


حضرت علی کرم اللہ وجہہ کے شعری کلام کی مستند ترین شرح

شرح دیوان علی رضی اللہ عنہ فیضانِ مشدري

مجلد اول
فہرستِ کتب و نسخہ ہائے خطی
و کتب و نسخہ ہائے مطبوعہ





شرح
دیوانِ علی رضی اللہ عنہ

(باتصویر)

یا علیؑ




خلیفۃ المسلمین حضرت علی ابن طالبؓ کے اطلس کا غلاف



حضرت علی رضی اللہ عنہ کے روضہ مبارک کا بیرونی منظر



حضرت علی رضی اللہ عنہ کے روضہ مبارک کا بیرونی منظر



حضرت علیؑ کی قبر مبارک



بیت علی المرتضیٰ رضی اللہ عنہ کی تصویر۔



اس کنویں کی تصویر جس سے اکثر
حضرت علی رضی اللہ عنہ پانی استعمال فرمایا کرتے تھے۔



تین ٹن سے زیادہ وزنی پتھر کی تصویر جو ایک ایک پہاڑی سے گرا
اور حضرت علی رضی اللہ عنہ نے اسے ایک ہاتھ سے روک لیا۔




اکثر حضرت علی رضی اللہ عنہ کے استعمال میں رہنے والی تلوار۔

بِسْمِ اللَّهِ الرَّحْمَنِ الرَّحِيمِ


امیر المومنین حضرت علی ابن ابی طالبؓ کی تلوار




ایک پتھر پر قدرتی طور پر لکھا ہوا نام ”یا علی“




یہین میں عہد السبئی میں سنگ مرمر پر جنوبی خط مند کی تحریر




خیبر میں حضرت علی رضی اللہ عنہ کی مسجد اطلال
اور نیچے مقام خیبر میں فرقاعہ اور الصفاء کا مقام



جبل اُحد اور اس کے نیچے جبل الرماة کی تصویریں




ان گھروں کی تصویر جو عہد عباسی میں شہر حائط میں تعمیر کیے گئے



نجران میں قدیم ترین عمرانی تعمیر



طوی کا کنواں



بنت رسول کریم علیہ السلام زوجہ حضرت علی رضی اللہ عنہ حضرت فاطمہ الزہرا کی قبر مبارک

حضرت علی کرم اللہ وجہہ کے شعری کلام کی مستند ترین شرح

شرح حضرت علی رضی اللہ عنہ
دیوان علی
فیضانِ حمیدی

تالیف
ابو احمد غلام حسن اویسی قسادی
مدنہ فیض اویسیہ کے بی پاک تن شریف

مشیتِ مبارک و کتابِ ندامت
الکسیم مارکیٹ - اردو بازار، لاہور



اللہ کے نام سے شروع جو بڑا مہربان نہایت رحم والا ہے

جملہ حقوق بحق ناشر محفوظ ہیں

شرح دیوان علی رضی اللہ عنہ (فیضان حیدری)

ابو احمد غلام حسن اویسی قادری

مشتاق احمد

سلمان خالد

محمد حمزہ ظفر

گل گرافکس

آر۔ آر پرنٹرز

2012ء

روپے

..... ❁

..... ❁

..... ❁

..... ❁

..... ❁

..... ❁

..... ❁

..... ❁

..... ❁

نام کتاب

شارح

ناشر

اہتمام

پروف ریڈنگ

کمپوزنگ

پرنٹرز

اشاعت

قیمت

استدعاء

ادارہ مشتاق بک کارنر کا مقصد ایسی کتب کی اشاعت کرنا ہے جو تحقیق کے لحاظ سے اعلیٰ معیار کی ہوں۔ اس ادارے کے تحت جو کتب شائع ہوں گی اس کا مقصد کسی کی دل آزاری یا کسی کو نقصان پہنچانا نہیں بلکہ اشاعتی دنیا میں ایک نئی جدت پیدا کرنا ہے۔ جب کوئی مصنف یا مترجم کتاب لکھتا ہے تو اس میں اس کی اپنی تحقیق اور اپنے خیالات شامل ہوتے ہیں۔ یہ ضروری نہیں کہ آپ اور ہمارا ادارہ مصنف کے خیالات اور تحقیق سے متفق ہوں۔ بشری تقاضے سے اگر کوئی غلطی یا صفحات درست نہ ہوں تو ازراہ کرم مطلع فرمادیں۔ انشاء اللہ اگلے ایڈیشن میں ازالہ کیا جائے گا۔ (ناشر)

فہرست عنوانات

121	بے وفادوستوں کی حالت	16	ہدیہ تشکر
125	بے وفاعورتوں کی مذمت	18	تفریط سعید
126	روزی تلاش کرنا	20	بسم اللہ تعالیٰ
127	شکوہ شکایت کی ممانعت	21	عرض شارح
129	دو گروہ	23	حمد باری تعالیٰ
137	مردہ دل	24	نعت شریف
138	دنیا کو طلاق دینے کا حکم	25	شانِ مولا علی رضی اللہ عنہ
141	دنوی محبت اخروی ندامت کا سبب	25	شانِ حضرت علی
143	دنیا فانی ہے	26	فضائل حضرت علی رضی اللہ عنہ
145	دنوی تکالیف پہ اظہار برداشت کی فضیلت	36	حیاتِ حضرت علی رضی اللہ عنہ
148	ہفتہ کے دنوں کے پسندیدہ معمولات	40	حضرت علی رضی اللہ عنہ کی ہجرت
150	مناجات	57	حضرت علی بن ابی طالب کا حلیہ
153	نبی کریم صلی اللہ علیہ وسلم کا مرثیہ	58	حضرت علی رضی اللہ عنہ کا لباس
	نبی کریم صلی اللہ علیہ وسلم کے وصال پر حضرت بی بی فاطمہ	62	کرامات حضرت علی رضی اللہ عنہ
166	الزہراء کا مرثیہ	62	کرامات اولیاء اللہ حق ہیں
167	فضائل حضرت فاطمہ الزہراء رضی اللہ تعالیٰ عنہ	72	ملفوظات حضرت علی رضی اللہ عنہ
170	غزوہ بدر میں شجاعت صحابہ رضی اللہ عنہم کی تعریف	89	مذمتِ اصل خاک کی اور فضیلتِ علم
172	حضرت امام حسین رضی اللہ عنہ کو نصیحت	103	فضائل علماء و مشائخ
173	فضائل حسین کریمین	106	محبتِ جہلاء نقصان دہ
174	فضائل حضرت امام حسین		بے وفا زمانہ کی شکایت اور بے اعتبار دوستوں کی
193	تسلک عشرۃ کاملہ	110	مذمت
	حضرت امام حسینؑ آپ کی اور آپ کی اولاد کی	113	کسی چیز کو دوام حاصل نہیں
231	شہادت کے سلسلے میں نصیحت مبارکہ	116	محبت اور بے وفائی
258	مناقب حضرت علی رضی اللہ عنہ	120	بد اخلاقی کا کوئی علاج نہیں

333	محبت کے دوام کی مذمت	265	فضائل حضرت امام حسن رضی اللہ تعالیٰ عنہ
334	ناخن کٹوانے کا بہترین طریقہ	266	حضرت امام حسن رضی اللہ عنہ کو نصیحت
336	اپنے آپ کو موت کے لیے تیار کرنا	272	حضرت امام حسن رضی اللہ عنہ کو نصیحت
337	رونے پینے کی مذمت	280	ہمسایوں کے حقوق
340	مصائب زمانہ اور تکالیف دنیا	283	پریشانی میں پریشان ہونے کی ممانعت
341	توبہ اور بڑی مصیبت	284	تختی کے وقت صبر
347	حرص کی ممانعت اور جاہ و مال کا زوال	284	رنج کے بعد خوشی اور مشکلات کے بعد آسانی
348	نفسیاتی خواہش کی خدمت	289	کینے کے سامنے عاجزی کرنے کی ممانعت
349	بڑھاپا اور تنہیہ	290	حوادث زمانہ پہ اظہار صبر
353	مصائب زمانہ کی شکایت	292	جو دو سخا اختیار کرنے کا حکم
354	جوانی ڈھلنے اور دوستوں کی جدائی پہ اظہار افسوس	294	لوگوں کے کاموں کی بنیاد
355	حضرت بی بی فاطمہؑ سے اظہار محبت		حضرت اولیس قرنی رضی اللہ تعالیٰ عنہ کی حالت
355	بعد از وصال حضرت بی بی فاطمہؑ سے خطاب	296	باکمال
356	زبان حال سے سیدہ فاطمہؑ کا جواب	298	روزی اللہ کی مہربانی سے حاصل ہوتی ہے
357	رسول اللہ ﷺ کی زیارت کے وقت مرتبہ		ہوشیاری اور غفلندی نجات اور سعادت ابدی کا ذریعہ
358	حضرت بی بی فاطمہؑ کا نبی کریم ﷺ کے متعلق مرتبہ	300	ہے
360	ولید بن مغیرہ کو سرزنش	301	علم، ادب اور عقل کی فضیلت
365	ابولہب کو ترک ادب پر سرزنش	307	ادب اور نسب
367	غزوہ بدر میں ولید کو خطاب	309	جسمانی صفات کی نفی اور روحانی فضائل کا اثبات
367	کفار کا انجام	312	خاموشی کی فضیلت
	غزوہ احد کے دن ابوسعید بن ابی طلحہ کے رجز یہ	322	خاموشی اور خاطر مدارت کرنے والے کی فضیلت
369	اشعار	323	حلم کی فضیلت
370	ان کا جواب	325	عیوب چھپانے کا حکم
	مدینہ منورہ سے باہر کفار کے قیام اور عمرو بن عبدود کو قتل	330	منافقین کی دوستی کی حقیقت
371	کرنے کی حکایت	331	دشمنوں کی کثرت اور دوستوں کا فقدان
	غزوہ خیبر کے موقع پر نبی کریم ﷺ سے علم ملنے پہ فخر کا	331	ثابت قدمی کی دعا
374	اظہار	322	اللہ تعالیٰ کی درگاہ میں مناجات

417	نفس کو آخرت کی ترغیب	377	جنگ خیبر کے موقع پر مرحب کی متکبرانہ گفتگو
419	قناعت	379	حضرت علی کا جواب
423	بقدر ضرورت پر قناعت	380	خیبر والوں سے شیر خدا رضی اللہ عنہ کا خطاب
424	نفس پر صبر لازم	381	خیبر میں لشکر کفار سے شیر خدا کا خطاب
424	ناجائز نظر بازی کا نقصان	382	ربیع ابن ابی لہب الخثعمی کو شیر خدا کا خطاب
430	مصائب پہ صبر کی ہدایت	382	خیبر کے عوام کو شیر خدا کا خطاب
432	خاموشی کی فضیلت	383	خیبر کے دن مرقہ داری کا رجز
433	بعض زندہ مثل مردہ	383	شیر خدا کا جواب
433	نبی کریم ﷺ کا مرثیہ	387	معاویہ ابن ابی سفیان کو جنگ صفین میں عار دلانا
434	نبی کریم ﷺ سے جنگ کرنے کی اجازت لینا		صحابہ کرام رضوان اللہ علیہم اجمعین کے اختلاف کی
	نبی کریم ﷺ پہ جرات کرنے والے کو شیر خدا کی	395	حقیقت
436	دھمکی	397	امیر معاویہ بن سفیان پہ تعریض
436	جنگ صفین میں شیر خدا کا اپنے ساتھیوں کو خطاب		جنگ صفین میں حضرت معاویہ کے غلام کو شیر خدا کا
437	رنج اور مصیبت کے بعد کشادگی لازم ہے	398	خطاب
438	علم اور جہل	404	جنگ صفین کے موقع پر ایک مخالف کو جواب
	جنگ میں جاتے ہوئے حضرت بی بی فاطمہ رضی اللہ		جنگ صفین کے موقع پر حریت بن صباع الحمیری کو شیر
439	عنها کو حضرت علی رضی اللہ عنہ کا خطاب	404	خدا کا خطاب
442	بعض منافق قسم کے دوستوں کی مذمت	406	دوران جنگ امیر معاویہ کو شیر خدا کا خطاب
443	ملاقات کے بعض اصول	407	جنگ صفین میں حضرت علیؑ کے ساتھیوں کی شان
444	نرمی کی فضیلت	407	افواج کی تعریف
444	اپنے راز کی حفاظت	410	حضرت علیؑ کی افواج کی تعریف
445	عبادت کا حکم بری بات کہنے کی ممانعت	412	عربی قبائل کی تعریف
446	صفین کے مقام پر جنگ لیلۃ اطہر کا معرکہ	413	قبیلہ غسان کی فضیلت
447	شادی کی فضیلت	413	حضرت عثمان غنیؓ سے شیر خدا کا خطاب
	حضرت امام حسن رضی اللہ عنہ کو شیر خدا رضی اللہ عنہ کی	414	دنیا مثل سانپ
447	نصیحت	415	دنیا مکاری کے گھر کی مانند
450	اعلیٰ فضائل والے انسانی نفس کی فضیلت	417	حقیقت زمانہ

482	مسجد نبوی شریف بناتے وقت صبر و اطمینان کے متعلق رجز	452	حقیقی روشنی حاصل ہو جائے تو خواب راحت چھوڑنا آسان ہے
485	حضرت علی رضی اللہ عنہ کا عقیدہ کہ نبی کریم ﷺ شاہد ہیں	452	سفر وسیلہ ظفر
486	غزوہ احد میں ابن طلحہ کے قتل کے بعد رجز کہا	454	تمام کلام اللہ تعالیٰ کے حکم پہ موقوف ہیں
490	ہندہ کو حضرت حمزہؓ اور شہدائے اُحد کی شہادت پر خوش ہونے پر جواب	454	تمام کام اللہ تعالیٰ کی تقدیر کے مطابق ہوتے ہیں
494	غزوہ احد کے واقعات	455	انسان نما حیوانوں کی مذمت
499	دشمنی کی ابتدا کفار نے کی	456	منافقین اور ریاکار دوستوں سے جدائی ضروری ہے
500	ابن سلمہ مخزومی کو خطاب	456	محبت کے لیے لازمی امور
503	نبی کریم ﷺ سے قرب پہ نخر	457	کسی کے دشمن سے محبت دراصل عداوت ہے اور کسی کے دوست سے محبت دوستی ہے
504	میرے قاتل بھی ہمیشہ زندہ نہ رہیں گے	459	دشمن کیلئے ہدایت کی دعا
504	حزب جمل کے موقع پر اپنے صاحبزادے محمد بن حنفیہ کو خطاب	461	سچے دوست کی آرزو
504	ابن نجم مرادی پہ تعریض	461	قناعت عین طاعت
505	ابن نجم کوزجرو تو بخ	462	مسکینوں اور پریشان حالوں سے ہمدردی
506	آخری دن کا رجز	463	دنیا را رک و خطاب
506	مصائب پہ صبر	465	حال کو نیک عمل سے خالی نہ چھوڑ
507	حقیقت و جماعت انسان	466	مرنے کے بعد سب مخلوق کی برابری
508	علم اور جہل کی حقیقت	467	دنیا فانی
509	غور و فکر کرنے کی فضیلت	468	فکر موت
511	جہالت کی مذمت	470	گئی جوانی پھر بھی آونی
511	بعض آدمی جانور	470	کسی کی موت کے طلبکاروں نے بھی مرتا ہے
512	بچپن میں علم و ادب سیکھنے کی فضیلت	471	کُلُّ نَفْسٍ ذَائِقَةُ الْمَوْتِ
513	محنت و مشقت کی فضیلت	472	اپنے باپ کا مرثیہ
514	جنگ صفین میں اشعث بن قیس سے خطاب	475	غزوہ خندق میں قریش کی شکست
514	تذہیر اور تقدیر کا بیان	475	حضرت فاطمہ رضی اللہ عنہا کی بیماری کے وقت مرثیہ
		476	سورۃ حمل اتی کا شان نزول
		479	حضرت بی بی فاطمہ الزہراء رضی اللہ عنہا کا جواب

554	تکلیف ذریعہ کمال	517	دنیا میں دکھ اور سکھ اکٹھے ہیں
555	مقام صبر میں ثابت قدمی کی فضیلت	518	دنیا اور دنیوی ساز و سامان کی حقیقت
556	فاتحہ بر قبر کا ثبوت	519	دکھی کو اللہ سے مایوس نہیں ہونا چاہیے
562	اپنی ایک بیوی سے خطاب جس نے جدائی چاہی	519	دنیا میں کوئی تکلیف دائمی نہیں
562	مخلص دوست بناؤ	520	تنگی کے وقت صبر اور کشادگی میں شکر اختیار
563	خیر سے خالی شخص سے خطاب	521	استغناء سبب اطمینان
564	جس کے پاس ایک خرمہ بھی ہے وہ کامیاب ہے	522	مقام رضا پہ قائم رہ
565	کسی غیر سے مستغنی ہونا بلند مرتبے کا سبب	523	موت سے بھاگنا غلطی ہے
567	تقویٰ کی فضیلت	523	اصول قضاء و قدر
568	قییموں پہ رحم کا اظہار	524	سعادت و شقاوت بمطابق تقدیر ہوتی ہے
569	بالوں کی سفیدی موت کا پیغام	525	وَاللّٰهُ خَيْرُ الرَّزَاقِیْنَ
570	نبی کریم ﷺ کا مرثیہ	525	انقلابِ زمانہ
571	صبر کی تلقین کا فائدہ	527	دنیا دین کو آزمائش میں ڈالتی ہے
572	ہجرت مدینہ کا بیان	528	دنیا کے تمام فائدے دھوکا
573	اسامہ ابن زید اعور سے خطاب	530	دنیا کو خطاب
574	مرحب بن شاس کو خطاب	530	امید کو ذکرِ موت سے کاٹ
575	مرحب بن شاس کی ڈینگ	532	شیطان بصورت انسان کی حالت
576	مرحب خیبری کو حضرت علیؑ کا بہادرانہ جواب الجواب	534	مساعدتِ زمانہ پہ بھروسہ نہ کر
577	یا سرخیبری کا رجز	535	بشر کی قسمیں
577	یا سرخیبری کو حضرت علیؑ کا جواب	536	دو قسم کے انسان
578	یا سر کے رجز کا جواب اور اسے دم مکی	537	غناء کی فضیلت
580	حضرت علیؑ کا ناگوار معاملہ دیکھنے پر رد عمل	538	دین کے بعد مال داری کی حیثیت
580	نبی کریم ﷺ کے اہلبیت اطہار کی شان	538	فقر کی حالت
585	شیر خدا کا شجاعت و قوت کا اظہار	539	فقر کی فضیلت
587	معاصرین کی بری باتوں سے اعراض	540	شہوت کی مذمت
588	قریش کی شکایت	544	عار کی قسمیں
590	حضرت طلحہ اور زبیر رضی اللہ عنہما کے قتل پر دکھ کا اظہار	549	آئندہ دین کے وصال پر افسوس

615	مخالفین کو عار دلانا	590	حضرت علی رضی اللہ عنہ کی خلافت کا دور
616	حضرت امیر معاویہ کا حضرت علی رضی اللہ عنہ کے ساتھ بیان	591	جنگ صفین میں عمرو بن عاص سے خطاب
616	شیر خدا رضی اللہ عنہ کا جواب	593	حضرت عثمان غنیؓ کے غلام احمر کے قصاص میں قتل ہونے پر افسوس کا اظہار
616	عمرو بن عاص کا حضرت علیؓ کے خلاف امیر معاویہ کو ابھارنا	593	جنگ صفین میں اپنے ساتھیوں کو خطاب
617	حضرت امیر معاویہؓ کا عمرو بن عاص کو جھڑکنا	594	جنگ صفین میں اپنے فضائل کا بیان کرنا
617	حضرت امیر معاویہؓ کی توجہ متوسط کی طرف تھی	596	حکم بنانے کے متعلق حضرت ابو موسیٰ اشعرؓ سے عمرو بن عاصؓ کے حیلے کی شکایت
617	صبر کی تلقین	597	زندگی گنتی کے سانسوں کا مجموعہ
618	بغض لوگوں کی نیند بیداری سے بہتر ہوتی ہے	598	عمرو بن عبدود کا غزوہ خندق کے دن مقابلے کی طلب
619	کس شخص کی نیند بیداری سے بہتر	598	عمرو بن عبدود کو شیر خداؓ کا جواب
620	شرقاء سے روایت	599	حضرت امام حسن رضی اللہ عنہ کو نصیحت
620	محبت اور دشمنی میں اعتدال	604	تقدیر پہ اعتراض ممنوع
621	سچے دوست کی پہچان	604	قطب الرجالؓ کی شکایت
622	بھلائی اور برائی	605	موت کو یاد رکھ
623	بے وفائی پر صبر	606	غزوہ بدر کے موقع پر اپنی بہادری کا اظہار
624	دشمن سے بے خوف نہ ہو	609	تکوار اور خنجر کا مقام
627	مصائب پر صبر باعث اجر	609	شیر خدا رضی اللہ عنہ کا غزوہ احد کے موقع پر طلحہ بن طلحہ سے خطاب
628	لاحی چھوڑ دے	610	غزوہ احد کے موقع پر اسامہ بن زید کو دھمکانا
629	پریشان حالی	611	گوشہ عافیت سلامتی کا سبب
630	بڑی معصیت کی نشانی	611	بصرہ کا قید خانہ
631	بھوک کی فضیلت اور گناہ صغیرہ سے بچنا	612	جنگ صفین میں عمرو بن عاص کے بارے میں بیان
631	رحمت حق کی وسعت کا بیان	612	عمرو بن عاص کی شہنی
632	شکر گزاری کی فضیلت	613	بہترین مال خرچ کرنے کی ترغیب
639	منفید نصیحتیں	614	تمام مقاصد کا حصول تقدیر پہ موقوف
642	قناعت بے نیازی ہے		
643	کینوں کی محبت سے پرہیز کر		

681	توکل کی ترغیب	643	راز کی حفاظت
685	عقلمندی اور دولت کے تضاد کا بیان	644	خاموشی کی فضیلت
686	راضی برضا	646	پڑوسی کے تحفظ کی فضیلت
688	علم کا مقام	647	مہمان کی تعظیم
689	دنیا فانی ہے	648	معاف کرنے کی فضیلت
689	مذمت دنیا	648	مصائب سے گھبرانا نادانی ہے
690	صحیح دوستوں کی کمی	649	باپ کی نصیحت قبول کر
690	ناموافق دوستوں کا شکوہ	650	حضرت ابوطالب کی شیر خدا کو نصیحت
692	عبیدہ بن بریدہ کو خطاب	651	شیر خدا کا اپنے والد گرامی کی نصیحت قبول کرنا
693	غزوہ بدر	652	عمر و بن معدی کرب کا علی المرتضیٰ کو خطاب
694	موسیٰ بن حازم علی کو خطاب	653	حضرت علیؑ کا جواب
698	غیبی خبروں کا اظہار	654	اغشم کا قتل
701	مال جاتا رہے گا	655	حضرت علیؑ کا اپنی شان خود بیان کرنا
702	اظہار فراست	657	دوستوں کے وصال پر اظہار غم
702	حضرت امیر معاویہؓ کو خطاب	657	دنیا میں مشغولیت بے کار
703	اللہ تعالیٰ کی حقیقت کا ادراک مخلوق نہیں کر سکتی	658	بغیر زاد راہ سفر نہ کر
709	ما سوا اللہ لاشے	662	اللہ کا فضل
712	برگشتہ روزگاروں کو پریشان ہونے کی ضرورت نہیں	664	شریف بننے کا طریقہ
714	مرہ بن مروان کے قتل کے وقت مناجات	665	بخل کی بجائے فیاضی اختیار کر
715	فاتح فوج کی تعریف	668	مقام تسلیم و رضا
717	حرص و ہوس سے باز رہنے کی تلقین	670	عجلی و کشادگی اللہ کے اختیار میں
718	موت لازمی آئے گی	671	موت کے فائدے
722	نفس کو غفلت سے جگانا	671	اللہ تعالیٰ کی تمام صفات لامتناہی ہیں
724	بدے انجام والے مال کو طلب کرنا منع ہے		کعب ابن اشرف کا قتل اور قبیلہ نضیر کو مدینہ شریف
725	حرص اور بخل کی مذمت	673	سے نکالنے کا بیان
727	دنیا سے لاتعلقی	678	خطریف بن حشم کے فرار ہونے کی خبر
727	فضول کاموں میں مشغولیت کی مذمت	681	سرزمین کوفہ سے محبت کا اظہار

780	اللہ تعالیٰ کے فضل و کرم پہ نظر	728	دنیا فانی آخر جانی
783	فیوض الرحمن کی خوشخبری	730	نفس کو تنبیہ
785	علم نجوم کے متعلق قواعد و احکام	731	حضرت جابر بن عبد اللہ انصاری کو خطاب
790	حضرت امام مہدی کی آمد مبارکہ کی خبر	736	بڑے بڑے سلطان سکندر کہاں گئے
795	سیدنا صدیق اکبر رضی اللہ عنہ سے خطاب	737	مختلف حالات زمانہ
799	حضرت علیؑ نے اپنی بہادری کو خود بیان فرمایا	748	جوانی گئی بڑھاپا آیا
801	شجاعت حیدری	750	عقل مند اور جاہل کا فرق
802	تین چیزیں پوشیدہ رکھنے کا حکم		بجل اور جھوٹے وعدے کی مذمت، علم اور عقل سلیم
803	رسول اللہ ﷺ سے اخلاص	751	دونوں ضروری
808	نبی کریم ﷺ کی محبت فرض عین ہے	752	علم و دانش کے لیے محنت ضروری
810	غزوہ بدر کی فتح	754	علم و حکمت کی فضیلت
818	غزوہ احد کے موقع پر کفار کی چڑھائی	755	غنی، بزرگ و فقیہ کی حقیقت
819	غزوہ احد کے موقع پر عثمان بن طلحہ کے رجز یہ اشعار	756	زیادہ بولنے کی مذمت
819	جواب حیدری	757	بدگمانی کی بنا پر کسی کی عیب جوئی کرنا اچھا کام نہیں
	غزوہ احد کے موقع پر ابوالحکم عمرو بن احمس ابن شریق	758	صبر اور تحمل کی ہدایت
820	ثقفی کا رجز	762	مایوسی گناہ ہے
821	جواب علی المرتضیٰ شیر خدا رضی اللہ عنہ	763	بھیک مانگنے کی مذمت
822	غزوہ خندق میں رسول اللہ ﷺ کی فتح	764	تکبر، دشمنی اور بھیک مانگنے کی مذمت
823	یہودی سردار حمیٰ بن اخطب کا قتل	765	سوال کی ذلت میں عار ہے
826	منافقین کی جھوٹی افواہوں کی تردید	769	دنیا سے استغناء
	جنگ جمل کے وقت سے قبل حضرت علیؑ نے منافقین پہ	769	مروت کامل کا اظہار
829	رنج و غم کا اظہار		اس رزق سے موت اچھی جس رزق سے آتی ہو
	حضرت طلحہ اور حضرت زبیر رضی اللہ عنہ کے متعلق	770	پرداز میں کوتاہی
829	شکایت	772	فقراء سے اظہار احسان
836	حضرت امیر معاویہؓ کو حیدر کراڑ کا پیغام	774	اکساری کے ذریعے دشمنی دفع کرنا
840	حیدر کراڑ کا بہترین جواب الجواب	776	کمال کو زوال
841	لشکر حیدری کی صفت	777	پوشیدہ محبت کی نشانیاں

949	بہادری کی ترغیب	جنگ صفین کے موقع پر عبدالعزیز بن حارث کے
950	مرثیہ حضرت ابوطالب	متعلق اظہارِ خوشنودی
951	حلِ اتی کا ایک سبب نزول	حضرت عمار بن یاسرؓ کی شہادت کے موقع پر اظہارِ
952	حضرت فاطمہ الزہراء رضی اللہ عنہما کا بہترین جواب	رنج و غم
953	اپنی ہمت پانا	شامی لشکر کا قتل
953	قرابت حبیب کبریٰ صلی اللہ علیہ وسلم باعثِ فخر	حمد باری تعالیٰ اور دعائے قضائے حاجات
955	مناقب پہ فخر	ثابت قدمی کی دعا
958	مخالفین کی شکایت	دافعِ سرور اور دافعِ کدورت کا مجرب عمل
	حارث بن صمد انصاری کی محبت و وفاداری کی	رسم عبودیت کے لیے عقل ہے
959	تعریف	نقد پر ایمان
961	غزوہٴ احد سے واپسی پر کارناموں پہ فخر	مقامِ رضا
962	غطفیف بن جسم کا رجز	منکرینِ حشر کی مذمت
963	جوابِ حیدری	تنبیہ کی دنیا فانی ہے
964	عمرو بن عبدود کو غزوہٴ خندق کے موقع پہ خطاب	دکھ اور سکھ ساتھ ساتھ
965	شیر خدا رضی اللہ عنہ کا بہترین جواب	مذمتِ دنیا
965	خیبر کے یہودیوں کو خطاب	دنیا کے ہر کمال کو زوال ہے
966	صحیح خیبری کو مارتے وقت بہادری کا اظہار	حضرت امام حسین رضی اللہ عنہ کو نصیحت
	جنگِ جمل میں حضرت زبیر بن عوام رضی اللہ عنہ کو	کینے کے ساتھ احسان کرنا اچھا نہیں
967	خطاب	اہلِ کرم سے سوال کرنے کی اجازت
971	حضرت معاویہ بن ابی سفیان رضی اللہ عنہ کو خطاب	راز کی حفاظت ضروری
972	حضرت معاویہؓ سے خطابِ حیدری	اقتدار کے وقت ظلم سے بچو
982	کینوں کی مذمت	فتنے پڑنی مذاق کی مذمت
982	جنگِ صفین میں اربابِ حق کی فتح	بھائی وہ ہے جو برے وقت میں ساتھ دے
984	جنگِ صفین کے موقع پر قبائلِ ہمدان کی مدح	ارکانِ اسلام منہدم ہونے پر اظہارِ افسوس
987	ایک مفسد کا قتل	ایک دکھیاری خاتون کا رجز
988	جنگِ صفین میں شہادت پانے والوں کا مرثیہ	جوابِ شوہر
988	جنگِ صفین کے متعلق تحریک	شیر خدا رضی اللہ عنہ کا شریعتِ مطہرہ کے مطابق حکم کرنا

مدنی تاجدار رضی اللہ عنہ کے نام مبارک کا ابجد کے حساب سے معمر	989	قبیلہ شام والوں کے قتل پہ غم کا اظہار
1025	989	بعض عرب قبائل کی مذمت
1027	990	قناعت کی تلقین
1028	991	اللہ تعالیٰ کے سامنے زاری
1031	993	حضرت امام حسینؑ کو نصیحت
1032	994	صبر تمام مقاصد کی چابی ہے
1033	996	مصیبت حکمتوں اور مصالح کے باعث آتی ہے
1034	998	غصے کی مذمت
1034	999	ہر حرکت کا انجام سکون ہے
1035	999	برداشت اور صبر
جنگ صفین کے موقع پر عمرو بن عاص کا کوفہ والوں اور لشکر حیدری کو خطاب	1000	تجربے مضبوطی کا سبب
1035	1001	کینوں سے عاجزی ممنوع ہے
1035	1006	خود پسندی منع ہے
1039	1007	تقویٰ اختیار کرنا
1040	1008	انقلاب زمانہ
1042	1008	منافقین کی حالت
1051	1011	خواتین کی حفاظت
1056	1019	گمراہ عورتوں کی مذمت
1057	1021	بوقت وصال محرومی
1064	1021	حضرت علی رضی اللہ عنہ کا فاروق اعظم سے خطاب
1066		تفرقے اور مصیبت کا سبب بننے والے سفر کی ممانعت
1067	1022	حرم زندگی کے تال
1067	1023	نبی کریمؐ کا مرثیہ
1069	1024	بدر و خنین کی شجاعت پہ فخر
1081	1025	علیہ حبیب کہ یا علیؑ
1107	1025	اختتامیہ

بِسْمِ اللَّهِ الرَّحْمَنِ الرَّحِيمِ ○

اللہ کے نام سے شروع جو نہایت مہربان رحم والا

لَا إِلَهَ إِلَّا اللَّهُ مُحَمَّدٌ الرَّسُولُ اللَّهُ

اللہ تعالیٰ کے سوا کوئی عبادت کے لائق نہیں (حضرت) محمد صلی اللہ علیہ وسلم اللہ کے رسول ہیں۔

○ لَا إِنْ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ○

سن لو بے شک اللہ کے ولیوں پر نہ کچھ خوف ہے نہ کچھ غم (کنز الایمان)

قال رسول الله صلى الله عليه وسلم

رسول الله صلى الله عليه وسلم نے ارشاد فرمایا

عِنْدَ ذِكْرِ الصَّالِحِينَ تَنْزَلُ الرَّحْمَةُ

نیک لوگوں کے ذکر کے وقت رحمت نازل ہوتی ہے

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

رسول اللہ صلی اللہ علیہ وسلم نے ارشاد فرمایا

أَنَا مَدِينَةُ الْعِلْمِ وَعَلِيُّ بَابُهَا

میں علم کا شہر ہوں اور علی اس کا دروازہ ہیں

بِسْمِ اللَّهِ الرَّحْمَنِ الرَّحِيمِ ○

الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَلِكِ يَوْمِ الدِّينِ ○ إِيَّاكَ نَعْبُدُ وَإِيَّاكَ نَسْتَعِينُ ○
 اِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ عَلَيْهِمْ ○ غَيْرِ الْمَغْضُوبِ عَلَيْهِمْ وَلَا
 الضَّالِّينَ ○ آمِينَ

ترجمہ سورۃ فاتحہ شریف

بِسْمِ اللَّهِ الرَّحْمَنِ الرَّحِيمِ ○

اللہ کے نام سے شروع جو نہایت مہربان رحم والا

ابتدا ہر کام کی کرتے ہیں بسم اللہ سے	خیر کے طالب ہیں رحمان و رحیم اللہ سے
حمد زیبا ہے خدا کو ہے وہ رب العالمین	اور کوئی برتر نہیں عالم میں اسی ذی جاہ سے
ہے وہ رحمان و رحیم اور مالک روز جزا	پاس ہے امر و نہی کا ڈرتے ہیں اللہ سے
ہے وہی معبود کرتے ہیں اسی کی بندگی	طالب امداد بھی ہیں ہم اسی اللہ سے
ہے دعا اس سے دکھائے وہ صراطِ مستقیم	راہ ایسی نعمتیں حق کی ہوئیں جس راہ سے
	جس طریقے سے ہوئیں اقوام مقہور خدا
	دے پناہ اس راہ سے اور جادۂ گمراہ سے

(کلیاتِ سخن ڈبائیوی ص ۲۱۳ تجلیات از حضرت صوفی محمد ظفر شاہ رحمۃ اللہ علیہ (پاکپتن شریف))

انتساب

نبی کریم رؤف الرحیم، مدنی تاجدار، احمد مختار حضرت محمد مصطفیٰ، احمد مجتبیٰ صلی اللہ علیہ وسلم کے ابویں کریمین، تمام اہل بیت اطہار، صحابہ کرام رضوان اللہ علیہم اجمعین کے نام خصوصاً خیر التالبعین حضرت اولیس قرنی رضی اللہ عنہ کے نام بصد ادب و احترام نذر عقیدت۔

علاوہ ازیں امام الاولیاء شیخ المشائخ سبحانی غوث الصمدانی حضرت شیخ عبدالقادر جیلانی رحمۃ اللہ علیہ اور شیخ المشائخ حضرت بابا فرید الدین گنج شکر رحمۃ اللہ علیہ کے نام کہ جن کی نظر ولایت سے الحمد للہ بے شمار اقوام نے کلمہ طیب پڑھ کر سابقہ مذہب سے توبہ کر کے دین اسلام کی دولت سے مالا مال ہوئیں۔ جن میں ہمارے بزرگ بھی تھے۔

حضرت مجدد ملت، فیض ملت شیخ القرآن والتفسیر محدث کبیر بہاولپور حضرت علامہ ابوالصالح محمد فیض احمد اویسی رحمۃ اللہ علیہ کے نام کہ جن کے فیضانِ نظر سے اور جن کی خصوصی شفقتوں اور محبتوں اور دعاؤں کے باعث الفقیر القادری ابوالاحمد غلام حسن اویسی یہ گلدستہ پیش کر سکا۔

گر قبول افتد زہے عز و شرف

فیضانِ انبیاء و اولیاء کا طلبگار

الفقیر القادری ابوالاحمد غلام حسن اویسی قادری

مدرسہ فیض اویسیہ اے بی ڈاکخانہ کلیانہ (پاک پتن شریف)

☆.....☆.....☆

ہدیہ تشکر

الفقیر القادری ابوالاحمد اویسی اپنے صاحبزادگان محمد احمد اویسی، محمد احمد رضا اویسی اور محمد فیض احمد اویسی کا بے حد مشکور ہے کہ ان بچوں نے پرسکون ماحول اور فرصت کے لمحات مہیا کرنے اور حوالہ جات کے سلسلے میں خوب تعاون فرمایا۔

محترم المقام جناب نوازش قاضی صاحب کا شکریہ ادا کرنا بھی ضروری سمجھتا ہوں کہ جن کے تعاون، محبتوں اور خصوصی دعاؤں سے الفقیر میں دین کی خدمت کے سلسلے میں خوب حوصلہ ملتا ہے اللہ تعالیٰ اے ڈی صاحب کو اللہ تعالیٰ خصوصی نعمتوں سے نوازے کہ ہمہ وقت دینی امور کے سلسلے میں تعاون کرنے کے لیے تیار رہتا ہے اور خصوصی طور پر حضرت علامہ محمد ارشد عطاری قادری، جناب محمد صفدر صاحب کا مشکور ہوں کہ جو ہمہ وقت الفقیر کے لیے ہمہ وقت مدد کے لیے تیار رہتے ہیں ہمہ وقت..... الفقیر کے لیے دعاؤں میں مشغول رہتے ہیں۔ اور مطلوبہ کتب کے مہیا کرنے کے سلسلے میں خصوصی شفقت فرماتے ہیں۔

میرے بھائی ریٹائرڈ نائب صوبیدار محمد عبداللہ زرگانہ، بلال حسین زرگانہ، خوشحال حسین زرگانہ اور استاذ محترم جناب اقرار حسین عامون زرگانہ چک نمبر 11/K.B کا بھی نہایت مشکور ہوں کہ خصوصی معاونت فرماتے ہیں علاوہ ازیں استاذ محترم جناب شاہ بہرام وٹو جناب اصغر پنوار، استاذ محترم جناب اقرار حسین عامر صاحب کے ساتھیوں خصوصاً جناب شوکت علی صاحب، ممتاز حسین صاحب، زاہد حسین صاحب اور الطاف حسین صاحب نیچرز گورنمنٹ مڈل سکول ہاماں رتھ ضلع پاک پتن شریف استاذ محترم جناب محمد امین صاحب اور محمد عمران شاہین، محمد عرفان شاہین اور محمد سجاد حسین زرگانہ کا بھی بے حد شکر گزار ہوں کہ یہ ساتھی پروف ریڈنگ کے سلسلے میں خصوصی معاونت فرماتے ہیں نیز درج ذیل علمائے کرام کا شکریہ ادا نہ کرنا بھی زیادتی ہوگی کہ جو علمی مسائل کے حل کے سلسلے میں خصوصی معاونت فرماتے ہیں۔ اللہ تعالیٰ ان سب کو اجر عظیم سے نوازے آمین۔

- 1- حضرت علامہ پیر محمد یار شاہ صاحب مدظلہ العالی خطیب اعظم دربار بابا فرید گنج شکر رحمۃ اللہ علیہ پاکپتن شریف
 - 2- مفسر قرآن حضرت علامہ محمد فیاض احمد اویسی مدظلہ العالی جامعہ اویسیہ بہاولپور
 - 3- حضرت علامہ محمد عطاء الرسول اویسی مدظلہ العالی جامعہ اویسیہ رضویہ بہاولپور
 - 4- حضرت علامہ محمد ریاض احمد اویسی مدظلہ العالی جامعہ اویسیہ رضویہ بہاولپور
 - 5- مفسر قرآن حضرت علامہ محمد فیض احمد درانی مدظلہ العالی لیاقت پور
 - 6- استاذ العلماء پیر طریقت رہبر شریعت حضرت علامہ پیر سید خلیل الرحمن شاہ صاحب مدظلہ العالی ٹھیکوواں شریف
- امیر جماعت اہلسنت ضلع پاک پتن شریف

- 7- استاذ العلماء جناب حضرت علامہ ابوالطیب علی محمد اویسی مدظلہ العالی خطیب اعظم ہوتہ (پاک پتن شریف)
- 8- حضرت علامہ ابواسامہ شفقت رسول اسعد سیالوی مدظلہ العالی خطیب اعظم کلیانہ (پاک پتن شریف)
- 9- قاری نذیر احمد رضوی مدظلہ العالی سمندری شریف ضلع فیصل آباد
- 10- حضرت علامہ شرافت علی قادری اویسی سمندری شریف ضلع فیصل آباد
- 11- خورشید اہلسنت جناب خورشید احمد اویسی صاحب مسہ کوٹھا کبر وژپکا (لودھراں)

.....☆☆☆.....

تفریط سعید

مفسر قرآن، محقق اہلسنت، جگر گوشہ مجدد ملت و فیض ملت حضرت علامہ محمد فیاض احمد اویسی رضوی مدظلہ العالی، ناظم اعلیٰ جامعہ اویسیہ رضویہ سیرانی مسجد بہاولپور (پنجاب) پاکستان

بسم اللہ الرحمن الرحیم۔ الصلوٰۃ والسلام علیک یا سید الانبیاء

و المرسلین و علی الک و اصحابک اجمعین اما بعد

فقیر طیبہ نگر شہر خواں جانے کو تیار ہے فقیر ۱۳ رمضان المبارک ۱۴۳۲ھ کو شام سات بجے کراچی سے سوئے حجاز روانہ ہو گا۔ اللہ کرے یہ حاضری با ادب انداز میں حاضری ہو۔ آمین۔

اصرار تھا کہ برادر طریقت محترم حضرت مولانا ابوالاحمد غلام حسن اویسی زید مجدہ کی کتاب ”فیضانِ حیدری“ کے متعلق کچھ عرض کروں۔

اس کتاب میں حضرت مولائے کائنات، شیر خدا، حیدر کرار، امیر المومنین سیدنا علی المرتضیٰ کرم اللہ وجہہ الکریم سے موسوم دیوان کی شرح نہایت ہی علمی انداز میں لکھی گئی ہے۔

حضرت مولانا علی رضی اللہ عنہ کو یہ اعزاز حاصل ہے کہ نبی کریم رؤف الرحیم ﷺ نے انہیں اپنا بھائی فرمایا۔ (رواہ الترمذی حدیث نمبر ۳۷۲)

نیز فرمایا کہ میں حکمت کا شہر ہوں، علی اس کا دروازہ ہے۔ (ترمذی شریف)

نیز فرمایا کہ: میں علم کا شہر ہوں علی اس کا دروازہ ہے۔ (متدرک حاکم حدیث نمبر ۴۶۵۹)

بنابریں حضرت مولانا علی کرم اللہ وجہہ الکریم کی زبان سے نکلے ہوئے الفاظ ہر دور میں سنہرے حروف کی حیثیت سے پڑھ گئے۔ ضرورت تھی کہ آپ کے اشعار کی عام فہم شرح ہو جس سے ہر شخص رہنمائی حاصل کر سکے۔ میرے برادر طریقت حضرت مولانا ابوالاحمد غلام حسن اویسی صاحب سلمہ نے ان اشعار کی شرح کرنے میں کوشش کی سو کامیاب ہوئے۔ قبل ازیں ان کی تالیفات [فیضان الفرید، حیات الفرید، ملفنات حضرت اولیس قرنی اور فیضان حضرت اولیس قرنی رضی اللہ عنہ] ضخیم مجددات عوام و خواص سے داد تحسین وصول کرتی ہیں۔

سچ تو یہ ہے کہ ان کا یہ تصنیفی کام میرے حضور قبلہ و کعبہ والد گرامی حضرت مفسر اعظم پاکستان، فیض ملت نور اللہ مرقدہ کی نگاہ فیض کا اثر ہے۔ مجھے یاد ہے کہ جب مولانا ابوالاحمد غلام حسن اویسی اپنے مسودہ جات لے کر حضرت قبلہ کی خدمت اقدس میں حاضر ہوئے تو آپ بہت خوشی کا اظہار فرماتے حوصلہ افزائی کے طور پر فرماتے کہ مولانا آپ فقیر کی طرح لکھتے ہیں۔ نیز فرماتے لکھتے رہو۔

یہ تحریرات کام آئیں گی۔

الحمد للہ مولانا موصوف نے حضور قبلہ فیض ملت علیہ الرحمۃ کے فرمان پر عمل پیرا رہے۔ آج ان کا شمار اہلسنت کے قلم کاروں میں ہے۔ فقیر دعا گو ہے کہ میرا پیر بھائی تاحیات لکھتا رہے۔ ان کی اچھی تحریروں سے اک زمانہ فیضیاب ہوتا رہے۔
 ایں دعا من و جملہ جہاں آمین بحرمت سید الانبیاء والمرسلین صلی اللہ علیہ وسلم۔
 مدینے کارا ہی۔ الفقیر القادری محمد فیاض احمد اویسی رضوی

9 رمضان المبارک ۱۴۳۲ھ - ۱۰ اگست ۲۰۱۱ء بدھ

برفرا حضور فیض ملت جامعہ اویسیہ رضویہ بہاولپور

بسم اللہ تعالیٰ

الحمد لله رب العالمين والصلوة والسلام على سيد الانبياء والمرسلين و

على اله واصحابه اجمعين اما بعد

بعد از درود سلام عرض ہے کہ ہمارے پیارے ساتھی جناب ابوالاحمد غلام حسن اویسی (مدظلہ العالی) نے اپنے دن رات کی ان تھک محنت سے کتاب ”فیضانِ حیدری“ کا مسودہ تیار کیا اور پروف ریڈنگ اور دیگر اصلاح کے لیے سکول ہذا میں مختلف اساتذہ کرام کو تفویض فرمایا سکول ہذا کے تمام اساتذہ کرام نے اپنی اپنی محبت و عقیدت کے مطابق پورا کا پورا مسودہ ملاحظہ فرمایا۔ جناب غلام حسن اویسی صاحب نے امیر المومنین، اکمل کاملان، حقائق کے سمندر، عابدوں کے سرمایہ افتخار، زہداء کے لیے باعث سند، علماء کے استاذ، اولیاء کرام کے رہبر اور صوفیاء کے امام جناب حضرت علی المرتضیٰ کرم اللہ وجہہ کے حیاۃ مبارکہ صادقہ کا جس طرح احاطہ فرماتے ہوئے قلم ریزی کی ہے احقر کا کامل یقین ہے کہ قبل ازیں اس انداز میں کسی لکھنے والے نے لکھا ہوگا نہ پڑھنے والے نے پڑھا ہوگا۔

یہ کامل ہستی اسلام کے چوتھے خلیفہ کے۔ منصب ارشد پر فائز ہوئے ان جیسی شخصیت شاید ہزاروں سال بعد بھی پیدا نہ ہو پائے گی اور ان جیسی بہادری کی صفت پوری دنیا میں ڈھونڈنے سے بھی نہ مل سکے گی۔ بنو ہاشم کے اس چشم و چراغ نے جس طرح خیر فتح کر کے عظمت اسلام کو بام عروج تک پہنچایا اسی طرح علم برداری کی بھی لاج رکھی اور اس شعبے کو عظمت و وقار بخشا۔ فتح خیبر کے بعد آپ فتح و نصرت کی علامت بن گئے تھے جس کے نتیجے میں اپنی حیات مقدسہ میں 47 سرایا اور 27 غزوات میں بھرپور حصہ لیا۔

علاوہ ازیں آپ کی شخصیت کا دوسرا رخ ”سخن“ تھا اسی لیے تو آپ امیر سخن بھی کہلائے۔ اس سلسلے میں ایک موقع پر حضرت علی المرتضیٰ شیر خدا رضی اللہ تعالیٰ عنہ نے ارشاد فرمایا کہ: ”زبان انسانی جسم کا ایک حصہ ہے لیکن قوت گویائی اس وقت اس کا ساتھ نہیں دیتی جب بولنے والا کمزور ہو اور گفتار کی تیزی اسے اتنی مہلت نہیں دیتی جب بولنے والا طاقتور ہو۔“

قصہ المختصر کہ حضرت علیؑ جو کہ داماد رسول کریم ﷺ بھی ہیں کے بارے میں لکھنا اور ان کے کلام کی شرح کرنا ایک بہت بڑی سعادت ہے اور یہ سعادت گورنمنٹ ہائی سکول ہوتا کہ سابق طالب علم ابوالاحمد غلام حسن اویسی کا مقدر ہی بنی۔ یہ کاوش خاص طور پر ہمارے لیے باعث عظمت اور باعث عزت و شرف ہے۔ ہماری دعا ہے کہ اللہ عز و جل انہیں اس جیسا مزید کام کرنے کی توفیق عطا فرمائے۔ (آمین)

طاہر امداد (ہیڈ ماسٹر)

عرض شارح

الحمد لله رب العالمين والصلوة والسلام على سيد الانبياء والمرسلين وعلى اله واصحابه اجمعين
اما بعد فاعوذ بالله من الشيطان الرجيم۔ بسم الله الرحمن الرحيم۔ قال الله تعالى في القرآن المجيد فرقان
الحميد الا ان اولياء الله لا خوف عليهم ولا هم يحزنون صدق الله العلي العظيم و قال قال رسول الله
صلى الله عليه وسلم عند ذكر الصالحين تنزل الرحمة صدق رسوله النبي الكريم الامين۔
یادر کھئے اولیائے کرام کے تذکرہ بیان کرنے، سننے اور سنانے میں بے شمار فوائد ہیں خصوصاً اولیائے کرام رحمۃ اللہ علیہ
کے تذکرہ کے وقت خالق کائنات کی طرف سے رحمت نازل ہوتی ہے۔ اللہ تعالیٰ خصوصی انعامات عطا فرماتا ہے۔

اسلام آباد

الفقیر القادری جماعت اہلسنت کے عظیم رہنما جماعت اہلسنت ضلع پاک پتن شریف کے امیر پیر طریقت رہبر شریعت
حضرت علامہ پیر سید خلیل الرحمن شاہ صاحب مدظلہ العالی کے ہمراہ اسلام آباد جانے کا اتفاق ہوا۔ الحمد للہ! جب سے پیر سید خلیل
الرحمن شاہ صاحب مدظلہ العالی جماعت اہلسنت ضلع پاک پتن شریف کے امیر مقرر ہوئے جماعت اہلسنت بھی کچھ متحرک ہوئی
ہے۔ اتفاق و اتحاد کے سلسلے میں خوب کام کر رہی ہے ان کی دینی و ملی خدمات کا جماعت اہلسنت کو بھی اعتراض ہے اس لیے انہیں
ڈویژن کا امیر مقرر کیا گیا ہے۔ اللہ کرے جماعت اہلسنت کی تمام تنظیمیں متحد ہو جائیں اور دینِ متین کی خدمت بہترین انداز میں سر
انجام دیں۔ آمین

بہر حال جناب مشتاق احمد صاحب خادم مشتاق (بک کارنر اردو بازار لاہور) کا فون آیا۔ انہوں نے حکم فرمایا ہے کہ جیسے
آپ نے بابا فرید رحمۃ اللہ علیہ کے کلام کی شرح کے سلسلے میں کام کیا ہے ہم چاہتے ہیں کہ اسی طرح حضرت علی رضی اللہ عنہ کے کلام
کے سلسلے میں بھی کام کر دو۔

الفقیر القادری ابو احمد غلام حسن اویسی نے عرض کیا کہ آپ کا حکم تسلیم کرنے کے سلسلے میں الفقیر کے پاس کوئی عذر نہیں
اس سے قبل الحمد للہ! چند دن قبل خواب میں حضرت علی رضی اللہ عنہ کی زیارت سے بھی مشرف ہوا ہوں۔ امید بھی ہے کہ اللہ تعالیٰ کا
فضل و کرم ہوگا۔ مگر میرے پاس اتنی استعداد نہیں کہ حضرت علی شیر خدا رضی اللہ عنہ کے کلام کی ترجمانی اپنے الفاظ میں کر سکوں۔ مگر
بٹ صاحب نے بار بار اصرار فرمایا بالآخر ہتھیار ڈالے بغیر کوئی چارہ نہ دیکھا تو عرض کیا ٹھیک ہے جیسے آپ کی مرضی۔ اللہ تعالیٰ کو یاد
کرتے ہوئے اللہ تعالیٰ کے پاک نام سے کام شروع کر دیتے ہیں اللہ تعالیٰ فضل و کرم کرے گا۔

اس سے قبل حیاتِ الفرید، فیضانِ الفرید شرح کلام بابا فرید، ملفوظات حضرت اویسی قرنی، فیضان حضرت اویسی قرنی۔

مختصر اربعین ناخن پالش لگانے کی خدمت، مدنی تاجدار رضی اللہ عنہ کی ولادت باسعادت ۱۲ ربیع الاول وغیرہ مختلف رسائل اور تصانیف مختلف اداروں کی طرف سے شائع ہو چکی ہیں۔ مجدد ملت، فیض ملت شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ کی خصوصی توجہات رہیں۔ اللہ تعالیٰ نے توفیق عطا فرمائی کہ مختلف موضوعات پر تھوڑا تھوڑا کام ہوتا رہا حضرت فیض ملت محدث اعظم بہاولپور کے افادات پر مبنی (دروس کا مونگی) اور (جدید مسائل کے شرعی احکام) دو کتابیں بھی مکمل ہوئیں۔

اب الحمد للہ فیضانِ حیدری شرح دیوان حضرت علی مکمل ہوئی اللہ تعالیٰ اس کتاب کو بھی شرف قبولیت سے نوازے اور الفقیر القادری ابوالصالح محمد اویسی کے لیے الفقیر کے والدین، اساتذہ کرام، دوست احباب جناب محمد ارشد قادری عطاری مدظلہ العالی پر خصوصی مہربانی فرمائے کہ جن کی شب و روز محبتوں دعاؤں اور معاونت کے باعث فقیر میں کچھ نہ کچھ کام کرتے رہنے کا حوصلہ ملتا ہے۔ اور عزیز رشتہ داروں کے لیے گناہوں سے بخشش کا سبب بنائے خصوصاً حضرت فیض ملت، مجدد دین و ملت شیخ القرآن والتفسیر، محدث اعظم بہاولپوری حضرت علامہ ابوالصالح محمد فیض احمد اویسی رحمۃ اللہ علیہ کے لیے درجات کی بلندی کا باعث بنائے کہ جن کی خصوصی توجہات الفقیر کے لیے دین متین کی خدمت کے لیے انعام رب کائنات ثابت ہوئیں۔

فقط طالب دعا

الفقیر القادری ابوالصالح غلام حسن اویسی

[مدرسہ فیض اویسیہ چک نمبر ۱۱ کے بی تحصیل ضلع پاک پتن شریف]

☆.....☆.....☆

حمد باری تعالیٰ

عالم میں کل ظہور ہے حق کے وجود کا
 منظر ہی خود ثبوت ہے اس کی نمود کا
 بے رنگ و بو ہے جسم نہ صورت نہ نور و نار
 پابند وقت وہ نہ مقید حدود کا
 دنیا میں اور کچھ نہیں ہے ایک حق کی ذات ہے
 جو دیکھتے ہیں ہم پہ ہے دھوکا نمود کا
 حق ہی کی ذات پاک سے ہے رونق جہاں
 عالم ہی لاپتہ ہو وگرنہ شہود کا
 ہوں خواہشات دہر کی یا آخرت کی فکر
 انسان پہ محیط ہے عالم قیود کا
 آنکھیں جو بند کیں تو سخن آنکھ کھل گئی
 تھا سامنے ہی غیب میں عالم شہود کا

(کلیاتِ سخن ڈبائیوی۔ جذبات ص ۱۵ پر صوفی محمد ظفر شاہ رحمۃ اللہ علیہ (پاک پتن شریف)

☆.....☆.....☆

نعت شریف

نظر آتا ہے اس کثرت میں کچھ انداز وحدت کا
یہاں وحدت میں برپا ہے عجب ہنگامہ کثرت کا
خدا دن خیر سے لائے نخی کے گھر ضیافت کا
تعالیٰ اللہ ماہ طیبہ عالم تیری طلعت کا
چمکتا پھر کہاں غنچہ کوئی باغ رسالت کا
تسلل کالے کوسوں رہ گیا عصیاں کی ظلمت کا
گنہگار و چلو موئی نے در کھولا ہے جنت کا
نظارہ روئے جاناں کا بہانہ کر کے حیرت کا
نرالا طور ہوگا گردش چشم شفاعت کا
کنارہ مل گیا اس نہر سے دریائے وحدت کا
کہ یا رب تو ہی والی ہے سید کاران امت کا
نظر آجائے جلوہ بے حجاب اس پاک تربت کا
تصور خوب باندھا آنکھوں نے استار تربت کا
ملے جوش صفائے جسم سے پاؤں حضرت کا
دل زخمی پر وردہ ہے کس کی ملاحت کا
بچھا رکھا ہے فرش آنکھوں سے کنوَاب بصارت کا
ترپنا دشت طیبہ میں جگر افکار فرقت کا
ہر کوثر ترحم تشنہ جاتا ہے زیارت کا
ہمیں بھی یاد کرلو ان میں صدقہ اپنی رحمت کا
کہ چشم طور کا سرمہ ہو دل مشتاق رویت کا

رضائے خستہ جوش بحر عصیاں سے نہ گھبرانا

کبھی تو ہاتھ آجائے گا دامن ان کی رحمت کا

(حدائق بخشش از اعلیٰ حضرت امام اہلسنت الشیخ احمد رضا خان القادری اعلیٰ البریلوی قدس سرہ)

☆.....☆.....☆

محمد مظہر کامل ہے حق کی شان عزت کا
یہی ہے اصل عالم مادۂ ایجاد خلقت کا
گو ابھی منتظر ہے غلد میں نیکوں کی دعوت کا
گنہ مغفور، دل روشن خنک آنکھیں جگر ٹھنڈا
نہ رکھی گل کے جوش حسن نے گلشن میں جا باقی
بڑھایا سلسلہ رحمت کا دور زلف والا میں
صف ماتم اٹھے خالی ہو زنداں ٹوٹیں زنجیریں
سکھایا ہے کس گستاخ نے آئینہ کو یارب
ادھرا مت کی حسرت پر، ادھر خالق کی رحمت پر
بڑھیں اس درجہ موجیں کثرت افضال والا
خم زلف نبی ساجد ہے محراب دو ابرو میں
مدد اے جوش گریہ بہا دے کوہ اور صحرا
ہوئے کنوَابی ہجراں میں ساتوں پردے کنوَابی
یقین ہے وقت جلوہ لغزشیں پائے نگہ پائے
یہاں چھڑکا نمک واں مرہم کافور ہاتھ آیا
الہی منتظر ہوں وہ خرام ناز فرمائیں
زبان خار کس کس درد سے ان کو سنانی ہے
سرہانے ان کے بسمل کے یہ بیتابی کا ماتم ہے
جنہیں مرقد میں تاحشر امتی کہہ کر پکارو گے
وہ چمکیں بجلیاں یارب تجلی ہائے جاناں سے

شانِ مولا علی رضی اللہ عنہ

تائید حق میں پہلی شہادت علی کی ہے
پیغمبر نبی کی ولایت علی کی ہے
مولد بھی محترم ہے ولد بھی ہے محترم
کعبہ ہے اور جائے ولادت علی کی ہے
مولود کعبہ کے لیے مشہد بھی خوب تھا
مسجد میں اللہ اللہ شہادت علی کی ہے
کعبہ ہے ابتدا ہے تو مسجد پہ انتہا
مرقوم دو حرم میں حکایت علی کی ہے
(خاکِ کربلا ص ۳۱)

☆.....☆.....☆

شانِ حضرت علی

کونین کا جواب رخ بو تراب ہے
ذوقِ نظر جوان ہو تو اس ذوق کی قسم
گر ہو سکے تو ولیوں کی محفل میں دیکھیے
صحنِ چمن میں پھولِ فلک پر مہ و نجوم
خالق کا انتخاب ہیں سرکارِ دو جہاں
گردوں کا آفتاب جہاں سنجیدہ ریز ہے
منہ بولتی کتاب رخ بو تراب ہے
ہر سمت بے نقاب رخ بو تراب ہے
ذروں میں آفتاب ، رخ بو تراب ہے
اور سب میں لاجواب رخ بو تراب ہے
اور ان کا انتخاب رخ بو تراب ہے
وہ جانِ آفتاب رخ بو تراب ہے
اعظم جسے نبی نے کہا بابِ شہرِ علم
ہاں ہاں وہی تو بابِ رخ بو تراب ہے
(کلیاتِ اعظم - غذائے روح ص ۵۷ از اعظم چشتی)

☆.....☆.....☆

فضائل حضرت علی رضی اللہ عنہ

حکیم الامت مفتی احمد یار خان صاحب نعیمی رحمۃ اللہ علیہ آپ کے فضائل بیان کرتے ہوئے لکھتے ہیں کہ آپ کے فضائل بے شمار ہیں آپ کے گھر میں حضور انور نے اور حضور کے گھر میں آپ نے پرورش پائی۔ آپ ہی نسل مصطفیٰ ﷺ کی اصل ہیں کوفہ کے قریب نجف شریف میں مزار پر انوار ہے فقیر نے زیارت کی ہے حضرت علی رضی اللہ عنہ سے پانچ سو چھیالیس احادیث مروی ہیں جن میں سے بیس متفق علیہ ہیں نو بخاری کی ہیں اور پندرہ مسلم میں (ترجمہ اکمال ص ۴۷ قرآنہ شرح مشکوٰۃ جلد ۸)

احادیث

مقام حضرت علیؑ

عَنْ سَعْدِ بْنِ أَبِي وَقَاصٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ لِعَلِيِّ أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدِي (بخاری شریف۔ مسلم شریف۔ مشکوٰۃ شریف باب مناقب علی بن ابی طالب رضی اللہ عنہ فصل اول)
حضرت سعد بن ابی وقاص رضی اللہ عنہ فرماتے ہیں کہ رسول اللہ ﷺ نے جناب علی رضی اللہ عنہ سے فرمایا کہ تم مجھ سے اس درجہ میں ہو جو ہارون کو موسیٰ سے تھا بجز اس کے کہ میرے بعد کوئی نبی نہیں۔

(فائدہ) نبی اکرم ﷺ نے ارشاد اس وقت فرمایا جب حضرت علی مرتضیٰ رضی اللہ عنہ کو اپنے اہل و عیال پر خلیفہ بنایا اور غزوہ تبوک کے لیے تشریف لے گئے نبی اکرم ﷺ کا یہ آخری غزوہ تھا حضرت علی مرتضیٰ رضی اللہ عنہ نے عرض کیا کہ آپ نے مجھے عورتوں اور بچوں کی حفاظت کے لیے چھوڑ دیا ہے گویا حضرت علی رضی اللہ عنہ نے نبی اکرم ﷺ کے چھوڑ جانے کو کم مرتبہ خیال کیا (وہ چاہتے تھے کہ نبی اکرم ﷺ کی معیت میں شریک جہاد ہوں۔ ۱۲ قادری) پس نبی اکرم ﷺ نے فرمایا اے علی! کیا آپ اس بات پر راضی نہیں ہیں کہ آپ کی نسبت ہمارے ساتھ وہی ہو جو حضرت ہارون کی موسیٰ کے ساتھ تھی۔ حضرت موسیٰ میقات پر گئے تو حضرت ہارون کو اپنی قوم میں خلیفہ بنا گئے۔ (اشعۃ المصباح شریف اردو ترجمہ ج ۷ ص ۴۵۱-۴۵۰)

حضرت علی رضی اللہ عنہ کو اہل و عیال پر خلیفہ بنانا:

علماء اہل سنت والجماعت کہتے ہیں کہ:

نبی اکرم ﷺ نے حضرت علی المرتضیٰ رضی اللہ عنہ کو اس مدت کے لیے خلیفہ بنایا جب تک آپ ﷺ غزوہ تبوک میں مصروف رہے جیسے حضرت موسیٰ علیہ السلام نے حضرت ہارون علیہ السلام کو اس وقت تک کے لیے خلیفہ بنایا جب تک وہ کوہ طور پر مناجات لہیہ میں مصروف رہے۔ حضرت ہارون علیہ السلام حضرت موسیٰ علیہ السلام کی وفات کے بعد خلیفہ نہیں بنے کیونکہ حضرت ہارون علیہ السلام کی وفات حضرت موسیٰ علیہ السلام کی وفات سے چالیس سال پہلے ہوئی نبی کریم ﷺ نے اسی مدت میں صحابہ کرام رضی اللہ عنہم کو نماز پڑھانے کے لیے حضرت عبداللہ بن ام مکتوم رضی اللہ عنہ کو خلیفہ بنایا۔ حضرت علی رضی اللہ عنہ اہل بیت اطہار کی خبر گیری کرتے تھے اور حضرت

عبداللہ بن اُم مکتوم رضی اللہ عنہ صحابہ کرام رضی اللہ عنہم کی امامت کرتے تھے۔ (اشعۃ اللمعات اردو ترجمہ ج ۷ ص ۲۵۱)

منافق حضرت علی سے دشمنی رکھے گا

وَعَنْ زُرَّيْنِ حَبِيشٍ قَالَ قَالَ عَلِيٌّ وَالَّذِي فَلَقَ الْحَبَّةَ وَبَرَأَ النَّسَمَةَ إِنَّهُ لَعَهْدَ النَّبِيِّ الْأُمِّيِّ عَلَيْهِ السَّلَامُ إِلَيَّ أَنْ لَا

يُجَنِّبُنِي إِلَّا مُؤْمِنٌ وَلَا يُبْغِضُنِي إِلَّا مُنَافِقٌ (رواہ مسلم) مشکوٰۃ شریف مناقب علی حدیث نمبر ۲۸-۵۸)

حضرت زربن حبیش رضی اللہ عنہ سے روایت ہے کہ حضرت علی رضی اللہ عنہ فرماتے ہیں کہ قسم ہے اس ذات کی جس نے دانے کا سینہ چیرا اور روح انسانی کو پیدا فرمایا نبی صلی اللہ علیہ وسلم نے مجھے حکم دیا کہ مجھ سے صرف مومن محبت رکھے گا اور صرف منافق مجھ سے دشمنی رکھے گا۔

حضرت علی رضی اللہ عنہ کی محبت علامت ایمان

حضرت شیخ محقق حضرت شیخ عبدالحق محدث دہلوی رحمۃ اللہ علیہ نے اس حدیث مبارکہ کی شرح بیان کرتے ہوئے تحریر فرمایا ہے کہ پس حضرت علی مرتضیٰ رضی اللہ عنہ کی محبت ایمان کی علامت ہے اور ان کی دشمنی منافقت کی نشانی ہے۔ اللہ تعالیٰ ہمیں آپ کی دشمنی سے محفوظ رکھے (اشعۃ اللمعات شریف اردو ترجمہ جلد ۷-۲۵۲)

(فائدہ) حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے کہ حُب علی ایمان کی نشانی ہے بغض علی نفاق کی علامت ہے مگر محبت سے مراد سچی محبت نہ کہ محض دعوے کی محبت سچی محبت بفضلہ تعالیٰ اہل سنت کو حاصل ہے۔

سچی محبت کی چند علامات

سچی محبت کی چند علامات ہیں۔ ایک یہ کہ اعمال میں ان سرکار کی پیروی کرے ان کی مخالفت نہ کرے۔ حضرت علی رضی اللہ عنہ کی ساری اولاد سارے دوستوں سے محبت کرے۔ بغض صحابہ اور حب علی ایک دل میں جمع نہیں ہو سکتے۔ غضب تو دیکھو کہ حضرت علی کے دو بیٹوں سے محبت اور ان کے باقی بیٹوں باقی بیٹیوں سے عداوت ابوبکر، عثمان، ام کلثوم یہ سب اولاد علی ہیں ان کو گالیاں دیتے ہیں یہ محبت علی کیسی؟ (مرآۃ شرح مشکوٰۃ ج ۸ ص ۴۱۴)

علی رضی اللہ عنہ ہر مومن کے دوست

عَنْ عُمَرَ ابْنِ حُصَيْنٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ عَلِيًّا مَيَّنِّي وَآلَا مِنْهُ وَهُوَ وَلِيُّ كُلِّ مُؤْمِنٍ

(رواہ الترمذی و مشکوٰۃ المصابیح مناقب علی مرتضیٰ رضی اللہ عنہ حدیث نمبر ۲۱-۵۸)

ترجمہ: حضرت عمران بن حصین رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا بے شک علی مجھ سے ہیں اور میں علی مرتضیٰ سے ہوں اور وہ ہر مومن کے دوست ہیں۔

(فائدہ) ولی کا معنی ہے دوست، محبت اور مددگار۔ (اشعۃ اللمعات شریف اردو ترجمہ ج ۷ ص ۲۵۴)

فائدہ: حکیم الامت مفتی احمد یار خان صاحب نعیمی رحمۃ اللہ علیہ نے اسی حدیث مبارکہ کی شرح بیان کرتے ہوئے لکھا ہے کہ یہاں ولی بمعنی خلیفہ نہیں بلکہ بمعنی دوست یا بمعنی مددگار ہے جیسے رب فرماتا ہے۔

أَنَا وَلِيُّكُمْ اللَّهُ وَرَسُولُهُ وَالَّذِينَ آمَنُوا وَهَآؤُلَآئِكَ أَوْلِيَّكُمْ يَوْمَ الْيَوْمِ

اس فرمان سے دو مسئلے معلوم ہوئے

ایک یہ کہ مصیبت میں یا علی مدد کہنا جائز ہے کیونکہ حضرت علی رضی اللہ عنہ ہر مومن کے مددگار ہیں تا قیامت۔
دوسرے یہ کہ آپ کو مولیٰ علی کہنا جائز ہے کہ آپ ہر مسلمان کے ولی اور مولیٰ ہیں۔ (مرآة مشکوٰۃ ج ۷ ص ۴۱۷)

مولا علی

وَعَنْ زَيْدِ بْنِ أَرْقَمٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كُنْتُ مَوْلَاهُ فَعَلَيْ مَوْلَاهُ

حضرت زید بن ارقم رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا جس کا میں مولا ہوں علی مرتضیٰ بھی اس کے مولا ہیں۔

(رواہ احمد والترمذی والمشبکوۃ المصابیح مناقب علی المرتضیٰ سورۃ نمبر ۳۵-۵۸)

شرح حدیث: یہاں بھی مولیٰ بمعنی خلیفہ نہیں بلکہ بمعنی مددگار یا بمعنی دوست ہے جسے حضور سے محبت ہے اسے حضرت علی رضی اللہ عنہ سے محبت ہونی ضروری ہے اگر مولیٰ بمعنی خلیفہ ہو تو بتاؤ کہ حضور انور کس کے خلیفہ تھے جو لوگ حضور کے زمانہ میں شہید یا فوت ہوئے۔ ان کے علی خلیفہ کیسے ہوئے ہاں آپ محبوب، مددگار و دوست ہر مومن کے ہیں۔ (مرآة مشکوٰۃ ج ۸ ص ۴۱۷)

نبی کریم صلی اللہ علیہ وسلم کی شدید محبت

وَعَنْ أُمِّ عَطِيَّةٍ قَالَتْ بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ جَيْشًا لِيَهُمْ عَلِيٌّ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ رَافِعٌ يَدَيْهِ يَقُولُ اَللّٰهُمَّ لَا تُمِتْنِي حَتَّى تُرِيَنِي عَلِيًّا

حضرت ام عطیہ رضی اللہ عنہا سے روایت ہے کہ رسول اللہ صلی اللہ علیہ وسلم نے ایک لشکر بھیجا جس میں حضرت علی مرتضیٰ بھی تھے۔ ام عطیہ فرماتی ہیں کہ میں نے رسول اللہ صلی اللہ علیہ وسلم کو سنا کہ آپ دونوں ہاتھ اٹھا کر دعا کر رہے تھے کہ اے اللہ! مجھے اس وقت تک وفات نہ دے جب تک کہ تو مجھے علی مرتضیٰ نہ دکھا دے۔ (رواہ ترمذی۔ مشکوٰۃ شریف باب مناقب علی المرتضیٰ حدیث نمبر ۳۸-۵۸) (فائدہ) اس سے حضرت علی مرتضیٰ رضی اللہ عنہ کے ساتھ نبی اکرم صلی اللہ علیہ وسلم کی شدید محبت کا اور ان کی جدائی کے سبب آپ کے اذیت محسوس کرنے کا پتہ چلتا ہے۔ (ایضاً المصنفات ج ۷ ص ۴۵۹)

حضرت علی رضی اللہ عنہ کو برا کہنے کی مذمت

وَعَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَبَّ عَلِيًّا فَقَدْ سَبَّنِي

(رواہ احمد مشکوٰۃ شریف۔ باب مناقب علی المرتضیٰ حدیث نمبر ۵۸۴)

ان ہی (حضرت ام سلمہ) سے روایت ہے کہ رسول اللہ صلی اللہ علیہ وسلم نے فرمایا جس نے علی مرتضیٰ (شیر خدا رضی اللہ تعالیٰ عنہ) کو گالی دی یعنی برا کہا اس نے مجھے گالی دی یعنی برا کہا۔

شرح حدیث: اس کے دو مطلب ہو سکتے ہیں ایک یہ کہ جو کوئی حضرت علی کرم اللہ وجہہ کو نبی خاندان کی گالی دے وہ درحقیقت اللہ کے محبوب صلی اللہ علیہ وسلم کو گالی دیتا ہے کیونکہ حضور بھی حضرت علی (رضی اللہ عنہ) کے خاندان میں شامل ہیں یہ خالص کفر ہے۔ دوسرے یہ کہ جو انہیں عناد سے برا کہے وہ درحقیقت مجھے برا کہتا ہے کیونکہ میں اور وہ گویا ایک ہی ہیں ان کی تعظیم میری تعظیم ہے ان سے عداوت مجھ سے عداوت ہے خیال رہے کہ کبھی کسی صحابی نے حضرت علی سے نہ عداوت رکھی نہ انہیں برا کہا۔ ان

میں اختلاف رہے ان سے مخالفت یا عداوت نہ تھی یہ اختلاف ایسے ہی تھے جیسے حضرات برادرانِ یوسف علیہ السلام کی مخالفت یوسف علیہ السلام سے یا جیسے حضرت سارہ کا حضرت ہاجرہ سے اختلاف کہ یہ نہ کفر ہے نہ فسق بلکہ اختلاف رائے ہے یہ حدیث بہت طریقوں سے مروی ہے چنانچہ امام احمد نے عروہ ابن زبیر سے روایت کی کہ ایک شخص نے حضرت عمر کے سامنے حضرت علی کی کچھ برائی کی تو حضرت عمر (رضی اللہ عنہ) حضور صلی اللہ علیہ وسلم کی قبر شریف کی طرف اشارہ کر کے فرمایا کہ کیا تم اس قبر کے مکین کو جانتے ہو اس میں محمد ابن عبد اللہ ابن عبد المطلب جلوہ گر ہیں۔ تم جب بھی علی کا ذکر کرو تو خیر سے کرو۔ اگر تم نے ان کی اہانت کی تو سمجھو کہ تم نے حضور کو ستایا (مرآۃ شرح مشکوٰۃ ج ۸ ص ۴۲۳)

ہر مومن کی جان سے قریب

حضرت براء رضی اللہ عنہ اور حضرت زید بن ارقم رضی اللہ عنہ سے روایت ہے کہ رسول اللہ صلی اللہ علیہ وسلم جب غدر خم میں اترے تو آپ نے علی مرتضیٰ (رضی اللہ عنہ) کا ہاتھ پکڑ کر فرمایا کیا تم نہیں جانتے؟ کہ ہم مومنوں سے ان کی جانوں کی نسبت بھی زیادہ قریب ہیں۔

صحابہ کرام (رضی اللہ عنہ) نے عرض کیا۔ کیوں نہیں۔

نبی کریم رؤف الرحیم صلی اللہ علیہ وسلم نے ارشاد فرمایا: کیا تم نہیں جانتے کہ ہم ہر مومن کی جان سے بھی زیادہ اس کے قریب ہیں۔

صحابہ کرام رضوان اللہ علیہم اجمعین نے عرض کیا کیوں نہیں؟

نبی کریم رؤف الرحیم صلی اللہ علیہ وسلم نے ارشاد فرمایا: کیا تم نہیں جانتے کہ ہم ہر مومن کی جان سے بھی زیادہ اس کے قریب ہیں۔

صحابہ کرام رضوان اللہ علیہم اجمعین نے عرض کیا کیوں نہیں؟

نبی کریم صلی اللہ علیہ وسلم نے فرمایا: اے اللہ! جس کا میں مولی ہوں علی بھی اس کے مولا ہیں اے اللہ! جو ان سے دوستی

رکھے اسے دوست رکھ اور جو ان سے دشمنی رکھے تو بھی اسے دشمن رکھ

اس کے بعد حضرت عمر فاروق، حضرت علی رضی اللہ عنہ سے ملے اور انہیں کہنے لگے۔ ابن ابی طالب! آپ کو مبارک ہو

آپ نے صبح اور شام اسی حال میں کی کہ آپ ہر مرد و زن مومن کے مولی ہیں۔

(رواہ احمد و مشکوٰۃ شریف باب مناقب علی المرتضیٰ حدیث نمبر ۴۲-۵۸)

(فائدہ) ایک روایت میں یہ الفاظ بھی آئے ہیں

وَأَحَبُّ مَنْ أَحَبَّ وَأَبْغَضُ مَنْ أَبْغَضَ وَأَنْصَرُ مَنْ نَصَرَهُ وَأَخْلُدُ مَنْ خَدَلَهُ

جو ان سے محبت رکھے تو اسے محبوب بنا اور جو ان سے بغض رکھے تو اسے مبغوض (دشمن) قرار دے، جو ان کی مدد کرے تو اس کی مدد

فرما اور جو انہیں مدد نہ دے تو بھی اسے مدد نہ دے۔ (اشعۃ اللمعات شریف ج ۷ ص ۴۶۲)

لوگوں نے گواہی دی:

احمد رحمۃ اللہ علیہ نے ابوالطفیل سے روایت کی ہے کہ ایک مرتبہ حضرت علی رضی اللہ عنہ نے ایک وسیع مقام پر لوگوں کو جمع

کر کے فرمایا کہ میں تم سے قسم دے کر پوچھتا ہوں کہ بتاؤ رسول اللہ صلی اللہ علیہ وسلم نے یوم غدر خم کے موقع پر میری نسبت کیا ارشاد فرمایا تھا۔

اس مجمع میں سے تیس آدمی کھڑے ہوئے اور انہوں نے کہا کہ ہم گواہی دیتے ہیں کہ ہمارے سامنے رسول اللہ صلی اللہ علیہ وسلم نے ارشاد فرمایا تھا کہ:

”میں جس کا مولا ہوں علی (رضی اللہ عنہ) بھی اس کے مولا ہیں، اے اللہ! علیؑ سے جو محبت رکھے اس سے تو بھی محبت فرمایا اور جو علیؑ سے بعض رکھے اس سے تو بھی دشمنی رکھنا۔“ (تاریخ الخلفاء السیوطی ص ۲۵۶)

تین فضیلتیں:

ابو یعلیٰ حضرت ابو ہریرہ رضی اللہ عنہ سے روایت کرتے ہیں کہ حضرت عمر بن خطاب رضی اللہ عنہ نے ارشاد فرمایا کہ حضرت علی رضی اللہ عنہ کو تین ایسی فضیلتیں ملی ہیں کہ اگر مجھے ان میں سے ایک بھی مل جاتی تو میرے نزدیک وہ تمام دنیا سے زیادہ محبوب ہوتی۔ لوگوں نے دریافت کیا وہ فضائل کیا ہیں؟ تو آپ نے فرمایا، اول حضور ﷺ نے اُن سے اپنی صاحبزادی (سیدہ) فاطمہ (رضی اللہ تعالیٰ عنہا) کا نکاح کیا۔ دوم: آپ نے ان دونوں کو مسجد میں رکھا اور جو کچھ اُن کو وہاں حلال ہے مجھے حلال نہیں ہے، تیسرے جنگ خیبر میں علم اُن کو عطا فرمایا۔ (تاریخ الخلفاء، السیوطی ص ۲۵۷)

محبوب اور مددگار:

رسول کریم ﷺ کا یہ فرمان کہ:

”مَنْ كُنْتُ مَوْلَاهُ فَعَلَيْ مَوْلَاهُ۔“ (سنن ابن ماجہ مشکوٰۃ ص ۵۶۲، ترمذی ص ۲۱۲/۲، مسند احمد)

اس کے بارے میں شیخ ابن حجر کی رحمتہ اللہ علیہ لکھتے ہیں کہ اس جگہ مولا کا معنی حاکم اور والی نہیں ہے بلکہ اس کا معنی محبوب اور مددگار ہے کیونکہ لفظ مولا کئی معنی میں مشترک ہے۔

(۱) آزاد کرنے والا (۲) آزاد کیا ہوا (۳) امر میں تصرف کرنے والا (۴) مددگار (۵) محبوب اور مشترک کے بعض معانی کو دلیل کے بغیر معین کرنا ناقابل اعتبار ہے۔

اہل سنت و جماعت اور اہل تشیع محبوب اور مددگار کے مراد ہونے پر متفق ہیں۔ حضرت علی رضی اللہ عنہ ہمارے سردار، ہمارے محبوب اور ہمارے مددگار ہیں حدیث مبارکہ کی روش سے بھی اس معنی کی طرف اشارہ ہے۔

مولیٰ کا معنی امام

مولیٰ کا معنی امام نہ تو لغت میں معلوم ہے اور نہ شریعت میں، لغت کے کسی امام نے بھی اس کا ذکر نہیں کیا۔ ہاں اگر یہ کہا جائے کہ وزن تو مفعول کا ہے لیکن معنی افعّل والا ہے لیکن یہ اس لیے مناسب نہیں کہ کہا جاتا ہے کہ یہ چیز فلاں سے اولیٰ ہے لیکن یہ نہیں کہا جاتا کہ یہ چیز فلاں سے مولیٰ ہے۔ حضرت علی رضی اللہ عنہ کی موالات پر نص کرنے کا مقصد اسی بات پر تنبیہ کرنا ہے کہ ان کے بغض سے اجتناب کیا جائے کیونکہ ذکر کا خاص طور پر ان کی شرافت و فضیلت کو مضبوط اور مستحکم کرنا ہے اسی لیے نبی اکرم صلی اللہ علیہ وسلم نے ابتدا میں فرمایا کیا ہم مومنوں سے ان کی جانوں کی نسبت زیادہ قریب نہیں؟ اور وہ بھی اسی اعتبار سے ہے۔ بعض روایات میں اہل بیت نبوت کا ذکر عموماً اور حضرت علی رضی اللہ عنہ کا ذکر خصوصاً آیا ہے جیسے امام طبرانی اور امام جزری سند صحیح کے ساتھ لائے ہیں اس حدیث سے معلوم ہوتا ہے کہ ان حضرات کی محبت کی ترغیب اور تاکید مراد ہے۔

اعتراض کا سبب

نیز محدثین فرماتے ہیں کہ اس ارشاد کا سبب یہ ہے کہ بعض صحابہ یمن میں حضرت علی رضی اللہ عنہ کے ساتھ تھے

انہوں نے بعض معاملات میں ان پر اعتراض کیا اور ان کی شکایت ہے کہ حضرت بریدہ اسلمی، صحیح بخاری میں یہ روایت لائے ہیں اور علامہ ذہبی (جیسے نقاد) نے اس کی تصحیح کی پس نبی اکرم صلی اللہ علیہ وسلم کے چہرہ انور کا رنگ متغیر ہو گیا اور فرمایا: اے بریدہ! کیا ہم مومنوں سے ان کی جانوں سے زیادہ قریب نہیں ہیں (المحدث) صحابہ کرام کو بھی جمع فرمایا اور اسی بارے میں تاکید فرمائی

اگر مولیٰ کا معنی اولیٰ تسلیم کریں

شیخ ابن حجر کی رحمۃ اللہ علیہ فرماتے ہیں کہ اگر ہم تسلیم کر لیں کہ مولیٰ کا معنی اولیٰ ہے تو یہ کہاں سے لازم آتا ہے کہ اس کا مطلب یہ ہو کہ وہ امامت ہی کیلئے اولیٰ ہیں بلکہ قرب اور اتباع کے اعتبار سے اولیٰ ہونا مراد ہے۔ جیسے کہ قرآن مجید میں ارشاد ہے **إِنَّ أَوْلَىٰ بِإِبْرَاهِيمَ لِلدِّينِ أَتَّبَعُوهُ** بے شک ابراہیم کے زیادہ قریب وہ لوگ ہیں جنہوں نے ان کی پیروی کی اس احتمال کے خلاف دلیل قطعی تو کیا دلیل ظاہر بھی موجود نہیں ہے۔ چلیے ہم یہ بھی تسلیم کر لیتے ہیں کہ امامت کے لیے اولیٰ ہونا ہی مراد ہے لیکن اس امر کی کیا دلیل ہے کہ فی الحال امامت مراد ہے۔ ہم کہتے ہیں کہ اپنے وقت پر ان کی خلافت مراد ہے جب (چوتھے نمبر پر) ان کی بیعت کی جائے گی۔ خلفاء ثلاثہ کو پہلے خلیفہ بنانے پر صحابہ کرام کا اجماع ہے اور اس اجماع میں حضرت علی مرتضیٰ بھی داخل ہیں۔

خلافت کے متعلق حضرت علی رضی اللہ عنہ کا ارشاد:

ابن عساکر نے حضرت حسنؑ کے حوالہ سے لکھا ہے کہ جس وقت حضرت علی رضی اللہ تعالیٰ عنہ بصرہ تشریف لائے تو ابن الکواءؓ اور قیس بن عبادہؓ نے کھڑے ہو کر آپ سے یہ دریافت کیا کہ آپ ہمیں یہ بتلائیے کہ بعض لوگ کہتے ہیں کہ رسول اللہ ﷺ نے آپ سے وعدہ فرمایا تھا کہ میرے بعد تم خلیفہ ہو گے، یہ بات کہاں تک سچ ہے کہ کیونکہ آپ سے زیادہ اس معاملہ میں صحیح بات اور کون کہہ سکتا ہے آپ نے فرمایا یہ غلط ہے کہ رسول اللہ ﷺ نے مجھ سے کوئی وعدہ فرمایا تھا جب میں نے آپ کی نبوت کی سب سے پہلے تصدیق کی تو اب آپ پر جھوٹ کیوں تراشوں، اگر حضور ﷺ نے مجھ سے اس قسم کا کوئی وعدہ کیا ہوتا تو میں حضرت ابوبکر صدیق رضی اللہ تعالیٰ عنہ اور حضرت عمر فاروق رضی اللہ تعالیٰ عنہ کو حضور ﷺ کے منبر پر کیوں کھڑا ہونے دیتا۔ میں ان دونوں کو قتل کر ڈالتا خواہ میرا ساتھ دینے والا کوئی بھی نہ ہوتا۔ یہ تو سب کو معلوم ہے کہ رسول اللہ ﷺ کو دفعتاً نہ کسی نے قتل کیا اور نہ آپ نے یکا یک انتقال فرمایا بلکہ آپ چند روز مرض الموت میں مبتلا رہے اور جب آپ کی بیماری نے شدت اختیار کی اور موزن نے آپ کو نماز (پڑھانے) کے لیے حسب معمول بلایا تو پھر آپ نے حضرت ابوبکر صدیقؓ کو نماز پڑھانے کا حکم دیا اور آپ نے بموجب حکم کے نماز پڑھائی اور حضور ﷺ نے مشاہدہ فرمایا اس عرصہ میں ایک بار جب آپ کی ازواج مطہرات میں سے ایک نے حضرت ابوبکر صدیق رضی اللہ تعالیٰ عنہ کے لیے آپ کو اس ارادہ سے باز رکھنا چاہا تو آپ کو غصہ آیا اور آپ نے فرمایا کہ تم تو حضرت یوسف علیہ السلام کے زمانے کی عورتیں ہو! جاؤ ابوبکر ہی کو کہو کہ وہ نماز پڑھائیں۔ جب حضور ﷺ کا وصال ہوا تو ہم نے اپنے معاملات میں غور کیا اور پھر اسی شخص کو اپنی دنیا کے واسطے بھی اختیار کر لیا جس کو حضور ﷺ نے ہمارے دین (امامت) کے لیے منتخب فرمایا تھا کیونکہ نماز دین کی اصل ہے اور حضور دین اور دنیا دونوں کے قائم رکھنے والے تھے، لہذا ہم سب نے حضرت ابوبکر صدیق رضی اللہ عنہ سے بیعت کر لی اور سچی بات بھی یہی ہے کہ آپ ہی اس کے اہل بھی تھے۔ اسی واسطے آپ کی خلافت میں کسی نے اختلاف نہیں کیا اور نہ کسی نے کسی کو نقصان پہنچانے کا ارادہ کیا اور نہ کسی نے آپ کی خلافت سے سرگردانی کی، میں نے بھی اسی بناء پر آپ کا حق ادا کیا اور آپ کی اطاعت کی میں نے آپ کے لشکر میں شریک ہو کر کافروں سے جنگ کی مال غنیمت اور بیت المال سے آپ نے

جودے دیا وہ بخوشی قبول کر لیا اور جہاں کہیں آپ نے مجھے جنگ کے لیے بھیجا میں گیا اور دل کھول کر لڑا یہاں تک کہ ان کے حکم سے شرعی سزائیں بھی دیں (حد جاری کی) اور جب آپ کا وصال ہو گیا تو آپ حضرت عمر فاروق رضی اللہ تعالیٰ عنہ کو اپنا خلیفہ بنا گئے اور وہ خلیفہ اول کے بہترین جانشین اور سنت نبوی پر عمل پیرا ہوئے تو ہم نے ان کے ہاتھ پر بھی بیعت کی۔ حضرت عمر رضی اللہ عنہ کو خلیفہ بنانے پر بھی کسی شخص نے مطلق اختلاف نہیں کیا اور نہ کوئی کسی کی نقصان رسانی کے درپے ہوا اور یقینی طور پر کوئی فرد بھی حضرت عمرؓ کی خلافت سے بیزار نہیں ہوا، پہلے کی طرح حضرت عمرؓ کے بھی میں نے حقوق ادا کئے اور ان کی مکمل طور پر اطاعت کی جو کچھ مجھے انہوں نے دیا میں نے لے لیا۔ انہوں نے مجھے جنگوں میں بھیجا جہاں میں نے دشمنوں سے مقابلے کئے اور آپ کے عہد میں بھی اپنے کوزوں سے مجرموں کو سزا دی۔

عثمان غنی رضی اللہ عنہ کو خلیفہ منتخب کر لیا گیا:

جب حضرت عمر فاروق رضی اللہ تعالیٰ عنہ کا بھی وقت انتقال قریب آیا تو اس وقت میں نے اپنے دل میں غور کیا اور حضور ﷺ کے ساتھ اپنی قرابت اسلام لانے میں اپنی سبقت، اپنے اعمال اور اپنی بعض دیگر فضیلتوں کی جانب مدعو کیا تو مجھے خیال ضرور پیدا ہوا کہ حضرت عمر رضی اللہ عنہ اب میری خلافت میں اعتراض نہیں کریں گے لیکن شاید حضرت عمرؓ کو یہ خوف دامن گیر ہوا کہ وہ کہیں ایسا خلیفہ نامزد نہ کر دیں جس کے اعمال کا خود حضرت عمر رضی اللہ عنہ کو قبر میں جواب دینا پڑے۔ اس خیال کے پیش نظر انہوں نے ۱۱؎ کو بھی نظر انداز کر دیا اور خلافت کے لیے نامزد نہیں فرمایا۔ اگر حضرت عمر رضی اللہ تعالیٰ عنہ خود کسی کو خلیفہ بناتے تو لازمی طور پر اپنے بیٹے کو خلیفہ بناتے لیکن انہوں نے ایسا نہیں کیا بلکہ خلیفہ کے انتخاب کا مسئلہ چھ قریشیوں کے سپرد کر دیا جن میں ایک میں بھی تھا۔ جب ان چھ ارکان نے انتخاب خلیفہ کے لیے مجلس طلب کی تو مجھے خیال آیا کہ اب خلافت کا بار میرے کندھوں پر رکھ دیا جائے گا اور یہ مجلس میرے برابر کسی دوسرے کو حیثیت نہیں دے گی اور مجھے ہی خلیفہ منتخب کرے گی۔ اس کے بعد عبدالرحمن بن عوف نے ہم سب سے وعدہ لیا کہ اللہ تعالیٰ ہم میں سے جس کو خلیفہ مقرر کر دے ہم سب اس کی اطاعت کریں گے اور اس کے احکام کو برضا و رغبت بجالائیں گے۔ اس کے بعد عبدالرحمن بن عوف نے حضرت عثمان رضی اللہ تعالیٰ عنہ کے ہاتھ پر خود بیعت کی اس وقت میں نے سوچا کہ میری اطاعت میری بیعت پر غالب آگئی اور مجھ سے جو وعدہ لیا تھا وہ (اصل میں) دوسرے کی بیعت کے لیے تھا۔ بہر حال میں نے حضرت عثمان رضی اللہ تعالیٰ عنہ کے ہاتھ پر بھی بیعت کر لی اور خلفائے سابقین کی طرح ان کی اطاعت و فرمان پذیری کی اور حضرت عثمانؓ کے حقوق ادا کئے، ان کی قیادت میں جنگیں لڑیں، ان کے عطیات کو قبول کیا اور شرعی سزائیں بھی دیں۔ پھر مجھے حضرت عثمان کی شہادت کے بعد خیال ہوا کہ وہ دونوں خلیفہ جن سے میں نے لفظ بالصلوٰۃ کے ساتھ بیعت کی تھی انتقال فرما چکے اور جن کے لیے مجھ سے وعدہ لیا گیا تھا وہ بھی اب رخصت ہو گئے پس یہ سوچ کر میں نے بیعت لینا شروع کر دی چنانچہ مجھ سے اہل حرمین شریفین (مکہ اور مدینہ) کے باشندوں نے اور ان دو شہروں (بصرہ اور کوفہ) کے باشندوں نے بیعت کر لی اب خلافت کے لیے میرے مقابلہ میں وہ شخص کھڑا ہوا ہے جو قرابت علم اور سبقت اسلام میں میرے برابر ہو ہی نہیں سکتا اور میں ہر طرح اس شخص کے مقابلہ میں خلافت کا زیادہ مستحق ہوں۔ (تاریخ الخلفاء السیوطی ص ۲۶۴ تا ۲۶۷)

نبی کریم ﷺ کا قرب

ترمذی، نسائی اور ابن ماجہ نے حبشی بن جنادہ سے روایت کی ہے کہ رسول اللہ صلی اللہ علیہ وسلم نے ارشاد فرمایا: علی مجھ سے

ہیں اور میں علی سے ہوں۔ (تاریخ الخلفاء اردو ترجمہ ص ۲۵۶)

عشرہ مبشرہ

روایت ہے کہ ایک شخص حضرت سعید بن زید بن عمرو بن کفیل کے پاس آیا اور اس نے کہا میں علی رضی اللہ عنہ سے ایسی محبت رکھتا ہوں کہ ایسی کسی سے محبت نہیں رکھتا۔ حضرت سعید رضی اللہ عنہ نے کہا تم ایک ایسے شخص سے محبت رکھتے ہو جو اہل جنت میں سے ہے پھر انہوں نے ہم سے حدیث بیان کی کہ ہم لوگ رسول اللہ صلی اللہ علیہ وسلم کے ہمراہ کوہ حرا پر تھے تو آپ نے دس آدمیوں کا جنتی ہونا بیان کیا ابو بکر، عمر، عثمان، علی، طلحہ، زبیر، عبدالرحمن بن عوف، سعد بن مالک اور عبداللہ بن مسعود پر وہ کہتے تھے ہم سے خثیمہ نے بیان کیا وہ کہتے تھے ہم سے ابو عبیدہ سری بن یحییٰ نے بیان کیا وہ کہتے تھے ہم سے قبیصہ نے بیان کیا وہ کہتے تھے ہم سے سفیان نے عبداللہ بن محمد بن عقیل سے، انہوں نے جابر بن عبداللہ سے نقل کر کے بیان کیا وہ کہتے تھے ہم نبی کریم کے ہمراہ مدینہ کی دیوار کے پاس تھے آپ نے فرمایا کہ ایک شخص آنا چاہتا ہے جو اہل جنت میں سے ہے پس ابو بکر آئے ہم سب نے ان کو مبارک باد دی۔ بعد اس کے آپ نے فرمایا اہل جنت میں سے ایک شخص آنا چاہتا ہے پس عمر آئے ہم سب نے ان کو مبارک باد دی۔ بعد اس کے آپ نے فرمایا اہل جنت میں سے ایک شخص آنا چاہتا ہے۔ اس وقت میں نے رسول اللہ صلی اللہ علیہ وسلم کو دیکھا کہ اپنا سر مبارک دیوار کی طرف جھکائے ہوئے فرما رہے تھے کہ اے اللہ! اگر تو چاہے تو اس آنے والے شخص کو علی کر دے پس علی آئے ہم سب نے ان کو مبارک باد دی۔ (اسد الغابہ جلد ۲ حصہ ۷ ص ۶۱۰)

(فائدہ) اوپر عشرہ مبشرہ میں سے نو صحابہ کرام رضی اللہ عنہ کے اسمائے گرامی بیان ہوئے ہیں جبکہ ایک صحابی کا اسم گرامی بیان نہیں ہوا۔ اسد الغابہ کے مترجم نے وضاحت بیان کرتے ہوئے لکھا ہے کہ حضرت سعد بن مالک اور عبداللہ بن مسعود رضی اللہ عنہما کا نام مشہور روایت میں نہیں ہے۔ بلکہ بجائے ان کے سعد بن ابی وقاص اور ابو عبیدہ کا نام ہے اور سعد بن زید کا نام اس میں چھوٹ گیا ہے۔ (حاشیہ اسد الغابہ اردو ترجمہ ۲ حصہ ۷ ص ۶۱۰)

علم کے شہر کا دروازہ

طبرانی اور ابزار حضرت جابر بن عبداللہ سے اور ترمذی و حاکم حضرت علی رضی اللہ عنہ سے بیان کرتے ہیں کہ رسول اللہ صلی اللہ علیہ وسلم نے فرمایا: میں علم کا شہر ہوں اور علی اس کا دروازہ ہیں۔ (تاریخ الخلفاء اردو ترجمہ ص ۲۵۷)

حضرت علی رضی اللہ عنہ مشکل کشا

ابن عیینہ نے یحییٰ بن سعید سے انہوں نے سعید بن مسیب سے روایت کی ہے کہ وہ کہتے تھے حضرت عمر رضی اللہ عنہ اس مشکل سے پناہ مانگا کرتے تھے جس کے (حل کرنے کے لیے) ابوالحسن (یعنی حضرت علی رضی اللہ عنہ) نہ ہوں۔

(اسد الغابہ ج ۲ حصہ ۷ ص ۶۰۳)

حضرت ابن عباس رضی اللہ عنہ کا قول مبارک

حضرت سعید بن جبیر رضی اللہ عنہ نے حضرت ابن عباس رضی اللہ عنہ سے روایت کی ہے کہ وہ کہتے تھے جب کوئی بات ہمارے نزدیک علی رضی اللہ عنہ سے ثابت ہو جاتی تو پھر ہم اس سے عدول نہیں کرتے۔

حضرت علی رضی اللہ عنہ سے محبت رکھنے والوں کی شان

حضرت عمار بن یاسر رضی اللہ عنہ بیان کرتے تھے کہ جس نے رسول اللہ صلی اللہ علیہ وسلم سے سنا ہے کہ آپ حضرت علی رضی اللہ عنہ سے فرماتے تھے کہ اے علی! اللہ عزوجل نے تم کو ایسی خوبی عنایت فرمائی کہ اس سے بہتر خوبی اپنے بندوں میں سے کسی کو نہیں دی وہ خوبی کیا ہے؟ دنیا کی طرف سے زاہد (یعنی بے رغبت) رہنا تم کو اللہ نے ایسا بتایا ہے کہ نہ تم دنیا سے کچھ لیتے ہو نہ دنیا تم سے کچھ لیتی ہے اور اللہ نے تم کو مساکین کی محبت عنایت فرمائی ہے وہ تم کو اپنا پیشوا بنا کر خوش ہیں اور تم ان کو اپنا پیرو بنا کر خوش ہو اس کی جو تم سے محبت رکھے اور تم پر سچ بولے اور خرابی ہو اس کو جو تم سے اے علی! بغض رکھے اور تم پر جھوٹ بولے جو لوگ تم سے محبت رکھتے ہیں اور تم پر سچ بولتے ہیں وہ (جنت میں) تمہارے گھر کے پڑوسی اور تمہارے رفیق ہوں گے اور جو لوگ تم سے بغض رکھتے ہیں اور تم پر جھوٹ باندھتے ہیں اللہ پر حق ہے کہ ان کو قیامت کے دن جھوٹوں کے کھڑے ہونے کی جگہ پر کھڑا کرے۔

(اسد الغابہ ج ۲ حصہ ۷ ص ۶۰۲)

مومن کی علامت

اسماعیل بن علی کہتے تھے کہ ہم سے محمد بن عیسیٰ نے بیان کیا وہ کہتے تھے ہم سے عیسیٰ بن عثمان برادر یحییٰ بن عیسیٰ رملی نے بیان کیا وہ کہتے تھے ہم سے اعمش نے عدی بن ثابت سے انہوں نے زر بن جیش سے انہوں نے حضرت علی رضی اللہ عنہ سے نقل کر کے بیان کیا وہ کہتے تھے مجھ سے نبی صلی اللہ علیہ وسلم نے فرمایا کہ تم سے وہی شخص محبت رکھے گا جو مومن ہوگا اور وہی شخص بغض رکھے گا جو منافق ہوگا۔ (اسد الغابہ اردو ترجمہ ج ۲ حصہ ۷ ص ۶۰۷)

حضرت علی رضی اللہ عنہ کے لیے نبی کریم ﷺ کی دعا

ہمیں یحییٰ بن محمود نے خبر دی وہ کہتے تھے ہمیں زاہر بن طاہر نے خبر دی وہ کہتے تھے ہمیں محمد بن عبدالرحمن نے خبر دی وہ کہتے تھے ہمیں ابوسعید یعنی محمد بن عبدالرحمن نے خبر دی وہ کہتے تھے ہمیں ابوسعید بن محمد بن بشر بن عباس نے خبر دی وہ کہتے تھے ہمیں ابوالولید یعنی محمد بن ادریس شاعی نے خبر دی وہ کہتے تھے ہم سے سوید بن سعید نے بیان کیا وہ کہتے تھے ہمیں علی بن مسہر نے اعمش سے انہوں نے عمرو بن مرہ سے انہوں نے ابوالخثریٰ سے انہوں نے حضرت علی رضی اللہ عنہ سے روایت کی کہ وہ کہتے تھے مجھے رسول اللہ صلی اللہ علیہ وسلم نے یمن بھیجا۔ میں نے عرض کیا کہ یا رسول اللہ! آپ مجھے یمن بھیجتے ہیں اور لوگ مجھ سے مقدمات کا فیصلہ کرائیں گے حالانکہ مجھے اس کا کچھ علم نہیں۔

حضرت نے فرمایا: قریب آؤ۔

میں قریب گیا۔

پس آپ نے اپنا ہاتھ مبارک میرے سینہ پر پھیرا بعد اس کے فرمایا کہ اے اللہ! ان کی زبان کو ثابت قدم رکھ اور ان کے قلب کو ہدایت کر پس قسم! اس ذات کی جس نے دانہ سے درخت نکالا اور جان کو پیدا کیا۔ اس کے بعد کہ مقدمہ کے فیصلے کرتے ہوئے مجھے شک نہیں۔ (اسد الغابہ ج ۲ حصہ ۷ ص ۶۰۳)

شیر خدا کا علم مبارک

حضرت ابن عباس رضی اللہ عنہ سے روایت ہے کہ وہ بیان کرتے تھے کہ رسول اللہ صلی اللہ علیہ وسلم نے ارشاد فرمایا: میں علم کا شہر ہوں اور علی اس کے دروازہ ہیں پس جو شخص علم کو چاہے وہ اس کے دروازہ سے آئے۔ (اسد الغابہ ج ۲ حصہ ۷ ص ۶۰۳)

حضرت عبداللہ بن مسعود رضی اللہ عنہ کا بیان

شعبہ نے ابو اسحاق سے انہوں نے عبدالرحمن بن یزید سے انہوں نے علقمہ سے انہوں نے عبداللہ بن مسعود رضی اللہ عنہ سے روایت کر کے بیان کیا وہ کہتے تھے ہم باہم چرچا کیا کرتے تھے کہ اہل مدینہ میں سب سے زیادہ عہدہ قضا کا علم رکھنے والے علی بن ابی طالب ہیں۔ (اسد الغابہ ج ۲ حصہ ۷ ص ۶۰۳)

حضرت علی رضی اللہ عنہ کا علم

سعید بن مسیب نے کہا ہے کہ حضرت علی بن ابی طالب کے سوا کوئی ایسا شخص نہ تھا جو کہ کہے مجھ سے سوالات کرو۔ (اسد الغابہ ج ۲ حصہ ۷ ص ۶۰۳)

علم کے نو حصے

یحییٰ بن معین نے عبدہ بن سلیمان سے انہوں نے عبدالمالک بن سلمان سے روایت کی ہے کہ وہ کہتے تھے کہ میں نے عطاء سے پوچھا کہ کیا اصحاب محمد (صلی اللہ علیہ وسلم) میں علی بن ابی طالب سے زیادہ کوئی شخص عالم تھے عطاء نے کہا: خدا کی قسم! میں نہیں جانتا اور ابن عباس نے (حضرت) علی رضی اللہ عنہ کو نو حصہ علم کے دیئے گئے تھے اور دسواں حصہ جو لوگوں کو ملا تھا اس میں بھی وہ شریک تھے۔ (اسد الغابہ ج ۲ حصہ ۷ ص ۶۰۳)

☆.....☆.....☆

حیاتِ حضرت علی رضی اللہ عنہ

حضرت علی رضی اللہ عنہ بڑے مرتبہ و مقام والے نبی کریم صلی اللہ علیہ وسلم کے صحابی تھے آپ خلیفہ چہارم تھے۔ صحابہ کرام رضی اللہ عنہم میں آپ نبی کریم صلی اللہ علیہ وسلم سے سب سے زیادہ قرب رکھنے والے صحابی تھے۔ آپ کی کنیت ابوالحسن بھی ہے اور ابوتراب بھی۔ آپ نبی کریم رؤف الرحیم صلی اللہ علیہ وسلم کے چچا زاد بھائی اور داماد اور بعض نے فرمایا کہ مردوں میں سب سے پہلے آپ ایمان لائے مگر حق یہ ہے کہ آپ بچوں میں سب سے پہلے ایمان لائے جبکہ مردوں میں سیدنا صدیق اکبر رضی اللہ عنہ سب سے پہلے ایمان لائے۔ سوائے غزوہ تبوک کے آپ نے تمام غزوات میں حصہ لیا۔ آپ کے فضائل بے شمار ہیں۔

حضرت علی رضی اللہ عنہ کے والدین

آپ کے والد کا نام ابوطالب جبکہ آپ کی والدہ کا نام نامی اسم گرامی فاطمہ بنت اسد ہے۔
ابوطالب کا نام عبد مناف بن عبد المطلب، عبد المطلب کا نام شیبہ بن ہاشم، ہاشم کا نام عمرو بن عبد مناف، عبد مناف کا نام مغیرہ بن قصی اور ان کا نام زید تھا، علیؑ کی کنیت ابوالحسن تھی ان کی والدہ فاطمہ بنت اسد بن ہاشم بن عبد مناف بن قصی تھیں۔

(طبقات ابن سعد۔ خلفائے راشدین و صحابہ کرام حصہ ۳)

(فائدہ) اسد الغابہ معرفۃ الصحابہ میں ہے کہ امیر المؤمنین حضرت علی بن ابی طالب بن عبد المطلب ہاشم بن عبد مناف بن قصی بن کلاب بن مرہ بن کعب بن لوی قریشی ہاشمی رسول اللہ صلی اللہ علیہ وسلم کے چچا زاد بھائی تھے ابوطالب کا نام عبد مناف تھا اور بعض لوگوں کا بیان ہے کہ ابوطالب ہی ان کا نام تھا اور کنیت بھی اور ہاشم کا نام عمرو تھا۔

حضرت علی رضی اللہ عنہ کی والدہ فاطمہ بنت اسد بن ہاشم تھیں کنیت ان کی ابوالحسن تھی۔ رسول اللہ صلی اللہ علیہ وسلم کے چچا زاد بھائی اور آپ کے داماد یعنی آپ کی صاحبزادی فاطمہ سیدۃ النساء کے شوہر اور آپ کے فرزندوں کے والد تھے۔

(اسد الغابہ فی معرفۃ الصحابہ حصہ ۷ ص ۵۹۶ ج ۲)

حضرت علی رضی اللہ عنہ کعبہ شریف میں پیدا ہونے

حضرت علامہ مولانا عبدالرحمن صفوری رحمۃ اللہ علیہ بیان فرماتے ہیں کہ میں نے مکہ میں ابوالحسن مالکی کی تصنیف المفصول الملوہیہ فی معرفۃ الائمہ میں دیکھا ہے کہ حضرت علی رضی اللہ عنہ شکم مادر سے جوف کعبہ میں پیدا ہوئے تھے چنانچہ یہ فضیلت خدا تعالیٰ نے خاص کر آپ کے حصہ میں کی تھی اور قصہ یہ ہوا کہ فاطمہ بنت اسد کو شدت سے دروزہ شروع ہوا۔ ابوطالب نے ان کو کعبہ کے اندر داخل کر دیا اس کے بعد ایک ہی ورد میں حضرت علی رضی اللہ عنہ تولد ہو گئے۔ آپ کی ولادت جمعہ کے روز ماہ رجب میں عام

الفیل سے تیسویں سال واقع ہوئی اس وقت حضرت نبی صلی اللہ علیہ وسلم کے حضرت خدیجہ کے ساتھ نکاح کو تین برس ہو چکے تھے۔
(نزہۃ المجالس جلد ۲ ص ۴۰۴)

نبی کریم ﷺ کے گھر میں

قریش قحط کی مصیبت میں گرفتار ہوئے اور ابوطالب کثیر العیال آدمی تھے حضرت نبی کریم نے اپنے چچا سے کہا اٹھیے ساتھ دیجیے ابوطالب کو ان کے عیال سے کسی قدر سبکدوش کر کے ان کی مصیبت آسان کریں۔ انہوں نے کہا اچھا چنانچہ حضرت عباس نے جعفر کو اور نبی صلی اللہ علیہ وسلم نے علی کو لے لیا۔ (نزہۃ المجالس اردو ج ۲ ص ۴۰۴)
(فائدہ) اس وقت سے حضرت علی رضی اللہ عنہ حضرت نبی کریم رؤف الرحیم صلی اللہ علیہ وسلم کے گھر رہنے لگے۔

قبول اسلام و نماز

زید بن ارقم سے مروی ہے کہ رسول اللہ صلی اللہ علیہ وسلم کے ساتھ سب سے پہلے جو اسلام لائے وہ علیؑ ہیں۔ عفان بن مسلم نے کہا کہ سب سے پہلے میں نے نماز پڑھی وہ علیؑ ہیں۔ عفان بن مسلم نے کہا کہ سب سے پہلے جس نے نماز پڑھی وہ علیؑ ہیں۔ مجاہد سے مروی ہے کہ سب سے پہلے جس نے نماز پڑھی وہ علیؑ ہیں حالانکہ وہ دس سال کے تھے۔ محمد بن عبد الرحمن بن زرارہ سے مروی ہے کہ علیؑ اس حالت میں اسلام لائے کہ وہ نو سال کے تھے۔ حسن بن زید بن حسنؑ بن علیؑ بن ابی طالب سے مروی ہے کہ علی بن ابی طالب کو نبی صلی اللہ علیہ وسلم نے جب اسلام کی دعوت دی تو وہ نو سال کے تھے۔
حسنؑ بن زید نے کہا لوگ بیان کرتے ہیں کہ نو سال سے بھی کم کے تھے۔ انہوں نے اپنے بچپن میں کبھی بتوں کی پرستش نہیں کی

حجۃ العرنی سے مروی ہے کہ میں نے علیؑ کو کہتے سنا کہ میں پہلا شخص ہوں جس نے نماز پڑھی (یزید نے کہا کہ) یا اسلام لایا۔ ابن عباس سے مروی ہے کہ لوگوں میں خدیجہؓ کے بعد جو سب سے پہلے اسلام لائے وہ علیؑ ہیں۔ محمد بن عمرو نے کہا ہمارے اصحاب متفق ہیں کہ سب سے پہلا اہل قبلہ جس نے رسول اللہ صلی اللہ علیہ وسلم کی دعوت کو قبول کیا وہ خدیجہؓ جنت خلیلہ ہیں۔ ہمارے نزدیک تین آدمیوں کے بارے میں اختلاف کیا گیا ہے کہ ان میں سے کون پہلے اسلام لایا ابو بکرؓ و علیؓ و زیدؓ بن حارثہ، ہم کسی صحیح روایت میں علیؓ کا اسلام گیارہ سال کی عمر سے پہلے کہیں پاتے۔ (طبقات ابن سعد)

حیدر کرار رضی اللہ عنہ کا اسلام لانا

ابن اثیر رحمۃ اللہ علیہ نے لکھا ہے کہ ہمیں ابو جعفر یعنی عبید اللہ بن احمد نے اپنی سند کو یونس بن بکیر تک پہنچا کر خبر دی وہ ابن اسحاق سے روایت کرتے ہیں کہ انہوں نے کہا پھر حضرت علی بن ابی طالب ایک دن کے بعد یعنی جبکہ حضرت خدیجہؓ اسلام لاکھیں اور آپ کے ہمراہ نماز پڑھ چکیں اس کے ایک دن بعد آئے وہ کہتے تھے میں نے دیکھا کہ دونوں نماز پڑھ رہے ہیں۔

حضرت علی رضی اللہ عنہ نے کہا کہ ”اے محمد! یہ کیا چیز ہے؟“

حضرت (صلی اللہ علیہ وسلم) نے فرمایا: یہ خدا کا دین ہے جو اس نے اپنے لیے پسند کیا ہے اور جس کی تبلیغ کے لیے پیغمبروں کو بھیجا۔ میں تمہیں اللہ کی طرف اور اس کی پرستش کی طرف بلاتا ہوں اور لات و عزی کے انکار کی ترغیب دیتا ہوں۔

حضرت علی رضی اللہ عنہ نے کہا یہ تو ایک ایسی بات ہے جو میں نے آج سے پہلے نہ سنی تھی لہذا میں اس کے متعلق کوئی فیصلہ نہیں کر سکتا تھا جب تک (اپنے والد گرامی) ابوطالب سے اس کا ذکر نہ کر لوں۔

رسول اللہ صلی اللہ علیہ وسلم کو یہ بات ناپسند ہوئی کہ قبل اس کے آپ اپنے معاملہ کا اظہار کرنا چاہیں افشائے راز ہو جائے۔ پس آپ نے فرمایا کہ اے علی! اگر تم اسلام نہیں لائے ہو تو اس راز کو پوشیدہ رکھو پس حضرت علی رضی اللہ عنہ اس شب کو خاموش رہے پھر اللہ نے ان کے دل میں اسلام کی محبت ڈال دی اور وہ صبح کو رسول اللہ صلی اللہ علیہ وسلم کی خدمت میں حاضر ہوئے اور عرض کیا کہ اے محمد! شب کو آپ نے مجھ سے کیا فرمایا تھا۔ رسول اللہ صلی اللہ علیہ وسلم نے فرمایا: میں نے یہ کہا تھا کہ تم اس بات کی شہادت دو کہ اللہ کے سوا کوئی معبود نہیں وہ ایک ہی ہے کوئی اس کا شریک نہیں اور لات و عزیٰ کا انکار کر دو اور خدا کے ساتھ شرک کرنے سے بری ہو جاؤ۔ حضرت علی رضی اللہ عنہ نے اس کو منظور کر لیا اور اسلام لائے۔

حضرت ابوطالب کے خوف سے پوشیدہ طور پر آپ کے پاس آیا کرتے تھے اور اپنا اسلام مخفی رکھتے تھے حضرت علی رضی اللہ عنہ پر خدا کا ایک انعام یہ بھی تھا کہ انہوں نے قبل از اسلام رسول اللہ صلی اللہ علیہ وسلم کے ہاتھوں پرورش پائی۔

(اسد الغابہ جلد ۲ حصہ ۷ ص ۵۹۷)

اسلام لانے وقت حضرت علی رضی اللہ عنہ کی عمر مبارک

یونس ابن اسحاق سے نقل کیا ہے کہ وہ کہتے تھے مجھ سے عبد اللہ بن کعب نے بیان کیا وہ کہتے تھے کہ مجاہد روایت کرتے تھے کہ حضرت علی رضی اللہ عنہ دس برس کی عمر میں اسلام لائے تھے۔ (اسد الغابہ جلد ۲ حصہ ۷ ص ۵۹۷)

حضرت علی رضی اللہ عنہ سب سے پہلے مسلمان

حضرت ابن اثیر رحمۃ اللہ علیہ نے بیان فرمایا کہ ہمیں ابراہیم بن محمد بن مہران فقیہ وغیرہ نے اپنی سند کو ابو عیسیٰ یعنی محمد بن عیسیٰ ترمذی سے انہوں نے محمد بن حمید سے انہوں نے ابراہیم بن مختار سے وہ شعبہ سے، وہ ابو بلخ سے، وہ عمرو بن میمون سے، وہ حضرت ابن عباس رضی اللہ عنہ سے روایت کرتے ہیں کہ انہوں نے کہا سب سے پہلے جو شخص ایمان لایا وہ حضرت علی رضی اللہ عنہ تھے اور ایسا ہی مقسم نے بھی ابن عباس سے روایت کیا ہے۔

حضرت علی رضی اللہ عنہ دوسرے دن اسلام لانے

ابو بلخ کا نام یحییٰ بن ابی سلیم تھا نیز وہ کہتے تھے ہم سے ابو عیسیٰ نے بیان کیا وہ کہتے تھے علم سے اسماعیل بن موسیٰ نے بیان کیا وہ کہتے تھے ہم سے علی بن عباس نے مسلم ملائی سے، انہوں نے انس بن مالک سے روایت کر کے بیان کیا کہ وہ کہتے تھے نبی دو شنبہ (سوموار) کے دن مبعوث ہوئے اور حضرت علی رضی اللہ عنہ شنبہ (منگل) کے دن اسلام لائے۔


نیز وہ کہتے تھے ہم سے محمد بن عیسیٰ نے بیان کیا وہ کہتے تھے ہم سے محمد بن بشار نے اور ابن ثنی نے بیان کیا وہ دونوں کہتے تھے ہم سے محمد بن جعفر نے بیان کیا وہ کہتے تھے ہم سے شعبہ نے عمرو بن مرہ سے انہوں نے ابو حمزہ سے جو انصار میں سے ایک شخص تھے انہوں نے زید بن ارقم سے روایت کر کے بیان کیا کہ وہ کہتے تھے سب سے پہلے حضرت علی رضی اللہ تعالیٰ عنہ اسلام لائے۔

(اسد الغابہ ج ۲ حصہ ۷ ص ۵۹۸)

(فائدہ) اس میں اختلاف پایا جاتا ہے کہ سب سے پہلے حضرت علی رضی اللہ عنہ اسلام لائے یا حضرت ابوبکر صدیق رضی اللہ عنہ یا کوئی اور اس سلسلے میں محققین نے اس اختلاف کا فیصلہ یوں کیا ہے کہ آزاد مردوں میں سب سے پہلے حضرت ابوبکر صدیق رضی اللہ عنہ نے اسلام قبول فرمایا، غلاموں میں سب سے پہلے حضرت زید رضی اللہ عنہ، عورتوں میں سب سے پہلے ام المؤمنین حضرت خدیجہ رضی اللہ عنہا اسلام لائیں اور بچوں میں سب سے پہلے حضرت علی المرتضیٰ شیر خدا رضی اللہ عنہ نے اسلام قبول کیا۔

حاشیہ

اسد الغابہ اردو ترجمہ کے حاشیے میں لکھا ہے کہ حضرت شاہ ولی اللہ محدث دہلوی (ازالۃ الخلفاء) میں لکھتے ہیں کہ سب سے پہلے اسلام لانا اس سبب سے فضیلت ہے کہ جو پہلے اسلام لایا ہوگا وہ اپنے سے بعد والوں کے اسلام کا ذریعہ بنا ہوگا اس لحاظ سے یہ فضیلت حضرت صدیق ہی کے حصہ میں رہی کیونکہ اس نے بعد اسلام کے مبلغ دین میں کوشش کی اور ان کی کوشش سے بڑے بڑے لوگ اسلام لائے یہ کوشش نہ اور کسی سے ظاہر ہوئی نہ ہو سکتی تھی۔ (حاشیہ اسد الغابہ اردو ترجمہ ج ۲ حصہ ۷ ص ۵۹۶)



حضرت علی رضی اللہ عنہ کی ہجرت

ہمیں عبید اللہ بن احمد نے اپنی سند کے ساتھ یونس بن بکیر سے انہوں نے ابن اسحاق سے روایت کر کے خبر دی وہ کہتے تھے کہ آپ اس بات کے منتظر رہتے تھے کہ جبریل علیہ السلام آئیں اور آپ کو اندر کی طرف سے مکہ سے نکلنے اور مدینہ کی طرف ہجرت کرنے کا حکم پہنچائیں یہاں تک کہ جب کفار قریش جمع ہوئے تو انہوں نے رسول اللہ صلی اللہ علیہ وسلم کے ضرر کرنے کی تدبیر شروع کی تو جبریل آپ کے پاس آئے اور آپ کو حکم دیا کہ آج شب کو آپ اس مکان میں نہ رہیں جس میں رہتے تھے پس رسول صلی اللہ علیہ وسلم نے علی بن ابی طالب کو بلایا اور انہیں حکم دیا کہ آج تم میرے بستر پر سو رہنا اور میری ہی سبز چادر اوڑھنا چنانچہ انہوں نے ایسا ہی کیا۔ پھر رسول اللہ صلی اللہ علیہ وسلم اپنے گھر سے اس حال میں کہ کفار آپ کے دروازہ پر جمع تھے۔

ابن اسحاق نے بیان کیا کہ پھر اس کے بعد لوگ پے در پے ہجرت کرنے لگے اور سب کے آخر میں جو شخص ہجرت کر کے آیا اور جس نے اپنے دین میں ذرا بھی لغزش نہیں کھائی وہ علی بن ابی طالب تھے وجہ یہ تھی کہ رسول اللہ نے ان کو مکہ میں چھوڑ دیا تھا اور حکم دیا تھا کہ میرے بستر پر سو جاؤ اور تین دن تک ان کو وہاں رہنے کا حکم دیا تھا اور یہ حکم دیا تھا کہ جن لوگوں کے حقوق (لوگ آپ کے پاس اپنی چیزیں بطور امانت رکھا کرتے تھے۔ قبل از نبوت آپ کی امانت پر سب کو وثوق تھا) میرے اوپر ہیں وہ ادا کر دینا۔ چنانچہ انہوں نے ایسا ہی کیا بعد اس کے رسول اللہ صلی اللہ علیہ وسلم سے جا کر مل گئے۔

فرشتوں کو حفاظت کا حکم

صاحب اسد الغابہ کا بیان ہے کہ ہمیں ابوالعباس یعنی احمد بن عثمان بن ابی علی زرزاری نے اپنی سند کے ساتھ استاد ابو اسحاق یعنی احمد بن محمد بن ابراہیم ثعلبی مفسر سے نقل کر کے خبر دی وہ کہتے تھے میں نے بعض کتابوں میں دیکھا ہے کہ رسول اللہ نے جب ہجرت کا ارادہ کیا تو علی بن ابی طالب کو مکہ میں اپنا فرض ادا کرنے کے لیے اور اپنا امانتوں کے واپس کرنے کے لیے جو حضرت کے پاس تھیں چھوڑ دیا تھا اور جس شب کو آپ غار کی طرف چلے ہیں اور مشرکوں نے آپ کا گھر گھیر لیا ہے اس شب کو حضرت علی رضی اللہ عنہ کو حکم دیا کہ میرے بستر پر سوؤ اور ان سے فرمایا کہ میری حضر میں چادر سبز رنگ کی اوڑھ لینا انشاء اللہ کوئی تکلیف تم کو ان لوگوں سے نہ پہنچ سکے گی چنانچہ انہوں نے ایسا ہی کیا یہ اللہ نے جبریل و میکائیل علیہم السلام پر وحی بھیجی میں نے تم دونوں کے درمیان میں مواخات کرادی اور ایک کی عمر بہ نسبت دوسرے کے طویل کر دی ہے اب بتاؤ تم دونوں میں سے کون ایسا ہے جو اپنے ساتھی کو اپنی زندگی دے دے مگر ہر ایک نے اپنی زندگی کو ترجیح دی پھر اللہ عزوجل نے ان پر وحی بھیجی کہ کیا کیا تم دونوں علی بن ابی طالب کے مثل بھی نہیں ہو میں نے ان کے اور اپنے نبی محمد کے درمیان میں مواخات کرائی ہے (جس کا نتیجہ یہ ہوا کہ) علی (رضی اللہ عنہ) محمد (صلی اللہ علیہ وسلم) کے بستر پر لیٹے ہیں اور اپنی جان کو محمد (صلی اللہ علیہ وسلم) پر فدا کرتے ہیں اور ان کی زندگی کو اپنی زندگی پر ترجیح دیتے

ہیں اچھا زمین پر جاؤ اور دشمنوں سے ان کی حفاظت کرو۔ چنانچہ وہ دونوں زمین پر آئے حضرت جبریل رضی اللہ عنہ کے سر کے پاس کھڑے ہوئے اور میکائیل پاؤں کے پاس۔

حضرت جبریل علیہ السلام یہ ندا کر رہے تھے کہ مبارک ہو مبارک ہو اے ابن ابی طالب تمہارا مثل کون ہے اللہ عزوجل ملائکہ کے سامنے فخر کرتا ہے پس اللہ عزوجل نے اپنے رسول پر جب کہ وہ مدینہ کی طرف جا رہے تھے حضرت علی رضی اللہ عنہ کی شان میں یہ آیت نازل کی۔

ومن الناس من يشري نفسه ابتغاء مرضات الله

حضرت علی رضی اللہ عنہ حضور کے گھر والوں کو لے کر مدینہ پہنچے

علامہ ابن اثیر..... نے بیان کیا ہے کہ ہمیں محمد بن قاسم بن علی بن حسن بن حبیب اللہ دمشقی نے اجازت خبر دی وہ کہتے تھے مجھے میرے والد نے خبر دی وہ کہتے تھے ہمیں ابوعزقراتکین بن اسعد نے خبر دی وہ کہتے تھے کہ ہم سے ابو محمد جو پنی نے بیان کیا وہ کہتے تھے ہم سے ابو حفص بن شاہین نے بیان کیا وہ کہتے تھے کہ ہم سے احمد بن محمد بن سعید ہمدانی نے بیان کیا وہ کہتے تھے ہم سے احمد بن یوسف نے بیان کیا وہ کہتے تھے ہم سے احمد بن یزید نخعی نے بیان کیا وہ کہتے تھے ہم سے عبید اللہ بن مسند نے بیان کیا وہ کہتے تھے مجھ سے معاویہ بن عبد اللہ بن عبید اللہ بن ابی رافع نے اپنے والد سے انہوں نے ان کے دادا ابورافع سے نقل کر کے بیان کیا

نیز عبید اللہ بن حسن کہتے تھے مجھ سے محمد بن عبد اللہ بن علی بن ابی رافع نے اپنے والد سے انہوں نے ان کے دادا سے انہوں نے ابورافع سے نیز عبید اللہ بن حسن نے کہا ہے مجھ سے محمد بن عبید اللہ بن علی بن ابی رافع نے اپنے والد سے، انہوں نے ان کے دادا سے، انہوں نے ابورافع سے نبی کی ہجرت کے متعلق روایت کر کے بیان کیا ہے کہ آپ نے (حضرت) علی (رضی اللہ عنہ) کو پیچھے چھوڑ دیا تھا تا کہ وہ آپ کے گھر والوں کو لے کر آئیں اور انہیں حکم دیا تھا کہ جس کی امانتیں اور وصیتیں آپ کے پاس ہیں وہ ان کو ادا کر دینا چنانچہ حضرت علی رضی اللہ عنہ نے ایسا ہی کیا۔

نیز جس شب کو آپ چلے اس شب کو حکم دیا تھا کہ میرے بستر پر سو رہو اور فرمایا کیا میرے بستر پر رہو گے تو قریش مجھ کو تلاش نہ کریں گے چنانچہ حضرت علی رضی اللہ عنہ آپ کے بستر پر لیٹ گئے کفار قریش آپ کے بستر پر نظر لگائے ہوئے تھے۔ حضرت علی کو اس پر لیٹ رکھ کر سمجھتے تھے کہ نبی لیٹے ہوئے ہیں یہاں تک کہ صبح ہو گئی اور انہوں نے حضرت علی رضی اللہ عنہ کو اس بستر پر دیکھا تو کہنے لگے کہ اگر محمد باہر گئے ہوئے ہوتے تو علی کو ضرور اپنے ساتھ لے جاتے۔ بس اسی خیال میں وہ نبی کی تلاش سے باز رہے نبی نے حضرت علی کو حکم دیا تھا کہ تم مدینہ میں آ کر مجھ سے ملنا چنانچہ حضرت علی رضی اللہ عنہ آپ کے گھر والوں کو لے کر چلے گئے اور مدینہ کو پوشیدہ ہو جاتے تھے یہاں تک کہ مدینہ پہنچ گئے جب نبی کریم کو ان کے آنے کی خبر ملی تو آپ نے فرمایا کہ علی کو میرے پاس بلاؤ۔

لوگوں نے عرض کیا کہ وہ آنے کی طاقت نہیں رکھتے۔

پس آپ خود ان کے پاس تشریف لے گئے اور ان کو دیکھ کر لپٹا لیا اور ان کے پیروں کی جو حالت دیکھی کہ ورم کر گئے ہیں اور ان سے خون ٹپک رہا ہے تو آپ راہِ محبت رونے لگے۔ بعد اس کے آپ نے اپنا لعاب دھن اپنے ہاتھ میں لے کر ان کے پیروں پر مل دیا اور ان کو عافیت کی دعا دی پس اس وقت سے کبھی ان کے پیروں میں کوئی شکایت نہیں ہوئی۔ یہاں تک کہ شہید ہو گئے۔

(اسد الغابہ ج ۲ حصہ ۷ ص ۶۰۰۔۔۔ ۵۹۹)

حضرت علی رضی اللہ عنہ سے مواخات نبوی

صاحب اسد الغابہ بیان فرماتے ہیں کہ ہمیں ابواسحاق یعنی ابراہیم بن محمد وغیرہ نے خبر دی وہ اپنی پسند کے ساتھ ابو عیسیٰ ترمذی سے نقل کرتے تھے کہ انہوں نے کہا ہم سے یوسف بن موسیٰ قطان بغدادی نے بیان کیا وہ کہتے تھے ہم سے علی بن قادم نے بیان کیا وہ کہتے تھے ہم سے علی بن صالح بن جی نے حکیم جبیر سے انہوں نے جمیع بن عمیر تمیمی سے انہوں نے حضرت ابن عمر سے روایت کی وہ کہتے تھے کہ رسول اللہ صلی اللہ علیہ وسلم نے اپنے اصحاب کے درمیان میں مواخات کرائی پس علی آئے اور انہوں نے کہا کہ یا رسول اللہ! آپ نے اپنے اصحاب کے درمیان میں مواخات کرائی مگر میری مواخات آپ نے کسی سے نہیں کرائی رسول اللہ صلی اللہ علیہ وسلم نے فرمایا کہ تم میرے بھائی ہو دنیا و آخرت میں (اسد الغابہ ج ۲ حصہ ۷ ص ۶۱۰)

(فائدہ) محمد بن عیسیٰ نے بیان فرمایا وہ کہتے تھے ہم سے نصر بن علی جہضمی نے بیان کیا وہ کہتے تھے ہم سے علی بن جعفر بن مہر نے بیان کیا وہ کہتے تھے مجھے میرے بھائی موسیٰ بن جعفر نے اپنے والد جعفر بن محمد سے انہوں نے اپنے والد محمد بن علی (یعنی امام باقر) سے انہوں نے اپنے والد علی بن حسین (زین العابدین) سے انہوں نے اپنے والد سے انہوں نے ان کے دادا علی بن ابی طالب سے روایت کر کے بیان کیا کہ رسول اللہ صلی اللہ علیہ وسلم نے (ایک مرتبہ) حسن و حسین کا ہاتھ پکڑا اور بتایا کہ جو شخص مجھ سے محبت رکھتا ہو اور ان دونوں کے باپ اور ماں سے محبت رکھتا ہو وہ قیامت کے دن میرے ہمراہ میرے ہی درجہ میں ہوگا۔

(اسد الغابہ ج ۲ ص ۷ ص ۶۱۱)

اس حدیث مبارکہ میں پنجتن پاک سے محبت کرنے کا اجر بیان کیا گیا ہے۔

عبداللہ بن محمد بن عمر بن علیؑ نے اپنے والد سے روایت کی کہ جب رسول اللہ صلی اللہ علیہ وسلم مدینے آئے تو آپ نے مہاجرین میں بعض کا بعض سے اور انصار و مہاجرین میں عقد مواخاتہ کر دیا الضحیٰ ایک کو دوسرے کا بھائی بنا دیا) مواخاتہ جو کچھ تھی وہ بدر سے پہلے ہی تھی آپ نے اس کے درمیان حق و غمخواری و ہمدردی پر عقد مواخاتہ کیا رسول اللہ صلی اللہ علیہ وسلم نے اپنے اور علیؑ کے درمیان عقد مواخاتہ کیا۔

عبداللہ بن محمد بن عمر بن علیؑ نے اپنے والد سے روایت کی کہ نبی صلی اللہ علیہ وسلم نے جس وقت اپنے اصحاب کے درمیان عقد مواخاتہ کیا تو آپ نے علیؑ کے شانے پر اپنا ہاتھ رکھ کے فرمایا تم میرے بھائی ہو تم میرے وارث ہو میں تمہارا وارث ہوں جب آیت میراث نازل ہوئی تو اُس نے اس مواخاتہ کی وراثت کو قطع کر دیا۔

عاصم بن عمرو بن قتادہ سے مروی ہے کہ رسول اللہ صلی اللہ علیہ وسلم نے علیؑ اور ابی طالب اور اہل بن حنیف کے درمیان عقد مواخاتہ کیا۔ (اسد الغابہ اردو ترجمہ ج ۲ حصہ ۷ ص ۶۰۶)

حضرت علی رضی اللہ عنہ کی غزوہ احد میں شمولیت

مشہور و معروف مورخ اسلام عزالدین بن الاثیر ابی الحسن علی بن محمد الجزری رحمۃ اللہ علیہ نے بیان فرمایا کہ ہمیں ابو احمد یعنی عبدالوہاب بن علی امین نے خبر دی وہ کہتے تھے ہمیں ابو الفتح یعنی محمد بن عبدالباقی بن احمد بن سلیمان نے خبر دی وہ کہتے تھے ہمیں ابو الفضل احمد بن حسن بن سرون اور ابو طاہر احمد بن حسن بن احمد باقلانی نے اجازہ خبر دی وہ دونوں کہتے تھے

ہمیں ابوالحسن بن احمد بن شاذان نے خبر دی وہ کہتے تھے کہ ابو محمد حسن بن محمد یحییٰ بن حسن بن جعفر بن عبد اللہ بن حسین نے علی بن ابی طالب کے سامنے تحریر پڑھی گئی پھر داد ابو الحسن بن یحییٰ حسن بن جعفر کہتے تھے کہ مجھے محمد بن علی اور محمد بن یحییٰ نے محمد بن جنید سے روایت کر کے لکھا ہے کہ وہ کہتے تھے ہمیں حسن بن حناوہ نے یحییٰ بن سعید سے انہوں نے سعید بن مسیب سے روایت کر کے خبر دی وہ کہتے تھے کہ غزوہ احد میں حضرت علی رضی اللہ عنہ کے سولہ (۱۶) زخم لگے تھے اور ہر زخم ان کو زمین پر گرا دیتا تھا پھر ان کو حضرت جبریل علیہ السلام اٹھاتے تھے۔

نیز وہ کہتے تھے مجھ سے میرے دادا نے بیان کیا وہ کہتے تھے ہم سے بکیر بن عبد الوہاب نے بیان کیا وہ کہتے تھے ہم سے محمد بن عمر نے بیان کیا۔ وہ کہتے تھے کہ ہم سے اسمعیل بن عیاش حمصی نے یحییٰ بن سعید سے انہوں نے ثلبہ بن مالک سے روایت کر کے بیان کیا وہ کہتے تھے کہ ہل بن عبادہ ہر مقام میں رسول اللہ صلی اللہ علیہ وسلم کی طرف سے جھنڈا لیتے تھے مگر جب لڑائی کا وقت آتا تو علی ابن ابی طالب جھنڈا لیتے تھے۔ (اسد الغابہ ج ۲ حصہ ۷ ص ۶۰۱)

حضرت علی رضی اللہ عنہ کے متعلق اشعار

اسد الغابہ میں ہے کہ ہمیں ابو محمد قاسم بن علی بن حسن بن ہبہ اللہ حافظہ نے خبر دی وہ کہتے تھے ابو الحسن بن فراء اور ابو غالب اور ابو عبد اللہ نے ہمیں خبر دی وہ کہتے تھے ہمیں بناء نے خبر دی وہ کہتے تھے ہم سے ابو جعفر بن مسلمہ نے بیان کیا وہ کہتے تھے ہمیں سے ابو طاہر مخلص نے خبر دی وہ کہتے تھے ہم سے احمد بن سلیمان نے بیان کیا وہ کہتے تھے ہم سے زبیر بن بکار نے بیان کیا کہ اسید بن ابی اناس بن زینم نے حضرت علی کے متعلق یہ اشعار کہے تھے اس کا مقصود ان اشعار میں ہے کہ مشرکین قریش کو عار و ننگ دلا کر حضرت کے قتل (شہید کرنے) پر آمادہ کرے وہ اشعار یہ ہیں۔

جذع ابر علی المذا القرع
قدینکر التی الکریم و یستحی
ذبحا و قتلة قعصة لم تذبح
مغل الذلیل ربیعة لم تر لج
فی المعضلات و ابن زین الابطع
بالسيف یعمل حده لم یصفح

فی کل مجمع غایة اخزا کم
للہ در کم الماتنکروا
ہار بن فاطمة الذی افناکم
اعطوه خرجا و اتقوا بضریة
ابن الکھول و ابن کل دعامة
افناہم قعصما و ضربا یفری

ترجمہ اشعار: ہر مجمع میں انتہا درجہ ذلیل کیا۔ اس نو جوان نے جو عمدہ گھوڑوں پر سوار ہو کے آتا ہے۔ خدا تمہارا بھلا کرے کیا تم کو یہ ناگوار نہیں ہے بزرگ قبیلہ کو کبھی کوئی بات ناگوار گزرتی ہے مگر وہ شرم کرتا ہے یہ فاطمہ (بنت اسد) کا بیٹا (یعنی علی المرتضیٰ شیر خدا رضی اللہ عنہ) ہے جس نے تم کو فنا کر دیا۔ اس نے تم کو ذبح کر ڈالا اور اس شکار کی طرح مارا جو جلدی میں ذبح نہ ہو سکے۔ (اچھا) اب اس کو خراج دو اور اس کی مار سے بچو ذلیلوں کی مانند اور بیعت کر لو۔ جس میں کچھ بھلائی نہ ہوگی۔ کہاں ہیں وہ پختہ عمر سردار قوم کے جو مشکلات میں کام آتے تھے اور امت لبطح کی زینت تھے سب کو (فاطمہ کے بیٹے) نے فنا کر دیا اور خوب مار ماری۔ ایسی تلوار سے مارا جس کی باڑھ نہیں مڑی (اسد الغابہ ج ۲ حصہ ۷)

حضرت علی رضی اللہ عنہ کا نبی کریم صلی اللہ علیہ وسلم کو تلاش کرنا

ہمیں ابوالفضل یعنی منصور بن ابی الحسین مدینی نے اپنی سند کے ساتھ احمد بن علی بن ثنی تک خبر دی وہ کہتے تھے ہم سے ابو موسیٰ نے بیان کیا وہ کہتے تھے کہ ہم سے محمد بن مروان عقیلی نے عمار بن ابی حفصہ سے انہوں نے عکرمہ سے روایت کر کے خبر دی وہ کہتے تھے کہ حضرت علی رضی اللہ عنہ بیان کرتے تھے کہ غزوہ احد سے جب لوگ رسول اللہ صلی اللہ علیہ وسلم کے پاس سے ہٹ گئے (غزوہ احد کے موقع پر ابلیس لعین نے یہ بات مشہور کر دی کہ معاذ اللہ رسول اللہ صلی اللہ علیہ وسلم شہید ہو گئے ہیں۔ یہ خبر سنتے ہی مسلمانوں کا غم کے مارے برا حال ہو گیا۔ حتیٰ کہ انہیں کوئی سدھ بدھ نہ رہی کہ کیا کریں اور کیا نہ کریں جیسے اکثر ایسے حالات میں اکثر لوگوں کی حالت ہو جاتی ہے اس طرح مسلمانوں کے پاؤں اکھڑ گئے اکثر صحابہ کرام اسی مصلحت میں وہاں سے ہٹ آئے کہ اپنی قوت فراہم کر کے پھر آئیں غرض وہاں سے ہٹ جانے والوں کی بھی نیت بخیر تھی اسی لیے ان پر ان حالات کے باعث اعتراضات کرنا قطعاً مناسب نہیں) تو میں نے شہداء کی لاشوں میں دیکھنا شروع کیا۔ میں نے ان میں رسول اللہ کو نہ پایا۔

پس میں نے (اپنے دل میں) کہا کہ خدا کی قسم! رسول اللہ بھاگنے والے نہ تھے لیکن اللہ کا غضب ہم پر نازل ہوا سبب اس حرکت کے جو ہم نے کی پس اللہ نے نبی کو اٹھالیا۔ پس اب میرے لیے بہتر یہی ہے کہ میں لڑوں یہاں تک کہ قتل (شہید) کر دیا جاؤں۔ لہذا میں نے اپنی تلوار کی میان توڑ ڈالی اور کفار پر حملہ کیا پس وہ لوگ میری طرف جھک پڑے۔ تو میں نے دیکھا کہ رسول اللہ صلی اللہ علیہ وسلم ان کے درمیان میں تھے۔ (اسد الغابہ ۲۳ حصہ ۷ ص ۶۰۲)

حضرت علی رضی اللہ عنہ کا مشرکوں کے سراڑانا

ہمیں ابو عبد اللہ بن محمد بن محمد بن سرا یا فقیہ وغیرہ نے اپنی سند کو محمد بن اسماعیل (امام بخاری رحمہ اللہ علیہ) تک پہنچا کر خبر دی کہ وہ کہتے تھے ہم سے احمد بن سعید نے بیان کیا وہ کہتے تھے ہم سے ابو عبد اللہ نے بیان کیا وہ کہتے تھے ہم سے اسحاق بن منصور نے سلونی نے بیان کیا وہ کہتے تھے ہم سے ابراہیم بن یوسف نے اپنے والد سے انہوں نے ابو اسحاق سے روایت کر کے بیان کیا وہ کہتے تھے کہ ایک شخص نے براء بن عازب سے پوچھا میں سن رہا تھا کہ کیا علی بدر میں شریک تھے انہوں نے کہا: ہاں خوب ظاہر اور کھلے ہوئے شریک تھے۔

ہمیں یحییٰ بن محمود نے خبر دی وہ کہتے تھے کہ مجھ کو میرے چچا کے دادا ابوالفضل جعفر بن عبد الواحد ثقفی نے خبر دی وہ کہتے تھے مجھے میرے والد کے چچا ابو طاہر اور ابو الفتح نے خبر دی۔ وہ دونوں کہتے تھے ہمیں ابو بکر بن زاذان نے خبر دی وہ کہتے تھے ہم سے ابو عروبہ نے بیان کیا وہ کہتے تھے ہم سے ابو رفاعہ نے بیان کیا وہ کہتے تھے ہم سے محمد بن حسن معروف بہ جہمی نے بیان کیا وہ کہتے تھے ہم سے ابو عوانہ نے اعمش سے انہوں نے حکم سے انہوں نے م صعب بن سعد سے انہوں نے سعد سے روایت کی وہ کہتے تھے میں نے ان کو یعنی حضرت علی رضی اللہ عنہ کو دیکھا کہ تلوار لیے ہوئے مشرکوں کے سراڑاتے تھے اور بطور رجز کے یہ کہتے جاتے شحشع اللیل کانی جنی (رات دوڑ چلی جا رہی ہے گویا میں میوہ توڑ رہا ہوں) (اسما ۲۲ حصہ ۷ ص ۶۰۰)

تفصیلات اسی شرح میں مناسب موقع یہ بیان کی جائیں گی۔

حضرت ابوبکر صدیق و عمرو علی المرتضیٰ کی خلافت کی پیشین گوئی

صاحب اسد الغابہ بیان فرماتے ہیں کہ ہمیں عبدالوہاب بن حبیب اللہ نے اپنی سند کے ساتھ عبداللہ بن احمد سے نقل کر کے خبر دی وہ کہتے تھے مجھ میرے والد نے بیان کیا وہ کہتے تھے ہم سے اسود بن عامر نے بیان کیا وہ کہتے تھے مجھ سے عبدالحمید بن ابی جعفر یعنی فراء نے اسرائیل سے انہوں نے ابواسحاق سے انہوں نے زید بن شیبہ سے انہوں نے حضرت علی رضی اللہ عنہ سے روایت کر کے بیان کیا کہ وہ کہتے تھے (ایک مرتبہ عرض کیا گیا کہ یا رسول اللہ ہم آپ کے بعد کس کو خلیفہ بنائیں حضرت (نبی کریم رؤف الرحیم صلی اللہ علیہ وسلم) نے فرمایا کہ اگر ابوبکر (صدیق رضی اللہ عنہ) کو تم خلیفہ بناؤ گے تو ان کو دنیا کی طرف سے بے رغبت اور آخرت کی طرف راغب پاؤ گے اور اگر تم عمر کو خلیفہ بناؤ گے تو ان کو صاحب قوت اور امین پاؤ گے وہ اللہ کی راہ میں کسی ملامت کرنے والے کی ملامت کا خوف نہ کریں گے اور اگر تم علی کو خلیفہ بناؤ گے مگر میں سمجھتا ہوں کہ تم ایسا نہ کرو گے تو ان کو ہدایت کرنے والا اور ہدایت یافتہ پاؤ گے وہ تمہیں راہ راست پر چلائیں گے (اسد الغابہ ج ۲ حصہ ۷ ص ۶۱۲) (فائدہ) اس روایت مبارکہ میں رسول اللہ صلی اللہ علیہ وسلم کے علوم کی بہار بھی ملاحظہ کی جاسکتی ہے۔ مدنی تاجدار صلی اللہ علیہ وسلم کے علوم کے متعلق اہلسنت و جماعت کے موقف کے دلائل تفصیلاً مجدد ملت فیض ملت شیخ القرآن والتفسیر محدث اعظم بہاولپور حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (غایۃ المامول فی علم الرسول) میں ملاحظہ فرمائیے۔ جو کہ مکتبہ اویسیہ سیرانی مسجد جامعہ اویسیہ رضویہ بہاولپور اور ادراہ تالیفات اویسیہ سیرانی روڈ نزد سیرانی مسجد بہاولپور سے منگوائی جاسکتی ہے۔

خلافت کے سلسلے میں اہم ہدایت

جب عبداللہ بن احمد بن عبدالقاہر نے خبر دی وہ کہتے تھے میں ابو غالب یعنی محمد بن حسن باقلانی نے اجازۃ خبر دی وہ کہتے تھے ہمیں ابو علی بن شاذان نے خبر دی وہ کہتے تھے ہمیں عبدالباقی بن قانع نے خبر دی۔ وہ کہتے تھے ہم سے محمد بن زکریا علانی نے بیان کیا وہ کہتے تھے کہ ہم سے عباس نے بن بکار نے شریک سے انہوں نے سلمہ سے انہوں نے صنابحی سے انہوں نے حضرت علی رضی اللہ عنہ سے روایت کر کے خبر دی کہ وہ کہتے تھے رسول اللہ صلی اللہ علیہ وسلم نے فرمایا (اے علی) تم کعبہ کی مثل ہو (جاؤ) کہ لوگ اس کے پاس آتے ہیں وہ کسی کے پاس نہیں جاتا پس اگر قوم تمہارے پاس آئے اور خلافت تمہارے حوالے کرے تو قبول کر لینا اور اگر وہ لوگ تمہارے پاس نہ آئیں تو تم ان کے پاس نہ جانا یہاں تک کہ وہ خود تمہارے پاس آئیں گے۔

پہلے تینوں خلفاء کے متعلق شیر خدا رضی اللہ عنہ کا بیان

ہمیں یحییٰ بن محمود نے خبر دی وہ کہتے تھے ہمیں حسن بن احمد نے خبر دی ان کے سامنے پڑھا جاتا تھا اور میں سن رہا تھا وہ کہتے تھے ہمیں ابو نعیم نے خبر دی وہ کہتے تھے ہمیں ابو علی یعنی محمد بن احمد بن حسن نے خبر دی وہ کہتے تھے ہم سے عبداللہ بن محمد نے بیان کیا وہ کہتے تھے ہم سے ابراہیم بن یوسف صیرفی نے بیان کیا وہ کہتے تھے مجھ سے میرے والد صیرفی نے یحییٰ بن عروہ مرادی سے نقل کر کے بیان کیا وہ کہتے تھے میں نے حضرت علی رضی اللہ عنہ سے سنا وہ کہتے تھے کہ جب نبی صلی اللہ علیہ وسلم کی وفات ہوئی تو میں سمجھتا تھا کہ سب سے زیادہ خلافت کا مستحق میں ہوں مگر جب مسلمانوں کا اتفاق ابوبکر پر ہو گیا تو میں نے (ان کے احکام کو) سنا اور اطاعت کی پھر میں نے خیال کیا کہ ابوبکر میرے سوا اور کسی کو خلافت نہ دیں گے مگر انہوں نے عمر کو دے دی پس میں نے (ان کے

احکام کو) سنا اور اطاعت کی پھر عمر جب زخمی ہوئے میں نے خیال کیا کہ وہ میرے سوا اور کسی کو خلیفہ نہ کریں گے مگر انہوں نے خلافت کو چھ آدمیوں میں دائر کر دیا جن میں سے ایک میں ہی تھا پس لوگوں نے عثمان کو خلیفہ بنا دیا۔ تو میں نے (ان کے احکام کو بھی) سنا اور اطاعت کی پھر جب عثمان شہید ہوئے تو لوگ میرے پاس آئے اور انہوں نے مجھ سے بیعت کی خوشی سے اور کوئی جبر نہ تھا پھر انہوں نے میری بیعت توڑ دی تو خدا کی قسم میں نے کچھ چارہ کار نہ دیکھا سوا اس کے تلواریں ہاتھ میں کی جائے یا کفر کیا جائے اس چیز کا جو اللہ عز و جل نے محمد (ﷺ) پر نازل کیا ہے۔ (اسد الغابہ ج ۲ حصہ ۷ ص ۶۱۳)

(فائدہ) اس روایت سے بہت عمدہ عمدہ نتائج حاصل ہوتے ہیں۔ منجملہ ان کے یہ کہ شیخین کی طرف سے حضرت علی رضی اللہ عنہ کو حسن ظن تھا کہ ان کی طرف یہ خیال نہ کیا کہ وہ اپنے کسی عزیز کو خلافت دے جائیں گے حضرت علی رضی اللہ عنہ کو اپنے کو سب سے زیادہ مستحق خلافت سمجھنا محض اس وجہ سے تھا کہ عقد خلافت شارع کی طرف سے نہیں ہوا تھا بلکہ روایت گزر چکی ہے جس وجہ سے آپ کا خیال تھا کہ میں سب سے زیادہ خلافت کا مستحق ہوں مگر جب ایک بعد دیگرے خلفاء ہوئے اور آپ نے ان کی خلافت کو درست تسلیم کیا اور ان کی اطاعت کی۔

عثمان بن عفان کی شہادت اور علی بن ابی طالب کی بیعت

لوگوں نے بیان کیا کہ جب ۱۸ ذی الحجہ یوم جمعہ ۳۵ھ کو عثمان ابن عفان شہید کر دیئے گئے اور شہادت عثمان کی صبح کو مدینے میں علی سے بیعت خلافت کر لی گئی تو ان سے طلحہ اور زبیرؓ، سعد بن ابی وقاصؓ، سعید بن زید بن عمرو بن نفیلؓ، عمار بن یاسرؓ، اسامہ بن زیدؓ، ہبل بن حنیفؓ، ابویوبؓ انصاریؓ، محمد بن مسلمہؓ، زید بن ثابتؓ، خزیمہ بن ثابتؓ اور ان تمام اصحاب رسول اللہ صلی اللہ علیہ وسلم وغیرہم نے جو مدینے میں تھے بیعت کر لی۔ (طبقات ابن سعد حصہ سوم ص ۲۱۳)

بیعت کے متعلق حضرت طلحہ اور زبیر رضی اللہ عنہما کا بیان

طلحہ و زبیرؓ نے بیان کیا کہ انہوں نے جبراً بغیر رضامندی کے بیعت کی ہے دونوں کے روانہ ہو گئے اور وہیں ام المومنین عائشہ رضی اللہ تعالیٰ عنہا تھیں، پھر وہ دونوں حضرت عائشہؓ کے ہمراہ خون عثمانؓ کے قصاص کے لیے مکے سے بھرے روانہ ہوئے۔ یہ واقعہ علی رضی اللہ عنہ کو معلوم ہوا تو وہ مدینے سے عراق گئے مدینے پر ہبل بن حنیف کو خلیفہ بنا گئے۔

(طبقات ابن سعد حصہ سوم ص ۲۱۳)

علیؓ نے انہیں لکھا کہ ان کے پاس آ جائیں اور مدینے پر ابوالحسن المازنی کو والی بنا دیا۔ وہ ذاقا میں اترے، عمار بن یاسر اور حسن بن علیؓ کو اہل کوفہ کے پاس بھیج کر ان سے اپنے ہمراہ چلنے کی مدد چاہی وہ لوگ علیؓ کے پاس آ گئے اور انہیں بھرے لے گئے۔

یوم الجمل

انہوں نے طلحہؓ، زبیرؓ اور عائشہؓ کا اور ان لوگوں کا جو اہل بصرہ وغیرہ ہم میں سے ان کے ہمراہ تھے۔

شہید

یوم الجمل ماہ جمادی الثانی ۳۶ھ میں مقابلہ کیا اور ان پر فتح مند ہوئے اُس روز طلحہؓ و زبیرؓ وغیرہما شہید کر دیئے گئے، مقتولین کی تعداد تیرہ ہزار تک پہنچ گئی علیؓ بصرے میں پندرہ شب قیام کر کے کوفہ واپس ہو گئے۔ (طبقات ابن سعد حصہ ۳ ص ۲۱۳-۲۱۴)

جنگ صفین

علی رضی اللہ عنہ، معاویہ بن ابی سفیان اور جوشام میں اُن کے ہمراہ تھے اُن کے ارادے سے نکلے، معاویہ کو معلوم ہوا تو وہ اُن لوگوں کے ہمراہ جواہل شام میں سے اُن کے ساتھ تھے روانہ ہوئے صفر ۳ھ میں بمقام صفین اُن لوگوں نے مقابلہ کیا۔
طرفین برابر چند روز تک قتال کرتے رہے عمار بن یاسر خزیمہ بن ثابت اور ابو عمرہ المازنی جو علیؑ کے ہمراہ تھے قتل کر دیئے گئے۔

اہل شام قرآن اٹھا کر جو کچھ اس میں ہے اس کی طرف عمرو بن العاص کے مکر کی وجہ سے دعوت دینے لگے عمرو بن العاص نے معاویہ کو اس جنگ کا مشورہ دیا تھا اور وہ اُنہی کے ہمراہ تھے۔
لوگوں نے جنگ کو ناپسند کیا اور باہم صلح کی دعوت دی، انہوں نے دو حکم باہمی فیصلے کے لیے مقرر کیے، علیؑ نے اپنی طرف سے ابو موسیٰ اشعری کو اور معاویہؓ نے عمرو بن العاص کو۔

ان لوگوں نے باہم ایک تحریر لکھی کہ وہ لوگ سال کے شروع میں مقام اذرح میں پہنچیں اور اس امت کے معاملے میں غور کریں لوگ متفرق ہو گئے معاویہؓ اہل شام کی الفت کے ساتھ لوٹے اور علیؑ اختلاف اور کینے کے ساتھ گونے واپس آئے۔
علیؑ پر اُن کے اصحاب اور ہمراہیوں نے خراج کیا، انہوں نے کہا کہ سوائے اللہ کے کوئی حکم نہیں اور حرور میں لشکر جمع کیا اسی وجہ سے وہ ”الحروریہ“ کہلائے، علیؑ نے اُن کے پاس عبداللہ بن عباس وغیرہ کو بھیجا انہوں نے ان لوگوں سے بحث و حجت کی تو ایک بڑی جماعت نے رجوع کیا، مگر ایک جماعت اپنی رائے پر قائم رہی۔

وہ لوگ نہروان چلے گئے، انہوں نے راستہ روک دیا اور عبداللہ بن خباب بن الارت کو قتل کر دیا۔ علیؑ اُن کی جانب روانہ ہوئے اُن کو انہوں نے نہروان میں قتل کر دیا، اُن میں سے ذوالشہد ید کو بھی انہوں نے قتل کر دیا۔ یہ ۲۸ھ کا واقعہ ہے۔
علیؑ گونے واپس ہوئے، اُس روز سے اُن کی شہادت تک (رحمہ اللہ) لوگوں کو اُن پر خوارج کا خوف رہا۔

لوگ شعبان ۳۸ھ میں اذرح میں جمع ہوئے۔ وہاں سعد بن ابی وقاص ابن عمرؓ اور دوسرے اصحاب رسول اللہ صلی اللہ علیہ وسلم بھی آئے۔ عمرو بن العاص نے ابو موسیٰؓ اشعری کو آگے کیا، انہوں نے گفتگو کی اور علیؑ کو معزول کر دیا، عمرو بن العاص نے گفتگو کی انہوں نے معاویہؓ کو برقرار رکھا اور اُن سے بیعت کر لی، لوگ اسی قرارداد پر متفرق ہو گئے۔

(طبقات ابن سعد حصہ سوم خلفائے راشدین اور صحابہ کرام ص ۲۱۴)

عبدالرحمن بن ملجم المرادی اور علیؑ کی بیعت اور آپ کا اُس کو رد کرنا

ارشاد جناب علویؑ: **بُخْصِینْ هَذِهِ مِنْ هَذِهِ**

”اس سر سے یہ ڈاڑھی ضرور خون میں رنگیں ہوگی“

ابن ملجم کی بیعت لینے سے انکار

ابو الطفیل سے مروی ہے کہ علیؑ نے لوگوں کو بیعت کی دعوت دی تو عبدالرحمن بن ملجم المرادی آیا، اُس کو انہوں نے دو مرتبہ رد کیا، وہ اُن کے پاس پھر آیا تو انہوں نے کہا کہ اس امت کے بد بخت ترین شخص کو میرے قتل سے کوئی نہیں روکے گا، یہ ڈاڑھی اس

سر کے خون سے ضرور ضرور خضاب کی جائے گی یا رنگی جائے گی۔ پھر انہوں نے یہ دو شعر بیان کیے:

(اشدد) حیا زیمک الموت فان الموت آتیک

موت کے لیے اپنے سینے کو مضبوط کر لے، یعنی صبر کو۔ کیونکہ موت تیرے پاس آنے والی ہے

ولا تجزع من القتل اذا حل بوا دیک

اور قتل سے پریشان نہ ہو جب وہ تیری وادی میں اترے

محمد بن سعد (مؤلف) نے کہا کہ ابو نعیم کے علاوہ دوسرے راویوں میں اسی حدیث میں اور اسی سند سے علی بن ابی طالب سے اتنا اور اضافہ کیا کہ ”واللہ یہ نبی امی صلی اللہ علیہ وسلم کی مجھے وصیت ہے“۔ محمد بن سیرین سے مروی ہے کہ علی بن ابی طالب نے المرادی سے یہ شعر کہا:

ارید حباءہ ویرید قتلی ہذیرک من خلیلک من مراد

میں اس کو عطا کرنا چاہتا ہوں اور وہ میرا قتل چاہتا ہے میری ضیافت تیرے مرادی دوست کی طرف سے ہوگی۔

(طبقات ابن سعد۔ خلفائے راشدین اور صحابہ کرام حصہ سوم ص ۲۱۵)

(فائدہ) یہی روایت معمولی سے فرق کے ساتھ اسد الغابہ فی معرفۃ الصحابہ کی ج ۲ حصہ ۷ ص ۶۱ پر بھی ہے۔

حضرت علی رضی اللہ عنہ کی شہادت کے متعلق نبی کریم کا فرمان

نصر اللہ بن سلامہ بن سالم جیتی نے خبر دی کہ وہ کہتے تھے ہمیں قاضی ابوالفضل یعنی عمر بن یوسف ارموی نے خبر دی وہ کہتے تھے ہم سے ابوالغنائم یعنی عبدالصمد بن علی مامون نے خبر دی وہ کہتے تھے ہمیں حافظ علی بن عمر نے خبر دی وہ کہتے تھے ہم سے ابوالحسن یعنی علی بن محمد بن علی بن عبد اللہ بن یحییٰ بن زاہر بن یحییٰ برازی نے بصرہ میں خبر دی وہ کہتے تھے مجھ سے احمد بن محمد بن زیاد قحطان رازی نے بیان کیا وہ کہتے تھے ہم سے عبد اللہ بن زاہر بن یحییٰ نے بیان کیا وہ کہتے تھے مجھ سے میرے والد نے اعمش نے انہوں نے زید بن اسلم سے انہوں نے ابوسناف دولی سے انہوں نے حضرت علی رحمۃ اللہ علیہ سے روایت کر کے بیان کیا وہ کہتے تھے مجھ سے صادق مصدوق نے بیان فرمایا کہ تم نہ مرو گے یہاں تک کہ ایک ضرب تمہاری اس پر اشارہ داڑھی اور سر کی طرف فرمایا ماری جائے گی اور اس امت کا شقی ترین شخص تجھ کو قتل (شہید) کرے گا جیسا قبیلہ ثمود کے فلاں شقی ترین نے خدا کی اونٹنی کے پیر کاٹے تھے۔ (اسد الغابہ ج ۲ حصہ ۷ ص ۶۱۶)

(فائدہ) علی بن عمر نے بیان کیا ہے کہ یہ حدیث اعمش عن زید بن اسلم ابی سناف عن علی غریب سے اسد کی روایت میں عبد اللہ بن زاہر اپنے والد سے منفرد ہیں۔ مگر میں کہتا ہوں کہ اس حدیث کو عبد اللہ بن جعفر نے زید انہوں نے ابوسناف سے بہ نسبت اس کے زیادہ کامل روایت کیا ہے۔ (اسد الغابہ ج ۲ حصہ ۷ ص ۶۱۶)

بدبخت ترین قاتل

عبید اللہ سے مروی ہے کہ نبی صلی اللہ علیہ وسلم نے (حضرت) علی سے فرمایا: اے علی اگلوں اور پچھلوں میں بدبخت ترین کون ہے۔ انہوں نے کہا اللہ اور اس کا رسول زیادہ جانتا ہے فرمایا اگلوں کا سب سے زیادہ بدبخت صالح علیہ السلام کی اونٹنی کے اٹھ پاؤں کاٹنے والا تھا اور پچھلوں کا بدبخت ترین وہ ہوگا جو تمہارے نیزہ مارے گا اور آپ نے اس مقام پر اشارہ کیا جہاں وہ نیزہ

مارے گا۔

ام جعفر سریہ علی سے مروی ہے کہ میں علیؑ کے ہاتھوں پر پانی ڈال رہی تھی، یکا یک انہوں نے اپنا سر اٹھایا، پھر اپنی ڈاڑھی پکڑ کر اُسے ناک تک بلند کیا اور کہا کہ ”تیرے لیے خوشی ہے کہ تو ضرور ضرور خون میں رنگی جائے گی۔“ پھر جمعے کے دن اُن پر حملہ کیا گیا۔ (طبقات ابن سعد حصہ سوم ص ۲۱۷)

غزوہ بدر کے دن شہادت کی پیشین گوئی

عکرمہ سے روایت ہے کہ انہوں نے حضرت ابن عباس رضی اللہ عنہ سے روایت کر کے بیان فرمایا کہ وہ کہتے تھے کہ (حضرت) علیؑ (رضی اللہ عنہ) نے نبی کریم سے عرض کیا کہ آپ نے غزوہ احد میں جب مجھے شہادت نصیب نہ ہوئی اور بہت سے لوگ شہید ہو گئے فرمایا تھا کہ شہادت تو تمہارے پیچھے ہے پس تم کیونکر صبر کرو گے جب تمہاری ڈاڑھی خون سے رنگین کی جائے گی تو یا رسول اللہ! اگر میری یہی حالت قائم رہی جواب ہے تو وہ وقت صبر کرنے کا نہ ہوگا بلکہ خوش ہونے اور بزرگی حاصل کرنے کا وقت ہوگا۔ (اسد الغابہ حصہ ۷ ج ۲ ص ۶۱۶)

حضرت علیؑ کو شہید کی سازش کی اطلاع

ابی منجلہ سے مروی ہے کہ قبیلہ مراد کا ایک آدمی علیؑ کے پاس آیا جو مسجد میں نماز پڑھ رہے تھے، اُس نے کہا کہ دربان مقرر کیجیے کیونکہ مراد کے لوگ آپ کو شہید کرنا چاہتے ہیں۔ انہوں نے کہا کہ ہر شخص کے ساتھ دو فرشتے ہیں جو اُس کی اُن چیزوں سے حفاظت کرتے ہیں جو مقدر نہیں ہیں، جب شے مقدر آتی ہے تو وہ اُس شخص اور اُس شے کے درمیان راستہ چھوڑ دیتے ہیں اور موت ایک محفوظ ڈھال ہے۔

عبیدہ سے مروی ہے کہ علیؑ نے کہا کہ تمہارے بد بخت ترین شخص کو آنے سے کوئی نہیں روکے گا، وہ مجھے قتل کرے گا۔ اے اللہ میں لوگوں سے بیزار ہو گیا ہوں اور لوگ مجھ سے بیزار ہو گئے ہیں، اس لیے مجھے ان سے راحت دے اور انہیں مجھ سے راحت دے۔

عبداللہ بن سبع سے مروی ہے کہ میں نے علیؑ کو کہتے سنا کہ آپ نے سر سے ڈاڑھی کی طرف اشارہ کر کے فرمایا ضرور ضرور یہ ڈاڑھی اس سر کے خون سے رنگی جائے گی، پھر بد بخت ترین کا کیوں انتظار کیا جاتا ہے۔ لوگوں نے کہا یا امیر المومنین ہمیں اس کی خبر دیجیے تو ہم اُس کے خاندان کو ہلاک کر دیں۔ آپ نے فرمایا اس وقت واللہ تم میری وجہ سے قاتل کے علاوہ اور کو قتل کر دو گے۔

اُن لوگوں نے کہا کہ پھر ہم پر کسی کو خلیفہ بنا دیجیے تو انہوں نے کہا انہیں میں تمہیں اس چیز کی طرف چھوڑ دوں گا جس چیز کی طرف تمہیں رسول اللہ صلی اللہ علیہ وسلم نے چھوڑا ہے۔

اُن لوگوں نے کہا کہ پھر آپ اپنے رب سے کیا کہیں گے جب اُس کے پاس حاضر ہوں گے۔ انہوں نے کہا کہ میں کہوں گا، اے اللہ میں نے تجھی کو اُن لوگوں میں چھوڑ دیا، اگر تو چاہے تو انہیں درست کر دے اور چاہے تو انہیں تباہ کر دے۔

(طبقات ابن سعد۔ خلفائے راشدین اور صحابہ کرام حصہ ۳ ص ۲۱۶)

قاتل حضرت علیؑ کے متعلق ابن الحنفیہ کی روایت

ابن الحنفیہ سے مروی ہے کہ حمام میں ہمارے پاس ابن کجھم آیا میں اور حسنؑ و حسینؑ حمام میں بیٹھے ہوئے تھے، جب وہ داخل ہوا تو گویا وہ دونوں (حسنؑ و حسینؑ) اُس سے کھٹک گئے اور پوچھا کہ تجھے کس نے اجازت دی کہ ہمارے پاس آئے، میں نے اُن دونوں سے کہا کہ تم اپنی جانب سے اسے چھوڑ دو، کیونکہ میری جان کی قسم، وہ تمہارے ساتھ جو کچھ کرنا چاہتا ہے وہ اس سے زیادہ تکلیف دہ ہے جو اس نے کیا۔

جب وہ دن ہوا کہ اُسے گرفتار کر کے لایا گیا تو ابن الحنفیہ نے کہا کہ آج میں اس کو اُس دن سے زیادہ پہچاننے والا نہیں ہوں۔ جس دن یہ ہمارے پاس حمام میں داخل ہوا تھا (بعض میں نے اُس روز اسے پہچان لیا تھا کہ یہ حضرت علیؑ کو شہید کرے گا) میں نے فرمایا کہ یہ اسیر ہے، اس لیے اس کی ضیافت اچھی طرح کرو اور اسے اچھا ٹھکانا دو اگر میں بچ گیا تو قتل کروں گا یا معاف کروں گا۔ اگر میں مر گیا تو اُسے میرے قصاص میں قتل کرو اور حد سے آگے نہ بڑھو کیونکہ حد سے آگے بڑھنے والوں کو اللہ پسند نہیں کرتا۔
(طبقات ابن سعد خلفائے راشدین، حصہ سوم ص ۲۱)

تین خارجیوں میں عہد و پیمان

مولائے ابن عباسؑ سے مروی ہے کہ علیؑ نے میرے بڑے بیٹے کو اپنی وصیت میں لکھا کہ اُس ابن کجھم کے پیٹ اور شرمگاہ میں نیزہ نہ مارتا۔

لوگوں نے بیان کیا کہ خوارج میں سے تین آدمی نامزد کیے گئے، عبدالرحمن بن ملجم المرادی جو قبیلہ حمیر میں سے تھا، اُس کا شمار قبیلہ مراد میں تھا جو کندہ کے بنی جبیلہ کا حلیف تھا البرک بن عبداللہ النخعی اور عمرو بن بکیر النخعی۔ یہ تینوں مکے میں جمع ہوئے انہوں نے یہ عہد و پیمان کیا کہ ان تینوں آدمیوں کو ضرور قتل کر دیں گے علی بن ابی طالب، معاویہ ابن ابی صفیان، عمرو بن العاص اور بندگان خدا کو ان سے راحت دیں گے۔
عبدالرحمن بن ملجم نے کہا کہ میں علیؑ بن ابی طالب کے لیے تیار ہوں، البرک نے کہا کہ میں معاویہؓ کے لیے تیار ہوں اور عمرو بن بکیر نے کہا کہ میں تم کو عمرو بن العاص سے کفایت کروں گا۔

انہوں نے اس پر باہم عہد و پیمان کر لیا اور ایک نے دوسرے کو بھروسہ دلادیا کہ وہ اپنے نامزد ساتھی کے کار خیر (شہید کرنے) سے باز نہ رہے گا اور اُس کے پاس روانہ ہو جائے گا، یہاں تک کہ وہ اسے قتل کر دے گا یا اُس کے لیے اپنی جان دے دے گا۔

انہوں نے باہم شبِ رمضان میعاد مقرر کر لی اور ہر شخص اُس شہر کی طرف روانہ ہو گیا جس میں اُس کا ساتھی (یعنی وہ شخص جسے وہ قتل کرنا چاہتا تھا) موجود تھا۔ (طبقات ابن سعد حصہ ۳ ص ۲۱۸)

قطام بنت شجنہ کا مہر

عبدالرحمن بن ملجم کو نے آیا وہ اپنے خارجی دوستوں سے ملا مگر اُن سے اپنے قصد کو پوشیدہ رکھا، وہ انہیں دیکھنے جاتا تھا اور وہ لوگ اُسے دیکھنے آتے تھے۔ اُس نے ایک روز تیم الرباب کی ایک جماعت دیکھی جس میں ایک عورت قطام بنت شجنہ بن

عدی بن عامر بن عوف بن ثعلبہ بن سعد ابن ذہل بن تیم الرباب تھی۔ علیؑ نے جنگ نہروان میں اُس کے باپ اور بھائی کو قتل کیا تھا۔ وہ عورت ابن ملجم کو پسند آئی تو اس نے اُسے پیام نکاح دیا، اُس نے کہا کہ میں اس وقت تک تجھ سے نکاح نہ کروں گی جب تک تو مجھ سے وعدہ نہ کر لے۔ عبدالرحمن بن ملجم نے کہا کہ تو مجھ سے جو کچھ مانگے گی۔ میں وہی تجھے دوں گا، اس عورت نے کہا کہ تین ہزار درہم اور علی بن ابی طالب کا قتل۔

ابن ملجم نے کہا کہ واللہ مجھے اس شہر میں سوائے قتل علیؑ بن ابی طالب کے اور کوئی چیز نہیں لائی اور جو تو نے مانگا میں تجھے دوں گا وہ شعیب بن بحیرۃ الاشجعی سے ملا اُسے اپنے ارادے سے آگاہ کیا اور اپنے ساتھ رہنے کی دعوت دی۔ اُس نے اس کی یہ بات مان لی۔

ابن ملجم اور الشعث بن قیس الکندی

عبدالرحمن بن ملجم اش شب کو جس کی صبح کو اُس نے علیؑ کے قتل کا مصمم ارادہ کیا تھا رات بھر الشعث بن قیس الکندی سے اُس کی مسجد میں سرگوشی کرتا رہا جب اطلاع فجر کے قریب ہوا تھا اس سے الشعث نے کہا، صبح نے تجھے ظاہر کر دیا، بس کھڑا ہو۔ عبدالرحمن بن ملجم اور شعیب بن بحیرہ کھڑے ہو گئے۔ انہوں نے اپنی تلواریں لے لیں اور آئے اس دروازے کے مقابل بیٹھ گئے جس سے علیؑ نکلتے تھے۔

حضرت علیؑ کی خواب میں رسول اللہ سے ملاقات

حسن بن علیؑ نے کہا کہ میں صبح سویرے اُن کے (علیؑ کے) پاس آیا اور بیٹھ گیا، فرمایا میں رات بھر اپنے گھر والوں کو جگاتا رہا پھر میری آنکھوں (کی نیند) نے مجھ پر قبضہ کر لیا، حالانکہ میں بیٹھا ہوا تھا۔ رسول اللہ صلی اللہ علیہ وسلم (خواب میں) میرے سامنے آئے، عرض کی یا رسول اللہ مجھے آپ کی امت سے کس قدر رعب و فساد حاصل ہوا۔ فرمایا اللہ سے اُن کے لیے بددعا کرو، میں نے کہا اے اللہ مجھے اُن کے بدلے وہ دے جو اُن سے بہتر ہو اور اُن کو میرے بدلے وہ دے جو مجھ سے بدتر ہو۔

(طبقات ابن سعد)

حضرت علیؑ پر حملہ

اتنے میں ابن النباہ مؤذن آئے انہوں نے کہا کہ نماز (تیار ہے) میں نے ان کا (علیؑ کا) ہاتھ پکڑا تو وہ کھڑے ہو کر اس طرح چلنے لگے کہ ابن النباہ اُن کے آگے تھے اور میں پیچھے، جب دروازے سے باہر ہو گئے تو انہوں نے ندادی کہ اے لوگو! نماز، نماز، اسی طرح وہ ہر روز کیا کرتے تھے، جب نکلتے تو ہمراہ اُن کا درہ ہوتا اور لوگوں کو جگایا کرتے تھے۔

دو آدمیوں نے اُنہیں روکا کسی ایسے شخص نے جو وہاں موجود تھا، کہا کہ میں نے تلوار کی چمک دیکھی اور کسی کہنے والے کو یہ کہتے سنا کہ اے علیؑ حکم اللہ ہی کے لیے ہے نہ کہ تمہارے لیے میں نے دوسری تلوار دیکھی پھر دونوں نے تل کر مارا عبدالرحمن ابن ملجم کی تلوار پیشانی سے سر تک لگ کر اُن کے بھیجے تک پہنچ گئی لیکن شعیب کی تلوار وہ محراب میں پڑی۔

حضرت علی رضی اللہ عنہ کی شہادت

اسد الغابہ فی معرفۃ الصحابہ میں بیان ہے کہ ہمیں ابواحمد عبدالوہاب بن علی امین وغیرہ نے اجازۃ خبر دی وہ کہتے تھے ہمیں

ابو الفتح محمد بن عبد الباقی بن احمد بن سلیمان نے خبر دی وہ کہتے تھے ہمیں ابو الفضل بن خیرون نے اور ابو طاہر یعنی احمد بن حسن باقلانی نے اجازت خبر دی وہ کہتے تھے ہمیں ابو علی بن شاذان نے خبر دی وہ کہتے تھے یہ روایت ابو محمد یعنی حسن بن محمد بن یحییٰ بن حسن بن جعفر بن عبید اللہ بن حسن بن علی بن حسین بن علی بن ابی طالب کے سامنے پڑھی گئی وہ کہتے تھے کہ مجھ سے میرے دادا ابو الحسن یعنی یحییٰ بن حسن نے بیان کیا وہ کہتے تھے ہم سے سعید بن نوح نے بیان کیا وہ کہتے تھے ہم سے ابو نعیم یعنی فضل بن دکین نے بیان کیا وہ کہتے تھے ہم سے عبد الجبار بن عباس نے عثمان بن مغیرہ سے روایت کر کے بیان کیا وہ کہتے تھے جب رمضان کا مہینہ آیا تو حضرت علی رضی اللہ عنہ ایک شب کو حسن کے یہاں ایک شب حسین کے یہاں ایک شب عبد اللہ بن جعفر کے یہاں کھانا کھانے لگے مگر تین لقموں سے زیادہ نہ کھاتے تھے اور فرماتے تھے کہ (میں چاہتا ہوں کہ مجھے) موت اس حال میں آئے کہ میں بھوکا ہوں اب میری موت میں صرف ایک شب یا دو شب باقی ہیں۔

نیز وہ کہتے تھے مجھے میرے دادا نے خبر دی وہ کہتے تھے ہم سے زید بن علی نے عبید اللہ بن موسیٰ سے روایت کر کے بیان کیا وہ کہتے تھے ہم سے حسن بن کثیر نے اپنے والد سے روایت کر کے بیان کیا وہ کہتے تھے کہ حضرت علی نماز فجر کے لیے نکلے تو بطن ان کے سامنے چیخنے لگیں ہم لوگ ان کو ہٹانے لگے حضرت علی رضی اللہ عنہ نے فرمایا: ان کو چھوڑ دو کیونکہ یہ رو رہی ہیں اور آپ باہر چلے گئے اور زخمی ہو گئے اس سے معلوم ہوتا ہے کہ حضرت علی وہ سال وہ مہینہ وہ شب جانتے تھے جس میں وہ شہید ہوں گے۔ (واللہ اعلم) (اسد الغابہ فی معرفۃ الصحابہ ج ۲ حصہ ۷ ص ۶۱۸)

خواب میں نبی کریم ﷺ کی زیارت

ابو عون ثقفی نے ابو عبد الرحمن سلمیٰ سے روایت کر کے خبر دی وہ کہتے تھے مجھ سے حسین بن علی نے کہا کہ حضرت علی فرماتے تھے شب کو میرے خواب میں رسول اللہ صلی اللہ علیہ وسلم جلوہ افروز ہوئے۔ میں نے عرض کیا یا رسول اللہ! آپ کی امت سے میں نے بہت تکلیف اور زحمت اٹھائی۔ حضرت نے فرمایا تو تم ان کے لیے بد دعا کرو پس میں نے دعا کی کہ یا اللہ! مجھے ان کے عوض میں ایسے لوگ دے جو ان سے بہتر ہوں اور ان کو میرے عوض میں ایسا شخص دے مجھ سے بدتر ہو پھر حضرت علی باہر نکلے تو ان کو ایک شخص نے مارا۔

اس روایت میں حسین بن علی کا نام ہے حالانکہ صحیح حسن ہے ہمیں عبد الوہاب بن ہبہ اللہ بن عبد الوہاب بن اجازہ خبر دی وہ کہتے تھے ہمیں ابو بکر انصاری نے خبر دی وہ کہتے تھے ہمیں ابو محمد جوہری نے خبر دی وہ کہتے تھے ہمیں ابو عمر بن حیوہ نے خبر دی وہ کہتے تھے ہمیں احمد بن معروف نے خبر دی وہ کہتے تھے ہمیں حسین بن قہم نے خبر دی وہ کہتے تھے ہمیں محمد بن سعد نے خبر دی وہ کہتے تھے خوارج میں سے تین شخص باہم متفق ہو گئے۔ عبد الرحمن بن ملجم مرادی جو قبیلہ چمر کا اور بنی مراد میں ان کا شمار ہے بنی جبلیہ کے حلیف تھے جو کندہ کی ایک شاخ ہے اور برک بن عبد اللہ تمیمی اور عمر بن بکیر تمیمی یہ تینوں آدمی مکہ میں جمع ہوئے اور باہم عہد و پیمان کیا کہ ان تین شخصوں کو ضرور قتل کرنا چاہیے۔ (۱) علی بن ابی طالب (۲) معاویہ اور (۳) عمرو بن عاص کو اور بندگان خدا کو ان تینوں سے نجات دینا چاہیے۔

ابن ملجم نے کہا میں علی کو قتل کر دوں گا۔

برک نے کہا: میں معاویہ کا کام تمام کر دوں گا۔

عمر بن بکیر نے کہا: میں عمرو بن عاص کے لیے کافی ہوں۔

اور خوب مضبوطی کے ساتھ معاہدہ کیا کہ کوئی شخص اپنے نام بردہ کے قتل سے باز نہ رہے یا قتل کرے یا خود مارا جائے۔ سترہویں رمضان کی شب کو ان لوگوں نے یہ معاہدہ کیا اور ہر شخص اپنے اپنے نام بردہ کے شہر کی طرف چلا۔ عبدالرحمن بن ملجم کوفہ آیا اور اپنے خارجی دوستوں سے ملا مگر ان سے ظاہر نہیں کیا کہ میں اس (ملعون) ارادہ سے آیا ہوں۔ یہ برادران کی ملاقات کو جاتا تھا اور وہ اس کی ملاقات کو آتے تھے۔

ایک روز بنی تیم رباب کے کچھ لوگوں کی ملاقات کو گیا وہاں نے ایک عورت کو دیکھا جس کا نام قطان بنت فجحہ بن عدی بن عمر بن عوف بن ثعلبہ بن سعد بن ذیل بن تیم رباب تھا۔ حضرت علی نے اس عورت کے باپ اور بھائی کو نہروان میں قتل کیا تھا یہ عورت ابن ملجم کو پسند آئی اور ابن ملجم نے اس سے نکاح کی درخواست کی وہ کہنے لگی میں تیرے ساتھ نکاح نہ کروں گی تا وقتیکہ تو میرا مہر نہ مقرر کرے۔

ابن ملجم نے کہا: تو جو مانگے گی میں دوں گا

اس عورت نے کہا: تین ہزار روپیہ اور علی بن ابی طالب کا قتل میں چاہتی ہوں ابن ملجم نے کہا: میں تو یہاں علی بن ابی طالب کے قتل کے لیے آیا ہوں اچھا جو تو مانگتی ہے میں نے تجھے دیا پھر ابن ملجم شیب بن بحیرہ اشجعی سے ملا اور اس کو اپنے ارادہ سے آگاہ کیا اور اس سے کہا کہ تو میرے ساتھ ہو جا۔ اس بد بخت نے اس کو منظور کر لیا۔

جس شب کی صبح کو حضرت علی مرتضیٰ کے قتل کا ارادہ کیا تھا اس شب کورات بھر ابن ملجم اشعث ابن قیس کنڈی سے سرگوشی کرتا رہا یہاں تک کہ فجر طلوع ہوئی اور اشعث نے اس سے کہا کہ دیکھ صبح ہو گئی پس ابن ملجم اور شیب بن بحیرہ دونوں اٹھے اور اپنی تلواریں لیے ہوئے اس ڈیوڑھی کے مقابل آکر بیٹھ گئے جس سے حضرت علی نکلا کرتے تھے۔

حضرت حسن بن علی رحمہ عنہ فرماتے تھے کہ پس اس دن بہت تڑکے اپنے والد ماجد (رضی اللہ عنہ) کے حضور میں گیا اور ان کے پاس بیٹھ گیا۔ مجھ سے فرمایا کہ آج رات بھر میں اپنے گھر والوں کو جگاتا رہا کچھ دیر بے اختیار بیٹھے ہی بیٹھے نیند آ گئی میں نے دیکھا کہ رسول اللہ تشریف رکھتے تھے۔ میں نے عرض کیا یا رسول اللہ میں نے آپ کی امت سے یہ یہ تکلیفیں اٹھائیں۔

حضرت نے مجھ سے فرمایا: تم ان کے لیے بد دعا کرو۔

میں نے عرض کیا کہ یا اللہ! مجھے ان کے عوض میں ایسے لوگ دے جو ان سے بہتر ہوں اور ان کو میرے عوض میں ایسا شخص دے جو ان کے حق میں مجھ سے بدتر ہو۔ اسی حالت میں ابن تیاح مؤذن آگئے اور انہوں نے کہا نماز تیار ہے پس ابن تیاح (حضرت والد ماجد کے) آگے آگے چلتے تھے اور میں ان کے پیچھے پیچھے چل رہا تھا جب وہ دروازہ سے نکلے تو الصلوٰۃ الصلوٰۃ پکارنے لگے اسی طرح ہر روز کیا کرتے تھے اور اپنے ساتھ اپنا درہ لے کر نکلتے تھے۔ لوگوں کو جگاتے تھے پس اثنائے راہ میں دو شخص ملے اور تلوار کی چمک معلوم ہوئی اور کسی کو میں نے یہ کہتے ہوئے سنا کہ اے علی! تیرا (خوارج کا یہ مذہب ہے کہ خدا کے سوا اور کسی کو حاکم بننا جائز نہیں)

حکم نہیں ہے بلکہ حکم اللہ ہی کا ہے۔

اس کے بعد میں نے دوسری تلوار دیکھی ان دونوں نے ایک ساتھ تلواریں ماریں مگر ابنِ ملجم کی تلوار ان کی پیشانی پر لگی جو ابروے مبارک تک اتر آئی اور دماغ تک پہنچ گئی اور اشعث کی تلوار مسجد کی محراب پر پڑی پھر حضرت علی رضی اللہ عنہ کو کہتے ہوئے سنا گیا کہ خبردار یہ شخص جانے نہ پائے اور لوگ ہر طرف سے ان دونوں پر دوڑ پڑے مگر اشعث بھاگ گیا اور ابنِ ملجم کو پکڑ کر حضرت علی کے پاس لایا گیا حضرت علی نے فرمایا کہ اس کو عمدہ کھانا دو اور نرم فرش پر سلاؤ اگر میں زندہ رہا تو مجھے اپنے خون کی بابت اختیار ہے چاہوں گا معاف کروں گا چاہوں گا قصاص لوں گا اور اگر میں مر گیا تو اس کو بھی مجھ سے ملا دینا میں ربِّ العالمین کے یہاں اس سے جھگڑ لوں گا۔

ام کلثوم بنت علی کہنے لگیں کہ اے دشمنِ خدا! تو نے تو امیر المؤمنین کو قتل کر دیا وہ (بد بخت) بولا نہیں میں نے تو تمہارے باپ کو قتل کیا ہے۔

ام کلثوم نے کہا: خدا کی قسم! میں امید رکھتی ہوں کہ امیر المؤمنین کو (اس زخم سے) کوئی نقصان نہ پہنچے گا۔

اس (کم بخت) نے کہا: پھر تم کیوں روتی ہو؟

پھر اس نے کہا: خدا کی قسم! میں نے اس تلوار کو ایک مہینہ تک زہر میں بسایا ہے اگر اب بھی مجھ کو دھوکہ دے گی جو اللہ اس کو غارت کرے اور اشعث بن قیس نے اپنے بیٹے قیس بن اشعث کو جب حضرت علی زخمی ہوئے بھیجا کہ اے بیٹے! دیکھ آؤ۔ امیر المؤمنین کی کیا حالت ہے؟

چنانچہ قیس دیکھنے گئے اور لوٹ کر کہا کہ میں نے دیکھا ان دونوں آنکھیں سر میں گھس گئی ہیں۔

اشعث نے کہا: خدا کی قسم! دماغ میں صدمہ پہنچ گیا پھر حضرت علی رضی اللہ عنہ جمعہ کے دن اور ہفتہ کے دن زندہ رہے اور شب یکشنبہ انیسویں رمضان 80ھ تک زندہ رہے اس کے بعد وفات پائی اللہ کی رضا مندی ان پر نازل ہو۔

غسل و کفن

ان کو حسن اور حسین اور عبداللہ بن جعفر رضی اللہ عنہم نے غسل دیا اور تین کپڑے کفن میں دیئے گئے جن میں قمیض نہ تھی۔

(اسد الغابہ ج ۲ حصہ ۷ ص ۶۲۰-۶۱۹)

حضرت علیؑ کی نماز جنازہ

شعمی سے (متعدد سلسلوں سے مروی ہے کہ حسن بن علیؑ نے علی بن ابی طالب پر نماز پڑھی، انہوں نے ان پر چار تکبیریں کہیں، علیؑ کو فے میں مسجد جامع کے نزدیک اس میدان میں جو ابواب کندہ کے متصل ہے لوگوں کے نماز فجر سے واپس ہونے سے پہلے دفن کر دیئے گئے حسن بن علیؑ ان کے دفن سے واپس ہوئے تو انہوں نے لوگوں کو اپنی بیعت کی دعوت دی، لوگوں نے ان سے بیعت کر لی، علیؑ کی خلافت چار سال اور نو مہینے رہی۔

حضرت علیؑ کی عمر

ابی اسحاق سے مروی ہے کہ جس روز علیؑ کی وفات ہوئی وہ تریسٹھ برس کے تھے۔ عبداللہ بن محمد بن عقیل سے مروی ہے کہ مہینے کے سال میں جب ۸۱ء شروع ہو گیا تو میں نے محمد بن الحنفیہ کو کہتے سنا کہ میں اپنے والد کی عمر سے بڑھ گیا میں نے کہا کہ ان کا

سن جس روز وہ شہید کیے گئے (برحمتہ اللہ) کتنا تھا، انہوں نے کہا کہ تریسٹھ برس، محمد بن عمر الواقدی نے کہا کہ یہی ہمارے نزدیک ثابت ہے۔

خلق الاعمی (ناہینا) نے اپنی دادی سے روایت کی کہ میں اور ام کلثوم بنت علیؑ علی رضی اللہ عنہ پرور ہی تھیں۔

حضرت امام حسنؑ کا خطبہ

ہمیرہ بن بریم سے مروی ہے کہ میں نے حسنؑ بن علیؑ کو دیکھا کہ انہوں نے کھڑے ہو کر لوگوں کو خطبہ سنایا اور کہا کہ اے لوگو کل ایک ایسا شخص تم سے جدا ہو گیا کہ نہ اولین اس سے آگے بڑھے نہ آخرین اسے پائیں گے۔ رسول اللہ صلی اللہ علیہ وآلہ وسلم اسے میدان جنگ میں بھیجتے تھے اور اسے جھنڈا دیتے تھے، وہ اس وقت تک واپس نہیں کیا جاتا تھا تا وقتیکہ اللہ اسے فتح نہیں دیتا تھا، جبریلؑ اس کے داہنی طرف رہتے تھے اور میکائیلؑ اس کی بائیں طرف اس نے نہ چاندی چھوڑی نہ سونا، سوائے سات سو درہم کے جو اس کی عطا سے بچ گئے، جن سے اس کا ارادہ خادم خریدنے کا تھا۔

ہمیرہ بن بریم سے مروی ہے کہ جب علیؑ بن ابی طالب کی وفات ہوئی تو حسنؑ بن علیؑ کھڑے ہوئے منبر پر چڑھے اور کہا کہ اے لوگو! رات وہ شخص اٹھالیا گیا جس سے نہ اولین آگے بڑھے اور نہ آخرین اسے پائیں گے جس کو رسول اللہ صلی اللہ علیہ وسلم میدان جنگ میں بھیجتے تھے اس کی داہنی طرف سے جبریلؑ اسے پناہ میں لیتے تھے اور بائیں طرف سے میکائیلؑ وہ اس وقت تک نہیں پلٹتا تھا جب تک اللہ اسے فتح نہ دے دیتا، اس نے سوائے سات سو درہم کے کچھ نہ چھوڑا، جس سے اس کا ارادہ خادم خریدنے کا تھا وہ اس شب کو اٹھالیا گیا جس میں عیسیٰؑ بن مریمؑ کی روح کو معراج ہوئی یعنی رمضان کی سترہویں شب۔

عبدالرحمن بن ملجم کا انجام

لوگوں نے بیان کیا کہ عبدالرحمن بن ملجم قید خانے میں رہا، جب علیؑ انتقال فرما گئے (رضوان اللہ علیہ و برکاتہ) اور دفن کر دیئے گئے تو حسنؑ بن علیؑ نے عبدالرحمن بن ملجم کو بلا بھیجا، اُسے قید خانے سے نکالا کہ قتل کریں، لوگ جمع ہو گئے اور اُس کے پاس مٹی کا تیل، بورے اور آگ لائے، اُن لوگوں نے کہا ہم اسے جلائیں گے تو عبداللہ بن جعفرؑ، حسینؑ بن علیؑ اور محمد بن الحنفیہ نے کہا کہ ہمیں چھوڑ دو کہ ہم اس سے اپنا دل ٹھنڈا کر لیں۔

عبداللہ بن جعفرؑ نے اُس کے ہاتھ پاؤں کاٹ ڈالے مگر اُس نے فریاد نہ کی اور نہ کچھ کلام کیا۔ اُس کی آنکھوں میں گرم سلائی پھیری مگر اُس نے فریاد نہ کی اور کہنے لگا کہ تم اپنے چچا کی آنکھوں میں ایسی تیز اور تکلیف دہ سلائی سے سرمہ لگاتے ہو پھر اس نے سورۃ ”اقراء باسم ربک الذی خلق الانسان من علق“ آخر تک پڑھی، اُس کی دونوں آنکھیں بہہ رہی تھیں۔

عبداللہ نے حکم دیا تو اُس کی زبان کھینچی گئی تاکہ اُسے کانٹیں، اُس نے فریاد کی کہا گیا کہ ہم نے تیرے ہاتھ پاؤں کاٹنے اور تیری آنکھیں نکالیں، اے اللہ کے دشمن مگر تو نے فریاد نہ کی، جب ہم تیری زبان کی طرف گئے تو تو نے فریاد کی۔ اُس نے کہا میری یہ فریاد صرف اس لیے ہے کہ میں پسند نہیں کرتا کہ دنیا میں اس حالت میں ہچکیاں لوں کہ اللہ کا ذکر نہ کر سکوں۔

انہوں نے اس کی زبان کاٹ ڈالی اور ایک کھجور کے پٹارے میں بند کر کے آگ میں جلادیا، اُس زمانے میں عباسؑ بن علیؑ اتنے چھوٹے تھے کہ اُن کے بلوغ کا زمانہ بھی نہ آیا تھا۔

ابن ملجم کا حلیہ

عبدالرحمن بن ملجم گندم گوں خوش رو تھا، دانتوں میں کھڑکیاں تھیں، اُس کے بال کان کی لوؤں تک تھے، پیشانی میں سجدوں کا نشان تھا۔

حضرت عایشہ کا اظہارِ افسوس

لوگوں نے کہا کہ علی رضی اللہ عنہ کے قتل کی خبر سنیان ابن امیہ بن ابی سفیان بن امیہ بن عبد شمس حجاز لے گئے۔ عائشہ کو معلوم ہوا تو انہوں نے کہا۔

فالقت عماها واستقرت بها النوى كاقترعينا بالاياب المسافر
اُس نے عصائے سفر رکھ دیا، جدائی کے دن ختم ہو گئے وہی مسرت حاصل ہوئی جیسے مسافر کی آنکھ اپنے گھر واپس آنے پر ٹھنڈی ہوتی ہے۔

حضرت علی رضی اللہ تعالیٰ عنہ کی اولاد

اولاد میں بیٹے حسنؑ اور حسینؑ تھے، بیٹیاں زینبؑ کبریٰ، اُم کلثومؑ کبریٰ تھیں ان سب کی والدہ فاطمہ بنت رسول اللہ صلی اللہ علیہ وسلم تھیں۔

ایک بیٹے محمد اکبرؑ بن علیؑ تھے جو ابن الحنفیہ تھے، ان کی والدہ خولہ بنت جعفر بن قیس بن مسلمہ بن ثعلبہ بن یربوع بن ثعلبہ بن الدول بن حنفیہ بن نجیم بن صعب بن علی بن بکر بن وائل تھیں۔

ایک بیٹے عبداللہ بن علیؑ تھے جن کو مختار بن ابی عبید نے المذار میں شہید کر دیا۔ ایک بیٹے ابوبکرؑ بن علیؑ تھے جو حسینؑ کے ساتھ شہید کر دیے گئے ان دونوں کی کوئی اولاد نہ تھی ان دونوں کی والدہ لیلیٰ بنت مسعود بن خالد بن ثابت بن ریحی بن سلمیٰ بن جندل ابن نہشل بن دارم بن مالک بن حنظلہ بن مالک بن زید مناۃ ابن تمیم تھیں۔

چار بیٹے عباسؑ اکبر بن علیؑ، عثمانؑ، جعفرؑ کبر اور عبداللہ تھے، جو حسینؑ بن علیؑ کے ساتھ شہید کر دیے گئے، ان کا بھی کوئی پس ماندہ نہ رہا۔ ان چاروں کی والدہ ام البنین بنت حزام بن خالد بن جعفر ابن ربیعہ بن الوحید بن عامر بن کعب بن کلاب تھیں۔

ایک بیٹے محمد اصغرؑ بن علیؑ تھے جو حسینؑ کے ساتھ شہید کر دیے گئے ان کی والدہ ام ولد تھیں۔

دو بیٹے یحییٰ دعون فرزند ان علیؑ تھے اور ان دونوں کی والدہ اسماء بنت عمیس الخثعمیہ تھیں۔

عمر اکبر بن علیؑ، رقیہ بنت علیؑ، ان دونوں کی والدہ صہیا تھیں جو ام حبیب بنت ربیعہ بن بکیر بن العبد بن علقمہ بن الحارث بن عتبہ ابن سعد بن زبیر بن جشم بن بکر بن حبیب بن عمرو بن غنم بن تغلبہ ابن وائل تھیں، وہ قیدی تھیں خالد بن الولید کو اس وقت میں جب انہوں نے عین التمر کے نواح میں بنی تغلبہ پر حملہ کیا تھا۔

ایک بیٹے محمد اوسط بن علیؑ تھے، ان کی والدہ امامہ بنت ابی العاص ابن الربیع بن عبدالعزیٰ بن عبد شمس بن عبد مناف تھیں، امامہ کی والدہ زینب بنت رسول اللہ صلی اللہ علیہ وسلم تھیں اور زینب کی والدہ خدیجہ بنت خویلد بن اسد بن عبدالعزیٰ بن قصی تھیں۔

دو بیٹیاں ام الحسنؑ بنت علیؑ اور رواکہ کبریٰ تھیں اور ان دونوں کی والدہ ام سعید بنت عروہ۔

دوسری بیٹیاں ام ہان بنت قلیؑ، میمونہ، زہنب، صغریٰ، رملہ، صغریٰ، ام کلثوم، صغریٰ، فاطمہ، امامہ، خدیجہ، ام الکرام، ام سلمہ، ام جعفر، جمانہ اور نفیسہ تھیں، وہ سب متفرق امہاتِ اولاد سے تھیں۔

علیؑ کی ایک بیٹی کا نام نہیں بتایا گیا، وہ ایسی لڑکی تھیں جو ظاہر نہیں ہوئیں، ان کی والدہ محیاہ بنت امرئ القیس بن عدی بن عدی بن ادی ابن جابر بن کعب بن عظیم تھیں جو قبیلہ کلب سے تھیں۔ بچپن میں وہ مسجد جایا کرتی تھیں تو اُن سے پوچھا جاتا تھا کہ تمہارے ماموں کون ہیں؟ وہ کہتی تھیں ”وہ وہ“ اس سے ان کی مراد کلبِ دسق تھی (جو ایک قبیلے کا نام ہے)۔

علیؑ بن ابی طالب کی تمام صلبی اولاد میں چودہ بیٹے اور نو بیٹیاں تھیں اُن کے پانچ بیٹوں سے نسل چلی حسنؑ و حسینؑ (فرزندانِ فاطمہؑ) محمد بن الحنفیہ، عباس بن الکلابیہ اور عمر ابن العلیہ سے محمد بن سعد (مؤلف کتاب ہذا) نے کہا کہ ان کے علاوہ ہمیں علی رضی اللہ عنہ کے اور بیٹے صحت کے ساتھ نہیں معلوم ہوئے۔ (طبقات ابن سعد)

حضرت علیؑ بن ابی طالب کا حلیہ

شععی سے مروی ہے کہ میں نے علیؑ کو دیکھا وہ چوڑی ڈاڑھی والے تھے جو اُن کے دونوں شانوں تک پھیلی ہوئی تھی، سر میں چند یہ پر بال نہ تھے، اُن کے سر پر چھوٹے چھوٹے بال تھے۔

ابو اسحاق سے مروی ہے کہ میں نے علیؑ کو دیکھا مجھ سے میرے والد نے کہا کہ اے عمر و کھڑے ہو اور امیر المومنین کو دیکھو میں کھڑا ہو کر اُن کی طرف گیا تو انہیں ڈاڑھی میں خضاب کرتے نہیں دیکھا وہ بڑی ڈاڑھی والے تھے۔

ابو اسحاق سے مروی ہے کہ میں نے علیؑ کو دیکھا جو سفید ڈاڑھی اور سفید سر والے تھے۔

ابو اسحاق سے مروی ہے کہ میں نے علیؑ کو دیکھا، ان کی چند یہ پر بال نہ تھے، وہ سفید ڈاڑھی والے تھے، مجھے میرے والد نے اُٹھایا تھا۔

عامر سے مروی ہے کہ علیؑ ہم لوگوں کو رستے سے ہنکا دیتے، ہم لوگ بچے تھے، وہ سفید سر اور سفید ڈاڑھی والے تھے۔

ابو اسحاق سے مروی ہے کہ جب آفتاب ڈھل گیا تو علیؑ کے ساتھ جمعے کی نماز پڑھی میں نے دیکھا کہ وہ سفید ڈاڑھی والے تھے، سر کے دونوں کنارے بالوں سے کھلے ہوئے تھے۔

ابو اسحاق سے مروی ہے کہ میں نے علیؑ کو سفید سر اور سفید ڈاڑھی والا دیکھا۔

عامر سے مروی ہے کہ میں نے کبھی کوئی آدمی علیؑ سے زیادہ چوڑی ڈاڑھی والا نہیں دیکھا جو اُن کے دونوں شانوں کے درمیان بھری ہوئی تھی اور سفید تھی۔

سوادہ بن حنظلہ التثیری سے مروی ہے کہ میں نے دیکھا کہ علیؑ کی ڈاڑھی زرد تھی۔

محمد بن الحنفیہ سے مروی ہے کہ ایک مرتبہ علیؑ نے مہندی کا خضاب لگایا پھر اُسے ترک کر دیا۔

ابو رجاء نے کہا کہ میں نے علیؑ کو دیکھا اُن کی چند یہ پر بال نہ تھے۔ حالانکہ سر میں بہت بال تھے، یہ معلوم ہوتا تھا کہ گویا انہوں نے بکری کی کھال پہن لی ہے۔

قدامہ بن عتاب سے مروی ہے کہ علیؑ کا شکم بڑا تھا، شانے کی ہڈی کا سرا بھی بڑا اور موٹا تھا، ہاتھ کی مچھلی بھی موٹی تھی اور

کلائی پتلی، پنڈلی کی مچھلی موٹی تھی اور اس کی ہڈی نخنے کے پاس سے پتلی تھی، میں نے انہیں ایام سرما میں اس حالت میں خطبہ پڑھتے دیکھا کہ وہ ایک سن کا کرتہ پہنے اور دو بیرونی چادریں اوڑھے اور باندھے تھے، اس کتان (السی کے درخت) کا عمامہ باندھے تھے جو تمہارے دیہات میں بنا جاتا ہے۔

اندام بن سعد القسی سے مروی ہے کہ میں نے اپنے والد کو علیؑ کے اوصاف بیان کرتے سنا کہ وہ ایسے آدمی تھے جو متوسط قامت سے زائد تھے، چوڑے شانے والے لمبی ڈاڑھی والے تھے اگر تم چاہو تو جب اُن کی طرف دیکھو تو کہو کہ وہ گورے ہیں اور جب تم انہیں قریب سے اچھی طرح دیکھو تو کہو کہ وہ گندم گول ہیں جو گورے ہونے سے زیادہ قریب ہیں۔

اسحاق بن عبد اللہ بن ابی فردہ سے مروی ہے کہ میں نے ابو جعفر محمد بن علی سے کہا کہ علیؑ کا حلیہ کیا تھا انہوں نے کہا کہ وہ گندم گول شخص تھے جن کی گندم گونی شدت سے تھی بھاری اور پڑی آنکھوں والے بڑے پیٹ والے تھے، چند یہ پر یال نہ تھے، قریب قریب پست قد تھے۔

ابو سعید تاجر پارچہ، دبیر سے مروی ہے کہ علیؑ مختلف زمانوں میں بازار میں آتے تھے تو انہیں سلام کیا جاتا تھا جب لوگوں نے انہیں دیکھا تو کہا کہ (ربوذا شکلب اند) ان الفاظ کے معنی بیان کیے گئے کہ یہ لوگ کہتے ہیں کہ آپ بڑے پیٹ والے ہیں تو انہوں نے کہا کہ اس کے اوپر کے حصے میں علم ہے اور نیچے کے حصے میں کھانا۔

عامر سے مروی ہے کہ میں نے علیؑ کو اس حالت میں دیکھا کہ ان کا سر اور ڈاڑھی ایسی سفید تھی گویا روئی کا گالا ابو العجاج کے پانے والے ایک شخص سے مروی ہے کہ میں نے علیؑ کی آنکھوں میں سرمے کا اثر دیکھا۔

ابو الرضی القیسی سے مروی ہے کہ میں نے علیؑ کو بہت مرتبہ اس حالت میں دیکھا کہ وہ ہمیں خطبہ سناتے تھے اور ایک عمامہ تہ بند و چادر اوڑھے لپیٹے تھے، چادر کو سب طرف سے لپیٹے ہوئے نہ تھے، اُن کے سینے اور پیٹ کے بال نظر آتے تھے۔

(خلفائے راشدین اور صحابہ کرام طبقات ابن سعد حصہ سوم ۲۰۹۔۔۔ ۲۲)

☆.....☆.....☆

حضرت علی رضی اللہ عنہ کا لباس

حضرت علی رضی اللہ عنہ نہایت سادہ لباس پہنا کرتے تھے۔

مسعر بن ابی بحر نے اپنے کسی استاد سے روایت کر کے بیان کیا وہ کہتے تھے میں نے حضرت علی رضی اللہ عنہ کے جسم اطہر پر ایک موٹی تہ بند دیکھی جس کی نسبت وہ فرمایا کرتے تھے کہ میں نے پانچ درہم میں خریدی ہے جو کوئی مجھے ایک درہم نفع دے گا میں اس کے ہاتھ اسے بیچ ڈالوں گا۔

وہ یہ بھی کہتے تھے کہ میں نے حضرت علی رضی اللہ عنہ کے پاس کچھ درہم تھیلی میں دیکھے جن کی بابت انہوں نے یہ کہا کہ یہ ہمارے فرض سے بچ رہے ہیں جو صاحب ضرورت ہو وہ ان کو لے لے۔ (اسد الغابہ اردو ترجمہ ج ۲ حصہ ۷، ۶۰۵)

آستینوں کی لمبائی

خالد ابی امیہ سے مروی ہے کہ میں نے اس حالت میں علیؑ کو دیکھا ہے کہ اُن کی تہ بند گھٹنوں سے ملی ہوئی تھی۔ عبد اللہ بن ابی اہذیل سے مروی ہے کہ میں نے علیؑ کو رسی کا کرتہ پہنے دیکھا، جب وہ اُس کی آستین کھینچتے تھے تو ناخن تک پہنچ جاتی تھی، جب ڈھیلا کر دیتے تھے تو وہ (ابروایت یعلیٰ) اُن کی نصف کلائی تک پہنچ جاتی تھی اور (بروایت عبد اللہ بن نمیر) نصف ہاتھ تک پہنچ جاتی تھی۔ (طبقات ابن سعد)

موٹا لباس اور بے دھلا کرتا

عطا ابی محمد سے مروی ہے کہ میں نے علیؑ کو انہیں موٹے کپڑوں کا بے دھلا کرتہ پہنے دیکھا۔ ابوالعلا مولائے المسلمین سے مروی ہے کہ میں نے علیؑ کو ناف سے اوپر تہ بند باندھتے دیکھا۔ عمرو بن قیس سے مروی ہے کہ علیؑ کو پیوند لگی ہوئی تہ بند باندھے دیکھا گیا تو اُن سے کہا گیا انہوں نے کہا کہ وہ دل کو خاکسار بنائی ہے اور مومن اس کی پیروی کرتا ہے۔ (طبقات ابن سعد)

(فائدہ) درج بالا روایات سے ثابت ہوتا ہے کہ آپؐ نے موٹے کپڑے بھی پہنے اور کبھی کبھی بے دھلے کپڑے بھی پہن لینے میں ہرج نہیں سمجھتے تھے۔ تہبند ہمیشہ ناف سے اوپر باندھنا حضرت علی رضی اللہ عنہ کا طریقہ مقدس ہے۔ نیز پیوند لگے لباس پہننا بھی حضرت علی رضی اللہ عنہ کی سنت مبارکہ ہے بلکہ اس کے بے شمار فوائد ہیں جن میں سے ایک یہ بھی ہے کہ دل میں خاکساری پیدا ہوتی ہے۔

حضرت علی رضی اللہ عنہ کا بازاروں میں گشت:

حربن جرموز نے اپنے والد سے روایت کی کہ میں نے علیؑ کو اس حالت میں دیکھا کہ وہ محل سے نکل رہے تھے۔ اُن کے جسم پر دو قطری کپڑے تھے، ایک تہ بند جو نصف ساق (آدھی پنڈلی) تک تھی اور ایک چادر پنڈلی سے اونچی اُسی تہ بند کے قریب تھی، اُن کے ہمراہ دڑھ (چرمی ہنٹر) تھا، جسے وہ بازاروں میں لے جاتے تھے اور لوگوں کو اللہ سے ڈرنے اور بیع میں خوبی کا حکم دیتے تھے اور کہتے تھے کہ کیل (پیاناہ) اور تر از کو پورا کرو، گوشت میں نہ پھونکو۔

علی بن ربیعہ سے مروی ہے کہ علیؑ کے جسم پر دو قطری چادریں دیکھیں۔

کڑتا

حمید بن عبد اللہ الاصم سے مروی ہے کہ میں نے فروخ مولائے بنی الاشتر سے سنا کہ میں نے علیؑ کو بنی دپوار میں اس حالت میں دیکھا کہ میں بچہ تھا، انہوں نے مجھ سے کہا کیا تم مجھے پہچانتے ہو میں نے کہا ہاں آپ امیر المومنین ہیں ایک اور شخص آیا تو کہا کیا تم مجھے پہچانتے ہو، اُس نے کہا نہیں، پھر اُس سے انہوں نے ایک زائل کرنا خرید کر پہنا، کرتے کی آستین کھینچی تو وہ اتفاق سے پھٹ کر اُن کی انگلیوں کے ساتھ رہ گئی۔ انہوں نے اس سے کہا کہ میں سی دوں جب اس نے سی دی تو کہا کہ سب تعریف اللہ ہی کے لیے ہے جس نے علی بن ابی طالب کو کپڑا پہنایا۔ (طبقات ابن سعد)

تہ بند

ایوب بن دینار ابوسلیمان المکتب سے مروی ہے کہ مجھ سے میرے والد نے بیان کیا کہ علی بن ابی طالب کو اس حالت میں دیکھا کہ وہ بازار میں جارہے تھے جسم پر ایک تہ بند تھی جو نصف ساق تک تھی۔ چادر پشت پر تھی، میں نے اُن کے جسم پر دو نجرانی چادریں دیکھیں۔

ام کثیرہ سے مروی ہے کہ علیؑ کی اس حالت میں دیکھ کر اُن کے ہمراہ وڑہ تھا، جسم پر ایک سنبلائی چادر تھی، موٹے کپڑے کا کرتا اور موٹے کپڑے کی تہ بند تھی نصف ساق تک تہ بند تھی اور کرتا۔

جعفر بن محمد نے اپنے والد سے روایت کی کہ علیؑ بن ابی طالب اپنے ہاتھ میں وڑہ لے کر بازار میں گشت کر رہے تھے، اُن کے لیے ایک سنبلائی کرتا لایا گیا، جسے انہوں نے پہن لیا، اُن کی آستینیں اُن کے ہاتھوں سے باہر نکلیں حکم دیا تو وہ کاٹ دی گئیں یہاں تک کہ ہاتھوں کے برابر ہو گئیں، پھر انہوں نے اپنا وڑہ لیا اور گشت کرنے کے لیے چلے گئے۔

جعفر بن محمد نے اپنے والد سے روایت کی کہ علیؑ نے چادر درم میں ایک سنبلائی کرتا خریدا، درزی آیا کرتے کی آستین کھینچی اور اتنے حصے کے کاٹنے کا حکم دیا جو اُن کی انگلیوں سے آگے تھا۔

ہرمز سے مروی ہے کہ میں نے علیؑ کو ایک سیاہ پٹی سر میں باندھے ہوئے دیکھا، معلوم نہیں اُس کا کونسا سر از یادہ لمبا تھا، وہ جو اُن کے سامنے تھا یادہ جو پیچھے، سیاہ پٹی سے اُن کی مراد عمامہ تھی۔

جعفر کے مولا سے مروی ہے کہ میں نے علیؑ کو اس حالت میں دیکھا کہ اُن کے سر پر سیاہ عمامہ تھا جس کو وہ اپنے آگے اور پیچھے لٹکائے ہوئے تھے۔ ابی العتیس عمرو بن مروان نے اپنے والد سے روایت کی کہ میں نے علیؑ کے سر پر سیاہ عمامہ دیکھا جسے وہ اپنے پیچھے لٹکائے ہوئے تھے۔

ابی جعفر انصاری سے مروی ہے کہ جس روز عثمانؓ شہید ہو گئے میں نے علیؑ کے سر پر سیاہ عمامہ دیکھا انہوں نے کہا کہ میں نے انہیں ظلۃ النساء میں بیٹھے دیکھا، اُس روز جس دن عثمانؓ شہید ہوئے میں نے انہیں کہتے سنا کہ سارے زمانے میں تم لوگوں کی تباہی ہو۔

عطا ابی محمد سے مروی ہے کہ میں نے علیؑ کو دیکھا وہ باب صغیر سے نکلے جب آفتاب بلند ہو گیا تو انہوں نے دو رکعتیں پڑھیں اُن کے جسم پر سکری کی طرح موٹے کپڑے کا کرتہ تھا جو ٹخنوں کے اوپر تھا، اُس کی آستینیں انگلیوں تک تھیں اور انگلیوں کی جڑ کھلی ہوئی نہ تھی۔ (خلفائے راشدین اور صحابہ کرام طبقات ابن سعد حصہ سوم ۲۱۲)

حضرت علی رضی اللہ عنہ اور غلام کا لباس

ولید بن قاسم کا بیان ہے کہ وہ کہتے تھے کہ ہم سے مطیر بن ثعلبہ تمیمی نے بیان کیا وہ کہتے تھے ابوالنوار پارچہ فروش نے بیان کیا وہ کہتے تھے کہ علی بن ابی طالب رضی اللہ عنہ میرے پاس آئے اور ان کے ہمراہ ان کا غلام بھی تھا۔ انہوں نے دو کرتے کپڑے کے خریدے پھر اپنے غلام سے فرمایا کمان میں سے جو چاہے تو لے لے چنانچہ ایک اس نے لے لیا اور دوسرا علی نے پہن لیا پھر حضرت نے اپنا ہاتھ بڑھایا اور فرمایا کہ جس قدر آستین میرے ہاتھ سے بڑی ہے اس کو کاٹ دو۔ چنانچہ غلام نے کاٹ دیا بس انہوں نے اس کرتہ کو پہن لیا اور چلے گئے۔ (اسد الغابہ ج ۲ حصہ ۷ ۶۰۵)

(فائدہ) یہ ہے آقا و غلام میں مساوات کا برتاؤ اور آپ کی سادگی۔ ۲

حضرت علی رضی اللہ عنہ کا زہد

امیر المؤمنین حضرت علی رضی اللہ عنہ نے کبھی مال جمع نہیں کیا اور دلیل اس کی ان کے بیٹے حضرت حسن رضی اللہ عنہ کا وہ بیان ہے جو ہم حضرت علی رضی اللہ عنہ کی شہادت کے بیان میں ذکر کیا ہے کہ حضرت علی رضی اللہ عنہ صرف چھ سو درہم چھوڑ گئے تھے جس سے انہوں نے ایک غلام خرید لیا تھا۔ (اسد الغابہ ج ۲ حصہ ۷ ص ۶۰۵)

حضرت علیؑ نے کبھی عمارت نہیں بنائی

روایت ہے کہ مجھے ابو محمد بن ابوالقاسم (مشقی نے خبر دی وہ کہتے تھے مجھے میرے والد نے خبر دی وہ کہتے تھے ہمیں فقیہ ابو محمد یعنی ہبۃ اللہ بن ہبل نے خبر دی وہ کہتے تھے ہمیں ہمارے دادا ابوالمعالی یعنی عمر بن محمد بن حسین نے خبر دی وہ کہتے تھے ہمیں ہمارے والد نے خبر دی وہ کہتے تھے ہمیں زاہر نے خبر دی وہ کہتے تھے ہمیں ابو بکر یعنی احمد بن حسین نے خبر دی وہ کہتے تھے ہم سے حافظ ابو عبد اللہ نے بیان کیا وہ کہتے تھے ہم سے ابو قتیبہ یعنی سالم بن فضل آدم نے مکہ میں بیان کیا وہ کہتے تھے ہم سے محمد بن عثمان بن ابی شیبہ نے اپنے والد سے روایت کر کے بیان کیا وہ کہتے تھے میں نے ابو نعیم سے سنا وہ کہتے تھے کہ حضرت علی رضی اللہ عنہ نے نہ کبھی اینٹ کے اوپر اینٹ رکھی اور نہ کبھی لکڑی کے اوپر لکڑی رکھی (یعنی کبھی کوئی عمارت نہیں بنائی) مدینے سے ان کے لیے غلہ گھڑیوں میں آتا تھا (اسد الغابہ اردو ترجمہ ج ۲ حصہ ۷ ص ۶۰۵)

(فائدہ) اس سے آج کل کے حکمران عبرت حاصل کریں جو اپنے زبان سے تو بڑے بڑے بلند بانگ دعوے عوام کی خدمت کے کرتے ہیں مگر سب جھوٹ محض و فریب نعروں کے ذریعے لوگوں کو خوش کرتے ہیں فرمایا اور عوام کے جذبات سے کھیل کر ان سے ورشہ حاصل کرتے ہیں اور جب حکومت کے اختیارات حاصل ہو جاتے ہیں تو محض زباندانی کی کرشمہ زیاں تو رہ جاتی ہیں۔ خدمت کا جذبہ ان سے یوں غائب ہو جاتا ہے جیسے گدھے کے سر سے سینگ حضرت علی رضی اللہ عنہ کے احوال ملاحظہ فرمائیے کہ مدینہ سے گھڑیوں میں مدینہ سے غلہ آتا تھا مگر یہاں سب کچھ چھین لیا جاتا ہے۔ غریبوں سے منہ کا نوالہ بھی چھین لیا جاتا ہے۔

کرامات حضرت علی رضی اللہ عنہ

کرامات اولیاء اللہ حق ہیں

انبیائے کرام کے معجزات اور اولیائے کرام کی کرامات حق ہیں ان کے متعلق چونکہ چنانچہ کی پھر پھر کر کے انکار کرنے کی سعی کرنا لا حاصل ہے اور قسمت کی محرومی کے سوا کچھ نہیں بدبختی ہے کیونکہ انبیائے کرام معجزات کا انکار ہمیشہ سے کافروں کا وطیرہ رہا ہے اور اولیائے کرام کی کرامات سے بھی انکار منکرین اولیائے کرام کا طریقہ ہے حق تعالیٰ حق سمجھنے کی توفیق عطا فرمائے۔

اولیائے کرام کی کرامات سے انکار نہیں کرنا چاہیے کیونکہ اولیائے کرام کا ثبوت نص قطعی یعنی قرآن مجید کی واضح آیات سے روز روشن کی طرح عیاں ہے اور احادیث مبارکہ میں بھی اولیائے کرام کا ثبوت ملتا ہے پھر بھی اگر کسی بدبخت کو اولیائے کرام کی کرامات سے انکار کا مرض لاحق ہے تو وہ اپنی بدبختی اور بد نصیبی کا ماتم کرے۔

اولیائے کرام کی کرامات کے متعلق تفصیلی بحث مطلوب ہو تو ہماری تصانیف (فیضان الفرید، فیضان حضرت اولیس قرنی اور حیات الفرید) میں ملاحظہ کیجیے انشاء اللہ تعالیٰ حقیقت واضح ہو جائے گی۔

کرامات اولیاء اللہ

کرامات اولیاء حق ہے اس کا منکر گمراہ ہے۔ (بہار شریعت جلد اول حصہ اول)

تمام خرق عادات اولیاء اللہ سے ممکن

مردہ زندہ کرنا، مادر زاد اندھے اور کوڑھی کو شفا دینا، مشرق سے مغرب تک ساری زمین ایک قدم میں طے کر جانا غرض تمام خرق عادات اولیاء سے ممکن ہیں سوائے اس معجزہ کے جس کی بابت دوسروں کے لیے ممانعت ثابت ہو چکی ہے جیسے قرآن مجید کے مثل کوئی سورت لے آنا، دنیا میں بیدارنی میں اللہ عزوجل کے دیدار یا کلام حقیقی سے مشرف ہونا اس کا جواب نہ یا کسی ولی کے لیے دعویٰ کرے کافر ہے (بہار شریعت جلد اول حصہ اول ص ۵ فیضان الفرید ص ۱۱۴)

دیوبند مکتبہ فکر کے نزدیک کرامت کی حقیقت

کرامت یہ ہے کہ کسی نبی کے شیعہ کامل سے خلاف عادت الہی کوئی بات ظاہر ہو اور اسباب طبیعت سے وہ اثر پیدا نہ ہو، خواہ وہ اسباب جلی ہوں یا خفی ہوں پس اگر وہ امر خلاف عادت نہ ہو یا اسباب طبیعت جلی یا خفی سے ہو تو وہ کرامت نہیں۔

(واقعات و کرامات اکابر علماء دیوبند ص ۱۹۔ فیضان الفرید ص ۱۱۶)

کرامت ولی کے لیے اللہ کی نعمت

اولیاء کے ہاتھوں کرامات کا ظہور اللہ کے حکم سے ہوتا ہے جس سے مقصود یہ بھی ہوتا ہے کہ اللہ تعالیٰ اپنے نیک بندے کے ہاتھوں خلاف عادت کا ظاہر کرا کر اس کی عزت بڑھانا چاہتا ہے اور یہ کرامات ولی کے لیے اللہ کی نعمت ہوتی ہے (ہیں) (واقعات و کرامات اکابر علمائے دیوبند ص ۱۹ فیضان الفریض ص ۱۱۴)

حضرت علی رضی اللہ عنہ کی کرامات

کرامات چونکہ نبی کریم صلی اللہ علیہ وسلم کے متبع کامل سے ظاہر ہوتی ہیں اس لیے کرامات کا انکار نہیں کرنا چاہیے کیونکہ کرامت کا ظہور بھی ایک حیثیت سے ولی کے لیے اللہ تعالیٰ کی نعمت ہوتی ہے۔ مگر افسوس کہ بعض لوگ عجیب و غریب چہ میگوئیاں کرتے سنائی دیتے ہیں دیکھو جی! جیسی کرامات لوگ ولیوں کی بیان کرتے ہیں ایسی کرامات صحابہ کرام سے کیوں ظاہر نہیں ہوئیں حالانکہ صحابہ کرام رضوان اللہ علیہم اجمعین سے بھی بکثرت کرامات ظاہر ہوئی ہیں۔ نمونہ کے طور پر یہاں حضرت علی رضی اللہ عنہ کی چند کرامات ملاحظہ فرمائیے۔

کرتی دیوار گرنے سے رک گئی

ابو نعیم رحمۃ اللہ علیہ نے جعفر بن محمد سے روایت کی ہے کہ حضرت علی رضی اللہ عنہ کے پاس ایک مقدمہ فیصلہ کے لیے آیا آپ اس کی سماعت کے لیے ایک دیوار کے نیچے بیٹھ گئے ایک شخص نے عرض کیا کہ جناب والا یہ دیوار گرا ہی چاہتی ہے (آپ یہاں سے اٹھ جائیے)

آپ نے فرمایا: تم اپنا کام کرو میری حفاظت کرنے والا میرا خدا ہے

چنانچہ آپ نے مقدمہ سنا اور فیصلہ سنا کر جب آپ وہاں سے اٹھ گئے تو دیوار گر پڑی۔

(تاریخ الخلفاء تاریخ الخلفاء اردو ترجمہ ص ۲۶۶)

اصحاب قبور سے گفتگو

سیدنا امیر المومنین حضرت علی بن ابی طالب کرم اللہ وجہہ کی کرامات میں سے ایک کرامت کا ذکر آیا بیہقی نے حضرت سعید بن مسیب رضی اللہ عنہ کی روایت کے ذریعے روایت کیا ہے۔ حضرت سعید فرماتے ہیں کہ ہم مدینہ طیبہ کے قبرستان میں جناب حیدر کرار رضی اللہ عنہ کے ساتھ گئے۔ آپ نے زور سے فرمایا: یا اہل القبور! السلام علیکم ورحمۃ اللہ وبرکاتہ کیا تم ہمیں اپنی خبریں بتاؤ گے یا ہم تمہیں بتائیں؟

راوی فرماتے ہیں کہ ہم نے یہ آواز سنی: ولیک السلام ورحمۃ اللہ وبرکاتہ یا امیر المومنین۔ آپ ہمیں ارشاد فرمائیں کہ ہمارے بعد کیا ہوا؟

حیدر کرار رضی اللہ عنہ نے فرمایا: تمہاری بیویاں دوسری شادی کر چکی ہیں، تمہارے مال تقسیم ہو گئے ہیں تمہارے بچے یتیموں میں شمار ہونے لگ گئے ہیں۔ وہ عمارات جنہیں تم نے بڑا پختہ بنوایا تھا آج تمہارے دشمنوں کا مسکن بنی ہوئی ہیں۔ یہ ہیں خبریں جو ہمارے پاس ہیں۔ اب ذرا تم اپنی خبریں ہمیں بتاؤ۔

ایک مردے نے سرکارِ ولایت کو جواب دیا حضور! کفن پھٹ گئے ہیں بال بکھر گئے ہیں چڑے اکھڑ گئے ہیں آنکھوں کے پوٹے پانی بن کر رخساروں پر بہہ گئے ہیں نٹھنوں سے پیپ اور پیلا پانی رواں ہے جونکیاں پہلے بھیجی تھیں وہ تول گئی ہیں اور جو مال پیچھے چھوڑا تھا وہ سراسر خسارہ بن گیا ہے بس یہاں رہن پڑے ہیں۔

جامع کرامات اولیاء اور الامام الحق علامہ یوسف نبہانی رحمۃ اللہ علیہ عبدالرزاق نے حجر المدری کی زبانی لکھا ہے کہ مجھ سے حضرت علی رضی اللہ عنہ نے ایک روز فرمایا کہ اگر کوئی شخص تمہیں حکم دے کہ مجھ پر لعنت بھیجو تم کیا کرو گے؟ میں نے عرض کیا کیا ایسا بھی ہونے والا ہے؟

آپ نے فرمایا: ہاں ایسا بھی ہوگا

پھر میں نے عرض کیا: ایسی صورت میں مجھے کیا کرنا چاہیے؟

آپ نے فرمایا: تم لعنت بھیجو یعنی ایسے کام پر لعنت بھیجو اور مجھ سے جدا نہ ہونا۔

چند ہی سال اس بات کو گزرے تھے کہ محمد بن یوسف (برادر حجاج بن یوسف ثقفی) نے جو یمن کا حاکم تھا حکم دیا کہ (حضرت) علی (رضی اللہ عنہ) پر لعنت بھیجی جائے۔

میں نے لوگوں سے کہا کہ امیر یمن کہتا ہے کہ ہم حضرت علی رضی اللہ عنہ پر لعنت کریں لہذا تم اس پر (حاکم یمن پر) لعنت بھیجو کہ خدا اس پر لعنت کرے، میری اس بات کو ایک شخص کے سوا کوئی اور نہ سمجھ سکا (کہ میں نے اصل میں حاکم یمن پر لعنت بھیجنے کو کہا ہے) (تاریخ الخلفاء ص ۲۶۶-۲۶۷)

ایک نجومی کی تردید

حضرت علی رضی اللہ عنہ کسی شہر میں گئے اس میں ایک منجم تھا جو غیب سے واقف کا مدعی تھا اس کے پاس بہت سے لوگ جمع ہوتے تھے حضرت علی رضی اللہ عنہ نے اس سے کہا: جمیری میرے یہاں ضیافت ہے اس کے بعد آپ نے اس کو ایک روٹی دی اور ایک روٹی آپ نے لی۔ آپ نے فرمایا آؤ ہم میں سے ہر ایک اپنی اپنی روٹی کو توڑ کر اس کھانے میں ترکر دے۔ (یعنی ایک برتن میں توڑ کر ڈالیں)

اس کے بعد آپ نے اس سے کہا کہ اپنی روٹی کو میری روٹی سے الگ کر لے۔

اس نے کہا: مجھے معلوم نہیں

آپ نے فرمایا: روٹی جسے تو نے اپنے ہاتھ سے توڑا تھا اس کے پچپانے سے تو عاجز رہا پھر تو غیب کا کیسے دعویٰ کرتا ہے۔

اس نے کہا: اے امیر المؤمنین آپ اپنی روٹی کو پچپا سکتے ہیں؟

آپ نے فرمایا: نہیں لیکن میں اپنے معبود خدا سے درخواست کرتا ہوں کہ اسے ممتاز کر دے اس کے بعد آپ کی روٹی اوپر

آگئی۔ اس شہر کے تقریباً تین ہزار آدمیوں نے اس روٹی میں سے کھایا۔ (نہجۃ المجالس ج ۲ ص ۴۱۰)

تندرستی حاصل ہوئی

علامہ تاج الدین سبکی رحمۃ اللہ علیہ نے طبقات میں لکھا ہے کہ جناب حیدر کرار اور ان کے دونوں شہزادوں (سیدنا حسن و

سیدنا حسین رضی اللہ عنہ) نے آدمی رات کو کسی کہنے والے کو یہ کہتے سنا۔

(۱) يَامَنْ يُجِيبُ دُعَاءَ الْمُضْطَرِّ فِي الظُّلُمِ
(۲) وَلَفْذَكَ حَوْلَ الْيُسْتِ وَأَنْتَهُوَا
(۳) هَلْ لِي بِجُودِكَ فَضْلُ الْعَفْوِ عَنْ ذَلِيلِي
(۴) إِنْ كَانَ عَفْوُكَ لَا يَرْجُوهُ ذُو خَطَا
ترجمہ: اے ذاتِ اقدس! جو تارکیوں میں مضطرب و بے تاب کی دعا سنتی ہے اے ذاتِ اقدس! جو چاروں کی تکلیف اور ضرر دور فرماتی ہے۔

تیری خدمت میں حاضری دینے والے کعبہ کے ارد گرد سو گئے ہیں لیکن اے زندہ و کائنات کے بارے کوئی کبھی نہیں سویا کرتا۔ کیا تو محض اپنی سخاوت سے میری لغزشوں پر اپنی معافی کا وسیع دامن پھیلا دے گا، حرم میں تیری ہی ذات کی امید میں لے کر تو مخلوق اکٹھی ہے۔

اگر خطا کار تیری معافی کے امیدوار نہ ہوں تو پھر گنہگاروں پر تیرے سوا اور کون نعمتوں کی بارش برسائے گا۔

جناب حیدر کرار رضی اللہ عنہ نے کسی کو حکم دیا ان اشعار والے کو تلاش کرو۔ وہ اس کے پاس پہنچا اور کہا امیر المؤمنین رضی اللہ عنہ کی خدمت میں حاضری دو۔ وہ اپنا پہلو گھسیٹنا جناب امیر کے سامنے آ کھڑا ہوا آپ نے پوچھا: میں نے تیری التجائیں تو سنی ہیں اب ذرا اپنا واقعہ بھی سنا دے۔

وہ عرض کرنے لگا: میں لہو و لعب اور گناہ میں مبتلا ایک آدمی تھا۔ میرے والد مجھے نصیحت فرماتے کہا کرتے کہ اللہ کی کچھ سختیاں ہیں اور کچھ گرفتیں ہیں جو ظالموں سے دور نہیں ہیں۔ جب انہوں نے بار بار نصیحتیں کیں تو میں آپ سے باہر ہو گیا اور انہیں پیٹ ڈالا۔ انہوں نے قسم کھالی کہ مجھے بددعا دیں گے اور استغاثہ لے کر دربارِ خداوندی میں مکہ مکرمہ جائیں گے۔ انہوں نے ایسا ہی کیا اور مجھے بددعا دی۔ ابھی دعا پوری بھی نہ ہوئی تھی کہ میرا دایاں پہلو سوکھ گیا۔ میں اپنے کیے پر سخت نادم تھا۔ میں نے بڑی مدارات نے انہیں راضی کرنا چاہا۔ انہوں نے وعدہ فرمایا کہ وہ وہاں ہی میرے حق میں دعا کریں گے جہاں مجھے بددعا تھی۔ میں نے انہیں اونٹنی پیش کی اور انہیں اس پر سوار کر دیا۔ اونٹنی بھاگ کھڑی ہوئی اور انہیں دو چٹانوں کے درمیان پھینک دیا۔ وہ وہاں وفات پا گئے۔ جناب حیدر کرار رضی اللہ عنہ نے فرمایا: اللہ کریم! تجھ سے راضی ہیں۔ اگر باپ راضی اس نے کہا: بخدا باپ تو راضی تھا۔ جناب حیدر کرار رضی اللہ عنہ اٹھے، کئی رکعتیں (نفل) پڑھیں اور کئی مخفی دعائیں فرمائیں اللہ کریم ہی جانتا ہے پھر فرمایا کہ مبارک ہو کھڑا ہو جا، وہ اٹھا، چلنے لگا اور پہلے کی طرح صحت یاب ہو گیا پھر جناب حیدر کرار رضی اللہ عنہ فرمانے لگے اگر تو باپ کے راضی ہو جانے کی قسم نہ کھاتا تو میں تیرے لیے دعا نہ مانگتا۔ (جامع کرامات اولیاء ج اول ص ۳۴۳ تا ۳۴۵)

حضرت علی رضی اللہ عنہ کی انگشتی اور درندہ

حضرت علامہ مولانا عبد الرحمن صفوری شافعی رحمۃ اللہ علیہ بیان فرماتے ہیں کہ میں نے شعرار و اہلِ لہجہ میں دیکھا ہے کہ ایک شخص نے حضرت علی رضی اللہ عنہ سے کہا میں سفر کرنا چاہتا ہوں لیکن مجھے درندہ کا خوف ہے آپ نے اسے اپنی انگشتی دے دی اور اس سے فرمایا کہ جب تیرے پاس آئے تو کہہ دینا کہ یہ علی بن ابی طالب کی انگشتی ہے اس کے بعد وہ شخص سفر کو گیا اور اسے راہ میں ایک درندہ ملا۔ اس نے درندہ سے کہا کہ اے درندہ یہ امیر المؤمنین علی بن ابی طالب رضی اللہ عنہ کی انگشتی ہے جب درندہ نے

آپ کی انگشتی دیکھی۔ درندہ نے اپنا سر آسمان کی طرف اٹھایا اور کچھ بھنھنایا پھر زمین کی طرف اس نے ایسا ہی کیا پھر مشرق کی طرف ایسا ہی کیا پھر مغرب کی طرف ایسا ہی کیا۔ پھر دوڑتا ہوا بھاگ گیا۔

(فائدہ) اس سے وہ لوگ عبرت حاصل کریں جو والدین کی گستاخی کو اپنا وطیرہ بناتے ہیں ماں باپ کا کہنا نہیں مانتے بلکہ ماں باپ پہ ظلم و ستم ڈھاتے ہیں ہمارے ارد گرد نظر دوڑائیں تو کئی ایسے مناظر آپ کی آنکھوں کے سامنے آ جائیں گے کہ باپ کے گریبان ہوگا اور اولاد کا ہاتھ، اولاد ماں باپ کو بیٹتی ہوئی نظر آئے گی۔ ماں باپ کو اولاد گالیاں بکتی نظر آئے گی خدمت ماں باپ کی جو کہ انسان کی بخشش کا ذریعہ اور وسیلہ ہے جوانی کی سرحدوں کو چھوتے ہیں انہیں جوانی دیوانی کی ہوا لگتی ہے تو کئی ایسے بد بخت بھی ہوتے ہیں جو بد بختی کے اسباب سمیٹنے لگتے ہیں۔ بد بختی کی نحوست کے باعث اپنی دنیا بھی برباد کر بیٹھتے ہیں اور آخرت بھی بہر حال آج وقت ہے ہمیں سنبھلنے اور سنورنے کا لہذا آج سنبھل جائیے والدین کا احترام کیجیے۔ والدین کی خدمت کر کے اپنی دنیا بھی سنوارنے کی کوشش کیجیے اور آخرت بھی برباد ہونے سے بچا لیجیے۔ وقت گزرنے کے بعد کچھ بھی ہاتھ نہ آئے گا سوائے کچھتاوے کے لہذا آج مہلت کو غنیمت جانیں اور اس سے فائدہ اٹھائیے۔

اس کا بیان ہے کہ جب میں سفر سے واپس آیا تو یہ ماجرا میں نے علی رضی اللہ عنہ سے بیان کیا آپ نے بیان فرمایا وہ کہتا تھا کہ اس کے حق کی قسم! جس نے اس کو بلند کیا۔ جس نے اس کو پست کیا جس نے اس کو طلوع کیا جس نے اس کو غائب کیا۔ میں اُن شہریوں میں نہ رہوں گا جہاں علی بن ابی طالب (رضی اللہ عنہ) سے میری شکایت کریں۔ (نزہۃ المجالس ج ۲ ص ۲۱۳-۲۱۴)

شیر خوارگی میں سانپ کو مار ڈالا

منجملہ حضرت علی رضی اللہ عنہ کی کرامات کے یہ بھی ہے کہ جب وہ (یعنی حضرت علی رحمۃ اللہ علیہ) حالت شیر خوارگی میں پالنے میں تھے تو ایک بار سانپ نے آپ کا ارادہ کیا آپ نے پالنے سے اتر کر اُسے مار ڈالا۔ آپ کی والدہ کو اس سے نہایت تعجب ہوا میں نے ایک ہاتھ کو یہ کہتے ہوئے سنا کہ یہ شیر ہے۔ آپ نے پالنے سے اتر کر اپنے دشمن کو مار ڈالا۔ ابن جوزی نے اس کو نقل کیا ہے کہ حضرت علی رضی اللہ عنہ سے منقول ہے آپ کہتے تھے وہ ہوں کہ میری ماں نے میرا نام حیدر رکھا۔

(نزہۃ المجالس ج ۳ ص ۳۱۴)

حضرت علی رضی اللہ عنہ کی بددعا کا اثر

طبرانی اور ابو نعیم نے زاذان کے حوالہ سے لکھا ہے کہ حضرت علی رضی اللہ عنہ نے کچھ فرمایا ایک شخص نے آپ کی اس بات کو جھٹلایا تو آپ نے فرمایا اگر تو جھوٹا ہے تو میں تیرے لیے بددعا کروں؟

اس نے کہا: ضرور بددعا کیجیے چنانچہ آپ نے اسی وقت اس کے لیے بددعا کی۔ ابھی وہ شخص اپنی جگہ سے ہلا بھی نہ تھا کہ

اندھا ہو گیا۔ (تاریخ الخلفاء ص ۲۶۷)

شکم مادر میں

حضرت علامہ مولانا عبدالرحمن صفوری رحمۃ اللہ علیہ نے بیان فرمایا ہے کہ آپ کی ایک کرامت یہ ہے کہ شکم مادر میں

آڑے ہو جاتے تھے اور ان کو بت کے سجدہ سے روک دیتے تھے۔ (نزہۃ المجالس ج ۲ ص ۳۱۴)

کٹا ہوا ہاتھ جڑ گیا

امام فخر الدین رازی رحمۃ اللہ علیہ فرماتے ہیں کہ میں نے یہاں صحابہ کرام رضوان اللہ علیہم اجمعین کی تھوڑی ہی کرامات کا ذکر کیا ہے سیدنا حیدر کرار رضی اللہ عنہ سے یہ کرامت منقول ہے کہ آپ کے محبوب میں سے ایک سیاہ رنگ کے غلام نے چوری کی اسے پکڑ کر سرکار مرتضوی میں لے آئے۔ آپ نے اسے فرمایا: کیا تو نے چوری کی ہے؟ کہنے لگا: جی ہاں۔

جناب نے اس کا ہاتھ کاٹ دیا۔

وہ جب وہاں سے نکلا تو سلمان فارسی رضی اللہ عنہ اور ابن الکواء رضی اللہ عنہ ملے۔

ابن الکواء نے پوچھا: تیرا ہاتھ کس نے کاٹا ہے؟

کہنے لگا: امیر المؤمنین یعسوب المسلمین، ختم رسول اور زوج بتول علی مرتضیٰ کرم اللہ وجہہ نے کاٹا ہے۔

ابن الکواء رضی اللہ عنہ نے فرمایا: انہوں نے تیرا ہاتھ کاٹ دیا ہے اور تو ان کی مدح کرتا ہے؟ جواب میں کہنے لگا: میں ان

کی مدح کیوں نہ کروں۔ انہوں نے میرا ہاتھ حق کی وجہ سے کاٹا ہے اور مجھے یہ سزا دے کر جہنم سے بچایا ہے۔

حضرت سلمان رضی اللہ عنہ نے یہ بات سن کر مولائے کائنات رضی اللہ عنہ کو بتائی۔ آپ نے اسی کالے غلام کو طلب فرمایا

اس کا ہاتھ اس کی کلائی کے ساتھ رکھا اور ایک رومال سے ڈھانپ دیا اور کئی دعاؤں سے نوازا آسمان سے آواز آئی۔ ہم مجمع والوں

نے سنی کہ ہاتھ سے کپڑا ہٹا دے۔ ہم نے کپڑا ہٹایا تو ہاتھ بالکل ٹھیک ہو چکا تھا۔

(جامع کرامات اولیاء اردو ترجمہ ج اول ص ۴۴۵)

شیر خدا رضی اللہ عنہ کا علم مبارک

حضرت علی رضی اللہ عنہ نے بیان کیا کہ مجھ سے آسمانوں کی راہوں کی نسبت دریافت کر لو کیونکہ زمین کے راستوں سے

میں انہیں زیادہ جانتا ہوں۔

اس وقت آپ کے پاس جبرائیل علیہ السلام ایک آدمی کی صورت بن کر آئے اور کہنے لگے اگر آپ سچے ہیں تو بتلائیے

کہ جبرائیل کہاں ہیں؟

آپ نے آسمان کی طرف دائیں اور بائیں دیکھا پھر اسی طرح زمین کی طرف دیکھا اور فرمانے لگے کہ میں نے انہیں

آسمان اور زمین میں نہیں پایا شاید تم ہی ہو۔ (حیات القریب ص ۳۷۔ نزہۃ المجالس ج ۲ ص ۴۱۴)

(فائدہ) یہ ہے حضرت علی رضی اللہ عنہ کی نگاہ پاک کا کرشمہ کہ آن کی آن میں ایک ہی جگہ کھڑے کھڑے تمام آسمانوں اور زمینوں

کے ذرہ ذرہ کو دیکھ لیا اور پھر نوری فرشتے کو پہچان لیا عام آدمی کے بہروپ میں بھی آپ نے حضرت جبریل کو پہچان لیا۔

یہ ہے خدمت گاروں کا علم آقا کا علم کیا ہوگا۔

مکھیاں چلی گئیں

حضرت نبی کریم رؤف الرحیم صلی اللہ علیہ وسلم نے حضرت علی المرتضیٰ شیر خدا رضی اللہ عنہ کو ایک کافر قوم کے پاس بھیجا جن

کے یہاں شہد کی مکھیاں بکثرت تھیں۔ انہوں نے آپ کی تکذیب کی آپ نے کہا: اے شہد کی مکھیو! تم ان لوگوں سے نکل کر چلی جاؤ کیونکہ یہ سرکش ہیں اس کے بعد مکھیاں وہاں سے اڑ گئیں اور وہ محتاج ہو گئے اور انہیں شہد کی مکھیوں کی شدت حاجت تھی کیونکہ ان کی روزی اسی پر منحصر تھی اس کے بعد انہوں نے حضرت رسول اللہ صلی اللہ علیہ وسلم کو کہلا بھیجا کہ آپ اپنے قاصد کو ہمارے پاس بھیج دیجیے حضرت محمد ﷺ نے علی رضی اللہ عنہ کو بھیج دیا اور وہ لوگ اسلام لے آئے۔ پھر آپ نے فرمایا: اے شہد کی مکھیو۔ چلی آؤ اس کے حق کی بدولت جس نے مجھے تمہارے پاس بھیجا ہے وہ سب کی سب چلی آئیں۔ (نزہۃ المجالس اردو ترجمہ جلد دوم ص ۴۱۵)

شہد کی مکھیوں کی امداد

ایک بار آپ کسی غزوہ میں تھے کفار آپ پر غالب آئے ان کے پاس شہد کی مکھیاں بکثرت تھیں خدا نے ان کے پاس وحی بھیجی کہ علی بن ابی طالب کی مدد کے لیے نکلو وہ نکلیں اور قوم کو کاٹنے لگیں یہاں تک کہ خدا نے انہیں ہلاک کر ڈالا۔ (نزہۃ المجالس ج ۲ ص ۴۱۵)

گھوڑے پر بیٹھنے سے پہلے قرآن مجید مکمل پڑھنا

روایت صحیحہ سے یہ بات ثابت ہے کہ جب آپ سواری کرتے وقت گھوڑے کی رکاب پر پاؤں رکھتے تو تلاوت قرآن مجید شروع کرتے تھے اور دوسرا پاؤں رکاب میں رکھتے تھے تو پورے قرآن مجید کی تلاوت مکمل کر لیتے۔ اسی طرح دوسری روایت مبارکہ کے مطابق آپ گھوڑے پر پوری طرح بیٹھنے سے پہلے قرآن مجید مکمل پڑھ لیا کرتے تھے۔ (حیات الفرید ص ۳۸ بحوالہ شواہد المبنیۃ شریف از حضرت العلامة نوالدین عبدالرحمن جامی رحمۃ اللہ علیہ)

دریائے فرات کا پانی اتر گیا

اہل کوفہ نے عرض کیا: یا امیر المؤمنین! اس سال دریائے فرات زیادہ چڑھ آیا۔ خوب سیلاب آیا۔ اس وجہ سے ہماری کھیتیاں تباہ و برباد ہو گئیں کتنی اچھی بات تھی کہ آپ دعا فرمادیں۔ دریا کا پانی حضرت علی رضی اللہ عنہ نے کوفہ والوں کی بات سن کر اپنے گھر تشریف لے گئے۔ لوگ آپ کا انتظار کرنے لگے اچانک آپ باہر تشریف لائے۔ حضرت علی رضی اللہ عنہ نے نبی کریم صلی اللہ علیہ وسلم کا جبہ مبارک زیب تن کیا ہوا تھا۔ عمامہ شریف سر پر پہن رکھا تھا۔ آپ کے ہاتھ مبارک میں عصا مبارک تھا۔ آپ نے ایک گھوڑا منگوایا۔ اس پر سوار ہو کر چلے۔ اپنے بیگانے بھی آپ کے ساتھ پیچھے پیچھے چل پڑے۔ جب آپ دریائے فرات کے کنارے پہنچے تو گھوڑے سے نیچے اترے۔ دو رکعت نماز ادا کی۔ پھر اٹھے عصا مبارک ہاتھ میں لیا۔ دریائے فرات کے پل پر تشریف لائے۔ آپ کے ساتھ امام حسن رضی اللہ عنہ اور حضرت امام حسین رضی اللہ عنہ بھی ساتھ تھے۔ آپ نے عصا مبارک سے پانی کی طرف اشارہ کیا تو ایک فٹ پانی کی سطح نیچے ہو گئی۔

آپ نے ارشاد فرمایا: کیا اتنا پانی کافی ہے؟

لوگوں نے عرض کیا: نہیں امیر المؤمنین ابھی بھی پانی زیادہ ہے۔

آپ نے پھر عصا مبارک سے پانی کی طرف اشارہ کیا تو پھر پانی ایک فٹ نیچے ہو گیا۔ جب تین فٹ پانی کی سطح کم ہو گئی

تو لوگوں نے عرض کیا: یا امیر المؤمنین! بس اتنا پانی کافی ہے۔ (شواہد المبنیۃ ص ۲۸۲۔ حیات الفرید ص ۳۹۔ ۴۰)

حضرت علی رضی اللہ عنہ کی شہادت کی خبر

حضرت عثمان بن مغیرہ سے روایت ہے کہ جب رمضان المبارک کا مہینہ آیا تو حضرت علی رضی اللہ عنہ ایک شب حسن رضی اللہ عنہ کے یہاں ایک شب حسین رضی اللہ عنہ کے یہاں اور ایک شب عبداللہ بن جعفر کے گھر سے کھانا کھانے لگے مگر تین لقموں سے زیادہ نہ کھاتے تھے۔ آپ فرماتے تھے (میں چاہتا ہوں کہ مجھے) موت اس حال میں آئے کہ میں بھوکا ہوں اب میری موت میں صرف ایک شب یا دو شب باقی ہیں۔ (اسد الغابہ فی معرفۃ الصحابہ جلد ۲ ص ۶۱۸)

حضرت حسن بن کثیر نے اپنے والد سے روایت کر کے بیان کیا وہ کہتے تھے کہ حضرت علی نماز فجر کے لیے نکلے تو بطن ان کے سامنے چیخنے لگیں ہم لوگ ان کو ہٹانے لگے تو حضرت علی رضی اللہ عنہ نے فرمایا ان کو چھوڑ دو کیونکہ یہ رورہی ہیں اور آپ باہر چلے گئے اور زخمی ہو گئے اس سے معلوم ہوتا ہے کہ حضرت علی رضی اللہ عنہ وہ سال وہ مہینہ وہ شب جانتے تھے جس میں وہ شہید ہوئے تھے۔ واللہ اعلم (اسد الغابہ جلد ۲ ص ۶۱۸۔ حیات الفرید ص ۴۱)

بددعا کا اثر:

آپ کی ایک کرامت یہ بھی ہے کہ آپ نے ایک حدیث بیان کی تو ایک آدمی نے اس کی تکذیب کی آپ نے اسے کہا اگر تو جھوٹا ہوا تو میں تجھ پر بددعا کروں گا اس نے کہا بددعا کرو۔ آپ نے اس پر بددعا کی تو جلدی اس کی بصارت جاتی رہی۔ (الصواعق المحرقة اردو ترجمہ ص ۴۳۷)

حضرت علی رضی اللہ عنہ نے اپنی شہادت کی خود خبر دی

اسحاق بن اسماعیل نے بیان کیا وہ کہتے تھے ہم سے اسحاق بن سلیمان نے فطر بن خلیفہ سے انہوں نے ابوالطفیل سے روایت کر کے بیان کیا کہ حضرت علی نے ایک مرتبہ لوگوں کو بیعت کے واسطے جمع کیا پس عبدالرحمن بن ملجم مرادی (حضرت علی رضی اللہ عنہ کا قاتل) آیا آپ نے دو مرتبہ اس کو واپس کر دیا اس کے بعد فرمایا کہ اس امت کے شقی ترین شخص کو کون سی چیز روک رہی ہے خط کی قسم یہ داڑھی اس (سر کے خون) سے رنگین کی جائے گی۔ بعد اس کے انہوں نے یہ شعر پڑھا۔

اشدد حیا زیمک للموت فان الموت لا مكا

ولا تجزع من القتل اذا احل لوادلکا۔

اے دل! موت کے لیے اپنا سامان درست کر لے کیونکہ موت تجھے ملنے والی ہے اور قتل سے ہر اسان نہ ہو جب وہ

تیرے سامنے آجائے۔ (اسد الغابہ ج ۲ حصہ ۷ ص ۶۱۷)

برقہ پوش کی حقیقت

حضرت شیخ عبدالرحمن چشتی رحمۃ اللہ علیہ کی کتاب مراۃ الاسرار کے حوالے سے حضرت شیخ محمد اکرم قدوسی رحمۃ اللہ علیہ کی اپنی کتاب اقتباس الانوار کے ص ۱۱۳ پر رقم طراز ہیں کہ ایک دن شاید حضرت امیر المؤمنین مذاق کر رہے تھے اور آنحضرت کی بھی عادت شریفہ تھی کہ کبھی کبھی مذاق فرمایا کرتے تھے حضرت سلمان فارسی بھی موجود تھے انہوں نے ایک بات کی جس سے ظاہر ہوتا تھا کہ یہ بچپن یا جوانی کے دوران کی بات سے اس پر حضرت علی المرتضیٰ کرم اللہ وجہہ الکریم نے فرمایا اے سلمان! کیا تم از روعہ جنگل کا

واقعہ بھول گئے ہو۔ انہوں نے کہا کہ نہیں

فرمایا: وہ برقعہ پوش میں ہی تھا

یہ سن کر حضرت سلمان فارسی نے معافی مانگی۔

اصل واقعہ یوں ہے کہ حضرت سلمان فارسی کی عمر چار سو سال تھی آپ کا وطن فارس تھا حضرت علی رضی اللہ عنہ کی ولادت سے دو سو سال پہلے حق تعالیٰ کے ایک اشارے کے مطابق وہ اپنے شہر سے نکلے اور ہادی کی تلاش میں ایک دن بیابان جنگل سے گزر رہے تھے جس کا نام از روعہ تھا کہ یکا یک ان پر ایک خونخوار شیر نے حملہ کر دیا۔ چونکہ وہاں پر امداد کرنے والا کوئی نہ تھا۔ حضرت سلمان فارسی رضی اللہ عنہ نے دل میں خیال پکا کر لیا کہ اب موت یقینی ہے۔ اسی وقت غیب سے ایک برقعہ پوش سوار برآمد ہوا۔ جس نے شیر پر نیزے سے حملہ کر کے دور بھگا دیا۔ اس واقعہ کا صرف اور صرف حضرت سلمان فارسی رضی اللہ عنہ کو علم تھا جس کو حضرت علی رضی اللہ عنہ نے اس وقت یاد دلایا تھا۔

(فائدہ) حضرت شیخ محمد اکرم قدوسی فرماتے ہیں کہ اس وقت شاید حضرت علی رضی اللہ عنہ کی روحانیت نے ولادت سے دو سو برس قبل وجود مثالی میں ظاہر ہو کر حضرت سلمان فارسی کو شیر کے پنجے سے نجات دلائی ہوگی۔ (تجلیات خواجگان چشت ص ۶۵-۶۳)

ایک مرد کامل کے آنے کی پیشین گوئی

سیدال محمد شین نے تحفۃ الاخبار میں عبد اللہ بن عباس سے نقل کیا ہے کہ جب ہم حضرت علی کرم اللہ وجہہ کے ساتھ ذی قار کے مقام پر ٹھہرے اور لشکر کوفہ حضرت علی رضی اللہ عنہ کی خدمت عالیہ میں حاضر ہوا تو حضرت علی کرم اللہ وجہہ نے فرمایا کہ آج میں لشکر یا ہو جانے چاہئیں اور ہر لشکر میں ایک ہزار مرد شامل ہونے چاہئیں۔ یہ بات میرے دل میں موجود تھی۔ حضرت ولایت مآب نے یہ بات اپنی فراست سے بھانپ لی اور حکم دیا کہ اس صحرا میں دو نیزے گاڑ دیئے جائیں اور ہر وہ شخص جو امیر المؤمنین کے لشکر میں شامل ہونا چاہتا ہے وہ ان دو نیزوں کے درمیان سے گزرے اور لوگوں سے فرمایا کہ بطور تحقیق احتیاط بعد میں آنے والے تمام لوگ لواحقین میں شامل رہیں۔

جب مغرب کا وقت ہونے لگا تو آپ کے فرمان کے مطابق ایک شخص کم ہوا۔ لکھنے والوں نے تعجب کا اظہار کیا تو آپ نے فرمایا کہ جو ان سب کے بعد آئے گا وہ ایک مرد کامل ہوگا جو بعد میں آئے گا اور جس کے شامل ہونے سے تعداد پوری ہو جائے گی یکا یک راستے پر بیٹھے پہرے دار نے ایک بوڑھے کو دیکھا کہ وہ بڑے تجسس سے آ رہا تھا۔ وہ پیادہ رو تھا۔ اس کی پشت پر سامان سفر بندھا تھا گردن میں پانی کا کوزہ لٹک رہا تھا۔ ضعیف و ناتواں چہرہ زرد تھا اور راستے کے غبار سے اٹا ہوا تھا!

زادِ راہ عاشقان در دست روئے زرد آہ!

راہ زمین گو نہ است بسم اللہ کو دارد عزم راہ!

راد عشق کے مسافروں کے عجب رنگ ڈھنگ ہوتے ہیں سامان سفر ہاتھوں میں لٹکا رکھا ہے چہرہ زرد ہے سانس پھولی ہوئی ہے اور ایک عزم جو ان کے ساتھ بڑھے چلے جا رہے لوگوں نے اس بوڑھے کو حضرت علی رضی اللہ عنہ کے سامنے پیش کیا۔ سنت کے مطابق سلام و دعا کے بعد حضرت علی کرم اللہ وجہہ نے اُن سے اُن کے نام کے بارے میں پوچھا انہوں نے کہا: میں اویس قرنی ہوں۔ حضور ہاتھ بڑھائیے تاکہ میں آپ کی بیعت کروں حضرت علی رضی اللہ عنہ نے پوچھا: تم میری بیعت کس لیے کرنا چاہتے ہو؟

حضرت اولیس قرنی رضی اللہ عنہ نے فرمایا: خود کو آپ کی سرداری میں دینا چاہتا ہوں تاکہ اپنا سر آپ کی چوکھٹ پر جھکا دوں کیونکہ جب اس سر نے میرے بس میں رہنا ہی نہیں تو بہتر یہ ہے کہ میں اس کو آپ کے قدموں پر نچھاور کر دوں۔

پھر حضرت علی رضی اللہ عنہ اپنے لشکروں اور حامیوں کی طرف متوجہ ہوئے تو عبدالغنی بن سعید نے کہا کہ قرنی قاف پر زیر لگا کر بولا جانے والا ایک دوسرا اولیس ہے اور جس کے بارے میں حضور نبی کریم صلی اللہ علیہ نے خبر دی وہ کوئی اور ہیں جو حضرت علی رضی اللہ عنہ کے پیش ہوئے اور جنگ صفین میں حضرت علی رضی اللہ عنہ کے ساتھ تھا۔ وہ بڑے معزز مسلمانوں میں سے تھے۔

حمزہ نے اصبح بن زید سے روایت کی کہ اولیس رضی اللہ عنہ حضرت نبی کریم صلی اللہ علیہ وسلم پر ایمان لائے تھے اور اپنی بوڑھی والدہ کی نگہداشت کی وجہ سے حضور صلی اللہ علیہ وسلم کی خدمت میں حاضر ہونے سے قاصر رہے تھے اولیس رضی اللہ عنہ اپنے ساتھیوں کی ایک جماعت کے ہمراہ حضرت علی کرم اللہ وجہہ کے سامنے پیش ہوئے اصبح بن زید نے کہا کہ جنگ صفین کے دن وہ حضرت علی رحمۃ اللہ علیہ کے روبرو پیش ہوئے تو حضرت علی رضی اللہ عنہ نے کہا: وہ کون ہے؟ جو موت کے واسطے میرے ہاتھ پر بیعت کرے۔ چنانچہ ننانوے اشخاص نے آپ کے ہاتھ پر بیعت کی۔ انہوں نے کہا ایک آدمی آئے گا اور پھر پورے ہوں گے۔ وہ شخص ایسا ہوگا کہ چہرے پر چادر ہوگی۔ سر منڈا ہوگا چنانچہ جب اس شخص نے حضرت امیر کے ہاتھ پر موت کی شہادت کی بیعت کی تو لوگوں نے کہا یہی اولیس قرنی ہیں چنانچہ انہوں نے حضرت علی رضی اللہ عنہ کے ہمراہ جنگ میں حصہ لیا اور شہادت پائی۔

ایک اور روایت میں ہے کہ جب آواز دینے والے نے آواز دی کہ اے بندگانِ خدا سب نے صفیں باندھ لیں۔ حضرت اولیس نے اپنی تلوار کھینچ لی اور لڑنے لگے۔ ان کی پیٹھ پر سامان کا تھیلا بندھا تھا اور اس کو اتار پھینکا اور اے لوگو! کہتے ہوئے پل پڑے۔ جیسے ہی آگے بڑھے تو ان کے جگر پر ایک نیزہ لگا اور شہید ہو گئے گویا ابتدا سے آغاز جنگ ہی سے شہید ہوئے واللہ اعلم بالصواب

(لطائف نفیہ در فضائل اویسیہ کا ترجمہ تاجدارِ یمن خواجہ اولیس قرن ص ۲۰۸-۲۰۷)

(فائدہ) بہر حال حضرت اولیس قرنی رضی اللہ عنہ کا عام حالات میں وصال با کمال ہوا یا میدان جنگ میں شہادت دی۔ اس سلسلے میں بکثرت روایات اس امر کی مؤید ہیں کہ حضرت خواجہ اولیس قرنی رضی اللہ عنہ نے جنگ صفین میں حضرت علی رضی اللہ عنہ کی حمایت میں لڑتے ہوئے جام شہادت نوش فرمایا۔

فیضانِ حضرت اویس قرنی

حضرت اولیس قرنی رضی اللہ عنہ کی شہادت اور آپ کے حالات زندگی کے متعلق تفصیلی مطالعہ کی ضرورت ہو تو الفقیر القادری ابو احمد غلام حسن اویسی کی تصنیف کردہ تصنیف لطیف (فیضانِ حضرت اولیس قرنی) کا مطالعہ کیجیے۔ اس میں آپ کی حیات اور شہادت کے متعلق تفصیلات بیان کی گئی ہیں۔ نیز آپ کی کرامات اور آپ کے ملفوظات اور ان کی شرح بہترین انداز میں بیان کی گئی ہے نیز حضرت اولیس قرنی رضی اللہ عنہ کے ملفوظات کے سلسلے میں الفقیر القادری ابو احمد غلام حسن اویسی کی تصنیف (ملفوظات حضرت اولیس قرنی) کا مطالعہ کیجیے۔

ملفوظات حضرت علی رضی اللہ عنہ

مجلس علم کی فضیلت :

مَجْلِسُ الْعِلْمِ رَوْضَةُ الْجَنَّةِ

حضرت علی رضی اللہ عنہ نے فرمایا: علم کی مجلس مبارکہ جنتی باغ ہے۔

تیزی طبیعت کی مذمت :

حضرت علی رضی اللہ عنہ نے فرمایا: مُهْلِكَةُ الْمَرْءِ جِدَّةُ طَبِيعِهِ

طبیعت کی تیزی انسان کے لیے مہلک ہے۔

شریروں کی صحبت کی مذمت :

قَالَ قَالَ مُصَاحِبَةُ الْأَشْرَارِ رُكُوبُ الْبَحْرِ

آپ نے فرمایا: اشرار کی صحبت دریا کی سواری ہے۔

خاموش کی فضیلت :

قَالَ: مَا نَدَمَ مَنْ سَكَتَ

آپ نے ارشاد فرمایا: خاموشی اختیار کرنے والا شرمسار نہیں ہوتا۔

کریموں کی مجلس

قَالَ مَجْلِسُ الْكِرَامِ حُصُونُ الْكَلَامِ

حضرت علی رضی اللہ عنہ نے فرمایا: کریموں کی مجلس کلام کا قلعہ ہے۔

انسان کی منتقبت

قَالَ: مَنْقَبَةُ الْمَرْءِ تَحْتَ لِسَانِهِ

فرمایا: انسان کی تعریف اس کی اپنی زبان کے نیچے ہے۔

نوجوانوں کی صحبت کی مذمت

قَالَ: مَجَالَسَةُ الْأَحْدَاثِ مُفْسِدَةُ الدِّينِ

فرمایا: نوجوانوں کی مجلس دین میں فساد برپا کرنے والی ہے۔

قیام اللیل کی فضیلت:

قَالَ: نُورُ الْمُؤْمِنِ قِيَامُ اللَّيْلِ

فرمایا: مومن کا نور (اس کے لیے) رات کے وقت عبادت کرنا ہے۔

موت کو بھولنے کی مذمت

حضرت علی رضی اللہ عنہ نے فرمایا: نَسِيَانُ الْمَوْتِ صَدْعُ الْقَلْبِ

موت کو بھول جانا دل کا زنگ ہے۔

قبر کا نور

حضرت علی رضی اللہ عنہ نے فرمایا: نُورُ الْقَبْرِ فِي الصَّلَاةِ فِي الظُّلَمِ

قبر کیلئے نور اندھیرے میں نماز ادا کرنے میں ہے۔

(فائدہ) اس لیے مدنی تاجدار صلی اللہ علیہ وسلم کے غلامو! آج وقت ہے۔ محبوب کریم صلی اللہ علیہ وسلم کے فرمان کے مطابق نماز ادا کیجئے تاکہ بعد از مرگ پچھتا نا نہ پڑے۔

جدائی کی گھڑی

قَالَ: نَارُ الْفُرْقَةِ أَجْرٌ مِّنْ نَّارِ جَهَنَّمَ

فرمایا: جدائی کی گھڑی شدید تیز جہنم کی آگ سے بھی زیادہ تیز ہے۔

بڑھاپے کا نور

قَالَ: نُورٌ شَيْبِكَ لَا تُظْلِمُهُ بِالْمَعْصِيَةِ

فرمایا: اپنے بڑھاپے کا نور گناہ کے ذریعے سیاہ نہ کر۔

(فائدہ) آج کل ہماری عجیب حالت ہو گئی ہے کہ بوڑھا ہونے کے باوجود گناہوں سے توبہ نہیں کرتے بڑھاپا کے متعلق قدرے تفصیلات ہماری تصنیف لطیف (فیضان الفرید) میں ملاحظہ فرمائیے۔

سچائی کی فضیلت

قَالَ: نُورُ الْوَجْهِ فِي الصِّدْقِ

فرمایا: چہرے کا نور صدق (سچائی) میں ہے۔

(فائدہ) دوستو! آج دعوتِ فکر ہے کہ جھوٹ بولنا فیشن بن گیا ہے خصوصاً موبائل فون کے فیشن کی وجہ سے ہم نہ بولتے بولتے بھی دانستہ یا نادانستہ جھوٹ بول جاتے ہیں۔ ہمیں احساس تک نہیں ہوتا کہ ہم جھوٹ بول رہے ہیں۔ مثلاً فون پہ بات ہو رہی ہے مدار مقابل نے پوچھ لیا کہ کہاں ہو؟ کہا تم تو جھوٹ موٹ میں کہہ دیا کہ گھر پہ ہوں حالانکہ وہ اس وقت گھر نہیں ہوتے کہیں اور ہوتے ہیں۔

حکایت

تقریباً تین سال قبل الفقیر القادری ابوالاحمد اویسی بزرگانِ دین کے مزارات کی زیارت کے سلسلہ میں ایک قافلے کے ہمراہ اسلام آباد اور مری تک گیا۔ چار پانچ دن بعد واپس گھر آیا۔ شام کے بعد میرے ایک عزیز نے فون کیا کہ بھائی کہاں ہو؟ الفقیر نے جواب دینے کی بجائے اس سے پوچھ لیا کہ تم اس وقت کہاں ہو وہ اس وقت ہمارے گھر کے دروازے میں داخل ہو چکا تھا کہنے لگا میں اس وقت لاہور ہی ہوں۔ اس وقت الفقیر نے دیکھا کہ وہ ہمارے ہی گھر آ رہا ہے۔ عرض کیا میاں صاحب یہ کیا جھوٹ بول رہے ہو حالانکہ تو اس وقت میرے سامنے میرے ہی گھر کی طرف آ رہا ہے۔ اس نے سامنے دیکھا تو واقعی وہ مجھے اپنے سامنے پا کر بڑا شرمندہ ہوا۔ خدا را اس بے لذت گناہ سے توبہ کیجیے۔

غور و فکر کرنا

حضرت علی رضی اللہ عنہ نے فرمایا: تَغَيَّبُ إِلَى نَفْسِكَ حِينَ شَابَ رَأْسُكَ
جب تیرا سر سفید ہو (سر کے بال سفید ہو جائیں) تو پھر اس وقت (خصوصیت سے) اپنے نفس پر غور و فکر کر۔

تیرا مددگار

قَالَ: وَالْأَكْ مَنْ لَمْ يُعَادِكَ
فرمایا: تیری مدد دہی شخص کرے گا جسے تو دشمن نہ رکھے گا۔

احسان کب ظلم بن جاتا ہے:

حضرت علی رضی اللہ عنہ نے فرمایا: وَضَعُ الْإِحْسَانِ فِي غَيْرِ مَوْضِعِهِ ظُلْمٌ
بے جا جگہ پر احسان کرنا بھی ظلم ہے۔

(فائدہ) اس لیے احسان وہاں کرنا چاہیے جہاں واقعی احسان کی ضرورت ہے اور جس پر احسان کیا جا رہا ہے وہ تسلیم بھی کرے۔ اگر کسی مغرور اور تکبر قسم کے شخص پر احسان کیا جائے گا یا چور، ڈاکو اور ظالم پر احسان کیا جائے تو ایسا شخص مزید گناہوں کی دلدل میں دھنستا چلا جاتا ہے ایسے شخص یہ احسان کرنا اس پر ظلم کرنے کے مترادف ہے۔

احسان جتانے والے کا صدقہ

قَالَ: وَزَرُ صَدَقَةِ الْمَنَّا أَكْثَرُ مِنْ أَجْرِهِ

فرمایا: احسان جتانے والے کا گناہ اس کے صدقہ کرنے کے ثواب سے زیادہ ہے۔

(فائدہ) اس لیے کسی پر احسان کر کے اسے کسی پر ظاہر بھی نہیں کرنا چاہیے اور بار بار اس شخص کو احسان جتا کر شرمندہ بھی نہیں کرنا چاہیے۔ اسی طرح نیکی کر کے اس کی شہرت کرتے پھرنا بھی اچھا کام نہیں۔ کیا خوب کسی نے کہا ہے کہ نیکی کر دیا میں ڈال۔ کسی پہ نیکی یا احسان کر کے اس نیکی یا احسان کو بھول جانا چاہیے کہ جیسے وہ نیکی یا احسان کیا ہی نہیں۔

احمق کی حکومت جلد ختم ہوتی ہے

قَالَ وَلَايَةُ الْأَحْمَقِ سَرِيعُ الزَّوَالِ
فرمایا: بے وقوف کی حکومت جلد ہی ختم ہو جاتی ہے۔

اطمینان

قَالَ: نَمُ امِنَاتُكُنْ فِي امْهَدِ الْفَرْشِ
فرمایا: قبر میں بہترین فرش پر اطمینان سے سو جا۔

بد صورت، بد خلق کی خدمت

قَالَ وَيْلٌ لِّمَنْ سَاءَ خُلُقُهُ وَقَبْحُ خَلْقُهُ
فرمایا: برے اخلاق والا بد صورت کے لیے خرابی ہے۔

(فائدہ) معلوم ہوا کہ ظاہری شکل و صورت خواہ جتنی بھی خوبصورتی کا شاہکار ہو مگر باطنی حالت خراب ہے تو ظاہری خوبصورتی کسی کام کی نہیں۔ اس لیے ظاہر کے ساتھ ساتھ بندے کو اپنا باطن بھی خوبصورت بنانے کی سعی کرنی چاہیے۔

تنہائی برے ہم نشین سے بہتر ہے

قَالَ: وَحَدَّةُ الْمَرْءِ خَيْرٌ مِّنْ جَلِيسِ السُّوءِ
فرمایا: برے ہم نشین سے تنہائی بہتر ہے۔

(فائدہ) کیونکہ تنہائی میں اگر فائدہ نہ ہو تو نقصان بھی نہیں ہوگا جبکہ برا ہم نشین بندے کو برائی کی طرف راغب کر دیتا ہے حتیٰ کہ بندہ گناہوں کی دلدل میں دھنستا چلا جاتا ہے۔ برے کی صحبت انسان کو اسی طرح برا بنا دیتی ہے جیسے ڈاکو کی صحبت انسان کے لیے ڈکیتی کے راستے ہموار کرتی ہے۔ زانی کی صحبت انسان کو زنا کی طرف مائل کرتی ہے اسی طرح تمام برائیاں کرنے والوں کی صحبت کا نتیجہ بھی برا ہی نکلتا ہے۔ برے کی صحبت کے نقصانات اور اچھوں کی صحبت کے فوائد کے تفصیلی مطالعہ کے لیے الفقیر القادری ابوالاحمد اویسی کی تصنیف لطیف (فیضانِ حضرت اویس قرنی) کا مطالعہ کیجیے۔

سوال کس سے کرنا چاہیے

غافل سے پوچھ:

قَالَ وَاسْأَلْ مَنْ تَغَافَلَ عَنْكَ

فرمایا جو تجھ سے غفلت اختیار کیے ہوئے ہے اس سے پوچھ۔

غنا کی فضیلت

قَالَ: نَيْلُ الْمُنَى فِي الْغِنَى

فرمایا: غنا میں کامیابی ہے۔

حسد کی مذمت

قَالَ: وَيْلٌ لِّلْحَسُودِ مِنْ جَسَدِهِ

فرمایا: حاسدوں کے لیے ان کے حسد کی وجہ سے ہی خرابی ہے۔

رزق دیا جاتا ہے

وَقَالَ وَلِيُّ الْيَتَامَىٰ مَرْزُوقٌ

اور فرمایا ولی بچے کا بھی رزق عطا کیا گیا ہے

صالحین سے کینہ رکھنے کا برا انجام

وَقَالَ: وَيْلٌ لِّمَنْ وَتَرَ الْأَحْرَارَ

فرمایا: اس کی خرابی ہے جس نے احرار (صالحین) سے دشمنی رکھی۔

(فائدہ) تفصیلات کے لیے مجدد ملت، فیض ملت شیخ القرآن والحدیث مفسر اعظم پاکستان، محدث بہاولپور حضرت علامہ ابوالصالح محمد فیض احمد اویسی رحمۃ اللہ علیہ کی تصانیف (باادب بانصیب اور بے ادب بے نصیب اور گستاخوں کا برا انجام) کا مطالعہ کیجیے۔

فکر و غم

وَقَالَ هُمُومُ الْمَرْءِ بِقَدْرِ هِمَّتِهِ

اور حضرت علی رضی اللہ عنہ نے فرمایا انسان کا غم اس کی اپنی ہمت کے مطابق ہے۔

دشمن کی نصیحت

قَالَ هِيَ هَاتِ مَنْ نَصَحَهُ الْعَدُوُّ

اس پر نہایت افسوس ہے جسے دشمن نے نصیحت کی۔

(فائدہ) انسان کو اپنا مقام مد نظر رکھنا چاہیے گناہ سے پرہیز کرنا چاہیے۔ ایسی غلاظت میں اتر جانا انسان کے لیے انتہائی برا فعل ہے کہ جس سے بچا ہی نہ جاسکے اور دشمن بھی نصیحت کرنے لگے کہ دیکھ یہ تیرے لیے قطعاً مناسب کام نہیں ہے۔

نفس سے بھاگنے کی فضیلت

حضرت علی رضی اللہ عنہ نے فرمایا: هَرُبْكَ مِنْ نَفْسِكَ أَنْفَعُ مِنْ هَرُبِكَ الْأَسَدَ

تیرا اپنے نفس سے بھاگنا شیر سے بھاگنے کے زیادہ مفید ہے۔

انسان کی سرداری

قَالَ: هَامَةُ الْمَرْءِ هِمَّتُهُ

فرمایا: انسان کی ہمت ہی اس کی سرداری ہے۔
(فائدہ) کیا خوب کسی نے کہا ہے کہ ہمت مرداں مددِ خدا
اگر انسان ہمت کرے تو اللہ تعالیٰ بھی اس کی مدد کرتا ہے۔

آدمی کی قیمت

قَالَ: هِمَّةُ الْمَرْءِ قِيَمَتُهُ

فرمایا: انسان کی ہمت ہی اس کی اپنی قیمت ہے۔

(فائدہ) اس جہان فانی میں ہمت کرنے والا انسان ہی اکثر کامیابی کی سیڑھیاں پڑھتا ہے اور جو ہمت سے کام نہیں لیتا بلکہ ہمیشہ
ست روی کا شکار ہوتا ہے وہ اکثر ناکامی کی دلدل میں گرتا ہے اور باہمت انسان اپنی ہمت کے بل بوتے پر ہمیشہ کامیاب و کامران
رہتا ہے۔

حریص کی مذمت

قَالَ هَلْكَ الْحَرِيصُ وَهُوَ لَا يَعْلَمُ

حرص کرنے والا ہلاکت میں پڑا (اس کے باوجود) وہ اس حقیقت کو نہیں جانتا۔

انسان کی پہچان

حضرت علی رضی اللہ عنہ نے فرمایا: هَاتِ مَا عِنْدَكَ تَعْرِفْ بِهِ
جو کچھ تیرے پاس ہے وہ لے آتا کہ اس سے تیری پہچان ہے۔

غور و فکر کی فضیلت

حضرت علی رضی اللہ عنہ نے فرمایا: هُمْ السَّعِيدُ اخِرَتُهُ
نیک بخت کا فکر کرنا (دراصل) اس کی آخرت (اچھی) ہونے کا سبب ہے۔

جھوٹے کی بندگی نہیں

وَقَالَ لَا كَرَامَةَ لِلْكَاذِبِ

فرمایا: جھوٹے کو بزرگی حاصل نہیں ہوتی۔

(فائدہ) الحمد للہ یہی وجہ ہے کہ اہلسنت و جماعت کے علاوہ کسی فرقے میں اولیاء کرام نہیں ہوئے۔ جتنے بھی اولیاء کرام ہوئے ہیں
الحمد للہ! اہلسنت و جماعت ہی رب کائنات کے بتائے ہوئے صحیح راستے پر چل رہے ہیں اسی لیے اہلسنت ہی میں سے اکثر بزرگ
ہوئے ہیں یہ اہلسنت و جماعت کی حقانیت کی بین دلیل ہے۔

تفصیلات کے لیے فیض ملت رحمۃ اللہ علیہ کی تصنیف لطیف مذہب اہل سنت و جماعت کا مطالعہ کیجیے۔

ہمیں اہلسنت سے پیار ہے

الحمد للہ! اسی لیے ہمیں جماعت اہلسنت سے پیار ہے کہ یہ ولیوں والی جماعت ہے بہر حال اہلسنت و جماعت کو بھی چاہیے کہ ہر ایک اپنی اپنی ڈیڑھ اینٹ کی مسجد الگ الگ بنانے کی بجائے ایک پلیٹ فارم پر جمع ہو جائیں تاکہ مخالفین کے شر سے بچنے کی سعی مل جل کر کی جائے اتفاق و اتحاد میں برکت ہے۔

علامہ اقبال نے بھی اتفاق و اتحاد کا درس دیتے ہوئے کیا خوب فرمایا ہے کہ

ایک ہوں مسلم حرم کی پاسبانی کے لیے۔

نیل کے ساحل سے لے کر تاجخاک کا شجر

بہر حال بقول علامہ اقبال آج ہمیں یہ سوچنے کی ضرورت ہے کہ

اگر ہو جذبہ تعمیر زندہ

تو پھر کس چیز کی ہم میں کمی ہے۔

میرے غیور سنی بزرگو، دوستو اور بھائیو (قائد اعظم محمد علی جناح رحمۃ اللہ علیہ)

نے ہمیں سبق دیا تھا ایمان، اتحاد اور تنظیم

تو یہی سبق سبق ہمارے دوست پڑھتے رہے آپس میں منظم ہوتے ہوئے وہ قوت حاصل کر لی کہ ہمارے بزرگوں نے

اس وقت کی نام نہاد سپر پاور سے اپنا وطن عزیز پاکستان آزاد کرالیا آج پھر ہمیں آپس میں اتفاق و اتحاد پیدا کرنے کی ضرورت ہے۔

علامہ اقبال نے کیا خوب فرمایا ہے کہ

بتان رنگ و خوں کو توڑ کر ملت میں گم ہو جا

نہ نورانی رہے باقی نہ ایرانی نہ افغانی

اس لیے آج ضرورت ہے کہ ہم سب ایک ہو جائیں اور ایک ہو کر ہی دشمنوں اور مخالفوں کا مقابلہ کیا جاسکتا ہے ایک ہو کر

ہی ہم اپنا تحفظ کر سکتے ہیں ایک ہو کر ہی اسلام کی خدمت کی جاسکتی ہے ورنہ کہیں مدنی تاجدار، احمد مختار صلی اللہ علیہ وسلم کے خاکے

بنا کر شائع کیے جا رہے تو کہیں اسلام اور اسلامی احکام کے خلاف فلمیں بنائی جا رہی ہیں ہم سوائے احتجاج کے کچھ نہیں کر سکتے اور اگر

احتجاج کر بھی لیں تو اس احتجاج کی طرف توجہ کون کرے گا۔ کوئی بھی نہیں۔ مسلمانو! آج تو ہمیں اسلام کی خاطر ایک ہونے کی

ضرورت ہے آج تو ہمیں مدنی تاجدار صلی اللہ علیہ وسلم کے پیغام پر عمل پیرا ہوتے ہوئے اتفاق و اتحاد سے رہنے کی ضرورت ہے

علامہ اقبال بیان فرماتے ہیں کہ

ہوس نے کر دیا ٹکڑے ٹکڑے نوعِ انساں کو

اخوت کا بیان ہو جا محبت کی زباں ہو جا

اگر آج بھی ہم نے فرقہ بندیاں نہ چھوڑیں جوڑ توڑ کی سیاست سے آج بھی ہم باز نہ آئے تو یہ ہمارے لیے اپنے ہی

پاؤں پر کلہاڑی مارنے کے مترادف ہو گا علامہ اقبال کے پیغام کے لیے اور حقیقت سمجھنے کی کوشش کیجیے۔

اٹھو وگرنہ حشر نہیں ہوگا تمہارا
دیکھو زمانہ چال قیامت کی چل گیا
فطرت افراد سے اغماض تو کر لیتی ہے مگر
کرتی نہیں ملت کے گناہوں کو کبھی معاف

آج ہمیں خصوصی طور پر حقائق سمجھنے کی ضرورت ہے کہ ہم کس طرف جارہے ہیں ہمارے سیاست دان ہمیں کس طرف لے جا رہے ہیں۔ کہیں ہم اپنی تہذیب سے دور تو نہیں ہوتے جا رہے آج کا ننھا سا بچہ جب انگریزوں کے لباس میں ملبوس ہو کر سکول جاتا ہے تو یہ کس کی تہذیب کو لیے ہوئے گھر سے نکلتا ہے سکول جاتا ہے سارا دن سکول میں گزارتا ہے اور واپس گھر آتا ہے۔ بہر حال اتنا ہی عرض کر دینا کافی سمجھتا ہوں کہ مسلمانو! آج وقت ہے اپنی زبان کا تحفظ کیجیے اپنی تہذیب کا خیال کیجیے۔ اپنے تمدن کو اپنائیے۔ کہیں ایسا نہ ہو کہ ہماری آئندہ نسلوں کو یہ بھی پتہ نہ چلے کہ مسلمانوں کا تہذیب و تمدن کیا ہے یہود و ہنود اور نصاریٰ کا تہذیب و تمدن کیا ہے ہمارے تہذیب و تمدن رہن سہن اور کفار کے تہذیب و تمدن میں کیا فرق ہے۔ بہر حال علامہ اقبال نے مغربی تہذیب کو بہت قریب سے دیکھا تھا اسی لیے ان کی تہذیب سے ہمیں دور رہنے کا درس و اشکاف الفاظ میں دیا۔ ہمیں ان کی تہذیب کے کھوکھلے پن سے آگاہ کرتے ہوئے سمجھانے کی کوشش کی کہ جس تہذیب کے تم دلدادہ ہو وہ تہذیب خود ہی ڈوب جائے گی علامہ اقبال نے بیان فرمایا۔

تمہاری تہذیب اپنے خنجر سے آپ خود کشی کرے گی
جو شاخ نازک پہ آشیانہ بنے گا ناپائیدار ہوگا

جماعت اہلسنت سے اتحاد

اس لیے تمام سنی تنظیموں کو چاہیے کہ ایک پلیٹ فارم پر جمع ہو کر اتفاق و اتحاد کا مظاہرہ کریں۔ تاکہ مذہب اسلام کے خلاف ہر اٹھنے والی سازش کو ناکام بنانے کے لیے لائحہ عمل تیار کیا جاسکے۔

جماعت اہلسنت ضلع پاک پتن شریف

الحمد للہ جب سے جماعت اہلسنت پاک پتن شریف کے امیر حضرت علامہ پیر سید خلیل الرحمن شاہ صاحب مدظلہ العالی بنے ہیں جماعت اہلسنت و جماعت میں اتفاق و اتحاد پیدا کرنے کی کوشش ہو رہی ہے۔ اس کے نتائج اچھے نکل رہے ہیں۔ اہلسنت و جماعت میں افہام و تفہیم کی فضا پیدا ہو رہی ہے مل بیٹھ کر کام کرنے کا جذبہ ابھر رہا ہے اللہ کرے اسی طرح تمام اہلسنت ایک پلیٹ فارم پر جمع ہو کر دین اسلام کی خدمت کا جذبہ لے کر اٹھیں کہ ان کی للکار سے تمام باطل قوتوں کے قلعے لرز اٹھیں اور اسلام کا بول بالا ہو۔

عقل مند محتاج نہیں ہوتا

قَالَ لَا فَقْرَ لِلْعَاقِلِ
فرمایا عقلمند کو محتاجی نہیں ہوتی۔

بے مروتی کی مذمت

قَالَ لَا دِينَ لِمَنْ لَا مِرَّةَ لَهُ

بے مروت کا دین نہیں۔

حسد کو سکون نہیں ملتا

لَا رَاحَتَ لِحَسُودٍ

حسد کرنے والے کو راحت و سکون حاصل نہیں ہوتا۔

قانع کو غم نہیں

قَالَ لَا غَمَّ لِلْقَانِعِ

فرمایا قناعت کرنے والے کو (کسی بھی قسم کا) غم نہیں ہوتا۔

عورت کے لیے وفا نہیں

قَالَ لَا وِفَاءَ لِلْمَرْأَةِ

فرمایا: عورت کے لیے وفا نہیں

(فائدہ) یہ عام عورت کا معاملہ ہے ورنہ عورتوں میں بے شمار عورتیں ایسی بھی گزری ہیں کہ جن کی وفا کی گواہی غیر مسلم اقوام بھی دیتی ہیں۔ آپ نے عام عورتوں کی بے وفائی سے بچنے کے لیے یہ فرمایا ہے کہ ہر عورت کو با وفا سمجھ کر اس کے نہ ہو جائیں کئی بے وفا عورتیں ہوتی ہیں ان سے بچنا چاہیے۔

ایمان اور امان

حضرت علی رضی اللہ عنہ نے فرمایا: لَا إِيمَانَ لِمَنْ لَا أَمَانَ لَهُ

اس کا ایمان (سلامت نہیں رہتا) جسے امان (حاصل) نہیں ہوتی۔

مقدر مل کے رہے گا

قَالَ يَأْتِيكَ مَا قُدِّرَ لَكَ

فرمایا: جو کچھ تیرے مقدر میں کیا گیا ہے وہ (سب کچھ) تجھے حاصل ہوگا۔

غنی اور فضل

لَا غَنَى لِمَنْ لَا فَضْلَ لَهُ

غنی نہیں جسے فضل اور بزرگی حاصل نہیں ہوتی۔

بدکار کے لیے بدگوئی نہیں

لَا قَذْفَ لِلْفَاحِشِ
بدکار کے لیے قذف (بدگوئی) نہیں ہے۔

نامیدی راحت نفس

قَالَ يَاسُ الْقَلْبُ رَاحَةُ النَّفْسِ
فرمایا: قلبی مایوسی نفس کے لیے راحت و سکون ہے۔

احسان کی فضیلت

قَالَ يَسُدُّ الْمَرْقُومَةُ بِالْإِحْسَانِ إِلَيْهِمْ
فرمایا: احسان کے ساتھ (برا عمل) لکھا ہوا بھی مٹ جاتا ہے۔

صابر کامیاب

قَالَ يَصِيرُ أَمْرُ الصَّبْرِ إِلَى مُرَادِهِ
فرمایا: صابر کے کام اپنی مراد کو پہنچ جاتے ہیں یعنی صابر کامیابی سے ہمکنار ہوتا ہے۔

صدق کی فضیلت

قَالَ يَبْلُغُ الْمَرْءُ بِالصَّدَقِ مَنَازِلَ الْكِبَارِ
فرمایا: انسان صدق کے سبب بڑی بڑی منازل پر پہنچتا ہے۔

رزق انسان کو تلاش کرتا ہے

قَالَ يَطْلُبُكَ الرِّزْقُ كَمَا تَطْلُبُهُ
فرمایا: رزق تجھے اسی طرح تلاش کرتا ہے جیسے تو رزق کو تلاش کرتا ہے۔

بدبختوں کا فکر

وَقَالَ هُمُ الشَّقِيُّ دُنْيَاهُ
اور حضرت علی رضی اللہ عنہ نے فرمایا: بدبخت کا فکر کرنا بھی اس کی دنیا ہی ہے۔

صدقہ عمر میں اضافے کا سبب ہے

حضرت علی رضی اللہ عنہ نے فرمایا: يَزِيدُ الصَّدَقَةُ فِي الْعُمُرِ
صدقہ خیرات عمر میں اضافہ کرتا ہے۔

مقامِ خوف پر امن

حضرت علی رضی اللہ عنہ نے فرمایا یَا مَنِ الْخَائِفُ إِذَا وَصَلَ مَا خَافَهُ
ڈرنے والا جب خوف کی جگہ پہنچتا ہے تو امن و سکون پالیتا ہے۔

خود بینی کی مذمت

قَالَ هَلَاكُ الْمَرْءِ فِي الْعُجْبِ
فرمایا: انسان کی ہلاکت خود بینی میں ہے۔

صحبتِ صالحین کی فضیلت

حضرت علی رضی اللہ عنہ نے فرمایا یَسْعَدُ الرَّجُلُ بِمُصَاحَبَةِ السَّعِيدِ
نیک بختوں کی صحبت سے آدمی نیک بخت ہو جاتا ہے۔

(فائدہ) درج بالا تمام ملفوظات دیوان حضرت علی رضی اللہ عنہ کے آخر میں دے گئے ہیں چونکہ یہ نثر میں بیان ہوئے ہیں اس لیے انہیں یہاں بیان کر دیا ہے۔

ملفوظات حضرت علی رضی اللہ عنہ

یہاں حضرت علی رضی اللہ عنہ کے چند مزید ملفوظات ملاحظہ فرمائیے اور ان کے مطابق عمل پیرا ہونے کی کوشش کیجیے تاکہ اللہ تعالیٰ ہم سب پر اپنی رحمتیں نازل فرمائے۔

دنیا مردار

حضرت علی رضی اللہ عنہ فرماتے تھے۔ دنیا مردار ہے جو شخص دنیا میں کچھ لینا چاہے تو وہ کتوں کے ساتھ اختلاط کرنے پر اپنے نفس کو مجبور کرے۔

جھوٹے گواہ کی سزا

آپ نے فرمایا: جب بھی کبھی میرے پاس جھوٹے گواہ آئے ہیں تو میں نے ان کو سخت سزائیں دی ہیں۔
(تاریخ الخلفاء)

عملِ صالح کی ترغیب

آپ نے بیان فرمایا وہ کام کرو جو بارگاہِ الہی میں قبول ہو اور عملِ صالح کرنے میں زیادہ سے زیادہ سعی کرو۔ کیونکہ عملِ صالح بغیر تقویٰ قابل قبول نہیں ہے اور حقیقت بھی یہی ہے کہ جس عمل میں خلوص نہ ہو وہ کیسے قابل قبول ہو سکتا ہے۔
(تاریخ الخلفاء ص ۲۷۰)

صاحبانِ علم کی حالت

یحییٰ بن جعدہ کا بیان ہے کہ حضرت علی رضی اللہ عنہ نے فرمایا اے حاملینِ قرآن، قرآن پر عمل بھی کرو اس لیے کہ عالم وہی

فحس ہے جو علم پر عمل بھی کرے اور اپنے عمل کو علم کے مطابق بنائے وہ وقت قریب ہے کہ ایسے لوگ بھی پیدا ہوں گے جو علم تو حاصل کریں گے لیکن ان کا علم ان کے حلقوم سے نیچے نہیں اترے گا اور ان کا باطن ان کے ظاہر کے مخالف ہوگا ان کا عمل ان کے علم سے بالکل متضاد ہوگا وہ حلقہ باندھ کر بیٹھیں گے اور ایک دوسرے پر فخر و مباہات کریں گے اور نوبت یہاں تک پہنچے گی کہ ایک شخص اپنے پاس بیٹھنے والے پر محض اس کے برابر بیٹھنے پر غصہ ہوگا اور کہے گا کہ وہ اس کے برابر سے اٹھ کر دوسری جگہ بیٹھے ان لوگوں کے اعمال ان کی مجلسوں سے خدا تک نہیں پہنچیں گے۔ (یعنی شرف قبولیت نہیں پائیں گے)

(تاریخ الخلفاء اردو ترجمہ ص ۲۷۰)

امر خیر پر توفیق بہترین رفیق

آپ نے فرمایا کہ امر خیر پر توفیق (اگر حاصل ہو جائے تو) بہترین رہبر ہے خوش اخلاقی بہترین دوست ہے۔ عقل و شعور بہترین ساتھی ہیں۔

ادب بہترین میراث ہے۔

اندوہ و غم اصل میں تکبر سے بھی زیادہ بدتر ہے۔ (تاریخ الخلفاء ص ۲۷۰)

مصیبت کی انتہا

آپ نے فرمایا: رنج و مصیبت بھی ایک مقام پر پہنچ کر ختم ہو جاتا ہے جب کسی پر مصیبت پڑتی ہے تو وہ اپنی انتہا تک ضرور پہنچ کر رہتی ہے لہذا عاقل کو چاہیے کہ جب اس پر کوئی مصیبت آئے تو اس کے دفعیہ کی کوشش نہ کرے یہاں تک کہ اس کی مدت گزر جائے ورنہ اختتام مدت سے پہلے دفعیہ کی تدابیر اپنے ساتھ اور مصیبتیں لے کر آتی ہیں۔ (تاریخ الخلفاء)

سخاوت کی حقیقت

ایک شخص نے آپ سے دریافت کیا کہ سخاوت کسے کہتے ہیں؟

آپ نے فرمایا: بغیر طلب کے کچھ دینا سخاوت ہے اور مانگنے والے کو دینا بخشش اور داد و دھش ہے (تاریخ الخلفاء)

معصیت کی سزا

آپ نے فرمایا کہ معصیت کی سزا یہ ہے کہ عبادت میں سستی پیدا ہو جاتی ہے۔ معیشت میں نیچگی اور لذت و حظ میں کمی آ جاتی ہے۔ حلال کی خواہش اس شخص میں پیدا ہوتی ہے جو حرام کی کمائی چھوڑ دینے کی مکمل اور بھرپور کوشش کرتا ہے۔

(تاریخ الخلفاء)

آپ کے وسائل

فرمایا: سب سے بڑی تو مگری عقل کی توانائی ہے۔

حماقت سے زیادہ کوئی مفلسی اور تنگ دستی نہیں

غرور و تکبر سب سے سخت و حشت ہے۔

سب سے عظیم خلق کرم ہے۔ (تاریخ الخلفاء ص ۲۷۳)

دوسری چار باتیں

- حضرت امام حسن رضی اللہ عنہ نے عرض کیا کہ دوسری چار باتیں بھی فرمادیجیے۔
- (۱) آپ نے فرمایا: احق کی محبت سے بچو کیونکہ وہ تم کو نفع پہنچانے کا ارادہ کرتا ہے لیکن پہنچ جاتا ہے ضرر
- (۲) جھوٹے سے پرہیز کرو کیونکہ وہ بعید کو قریب اور قریب کو بعید کر دیتا ہے۔
- (۳) بخیل سے اعراض کرو کیونکہ وہ تم سے ان چیزوں کو چھڑا دے گا جن کی تم کو احتیاج ہے۔
- (۴) ظاہر سے کنارہ کش رہو کیونکہ وہ تمہیں تھوڑی سی چیز کے بدلے فروخت کر ڈالے گا۔ (تاریخ الخلفاء)

زیادہ ہوشیاری

آپ نے فرمایا: زیادہ ہوشیاری دراصل بدگمانی ہے (تاریخ الخلفاء)

محبت اور عداوت

آپ نے فرمایا: محبت دور کے لوگوں کو قریب عداوت قریب کے لوگوں کو دور کر دیتی ہے ہاتھ جسم سے بہت قریب ہے لیکن گل سڑ جانے پر کاٹ دیا جاتا ہے اور پھر اس کو داغنا پڑتا ہے۔ (ابونعیم تاریخ الخلفاء)

یاد رکھنے کی پانچ باتیں:

- آپ نے فرمایا ہماری یہ پانچ باتیں یاد رکھو۔
- (۱) کوئی شخص گناہ کے سوا کسی چیز سے خوفزدہ نہ ہو۔
- (۲) صرف اللہ تعالیٰ ہی سے امیدیں اور آرزوئیں وابستہ رکھو۔
- (۳) کسی چیز کے سیکھنے میں شرم نہ کرو۔
- (۴) عالم کو کسی مسئلہ کے دریافت کرنے پر (جبکہ وہ اس سے کما حقہ واقف نہ ہو) یہ کہنے میں شرم نہیں کرنا چاہیے کہ میں اس مسئلہ سے واقف نہیں۔
- (۵) صبر اور ایمان کی مثال سر اور جسم جیسی جب صبر جاتا رہتا ہے تو ایمان رخصت ہو جاتا ہے گویا جب سر اڑ گیا تو جسم کی طاقت بالکل ختم ہو جاتی ہے۔ (تاریخ الخلفاء بحوالہ سنن ابن منصور)

کامل فقیہہ

فرمایا: کامل فقیہ وہ ہے جو لوگوں کو اللہ کی رحمت سے مایوس نہ کرے اور لوگوں کو گناہ کرنے کی ڈھیل نہ دے نیز ان کو عذاب الہی سے محفوظ بنانے کا اطمینان نہ دلائے۔ لوگوں کو قرآن حکیم پڑھنے کی طرف مائل کر دے یا درکھو جس عبادت کی عبادت گزار کو خود خبر نہ ہو اس میں خیر کبھی نہیں ہو سکتی۔ وہ علم نہیں جس کو اچھی طرح سمجھنا نہ گیا۔ یہ پڑھنا نہیں کہلاتا۔ (تاریخ الخلفاء ص ۲۷۵)

پسند

فرمایا: جو شخص لوگوں میں انصاف کا ارادہ کرے تو اسے چاہیے کہ جو وہ اپنے لیے پسند کرتا ہے وہی دوسروں کے لیے بھی

پسند کرے (تاریخ الخلفاء بحوالہ ابن عساکر)

شیطان کی طرف سے سات باتیں

آپ نے فرمایا کہ یہ سات باتیں شیطان کی طرف سے ہوتی ہیں (شیطانی حرکات میں)
(۱) بہت زیادہ غصہ (۲) زیادہ پیاس (۳) جلد جلدی میں آنا (۴) قے آنا (۵) نیکی پھوٹنا
(۶) بول و براز (۷) یاد الہی میں نیند کا غلبہ (تاریخ الخلفاء)

انار دانہ مقوی معدہ

فرمایا: انار کے دانے کو اس کی جھلی کے ساتھ کھانا چاہیے جو دانوں پر لپٹی ہوتی ہے یہ مقوی معدہ ہے۔ (تاریخ الخلفاء)

مومن کی بے وقعتی

فرمایا: لوگ ایک ایسا زمانہ بھی دیکھیں گے کہ مومن شخص کو غلام سے بھی زیادہ ذلیل سمجھا جائے گا۔

(تاریخ الخلفاء ص ۲۷۶)

طمع کی مذمت

فرمایا: طمع ذلت کی قید ہے۔ (نزہۃ المجالس ص ۴۰۸ ج ۲)

گوشت کھانے کی فضیلت

حضرت علی رضی اللہ عنہ نے فرمایا: گوشت کھایا کرو کیونکہ وہ بھر کا جلانے، رنگ صاف کرتا ہے اور خوش خلقی پیدا کرتا ہے جو چالیس روز تک اسے چھوڑے رہے وہ بدخلق ہو جاتا ہے۔ (نزہۃ المجالس ج ۲ ص ۴۱۸)

دوسروں پر بھروسا کرنے کا اکثر انجام

حضرت علی رضی اللہ عنہ نے فرمایا: بہت سے لوگ جو اپنے کاروبار میں دوسروں پر بھروسا رکھتے ہیں انجام کار شرمسار کرتے ہیں اور بہت سے با امن لوگ آخر کو خائف ہوتے ہیں۔ (اقوال حضرت علی ص ۳۷۱)

اللہ اس شخص پر رحم کرے

جناب امیر المؤمنین حضرت علی رضی اللہ عنہ نے ارشاد فرمایا کہ

- ☆ خدا تعالیٰ اس شخص پر رحم کرے جس نے اپنی قدر کو پہچانا اور اپنی حالت سے آگے نہ بڑھا۔
- ☆ خدا تعالیٰ اس مرد پر رحم کرے جو اپنے گناہوں کا خیال کرتا ہے اور اپنے رب سے ڈرتا ہے۔
- ☆ خدا تعالیٰ اس مرد پر رحم کرے جو آثار قدرت میں فکر کرتا ہے اور اس سے عبرت پذیر اور سلسلہ کائنات کو عبرت کی نگاہ سے دیکھتا اور اس سے بصیرت حاصل کرتا ہے۔
- ☆ خدا تعالیٰ اس آدمی پر رحم کرے جس نے موت سے پیش دستی کی اور ہمیشہ رہنے کے گھر اور عزت کے مقام کے لیے نیک عمل کمائے۔
- ☆ خدا تعالیٰ اس شخص پر رحم کرے جس نے فرصت کے وقت کو غنیمت سمجھا نیک عمل کرنے میں جلدی کی اور دنیا میں

مسافروں کی طرح تھوڑا سا سامان رکھا۔

- ☆ خدا تعالیٰ اس مرد پر رحم کرے جو خواہش نفس پر غالب آئے اور دنیا کے پھندوں سے بھاگ کر نکل جائے۔
- ☆ خدا تعالیٰ اس شخص پر رحم کرے جو خدا تعالیٰ کے کسی حکم کو سننے تو اسے یاد اور محفوظ رکھے اور جب ہدایت کی طرف بلائیں تو اس کے نزدیک ہو جائے اور ہادی کی کمر کو پکڑ کر سب آفتوں سے نجات پائے۔
- ☆ خدا تعالیٰ اس پر رحم کرے جس نے اس بات کا یقین کر لیا کہ اس کی جان موت کی طرف جارہی ہے پھر اس نے نیک عمل کرنے میں جلدی کی اور اپنی امیدوں کو چھوٹا کر دیا۔
- ☆ خدا تعالیٰ اس مرد پر رحم کرے جس نے حق کو دیکھ کر اس کی تائید اور ظلم کو دیکھ کر اس کی تردید کی اور ظالم کے برخلاف مظلوم کی مدد میں سعی مزید کی۔
- ☆ خدا تعالیٰ اس مرد پر رحم کرے جو نیکی کرنے میں موت سے پیش دستی کرے امیدوں کو جھوٹا سمجھے اور صرف خدا تعالیٰ کی رضامندی کے لیے خالص عمل کمائے۔
- ☆ خدا تعالیٰ اس مرد پر رحم کرے جو حق کو زندہ کرے باطل کو مار ڈالے ظلم کو مٹائے اور عدل و انصاف کو قائم کرے۔
- ☆ خدا تعالیٰ اس آدمی پر رحم کرے جو اپنے نفس کو لگام دے کہ اسے خدا تعالیٰ کی نافرمانیوں سے بچائے اور اس کی باگ ڈھیلی کر کے حق تعالیٰ کی اطاعت کی طرف اسے کھینچ لے جائے۔
- ☆ خدا تعالیٰ اس مرد پر رحم کرے جس نے نفس کی اپنی خواہشوں کی طرف کشائش کو قلع و قمع کیا پھر اس کو اس خرابی میں پڑنے سے بچالیا اور اس کو لگام دے کہ خدا تعالیٰ کی اطاعت میں کھینچ لیا۔
- ☆ خدا تعالیٰ اس شخص پر رحم کرے جس نے اپنی حیاتی سے موت کے لیے فنا سے بقا کے واسطے اور دنیا سے فانی سے آخرت باقی کے واسطے کچھ کمالیا۔
- ☆ خدا تعالیٰ اس آدمی پر رحم کرے جو حرام کاموں سے پرہیز رکھے لوگوں کے بوجھ اور تاوان سر پر اٹھائے اور نیک اعمال کی غنیمت حاصل کرنے میں جلد بازی کرے۔ (اقوال حضرت علی) ص ۳۶۸ - ۳۶۷

دعا سے پہلے درود شریف پڑھنا

فرمایا: جب تجھے بارگاہ الہی میں کوئی حاجت پیش آئے تو پہلے پیغمبر خدا ﷺ پر درود پڑھ پھر اپنی حاجت کو مانگ کیونکہ اللہ کریم کی شان سے یہ بعید ہے کہ تو اس سے دو چیزوں کا سوال کرے اور وہ ایک کو پورا فرمائے اور دوسرا رد کر دے۔
(اقوال حضرت علی رواہ ندو ص ۲۸۸)

عقل مند کی رائے کی پیروی کر

فرمایا: جب تجھے اپنی رائے میں کچھ خرابی معلوم ہو تو کسی عقل مند کی رائے کی پیروی کرتے رہو خرابی دور ہو جائے گی۔
(احوال حضرت علی رضی اللہ عنہ ص ۲۸۹)

پرہیزگاری کی جڑ

فرمایا: پرہیزگاری کی جڑ گناہوں سے پرہیز کرنا اور حرام چیزوں سے بچنا ہے۔ (اقوال حضرت علی رضی اللہ عنہ ص ۱۸۰)

تقویٰ سے خالی شخص

فرمایا: جو شخص تقویٰ کے لباس سے خالی ہوتا ہے وہ دنیا کے کسی لباس سے آراستہ نہیں ہو سکتا۔

(اقوال حضرت علی رضی اللہ عنہ ص ۶۳۸)

اللہ تعالیٰ کی اطاعت

فرمایا: جو شخص اللہ تعالیٰ کی اطاعت پر کاربند ہوتا ہے وہ کسی فائدے سے محروم نہیں ہوتا اور نہ کوئی دشمن اس پر غالب آ سکتا

ہے۔ (اقوال حضرت علی ص ۶۳۸)

بھلائی سے دور شخص

تمام لوگوں میں حاجت روائی کا زیادہ مستحق وہ شخص ہے جو معافی کا خواستگار ہو اور ان میں سے سب سے بھلائی سے زیادہ

دور وہ شخص ہے جو کینہ اور فضول باتوں پر عاشق ہے۔ (اقوال حضرت علی رضی اللہ عنہ ص ۱۷۸)

نیکی کا مستحق

فرمایا: تیری نیکی کا زیادہ مستحق وہ شخص ہے جو تیرے ساتھ نیکی سے غافل نہ ہے اور تیرے شکر کا زیادہ سزاوار وہ ہے جو نعمت

بڑھائے اور اس کی زیادتی کو نہ روکے۔ (اقوال حضرت علی رضی اللہ عنہ ص ۱۷۸)

بزرگ خصلتیں

فرمایا: سخاوت اور شجاعت نہایت بزرگ خصلتیں ہیں اللہ تعالیٰ ان لوگوں کو عطا فرماتا ہے جو اس کے پیار اور برگزیدہ

ہیں۔ (اقوال حضرت علی رضی اللہ عنہ ص ۸۲)

اچھی نیکی

فرمایا: اچھی نیکی وہ ہے جو محتاج کے ساتھ ہو اور اچھا خلق وہ ہے جو جھگڑے سے دور اور اس سے بے لاگ؟

(اقوال حضرت علی رضی اللہ عنہ ص ۳۳۸)

بہترین صدقہ

فرمایا: بہترین صدقہ وہ ہے جو پوشیدہ اور مخفی ہو اور اچھی ہمت وہ ہے جو بلند اور عالی ہو۔

(اقوال حضرت علی رضی اللہ عنہ ص ۳۳۶)

لالچی جھوٹا ہے

فرمایا: وہ شخص بھی جھوٹا ہے جو ایمان کا دعویٰ کرتا ہے اور پھر دنیا کی حرص اور لالچ میں پڑ کر جھوٹی قسمیں کھاتا اور لہو

(کھیل) کے جھوٹے اسباب میں پڑتا ہے۔ (اقوال حضرت علی رضی اللہ عنہ ص ۵۲۰)

دنیا کی کامیابی کی مذمت

فرمایا: جو شخص دنیا کے حاصل کرنے میں کامیاب ہو جاتا ہے تو وہ سراسر رنج اور غم میں مبتلا ہو جاتا ہے اور جو شخص اس میں ناکام رہتا ہے وہ شب و روز اس کے لیے تگ و دو کرتا اور تکلیف اٹھاتا ہے۔

اگر دنیا نباشد درد مندیم
وگر باشندد بمہرش پائے بندیم

(اقوال حضرت علی رضی اللہ عنہ ص ۶۵۴)

دین کے معاملات میں سستی کرنے کی مذمت

فرمایا: جو شخص دین کے معاملات میں سستی کرتا ہے وہ ذلت اٹھاتا ہے اور جو شخص حق کا مقابلہ کرتا ہے وہ ضعیف اور کمزور ہو جاتا ہے۔ (اقوال حضرت علی رضی اللہ عنہ ص ۶۵۵)

نفسانی خواہش

فرمایا: جو شخص اپنے نفس کو ہر ایک خواہش پورا کرنے کی رخصت دے دیتا ہے وہ اسے گمراہی اور تاریکی کے رستوں میں لے جاتا ہے۔

نفس سے ترقی کی مذمت

فرمایا: جو شخص اپنے نفس کے ساتھ نرمی سے برتاؤ کرتا ہے تو وہ خدا تعالیٰ کی نافرمانیوں اور حرام کاریوں میں پھنستا ہے۔ (اقوال حضرت علی رضی اللہ عنہ ص ۶۵۵)

(فائدہ) تفصیلی طور پر حضرت علی رضی اللہ عنہ کے ملفوظات کے مطالعہ کے لیے مشتاق بک کارنر لاہور کی شائع کردہ کتب اقوال حضرت علی رضی اللہ عنہ۔ انسائیکلو پیڈیا اور نیچ البلاغہ کا ترجمہ ملاحظہ فرمائیے حق تعالیٰ الفقیر کی یہ محبت قبول فرما کر نوشہ آخرت بنائے آمین بجاہ النبی الکریم الامین

اب حضرت علی رضی اللہ عنہ سے منسوب اشعار مع شرح ملاحظہ فرمائیے ان تمام اشعار سے انکار کر دینا بھی قطعاً مناسب نہیں ہے اور یہ بھی ممکن ہے کہ ان اشعار میں کچھ ایسے اشعار بھی گھسیٹ دیئے گئے ہوں کہ جو آپ کے کلام سے نہ ہوں کیونکہ بعض ایسے اشعار بھی ہیں کہ جن کے طرزِ تکلم ہی سے واضح ہو جاتا ہے کہ ایسا کلام آپ کا نہیں ہو سکتا۔

فقط طالب دعا

الفقیر القادری ابو احمد غلام حسن اویسی
مدرسہ فیض اویسیہ چک نمبر ۱۱ کے بی
تحصیل و ضلع پاکپتن شریف

☆.....☆.....☆

مذمتِ اصلِ خالی اور فضیلتِ علم

(۱) النَّاسُ مِنْ جَهَةِ التَّمَثَالِ اكْفَاءُ أَبُوهُمْ آدَمُ وَالْأُمُّ حَوَّاءُ

☆ تِمَثَال۔ صورت، ظاہری شکل و صورت ☆ اكْفَاء۔ کفو کی جمع یعنی برابر ہے یکساں ہے ☆ أَبُوهُمْ۔ ان کے باپ مراد حضرت آدم علیہ الصلوٰۃ والسلام ☆ اُم۔ ماں مراد حضرت حوا رضی اللہ تعالیٰ عنہا ☆ النَّاس۔ لوگ

مطلب:

بظاہر شکل و صورت کے لحاظ سے تمام انسان ایک جیسے ہیں ان میں کوئی فرق نظر نہیں آتا تمام انسانوں کے باپ حضرت آدم علیہ السلام اور ہر ایک کی والدہ محترمہ حضرت حوا رضی اللہ عنہا ہیں۔ شکل و صورت کے لحاظ سے (سبھی) لوگ ایک جیسے ہیں۔ ان (سبھی) کے والد گرامی حضرت آدم علیہ السلام اور والدہ ماجدہ حضرت حوا رضی اللہ تعالیٰ عنہا ہیں۔

اس لیے فخر و غرور اور تکبر جیسی گندی صفات کو اپنے قریب بھی نہیں پھٹکنے دینا چاہیے۔ فخر و غرور اور تکبر انسان کو کہیں کا نہیں چھوڑتا۔ اس سے انسان کی دنیا بھی تباہ ہو جاتی ہے اور آخرت بھی برباد۔ اس لیے محض شکل و صورت کی بناء پر اپنی حقیقت سے انحراف کسی طرح بھی مناسب نہیں۔

فائدہ:

اپنی ذات و صفات کو اچھا جاننے کو اور دوسروں کو اپنے سے حقیر جاننے ہوئے اس بات کا اظہار کرنا تکبر ہے اس کا مقابل تواضع و انکسار ہے۔ تکبر اچھا بھی ہے اور برا بھی مسلمان کا اپنے آپ کو تمام کفار سے اچھا جاننا اور انہیں مسلمانوں سے حقیر جاننا تاکہ ان کی ہیئت دل پہ چھانہ جائے یہ اچھا تکبر ہے۔ کسی مسلمان بھائی سے اپنے آپ کو بڑا سمجھتے ہوئے اسے ذلیل و حقیر سمجھنا یہ برا ہے۔ نبی کے مقابل تکبر اختیار کرنا کفر ہے۔ جیسے شیطان لعین نے حضرت آدم علیہ الصلوٰۃ والسلام کے مقابل تکبر کیا۔

مذمتِ تکبر:

وَعَنْ حَارِثَةَ بْنِ وَهَبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَلَا أُخْبِرُكُمْ بِأَهْلِ الْجَنَّةِ كُلِّ ضَعِيفٍ مُتَضَعِّفٍ لَوْ أَقْسَمَ عَلَى اللَّهِ لَا بَرَّةَ إِلَّا أُخْبِرَ كُمْ بِأَهْلِ النَّارِ كُلِّ عَتَلٍ جَوَّازٍ مُسْتَكْبِرٍ

(مشکوٰۃ شریف باب الغضب والكبر۔ بخاری شریف، مسلم شریف)

حضرت حارث ابن وہب رضی اللہ تعالیٰ عنہ سے روایت ہے کہ رسول اللہ نے ارشاد فرمایا کیا میں تمہیں جنتی لوگ نہ

بتاؤں ہر کمزور جسے کمزور سمجھا جائے اگر وہ اللہ تعالیٰ پر قسم کھائے تو اللہ تعالیٰ اس کی قسم پوری کر دے۔ کیا میں تمہیں آگ والے (جہنمی لوگ) نہ بتاؤں؟ ہر سخت دل بدکار متکبر۔

(۲) وَإِنَّمَا أُمَمَاتُ النَّاسِ أَوْعِيَّةٌ مُسْتَوْدَعَاتٌ وَلِلْأَحْسَابِ آبَاءٌ

☆ اُمَمَاتُ - اُم کی جمع مائیں ☆ مُسْتَوْدَعَاتُ - مستودہ کی جمع یعنی ودیعت کی جگہیں ☆ الْاَوْعِيَّةُ - برتن - ظرف

مطلب:

اور تمام لوگوں کی مائیں نطفہ کے ٹھہراؤ کی جگہ ہیں اور نطفہ والی امانت رکھنے کی جگہ ہیں۔ نسل اور خاندانی سلسلہ باپ سے ہوتا ہے۔

اس شعر کا مطلب یہ ہے کہ اگر ماں کی فضیلت کی بناء پر اگر کوئی مبتلا ہے تو یہ اس کی بھول ہے ٹھیک ہے ماں سے نسبت بھی انسان کے لیے مفید ہے مگر یہ بھی یاد رہے کہ مائیں تو نطفہ کے ظروف ہیں حسب کا اعتبار باپ کی طرف سے ہے۔ مگر اس شعر کا یہ مطلب ہرگز نہیں کہ ماں کی عظمت سے ہی انکار کر دیا جائے۔

ماں کی عظمت:

ماں کی عظمت کو واضح کرتے ہوئے مدنی تاجدار، احمد مختار رضی اللہ عنہ نے ارشاد فرمایا ہے کہ:

جنت ماؤں کے قدموں تلے ہے

ابو احمد غلام حسن اویسی نے عرض کیا ہے۔

جنت ماں دی خدمت وچ ہے آؤ حاصل کر لو سارے

ماں دی خدمت جنت دی ہوا آؤ حاصل کر لو سارے

ماں دی خدمت بھل نہ جاویں ، بھئی سدھا رستہ جنت دا

ماواں نی ٹھنڈیاں چھانواں آؤ حاصل کر لو سارے

ماں دا رتبہ دساں کی تینوں ، آ پڑھ لے فرمان نبی دا

جنت ماواں دے قدماں تلے ہے ، آؤ حاصل کر لو سارے

اج دا ویلا ہتھ نہیوں آنا ، بعد گزرے توں پچھتانا

شانان تے عظمتاں رب کولوں آؤ حاصل کر لو سارے

جنتی میوے حاصل کر لے ، سوہنیا ماں دی خدمت نال

رب دیاں رحمتاں وی آؤ حاصل کر لو سارے

ابو احمد اویسی دی سن لے پکار ، ماں دا رتبہ ارجہ سنبھال

ماں دی خدمت نال سبھے رتبے آؤ حاصل کر لو سارے

(۳) فَإِنْ يَكُنْ لَهُمْ مِنْ أَصْلِهِدُ شَرَفٌ يُفَاخِرُونَ بِهِ فَالطِّينُ وَالْمَاءُ

☆ اَصْلِهِمْ۔ ان کی اصل یہاں ان کے، انساب مراد ہیں ☆ شَرَفٌ۔ عزت، شان، عظمت یعنی قابلِ فخر عزت و احترام ☆ طِینٌ۔ مٹی ☆ مَاءٌ۔ پانی

مطلب:

پس اگر لوگوں کو فخر کے لائق عزت و احترام محض خاندانی اعتبار سے حاصل ہے تو یہ کوئی حقیقتاً قابلِ فخر عزت نہیں ہے کیونکہ ان کی اصل تو محض مٹی اور پانی ہے۔ (اس لحاظ سے کبھی برابر ہیں) پھر اس بناء پر محض حسبِ یہ فخر و غرور اور تکبر اختیار کرنا کہاں کی عقلمندی ہے۔

حضرت آدم علیہ السلام:

تمام انسان حضرت آدم علیہ السلام کی اولاد ہیں اور حضرت آدم علیہ السلام کی تخلیق مٹی سے ہوئی عمدۃ المفسرین، فخر المحدثین حضرت مولانا شاہ عبدالعزیز محدث دہلوی رحمۃ اللہ علیہ نے بیان فرمایا ہے کہ ابوالشیخ اور محدثین نے آں حضرت علیہ السلام سے روایت کی ہے کہ جب حق تعالیٰ نے چاہا کہ آدم کو پیدا کرے جبرائیل کو بھیجا اور فرمایا کہ تمام روئے زمین سے خواہ سفید ہو خواہ سیاہ، خواہ سرخ ہو خواہ شور خواہ شیریں خواہ نرم، خواہ سخت ایک مٹھی خاک اٹھالا اس مشت خاک سے ایک مخلوق پیدا کروں گا جس وقت جبرائیل زمین کے پاس گیا اور چاہا کہ ایک مشت خاک اٹھاوے۔ زمین نے پوچھا کہ کس واسطے مجھ سے تو اتنی مٹی کم کرتا ہے جبرائیل نے کہا کہ حق تعالیٰ تجھ سے ایک مخلوق پیدا کرے گا کہ خلافت زمین کی اس کو بخشے گا اور وہ ایسا ایسا کرے گا اور ثواب اور عتاب میں وہ پڑے گا۔

زمین نے کہا۔ میں اللہ تعالیٰ کی عزت کے ساتھ پناہ پکڑتی ہوں اس بات سے کہ ایک مشت مجھ سے اٹھاوے کہ کچھ اس سے جہنم میں چلے۔

جبرائیل پھر واپس آیا اور عرض کی کہ بارخدا یا زمین نے ساتھ عزت تیری کے پناہ پکڑی میں تیرے نام اور عزت کے ادب کے مٹی نہ اٹھا سکا اور خالی پھر آیا۔

حق تعالیٰ نے میکائیل کو بھیجا۔ میکائیل بھی اسی طرح پھر آئے۔ پھر اسرافیل کو بھیجا۔ وہ بھی اسی طرح پھرے پھر ملک الموت کو بھیجا۔ ملک الموت نے زاری زمین کی سنی اور نہ عاجزی سنی اور کہا کہ میں تابعدار اللہ کے حکم کا ہوں۔ تیرے زاری کرنے سے اطاعت اللہ کے حکم کی نہیں چھوڑتا ہوں حق تعالیٰ نے روحوں کے قبض کرنے کا کام اسی واسطے اس کو سونپا اور فرمایا کہ اس مشت خاک کو جس جگہ کہ خانہ کعبہ فی الحال موجود ہے جمع کرو بعد اس کے فرشتوں کو حکم ہوا کہ اس خاک کا گارا۔

بقیہ واقعہ:

اسی سبب سے ہے کہ آدمی کو غم اور الم بہت رہتے ہیں اور خوشی کم ہوتی ہے۔ بعد اس کے کچھ کو خشک کیا جیسے کہہار کا کچا برتن خشک ہوتا ہے اور ہوا کے چلنے سے آواز کرتا ہے چنانچہ اور جگہ اس کو فرمایا۔

صَلِّصَالٍ كَا الْفَخَّارِ۔

بعد اس کے فرشتوں کو حکم ہوا کہ اس خشک گارے کو درمیان مکہ اور طائف کے وادی نعمان میں کہ متصل عرفات کے لے جا کر ڈالیں اور حق تعالیٰ نے دست قدرت اپنے سے اس گارے سے قالب آدم کا بنایا اور صورت اس کی تیار کی۔ فرشتوں نے کبھی ایسی صورت نہ دیکھی تھی تعجب سے اس پاس پھرتے تھے اور خوبصورتی اس کی سے حیران ہوتے تھے۔

شیطان کا آنا:

ابلیس بھی اس قالب کو دیکھنے کے واسطے آیا اور گردا گرد اس کے پھرا اور کہا۔ اس قالب سے کیا تعجب کرتے ہو کہ ایک جسم ہے کہ اندر سے خالی ہے اور جگہ جگہ اندر اس کے خلل ہیں بغیر کرنے کے اندرونہ اس کا سیر نہیں ہو سکتا اور بسبب ضعف کے زمین پر گر پڑے اور اگر سیر ہو جاوے تو پٹھے اس کے کھینچے لگیں اور چلنے پھرنے میں سستی پیدا ہووے پس اس قالب خاکی سے اس حال میں کچھ کام نہ ہوگا مگر سینہ اس میں بائیں طرف ایک حجرہ ہے بغیر دروازے کا۔ اس کو میں نہیں جانتا ہوں اور کیا چیز اس میں پوشیدہ ہے شاید کہ وہی لطیفہ ربانی کا ہو کہ بسبب اس کے استحقاق خلافت کا حاصل کرے۔

بعد اس کے حکم روح کو ہوا کہ اس قالب میں آوے اور اس کے گڑھوں میں بھر جاوے۔ جب روح قالب کے پاس پہنچی اور دیکھا کہ جگہ تنگ اور تاریک ہے اس کے اندر جانے سے ٹھہر گئی۔ اس کو اللہ تعالیٰ کے حکم سے جبراً قالب میں داخل کیا۔ اب تک روح سر میں آئی تھی کہ حضرت آدم علیہ السلام کو چھینک آئی اور الہام سے کلمہ الحمد للہ کا زبان سے نکلا حق تعالیٰ نے جواب میں فرمایا یرحمک اللہ۔

(تفسیر عزیزی اردو ترجمہ جلد اول ص ۳۰۷-۳۰۶)

فائدہ:

تمام انسانوں کے باپ حضرت آدم علیہ السلام کی تخلیق مٹی اور پانی سے ہوئی۔ اس لیے محض خاندانی اعتبار سے فخر و تکبر اختیار کرنا مناسب نہیں ہے۔ کیونکہ تخلیق کے لحاظ سے سبھی مساوی ہیں۔ تخلیق کے لحاظ سے جب سبھی برابر ہیں تو پھر خاندانی لحاظ سے فخر اور غرور کرنا کہاں درست۔ اس لیے محض خاندان کی وجہ سے تکبر نہیں کرنا چاہیے۔ یہ نقصان کا باعث ہے۔

کافروں اور فرعونوں کا وطیرہ:

حضرت فقیہ رحمۃ اللہ علیہ فرماتے ہیں کہ تکبر کافروں اور فرعونوں کا وطیرہ ہے۔ جبکہ تواضع انبیاء کرام اور صلحاء عظام کا شیوہ۔ اس لیے کہ اللہ تعالیٰ نے تکبر کو کافروں کا شیوہ و وصف قرار دیتے ہوئے ارشاد فرمایا ہے کہ:

إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ

یہ وہ لوگ ہیں کہ جب ان سے کہا جاتا ہے کہ اللہ کے سوا کوئی معبود نہیں تو وہ تکبر کرتے ہیں اور اللہ تعالیٰ کا فرمان و نشان

ہے کہ:

وَقَارُونَ وَفِرْعَوْنَ وَهَامَانَ وَلَقَدْ جَاءَهُمْ مُوسَىٰ بِالْبَيِّنَاتِ فَاسْتَكْبَرُوا فِي

الْأَرْضِ وَمَا كَانُوا سَابِقِينَ

اور قارون، فرعون اور ہامان کو ہم نے ہلاک کیا اور جب موسیٰ علیہ السلام ان کے پاس واضح دلائل لے کر آئے تھے تو

انہوں نے زمین میں تکبر کیا لیکن وہ کہاں بھاگ سکتے تھے۔ (تنبیہ الغافلین ج ۲ ص ۲۲۷)

متکبرین کا انجام:

حضرت فقیہ رحمۃ اللہ علیہ اپنی سند کے ساتھ حضرت کعب احبار رضی اللہ تعالیٰ عنہ سے روایت کرتے ہیں کہ قیامت کے دن تکبر کرنے والے ایسے آئیں گے کہ ان کی صورتیں تو مردوں جیسی ہوں گی مگر جسم چیونٹی کی طرح حقیر ہوں گے ہر طرف سے ذلت ان کے لیے ہوگی۔ وہ جہنم کی آگ میں چلیں گے۔ دوزخیوں کی پیپ پیس گے۔ (تنبیہ الغافلین ج ۲ ص ۲۲۲)

جناب نور احمد سیال صاحب نے کریم سعدی کا ترجمہ کیا خوب بیان کیا ہے کہ

وڈائی نہ ہر گز کریں پتر بھل کے
جو ہک ڈینھ کریسا شرمسار کھل کے
وڈائی عقلمند چنگی نہ جان
عقل والے ایندے عجب مان جان

وڈائی ہے عادت وڈے جاہلاں دی
وڈائی انھی مت ہوندی صاحب دلاں دی

وڈائی عزازیل کوں خوار کیا
تے لعنت دے پنجرے گرفتار کیا

کہیں کوں وڈائی دی عادت ہے جے کر
اناں سرے جے اونھدے ہے کوڑا تکبر

وڈائی برائی دی ہے ست توبہ
اتے بے حیائی دی ہے تت توبہ

(ذیشان کریم (فارسی سے سرائیکی) ص ۸)

فائدہ:

اس لیے راہ تکبر اختیار کرنے سے بچنا چاہیے۔ دیکھیے پھل والا درخت اگر اپنے آپ کو جھکا لے تو اس کے پھل اور عزت و وقار میں اضافہ ہوتا ہے اور اگر اکڑ کر کھڑا ہی رہے تو وہ خراب ہو جاتا ہے کیونکہ اس کی ٹہنیاں پھل کے وزن سے ٹوٹ پھوٹ جاتی ہیں۔ یعنی وہ ٹوٹ پھوٹ کا شکار ہو جاتا۔ اور متکبر انسان دنیا میں بھی ذلیل و خوار ہوتا ہے اور آخرت میں بھی بنائیں اور چالیس دن اس خاک پر مینہ برستا رہا۔ انتالیس دن تو غم اور رنج کا مینہ برسا اور ایک دن خوشی کا اور اسی سبب سے کہ آدمی کو غم اور الم بہت رہتے ہیں اور خوشی کم ہوتی ہے۔

(تفسیر عزیزی اردو ترجمہ جلد اول ص ۳۰۶)

اسی لیے کسی پنجابی شاعر نے کیا خوب کہا ہے کہ:

چار دناں دی چاننی ہوندی فر ہنیریاں راتاں
کہنا میاں محمد والا ہر دم سوچ وچاراں

(۳) وَإِنْ آتَيْتَ بِفَخْرٍ مِّنْ ذَوِي نَسَبٍ

☆ ذَوِي نَسَبٍ - نسب والے ☆ نَسَبْنَا - ہماری نسبت ہمارا نسب - ہمارا تعلق ☆ جُودٌ - سخاوت - بخشش -
فراخدی کرم ☆ عَلِيًّا - اعلیٰ - بلند - اونچی

مطلب:

اگر تم اپنے نسب والوں یعنی آباؤ اجداد کی وجہ سے اپنی شانِ فخریہ طور پر بیان کرتے ہو تو پھر یہ فخر چہ معنی دارد؟ بلکہ اس سے تو بڑا فخر ہمیں حاصل ہے کیونکہ ہمارا نسب تو سخاوت اور رتبے کی بلندی ہے۔

اگر تم مظاہرِ اعلیٰ نسب والوں سے نسبت کی بناء پر فخریہ طور پر (اپنی) بڑائی بیان کرتے ہو تو بھی ایسی بڑائی نہیں جو ہم سے بازی لے جائے بلکہ تم اس قابلِ فخر دلیل سے اعلیٰ (دلیل ہمارے پاس ہے کہ) فخر ہمیں میسر ہے کیونکہ تمہارے اعلیٰ نسب سے بھی زیادہ اعلیٰ نسب ہمیں حاصل ہے۔

حضرت علیؑ کا نسب اعلیٰ:

حضرت علی المرتضیٰ شیر خدا رضی اللہ عنہ کا سلسلہ نسب عام صحابہ کرام رضی اللہ تعالیٰ عنہم سے کئی حیثیت سے افضل و اعلیٰ تھا مثلاً آپ کے سلسلہ نسب میں اکثر بزرگ ایسے گزرے ہیں جو سخاوت کی وجہ سے مشہور و معروف ہیں ان کا رتبہ بھی عام لوگوں سے اعلیٰ تھا۔ آپ کے والد گرامی کے متعلق علمائے کرام میں سے اکثر خاموشی اختیار فرماتے ہیں علاوہ ازیں آپ کے دادا حضرت عبدالمطلب سے لے کر حضرت آدم علیہ السلام تک کے متعلق ہمارا اہلسنت و جماعت کا متفقہ موقف یہ ہے کہ سبھی مومن ہو گزرے ہیں اور سبھی جنتی نبی کریم رؤف الرحیم کے آباؤ اہبات سبھی جنتی۔

حدیث مبارکہ:

وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ بُعِثْتُ مِنْ خَيْرِ قُرُونِ بَنِي آدَمَ قَرْنًا
حَتَّى كُنْتُ مِنَ الْقُرْنِ الَّذِي كُنْتُ مِنْهُ ۝

(رواہ البخاری - مشکوٰۃ شریف باب فضائل سید المرسلین الفضل الاول)

حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا میں اولادِ آدم کے بہتر طبقہ سے مبعوث ہوا ہوں حتیٰ کہ اس طبقہ تک جس سے میری آمد ہوئی۔

فائدہ:

اس حدیث مبارکہ کی شرح بیان کرتے ہوئے حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے کہ یعنی آدم علیہ السلام سے لے کر حضرت عبد اللہ تک میرا نور جس قبیلہ و خاندان میں رہا وہ ہمیشہ دنیا بھر میں تمام خاندانوں سے بہتر تھا اس

میں اچھی خصلتیں، شرافت، نجابت تھی اور جن کے پیٹھوں یا پیٹوں پہ نور رہا وہ زنا اور کفر و شرک سے محفوظ رہے از آدم علیہ السلام تا حضرت عبداللہ حضور انور کا دادا، دادی کا فرزند ہوئے۔ سب موحد مومن رہے حتیٰ کہ حضرت ابراہیم علیہ السلام کے والدین مومن تھے۔ جناب خلیل نے فرمایا: رَبِّ اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ یہاں وَالِدَيَّ سے آپ کے باپ تارخ اور والدہ متلی بنت نمر مراد ہیں اور وَاغْفِرْ لِأَبِي إِنَّهُ كَانَ مِنَ الصَّالِينَ میں آپ کے چچا آزر مراد ہے والد اور اب کا فرق خیال رہے۔
(مراۃ المناجیح شرح مشکوٰۃ المصابیح ج ۸ ص ۲۳)

شرح حدیث از شاہ عبدالحق محدث دہلوی رحمۃ اللہ علیہ:

خیر سے مراد فضائل حمیدہ اور فضائل شریفہ ہیں چنانچہ اہل عقل و کرم مدح کرتے ہیں۔ اس سے دین و ایمان مراد نہیں (کما قالوا) یہ معاملہ قرآن کا ہے۔ معاملہ آپ کے آباء کرام کا وہ حضرت آدم علیہ السلام سے لے کر حضرت عبداللہ رضی اللہ عنہ تک تمام کفر کی میل اور نجاست شرک سے پاک رہے جیسا کہ فرمایا میں پاکیزہ صلبوں سے ارحام میں منتقل ہوتا رہا۔ اس پر متاخرین علماء حدیث نے بہت دلائل تحریر کیے ہیں۔ اللہ کی قسم یہ ایسا علم ہے کہ اللہ تعالیٰ نے ان متاخرین کے ساتھ مخصوص فرمایا۔

(اشعۃ اللمعات شریف اردو ترجمہ ج ۷ ص ۱۳۶)

فائدہ:

شیخ محقق حضرت علامہ شاہ عبدالحق محدث دہلوی رحمۃ اللہ علیہ نے حضرت علامہ جلال الدین سیوطی رحمۃ اللہ علیہ کو دعائیں دیتے ہوئے لکھا ہے کہ اللہ تعالیٰ شیخ جلال الدین سیوطی کو جزائے خیر عطا فرمائے جنہوں نے اس مسئلہ پر رسائل تحریر فرما کر اسے خوب واضح فرمایا اور مدعی کو ظاہر و برباد فرمادیا ماشاء اللہ ایسا نہیں ہو سکتا کہ اس نور پاک کو تاریک جگہ رکھا جاتا اور روز قیامت آپ کے آباء کی تحقیر و رسوائی کی جائے۔

(اشعۃ اللمعات اردو ترجمہ ج ۷ ص ۱۳۶)

حدیث شریف:

وَعَنِ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَتْهُ سَمِعَ شَيْئًا فَقَامَ
النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ فَقَالَ مَنْ أَنَا؟

حضرت عباس رضی اللہ تعالیٰ عنہ سے مروی ہے وہ آپ کی خدمت اقدس میں آئے۔ محسوس ہوتا تھا کہ انہوں نے کوئی بات سنی تھی تو حضور صلی اللہ علیہ وسلم نے منبر شریف پر تشریف فرما ہو کر فرمایا۔ میں کون ہوں؟

فَقَالُوا - أَنْتَ رَسُولُ اللَّهِ

پس عرض کیا۔ آپ اللہ تعالیٰ کے رسول ہیں۔

قَالَ - أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ

فرمایا: محمد بن عبدالمطلب ہوں۔

فرمایا۔ اِنَّ اللّٰهَ خَلَقَ الْخَلْقَ فَجَعَلَنِيْ فِيْ خَيْرِهِمْ
 بے شک اللہ تعالیٰ نے پیدا فرمایا تو اس نے ان میں سے مجھے بہترین بھی کر دیا۔
 ثُمَّ جَعَلَهُمْ فِرْقَتَيْنِ فَجَعَلَنِيْ فِيْ خَيْرِهِمْ قَبِيْلَةً
 پھر انہیں دو گروہوں میں کیا تو مجھے ان میں سے بہتر قبیلہ عطا فرمایا۔
 ثُمَّ جَعَلَهُمْ بِيُوْتًا فَجَعَلَنِيْ فِيْ خَيْرِهِمْ بَيْتًا
 پھر ان کے خاندان بنائے تو مجھے بہتر بیت (ہائمی خاندان) میں کر دیا۔
 فَاَنَا خَيْرُهُمْ نَفْسًا وَخَيْرُهُمْ بَيْتًا
 پس میں ان سے ذات اور خاندان کے اعتبار سے افضل ہوں۔

(ترمذ شریف۔ مشکوٰۃ شریف باب فضائل سید المرسلین ۵۵۰۸)

شرح:

حضور صلی اللہ علیہ وسلم پر کفار کی طرف سے طعن ہوا کہ عرب کے دیگر بڑے بڑے آپ سے نبوت کے زیادہ مستحق تھے تو آپ نے اس موقع پر اپنا مقام خصوصاً نسب شریف کا اعلیٰ و ادلیٰ اور حق ہونا بیان فرمایا۔ (اشعۃ اللمعات ج ۷ ص ۱۲۷)

فائدہ:

اس حدیث مبارکہ کی شرح بیان کرتے ہوئے حکیم الامت مفتی احمد یار خان صاحب نعیمی احمد رحمۃ اللہ علیہ نے بیان فرمایا کہ بعض بد باطن منافقوں نے حضور صلی اللہ علیہ وسلم کے نسب و حسب شریف پر کچھ طعن کیا تھا جیسے آج عیسائی کہتے ہیں کہ حضور صلی اللہ علیہ وسلم جناب حاجرہ کی نسل سے ہیں اور حضرت حاجرہ بی بی سارہ یا حضرت ابراہیم کی لونڈی تھیں۔ حضرت عباس کو یہ طعن سن کر بہت صدمہ ہوا اور حضور انور سے اس کی شکایت کی۔ (مرآۃ شرح مشکوٰۃ ج ۸ ص ۱۹)

فائدہ:

اس سے واضح ہوا کہ مدنی تاجدار کے حسب نسب یہ طعن کرنا کفار کا طریقہ ہے۔ کفار کے طعن سن کر صدمہ ہونا صحابہ کرام کا طریقہ ہے الحمد للہ یہی طریقہ مبارک ہمیں صحابہ کرام کے عقائد سے وراثت میں ملا ہے اسی لیے اہلسنت و جماعت ہی حق پر ہے کہ الحمد للہ اہلسنت و جماعت کے عقائد نبی کریم کی احادیث مبارکہ اور صحابہ کرام کے عقائد سے مطابقت رکھتے ہیں۔
 مدنی تاجدار، احمد مختار رضی اللہ عنہ کے آباء و امہات کے ایمان کے متعلق تفصیلات کے لیے مجدد ملت فیض ملت شیخ القرآن و الحدیث حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (ابوین مصطفیٰ) اور حضرت علامہ جلال الدین سیوطی کے رسائل کا مطالعہ کیجیے۔

خلاصہ:

بہر حال واضح ہوا کہ ظاہری لحاظ سے بھی دیکھا جائے تو حضرت علی المرتضیٰ شیر خدا رضی اللہ عنہ نے جو کچھ فرمایا صحیح فرمایا جو

کہ احادیث مبارکہ سے ثابت ہے کہ آپ کے نسب مبارکہ مد مقابل کے نسب سے زیادہ افضل و اعلیٰ ہے۔

شرف سادات:

حضرت علی المرتضیٰ شیر خدا رضی اللہ تعالیٰ عنہ سے منسوب اس شعر مبارک سے وہ لوگ عبرت حاصل کریں جو دنیوی لحاظ سے جو خصوصیات انسان کو حاصل ہوتی ہیں انہیں تو تسلیم کرتے ہیں مثلاً ظاہری پڑھے لکھے کا مقام تو تسلیم کرتے ہیں۔ وزارت و صدارت کے عہدے کی پاسداری کو تو تسلیم کرتے ہیں۔ عہدہ حج کا لحاظ تو کرتے ہیں۔ کم و بیش اسناد کا لحاظ تو کرتے ہیں کتنے افسوس کی بات ہے اگر لحاظ نہیں کرتے تو شرف سادات کا لحاظ و پاس نہیں کرتے۔ بلکہ بڑے بھونڈے الفاظ میں انکار کرتے ہیں۔

مدنی تاجدار علیہ السلام کے خانوادہ پاک کا اعزاز و اکرام:

سید نصیر الدین نصیر گیلانی گولڑوی رحمۃ اللہ علیہ نے لکھا ہے کہ:

حضور سرور کائنات، فخر موجودات صلی اللہ علیہ وسلم کا خانوادہ پاک احترام و ادب سے دیکھا جاتا ہے کہ اس کے رگ و پے میں رسالت مآب صلی اللہ علیہ وسلم کا خون اطہر گردش کر رہا ہے اور حضور صلی اللہ علیہ وسلم کے خون کی عظمت و حرمت تو اپنی جگہ ایک مسلمہ حقیقت ہے۔ حضور صلی اللہ علیہ وسلم کی ازواج مطہرات جن کے لیے یہ ضروری نہیں کہ وہ آپ کے حسب و نسب میں سے ہوں ان کے حق میں قرآن حکیم کا یہ فیصلہ ہے۔

يَنْسَاءَ النَّبِيِّ لَسْتُنَّ كَأَحَدٍ مِّنَ النِّسَاءِ

اے نبی اکرم کی ازواج! تم اور عورتوں کی طرح نہیں ہو۔

اگر ظاہر پر محمول کیا جائے تو ازواج مطہرات اور دوسری تمام عورتوں میں نسوانی لوازم اور معمولات کے اعتبار سے تو کوئی فرق نہ تھا اور کسی ایک کو بھی (ما سوائے جناب زینب رضی اللہ عنہ) حضور صلی اللہ علیہ وسلم سے نزدیک ترین نسبی قرابت حاصل نہیں تھی۔ صرف وہ سرور موجودات کے دائرہ زوجیت میں داخل ہو چکی تھیں۔ اللہ تعالیٰ کے نزدیک ان کے اس شرف کا یہ مقام اور یہ اعزاز ہے کہ ان کے لیے یہ کلمات نازل فرمائے کہ تم دنیا کی دوسری لکھو عورتوں کی طرح نہیں ہو۔ مقصد یہ کہ اگر تم آنحضرت صلی اللہ علیہ وسلم کے عقد میں نہ آتیں تو تم دوسری عورتوں ہی کی طرح ہوتیں۔

ثابت ہوا کہ احمد مجتبیٰ کی ذات ہی ایک ایسا محور شرف اور مرکز فضیلت ہے کہ اس کے گرد گھومنے والے سیاروں کو مقام صحابیت پر فائز کیا جاتا ہے۔ اس کے دائرہ زوجیت میں داخل ہونے والی خوش نصیب خواتین کو (ازواج مطہرات) کا مقدس لقب دیا جاتا ہے اور ان کے بطن اطہر سے جلوۂ افروز ہونے والے نور پاروں سیدہ زہرہ، سیدہ زینب، سیدہ رقیہ، سیدہ ام کلثوم، حسن و حسین، قاسم و ابراہیم رضوان اللہ علیہم اجمعین کے لیے سید، شریف، آل محمد آل رسول یا اہل بیت جیسے وجد آفرین الفاظ بولے جاتے ہیں۔ اللہ اللہ یہ شرف اور اوج مقام ازواج مطہرات۔ (نام و نسب ص ۷۶)

فائدہ:

دیکھیے نسبت کی بہاریں ہیں۔ کپڑا کپڑا ہی ہے کسی کے گلے میں ہو پھٹ جائے، چیتھڑا بن جائے تو گلی میں گندگی کے ڈھیر پر پھینک دیا جاتا ہے کوئی پرواہ نہیں کی جاتی۔ مگر اسی تھان سے قرآن مجید کے لیے کاٹا گیا کپڑا جب قرآن مجید لپیٹ لیا جاتا ہے

تو اب اس غلاف کا بھی احترام کیا جاتا ہے اینٹیں بعض اوقات ایک ہی بھٹے میں تیار ہوتی ہیں، ایک ہی ٹرالے پر لائی جاتی ہیں، کچھ مسجد کے اندر لگائی جاتی ہیں تو وہاں سمیت جوتی کوئی نہیں جاتا ہے۔ انہیں میں سے اگر لیٹرین میں لگائی جائیں تو ہر کوئی جوتے سمیت جاتا ہے کیونکہ مسجد کے اندر لگائی گئی اینٹوں کو مسجد سے نسبت ہو گئی اس لیے ان کا احترام کیا جاتا ہے اسی طرح مکہ و مدینہ بھی بظاہر عام شہروں جیسے شہر ہی ہیں۔ مگر انہیں مدنی تاجدار سے نسبت ہو گئی تو یہ شہر ایسی عظمتوں والے بن گئے کہ ہر مومن یہ خواہش رکھتا ہے کہ اللہ تعالیٰ ان شہروں کی زیارت کر اے قبلہ فیض مجسم، فیض ملت، مجدد دور حاضر شیخ القرآن والتفسیر محدث بہاولپور حضرت علامہ ابوالصالح محمد فیض احمد اویسی رحمۃ اللہ علیہ نے مدینہ طیبہ کو مخاطب کرتے ہوئے کیا خوب بیان فرمایا ہے ملاحظہ فرمائیے۔

اے سرزمینِ مصطفیٰ

اے سرزمینِ مصطفیٰ، عظمت تیری پہ جاں فدا
 اللہ اللہ ہے شان کیا کیا محبوب تجھ کو مل گیا
 رحمت خدا کی ہے سدا محبوب تجھ پہ بانٹا
 تجھ کو ملا وہ مرتبہ، قدسی بھی ہیں تیرے گدا
 سب نوریوں کی ٹولیاں، شام و سحر آتی ہیں یہاں
 ہیں یہ ترانے گائیں، صلی علی صلی علی
 حق نے دیا مرتبہ قدموں کی پیاری دھول کیا
 ہر ذرہ شہرِ مصطفیٰ کا خاک شفا خاک شفا
 وہ یاد ہے کیا وقت تھا یثرب تجھے کہتے تھے
 محبوب نے دے کر قدم، تجھ کو کہاں پہنچا دیا
 ایمان میرے کی ہے تو بلاؤ ماوا جاپناہ
 تجھ سے ہی میرا چین ہے تجھ میں ہے میرا دل ربا
 تخت سلیمان بھی جھکا، جب اس نے دیکھا دور سے
 تو عرش سے ہے بالاتر اے بوسہ گاہ انبیاء
 تیج حمیری کون تھا، تھی دھاک جس کی ملک میں
 سب عظمتیں دیکھ کر تیرا شیدا بن گیا
 اک اویسی ہی نہیں ہر مسلمان کی صدا
 جب موت آئے یا خدا، ہو مقام مدینہ طیبہ

(کلام اویسی ص ۴-۳)

فائدہ:

نبی کریم صلی اللہ علیہ وسلم سے نسبت شہر کو ہو جائے تو وہ شہر تمام شہروں سے افضل ہو جاتا ہے۔ اس کی افضلیت کو تسلیم کرنا ضروری ہو جاتا ہے جیسے جو فضائل مدنی تاجدار نے مکہ شریف کے بیان کیے ہیں ان کا تسلیم کرنا ضروری ہے۔ اسی طرح مدینہ شریف کے جو فضائل مدنی تاجدار نے بیان فرمائے ہیں ان کو تسلیم کرنا بھی مومنوں کی شان ہے اسی طرح سادات کرام کو جو نسبت تاجدار کی حاصل ہے اسے تسلیم کرنا بھی مومنوں پر لازم ہے۔ سادات کرام آل پاک ہیں اور آل پاک کے فضائل و مناقب بے شمار ہیں مگر وہی تسلیم کرے گا جو صاحب ایمان ہے۔ اسی لیے سادات کرام کا احترام ضروری ہے اس سے وہ لوگ عبرت حاصل کریں جو اس سلسلے میں چونکہ چنانچہ کی ہیر پھیر کے ذریعے خود بھی آل پاک کے احترام سے گریزاں رہتے ہیں اور اوروں کو بھی اس بے ڈھنگی چال پہ چلانے کی کوشش کرتے ہیں۔

تعظیم سادات ضروری ہے:

قال ابو بکر بن عیاش رضی اللہ عنہ و سَمِعْتُ سِیدَ عَلِیَّ بْنَ الْخَوَاصِ
رَحْمَةُ اللّٰهِ عَلَیْهِ یَقُولُ مِنْ حَقِّ الشَّرِیفِ عَلَیْنَا اَنْ نَعْدِیْهِ بَارِ وَاَحْنَا السَّرِیَانَ
رَسُولَ اللّٰهِ صَلَی اللّٰهُ عَلَیْهِ وَاٰلِہٖ وَسَلَمَ وَدَمِہُ الْکَرِیْمِیْنَ فِیْہِ فَہُوَ بَضْعَةٌ مِّنْ
رَّسُولِ اللّٰهِ صَلَی اللّٰهُ عَلَیْہِ وَسَلَمَ وَلِلْبَعْضِ فِی الْاَجَلَالِ وَالتَّعْظِیْمِ وَالتَّوْقِیْرِ
مَالِ الْکُلِّ وَحَرْمَۃُ جِزْئِہُ بَعْدَ مَوْتِہِ صَلَی اللّٰهُ عَلَیْہِ وَسَلَمَ کَحَرْمَۃِ جِزْئِہُ حَیًّا
عَلٰی حَدِّ سِوَاہِ

(نام و نسب ص ۱۶۵ بحوالہ نور الابصار از علامہ شیخ شبلنجی ص ۱۰۶ مطبوعہ)

ترجمہ: ابو بکر بن عیاش رحمۃ اللہ علیہ کا قول ہے کہ میں نے حضرت علی الخواص رحمۃ اللہ علیہ (سے سنا کہ وہ کہتے تھے تھے شریف (یعنی سید) کا ہم پر یہ حق ہے کہ ہم اس پر اپنی جانیں فدا کریں کہ اس میں فخر موجودات حضور رسالت مآب صلی اللہ علیہ وسلم کے لحم اطہر اور خون مقدس کی تاثیرات پائی جاتی ہیں۔ احترام و تعظیم کا حکم جزو کے لیے بھی کل کے مانند ہے کیونکہ حضور صلی اللہ علیہ وسلم کے وصال کے بعد جسد اطہر کے جزو کا احترام بالکل اسی طرح ہے جس طرح حیات مبارکہ میں اس جزو کی عزت و توقیر تھی۔ مزید کہتے ہیں کہ:

فَعَالَ بَعْضُ الْعُلَمَاءِ وَ مِنْ حَقِّ الشَّرَفَاءِ عَلَيْنَا وَ اَنْ بَعْدَ وَافِی النِّسْبِ اَنْ تُرِ
رَضَاهُمْ عَلٰی اَهْوَانِنَا وَ شَهَوَاتِنَا وَ نَعْظَمَهُمْ وَ نَقْرَهُمْ وَ لَا نَجْلِسَ فَوْقَ
سُرُورِهِمْ عَلٰی الْاَرْضِ۔

ترجمہ: بعض علماء فرماتے ہیں کہ سادات اگر چہ نسب میں بعید بھی ہوں۔ اس کے باوجود ہم پر ان کے حقوق ہیں منجملہ یہ کہ

ہم اپنی آرزوؤں اور خواہشات پر ان کی رضا کو مقدم سمجھیں اور ان کی تعظیم و توقیر بجالائیں اور جب وہ زمین پر بیٹھے ہوں تو ہم چار پائیوں پر نہ بیٹھیں۔ (نام و نسب ص ۱۶۵ بحوالہ نور الابصار از علامہ الشیخ شبلی نجی ص ۱۰۶ مطبوعہ مصر)

اعتراض:

بعض لوگ شرف نسب کو تسلیم نہیں کرتے وہ کہتے ہیں کہ قرآن مجید میں ہے کہ:

إِنَّ أَكْرَمَكُمْ عِنْدَ اللَّهِ أَتْقَاكُمْ

ترجمہ: بے شک تم میں سے اللہ کے نزدیک زیادہ عزت والا وہ ہے جو تم میں سے زیادہ پرہیزگار ہے۔

جواب:

علامہ فیض احمد فیض صاحب اپنی تالیف مہر منیر میں لکھتے ہیں کہ صاحب روح المعانی اس آیت کی تفسیر میں علامہ مناوی اور علامہ ابن حجر عسقلانی رحمۃ اللہ کے حوالے سے لکھتے ہیں کہ یہ آیت نہ تو شرف نسب کے خلاف ہے اور نہ وہ احادیث ہی اس مضمون کے منافی ہیں جن میں فخر کرنے سے منع فرمایا گیا ہے۔ البتہ یہود و ہنود کی طرح اپنی برتری نسب کا اظہار اور ازراہ تکبر دوسروں کو اپنے برابر کا انسان نہ سمجھنا بالکل ناروا و نامناسب ہے ہاں تحدیثِ نعمت کے طور پر نسب ذاتی کا اظہار شرف تو خود سید الانام نے بھی فرمایا ہے چنانچہ ارشاد فرما:

عن وثلة بن الاسقع قال سمعت رسول الله ﷺ يقول ان الله صطفى

كنانة من ولد اسماعيل واصطفى قريشاً من كنانة واصطفى من قريش بنى

هاشم واصطفانى من بنى هاشم (رواہ مسلم)

ترجمہ: اللہ تعالیٰ نے اولادِ اسماعیل سے کنانہ کو چن لیا پھر کنانہ میں سے قریش کو اور قریش سے بنی ہاشم کو اور بنی ہاشم میں سے مجھے منتخب فرمایا۔

علامہ آلوسی رحمۃ اللہ علیہ نے تمام مخالف اقوال کا جواب دے کر آخر میں یہ فیصلہ فرمایا۔

وبالجملة شرف النسب مما اعتبر جاهلية والاسلاماً۔

یعنی خلاصہ بحث یہ ہے کہ نسب کا شرف جاہلیت اور اسلام دونوں میں معتبر تسلیم کیا گیا ہے۔

(نام و نسب ص ۵۶ بحوالہ مہر منیر باب اول ص ۱۰ مطبوعہ لاہور)

شرف نسب کا ثبوت احادیث مبارکہ سے:

یہ بیان کردہ آیت مبارکہ مطلقاً شرف نسب کے خلاف نہیں۔ اگر ایسی ہی بات ہوتی جیسے مخالفین سمجھتے ہیں تو مدنی

تاجد اؤل اللہ علیہ السلام اپنے شرف کے متعلق بیان نہ کرتے۔ چند احادیث مبارکہ ملاحظہ فرمائیے۔

سخاوت اور رتبے کی بلندی:

اس شعر مبارک سے یہ بھی واضح ہوا کہ آپ کے آباء و اجداد میں سخاوت اور رتبے کی بلندی ملی تھی۔ یہاں آپ اسی کا

اظہار فرما رہے ہیں حضرت ہاشم کا اصل نام عمرو تھا وہ پہلے شخص تھے جنہوں نے حجاج کو مکہ میں کھانا کھلایا جو ثرید کہلاتا ہے سیرت ابن ہشام میں ہے کہ ہاشم مالدار تھا لوگوں کا بیان ہے کہ جب حج کا زمانہ آتا تو ہاشم قریش کے مجمع میں کھڑا ہو جاتا اور کہتا اے قریش تم اللہ تعالیٰ کے ہمسائے ہو اور اس کے گھر والے ہو زمانہ حج میں تمہارے پاس اللہ کے ذاکر اور حجاج آئے ہیں وہ اللہ تعالیٰ کے مہمان ہیں اور تمام مہمانوں میں تعظیم کے سب سے زیادہ مستحق وہی ہیں لہذا چندہ جمع کرو جس سے تم ان کے لیے اتنے دنوں کا کھانا تیار کر سکو جتنے دن ان کا یہاں رہنا ضروری ہے۔ خدا کی قسم! اگر میری آمدنی اس کے لیے کافی ہوتی تو میں اس کا بار تم پر نہ ڈالتا پس قریش کا ہر شخص استطاعت کے مطابق اپنی آمدنی سے نکالتا اور اس سے حاجیوں کے لیے کھانا تیار کر لیتا یہاں تک کہ وہ اپنے گھروں کو لوٹ جاتے کہتے ہیں کہ ہاشم ہی پہلا شخص تھا جس نے حجاج کو مکہ میں وہ کھانا کھلایا جو ثرید کہلاتا ہے اس کا نام تو عمرو تھا لیکن اپنی قوم کو مکہ میں روٹیاں چورا کر کے کھلانے کے سبب سے ان کا نام ہاشم مشہور ہو گیا۔

عَمْرُ الَّذِي هَشَمَ الثُّرَيْدَ لِقَوْمِهِ

قَوْمٌ بِمَكَّةَ مُسْنِقِينَ عَجَاف

عمرو (ہاشم) وہی ہے جس نے روٹی چورا کر کے ثرید اپنی اس قوم کو کھلایا قوم مکہ میں قحط زدہ اور دہلی پتلی ہو گئی تھی۔

(سیرت ابن ہشام جلد اول اردو ترجمہ ص ۱۶۲)

(۱) ہشام: روٹی کو توڑنے اور چورا کرنے کو کہتے ہیں۔ ہاشم جو روٹیاں چورا کر کے شوربے میں بھگو کر کھائے۔

(۲) شوربے میں روٹی کے ٹکڑے توڑ کر بھگو کے کھلائے جائیں تو اسے ثرید کہتے ہیں۔

وَأَنَّ الْعُلَمَاءَ وَرَثَةُ الْأَنْبِيَاءِ

اور بے شک علماء انبیاء کرام علیہم الصلوٰۃ والسلام کے وارث ہیں۔

وَأَنَّ الْأَنْبِيَاءَ لَمْ يُوْرَثُوا دِينًا رَأً وَلَا دِرْهَمًا وَإِنَّمَا وَرَثُوا الْعِلْمَ

انبیاء کرام نے کسی دینار و درہم کا وارث نہ بنایا۔ انہوں نے صرف علم کو وارث بنایا۔

فَمَنْ أَخَذَهُ أَخَذَ بِحِطِّ وَافِرٍ

پس جس نے علم اختیار کیا اس نے پورا حصہ لیا۔

(رواہ احمد والترمذی والبوداؤد وابن ماجہ والدارمی۔ مشکوٰۃ المصابیح کتاب العلم الفصل الثانی)

فائدہ:


اس سے ان لوگوں کو عبرت حاصل کرنے کی ضرورت ہے جو علمائے کرام کے خلاف لاف زنی کرتے نہیں تھکتے ان کی زبانیں مشائخ عظام کے خلاف تیز فینچی کی طرح چلتی ہیں کوئی شاعری کے رنگ میں بکواس کرتا ہے تو کوئی من گھڑت حکایات اور لطائف سنا کر۔ اسی طرح حضرت یوسف علیہ السلام اور حضرت یعقوب علیہ السلام کے دور میں بگھیاڑ والی حکایت انگریزی دور سے جہلاء میں بہت مشہور ہے اس کے سلسلے میں الفقیر القادری کی تصنیف حیات الفرید میں بھی کچھ وضاحت کی گئی ہے اور فیضان الفرید

میں بھی اور فیضانِ اولیس قرنی میں تو تاریخی حوالے سے یہ حکایت من گھڑت ثابت کی ہے۔ اگر حق تعالیٰ نے توفیق عطا فرمائی تو انشاء اللہ تاریخی نقطہ سے اس حکایت کی حقیقت کسی تصنیف میں واضح کروں گا حق تعالیٰ توفیق عطا فرمائے۔

اس سے بھنڈ اور ڈوم قسم کے لوگ بھی عبرت حاصل کریں جو علمائے کرام کے خلاف من گھڑت قصے کہانیاں اور شعرو شاعری کے ذریعے لوگوں کو خوش کر کے اپنے دین و ایمان کا نقصان کرتے ہیں اور مومنین کے ایمان پہ بھی ڈاکے مارتے پھرتے ہیں۔ مسلمانو! ہوشیار رہو۔ پیسے بھی دیتے ہو اپنے دین و ایمان کے نقصان کے اسباب بھی اکٹھے کرتے ہو خدا را! ایسے امور کے خلاف جہاد کیجیے تاکہ کل بروز قیامت مجرب کر پاؤ۔

غیر مسلموں کی سازش اور من گھڑت لطائف:

آج کل دین اور دین کے متعلقات کے خلاف غیر مسلموں کی سازش ہے کہ دین اور دین کے متعلقات مثلاً علماء کرام، قرآن، دین اسلام کے احکام وغیرہ کے خلاف من گھڑت لطائف اور حکایات لوگوں میں عام پھیلا دی گئی ہیں اور لوگ بڑے شوق اور رغبت سے سنتے اور سناتے ہیں اس طرح وہ اپنی ذہن میں وقت پاس کرتے ہیں۔ حالانکہ وہ اپنی سادہ لوحی اور لاعلمی کی بناء پر وقت پاس نہیں کر رہے ہوتے بلکہ اس وقت میں خود فیل ہو رہے ہوتے ہیں اپنی زندگی کا قیمتی وقت برباد کر رہے ہوتے ہیں جیسے طالب علم اپنی سوچ کے لحاظ سے کھیل کود میں مصروف ہو کر وقت پاس کر رہے ہوتے ہیں جبکہ حقیقت یہ ہے کہ وہ اپنی زندگی کا قیمتی سرمایہ برباد کر رہے ہوتے ہیں کچھ ایسا ہی ہمارے بعض پڑھے لکھے اور عام لوگوں کا حال ہوتا ہے من گھڑت لطائف سن کر اور سنا کر اپنے آپ کو برباد کرنے میں مصروف ہوتے ہیں اسی لیے کہتے ہیں کہ نادان دوست سے دانادشمن بہتر ہے۔ خبردار ہوشیار ہو جائیے غیر مسلموں کی چالوں کو سمجھنے کی کوشش کیجیے دین اور دین کے متعلقات کے متعلق من گھڑت حکایات اور لطائف نہ خود سنیں نہ سنائیے بلکہ سننے اور سنانے والوں کو سمجھانے کی کوشش کیجیے، بھنڈ، ڈوم اور اسی طرح ڈراما گیر لوگوں کی حوصلہ افزائی کرنے کی بجائے حوصلہ شکنی کیجیے۔



فضائل علماء و مشائخ

(۴) لَا فَضْلَ إِلَّا لِأَهْلِ الْعِلْمِ إِنَّهُمْ عَلَى الْهُدَى لِمَنْ اسْتَهْدَى أَدِلَّاءُ
☆ فضل۔ فضیلت بزرگی، بخشش مہربانی ☆ عَلَى الْهُدَى۔ ہدایت پر ☆ اسْتَهْدَى اسْتَهْدَاءُ۔ ہدایت طلب کرنا،

ہدایت مانگنا

مطلب:

بزرگی اور فضیلت تو صرف علمائے کرام کو حاصل ہے۔ کیونکہ وہی (اللہ تعالیٰ کی طرف سے) ہدایت پر ہیں۔ ہدایت کے طلبگاروں کو راہ ہدایت یعنی صراطِ مستقیم دکھانے والے راہنما ہیں۔

فائدہ:

یہاں علمائے کرام اور مشائخِ عظام کی فضیلت بیان کی گئی ہے۔ دیکھیے جن علمائے کرام اور مشائخِ عظام کی عظمت رب کائنات بیان کرے۔ حبیب الرحمن جن کی عظمت بیان کرنے والے ہوں۔ جن کی فضیلت حضرت علی المرتضیٰ شیر خدا بیان فرمائیں ان کے متعلق اگر کوئی بھنگی چرسی، افیمی، شرابی یا کافر کوئی لاف زنی کرے تو بات کس کی مانی جائے گی۔ حقیقت وہی ہوگی جو اللہ تعالیٰ جل جلالہ نے بیان فرمائے حبیب الرحمن نے بیان فرمائی مدنی تاجدار رضی اللہ عنہ نے بھی بے شمار فضائل بیان فرمائے۔

علمائے کرام انبیائے کرام کے وارث:

کثیر ابن قیس سے روایت ہے کہ انہوں نے بیان فرمایا کہ میں حضرت ابوہریرہ رضی اللہ تعالیٰ عنہ کے ساتھ دمشق میں بیٹھا تھا کہ آپ کے پاس ایک آدمی آیا اور بولا کہ اے ابوہریرہ رضی اللہ عنہ میں رسول اللہ صلی اللہ علیہ وسلم کے مدینہ منورہ سے آپ کے پاس صرف ایک حدیث کے لیے آیا ہوں مجھے خبر ملی ہے کہ آپ حضور ﷺ سے وہ روایت فرماتے ہیں اس کے سوا میں کسی اور کام کے لیے نہیں آیا۔ آپ نے ارشاد فرمایا کہ میں نے رسول اللہ صلی اللہ علیہ وسلم کو بیان فرماتے ہوئے سنا۔

مَنْ سَلَكَ طَرِيقًا يَطْلُبُ فِيهِ عِلْمًا سَلَكَ اللَّهُ بِهِ طَرِيقًا مِنْ طُرُقِ الْجَنَّةِ
تلاش علم کرتے ہوئے کوئی راہ طے کرے تو اللہ اسے بہشت کے راہوں سے کوئی راہ چلائے گا۔

وَأَنَّ الْمَلَائِكَةَ لَا تَضَعُ أَجْنَحَتَهَا رِضًا لِطَالِبِ الْعِلْمِ
اور بے شک فرشتے طالب علم کی رضا کے لیے پر بچھاتے ہیں۔

وَأَنَّ الْعَالِمَ يَسْتَغْفِرُ لَهُ مَنْ فِي السَّمَوَاتِ وَمَنْ فِي الْأَرْضِ وَالْحَيَّاتَانِ فِي جَوْفِ الْمَاءِ

اور بے شک عالم کے لیے آسمانوں اور زمین کی چیزیں اور پانی میں مچھلیاں دعائے مغفرت کرتی ہیں۔
وَأَنَّ فَضْلَ الْعَالِمِ عَلَى الْعَابِدِ كَفَضْلِ الْقَمَرِ لَيْلَةَ الْبَدْرِ عَلَى سَائِرِ الْكَوَاكِبِ
اور عالم کی فضیلت عابد پر ایسی ہے جیسے چودھویں شب میں چاند کی فضیلت سارے تاروں پر

☆.....☆.....☆

(۵) وَقِيَمَةُ الْمَرْءِ مَا قَدْ كَانَ يُحْسِنُهُ وَالْجَاهِلُونَ لَا هِلَ الْعِلْمِ أَعْدَاءُ

☆ قِيَمَةُ۔ قدر، مرتبہ، مقام ☆ مَرْء۔ انسان ☆ قَدْ۔ تحقیق، بے شک، یقیناً ☆ يُحْسِنُهُ۔ وہ اچھے طریقے سے سر انجام دے، بہترین طریقے سے پورا کرے ☆ الْجَاهِلُونَ۔ جاہل کی جمع ہے۔ عالم کے متضاد معنی میں استعمال ہوا ہے ☆ أَهْلِ الْعِلْمِ۔ اہل علم، علم والے مراد علماء بھی ہو سکتے ہیں اور مشائخ عظام بھی مراد ہو سکتے ہیں ☆ أَعْدَاءُ۔ عدو کی جمع یعنی دشمن

مطلب:

انسان کا مقام، مرتبہ اور شان تو وہ کمال ہے جسے وہ بہترین طریقے سے سر انجام دے جبکہ جہلاء علمائے کرام کے مخالفین اور دشمن ہیں۔

فائدہ:

اسی لیے علمائے کرام کے خلاف زبان درازی کر کے نقصان کرتے رہتے ہیں معلوم ہوا کہ علمائے کرام کے خلاف خواہ مخواہ کا پروپیگنڈہ کرنے والے خواہ گریجوایٹ ہی کیوں نہ ہوں۔ ڈبل ایم اے، ٹرپل ایم اے ہی کیوں نہ ہوں۔ ڈبل، ٹرپل ایم اے ہونے کے باوجود جو لوگ اللہ تعالیٰ جل جلالہ اور رسول اللہ صلی اللہ علیہ وسلم کے ارشادات عالیہ کے خلاف بلاوجہ خواہ مخواہ علمائے کرام کے خلاف اف زنی کا مرتکب ہوتے ہیں۔ وہ حقیقتاً جاہل ہیں۔ خدا را! ایسے پڑھے لکھے جہلاء سے بھی اپنے آپ کو دور رکھیے کہیں یہی پڑھے لکھے جہلاء آپ کے دین و ایمان کے سلسلے میں چور اور ڈاکو کا کردار ادا نہ کر سکیں۔

الٹی سیدھی چالیں:

دین اسلام اور دین اسلام کے خلاف ایسی الٹی سیدھی چالیں شیطان ہی سکھاتا ہے اور شیطان ہمارا دشمن ہے۔ لہذا ایسی الٹی سیدھی شیطانی چالوں سے بچنے کی کوشش کرنی چاہیے۔ شیطان دشمن ہے اس لیے دشمن کی دوستی نہاد دشمنی سے حتی الامکان بچنے کی کوشش کرنی چاہیے۔

دوست اور دشمن کو پہچانئے:

تنبیہ الغافلین میں ہے کہ حضور اکرم ﷺ فرماتے ہیں کہ میں داعی اور مبلغ بنا کر بھیجا گیا ہوں مگر ہدایت پر چلانا میرے ذمہ نہیں اسی طرح ابلیس برائی کی مزین کرنے کے لیے پیدا ہوا ہے مگر گمراہی پر چلانا اس کے ذمہ نہیں یعنی وہ تو صرف وسوسے ڈالتا ہے اور گناہ کو خوبصورت بنا کر پیش کرتا ہے اور اس سے زیادہ اس کے ہاتھ میں کچھ نہیں ہے۔ پس بندے کو چاہیے کہ وہ اپنے دشمن کی مخالفت پر کمر بستہ ہو جائے۔ اللہ تعالیٰ فرماتا ہے۔

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا

بے شک شیطان تمہارا دشمن ہے اور تم بھی اسے دشمن سمجھو۔ چنانچہ عقلمند کے لیے ضروری ہے کہ وہ اپنے دشمن کے حوالے سے اپنے دوست کو پہچانے اور دوست کی معاونت کرے جبکہ دشمن کی مخالفت کرے۔

کے کہتے ہیں کہ چار باتیں جاہل کی پہچان ہیں۔

(۱) بلاوجہ غصہ

(۲) جھوٹی باتوں میں نفس کی اتباع کرنا

(۳) غیر ضروری جگہ پر مال خرچ کرنا

(۴) دشمن کے مقابلے میں دوستوں کو نہ پہچاننا۔ یعنی اللہ تعالیٰ کی اطاعت پر شیطان کی اطاعت کو پسند کرنا اور یہ بہت ہی

برائدادلہ ہے اللہ تعالیٰ فرماتا ہے۔

أَفْتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا ۝

”تو کیا مجھے چھوڑ کر شیطان اور اس کی ذریت کو اپنا دوست بناتے ہو جبکہ وہ تمہارے دشمن ہیں اور یہ ظالموں کے لیے

بہت برا بدلہ ہے۔“

(تنبیہ الغافلین اردو ترجمہ ج ۲ ص ۳۶۶-۳۶۵)

ابن آدم کی طبائع:

حضرت وہب ابن منبہ فرماتے ہیں کہ ابلیس حضرت یحییٰ علیہ السلام سے ملا تو آپ نے ابلیس سے پوچھا کہ تو نے ابن آدم کی طبائع کو کیسے پایا؟ ابلیس نے جواب دیا کہ اولاد آدم کی ایک قسم تو آپ کی طرح معصوم لوگوں کی ہے جن کا ہم کچھ بھی نہیں بگاڑ سکتے البتہ دوسری قسم ہمارے ہاتھوں میں یوں ہے جیسے بچوں کے ہاتھ میں گیند ہمیں تو ان کے نفوس ہی کافی ہیں جبکہ تیسری قسم ہمارے لیے وبال جان بنی ہوئی ہے ہم محنت کر کے ان میں سے کسی ایک سے اپنا کام نکلواتے ہیں مگر وہ استغفار پڑھ کر ہمارے کیے کرائے کو غارت کر دینا ہے ایسے لوگوں سے نہ تو ہم مایوس ہیں اور نہ ہی اسے اپنی مرضی کا کام لے سکتے ہیں۔

(تنبیہ الغافلین ج ۲ ص ۳۶۶)

شیطان کے دوستوں کی پہچان:

شیطان کے دوستوں اور شیطان کے دشمنوں کی آسان سی پہچان یہ ہے کہ جو لوگ اللہ تعالیٰ جل جلالہ و رسول اللہ ﷺ کے بیان کردہ احکام کے مطابق حیات مستعار کے لمحات گزاریں۔ دین و دینی احکام اور دین کے متعلقات سے محبت کریں وہ شیطان کے دشمن ہیں اللہ و رسول سے محبت رکھنے والے ہیں اور جو لوگ اللہ تعالیٰ جل جلالہ اور رسول اللہ ﷺ سے محبت رکھنے کی بجائے مخالفانہ رویہ اختیار کریں۔ دین اسلام اور دین اسلام کے متعلقات کے متعلق معاندانہ رویہ اختیار کریں وہ شیطان کے دوست ہیں۔

☆.....☆.....☆

(۶) فَقُمْ بِعِلْمٍ وَلَا تَبْغِي لَهُ بَدَلًا
فَالنَّاسُ مَوْتَى وَأَهْلُ الْعِلْمِ أَحْيَاءُ
☆ قُمْ۔ قام سے امر ☆ فَقُمْ بِعِلْمٍ۔ مراد علم کی خدمت کر ☆ لَا تَبْغِي۔ نہ تلاش کر، نہ طلب کر، نہ مانگ ☆ مَوْتَى۔
مردہ ☆ أَحْيَاءُ۔ زندہ

مطلب:

پس صحیح علم کی خدمت کر اس خدمت کا صلہ طلب کرتے ہوئے مال کسی سے نہ مانگ۔ کیونکہ علماء کرام و مشائخ عظام اور دیگر علوم دین جاننے والوں کے علاوہ کبھی لوگ مردہ ہیں۔ یہ حقیقت ہے کہ صرف اہل علم ہی زندہ ہیں ان کے علاوہ کبھی مردہ ہیں۔ کیونکہ وہ زندگی کی حقیقت سے آشنا نہیں ہیں۔ صرف اہل علم ہی زندہ ہیں۔

فائدہ:

باقی لوگ بے شک اللہ تعالیٰ کی زمین پر زندوں کی مانند چل پھر رہے ہیں مگر مردہ اور اہل علم ہی زندہ ہیں بعد از وصال باکمال بھی لوگوں کی نظریں دیکھیں یا نہ دیکھیں مگر وہ زندہ ہیں۔ کیونکہ وہ حقیقت حیات سے آشنا ہیں۔ وہ حق تعالیٰ کے قرب سے سرفراز ہوتے ہیں۔ دنیوی بھول بھلیوں میں بھٹک کر اپنی حیات مستعار کی چند گھڑیاں برباد نہیں کرتے اس لیے اہل علم کے لیے بھی دعوت فکر ہے۔ کہ اہل علم کو بھی اہل علم کی شان کے لائق اور سرانجام دینے چاہئیں۔ علمائے کرام کے خلاف لاف زنی اور اعتراضات کے کچھ جوابات فقیر القادری ابو احمد غلام حسن اویسی نے اپنی تصانیف (حیات الفرید، فیضان الفرید اور فیضان حضرت اویسی قرنی) میں عرض کیے ہیں کچھ تفصیلات کے لیے ان کتابوں کا مطالعہ کیجیے۔

☆.....☆.....☆

صحبتِ جہلاء نقصان دہ

(۶) وَلَا تَصْحَبْ أَخَا الْجَهْلِ وَآيَاكَ وَإِيَّاهُ
يُقَاسُ الْمَرْءُ بِالْمَرْءِ إِذَا مَا هُوَ مَا شَاءَ
فَكُم مِّنْ جَاهِلٍ أَرْدَىٰ حَكِيمًا حِينَ أَخَاهُ
وَاللَّشَىءُ مِنَ الشَّيْءِ مَقَانِيسٌ وَأَشْبَاهُ
وَلِلْقَلْبِ عَلَى الْقَلْبِ دَلِيلٌ حِينَ يَلْقَاهُ
☆ لا تصحب۔ صحبت اختیار نہ کرنا ☆ أَخَا الْجَهْلِ وَآيَاكَ وَإِيَّاهُ۔ یعنی بھائی چارا کرنا، دوستی کرنا، پیار کرنا، محبت کرنا ☆ أَرْدَىٰ۔
ہلاک کیا، تباہ و برباد کیا ☆ حَكِيمًا۔ حکیم، سمجھدار، دانا ☆ حِينَ۔ وقت، زمانہ، عرصہ ☆ مَقَانِيسٌ۔ آدمی ☆ مَقَانِيسٌ۔ وہ
چیزیں کہ جس کے ذریعے اندازہ لگایا جاتا ہے ☆ أَشْبَاهُ۔ مشابہ ہوتی ہیں ☆ يَلْقَاهُ۔ وہ دونوں ملتے ہیں، ملاقات کرتے ہیں۔

مطلب:

جہلاء کی صحبت اختیار نہ کر بلکہ ان سے پرہیز کر کیونکہ ان کی صحبت 'نہ نیت' کے لیے زہر قاتل سے کم نہیں۔ اکثر جہلاء نے ہر اس دانا آدمی کو بھی تباہ و برباد کر دیا جس نے ان سے دوستی اور محبت کی۔ جبکہ دو انسان اکٹھے چلتے ہیں تو انہیں ایک دوسرے پر قیاس کر لیا جاتا ہے۔ کیونکہ اکثر چیزیں ایک دوسرے کے لیے ایک

دوسرے کو پہچاننے کا یا اندازہ لگانے کا پیمانہ ہوتی ہیں۔

اور جب دو دل ایک دوسرے سے ملتے ہیں تو پھر انہیں ایک دوسرے سے راہ ملتی ہے۔

جہلاء کی صحبت کے نقصانات:

حضرت علی المرتضیٰ شیر خدا رضی اللہ تعالیٰ عنہ نے پہلے شعر میں بیان فرمایا ہے کہ جاہلوں کی صحبت سے بچنا چاہیے۔ کیونکہ جاہل تمہیں بھی اپنے جیسا جاہل بنا کر ہی چھوڑیں گے اس لیے ان سے بچنے کی کوشش کر کیونکہ جاہلوں کی صحبت انتہائی نقصان دہ ہے بلکہ جیسے انسان کی صحت کے لیے زہر قاتل انتہائی نقصان دہ ہوتی ہے اسی طرح جہلاء کی صحبت بھی زہر قاتل سے کم نہیں بلکہ کئی گنا زیادہ نقصان دہ ہے۔ اکثر جہلاء نے ان سے دوستی اور محبت رکھنے والے دانا آدمی کو بھی تباہ و برباد کر دیا ہے۔ اس لیے کہیں ایسا نہ ہو کہ جہلاء کی صحبت تجھے بھی لے ڈوبے اس لیے جہلاء کی صحبت سے بچنا انتہائی ضروری ہے۔

حضرت علامہ علی محمد اویسی مدظلہ العالی کا واقعہ:

الفقیر القادری ابو احمد اویسی کے استاد محترم جناب حضرت علامہ علی محمد اویسی مدظلہ العالی خطیب اعظم ہوتہ (تحصیل و ضلع پاک پتن شریف) نے ایک اپنا واقعہ بیان کیا کہ سادہ طبیعت کا ایک آدمی ہر جمعرات کو اپنے عزیز واقارب کے ایصالِ ثواب کے لیے ختم دلویا کرتا تھا اتفاقاً ایک دن اسے گھر کے پاس ہی ایک مولوی نما آدمی ملا یعنی اس نے داڑھی رکھی ہوئی تھی اس سے کہا کہ آج جمعرات کا دن ہے میں نے عزیز واقارب کا ختم شریف پڑھانا ہے اس نے کہا کہ لاؤ کھانا میں ختم پڑھ دیتا ہوں۔ اس نے چند قرآنی آیات پڑھیں اور دعائیں مانگے بغیر ہی کہہ دیا کہ بس ختم ہو گیا۔ اس دیہاتی نے کہا۔ یہ کیا ہے؟ ہمارے مولوی صاحب ہمارے استاد ہیں۔ وہ جب ختم پڑھتے ہیں تو ایک آیت ایسی پڑھتے ہیں جس میں ہمارے نبی کریم صلی اللہ علیہ وسلم کا نام آتا ہے وہ بھی چوم کر انگوٹھے آنکھوں کو لگاتے ہیں اور ہم بھی انگوٹھے چوم کر آنکھوں کو لگاتے ہیں اور آخر میں وہ دعا بھی مانگتے ہیں تو نے نہ تو انگوٹھے چوم کر آنکھوں کو لگائے اور نہ ہی دعا مانگی ہے۔ میں تم سے ختم نہیں پڑھاتا میں تو اپنے استاد صاحب سے ہی ختم شریف پڑھاؤں گا۔

فائدہ:

صحبت کے اثرات مسلم ہیں اس لیے اچھی صحبت اختیار کرنی چاہیے اور بری صحبت سے بچنا چاہیے
صحبت کے اثرات کے متعلق مزید تفصیلات کے لیے ہماری تصنیف فیضانِ الفرید کا مطالعہ کیجیے۔

صحبت یہ پہچان:

شیر خدا رضی اللہ تعالیٰ عنہ نے بیان فرمایا ہے جب دو انسان اکٹھے چلتے ہیں آپ کا یہ فرمانا مقید نہیں کہ محض بیان کی حیثیت سے ہے اس چلنے سے مراد زندگی گزارنا۔ اکٹھے رہنا، اٹھنا، بیٹھنا، گپ شپ لگانا، آنا جانا، وغیرہ سبھی کچھ شامل ہے۔ یعنی جب دو انسان اکٹھے چلتے پھرتے ہیں اٹھتے بیٹھتے ہیں کہیں آتے جاتے ہیں۔ اکثر یا کبھی کبھی اکٹھے دیکھے جاتے ہیں تو ان کو ایک دوسرے پر قیاس کر لیا جاتا ہے۔ جیسا ایک ہوتا ہے اسی طرح دوسرے کو بھی قیاس کر لیا جاتا ہے۔ جس قماش کا آدمی بڑا ہوتا ہے چھوٹے کو بھی اسی قماش کا سمجھ لیا جاتا ہے ایک اچھا۔ تو دوسرے کو بھی اچھا سمجھ لیا جاتا ہے۔ اور ایک برا ہو چور یا انویا بد معاش قسم کا ہو تو دوسرے کو بھی ویسا ہی سمجھ لیا جاتا ہے۔

اس لیے اپنے دوست اچھے لوگوں کو بناؤ۔ برے لوگوں سے دوستی نہ لگاؤ۔ کہیں ایسا نہ ہو کہ چوروں، ڈاکوؤں اور بد معاشی کی وجہ سے کہیں تمہیں بھی ویسا نہ سمجھا جانے لگے۔ اٹھنا بیٹھنا اور دوستی اچھے لوگوں کے ساتھ کرو تا کہ تم بھی اچھے سمجھے جاؤ۔

متعدد دفعہ یہ بات تجزیہ میں آئی ہے کہ غلط سوسائٹی کی وجہ سے لوگ نفرت کرنے لگتے ہیں بعض اوقات غلط سوسائٹی کی وجہ سے انسان بہت نقصان اٹھا بیٹھتا ہے حتیٰ کہ بعض اوقات تو بندہ دین و ایمان سے بھی ہاتھ دھو بیٹھتا ہے اور اچھی صحبت کی وجہ سے انسان کی عاقبت بھی سنور جاتی ہے۔ جیسے دیوبند مکتبہ فکر کے حکیم الامت اشرف علی تھانوی نے حضرت غوث اعظم رحمۃ اللہ علیہ کے دھوبی کا واقعہ بیان کیا ہے۔

حضرت غوث اعظم رحمۃ اللہ علیہ کا دھوبی:

(ملفوظ ۱۳۳) ایک مولوی کے ایک سوال کے جواب میں فرمایا آپ تو اسی پر تعجب کر رہے ہیں میں نے حضرت مولانا فضل الرحمن صاحب گنج مراد آبادی سے خود اس سے زیادہ عجیب ایک حکایت سنی ہے جس میں توجیہ کی بھی ضرورت ہے اور کوئی بیان کرنا تو شاید یقین ہونا بھی مشکل ہوتا اور بہت ممکن تھا کہ میں سن کر رد کر دیتا وہ یہ کہ ایک دھوبی کا انتقال ہوا جب دفن کر چکے تو منکر نکیر نے آ کر سوال کیا۔

من ربك ما دينك من هذا الرجل

وہ جواب میں کہتا ہے کہ مجھ کو کچھ خبر نہیں میں تو حضرت غوث اعظم کا دھوبی ہوں اور فی الحقیقہ یہ جواب اپنے ایمان کا اجمالی بیان تھا کہ میں ان کا ہم عقیدہ ہوں جو ان کا خدا وہ میرا خدا جو ان کا دین وہ میرا دین۔ اسی پر اس کی نجات ہو گئی۔ باقی اس سے یہ لازم نہیں آتا کہ اس کا ایمان بھی اجمالی تھا محض تعبیر اجمالی تھی۔

(الافاضات الیومیہ من الافادات القیومیہ یعنی ملفوظات حکیم الامت ج ۲ ص ۱۰۱)

اچھی صحبت کا فائدہ:

افاضات الیومیہ میں ہی ہے کہ مولوی عبد المجید صاحب نے سوال کیا کہ حضرت والا کی خدمت میں بچے آ کر بیٹھتے ہیں ان کو کوئی نفع ہوتا ہے۔

فرمایا کہ برابر ہوتا ہے صحبت میں بیٹھنے سے انس ہوتا ہے اور انس پر موقوف ہے نفع کا ہونا۔

فرمایا کہ انس کے نفع ہونے پر ایک قصہ یاد آ گیا ہے ضلع مظفرنگر کا رہنے والا ایک ہندو ایک مسلمان کی صحبت میں رہ کر مسلمان ہو گیا اور وطن سے جلا وطن ہو کر کانپور پہنچ گیا۔ اہل باطل کو فکر رہتی ہی ہے تکشیر کی اس بیچارے کا کوئی ٹھکانا نہ تھا ایسے ہی پھر رہا تھا کہ ایک قادیانی صاحب مل گئے وہ اس کو اپنے گھر لے گئے بڑی خاطر کی۔ اس کے بعد اپنی نماز سکھانی چاہی اس نے کہا کہ یہ تو اور طرح کی نماز ہے میں نہیں پڑھوں گا میرا دوست تو اور طرح کی نماز پڑھتا تھا وہی مجھ کو سکھائی ہے وہی پڑھتا ہوں اور پڑھوں گا یہ جواب دے کر میرے پاس آ گیا۔ میں اس وقت کانپور میں مقیم تھا اور آ کر یہ سب واقعہ بیان کیا یہ حفاظت اس ہی کی بدولت ہوئی اور کفر سے نکل کر اسلام میں داخل ہو گیا یہ سب انس ہی کے کرشمے ہیں۔

دو دلوں کے ملنے سے راہ ملتی ہے:

جب دو دل ملتے ہیں تو پھر ایک دوسرے سے ایک دوسرے کو راہ ملتی ہے۔ وہ دو دل ایک دوسرے کے قریب ہوتے ہیں۔ انہیں ایک دوسرے سے محبت ہونے لگتی ہے۔ ایک کو دوسرے سے راہ ملتی ہے اگر وہ دونوں دل اچھے ہوں تو ایک دوسرے کے ملنے سے مزید بہتری پیدا ہوتی ہے۔ ایک اچھا اور دوسرا گندگیوں سے لبریز ہو تو بعض اوقات اچھے کا اثر برے پہ ہو جاتا ہے جس کی وجہ سے برا بھی اچھائی کی طرف راغب ہو جاتا ہے اور بعض اوقات برے کی برائی کا اثر اچھے پہ بھی موثر ثابت ہو جاتا ہے جس کی وجہ سے وہ برا اچھے کو بھی لے ڈالتا ہے۔ یعنی جب دو دل ایک دوسرے کے قریب ہوتے ہیں تو ایک دوسرے سے متاثر ہوتے ہیں اسی اثر کی وجہ سے ان پہ نئی راہیں کھلتی ہیں جو ان کے لیے معرفت کے حصول کا سبب بھی بن سکتا ہے اور جہنم کے عمیق گڑھے میں پھینکے جانے کا سبب بھی۔

اسی طرح بعض اوقات دل دوسرے کی دلی کیفیات بھانپ جاتا ہے اور قلبی احوال سے آشنا ہو کر دوسرے کو بتا بھی دیتا ہے مثلاً۔

حکایت:

حضرت اولیس قرنی سے جب حضرت ہرم رضی اللہ عنہ کی ملاقات ہوئی تو حضرت اولیس قرنی رضی اللہ عنہ نے حضرت ہرم اور ان کے والد گرامی کا نام لے کر بلایا۔ حضرت ہرم رضی اللہ عنہ یہاں فرماتے ہیں کہ میں نے پوچھا آپ نے میرا اور میرے باپ کا نام کیسے جانا اور مجھے کس طرح پہچانا جبکہ آپ نے اس سے پہلے مجھے کبھی نہ دیکھا آپ نے فرمایا مجھے اس نے بتایا کہ جس کے علم و خبر سے باہر کوئی چیز نہیں میری روح نے تیری روح کو پہچان لیا جبکہ میرے نفس نے تیرے نفس سے بات کی بالتحقیق مومنوں کی رو میں ایک دوسرے کو پہچان لیا کرتی ہیں اگرچہ بظاہر ایک دوسرے کو نہ ملی ہوں۔

(خلاصہ از ذکر اولیس ص ۲۳۰)

یہ روایت بیان کر کے مجدد دور حاضر شیخ القرآن والتفسیر محدث بہاد پور حضرت علامہ ابوالصالح محمد فیض احمد اویسی رضوی مدظلہ العالی نے بیان فرمایا ہے کہ مولانا اسماعیل شرح تعرف میں لکھتے ہیں کہ:

”شاید خواجہ اولیس قرنی رضی اللہ عنہ نے بقول کہ:

”دل کو دل سے راہ ہوتی ہے۔“

اللہ تعالیٰ سے ہرم بن حیان رضی اللہ عنہ سے تمنا کی ملاقات کی ہو اور اللہ تعالیٰ نے آپ کی آرزو پوری کرنے کے لیے ہرم بن حیان کے دل میں بھی ان کے شوق کا جذبہ پیدا کر کے خواجہ کی کشش محبت سے ان کی تلاش پر مائل کر دیا ہو اور جناب خواجہ صاحب رضی اللہ عنہ موجب لقاء الہی ہرم بن حیان کے نام و نسب سے واقف ہو چکے ہیں۔

دل کو دلوں سے راہ ملتی ہے:


جب دو دل ملتے ہیں تو پھر ایک دوسرے سے راہ ملتی ہے وہ ایک دوسرے سے قریب ہوتے ہیں تو انہیں ایک دوسرے سے محبت ہونے لگتی ہے اس طرح دلوں کو ایک دوسرے سے راہ ملتی ہے۔ اگر وہ دونوں دل ہی اچھے ہوں تو ایک دوسرے کے لیے

مزید بہتری کا سبب بنتے ہیں۔ ایک دوسرے کے لیے معاون اور مبارک ثابت ہوتے ہیں۔ اگر ایک اچھا اور دوسرا گندگیوں سے لبریز ہو تو اچھے میں بھی بگاڑ پیدا ہو سکتا ہے اور اچھے کی وجہ سے برے کے بگاڑ کا بھی خاتمہ ہو سکتا ہے یعنی جب دودل ایک دوسرے کے قریب ہوتے ہیں تو ایک دوسرے کو متاثر کرتے ہیں۔ اسی اثر کی بنا پر ان پہنچی راہیں کھلتی ہیں۔ جو ان کے لیے جہنم کے عمیق گڑھے میں پھینکے جانے کا سبب بھی بن سکتی ہیں اور معرفت حق کا باعث بھی بن سکتی ہیں

فائدہ:

اس لیے آدمی کو چاہیے کہ کوشش کرے کہ نیک لوگوں کے قریب کی سعی کرے تاکہ ان کے اثرات اچھے ظاہر ہوں بروں کی صحبت سے دوری اختیار کریں تاکہ بروں کے اثرات سے بچا جاسکے خصوصاً برے برائی پھیلانے میں پورا زور اور تمام وسائل اختیار کرتے ہیں۔ اسی طرح شرابیوں اور نشہ بازوں سے بچیں کہیں ایسا نہ ہو کہ نشہ کی لعنت گلے کا ہار نہ بن جائے۔ نشہ کی برائی انسان کو کہیں کا نہیں چھوڑتی بے شمار نو جوان نشہ کے ہاتھوں اپنی جوانی لٹا بیٹھے عزت اور وقار داؤ پہ لگا دیا حتیٰ کہ نشہ کی لعنت نے ان کی زندگی بھی داؤ پہ لگا دی۔ کئی نو جوان نشہ میں ایسے ملوث ہوئے کہ انہیں عزیز واقارب کا کیا پتہ رہنا وہ اپنے آپ سے بھی بیگانہ ہو گئے اور موت کے منہ میں چلے گئے۔ عزیز واقارب کو معلوم بھی نہ ہو سکا کہ ہمارا عزیز زندہ بھی ہے یا موت کا شکار ہو گیا۔

بہر حال دلوں کے ملنے سے اللہ والوں کی ارواح ایک دوسرے کی روح کو بھی پہچان لیتی ہیں جیسا کہ حضرت اولیس قرنی رضی اللہ عنہ سے جب حضرت ہرم رحمۃ اللہ علیہ ملے تو حضرت اولیس قرنی رضی اللہ عنہ نے حضرت ہرم رضی اللہ عنہ کو ان کے نام اور ان کے باپ کا نام لے کر مخاطب کیا تو حضرت ہرم رحمۃ اللہ علیہ نے حیران ہو کر پوچھا تو حضرت اولیس قرنی رضی اللہ عنہ نے ارشاد فرمایا کہ تیری روح کو میری روح نے پہچان لیا۔ یہ ملفوظ شریف اور دیگر حضرت اولیس قرنی رضی اللہ تعالیٰ عنہ کے ملفوظات شریف الفقیر القادری ابو احمد غلام حسن اویسی کی تصنیفات (ملفوظات حضرت اولیس قرنی، تذکرہ اولیس قرنی) میں ملاحظہ فرمائیے۔ آپ کی حیات مبارک آپ کے ملفوظات اور وصایا شریف کے متعلق تفصیلات اور بہترین شرح الفقیر القادری کی تصنیف لطیف (فیضان اولیس قرنی) میں ملاحظہ فرمائیے۔



بے وفاز مانہ کی شکایت اور بے اعتبار دوستوں کی مذمت

(۷) تَغَيَّرَتِ الْمَوَدَّةُ وَالْإِخَاءُ وَقَلَّ الصِّدْقُ وَانْقَطَعَ الرَّجَاءُ

وَاسْلَمَنِی الزَّمَانُ إِلَى صَدِیقِیْ

☆ تَغَيَّرَتِ الْمَوَدَّةُ - دوستی میں تبدیلی پیدا ہو گئی، فرق پیدا ہو گیا، انقلاب برپا ہو گیا ☆ الْإِخَاءُ - بھائی چارہ، ☆ قَلَّ - کم ہو گئی، قلیل ہو گئی، تھوڑی ہو گئی، کی آگئی ☆ صَدْق - سچائی ☆ انْقَطَعَ - قطع ہو گئی، منقطع ہو گئی، ٹوٹ گئی ☆ رَجَاءُ - امید ☆ اسْلَمَنِی الزَّمَانُ - زمانے نے مجھے حوالے کر دیا، زمانے نے مجھے سپرد کر دیا ☆ صَدِیقِیْ - دوست ☆ غَدِرَ - بے وفا ☆ رِعَاءُ -

مطلب:

دوستی اور بھائی چارہ میں تغیر و تبدل پیدا ہو گیا کیونکہ آج کل تمام دوستیاں دنیوی مفادات کو سامنے رکھ کر لگائی جاتی ہیں یہی حال بھائی چارے کا بھی ہے سچائی کیاب اور نایاب ہو گئی ہے۔ اسی لیے امید ٹوٹ گئی ہے ایسی دوستی اور بھائی چارے کے سلسلے میں امید ہی ختم ہو گئی ہے۔ کسی پنجابی شاعر نے جھوٹے دوست کی دوستی کے متعلق کیا خوب فرمایا ہے۔

جھوٹے یار دی یاری نالوں چنگے یار اکیلے۔ کیونکہ اکیلے رہنے سے بندہ مزید مسائل کا شکار تو نہیں ہوتا بلکہ جھوٹے اور بے وفا دوستوں کی وجہ سے بندہ نہ جانے کتنے قسم کے مسائل کا شکار ہو جاتا ہے۔ ایسے مسائل کا شکار ہونے سے بہتر یہی ہے کہ ایسے دوست سے دوری اختیار کی جائے۔ اسی میں بہتری اور بھلائی ہے۔ جو کہ بے شمار خرابیوں سے نجات کا سبب ہے۔

حکایت:

دو دوستوں کا اکٹھے بیٹھنا اٹھنا تھا وہ اکثر اکٹھے اٹھتے بیٹھتے ادھر ادھر آتے جاتے نظر آتے ایک دوست کو کچھ پیسوں کی ضرورت پڑی۔ کچھ سامان کی بھی ضرورت پڑ گئی۔ وہ بھی دے دیا۔ اس طرح اچھی بھلی رقم بن گئی۔ جب دوسرا دوست پیسوں کا تقاضا کرتا تو مقروض ادھر ادھر کی باتیں کر کے ٹال جاتا ہے ادھر سے لینے ہیں وہ مل جاتے ہیں تو ادا کر دوں گا ادھر سے لینے ہیں وہ بس آج یا کل مل جائیں گے تو میں خود آپ کے گھر حاضر ہو کر پیش کر دوں گا اس طرح یہ سلسلہ تقریباً سال دو سال گزر گئے وہ دوست جھوٹ پہ جھوٹ بولتا رہا۔ کئی دفعہ جس سے پیسے لینے تھے اس پہ بڑے مشکل لحاظ آئے مگر مقروض صاحب کو احساس نہ ہوا۔

ایک دن جس دوست نے پیسے لینے تھے فون کیا اس نے جواباً کہا کہ آئندہ اتوار ان شاء اللہ آپ کے پاس حاضری ہوگی تو ان شاء اللہ آپ کے پیسے بھی پیش کر دوں گا اور ایک کام ہے اس پہ بھی غور کریں گے۔ یہ تو محض زبانی کلامی وعدہ تھا نہ آیا کافی دنوں بعد یاد دہانی کے لیے جب بھی فون کیا جاتا وہ فون سے کال ہی کاٹ دیتا۔

فائدہ:

ایسے دوست کس کام کے محض زباندانی کی مہارت پہ نازاں سیدھے سادھے لوگوں کو دوستی کے دام میں پھنسا کر اپنی ضروریات پوری کر لیتے ہیں بعد میں تو کون اور میں کون کہہ کر جدا ہو جاتے ہیں۔ ایسے دوستوں کا فائدہ نہیں ایسے دوستوں سے اکیلا ہونا ہی بہتر ہے بلکہ ایسے دوستوں کا ساتھ یقیناً نقصان دہ ہے۔ اس لیے ایسے بے وفادار دوستوں سے دوری اختیار کرنی چاہیے۔

زمانے نے مجھے ایسے بے وفادار دوست کے سپرد کر دیا جو بہت زیادہ بے وفا ہے اس میں تو کسی قسم کی رورعایت بالکل نہیں (بلکہ حقیقت تو یہ ہے کہ اس میں رورعایت کا مادہ ہی نہیں) (ایسے دوست سے دوستی اور بھائی چارے کی کیا توقع کی جاسکتی ہے۔ ایسے دوست سے پھر بھی قربت رکھنا انتہائی نقصان دہ ہے) اس لیے ایسے دوست کو چھوڑ دینا چاہیے۔

یہ تو حضرت علی رضی اللہ عنہ بیان فرما رہے ہیں۔ اس دور اور آج کل کے دور میں بڑا فرق ہے۔ حضرت علی رضی اللہ عنہ اپنے دور کی بات کی..... فرما رہے ہیں آج کل لوگوں کے احوال یکسر ہی بدل گئے ہیں۔ ایسے حالات اس سے پہلے تو زمانے کے متعلق مدنی تاجدار احمد مختار رضی اللہ عنہ کا ارشاد گرامی ملاحظہ فرمائیے۔

فائدہ:

زمانے سے مراد یہاں وہ زمانہ مراد نہیں بلکہ زمانہ موجود بے وقاف، دغا باز، دوغلا پالیسی اختیار کرنے والے لوگ مراد ہیں ورنہ زمانہ کے متعلق مدنی تاجدار احمد مختار رضی اللہ عنہ کے ارشادات گرامی ملاحظہ فرمائیے۔

زمانہ کو برا نہ کہنے کا حکم:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى 'يُؤْذِنِي ابْنُ آدَمَ يَسُبُّ الدَّهْرَ وَأَنَا الدَّهْرُ بِيَدِي الْأَمْرُ أَقْلِبُ اللَّيْلَ وَالنَّهَارَ'

(بخاری شریف، مسلم شریف، مشکوٰۃ شریف کتاب الایمان)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے بیان فرمایا کہ اللہ تعالیٰ نے ارشاد فرمایا کہ آدم کا بیٹا مجھے تکلیف دیتا ہے زمانے کو گالیاں دیتا ہے۔ حالانکہ میں ہی زمانہ ہوں رات اور دن کا ادل بدل میں ہی کرتا ہوں۔

شرح حدیث:

اس حدیث مبارکہ کی شرح بیان کرتے ہوئے حضرت شیخ محقق شاہ عبدالحق محدث دہلوی رحمۃ اللہ علیہ نے بیان فرمایا ہے کہ اللہ تعالیٰ فرماتا ہے کہ (یو ذینی ابن آدم) آدم کا بیٹا مجھے رنج و اذیت دیتا ہے اور ایسا کرتا ہے جو مجھے ناپسند ہے اور جس میں میں راضی نہیں ہوں اور وہ یہ ہے کہ (یسب الدھر) وہ زمانے کو گالی دیتا ہے، جیسا کہ لوگوں کی عادت ہے کہ رنج و محنت اور بلا و مصیبت کے وقت زمانے کی شکایت کرتے ہیں اور اسے برا کہتے ہیں۔ (وانا الدھر) حالانکہ میں ہی زمانہ ہوں یعنی اس کا فاعل، مدبر اور متصرف میں ہی ہوں جبکہ زمانہ کو گالی دینا زمانہ کی فاعلیت اور اس کے تصرف کے اعتقاد کا مشعر ہے تو گویا دھر فاعل متصرف کا نام ہوا فرمایا: میں ہی دھر ہوں یعنی تم لوگ جو زمانے کو فاعل و متصرف کرتے ہو وہ فاعل و متصرف میری ذات ہے یا مضاف مخدوف ہے یعنی انا مقلب الدھر زمانے کو ادل بدل کرنے والا میں ہوں۔

علامہ کرمانی نے کہا کہ انا الدھر سے مراد انا المدبر ہے یعنی زمانہ میں تبدیلیاں میں لانے والا ہوں۔ بعض علماء کرام نے فرمایا کہ دھر اللہ تعالیٰ شام کے اسمائے حسنیٰ میں سے ایک نام ہے لیکن علامہ خطابی نے اس کا انکار کیا ہے تاہم قاموس سے اس کی صحت مفہوم ہوتی ہے اور قطع نظر اس سے کہ دھر اللہ تعالیٰ کا نام ہو اس میں معنوی بلاغت و جودت نہیں مگر اس صورت میں کہ دھر بمعنی فاعل و متصرف ہو۔

اور ایک روایت میں انا الدھر بہ نصب بھی آتا ہے اور زمانہ کو گالی میں ایذا اور رنج پہنچانے کا پہلو بایں طور ہے کہ اس کی مذمت اور اسے گالی دینا اس کی طرف نسبت تصرف کا اظہار کرتا ہے۔

یا اس بناء پر ہے کہ اس کی مذمت اور اسے گالی دینا دراصل جناب الہی کی طرف لوٹنا ہے کہ جب فاعل حقیقی اللہ تعالیٰ ہے تو زمانے کو گالی دینا حقیقت میں خدا تعالیٰ کو گالی دینا ہوگا جس طرح کہ علماء نے فرمایا ہے کہ (بیدی الدھر) زمانہ میں رونما ہونے والے ہر کام کی باگ ڈور دراصل میرے دست قدرت میں ہے۔

ایک روایت میں (بیدی) شد کے ساتھ بھی وارد ہوا ہے (اقلب اللیل والنہار) میں ہی رات دن کو گھماتا اور پھرتا ہوں۔

چرخ را دور شبِ روزی دہم شبِ برم روزِ آورم روزی دہم
ترجمہ: آسمان کو دن رات کے گھومنے کے چکر میں ڈالتا ہوں۔ رات لے جاتا ہوں، دن ڈھالتا ہوں اور روزی میں
عطا کرتا ہوں۔ (اشعۃ اللمعات اردو ترجمہ جلد اول ص ۲۴۱-۲۴۰)

فائدہ:

یاد رکھیے یہاں جو ایذا کا بیان ہے ناراض کرنے کے معنی میں ہے م الامت مفتی احمد یار خان صاحب نعیمی رحمۃ اللہ علیہ
نے بیان فرمایا ہے کہ ایذا سے مراد ناراض کرنا ہے یعنی میرے متعلق باتیں کرتا ہے جس سے میں ناراض ہوتا ہوں ورنہ خدا تعالیٰ
دکھ درد اور تکلیف سے پاک ہے۔

تنبیہ:

اس سے وہ لوگ عبرت حاصل کریں خصوصاً عورتیں کہ عورتیں مردوں سے بھی زیادہ بے صبری کا مظاہرہ کرتی ہیں۔ جب
کسی کا بیٹا فوت ہو جائے اور پوتا فوت ہو جائے تو بسا اوقات وہ طوفان کھڑا ہوتا ہے کہ روکنے سے بھی رکنے کا نام نہیں لیتا مثلاً کافی
سالوں کی بات ہے کہ ہمارے ہی گاؤں میں ایک بچہ فوت ہوا۔ تو بچے کی دادی حضرت عزرائیل علیہ السلام کو گالیاں دینے لگی بلکہ
اس سے بھی آگے قدم اٹھایا اللہ تعالیٰ کو گالیاں بکنے لگی۔ یہ تو محض ایک مثال عرض کی ہے ورنہ اکثر جاہل قسم کی عورتوں کا یہ وطیرہ ہوتا
ہے۔ خدا را ایسے امور سے بچئے اور دوست احباب، عزیز واقارب کو بھی سمجھائیے۔ ایسے مظاہر انسان کو نہ دنیا کا چھوڑتے ہیں نہ ہی
آخرت کا۔ ایسے کفریات سے اپنی زبان کی حفاظت کیجیے۔

بہر حال حضرت علی رضی اللہ تعالیٰ عنہ نے اپنے دور مبارک کے احوال بیان فرمائے ہیں مگر یہاں تو حالات یکسر تبدیل ہو
چکے ہیں آج کل کے حالات کا رونا کیا روئیں۔ بس اللہ تعالیٰ سے حالات کی درستی کرنے کی دعا ہمہ وقت مانگتے رہیں اسی میں ہی
فائدہ ہے۔ ورنہ دوستی کیا اور دوستی کے تقاضے کیا جیسے آج کل کوئی ان دو لفظوں سے واقف ہی نہیں۔

☆.....☆.....☆

کسی چیز کو دوام حاصل نہیں

(۸)

فَلَا فُقْرٌ يَدُومُ وَلَا ثَرَاءُ

سَيُغْنِيَنِی الَّذِیْ اَعْنَاهُ عَنِّیْ

كَذَاكَ الْبُؤْسُ لَیْسَ لَهُ بَقَاءُ

وَلَیْسَ بَدَائِمٌ اَبَدًا نَّعِیْمٌ

☆ سَيُغْنِيَنِی الَّذِیْ اَعْنَاهُ عَنِّیْ۔ عنقریب وہ ذات کہ جس نے مجھ سے غنی کر دیا۔ بے پرواہ کر دیا۔ ☆ اَعْنَاهُ عَنِّیْ۔ اس سے مجھے

بھی بے پرواہ کر دے گی ☆ فُقْرٌ۔ ناداری، غریبی، محتاجی ☆ یَدُومٌ۔ ہمیشہ رہتی ہے ☆ بَدَائِمٌ اَبَدًا۔ ہمیشہ ہمیشہ رہنے والی ☆

نَّعِیْمٌ۔ نعمت انعام میں ملی ہوئی چیز نعمت والا ☆ كذَاكَ۔ اسی طرح ☆ الْبُؤْسُ۔ مصیبت ☆ بَقَاءُ۔ دوام ہمیشہ رہنا ہمیشگی، دوام

پاکداری۔

مطلب:

مجھے امید ہے کہ جس ذات نے اسے مجھ سے بے پرواہ کر دیا ہے۔ وہی ذات مجھے بھی اس سے بے پرواہ کر دے گی۔ مفلسی، غریبی اور تنگدستی ہمیشہ نہیں رہتی اسی طرح دولت مندی اور خوشحالی بھی ہمیشہ نہیں رہتی اس اصول کو مد نظر رکھتے ہوئے میں پر امید ہوں کہ انشاء اللہ وہ ذات مجھے بھی اس سے بے پرواہ کر دے گی۔

اور نعمت ہمیشہ نہیں رہتی اسی طرح مصیبت بھی ہمیشہ نہیں رہتی۔ اس لیے جیسے نعمت کے ایام گزر گئے ہیں اسی طرح مصیبت کے ایام بھی گزر جائیں گے مصیبت کے دنوں میں بے صبری کا مظاہرہ اچھا کام نہیں بلکہ یہی چیزیں تیرے لیے نقصان دہ ہیں ہاں اگر مصیبت کے ایام من جانب اللہ سمجھ کر راہ صبر پر گامزن ہوگا تو حق تعالیٰ کی معیت حاصل ہو جائے گی جس کے باعث تیرے لیے مصیبت کے ایام گزارنے آسان ہو جائیں گے اور اچھے دن میسر آئیں گے۔ مصیبت کے دنوں میں آنے والے نعمت کے دنوں کا تصور تیرے لیے بے سکونی اور بے آرامی میں سکون کا باعث ہوگا۔ نیز یہ جو کچھ ہے اللہ تعالیٰ کی طرف سے ہے۔ جب یہ سب کچھ اللہ تعالیٰ کی طرف سے ہے تو پھر مصیبت کے باعث اتنا پریشانی میں مبتلا کیا ہونا۔ پریشان ہونے سے مصیبت ٹل تو نہیں جاتی بلکہ مصیبت میں پریشان ہو جانا مزید الجھنے کا سبب بنتی ہے لوگوں کے سامنے جگہ ہنسائی کا سبب بھی ہوتی ہے اگر مصیبت کے ایام میں مصیبت کا مقابلہ ڈٹ کر کرے گا تو لوگوں کے نزدیک تیرا مقام و مرتبہ بڑھ جائے گا۔ کہ دیکھیں فلاں پہ کیسے مصیبت کے پہاڑ ٹوٹے مگر مجال ہے کہ اس کے پائے استقلال میں ذرہ بھر بھی جنبش پیدا ہوئی ہو۔ اس طرح انسان کا مقام اور درجہ لوگوں کی نظر میں بھی بڑھ جاتا ہے۔

برصغیر میں مسلمانوں کی حالت زار:

برصغیر پاک و ہند پہ جب مسلمانوں سے سلطنت چھین لی گئی تو مسلمانوں پہ بڑے سخت قسم کے ایام شروع ہوئے۔ عرصہ بیت گیا علامہ اقبال نے مسلمانوں کی حالت زار دیکھی تو مسلمانوں کو سمجھاتے ہوئے ارشاد فرمایا۔ ان مصائب و آلام اور سختی کے ایام میں بزدلانہ رویہ اختیار نہ کرو۔ یہ مشکلات اور مصائب و آلام کوئی مستقل تھوڑی ہیں یہ تو گردشِ لیل و نہار ہے کبھی دن کبھی رات، کبھی گرمی کبھی سردی۔ کبھی سختی کبھی نرمی۔ یہ دن تو بدلتے رہتے ہیں ارے مسلمان! یہ تو تیری پرواز کو مزید بلندی عطا کرنے کے لیے ہے تجھے گرانے کے لیے نہیں علامہ اقبال نے فرمایا۔

تندی باد مخالف سے نہ گھبرا اے عقاب
یہ تو چلتی ہے تجھے اونچا اڑانے کے لیے

حقیقت:

بلکہ حقیقت بھی یہی ہے کہ مصائب و آلام، دکھ درد، تکالیف کا پہنچنا یہ سب کچھ مسلمان کے لیے نئی آن اور نئی شان کے لیے ہے مسلمان کے گناہوں کی معافی اور درجات کی بلندی کے لیے ہے اس لیے ان سے گھبرانا نہیں چاہیے بلکہ صبر و تحمل سے کام لینا چاہیے۔ ان مصائب و آلام، دکھوں اور مصیبتوں سے گھبرا جانا ایک مسلمان کی شان نہیں بلکہ مسلمان کی شان تو یہ ہے کہ من جانب اللہ تصور کرتے ہوئے ڈگمگا جانے کی بجائے صبر اختیار کرے۔ کہ صبر باعث اجر ہے۔

صبر اور نماز سے مدد چاہنے کا فرمان رب کائنات:

ایسے لمحات میں رب کائنات کے فرمانِ ذیشان پہ لبیک کہتے ہوئے صبر اختیار کرنا چاہیے رب کائنات نے ارشاد فرمایا۔

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ۝ (پ البقرہ: ۱۵۳)

اے ایمان والو صبر اور نماز سے مدد چاہو بے شک اللہ صابروں کے ساتھ ہے۔ (کنز الایمان)

صبر والوں کے لیے بشارت:

رب کائنات نے ارشاد فرمایا ہے کہ:

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ
وَالثَّمَرَاتِ ۖ وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا
إِلَيْهِ رَاغِبُونَ ۝ أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۖ وَأُولَٰئِكَ هُمُ

الْمُهْتَدُونَ ۝ (پ البقرہ: ۱۵۵ تا ۱۵۷)

ترجمہ: اور ضرور ہم تمہیں آزمائیں گے کچھ ڈر اور بھوک سے اور کچھ مالوں اور جانوں اور پھلوں کی کمی سے اور خوشخبری سنا ان صبر والوں کو کہ جب کوئی مصیبت پڑے تو کہیں ہم اللہ کے مال ہیں اور ہم کو اسی طرف پھرنا یہ لوگ ہیں جن پر ان کے رب کی درودیں ہیں اور رحمت یہی لوگ راہ پر ہیں۔ (ترجمہ کنز الایمان شریف)

فائدہ:

اس آیت مبارکہ کی تفسیر بیان کرتے ہوئے حضرت صدر الافاضل سید محمد نعیم الدین مراد آبادی رحمۃ اللہ علیہ نے فرمایا ہے کہ امام شافعی رحمۃ اللہ علیہ نے اس آیت کی تفسیر میں فرمایا ہے کہ خوف سے اللہ کا ڈر، بھوک سے رمضان کے روزے، مالوں کی کمی سے زکوٰۃ و صدقات دینا، جانوں کی کمی سے امراض کے ذریعہ موتیں ہونا، پھلوں کی کمی سے اولاد کی موت مراد ہے اس لیے کہ اولاد دل کا پھل ہوتی ہے۔ حدیث شریف میں ہے کہ سید عالم صلی اللہ علیہ وسلم نے فرمایا جب کسی بندے کا بچہ مرتا ہے اللہ تعالیٰ ملائکہ سے فرماتا ہے تم نے میرے بندے کے بچے کی روح قبض کی وہ عرض کرتے ہیں کہ ہاں یا رب! پھر فرماتا ہے تم نے اس کا پھل لے لیا عرض کرتے ہیں ہاں یا رب! اس پر میرے بندے نے کیا کہا۔ عرض کرتے ہیں اس نے تیری حمد کی اور اِنَّا لِلّٰہِ وَاِنَّا اِلَیْہِ رَاجِعُونَ ۝ پڑھا فرماتا ہے اس کے لیے جنت میں مکان بناؤ اور اس کا نام بیت الحمد رکھو۔ (تفسیر خزان العرفان)

مصائب پہ صبر باعث اجر:

حضرت فقیہ ابواللیث سمرقندی رحمۃ اللہ علیہ نے بیان فرمایا ہے کہ عقل مند کو چاہیے کہ مصیبت کے ثواب پر غور کرے روز قیامت جب وہ اس ثواب کو دیکھے گا تو کہے گا کاش کہ میری اولاد و اقارب مجھ سے پہلے فوت ہو جاتے تو میں اس مصیبت پر صبر کا ثواب (اجر) حاصل کرتا۔ ثواب کی نیت سے مصیبت پر صبر کرنے پر اللہ تعالیٰ نے عظیم ثواب کا وعدہ فرمایا ہے۔

وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ

وَالشَّمَرَاتِ ط وَبَشِّرِ الصَّابِرِينَ ۝ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا
إِلَيْهِ رَاجِعُونَ ۝ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ قَف وَأُولَٰئِكَ هُمُ
الْمُهْتَدُونَ ۝

ترجمہ: اور ضرور ہم تمہیں آزمائیں گے کچھ ڈر اور بھوک سے اور کچھ مالوں اور جانوں اور پھلوں کی کمی سے اور خوشخبری سنا
ان صبر والوں کو کہ جب ان پر کوئی مصیبت پڑے تو کہیں ہم اللہ کے مال ہیں اور ہم کو اسی طرف پھرنا۔ یہ لوگ ہیں جن پر ان کے رب
کی درودیں ہیں اور رحمت اور یہی لوگ راہ پر ہیں۔

☆.....☆.....☆

سچی محبت اور بے وفائی

(۵) وَكُلُّ مُودَّةٍ لِلَّهِ يَصْفُوا

(۶) إِذَا أَنْكَرْتَ عَهْدًا مِّنْ حَمِيمٍ

☆ مُودَّةٌ۔ محبت، پیار، دوستی ☆ يَصْفُو۔ پاک صاف ہوتی ہے ☆ فِسْق۔ بد کرداری، نافرمانی، جرم، بدکاری، گناہ
☆ أَخَاء۔ دوستی، محبت ☆ أَنْكَرْتَ۔ انکر، جہل، نا آشنا ☆ فَفِي نَفْسِي۔ پس میرے دل میں ☆ التَّكْرُم۔ شرافت

مطلب:

جو بھی محبت اللہ تعالیٰ کے لیے ہوتی ہے وہ ہر قسم کی آلائشوں سے پاک ہوتی ہے بدکاری سے دوستی میں پاکیزگی اور صفائی
ستھرائی پیدا نہیں ہو سکتی۔

فائدہ:

محض اللہ تعالیٰ کے لیے محبت کی خصوصیت یہ ہوتی ہے کہ اس میں انسان کی اپنی کوئی غرض نہیں ہوتی چونکہ محبت محض اللہ
تعالیٰ کی رضا کے لیے ہوتی ہے اس میں دنیوی کوئی فرض نہیں ہوتی ہے انسان کی کوئی خواہش نہیں ہوتی اس لیے یہ محبت ہی
در اصل محبت کہلانے کی مستحق ہے اور بظاہر محبت مگر اس محبت کی آڑ میں دنیوی اغراض ہوں وہ محبت در اصل محبت ہوتی ہی نہیں بلکہ وہ
تو غرض ہوتی ہے۔ ایسی اغراض پہنی محبت کو محبت کہنا ہی درست نہیں ہے۔ جب ایسی محبت محبت ہی نہیں تو پھر ایسی محبت کو محبت نہیں
کہنا چاہیے محبت صرف اسی محبت کو کہنا چاہیے جو بغیر کسی قسم کے لالچ اور بغیر اغراض و دنیوی مقاصد کے ہو۔ ایسی محبت میں کسی قسم کی
برائی نہیں ہوتی ایسی محبت ہر قسم کی آلائشوں سے پاک ہوتی ہے۔

۱۔ جب وقت تم اپنے عزیز دوست کی محبت کو بھول جاتے ہیں۔ ایسے حال میں عام آدمی کو کسی سے بھی لگن نہیں رہتی (اپنے آپ کے لیے چوری، قتل و غارت خون
ریزی کا بازار گرم ہو جاتا ہے) تو میں ایسے حالات میں بھی محبت کرتا ہوں کیونکہ میرا دل عام لوگوں جیسا نہیں بلکہ میرے دل میں شرافت اور حیا موجود ہے (جن میں
شرافت و حیا نہیں وہ ایسی صفات سے خالی ہوتے ہیں)

اللہ کے لیے سچی محبت کی فضیلت:

مسلم شریف میں حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا کہ اللہ تعالیٰ ارشاد فرمائے گا کہ:

وہ لوگ کہاں ہیں؟ جو میری عظمت اور جلال کے سبب آپس میں محبت رکھتے تھے۔ آج میں ان کو سائے میں رکھوں گا اپنے خاص فضل و کرم کے سائے میں جس دن (میرے فضل و کرم) کے سائے کے سوا کوئی سایہ نہیں۔
(مسلم شریف۔ مشارق الانوار مترجم ص ۵۵۳)

فائدہ:

جو آپس میں اللہ کے لیے محبت رکھتے ہیں ان کی محبت صرف خدا ہی کے واسطے ہے اور طمع دنیا اور خواہش نفسانی سے ان کی محبت پاک ہے وہ قیامت کو ایسا عمدہ درجہ پائیں گے کہ خدا کی حمایت اور عرش کے سائے میں ہوں گے۔

بدکاری کی نحوست:

حضرت علی رضی اللہ تعالیٰ عنہ بدکاری کی نحوست بیان کرتے ہوئے ارشاد فرماتے ہیں کہ بدکاری کی یہ نحوست ہے کہ بدکاری کے باعث بندہ پاکیزگی سے محروم ہو جاتا ہے کیونکہ بدکاری انسان کو پاکیزگی زندگی گزارنے سے مانع ہوتی ہے بدکاری انسان کو جہنم کا ایندھن بناتی ہے۔ اس لیے جہنم کا شوقین ہی بدکاری میں بصد شوق مبتلا رہے اور جہنم سے نجات حاصل کرنے کا متمنی بدکاری سے توبہ کر کے پاکیزہ زندگی گزارنے کی سعی کرے۔

بدکاری کے دوستی پر اثرات:

بدکاری کے دوستی پر بھی برے اثرات مرتب ہوتے ہیں مثلاً یہی دیکھیے بدکاری میں مبتلا ہلکے کتے کی مانند ہو جاتا ہے جہاں سے بھی اسے مطلب حاصل ہوتا نظر آتا وہیں کوشش کرتا ہے۔ وہ یہ نہیں دیکھتا کہ یہ میرا دوست ہے اسے ہی اس سلسلے میں چھوڑ دوں نہیں اس کی سوچ محض مطلب بر آری تک ہی محدود رہتی ہے وہ نتائج سے بے پرواہ ہو جاتا ہے۔ اس کے لیے بدکرداری ایک ایسا پھندا ثابت ہوتی ہے جس سے وہ نجات حاصل نہیں کر سکتا بلکہ وہ اس دلدل میں ایسا پھنستا ہے کہ وہ اس دلدل سے نکلنا بھی نہیں چاہتا۔ نجات تو وہ حاصل کرتا ہے جو نجات حاصل کرنے کی کوشش کرتا ہے جو نجات ہی حاصل کرنا نہ چاہے اسے کون نجات دلائے نصیب قسمت اور تقدیر اسے نکال لے جائے تو اور بات ہے۔

بدکار دوست احباب:

بدکاری کی ایک نحوست یہ بھی سایہ تانے رہتی ہے کہ اسے ان دوستوں سے واسطہ پڑتا ہے جو خود بھی بدکاری کی غلاظت کے بادشاہ کہلاتے ہیں ایسوں کے شکنجے میں جکڑا ہوا انسان بڑی مشکل سے ہی نجات حاصل کر سکتا ہے اس لیے یہی بہتر ہے کہ اوائل کے دور میں ہی انسان اپنے آپ کو بچائے۔

بدکاری سبب عذاب:

حدیث شریف حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان کیا کہ رسول اللہ صلی اللہ علیہ وسلم نے

ارشاد فرمایا کہ زنا کرنے والا جتنی دیر تک زنا کرتا رہتا ہے اس وقت تک وہ مومن نہیں رہتا۔ (مشکوٰۃ شریف جلد اول، بحوالہ بخاری شریف و مسلم شریف)

فائدہ:

شیخ الحدیث حضرت علامہ عبدالمصطفیٰ اعظمی صاحب نے لکھا ہے کہ مطلب یہ ہے کہ زنا کاری کرتے وقت ایمان کا نور اس سے جدا ہو جاتا ہے پھر اگر وہ اس کے بعد توبہ کر لیتا ہے تو اس کا نور ایمان پھر اس کو مل جاتا ہے ورنہ نہیں۔ (جہنم کے خطرات ص ۲۲)

زنا کی دنیوی اور اخروی برائیاں:

فقہ ابو اللیث سمرقندی رحمۃ اللہ علیہ نے بیان فرمایا ہے کہ بعض صحابہ کرام رضوان اللہ علیہم اجمعین سے مروی ہے کہ زنا سے بچو کیونکہ اس میں تین دنیاوی برائیاں ہیں۔

- 1- زنا سے رزق میں بے برکتی ہوتی ہے۔
- 2- زانی نیکوں کی توفیق سے محروم ہو جاتا ہے۔
- 3- لوگوں کے دلوں میں زانی کے لیے نفرت ہو جاتی ہے۔

اور تین اخروی برائیاں یہ ہیں۔

- 1- زانی پر اللہ تعالیٰ کا غضب ہوتا ہے۔
- 2- عذاب میں سختی ہوتی ہے۔

۳- اسے نار کبریٰ یعنی دوزخ میں ڈالا جاتا ہے۔

ایک حدیث مبارکہ کے مطابق دنیا کی یہ آگ دوزخ کی آگ کا ستر ہواں حصہ ہے۔ (تنبیہ الغافلین حصہ دوم)

دوزخ کی کہانی حضرت جبرائیل علیہ السلام کی زبانی:

حضور نبی کریم صلی اللہ علیہ وسلم نے حضرت جبرائیل علیہ السلام سے فرمایا کہ مجھے دوزخ کی صورت حال بتائیے؟ حضرت جبرائیل علیہ السلام نے عرض کیا: یا محمد صلی اللہ علیہ وسلم وہ تاریک سے تاریک ترین ہے اگر سوئی کے ناکہ برابر بھی اس کی آگ باہر آجائے تو زمین پر موجود ہر شے جل جائے گی اور اگر اس کا ایک کپڑا زمین و آسمان کے درمیان لٹکا دیا جائے تو اس کی بدبو سے تمام زمینی مخلوق کے رزق بدبودار، کھٹے ہو جائیں گے اور قرآن میں مذکور وہاں کے انیس فرشتوں میں سے ایک فرشتہ بھی زمین پر آجائے تو اس کی ہیبت سے تمام اہل زمین مرجائیں گے اور اگر ان کی زنجیر کی ایک کڑی زمین پر گرا دی جائے تو وہ تختِ اثر کی تک دھنس جائے پھر وہ رُکے گی نہیں۔

حضور صلی اللہ علیہ وسلم نے فرمایا: جبرائیل میرے لیے اتنا ہی کافی ہے پھر حضور صلی اللہ علیہ وسلم رونے لگے تو جبرائیل بھی رونے لگے۔ حضور صلی اللہ علیہ وسلم نے جبرائیل سے پوچھا کہ تم کیوں روئے ہو؟ تم تو اللہ تعالیٰ کے مقرب ہو؟

حضرت جبرائیل علیہ السلام نے عرض کیا: یا محمد صلی اللہ علیہ وسلم مجھے کوئی بھروسہ نہیں کہ مجھے یہ قرب الہی حاصل رہے گا یا نہیں میں بھی ہاروت و ماروت اور ابلیس لعین کی طرح آزمائش میں مبتلا کیا جاؤں گا۔ نیز جب اللہ تعالیٰ کے مقرب جبرائیل علیہ السلام

روتے ہیں تو پھر ایک عاصی و خطا کار انسان کو تو زیادہ ہی رونا چاہیے۔ (تنبیہ الغافلین حصہ دوم)

اس لیے بدکاری سے بچنے کی سعی کرنی چاہیے تاکہ ایمان سلامت اور محفوظ رہے ایمان کی سلامتی جان کی سلامتی سے بھی زیادہ ضروری ہے کیونکہ ایمان سلامت ہے اور جان کو خطرہ لاحق ہو جائے تو ایمان کی سلامتی اور دین و ایمان کے لیے جان قربان کر دینا شہادت ہے اور شہید تو شہادت حاصل کرنے کے باوجود نہیں مرتے۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ

بدکاری اور دوستی:

بدکاری دوستی کے لیے زہر قاتل ہے جہاں بدکاری کا ظہور ہوا دوستی ختم ہو گئی۔ بدکاری دوستی کے خاتمے کا باعث بنتی ہے اس لیے اس معاشرہ میں بے شمار ایسے واقعات دیکھنے اور سننے کو ملتے ہیں۔ بدکاری سے دوستی میں پاکیزگی اور صفائی ستھرائی پیدا نہیں ہوتی بلکہ گندگی میں مزید اضافہ ہوتا ہے۔ پاکیزگی اور صفائی ستھرائی کی تمنا ہے تو پھر بدکاری کی راہیں مسدود کر دے۔ بلکہ بدکاری سے دور ہو جا صفائی اور ستھرائی انشاء اللہ حاصل ہوگی۔ جب تم اپنے عزیز و اقارب کی محبت سے اجنبی بن جاتے ہو۔ یعنی جب تم اپنے عزیز و اقارب کی محبت کو بھی بھلا دیتے ہو تو میں پھر بھی تم سے محبت کرتا ہوں اس لیے کہ میرے دل میں شرافت اور حیا ہے۔

فائدہ:

واضح ہوا کہ عزیز و اقارب سے اجنبی بننا اچھی روش نہیں، شرفاء کا طریقہ نہیں۔ حیا والوں کا شیوہ نہیں بلکہ اگر اس کے متضاد پر غور کیا جائے تو نتیجہ یہ نکلے گا کہ عزیز و اقارب سے اجنبی وہی بنتا ہے عزیز و اقارب کی محبت وہی دل سے بھلاتا ہے جو کمینہ اور بے حیا ہوتا ہے۔ اس کی کمینگی اور بے حیائی اسے اپنے عزیز و اقارب سے محبت نہیں کرنے دیتی۔ کمینگی اور بے حیائی وہ بری صفات ہیں جو انسان کو قریب کرنے کی بجائے اپنوں سے دور کر دیتی ہے باپ کو بیٹے سے دور کر دیتی ہیں اولاد کو والدین کا دشمن بنا دیتی ہیں۔ اپنوں کو بیگانہ بنا دیتی ہیں۔

عزیز و اقارب سے حسن سلوک کا حکم:

اس شعر میں عزیز و اقارب سے محبت کرنے کو ایک بہترین عمل قرار دیا گیا ہے جبکہ عزیز و اقارب سے قطع تعلقی اور اجنبیت اختیار کرنے کی مذمت بیان کی گئی ہے آئیے صلہ رحمی کے فضائل ملاحظہ فرمائیے۔

خدمت والدین:

مسلم شریف میں ہے کہ حضرت ابو ہریرہ رضی اللہ تعالیٰ عنہ سے یہ حدیث مبارکہ مروی ہے کہ نبی کریم صلی اللہ علیہ وسلم نے ارشاد فرمایا:

رَغِمَ أَنْفٌ ثُمَّ رَغِمَ أَنْفٌ ثُمَّ رَغِمَ أَنْفٌ مَنْ أَدْرَكَ أَبَوَيْهِ عِنْدَ الْكِبَرِ أَحَدَهُمَا أَوْ كِلَيْهِمَا فَلَمْ يَدْخُلِ الْجَنَّةَ۔

ترجمہ: خاک میں ملا جس نے اپنے ماں باپ کو ضعیفی اور بڑھاپے میں پایا ایک کو یا دونوں کو۔ سو بہشت میں نہ داخل ہوا۔

فائدہ:

یعنی وہ شخص بڑا بد نصیب ہے جو ضعیف ماں باپ کی خدمت کر کے بہشت حاصل نہ کرے اس حدیث سے معلوم ہوا کہ ماں باپ کی خدمت بہشت کا عمدہ وسیلہ ہے اور ان کو تکلیف رسانی اور بے خدمتی دوزخ کا سبب ہے۔

(مشارق الانوار مترجم ص ۵۴۹)

بہشتی اعمال:

بہشت کے حصول کے لیے بے شمار اعمال نبی کریم صلی اللہ علیہ وسلم نے بیان فرمائے ہیں ان میں سے چند اعمال کا تذکرہ الفقیر القادری ابوالاحمد غلام حسن اویسی نے اپنی تصنیف بہشتی اعمال میں کیا ہے۔

☆.....☆.....☆

بداخلاقی کا کوئی علاج نہیں

(۷) وَكُلَّ جَرَاخَةٍ فَلَهَا دَوَاءٌ وَسُوءُ الْخُلُقِ لَيْسَ لَهُ دَوَاءٌ

☆ جَرَاخَةٍ۔ زخم ☆ دَوَاءٌ۔ دوا ☆ سُوءُ الْخُلُقِ۔ بداخلاقی

مطلب:

زخم کے لیے علاج ہے صرف بداخلاقی کا کوئی علاج نہیں اور ہر زخم کی دوائی ہے یعنی ہر زخم کا علاج ہے۔ بداخلاقی ایسا زخم (جرم) ہے کہ جس کے لیے کوئی دوا نہیں اور نہ اس کا کوئی علاج ہے۔

اس لیے بداخلاقی سے پرہیز کرنا چاہیے۔ بداخلاقی انسان کو دنیا میں بھی نقصان پہنچاتی ہے اور آخرت میں بھی نقصان کا باعث ہے اس لیے بداخلاقی سے ہر ممکن بچنے کی سعی کرنی چاہیے۔ بداخلاقی سے اپنے بھی بیگانے بن جاتے ہیں۔ محبت کرنے والے بھی دشمن بن جاتے ہیں۔ بندے کا وقار قائم نہیں رہتا۔ بلکہ ہر شخص برا سمجھنے لگتا ہے۔ ویسے بھی بداخلاقی اکثر کفار کا طریقہ ہے۔

مدنی تاجدار رضی اللہ عنہ کے غلاموں کے لیے اچھے اچھے اخلاق اپنانے کا حکم اور برے اخلاق سے دور رہنے کا حکم ہے۔

اچھے اخلاق کے فضائل:

جبکہ اچھے اخلاق مدنی تاجدار احمد محتاضی رضی اللہ عنہ نے اپنائے اور آپ نے اچھے اخلاق اپنانے کا ہی حکم دیا اور یہی حکم رب کائنات کا بھی ہے۔ اچھے اخلاق اپنانے سے مخالف تو مخالف جان کے دشمن بھی جان فدا کرنے والے بن جاتے ہیں۔ مثلاً نبی کریم صلی اللہ علیہ وسلم کی سیرت مبارکہ کا بغور مطالعہ کرنے والوں سے مخفی نہیں کہ ایک غزوہ مبارکہ سے واپسی پر آپ رضی اللہ عنہ ایک درخت کے سایہ تلے آرام فرماتے تھے کہ کہیں سے ایک کافر نکلا اس نے تلوار نکالی آپ کو جگایا اور کہنے لگا اے محمد رضی اللہ عنہ بتائیے تجھے میرے ہاتھ سے کون بچائے گا۔ مدنی تاجدار رضی اللہ عنہ نے زبان مبارک سے فرمایا کہ میرا اللہ! آپ کا اتنا فرمانا تھا کہ اس کے ہاتھ سے تلوار گر پڑی وہی

تکوار آپ نے اٹھائی اور فرمایا کہ اب تو بتاتے تھے میرے ہاتھ سے کون بچائے گا۔ اس نے معافی مانگی تو آپ نے معاف فرمایا۔ ایک روایت میں آتا ہے کہ وہ مسلمان ہو گیا اور ایک روایت یہ بھی ہے کہ اس نے کہا کہ آپ کے سامنے مقابلہ کے لیے کبھی نہیں آؤں گا۔ اسی طرح بوڑھی عورت کا واقعہ بڑا مشہور ہے کہ وہ برا بھلا بھی کہہ رہی تھی اس کے باوجود آپ اس کا سامان اٹھائے ہوئے اس کے ساتھ ساتھ اسے منزل مقصود پر چھوڑ کر واپس آنے لگے تو جب اس عورت کو حقیقت کا علم ہوا تو مسلمان ہو گئی۔ حضرت علامہ پیر سید شبیر حسین شاہ صاحب رحمۃ اللہ علیہ اکثر فرمایا کرتے تھے کہ:

ملاقات حبیب ساڈی عید ہو گئی
ساڈا حج اکبری تیری دید ہو گئی
تیرا اچا اے نانواں نالے نئیں پرچھانواں
تیریاں تک اداواں میں مرید ہو گئی

فائدہ:

بہر حال اچھے اخلاق سے انسان کی دنیا بھی سنور جاتی ہے اور آخرت بھی۔ اس لیے ہمیں اچھے اخلاق اپنانے چاہئیں اور برے اخلاق سے بچنا چاہیے کہ ان سے دنیا بھی برباد ہوتی ہے اور آخرت بھی تباہ۔

ہرزخم کا علاج:

اسی لیے حضرت علی المرتضیٰ شیر خدا رضی اللہ تعالیٰ عنہ نے ارشاد فرمایا ہے کہ ہرزخم یعنی ہر دکھ تکلیف اور مصیبت کا علاج ہے مگر بد اخلاقی ایسا زخم ہے کہ جس کا کوئی علاج نہیں یہ ہر لمحہ انسان کو تباہی و بربادی کے گڑھے کی گہرائی میں نیچے سے اور نیچے کی طرف دھکیلتا رہتا ہے یہاں تک کہ انسان کی واپسی ناممکن نہیں تو مشکل ضرور ہو جاتی ہے۔

☆.....☆.....☆

بے وفادوستوں کی حالت

(۸) وَرَبِّ أَخٍ وَفِيَتْ لَهُ وَفِيًا وَلَكِنْ لَا يَدُومُ لَهُ الْوَفَاءُ

☆ آخ۔ بھائی ☆ وفیَتْ۔ میں نے وفاداری کی ☆ وفاء۔ وفاداری ☆ لَا يَدُومُ۔ پائدار نہیں

مطلب:

ایسے بے شمار بھائی (نما دوست ہیں جو کہ دوستی کے نام پر جان قربان کرنے کے دعوے کرتے ہیں۔ بھائیوں سے بڑھ کر محبت جتاتے ہیں) میں نے ان سے وفاداری کی ہے مگر (افسوس کہ) جب وقت آیا تو ان کی وفاداری میرے ساتھ پائیدار ثابت نہیں ہوئی۔ بلکہ ان کی وفاداری بدل گئی ایسے لوگوں کی (زبانی کلامی) وفاداری پہ کون یقین کرے۔

اللہ تعالیٰ کی محبت دائمی ہے ایسی محبت انسان کے لیے دنیا اور آخرت میں ہر مقام پہ کامیابی کی ضمانت ہے۔ رب کائنات اسی لیے ارشاد فرماتا ہے کہ:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

☆.....☆.....☆

(۹) يَدِ يَمُونِ الْمُوَدَّةَ مَا رَأَوْنِي وَيَبْقَى الْوُدُّ مَا يَبْقَى اللَّقَاءُ

☆ يَدِ يَمُونِ - وہ باقی رکھتے ہیں ☆ مُودَّة - محبت ☆ مَا رَأَوْنِي - جب تک وہ مجھے دیکھتے ہیں ☆ يَبْقَى الْوُدُّ - محبت اس وقت تک باقی رہتی ہے ☆ مَا يَبْقَى اللَّقَاءُ - جب تک ملاقات رہتی ہے

مطلب:

وہ جب تک مجھے دیکھتے رہتے ہیں یعنی جب تک میں ان کی نظروں کے سامنے رہتا ہوں وہ میرے ساتھ محبت کا سلسلہ قائم رکھتے ہیں یعنی جب میں ان کی نظروں سے اوجھل ہو جاتا ہوں تو وہ میری محبت کو وہیں پھینک کر چلتے بختے ہیں۔ ان کی محبت اس وقت تک ہی قائم رہتی ہے جب تک میرے ساتھ ان کی ملاقات باقی رہتی ہے۔ یعنی ملاقات ختم ہوتے ہی محبت بھی ختم۔ ایسی محبت چہ معنی دارد گویا آپ فرمانا یہ چاہتے ہیں کہ آج کل جو لوگ محبت کرتے ہیں ان میں سے اکثر کی محبت ناپائیدار ہوتی ہے۔ اس لیے ہر ایک کی محبت کا یقین نہ کر لینا۔ کیونکہ ہر ایک کی محبت پائیدار نہیں ہوتی۔ ہر محبت کا دعویٰ دراصل سچا نہیں ہوتا اس لیے محبت کا سلسلہ خوب غور و فکر سے کام لیجیے۔ بظاہر محبت ضروری نہیں کہ حقیقی محبت ہی ہے۔ اکثر محبتیں دراصل غرضیں ہوتی ہیں محبتیں نہیں ہوتیں۔ یہی وجہ ہے کہ اغراض و مقاصد حاصل ہوتے ہی محبت ختم ہو جاتی ہے یا معمولی سا نقصان دیکھا محبت کا غبارہ ہوا سے خالی ہو گیا۔ اس لیے ایسی محبت کرنے والوں اور ایسی محبت کے دعویٰ داروں سے کنارہ کرنا ہی مناسب ہے۔

گویا آپ کے فرمان کا مفہوم یہ ہے کہ دنیا بھی ناپائیدار ہے اور دنیا میں موجود ہر شے بھی فانی ہے۔ دنیا بھی بے وفا، اس میں موجود ہر چیز بھی بے وفا۔ اس لیے دنیا و مافیہا سے دل نہ لگایہ چیزیں دل لگانے کی نہیں ہیں ارے اگر دل لگانا ہے تو با وفا سے دل لگا۔ محبت کرنی ہے تو کسی ایسی ہستی سے محبت کر جو تیرے لیے دنیا و مافیہا سے بہتر ہے۔ اللہ تعالیٰ اور اللہ تعالیٰ جل جلالہ کے محبوبوں سے محبت کر کہ جن کی محبت پائیدار بھی ہے اور مفید ہی مفید ہے ان کی محبت میں نقصان کا شائبہ تک نہیں رب کائنات نے اپنے لافانی اور مقدس کلام مجید میں ارشاد فرمایا ہے کہ:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

اے محبوب آپ فرما دیجیے کہ اگر تم اللہ تعالیٰ جل جلالہ سے محبت کرتے ہو تو میری اتباع کرو اللہ تعالیٰ تجھے محبوب بنا لے گا۔

☆.....☆.....☆

(۹) أَخِلَاءُ إِذَا سَتَعْنَيْتُ عَنْهُمْ وَأَعْدَاءُ إِذَا نَزَلَ الْبَلَاءُ

☆ أَخِلَاءُ - دوست، سچا دوست یا رصادق، حضرت ابراہیم علیہ السلام کا لقب مگر یہاں عام دوست مراد ہیں ☆ أَعْدَاءُ -

عدو کی جمع بمعنی دشمن ☆ نَزَلَ - نازل ہوتی ہے، اترتی ہے، آتی ہے

جب تک مجھے ان کی محبت کی ضرورت نہیں رہتی (اور مجھ سے ان کی ضروریات پوری ہونے کی انہیں ضرورت محسوس ہوتی

ہے) اس وقت تک تو وہ میرے دوست بنے رہتے ہیں۔

اور جب مجھ پہ کوئی مصیبت آجائے تو وہی تمام تعلقات اور محبت کے دعوے کرنے کے باوجود میرا ساتھ چھوڑ جاتے ہیں۔ نہ صرف تعلقات توڑ دیتے ہیں بلکہ الٹا دشمن بن جاتے ہیں۔ ایسی محبتوں کا کیا فائدہ؟ جو دکھوں کے راج کے وقت ساتھ چھوڑ جائیں۔

دنیا مطلب دی:

دنیا میں ہر شخص ایک خاص نقطہ نظر سے دیکھتا اور سوچتا ہے۔ جس کا نقطہ نظر اسلام کے تابع ہوتا ہے وہ اپنی سوچ میں مگن رہتا ہے ہمہ وقت حق تعالیٰ کی عبادت اور مخلوق خدا کی مدد میں مگن رہتا ہے ہمہ وقت اس کی سوچوں اور فکروں کا محور و مرکز مدنی تاجدار، احمد مختار علیہ السلام کی ذات و صفات اور حق تعالیٰ کا قرب ہوتا ہے وہ ہمیشہ وقت اسی رنگ میں رنگے رہتے ہیں وہ دنیا و مافیہا سے کوسوں دور بھاگتے ہیں۔ حق تعالیٰ انہیں خاص انعامات سے نوازتا ہے حتیٰ کہ ان کے لیے دنیا اور آخرت میں بشارت ربانی واضح الفاظ میں قرآن مجید میں موجود ہے کہ:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

دنیا دار اپنے مقاصد اور مطالب کو مد نظر رکھتے ہیں۔ اپنا مطلب نکالنے کے لیے اولاد و والدین کے گلے پہ چھری چلانے سے بھی گریز نہیں کرتی والدین اولاد سے بیزار ہوتے ہیں۔ اس دنیا میں ہر انسان اپنے ہی مطلب کا پجاری نظر آتا ہے۔ مطلب ابھی باقی ہے تو گدھے کو بھی باپ کہنے میں عزت تصور کرتے ہیں مطلب نکل گیا تو باپ کو بھی نہیں جانتے۔

حضرت علی المرتضیٰ شیر خدا رضی اللہ عنہ سے منسوب اس شعر کا مطلب یہ ہے کہ جب تک میرے دوستوں کو مجھ سے امیدیں وابستہ رہتی ہیں۔ میرے دوست رہتے ہیں مطلب نکل گیا ہے تو جانتے نہیں کے مصداق جب مطلب نہ رہا دوستی بھی ختم بلکہ بعض بڑے دشمن وہی ثابت ہوتے ہیں ایسے دوستوں کا کوئی فائدہ نہیں بلکہ ایسے دوستوں سے دوری اختیار کرنی چاہیے۔

☆.....☆.....☆

(۹) وَأَنْ غِيَّبْتُ عَنْ أَحَدٍ قَلَانِي وَعَاقِبَتِي بِمَا فِيهِ اكْتِفَاءُ

☆ غِيَّبْتُ۔ میں نظر سے ہٹ جاتا ہوں، نظروں سے اوجھل ہو جاتا ہوں یعنی میں نظر نہیں آتا ☆ قَلَانِي۔ مجھ سے دشمنی کرنے لگتے ہیں ☆ اكْتِفَاءُ۔ کافی، بہت زیادہ

مطلب:

ان کی نظروں سے میں اوجھل ہو جاتا ہوں تو وہی میرے سامنے دوستی کا دم بھرنے والے دشمنی پہ اتر آتے ہیں اور مجھے بے حد تکلیف پہنچاتے ہیں۔
میرے متعلق ان کا رویہ کہ میرے سامنے تو جی حضوری اور پیٹھ پیچھے دشمنی پہ اتر آنا مجھے بے حد تکلیف دیتا ہے۔ کسی شاعر نے ایسوں کو متنبہ کرتے ہوئے بیان کیا ہے کہ

دورنگی چھوڑ کر یک رنگ ہو جا
یا سرا سر موم ہو یا سنگ ہو جا

منافق کے لیے اسی لیے کھلے کافر سے بھی زیادہ سزا بیان کی گئی ہے۔

سورۃ البقرہ کے شروع میں کفار کے متعلق صرف اور صرف دو آیات نازل جبکہ منافقین کی مذمت میں ۱۳ آیات نازل فرمائیں۔ واضح ہوا کہ ظاہری دشمن کے مقابلے میں منافق قسم کا دشمن زیادہ خطرناک ہوتا ہے۔ اسی لیے یہاں بھی بیان ہوا ہے کہ:

فائدہ:

ایسے یار ماروں سے بچنا چاہیے۔ کیونکہ ایسے یار مار انسان کے لیے زیادہ خطرناک ثابت ہوتے ہیں۔ غالباً حضرت میاں محمد رحمۃ اللہ علیہ نے کیا خوب بیان فرمایا ہے کہ:

دنیا تے جو کم نہ آوے اوکھے سوکھے دیلے ۔

ایسے بے فیض سنگی کولوں چنگے یار اکیلے

ابو احمد ایسی نے عرض کیا ہے۔

بیلی بلی تے ہر کوئی آکھے۔ سچا بلی کوئی ہوندا

جان نذرانہ جو کوئی دھردا سچا بلی سوئی ہوندا

اج کل دی یاری اکثر خواری توں چنگار ہسی بچ جا

نیڑے نہ جاویں تباہ ہو جاویں ایہنا کولوں بچ جا

☆.....☆.....☆

(۱۲) اِذَا مَرَّ اُسُ اَهْلِ الْبَيْتِ وَلَّى بَدَّ لَهُمْ مِنَ النَّاسِ الْجَفَاءُ

☆ رَاسُ - سردار ☆ اَهْلِ الْبَيْتِ - گھر والا ☆ وَلَّى - از تو لپہ، پیٹھ پھرنا مراد اس دنیا سے منہ پھیرنا یعنی فوت ہو جانا ☆

جَفَاءُ - زیادتی ظلم

مطلب:

جب گھر کا سردار اس جہان فانی سے کوچ کر جاتا ہے یعنی فوت ہو جاتا ہے۔ تو لوگ اس کے اہل خانہ پہ ظلم اور زیادتیاں

کرتے ہیں۔

فائدہ:

اس شعر میں بھی حقیقت آشکارا کی گئی ہے کہ عام لوگوں کا وطیرہ یہی ہے اگر حضرت علی المرتضیٰ شیر خدا رضی اللہ تعالیٰ عنہ کی

شہادت کے بعد کے احوال پہ نظر دوڑائیں۔ واقعہ کر بلا کو اپنے تصور میں لائیں تو اس شعر کی صداقت کے مناظر گواہی دیں گے اور

آج کل کے احوال پہ ذرا سا بھی غور کریں گے تو حقیقت واضح ہو جائے گی۔

جب تک کوئی کرتا دھرتا ہوتا ہے اسی وقت تک بھی دوست احباب زبان ہو جاتے ہیں۔ عزیز واقارب بھی اپنا بنتے

ہیں اپنائیت جتاتے رہتے ہیں۔ عزت و احترام بھی کرتے ہیں۔ رشتہ داری اور تعلقات کا احساس بھی کرتے ہیں۔ مگر خاندان کا

سربراہ کہ جس کے باعث یہ سب کچھ تھا وہ اس جہان فانی سے چلا جاتا ہے یعنی فوت ہو جاتا ہے تو عزیز واقارب بھی ہیں چلتے بنتے

اور منہ پھیر جاتے ہیں پھر کوئی نہیں جانتا سبھی انجان بن جاتے ہیں بلکہ حقیقت تو یہ ہے کہ اکثر دشمنی کی انتہا پہنچ جاتے ہیں۔

☆.....☆.....☆

بے وفا عورتوں کی مذمت

دَعِ ذِكْرَهُنَّ فَمَا لَهُنَّ وَفَاءُ
رِيحُ الصَّبَا وَعُهُو دُهْنٌ سَوَاءُ
يَكْسِرُنَ قَلْبَكَ ثُمَّ لَا يَجْبُرُنَّهُ
وَقُلُوبُهُنَّ مِنَ الْوَفَاءِ خَلَاءُ

☆ وفاء۔ وفا، پورا کرنا، نباہ، ساتھ دینا، خیر خواہی، نمک حلائی۔ اُششٹی، عقیدت مندی ☆ ریح الصبا۔ بادِ صبا، صبح کی ٹھنڈی ہوا جو شمال مشرق کی طرف سے آتی ہے۔ بہشتی ہوا، نسیم، پروا ہوا ☆ دُهْن۔ وعدے ☆ سَوَاءُ۔ برابر ☆ يَكْسِرُنَ۔ توڑتی ہیں ☆ قُلُوبُهُنَّ۔ ان کے دل ☆ خَلَاءُ۔ خالی

مطلب:

ان 'بے وفا عورتوں' کو یاد نہ کر کیونکہ انہیں یاد کرنے کا کوئی فائدہ نہیں۔ ان میں وفا نہیں۔ بادِ صبا یعنی صبح کی ٹھنڈی ہوا جو شمال مشرق کی طرف سے آتی ہے اور ان بے وفا عورتوں کے وعدے دونوں کے ساتھ یکساں ہے۔ کیونکہ بادِ صبا بھی وہی چند گھڑیاں رہتی ہے اور بے وفا عورتیں بھی جلد نگا ہیں پھیر جاتی ہیں۔ کیونکہ وہ ایک کے ساتھ گزارہ نہیں کر سکتیں اس لیے وہ تمہارے دل توڑتی ہیں اس کے بعد وہ تمہاری طرف دیکھتی بھی نہیں ہیں اور نہ ہی ہمدردی کے دو بول زبان سے ادا کر کے تمہارے دل کو جوڑتی ہیں اسی حالت میں تجھے چھوڑ کر چلتی بنتی ہیں۔ کیونکہ ان دلوں میں وفاداری نہیں ہوتی ان کے دل وفاداری سے خالی ہوتے ہیں۔

کیونکہ وہ کسی ایک کے ساتھ زندگی نہیں گزار سکتیں۔ بے وفا عورتیں تمہارے دلوں کو توڑتی تو ہیں پھر ان شکستہ دلوں کو اسی حالت میں رہنے دیتی ہیں یعنی پھر ان ٹوٹے دلوں کو جوڑتی بھی نہیں ہیں۔ اس کی وجہ یہ ہے کہ ان کے دل وفا سے خالی ہوتے ہیں۔ کہنے کا مقصد یہ ہے کہ ایسی بے وفا عورتوں سے کچھ بھی حاصل نہیں ہوگا اس لیے ایسی بے وفا عورتوں کا خیال دل سے نکال دو۔ ان سے وفا کی امید رکھنا ہی بے وقوفی کے سوا کچھ نہیں۔ جو اپنوں سے وفا نہیں کرتی۔ اپنوں سے بے وفائی کر کے ہی غیروں سے رابطہ کرتی ہیں۔ جو اپنوں سے وفا نہیں کر سکتیں کہ جن کے ساتھ وہ وابستہ رہیں۔ اپنے والدین سے وفانہ کی۔ جنہوں نے ساری زندگی خود تکالیف برداشت کر کے انہیں پالا پوسا۔ بہن بھائیوں سے وفانہ کی جنہوں نے ہر دکھ سکھ میں ساتھ دیا اپنے خاوندوں سے وفانہ کی جنہوں نے اپنے گھر کا مالک بنا دیا ایسی بے وفا عورتوں سے وفا کی امید رکھنا ہی بے وقوفی ہے۔

حکایت:

ایک شخص ایک عورت پہ فدا ہو گیا قربت بڑھتی گئی ایک وقت ایسا آیا کہ وہ عورت اس خاوند کے ساتھ بھاگ جانے کے لیے تیار ہو گئی۔ وقت مقرر ہو گیا وہ عورت زیورات وغیرہ لے کر آگئی تو اس آدمی کے ساتھ چلی تھوڑا ہی سفر طے ہوا تھا کہ مرد کے دل میں خیال پیدا ہوا کہ میرے ساتھ اس کا تعلق چند دن پہلے تو اس نے اپنے ماں باپ بھائی بہنوں اور دیگر عزیز واقارب چھوڑ کر آج

میرے ساتھ جا رہی ہے۔ اپنے والدین، بہن بھائیوں اور عزیز واقارب سے بے وفائی کر کے میرے ساتھ جا رہی ہے اور اگر خدا نخواستہ کسی اور سے تعلقات اس کے قائم ہو گئے اور مجھے بھی چھوڑ گئی تو کیا ہوگا قسمت بھلی تھی کہ دل سے صدا پیدا ہوئی کہ اس طرح کسی اور کے ساتھ چلی جائے گی۔ جن لوگوں کے ساتھ اس نے اتنا عرصہ گزارا جن لوگوں نے خود تکالیف برداشت کیں اور اسے سہولیات بہم پہنچائیں۔ یہ جب ان سے بے وفائی کر آئی میرے ساتھ یہ کب وفا کر سکتی ہے۔ فوراً ہی اسے ساتھ لے جانے سے انکار کر دیا۔

☆.....☆.....☆

روزی تلاش کرنا

(۹)

وَمَا طَلَبُ الْمَعِيشَةِ بِالتَّمَنِّيِّ

وَلَكِنْ أَلْقِ دُلُوكَ فِي الدَّلَاءِ

تَجْنُكَ بِمَمْلَاهَا يَوْمًا وَيَوْمًا

تَجْنُكَ بِحُمَاةٍ وَقَلِيلِ مَاءٍ

☆ وَمَا طَلَبُ - اور تلاش نہیں ہوتی اور طلب نہیں ہوتی ☆ معیشتہ - معاش، زندگی، زندگانی، زیست، حیات، عیش، روز

گار، روزی، مراد روزگار ☆ بِالتَّمَنِّيِّ - محض تمنا سے ☆ دُلُوكَ - اپنا ڈول ☆ فِي الدَّلَاءِ - ڈول ڈالنے والوں کے ساتھ ☆ تَجْنُكَ - تیرے پاس آئے گا، تمہارے پاس آئے گا

مطلب:

روزی صرف تمنا کرنے سے ہی حاصل نہیں ہو جایا کرتی بلکہ اس سلسلے میں یعنی روزی حاصل کرنے کے لیے تم بھی ڈول ڈالنے والوں یعنی محنت کے ذریعے روزی حاصل کرنے والوں کے ساتھ مل کر تم بھی ڈول ڈالو یعنی تم بھی محنت کر کے روزی کماؤ۔ روزی تلاش کرو۔ روزی تجھے حاصل ہوگی یعنی ایسی پاکیزہ روزی ظاہری و باطنی امراض دور کرنے کا اہم ذریعہ ہے اسی لیے تو رسول اللہ صلی اللہ علیہ وسلم نے حلال کمائی کے فضائل بیان فرمائے ہیں۔

وہ ڈول کبھی تو تمہارے پاس بھرا ہوا آئے گا یعنی محنت کا پھل تجھے بھرپور حاصل ہوگا۔ وسیع روزی حاصل ہوگی اور کبھی تھوڑا سا پانی اور پانی کے ساتھ کچھ بھی آئے گا۔ یعنی روزی کے حصول کے لیے محنت سخت کرنا پڑے گی مگر اس کے بدلے روزی کم حاصل ہوگی۔ حاصل وہی ہوگا جو نصیبوں میں ہوگا۔ محنت لازم ہے۔

محنت میں عظمت:

اس کلام میں محنت بیان کی گئی ہے کہ محنت کرنے والوں کے ساتھ مل کر تو بھی حلال ذرائع اپناتے ہوئے روزی حاصل کرنے کی کوشش کر۔ ایسی کوشش رایگاں نہیں جاتی۔ بلکہ خوب زندگی لاتی ہے۔ محنت میں عظمت حلال روزی کے فضائل جائز اور حلال ذرائع اپنانے کے لیے رب کائنات کے احکام کو مد نظر رکھا جائے۔

حدیث شریف:

حدیث شریف میں ہے کہ رسول اللہ صلی اللہ علیہ وسلم نے ارشاد فرمایا۔

الْكَاسِبُ حَيْبُ اللَّهِ

رزق حلال کمانے والا اللہ کا دوست ہے

رزق حلال کے لیے کوشش:

حضرت ابو ہریرہ رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا جو شخص دست سوال دراز کرنے سے بچنے کے لیے۔ اور اور اہل و عیال کی کفالت نیز پڑوسیوں سے حسن سلوک کے لیے رزق حلال حاصل کرتا ہے تو قیامت کے دن اللہ تعالیٰ اسے یوں اٹھائے گا کہ اس کا چہرہ چودھویں رات کے چاند کی مانند ہوگا اور جو شخص خزانہ بنانے اور دوسروں پر فوقیت جتانے کی غرض سے حلال رزق کماتا ہے قیامت کے دن وہ اللہ تعالیٰ سے یوں ملے گا کہ اللہ تعالیٰ اس سے ناراض ہوگا۔

عبادت کے نو حصے حلال کمائی میں ہیں:

حضرت ثابت بنانی فرماتے ہیں کہ عافیت کی دس اقسام ہیں جن میں سے نو حصے تو خاموشی میں ہیں اور ایک عزلت نشینی میں ہے اسی طرح عبادت کے بھی دس حصے ہیں جن میں سے نو حصے حلال کی کمائی میں ہیں اور ایک وہ عبادت میں ہے۔

(تنبیہ الغافلین حصہ دوم)

کھیتی باڑی کرنے اور پودے لگانے کی فضیلت:

نبی کریم صلی اللہ علیہ وسلم نے ارشاد فرمایا جس نے پودا لگایا یا کھیتی باڑی کی تاکہ اس سے انسان، جانور، پرندے یا چرندے کھائیں تو یہ اس کے لیے صدقہ ہو جاتا ہے۔

ایک اور حدیث شریف میں ہے کہ اگر قیامت قائم ہو جائے اور تم میں سے کسی کے ہاتھ میں پودا ہو اور اس میں اتنی قوت ہو کہ وہ اٹھنے سے پہلے اسے لگا سکتا ہے تو اسے چاہیے کہ وہ (پودا) لگا کر ہی اٹھے۔ (تنبیہ الغافلین حصہ دوم ص ۱۷۳)

فائدہ:

مختصر یہ کہ محنت میں عظمت ہے محنت کی عظمت سے کسی کو بھی انکار نہیں انسان کا کام ہے محنت کرتا رہے محنت سے انسان جسمانی طور پر بھی تندرست و توانا رہتا ہے اور روحانی طور پر بھی مسائل کا شکار نہیں ہوتا۔ محنت میں بے شمار ظاہری، باطنی، جسمانی، روحانی، دنیوی اور اخروی فوائد پائے جاتے ہیں۔ جو کچھ قسمت میں ہوتا ہے مل جاتا ہے۔

☆.....☆.....☆

شکوہ شکایت کی ممانعت

وَآخِرُ مَا سَعَى لِحَقِّ الشَّرَآءِ

وَلَمْ سَاعٍ لِيُشْرِى لَمْ يَنْلَهُ

(۱)

☆ لِیُشْرِیْ۔ مال و دولت کے لیے ☆ لَمْ تَنْلُهُ۔ اسے نہیں پاتے ☆ لَحِقَ الشَّرَّاءُ۔ بہت سی دولت حاصل کر لی ☆

سَاع۔ کوشش کرنے والا

مطلب:

کافی لوگ ایسے ہیں جو دولت کو حاصل کرنے کے متمنی بہت ہوتے ہیں مگر وہ حاصل کرنے میں ناکام رہتے ہیں اور بعض ایسے ہوتے ہیں کہ دولت حاصل کرنے کی کوشش بھی نہیں کی مگر دولت حاصل کر کے کئی ایسے لوگ ہوتے ہیں جو ڈھیروں دولت حاصل کرنا چاہتے ہیں (اس سلسلے میں دن رات ایک کر دیتے ہیں مگر اس کے باوجود وہ دولت کے ڈھیر) حاصل نہیں کر سکتے اور کئی ایسے لوگ ہوتے ہیں جنہوں نے دولت حاصل کرنے کی کوشش ہی نہیں کی مگر اس کے باوجود دولت انہیں حاصل ہو گئی۔ انہوں نے دولت پالی۔ کیونکہ جو کچھ حاصل ہونا ہوتا ہے وہ رب کائنات اس جہان فانی میں حاضر ہونے سے پہلے ہی مقدر میں لکھ دیتا ہے اور وہ کچھ اسے حاصل ہو جاتا ہے۔ محنت ضروری کرنی چاہیے کیونکہ اللہ تعالیٰ نے ہاتھ پاؤں، آنکھیں وغیرہ جسمانی اعضاء مناسب طریقہ سے استعمال کرنے کے لیے دیے ہیں پس محنت کے بے شمار فوائد ہیں۔ مگر محض دولت کے حصول کے لیے ناجائز ذرائع اختیار کرنا کسی طرح بھی مناسب نہیں بلکہ سراسر زیاں ہے محنت سے ہی رزق حلال حاصل ہوتا ہے۔ کما قال رسول اللہ صلی اللہ علیہ وسلم الْكَاسِبُ حَبِيبُ اللَّهِ یعنی کسب حلال کے ذریعے کمانے والا اللہ کا دوست ہے۔

☆.....☆.....☆

(۲) وَسَاعٌ يَجْمَعُ الْأَمْوَالَ جَمْعًا لِيُورِثَهُ أَغَايَةَ سِقَاءٍ
☆ يَجْمَعُ۔ جمع کرتے ہیں ☆ جَمْعًا۔ جمع کرنا ☆ لِيُورِثَهُ۔ تاکہ وارث بنادے ☆ أَغَايَةَ۔ اس کے دشمنوں کو ☆

سِقَاءً۔ بد بخت

مطلب:

کافی ایسے لوگ ہیں جو خوب کوشش کر کے اور خوب محنت کر کے دولت جمع کرتے ہیں تاکہ وہ اپنے حصے کی بد بختی اپنے سر سے ٹال کر اپنے مخالفوں اور دشمنوں کو بد بختی کا وارث بنادیں۔ کئی محنتی (دن رات ایک کر کے) اپنی محنت کے ذریعے مال و دولت اکٹھی کرتے ہیں تاکہ ان کی بد بختی اس کے دشمنوں کو اس کا وارث بنادے حقیقت بھی یہی ہے یہ دولت بذات خود انسان کی دشمن ہے اسی دولت اور مال کی وجہ سے چوریاں اور ڈکیتیاں ہوتی ہے راہ گروں کو لوٹنے والے اسی دولت کے حصول کے لیے لوٹ مار کرتے ہیں۔ طاقتور کمزور کو اسی کے حصول کے لیے مارتا ہے۔ اسی کے حصول کے لیے بعض اوقات اولاد و والدین کو قتل کر دیتی ہے اور بعض اوقات والدین اولاد کے در پہ آزار ہوتے ہیں۔ وہی اولاد اور عزیز و اقارب جو دنیا کے پجاری ہو کر اس کے دشمن بن جاتے ہیں جن کے پاس دولت ہوتی ہے۔ آئے دن ایسی خبریں سننے میں آتی رہتی ہیں۔

حکایت:

کہتے ہیں کہ رات کا وقت تھا کہ شام کے بعد جب اندھیرا چھا جاتا ہے ایک شخص اپنے گھر جا رہا تھا۔ راستے میں پیچھے ڈاکو لگ گئے۔ اس نے سوچا میرا گاؤں نزدیک ہے میں ذرا دراجلدی چلتا ہوا۔ ان سے نکل جاؤں گا ڈاکوؤں نے پیچھے سے پکار کر

روکنے کا حکم دیا مگر وہ اور جلدی قدم اٹھانے لگا۔ ڈاکو سمجھے کہ ذرا موٹی سامی معلوم ہوتی ہے جب انہوں نے دیکھا کہ یہ ہاتھوں سے جارہا ہے انہوں نے دوڑ کر پکڑ لیا۔ ہاتھ پائی شروع ہو گئی۔ ناچار ڈاکوؤں میں سے ایک نے گولی چلا دی۔ وہ شخص مر گیا جب تلاشی لی تو جیب سے صرف پانچ روپے کا نوٹ نکلا۔ مرنے والا تو مر گیا اور مارنے والے بھی افسوس کرنے لگے۔

وارثوں کے لیے دولت اکٹھی کرنا:

اکثر لوگ جمع کی ہوئی پونجی سے فائدہ نہ خود اٹھاتے ہیں اور نہ کسی کو اس سے فائدہ اٹھانے دیتے ہیں۔ بلکہ سب کچھ چھوڑ چھاڑ کر اس جہان فانی سے چلتے بنتے ہیں۔ اس دولت کے خزانے کا انہیں کیا فائدہ اب وہی لوگ جو زندگی میں بعض اوقات دشمن ہوتے ہیں اس دولت کے وارث بنتے ہیں۔ مخالفین اور دشمنوں کا چھوڑی ہوئی دولت کا وارث بن جانا ان کی بد نصیبی ہے بد بختی ہے کہ محنت و مشقت زندگی بھر وہ اٹھاتے رہے ان کی بد نصیبی اور بد بختی نے اپنا رنگ دکھایا کہ زندگی میں جو مخالف تھے وہی اس کے وارث بنے ہیں اپنا وہی کچھ ہوتا ہے جو انسان کھا جاتا ہے یا کپڑے کی حالت میں پہن جاتا ہے یا فی سبیل اللہ خرچ کر جاتا ہے اور جو کچھ بچ جاتا ہے اس کے لیے اس سے بڑھ کر کیا عذاب ہوگا کہ زندگی بھر جو دشمنی پہ تلے رہے بعد از مرگ وہی اس کے وارث بنے۔

سعادت و شقاوت:

مگر اس شعر میں ان لوگوں کا تذکرہ اور ایسی دولت کا تذکرہ ہے کہ جو شقاوت قلبی کا باعث ہوتی ہے کیونکہ ایسی دولت اکثر کمائی بھی ایسے ہی طریقوں سے جاتی ہے اور اسے خرچ کے سلسلے میں بھی اکثر ایسے ہی طریقے اپنائے جاتے ہیں۔ مگر اس کے برعکس جو لوگ حق تعالیٰ اور رسول اللہ کے بتائے ہوئے طریقوں کو اپناتے ہوئے دولت کماتے ہیں اور خرچ کے سلسلے میں بھی اللہ تعالیٰ کی رضا مد نظر رکھتے ہیں ان کی دولت بھی اچھی ہوتی ہے بے شمار سعادتوں کا باعث بنتی ہے اور ایسے شخص کے وارث بھی اچھے ہوتے ہیں۔

☆.....☆.....☆

دو گروہ

(۳) وَمَا سَيِّئًا، ذُوْ خَبْرٍ مَّ بَصِيْرٌ
وَآخِرُ جَاهِلٍ لِّسَا سَوَاءٌ

☆ بَصِيْرٌ۔ روشن ضمیر، بصارت رکھنے والا، سمجھ بوجھ رکھنے والا ☆ سَوَاءٌ۔ برابر ☆ جَاهِلٍ۔ (ع۔ صف) ان پڑھ، ناخواندہ، اجڈ، بد اخلاق، بے ادب، گستاخ، نادان، اناڑی، ناواقف، بے خبر، انجان۔

مطلب:

ایک تجربہ کار، روشن ضمیر انسان اور دوسرا جاہل یہ دونوں ایک جیسے نہیں ہو سکتے کیونکہ تجربہ کار اور روشن ضمیر نے اپنے تجربہ اور روشن ضمیری کے باعث اپنے بگڑے کام بھی سنوار لینے ہیں جبکہ جاہل نے اپنی جہالت کی بنا پر اپنے بنے بنائے کام بھی بگاڑ لینے ہیں۔

عظمت اولیاء و انبیاء:

تجربہ کار اور روشن ضمیر انسان کی مثال عام لوگوں کی نسبت اولیائے کرام اور انبیائے کرام کی ہے اور جہالت میں مبتلا لوگ جاہل کی مانند ہوتے ہیں۔ کہ محبوبانِ بارگاہِ حق تجربہ کاری، روشن ضمیری اور اللہ تعالیٰ کی عبادت میں ہمہ وقت مشغولیت کی بنا پر اپنے بگڑے ہوئے کام بھی سنوارنے میں کامیاب ہو جاتے ہیں جبکہ عام جہالت میں مبتلا لوگ اپنے بنے بنائے کام خراب کر لیتے ہیں اس لیے اولیاء کرام اور عام لوگ ایک جیسے نہیں اولیاء کرام اور انبیاء کرام سے اللہ تعالیٰ خوش ہوتا ہے انہیں دنیا میں بھی اپنے انعامات سے نوازتا ہے قبر و حشر میں بھی انعامات سے نوازے گا اور قیامت کے دن انہیں خصوصی عنایات سے نوازے گا بلکہ ان کے باعث بے شمار گنہگاروں کی بھی بخشش فرمادے گا۔ محبوبانِ بارگاہِ حق کی دعاؤں کے باعث گنہگاروں کی بخشش ہوتی ہے۔ اسی لیے حضرت اویس قرنی رحمۃ اللہ تعالیٰ عنہ سے دعائیں منگوانے کے لیے نبی کریم صلی اللہ علیہ وسلم نے صحابہ کرام رضی اللہ عنہم کو حکم فرمایا: آپ کی حیات مبارکہ اور فضائل و مناقب کے سلسلے میں الفقیر القادری ابو احمد غلام حسن اویسی کی تصنیف لطیف فیضانِ اویس قرنی کا مطالعہ کیجیے۔ کو اللہ تعالیٰ نے بڑی شان عطا فرمائی۔ حضرت اویس قرنی رضی اللہ تعالیٰ عنہ کے فضائل و مناقب کتب احادیث میں بھی موجود ہیں درج ذیل چند احادیث بیان کی جاتی ہیں۔

فائدہ:

کسی مسلمان کے لیے مناسب نہیں کہ وہ اپنے آپ کو جاہل کہے کیونکہ جاہل جہالت سے ہے اور جہالت کفر و شرک کی حالت پہ اکثر بولا جاتا ہے۔ اس سے وہ لوگ ضرور توجہ سے فرمائیں جو مسلمان بھی ہوتے ہیں۔ لوگوں میں حضرت علامہ وغیرہ کے نام سے بھی یاد کرتے ہیں اور اپنے دینی علم کی نمائش کرتے کرتے بھی نہیں تھکتے اور کبھی کبھی نا سمجھی میں لفظ جاہل اپنے لیے بھی بول دیا کرتے ہیں۔

ابو جہل کو اس وقت ابو الحکم کے لقب سے کفار یاد کیا کرتے تھے مگر اپنی جہالت کی بناء پر ابو جہل کہا جانے لگا اور انشاء اللہ تاقیامت اس کا یہ نام مشہور و معروف رہے گا۔ اس کے اصل نام سے کوئی کوئی واقف ہے۔ نیز یہاں یہ حقیقت بھی جان لینی چاہیے کہ اکثر لوگوں کی زبان سے سننے میں آتا ہے کہ ابو جہل نبی کریم صلی اللہ علیہ وسلم کا چچا ہے ایسا ہرگز نہیں ابو جہل نبی کریم صلی اللہ علیہ وسلم کا چچا ہرگز نہیں کیونکہ اس کا نام عمرو بن ہشام ہے اور ہشام حضور نبی کریم صلی اللہ علیہ وسلم کے دادا کا نام نہیں بلکہ آپ کے دادا کا نام تو عبدالمطلب ہے۔ آپ کے دادا کا اسم گرامی عبدالمطلب ہے تو واضح ہوا کہ ابو جہل یعنی عمرو بن ہشام نبی کریم صلی اللہ علیہ وسلم کا چچا ہرگز نہیں۔ ایسا کہنا بدتمتہ کی سعی کرنے کے مترادف ہے حق تعالیٰ حق سمجھنے کی توفیق عطا فرمائے۔

اللہ والوں کی شان:

یہ اللہ والوں کی شان ہے کہ اللہ تعالیٰ کے محبوب اولیاء کرام اور انبیاء کرام بگڑے ہوئے کام بھی اپنی فہم و فراست سے کام لیتے ہوئے بنا لیتے ہیں، بگڑے کام سنور جاتے ہیں، ہم اہل سنت و جماعت اسی لیے محبوبانِ بارگاہِ حق کا قرب تلاش کرتے ہیں کہ ان کے باعث اللہ تعالیٰ خصوصی مہربانی فرماتے ہوئے اپنے انعامات سے نوازتا ہے جبکہ جبلاء بنے بنائے کام اپنی بے وقوفی کی وجہ سے خراب کر بیٹھتے ہیں اسی لیے جبلاء اور اللہ والوں کے بہروپ میں جبلاء یعنی ہر قسم کے جبلاء سے دوری اختیار کرنی چاہیے۔ کیونکہ

ایسوں کا قرب اچھے بھلوں کو بھی لے ڈوبتا ہے۔ واضح ہوا کہ محبوبانِ بارگاہِ حق اور جہلاءِ ایک جیسے نہیں۔ جب عام جہلاء اور اولیاء کرام برابر نہیں تو مدنی تاجدار، احمد مختار صلی اللہ علیہ وسلم سے برابری کے دعویداروں کے بے بنیاد دعوؤں کی کیا حقیقت کیا خوب کہا جاتا ہے کہ کیا پدی کیا پدی کا شور با۔

جہلاء کو راہِ راست پہ لانے کی کوشش کرنا اور ان کی نحوست سے بچنے کی سعی کرنا اولیاء کرام کا طریقہ ہے یہی وجہ ہے کہ اکثر اولیائے کرام نے دنیا داروں کی مجالس اور محافل سے دوری اختیار کی بلکہ جہلاء سے اپنے آپ کو بچانے کی کوشش کی۔ اولیاء کرام میں سے اکثر دنیا اور دنیا داری کے امور سے اپنے آپ کو بچانے کی بہت کوشش کی حضرت بابا فرید الدین مسعود گنج شکر رحمۃ اللہ علیہ صرف دنیا داروں کی نظروں سے بچنے کے لیے ہی کبھی کبھی بسیرا کیا بالآخر موجودہ پاکستن شریف جو اس وقت اجاڑ بیابان علاقہ تھا تفصیلات کے لیے الفقہ القادری ابو احمد کی تصانیف حیات الفرید (فیضان الفرید میں ملاحظہ فرمائیے۔ اور اسی طرح حضرت اولیس قرنی رحمۃ اللہ علیہ نے بھی ساری زندگی دنیا اور دنیا داروں سے دوری اختیار کی تفصیلات کے لیے ہماری تصانیف (ملفوظات حضرت اولیس قرنی، فیضان حضرت اولیس قرنی اور ہماری ہر ترتیب کتاب حیات حضرت اولیس قرنی) کا مطالعہ کیجیے۔

محبوبانِ بارگاہِ حق کی زیارت کرنا اور ان سے دعائیں منگوانا دعا کی قبولیت کے اسباب میں سے اہم سبب ہے۔

محبوبانِ بارگاہِ حق سے دعا کرانا:

عَنْ عُمَرَ ابْنِ الْخَطَّابِ قَالَ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ خَيْرَ التَّابِعِينَ رَجُلٌ يُقَالُ لَهُ فَيَسْتَغْفِرُ لَكُمْ۔

(صحیح مسلم شریف کتاب الفضائل)

حضرت عمر رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے سنا کہ آپ فرماتے تھے بہتر تابعین ایک شخص ہے جس کو اولیس کہتے ہیں۔ اس کی ایک ماں ہے اور اس کو ایک سفیدی تھی تم اس سے کہنا کہ تمہارے لیے دعا کرے۔

شانِ اولیس قرنی:

عَنْ أُسَيْرِ بْنِ جَابِرٍ قَالَ كَانَ عُمَرُ ابْنُ الْخَطَّابِ إِذَا آتَى عَلَيْهِ أَمْدَادُ أَهْلِ الْيَمَنِ سَأَلَهُمْ أَفِيكُمْ أُوَيْسُ بْنُ عَامِرٍ حَتَّى آتَى عَلَى أُوَيْسٍ۔

اسیر بن جابر رضی اللہ عنہما سے روایت ہے کہ حضرت عمر رضی اللہ عنہ کے پاس جب یمن سے مدد کے لوگ آئے (یعنی وہ لوگ جو ہر ملک سے اسلام کے لشکروں کی مدد کے لیے آتے ہیں جہاد کرنے کے لیے) تو آپ ان سے پوچھتے کہ تم میں اولیس بن عامر بھی کوئی شخص ہے؟ یہاں تک کہ حضرت عمر رضی اللہ عنہ خود اولیس کے پاس آئے۔

فَقَالَ أَنْتَ أُوَيْسُ بْنُ عَامِرٍ۔

پس پوچھا کیا تمہارا نام اولیس بن عامر ہے؟

قَالَ نَعَمْ۔

انہوں نے کہا۔ ہاں

قَالَ مِنْ مُرَادٍ ثُمَّ مِنْ قَرْنٍ۔

حضرت عمر رضی اللہ عنہ نے کہا تم قبیلہ مراد سے ہو پھر قرن سے۔

قَالَ نَعَمْ۔

حضرت اولیس رضی اللہ عنہ نے جواب دیا: ہاں۔

قَالَ فَكَانَ بِكَ بَرَصٌ فَبَرَأْتُ مِنْهُ إِلَّا مَوْضِعَ دِرْهَمٍ۔

حضرت عمر رضی اللہ عنہ نے پوچھا: تم کو برص تھا وہ اچھا ہو گیا مگر درہم برابر باقی ہے۔

قَالَ نَعَمْ۔

انہوں نے جواب دیا: ہاں۔

قَالَ لَكَ وَالِدَةٌ

حضرت عمر رضی اللہ عنہ نے پوچھا: تمہاری ماں ہے؟

قَالَ نَعَمْ۔

حضرت اولیس رضی اللہ عنہ نے جواب دیا: ہاں

قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَأْتِي عَلَيْكُمْ أُوَيْسُ بْنُ عَامِرٍ مَعَ أُمَّدَادِ

أَهْلِ الْيَمَنِ مِنْ مُرَادٍ ثُمَّ مِنْ قَرْنٍ كَانَ بِهِ بَرَصٌ فَبَرَأْتُ مِنْهُ إِلَّا مَوْضِعَ دِرْهَمٍ لَهُ

وَالِدَةٌ هُوَ بِهَا بَرٌّ لَوْ أَقْسَمَ عَلَى اللَّهِ لَا بَرَّةَ فَإِنْ اسْتَطَعْتَ أَنْ يَسْتَغْفِرَ لَكَ

فَأَفْعَلْ فَاسْتَغْفِرْ لِي فَاسْتَغْفِرَ لَهُ

حضرت عمر فاروق رضی اللہ تعالیٰ عنہ نے بیان فرمایا کہ میں نے رسول اللہ صلی اللہ علیہ وسلم سے سنا آپ فرماتے تھے

تمہارے پاس اولیس بن عامر آوے گا یمن والوں کی کمکی فوج کے ساتھ۔ وہ مراد قبیلہ کا ہے جو شاخ ہے قرن کی اس کو برص تھا وہ

اچھا ہو گیا مگر درہم برابر باقی ہے۔ اس کی ایک ماں ہے اس کا یہ حال ہے کہ اگر خدا کے بھروسے پر قسم کھا بیٹھے تو خدا اس کو سچا کرے۔

پھر اگر تجھ سے ہو سکے دعا کرنا اس سے تو دعا کرا۔ اپنے لیے تو دعا کرو میرے لیے اولیس نے حضرت عمر کے لیے دعا کی بخشش کی۔

فَقَالَ لَهُ عُمَرُ أَيْنَ تُرِيدُ۔

حضرت عمر (رضی اللہ تعالیٰ عنہ) نے ان سے پوچھا: تم کہاں جانا چاہتے ہو؟

قَالَ الْكُوفَةَ

انہوں نے کہا: کوفہ میں

قَالَ لَا أَكْتُبُ لَكَ إِلَى عَامِلِهَا۔

حضرت عمر (رضی اللہ عنہ) نے کہا میں ایک خط تم کو لکھ دوں کوفہ کے حاکم کے نام۔

قَالَ أَكُونُ فِي غَيْرِ آءِ النَّاسِ أَحَبُّ إِلَيَّ۔

انہوں نے کہا مجھے خاکساروں میں رہنا اچھا معلوم ہوتا ہے۔

قَالَ فَلَمَّا كَانَ مِنَ الْعَامِ الْمُقْبِلِ حَجَّ رَجُلٌ مِّنْ أَشْرَافِهِمْ فَوَافَقَ عُمَرَ فَسَأَلَ عَنْ أُوَيْسٍ۔

راوی بیان کرتا ہے کہ جب دوسرا سال آیا تو ایک شخص نے کوفہ کے رئیسوں میں سے حج کیا وہ حضرت عمر (رضی اللہ تعالیٰ عنہ) سے ملا حضرت عمر (رضی اللہ تعالیٰ عنہ) نے اس سے (حضرت) اویس (رضی اللہ تعالیٰ عنہ) کا حال پوچھا۔

قَالَ تَرَكَتُهُ رَثَّ الْبَيْتِ قَلِيلَ الْمَتَاعِ۔

اس نے کہا: میں نے اویس کو اس حال میں چھوڑا کہ ان کے گھر میں اسباب کم تھا اور وہ تنگ تھے (خرچ سے)

قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَأْتِي عَلَيْكُمْ أُوَيْسُ بْنُ

عَامِرٍ مَعَ أَمْدَادٍ مِّنْ أَهْلِ الْيَمَنِ مِنْ مُّرَادٍ ثُمَّ مِنْ قَرْنٍ كَانَ بِهِ بَرَصٌ فَبِرَأٍ مِنْهُ إِلَّا

مَوْضِعَ دِرْهَمٍ لَهُ وَالِدَةٌ بِهَا بَرٌّ لَوْ أَقْسَمَ عَلَى اللَّهِ لَا بَرَّةَ فَإِنْ اسْتَطَعْتَ أَنْ

يَسْتَغْفِرَ لَكَ فافْعَلْ۔

حضرت عمر (رضی اللہ تعالیٰ عنہ) نے بیان کیا کہ میں نے رسول اللہ (صلی اللہ علیہ وسلم) سے سنا آپ فرماتے تھے اویس

بن عامر تمہارے پاس آئے گا یمن والوں کے امدادی لشکر کے ساتھ۔ وہ مراد میں سے ہے پھر قرن میں سے۔ اس کو برص تھا وہ اچھا

ہو گیا صرف درہم برابر باقی ہے۔ اس کی ایک ماں ہے جس کے ساتھ وہ نیکی کرتا ہے۔ اگر اللہ پر قسم کھا بیٹھے تو اللہ اس کو سچا کرے پھر

اگر تجھ سے ہو سکے کہ وہ دعا کرے تیرے لیے تو دعا کر اس سے۔

فَاتَى أُوَيْسًا۔

پس وہ شخص یہ سن کر (حضرت) اویس (قرنی رضی اللہ تعالیٰ عنہ) کے پاس آیا

فَقَالَ اسْتَغْفِرْ لِي

پس اس نے کہا میرے لیے دعا کیجیے۔

قَالَ أَنْتَ أَحَدْتُ عَهْدًا بِسَفَرٍ صَالِحٍ فَاسْتَغْفِرْ لِي۔

حضرت اویس (قرنی رضی اللہ تعالیٰ عنہ) نے کہا تو ابھی نیک سفر کر کے آرہا ہے (یعنی حج سے) میرے لیے دعا کر۔

قَالَ اَسْتَغْفِرُ لِي

اس شخص نے عرض کیا میرے لیے دعا کرو۔

قَالَ اَنْتَ اَحَدُ عَهْدًا بِسَفَرٍ صَالِحٍ فَاسْتَغْفِرُ لِي

حضرت اویس (قرنی رضی اللہ تعالیٰ عنہ) نے فرمایا کہ تو ابھی نیک سفر کر کے آرہا ہے (یعنی حج سے) اس لیے میرے

لیے دعا کر۔

قَالَ لَقِيتَ عُمَرَ

(حضرت اویس قرنی رضی اللہ تعالیٰ عنہ نے پھر) پوچھا: تو حضرت عمر (رضی اللہ تعالیٰ عنہ) سے ملا

قَالَ نَعَمْ

وہ شخص بولا: ہاں ملا

فَاسْتَغْفَرَ لَهُ فَفَطِنَ لَهُ النَّاسُ فَانْطَلَقَ عَلَى وَجْهِهِ

پس حضرت اویس (قرنی رضی اللہ تعالیٰ عنہ) نے دعا کی۔ اس وقت لوگ (حضرت) اویس (رضی اللہ تعالیٰ عنہ) کا درجہ

سمجھے۔ وہ وہاں سے سیدھے چلے۔

قَالَ اُسِيرٌ وَكِسْوَتُهُ بُرْدَةٌ فَكَانَ كُلَّمَا رَأَاهُ اِنْسَانٌ

اسیر نے کہا ان کا لباس ایک چادر تھا جب کوئی آدمی ان کو دیکھتا تو کہتا اویس کے پاس یہ چادر کہاں سے آیا۔

ایک اور حدیث

فَقَالَ عُمَرُ هَلْ هُنَا أَحَدٌ مِنَ الْقُرَشِ نَبِيْنِ فَجَاءَ ذَاكَ الرَّجُلُ فَقَالَ عُمَرُ اِنَّ

رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ قَالَ اِنَّ رَجُلًا يَأْتِيكُمْ مِنَ الْيَمَنِ يُقَالُ لَهُ

اُوَيْسٌ لَا يَدْعُ بِالْيَمَنِ

غَيْرِ اَمْ لَهُ قَدْ كَانَ بِهِ بَيَاضٌ فَدَعَا اللَّهُ فَاذْهَبَ عَنْهُ اِلَّا مَوْضِعَ الدِّينَارِ اَوِ الدِّرْهَمِ

فَمَنْ لَقِيَهِ مِنْكُمْ فَلْيَسْتَغْفِرْ لَكُمْ

(مسلم شریف کتاب الفہائل)

اسیر بن جابر رضی اللہ تعالیٰ عنہ سے روایت ہے کہ کوفہ کے لوگ حضرت عمر رضی اللہ عنہ کے پاس آئے ان میں سے ایک

شخص تھا جو اویس سے ٹھٹھا کیا کرتا (کیونکہ وہ نہیں جانتا تھا کہ یہ اولیاء اللہ میں سے ہیں اور اویس اپنا حال چھپاتے تھے نووی نے کہا

عارفوں کا یہی طریقہ ہے) حضرت عمر رضی اللہ عنہ نے کہا تھا قرن کا بھی کوئی آدمی ہے۔ وہ شخص آیاتِ حضرت عمر نے کہا رسول اللہ

صلی اللہ علیہ وسلم نے فرمایا تمہارے پاس ایک شخص آئے گا یمن سے اس کا نام اولیس ہے اور وہ یمن میں کسی کو نہ چھوڑے گا (اپنے عزیزوں میں سے) سوا اپنی ماں کے اس کو (برص کی) سفیدی ہوگئی تھی تو اس نے اللہ تعالیٰ سے دعا کی۔ اللہ نے دور کردی وہ سفیدی اس کے بدن سے مگر ایک دینار یا درم برابر باقی ہے۔ جو کوئی تم میں سے اس کو ملے تو اپنے لیے دعا کر اے اس سے۔

فوائد احادیث:

- ان احادیث میں بے شمار فوائد بیان ہوئے ہیں ان میں سے چند فوائد ملاحظہ فرمائیے۔
- (۱) حضرت اولیس قرنی رضی اللہ عنہ کے متعلق چونکہ چنانچہ کی بحث کر کے یہ ثابت کرنے کی کوشش کرنا کہ اس نام کا کوئی شخص نہیں ہوا یہ بالکل ہی غلط ہے کیونکہ مدنی تاجدار سے بڑھ کر علم والا انکار کرنے والوں میں کوئی نہیں آپ کا فرمانِ ذیشان ہی دلیل کے طور پر کافی ہے۔
- (۲) بزرگانِ دین سے ٹھٹھا و مخول نہیں کرنا چاہیے بلکہ نہایت ادب و احترام اور تعظیم سے پیش آنا چاہیے۔
- (۳) اولیاء اللہ کے متعلق عامیانہ اور بازاری زبان استعمال کرنا سمجھداروں کا شیوہ نہیں۔
- (۴) اولیائے کرام کو ٹھٹھا و مخول کرنا بے خبروں، بے علموں اور جہلاء کا شیوہ ہے۔
- (۵) اپنا حال چھپانا عارفین کا دستور ہے۔
- (۶) محض زبانی کلامی جمع خرچ کے ذریعے عارفین کی صف میں شامل ہونے کی کوشش کرنے والے اپنے قول کے لحاظ سے فعل اور حقیقت کے لحاظ سے جھوٹے ہوتے ہیں۔
- (۷) اولیائے کرام کی زیارت اور ملاقات کرنے کے لیے پوچھ گچھ کرنا اور کوشش کرنا صحابہ کرام رضی اللہ عنہما بالخصوص حضرت عمر فاروق رضی اللہ عنہ کی سنت مبارکہ ہے۔
- (۸) بلکہ دیگر احادیث سے ثابت ہے کہ اولیائے کرام کی زیارت و ملاقات کرنے کے لیے طویل سفر کرنا حضرت عمر اور حضرت علی المرتضیٰ شیر خدا رضی اللہ عنہما کا طریقہ مقدس ہے۔
- (۹) اس حدیث مبارکہ اور دیگر ان حدیث مبارکہ سے مدنی تاجدار کے علوم غیبیہ کی جو بہار نظر آرہی ہے اس سے ایمان والوں کو سرور قلب حاصل ہوتا ہے۔
- (۱۰) معلوم ہوا کہ مدنی تاجدار احمد مختار صلی اللہ علیہ وسلم کے علوم غیبیہ کے متعلق اہلسنت و جماعت کا جو عقیدہ ہے وہ احادیث مبارکہ سے ثابت ہے جیسا کہ اس حدیث مبارکہ سے بھی اہلسنت کا اس سلسلے میں عقیدہ اظہر من الشمس ہے۔ محض ضد اور ہٹ دھرمی اچھی نہیں۔
- (۱۱) واضح ہوا کہ اللہ تعالیٰ اولیائے کرام کی دعائیں قبول فرماتا ہے۔ جیسے اولیائے کرام عرض کرتے ہیں حق تعالیٰ اسی طرح کر دیتا ہے۔ ابو احمد غلام حسن اولیس نے عرض کیا۔

سدا اے اللہ ولیاں دی سرکار دی دعا دا کیا کہنا
ایہہ حال اے خدمت گار دا سرکار دی شان دا کیا کہنا

(۱۲) اولیائے کرام رحمۃ اللہ علیہ اجمعین سے دعائیں کرنا اور مدنی تاجدار رضی اللہ عنہ کے فرمانِ ذیشان سے ثابت ہے۔ اسی لیے اہلسنت اولیائے کرام سے دعائیں کراتے ہیں تاکہ مدنی تاجدار رضی اللہ عنہ کے فرمانِ ذیشان یہ عمل ہو جائے رسول اللہ صلی اللہ علیہ وسلم کی اطاعت اللہ تعالیٰ کی اطاعت ہے۔ الحمد للہ اسی طرح اہلسنت و جماعت کے عقائد و معمولات قرآن و سنت سے اخذ کیے ہوئے ہیں۔ کسی کی سمجھ میں نہ آئے تو یہ اس کی سمجھ کا قصور ہے۔

الحمد للہ مدنی تاجدار، احمد مختار رضی اللہ عنہ کی تاریخ ولادت مقدسہ کی نسبت سے ۱۲ فوائد پیش کرنے کی سعادت حاصل کی ہے حق تعالیٰ شرف قبولیت سے نوازے حضرت خواجہ اولیس قرنی رضی اللہ تعالیٰ عنہ کی حیات مبارکہ آپ کے ملفوظات، آپ کے وصایا مبارک اور سلسلہ اویسیہ کے متعلق تفصیلات اور ملفوظات و وصایا مبارک کی بہترین شرح کے سلسلے میں ہماری تصنیف لطیف فیضانِ اولیس قرنی اور آپ کے ملفوظات یعنی ملفوظات اولیس قرنی کا مطالعہ ان شاء اللہ مفید ثابت ہوگا۔

☆.....☆.....☆

وَمَنْ يَسْتَعْتَبِ الْحَدُثَانَ يَوْمًا
يَكُنْ ذَاكَ الْعِتَابُ لَهُ عِنَاءً
وَيُزِرِّي بِالْفَتَى الْإِعْدَامُ حَتَّى
مَتَى يُصِيبَ الْمَقَالَ يَقُلْ أَسَاءُ

☆ حَدُّ ثَانٍ - حوادثِ زمانہ ☆ عِتَابٌ - مصیبت، ملامت، غصہ، قہر، ناراضگی ☆ يُصِيبُ - از اصابہ از صولب بمعنی ٹھیک اور درست بات کہنا ☆ يَقُلْ - اسے کہا جاتا ہے ☆ أَسَاءُ - برا کیا۔

(۴) حوادثِ زمانے سے جو کوئی رضا تلاش کرنے کی کوشش کرے گا اس کے لیے وہی حوادثِ زمانہ سے حاصل ہونے والی خوشی ہی مصیبت بن جائے گی۔

(۵) غربت اچھے بھلے انسان پہ دھبہ لگا دیتی ہے کہ لوگ کسی قسم کا عیب نہ ہونے کے باوجود ہزاروں کیڑے نکالتے ہیں۔ یہاں تک کہ اگر وہ صحیح بات بھی کہہ دے تو اسے بھی کہہ دیا جاتا ہے کہ اس نے ٹھیک نہیں کیا بلکہ برا کیا ہے۔ درست بات بھی برائی کے زمرے میں شمار کی جاتی ہے۔

مطلب:

حوادثِ زمانہ سے رضا کی تلاش:

بعض لوگوں کا نظریہ اور سوچ یہ ہوتی ہے کہ جو اشاعتِ زمانہ کو خوش کرنے سے انسان بے شمار فوائد حاصل کر سکتا ہے اور حوادثِ زمانہ کے خلاف انسان کو کوئی بات نہیں کرنی چاہیے کیونکہ یہ انسان کے لیے بے شمار آلام و مصائب کا سبب بن سکتا ہے۔ یہ سوچ بالکل ہی غلط ہے یہ نظریہ سراسر خلافِ عقل بھی ہے اور خلافِ قیاس بھی کیونکہ یہ سب کچھ تو ختم ہونے والا ہے ختم ہو جانے والوں کو راضی کر کے کیا حاصل کرے گا۔ بلکہ ماسوا اللہ سب کچھ ہی فانی ہے اور فنا ہو جانا۔ اسے دوام حاصل نہیں اس لیے اس کے سبب کچھ حاصل نہ ہوگا بلکہ تیرا یہی فعل مصیبت ثابت ہوگا۔ اگر مصائب و آلام سے نجات حاصل کرنے کا متمنی ہے تو حوادثِ زمانہ کی رضا تلاش کرنے کی بجائے اس خالق و مالک کی رضا تلاش کر جو حوادثِ زمانہ کا خالق و مالک ہے کہ جس کی رضا کے بغیر کچھ بھی نہیں ہو سکتا۔ بلکہ حوادثِ زمانہ کی رضا تلاش کرنے کی سعی تو تجھے لے ڈوبے گی۔ کہیں کا نہ چھوڑے گی۔ کامیابی تو خالق

کائنات کی رضا چاہنے میں ہے اس لیے حوادثِ زمانہ کی رضا ترک کر کے رب کائنات کی رضا کا متلاشی بن۔ کیونکہ دنیا کو کوئی شخص بھی راضی نہیں کر سکتا بلکہ دنیا اور دنیا والے تو اکثر دشمن بن جاتے ہیں۔

شرح ۵:

غریب انسان کے لیے عیب بن جاتی ہے۔ ایسا عیب کہ جس سے نجات حاصل کرنا انتہائی دشوار ہو جاتا۔ غریب انسان پہ اعتماد بھی کوئی نہیں کرتا۔ غربت مارے کو ہر کوئی بری نظر سے دیکھتا ہے۔ غریب کو اکثر ذلیل کیا جاتا ہے اس کا جائز حق بھی اسے نہیں دیا جاتا بلکہ انکار کیا جاتا ہے۔ لوگوں کی محفل میں بیٹھا ہو تو بلا وجہ ہی اس میں سے کیڑے نکالے جاتے ہیں یہاں تک کہ وہ کوئی صحیح بات بھی کہہ دے تو اس کی درست بات کو بھی تسلیم کرنے سے انکار کر دیا جاتا ہے بلکہ اس کے بولنے کو برا سمجھا جاتا ہے۔ اس کی درست بات بھی قابل تسلیم نہیں سمجھی جاتی ہے۔ بلکہ برائی تصور کی جاتی ہے۔

☆.....☆.....☆

مردہ دل

(۶) لَيْسَ مَنْ مَاتَ فَاسْتَرَاخَ بِمَيِّتٍ اِنَّمَا الْمَيِّتُ مَيِّتٌ الْاَحْيَاءُ

☆ مَاتَ - مر گیا ☆ فَاَسْتَرَاخَ - آرام سے ہے ☆ اَحْيَاءُ - زندوں

مطلب:

جو شخص فوت ہو گیا اور اس جہان فانی سے رخصت ہونے کے باوجود وہ پھر بھی آرام و سکون میں ہے وہ مردہ نہیں (بلکہ حقیقت یہ ہے کہ وہ مردہ نہیں بلکہ زندہ ہے) بے شک مردہ تو حقیقت میں وہ ہے جو (بظاہر تو) زندوں میں ہے لیکن مردہ دل ہے یعنی مردہ دراصل وہ ہے جس کا دل مردہ ہو چکا ہے۔

فائدہ:

اس شعر سے واضح ہوا کہ جو مرنے کے بعد بھی آرام و سکون میں ہے وہ مردہ نہیں بلکہ حقیقت میں وہ زندہ ہے اور جو اس دنیا میں بظاہر چل پھر رہا ہے مگر اس کا دل حق کی یاد سے غافل ہے تو اس کا دل مردہ ہے اور مردہ دل ہی دراصل مردہ ہے خواہ وہ اس زمین پر چلتا پھرتا بھی نظر آئے۔ بولتا ہو اسنائی بھی دے۔ دنیا والے اسے زندہ سمجھیں تو سمجھتے رہیں حقیقتاً وہ مردہ ہے۔

حقیقت میں مردہ وہ ہے جو دل کا مردہ ہے جبکہ جو راہِ مولا میں اپنی جان کا نذرانہ پیش کرنے والا ہے وہ مردہ نہیں بلکہ زندہ ہے کما قال اللہ تعالیٰ فی القرآن المجید فرقان الحمید۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ اَحْيَاءٌ وَلٰكِنْ لَا تَشْعُرُوْنَ ۝

ترجمہ: اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں۔ (پ ۲ سورۃ البقرہ ۱۵۴)

ہاں تمہیں خبر نہیں (کنز الایمان)

معلوم ہوا کہ رب کائنات نے بھی اس امر کی گواہی دے دی ہے کہ راہِ مولا میں شہید ہونے والا لوگوں کی نظروں میں خواہ

بچھ بھی ہو مگر رب کائنات کے نزدیک وہ مردہ نہیں بلکہ زندہ ہے۔

فائدہ:

موت کے بعد ہی اللہ تعالیٰ شہداء کو حیات عطا فرماتا ہے ان کی ارواح پر رزق پیش کیے جاتے ہیں انہیں راحتیں دی جاتی ہیں ان کے عمل جاری رہتے ہیں اجر و ثواب بڑھتا رہتا ہے حدیث شریف ہے اس کہ شہداء کی روہیں سبز پرندوں کے قالب میں جنت کی سیر کرتی اور وہاں کے میوے اور نعمتیں کھاتی ہیں۔

مسئلہ: اللہ تعالیٰ کے فرمانبردار بندوں کو قبر میں جنتی نعمتیں ملتی ہیں۔ (تفسیر خزائن العرفان)

فائدہ:

اسی لیے اہلسنت و جماعت کا عقیدہ محبوبانِ بارگاہِ حق کے متعلق یہ ہے کہ:
کون کہتا ہے کہ ولی مر گئے
قید سے چھوٹے اپنے گھر گئے

دل کی موت:

دل کی موت ہی اصل میں موت ہے کیونکہ دل کی موت والے انسان بظاہر بے شک دنیا والوں کی نظروں کے سامنے چلتے پھرتے ہیں مگر حقیقتاً وہ مردہ ہوتے ہیں کیونکہ حق تعالیٰ سے غفلت ہی حقیقت میں موت ہے مردہ دل حق تعالیٰ سے غفلت میں ہوتا ہے اس لیے دل کی موت انسان کی دنیا و آخرت کی تباہی کا سبب ہے اس لیے دل کی موت ہی مردہ ہونے کا باعث ہے خواہ دنیا میں وہ زندہ ہی ہو اور جو شخص حق تعالیٰ کی یاد میں ہمہ وقت مشغول رہنے والا ہوتا ہے اس کی موت بھی اسے حق تعالیٰ کی یاد سے غافل نہیں کر سکتی اس لیے اسے مردہ نہیں کہا جاتا ہے یہی وجہ ہے کہ شہید بظاہر دنیا والوں کی نظروں کے سامنے فوت ہو گیا اپنی جان راہِ حق میں بطور نذرانہ پیش کر دی اس کے باوجود رب کائنات کا ارشاد ہوا کہ خبردار اسے مردہ نہ کہو بلکہ وہ زندہ ہے تمہیں اتنا شعور حاصل نہیں کہ تم ان کی زندگی کی حقیقت سمجھ سکو۔

☆...☆...☆

دنیا کو طلاق دینے کا حکم

(۸) طَلَّقِ الدُّنْيَا ثَلَاثًا وَاطْلُبْ زَوْجًا سِوَاهَا إِنَّهَا زَوْجَةٌ سُوِّ لَا تُبَالِي مَنْ آتَاهَا

وَإِذَا نَالَتُ مِنْهَا مِنْهُ وَلَيْتَهُ قَفَاهَا

☆ طَلَّقِ الدُّنْيَا۔ دنیا کو طلاق دے دو ☆ وَاَطْلُبْ۔ اور تلاش کر ☆ زَوْجًا۔ بیوی عورت ☆ سِوَاهَا۔ اس کے علاوہ

کوئی اور ☆ سُوِّ۔ بری ☆ مَنْ آتَاهَا۔ کون اس کے پاس آتا ہے ☆ وَلَيْتَهُ۔ پیٹھ پھیر لی

مطلب:

دنیا کو تین طلاقیں دے دیجیے دنیا کے علاوہ کچھ اور بیوی تلاش کیجیے۔ کیونکہ دنیا ایسی بری اور گندی بیوی ہے کہ اسے ایسی پرواہ بالکل نہیں کہ اس کے پاس کون آتا ہے یعنی دنیا ہر جاتی ہے جہاں مطلب حاصل ہوا اور پھر اس سے پیٹھ پھیر لیتی ہے۔

حقیقت دنیا:

دنیا کی حقیقت بیان کرتے ہوئے حضرت بابا فرید الدین مسعود گنج شکر رحمۃ اللہ علیہ نے بیان فرمایا ہے کہ:

کچھ نہ بجھے ، کچھ نہ تجھے دنیا کبھی بھاہ
سائیں میرے چنگا کیتا ، تاں نہ بھی و نجاہا

(فیضان الفرید)

دنیا ایک ایسی پوشیدہ آگ کی مانند ہے اس کی حقیقت کی سمجھ نہیں آتی کہ نہ تو یہ بظاہر نظر آتی ہے اور نہ ہی اس کی حقیقت سمجھ آتی ہے کہ یہ کیا چیز ہے؟ دنیا ایک پوشیدہ آگ ہے اس آگ سے بچنا نہایت مشکل کام ہے میرے مالک، میرے مولانا بڑا اچھا کیا کہ اس سمجھ نہ آنے والی پوشیدہ آگ سے مجھے بچا لیا ورنہ میں اس سے نہ بچ سکتا جیسے دوسرے دنیا دار دنیا کی آگ میں جل رہے ہیں میں بھی انہیں کی طرح اس آگ میں جلتا رہتا تباہ و برباد ہو جاتا۔ دنیا ایک ایسی پوشیدہ آگ ہے جو بظاہر تو دیکھنے میں نظر نہیں آتی مگر بندے کو تباہی کے دہانے پر پہنچا دیتی ہے اس دنیا میں گمن ہونے سے رجحان اللہ تعالیٰ کی طرف ہونے کی بجائے شیطانی امور کی طرف ہو جاتا ہے روحانیت میں ترقی کی بجائے تنزلی شروع ہو جاتی ہے بظاہر نیک اعمال صالح معلوم ہوتے ہیں مگر ریا کاری کی نظر ہو کر راکھ کا ڈھیر بن جاتے ہیں۔

دنیا خوبصورت:

دنیا بظاہر بڑی خوبصورت ہے اس کی دل کشی پورے عروج پر ہے اس کی خوبصورتی دیکھ کر اسی میں دل لگا لینا قطعاً مناسب نہیں جب تک اس دنیا کی حقیقت سے آشنائی نہ حاصل کر لی جائے۔

دنیا مثل سانپ:

دنیا کو مثل سانپ سمجھئے۔ مثلاً سانپ کو دیکھیے بظاہر کتنا خوبصورت نظر آتا ہے ظاہری خوبصورتی کے باوجود ہم اس سے بچنے کی کوشش کیوں کرتے ہیں؟ محض اس لیے کہ سانپ کی خوبصورتی کا قرب حاصل کرتے کرتے ہم اپنی جان سے ہاتھ دھو سکتے ہیں کیونکہ بظاہر تو سانپ بڑا خوبصورت نظر آ رہا ہے مگر حقیقتاً بڑا زہریلا ہے۔ اس کا معمولی سا ڈسنا ہمارے لیے نقصان دہ ہے ہمیں زندگی سے ہاتھ دھونا پڑے گا محض ظاہری خوبصورتی انسان کو حقیقت سے آشنا نہیں کر سکتی بعض اوقات انسان اس کی دلفریبی میں آ کر دھوکہ کھا جاتا ہے جو کہ نقصان کا باعث بن سکتا ہے۔

دوسری مثال:

دیکھیے! بظاہر آگ کا انگارہ کتنا خوبصورت ہے دکھتا انگارہ خوبصورتی کے لحاظ سے بڑا خوبصورت ہے مگر اس کا ظاہری قرب انسان کو جلا دیتا ہے اگر ہم اس کی خوبصورتی کی وجہ سے اسے اپنے ہاتھوں میں اٹھالیں اور اس سے کھیلنا شروع کر دیں تو یہ ہمیں

جلادے گا جیسے ہم اس کے ساتھ پیار کریں گے حالانکہ بظاہر اسے بھی پیار کے جواب میں پیار ہی کرنا چاہیے اگر ہم اس آگ کے انگارہ کے ساتھ کھیلیں تو اس انگارے کو بھی چاہیے کہ محض کھیل کی حد تک ہی رہے مگر نہیں کبھی اس آگ کے انگارہ سے کھلتے ہوئے اسے اپنے ہاتھوں میں اٹھا کر دیکھیے اپنی خوبصورتی کے باوجود جو نہی ہمارے ہاتھوں سے مس کرے گا فوراً ہمارے ہاتھوں جلانے کا کیونکہ اس کی فطرت جلانا ہے اس نے اپنی فطرت پہ ہی عمل کرنا ہے اس نے جلانا ہی ہے اس نے یہ نہیں دیکھنا کہ آپ تو اس کے ساتھ کھیلنا چاہتے ہیں یا آپ تو اس کے ساتھ دوستانہ بڑھانا چاہتے ہیں اس کا تمہارے ساتھ دوستانہ یہی ہے کہ وہ تجھے جلانے کا بظاہر خوبصورت نظر آنے والا انگارہ حقیقت کے لحاظ سے نقصان کا سبب بن سکتا ہے ہاں ذرا دور رہ کر ایک حد کے دوران رہتے ہوئے اسی سے فائدہ حاصل کرنا چاہے گا تو تیرے لیے کھانا پکانے کا سبب بھی بن سکتا ہے پانی گرم کرنے کا سبب بھی بن سکتا ہے چائے پکانے کے کام بھی آ سکتا ہے اسی طرح آگ سے ہزاروں فوائد حاصل کیے جاسکتے ہیں مگر زیادہ قرب نقصان کا سبب بن سکتا ہے۔

(خلاصہ از فیضانِ الفرید شرح دیوان بابا فرید ص ۶۹)

فائدہ:

یہی حال دنیا کا ہے۔

حدیث شریف:

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

الدُّنْيَا سِجْنُ الْمُؤْمِنِ وَجَنَّةُ الْكَافِرِ

دنیا مومن کا قید خانہ ہے اور کافر کی جنت ہے۔

(مسلم شریف، مشکوٰۃ شریف کتاب الرقاق)

دنیا کی حیثیت:

حضرت سہل ابن سعد رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

لَوْ كَانَتِ الدُّنْيَا تَعْدِلُ عِنْدَ اللَّهِ جَنَاحَ بَعُوضَةٍ مَّا سَقَى كَافِرًا مِنْهَا شَرْبَةً

اگر دنیا اللہ تعالیٰ کے نزدیک مجھڑ کے پر کے برابر ہوتی تو اس میں سے کسی کافر کو پانی کا ایک گھونٹ بھی نہ پلاتا۔

(رواہ احمد و الترمذی و ابن ماجہ مشکوٰۃ شریف کتاب الرقاق)

دنیا ملعون:

حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا:

إِنَّا الدُّنْيَا مَلْعُونَةٌ وَمَلْعُونٌ مَا فِيهَا إِلَّا ذِكْرُ اللَّهِ زَمَانًا وَآلَاءُ وَعَالِمٌ أَوْ مَتَّعِلٌ

(رواہ الترمذی و ابن ماجہ مشکوٰۃ شریف کتاب الرقاق)

ہو شیار رہو دنیا لعنتی چیز ہے اور جو کچھ دنیا میں ہے وہ لعنتی ہے سوائے اللہ تعالیٰ کے ذکر کے اور سوائے اس کے جواب کے

قریب کر دے اور عالم کے اور طالب علم کے۔

فائدہ:

اس سے ان لوگوں کو عبرت حاصل کرنی چاہیے جو علمائے کرام اور دینی علوم کو حاصل کرنے والے طلبہ کے خلاف زبان چلاتے رہنے کو اپنا فرض تصور کرتے ہیں۔

دنیا سے محبت کا نقصان:

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا۔ کیا کوئی ایسا شخص ہے جو پانی پر چلے اور اس کے پاؤں نہ بھگیں؟ صحابہ کرام رضی اللہ عنہ نے عرض کیا۔ نہیں یا رسول اللہ! نبی کریم صلی اللہ علیہ وسلم نے ارشاد فرمایا یونہی دنیا دار گناہوں سے محفوظ نہیں رہتا۔ (مشکوٰۃ شریف کتاب الفرقان)

دنیا سے محبت کا نتیجہ:

جو دنیا سے محبت کرتا ہے وہ اپنی آخرت کو نقصان پہنچا لیتا ہے اور جو اپنی آخرت سے محبت رکھتا ہے وہ اپنی دنیا کو نقصان پہنچا لیتا ہے تو باقی کو فنا ہونے والی پر اختیار کرو۔ (مشکوٰۃ شریف کتاب الرقاق)

کلامِ باہو:

دنیا کی حقیقت بیان کرتے ہوئے سلطان العارفین سلطان باہو رحمۃ اللہ علیہ نے کیا خوب بیان فرمایا ہے کہ:

دین تے دنیا سکیاں بھیناں ، تینوں عقل نہیں سمجھیندا ہو
دونویں اکس نکاح وچ آون ، تینوں شرع نہیں فرمیندا ہو

جویں اگ تے پانی تھاں اکے وچ واسا نہیں کریندا ہو
دو ہیں جہانیں مٹھا باہو جیہڑا دعویٰ کوڑا کریندا ہو

(ابیات باہو ص ۳۱۹ شرح از پروفیسر سلطان الطاف علی)

☆.....☆.....☆

دنیوی محبت اخروی ندامت کا سبب

یا عاشقِ الدُّنْیا لِغَیْرِکَ وَجْهَہَا وَلَتَنْدُ مَنْ اِذَا اَرْتَلَکَ قَفَاہَا

(۹)

☆ لِغَیْرِکَ۔ تجھ سے دوسرے کی طرف ☆ وَجْهَہَا۔ اس کا چہرہ اس کا رخ ☆ قَفَاہَا۔ اس کی پیٹھ ☆ لَتَنْدُ مَنْ۔ تم یقیناً شرمندہ ہو گے۔

مطلب:

اے دنیا کے عاشق! (ذرا غور تو کر لے) اس کارِ حجان تو کسی دوسرے کی طرف ہے یقیناً تو اس وقت شرمسار ہوگا جب وہ تجھے پیٹھ دکھائے گی (مگر اس وقت کو ہوش مندی تجھے کوئی فائدہ نہ دے گی۔ اس لیے ابھی وقت ہے سنبھلنے کی کوشش کر لے۔)

فائدہ:

دنیا بے وفا ہے اس سے وفا کی توقع کرنا فضول ہے یہ تو ہر جانی ہے آج تیرے پاس ہے کل کسی اور کے پاس ہوگی۔ جس کے پاس ہوگی اس کی ہوگی۔ تیری ہے جب یہ تیرے پاس ہے جب تجھ سے دور ہوئی تیری طرف مڑ کر بھی نہیں دیکھے گی۔ پھر اسی کی ہوگی جس کے پاس ہوگی ابواحمد اویسی نے عرض کیا ہے۔

زن زرتے زمین تے تیرا مرنا فضول ہے
ایہہ کے دے یار نہیں بن دے نہ ہی توں بلی بن
ایہناں پیچھے مرن والا بندہ نا معقول ہے
ہر جانی پن سمجھ ایہناں دا جے مرد با اصول ہے

دنیا کا رجحان:

اس شعر کا مطلب یہ ہوا کہ اے دنیا کے طالب! جب تک تو دنیا کا عاشق رہے گا دنیا تیری نہیں بنے گی کیونکہ تو تو دنیا پہ مر مٹ گیا ہے دنیا کی خاطر اپنی آن کا بھی خیال نہ رکھا، اپنی شان بھی داؤ پہ لگا دی، اپنے مقام کا بھی لحاظ نہ رکھا کہ جیسے بھی ممکن ہو دنیا کی دیوی رام ہو جائے مگر اسے تو کیسے رام کرنے میں کامیاب ہو سکتا ہے کہ اس کا تور حجان ہی دوسری طرف ہے تو اس کی خاطر اپنا تن من دھن کا بھی خیال نہیں کرتا، اپنا ہمہ وقت کا سکون بھی برباد کیے ہوئے ہے ذلیل و رسوا بھی ہو رہا ہے۔ ہر طرف سے دھکے بھی کھا رہا ہے ایک طرح سے اپنی ذات کا دشمن بن گیا ہے اور یہ دنیا پھر بھی دوسروں کی طرف رجحان کیے ہوئے ہے بلاشبہ یہ تجھے شرمسار کرے گی تو اسے چاہتے ہوئے اپنا سب کچھ داؤ پہ لگا دے گا اور یہ تجھے پیٹھ دکھا جائے گی۔ وہ وقت آنے سے پہلے سنبھل جا۔

لفظ عشق کی حقیقت:

یہاں لفظ عشق بیان ہوا ہے ساتھ ہی دنیا بیان کر کے واضح کیا گیا ہے کہ تنہا لفظ عشق کے معانی برے نہیں ہیں۔ اس لفظ کا اچھے معنوں میں بھی استعمال ہو سکتا ہے۔ اس لیے خواہ مخواہ کی کھینچا تانی کر کے محاذ قائم کر لینا اچھا کام نہیں۔ اس سلسلے میں تحقیق مقصود ہے تو مجدد دور حاضر فیض ملت، فقیہ ملت شیخ القرآن والتفسیر حضرت علامہ ابوالصالح محمد فیض احمد اویسی رضوی مدظلہ العالی کی تصنیف لطیف شرح درود تاج کا مطالبہ کیجیے۔ حضرت علامہ فیض ملت کے فیضان سے اس سلسلے میں تحقیق الفقیر القادری ابواحمد غلام حسن اویسی نے (فیضان الفرید) میں بھی بیان کی ہے۔

فیضان الفرید شرح دیوان بابا فرید میں بڑا بہترین مضمون پیش کرنے کی سعی کی ہے۔

☆.....☆.....☆

دنیا فانی ہے

(۱) تَحَرَّزْ مِنَ الدُّنْيَا فَإِنَّ فَنَائَهَا مَحَلُّ فَنَاءٍ لَا مَحَلَّ بَقَاءٍ

(۲) فَصَفُوتُهَا مَمْزُوجَةٌ بِكَدُورَةٍ وَرَاحَتُهَا مَقْرُونَةٌ بِعَنَاءٍ

☆ تَحَرَّزْ۔ پرہیز کرو، بچو ☆ مَحَلُّ فَنَاءٍ۔ فنا ہونے کی جگہ ☆ بَقَاءٍ۔ ہمیشگی، دوام، پائیداری باقی رہنا زندہ رہنا ☆ فَنَاءٍ۔ نیستی، موت، ہلاکت، بربادی، نابود، نیست اصطلاح تصوف میں حدوث اور قدوم کے فرق کا دور کرنا۔ ☆ صَفُوتُهَا۔ اس کی صاف چیز ☆ مَمْزُوجَةٌ۔ ملی ہوتی ہے۔ ☆ بِكَدُورَةٍ۔ گدلا پن سے ☆ رَاحَتُهَا۔ اس کی راحت، اس کی آسائش، اس کے سکون ☆ مَقْرُونَةٌ۔ قریب کی گئی، نزدیک کی گئی، پاس یعنی میں

مطلب:

ارے دنیا سے بچنے کی کوشش کرو کیونکہ دنیا فانی ہے فنا ہونے کی جگہ ہے۔ اس کا صحن یعنی اس کا قرب بھی فنا کا مقام ہے اس کا سامنا بھی مقام فنا ہے یعنی اس کا قرب ہر لحاظ سے فنا ہی فنا ہے۔ بقا کا محل نہیں اس لیے اس کے دھوکے میں نہ آ جانا

مطلب:

پس اس کی صاف ستھری چیز بھی حقیقتاً صاف ستھری نہیں ہے بلکہ اس میں بھی میل اور کدورت ملی ہوئی ہے۔ اس کی آسائش جو تجھے آسائش ہی آسائش معلوم ہو رہی ہے۔ یہ بھی حقیقتاً آسائش نہیں ہے بلکہ اس کی آسائش میں بھی تکلیف کی ملاوٹ ہے۔

دنیا فانی:

رب کائنات نے ارشاد فرمایا ہے۔

كُلُّ مَنْ عَلَيْهَا فَانٍ ۝ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝ فَبَايَ الْآءِ رَبِّكُمَا تُكَذِّبُنِ ۝

(پ ۲۷۔ سورۃ الرحمن ۲۶-۲۷)

ہر چیز فنا ہونے والی ہے۔ کچھ بھی نہ بچے گا۔ آسمان کی بلندیاں ٹوٹ پھوٹ کا شکار ہو جائیں گی۔ زمین اور زمین میں موجود ہر شے ریزہ ریزہ ہو جائے گی۔ حالانکہ پہاڑوں کی سختی کو مثال کی حیثیت سے بیان کیا جاتا ہے۔ جبکہ پہاڑوں کا جو حال عنقریب ہونے والا ہے اس کے متعلق رب کائنات کا ارشاد گرامی ہے کہ:

الْقَارِعَةُ ۝ مَا الْقَارِعَةُ ۝ وَمَا أَذْرَكَ مَا الْقَارِعَةُ ۝ يَوْمَ يَكُونُ النَّاسُ كَالْفَرَاشِ

الْمَبْتُوثُ لَا تَكُونُ الْجِبَالُ كَالْعِهْنِ الْمَنْفُوشِ ۝

(پ ۳۰، سورۃ قارعہ)

دل دہلانے والی کیا وہ دہلانے والی۔ جس دن آدمی ہوں گے جیسے پھیلے پتنگے اور پہاڑ ہوں گے جیسے دھنکی روئی۔

(کنز الایمان)

فائدہ:

معلوم ہوا کہ سب کچھ فنا ہونے والا ہے اور فنا ہو جائے گا اس لیے دنیا اور دنیا کی ہر شے چونکہ فانی ہے۔ دنیا مقام فنا ہے بقا کا مقام نہیں اس کا قرب بھی فنا ہے کیونکہ فانی کا قرب بھی فنا ہوتا ہے اسی لیے فانی کے باعث خالق کائنات سے دوری کیوں کی جائے۔ اس دنیا کی بعض چیزوں کو دیکھ کر انسان سوچتا ہے کہ یہ چیز بہت خوبصورت اور صاف و شفاف ہے حالانکہ بظاہر خوبصورت اور صاف و شفاف نظر آنے والی بعض چیزیں اصلیت کے لحاظ سے ویسی ہی صاف و شفاف نہیں ہوتیں بلکہ میل اور کدورت سے بھری ہوئی ہوتی ہیں ان کی خوبصورتی اور شفافیت کے دھوکے میں نہ آ جانا۔ دیکھیے سانپ کتنا خوبصورت چمکتا دمکتا ہاں نظر آتا ہے مگر جو اسے اپنے گلے میں ڈالے تو اس کا کیا حشر ہوگا؟ انگارے بڑے خوبصورت نظر آتے ہیں مگر ان کی خوبصورتی سے متاثر ہو کر اگر کوئی انہیں ہاتھوں میں اٹھالے یا اپنی جیب میں ڈالنے کی کوشش کرے تو اس کا نتیجہ کیا ہوگا۔

دنیا وچہ حسن دے چکارے نظر جیہڑے آؤندے نے
دوروں دوروں ویکھیاں دل نوں بڑے بھاؤندے نے
دیکھن جد حقیقت اوہناں دی پھر پچھتاؤندے نے
ابو احمد اویسی دنیا فانی سچ بزرگ فرماؤندے نے

(ابو احمد اویسی)

آسانش میں تکلیف کی ملاوٹ:

اس دنیا کی آسانش میں بھی تکلیف کی ملاوٹ ہے بندہ نہ سمجھے تو یہ اس کی نا سمجھی کا قصور اور عقل کا فتور ہے مثلاً چوری کرنے سے چند گھنٹوں میں ہزاروں، لاکھوں کا سامان حاصل ہو جاتا ہے مگر دنیا میں بدنامی، قانون کے ہاتھوں سزا اور کچھ نہ ہو تو آخرت میں اللہ تعالیٰ کا عذاب۔ اسی طرح رشوت کے ذریعے حاصل کردہ مال کتنی آسانی سے حاصل ہو جاتا ہے مگر رسول اللہ صلی اللہ علیہ وسلم کا ارشاد گرامی (الرَّائِسِيُّ وَالْمُرْتَشِيُّ كُلُّهُمَا فِي النَّارِ) اسی طرح دیگر بظاہر دنیوی آسانیوں میں جو مشکلات ہیں ان کا ادراک کیجیے اور حقیقت سمجھنے کی کوشش کیجیے اسی میں بھلائی ہے۔

☆.....☆.....☆

دنیوی تکالیف پہ اظہارِ برداشت کی فضیلت

- (۱) هِيَ حَالَانِ شِدَّةٌ وَرُخَاءٌ
(۲) وَالْفَتَى الْحَاقِقُ الْأَدِيبُ إِذَا مَا
(۳) إِنْ أَلَمْتُ مُلِمَّةً بِي فَيَانِي
(۴) عَالِمًا بِالْبَلَاءِ عِلْمًا بَانَ
وَسَجَا لَانَ نِعْمَةً وَبَلَاءٌ
خَانَهُ الدَّهْرُ لَمْ يَخُنْهُ عَزَاءٌ
فِي الْمِلَمَّاتِ صَخْرَةٌ صَمَاءٌ
لَيْسَ يَدُومُ النَّعِيمُ وَالْآ وَآءٌ

☆ حَالَانِ۔ حال سے تشبیہ کا صیغہ دو حالتیں ☆ شِدَّةٌ۔ سختی ☆ رُخَاءٌ۔ نرمی ☆ سَجَا لَانَ۔ دو ڈول ☆ بَلَاءٌ۔ مصیبت
☆ فَتَى۔ جوان آدمی، دلیر، شجاع مراد، کامل ☆ حَاقِقُ۔ دانا، کامل، اپنے فن میں ماہر، استاد، تجربہ کار عموماً طبیب کی
صفت کے طور پر استعمال ہوتا ہے مگر یہاں بمعنی ہوشیار زمانہ کی صفت کی حیثیت سے یہ لفظ بیان ہوا ہے ☆ اَدِيبُ۔ ادب سکھانے
والا، اتالیق، علم و ادب جاننے والا زبان دان مگر یہاں ادیب از ادب۔ ادب بمعنی ہوشیار۔

☆ أَلَمْتُ۔ از المام بمعنی نازل ہونا، یعنی مصیبت نازل ہوتی ہے ☆ صَخْرَةٌ۔ پہاڑ ☆ صَمَاءٌ۔ سخت
☆ عَالِمًا۔ خوب واقف ہوں ☆ نَعِيمٌ۔ اسائش، نعمت، مال، نیکی، پہنچ، رسائی وغیرہ مگر یہاں آسائش، آسانی قرار

ہے۔

مطلب:

سختی اور نرمی دو حالتیں ہیں۔ اسی طرح نعمت اور مصیبت بھی دو ڈول ہیں۔
یعنی سختی اور نرمی دو جدا جدا حالتیں ہیں اور یہ دونوں حالتیں ایک دوسری کی متضاد ہیں یا سختی ہوگی یا نرمی ہوگی۔ جب سختی ہو
گی تو یہ یاد رکھیے کہ سختی نے ہمیشہ نہیں رہنا۔ ایک نہ ایک دن سختی ختم ہو جائے گی اور نرمی آئے گی اسی طرح سختی کے ایام آجائیں تو گھبرا
نہ جانا کیونکہ سختی نے ایک دن ختم ہو جانا ہے سختی کی جگہ نرمی نے آ جانا ہے۔ سختی کے ایام میں نرمی کی امید رکھو۔ سختی دیکھ کر گھبرانا نہ جانا۔
ابو احمد غلام حسن اویسی نے عرض کیا ہے۔

سختی میں گھبرانا نہیں، اس نے ختم ہو جانا ہے
جاتے ہی اس کے نرمی نے آ جانا ہے
نرمی نے جب آنا ہے تو سختی سے گھبرانا کیا
آندھیاں جتنی بھی چلیں سب نے ختم ہو جانا ہے

مطلب:

جب کامل اور ہوشیار جوان آدمی سے بھی زمانہ (یعنی دنیا والے) خیانت کرے تو پھر بھی صبر اس کے ساتھ خیانت نہیں
کرتا۔ یہاں زمانہ سے مراد اس دنیا میں بسنے والے دنیا دار قسم کے لوگ ہیں۔

فائدہ:

اس شعر میں صبر کی فضیلت بیان کی گئی ہے بیان فرمایا گیا ہے کہ دنیا اور دنیا داروں کی بے وفائی ضرب المثل کی حیثیت رکھتی ہے۔ مگر صبر کا اپنا خاص مقام ہے۔ دنیا اور دنیا والے اپنے فن کا جتنا بھی مظاہرہ کر لیں مگر صبر کے فوائد و ثمرات مسلم ہیں۔ صبر کسی کے ساتھ بھی خیانت نہیں کرتا۔ جب کامل اور ہوشیار آدمی سے دنیا والے اپنے دنیوی رنگ ڈھنگ کے ساتھ پیش آتے ہیں تکلیف کا سبب بنتے ہیں دغا بازی، دھوکہ دہی اور لالچ کے شکار ہو کر تکلیف کا موجب بنتے ہیں کوئی بھی ساتھ نہیں رہتا تو جن کی دوستی صبر کے ساتھ ہوتی ہے صبر ان سے اپنی دوستی ہر حال میں نبھاتا ہے۔ صبر ساتھ نہیں چھوڑ جاتا اور نہ ہی خیانت کرتا ہے بلکہ اجر کا سبب بنتا ہے۔ صبر ہی سہارا دیتا ہے صبر کے باعث اجر و ثواب کا مستحق ٹھہرتا ہے۔ صبر کے باعث صبر کرنے والا ڈمگمانے کی بجائے استقامت کا مظاہرہ کرتے ہوئے راہِ حق میں آنے والی تمام تکلیف کا سامنا کرتے ہوئے دنیا و آخرت میں کامیاب ہوتا ہے۔

صبر باعثِ اجر:

بعض اوقات دنیا میں دکھ، تکلیف اور مصائبِ آلام کا آنا خالق و مالک کی طرف سے بطور آزمائش بھی ہوتا ہے۔ اگر مصائب و آلام پہنچیں تو ہمیں صبر و استقلال کا دامن تھامتے ہوئے کسی بھی آزمائش کے وقت بے صبری کا مظاہرہ کرتے ہوئے اس آزمائش میں فیل نہیں ہونا چاہیے بلکہ صبر کا مظاہرہ کرتے ہوئے کامیاب ہونے کی کوشش کرنی چاہیے۔ بہر حال رب کائنات کا ارشاد گرامی ہے کہ:

وَلَسَبُلُوْكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ
وَالثَّمَرَاتِ ۖ وَبَشِّرِ الصَّابِرِينَ ۝

(پ ۲۔ سورۃ البقرہ: ۱۵۵)

اور ضرور ہم تمہیں آزمائیں گے کچھ ڈر اور بھوک سے اور کچھ مالوں اور جانوں اور پھلوں کی کمی سے اور خوشخبری سنا ان صبر والوں کو۔ (ترجمہ کنز الایمان)

فائدہ:

حدیث شریف میں ہے کہ سید عالم صلی اللہ علیہ وسلم نے فرمایا جب کسی بندے کا بچہ مرتا ہے اللہ تعالیٰ ملائک سے فرماتا ہے تم نے میرے بندے کے بچے کی روح قبض کی وہ عرض کرتے ہیں کہ ہاں یا رب پھر فرماتا ہے تم نے اس کے دل کا پھل لے لیا عرض کرتے ہیں ہاں یا رب!

رب فرماتا ہے اس پر میرے بندے نے کیا کہا؟

عرض کرتے ہیں اس نے تیری حمد کی اور انا للہ و انا الیہ راجعون پڑھا۔

رب تعالیٰ فرماتا ہے کہ اس کے لیے جنت میں مکان بناؤ۔

قال اللہ تعالیٰ

الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ۔

ترجمہ: اور جب ان پر مصیبت پڑے تو کہیں ہم اللہ کے مال ہیں اور ہم کو اسی طرف پھرنا۔

أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۖ وَأُولَٰئِكَ هُمُ الْمُهْتَدُونَ ۝

مطلب:

جب مجھ پہ کوئی مصیبت آتی ہے تو میں اس سے گھبرایا نہیں کرتا کیونکہ مصیبت کے وقت میں پہاڑ بن جاتا ہوں۔

فائدہ:

اس شعر میں بیان کیا گیا ہے کہ جب مجھ پہ مصیبت آتی ہے تو میں اس مصیبت سے گھبراتا نہیں بلکہ ہمت و حوصلہ سے کام لیتا ہوں، صبر و برداشت میرے پاس ایک ایسا ہتھیار ہے جو مجھے ٹوٹنے پھوٹنے نہیں دیتا جس کی وجہ سے میں عام لوگوں کی طرح ٹوٹ پھوٹ کا شکار نہیں ہو جاتا بلکہ مزید مضبوط ہو جاتا ہوں کہ پہاڑ بن جاتا ہوں بلکہ یہاں پہاڑ کا بن جانا انتہائی مضبوطی کو بیان کرنے کے لیے بیان کیا گیا ہے یوں سمجھئے کہ گویا آپ کے ارشاد گرامی کا مطلب یہ ہے کہ پہاڑ اپنی جگہ سے ہٹ جائے تو ہٹ جائے مگر میں مصیبت سے گھبرا کر راہِ حق سے نہیں ہٹ سکتا۔ دنیا اور دنیا کی کوئی طاقت میری ہمت اور میرے حوصلے کو شکست نہیں دے سکتی اور نہ ہی مجھے پریشانی میں مبتلا کر سکتی ہے۔

کیونکہ اللہ والے سمجھتے ہیں کہ یہ دکھ، تکلیف یا مصیبت میرے پاس خود بخود نہیں آگئی بلکہ اللہ تعالیٰ کی طرف سے ہی آئی ہے جب یہ اللہ تعالیٰ کی طرف سے آئی تو پھر میں اس سے کیوں گھبراؤں۔ میرے محبوب کی طرف سے جو کچھ بھی آتا ہے مجھے اس سے پریشان ہونے کی ضرورت نہیں بلکہ۔

تندی باد مخالف سے نہ گھبرا اے عقاب

یہ تو چلتی ہے تجھے اونچا اڑانے کے لیے

گویا اس میں تو آزمائش ہے۔ آزمائش کے وقت بدل ہو جانا سراسر زیاں کا باعث ہے اس لیے ایسے وقت میں گھبرا جانا مردوں کا شیوہ نہیں استقامت علی الحق اختیار کرنے کی ضرورت ہے جو انشاء اللہ مقاماتِ علیا کے حصول کا سبب ہے اس لیے ایسے نامساعد حالات مجھے تنگدل نہیں کر سکتے، مجھے پریشانی میں مبتلا نہیں کر سکتے۔ اسی لیے میں گھبراتا نہیں بلکہ مصیبت کے وقت میں پہاڑ بن جاتا ہوں۔

مطلب:

میں مصیبت کو اچھی طرح جانتا ہوں میں سمجھتا ہوں کہ آسائش بھی ہمیشہ نہیں رہتی اور نہ ہی تکلیف اور مصیبت ہمیشہ رہتی ہے۔

فائدہ:

گویا اس شعر میں آپ بیان فرما رہے ہیں کہ دکھ اور سکھ کی حقیقت سے میں بخوبی واقف ہوں کیونکہ یہ سلسلہ چلتا رہتا ہے کبھی دکھ آتے ہیں تو کبھی سکھ، مصیبت ہمیشہ نہیں رہتی ہے اسی طرح تکلیف بھی ہمیشہ نہیں رہتی بلکہ جب دکھ آتے ہیں تو جانے کے

لیے آتے ہیں جیسے دن اور رات کا دور چل رہا ہے۔ دن ہوتا ہے دھیرے دھیرے گزرتا رہتا ہے حتیٰ کہ شام ہو جاتی ہے رات چھا جاتی ہے ہر طرف اندھیرے کا راج ہو جاتا ہے خواہ جتنی بھی رات اندھیری ہو وہ بھی دھیرے دھیرے گزرتی جاتی ہے حتیٰ کہ زیادہ اندھیرا چھا جائے تو ہمیں صبح صادق دن کے قرب کی نوید سناتی ہے کہ اس صبح کاذب کے اندھیرے سے گھبرانا نہ جا کہ اب تو مزید اندھیرے میں اضافہ ہو گیا ہے بلکہ یہ تو ختم ہونے کے لیے آخری ہاتھ پاؤں چلا رہا ہے۔

جب دھند چھا جاتی ہے پہلے کم محسوس ہوتی ہے مگر جب دھند ختم ہونے والی ہوتی ہے بعض اوقات اتنی شدت سے اترتی ہے کہ بندہ حیران رہ جاتا ہے مگر یہ تو ایک نوید ہوتی ہے کہ انسان اس کی شدت سے نہ گھبرا کہ اب یہ گئی اب اس کے خاتمے کا وقت قریب ہے۔ ہر کمال راز وال است، ہر کمال کوز وال ہوتا ہے اسی لیے جب مصیبت اور تکلیف ڈیرے ڈال لے تو ایسے وقت کے متعلق شیر خدا رضی اللہ تعالیٰ عنہ بیان فرماتے ہیں کہ ایسے وقت کے متعلق میرا وطیرہ یہ ہے کہ میں اچھی طرح جانتا ہوں کہ یہ ہمیشہ نہیں رہتی بلکہ اس نے بھی ختم ہو جانا ہے جیسے آسائش ہمیشہ نہیں رہتی ہے اسی طرح یہ مصیبت بھی ہمیشہ نہیں رہے گی۔ اس لیے اس سے گھبرانا نہیں چاہیے۔

☆.....☆.....☆

ہفتہ کے دنوں کے پسندیدہ معمولات

(۱) لِنِعْمِ الْيَوْمِ يَوْمُ السَّبْتِ حَقًّا لِّصَيْدٍ اِنْ اَرَدْتَ بِلَا امْتِرَاءِ

☆ لِنِعْمِ - ضرور اچھا ہے ☆ سَبْت - ہفتہ ☆ لِّصَيْدٍ - شکار کے لیے ☆ اَرَدْتَ - تم چاہو، تمہارا ارادہ ہو۔
ترجمہ: بے شک شکار کے لیے ہفتے کا دن بہترین ہے۔ اگر ہفتے کے دن تم شکار کرنا چاہو تو اس دن شکار کر لو اس میں کوئی شبہ نہیں فائدہ مند رہے گا۔

(۲) وَفِي الْاَحَدِ الْبِنَاءُ لَانَ فِيهِ تَبَدَّى اَللّٰهُ فِيْ خَلْقِ السَّمَاءِ

☆ الْاَحَدِ - یک شنبہ، اتوار ☆ بِنَاءُ - مکان بنانا ☆ تَبَدَّى - ازبدء بمعنی ابتدا کرنا، شروع کرنا، ہمزہ خلاف قیاس الف ہو گیا ☆ خَلْق - تخلیق کرنا، بنانا
ترجمہ: اتوار کے دن تیرے لیے مکان بنانا اس لیے بہتر ہے کہ اتوار کے دن اللہ تعالیٰ نے آسمان بنانے کا آغاز کیا تھا۔

فائدہ:

اس لیے تو نیا مکان بنانا چاہتا ہے۔ تو اس کی بنیاد اتوار کے دن رکھ لے مبارک ثابت ہوگا۔

(۳) وَفِي الْاِثْنَيْنِ اِنْ سَافَرْتَ فِيْهِ سَتَظْفُرُ بِالنَّجَاحِ وَبِالشَّرَاءِ

☆ الْاِثْنَيْنِ - دو شنبہ، سوموار، پیروار ☆ سَافَرْتَ - تم سفر کرو ☆ سَتَظْفُرُ بِالنَّجَاحِ - پس امید ہے کہ عنقریب کامیابی حاصل ہوگی۔
ترجمہ: اور اگر تم سوموار کے دن سفر اختیار کرو تو امید ہے کہ تجھے کامیابی اور دولت ملے گی۔

فائدہ:

کیونکہ مدنی تاجدار صلی اللہ علیہ وسلم بھی اس جہان فانی میں سوموار کے دن ہی جلوہ افروز ہوئے۔ سوموار کا مبارک دن ہی تھا کہ محبوب کبریا صلی اللہ علیہ وسلم اس جہان فانی میں تشریف لائے۔

(۴) وَمَنْ يُرِدِ الْحَجَامَةَ فَالْثَلَاثَا
فَفِي سَاعَاتِهَا هَرَقُ الدِّمَاءِ
☆ مَنْ يُرِدْ - جو ارادہ کرے ☆ ثَلَاثَا - مراد منگل ہے ☆ سَاعَاتِهَا - اس کی ساعتوں میں ☆ هَرَقُ الدِّمَاءِ - خون جاری ہونے کا اثر ہے۔

ترجمہ: اگر بچھنا لگانے کا ارادہ ہو تو منگل کے دن اس کام کے لیے بہتر ہے کیونکہ اس کی ساعتوں میں خون رواں ہونے کی تاثیر پائی جاتی ہے۔

فائدہ:

اس تاثیر کے باعث یہ عمل مفید ثابت ہوگا۔

(۵) وَإِنْ شَرِبَ امْرَأٌ يَوْمًا دَوَاءً
فَنِعْمَ الْيَوْمُ يَوْمُ الْأَرْبَعَاءِ

☆ شَرِبَ - پیئے ☆ امْرَأٌ - شخص، کوئی ☆ دَوَاءً - دوا ☆ يَوْمُ الْأَرْبَعَاءِ - بدھ کے دن

ترجمہ: اگر کوئی دوائی پینا چاہے تو اس کے لیے بدھ کا دن بہتر ہے۔

(۶) وَفِي يَوْمِ الْخَمِيسِ قَضَاءُ حَاجٍ
فَفِيهِ اللَّهُ يَأْذَنُ بِالْدُّعَاءِ

☆ يَوْمِ الْخَمِيسِ - جمعرات کا دن ☆ قَضَاءُ - پورا کرنے کا ☆ حَاجٍ - حاجات، ضروریات، ضرورتیں ☆ فَفِيهِ

اللَّهُ - فی بمعنی پس فی میں ی بمعنی اس یعنی پس اس میں اللہ تعالیٰ ☆ يَأْذَنُ - وہ اجازت دیتا ہے ☆ بِالْدُّعَاءِ - ساتھ دعاؤں کے یعنی اللہ تعالیٰ دعاؤں کی اجازت عطا فرماتا ہے۔

ترجمہ: جمعرات ضروریات پوری کرنے کا دن ہے۔ کیونکہ اس دن اللہ تعالیٰ جل جلالہ دعائیں کرنے کی خصوصی اجازت

مرحمت فرماتا ہے۔

فائدہ:

یعنی اللہ تعالیٰ خصوصی اجازت عطا فرماتا ہے کہ مجھ سے دعائیں مانگو میں تمہاری دعائیں قبول کروں گا۔

(۷) وَفِي الْجُمُعَاتِ تَزْوِيجٌ وَعَرُسٌ
وَلَذَاتُ الرِّجَالِ مَعَ النِّسَاءِ

☆ جُمُعَاتِ - جمعہ کی جمع ☆ تَزْوِيجٌ وَعَرُسٌ - شادی اور بیاہ ☆ لَذَاتُ - لذت، کی جمع ☆ رِّجَالِ - مردوں

☆ نِّسَاءِ - عورتوں

ترجمہ: اور جمعۃ المبارک کے روز شادی کرنے کا دن ہے اور اس دن مردوں کو چاہیے کہ وہ عورتوں سے لطف اندوز

ہوں۔

(۸) وَهَذَا الْعِلْمُ لَمْ يَعْلَمْهُ إِلَّا نَبِيٌّ أَوْ وَصِيٌّ الْأَنْبِيَاءِ
☆ لَمْ يَعْلَمْهُ - کوئی نہیں جانتا ☆ وَصِيٌّ - جسے وصیت کی یعنی وہ شخص جس کو وصیت کی گئی ہو وصیت پر عمل کرنے والا۔

ترجمہ: ایسا ہے کہ جسے نبی کریم رؤف الرحیم صلی اللہ علیہ وسلم اور انبیاء کرام علیہم الصلوٰۃ والسلام کے وصی کے علاوہ کوئی بھی نہیں جانتا۔

فائدہ:

یعنی اس علم کو نبی کریم صلی اللہ علیہ وسلم بھی جانتے تھے اور آپ کے علاوہ دیگر انبیاء کرام علیہم السلام بھی جانتے تھے۔

مناجات

(۱) لَيْلِكَ لَيْلِكَ أَنْتَ مَوْلَاهُ فَارْحَمْ عَبْدًا إِلَيْكَ مَلْجَاؤُهُ
☆ لَيْلِكَ - حاضر ہوں ☆ أَنْتَ - تُو ☆ مَوْلَاهُ - مالک ☆ فَارْحَمْ - پس تو رحم فرما ☆ عَبْدًا - ناچیز بندہ ☆ إِلَيْكَ مَلْجَاؤُهُ - اس کی جائے پناہ ہے

ترجمہ: میں حاضر ہوں۔ حاضر ہوں۔ یا اللہ تو ہی میرا مولا ہے پس اپنے بندے پہ رحم فرما۔ محض تو ہی اس کی پناہ کی جگہ ہے۔

فائدہ:

یہاں آپ نے بارگاہ رب العزت میں عرض کیا ہے کہ مولا کریم! تیرا عاجز بندہ تیری بارگاہ میں حاضر ہے۔ کسی لمحہ بھی تیری بارگاہ سے دور نہیں ہمہ وقت تیری پہنچ میں ہوں تو جیسے چاہے مجھ پہ تصرف فرمائے۔ مگر یا اللہ تو میرا مولا ہے یہ عاجز تیرا عاجز بندہ ہے۔ مولا کریم اپنے عاجز بندے پہ رحم فرما بے شک تو ہی ارحم الراحمین ہے۔ تو ہی میرے لیے پناہ کا مقام ہے۔ اس لیے مجھے اپنی پناہ میں رکھ۔

(۲) يَا ذَا الْمَعَالِيْ عَلَيْكَ مُعْتَمِدِيْ طُوبٰى لِمَنْ كُنْتَ أَنْتَ مَوْلَاهُ
☆ يَا ذَا الْمَعَالِيْ - اے صاحب بزرگی اور بلندی ☆ مُعْتَمِدِيْ - میرا بھروسہ ہے اے بزرگی اور بلندی والے مولا کریم! میرا بھروسہ صرف تیری ذات پہ ہے ہر اس انسان کے لیے بشارت اور خوشخبری ہے جس کا تو مولا ہے۔

فائدہ:

اس شعر میں بیان فرمایا گیا ہے کہ یا اللہ! مجھے صرف تیرا ہی آسرا ہے اور تجھ پر ہی بھروسہ ہے تیرے ہی بھروسے پہ میری زندگی کے لمحات بیت رہے ہیں اور جس شخص کو بھی تجھ پہ بھروسہ ہے اور وہ تجھے اپنا مولا سمجھتا ہے اس کے لیے بھی دنیا و آخرت میں خوشخبری ہے کہ ایسا انسان سعادت دارین سے مستفید ہوگا۔ شیطان کا اس پہ داؤ نہیں چل سکتا ان شاء اللہ وہ گمراہ نہیں ہوگا یا اللہ! تیرا یہ عاجز بندہ بھی تیری بارگاہ یکس پناہ میں عرض گزار ہے کہ مجھے بھی اپنی عنایات سے نواز دے۔

(۳)

طُوبَى لِمَنْ كَانَ نَادِمًا أَرِقًا

يَشْكُوا إِلَى ذِي الْجَلَالِ بُلُوَاهُ

☆ طُوبَى - خوشخبری ☆ نَادِمًا - شرمندہ ☆ أَرِقًا - صنعت از آرق باب مع یعنی نیند کا زائل ہونا ☆ ذِي الْجَلَالِ -

صاحب جلال مراد اللہ تعالیٰ

مطلب:

اس کے لیے بشارت ہو جو نادم ہو اور جاگے۔ اللہ تعالیٰ ذوالجلال کی بارگاہ اقدس میں اپنی مصیبت کی شکایت عرض کرے۔

فائدہ:

یعنی اس شخص کے لیے خوشخبری جو اپنے بد اعمال کو مد نظر رکھتے ہیں نادم ہے۔ ندامت و شرمندگی کے باعث بارگاہ حق میں سچے دل سے توبہ اختیار کرے۔ سابقہ گناہوں کی مغفرت چاہے اور آئندہ اعمال بد نہ کرنے کا پختہ تہیہ کرے اور ساری رات حق تعالیٰ کے ذکر میں مشغول رہے اپنے گناہوں کی بخشش چاہتے ہوئے ساری رات گزارے۔ شامت اعمال کی مصیبت جو اسے پہنچی بارگاہ حق میں اس کے خاتمے کے لیے عرض کرے تاکہ اللہ تعالیٰ اسے ان بد اعمالیوں کی مصیبت سے نجات عطا فرمائے۔

(۴)

مَا بِهِ عِلَّةٌ وَلَا سَقَمٌ

أَكْثَرُ مِنْ حُبِّهِ لِمَوْلَاهُ

☆ سَقَمٌ - کوئی بیماری، خرابی، عیب، نقص، دکھ ☆ حُبِّهِ - اس کی محبت

مطلب:

اسے اپنے خالق و مالک رب کریم کی محبت سے زیادہ کوئی بھی شکایت اور بیماری نہیں یعنی تمام تکالیف، مصائب و آلام اور بیماریوں اور شکایات سے زیادہ اسے اپنے رب سے محبت ہے اس لیے کسی قسم کی شکایت کرنے کی ضرورت ہی نہیں رہتی محض مالک و خالق کی محبت میں گم ہو کر ہی اس کی عبادت میں مشغول رہتا ہے۔

(۵)

إِذَا خَلَا فِي الظُّلَامِ مُبْتَهَلًا

أَجَابَهُ اللَّهُ ثُمَّ لَبَّاهُ

☆ خَلَا فِي الظُّلَامِ - رات کی تاریکی میں ☆ مُبْتَهَلًا - انتہائی بمعنی گڑ گڑانا ☆ أَجَابَهُ اللَّهُ - اللہ تعالیٰ اسے قبول کرتا ہے۔

مطلب:

جب رات کے اندھیرے میں اکیلا ہی تنہائی میں گڑ گڑاتے ہوئے روتا ہے۔ تو اللہ تعالیٰ اس کی دعا کو شرف قبولیت سے نوازتا ہے اور اسے لبیک کہہ کر جواب دیتا ہے۔

فائدہ:

جب انسان دنیوی دکھوں میں مبتلا ہو جاتا ہے یا جسمانی و روحانی بیماریوں سے لاچار ہو جاتا ہے شیطان اسے مغلوب کرنے کی سعی کرتا ہے وہ انسان اپنے روحانی و جسمانی دشمنوں کے گھیرے میں آ جاتا ہے اور اپنے آپ کو تنہا محسوس کرتا ہے۔ دنیا

مست ہوتی ہے مگر یہ اللہ کا بندہ اپنی حالت زار بارگاہِ حق میں پیش کرتے ہوئے تنہائی میں گڑ گڑاتے ہوئے روتا ہے اور بارگاہِ حق میں التجائیں کرتا ہے دعائیں کرتا ہے تو اللہ تعالیٰ اس کی التجاؤں اور دعاؤں کو شرف قبولیت سے نوازتا ہے۔ جب بندہ رب کائنات کو پکارتے ہوئے یا اللہ! عرض کرتا ہے تو خالق و مالک اسے لبیک کہہ کر جواب عطا فرماتا ہے۔

(۶) سَأَلْتُ عَبْدِي وَأَنْتَ فِي كَيْفِي وَكُلَّ مَا قُلْتُ قَدْ سَمِعْنَاهُ

☆ سَأَلْتُ۔ تو نے سوال کیا ☆ عَبْدِي۔ میرے بندے ☆ فِي كَيْفِي۔ جانب حفاظت، اکناف جمع، یعنی تو میری پناہ اور حفاظت میں ہے ☆ سَمِعْنَاهُ۔ میں نے اسے سنا

مطلب:

حضرت علی رضی اللہ عنہ نے اللہ تعالیٰ کا ارشاد گرامی اپنے کلام میں بیان فرمایا کہ اللہ تعالیٰ ارشاد فرماتا کہ اے میرے بندے تو نے مجھ سے سوال کیا ہے اس لیے تو میری پناہ میں ہے تو نے جو کچھ میرے سامنے سوال کیا ہے اسے میں نے سن لیا ہے۔

فائدہ:

جو شخص بارگاہِ حق میں عرض کرتا رہتا ہے تو اللہ تعالیٰ دعا سنتا ہے اور جو اس سے پناہ چاہے اللہ تعالیٰ اسے اپنی پناہ میں لیتا ہے جب انسان اللہ تعالیٰ کی پناہ میں آ جاتا ہے تو دنیا کی کوئی طاقت اسے نقصان نہیں پہنچا سکتی۔

(۷) صَوْتُكَ تَشْتَاقُهُ مَلَائِكَتِي قَدْ نَبُكَ الْآنَ قَدْ غَفَرْنَا

☆ صَوْتُكَ۔ تیری آواز ☆ تَشْتَاقُهُ۔ اس کے مشتاق ہیں ☆ مَلَائِكَتِي۔ میرے فرشتے ☆ قَدْ نَبُكَ۔ پس تیرے گناہ

مطلب:

(رب کائنات کا ارشاد گرامی ہوتا ہے کہ اے میرے بندے!) میرے ملائکہ تیری آواز (دعا یہ کلمات والی یا عبادت میں مشغولیت کی یاد و دوسلام پڑھتے رہنے کی آواز سننے کے) مشتاق ہوتے ہیں۔ پس تحقیق میں نے تیرے گناہ اور تیری خطائیں معاف کر دی ہیں۔

فائدہ:

اس لیے ہر انسان کو چاہیے کہ بندہ ہمہ وقت حق تعالیٰ کے ذکر و اذکار تلاوت قرآن مجید اور درود و سلام سے اپنی زبان کو تر رکھے۔ زبان کا صحیح استعمال انسان کے لیے دنیا و آخرت میں سرخروئی کا باعث ہے۔

(۸) فِي جَنَّةِ الْخُلْدِ مَا تَمَنَّا طُوبَاهُ ثُمَّ طُوبَاهُ

☆ جَنَّةِ الْخُلْدِ۔ دائمی جنت ☆ تَمَنَّا۔ اس کی تمنائیں، اس کی آرزوئیں خواہشیں ☆ طُوبَاهُ۔ اس کے لیے خوشخبری

مطلب:

اس کی تمام تمنائیں اور خواہشیں ہمیشہ کے لیے بہشت میں پوری کی جائیں گی۔ اس لیے اس کے لیے بشارت بلکہ بشارت پہ بشارت ہو۔

فائدہ:

جو شخص دنیا میں حق تعالیٰ کے ذکر، تلاوت قرآن مجید، درود و سلام سے ہمہ وقت اپنی زبان کو تر رکھتا ہے اللہ تعالیٰ کا اس پر خاص کرم ہوتا ہے صالح اعمال کی کثرت من مانے عیش و آرام سبب ہے قرآن مجید میں رب کائنات کا ارشاد گرامی ہے۔

فَأَمَّا مَنْ ثَقُلَتْ مَوَازِينُهُ ۖ فَهُوَ فِي عِيشَةٍ رَاضِيَةٍ ۖ (پ ۳۰۔ سورۃ القارعہ)

تو جس کی توپس بھاری ہوئیں وہ تو من مانے عیش میں ہیں۔

وَأَمَّا مَنْ خَفَّتْ مَوَازِينُهُ ۖ فَأُمُّهُ هَاوِيَةٌ ۖ وَمَا أَدْرَاكَ مَا هِيَةٌ ۖ نَارُ حَامِيَةٍ ۖ

اور جس کی تولیس ہلکی پڑیں وہ نیچا دکھانے والی گود میں ہے۔ اور تو نے کیا جانا کیا نیچا دکھانے والی ایک آگ شعلہ مارتی۔

(کنز الایمان)

(۹) سَلِّني بِلَا حَشْمَةٍ وَلَا رَهْبٍ وَلَا تَخَفُ إِنِّي أَنَا اللَّهُ

☆ سَلِّني۔ مجھ سے مانگ ☆ بلا حَشْمَةٍ۔ شرم کے بغیر ☆ رَهْبٍ۔ خوف ☆ لَتَخَفُ۔ تو خوف نہ کھا، تو نہ ڈر

مطلب:

مجھ سے سوال کر، طلب کر اس سلسلے میں کسی قسم کا شرم نہ کر اور نہ ہی خوف کر۔ تو مجھ سے مانگ یعنی اللہ تعالیٰ کا ارشاد گرامی ہے کہ تو مجھ سے مانگ جو کچھ مانگے گا تجھے عطا کیا جائے گا اس لیے تو شرمندگی کو اپنے قریب نہ آنے دے اور نہ ہی خوف کھا بلکہ بغیر کسی قسم کے خوف اور ڈر کے مانگ میں تیرا معبود ہوں۔

☆.....☆.....☆

نبی کریم صلی اللہ علیہ وسلم کا مرثیہ

(۱) أَمِنْ بَعْدِ تَكْفِينِ النَّبِيِّ وَدَفْنِهِ بِأَثْوَابِهِ أَسَى عَلَى هَالِكِ سَوَى

(۲) رُزَانَا رَسُولَ اللَّهِ فَلَنْ نَرَى بِذَكَ عَدِيلاً مَا حِينَا مِنَ الرِّدَى

(۳) وَكَانَ لَنَا كَالْحِصْنِ مِنْ دُونِ أَهْلِهِ لَهُ مَعْقِلٌ حَرُّنٌ حَرِيْنٌ مِّنَ الْعَدَى

☆ تکفین۔ تجھیز و تکفین، کفن و دفن کا انتظام، فوت شدہ کی آخری رسومات ادا کرنا، کفن دینا ☆ نبی۔ پیغمبر، غیب کی خبریں بتانے والا، غیب کی خبریں دینے والا۔

☆ اسلی۔ ایسی یا سلی اسّا۔ اسی از حزن، غمگین ہونا ☆ اثواب۔ ثوب کی جمع یعنی کپڑے ☆ هَالِكِ۔ مرنے والا ☆ فَلَنْ نَرَى۔ پس ہم ہرگز نہیں دیکھ سکتے ☆ رِدَى۔ موت، ہلاکت اسی سے لفظ الرِدَى یعنی ہلاک ہونے والا (المجد عربی اردو ص ۴۴۶)

☆ كَالْحِصْنِ۔ قلعہ کی مانند، قلعہ کی طرح ☆ الْمَعْقِلُ۔ پناہ گاہ، اونٹوں کے باندھنے کی جگہ، بلند پہاڑ (المجد اردو عربی

ص ۸۲) مراد جائے پناہ، پناہ گاہ، امر۔ کا مقام عافیت کی جگہ ☆ حَرُزٌ حَرِیْزٌ۔ جائے پناہ ☆ مِنَ الْعِدَی۔ دشمنوں سے

مطلب:

کیا نبی کریم صلی اللہ علیہ وسلم کے کفن و دفن کے بعد کسی مرنے والے پہ میں غم کروں گا۔
چونکہ نبی کریم صلی اللہ علیہ وسلم سے زیادہ آپ کوئی بھی محبوب نہیں اس لیے یوں بیان فرمایا:

مطلب:

ہم رسول اللہ صلی اللہ علیہ کی وجہ سے ایک عظیم مصیبت میں گرفتار کیے گئے پس جب تک ہم اس جہانِ فانی میں زندہ رہیں گے اس جیسی موت نہیں دیکھ سکتے۔

مطلب:

نبی کریم صلی اللہ علیہ وسلم ہمارے اہل خانہ کے لیے قلعہ کی مانند تھے اور ہمارے اہل خانہ کے لیے پناہ کی جگہ اور حفاظت کا مقام تھے۔

پانچواں:

ان تینوں اشعار کا خلاصہ یہ ہے کہ جیسا ہمیں مدنی تاجدار احمد مختار حضرت محمد رسول اللہ صلی اللہ علیہ وسلم کے وصال باکمال پہ ہوا ویسا غم کسی کی وفات پہ نہ ہوگا اور نہ ہی ایسا غم کروں گا۔

رسول اللہ ﷺ کے وصال پر صحابہ کرام رضی اللہ عنہم کی حالت:

محمد حسین ہیکل نے لکھا ہے کہ رسول اللہ صلی اللہ علیہ وسلم کی حیات مبارک اس جسدِ عنصری سے لا تعلق ہو گئی تو آپ کے سر مبارک کے نیچے تکیہ رکھ کر انتہائے غم میں سر جھکائے ایک طرف (ام المؤمنین حضرت عائشہ صدیقہ رضی اللہ عنہا) کھڑی ہو گئی۔
(حیات محمد ص ۷۹۳)

ان لمحات میں مسلمانوں میں عجیب اضطراب پیدا ہو گیا۔ بعض حضرات کو آپ کے وفات پانے کا تذکرہ بھی سننا گوارا نہ تھا ایسے لوگوں صحابہ کرام رضی اللہ عنہم کا خیال تھا کہ آپ نے وفات نہیں پائی یہ مسئلہ حد نزع تک پہنچنے کو تھا کہ رب کائنات الہ العالمین نے جو مسلمانوں سے حسن سلوک کا خواہاں تھا اس فتنہ کا انسداد کر دیا۔ (حیات محمد ص ۷۹۳)
اس روز جو لوگ مسجد میں تھے یہ خبر سن کر حیرت میں ڈوب گئے۔

حضرت عمر رضی اللہ تعالیٰ عنہ دوڑے ہوئے حجرے میں آئے جہاں جسد مبارک ابدی نیند میں محو استراحت تھا۔ اسی وجہ سے حضرت عمر رضی اللہ عنہ کو آپ کی وفات پر یقین نہیں آتا تھا۔ رخ سے انور ردائے مبارک ہٹائی تو سانس کی ذرا سی رمت نہ ہونے کے باوجود حضرت عمر رضی اللہ تعالیٰ عنہ نے اسے غشی تصور کر لیا۔ یہ سوچا کہ ذرا دیر بعد ان شاء اللہ ہوش میں آ جائیں گے۔ حضرت مغیرہ رضی اللہ تعالیٰ عنہ نے بہت سمجھایا مگر حضرت عمر رضی اللہ تعالیٰ عنہ کو نبی رحمت علیہ الصلوٰۃ والسلام کی رحلت کا یقین نہیں آتا تھا بلکہ حضرت مغیرہ رضی اللہ تعالیٰ عنہ کے اصرار کرنے پر ان کو ڈانٹ دیا تم جھوٹ بول رہے ہو نبی اکرم صلی اللہ علیہ وسلم کا انتقال ہو گیا ہے آپ نے انہی جذبات میں ڈوبے ہوئے مسجد میں آ کر تقریر شروع کر دی کہ منافق افواہ اڑا رہے ہیں کہ رسول اللہ صلی اللہ علیہ

وسلم وفات پا گئے ہیں۔ نہیں بلکہ موسیٰ بن عمران کی طرح اللہ کے حضور تشریف لے گئے ہیں جس طرح موسیٰ علیہ السلام بنی اسرائیل سے چالیس روز تک غائب رہنے کے بعد دوبارہ واپس تشریف لے آئے ان کے غائب رہنے کے عرصہ میں بنی اسرائیل نے بھی یہی کہا تھا کہ موسیٰ علیہ السلام کی وفات ہو گئی ہے اسی طرح رسول اللہ صلی اللہ علیہ وسلم بھی مراجعت فرما ہوں گے اور جس جس نے نبی کریم صلی اللہ علیہ وسلم کی وفات کی خبر پھیلائی ہے نبی اکرم صلی اللہ علیہ وسلم واپسی پر اس کے ہاتھ اور پاؤں قلم کروادیں گے۔ حضرت عمر رضی اللہ تعالیٰ عنہ کی تقریر سن کر مسلمان شش و پنج میں پڑ گئے۔

(خلاصہ از حیات محمد صلی اللہ علیہ وسلم اردو ترجمہ ص ۷۹۸-۷۹۷)

سیدہ فاطمہ الزہرا رضی اللہ تعالیٰ عنہا کی حالت زار:

حضور اکرم صلی اللہ علیہ وسلم کے دفن سے جب فارغ ہوئے تو صحابہ کرام رضی اللہ عنہ خاک حسرت و ندامت اپنے وقت و حال کے سر پر ڈالنے لگے اور اپنے محبوب دو جہاں کے آتش فراق میں جلنے لگے اور گریہ زاری کرنے لگے خصوصاً حضرت سیدہ فاطمہ الزہرا رضی اللہ عنہا جو سب سے زیادہ مصیبت زدہ، یکس تر اور زار و نالاں تھیں سیدنا امام حسن و حسین رضی اللہ تعالیٰ عنہما کے چہروں کی طرف دیکھتیں اور اپنی یتیمی اور ان فرزندوں کی نامرادی پر روتی تھیں دوسرے گوشہ میں سیدہ عائشہ صدیقہ رضی اللہ تعالیٰ عنہا اسی حجرہ میں جس میں سرور کائنات علیہ التحیۃ والتسلیمات نے وفات پائی تھی مصروف آہ و بکا تھیں یہ گھر بیت الحزن و الفراق بنا بے خانما شدہ رات و دن آہ و بکا کی آوازیں بلند ہوتی تھیں۔

(مدارج النبوت اردو ترجمہ ج ۲ ص ۷۵۲-۷۵۳)

تاریک ترین دن:

ارباب سیر بیان کرتے ہیں کہ جب سرور عالم صلی اللہ علیہ وسلم نے اس سرائے فانی سے عالم جاودانی میں انتقال فرمایا روز روشن، شب و بجور کی مانند ہو گیا تھا حضرت انس بن مالک رضی اللہ تعالیٰ عنہما بیان کرتے ہیں کہ کوئی دن مدینہ طیبہ میں اس دن سے زیادہ بہتر و نورانی تر نہ تھا جس دن کہ سید عالم صلی اللہ علیہ وسلم یہاں تشریف لائے تھے اور کوئی دن بدتر و تاریک تر اس دن سے زیادہ نہیں جس دن کہ حضور اکرم صلی اللہ علیہ وسلم نے اس جہان سے پردہ فرمایا۔ ابھی ہم حضور اکرم صلی اللہ علیہ وسلم کے دفن سے فارغ نہیں ہوئے تھے کہ ہمارے دل متغیر ہو گئے ہم پر پردہ پڑ گیا ایسا کہ ہمارے دل ہمارے قابو میں نہ رہے۔

رہ ندیدیم چو بروقت از نظر صورت دوست ہچو چشمے کہ چراغش ز مقابل برد

(مدارج النبوت جلد دوم)

دیدار حبیب کے بغیر آنکھ کس کام کی:

صحابہ کرام رضوان اللہ علیہم اجمعین کا عشق حبیب کبریا صلی اللہ علیہ وسلم ملاحظہ فرمائیے۔ حضرت علامہ شیخ عبدالحق محدث دہلوی رحمۃ اللہ علیہ نے بیان فرمایا ہے کہ مروی ہے کہ حضرت عبداللہ بن زید انصاری رضی اللہ عنہ جو صاحب اذن تھے اور مستجاب الدعوات تھے انہوں نے دعا مانگی کہ اے خدا جہان کو دیکھنے والی میری آنکھ لے لے کیونکہ بغیر میرے حبیب صلی اللہ علیہ وسلم کے گزشتہ دن کی صبح تو ان لوگوں نے نبی اکرم صلی اللہ علیہ وسلم کو با آواز بلند ہدایات دیتے ہوئے سنا تھا۔ صحت مند محسوس کیا تھا۔ حضرت ابو بکر رضی اللہ عنہ ام المومنین زینب

سیدہ رضی اللہ عنہا کو بلائے تشریف لے گئے تھے اسی اطمینان کی بنا پر۔

مشاہدہ جمال کے میں اسے نہیں چاہتا وہ اسی وقت نابینا ہو گئے۔ (مدارج النبوت ج ۲ ص ۷۵۵)

جہاں نوردی اور مسافرت

مسافرت کے متعلق کسی نے کیا خوب بیان کیا ہے کہ

شالا کوئی مسافر نہ تھیوے لکھ جہاں تھیں بھارے ہو

مگر عشق حبیب کبریا صلی اللہ علیہ وسلم کے عجیب عجیب مناظر صحابہ کرام رضی اللہ عنہم کی زندگی میں ملتے ہیں۔ حضرت شاہ عبدالحق محدث دہلوی رحمۃ اللہ علیہ لکھتے ہیں کہ:

صحابہ (صحابہ کرام رضی اللہ تعالیٰ عنہم) کی ایک جماعت کو تو مدینہ منورہ میں حضور اکرم کے دیدار کے بغیر صبر و قرار آتا ہی نہ تھا انہوں نے جہاں نوردی اور مسافرت اختیار کی۔ انہیں لوگوں میں سے ایک حضرت بلال رضی اللہ تعالیٰ عنہ تھے جنہوں نے شام کی جانب کوچ کر لیا تھا چھ مہینہ کامل گزر گئے تھے کہ ایک رات خواب میں حضور اکرم صلی اللہ علیہ وسلم کے جمال با کمال کے دیدار سے مشرف ہوئے۔ حضور اکرم صلی اللہ علیہ وسلم نے فرمایا: ”اے بلال! ہم پر کیوں ظلم کرتے ہو؟ ہماری زیارت کے لیے کیوں نہیں آتے؟ اس کے بعد حضرت بلال رضی اللہ تعالیٰ عنہ بیدار ہوتے ہی اسی گھڑی مدینہ طیبہ کی جانب چل دیئے۔ اس اثناء میں سیدہ فاطمہ الزہرا رضی اللہ عنہا وفات پا چکی تھیں۔ جب انہوں نے حضرت امام حسن و حسین رضی اللہ تعالیٰ عنہما سے سیدہ فاطمہ رضی اللہ تعالیٰ عنہا کا حال پوچھا تو وہ رونے لگے اور فرمایا اَجْرَكَ اللَّهُ فِي فَاطِمَةَ

یہ سن کر حضرت بلال رضی اللہ تعالیٰ عنہ بہت روئے اور کہا۔ ”اے جگر گوشہ رسول مقبول بخدا کتنی جلدی تم اپنے پدر بزرگوار سے ملتی ہو گئیں۔“

(مدارج النبوت ج ۲ ص ۷۵۵)

مدنی تاجدار کے فراق میں آپ کی سواریوں کا حال:

مدنی تاجدار احمد مختار صلی اللہ علیہ وسلم کے وصال با کمال کے بعد وہ دراز گوش جس پر حضور اکرم صلی اللہ علیہ وسلم بسا اوقات سوار ہوا کرتے تھے اس نے مفارقت کا اتنا رنج و ملال کیا کہ اس نے اپنے آپ کو ایک کنویں میں ڈال دیا۔ حضور اکرم صلی اللہ علیہ وسلم کی خاص اونٹنی نے کھانا پینا چھوڑ دیا اور اسی طرح اس نے جان دے دی۔

(مدارج النبوت ج ۲ اردو ترجمہ ص ۷۵۵)

☆.....☆.....☆

(۴) وَكُنَّا بِمَرَاهُ نَرَى النُّورَ وَالْهُدَى صَبَا حَمَسَاءَ رَاحَ فِينَا أَوْ غَتَدَا

(۵) لَقَدْ غَشِيْنَا ظُلْمَةً بَعْدَ مَوْتِهِ نَهَارًا فَقَدْ زَادَتْ عَلَيَّ ظُلْمَةَ الدُّجَى

☆ وَالْهُدَى۔ اور ہدایت ☆ صَبَا حَا۔ صبح ☆ مَسَاءَ۔ شام ☆ رَاحَ فِينَا أَوْ غَتَدَا۔ ہم میں آتے جاتے تھے ☆ غَشِيْنَا۔ ہمیں گھیر لیا ☆ ظُلْمَةً۔ تاریکی ☆ نَهَارًا۔ دن ☆ زَادَتْ۔ زیادہ ہے ☆ ظُلْمَةَ الدُّجَى۔ رات کی

تاریکی

مطلب:

اور ہم آپ کے سامنے رہتے ہوئے نور ہی نور اور ہدایت کو دیکھا کرتے تھے آپ صبح اور شام ہمارے پاس آیا جایا کرتے تھے۔

مطلب:

پس تحقیق نبی کریم صلی اللہ علیہ وسلم کے وصال کے بعد تاریکی نے ہمیں گھیر لیا۔ دن کے وقت بھی رات کی تاریکی سے زیادہ تاریکی ہے۔ یعنی ہمیں کچھ بھی سجھائی نہیں دیتا۔

فائدہ:

ان اشعار میں حضرت علی رضی اللہ عنہ بیان فرما رہے ہیں کہ ہمیں جب بھی ایسا موقع آتا کہ ہم مشکل میں مبتلا ہو جاتے تو اس وقت مشکل کشائی کے لیے ہم آپ کے پاس حاضر ہوتے تو ہماری مشکل کشائی ہو جاتی جیسے غزوہ خیبر کے موقع پر آپ کی آنکھوں میں تکلیف ہوئی تو مدنی تاجدار کے باعث ہی آنکھوں کی تکلیف دور ہوئی آنکھوں کو کمال درجہ کا نور حاصل ہوا۔ جسم میں خصوصی طاقت حاصل ہوئی۔ اسی طرح ہر موقع پر صحابہ کرام نے خصوصی انوار ملاحظہ فرمائے۔ ام المومنین حضرت عائشہ صدیقہ عقیقہ رضی اللہ عنہا نے آپ کے چہرہ انور کے انوار سے سوئی تلاش کر لی۔ آپ کی آمد مبارکہ کے وقت آپ کی والدہ ماجدہ کی نظر مبارکہ کتنی وسیع ہوئی۔ شام کے محلات دیکھ لیے۔ مختصر یہ کہ صحابہ کرام رضی اللہ عنہ ہر لمحہ نور اور ہدایت کو ملاحظہ فرمایا کرتے تھے۔

☆.....☆.....☆

(۶) فَا خَيْرَ مَنْ ضَمَّ الْجَوَانِحَ وَالْحَشَا وَيَا خَيْرَ مَيِّتٍ ضَمَّهُ التُّرْبُ وَالتَّرَا

☆ الْجَوَانِحَ۔ جانح کی جمع یعنی پہلو ☆ حَشَا۔ احشاج جمع پیٹ ☆ مَيِّتٍ۔ مردوں ☆ التُّرْبُ وَالتَّرَا۔ خاک اور مٹی

مطلب:

پس اے وہ عظیم انسان! جو ان تمام لوگوں سے افضل و اعلیٰ ہے جو اپنے جسم میں پہلو اور دل رکھتے ہیں اور آپ ان تمام لوگوں سے بھی افضل و اعلیٰ ہیں جنہیں خاک اور مٹی نے اپنے نیچے پوشیدہ کر لیا ہے یعنی جو اب تک فوت ہو چکے ہیں۔ یعنی آپ تمام زندہ انسانوں اور تمام فوت شدہ انسانوں سے (اسی طرح آپ تمام آئندہ تاقیامت آنے والے انسانوں سے) افضل و اعلیٰ ہیں۔

حیات النبی:

حیات الانبیاء کے سلسلے میں ہمارا عقیدہ بیان کرتے ہوئے امام اہلسنت غزالی زماں، رازی دوراں حضرت علامہ سید احمد سعید کاظمی شاہ صاحب رحمۃ اللہ علیہ نے لکھا ہے کہ تمام انبیاء کرام علیہم الصلوٰۃ والسلام بالخصوص حضور رحمتہ للعالمین صلی اللہ علیہ وسلم حیات حقیقی جسمانی کے ساتھ زندہ ہیں، اپنی نورانی قبروں میں اللہ تعالیٰ کا دیا ہوا رزق کھاتے ہیں، نماز پڑھتے ہیں گونا گوں لذتیں حاصل کرتے ہیں، سنتے ہیں، دیکھتے ہیں، کلام فرماتے ہیں اور سلام کرنے والوں کو جواب دیتے ہیں چلتے ہیں اور آتے جاتے ہیں جس طرح چاہتے ہیں تصرفات فرماتے ہیں اپنی امتوں کے اعمال کا مشاہدہ فرماتے ہیں اور مستفیض کو نیکو برکات پہنچاتے ہیں۔ اس عالم دنیا میں بھی ان کے ظہور کا مشاہدہ ہوتا ہے۔ آنکھوں والوں نے ان کے جمال، ہاں آراء کی

بار بار زیارت کی اور ان کے انوار سے مستیز (منور) ہوئے۔ (مقالات کاظمی جلد ۲ حیات النبی ص ۹)

آیت قرآنی نمبر ۱:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ ۝

(پ ۲ البقرہ: ۱۵۴)

اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں: نہیں بظاہر یہ آیت مبارکہ شہداء کرام کی حیات مبارکہ کی دلیل ہے حقیقت یہ ہے کہ انبیاء کرام علیہم السلام بھی اس میں شامل ہیں خصوصاً سید الانبیاء محبوب کبریا صلی اللہ علیہ وسلم بھی اس میں شامل ہیں۔ قبلہ غزالی زماں کاظمی شاہ صاحب رحمۃ اللہ علیہ نے لکھا ہے کہ بظاہر یہ آیت کریمہ شہداء (غیر انبیاء) کی حیات پر دلالت کرتی ہیں لیکن درحقیقت انبیاء علیہم السلام بالخصوص نبی کریم صلی اللہ علیہ وسلم اس میں شامل ہیں اس لیے کہ دلائل و واقعات کی روشنی میں یہ حقیقت ناقابل انکار ہے کہ تمام انبیاء علیہم السلام شہید ہیں اور رسول اللہ صلی اللہ علیہ وسلم نے دنیا میں شہادت کا درجہ پایا اور ”مَنْ يُقْتَلُ فِي سَبِيلِ اللَّهِ“ کے عموم میں حضور علیہ الصلوٰۃ والسلام بلاشبہ داخل ہیں۔

(مقالات کاظمی، حیات النبی ص ۱۵)

حدیث شریف:

امام جلال الدین سیوطی رحمۃ اللہ علیہ ”انباء الاذکیا بحیۃ الانبیاء“ میں فرماتے ہیں کہ
واخرج احمد و ابو یعلی و الطبرانی و الحاکم فی المستدرک البیہقی فی
دلائل النبوة عن ابن مسعود قال لان احلف تسعا ان رسول الله صلى الله عليه
وسلم قتل قتلا احب الى من ان احلف واحدة انه لم يقتل و ذلك ان الله
تعالى اتخذه نبيا و اتخذه شهيدا۔

(مقالات کاظمی ج ۲ حیات النبی بحوالہ انباء الاذکیا ص ۱۳۸، ۱۳۹ مطبوعہ مصر)

ترجمہ: احمد، ابو یعلی، طبرانی اور مستدرک میں حاکم نے اور دلائل النبوة میں بیہقی نے عبد اللہ بن مسعود رضی اللہ تعالیٰ عنہ سے روایت کی۔ انہوں نے فرمایا کہ اگر میں نو مرتبہ قسم کھا کر یہ بات کہوں کہ رسول اللہ صلی اللہ علیہ وسلم قتل کیے گئے تو یہ بات مجھے اس بات سے زیادہ محبوب ہے کہ میں ایک دفعہ قسم کھا کر یہ کہہ دوں کہ حضور صلی اللہ علیہ وسلم قتل نہیں کیے گئے اور یہ اس وجہ سے کہ اللہ تعالیٰ نے نبی کریم صلی اللہ علیہ وسلم کو نبی بھی بنایا اور شہید بھی۔

فائدہ:

عبد اللہ بن مسعود رضی اللہ تعالیٰ عنہ کی اس روایت سے ظاہر ہو گیا ہے کہ نبی کریم صلی اللہ علیہ وسلم ”مَنْ يُقْتَلُ فِي سَبِيلِ اللَّهِ“ کے عموم میں داخل ہیں اس بناء پر حضور علیہ الصلوٰۃ والسلام کا زندہ ہونا نص قطعی سے ثابت ہے۔

(مقالات کاظمی ج ۲، حیات النبی ص ۱۹)

حدیث شریف ۲:

محدث، مفسر، شیخ الاسلام امام تقی الدین السبکی رحمۃ اللہ علیہ نے بیان فرمایا ہے کہ حافظ ابو بکر بیہقی شافعی رحمۃ اللہ نے اس مسئلہ پر ایک کتاب تالیف کی ہے جس میں انہوں نے اس مسئلہ پر احادیث روایت کی ہیں ایک حدیث مبارک یہ بھی ہے۔

الانبياء عليهم صلوات الله احياء في قبورهم يصلون
حضرات انبیاء علیہم الصلوٰۃ والسلام اپنی قبور میں زندہ ہیں اور نماز پڑھتے ہیں۔

(دعاء النظام اردو ترجمہ شفاء السقام ص ۲۱۱)

حدیث شریف ۳:

امام بیہقی رحمۃ اللہ علیہ حضرت انس رضی اللہ تعالیٰ عنہ سے راوی ہیں کہ نبی کریم صلی اللہ علیہ وسلم نے فرمایا،
ان الانبياء لا يتركون في قبورهم بعد اربعين ليلة ولكنهم يصلون بين يدي
الله تعالى حتى ينفخ في الصور۔

انبیاء کرام علیہم السلام کو وہ ان کی قبروں میں چالیس راتوں کے بعد نہیں چھوڑا جاتا مگر وہ صور کے پھونکے جانے تک اللہ تعالیٰ کے حضور نماز پڑھتے رہتے ہیں۔

(دعاء النظام اردو ترجمہ شفاء السقام ص ۲۱۱-۲۱۲)

حدیث شریف ۴:

امام بیہقی اس کا معنی بیان کرتے ہوئے فرماتے ہیں کہ وہ صرف اتنی مقدار تک نماز نہیں پڑھتے پھر وہ قیامت تک اللہ تعالیٰ کے حضور نماز و عبادت کرتے رہتے ہیں۔

اس کے بعد امام بیہقی نے اپنی اسانید کے ساتھ حیات انبیاء پر کچھ احادیث صحیحہ کا ذکر کیا ہے۔ مثلاً نبی کریم صلی اللہ علیہ وسلم فرماتے ہیں۔

مررت بموسى و هو قائم يصلى في قبره

میں موسیٰ علیہ السلام کے پاس سے گزرا تو وہ اپنی قبر میں کھڑے نماز پڑھ رہے تھے۔

قد رأيتني في جماعة من الانبياء فاذا موسى قائم يصلى و اذا رجل ضرب

جعل كانه من رجال شنوءة و اذا عيسى بن مريم قائم يصلى اقرب الناس

به شبها عروه بن مسعود الثقفي و اذا ابراهيم قائم يصلى اشبه الناس به

صاحب كم يعنى نفسه مخانت الصلوة فامهت فلما فرغت من قال قائل

لى يا محمد هذا مالك صاحب النار مسلم عليه فالتفت اليه فبدأ نى

بالسلام۔

میں نے خود کو انبیاء کرام کی جماعت میں دیکھا حضرت موسیٰ علیہ السلام کو کھڑے ہو کر نماز پڑھتے دیکھا ایک شخص کو دیکھا جس کے بال گھنگھریالے تھے گویا وہ شہداء قبیلے کا مرد تھا عیسیٰ بن مریم علیہ السلام کو دیکھا وہ کھڑے نماز پڑھ رہے تھے اور عروہ بن مسعود تقفی سے زیادہ مشابہت رکھتے تھے اور ابراہیم علیہ السلام کو دیکھا جو کھڑے ہو کر نماز پڑھ رہے تھے اور تمہارے صاحب نبی کریم صلی اللہ علیہ وسلم کے ساتھ زیادہ مشابہت تھے پھر نماز کا وقت ہوا تو میں نے ان کی امامت کی جب میں نماز سے فارغ ہوا تو کسی نے کہا یا محمد! یہ دوزخ کا نگران ہے اور اس کا نام مالک ہے اسے سلام کہو جب میں نے اس کی طرف توجہ کی تو اس نے سلام کہنے میں پہل کر دی۔

فائدہ:

حضرت سعید بن مسیب کی حدیث میں ہے کہ آپ ان حضرات سے بیت المقدس میں ملے اور حضرت ابوذر غفاری رضی اللہ عنہ کی حدیث میں ہے کہ آپ کی ملاقات آسمانوں میں ہوئی اور ان حضرات سے آپ کا مکالمہ ہوا مگر یہ دونوں باتیں صحیح ہیں کیونکہ حضرت موسیٰ اور دیگر انبیاء کرام کو بھی آپ کے ساتھ بیت المقدس تک سیر کرائی گئی اور آپ کے عروج کے ساتھ ان حضرات کو بھی آسمانوں کا عروج بخشا گیا تھا یوں آپ نے انہیں مختلف مقامات پر دیکھا یہ ساری صورت حال اس امر پر دلالت کرتی ہے کہ انبیاء کرام اپنی حیات کے ساتھ قائم دائم ہیں۔

(دعاء النظام اردو ترجمہ شفاء السقام ص ۲۱۲)

حضرات انبیاء کرام کے اجسام زمین پر حرام:

ہارون بن عبد اللہ، حسین بن علی، عبد الرحمن بن یزید بن جابر، ابوالاشعث الصنعانی، اوس بن اوس سے مروی ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خُلِقَ آدَمُ وَفِيهِ قُبُضَ وَفِيهِ النَّفْخَةُ وَفِيهِ الصَّعْقَةُ فَأَكْثَرُوا عَلَيَّ مِنَ الصَّلَاةِ فِيهِ فَإِنَّ صَلَاتَكُمْ مَعْرُوضَةٌ عَلَيَّ قَالَ قَالُوا يَا رَسُولَ اللَّهِ وَكَيْفَ تُعَرَّضُ صَلَاتُنَا عَلَيْكَ وَقَدْ أَرَمْتَ يَقُولُونَ بَلَيْتَ فَقَالَ إِنَّ اللَّهَ عَزَّ وَجَلَّ حَرَّمَ عَلَيَّ الْأَرْضِ أَجْسَادَ الْأَنْبِيَاءِ۔

(سنن ابوداؤد شریف جلد اول پ ۶، کتاب الصلوة حدیث نمبر ۱۰۳۳)

رسول اللہ صلی اللہ علیہ وسلم نے ارشاد فرمایا کہ تم لوگوں کے دنوں میں (سب سے) بہتر جمعہ کا دن ہے۔ اسی دن حضرت آدم علیہ السلام پیدا ہوئے اور اسی دن ان کی وفات ہوئی اسی دن صور پھونکا جائے گا۔ اسی دن تمام لوگ بے ہوش ہوں گے (مراد قیامت کا دن) اس وجہ سے مجھ پر اس روز بہت درود شریف بھیجا کرو کیونکہ تم لوگوں کا درود میرے سامنے پیش کیا جاتا ہے لوگوں نے کہا اے اللہ کے رسول صلی اللہ علیہ وسلم! آپ پر ہمارا درود شریف کس طرح پیش کیا جائے گا جبکہ آپ کا جسم مبارک (دوسروں کی

طرح) گل کر مٹی ہو جائے گا آپ نے ارشاد فرمایا کہ اللہ تعالیٰ نے حضرات انبیاء علیہم السلام کے (مبارک) اجسام کو زمین پر حرام فرما دیا ہے۔

حیاتِ انبیاء کے متعلق دیوبند مکتبہ فکر کا عقیدہ:

دیوبند مکتبہ فکر کے مولوی خورشید حسن قاسمی صاحب رفیق دارالافتاء دارالعلوم دیوبند درج بالا حدیث شریف کی شرح بیان کرتے ہوئے لکھا ہے کہ حضرت انبیاء علیہم السلام اسی روح اور جسم کے ساتھ قبروں میں زندہ ہیں اور ان کی امت کے اعمال ان پر پیش کیے جاتے ہیں اور درود شریف ان پر پیش کرتے ہیں جیسا کہ دیگر روایات میں وضاحت ہے اور ان حضرات کی زندگی روحانی اور جسمانی دونوں طرح ہے اور اس مسئلہ پر اکابرین کے تحقیقی رسائل و کتب موجود ہیں۔

(سنن ابوداؤد شریف مترجم مع مختصر شرح جلد اول ص ۵۱۹)

(۲) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ
عِنْدَ قَبْرِي سَمِعْتُهُ وَمَنْ صَلَّى عَلَيَّ نَائِيًا أُبَلِّغْتُهُ

(رواہ ابی ہریرہ رضی اللہ تعالیٰ عنہ حضور اقدس صلی اللہ علیہ وسلم کا ارشاد نقل کرتے ہیں کہ جو شخص میرے اوپر میری قبر کے قریب درود بھیجتا ہے میں اس کو خود سنتا ہوں اور جو دور سے مجھ پر درود بھیجتا ہے وہ مجھ کو پہنچا دیا جاتا ہے۔

فائدہ:

علامہ سخاویؒ نے قول بدیع میں متعدد روایات سے یہ مضمون نقل کیا ہے کہ جو شخص دور سے درود بھیجے فرشتہ اس پر متعین ہے کہ حضور تک پہنچائے اور جو شخص قریب سے پڑھتا ہے حضور اقدس صلی اللہ علیہ وسلم اس کو خود ہی سنتے ہیں۔

(تبلیغی نصاب، فضائل درود شریف ص ۲۱)

دوسرا حوالہ:

اس حدیث پاک میں دوسرا مضمون کہ جو قبر اطہر کے قریب درود پڑھے اس کو حضور اقدس صلی اللہ علیہ وسلم بنفس نفیس خود سنتے ہیں۔ بہت ہی قابل فخر، قابل عزت اور قابل لذت چیز ہے۔

(تبلیغی نصاب، فضائل درود شریف ص ۲۲)

حدیث:

ابراہیم بن شیبان کہتے ہیں کہ میں حج سے فراغت پر مدینہ منورہ حاضر ہوا اور میں نے قبر شریف کے پاس جا کر سلام عرض کیا تو میں نے حجرہ شریف کے اندر سے وعلیک السلام کی آواز سنی۔

فائدہ:

آپ کا بہ نفس نفیس درود و سلام کا سننا اور اس کا جواب دینا آپ کی حیات کی دلیل ہے۔

انبیاء علیہم السلام اپنی قبروں میں زندہ ہیں:

دیوبند مکتبہ فکر کے شیخ الحدیث محمد زکریا صاحب نے لکھا ہے کہ:

اس روایت میں حضور اقدس صلی اللہ علیہ وسلم کے خود سننے میں کوئی اشکال نہیں اس لیے کہ انبیاء علیہم الصلوٰۃ والسلام اپنی قبور میں زندہ ہیں۔ علاوہ سخاوی نے قول بدیع میں لکھا ہے کہ ہم اس پر ایمان لاتے ہیں اور اس کی تصدیق کرتے ہیں کہ حضور اقدس صلی اللہ علیہ وسلم زندہ ہیں اپنی قبر میں اور آپ کے بدن اطہر کوزمین نہیں کھاسکتی اور اس پر اجماع ہے۔ امام بیہقی نے انبیاء کی حیات میں ایک مستقل رسالہ تصنیف فرمایا ہے اور حضرت انس رضی عنہ کی حدیث

الْأَنْبِيَاءُ الْأَحْيَاءُ فِي قُبُورِهِمْ يُصَلُّونَ

کہ انبیاء اپنی قبروں میں زندہ ہوتے ہیں اور نماز پڑھتے ہیں۔

علامہ سخاوی نے اس کی مختلف طرق سے تخریج کی ہے اور امام مسلم نے حضرت انسؓ ہی کی روایت سے حضور اقدس صلی اللہ علیہ وسلم کا یہ ارشاد نقل کیا ہے کہ میں شب معراج میں حضرت موسیٰ کے پاس گزرا وہ اپنی قبر میں کھڑے ہوئے نماز پڑھ رہے تھے نیز مسلم ہی کی روایت سے حضور اقدس صلی اللہ علیہ وسلم کا یہ ارشاد نقل کیا ہے کہ میں نے حضرات انبیاء کی ایک جماعت کے ساتھ اپنے آپ کو دیکھا تو میں نے حضرت عیسیٰ اور حضرت ابراہیم علی نبینا وعلیہما الصلوٰۃ والسلام کو کھڑے ہوئے نماز پڑھتے ہوئے دیکھا۔ حضور اقدس صلی اللہ علیہ وسلم کے وصال کے بعد حضرت ابوبکر صدیق رضی اللہ تعالیٰ عنہ جب نعل مبارک کے قریب حاضر ہوئے تو حضور اقدس صلی اللہ علیہ وسلم کے چہرہ انور کو جو چادر سے ڈھکا ہوا تھا کھولا اور اس کے بعد حضور اقدس صلی اللہ علیہ وسلم سے خطاب کرتے ہوئے عرض کیا میرے ماں باپ آپ پر قربان، اے اللہ کے نبی! اللہ جل شانہ آپ پر دو موتیں جمع نہ کرے گا۔ ایک موت جو آپ کے لیے مقدر تھی وہ پوری کر چکے۔ (علامہ سیوطی نے حیات انبیاء میں مستقل ایک رسالہ تصنیف فرمایا ہے۔)

(تبلیغ نصاب فضائل درود شریف ص ۲۳)

سَفِينَةٌ مَوْجٍ حِينَ فِي الْبَحْرِ قَدْ سَمَا

لِفَقْدِ رَسُولِ اللَّهِ إِذْ قِيلَ قَدْ مَضَى

كَصَدْعِ الصَّفَا لَا شُعْبَ لِلصَّدْعِ فِي الصَّفَا

وَلَنْ يُجْبَرَ الْعَظْمُ الَّذِي مِنْهُمْ وَهَلَى

(۷) كَانَتْ أُمُورُ النَّاسِ بَعْدَكَ ضَمِنَتْ

(۸) فَصَاقَ قَضَاءُ الْأَرْضِ عَنْهُمْ بِرُحْبِهِ

(۹) فَقَدْ نَزَلَتْ لِلْمُسْلِمِينَ مُصِيبَةٌ

(۱۰) فَلَنْ يَسْتَقِيلَ النَّاسُ بِلَكَ مُصِيبَةٍ

☆ سَمَا۔ بلند ☆ اُمُور۔ امر کی جمع یعنی کام ☆ مَضَى۔ گزر گئے ☆ فَصَاقَ۔ پس تنگ ہو گئی ☆ قَضَاءُ۔ فضا، زمین کی

کشادگی، وسعت، فراخی، سطح میدان، بہار، رونق، کیفیت، مراد زمین کی کشادگی، وسعت اور فراخی ہے ☆ سَفِينَةٌ۔ کشتی

☆ كَصَدْعِ الصَّفَا۔ شکاف کی مانند، گڑھے کی طرح ☆ شُعْبَ۔ جڑنا، گھاٹی، پہاڑی سڑک، درہ، نیچی زمین، خاندان، قبیلہ

مراد جڑنا۔

☆ يَسْتَقِيلُ۔ استقلال، اٹھانا، قلیل خیال کرنا، مراد برداشت ☆ يُجْبَرَ الْعَظْمُ۔ ہڈی جوڑی جاسکتی

مطلب:

گویا آپ کے وصال کے بعد لوگوں کے کام ایک ایسی کشتی میں رکھ دیئے گئے ہیں جو سمندر کی بڑی بڑی موجوں میں ہے۔ یعنی آپ کے بعد مشکلات میں اضافہ ہو گیا تکالیف اور مصیبتیں بڑھ گئی ہیں۔ معمولی معمولی سا کام بھی مشکل محسوس ہونے لگا ہے۔

مطلب:

پس زمین کی فضا بڑی وسیع و عریض ہونے کے باوجود ان کے لیے تنگ ہو گئی ہے رسول اللہ صلی اللہ علیہ وسلم کو جب کہا گیا آپ تشریف لے گئے۔

مطلب:

پس تحقیق مسلمانوں کے لیے ایک ایسی مصیبت آئی جو پتھر کے شگاف کی مانند ہے اور پتھر کا شگاف جڑ نہیں سکتا۔ یعنی جیسے پتھر کا شگاف جڑ نہیں سکتا اسی طرح یہ مصیبت بھی ٹل نہیں سکتی۔

مطلب:

یہ ایسی مصیبت ہے کہ جسے لوگ برداشت نہیں کر سکتے۔ ان کو جو ہڈی کمزور ہو گئی ہے اسے جوڑا نہیں جاسکتا۔

☆.....☆.....☆

(۱۱) وَفِي كُلِّ وَقْتٍ لِلصَّلَاةِ يَهِيْجُهُ

بِلَالٌ وَيَدْعُوْا بِاسْمِهِ كُلَّمَا دَعَى

(۱۲) وَيَطْلُبُ اقْوَامٌ مَّوَارِيْتُ هَالِكٍ

وَفِيْنَا مَوَارِيْتُ النُّبُوَّةِ وَالْهُدَى

☆ يَهِيْجُهُ۔ ان کو اٹھاتے ہیں ☆ يَدْعُوْا۔ وہ بلا تے ہیں ☆ بِاسْمِهِ۔ ساتھ ان کے نام کے

☆ يَطْلُبُ۔ وہ چاہتے ہیں ☆ مَوَارِيْتُ۔ وراثت ☆ هُدَى۔ ہدایت

مطلب:

حضرت بلال رضی اللہ عنہ ہر نماز کے وقت آپ کو اٹھایا کرتے اور وہ جب بھی آپ کو بلا تے آپ کا اسم گرامی لے کر بلا تے۔

مطلب:

لوگ مردہ کی میراث طلب کرتے ہیں جبکہ ہمارے پاس نبوت و ہدایت کی میراث ہے۔ (یہی ہمیں کافی ہے ہمیں کسی دنیوی میراث کی ضرورت نہیں)

فائدہ:

اس سے ان لوگوں سے دعوت فکر ہے جو سیدنا علی رضی اللہ عنہ کی محبت کے دعویدار بھی ہیں اور عجیب و غریب عقائد کا اظہار بھی کرتے رہتے ہیں۔

میراث حبیب کبریا صلی اللہ علیہ وسلم:

آخری شعر سے واضح ہوا نبی کریم صلی اللہ علیہ وسلم کے وصال کے متعلق میراث کا جھگڑا خواہ مخواہ ہی پیدا کیا گیا ہے حالانکہ اس شعر میں حضرت علی رضی اللہ تعالیٰ عنہ کا قول مبارک نقل ہے کہ لوگ مردہ کی میراث طلب کرتے ہیں جبکہ ہمارے پاس نبوت و ہدایت کی میراث ہے۔

حضرت شیخ عبدالحق محدث دہلوی رحمۃ اللہ علیہ نے لکھا ہے کہ:

وقت وفات حضور اکرم صلی اللہ علیہ وسلم کے خصائص میں سے تعدد صلوٰۃ، ترک جماعت، دفن در بیت خود وغیرہ کے ماسواء عدم میراث ہے اور اس حکم میں مخصوص ہونا سنت باقی ہے اور جملہ انبیاء کرام صلوٰۃ اللہ وسلامہ علیہم اجمعین اس حکم میں شریک ہیں جیسا کہ حدیث پاک میں مروی ہے۔

إِنَّا مَعَاشِرُ الْأَنْبِيَاءِ لَا نَرِثُ وَلَا نُورِثُ مَا تَرَكَنَاهُ صَدَقَتَهُ

ہم گروہ انبیاء وہ ہیں جو نہ کسی کی میراث لیتے ہیں اور نہ ہماری میراث کوئی لیتا ہے جو کچھ ترک کرے ہم چھوڑ دیں وہ صدقہ ہے۔ اور عمدہ میں جو کچھ کہ حضور اکرم صلی اللہ علیہ وسلم نے بعد وصال چھوڑا ایک دراز گوش، اسلحہ، قمیص مبارک، چادر شریف اور اسی قسم کے کچھ اور لباس اور بنی نفیر، خیبر اور فدک کی زمین تھی جو حضور اکرم صلی اللہ علیہ وسلم کے لیے خاص تھی اور اس سے ازواج مطہرات کے نفقہ اور مسلمانوں، فقراء و مساکین کی ضروریات میں جو حضور اکرم کی بارگاہ میں آتے تھے خرچ فرماتے تھے جب حضور اکرم صلی اللہ علیہ وسلم اس جہاں سے تشریف لے گئے اور حضرت ابو بکر صدیق رضی اللہ تعالیٰ عنہ خلیفہ ہوئے تو سیدہ فاطمہ بنت رسول اللہ حضرت ابو بکر صدیق کے پاس تشریف لائیں اور میراث طلب فرمائی۔ حضرت ابو بکر صدیق رضی اللہ تعالیٰ عنہ نے میراث نہ دی۔ اس پر سیدہ فاطمہ رضی اللہ تعالیٰ عنہا نے فرمایا کہ جب آپ انتقال فرمائیں گے تو کون آپ کا وارث ہوگا؟ فرمایا: میری اہل و اولاد۔

اس پر فرمایا: پھر کیا بات ہے کہ میں اپنے والد کی میراث کی وارث نہ بنوں۔

حضرت ابو بکر صدیق رضی اللہ تعالیٰ عنہ نے فرمایا: میں نے رسول اللہ صلی اللہ علیہ وسلم سے سنا ہے کہ ہماری میراث نہ ہوگی لیکن میں حضور اکرم کا خلیفہ ہوں اور ہر اس شخص کی میں عیال داری کروں گا جس کی رسول اللہ صلی اللہ علیہ وسلم عیال داری فرماتے تھے اور میں ان اموال کو جو حضور اکرم صلی اللہ علیہ وسلم نے چھوڑا ہے اس جگہ پر خرچ کروں گا جہاں رسول اللہ صلی اللہ علیہ وسلم اپنے عیال اور مسلمانوں کے حوائج و ضروریات وغیرہ پر خرچ کرتے تھے نیز میں نے حضور اکرم صلی اللہ علیہ وسلم سے سنا ہے کہ فرمایا: اللہ تعالیٰ جب کسی نبی کو عطا فرماتا ہے تو وہ عطا اس کے لیے ہے جو نبی کے بعد نبی کے معاملات کو قائم کرتا ہے چنانچہ بہت سے لوگ ایسے تھے جن سے حضور اکرم نے وعدہ فرمایا تھا کہ میں تمہیں کچھ دوں گا پھر وہ حضور اکرم صلی اللہ علیہ وسلم کی وفات کے بعد حضرت صدیق کے پاس آئے اور حضرت صدیق اکبر نے ان کو وعدہ کے مطابق شے موعود مرحمت فرمائی۔ یہ بات نہیں کہ یہ حکم حضرت فاطمہ زہرا رضی اللہ عنہا کے ساتھ مخصوص تھا۔

ام المؤمنین حضرت عائشہ صدیقہ رضی اللہ عنہا کا بیان:

حضرت عائشہ صدیقہ رضی اللہ تعالیٰ عنہا بھی فرماتی ہیں کہ میں نے بھی رسول اللہ صلی اللہ علیہ وسلم کی وفات کے بعد حضور اکرم کے ترکہ میں سے جو خیر، فدا اور وہ مال جو مدینہ طیبہ میں تھا یعنی بنی نضیر کی زمین وغیرہ سے اپنی میراث مانگی مگر حضرت ابو بکر صدیق رضی اللہ تعالیٰ عنہ نے ان میں سے کچھ عطا نہ فرمایا اور وہی جواب دیا جو سیدہ فاطمہ زہرا رضی اللہ تعالیٰ عنہا کو دیا اور یہی حال تمام ازواج مطہرات رضی اللہ عنہن کا تھا اور یہ بات بھی نہیں کہ یہ روایت حضرت ابو بکر صدیق رضی اللہ تعالیٰ عنہ کے ساتھ مخصوص تھی بلکہ تمام صحابہ نے گواہی دی اور اس پر اتفاق کیا تو حضرت ابو بکر صدیق رضی اللہ تعالیٰ عنہ سیدہ فاطمہ زہرا رضی اللہ عنہا کو اس مال میں سے بطریق میراث کچھ نہ دیا بلکہ یہ فرمایا کہ آل محمد اس مال کو خرچ کریں جس طرح کہ وہ نسب حضور صلی اللہ علیہ وسلم کے سامنے خرچ کرتے تھے۔ میں اس عمل کو نہیں بدلوں گا جس کو رسول اللہ صلی اللہ علیہ وسلم کرتے تھے اور خدا کی قسم میرے نزدیک رسول خدا کی قرابت، اپنی قرابت سے زیادہ محبوب ہے۔

عجیب و غریب بات:

اس مطالبہ میں عجیب و غریب بات یہ ہے کہ کہتے ہیں کہ سیدہ فاطمہ زہرا حضرت ابو بکر کی بات سے دلگیر ہوئیں اور ان پر غصہ فرمایا اور اپنے وقت وفات تک ان سے کنارہ کش رہیں۔ ان کا غصہ فرمانا اور کنارہ کش ہونا کس بنا پر تھا اگر فرض کیا جائے کہ یہ حدیث حضرت فاطمہ زہرا کو نہیں پہنچی تھی تو پہنچنے اور سننے کے بعد کیوں قبول نہ کیا۔

مورخین کہتے ہیں کہ آپ کا رنجیدہ ہونا بحکم طبیعت تھا لیکن اس کا دوام و استمرار غرابت و ندرت میں سے ہی ہے۔

حضرت بی بی فاطمہ رضی اللہ تعالیٰ عنہا کا راضی ہونا:

یہ بات ثابت شدہ ہے کہ حضرت فاطمہ الزہرا رضی اللہ تعالیٰ عنہا اپنے مرض وفات میں حضرت ابو بکر صدیق رضی اللہ تعالیٰ عنہ سے راضی ہو گئی تھیں۔ بیہقی نے شعی سے روایت کیا ہے کہ حضرت ابو بکر صدیق رضی اللہ تعالیٰ عنہ، حضرت فاطمہ رضی اللہ عنہا کی علالت کے زمانہ میں عیادت کے لیے گئے اور ان کے دروازہ پر کھڑے ہوئے حضرت علی کرم اللہ وجہہ نے فرمایا کہ یہ ابو بکر صدیق ہیں اور آپ سے اجازت طلب فرماتے ہیں۔

سیدہ فاطمہ نے حضرت علی مرتضیٰ سے کہا۔ آپ پسند فرماتے ہیں کہ میں ان کو اجازت دوں۔

فرمایا: ہاں۔

تو سیدہ فاطمہ نے اجازت دے دی اور حضرت صدیق اندر آئے اس کے بعد حضرت صدیق نے سیدہ فاطمہ کو رضامند کیا یہاں تک کہ وہ راضی ہو گئیں ایسا ہی کتاب الوفاء میں ہے۔

ریاض النضرۃ کی روایت:

ریاض النضرۃ میں منقول ہے کہ حضرت ابو بکر صدیق رضی اللہ تعالیٰ عنہ سیدہ فاطمہ رضی اللہ عنہا کے پاس آئے اور ان سے معذرت چاہی پھر حضرت فاطمہ ان سے راضی ہو گئیں۔

نبی کریم ﷺ کے وصال پر حضرت بی بی فاطمہ الزہراء کا مرثیہ

(۸) اِغْبَرَّ فَاقُ السَّمَاءِ كُورَتْ
وَالْأَرْضُ مِنْ بَعْدِ النَّبِيِّ كَيْمَةٌ
فَلْيُبَكِّهِ شَرْقُ الْبِلَادِ وَغَرْبُهَا
وَالْيُبَكِّهِ مَطَرُ دُالِ الشِّمِّ وَجُوهُ
يَا خَاتَمَ الرُّسُلِ الْمُبَارِكِ وَجْهَهُ
شَمْسُ النَّهَارِ وَأَظْلَمَ الْعَصْرَانِ
أَسْفَا عَلَيْهِ كَثِيرَةُ الْأَجْزَانِ
وَلْيُبَكِّهِ مُضَرُّ وَكُلُّ يَمَانِي
كَالْبَيْتِ وَالْأَسْتَارِ وَالْأَرْكَانِ
صَلَّى عَلَيْكَ مُنْزِلُ الْقُرْآنِ

☆ اِغْبَرَّ - غبار آلودہ ☆ افاق - افق کی جمع، آسمان کے کنارے، عالم سنسار، جگ، دنیا، جہان مراد فضائے آسمانی۔

☆ أَظْلَمَ - تاریک ہو گئے ☆ أَسْفَا عَلَيْهِ - آپ پر افسوس کی وجہ سے ☆ أَحْزَانِ - بہت زیادہ رنجیدہ ہے

☆ فَلْيُبَكِّهِ - پس چاہیے کہ روئیں ☆ بِلَادِ - بلد کی جمع، ممالک ☆ كَالْبَيْتِ - جیسے گھر مراد خانہ کعبہ ☆ وَالْأَسْتَارِ - اور

پردہ مراد خانہ کعبہ کا پردہ، خانہ کعبہ شریف کا غلاف ☆ وَالْأَرْكَانِ - اور ارکان یعنی خانہ کعبہ شریف کے ارکان

☆ مُبَارَكِ وَجْهَهُ - جن کا چہرہ انور مبارک ہے ☆ صَلَّى - رحمتیں نازل فرمائے ☆ مُنْزِلُ الْقُرْآنِ - قرآن مجید نازل

فرمانے والا

مطلب:

آسمانی فضا گرد آلود ہو گئی سورج ٹھیک دوپہر کے وقت اس غبار میں چھپ گیا ہے۔ اس طرح رات دن سیاہی میں ڈوب گئے۔ یعنی مدنی تاجدار احمد مختار صلی اللہ علیہ وسلم کا وصال پر ملال کے باعث رات تو اندھیری ہوتی ہی ہے۔ دن کے وقت بھی اندھیرا چھایا محسوس ہوتا ہے۔

مطلب:

نبی کریم صلی اللہ علیہ وسلم کے بعد تو زمین مصیبت ماری تباہ و برباد ہے آپ کے وصال پر افسوس کی وجہ سے بہت زیادہ

اداں ہے۔

مطلب:

اس صدمہ جانکاه کے باعث چاہیے تو یہ کہ مشرق و مغرب روئیں اور اس پہ مصر اور سارے یمانوں کو رونا چاہیے۔

مطلب:

اور چاہیے کہ آپ پہ اونچے اونچے پہاڑ اور ان کی فضا روئے جیسے خانہ کعبہ پر خانہ کعبہ کا پردہ اور خانہ کعبہ کے ارکان مبارک

بھی روئے۔

مطلب:

یا خاتم الرسل یعنی یا رسول اللہ! جن کا چہرہ انور مبارک ہے آپ پر قرآن مجید نازل فرمانے والا اللہ تعالیٰ رحمتیں بھیجے۔

فضائل حضرت فاطمہ الزہرا رضی اللہ تعالیٰ عنہ

سید الانبیاء محبوب کبریا حضرت محمد رسول اللہ صلی اللہ علیہ وسلم کی پاک بیٹی، سید الاولیاء سیدنا علی المرتضیٰ شیر خدا کی زوجہ محترمہ، امامین کریمین کی والدہ محترمہ خاتون جنت حضرت فاطمہ الزہرا رضی اللہ تعالیٰ عنہا، اہل بیت اطہار کی عزت، سلطنت اسلام کی مقدس شہزادی، چادر تطہیر کی مالکہ، رجز و نجس سے مبرا اور حیض و نفاس سے پاک خاتون کہ جن کی اتباع خواتین اسلام کے لیے سرمایہ افتخار گناہوں سے دوری اور جنت کے حصول کا سبب ہے۔

علامہ اقبال نے آپ کی شان بیان کرتے ہوئے عقیدت کے پھولوں کا نذرانہ ان الفاظ میں پیش کرنے کی سعادت حاصل کی۔

مریم از یک نسبت عیسیٰ عزیز
از سہ نسبت حضرت زہرا عزیز
نور چشم رحمتہ العالمین
آں امام اولین و آخرین
بانوئے آں تاجدار ہل الی
مرتضیٰ، مشکل کشا، شیر خدا
مادر آں مرکز پرکار عشق

وَعَنِ الْمُسَوِّرِ بْنِ مَخْرَمَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَاطِمَةُ
بِضْعَةٍ مِنِّي فَمَنْ أَغْضَبَهَا أَغْضَبَنِي۔

(بخاری شریف مسلم شریف مشکوٰۃ شریف مناقب)

ترجمہ: حضرت مسور بن مخرمہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: فاطمہ ہمارے گوشت کا ٹکڑا ہیں جس نے انہیں ناراض کیا اس نے ہمیں ناراض کیا۔

نبی کے دل کا ٹکڑا نبی سے سنتے ہیں
علی کے گھر کی ہے عزت علی سے سنتے ہیں
وہ اور جس نے معزز کیا گھرانے کو
حسین پال کے جس نے دیا زمانے کو

حضرت بی بی فاطمہ رضی اللہ عنہا سے نبی کریم ﷺ کا پیار:

وَعَنْ جُمَيْعِ بْنِ عُمَيْرٍ قَالَ دَخَلْتُ مَعَ عَمَّتِي عَلَى عَائِشَةَ فَسَأَلْتُ أَيْ النَّاسِ أَحَبُّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَتْ فَاطِمَةُ فَقِيلَ مِنَ الرِّجَالِ قَالَتْ زَوْجُهَا۔

(رواہ الترمذی مشکوٰۃ مناقب اہل بیت نبی حدیث ۵۸۹۳)

جُمَیْع بن عمیر رضی اللہ تعالیٰ عنہ سے روایت ہے کہ میں اپنی پھوپھی کے ساتھ حضرت عائشہ صدیقہ رضی اللہ تعالیٰ عنہ کے پاس حاضر ہوا میں نے ان سے پوچھا کہ رسول اللہ صلی اللہ علیہ وسلم کے نزدیک انسانوں میں سے کون زیادہ محبوب تھا۔ انہوں نے جواب دیا: فاطمہ۔

عرض کیا گیا: مردوں میں سے؟

انہوں نے فرمایا کہ: ان کے شوہر۔

فائدہ:

اس جگہ حضرت عائشہ صدیقہ رضی اللہ تعالیٰ عنہا کا انصاف اور ان کا سچ قابلِ دید ہے کہ انہوں نے کیا فرمایا؟ حالانکہ اگر ان میں ذرہ بھر بھی مخالفت یا دشمنی کا مادہ ہوتا تو اس جگہ انہیں آپ بیان فرمائیں کہ میں اور میرے والد (جیسے کہ بخاری شریف میں حضرت عمرو بن عاص رضی اللہ عنہ کی روایت سے ہے۔ ۱۲ اشرف قادری بعید نہیں کہ اگر حضرت سیدہ فاطمہ سے یہی سوال کیا جاتا تو وہ فرمائیں۔ عائشہ صدیقہ اور ان کے والد۔

(اشعۃ اللمعات اردو ترجمہ ج ۷، ص ۵۰۴)

فائدہ:

اس سے ان لوگوں کو عبرت حاصل کرنی چاہیے جو ان حضرات کو ایک دوسرے کا مخالف اور دشمن قرار دیتے ہیں۔ حالانکہ ان کے مابین دشمنی نہیں تھی یہ تو سوچ کا فرق ہے اللہ کرے سمجھ آ جائے۔

فائدہ:

بعد وصال یا رسول اللہ کہنا سیدہ طاہرہ حضرت فاطمہ الزہرا رضی اللہ تعالیٰ عنہا کا طریقہ مقدس ہے۔

یا رسول اللہ کہنے کا بیان:

اسلامی اصولوں کے خلاف نہیں بلکہ اسلامی اصولوں کے مطابق ہے۔ یا رسول اللہ، یا حبیب اللہ کہنا صحابہ کرام رضی اللہ عنہم سے ثابت ہے۔

مدنی تاجدار ﷺ کی قوت سماعت:

ترمذی شریف میں حدیث مبارکہ ہے کہ: ترمذی شریف میں ہے کہ حضرت ابوذر رضی اللہ تعالیٰ عنہ سے روایت ہے کہ نبی

کریم صلی اللہ علیہ وسلم نے ارشاد فرمایا: ”میں وہ چیز دیکھتا ہوں جو تم نہیں دیکھتے اور میں سنتا ہوں جو تم نہیں سنتے۔ آسمان بوجھ کے سب سے چرچا تا ہے اور یہ بات اس کو سزاوار ہے کیونکہ اس میں کوئی چار انگل کی ایسی جگہ نہیں ہے جس میں کوئی فرشتہ پیشانی رکھے سجدہ میں نہ ہو۔“

درود مقدس سننا:

امتی جو درود شریف پڑھتا ہے محبوب کریم صلی اللہ علیہ وسلم سماعت فرماتے ہیں بکثرت احادیث سے ثابت ہے۔ کتب احادیث میں ملاحظہ فرمائیے۔

معمولات صحابہ و تابعین و تبع تابعین رضی اللہ عنہم:

ایک حاجت منداپنی حاجت کے لیے امیر المؤمنین حضرت عثمان غنی رضی اللہ تعالیٰ عنہ کی خدمت اقدس میں آجاتا۔ امیر المؤمنین نہ اس کی طرف التفات کرتے نہ اس کی حاجت پر نظر فرماتے اس نے عثمان بن حنیف رضی اللہ تعالیٰ عنہ سے اس امر کی شکایت کی۔ انہوں نے وضو کر کے مسجد میں دو رکعت نماز پڑھی پھر دعا مانگی۔ ”قل اللهم انی اسئلك واتوجه الیک نبینا محمد ﷺ نبی الرحمة یا محمد انی اتوجه لک الی ربی فیتعصی حاجتی و تذکر حاجتک“ فرمایا: پھر دعا مانگ الہی میں تجھ سے سوال کرتا ہوں اور تیری طرف اپنے نبی حضرت محمد صلی اللہ علیہ وسلم کے وسیلے سے توجہ کرتا ہوں یا محمد یعنی یا رسول اللہ میں حضور کے توسل سے اپنے رب کی طرف متوجہ ہوتا ہوں کہ میری حاجت روائی فرمائیے اور اپنی حاجت ذکر فرمائیے پھر شام کو میرے پاس آنا کہ میں بھی تیرے ساتھ چلوں۔ حاجت مند نے (کہ وہ بھی صحابی یا کم از کم کبار تابعین سے تھے) یونہی کیا پھر آستانِ خلافت پر حاضر ہوئے دربان آیا اور پکڑ کر امیر المؤمنین کے حضور لے گیا امیر المؤمنین نے اپنے ساتھ مسند پر بٹھالیا مطلب پوچھا عرض کیا فوراً روا فرمایا اور ارشاد کیا اتنے اتنے دنوں میں اس وقت تم نے اپنا مطلب بیان نہ کیا پھر فرمایا جو حاجت تمہیں پیش آیا کرے ہمارے پاس چلے آیا کرو وہ صاحب وہاں سے نکل کر عثمان بن حنیف رضی اللہ عنہ سے ملے اور کہا اللہ تعالیٰ تمہیں جزائے خیر دے امیر المؤمنین میری حاجت پر نظر اور میری طرف توجہ نہ فرماتے تھے یہاں تک کہ آپ نے ان سے میری سفارش کی۔ عثمان بن حنیف رضی اللہ تعالیٰ عنہ نے فرمایا: خدا کی قسم! میں نے تو تمہارے معاملہ میں امیر المؤمنین سے کچھ بھی نہ کہا مگر ہوا یہ کہ میں نے سید عالم صلی اللہ علیہ وسلم کو دیکھا حضور کی خدمت اقدس میں ایک نابینا حاضر ہوا اور نابینائی کی شکایت کی۔ حضور نے یونہی اسے ارشاد فرمایا کہ وضو کر کے دو رکعت پڑھے پھر یہ دعا کرے۔ خدا کی قسم! ہم اٹھنے بھی نہ پائے تھے باتیں ہی کر رہے تھے کہ وہ ہمارے پاس آیا گویا کبھی اندھانہ تھا پھر امام طبرانی امام منذری یہی فرماتے ہیں۔ (ندائے یا رسول اللہ ص ۶۰)

جنگوں میں نعرہ رسالت:

صحابہ کرام رضی اللہ عنہ بڑی سے بڑی مشکلوں کے وقت یعنی جنگ کے دوران بھی یا رسول اللہ کہا کرتے چنانچہ تاریخ طبری لابن جریر میں ہے کہ:

إِنَّ الصَّحَابَةَ بَعْدَ مَوْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ شِعَارُهُمْ فِي الْحُرُوبِ يَا مُحَمَّدَ (ﷺ)

رسول اللہ صلی اللہ علیہ وسلم کے وصال کے بعد صحابہ کرام کی عادت تھی کہ جب کسی جنگ میں جاتے تو یا محمد کی ندا کیا کرتے تھے۔ اور پھر انہیں اس نعرہ سے فتح و نصرت نصیب ہو جاتی۔

مسيلمۃ الکذاب کی جنگ میں:

شواہد الحق ص ۱۳۸ میں ہے کہ:

وصح ايضاً ان اصحاب النبي ﷺ لما قاتلوا مسيلمۃ الکذاب كان شعارهم وا محمداه و محمداه (ﷺ)

ترجمہ: صحابہ کرام رضی اللہ عنہم جب مسيلمۃ الکذاب سے جنگ لڑتے تو ان کا شعار تھا وا محمداه و محمداه ﷺ

یا محمد کہنے سے مشکل تھی:

حضرت بلال بن الحارث مزی رضی اللہ تعالیٰ عنہ سے قحط عام الرمادہ میں کہ بعد خلافت فاروقی ۱۸ھ میں واقع ہوا۔ ان کی قوم بنی مزنیہ نے درخواست کی کہ ہم مرے جاتے ہیں کوئی بکری ذبح کیجیے۔ فرمایا بکریوں میں کچھ نہیں رہا ہے انہوں نے اصرار کیا آخر ذبح کی کھال کھینچی تو زری سرخ ہڈی نکلی یہ دیکھ کر بلال رضی اللہ تعالیٰ عنہ نے ندا کی یا محمداه۔

پھر حضور اقدس صلی اللہ علیہ وسلم نے خواب میں تشریف لا کر بشارت دی کہ تیری بکریاں صبح کو موٹی تازی ہو جائیں گی اور قحط بھی جاتا رہے گا صبح کو جب بیدار ہوئے تو بکریوں کو دیکھا کہ یہ واقعی موٹی تازی ہو گئی ہیں اور قحط بھی جاتا رہا۔

(ندائے یا رسول اللہ بحوالہ ابن الاثیر فی الکامل)

☆.....☆.....☆

غزوہ بدر میں شجاعت صحابہ رضی اللہ عنہم کی تعریف

- | | | |
|-----|--|---|
| (۱) | ضَرْبْنَا غَوَاةَ النَّاسِ عَنْهُ تَكْرُمًا | وَلَمَّا رَأَوْقُصْدَ السَّبِيلِ وَلَا الْهُدَى |
| (۲) | وَلَمَّا آتَانَا بِالْهُدَى كَانَ كَلْنَا | عَلَى طَاعَةِ الرَّحْمَنِ وَالْحَقِّ وَالتَّقَى |
| (۳) | نَصَرْنَا رَسُولَ اللَّهِ لَمَّا تَدَابَرُوا | وَتَابَ إِلَيْهِ الْمُسْلِمُونَ ذَوَالْحِجَى |

☆ ضَرْبْنَا۔ ضرب عنہ، کف عنہ یعنی روکا، دور کیا ☆ غَوَاةَ۔ گمراہوں ☆ سَبِيلِ۔ راستہ ☆ الْهُدَى۔ ہدایت

☆ آتَانَا۔ ہمارے پاس آئے ☆ بِالْهُدَى۔ ساتھ ہدایت کے ☆ طَاعَةِ الرَّحْمَنِ۔ مہربان اللہ تعالیٰ کی فرمانبرداری۔

☆ وَالتَّقَى۔ اور تقویٰ یعنی پرہیزگاری۔

☆ نَصَرْنَا۔ ہم نے مدد کی تھی

☆ ذَوَالْحِجَى۔ حِجَی۔ احجام جمع عقل یعنی عقل والے

مطلب:

ہم نے رسول اللہ صلی اللہ علیہ وسلم کو اپنی شرافت کی وجہ سے گمراہوں سے بچایا اور منافقین نے صراطِ مستقیم نہیں دیکھا تھا اور نہ ہی ہدایت دیکھی تھی۔ (اس لیے وہ آپ کا مقام نہ سمجھ سکے)

فائدہ:

اسی طرح وہ لوگ بھی آپ کو نہیں سمجھ سکے جو آپ کی شانِ اقدس میں گستاخانہ رویہ اختیار کرتے رہتے ہیں۔

مطلب:

اور جب آپ ہدایت مبارکہ لے کر تشریف لائے تو ہم سبھی اللہ تعالیٰ جو کہ مہربان ہے اس کی اطاعت، ار کے حق اور تقویٰ و پرہیزگاری کے پابند تھے۔

مطلب:

جب دوسرے لوگوں نے منہ پھیر لیا تو اس وقت بھی ہم نے رسول اللہ صلی اللہ علیہ وسلم کی مدد کرنے کا شرف حاصل کیا اور تمام عقل والے مسلمانوں نے آپ کی طرف توجہ کر لی۔

فائدہ:

ان اشعار میں حضرت علی رضی اللہ عنہ نے غزوہ بدر کے موقع پر صحابہ کرام رضی اللہ عنہم کی شجاعت و بہادری کو موضوعِ سخن بنایا ہے آپ نے ارشاد فرمایا ہے کہ غزوہ بدر میں کفار بڑے جوش و خروش سے حملہ آور ہوئے یہ سوچ کر آئے تھے کہ مسلمانوں کو زندہ نہیں چھوڑیں گے نہ رہنے دیں گے بانس اور نہ بچنے دیں گے بانسری مگر مسلمانوں نے وہ بہادری کے جوہر دکھائے کہ بڑا کچھ چاہنے کے باوجود وہ اپنی حسرت دل میں لیے کچھ نہ کر سکے۔ مسلمانوں کی تلواروں نے کفار کے دانت اس طرح کھٹے کیے۔ کہ کافر سوائے اپنے ہی زخم چاٹنے کے کچھ نہ کر سکے۔

فائدہ:

ان اشعار سے متعدد فوائد حاصل ہوئے۔

- (۱) صحابہ کرام رضی اللہ عنہم کے مابین اچھے تعلقات تھے جس کا اظہار ان اشعار میں حضرت علی المرتضیٰ شیر خدا رضی اللہ عنہم کیا۔
- (۲) صحابہ کرام رضی اللہ عنہم کے مابین اتفاق و اتحاد تھا۔ اگر کوئی معمولی مسئلہ تھا بھی تو ایسا نہیں تھا جیسا کہ فسانہ بنا دیا گیا ہے۔
- (۳) مدنی تاجدار احمد مختار صلی اللہ علیہ وسلم کے تحفظ میں جنہوں نے اپنی توانائیاں صرف کیوں ان کی مخالفت میں اپنی توانائیاں صرف کرنا اپنے ہی پاؤں پہ کلہاڑی مارنے کے مترادف ہے۔
- (۴) ان اشعار میں بدری صحابہ کا عادل ہونا بیان کیا گیا ہے۔

(۵) ان اشعار میں بدری صحابہ کا تقویٰ بیان کیا گیا ہے اور یہ تقویٰ و پرہیزگاری بیان کرنے والے حضرت علی المرتضیٰ شیر خدا ہیں۔ ان سے بڑھ کر صحابہ کرام رضی اللہ عنہم کے ایمان تقویٰ و پرہیزگاری کی دلیل کون سی چاہیے پھر بھی کسی کی نہیں ہاں میں تبدیل نہیں ہوتی تو اس کی مرضی حالانکہ حضرت علی رضی اللہ عنہ کا بیان مبارک ہے۔

عَلَى طَاعَةِ الرَّحْمَنِ وَالْحَقِّ وَلْتَقَى

وَلَمَّا آتَانِ بِالْهُدَى كَانَ كُنَّا

مطلب:

پنچتن کے عدد کے مطابق پانچ فوائد پیش کرنے کی سعادت حاصل کی ہے۔ حق تعالیٰ شرف قبولیت سے نوازے۔

فائدہ:

غزوہ بدر میں صحابہ کرام رضی اللہ عنہم کا بہادری سے کفار کا مقابلہ کرنا اور کفار کو شکست فاش ہونا مسلمانوں کی طرف سے جو صحابہ کرام شامل ہوئے ان کی بہادری، تقویٰ و پرہیزگاری کی گواہی اور ان کے ایمان کی گواہی حضرت علی رضی اللہ عنہ سے بھی ثابت ہے کسی کے ماننے یا نہ ماننے سے کیا فرق پڑتا ہے اس غزوہ مبارک میں کون کون شامل تھا اس سلسلے میں سیرت ابن ہشام کا مطالعہ کیجیے سیرت کے موضوع پر لکھی جانے والی وہ عظیم کتاب ہے اس کتاب کے بعد جتنی بھی سیرت کے موضوع پر کتابیں لکھی گئی ہیں بالواسطہ یا بلاواسطہ سیرت ابن ہشام سے ضرور استفادہ حاصل کر کے لکھی گئی ہیں ابن ہشام کا سال وفات بعض کے نزدیک 213 ہجری بمطابق 828ء اور بعض کے نزدیک 218ھ بمطابق 833ء بیان کیا جاتا ہے۔

☆.....☆.....☆

حضرت امام حسین رضی اللہ عنہ کو نصیحت

(۱) أَحْسِنُ إِنِّي وَاعِظٌ وَمُؤَدِّبٌ فَافْهَمُ فَإِنَّ الْعَاقِلَ الْمُتَأَدِّبُ

(۲) وَاحْفَظْ وَصِيَّةَ وَالِدٍ مُتَحَنِّنٍ يَغْذُوكَ بِالْأَدَبِ كَيْلًا تَعْطُبُ

☆ ففہم۔ پس سمجھو ☆ المتأدب۔ ادب کرنے والا ہو ☆ واحفظ۔ اور یاد کر لے، یاد رکھ ☆ متحنن۔ مہربان ☆ يغذوك۔ تیری پرورش کرتا ہے ☆ بالآداب۔ ساتھ آداب کے ☆ عاقل۔ عقلمند، سمجھدار

مطلب:

اے حسین! میری نصیحت ہے یعنی میں تجھے نصیحت کر رہا ہوں اور ادب کی تعلیم دے رہا ہوں پس اسے سمجھنے کی کوشش کیجیے کیونکہ وہی شخص عقلمند اور سمجھدار ہوتا ہے جو ادب پذیر ہوتا ہے۔

مطلب:

اور اپنے مہربان والد گرامی کی وصیت مبارکہ یاد رکھنا جو کہ آداب کے مطابق تیری پرورش کرتا ہے۔ اس لیے کہ کہیں ایسا نہ ہو کہ تم ہلاکت میں نہ مبتلا نہ ہو جاؤ۔

☆.....☆.....☆

فضائلِ حسنینِ کریمین

نبی کریم صلی اللہ علیہ وسلم سے مشابہ:

وَعَنْ أَنَسٍ قَالَ لَمْ يَكُنْ أَحَدٌ أَشْبَهَ بِالنَّبِيِّ صَلَّى اللَّهُ عَلَيْهِ وَسَلَّمَ مِنَ الْحَسَنِ
ابْنِ عَلِيٍّ وَقَالَ فِي الْحُسَيْنِ أَيْضًا كَانَ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ
وَسَلَّمَ.

(رواہ البخاری مشکوٰۃ شریف مناقب اہل بیت نبی)

مطلب:

حضرت انس رضی اللہ تعالیٰ عنہ سے روایت ہے کہ حسن ابن علی رضی اللہ تعالیٰ عنہما سے زیادہ نبی اکرم صلی اللہ علیہ وسلم کے مشابہ کوئی نہ تھا اور حضرت حسین کے بارے میں بھی ارشاد فرمایا کہ وہ لوگوں میں سب سے زیادہ رسول اللہ صلی اللہ علیہ وسلم کے مشابہ تھے۔

فائدہ:

نبی کریم صلی اللہ علیہ وسلم کے مشابہ ہونے کے متعلق مزید وضاحت درج ذیل حدیث مبارکہ میں ہوئی ہے۔
وَعَنْ عَلِيٍّ قَالَ الْحَسَنُ أَشْبَهَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا بَيْنَ الصَّدْرِ
رِأْسِي الرَّأْسِ وَالْحُسَيْنُ أَشْبَهَ النَّبِيَّ صَلَّى اللَّهُ عَلَيْهِ وَسَلَّمَ مَا كَانَ أَسْفَلَ مِنْ
ذَلِكَ.

(رواہ الترمذی، مشکوٰۃ شریف مناقب اہل بیت نبی فصل ۲)

حضرت علی رضی اللہ تعالیٰ عنہ سے روایت ہے کہ (حضرت امام) حسن سینے سے سر تک (اوپر والا جسم کا حصہ) رسول اللہ صلی اللہ علیہ وسلم کے مشابہ ہیں اور (حضرت امام) حسین (رضی اللہ تعالیٰ عنہ) سینے سے پاؤں تک (جسم کا نچلا حصہ) مشابہ ہیں۔ اعلیٰ نے کیا خوب اپنے جذبات کا اظہار فرمایا ہے۔

ایک سینے تک مشابہ، ایک وہاں سے پاؤں تک
حسن سبطین ان کے جاموں میں ہے نیا نور کا
صاف شکل پاک ہے دونوں کے ملنے سے عیاں
خط تو ام میں لکھا ہے یہ دو ورق نور کا

جنتی نوجوانوں کے سردار:

وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَسَنُ
وَالْحُسَيْنُ سَيِّدَا أَشْبَابِ أَهْلِ الْجَنَّةِ۔

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے بیان کیا کہ رسول اللہ صلی اللہ علیہ وسلم نے ارشاد فرمایا۔ حسن اور حسین جنتی جوانوں کے سردار ہیں۔

فضائل حضرت امام حسینؑ

شاہ ہست حسین ، بادشاہ ہست حسین
دین ہست حسین ، دین پناہ ہست حسین
سر داد نہ داد ، دست در دست یزید
حقا کہ بنائے لا الہ ہست حسین

حضرت امام حسین رضی اللہ تعالیٰ عنہ کی محبت:

وَعَنْ يَعْلَى بْنِ مُرَّةٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُسَيْنٌ مِنِّي وَأَنَا
مِنْ حُسَيْنٍ أَحَبَّ اللَّهُ مَنْ أَحَبَّ حُسَيْنًا حُسَيْنٌ سَبْطٌ مِنَ الْأَسْبَاطِ۔

(رواہ الترمذی۔ مشکوٰۃ شریف مناقب اہل بیت درج نمبر ۵۹۰۷)

حضرت یعلیٰ ابن مرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا۔ حسین ہم میں سے ہیں اور ہم حسین سے اللہ تعالیٰ اسے محبوب رکھے جو حسین سے محبت رکھے حسین نواسوں میں سے ایک نواسے ہیں۔

فائدہ:

یعنی میں اور حسین گویا ایک ہی ہیں ہم دونوں سے محبت ہر مسلمان کو چاہیے مجھ سے محبت حسین سے محبت ہے اور حسین سے محبت مجھ سے محبت ہے چونکہ آئندہ واقعات حضور صلی اللہ علیہ وسلم کے پیش نظر تھے اس لیے اس قسم کی باتیں امت کو سمجھائیں۔
(مرآۃ شرح مشکوٰۃ شریف جلد ۸ ص ۴۷۹)

سبب:

سبب سین کے نیچے زیر اور باء ساکن، اولاد کی اولاد، اس کی جمع اسباط ہے حضرت یعقوب علیہ السلام کے بیٹے بھی اسبات کہلاتے ہیں بنی اسرائیل کے اسباط اسی طرح تھے جس طرح عرب کے قبائل ہیں۔ سبط باء کی حرکت کے ساتھ، اصل میں اس درخت کو کہتے ہیں جس کے تنے بہت ہوں اور جڑ ایک ہو سیدنا حسین رضی اللہ عنہ کو سبط کہنے میں اشارہ ہے کہ ان کی نسل سے بہت سی مخلوق ہوگی۔ (امعة اللمعات اردو ترجمہ ج ۷، ص ۵۱۳)

حضرت حسینؑ کی شہادت:

وَعَنِ ابْنِ عَبَّاسٍ أَنَّهُ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِيمَا يَرِ النَّائِمُ ذَاتَ
يَوْمٍ بِنِصْفِ النَّهَارِ اشْعَتْ أَغْبَرُ بِيَدِهِ قَارُورَةٌ فِيهَا دَمٌ فَقُلْتُ يَا أَبِیْ أَنْتَ وَأُمِّیْ
مَا هَذَا قَالَ هَذَا أَدَمُ الْحُسَيْنِ وَأَصْحَابِهِ لَمْ أَزَلْ التَّقِطُهُ مُنْذُ لُیُومٍ فَأُحْصِیْ ذَلِكَ
الْوَقْتُ فَأَجِدُ قِتْلَ ذَلِكَ الْوَقْتُ۔

(رواہ ہمالیہ بیہقی فی دلائل النبوة واحمد، مشکوٰۃ شریف مناقب اہل بیت النبی)

حضرت ابن عباس رضی اللہ تعالیٰ عنہما سے روایت ہے کہ میں نے ایک دن دوپہر کے وقت رسول اللہ صلی اللہ علیہ وسلم کی زیارت کی جیسے سونے والا خواب میں دیکھتا ہے کہ اس حال میں ہے کہ آپ کے بال مبارک بکھرے ہوئے اور غبار آلود تھے آپ کے ہاتھ میں ایک بوتل تھی جس میں خون تھا۔ میں نے عرض کیا میرے والدین آپ پر فدا ہوں یہ کیا ہے؟ نبی کریم صلی اللہ علیہ وسلم نے ارشاد فرمایا: یہ حسین اور ان کے ساتھیوں کا خون ہے آج سارا دن ہم اسے اکٹھا کرتے رہے ہیں۔ میں نے اس وقت کو نوٹ کر لیا پس میں نے پایا کہ اسی وقت حضرت (امام) حسین (رضی اللہ تعالیٰ عنہ) شہید کیے گئے۔

وہ حسین:

حضرت امام حسین عالی مقام رضی اللہ تعالیٰ عنہ کے متعلق کسی شاعر نے کیا خوب فرمایا ہے کہ:

جو دہکتی آگ کے شعلوں پہ سویا وہ حسین
جس نے اپنے خون سے عالم کو دھویا وہ حسین
جو جواں بیٹے کی میت پہ نہ رویا وہ حسین
جس نے سب کچھ کھو کر پھر کچھ بھی نہ کھویا وہ حسین

جس نے اپنے بچوں کی دے دی سخاوت وہ حسین

ہنس کے جس نے پی لیا جام شہادت وہ حسین

اے حسین! میں تجھے نصیحت کرتا ہوں اور ادب آداب سکھاتا ہوں اس لیے سمجھ کیونکہ عقل مند وہی ہوتا ہے جو ادب آداب

سیکھتا ہے۔

فائدہ:

اس دنیا میں رہتے ہوئے انسان کو زندگی گزارنی ہے جس حال میں بھی گزرے مگر زندگی کا یہ موقع انسان کو فضول امور کے لیے عطا نہیں ہوا۔ انسانوں اور جنوں کو اللہ تعالیٰ نے یہ زندگی عبادت کرنے کے لیے عطا فرمائی ہے اور عبادت محض نماز کی ادائیگی، روزے رکھنے، زکوٰۃ دینا یا حج کرنے کا نام عبادت نہیں ہے اسی طرح نماز کے متعلق ہی ملاحظہ فرمائیے۔

نماز قائم کرنے کا حکم:

ہم دن میں پانچ بار نماز ادا کرتے ہیں۔ نماز ادا کر کے فارغ ہو گئے تو ہم اپنی زندگی کے بقیہ امور میں مشغول ہو جاتے ہیں کبھی خیال نہیں کیا کہ نماز تو ہم ادا کر رہے ہیں مگر جسے نماز قائم کرنا کہا گیا ہے وہ کیا۔ اس طرف ہم نے دھیان کبھی نہیں کیا۔ نماز ادا کرنے کی سعی کبھی نہیں کی۔ نماز ادا کر کے ہم سمجھتے ہیں کہ نماز کی ادائیگی کے فریضہ ہے، ہم فارغ ہو گئے بقیہ زندگی جس طرح ہمارا جی چاہے ہم گزاریں اب ہم آزاد ہیں۔

مادرِ پدرِ آزادی:

مگر زندگی گزارنے کے سلسلے میں مادرِ پدرِ آزادی کا تصور ہی ہمارے اسلام میں نہیں ہے اسلام نے جو تصور حیات ہمیں عطا فرمایا ہے وہ یہ ہے کہ انسان جس طرح نماز کی ادائیگی کے وقت ہر لحاظ سے دنیوی تعلقات چھوڑ کر وحدہ لا شریک کے حضور حاضر ہو جاتا ہے سو چنانہ کام اگر سرزد ہو گیا تو نماز نہیں ہوگی بلکہ نماز ٹوٹ جائے گی قبول ہی نہیں ہوگی جب تک کہ اسے صحیح طریقے سے ادا نہ کیا جائے ظاہری و باطنی آداب کا خیال رکھتے ہیں نماز ادا کی۔ نماز سے فارغ ہوتے ہی ہم دنیوی امور میں شامل ہو گئے مگر دیکھیے اب بھی ہم نے اپنی زندگی اللہ تعالیٰ کے احکام کے مطابق اور رسول اللہ صلی اللہ علیہ وسلم کے طریقے کے مطابق زندگی گزارنی ہے۔ جس طرح نماز ادا کرنے کے وقت آداب بھی ان کا خیال رکھ کر نماز ادا کرنا ضروری تھا اسی طرح نماز سے فارغ ہونے کے بعد اوقات کے سلسلے میں بھی ہمیں چند آداب کا حکم ہے اب ان آداب کو ملحوظ خاطر رکھتے ہوئے ہم نے زندگی گزارنی ہے۔

نماز سے باہر کے آداب:

نماز کی ادائیگی سے فراغت کے بعد اب ہم نے مادرِ پدرِ آزادی سے زندگی نہیں گزارنی بلکہ اللہ تعالیٰ نے دو قسم کے حقوق ہم پر لازم قرار دیئے ہیں۔

(۱) حقوق اللہ:

اللہ تعالیٰ کے حقوق، ان حقوق کی ادائیگی بھی ضروری ہے کہ ان کے بغیر بعض اوقات انسان دائرہ اسلام سے باہر ہو جاتا ہے جس کی سزا ہمیشہ ہمیشہ کے عذاب میں مبتلا ہونا پڑے گا۔

(۲) حقوق اللہ کے بعد انسان پہ حقوق العباد بھی لازم قرار دیئے ہیں حقوق اللہ کے ساتھ ساتھ حقوق العباد کی ادائیگی بھی ہر انسان پہ لازم ہے جو حقوق اللہ تو ادا کرتا ہے مگر حقوق العباد سے غفلت برتا ہے سمجھ لیجئے اس کی جان بخشی اس وقت تک نہ ہوگی جب تک کہ وہ حقوق اللہ کے ساتھ ساتھ حقوق العباد بہترین طریقے سے ادا نہ کرے گا۔ حقوق اللہ کے ساتھ ساتھ حقوق العباد کی ادائیگی بھی ضروری ہے۔ حقوق اللہ اور حقوق العباد کو بہترین طریقے سے ادا کر کے ہم وقت متوجہ الی اللہ رہنے کا نام نماز قائم کرنا ہے۔

عقل مند کون؟

ہر انسان اپنے آپ کو عقلمند سمجھتا ہے۔ مگر کیا واقعی ہر انسان عقل مند ہے۔ ہرگز نہیں؟ کئی بے وقوف ہوتے ہیں مگر سمجھتے ہیں کہ ہم سب سے بڑھ کر عقلمند ہیں، اس شعر میں حضرت علی المرتضیٰ شیر خدا رضی اللہ تعالیٰ عنہ نے عقل مند انسان کی پہچان بیان کی ہے کہ عقل مند انسان وہ ہے جو بزرگوں کی نصیحت بغور سنے۔ جو کچھ بزرگ بیان فرمائیں۔ ان کی طرف متوجہ رہتے ہوئے ان کی

نصیحتیں اور ان کے بیان کردہ آداب کو غور سے سنئے، انہیں سمجھنے کی کوشش کرے اور اچھی طرح سمجھنے کے بعد ان کی روشنی میں اپنی زندگی کا لائحہ عمل تیار کرے۔

دعوتِ فکر:

(۱) اس سے وہ لوگ عبرت حاصل کریں جو اپنے والدین کا ادب کرنے کی بجائے انہیں تکلیف پہنچانے کے سلسلے ہمہ وقت تیار رہتے ہیں۔

(۲) اس سے وہ لوگ بھی عبرت حاصل کریں۔ جو اسلامی احکام بغور سننے کی بجائے احکام اسلام پہ عجیب و غریب فلسفے جھاڑتے سنائی دیتے ہیں۔

(۳) اسلامی احکام کے متعلق اکثر غیر مسلموں کی زبان استعمال کر کے دنیا و آخرت میں خسارے کا باعث بنتے ہیں۔
(۴) رسول اللہ صلی اللہ علیہ وسلم کے مسنون طریقے اور اقوال کے خلاف شیطانی زبان کا استعمال انسان کو دنیا و آخرت میں برباد کر دینے کا باعث بنتا ہے۔

(۵) اور مسنون طریقہ اپناتے ہوئے زندگی گزارنا دونوں جہاں میں کامیابی کی ضمانت ہے۔

خلاصہ کلام:

(۱) اس شعر کا خلاصہ یہ ہے کہ حضرت علی المرتضیٰ شیر خدا رضی اللہ تعالیٰ عنہ نے اپنے لخت جگر حضرت امام حسین رضی اللہ تعالیٰ عنہ کو آداب زندگی سے روشناس کراتے ہوئے ارشاد فرمایا کہ اے بیٹا حسین! میں تجھے نصیحت کرتا ہوں۔ یعنی اس نصیحت کو بغور سن اور ان بیان کردہ آداب کے مطابق اپنی زندگی کو ڈھال۔ ان کے مطابق زندگی گزارنا کیونکہ عقل مند وہی ہوتا ہے جو زندگی گزارنے کے آداب سیکھے اور ان کے مطابق اپنی حیات مستعار کے لحاظ گزارے۔ اسی میں اس کی عقلمندی بھی ہے اور دونوں جہاں میں کامیابی بھی۔

(۲) اے میرے بیٹے! (سنو اور غور کرو) اپنے مہربان والد گرامی کی نصیحت کو یاد کر لیجیے۔ جو تمہاری پرورش زندگی گزارنے کے صحیح آداب کے مطابق کرتا ہے (اور برے آداب سے منع کرتا ہے کہیں ایسا نہ ہو کہ تم برے اور گندے طریقوں میں مبتلا ہو کر) ہلاکت میں نہ پڑ جاؤ۔

فائدہ:

یہاں حضرت علی المرتضیٰ شیر خدا رضی اللہ تعالیٰ عنہ نے اشارے سے بیان فرمادیا ہے کہ زندگی گزارنے کے دو طریقے ہیں۔

☆ ایک طریقہ ایسا ہے کہ جس کے مطابق اگر صحیح معنوں میں زندگی گزاری جائے تو انسان نقصان نہیں اٹھا سکتا بلکہ اس کا ہر لمحہ اس کے لیے اللہ تعالیٰ کی طرف سے انعامات کے حصول کا باعث ہے۔ یہ طریقہ شریعت مطہرہ کا بیان کردہ طریقہ ہے یہ طریقہ اور راستہ ہر لحاظ سے امن و سلامتی والا طریقہ ہے۔ اس طریقہ کو اپنانے سے انسان کی دنیا بھی سنور جاتی ہے اور آخرت بھی اسی طرح حضرت علی المرتضیٰ شیر خدا رضی اللہ تعالیٰ عنہ نے بیان فرمایا ہے کہ بیٹا! اپنے مہربان والد گرامی کی نصیحت کو یاد کیجیے۔ زندگی میں اسے

کبھی بھی فراموش نہ کر بیٹھنا یہ نصیحت تمہارے لیے نہایت مفید ثابت ہوگی۔ اس کے مطابق زندگی گزارنا تیرے لیے مفید ثابت ہوگی۔ گمراہی سے محفوظ رہے گا اور سلامتی کے ساتھ اس دنیا میں زندگی گزار کر کامیابی حاصل کرو گے۔

دوسرا طریقہ:

اس کے خلاف طریقہ شیطانی طریقہ ہے جو خود بھی گمراہ ہے اور اس نے بنی آدم کو گمراہ کرنے کی قسم بھی کھائی ہے اب جو شخص اس گمراہ کے گمراہ کن طریقہ کو اپنائے گا۔ وہ دنیا جہاں میں برباد ہو جائے گا۔ میں اس لیے تجھے نصیحت کر رہا ہوں کہ کہیں تم اس کے برے اور گندے طریقے اپنا کر ہلاکت میں نہ پڑ جاؤ۔

قرآن و سنت کا طریقہ:

اس لیے قرآن و سنت کے مطابق زندگی گزارنی چاہیے رب کائنات کا ارشاد گرامی ہے کہ:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ۔

جنتی گروہ:

حضور نبی کریم صلی اللہ علیہ وسلم نے ارشاد فرمایا کہ بنی اسرائیل اکہتر فرقوں میں تقسیم ہو گئے تھے جبکہ میری امت بہتر فرقوں میں بٹ جائے گی جن میں سے اکہتر دوزخ میں اور ایک جنت میں جائے گا۔
عرض کی گئی یا رسول اللہ! یہ ایک فرقہ کون سا ہوگا؟
نبی کریم صلی اللہ علیہ وسلم نے ارشاد فرمایا۔ اہلسنت و جماعت کا۔

(تنبیہ الغافلین حصہ ۲ ص ۳۰۳)

سوشہیدوں کا ثواب:

ایک حدیث میں نبی کریم صلی اللہ علیہ وسلم نے ارشاد فرمایا کہ جب میری امت مبتلائے فساد ہوگی اس وقت میری سنت پر چلنے والا سوشہیدوں کا ثواب پائے گا۔

(تنبیہ الغافلین حصہ ۲ ص ۳۰۳)

مدنی تاجدار احمد مختار رحمہ اللہ کا خطبہ نصیحت:

حضرت عبداللہ ابن عمرو ابن العاص رضی اللہ تعالیٰ عنہ فرماتے ہیں کہ حضور نبی کریم صلی اللہ علیہ وسلم نے اپنے خطبے میں ارشاد فرمایا: اے لوگو! میرے صحابہ (رضی اللہ تعالیٰ عنہم) کی عزت کرو اور ان کے ساتھ بھلائی اور ان سے محبت کرو اس لیے کہ میرے صحابہ (رضوان اللہ علیہم اجمعین) تمام لوگوں سے بہتر ہیں۔ انہیں میں میں مبعوث کیا گیا۔ انہوں نے اللہ تعالیٰ پر ایمان لانے کے بعد میری تصدیق کی اور جو کچھ میں اللہ تعالیٰ سے لایا تھا اس کی پیروی کی اور اسی کے مطابق عمل کیا پھر ان کے زمانے والے لوگ (تابعین) بہتر ہیں۔ وہ بھی مجھ پر ایمان لائے اور حکم الہی کی پیروی کی۔ جبکہ انہوں نے مجھے دیکھا تک نہیں تھا پھر ان کے متصل بعد آنے والے لوگ (تبع تابعین) ہیں وہ بھی مجھ پر ایمان لائیں گے پھر ان کے زمانے کے بعد جو لوگ آئیں گے وہ نمازوں کو ضائع کریں گے۔ خواہشات کی پیروی کریں گے، میرے حکم کے خلاف کریں گے اور جن چیزوں سے میں نے روکا ہے وہی کام کریں

گے۔ دین کو اپنی خواہشات کے تابع کریں گے، ان کے عمل لوگوں کو دکھانے کے لیے ہوں گے۔ وہ قسمیں کھائیں گے حالانکہ کسی نے قسم کے لیے نہ کہا ہوگا۔ وہ یونہی گواہی دیتے پھریں گے، امانت میں خیانت کریں گے اور امانت واپس نہیں کریں گے، وہ بات بات پر جھوٹ بولیں گے، وہ کہیں گے جو کریں گے نہیں، ان سے علم اور بردباری اٹھ جائے گی، جہالت اور بے حیائی ان میں عام ہو جائے گی، ان سے حیا اور امانت اٹھ جائے گی، جھوٹ اور خیانت ان میں عام ہو جائے گی، والدین کی نافرمانی، قطع رحمی، لمبی امیدیں، بخل، حرص، لالچ، حسد، بغاوت، بداخلاقی اور ہمسایوں سے برائی عام ہو جائے گی وہ دین سے ایسے نکل جائیں گے جیسے تیر کمان سے نکل جاتا ہے اور قیامت انہیں بدترین لوگوں پر قائم ہوگی اور اگر تم چاہتے ہو کہ جنت کے درمیان میں نہرِ نعیم پر تمہاری سکونت ہو تو اہل سنت و جماعت کو لازم پکڑ لو اور نئی نئی بدعتوں سے بچو۔ اس لیے کہ ہر نئی بات بدعت اور گمراہی ہے بے شک اللہ تعالیٰ امت محمدیہ کو گمراہی پر جمع نہیں فرماتا پس جس نے میری اطاعت سے کنارہ کشی کی وہ جماعت سے جدا ہو گیا اور اس نے امر الہی کو ضائع کر دیا۔ اس نے اللہ تعالیٰ کے حکم کے خلاف کیا جب وہ اللہ تعالیٰ سے ملے گا تو اللہ تعالیٰ اس پر سخت غضب ناک ہوگا اسے جہنم میں بھیج دے گا۔

(تنبیہ الغافلین حصہ ۲، ص ۳۰۵-۳۰۴)

فائدہ:

الحمد للہ یہ حدیث مبارکہ اہل سنت و جماعت کے حق ہونے کی واضح دلیل ہے نہ صرف یہ حدیث مبارکہ بلکہ اس جیسی دیگر احادیث بھی اہل سنت وال جماعت کے حق ہونے کی مؤید ہیں۔ مزید دلائل ہماری تصنیف لطیف فیضانِ حضرت اویس قرنی میں ملاحظہ فرمائیے۔

خلفائے راشدین کا طریقہ لازم پکڑنے کا حکم:

عرباض بن سادیہ سلمیٰ فرماتے ہیں کہ حضور صلی اللہ علیہ وسلم نے ہمیں بہت فصیح و بلیغ وعظ فرمایا جس سے آنسو بہہ نکلے اور دل پسج گئے پس ایک صحابی نے عرض کیا یا رسول اللہ! یہ وعظ تو جان لینے والا ہے ہمیں کچھ اور بھی نصیحت فرمائیں کہ میں تمہیں اللہ سے ڈرنے اور اس کا حکم سننے اور اطاعت کرنے کی وصیت کرتا ہوں پس تم میں سے جو بھی میرے بعد زندہ رہا وہ کثیر اختلافات دیکھے گا تم نئی دینی ایجادات سے بچنا اس لیے کہ وہ گمراہی ہوں گی تم میں سے جو بھی اس کو پائے اسے چاہیے کہ میری سنت کو اور خلفائے راشدین کے طریق کو لازم پکڑے بلکہ اس کو دانتوں کے ساتھ مضبوطی سے پکڑے۔

(تنبیہ الغافلین حصہ ۲، ص ۳۰۶)

جماعت کے خلاف چلنے کی مذمت:

حضرت ابوذر رضی اللہ تعالیٰ عنہ سے مروی ہے کہ حضور نبی کریم صلی اللہ علیہ وسلم نے ارشاد فرمایا کہ جو شخص ایک بالشت بھر بھی جماعت کے خلاف چلے گا گویا اس نے اپنی گردن اسلام کی رسی سے نکال لی۔ (تنبیہ الغافلین ج ۲، ص ۳۰۷)

حضرت اویس قرنی رضی اللہ تعالیٰ عنہ کی وصیت:

حضرت اویس قرنی رضی اللہ تعالیٰ عنہ نے ہرم بن حبان کو وصیت فرمائی کہ تم جماعت سے الگ نہ ہونا ورنہ دین سے جدا ہو

جاؤ گے اور تمہیں معلوم بھی نہیں ہوگا تم جہنم میں داخل کر دیئے جاؤ گے قیامت کے دن اور اللہ تعالیٰ ہی اپنے احسان و کرم سے توفیق دینے والا ہے۔

(تنبیہ الغافلین ج ۲ ص ۳۰۷)

فیضانِ اویس قرنی:

حضرت خواجہ اویس قرنی رضی اللہ تعالیٰ عنہ کی حیات مبارکہ کے متعلق تفصیلی مطالعہ کے لیے فیض ملت حضرت علامہ ابو الصالح محمد فیض احمد اویسی رضوی رحمۃ اللہ علیہ کی تصنیف لطیف (ذکر اویس) بڑی مفید کتاب ہے۔ فیض ملت، مفتی اعظم پاکستان مصنف اعظم پاکستان حضرت علامہ ابو الصالح محمد فیض احمد اویسی رحمۃ اللہ علیہ کے فیض سے الفقیر القادری ابو احمد غلام حسن اویسی نے بھی حضرت خواجہ اویس قرنی رضی اللہ عنہ کی حیات مبارکہ پہ مبنی کتاب (فیضان حضرت اویس قرنی) لکھی ہے اس میں آپ کی حیات بابرکات، آپ کے ملفوظات و وصایا مع شرح بیان کیے ہیں۔ انشاء اللہ یہ کتاب بڑی مفید ثابت ہوگی بالخصوص سلسلہ اویسیہ سے منسلکین کے لیے اس کا مطالعہ بڑا مفید رہے گا۔

صراطِ مستقیم:

حضرت عبداللہ ابن مسعود رضی اللہ تعالیٰ عنہ بیان فرماتے ہیں کہ نبی کریم صلی اللہ علیہ وسلم نے میرے سامنے ایک خط کھینچ کر فرمایا کہ یہ بھی راستے ہیں اور ان تمام راستوں پر شیطان ہیں جو اسے اپنی طرف بلاتے ہیں پھر یہ آیت تلاوت فرمائی۔

وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ
ذَلِكَ وَصَّكُمْ بِهِ لَعَلَّكُمْ تَتَّقُونَ ۝

پس اسی پر چلو اور نہ چلو دوسرے راستوں پر ورنہ وہ تمہیں اللہ تعالیٰ کے راستے سے الگ کر دیں گے۔ اللہ تعالیٰ نے تمہیں اسی کی وصیت فرمائی ہے تاکہ تم ڈرنے والے ہو جاؤ۔

(تنبیہ الغافلین ج ۲ ص ۳۰۶)

☆.....☆.....☆

(۳) اَبْنَىٰ اِنَّ الرِّزْقَ مَكْفُولٌ بِہِ فَعَلَيْكَ بِالْاِجْمَالِ فِيمَا تَطْلُبُ

☆ مَكْفُول - کفالت کر لی گئی ہے ☆ بِالْاِجْمَال - حسن و خوبی سے ☆ تَطْلُبُ - تم طلب کرو
اے میرے بیٹے! (محض رزق کے پیچھے ہی نہ بھاگتا رہ) کیونکہ رزق ذمہ لے لیا گیا ہے پس تم یہ لازم ہے کہ جو کچھ بھی طلب کرو نہایت اچھے طریقے سے طلب کرو۔

مطلب:

گویا آپ نے حضرت امام حسین رضی اللہ عنہ کو ارشاد فرمایا کہ بیٹا! رزق کے پیچھے بھاگتے بھاگتے وقت برباد نہ کر کیونکہ رزق کی ذمہ داری اللہ تعالیٰ نے لی ہے اس لیے محض رزق کے لیے اپنا وقت برباد کرنا اچھا کام نہیں۔ تجھے محض رزق کے حصول کے لیے اس جہان فانی میں نہیں بھیجا گیا بلکہ رزق کی فکر تجھے نہیں ہونی چاہیے۔ رزق تجھے اللہ تعالیٰ نے عطا کرنا ہے۔ بلکہ اس امر پر تیرا

پختہ عقیدہ ہونا چاہیے کہ واللہ خیر الرازقین

منصوبہ بندی کی تردید:

انگریزوں نے مسلمانوں کو اللہ تعالیٰ کے متعلق عقائد کے سلسلے میں کمزور کرنے کے لیے مختلف حربے استعمال کیے ان میں سے ایک حربہ منصوبہ بندی بھی ہے اللہ تعالیٰ کا ارشاد گرامی ہے کہ واللہ خیر الرازقین مگر انگریزوں نے ہمیں ڈرا دیا ہے کہ خبردار اگر زیادہ اولاد ہوئی تو تم اس کی پرورش صحیح معنوں میں نہ کر سکو گے، انہیں مناسب غذا نہ دے سکو گے گویا کہ تم ان کی کفالت اچھے طریقے سے نہ کر سکو گے تم انہیں رزق نہ پہنچا سکو گے اس لیے بچے دو ہی اچھے حالانکہ اگر بچے دو ہیں تو دو کا رزق حاصل ہوگا اور بچے زیادہ ہوئے تو زیادہ بچوں کے حساب سے رزق حاصل ہوگا بچہ ابھی ماں کے پیٹ میں ہی ہوتا ہے کہ اس کا رزق، زندگی اور موت کے متعلق لکھ دیا جاتا ہے اس کی سعادت یا شقاوت بھی لکھ دی جاتی ہے۔

فرشتے کا موت، رزق، بدبخت ہونا یا نیک بخت ہونا لکھ جانا:

وَعَنِ ابْنِ مَسْعُودٍ قَالَ حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ الصَّادِقُ الْمَصْدُوقُ إِنَّ خَلْقَ أَحَدِكُمْ يَجْمَعُ فِي بَطْنِ أُمِّهِ أَرْبَعِينَ يَوْمًا نُطْفَةً ثُمَّ يَكُونُ عِلْقَةً مِثْلَ ذَلِكَ ثُمَّ يَكُونُ مُضْغَةً مِثْلَ ذَلِكَ ثُمَّ يَبْعَثُ اللَّهُ إِلَيْهِ مَلَكًا بَارِعَ كَلِمَاتٍ فَيَكْتُبُ عَمَلَهُ وَأَجَلَهُ وَرِزْقَهُ وَشَقِيٌّ أَوْ سَعِيدٌ ثُمَّ يُنْفَخُ فِيهِ الرُّوحُ فَوَالَّذِي لَا إِلَهَ غَيْرُهُ إِنَّ أَحَدَكُمْ لَيَعْمَلُ بِعَمَلٍ أَهْلِ الْجَنَّةِ حَتَّى مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ النَّارِ فَيَدْخُلُهَا وَإِنْ أَحَدَكُمْ لَيَعْمَلُ بِعَمَلِ أَهْلِ النَّارِ حَتَّى مَا يَكُونُ بَيْنَهُ وَبَيْنَهَا إِلَّا ذِرَاعٌ فَيَسْبِقُ عَلَيْهِ الْكِتَابُ فَيَعْمَلُ بِعَمَلِ أَهْلِ الْجَنَّةِ فَيَدْخُلُهَا۔

(بخاری شریف۔ مسلم شریف۔ مشکوٰۃ شریف کتاب الایمان باب القدر حدیث نمبر ۷۵)

ترجمہ: حضرت ابن مسعود رضی اللہ تعالیٰ عنہما سے روایت ہے کہ فرماتے ہیں کہ رسول اللہ صلی اللہ علیہ وسلم نے جو سچے ہیں اور سچی خبریں آپ کو دی گئی ہیں ہم سے بیان فرمایا: بے شک تم میں سے ایک کا مادہ پیدائش اس کی ماں کے شکم میں جمع رکھا جاتا ہے اسے چالیس دن تک نطفے کی شکل میں، پھر اس کے بعد چالیس دن تک جمے ہوئے خون کی صورت میں رہتا ہے اس کے بعد چالیس روز تک گوشت کے ٹکڑے کی شکل میں۔ اس کے بعد اللہ تعالیٰ اس کی طرف ایک فرشتہ بھیجتا ہے چار باتیں لکھنے کے لیے چنانچہ وہ اس کا عمل لکھتا ہے۔ اس کی مدت زندگی لکھتا ہے، اس کا رزق لکھتا ہے اور یہ بات لکھتا ہے کہ بدبخت ہے یا نیک بخت، پھر اس میں روح پھونکی جاتی ہے تو قسم ہے اس ذات کی جس کے سوا کوئی لائق عبادت نہیں کہ تم میں سے ایک شخص اہل جنت والے عمل کرتا رہتا ہے یہاں تک کہ اس کے اور جنت کے درمیان صرف ایک ہاتھ کا فاصلہ رہ جاتا ہے پھر اس پر نوشتہ تقدیر غالب آتا ہے تو اہل دوزخ

والے عمل میں مصروف ہو جاتا ہے اور دوزخ میں جاتا ہے اور تم میں سے ایک آدمی اہل دوزخ کے اعمال کرتا رہتا ہے یہاں تک کہ اس کے اور دوزخ کے درمیان ایک ہاتھ کا فاصلہ رہ جاتا ہے پھر اس پر نوشتہ تقدیر غالب آ جاتا ہے تو وہ جنتیوں والا عمل شروع کر دیتا ہے اور جنت میں جاتا ہے۔

فائدہ:

جو کچھ رزق جس کسی کے نصیب میں ہے اسے ملنا ہی ہے بندے اللہ تعالیٰ کا شریک نہ بن۔ رزق اللہ تعالیٰ نے دینا ہے اور ہر حال میں دینا ہے پھر تجھے اتنی فکر کیوں۔ جس چیز کو اللہ تعالیٰ نے بیان فرمایا ہے کہ میں عطا کرنے والا ہوں تو اس کے پیچھے بھاگا بھاگا پھرتا ہے اور جس مقصد کے لیے تجھے تخلیق کیا گیا ہے اس سے تو اعراض کیے ہوئے ہے۔ آج وقت ہے سنبھل جا ورنہ ہمیشہ پچھتا پڑے گا مگر اس وقت کا پچھتاوا کسی کام نہ آئے گا۔

نبی کریم کثرت امت کے باعث فخر کریں گے:

وَعَنْ مَعْقِلِ بْنِ يَسَارٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَزَوَّجُوا
الْوُدُودَ فَإِنِّي مُكَاتِرٌ بِكُمْ الْأُمَمِ۔

(رواہ ابوداؤد والنسائی، مشکوٰۃ شریف کتاب النکاح)

حضرت معقل ابن یسار رضی اللہ تعالیٰ عنہ سے روایت ہے کہ انہوں نے فرمایا کہ رسول اللہ صلی اللہ علیہ وسلم نے ارشاد فرمایا کہ محبت کرو۔ الی بچے جننے والی عورتوں سے نکاح کرو کیونکہ میں تمہاری وجہ سے (قیامت کے دن) امتوں پر فخر کروں گا۔

فائدہ:

کل قیامت میں مجھے اس چیز کی بہت خوشی ہوگی کہ میری امت تمام امتوں سے زیادہ ہو۔ اور انشاء اللہ ایسا ہی ہوگا اہل جنت کی کل ایک سو بیس صفیں ہوں گی جن میں سے اسی صفیں امت رسول اللہ کی ہوں گی اور چالیس صفیں سارے نبیوں کے امتی۔ بلکہ دنیا میں بھی کثرت تعداد ترقی قوم کا ذریعہ ہے آج کثرت رائے سے سلطنت و وزارت وغیرہ بنتی ہے۔

(مرآۃ شرح مشکوٰۃ ج ۵)

فیض مجسم، فیض ملت کا بیان:

کاموکی شہر میں چار روزہ تربیتی کنونشن میں منصوبہ بندی کی حقیقت واضح کرتے ہوئے مجدد دور حاضرہ فیض ملت رحمۃ اللہ علیہ نے ارشاد فرمایا کہ:

بہر حال اولاد کی کثرت کا مسئلہ سرکار کے دلائل سے سمجھا رہا ہوں کہ اولاد جتنی زیادہ ہوگی اتنا زیادہ فائدہ ہے جبکہ منصوبہ بندی یہی ہے کہ اولاد بند کرو، اولاد کم کرو جبکہ اللہ تعالیٰ ارشاد فرماتا ہے کہ اولاد کے زیادہ ہونے سے تم کیوں ڈرتے ہو رزق تو ہم نے دینا ہے۔

لَا تَقْتُلُوا أَوْلَادَكُمْ خَشْيَةَ الْإِمْلَاقِ نَحْنُ نَرْزُقُكُمْ۔

اور نہ قتل کرو اپنی اولاد کو املاک کے خوف سے ہم تمہیں رزق دیں گے۔

فائدہ:

منصوبہ بندی کا موضوع یہی ہے کہ اولاد کم کرو ورنہ آبادی بڑھ جائے دیکھیے جب لندن میں منصوبہ بندی تیار ہوئی تو انہوں نے مشورہ لکھوایا کہ آبادی بڑھ رہی ہے انسان انسان کو کھا جائے گا پھر تکلیف ہوگی کیونکہ اس کا کوئی ایسا علاج کیا جائے جس کا مقصد اسلام کے خلاف ہو دیکھیے اللہ تعالیٰ ارشاد فرماتا ہے کہ رزق میرے ہاتھ میں ہے تیرے دو بچے ہوں تب بھی روزی رساں میں ہی ہوں اور اگر تیرے پانچ بچے ہوں تو پھر بھی روزی عطا کرنے والا میں (رب) ہی ہوں اس لیے املاک کے خوف کی وجہ سے اولاد کو قتل نہ کرو۔ (دروس کا مونگی باب ۵)

منصوبہ بندی کی تحقیق کے سلسلے میں قبلہ مجدد دور حاضرہ فیض ملت شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ کے بیانات پڑھنی کتاب (دروس کا مونگی) کا مطالعہ کیجیے۔ الحمد للہ! یہ کتاب الفقیر القادری ابوالاحمد غلام حسن اویسی نے قبلہ فیض ملت کے حکم پر مرتب کی اللہ تعالیٰ شرف قبولیت سے نوازے۔

رزق کا ذمہ لے لیا گیا ہے:

رزق کا ذمہ لے لیا گیا ہے اس لیے رزق کے حصول کے سلسلے میں حلال رزق کی جستجو کرنی چاہیے۔ حرام سے بچنے کی سعی کرنی چاہیے۔ رسول اللہ صلی اللہ علیہ وسلم نے ارشاد فرمایا ہے کہ اَلْكَاسِبُ حَبِيبُ اللّٰهِ۔ رزق حلال کمانے والا اللہ تعالیٰ کا دوست ہے۔

انسان کی نیک بختی:

حضرت سعد رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

مَنْ سَعَادَةٌ بِنِ اٰدَمَ رِضَاہُ بِمَا قَضٰی اللّٰهُ لَہٗ وَمِنْ شَقَاوَةٍ بِنِ اٰدَمَ تَرْکُہٗ اِسْتِخَارَةَ اللّٰهِ وَمِنْ شَقَاوَةٍ بِنِ اٰدَمَ سَخَطُہٗ بِمَا قَضٰی اللّٰهُ لَہٗ

(رواہ احمد والترمذی وقال ہذا حدیث غریب، مشکوٰۃ شریف باب التوکل والصبر)

آدم کے بیٹے کی نیک بختی یہ ہے کہ اس کے لیے مقدر کیا اس پر وہ راضی ہو اور آدم کے بیٹے کی بد بختی یہ ہے کہ وہ اللہ تعالیٰ سے بھلائی مانگنا ہے چھوڑ دے اور ابن آدم کی بد بختی یہ ہے کہ جو اللہ تعالیٰ نے اس کے لیے مقدر کیا اس پر خوش نہ ہو۔

رزق انسان کو تلاش کرتا ہے:

حضرت ابوالدرداء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

اِنَّ الرِّزْقَ لَيَطْلُبُ الْعَبْدَ کَمَا یَطْلُبُہٗ اَجَلُہٗ

(رواہ ابونعیم فی الحلیہ، مشکوٰۃ شریف باب التوکل والصبر)

رزق بندے کو اس طرح ڈھونڈتا ہے جیسے اس کی اجل اسے ڈھونڈتی ہے۔

اصحابِ طریقت کے نزدیک بددین و بددیانت:

بابا فرید الدین مسعود گنج شکر رحمۃ اللہ علیہ نے بیان فرمایا کہ شریعت اور طریقت میں صادق بندہ وہ ہے جو روزی سے دل نہ لگائے بلکہ فراخ دلی سے اپنے مولا کی اطاعت میں مشغول رہے اور درحقیقت جان لے کہ جو کچھ میرے مقدر میں ہے مجھے مل کر رہے گا اس سے کچھ ذرہ بھر بھی کم نہ ہوگا پس اے درویش! اگر سالہا سال تو مارا مارا پھرے تو جو رزق تیری قسمت میں لکھا جا چکا ہے وہ بغیر تیری کوشش اور طلب کے تجھے مل جائے گا اور اگر تو زیادہ چاہے تو ایک ذرہ بھر بھی نہیں ملے گا۔ اے درویش! فقر اور فقر کی راہ میں ثابت قدم وہ ہے جو روزی سے دل نہ لگائے اور آج تو میں نے کھالیا ہے کل کیا کھاؤں گا ایسے شخصوں کو اصحابِ طریقت بددین اور بددیانت کہتے ہیں۔ (اسرار الاولیاء، فصل ۳، ص ۲۲)

رزق کے لیے غمگینی کبیرہ گناہ:

حضرت بابا فرید الدین مسعود گنج شکر رحمۃ اللہ علیہ فرماتے ہیں کہ میں نے ایک بزرگ کی زبانی سنا ہے کہ یہ بھی ایک کبیرہ گناہ ہے کہ انسان رزق کے لیے غمگین ہو کہ آج تو کھالیا ہے کل شاید ملے گا یا نہیں۔ (اسرار الاولیاء، فصل ۳، ص ۲۳)

حیاتِ الفرید:

حضرت بابا فرید الدین مسعود گنج شکر رحمۃ اللہ علیہ ایک عظیم بزرگ ہوئے ہیں۔ آپ کا مزار پر انوار پاک پتن شریف پنجاب (پاکستان) میں ہے آپ کی حیات مبارکہ اور آپ کے ملفوظات کے متعلق مفصل مطالعہ مطلوب ہو تو ہماری تصنیف لطیف حیاتِ الفرید کا مطالعہ کیجیے۔ نیز آپ کے کلام کی شرح کے لیے ہماری بہترین کتاب فیضانِ الفرید شرح دیوان بابا فرید کا مطالعہ کیجیے۔

☆.....☆.....☆

(۴) لَا تَجْعَلَنَّ كَسْبُكَ مُفْرَدًا وَتُقَى إِلَهَكَ فَاجْعَلَنَّ مَا تَكْسِبُ

☆ لَا تَجْعَلَنَّ۔ اور ہرگز نہ بنا لو، ہرگز نہ قرار دو ☆ كَسْبُكَ۔ تیری کمائی ☆ تُقَى إِلَهَكَ۔ اپنے خدا کا خوف

مطلب:

صرف مال کو ہی اپنی کمائی نہ قرار دیجیے بلکہ اپنی کمائی صرف اور صرف خوفِ خدا کو قرار دو۔

فائدہ:

کیونکہ خوفِ خدا کے فضائل بے شمار ہیں۔ صرف مال ہی سب کچھ نہیں ہے کہ اس کے حصول کی خاطر اللہ تعالیٰ کی نافرمانی کی جائے۔ رسول اللہ صلی اللہ علیہ وسلم کے ارشادات عالیہ کے خلاف عمل پیرا ہو کر اپنی دنیا بھی تباہ کر لی جائے اور آخرت بھی۔ یہ اچھا طریقہ نہیں انسان ذرا غور و فکر سے کام لے۔

خوفِ خدا:

مال کی بجائے خوفِ خدا کو اپنی کمائی قرار دیجیے۔ اس میں بھلا ہے۔ یہی تمہارے لیے دنیا میں بھی مفید ہے اور آخرت میں بھی انعامات ربانی حاصل ہوں گے۔

حدیث شریف:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا قَشَعَرَّ جَسَدُ الْعَبْدِ مِنْ خَشْيَةِ اللَّهِ تَعَالَى تَحَانَّتْ عَنْهُ ذُنُوبُهُ كَمَا يَتَحَانَّتُ عَنِ الشَّجَرَةِ وَرَقُهَا۔

(مکاشفۃ القلوب ب ۲ خوف خدا اور دوسرے جہمہ ص ۴۴)

رسول اللہ صلی اللہ علیہ وسلم نے ارشاد فرمایا کہ: جب کوئی بندہ خوفِ الہی سے کانپتا ہے تو اس کے گناہ اس کے بدن سے ایسے جھڑ جاتے ہیں جیسے درخت کو ہلانے سے اس کے پتے جھڑ جاتے ہیں۔

دو خوف:

حضور نبی کریم صلی اللہ علیہ وسلم فرماتے ہیں کہ فرمانِ الہی ہے کہ میں اپنے کسی بندہ پر دو خوف اور دو امن جمع نہیں کرتا۔ جو شخص دنیا میں میرے عذاب سے ڈرتا ہے میں اسے آخرت میں بے خوف کروں گا لیکن جو دنیا میں میرے عذاب سے بے خوف رہتا ہے میں اسے آخرت میں خوفزدہ کروں گا۔ (اس پر عذاب نازل کروں گا)

اللہ تعالیٰ سے ڈرنے کا حکم:

فَلَا تَخْشَوُا النَّاسَ وَاخْشَوْنِي

تم لوگوں سے نہیں مجھ سے ڈرو۔

ایک اور آیت مبارکہ میں ہے کہ:

فَلَا تَخَافُوهُمْ وَخَافُونِ إِنْ كُنْتُمْ مُؤْمِنِينَ ۝

اگر تم مومن ہو تو لوگوں سے نہیں مجھ سے ڈرو۔

خوفِ خدا سے رونے کی فضیلت:

نبی کریم صلی اللہ علیہ وسلم نے ارشاد فرمایا:

لَا يَلْجُ النَّارَ مَنْ بَكَى مِنْ خَشْيَةِ اللَّهِ حَتَّى يَعُودَ اللَّبَنُ فِي الْفَرْعِ۔

جو شخص خوفِ خدا سے روتا ہے وہ جہنم میں ہرگز داخل نہیں ہوگا۔ اسی طرح جیسے کہ دودھ دوبارہ تھنوں میں نہیں جاتا۔

(مکاشفۃ القلوب ب ۲، ص ۴۷)

خلاصہ کلام:

یہ کہ کمائی محض دولت کمانا ہی نہیں تمہارے اعمال بھی تمہاری کمائی ہے اچھے اعمال اچھی کمائی ہے اور برے اعمال گندی کمائی ہے۔ تمہیں چاہیے کہ اچھے اعمال اختیار کیجیے خصوصاً خوفِ خدا کا اختیار کرنا بہترین کمائی ہے۔ اسے اپنی کمائی قرار دیجیے۔

اللہ کی متاعِ جنت:

وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ خَافَ أَذْلَجَ وَمَنْ أَوْلَجَ بَلَغَ الْمَنْزَلَ
أَلَا إِنَّ سِلْعَةَ اللَّهِ غَالِيَةً أَلَا إِنَّ سِلْعَةَ اللَّهِ الْجَنَّةَ۔

(رواہ الترمذی مشکوٰۃ شریف باب البرکاء والخوف فصل ۲ حدیث نمبر ۵۱۱۴)

حضرت ابو ہریرہ رضی اللہ تعالیٰ عنہ نے بیان کیا کہ رسول اللہ صلی اللہ علیہ وسلم نے ارشاد فرمایا جو شخص ڈرتا ہے اول رات بھاگتا ہے اور جو شخص بھاگتا ہے منزل تک پہنچ جاتا ہے۔ خبردار اللہ تعالیٰ کی متاعِ مہنگی ہے خبردار اللہ تعالیٰ کی متاعِ جنت ہے۔

غفلت نہ کرو ورنہ لٹ جاؤ گے:

حکیم الامت حضرت علامہ مفتی احمد یار خان صاحب نعیمی رحمۃ اللہ علیہ نے اس حدیث مبارکہ کی شرح بیان کرتے ہوئے لکھا ہے کہ جو دشمن کے شب خون مارنے کا اندیشہ کرتا ہے وہ جنگل میں رات غفلت سے نہیں گزارتا ورنہ مارا جاتا ہے لٹ جاتا ہے شیطان شب خون مارنے والا دشمن ہے ہم دنیا میں راہِ آخرت طے کرنے والے مسافر ہیں ایمان کی دولت ہمارے پاس ہے ہاں غفلت نہ کرو ورنہ لٹ جاؤ گے۔

اس فرمانِ عالی میں اس آیت کریمہ کی طرف اشارہ ہے ان اللہ اشتری من المومنین انفسهم و اموالهم بانا لهم الجنة جنت سودا ہے رب تعالیٰ فروخت کرنے والا ہے ہم خریدار ہیں ہمارے مال جان اس سودے کی قیمت ہے اس کا عکس یہ ہے کہ اللہ تعالیٰ خریدار ہے ہمارے جان و مال سودے ہیں جنت اس کی قیمت ہے اگر جان دے کر بھی سودا مل جائے تو سستا ہے مگر ہمارا حال یہ ہے۔

وہ تو نہایت سستا سودا بیچ رہے ہیں جنت کا ہم مفلس کیا مول چکائیں ہ ہ ہی اپنا خالی ہے اللہ تعالیٰ ہم محتاجوں کو اپنے محبوب کے نام کی خیرات دیدے فقیروں بھکاریوں سے قیمت نہیں مانگی جاتی اس پر کرم کریمانہ ہوتا ہے۔

چہ باشد کہ مشے گدایان خیل

بیانید دارالسلام از طفیل

یعنی یا رسول اللہ! اگر ہم جیسے مٹھی بھر فقیر آپ کے طفیل جنت میں پہنچ جاویں تو تمہارا کیا بگڑتا ہے ہمارا بھلا ہو جاوے گا۔
(مرآۃ شرح مشکوٰۃ ج ۷ ص ۱۵۵)

خوفِ خدا جہنم سے نجات کا باعث:

وَعَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ يَقُولُ إِنَّهُ جَلَّ ذِكْرُهُ آخِرُ جُؤَا مِ
النَّارِ مَنْ ذَكَرَنِي يَوْمًا أَوْ خَافَنِي فِي مَقَامٍ۔

(رواہ الترمذی والبیہقی فی کتاب البعث والنشور مشکوٰۃ شریف باب البرکاء والخوف فصل ۲ حدیث نمبر ۵۱۱۵)
حضرت انس رضی اللہ عنہ نبی کریم صلی اللہ علیہ وسلم سے روایت کرتے ہیں کہ اللہ تعالیٰ عزوجل ارشاد فرمائے گا آگ سے اس شخص کو نکالو جس نے مجھ کو ایک دن یاد کیا ہے یا کسی جگہ مجھ سے ڈرا ہے۔

فائدہ:

من سے مراد مسلمان مخلص ہے اور خوف سے مراد دل کا ڈر ہے اس کے عمل کے لیے یعنی مسلمان عمر بھر میں ایک بار بھی مجھ سے ڈرا ہو اور ڈر کر گناہ سے توبہ کر لی ہو یا جسے میں ایک بار بھی گناہ کرتے وقت یاد آ گیا ہوں اور اس یاد کی وجہ سے وہ گناہ سے باز رہا ہے اسے دوزخ سے نکال لو یا بچالو۔ یہ فرمان عالی اس آیت شریفہ کی تفسیر بھی ہو سکتا ہے۔

وامامن خاف مقام ربه ونهى النفس عن الهوى فان الجنة هي الماوى

(مرآۃ شرح مشکوٰۃ جلد ۷، ص ۱۵۶)

خوف خدا سے نکلنے والے آنسو:

وَعَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ عَبْدٍ مُؤْمِنٍ يَخْرُجُ مِنْ عَيْنَيْهِ دُمُوعٌ وَإِنْ مِثْلَ رَأْسِ الذَّبَابِ مَنْ مِنْ خَشْيَةِ اللَّهِ ثُمَّ يُصِيبُ شَيْئًا مِنْ حَرٍّ وَجْهِهِ إِلَّا حَرَّمَ اللَّهُ عَلَى النَّارِ۔


(رواہ ابن ماجہ مشکوٰۃ شریف باب البرکاء والخوف حدیث نمبر ۵۱۲۵)

حضرت عبداللہ ابن مسعود رضی اللہ عنہ نے بیان فرمایا کہ رسول اللہ صلی اللہ علیہ وسلم نے ارشاد فرمایا ایسا کوئی بندہ مومن نہیں جس کی آنکھوں سے آنسو نکلیں اگرچہ مکھی کے سر برابر ہوں اللہ کے خوف سے پھر وہ آنسو اس کے چہرے کے طاہری حصہ کو پونچھیں مگر اسے اللہ آگ پر حرام فرما دے گا۔

فائدہ:

خوف سے عام ڈر مراد ہے۔ گنہگار کو اللہ کے عذاب کا خوف ہو خواہ نیک کار کو اللہ تعالیٰ کی ہیبت ہو۔ خیال رہے کہ یہاں خوف کے رونے کی جزاء کا ذکر ہے یعنی دوزخ سے نجات ذوق شوق کا رونا اس سے افضل اس کی جزاء ان شاء اللہ جنت کی عطا ہوگی۔

(مرآۃ شرح مشکوٰۃ ج ۷، ص ۱۶۵)



(۵) كَفَلَ الْإِلَٰهُ بِرِزْقِ كُلِّ بَرِيَّةٍ وَالْمَالُ عَارِيَةٌ تَجِيءُ وَتَذْهَبُ

(۶) وَالرِّزْقُ أَسْرَعُ مِنْ تَلْقُفِ نَاطِرٍ سَبَّأَ إِلَى الْإِنْسَانِ حِينَ يُسَبِّبُ

(۷) وَمِنَ السُّيُولِ إِلَى مَقَرِّ قَرَارِهَا وَالطَّيْرُ لِلْأَوْكَارِ حِينَ تَصَوَّبُ

☆ ناطر - دیکھنے والا ☆ تَلْقُفِ نَاطِرٍ - پلک جھپکنے سے پہلے ☆ السُّيُولِ - سیلاب ☆ مَقَرِّ قَرَارِهَا - اپنے ٹھہرنے کی جگہ پہنچنے ☆ السُّيُولِ سَيْلٌ سے سِيُولٌ - السَّيْلُ - کے معنی ہیں بہنے والا، سیلاب ☆ مَقَرِّ - ٹھکانہ ☆ وَالطَّيْرُ - پرندے ☆ اَوْكَار - گھونسلہ، آشیانہ

(۵) اللہ تعالیٰ ہر ایک مخلوق کے رزق کا کفیل ہے اور مال چند روزہ مانگی ہوئی اور آنے جانے والی شے ہے یعنی اسے بقاء حاصل نہیں بلکہ فانی شے ہے فانی شے پہ دل کیا لگاتا۔ اتنی حقیقت سمجھنے کے باوجود (اسی پہاڑے رہنا عقلمندی نہیں بے وقوفی ہے) (۶) اور رزق سب کے لحاظ سے ہے اور جب سب پیدا کیا جاتا ہے تو پلک جھپکنے سے پہلے اس کا رزق انسان کے پاس پہنچ جاتا ہے۔ اس لیے رزق کے لیے پریشان نہیں ہونا چاہیے رزق کے لیے پریشانی میں مبتلا ہونا کسی طرح بھی مناسب نہیں۔ (۷) اور سیلاب سے اپنے مقام پہ پہنچنے سے پہلے رزق پہنچ جاتا ہے اسی طرح چڑیوں کے اپنے گھونسلوں میں داخل ہونے سے پہلے رزق پہنچ جاتا ہے۔

مطلب:

ان تینوں اشعار میں رزق کے متعلق وضاحت بیان کی گئی ہے کہ بعض لوگ رزق کے سلسلے میں بڑی دوڑ دھوپ کرتے ہیں ان اشعار میں حضرت علی رضی اللہ تعالیٰ عنہ نے ارشاد فرمایا ہے کہ دیکھیے اللہ تعالیٰ ہر مخلوق کا رازق ہے وہی مخلوق کے رزق کا کفیل ہے۔ مال آنے جانے والی شے ہے اسے بقاء حاصل نہیں ہے بلکہ فانی ہے اور فانی چیز کی خاطر ایمان سے ہاتھ دھو بیٹھنا عقل مندی اور انسانیت نہیں ہے۔ جسے جو کچھ حاصل ہونا ہے اسے مل ہی جاتا ہے جب ملنا ہے تو دیر نہیں لگنی بلکہ آنا فانا پہنچ جائے گا۔ اس کے پہنچنے کی مثال بیان کرتے ہوئے ارشاد فرمایا کہ جیسے سیلاب جہاں پہنچنا ہوتا ہے وہاں پہنچ جاتا ہے اسی طرح سیلاب سے بھی زیادہ جلدی رزق نے جہاں پہنچنا ہوتا ہے وہاں پہنچ جاتا ہے۔ چڑیاں ابھی اپنے گھر نہیں پہنچ سکتیں کہ رزق ان سے پہلے پہنچ جاتا ہے۔

رزق کی اقسام:

حضرت بابا فرید رحمۃ اللہ علیہ نے بیان فرمایا کہ مشائخ طبقات نے رزق کو چار قسم کا لکھا ہے۔

(۱) رزق مقسوم (۲) رزق مذموم (۳) رزق مملوک (۴) رزق موعود

(۱) رزق مقسوم:

وہ ہے جو قسمت میں ہے لوح محفوظ میں لکھا جا چکا ہے وہ ضرور بالضرور ملے گا۔

(۲) رزق مذموم:

وہ ہے کہ جو کچھ کھانے پینے کی چیز ملے اس پر صبر نہ کرے یعنی جبکہ خود اللہ تعالیٰ رزق کا ضامن ہے جیسا کہ قرآن مجید میں

وعدہ فرمایا گیا ہے وَمَا مِنْ ذَاتَةٍ فِي الْأَرْضِ إِلَّا عَلَى اللَّهِ رِزْقُهَا تو پھر صبر نہ کر سکے۔

(۳) رزق مملوک:

وہ ہے جو نقدی اور اسباب وغیرہ جمع کیا جائے یا تجارت کی جائے البتہ اس میں اللہ تعالیٰ کے فضل و کرم سے نیکی حاصل ہوتی ہے جس سے قوت حاصل ہوتی ہے لیکن اے درویش! اس راہ کے سالکوں نے کہا ہے کہ تجارت وہ شخص کرتا ہے جسے حق تعالیٰ کے فضل و کرم کا انکار نہ ہو مگر درویش کے لیے یہی مناسب ہے کہ جو نقدی یا اسباب اسے ملے سب راہِ خدا میں صرف کرے اور ذرہ بھر بھی اپنے لیے محفوظ نہ رکھے۔

رزق موعود:

پھر فرمایا کہ اے درویش! موعود رزق وہ ہے جس کا وعدہ اللہ تعالیٰ نے نیک لوگوں اور عابدوں سے کیا ہے اور خود کلام مجید میں فرمایا ہے۔

وَمَنْ يَتَّقِ اللَّهَ تَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ۔

یعنی نیک لوگوں کو رزق کے اندیشے سے فارغ کر دیا ہے کیونکہ ان سے اللہ تعالیٰ کا وعدہ ہے کہ بے مانگے ان کو رزق پہنچے گا اور جو ان کی ضروریات ہیں مہیا کی جائیں گی۔

(اسرار الاولیاء فصل ۳ ص ۲۷ ہشت بہشت، فیضانِ الفرید ص ۲۱۲)

کلام بابا فرید:

حضرت بابا فرید الدین مسعودی شکرِ رحمتہ اللہ علیہ نے کیا خوب فرمایا ہے کہ:

رُکھی سکھی کھاء کے ، ٹھنڈا پانی پی
فرید نہ دیکھ پرانی چوپڑی ، نہ ترسائیں جی

مطلب:

اے فرید اردکھی سوکھی جیسی بھی روٹی میسر آ جائے وہی کھالیا کر اور پھر ٹھنڈا اور سادہ پانی ہی پی لیا کر۔ اپنی روکھی سوکھی روٹی چھوڑ کر اوروں کی گھی لگی روٹی کو دیکھ دیکھ کر اپنا جی نہیں ترسانا چاہیے کیونکہ اپنی روکھی سوکھی روٹی کی بجائے اگر تو دوسرے لوگوں کی گھی لگی روٹی دیکھتا رہے گا تو تیرے جی میں بھی یہ خواہش بیدار ہوگی کہ ان جیسی روٹی میں بھی کھاؤں اور یہ ہزار ہا پریشانیوں کا سبب ہے لالچ ہر حال میں مصائب و آلام کا سبب ہے اس لیے اس سے بچنا چاہیے۔ جو شخص اسے اپنا لے گا ان شاء اللہ تعالیٰ ہزاروں دکھوں سے خود بخود ہی نجات حاصل کر لے گا اور جو اس کے برعکس کرے گا تو پھر وہ چاہے گا کہ مجھے بھی ویسی ہی عیش و عشرت کے سامان میسر آ جائیں۔ اگر کوشش کے باوجود ایسے حالات پیدا نہ کر سکا تو ممکن ہے وہ غلط راہوں کا راہی ہو کر اپنی دنیا اور آخرت دونوں ہی برباد کر لے کیونکہ ایسا شخص جائز اور ناجائز ذرائع اپنا کروہ سب کچھ حاصل کرنے کی کوشش کرتا ہے اس سلسلے میں اسے خواہ کچھ بھی کرنا پڑے۔

(خلاصہ از فیضانِ الفرید شرح دیوان بابا فرید ص ۲۱۸، ۲۱۷)

(۸) اَبْنَىٰ اِنَّ الدُّكْرَ فِيْهِ مَوَاعِظُ فَمِنْ الَّذِيْ بِعِظَاتِهِ يَتَادَّبُ

(۹) اِقْرَأْ كِتَابَ اللّٰهِ جَهْدَكَ وَاَتْلُ

(۱۰) بِتَفَكُّرٍ وَتَخَشُّعٍ وَتَقَرُّبٍ اِنَّ الْمُقَرَّبَ عِنْدَهُ الْمُتَقَرَّبُ

☆ بتفکر۔ غور و فکر سے ☆ تخشع۔ فروتنی، غریبی، عاجزی، مسکینی، تواضع ☆ متقرب۔ جو تقرب حاصل کرتا ہے

☆ بعظاته۔ اس کی نصیحتوں کو ☆ اقرأ۔ پڑھو ☆ جہدک۔ اپنی پوری کوشش سے ☆ واتل۔ اس کی تلاوت کرو

(۸) اے میرے بیٹے! تحقیق قرآن مجید فرقانِ حمید میں بے شک نصیحتیں ہیں۔ مگر اس کی نصیحتوں کو اختیار کون کرتا ہے

(اس میں تو غور و فکر کرو) قرآن میں بیان کردہ نصیحتوں پہ عمل پیرا کون ہوگا۔ یعنی صاف ظاہر ہے کہ ان نصیحتوں پر ہم نے عمل کرنا ہے ان کے مطابق ہم نے زندگی گزارنی ہے۔

(۹) اللہ تعالیٰ کی مقدس کتاب یعنی قرآن مجید کی توجہ اور کوشش سے تلاوت کرو۔ ان لوگوں میں شمولیت اختیار کر جو اسے

اپنی ذمہ داری میں لے چکے ہیں اور بھرپور کوشش کرتے ہیں۔ (یعنی اس سلسلے میں معمولی سی کوتاہی بھی نقصان دہ ہے)

(۱۰) غور و فکر کرتے ہوئے تواضع اور عاجزی اور حق تعالیٰ کا قرب حاصل کرنے کے خیال سے قرآن مجید کی تلاوت کرو

کیونکہ بے شک وہی شخص اللہ تعالیٰ کا مقرب ہے جو اللہ تعالیٰ کا قرب حاصل کرتا ہے۔ اللہ تعالیٰ کے قرب کے انعام سے نوازا جاتا ہے۔

قرآن لوگوں کے لیے بیان، ہدایت اور نصیحت:

اَلَمْ ۙ ذٰلِكَ الْكِتٰبُ لَا رَيْبَ فِيْهِ ۚ هُدًى لِّلْمُتَّقِيْنَ ۝

اَلَمْ۔ وہ بلند رتبہ کتاب (قرآن) کوئی شک کی جگہ نہیں اس میں ہدایت ہے ڈروالوں کو۔

فائدہ:

اس لیے کہ شک اس میں ہوتا ہے جس پر دلیل نہ ہو۔ قرآن پاک ایسی واضح اور قوی دلیلیں رکھتا ہے کہ جو عاقل منصف کو اس کے کتاب الہی اور حق ہونے کے یقین پر مجبور کرتی ہیں تو یہ کتاب کسی طرح قابل شک نہیں جس طرح اندھے کے انکار سے آفتاب کا وجود مشتبہ نہیں ہوتا ایسے ہی معاند سیاه دل کے شک و انکار سے یہ کتاب مشکوک نہیں ہو سکتی۔

(تفسیر خزان العرفان)

پرہیز گاروں کو نصیحت:

هٰذَا بَيٰۤانٌ لِّلنَّاسِ وَهُدًى وَّ مَّوْعِظَةٌ لِّلْمُتَّقِيْنَ ۝

(پ ۴ آل عمران، ۳۸)

یہ لوگوں کو بتانا اور راہ دکھانا پرہیز گاروں کو نصیحت ہے۔ (ترجمہ کنز الایمان)

مسلمانوں کے لیے ہدایت اور رحمت:

هَذَا بَصَائِرُ مِنْ رَبِّكُمْ وَهُدًى وَرَحْمَةٌ لِّقَوْمٍ يُؤْمِنُونَ ۝

(پ ۹ سورۃ الاعراف، ۲۰۳)

یہ تمہارے رب کی طرف سے آنکھیں کھولتا ہے اور ہدایت اور رحمت مسلمانوں کے لیے۔

(کنز الایمان شریف)

ہدایت اور خوشخبری:

طَسَفَ تِلْكَ آيَةُ الْقُرْآنِ وَكِتَابٍ مُّبِينٍ ۝ هُدًى وَبُشْرَىٰ لِلْمُؤْمِنِينَ ۝

(پ ۱۹، سورۃ النمل، ۲۳۱)

یہ آیتیں ہیں قرآن اور روشن کتاب کی۔ ہدایت اور خوشخبری ایمان والوں کو (کنز الایمان)

قرآن روشن نور:

يَا أَيُّهَا النَّاسُ قَدْ جَاءَكُمْ بُرْهَانٌ مِّنْ رَبِّكُمْ وَأَنْزَلْنَا إِلَيْكُمْ نُورًا مُّبِينًا ۝

(پ ۶ - النساء، ۱۷۴)

اے لوگو! بے شک تمہارے پاس اللہ کی طرف سے واضح دلیل آئی اور ہم نے تمہاری طرف روشن نور اتارا۔

(کنز الایمان)

قرآن سارے جہان کے لیے نصیحت:

(۱) إِنَّ هُوَ إِلَّا ذِكْرٌ لِّلْعَالَمِينَ ۝

(پ ۷ الانعام، ۹۰)

وہ تو نہیں مگر نصیحت سارے جہان کو۔ (کنز الایمان)

(۲) الْمَصِّ ۝ كِتَابٌ أَنْزَلَ إِلَيْكَ فَلَا يَكُنْ فِيْ صَدْرِكَ حَرَجٌ مِّنْهُ لِتُنْذِرَ بِهِ

وَذِكْرٌ لِّلْمُؤْمِنِينَ ۝

(پ ۷ - الاعراف، ۲۱)

اے محبوب! ایک کتاب تمہاری طرف اتاری گئی تو تمہارا جی اس سے نہ رکے اس لیے کہ تم اس سے ڈرناؤ اور مسلمانوں کو نصیحت۔ (کنز الایمان)

(۳) وَمَا هُوَ إِلَّا ذِكْرٌ لِّلْعَالَمِينَ ۝

(پ ۲۹ - قلم آخری آیت مبارکہ)

اور وہ تو نہیں مگر نصیحت سارے جہان کے لیے۔

(کنز الایمان)

(۴) وَمَا هُوَ بِقَوْلِ شَيْطَانٍ رَّجِيمٍ ۝ فَاَيْنَ تَذْهَبُوْنَ ۝ اِنْ هُوَ اِلَّا ذِكْرٌ لِّلْعٰلَمِيْنَ ۝
لِمَنْ شَاءَ مِنْكُمْ اَنْ يَّسْتَقِيْمَ ۝

(پ ۳۰ سورۃ تکویر، ۲۸ تا ۲۵)

اور قرآن مردود شیطان کا پڑھا ہوا نہیں پھر کدھر جاتے ہو وہ تو نصیحت ہی ہے سارے جہاں کے لیے اس کے لیے جو تم میں سے سیدھا ہونا چاہے۔

(کنز الایمان)

فائدہ:

یعنی جو صراطِ مستقیم اپنانا چاہتا ہے اس کے لیے قرآن مجید نصیحت ہے اور جو قرآن مجید کی طرف سے روگردانی کرتا ہے وہ اپنے پاؤں پہ خود کلہاڑی مارتا ہے اور گمراہی کی دلدل میں دھنستا چلا جاتا ہے۔

قرآن مجید تلاوت کرنے کے آداب:

اس شعر میں قرآن مجید کے چند آداب کی طرف توجہ مبذول کروائی گئی ہے غور و فکر فرمائیے اور ان لوگوں کی سمجھ داری بھی ملاحظہ فرمائیے جو یہ کہتے کہتے نہیں تھکتے کہ بس قرآن ایک کتاب ہی ہے اس کے سلسلے میں اتنے ادب آداب اختیار کرنے کی ضرورت کیا ہے؟ بہر حال یہاں اس شعر کی روشنی میں چند آداب ملاحظہ فرمائیے۔

- (۱) قرآن مجید بڑے غور و فکر سے تلاوت کرنا چاہیے۔
- (۲) قرآن مجید کی تلاوت کرتے ہوئے عدم توجہ کی کو قریب بھی نہیں پھٹکنے دینا چاہیے۔
- (۳) قرآن مجید کی تلاوت کے دوران یہ حقیقت ذہن نشین رہنی چاہیے کہ یہ رب کائنات کا لافانی کلام ہے۔ اس لیے اس کی تلاوت کرتے ہوئے نہایت تواضع اور عاجزی اختیار کرنی چاہیے۔
- (۴) قرآن مجید کی تلاوت کرتے ہوئے سر پر ٹوپی یا پگڑی ہونی چاہیے بہتر یہ ہے کہ سر پہ عمامہ شریف سجا ہوا ہو۔
- (۵) قرآن مجید چونکہ حق تعالیٰ کا کلام ہے اس لیے اس کے آداب ملحوظ خاطر ضرور رہنے چاہئیں۔
- (۶) قرآن مجید تلاوت کرتے ہوئے یہ خیال ذہن نشین ہونا چاہیے کہ میں قرآن مجید اس لیے تلاوت کر رہا ہوں کہ میرے گناہ معاف ہو جائیں، نیکیاں حاصل ہوں اور حق تعالیٰ کا قرب حاصل ہو جائے۔
- (۷) قرآن مجید کی تلاوت علم و عمل دونوں لحاظ سے کرنی چاہیے۔
- (۸) قرآن مجید تلاوت کرتے ہوئے جہاں احکام بیان ہوئے ہیں انہیں بغور سمجھنا چاہیے تاکہ عمل کرنے میں آسانی رہے۔
- (۹) جہاں بد مذہبت اور گنہگاروں کی سزا کا بیان ہے حق تعالیٰ سے اپنے گناہوں کی معافی مانگنی چاہیے۔
- (۱۰) جہاں حق تعالیٰ کے انعامات کا تذکرہ ہو حق تعالیٰ سے انعامات کے حصول کی دعا کرنی چاہیے۔

تلك عشرة كامله

چند مزید آداب قرآن:

حضرت عبداللہ ابن مسعود رضی اللہ عنہما فرماتے ہیں کہ حامل قرآن اس وقت رات کی عظمت کو پہچانے کہ جب لوگ سو جاتے ہیں اور یہ دن کو روزہ رکھے جب کہ لوگ روزہ نہ رکھتے ہوں اور یہ اس وقت غمگین ہو جب لوگ خوشیاں منا رہے ہوں اور یہ اس وقت روئے جب لوگ ہنس رہے ہوں اور یہ اس وقت عاجزی اختیار کرے جب لوگ مکرو فریب کر رہے ہیں پس حامل قرآن کے لیے لازم ہے کہ وہ رونے، فکر و غم، بردباری، طمانیت اور نرمی کو اختیار کرے نیز حامل قرآن کو یہ زیب نہیں دیتا کہ وہ سخت دل، غافل، تند مزاج اور چیخنے چلانے والا ہے۔

دنیا میں تین چیزیں اجنبی:

حضرت معاذ بن جبل رضی اللہ تعالیٰ عنہ سے مروی ہے کہ حضور علیہ الصلوٰۃ والسلام التسلیم فرماتے ہیں کہ تین چیزیں ایسی ہیں جو دنیا میں اجنبی ہیں۔

- (۱) ظالم کے سینے میں قرآن مجید اجنبی ہے۔
- (۲) بُرے لوگوں میں نیک آدمی اجنبی ہے۔
- (۳) ایسے گھر میں قرآن اجنبی ہے جس میں تلاوت نہ ہوتی ہو۔

(تنبیہ الغافلین حصہ ۲ ص ۱۳۳)

- ☆ قرآن مجید تلاوت کرتے ہوئے عظمت قرآن دل میں ہو۔
- ☆ اللہ تعالیٰ کی علو شان اور رفعت و کبریائی دل میں ہو کہ جس کا کلام تلاوت کرنے کی سعادت حاصل کر رہا ہے۔
- ☆ قرآن مجید کی تلاوت کرتے ہوئے اپنے دل کو دوسووں اور خطرات سے پاک کر لینا چاہیے۔
- ☆ قرآن مجید کی تلاوت کرتے ہوئے معافی کا خاص خیال رکھے۔
- ☆ قرآن مجید کی تلاوت کرنے کے دوران نہایت احترام سے با وضو اور روبہ قبلہ تھے۔
- ☆ قرآن مجید اس طرح جلدی جلدی نہ پڑھے کہ جیسے چارہ کاٹنے کے لیے ٹوکہ چلا دیا جاتا ہے بلکہ قرآن مجید کی تلاوت ترتیل اور اصول تجوید کا لحاظ کرتے ہوئے کرنی چاہیے۔
- ☆ اگر ریا کا احتمال ہو یا کسی دوسرے مسلمان کی تکلیف اور جرح کا خوف ہو تو پھر تلاوت قرآن مجید آہستہ آواز سے کریں ورنہ بلند آواز سے۔
- ☆ بعض لوگ تو نہایت تیز پڑھنے کی صورت میں بھی حروف کو ان کے مخرجوں سے ادا کرنے اور صحیح پڑھنے پر قادر ہوتے ہیں اور بعض لوگ اکثر تیز پڑھیں تو صحیح نہیں پڑھ سکتے لہذا تلاوت کرنے والوں کو چاہیے کہ صحیح پڑھنے کی کوشش کریں کیونکہ ثواب صحیح پڑھنے میں ہے نہ کہ جلدی پڑھنے میں (تفسیر نعیمی ج اول، ص ۲۴)

☆ کوشش کرے کہ تلاوت کے وقت دل حاضر ہو اور خشوع و خضوع کے ساتھ پڑھے یہاں تک کہ رقت آجائے اور آنکھوں سے آنسو جاری ہو جائیں۔

☆ قرآن مجید کی پرسکون حالت میں اطمینان سے تلاوت کرنی چاہیے حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ قرآن کریم جب دل میں اترتا ہے تب اس میں جمتا ہے اور نفع دیتا ہے۔ تلاوت کرنے والا جس اطمینان اور سکون کے ساتھ دنیا میں تلاوت کرتا تھا اسی اطمینان کے ساتھ تلاوت کرتا ہوا جنت میں بڑھتا جائے گا اور جہاں تک اس کی تلاوت ختم ہوگی وہاں تک کاسب ملک اس کو دیا جائے گا۔ (تفسیر نعیمی ج اول، ص ۲۲)

☆ تلاوت پاک جگہ میں ہو مسجد میں ہو تو اور زیادہ بہتر ہے یہ بھی مستحب ہے کہ قبلہ کی طرف منہ کر کے سر جھکا کر اطمینان سے پڑھے اور اگر تلاوت کرتے وقت مسواک وغیرہ سے منہ کو صاف کرے اور خوشبو بھی لگائے تو بہت ہی اچھا ہے کیونکہ جتنا ادب زیادہ اتنا ہی فیض زیادہ۔ (تفسیر نعیمی)

☆ تلاوت سے پہلے اعوذ باللہ اور بسم اللہ بھی پڑے۔

☆ تلاوت کی حالت میں کسی سے بلا ضرورت بات کرنا مکروہ ہے سیدنا عبد اللہ بن عمرو رضی اللہ تعالیٰ عنہ تلاوت کے دوران میں کسی سے کلام نہ فرماتے تھے اور اگر کلام کرنا پڑ جائے تو کلام کے دوران میں قرآن شریف بند رکھے اور پھر بسم اللہ پڑھ کر شروع کرے۔ (تفسیر نعیمی)

☆ جس جگہ سب لوگ اپنے کاروبار میں مشغول ہوں وہاں قرآن پاک بلند آواز سے پڑھنا منع ہے۔ یا تو تنہائی میں بلند پڑھو یا وہاں جہاں کم سے کم ایک آدمی سننے والا ہو کیونکہ اس کا سننا فرض کفایہ ہے۔ (تفسیر نعیمی)

☆ چند شخصوں کا بیک وقت بلند آواز سے تلاوت کرنا منع ہے یا تو ایک پڑھے باقی سب سنیں یا سب آہستہ آہستہ پڑھیں (تیجے اور ختم والوں کو اس کا خاص خیال رکھنا چاہیے) مکتبوں اور مدرسوں میں جو بچے مل کر پڑھتے ہیں یہ مجبوری کی وجہ سے

ہے۔

(تفسیر نعیمی)

قرآن کو رہبر بنانے کا فائدہ:

حضرت عبد اللہ ابن مسعود رضی اللہ عنہ سے روایت ہے کہ قرآن سفارش کرنے والا ہے اور اس کی سفارش کی مقبولیت تصدیق شدہ ہے جو شخص قرآن کو اپنا رہبر بناتا ہے وہ اسے جنت کی طرف لے جاتا ہے۔ جس نے قرآن سے روگردانی کی وہ جہنم میں جا گرے گا۔


(تنبیہ الغافلین حصہ ۲ ص ۱۳۰)

اللہ کے گھر میں قرآن مجید تلاوت کرنے کی فضیلت:

حضرت ابو ہریرہ رضی اللہ تعالیٰ عنہ سے مروی ہے حضور علیہ السلام نے فرمایا کہ جو شخص اپنے مومن بھائی کی کسی دنیاوی تکلیف کو دور کرتا ہے تو اللہ تعالیٰ آخرت کی تکالیف میں سے اس کی ایک تکلیف کو دور فرمائے گا اور جو شخص کسی تنگ دستی کی تنگ دستی

دور کرتا ہے تو اللہ تعالیٰ اس کی دنیاوی اور اخروی تنگدستی کو دور فرمائے گا اور اللہ تعالیٰ اس وقت تک اس کی مدد فرماتا رہتا ہے جب تک کہ وہ بندہ اپنے مسلمان بھائی کی مدد کرتا رہتا ہے اور جو شخص کسی کو علم کے راستے پہ لگاتا ہے اللہ تعالیٰ اس کے لیے جنت کا راستہ آسان فرمادیتا ہے اور وہ لوگ جو اللہ تعالیٰ کے گھر میں جمع ہو کر قرآن مجید کی تلاوت کرتے ہیں اور ایک دوسرے کو پڑھاتے ہیں ان پر اللہ تعالیٰ کی طرف سے سیکنہ کا نزول ہوتا ہے اور رحمت الہی ان کو ڈھانپ لیتی ہے، فرشتے ان کو گھیر لیتے ہیں اور ایسے لوگوں کا ذکر اللہ تعالیٰ اپنے مقربین میں فرماتا ہے۔

(تنبیہ الغافلین حصہ ۲ ص ۱۳۲)



(۱۱) **وَاعْبُدُ إِلَهَكَ ذَا الْمَعَارِجِ مُخْلِصًا** **وَأَنْصِتْ الْأَمْثَالَ فِيمَا تُضْرَبُ**

☆ **وَاعْبُدُ**۔ اور عبادت کرو ☆ **إِلَهَكَ**۔ اپنے معبود کی ☆ **ذَا الْمَعَارِجِ**۔ جو بزرگی والا ہے ☆ **مُخْلِصًا**۔ اخلاص سے ☆ **أَنْصِتْ**۔ غور سے سنو ☆ **أَمْثَالَ**، مثل۔ کی جمع یعنی مثالیں ☆ **تُضْرَبُ**۔ بیان کی جائیں
بزرگی والے اپنے معبود کی عبادت اخلاص سے کیجیے۔ غور سے ان مثالوں کو سنئے بیان جو بیان کی جائیں۔ (اور پھر ان کے مطابق عمل کی کوشش کرنا)

فائدہ:

یہاں اللہ تعالیٰ کی عبادت اخلاص سے کرنے کی نصیحت کی گئی ہے۔ کیونکہ عبادت وہی شرف قبولیت حاصل کرتی ہے جس میں اخلاص ہے۔ اخلاص کے بغیر کی گئی عبادت کا کوئی فائدہ نہیں بلکہ حقیقت یہ ہے کہ ایسی عبادت جو اخلاص کے بغیر کی جائے باعث نقصان اور باعث عذاب ہے۔

انما الاعمال بالنیات:

عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ وَإِنَّمَا لِامْرِئٍ مِمَّا نَوَىٰ۔ فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةٍ يَتَرَوُّهَا فَهِجْرَتُهُ إِلَى مَا هَا جَرَّ إِلَيْهِ۔

(مشکوٰۃ شریف)

حضرت عمر بن خطاب رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا بے شک اعمال نیتوں پر موقوف ہیں اور بے شک ہر شخص کے لیے وہ ہے جو اس نے نیت کی تو جس کی ہجرت اللہ اور اس کے رسول کی طرف ہوگی تو اسی کی ہجرت اللہ اور اس کے رسول کی طرف ہوگی اور جس کی ہجرت دنیا کی طرف ہوگی کہ اسے حاصل کرے یا عورت کی طرف کہ اس سے نکاح کرے تو اس کی ہجرت اسی کے لیے ہوگی جس کی طرف اس نے ہجرت اختیار کی ہے۔

فائدہ:

اکثر اور اشہر روایات میں یہ حدیث انہی الفاظ کے ساتھ مروی ہے اور بعض روایات میں بغیر لفظ انما صرف الاعمال بالنیات کے الفاظ ہیں اور بعض میں بالنیات جمع کی بجائے بالنیۃ کے الفاظ ہیں اور بعض میں صرف العمل بالنیۃ کے الفاظ بھی آئے ہیں لیکن تمام عبارات سے مقصود مدعی ایک ہی ہے کہ قلب و قالب (ظاہر و باطن) کا کوئی عمل، کسی حکم کا بجالانا، امر ممنوع کو چھوڑنا۔ قول و فعل اور عبادات و اطاعات نیت کے بغیر مقبول و معتبر نہیں ہیں اور نیت کے بغیر ان پر کوئی ثواب مرتب نہیں ہوتا۔ (رشتۃ الممعات شریف ج اول)

اعمال کی دو اقسام:

اس باب میں تحقیق کی غایت و انتہا یہ ہے کہ اعمال دو قسم ہیں ایک وہ جو مقصود لذاتہ جیسے نماز، اس قسم میں جب ثواب نہ ہوگا تو وہ عمل صحیح اور جائز بھی نہ ہوگا دوسری قسم وہ ہے جو دوسرے عمل کے لیے واسطہ اور ذریعہ ہے جیسے وضو، اس قسم میں ثواب اس وقت ملے گا جب نیت ہوگی لیکن نیت کے بغیر بھی عمل جائز ہوگا۔ اور بغیر نیت کے وضو سے نماز درست ہو جائے گی حضرت امام (اعظم) ابو حنیفہ رضی اللہ تعالیٰ عنہ کا مذہب یہی ہے۔

(اشعۃ الممعات اردو ترجمہ ج اول، ص ۱۸۶)

اخلاص:

اس شعر میں اخلاص کے متعلق بیان کیا گیا ہے اخلاص کے متعلق رب کائنات کا ارشاد گرامی ہے کہ:

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ ۚ حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ ۝

(پ ۳۰ سورۃ البینہ: ۵)

اور ان لوگوں کو تو یہی حکم ہوا کہ بندگی کریں نہ کسی اور پر عقیدہ لاتے ایک طرف کے ہو کر اور نماز قائم کریں اور زکوٰۃ دیں اور یہ سیدھا دین ہے۔ (کنز الایمان شریف)

فائدہ:

اسی آیت مبارک میں اخلاص کے متعلق وضاحت کی گئی ہے کہ جو کام بھی کیا جائے محض اللہ تعالیٰ کی رضا کے لیے کیا جائے۔

حدیث مبارک:

حضرت ابو ہریرہ رضی اللہ تعالیٰ عنہ حضور علیہ الصلوٰۃ والسلام سے روایت کرتے ہیں کہ اللہ تعالیٰ فرماتا ہے کہ میں شرک سے بے نیاز ہوں اور میں اس عمل سے بھی بے پرواہ ہوں جس میں غیر کی شرکت ہو، نیز جو شخص اپنے عمل میں میرے سوا کسی دوسرے کو شریک کرے تو میں اس سے اس کے عمل سے بری ہوں۔

یہ حدیث اس بات پر دلیل ہے کہ اللہ تعالیٰ ایسے کسی عمل کو قبول نہیں فرماتا جو محض رضائے الہی کے لیے نہ ہو یعنی جو عمل

خالص اللہ کے لیے نہ ہونے تو وہ قبول ہوگا اور نہ آخرت میں اس کے لیے کوئی ثواب ہوگا بلکہ اس کا ٹھکانہ جہنم ہوگا۔
(تنبیہ الغافلین حصہ اول ص ۱۷)

☆.....☆.....☆

(۱۲) وَإِذَا مَرَرْتَ بِآيَةٍ مِّنْ خَشِيَّةٍ
تَصِفُ الْعَذَابَ فَقِفْ وَدَمْعُكَ تَسْكِبُ

☆ آیت۔ نشانی ☆ تصف۔ ظاہر کرتی ہو ☆ فقِف۔ پس ٹھہر جاؤ ☆ دَمْعُكَ تَسْكِبُ۔ تمہارے آنسو جاری ہوں اور جب تم ڈروالی جگہ سے گزرو جو عذاب کو ظاہر کرتی ہو یعنی جس سے بظاہر بھی ڈر لگتا ہو اور تاریخی طور پر بھی ثابت بھی ہو کہ یہاں کسی قوم کو عذاب ہوا یا یہ کہ یہ عذاب کی نشانی ہے۔ تو ٹھہرو غور و فکر کرو۔ اس عذاب کے آنے کے اسباب پہ غور کرو پھر غور کرو کہ کہیں ہم بھی انہیں حالات و واقعات میں مشغول تو نہیں ہیں اگر ویسے ہی حالات میں سے ذرہ بھر بھی ہوں تو خوفِ خدا کے باعث توبہ کرتے ہوئے تمہاری آنکھوں سے آنسو جاری ہو جانے چاہئیں۔ کہ کہیں ایسا نہ ہو کہ جن امور کے باعث ان لوگوں کو عذاب ہوا تھا وہ علامات اور اسباب ہم بھی یعنی ہمارے معاشرے میں بھی پائی جاتی ہیں ان امور کی وجہ سے کہیں ہم پہ بھی اللہ تعالیٰ کا عذاب نازل نہ ہو جائے۔ اگر اللہ تعالیٰ کا عذاب نازل ہو گیا تو پھر سوائے تباہی و بربادی کے کچھ نہ بچے گا۔

حدیث شریف:

ام المؤمنین حضرت عائشہ صدیقہ رضی اللہ تعالیٰ عنہا نے بیان فرمایا کہ جب ہوا چلتی تو نبی کریم صلی اللہ علیہ وسلم ارشاد فرماتے۔

اَللّٰهُمَّ اِنِّیْ اَسْئَلُكَ خَيْرَهَا وَخَيْرَ مَا اُرْسِلْتُ بِهِ وَاَعُوْذُ بِكَ مِنْ شَرِّهَا وَشَرِّ مَا فِیْهَا وَشَرِّ مَا اُرْسِلْتُ بِهِ۔

اے اللہ! میں تجھ سے اس کی بھلائی مانگتا ہوں اور بھلائی اس کی کہ اس میں ہے اور بھلائی اس کی کہ اس کے ساتھ بھیجی گئی ہے اور میں اس کے شر سے پناہ مانگتا ہوں اور اس چیز کی برائی سے جو اس میں ہے اور برائی اس چیز کی کہ اس کے ساتھ بھیجی گئی ہے۔ اور جس وقت آسمان پر ابر (بادل) ہوتا آپ کا رنگ مبارک متغیر ہو جاتا اور گھر سے باہر نکلتے پھر اندر آتے اور پھر جاتے جب بارش برستی تو خوف و اضطراب جاتا رہتا۔

ام المؤمنین حضرت عائشہ صدیقہ رضی اللہ تعالیٰ عنہا نے یہ بات معلوم کر لی۔ آپ سے پوچھا تو آپ نے ارشاد فرمایا اے عائشہ! شاید کہ یہ ابر (بادل) اس کی مانند ہو کہا قوم عادی نے اس کے حق میں دیکھا ابر سامنے آیا ان کے نالوں کے اس قوم نے یہ ابر (بادل) ہے ہم پر برسے گا۔

ایک روایت میں ہے کہ جس وقت مینہ کودیکھتے تو فرماتے اے اللہ! اس کو رحمت بسا۔

(متفق علیہ، مشکوٰۃ شریف باب الریاح فصل اول حدیث نمبر ۱۴۲۶)

☆.....☆.....☆

(۱۳) يَا مَنْ يُعَذِّبُ مَنْ يَشَاءُ بِعَذْلِهِ
لَا تَجْعَلْنِي فِي الَّذِينَ تُعَذِّبُ

(۱۳) اِنِّیْ اَبُوْعُ بَعَثَرْنِیْ وَخَطِیْتُیْ هَرَبًا وَهَلْ اِلَیْكَ الْمَهْرَبُ

☆ یُعَذِّبُ۔ عذاب دیتا ہے یا عذاب دے گا ☆ مَنْ یَّشَاءُ۔ جسے چاہے ☆ بِعَذْلِهِ۔ اپنے عدل کے ساتھ ☆ لَا تَجْعَلْنِیْ۔ مجھے نہ بنا، مجھے نہ کرنا ☆ فِی الدِّیْنِ۔ ان لوگوں میں ☆ تُعَذِّبُ۔ تو عذاب دے گا۔ ☆ خَطِیْتُیْ۔ میری خطا ☆ هَرَبًا۔ بھاگ کر

(۱۳) رب وہ ذات کہ جو اپنے عدل و انصاف سے جسے چاہے عذاب میں مبتلا کر دیتا ہے۔ مجھے ان لوگوں میں سے نہ کر جنہیں تو عذاب دے گا بلکہ اپنی رحمت سے مجھے اپنے عذاب سے نجات عطا فرماتا۔

(۱۴) میں اپنی بھول چوک خطاؤں اور گناہوں کو تسلیم کرتا ہوں۔ اب ان سے بھاگ کر معافی چاہتا ہوں اور تیرے پاس ہی یا اللہ بھاگ کر آنے کی جگہ حاصل ہے یا اللہ تو ہی معافی عطا فرمانے والا مجھے معافی عطا فرمایا اللہ تو غفور الرحیم ہے۔ یا اللہ! آخرت میں ان گناہوں اور خطاؤں سے مجھے نجات حاصل ہو جائے۔ میری خطائیں اور گناہ بخش دے۔

☆.....☆.....☆

(۱۵) وَاِذَا مَرَرْتَ بِآیَةِ ذِکْرِهَا وَصِفَ الْوَسِیْلَةُ وَالنَّعِیْمُ الْمُعْجَبُ

☆ آیۃ۔ نشانی ☆ فِی ذِکْرِهَا۔ اس کے بیان میں ☆ وَوَسِیْلۃ۔ جمع وسائل یعنی ذریعہ جنت ☆ نَعِیْمُ۔ نعمت ☆ مُعْجَبُ۔ خوش کن

اور جب تم ایسی ہی نشانی یعنی عذاب والے مقام سے گزرو تو وسیلے کا ذکر کرو جو کہ جنت کے درجات میں سے بہت بلند مقام ہے اور اللہ تعالیٰ کی خوش کرنے والی نعمت کا تذکرہ کرو۔

یہاں کئی چیزوں کا بیان ہوا ہے مثلاً اگر تاریخی مقام سے گزرو تو ان مقامات سے گزرتے ہوئے محض غافلانہ رنگ اور مستی میں ہی نہ گزر جاؤ بلکہ توجہ کرو، غور و فکر سے کام لو کہ یہاں کیسے کیسے شاندار محل تھے اب کیا رہ گیا ہے۔ یہاں کے بسنے والے لوگ کیسے کیسے زور آور اور نامی گرامی تھے مگر جب اجل آئی تو نتیجہ کیا نکلا۔ ایسے مقامات سے گزرتے وقت آنکھیں کھلی رکھنے کی ضرورت ہے عبرت حاصل کرنے کی ضرورت ہے۔ عبرت حاصل کیجیے۔ دیکھیے ضرور دیکھیے مگر عبرت حاصل کرنے کے لیے دیکھیے ایسے مقامات عبرت حاصل کرنے کے لیے ہوتے ہیں کہ ایسے مقامات سے عبرت حاصل کرنی چاہیے مقامات ہے، محض سیر و تفریح کے لیے ایسے مقامات نہیں ہوتے، محض پکنک منانے کے لیے یہ مقامات نہیں ہوتے، محض ہلسی خوشی میں وقت محض وقت گزاری کے لیے مقامات کا انتخاب نہ کیجیے ایسے مقامات تو اللہ تعالیٰ کی قدرت کے مناظر دیکھنے اور غور و فکر کرنے کے لیے ہوتے ہیں غفلت کا پردہ چاک کرنے کے لیے ہوتے ہیں اللہ تعالیٰ کی بارگاہ بے کس پناہ میں حاضر ہو کر اپنے گناہوں کی معافی مانگنے کے لیے اور بارگاہ حق میں اپنے عیوب کی بخشش کے لیے ایسے مقامات کو عبرت کی نظر سے دیکھیے۔

مگر افسوس کہ ہر پہ کی تہذیب دیکھنے کے متمنی جاتے ہیں وہاں میوزیم بھی دیکھتے ہیں۔ وہاں سے برآمدہ شدہ چیزیں بھی دیکھتے ہیں تاریخی لحاظ سے یہ تو دیکھتے ہیں کہ وہاں کا کلچر کیسا ہوگا۔ وہاں کے لوگوں کا رہن سہن کیسا شاندار ہوگا۔ مگر یہ نہیں دیکھتے کہ

ان میں بسنے والے کیسے رعب داب داب والے ہوں گے اور ان کا انجام کیسا ہوا۔
پہلی اقوام قوت و طاقت اور مال و اسباب کے لحاظ سے کیسی طاقتور اور مضبوط تھیں مگر رب کائنات سے غافل تھیں ان کا
اوڑھنا بچھونا محض دولت مندی تھی اس کے علاوہ کچھ نہ تھا۔

بالآخر ان کا انجام کیسا ہوا۔ قرآن مجید نے سابقہ اقوام کے قصے بڑے بہترین انداز میں سو فیصد درست بیان کیے ہیں
قرآن مجید کی تلاوت کیجیے مطلب سمجھنے کی کوشش کیجیے اور گزری ہوئی اقوام کے احوال پڑھ کر عبرت حاصل کیجیے۔

وسیلہ کی تلاش:

حضرت علی کرم اللہ وجہہ الکریم بیان فرماتے ہیں کہ جب ایسے مقامات سے گزرو تو غفلت چھوڑ دو۔ خوب ہوشیار رہو کہ
سمجھداری کا ثبوت دیتے ہوئے بارگاہِ حق میں محبوب کریم کا اور اللہ تعالیٰ کے دیگر پیارے بندوں کا وسیلہ پیش کرو۔ کہ یا اللہ ہم جو اللہ
والوں یعنی انبیائے کرام اور اولیائے کرام کا وسیلہ تیری بارگاہِ اقدس میں پیش کرتے ہیں۔ ہم یہ مہربانی فرما اور اس وسیلے کا ذکر ہم کر
رہے ہیں جو جنت کے مقامات میں سے ایک بلند درجہ ہے علاوہ ان امور کا تذکرہ کرو کہ جن کی بنا پر اللہ تعالیٰ راضی ہو۔ اللہ تعالیٰ
راضی ہو کر گناہوں کی بخشش فرمادے۔ گفتار کے لحاظ سے ایسے امور بیان کرو اور عمل کے لحاظ سے ایسے امور کے مطابق زندگی کا ایک
ایک لمحہ گزارو کہ جن سے اللہ تعالیٰ راضی ہو اس سے وہ لوگ عبرت حاصل کریں گے جو ایسے تاریخی مقامات دیکھنے جاتے ہیں اور
غفلت کی حالت میں الثامزید اللہ تعالیٰ کو ناراض کرنے والے کام کرتے جاتے ہیں۔ عبرت حاصل کرنے کی بجائے مزید گناہوں
کی دلدل میں دھستے چلے جاتے ہیں۔ عبرت حاصل کرنے کی بجائے مزید ٹھٹھا، مخول میں وقت گزار کر مزید وحدہ لا شریک کے قبر و
غضب کو دعوت دیتے ہیں اللہ تعالیٰ حق سمجھنے کی توفیق عطا فرمائے۔

ع یہ عبرت کی جا ہے تماشا نہیں ہے

☆.....☆.....☆

(۱۶) فَاسْئَلُ إِلَهَكَ بِالْإِنَابَةِ مُخْلِصًا دَارَ الْخُلُودِ وَسُؤَالَ مَنْ يَتَقَرَّبُ

(۱۷) وَجُهْدُ لَعَلَّكَ أَنْ تَخِلَّ بِأَرْضِهَا وَتَنَالَ رَوْحَ مَسَاكِينٍ لَا تَخْرَبُ

(۱۸) وَتَنَالَ عَيْشًا لَا انْقِطَاعَ لَوْ قُبِ

☆ فَاسْئَلُ۔ پس سوال کرو، دعا کرو ☆ بِالْإِنَابَةِ مُخْلِصًا۔ توجہ کے ساتھ اخلاص سے ☆ دَارَ الْخُلُودِ۔ جنت ☆

يَتَقَرَّبُ۔ تقرب حاصل کرتا ہے ☆ انقطاع۔ کاٹا ہوا ہونا، کٹ جانا

☆ وَجُهْدُ۔ اور کوشش کرو ☆ لَعَلَّكَ۔ شاید تمہیں ☆ تَخِلَّ بِأَرْضِهَا۔ زمین پہ نازل ہونے کا موقع مل جائے ☆

لَا تَخْرَبُ۔ ویران نہ ہوں گے ☆ مَسَاكِينُ۔ مسکن کی جمع یعنی مقامات ☆ کرامۃ۔ بزرگی، بڑائی، فضیلت، بخشش سخاوت، خرق

عادت ☆ عَيْشًا۔ زندگی، اچھی زندگی، بہترین زندگی ☆ انقطاع۔ کاٹا ہوا ہونا، کٹ جانا، جدا ہو جانا

(۱۶) پس اپنے معبود سے توجہ کے ساتھ اخلاص سے دعا کیجیے جنت کے متعلق سوال کیجیے اس شخص کی مانند جو سوال تقرب

کا کرتا ہے۔

(۱۷) کوشش کرتے رہیے ہو سکتا ہے اس زمین (جنت) میں تجھے داخل ہونے کا موقع حاصل ہو جائے۔ ان مقامات (میں داخل ہونے کی) خوشی (کا موقع) میسر آئے جو کبھی بھی ویران نہیں ہوں گے۔

(۱۸) اور ایسی عیش و آرام والی زندگی حاصل کرو جس کے وقت کے لیے کسی قسم کا کٹاؤ یا خاتمہ نہیں یعنی وہاں کے عیش و آرام والی زندگی ہمیشہ ہمیشہ حاصل ہوگی۔ جب ایک دفعہ وہاں داخل ہو گیا اسے پھر کبھی بھی نہ نکالا جائے گا اور پس فضیلت و بزرگی والا ملک حاصل کر لیجیے جو ہمیشہ رہے گا۔

جنت کے لیے دعا کرنے کی نصیحت:

یہاں حضرت علی رضی اللہ تعالیٰ عنہ نے جنت کے حصول کے لیے دعا کرنے کی نصیحت کرتے ہوئے ارشاد فرمایا ہے کہ اپنے معبود سے دعا کیجیے کہ وہ تجھے اپنی رحمت اور رضا والا مقام جنت عطا فرمائے۔ مگر محض زبانی حد تک نہیں بلکہ اخلاص کے ساتھ دعا کرو تا کہ شرف قبولیت سے وہ دعا نوازی جائے اور تجھے اللہ تعالیٰ کی رحمتوں والا مقام جنت حاصل ہو جائے۔ اس سلسلے میں اس شخص کی مانند سوال کرتے رہو جو حق تعالیٰ کے قرب کا سوال کرتا رہے گا کیونکہ جب قرب حق حاصل ہو جائے تو پھر اس سے بڑھ کر کیا کچھ چاہیے؟ سب کچھ سے بڑھ کر یہ قرب خداوندی ہے۔

صفت جنت:

إِنَّ الَّذِينَ آمَنُوا وَعَمِلُوا الصَّالِحَاتِ لَا أُولَٰئِكَ هُمْ خَيْرُ الْبَرِّ إِنَّ جَزَاءَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا رَضِيَ اللَّهُ عَنْهُمْ وَرَضُوا عَنْهُ ۚ ذَٰلِكَ لِمَنْ خَشِيَ رَبَّهُ ۝

(پ ۳ سورۃ المائدہ: ۸۲)

بے شک جو ایمان لائے اور اچھے کام کیے وہی تمام مخلوق میں بہتر ہیں ان کا صلہ ان کے رب کے پاس بسنے کے باغ ہیں۔ جن کے نیچے نہریں بہیں ان میں ہمیشہ ہمیشہ رہیں۔ اللہ ان سے راضی اور وہ اس سے راضی یہ اس کے لیے ہے جو اپنے رب سے ڈرے۔ (کنز الایمان)

بلند باغ:

وَجُودُهُ بِؤْمِنٍ نَّاعِمَةٍ ۚ لَّا سَعْيُهَا رَاضِيَةٌ ۚ فِي جَنَّةٍ عَالِيَةٍ ۚ لَّا تَسْمَعُ فِيهَا لَا غِيَةَ ۚ فِيهَا عَيْنٌ جَارِيَةٌ ۚ فِيهَا سُرُرٌ مَرْفُوعَةٌ ۚ وَ أَكْوَابٌ مَوْضُوعَةٌ ۚ وَ نَمَارِقُ مَصْفُوفَةٌ ۚ وَ زَرَابِيُّ مَبْثُوثَةٌ ۚ

(پ ۳۰ سورۃ الفاشیہ: ۱۶ تا ۲۸)

کتنے ہی منہ اس دن چین میں ہیں۔ اپنی کوشش پر راضی بلند باغ میں کہ اس میں بیہودہ بات نہ سنیں گے۔ اس میں رواں چشمہ ہے۔ اس میں بلند تخت ہیں اور چنے ہوئے کوزے اور برابر بچھے ہوئے قالین اور پھیلی ہوئی چاندنیاں۔ (کنز الایمان)

نیکو کار چین میں:

كَلَّا اِنَّ كِتٰبَ الْاَبْرَارِ لَفِيْ عَلِيْن ۝ وَمَا اَدْرَاكَ مَا عَلِيُّونَ ۝ كِتٰبٌ مَّرْقُوْمٌ ۝
يَشْهَدُهٗ الْمُقَرَّبُوْنَ ۝ اِنَّ الْاَبْرَارَ لَفِيْ نَعِيْمٍ ۝ عَلٰى الْاَرَآئِكَ يَنْظُرُوْنَ ۝ تَعْرِفُ
فِيْ وُجُوْهِهٖمْ نَضْرَةَ النَّعِيْمِ ۝ يُسْقَوْنَ مِنْ رَّحِيْقٍ مَّخْتُوْمٍ ۝ خِتْمُهٗ مِسْكٌ ۝ وَفِيْ
ذٰلِكَ فَلْيَتَنَافَسِ الْمُتَنَافِسُوْنَ ۝ وَمِزَاجُهٗ مِنْ تَسْنِيْمٍ ۝ عَيْنًا يَّشْرَبُ بِهَا
الْمُقَرَّبُوْنَ ۝ اِنَّ الَّذِيْنَ اَجْرُمُوْا كَانُوْا مِنَ الَّذِيْنَ اٰمَنُوْا يَضْحَكُوْنَ وَاِذَا
مَرُّوْا بِهِمْ يَتَغَامَزُوْنَ ۝ وَاِذَا انْقَلَبُوْا اِلَى اَهْلِيْهِمْ اُنْقَلَبُوْا فِكٰهِيْنَ ۝ وَاِذَا رَاوْهُمُ
قَالُوْا اِنَّ هٰٓؤُلَآءِ لَضَالُوْنَ ۝ وَمَا اُرْسِلُوْا عَلَيْهِمْ حٰفِظِيْنَ ۝ فَالْيَوْمَ الَّذِيْنَ اٰمَنُوْا
مِنَ الْكُفَّارِ يَضْحَكُوْنَ ۝ عَلٰى الْاَرَآئِكَ يَنْظُرُوْنَ ۝

(پ ۳۰ سورۃ مطففین ۳۵ تا ۴۸)

ترجمہ: ہاں ہاں بے شک نیکوں کی لکھت سب سے اونچا محلِ علیین میں ہے اور تو کیا جانے علیین کیسی ہے؟ وہ لکھت ایک مہر کیا نوشتہ ہے کہ مقرب جس کی زیارت کرتے ہیں بے شک نیکو کار ضرور چین میں ہیں۔ تختوں پر دیکھتے ہیں تو ان کے چہروں میں چین کی تازگی پہچانے۔ نٹھری شراب پلائے جائیں گے جو مہر کی ہوئی رکھی ہے اس کی مہر مشک پر ہے اور اسی پر چاہیے کہ للچائیں للچانے والے اور اس کی ملوئی تسنیم سے ہے وہ چشمہ جس سے مقربانِ بارگاہ پیتے ہیں بے شک مجرم لوگ ایمان والوں سے ہٹا کرتے تھے اور جب وہ ان پر گزرتے تو یہ آپس میں ان پر آنکھوں سے اشارے کرتے اور جب اپنے گھر پلٹتے خوشیاں کرتے پلٹتے اور جب مسلمانوں کو دیکھتے کہتے بے شک یہ لوگ بہکے ہوئے ہیں اور یہ کچھ ان پر نگہبان بنا کر نہ بھیجے گئے تو آج ایمان والے کافروں پر ہنستے ہیں تختوں پر بیٹھے دیکھتے ہیں۔ (کنز الایمان)

فائدہ:

اس طرح بے شمار آیات میں جنت اور جنت کے مناظر بیان کیے گئے اور مزید معلومات کے لیے قرآن مجید کا مطالعہ کیجیے جنتی مناظر سے بھی لطف اندوز ہوں اور نیکیاں بھی حاصل کیجیے اور گناہوں سے نجات کا سامان حاصل کیجیے۔

دنیا کی ہر چیز سے بہتر:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْضِعُ سَوْطٍ فِي
الْجَنَّةِ خَيْرٌ مِنَ الدُّنْيَا وَمَا فِيهَا۔

(بخاری شریف، مسلم شریف، مشکوٰۃ شریف باب صفۃ الجہنۃ حدیث نمبر ۵۳۷۰)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جنت میں ایک چابک کی جگہ

دنیا اور اس کی ہر چیز سے بہتر ہے۔

جنتی عورت کا حسن:

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَدَوَةٌ فِي سَبِيلِ اللَّهِ أَوْ رَوْحَةٌ خَيْرٌ مِنَ الدُّنْيَا وَمَا فِيهَا وَلَوْ أَنَّ امْرَأَةً مِنْ نِسَاءِ أَهْلِ الْجَنَّةِ أَطْلَعَتْ إِلَى الْأَرْضِ لَا ضَاءَ تُمَاسُّ مَابَيْنَهُمَا وَلَمَلَاءُ تُمَاسُّ مَابَيْنَهُمَا رِيحًا وَلَنْصِيفُهَا عَلَى رَأْسِهَا خَيْرٌ مِنَ الدُّنْيَا وَمَا فِيهَا۔

(رواہ البخاری مشکوٰۃ شریف باب صفۃ الجنۃ واهلہا نمبر ۵۳۷۱)

ترجمہ: حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا اللہ تعالیٰ کے راستے میں ایک صبح یا ایک شام روانہ ہونا دنیا اور اس کی ہر چیز سے بہتر ہے۔ اور اگر جنتیوں کی ایک عورت زمین پر ظاہر ہو جائے تو زمین اور بہشت کے درمیانی فاصلے کو روشن کر دے اور اس کے سر کا دوپٹہ دنیا اور اس کی ہر چیز سے بہتر ہے۔

فائدہ:

فی سبیل اللہ جہاد، حج، طلب علم اور ہر وہ کام ہے جو اللہ تعالیٰ اور اس کا قرب حاصل کرنے کے لیے کیا جائے یہاں تک کہ اہل و عیال کا خرچہ، اطمینان حاصل کرنے اور عبادت میں حضور قلب کے لیے رزق حلال طلب کرنا بھی فی سبیل اللہ تعالیٰ ہے۔
(اشعۃ اللمعات شریف ارجو ترجمہ ج ۷ ص ۵۰)

جنتی درخت:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ شَجَرَةً يَسِيرُ الرَّاکِبُ فِي ظِلِّهَا مِائَةَ عَامٍ لَا يَقْطُهَا وَلَقَابُ قَوْسٍ أَحَدِكُمْ فِي الْجَنَّةِ خَيْرٌ مِمَّا طَلَعَتْ عَلَيْهِ الشَّمْسُ أَوْ تَغْرُبُ۔

(بخاری شریف، مسلم شریف، مشکوٰۃ شریف، صفۃ الجنۃ ۵۳۷۲)

حضرت ابو ہریرہ رضی اللہ تعالیٰ عنہ سے روایت انہوں نے بیان کیا کہ رسول اللہ صلی اللہ علیہ وسلم نے ارشاد فرمایا جنت میں ایک درخت ہے کہ سوار اس کے سائے میں سو سال تک چلتا رہے گا مگر اسے طے نہیں کر سکے گا۔ جنت میں تم میں سے ایک شخص کے کمان کی مقدار ان تمام چیزوں سے بہتر ہے جن پر سورج طلوع ہوتا ہے یا غروب ہوتا ہے۔

جنتی برتن اور ساز و سامان:

وَعَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلْمُؤْمِنِينَ فِي الْجَنَّةِ لَخِيْمَةً مِنْ لَوْءٍ وَاحِدَةٍ مُجَوَّفَةٍ عَرْضُهَا۔

وَفِي رِوَايَةٍ طُولُهَا سِتُّونَ مِيلًا فِي كُلِّ زَوِيَةٍ مِنْهَا أَهْلٌ مَّائِرُونَ الْآخِرِينَ
يَطُوفُ عَلَيْهِمُ الْمُؤْمِنُ وَجَنَّاتٍ مِنْ ذَهَبٍ انبِثْهُمَا وَمَا فِيهِمَا وَمَا بَيْنَ الْقَوْمِ
وَبَيْنَ أَنْ يَنْظُرُوا إِلَى رَبِّهِمْ إِلَّا رِذَاءُ الْكِبَرِيَاءِ عَلَى وَجْهِهِ فِي جَنَّةٍ عَدْنٍ

(متفق علیہ، مشکوٰۃ شریف ۵۳۷۳)

حضرت ابو موسیٰ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: مومن کے لیے جنت میں اندر سے خالی موتی کا ایک خیمہ ہے جس کی چوڑائی.....

اور ایک روایت میں ہے کہ اس کی لمبائی ساٹھ میل ہے اس کے ہر گوشے میں مومن کے گھر والے ہوں گے جنہیں دوسرے نہیں دیکھ سکیں گے مومن ان کے پاس آتا جاتا رہے گا مسلمانوں کے لیے دو جنتیں ہیں جن کے برتن اور ساز و سامان چاندی کے ہیں اور دو جنتیں ہیں جن کے برتن اور استعمال کی چیزیں سونے کی ہیں۔ جنت عدن لوگوں اور رب کریم کو دیکھنے میں مانع صرف اس کے وجہ کریم پر کبریائی اور عظمت کی چادر ہوگی۔

جنت فردوس کے درجات:

وَعَنْ عُبَادَةَ ابْنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي
الْجَنَّةِ مِائَةُ دَرَجَةٍ مَا بَيْنَ كُلِّ دَرَجَتَيْنِ كَمَا بَيْنَ السَّمَاءِ وَالْأَرْضِ وَالْفِرْدَوْسُ
أَعْلَاهَا دَرَجَةٌ مِنْهَا تَفْجَرُ أَنْهَارُ الْجَنَّةِ الْأَرْبَعَةُ وَمِنْ فَوْقِهَا يَكُونُ الْعَرْشُ فَإِذَا
سَأَلْتُمُ اللَّهَ فَاسْأَلُوهُ الْفِرْدَوْسَ۔

(رواہ الترمذی و لَمْ أَجِدْهُ فِي الصَّحِيحَيْنِ وَلَا فِي كِتَابِ الْحَمِيدِیِّ مشکوٰۃ شریف باب صفة الجنة حدیث نمبر ۵۳۷۴)

حضرت عبادہ بن صامت رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جنت میں سو درجے ہیں ہر دو درجوں کے درمیان اتنا فاصلہ ہے جتنا آسمان اور زمین کے درمیان ہے۔ فردوس کے درجات تمام جنتوں سے اعلیٰ ہیں جنت کی چاروں نہریں اس سے نکلتی ہیں۔ جنت الفردوس کے اوپر عرش ہے جب تم اللہ تعالیٰ سے سوال کرو تو جنت الفردوس کا سوال کرو۔ اس حدیث شریف کو امام ترمذی رحمۃ اللہ علیہ نے روایت کیا مجھے یہ حدیث صحیحین میں اور نہ ہی کتاب الاسیدیں میں ملی ہے۔

جنتی بازار:

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا يَأْتُونَهَا كُلُّ جُمُعَةٍ فَتَهْبُ رِيحُ الشِّمَالِ فَتَحْثُو فِي وَجُوهِهِمْ وَثِيَابِهِمْ فَيَزِدُّ
أَدْوَنَ حُسْنًا وَجَمَالًا فَيَقُولُ لَهُمْ أَهْلُوهُمْ وَاللَّهِ لَقَدْ أَرَدْتُ أَنْ تَمَّ بَعْدُنَا حُسْنًا

وَجَمَالًا فَيَقُولُونَ وَأَنْتُمْ وَاللَّهِ لَقَدْ آزَدْتُمْ بَعْدَنَا حُسْنًا وَجَمَالًا۔

(مسلم شریف، مشکوٰۃ شریف حوالہ مذکور)

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جنت میں ایک بازار ہے جہاں جنتی ہر جمعہ کے دن جائیں گے اور بادشاہ چلے گی اور ان کے چہروں اور کپڑوں میں مختلف قسم کی خوشبوئیں انڈیل دے گی تو ان کا حسن و جمال دوبالا ہو جائے گا وہ اپنے گھر والوں کی طرف اس حال میں لوٹیں گے کہ ان کا حسن و جمال بھی دوبالا ہو چکا ہوگا انہیں ان کے گھر والے کہیں گے اللہ تعالیٰ کی قسم ہمارے بعد تمہارے حسن و جمال میں بھی نکھار آچکا ہے۔

جنتی جنت میں پیشاب نہیں کریں گے:

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْلَ الْجَنَّةِ يَأْكُلُونَ فِيهِ وَيَشْرَبُونَ وَلَا يَتَفَلُّونَ وَلَا يَتَغَوَّطُونَ يَمْتَحِطُونَ قَالُوا أَفَمَا بَالُ الطَّعَامِ قَالَ جُشَاءٌ وَرَشَحٌ كَرَشَحِ الْمِسْكِ يُلْهَمُونَ التَّسْبِيحَ وَلِتُحْمِدَ تُلْهَمُونَ النَّفْسَ۔

ترجمہ:

حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جنتی جنت میں کھائیں گے پیئیں گے اور تھوکیں گے نہیں پیشاب نہیں کریں گے قضائے حاجت نہیں کریں گے تھوکیں گے نہیں صحابہ کرام رضوان اللہ علیہم اجمعین نے عرض کیا کہ کھانے کا کیا حال ہوگا فرمایا: ڈکار ہوگا اور کستوری کی طرح پسینہ ہوگا انہیں تسبیح اور حمد القاء کی جائے گی جیسے کہ تمہیں سانس لینے کی توفیق دی جاتی ہے۔

(مسلم شریف، مشکوٰۃ شریف)

اللہ تعالیٰ ناراض نہیں ہوگا:

وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ لِأَهْلِ الْجَنَّةِ يَا أَهْلَ الْجَنَّةِ فَيَقُولُونَ لَبَّيْكَ رَبَّنَا وَسَعْدَيْكَ وَالْخَيْرُ فِي يَدَيْهِ فَيَقُولُ هَلْ رَضِيتُمْ فَيَقُولُونَ وَمَا لَنَا لَا نَرْضَى يَا رَبِّ وَقَدْ أَعْطَيْتَنَا مَا لَمْ تُعْطِ أَحَدًا مِّنْ خَلْقِكَ فَيَقُولُ أَلَا أُعْطِكُمْ أَفْضَلَ مِنْ ذَلِكَ فَيَقُولُونَ يَا رَبِّ وَآيُ شَيْءٍ أَفْضَلُ مِنْ ذَلِكَ فَيَقُولُ أَحِلَّ عَلَيْكُمْ رِضْوَانِي فَلَا أَسْخَطُ عَلَيْكُمْ

بَعْدَهُ أَبَدًا (بخاری شریف، مشکوٰۃ شریف، مسلم شریف)

حضرت ابوسعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: بے شک اللہ تعالیٰ جنتیوں کو فرمائے گا۔ اے اہل جنت!

جنتی عرض کریں گے۔ ہم تیری بارگاہ میں حاضر ہیں اور تیرے دین کی بار بار خدمت کرتے ہیں۔ ہر بھلائی تیرے پاس

ہے۔

اللہ تعالیٰ فرمائے گا۔ ”کیا تم راضی ہو؟“

وہ عرض کریں گے۔ ”اے رب! ہمیں کیا ہے کہ ہم راضی نہ ہوں حالانکہ تو نے ہمیں وہ کچھ دیا ہے کہ تو نے اپنی مخلوق میں سے کسی کو نہیں دیا۔“

اللہ تعالیٰ فرمائے گا۔ ”کیا تمہیں اس سے بہتر نہ دوں؟“

وہ عرض کریں گے۔ ”اے رب! اس سے بہتر کون سی چیز ہے؟“

ارشاد ہوگا۔ ”میں تم پر اپنی رضا نازل کروں گا اور اس کے بعد کبھی ناراض نہیں ہوں گا۔“

فائدہ:

جب آقا و مولا بندے سے راضی ہو گیا تو تمام نعمتیں اور سعادتیں حاصل ہو گئیں۔ دولت دیدار بھی اسی رضا کا نتیجہ ہے پہلے بندوں سے پوچھا کہ کیا اللہ تعالیٰ سے راضی ہو؟ جب بندوں نے عرض کیا کہ ہم تجھ سے راضی ہیں تو اپنی رضا اس پر مرتب فرمائی تاکہ معلوم ہو جائے کہ اللہ تعالیٰ کے بندے سے رضا اور خوشنودی کی علامت یہ ہے کہ بندہ اپنے مولا کریم سے راضی ہو لہذا تم اپنے حال پر نظر کرو کہ اگر تم اپنے آپ کو اپنے پروردگار سے راضی پاتے ہو تو جان لو کہ وہ بھی تم سے راضی ہے۔ صحابہ کرام رضوان اللہ علیہم اجمعین کوشش اور تفتیش کرتے تھے کہ ہم کس طرح معلوم کریں کہ اللہ تعالیٰ ہم سے راضی ہے آخر انہوں نے اس بات پر اتفاق کیا کہ اگر ہم اس سے راضی ہیں تو یقیناً وہ بھی ہم سے راضی ہے۔ پس اللہ تعالیٰ نے انہیں بشارت دی کہ میں ہمیشہ ہمیشہ کے لیے تم سے راضی ہوں اس سے بڑی اور کیا نعمت ہو سکتی ہے اللہ تعالیٰ کی تھوڑی سی رضا جنت اور اس کی ہر نعمت سے بڑی ہے جیسے کہ ارشاد فرمایا: رِضْوَانٌ مِّنَ اللَّهِ أَكْبَرُ اللہ تعالیٰ کی تھوڑی سی رضا بھی بہت بڑی ہے چہ جائیکہ وہ رضا دائمی ہو۔ اے اللہ تو ہم سے راضی ہو جا اور ہمیں اپنے آپ سے راضی کر دے۔ (اشعۃ اللمعات اردو ترجمہ ج ۷)

جنتی عمارت:

وَعَنْ أَبِي هُرَيْرَةَ قَالَ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مِمَّا خُلِقَ الْخَلْقُ قَالَ مِنَ الْمَاءِ قُلْنَا الْجَنَّةُ مَا بِنَاءُ هَا قَالَ لَبَنَةٌ مِّنْ ذَهَبٍ وَلَبَنَةٌ مِّنْ فِضَّةٍ وَمَلَأَ طَهَا الْمِسْكُ الْأَذْخَرُ وَحَصْبَا وَهَا اللَّوْلُوءُ وَالْيَاقُوتُ وَتَرَبَّتْهَا الزَّعْفَرَانُ مَن يَدْخُلُهَا يَنْعَمُ وَلَا يَبْئَسُ وَلَا يَخْلُدُ وَلَا يَمُوتُ وَلَا يَبْلَى ثِيَابُهُمْ

وَلَا يَفْنَى شَبَابُهُمْ۔

(رواہ احمد و الترمذی والداری، مشکوٰۃ شریف)

حضرت ابو ہریرہ رضی اللہ تعالیٰ عنہ سے روایت ہے کہ ہم نے عرض کیا: یا رسول اللہ! مخلوق کس چیز سے پیدا ہوئی؟ نبی کریم صلی اللہ علیہ وسلم نے ارشاد فرمایا: پانی سے۔

ہم نے عرض کیا کہ جنت کی عمارت کس چیز سے ہے؟

آپ نے ارشاد فرمایا: ایک اینٹ سونے کی اور ایک چاندی کی۔ اس کا گارا خالص اور تیز خوشبو والی کستوری ہے اس کے شکریزے یا قوت اور مردارید، اس کی مٹی زعفران کی طرح (زررد اور خوشبودار) جو شخص اس میں داخل ہوگا نعمتیں حاصل کرے گا اور مشقت نہیں دیکھے گا۔ ہمیشہ رہے گا اور اسے موت نہیں آئے گی جنتیوں کے کپڑے بوسیدہ نہیں ہوں گے اور ان کی جوانی زائل نہیں ہوگی۔

رب کائنات کے نظارے:

وَعَنْ صُهَيْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا دَخَلَ أَهْلُ الْجَنَّةِ يَقُولُ
اللَّهُ تَعَالَى تَرِيدُونَ شَيْئًا أَزِيدُكُمْ فَيَقُولُونَ أَلَمْ تَبَيِّضْ وَجُوهَنَا أَلَمْ تُدْخِلْنَا
الْجَنَّةَ وَتُنَجِّنَا مِنَ النَّارِ قَالَ فَيَرْفَعُ الْحِجَابُ فَيَنْظُرُونَ إِلَى وَجْهِ اللَّهِ تَعَالَى
فَمَا أُعْطُوا شَيْئًا أَحَبَّ إِلَيْهِمْ مِنَ النَّظَرِ إِلَى رَبِّهِمْ ثُمَّ تَلَا لِلَّذِينَ أَحْسَنُوا
الْحُسْنَى وَزِيَادَةَ

(رواہ مسلم، مشکوٰۃ شریف باب رویۃ اللہ تعالیٰ حدیث شریف نمبر ۵۴۱۱)

حضرت صہیب رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جب جنتی جنت میں داخل ہوں گے تو اللہ تعالیٰ فرمائے گا تم جو چاہتے ہو میں تم کو زائد دوں گا۔ وہ عرض کریں گے: کیا تو نے ہمارے منہ اجلے، صاف شفاف نہ کر دیئے؟ کیا تو نے ہم کو جنت میں داخل نہیں کر دیا اور ہم کو آگ سے نجات نہ دے دی۔

فرمایا کہ رب حجاب اٹھا دے گا یہ رب کی ذات کے نظارے کریں گے تو انہیں کوئی چیز رب کے دیدار سے زیادہ پیاری نہ دی گئی پھر حضور نے یہ آیت مبارکہ تلاوت فرمائی۔

لِلَّذِينَ أَحْسَنُوا الْحُسْنَى وَزِيَادَةٌ

نیکو کاروں کے لیے اچھی چیز ہے اور وہ حسنیٰ ہے۔

پانچ چیزوں کی پابندی:

حضرت فقیہ علیہ الرحمۃ فرماتے ہیں کہ جو شخص یہ ارادہ رکھتا ہے کہ اسے جنتیوں والے انعامات میسر آئیں تو اسے چاہیے

کہ وہ پانچ چیزوں کی پابندی کرے۔

(۱) اول یہ کہ اپنے آپ کو تمام گناہوں سے روک کر رکھے اللہ تعالیٰ فرماتا ہے۔

وَنَهَى النَّفْسَ عَنِ الْهَوَىٰ فَإِنَّ الْجَنَّةَ هِيَ الْمَأْوَىٰ

اور جس نے اپنے نفس کو خواہشات سے روک رکھا تو اس کا ٹھکانہ جنت میں ہوگا۔

(۲) دوم یہ کہ دنیاوی مشکلات پر راضی بہ رضا رہے جیسا کہ حدیث نبوی میں ہے کہ:

ترجمہ: حضرت جابر رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جنتی جنت میں کھائیں پیئیں گے اور تھوکیں گے نہیں، پیشاب نہیں کریں گے، قضاے حاجت نہیں کریں گے اور تھوکیں گے نہیں صحابہ کرام رضی اللہ عنہم نے عرض کیا کہ کھانے کا کیا حال ہوگا فرمایا ڈکار ہوگا اور کستوری کی طرح پسینہ ہوگا انہیں تسبیح اور حمد القاء کی جائے گی جیسے کہ تمہیں سانس لینے کی توفیق دی جاتی ہے۔

لباس پرانا نہ ہوگا:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَدْخُلُ الْجَنَّةَ يَنْعَمُ وَلَا يَبْئَسُ وَلَا

يَبْلَى ثِيَابُهُ وَلَا يَفْنَى شَبَابُهُ (رواہ مسلم مشکوٰۃ شریف)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جو شخص جنت میں داخل ہوگا وہ نعمت و راحت پائے گا اور محنت و مشقت نہیں اٹھائے گا اس کے کپڑے پرانے نہیں ہوں گے اور اس کی جوانی زائل نہیں ہوگی۔

اللہ تعالیٰ ناراض نہیں ہوگا:

وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى

يَقُولُ لِأَهْلِ الْجَنَّةِ يَا أَهْلَ الْجَنَّةِ فَيَقُولُونَ لَبَّيْكَ رَبَّنَا وَسَعْدَيْكَ وَالْغَيْرُ فِي

يَدَيْهِ فَيَقُولُ هَلْ رَضِيتُمْ فَيَقُولُونَ وَمَا لَنَا لَا نَرْضَى يَا رَبِّ وَقَدْ أَعْطَيْنَا مَا لَمْ

تَعْطِ أَحَدًا مِّنْ خَلْقِكَ فَيَقُولُ أَلَا أُعْطِيكُمْ أَفْضَلَ مِنْ ذَلِكَ فَيَقُولُونَ يَا رَبِّ

وَأَيُّ شَيْءٍ أَفْضَلُ مِنْ ذَلِكَ فَيَقُولُ أَحِلَّ عَلَيْكُمْ رِضْوَانِي فَلَا أَسْخَطُ عَلَيْكُمْ

بَعْدَهُ أَبَدًا۔

(بخاری شریف، مشکوٰۃ شریف، مسلم شریف)

حضرت ابو سعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: بے شک اللہ تعالیٰ

جنتیوں کو فرمائے گا۔ اے اہل جنت!

جنتی عرض کریں گے۔ ہم تیری بارگاہ میں حاضر ہیں اور تیرے دین کی بار بار خدمت کرتے ہیں۔ ہر بھلائی تیرے پاس

ہے۔

اللہ تعالیٰ فرمائے گا۔ کیا تم راضی ہو۔

وہ عرض کریں گے اے رب! ہمیں کیا ہے کہ ہم راضی نہ ہوں حالانکہ تو نے ہمیں وہ کچھ دیا ہے کہ تو نے اپنی مخلوق میں سے

کسی کو نہیں دیا۔

اللہ تعالیٰ فرمائے گا۔ کیا تمہیں اس سے بہتر نہ دوں؟

وہ عرض کریں گے۔ اے رب! اس سے بہتر کون سی چیز ہے؟

ارشاد ہوگا۔ میں تم پر اپنی رضا نازل کروں گا اور اس کے بعد کبھی ناراض نہیں ہوں گا۔

فائدہ:

جب آقا و مولا بندے سے راضی ہو گیا تو تمام نعمتیں اور سعادتیں حاصل ہو گئیں، دولت دیدار بھی اسی رضا کا نتیجہ ہے پہلے بندوں سے پوچھا کہ کیا اللہ تعالیٰ سے راضی ہو؟ جب بندوں نے عرض کیا کہ ہم تجھ سے راضی ہیں تو اپنی رضا اس پر مرتب فرمائی تاکہ معلوم ہو جائے کہ اللہ تعالیٰ کی بندے سے رضا اور خوشنودی کی علامت یہ ہے کہ بندہ اپنے مولا کریم سے راضی ہو لہذا تم اپنے حال پر نظر کرو کہ اگر تم اپنے آپ کو اپنے پروردگار سے رضا پاتے ہو تو جان لو کہ وہ بھی تم سے راضی ہے صحابہ کرام رضوان اللہ علیہم اجمعین کوشش اور تفتیش کرتے تھے کہ ہم کس طرح معلوم کریں کہ اللہ تعالیٰ نے ہم سے راضی ہے آخر انہوں نے اس بات پر اتفاق کیا کہ اگر ہم اس سے راضی ہیں تو یقیناً وہ بھی ہم سے راضی ہے پس اللہ تعالیٰ انہیں بشارت دی کہ میں ہمیشہ ہمیشہ کے لیے تم سے راضی ہوں اس سے بڑی اور کیا نعمت ہو سکتی ہے اللہ تعالیٰ کی تھوڑی سی رضا بھی بہت بڑی ہے۔ چہ جائیکہ وہ راضی دائمی ہو۔

(۳) سوم یہ کہ طاعات پر حریص ہو اور خود کو ہر حکم کی طاعت کے لیے وقف کر دے بے شک یہی اطاعت و مغفرت دخول جنت کا سبب ہوگی جیسا کہ فرمان الہی ہے کہ:

تِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ۔

یہی وہ جنت ہے جس کے بہ سبب اعمال کے تم مالک ہو دوسری آیت میں ہے کہ:

یہ ان کے اعمال کی جزا ہے اور جو کچھ ملے گا وہ طاعت میں جہد مسلسل سے ہی ملے گا۔

(۴) چہارم یہ کہ صالحین اور اچھے لوگوں سے محبت رکھے اور ان کی مجلسوں میں بیٹھے کیونکہ ان میں سے جو بھی مغفور ہوگا وہ

دوسروں کے لیے سفارش کرے گا۔ جیسا کہ حضور علیہ الصلوٰۃ والسلام نے ارشاد فرمایا ہے کہ بھائی بنانے میں کثرت کرو کہ کیونکہ

ہر بھائی روز قیامت اپنے بھائی کی سفارش کرے گا۔

(تنبیہ الغافلین حصہ اول ص ۹۵-۹۴)

بعض حکماء کا قول:

بعض حکماء فرماتے ہیں کہ ثواب پر یقین رکھتے ہوئے دنیا کی طرف انعطاف جہالت ہے جنت میں راحت ہے جس کی

مثال دنیا میں نہیں نیز جنت میں غنی وہ ہوگا جس نے دنیا میں بقدر ضرورت پراکتفا کیا ہے۔ (تنبیہ الغافلین حصہ اول ص ۹۵)

فائدہ:

بہر حال جو شخص جنت میں ایک دفعہ داخل ہو گیا وہ اس میں ہمیشہ ہمیشہ رہے گا اسے جنت سے کبھی نہیں نکالا جائے گا اس لیے اللہ تعالیٰ کی رضا والے مقام جنت کے حصول کے لیے کوشش کرنی چاہیے۔ تاکہ اللہ تعالیٰ راضی ہو جائے جنت میں مقام عطا فرمائے اور جہنم سے نجات عطا فرمائے۔

☆.....☆.....☆

(۱۹) بَادِرْ هَوَاكَ إِذَا هَمَمْتَ بِصَالِحٍ خَوْفَ الْغَوَالِبِ إِذْ تَجِي رَتْدَهَبُ

(۲۰) وَإِذَا هَمَمْتَ بِسَيِّئٍ فَاغِضْ لَهُ وَلْتَجَنَّبَ الْأَمْرَ الَّذِي يَتَجَنَّبُ

☆ بَادِرْ هَوَاكَ۔ نفسانی خواہشات پہ سبقت لے جاؤ ☆ سَیِّئٌ۔ برائی، گناہ ☆ فَاغِضْ۔ پس آنکھیں بند کر لو ☆ يَتَجَنَّبُ۔ جس سے بچنا چاہیے

(۱۹) جب نیک اور صالح کام کا ارادہ کر لیں تو اپنی نفسانی خواہشات سے نیک کام کرنے کے سلسلے میں آگے بڑھ جاؤ۔ یعنی اگر تمہاری نفسانی خواہشات رکاوٹ بننے بھی لگیں تو پھر بھی ان سے آگے بڑھتے ہوئے انہیں چھوڑ کر صالح عمل کو اپنا لیجیے۔ کیونکہ اس سلسلے میں وسوسے پیدا ہوتے رہتے ہیں کہ یہ کام کروں یا نہ کروں وسوسوں کے خوف سے بچنے کا واحد حل یہی ہے کہ نیک اعمال کرنے میں جلدی کر لیجیے۔ وسوسے تو آتے جاتے رہتے ہیں۔

(۲۰) اور جب برائی کرنے کا خیال دل میں پیدا ہو تو اس طرف سے اپنی آنکھوں کو بند کر لے جیسے برائی کا خیال پیدا ہی نہیں ہوا بلکہ برائی کے خیال کو دل سے نکال دے۔ اس کام سے بچنا چاہیے۔ کیونکہ یہ خسارے کا سودا ہے۔

نیک و صالح اعمال کا ارادہ:

نیک و صالح کام کا جب ارادہ کر لیں۔ نیک اعمال کا ارادہ اور نیت کر لینے کا بھی اجر ملتا ہے۔

نیت بھی عبادت:

شیخ محقق حضرت علامہ عبدالحق محدث دہلوی رحمۃ اللہ علیہ نے انہما الاعمال بالنیات کی شرح بیان کرتے ہوئے لکھا ہے کہ اخبار میں وارد ہوا ہے کہ نیت المؤمن خیر من عملہ المؤمن کی نیت اس کے عمل سے بہتر ہوتی ہے یہ حدیث محدثین کی اصطلاح میں ضعیف اور صحت سے موصوف نہیں تاہم موضوع کے نام سے بھی موسوم نہیں ہے اور اس کی توجیہ و تفسیر میں علماء کے بہت سے اقوال ہیں۔

قول اول:

یہ کہ صرف نیت بغیر عمل کے بھی عبادت ہے اور اس پر بھی اجر و ثواب ملتا ہے بخلاف اعضاء و جوارح کے عمل کے اس پر اجر و ثواب کا ملنا نیت پر موقوف ہے۔ حدیث شریف میں آیا ہے نیک کام کے صرف ارادے اور نیت پر بھی کامل نیکی لکھی جاتی ہے یہ بھی حدیث میں آیا ہے کہ جو شخص یہ نیت کر کے سوئے کہ سحری کو اٹھ کر نماز تہجد ادا کرے گا تو اس کے لیے تہجد ادا کرنے کا اجر و ثواب لکھ دیا جاتا ہے اگرچہ غلبہ نیند کی وجہ سے صبح تک سویا رہے اور نماز تہجد نہ پڑھ سکے اس بارے میں بہت سی حکایات و روایات منقول ہیں۔

دوسرا قول:

نیت کی جگہ دل ہے اور معرفت الہیہ کا مکان بھی دل ہی ہے اور جو چیز معرفت کی جگہ سے پیدا ہو اور اس معدن سے نمودار ہو وہ ضرور اس سے افضل و اعلیٰ ہوگی جو کسی اور جگہ سے سامنے آئے۔ حضرت سہل بن عبد اللہ تستری رحمۃ اللہ علیہ سے منقول ہے کہ رب العزت نے عرش سے فرش تک کوئی جگہ ایسی پیدا نہیں کی جو بندہ مومن کے دل سے اسے زیادہ پیاری ہو کیونکہ اللہ تعالیٰ نے اپنی مخلوق کو اپنی معرفت سے بڑھ کر کوئی اعلیٰ چیز عطا نہیں فرمائی۔ اس لیے عمدہ ترین چیز اعلیٰ ترین جگہ میں رکھ دی۔ اگر دل سے بڑھ کر کوئی اور جگہ اعلیٰ ہوتی تو رب العزت اپنی معرفت اس جگہ رکھتا اور فرمایا بندے کا سب سے گھٹیا قصد و ارادہ یہ ہے کہ خدا تعالیٰ کے نزدیک سب سے زیادہ اشرف و عزیز ترین جگہ کو غیر ذکر حق میں مصروف و مشغول کرے اور وہ آدمی نہایت بے ادب ہے جو خدا تعالیٰ کی رکھی ہوئی چیز کو اس کی جگہ سے نکال کر اس کی جگہ کسی دوسری چیز کو رکھے۔

تیسرا قول:

یہ ہے کہ نیت بہر حال عمل سے بہتر ہے کہ نیت پائدار اور باقی رہنے والی چیز ہے اور عمل ناپائدار اور فانی چیز ہے اہل بہشت اور اہل دوزخ کا جنت و دوزخ میں دائم و ہمیشہ رہنا نیت کی بنا پر ہوگا جو دائمی چیز ہے اگر اندازہ عمل کے مطابق ہوتا تو اتنے وقت تک ہی ہوتا جتنا عرصہ عمل میں صرف ہوا تھا۔

چوتھا قول:

یہ ہے کہ عمل میں ریا کا دخل ہو جاتا ہے اور اس کی وجہ سے اس میں فساد اور خرابی پیدا ہو جاتی ہے بخلاف نیت خیر کے کہ وہ باطن اور دل سے تعلق رکھتی ہے اس میں ریا کی آمیزش نہیں ہو سکتی۔ آثار و روایات میں آیا ہے کہ جب فرشتے بندوں کے اعمال آسمان پر لے جاتے ہیں تو اللہ تعالیٰ ان میں سے بعض کے متعلق فرماتا ہے کہ الق الصحيفة الق الصحيفة فلاں عمل نامہ اور فلاں عمل نامہ نیچے پھینک دے۔ فرشتہ عرض کرتا ہے بارِ خدا یا! تیرے بندے نے تو اچھی اور نیک بات کی ہے اور نیک عمل کیا ہے۔ ہم نے اس کی نیکی کو خود سنا اور دیکھا ہے اور نیکیوں کے عمل نامہ میں درج کیا ہے ہم اسے کیسے نیچے پھینک دیں۔ رب العزت کی طرف سے جواب ملتا ہے لَمْ يَرْضَ وَجْهِي اس نے یہ کام میری رضا کے لیے نہیں کیا تھا اور کچھ دوسرے ملائکہ کو آواز دی جاتی ہے اُكْتُبْ لِفُلَانٍ كَذَا وَكَذَا کہ فلاں بندے کے اعمال نامہ میں یہ نیکی لکھ دے۔ فرشتہ عرض کرتا ہے۔ خداوند تعالیٰ اس بندے نے یہ نیک کام نہیں کیا اس لیے میں کیسے لکھوں؟ اس پر رب العزت کی طرف سے جواب ملتا ہے کہ اس بندے نے قصد خیر اور ارادہ نیک کیا تھا۔

پانچواں قول:

یہ ہے کہ نیک کام بے حد و بے اندازہ ہیں اور مومن کی نیت ان تمام سے متعلق ہوتی ہے اور بندہ بھی چاہتا ہے کہ سب سے نیت متعلق ہو مگر ایک عمل سب اعمال سے متعلق نہیں ہو سکتا۔ اس وجہ سے نیت کے ثواب کی کوئی حد اور انتہا نہیں ہے اور خیرات و طاعات بندے کی نیت میں محدود نہیں ہوتے۔ اسی پر قیاس کرتے ہوئے نیت الکافر شد من عملہ یعنی کافر کی نیت اس کے عمل سے ہد تر ہوگی کہ تمام معاصی میں اس کی نیت کا فرما ہوگی اور اس کے اعمال بہر حال محدود ہوں گے نیت کی ایسی اہمیت کے پیش

نظر بعض مشائخ صوفیہ نے فرمایا ہے۔

چوں بنا شد پاک اعمال از ریا ہست بے حاصل چوں نقش بوریا
ہر کہ را اندر عمل اخلاص نیست در جہاں از بندگانِ خاص نیست
ہر کہ را کا راز برائے حق بود کار اور پیوستہ با رونق بود
پاک گردانی عمل را از ریا
شمع ایمان ترا باشد ضیاء

ترجمہ: (۱) جب اعمال ریا و نمائش سے پاک نہ ہوں تو وہ ٹاٹ پر بنی ہوئی محض ایک بے جان تصویر کی طرح ہیں۔
(۲) جس شخص کے عمل میں اخلاص نہیں ہے وہ جہاں میں اللہ تعالیٰ کے بندگانِ خاص میں سے نہیں ہے۔
(۳) جس شخص کا کام رضائے حق تعالیٰ کے لیے ہوتا ہے اس کا کام ہمیشہ بارونق ہوتا ہے۔
(۴) اپنے عمل کو ریا اور نمائش سے پاک کر، تاکہ تیری شمع ایمانی کو ضیاء اور روشنی حاصل ہو۔
وباللہ التوفیق۔

(اشعۃ اللمعات اردو ترجمہ جلد اول ص ۱۹۲-۱۹۱)

خواہشات نفسانی سے نیک کام کرنے کے سلسلے میں آگے بڑھیے:

خواہشات نفسانی انسان کو کہیں کا نہیں چھوڑتیں۔ اس لیے اگر نیک کام کا ارادہ کر لے تو اپنی خواہشات نفسانی کی وجہ سے نیک کام کرنے میں دیر نہ کرتا چلا جائے بلکہ نیک اعمال کا ارادہ کرتے ہی اسے سرانجام دے۔ نیک عمل کی خاطر اپنی نفسانی خواہشات جبراً ترک کر دے کیونکہ نفسانی خواہشات تو بسا اوقات انسان کو لے ڈالتی ہیں جبکہ اس دنیا میں چھوٹی سے چھوٹی نیکی بھی جو ہوگی آخرت میں سامنے ہوگی کما قال اللہ تعالیٰ فی القرآن المجید فرقان الحمید۔

فَأَمَّا مَنْ ثَقُلَتْ مَوَازِينُهُ ۖ فَهُوَ فِي عِيشَةٍ رَاضِيَةٍ ۖ وَأَمَّا مَنْ خَفَّتْ مَوَازِينُهُ ۖ
فَأُمُّهُ هَارِيَةٌ ۖ وَمَا أَذْرَاكَ مَاهِيَةً ۖ نَارُ حَامِيَةٍ ۖ

(پ ۳۰ سورۃ القارعہ، ۶ تا ۱۱)

تو جس کی تولیں بھاری ہوئیں وہ تو من مانتے عیش میں ہیں اور جس کی تولیں ہلکی پڑیں وہ نیچا دکھانے والی گود میں ہے اور تو نے کیا جانا کہ کیا نیچا دکھانے والی ایک آگ شعلہ مارتی۔ (کنز الایمان)

فائدہ:

یعنی جنت میں مومن کی نیکیاں اچھی صورت میں لا کر میزان میں رکھی جائیں گی تو اگر وہ غالب ہوئیں تو اس کے لیے جنت ہے اور کافر کی برائیاں بدترین صورت میں لا کر میزان میں رکھی جائیں گی اور تول ہلکی پڑے گی کیونکہ کفار کے اعمال باطل ہیں ان کا کچھ وزن نہیں تو انہیں جہنم میں داخل کیا جائے گا۔ (تفسیر خزائن العرفان)

لوگ رب کی طرف پھریں گے:

يَوْمَئِذٍ يَصْدُرُ النَّاسُ أَشْتَابًا ۚ لِيُرَوْا أَعْمَالَهُمْ ۚ فَمَنْ يَعْمَلْ مِثْقَالَ ذَرَّةٍ خَيْرًا
اِیْرَهُ ۚ وَمَنْ يَعْمَلْ مِثْقَالَ ذَرَّةٍ شَرًّا اِیْرَاهُ ۚ

(پ ۳۰، سورۃ الزلزال، ۸۳۹)

اس دن لوگ اپنے رب کی طرف پھریں گے کئی راہ ہو کر تا کہ اپنا کیا دکھائے جائیں تو جو ذرہ بھر بھلائی کرے گا اسے دیکھے گا اور جو ذرہ بھر برائی کرے گا اسے دیکھے گا۔

فائدہ:

حضرت ابن عباس رضی اللہ تعالیٰ عنہ نے فرمایا کہ ہر مومن و کافر کو روز قیامت اس کے نیک و بد اعمال دکھائے جائیں گے مومن کو اس کی نیکیاں اور بدیاں دکھا کر اللہ تعالیٰ بدیاں بخش دے گا اور کافر کی نیکیاں رد کر دی جائیں گی کیونکہ کفر کے سبب اکارت ہو چکیں اور بدیوں پر اس کو عذاب کیا جائے گا محمد بن کعب قرظی نے فرمایا کہ کافر نے ذرہ بھر نیکی کی ہوگی تو وہ اس کی جزا دنیا ہی میں دیکھ لے گا یہاں تک کہ جب دنیا سے نکلے گا تو اس کے پاس کوئی نیکی نہ ہوگی اور مومن اپنی بدیوں کی سزا دنیا میں پائے گا تو آخرت میں اس کے ساتھ کوئی بدی نہ ہوگی اس آیت میں ترغیب ہے کہ نیکی تھوڑی سی بھی کارآمد ہے اور ترہیب ہے کہ گناہ چھوٹا سا بھی وبال ہے بعض مفسرین نے فرمایا ہے کہ پہلی آیت مومنین کے حق میں ہے اور پچھلی کفار کے۔

(تفسیر خزان العرفان)

نیک عمل میں سبقت:

اس لیے دنیا میں رہتے ہوئے جب نیکی کا موقع مل رہا ہو تو اپنی خواہش نفسانی کو دبا کر نیکی کی طرف بڑھ جائیے یہ دنیا اور آخرت میں زیادہ مفید ہے کیونکہ خواہشات نفسانی اکثر خرابی کے اسباب بھی پیدا کرتی ہیں۔ اس لیے انہیں ترک کر کے نیکی کی طرف بڑھ جائیے نیکی ہر حال میں مفید ثابت ہوتی ہے۔

خواہشات نفسانیہ باعث نقصان:

خواہشات سے درگزر کیجیے یہ نقصان کا باعث ہو سکتی ہیں کیونکہ ایک خواہش پوری کر لی تو دوسری خواہشات سراٹھالیں گی اسی طرح یہ سلسلہ بڑھتا چلا جائے گا یہاں تک کہ کہیں کا نہ چھوڑیں گی۔

خواہش دین کے تابع نہ ہونے کا عظیم نقصان:

وَعَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ
أَحَدُكُمْ حَتَّىٰ تَكُونَ هَوَاهُ تَبَعًا لِمَا جِئْتُ بِهِ

(رواہ فی شرح السنۃ وقال النووی فی اربعینۃ ہذا حدیث صحیح، مشکوٰۃ شریف باب الاعتصام بالکتاب والسنۃ)

ترجمہ: حضرت عبداللہ بن عمرو رضی اللہ تعالیٰ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے

ارشاد فرمایا کہ تم میں سے کوئی شخص اس وقت تک مومن نہیں ہو سکتا جب تک کہ اس کی خواہش تابع نہ ہو جائے اس دین کے جو میں لے کر آیا ہوں۔

شرح حدیث:

اگر متابعت سے اعتقاد، عمل، عبادات اور عادات میں کامل تسلیم و رضا اور حق کے ساتھ ٹکراؤ اور خواہش نفس کے دباؤ کے وقت حضور نبی اکرم صلی اللہ علیہ وسلم کے احکام و ارشادات کے آگے گردن جھکا دینا اور اطاعت و فرمانبرداری اختیار کرنا مراد ہو تو اس صورت میں نفی ایمان سے کامل ایمان کی نفی مراد ہوگی اور اگر متابعت سے دین اسلام قبول کرنا اور اس کی حقیقت کا معتقد ہونا مراد لیا جائے تو پھر نفی سے اصل ایمان ہی کی نفی مراد ہوگی۔

پھر حضور نبی اکرم صلی اللہ علیہ وسلم نے یہاں یہ فرمایا کہ خواہش نفس دین کے تابع ہو جائے یہ نہ فرمایا کہ بالکل ختم اور معدوم ہو جائے کہ اس کا ختم اور معدوم ہو جانا ناممکن بھی ہے اور نامناسب بھی اور دوسرے سے معدوم ہو جانے کی صورت میں اجر و ثواب کا سلسلہ بھی باقی نہیں رہتا۔ کمال یہ ہے کہ خواہش موجود ہو مگر حق کے تابع اور مطیع ہو۔

(اشعۃ اللمعات اردو ترجمہ جلد اول ص ۴۶۳)

وسوسوں کا پیدا ہونا:

بہر حال حضرت علی رضی اللہ عنہ نے بیان فرمایا کہ نیک اور صالح عمل کا ارادہ کر لیں تو اسی ارادہ کے مطابق عمل پیرا ہونے میں تاخیر پیدا نہ ہونے دیں اگر خواہشات نفسانی اس کے خلاف پیدا ہو جائے تو اسے دبا کر بھی نیکی کا کام سرانجام دیں۔ اس سلسلے میں وسوسے پیدا ہوں تو ان کی طرف ذرا بھی دھیان نہ کرو کیونکہ وسوسے تو پیدا ہوتے ہی رہتے ہیں شیطان اور شیطان صفت انسان وسوسے پیدا کرتے رہتے ہیں۔ قرآن مجید میں ہے کہ:

مِنْ شَرِّ الْوَسْوَاسِ الْخَنَّاسِ ۝ الَّذِي يُوَسْوِسُ فِي صُدُورِ النَّاسِ ۝ مِنَ الْجِنَّةِ وَالنَّاسِ ۝ (پ ۳۰، سورۃ الناس: ۶۳)

اس کے شر سے جو دل میں برے خطرے ڈالے اور دبک رہے۔ وہ جو لوگوں کے دلوں میں وسوسے ڈالتے ہیں جن اور آدمی۔ (کنز الایمان)

شیطان کا وسوسہ ڈالنے کا انداز:

امام ابن ابی داؤد رحمۃ اللہ نے کتاب ذم الوسوسہ میں مِنْ شَرِّ الْوَسْوَاسِ الْخَنَّاسِ کے تحت حضرت معاویہ رضی اللہ عنہ سے یہ قول ذکر کیا ہے کہ شیطان کی مثال لومڑی کی طرح ہے کہ وہ اپنا منہ دل کے منہ پر رکھتا ہے اور اس میں وسوسے ڈال دیتا ہے اور جب (بندہ) اللہ تعالیٰ کا ذکر کرے تو وہ پیچھے ہٹ جاتا ہے اور اگر خاموش ہو جائے تو اس کی طرف لوٹ آتا ہے پس یہی الْوَسْوَاسِ الْخَنَّاسِ کا مفہوم ہے۔

(تفسیر درمنثور اردو ترجمہ جلد ششم ص ۱۱۹۴)

حدیث شریف:

حضرت امام ابن ابی الدنیا نے مکاید الشیطان میں ابو یعلیٰ ابن شاہین نے الترغیب فی الذکر میں اور بیہقی نے شعب الایمان میں حضرت انس رضی اللہ تعالیٰ عنہ سے انہوں نے نبی مکرم صلی اللہ علیہ وسلم سے یہ قول بیان کیا ہے کہ آپؐ نے فرمایا کہ شیطان اپنی چونچ انسان کے دل پر رکھ دیتا ہے پس اگر وہ اللہ تعالیٰ کا ذکر کرے تو وہ پیچھے ہٹ جاتا ہے اور اگر وہ بھول جائے تو وہ اس کے دل کو لقمہ بنا لیتا ہے (یعنی اپنی چونچ مضبوطی سے گاڑ لیتا ہے)

(تفسیر درمنثور، ج ۲، ص ۱۱۹۵)

فائدہ:

یہ حدیث مبارکہ مسند ابو یعلیٰ، ج ۳، ص ۲۵۳ (۴۲۴۸) دارالکتب العلمیہ بیروت میں بھی ہے۔

حدیث نمبر ۲:

امام ابن شاہین رحمۃ اللہ نے حضرت انس رضی اللہ تعالیٰ عنہ سے یہ روایت ہے کہ میں نے رسول اللہ صلی اللہ علیہ وسلم کو یہ فرماتے سنا ہے کہ وسوسہ اندازی کرنے والے کی پرندے کی چونچ کی طرح ایک چونچ ہے جب آدمی غافل ہو جائے تو وہ اس چونچ کی نوک کو دل کے کان میں پیوست کر دیتا ہے اور وسوسہ اندازی کرنے لگتا ہے اور اگر آدمی اللہ تعالیٰ کا ذکر کرے تو وہ باز آ جاتا ہے اور پیچھے ہٹ جاتا ہے۔

حضرت ابن عباس رضی اللہ عنہما کا قول مبارک:

امام ابن ابی شیبہ، ابن جریر اور ابن مردویہ رحمہم اللہ نے اسی آیت کے تحت حضرت ابن عباس رضی اللہ عنہما سے یہ قول بیان کیا ہے کہ شیطان آدمی کے دل پر ڈیرہ ڈالے ہوئے ہے جب وہ بھول جاتا ہے اور غافل ہو جاتا ہے تو شیطان وسوسہ اندازی کرتا ہے اور جب آدمی اللہ تعالیٰ کا ذکر کرتا ہے تو شیطان اس سے پیچھے ہٹ جاتا ہے۔

(تفسیر درمنثور اردو ترجمہ ج ششم، ص ۱۱۹۵)

فائدہ:

یہی قول مبارک تفسیر طبری زیر آیت ہذا، ج ۳۰، ص ۴۳۳ دارالاحیاء التراث العربی بیروت میں بھی نقل ہوا ہے۔

وسوسہ اندازی کرنے والا کب قابض ہوتا ہے:

امام ابن ابی الدنیا، ابن جریر، ابن منذر حاکم اور آپ نے اس روایت کو صحیح قرار دیا ہے ابن مردویہ، بیہقی اور الضیاء رحمہم اللہ نے الحقاہ میں حضرت ابن عباس رضی اللہ تعالیٰ عنہما سے یہ قول بیان کیا ہے کہ کوئی بچہ پیدا نہیں ہوتا مگر اس کے دل پر بار بار وسوسہ اندازی کرنے والا (شیطان) قابض ہوتا ہے پس جب وہ اللہ تعالیٰ کا ذکر کرتا ہے تو یہ پیچھے ہٹ جاتا ہے اور جب وہ غافل ہو جاتا ہے تو یہ وسوسوں ڈالتا ہے۔

(تفسیر درمنثور، تفسیر طبری زیر آیت ہذا)

شیطان الانس زیادہ سخت:

امام ابن احرر پر رحمۃ اللہ علیہ نے حضرت ابن زید رحمۃ اللہ علیہ سے یہ قول بیان کیا ہے کہ خناس وہ ہے جو ایک بار وسوسہ اندازی کرتا ہے اور ایک بار پیچھے ہٹ جاتا ہے وہ جنات میں سے ہو یا انسانوں سے اور کہا جاتا ہے کہ شیطان الانس لوگوں پر شیطان الجن سے زیادہ سخت (اور خطرناک) ہوتا ہے۔ شیطان الجن وسوسہ اندازی کرتا ہے اور تو اسے دیکھتا نہیں اور یہ (شیطان الجن) تجھے بالکل ظاہر دیکھ رہا ہوتا ہے۔

(تفسیر درمنثور، تفسیر طبری زیر آیت ہذا، ج ۳۰)

وسوسوں سے بچنے کا بہترین حل:

وسوسوں سے بچنے کا بہترین حل یہ ہے کہ بندہ نیک عمل کا ارادہ کر لے تو جتنا جلدی ممکن ہو سکے نیک عمل کے ارادے پہ عمل پیرا ہو جائے جب وہ صالح عمل ہو جائے گا تو اس سلسلے میں پیدا ہونے والے وسوسے سے نجات حاصل ہو جائے گی اور جب تک نیک عمل کرنے لیا جائے تو اس سلسلے میں قسم قسم کے وسوسے پیدا ہوتے ہی رہتے ہیں۔

برائی کا خیال دل سے نکال دیں:

اسی طرح اگر برے برے خیالات پیدا ہوں جن میں برائی اختیار کرنے کا خیال ہو تو وہ برائی سرانجام نہ دیجیے بلکہ وہ گندہ خیال دل سے نکال دیجیے کیونکہ برائی اور گناہ حق تعالیٰ کی ناراضگی کا سبب ہے جنت سے دوری اور جہنم میں پہنچنے کا سبب ہے۔

☆.....☆.....☆

(۲۱) **وَ اخْفِضْ جَنَاحَكَ لِلصِّدِّيقِ وَ كُنْ لَهُ** **كَأَبِ عَلٰی اَوْلَادِهِ يَتَحَدَّبُ**

☆ وَ اخْفِضْ - خفض، پست کرنا ☆ لِلصِّدِّيقِ - دوست کے لیے ☆ كَأَبِ - جیسا کہ باپ، باپ کی مثل ☆ عَلٰی اَوْلَادِهِ - اپنی اولاد پر

اپنے دوست کے لیے اپنی طبیعت میں عاجزی و انکساری پیدا کر لے۔ اس کے لیے اس باپ کی مانند بن جا جو اپنی اولاد پر عنایات سے پیش آنے والا ہوتا ہے۔

یعنی دوست کے لیے ہمیشہ اپنا بننا سیکھ، بیگانہ بننے سے گریز کر کیونکہ دوست کا ملنا مشکل سے مشکل تر ہوتا جا رہا ہے۔ ہر طرف سے یار مار تو ہر جگہ، ہر طرف سے برساتی مینڈکوں کی طرح ٹراتے ہوئے مل جائیں گے۔ مگر حقیقی دوست کہ جسے دوست کہا جا سکے بہت ہی کم ملتا ہے بلکہ اچھے نصیبوں سے ملتا ہے اس لیے اگر اللہ تعالیٰ کے فضل و کرم سے اچھا دوست مل جائے تو اس کی قدر کرو۔ اس کے ساتھ اچھا سلوک کرو بلکہ دوست کے لیے عاجزی و انکساری پیدا کر۔ کیونکہ اپنوں اور دوستوں کے سامنے اپنی پھنے خانی کسی کام کی نہیں۔ نہ صرف کسی کام کی نہیں بلکہ نقصان دہ ثابت ہوتی ہے۔ اپنے دوست کے سامنے اس کا اپنا بن جا۔ اتنا اپنا بن جا کہ وہ تجھے اپنا سمجھنے لگے غیر نہ جانے بلکہ دوست کے لیے مثل باپ کے بن جا۔ جس طرح اولاد کے لیے باپ ہر قسم کی تکالیف برداشت کرتا ہے مگر اولاد کو نہیں چھوڑتا۔ اسی طرح خواہ کچھ بھی ہو جائے اولاد کے سامنے ان کی وجہ سے پیش آمدہ مسائل اور تکالیف کا ان کے سامنے اظہار بھی نہیں کرتا بلکہ ہر ممکن کوشش کرتا ہے کہ ان سے پیار و محبت میں کسی طرح بھی کمی نہ ہونے پائے بلکہ اکثر دیکھا ہے

کہ انسان اولاد کی خاطر ہر قسم کی قربانیاں دیتا ہے کسی طرح بھی کمی نہ ہونے پائے اسی طرح دوست کے لیے بھی کسی قسم کی قربانی سے دریغ نہیں کرنا چاہیے۔ دوست کے لیے اس طرح رویہ اپنا کہ تیرے ہر شے کو وہ اپنی سمجھے کسی بھی قسم کی غیریت محسوس نہ کرے۔

اصول دوستی سے عدم واقفیت:

قبلہ مجدد دور حاضرہ فیض ملت حضرت علامہ ابوالصالح محمد فیض احمد اویسی رحمۃ اللہ علیہ نے بیان فرمایا ہے کہ انسان اپنی فطرت پر کسی نہ کسی سے یاری نہ استوار کرتا ہے ایک عرصہ کے بعد وہ دوست آپ ہی دشمن بن جاتے ہیں اس کے بعد نہ صرف دوستی ٹوٹ جاتی ہے بلکہ دشمنی بڑھ جاتی ہے اس کی وجہ یہ ہے کہ وہ اصول دوستی سے بے خبر ہوتے ہیں۔

(یاری بشرط استواری المعروف دوستی کے آداب ص ۱)

دوستی کی بنیاد اللہ تعالیٰ کی رضا:

حضرت جنید بغدادی رحمۃ اللہ علیہ نے ایک روز اپنے دوستوں سے فرمایا: اگر میں سمجھتا کہ دو رکعت نفل پڑھنا تمہارے پاس بیٹھنے سے زیادہ فضیلت والی چیز ہے تو کبھی تمہارے پاس نہ بیٹھنا یعنی میں سمجھتا ہوں کہ احباب کے پاس میرا بیٹھنا بھی عبادت ہے۔ (اللمع فی التصوف)

اللہ تعالیٰ کا ارشاد ہے میری دوستی کا حق انہی لوگوں کو پہنچتا ہے جو میرے نام پر ایک دوسرے کے دوست بن جاتے ہیں پھر ایک دوسرے کو ملنے کے لیے اور دیدار کرنے کے لیے آ جاتے ہیں اور میرے لیے ایک دوسرے کو جاتے ہیں اور میرے لیے ایک دوسرے کی امداد پر کمر بستہ ہیں۔

حضور صلی اللہ علیہ وسلم نے فرمایا کہ قیامت کے دن اللہ تعالیٰ پکارے گا کہ کہاں ہیں وہ میرے پسندیدہ بندے اور محبوب بندے جنہوں نے میرے نام پر ایک دوسرے کی دوستی اختیار کی۔ آج جب کہ خلق کی پناہ کے لیے کوئی سایہ نہیں میں انہیں اپنی رحمت کے سایہ میں لوں۔

اللہ تعالیٰ کی رضا کے لیے دوستی کی فضیلت:

نبی کریم صلی اللہ علیہ وسلم نے ارشاد فرمایا کہ اللہ تعالیٰ کا ارشاد گرامی ہے کہ جو لوگ اللہ کے لیے ایک دوسرے سے دوستی رکھتے ہیں ان کے لیے سرخ یا قوت کے ستون سجائے جائیں گے اور ان کے سر پر ستر ہزار درتپے ہوں گے جن میں سے وہ اہل بہشت کو دیکھا کریں گے اور ان کے چہروں کا نور شعاعوں کی صورت میں اہل بہشت پر پڑے گا جیسے سورج کی شعاعیں دنیا پر پڑتی ہیں تب اہل بہشت کہیں گے کہ چلو ان لوگوں کا دیدار کریں اور پھر وہاں پہنچ کر انہیں سبز مخملیں پوشاکوں میں ملبوس پائیں گے اور ان کی پیشانیوں پر یہ الفاظ لکھے ہوئے دکھائی دیں گے۔ المتحابون فی اللہ (یعنی وہ لوگ ہیں جنہوں نے اللہ تعالیٰ کے لیے ایک دوسرے کو دوست بنایا۔) (احیاء العلوم)

دوستی کی شرائط:

ہر شخص اس قابل نہیں ہوتا کہ اس سے محبت اور دوستی کی جائے کیونکہ محبت کے لائق وہی شخص ہوتا ہے جس میں تین صفات موجود ہوں۔

1- اول یہ کہ عاقل ہو کیونکہ جاہل کی صحبت بالکل بے کار چیز ہوتی ہے اور بالآخر اس سے وحشت ہونے لگتی ہے حضرت علی کرم اللہ وجہہ الکریم فرماتے ہیں۔

وَلَا تَصْحَبْ أَخَا الْجَهْلِ وَآيَاكَ وَإِيَّاهُ

فَكَمُ مِنْ جَاهِلٍ أَرْدَى حَكِيمًا حِينَ أَفَاهُ

يُقَاسُ الْمَرْءُ بِالْمَرْءِ إِذَا مَا هُوَ مَا شَاهُ

وَلِشَيْءٍ مِنَ الشَّيْءِ مَقَائِيسُ وَأَشْبَاهُ

مان میرے قول کو تو جاہلوں سے کر گریز

دوستی جاہل کی کر دیتی ہے عاقل کو برباد

صحبت نا جنس کا انجام ہے ہوتا یہی

لفظ جاہل سے تجھے کرے گی خلق یاد

اور شیخ سعدی رحمۃ اللہ علیہ نے کریم میں گویا یہی مضمون اسی طرح بیان فرمایا ہے کہ:

کز دنگ دنیا و عقبی بود

جاہل حذر کردن اولی بود

اور اللہ تعالیٰ نے ارشاد فرمایا:

إِذَا خَا طِبَهُمُ الْجَاهِلُونَ قَالُوا سَلَامًا

(۲) دوسرے یہ کہ خوش خلق اور نیک خو ہو کیونکہ بد خو سے نیکی و سلامتی کی توقع نہیں کی جاسکتی اور اس کی بد خوئی جب

حرکت کر میں آتی ہے تو کسی کے حقوق پامال کرنے سے اسے کوئی ملال نہیں ہوتا۔

(۳) تیسرے یہ کہ صالح ہو کیونکہ جو شخص مصیبت میں الجھا رہا ہے اسے خدا کا خوف نہیں ہوتا اور جس میں خدا خونی نہ ہو

اس پر اعتماد نہیں کیا جاسکتا اس لیے ارشاد باری تعالیٰ ہے۔ وَلَا تَطْعُ مَنْ أَغْفَلْنَا قَبْلَهُ عَنْ ذِكْرِنَا۔

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا

تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطْعُ مَنْ أَغْفَلْنَا قَلْبَهُ عَنْ

ذِكْرِنَا۔ وَاتَّبِعْ هُوَاهُ وَكَانَ أَمْرٌ فُرْطَاهُ

(پ ۱۱۵ الکہف: ۲۸)

اور اپنی جان ان سے مانوس رکھ جو صبح و شام اپنے رب کو پکارتے ہیں اس کی رضا چاہتے ہیں اور تمہاری آنکھیں انہیں چھوڑ

کر اور پر نہ پڑیں کیا تم دنیا کی زندگی کا سنگار چاہو گے اور اس کا کہانہ مانو جس کا دل ہم نے اپنی یاد سے غافل کر دیا اور وہ اپنی خواہش

کے پیچھے چلا اور اس کا کام حد سے گزر گیا۔ (کنز الایمان شریف)

کیسے لوگوں کی صحبت میں بیٹھنا چاہیے:

حضرت جنید بغدادی رحمۃ اللہ علیہ سے لوگوں نے پوچھا کہ کیسے لوگوں کی صحبت میں بیٹھنا چھٹا ہے؟
ارشاد فرمایا: ہر وہ شخص جو تمہارے ساتھ نیکی کرے اور بھول جائے لیکن اس کے ساتھ جو بھلائی کرے وہ اس کا حق ادا کر دیتا ہے۔ (تذکرۃ الاولیاء)

پانچ قسم کے لوگوں کی صحبت سے پرہیز:

- 1- حضرت امام جعفر صادق رحمۃ اللہ علیہ کا قول ہے کہ پانچ قسم کے لوگوں سے ہمیشہ پرہیز کرنا چاہیے۔
جھوٹے آدمی سے کہ اس سے ہمیشہ فریب کھانے کا احتمال رہتا ہے۔
- 2- بخیل سے کہ عین وقت پر تیرا ساتھ چھوڑ جائے۔
- 3- بزدل سے کہ ضرورت کے وقت کئی کترا جائے گا۔
- 4- احمق سے کہ اگر وہ تیرے فائدہ کے لیے بھی سوچے گا تو عملاً نقصان ہی پہنچائے گا۔
- 5- فاسق سے کہ ایک لقمہ بلکہ اس سے کمتر کی خاطر تجھے بھی فروخت کرنے سے نہ چو کے گا۔

(خلاصہ از یاری بشرط استواری المعروف دوستی کے آداب)

خلاصہ یہ کہ اپنے دوست کے لیے اپنی طبیعت میں عاجزی پیدا کر لے کیونکہ اس طرح دوست کو آپ سے محبت پیدا ہوگی
وحشت نہیں ہوگی بلکہ اس کے ساتھ اپنی اولاد جیسا سلوک کر اس طرح دوستی میں استواری پیدا ہوگی اعتماد میں اضافہ ہوگا۔

☆.....☆.....☆

(۲۲) وَالضَّيْفَ الْكَرِيمَ مَا اسْتَطَعْتَ جَوَارَهُ
حَتَّى يُعَذِّكَ وَارِثًا يَتَنَسَّبُ

☆ وَالضَّيْفَ۔ اور مہمان ☆ الْكَرِيمَ۔ تعظیم کرو

اور جب تک مہمان کا ساتھ رہے اس کی تعظیم و تکریم کیجیے۔ اس کی اتنی تعظیم کرو اتنی تعظیم کرو کہ وہ تجھے اپنا نسب کے لحاظ سے وراثت کا مستحق تصور کرنے لگے۔

مہمان کی تعظیم:

قرآن مجید میں حضرت ابراہیم علیہ السلام کے مہمانوں کا ذکر بیان کرتے ہوئے مکرین بیان کیا گیا ہے قرآن مجید میں

ہے۔

هَلْ أَتَاكَ حَدِيثُ ضَيْفِ إِبْرَاهِيمَ الْمُكْرَمِينَ ۖ إِذْ دَخَلُوا عَلَيْهِ فَقَالُوا سَلَامًا
قَالَ سَلَامٌ ۖ قَوْمٌ مُّنْكَرُونَ ۖ فَرَاغَ إِلَىٰ أَهْلِهِ فَجَاءَ بِعِجْلٍ سَمِينٍ ۖ فَقَرَّبَهُ إِلَيْهِمْ
قَالَ أَلَا تَأْكُلُونَ ۝

(پ ۲۶ الذاریت، ۱۲ تا ۲۷)

ترجمہ: اے محبوب کیا تمہارے پاس ابراہیم کے معزز مہمانوں کی خبر آئی جب وہ اس کے پاس آکر بولے سلام کہا سلام۔
ناشناسا لوگ ہیں پھر اپنے گھر گیا تو ایک فریبہ بچھڑا لے کر آیا پھر اسے ان کے پاس رکھا کہا تم کھاتے نہیں تو اپنے جی میں ان سے
ڈرنے لگا وہ بولے ڈریئے نہیں اور اسے ایک علم والے بزرگ کی بشارت دی۔

(کنز الایمان)

فائدہ:

معلوم ہوا کہ گائے کا گوشت کھانا سنت ابراہیمی ہے اور مہمان کی تواضع کرنا سنت ہے۔

(تفسیر نور العرفان ص ۸۳۲ آیت ہذا)

تفسیر:

انہیں ضعیف اس لیے کہا گیا کہ وہ مہمانوں کی وضع میں آئے اس لیے انہیں ابراہیم علیہ السلام نے مہمانی پیش کی یا اس
لیے کہ ابراہیم علیہ السلام کے گمان میں مہمان تھے (المکترین) معزز یہ ضعیف کی صفت ہے یعنی اللہ تعالیٰ کے نزدیک مکرم تھے
عصمت و تائید و اصطفاء و قربت اور انبیاء علیہم السلام کے ہاں سفاوت کی وجہ سے جیسے دوسرے مقام پر فرمایا۔ ”بل عباد مکرمون“
بلکہ وہ مکرم بندے ہیں یا وہ مکرم تھے حضرت ابراہیم علیہ السلام کے نزدیک بوجہ خدمت کے اس لیے کہ آپ نے خود اور آپ کی اہلیہ
محترمہ نے خود ان کی خدمت کی اور ان کے ساتھ خوش اسلوبی سے پیش آئے اور نہایت عجلت سے ان کی خدمت میں کھانا پیش فرمایا
اس لیے کہ وہ معزز مہمان تھے کہ ابراہیم خلیل پیغمبر علیہ السلام نے ان کی تکریم کی اور قاعدہ ہے مکرم انسان کا مہمان بھی مکرم سمجھا جاتا
ہے۔

(تفسیر فیوض الرحمن ترجمہ تفسیر روح البیان پ ۲۶ ص ۶۱۸)

حدیث شریف:

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ، مَنْ كَانَ
يَوْمًا بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ، وَمَنْ كَانَ يَوْمًا بِاللَّهِ وَالْيَوْمِ الْآخِرِ
فَلْيَصِلْ أَرْمَهُ وَمَنْ كَانَ يَوْمًا بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ۔

(بخاری شریف، مسلم شریف، ریاض الصالحین حصہ اول ۹۴ باب اکرام الضیف)

ترجمہ: حضرت ابو ہریرہ رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے ارشاد فرمایا جو تم میں سے اللہ
تعالیٰ جل جلالہ پر اور یوم آخرت پر ایمان رکھتا ہے اسے چاہیے کہ اپنے مہمان کی عزت کرے اور جو تم میں سے اللہ تعالیٰ جل جلالہ پر
اور یوم آخرت پر ایمان رکھتا ہے اسے چاہیے کہ صلہ رحمی اختیار کرے اور جو تم میں سے اللہ تعالیٰ پر اور یوم آخرت پر ایمان رکھتا ہے
اسے چاہیے کہ وہ اگر بولے تو اچھی بات کرے ورنہ خاموش رہے۔

مہمان کا حق ادا کرنے کا حکم:

وَعَنْ أَبِي شَرِيحٍ خُوَيْلِدِ بْنِ عَمْرِو بْنِ الْخَزْعَمِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ - مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ جَائِزَتَهُ قَالُوا وَمَا جَائِزَتُهُ يَا رَسُولَ اللَّهِ قَالَ يَوْمُهُ لَيْلَتُهُ وَالضِّيَافَةُ ثَلَاثَةُ أَيَّامٍ فَمَا كَانَ وَرَاءَ ذَلِكَ فَهُوَ صَدَقَةٌ -

(بخاری شریف - مسلم شریف - ریاض الصالحین حصہ اول باب اکرام الضیف)

حضرت ابو شریح خویلد بن خزعمی رضی اللہ تعالیٰ عنہ سے مروی ہے کہ انہوں نے فرمایا کہ میں نے رسول اللہ صلی اللہ علیہ وسلم کو ارشاد فرماتے ہوئے سنا۔ جو شخص اللہ تعالیٰ اور آخرت کے دن پر ایمان رکھتا ہے اسے چاہیے کہ مہمان کی عزت کرے اور اس کا حق ادا کرے۔

صحابہ کرام رضی اللہ تعالیٰ عنہم نے عرض کیا۔ یا رسول اللہ صلی اللہ علیہ وسلم اس کا حق کیا ہے؟ اور رسول اللہ صلی اللہ علیہ وسلم نے ارشاد فرمایا۔ ایک دن اور ایک رات اور ضیافت تین دن تک ہے۔ اس کے بعد صدقہ ہے۔

مہمان کی خدمت خود کرنا:

حدیث شریف میں ہے کہ اللہ تعالیٰ کی طرف سے وحی آئی کہ آنے والے مہمانوں کی تعظیم کیجیے اور ان ہر ایک کے لیے علیحدہ علیحدہ بھنی ہوئی بکری تیار فرمائی پھر وحی آئی کہ مہمانوں کی تعظیم کیجیے آپ نے ان کے لیے بیل تیار کیا پھر وحی آئی کہ مہمانوں کی تعظیم کیجیے آپ نے ان کے لیے اونٹ ذبح کیا پھر وحی آئی کہ مہمانوں کی تعظیم کیجیے آپ حیران ہوئے پھر سمجھے کہ مہمان کا اکرام کثرت طعام سے نہیں بلکہ اس کی تعظیم یہ ہے کہ ان کی خدمت خود کرو چنانچہ ان کی خدمت کے لیے اٹھ کھڑے ہوئے اب وحی آئی کہ آپ نے مہمانوں کی تعظیم کی ہے۔

(فیوض الرحمن ترجمہ تفسیر روح البیان پ ۲۶ ص ۶۱۹)

حکایت:

الفقیر القادری ابو احمد غلام حسن اویسی ایک دفعہ فیض ملت فیض مجسم شیخ القرآن والتفسیر، مفسر اعظم پاکستان، مفتی اعظم پاکستان حضرت علامہ ابوالصالح محمد فیض احمد اویسی رحمۃ اللہ علیہ کی خدمت اقدس میں عشاء کے بعد پہنچا۔ حضرت صاحب نے کسی کو بلانے کی بجائے مجھے بٹھایا حال احوال دریافت فرمائے آپ کھانا لینے کے لیے بہ نفس نفیس اپنے گھر تشریف لے گئے حالانکہ عرض بھی کیا کہ بازار سے کھانا کھا کر آیا ہوں مگر ارشاد فرمایا کہ تم نے بازار سے کھانا کیوں کھایا بہر حال آپ گھر تشریف لے گئے فرمایا کچھ نہ کچھ تو کھانا کھاؤ بعد ازاں چائے بھی خود ہی پیش کی۔

الفقیر القادری ابو احمد اویسی 1989ء سال آخر تھا یا 1990ء کے پہلے دو ماہ تھے جامعہ اویسیہ رضویہ میں دورہ تفسیر القرآن ہوا پہلی دفعہ حاضری کا موقع ملا طلباء کو کھانا خود صاحبزادہ حضرت علامہ محمد ریاض احمد اویسی صاحب تقسیم فرمایا کرتے تھے بلکہ بعد میں

بھی متعدد دفعہ دورہ تفسیر القرآن میں حاضری کا شرف حاصل ہوتا رہا۔ فیض ملت کے چھوٹے صاحبزادہ صاحب (حضرت علامہ محمد ریاض احمد اویسی) طلبہ کی خدمت فرمایا کرتے تھے خصوصاً کھانا تقسیم کرنے کے فرائض اکثر آپ ہی سرانجام دیا کرتے تھے۔ دیگر مہمانوں کی مہمان نوازی کے فرائض صاحبزادہ حضرت علامہ محمد فیاض احمد اویسی صاحب سرانجام دیتے۔ بزرگان دین کا طریقہ مہمان نوازی کے متعلق یہی ہے کہ مہمانوں کی تعظیم کی جاتی ہے۔

مہمان، استاد اور باپ کی خدمت خود کیجیے:

مفسرین قرآن، سراج العلماء زہدۃ الفضلاء حضرت علامہ شیخ اسماعیل حقی رحمۃ اللہ تعالیٰ نے بیان فرمایا کہ بعض حکماء نے فرمایا کہ مرد کو اگرچہ بادشاہ ہو اس سے عار نہیں کرنی چاہیے کہ وہ مہمان، باپ اور استاد کی خود خدمت کرے اور خدمت صرف طعام کھلانے کا نام نہیں۔

(تفسیر فیوض الرحمن ترجمہ تفسیر روح البیان پ ۲۶ ص ۶۱۹)

مہمان کی تعظیم کرنے کا حکم:

حضور سرور عالم صلی اللہ علیہ وسلم ارشاد فرماتے ہیں۔

من کان یومن باللہ والیوم الآخر فلیکرم ضیفہ۔

جو شخص ایمان رکھتا ہے اللہ اور قیامت کے دن پر اس کو چاہیے کہ اپنے مہمان کی تعظیم کرے۔

(الطائف المفہوم اردو ترجمہ احیاء العلوم ص ۳۴)

مہمانوں کی تعظیم کرنا سنت حبیب کبریا صلی اللہ علیہ وسلم:

حضرت ابو قتادہ رضی اللہ تعالیٰ عنہ فرماتے ہیں کہ نجاشی بادشاہ حبشہ کے قاصد حضور سرور عالم صلی اللہ علیہ وسلم کی خدمت اقدس میں آئے آپ خود بہ نفس نفیس ان کی خدمت کو اٹھے صحابہ کرام رضی اللہ تعالیٰ عنہ نے عرض کیا یا رسول اللہ صلی اللہ علیہ وسلم ہم ان کی خدمت بجالائیں آپ تکلیف نہ فرمائیں۔ آپ نے فرمایا کہ یہ نہیں ہو سکتا اس لیے کہ انہوں نے میرے اصحاب کی تعظیم کی تھی میں چاہتا ہوں کہ میں ان کا بدلہ دوں۔

(انطالق المفہوم اردو ترجمہ احیاء العلوم ج ۲ ص ۳۸)

حدیث شریف:

حضور نبی پاک صلی اللہ علیہ وسلم فرماتے ہیں کہ مہمان کے لیے تکلف نہ کرو کہ تکلف سے اس کو برا جانو گے اور جو شخص مہمان کو برا جانتا ہے جو اللہ تعالیٰ کو برا جانتا ہے اللہ تعالیٰ اس کو برا جانتا ہے۔

(انطالق المفہوم اردو ترجمہ احیاء العلوم ج ۲ ص ۲۸)

شیخ فرید الدین عطار رحمۃ اللہ علیہ کا بیان:

مہمان کی تعظیم کے متعلق حضرت شیخ فرید الدین عطار رحمۃ اللہ علیہ نے بیان فرمایا ہے کہ:

اے برادر مہمان را نیک دار ہست مہماں از عطائے کرد گار

اے بھائی مہمان کو اچھی طرح رکھ۔ مہمان تو اللہ تعالیٰ کی عطا ہے۔

مہمان روزی بخود می آورد
مہمان روزی اپنے ساتھ لاتا ہے
یعنی مہمان کی وجہ سے گناہ معاف ہوتے ہیں۔

ہر کرا جبار دارد دشمنش
باز دارد میہماں از مکانش
جس کو خدائے جبار دشمن رکھتا ہے مہمان کو اس کے گھر سے روک دیتا ہے۔

اے برادر دار مہماں را عزیز
تا بیابی عزت از رحماں تو نیز
اے بھائی مہمان کو عزیز رکھ تا کہ رحمان سے تو بھی عزت پائے۔

مومن کو داشت مہماں را نکو
حق کشاید باب جنت را برو
جو مہمان کو اچھی طرح رکھتا ہو حق تعالیٰ جنت کا دروازہ اس پر کھول دیتا ہے۔

ہر کراشد طبع از جہاں ملول
ازوئے آزرده خداؤ ہم رسول
جس کی طبیعت مہمان سے رنجیدہ ہو اس سے خدا اور رسول بھی رنجیدہ ہوتے ہیں۔

بندہ کو خدمت مہماں کند
خویش را شائستہ رحمان کند
جو بندہ مہمان کی خدمت کرتا ہے خود کو اللہ تعالیٰ کے لائق کرتا ہے۔

ہر کہ مہماں را بروئے تازہ دید
از خدا الطاف بے اندازہ دید
جس نے مہمان کو خندہ پیشانی سے دیکھا خدا سے بے انداز مہربانیاں رکھے۔

مہماں را اے پر اعزاز کن
گر بود کافر برودر باز کن
اے لڑکے مہمان کی عزت کرا اگر کافر بھی ہو تو اس پر دروازہ کھول دے۔

ہست مہماں از عطاہائے کریم
ہر کہ زو پنہاں شود باشد لئیم
مہمان اللہ کی بخششوں میں سے ہے جو اس سے چھپ جائے وہ کمینہ ہو دے۔

(پندنامہ عطار)

مہمان کی پوری تعظیم:

حضرت امام غزالی رحمۃ اللہ علیہ نے بیان فرمایا ہے کہ پوری تعظیم یہ ہے کہ کشادہ پیشانی اور آنے جانے کے اوقات اور دسترخوان پر اچھی گفتگو کرنا۔

فائدہ:

حضرت اوزاعی رحمۃ اللہ علیہ سے کسی نے کہا کہ مہمان کی تعظیم کیا ہے فرمایا کہ کشادہ اور عمدہ گفتگو سے پیش آنا۔

حکایت:

یزید بن ابی زیاد کہتے ہیں کہ ہم جب کبھی عبدالرحمن بن ابی لیلیٰ کے پاس آئے تو انہوں نے ہم سے گفتگو بھی اچھی کی اور کھانا بھی اچھا کھلایا۔

مسئلہ:

مہمان کو چاہیے کہ میزبان کے پاس سے خوش ہو کر جائے اگرچہ اس کی خاطر داری میں کوتاہی ہوئی ہو اس لیے کہ یہ بھی خوش خلقی اور تواضع سے ہے۔

(انطلاق المفہوم اردو ترجمہ احیاء العلوم ج ۲ ص ۳۸)

☆.....☆.....☆

- (۲۳) وَاجْعَلْ صَدِيقَكَ مَنْ اِذَا اَخِيْتَهُ
(۲۴) وَاَطْلُبْهُمْ طَلَبَ الْمَرِيضِ شِفَاَتَهُ
(۲۵) وَاَحْفَظْ صَدِيقَكَ فِي الْمَوَاطِنِ كُلِّهَا
وَحِفْظُ الْاِخْوَاءِ وَكَانَ دُونَكَ يَضْرِبُ
وَدَعَ الْكَذُوْبَ فَلَيْسَ مِمَّنْ يُصْحَبُ
وَعَلَيْكَ بِالْمَرْءِ الَّذِي لَا يَكْذِبُ

☆ وَاَجْعَلْ بناؤ☆ صَدِيقَكَ۔ اپنا دوست ☆ اَخِيْتَهُ۔ اس کے ساتھ بھائی چارہ کرو☆ حِفْظ۔ حفاظت کرو☆ اِخْوَاء۔ مواخاۃ یعنی بھائی چارہ ☆ اَطْلُبْهُمْ۔ انہیں چاہو☆ وَدَعَ۔ چھوڑ دو☆ كَذُوْب۔ جھوٹے کو☆ وَاَحْفَظْ۔ اور حفاظت کرو☆ فِي الْمَوَاطِنِ كُلِّهَا۔ ہر موقع محل پر☆ لَا يَكْذِبُ۔ جھوٹ نہ بولے۔ (۲۳) اپنا دوست اسے بنائیے اگر تم اس کے ساتھ سچی دوستی کرو تو وہ اس دوستی کی حفاظت کرنے والا ہو۔ تمہارے لیے اگر جان بھی قربان کرنی پڑے تو پیچھے نہ ہٹے۔ بلکہ تمہاری خاطر تمہارے مخالف سے لڑے۔ (۲۴) ان سے سچی محبت اسی طرح کرو جیسے مریض شفا کا طالب ہوتا ہے۔ جھوٹے دوست کو چھوڑ دیجیے کیونکہ وہ ہرگز اس لائق نہیں۔

(۲۵) اپنے دوست کی حفاظت ہر موقع پہ کرو اور ہمیشہ اسی دوست کی صحبت میں رہو جو جھوٹا نہ ہو بلکہ سچا دوست ہو۔

فائدہ:

ان اشعار میں بھی یہ بیان کیا گیا ہے کہ اپنا دوست ایسے شخص کو بنائیے جو دوستی کی حفاظت کرنے والا ہو بلکہ اگر تمہاری خاطر اسے جان بھی دینی پڑے تو نفع و نقصان کا حساب کتاب نہ لگاتا رہے کہ اس میں میرا فائدہ ہے یا نہیں بلکہ فوراً اپنی جان کا نذرانہ پیش کر دے پیچھے نہ ہٹے۔ اگر تجھے ایسی صفت کا حامل دوست مل جائے جو تجھ سے سچی محبت کرتا ہے اگر ایسا وقت آجائے تو اپنی جان کا نذرانہ پیش کرنے سے بھی گریز نہ کرے تو ایسے سچی محبت کرنے والے دوست سے اسی طرح سچی محبت کرو جیسے مریض شفا کا سچا طالب ہوتا ہے جھوٹے دوست کو چھوڑ دو کیونکہ جھوٹے دوست کا کوئی فائدہ نہیں جھوٹا دوست اس لائق ہی نہیں کہ اسے اپنا دوست بنایا جائے۔ ہاں اگر ایسا دوست مل جائے جو آپ سے سچی محبت کرنے والا ہو تو پھر جس طرح بھی ممکن ہو سکے ہر موقع پر اس کی حفاظت کیجیے اور اس کی صحبت میں ہمیشہ رہیے جو کہ جھوٹا نہ ہو بلکہ سچا ہو۔

دوستی کے حقوق:

ہر شخص دوستی کے لائق نہیں ہوتا۔ امام غزالی رحمۃ اللہ علیہ نے دوستی کے دس حقوق بیان فرمائے ہیں۔

(۱) دوست کے حق کو اپنے حق پر مقدم سمجھنا:

دوست کے حق کو اپنے حق پر مقدم سمجھے جیسے انصار کے متعلق رب کائنات۔ اِرشاد فرمایا ہے۔

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ
فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ
خَصَاصَةٌ وَمَنْ يُوْثِقْ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝

ترجمہ:

اور جنہوں نے پہلے سے اس شہر اور ایمان میں گھر بنا لیا دوست رکھتے ہیں انہیں جو ان کی طرف ہجرت کر گئے اور اپنے دلوں میں کوئی حاجت نہیں پاتے اس چیز کی جودیئے گئے اور اپنی جانوں پر ان کو ترجیح دیتے ہیں اگرچہ انہیں شدید محتاجی ہو اور جو اپنے نفس کے لالچ سے بچایا گیا تو وہی کامیاب ہیں۔ (ترجمہ کنز الایمان)

(پ ۸ سورۃ الشحر ۹)

یعنی وہ (مہاجرین کو) اپنی ذات سے مقدم رکھتے ہیں اگرچہ خود بھی فاقے میں مبتلا ہوں۔

حکایت:

حضرت عمر رضی اللہ تعالیٰ عنہ روایت کرتے ہیں کہ صحابہ کرام رضی اللہ تعالیٰ عنہم میں سے کسی نے اپنے ایک دوست کو بھنی ہوئی سری بھیجی۔ اس نے کہا میرا فلاں دوست اس کا زیادہ مشتاق اور حاجب مند ہے لہذا اس کا زیادہ حق ہے اور اسی کو بھیجنا چاہیے چنانچہ ان کے پاس لے گئے تو اس نے آگے دوسرے کو زیادہ مستحق سمجھ کر اس کے پاس بھیج دی اور یونہی وہ بھنی ہوئی سری ہاتھوں ہاتھ پھرتی ہوئی اس کے پاس پہنچی جہاں سے اسے بھیجا گیا تھا۔

(۲) دوست کی امداد:

دوست کی حاجت روائی کے لیے ہر طرح کی امداد اس کی طرف سے سوال کا انتظار کیے بغیر کی جائے۔

حضرت عطاء رحمۃ اللہ علیہ کا قول:

حضرت عطاء رحمۃ اللہ علیہ کا قول مبارک ہے کہ ہر تیسرے دن دوستوں کے ہاں جاتے رہو اگر انہیں بیمار پاؤ تو ان کی خبر گیری کر کسی کام میں مصروف ہوں تو ان کا ہاتھ بٹاؤ۔

(۳) دوست کے حق میں زبان کا استعمال:

اپنے دوست کے حق میں ہمیشہ اپنی زبان سے نیک کلمات نکالے۔ دوست کے عیوب کی پردہ پوشی کرے۔ اس کا کوئی راز فاش نہ کرے خواہ تعلقات ٹوٹ ہی کیوں نہ گئے ہوں۔ اس سے خطا ہونے پر گلہ و شکوہ نہ کرے۔

حضرت عباسؓ کی اپنے لخت جگر کو نصیحت:

حضرت عباس رضی اللہ تعالیٰ عنہ اپنے بیٹے حضرت عبداللہ رضی اللہ تعالیٰ عنہ کو فرمایا کہ دیکھو حضرت عمر رضی اللہ تعالیٰ عنہ نے تمہیں اپنی قربت میں لے رکھا ہے پس خبردار کبھی بھول کر بھی ان پانچ چیزوں سے غافل نہ ہونا۔

1- ان کے کسی راز کو دوسروں پر ظاہر نہ کرنا۔

2- ان کے حضور میں کسی کی غیبت یا عیب جوئی نہ کرنا۔

3- ان کے رو برو کبھی جھوٹ نہ بولنا۔

4- ان کے حکم کی کبھی خلاف ورزی نہ کرنا۔

5- کبھی خیانت سے کام نہ لینا۔

(۴) دوست سے اختلاف نہ کر:

دنیا میں دوستی کو برباد کرنے کے لیے اس سے بڑھ کر اور کوئی چیز نہیں ہوتی کہ دوست کے ساتھ بات بات پر اختلاف کا اظہار کرتے رہیں۔

گلہ زبان پر نہ لانا بے وفائی کا
امیر ڈوب گیا نام آشنائی کا

حدیث مبارکہ:

حضور نے فرمایا کہ دوست جو بات کہے اس سے اختلاف نہ کرو۔ اس کی ہنسی نہ اڑاؤ، اس کے ساتھ کیے ہوئے وعدے نبھاؤ۔

(۵) دوستی کا اظہار:

دوستی کا اظہار خاموشی، موافقت سے ہی نہیں بلکہ زبان سے بھی کیا جائے۔

حدیث شریف:

حضور علیہ السلام کا ارشاد ہے کہ جسے دوست رکھو اسے بتاتے بھی رہو کہ میں تمہارا دوست ہوں۔

فائدہ:

تاکہ اس کے دل میں بھی جذبہ دوستی و محبت پیدا ہوتا رہے اور یوں محبت دوگنی ہوتی چلی جائے۔

(۶) دوستی تین باتوں سے مضبوط ہوتی ہے:

حضرت عمر رضی اللہ تعالیٰ عنہ فرماتے ہیں کہ دوستی تین باتوں سے مضبوط ہوتی ہے۔

1- دوست کو پسندیدہ نام سے پکارا جائے۔

2- سلام میں پہل کی جائے۔

3- بیٹھنے میں دوست کو مقدم رکھا جائے۔

(۷) دوست کو تعلیم دی جائے:

دوست علم دین میں جن امور سے بے خبر ہوا سے ان کی تعلیم دی جائے دوستی کا اصل مقصد و مدعا تو یہ ہے کہ تہذیب و شائستگی حاصل ہو اخلاق سنور جائیں صبر و تحمل اور قوت برداشت زیادہ ہو جائے نہ کہ دوستی میں آنکھ ذاتی منفعت اور اپنے فائدے پر لگی رہے۔

نزدیک سوز سینہ سے رکھ اپنے قلب کو
وہ دل ہی کیمیا ہے جو گرم و گداز ہو

(۸) دوست کی خطا معاف کر دینا:

اگر دوست سے کوئی خطا ہو جائے تو اس کی خطا معاف کر دینی چاہیے۔

حکایت:

حضرت ابوالدرداء رضی اللہ تعالیٰ عنہ سے لوگوں نے کہا کہ آپ کا بھائی گناہ میں آلودہ ہے پھر آپ اسے دشمن کیوں نہیں رکھتے؟

انہوں نے جواب دیا کہ میں اس کے گناہ کا دشمن ہوں لیکن بھائی تو میرا بھائی ہے۔

(۹) دوست کے لیے دعائے خیر کرتے رہنا:

دوست کو ہمیشہ دعائے خیر سے یاد کرے چاہے وہ زندہ ہو یا مر چکا ہو حضور نبی اکرم صلی اللہ علیہ وسلم نے فرمایا کہ اللہ تعالیٰ ارشاد فرماتا ہے کہ جو دعا دوستوں کے لیے ان کی غیر موجودگی میں کی جاتی ہے اللہ تعالیٰ اسے رد نہیں فرماتا۔

(۱۰) دوست کے مرنے کے بعد پسماندگان سے غفلت اختیار نہ کرے:

دوست کے مرنے کے بعد اس کے پسماندگان یعنی بیوی بچوں سے تغافل نہ کیا جائے نیز اگر کسی شخص کو کوئی بڑا عہد مل جائے تو اسے چاہیے کہ دوستوں کے ساتھ پہلی کی سی عاجزی رکھے رعونت یا غرور سے پیش نہ آئے۔

فائدہ:

وفا کا تقاضا یہ ہے کہ دوستی کا خیال کبھی دل سے محو نہ ہو اور کسی وجہ سے دوستی کا رشتہ منقطع نہ ہونے پائے۔ کیونکہ شیطان کے لیے اس سے زیادہ اہم اور کوئی کام نہیں کہ دو دوستوں کے درمیان تفرقہ ڈالے تاکہ وہ ایک دوسرے سے جدا ہو جائیں۔

مِنْ بَعْدِ أَنْ نَزَعَ الشَّيْطَانُ بَيْنِي وَبَيْنَ إِخْوَتِي ط
بعد اس کے شیطان نے مجھ میں اور میرے بھائیوں میں ناچاقی کرادی تھی۔

وفا کیا ہے؟

وفا اس کا نام ہے کہ دوست سے کوئی شخص دوست کو بدظن نہ کر سکے۔

(۱۱) دوست کے ساتھ تکلف نہ کرنا:

دوست کے ساتھ تکلف نہ کیا جائے حضرت علی رضی اللہ تعالیٰ عنہ بیان فرماتے ہیں کہ برادرِ دوست وہ ہے جس کے ساتھ معذرت کرنے اور تکلف کو بروئے کار لانے کی ضرورت ہو۔

تکلف علامت ہے بیگانگی کی
نہ ڈالو تکلف کی عادت زیادہ

(۱۲) دوستوں کو حقیر و کمتر تصور نہ کر:

اپنے آپ کو تمام دوستوں سے حقیر اور کمتر تصور کرے اور ان کے تمام حقوق کو پیش نظر رکھے۔
حضرت جنید رحمۃ اللہ علیہ سے کسی نے کہا تھا کہ آج کل تو دوست کہیں ڈھونڈنے سے بھی میسر نہیں بس نایاب ہو گئے ہیں۔

اڑ گئی یوں وفا زمانے سے
کبھی گویا کسی میں تھی ہی نہیں

حضرت جنید بغدادی رحمۃ اللہ علیہ نے فرمایا تو ایسے دوست کو ڈھونڈتا ہے جو تیری خدمت پر کمر بستہ رہے اور تیری دلداری کیا کرے تو بھائی ایسا دوست بلاشبہ نادر و نایاب ہے لیکن اگر دوست بن کر خود کسی کی خدمت و غمخواری کا آرزو مند ہے تو ایسے اشخاص کی کوئی کمی نہیں جو تیری دوستی کو قبول کر لیں۔ (تذکرۃ الاولیاء)

(خلاصہ از یاری بشرط استواری المعروف دوستی کے آداب)

دوستی کے متعلق چند مشورے:

- 1- دوستی کو ذاتی مقاصد کے حصول کا ذریعہ نہ سمجھیں۔
- ☆ اپنے دوست کے متعلق لوگوں کی باتوں کو اہمیت نہ دیجیے۔
- ☆ دوستوں کے متعلق ہمیشہ اچھی رائے رکھیے۔
- ☆ دوست کی نیت پہ بلاوجہ شبہ نہ کریں۔
- ☆ دوستوں سے ملاقات اس طرح کیجیے کہ وہ آپ سے اجنبیت محسوس نہ کریں۔
- ☆ اگر دوست بنانا چاہتے ہیں تو سب کے ساتھ یکساں مہربانی اور مروت سے پیش آئیں۔
- ☆ دوسروں کی پسند اور ناپسند کا خاص خیال رکھیں۔
- ☆ دوستوں سے گفتگو ان کے پسندیدہ موضوعات کے متعلق کیجیے۔
- ☆ دوسروں پہ اپنی رائے ٹھونسنے کی کوشش نہ کیجیے۔
- ☆ کسی پہ نکتہ چینی کرنے سے پہلے یہ دیکھ لیجیے کہ آپ میں کتنی خامیاں ہیں۔
- ☆ اپنی خامیوں پہ نظر رکھنے سے اپنی اصلاح ہوتی ہے اور دوسروں کی خامیاں برداشت کرنا آسان ہو جاتا ہے۔

- ☆ دوسروں کے خلاف اپنے دل میں نفرت یا تعصب کو جگہ نہ دیں۔
- ☆ دوستی میں صرف اللہ تعالیٰ اور مدنی تاجدار صلی اللہ علیہ وسلم کی خوشنودی مطلوب ہو۔
- ☆ ایسے لوگوں سے دوستی کا تعلق قائم کیجیے جو اللہ تعالیٰ اور رسول اللہ صلی اللہ علیہ وسلم سے محبت کرنے والے ہوں۔
- ☆ بری عادات اور برے عقائد والے لوگوں کی دوستی تجھے بھی لے ڈوبے گی ایسے لوگوں کی دوستی زہر قاتل ثابت ہوگی۔
- ☆ یار بد بدتر از مار بد
- ☆ یعنی برے دوست کی دوستی زہریلے سانپ سے بدتر ہے۔
- ☆ دل دوست کے آئینہ کی طرح صاف و شفاف ہونا چاہیے۔
- ☆ دوست کے خلاف معمولی سے کدورت بھی انتہائی خطرناک نتائج کی حامل ہو سکتی ہے۔
- ☆ دوستوں کے مابین تکلف سے کام نہ لیں۔
- ☆ دوستوں کے حقوق کے سلسلے میں تغافل سے کام ہرگز نہ لیں۔
- ☆ دوست کی لغزش اور خطا سے چشم پوشی اختیار کیجیے۔
- ☆ دوستوں کی اچھی عادات کا اظہار اکثر کرتے رہیے اور برائی کا اخفاء لازم ہے۔

قبلہ فیض ملت کا تجربہ:

مجدد دور حاضرہ قبلہ فیض ملت نے فرمایا ہے کہ:
فقیروا ایسی غفرلہ نے اپنی زندگی میں تجربہ کیا ہے کہ مخلص دوست وہ ہے جو چپکے سے غلطی سمجھا دے لیکن دوسروں کے سامنے بیان کرنا تو درکنار سننا بھی گوارا نہ کرے۔ اس طرح سے اپنی عزت میں بھی اضافہ اور دوستی میں پختگی ہوتی ہے۔
(دوستی کے آداب)

- ☆ تیری جان کا دشمن عقل مند ہو تو جاہل (پاگل) دوست سے بہتر ہے۔
- ☆ دوست کی طرف سے پہنچنے والی تکلیف اور برائی پہ صبر کیجیے۔ تحمل اور بردباری کے ثمرات عجیبہ حاصل ہوں گے۔
- ☆ اپنے دوست کی ایذا سے آپ کی تواضع میں اضافہ ہونا چاہیے۔ کیونکہ انسان کو بادل کی مانند ہونا چاہیے۔ کہ بادل بھی ہر ایک پر برستا ہے۔
- ☆ جو عیب پسند نہ ہو وہ دوسروں سے بھی دور کرنے کی کوشش کرتے رہنا چاہیے۔
- ☆ دوستوں کو نصیحت کرنے کی ضرورت پیش آئے یا خلوت میں نصیحت کیجیے۔
- ☆ اپنے دوست کی نصیحت قبول کیجیے۔
- ☆ دوست سے کیے گئے وعدہ کا پابند رہنا چاہیے۔
- ☆ دوستوں کی ملاقات کا حریص ہونا چاہیے اور ان سے جدائی سے محترز۔
- ☆ اگر دوست کبیرہ گناہوں میں مبتلا ہو جائے تو اسے ہر ممکن طریقہ سے گناہوں کی دلدل سے نکالنے کی کوشش کیجیے۔ وہ کسی

طرح بھی اپنا راستہ نہ بدلے تو اس سے کنارہ کر لینا چاہیے۔

فائدہ:

بہر حال سچی دوستی کیجیے اور اس دوست کی طرف دوستی کا ہاتھ بڑھائیے جو دوستی کی قدر و منزلت سے آشنا ہو اور دوستی کی حفاظت کرنے والا ہو۔ بوقت ضرورت کام آنے والا ہو۔ حتیٰ کہ جان کا نذرانہ بھی ادا کرنا پڑے تو پیچھے نہ ہٹے جب ایسا دوست حاصل ہو جائے تو اس سے سچی محبت اور دوستی اسی طرح کرو جیسے مریض شفا کا طلبگار ہوتا ہے۔ اپنے دوست کی ہر ممکن اور ہر وقت مدد کرو اور ہر لحاظ سے اس کی حفاظت کیجیے۔ اس کی صحبت میں ہمیشہ رہیے مگر شرط یہ ہے کہ وہ سچا دوست ہو جھوٹا نہ ہو دوسرے لفظوں میں یوں بھی کہہ سکتے ہیں کہ اگر یہ سچا دوست نہ ہی دوستی اور محبت کے میدان میں جھوٹا ہے تو ایسے دوست کو چھوڑ دیجیے کیونکہ ایسا دوست فائدہ مند کی بجائے نقصان دہ ثابت ہو سکتا ہے کسی وقت بھی نقصان پہنچا سکتا ہے۔

☆.....☆.....☆

- (۲۶) وَأَقِلِ الْكَذُوبَ وَقُرْبَهُ وَجَوَارَهُ
(۲۷) يُعْطِيكَ مَا فُوقَ الْمُنَى بِلِسَانِهِ
(۲۸) وَاحْذَرْ ذَوِيَ الْمَلِكِ اللَّئَامِ نَهُمْ
(۲۹) يَسْعَوْنَ حَوْلَ الْمَرْءِ مَا طَعِمُوا بِهِ
(۳۰) وَلَقَدْ نَصَحْتُكَ إِنْ قَبِلْتَ نَصِيحَتِ
- إِنَّ الْكَذُوبَ مَلِطَحٌ مِّنْ يَّصْحَبُ
وَيَرُوعُ عَنْكَ فَكَمَا يَرُوعُ الثَّعْلَبُ
فِي الْبَائِبَاتِ عَلَيْكَ مِمَّنْ يَّحْطَبُ
وَإِذَا نَبَا دَهْرٌ حَفُوا وَتَغَيَّبُوا
وَالنُّصْحُ أَرْخَصُ مَا يُبَاعُ وَيُوهَبُ

☆ واقِل۔ قلی بمعنی دشمنی کرنا یعنی اور دشمنی کرو ☆ گُذُوب۔ جھوٹے ☆ بِلِسَانِهِ۔ اپنی زبان سے ☆ يَرُوعُ الثَّعْلَبُ۔ لومڑی کتراتی ہے۔ لومڑی ڈرتے ہوئے حیلے بہانے کرتی ہے ☆ مُنَى۔ منیت سے بمعنی آرزو ☆ وَاحْذَرْ۔ بچو ☆ ذَوِيَ الْمَلِكِ اللَّئَامِ۔ چالوس کمینوں سے ☆ فِي الْبَائِبَاتِ۔ مصیبتوں کے وقت ☆ يَحْطَبُ۔ ایندھن لگائیں گے ☆ يَسْعَوْنَ۔ وہ کوشش کرتے رہتے ہیں ☆ حَوْلَ۔ ارد گرد ☆ الْمَرْءِ۔ انسان ☆ دَهْرٌ۔ زمانہ ☆ تَغَيَّبُوا۔ چل دیئے ☆ نَصَحْتُكَ۔ میں نے تجھے نصیحت کی ☆ قَبِلْتَ۔ قبول کرو ☆ نَصِيحَتِ۔ میری نصیحت ☆ مَا يُبَاعُ۔ بیع کی چیزوں سے ☆ يُوهَبُ۔ ہبہ کی گئی چیزوں

(۲۶) اور جھوٹے دوست سے دوستی کی بجائے دشمنی کر لیجیے اور اس کی قربت اور اس کے آس پاس اور ہمسائیگی سے بھی بچو کیونکہ جھوٹا اپنے ساتھی کو بھی گندہ کر دیتا ہے۔

(۲۷) جھوٹا محض زبان سے تو آپ کی امیدوں سے بھی بڑھ کر وعدے کرتا ہے مگر لومڑی کی مانند کنار کشی کر لیتا ہے۔ یعنی اپنے وعدوں کو وفا نہیں کرتا بلکہ دھوکا دے جاتا ہے۔

(۲۸) چالوسی کرنے والے گندی فطرت لوگوں سے پرہیز کرو کیونکہ وہ مصائب و آلام کے وقت جلتی پرتیل چھڑکنے کا کام کریں گے یعنی مزید مصائب و آلام کا سبب بنیں گے۔

(۲۹) جب تک انہیں کسی سے کچھ حاصل ہونے کی امید ہوتی ہے ارد گرد چمٹے رہتے ہیں جو انہی حالات بدلے لا پرواہی کر کے چلتے بنتے ہیں جیسے کسی نے کیا خوب کہا ہے کہ یوں جا رہے ہیں جیسے پہچانتے نہیں۔

(۳۰) یہ جو نصیحت میں نے تجھے کی ہے اگر قبول کرو گے تو اس میں تمہارا اپنا بھلا ہے نصیحت تمام خرید و فروخت اور ہبہ کی چیزوں سے سستی ہے۔

ابو احمد اویسی نے عرض کیا ہے۔

جھوٹے یار دی یاری نالوں خواری ہے چنگی
نال اوہدے ہسن کھیڈن نالوں زاری ہے چنگی
فائدے جے نہ ہوئیں تینوں، گھائے تو بچ جاسیں
اونہدی قربت نالوں بچ جا پھڑے توں بچ جاسیں
جھوٹا زبانی وعدے کردا، دلوں نہیں حامی بھر دا
وقت ضرورت دے نس دا، وانگ لومڑی کنارہ کردا
چاپلوسی کرن والا یارو، گندی فطرت رکھ دا
مصیبتاں ویلے ہور ودھاوے، عاداتاں انج اوہ کردا
ہوندی امید جدوں تائیں، یار بنیا رہندا
نکلیا مطلب ہويا دور، نیڑے ذرا نہیں رہندا
چلدا پھر دا نہیں آؤندا نیڑوں دور کھلوندا
حالات بدل دیاں ای دوروں دور کھلوندا
ابو احمد اویسی پیا سمجھاندا، تینوں حقیقت پیا سمجھاندا
جے عمل کر سیں رہیں چنگا، حال حقیقت پیا سمجھاندا
ابو احمد اویسی دی سن پکار، غور ضرور کریں توں یار
عمل جے چنگے کر لیسیں، کئی پھڈیاں توں بچیں یار

حضرت امام حسینؑ کی اور آپ کی اولاد کی شہادت کے سلسلے میں نصیحت مبارکہ

- (۱) حُسَيْنٌ اِذَا كُنْتَ فِي بَلَدَةٍ
(۲) وَلَا تَفْخَرْنَ فِيهِمْ بِالنُّهَى
- غَرِيبًا فَعَاشِرُ بَادِيهَا
فَكُلُّ قَبِيلٍ بِالْبَابِهَا

حضرت امام حسین رضی اللہ عنہ کو ان کی اور ان کی اولاد کی شہادت کے متعلق نصیحت۔

☆ بَلَدَةٍ۔ شہر علاقہ ☆ غَرِيبًا۔ اجنبی ☆ فَعَاشِرُ۔ پس رہو

☆ لَا تَفْخَرْنَ۔ تم بہت زیادہ فخر نہ کرو ☆ بِالنُّهَى۔ نہیہ یعنی عقل ☆ قَبِيلٌ۔ قبیلہ، قوم ☆ الْبَابِ۔ عقل

(۱) اے حسین! جب کبھی تم کسی شہر میں پر دیسی مسافر کی طرح رہو تو اس علاقے کے آداب کا لحاظ رکھتے ہوئے رہو۔

(۲) ان میں سے اپنی دانائی اور عقلمندی پہ فخر نہ کرنا۔ کیونکہ ہر قبیلے اور جماعت کی عقل جدا جدا ہوتی ہے۔ یعنی ہر قوم کے

اپنے اصول اور اپنے ضابطے ہوتے ہیں۔

فائدہ:

ان دونوں اشعار میں حضرت علی المرتضیٰ شیر خدا رضی اللہ تعالیٰ عنہ نے حضرت امام حسین رضی اللہ تعالیٰ عنہ کو نصیحت کرتے ہوئے ارشاد فرمایا ہے کہ جب تمہیں کسی اجنبی شہر میں مسافر کی طرح رہنا پڑے تو وہاں اپنے علاقے کے آداب بجالانے کے ساتھ ساتھ وہاں کے علاقائی آداب کو بھی ضرور مد نظر رکھنا۔ یہ نہیں کہ اپنے علاقے کے آداب کے مطابق اور وہاں کے علاقائی آداب سے عدم مطابقت بعض مسائل میں گھر جانے کا سبب بن سکتی ہے۔ بعض اوقات انسان کو پردیس میں عجیب حالات کا سامنا کرنا پڑ سکتا ہے۔

سلطان العارفین حضرت سلطان باہو رحمۃ اللہ علیہ نے مسافر کی حالت بیان کرتے ہوئے کیا خوب فرمایا ہے۔

چڑھ چٹاں تے کر رشائی ذکر کریندے تارے ہو

گلیاں دے وچ پھرن نماں لعلان دے ونجارے ہو

شالا مسافر کوئی نہ تھیوے لکھ جہاں توں بھارے ہو

تاڑی مار اڈاؤ ناں باہو اساں آپے اڈن ہارے ہو

ترجمہ: اے (آسمان معرفت کے) چاند (اے محبوب حقیقی جل شانہ) تو (عطا و رحمت کی بلندی پر) جلوہ گر ہو اور سالکوں

کے دلوں کو منور فرما۔ تمام سالکان جو کہ طریقت کے ستارے (ہیں) تیرا (ہی) ذکر (پاک) کر رہے ہیں۔

(ان درویشوں، سالکوں میں بعض غواصان معرفت) جو اہر شناس ہیں لیکن (راہ سلوک کی) گلیوں میں مارے مارے پھر

رہے ہیں۔

یہ اہل اللہ عارفان حق اس دنیا میں مسافر ہیں اور طلب معرفت میں سفر طے کر رہے ہیں خدا کرے مسافر تو کوئی بھی نہ ہو

(مسافر) سے تو (مقامی) خس و خاشاک بھی وزنی ہوتے ہیں۔

اے باہو (اہل دنیا ہم عالم ارواح کے پرواز کرنے والے شہبازوں کو) تالی بجا بجا کر نہ اڑائے ہم تو خود بخود (اس جہان فانی سے عالم بقا کو) پرواز کرنے والے ہیں۔

شرح کلام سلطان العارفین:

پروفیسر سلطان الطاف علی صاحب نے تحریر فرمایا ہے کہ اس دنیا میں سالکان راہ خدا کا جو حال ہے اس کا ذکر فرماتے ہوئے سلطان العارفین بیان کرتے ہیں کہ ان سالکوں کا ظاہر پریشان ہے اس میں شک نہیں کہ وہ اس دنیا کے گلی کوچوں میں تو پھر رہے ہیں اپنے دنیوی اور دینی فرائض ادا کر رہے ہیں مگر حقیقتاً تو وہ لعل و گوہر (حقیقت باری تعالیٰ) کے شناسا ہیں اور وہ انہیں لعل و گوہر (عرفان و حقیقت) کا سودا کرنے میں مصروف ہیں۔

انسان اپنے اصل مقام سے جدا ہو کر اس دنیا میں لایا گیا ہے جو اس کا اصل وطن نہیں جو سالکان معرفت ہیں انہیں تو اپنا اصلی وطن قطعاً بھولتا ہی نہیں وہ اس دنیا میں مسافر کی طرح زندگی گزارتے ہوتے ہیں اور حضرت سلطان العارفین فرماتے ہیں پردیس میں تو مسافر (جو بڑا ہی بلند مرتبہ اور عظیم کردار کا مالک ہے) کے سامنے مقامی رہنے والے (دنیا والے) چاہے جس قدر گھٹیا اور کم کردار والے ہی کیوں نہ ہوں بڑی آن بان دکھاتے ہیں گویا تنکے بھی مسافر کے سامنے زیادہ باحیثیت اور باوزن نظر آتے ہیں آخر میں فرماتے ہیں مسافر کی روح نے تو بالآخر اپنے اصل وطن کو پرواز کر ہی جانا ہے یہ دنیا سے دل لگانے والے بھلا کیوں ہم مسافروں کے درپے آزار ہیں۔

(ابیات باہو معہ ترجمہ شرح ص ۲۸۹)

دنیا میں بحیثیت مسافر:

کلام حیدری کا مطلب یہ ہے کہ جب کبھی تم کسی شہر میں پردیسی کی حیثیت سے رہو تو اس علاقے کے آداب کا لحاظ رکھو۔ انسان ذرا غور تو کر تو بھی اس دنیا میں بحیثیت مسافر ہے یہاں سے تو نے چلے جانا ہے آخر گور تیرا ٹھکانہ ہے۔ ایک ایک سانس تیری زندگی کا گزرتا جا رہا ہے اس دنیا میں دل نہ لگایہ دنیا دل لگانے کی جاہ نہیں یہاں سے تو گزر جانا ہے یہاں مستقل ٹھہرنا نہیں ہے اس لیے یہاں کے آداب ملحوظ خاطر رکھتے ہوئے قرآن و سنت کے مطابق اپنی زندگی کے لیل و نہار بلکہ ہر لمحہ گزار کر چلتا رہنا کہ تجھے پریشانی کا سامنا نہ کرنا پڑے بابا فرید الدین مسعود گنج شکر رحمۃ اللہ علیہ نے کیا خوب فرمایا ہے۔

زندگی دا وساہ نہیں، سمجھ فریدا توں

کر لے اچھے عمل تے ہو جا سرنگوں

زندگی کا کوئی بھروسہ نہیں۔ اے فرید یہ حقیقت تو اچھی طرح سمجھنے کی کوشش کر، اعمال صالح اختیار کر خودی، تکبر اور غرور کو

اپنے وجود سے نکال کر سرنگوں ہو جا۔

(فیضان الفرید ص ۹۵۰)

آگاہ اپنی موت سے کوئی بشر نہیں

سامان سو برس کا پل کی خبر نہیں

فخر نہ کرو:

حضرت علی رضی اللہ عنہ نے نصیحت فرماتے ہوئے بیان فرمایا ہے کہ اپنی دانائی اور عقلمندی کو حرفِ آخر نہ سمجھ اس لیے اپنی فہم سمجھ اور دانائی پہ فخر نہ کر کیونکہ ہر قبیلے اور جماعت کی عقل جدا ہوتی ہے۔ جسے تو بہتر سمجھے گا بعضوں کی عقل اسے بہتر نہیں سمجھے گی۔ جیسے آج کل دیکھ لیجیے بعض دینداری کی بجائے دنیا داری کو ترجیح دیتے ہیں بعض نیکو کاری سے بدکاری کو ترجیح دیتے ہیں۔

علاوہ ازیں بعض لوگوں کی عقل انہیں متعدد خداؤں کے آگے سجدہ ریز کیے ہوئے بعض لوگوں کی عقل انہیں مادر پدر آزادی کی دلدل میں دھنسائے ہوئے ہے بعض عقل کے لحاظ سے اپنے آپ کو انتہائی اعلیٰ مقام پر سمجھنے والے حق تعالیٰ کا سرے سے ہی انکار کیے ہوئے ہیں۔ مختصر یہ کہ ہر قبیلے اور جماعت کی عقل جدا جدا ہوتی ہے۔ بہر حال نصیحت یہ ہے کہ اپنی دانائی اور عقلمندی کی وجہ سے فخر و غرور اور تکبر میں مبتلا نہ ہو جانا کیونکہ یہ تمہاری عقل اور دانائی بھی تجھے وحدۃ لا شریک سے حاصل ہوئی ہے۔ اس بناء پر فخر و غرور میں مبتلا ہو جانا اچھا نہیں۔ ابواحمد اویسی نے عرض کیا ہے۔

نہ کریں مان جوانی تے نہ کر مان عقل تے
عقل و شکل سب ڈھل جانی تے نہ کر مان شکل تے
بابا فرید الدین مسعود گنج شکر رحمۃ اللہ علیہ نے بیان فرمایا ہے۔

فریدا جن لوئن جگ موہیا سے لوئن میں ڈٹھے
کجل رکھ نہ سہندیاں ، سے پنکھی سوئے بھٹھے

جن آنکھوں نے ساری دنیا کو اپنا گرویدہ بنا رکھا تھا انہیں میں نے خوب دیکھا ہے جن نینوں میں کاجل کی لکیر کا بوجھ بھی ان کی نزاکت کی وجہ سے نہ ٹھہر پاتا تھا انہیں نینوں کے حلقوں میں پرندے اٹھ دے دیئے اور بچے نکالے بیٹھے ہیں۔

(فیضان الفرید ص ۱۲۸)

فائدہ:

اس دنیا میں جو کچھ ہے خواہ ظاہری جسم ہے یا عقل ہے سب کچھ فانی ہے اس لیے فانی کے باعث فخر، غرور اور تکبر میں مبتلا ہو جا چہ معنی دارد؟ اس لیے اس عقل کی بنا پر فخر و عالم اور تکبر میں مبتلا نہ ہو جانا۔

(۳) وَلَوْ عَمِلَ ابْنُ أَبِي طَالِبٍ
(۴) وَلَكِنَّهُ اعْتَمَامَ أَمْرِ الْإِلَهِ

بِهَذِهِ الْأُمُورِ كَأَسْبَابِهَا
فَأَحْرَقَ فِيهِمْ بَأْنِيَا بِهَا

☆ بِهَذِهِ الْأُمُورِ۔ ان باتوں پر ان امور میں ☆ أَمْرُ الْإِلَهِ۔ اللہ کا حکم ☆ أَبْنِيَا۔ دانت

(۳) کاش کہ ابی طالب کا بیٹا ان باتوں پر عمل کرتا ان باتوں اور اسباب کے مطابق عمل پیرا ہوتا مگر ابی طالب کے بیٹے کے بس کا روگ نہیں ہے۔ اس لیے ابی طالب ان دنیا والوں کو طرح نہیں کر سکتا۔

(۴) مگر اس نے اللہ تعالیٰ کے فرمانِ ذیشان کو اپنا یا اس لیے ان پہ شریعتِ مطہرہ کی مخالفت کی بناء پر خوب غصہ ظاہر فرمایا۔

مطلب:

یعنی اگر ابوطالب کا بیٹا ان باتوں اور اسباب کے مطابق عمل کرتا جو میرے سامنے ہیں۔ شریعت مطہرہ کا لحاظ نہ رکھنا تو اور بات تھی مگر الحمد للہ مجھے دنیا داروں کی اتباع کرنے کی کیا ضرورت ہے؟ میں دنیا داروں کی اتباع کرنے کو دنیا و آخرت میں نقصان کا باعث سمجھتا ہوں اس لیے ہر معاملہ میں میں نے اللہ تعالیٰ جل جلالہ کے فرمان و نشان کو اپنایا ہے۔ اللہ تعالیٰ کے ارشادات عالیہ کے مطابق زندگی کا ہر لمحہ گزارا ہے۔ اس لیے ان پہ شریعت مطہرہ کی مخالفت کی بنا پر غصہ ظاہر فرمایا تو انہیں شریعت کا لحاظ نہ رکھنے والوں کے متعلق قرآن مجید میں بھی سخت رویہ بیان ہوا ہے اور مدنی تاجدار احمد مختار صلی اللہ علیہ وسلم جو رحمت اللعالمین ہیں اس کے باوجود اس سلسلے میں آپ کا مسنون طریقہ بھی یہی ہے۔

إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا ط
أُولَٰئِكَ هُمْ شَرُّ الْبَرِيَّةِ ط

(پ ۳۰ سورۃ البینہ: ۶)

بے شک جتنے کافر ہیں کتابی اور مشرک سب جہنم کی آگ میں ہیں ہمیشہ اس میں رہیں گے وہی تمام مخلوق میں بدتر ہیں۔
وَعَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْغَضُ النَّاسِ إِلَى اللَّهِ ثَلَاثَةٌ مُلْحِدٌ۔

فِي الْحَرَامِ وَمُنْتَعٍ فِي الْإِسْلَامِ سُنَّةَ الْجَاهِلِيَّةِ وَمُطْلَبُ دَمِ امْرَأٍ مُسْلِمٍ بِغَيْرِ حَقٍّ لِيَهْرِيْقَ دَمَهُ

(رواہ البخاری، مشکوٰۃ شریف باب الاعتصام بالکتاب والسنۃ)

حضرت ابن عباس رضی اللہ تعالیٰ عنہ سے روایت میں انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ تین اشخاص اللہ تعالیٰ کی طرف نہایت مبغوض ہیں کجروی (بے دینی) کرنے والا، اسلام میں جاہلیت کا طریقہ ڈھونڈنے والا اور مسلمان آدمی کا ناحق خون طلب کرنے والا کہ اس کا خون بہائے۔

نبی کریم کا آیت میں اختلاف سن کر غصہ فرمانا:

وَعَنْ عَبْدِ اللَّهِ عَمْرٍو قَالَ هَجَرْتُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمًا قَالَ يُحْرَفُ فِي وَجْهِهِ الْغَضَبُ فَقَالَ إِنَّمَا هَلَكَ مَنْ كَانَ قَبْلَكُمْ بِاخْتِلَافِهِمْ فِي الْكِتَابِ۔

(رواہ مسلم، مشکوٰۃ شریف باب الاعتصام بالکتاب والسنۃ)

حضرت عبد اللہ بن عمرو سے روایت ہے ایک دن دو پہر کے وقت میں رسول اللہ صلی اللہ علیہ وسلم کے پاس گیا آپ نے دو

آدمیوں کی آواز سنی کہ ایک آیت میں اختلاف کر رہے تھے پس آپ ہم پر نکلے آپ کے چہرہ مبارک سے غصہ پہچانا جاتا تھا۔ فرمایا: تم سے پہلے لوگ اللہ کی کتاب میں اختلاف کرنے کی وجہ سے ہلاک ہو گئے۔

فائدہ:

واضح ہوا کہ اس شعر میں بیان کردہ کیفیت سنت حبیب کبریٰ صلی اللہ علیہ وسلم کی اتباع کے طور پر ہے کہ محض نفسانیت کی وجہ سے صحابہ کرام رضی اللہ عنہم کی محبت بھی اللہ کے لیے ہوتی تھی اور دشمنی بھی محض اللہ کے لیے۔ صحابہ کرام رضی اللہ عنہم کے بعض معاملات جو ہمیں بظاہر ایسے ویسے معلوم ہوتے ہیں کہ جن کی وجہ سے بعض اپنی قلم کی تیزیاں دکھاتے نظر آتے ہیں بعض اپنی گفتار کی تیزی میں پھسلتے چلے جاتے ہیں انہیں یہ دیکھنا چاہیے کہ ان صحابہ کرام رضی اللہ عنہم کی تربیت کرنے والا کون ہے؟ ان کی تربیت کرنے والا کامیاب ہو یا ناکام جب اس طرح غور کریں گے تو انشاء اللہ حقیقت روز روشن کی طرح عیاں ہو جائے گی محض ضد اور ہٹ دھرمی کا کوئی علاج نہیں۔

☆.....☆.....☆

(۵) عَذِيرُهَا مِنْ ثِقَةٍ بِالَّذِي يُنِيلُكَ دُنْيَاكَ مِنْ طَابِهَا

(۶) فَلَا تَمُرْ حَنْ لَأَوْزَارِهَا وَلَا تَضْجُرَنَّ لَأَوْصَابِهَا

☆ لَا تَمُرْ حَنْ۔ تو گھمنڈ نہ کر، اکڑ کر نہ چل ☆ اَوْزَار۔ اوزار، ہتھیار بمعنی اسباب ☆ عَذِيرُ۔ عذر خواں مددگار

(۵) اپنے عذر کرنے والے اور مددگار کو ضرور لاؤ مگر اس کے ساتھ ساتھ اللہ تعالیٰ یہ اعتماد ضرور ہو جو تجھے دنیا کی خیر و برکت اور بھلائی سے نوازتا ہے۔ یعنی کہیں ایسا نہ ہو کہ دنیوی مددگاروں کے ہوتے ہوئے حق تعالیٰ سے دور نہ ہو جانا۔ اللہ تعالیٰ پہ اعتماد لازم ہے۔

(۶) پس محض دنیوی اسباب پہ غور نہ کر اور نہ ہی ان کی مصیبتوں سے گھبرا۔

اللہ تعالیٰ پہ بھروسہ و اعتماد:

پہلے شعر میں یہ بیان کیا گیا ہے کہ دنیا میں رہتے ہوئے دنیوی اسباب کو اس طرح اپنانا کہ اللہ تعالیٰ پہ اعتماد قائم رہے۔ حق تعالیٰ پر بھروسہ برقرار رہے تو کلت علی اللہ کی صفت سے یکساں دور نہ ہو جائے۔ جائز ہے۔ اگر اللہ تعالیٰ یہ اعتماد برقرار نہ رہے تو ایسی حالت میں دنیا اور دنیا کی کسی چیز پہ بھروسہ کر لینا قطعاً جائز نہیں اور نہ ہی کسی انسان پہ اتنا بھروسہ کرنا جائز ہے کہ حق تعالیٰ پہ بھروسہ نہ رہے۔

مثال:

قرآن مجید میں ہے کہ واللہ خیر الرازقین۔ اسی طرح احادیث میں بھی ایسی احادیث بے شمار ہیں جن پہ واضح ہوتا ہے کہ اللہ رزق عطا فرماتا ہے۔ مگر ظاہری حالات و تکالیف میں مبتلا ہو کر انسان یا دولت کی ریل پیل کسی انسان کو اتنا اندھا کر دے کہ اسے صرف دولت اپنا اور ظاہری وسائل ہی یاد رہ جائیں حق تعالیٰ پہ اعتماد نہ رہے یا سمجھے کہ یہ سب کچھ محض میری محنت ہی کا ثمرہ ہے میں نے اپنی محنت اور عقل و دانش سے ہی حاصل کیا ہے اس میں اللہ تعالیٰ کا کوئی عمل دخل نہیں (معاذ اللہ ثم معاذ اللہ نقل

کفر کفر نباشد) ایسی صورت ہرگز جائز نہیں اگر ذہن میں ہو کہ میرے ذمہ تو اپنے اعضاء اور عقل سے کام لے کر محنت کرنا ہے نتیجہ اللہ تعالیٰ کے سپرد ہے اگر وہ چاہے گا تو دولت کی دیوی رام ہو جائے گی اگر اسے منظور نہ ہو تو کچھ بھی نہ ہوگا۔
علاج ضرور کرنا چاہیے۔ کہ اللہ تعالیٰ نے ہی ادویات میں شفاء رکھی ہے۔ مگر شفا من جانب اللہ ہے اگر اللہ تعالیٰ کی مرضی ہوگی تو شفا حاصل ہو جائے گی ورنہ وہی دوا ہر قاتل کا کام بھی کر سکتی ہے۔
بہر حال اللہ تعالیٰ پہ اعتماد ضرور چاہیے وہی ہر قسم کی خیر و بھلائی سے نوازتا ہے۔

حکایت:

ہمارے ایک عزیز نے مکئی کی فصل دیر سے نیچی۔ الفقیر القادری نے عرض کیا کہ بھائی ذرا مکئی چند دن پہلے بیج لیتے اتنے دن زمین خالی پڑی رہی کافی لینٹ بیجائی کی ہے وہ کہنے لگا بھائی جی! آپ دیکھتے جائیں ہم کیسے کرتے ہیں؟
عرض کیا: تم کیا کر لو گے؟ کیا مکئی کے پودوں کو ہاتھ سے کھینچ کر بڑے کر لو گے؟
اس نے کہا: بس یونہی سمجھ لو۔ زمین سے پودوں کو نکل لینے دو، اتنی بوریاں کھا ڈالیں گے تو سمجھ لو اسی طرح ہم پودے اپنے ہاتھ سے کھینچ کر بڑے کر لیں گے۔
عرض کیا: میاں جی! اتنی بھی بلند پرواز نہ کیجیے کہ حق تعالیٰ کو بھی بھول جاؤ۔ اللہ تعالیٰ کو یاد کرو کہ جس نے یہ سب کچھ کرنا ہے۔ کھادیں ڈالو، پانی لگاؤ، گوڈی کرو مگر فصل کی برہوتری اور بار آوری اللہ تعالیٰ کے سپرد کرو کہ نتیجہ اللہ کے سپرد ہے وہ چاہے تو تھوڑی سے زیادہ کر دے اور وہ چاہے تو پل بھر میں کچھ کا کچھ کر دے۔ اتنا بڑا بول نہ بول۔
وہ کہنے لگا کہ دیکھ لینا۔ بس پودے زمین سے باہر نکل لینے دو پھر دیکھنا ہم کیسے پودوں کو بڑا چند دنوں میں کرتے ہیں۔
عرض کیا: یہ تیرا کہنا قطعاً درست نہیں اللہ تعالیٰ کی بارگاہ میں معافی مانگ تو بہ کر۔
بہر حال پودے زمین سے بڑے بہترین انداز میں نکلے مگر چند ہی دنوں میں انہیں بیماری نے تباہ کر دیا۔ چند دن بعد اتفاقاً الفقیر کا گزر اس طرف سے ہوا۔ فصل تباہ و برباد ہوئی پڑی تھی بڑا افسوس ہوا۔ پوچھا تو معلوم ہوا کہ بیماری نے فصل تباہ و برباد کر دی۔

نتیجہ:

انسان کا کام ہے محنت کرنا، ہاتھ پاؤں ہلانا وہ ضرور کرے مگر نتیجہ اللہ تعالیٰ کے سپرد کر دے کہ جو اللہ تعالیٰ کو منظور ہوگا وہی ہوگا۔ دنیوی وسائل ہر ممکن طریقے سے ضرور اپنانے چاہئیں نتیجہ اللہ تعالیٰ پہ چھوڑنا چاہیے۔ وہی ہر قسم کی خیر و برکت اور بھلائی سے نوازنے والا ہے۔

محض دنیوی اسباب پہ غور نہیں کرنا چاہیے کیونکہ فخر و غرور اور تکبر اللہ تعالیٰ کو قطعاً پسند نہیں۔

حدیث شریف:

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا۔
لَا يَدْخُلُ النَّارَ أَحَدٌ فِي قَلْبِهِ مِثْقَالُ حَبَّةٍ مِنْ خَرْدَلٍ مِنْ إِيْمَانٍ وَلَا يَدْخُلُ

الْجَنَّةَ أَحَدٌ فِي قَلْبِهِ مِثْقَالُ حَبَّةٍ مِّنْ خَرْدَلٍ مِّنْ كَبِيرٍ۔

(مسلم شریف مشکوٰۃ شریف باب الغضب والكبر)

آگ (جہنم) میں وہ شخص داخل نہ ہوگا جس کے دل میں رائی کی مانند ایمان ہے اور جنت میں وہ شخص داخل نہیں ہوگا جس کے دل میں رائی کے دانہ کی مانند تکبر ہے۔ بابا فرید رحمۃ اللہ علیہ تکبر کے مد مقابل عاجزی و انکساری کے متعلق کیا خوب بیان فرمایا ہے کہ:

فریدا میں نوں مار کے منج کر، نکی کر کے کٹ

بھرے خزانے رب دے، جو بھاوے سولٹ

اے فرید! میں یعنی جو تیری ذات میں فخر و غرور اور تکبر موجود ہے اسے مونج کی مانند کام کے قابل بنالے اور میں کوٹ کوٹ کر نہایت باریک کر دے اس کو اتنی باریک کر دے جگہ اس میں ذرہ بھر بھی رڑک نہ رہے تکبر کا نشان تک باقی نہ رہے اگر تو نے ایسی کیفیت پیدا کر لی تو پھر اللہ تعالیٰ کے سب خزانے تیرے سامنے حاضر کر دیئے جائیں گے ان میں سے جو جی چاہے حاصل کر لینا تیرا ہاتھ کوئی نہیں روکے گا بلکہ اللہ تعالیٰ کے خزانوں میں سے ہر چیز تیری طالب ہوگی۔

(فیضان الفرید ص ۹۵۷)

مصیبتوں سے نہ گھبرا:

آپ نے بیان فرمایا ہے کہ ان کی طرف سے آنے والی مصیبتوں سے گھبرانا نہیں کیونکہ مصائب و آلام کا آنا من جانب اللہ سمجھ کیونکہ کوئی بھی مصیبت اس وقت تک نہیں پہنچ سکتی جب تک کہ اللہ تعالیٰ کی طرف سے حکم نہ ہوگا۔ اللہ تعالیٰ کی طرف سے آنے والی مصیبت پہ صبر کرنا باعث اجر ہے۔

☆.....☆.....☆

(۷) قِسْ الْغَدَّ بِالْأَمْسِ كَيْ تَسْتَرِيحَ فَلَا تَبْتَغِي سَعْيَ رُغَابِهَا

☆ الْغَدَّ۔ کل آئندہ ☆ اَمْسِ۔ کل گزشتہ ☆ قِيس۔ قیاس کر ☆ لَا تَبْتَغِي۔ تم نہ چاہو ☆ سَعْيَ۔ کوشش کرو ☆ رُغَا۔ راغب یعنی چاہنے والا

آنے والے کل کو گزرے ہوئے کل پہ قیاس کر کہ تم آرام و سکون حاصل کر سکو۔ پس تم دنیا کے طالبوں کی مانند دنیا طلب نہ کرو۔

مطلب:

آنے والے کل کو گزرے ہوئے کل پہ قیاس کر جیسے گزرا ہوا کل گزر گیا ہے اسی طرح آنے والا کل بھی آخر گزر جانا ہے۔

آج کا کام کل پہ مت چھوڑ:

اس لیے آج کا کام آج ہی کر لے اسی میں کامیابی ہے اور اگر آج کا کام کل پہ ٹال دیا اور کل کا دن جب آج بننا ہے تو پھر وہی سلسلہ کہ یہ کام کروں گا یہ طرز زندگی انسان کو ناکامیوں کی طرف لے جانے میں اہم کردار ادا کرتا ہے ابوالحسن علی بن ابی حمزہ نے عرض کیا۔

کامیابی کی ضمانت بھی سبھی ہے
یہی حقیقت تو نے سمجھی نہیں

جو ابھی ہے وہی سبھی ہے
جو ابھی نہیں وہ کبھی نہیں

قیاس کرو:

آنے والے کل کو گزرے ہوئے کل پہ قیاس کر کہ اگر تو غفلت میں مبتلا رہا تو آنے والا کل بھی گزشتہ کل کی طرح گزر جائے گا اور تو ہاتھ ملتا رہ جائے گا تیرے ہاتھ کچھ بھی نہ آئے گا اور اگر تو نے اپنے کل گزشتہ کو بہترین انداز سے گزارا ہے تو آئندہ کل بھی بہترین طریقے سے گزرنے کے امکان ہیں۔ وقت ایک جیسا ہی ہوتا ہے بظاہر پریشانیوں میں نظر آنے والا کل دیکھ پریشانیوں پر مبتلا نہ ہو جانا۔ جیسے بھی بادل چھائے آخر مطلع صاف ہونا ہی ہے بہر حال اللہ تعالیٰ کی یاد میں مگن رہ۔ کوئی تکلیف یا مصیبت تجھے پریشان نہ کر سکے گی۔ تیرا آنے والا دن بھی آرام و سکون سے گزر جائے گا۔ کوئی تکلیف یا مصیبت تجھے پریشان نہ کر سکے گی۔ تیرا آنے والا دن بھی آرام و سکون سے گزر جائے گا۔ البتہ یہ بات ضرور ذہن نشین کرنے کی ہے کہ دنیا کے طالبوں کی مانند دنیا طلب نہ کرو۔

دنیا کے طالبوں کی طرح دنیا طلب نہ کرو:

کیونکہ دنیا کے طالب دنیا کی طلب میں حق تعالیٰ کو فراموش کر بیٹھتے ہیں یہی سب سے بڑا نقصان ہے کہ بندہ طلب حق سے ہاتھ جھاڑ بیٹھے۔ دنیا کے طالبوں کی مانند دنیا کا طلبگار بظاہر دنیا کی ریل پیل دیکھ کر خوش ہو جاتا ہے اور حقیقت کو فراموش کر بیٹھتا ہے جیسے شراب کا نشہ انسان کو ہر چیز سے بے خبر کر دیتا ہے اسی طرح دنیا نشہ میں مدہوش ہونے والا بھی حقائق سے آنکھیں بند کر لیتا ہے۔

دنیا اور دنیا کے طالب:

سلطان العارفین سلطان باہور رحمۃ اللہ علیہ کا کلام اس سلسلے میں ملاحظہ فرمائیے۔

ایہ دنیا زنی حیض پلیتی ، کتنی ململ دھوون ہو
دنیاں کارن ماہا فاضل گوشے بہہ بہہ روون ہو
جیندے گھر وچ بوہتی دنیا اوکھے گھو کر سوون ہو
جہاں ترک دنیا تھیں کیتی باہو واہندی نکل کھلوون ہو

(۱) یہ دنیا (جو کہ راہ حق سے باز رکھے ہے) (خواہ) اسے کتنا ہی مل مل کر دھوئیں زن حیض جیسی پلیدی ہے۔

(۲) حصول مال و زرد اور دنیا کے عز و جاہ کے لیے (کئی) عالم و فاضل (بھی) ریاضت و چلہ کشی کے گوشوں میں بیٹھ بیٹھ کر

روتے ہیں۔

(۳) (یہ امر مسلم ہے کہ) جس سے گھر میں (مال و دولت) جس قدر زیادہ ہو (وہ اس کی حفاظت و انتظام کے علاوہ اس

کی آلودگیوں میں مبتلا ہو کر) آرام کی نیند بھی بمشکل سوتے ہیں۔

(۴) اے باہو (جن عارفان صادق نے مقصد حیات کو سمجھ کر خواہشات) دنیا سے ترک کر لی ہے وہ (اس دنیا کے بہتے

ہوئے) دریا سے (بعافیت نکل کر) پار ہو گئے)

ایہ دنیا زن حیض پلیتی کائی ململ دھوندے ہو
دنیا کارن عالم فاضل گوشتے بہ بہ روندے ہو
دنیا کارن خلقت ساری ہک پل سکھ نہ سوہندے ہو
جہاں ترک دنیا دی کیتی باہوا وہ کدھیاں چڑھ کھلوندے ہو
الست بر بکم سنیا دل میرے نت قالو بلی کو کیندی ہو
حب وطن دی غالب ہوئی ہک پل سون نہ دیندی ہو
قہر پوے تینوں رہزن دنیا توں تاں حق راہ مریندی ہو
عاشقاں مول قبول نہ کیتی باہو تو نے کر کر زاریاں روندی ہو

ساری لعنت دنیا داراں:

ادھی لعنت دنیاں تاں تیں تے ساری دنیاں داراں ہو
جیں راہ صاحب دے خرچ نہ کیتی لین غضب دیاں ماراں ہو
پیواں کولوں پتر کوہا وے بھٹھ دنیاں مکاراں ہو
جہاں ترک دنیا دی کیتی باہو لین باغ بہاراں ہو

حب دنیاں دی رب تھیں موڑے:

ایہہ دنیا زن حیض پلیتی ہر گز پاک نہ تھیوے ہو
جیں فقر گھر دنیاں ہووے لعنت اس دے جیوے ہو
حب دنیاں دی رب تھیں موڑے ویلے فکر کچھوے ہو
سہ طلاقاں دنیاں نوں دیئے جے باہو سچ کچھوے ہو

دنیا گھر منافق دیے:

دنیا گھر منافق دے یا گھر کافر دے سو نہدی ہو
نقش نگار کرے بہترے زن خواہاں سبھ مونہدی ہو
بجلی وانگوں کرے لشکارے سرے دے اتوں جھوندی ہو
حضرت عیسیٰ دی سلھ وانگوں باہو راہ دیندیاں نوں کو نہدی ہو

دنیا ڈھونڈن والے کتے:

دنیا ڈھونڈن والے کتے ، در در پھرن حیرانی ہو
ہڈی اتے ہوڑ تہاں دی ، لڑ دیاں عمر وہانی ہو

عقل دے کوتاہ سمجھ نہ جانن پیون لوڑن پانی ہو
باجھوں ذکر رہے دے باہو کوڑی رام کہانی ہو

دنیا فضول محض:

دنیا است عین جیفہ، کلاب اند طالبان
بے رنج و محنت تو چو روزی دھد خدا
ترجمہ: دنیا فضول محض ہے اور اس کے طالب کتے ہیں اور یہ قول حضور رسالت مآب کا ہے جب خدا تعالیٰ تمہیں بے رنج و زحمت روزی عطا کر رہا ہے تو پھر تو کتوں کی طرح اس کے پیچھے کیوں سرگرداں ہے۔

(شرح ابیات باہو مع ترجمہ و شرح ص ۳۲۷ بحوالہ دیوان باہو فارسی ص ۱۶)

فائدہ:

اس دنیا کی طلب میں دنیا داروں کی طرح نہیں بن جانا چاہیے کیونکہ یوں دنیا کے پیچھے پیچھے بھاگنا محض نقصان ہی نقصان ہے۔

☆.....☆.....☆

وَإِلَّا كَرُّ بَلَاءٍ وَمِحْرَابِهَا (۸) گائی بنفسی و اعقابہا

خِصَابِ الْعُرُوسِ بِأَثْوَابِهَا (۹) فَتُحْصَبُ مِنَّا اللَّحَى بِالْذِّمَاءِ

وَأَوْتَيْتُ سِفْتَاحَ أَبْوَابِهَا (۱۰) أَرَاهَا وَلَمْ يَكُ رَأَى الْعَيَانَ

فَاعِدِدْ لَهَا قَبْلَ مُتَابِهَا (۱۱) مَصَائِبُ تَابَاكَ أَنْ تُرَدَّ

☆ گائی بنفسی۔ گویا کہ میں ☆ اعقاب۔ عقب سے یعنی پیچھے والے مراد اولاد ☆ محراب۔ میدان جنگ
☆ للہی۔ داڑھیاں ☆ بالذمّاء۔ خون سے ☆ خِصَاب۔ رنگتی ہے ☆ عُرُوس۔ دلہن ☆ اَثْوَاب۔ کپڑے
☆ أَرَاهَا۔ میں نے اسے دیکھا ☆ لَمْ يَكُ رَأَى الْعَيَانَ۔ جسم کی آنکھوں سے ہرگز نہیں دیکھا ☆ أَوْتَيْتُ۔ مجھے دے دی گئی ہے ☆ سِفْتَاح۔ چابی ☆ أَبْوَاب۔ دروازے، دروازوں

(۸) (یوں تصور کیجیے کہ) جیسے میں اپنی اولاد کے ساتھ ہی کر بلا اور کر بلا کے میدان جنگ میں موجود ہوں۔ (یعنی میدان کر بلا میں ہونے والے واقعات جس طرح کہ میں اپنی نظروں سے دیکھ رہا ہوں)

(۹) میدان جنگ میں ہماری داڑھیاں خون سے رنگین ہو چکی ہیں جیسے دلہن اپنے لباس کو رنگتی ہے۔

(۱۰) اس واقعہ کو میں ملاحظہ کرتا ہوں مگر ان دیکھنے والی آنکھوں کے ذریعے نہیں بلکہ مجھے اس کے دروازوں کی چابی عطا

کر دی گئی ہے۔ (جس کی وجہ سے آنے والے واقعات نظر آنے شروع ہو جاتے ہیں)

(۱۱) (اے حسین) یہ وہ مصیبتیں ہیں جو (عنقریب) تم پر ضرور آئیں گی۔ (یہ ذہن میں رکھنا اس لیے ان کے آنے سے پہلے تو

تیار ہو جا۔ تاکہ زیادہ پریشانی کا سامنا نہ کرنا پڑے۔)

فائدہ:

ان اشعار میں حضرت علی المرتضیٰ شیر خدا نے واقعہ کربلا کی جزئیات بیان کرتے ہوئے ارشاد فرمایا کہ میں میدان کربلا کو یوں دیکھ رہا ہوں جیسے میں اپنی اولاد یعنی اپنے خاندان سمیت کربلا کے میدان میں حاضر ہوں ہر طرف سے ہم پر وار ہو رہے ہیں تیر اور تلواریں چل رہی ہیں جن سے ہم زخمی ہو رہے ہیں ہماری داڑھیاں خون سے رنگین ہو چکی ہیں یوں محسوس ہوتی ہیں جیسے دلہن اپنا لباس رنگ لیتی ہے۔ اس واقعہ کو میں اپنی ظاہری جسمانی آنکھ سے نہیں دیکھ رہا بلکہ روحانی آنکھ سے دیکھ رہا ہوں مجھے اس کے (علوم) کے دروازوں کی چابی عطا کر دی گئی ہے۔ اس لیے میرا یہ بیان کرنا اپنے طور پر نہیں یعنی یہ واقعہ ضرور رونما ہوگا۔ ان مصیبتوں سے تجھے واسطہ پڑنے والا ہے۔ تجھے پہلے ہی آگاہ کر رہا ہوں تاکہ تو تیار ہو جائے۔ یعنی صبر و تحمل مزاجی سے کام لینا ہے۔

آنے والے واقعات کی خبر:

آنے والے واقعات یہاں حضرت علی رضی اللہ تعالیٰ عنہ نے بیان فرمائے ہیں جن سے واضح ہوتا ہے کہ علوم غیبیہ کے متعلق سیدنا علی المرتضیٰ شیر خدا اور حضرت امام حسین رضی اللہ تعالیٰ عنہ کے عقیدہ اور دیگر صحابہ کرام رضی اللہ عنہم کے عقیدہ کے مطابق ہی الحمد للہ اہل سنت و جماعت کا عقیدہ ہے علوم غیبیہ کے متعلق تفصیلات مطلوب ہوں تو قبلہ مجدد دور حاضرہ فیض ملت مصنف اعظم پاکستان حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (غایۃ المامول فی علم الرسول) مکتبہ اویسیہ رضویہ اور ادارہ تالیفات اویسیہ سیرانی روڈ نزد سیرانی مسجد بہاولپور سے منگوا کر مطالعہ کیجیے۔

ثانیذ از قرآن مجید:

عِلْمُ الْغَيْبِ فَلَا يُظْهِرُ عَلَى غَيْبِهِ أَحَدًا ۝ إِلَّا مَنِ ارْتَضَىٰ مِنْ رَسُولٍ فَإِنَّهُ يَسْأَلُكَ مِنْ بَيْنِ يَدَيْهِ وَمِنْ خَلْفِهِ رَصَدًا ۝

(پ ۲۹ سورۃ جن: ۲۶-۲۷)

غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے کہ ان کے آگے پیچھے پہرا مقرر کر

دیتا ہے۔

فائدہ:

اس آیت مبارکہ کی تفسیر بیان کرتے ہوئے حضرت صدر الافاضل سید محمد نعیم الدین مراد آبادی رحمۃ اللہ علیہ نے لکھا ہے کہ تو انہیں غیب پر مسلط کرتا ہے اور اطلاع کامل اور کشف تام عطا فرماتا ہے اور یہ علم غیب ان کے لیے معجزہ ہوتا ہے اولیاء کو بھی اگرچہ غیب پر اطلاع دی جاتی ہے مگر انبیاء کا علم باعتبار کشف و انخلاء اولیاء کے علم سے بہت بلند و بالا و ارفع و اعلیٰ ہے اور اولیاء کے علوم انبیاء ہی کے وساطت اور انہیں کے فیض سے ہوتے ہیں۔ (تفسیر خزائن العرفان)

نبی کریم ﷺ نے قیامت تک کے احوال بیان کر دیے:

عَنْ حُذَيْفَةَ قَالَ قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا مَا تَرَكَ

شَيْئًا يَكُونُ فِي مَقَامِهِ ذَلِكَ إِلَى قِيَامِهِ ذَلِكَ إِلَى قِيَامِ السَّاعَةِ إِلَّا حَدَّثَ بِهِ
حَفِظَهُ مَنْ حَفِظَهُ وَنَسِيَهُ مَنْ نَسِيَهُ قَدْ عَلِمَهُ أَصْحَابِي هُوَ لَاءٍ وَرَأَاهُ لِيَكُونَ
مِنْهُ الشَّيْءُ قَدْ نَسِيَتْهُ فَأَرَاهُ فَأَذْكُرُهُ كَمَا يَذْكُرُ الرَّجُلُ وَجْهَ الرَّجُلِ إِذَا غَابَ
عَنْهُ ثُمَّ إِذَا رَأَاهُ عَرَفَهُ۔

(بخاری شریف، مسلم شریف مشکوٰۃ شریف کتاب الفتن حدیث نمبر ۵۱۴۴)

ترجمہ: حضرت حذیفہ رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم خطبہ دینے کے لیے کھڑے ہوئے اور اس وقت سے لے کر قیامت تک جو کچھ ہوتا تھا اس کا ذکر کیا جس نے یاد رکھا اس نے یاد رکھا اور جس نے بھلا دیا وہ بھول گیا میرے ساتھی ان باتوں کو جانتے ہیں ان میں سے کوئی چیز ظہور پذیر ہوتی ہے جس کو میں بھول چکا ہوتا ہوں تو اس کو دیکھ کر مجھے یاد آ جاتا ہے جیسے ایک آدمی کسی آدمی کا چہرہ یاد رکھتا ہے پھر وہ غائب ہو جاتا ہے پھر جب اس کو دیکھتا ہے تو پہچان لیتا ہے۔

فائدہ:

یہ حدیث مبارک اور اس جیسی دیگر بے شمار احادیث میں علوم غیبیہ کا بیان ہے علاوہ ازیں ایسی احادیث بھی ملتی ہیں کہ جو پیشین گوئیاں نبی کریم صلی اللہ علیہ وسلم نے بیان فرمائیں من وعن سچ ثابت ہوئیں۔

اسلام میں خلافت راشدہ:

وَعَنْ سَفِينَةَ قَالَتْ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْخِلَافَةُ ثَلَاثُونَ
سَنَةً ثُمَّ يَكُونُ مُلْكًا ثُمَّ ثَقُولُ سَفِينَةُ أَمْسِكَ خِلَافَةُ أَبِي بَكْرٍ سَنَتَيْنِ وَ خِلَافَةُ
عُمَرَ عَشْرَةً وَعَلِيٍّ سِتَّةَ۔

(رواہ احمد والترمذی وابوداؤد مشکوٰۃ شریف کتاب الفتن فصل ۲ حدیث نمبر ۵۱۶۰)

حضرت سفینہ رضی اللہ تعالیٰ عنہ نے بیان فرمایا کہ (حضرت) ابوبکر (صدیق رضی اللہ تعالیٰ عنہ) کی خلافت دو سال (حضرت) عمر (رضی اللہ تعالیٰ عنہ) کی خلافت دس سال (حضرت) عثمان (غنی ذوالنورین رضی اللہ تعالیٰ عنہ) کی خلافت بارہ سال (حضرت) علی (رضی اللہ تعالیٰ عنہ) کی خلافت چھ سال کل تیس سال ہوئی۔

حضرت علی المرتضیٰ شیر خدا کی اہل کوفہ کو وصیت:

حضرت علامہ ابوالحسنات سید محمد احمد قادری رحمۃ اللہ علیہ نے حضرت علی رضی اللہ تعالیٰ عنہ کی شہادت کا واقعہ بڑی تفصیل سے لکھا ہے بقدر ضرورت درج کیا جاتا ہے۔ حضرت علامہ ابوالحسنات رحمۃ اللہ علیہ نے لکھا ہے کہ آپ زار و زار رونے لگے یہاں تک کہ ریش اقدس آنسوؤں سے تر ہو گئی پھر فرمایا تم میرے اس رونے کو خوف موت نہ سمجھنا نہیں بلکہ میں تو ہمیشہ آرزو مند موت

رہتا ہوں اس لیے کہ مثنوی۔

مرگ مارا زندگی دیگر است
زہر مرگ از شہد شیریں خوشتر راست
مرگ سازد مغز راصافی ز پوست
تار ساند دوست را نزدیک دوست

حافظ شیرازی جذبہ محبت اور شوق وصال یار میں فرماتے ہیں۔

میرا رونا محض میرے جگر گوشوں کی مظلومی و بیچارگی پر ہے کہ ابھی یہ کربت مسافرت میں ہیں اس پر عنقریب انہیں سوزِ یتیمی

اور سنانے والا ہے۔

پھر فرمایا:

اے حاضرینِ جلسہ! جو اس وقت موجود نہ ہوں انہیں بھی مطلع کر دینا کہ علی (شیر خدا) کی یہ وصیت ہے کہ جب میرے فرزند و لبند شہید کیے جائیں اور تمہیں اس کی خبر پہنچے تو ان کی مصیبت میں شرکت کرنا اور جس طرح ہو ان کی مدد کرنا۔ سب زار و زار روتے رہے اور کلمات و داعیہ سن کر سب نے عہد کیا۔

(اوراقِ غم ص ۲۳۳-۲۳۲)

ولادت باسعادت اور شہادت کی خبر:

وَعَنْ أُمِّ الْفَضْلِ بِنْتِ الْحَارِثِ إِنَّهَا دَخَلَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ إِنِّي رَأَيْتُ حُلُمًا مُنْكَرًا اللَّيْلَةَ۔

حضرت ام الفضل بنت حارث رضی اللہ تعالیٰ عنہ سے روایت ہے کہ وہ رسول اللہ صلی اللہ علیہ وسلم کی خدمت اقدس میں حاضر ہوئیں اور عرض کیا۔ یا رسول اللہ! میں نے آج رات برا خواب دیکھا ہے۔

قَالَ وَمَا هُوَ

نبی کریم صلی اللہ علیہ وسلم نے دریافت فرمایا وہ کیا ہے جو تو نے خواب دیکھا ہے یعنی اسے بیان کرو۔

قَالَتْ إِنَّهُ شَدِيدٌ

عرض کیا کہ وہ (بہت) سخت (قسم کا ڈراؤنا) ہے۔

قَالَ وَمَا هُوَ

نبی کریم صلی اللہ علیہ وسلم نے دریافت فرمایا کہ وہ کیا ہے؟ (یعنی بتاؤ تو سہی)

قَالَتْ كَانَ قِطْعَةً مِّنْ جَسَدِكَ قُطِعَتْ وَوُضِعَتْ فِي حِجْرِي

عرض کیا گویا آپ کے جسم اطہر کا ایک ٹکڑا کاٹ کر میری آغوش میں رکھ دیا گیا ہے۔

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ خَيْرًا تِلْدُ فَاطِمَةُ انْشَاءَ اللَّهُ
غُلَامًا يَكُونُ فِي حَجْرِكَ

رسول اللہ صلی اللہ علیہ وسلم نے ارشاد فرمایا آپ نے اچھا خواب دیکھا ہے انشاء اللہ تعالیٰ فاطمہ کے ہاں لڑکا ہوگا وہ آپ کی آغوش میں ہوگا۔

فَوَلَدَتْ فَاطِمَةُ الْحُسَيْنَ وَكَانَ فِي حَجْرِي كَمَا قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ

پس حضرت فاطمہ (رضی اللہ تعالیٰ عنہا) کے ہاں (حضرت امام) حسین (رضی اللہ تعالیٰ عنہ) پیدا ہوئے اور رسول اللہ صلی اللہ علیہ وسلم کے فرمان کے مطابق میری گود میں تھے۔

فائدہ:

اس حدیث مبارکہ میں غور فرمائیں انشاء اللہ بے شمار امور کی حقیقت واضح ہو جائے گی۔ جن امور کی وجہ سے تفرقہ بازی کا جن بے لگام ہو کر ہر طرف دھاڑیں مارتا پھر رہا ہے اور بے شمار قیمتی جانیں اس جہان فانی سے رخصت ہو گئیں۔ ہر طرف سے فساد کی خبریں ہیں۔ کسی بھی لمحے سکون میسر نہیں۔

فَدَخَلْتُ يَوْمًا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَضَعْتُهُ فِي حَجْرِهِ ثُمَّ
كَانَتْ مِنِّي الْتِفَافَةً فَإِذَا عَيْنَا رَسُولِ اللَّهِ صَلَّى اللَّهُ عَلَيْهِ وَسَلَّمَ تُهْرِيقَانِ
الدُّمُوعَ

ایک دن میں رسول اللہ صلی اللہ علیہ وسلم کی خدمت اقدس میں حاضر ہوئی اور حسین آپ کی آغوش میں رکھ دیئے۔ پھر جو میری نظر آپ پر پڑی تو دیکھا کہ رسول اللہ صلی اللہ علیہ وسلم کی مقدس آنکھوں سے آنسو جاری ہیں۔

قَالَتْ فَقُلْتُ يَا نَبِيَّ اللَّهِ يَا بَابِي أَنْتَ وَأُمِّي مَا لَكَ

فرماتی ہیں کہ میں نے کہا: اے اللہ کے نبی میرے والدین آپ پر فدا ہوں آپ کا کیا حال ہے؟

قَالَ أَتَانِي جِبْرَائِيلُ فَأَخْبَرَنِي أَنَّ أُمَّتِي سَتَقْتُلُ ابْنِي هَذَا

آپ نے ارشاد فرمایا: ہمارے پاس جبرائیل امین آئے اور انہوں نے ہمیں خبر دی کہ ہماری امت ہمارے اس بیٹے کو شہید کرے گی۔

فَقُلْتُ هَذَا۔

پس میں نے عرض کیا (یا رسول اللہ) اس کو

قَالَ نَعَمْ وَأَتَانِي بِتُرْبَةٍ مِّنْ تُرْبَتِهِ حُمْرَاءُ

رسول اللہ صلی اللہ علیہ وسلم نے ارشاد فرمایا ہاں (اس کو) اور ہمارے پاس اس جگہ کی سرخ مٹی لائے۔
(مشکوٰۃ شریف مناقب اہل بیت النبی حدیث نمبر ۵۹۱۸)

فائدہ:

میدانِ کربلا کے متعلق ان اشعار میں حضرت علی رضی اللہ تعالیٰ عنہ نے بیان فرمایا: آپ کا یہ سب کچھ فرمانا خلاف قیاس نہیں نہ ہی خلاف واقعہ ہے۔

☆.....☆.....☆

- (۱۲) سَقَى اللّٰهُ قَائِمَنَا صَاحِبُ الْقِيَمَةِ وَالنَّاسُ فِي ذَابِهَا
(۱۳) هُوَ الْمُدْرِكُ الشَّارِكِي يَا حُسَيْنُ
(۱۴) لِكُلِّ دَمٍ أَلْفُ أَلْفٍ وَمَا
(۱۵) هُنَا لَكَ لَا يَنْفَعُ الظَّالِمِينَ
قَوْلُ مُبْعَذِرٍ وَإِعْتَابِهَا

☆ سَقَى اللّٰهُ اللہ تعالیٰ سیراب کرے ☆ قَائِمَنَا ہم میں سے کوئی قائم، پابند ☆ صَاحِبُ یار، دوست، ساتھی، مالک، خدا، آقا، حاکم، کلمہ تعظیم، خاوند، شوہر، آپ، شریف آدمی وغیرہ، مگر یہاں بمعنی مالک مراد ہے۔

☆ تَعَاب۔ تعب، اتعاب جمع مکان، مصیبت

☆ أَلْف۔ ہزار ☆ يَقْصِرُ۔ کمی ہوگی ☆ أَحْزَاب۔ گروہ

(۱۲) ہمیں شریعتِ مطہرہ کی پابندی کرنے والوں کو اللہ تعالیٰ سیراب کرے جو کہ قیامت کے دن کا مالک ہے اور لوگ اس وقت پریشان کر دینے والی حالت میں ہوں۔ اور اللہ تعالیٰ ہمیں اپنی رحمت سے سیراب کر دے۔

(۱۳) اے حسین! ہمارا بدلہ وہی اللہ ہی لے گا بلکہ تمہارا بدلہ بھی وہی لے گا۔ پس مصیبتوں پر صبر اختیار کرنا۔

(۱۴) ہر خون کے بدلے ہزاروں خون ہوں گے اور اس کے گروہ کے قتل کرنے میں کوئی کمی نہیں ہوگی۔ بلکہ تمہارے مخالفین کا تو قتل عام ہوگا۔

(۱۵) اس وقت ظالمین کو معذرت اور خوشامد کوئی چیز بھی فائدہ نہ دے سکے گی۔ وہ منتیں کریں گے اپنی بے گناہی کے لاکھوں ثبوت دیں گے مگر ان کی کوئی بھی سنے گا۔

فائدہ:

ان اشعار میں حضرت حسین رضی اللہ تعالیٰ عنہ کو آپ نے صبر و تحمل سے کام لینے کی نصیحت فرماتے ہوئے ارشاد فرمایا کہ چونکہ ہم شریعتِ مطہرہ کی پابندی کرنے والے ہیں اس لیے ہمیں اس کے مطابق اجر ملے گا۔ جبکہ اے حسین! تیرے مد مقابل آنے والوں کا برا حال ہوگا۔ اس دنیا میں بھی بری حالت میں ہوں گے ان کا انجام نہایت بھیانک ہوگا اور آخرت میں انہیں پریشانی کے علاوہ کچھ حاصل نہ ہوگا۔ ہمارا انتقام اللہ تعالیٰ ہی لے گا۔ پس تجھے چاہیے کہ آنے والی مصیبتوں کے وقت صبر اختیار کرو واللہ مع

الصابرین تیرے اور تیرے ساتھیوں کے ایک ایک خون کا بدلہ لیا جائے گا ایک ایک قطرہ خون کے بدلے میں ہزاروں قتل ہوں گے مد مقابل گروہ کے انتقام کا وقت جب آئے گا تو ان کا قتل عام ہوگا۔ گاجر مولیوں کی طرح کٹیں گے۔ میدان کربلا میں بھی اور کربلا کے بعد بھی۔ جب ان کی موت کا وقت آئے گا تو ظالم معذرت اور خوشامد کرتے کرتے نہیں تھکیں گے مگر ان کا خوشامد کرتے کرتے نہ تھکتا مگر ان کا خوشامد اور معذرت کرنا بے سود ہوگا۔ اس سے انہیں کوئی فائدہ نہ ہوگا بلکہ مزید مصیبت اور دکھ درد میں اضافے کا سبب ثابت ہوگا۔

اس سلسلے میں تفصیلات کے لیے کتب تاریخ اسلام کا مطالعہ کیجیے۔

یزیدیوں کا برا انجام:

یہ عنوان فیض ملت مصنف اعظم پاکستان، امام المناظرین رئیس المصنفین حضرت علامہ حافظ مفتی ابوالصالح محمد فیض احمد اولیٰ رحمۃ اللہ علیہ کے ایک رسالے کا نام ہے اس عنوان پر بہترین رسالہ ہے اس میں سے یزیدیوں کے انجام کے چند مناظر ملاحظہ فرمائیے۔

حضرت امام حسین رضی اللہ عنہ کی بددعا:

جب حضرت امام حسین رضی اللہ تعالیٰ عنہ پیاس سے دریائے فرات پر پہنچے اور پانی پینا چاہتے تھے کہ کم بخت حصین بن نمیر نے تیرا راجو آپ کے دہن مبارک پر لگا اس وقت آپ کی زبان مبارک سے بے ساختہ بددعا نکلی کہ یا اللہ! رسول اللہ صلی اللہ علیہ وسلم کی بیٹی کے فرزند کے ساتھ جو کچھ کیا جا رہا ہے میں اس کا شکوہ آپ ہی سے کرتا ہوں۔ یا اللہ! ان کو چن چن کر قتل کر۔ ان کے گھر بے نکلے فرمادے۔ ان میں سے کسی کو باقی نہ چھوڑ۔

دعا کا اثر:

ایسے مظلوم کی بددعا۔ پھر سبط رسول اللہ صلی اللہ علیہ وسلم اس کی قبولیت میں شبہ کیا تھا۔ دعا قبول ہوئی۔ اور آخرت سے پہلے دنیا ہی میں ایک ایک کر کے بری طرح مارے گئے۔

یزیدیوں کی سزا کا نمونہ:

امام بخاری اور امام زہری رضی اللہ تعالیٰ عنہ فرماتے ہیں کہ جو لوگ قتل حسین میں شامل تھے ان میں سے ایک بھی نہیں بچا جس نے آخرت سے پہلے دنیا میں سزا نہ ملی ہو کوئی قتل کیا گیا کسی کا چہرہ سخت سیاہ ہو گیا یا مسخ ہو گیا یا چند ہی روز میں ملک و سلطنت چھن گئی اور ظاہر ہے کہ ان کے اعمال کی اصلی سزا نہیں ہے بلکہ اس کا ایک نمونہ ہے جو لوگوں کو عبرت کے لیے دنیا میں دکھایا گیا تھا۔

یزید کا ایک غازی اندھا ہو گیا:

سبط ابن جوزی نے لکھا کہ ایک بوڑھا آدمی حضرت حسین کے قتل میں شریک تھا وہ دفعۃً نابینا ہو گیا لوگوں نے سبب پوچھا اس نے کہا میں نے رسول اللہ صلی اللہ علیہ وسلم کو خواب میں دیکھا کہ آستین چڑھائے ہوئے ہیں ہاتھ میں تلوار اور آپ کے سامنے چمڑے کا وہ فرش ہے جس پر کسی کو قتل کیا جاتا ہے اور اس پر قاتلان حسین رضی اللہ عنہ میں سے دس آدمیوں کی لاشیں ذبح کی ہوئی پڑی ہیں اس کے بعد آپ نے مجھے ڈانٹا اور خون حسین رضی اللہ عنہ کی ایک سلائی میری آنکھوں میں لگا دی۔ میں صبح کو اٹھا تو اندھا تھا۔

یزید کے ایک غازی کا منہ کالا ہو گیا:

حضرت علامہ ابن جوزی رحمۃ اللہ علیہ نے نقل کیا ہے کہ جس نے حضرت حسین رضی اللہ عنہ کے سر مبارک کو اپنے گھوڑے کی گردن میں لٹکایا تھا اس کے بعد اسے دیکھا گیا کہ اس کا منہ کالا (تارکول جیسا) ہو گیا لوگوں نے پوچھا کہ تم سارے عرب میں خوش رو آدمی تھے تمہیں کیا ہو گیا۔ اس نے کہا جس روز سے میں نے یہ سر مبارک گھوڑے کی گردن پر لٹکایا جب ذرا سوتا ہوں دو آدمی میرے بازو پکڑتے ہیں اور مجھے ایک دھکتی ہوئی آگ پر لے جاتے ہیں اور اس میں ڈال دیتے ہیں جو مجھے جھلسن دیتی ہے اور اسی حالت میں چند روز کے بعد مر گیا۔

یزید کا غازی آگ میں جل گیا:

حضرت ابن جوزی نے سدی سے نقل کیا ہے کہ انہوں نے ایک شخص کی دعوت کی مجلس میں یہ ذکر چلا کہ حسین رضی اللہ تعالیٰ عنہ کے قتل میں جو بھی شریک ہوا اس کو دنیا میں بھی جلدی سزا مل گئی اس شخص نے کہا کہ بالکل غلط ہے میں خود ان کے قتل میں شریک تھا میرا کچھ بھی نہیں بگڑا۔ یہ شخص مجلس سے اٹھ کر گھر گیا۔ جاتے ہی چراغ کی بتی درست کرتے ہوئے اس کے کپڑوں میں آگ لگ گئی اور وہ وہیں جل بھن کر رہ گیا۔ سدی کہتے ہیں کہ میں نے خود اس کو صبح کو دیکھا تو کوئلہ ہو چکا تھا۔

حضرت حسینؑ کو جس نے پانی نہ پینے دیا اس کا انجام:

مورخین لکھتے ہیں کہ جس شخص نے حضرت حسین رضی اللہ تعالیٰ عنہ کو تیر مارا اور پانی نہیں پینے دیا اس پر اللہ تعالیٰ نے ایسی پیاس مسلط کر دی کہ کسی طرح پیاس بجھتی ہی نہ تھی۔ پانی کتنا ہی پی جائے پیاس سے تڑپتا رہتا تھا یہاں تک کہ اس کا پیٹ پھٹ گیا اور وہ مر گیا۔

یزید کا انجام:

تمام مورخین متفق ہیں کہ شہادت حضرت حسین رضی اللہ عنہ کے بعد یزید کو بھی ایک دن چین نصیب نہ ہوا تمام اسلامی ممالک میں خون شہداء کا مطالعہ اور بغاوتیں شروع ہو گئیں اس کی زندگی اس کے بعد دو سال آٹھ ماہ اور ایک روایت میں تین سال آٹھ ماہ سے زائد نہیں رہی دنیا میں بھی اس کو اللہ تعالیٰ نے ذلیل کیا اور اسی ذلت کے ساتھ ہلاک ہو گیا۔

بعض یزیدی لشکریوں کا انجام بد:

قاتلان حسین رضی اللہ عنہ پر طرح طرح کی آفاتِ ارضی و سماوی کا ایک سلسلہ تو تھا ہی واقعہ شہادت سے پانچ ہی سال بعد ۶۶ھ میں مختار ثقفی نے قاتلان حسین رضی اللہ عنہ سے قصاص لینے کا ارادہ ظاہر کیا تو عام مسلمان اس کے ساتھ ہو گئے اور تھوڑے عرصہ میں اس کو یہ قوت حاصل ہو گئی کہ کوفہ اور عراق پر اس کا تسلط ہو گیا اور اس نے اعلان عام کر دیا کہ قاتلان حسین رضی اللہ عنہ کے سوا سب کو امن دیا جاتا ہے اور قاتلان حسین رضی اللہ عنہ کی تفتیش و تلاشی پر پوری قوت خرچ کی اور ایک ایک کو گرفتار کر کے قتل کر دیا ایک دن میں دو سواڑ تالیس آدمی اس جرم میں قتل کیے گئے کہ وہ قتل حسین رضی اللہ عنہ میں شریک تھے۔

عمرو بن حجاج زبیدی:

خود پیاس اور گرمی میں بھاگا پیاس کی وجہ سے بے ہوش ہو کر گر پڑا اسے ذبح کر دیا گیا۔

شمر کا انجام:

یہ حضرت حسین رضی اللہ عنہ کے بارے میں سب سے زیادہ شقی اور سخت بد بخت تھا اس کو قتل کر کے اس کی لاش کتوں کے سامنے ڈال دی گئی۔

حکیم بن طفیل کا انجام:

اس نے حضرت حسین رضی اللہ عنہ کو تیر مارا تھا اس کا بدن تیروں سے چھلنی کر دیا گیا اور اسی حالت میں ہلاک ہوا۔

زید بن رفاد کا انجام:

اس نے حضرت حسین رضی اللہ عنہ کے بھتیجے مسلم بن عقیل کے صابزا دے عبد اللہ کو تیر مارا۔ اس نے ہاتھ سے اپنی پیشانی چھپائی۔ تیر پیشانی پر لگا اور ہاتھ پیشانی کے ساتھ خراب ہو گیا اس کو گرفتار کر کے اول اس پر تیر مارا گیا پھر تیر برسائے گئے پھر زندہ جلا دیا گیا۔

عمرو بن سعد کا انجام:

یہ حضرت امام حسین رضی اللہ عنہ کے مقابلہ پر لشکر کی کمان کرتا رہا اس کو قتل کر کے اس کا سر مختار کے سامنے لایا گیا اور مختار نے اس کے لڑکے حفص کو پہلے سے اپنے دربار میں بٹھا رکھا تھا جب یہ سر مجلس میں آیا تو مختار نے حفص سے کہا تو جانتا ہے یہ سر کس کا ہے۔ اس نے کہا ہاں اس کے بعد مجھے بھی اپنی زندگی پسند نہیں اس کو بھی قتل کر دیا گیا مختار نے کہا عمرو بن سعد کا قتل تو حسین رضی اللہ عنہ کے بدلے میں ہے اور حفص کا قتل علی بن حسین رضی اللہ عنہ کے بدلے میں ہے اور حقیقت یہ ہے کہ پھر بھی برابری نہیں ہوئی اگر میں تین چوتھائی قریش کو بدلہ میں قتل کر دوں تو حضرت حسین رضی اللہ عنہ کی ایک انگلی کا بھی بدلہ نہیں ہو سکتا۔

حضرت امام حسین رضی اللہ عنہ کے گستاخ کا انجام:

ایک شخص نے حضرت امام حسین رضی اللہ عنہ سے گستاخانہ انداز میں باتیں کیں تو خدائے جبار و قہار نے اس پر دو آسمانی ستارے پھینکے جن سے اس کی قوت بصارت جاتی رہی۔

خولی بن یزید کا انجام:

مختار ثقفی نے حکم جاری کیا کہ جو شخص میدان کربلا میں ابن سعد کے لشکر میں شامل تھا اسے جہاں پاؤ مار ڈالو یہ سنتے ہی لوگوں نے بصرہ کی طرف بھاگنا شروع کر دیا لشکر مختار نے تعاقب کرتے ہوئے جس کو جہاں پایا وہیں قتل کر دیا۔ خولی بن یزید کو زندہ گرفتار کر کے مختار ثقفی کے سامنے پیش کیا گیا انہوں نے حکم دیا کہ اس کے چاروں ہاتھ پاؤں کاٹ کر سولی پر چڑھا دیا جائے اور اس کے بعد اس کی لاش کو آگ میں جلا دیا جائے۔ اس طرح قاتلان اہل بیت کو جس کی تعداد تقریباً چھ ہزار تھی مختار نے طرح طرح کے عذاب دے کر ہلاک کر دیا۔

ابن زیاد کا انجام:

جب تمام دشمنان اہل بیت قتل ہو چکے تو اب ابن زیاد کی باری آئی جو واقعہ کربلا کے وقت کوفہ کا گورنر تھا ان دنوں وہ تیس ہزار افراد کے لشکر کے ساتھ موصل میں جا رہا تھا مختار ثقفی نے ابراہیم بن مالک اشتر کو فوج دے کر اس کے مقابلے کے لیے روانہ کیا۔

موصل سے پندرہ کوس دور دریائے فرات کے کنارے پردونوں لشکروں میں سارا دن لڑائی جاری رہی بالآخر شام کے وقت ابن زیاد کے لشکر کو شکست فاش ہوئی اور وہ میدان سے بھاگ کھڑے ہوئے۔

ابراہیم اشتر نے اپنے لشکر کو حکم دیا کہ جو دشمن سامنے آئے اس کی گردن مار دی جائے چنانچہ لشکر نے تعاقب کر کے بہت سے دشمنوں کو موت کے گھاٹ اتار دیا اور اسی ہنگامے میں ابن زیاد بھی 10 محرم 67ھ کو فرات کے کنارے عین اسی دن اور اسی جگہ مارا گیا جہاں اس ظالم نابکار کے حکم سے امام عالی مقام کو شہید کیا گیا تھا۔

ادلے کا بدلہ بدلہ:

لشکریوں نے ابن زیاد کا سر کاٹ کر ابراہیم کے سامنے حاضر کیا اور انہوں نے مختار کے پاس بھجوا دیا۔ مختار ثقفی نے دربار کو خوب آراستہ پیراستہ کیا اور اہل کوفہ کو جمع کر کے ابن زیاد کا سر عین اسی جگہ رکھوایا جہاں اس نابکار نے امام عالی مقام کا سر رکھا تھا پھر انہوں نے کوفہ والوں کو کہا کہ دیکھ لو امام عالی مقام کے ناحق خون نے ابن زیاد کو بھی نہ چھوڑا اور اس کا سر بھی آج اسی جگہ نہایت ذلت و رسوائی کے ساتھ رکھا ہوا ہے۔

ابن زیاد کے نتمنوں میں اڑدھا گھس گیا:

ابن زیاد اور اس کے لشکر کے سرداروں کے سر مختار ثقفی کے سامنے لا کر رکھے گئے تو اچانک بڑا اڑدھا ظاہر ہوا اور سب سروں کو چھوڑ کر ابن زیاد کے نتمنوں میں گھس گیا تھوڑی دیر کے بعد منہ سے باہر نکلا پھر اندر گیا پھر باہر آ گیا غرضیکہ تین بار اندر گیا اور پھر باہر نکل کر غائب ہو گیا۔

ستر ہزار عاصی مارے گئے:

مورخین نے لکھا ہے کہ مختار ثقفی کی جنگ میں اہل شام کے ستر ہزار افراد مارے گئے اور اس طرح حدیث شریف میں اللہ تعالیٰ کا یہ وعدہ پورا ہوا کہ حضرت امام حسین رضی اللہ تعالیٰ عنہ کے خون کے بدلے ستر ہزار بد بخت مارے جائیں گے۔ (ان اللہ علی کل شیء قدیر)

یزید پر بعد از مرگ بھی خداوندی:

یزید کے مرنے کے بعد اس کی قبر پر خشت باری کی جاتی تھی اب لوگوں نے وہاں عمارتیں بنالی ہیں چنانچہ یزید کی قبر پر لوہا، کانچ گلانے کی بھٹی لگی ہوئی ہے گویا یزید کی قبر پر ہر وقت آگ جلتی رہتی ہے یہاں تک کہ قبر کا نام و نشان تک نہیں۔ اس طرح حضرت علی رضی اللہ عنہ کے شعر کا مطلب بھی واضح اور ثابت ہوا کہ ہر خون کے بدلے ہزاروں خون ہوں گے اور اس گروہ کے قتل کرنے میں کوئی کمی نہیں ہوگی بلکہ تمام ہی عذاب خداوندی میں مبتلا ہوں گے۔ ان کی معذرت بھی قبول نہ ہوگی اور نہ ہی انہیں خوشامد کوئی فائدہ دے سکے گی بہر حال وہ اپنے کیے کا بدلہ پائیں گے تاریخ شاہد ہے کہ حضرت علی المرتضیٰ شیر خدا رضی اللہ عنہ کی ان اشعار میں بیان کی گئی۔ پیشین گوئی درست ثابت ہوئی اسی طرح ہوا جیسے بیان کیا۔

فَدَيْنَاكَ أَضْحَتْ إِتْخَرَابَهَا
بِأَنْ لَا بَقَاءَ لَارُبَّابَهَا

(۱۶) حُسَيْنٌ فَلَا تَضْجُرَنَّ لِلْفِرَاقِ
(۱۷) سَلِ الدُّورَ تَخْبِرُ وَالْفَصْحُ بِهَا

(۱۸) اَنَا الدِّينُ لَا شَكَّ لِلْمُؤْمِنِينَ بِآيَاتِ وَحْيٍ وَإِجَابِهَا

(۱۹) لَنَا سِمَةُ الْفَخْرِ فِي حُكْمِهَا وَصَلَّتْ عَلَيْنَا بِأَعْرَابِهَا

(۲۰) فَصَلِّ عَلَى جَدِّكَ الْمُصْطَفَى وَسَلِّمْ عَلَيْهَا وَطُلَّابِهَا

☆ لَا تَضْجُرُنْ۔ تم نہ گھبرانا ☆ فِرَاقُ۔ جدائی، ہجر، علیحدگی، مفارقت

☆ سَل۔ سوال کرو، پوچھو ☆ سَلِ الدُّوْر۔ گھروں سے پوچھو ☆ تَخْبِرُوا۔ تمہیں بتلائیں گے ☆ لَا بَقَاءَ۔ دوام

نہیں، ہمیشگی نہیں

☆ لَا شَكَّ۔ شک نہیں ☆ اَنَا الدِّينُ۔ میں دین ہوں ☆ آيَاتِ۔ آیتیں ☆ اِجَابِهَا۔ ان پر ایمان رکھتے ہیں، انہیں

مانتے ہیں

حُكْمِهَا۔ ان کے حکموں

☆ فَصَلِّ۔ پس درود بھیج ☆ جَدِّكَ۔ اپنے نانا ☆ وَسَلِّمْ۔ اور سلام بھیج ☆ طُلَّابِهَا۔ ان کے طلب کرنے والوں

(۱۶) اے حسین جدائی سے گھبرانہ جانا کیونکہ تمہاری دنیا تو ویران ہونے کے لیے ہی پیدا کی گئی ہے۔ اس لیے اس نے

ویران ہونا ہی ہے۔

(۱۷) گھروں سے پوچھو وہ تجھے حقیقت حال سے آگاہ کر دیں گے۔ وہ کیا خوب حقیقت سے پردہ اٹھانے والے ہیں کہ

دنیا والوں کو ہمیشگی حاصل نہیں۔ انہوں نے تو ہر حال میں فنا کی نظر ہونا ہی ہوتا ہے۔

(۱۸) میں دین ہوں۔ مومنین کو اس میں کوئی شک نہیں جو قرآنی آیات اور احکام آیات پہ ایمان رکھتے ہیں۔

(۱۹) ان کے احکام میں خصوصاً ہمیں فخر حاصل ہے اور ہم پہ واضح طور پر رحمت بھیجتی ہیں۔

(۲۰) پس اپنے نانا جان جناب مصطفیٰ صلی اللہ علیہ وسلم پر درود بھیج اور ان سے محبت کرنے والوں پر سلام بھیج۔

دنیا ویران ہونے والی ہے:

پہلے دونوں اشعار میں دنیا کی حقیقت بیان کی گئی ہے کہ دنیا فانی ہے اس نے بالآخر فنا ہو جانا ہے دنیا و مافیہا سب کچھ فنا ہو

جائے گا کما قال اللہ تعالیٰ فی القرآن المجید فرقان المجید۔

كُلُّ مَنْ عَلَيْهَا فَانٍ ۖ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۚ فَبِأَيِّ آلَاءِ

رَبِّكُمَا تَكْذِبٰنِ ۝

ترجمہ: زمین پر جتنے ہیں سب کو فنا ہے اور باقی ہے تمہارے رب کی ذات۔ پس اپنے رب کی کون کون سی نعمتوں کو جھٹلاؤ

گے۔ (پ ۲۷، سورۃ الرحمن: ۲۶-۲۸)

كُلُّ نَفْسٍ ذَائِقَةُ الْمَوْتِ

ہر نفس نے موت کا ذائقہ چکھنا ہے۔

حضرت بابا فرید رحمۃ اللہ علیہ نے بیان فرمایا ہے کہ:

چل چل... اس پنکھیاں، جنہیں وسائے تل
فریدا سر بھریا بھی چلی، ٹپکے کنول اکل

کتنے پنچھی اور پنچھیوں میں پرندوں کی قطاروں کی قطاریں آئیں جنہوں نے تالاب، ندی، جھیل کو آباد کیا ہوا تھا اور یہاں سے اڑاڑ کر چلے گئے۔ اس بھرے ہوئے تالاب پر بھی ایک وقت ایسا آئے گا کہ یہ بھی خشک ہو جائے گا پھر کنول (مراد اللہ تعالیٰ وحدہ لا شریک) اکیلا ہی رہ جائے گا۔

(فیضان الفرید شرح دیوان بابا فرید ص ۴۲۲-۴۲۱)

قیامت کا منظر:

قیامت قائم ہوگی سب کچھ فنا ہو جائے گا قرآن مجید میں ہے کہ:

الْقَارِعَةُ ۝ مَا الْقَارِعَةُ ۝ وَمَا أَدْرَاكَ مَا الْقَارِعَةُ ۝ يَوْمَ يَكُونُ النَّاسُ كَالْفِرَاشِ الْمَبْثُوثِ ۝ وَتَكُونُ الْجِبَالُ كَالْعِهْنِ الْمَنْفُوشِ ۝

(پ ۳۰ سورۃ القارعہ)

دل دہلانے والی۔ کیا ہے وہ دہلانے والی اور تو نے کیا جانا کیا ہے دہلانے والی جس دن آدمی ہوں گے جیسے پھیلے پتنگے اور پہاڑیوں ہوں گے جیسے دھنکی اون۔

(کنز الایمان شریف)

خلاصہ کلام یہ کہ دنیا کو ہمیشگی حاصل نہیں رہنی دنیا اور جو کچھ دنیا میں موجود ہے سب کچھ فنا ہونے والا ہے۔ اس لیے اس میں مگن ہو کر حق تعالیٰ سے غافل ہو جانا کسی طرح بھی مناسب نہیں۔

☆.....☆.....☆

(۱۶) اَنَا الدِّينَ لَا شَكَّ لِلْمُؤْمِنِينَ
بِآيَاتِ وَحْيٍ وَإِنْ جَابَهَا

میں دین ہوں اس سلسلے میں مومنوں کو کوئی شک نہیں جو قرآن مجید فرقان حمید کی آیات ان کے احکام کو تسلیم کرتے ہوئے ایمان رکھتے ہیں اور ان پہ عمل پیرا ہوتے ہیں۔

لفظ دین کے معانی اور ان کا اس شعر سے تعلق:

حضرت علی رضی اللہ تعالیٰ عنہ نے فرمایا ہے کہ میں دین ہوں۔ مومن تو مجھے اسی طرح سمجھتے ہیں جیسے میں نے بیان کر دیا ہے اس سلسلے میں مومنین کو کسی قسم کا شک و شبہ نہیں بلکہ انہیں یقین ہے کہ جو میں نے بیان فرمایا ہے یہ درست ہے اس شعر میں یہ بھی وضاحت فرمادی کہ صرف نام کے مومن نہیں بلکہ جو حقیقت میں مومن ہیں۔ وہ مومن کہ جو رب کائنات کے لافانی کلام قرآن مجید فرقان حمید کی آیات پہ ایمان رکھتے ہیں اور ان کے مطابق عمل پیرا ہوتے ہیں۔

دین کے معنی:

دین (ع۔ ا۔ ند) مذہب، مسلک، دھرم، ایمان

فائدہ:

ان معانی میں غور کیا جائے تو حضرت علی رضی اللہ عنہ کے اس شعر کا معنی یہ ہے کہ مومن اس حقیقت سے بخوبی واقف ہیں کہ دین وہی بہترین ہے جو حضرت علی رضی اللہ تعالیٰ عنہ اپنائے ہوئے اس شعر میں گویا لفظ ”دین“ بطور استعارہ استعمال فرمایا ہے۔
دانہ (ض) دینا۔ مالک ہونا، غلام بنانا، ناپسند ہدایات پر اکسانا، ذلیل کرنا، حکم دینا، خدمت کرنا، بھلائی کرنا (مصباح)

(اللغات)

انہ (ض) دینا۔ مالک ہونا، غلام بنانا، ناپسند ہدایات پر ابھارنا، ذلیل کرنا، حکم دینا، خدمت کرنا، کسی پر احسان کرنا۔ (المنجد)

فائدہ:

درج بالا معانی بغور مطالعہ فرمائیے اور اس شعر کو سمجھنے کی کوشش فرمائیے گویا حضرت علی المرتضیٰ رضی اللہ عنہ شیر خدا نے ارشاد فرمایا اے ایمان والو! مجھ سے دور نہ بھاگو۔ میں تجھے کوئی نیا راستہ نہیں بتا رہا۔ میں تجھ پہ وہی دین واضح کر رہا ہوں جو حضرت آدم علیہ السلام سے مدنی تاجدار لائے۔ میں تجھے اسی مالک و خالق کا غلام بنا رہا ہوں جو خالق و مالک رازق ہے۔ وہی وحدہ لا شریک ہے۔ اسی ذات کا حکم تمام جہانوں میں موثر حقیقی ہے۔ اس لیے میرے قریب آئیے۔

دین یعنی ناپسندیدہ بات پر اکسانا:

دین بمعنی ناپسندیدہ بات پر اکسانا اس معنی میں غور فرمائیے اکثریت انسانوں کی کیا چاہتی ہے۔ ان کے پسندیدہ امور کیا ہیں حقیقت یہ ہے کہ یہ دنیا اور اس دنیا میں جو کچھ ہے سب کچھ فانی ہے۔ مگر اکثر لوگ ایسے امور میں شامل ہیں جیسے انہوں نے اس جہان فانی سے کوچ نہیں کرنا علاوہ ازیں زن، زر اور زمین کے باعث ہر طرف جھگڑے پھیلے ہوئے ہیں۔ اکثر انسان اپنی اپنی دُفلی پہ اپنا اپنا راگ الاپے ہوئے ہیں۔ راہ حق سے بھٹکے ہوئے ہیں دین انہیں ان کے پسندیدہ امور جو حقیقتاً حق تعالیٰ کے فرمانِ ذیشان کے خلاف ہیں ان سے دین فطرت روکتا ہے اور انہیں ان کے ناپسندیدہ امور کی طرف اکساتا ہے تاکہ وہ راہ حق کے مسافر بن کر کامیابیوں سے ہمکنار ہوں۔

اس شعر میں حضرت علی المرتضیٰ شیر خدا رضی اللہ تعالیٰ عنہ نے یہی بیان فرمایا ہے کہ مومن! ہوشیار ہو جاؤ۔ لوگو غور و فکر کرو جن امور کو تم پسند کیے ہوئے ہو یہ راہ حق کے خلاف ہے تمہیں ایک ایسی دلدل میں دھکیل دیں گے کہ جس سے کبھی نہ نکل سکو گے ہمیشہ کی ناکامی تمہارا مقدر ہوگی میں تمہیں حقائق سے آشنا کر رہا ہوں۔ خدا را سنہل جاؤ دنیا اور دنیوی جاہ و جلال اور چکا چوند دنیا کی روشنیاں تجھے مسحور کیے ہوئے ہیں اس کے سحر کی حقیقت سمجھنے کی کوشش کرو۔ آخر سب نے مرنا ہے یہ سب کچھ چھوڑ کر چلتے بننا ہے لہذا ایسے تمام اور جو تمہارے لیے بظاہر مفید ہیں دنیا کی روشنیاں دراصل روشنیار ہیں ایک سراب ہیں آنکھ بند ہوتے ہی ختم ہو جائیں گی پھر اندھیرا ہی اندھیرا ہوگا۔ محشر کے دن بھی چہروں پر سیاہی چھائی ہوئی ہوگی قبر میں بھی اندھیروں پہ اندھیروں چھ جائیں گی پل صراط سے گزرتے ہوئے بھی سوائے اندھیرے کے کچھ نہ ہوگا۔ اس لیے میں تجھے تمہارے پسندیدہ امور جو تجھے جہنم

میں لے جانے والے ہیں ان کی حقیقت سے آشنا کر رہا ہوں حقائق سمجھا رہا ہوں لہذا تم جہنم میں لے جانے والے امور سے بچ جاؤ تاکہ کامیابیوں سے ہمکنار ہو سکو۔

غلام بنانا:

گویا کہ آپ فرما رہے ہیں میں تجھے حق تعالیٰ کا بندہ اور غلام بنا رہا ہوں اس لیے اس حقیقت پہ غور کرو کہ بندہ اور غلام اپنی مرضی نہیں کر سکتا جیسے مالک اور آقا چاہتا ہے غلام کو اس طرح کرنا پڑتا ہے اس لیے اپنی من مرضی چھوڑ دو اور حق تعالیٰ کے فرمان کے مطابق اپنی زندگی کا ہر لمحہ گزارو یہی طریقہ تجھے دونوں جہاں میں کامیابیوں سے ہمکنار کر دے گا۔

حکم دینا:

گویا آپ اس شعر میں اپنے لختِ جگر کو ارشاد فرما رہے ہیں کہ بیٹا میں تجھے حکم دے رہا ہوں کہ دنیا اور دنیا کی چال بازیوں میں مبتلا ہو کر راہِ حق سے ڈگمگانہ جانا۔ اگر تم ہٹ گئے تو کہیں کے نہ رہو گے۔

دین بمعنی حکم دینا:

اگر دین بمعنی حکم دینا مراد ہو تو پھر یہاں اس شعر کا مطلب ہے۔

حکم دینا:

گویا حضرت علی رضی اللہ تعالیٰ عنہ نے سیدنا حسین رضی اللہ تعالیٰ عنہ کو نصیحت کرتے ہوئے ارشاد فرمایا مومنین سمجھتے ہیں اس حقیقت سے واقف ہیں کہ انا الدین کہ میں دین ہوں۔ اکثر اگر بحیثیت صحابی کے ہی عظمت کو دیکھا جائے۔

وَعَنْ عُمَرَ بْنِ خَطَّابٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
سَأَلْتُ أَبِي عَنْ اخْتِلَافِ أَصْحَابِي مِنْ بَعْدِي فَأَوْحَى إِلَيَّ يَا مُحَمَّدُ إِنَّ
أَصْحَابِكَ عِنْدِي بِمَنْزِلَةِ النُّجُومِ فِي السَّمَاءِ بَعْضُهَا أَقْوَى مِنْ بَعْضٍ وَلِكُلِّ
نُورٍ فَمَنْ أَخَذَ بِشَيْءٍ مِمَّا هُمْ عَلَيْهِ مِنْ اخْتِلَافِهِمْ فَهُوَ عِنْدِي عَلَى هُدًى قَالَ
وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَصْحَابِي كَالنُّجُومِ فَأَبَايَهُمْ اقْتَدَيْتُمْ
اهْتَدَيْتُمْ۔

(رواہ رزین مشکوٰۃ شریف مناقب صحابہ فصل ۳)

ترجمہ: حضرت عمر بن خطاب رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو ارشاد فرماتے ہوئے سنا کہ میں نے اپنے رب سے اپنے صحابہ کے اختلاف کے بارے میں پوچھا جو میرے بعد ہوگا۔ اللہ تعالیٰ نے میری طرف وحی بھیجی کہ اے محمد صلی اللہ علیہ وسلم آپ کے صحابہ میری بارگاہ میں ایسے ہیں جیسے آسمان میں ستارے۔ ان میں سے بعض نور میں بعض سے زیادہ قوی ہیں اور ہر ایک کے لیے ایک نور ہے پس جس نے علم و عمل میں کسی چیز کو لیا جس پر وہ اپنے اختلاف کے باوجود ہیں تو وہ ہدایت پر ہے۔
حضرت عمر فاروق رضی اللہ عنہ نے فرمایا کہ رسول اللہ صلی اللہ علیہ وسلم نے فرمایا ہمارے صحابہ ستاروں کی مانند ہیں پس تم

ان میں سے جس کی اقتداء کرو گے ہدایت پاؤ گے۔

فائدہ:

حضرت شاہ عبدالحق محدث دہلوی رحمۃ اللہ علیہ نے اس حدیث مبارکہ کی شرح بیان کرتے ہوئے جو لکھا اس کی ترجمانی محمد عبدالحکیم قادری اور مولانا مفتی محمد خان قادری نے یوں کی ہے۔

جیسے نبی اکرم صلی اللہ علیہ وسلم نے فرمایا: میری امت کا اختلاف رحمت ہے جیسے کہ اس کی طرف اشارہ کرتے ہوئے فرمایا: وَلِكُلِّ نُوْرٍ اور ہر ایک کے لیے نور ہے پس ہدایت اس علم اور فقہیت کے مطابق ہے جو اس شخص کے پاس ہے اگرچہ اس کے مراتب مختلف ہیں اس امر سے کوئی صحابی خالی نہیں ہے ہر ایک کے پاس دین و شریعت کا علم ہے۔ اگر بعض مقامات میں ازراہ بشریت ان سے خطا سرزد ہوگئی ہو اور وہ راہ صواب پر گامزن نہ رہ سکے ہوں مثلاً چونکہ وہ معصوم نہیں ہیں اس لیے انہوں نے امام برحق کی مخالفت کی ہو تو اس خاص مسئلے میں ان کی اقتداء درست نہ ہوگی۔

(اشعۃ اللمعات ج ۷ اردو ترجمہ ص ۳۹۱)

دین و شریعت کا علم:

چونکہ آپ نبی کریم صلی اللہ علیہ وسلم کے ایک عظیم صحابی بھی ہیں مدنی تاجدار نے بھی آپ کے بے شمار فضائل بیان کیے ہیں دیگر فضائل کے علاوہ ایک اہم فضیلت یہ بھی آپ کو حاصل ہے کہ آپ کے پاس علم دین و شریعت خصوصی طور پر حاصل ہے جس کی بنا پر آپ نے یہ ارشاد فرمایا کہ اس مسئلے میں مومنین کو شک نہیں کہ انا الدین۔ اس لیے میں تجھے جو کچھ ارشاد فرماؤں اسے معمولی نہ سمجھ بیٹھنا۔ میرا حکم تیرے لیے تسلیم کرنا ضروری ہوگا اور میری طرف سے جو نصیحتیں تجھے حاصل ہوں گی اس سے بے شمار لوگ مستفید ہوں گے۔

فائدہ:

اسی طرح لفظ دین کے جتنے بھی معانی ہیں ان میں سے اکثر معانی اس شعر کی حقانیت کی دلیل ہیں۔

چار بنیادی تصورات کی رہنمائی:

دین۔ لفظ دین ”دان“ کا اسم مصدر ہے جس کے معنی مالک ہونا، غلام بنانا، قریب ہونا، حکم دینا وغیرہ ہیں۔ قرآن مجید میں لفظ دین مختلف معانی میں استعمال ہوا ہے اگر آپ اس کے استعمالات پر غور کریں تو آپ کو معلوم ہوگا کہ لفظ چار بنیادی تصورات کی رہنمائی کرتا ہے۔

سزا فیصلہ اور محاسبہ۔

امامت کرنا، سر تسلیم خم کرنا۔

غلبہ و تسلط

مذہب، طریقہ، مسلک اور دستور زندگی

(تدریس اسلامیات، بی ایڈ کوڈ نمبر ۶۵۴ یونٹ نمبر ص ۶)

دین کے دو معنی:

يَوْمَ الدِّينِ کی تفسیر بیان کرتے ہوئے حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ دین کے دو معنی ہیں۔ (1) بدلہ (2) فیصلہ اور انصاف

دوسرے ملت یعنی مذہبی عقیدے، قیامت کے دن کو دین کا دن یا تو اس لیے کہتے ہیں کہ اس دن تمام دینوں یعنی ملتوں کے فیصلے کیے جائیں گے۔ دنیا میں دیندار اور بے دین یکساں چل رہے ہیں بظاہر حق و باطل کا پتہ نہیں چلتا لیکن اس دن سب پتہ چل جائے گا۔

یا اس لیے دین کا دن کہتے ہیں کہ ہر دین والا دین اس لیے اختیار کرتا ہے کہ اس دن نجات ہو جائے۔ عیسائی، یہودی، پارسی اور مسلمان وغیرہ جس قدر مذاہب ہیں سب اس دن کے قائل ہیں۔ سب اسی دن کی مصیبت سے بچنے کے لیے آج دین اختیار کر رہے ہیں اگرچہ ان میں سے بعض نے غلط دین اختیار کیا بعض نے صحیح۔

(تفسیر نعیمی جلد اول ص ۶۵)

دین کیا ہے؟

یہ امیر علی خلیج آبادی نے اپنی تفسیر میں لکھا ہے کہ:

یعنی دین وہ راہ ہے کہ جو اللہ تعالیٰ اور اس کے رسول نے بتلائی بدون اس کے کہ اس میں کوئی بدعت یا گمراہی ہو یا ہوائے نفسانی کی بات نکالی جاوے خواہ اعتقادات میں جیسے خوارج و روافض و معتزلہ وغیرہ فرقے ہیں اور خواہ عملیات میں ہو جیسے عید کی نماز سے پہلے عید گاہ میں نفل پڑھنا اور ان باتوں کی تعداد بہت کثیر ہو گئی ہے۔

(تفسیر مواہب الرحمن جلد اول ص ۱۳۹)

لفظ دین بمعنی بدلہ یا مذہب:

حضرت علامہ ابوالحسنات سید محمد احمد قادری رحمۃ اللہ علیہ نے لفظ دین کا معنی بیان کرتے ہوئے لکھا ہے کہ دین کے معنی بدلہ یا مذہب کے ہیں یعنی وہ طریقہ فکر و عمل جو ایک شخص یا قوم کے افکار و اعمال کی بنیاد ہو۔

(تفسیر الحسنات ج اول ص ۴۷۷)

فائدہ:

حضرت علامہ ابوالحسنات سید محمد احمد قادری رحمۃ اللہ علیہ نے لکھا ہے کہ ہر اصولی مذہب کو دین کہا جاسکتا ہے خواہ سچا ہو یا جھوٹا مگر اسلام حق اور سچے دین کو کہا جائے گا۔

(تفسیر الحسنات جلد اول ص ۴۷۷)

اصول عقائد:

اصول عقائد کو دین کہتے ہیں اور فردی مسائل کو مذہب۔

(تفسیر الحسنات ج اول ص ۴۷۷)

فائدہ:

یہاں جتنے بھی معانی ”دین“ کے بیان ہوئے ہیں ان میں غور فرمائیے اور اس شعر مبارک میں غور فرمائیے حقائق روز روشن کی طرح عیاں ہو جائیں گے۔

دین بمعنی جزا:

حکیم الامت مفتی احمد یار خان صاحب نعیمی رحمۃ اللہ علیہ مالک یوم الدین کی تفسیر بیان کرتے ہوئے دین بمعنی جزا کی وضاحت یوں بیان فرمائی ہے کہ:

دین بمعنی جزا:

اگر دین کے معنی جزا کیے جائیں تو قیامت کو یوم الدین اس لیے کہتے ہیں کہ اس دن دنیا کے تمام اعمال کی جزا دی جائے گی دنیا میں اچھے برے جیسے چاہو کام کر لو یہاں بدلہ نہیں لیکن وہاں بدلہ ہے کام نہیں اس کی مثال یوں سمجھ کہ ایک طالب علم تعلیم کے زمانہ میں صرف پڑھتا ہے اس زمانہ میں اس کی محنت کی کوئی بھی تحقیقات نہیں کرتا محنت کرے یا کھیلے لیکن جب امتحان کا دن آیا اس نے محنتی اور کھلاڑی کو الگ الگ کر دیا۔ محنتی پڑھنے والے کو انعام دیا اور کھلاڑیوں کو سزا تو گویا امتحان کا دن سال بھر کے کام کے بدلے کا دن ہے۔

(تفسیر نعیمی ج اول ص ۶۵)

فائدہ:

اب ان معانی کو دیکھیے اور حضرت علی رضی اللہ عنہ سے منسوب اس شعر کو ملاحظہ فرمائیے اور غور و فکر کیجیے حقیقت واضح ہو جائے گی۔

کہ جو انسان حق و باطل کے مابین فیصلہ اور انصاف کا متمنی ہے اسے چاہیے کہ حضرت علی المرتضیٰ شیر خدا کی حیات طیبہ ملاحظہ فرمائے بلکہ اس کے مطابق عمل پیرا ہو تو یقیناً آپ کی اتباع و فرمانبرداری اس انسان کے لیے عروج کے حصول کا سبب ہوگا۔ وہ انسان اس دنیا میں کامیاب زندگی گزار جائے گا اور اسے آخرت میں بہترین بدلہ عطا ہوگا۔ کھرے اور کھوٹے کے مابین فیصلہ و انصاف مطلوب ہو تو انشاء اللہ راہ حق کے متوالوں کے لیے حق تعالیٰ کے قرب کے حصول میں بہترین راستہ میں ہوگا۔ حق و باطل کے مابین صحیح صحیح فیصلہ ہو جائے گا۔ حق باطل سے واضح ہو جائے گا۔ اور اس راہِ صواب پہ عمل پیرا ہونے کی وجہ سے بہترین اجر حاصل ہوگا۔

دین نصیحت ہے:

ایک حدیث میں ہے کہ دین نصیحت یعنی خیر خواہی ہے۔

(تفسیر مواہب الرحمن جلد اول ص ۱۳۹)

فائدہ:

حضرت علی المرتضیٰ شیر خدا رضی اللہ تعالیٰ عنہ کی ساری حیات ملاحظہ فرمائیے آپ سے منسوب کلام اور ملفوظات ملاحظہ

فرمائیے آپ کا ہر عمل اور فرمان نصیحت ہی نصیحت ہے۔

لفظ دین کا ایک معنی طریقہ اور روش:

دیوبند مکتبہ فکر کے مفتی اعظم پاکستان مفتی محمد شفیع صاحب نے لکھا ہے کہ عربی زبان میں لفظ دین کے چند معنی ہیں جس میں ایک معنی ہے طریقہ اور روش۔ قرآن کی اصطلاح میں لفظ دین ان اصول و احکام کے لیے بولا جاتا ہے جو حضرت آدم علیہ السلام سے خاتم الانبیاء تک سب انبیاء میں مشترک ہیں۔

(تفسیر معارف القرآن جلد ۲ ص ۳۶)

دین ایک جامع اصطلاح:

درحقیقت قرآن مجید میں لفظ دین ایک جامع اصطلاح کے طور پر استعمال ہوا ہے اور اس سے مراد ایک ایسا نظام زندگی ہے جس میں انسان حاکمیت اعلیٰ صرف اللہ تعالیٰ کی تسلیم کرتا ہو اور اس کی اطاعت میں زندگی بسر کرتا ہو وہ اس کی فرمانبرداری پر اچھے بدلے اور جنت کا امیدوار ہو اور اس کی نافرمانی پر ذلت و خواری اور جہنم کا خوف اس پر طاری ہو۔ اس لحاظ سے لفظ دین پورے نظام زندگی پر حاوی ہے۔

(تدریس اسلامیات بی ایڈ کوڈ ۶۵۳ یونٹ ۱ ص ۷ علامہ اقبال اوپن یونیورسٹی اسلام آباد)

فائدہ:

ان حقائق کی بنا پر حضرت علی رضی اللہ تعالیٰ عنہ نے فرمایا: انا الدین۔

آگ نہیں چھوئے گی:

حضرت علی رضی اللہ تعالیٰ عنہ ایک عظیم صحابی ہیں صحابہ کرام رضی اللہ عنہم کی عظمت بیان کرتے ہوئے مدنی تاجدار احمد مختار صلی اللہ علیہ وسلم نے فرمایا کہ میری زیارت کرنے والوں (صحابہ کرام رضوان اللہ علیہم اجمعین) کی زیارت کرنے والوں (جہنم کی) آگ نہیں لگے گی پوری حدیث مبارکہ ملاحظہ فرمائیں۔

وَعَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَمَسُّ النَّارُ مُسْلِمًا رَأَى
وَرَأَى مَنْ رَأَى

(رواہ الترمذی مشکوٰۃ شریف مناقب صحابہ کرام فصل ۲)

حضرت جابر رضی اللہ تعالیٰ عنہ سے روایت ہے کہ انہوں نے بیان فرمایا ہے کہ نبی کریم رؤف الرحیم صلی اللہ علیہ وسلم نے ارشاد فرمایا اس شخص کو آگ نہ لگے گی جس نے مجھ کو دیکھا یا مجھ کو دیکھنے والے کو دیکھا۔

فائدہ:

یہ عام صحابہ کرام رضی اللہ عنہم کی ایمان کی حالت میں زیارت کا حال ہے اور ان صحابہ کرام کی اتباع و فرمانبرداری کی فضیلت کا کیا کہنا حضرت علی رضی اللہ عنہ نے استعارہ کے طور پر بیان فرمایا کہ میری اتباع و فرمانبرداری کیجیے میری اتباع و فرمانبرداری اور محبت تجھے حق تعالیٰ کے قرب سے نواز دے گی۔ میری محبت اور اتباع و فرمانبرداری سے اللہ تعالیٰ کی حاکمیت اعلیٰ کا تصور پختہ ہوگا

اس سے تمہارا کردار اعلیٰ ترین ہو جائے گا۔ اس سے تجھے بہترین نظام زندگی حاصل ہوگا۔ اس اطاعت کے باعث تجھے اچھا بدلہ ملے گا اور نافرمانی کرنے سے تجھے ذلت و خواری کا سامنا کرنا پڑے گا۔ میری اتباع و فرمانبرداری اور محبت سے تجھے ایسا طریقہ زندگی اور روش حاصل ہوگا جو تجھے دنیا میں بھی کامیابی سے ہمکنار کر دے گا اور آخرت میں بھی حق تعالیٰ سے انعامات کے حصول کا سبب بنے گا۔ تمہاری دنیا بھی سنور جائے گی اور آخرت بھی۔ ظاہری جسمانی احوال بھی درست ہو جائیں گے اور باطنی احوال بھی بہترین ہو جائیں گے۔ میری حیات میں تجھے زندگی گزارنے کے بہترین اصول و احکام حاصل ہوں گے جو تمہارے لیے کامیابیوں کا نہ صرف زینہ ثابت ہوں گے بلکہ تمہارے لیے اعلیٰ ترین مقام کے حصول کے لیے ان اصولوں اور احکام کے مطابق زندگی گزارنا ضروری ہے۔

میری زندگی محض نفسانی اور عام زندگی نہ سمجھ بیٹھنا بلکہ میری زندگی سے تجھے وہی اصول، احکام اور ضابطے حاصل ہوں گے جو مدنی تاجدار احمد مختار صلی اللہ علیہ وسلم اور تمام انبیائے کرام بیان کرتے آئے ہیں۔ میری ذات تمہارے لیے خیر ہی خیر ہے بھلائی ہی بھلائی ہے اس لیے کہ محبوب کریم صلی اللہ علیہ وسلم جو دین لائے ہیں میں نے کما حقہ ہر ممکن طریقہ سے اسی کے مطابق زندگی اختیار کرنے کی کوشش کی ہے۔

اسی لیے حضرت علی رضی اللہ تعالیٰ عنہ نے بیان فرمایا کہ انا الدین۔ گویا آپ کے اس ارشاد گرامی کا مطلب ہوا کہ مجھ سے محبت کرنے اور میری اتباع کرنے سے تمہاری دنیا و آخرت بھی سنور جائے گی ظاہری و باطنی سبھی امور بہترین ہو جائیں گے کیونکہ میری زندگی مدنی تاجدار احمد مختار صلی اللہ علیہ وسلم کے فرمان و نشان کے مطابق گزاری ہوئی ہے اور انشاء اللہ آخر دم تک اسی دین کے مطابق گزاروں گا اس سے سرمونہ انحراف کیا ہے اور نہ ہی منحرف ہوں گا۔ آخر دم تک انشاء اللہ اس پہ قائم رہنا ہے۔ اس لیے میری زندگی سے تجھے وہی اصول، ضابطے اور احکام ملیں گے جو دین اسلام کے ہی احکام ہیں۔ وہی دین اسلام جو تمام انبیاء کرام لائے جس کی تبلیغ تمام انبیاء کرام کرتے رہے۔

مناقب حضرت علی رضی اللہ عنہ

حدیث شریف:

عَنْ سَعْدِ بْنِ أَبِي وَقَاصٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيِّ أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ بَعْدَهُ

(بخاری شریف، مشکوٰۃ شریف، مسلم شریف)

حضرت سعد بن ابی وقاص رضی اللہ عنہ سے روایت ہے کہ رسول اللہ صلی اللہ علیہ وسلم نے حضرت علی رضی اللہ عنہ کو ارشاد فرمایا آپ کا ہمارے ساتھ وہی تعلق ہے جو حضرت ہارون کا حضرت موسیٰ سے تھا لیکن ہمارے بعد کوئی نبی نہیں ہے۔

ہر مومن کے دوست:

وَعَنْ عِمْرَانَ بْنِ حُصَيْنٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِنَّ عَلِيًّا مَنِّي وَأَنَا مِنْهُ وَهُوَ وَلِيُّ كُلِّ مُؤْمِنٍ۔

(رواہ الترمذی مشکوٰۃ شریف باب مناقب علی مرتضیٰ فصل ۲)

حضرت عمران بن حصین رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا بے شک علی مجھ سے ہیں اور میں علی مرتضیٰ سے ہوں اور وہ ہر مومن کے دوست ہیں۔

فائدہ:

اس سے مراد کمال اتحاد، اتصال، اخلاص اور یگانگت ہے۔

(اشعۃ اللمعات اردو ترجمہ ج ۷ ص ۴۵۴)

علی ہر مومن کے ولی:

حضرت شیخ عبدالحق محدث دہلوی رحمۃ اللہ علیہ نے ولی کے معانی بیان کرتے ہوئے لکھا ہے کہ ولی کا معنی ہے دوست، محبت اور مددگار۔

(اشعۃ اللمعات اردو ترجمہ ج ۷ ص ۴۵۴)

یا علی مدد اور مولا علی کہنا کیسا:

حکیم الامت مفسر قرآن حضرت علامہ مفتی احمد یار خان صاحب نعیمی رحمۃ اللہ علیہ اسی حدیث مبارکہ کی شرح بیان کرتے ہوئے لکھا ہے کہ:

یہاں ولی بمعنی خلیفہ نہیں بلکہ بمعنی دوست یا بمعنی مددگار ہے جیسے رب فرماتا ہے انما ولیکم اللہ ورسوله والذین امنوا۔ وہاں بھی ولی بمعنی مددگار ہے اس فرمان سے دو مسئلے معلوم ہوئے۔

ایک یہ کہ مصیبت میں یا علی مدد کہنا جائز ہے کیونکہ حضرت علی ہر مومن کے مددگار ہیں تا قیامت۔
دوسرے یہ کہ آپ کو مولا علی کہنا جائز ہے کہ آپ ہر مسلمان کے ولی اور مولیٰ ہیں۔

(مراۃ شرح مشکوٰۃ جلد ۸ ص ۳۱۷)

فَعَلِيَ مَوْلَاهُ:

وَعَنْ زَيْدِ بْنِ أَرْقَمٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ كُنْتُ مَوْلَاهُ فَعَلِيَ مَوْلَاهُ

(رواہ احمد و الترمذی مشکوٰۃ شریف مناقب حضرت علی مرتضیٰ فصل ۲)

حضرت زید بن ارقم رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے ارشاد فرمایا جس کا میں مولا ہوں علی

بھی اس کے مولا ہیں۔

فائدہ:

یہاں بھی مولیٰ بمعنی خلیفہ نہیں بلکہ بمعنی مددگار یا بمعنی دوست ہے جسے حضور سے محبت ہے اسے حضرت علی سے محبت ہونی چاہیے۔ اگر مولیٰ بمعنی خلیفہ ہو تو بتاؤ کہ حضور انور کس کے خلیفہ تھے اور جو لوگ حضور کے زمانہ میں شہید یا فوت ہوئے ان کے علی خلیفہ کیسے ہوئے ہاں آپ محبوب مددگار۔ دوست ہر مومن کے ہیں۔

(مراۃ شرح مشکوٰۃ ج ۸ ص ۴۱۷)

فائدہ:

ان احادیث اور دیگر احادیث میں سیدنا علی المرتضیٰ شیر خدا رضی اللہ عنہ کے فضائل و مناقب پہ مبنی ہیں وہ روایات بغور ملاحظہ فرمائیے اور یہ شعر بغور مطالعہ کیجیے اس شعر کا مطلب واضح ہو جائے گا۔

فصل علیہ جذک المصطفیٰ صلی اللہ علیہ وسلم

پس اپنے نانا جان جناب حضرت محمد مصطفیٰ صلی اللہ علیہ وسلم پہ درود بھیج اور ان سے محبت کرنے والوں پر بھی۔

فائدہ:

یہاں نبی کریم رؤف الرحیم صلی اللہ علیہ وسلم پہ درود شریف بھیجنے کا حکم فرمایا گیا۔ درود شریف بھیجنے کی فضیلت ملاحظہ فرمائیے کہ حضرت علی المرتضیٰ شیر خدا رضی اللہ تعالیٰ عنہ نے اپنے لخت جگر حضرت امام حسین رضی اللہ تعالیٰ عنہ کو نصیحت فرماتے ہوئے ارشاد فرمایا کہ نبی کریم صلی اللہ علیہ وسلم پہ درود بھیجنے کی فضیلت بھی بیان فرمادی اور نصیحت بھی۔

فضائل درود و سلام علی سید الانبیاء:

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

(پ ۲۲ سورۃ الاحزاب ۵۶)

بے شک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو! ان پر درود اور خوب سلام بھیجو۔ (کنز الایمان)

فائدہ:

سید عالم صلی اللہ علیہ وسلم پر درود و سلام بھیجنا واجب ہے ہر ایک مجلس میں آپ کا ذکر کرنے والے پر بھی اور سننے والے پر بھی ایک مرتبہ اور اس سے زیادہ مستحب ہے یہی قول معتمد ہے اور اس پر جمہور ہیں اور نماز کے قعدہ اخیرہ میں بعد تشہد درود شریف پڑھنا سنت ہے اور آپ کے تابع کر کے آپ کے آل و اصحاب پر دوسرے مومنین پر بھی درود بھیجا جاسکتا ہے یعنی درود شریف میں آپ کے نام اقدس کے بعد ان کو شامل کیا جاسکتا ہے اور مستقل طور پر حضور صلی اللہ علیہ وسلم کے سوا ان میں سے کسی پر درود بھیجنا مکروہ ہے۔

(تفسیر خزائن العرفان)

مسئلہ:

درود شریف عمر میں ایک بار پڑھنا فرض ہے ہر اس مجلس ذکر میں جہاں بار بار حضور کا نام آتا ہے ایک بار پڑھنا واجب۔ نماز میں التحيات کے بعد درود شریف پڑھنا سنت ہے ہمیشہ پڑھنا مستحب ہے۔

(تفسیر نور العرفان)

پانچ فوائد:

- پنج تن کی نسبت سے اس آیت کے پانچ فائدے ملاحظہ فرمائیے۔
- اس آیت مبارکہ کی تفسیر بیان کرتے ہوئے حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے کہ اس سے چند مسئلے معلوم ہوئے۔
- 1- ایک یہ کہ درود شریف تمام احکام سے افضل ہے کیونکہ اللہ تعالیٰ نے کسی حکم میں اپنا اور اپنے فرشتوں کا ذکر نہ فرمایا کہ ہم بھی کرتے ہیں تم بھی کرو سوا درود شریف کے۔
- 2- دوسرے یہ کہ تمام فرشتے بغیر تخصیص ہمیشہ حضور پر درود بھیجتے ہیں۔
- 3- حضور پر رحمت الہی کا نزول ہماری دعا پر موقوف نہیں جب کچھ نہ بنا تھا تب بھی رب تعالیٰ حضور پر رحمتیں بھیج رہا تھا ہمارا درود شریف پڑھنا رب سے بھیک مانگنے کے لیے ہے جیسے فقیر داتا کے جان و مال کی خیر مانگ کر بھیک مانگتا ہے ہم بھی حضور کی خیر مانگ کر بھیک مانگتے ہیں۔
- 4- چوتھے یہ کہ حضور ہمیشہ حیات النبی ہیں اور سب کا درود و سلام سنتے ہیں، جواب دیتے ہیں کیونکہ جو جواب نہ دے سکے اسے سلام کرنا منع ہے جیسے نمازی، سونے والا۔
- 5- پانچواں یہ کہ تمام مسلمانوں کو ہمیشہ ہر حال میں درود شریف پڑھنا چاہیے۔ کیونکہ رب تعالیٰ اور فرشتے ہمیشہ ہی درود بھیجتے ہیں۔ (تفسیر نور العرفان)

قیامت کے دن نبی کریم ﷺ کا قرب:

وَعَنِ ابْنِ مَسْعُودٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
أَوَّلَى النَّاسِ بِى يَوْمَ الْقِيَامَةِ أَكْثَرُهُمْ عَلَى صَلَوةٍ۔

(رواہ الترمذی وقال حدیث حسن ریاض الصالحین جلد ۲ کتاب الصلوٰۃ علی رسول ﷺ حدیث نمبر ۵۰۶)

حضرت ابن مسعود رضی اللہ تعالیٰ عنہما سے مروی ہے کہ نبی کریم رؤف الرحیم صلی اللہ علیہ وسلم نے ارشاد فرمایا۔ قیامت کے دن میرے زیادہ نزدیک وہ لوگ ہوں گے جو مجھ پر زیادہ درود بھیجنے والے ہوں گے۔

بخیل:

وَعَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْبَخِيلُ

مَنْ ذُكِرَتْ عِنْدَهُ فَلَمْ يُصَلِّ عَلَىَّ-

(رواہ الترمذی وقال حدیث حسن صحیح، ریاض الصالحین ج ۲ نمبر ۵۱۱)

حضرت علی المرتضیٰ شیر خدا رضی اللہ تعالیٰ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا بخیل وہ ہے جس کے سامنے میرا ذکر کیا جائے اور وہ مجھ پر درود نہ بھیجے۔

درود نہ بھیجنے والے کی مذمت:

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَغِمَ أَنْفُ رَجُلٍ ذُكِرَتْ عِنْدَهُ فَلَمْ يُصَلِّ عَلَىَّ-

(رواہ الترمذی وقال حدیث حسن، ریاض الصالحین ج ۲ کتاب الصلوٰۃ علی رسول اللہ ﷺ نمبر ۵۰۸)

حضرت ابو ہریرہ رضی اللہ تعالیٰ عنہ سے مروی ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا وہ شخص ذلیل ہو جس کے سامنے مرا ذکر کیا گیا اور اس نے مجھ پر درود نہ بھیجا۔

جمعہ کے دن حضور کی خدمت میں درود پیش کیا جاتا ہے:

حضرت اوس بن اوس رضی اللہ تعالیٰ عنہ روایت کرتے ہیں کہ نبی اکرم صلی اللہ علیہ وسلم نے ارشاد فرمایا:

إِنَّ أَفْضَلَ أَيَّامِكُمْ يَوْمُ الْجُمُعَةِ فِيهِ خُلِقَ آدَمُ وَفِيهِ النَّفْخَةُ وَفِيهِ الصَّعْقَةُ فَاكْثَرُوا عَلَيَّ مِنَ الصَّلَاةِ فِيهِ فَإِنَّ صَلَاتَكُمْ مَعْرُوضَةٌ عَلَيَّ-

تمہارا سب سے زیادہ فضیلت کا دن جمعہ کا دن ہے اسی دن میں حضرت آدم علیہ السلام کو پیدا کیا گیا اسی دن میں صور پھونک ماری جائے گی اسی دن قیامت قائم ہوگی تم اس دن مجھ پر بکثرت درود بھیجا کرو کیونکہ تمہارا درود میری خدمت (اقدس) میں پیش کیا جاتا ہے۔

قَالَ رَجُلٌ يَا رَسُولَ اللَّهِ كَيْفَ تُعْرَضُ صَلَاتُنَا عَلَيْكَ وَقَدْ أَرَمْتَ يَغْنَى بَلِيَّتٍ

ایک شخص نے عرض کی یا رسول اللہ صلی اللہ علیہ وسلم ہمارا درود آپ کی خدمت اقدس میں کیسے پیش کیا جائے گا جبکہ آپ تو قبر (انور) میں تشریف لے جائیں گے۔

قَالَ إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ-

نبی کریم صلی اللہ علیہ وسلم نے ارشاد فرمایا بے شک اللہ تعالیٰ نے زمین کے لیے یہ بات حرام قرار دی ہے کہ وہ انبیاء کے اجساد کو خراب کرے۔

(سنن دارمی شریف مترجم ج اول حدیث شریف نمبر ۱۶۰۹ ص ۵۸۹)

فائدہ:

یہی حدیث مبارکہ درج ذیل کتب میں بھی ملاحظہ کی جاسکتی ہے۔

1- سنن ابی داؤد، از امام ابو داؤد سلیمان بن اشعث جستانی۔

2- سنن نسائی، از امام ابو عبد الرحمن احمد بن شعیب نسائی۔

3- مسند احمد از امام ابو عبد اللہ احمد بن حنبل شیبانی۔

4- المستدرک از امام عبد اللہ محمد بن عبد اللہ حاکم نیشاپوری۔

5- صحیح ابن خزیمہ از امام ابو بکر محمد بن اسحاق بن خزیمہ نیشاپوری۔

6- سنن بیہقی کبریٰ از امام ابو بکر احمد بن حسین بن علی بیہقی۔

7- المستدرک از امام عبد اللہ محمد بن عبد اللہ حاکم نیشاپوری۔

8- معجم کبیر از امام ابو القاسم سلیمان بن احمد ایوب طبرانی۔

9- مصنف ابن ابی شیبہ از ابو بکر عبد اللہ بن محمد بن ابو شیبہ کوفی۔

(تخریج از حضرت علامہ ابوالعلاء محمد محی الدین جہانگیر سنن دارمی شریف مترجم ج اول ص ۵۸۹)

حیات الانبیاء:

اس حدیث مبارکہ سے حیات الانبیاء کے حق ہونے پہ بھی روشنی پڑتی ہے خصوصاً سید الانبیاء محبوب کبریٰ صلی اللہ علیہ وسلم کی حیات بعد وصال کا ثبوت بھی ہے۔

نبی کریم ﷺ قریب اور دور کا درود برابر سنتے ہیں:

شیخ القرآن ڈاکٹر مفتی غلام سرور قادری صاحب علیہ الرحمہ آپ کے درود و سلام کے سننے کے متعلق تحقیق بیان کرنے کے بعد بطور نتیجہ یوں لکھا ہے کہ:

بلاشبہ اس طرح اللہ تعالیٰ کی عطاء اور اس کی بخشش اور اس کے فضل و کرم سے درود پڑھنے والوں کا درود حضور صلی اللہ علیہ وسلم خود بھی سنتے ہیں اور قریب اور دور کا درود برابر سنتے ہیں اور اس کے باوجود فرشتوں کی ڈیوٹی (ذمہ داری) ہے کہ وہ بھی درود شریف پڑھنے والوں کا درود شریف حضور صلی اللہ علیہ وسلم کی بارگاہ میں پیش کریں اس میں درود شریف کی اہمیت کا اظہار مقصود ہے اور حضرت محمد رسول اللہ صلی اللہ علیہ وسلم کی تعظیم و تکریم کا اظہار و اقرار بھی بلاشبہ معنوی و روحانی و نورانی لحاظ سے حضور اکرم صلی اللہ علیہ وسلم ہم میں موجود ہیں اس لیے آپ ہمارا درود سنتے ہیں اور ہمارے حال سے خوب واقف و باخبر ہیں۔

(درود و سلام اور شان خیر الانام ص ۸۸-۸۷)

حکایت:

دپوبند مکتبہ فکر کے شیخ الحدیث محمد زکریا صاحب نے لکھا ہے کہ:

امام غزالی رحمۃ اللہ علیہ نے احیاء العلوم میں عبد الواحد بن زید بصری سے نقل کیا ہے کہ میں حج کو جا رہا تھا ایک شخص میرا

رفیق سفر ہو گیا وہ ہر وقت چلتے پھرتے، اٹھتے بیٹھتے حضور اقدس صلی اللہ علیہ وسلم پر درود بھیجا کرتا تھا میں نے اس سے اس کثرت درود کا سبب پوچھا اس نے کہا کہ جب میں سب سے پہلے حج کے لیے حاضر ہوا تو میرے باپ بھی ساتھ تھے جب ہم لوٹنے لگے تو ہم ایک منزل پر سو گئے میں نے خواب میں دیکھا مجھ سے کوئی شخص کہہ رہا ہے کہ اٹھ تیرا باپ مر گیا اور اس کا منہ کالا ہو گیا۔ میں گھبرایا ہوا اٹھا تو اپنے باپ کے منہ سے کپڑا اٹھا کر دیکھا تو واقعی میرے باپ کا انتقال ہو چکا تھا اور اس کا منہ کالا ہو ہوا تھا مجھ پر اس واقعہ سے اتنا غم سوار ہوا کہ میں اس کی وجہ سے بہت ہی مرعوب ہو رہا تھا اتنے میں میری آنکھ لگ گئی میں نے دوبارہ خواب میں دیکھا کہ میرے باپ کے سر پر چار جہشی کالے چہرے والے جن کے ہاتھ میں لوہے کے بڑے ڈنڈے تھے مسلط ہیں اتنے میں بزرگ نہایت حسین صورت و سبز کپڑے پہنے ہوئے تشریف لائے اور انہوں نے ان حبشیوں کو ہٹا دیا اور اپنے دست مبارک کو میرے باپ کے منہ پر پھیرا اور مجھ سے ارشاد فرمایا کہ اٹھ اللہ تعالیٰ نے تیرے باپ کے چہرہ کو سفید کر دیا۔ میں نے کہا میرے ماں باپ آپ پر قربان آپ کون ہیں؟ آپ صلی اللہ علیہ وسلم نے فرمایا: میرا نام محمد (ﷺ) ہے اس کے بعد سے میں نے حضور اقدس پر درود کبھی نہیں چھوڑا۔ (تبلیغی نصاب، فضائل درود شریف فصل ۵ ص ۱۱۸)

دوسری حکایت:

روض الفائق میں اسی نوع کا ایک اور قصہ نقل کیا ہے کہ وہ حضرت سفیان ثوریؒ سے نقل کرتے ہیں کہ میں طواف کر رہا تھا میں نے ایک شخص کو دیکھا کہ وہ ہر قدم پر درود ہی پڑھتا ہے اور کوئی چیز تسبیح تہلیل وغیرہ نہیں پڑھتا میں نے اس سے پوچھا اس کی کیا وجہ ہے؟

اس نے پوچھا: تو کون ہے؟

میں نے کہا: میں سفیان ثوری ہوں۔

اس نے کہا: کہ اگر تو اپنے زمانے کا یکتا نہ ہوتا تو میں نہ بتاتا اور اپنا راز نہ کھولتا۔ پھر اس نے کہا: کہ میں اور میرے والد حج کو جا رہے تھے ایک جگہ پہنچ کر میرا باپ بیمار ہو گیا۔ میں علاج کا، تمام کرتا رہا کہ ایک دم ان کا انتقال ہو گیا اور منہ کالا ہو گیا۔ میں دیکھ کر بہت رنجیدہ ہوا اور انا اللہ پڑھا اور کپڑے سے ان کا منہ ڈھک دیا اتنے میں میری آنکھ لگ گئی۔ میں نے خواب میں دیکھا کہ ایک صاحب جن سے زیادہ حسین میں نے کسی کو نہیں دیکھا اور ان سے زیادہ صاف ستھرا لباس کسی کا نہیں دیکھا اور ان سے زیادہ بہترین خوشبو میں نے کہیں نہیں دیکھی۔ تیزی سے قدم بڑھائے چلے آ رہے ہیں۔ انہوں نے میرے باپ کے منہ سے کپڑا ہٹایا اور اس کے چہرے پر ہاتھ پھیرا تو اس کا چہرہ سفید ہو گیا وہ واپس جانے لگے تو میں نے جلدی سے ان کا کپڑا پکڑ لیا اور میں نے کہا اللہ تعالیٰ آپ پر رحم کرے آپ کون ہیں جو کہ آپ کی وجہ سے اللہ تعالیٰ نے میرے باپ پر مسافرت میں احسان فرمایا وہ کہنے لگے کہ تو مجھے پہچانتا نہیں میں محمد بن عبد اللہ صاحب قرآن ہوں یہ تیرا باپ بڑا گناہ گار تھا لیکن مجھ پر کثرت سے درود بھیجتا تھا جب اس پر مصیبت نازل ہوئی تو میں اس کی فریاد کو پہنچا اور میں ہر اس شخص کی فریاد کو پہنچتا ہوں جو مجھ پر کثرت سے درود بھیجے۔

(فضائل درود شریف ص ۱۱۹ تبلیغی نصاب)

فائدہ:

یہ حکایت الحمد للہ اہلسنت و جماعت کے عقائد کی مؤید ہے اسی لیے الحمد للہ اہلسنت و جماعت بکثرت نبی کریم صلی اللہ

علیہ وسلم پہ درود و سلام کے نذرانے بھیجتے رہتے ہیں تاکہ مشکل کے وقت آپ فریاد کو پہنچیں۔ ظاہری، باطنی، روحانی، جسمانی، بیشمار قسم کی تکالیف کو دور کرنے کے لیے درود و سلام کا ورد وظیفہ اپنایئے۔ اسی لیے حضرت علی المرتضیٰ شیر خدا رضی اللہ تعالیٰ عنہ نے بھی حضرت امام حسین رضی اللہ عنہ کو یہی وظیفہ تعلیم فرمایا۔

فضائل حضرت امام حسن رضی اللہ تعالیٰ عنہ

نبی کریم ﷺ کے محبوب:

وَعَنْ أَبِي هُرَيْرَةَ قَالَ خَرَجْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي طَائِفَةٍ مِّنَ النَّهَارِ حَتَّى أَتَى خَبَاءَ فَاطِمَةَ فَقَالَ أَتَمَّ لُكَعُ أَتَمَّ لُكَعُ يَعْنِي حَسَنًا فَلَمْ يَلْبَثْ أَنْ جَاءَ يَسْعَى حَتَّى اعْتَنَقَ كُلُّ وَاحِدٍ مِّنْهُمَا صَاحِبَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ االلَّهُمَّ إِنِّي أُحِبُّهُ فَاحِبَّهُ وَ أَحِبُّ مَنْ يُحِبُّهُ۔

(بخاری شریف، مسلم شریف، مشکوٰۃ شریف مناقب اہل بیت نبوی)

حضرت ابو ہریرہ رضی اللہ تعالیٰ عنہ سے روایت ہے کہ میں رسول اللہ صلی اللہ علیہ وسلم کے ساتھ دن کے کچھ حصے میں باہر آیا یہاں تک کہ آپ سیدہ فاطمہ کے گھر تشریف لائے اور فرمایا کیا یہاں بچہ ہے؟ کیا یہاں بچہ ہے؟ آپ حضرت امام حسن (رضی اللہ تعالیٰ عنہ) کے بارے میں پوچھ رہے تھے۔ آپ تھوڑی دیر ٹھہرے کہ بچہ دوڑتا ہوا آیا یہاں تک کہ دونوں نے ایک دوسرے سے معانقہ کیا تو رسول اللہ صلی اللہ علیہ وسلم نے دعا کیا۔

االلَّهُمَّ إِنِّي أُحِبُّهُ فَاحِبَّهُ وَ أَحِبُّ مَنْ يُحِبُّهُ

اے اللہ! میں اسے (حضرت امام حسن) کو محبوب رکھتا ہوں تو بھی اسے محبوب بنا لے اور اس سے محبت کرنے والے کو بھی محبوب بنا لے۔

سید بیٹا:

وَعَنْ أَبِي بَكْرَةَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ وَالْحَسَنُ بْنُ عَلِيٍّ إِلَى جَنْبِهِ وَهُوَ يَقْبَلُ عَلَى النَّاسِ مَرَّةً وَ عَلَىٰ أُخْرَىٰ وَيَقُولُ إِنَّ ابْنِي هَذَا سَيِّدٌ وَلَعَلَّ اللَّهَ أَنْ يُصْلِحَ بِهِ بَيْنَ فِئَتَيْنِ عَظِيمَتَيْنِ مِنَ الْمُسْلِمِينَ۔

(رواہ مشکوٰۃ شریف مناقب اہل بیت، نبوی حدیث نمبر ۵۸۸۲)

حضرت ابو بکر رضی اللہ تعالیٰ عنہ سے روایت ہے کہ میں نے رسول اللہ صلی اللہ علیہ وسلم کو منبر شریف پر دیکھا حضرت (امام) حسن بن علی آپ کے پہلو میں تھے آپ کبھی صحابہ کرام رضی اللہ تعالیٰ عنہم کی طرف متوجہ ہوتے اور کبھی ان کی طرف اور فرمایا

ہمارا یہ بیٹا سید ہے اور امید ہے کہ اللہ تعالیٰ ان کے ذریعے مسلمانوں کے دو عظیم گروہوں میں صلح کرائے گا۔

فائدہ:

اس حدیث مبارکہ میں متعدد امور کی طرف اشارہ ملتا ہے۔

1- مدنی تاجدار، احمد مختار صلی اللہ علیہ وسلم کے علوم غیبیہ بھی بیان ہوئے ہیں ابھی مسلمان دو گروہوں میں تقسیم نہیں ہوئے بلکہ دو گروہوں میں تقسیم ہونے کے آثار بھی نہیں پائے جاتے مگر اس کے باوجود آپ بیان فرما رہے ہیں کہ اللہ تعالیٰ ان کے ذریعے دو عظیم گروہوں میں صلح کرائے گا۔ تاریخ کے اوراق اس صلح کے گواہ ہیں۔

2- نبی کریم صلی اللہ علیہ وسلم آئندہ کے واقعات بھی جانتے ہیں آپ نہ صرف آئندہ کے واقعات جانتے ہیں بلکہ گاہے گاہے بیان فرماتے رہتے۔

3- مدنی تاجدار احمد مختار علوم غیبیہ کے متعلق صحابہ کرام کا عقیدہ بھی یہی تھا کہ اللہ تعالیٰ کی عطا سے نبی کریم صلی اللہ علیہ وسلم کو علوم غیبیہ حاصل تھے الحمد للہ اہلسنت وجماعت کے حق ہونے کی یہ روشن دلیل ہے۔

4- حضرت شیخ عبدالحق محدث دہلوی رحمۃ اللہ علیہ اسی حدیث مبارکہ کی شرح بیان کرتے ہوئے لکھا ہے کہ یہ نبی کریم صلی اللہ علیہ وسلم کی طرف سے اس امر کی اطلاع ہے کہ مسلمان دو حصوں میں بٹ جائیں گے ایک حصہ حضرت حسن کے ساتھ اور دوسرا حضرت امیر معاویہ کے ساتھ امام حسن خلافت کے زیادہ حق دار تھے کیونکہ تیس سال سے چھ مہینے باقی رہتے تھے جن کی خبر دیتے ہوئے نبی اکرم صلی اللہ علیہ وسلم نے ارشاد فرمایا تھا کہ ہمارے بعد خلافت تیس سال ہے پس اپنے جد امجد صلی اللہ علیہ وسلم کی امت پر شفقت ورحمت نے انہیں اس بات پر مائل کیا کہ انہوں نے دنیا کی حکومت کو ترک کر دیا اور اگلے جہان کی حکومت میں دلچسپی لی روایت میں ہے کہ آپ نے فرمایا میں نہیں چاہتا کہ نبی اکرم صلی اللہ علیہ وسلم کی امت کے خون کا ایک قطرہ بھی بہایا جائے۔ اس حدیث سے معلوم ہوتا ہے کہ دونوں جماعتیں ملت اسلام پر ہیں، باوجودیکہ ایک حق پر نہ تھی۔ امام حسن رضی اللہ تعالیٰ عنہ کی صلح اہل سنت وجماعت کے نزدیک حضرت امیر معاویہ رضی اللہ تعالیٰ عنہ کی امارت و حکومت کے صحیح ہونے کی دلیل ہے۔

(اشعۃ اللمعات اردو ترجمہ ج ۷ ص ۷۹۸-۷۹۹)

5- اس حدیث مبارکہ سے اس حدیث مبارکہ سے واضح ہوا کہ حضرت امیر معاویہ رضی اللہ تعالیٰ عنہ کے خلاف بدزبانی استعمال کرنا کسی طرح بھی مناسب نہیں۔

☆.....☆.....☆

حضرت امام حسن رضی اللہ عنہ کو نصیحت

تَرَدُّدَ رَدَاءِ الصَّبْرِ عِنْدَ النَّوَائِبِ تَنْلُ مِنْ جَمِيلِ الصَّبْرِ حُسْنَ الْعَوَاقِبِ
☆ تَرَدُّدٌ - تم اوڑھ لو ☆ رَدَاءٌ - چادر ☆ عِنْدَ النَّوَائِبِ - مصیبتوں کے وقت ☆ جَمِيلِ الصَّبْرِ - صبر جمیل، بہتر صبر،

وہ صبر، جس پر ثواب ملے

☆ حُسْنُ الْعَوَاقِبِ - اچھا انجام ☆ جَمِیْداً - حسین، خوبصورت ☆ حُسْنُ - عمدگی، بھلائی، خوش نمائی، خوبصورتی، جمال، رونق، جو بن، بہار وغیرہ ☆ عَوَاقِبِ - عاقبت کی جمع نتائج
مصائب و آلام کے وقت صبر کی چادر بدن پہ ڈال لو۔ صبر جمیل کی بنا پر بہترین نتیجہ تک پہنچو گے۔

مطلب:

دکھوں، سکھوں اور مصائب و آلام کے وقت صبر اختیار کیجیے کیونکہ صبر جمیل اختیار کرنے سے نتیجہ اچھا نکلتا ہے کیونکہ ایسے وقت میں بے صبری کا مظاہرہ کرنے سے انسان کی سمجھ بوجھ اور سوچوں پہ بھی برے اثرات مرتب ہوتے ہیں۔ بنے بنائے کام بگڑ جاتے ہیں اور اگر صبر اختیار کیا جائے اور یہی تصور کر لیا جائے کہ یہ سب کچھ من جانب اللہ ہے۔ سب مشکلات آنی ہی تھیں پھر بھی شکر ہے کہ ان حالات میں یہ مشکلات آئیں اس سے بھی برے حالات کے وقت مشکلات آئیں اور ان سے مزید برے نتائج نکلتے تو میں کیا کر سکتا تھا۔ محبوب کی طرف سے آنے والی ہر چیز کو محبت کا انداز سمجھ کر بلکہ اس سے محبت کی جائے تو دکھ اور سکھ، مصائب و آلام، محسوس ہی نہیں ہوتے۔ بلکہ محبوب حقیقی کی طرف سے عطا کردہ انعامات محسوس ہوتے ہیں جو کہ دنیا و آخرت میں بہترین نتائج کا سبب بنتے ہیں۔ اس لیے ایسے حالات میں صبر اختیار کرنا بہترین نتائج کا سبب بن جاتا ہے۔

پانچ باتیں:

- پچاس شیوخ حضرت علی رضی اللہ عنہ سے یہ بات روایت کرتے ہیں کہ آپ نے لوگوں سے فرمایا کہ پانچ باتیں مجھ سے یاد کر لو۔ دو باتیں تو جوڑے جوڑے ہیں اور ایک اکیلی ہے۔
- 1- تم سوائے اپنے گناہ کے کسی سے نہ ڈرو۔
- 2- تم کسی سے امید نہ رکھو سوائے اپنے رب کے۔
- 3- جو چیز معلوم نہ ہو اس کے سیکھنے میں حیا نہیں کرنی چاہیے۔
- 4- تم میں سے کسی ایک سے جب وہ چیز پوچھی جائے جس کا علم نہیں اور اس سے لاعلمی کے اظہار پر شرم نہیں کرنی چاہیے۔
- 5- جان لے کہ صبر کا درجہ تمام امور میں ایسا ہے جیسا کہ سر کا (درجہ) پورے جسم میں ہے۔ جب سر بدن سے دور ہو جاتا ہے تو جسم بے کار ہو جاتا ہے۔ اسی طرح جب تمام امور میں صبر ختم ہو جاتا ہے تو وہ کام بھی بے کار ہو جاتے ہیں۔

(تنبیہ الغافلین حصہ اول ص ۳۰۵-۳۰۴)

حدیث شریف:

حضور صلی اللہ علیہ وسلم کا ارشاد گرامی ہے کہ:

جس کے پاس مال کم ہو اور خاندان بڑا ہو۔ اس کی نماز اچھی ہو، وہ مسلمانوں کی غیبت نہ کرتا ہو تو وہ روز قیامت میرے ساتھ ہوگا اس طرح پھر آپ نے دو انگلیوں کو ملا کر اشارہ کیا۔

(تنبیہ الغافلین حصہ اول ص ۳۱۳)

فائدہ:

اس سے وہ لوگ عبرت حاصل کریں جو شب و روز منصوبہ بندی کے ترانے الاپتے الاپتے نہیں تھکتے کہ جی دیکھیے بچے دو ہی اچھے۔ اگر زیادہ بچے ہوں گے تو تم انہیں اچھا کھلا پلانہ سکو گے ان کے تعلیمی اخراجات برداشت نہ کر سکو گے یہ نہ کر سکو گے وہ نہ کر سکو گے۔

بلکہ الفقیر کا متعدد تجربہ ہے کہ کئی خاندان ایسے دیکھنے میں آئے ہیں کہ جو صرف میاں بیوی جب تک اکیلے تھے ان کے گھر غربت کا راج رہا۔ اولاد ہوئی اور ماشاء اللہ خاندان منصوبہ بندی والوں کے اصول کے خلاف خوب بڑھا تو اللہ تعالیٰ نے ان کے ظاہری حالات اچھے کر دیئے کیونکہ ہر ایک کو اپنا نصیب ملنا ہے اور ضرور ملنا ہے۔

فراخی صبر کے ساتھ ہے:

حضرت فقیہ علیہ الرحمۃ فرماتے ہیں کہ اصحاب رسول نے کفار کے ہاتھوں تکلیفیں اور اذیتیں اٹھائیں، بھوک سے نڈھال رہے لیکن وہ اس پر صابر رہے یہاں تک کہ اللہ تعالیٰ نے ان کو فراخی عطا فرمائی۔ جس سے اللہ تعالیٰ نے اس کو فراخی عطا فرماتا ہے بے شک فراخی صبر کے ساتھ ہے اور مشکلات کے ساتھ آسانی ہے۔

(تنبیہ الغافلین حصہ اول)

فائدہ:

صبر کا فائدہ بیان کرتے ہوئے بابا فرید رحمۃ اللہ علیہ نے کیا خوب فرمایا ہے۔

صبر اندر صابری ، تن ایویں جالین
ہوتا نزدیک خدا دے ، بھیت نہ کسے دین

صابر صبر میں اپنا جسم اس طرح جلا لیتے ہیں کہ ان کے جلنے کا کسی کو بھی علم نہیں ہوتا اس طرح وہ حق تعالیٰ کے اتنے نزدیک ہو جاتے ہیں کہ ان کے قرب کو بیان کرنا مشکل ہے مگر اس کے باوجود وہ اپنا یہ راز کسی کے سامنے نہیں کھولتے۔

(فیضان الفرید ص ۶۶۰)

صبر کے متعلق مزید تفصیلات فیضان الفرید میں بیان کر دی گئی ہیں۔

☆.....☆.....☆

وَکُنْ صَاحِبًا لِلْحِلْمِ فِي كُلِّ مَشْهَدٍ فَمَا الْحِلْمُ إِلَّا خَيْرٌ خَذَنَ وَصَاحِبِ

☆ کُنْ۔ ہو جا ☆ صَاحِبًا لِلْحِلْمِ۔ حلم والا ☆ حلم۔ بردباری، برداشت، نرمی، نرم دلی ☆ خیر۔ بہترین، اچھا،

نیکی، بھلائی، اچھائی، برکت، سلامتی، تندرستی، عافیت وغیرہ ☆ خِذَن۔ خدان جمع بمعنی حبیب، صاف، دوست، ساتھی ☆ مشہد۔ حاضر ہونے کی جگہ، شہید ہونے کی جگہ، شہیدوں کا قبرستان وغیرہ مگر یہاں موقع مراد ہے۔

اے پیارے! ہر موقع اور جگہ بردباری کی صفت اختیار کر کیونکہ یہ صفت ایک بہترین دوست اور بہترین ساتھی ہے۔ بردباری اللہ تعالیٰ کے محبوب مدنی تاجدار صلی اللہ علیہ وسلم اور دیگر محبوبانِ بارگاہ حق کی صفت ہے یہ صفت اپنانے والا دنیا و آخرت

میں کامیابی سے ہمکنار ہوتا ہے۔

☆.....☆.....☆

وَ كُنْ حَافِظًا عَهْدَ الصَّدِيقِ وَ رَاعِيًا تَذُقُ مِنْ كَمَالِ الْحِفْظِ صَفْوَ الْمَشَارِبِ

☆ حَافِظًا۔ حفاظت کرو ☆ صَدِيق۔ دوست (اسم مبالغہ) نہایت سچا، راست گو، حضرت ابوبکرؓ، خلیفہ اول کا لقب مبارک، یار و فادار اور اگر صدیق یعنی ص پرزبر ہو تو پھر اس کا معنی ہو گا دوست، مخلص دوست ☆ رَاعِيًا۔ رعایت کرو، لحاظ رکھو، خیال رکھو ☆ كَمَالِ الْحِفْظِ۔ کمال نگہداشت ☆ صَفْوَ الْمَشَارِبِ۔ صاف شفاف مشرب ☆ تَذُقُ۔ چکھو گے۔

پیارے دوست کے وعدے کی حفاظت اور نگہداشت کر، تم بہترین اور کمال درجہ کی نگہداشت کرنے کی وجہ سے صاف ستھرے اور بہترین مشرب کا مزہ چکھو گے۔

فائدہ:

کیونکہ ایسا کرنے سے بندے کی شخصیت میں نکھار پیدا ہوتا ہے۔ دوستوں کے مابین نہ صرف رابطے بڑھتے ہیں بلکہ مزید اعتماد میں اضافہ ہوتا ہے۔ دوست میں اگر کوئی خامی یا کمی پیشی ہو تو وہ بھی نکل جاتی ہے۔ دوستوں کے مابین دوستی میں مضبوطی پیدا ہو جاتی ہے اچھے اور بہترین دوستوں میں مزید اضافہ ہوتا ہے۔ انسان کی دنیا بھی سنور جاتی ہے اور آخرت بھی بلکہ حقیقت یہ ہے کہ ایسے انسان کی یاد بعد از وصال بھی اچھے لفظوں میں باقی رہتی ہے۔

☆.....☆.....☆

وَ كُنْ شَاكِرًا لِلَّهِ فِي كُلِّ نِعْمَةٍ يُبْكَ عَلَى النُّعْمِ جَزِيلُ الْمَوَاهِبِ

☆ شَاكِرًا لِلَّهِ۔ اللہ تعالیٰ کے شکر گزار رہو ☆ جَزِيلُ الْمَوَاهِبِ۔ زیادہ بخشش ☆ شَاكِر۔ شکر گزار، شکر کرنے والا، صابر، قانع ☆ مَوَاهِبِ۔ موهب کی جمع مہربانیاں، شفقتیں بخششیں

ہر نعمت کے حصول کے وقت اللہ تعالیٰ کا شکر گزار رہو۔ پس اس کی جزا کے طور پر اللہ تعالیٰ عنایات و بخشش مزید عطا فرمائے گا۔

گا۔

فائدہ:

کیونکہ ہر نعمت کا شکر ادا کرنے سے اللہ تعالیٰ مزید عنایات اور بخشش میں اضافہ کر دیتا ہے۔ اللہ تعالیٰ نے فرمایا:

مَا يَفْعَلُ اللَّهُ بِعَذَابِكُمْ اِنْ شَكَرْتُمْ وَاٰمَنْتُمْ
اور اگر تم شکر کرو اور ایمان لے آؤ تو اللہ تمہیں کیوں سزا دے گا۔

نبی کریم صلی اللہ علیہ وسلم نے ارشاد فرمایا:

اِنَّ لِلنَّعْمِ اَوَابِدًا كَا وَاِبْدَا لَوْحَشٍ فَقِيْدَهَا بِالشُّكْرِ

نعمتیں بھی اسی طرح بھاگ جاتی ہیں جیسے جنگلی جانور بھاگ جاتے ہیں تو ان کو شکر کے ساتھ پابند کرو۔
باقی رہا زیادت کا حصول تو چونکہ شکر نعمتوں کے لیے زنجیر ہے تو وہ زیادت کا پھل دیں گی۔ اللہ تعالیٰ فرماتا ہے۔

لَئِنْ شَكَرْتُمْ لَا زَيْدَ نَكُمْ۔

اگر تم شکر کرو گے تو میں تم کو زیادہ دوں گا۔

(منہاج العابدین اردو ترجمہ ص ۳۱۰)

☆.....☆.....☆

وَمَا الْمَرْءُ إِلَّا حَيْثُ يَجْعَلُ نَفْسَهُ فَكُنْ طَالِبًا فِي النَّفْسِ أَعْلَى الْمَرَاتِبِ

☆ مرؤ۔ انسان ☆ حَيْثُ۔ جسے چاہے ☆ يَجْعَلُ نَفْسَهُ۔ وہ اپنے آپ کو پیش کرے گا ☆ أَعْلَى الْمَرَاتِبِ۔ اعلیٰ

مرتبہ ☆ مراتب۔ مرتبہ کی جمع، درجے، رتبے، مناسب، مقام، عظمت، شان وغیرہ

نہیں ملتا انسان کو کوئی مرتبہ مگر جس کے لیے وہ اپنے آپ کو پیش کرے پس تم اپنے لیے اعلیٰ مقام کے طلب گار بنو۔ تاکہ

تجھے اعلیٰ مقام اور اعلیٰ درجہ حاصل ہو۔

فائدہ:

انسان کو وہی کچھ ملتا ہے جس کی وہ کوشش کرتا ہے بلکہ بعض اوقات تو اللہ تعالیٰ کی طرف سے تو کوشش سے بھی کئی گنا ملتا ہے۔ اس لیے انسان کو صالح اعمال میں کوشش کرنی چاہیے تاکہ دنیا و آخرت میں سرخروئی حاصل ہو اور بد کرداریوں سے ہر ممکن طریقہ سے بچنے کی سعی کرنی چاہیے تاکہ دنیا و آخرت میں ناکامیوں سے آشنائی حاصل نہ ہو سکے۔

☆.....☆.....☆

وَكُنْ طَالِبًا لِلرِّزْقِ مِنْ بَابِ حِلَّةٍ يُضَاعَفُ عَلَيْكَ الرِّزْقُ مِنْ كُلِّ جَانِبٍ

صُنْ مِنْكَ مَاءَ الْوَجْهِ لَا تَبْدِلْ لَنَّهُ وَلَا تَسْئَلِ الْأَرْضَ ذَالِ فَضْلِ الرَّغَائِبِ

☆ طَالِبًا لِلرِّزْقِ۔ رزق طلب کرو ☆ بَابِ حِلَّةٍ۔ حلال طریقہ پر ☆ يُضَاعَفُ۔ بڑھے گی، بڑھے گا ☆ كُنْ۔

کرو، ہو جا، وجود میں آ جا، وغیرہ مگر یہاں کرو کے معنی میں ہے

☆ مَاءَ الْوَجْهِ۔ آبرو، عزت ☆ بَدَل۔ خرچ کرنا ☆ لَا تَسْئَلِ۔ نہ مانگو، نہ طلب کرو، نہ چاہو ☆ اَرْضَ ذَالِ۔ رزیلوں،

ذیلیوں ☆ طَالِبِ۔ مانگنے والا، طلب کرنے والا، چاہنے والا، مشتاق، امیدوار وغیرہ ☆ بَابِ۔ دروازہ، مقدمہ، معاملہ، کتاب کا

حصہ، فصل، قسم، بابت، معلق، غرض تذکرہ، مضمون، بچت وغیرہ ☆ وَجْهِ۔ چہرہ، ماء الوجه کا مطلب ہوگا، عزت و آبرو

(۱) حلال طریقے سے رزق طلب کیجیے۔ رزق ہر طرف سے کئی گنا ہو جائے گا یعنی حلال طریقے سے رزق کے حصول

کے لیے کوشش کرو تبدیلی نہ کرو اس سے رزق میں برکت ہوتی، رزق میں اضافہ ہوتا ہے۔

(۲) اپنی عزت و آبرو کی حفاظت کیجیے اسے حقیر اور بے قدر نہ بنائیے۔ کینوں سے بچی ہوئی پسندیدہ چیز کی خواہش نہ

کیجیے۔ یعنی کسی کے آگے ہاتھ پھیلانے سے انسان کی وہ وقعت اور عزت نہیں رہتی۔

رزقِ حلال میں برکت ہے:

مدنی تاجدار، احمد مختار صلی اللہ علیہ وسلم نے ارشاد فرمایا ہے کہ اَلْكَاسِبُ حَبِيبُ اللّٰهِ یعنی (حلال ذرائع کے ذریعے) کمانے والا اللہ تعالیٰ کا دوست ہے۔ اللہ تعالیٰ اپنے دوستوں کی کمائی میں برکت پیدا کر دیتا ہے وہ چیز کم بھی ہو تو اس میں برکت پیدا کر کے ضرورت پوری کر دیتا ہے۔

مدنی تاجدار علیہ السلام کا معجزہ:

وَعَنْ أَبِي الْعَلَاءِ عَنْ سُمْرَةَ بْنِ جُنْدُبٍ قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ نَتَدَاوِلُ مِنْ قِصْعَةٍ مِنْ غُدْوَةٍ حَتَّى اللَّيْلِ يَقُومُ عَشْرَةٌ وَيَقْعُدُ عَشْرَةٌ قُلْنَا فَمَا كَانَتْ تَمُدُّ قَالَ مِنْ أَيِّ شَيْءٍ تَعْجَبُ مَا كَانَتْ تَمُرُّ إِلَّا مِنْ هَهْنَا وَأَشَارَ بِيَدِهِ إِلَى السَّمَاءِ۔

(رواہ الترمذی والداری، مشکوٰۃ شریف باب فی المعجزات حدیث نمبر ۵۶۷۴)

حضرت ابو العلاء رضی اللہ عنہ سے روایت ہے کہ وہ سمرہ ابن جندب سے راوی ہیں کہ ہم نبی کریم صلی اللہ علیہ وسلم کے ساتھ ایک پیالہ سے صبح سے رات تک باری باری کھاتے رہے کہ دس اٹھتے اور دس بیٹھتے تھے ہم نے کہا کہ کہاں سے بڑھتا ہے نبی کریم صلی اللہ علیہ وسلم نے فرمایا کس چیز سے تعجب کرتے ہو وہ نہ بڑھتا تھا مگر وہاں سے اور اپنے ہاتھ سے آسمان کی طرف اشارہ کیا۔ یہاں حضرت علی رضی اللہ عنہ نے بھی بیان فرمایا ہے کہ روزی حاصل کرنے کے لیے حلال اور جائز طریقے اپنائے اس سے رزق میں برکت ہوتی ہے۔

☆.....☆.....☆

(۱) وَكُنْ مُوجِبًا حَقَّ الصَّدِيقِ إِذَا أَتَى إِلَيْكَ بِبِرٍّ صَادِقٍ مِّنْكَ وَاجِبٍ

(۲) وَكُنْ حَافِظًا لِلْوَالِدَيْنِ وَنَاصِرًا لِّجَارِكَ ذِي التَّقْوَى أَهْلَ الْأَقَارِبِ

☆ حَقَّ الصَّدِيقِ۔ دوست کے حق ☆ بَرٍّ۔ ساتھ نیکی کے ☆ صَادِقٍ۔ مخلص، سچا، راست گو، منصف مزاج، وفادار، ٹھیک، موزوں، معنی کا کسی دوسری چیز پر درست آنا ☆ وَاجِبٍ۔ لازم، مناسب، ٹھیک، لائق، سزاوار، قابل، جو اپنے وجود میں دوسرے کا محتاج نہ ہو، فقہ میں وہ رکن دین جس کو بغیر عذر ادا نہ کرنے والا گنہگار ہے۔

☆ لِلْوَالِدَيْنِ۔ ماں باپ کے لیے مراد والدین کے حقوق کی حفاظت کیجیے ☆ لِّجَارِكَ۔ اپنے پڑوسی کے لیے یعنی اپنے پڑوسی کی ☆ ذِي التَّقْوَى۔ پرہیزگار ☆ أَهْلَ الْأَقَارِبِ۔ خویش اور قریبی رشتے دار ☆ مُوجِبًا۔ واجب قرار دے، لازم قرار دے، فرض یا واجب قرار دے وغیرہ۔

(۱) جب دوست تمہارے پاس آئے تو اس کا حق واجب ٹھہراؤ۔ نہایت اخلاص اور ممنونیت کے ساتھ تم پہ واجب ہے۔

(۲) اپنے ماں باپ کے حق کی حفاظت کیجیے اور متقی ہمسائے اور عزیز و اقارب کی بھی مدد کیجیے۔

دوست کے حقوق:

حضرت علی رضی اللہ تعالیٰ عنہ نے بیان فرمایا کہ جب تمہارے پاس تمہارا دوست آئے تو اس کا ادب و احترام کیجیے۔ دوستی کے تمام حقوق و لوازمات کو مد نظر رکھنے کی کوشش کیجیے مگر اس سلسلے میں یہ امر لازمی ذہن میں رہے کہ اس سلسلے میں اخلاص اور ممنونیت کو خاص اہمیت حاصل ہے۔ اس کے بغیر سب کچھ بے کار۔

والدین کے حقوق کی حفاظت:

والدین کے حقوق کی حفاظت کیجیے یہ تمہارے دنیوی، اخروی، ظاہری اور باطنی ہر قسم کے امور میں ترقی کے لیے ضروری ہے۔ انشاء اللہ اور مقام یہ تفصیلات عرض کی جائیں گی۔

متقی ہمسائے اور عزیز و اقارب کی مدد:

متقی ہمسائے کی مدد کرنا اور عزیز و اقارب کی مدد کرنا انسان پہ ضروری ہے ہمسایوں کے سلسلے میں مدنی تاجدار صلی اللہ علیہ وسلم نے بہت تاکید فرمائی ہے صلہ رحمی کی بھی اسلام میں خاص اہمیت ہے۔

☆.....☆.....☆

حضرت امام حسن رضی اللہ عنہ کو نصیحت

(۱) لَوْ صِغَ مِنْ فِضَّةٍ نَفْسٌ عَلَى قَدَرٍ لَعَادَمِنْ فَضْلِهِ لَمَّا صَفَا ذَهَبًا
☆ صِغَ - ڈھالا جاتا، بنایا جاتا - فِضَّة - چاندی ☆ ذَهَبًا - سونا ہو جاتا ☆ فَضْلِهِ - اس کے فضل و کرم سے ☆
نَفْس - گھڑی، ساعت، لمحظہ، دقیقہ، سانس، دم، دل، ذات وغیرہ ☆ فَضْل - زیادتی، افزونی، علم و ہنر، جوہر، رحم، مہربانی، بخشش، بزرگی، فضیلت وغیرہ۔

مطلب:

بالفرض محال اگر کوئی انسان چاندی کی دھات کا بنایا جاتا تو اس کے فضل و کرم کے باعث جب ہر کھوٹ سے پاک صاف ہوتا تو وہ سونا ہو جاتا۔

فائدہ:

اس شعر میں کھرا پن کی اہمیت بیان کی گئی۔ اخلاص کی فضیلت بیان کی گئی۔ یہی کھرا پن واضح کرنے کے لیے ہی کسی شاعر نے کیا خوب فرمایا ہے کہ:

دو رنگی چھوڑ کر یک رنگ ہو جا

یا سراسر موم ہو یا سنگ ہو جا

حضرت علی رضی اللہ عنہ نے اخلاص کو ایک مثال کے ذریعے بیان فرمایا ہے آپ نے بیان فرمایا ہے کہ اگر بالفرض محال کسی

کو بجائے مٹی کے چاندی سے بنایا جاتا اور وہ اپنے آپ کو ہر قسم کے کھوٹ یعنی عیب سے پاک صاف کر لیتا تو وہ سونا ہو جاتا یعنی اس کی اہمیت میں مزید اضافہ ہو جاتا۔

☆.....☆.....☆

(۲) فَمَا لِفَتْرٍ إِلَّا إِذَا كَمُلْتُ اَدَابُهُ وَحَوْرِي الْأَدَابِ وَالْحَسَبَا

(۳) فَأُطْلُبُ فَدَيْتُكَ عِلْمًا وَاکْتَسِبُ اَدَبًا تَظْفُرُ يَدَاكَ بِهِ وَاسْتَجْمِلِ الطَّلَبَا

☆ گملت۔ مکمل ہوں ☆ فتر۔ نوجوان، نچی، غلام، مراد انسان

☆ فاطلب۔ پس طلب کرو ☆ واکتسب۔ اور سیکھو، حاصل کرو ☆ تظفر۔ تم کامیاب ہو جاؤ گے ☆ واستجمل۔

اور خوبصورتی سے ☆ حسب۔ حسب نسب، ماں باپ کا خاندانی سلسلہ ☆ اکمل۔ بڑا کامل، نہایت ماہر فن انسان کا محض حسب نسب (کی بنا پر فخر و تکبر کرنے) کی کوئی حقیقت نہیں ہاں مگر جب اس کے آداب مکمل ہوں اور وہ ادب آداب اور حسب و نسب کے لحاظ سے بھی بہترین ہو) دونوں فضیلتیں اسے حاصل ہوں تو ایسی صورت میں اس کا حسب نسب اسے نہایت مفید ثابت ہوتا ہے۔ ایسی صورت میں حسب نسب فضول و بے کار محض نہیں اس سے وہ لوگ عبرت حاصل کریں۔ جو آل پاک اور بزرگان دین کے خلاف زبان کھولنے کو اپنا فریضہ منبھی تصور کرتے ہیں۔

پس اے بیٹے! اگر تم علم حاصل کرو تو میں تم پہ اپنی جان و اردوں اور اگر تم ادب حاصل کرو گے تو کامیابی تمہارے قدم چومے گی۔ مگر ادب نہایت بہترین طریقے سے حاصل کرو۔

علم حاصل کرنے کی فضیلت:

وَعَنْ مُعَاوِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَرِدِ اللَّهُ بِهِ خَيْرًا يُفَقِّهُهُ فِي الدِّينِ وَإِنَّمَا أَنَا قَاسِمٌ وَاللَّهُ يُعْطِي۔

(بخاری شریف، مسلم شریف، مشکوٰۃ شریف، کتاب العلم حدیث نمبر ۱۸۹)

حضرت معاویہ رضی اللہ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا اللہ تعالیٰ جس کے لیے نیکی چاہتا ہے اسے دین میں فقیہ بنا دیتا ہے اور میں نہیں ہوں مگر تقسیم کرنے والا اور اللہ تعالیٰ جسے چاہتا ہے عطا کرتا ہے یعنی دین کی سمجھ وغیرہ جو چاہتا ہے عطا کرتا ہے۔

فائدہ:

اسے دین کا فہم، زیرکی، دانائی عطا کرتا ہے اور اس کے دیدہ بصیرت کو کھول دیتا ہے کہ اسے کتاب و سنت کے معانی کا ادراک حاصل ہو جاتا ہے اور اس کی حقیقی مراد کو پہنچ جاتا ہے اصل میں فقہ کا لفظ فہم و ذکاوت کے معنی میں آتا ہے مگر عرف شرع میں احکام عملیہ کے علم پر اس کا اطلاق ہوتا ہے۔

(اشعۃ اللغات اردو ترجمہ ج اول ص ۴۸۳)

علم کی تلاش جنت کا راستہ آسان:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جس نے مومن کی دنیوی پریشانیوں میں ایک پریشانی دور کی اللہ تعالیٰ قیامت کے دن اس کی اخروی پریشانیوں میں سے ایک پریشانی دور کرے گا اور جس نے تنگدستی میں مبتلا انسان کے لیے آسانی مہیا کی اللہ تعالیٰ اس کے لیے دنیا و آخرت میں آسانی مہیا کرے گا اور جس نے کسی مسلمان کی عیب پوشی کی اللہ تعالیٰ دنیا و آخرت میں اس کی عیب پوشی فرمائے گا اور اللہ تعالیٰ اس وقت تک بندے کی امداد کرنے میں لگا رہتا ہے جب تک بندہ اپنے بھائی کی مدد میں مصروف رہتا ہے اور جو شخص کسی راہ میں علم کی تلاش میں چلتا ہے تو اللہ تعالیٰ اس کے لیے جنت کا راستہ آسان کر دیتا ہے اور کوئی قوم و جماعت کے گھروں میں سے کسی گھر میں جمع ہو کر اللہ تعالیٰ کی کتاب کی تلاوت اور آپس میں اس کے درس و تکرار میں مصروف نہیں ہوتی مگر اللہ تعالیٰ ان پر (اطمینان قلب) نازل کرتا ہے اور ان پر رحمت چھا جاتی ہے اور فرشتے انہیں اپنے گھرے میں لے لیتے ہیں اور اللہ تعالیٰ ان کا ذکر اپنے ملائکہ مقربین میں کرتا ہے اور جس شخص کو اس کے عمل نے پیچھے دھکیل دیا تو اس کا نسب (ظاہری) اسے آگے نہیں کر سکتا۔

(مسلم شریف، مشکوٰۃ شریف، کتاب العلم)

فائدہ:

اگرچہ تھوڑا سا علم ہی کیوں نہ ہو یا تلاش علم سے تحصیل علم کے اسباب میں سے کسی سبب اور اس کی وجوہ میں سے کسی وجہ کا تلاش کرنا جیسے مال خرچ کرنا یا تعلیم و تعلم اختیار کرنا یا دینی کتب کی تصنیف۔

(اشعۃ اللمعات اردو ترجمہ ج اول ص ۴۸۶)

فائدہ نمبر ۲:

سکدہ یعنی آرام باطن اور اطمینان قلب جس کی برکت و بدولت دنیوی شہوات کی طرف میلان اور ماسوا اللہ کا خوف و ڈر دل سے نکل جاتا ہے اور خدا تعالیٰ کی حضوری کی سعادت اور صفائی و نورانیت نصیب ہوتی ہے۔

(اشعۃ اللمعات اردو ترجمہ ج اول ص ۴۸۶)

نسب یہ فخر کچھ نہیں:

جس شخص نے عمل میں کوتاہی اختیار کی وہ چاہے کتنا ہی عالی نسب کیوں نہ ہو اس کے اس نقصان کی تلافی نہیں ہو سکتی۔

بندہ عشق شدی ترک نسب کن جامی

کہ دریں راہ فلاں ابن فلاں چیزے نیست

ترجمہ: اے جامی! جب تو بندہ عشق بن گیا تو اب خاندانی نسب پر فخر کرنا چھوڑ دے کیونکہ اس راہ میں فلاں بن فلاں کوئی چیز نہیں۔

(اشعۃ اللمعات ج اول ص ۴۸۷)

حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے کہ نسب کی شرافت عمل کی کمی کو پورا نہ کرے گی۔ شعر

بندہ عشق شدی ترک نسب کن جامی
کہ دریں رہ فلاں ابن فلاں چیزے نیست
کیا تمہیں خبر نہیں کہ نوح علیہ السلام کی کشتی میں کتے بلوں کی جگہ تھی مگر ان کے کافر بیٹے کنعان کے لیے جگہ نہ تھی۔ مقصد یہ ہے کہ شریف النسب اعمال سے لاپرواہ نہ ہو جائیں یہ منشاء نہیں بلکہ شرافت نسب کوئی چیز نہیں۔ اس کی تحقیق ہمارے (حکیم الامت کے) رسالہ (الکلام المقبول فی طہارت نسب الرسول) میں دیکھو مومن کو نسب الرسول ضرور فائدہ دے گا تمام دنیا کی عورتیں حضرت فاطمہ زہرا کے قدم پاک کو نہیں پہنچ سکتیں رب نے بنی اسرائیل سے فرمایا اِنِّیْ فَضَّلْتُکُمْ عَلَی الْعَالَمِیْنَ بنی اسرائیل کے تمام عالم پر افضل ہونے کی یہی وجہ تھی کہ وہ اولاد انبیاء میں لہذا یہ حدیث کسی آیت کے خلاف نہیں۔

(مرآة المناجیح شرح مشکوٰۃ المصابیح ج اول ص ۱۹۰)

سوال:

کسی نے حکیم الامت مفتی احمد یار خان صاحب نعیمی رحمۃ اللہ علیہ سے فتویٰ پوچھا کہ:
کیا فرماتے ہیں علمائے دین اس مسئلہ میں کہ اسلام میں سارے نسب و خاندان برابر ہیں کوئی کسی سے افضل نہیں لہذا اسید، پٹھان، تیلی، نائی، دھوبی سب یکساں درجہ رکھتے ہیں تقویٰ سے فضیلت ہے نسب سے نہیں یہ بھی کہتا ہے کہ کسی کے پرہیزگار باپ دادا کام نہ آئیں گے صرف اپنے اعمال کام آئیں گے زید یہ آیت پیش کرتا ہے۔

اِنَّا جَعَلْنَاکُمْ شُعُوبًا وَقَبَائِلَ لِتَعَارَفُوْا اِنَّ اَکْرَمَکُمْ عِنْدَ اللّٰهِ اَتْقٰاُکُمْ۔
فرمایا کہ اے فاطمہ! میں تم سے عذاب الہی دفع نہیں کر سکتا۔

عمر کہتا ہے کہ نہیں بلکہ سید تمام خاندانوں سے افضل ہیں اور بزرگوں کی اولاد کو ان کے باپ دادوں کی نیکی ضرور کام آئے گی فرمایا جائے کہ کس کا قول درست ہے۔

یہاں اس کا جواب خلاصہ کی شکل میں ملاحظہ فرمائیں۔

الجواب:

ان دونوں مسئلوں میں عمر کا قول صحیح ہے اور زید کا قول غلط و باطل ہے حضرات سادات کرام کا نسب دوسرے نبیوں سے اعلیٰ و افضل ہے اور مومنوں کے صالح بزرگوں کے نیک اعمال اللہ تعالیٰ کے فضل و کرم سے اولاد کے ضرور کام آئیں گے۔ یہ دونوں مسئلے قرآن کریم کی آیات احادیث صحیحہ اور عقلی دلائل وغیرہ سے ثابت ہیں۔ رب فرماتا ہے۔

(۱) الْحَقُّنَا بِهِمْ ذُرِّيَّتَهُمْ وَمَا آَلَتْنَاهُمْ مِنْ عَمَلِهِمْ مِنْ شَيْءٍ

ہم جنت میں مومنوں کی اولاد کو ان کے ساتھ ملا دیں گے اور ان کے اعمال سے کچھ کم نہ کریں گے۔

لہذا حضور صلی اللہ علیہ وسلم کی مومن اولاد انشاء اللہ تعالیٰ قیامت میں حضور کے ساتھ رہے گی۔ اس سے سادات کرام کے نسب کی عظمت بھی ثابت ہوئی اور بزرگوں کے اعمال کا کام آنا بھی معلوم ہوا۔

(۲) قُلْ لَا اَسْأَلُکُمْ عَلَیْهِ اَجْرًا اِلَّا الْمَوَدَّةَ فِی الْقُرْبٰی

فرمادو اب محبوب صلی اللہ علیہ وسلم کہ میں تبلیغ نبوت پر کچھ معاوضہ طلب نہیں کرتا صرف قرابت کی محبت چاہتا ہوں۔

فائدہ:

معلوم ہوا کہ سادات کرام جو حضور کے اہل قرابت اور اولاد ہیں ان سے حضور کی خاطر محبت کرنا لازم ہے دیگر خاندانوں کا یہ حال نہیں۔

(۳) اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا۔
اے نبی کے گھر والو اللہ چاہتا ہے کہ تم سے پلیدی دور رکھے اور تم کو خوب پاک اور صاف رکھے۔

فائدہ:

یہ خصوصی طہارت دوسروں کو میسر نہیں۔

حدیث شریف:

مسلم شریف۔ ترمذی شریف، مشکوٰۃ شریف، باب فضائل سید المرسلین میں ہے۔
اِنَّ اللّٰهَ اصْطَفٰى كَنَانَةَ مِنْ وَلَدِ اِسْمَاعِيْلَ وَاصْطَفٰى قُرَيْشًا مِنْ كَنَانَةَ
وَاصْطَفٰى مِنْ قُرَيْشٍ بَنِي هَاشِمٍ وَاصْطَفٰى نَبِيَّ مِنْ بَنِي هَاشِمٍ۔
یعنی اللہ تعالیٰ نے اسماعیل علیہ السلام کی اولاد میں سے کنانہ کو چنا اور بنی کنانہ میں سے قریش کو اور قریش میں سے بنی ہاشم کو چنا اور بنی ہاشم میں سے مجھے برگزیدہ فرمایا۔

فائدہ:

معلوم ہوا کہ یہ مذکورہ بالا قبیلے تمام دوسرے خاندانوں سے افضل و برگزیدہ ہیں۔

سادات کرام سے محبت کرنے کا حکم:

ترمذی عن عبد اللہ بن عباس رضی اللہ تعالیٰ عنہما سے روایت کی۔
اَحِبُّوْنِيْ لِحُبِّ اللّٰهِ وَ اَحِبُّوْا اَهْلَ بَيْتِيْ لِحُبِّيْ
اللہ کے لیے مجھ سے محبت کرو اور میری محبت کی خاطر میرے اہل بیت سے محبت کرو۔

اہل بیت کی مثال:

احمد نے ابوذر غفاری رضی اللہ عنہ سے روایت کی۔
اَلَا اِنَّ مَثَلَ اَهْلِ بَيْتِيْ فِيْكُمْ سَفِيْنَةُ نُوحٍ مَنْ رَكِبَهَا نَجَا وَمَنْ تَخَلَّفَ عَنْهَا هَلَكَ
میرے اہل بیت کی مثال تم میں کشتی نوح کی طرح ہے جو اس میں سوار ہوا نجات پا گیا اور جو اس سے علیحدہ رہا ہلاک ہو

گیا۔

نبی کا نسب کام آئے گا:

ردالمحتار جلد اول باب غسل میت میں بحوالہ حدیث شریف فرمایا۔

كُلُّ نَسَبٍ وَنَسَبٍ مُتَقَطَّعٌ يَوْمَ الْقِيَامَةِ إِلَّا نَسَبِيَّ وَنَسَبِيَّ

یعنی قیامت کے دن ہر نسبی اور سسرالی رشتے کٹ جائیں گے اور کام نہ آئیں گے مگر میرا نسب اور سسرالی رشتہ کام آئے گا۔

فائدہ:

اس آیت کے حکم سے حضور کا نسب شریف علیحدہ ہے وہ ضرور کام آئے گا جب نبی کریم صلی اللہ علیہ وسلم ساری امت کو بخشوائیں گے تو کیسے ہو سکتا ہے کہ اپنی اولاد کو نہ بخشوائیں سادات کرام کے نسب پاک کو یہ افضلیت اس لیے ہے کہ وہ حضور کا خاندان ہے۔

عقل کا تقاضا:

عقل کا بھی تقاضا ہے کہ نبی کریم صلی اللہ علیہ وسلم کا خاندان تمام خاندانوں سے اعلیٰ اور اشرف ہے۔

1- جب حضور کی نسبت سے کنکروں پتھروں جانوروں کو عزت حاصل ہے کہ حضور کی ناقہ شریف تمام اونٹوں سے افضل حضور کے شہر کے کنکر پتھر بادشاہوں کے تاجوں سے افضل کہ رب تعالیٰ نے قرآن کریم میں ان کی قسم فرمائی۔

لَأُقْسِمُ بِهَذَا الْبَلَدِ تَوْجُو حَضْرَاتِ حُضُورِ كَلْحَتِ جُكْرُ نُوْرُ نَظَرِ هُوں وَه دُوسرے قبیلوں سے ضرور افضل ہیں۔

2- سادات کرام کو یہ شرف حاصل ہے کہ نماز میں درود ابراہیم میں حضور کے ساتھ ان پر بھی درود پڑھا جاتا ہے۔ اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ پٹھان شیخ وغیرہ کسی قوم کو درود میں داخل نہ فرمایا سوا اس خاندان شریف کے یوں سمجھو کہ اس خاندان کی تعظیم نماز میں داخل ہے۔

3- حضرت طلحہ رضی اللہ عنہ نے حضور صلی اللہ علیہ وسلم کا مبارک خون بے ادبی کے خوف سے پی لیا تو سرکار نے فرمایا اب تمہارے پیٹ میں درد نہ ہوگا اور تمہیں اللہ تعالیٰ دوزخ کی آگ سے بچائے گا جب حضور کا خون شریف پیٹ میں پہنچے گا یہ اثر ہو تو جن کا خمیر حضور کے خون شریف سے ہو ان کی عظمت کا کیا پوچھنا۔

4- نبی کریم صلی اللہ علیہ وسلم تمام نبیوں کے سردار ہیں اسی طرح حضور صلی اللہ علیہ وسلم کی ہر چیز تمام پیغمبروں کی چیزوں سے اعلیٰ ہے دیکھو حضور کی امت ساری امتوں سے افضل کنتم خیرا مة تم ساری امتوں سے افضل ہو۔

حضور کی بیویاں تمام جہانوں (والوں کی) بیویوں سے افضل یا نساء النبی لستن کاحد من النساء حضور کا شہر تمام نبیوں کے شہروں سے افضل، حضور کے صحابہ کرام تمام نبیوں کے صحابیوں سے افضل اسی قاعدے سے حضور کی اولاد تمام پیغمبروں کی اولاد سے اعلیٰ و افضل ہونی چاہیے۔ ورنہ کیا وجہ ہے کہ حضور کی نسبت اور تمام چیزوں کو اعلیٰ و افضل کر دے اور اولاد شریف میں کوئی عظمت پیدا کرے۔

اعتراض کا جواب:

إِنَّا جَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ۔

جواب پر بیان ہوئی اس کا وہ مطلب نہیں جو سوال میں بیان ہوا کہ اسلام میں حضور کے خاندان کو دوسرے خاندانوں پر کوئی بزرگی نہیں اگر اس آیت کا یہ منشا ہو تو ان آیات سے تعارض اور مقابلہ ہو جائے گا۔ جو ہم نے پیش کیں۔ اس آیت کا منشا یہ ہے کہ مسلمان سارے ہی عزت والے ہیں خواہ کسی قبیلے سے تعلق رکھتے ہوں کسی اسلامی قوم کو ذلیل نہ جانو جیسا کہ عرب میں رواج تھا کہ بعض قوموں کو حقیر و ذلیل سمجھتے تھے یعنی مسلمانوں میں کوئی قوم ذلیل نہیں ہاں بعض بعض سے افضل ہیں۔ رب تعالیٰ فرماتا ہے۔

الْعِزَّةُ لِلَّهِ وَلِرَسُولِهِ وَلِلْمُؤْمِنِينَ

عزت اللہ رسول اور مومنوں کے لیے ہے۔

فائدہ:

اس میں سارے مسلمان شامل ہیں بلا تشبیہ یوں سمجھا جائے کہ سارے ہی نبی عزت والے اللہ کے پیارے ہیں کسی پیغمبر کی ادنیٰ بے ادبی بھی کفر ہے مگر بعض بعض سے افضل ہیں۔

یا اس آیت کا منشا یہ ہے کہ کوئی نسبتی فضیلت کے گھمنڈ میں تقویٰ و پرہیزگاری نہ چھوڑے یہ دھیان رکھے کہ اللہ کے نزدیک جتنا تقویٰ زیادہ اتنا ہی درجہ زیادہ بلکہ بہت بڑی قومیت والوں کو بڑا تقویٰ چاہیے۔

یا اس آیت کا منشا یہ ہے کہ مسلمان کسی مسلمان کو قومی طعنہ نہ دیں اور نہ کسی مسلمان کو کمین سمجھے نہ کسی مسلمان کا قومی تمسخر اڑائے ہر مسلمان واجب تعظیم و احترام ہے اس آیت کی تفسیر وہ آیت ہے۔

لَا يَسْخَرُ قَوْمٌ مِنْ قَوْمٍ عَسَىٰ أَنْ يَكُونُوا خَيْرًا مِنْهُمْ

کوئی قوم کسی قوم کا مذاق نہ اڑائے ممکن ہے کہ جس کا مذاق اڑا رہا ہے وہ اس سے بہتر ہو۔

فائدہ:

کسی خاندانی کے افضل ہونے سے یہ لازم نہیں کہ دوسرے کو ذلیل جانو لہذا ساداتِ کرام کو یہ حق نہیں کہ دوسرے مسلمانوں کو حقیر و ذلیل جانیں ہر مسلمان کا احترام لازم ہے مگر دوسرے مسلمانوں کو چاہیے کہ ساداتِ کرام کا اس لیے اعزاز و اکرام کریں کہ یہ لوگ اس رسول کی اولاد ہیں جنہوں نے ہمیں کلمہ پڑھایا جنہوں نے ہمیں قرآن و ایمان دیا۔

تفصیلات کے لیے رسائلِ نعیمیہ اور الکلام المقبول فی طہارت نسب الرسول کا مطالعہ کیجیے۔ نیز مجدد دور حاضرہ شیخ القرآن والتفسیر محدث بہاولپور حضرت علامہ ابوالصالح محمد فیض احمد اویسی مدظلہ العالی کا رسالہ۔

(شرف سادات) ملاحظہ فرمائیے جسے ترتیب دینے کی سعادت الحمد للہ الفقیر القادری ابوالاحمد غلام حسن اویسی کو حاصل

ہوئی۔

الحمد للہ یہ رسالہ شائع ہو چکا ہے۔ مکتبہ اویسیہ رضویہ نزد سیرانی مسجد جامعہ اویسیہ رضویہ سیرانی روڈ بہاولپور سے طلب کیا جا

سکتا ہے۔ اس سلسلے میں بڑا بہترین مضمون ہے۔

☆.....☆.....☆

(۴) لِلّٰهِ دَرَفْتٌ اَنْسَابُهُ كَرَمٌ
يَا حَبَّذَا اَكْرَمًا اَضْحَى لَهُ نَسَبًا(۵) هِلِ الْمُرُوَّةُ اِلَّا مَا تَقُوْمُ بِهِ
مِنْ الذِّمَامِ وَحِفْظِ الْجَارِ اِنْ عَتَبَا

☆ اَنْسَابُهُ۔ اس کا حسب نسب ☆ کَرَمٌ۔ شریف ☆ حِفْظِ الْجَارِ اِنْ۔ پڑوسیوں کی نگہداشت

کرم۔ شریف، بزرگی، ہمت، بخشش، عنایت، مہربانی، وغیرہ ☆ مَرُوَّة۔ مردانگی، بہادری، جوانمردی، لحاظ، رعایت، اخلاق، خلق، بھل منائی، انسانیت، بھلائی، فیاضی وغیرہ۔

(۵) وہ جوان کتنا خوش قسمت ہے کہ جس کا حسب نسب شریف ہے وہ شرافت کیسی۔ بہترین صفت ہے جو اس کے لیے نسب بن گئی ہے۔ (یعنی حسب نسب کی شرافت کے ساتھ ساتھ حسن کردار بھی ضروری ہے)

(۶) جوان مردی تو صرف اس کا نام ہے کہ اگر ہمسایہ بے بس ہو جائے تو اس کے حقوق اور اس کی ہر قسم کی بات اپنے ذمے لے لیجیے۔

ہمسایوں کے حقوق:وَاعْبُدُوا اللّٰهَ وَلَا تُشْرِكُوْا بِهِ شَيْئًا وَّ بِالْوَالِدَيْنِ اِحْسَانًا وَّ بِذِي الْقُرْبٰى
وَالْيَتٰمٰى وَالْمَسٰكِيْنِ وَالْجَارِ ذِى الْقُرْبٰى وَالْجَارِ الْجُنُبِ وَالصّٰحِبِ بِالْجُنُبِ
وَابْنِ السَّبِيْلِ اِنَّ لَا يُحِبُّ مَنْ كَانَ مُخْتَلًا فَخُورًا ۝

(پ ۵، سورۃ النساء 34)

اور اللہ کی بندگی کرو اور اس کا شریک کسی کو نہ ٹھہراؤ اور ماں باپ سے بھلائی کرو اور رشتہ داروں اور یتیموں اور محتاجوں اور پاس کے ہمسائے اور دور کے ہمسائے اور کروٹ کے ساتھی اور راہ گیر اور اپنی باندی، غلام سے، بے شک اللہ کو خوش نہیں آتا کوئی اترانے والا بڑائی مارنے والا۔ (کنز الایمان)

فائدہ:

سید عالم صلی اللہ علیہ وسلم نے فرمایا کہ جبریل مجھے ہمیشہ ہمسایوں کے ساتھ احسان کرنے کی تاکید کرتے رہے اس حد تک کہ گمان ہوتا تھا کہ ان کو وارث قرار دیں۔

(تفسیر خزائن العرفان بحوالہ بخاری و مسلم)

وَالْجَارِ ذِى الْقُرْبٰى:

اور وہ ہمسایہ جو سکونت کے لحاظ سے قرب رکھتا ہے یا ہمسائیگی کے علاوہ اسے نسب اور دین کے لحاظ سے تمہارے ساتھ قرابت ہے۔

(فیوض الرحمن پ ۵، ص ۵۲)

وَالْجَارِ الْجُنُبِ

اور وہ ہمسایہ جو بعید ہے یا وہ ہمسایہ جس سے قرابتی تعلق نہیں۔

(تفسیر فیوض الرحمن اردو ترجمہ تفسیر روح البیان پارہ ۵- ص ۵۳)

ہمسایوں کے حقوق

حدیث شریف 1:

حضور سرور عالم صلی اللہ علیہ وسلم نے فرمایا مجھے قسم ہے اس ذات کی کہ جس کے قبضہ قدرت میں میری جان ہے ہمسایگان کے حقوق صرف وہی ادا کر سکتا ہے جس پر اللہ تعالیٰ کا رحم و کرم ہو اور تم میں بہت تھوڑے لوگ ہیں جو ہمسایگان کے حقوق جانتے ہیں۔

وہ یہ ہیں کہ جس چیز کی انہیں ضرورت ہو اسے پورا کرو۔ اگر قرض چاہتے ہیں تو قرض دوا اگر انہیں کوئی خوشی حاصل ہو تو مبارک باد پیش کرو۔ اگر کوئی تکلیف لاحق ہو تو اظہارِ افسوس کرو۔ اگر بیمار ہوں تو بیمار پرسی کرو۔ اگر مرجائیں تو نماز جنازہ بھی پڑھو اور دفنانے تک ساتھ رہو۔

(تفسیر فیوض الرحمن اردو ترجمہ تفسیر روح البیان پ ۵- ص ۵۲)

پڑوسی کا خیال رکھنے کا حکم:

وَعَنْ أَبِي ذَرٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَبَا ذَرٍّ! إِذَا طَبَخْتَ مَرَقَةً فَأَكْثِرْ مَاءَ هَاوَتَعَاهَدُ جِيرَانَكَ۔

(رواہ مسلم، ریاض الصالحین ج اول حدیث نمبر 306)

ترجمہ:

حضرت ابو ذر رضی اللہ عنہ سے روایت ہے کہ فرماتے ہیں کہ نبی کریم صلی اللہ علیہ وسلم نے ارشاد فرمایا: ”اے ابو ذر! جب تم شوربا (سالن) پکاؤ تو اس میں پانی زیادہ ڈالا کرو اور اپنے پڑوسیوں کا خیال رکھا کرو۔“

وَفِي رِوَايَةٍ لَهُ عَنْ أَبِي ذَرٍّ قَالَ إِنَّ خَلِيلِي صَلَّى اللَّهُ عَلَيْهِ وَسَلَّمَ أَوْصَانِي إِذَا طَبَخْتَ مَرَقَةً فَأَكْثِرْ مَاءَ هَائِمٍ أَنْظُرْ أَهْلَ بَيْتٍ مِّنْ جِيرَانِكَ فَأَصِبْهُمْ مِنْهَا بِمَعْرِفُوْفٍ

(ریاض الصالحین ج اول باب حق الجار والوصیۃ بہ)

اور مسلم ہی کی ایک روایت میں ہے حضرت ابو ذر رضی اللہ تعالیٰ عنہ سے مروی ہے فرمایا میرے دوست یعنی نبی کریم صلی اللہ علیہ وسلم نے مجھے یہ نصیحت فرمائی کہ جب تو شوربا (سالن) پکائے تو اس میں پانی زیادہ ڈالا کرو اور پھر اپنے پڑوس کے گھروالوں کی طرف دیکھو اور مناسب طریقے سے ان تک پہنچا۔

شرارتوں سے حفاظت:

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ - وَاللَّهُ لَا يُؤْمِنُ،
وَاللَّهُ لَا يُؤْمِنُ - قِيلَ: مَنْ يَارَسُولَ اللَّهِ! قَالَ: الَّذِي لَا يَأْمَنُ جَارُهُ بَوَائِقَهُ -

(بخاری شریف، مسلم شریف، ریاض الصالحین ج اول)

حضرت ابو ہریرہ رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے ارشاد فرمایا: خدا کی قسم! ایماندار نہیں ہوتا خدا کی قسم! ایماندار نہیں ہوتا۔ عرض کیا گیا۔ یا رسول اللہ! (صلی اللہ علیہ وسلم) کون؟ فرمایا: جس کی شرارتوں سے اس کا پڑوسی محفوظ نہ ہو۔

پڑوسی کو تکلیف نہ دینے کا حکم:

وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ كَانَ يُؤْمِنُ بِاللَّهِ
وَالْيَوْمِ الْآخِرِ فَلَا يُوْذِ جَارَهُ - وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ
ضَيْفَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لَيْسَ كُتْ -

(بخاری شریف - مسلم شریف - ریاض الصالحین حدیث 310)

حضرت ابو ہریرہ رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا: جو اللہ پر اور آخرت کے دن پر ایمان رکھتا ہے اسے چاہیے کہ اپنے پڑوسی کو تکلیف نہ دے اور جو اللہ پر اور قیامت کے دن پر ایمان رکھتا ہے اسے چاہیے کہ مہمان کی عزت کرے اور جو اللہ پر اور آخرت کے دن پر ایمان رکھتا ہے اسے چاہیے کہ اچھی بات کہے یا خاموش رہے۔

☆.....☆.....☆

(۶) مَنْ لَمْ يُؤَدِّبْهُ دِينُ الْمُصْطَفَى آدَبًا مَحْضًا لَحَيْرَ فِي الْأَحْوَالِ اضْطَرَبًا

☆ دینِ المصطفیٰ - مصطفیٰ یعنی نبی کریم ﷺ کا دین اسلام ☆ تحیر - متحیر اور پریشان ☆ اضطرب - مضطرب

اور پریشان۔

جسے مدنی تاجدار احمد مختار صلی اللہ علیہ وسلم کے دین متین نے ادب نہیں سکھایا وہ ہر حال میں حیران و پریشان رہے گا۔ یعنی اسے کبھی بھی سکون میسر نہیں آسکتا۔

مطلب:

زندگی گزارنے کے آداب سے دین اسلام نے ہی آشنا کیا ہے اور جو شخص مومن کہلاتا ہے اس کے باوجود وہ آداب زندگی سے واقف نہیں۔ دین اسلام کے اثرات سے اس کی حیات مستعار کے لمحات خالی ہیں۔ یعنی دین متین کے مطابق اپنی زندگی نہیں گزارتا تو سمجھ لیجئے ایسے شخص نے دین اسلام سے کوئی فائدہ نہیں اٹھایا وہ حیات مستعار کے دوران بھی پریشان رہے گا۔ مرتے وقت بھی عالم پریشانی میں مبتلا ہوگا اور بعد از مرگ جن پریشانیوں میں مبتلا ہوگا وہ الگ ہیں۔

حضرت شاہ ولی اللہ محدث دہلوی رحمۃ اللہ علیہ نے بیان فرمایا ہے کہ:
نفس اپنی قوت ملکی کی وجہ سے کسی عمل اور خلق کو جن کا وہ اکتساب کرتا ہے یہ معلوم کرتا ہے کہ یہ قوت ملکی کے مناسب اور
موافق نہیں ہے اس لیے اس میں ندامت اور حسرت و افسوس پیدا ہوتا ہے اور اکثر اسی کی وجہ سے خواب یا بیداری میں ایسے ایسے
واقعات پیش آتے ہیں۔ جن میں تکلیف اہانت اور تہدید ہوا کرتی ہے اور اکثر نفوس میں اس الہام کی استعداد ہوتی ہے ایسے ہی اس
قسم کی استعداد ہوتی ہے اسی قاعدہ کی طرف اشارہ اس اللہ تعالیٰ کے قول میں ہے۔

بَلَى مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَٰئِكَ أَصْحَابُ النَّارِ هُمْ فِيهَا
خَالِدُونَ ۝

ہاں جو لوگ برے کام کریں ان کی خطا ان کو گھیر لے تو یہ لوگ جہنمی ہیں ہمیشہ اس میں رہیں گے۔

(حجۃ اللہ البالغہ اردو ترجمہ باب 13- ص 64)

فائدہ:

یہ پریشانیاں اور بد اعمال کی سزا دنیا میں بھی ملتی ہے۔
اللہ تعالیٰ فرماتا ہے۔

وَمَا أَصَابَكُمْ مِنْ مُّصِيبَةٍ فِيمَا كَسَبَتْ أَيْدِيكُمْ وَيَعْفُوا عَنْ كَثِيرٍ۔

جو مصیبت تم کو پہنچتی ہے وہ تمہارے اعمال کی وجہ سے پہنچتی ہے اور وہ اکثر قصوروں کو معاف بھی کر دیتا ہے ان پریشانوں
اور مصیبتوں کے باعث اللہ تعالیٰ گناہ دور فرماتا ہے۔
نبی کریم صلی اللہ علیہ وسلم کا ارشاد گرامی ہے کہ:

أَمَّا مَنْ مَسْلَمٌ يَصِيبُهُ أَذًى مِنْ مَرَضٍ فَمَا سِوَاهُ لَاحِظُ اللَّهِ بِهِ سَيِّئَاتِهِ

کما تحت الشجرة ورقها۔

کوئی مسلمان ایسا نہیں کہ مرض وغیرہ کی تکلیف اس کو پہنچے اور اس کے گناہ ایسے نہ جھڑ جائیں جیسے درخت کے پتے جھڑ

جاتے ہیں۔

(حجۃ اللہ البالغہ باب 14 ص 67)

فائدہ:

اس لیے ہمیں گناہوں کی دلدل سے بچنا چاہیے کیونکہ اکثر ہمیں تکالیف اور پریشانیاں ہمیں اپنے گناہوں کے باعث
ہوتی ہیں دین اسلام ہی زندگی گزارنے کے بہترین طریقوں سے آشنا کرنا۔ لہذا ہمیں چاہیے کہ ہم زندگی گزارنے کے لیے دین
اسلام کو سمجھنے کی کوشش کریں اور اس کے مطابق اپنی زندگی گزاریں تاکہ دنیا و آخرت میں پریشانوں سے محفوظ رہیں اور یعنی جو دین
اسلام سیکھنے کی کوشش ہی نہ کرے دیکھیے جو علم سیکھنے کے لیے استاد کے پاس جاتے ہی نہیں یا کسی نہ کسی طرح قریب تو چلا جائے اور

وہاں سے کچھ سیکھے نہیں تو ایسا شخص بڑا ہی بد بخت ہے ایسے ہی جو شخص دین اسلام سے آداب زندگی حاصل نہ کر سکے اس سے بڑا بد بخت کون ہے دعوتِ عبرت ہے اگر کوئی سمجھنا چاہے اور اگر کوئی بد بختی کو ہی اپنا اوڑھنا، بچھانا بنانا چاہے تو اسے کون روک سکتا ہے۔

☆.....☆.....☆

پریشانی میں پریشان ہونے کی ممانعت

- (۱) الدَّهْرُ يَخْنُقُ أَحْيَانًا قِلَادَتَهُ
(۲) حَتَّى يُفَرِّجَهَا فِي حَالِ مُدَّتِهَا

☆ الدَّهْرُ - زمانہ ☆ يَخْنُقُ - گلا گھونٹے گا ☆ قِلَادَتَهُ - اپنا قلادہ، گردن، بند، کیے وغیرہ کا پٹا۔

☆ وَلَا تَتَبْ - اور جنبش نہ کھانا، وٹوب بمعنی کودنا ☆ يَزِيدُ - وہ اضافہ کرتا ہے۔

(۱) کبھی کبھی زمانہ تم پہ اپنا گردن بند ڈال کر گلا دباے گا تم اس وقت بے چین نہ ہونا اور نہ ہی کسی قسم کی حرکت کرنا۔
(کیونکہ بے چینی اور گھبراہٹ میں انسان نقصان سے بچنے کی کوشش میں زیادہ نقصان کر بیٹھتا ہے)

(۲) حتیٰ کہ زمانہ خود ہی گردن بند کھینچتے ہوئے کھول دے گا۔ کیونکہ پریشانی میں مبتلا انسان گلا گھٹنا بڑھاتا ہے۔

دکھ درد اور مصائب و آلام کا آنا:

دنوی زندگی دکھوں سکھوں کے امتزاج کا نام سمجھئے یہ دکھ، کبھی سکھ، کبھی بے چیدیاں پریشان کرتی ہیں تو کبھی سکون ملتا ہے۔ کبھی دکھوں کے بادل گرجتے ہوئے آتے ہیں تو کبھی سکھوں کی بہار دیکھنے کو ملتی ہے۔ سکھ چند دن اور دکھوں کی اندھیری رات عرصہ دراز، بہر حال دکھوں کا پہاڑ خواہ جتنا بھی بڑا ہو آخر کار اس نے ختم ہونا ہی ہے دکھوں کی رات خواہ جتنی بھی دراز ہو جائے بالآخر اس کے بعد صبح نے طلوع ہونا ہی ہے اس لیے جب بھی کبھی زمانہ تم پہ گردن بند ڈال کر تمہاری گردن دبانے کی سعی کرے تو تم پریشان نہ ہونا۔ پریشانی میں مبتلا ہو کر تم غلط سلط حرکات کر بیٹھو گے پھر تمہارے معاملات سلجھنے کی بجائے مزید الجھتے چلے جائیں گے اس لیے تمہاری بہتری اسی میں ہے کہ مشکل میں نہایت پر سکون حالت میں رہتے ہوئے تحمل، بردباری، قناعت اور صبر اختیار کرتے ہوئے الجھے ہوئے امور کو سلجھانے کی کوشش کیجیے دکھوں اور تکالیف سے نجات حاصل کیجیے بے صبری اور بے چینی سے نجات تو حاصل نہ ہوگی بلکہ مزید الجھاؤ کا سبب بنے گی۔

ہاں البتہ اگر صبر و قناعت کا دامن تھامے رہے گا اللہ کی یاد میں لگن رہے گا تو حالات خود بخود ہی درست ہو جائیں گے۔

☆.....☆.....☆

سختی کے وقت صبر

- (۱) اِنِّیْ اَقُوْلُ لِنَفْسِیْ وَهُوَ ضَیْقٌ
(۲) صَبْرًا عَلٰی سَلْسَلَةِ الْاِیَّامِ اِنَّ لَهَا
(۳) سَیْفَتَحُ اللّٰهُ عَنْقَرِیْبٌ بِنَافِعَةٍ
- ☆ آتَاخ۔ آتَاخ سے بمعنی مقرر ☆ شدہ۔ سختی ☆ عَقْبٰی۔ آخر، اخیر، انجام ☆ ذٰی الْحَسْبِ۔ صاحبِ حسب و نسب اعلیٰ۔ حسب و نسب والا ☆ سَیْفَتَحُ اللّٰهُ۔ عنقریب اللہ تعالیٰ کھولے گا ☆ نَافِعَةٍ۔ مفید، نفع بخش، فائدہ مند ☆ رَاحَاتِ۔ راحت، سکون آرام ☆ تَعَبِ۔ تکلیف، تھکان
- (۱) اپنے نفس سے میں کہتا ہوں حالانکہ اس کی حالت یہ ہے کہ وہ انتہائی دشواری میں مبتلا ہے اس کے لیے زمانہ نے عجیب و غریب معاملہ کیا ہے۔ یعنی اسے زمانہ نے عجیب و غریب حالات میں مبتلا کر دیا ہے۔
- (۲) ایامِ زمانہ کی سختیوں کے وقت صبر اختیار کر اس کا نتیجہ انشاء اللہ بہترین نکلے گا صبر، بہترین حسب و نسب والے کا حصہ ہے۔
- (۳) بہت جلد اللہ تعالیٰ ایسی فائدہ مند حالت پیدا کر دے گا جس میں تجھے تھکن میں آرام و سکون حاصل ہوگا۔

صبر سبب اجر:

مشکل لمحات میں اپنے آپ کو کہتا ہوں کہ زمانہ نے تیرے لیے عجیب و غریب معاملہ کر دیا ہے مطلب یہ ہوا کہ اس لیے تجھے ان مسائل سے دوچار ہونے کی وجہ سے گھبرانا نہیں چاہیے۔ سختیوں کے وقت تجھے گھبرانا نہیں چاہیے بے صبری کا مظاہرہ کرنا اچھا کام نہیں بلکہ صبر اختیار کیجیے۔ صبر سبب اجر ہے صبر کا نتیجہ اچھا نکلے گا صبر حسب و نسب والوں کے حصے میں آتا ہے۔ اِنَّ اللّٰهَ مَعَ الصّٰبِرِیْنَ۔ صبر اختیار کرنے والوں کو حق کی معیت حاصل ہوتی ہے اس سے بڑھ کر حق تعالیٰ کا کیا انعام ہوگا۔ صبر اختیار کرنے سے اللہ تعالیٰ بہت جلد ایسے انعامات سے نوازے گا کہ جس سے بڑھ کر ایامِ یاد ہی نہ رہیں گے۔ دکھوں سے نجات حاصل ہو جائے گی۔ آرام و سکون حاصل ہو جائے گا۔ تمام تھکانیں دور ہو جائیں گی۔ صبر کے فضائل ہماری تصانیف (فیضان الفرید اور فیضانِ حضرت اولیس قرنی) میں ملاحظہ فرمائیے۔

☆.....☆.....☆

رنج کے بعد خوشی اور مشکلات کے بعد آسانی

- (۱) اِذَا اشْتَمَلْتُ عَلٰی الْیَاسِ الْقُلُوْبُ
وَضَاقَ لِمَا بِہِ صَدْرُ الرَّحِیْبِ

- (۲) وَأَوْطَنْتِ الْمَكَارِهِ وَأَطْمَأْنَنْتِ
(۳) وَلَمْ يُرَلَا نِكَشَافِ الضَّرِّ وَجْهَهُ
(۴) أَتَاكَ عَلَى قَنُوطٍ مِّنْكَ غَوْثٌ
(۵) وَكُلُّ الْحَادِثَاتِ إِذَا تَنَاهَتْ
- وَأَرْسَتْ فِي أَمَاكِئِهَا الْكُرُوبُ
وَلَا أَغْنَىٰ بِحِيلَتِهِ الْآرِبُ
يَمُنُّ بِهِ اللَّطِيفُ الْمُسْتَجِيبُ
فَمَوْصُولٌ بِهِ فَرَجٌ قَرِيبُ

☆ یعاس۔ مایوسی ☆ اشتملت۔ گھیر لیتی ہے ☆ ضاق۔ تنگ ہو جاتا ہے ☆ اوطن۔ وطن ☆ اطمأنت۔ مطمئن ہو جاتی ہیں ☆ اماکیئہا۔ جگہوں ☆ ضر۔ تکلیف ☆ قنوط۔ ناامیدی ☆ غوث۔ فریادرس ☆ کروب۔ کرب کی جمع، رنج و الم، دکھ، مصیبت، بے قراری، تکلیف نختی ☆ لطیف۔ نرم و نازک، صاف شفاف، پاکیزہ، ستھرا، عمدہ، پاک مقدس، لذیذ، خوب وغیرہ ☆ مستجیب۔ دعا قبول کرنے والا ☆ یمن۔ وہ احسان کرتا ہے ☆ تناهت۔ انتہا کو پہنچ جاتے ہیں ☆ فرج۔ کشادگی (۱) جب ناامیدی اور مایوسی دلوں کو چاروں طرف سے جکڑ لیتی ہے تو اس کی بنا پر کھلا سینہ بھی تنگی کا شکار ہو جاتا ہے۔

(۲) اور مصیبتیں اپنا دیس سمجھ کر بے فکر ہو جاتی ہیں اور ان کے مقامات میں تکالیف ڈیرے ڈال لیتی ہیں۔

(۳) اس مصیبت اور تکلیف کے دور ہونے کی کوئی تدبیر نظر نہیں آتی۔ (اسے دور کرنے کے لیے) دانا اپنی کوشش سے

کچھ بھی نہ کر سکا۔ یعنی ایسے وقت میں داناؤں کی سب دانائیاں جواب دے جاتی ہیں۔

(۴) تب اس مایوسی کی حالت کے بعد تمہارے پاس فریاد سننے والا آتا ہے جس کے وسیلے سے دعا قبول کرنے والا اللہ

تعالیٰ تجھ پہ احسان کرتا ہے اور تیری مصیبت تجھ سے ہٹا دیتا ہے۔

(۵) زمانے کی تمام تکلیفیں اور مصیبتیں اپنے انجام تک پہنچ جاتی ہیں تو پھر وسعت پیدا ہوتی ہے۔ اور آسانیوں کا دور

شروع ہو جاتا ہے۔

مطلب:

جب مصائب و آلام کے چکر چلنے لگتے ہیں تو ہر طرف اندھیرا چھا جاتا ہے کچھ بھی سمجھائی نہیں دیتا ناامیدی اور مایوسی ڈیرے ڈال لیتی ہے۔ ہر طرف سے تکالیف اٹھ کر آتی ہیں۔ ان سے نبرد آزما ہوتے ہوتے انسان تھک جاتا ہے کھلا سینہ بھی تنگ ہو جاتا ہے۔

دنیا دار محنت:

حالات جیسے بھی ہوں مایوس نہیں ہونا چاہیے بلکہ حقیقت تو یہ ہے کہ حجتہ الاسلام حضرت امام غزالی رحمۃ اللہ علیہ نے بیان فرمایا ہے کہ دنیا دار محنت ہے تو جو شخص اس میں ہوگا اسے ضرور طرح طرح کی مشکلات، مصائب و تکالیف پیش آئیں گی یہ مصائب کئی طرح کے ہیں۔

1- اہل و عیال، رشتہ داروں، بھائیوں اور دوستوں کا مرنا، ان کا گم ہو جانا یا ان سے جدائی۔

2- اس کی اپنی ذات کا گونا گوں امراض مہلکہ میں مبتلا ہونا۔

- 3- لوگوں کا اسے قتل کر کے اس کی عزت برباد کرنا اور اس کے زن و فرزند پر دست درازی کرنا اسے حقیر جاننا، اس کی غیبت کرنا، اس پر الزام تراشیاں کرنا۔
- 4- مال کا ضائع اور تباہ ہونا۔

فائدہ:

یہ مذکورہ مصائب و تکالیف (اور اسی طرح دیگر تکالیف و مصائب) اپنے اپنے مہل اور درجہ کے مطابق انسان کو زخمی کرتی ہیں اور اس کے دل کو جلاتی ہیں تو ان سب تکالیف میں لامحالہ صبر کی ضرورت ہے ورنہ غم و افسوس اور بے صبری انسان کو عبادت سے باز رکھے گا۔

اللہ والوں کی آزمائش:

جو شخص اللہ تعالیٰ کے جتنا قریب ہوگا اسے مصائب بھی دنیا میں زیادہ پیش آئیں گے حضور نبی کریم صلی اللہ علیہ وسلم کا ارشاد ہے۔

اشد الناس بلاء الانبياء ثم العلماء ثم الامثل فالامثل۔

لوگوں میں سب سے زیادہ انبیاء آزمائش میں ڈالے جاتے ہیں پھر علماء ربانی پھر جوان کے قریب ہیں پھر جوان کے قریب ہیں۔

(خلاصہ از منہاج العابدین اردو ترجمہ ص 204)

چار رنگ پیدا کرنے کا حکم:

حضرت فضیل بن عیاض رحمۃ اللہ علیہ سے منقول ہے کہ جو شخص طریق آخرت طے کرنے کا عزم کرے وہ اپنے اندر چار

رنگ پیدا کرے۔ (1) سفید (2) سرخ (3) سیاہ (4) بنر

1- صحت کا سفید رنگ تو بھوک ہے۔

2- سیاہ رنگ لوگوں کی مذمت۔

3- سرخ رنگ مخالفت شیطان۔

4- بنر رنگ حوادث ایام پر صبر کرنا۔

صبر کے فائدے:

صبر کرنے سے بے شمار فائدے حاصل ہوتے ہیں۔

1- صبر کامیابی کا باعث ہے۔

2- صبر کے باعث دنیا و آخرت کی بھلائی نصیب ہوتی ہے۔

3- صبر کے ذریعے انسان دشمنوں پر فتح مند ہوتا ہے۔

4- صبر کے ذریعے انسان اپنی مراد پالنے میں کامیاب ہو جاتا ہے۔

5- صبر کی وجہ سے دنیوی مصائب و آلام سے مقابلہ کرنا آسان ہو جاتا ہے۔ وغیرہ

مصائب و تکالیف:

اللہ کے بندے کی چونکہ آزمائش ہوتی ہے اس لیے مصائب و آلام خوب تنگ کرتے ہیں ان کے دور کرنے کا بظاہر کوئی راستہ نظر نہیں آتا۔ دانا اپنی دانائی کے تمام جوہر استعمال کر کے تھک جاتے ہیں مگر ان سے نجات حاصل نہیں کر سکتے۔ تب کئی لوگ مایوس ہو جاتے ہیں۔ مگر اللہ والے مایوسی کو گناہ تصور کرتے ہیں۔ بہر حال ایسی حالت میں اللہ تعالیٰ کے محبوب اولیائے کاملین میں سے کسی کا گزر اس طرف ہوتا ہے۔ جن کے وسیلہ جلیلہ کی وجہ سے اللہ تعالیٰ احسان فرماتا ہے اس کی دعا کو شرف قبولیت سے نوازتا ہے۔ اس اللہ تعالیٰ کے محبوب کی دعا کی برکت سے تمام مصائب و آلام ختم ہو جاتے ہیں۔

وسیلہ کا ثبوت:

إِيَّاكَ نَعْبُدُكَ سَاتِهَ وَإِيَّاكَ نَسْتَعِينُ

کا تعلق بیان کرتے ہوئے حکیم الامت مفتی احمد یار خاں صاحب نعیمی رحمۃ اللہ علیہ نے لکھا ہے کہ چونکہ دعا کے لیے ضروری ہے کہ دعا کسی وسیلہ سے کی جائے اس لیے اس سے پہلے عبادت کا ذکر ہو یا اور بعد میں دعا کا یعنی اے اللہ! ہم تیری عبادت کرتے ہیں اور عبادت کے وسیلہ سے تجھ سے مدد مانگتے ہیں (تفسیر عزیزی) یہی مقام۔ اسی لیے مصیبتوں کے وقت نمازیں پڑھ کر صدقات وغیرہ کر کے نیک اعمال کر کے دعائیں کی جاتی ہیں تاکہ وہ عبادات قبولیت دعا کا سبب بنیں۔

ضروری نوٹ:

اس سے معلوم ہوا کہ ہر دعا میں حضور صلی اللہ علیہ وسلم کا وسیلہ پکڑنا ضروری ہے کیونکہ حضور صلی اللہ علیہ وسلم کی بارگاہ میں حاضری بھی رب کی عبادت ہے اور ہر عبادت دعا کا وسیلہ ہے رب فرماتا ہے۔

وَابْتَغُوا إِلَيْهِ الْوَسِيلَةَ

(تفسیر نعیمی جلد اول ص 75)

باجماعت نماز ادا کرنے کی ایک حکمت:

نَعْبُدُكَ كَوَجْعِ صَفِيحَةٍ سے فرمایا اس میں اشاہ اس طرف ہے کہ اے اللہ! میں تیری بارگاہ میں اکیلا حاضر نہیں ہوا اور نہ صرف اپنی عبادت لایا ہوں بلکہ تیرے سب بندوں کے ساتھ ہوں جن میں انبیاء اولیاء صالحین سب ہیں اگر میری عبادت قابل قبول نہ ہو تو ان کے طفیل قبول فرمائے کیونکہ جو موتی خریدتا ہے وہ ڈورے کو واپس نہیں کرتا۔

مسئلہ:

فقہاء فرماتے ہیں کہ جو شخص خراب اور عمدہ مال ملا کر فروخت کرے تو خریداریہ نہیں کر سکتا کہ اچھا لے لے اور برا واپس کر دے بلکہ وہ کل لے لے گا یا کل واپس کرے گا اور ہر ایک کی عبادت الہی واپس نہیں ہوتی تو نیکوں کے طفیل امید ہے کہ ہم بدوں کی بھی رسائی ہو جائے۔ (تفسیر نعیمی ج اول ص 70)

وسیلتنا فی الدارین:

درود تاج میں ہے کہ:

وَسَيَلَّتْنَا فِي الدَّارَيْنِ -

اور دونوں جہاں میں آپ ہمارے وسیلہ ہیں۔

آخرت میں حضور سرور دو عالم صلی اللہ علیہ وسلم شفاعت کر کے ہمارے وسیلہ ہوں گے اور دنیا میں بھی سب کے آپ (صلی اللہ علیہ وسلم) وسیلہ ہیں۔ ہمارا عدم سے وجود میں آنے کا بھی آپ صلی اللہ علیہ وسلم وسیلہ ہیں جیسا کہ حدیث لولاک سے ثابت ہے۔

(ضوء السراج فی شرح درود تاج ص 333)

حضرات انبیاء کرام کا وسیلہ:

فیض ملت مجدد و در حاضرہ حضرت علامہ ابوالصالح محمد فیض احمد اویسی رحمۃ اللہ علیہ نے بیان فرمایا ہے کہ:

نہ صرف آدم علیہ الصلوٰۃ والسلام بلکہ آپ ہر نبی علیہ السلام کو ہر زمانہ میں وسیلہ بنے حضرت عارف جامی قدس سرہ نے لکھا

ہے۔

اگر نام محمد ﷺ را نیا ورد شفع آدم

نہ آدم یافتہ توبہ نہ نوح از غرق نجینا

ترجمہ: اگر آدم علیہ السلام نبی پاک صلی اللہ علیہ وسلم کو وسیلہ نہ لاتے تو نہ ان کی توبہ قبول ہوتی نہ نوح علیہ السلام کشتی کے

غرق سے نجات پاتے۔

(ضوء السراج فی شرح درود تاج ص 333-334)

حضرت غوث اعظم رحمۃ اللہ علیہ کا دھوبی:

(ملفوظ 133) ایک مولوی صاحب کے ایک سوال کے جواب میں فرمایا آپ تو اسی پر تعجب کر رہے ہیں میں نے حضرت مولانا فضل الرحمن صاحب گنج مراد آبادیؒ سے خود اس سے زیادہ عجیب ایک حکایت سنی ہے جس میں توجیہ کی بھی ضرورت ہے اور کوئی بیان کرتا تو شاید یقین ہونا بھی مشکل ہوتا اور بہت ممکن تھا کہ میں سن کر رد کر دیتا۔ وہ یہ کہ ایک دھوبی کا انتقال ہوا۔ جب دفن کر چکے تو منکر نکیر نے آکر سوال کیا۔

من ربك ما دينك من هذا الرجل -

وہ جواب میں کہتا ہے کہ مجھ کو کچھ خبر نہیں میں تو حضرت غوث اعظمؒ کا دھوبی ہوں اور فی الحقیقت یہ جواب اپنے ایمان کا اجمال بیان تھا کہ میں ان کا ہم عقیدہ ہوں جو ان کا خدا وہ میرا خدا جو ان کا دین وہ میرا دین۔ اسی پر اس کی نجات ہو گئی۔

(ملفوظات حکیم الامت۔ الافاضات الیومیہ من الافادات القومیہ ج 2 ص 101)

فائدہ:

واضح ہوا کہ حضرت غوث اعظم رحمۃ اللہ علیہ کے وسیلہ سے اس دھوبی کو نجات حاصل ہوئی۔

بزرگانِ دین کا وسیلہ:

بزرگانِ دین کے وسیلہ سے دعائیں قبول ہوتی ہیں۔ الحمد للہ! اہلسنت کے حق ہونے کے دلائل میں سے ایک وسیلہ کا حق ہونا بھی ہے جسے الحمد للہ اہلسنت حق تسلیم کرتے ہیں۔ بزرگانِ دین کے وسیلہ سے دعائیں قبول ہوتی ہیں۔ خطاؤں اور گناہوں کی بخشش ہوتی ہے۔ مدنی تاجدار، احمد مختار رحمۃ اللہ علیہ کے وسیلہ سے حضرت آدم علیہ السلام پہ خصوصی انعامات ہوئے۔

مثال:

الفقیر القادری ابوالاحمد غلام حسن اویسی یہ شرح لکھنے میں مصروف تھا کہ صاحبزادہ محمد فیض احمد اویسی نے کہا کہ ابو جی! خان صاحب آئے ہیں۔ الفقیر باہر نکلا باہر جناب صوفی محمد امیر خاں صاحب کی زیارت حاصل ہوئی۔ آپ بڑے درویش صفت انسان ہیں خصوصی طور پر شفقت و محبت فرماتے ہیں۔ سلام و دعا کے بعد ہم مسجد کے سامنے پیری کے درخت کے سائے میں بیٹھ گئے اور ساتھی بھی تھے خصوصاً محمد مظہر پراچہ بھی آگیا الفقیر القادری نے خان محمد امیر خاں سے عرض کیا کہ جناب وسیلہ کے متعلق کسی مثال کے ذریعے بیان فرمائیے۔

خان صاحب نے فرمایا: جی! بغیر وسیلہ کے تو بات بڑی مشکل سے بنتی ہے۔ دیکھیے نہ بغیر وسیلہ کے اس درخت پہ بھی چڑھنا مشکل ہے اس پہ چڑھنے کے لیے بھی پہلے ایسے ہتھیاروں کا وسیلہ تلاش کرنا پڑے گا کہ جن کے ذریعے کانٹے دور کیے جاسکیں وسیلہ کے بغیر نقصان ہی نقصان ہے۔ دیکھیے اسی درخت پہ بھی کانٹے وغیرہ اتارے بغیر چڑھیں تو کانٹے تکلیف کا سبب بنیں گے اسی طرح اگر اس مسجد کی چھت پہ چڑھنا ہے تو اسی طرح سیدھے دیوار پہ چڑھتے ہوئے چھت پہ نہیں چڑھ سکتے اور نہ ہی چھلانگ لگا کر چڑھ سکتے ہیں اس سلسلے میں ہمیں سیڑھی منگوانی پڑے گی یا اور ذریعہ بطور وسیلہ اپنانا پڑے گا جس کے ذریعے آسانی سے چھت پر چڑھ جائیں گے۔ ورنہ ہزار ہا خرابیوں سے بھی دوچار ہوں گے اور مسجد کی چھت پہ بھی نہیں چڑھ سکیں گے اور اگر کسی نہ کسی طرح مسجد کی چھت پہ چڑھ گئے تو پھر بغیر وسیلہ کے اترنا مشکل ہے اگر چھلانگ لگائیں گے تو اس میں تکلیف کا سامنا کرنا پڑے گا۔ نقصان ہو گا۔ ہڈیاں تڑوا بیٹھیں گے اور کئی مسائل کا شکار ہوں گے۔

فائدہ:

اسی طرح انسان تیرے سامنے موت کی گھاٹی سے گزر کر قبر و حشر میزان اور پل صراط سے گزرنے کا دور بھی آئے گا ان مقامات سے آسانی سے گزرنے کے لیے وسیلہ نہایت مفید ہے۔ حق تعالیٰ حقائق سمجھنے کی توفیق عطا فرمائے آمین۔

☆.....☆.....☆

کمینے کے سامنے عاجزی کرنے کی ممانعت

وَارْفَعْ بِنَفْسِكَ عَنْ دِينِي الْمَطْلَبِ
عَنْ كُلِّ ذِي دَنَسٍ كَجِلْدِ الْأَجْرَابِ

(۱) لَا تَطْلُبَنَّ مَعِيشَةً بِمَذَلَّةٍ
(۲) وَإِذَا فَتَقَرْتُ لَدَا وَفَقَرْتُ بِالْعِنَى

(۳) فَلْيَرْجِعَنَّ إِلَيْكَ رِزْقَكَ كُلَّهُ لَوْ كَانَ أَبْعَدَ عَنْ مَحَلِّ الْكُوكَبِ

☆ فِدَاؤُ۔ پس دوا کرو، علاج کرو ☆ فَقْرُكَ۔ اپنے فقر، اپنی غربی کا، اپنی غربت کا ☆ کُلِّ ذِي دَنْسٍ۔ ہر گندے سے ☆ كَجِلْدَةِ الْأَجْرَبِ۔ مثل خارش اونٹ کی کھال ہے ☆ فَلْيَرْجِعَنَّ۔ پس لوٹ آئے گی، پس واپس آجائے گا ☆ أَبْعَدَ۔ دور ہو ☆ مَحَلِّ۔ مقام ☆ غِنًى۔ تو نگری، بے نیازی، بے فکری، بے پرواہی، دولت مندی ☆ کواکب۔ کوکب کی جمع بمعنی ستارے ☆ ذَلَّةً۔ رسوائی، بدنامی، توہین

(1) رسوائی کے ساتھ روزگار حاصل نہ کیجیے۔ رسوا کر دینے والے مقصد سے اپنی ذات کو بچائیے۔

(2) اور جب تم مفلس ہو جاؤ تو اپنی مفلسی کا علاج کمینہ صفت لوگوں سے بے نیازی کے ساتھ کیجیے۔ جو کہ خارش اونٹ کی

کھال کی مانند ہوتے ہیں اور (تجھے بھی دنیا میں مبتلا کر کے خارش زدہ کر دینے کی ناکام کوشش کرتے ہیں)

(3) پس تمہارا سارا رزق تمہارے پاس آئے گا۔ خواہ ستاروں سے بھی پرے ہو۔ یعنی اگر تیرا رزق اتنا دور ہے جتنے دور

ستارے ہیں بلکہ اس سے بھی زیادہ دوری پر ہے تو پھر بھی تیرا رزق تیرے پاس آئے گا۔ (اس لیے اس سلسلے میں تجھے

پریشان ہونے کی قطعاً ضرورت نہیں۔)

مطلب:

ان اشعار میں یہ بیان کیا گیا ہے کہ جو رزق تمہیں ملنا ہے ہر حال میں ملنا ہے کسی طرح بھی تم سے دور نہیں رہ سکتا اس لیے رزق کے حصول کے سلسلے میں اتنے نہ گرجاؤ کہ تجھے ذلیل و رسوا ہونا پڑے۔ رزق، رسوائی کے ساتھ حاصل نہ کرو۔ ایسے رسوا کن مقصد سے اپنے آپ کو بچاؤ۔ یہ کام اچھا نہیں۔ اگر خدا نخواستہ تم ایسی مفلسی میں مبتلا ہو بھی جاؤ تو پھر بھی اپنی عزت اور اپنے مقام کا لحاظ ضرور رکھو کمینہ صفت لوگوں سے دور رہو کیونکہ کمینہ صفت لوگ خارش اونٹ کی مانند ہوتے ہیں جیسے ایک اونٹ کو خارش ہو جائے تو اس کے قرب کے باعث تمام اونٹ خارش ہو جاتے ہیں خارش میں مبتلا ہو جاتے ہیں اس طرح کمینہ صفت لوگوں سے میل جول تجھے بھی لے ڈوبے گا کیونکہ ان کی کیفیت کرنے کیا خوب بیان کی۔

ہم تو ڈوبے ہیں صنم تجھے بھی لے ڈوبیں گے

اس لیے محض رزق کے حصول کے لیے اپنی دنیا و آخرت تباہ و برباد نہ کیجیے بلکہ رزق جو کچھ تجھے حاصل ہوتا ہے وہ تجھے ہر

حال میں مل جائے گا خواہ کچھ بھی ہو جائے۔ بلکہ رزق تو خود انسان کو تلاش کرتا ہے۔

☆.....☆.....☆

حوادثِ زمانہ یہ اظہارِ صبر

مصائب کے مقابل صبر کرنا:

صَبُورٌ عَلَى رَيْبِ الزَّمَانِ صَلِيبٌ

(۱) لَا تَسْأَلْنِي كَيْفَ أَنْتَ فَإِنِّي

(۲) حَرِيصٌ عَلَى أَنْ لَا يَرَى بِي كَابَةٌ وَيَشْمِتُ عَادٍ أَوْ بَسَاءٌ حَبِيبٌ
 ☆ لَا تَسْأَلُنِي - مجھ سے نہ پوچھو ☆ صَبُورٌ - صابر و صبر، گنہگاروں پر نرمی کرنے والا۔ اللہ تعالیٰ کا صفاتی نام ☆
 زمان - زمانہ وقت ساعت

☆ لَا يَرَى - پر نظر نہ آئے ☆ يَشْمِتُ - دشمن کو خوشی ہو ☆ عَادٍ - دشمن

صليب:

اس شکل (+) کی لکڑی جس پر عیسائیوں کو لٹکا کر ہلاک کرتے تھے۔ عیسائیوں کا مقدس نشان، دار، سولی مگر یہاں سختی مراد ہے۔

- (1) یہ سوال نہ کرو کہ تم کیسے ہو پس بے شک میں زمانے کی مصیبتوں کے مقابل بڑا صبر کرنے والا اور سخت جان ہوں۔
- (2) میری خواہش یہ ہے کہ مجھ پہ رنج و الم، دکھ درد اور مصیبت کا اثر کوئی نہ دیکھے کہ جس سے دشمن خوش اور دوست کو دکھ ہو۔

مطلب:

حضرت علی رضی اللہ تعالیٰ عنہ ان دونوں اشعار میں صبر کی اہمیت بیان کرتے ہوئے ارشاد فرمایا ہے کہ مجھ سے یہ نہ پوچھیے کہ زمانے کی مصائب و آلام کا مجھ پہ کیا اثر ہوتا ہے کہ عام لوگوں کی طرح مصائب و آلام کا مجھ پہ کیا اثر ہوتا ہے کیا میں بھی عام لوگوں کی طرح دکھوں اور مصیبتوں سے گھبرا جاتا ہوں؟ ہرگز نہیں عام لوگوں کا معاملہ اور ہوتا ہے مگر ایسے اوقات میں میرا طریقہ عام لوگوں کے طریقے کے خلاف ہوتا ہے کیونکہ عام لوگ تو مصائب و آلام اور دکھوں کے وقت گھبرا جاتے ہیں جبکہ اس سلسلے میں میرا طریقہ یہ ہے کہ میں مصائب سے گھبراتا نہیں بلکہ میں صبر اختیار کرتا ہوں عام لوگوں کی نسبت میں بڑا سخت جان ہوں۔ کیونکہ میری خواہش یہ ہے کہ مجھ پہ رنج و الم کا اثر کوئی نہ دیکھے جنہیں دیکھ کر دشمن خوش ہوں اور دوستوں کو دکھ ہو اس لیے حجتہ الوداع کے موقع پر مدنی تاجدار، احمد مختار رضی اللہ عنہ نے اپنے غلاموں کو ارشاد فرمایا کہ خانہ کعبہ شریف کے گرد طواف اس طرح کرو کہ کفار مکہ تمہیں دیکھ کر کمزور محسوس نہ کریں۔ دشمنوں کے سامنے کمزوری محسوس کرنا۔ دشمنوں کو خوش کرنے کے مترادف ہے۔

حکایت:

ایک دفعہ کا ذکر ہے کہ الفقیر القادری ابو احمد غلام حسن اویسی اور محمد امین چڑھویا دورہ تفسیر القرآن کی کلاس میں شامل تھے۔ فقیہ، ملت، مفتی اعظم پاکستان، مصنف اعظم پاکستان مجدد دور حاضرہ حضرت علامہ ابو الصالح محمد فیض احمد اویسی رحمۃ اللہ علیہ تفسیر بیان فرما رہے تھے طلبہ نے نعرہ تکبیر اللہ اکبر نعرہ رسالت یا رسول اللہ، لگائے محمد امین چڑھویا (ساکن پرانا تھانہ تحصیل و ضلع پاک پتن شریف) نے نعرہ بلند کیا کہ بابا جی حضرت علامہ محمد فیض احمد اویسی صاحب بقیہ طلبہ نے زندہ باد کہا۔

حضرت علامہ قبلہ فیض ملت رحمۃ اللہ علیہ نے ارشاد فرمایا کہ بھی آپ میرے جسم کو نہ دیکھیے میری گرج کو دیکھیے میرے علم کو دیکھیے کہ جوں جوں بندہ بوڑھا ہوتا ہے اس کا علم جوان ہوتا ہے۔ مخالفین کہیں یہ نہ سمجھ بیٹھیں کہ اویسی کمزور ہو گیا ہے۔ انسان کی کمزوری سے دشمن خوش ہوتے ہیں جیسے بھی ہو مخالف کے سامنے اپنی کمزوری کا اظہار نہ کیجیے۔ اعلیٰ حضرت عظیم البرکت امام احمد رضا خان صاحب فاضل بریلوی رحمۃ اللہ علیہ نے کیا خوب بیان فرمایا ہے کہ:

دشمن احمد پہ شدت کیجیے۔

جن لوگوں نے آپ کو تکلیف کے دوران دیکھا ہے ان پہ یہ حقیقت واضح ہے کہ الحمد للہ اس حال کے باوجود قبلہ فیض ملت نے کبھی پریشانی کا اظہار نہیں کیا بلکہ اکثر خوش باش نظر آتے حالانکہ آپ کی حالت مبارک دیکھ کر دیکھنے والے رونے لگتے تھے مگر آپ دلا سے دیتے اور صبر کرنے کی تلقین فرمایا کرتے تھے ایک دن الفقیر ابو احمد اویسی نے آپ کی حالت دیکھی تو بے اختیار رونے لگا آنکھوں سے آنسو روانہ ہونے لگے قبلہ مجدد ملت نے دیکھا تو فرمانے لگے۔ ارے حسن اویسی تجھے کیا ہوا ہے؟ کیوں رو رہا ہے؟ عرض کیا کہ قبلہ آپ کی یہ حالت دیکھ کر رونا آ گیا ہے۔

آپ نے فرمایا: مجھے کیا ہے؟ یہ دیکھ کر میں تو بالکل پرسکون ہوں مجھے کوئی تکلیف نہیں اگر تکلیف ہو تب بھی تو صبر اختیار کرنا چاہیے۔ رونے دھونے سے وہ تکلیف تو کم نہیں ہو جاتی۔ بلکہ مزید اضافہ ہو جاتا ہے تکلیف بڑھ جاتی ہے ہاں اگر صبر اختیار کیا جائے تو رب تعالیٰ کی معیت حاصل ہو جاتی ہے جس کے باعث تکلیف محسوس ہی نہیں ہوتی بلکہ اولیائے کرام کا تو طریقہ مقدس یہ ہوتا ہے کہ جس دن انہیں کوئی تکلیف نہیں پہنچتی وہ سمجھتے ہیں کہ کہیں اللہ تعالیٰ ناراض ہی نہ ہو گیا ہو کہ تکلیف جو پہنچتی ہے بعض اللہ کے محبوب بندے اللہ تعالیٰ کی طرف سے پہنچنے والا تحفہ سمجھتے ہیں۔ حق تعالیٰ آپ کو خصوصی انعامات سے نوازے۔ اور مزید راہِ حق پر استقامت عطا فرمائے آمین۔

☆.....☆.....☆

جود و سخا اختیار کرنے کا حکم

(۱) إِذَا جَاءَتْ الدُّنْيَا عَلَيْكَ فَجُذِبْهَا عَلَى النَّاسِ طُرًّا إِنَّهَا تَتَقَلَّبُ

(۲) فَلَا الْجُودُ يُفْنِيهَا إِذَا هِيَ أَقْبَلَتْ وَلَا الْبُخْلُ يُبْقِيهَا إِذَا هِيَ تَذْهَبُ

☆ تَتَقَلَّبُ۔ گردش میں رہتی ہے ☆ جُود۔ سخاوت ☆ يُفْنِيهَا۔ اسے فنا نہیں کر سکتی ☆ أَقْبَلَتْ۔ سامنے آنا شروع کر دے ☆ بُخْل۔ لالچ، طمع، حرص، کنجوسی، تنگدلی ☆ يُبْقِيهَا۔ وہ اسے باقی رکھ سکتا ہے ☆ تَذْهَبُ۔ جائے گی

(۱) جب دنیا آئے تمہارے پاس تو اسے لوگوں پہ خرچ کرو کیونکہ وہ گھومتی رہتی ہے۔ یعنی تو نہ بھی خرچ کرے گا تو پھر بھی چلی جائے گی۔ اس لیے نہ خرچ کرنے کا کوئی فائدہ نہیں۔

(۲) جب دنیا آنا شروع ہوگی تو سخاوت اسے ختم نہ کر سکے گی اور جب جائے گی تو کنجوسی بچا نہ سکے گی۔ یعنی جب یہ بات ہے تو پھر خرچ کرنی چاہیے اس میں بے شمار فوائد ہیں گویا نیکیاں مفت میں ملنے کا طریقہ ہے اگر دنیا مناسب طریقے سے خرچ کرے تو نیکیاں مفت میں حاصل ہوں گی اللہ تعالیٰ کی رضا بھی حاصل ہوگی۔

مطلب:

جب تمہارے پاس لوگ آئیں اگر تمہارے پاس کچھ ہو تو لوگوں پہ خرچ کیجیے کیونکہ دولت تو گھومتی رہتی ہے کبھی اس کے پاس ہوتی ہے تو کبھی اس کے پاس۔ اگر اللہ تعالیٰ دولت عطا کرے تو اس کی مخلوق پہ خرچ کرنی چاہیے۔ مخلوق خدا کی خدمت کرنے

اور مدد کرنے سے اللہ خوش ہوتا ہے اور بے شمار قسم کے مصائب و آلام اور بلیات سے نجات عطا فرماتا ہے دنیا و آخرت میں انعامات ربانی کے حصول کا سبب ہے۔ دنیا میں مزید دولت کے حصول کا سبب بھی ہے بلکہ دولت میں اضافے کا سبب ہے۔

قُلْ إِنَّ رَبِّي يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ ط وَمَا أَنْفَقْتُمْ مِنْ شَيْءٍ فَهُوَ يُخْلِفُهُ وَهُوَ خَيْرُ الرَّازِقِينَ ۝

(پ 22- سورہ سہا 39)

تم فرماؤ بے شک میرا رب رزق وسیع فرماتا ہے اپنے بندوں میں جس کے لیے چاہے اور تنگی فرماتا ہے جس کے لیے چاہے اور جو چیز تم اللہ کی راہ میں خرچ کرو وہ اس کے بدلے اور دے گا اور وہ سب سے بہتر رزق دینے والا ہے۔ (کنز الایمان)

فائدہ:

دنیا میں یا آخرت میں بخاری و مسلم کی حدیث میں ہے کہ اللہ تعالیٰ فرماتا ہے خرچ کرو تم پر خرچ کیا جائے گا دوسری حدیث میں ہے کہ صدقہ سے مال کم نہیں ہوتا۔ معاف کرنے سے عزت بڑھتی ہے تواضع سے مرتبہ بلند ہوتے ہیں۔

(تفسیر خزائن العرفان)

کنجوسی کا نقصان:

سخاوت دولت میں اضافے کا سبب ہے اور بخل و کنجوسی کمی کا باعث ہے بخل کرنا دولت کو بچانہ سکے گی۔

حدیث شریف:

وَعَنْ أَسْمَاءَ بِنْتِ أَبِي بَكْرٍ الصِّدِّيقِ رَضِيَ اللَّهُ عَنْهُ قَالَتْ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُؤْكَلُ فَيُؤْكَلِ اللَّهُ عَلَيْكَ۔

حضرت اسماء بنت ابوبکر صدیق رضی اللہ عنہ سے مروی ہے آپ نے بیان فرمایا کہ رسول اللہ صلی اللہ علیہ وسلم نے مجھ سے ارشاد فرمایا: بخل نہ کرو ورنہ اللہ تعالیٰ تم پر رزق کے دروازے بند کر دے گا۔

وَفِي رِوَايَةٍ أَنْفَقِي أَوْ نَفَحِي أَوْ نُصَحِي وَلَا تُحْصِي فَيُحْصِيَ اللَّهُ عَلَيْكَ وَلَا تُوعِي فَيُوعِيَ اللَّهُ عَلَيْكَ۔

(متفق ریا الصالحین حصہ اول باب الکرم والجود والانفاق حدیث نمبر 562)

اور ایک روایت میں ہے کہ خرچ کرو یا فرمایا عطیہ دو اور مال کو ذخیرہ نہ کرو ورنہ اللہ تعالیٰ تم سے رزق کو روک لے گا اور لوگوں سے مال کو روک کر نہ رکھو۔ ورنہ اللہ تعالیٰ تم سے رزق کو روک لے گا۔

☆.....☆.....☆

لوگوں کے کاموں کی بنیاد

(۱) تَغْطِي عِيُوبَ الْمَرْءِ كَثْرَةُ مَالِهِ فَصَدَقَ فِيمَا قَالَ وَهُوَ كَذُوبٌ

وَيُزِرِّي بِعَقْلِ الْمَرْءِ قَلَّةُ مَالِهِ فَحَمَقَهُ الْأَقْوَامُ وَهُوَ لَيْبٌ

☆ تَغْطِي - چھپا لیتی ہے ☆ عیوب - عیب کی جمع ہے، نقص، برائی، خرابی، داغ، روگ، گناہ، قصور ☆ فَصَدَقَ - تصدیق کی جاتی ہے ☆ كَذُوبٌ - جھوٹا ☆ حَمَقَ - احمق بے وقوف ☆ قَلَّةُ مَالٍ - مال کی کمی ☆ لَيْبٌ - عقلمند، سمجھدار

(۱) انسان کے عیبوں کو اس کے مال کی کثرت چھپا لیتی ہے۔ پس اس کی بات سچی مانی جاتی ہے خواہ وہ جھوٹا ہی ہو۔ (آج کل تو حالات مزید بگڑ گئے ہیں)

(۲) انسان کے مال کی کمی بندے کی عقل مندی پہ عیب لگاتی ہے لوگ اسے بے وقوف کہتے ہیں حالانکہ وہ حقیقت میں عقلمند ہوتا ہے۔ (پھر بھی اسے کوئی عقلمند تسلیم کرنے کو تیار نہیں ہوتا کیونکہ اس کے پاس دولت نہیں۔)

مطلب:

دولت کے پجاریوں کے احوال عجیب ہوتے ہیں۔ سیاہ کو سفید کہہ دیں تو سیاہ کو سفید کہتے کہتے نہیں تھکتے اور اگر سفید کو سیاہ کہہ دیں تو ہر من طرح اسے ثابت کرنے کی سعی کرتے ہیں بلکہ لوگوں میں تو مشہور کر ہی دیتے ہیں۔ مالداروں کے عیوب کی طرف نظر اٹھا کر بھی کوئی نہیں دیکھتا بلکہ ان کے عیوب کو عیوب سمجھا ہی نہیں جاتا بلکہ ان کے عیوب کمال کی حیثیت سے لوگوں کے سامنے پیش کیے جاتے ہیں کثر مال ان کے عیوب چھپا لیتی ہے۔ ان کے جھوٹ کو بھی سچ مان لیا جاتا ہے۔

جس کے ہاں مال کی کمی ہوتی ہے دنیا دار اسے بے وقوف سمجھتے ہیں حالانکہ بعض اوقات جسے دنیا والے بے وقوف سمجھتے ہیں حقیقت میں وہ بڑا دانا ہوتا ہے۔ مگر غربت کی وجہ سے اس کی عقلمندی کو فوراً دماغ کے نام سے موسوم کیا جاتا ہے۔

کمزور، غریب اور گم نام مسلمانوں کی فضیلت:

وَعَنْ حَارِثَةَ بْنِ وَهَبٍ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ يَقُولُ - أَلَا أُخْبِرُكُمْ بِأَهْلِ الْجَنَّةِ؟ كُلُّ ضَعِيفٍ - مُتَضَعِّفٍ لَوْ أَقْسَمَ عَنْ

عَلَى اللَّهِ لَا بَرَاءَةَ إِلَّا أُخْبِرُكُمْ بِأَهْلِ النَّارِ؟ كُلُّ عَتَلٍ جَوَاطِ مُسْتَكْبِرٍ -

(بخاری شریف، ریاض الصالحین حصہ اول حدیث نمبر 254 باب فضل ضعیف السالمین والفقراء والحق المین)

حضرت حارثہ بن وہب رضی اللہ عنہ سے مروی ہے فرماتے ہیں میں نے رسول اللہ صلی اللہ علیہ وسلم کو یہ فرماتے سنا: ”کیا میں تمہیں جنتوں کے متعلق نہ بتاؤں؟ ہر کمزور جسے لوگ حقیر سمجھتے ہیں اگر وہ اللہ تعالیٰ پر قسم اٹھالے تو اللہ تعالیٰ اس کی قسم سچی کر دیتا ہے۔ کیا میں تمہیں اہل دوزخ کے متعلق نہ بتاؤں؟ ہر درشت خو، بخیل اور متکبر شخص:

الجواز:

نیم پرزبر اور واؤ مشدداً اور طامعہ مال جمع کرنے اور روک رکھنے والا اور بعض نے کہا۔ بھاری بھر کم اور نخریلی چال چلنے والا اور بعض نے کہا۔ پستہ قد، بڑے پیٹ والا۔

(ریاض الصالحین اردو ترجمہ حصہ اول ص 169)

عام دنیا داروں سے افضل شخص:

وَعَنْ أَبِي الْعَبَّاسِ سَهْلِ بْنِ سَعْدٍ السَّاعِدِيِّ رَضِيَ اللَّهُ عَنْهُ قَالَ مَرَّ رَجُلٌ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ لِرَجُلٍ عِنْدَهُ جَالِسٍ مَا رَأَيْكَ فِي هَذَا؟ فَقَالَ رَجُلٌ مِّنْ أَشْرَافِ النَّاسِ هَذَا وَاللَّهِ حَرِيٌّ إِنِ خُطِبَ أَنْ يُنْكَحَ وَإِنْ شَفَعَ أَنْ يُشَفَّعَ فَسَكَّتْ رَسُولُ اللَّهِ صَلَّى اللَّهُ عَلَيْهِ وَسَلَّمَ ثُمَّ مَرَّ رَجُلٌ آخَرُ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا رَأَيْكَ فِي هَذَا؟ فَقَالَ يَا رَسُولَ اللَّهِ! هَذَا رَجُلٌ مِّنْ فَقَرَاءِ الْمُسْلِمِينَ هَذَا حَرِيٌّ إِنِ خُطِبَ أَنْ لَا يُنْكَحَ وَإِنْ شَفَعَ أَنْ لَا يُشَفَّعَ وَإِنْ قَالَ أَنْ لَا يُسْمَعَ لِقَوْلِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَذَا خَيْرٌ مِّنْ مِّلٍ فِي الْأَرْضِ مِثْلَ هَذَا۔

(بخاری شریف، مسلم شریف، ریاض الصالحین حدیث نمبر 255 حصہ اول)

حضرت ابی العباس سہل بن سعد الساعدی رضی اللہ تعالیٰ عنہ سے مروی ہے فرمایا کہ ایک آدمی حضور صلی اللہ علیہ وسلم کے پاس سے گزرا تو آپ نے پاس بیٹھے ہوئے ایک شخص سے پوچھا۔ اس کے بارے میں تمہاری کیا رائے ہے؟ اس نے عرض کیا۔ یہ شریف لوگوں میں سے ہے۔ خدا کی قسم! یہ اس قابل ہے کہ اگر پیغام نکاح دے تو اس کے ساتھ نکاح کر دیا جائے۔ اگر سفارش کرے تو اس کی سفارش قبول کی جائے۔ حضور صلی اللہ علیہ وسلم نے سکوت فرمایا پھر ایک دوسرا شخص گزرا تو آپ نے (اپنے ہم نشین اسی شخص سے) فرمایا: اس شخص کے بارے میں تمہاری کیا رائے ہے؟ اس نے عرض کیا۔ یا رسول اللہ! یہ غریب مسلمانوں میں سے ہے یہ اس قابل ہے کہ اگر پیغام نکاح دے تو اس سے نکاح نہ کیا جائے۔ اگر یہ سفارش کرے تو وہ قبول نہ کی جائے اگر یہ بات کرے تو اس کی سنی نہ جائے حضور نبی کریم صلی اللہ علیہ وسلم نے ارشاد فرمایا: یہ شخص اس جیسے دنیا بھر کے لوگوں سے افضل ہے۔

اللہ تعالیٰ اپنے محبوب بندوں کی قسم کی لاج رکھتا ہے:

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، رَبِّ أَشْعَثُ أَغْبَرَ مَدْفُوعٍ بِالْأَبْوَابِ لَوْ أَقْسَمَ عَلَى اللَّهِ لَا أَبْرَأَ

(رواہ مسلم)

حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کتنے لوگ ایسے ہیں جن کے بال بکھرے ہوتے ہیں جسم غبار آلود ہوتے ہیں اور ان کو دروازوں پر لوگ دھکے دیتے ہیں لیکن اگر وہ اللہ تعالیٰ پر قسم کھالیں تو وہ ان کی قسم پوری کر دیتا ہے۔

حضرت اویس قرنی رضی اللہ تعالیٰ عنہ کی حالت با کمال

حضرت اویس قرنی رضی اللہ عنہ کے ساتھ عام لوگوں اور بچوں کا رویہ:

بچے آپ کو دیوانہ خیال کرتے اور جہاں آپ کو پاتے اینٹیں پتھر مارتے۔ آپ انہیں فرماتے۔ چھوٹے چھوٹے پتھر مارو تاکہ خون بہہ کر میرا وضو نہ ٹوٹ جائے۔ مجھے پتھروں کا فکر نہیں صرف نماز کا غم ہے۔

حضرت اویس قرنی رضی اللہ عنہ کو لوگوں کا تنگ کرنا:

اسیر کہتے ہیں کہ میں نے انہیں ایک مرتبہ ایک چادر اوڑھنے کو دی تھی تو جب کوئی شخص انہیں دیکھتا تو کہتا کہ چادر اویس کے پاس کہاں سے آئی؟ (اسد الغابہ فی معرفۃ الصحابہ ج اول ص 238)

فائدہ:

ابونعیم اصفہانی، ابوبکر محمد بن جعفر بن یثیم احمد بن خلیل ترجلانی، ابونضر، سلیمان بن مغیرہ، سعید جری، ابونصرہ، اسیر بن جابر کے سلسلہ سند سے روایت ہے کہ کوفہ میں ایک محدث ہمیں حدیثیں سنایا کرتے تھے، ایک دن اس حدیث کے بعد شاگردوں سے کہنے لگے کہ چلے جاؤ چنانچہ اکثر حضرات چلے گئے لیکن چھوٹی سی جماعت ادھر ہی بیٹھی رہی اس جماعت میں ایک آدمی اس طرح سے آہستہ آہستہ باتیں کر رہا تھا کوئی دوسرا نہ سن پائے، مجھے اس سے سننے کا شوق پیدا ہوا میں نے اسے تلاش کیا مگر گم پایا۔ اسیر کہتے ہیں میں نے اپنے دوستوں سے پوچھا، کیا تم اس آدمی کو جانتے ہو؟ ایک آدمی کہنے لگا جی ہاں میں جانتا ہوں۔ وہ ”اویس قرنی“ ہیں، میں نے کہا کیا تمہیں اس کے گھر کا پتہ معلوم ہے۔ کہنے لگا جی ہاں مجھے معلوم ہے، چنانچہ میں اس آدمی کے ساتھ وادی کی تلاش میں نکل پڑا، جب ان کے گھر پہنچے تو وہ باہر نکلے۔ میں نے کہا میرے بھائی! کس چیز نے آپ کو ہم سے روک رکھا ہے؟ کہنے لگے میرے پاس اتنے کپڑے نہیں کہ میں ان سے کفایت کا کام لے سکوں دراصل اویس کے ساتھی ان کا مذاق اڑایا کرتے تھے اور انہیں اذیت پہنچاتے، میں نے کہا یہ چادر لو اور اس سے ستر پوشی کا کام لو، کہنے لگے ایسا نہ کرو شریر لوگ اس چادر کو دیکھ کر مجھے اور اذیت پہنچائیں گے۔ اسیر رحمۃ اللہ کہتے ہیں میں برابر اصرار کرتا رہا بالآخر مجبوراً ان کو چادر اوڑھنی پڑی، میں شریوں کی مجلس میں آیا اور ان سے کہا، آخر تم کیا چاہتے ہو کہ تم اس آدمی کو اذیتیں پہنچاتے ہو آدمی کبھی ننگا بھی ہوتا ہے کپڑے میسر ہوں تو پہن لیتا ہے۔ (اس میں دوسروں کو ستانے کی کیا بات ہے) چنانچہ میں نے ان کی زبانی کلامی خوب خبر لی۔

(حلیۃ الاولیاء حصہ دوم ص 412)

حالانکہ آپ کی عظمت کا یہ حال ہے کہ آپ کے فضائل و مناقب خود مدنی تاجدار، احمد مختار صلی اللہ علیہ وسلم نے بیان

فرمائے ہیں۔

حدیث شریف:

حضرت داتا گنج بخش رحمۃ اللہ علیہ نے حضرت اویس قرنی رضی اللہ عنہ کی عظمت بیان کرتے ہوئے لکھا ہے کہ:
پیغمبر صلی اللہ علیہ وسلم گفت مرصاحبہ رارضی اللہ عنہم مروی است از قرن اولیس نام کہ اور ابقیامت ہم چند گو سفندان ربیعہ و
مضر شفاعت خواہد بود اندر امت من۔


(کشف المحجوب باب ذکر آئمہ من التابعین)

رسول اللہ صلی اللہ علیہ وسلم نے صحابہ کرام رضوان اللہ علیہم اجمعین سے فرمایا کہ قرن میں اویس نامی ایک مرد ہے کہ جس کی
شفاعت سے قبیلہ ربیعہ و مضر کی بکریوں کی تعداد میں میری امت کے لوگ بخشے جائیں گے۔

فائدہ:

آپ کی ظاہری حالت مبارکہ ملاحظہ فرمائیے اور آپ کا مقام بھی دیکھیے۔ حضرت اویس قرنی رضی اللہ عنہ کے ملفوظات
مبارک کے متعلق الفقیر کا رسالہ ملفوظات حضرت اویس قرنی رحمۃ اللہ علیہ ملاحظہ فرمائیے۔ آپ کی حالت مبارکہ مختصر طور پر اور آپ
کے فضائل نیز آپ کے ملفوظات اور آپ کے وصایا مبارک کی شرح اور سلسلہ اویسیہ کے متعلق تفصیلات نیز آپ سے منسوب دعاؤں
کے سلسلے میں ہماری تصنیف لطیف (فیضانِ اویس قرنی) ملاحظہ فرمائیے اولیائے کرام سے محبت رکھنے والوں خصوصاً سلسلہ اویسیہ کے
منسلکین کے لیے خاص تحفہ ہے۔ حق تعالیٰ توفیق عطا فرمائے تو ضرور مطالعہ کیجیے۔

بہر حال دنیا والے اللہ والوں کو جو کچھ سمجھیں یہ ان کا اپنا انداز ہے مگر یہ حقیقت ہے کہ اللہ تعالیٰ انہیں خاص انعامات سے
نوازتا ہے۔ دنیا والوں کا شرافت کے سلسلے میں اور بلند مقام کے سلسلے میں معیار صرف دولت، دنیا، صدارت و وزارت ہے۔ جبکہ
اللہ والوں کے ہاں تقویٰ و پرہیزگاری اور اللہ تعالیٰ قرب ہے۔



حاجت مندی اور احتیاج کی شکایت جو ضعف اور عاجزی کا سبب ہے

(۱) غَالِبْتُ شَدِيدَةً فَعَلَبْتُهَا وَالْفَقْرُ غَالِبَنِي فَأَصْبَحَ غَالِبِي

(۲) اِنْ اُبْدِهْ يَفْضَحْ وَاِنْ لَمْ اُبْدِهْ يَقْتُلْ فِقْبَحْ وَجْهَهُ مِنْ صَاحِبِ

☆ فَعَلَبْتُهَا۔ پس اس پہ غالب آیا ☆ فقر۔ ناداری، غربی، غربت

☆ يَفْضَحْ۔ وہ رسوا کرتی ہے ☆ يَقْتُلْ۔ قتل کر دیتی ہے تباہ و برباد کر دیتی ہے ☆ فِقْبَحْ۔ برا ہو

(۱) ہر سختی کا مقابلہ کر کے میں نے فتح حاصل کی مگر غربت نے مقابلہ کیا تو مجھ سے جیت گئی۔


(۲) اب اگر میں اسے ظاہر کرتا ہوں تو وہ مجھے بے عزت کرتی ہے اور اگر ظاہر نہیں کرتا تو پھر برباد کر دیتی ہے۔ پس ایسے

ہمراہی کا برا ہو۔ جو ہر حال میں آزار کا باعث ہے۔

مطلب:

حضرت علی المرتضیٰ شیر خدا رضی اللہ تعالیٰ عنہ کے ان اشعار کا مفہوم یہ ہے کہ میں نے ہر سختی کا مقابلہ کیا مگر دنیا کی کوئی بھی سختی میرے مقابل آئی تو میں نے اسے شکست فاش دی اور اس پہ فتح حاصل کی۔ میں نے ہر سختی پہ غلبہ حاصل کر لیا مگر غربت ایک ایسی چیز ہے کہ وہ مجھ پہ غالب آگئی ہے۔ مگر یہ غلبہ اس لیے نہیں کہ میں اس سے ہار گیا بلکہ اس لیے کہ غریبانہ حالت میں زندگی گزارنا مدنی تاجدار، احمد مختار صلی اللہ علیہ وسلم کا طریقہ مقدس، منسوں طریقہ ہے جو کہ سعادت دارین کا سبب ہے اس لیے حضرت علی المرتضیٰ شیر خدا نے غریبی سے نجات حاصل کرنی ہی نہ چاہی بلکہ آپ کی یہ حالت اضطراری نہیں تھی۔ بلکہ اختیاری تھی محبوب کریم صلی اللہ علیہ وسلم کی سنت مبارکہ کی حیثیت سے تاکہ آخرت میں جو فضائل غرباء کے بیان ہوئے ہیں۔ ان سے بھی حصہ وافر حاصل ہو۔ سب سے بڑھ کر یہ کہ محبوب کریم صلی اللہ علیہ وسلم کی ادا سے صحابہ کرام رضی اللہ عنہم اجمعین کو پیار تھا۔ غریبی سے بھی اسی لیے آپ کو پیار تھا ورنہ اتنی بڑی سلطنت پہ حکمرانی کرنے والے علی المرتضیٰ شیر خدا رضی اللہ تعالیٰ عنہ جن کے بے شمار فضائل و مناقب سید المرسلین صلی اللہ علیہ وسلم نے بیان فرمائے۔ ان سے شان باکمال کا کیا کہنا؟

دوسرے شعر میں آپ نے غریبی کی عام حالت بیان کی ہے۔ کہ عام لوگ جب غریبی میں مبتلا ہو جاتے ہیں تو ان کو کتنے اور کیسے کیسے مسائل کا سامنا کرنا پڑتا ہے۔



روزی اللہ کی مہربانی سے حاصل ہوتی ہے

(۱) فَلَوْ كَانَتْ الدُّنْيَا تَنَالُ بِفِطْنَةٍ وَفَضْلٍ وَاعْقَلٍ نَلْتُ أَعْلَى الْمَرَاتِبِ

(۲) وَلَكِنَّمَا الْأَرْزَاقُ حَظٌّ وَقِسْمَةٌ بِفَضْلِ مَلِيكَ لَا بِحِيلَةٍ طَالِبِ

☆ فِطْنَةٍ۔ ہوشیاری ☆ فَضْلٍ۔ بزرگی ☆ أَعْلَى الْمَرَاتِبِ۔ بڑے سے بڑا رتبہ

(۱) پس اگر دنیا محض چالاکی، عظمت اور عقل سے حاصل ہوتی تو میں تمام مراتب سے تمام انسانوں سے اعلیٰ مقام حاصل کر لیتا۔

(۲) مگر رزق کے حصے اور نصیب اللہ تعالیٰ کے فضل و کرم سے حاصل ہوتے ہیں طالب کی تدبیر سے نہیں۔

مطلب:

ان اشعار میں دولت دنیا اور رزق کے حصول کے سلسلے میں حقیقت کی طرف اشارہ کرتے ہوئے آپ نے اشارہ فرمایا ہے کہ مال و دولت اور رزق سب کچھ من جانب اللہ حاصل ہوتا ہے بلکہ ابھی انسان اس جہان فانی میں نہیں آتا ہے کہ اسے جو کچھ دنیا میں حاصل ہونا ہوتا ہے پہلے ہی لکھ دیا جاتا ہے کہ اسے یہ کچھ حاصل ہوگا۔

دوسرے شعر میں بیان فرمایا کہ رزق کے حصے اور نصیب اللہ تعالیٰ کے فضل و کرم سے حاصل ہوتے ہیں طالب کی تدبیر سے نہیں یعنی جو کچھ رزق حاصل ہونا ہے وہ ہر حال میں حاصل ہو جائے گا اس سلسلے میں ضرورت سے زیادہ کی کوشش کرنا بے سود ہے اس سلسلے میں ایسے ذرائع اختیار کرنے کی سعی کرنا کہ جن ذرائع سے قرآن و سنت میں منع کیا گیا اپنا دین و ایمان ضائع کر بیٹھنا

عقلندی کی دلیل نہیں بے وقوفی ہے کیونکہ رزق جو کچھ حاصل ہونا ہے تیرے اس دنیا میں حاضر ہونے سے پہلے ہی لکھ دیا گیا ہے۔

حدیث شریف:

حضرت ابن مسعود رضی اللہ تعالیٰ عنہما سے روایت ہے انہوں نے بیان فرمایا کہ سچے مصدوق نبی نے خبر دی کہ تم میں سے ہر ایک کا مادہ پیدائش ماں کے پیٹ میں چالیس دن نطفہ رہتا ہے پھر اسی قدر خون کی پھنک پھر اسی قدر لوتھڑا پھر اللہ تعالیٰ ایک فرشتہ چار باتیں بتا کر بھیجتا ہے تو وہ فرشتہ اس کے کام اس کی موت، اس کا رزق اور بد بخت یا نیک بخت ہے (یہ) سب کچھ لکھ کر جاتا ہے پھر اس میں روح پھونکی جاتی ہے تو اس کی قسم! جس کے سوا کوئی معبود نہیں کہ تم میں سے بعض جنتیوں کے کام کرتے رہتے ہیں یہاں تک کہ اس میں اور جنت میں صرف ایک ہاتھ فاصلہ رہ جاتا ہے کہ اچانک نوشتہ تقدیر اس کے سامنے آ جاتا ہے اور وہ دوزخیوں کے کام کر لیتا ہے پھر وہاں ہی پہنچتا ہے اور تم میں سے بعض دوزخیوں کے کام کرتے ہیں یہاں تک کہ اس میں اور دوزخ میں صرف ایک ہاتھ رہ جاتا ہے کہ اس کا نوشتہ سامنے آ جاتا ہے اور جنتیوں کے کام کرتا ہے۔ پھر اس میں داخل ہو جاتا ہے۔

(مشکوٰۃ شریف باب القدر۔ مسلم شریف)

رزق اللہ کے فضل سے حاصل ہوتا ہے چالاکی سے نہیں:

رزق جو کچھ حاصل ہونا ہے اللہ تعالیٰ کے فضل و کرم سے ہی حاصل ہونا ہے چالاکی اور طالب کی تدبیر سے نہیں اس لیے جو کچھ حاصل ہو جائے اسی کو ہی غنیمت جاننا چاہیے بابا فرید رحمۃ اللہ علیہ نے اس سلسلے میں کیا پتے کی بات بیان فرمائی ہے۔

فریدا روٹی میری کاٹھ کی ، لاون میری بھکھ

جہاں کھادی چوڑی ، گھنے سہن گے دکھ

ایک اور شعر میں یوں بیان فرمایا کہ:

رُکھی سکھی کھائے کے ، ٹھنڈا پانی پی

فریدا! دیکھ پرانی چوڑی ، نہ ترسائیں جی

مطلب:

اے فریدا! روکھی سوکھی جیسی بھی روٹی میسر آ جائے وہی کھالیا کر اور پھر ٹھنڈا اور سادہ پانی ہی پی کر گزارہ کر لیا کر اپنی روکھی سوکھی روٹی چھوڑ کر اوروں کی گھی لگی روٹی کو دیکھ دیکھ کر اپنا جی نہیں ترسانا چاہیے۔

(فیضان الفرید ص 217)

رزق انسان کو تلاش کرتا ہے:

حضرت ابو درداء رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

إِنَّ الرِّزْقَ لَيَطْلُبُ الْعَبْدَ كَمَا يَطْلُبُهُ أَجَلُهُ

(رواہ ابو نعیم فی الحلیۃ مشکوٰۃ شریف باب التوکل والصبر)

بے شک رزق بندے کو اس طرح ڈھونڈتا ہے جس طرح اس کی اجل اسے ڈھونڈتی ہے۔

فائدہ:

اس لیے جو کچھ رزقِ مقدر میں ہے ہر حال میں حاصل ہو جائے گا۔

حکایت:

ایک دفعہ ایک شخص روزگار سے تنگ آ کر شہر کو چھوڑنا چاہا جب ایک بزرگ سے وداع ہونے کے لیے گیا تو اس بزرگ نے پوچھا۔ تو کہاں اور کیوں جانا چاہتا ہے؟

اس نے عرض کیا: یہ شہر چھوڑنا چاہتا ہوں۔ شاید میرے روزگار میں بہتری ہو جائے۔

اس بزرگ نے فرمایا: اس شہر کے خدا کو میرا سلام کہنا۔

وہ شخص حیران رہ گیا اور پوچھا کہ کیا وہاں کا خدا کوئی اور ہے؟ خدا تو ایک ہے۔

اس بزرگ نے فرمایا: اے نادان! جب تو اتنا جانتا ہے کہ خدا ہر جگہ ایک ہے تو کیا اتنا بھی نہیں جانتا کہ اس شہر میں تیرا مقدر ایک ہی ہے۔ جافراخ دلی سے اطاعتِ الہی میں مشغول ہو پھر دیکھ کہ تجھے کیا کیا نعمتیں ملتی ہیں۔

(فیضان الفرید ص 213-214 بحوالہ اسرار الاولیاء فصل 3 ص 24-25)

☆.....☆.....☆

ہوشیاری اور عقلمندی نجات اور سعادت ابدی کا ذریعہ ہے

- | | | |
|-----|--|---|
| (۱) | وَأَفْضَلُ قِسْمٍ لِلْمَرْءِ عَقْلُهُ | فَلَيْسَ مِنَ الْخَيْرَاتِ شَوْءٌ يُقَارِبُهُ |
| (۲) | إِذَا اكْمَلَ الرَّحْمَنُ لِلْمَرْءِ عَقْلَهُ | فَقَدْ كَمَلَتْ أَخْلَاقُهُ وَمَارِبُهُ |
| (۳) | يَعِيشُ الْفَتْرَةَ فِي النَّاسِ بِالْعَقْلِ إِنَّهُ | عَلَى الْعَقْلِ يَجْرِي عِلْمُهُ وَتَجَارِبُهُ |
| (۴) | تَزِينُ الْفَتْرَةَ فِي النَّاسِ صِحَّةَ عَقْلِهِ | وَأَنْ كَانَ مُحْظُورًا عَلَيْهِ مَكَايِبُهُ |
| (۵) | يَشِينُ الْفَتْرَةَ فِي النَّاسِ قِلَّةُ عَقْلِهِ | وَأَنْ كَرُمَتْ أَعْرَاقُهُ وَمَنَاسِبُهُ |
| (۶) | وَمَنْ كَانَ غَلَابًا بِعَقْلٍ وَنَجْدَةً | فَذُوا الْجَدِّ فِي أَمْرِ الْمَعِيشَةِ غَالِبُهُ |

☆ خیرات۔ بھلائی، نیکی ☆ یعیش۔ زندہ رہتا ہے ☆ تجارب۔ تجربہ کی جمع ☆ یجری۔ وہ جاری ہوتا ہے، جاری

رہتا ہے قائم رہتا ہے، زندہ رہتا ہے

☆ تزیین۔ زینت بخشی ہے ☆ یشین۔ عیب لگاتی ہے ☆ قلة۔ کمی، کمیابی ☆ کرمت۔ معزز ہوں ☆ أعراق۔


جڑ، اصل، یعنی حسب و نسب ☆ مناسب۔ مرتبے، مقام

(1) اللہ تعالیٰ کی افضل عطا انسان کے لیے عقل ہے پس اس کے برابر کوئی بھی بھلائی نہیں ہو سکتی۔

- (2) جب رحمن واسطے انسان کے اس کی عقل کامل کر دے تو سمجھ لیجیے کہ اس کے تمام اخلاق اور مقاصد پورے ہو گئے۔
- (3) انسان لوگوں میں عقل کے باعث ہی زندہ رہتا ہے کیونکہ علم اور تجربات کا دار و مدار عقل پر ہی ہوتا ہے۔ (اور جسے عقل نہیں اسے زندگی حاصل بھی ہو تو کس کام کی۔)
- (4) عقل کا صحیح ہونا انسان کو لوگوں میں مزین کرتا ہے۔ خواہ اس پہ آمدنی کا دروازہ بند کر دیا جائے یعنی اس سے آمدنی کا دروازہ بند کر دیئے جانے سے کوئی فرق نہیں پڑتا۔
- (5) کم عقلی جو ان کے لیے لوگوں میں عیب کا سبب ہوتی ہے۔ خواہ اس کا سبب نسب اور مرتبہ معزز ہی کیوں نہ ہو۔
- (6) جو انسان عقل اور تجربہ کاری میں پختہ ہونے کی وجہ سے غالب ہو تو اس پہ معاش کے مقابلے میں خوش قسمت ہی غلبہ حاصل کر سکتا ہے۔

فوائد:

- ان اشعار میں حضرت علی رضی اللہ عنہ نے بے شمار فوائد بیان کیے ہیں ان میں سے چند ملاحظہ فرمائیے۔
- 1- عقل انسان کا حاصل ہونا رب کائنات کی ایک لاجواب عطا ہے اس کے حصول کی وجہ سے جتنا بھی رب کائنات کا شکر ادا کیا جائے کم بلکہ انسان کو چاہیے کہ رب کائنات کی ہر عطا کا شکر ادا کرتا رہے۔
- 2- جب اللہ تعالیٰ کی طرف سے عقل کامل کر دی جائے تو سمجھ لیجیے کہ اس کے تمام اخلاق اور مقاصد حاصل ہو گئے اتنی بڑی نعمت کو محض دنیوی مفادات میں استعمال کر کے گزارنا عقلمندی ہی نہیں۔ یہ رب تعالیٰ کی طرف سے حاصل کردہ خصوصی انعام ہے اس لیے اس کا استعمال حق تعالیٰ کی رضا کے حصول کے لیے ہی کرنا چاہیے۔
- 3- عقل انسان کو لوگوں میں ایک ایسا مقام دلاتا ہے کہ لوگ اس کی عزت کرتے ہیں۔ دولت دنیا کی کمی بھی اس کے لیے نقصان کا باعث نہیں بنتی۔



علم، ادب اور عقل کی فضیلت

- (1) لَيْسَ الْبُلِيَّةُ اِيَّامِنَا عَجَبًا بَلِ السَّلَامَةُ فِيهَا اَعْجَبُ الْعَجَبِ
- (2) لَيْسَ الْجَمَالُ بِاثْوَابٍ تُزَيِّنُهَا اَنَّ الْجَمَالَ جَمَالُ الْعِلْمِ وَالْاَدَبِ
- (3) لَيْسَ الْيَتِيمُ الَّذِي قَدُمَاتُ وَالِدُهُ اَنَّ الْيَتِيمَ يَتِيمُ الْعَقْلِ وَالْحَسَبِ
- ☆ بُلِيَّةُ مصیبت ☆ اِيَّامِنَا ہمارے دن، زمانہ ☆ السَّلَامَةُ سلامتی ہے ☆ اَعْجَبُ الْعَجَبِ حیرت انگیز
- ☆ لَيْسَ الْجَمَالُ جمال ہرگز نہیں، خوبصورتی نہیں۔ ☆ اَثْوَابِ ثواب۔ ثواب کی جمع یعنی کپڑے ☆ تُزَيِّنُهَا اسے

خوبصورت بنانے والے، زینت دینے والے

☆ مَاتَ - فوت ہوا ☆ وَالِدُهُ - اس کا باپ ☆ حَسَبَ - مراد شرافت

(1) ہمارے دور میں یعنی (آج کل) مصیبت کا آنا کوئی حیران کن معاملہ نہیں بلکہ سلامتی کا حاصل ہونا ضرور حیران کن ہے۔

(2) محض سجاوٹ والے لباس میں حسن ہرگز نہیں بلکہ حقیقی حسن و جمال تو علم و ادب میں ہے۔

(3) جس کا باپ فوت ہو گیا محض وہ یتیم ہرگز نہیں بلکہ حقیقی یتیم تو وہ ہے جو عقل اور شرافت سے باز رکھا گیا یعنی حقیقی یتیم تو وہ ہے جو عقل اور شرافت سے خالی ہے۔ جسے عقل اور شرافت سے نہیں نوازا گیا حقیقی معنوں میں تو یتیم وہ ہے۔

مطلب:

آپ نے ان اشعار میں بیان فرمایا ہے کہ آج کل مصائب و آلام کا دور ہے مصیبتوں کا آنا حیران کن نہیں۔ کیونکہ مصیبتیں تو اکثر آتی ہی رہتی ہیں۔ حیران کن چیز تو وہ ہوتی ہے جو شاذ و نادر پیش آئے مگر مصیبتوں کا آنا تو ہمہ وقت کا ہے کیونکہ روز ازل سے ہی مصیبتیں شروع ہوئیں اور یہ سلسلہ تا قیامت چلتا رہے گا کیونکہ کبھی اپنے ہی اعمال کی سزا کے طور پر اور کبھی آزمائش کے طور پر، کبھی اپنے پروردگار کی طرف متوجہ کرنے کے لیے اور کبھی منزل عشق پہ ثابت قدمی کی آزمائش کے لیے کبھی حقیقی سے تعلق کی مضبوطی کے لیے کبھی گناہوں کی دلدل سے نجات کے لیے یہ سلسلہ کوئی نیا تو نہیں بلکہ آج کل تو لوگ حقیقی سلامتی سے دور ہوتے جا رہے ہیں بلکہ سلامتی کا حصول حیران کن ہے۔ کیونکہ لوگ دنیا و مافیہا میں اتنے مگن ہوتے جا رہے ہیں کہ ان کی واپسی مشکل ہوتی نظر آنے لگی ہے۔ خوف خدا دلوں سے محو ہوتا جا رہا ہے۔ حقائق شریعت سے لوگ نا آشنا ہوتے جا رہے ہیں دنیا و مافیہا کی دلدل میں دھستے جا رہے ہیں۔

حقیقی حسن و جمال:

دنیا و مافیہا میں متفرق ہونے کی وجہ سے لوگ تقویٰ و پرہیزگاری اور دیگر شرعی اصولوں کو چھوڑتے جا رہے ہیں معیار زندگی لوگوں کا بدلتا جا رہا ہے۔ کبھی لوگ حق تعالیٰ کی رضا کے لیے مرثیے کو ترجیح دیتے تھے شریعت مطہرہ کے مطابق زندگی کے لیل و نہار گزارنا اور استقامت علی الدین لوگوں کا مشغلہ ہوا کرتا تھا مگر آج کل ظاہری ٹپ ٹاپ کو حسن تصور کیا جانے لگا ہے۔ حالانکہ محض ظاہری ٹپ ٹاپ اور سجاوٹ کچھ نہیں۔ محض ظاہری سجاوٹ والا لباس حسن نہیں۔ حسن تو اخلاق کے اچھے ہونے کا نام ہے حقیقی حسن تو شریعت مطہرہ کی پابندی اور دین اسلام کے اصول و ضوابط کو اپنانے کا نام ہے۔ حقیقی حسن تو حق تعالیٰ کے قرب کا نام ہے حقیقت میں حسن علم و ادب ہے۔ علم و ادب کے متعلق الحمد للہ بڑا کچھ یہاں بیان کر دیا ہے مگر یہاں باطل حسن کے چند نظائر کی حقیقت ملاحظہ فرمائیے۔

باطل حسن کے چند نظائر:

اصل حسن وہی ہے جو مالک و خالق نے ظاہری طور پر عطا فرمایا ہے علم و ادب ہے حسن اخلاق ہے کما حقہ آداب شریعت کے مطابق زندگی گزارنے کا نام حسن ہے مگر ظاہر بینوں نے مومن ظاہری ٹپ ٹاپ کا نام حسن رکھا ہوا ہے محض ظاہری چہرے کو چمکانے کے لیے نہ جانے کیسی کیسی کریمیں، لوشنز، لپ شک وغیرہ لگانی شروع کر دی ہیں حالانکہ حقیقت میں یہ چیزیں انسانی چہرے کو خوبصورت نہیں بناتی ہیں بلکہ بگاڑ دیتی ہیں۔ ناخن پالش لگانے سے سمجھ لیا گیا ہے کہ ناخن پالش لگانے سے ناخن خوبصورت ہو جاتے ہیں حالانکہ ناخن پالش بھی انتہائی نقصان دہ چیز ہے۔ اسی طرح حسن میں اضافے کے لیے ناخن بڑھانا بھی فیشن بن گیا ہے

اس کے نقصانات سے کون واقف نہیں۔ اس طرح دیگر فیشوں کا حال ہے۔

ناخن بڑھانے کی مذمت:

کیمیائے سعادت میں مدنی تاجدار احمد مختار صلی اللہ علیہ وسلم کا ارشاد گرامی حضرت امام غزالی رحمۃ اللہ علیہ نے کیمیائے سعادت میں ناخن کٹوانا، نہایت مفید امر ہے مدنی تاجدار صلی اللہ علیہ وسلم کی سنت ہے ناخن نہ کٹوانے کی مذمت بیان کی گئی ہے تفصیلات کے لیے ہمارے رسائل (ناخن بڑھانے کی مذمت، ناخن بڑھانے کی مذمت اور ناخن پالش لگانے کی مذمت، نیز قبلہ فضیلت کے افادات پڑھنی الفقیر القادری ابوالاحمد غلام اویسی مرتب کردہ کتاب افادات اویسیہ فی مسائل جدیدہ) میں ملاحظہ فرمائیے۔

ناخن بڑھانے اور ناخن پالش لگانے کے نقصانات:

حکیم محمد طارق محمود چغتائی صاحب نے لکھا ہے کہ ”قدیم مصر کی عورتیں بھی اپنے ناخنوں پر رنگ و روغن کرتی تھیں اور (نیل پالش) کا رواج فرعونوں کے دور کی یادگار ہے اس دور کی خواتین رنگ و روغن تیل سے صاف کرتی تھیں لیکن آج کل نیل پالش استعمال کی جاتی ہے جو ناخنوں کے لیے خطرناک ہے۔ ستے نیل پالش ریور ناخنوں کے قدرتی تیل کو جذب کر لیتے ہیں جس کی وجہ سے ان کی چمک ماند پڑ جاتی ہے۔ رپورٹ میں کہا گیا ہے کہ ناخنوں کو بہت زیادہ لمبے نہیں کرنا چاہیے۔ یہ انہیں کمزور اور بیمار کر سکتے ہیں۔ (سنت نبوی اور جدید سائنس ج 2 ص 379)

ناخن بڑھانے کے نقصانات:

میڈیکل کے اصول اور قانون کے مطابق پیٹ کے کیڑوں کے انڈے انسانی ناخن میں پوشیدہ ہوتے ہیں اور انسان جب کھانا کھاتا ہے تو یہ انڈے کھانے میں شامل ہو کر پیٹ میں چلے جاتے ہیں اور اندر ہی اندر پھلتے پھولتے رہتے ہیں۔

(سنت نبوی اور جدید سائنس ج 1 ص 450)

ناخن بڑھانا بے شمار امراض میں مبتلا ہونے کا باعث:

حکیم صاحب اپنی تحقیق کرتے ہوئے لکھتے ہیں کہ:

تحقیق کے مطابق جو خواتین ناخن بڑھاتی ہیں وہ خون کی کمی کا شکار ہو جاتی ہیں ایسی خواتین نفسیاتی امراض کا شکار ہوں گی۔ حتیٰ کہ ماہر نفسیات کے بقول ناخن بڑھانا اتنا نفسیاتی مریض بنادیتا ہے کہ انسان خودکشی کی طرف مائل ہو جاتا ہے۔

(سنت نبوی اور جدید سائنس ج اول ص 450)

عبرت:

لہذا وہ خواتین عبرت حاصل کریں جو غیر مسلموں کو دیکھا دیکھی مہربانوں کی مہربانی اپنائے ہوئے ہیں۔

ناخن پالش لگانے کی مذمت:

حکیم محمد طارق محمود چغتائی صاحب ناخن پالش کی مذمت بیان کرتے ہوئے لکھا ہے کہ کرومومیٹھی کے ماہرین کے مطابق رنگ انسانی زندگی پر اثر انداز ہوتے ہیں اور انسان جس رنگ کو بار بار دیکھتا ہے اس کا اثر اس کی زندگی پر غالب ہو جاتا ہے چونکہ اکثر ناخن پالش سرخ رنگ کی ہوتی ہے اور یہ رنگ اشتعال، غصہ اور بلڈ پریشر بانی کرتا ہے اس لیے وہ لوگ جو پہلے سے اس مرض میں مبتلا

ہوں ان کے امراض میں فوری اضافہ ہو جاتا ہے اور صحت مند آدمی بھی آہستہ آہستہ ان امراض کی طرف مائل ہو جاتا ہے۔
انسانی صحت اور تندرستی کے لیے ہر رنگ کا ایک منفرد مزاج ہوتا ہے موجودہ فیشن نے مختلف ناخن پالش کے استعمال کی ترغیب دی ہے ان مختلف رنگوں کی الرجی عام آدمی کے لیے بھی ناقابل برداشت ہے تو کیا ایک مریض برداشت کر سکے گا؟
ناخن پالش ناخن کے مسامات کو بند کر دیتی ہے مزید چونکہ ناخن پالش میں رنگ دار کیمیکل ہوتے ہیں اس لیے یہ کیمیکل بے شمار امراض کا باعث بنتے ہیں خاص طور پر اس کا اثر جسم کے ہارمونی سسٹم پر بہت برا پڑتا ہے جس سے خطرناک زنا نہ امراض پیدا ہوتے ہیں۔ (سنت نبوی اور جدید سائنس ج اول ص 325)

ناخن پالش ترک کرنا کئی امراض سے نجات کا باعث:

ایک خاتون کو ہاتھوں پر دانے خارش اور پیپ دار پھنسیاں تھیں بہت علاج کرائے لیکن افاقہ نہ ہوا ایک ماہر امراض جلد کے پاس گئیں موصوف عمر رسیدہ اور بہت ماہر مانے جاتے تھے ڈاکٹر صاحب مریضہ کا معائنہ کر کے فرمانے لگے آپ ناخن پالش کتنے عرصے سے استعمال کر رہی ہیں مریضہ کہنے لگی گزشتہ ساڑھے پانچ سالوں سے اور مرض کو کتنا عرصہ ہوا ہے۔ مریضہ نے جواب دیا پانچ سال سے مسلسل مرض موجود ہے۔ ڈاکٹر صاحب نے فرمایا آپ ناخن پالش لگانا چھوڑ کر پھر مناسب مختصر علاج کریں۔ مریضہ کا کہنا ہے کہ صرف تیسرے ہفتے میں مکمل صحت یاب ہو گئی۔ (سنت نبوی اور جدید سائنس ج اول ص 324)

فائدہ:

ناخن پالش کے مزید نقصانات معلوم کرنے کے لیے الفقیر القادری ابوالاحمد غلام حسن اویسی کے رسالہ (نیل پالش لگانے کی مذمت) کا مطالعہ کیجیے۔

لیپ اسٹک کے نقصانات:

زیادہ گرم اور زیادہ ٹھنڈی اشیاء کھانے پینے سے ہونٹوں کا قدرتی حسن ختم ہو جاتا ہے اور اگر خواتین فوری علاج نہ کریں تو ہونٹوں کا قدرتی رنگ ہمیشہ کے لیے ختم ہو جاتا ہے۔

اس امر کا انکشاف غیر ملکی جریدے کی بیوٹی رپورٹ میں کیا گیا ہے رپورٹ کے مطابق نوعمری سے خواتین زیادہ گرم اور زیادہ ٹھنڈی اشیاء کھانے پینے کی شوقین ہوتی ہیں۔ جس سے ہونٹ متاثر ہوتے ہیں۔ بعض اوقات ہونٹوں کے ٹشوز مستقل طور پر مر جاتے ہیں۔ ماہرین کے مطابق لیپ اسٹک بھی ہونٹوں کے قدرتی حسن سے محروم کرتی ہے بالخصوص ماحولیاتی آلودگی کی تہہ جم جانے سے ہونٹوں پر بے شمار ایسے وائرس جنم لیتے ہیں جو نہ صرف ہونٹوں کی صحت کو خراب کرتے ہیں بلکہ دانتوں اور بعض اوقات منہ کے سارے نظام کو بگاڑ دیتے ہیں۔ علاج نہ کرنے کا مرض بھی لگتا ہے۔

ماہرین کا کہنا ہے کہ خواتین کو لیپ اسٹک لگانے کے چھ گھنٹے تک ہونٹوں کو کھانے پینے اور آلودگی سے بچانا چاہیے۔ ورنہ ہونٹوں پر فنکس ہونے کے خدشات بڑھ جاتے ہیں لہذا خواتین کے لیے لیپ اسٹک مضر ہے۔ (بیوٹی رپورٹ ویب سائٹ سن)
اس لیے اسلام نے زیادہ گرم اور زیادہ ٹھنڈے کھانے پینے سے منع فرمایا ہے۔ (سنت نبوی اور جدید سائنس ج 2 ص 371)

سرخی یا لپ سٹک سے خطرناک کینسر بھی ہو سکتا ہے:

یہ بات اتنی واضح ہے کہ پہلے پہل سرخی میں ایسی چربی استعمال کی جاتی تھی جو بہت جلد پگھلنے نہ پائے تحقیق کے بعد پتا چلا کہ سور کی چربی جلد نہیں کچھلتی تو سرخی یا لپ سٹک میں سور کی چربی ملائی جانے لگی جو کہ بہت قیمتی اور بڑھیا سرخیوں میں اب بھی ملائی جاتی ہے۔

لیکن سرخیوں میں عام طور پر رنگ دار میٹرل اور چربی دار سخت ویزلین وغیرہ کیونکہ رنگ سے خون کے بے شمار امراض پیدا ہوتے ہیں جس میں جسم کا خطرناک مرض کینسر بھی ہو سکتا ہے۔ (سنت نبوی اور جدید سائنس ج اول 425)

فائدہ:

اس سے مسلمان خواتین کو دعوتِ فکر ہے کہ خدا را جس چیز کا ایک ایک جزو حرام ہے اور پلید ہے اسے ہونٹوں پہ خوبصورتی کے لیے سجانا عقلِ مندی سے بعید ہے خدا را! غیر مذہبوں کی عادات کو سمجھنے کی کوشش کیجیے۔ یہ سب گندگی کا ڈھیر ہیں جنہیں اکثر ہم فیشن کے طور پر اپنائے ہوئے ہیں۔ اس میں سے خود غیر مذہبوں کی عورتیں بہت ہی کم استعمال کرتی ہیں جبکہ ہمارے ہاں ان چیزوں کا استعمال اتنا عام ہے کہ کھانا ملے یا نہ ملے لپ سٹک ضرور ملے۔ کارآمد اور مفید چیزیں انہیں دے کر یہ چیزیں منگوائی جاتی ہیں۔ اس سے ہمیں عبرت حاصل کرنے کی ضرورت ہے اللہ کرے کسی کی سمجھ میں یہ بات آجائے۔

چہرہ اور کریمیں:

ماہرینِ حسن و صحت اس بات پر متفق ہیں کہ تمام کریمیں، ایشن اور لوشن چہرے پر داغ چھوڑتے ہیں حسن اور خوبصورتی کے لیے چہرے کا کئی بار دھونا از حد ضروری ہے۔ امریکن کونسل فار بیوٹی (Americal Council For Beauty) کی سرکردہ ممبر لیڈی، پچر نے عجیب و غریب انکشاف کیا ہے کہ اس کا کہنا ہے کہ مسلمانوں کو کسی قسم کے کیمیاوی لوشن کی ضرورت نہیں ان کے اسلامی وضو سے چہرے کا غسل ہو جاتا ہے اور چہرہ کئی امراض سے بچ جاتا ہے۔

(سنت نبوی اور جدید سائنس ج اول ص 29)

میک اپ کے نقصانات:

حضور اقدس صلی اللہ علیہ وسلم کے زمانے میں موجودہ طرز کے میک اپ ہرگز نہیں تھے اربوں روپے خرچ کرنے کے بعد فطرت کی طرف لوٹنا صرف ناکامی ہے اس فیشن کی جس کی چکا چوند عالم کو گھیرے ہوئے تھی اس ضمن میں مشہور مغربی مفکر اور ماہر حفظانِ صحت کیا کہتا ہے اس کی زبانی غور سے سنیے۔

ذیل کارینگی کے انکشافات:

”میری زندگی فطرت کے مسلسل مطالعے میں گزری ہے اس بات کو غور سے دیکھا کہ ہم فطرت کے قریب رہتے ہوئے فطرت سے دور تو نہیں جا رہے۔“

فیشن اور رواج کی دنیا نے ہمیں صرف دھوکا دے کر دیا ہے میک اپ حسن نسواں کے لیے تھا لیکن جتنا نقصان اس کے حسن نسواں کو دیا ہے شاید ہی کسی چیز نے دیا ہو۔ جنگوں نے ماحول اور حالات بدلے۔ بارود نے تباہ کاریوں کی انتہاء کر دی لیکن میں

سمجھتا ہوں ان کا نقصان کم ہے جتنا نقصان میک اپ سے ہوا ہے۔“ (زندہ رہنا سیکھیے)
 کیا آپ نے کبھی غور کیا کہ میک اپ کے سامان میں کتنا خطرناک کیمیکل استعمال ہوتا ہے اس سے کیا نقصانات ہو رہے ہیں جو درج ذیل ہیں۔

Acne Vaugaris

چہرے کے مہاسے

Black head

سیاہ دانے

Cyst

لیس دار تھیلی نما مہاسے

Acne Rosacea

کیل اور چھائیاں

Rhi nophyma

ناک پر دانوں کا بگاڑ

Folliculitis

عام پھوڑے پھنسیاں

Rinzworm Tinea Corporis

داد

Fungal Ingections

پھپھوند سے پیدا ہونے والے امراض

یہ وہ امراض ہیں جو جدید سائنس نے دریافت کیں (یعنی میک اپ کی وجہ سے یہ امراض ہوتی ہیں) بے شمار ایسے واقعات معاشرتی طور پر ملتے ہیں جس سے خواتین کے خوبصورت چہرے بد صورتی میں بدل جاتے ہیں۔

حکایت:

ایک خاتون نئی نویلی دلہن علاج کی غرض سے لائی گئی۔ موصوفہ کے چہرے پر سیاہ داغ اور ہلکے دانے تھے تمام گھر والے پریشان تھے معلوم ہوا کہ تمام میک اپ کے کارنامے ہیں اس طرح ایک غیر شادی شدہ خاتون نے اپنے بھائی کی شادی پر میک اپ کیا کچھ عرصے کے بعد چہرے پر سیاہ داغ دھبے اور لکیریں پڑ گئیں حتیٰ کہ مونچھوں اور داڑھی کے بال نکل آئے۔
 اسلام نے خواتین کے لیے گھر میں آرائش حسن (صرف اپنے خاوند کے لیے) سے منع نہیں فرمایا لیکن اس کے لیے مصنوعی اور زہریلی ادویات میک اپ کی شکل میں ہمیشہ نقصان دہ ہیں اور اب تو جدید اور پڑھا لکھا طبقہ میک اپ سے دلبرداشتہ ہو کر پھر سے سادگی کی طرف لوٹ رہا ہے۔

پہنچی وہاں پہ خاک جہاں کا خمیر تھا

(سنت نبوی اور جدید سائنس ج اول ص 325 تا 327)

فائدہ:

اسی طرح مزید تفصیلات انشاء اللہ (افادات اویسیہ فی مسائل جدیدہ) میں بیان کردی ہیں کتاب کا مسودہ اشاعت کے لیے بہاولپور گیا ہوا ہے اللہ کرے جلد شائع ہو جائے۔


خلاصہ کلام:

خلاصہ یہ ہے کہ ظاہر ٹپ ٹاپ کچھ نہیں بلکہ نقصان دہ ہے اسی طرح لباس کے سلسلے میں بھی محض ظاہری لباس کی ٹپ ٹاپ

کا کوئی فائدہ نہیں بلکہ حقیقی حسن و جمال تو علم و ادب میں ہے علم و ادب حاصل کیجیے اور اس کے مطابق اپنی زندگی ڈھالنے کی کوشش کرنی چاہیے۔

یتیم:

لوگ سمجھتے ہیں کہ یتیم وہ ہے کہ جس کا باپ بچپن میں فوت ہو جائے۔ مگر حضرت علی المرتضیٰ رضی اللہ تعالیٰ عنہ بیان فرماتے ہیں کہ صرف وہ ہی یتیم نہیں بلکہ حقیقی یتیم تو وہ ہے جو بے وقوف ہے اور شرافت سے دور ہے۔ جو عقل اور متعلقات عقل سے دور ہے۔ سمجھ داری سے دور ہے۔



ادب اور نسب

- | | | |
|-----|--|--|
| (۱) | کُنْ ابْنُ مَنْ شِئْتَ وَاکْتَسِبْ اَدْبًا | يُغْنِيكَ مَحْمُودُهُ عَنِ النَّسَبِ |
| (۲) | فَلَيْسَ تَغْنِي الْحَسِبَ نَسَبُهُ | بِلَا لِسَانٍ لَهُ وَلَا اَدَبٍ |
| (۳) | اِنَّ الْفَتَى مَنْ يَقُولُ هَا اَنَا ذَا | يَفْسَ الْفَتَى مَنْ يَقُولُ كَانَ اَبِي |

☆ وَاكْتَسِبْ اَدْبًا۔ اور ادب حاصل کرو ☆ يَغْنِيكَ۔ تجھے بے پرواہ کر دے ☆ مَحْمُود۔ خوبی ☆ نَسَبُهُ۔ اس کی نسبت ☆ بِلَا لِسَانٍ۔ بغیر زبان ☆ حَسِبَ۔ حساب کرنے والا، بزرگوار حساب لینے والا، اللہ تعالیٰ کا صفاتی نام، مگر یہاں شریف مراد ہے

- (۱) تم جس کی بھی اولاد ہو تم ادب سیکھو (کیونکہ) اس کی خوبی تجھے نسب سے بے نیاز کر دے گی۔
- (۲) (کوئی جیسا بھی ہو) اسے اس کا حسب نسب اسے زبان و ادب کے بغیر ہرگز فائدہ مند نہیں۔ یہاں تک کہ شریف کو بھی اپنی شرافت کے بغیر صحیح معنوں میں حسب نسب اتنا مفید نہیں جتنا کہ اپنی شرافت کے ساتھ ہو تو مفید ہوتا ہے۔
- (۳) بے شک جوان وہ ہے جو کہتا ہے کہ آؤ میں یہ ہوں وہ ہرگز جوان نہیں جو کہتا ہے کہ میرا باپ وہ تھا۔

مطلب:

تم جس کی بھی اولاد ہو تمہیں ادب (زندگی گزارنے کا صحیح انداز، یعنی قرآن و سنت کے مطابق زندگی گزارنے کا طریقہ) سیکھنا چاہیے کیونکہ اس کی خوبی کی بنا پر تجھے وہ شرافت اور عزت و مقام حاصل ہوگا کہ جو بعض اوقات اچھے سے اچھا نسب والا بھی نہیں پاسکتا اس لیے ادب سیکھنا تجھے نسب کی وجہ سے حاصل ہونے والے فوائد سے بے نیاز کر دے گا۔ حسب نسب جیسا بھی ہو زبان و ادب کے بغیر مفید نہیں اس لیے حسب نسب کے ساتھ ساتھ زبان و ادب کے حصول کے سلسلے میں ضرور محنت کیجیے۔

بے شک جوان وہ ہے جس کی گفتار اور کردار سے واضح ہو کہ وہ جوان ہے کہ وہ جوان مردوں جیسے کام کرے۔ لوگ اس کی

جوان مردی دیکھ کر اس طرف متوجہ ہوں صرف خود ہی نہ کہتا پھرے کہ آؤ مجھے دیکھو میں جوان ہوں بلکہ ایسے ایسے کارنامے سرانجام دے کہ لوگ اس کی طرف متوجہ ہو جائیں لوگوں میں شہرت حاصل کرنے میں کامیاب ہو جائے۔ اصل جوان وہ ہے جو جوانوں جیسے کارنامے سرانجام دے کر دعویٰ کرے کہ آؤ میں جوان ہوں وہ ہرگز جوان نہیں جو اپنے باپ (دادوں یعنی اپنے بزرگوں کے) کارناموں پہ اتراتا پھرے۔

صاحبِ کردار:

انسان کو صاحبِ کردار ہونا چاہیے۔ صاحبِ کردار انسان ہی دنیا و آخرت میں کامیاب ہوتا ہے۔ اس لیے دنیا و آخرت میں کامیاب ہونا چاہتے ہو تو صاحبِ کردار بنیں۔ تمہارا کردار ہی دنیا و آخرت میں کامیابی کا سبب بن جائے گا۔ جس مقصد کے لیے تیری تخلیق ہوئی اس مقصد کو مد نظر رکھیے جس خالق و مالک نے تیرے وجود کی مشینری کو تخلیق کیا ہے اسی کے فرمان و نشان کے مطابق اپنے وجود کی مشینری کو چلا یعنی اس جہان فانی میں حیات مستعار کا ایک ایک لمحہ خالق و مالک کے ارشادات کے مطابق گزار کیونکہ دیکھیے اس جہان فانی میں جتنی بھی چیزیں بنائی گئی ہیں ان کے متعلق اکا درخانہ یا فیکٹری والے جو ہدایات جاری کرتے ہیں اگر ان کے مطابق وہ مشینری استعمال کی جائے ان ہدایات کا خاص خیال رکھا جائے تو وہ مشینری جلد خراب نہیں ہوتی۔ بے احتیاطی اس مشینری کی تباہی کا باعث بن جاتی ہے۔ اسی طرح اگر تخلیق کرنے والے مالک و خالق کے احکام کے مطابق زندگی کے لیل و نہار گزارے تو کامیابیوں سے ہمکنار بھی ہوں گے اس وجود کی مشینری جلد خراب بھی نہیں ہوگی۔

اولیاء اللہ:

بہترین انداز سے زندگی گزارنے والے جو اللہ کے بندے تقویٰ و پرہیزگاری اختیار کرتے ہیں حق تعالیٰ انہیں خصوصی انعامات سے نوازتا ہے تندرستی بھی انہیں حاصل رہتی ہے بیماریاں بھی ان کے قریب نہیں آتیں۔

عمل سے زندگی بنتی ہے:

حضرت علی رضی اللہ تعالیٰ عنہ نے فرمایا ہے کہ محض ڈیگیں مارنا کسی کام کا نہیں بلکہ انسان کو چاہیے کہ عمل کو اپنائے۔ حقائق سمجھنے کی کوشش کرے۔ حقائق سے آنکھیں چرانا مفید نہیں بلکہ نقصان کا باعث ہے۔ بعض لوگ اس نشے میں گم رہنے کو قابلِ فخر سمجھتے ہیں کہ آباؤ اجداد کی عظمتوں کے سہارے اپنی عزت و عظمت کی دھاک لوگوں کے سامنے بٹھانے کی کوشش کرتے ہیں حالانکہ یہ ان کی بھول ہے۔ اپنے بزرگوں کے نقش قدم پہ چلیے۔ پھر ان کی عظمتوں کا سہارا لیتے ہوئے آگے بڑھنے کی کوشش کیجیے عمل اختیار کیجیے کیونکہ عمل سے بیگانہ انسان کسی کام کا نہیں۔ پانی پاک صاف بھی کچھ عرصہ اپنی حرکت کھو بیٹھے تو اس میں بھی بدبو پیدا ہونا شروع ہو جاتی ہے۔ اکثر تجربہ کر لیجیے حرکت میں برکت ہے۔ عمل میں عظمت ہے۔ عمل ہی کے باعث اکثر کامیابی کا حصول آسان ہو جاتا ہے۔ علامہ اقبال نے کیا خوب بیان فرمایا ہے کہ

عمل سے زندگی بنتی ہے جنت بھی جہنم بھی

یہ خاکی اپنی فطرت میں نہ نوری ہے نہ تاری

☆.....☆.....☆

جسمانی صفات کی نفی اور روحانی فضائل کا اثبات

- (۱) اَيُّهَا الْفَاحِرُ جَهْلًا بِالنَّسَبِ
(۲) هَلْ تَرَاهُمْ خُلِقُوا مِنْ فِضَّةٍ
(۳) هَلْ تَرَاهُمْ خُلِقُوا مِنْ فَضْلِهِمْ
(۴) اِنَّمَا الْفَخْرُ لِعَقْلِ ثَابِتٍ
- ☆ اَيُّهَا الْفَاحِرُ۔ اے فخر کرنے والے ☆ تَرَاهُمْ۔ انہیں دیکھتے ہو، انہیں خیال کرتے ہو ☆ خُلِقُوا۔ پیدا کیے گئے ہو۔
☆ فِضَّةٍ۔ چاندی ☆ حَدِيدٍ۔ لوہا ☆ مُحَاسٍ۔ تانبا ☆ ذَهَبٍ۔ سونا
☆ لَحْمٍ۔ گوشت ☆ عَظْمٍ۔ ہڈی ☆ عَصَبٍ۔ پٹھے
☆ عَفَافٍ۔ پاک دامنی (بے وقوف شخص یا درکھ)
- (۱) اے جہالت کی بنا پر حسب نسب پہ تکبر کرنے والے بے شک بھی لوگ ایک ہی ماں باپ کی اولاد ہیں۔ (اس لیے تجھے تکبر کسی طرح بھی چچا نہیں)
- (۲) کیا تم یہ سمجھتے ہو کہ وہ چاندی یا لوہے یا تانبے یا سونے سے ان کی تخلیق کی گئی ہے۔ (ایسا ہرگز نہیں)
- (۳) کیا تم انہیں یہ سمجھتے ہو کہ وہ اپنے فضل یعنی مال و دولت سے تخلیق ہوئے ہیں۔ کیا وہ گوشت، ہڈی اور پٹھوں کے علاوہ کوئی اور چیز ہیں۔
- (۴) بے شک فخر پائیدار عقل، حیا اور پاک دامنی اور ادب میں ہے۔ (ان صفات کے علاوہ کچھ نہیں)

مطلب:

محض حسب نسب کی بنا پر تکبر کرنا جاہلانہ روش ہے اس کی تردید بیان کرتے ہوئے حضرت علی رضی اللہ تعالیٰ عنہ نے بیان فرمایا ہے کہ اے جہالت کی بنا پر نسب پہ تکبر کرنے والے بے شک بھی لوگ ایک ہی ماں باپ کی اولاد ہیں اس لیے تیرا تکبر اختیار کرنا قطعاً مناسب نہیں بلکہ بے شمار برائیوں کا باعث ہے دنیا و آخرت میں ناکامی کا سبب ہے۔

دوسرے تیسرے اور چوتھے شعر کا خلاصہ:

ان اشعار میں حضرت علی رضی اللہ تعالیٰ عنہ نے بیان فرمایا ہے کہ اتنا غرور کیوں کرتے ہو؟ اتنا تکبر اختیار کرنا ہرگز مناسب نہیں کیونکہ کیا تم یہ سمجھتے ہو کہ شاید تم چاندی یا لوہے یا تانبے یا سونے کے پیدا کیے گئے ہو۔ اگر ایسا ہی سمجھتے ہو تو یہ تمہاری خام خیالی ہے ایسا ہرگز نہیں کیونکہ بھی انسان ظاہری تخلیق کے لحاظ سے ایک جیسے ہیں جب بھی انسان ظاہری تخلیق کے لحاظ سے ایک جیسے ہیں تو اتنا اترانے اور تکبر کرنے کی کیا ضرورت ہے۔

کیا تم انہیں یہ سمجھتے ہو کہ جن کے ہاں دولت کی ریل پیل ہے، جن کے ہاں مال و دولت کے ڈھیر ہیں ہو سکتا ہے کہ وہ مال

و دولت سے ہی تخلیق ہوئے ہوں تم انہیں اچھی طرح دیکھ لیجیے ان میں بھی تمہاری طرح گوشت، پوست، ہڈیاں اور پٹھے ہیں۔ ان چیزوں کے علاوہ ان کے جسم میں بھی کوئی اور چیز نہیں جس سے واضح ہوا کہ بحیثیت تخلیق بھی ایک جیسے ہیں۔
بے شک فخر، پائیدار عقل، حیا، پاک دامنی اور ادب میں ہے اس لیے یہ صفات اپنانے کی کوشش کرتا کہ تو قابل فخر شخصیت کا مالک بن سکے۔

تکبر کی مذمت:

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا
وَالْعَاقِبَةُ لِلْمُتَّقِينَ ۝

(پ 20 سورۃ القصص 37)

یہ آخرت کا گھر ہم ان کے لیے کرتے ہیں جو زمین میں تکبر نہیں چاہتے اور نہ فساد اور عاقبت پر ہیزگاروں ہی کی ہے۔
(کنز الایمان)

زمین پر اکڑ کر چلنے کی ممانعت:

رب کائنات نے ارشاد فرماتا ہے کہ:

وَلَا تَمْشِ الْأَرْضَ مَرْحًا إِنَّكَ لَنُتَخَرَّقَ الْأَرْضَ وَلَنْ تَبْلُغَ الْجِبَالَ طُولًا ۝

(پ 15، سورۃ بنی اسرائیل 32)

اور زمین میں اتراتا نہ چل بے شک تو زمین نہ چیر ڈالے گا اور ہرگز بلندی میں پہاڑوں کو نہ پہنچے گا۔
(کنز الایمان شریف)

فائدہ:

معلوم ہوا کہ نفسانی بڑائی چاہنا فساد کا ذریعہ ہے دینی بڑائی کی کوشش کرنا عبادت ہے رب فرماتا ہے کہ:

وَجَعَلْنَا لِلْمُتَّقِينَ إِمَامًا (تفسیر نور الفرقان)

فائدہ:

معلوم ہوا کہ فخر و تکبر کی چال اور متکبرین کی سی بیٹھک وغیرہ سب ممنوع ہیں، گفتگو نرم، چلنا آہستگی سے وقار کے ساتھ اس پر بہت سے مسائل متفرح ہیں جن میں فقہاء نے ہاتھی کی سواری شیر کی کھال کی پوتین پہننے سے منع فرمایا ان کا ماخذ یہ آیت ہے۔
(تفسیر نور الفرقان)

شیخی کی مذمت عجز و انکساری کی فضیلت:

شیخی میں فائدہ کوئی نہیں گناہ لازم ہو جاتا ہے لہذا شیخی چھوڑ دو، عجز انکساری قبول کرو، سر بلند درختوں پر پھل چھوٹا ہوتا ہے

تواضع کرنے والی نیل پر بڑے پھل لگتے ہیں جیسے کدو، تربوز وغیرہ۔ متکبر آگ میں باغ نہیں لگتے عاجز خاک میں ہی لگتے ہیں۔
(تفسیر نور العرفان)

زمین پہ اترانا نہ چل:

وَلَا تُصَعِّرْ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ

(پ 21 سورۃ لقمان 18)

اور کسی سے بات کرنے میں اپنا رخسارہ کج نہ کر اور زمین میں اترانا نہ چل بے شک اللہ کو نہیں بھاتا کوئی اتراتا فخر کرتا۔
(کنز الایمان)

تکبر کس چیز کا نام ہے:

وَعَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ - لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِّنْ كِبَرٍ فَقَالَ رَجُلٌ - إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا وَنَعْلُهُ حَسَنَةً قَالَ - إِنَّ اللَّهَ جَمِيلٌ وَيُحِبُّ الْجَمَالَ الْكِبَرُ بَطَرُ الْحَقِّ وَغَمَطُ النَّاسِ -

(رواہ مسلم ریاض الصالحین حصہ اول باب تحریم الکبر حدیث نمبر 615)

حضرت عبداللہ ابن مسعود رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے ارشاد فرمایا جس کے دل میں ذرہ بھر بھی تکبر ہوگا وہ جنت میں داخل نہیں ہوگا۔

ایک آدمی نے عرض کیا: یا رسول اللہ صلی اللہ علیہ وسلم ایک آدمی چاہتا ہے کہ اس کے کپڑے اچھے ہوں اور اس کے جوتے اچھے ہوں (تو اس کا کیا حکم ہے)۔

نبی کریم صلی اللہ علیہ وسلم نے ارشاد فرمایا: اللہ جمیل ہے اور جمال کو پسند کرتا ہے تکبر حق کے انکار اور لوگوں کو حقیر سمجھنے کا نام

ہے۔

چادر گھسیٹ کر چلنے کی مذمت:

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ - لَا يَنْظُرُ اللَّهُ يَوْمَ الْقِيَامَةِ إِلَى مَنْ جَرَّ إِزَارَهُ بَطْرًا -

(بخاری شریف، مسلم شریف ریاض الصالحین، باب تحریم الکبر حدیث نمبر 619)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: قیامت کے دن اللہ


تعالیٰ اس شخص کی طرف (نظرِ رحمت سے) نہیں دیکھے گا جو تکبر سے اپنی چادر گھسیٹ کر چلتا ہے۔

حضرت فرید الدین عطار رحمۃ اللہ علیہ کا کلام:

تکبر کی مذمت اور تواضع کی فضیلت حضرت فرید الدین عطار رحمۃ اللہ علیہ نے کیا خوب بیان کیا ہے۔
 خود ستائی پیشہ شیطان بود
 ہر کہ خود را کم زند مرد آں بود
 اپنے آپ کی تعریف کرنا شیطان کا طریقہ ہے جو خود کو کم سمجھے مرد وہ ہے۔
 گفت شیطان من ز آدم بہترم
 تا قیامت گشت ملعون لا جرم
 شیطان نے کہا میں آدم سے بہتر ہوں یقیناً قیامت تک لعنتی ہوا۔
 از تواضع خاک مردم می شود
 نور نار از سرکشی گم می شود
 انکساری سے مٹی انسان بنتی ہے آگ کی روشنی سرکشی سے گم ہوتی ہے۔
 راندہ شد ابلیس از مستکبری
 گشت مقبل آدم از مستغفری
 ابلیس بڑائی کی وجہ سے لعنتی ہوا آدم علیہ السلام استغفار سے مقبول ہوا۔
 شد عزیز آدم چو استغفار کرد
 خوار شد شیطان چو استکبار کرد
 آدم علیہ السلام عزت والا ہوا جب استغفار کیا شیطان ذلیل ہوا جب بڑائی کی۔

تکبر قابلِ مذمت:

تکبر قابلِ مذمت فعل ہے اس سے بچنا چاہیے۔ تکبر قابلِ فخر نہیں بلکہ قابلِ فخر اور فضیلت والا عمل تو یہ ہے کہ مجھے پائیدار عقل حاصل ہو جائے اور تکبر پائیدار عقل کو بھی ختم کر دینے والا گندہ کام ہے پائیدار عقل عاجزی سے حاصل ہوتی ہے اس لیے عاجزی اختیار کرنی چاہیے تاکہ پائیدار عقل حاصل ہو۔ حیا اور پاک دامنی اختیار کرنی چاہیے۔ حیا ایک ایسی صفت ہے جسے اپنانے سے حق تعالیٰ راضی ہوتا ہے اور دنیا و آخرت میں انعامات سے نوازتا ہے اور پاک دامنی اختیار کرنے سے انسان کو حق تعالیٰ کا قرب حاصل ہوتا ہے پاک دامنی اختیار کرنا اولیاء اللہ و انبیاء کرام کا مقدس طریقہ ہے حق تعالیٰ پاک دامنی اپنانے کی توفیق عطا فرمائے۔ آمین بجاہ النبی الکریم الامین



خاموشی کی فضیلت

- | | | |
|-----|--|--|
| (۱) | أَذْبْتُ نَفْسِي فَمَا وَجَدْتُ لَهَا | بَغَيْرِ تَقْوَى إِلَهِ مِنْ أَدَبٍ |
| (۲) | فِي كُلِّ حَالٍ حَالًا تَهَا وَإِنْ قَصُرْتُ | أَفْضَلُ مِنْ صَمْتِهَا عَنِ الْكُذْبِ |
| (۳) | وَعِيبَةِ النَّاسِ إِنَّ غَيْبَتَهُمْ | حَرَمَهَا ذُو الْجَلَالِ فِي الْكُتُبِ |

(۴) اِنْ كَانَ مِنْ فِضَّةٍ كَلَامُكَ يَا نَفْسُ اِنَّ السُّكُوتَ مِنْ ذَهَبٍ

☆ اَدَّبْتُ نَفْسِي۔ میں نے اپنے نفسِ رب سکھایا ☆ فَمَا وَجَدْتُ۔ پس میں نے نہیں پایا

☆ فِي كُلِّ حَالٍ۔ تمام حالتوں میں ☆ قَصُرْتُ۔ معمولی ہوں ☆ عَنِ الْكَذَّابِ۔ جھوٹ سے

☆ غِيْبَةٍ۔ کسی کے پیٹھ پیچھے برا کہنا، غیبت ☆ حَرَمَهَا۔ اسے حرام کر دیا ☆ فِي الْكُتُبِ۔ کتابوں میں

☆ فِضَّةٍ۔ چاندی ☆ كَلَامُكَ۔ تیرا کلام ☆ سَكُوتٍ۔ خاموشی ☆ ذَهَبٍ۔ سونا

(1) میں نے اپنی ذات کو ادب سکھایا تو اس کے لیے میں نے خوفِ خدا کے سوا کوئی ادب نہیں پایا۔ یعنی خوفِ خدا بہترین ادب ہے۔

(2) اس کے باوجود کہ میں تمام حالتوں میں خواہ معمولی سے ہی معمولی ہوں مگر کوئی چیز میں نے جھوٹ ترک کرنے سے بہتر نہیں پائی۔

(3) اور لوگوں کی غیبت سے خاموشی اختیار کرنے سے بہتر کوئی چیز نہیں پائی کیونکہ اللہ تعالیٰ نے غیب کو کتبِ اسماوی میں حرام کیا ہے۔ (اس لیے غیبت سے ہر حال میں اپنی زبان کو محفوظ رکھ)

(4) اے نفس! اگر تیرا گفتگو کرنا چاندی کا ہے یعنی ایسا قیمتی ہے جیسے چاندی تو یاد رکھ کہ خاموشی اختیار کرنا تیرے لیے سونا ہے۔ یعنی خاموشی اختیار کرنا اس سے بھی زیادہ قیمتی ہے۔

فضیلتِ خوفِ خدا:

قرآن مجید میں ہے کہ:

يَدْعُونَ رَبَّهُمْ خَوْفًا وَ طَمَعًا

ترجمہ: اپنے رب کو پکارتے ہیں ڈرتے اور امید کرتے۔

(پ 21۔ سورہ بقرہ: 16)

دوزخ سے نجات:

عیسیٰ بن طلحہ نے حضرت ابو ہریرہ رضی اللہ تعالیٰ عنہ سے روایت ہے کہ رسول اللہ نے ارشاد فرمایا:

لَا يَدْخُلُ النَّارَ مَنْ بَكَى مِنْ خَشْيَةِ اللَّهِ تَعَالَى حَتَّى يَلْجَأَ إِلَى الْفِرْعِ، وَلَا

يَجْتَمِعُ غِبَارٌ فِي سَبِيلِ اللَّهِ وَدُخَانُ جَهَنَّمَ فِي مَنْخَرِي عَجْدًا أَبَدًا

(ترمذی شریف حدیث نمبر 1633۔ نسائی شریف 3107۔ احمد 10182)

(الرسالة القشيرية کا اردو ترجمہ تصوف کا انسائیکلو پیڈیا ص 214)

جو شخص اللہ تعالیٰ کے خوف سے روئے وہ دوزخ میں نہیں جائے گا یہاں تک کہ تھنوں میں دودھ واپس نہ چلا جائے اور اللہ تعالیٰ کی راہ میں غبار اور جہنم کا دھواں (دونوں) ایک بندے کے تھنوں میں جمع نہیں ہو سکتے۔

خوف کی کیفیت:

امام ابوالقاسم عبدالکریم بن ہوازن القشیری رحمۃ اللہ علیہ نے خوف کی کیفیت بیان کرتے ہوئے لکھا ہے کہ:
خوف ایک ایسی کیفیت ہے جس کا تعلق آئندہ کے ساتھ ہے خوف اس لیے ہوتا ہے کہ کہیں کوئی ناپسندیدہ بات واضح نہ ہو جائے یا کوئی محبوب چیز جاتی نہ رہے اور یہ دونوں باتیں ایسی چیز سے تعلق رکھتی ہیں جو آئندہ ہونے والی ہے جو چیز موجود ہے اس کے متعلق خوف نہیں ہوتا۔

اللہ تعالیٰ سے ڈرنا:

اللہ تعالیٰ سے ڈرنا یہ ہے کہ کہیں ایسا نہ ہو کہ اللہ تعالیٰ اسے اس دنیا میں یا آخرت میں سزا دے اور اللہ تعالیٰ نے اپنے بندوں پر فرض کیا ہے کہ وہ اس سے ڈرتے رہیں چنانچہ ارشاد ہے۔

وَخَافُونَ إِنْ كُنْتُمْ مُؤْمِنِينَ ۝ (پ 4، آل عمران 175)

اور اگر تم مومن ہو تو مجھ سے ڈرتے رہو۔

وَايَاكَ فَارْهَبُونَ ۝ (پ 1، البقرہ 40)

ترجمہ: اور خاص میرا ہی ڈر رکھو۔ (ترجمہ کنز الایمان)

خوف کے تین مراتب:

استاد ابوعلی دقاق فرماتے ہیں کہ خوف کے تین مرتبے ہیں۔

(1) خوف (2) خشیت (3) ہیبت

خوف ایمان کی شرط:

خوف ایمان کی شرط ہے اور یہ ایمان کا تقاضا چنانچہ اللہ تعالیٰ نے فرمایا ہے۔

وَخَافُونَ إِنْ كُنْتُمْ مُؤْمِنِينَ ۝ (پ 4 آل عمران 175)

اور اگر مومن ہو تو مجھ سے ڈرو۔

خشیت علم کی شرط:

اور خشیت علم کی شرط ہے اللہ تعالیٰ نے فرمایا ہے۔

إِنَّمَا يَخْشَى اللَّهَ مِنْ عِبَادِهِ الْعُلَمَاءُ (فاطر: 28)

اللہ کے بندوں سے صرف عالم ہی اللہ سے ڈرتے ہیں۔

ہیبت معرفت کی شرط:

وَيُحَذِّرُكُمُ اللَّهُ نَفْسَهُ (آل عمران: 28)

اللہ تمہیں اپنی ذات سے ڈراتا ہے۔ (الرسالۃ القشیریہ کا ترجمہ ص 215)

خوف کے متعلق چند بزرگانِ دین کے اقوال:

- ☆ ابو عثمان نے ابو حفص سے روایت کی کہ دل کا چراغ ہے جس کے ذریعے سے خیر و شر کو دیکھا جاسکتا ہے۔
- ☆ استاد ابو علی دقاق فرماتے ہیں کہ خوف یہ ہے کہ تو اپنے دل کو عسی اور سوف (امید و انتظار) کے الفاظ سے نہ بہلائے۔
- ☆ ابو القاسم دمشقی نے ابو عمرو دمشقی سے روایت کی کہ ڈرنے والا شخص وہ ہے جو شیطان سے بھی زیادہ اپنے نفس سے ڈرے۔
- ☆ ابن جلاء فرماتے ہیں کہ ڈرنے والا وہ ہے جسے ہر وہ چیز جس سے دنیا ڈرتی ہے امن دے (اللہ کے سوا کسی کا خوف نہ ہو) مروی ہے کہ خائف اسے نہیں کہتے جو رو رہا ہو اور اپنی آنکھیں پونچھتا ہو اور صاف کرتا ہو خائف تو اسے کہیں گے جو ہر چیز کو جس پر اسے عذاب کا ڈر ہے ترک کر دے۔
- ☆ حضرت یحییٰ بن معاذ فرماتے ہیں کہ ابن آدم بے چارہ اگر دوزخ سے اس طرح ڈرتا رہتا جس طرح وہ تنگ دستی سے ڈرتا ہے تو جنت میں چلا جاتا۔
- ☆ ایک صوفی فرماتے ہیں کہ خوف کی علامت اضطراب اور باب الغیب (اللہ تعالیٰ کے در پر) ٹھہرنا ہے۔
- ☆ علی بن ابراہیم العکبریٰ فرماتے ہیں کہ کسی نے جنید سے خوف کے متعلق سوال کیا تو فرمایا: ہر سانس کے جاری ہونے کے ساتھ سزا کی توقع رکھنا خوف ہے۔
- ☆ ہاشم بن خالد نے ابوسلیمان درانی سے روایت کی کہ جس کے دل سے خوف ہٹ گیا وہ تباہ ہو گیا۔
- ☆ عبداللہ بن عبد الرحمن نے ابو عثمان سے روایت کی کہ سچا خوف یہ ہے کہ ظاہری اور باطنی طور پر گناہوں سے پرہیز کرے۔
- ☆ حاتم اصم فرماتے ہیں کہ ہر چیز کی زینت ہوتی ہے اور خوف عبادت کی زینت ہے اور خوف کی علامت امید کو کوتاہ کرنا ہے۔
- ☆ ابو بکر رازی نے ابراہیم بن شیبان سے روایت کی کہ جب خوف دل میں جاگزین ہو جاتا ہے تو دل کی خواہشات کی جگہ کو ہلا دیتا ہے اور دل سے دنیا کی رغبت کو نکال دیتا ہے۔
- ☆ مروی ہے کہ احکام خداوندی کے جاری ہونے کے متعلق قوی علم ہونے کا نام خوف ہے۔
- ☆ مروی ہے کہ رب کے جلال سے دل کا حرکت کرنا خوف ہے۔
- ☆ واسطی فرماتے ہیں کہ خوف درجاء نفوس کے لیے دو لگاموں کا کام دیتے ہیں تاکہ نفوس رعونت اختیار نہ کریں۔

جھوٹ کی مذمت:

خلاصہ از تصوف کا انسائیکلو پیڈیا ترجمہ الرسالة القشیر یہ باب خوف دوسرے شعر میں جھوٹ ترک کرنے کی فضیلت بیان ہوئی ہے۔ کیونکہ جھوٹ کی بہت مذمت بیان ہوئی ہے۔

رَعَنِ ابْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

إِنَّ الصِّدْقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ وَإِنَّ الرَّجُلَ لَيَصْدُقُ
حَتَّى يُكُتَبَ عِنْدَ اللَّهِ صِدِّيقًا وَإِنَّ الْكَذِبَ يَهْدِي إِلَى الْفُجُورِ - وَإِنَّ الْفُجُورَ
يَهْدِي إِلَى النَّارِ وَإِنَّ الرَّجُلَ لَيَكْذِبُ حَتَّى يُكُتَبَ عِنْدَ اللَّهِ كَذَّابًا -

(بخاری شریف، مسلم شریف، ریاض الصالحین حصہ دوم ص 260 باب تحریم الکذب)

حضرت ابن مسعود رضی اللہ تعالیٰ عنہ سے مروی ہے فرماتے ہیں کہ نبی کریم صلی اللہ علیہ وسلم نے ارشاد فرمایا بے شک سچائی نیکی کی طرف راہنمائی کرتی ہے اور نیکی جنت کی طرف لے جاتی ہے اور آدمی سچ بولتا رہتا ہے۔ حتیٰ کہ اللہ تعالیٰ کے ہاں اسے صدیق لکھ دیا جاتا ہے اور جھوٹ بدی کی طرف راہنمائی کرتا ہے اور بدی دوزخ کی طرف لے جاتی ہے اور آدمی جھوٹ بولتا رہتا ہے حتیٰ کہ اسے اللہ تعالیٰ کے ہاں جھوٹا لکھ دیا جاتا ہے۔

فائدہ:

اس لیے ہر ممکن طریقہ سے جھوٹ سے پرہیز کیا جائے آج کل بات بات پہ جھوٹ بولا جاتا ہے بلکہ فی زمانہ تو جھوٹ بولنے کو فیشن بنا لیا گیا ہے۔ اگر کوئی کہیں جارہا ہو تو پوچھنے والا پوچھے کہ کہاں جا رہے ہو تو کہہ دیا جاتا ہے کہ کہیں نہیں؟ حالانکہ وہ کہیں نہ کہیں تو جا رہا ہوتا ہے۔ مگر جواب دیتا ہے کہ کہیں نہیں۔ کئی مائیں جب اپنے بچے کو بلاتی ہیں بچہ نہیں آ رہا ہوتا تو کہہ دیتی ہیں کہ آؤ چیز لے لو جب بچہ واپس آتا ہے تو کچھ نہیں دیتیں۔ وغیرہ وغیرہ۔ ایسے امور سے بچنا چاہیے خواہ مخواہ جھوٹ کا گناہ اپنے ذمے لگا لیا جاتا ہے حالانکہ اس کا کوئی ظاہری طور پر فائدہ بھی نہیں ہوتا بلکہ اس طرح بچوں کی بھی تربیت پہ برے اثرات مرتب ہوتے ہیں۔ اسی طرح ایک حدیث مبارکہ میں بھی ہے کہ ایک عورت نے اپنے بچے کو بلایا اور چیز دینے کے متعلق کہا۔ نبی کریم صلی اللہ علیہ وسلم نے پوچھا تو اس عورت نے جواباً عرض کیا کہ یا رسول اللہ فلاں چیز اسے دینا چاہتی ہوں۔ حضور نے فرمایا اگر کچھ نہ ہوتا تو یہ جھوٹ لکھا جاتا۔ لہذا ایسے بے لذت گناہ سے توبہ کرنی چاہیے جو خود بندے کے لیے بھی نقصان کا باعث ہے اور بچوں کے کردار پر بھی منفی اثرات مرتب کرتا ہے۔

ٹیلیفون پہ جھوٹ کی یلغار:

حکایت:

کئی دفعہ یہ تجربہ ہوا ہے کہ ٹیلیفون آیا کسی نے پوچھا کہاں ہو؟ جواب دینے والے نے شہر کا کہا حالانکہ وہ خود اپنے گھر میں تھا۔ ایک دفعہ الفقیر القادری ابو احمد اویسی کو زیارات کے قافلے کے ساتھ اسلام آباد جانے کا اتفاق ہوا۔ واپس آگئے تو الفقیر کے چچا زاد بھائی نے فون کیا اور پوچھا کہ کہاں ہو؟ عرض کیا: آپ کہاں ہیں؟

انہوں نے جواب دیا۔ بھائی جان اس وقت میں لاہور میں ہوں۔

یہ کہتے کہتے وہ ہمارے گھر کی طرف آ رہا تھا حتیٰ کہ یہ گفتگو اس نے ہمارے گھر میں کہی اور اس وقت یہ فقیر پر تقصیر اس کے سامنے اپنے گھر کے صحن میں بیٹھا فون سن رہا تھا وہ مجھے سامنے بیٹھا دیکھ کر بڑا پریشان ہوا اور ہم سبھی ہنس پڑے۔

بعد میں الفقیر القادری نے عرض کیا: میاں صاحب یہ طریقہ اچھا نہیں۔ یہ جھوٹ ہوتا ہے اور جھوٹ بولنے سے پرہیز کرنا چاہیے۔

حکایت نمبر ۲:

فون پہ جھوٹ بولنے کو فیشن بھی بنالیا گیا ہے اور ضرورت بھی اور یہ بیماری ہمیں ایسی چسپی ہے کہ اس سے بچنا ہمارے لیے دشوار سے دشوار ترین ہوتا جا رہا ہے حتیٰ کہ اچھے بھلے شریف لوگ بھی اس بیماری کا شکار ہوتے جا رہے ہیں یہاں تک کہ بعض اوقات اس سلسلے میں بعض مولویوں کو بھی جھوٹ بولتے دیکھا گیا ہے۔

ایک دفعہ الفقیر القادری ایک دوست مولوی صاحب کے پاس بیٹھا ہوا تھا کہ فون آیا۔ وہ دوست اس شخص کا فون کسی وجہ سے سننا نہیں چاہتا تھا اس نے مجھے فون پکڑا یا اور کہا کہ اسے کہہ دینا کہ میں اس وقت گھر پہ موجود نہیں ہوں پھر کسی وقت فون کر لے۔ الفقیر القادری نے فون پہ السلام علیکم! عرض کیا اور پھر اسے صورتحال سے آگاہ کرتے ہوئے یہ تو نہ کہا کہ مولوی صاحب گھر نہیں بلکہ صرف اتنا ہی عرض کر دیا کہ پھر کسی وقت فون کر لینا۔ جب فون سے فراغت حاصل ہوئی تو مولوی صاحب کو عرض کیا کہ مولوی صاحب یہ کیا؟ ایسا کہنا تو جھوٹ تھا کہ یہ فقیر عرض کرتا کہ مولوی صاحب گھر پر نہیں حالانکہ آپ تو میرے سامنے گھر پہ موجود ہیں۔ آپ نے ایسا کیوں کیا؟ کہنے لگے۔ استاد جی کیا کریں۔ میں نے اس کے پیسے دینے تھے میرے پاس تھے نہیں اس لیے سوچا کہ ایک دفعہ تو جان چھڑواؤ پھر دیکھا جائے گا۔ الفقیر عرض کیا کہ مولوی صاحب اس طرح نہ کیا کرو۔ اگر بات نہیں کرنی تھی تو گھنٹی بجنے ہی دیتے۔ نہ کرتے یا کم از کم کال کاٹ دیتے۔ جھوٹ بولنے کا کیا فائدہ بہر حال ایسا نہ کیا کرو۔

فائدہ:

اسی طرح فون پہ جھوٹ بولنے کو عام لوگ اسی طرح اپنا رہے ہیں جس طرح کہ کئی نسل فیشن کو اپناتی جا رہی ہے لہذا خدا را جھوٹ سے ہر حال میں پرہیز کیجیے۔
قرآن مجید میں ہے کہ:

إِنَّ اللَّهَ لَا يَهْدِي مَنْ هُوَ كَذَّابٌ كَفَّارٌ

(پ 23۔ الزمر 3)

بے شک اللہ تعالیٰ جھوٹے، ناشکرے، احسان فراموش کو راہ نہیں دکھاتا۔

کاروبار میں جھوٹ بولنا:

عموماً دکاندار اپنا مال فروخت کرنے کے لیے قسمیں کھا کھا کر گاہکوں کو یقین دلانے کی کوشش کرتے ہیں ان کا یہ فعل قابلِ مذمت ہے۔ کیونکہ جھوٹ بولنا اور جھوٹی قسمیں کھانا گناہ ہے۔

جھوٹے اور من گھڑت لطائف سننا اور سنانا:

بعض لوگ مذاق کے طور پر جھوٹ بولنے کے عادی ہوتے ہیں۔ جو کہ دوسروں کو خوش کرنے کے لیے جھوٹ بولتے ہیں محض محفل میں رونق پیدا کرنے کے لیے جھوٹی گپ شپ کرتے ہیں۔ یہ سب کچھ جھوٹ کے زمرے میں آتا ہے مگر ان سے بہت برا

وہ جھوٹ ہے جو دین اسلام کے متعلق بیان کیا جائے جس میں بڑے غلط انداز میں دینی احکام کے متعلق گفتگو کی گئی ہو بلکہ اکثر کفر کے زمرے میں آتا ہے جھوٹ موٹ کی من گھڑت حکایات دین اور دینی احکام کے متعلق بیان کرنا سننا سنانا اسی طرح ایسے من گھڑت لطیفے سننا سنانا منع ہیں جن سے لوگوں کے ذہنوں میں دین اسلام یا دین اسلام کے تعلقات کے متعلق غلط سوچ پیدا ہو۔

غیبت کی مذمت:

يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِسْمٌ وَلَا تَجَسَّسُوا
وَلَا يَغْتَبِ بَعْضُكُم بَعْضًا أَيُحِبُّ أَحَدُكُمْ أَن يَأْكُلَ لَحْمَ أَخِيهِ مَيْتًا فَكَرِهُوا
هُمُوهٌ ط وَاتَّقُوا اللَّهَ ط إِنَّ التَّوَّابِ رَحِيمٌ ۝

(پ 16، الشجرات 12)

اے ایمان والو! بہت گمانوں سے بچو، بے شک کوئی گمان گناہ ہو جاتا ہے اور عیب نہ ڈھونڈو اور ایک دوسرے کی غیبت نہ کرو کیا تم میں کوئی پسند رکھے گا کہ اپنے بھائی کا گوشت کھائے تو یہ تمہیں گوارا نہ ہوگا اور اللہ سے ڈرو بے شک اللہ بہت توبہ قبول کرنے والا مہربان ہے۔ (کنز الایمان)

غیبت کی مذمت:

غیب سے مراد کسی دوسرے کی غیر موجودگی میں اس کے متعلق ایسی بات کہنا جو اگر اس کے سامنے کہی جائے تو اسے تکلیف ہو۔

ایک حدیث مبارکہ میں ہے کہ جو کہ سیدنا ابو ہریرہ رضی اللہ تعالیٰ عنہ سے مروی ہے۔ نبی کریم صلی اللہ علیہ وسلم نے ارشاد فرمایا کہ لوگو! کیا تم جانتے ہو کہ غیبت کیا ہے؟

صحابہ کرام رضی اللہ عنہم نے عرض کیا: اللہ تعالیٰ اور اس کے رسول صلی اللہ علیہ وسلم ہی بہتر جانتے ہیں۔ نبی کریم صلی اللہ علیہ وسلم نے ارشاد فرمایا: جب تو اپنے بھائی کا ایسا ذکر کرے جس کو وہ ناپسند کرے تو گویا تو نے اس کی غیبت کی۔

عرض کیا گیا: اگر وہ بات میں اپنے بھائی میں دیکھوں جو میں نے کہی ہے تو پھر؟

نبی کریم صلی اللہ علیہ وسلم نے ارشاد فرمایا: اگر وہ اس میں ہے تبھی تو وہ غیبت ہے ورنہ تو یہ بہتان ہے۔

(تنبیہ الغافلین حصہ اول ص 196)

غیبت کرنے والوں کے انجام کا ایک منظر:

حضرت ابوسعید خدری رضی اللہ تعالیٰ عنہ سے مروی ہے کہ حضور علیہ الصلوٰۃ والسلام نے فرمایا مجھے شب معراج جب آسمانوں کی سیر کرائی گئی تو میں ایک ایسی قوم پر گزرا جو اپنے پہلوؤں سے گوشت کاٹتے تھے پھر وہ اس کو لقمہ بناتے تھے اور ان سے کہا جاتا کہ کھاؤ تم اس کو جیسے تم اپنے بھائی کا

میں نے جبرائیل علیہ السلام سے پوچھا: یہ کون ہیں؟

انہوں نے کہا کہ یہ آپ کی امت کے وہ لوگ ہیں جو غیبت کرتے تھے۔

حدیث شریف:

آیت وَلَا یَغْتَبُ بَعْضُکُمْ بَعْضًا کی تفسیر میں حضرت ابن عباس رضی اللہ تعالیٰ عنہ فرماتے ہیں کہ یہ آیت دو صحابہ کے متعلق نازل ہوئی تھی اور وہ اس طرح کہ ایک سفر میں دو مالداروں کے ساتھ حضور نے ایک غریب صحابی کو ملا دیا تا کہ وہ ان کا ہاتھ بناتا رہے اور کھانے میں بھی شامل رہے جب کئی منزلیں گزر گئیں تو حضرت سلمان رضی اللہ تعالیٰ عنہ بھی ان دونوں کے ساتھ آئے پھر ایک جگہ پڑاؤ کیا تو ان کے پاس کھانے کو کچھ نہ تھا تو انہوں نے اس غریب صحابی سے کہا کہ حضور صلی اللہ علیہ وسلم کی خدمت میں جاؤ اور بچا کھچا سالن لے آؤ جب وہ چلا تو ان میں سے ایک نے دوسرے سے کہا کہ اگر یہ شخص کسی کنویں پر جا پہنچے تو اس کا پانی بھی کم ہو جائے جب وہ صحابی حاضر بارگاہ رسالت ہوا اور مدعا بیان کیا تو آنحضرت نے فرمایا کہ ان دونوں سے کہہ دو کہ تم دونوں نے سالن کھا لیا پس اس نے واپس آکر ان کو پیغام پہنچایا تو وہ دونوں حاضر ہوئے۔ اور عرض کیا حضور ہم نے تو سالن نہیں کھایا۔ آپ صلی اللہ علیہ وسلم نے فرمایا کہ میں تمہارے مونہوں میں گوشت کی سرخی دیکھ رہا ہوں وہ کہنے لگے ہمارے پاس تو کوئی چیز بھی نہیں تھی اور نہ ہی آج ہم نے گوشت کھایا ہے۔

آپ نے ان سے فرمایا کہ تم دونوں نے اپنے بھائی کی غیبت کی ہے پھر فرمایا کہ جس طرح تم مردے کے گوشت کو کھانا پسند نہیں کرتے اسی طرح غیبت بھی نہ کیا کرو کیونکہ بھائی کی غیبت کرنا اس کے گوشت کھانے کے مترادف ہے اس پر یہ آیت نازل ہوئی۔

وَلَا یَغْتَبُ بَعْضُکُمْ بَعْضًا۔ (تنبیہ الغافلین حصہ اول ص 200)

حکایت:

حضرت حسن بھری رحمۃ اللہ علیہ فرماتے ہیں کہ مجھے ایک آدمی نے کہا کہ فلاں شخص نے آپ کی غیبت کی ہے لہذا میں نے ترکہجوروں کا ایک تھال اس کی طرف بھیجا اور کہا کہ مجھے یہ بات پہنچی ہے کہ تم نے اپنی نیکیاں مجھے بطور ہدیہ دی ہیں پس میں نے چاہا کہ تمہیں اس کا بدلہ دوں۔ میں معذرت خواہ ہوں کہ پورا بدلہ دینے کی قدرت نہیں رکھتا۔

(تنبیہ الغافلین حصہ اول ص 200)

غیبت کی وجہ سے اعمال برباد:

مروی ہے کہ اس شخص کی مثال جو لوگوں کی غیبت کرتا ہے اس شخص کی سی ہے جس نے ایک منجیق نصب کر رکھی ہے اور ہر جہت میں نیکیوں کو اس منجیق کا نشانہ بنا رہا ہے وہ کبھی کسی خراسانی کی غیبت کرتا ہے۔ کبھی حجازی کی اور کبھی لڑکی کی اس طرح وہ اپنی نیکیوں کو تقسیم کر دیتا ہے اور جب اٹھتا ہے تو اس کے اس کچھ بھی نہیں ہوتا۔

مروی ہے کہ قیامت کے دن بندے کا اعمال نامہ جب لایا جائے گا اور وہ اس میں کوئی نیکی نہیں دیکھے گا تو کہے گا۔ میری نماز، میرا روزہ اور عبادت کہاں گئی؟

جواب ملے گا: لوگوں کی غیبت کرنے کی وجہ سے تمہارے تمام اعمال رائیگاں گئے۔

(تصوف کا انسائیکلو پیڈیا اردو ترجمہ الرسالۃ القشیر یہ ص 257)

اگر گفتگو کرنا چاندی ہے تو خاموشی اختیار کرنا سونا:

خاموشی کے بے شمار فضائل ہیں حضرت ابو سلمہ نے سیدنا ابو ہریرہ رضی اللہ عنہ سے روایت کی کہ رسول اللہ صلی اللہ علیہ وسلم نے ارشاد فرمایا ہے:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُوْذِ جَارُهُ۔ وَ مَنْ كَانَ يُؤْمِنُ بِاللَّهِ وَالْيَوْمِ
الْآخِرِ فَلْيَقُلْ خَيْرًا أَوْ لِيَصْمُتْ

(الرسالة القشيرية اردو ترجمہ ص 207)

جو شخص اللہ اور یوم آخرت پر ایمان رکھتا ہے اس کو چاہیے کہ وہ اپنے پڑوسی کو ایذا نہ دے جو اللہ اور یوم آخرت پر ایمان رکھتا ہے اس کو چاہیے کہ اگر کچھ کہے تو نیک بات کہے ورنہ خاموش رہے۔
خاموشی میں نجات ہے خاموشی کے کچھ فوائد الفقیر القادری نے اپنی تصنیف لطیف (فیضانِ اولیٰس قرنی) میں عرض کیے ہیں وہاں سے مطالعہ فرمائیے۔

تنبیہ:

خاموش رہنے میں احکام شریعت اور امر و نہی کا لحاظ رکھا جائے اپنے وقت پر خاموش رہنا مردان (خدا) کی صفت ہے جس طرح اپنے محل پر بولنا بہت شریف خصلت ہے۔ ابو علی دقاق رحمۃ اللہ علیہ فرماتے ہیں کہ جو شخص حق بات کہنے سے خاموش رہا وہ گونگا شیطان ہے اور خاموشی بارگاہ خداوندی میں حاضر ہونے کے آداب میں سے ہے۔ چنانچہ اللہ تعالیٰ فرماتا ہے:

وَإِذَا قُرِئَ الْقُرْآنُ فَاسْتَمِعُوا لَهُ وَأَلْصِقُوا لَعَلَّكُمْ تُرْحَمُونَ ۝

(الاعراف: 204)

اور جب قرآن پڑھا جائے تو خاموش رہو تا کہ تم پر رحم کیا جائے۔

خاموشی میں نجات:

حضرت ابو سلمہ نے حضرت ابو ہریرہ رضی اللہ تعالیٰ عنہ سے روایت کی کہ رسول اللہ صلی اللہ علیہ وسلم نے ارشاد فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُوْذِ جَارُهُ، وَ مَنْ كَانَ يُؤْمِنُ بِاللَّهِ وَالْيَوْمِ
الْآخِرِ فَلْيَقُلْ خَيْرًا أَوْ لِيَصْمُتْ

(اخرجہ بخاری، 2018، مسلم 47، احمد 7571)

جو شخص اللہ اور یوم آخرت پر ایمان رکھتا ہے اس کو چاہیے کہ وہ اپنے پڑوسی کو ایذا نہ دے جو اللہ اور یوم آخرت پر ایمان رکھتا ہے اس کو چاہیے کہ اگر کچھ کہے تو نیک بات کہے ورنہ خاموش رہے۔

خاموشی کی اقسام:

خاموشی کی دو قسمیں ہیں۔

(1) ظاہری خاموشی (2) دل و ضمیر کی خاموشی

چنانچہ متوکل انسان، رزق کا تقاضا کرنے سے خاموش رہتا ہے۔

مگر عارف کا دل اللہ تعالیٰ کے احکام کی موافقت کی خاطر خاموش ہوتا ہے۔

چنانچہ پہلا (یعنی متوکل) اللہ تعالیٰ کی عنایات پر کُلّی اعتماد رکھتا ہے اور عارف اللہ تعالیٰ کے تمام احکام پر قناعت کرتا ہے

شاعر نے اسی معنی کو ادا کرتے ہوئے کہا ہے۔

تجری علیک صروفہ و هموم سرک مطرقہ

محبوب کی گردشیں تم پر چلتی رہتی ہیں مگر (اس کے باوجود) تمہارے اسرار کے غم سر جھکائے پڑے رہتے ہیں۔

بعض اوقات فی البدیہہ کہنے کی حیرانی، خاموشی کا باعث بنتی ہے کیونکہ جب کشف اچانک حاصل ہو تو تمام عبارتیں گنگ

ہو جاتی ہیں لہذا اس وقت نہ کوئی بیان ہوتا ہے اور نہ گویائی اور تمام مشاہدات مانند پڑ جاتے ہیں لہذا نہ کسی قسم کا علم ہوتا ہے اور نہ حس۔

(الرسالۃ القشیریہ ص 209)

چنانچہ اللہ تعالیٰ فرماتا ہے:

يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ قَالُوا لَا عِلْمَ لَنَا (پ 7 المائدہ 109)

جس دن اللہ جمع فرمائے گا رسولوں کو پھر فرمائے گا تمہیں کیا جواب ملا، عرض کریں گے ہمیں کچھ علم نہیں۔

(کنز الایمان)

ارباب مجاہدہ خاموشی کیوں اختیار کرتے ہیں:

ارباب مجاہدہ جانتے ہیں کہ کلام کرنے سے کیا کیا آفتیں پیدا ہوتی ہیں مزید برآں کلام میں نفس کو حظ حاصل ہوتا ہے اور

نفس چاہتا ہے کہ مدح کی صفات کا اظہار کرے اور یہ کہ وہ اپنے ہم مرتبہ لوگوں میں امتیازی حیثیت حاصل کرنے کا خواہشمند ہوتا

ہے اور یہ ان امور میں سے ہے جن کا شمار مخلوق کی آفتوں میں ہوتا ہے۔

خاموشی، ریاضت کرنے والے صوفیاء کی صفت ہے اور مقام منازل اور تہذیب اخلاق کے ارکان میں سے ہے۔

(رسالہ قشیریہ اردو ترجمہ ص 209)

خاموشی سے حکمت کا وارث:

محمد بن شاذان نے مشاد الدینوری سے روایت کی کہ حکماء خاموشی اور تفکر ہی سے حکمت کے وارث بنے ہیں۔

فائدہ:

خاموشی کے فوائد بے شمار ہیں خاموشی کے متعلق قدرے تفصیلات اور تفصیلی فوائد الفقیر القادری ابو احمد اویسی نے اپنی

کتاب (فیضان حضرت اویس قرنی) میں پیش کرنے کی سعادت حاصل کی ہے حق تعالیٰ شرف قبولیت سے نوازے آمین۔ تفصیلی

فوائد فیضان حضرت اویس قرنی میں ملاحظہ فرمائیے۔

☆.....☆.....☆

خاموشی اور خاطر مدارت کرنے والے کی فضیلت

(۱) سَلِيمٌ مَنْ حَذَرَ الْجَوَابَا وَمَنْ دَارَى الرَّجَالَ فَقَدْ أَصَابَا

(۲) وَمَنْ هَابَ الرَّجَالَ تَهَيَّؤُهُ وَمَنْ يُهِنُ الرَّجَالَ فَلَنْ يُهَابَا

☆ حَذَرَ۔ پرہیز کرے بچے ☆ دَارَى۔ مداراۃ، خاطر کرنا ☆ رَجَالَ۔ لوگ، لوگوں ☆ أَصَابَا۔ اس نے ٹھیک

☆ هَابَ۔ ڈرے، ڈرا ☆ تَهَيَّؤُهُ۔ اس سے لوگ ڈریں گے ☆ مَكْنُ يُهَابَا۔ اس کا رعب ہرگز نہیں ہوگا

(۱) جو جواب دینے سے پرہیز کرے اس کی عزت محفوظ رہے گی جو لوگوں کی آؤ بھگت اور مہمان نوازی کرے پس تحقیق اس

نے اچھا کام کیا۔ (اس لیے جھگڑے والے امور میں خاموشی اختیار کرنا ہی بہتر ہے)

(۲) اور جو لوگوں سے ڈرتا ہے لوگ بھی اس سے ڈرتے ہیں اور جو لوگوں کو ذلیل کرتا ہے پس اس کا رعب ہرگز نہیں ہوگا۔

(بلکہ حقیقت تو یہ ہے کہ اس کا رعب ختم ہو جاتا ہے) اس لیے خواہ مخواہ چھیڑ چھاڑ کرنے سے بچنا چاہیے۔

مطلب:

اس شعر میں ایک حیثیت سے زبان کی حفاظت کی فضیلت بیان کی گئی ہے کہ جس نے کسی کا جواب دینے سے اپنی زبان کو روک رکھا اس کی عزت محفوظ رہے گی اور جو شخص لوگوں کی آؤ بھگت کرے گا اور مہمان نوازی کرے گا اس نے اچھا کام کیا۔

جو لوگوں سے ڈرتا ہے کسی کو بھی تنگ نہیں کرتا۔ چھیڑ چھاڑ نہیں کرتا لوگ بھی اسے تنگ نہیں کرتے جو اپنی طاقت، اپنی قوت اور رعب و دبدبہ کے بل بوتے پر اور اپنے وسائل کو بروئے کار لاتے ہوئے لوگوں کو ذلیل و خوار کرتا ہے اس کا رعب ختم ہو جاتا ہے۔

زبان کی حفاظت:

پہلے شعر میں زبان کی حفاظت کے متعلق بہترین طریقہ سے سمجھایا گیا۔

زاہدوں کا عمل:

حضرت فقیہ علیہ الرحمۃ فرماتے ہیں کہ یہ زاہدوں کا عمل ہے کیونکہ وہ زبان کی حفاظت کی کوشش کرتے ہیں اور دنیا میں اپنے نفس کا محاسبہ کرتے ہیں اور اسی طرح ہر مسلمان کو چاہیے کہ وہ دنیا میں اپنے نفس کا محاسبہ کرے اس سے پہلے کہ آخرت میں محاسبہ ہو اس لیے کہ دنیا میں محاسبہ آخرت کے محاسبہ سے آسان ہے اور دنیا میں زبان کی حفاظت آخرت کی ندامت سے آسان ہے۔ (تنبیہ الغافلین حصہ اول بار دوم ترجمہ ص 263)

جواب نہ دینے کا فائدہ:

اگر کوئی سخت سست کہہ رہا ہے لڑائی جھگڑے پہ آمادہ ہو اس کے مقابل جواب نہ دینے کے بے شمار فائدے ہیں۔ ان میں سے ایک یہ ہے کہ انسان دنگے فساد سے بچ جاتا ہے۔ اس کی عزت محفوظ رہتی ہے۔

مہمان نوازی کی فضیلت:

حضرت ابو شریح خزاعی فرماتے ہیں کہ میں نے حضور اکرم کا یہ ارشاد گرامی سنا کہ جو آدمی اللہ تعالیٰ اور یوم آخرت پر ایمان رکھتا ہے اسے چاہیے کہ مہمان کی مہمان نوازی کرے ایک دن اور ایک رات اس کو شایان شان کھانا دے اور مہمانی تین دنوں کی ہے اس کے بعد صدقہ ہے۔

(تنبیہ الغافلین اردو ترجمہ حصہ 2 ص 172)

حضرت ابراہیم علیہ السلام کا لقب خلیل اللہ کا سبب:

روایت ہے کہ حضرت جابر رضی اللہ عنہ نے عطیہ عوفی سے فرمایا کہ میری وصیت کو یاد کرو میں دیکھ رہا ہوں کہ اس سفر کے بعد تو میرا شریک سفر کبھی نہ ہوگا حضرت محمد صلی اللہ علیہ وسلم کی آل اور ان کے اصحاب اور محبان آل محمد سے محبت کرنا اگرچہ وہ گناہوں میں پڑ گئے ہوں اور جو لوگ آل محمد صلی اللہ علیہ وسلم سے بغض رکھتے ہیں ان سے تم بغض رکھنا اگرچہ وہ روزہ دار و شب بیدار ہی کیوں نہ ہوں اور کھانا کھلاؤ، سلام پھیلاؤ اور رات کو جب لوگ سو رہے ہوں تو تم اٹھ کر نماز پڑھا کرو کیونکہ میں نے حضور اکرم کا یہ ارشاد گرامی سنا ہے کہ حضرت ابراہیم علیہ السلام کو اللہ تعالیٰ نے کھانا کھلانے، سلام پھیلانے اور رات کو نماز پڑھنے کے باعث خلیل بنایا تھا۔

(تنبیہ الغافلین حصہ اول ص 181)

☆.....☆.....☆

حلم کی فضیلت

(۱) وَذِي سَفَةٍ يُوجِهْنِي بِجَهْلٍ

(۲) يَزِيدُ سَفَاهَةً وَأَزِيدُ حِلْمًا

☆ ذی سَفَہ۔ بے وقوف ☆ بِجَهْلٍ۔ جہالت کے ساتھ ☆ وَأَكْرَهُ۔ اور پسند نہیں ☆ لَهُ مُجِيبًا۔ اس کا جواب دوں ☆ زَادَ۔ زیادہ ہوتی ہے ☆ سَفَاهَةً۔ بے وقوفی

(۱) احمق میرے ساتھ جاہلانہ رویہ اختیار کرتے ہوئے جہالت کرتا ہے مجھے یہ بات ناپسند ہے کہ میں اس کی جاہلانہ گفتگو کا جواب دوں۔ یعنی جاہل کی جاہلانہ گفتگو کا جواب اسی طرح دوں یہ بات مجھے پسند نہیں۔

(۲) وہ بے وقوف اپنی بے وقوفی میں اضافہ کرتا ہے جبکہ میں (اس کے مد مقابل حلم و حوصلہ سے کام لیتے ہوئے درگزر کر کے) اپنے جہالتِ حلم میں اضافہ کرتا ہوں جیسے اگر خوشبودار لکڑی جلائی جائے تو خوشبو میں مزید اضافہ ہو جاتا ہے۔

جہالت کے مد مقابل خاموشی:

اس پہلے شعر میں حضرت علی رضی اللہ تعالیٰ عنہ نے تحمل، بردباری اور حلم و حوصلہ کی صفات اپناتے ہوئے بیان فرمایا ہے کہ جہلاء کا کام ہوتا ہے جہالت اختیار کرنا اس لیے جاہل جہالت سے کام لیتے ہیں ان کی جہالت مد مقابل کے لیے انتہائی تکلیف کا

باعث بنتی ہے۔ مگر سمجھدار انسان جہالت کا جواب جہالت کے ذریعے نہیں دیتا بلکہ خاموشی اختیار کرتا ہے تحمل سے کام لیتا ہے۔ جاہلانہ گفتگو کا جواب خاموشی سے دیتا ہے۔ اگر سمجھدار جاہل کے ساتھ وہی رویہ اپنائے جو جاہل اپناتا ہے تو جاہل اور اس میں کیا فرق رہ گیا پھر تو دونوں ہی برابر ہو گئے مگر جاہل اور سمجھدار میں فرق تو ہونا چاہیے۔ دونوں کے عمل سے معلوم ہونا چاہیے کہ جاہل کا عمل کون سا ہے؟ اور جاہل کے مد مقابل سمجھدار کا عمل کیا ہے۔ جاہل نے کیا کیا جبکہ اس کے جواب میں سمجھدار نے کیا کیا؟ اسی لیے حضرت علی رضی اللہ عنہ نے بیان فرمایا کہ احمق اور بے وقوف میرے ساتھ جاہلانہ رویہ اختیار کرتا ہے وہ جہالت اور بے وقوفی سے کام لیتا جس سے مجھے تکلیف ہوتی ہے یہ بات مجھے پسند نہیں مگر اس کی جہالت کا جواب اسی کے رنگ میں نہیں دیتا بلکہ خاموشی اختیار کرتا ہے جہالت کا جواب جاہلانہ رویہ سے دینا مجھے پسند نہیں۔

جاہلوں سے منہ پھیر لینے کا حکم:

رب کائنات کا ارشاد گرامی ہے کہ:

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝

(پ 9 سورة الاعراف 199)

فائدہ:

یعنی اپنے ذاتی دشمنوں کو معاف فرما دو اور جو تمہاری ذات سے جہالت کا برتاؤ کرے، اس سے بے توجہی اور درگزر فرماؤ نہ کہ اللہ و رسول کے دشمنوں سے لہذا یہ آیت منسوخ نہیں بلکہ محکم ہے اور اس میں اعلیٰ اخلاق کی تعلیم ہے جس سے دشمن بھی دوست بن جاویں۔

(تفسیر نور العرفان ص 280)

وَمَا يَنْزَعُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ عَلِيمٌ ۝ إِنَّ الَّذِينَ اتَّقَوْا إِذَا مَسَّهُمْ طِيفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ ۝

(پ 9 سورة الاعراف 200-201)

اور اے سننے والے اگر شیطان تجھے کوئی کونچادے تو اللہ کی پناہ مانگ بے شک وہی سنتا جانتا ہے بے شک وہ جوڑ والے ہیں جب انہیں کسی شیطانی خیال کی ٹھیس لگتی ہے تو ہوشیار ہو جاتے ہیں اسی وقت ان کی آنکھیں کھل جاتی ہیں۔

فائدہ:

اس طرح کہ تمہیں غصہ دلائے اور اپنے دشمن سے لڑنے پر آمادہ کرے تو اعوذ پڑھ لیا کرو خیال رہے کہ اعوذ باللہ دفع غصہ کے لیے بڑی اکسیر ہے۔

(تفسیر نور العرفان)

حلم کی فضیلت:

دوسرے شعر میں حضرت علی رضی اللہ تعالیٰ عنہ نے حلم اختیار کرنا اپنا طریقہ بتایا ہے اس لیے معمولی معمولی سی بات پہ منہ سے جھاگ اڑنے لگے اچھا کام نہیں۔

رب کائنات کا ارشاد گرامی:

الَّذِينَ يَنْفِقُونَ فِي السَّرَّاءِ وَالضَّرَّاءِ وَالْكُظُمِينَ الْغَيْظِ وَالْعَافِينَ عَنِ النَّاسِ ط
وَاللَّهُ يُحِبُّ الْمُحْسِنِينَ ۝

(پ 4 سورۃ آل عمران 134)

وہ جو اللہ کی راہ میں خرچ کرتے ہیں خوشی میں اور رنج میں اور غصہ پینے والے اور لوگوں سے درگزر کرنے والے اور نیک لوگ اللہ کے محبوب ہیں۔

(کنز الایمان شریف)

اللہ کی پسندیدہ دو صفات:

وَعَنِ ابْنِ عَبَّاسٍ رَضِيَ اللَّهُ عَنْهُمَا قَالَ قَالَ رَسُولُ اللَّهِ ﷺ لَا شَجَّ الْقَيْسِ -
إِنَّ فِيكَ خَصْلَتَيْنِ يُحِبُّهُمَا اللَّهُ الْحِلْمُ وَالْإِنَانَةُ

(رواہ مسلم، ریاض الصالحین باب الحلم والاناۃ والرفق حدیث نمبر 635)

فائدہ:

اس شعر میں حضرت علی رضی اللہ تعالیٰ عنہ نے بیان فرمایا ہے کہ جاہل تو اپنی جہالت میں مزید غرق ہوتا چلا جاتا ہے بے وقوف اپنی بے وقوفی میں مزید دھنستا چلا جاتا ہے۔ مگر میں اس کی دیکھا دیکھی اس کی روش نہیں اپناتا بلکہ جیسے وہ اپنی حماقت میں بڑھتا چلا جاتا ہے اسی طرح میں اپنی اچھی صفت حلم و بردباری میں بڑھتا چلا جاتا ہوں جیسے خوشبودار لکڑی سے خوشبو آتی ہے اگر اسے جلایا جائے تو خوشبو میں مزید اضافہ ہو جاتا ہے۔

☆.....☆.....☆

عیوب چھپانے کا حکم

وَاسْتَرْ وَغَطَّ عَلَى ذُنُوبِهِ
وَلِلزَّمانِ عَلَى خُطُوبِهِ
وَكِلِ الظُّلُومَ عَلَى حَسْبِهِ

الْبِسْ أَخَاكَ عَلَى عِيُوبِهِ
وَاصْبِرْ عَلَى ظُلْمِ السَّفِيهِ
وَدَعْ الْجَوَابَ تَفَضُّلاً

(۱)

(۲)

(۳)

- ☆ الْبَسُّ - پردہ ڈال دے، چھپا دے ☆ أَخَاكَ - اپنے بھائی کے ☆ عَيُوبٌ - عیب کی جمع، خطائیں، غلطیاں، گناہ
 ☆ وَاسْتُرٌ - اور چھپا، ڈھانک دے ☆ غَطٌّ - غطی - تقطیہ چھپانا، تفصیل ☆ ذُنُوبٌ - اس کے گناہوں کو
 ☆ ظَلَمَ السَّفِيهَ - نادان کے ظلم ☆ دَعِ الْجَوَابَ - جواب دو ☆ حَسِيبٌ - مالک حساب
 (1) اپنے بھائی کے عیبوں پر پردہ ڈال دیجیے اور اس کے گناہوں پہ بھی پردہ ڈال دیجیے۔
 (2) بے وقوفوں کی زیادتی اور زمانے کے حوادثات یہ صبر اختیار کیجیے۔
 (3) اپنی فضیلت کے باعث ان کی زیادتیوں کا بدلہ لینے کے لیے انہیں جواب بھی نہ دیجیے بلکہ حساب کرنے والے مالک و خالق کے سپرد کر دیجیے۔

فائدہ:

ان اشعار میں بھی صبر اختیار کرنے کے متعلق ہی نصیحت ہے کہ صبر اختیار کرنے کے بے شمار فائدے ہیں۔

عیبوں کو چھپانا اور گناہوں پہ پردہ ڈالنا:

اللہ تعالیٰ کا ایک صفاتی نام ستار بھی ہے۔ کسی کے عیب چھپانا حق تعالیٰ جل جلالہ کی سنت بھی ہے۔ اس کی بہت فضیلت بیان ہوئی ہے۔ یہ صفت اپنانے سے انسان متعدد قسم کے گناہوں سے نجات حاصل کرتا ہے۔ بے شمار قسم کی برائیوں اور تکالیف سے بھی بچ جاتا ہے۔ اگر یہ صفت معاشرہ کے اکثر لوگوں میں پیدا ہو جائے تو معاشرہ امن کا گہوارہ بن جائے۔ مگر افسوس کہ جوں جوں قیامت قریب سے قریب آتی جا رہی ہے۔ اس کو لوگ بھولتے جا رہے ہیں۔

مسلم شریف میں حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

مَنْ يَسِّرْ عَلَى مَعْسِرٍ يَسِّرَ اللَّهُ فِي الدُّنْيَا وَالْآخِرَةِ وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالْآخِرَةِ وَاللَّهُ فِي عَوْنِ الْعَبْدِ كَانَ الْعَبْدُ فِي عَوْنِ أَخِيهِ وَرَوَايَةُ الْقُضَاعِيِّ۔

(مشارق الانوار عربی مع اردو ص 559 حدیث نمبر 1739)

جو محتاج قرض دار پر آسانی کرے گا تو خدا اس پر دین اور دنیا میں آسانی کرے گا اور جو مسلمان کو کپڑے پہنائے گا یا اس کے عیب چھپائے گا خدا اس کے عیب دین اور دنیا میں چھپائے گا اور خدا بندے کی مدد پر ہے جب تک بندہ اپنے بھائی مسلمان کی مدد پر ہے۔

لوگوں کے عیب چھپانے کی فضیلت:

مسلم شریف میں حضرت ابو ہریرہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا:

لَا يَسْتَرُ عَبْدٌ عَبْدًا فِي الدُّنْيَا إِلَّا سَتَرَهُ اللَّهُ يَوْمَ الْقِيَمَةِ۔

نہ عیب چھپائے گا کوئی بندہ کسی بندے کا دنیا میں مگر خدا اس کے عیب قیامت میں چھپائے گا۔

(مشارق الانوار شریف عربی مع اردو ص 559 حدیث نمبر 1740)

صبر اختیار کیجیے:

دوسرے اور تیسرے دونوں شعروں میں حضرت علی رضی اللہ عنہ نے صبر کی تلقین بیان فرماتے ہوئے ارشاد فرمایا ہے کہ بے وقوفوں کی زیادتی پر بھی صبر اختیار کرو کیونکہ بے وقوفوں میں عقل نہیں ہوتی۔ وہ سمجھ بوجھ سے فارغ ہوتے ہیں اس لیے جواباً انہیں اسی طرح کے حالات سے دوچار نہ کرو صبر اختیار کیجیے اس طرح حوادثِ زمانہ میں مبتلا ہونے کی وجہ سے بے صبری کا مظاہرہ بھی اچھا کام نہیں صبر اختیار کرنا حق تعالیٰ کے انعامات حاصل ہوں گے اللہ تعالیٰ کی معیت خاص سے بھی شرفیاب ہوں گے۔ بے وقوفوں کی طرف سے ہونے والی زیادتیوں کا بدلہ نہ لینا بلکہ خالق و مالک کے سپرد کر دیجیے کہ اللہ تعالیٰ سے بڑھ کر صحیح فیصلہ کرنے والا اور کوئی نہیں ہو سکتا۔

بے وقوفوں کی زیادتی اور حوادثِ زمانہ پر صبر کرنا

دوسرے شعر میں حضرت علی رضی اللہ تعالیٰ عنہ نے بے وقوفوں کی زیادتی اور حوادثِ زمانہ پر صبر کرنے کی تاکید بیان فرمائی ہے۔ کہ عام لوگوں سے تمہیں تکلیف پہنچے۔ سہو یا دانستہ ہر حال میں تم صبر اختیار کیجیے۔ جن سے تکلیف پہنچی انہیں معاف کر دیجیے۔

(1) خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۝

(سورۃ الاعراف 199)

قبول کیجیے معذرت (خطا کاروں سے) اور حکم دیجیے نیک کاموں کا اور رخ (انور) پھیر لیجیے نادانوں کی طرف سے۔

(2) وَالْيَعْفُوا وَالْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ۔

(سورۃ النور 22)

اور چاہیے کہ (یہ لوگ) معاف کر دیں اور درگزر کریں کیا تم پسند نہیں کرتے کہ بخش دے اللہ تعالیٰ تمہیں۔

(3) وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ۝

اور درگزر کرنے والے ہیں لوگوں سے اور اللہ تعالیٰ محبت کرتا ہے احسان کرنے والوں سے۔

(4) وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ۔

(سورۃ الشوریٰ 43)

اور جو شخص (ان مظالم) پر صبر کرے اور (طاقت کے باوجود) معاف کر دے تو یقیناً یہ بڑی ہمت کے کاموں میں سے ہے۔

نبی کریم ﷺ کا طریقہ مقدس:

ام المؤمنین حضرت عائشہ صدیقہ رضی اللہ تعالیٰ عنہا سے روایت ہے انہوں نے بیان فرمایا کہ انہوں نے نبی کریم رؤف الرحیم صلی اللہ علیہ وسلم سے پوچھا کہ کیا آپ پر کوئی ایسا دن بھی آیا ہے جو احد کے دن سے زیادہ سخت تھا؟

نبی کریم صلی اللہ علیہ وسلم نے ارشاد فرمایا: میں نے تیری قوم کی طرف سے سختیاں برداشت کی ہیں سب سے زیادہ سخت دن عقبہ کا دن تھا۔ جب میں عبدیالیل بن عبدکلال کے پاس گیا اور اس نے میری مرضی کے مطابق مجھے جواب نہ دیا۔ میں غمزہ اور پریشان ہو کر آگے چل دیا اور مجھے پریشانی کی اس کیفیت سے افاقہ اس وقت ہوا جب میں ”قرن الثعالب“ کے مقام پر پہنچ گیا۔ میں نے اپنا سراؤ پراٹھایا تو دیکھا کہ ایک بادل مجھے سایہ کیے ہوئے ہے۔ میں نے اس کے اندر دیکھا تو مجھے جبریل علیہ السلام نظر آئے انہوں نے مجھے ندادی اور کہا۔ اللہ تعالیٰ نے وہ بات سن لی ہے جو آپ کی قوم نے آپ سے کہی ہے اور وہ جواب بھی جو انہوں نے آپ کو دیا ہے اللہ تعالیٰ نے پہاڑوں کے فرشتے کو آپ کی طرف بھیجا ہے تاکہ آپ جو چاہیں اسے حکم دیں۔

پھر پہاڑوں کے فرشتے نے مجھے ندادی۔ مجھے سلام کیا اور پھر کہا: اے محمد (صلی اللہ علیہ وسلم) اللہ تعالیٰ نے وہ بات سن لی ہے جو آپ کی قوم نے آپ سے کہی ہے۔ میں پہاڑوں کا فرشتہ ہوں۔ اللہ تعالیٰ نے مجھے آپ کی طرف بھیجا ہے کہ آپ مجھے جو چاہیں حکم دیں۔ آپ کیا چاہتے ہیں اگر آپ چاہیں تو میں ان دونوں پہاڑوں (اشبین) کو ان کے اوپر آپس میں ملا دوں۔ (اور یہ تباہ ہو جائیں)

نبی کریم صلی اللہ علیہ وسلم نے ارشاد فرمایا: بلکہ مجھے امید ہے کہ اللہ تعالیٰ ان کی پشتوں سے ایسے لوگوں کو پیدا فرمائے گا جو صرف اللہ تعالیٰ کی عبادت کریں گے اور کسی کو اس کا شریک نہیں ٹھہرائیں گے۔

(بخاری شریف، مسلم شریف، ریاض الصالحین باب العفو والاعراض عن الجاہلین باب 25 حدیث نمبر 646)

فائدہ:

حضرت علامہ منظور احمد سیالوی صاحب رحمۃ اللہ علیہ نے مجھے بھی متعدد دفعہ اپنا خواب سنایا اور کئی اصحاب علم کے سامنے بیان فرمایا کرتے تھے کہ ایک دفعہ میں نے خواب میں قبلہ فیض ملت شیخ القرآن والتفسیر مجدد دور حاضرہ حضرت علامہ ابو الصالح محمد فیض احمد ایسی رضوان کی زیارت کی اور خواب میں ہی عرض کیا کہ قبلہ نبی کریم رؤف الرحیم صلی اللہ علیہ وسلم وحدۃ لا شریک کے محبوب ہیں۔ محبت کی شان یہ ہے کہ وہ عَلٰی کُلِّ شَیْءٍ قَدِیْر ہے۔ سب قدرتوں کا مالک ہے۔ پھر سمجھ نہیں آتی کہ محبوب کے ساتھ کفار نے یہ رویہ اختیار کیے رکھا اور محبت یہ سب کچھ دیکھتا رہا اس سلسلے میں کچھ بھی نہ کیا ورنہ اگر اللہ تعالیٰ چاہتا تو آنا فانا سبھی کفار کو نیست و نابود کر دیتا۔

حضرت علامہ قبلہ فیض ملت مکسرا کر جواب دیا کہ کتاب جبریل پڑھ لیجیے یہ مسئلہ خود بخود ہی حل ہو جائے گا۔ بعد ازاں ہماری ملاقات نہ ہو سکی کہ حضرت صاحب سے اس کی تعبیر اور خصوصاً کتاب جبریل کے متعلق پوچھتا۔

یعنی جب محبوب خود ہی بارگاہ حق میں کفار کے نیست و نابود کرنے کی خواہش اور آرزو نہیں کرتا بلکہ یہی دعا ہوتی ہے کہ یہ لوگ حقیقت سے واقف نہیں ہیں اس لیے انہیں ہدایت عطا فرمانے کی آپ دعا فرماتے ہیں۔ اس لیے محبوب کی دلجوئی مطلوب تھی۔

تکلیف برداشت کرنے کی فضیلت:

قَالَ اللَّهُ تَعَالٰی وَالْكََاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ

الْمُحْسِنِينَ (پ 4 آل عمران 1345)

اور غصہ پینے والے اور لوگوں سے درگزر کرنے والے اور نیک لوگ اللہ کے محبوب ہیں۔

(کنز الایمان شریف)

طاقت کے باوجود معاف کر دینا بڑا کام ہے:

قَالَ اللَّهُ تَعَالَى فِي الْقُرْآنِ الْمَجِيدِ فِرْقَانِ الْحَمِيدِ
وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ ۝

(پ 35 سورة الشوریٰ 43)

اور بے شک جس نے صبر کیا اور (طاقت کے باوجود) معاف کر دیا تو یہ ضرورت ہمت کے کام ہیں۔

حدیث شریف:

وَعَنْ أَبِي هُرَيْرَةَ رَضِيَ اللَّهُ عَنْهُ أَنَّ رَجُلًا قَالَ يَا رَسُولَ اللَّهِ إِنَّ لِي قَرَابَةً أَصِلُهُمْ
وَيَقْطَعُونِي وَأُحْسِنُ إِلَيْهِمْ وَيَسِيئُونَ إِلَيَّ وَأَحْلُمُ عَنْهُمْ وَيَجْهَلُونَ عَلَيَّ۔

حضرت ابو ہریرہ رضی اللہ تعالیٰ عنہ سے روایت ہے کہ ایک آدمی نے نبی کریم صلی اللہ علیہ وسلم کی خدمت اقدس میں عرض کیا یا رسول اللہ صلی اللہ علیہ وسلم میرے رشتے دار ہیں میں ان سے صلہ رحمی کرتا ہوں اور وہ مجھ سے قطع تعلق کرتے ہیں میں ان کے ساتھ اچھا سلوک کرتا ہوں تو وہ میرے ساتھ برا سلوک کرتے ہیں۔ میں ان کے ساتھ بردباری سے پیش آتا ہوں تو وہ میرے ساتھ جاہلانہ رویہ اختیار کرتے ہیں۔

فَقَالَ۔ لَئِنْ كُنْتَ كَمَا قُلْتَ فَكَأَنَّمَا تُسْفُهُمُ الْمَلَّ وَلَا يَزَالُ مَعَكَ مِنَ اللَّهِ
تَعَالَى ظَهِيرٌ عَلَيْهِمْ مَا رُمْتُ عَلَى ذَلِكَ۔

(مسلم شریف، ریاض الصالحین ج اول حدیث نمبر 651)

نبی کریم صلی اللہ علیہ وسلم نے ارشاد فرمایا: اگر یہی بات ہے جو تم کہہ رہے ہو تو پھر تم ان کے منہ میں گرم راکھ ڈال رہے ہو اور جب تک تمہارا رویہ یہی رہا اللہ تعالیٰ کی طرف سے ایک مددگار ان کے خلاف تمہارے ساتھ رہے گا۔

فائدہ:

اس حدیث مبارکہ کی شرح بیان کرتے ہوئے حضرت امام محی الدین ابوزکریا یحییٰ شرف النووی رحمۃ اللہ علیہ نے لکھا ہے کہ۔

(الْمَلَّ) وَهُوَ الرَّمَا دَالْحَارَّ، وَهُوَ تَشْبِيهُ لِمَا يُلْحَقُهُمْ مِنَ الْإِثْمِ بِمَا يُلْحَقُ أَكْلَ
الرَّمَا دَالْحَارِّ مِنَ الْإِثْمِ وَلَا شَيْءَ عَلَى هَذَا الْمُحْسِنِ، إِلَيْهِمْ لَكِنْ يَنَالُهُمْ إِثْمٌ
عَظِيمٌ بِتَقْصِيرِهِمْ فِي حَقِّهِ وَإِذَا خَالَاهُمْ الْأَذَى عَلَيْهِ (وَاللَّهُ أَعْلَمُ)

(ریاض الصالحین حصہ اول مترجم ص 200)

اہل۔ میم پرز اور لام شہد گرم را کھ کو کہا جاتا ہے یعنی گویا تو انہیں را کھ کھلا رہا ہے اس فعل سے ان کو گناہ ہوگا وہ اسی طرح ہے جیسے گرم را کھ کھانے والے کو تکلیف ہوتی ہے اور اچھا سلوک کرنے والے پر اس کا کسی قسم کا کوئی بوجھ نہیں ہے لیکن اس کے رشتہ داروں کو اس کی حق تلفی کرنے اور اس کو تکلیف دینے کی وجہ سے گناہ ہوگا۔

(دامت العلم)

خلاصہ:

اپنے دوست احباب اور بھائی کے عیوب اگر تم پہ ظاہر ہو جائیں تو انہیں مشتہر نہ کیجیے۔ بلکہ ان پہ پردہ ڈالتے ہوئے چھپائیے۔ بے وقوف قسم کے لوگ اگر تمہیں تکلیف پہنچائیں تو برداشت کیجیے اور حوادثِ زمانہ پہ صبر اختیار کیجیے۔ اپنے مقام اور فضیلت کا لحاظ رکھیے زیادتی کرنے والوں سے بدلہ نہ لیجیے۔ بلکہ انہیں معاف کر دیجیے۔ طاقت ہونے کے باوجود معاف کر دینا نبی کریم صلی اللہ علیہ وسلم کا مسنون طریقہ ہے۔

☆.....☆.....☆

منافقین کی دوستی کی حقیقت

(۱) ذَهَبَ الْوَفَاءُ ذَهَابَ امْسِ الذَّاهِبِ وَالنَّاسُ ابْنُ مَخَاتِلٍ وَ مُوَارِبِ

(۲) يُفْشُونَ بَيْنَهُمُ الْمُؤَدَّةَ وَالصَّفَا وَ قُلُوبُهُمْ مَّحْشُوءَةٌ بِعِقَارِ

☆ وفاء۔ وفاداری ☆ مؤدۃ۔ دوستی ☆ والصفاف۔ اور خلوص ☆ محشوءۃ بعقارب۔ بکھو چھپے ہوتے ہیں
(۱) جیسے کل گزشتہ چلی گئی ہے اسی طرح وفا بھی (اس جہان فانی سے) چلی گئی ہے (بے وفائی نے ڈیرے ڈال لیے ہیں لوگوں میں اخلاص کی دولت ناپید ہو گئی ہے) لوگ دغا باز، دھوکے باز اور مکار ہو گئے ہیں۔ (اس لیے لوگوں کے دغا و فریب سے بچتے رہنا)

(۲) بظاہر تو لوگوں کے سامنے اپنی دوستی اور اخلاص کی شہرت کرتے ہیں (کہ ہمیں آپ کے ساتھ دوستی اور محبت ہے اگر وقت آیا تو جان دینے سے بھی گریز نہیں کریں گے۔ ہماری یہ دوستی کسی غرض کی خاطر نہیں بلکہ ہماری یہ دوستی محض خلوص پہ مبنی ہے۔ ان کی زبان پہ بظاہر خلوص محسوس ہوتا ہے مگر) ان کے دلوں میں تو بکھو چھپے ہوئے ہیں (جو نہایت زہریلے ہیں ان سے بچنے کی کوشش کیجیے۔ ان کے ظاہر پہ اعتماد نہ کر بیٹھنا کہیں ایسا نہ ہو کہ ان کا اعتماد تجھے لے ڈوبے۔

خلوص:

اصل قدر و قیمت خلوص کی ہے محض شہرت کی نہیں۔ محض شہرت کا حاصل ہونا تو متعدد مسائل کا سبب ہے۔ جبکہ خلوص انسان کے لیے ہزار ہا فوائد کے حصول کا باعث ہے۔ محض ظاہر داری، در دنیا داری کچھ نہیں۔ حتیٰ کہ عبادت بھی وہی شرف قبولیت حاصل کرتی ہے جس میں اخلاص ہو۔ بغیر اخلاص کے عبادت بھی کسی کام کی نہیں چہ جائیکہ دوستی اس لیے دوست جو عموماً دوستی کا دم بھرتے ہیں ضروری نہیں کہ اپنے دعوے میں سچے بھی ہوں کہ آج کل اکثر دوستیاں اغراض و مقاصد کے باعث ہوتی ہیں اور جو دوستی

کسی نہ کسی غرض کے باعث ہوئی اس میں وفا نہیں ہوتی اسی لیے حضرت علی رضی اللہ تعالیٰ عنہ نے فرمایا ہے کہ جیسے کل گزشتہ گزر گیا ہے اسی طرح وفاداری بھی گئی عام لوگ دعا باز اور دعا کار ہو گئے ہیں جو کہ مکاری کر کے دوستی اور محبت کا دم بھرتے ہیں جب دوستی کے امتحان کا وقت آتا ہے تو یوں غائب ہو جاتے ہیں جیسے گدھے کے سر سے سینگ۔ ان کے دلوں میں کچھوچھے ہوئے ہیں جو نہی موقع ملاؤں لیتے ہیں ان کے ڈسے ہوئے کا علاج نہایت دشوار ہوتا ہے۔ اس لیے ان سے دوری اختیار کیجیے۔ ان کے قرب سے بچنے کی سعی کیجیے۔ کہیں ایسا نہ ہو کہ ان کا داؤ تم پہ چل جائے۔

☆.....☆.....☆

دشمنوں کی کثرت اور دوستوں کا فقدان

- (۱) عِلْمِي غَزِيرٌ وَ اَخْلَافِي مُهَذَّبَةٌ
(۲) لَوْرُمْتُ اَلْفَ عَدُوٍّ كُنْتُ وَ اَجَدَهُمْ
☆ اخلاقی۔ میرے اخلاق ☆ مہذبہ۔ پاکیزہ

☆ اَلْف۔ ہزار ☆ عَدُو۔ دشمن ☆ كُنْتُ وَ اَجَدَهُمْ۔ تو میں انہیں پاؤں گا ☆ طَلَبْتُ۔ میں طلب کروں ☆
☆ صَدِيقًا۔ دوست ☆ مَا ظَفَرْتُ۔ میں کامیاب نہیں ہوں گا

- (۱) حضرت علی المرتضیٰ شیر خدا بیان فرماتے ہیں کہ میرا علم بہت زیادہ ہے میرے اخلاق پاکیزہ نہایت پاکیزہ ہیں جو شخص پاکیزہ بننا چاہے اس سلسلے میں اسے بے شمار مشکلات کا سامنا کرنا پڑے گا۔
(۲) اگر میں چاہوں کہ میرے ہزار دشمن ہوں تو مجھے (بغیر کسی تنگ دود کے) نہایت آسانی سے (ہزار دشمن مل جائیں تو وہ مل جائیں گے اور اگر میں صرف ایک مخلص دوست تلاش کرنا چاہوں تو مجھے کامیابی حاصل نہیں ہوگی یعنی مجھے ایک بھی مخلص دوست حاصل نہیں ہو سکتا۔

☆.....☆.....☆

ثابت قدمی کی دعا

- (۱) يٰ اَرْبَّ بَيْتِ قَدَمِي وَقَلْبِي
سُبْحَانَكَ اَللّٰهُمَّ اَنْتَ حَسْبِي
☆ اَرْب۔ پالنے والا، پروردگار، پالنے والا ☆ بَيْتِ قَدَمِي۔ مجھے ثابت قدم رکھ ☆ سُبْحَانَكَ۔ تو پاک ہے ☆ اَنْتَ حَسْبِي۔ تو مجھے کافی ہے

اے (میرے) پروردگار! (حق و صداقت والے صراطِ مستقیم پہ) مجھے ثابت قدم رکھ اور میرے دل کو مضبوطی اور ثبات قدمی سے لوڑ دے۔ یا اللہ! تو (ہر قسم کی عیوب) سے پاک ہے مجھے تو ہی کافی ہے۔

☆.....☆.....☆

اللہ تعالیٰ کی درگاہ میں مناجات

- (۱) قَرِیْحُ الْقَلْبِ مِنْ وَجْعِ الذُّنُوبِ
(۲) أَضْرَبَ جِسْمِهِ سَهْرُ اللَّيَالِي
(۳) وَغَيْرَ لَوْنِهِ خَوْفٌ شَدِيدٌ
(۴) يُنَادِي بِالتَّضَرُّعِ يَا إِلَهِي
(۵) فَزِعْتُ إِلَى الْخَلَائِقِ مُسْتَعِيثًا
(۶) وَأَنْتَ تَجِيبُ مَنْ يَدْعُوكَ رَبِّي
(۷) وَذَائِي بَاطِنٌ وَلَدَيْكَ طِبٌّ
- نَحِيلُ الْجِسْمُ يَشْهَقُ بِالنَّجِيبِ
فَصَارَ الْجِسْمُ مِنْهُ كَالْقَضِيبِ
لِمَا يَلْقَاهُ مِنْ طُولِ الْكَرُوبِ
أَقْلَفَ عَشْرَتِي وَاسْتَرْعُونِي
وَلَمْ أَرَفِ الْخَلَائِقِ مِنْ مُجِيبِ
وَتَكْشِفُ ضُرَّ عَبْدِكَ يَا حَبِيبِي
وَمَنْ لِي مِثْلُ طِبِّكَ يَا طَبِيبِي

☆ قَرِیْحُ - قرح، زخم، زخمی ہونا ☆ قَرِیْحُ الْقَلْبِ - زخمی دل ☆ وَجْع - درد ☆ ذُّنُوب - گناہوں ☆ نَحِيلُ - لاغر، کمزور ☆ يَشْهَقُ - وہ شور کرتا ہے، نعرے مارتا ہے ☆ أَضْرَبَ - نقصان پہنچایا ☆ سَهْرُ اللَّيَالِي - راتوں کی بیداری ☆ مَالْقَضِيبِ - ٹہنی کی مانند ☆ غَيْرَ - متغیر کر دیا ☆ لَوْنُهُ - اس کا رنگ ☆ يَلْقَاهُ - اسے پیش آنے والی ☆ كُرُوب - کرب کی جمع یعنی مصیبت ☆ يُنَادِي - وہ پکارتا ہے ☆ بِالتَّضَرُّعِ - گریہ زاری کے ساتھ ☆ وَاسْتَرْ - اور چھپا ☆ إِلَى الْخَلَائِقِ - مخلوق کی طرف ☆ مُسْتَعِيثًا - فریاد کر کے ☆ مُجِيب - فریاد سن کر جواب دینے والا یعنی فریاد رس کرنے والا ☆ تَجِيبُ - تو جواب دیتا ہے ☆ مَنْ يَدْعُوكَ - جو بھی تجھے پکارے ☆ تَكْشِفُ - تو کھول دیتا ہے، تو زائل کر دیتا ہے ☆ ذَائِي - میری بیماری، میری تکلیف ☆ طِبِّكَ - تیرا علاج

- (۱) گناہوں کے درد کے باعث زخمی دل اور نحیف و کمزور جسم والا روتا پیٹتا ہے اور شور کرتا ہے۔
(۲) بے خوابی نے اس کے جسم کو اتنا نقصان پہنچایا ہے کہ جسم (سوکھ کر) ٹہنی کی مانند ہو گیا ہے۔
(۳) شدید خوف اور ڈرنے اس کا رنگ بدل دیا ہے اور خوف دراز مصیبت کا ہے جس سے اسے واسطہ پڑنے والا ہے۔
(۴) وہ روتے ہوئے پکارتا ہے۔ یا الہی! میری خطا سے چشم پوشی فرما اور میرے عیبوں کو چھپا دے۔
(۵) میں نے فریاد کرتے ہوئے مخلوق کی طرف سے پناہ لی ہے مگر میں نے ان میں سے کسی کو بھی فریاد سن کر فریاد رس تیرے مد مقابل کسی کو نہیں پایا۔
(۶) اے میرے رب! تجھے جو بھی پکارے تو اس کی پکار کا جواب عطا مانا ہے اے میرے محبوب رب! تو اس پکارنے والے کی تکلیف دور فرما دیتا ہے۔
(۷) (اس میں کوئی شک نہیں) کہ میری تکلیف (عام لوگوں سے) چھپی ہوئی ہے بلاشبہ میری تکلیف کا علاج تیرے پاس

ہے۔ اے میرے طبیب! میرے لیے تجھ جیسا علاج کسی کے بھی پاس نہیں۔

مطلب:

گناہ کی جلن حقیقت میں بہت ہے انسان دنیا میں مگن ہو کر حقیقت سے دور ہوتا چلا جاتا ہے یہاں تک کہ روحانیت سے کوسوں دور ہونے کی وجہ سے گناہوں کی تکلیف بھول جاتا ہے حالانکہ روحانیت سے آشنا جانتے ہیں کہ ہر گناہ کی کتنی جلن ہوتی ہے دنیا اور آخرت میں گناہوں کے جو اثرات مرتب ہوتے ہیں جو مصائب آتے ہیں وہ حقیقت آشنا انسان کا رنگ بدل دیتا ہے ہمیشہ کی مصیبت جس سے واسطہ پڑنے والا ہے اسے تصور میں لاتے ہی رو نگٹے کھڑے ہو جاتے ہیں روتے ہوئے اور گریہ زاری کرتے ہوئے پکارتا ہے کہ یا اللہ جل جلالہ میری خطا سے چشم پوشی فرما۔ معاف فرما دے یا اللہ! تو ستار ہے ابو احمد اویسی نے عرض کیا ہے۔

روز قیامت پردے رکھیں مولا تینوں صفت ستاری دا واسطہ ای
یا غفار گناہ معاف کر دے تینوں صفت غفاری دا واسطہ ای
حق سمجھن تے عمل دی توفیق عطا فرما تینوں محبوب دی کملی کالی دا واسطہ ای
وقت آخر کلمہ نصیب کریں تینوں کر بل دے قاری دا واسطہ ای

ابو احمد اویسی

یا اللہ! حقیقی فریادرس تو ہی ہے میں نے ساری دنیا دیکھی ہے مگر کسی کو حقیقی فریادرس نہیں پایا۔ تجھے جو بھی پکارتا ہے تو اس کی پکار سنتا ہے۔ جو بندہ تیری بارگاہ میں دعائیں رنگ میں کلمات عرض کرنے کی سعادت حاصل کرے تو اس کی دعا کو شرف قبولیت سے نوازتا ہے اور اس کی تکلیف دور کر دیتا ہے بلاشبہ لوگ میری تکلیف نہیں جانتے مگر یا اللہ! میری تکلیف تجھ سے تو پوشیدہ نہیں۔ میری تکلیف تو جانتا ہے اور اس کو دور کرنے کی قدرت بھی تو رکھتا ہے۔ کیونکہ علیٰ کل شیء قدیر تیری شان ہے۔ یا اللہ میری تمام تکالیف کا علاج تیرے پاس ہے تجھ جیسا علاج کسی اور کے پاس نہیں۔

☆.....☆.....☆

صحبت کے دوام کی مذمت

(۱) إِذَا شِئْتَ أَنْ يُقْلَى فَرُّ مُتَوَاتِرًا

وَأَنْ شِئْتَ أَنْ تَزُودَ دَادَ حُبًّا فَرُّ غِيًّا

(۲) مَنَا دِمَةً الْإِنْسَانِ تَحْسُنُ مَرَّةً

وَأَنْ أَكْثَرُوا إِذْ مَانَهَا أَفْسَدُوا حُبًّا

☆ إِذَا شِئْتَ۔ اگر چاہتے ہو ☆ تَزُودَ دَادَ۔ زیادہ ہو، کثرت سے ہو ☆ فَرُّ۔ پس زیارت کرو دیکھو، پس ملاقات کرو ☆ أَفْسَدُوا۔ خراب کریں گے

(۱) اگر تم چاہتے ہو کہ تم سے کوئی شخص دشمنی اختیار کرے تو اس کے ساتھ متواتر ملاقاتیں کرنے رہو۔ (کیونکہ کسی کے پاس بار بار جانا بندے کے وقار میں کمی کر دیتا ہے دوستوں کے سامنے پہلے جیسی عزت نہیں رہتی۔) تن کہ نادانستگی میں بعض اوقات نوبت دشمنی تک بھی پہنچ جاتی ہے) اور اگر محبت کا اضافہ چاہتے ہو تو (کچھ دن) ناغہ کر کے ملاقات کرو (کیونکہ

ایسا کرنے سے دوست کو اکتاہٹ محسوس نہ ہوگی اور محبت میں اضافہ ہوگا)

- (2) ایک بار کی (پہلی) صحبت تو (اکثر) اچھی ہوگی (کیونکہ پہلی دفعہ ہر انسان اپنی حقیقت دوسرے کے سامنے عیاں نہیں کرتا بلکہ ایک مخصوص حد تک ہی نزدیکی کرتا ہے احتیاط کا پہلو اختیار کرتا ہے مگر آہستہ آہستہ احتیاط کا پہلو نرم ہوتا جاتا ہے اور بے تکلفی پیدا ہوتی چلی جاتی جس کی وجہ سے برائی والے اپنی اصلیت ظاہر کر دیتے ہیں) اور اگر صحبت میں محویت اور کثرت اختیار کریں گے۔ صحبت بار بار اختیار کریں گے تو (بعض اوقات) محبت کو خراب ہی رہیں گے۔

☆.....☆.....☆

ناخن کٹوانے کا بہترین طریقہ

- (1) قَلَمٌ بِسُنَّةٍ وَأَدَبٍ
يُمْنِي ثُمَّ يُسْرِي خَوَابِسَ أَوْ خَسَبَ
☆ قَلَمٌ۔ کٹاؤ، ترشواؤ ☆ أَظْفَارَكَ۔ اپنے ناخن ☆ يُمْنِي۔ دایاں ☆ يُسْرِي۔ بایاں ☆ خَوَابِسَ أَوْ خَسَبَ۔ دائیں ہاتھ میں علی الترتیب، خنصر، وسطی، ابهام ☆ أَوْ خَسَبْتُ۔ یعنی ابهام، وسطی
ترجمہ: اپنے ناخن مسنون اور پسندیدہ طریقہ کے مطابق کٹاؤ۔ (پہلے) دائیں ہاتھ کے پھر بائیں ہاتھ کے خوابس اور حسبِ حروف کی ترتیب سے۔

پانچ باتیں معجزاتِ انبیاء سے ہیں:

- حضرت ابو ہریرہ رضی اللہ عنہ سے مروی ہے کہ حضور علیہ السلام نے فرمایا کہ پانچ باتیں معجزاتِ انبیاء سے ہیں۔
(1) مونچھیں ترشوانا (2) ناخن کٹوانا (3) زیر ناف بال صاف کرنا (4) بغل کے بال اکھاڑنا
(5) مسواک کرنا

(تنبیہ الغافلین، اردو ترجمہ حصہ اول ص 360)

مسواک کے دس فائدے:

- حضرت فقیہ ابواللیث سمرقندی رحمۃ اللہ علیہ نے مسواک کی دس خصلتیں نقل فرمائی ہیں وہ ملاحظہ فرمائیے۔
حضرت فقیہ ابواللیث سمرقندی علیہ الرحمۃ اپنی سند کے ساتھ روایت کرتے ہیں کہ حضور صلی اللہ علیہ وسلم فرماتے ہیں مسواک لازمی کیا کرو کیونکہ اس میں دس خصلتیں ہیں۔
- | | |
|--------------------------------|---|
| 1- یہ منہ کو صاف کرنے والی ہے۔ | 2- اس سے رب راضی ہوتا ہے۔ |
| 3- فرشتوں کو خوشی ہوتی ہے۔ | 4- آنکھوں کی روشنی بڑھتی ہے۔ |
| 5- دانتوں کو سفید کرتی ہے۔ | 6- مسوڑھے مضبوط کر کے اس کی بیماری کو ختم کر دیتی ہے۔ |
| 7- کھانا ہضم کرتی ہے۔ | 8- بلغم کو ختم کرتی ہے۔ |

9- نمازوں کا ثواب دگنا ہو جاتا ہے۔ (بلکہ کئی گناہ ثواب بڑھ جاتا ہے)

10- منہ خوشبودار ہو جاتا ہے جو کہ تلاوت قرآن کا ذریعہ ہے۔

حضور علیہ الصلوٰۃ والسلام فرماتے ہیں کہ ہر مسلمان پر جمعہ کے دن مسواک کرنا، غسل کرنا اور خوشبو لگانا لازمی ہے۔ حمید بن عبد الرحمن کہتے ہیں کہ:

جمعہ کے دن ناخن تراشنے کا فائدہ:

حمید بن عبد الرحمن کہتے ہیں کہ جمعہ کے دن ناخن تراشنے والے کی بیماری کو اللہ تعالیٰ دور فرما دیتا ہے اور اسے شفا مرحمت فرماتا ہے۔ (تنبیہ الغافلین)

حدیث مبارکہ:

حرس ابن شہاب سے مروی ہے حضور علیہ السلام فرماتے ہیں جس نے جمعہ کے روز ناخن کاٹے وہ جذام یعنی کوڑھ کی بیماری سے محفوظ رہے گا۔ (تنبیہ الغافلین حصہ اول ص 361)

فائدہ:

اس سے وہ خواتین عبرت حاصل کریں جو لمبے ناخن رکھنے کی عادی ہوتی ہیں بلکہ آج کل تو یہ فیشن چل نکلا ہے کہ اولاً تو تمام ناخن ہی لمبے ہوں گے ورنہ ایک یا دو تو لمبے ناخن رکھنا فیشن میں شامل ہے۔ یہ فیشن اور دیگر اکثر فیشن نقصان کا سودا ہے صحت بھی برباد ہوتی ہے اور شرعی اصولوں کی بھی مخالفت جو کہ سراسر زیاں ہے۔ حق تعالیٰ حقائق سمجھنے کی توفیق عطا فرمائے آمین۔

نقد جو ملے مدعا تو ادھار پہ جی لگانے کون؟

یہ مقولہ اکثر فیض ملت مجدد دور حاضرہ شیخ القرآن والفسیر مصنف اعظم پاکستان حضرت علامہ ابوالصالح محمد فیض احمد اویسی رضوی رحمۃ اللہ علیہ اکثر بیان فرمایا کرتے تھے۔ آپ ریسرچ کر لیجیے اکثر خواتین یا مرد جو ناخن بڑھانے کے فیشن میں مبتلا ہوتے ہیں۔ ان کے چہروں پہ بدنما داغ اکثر دیکھنے میں آتے ہیں اور چہرے حسین و جمیل ہونے کے باوجود ان کے چہرے اکثر اڑے اڑے سے نظر آتے ہیں اکثر کے چہروں پہ وحشت سی ٹپکتی رہتی ہے ڈرے ڈرے سے لگتے ہیں۔ زبردستی اور بناوٹی ہنسی مزاح سے اپنے تیور ٹھیک کرنے کی سعی کی جاتی ہے۔

ناخن بڑھانے کے نقصانات کے سلسلے میں الفقیر القادری ابوالاحمد اویسی کے دور سائل (ناخن بڑھانے کی مذمت اور ناخن پالش لگانے کی مذمت) اور (ناخن بڑھانے کی مذمت) کا مطالعہ کیجیے۔

ناخن کٹوانے کی مدت:

ہر جمعہ کو اگر ناخن نہ ترشوائے تو پندرہویں دن ترشوائے اور اس کی انتہائی مدت چالیس دن ہے زیادہ ہونا منع ہے۔

(قانون شریعت حصہ دوم ص 466)

فائدہ:

رسول اللہ صلی اللہ علیہ وسلم نے فرمایا جو موئے زیر ناف کو نہ مونڈے اور ناخن نہ تراشے اور مونچھیں نہ کاٹے وہ ہم میں سے

نہیں ہمارے طریقہ پر نہیں۔ (مسلم) (قانون شریعت حصہ دوم ص 466)

کٹے بال اور ناخن کا کیا کرے:

مسئلہ: ترشوانے یا مونڈانے میں جو بال نکلے انہیں دفن کر دے اسی طرح ناخن کا تراشہ بھی پاخانہ یا غسل خانہ میں ڈال دینا مکروہ ہے کہ اس سے بیماری پیدا ہوتی ہے۔ (فتاویٰ عالمگیری)

مسئلہ: موئے زیر ناف کا ایسی جگہ ڈال دینا کہ دوسروں کی نظر پڑے ناجائز ہے۔

مسئلہ:

چار چیزوں کے متعلق حکم یہ ہے کہ دفن کر دی جائیں۔ بال، ناخن، حیض کا لٹا، خون (عالمگیری)

(قانون شریعت حصہ دوم ص 469)

بعض مسلمان بھائیوں کی خدمت میں گزارش:

ان مسلمان بھائیوں کو ضرور اس طرف توجہ کرنے کی ضرورت ہے جو بال اور ناخن مسجد کے ہی غسل خانہ میں پھینک دیتے ہیں۔ جس کا غسل خانہ، غسل کرنے کے لیے ہوتا ہے اور صاف ستھرا ہونا چاہیے۔ یہ نہیں کہ ادھر ادھر ہر طرف بال ہی بال بکھرے پڑے ہوں خصوصاً مساجد کے غسل خانوں کی صفائی کی حالت اکثر دیہاتوں میں نہایت ناگفتہ بہ ہوتی ہے۔

فائدہ:

ناخن بڑھانے کی مذمت کے متعلق الفقیر القادری ابو احمد اویسی نے ایک رسالہ لکھا ہے اللہ کرے کوئی اللہ کا بندہ اسے چھپوا دے تاکہ مدنی تاجدار صلی اللہ علیہ وسلم کی امت کے لیے فائدے کا باعث بنے۔

☆.....☆.....☆

اپنے آپ کو موت کے لیے تیار کرنا

- | | |
|---|--|
| (۱) عَجِبْتُ لِحَازِجِ بَاكِ مُصَابٍ | بِأَهْلِ أَوْحَمِيمٍ ذِي اكْتِيَابٍ |
| (۲) شَقِيقُ الْحَبِيبِ دَاعِي الْوَيْلِ جَهْلًا | كَأَنَّ الْمَوْتَ كَالشَّيْءِ الْعُجَابِ |
| (۳) وَسَوَّى اللَّهَ فِيهِ الْخَلْقَ حَتَّى | نَبَى اللَّهَ عَنْهُ لَمْ يُجَابِ |
| (۴) لَهُ مَلَكٌ يُنَادِي كُلَّ يَوْمٍ | لِدُؤِ الْمَوْتِ وَابْنُوا لِلْخَرَابِ |

طبیعت کو موت کے لیے تیار کرنا:

☆ عَجِبْتُ۔ میں حیران ہوں ☆ اَوْحَمِيمٍ۔ یا غم زدہ ☆ مُصَابٍ۔ دکھی، دکھیارا، مصیبت زدہ

☆ شَقِيقُ۔ چاک کرتا ہے ☆ شَقِيقُ الْحَبِيبِ۔ گریبان چاک کرتا ہے گریبان پھاڑتا ہے، یعنی بے صبری کا مظاہرہ

کرتا ہے

- ☆ جہلاً۔ جہالت کے باعث، جہالت سے ☆ کَالشَّيْءِ الْعُجَاب۔ جیسے کوئی عجیب شے ہے
- ☆ سَوَى اللَّهِ۔ اللہ تعالیٰ نے برابر کر دیا ☆ يَنَادِي۔ وہ پکارتا ہے ☆ وَأَبْنُوا۔ بناؤ کے لیے ☆ يَنَادِي۔ وہ پکارتا ہے
- ☆ وَأَبْنُوا۔ بناؤ ☆ لِلْخَرَاب۔ ویران کرنے کے لیے ☆ لِلْخَرَاب: سہوا کاٹا گیا۔
- (1) گھبرانے والے رونے پینے والے اہل خانہ یا غمزدہ عزیز کی مصیبت اٹھانے والے پر مجھے حیرانگی ہوئی۔
- (2) کسی دوست احباب رشتے دار کی موت آنے کے وقت وہ جہالت کے باعث گریبان پھاڑتا اور شور مچاتا ہے جیسے موت کوئی عجیب و غریب شے ہے۔ حالانکہ عجیب و غریب شے نہیں ہر ایک شے کے موت کا ذائقہ چکھنا ہے۔
- (3) موت کے سلسلے میں اللہ تعالیٰ نے ساری مخلوق کو ایک جیسا کیا ہے یہاں تک کہ اللہ کے پیغمبر بھی (اس برابری سے) علیحدہ نہ رہے۔ ہاں یہ حقیقت ایسی ہے کہ جس سے کسی کو بھی انکار نہیں کہ ان کے وصال با کمال اور عام آدمی کی موت میں زمین و آسمان سے بھی زیادہ فرق ہے یہ حقیقت ذہن میں رہنی چاہیے۔
- (4) اللہ تعالیٰ کا ایک فرشتہ روزانہ ندا کرتا ہے کہ موت کے لیے پیدا کرو اور چیزیں خراب کرنے کے لیے بناؤ۔

رونے پینے کی مذمت

حضرت علی رضی اللہ تعالیٰ عنہ رونے پینے کی مذمت بیان کرتے ہوئے ارشاد فرمایا ہے کہ اگر کوئی انسان کسی تکلیف یا مصیبت میں مبتلا ہو جائے تو اس پہ گھبراہٹ طاری ہو جاتی ہے۔ وہ رونے لگتا ہے اور اگر کوئی عزیز اس جہان فانی سے رخصت ہو جائے تو گھروالے رونا پینا شروع کر دیتے ہیں۔ غمزدہ ہو جاتے ہیں۔ رونے پینے والوں کی حالت دیکھ کر مجھے تعجب ہوتا ہے کہ یہ لوگ کیا کر رہے ہیں۔ کہ وہ لوگ بے صبری کا مظاہرہ کرتے ہوئے رونا پینا شروع کر دیتے ہیں۔ گریبان پھاڑتے ہیں۔ شور مچاتے ہیں۔ ان کی حالت دیکھ کر مجھے تعجب ہوتا ہے کہ یہ ایسا کیوں کر رہے ہیں۔ حالانکہ کل نفس ذائقۃ الموت ہر ایک نے موت کا ذائقہ چکھنا ہے۔ بلکہ موت کا وقت پیدائش سے پہلے ہی مقرر کر دیا جاتا ہے پھر یہ رونے پینے والے گریبان پھاڑنے والے کیوں شور مچا رہے ہیں۔ ان کا یہ رویہ تو مذہب اسلام کی رو سے یکسر ہی خلاف ہے۔

حضرت عثمان غنی رضی اللہ عنہ کا طریقہ مقدس:

حضرت عثمان غنی رضی اللہ عنہ کے ہاں جب بچہ پیدا ہوتا تو ساتویں دن آپ اسے لے لیتے۔ پوچھنے پر فرمایا اس لیے کہ اس کی کچھ محبت میرے دل میں واقع ہو جائے اور اگر یہ مر جائے تو مجھے اس کا زیادہ اجر ملے۔

(تہذیب الغافلین حصہ اول ص 38)

اولاد کی وفات پہ صبر کرنے کا اجر:

حضرت انس بن مالک فرماتے ہیں کہ حضور صلی اللہ علیہ وسلم کی خدمت اقدس میں ایک شخص اپنے بچے کو لے آتا تھا پھر بچہ فوت ہو گیا تو کچھ دن وہ شخص بھی حاضر نہ ہوا۔ آنحضرت نے اس کی غیر حاضری کی وجہ صحابہ کرام سے معلوم کی تو عرض کیا گیا کہ اس کا

وہ بچہ فوت ہو گیا ہے جو آپ نے دیکھا تھا۔

آپ نے فرمایا: پھر مجھے اس کی اطلاع تم نے کیوں نہیں دی؟ اٹھو، ہم اپنے بھائی سے تعزیت کریں جب آپ اس کے گھر داخل ہوئے تو اس کو غمزدہ دیکھا اس نے عرض کیا: یا رسول اللہ! میں نے تو اپنے بڑھاپے اور ضعیفی کے وقت اس سے امیدیں وابستہ کر رکھی تھیں۔
آپ نے فرمایا: کیا تیرے لیے یہ آسانی نہیں ہے کہ جب قیامت کے دن اس بچے کو کہا جائے گا کہ جنت میں داخل ہو جا تو وہ عرض کرے گا یا رب! میرے والدین؟ اسے تین مرتبہ جنت میں داخل ہونے کو کہا جائے گا مگر وہ ہر مرتبہ تمہاری سفارش کرے گا یہاں تک کہ اللہ تعالیٰ اس کی شفاعت کو قبول فرما کر تم سب کو جنت میں داخل فرمائے گا۔ تو یہ سنتے ہی اس شخص کا حزن و ملال جاتا رہا۔

فہم ۵:

اس حدیث سے ثابت ہوا کہ تعزیت کرنا سنت ہے کسی کو مصیبت پہنچے تو چاہیے کہ اپنے بھائیوں کی تعزیت کی جائے۔
(تنبیہ الغافلین حصہ اول ص 320)

حضرت سلیمان علیہ السلام کو اپنے بیٹے کی وفات پر بہت دکھ ہوا تو ان کے پاس دو فرشتے انسانی شکل میں ایک متنازعہ بات لے کر آئے۔ ایک نے کہا کہ میں نے فصل بوئی تھی اور ابھی کاٹی نہیں کہ یہ شخص وہاں سے گزرا اور فصل خراب کر دی۔
آپ نے دوسرے سے پوچھا تو اس نے کہا کہ میں تو راستے پر جا رہا تھا کہ آگے اس کی فصل آگئی میں نے فصل کو دائیں بائیں ہٹایا اور اپنا راستہ بنایا۔

حضرت سلیمان علیہ السلام نے پہلے شخص سے فرمایا کہ تو نے راستے پر فصل کیوں بوئی تھی؟ کیا تجھے علم نہیں تھا کہ راستہ لوگوں کی ضرورت ہے؟

تب فرشتے نے کہا کہ آپ اپنے بیٹے کی وفات پر غمزدہ کیوں ہیں؟ کیا آپ نہیں جانتے کہ موت آخرت کا راستہ ہے؟
حدیث مذکور ہے کہ حضرت سلیمان علیہ السلام نے اپنے رب سے توبہ کی اور اس کے بعد اپنے بیٹے کی وفات پر کبھی جزع و فزع نہیں کی تھی۔

(تنبیہ الغافلین حصہ اول ص 360)

حضرت عبداللہ ابن عباس رضی اللہ عنہما کا طریقہ مبارک:

حضرت عبداللہ ابن عباس رضی اللہ عنہما کو دورانِ سفر اپنی بیٹی کی فوتگی کی خبر ملی تو آپ نے اِنَّا لِلّٰہِ وَاِنَّا اِلَیْہِ رَاجِعُونَ پڑھ کر فرمایا کہ پردے کی چیز تھی جسے اللہ تعالیٰ نے پردہ دے دیا ایک امانت تھی جسے اللہ تعالیٰ نے سنبھال لیا اور اجر و ثواب کو میری طرف چلایا ہے پھر سواری سے اترے اور دو رکعت نماز (نفل) پڑھی پھر فرمایا: ہم نے اللہ تعالیٰ کے حکم و استیعینُوا بِالصَّبْرِ وَلِالصَّلَاۃِ (صبر اور نماز سے استعانت حاصل کرو) کے مطابق صبر کیا۔ (تنبیہ الغافلین حصہ اول ص 321)

رسول کریم ﷺ کا آنسو بہانا

عَنْ أَنَسِ بْنِ مَالِكٍ قَالَ دَخَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ عَلَى أَبِي

سَيْفِ الْقَيْنِ وَكَانَ ظِيْرًا اِلَّا اِبْرَاهِيْمَ فَاَخَذَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ
اِبْرَاهِيْمَ فَقَبَّلَهُ وَشَمَّمَهُ ثُمَّ دَخَلْنَا عَلَيْهِ بَعْدَ ذَلِكَ وَاِبْرَاهِيْمُ يَجْرُدُ بِنَفْسِهِ
فَجَعَلْتُ عَيْنَا رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ تَذَرِفَانِ فَقَالَ لَهُ عَبْدُ الرَّحْمَنِ
بُنُ عَوْفٍ وَاَنْتَ يَا رَسُوْلَ اللّٰهِ فَقَالَ يَا ابْنَ عَوْفٍ اِنَّهَا رَحْمَةٌ ثُمَّ اتَّبَعَهَا بِاُخْرَى
فَقَالَ اِنَّ الْعَيْنَ تَدْمَعُ وَالْقَلْبُ يَخْزَنُ وَلَا نَقُوْلُ اِلَّا مَا يَرْضَى رَبُّنَا وَاَنَا بِفِرَاقِكَ
يَا اِبْرَاهِيْمَ لَمُحْزُوْ تُوْنَ رَوَاهُ مُوْسَى عَنْ سُلَيْمَانَ بْنِ الْمُغِيْرَةِ عَنْ ثَابِتٍ عَنْ
اَنَسٍ عَنِ النَّبِيِّ صَلَّى اللّٰهُ عَلَيْهِ وَسَلَّمَ (بخاری شریف)

حضرت انس بن مالک رضی اللہ تعالیٰ عنہ کہتے ہیں کہ ہم رسول اللہ ﷺ کے ہمراہ ابوسیف لوہار کے پاس گئے اور وہ ابراہیم
(رضی اللہ تعالیٰ عنہ) کی رضائی ماں کے شوہر تھے۔ رسول اللہ ﷺ نے ابراہیم رضی اللہ تعالیٰ عنہ کو پکڑا اور بوسہ دے کر
ان کو سونگھا پھر اس کے بعد ہم ابوسیف لوہار کے پاس گئے اور ابراہیم رضی اللہ تعالیٰ عنہ اپنی جان دے رہے تھے۔ رسول
اللہ ﷺ کی چشمان اطہر سے آنسو بہنے لگے تو عبدالرحمن بن عوف رضی اللہ تعالیٰ عنہ نے کہا اور آپ یا رسول اللہ آپ
ﷺ نے فرمایا، اے عوف کے بیٹے! یہ رحمت ہے۔ پھر اس کے بعد روئے اور فرمایا بے شک آنکھ آنسو بہاتی ہے اور دل
رنجیدہ ہے اور ہم نہیں کہتے مگر جس سے ہمارا پروردگار خوش ہو اور ہم اسے ابراہیم! تیرے فراق کے باعث رنجیدہ اور غمزدہ
ہیں۔ اس کی موسیٰ بن سلیمان بن مغیرہ نے ثابت سے انہوں نے انس سے انہوں نے نبی کریم ﷺ سے روایت کی۔

مطلب:

ابوسیف کا نام حضرت براء بن اوس انصاری رضی اللہ تعالیٰ عنہ ہے ان کی بیوی اُمّ مددہ کا نام خولہ بنت منذر انصاریہ رضی
اللہ تعالیٰ عنہا نے حضرت ابراہیم رضی اللہ تعالیٰ عنہ کو دودھ پلایا تھا۔ حضرت ابراہیم رضی اللہ تعالیٰ عنہ کی وفات کے وقت سیدنا رسول
کریم ﷺ کا آبدیدہ ہونا شفقت و رحمت کی وجہ سے تھا۔

سیدہ فاطمہؑ کا رسول کریم ﷺ کے وصال پر رونا:

حکیم الامت مفتی احمد یار خان صاحب نعیمی رحمۃ اللہ تعالیٰ علیہ نے میت پر رونے کے متعلق لکھا ہے کہ میت پر آواز سے یا
صرف آنسوؤں سے رونا جائز ہے بلکہ مردے کے بعض فضائل بیان کرنا بھی درست ہے جیسے (حضرت بی بی) فاطمہ زہرہ (رضی اللہ
عنہا) نے حضور اکرم ﷺ پر روتے ہوئے فرمایا تھا۔ ابا جان! آپ جنت میں چلے گئے اب وحی آنا بند ہو گئی وغیرہ۔

(مرآۃ شرح مشکوٰۃ ج ۲ ص ۵۰۰-۴۹۹)

حضرت حسان بن ثابتؓ کے اشعار:

سیدنا رسول کریم ﷺ کے وصال مبارک پر حضرت حسان بن ثابت رضی اللہ عنہ نے اپنے غم کا اظہار اشعار میں بھی کیا

ہے ان اشعار میں سے چند اشعار اس طرح سے ہیں۔

يَذْكُرْنَ الْآءَ الرَّسُولِ وَمَا أَرَى
لَهَا مُحْصِيَا نَفْسِي فَنَفْسِي تَبْلَدُ
مُفَجَّئَةً قَدْ شَفَّهَا فَقَدْ أَحْمَدُ
فَظَلَّتْ لِآءِ الرَّسُولِ تَعْدُدُ
وَمَا بَلَّغْتُ مِنْ كُلِّ أَمْرٍ عَشِيرَةً
وَلَكِنْ لِنَفْسِي بَعْدُ مَا قَدْ تَوَجَّهْتُ
أَطَالَتْ وَقُوفًا تَذْرِفُ الْعَيْنُ جُهِدَهَا
عَلَى طَلَلِ الْقَبْرِ الَّذِي فِيهِ أَحْمَدُ

ترجمہ: ”عورتیں رسول کریم ﷺ کی نعمتوں اور برکتوں کی یاد دلا رہی ہیں اور میرا یہ حال ہے کہ میں دیکھتا ہوں میری ذات تو آپ کی نعمتوں اور برکتوں کو شمار کرنے سے قاصر ہے اور میں تو بالکل ششدر و حیران ہو رہا ہوں سخت درد مند ہو رہا ہوں اور مجھے تو احمد مجتبیٰ رضی اللہ عنہ کے کھوجانے نے بالکل نڈھال کر دیا ہے۔ (اسی حیرانی اور نڈھال پن میں) میں ان نعمتوں اور برکتوں کو شمار کر رہا ہوں ورنہ میری ذات کسی ایک معاملے کی نعمتوں کے عشر عشر کو بھی پہنچ سکتی مگر آہ آپ کے بعد مجھے تو سخت حزن و ملال لاحق ہو گیا ہے۔ میرا دل طویل مدت سے کھڑا میری آنکھوں سے پوری طاقت کے ساتھ اس قبر کے نشان پر جس میں احمد مصطفیٰ رضی اللہ عنہ دفن کر دیئے گئے ہیں آنسو بہا رہا ہے۔

☆☆☆

مصائبِ زمانہ اور تکالیفِ دنیا

- (۱) فَلَمْ أَرَ كَالدُّنْيَا بِهَا اغْتَرَّ أَهْلُهَا
- (۲) أَمْرٌ عَلَى رَسْمِ الْقَرِيبِ كَأَنَّمَا
- (۳) قَوْلَ اللَّهِ لَوْلَا أَنِّي كُلَّ سَاعَةٍ
- (۴) إِذَا مَا اعْتَزَيْتُ الدَّهْرَ أَعْنَهُ بِحِيلَةٍ
- وَلَا كَالْيَقِينِ اسْتَوْحَشَ الدَّهْرَ صَاحِبُهُ
- أَمْرٌ عَلَى رَسْمِ أَمْرِي مَا أَنَا سِوَهُ
- إِذَا شِئْتُ لَا قِيْتُ أَمْرًا مَاتَ صَاحِبُهُ
- تُجِدُّ دُحْرُنَا كُلَّ يَوْمٍ نَوَادِبُهُ

مصائبِ زمانہ اور دنیا کی تکلیفوں کا بیان:

☆ فَلَمْ أَرَ۔ پس میں نے نہیں دیکھی ☆ كَالدُّنْيَا۔ دنیا جیسی ☆ اسْتَوْحَشَ۔ وحشت میں ڈالنا ہے

☆ قَوْلَ اللَّهِ۔ پس بخدا ☆ كُلَّ سَاعَةٍ۔ ہر وقت ☆ لَا قِيْتُ۔ میں مل سکتا ہوں

☆ تُجِدُّ۔ تدبیر ☆ دُحْرُنَا۔ نیا کرتی ہیں ☆ نَوَادِبُهُ۔ غم

- (۱) دنیا والوں کو دھوکہ دینے والی کوئی چیز سوائے دنیا کے میں نے نہیں دیکھی اور نہ ہی موت جیسی ایسی کوئی چیز دیکھی کہ جن کا ساتھی زمانے کو بھی وحشت میں ڈال دیتا ہے۔


(2) میں اپنے قریبی عزیز کی قبر کے پاس سے ایسے گزرتا ہوں جیسے اس آدمی کی قبر کے پاس سے گزر رہا ہوں جس کے ساتھ میرا کوئی تعلق نہیں۔ (یہاں عمومی لوگوں کا رویہ بیان کیا گیا ہے کہ ہم کیسے فاضلانہ رنگ میں زندگی گزار رہے ہیں کہ قبروں کے پاس گزرتے ہوئے موت یاد نہیں آتی)

(3) پس اللہ کی قسم! کہ میں ہر وقت جب جی چاہے اسے مل سکتا ہے کہ جس کا کوئی ساتھی فوت ہو گیا ہو۔

(4) جب میں کسی نہ کسی طرح اس کے متعلق زمانے کی تکالیف و مصائب سے آفاقہ حاصل کرتا ہوں تو ہر روز رونے والی عورتیں غم کو یاد دلا کرتا زہ کر دیتی ہیں۔

مطلب:

یہاں عمومی لوگوں کا رویہ بیان کیا گیا ہے کہ قبروں کے پاس سے گزرتے ہوئے عموماً لوگ غفلت سے گزر جاتے ہیں یہ نہیں سوچتے کہ قبروں سے عبرت حاصل کرنی چاہیے۔



توبہ اور بڑی مصیبت

- | | | |
|-----|--------------------------------------|---------------------------------------|
| (1) | فَرَضَ عَلَى النَّاسِ أَنْ يَتُوبُوا | لَكِنْ تَرَكِ الذُّنُوبَ أَوْجَبَ |
| (2) | وَالدَّهْرُ فِي صَرْفِهِ عَجِيبٌ | وَعَفْلَةُ النَّاسِ فِيهِ أَعْجَبُ |
| (3) | وَالصَّبْرُ فِي النَّائِبَاتِ صَعْبٌ | لَكِنْ قُوَّةُ الثَّوَابِ أَصْعَبُ |
| (4) | وَكُلُّ مَا يُرْتَجَى قَرِيبٌ | وَالْمَوْتُ مِنْ كُلِّ ذَاكَ أَقْرَبُ |

کامیابی کے اسباب اختیار کرنے کا حکم:

- ☆ فرض۔ ضروری ہے کہ تَرَكَ الذُّنُوبَ۔ گناہوں کو چھوڑیں ☆ أَنْ يَتُوبُوا۔ کہ توبہ کریں
- ☆ فِي صَرْفِهِ عَجِيبٌ۔ عجیب چکر میں ہے ☆ عَفْلَةُ النَّاسِ۔ لوگوں کی غفلت ☆ أَعْجَبُ۔ زیادہ عجیب ہے
- ☆ فِي النَّائِبَاتِ۔ مصیبتوں میں ☆ صَعْبٌ۔ مشکل ہے ☆ قُوَّةُ الثَّوَابِ۔ ثواب کا قوت ہونا
- ☆ مَا يُرْتَجَى۔ وہ چیزیں جن کی توقع ہے ☆ أَقْرَبُ۔ زیادہ قریب
- (1) لوگوں پہ فرض ہے کہ وہ کیے ہوئے گناہوں سے توبہ کریں مگر اس سے بھی زیادہ ضروری اور فرض یہ امر ہے کہ یہ ہے کہ وہ گناہوں کو چھوڑ دیں۔

(2) زمانہ اپنی گردش کے لحاظ سے حیران کن ہے۔ مگر لوگوں کا غافل ہونا اس سے بھی زیادہ حیرت انگیز ہے۔

(3) مصیبتوں کے وقت صبر سے کام لینا نہایت دشوار کام ہے مگر ثواب کا ضائع ہو جانا اس سے بھی بڑی مصیبت ہے۔

(4) متوقع تمام چیزیں نزدیک ہیں اور ان تمام چیزوں سے زیادہ قریب موت ہے۔ (مگر عام لوگ اس موت سے ہی غافل ہیں)

توبہ کریں:

پہلے شعر میں حضرت علی رضی اللہ عنہ نے توبہ کرنے کے بارے میں ارشاد فرمایا ہے توبہ کے متعلق رب کائنات کے ارشادات گرامی ملاحظہ فرمائیے۔

(1) وَتُوبُوا إِلَى اللَّهِ جَمِيعًا أَيُّهُ الْمُؤْمِنُونَ لَعَلَّكُمْ تُفْحُونَ ۝

اور اللہ کی طرف توبہ کرو اے مسلمانو! سب کے سب اس امید پر کہ تم فلاح پاؤ۔ (پ 18 سورۃ النور 31)

(2) إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ۝

بے شک اللہ تعالیٰ پسند رکھتا ہے بہت توبہ کرنے والوں کو اور پسند رکھتا ہے ستھروں کو۔ (پ 2 سورۃ البقرہ 222)

اللہ کی طرف توبہ کرو:

وَأَن اسْتَغْفِرُوا رَبَّكُمْ ثُمَّ (کنز الایمان شریف)

تُوبُوا إِلَيْهِ يُمَتِّعْكُمْ مَتَاعًا حَسَنًا إِلَى أَجَلٍ مُّسَمًّى وَيُؤْتِ كُلَّ ذِي فَضْلٍ

فَضْلَهُ ۖ وَإِنْ تَوَلَّوْا فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ ۝

(پ 11 سورۃ ہود 3)

اور یہ کہ اپنے رب سے معافی مانگو اور پھر اس کی طرف توبہ کرو تمہیں بہت اچھا برتنا دے گا ایک ٹھہرائے وعدے تک اور ہر فضیلت والے کو اس کا فضل پہنچائے گا اور اگر منہ پھیرو تو میں تم پر بڑے دن کے عذاب کا خوف کرتا ہوں۔ (کنز الایمان)

فائدہ:

گزشتہ سے معافی مانگنا استغفار ہے اور آئندہ گناہ نہ کرنے کا عہد کرنا توبہ ہے۔ کبھی دونوں ایک ہی معنی میں آتے ہیں اس آیت سے معلوم ہوا کہ توبہ واستغفار سے دنیاوی بلائیں ملتی ہیں اور راحتی ملتی ہیں۔ (تفسیر نور العرفان)

توبہ نصوص:

يَا أَيُّهَا الَّذِينَ آمَنُوا! توبُوا إِلَى اللَّهِ توبَةً نَّصُوحًا ۖ عَسَىٰ رَبُّكُمْ أَن يُكَفِّرَ

عَنكُمْ سَيِّئَاتِكُمْ وَيُدْخِلَكُمْ جَنَّاتٍ تَجْرِي مِنْ تَحْتِهَا الْأَنْهَارُ لَا يَوْمَ لَا يَخْزِي اللَّهُ

النَّبِيَّ وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا

آتِمِّمْ لَنَا نُورَنَا وَاغْفِرْ لَنَا ۖ إِنَّكَ عَلَىٰ كُلِّ شَيْءٍ قَدِيرٌ ۝

(پ 28- سورۃ التحريم 8)

اے ایمان والو! اللہ کی طرف ایسی توبہ کرو جو آگے کو نصیحت ہو جائے۔ قریب ہے کہ تمہارا رب تمہاری برائیاں تم سے اتار

دے اور تمہیں باغوں میں لے جائیں جن کے نیچے نہریں ہیں۔ جس دن اللہ رسوا نہ کرے گا نبی اور ان کے ساتھ کے ایمان والوں کو ان کا نور دوڑتا ہوگا ان کے آگے اور ان کے داہنے عرض کریں گے اے ہمارے رب ہمارے لیے ہمارا نور پورا کر دے اور ہمیں بخش دے بے شک تجھے ہر چیز پر قدرت ہے۔

(کنز الایمان شریف)

توبہ کا مفہوم:

عربی زبان میں ”توبہ“ کے معنی رجوع کرنے کے ہیں چنانچہ جب کوئی شخص کسی بات کی طرف رجوع کرتا ہے۔ تو کہتے ہیں۔ ”تائب“ لہذا توبہ کے معانی یہ ہوئے کہ شریعت میں جو کچھ مذموم ہے اس سے لوٹ کر قابل تعریف شے کی طرف آجائے۔ نبی صلی اللہ علیہ وسلم نے فرمایا:

الندم توبۃ۔ ندامت توبہ ہے۔ (اخرجہ ابن ماجہ 252)

توبہ کی شرائط:

اہل سنت کے ارباب اصول کہتے ہیں کہ توبہ کے صحیح ہونے کی تین شرطیں ہیں۔

1- جن امور میں شریعت کی مخالفت کی ہے ان پر ندامت کا اظہار کرنا۔

2- اپنی لغزش و غلطی کو فوراً ترک کر دینا۔

3- یہ ارادہ کرنا کہ جو گناہ اس نے کیے ہیں انہیں دوبارہ نہ کرے گا۔ لہذا توبہ کے درست ہونے کے لیے ان امور کا ہونا

ضروری ہے۔ (الرسالة القشیر یہ اردو ترجمہ ص 169)

توبہ کا پہلا درجہ:

توبہ کی کئی قسمیں ہیں توبہ کا پہلا درجہ یہ ہے کہ بندہ خواب غفلت سے بیدار ہو وہ اپنی بری حالت کو محسوس کرے۔ اس مقام

تک پہنچنے کے لیے ضروری ہے کہ خدا بندہ کو دل کے کانوں سے زبرد تو تیغ سننے کی توفیق دے جو کچھ اس کے دل میں کھٹکنا ہوا سے

محسوس کرے کیونکہ حدیث میں آیا ہے۔ (واعظ اللہ فی قلب کل امر مسلم) (اخرجہ الترمذی 2859، احمد 17184)

ہر مسلم کے دل میں اللہ کا واعظ ہوتا ہے۔

نیز حدیث میں آیا ہے۔

(ان فی البدن لمضفة، اذا صلحت صلح جميع الحمید، واذا فسدت فسدت جميع البدن الا وهی القلب)

(اخرجہ البخاری 5، مسلم 1599)

بدن میں گوشت کا ایک ٹکڑا ہے کہ جس کے درست ہونے سے تمام جسم درست ہو جاتا ہے اور اس کے خراب ہونے سے

تمام بدن خراب ہو جاتا ہے یا در کھو یہ ٹکڑا دل ہے۔

فائدہ:

لہذا جب انسان اپنے دل میں اپنے برے اعمال پر غور کرتا ہے اور ان برے افعال کو جن کو وہ کرتا ہے دیکھتا ہے تو اس کے

دل میں توبہ کا ارادہ پیدا ہوتا ہے اور اس کو اپنے برے اعمال سے باز آنے کا خیال آتا ہے پھر اللہ تعالیٰ اس کے ارادہ کو پا کر اس کی مدد فرماتا ہے اور وہ اچھے طریقے سے برے اعمال سے باز آنے کی ابتداء کرتا ہے تو توبہ کے اسباب کی تیاری شروع کر دیتا ہے۔

توبہ کے اسباب پر عمل کی ابتداء:

توبہ کے اسباب پر عمل کی ابتداء برے دوستوں کی مجلس سے الگ رہنے سے ہوتی ہے کیونکہ وہی ارادہ کو ترک کرنے پر اکساتے ہیں اور اس ارادہ کے صحیح ہونے میں شکوک پیدا کرتے ہیں اس کی تکمیل اس وقت ہو سکتی ہے جب وہ اس مشاہدہ پر مداومت کرے جو توبہ کرنے کی رغبت میں اضافہ کرتا ہے اور جس بات کا اس نے عزم کیا ہے اس کے پورا کرنے کے لیے اسباب پیدا کرتا ہے جن سے اس کے خوف اور رجاء کو قوت حاصل ہوتی ہے تب کہیں اس کے دل سے برے اعمال پر اصرار کرنے کی گہرہ کھلتی ہے اور وہ ممنوع امور کو کرنے سے رک جاتا ہے اور شہوات کی تابعداری کرنے سے اپنے نفس کی لگام کو کھینچ لیتا ہے فوراً اپنی غلطی کو ترک کر دیتا ہے۔

اگر وہ اپنے ارادہ کے مطابق چلا اور اپنے عزم کے مطابق کام کیا تو گویا صحیح معنوں میں توفیقِ ایزدی کے قابل ہوا۔ اگر اس نے کئی بار توبہ توڑی اور اپنے ارادہ کو از سر نو توبہ کرنے پر مجبور کیا تو بسا اوقات ایسا بھی ہوا کرتا ہے کہ ہمیں اس قسم کے لوگوں کے توبہ کرنے سے مایوس نہیں ہونا چاہیے۔ کیونکہ ہر بات کے لیے مقررہ وقت ہے۔ (الرسالۃ القشیر یہ اردو ترجمہ 170)

تکمیل توبہ:

جب انسان مصیبت کو ترک کر کے اپنے دل سے اصرار کی گہرہ کھول دیتا ہے اور پھر ارادہ کر لیتا ہے کہ وہ پھر ایسا کام نہ کرے گا تب کہیں اس کے دل پر خالص ندامت طاری ہوتی ہے اور اپنے کیے پر افسوس کرتا ہے اور اپنے اعمال اور برے افعال کے مرتکب ہونے پر نادم ہوتا ہے۔ اس طرح اس کی توبہ مکمل ہوتی ہے اور اس کا مجاہدہ صحیح ہوتا ہے۔

لوگوں سے میل جول رکھنے کی بجائے ان سے علیحدگی اختیار کرنے لگ جاتا ہے اور برے دوستوں کی صحبت میں بیٹھنے کی بجائے وہ ان سے متنفر ہو کر خلوت میں رہنا پسند کرتا ہے وہ دن رات افسوس کرتا رہتا ہے اور اکثر اوقات سچے دل سے نادم و شرمسار رہتا ہے وہ اپنے آنسوؤں کی بارش سے اپنی لغزش کے نشانات مٹاتا ہے اور اچھی توبہ کے ذریعے وہ اپنے گناہوں کے زخموں کا علاج کرتا ہے اپنے ہم جنسوں کے درمیان اپنے گناہوں کی وجہ سے مشہور ہوتا ہے اور اس کی لاغری کے ذریعہ اس کی حالت کی درستی کا پتہ چلتا ہے۔

توبہ کی پہلی منزل:

انسان کی توبہ کی تکمیل اس وقت تک نہیں ہوتی جب تک وہ اپنے مخالفوں کو راضی نہیں کرتا کیونکہ توبہ کی پہلی منزل یہی ہے کہ اپنے مظلوموں کو، جس طرح بھی ہو، راضی کرے اگر اس کے پاس اس قدر دولت ہو کہ وہ ان کے حقوق ادا کر سکے تو بہتر ہے کہ ادا کر دے یا وہ لوگ اپنی خوشی سے معاف یا بری کر دیں تو خوب ہے ورنہ اسے چاہیے کہ وہ دل سے عزم کرے کہ جب بھی ممکن ہو سکے گا وہ ان کے حقوق ادا کرے گا اور سچے دل سے عجز و انکساری کے ساتھ اللہ کی طرف رجوع کرے اور ان کے لیے دعا کرے۔

(الرسالۃ القشیر یہ اردو ترجمہ)

عوام و خواص کی توبہ:

حضرت ذوالنون مصری رحمۃ اللہ علیہ سے توبہ کی نسبت پوچھا گیا تو آپ نے فرمایا عوام کی توبہ گناہوں سے ہوتی ہے اور خواص کی توبہ غفلت سے ہوتی ہے۔

نوری رحمۃ اللہ علیہ فرماتے ہیں کہ توبہ یہ ہے کہ تو اللہ کے سوا ہر چیز سے توبہ کر لے۔

جھوٹے لوگوں کی توبہ:

حضرت ذوالنون مصری رحمۃ اللہ علیہ فرماتے ہیں کہ گناہوں سے باز آئے بغیر توبہ کرنا جھوٹے لوگوں کی توبہ ہے۔

توبہ کا فائدہ اور گناہوں کی نحوست:

حضرت امام غزالی رحمۃ اللہ علیہ نے بیان فرمایا ہے کہ:

پھر اے عبادت کے طالب! تجھ پر عبادت میں مشغول ہونے سے قبل اپنے گناہوں سے توبہ کرنا لازم ہے اور یہ دو وجہ

سے ہے۔

ایک تو اس لیے کہ توبہ کے باعث تمہیں طاعت و عبادت کی توفیق نصیب ہو کیونکہ گناہوں کی نحوست بندے کو طاعت و عبادت بجالانے سے مجروح کر دیتی ہے اور اس پر ذلت و رسوائی مسلط کر دیتی ہے یقیناً جانو کہ گناہ ایک ایسی زنجیر ہے جو بندے کو طاعات و نیکی کی طرف چلنے سے روک دیتی ہے اور گناہوں کے ہوتے ہوئے امور خیر میں جلدی نہیں ہو سکتی کیونکہ گناہوں کا قتل اور بوجھ نیکیوں کے سکون کو پیدا نہیں ہونے دیتا اور نہ ہی طاعات میں نشاط و خوشی پیدا ہونے دیتا ہے اور گناہوں پر اصرار اور اڑنا دل کو سیاہ کر دیتا ہے اس طرح انسان قساوت قلبی اور گناہوں کی تاریکی میں مبتلا ہو جاتا ہے نہ اس میں خصوصاً پیدا ہو سکتا ہے اور نہ دل کا تزکیہ۔ اور نہ ہی عبادت میں لذت و حلاوت پیدا ہو سکتی ہے۔ جو شخص گناہوں سے تائب نہیں ہوگا اگر خدا کا فضل اس کے شامل حال نہ ہوا تو رفتہ رفتہ یہ گناہ اسے کفر تک پہنچا دیں گے ایسے شخص پر شقاوت اور بد بختی غالب آجائے گی تو ایسے شخص پر تعجب ہے کہ اس نحوست و قساوت کے ہوتے ہوئے اسے طاعات الہی کی توفیق کس طرح مل سکتی ہے اور گناہوں پر اڑنے والا شخص طاعات خداوندی کا دعویٰ کیسے کر سکتا ہے اور خلاف شرع امور کو اپناتے ہوئے وہ عبادت خداوندی کیسے بجالا سکتا ہے؟ اسی طرح جو شخص گناہوں کی گندگی اور پلیدی سے آلودہ ہو وہ اللہ تعالیٰ کی مناجات کا قرب کیسے حاصل کر سکتا ہے؟ اسی لیے حضور اکرم صلی اللہ علیہ وسلم نے فرمایا۔

اذا كذب العبد تنحاضه الملكان من فتن ما يخرج من فيه۔

ترجمہ: جب انسان جھوٹ بولتا ہے تو دونوں کراما کا تبین جھوٹ کی بدبو کی وجہ سے اس سے علیحدہ ہو جاتے ہیں اور جھوٹ و

غیبت کے ہوتے ہوئے زبان ذکر الہی کے لائق کیسے ہو سکتی ہے۔

گناہوں پر اصرار کی نحوست:

اس لیے گناہوں پر اصرار کرنے والے آدمی کو نیک کام کی توفیق ملنا بہت مشکل ہے اور نہ ہی عبادت کرتے وقت ایسے شخص کے اعضاء میں چستی اور سکون پیدا ہو سکتا ہے ایسا شخص اگر کچھ ٹوٹی پھوٹی عبادت کرے گا تو وہ بھی مشقت کے ساتھ پھر ایسی عبادت میں لذت و صفائی وغیرہ کچھ نہ ہوگی۔ یہ سب گناہوں کی نحوست اور ترک توبہ سے ہوگا۔ اس شخص نے سچ فرمایا ہے جس نے

کہا ہے کہ اگر تو رات کو نماز تہجد پڑھنے کی اور دن کو روزہ رکھنے کی قوت نہیں رکھتا تو سمجھ لے کہ تو منحوس ہو چکا ہے اور معاصی کی نحوست تجھ پر مسلط ہو چکی ہے۔

توبہ کے بغیر عبادت قبول نہیں ہوتی:

توبہ کے ضروری ہونے کی دوسری وجہ یہ ہے کہ بغیر توبہ کے عبادت قبول نہیں ہوتیں جس طرح قرض خواہ کا قرض ادا کرنے سے پہلے اس کے سامنے ہدیے اور تحفے کوئی اہمیت نہیں رکھتے اور نہ وہ انہیں قبول کرتا ہے اسی طرح پہلے گناہوں سے توبہ لازم ہے اس کے بعد عبادات نافذ، اسی طرح جب فرائض کسی کے ذمے لازم ہوں تو اس کے نوافل وغیرہ کیسے قبول ہو سکتے ہیں یونہی اگر کوئی شخص حرام و ممنوع تو ترک نہ کرے مگر مباح و حلال اشیاء میں پرہیز و احتیاط کرے تو اس کا ایسا پرہیز کیا وقعت رکھ سکتا ہے اور وہ شخص خدا تعالیٰ سے مناجات اس کی درگاہ میں پسندیدہ اور اس کی ثناء کرنے کے لائق کیسے ہو سکتا ہے جس پر خدا تعالیٰ ناراض اور غصے ہو۔ گناہوں پر اصرار کرنے والوں کا اکثر یہی حال ہے۔

(منہاج العابدین اردو ترجمہ دوسری گھائی توبہ ص 34-35)

فائدہ:

اس لیے توبہ اور ترک گناہ بہت ضروری ہے حضرت علی رضی اللہ تعالیٰ عنہ نے ان اہلِ عار میں بیان فرمایا ہے کہ پہلے کردہ گناہوں سے توبہ کرنی چاہیے اور توبہ کرنے سے پہلے گناہوں کا ترک ضروری ہے گناہ چھوڑے بغیر توبہ کس چیز کا نام رہ جاتا ہے۔


غفلت حیران کن:

زمانہ اپنی گردش کے لحاظ سے ضرور حیران کن ہے ہم دیکھتے رہتے ہیں کہ دن ہو رہا ہے رات ختم ہو رہی ہے۔ رات کے بعد دن کا ٹکنا اسی طرح زمانے کی گردش پہ توجہ کی جائے تو ہمیں زمانہ کی گردش بڑی حیران کن اور عجیب و غریب معلوم ہوتی ہے زمانہ کی گردش واقعی حیران کن ہے مگر اس سے زیادہ حیران کن اور عجیب و غریب تو ہماری اپنی کیفیت ہے ہمارا یہ عقیدہ بھی ہے کہ ہم نے مرنا ہے اس جہان فانی سے رخصت ہونا ہے یہ سب کچھ فانی ہے مگر ہم پھر بھی اسی فانی سے دل لگائے ہوئے ہیں بلکہ اسی فانی سے دل لگانے کی وجہ سے ہم حق تعالیٰ سے غافل ہیں کہ جس کے حضور حاضری ہوگی اعمال کی جزایا سزا کا بھی سامنا کرنا پڑے گا۔

ثواب ضائع ہونا بڑی مصیبت:

انسان کو بڑی بڑی مصیبتوں سے واسطہ پڑتا ہے بعض اوقات ہر مصیبت دوسری سے بڑھ کر ہوتی ہے انسان کو ہر مصیبت پریشان کر دیتی ہے۔ حتیٰ کہ بعض اوقات انسان اتنا پریشان ہو جاتا ہے کہ اسے کچھ بھی بھائی نہیں دیتا مگر ہمارا اس دنیا میں غفلت شعاری اختیار کرنا نہایت بڑی مصیبت ہے افسوس کہ ہم اسی میں نکلے ہیں شب و روز اسی مصیبت سے دل لگائے متاعِ زیست جو خالق و مالک سے حاصل ہوا برباد کرتے جا رہے ہیں زندگی ختم ہوتی جا رہی ہے جو اس زندگی کے ایک ایک لمحہ میں ہم نے ثواب جمع کرنا تھا وہ ہوتا جا رہا ہے ہمارے ثواب کا ضائع ہونا تمام مصیبتوں سے سخت ترین مصیبت ہے مگر یہ حقیقت قیامت کے دن ہم پر واضح ہوگی جب ہم کچھ بھی نہ کر سکیں گے بعض اوقات ہم دنیا میں لوگوں کے دکھاوے کے لیے عبادت کرتے ہیں اور خوش ہوتے ہیں کہ چلو دنیا کو بھی راضی کر لیا اور عبادت بھی کر لی نیکیوں کے ڈھیر بھی اکٹھے کر لیے انسان یہ بھول جاتا ہے نیکی اور ثواب والا کام

وہی ہوتا ہے جو حق تعالیٰ کی رضا کے لیے کیا جائے یہی ریاکاری اور دنیا کو خوش کرنے کے لیے کیے گئے اعمال کی حقیقت واضح ہوگی تو مصیبتوں کے پہاڑوں میں پس کر رہ جائیں گے جب نیکیوں کے کھلیان سے کچھ بھی حاصل نہ ہوگا۔ یہ ثواب کا ضائع ہونا بہت بڑی مصیبت ہے اللہ تعالیٰ اس سے مامون و محفوظ فرمائے۔



حرص کی ممانعت اور جاہ و مال کا زوال

- | | | |
|-----|--|--|
| (۱) | قَدْ شَابَ رَأْسِي وَرَأْسُ الْحَرِصِ لَمْ يَشَبْ | اِنَّ الْحَرِيصَ عَلَى الدُّنْيَا هِيَ تَعَبُ |
| (۲) | مَا لِي اَرَانِي اِذَا مَرُمْتُ مَرْتَبَةً | فَنِلْتُهَا طَمَحْتُ غَيْرِي اِلَى رَتَبِ |
| (۳) | بِاللّٰهِ رَبِّكَ كَمْ بَيْتٍ مَرَرْتُ بِهِ | قَدْ كَانَ يَعْمُرُ بِالذَّاتِ وَالطَّرَبِ |
| (۴) | طَارَتْ عُقَابُ الْمَنَافِي فِيْ جَوَانِبِهِ | فَصَارَتْ مِنْ مِّمَّ بَعْدِ هَالِ الْوَيْلِ وَالْحَرْبِ |
| (۵) | اَحْبِسْ جَنَانَكَ لَا تَجْمَعْ بِهِ طَلَبًا | وَلَا وَرَبِّكَ مَا لَارُزَاقُ بِالطَّلَبِ |
| (۶) | قَدْ يَأْكُلُ الْمَالُ مَنْ لَّمْ يُجِفْ رَاحِلَةً | وَيَتْرُكُ الْمَالَ مَنْ قَدْ جَدَّ فِيْ طَلَبِ |
- ☆ عقابُ المنايا۔ موت کے عقاب

☆ شاب۔ سفید ہو گیا ☆ تعب۔ پریشانی ☆ بالذات والطرب۔ عیش و عشرت سے
☆ اَحْبِسْ۔ سمیٹو ☆ لَا تَجْمَعْ۔ جمع سے بمعنی سرکشی کرنا، تم زیادہ سرکشی کی کوشش نہ کرو ☆ مَا لَارُزَاقُ بِالطَّلَبِ۔
روزی تلاش کرنے سے نہیں ملتی ☆ فَلَا وَرَبِّكَ۔ پس رب کی قسم
☆ يَأْكُلُ الْمَالُ۔ وہ کھاتا ہے مال مراد، وہ مال پاتا ہے ☆ مَنْ قَدْ جَدَّ فِيْ الطَّلَبِ۔ جس نے مال حاصل کرنے کی
کوشش کی اس نے پایا۔

نفس اور خواہش کی اتباع پر ملامت:

- (۱) تحقیق میرا سر (بڑھاپے کی وجہ سے) سفید ہو گیا ہے مگر حرص کے بال سفید نہیں ہوئے دنیا کا لالچی پریشانی میں مبتلا رہتا ہے۔ جبکہ حقیقت یہ ہے کہ تیرے بڑھاپے نے جوانی کی چادر کو ہٹا دیا ہے۔
- (۲) اس کی کیا وجہ ہے کہ میں ایک اعلیٰ مقام چاہتا ہوں مگر جب وہ حاصل ہو جاتا ہے تو پھر میری نظر دوسرے مراتب کی طرف اٹھ جاتی ہے۔ یعنی اسی طرح یہ سلسلہ حرص و ہوس کا چلتا رہتا ہے یہاں بھی عام لوگوں کی حالت بیان کی گئی ہے۔
- (۳) قسم ہے اللہ کی جو تیرا رب ہے۔ میں بے شمار گھروں کے قریب سے گزرا ہوں جو کہ عیاشیوں میں مبتلا تھے۔
- (۴) مگر اب وہاں کونوں میں موت کے عقاب اڑتے پھر رہے ہیں اور وہ گھرانے تباہ و برباد ہو گئے ہیں۔ اب وہ گھر لڑتوں

اور عیاشیوں کے بعد افسوس اور بربادیوں کا شکار ہو گئے۔

(5) اپنے پرسمیٹے اور (دنیا داری کی) طلب میں زیادہ سرکشی اور کوشش نہ کیجیے۔ پس رب کی قسم! رزق تلاش کرنے سے زیادہ نہیں مل جاتا۔

(6) کبھی کبھی مال وہ بھی حاصل کر لیتا ہے جو کبھی بھی مال اسباب نہیں لے گیا اور کبھی کبھی وہ بھی مال حاصل کرنے سے ناکام رہتا ہے جو مال حاصل کرنے کی سعی کرتا ہے۔

فائدہ:

یہاں عام لوگوں کی حالت بیان کی گئی ہے۔

☆☆☆

نفسیاتی خواہش کی خدمت

- | | | |
|-----|--|--|
| (۱) | إِلَّامَ تَجُرَّ أَذْيَالُ التَّصَابِي | وَشَيْبِكَ أَمْدُ نَضَابِرُ الدَّشَابِ |
| (۲) | هَلَالُ الشَّيْبِ فِي قَوْدِيكَ نَادِي | بِأَعْلَى الصَّوْتِ حَيَّ عَلَى الدَّهَابِ |
| (۳) | خُلِقْتُ مِنَ التُّرَابِ وَعَنْقَرِي | تُغَيَّبُ تَحْتَ أَطْبَاقِ التُّرَابِ |
| (۴) | طَمَعْتُ إِقَامَةً فِي دَارِ ظَعْنِ | فَلَا نَطْمَعُ فَرَجُكَ فِي الرِّكَابِ |
| (۵) | وَأَرْخَيْتُ الْحِجَابَ وَسَوْفَ يَأْتِي | رَسُولٌ لَيْسَ يَحْجُبُ بِالْحِجَابِ |
| (۶) | أَعَامِرَ قَصْرِكَ الْمَرْفُوعِ أَقْصَرُ | فَإِنَّكَ سَاكِنُ الْقَبْرِ الْخَرَابِ |

☆بِأَعْلَى الصَّوْتِ۔ بلند آواز سے ☆حَيَّ عَلَى الدَّهَابِ۔ آؤ جانے کے لیے تیار ہو جاؤ ☆شَيْبِ۔ بڑھاپا ☆خُلِقْتُ۔ تم پیدا کیے گئے ہو ☆تُّرَابِ۔ مٹی ☆تُغَيَّبُ۔ تم غائب کر دیے جاؤ گے ☆أَطْبَاقِ التُّرَابِ۔ مٹی کے طبقات ☆إِقَامَةً۔ اقامت، قیام، قرار، سکون، وطن، مسکن، بکیر نماز باجماعت یہاں قیام مراد ہے ☆طَمَعْتُ۔ تم خواہشمند ہو ☆فَلَا نَطْمَعُ۔ پس خواہش نہ کرو ☆فَرَجُكَ فِي الرِّكَابِ۔ پابہ رکاب ☆رکاب۔ وہ آہنی (لوہے کا) حلقہ جو گھوڑے کے زین میں دونوں طرف لٹکتا رہتا ہے اور سوار اس پر پاؤں رکھ کر گھوڑے پر چڑھتا ہے وغیرہ ☆سَوْفَ يَأْتِي۔ عنقریب آئے گا ☆رَسُولٌ۔ بھیجا گیا، ہادی، پیشوا، اصلاح خدا کی طرف سے بھیجا ہوا پیغمبر جو کتاب الہی لائے مگر یہاں فرشتہ حضرت عزرائیل علیہ السلام مراد ہے ☆لَيْسَ يَحْجُبُ بِالْحِجَابِ۔ پردہ سے نہ رکے گا ☆قَصْرِكَ الْمَرْفُوعِ۔ بلند محل ☆سَاكِنُ الْقَبْرِ۔ قبر میں ٹھہرتا ہے۔

(1) ارے انسان اکب تک (دنوی و نفسانی) عشق بازی کا پلہ کھینچتا رہے گا جبکہ حقیقت یہ ہے کہ تیرے بڑھاپے نے تیری

جوانی کی چادر اتار بیٹھ گئی ہے۔

- (2) بڑھاپے کا ہلال جو کہ تیرے سر کے دونوں طرف ظاہر ہو چکا ہے تجھے بلند آواز سے پکار پکار کر کہا ہے کہ یہاں سے چلنے کے لیے تیاری کر لو۔ (پس اب موت تیرے سر پہ کھڑی ہے)
- (3) تجھے مٹی سے پیدا کیا گیا ہے اور جلد ہی مٹی کے طبقات (قبروں میں) چھپا دیئے جاؤ گے۔ یعنی بڑھاپے کی وجہ سے یہ کے دونوں طرف بال سفید ہو گئے ہیں۔ یہ سفید بالوں کے ہلال نے تجھے متنبہ کرتے ہوئے۔
- (4) پردیس میں قیام کرنے کی خواہش رکھتے ہو۔ پس ایسی آرزو نہ کیجیے کیونکہ تمہارے پاروں رکاب میں یعنی تم تیاری کی حالت میں ہو۔ (یہ دنیا مثل مسافر خانہ ہے)
- (5) آج تو تم مکان، محل اور اپنی سپاہ میں پردہ کیے ہوئے ہو جلد ہی فرشتہ آئے گا جو کہ پردے سے نہیں رکے گا۔
- (6) اسے بلند و بالا اے محل ماڑیاں تعمیر کرنے والے ٹھہر جا کیونکہ تو نے تو بے رونق قبر میں رہنا ہے۔

☆☆☆

بڑھاپا اور تنبیہ

- (1) خَبْتُ نَارُ جِسْمِي بِاشْتِعَالِ مَنَارَتِي
- (2) اَيَا بُومَةٍ قَدْ عَشَشْتُ فَوْقَ هَا مَتِي
- (3) رَأَيْتِ خَرَابَ الْعُمَرِ مَنِي قَذَرْتَنِي
- (4) اَنْعَمُ عَيْشًا بَعْدَ مَا حَلَّ عَارِضِي
- (5) وَ غُرَّةُ عُمَرِ الْمَرْءِ قَبْلَ مَشْيِهِ
- (6) اِذَا اَصْفَرَ وَجْهُ الْمَرْءِ وَالْبَيْضُ رَأْسُهُ
- (7) وَاِذْ زَكْوَةُ الْجَاهِ وَاَعْلَمُ بِاَنَّهَا
- (8) وَاَحْسَنُ اِلَى الْاَحْرَارِ تَمْلِكُ رِقَابَهُمْ
- (9) وَمَنْ يَذُقِ الدُّنْيَا فَيَانِي طَعْمُهَا
- (10) فَلَمْ اَرَاهَا اِلَّا غُرُورًا وَحَسْرَةً
- (11) وَمَاهِي اِلَّا جِيفَةٌ مُسْتَحِيلَةٌ
- وَ اَظْلَمَ عَيْشِي اِذَا ضَاءَ شَهَابُهَا
- عَلَى الرَّغْمِ مَنِي حِينَ طَارَ غُرَابُهَا
- وَمَا وَاكِ مِنْ كُلِّ الدِّيَارِ خَرَابُهَا
- طَلَّاعُ شَيْبٍ لَيْسَ يُغْنِي خَضَابُهَا
- وَقَدْ فَنِيَتْ نَفْسٌ تَوَلَّى شَبَابُهَا
- تَنْغَضُ مِنْ اَيَّامِهِ مُسْتَطَابُهَا
- كَمِثْلِ زَكْوَةِ الْمَالِ تَمَّ نَصَابُهَا
- فَخَيْرُ تَجَارَاتِ الْكَرِيمِ اُكْتِسَابُهَا
- وَسِيقَ الْيَنَّا عَذْبُهَا وَعَذَابُهَا
- كَمَا لَاحَ فِي اَرْضِ الْفَلَاحِ سَرَابُهَا
- عَلَيْهَا كِلَابٌ هَمُّهُنَّ اجْتِدَابُهَا

- (۱۲) فَإِنْ تَجَنَّبَهَا كُنْتَ سَلَامًا لِأَهْلِهَا
 (۱۳) فَدَعْ عَنْكَ فُضُلَاتِ الْأُمُورِ فَإِنَّهَا
 (۱۴) وَلَا تُمْشِينَ فِي مَنْكِبِ الْأَرْضِ فَاخِرًا
 (۱۵) فَطُوبَى لِنَفْسٍ أَوْطَنْتْ دَارَهَا
- وَأَنْ تَجْتَذِيَهَا نَا زَعَتَكَ كِلَابُهَا
 حَرَامٌ عَلَى نَفْسٍ التَّقِيَّ ارْتِكَابُهَا
 فَعَمَّا قَلِيلٍ يَحْتَوِيكَ تُرَابُهَا
 مُغْلَقَةً الْأَبْوَابِ مُرْحَى هِجَابُهَا

☆ منار۔ منارہ نور کی جگہ، چراغ، لائین، اونچا ستون، بلند ستون جو مسجد کے پہلو میں بنائے جاتے ہیں۔ مسجد کے اندر اونچا ستون ☆ اُطْلَم۔ تاریک ہو گیا ☆ عِیشی۔ میری زندگی ☆ اَصْأ۔ روشن ہوا ☆ شہابُہا۔ اس کا شعلہ ☆ ہامتی۔ میری کھوپڑی ☆ بُومۃ۔ الو ☆ اِد۔ ادا کرو، دو ☆ جہا۔ مرتبہ، رتبہ، درجہ، منصب، عزت، قدر و منزلت، بزرگی، عظمت، شان ☆ وَاَعْلَم۔ اور جان لیجیے، یاد رکھو ☆ تَم۔ پورا ہوا ☆ حجاب۔ پردہ ☆ سَلَمًا۔ سلامتی، صلح کر لینا ☆ ناز عتک۔ تجھ سے لڑیں گے ☆ کِلَاب۔ کتے ☆ طُوبَى۔ خوشخبری ☆ اَوْطَنْتْ۔ وطن بنایا ☆ دَارَهَا۔ اپنے گھر کو ☆ مُغْلَقَةً الْأَبْوَاب۔ دروازے بند ☆ سَرَاب۔ ریت جو میدان میں دور سے دیکھنے میں پانی محسوس ہوتی ہے یعنی دھوکہ ☆ اَحْوَار۔ خر کی جمع، آزاد لوگ ☆ تَمْلِکْ۔ تم مالک ہو جاؤ ☆ رِقَاب۔ رقبہ کی جمع یعنی گردنیں، گردنوں ☆ کَرِیم۔ بخشنے والا، نخی، فیاض، مہربان، اللہ تعالیٰ کا ایک صفاتی نام ☆ فَزُرْنِیْ۔ میری ملاقات کو آیا ☆ عَارِضِی۔ میرا چہرہ ☆ طَلِیع۔ طلوع کی جمع، مقدمہ، بخشش، پیش خیمہ ☆ شَبِیْب۔ بڑھاپا ☆ یَغْنِی۔ غنی کر دے گا، بے پرواہ کر دے گا ☆ خَضَابُہا۔ اسے خضاب ☆ عُمُرُ الْمَرْء۔ انسان کی عمر، انسان کی زندگی ☆ شَبَابُہا۔ اس کی جوانی ☆ تَوَلَّى۔ پھری، ہٹی ☆ وَجْہُ الْمَرْء۔ انسان کا چہرہ ☆ اَصْفَرَّ۔ زرد ☆ وَاَبْيَضَّ۔ اور سفید ☆ رَاسُہ۔ اس کا سر ☆ مُسْتَطَاب۔ اچھے

(۱) میری جسمانی بھڑکتی ہوئی آگ منار (نور کی جگہ، بالوں کے سفید) ہونے کی وجہ سے بجھ گئی جب میری زندگی کا شعلہ بھڑکا تو پھر اندھیرا چھا گیا۔ یعنی جوانی کا جو بن، جوانی کے ڈھلنے کا پیغام لاتا ہے۔ بال سفید ہونا شروع ہو جاتے ہیں حتیٰ کہ تمام بال سفید ہو جاتے ہیں جو کہ بڑھاپے کی علامت ہے۔ بڑھاپا انسان کی توانائیوں کے ختم ہونے نشان بن جاتا ہے۔ توانائیاں زوال پذیر ہو جاتی ہیں جسم پر عرش طاری ہو جاتا ہے جس پہ کنٹرول نہیں رہتا بابا فرید رحمۃ اللہ علیہ نے فرمایا ہے کہ فریدا کیا لڑ چٹے لٹ، تھیں جانی چچ و نے

جے توں مریں پٹ، تاں کھیلا تیرا سویری
 اے فریدا! تیرے دامن کے پلو میں کیا بندھا ہوا ہے تیرے بال سفید ہو گئے ہیں جو کہ تیرے بڑھاپے کی دلیل ہیں حالانکہ تیری ساری عمر بیت گئی ہے مگر تیرے پلے کچھ بھی نہیں ہے تو نے ساری زندگی بھاگنے دوڑنے اور پرعدوں کی مانند دانہ وٹکا چکنے میں صرف کر دی ہے اگر غافلانہ زندگی میں ہی موت آگئی تو مالک و خالق کے حضور تیرا کیا حال ہوگا۔

(فیضان الفرید ص 903)

کناں، دنداں، اکھیاں، بھجار، دلی ہار
 وکھ فریدا مچھڈ گئے، مٹھ زبکی یار

بڑھاپے کے اثرات بیان کرتے ہوئے بابا فرید نے فرمایا ہے کہ میرے کانوں، دانتوں اور آنکھوں کبھی نے ہی مجھے ہرایا ہے اے فرید دیکھ تو سبھی سب سے پہلے میرے دوست ہی مجھے چھوڑ گئے ہیں میں اور کسی کا شکوہ کیا کروں۔ (فیضان الفرید ص 794)

فریدا دیہہ جر جر ہوئی نینیں وہے سریش

سے کوہاں منجھا تھیا، آنگن تھیا بدلیں

میرا جسم کپکپانے لگا ہے آنکھوں سے اب پیپ بہنے لگی ہے جسمانی کمزوری اس انتہا کو پہنچ چکی ہے کہ پاس پڑی چار پائی سینکڑوں میل دور پڑی ہوئی معلوم ہوتی ہے میرے اپنے ہی گھر کا صحن مجھے معلوم ہوتا ہے کہ یہاں نہیں بلکہ کسی اور ہی ملک میں ہے۔ (فیضان الفرید ص 853)

فائدہ:

بڑھاپے کی علامت یہ ہے کہ بال سفید ہو جاتے ہیں اور یہ بالوں کا سفید ہونا متنبہ کرنے کے لیے ہوتا ہے کہ اب تو بچہ نہیں رہا بلکہ بوڑھا ہو گیا اور موت تیرے سامنے ہے۔

(2) جب کو اڑ گیا ہے (یعنی کوئے جیسے سیاہ بال جو کہ جوانی کی علامت تھے سر سے ختم ہو گئے سر پہ بڑھاپے کی علامت یعنی سر کے بال سفید ہو گئے ہیں اس کا مطلب) فرمایا کہ اے الو کوئے کے اڑ جانے کے بعد تو نے میری مرضی کے بغیر ہی اپنا آشیانہ بنا لیا ہے اس سے مراد بڑھاپا ہے یعنی اے بڑھاپے میں تو تجھے نہیں چاہتا تھا میرے چاہے بغیر ہی تو میرے سر اور جسم پہ سوار ہو گیا ہے یہاں بطور استعارہ اس لیے بیان فرمایا کہ انتہائی بڑھاپے میں اللہ والوں یعنی محبوبانِ بارگاہ حق کے علاوہ عام انسان کی حالت الوؤں جیسی ہو جاتی ہے۔ اس لیے الو کا استعارہ استعمال فرمایا۔

(3) کیونکہ الو بھی وہاں ڈیرہ جماتا ہے جہاں ویرانہ ہوتا ہے۔ آپ نے یہاں بیان فرمایا کہ جب تو نے میری عمر کی ویرانی دیکھی تو میری ملاقات کے لیے آدھمکا اور نہیں ہے تیرا ٹھکانہ مگر صرف خراب و ویران علاقوں میں۔ اگر بڑھاپے میں انسان کی آنکھیں دیکھنے سے ویران ہو جاتی ہیں مثبت سوچ پیدا نہیں ہوتی جوش اور ولولے اور جذبات ٹھنڈے پڑ جاتے ہیں۔

(4) اس حال میں خوش کیسے رہ سکتا ہوں کہ بڑھاپے کا پیش خیمہ میرے چہرے مہرے سے ظاہر ہو گیا ہے۔ یعنی بال سفید ہو گئے ہیں۔ اب ان کو آنکھوں بار خضاب لگاؤں گا جوانی کی طرح بھی نہیں لوٹ سکتی۔

سیاہ خضاب کی مذمت:

وَعَنْ جَابِرٍ قَالَ أَتَى أَبَا بَرْزَةَ يَوْمَ فَتْحِ مَكَّةَ وَرَأْسُهُ وَلَحِيَّتُهُ كَالنَّغَامَةِ بَيَاضًا
فَقَالَ النَّبِيُّ ﷺ غَيِّرُوا هَذَا بِشَيْءٍ وَاجْتَنِبُوا السَّوَادَ

(مسلم شریف، مشکوٰۃ شریف باب الرجل حدیث نمبر 4225)

حضرت جابر رضی اللہ عنہ سے روایت ہے کہ فتح مکہ کے دن ابو قحافہ کو لایا گیا ان کا سر اور داڑھی نغامہ کی طرح سفید ہے نبی کریم صلی اللہ علیہ وسلم نے ارشاد فرمایا ان بالوں کو بدل دو اور سیاہ رنگ سے بچو۔

سیاہ خضاب:

یعنی ان کے سر اور ڈاڑھی میں سیاہی کے سوا کسی رنگ کا خضاب کر دینا بچہ مہندی سے سرخ خضاب کر دیا گیا حق یہ ہے کہ سیاہ خضاب مرد و عورت دونوں کے لیے ممنوع ہے۔ حضرت عثمان غنی و امام حسین نے سیاہ خضاب لگایا ہے مگر زینت کے لیے نہیں بلکہ غزوات میں کفار پر رعب طاری کرنے کے لیے کہ وہ لوگ آپ کو بوڑھا نہ سمجھ سکیں اور آپ پر دلیر نہ ہو جائیں۔ اب بھی بحالت جہاد غازی کو سیاہ خضاب درست ہے۔ (مرقاۃ) حضور انور نے ڈاڑھی شریف میں کبھی خضاب نہ کیا کہ حضور کے بال خضاب کی حد تک سفید نہ ہوئے صرف چند بال شریف سفید تھے۔ چند بار سر شریف میں مہندی لگائی تھی در دوسری وجہ سے (مرقاۃ) حضرت ابو بکر صدیق نے مہندی اور وسوسہ کا خضاب کیا مگر وسوسہ اتنا ہوتا تھا جس سے سیاہ رنگت نہ ہوتی تھی بلکہ پختہ سرخ ہوتا تھا۔ اسی طرح اور صحابہ سے بھی خضاب منقول ہے۔ (مرآۃ شرح مشکوٰۃ ج 6 ص 150)

- (5) انسانی عمر کی چمک دمک اور رونق بڑھانے سے پہلے پہلے ہے جوانی کے خاتمے کے ساتھ ہی انسان سمجھو ختم ہو گیا۔
- (6) جب انسانی چہرہ پیلا پڑ جائے اور سر (بڑھاپے کی وجہ سے) سفید ہو جائے تو پھر اس کے بہترین ایام بھی افسردگی کا شکار ہو جاتے ہیں سمجھ لیجیے کہ اس کی زندگی کے بہترین دن ختم ہو جاتے ہیں۔
- (7) عظمت اور عزت و احترام کی زکوٰۃ ادا کیجیے اور یاد رکھیے کہ مال کی زکوٰۃ کی مانند اس کا نصاب بھی مکمل ہو گیا۔
- (8) شریفوں پہ احسان کیجیے ان کی گردنوں کے مالک بن جائیے کیونکہ ایک شریف انسان کی سب سے اچھی تجارت ان گردنوں کو حاصل کرنا ہے۔
- (9) جو شخص دنیا کو چمکے (تو یاد رکھیے کہ) میں اسے استعمال کر چکا ہوں میرے سامنے بیٹھا اور کڑوا سب کچھ پیش کیا جا چکا ہے۔
- (10) پس میں نے اسے دھوکہ اور پیشانی کے علاوہ کچھ بھی حاصل نہیں کیا جیسے ویران ریگستان کے علاقے میں سراب چمکتا ہے۔
- (11) دنیا نہیں ہے مگر سوائے بدلنے والے مردار کے۔ جس مردار کو کتے گھیرے ہوئے ہیں اس سے ان کا مقصد صرف اور صرف اسے نوچنا ہے۔

(12) پس اگر تم اس سے بچ گئے تو دنیا والوں سے صلح کر لی اور اگر تم کھینچو گے دودھ کتے تم سے لڑیں گے۔

دنیا اور دنیا والوں کی مذمت:

اشعار 12 تا 9 میں دنیا اور دنیا والوں کی مذمت بیان کی گئی ہے کہ آپ بیان فرماتے ہیں کہ میں دنیا کی حقیقت جان چکا ہوں دنیا سے دھوکہ اور پشیمانی کے سوا کچھ بھی حاصل نہیں ہوتا دنیا کی چمک دمک ریگستانی علاقے میں سراب کی مانند دنیا ہے جیسے سراب نظر آتا ہے مگر پانی حاصل نہیں ہوتا اسی طرح دنیا کے فوائد میں سراب ہیں اس کے علاوہ کچھ نہیں دنیا مثل مردار سمجھئے اور دنیا داروں کی مثال مردار کو گھیرنے والے کتوں جیسی ہے۔ اگر تم نے دنیا والوں سے صلح کر لی تو کچھ بھی فائدہ حاصل نہیں ہوگا اگر تم کھینچو گے تو وہ تم سے ابھیں گے جیسے مردار کو ایک کتا کھینچتا ہے تو دوسرے کتے اس سے لڑتے ہیں تفصیلات کے لیے ہماری تصنیفات (لیخان القرآن اور فیضان حضرت اویس قرنی) ملاحظہ فرمائیے۔

(13) زمین کے کندھوں پہ تکبر کے ساتھ نہ چلو کیونکہ جلد ہی اس کی مٹی تجھے گھیرے گی مطلب یہ ہے کہ زمین پہ اکڑا کر نہ چل اگر تو اکڑا کر زمین پہ چلے گا تو زمین کو پھاڑ نہ سکے گا زمین کا کچھ بھی نہ بگڑے گا ہاں یہی زمین کی مٹی تجھے ہر طرف سے

گھیر لے گئی تو بے بس ہو جائے گا۔ جب مرجائے گا تو اسی زمین میں ہی دفن ہوگا جب زمین میں دفن ہوگا تو اس وقت تیری اکڑفوں کا کیا بنے گا۔ اس لیے بہتر یہی ہے کہ تکبر چھوڑ دے تکبر کی مذمت کے سلسلے میں فیضانِ حضرت اویس قرنی میں بہترین مضمون ہے۔

(14) پس فضول باتیں ترک کر دیجیے کیونکہ پرہیزگار کے لیے ان کا ارتکاب کرنا حرام ہے۔

(15) زمین پہ فخر یہ طور پر اکڑا کر نہ چل، کیونکہ وہ وقت دور نہیں بلکہ بہت قریب ہے کہ اس زمین کی مٹی مرنے کے بعد تجھے ہر طرف سے گھیر کر بے بس کر دے گی۔

فضول گوئی کی مذمت:

اس شعر میں فضول گوئی کی مذمت بیان کی گئی ہے۔

(16) پس اسے خوشخبری ہے جس نے اپنے گھر کے ایک کونہ کو اپنا وطن بنا لیا ہے۔ یعنی تنہائی اختیار کر لی ہے اور لوگوں سے ملاقات کے اسباب بند کرنے کے لیے اپنے گھر کا دروازہ بھی بند کر لیا ہے اور پردہ بنا لیا یہاں خلوت کے متعلق بیان کیا گیا ہے خلوت کی حقیقت اور خلوت کے فضائل و فوائد الفقیر القادری ابو احمد غلام حسن اویسی کی تصنیف لطیف فیضانِ حضرت اویس قرنی میں ملاحظہ فرمائیے۔



مصائبِ زمانہ کی شکایت

(۱) کُنَّا كَزَوْجِ حَمَامَةٍ فِي آيَكَةٍ مَّمْتَعَيْنِ بِصِحَّةٍ وَ شَبَابٍ

(۲) دَخَلَ الزَّمَانُ بِنَا وَفَرَّقَ بَيْنَنَا إِنَّ الزَّمَانَ مُفَرِّقُ الْأَحْبَابِ

☆ گزِوَج۔ جیسے جوڑا ☆ حَمَامَةٍ۔ کبوتری ☆ آيَكَةٍ۔ جھاڑی ☆ مَّمْتَعَيْنِ۔ فائدہ اٹھا رہے تھے ☆ دَخَلَ الزَّمَانُ۔ زمانے نے دخل اندازی کی ☆ مُفَرِّقُ الْأَحْبَابِ۔ احباب میں تفرقہ ڈالنے والا


(1) ہم جھاڑی میں کبوتروں کے جوڑے کی مانند تھے۔ صحت اور جوانی سے استفادہ کر رہے تھے کہ اچانک حالات نے پلٹا کھایا۔

(2) زمانے نے ہم میں مداخلت کر کے اختلاف پیدا کر دیا۔ زمانہ دوستوں میں مخالفت پیدا کر دیتا ہے یہاں زمانہ سے مراد اس وقت کے لوگ ہیں۔

مطلب:

ان اشعار میں حضرت علی المرتضیٰ شیر خدا رضی اللہ تعالیٰ عنہ نے بیان فرمایا ہے کہ ہم اس دنیا میں آرام و سکون سے زندگی

بسر کر رہے تھے ہمیں کسی قسم کا کوئی خوف یا ڈر نہیں تھا نہ کہ کسی قسم کا غم جیسے کبوتروں کی جوڑی اپنی موج میں رہتی ہے اسی طرح ہم بھی صحت اور جوانی سے لطف اندوز ہو رہے تھے۔ ہم سب پر سکون زندگی گزار رہے تھے کہ زمانے نے ہم میں دخل اندازی کی۔ ہمارے درمیان تفرقہ ڈال دیا یہاں زمانے سے مراد اس دور میں بسنے والے ہیں۔ دنیا دار کہ جنہیں مسلمانوں کا آپس میں آرام و سکون سے زندگی گزارنا ایک آنکھ نہ بھاتا تھا۔




جوانی ڈھلنے اور دوستوں کی جدائی پہ اظہارِ افسوس

- (۱) شَيَانُ لَوْبَكِ الدِّمَاءُ عَلَيْهِمَا عَيْنَايَ حَتَّى تُؤْذَنَابِذَهَابِ
(۲) لَمْ تَبْلُغَا الْمِعْشَارَ مِنْ حَقِّهِمَا فَقَدْ الشَّبَابَ وَفُرْقَةَ الْأَحْبَابِ
- ☆ بگتِ الدِّمَاءُ۔ اس قدر روئیں ☆ فِرْقَةُ الْأَحْبَابِ۔ دوستوں کی جدائی ☆ لَمْ تَبْلُغَا الْمِعْشَارَ۔ عشرِ شیرِ ادا نہ ہوتا
- (۱) دو چیزیں ایسی ہیں کہ اگر ان کے متعلق میری آنکھیں اتنی روئیں کہ ان کے اندھا ہونے کا خطرہ لاحق ہو جائے۔

- (۲) تو پھر بھی ان کا حق عشرِ شیرِ حصہ بھی ادا نہ ہو سکے۔ پس تحقیق جوانی کا ڈھل جانا اور دوستوں کی مفارقت۔
- فائدہ:** یعنی جوانی اور بہترین دوستوں کی ملاقات کو غنیمت جانئے یہ دونوں چیزیں نہایت مفید چیزیں ہیں جب تک یہ حاصل نہ ہیں خوب فائدہ حاصل کیجئے۔ ان کی قدر پہنچائیے۔

فائدہ:

معلوم ہوا کہ بہترین اور اچھے دوست اور جوانی کو غنیمت سمجھنا چاہیے ان سے کسی لمحے بھی غافل نہیں ہونا چاہیے یہ دونوں چیزیں بے حد مفید ہیں۔ ان سے غفلت اختیار کرنا بہت بڑا نقصان ہے۔



تغیراتِ زمانہ

- (۱) مَا الدَّهْرُ وَالْأَيَّامُ إِلَّا كَمَا تَرَى رَزِيَّةُ مَالٍ أَوْ فِرَاقُ حَبِيبٍ
(۲) إِنَّ أَمْرًا قَدْ جَوَّبَ الدَّهْرَ لَمْ يَخَفْ تَقَلُّبَ حَالِهِ لِغَيْرِ لَبِيبٍ
- ☆ گماتری۔ جیسا تم دیکھتے ہو ☆ رَزِيَّةُ مَالٍ۔ مال کی مصیبت ☆ فِرَاقُ۔ جدائی ☆ جَرَبَ۔ تجربہ کر لیا ☆ لَمْ يَخَفْ۔ وہ نہیں ڈرتا ☆ تَقَلُّبَ حَالِهِ۔ دونوں حالتوں کے تغیر و تبدل سے ☆ غَيْرِ لَبِيبٍ۔ بے وقوف، یعنی عقلمند اور دانا کے علاوہ

ایسا شخص بے وقوف ہی ہوتا ہے۔

- (1) زمانہ اور دن جیسے تم ملاحظہ کرتے ہو محض مصیبت مال اور دوستوں کی مفارقت کا نام زمانہ ہے۔
 (2) تحقیق جس نے بھی زمانے کو آزمایا ہے وہ اس سے نہیں ڈرتا (کیونکہ وہ جانتا ہے کہ جو کچھ بھی ہونا ہے مالک و خالق کی طرف سے ہونا ہے اس لیے آنے والے وقت کے لیے پریشانی میں مبتلا ہونے کا کیا فائدہ بلکہ احمق اور بے وقوف کے متعلق ہی زمانے کی دونوں حالتوں کی تبدیلی سے تغیر پیدا ہوتا ہے۔ دھری یعنی زمانہ کے متعلق بہترین تحقیق اسی کتاب میں دوسرے مقام پر ملاحظہ فرمائیے۔

☆☆☆

حضرت بی بی فاطمہؑ سے اظہارِ محبت

- (1) حَبِيبٌ لِّسَّ يَعْدِلُهُ حَبِيبٌ وَمَا لِسَوَاهُ فِي قَلْبِي نَصِيبٌ
 (2) حَبِيبٌ غَابَ عَنْ عَيْنِي وَجِسْمِي وَعَنْ قَلْبِي حَبِيبِي لَا يَغِيبُ

☆ حَبِيبٌ۔ دوست ☆ يَعْدِلُهُ۔ جس کے برابر ☆ غَابَ۔ غائب ہو گیا ☆ عَنْ عَيْنِي۔ میری آنکھوں سے

- (1) ایسا دوست کہ جس کے مد مقابل کوئی بھی دوست نہیں ہے اس کے علاوہ میرے دل میں کسی کے لیے بھی کوئی جگہ نہیں۔
 (2) وہ میرا دوست تو میری آنکھوں اور میرے جسم سے پوشیدہ ہو گیا ہے اور وہ میرا دوست میرے دل سے پوشیدہ نہیں ہوا۔

☆☆☆

بعد از وصال حضرت بی بی فاطمہؑ سے خطاب

- (1) مَالِي وَقَفْتُ عَلَى الْقُبُورِ مُسَلِّمًا قَبْرَ الْحَبِيبِ فَلَمْ يَرُدَّ جَوَابِي
 (2) أَحَبُّبُ مَالِكٍ لَمْ نَرُدَّ جَوَابَنَا أَنَسِيَتْ بَعْدِي تَحَلَّةَ الْأَحْبَابِ

☆ وَقَفْتُ۔ میں کھڑا ہوا، میں ٹھہرا ☆ عَلَى الْقُبُورِ۔ قبروں پر ☆ فَلَمْ يَرُدَّ۔ پس اس نے جواب نہ دیا ☆

- أَحَبُّبُ۔ اے میرے دوست ☆ لَا نَرُدَّ جَوَابَنَا۔ تو نے میرا جواب نہیں دیا ☆ أَنَسِيَتْ۔ کیا تو بھول گئی ☆ الْأَحْبَابِ۔ دوستوں

- (1) نہ جانے کیا سبب ہے کہ میں نے اپنے محبوب کی قبر کو سلام کیا اور قبور کے پاس کچھ دیر کھڑا بھی رہا مگر اس نے میرے سلام کا جواب نہیں دیا۔ یہ ظاہر کے لحاظ سے آپ نے بیان فرمایا ہے۔

اے میرے محبوب! کیا وجہ ہے کہ میرے سلام کا جواب بھی نہیں دیتے کیا تم میرے بعد یہاں سے رخصتی کے بعد اپنے احباب کے تعلقات بھی بھول گئے۔ یہاں ظاہری جسمانی لحاظ سے بیان کیا ہے کہ عام لوگوں کا حال اس طرح ہوتا ہے ورنہ حقیقت آئندہ اشعار میں بیان کر دی ہے کہ عام لوگ ان حقائق سے آشنا نہیں ہوتے ورنہ اللہ والوں سے کوئی پردہ اور آڑ نہیں ہوتی بلکہ حق

تعالیٰ اپنے محبوبوں کی آنکھوں سے پردہ اوڑھادیا ہے۔

زبانِ حال سے سیدہ فاطمہؓ کا جواب

- (۱) قَالَ الْحَبِيبُ وَكَيْفَ لِي بِجَوَابِكُمْ وَأَنَا رَهِيْنٌ جَنَادِلٍ وَتُرَابٍ
(۲) أَكَلَ التُّرَابُ مَحَاسِنِي فَنَسِيْتُكُمْ
(۳) فَعَلَيْكُمْ مِنَّا السَّلَامُ تَقَطَّعَتْ
☆ جَوَابُكُمْ۔ تمہارا جواب ☆ اَکَل۔ کھالیا ☆ مَحَاسِنِي۔ میری خوبیاں ☆ فَنَسِيْتُكُمْ۔ پس میں تمہیں بھول گیا
☆ حُجِيتُ۔ میں روک دیا گیا ☆ اَهْلِي۔ میں اپنے گھر والوں سے
(۱) دوست نے جواباً کہا میں تمہارا جواب کیسے دوں حالانکہ میری حالت تو یہ ہے کہ میں پتھر اور مٹی کے نیچے ہوں۔ (تو ان چیزوں کے اوپر ہو یعنی تم عالم دنیا میں ہو جبکہ میں عالم برزخ میں ہوں۔ اس وقت تمہارا جہان اور ہے اور میرا جہان اور۔ تم اپنے جہان کے لحاظ سے سوچ رہے ہو)
(۲) میری خوبیاں تو مٹی کھا گئی جو تمہیں بظاہر معلوم ہوتی تھیں جنہیں عام لوگ دیکھتے تھے عام ظاہری جسمانی لحاظ سے پس میں تجھے بھول گیا اور ظاہر اپنے افراد خانہ سے مجھے روک دیا گیا ہے۔
(۳) پس تجھے بھی میری طرف سے سلام ہو۔ ہماری تمہاری دوستی ظاہری لحاظ سے منقطع ہے (ہاں باطنی طور پر یہ دوستی قائم رہتی ہے۔ ختم نہیں ہو جاتی ہے اس سلسلے میں بکثرت روایات موجود ہیں۔ یہاں عام لوگوں کے احوال بیان کیے گئے ہیں جبکہ اولیاء اللہ اور محبوبانِ بارگاہِ حق پہ جو عنایات ربانی حاصل ہوتی ہیں۔ وہ بکثرت روایات میں بیان ہوئی ہیں مثلاً یہی دیکھیے۔

مدنی تاجدار کو جو سلام کرتا ہے آپ اس کا جواب دیتے ہیں:

وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ

(رواہ ابوداؤد و الترمذی فی دعوات الکبیر و مشکوٰۃ المصابیح باب الصلوٰۃ علی النبی ﷺ و فضله)

حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ مجھ پر کوئی شخص سلام نہیں بھیجتا مگر اللہ تعالیٰ مجھ پر میری روح لوٹاتا ہے حتیٰ کہ میں اس کا جواب دیتا ہوں۔

فائدہ:

یہاں روح سے مراد توجہ ہے نہ وہ جان جس سے زندگی قائم ہے حضور تو بحیات دائمی زندہ ہیں اس حدیث کا یہ مطلب نہیں

کہ میں ویسے تو بے جان رہتا ہوں کسی کے درود پڑھنے پر زندہ ہو کر جواب دیتا رہتا ہوں ورنہ ہر آن حضور پر لاکھوں درود پڑھے جاتے ہیں تو لازم آئے گا کہ ہر آن لاکھوں بار آپ کی روح نکلتی اور داخل ہوتی رہے خیال رہے کہ حضور ہر ایک ان میں بے شمار درود خوانوں کی طرف یکساں توجہ رکھتے ہیں سب کے سلام کا جواب دیتے ہیں جیسے سورج بیک وقت سارے عالم پر توجہ کر لیتا ہے ایسے آسمان نبوت کے سورج ایک وقت میں سب کا درود و سلام سن بھی لیتے ہیں اور اس کا جواب بھی دے لیتے ہیں لیکن اس میں آپ کو تکلیف بھی محسوس نہیں ہوتی۔ (مراۃ شرح مشکوٰۃ ج 2 ص 101)

فائدہ:

اسی طرح اللہ تعالیٰ کے محبوب اولیائے کرام پہ بھی اللہ تعالیٰ کا خصوصی فضل و کرم ہوتا ہے کہ بعد وصال قبر پہ پہنچنے والوں کو دیکھتے بھی ہیں پہنچانے بھی ہیں اور مدد بھی کرتے ہیں۔ سننا تو کفار کے سلسلے میں بھی حدیث مبارکہ میں بیان ہوا ہے جیسا کہ غزوہ بدر کے موقع پر مدنی تاجدار نے مردہ کفار کو خطاب فرمایا۔

دیوبند مکتبہ فکر کے حکیم الامت کا بیان:

غزئیؒ کہتے ہیں کہ ان کو حضرت احمد بدویؒ سے بہت زیادہ عقیدت تھی اور ان سے نسبت تامہ حاصل تھی یہ بارہا ان سے گفتگو کیا کرتے تھے اور وہ قبر کے اندر سے جواب دیا کرتے تھے۔

شعراویؒ کہتے ہیں کہ میں نے خود سنا کہ یہ حضرت احمد سے باتیں کرتے تھے اور وہ قبر کے اندر سے جواب دے رہے تھے۔ طبقات وسطیٰ میں بیان ہے کہ میں نے ایک مرتبہ خود سنا ہے کہ یہ حضرت احمد بدویؒ سے کسی مصر کی ضرورت میں منورہ کر رہے تھے اور شیخ احمد نے قبر کے اندر سے جواب دیا کہ سفر کر جاؤ اور اللہ تعالیٰ پر بھروسہ رکھو۔ (جمال الاولیاء ص 280-279)

فائدہ:

واضح ہوا کہ ان اشعار میں عام لوگوں کا حال بیان کیا گیا ہے تاکہ لوگ عبرت حاصل کریں اولیاء اللہ و انبیاء کرام کا معاملہ اور ہے کیا خوب کسی نے بیان فرمایا ہے کہ:

کون کہتا ہے کہ ولی مر گئے
قید بے چھوٹے اپنے گھر گئے

☆.....☆.....☆

رسول ﷺ کی زیارت کے وقت مرتبہ

إِلَّا جَعَلْتُكَ لِبُكَاءٍ سَبِيًّا
مِنِّي الْجُفُونُ فَفَاضَ وَأَنْسَكَبَا

مَا غَاضَ دُمُعِي عِنْدَ نَائِبَةٍ
وَإِذَا ذَكَرْتُكَ سَا فَحْتُكَ بِهِ

(۱)

(۲)

(۳) اِنِّیْ اُجِلُّ ثَرْمٍ حَلَلْتُ بِہِ عَنْ اَنْ اُرٰی لِسَواہِ مُکْتَنِبًا

☆ غَاضَ۔ خشک ہوا ☆ دَمَعٰی۔ میرا آنسو ☆ عِنْدَ نَائِبَةٍ۔ مصیبت کے وقت ☆ جَعَلْتُكَ۔ میں تجھے بنالیتا ہوں ☆ لَبُّكَ۔ رونے کے لیے ☆ وَ كَرْتُكَ۔ جب میں تجھے یاد کرتا ہوں ☆ سَمِعْتُكَ۔ میری آنکھیں فیاضی کرتی ہیں سہولت دیتی ہیں ☆ فَفَاضَ۔ پس بہتا ہے ☆ جُفُوْنَ۔ جفن کی جمع بمعنی پلکیں

(1) میرا آنسو جب بھی کسی مصیبت کے وقت تھمتا ہے تو میں آپ (کی یادوں) کو رونے کا سبب بنالیا کرتا ہوں۔

(2) اور جب میں آپ کی یاد میں مگن ہوتا ہوں تو میری آنکھیں بہت زیادہ آنسو بہاتی ہیں۔ پس آنسو بہتا ہے اور چلتا ہی رہتا ہے۔ رکنے کا نام ہی نہیں لیتا۔

(3) اس خاک پاک کو کہ جس میں حضور تشریف فرما ہیں۔ میں اسے بہت بلند تصور کرتا ہوں کہ میں اس کے علاوہ کسی اور وجہ سے اس نظر آؤں۔

نبی کریم ﷺ کی یاد میں آنسو بہانا:

مدنی تاجدار احمد مختار صلی اللہ علیہ وسلم کی یاد میں آنسو بہانا صحابہ کرام رضی اللہ عنہم کی سنت ہے ان اشعار میں حضرت علی المرتضیٰ شیر خدا رضی اللہ عنہ بھی یہی بیان فرما رہے ہیں کہ مجھے جب بھی کوئی مصیبت آتی ہے تو میں نبی کریم صلی اللہ علیہ وسلم کی یادوں میں کھوجاتا ہوں۔ آپ کو ہی اپنے رونے کا سبب بنالیا کرتا ہوں۔ دنیوی رنج یا مصیبت کوئی ایسی نہیں کہ جس کے باعث یعنی جن کی وجہ سے میں گھبراہٹ کا شکار ہو جاؤں اور دنیوی مصیبت سے تنگ آ کر روکنے لگوں۔ ہر گز نہیں حضرت علی رضی اللہ تعالیٰ عنہ دیگر صحابہ کرام رضوان اللہ علیہم اور بزرگان دین مصائب و آلام کا شکار ہو کر بے صبری کا مظاہرہ نہیں کرتے تھے بلکہ صبر و استقامت کا دامن تھامے رہتے ہیں۔

محبوب کریم سید الانبیاء محبوب کبریا صلی اللہ علیہ وسلم کی یاد اقدس میں آنسو بہانا برا نہیں بلکہ اچھا ہے یہاں تو یہ حال ہے مدینہ کی یاد کے متعلق کسی نے کیا خوب فرمایا ہے۔

جب یاد مدینہ آتا ہے دل خون کے آنسو روتا ہے۔

بے درد زمانہ کیا جانے اس دید میں کیا کیا ہوتا ہے

آپ بیان فرماتے ہیں کہ جب محبوب کریم کی یاد آتی ہے تو آنکھوں سے بے اختیار آنسو جاری ہو جاتے ہیں۔ جہاں مدنی تاجدار آرام فرما ہیں میرے نزدیک وہ مقام بڑی شان اور عظمتوں والا ہے۔ ابو احمد ایسی نے عرض کیا ہے۔

محبوب دی یاد وچ رونا وی عبادت جان ۔ اللہ دی رحمت سمجھ ، اللہ دی عنایت جان

☆.....☆.....☆

حضرت بی بی فاطمہؑ کا نبی کریم ﷺ کے متعلق مرتبہ

(۱) اِذَا شَدَّ شَوْقِي زُرْتُ قَبْرَكَ يَا كَيَّا اَنُوحُ وَاَشْكُو اِلَّا اَرَاكَ مُجَاوِبِي

(۲) فَاِذَا سَاكِنَ الصَّحْرَاءِ عَلَّمْتَنِي الْبُكَاءَ
وَذِكْرُكَ اُنْسَانِي جَمِيعَ الْمَصَائِبِ

(۳) فَازُ كُنْتُ عَنِّي فِي التُّرَابِ مُغِيًّا
فَمَا كُنْتُ عَنْ قَلْبِي الْحَزِينَ بِغَائِبِ

☆ اِذَا شَتَّدَ۔ جب شدید ہوتا ہے، سخت ہوتا ہے ☆ زُرْتُ۔ زیارت کرتی ہوں دیکھتی ہوں ☆ بَاكِیًّا۔ روتی ہوئی، روتے ہوئے ☆ نُوحُ۔ نوحہ کرتی ہوئی ☆ سَاكِنَ الصَّحْرَاءِ۔ صحرا کے ساکن ☆ عَلَّمْتَنِي۔ تو نے مجھے سکھایا ☆ بُكَاءَ۔ رونا ☆ جَمِيعَ الْمَصَائِبِ۔ تمام مصیبتوں ☆ مُغِيًّا۔ غائب ہیں ☆ حَزِينَ۔ غمگین

(1) جب میرے شوق میں شدت آتی ہے تو میں روتی ہوئی آپ کی مزار پر انوار کی زیارت کر لیا کرتی ہوں روتی ہوں اور شکایتا عرض کرتی ہوں کہ بظاہر آپ کو اپنا جواب دیتے ہوئے نہیں پاتی۔

(2) پس اے صحرا میں رہنے والے تو نے ہی مجھے رونے کا ڈھنگ سکھایا اور تیرے ذکر خیر نے تمام مصیبتیں بھلا دیں۔

(3) پس اگر آپ مجھ سے مٹی میں غائب ہیں (تو کیا ہوا) میرے دل سے تو غائب نہیں ہیں۔

پس واضح ہوا کہ یا رسول اللہ یا حبیب اللہ کہنا نہ صرف جائز ہے بلکہ صحابہ کرام کا طریقہ ہے۔ نیز یہ بھی واضح ہوا کہ سرکار دو جہاں کے ذکر مبارک سے مصیبتیں دور ہوتی ہیں۔ اسی لیے الحمد للہ ہم اہلسنت وجماعت محبوب کبریا حضرت محمد صلی اللہ علیہ وسلم کے ذکر کے لیے محافل میلاد النبی، محافل معراج النبی اور مختلف عنوانات سے کانفرنسیں منعقد کرتے ہیں۔

ذکر حبیب کبریا ﷺ نے سب غم بھلا دئیے ہیں:

دوسرے شعر میں حضرت بی بی فاطمہ الزہرا بیان فرما رہی ہیں کہ عام لوگوں کی نظر میں دیکھتی ہیں کہ آپ صحرا میں رہتے ہیں یہاں آپ عام لوگوں کی نظر کے متعلق بیان فرما رہی ہیں کیونکہ روضہ انور کے مقام اور شان سے آپ بخوبی واقف ہیں جہاں فرشتوں کی ڈیوٹیاں لگتی ہیں۔ صبح و شام فرشتوں کا آنا جانا لگتا ہے۔ لاکھوں، اربوں، کھربوں، مومنین ہمہ وقت درود و سلام کے نذرانے بھیجتے رہتے ہیں آپ جواب باکمال سے مشرف فرماتے رہتے ہیں۔ آپ سلام کا جواب بھی دیتے ہیں۔ مگر عام لوگوں کو وہ جواب سنائی نہیں دیتا۔ محبوب کریم کے ذکر سے ہر قسم کی تکلیفوں اور مصیبتوں سے نجات حاصل ہوتی ہے ہر قسم کے غم اور مصیبتیں بھول جاتی ہیں۔ اسی طرح تیسرے شعر میں بھی عام لوگوں کے احوال کا ذکر ہے۔ ورنہ بے شمار احادیث مبارک میں حیات الانبیاء کو بیان کیا گیا۔

تو زندہ ہے واللہ تو زندہ ہے واللہ

مرے چشم عالم سے چھپ جانے والے

امام اہلسنت اعلیٰ حضرت امام احمد رضا خان صاحب رحمۃ اللہ علیہ نے ان اشعار کی شرح اس شعر میں بیان فرمائی ہے۔

شرح شعر:

اس شعر کی شرح بیان کرتے ہوئے الحافظ القاری مولانا غلام حسن قادری (مفتی دارالعلوم حزب الاحناف لاہور) لکھتے

ہیں کہ:

اے میرے آقا! قسم بخدا! آپ زندہ ہیں۔ ہاں ہاں (آپ کو مردہ کہنے والے خود مردہ ہیں) میرے آقا اللہ کی قسم! آپ

زندہ ہیں۔ کیونکہ آپ نے خود فرمایا ہے کہ نبی اپنی قبروں میں بھی زندہ ہوتے ہیں تبھی تو معراج کی رات تمام نبیوں نے آپ کے پیچھے نماز ادا فرمائی، موسیٰ علیہ السلام کو آپ نے قبر میں کھڑے ہو کر نماز پڑھتے دیکھا۔ (مسلم شریف، مشکوٰۃ شریف)
(شرح کلام رضانی نعت المصطفیٰ المعروف شرح حدائق بخشش ص 428)

نظر نہ آنا نہ ہونے کی دلیل نہیں:

یہ حقیقت بھی ہے کہ اگر کوئی چیز نظر نہ آئے تو اس کی حقیقت سے انکار کر دینا حقیقت کا منہ چڑانے کے مترادف ہے مثلاً ایمان ہے مگر ہم دیکھ نہیں سکتے۔ ہر انسان کے کاندھوں پہ فرشتے ہیں مگر ہمیں نظر نہیں آتے۔ اللہ تعالیٰ ہر جگہ ہے مگر کسی کو نظر نہیں آتا مفتی غلام حسن قادری صاحب مدظلہ العالی نے کیا خوب بیان فرمایا ہے کہ باقی رہا یہ کہ پھر نظر کیوں نہیں آتے تو کیا باقی ہر شے موجود ہونے کے باوجود نظر آتی ہے؟ کیا ہوا، ایمان، عقل، تکیرین جو ہر انسان کے کاندھوں پر بیٹھے ہیں نظر آتے ہیں؟ تو جب غلام نظر نہیں آتے تو آقا کیسے نظر آئے میرے آقا آپ نے صرف میری ظاہری آنکھ سے پردہ کیا ہے دل آپ ہی کے نور سے آباد ہیں۔

در دل مسلم مقام مصطفیٰ است
آبروئے ماز نام مصطفیٰ است

(شرح کلام رضانی نعت المصطفیٰ صلی اللہ علیہ وسلم المعروف شرح حدائق بخشش ص 428)

☆.....☆.....☆

ولید بن مغیرہ کو سرزنش

- | | | |
|-----|---|---|
| (۱) | دُنَى بِالْعَظِيمِ الْوَلِيدُ | فَقُلْتُ أَنَا ابْنُ أَبِي طَالِبٍ |
| (۲) | أَنَا ابْنُ الْمُبَجَّلِ بِالْأَبْطَحِينَ | وَبِالْبَيْتِ مِنْ سَلَفٍ غَالِبٍ |
| (۳) | فَلَا تَحْسَبْنِي أَخَافُ الْوَلِيدَ | وَلَا أَنَّنِي مِنْهُ بِالْهَائِبِ |
| (۴) | فَإِذَا ابْنُ مُغِيرَةَ إِنِّي أُمْرُو | شَمُوحُ الْأَنَامِلِ بِالْقَاضِبِ |
| (۵) | طَوِيلُ اللِّسَانِ عَلَى الشَّائِنِينَ | قَصِيرُ اللِّسَانِ عَنِ الصَّاحِبِ |
| (۶) | خَسِرْتُمْ بِتَكْذِيبِكُمْ لِلرَّسُولِ | تُعَيُّونَ مَا لَيْسَ بِالْعَائِبِ |
| (۷) | وَكَذَبْتُمُوهُ بِوَحْيِ السَّمَاءِ | أَلَا لَعْنَةُ اللَّهِ عَلَى الْكَاذِبِ |

☆ يَهْدُنِي۔ تہدییہ سے بمعنی ڈرانا ☆ بَيْت۔ مراد خانہ کعبہ ☆ هَائِب۔ خوفزدہ ☆ قَاضِب۔ قُضِب کی جمع یعنی تیز تلوار ☆ طَوِيلُ اللِّسَان۔ لمبی زبان والا یعنی سخت جواب دینے والا ☆ شَائِنِينَ۔ دشمنوں ☆ قَصِيرُ اللِّسَان۔ چھوٹی زبان والا مراد زری سے گفتگو کرنے والا ☆ خَسِرْتُمْ۔ تم خسارے میں رہے ☆ تَكْذِيبِكُمْ۔ تم نے جھٹلایا ☆ تُعَيُّونَ۔ تم عیب لگاتے ہو

☆ مَا لَيْسَ بِالْعَائِبِ - جس میں کچھ عیب نہیں ☆ كَذَبْتُمُوهُ - تم نے اسے جھٹلایا

(1) ولید مجھے عظیم مصیبت سے ڈراتا ہے۔ میں نے اسے بتایا کہ میں ابوطالب کا لخت جگر ہوں (میں تیری دھمکیوں سے ڈرنے والا نہیں)

(2) میں اس شخصیت کا لخت جگر ہوں جسے بطحاء اور کعبہ شریف میں معزز سمجھا جاتا ہے میرے بزرگ غالب کے خاندان سے ہیں۔

(3) پس یہ تصور بھی نہ کر کہ میں ولید سے ڈر جاؤں گا اور (نہ میں اس سے ڈرتا ہوں) اور نہ ہی اس سے ڈروں گا۔

(4) پس اے مغیرہ کے بیٹے میں وہ شخص ہوں جس کی انگلیاں (ہر وقت) تیز تلوار قبضے میں رکھتی ہیں یعنی ہر وقت دشمن سے مقابلہ کے لیے تیار رہتا ہوں۔

(5) میں دشمنوں کو سختی سے جواب دینے والا ہوں اور دوست احباب سے نرم مزاجی سے بات چیت کرنے والا ہوں۔

(6) تم خسارے میں رہے کیونکہ تم نے پیغمبر کو جھٹلایا حالانکہ جس ذات میں کسی قسم کا کوئی عیب نہیں تم نے اس ذات پہ عیب لگانے کی ناکام کوشش کی۔

(7) آپ پہ آسمان سے وحی کے نزول کا انکار کیا خبردار سنو جھوٹے پہ اللہ تعالیٰ کی لعنت۔

مطلب:

ولید مجھے ایک عظیم مصیبت سے ڈراتا دھمکاتا ہے مگر وہ یہ نہیں جانتا کہ اس کی دھمکیاں مجھے ڈرا نہیں سکتیں میں نے اسے بتلادیا کہ خبردار میں تیری دھمکیوں سے ڈرنے والا نہیں میں ابوطالب کا لخت جگر ہوں۔ (کہ تم بڑے بڑے کفار ایک طرف تھے مگر نبی کریم صلی اللہ علیہ وسلم کی طرفداری میں صرف حضرت ابوطالب تھے گویا آپ فرمانا چاہتے ہیں کہ میں ایسے نڈر اور بہادر باپ کا بیٹا ہوں اس لیے میں تجھ سے ڈرنے والا نہیں) میرے والد گرامی کو بطحاء شریف اور کعبہ شریف میں معزز سمجھا جاتا ہے میرے بزرگ غالب کے خاندان سے ہیں۔

غالب:

غالب نبی کریم صلی اللہ علیہ وسلم کے آباؤ اجداد میں ہو گزرے ہیں ابن ہشام نے آپ کا نسب نامہ بیان کرتے ہوئے لکھا ہے کہ:

(حضرت) محمد (ﷺ) بن عبد اللہ بن عبد المطلب (آپ کا اصل نام شیبہ) بن ہاشم (اصل نام عمرو) بن عبد مناف (اصل نام المغیرہ) بن قصی (اصل نام زید) بن کلاب بن مرہ بن کعب بن لوی بن غالب بن فہر بن مالک بن النضر بن کنانہ بن خزیمہ بن مدرکہ (اصل نام عامر) بن الیاس بن مضر بن نزار بن معد بن عدنان بن اد (بعض کے نزدیک اودض بن مقوم بن ناحور بن تیرح بن یارب بن یثجب بن نابت بن اسمعیل بن حضرت ابراہیم خلیل الرحمن)۔

(سیرت ابن ہشام کامل اردو ترجمہ جلد اول ص 21)

بقیہ اشعار کا مطلب:

میں ولید سے ڈرنے والا نہیں ہوں یہ تو تصور بھی نہ کر کیونکہ میں ڈرنے والا نہیں۔ اے مغیرہ کے بیٹے! میں تو خود تلوار کا دھنی ہوں ہر وقت تیز تلوار کے قبضے پہ میری انگلیاں رہتی ہیں یعنی میں ہمہ وقت تیاری پوزیشن میں رہتا ہوں۔ دشمنوں کے مقابلے میں نہایت سخت ہوں میری یہ سختی صرف دشمنوں کے ساتھ ہوتی ہے۔ دوستوں کے معاملے میں سخت نہیں بلکہ نرم مزاج ہوں۔

اے ابن مغیرہ! تم نقصان میں رہے کیونکہ تم نے مدتی تاجدار، احمد مختار صلی اللہ علیہ وسلم کو جھٹلایا۔ (حالانکہ پورے عرب میں آپ ہی وہ واحد ذات ہیں کہ جنہیں اپنے تو اپنے بیگانے بھی دوست تو دوست دشمن بھی آپ کو صادق اور امین کے لقب سے یاد کرتے تھے آپ کی صداقت کی اس سے بڑھ کر اور کیا دلیل چاہتے ہو) نبی کریم صلی اللہ علیہ وسلم میں کسی قسم کا عیب نہیں تم نے اس ذات کو بھی نہ چھوڑا اور آپ پر عیب لگانے کی ناکام کوشش کی۔ اس کا آپ کی ذات پہ کوئی اثر نہیں ہاں (آپ یہ عیب لگانے والوں کو ہی اس کا خمیازہ بھگتنا پڑے گا)

نبی کریم صلی اللہ علیہ وسلم پہ اللہ تعالیٰ نے آپ کی طرف وحی نازل فرمائی۔ تم نے اس کا انکار کیا اور جھٹلایا۔ اس جھٹلانے کے سلسلے میں تم ہی کا ذب اور جھوٹے ہو۔ لعنتہ اللہ علی الذین جھوٹوں پہ اللہ کی لعنت۔

ولید بن مغیرہ کی حیرانی:

جوں جوں مکہ میں نبی کریم صلی اللہ علیہ وسلم کی تبلیغ کا اثر ہونے لگا تو لوگ دائرہ اسلام میں داخل ہونے لگے۔ کفار مکہ مسلمانوں کو ایذا کیں دینے لگے اور دین سے برگشتہ کرنے کے لیے تدبیریں کرنے لگے۔ ایام حج قریب آئے سیرت النبی کامل ابن ہشام میں ہے کہ:

ولید بن المغیرہ کے پاس قریش کے چند لوگ جمع ہوئے کیونکہ وہ ان سب میں زیادہ سن رسیدہ تھا۔ حج کا زمانہ قریب آچکا تھا ولید نے ان سے کہا۔ اے گروہ قریش! یہ لو زمانہ حج تو قریب آچکا ہے عنقریب عرب کے مہمان تمہارے پاس آئیں گے۔ انہوں نے تمہارے اس دوست (نبی کریم صلی اللہ علیہ وسلم) کا حال تو سن ہی لیا ہے پس تمہیں چاہیے کہ اس کے متعلق ایک متحدہ رائے قرار دے لو ایسا نہ ہو کہ تم میں باہم اختلاف ہو۔

کہ ایک دوسرے کو جھٹلانے اور ایک دوسرے کی بات کا رد کرنے لگو۔

انہوں نے کہا: اے ابو عبد شمس! تمہیں کچھ کہو اور ہمارے لیے ایک ایسی رائے دو کہ ہم وہی کہیں۔

اس نے کہا: نہیں تمہیں کچھ کہو میں سنتا ہوں۔

انہوں نے کہا: ہم کہیں گے کہ وہ کاہن ہے۔

اس نے کہا: نہیں..... واللہ! وہ کاہن نہیں۔ ہم نے کاہنوں کو دیکھا ہے۔ وہ کاہنوں کا گنگنا نایا کاہنوں کی قافیہ پیمائی

نہیں۔

انہوں نے کہا: تو ہم اسے دیوانہ کہیں گے۔

اس نے کہا: نہیں..... وہ دیوانہ بھی نہیں۔ ہم نے جنونیوں کو دیکھا ہے اور اسے جانتے ہیں اس کی حالت احتیاق کی نہیں۔

نہ اختلاج کی سی اور نہ شیطانی وسوسے کی سی کیفیت ہے۔

انہوں نے کہا: تو ہم اسے شاعر کہیں گے۔

اس نے کہا: وہ شاعر بھی نہیں۔ ہم شعر کے تما، تمام رجز و ہزج و قریض و مقبوض و مبسوط کو جانتے ہیں وہ شعر بھی نہیں۔

انہوں نے کہا: تو جادوگر کہیں گے۔

اس نے کہا: وہ جادوگر بھی نہیں۔ ہم نے بڑے بڑے جادوگر اور ان کے جادو دیکھے ہیں اس میں نہ ان کا سا پھونکنا ہے نہ

ان کی سی گرہیں ہیں۔

انہوں نے کہا: اے ابو عبد شمس! پھر کیا کہیں؟

اس نے کہا: واللہ! اس کی بات میں ایک قسم کی شیرینی ہے۔ اس کی جڑیں بہت شاخوں والی یا زیادہ پانی والی ہیں یا زمین

سے چمٹی ہوئی مستحکم ہیں۔ اس کی شاخیں پھلوں والی ہیں تم ان تمام باتوں میں سے جو کہو گے اس کا جھوٹ ہونا ظاہر ہو جائے گا۔ ہاں

صحت سے قریب تر بات یہ ہے کہ اس کے متعلق کہو کہ وہ جادوگر ہے۔ ایک جادو بھرا کلام لے کر آیا ہے جس کے ذریعے سے باپ

بیٹے، بھائی بھائی، میاں بیوی، فرد اور خاندان کے درمیان تفرقہ ڈالتا ہے۔ غرض سب کے سب اس بات پر متفق ہو کر ادھر ادھر چلے

گئے جب حج کے زمانے میں لوگ آنے لگے تو یہ لوگ ان لوگوں کے راستوں پر بیٹھ جاتے جو شخص پاس سے گزرتا اسے آپ سے

ڈراتے اور آپ کا حال اس سے کہتے۔ (سیرت ابن ہشام) (اردو ترجمہ جلد اول ص 276-285)

ولید بن مغیرہ اور اس کے ساتھیوں کی مذمت:

اس لیے اللہ تعالیٰ نے الولید بن مغیرہ اور ان حالات کے متعلق یہ آیتیں نازل فرمائیں۔

ذَرْنِي وَمَنْ خَلَقْتُ وَحِيدًا ۚ وَجَعَلْتُ لَهُ مَالًا مَمْدُودًا ۚ وَبَنِينَ شُهُودًا ۚ وَ

مَهْدَتُّ لَهُ تَمَهِيدًا ۚ ثُمَّ يَطْمَعُ أَنْ أَزِيدَ ۚ قُلْ كَلَّا إِنَّهُ كَانَ لِأَيْتِنَا عَنِيدًا ۚ

سَأَلَهُمْ صَعُودًا ۚ (پ 29 سورة المدثر 11 تا 17)

ترجمہ: اسے مجھ پر چھوڑ جیسے میں نے اکیلا پیدا کیا اور اسے وسیع مال دیا اور بیٹے مجلس میں بیٹھنے والے اور اس کے لیے

خوب تیاری کر دی پھر لالچ رکھتا ہے کہ اور بھی دوں ہر گز نہیں وہ ہے ہماری آیتوں کا مخالف۔ قریب ہے کہ میں اسے آگ کے پہاڑ

صعود پر چڑھاؤں۔

شان نزول:

یہ آیت ولید بن مغیرہ مخزومی کے حق میں نازل ہوئی وہ اپنی قوم میں وحید کے لقب سے ملقب تھا۔ (تفسیر خزائن العرفان)

سَأَلَهُمْ صَعُودًا ۚ إِنَّهُ فَكَّرَ وَقَدَّرَ ۚ فَقِيلَ كَيْفَ قَدَّرَ ۚ ثُمَّ قِيلَ كَيْفَ قَدَّرَ ۚ ثُمَّ

نَظَرَ ۚ ثُمَّ عَبَسَ وَبَسَرَ ۚ ثُمَّ أَدْبَرَ وَاسْتَكْبَرَ ۚ فَقَالَ إِنْ هَذَا إِلَّا سِحْرٌ يُؤْتَرُ ۚ إِنْ

هَذَا إِلَّا قَوْلَ الْبَشَرِ ۚ سَأُضِلُّهُ سَقَرًا ۚ (پ 29 سورة المدثر 17 تا 26)

قریب ہے کہ میں اسے آگ کے پہاڑ صعود پر چڑھاؤں بے شک وہ سوچا اور دل میں کچھ بات ٹھہرائی تو اس پر ہلستے ہوئے

کیسی ٹھہرائی۔ پھر اس پر لعنت ہو کیسی ٹھہرائی پھر نظر اٹھا کر دیکھا پھر تیوری چڑھائی اور منہ بگاڑا پھر پیٹھ پھیری اور تکبر کیا پھر بولا یہ تو وہی جادو ہے اگلوں سے سیکھا یہ نہیں مگر آدمی کا کلام۔ کوئی دم جاتا ہے کہ میں اسے دوزخ میں دھنساتا ہوں۔ (کنز الایمان شریف)

فائدہ:

ان آیات کی تفسیر بیان کرتے ہوئے حضرت علامہ جلال الدین سیوطی رحمۃ اللہ علیہ نے بیان فرمایا ہے کہ: امام حاکم نے اس روایت کو صحیح قرار دیا ہے اور بیہقی نے دلائل میں حضرت عکرمہ رحمۃ اللہ علیہ کی سند سے حضرت ابن عباس رضی اللہ عنہ سے یہ بیان کیا ہے کہ ولید بن مغیرہ حضور نبی کریم صلی اللہ علیہ وسلم کے پاس آئے تو آپ نے اسے قرآن پڑھ کر سنایا تو اس نے اسے خوب نرم کر دیا۔ یہ خبر ابو جہل کے پاس پہنچی تو وہ اس کے پاس آیا اور کہا اے میرے چچا! بلاشبہ تیری قوم یہ ارادہ رکھتی ہے کہ وہ تیرے لیے مال جمع کریں تاکہ وہ مال تجھے دے سکیں کیونکہ تو محمد (ﷺ) کے پاس آیا ہے تاکہ تو جو کچھ اس سے پہلے تھا اس سے اعراض کرے۔ تو ولید نے کہا: تحقیق قریش جانتے ہیں کہ میں ان کی نسبت زیادہ اور وافر مال رکھتا ہوں تو ابو جہل نے کہا تو پھر اس کے بارے میں ایسی بات کہو جو تیری قوم تک پہنچے تو وہ یقین کر لیں کہ تو بلاشبہ منکر ہے۔ یا پھر تو اسے انتہائی ناپسند کرتا ہے۔ اس نے کہا: میں اس کے بارے میں کیا کہوں؟ قسم بخدا! تم میں سے کوئی آدمی بھی جو شعر کے بارے میں مجھ سے زیادہ جانتا ہو اور نہ ہی کوئی شعر کے رجز اور اس کے قصیدہ کے بارے میں مجھ سے زیادہ جانتا ہو۔ اور نہ ہی شاعر الجن کے بارے میں کوئی زیادہ واقف ہے۔ قسم بخدا جو کچھ وہ کہتا ہے۔ وہ ان میں سے کسی شے کے مشابہ نہیں ہے اور قسم بخدا اس کا وہ قول جو وہ کہتا ہے انتہائی شیریں حلاوت انگیز ہے اس پر انتہائی حسن اور رونق ہے بلاشبہ اس کی شاخیں پھل دار ہیں اور اس کی جڑیں انتہائی گہری ہیں اور بلاشبہ وہ غالب اور بلند ہے اور اس پر کوئی شے غالب نہیں اور بلاشبہ یہ اپنے ماتحت کو توڑ دیتا ہے۔

ابو جہل نے کہا: تیری قوم تجھ سے راضی نہیں ہوگی یہاں تک کہ تو اس کے بارے میں کچھ کہے۔ ولید نے کہا: سو مجھے چھوڑ دو تاکہ میں کچھ غور و فکر کر لوں پس اس نے سوچ و بچار کی پھر جب غور و فکر کر چکا تو اس نے کہا۔ یہ تو سحر (جادو) ہے جو پہلوں سے چلا آ رہا ہے اور یہ اسے دوسروں سے نقل کر رہے ہیں تو اس پر یہ آیت نازل ہوئی ذَرْنِیْ وَمَنْ خَلَقْتُ وَحِيدًا ۝

(تفسیر درمنثور اردو ترجمہ جلد ششم ص 771-772) مستدرک حاکم کتاب التفسیر ج 2 ص 550 دارالکتب علمیہ بیروت

فائدہ:

یہاں مدنی تاجدار، احمد مختار صلی اللہ علیہ وسلم کی ایسی عظمت بیان ہوئی ہے کہ جسے کافر بھی تسلیم کرتے تھے محض ضد اور ہٹ دھرمی نے انہیں دائرہ اسلام سے دور رکھا۔

ابولہب کو ترکِ ادب پر سرزنش

- (۱) اَبَالْهَبِ تَبَّتْ يَدَاكَ اَبَالْهَبِ
(۲) خَذَلْتَ نَبِيَّ اللّٰهِ قَاطِعَ رَحْمِهِ
(۳) لِيَخَوْفِ اَبِيْ جَهْلٍ فَاَصْبَحْتَ تَابِعًا
(۴) فَاَصْبَحَ ذَاكَ الْاَمْرُ عَارًا يَّهْيَلُهُ
(۵) وَلَوْلَا اَنْ عَنِ بَغْضِ الْاَعَادِيْ مُحَمَّدٌ
(۶) وَلَنْ يَّشْمَلُوْهُ اَوْ يُّصْرَعَ حَوْلُهُ
- وَصَخْرَةٌ بِنْتُ الْحَرْبِ حَمَالَةٌ الْحَطَبِ
فَكُنْتُ كَمَنْ يَّاعِ السَّلَامَةِ بِالْعَطَبِ
لَهُ وَكَذَاكَ الرَّاسُ يَتَّبِعُهُ الذَّنْبُ
عَلَيْكَ حَجِيجُ الْبَيْتِ فِيْ مَوْسِمِ الْعَرَبِ
لِحَاثِيْ ذُوْهُ بِالرِّمَاحِ وَبِالْقَضْبِ
رِجَالُ مَلَأَاءُ بِالْحُرُوْبِ ذُوْ حَسَبِ

☆ تَبَّتْ۔ ٹوٹ جائیں ☆ يَدَاكَ۔ تیرے ہاتھ ☆ حَمَالَةٌ۔ اٹھانے والی ☆ خَذَلْتَ۔ تم نے چھوڑا ☆ قَاطِعَ رَحْمِهِ۔ تم نے قطعِ رحم کیا ☆ السَّلَامَةِ۔ سلامی ☆ عَارًا۔ ننگ، باعثِ شرم ☆ حَجِيجُ۔ حجاج ☆ اَعَادِيْ۔ اعداء، دشمن، مخالف ☆ بِالرِّمَاحِ۔ نیزوں کے ساتھ ☆ قَضْبُ۔ تیز تلوار ☆ شَمَلُ۔ چھا جانا بمعنی پچھاڑنا ☆ حَوْلُهُ۔ آپ کے ارد گرد ☆ يُّصْرَعُ۔ وہ لوگ پچھاڑ دیئے جائیں ☆ ذُو حَسَبِ۔ خاندانی ☆ حُرُوْبِ۔ حرب کی جمع لڑائیاں، لڑائیوں

(۱) اے ابولہب ٹوٹ جائیں تیرے ہاتھ ابولہب اور اس کے ساتھ ساتھ صحرہ بنتِ حرب کے بھی ہاتھ ٹوٹ جائیں جو کہ لکڑیاں اٹھا کر لانے والی ہے۔

(۲) تم نے اللہ تعالیٰ کے نبی کو چھوڑا اور رشتے داری کو بھی چھوڑ دیا۔ پس تم اس جیسے ہوئے جس نے سلامتی کو ہلاکت کے بدلے فروخت کر دیا۔

(۳) ابو جہل سے ڈر کی وجہ سے تو اس کا ماتحت ہوا جیسے دم سر کی ماتحت ہوتی ہے۔ تو بھی اسی طرح ابو جہل کے تابع ہو گیا۔

(۴) یہ ایسی ذلت والی بات ہے کہ جسے کعبہ شریف کے حاجی حج کے دور میں ہمیشہ تیری طرف منسوب کیا کریں گے۔

(۵) اگر (حضرت) محمد صلی اللہ علیہ وسلم دشمنوں کی دشمنی (کی وجہ سے) نرمی اختیار کرتے تو وہ دشمن مجھے نیزوں اور تلواروں سے قتل کر دیتے۔

(۶) وہ انہیں زیر نہیں کر سکتے یہاں تک کہ ان کے ارد گرد کے لوگ شہید نہ کر دیئے جائیں جو جنگوں میں تجربہ کار اور حسبِ نسب والے ہیں۔ (یعنی تیرے جیسے ڈرپوک نہیں)

ابولہب کی مذمت:

یہاں حضرت علی رضی اللہ عنہ نے ابولہب کی مذمت بیان کی ہے قرآن مجید میں رب کائنات کا ارشاد گرامی ہے۔

تَبَّتْ يَدَا أَبِي لَهَبٍ وَتَبَّ ۝ مَا أَغْنَىٰ عَنْهُ مَالُهُ وَمَا كَسَبَ ۝ سَيَصْلَىٰ نَارًا ذَاتَ

لَهَبٍ ۝ وَامْرَأَتُهُ طَحْمَالَةٌ الْحَطَبِ ۝ فِي جِيدٍ مُّجْدِلٍ مِّنْ مَّسَدٍ ۝ (پ ۳۰)

تباہ ہو جائیں ابولہب کے دونوں ہاتھ اور تباہ ہو ہی گیا اسے کچھ کام نہ آیا اس کا مال اور نہ جو کمایا اب دھنسا ہے لپٹ مارتی آگ میں وہ اور اس کی جو رولکڑیوں کا گٹھاسر پراٹھاتی۔ اس کے گلے میں کھجور کی چھال کا رسا۔ (کنز الایمان)

شان نزول:

جب نبی کریم صلی اللہ علیہ وسلم نے کوہ صفا پر عرب کے لوگوں کو دعوت دی تو ہر طرف سے لوگ آئے اور حضور نے ان سے اپنے صدق و امانت کی شہادتیں لینے کے بعد فرمایا:

إِنِّي نَذِيرٌ بَيْنَ يَدَيْ عَذَابٍ شَدِيدٍ

اس پر ابولہب نے حضور سے کہا تھا کہ تباہ ہو جاؤ کیا تو نے ہمیں اس لیے جمع کیا تھا اس پر یہ سورت شریفہ نازل ہوئی اور اللہ تعالیٰ نے اپنے حبیب اکرم صلی اللہ علیہ وسلم کی طرف سے جواب دیا۔

فائدہ:

ابولہب کا نام عبدالعزیٰ ہے یہ عبدالمطلب کا بیٹا اور سید عالم صلی اللہ علیہ وسلم کا چچا تھا بہت ہی گورا خوبصورت آدمی تھا اسی لیے اس کی کنیت ابولہب ہے حضرت علامہ جلال الدین سیوطی رحمۃ اللہ علیہ نے بھی تفسیر درمنثور میں یہی بیان فرمایا ہے کہ ابولہب بہت خوبصورت تھا خوبصورتی کی وجہ سے ہی ابولہب مشہور تھا۔

ابولہب کی بیوی کا انجام:

ابولہب کی بیوی ام جمیل بنت حرب بن امیہ تھیں ان کے متعلق حضرت صدرالافاضل سید محمد نعیم الدین مراد آبادی رحمۃ اللہ علیہ نے بیان فرمایا ہے کہ وہ ابوسفیان کی بہن جو رسول کریم صلی اللہ علیہ وسلم سے نہایت عناد و عداوت رکھتی تھی اور باوجودیکہ بہت دولت مند اور بڑے گھرانے کی تھی لیکن سید عالم صلی اللہ علیہ وسلم کی عداوت میں انتہا کو پہنچی تھی کہ خود اپنے سر پر کانٹوں کا گٹھالا کر رسول اللہ صلی اللہ علیہ وسلم کے راستے میں ڈالتی، کہ حضور کو اور حضور کے اصحاب کو ایذا و تکلیف ہو اور حضور کی ایذا رسانی اس کو اتنی پیاری تھی کہ وہ اس کام میں کسی دوسرے سے مدد لینا بھی گوارا نہ کرتی تھی۔

ایک روز یہ بوجھ اٹھا کر لا رہی تھی کہ آرام کرنے کے لیے ایک پتھر پر بیٹھ گئی ایک فرشتے نے بحکم الہی اس کے پیچھے سے اس گٹھے کو کھینچا وہ گرا اور اس سے گلے میں پھانسی لگ گئی اور وہ مر گئی۔

مطلب دیگر اشعار:

ان اشعار میں بیان کیا گیا ہے کہ ابولہب نے صلہ رحمی کی بجائے قطع رحمی کا راستہ اختیار کرتے ہوئے نبی کریم صلی اللہ علیہ وسلم کی مخالفت اختیار کی۔ اس کے یہ غلط راستہ اختیار کرنے نے ہی اسے ڈبودیا گویا اس نے سلامتی فروخت کر کے اس کے بدلے تباہی و بربادی اور ہلاکت خریدی۔ آپ کا خاندان بہادر ہے مگر ابولہب نے اپنے خاندان کے وقار کا بھی لحاظ نہ کیا ابوجہل سے ڈر کر

اس کی اطاعت کی جیسے دم سر کے تابع ہوتی ہے۔ یہ سب معاملہ تیری بدنامی کا باعث ہے۔ سبھی مخالفین مل کر بھی مدنی تاجدار احمد مختار صلی اللہ علیہ وسلم اور ان کے ساتھیوں پہ غالب نہیں آسکتے بلکہ ان کی تباہی و بربادی کے خواب دیکھنے والے احمق ہیں یہ لوگ اس وقت تک نبی کریم صلی اللہ علیہ وسلم کو شہید کرنے میں کامیاب نہیں ہو سکتے جب تک کہ تمام صحابہ کرام رضی اللہ عنہم کو شہید نہ کر دیا جائے اور ان تمام کو شہید کرنا اتنا آسان نہیں کیونکہ وہ بھی جنگوں کا خوب تجربہ رکھنے والے ہیں اور بڑے حسب و نسب والے ہیں۔

☆.....☆.....☆

غزوہ بدر میں ولید کو خطاب

(۱) تَبَاوُ تَعْسًا لَكَ يَا ابْنَ عُبَّةٍ
أَسْقِيكَ مِنْ كَاسِ الْمَنَايَا شَرْبَةً
وَلَا أَبَالِي بِعَدُ ذَاكَ غِبَّةً

☆ تبا۔ تباہی ☆ تعسا۔ بربادی ☆ اسقیک۔ میں تجھے پلاؤں گا ☆ کاس المنایا۔ موت کے پیالے ☆ لا۔ ابالی۔ مجھے کوئی پرواہ نہیں ☆ غبۃ۔ انجام کار

(۱) اے عتبہ تیرے لیے تباہی و بربادی ہو میں تجھے موت کے پیالے سے ایک گھونٹ پلاؤں گا۔ اور پھر میں اس کے بعد کے انجام کی فکر نہیں کروں گا۔ جو کچھ بھی سامنے آیا دیکھا جائے گا اس کی پرواہ نہیں۔

مطلب:

ولید کے غزوہ بدر میں قتل ہونے سے پہلے حضرت علی رضی اللہ تعالیٰ عنہ نے اسے مخاطب کرتے ہوئے ارشاد فرمایا کہ اے عتبہ کے بیٹے! (ولید) دنیا میں تیرا جو حشر ہو سو ہو تیرے کرتوت ایسے ہیں کہ اللہ کرے بعد از مرگ بھی تجھے سکون میسر نہ آئے بلکہ تیرے لیے قبر میں بھی اور آخرت میں بھی تباہی و بربادی ہو۔ موت کے پیالے سے ایک گھونٹ میں تجھے پلا دوں گا اس کے بعد تیرے انجام کی بالکل پرواہ نہیں کروں گا۔ کیونکہ کافروں کا انجام انتہائی بھیانک ہوگا۔

کفار کا انجام

کفار کی مدد نہیں ہوگی:

فَمَنْ يُجِيرُ الْكَافِرِينَ مِنْ عَذَابِ إِلِيمٍ ۝

(پ 29 سورۃ الملک 28)

جہنم میں کفار کی حالت:

رب کائنات کی طرف سے حکم ہوگا۔

خُذُوهُ فَعُلُوهُ ۝ ثُمَّ الْجَحِيمَ صَلُّوهُ ۝ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا

فَاسْأَلُكُمُوهُ ۖ إِنَّهُ كَانَ لَا يُؤْمِنُونَ بِاللَّهِ الْعَظِيمِ ۚ وَلَا يَحْضُرُ عَلَى طَعَامِ
الْمِسْكِينِ فَلَيْسَ لَهُ الْيَوْمَ هَهُنَا حَمِيمٌ ۚ وَلَا طَعَامٌ إِلَّا مِنْ غِسْلِينٍ ۚ لَا يَأْكُلُهُ
إِلَّا الْخَاطِئُونَ ۝

(پ 29 سورة الحاقة 30 تا 37)

اسے پکڑو پھر اسے طوق ڈالو پھر اسے بھڑکتی ہوئی آگ میں دھنساؤ۔ پھر ایسی زنجیریں جس کا ناپ ست ہاتھ ہے اسے
پر دو بے شک وہ عظمت والے اللہ پر ایمان نہ لاتا تھا اور مسکین کو کھانا دینے کی رغبت نہ دیتا تھا تو آج یہاں اس کا کوئی دوست نہیں
اور نہ کچھ کھانے کو مگر دوزخیوں کا پیپ اسے نہ کھائیں گے مگر خطا کار۔ (ترجمہ کنز الایمان)

فائدہ:

معلوم ہوا کہ قیامت کے دن مدد نہ ہونا اور کوئی دوست نہ بننا کفار کے لیے عذاب ہے اور ایسے امور مسلمانوں کے لیے
ثابت کرنے کی کوشش کرنا خلاف قرآن ہے۔ مسلمانوں کی شفاعت کرنے والے اللہ تعالیٰ کے فضل و کرم سے بہت ہوں گے۔ مثلاً
محبوب کبریائی ﷺ، ماہ رمضان المبارک، قرآن مجید، اولیائے کرام، کعبہ و عمرہ۔

کافروں کے لیے بھڑکتی آگ کا عذاب:

إِنَّا أَعْتَدْنَا لِلْكَافِرِينَ سَلَاسِلًا وَأَغْلَالًا وَسَعِيدًا ۝

(پ 29 سورة الدھر 4)

بے شک ہم نے کافروں کے لیے تیار کر رکھی ہیں زنجیریں اور طوق اور بھڑکتی آگ۔

ظالموں کے لیے درد ناک عذاب:

وَالظَّالِمِينَ أَعَدَّ لَهُمْ عَذَابًا أَلِيمًا ۝

(پ 29 سورة الدھر 31)

اور ظالموں کے لیے اس نے درد ناک عذاب تیار کر رکھا ہے۔ (کنز الایمان)

پینے کو کھولتا پانی:

إِنَّ جَهَنَّمَ كَانَتْ مِرْصَادًا ۚ لِلظَّالِمِينَ مَابَأٌ ۚ لَّيْسَ فِيهَا أَحْقَابًا ۚ لَا يَذُقُونَ فِيهَا
بَرْدًا وَلَا شَرَابًا ۚ إِلَّا حَمِيمًا وَغَسَاقًا ۚ جَزَاءٌ وَفَاقًا ۚ

(پ 30 سورة النبأ 21 تا 26)

بے شک جہنم تاک میں ہے۔ سرکشوں کا ٹھکانا اس میں قرونوں رہیں گے۔ اس میں کسی طرح کی ٹھنڈک کافر نہ پائیں گے۔

اور نہ کچھ پینے کو مگر کھولتا پانی اور دوزخیوں کا جلنا پیپ جیسے کو تیسرا بدلا۔ (کنز الایمان شریف)

درد ناک عذاب کی بشارت:

بَلِ الَّذِينَ كَفَرُوا يَكْذِبُونَ ۝ وَاللَّهُ أَعْلَمُ بِمَا يُوعُونَ ۝ فَبَشِّرْهُمْ بِعَذَابٍ أَلِيمٍ ۝

(پ 30 الانشقاق 22-24)

بلکہ کافر جھٹلا رہے ہیں اور اللہ خوب جانتا ہے جو اپنے جی میں رکھتے ہیں تو تم انہیں دردناک عذاب کی بشارت دو۔

(کنز الایمان شریف)

کفار کے لیے بڑا عذاب:

إِلَّا مَنْ تَوَلَّى وَكَفَرَ ۝ فَيُعَذِّبُهُ اللَّهُ الْعَذَابَ الْأَكْبَرَ ۝

(پ 30 سورة الفجر 23-24)

ہاں جو منہ پھیرے اور کفر کرے تو اسے اللہ بڑا عذاب دے گا۔ (کنز الایمان شریف)

کافر ہمیشہ جہنم میں رہیں گے:

إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا ط
أُولَٰئِكَ هُمْ شَرُّ الْبَرِيَّةِ ۝

(پ 30 سورة البينة 6)

بے شک کافر ہیں۔ کتابی اور مشرک سب جہنم کی آگ میں ہمیشہ اس میں رہیں گے وہی تمام مخلوق میں بدترین ہیں۔

(کنز الایمان شریف)

فائدہ:

یہاں کفار کے انجام کے مناظر پہنچنے والی چند آیات پیش کرنے کی سعادت کی ہے تفصیلات کے لیے قرآن مجید اور کتب احادیث کا مطالعہ فرمائیے۔

☆.....☆.....☆

غزوہ احد کے دن ابوسعید بن ابی طلحہ کے رجزیہ اشعار

تَحْفَلُ فِيهَا دُونَهَا أَصْحَابُهَا
وَالصَّيْدُ مِنْ أَرْجَائِهَا شَهَابُهَا

(۱) قَدْ قَدِمْتُ بِرَايَةٍ أَرْبَابُهَا

(۲) وَلَسْتُ مِنْ أَهْوَالِهَا أَهَابُهَا

يَا تِيَهُ مِنْ مَسِيَّهَا نَشَابُهَا

☆ اَهْوَالُهَا۔ اس کے خطرات یعنی جنگ کے خطرات، خوف ☆ شَهَاب۔ لو، لپٹ، وہ ستارہ جو آسمان سے گرتا ہوا دکھائی دیتا ہے، روشن ستارہ، شعلہ، بھڑکتی ہوئی آگ ☆ يَاتِيَهُ۔ جس کے پاس آتے ہیں ☆ قَسِي۔ جمع ہے قوس واحد، بمعنی کمان ☆ اصحاب۔ صاحب کی جمع، ہم نشین دوست

(1) تحقیق جھنڈے والے اپنے اپنے جھنڈے لے کر پہنچ گئے ہیں اور ان کے سامنے میدانِ احد میں اصحابِ راہِ اکٹھے ہو رہے ہیں۔

(2) میں جنگ کے خطرات سے نہیں ڈرتا اور اس کے چاروں طرف سے شکار اس کا شہاب یعنی میں ان کے لیے شعلہ کی مانند ہوں۔

اس کی کمان کے تیر اس کے پاس آتے ہیں۔ یعنی اس سلسلے میں کسی قسم کی تکلیف نہیں ہوتی۔ تیر آتے چلے جاتے ہیں اور میں نشانے لگاتا چلا جاتا ہوں، دشمن ان تیروں میں پروئے جاتے رہتے ہیں یہ نہیں کہ محض ایک ہی طرف میرے تیروں کی مار ہوتی ہے بلکہ ہر طرف تیر برستے رہتے ہیں۔

☆.....☆.....☆

ان کا جواب

(1) وَالْخَيْلُ جَالَتْ يَوْمَهَا عُضَابُهَا بِمِرْبَاطٍ سِرْبَالُهَا تُرَابُهَا

(2) وَسُطَ مَنَايَا بَيْنَهَا أَحْقَابُهَا الْيَوْمَ عَنِّي يَنْجَلِي جَلْبَابُهَا

☆ غُضَاب۔ غضب کی جمع یعنی غصہ ☆ مربوط۔ ری، کند ☆ جَالَتْ۔ کو د پھاندر ہے تھے، گھوڑے کو در ہے تھے، گھوڑے دوڑا رہے تھے ☆ الْخَيْل۔ گھوڑوں کا گروہ ☆ خِيُولٍ وَاحِيَال۔ الخیل مجازاً سواروں کو بھی کہتے ہیں ☆ يَنْجَلِي جَلْبَابُهَا۔ اس کی چادر ہٹ جائے گی ☆ مَنَايَا۔ موت ☆ أَحْقَاب۔ ہب کی جمع، تنگ پٹی

(1) غصے میں لال بھھو کے بنے ہوئے سوار غزوہ احد کے دن کند لیے ہوئے گھوڑوں کی تیزی، چستی اور پھرتی کے مظاہرے دکھا رہے تھے اور میدان کی مٹی ان کا لباس بن گئی۔

(2) موت کے درمیان میں گھوڑوں کی پٹی ہے (یعنی موت کے گھرے میں آئے ہوئے ہیں) آج کے دن مجھ سے اس کی چادر ہٹ جائے گی۔

مطلب:

یعنی کہاں مکہ المکرمہ اور کہاں مدینہ المنورہ، کفار اسلام کے خلاف غصے میں لال بھھو کا بنے ہوئے گھوڑوں پہ سوار آئے ہیں تاکہ اللہ کے نام لیواؤں کو وہ شہادت کے جام پلا کر اپنے نام کے جھنڈے گاڑ دیں۔ آتے ہی اپنا رعب و دبدبہ ظاہر کرنے کے

لیے گھوڑوں کی تیزی و چستی اور پھرتی کے مظاہرے کر رہے ہیں اسی میدان کی مٹی ان کا لباس بن گئی۔ وہ اپنے مقصد میں کامیاب نہ ہوئے بلکہ ناکام ہوئے۔ وہ اور ان کے گھوڑے جو غرور کا نشان بنے ہوئے تھے موت کے گھیرے میں آئے ہوئے ہیں۔ آج ان کے رعب اور ان کے غرور و تکبر کی چادر مجھ سے ہٹ جائے گی۔ مسلمانوں کے ذہن سے ان کا خوف جاتا رہے گا۔ ان کا وقار گر جائے گا۔ کیونکہ وہ موت کے منہ میں خود ہی آ کر پھنسے ہیں۔ جب وہ موت کا شکار ہوں گے تو ان پر حقیقت آشکارا ہوگی۔

☆.....☆.....☆

مدینہ منورہ سے باہر کفار کے قیام اور عمرو بن عبدود کو قتل کرنے کی حکایت

- | | | |
|------|--|---|
| (۱) | أَعْلَى يَفْتَحِمُ الْفَوَارِسُ هَكَذَا | عَنِّي وَعَنْهُمْ آخِرُوا أَصْحَابِي |
| (۲) | الْيَوْمَ يَمْنَعُنِي الْفَرَارَ حَفِظْتِي | وَمُصَمِّمٌ فِي الْهَامِ لَيْسَ بِنَابِ |
| (۳) | أَلَى ابْنِ عَبْدِ حِينَ شَدَّ الْيَّةَ | وَحَلَفْتُ فَاسْتَمِعُوا مِنَ الْكَذَّابِ |
| (۴) | أَنْ لَا يَصُدَّ وَلَا يَهْلِلَ فَالْتَقَى | رَجُلَانِ يَضْطَرِبَانِ كُلُّ ضَرَابِ |
| (۵) | فَصَدَدْتُ حِينَ رَأَيْتُهُ مُتَقَطِّرًا | كَالْجَذْعِ بَيْنَ ذَكَادِكَ وَرَاوَابِ |
| (۶) | وَعَفَفْتُ عَنْ أَثْوَابِهِ وَلَوْ أَنَّنِي | كُنْتُ الْمُقَطَّرَ بَزْنِي أَثْوَابِ |
| (۷) | عَبْدَ الْحِجَارَةِ مِنْ سَفَاهَةِ رَأْيِهِ | وَعَبَدْتُ رَبَّ مُحَمَّدٍ بِصَوَابِ |
| (۸) | عَرَفَا ابْنُ عَبْدِ حِينَ أَبْصَرَ صَارِمًا | يَهْتَزُّ أَنَّ الْأَمْرَ غَيْرُ لَعَابِ |
| (۹) | أَرْدَيْتُ عَمْرًا إِذْ طَغَى بِمُهَنْدٍ | صَافِي الْحَدِيدِ مُهَذَّبٍ قَضَابِ |
| (۱۰) | لَا تَحْسَبُوا الرَّحْمَنَ خَاذِلَ دِينِهِ | وَنَبِيَّهُ يَا مَعْشَرَ الْأَحْزَابِ |

☆ فَوَارِسُ - سوار ☆ يَمْنَعُنِي - وہ مجھے روکتی ہے ☆ مُصَمِّمٌ فِي الْهَامِ - کھوپڑی تک پہنچنے والی تلوار ☆ حَلَفْتُ - میں نے قسم کھائی ☆ فَاسْتَمِعُوا - لوگوں نے سنا ☆ كَذَّابِ - بہت بڑا جھوٹا، بہت زیادہ جھوٹا ☆ وَلَا يَهْلِلُ - اور وہ آواز بلند نہ کرے گا، مراد بلند آواز سے ایمان کا اظہار نہیں کرے گا ☆ أَثْوَابِ - کپڑوں ☆ سَفَاهَةِ - کم عقلی، بے وقوفی ☆ صَوَابِ - نیکی، بھلائی، نیک کام، درست عمل ☆ عَرَفَ - پہچان ہو گئی ☆ أَبْصَرَ - دیکھتا ☆ صَارِمًا - کاٹنے والی تلوار ☆ أَرْدَيْتُ - ردی (باب سَمِعَ يَسْمَعُ) سے ☆ رَدِي - ہلاک ہونا، کرنا ☆ رَدِي، الرَّجُلِ - ہلاک کرنا (المنجد) میں نے اسے ہلاک کیا ☆ طَغَى - باغی ہوا ☆ صَافِي الْحَدِيدِ - صاف لوہے والی ☆ مُهَذَّبِ - پاکیزہ ☆ مَعْشَرَ - گروہ ☆ أَحْزَابِ - حزب کی جمع یعنی گروہ، مراد کفار کے گروہ ☆ خَاذِلُ، خَذَالِ - باب يَنْصُرُ - اسم فاعل یعنی چھوڑنے والا۔

- (1) کیا مجھ پہ سوار ایسے حملہ آور ہوں گے اے میرے ساتھیو! انہیں مجھ سے اور دوسرے مسلمانوں سے ہٹاؤ۔ اور دور کر دو یعنی ان کی حوصلہ شکنی ضروری ہے۔ (اس لیے خوب ڈٹ کر ان کا مقابلہ کیجیے)
- (2) آج مجھے فرار ہونے سے میری حمیت و غیرت روکتی ہے اور میری تلوار جو کھوپڑی تک پہنچنے والی اور بھرپور وار کرنے والی تلوار ہے یعنی میرے فرار ہونے کا خواب نہ دیکھو۔
- (3) حملہ کرتے ہوئے ابن عبدود نے بھی قسم کھائی اور میں نے بھی قسم کھائی پس لوگوں نے اس جھوٹے سے اس کا جھوٹ سنا۔ یعنی اس نے یوں ہی ڈینگ ماری ہے جس کی کوئی حقیقت نہیں۔
- (4) کہ وہ بٹے گا بھی نہیں اور نہ ہی ایمان قبول کرے گا۔ پس دونوں مقابلہ کرنے لگے اور خوب لڑے۔
- (5) پس میں اس وقت رکاب میں نے دیکھا کہ وہ درخت کے تنے کی مانند ریگستان اور ٹیلوں کے درمیان (گر) پڑا ہے۔ یعنی اب اس میں لڑنے کی سکت باقی نہیں رہی۔ اور میدان میں ڈھیر ہو گیا۔
- (6) میں نے اس کا لباس نہ اتارا اگر (خدا نخواستہ) میں زیر ہو جاتا تو وہ میرے کپڑے ضرور زبردستی اتار لیتا۔ یعنی وہ اپنی کمینگی سے باز نہ آتا۔
- (7) وہ اپنی بے وقوفی کی وجہ سے پتھروں کی پوجا کرتا رہا میں عقلمند ہونے کی وجہ سے حضرت محمد کے رب کی عبادت کرتا رہا۔
- (8) ابن عبدود نے جب دیکھا کہ تیز کاٹنے والی تلوار کو حرکت کرتے دیکھا تو اسے معلوم ہو گیا کہ یہ معاملہ کوئی (بچوں کا) کھیل تماشا نہیں ہے۔
- (9) جب عمرو نے بغاوت کی تو میں نے اسے صاف مضبوط لوہے والی پاکیزہ تلوار سے قتل کر دیا۔
- (10) اے کافرو! اللہ تعالیٰ جل جلالہ کے متعلق یہ تو گمان بھی نہ کرو کہ وہ اپنے دین متین اور اپنے نبی کو چھوڑ دے گا۔ یہ اشعار غزوہ خندق کے متعلق ہیں۔ غزوہ خندق 5ھ میں ہوئی۔ حضرت سلمان فارسی رضی اللہ تعالیٰ عنہ کے مشورہ سے خندق کھودی گئی۔ تاریخ طبری میں ہے کہ محمد بن عمر کے قول کے مطابق سلمان نے آپ کو خندق بنانے کا مشورہ دیا تھا اور یہی پہلی جنگ ہے جس میں وہ آزادی کی حیثیت سے رسول اللہ کے ساتھ شریک ہوئے انہوں نے آپ صلی اللہ علیہ وسلم سے کہا کہ ہم ایران میں تھے وہاں جب کبھی گھر جاتے تو اپنے گرد خندق بنا لیا کرتے تھے۔

(تاریخ طبری اردو ترجمہ ج 2 صفحہ 212)

اس غزوہ میں مسلمانوں کی تعداد تین ہزار جبکہ کفر اس میں دس ہزار تھے۔

مطلب اشعار:

ان اشعار میں حضرت علی رضی اللہ تعالیٰ عنہ نے بیان فرمایا ہے کہ کفار مسلمانوں کے خاتمے کے لیے اکثر کفار کو ملا کر مدینہ منورہ پر حملہ آور ہوئے۔ مسلمانوں کے مقابل کافر تین گنا سے بھی زیادہ تھے۔ غزوہ خندق کی کیفیت ان اشعار میں بیان کی ہے کہ کفار مسلمانوں پر حملہ آور ہوئے۔ حملہ آور ہوتے ہوئے عمرو بن عبدود نے قسم کھائی اور میں نے بھی قسم کھائی۔ عمرو بن عبدود نے یہ بھی کہا کہ وہ پیچھے نہیں بٹے گا اور نہ ہی مسلمان ہوگا۔

مقابلہ:

رسول اللہ صلی اللہ علیہ اور مسلمان اسی طرح خندق میں مقیم رہے دشمن نے ان کا محاصرہ کر رکھا تھا کوئی لڑائی نہیں ہوئی البتہ قریش کے چند دلاور شہسوار جن میں بنو عامر بن لوی عمرو بن عبدود بن ابی قیس، عکرمہ بن ابی جہل المخزومی، ہیرہ بن ابی وہب المخزومی، نوفل بن عبد اللہ اور بنو محارب بن فہر کا ضرار بن الخطاب بن مرداس تھے لڑائی کے لیے زرہ بکتر پہن کر اپنے گھوڑوں پر میدان جنگ میں برآمد ہوئے یہ بنو کنانہ کے پاس آئے اور ان سے کہا کہ لڑائی کے لیے تیار ہو جاؤ کہ تم آج معلوم ہو جائے گا کہ کون جواں مرد ہے۔ یہ خندق کی طرف بڑھے اور قریب پہنچ کر ٹھہر گئے خندق کو دیکھ کر کہنے لگے کہ اس میں ضرور کوئی بھید ہے اور چال ہے۔ عرب تو اس قسم کی چالیں نہیں چلا کرتے تھے پھر انہوں نے خندق کا ایک تنگ مقام دیکھ کر اپنے گھوڑے اس پر سے کدوا دیئے اور خندق کے ادھر سبجہ میں خندق اور سلع کے درمیان جولانی کرنے لگے۔

حضرت علیؓ اور عبدود کا مقابلہ:

حضرت علی بن ابی طالب چند مسلمانوں کے ساتھ مقابلہ پر نکلے اور انہوں نے خندق کا وہ حصہ جہالت سے یہ کوڈ کر آئے تھے اپنے قبضہ میں لے کر ان کی واپسی کا راستہ مسدود کر دیا اب پھر قریش کے شہسوار گھوڑے دوڑاتے ہوئے اس جماعت کی طرف لپکے۔

عمرو بن عبدود (غزوہ) بدر میں لڑا تھا اور سخت زخمی ہو گیا تھا اس لیے وہ احد کی لڑائی میں شریک نہیں ہوا تھا مگر آج خندق کی لڑائی میں اپنے کو دکھانے کے لیے وہ سر پر پٹی باندھ کر میدان میں آیا جب وہ اور اس کا رسالہ ٹھہر گیا۔ حضرت علی رضی اللہ تعالیٰ عنہ نے اس سے کہا۔ اے عمرو! تم ہمیشہ اللہ کے سامنے یہ کہا کرتے تھے کہ اگر قریش کا کوئی شخص میرے سامنے دو باتیں پیش کرے گا تو میں ان میں سے ایک ضرور مانوں گا۔

اس نے کہا: ہاں میرا یہی عہد ہے۔

حضرت علی رضی اللہ عنہ نے فرمایا: اچھا اب میں تجھ کو اللہ عزوجل، اس کے رسول اور اسلام کی دعوت دیتا ہوں۔

اس نے کہا: میں نہیں مانتا۔ مجھے اس کی ضرورت نہیں۔

حضرت علی رضی اللہ عنہ نے فرمایا: اچھا تو پھر میں تم سے کہتا ہوں کہ گھوڑے سے نیچے آؤ۔

اس نے کہا: اے میرے بھتیجے! یہ کیوں بخدا میں نہیں چاہتا کہ تم کو قتل کروں۔

حضرت علی رضی اللہ عنہ نے فرمایا: مگر بخدا میں چاہتا ہوں کہ تم کو ضرور قتل کروں۔

اس جملہ کو سن کر اس کو جوش آ گیا۔ وہ اپنے گھوڑے سے کود پڑا پھر اس نے اس کو ذبح کر دیا یا اس کے منہ پر تلوار ماری اور

اب حضرت علی رضی اللہ عنہ کے مقابلہ پر بڑھا۔ ایک دوسرے پر پینترے بدل بدل کر وار کیے آخر کار حضرت علی رضی اللہ عنہ نے

اسے قتل کر دیا۔ اس کے بعد ہی اس کا رسالہ شکست کھا کر فرار ہوا اسی حالت فرار میں پھر انہوں نے اپنے گھوڑے خندق پر سے

کدائے۔ عمرو کے ساتھ دو شخص اور منبہ بن عثمان بن عبید بن الساق بن عبدلدار جس کے تیر لگا اور مکہ آ کر مراد دوسرا بنو مخزوم کا نوفل

بن عبد اللہ بن المغیرہ مارا گیا واپسی میں یہ خندق میں گر پڑا۔ وہاں مسلمانوں نے اس پر سنگ باری شروع کی۔ اس نے ان سے کہا

اس ذلت کے ساتھ کیوں مارتے ہو تلوار سے کام تمام کر دو۔ حضرت علی رضی اللہ عنہ نے خندق میں اتر کر اسے قتل کر دیا۔ مسلمانوں

نے اس کی لاش پر قبضہ کر لیا اور رسول اللہ صلی اللہ علیہ وسلم سے اس کی فروخت کی اجازت مانگی۔ نبی کریم صلی اللہ علیہ وسلم نے فرمایا ہمیں نہ اس کی لاش کی ضرورت ہے اور نہ ہی اس کی قیمت کی۔ اب جو چاہو اس کے ساتھ کرو۔

(تاریخ طبری اردو ترجمہ ج 2 ص 217-218)

فائدہ:

ان اشعار میں کفار کی بری صفات کا بھی آپ نے تذکرہ بیان فرمایا اور آخری شعر میں بیان فرمایا ہے کہ اے کافرو! تم اللہ تعالیٰ جل جلالہ کے متعلق یہ گمان بھی نہ کرو کہ وہ اپنے دین اور نبی کو تمہارے رحم و کرم پر چھوڑ دے گا۔ بلکہ اللہ تعالیٰ اپنے دین متین اسلام اور نبی کریم صلی اللہ علیہ وسلم کی حفاظت خود کرتا ہے۔ جیسا کہ بعد میں آندھی وغیرہ کا چلنا، کفار کا بد دل ہو کر بھاگ جانا وغیرہ

☆.....☆.....☆

غزوہ خیبر کے موقع پر نبی کریم سے علم ملنے پر فخر کا اظہار

- | | | |
|-----|--|--|
| (۱) | سَتَشْهَدُ لِي بِالْكَرِّ وَالطَّعْنِ رَايَةً | حَبَانِي بِهَا الطُّهْرُ النَّبِيُّ الْمُهَذَّبُ |
| (۲) | وَتَعْلَمُ أَنِّي فِي الْحُرُوبِ إِذَا التَّظْتُ | بِنِيرَانِهَا اللَّيْتُ الْهُمُوسُ الْمُجُوبُ |
| (۳) | مِثْلِي لَا الْهَوْلَ فِي مُفْظَعَاتِهِ | وَقُلْ بِهِ الْجَيْشُ الْخَمِيسُ الْعَطْبُطُ |
| (۴) | وَقَدْ عَلِمَ الْأَحْيَاءُ أَنِّي زَعِيمُهَا | وَأَنِّي لَدَالُ حَرْبِ الْعَذِيقِ الْمُرَجَّبُ |

☆ مُجَرَّبُ - میں تجربہ کار ہوں ☆ الیٹ - شیر، مکاری، طاقت، سختی، خوش بیان ☆ بَلِیغ - مراد طاقتور شیر ☆ حُمُوس، هَمَس - سے باب ضَرْبَ يَضْرِبُ - بمعنی آہستہ آہستہ اور اطمینان سے چلنے والا ☆ لَاقَى - ملاقات کرتا ہے کوڈ پڑتا ہے چھلانگ لگا دیتا ہے ☆ هَوْل - خطرات، خوف، ڈر، اندیشہ، اضطراب گھبراہٹ ☆ مُفْظَعَات - اگر یہ لفظ قَطَعَ باب كَرُم سے ہو تو معنی ہوں گا قباحت بڑھ جانا، قباحت میں حد سے گزر جانا تو پھر معنی ہوگا میرے جیسا شخص مصائب و خطرات حد سے بڑھ کر ہوں تو پھر چھلانگ دیتا ہے، اگر لفظ قَطَعَ (باب سَمِعَ يَسْمَعُ) سے تسلیم کیا جائے تو اس کا معنی ہوگا جب مصائب و خطرات کا برتن بھر جاتا تو پھر بھی میرے جیسا شخص اس میں چھلانگ لگا دیتا ہے یعنی بے شمار مصائب و خطرات سے بھی نہیں گھبراتا ☆ جَيْش - لشکر ☆ خَمِيس - پانچ ☆ جَيْشُ الْخَمِيس - پانچ رکنی لشکر یعنی مقدمہ، میمنہ، میسرہ، ساقہ، قلب ☆ مُهَذَّب - پاکیزہ ☆ زَعِيمُهَا - میں ان کا سردار ہوں ☆ حَرْب - جنگ ☆ الْحَرْبُ الْعَذِيقُ - العَذِيق سے عَذِيقُ بَرُوزِ نِ فَعِيل ☆ عَذِيق - کھجور کا درخت جمع ہے، بمعنی سہارا یعنی جنگ کے وقت میں ہی سہارا ہوتا ہوں اور عَذِيقُ کا معنی ہے ہوشیار یعنی جنگ کے وقت میں نہایت ہوشیار ہوتا ہوں میری نظر پورے لشکر پر ہوتی ہے جہاں بھی ضرورت محسوس کرتا ہوں وہاں جا کر سہارا بنتا ہوں

(۱) عنقریب میرے حملے اور نیزہ بازی کی گواہی وہ جھنڈا دے گا جو نبی کریم صلی اللہ علیہ وسلم نے مجھے عطا فرمایا یعنی جب وہ

جھنڈا فتح کے باعث لہرائے گا۔

- (2) تجھ پہ یہ حقیقت جلد ہی آشکارا ہو جائے گی کہ جب جنگ کی آگ جو بن پر ہوتی ہے تو میں اس وقت بھی مطمئن حالت میں چلنے والے شیر کی مانند ہوتا ہوں۔
- (3) میرے جیسا انسان اس وقت بھی خطرات میں چھلانگ لگا دیتا ہے جب اس کے پاس ہلاک کرنے والے پانچ رکنی لشکر کی کمی لاحق ہو جاتی ہے۔
- (4) تحقیق قبیلے اس حقیقت سے اچھی طرح واقف ہیں کہ میں ان کا سردار ہوں اور بے شک میں جنگ جیسے آڑے وقت میں بھی کام نکالنے والا اور فائدہ مند ہوتا ہوں۔

غزوہ خیبر:

یہ اشعار اور ان کے بعد والے اشعار غزوہ خیبر کے متعلق ہیں۔ مسلمان مجاہدین غزوہ خیبر کے موقع پر قلعہ ناعم کا محاصرہ کئی روز تک کیے رکھا مگر کوئی نتیجہ نہ نکلا۔

حدیث شریف:

وَعَنْ سَهْلِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ خَيْبَرَ لَأُعْطِينَ هَذِهِ الرَّأْيَةَ غَدًا رَجُلًا يَفْتَحُ اللَّهُ عَلَى يَدَيْهِ يُحِبُّ وَيُحِبُّهُ اللَّهُ اللَّهُ وَرَسُولُهُ فَلَمَّا أَصْبَحَ النَّاسُ غَدَوْا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ كُلُّهُمْ يَرْجُونَ أَنْ يُعْطَاهَا فَقَالَ آيُنَ عَلِيُّ بْنُ أَبِي طَالِبٍ فَقَالُوا هُوَ يَا رَسُولَ اللَّهِ يَشْتَكِي عَيْنَيْهِ قَالَ فَأَرْسَلُوا إِلَيْهِ فَأَتَى بِهِ فَبَصَقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ فَبَرَأَ حَتَّى كَانَ لَمْ يَكُنْ بِهِ وَجَعٌ فَأَعْطَاهُ الرَّأْيَةَ فَقَالَ عَلِيُّ يَا رَسُولَ اللَّهِ أَقَاتِلُهُمْ حَتَّى يَكُونُوا مِثْلَنَا قَالَ أَنْفُذْ عَلَى رِسْلِكَ حَتَّى تَنْزِلَ بِسَاحَتِهِمْ ثُمَّ أَوْعُهُمْ إِلَى الْإِسْلَامِ وَ أَخْبِرُهُمْ بِمَا يَجِبُ عَلَيْهِمْ مِنْ حَقِّ اللَّهِ فِيهِ فَوَاللَّهِ لَأَنْ يَهْدِيَ اللَّهُ بِكَ رَجُلًا وَاحِدًا فَيُرِيكَ مِنْ أَنْ تَكُونَ لَكَ حُمْرُ النَّعَمِ۔

(متفق علیہ مشکوٰۃ شریف، باب مناقب علی بن ابی طالب فصل اول حدیث نمبر 828 ھ)

ترجمہ: حضرت سہل بن سعد ساعدی سے روایت ہے کہ رسول اللہ صلی اللہ علیہ وسلم نے غزوہ خیبر کے دن فرمایا کہ میں کل کو یہ نشان ایسے شخص کو دوں گا کہ فتح کرے گا خیبر کے قلعے کو اس کے ہاتھوں پر وہ خدا اور اس کے رسول کو دوست رکھے گا اور خدا اور اس کا رسول اس کو دوست رکھیں گے۔ جب لوگوں نے صبح کی۔ رسول اللہ صلی اللہ علیہ وسلم کے پاس آئے اس حال میں کہ سب صحابہ امید رکھتے تھے کہ ان کی نشان دیا جائے گا۔ آپ نے فرمایا علی کہاں ہے؟

صحابہ کرام رضی اللہ تعالیٰ عنہم نے عرض کیا: اے اللہ کے رسول! وہ آنکھوں کی تکالیف کی شکایت کرتے ہیں۔ آپ نے ارشاد فرمایا کہ کسی کو ان کے پاس بھیجو۔

حضرت علی رضی اللہ تعالیٰ عنہ لائے گئے۔ رسول اللہ صلی اللہ علیہ وسلم نے حضرت علی رضی اللہ عنہ کی آنکھوں میں لعاب دہن ڈالا۔ حضرت علی رضی اللہ عنہ تندرست ہو گئے یہاں تک کہ ان کو کبھی درد ہوا ہی نہیں۔ ان کو نشان دیا۔

حضرت علی رضی اللہ عنہ نے عرض کیا: اے اللہ کے رسول! میں ان سے لڑوں حتیٰ کہ وہ ہماری مثل ہو جائیں۔ نبی کریم صلی اللہ علیہ وسلم نے ارشاد فرمایا: اپنے نرمی پر جاؤ حتیٰ کہ ان کے میدان میں اترو پھر انہیں اسلام کی طرف بلاؤ اور انہیں اللہ تعالیٰ کے حقوق کی خبر دو جو ان پر لازم ہیں اسلام میں۔ خدا کی قسم! اللہ تمہارے ذریعے ایک شخص کو ہدایت دے دے یہ تمہارے لیے اس سے اچھا ہے کہ تمہارے پاس سرخ اونٹ ہوں۔

فائدہ:

حضور کے غلام ابورافع فرماتے ہیں کہ اس دن حضرت علی رضی اللہ عنہ کے ساتھ خیبر کی جنگ میں تھا آپ کے ہاتھ میں ڈھال تھی دوسرے میں تلوار، یہود خیبر قلعہ سے نکل آئے سخت جنگ ہوئی ایک یہودی نے آپ کے ایک ہاتھ پر کوئی چیز ماری جس سے ڈھال گر گئی۔ آپ نے قلعہ کا دروازہ اٹھالیا اور اسے ڈھال کی طرح استعمال فرمایا۔ خیبر فتح فرمانے کے بعد اسے رکھا ہم سات آدمیوں نے اسے اٹھانا چاہا جن میں بھی تھا مگر ساتوں کے زور سے وہ ہل بھی نہ سکا یہ ہے طاقت حیدری۔

شیر شمشیر زن شاہ خیبر شکن
پرتو دست قدرت پہ لاکھوں سلام

اسے امام احمد نے باب مناقب میں روایت کیا حضرت جابر سے روایت ہے کہ حضرت علی رضی اللہ عنہ نے دروازہ خیبر اکھاڑا اور مسلمانوں کو اس پر سے اتار دیا خیبر فتح ہو گیا بعد میں چالیس آدمیوں نے اسے اٹھانا چاہا نہ اٹھا سکے بعض روایات میں ہے ستر صحابہ نہ اٹھا سکے۔ حاکم نے اربعین میں حضرت علی سے روایت کی کہ جب حضور کا لعاب میری آنکھ میں لگا میری آنکھیں دکھنے میں نہ آئیں۔ احمد نے حضرت عبدالرحمن، ابن یعلیٰ سے روایت کی کہ حضرت علی گرم کپڑے گرمیوں میں اور ٹھنڈے کپڑے سردی میں پہنتے تھے میں نے اس کی وجہ پوچھی آپ نے فرمایا کہ جب حضور صلی اللہ علیہ وسلم نے میری آنکھ میں لعاب لگایا تو ساتھ میں یہ دعا دی۔ الہی علی سے ٹھنڈک اور گرمی دور کر دے اس دن سے مجھے نہ سردی لگتی ہے اور نہ گرمی۔

(مرآۃ شرح مشکوٰۃ ج 8 ص 416-417 بحوالہ مرقات)

فائدہ:

ان اشعار میں حضرت علی رضی اللہ تعالیٰ عنہ نے خیبر کے موقع پر علم ملنے کی وجہ سے ایک سعادت کے حاصل ہونے پر ایک حقیقت کا اظہار فرمایا ہے۔

☆.....☆.....☆

جنگِ خیبر کے موقع پر مرحب کی متکبرانہ گفتگو

- (۱) قَدْ عَلِمْتُ خَيْرُ اَنِّي مَرْحَبٌ
(۲) اِذَا اللَّيْوُتُ اَقْبَلَتْ تَلْهَبُ
(۳) خِلْتُ حِمَايَ اَبَدًا لَا يَقْرُبُ
(۴) اِنْ غَلِبَ الدَّهْرُ فَاِنِّي اُغْلَبُ
- شَاكِي السَّلَاحِ بَطْلٌ مُّجَرَّبٌ
فَاحْجَمْتُ عَنْ صَوْلَتِي الْمُحَجَّبُ
اَطْعُنْ اَحْيَانًا وَحِينًا اضْرِبُ
وَالْقِرْنُ عِنْدِي بِالِدِّ مَاءٍ مُّخَضَّبُ

☆ عَلِمْتُ - جانتا ہے ☆ شاکی السِّلَاح - ہتھیار بند، ہتھیاروں سے لیس ☆ بَطْلٌ - بطل - باب ☆ کَرُمَا یُکْرَمُ - سے بمعنی بہادر، وغیرہ ☆ مُجَرَّبٌ - تجربہ کار ☆ اللَّيْوُتُ - جمع ہے اس کا واحد اللیث - شیر ☆ اَقْبَلَتْ، قَبْلَ قَبْلًا - (ن) عَلٰی الشَّيْءِ - کسی چیز کو شروع کرنا، کسی چیز کو لازم پکڑنا ☆ اَلْمَمَّكَانُ - کسی جگہ کی طرف توجہ کرنا محاورہ ☆ قَبَلَتْ اَلْمَاشِیۃُ اَلْوَادِی - (موشی وادی کی طرف متوجہ ہوئے) (المنجد) یہاں بھی مراد متوجہ ہوتے ہیں، متوجہ ہو کر آتے ہیں ☆ تَلْهَبُ - شعلہ بھڑکاتے ہوئے، شعلہ مارتے ہوئے مراد غصہ میں پھرے ہوئے ☆ فَاحْجَمْتُ - پس ہٹ جاتے ہیں ☆ يَقْرُبُ - وہ قریب آتا ہے ☆ اَطْعُنُ - میں نیزہ بازی کرتا ہوں ☆ حِمَايَ - میری آبرو ☆ غَلِبَ - مغلوب کر لیا جائے ☆ اُغْلَبُ - میں غالب رہوں گا ☆ بِالِدِّ مَاءٍ - خون کے ساتھ

- (۱) تحقیق سارا خیبر مجھے جانتا ہے کہ میں مرحب ہوں میں مسلح، بہادر اور تجربہ کار ہوں۔
(۲) جب شیر غصے کا اظہار کرتے ہوئے آتے ہیں تو وہ بھی جب یعنی مرحب کے حملے سے (خوف کھا کر) ہٹ جایا کرتے ہیں۔
(۳) تم غور و فکر کرو کہ میری وجاہت ہمیشہ اسی طرح رہتی ہے کوئی بھی اس کے قریب نہیں آ سکتا۔ اپنی وجاہت کے لیے میں کبھی نیزہ بازی کرتا ہوں اور کبھی شمشیر زنی کرتا ہوں۔
(۴) اگر سارا جہاں بھی زیر کر لیا جائے تو میں پھر بھی غالب رہوں گا اور میرا مقابلہ کرنے والا خون میں لت پت میرے پاس پڑا ہوگا۔

فائدہ:

مرحب نے میدان میں آ کر خوب ڈیگیں ماریں مگر عملی طور پر دنیا والوں کے سامنے وہ کچھ پیش کرنے سے قاصر رہا جس کا اظہار اپنی زبان سے کیا۔ کیونکہ جب کفار اور مسلمانوں کا آمنا سامنا ہوتا ہے تو کفار سوائے ڈیگیں مارنے کے کچھ نہیں کر سکتے۔ مگر افسوس آج کے مسلمان پر کہ یہ آپس میں سر پھٹول کر رہے ہیں۔ کفار مسلمانوں پہ عرصہ حیات تنگ کرتے جا رہے ہیں۔ مگر مسلمان ہیں کہ اپنی حقیقت سے آشنانہ ہونے کی وجہ سے یا کفار سے ڈرتے ہوئے یا ان کے دست نگر ہونے کی وجہ سے ان کے سامنے آواز احتجاج بلند کرنے سے بھی گھبراتے ہیں۔ ارے مسلمانو! حقیقت سمجھنے کی کوشش کرو۔ خدا را عزت سے جیسا دیکھے۔

کفار سے امن کی من مانی شرائط پر قرضے حاصل کرنے کی بجائے خود انحصاری سے کام لیجیے نبی کریم صلی اللہ علیہ وسلم کی اس حدیث مبارکہ سے سبق لیتے ہیں کہ ایک مسلمان مدنی تاجدار کے پاس کچھ حاصل کرنے کے لیے جاتا ہے مگر مدنی تاجدار اسے یہ ارشاد فرماتے ہیں کہ اگر گھر میں کچھ ہے تو وہ لاؤ حالانکہ وہ کہتا بھی ہے کہ یا رسول اللہ صلی اللہ علیہ وسلم میرے پاس صرف ایک پیالہ ہے اور ایک کنبل ہے جو نیچے بچھالیتا ہوں مگر آپ خود انحصاری کا سبق دیتے ہوئے ارشاد فرماتے ہیں کہ جاؤ وہی لاؤ اس کی نیلامی ہوتی ہے انہیں پیسوں سے کلہاڑے اور خوراک کا اہتمام کیا جاتا ہے۔ کچھ عرصہ گزرتا ہے دب کائنات کا اس پہ احسان ہو جاتا ہے اس کا گزران بھی اچھا ہونے لگتا ہے بلکہ کچھ نہ کچھ اکٹھا بھی ہو جاتا ہے۔

مدنی تاجدار، احمد مختار صلی اللہ علیہ وسلم نے بھیک نہ مانگنے کا درس دیا کہ بھیک مانگنے کے دنیا میں بھی نقصانات ہیں اور آخرت میں بھی۔ بلکہ بھیک مانگنے سے جو نقصان متوقع تھے آخرت میں بھیک کی وجہ سے پیش آنے والا تھا اس کا احساس دلایا، ہمارے حکمران اللہ کرے خود انحصاری کو اپنائے ہوئے ایسی پلاننگ کریں کہ جس سے بیرون ممالک سے قرضہ جات کی کم سے کم ضرورت پڑے بلکہ اخراجات کی کمی کی طرف توجہ کی جائے۔ جن اخراجات کے بغیر ممکن ہو سکے ان کو ختم کر دیا جائے محض واقعی حقیقی ضرورت کو مد نظر رکھ کر خرچ کیا جائے۔ علاوہ ازیں ایسی تمام اشیاء جو محض فیشن کے زمرے میں آتی ہیں اربوں اور کھربوں کی وہ چیزیں بیرون ممالک سے منگواتے ہیں اور اپنا سرمایہ برباد کرتے ہیں اور غیر مسلموں کے دست نگر بنتے ہیں۔ وہ ختم کر دیئے جائیں۔ اس طرح کوشش کی جائے کہ خود انحصاری کو اپنائیں تاکہ غیروں کے سامنے دست سوال ذرا نہ کرنا پڑے اپنی آن گروی رکھ کر الٹے تلے کرنے کا کیا فائدہ۔

مسلمان عوام ہوں یا حکمران بھی کے لیے دعوتِ فکر ہے کہ جہاں تک ممکن ہو سکے محض صحیح ضرورت کو اپنایا جائے خواہ مخواہ کی ضرورتیں پلے نہیں باندھ لینی چاہئیں خصوصاً غیر مسلم جو مسلمانوں کی عزت ختم کرنے پہ تلے ہوئے ہیں ایک وہ وقت تھا کہ مسلمانوں کو کمزور سمجھ کر انہیں صفحہ ہستی سے مٹانے کے لیے کفار جتھوں کے جتھے چڑھ دوڑے تھے مسلمانوں نے اتفاق و اتحاد سے کام لیا حق تعالیٰ نے انہیں فتح و نصرت سے نوازا بلکہ ایک وہ وقت بھی آ گیا کہ جذبہ جہاد سے لبریز مسلمان کامیاب ہوئے۔ مکہ المکرمہ بھی فتح ہو گیا۔ خیبر بھی فتح ہو گیا آج پھر ایک مرتبہ کفار مسلمانوں پہ ہر طرف سے ہر لحاظ سے حملہ آور ہو رہے ہیں ہر جگہ مسلمانوں کو ختم کیا جا رہا ہے۔ مسلمانوں کی سلطنتوں اور ممالک پہ غاصبانہ قبضہ کر کے کنٹرول سنبھالا جا رہا ہے ایک ہمارے حکمران ہیں کہ چپ سادھے کا سہ گدائی آگے کیے اپنی آن و عظمت گروی رکھ کے ان کی من پسند شرائط پر قرضے لے رہے ہیں۔ ہماری حالت پہ بعض کفار ممالک کی طرف سے مسلمانوں کو ختم کرنے کے پلان تیار کیے جا رہے ہیں اس سلسلے میں انہوں نے چوکھی محاذ کھولے ہوئے ہیں۔ ایک طرف میڈیا کے ذریعے مسلمانوں کو ان کی تہذیب و تمدن سے دور کرنے کی کوششیں کی جا رہی ہیں۔ انٹرنیٹ پہ نوجوان نسلوں کو خراب کرنے کے اہم پروگرام رکھے گئے ہیں مسلمان نوجوان ہیں کہ دولت دنیا سب کچھ لٹائے جا رہے ہیں۔ ٹی وی ڈش انٹینا اور کیبل کے زہریلے جراثیم کے انجکشن سے مسلمانوں کو مسلمانی کی سمجھ سے بے ہوش کیا جا رہا ہے ہماری حکومتیں این جی اوز کے زیر سایہ اور انگریزوں سے قرضوں کے بوجھ تلے دب کر اپنی زبان سے بھی آنے والی نسلوں کو دور کرنے کا پلان تیار کیا گیا ہے اگر کوئی اللہ کا بندہ حق کی آواز بلند کرنے کی سعی کرتا ہے تو پہلے تو اس کے خلاف ہر طرف سے برساتی مینڈکوں کی طرح ٹرائیں ٹرائیں کی آوازیں شروع ہو جاتی ہیں اور اتنی آوازوں میں اس ایک کی آواز دب کے رہ جاتی ہے۔ اگر اس طرح نا کامی معلوم ہونے لگے تو

ہر ممکن طریقے سے اس کا ناطقہ بند کرنے کی کوشش کی جاتی ہے۔ آج ہم سے ہمارا لباس چھینا جا رہا ہے۔ ہماری آواز پہ ڈاکہ ڈالا جا رہا ہے۔ ہماری زبان ہم سے چھینی جا رہی ہے۔ ہماری تہذیب و تمدن کو بحیرہ عرب میں پھینکا جا رہا ہے۔ نام نہاد آزادی کے نام پر مدنی تاجدار صلی اللہ علیہ وسلم کے خلاف عالمی سطح پر فضا کو مسموم کیا جا رہا ہے تاکہ آنے والی نسلیں حقیقت سمجھ نہ سکیں۔ مدنی تاجدار صلی اللہ علیہ وسلم کے خلاف خاک کے شائع کیے جا رہے ہیں اسلام، قرآن اور کعبہ معظمہ کے خلاف بے شمار گھناؤنی سازشیں کی جا رہی ہیں کیا خوب کسی شاعر نے کہا ہے کہ:

خرد کا نام جنوں رکھ دیا، جنوں کا خرد
جو چاہے آپ کا حسن کرشمہ ساز کرے

☆.....☆.....☆

حضرت علیؑ کا جواب

- (۱) اَنَا عَلِيٌّ وَابْنُ عَبْدِ الْمُطَّلِبِ
(۲) غَضِبْتُ فِي الْحَرْبِ وَعِصْيَانِ النَّوْبِ
(۳) وَفِي يَمِينِي صَارِمٌ يَحْلُو الْكُرْبُ
مُهَذَّبٌ ذُو سَطْوَةٍ وَذُو حَسَبٍ
مِنْ بَيْتٍ عَزِيزٍ لَيْسَ فِيهِ مُنْشَعِبٌ
مَنْ يَلْقَانِي يَلْقَ الْمَنَايَا وَلِعَطِبَ
إِذْ كَفْتُ مِثْلِي بِالرُّءُوسِ يَلْتَعِبُ

☆ مُهَذَّبٌ - پاکیزہ ☆ ذُو سَطْوَةٍ - رعب والا، دبدبے والا، شان شوکت والا، قہر والا ☆ ذُو غَضَبٍ - غصے والا، غضبناک ☆ غَضِبْتُ - میری پرورش ☆ عِصْيَانِ - پرواہ نہ کرنا، عصیان کو گناہ محض اس لیے کہا جاتا ہے کہ گناہ کرتے ہوئے اللہ تعالیٰ اور رسول اللہ صلی اللہ علیہ وسلم کے فرمان کی پرواہ نہیں کی جاتی ہے، اب پرواہ نہ کرنا اگر اللہ جل جلالہ و رسول اللہ صلی اللہ علیہ وسلم اور محبوبانِ بارگاہِ حق کے مقابل ہو تو یہ پرواہ نہ کرنا انتہائی نقصان دہ عمل ہوگا اور اگر یہی پرواہ نہ کرنا دشمنانِ حق تعالیٰ کے مد مقابل ہو تو نہایت اعلیٰ صفت ہوتا ہے کہ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ☆ نَوْبٌ - مصیبتوں ☆ بَيْتٍ عَزِيزٍ - عزت کا گھر ☆ يَمِينِي - میرے دائیں ہاتھ ☆ صَارِمٌ - تیز تلوار ☆ كُرْبٌ - مصائب، مصیبتیں، پریشانیاں ☆ يَلْقَانِي - مجھ سے ملاقات کرے گا، مجھ سے ملے گا ☆ رُءُوسٌ - سروں ☆ يَلْتَعِبُ - وہ کھیل کرتا ہے۔

- (۱) میں عبدالمطلب کا بیٹا علی ہوں۔ میں تہذیب یافتہ، شان و شوکت والا اور اعلیٰ خاندان والا ہوں۔
(۲) میری نے زندگی جنگ و جدال اور زمانے کی مصیبتوں اور تکلیفوں سے بے پرواہی میں گزری ہے۔ ایسا عزت والا گھر مبارک کہ جس میں کسی قسم کی کوئی پریشانی نہیں ہوتی۔
(۳) میرے دائیں ہاتھ میں تیز ترین تلوار ہے جو تمام مصیبتوں کا صفایا کر دیتی ہے مجھ سے دشمنی کی نیت سے ملاقات کرنے والا ہر شخص موت اور تباہی و بربادی سے ملاقات کرے گا۔

(4) کیونکہ جب میرا ہاتھ کھیلتا ہے تو سروں سے کھیلتا ہے۔ یعنی میرے ہاتھ کا کھیل ہی یہی ہے دشمنانِ خدا اور رسول اللہ صلی اللہ علیہ وسلم کے دشمنوں کے سر کا نامیرا پسندیدہ کھیل ہے۔

فائدہ:

آج بھی میدانِ جنگ میں جب مسلمان مجاہدین نعرہ تکبیر، اللہ اکبر، نعرہ رسالت، یا رسول اللہ اور نعرہ حیدری، یا علی بلند کرتے ہیں تو کفار کی جان ہی نکل جاتی ہے۔ انتہائی خوف زدہ ہو جاتے ہیں۔ تھر تھر کانپنے لگتے ہیں۔ ان کے اجسام کپکپی کا شکار ہو جاتے ہیں جس کی وجہ سے انہیں کچھ بھی بھائی نہیں دیتا اور جنگ کے وقت خوف کے باعث عقل ان کا ساتھ نہیں دیتی انتہائی پریشانی میں مبتلا ہو جاتے اسی پریشانی کے عالم میں کرتے کچھ ہوتے ہیں ہوتا کچھ ہے۔ بالآخر ڈری ہوئی بھیڑوں کی مانند لقمہ اجل بنتے ہیں۔ ایسے وقت کے متعلق حضرت علی المرتضیٰ شیر خدا رضی اللہ تعالیٰ عنہ بیان فرماتے ہیں کہ اے کافرو! آج کی جنگ کے دن جو بھی میرے سامنے آئے گا وہ موت کا شکار ہوگا۔ وہ اپنا سر زندہ سلامت لے کر واپس نہ جائے گا۔ کیونکہ جنگ کے دوران میرا ہاتھ دشمنوں کے سروں سے کھیلتا ہے۔ دشمنوں کے سر گاجر مولیوں کی طرح کٹتے چلے جاتے ہیں۔

☆.....☆.....☆

خیبر والوں سے شیر خدا رضی اللہ عنہ کا خطاب

(۱) هَذَا لَكُمْ مِنَ الْغُلَامِ الْغَالِبِ مِنْ ضَرْبِ صِدْقٍ وَقَضَاءِ الْوَاجِبِ

(۲) وَقَالِقِ لَهُامَاتٍ وَالْمَنَاكِبِ اَحْمِي بِهِ قَمَاقِمَ الْكِتَابِ

☆ ہامات و المناکب۔ کھوپڑیاں اور شانے ☆ غالب۔ غلبہ پانے والا ☆ غلام۔ لڑکا ☆ صِدْق۔ سچائی، سچا،

سچی ☆ قضاء الواجب۔ اہل فیصلہ

حضرت علی رضی اللہ تعالیٰ عنہ نے خیبر کے میدان میں بڑے بڑے جنگجوؤں کے سامنے خطاب کرتے ہوئے ارشاد فرمایا

کہ

(۱) یہ واسطے تم پہ غالب آنے والے لڑکے کی طرف سے (پیغام) ہے یعنی سچا بیان اور آخری اہل فیصلہ ہے۔

(۲) سروں کی کھوپڑیاں اور شانے زخمی کرنے والے کی جانب سے ہے اسی ذریعے سے وہ اپنے فوجی سرداروں کی حفاظت کرتا

ہے۔

مطلب یہ ہوا کہ اے کفار یہ مت سمجھنا کہ شاید مسلمان کمزور ہیں تمہاری ڈیگیں سنتے ہی گھبرا کر بچ جانے میں ہی سلامتی تصور کر کے بھاگ جائیں گے یہ تمہاری بھول ہے۔ جب آنکھوں میں آنکھیر آلیں گے۔ بازوؤں کو آزماؤ گے تو حقیقت واضح ہو جائے گی۔

☆.....☆.....☆

خیبر میں لشکر کفار سے شیر خدا کا خطاب

- (۱) هَذَا الْكُفَّاءُ مَعَاشِرَ الْأَحْزَابِ
 (۲) فَاسْتَعْجِلُوا لِلطَّعْنِ وَالضَّرَابِ
 (۳) صَيَّرَكُمْ سَيْفِي الْعَذَابِ
 ☆ رِقَاب۔ گردنوں ☆ فَاسْتَعْجِلُوا۔ پس تم جلد ☆ وَالضَّرَابِ۔ شمشیر زنی ☆ وَاسْتَسْلِمُوا۔ اور تسلیم کر لو، مان لو ☆ لِلْمَوْتِ۔ موت کے لیے ☆ مَعَشِرَ۔ آدمیوں کا گروہ ☆ سَيْفِي۔ میری تلوار ☆ بَعُون۔ ساتھ مدد ☆ رَبِّي۔ میرا رب ☆ احزاب۔ حزب کی جمع بمعنی گروہ، جماعتیں، فوجیں، لشکر

(۱) اے لوگوں کے گروہ! یہ تمہارے لیے کھوپڑیاں اور گردنیں زخمی کرنے والے کی (علی المرتضیٰ شیر خدا رضی اللہ عنہ) طرف سے (پیغام) ہے۔

(۲) پس نیزے بازی اور تلواروں کی جنگ کے لیے جلدی کرو نیز اپنی موت اور نتیجہ جنگ کے لیے گردنیں جھکا دو۔ (کیونکہ تم نے حق سے انکار کر کے مسلمانوں کے خلاف سازشیں کر کے اپنی موت کو خود بلایا ہے اس لیے اب موت کے لیے تیار ہو جاؤ)

(۳) میری تلوار نے ہی تجھے عذاب تک پہنچایا یہ سب کچھ میرے وحدۃ لا شریک پروردگار وہاب کی امداد سے ہوا ہے۔

فائدہ:

یعنی تم بے یار و مددگار ہو تمہارا کوئی مددگار نہیں اس لیے تمہاری کثرت بھی قلیل ہے اسی لیے تم زیادہ ہونے کے باوجود شکست سے دوچار ہوتے ہو ہماری مدد وحدۃ لا شریک کرتا ہے جو علیؑ کل شیء قدیر ہے اس لیے مسلمان کسی بھی حال میں مایوس نہیں ہوتے۔ وہ ہمہ وقت اللہ تعالیٰ کی رحمت کے امیدوار رہتے ہیں اللہ تعالیٰ انہیں خصوصی انعامات سے نوازتا ہے اس لیے آج میرا یہ پیغام بغور سنو یہ پیغام کسی عام سے بندے کی طرف سے مت سمجھنا بلکہ یہ پیغام کھوپڑیوں اور گردنوں کو زخمی کرنے والے کی طرف سے ہے۔ جلدی تیار ہو کر میدان جنگ میں اترو اور نیزہ بازی اور شمشیر زنی کے پورے جوہر دکھاؤ یہ نہ سمجھنا کہ اگر ہم ایسا کرتے تو ایسے ہو جاتا۔ خوب کھل کر مقابلہ کرو اور اپنی موت کی تیاری کرو۔ مرنے کے لیے گردن جھکا دو کیونکہ میری تلوار نے تمہیں عذاب تک پہنچا دیا ہے کیونکہ یہ بات ہمارے رب وحدۃ لا شریک کی مدد سے ہوئی ہے اس وحدۃ لا شریک کی طرف سے جو علیؑ کل شیء قدیر ہے۔

☆.....☆.....☆

ربیع ابن ابی التحقیر الخیر ی کو شیر خدا کا خطاب

(۱) اَنَا عَلِيُّ وَابْنُ عَبْدِ الْمُطَّلِبِ لَحْمِي ذِمَارِي وَأَذُبُّ عَنْ حَسَبِ

وَالْمَوْتُ خَيْرٌ لِّلْفَتْرِ مِنَ الْهَرَابِ

(1) میں عبدالمطلب کا لخت جگر علی ہوں۔ میں اپنے مقام اور حسب و نسب کی عزت کی حفاظت کرتا ہوں۔
جوان کے لیے موت بھاگ جانے سے بہتر ہے۔

فائدہ:

یعنی آپ نے ربیع ابن ابی التحقیر الخیر ی کو خبردار کیا فرمایا کہ خبردار! کہیں غفلت میں نہ مار کھا جانا میں علی ہوں۔ مکہ المکرمہ کے سردار حضرت عبدالمطلب کا بیٹا (پوتا) ہوں۔ مجھے معمولی نہ سمجھنا، خبردار میری جسمانی کیفیت دیکھ کر یہ نہ سمجھ بیٹھنا کہ تیرے مد مقابل کچھ حقیقت نہیں رکھتا اگر ایسے سمجھ بیٹھا ہو تو یہ خواب کو خیال دل سے نکال دینا کیونکہ میں اپنی عزت اور حسب و نسب کی حفاظت کرنا جانتا ہوں۔

☆.....☆.....☆

خیر کے عوام کو شیر خدا کا خطاب

(۱) اَنَا عَلِيُّ وَابْنُ عَبْدِ الْمُطَّلِبِ مَهْدَبَ ذُو اسْطَوَیۃٍ ذُو حَسَبِ

(۲) قِرْنُ اِذَا لَا قِیْتُ قِرْنًا لَّمْ اَهَبْ مَنْ یَلْقِنِیْ یَلْقَ الْمَنَا یَا وَ الْکَرْبِ

☆ لَمْ اَهَبْ۔ میں نہیں ڈرتا ☆ یَلْقِنِیْ۔ جو مجھ سے ملے گا ☆ یَلْقَ۔ وہ ملاقات کرے گا، وہ ملے گا ☆ مَنَا یا۔ موت

کی جمع ☆ کَرْبِ۔ مصائب

(1) میں عبدالمطلب کا لخت جگر (یعنی پوتا) علی ہوں۔ میں تہذیب یافتہ پاکیزہ، شان و شوکت والا ہوں۔

(2) مد مقابل سے جب ملتا ہوں تو میں ڈرتا نہیں۔ ہاں (میرا مخالف) جب مجھ سے ملاقات کرے گا تو (وہ دراصل) اپنی

موت اور مصیبتوں سے ملاقات کرے گا۔

☆.....☆.....☆

خیبر کے دن مرقد داری کا رجز

(۱) اَنَا الْغُلَامُ بِي عِنْدَ النَّسَبِ أَحْمِي جَوَارِي وَأَذُبُ عَنْ حَسَبِ

(۲) وَأَقْتُلُ الْقُرْنَ الْجَرِيَّ عِنْدَ الْغَضَبِ لِيَضْرِبَ وَالطَّعْنَ الشَّدِيدِ وَأَنْتَصِبِ

☆ غلام۔ لڑکا ☆ عِنْدَ النَّسَبِ۔ نسب کے لحاظ سے ☆ أَحْمِي۔ میں حمایت کرتا ہوں ☆ جاری۔ میرا پر واری

جَرِي۔ بہادر ☆ عِنْدَ الْغَضَبِ۔ غصے کے وقت ☆ وَالطَّعْنَ الشَّدِيدِ۔ سخت نیزہ بازی ☆ كَرِيم۔ شریف

(۱) نسباً میں عربی لڑکا ہوں۔ میں اپنے ہمسائے کی طرف داری کرتا ہوں اور اپنے نسب کا دفاع کرتا ہوں۔

(۲) اور غصے میں آجاتا ہوں تو سورما قسم کے مخالف کو شمشیر زنی اور شدید نیزہ بازی کے ساتھ قتل کر دیتا ہوں۔

مَنْ أَنْتَ إِنْ كُنْتَ كَرِيماً فَانْتَسِبِ

تم اگر واقعی شریف ہو تو اپنا نسب (میرے سامنے) بیان کرو۔

☆.....☆.....☆

شیر خدا کا جواب

(۱) اَنَا عَلِيٌّ وَابْنُ عَبْدِ الْمُطَّلِبِ أَخُو النَّبِيِّ الْمُصْطَفَى الْمُنتَخَبِ

(۲) يَسْنَهُ رَبُّ السَّمَاءِ فِي الْكُتُبِ رَسُولُ رَبِّ الْعَالَمِينَ قَدْ غَلَبَ

(۳) وَكُلُّهُمْ يَعْلَمُ لَا قَوْلَ كَذِبٍ وَلَا بَزُورٍ حِينَ يُدْعَى بِالنَّسَبِ

(۴) صَافِي الْأَدِيمِ وَالْجَبِينِ كَالذَّهَبِ الْيَوْمَ أَرْضِيهِ بِضَرْبٍ وَغَضَبِ

(۵) ضَرْبُ غُلَامٍ إِرَابٍ مِّنَ الْعَرَبِ لَيْسَ بِخَوَّارٍ يُرَى عِنْدَ النُّكْبِ

فَأَثْبِتْ لِيضْرِبٍ مِّنْ حُسَامٍ كَاللَّهَبِ

☆ أَخُو النَّبِيِّ۔ نبی کا بھائی ☆ الْمُصْطَفَى الْمُنتَخَبِ۔ برگزیدہ چنا ہوا ☆ غَلَبَ۔ غالب آیا ☆ يَعْلَمُ۔ وہ جانتا ہے

☆ كَذِبٍ۔ جھوٹی ☆ يُدْعَى۔ پکارا جاتا ہے ☆ أَرْضِيهِ۔ میں اسے راضی کروں گا ☆ بِضَرْبٍ وَغَضَبِ۔ مارا اور غصے سے

☆ كَالذَّهَبِ۔ سونے کی مانند ☆ إِرَابٍ۔ عقلمند ☆ مَثْبُتٌ۔ پس ثابت قدم رہ ☆ كَاللَّهَبِ۔ شعلے کی طرح

(۱) میں علی ہوں، عبدالمطلب کا نخت جگر ہوں۔ برگزیدہ اور انتخاب کیے ہوئے نبی کا بھائی ہوں۔ یعنی مدنی تاجدار، احمد مختار

- حضرت محمد رسول اللہ صلی اللہ علیہ وسلم کا بھائی ہوں۔
- (2) تحقیق رب العلمین کے رسول فتح مند ہوئے اسے آسمانوں کے رب نے کتب سماوی میں بیان کیا ہے۔
- (3) ہر ایک جانتا ہے کہ یہ بات ہرگز جھوٹی نہیں اور نہ ہی جھوٹی وہ بات ہے جس نسب کی طرف نسبت کیا گیا۔
- (4) وہ سونے کی مانند صاف ستھرا ہے آج کے دن میں اسے چوٹ اور غصے سے راضی کروں گا۔
- (5) وہ چوٹ عقلمند عربی کی (لگائی ہوئی زبردست) چوٹ ہوگی تو تکلیف میں بھی کمزور نظر نہیں آتا پس تلوار کی چوٹ کے وقت شعلے کی مانند مستقبل مزاج رہ ثابت قدمی اختیار۔

فخر

پہلے شعر میں حضرت علی المرتضیٰ شیر خدا رضی اللہ تعالیٰ عنہ کا کفار کے سامنے فخر کرنا برا نہیں بلکہ اچھا ہے۔ کیونکہ کفار کے مد مقابل ڈر جانا کفار کو دلیری کر دینا ہے اور اسلام اور مسلمانوں کو کمزور ظاہر کرنے کے مترادف ہے۔ یہ تعلیمات اسلام کے خلاف نہیں بکثرت آیات میں ارشادات ربانی موجود ہیں جن میں کفار و منافقین کے مد مقابل کمزور مسلمانوں کی شان بیان کی گئی ہے اور کفار کی مذمت بیان کی گئی ہے۔ اس شعر اور اس جیسے دیگر اشعار سے واضح ہے کہ فخر اختیار کرنا اگر بحیثیت تکبر نہ ہو تو نہ صرف حرج نہیں بلکہ بعض اوقات حق تعالیٰ کا شکر ادا کرنے کے مترادف ہے۔ کفار و منافقین کے مد مقابل ہو تو نہایت محبوب ہے جیسا کہ مدنی تاجدار صلی اللہ علیہ وسلم نے حجتہ الوداع کے موقع پر طواف کرتے ہوئے عملی سبق بیان کر دیا۔

بزرگوں سے نسبت قابل فخر ہے:

یہ بھی واضح ہوا کہ بزرگوں سے نسبت قابل فخر ہے۔ دنیا و آخرت میں مفید ہے اگر دنیا و آخرت میں مفید نہ ہوتی تو حضرت علی المرتضیٰ شیر خدا رضی اللہ تعالیٰ عنہ جو کہ صحابہ کرام رضی اللہ تعالیٰ عنہ میں سے بڑے اہم صحابی ہیں مدنی تاجدار احمد مختار صلی اللہ علیہ وسلم کے ویر ہیں اور سنیوں کے پیر ہیں۔ کبھی اس انداز میں اس نسبت کا اظہار نہ فرماتے۔

عظمت سادات:

ان اشعار سے ان لوگوں کو عبرت حاصل کرنی چاہیے جو سادات کرام کی عظمتوں کے خلاف زہر اگلتے رہتے ہیں۔ سادات کرام کی عظمتوں کا علم اس وقت ہوگا جب قبر و حشر میں سادات کرام کے نانا جان حضرت محمد مصطفیٰ صلی اللہ علیہ وسلم کی شفاعت کی ضرورت محسوس ہوئی۔ جن کی عظمت میں رب کائنات نے ارشاد فرمایا کہ:

وَلَسَوْفَ يَعْطِيكَ رَبُّكَ فَرَضِي

اللہ تعالیٰ کے محبوبوں سے تعلق، نسبت اور رشتہ داری سے دنیا و آخرت میں انشاء اللہ بے شمار فوائد حاصل ہوں گے۔ قبر میں محبوب کریم صلی اللہ علیہ وسلم کی پہچان ہی عذاب سے نجات کا سبب بن جائے گا۔

فائدہ:

سادات کرام کی عظمت کے متعلق مجدد اور حاضرہ شیخ القرآن والتفسیر محدث بہاولپور حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (عظمت سادات) کا مطالعہ کیجیے جسے الحمد للہ الفقیر القادری ابوالاحمد اویسی کو ترتیب دینے کی

سعادت حاصل ہوئی۔

دوسرا شعر:

دوسرے شعر میں محبوب کبریا صلی اللہ علیہ وسلم کی وہ شان بیان کی گئی ہے جسے کتب سماوی میں رب کائنات بیان فرمایا

ہے۔

قرآن مجید میں ہے کہ:

سابقہ کتب سماوی میں محبوب رب کائنات کا تذکرہ:

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ
وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَ
يُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ
فَالَّذِينَ آمَنُوا وَعَزَّرُوا وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ لَا أُولَئِكَ هُمُ
الْمُفْلِحُونَ ۝

(پ 9 ع 9 سورة الاعراف 157)

وہ جو غلامی کریں گے رسول بے پڑھے غیب کی خبریں دینے والے کی جسے لکھا ہوا پائیں گے اپنے پاس توریت اور انجیل میں وہ انہیں بھلائی کا حکم دے گا اور برائی سے منع فرمائے گا اور ستھری چیزیں ان میں حلال فرمائے گا اور گندی چیزیں ان پر حرام کرے گا اور ان پر سے وہ بوجھ اور گلے کے پھندے ان پر تھے اتارے گا تو وہ جو اس پر ایمان لائیں اور اس کی تعظیم کریں اور اسے مدد دیں اور اس نور کی پیروی کریں جو اس کے ساتھ اتر اوی ہی با مراد ہوئے۔ (کنز الایمان)

بشارت سیدنا عیسیٰ علیہ السلام:

وَإِذْ قَالَ عِيسَى ابْنُ مَرْيَمَ بَنِي إِسْرَآءِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا
بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ۖ فَلَمَّا جَاءَ
هُمْ بِالْبَيِّنَاتِ قَالُوا هَذَا سِحْرٌ مُّبِينٌ ۝

(پ 28 ع 9 سورة القصف 6)

اور یاد کرو جب عیسیٰ بن مریم نے کہا اے بنی اسرائیل میں تمہاری طرف اللہ کا رسول ہوں اپنے سے پہلی کتاب توریت کی تصدیق کرتا ہوں اور ان رسول کی بشارت سناتا ہوں جو میرے بعد تشریف لائیں گے ان کا نام احمد ہے پھر جب احمد ان کے پاس روشن نشانیاں لے کر تشریف لائے بولے یہ کھلا جادو ہے۔ (کنز الایمان شریف)

فائدہ:

حدیث رسول کریم صلی اللہ علیہ وسلم کے حکم سے اصحاب کرام نجاشی بادشاہ کے پاس گئے تو نجاشی بادشاہ نے کہا میں گواہی دیتا ہوں کہ (حضرت) محمد صلی اللہ علیہ وسلم اللہ کے رسول ہیں اور وہی رسول ہیں جن کی حضرت عیسیٰ علیہ السلام نے بشارت دی اگر امور سلطنت کی پابندیاں نہ ہوتیں تو میں ان کی خدمت میں حاضر ہو کر کفش برداری کی خدمت بجالاتا۔ (ابوداؤد)

حضرت عبداللہ بن سلام رضی اللہ تعالیٰ عنہ سے مروی ہے کہ تو ریت میں سید عالم صلی اللہ علیہ وسلم کی صفت مذکور ہے اور یہ بھی کہ حضرت عیسیٰ علیہ السلام آپ کے پاس مدفون ہوں گے ابوداؤد مدنی نے کہا کہ روضہ اقدس میں ایک قبر کی جگہ باقی ہے۔

(ترمذی شریف)

حضرت کعب احبار رضی اللہ تعالیٰ عنہ سے مروی ہے کہ حواریوں نے حضرت عیسیٰ علیہ السلام سے عرض کیا یا روح اللہ کیا ہمارے بعد اور کوئی امت بھی ہے فرمایا: ہاں احمد مجتبیٰ صلی اللہ علیہ وسلم کی امت وہ لوگ حکماء، علماء ابرار و اتقیا ہیں اور فقہ میں نائب انبیاء ہیں اللہ تعالیٰ سے تھوڑے رزق پر راضی اور اللہ تعالیٰ ان سے تھوڑے عمل پر راضی۔

(تفسیر خزائن العرفان)

یوحنا کی انجیل:

سیارہ ڈائجسٹ کے رسول نمبر جلد اول ص 103 پر لکھا ہوا ہے کہ عید فصح سے تھوڑی مدت پہلے جب حضرت عیسیٰ کو معلوم ہوا کہ اب ان کا وقت بہت قریب آگیا ہے اور اب وہ گرفتار ہونے والے ہیں تو انہوں نے اپنے حواریوں کو بہت سی نصیحتیں کیں ان ہی نصیحتوں میں یہ بھی فرمایا کہ:

میں نے باتیں تمہارے ساتھ رہ کر تم سے کہیں۔

لیکن مددگار یعنی روح القدس جسے باپ میرے نام سے بھیجے گا وہی تمہیں سب باتیں سکھائے گا اور جو کچھ میں نے تم سے کہا ہے وہ سب تمہیں یاد دلانے گا۔

(کتاب مقدس عہد نامہ جدید یوحنا کی انجیل باب 14-25-26 ص 99)

دوسرا حوالہ:

لیکن میں تم سے سچ کہتا ہوں کہ میرا جاتا تمہارے لیے فائدہ مند ہے کیونکہ اگر میں نہ جاؤں گا تو وہ مددگار تمہارے پاس نہ آئے گا لیکن اگر جاؤں گا تو اسے تمہارے پاس بھیج دوں گا۔ اور وہ آکر دنیا کو گناہ اور راست بازی اور عدالت کے بارے میں قصور وار ٹھہرائے گا۔

(کتاب مقدس عہد نامہ جدید یوحنا کی انجیل باب 16 ص 7-8-10)

فائدہ:

اسی طرح بے شمار حوالہ جات اس سلسلے میں آج بھی عیسائیوں کی کتاب مقدس میں موجود ہیں۔ حالانکہ مدنی تاجدار صلی اللہ علیہ وسلم سے بھی پہلے سابقہ کتب سماویہ میں تحریف کر کے کچھ کا کچھ کر دیا گیا اب تک یہ سلسلہ جاری ہے اور جاری رہے گا مگر

الحمد للہ آج بھی اشارے کنائے ایسے پائے جاتے ہیں جس سے سید الانبیاء محبوب کبریا صلی اللہ علیہ وسلم کی عظمت ثابت ہوتی ہے۔

☆.....☆.....☆

معاویہ ابن ابی سفیان کو جنگ صفین میں عار دلانا

- | | | |
|-----|--|--|
| (۱) | سَيَكْفِيْنِي الْمَلِيْكُ وَحَدُّ سَيْفِيْ | لَدَى الْهَيْجَاءِ تَحْسَبُهُ شِهَابًا |
| (۲) | وَأَسْمَرُ مِنْ رِّمَاحِ الْخَطِّ لَدُنْ | شَدَدْتُ غِرَابَهُ أَنْ لَا يُعَابَا |
| (۳) | أَذُوْدُبِهِ الْكُتَيْبَةُ كُلَّ يَوْمٍ | إِذَا مَا الْحَرْبُ أَضْرَمَتِ النَّهَابَا |
| (۴) | وَحَوْلِيْ مَعْشَرُ كَرُمُوا وَطَابُوا | يُرَجَّوْنَ الْغَنِيْمَةَ وَالنِّهَابَا |
| (۵) | وَلَا يَنْحُوْنَ مِنْ حَذَرِ الْمَنَايَا | سُؤَالَ الْمَالِ فِيْهَا وَالْإِيَابَا |
| (۶) | فَدَعُ عَنْكَ التَّهْدُودَ وَاصْلَ نَارًا | إِذَا خَمِدَتْ صَلِيْتُ لَهَا شِهَابَا |

☆ سَيَكْفِيْنِيْ - عنقریب وہ میرے لیے کافی ہے ☆ سَيْفِيْ - میری تلوار ☆ شِهَابَا - شعلہ ☆ تحسبہ - تم خیال کرتے ہو ☆ مَلِيْكُ - خدا، اللہ تعالیٰ کا صفاتی نام ☆ شَدَدْتُ - میں نے زیادہ تیز کر دیا ہے ☆ أَسْمَرُ - نیزہ ☆ رِّمَاحِ الْخَطِّ - گندم گوں خطی ☆ أَضْرَمَتِ الشَّهَابَا - شعلے بھڑکائے جاتے ہیں ☆ مَنَايَا - موت ☆ حَوْلِيْ - امید دلاتی ہے

(۱) عنقریب میرے لیے میدان جنگ میں اللہ تعالیٰ اور میری تلوار کی کاٹ کافی ہے جسے تم آگ کی لپٹ تصور کرتے ہو۔

(۲) گندمی رنگ کا خطی، نیزہ کافی ہے جس کی دھار کی تیزی محض اس تصوف سے ہی عیبی نہ محسوس ہو کہ اسے تیز کر دیا گیا ہے۔

- (۳) اسی کے ذریعے میں فوجیں ہر روز پیچھے ہٹا تا ہوں جب جنگ کے شعلے بھڑکادیے جاتے ہیں۔
- (۴) میرے ساتھ شریف اور پاکباز جماعت ہے جو غنیمت اور دشمنوں کو لوٹ مار کی آرزو پیدا کرتی ہے۔
- (۵) اور وہ موت سے ڈر کی وجہ سے جنگ میں ایک طرف کو نہیں کھسکتے تاکہ مال و اسباب حاصل کر کے کامیاب لوٹیں۔
- (۶) پس دھمکی نہ دے بلکہ دھمکی چھوڑ دے (اس کا کوئی فائدہ نہیں) اور ایسی آگ میں جلتے رہو اگر وہ آگ بجھ بھی گئی تو تم پھر بھی شعلہ بن کر جلتے رہو گے۔

صحابہ کرام رضی اللہ عنہم کے متعلق اہلسنت و جماعت کا عقیدہ:

حضرت امیر معاویہ رضی اللہ تعالیٰ عنہ چونکہ صحابی رسول ہیں اس لیے ان کی عظمت سے انکار ممکن ہی نہیں صحابہ کرام رضی اللہ عنہ کے متعلق اہلسنت و جماعت کا عقیدہ یہ ہے کہ

تمام صحابہ کرام رضی اللہ تعالیٰ عنہم اہل خیر و صلاح ہیں اور عادل ان کا جب ذکر کیا جائے تو خیر ہی کے ساتھ ہونا ضروری

یوجر اجر واحد والمصیب اجرین۔

ترجمہ: اہلسنت اس پر متفق ہیں کہ جو اصحاب سے صادر ہوا اس کی وجہ سے ان پر طعن کرنا وجوباً منع ہے جو کچھ ان سے واقع ہوا ہم زبان روکیں اس لیے اگر حق والا جانتا کہ یہ کام غلط ہے وہ ہرگز نہ لڑتے ان جنگوں سے کنارہ کش ہوتے ان سے جو کچھ ہوا اگر کسی سے غلطی ہوئی تو اللہ عزوجل نے انہیں معاف فرمادیا بلکہ ثابت ہے کہ خطی کو ایک ثواب اور مصیبت کو دو ثواب ملیں گے۔
(حضرت امیر معاویہ ص 57 بحوالہ فتح الباری)

صحابہ کرام رضی اللہ عنہم کے متعلق حسن ظن ضروری:

عمدة القاری شرح بخاری میں ہے۔

ترجمہ: حق وہی ہے جو اہلسنت کا مذہب ہے کہ صحابہ کرام میں جو جھگڑے ہوئے ان سے کف لسان اور ان پر حق حسن ظن ضروری ہے انہوں نے جو کچھ کیا تاویل سے کیا اور وہ مجتہد اور صاحب تاویل تھے انہوں نے وہ کام نہ تو گناہ سے کیا اور نہ ہی دنیا کے طبع پر ہاں ان میں بعض اپنے اجتہاد میں خطی ہیں اور بعض مصیب۔ (حضرت امیر معاویہ ص 58)

جمہور کی تصریح:

جمہور نے تصریح کی ہے اور فرمایا کہ حضرت علی رضی اللہ تعالیٰ عنہ اور آپ کا گروہ مصیب تھے اور وہ تھے اس کے حق دار اور اس وقت دنیا میں سب سے افضل تھے۔ حضرت امیر معاویہ رضی اللہ تعالیٰ عنہ کا اختلاف حضرت مولیٰ علی شیر خدا رضی اللہ عنہ سے اجتہاد کی بنا پر تھا۔

شرح فقہ اکبر:

اجتہاد میں خطا کے متعلق شرح فقہ اکبر میں بیان کیا گیا ہے کہ:

والمخطی فی الاجتہاد لا یدلل ولا یفسق علیہ علی ما علیہ الاعتماد۔
اجتہاد میں خطا ہونے کی صورت میں مجتہد کو نہ گمراہ کہا جاسکتا ہے نہ فاسق بات یہی قابل اعتماد ہے۔

فائدہ:

اس سے وہ سنی کہلانے والے عبرت حاصل کریں جو سنی بھی کہلاتے ہیں اور حضرت امیر رضی اللہ عنہ کے متعلق بھی چونکہ چنانچہ کاراگ الاہنا فرائض منصبی تصور کرتے ہیں۔

حضرت علامہ فیض ملت نے بیان فرمایا ہے کہ:

اہل سنت کے لیے کافی ہیں جو سنی کہلا کر سیدنا امیر معاویہ رضی اللہ عنہ سے بدظنی رکھتے اور یزید خبیث کی وجہ سے امیر معاویہ رضی اللہ عنہ کی گستاخی اور بے ادبی میں کوئی کسر نہیں چھوڑتے اس سے حضرت امیر معاویہ رضی اللہ عنہ کا کچھ نہ بگڑے گا البتہ بدلاطن کا اپنا بیڑا غرق ہوگا۔ (حضرت امیر معاویہ ص 60)

وضاحت از فیض ملت:

اس کی شرح بیان کرتے ہوئے فیض ملت نے تحریر فرمایا ہے کہ یہ بحث مصنف (حضرت علامہ عبدالعزیز پرہاروی مصنف

نبراس) رحمۃ اللہ علیہ نے اس لیے چھیڑی ہے کہ حضرت علی رضی اللہ تعالیٰ عنہ کے ساتھ امیر معاویہ اور سیدہ عائشہ و دیگر صحابہ رضی اللہ تعالیٰ عنہم کا اختلاف اور پھر غزوات و دیگر نزاع مبنی پر اجتہاد تھا اور اسلام کا مسلم ضابطہ ہے کہ اجتہاد پر دو ثواب عطا ہوتے ہیں اگر خطا کرے تو بھی ایک ثواب نصیب ہوتا ہے اس کی بہترین تحقیق استاذ مکرم (قبلہ فیض ملت کے) شیخ المحققین کے علامہ سردار احمد صاحب محدث پاکستان رحمۃ اللہ علیہ ملاحظہ ہو۔

”اہلسنت وجماعت کے نزدیک مجتہد مصیب ہوتا ہے اور کبھی خطی اور مذہب مختاریہ ہے کہ مجتہد کو ہر صورت میں ثواب ملتا ہے خواہ صحیح ہو خواہ اس میں خطا ہو۔ اس کا اجتہاد صحیح ہو اس کو دو اجر ملتے ہیں اور جس کے اجتہاد میں خطا ہو اس کو ایک اجر ملتا ہے۔“ جیسا کہ ایک حدیث میں ہے دوسری حدیث میں ہے جس کا اجتہاد ثواب ہو اس کو دس نیکیاں ملتی ہیں اور جس کے اجتہاد میں خطا ہو اس کو ایک نیکی ملتی ہے۔

بہر حال تحقیق یہ ہے کہ خطا اجتہادی کرنے والا بھی اجر و ثواب پانے والا ہے گنہگار ہرگز نہیں اس کی وجہ یہ ہے کہ انسان شرعاً جس فعل کا مکلف ہو شریعت کے موافق اسی فعل کے کرنے سے انسان کو اجر و ثواب ملتا ہے مجتہد مسئلہ اجتہادی میں اجتہاد کرنے کا مکلف ہے جب مجتہد نے حسب استطاعت اجتہاد کیا تو پھر وہ اجر و ثواب کا مستحق ہے خواہ اجتہاد صواب ہو یا خطا اسی لیے کتب عقائد و اصول میں ہے کہ جس مجتہد سے خطا اجتہادی واقع ہو وہ بھی ابتداء مصیب ہے اور اس کا طرز استخراج مسئلہ صحیح ہے۔

غوث اعظم رحمۃ اللہ علیہ کا عقیدہ:

چنانچہ سرکار غوث اعظم قطب الاقطاب حضرت شیخ الشیوخ محی الدین عبدالقادر جیلانی رضی اللہ تعالیٰ عنہ نے غنیۃ الطالبین میں حضرت مولیٰ علی شیر خدا رضی اللہ تعالیٰ عنہ اور ان کی جماعت اور حضرت امیر معاویہ رضی اللہ تعالیٰ عنہ اور ان کی جماعت کے متعلق فرمایا۔

فَكُلُّ ذَهَبٍ إِلَى تَأْوِيلِهِ صَحِيحٌ

ہر ایک نے صحیح تاویل اختیار کی ہے۔

فائدہ:

اس عبارت سے واضح ہوتا ہے اگرچہ خطا ہو مگر اس کی تاویل کو صحیح کہا جائے گا اور مجتہد کا عمل اجتہاد صحیح و صواب ہے اگرچہ انتہاء خطا ہو۔

سبحان اللہ! اولیاء کرام کے سر تاج حضور غوث الاعظم رضی اللہ تعالیٰ عنہ نے صحابہ کرام رضی اللہ تعالیٰ عنہم سے کیسا ادب فرمایا کہ ان کے اجتہادی مقام کو ایک ہی عنوان سے تعبیر فرمایا یعنی ہر ایک کی تاویل کو صحیح فرمایا اور یہی شیوہ اکثر محققین کا ہے کہ مسئلہ اجتہادیہ میں ہر مجتہد کو برحق جانتے ہیں اگرچہ مصیب کو ابتداء و انتہا کے اعتبار سے حق پر سمجھتے ہیں اور خطی کو (صرف) ابتداء کے اعتبار سے حق پر جانتے ہیں مگر ہر مجتہد کے متعلق حق پر ہونے کی تصریح کرتے ہیں۔

(الرفاہیہ فی الناہیہ من ذم معاویہ عرف حضرت امیر معاویہ ص 53)

اجتہاد میں خطا کی مثال:

1- حضرت آدم علیہ الصلوٰۃ والسلامؑ کا واقعہ تفصیلاً قرآن مجید میں بیان ہوا ہے اس سلسلے میں حضرت آدم علی نبینا علیہ الصلوٰۃ والسلام نے دعائے رب کائنات کی بارگاہ اقدس میں عرض کیا۔

ربنا ظلمنا انفسنا و ان لم تغفر لنا و ترحمنا لنكونن من الخسر۔

کیا اب حضرت آدم علیہ الصلوٰۃ والسلامؑ کا ذکر مقدس ان الفاظ سے بیان کیا جاسکتا ہے جو انہوں نے اپنے متعلق بیان فرمائے کہ چونکہ آپ نے دانہ گندم کھایا تھا اور آپ نے اپنے متعلق خود بھی بیان فرمایا اس لیے آپ معاذ اللہ نقل کفر کفر بنا شد کہ آپ.....

ہرگز نہیں بلکہ ایسے ویسے کلمات آپ کے متعلق ایک مومن سوچے گا بھی نہیں اللہ تعالیٰ خالق و مالک ہے جیسا چاہے اپنے پیغمبر کو یا دفرمائے مگر ویسے کلمات ہم ادا نہیں کر سکتے ہمارا کہنا ہمارے لیے خسارے کا بوجھ بنے گا۔ دیا و آخرت میں بربادی کا سبب بنے گا اس طرح ان بزرگوں کا اختلافات کا حال بھی سمجھئے۔

دوسری مثال:

مروی ہے کہ دو مرد داؤد (علیہ السلام) کی خدمت اقدس میں حاضر ہوئے ایک نے غرض کی کہ اس کی بکریاں رات کو میرا کھیت چر گئی ہیں۔ حضرت داؤد علیہ السلام نے فرمایا کہ کھیت والا تمام بکریاں لے جائے ان دونوں کی قیمت میں کوئی فرق نہ تھا۔ یعنی جتنی کھیت کی قیمت تھی بکریوں کی بھی اتنی ہی قیمت تھی جب وہ دونوں باہر نکلے تو ان کی سلیمان علیہ السلام سے ملاقات ہو گئی اور تمام ماجرا سنایا حضرت سلیمان علیہ السلام نے فیصلہ اس کے علاوہ ہے۔ جو دونوں کے لیے مفید ہے یہی بات حضرت داؤد علیہ السلام نے سن لی اور سلیمان علیہ السلام کو بلا کر فرمایا میں آپ کو نبوت اور ابوت کی قسم دے کر کہتا ہوں کہ وہی فیصلہ بتا دے جو دونوں کو مفید ہے سلیمان علیہ السلام نے فرمایا کہ بکریاں کھیت والے کے سپرد کی جائیں اور وہ ان کے دودھ اور اون سے فائدہ اٹھاتا رہے اور دوسرا باغ و کھیت میں محنت کر کے اسے ویسا ہی تیار کر دے جیسا پہلے تھا جب کھیت تیار ہو جائے تو کھیت والے کو کھیت واپس کر کے اپنی بکریاں لے جائے داؤد علیہ السلام نے سلیمانی فیصلہ سن کر فرمایا حقیقی فیصلہ یہی ہے میں اس کا اجراء کرتا ہوں۔

(تفسیر فیوض الرحمن ترجمہ تفسیر روح البیان پ 17 ص 136)

قرآن مجید میں اس واقعہ کی طرف اشارہ:

قرآن مجید میں ہے کہ:

وَدَاوُدَ وَ سُلَيْمٰنَ ۙ فِي الْحَرْثِ اِذْ نَفَسَتْ فِيْهِ غَنَمُ الْقَوْمِ ۚ وَ كُنَّا لِحُكْمِهِمْ شٰهِدِيْنَ ۝ فَفَهَّمْنَهَا سُلَيْمٰنَ ۚ وَ كَلَّا اَتَيْنَا حُكْمًا ۙ وَ عَلِمَّا وَ سَخَرْنَا مَعَ دَاوُدَ الْجِبَالَ يُسَبِّحْنَ وَ الطَّيْرَ وَ كُنَّا فٰعِلِيْنَ ۝

(پ 17 ع 6 سورة الانبياء 78-79)

ترجمہ: اور داؤد اور سلیمان کو یاد کرو جب کھیتی کا ایک جھگڑا چکاتے تھے جب رات کو اس میں کچھ لوگوں کی بکریاں چھوٹیں اور ہم ان کے حکم کے وقت حاضر تھے اور ہم نے وہ معاملہ سلیمان کو سمجھا دیا اور دونوں کو حکومت اور علم عطا کیا۔

فائدہ:

حضرت صدرالافاضل سید نعیم الدین مراد آبادی رحمۃ اللہ علیہ نے ان آیات کی تفسیر بیان کرتے ہوئے مجاہد رحمۃ اللہ علیہ کا قول نقل فرمایا ہے کہ حضرت داؤد علیہ السلام نے جو فیصلہ کیا تھا وہ اس مسئلہ کا حکم تھا اور حضرت سلیمان علیہ السلام نے جو تجویز فرمائی وہ صورتِ صلح تھی۔

(تفسیر خزائن العرفان)

فائدہ 2:

- 1- حکیم الامت مفتی احمد یار خان صاحب نعیمی رحمۃ اللہ علیہ ان آیات کے تحت چند فوائد بیان فرماتے ہیں۔
 - 1- اجتہاد برحق ہے اہل اجتہاد کو اجتہاد کرنا چاہیے۔
 - 2- نبی بھی اجتہاد کر سکتے ہیں۔ کیونکہ ان دونوں حضرات کے یہ حکم اجتہاد سے تھے نہ کہ وحی سے۔
 - 3- نبی کے اجتہاد میں خطا بھی ہو سکتی ہے تو غیر نبی میں بدرجہ اولیٰ غلطی کا احتمال ہے۔
 - 4- خطا پر مجتہد گنہگار نہیں ہوگا دیکھو حضرت داؤد علیہ السلام سے خطا اجتہادی ہوئی مگر اس پر کوئی عتاب نہ آیا۔
 - 5- ایک اجتہاد دوسرے اجتہاد سے ٹوٹ سکتا ہے نص اجتہاد سے ٹوٹ نہیں سکتی۔
 - 6- نبی خطا اجتہادی پر قائم نہیں رہتے رب تعالیٰ اصلاح فرمادیتا ہے۔
 - 7- شریعت داؤدی میں کھیت کے نقصان کا یہ حکم تھا ہماری شریعت میں اگر چہ وہاں ساتھ نہ ہو، بکریوں والے پر ضمان نہیں۔
- (تفسیر نور العرفان)

اجتہاد کے متعلق حضرت علامہ اسماعیل حق رحمۃ اللہ علیہ کی تحقیق:

الارشاد میں ہے کہ ان دونوں حضرات کا فیصلہ مبنی بر اجتہاد تھا اس لیے کہ سلیمان علیہ السلام کے الفاظ فیصلہ غیر ہذا ارفق بالفریقین اور اری ان تدفع الخ سے یہی معلوم ہوتا ہے کہ صریح وحی ہوتی تو ایسے مبہم الفاظ نہ فرماتے۔ اگر وحی ہوتی تو اسے پختگی سے فرماتے نہ کہ ابہام سے اور نہ ہی خاموشی سے داؤد علیہ السلام کے فیصلے کو سنتے رہتے بلکہ ان پر واجب ہوتا کہ ان کے فیصلے سے پہلے اسے ظاہر فرمادیتے اس لیے کہ وحی ربانی کے فیصلے کو ہر فیصلے پر فوقیت دی ہے۔ اسی طرح داؤد علیہ السلام کا فیصلہ بھی مجتہدانہ تھا اس لیے کہ اگر ان کا حکم وحی ربان تھا تو پھر وہ سلیمان علیہ السلام کے اجتہاد سے منسوخ نہ ہوتا۔ مجتہد کا حسب وسعت علم کسی مسئلہ میں غور و فکر کرنا تا کہ غلبہ ظن سے حکم شرعی ثابت ہو جائے اسے اجتہاد کہا جاتا ہے اور وہ انبیاء علیہم السلام کے لیے بھی جائز ہے یہی اہلسنت کا مذہب ہے تا کہ اجتہاد کا ثواب حاصل ہو۔ اور دوسرے مجتہدین ان کی اقتدا کر سکیں اسی لیے حضور سرور عالم صلی اللہ علیہ وسلم نے فرمایا۔

العلماء ورثة الانبياء

فائدہ:

اس سے ثابت ہوا کہ انبیاء علیہم السلام کو بھی اجتہاد لازم ہے تاکہ علماء کرام ان کی وراثت کے حق دار ہو سکیں۔ ہاں یہ بھی اپنی جگہ حق ہے کہ وہ اجتہادی خطا پر برقرار نہیں رہتے۔

(فیوض الرحمن ترجمہ تفسیر روح البیان - پارہ 17، ص 136)

مسئلہ:

ہر واقعہ میں اللہ تعالیٰ کے ہاں ایک فیصلہ متعین ہوتا ہے اس پر دلیل قطعی ہو یا ظنی جو مجتہد اس کے مطابق فیصلہ دیتا ہے وہ مصیب ہے جو اس کے خلاف فیصلہ کرتا ہے وہ مخطی ہے لیکن گنہگار نہیں۔

(فیوض الرحمن ترجمہ روح البیان پارہ 17 ص 137)

حضرت امیر معاویہؓ مجتہد تھے:

تمام صحابہ کرام رضی اللہ تعالیٰ عنہم عادل تھے حضرت امیر معاویہ رضی اللہ تعالیٰ عنہ بھی صحابی رسول تھے۔ آپ بھی عادل تھے۔ اور آپ مجتہد تھے۔ آپ نے اپنے اجتہاد پر عمل کیا اور حضرت علی رضی اللہ تعالیٰ عنہ نے اپنے اجتہاد پر عمل کیا۔ اجتہاد کا خطا پہ ہونا کفر لازم نہیں کرتا اور نہ ہی قابل گرفت ہے ورنہ حضرت داؤد علیہ السلام کے اجتہاد کے متعلق کیا کہا جائے گا۔

مسلم قاعدہ:

ایک مسلم قاعدہ ہے یہ ایسے ہے جیسے موسیٰ علیہ السلام نے قبلی کو قتل کر ڈالا اور وہ خود بھی رب انی غفمت نفسی فرماتے ہیں لیکن ہم انہیں خطا کار کہیں گے تو ہماری خیر نہیں ایسے ہی حضرت آدم علیہ السلام گندم دانہ کھا کر اپنے لیے کہتے ہیں رب اغفر لی خطیبتی اور اللہ جل شانہ نے بھی فرمادیا وعسی ادم ربہ فغوی

لیکن ہمیں حق نہیں پہنچتا کہ ہم ان پر خطا کار کا فتویٰ جڑ دیں اسی طرح سینکڑوں مضامین قرآن و احادیث میں موجود ہیں اسی لیے حضور سرور عالم صلی اللہ علیہ وسلم نے امت کو ایمان بچانے کا طریقہ بتایا کہ میرے صحابہ کرام رضی اللہ عنہم میں خانہ جنگی ہوگی لیکن تم ان کی خانہ جنگی کو کسی غلط معنی پر محمول نہ کرنا اگر کوئی واقعہ سامنے گزرے تو نیت خیر سے پڑھنا سننا آگے کا مضمون ہم اختصار کے ساتھ ادب کا طریقہ مد نظر رکھ کر بیان کرتے ہیں۔

(الرفاہیہ فی الناہیہ عن ذم امیر معاویہ ص 46-47)

مجتہد سے خطا پر مواخذہ نہیں بلکہ اجر و ثواب نصیب ہوتا ہے:

ہمارے اہلسنت و جماعت کے نزدیک تمام صحابہ کرام رضی اللہ تعالیٰ عنہم عادل ہیں ان کے عدول کی شہادت بے شمار آیات، احادیث اور آثار سے ثابت ہے ان میں سے ایک یہ اصول بھی ہے کہ تمام صحابہ کرام رضی اللہ تعالیٰ عنہم مجتہد تھے اور مجتہد سے خطا پر مواخذہ نہیں بلکہ اسے اجر و ثواب نصیب ہوتا ہے۔ حضرت علامہ عبدالعزیز پرہاروی مصنف نبراس رحمۃ اللہ علیہ بیان فرماتے ہیں کہ:

اس قاعدے کی سند حدیث مرفوع ہے جس میں فرمایا گیا ہے کہ حاکم جب غور و فکر سے فیصلہ کرے تو اگر اس کا اجتہاد غلط

ہے تو اس کے لیے ایک اجر ہے۔

حدیث:

حدیث بخاری، مسلم، احمد، ابوداؤد، نسائی اور ترمذی نے حضرت ابو ہریرہ رضی اللہ تعالیٰ عنہ سے اور بخاری، احمد، نسائی، ابو داؤد اور ابن ماجہ نے حضرت عبداللہ بن عمرو بن عاص سے اور بخاری نے ابوسلمہ سے روایت کی ہے۔

دو اجر اجتہاد اور ٹھیک فیصلہ پر ہیں اور ایک اجر صرف اجتہاد پر یہ چاروں صحابہ (حضرت عائشہ حضرت زبیر، حضرت طلحہ، حضرت امیر معاویہ رضی اللہ عنہ ان جنگوں میں مجتہد تھے مگر اجتہاد میں خطا تھی حضرت علی رضی اللہ عنہ بھی مجتہد تھے اور ان کا اجتہاد صواب تھا اصول میں یہ بات طے شدہ ہے کہ مجتہد کو اپنے اجتہاد پر عمل کرنا لازم ہے اس پر اور اس کی تقلید کرنے والوں پر کوئی ملامت نہیں پس فریقین کے قاتل و مقتول جنت میں ہیں فالحمد للہ رب العالمین۔

اور ابن سعد سے ابومیسرہ عمرو بن شریل سے روایت کی ہے وہ فرماتے ہیں کہ گویا میں جنت میں داخل ہوا ہوں کیا دیکھتا ہوں کہ جنت میں بہت سے قبے بنے ہوئے ہیں میں نے دریافت کیا کہ یہ کن لوگوں کے ہیں مجھے بتایا گیا کہ ذوالکلاع اور جو شب کے ہیں یہ دونوں بزرگ حضرت معاویہ رضی اللہ عنہ کی معیت میں جنگ کرتے ہوئے شہید ہوئے تھے۔ میں نے کہا کہ حضرت عمار رضی اللہ تعالیٰ عنہ اور ان کے رفقاء کہاں ہیں؟ کہا گیا کہ وہ آگے ہیں۔

میں نے کہا انہوں نے تو ایک دوسرے کو قتل کیا تھا کہا گیا کہ ان کی رب تعالیٰ سے ملاقات ہوئی تو انہوں نے اللہ عزوجل کو واسع المغفرہ پایا۔ میں نے کہا کہ اہل نہروان یعنی خوارج کا کیا بنا؟ کہا گیا کہ ان کو سختی کا سامنا کرنا پڑا۔

(الرفاہیہ فی الناہیہ عن ذم معاویہ عرف حضرت امیر معاویہ ص 53-52)

فائدہ:

پس حقیقت واضح کردی ہے تسلیم کرنا یا نہ کرنا اپنے اپنے نصیب کی بات ہے۔

عقیدہ:

امیر معاویہ رضی اللہ تعالیٰ عنہ مجتہد تھے ان کا مجتہد ہونا حضرت سیدنا عبداللہ بن عباس رضی اللہ تعالیٰ عنہما نے حدیث صحیح بخاری میں بیان فرمایا ہے مجتہد سے صواب و خطا دونوں صادر ہوتے ہیں۔

خطا دو قسم ہے خطا عنادی، یہ مجتہد کی شان نہیں اور خطا اجتہادی یہ مجتہد سے ہوتی ہے اور اس میں اس پر عند اللہ اصلا مواخذہ نہیں مگر احکام دنیا میں وہ دو قسم ہے خطا مقرر کہ اس کے صاحب پر انکار نہ ہوگا یہ وہ خطا اجتہادی ہے جس سے دین میں کوئی فتنہ نہ پیدا ہوتا ہو جیسے ہمارے نزدیک مقتدی کا امام کے پیچھے سورۃ فاتحہ پڑھنا۔

دوسری خطا:

دوسری خطا منکو یہ وہ خطا اجتہادی ہے جس کے صاحب پر انکار کیا جائے گا کہ اس کی خطا باعث فتنہ ہے۔ حضرت امیر معاویہ رضی اللہ تعالیٰ عنہ کا حضرت سیدنا امیر المومنین علی مرتضیٰ کرم اللہ وجہہ الکریم سے خلاف اسی قسم کی خطا کا تھا اور فیصلہ وہ جو خود

رسول اللہ صلی اللہ علیہ وسلم نے فرمایا کہ مولیٰ علی کی ڈگری اور امیر معاویہ کی مغفرت رضی اللہ تعالیٰ عنہم اجمعین۔

فائدہ:

سیدنا امام حسن مجتبیٰ رضی اللہ تعالیٰ عنہ نے ایک فوج جزار جان نثار کے ساتھ عین میدان میں بالقصد وبالاختیار ہتھیار رکھ دیئے اور خلافت امیر معاویہ رضی اللہ تعالیٰ عنہ کے سپرد کردی اور ان کے ہاتھ پر بیعت فرمائی اور اس صلح کو حضور اقدس صلی اللہ علیہ وسلم نے پسند فرمایا اور اس کی بشارت دی کہ امام حسن کی نسبت فرمایا:

إِنَّ ابْنِي هَذَا سَيِّدٌ لَعَلَّ اللَّهَ أَنْ يُصْلِحَ بِهِ بَيْنَ فِئَتَيْنِ عَظِيمَتَيْنِ مِنَ الْمُسْلِمِينَ۔

میرا بیٹا سید ہے میں امید فرماتا ہوں کہ اللہ تعالیٰ عزوجل اس کے باعث دو بڑے گروہ اسلام میں صلح کرادے تو امیر معاویہ پر معاذ اللہ فسق وغیرہ کا طعن کرنے والا حقیقتاً حضرت امام حسن مجتبیٰ بلکہ حضور سید عالم صلی اللہ علیہ وسلم بلکہ حضرت عزوجل پر طعن کرتا ہے۔

(بہار شریعت ج اول حصہ اول ص 34-35)

ابن سباء کی شرارت:

مناظر اسلام فیض ملت، فیض مجسم شیخ القرآن والتفسیر مجدد دور حاضرہ حضرت علامہ ابو الصالح محمد فیض احمد اویسی رضوی رحمۃ اللہ علیہ نے بیان فرمایا ہے کہ:

”امیر معاویہ رضی اللہ عنہ کا حضرت علی رضی اللہ عنہ سے جنگ کرنا از خود نہ تھا جیسے تم سمجھے ہو اور نہ ہی حضرت علی رضی اللہ عنہ کا ان کے مقابل ہونا از خود تھا جیسے خارجیوں دشمنان علی نے سمجھا ہے بلکہ ابن سبا کی شرارت تھی جس نے دو لشکروں کو لڑا کر ان دونوں بھائیوں کو ایک دوسرے سے بدظن کرادیا اور ان کی جنگ بھی مبنی بر اجتہاد تھی جس پر انہیں اجر و ثواب ملا اور بعد میں صلح و صفائی بھی ہوگئی اور ایسے ہونا کوئی برائی نہیں۔“

(الرفاہیہ عن ذم معاویہ عرف حضرت امیر معاویہ ص 6)

صحابہ کرامؓ کے اختلافات کے متعلق ہمارا طریقہ کیسا ہونا چاہیے:

مدد دور حاضرہ فیض مجسم فیض ملت بیان فرماتے ہیں کہ صحابہ کرام رضی اللہ عنہم کے متعلق جب رسول اللہ صلی اللہ علیہ وسلم خیر کی کوئی دے چکے ہیں پھر ہم کون لگتے ہیں ان کی غلطیاں نکالنے والے ہاں ان سے جن غلطیوں کا ظہور ہوا وہ ہمارے لیے ضرور گناہ میں شامل ہو سکتی ہیں لیکن ان کے لیے گناہ کا تصور اپنے ایمان کو خطرے میں ڈالنے والا معاملہ ہے کیونکہ ع خطائے بزرگان گرفتن خطا است

صحابہ کرام رضوان اللہ علیہم اجمعین کے اختلاف کی حقیقت

مان یا نہ مان مگر حقیقت ضرور جان۔

اسانید صحیحہ سے ثابت ہے کہ اہل مصر عثمان غنی رضی اللہ تعالیٰ عنہ کی خدمت میں حاضر ہوئے کہ عبداللہ بن سرح کو مصر سے

معزول فرما کر ان کے عوض محمد بن ابی بکر رضی اللہ تعالیٰ عنہ کو مقرر کیجیے آپ نے اہل مصر کی درخواست منظور فرمائی لیکن آپ کے وزیر مروان بن الحکم نے عبداللہ بن سرح کو لکھا کہ جب یہ لوگ تیرے ہاں پہنچیں تو انہیں قتل کر دینا۔ خط لے جانے والے اہل مصر راستہ میں ملے اور ان سے خط چھین لیا تا کہ دیکھیں کہ اس میں کیا ہے چنانچہ جب انہوں نے خط دیکھا کہ یہ حکم امیر المومنین (عثمان بن عفان رضی اللہ تعالیٰ عنہ) کا ہے اس پر مہربانی آپ کی لگائی گئی لے جانے والا بھی آپ کا غلام تھا اور جس اونٹنی پر وہ سوار ہو کر جا رہا تھا وہ بھی حضرت عثمان رضی اللہ عنہ کی تھی۔ اس سے اہل مصر کو غصہ آیا کہ ہم سے کچھ کہا اور خط میں کچھ اور وہ لوگ جوش میں آ گئے اور مدینہ طیبہ میں پہنچ کر حضرت عثمان رضی اللہ تعالیٰ عنہ نے روکا صرف اس نیت پر کہ کہیں اہل اسلام ناحق مارے نہ جائیں۔ ادھر انہیں شہادت کا شوق تھا جبکہ حضور نبی کریم صلی اللہ علیہ وسلم سے مژدہ شہادت سنا چکے تھے تقدیر ربانی یونہی تھی کہ حضرت عثمان غنی رضی اللہ تعالیٰ عنہ کو ان لوگوں نے شہید کر کے حضرت علی کرم اللہ وجہہ کے ہاتھوں پر بیعت کر لی۔

آغاز اختلاف امیر معاویہ رضی اللہ عنہ:

حضرت بی بی عائشہ، حضرت زبیر، حضرت طلحہ اور حضرت امیر معاویہ (رضی اللہ تعالیٰ عنہم) نے حضرت عثمان غنی رضی اللہ عنہ کے قصاص کا مطالبہ کیا کہ حضرت عثمان رضی اللہ تعالیٰ عنہ کے قاتلین کو قصاص کے طور پر قتل کر دیا جائے۔ ان سے اس کے متعلق حضرت علی کرم اللہ وجہہ نے مہلت چاہی تا کہ وہ اپنے معاملات کو سلجھالیں لیکن چونکہ یہ ایک معاملہ سنگین تھا اس لیے بہت بڑا فتنہ کھڑا کر دیا گیا اور بات بڑھ گئی یہاں تک کہ جنگ چھڑ گئی۔ تقدیر الہی میں جیسے تھا لاحالہ ہونا تھا حضرت طلحہ و حضرت زبیر رضی اللہ تعالیٰ عنہما اس جنگ میں شہید ہو گئے اور حضرت عائشہ صدیقہ رضی اللہ تعالیٰ عنہا کا اونٹ اس جنگ میں زخمی ہو گیا اس لیے اس جنگ کا نام جنگ جمل سے مشہور ہے اس کے بعد حضرت علی رضی اللہ تعالیٰ عنہ نے بی بی عائشہ رضی اللہ تعالیٰ عنہا کو عزت و احترام کے ساتھ مدینہ طیبہ واپس بھیج دیا اس کے بعد حضرت امیر معاویہ رضی اللہ تعالیٰ عنہ فرات کے کنارہ پر صفین کے مقام میں حضرت علی کرم اللہ وجہہ سے جنگ کے لیے اٹھے اور اس جنگ نے اتنا طول پکڑا کہ ان میں ایک دوسرے کے حق و باطل کا امتیاز اٹھ گیا جس سے آپس میں صلح کرانے پر مجبور ہو گئے۔

(الرفاہیہ فی الناہیہ عن ذم معاویہ عرف حضرت امیر معاویہ ص 50-49)

فائدہ:

یہاں حضرت امیر معاویہ اور حضرت علی رضی اللہ تعالیٰ عنہ کے اختلافات کو مختصر طور پر پیش کر دیا ہے تفصیلات کے لیے مطولات ملاحظہ فرمائیے۔

نیز تفصیلات کے لیے الرفاہیہ فی الناہیہ عن ذم معاویہ عرف حضرت امیر معاویہ اور محقق اسلام شیخ الحدیث حضرت علامہ محمد علی نقشبندی رحمۃ اللہ علیہ میں تصنیف الطیف تحفہ جعفریہ کا مطالعہ کیجیے۔ تحفہ جعفریہ میں جلد 3 شیعہ مذہب کی کتب سے حقیقت واضح کی گئی ہے۔

☆.....☆.....☆

امیر معاویہ بن سفیان یہ تعریض

- (۱) اَنَا عَلِيٌّ وَأَعْلَى النَّاسِ فِي النَّسَبِ
بَعْدَ النَّبِيِّ الْهَاشِمِيِّ الْمُصْطَفَى الْعَرَبِ
- (۲) قُلْ لِّلَّذِي غَرَّهُ مِنِّي مُلَاطِفَةٌ
مَنْ ذَا يُخَلِّصُ أَوْ رَاقًا مِّنَ الذَّهَبِ
- (۳) هَبَّتْ إِلَيْكَ رِيَّاحُ الْمَوْتِ سَافِيَةً
فَاسْتَبَقْنِي بَعْدَهَا لِلْوَيْلِ وَالْحَرْبِ
- ☆ اَعْلَى النَّاسِ۔ لوگوں میں سب سے اعلیٰ ☆ قُلْ لِّلَّذِي۔ اس شخص کو کہہ دو ☆ غَرَّهُ۔ اسے دھوکے میں ڈالا ☆ مُلَاطِفَةٌ۔ نرمی ☆ يُخَلِّصُ۔ خالص کر دے ☆ أَوْ رَاقًا۔ جمع ہے، واحد ہے ورق بمعنی چاندی ☆ ذَهَبِ۔ چاندی ☆ رِيَّاحِ۔ افسوس کے لیے

1- میں علی ہوں۔ میں حسب نسب کے لحاظ سے تمام لوگوں سے افضل و اعلیٰ ہوں مگر بنی ہاشمی جو کہ تمام کائنات سے برگزیدہ عربی ہیں۔ (اسی لیے آپ کے اسماء میں سے ایک اسم مصطفیٰ بھی ہے) یعنی نبی کریم رؤف الرحیم صلی اللہ علیہ وسلم سے افضل و اعلیٰ نہیں یعنی کوئی نہیں جدا کر سکتا۔

- 2- اسے بتادے جسے میری نرم مزاجی نے دھوکہ فریب میں مبتلا کر دیا ہے چاندی کو سونے سے کون جدا کر دے گا۔
- 3- یاد رکھ موت کی گرد میں اٹی ہوئی ہوا تیری طرف چل پڑی ہے پس مجھے افسوس اور لوٹ کے لیے چھوڑ دے۔

مصطفیٰ:

مدنی تاجدار احمد مختار صلی اللہ علیہ وسلم کا ایک لقب اور اسم مصطفیٰ بھی ہے یہ لفظ اصطفاء سے اسم مفعول مذکر واحد ہے اس کے معنی برگزیدہ ہوتے ہیں۔

قرطبی نے زجاج سے اصطفاء کا یہ مفہوم نقل کیا ہے کہ (وہ جن کا ذکر سورۃ آل عمران میں کیا گیا ہے) انہیں نعمت نبوت کے لیے سارے جہان سے چن لیا۔ اس کے بعد قرطبی یوں بھی لکھتے ہیں کہ حضور کا مقام درجہ اصطفاء سے بہت بلند ہے حضور حبیب اور رحمت ہیں دوسرے انبیاء رحمت کے لیے پیدا کیے گئے ہیں اور سرور عالم کو سراپا رحمت کے پیدا کیا گیا اور حضور کی تشریف آوری سے خلق خدا کو امان مل گئی۔

(شرح اسماء النبی معہ العمال وفضائل ص 580)

المصطفیٰ کے معانی:

المصطفیٰ کا لفظ کثرت سے حضور کریم صلی اللہ علیہ وسلم کے لیے بطور لقب استعمال ہوتا ہے کثرت استعمال کی بنا پر یہ لقب حضور علیہ الصلوٰۃ والسلام کے لیے خاص بن چکا ہے۔


لفظ مصطفیٰ ان معانی میں استعمال ہوتا ہے۔ (1) مصفی، منزہ، منرک، اور مطہر (2) منتخب اور مختار (3) کثیر الفضائل (4) محبوب بہت ہی پیاری اور عزیز چیز (5) پیکر رحمت و راحت (6) پیکر وحدت و یگانگت

مصطفیٰ کا ایک مطلب:

طہارت و نظافت عمدگی، صفائی اور پاکیزگی کے مقام پر فائز ہونا مصطفیٰ ہے جس سے اسم مفعول مصطفیٰ ہوا لہذا مصطفیٰ اس وجود اور پیکر کو کہا جائے گا جس نے طہارت و پاکیزگی، نفاست و لطافت اور اجلے پن کی آخری حالت کو پایا ہو۔ اس اعتبار سے مصطفیٰ کا معنی ہوا۔ مصطفیٰ، منزہ، مزیں۔

مصطفیٰ کا ایک معنی محبوب خدا:

یوں بھی بیان کیا گیا ہے کہ لفظ مصطفیٰ کا ایک معنی محبوب خدا بھی ہے گویا حضور نبی کریم صلی اللہ علیہ وسلم کے وہ محبوب ہیں جو دیگر محبوبان الہی میں خاص و منفرد اور ممتاز مقام رکھتے ہیں اللہ تبارک و تعالیٰ نے حضور کو مصطفیٰ بنایا آپ میں اتنے فضائل جمع کر دیئے کہ جن کی کوئی حد ہی نہ تھی۔

**جنگ صفین میں حضرت معاویہؓ کے غلام کو شیر خدا کا خطاب**

- (۱) اَنَا الْغُلَامُ الْعَرَبِيُّ الْمُنْتَسِبُ مِنْ خَيْرِ عُرُودٍ فِي مُصَاصِ الْمُطَلَبِ
(۲) يَا أَيُّهَا الْعَبْدُ اللَّئِيمُ الْمُنْتَدِبُ إِنْ كُنْتَ لِلْمَوْتِ مُحِبًّا فَاقْتَرِبْ
(۳) وَابْتُ رُوَيْدًا أَيُّهَا الْكَلْبُ الْكَلْبُ أَوَّلًا قَوْلَ هَارِبًا ثُمَّ انْقَلِبْ
- ☆ عَرَبِيُّ الْمُنْتَسِبُ۔ عربی صاحب نسب ☆ خَيْرِ۔ بہترین، اچھا ☆ عَبْد۔ غلام ☆ اللَّئِيمُ۔ کمینہ ☆ فَاقْتَرِبْ۔ پس تو قریب آ ☆ وَابْتُ۔ اور تو ثابت قدم ہے یعنی ٹھہر جا، ٹھہر ☆ الْكَلْبُ۔ کتا ☆ قَوْلَ هَارِبًا۔ بھاگ کر پیچھے چلا جا ☆ انْقَلِبْ۔ پھر واپس آ

- (۱) میں صاحب حسب و نسب عربی لڑکا ہوں یعنی نو جوان ہوں حضرت مطلب رحمۃ اللہ علیہ کے خاندان کے بہترین اصل سے ہوں۔
(۲) اے مقابلہ کرنے والے کمینے ذلیل غلام اگر تو موت سے محبت کرتا ہے تو نزدیک آ جا۔ (تا کہ تجھے موت چیر پھاڑ ڈالے)
(۳) اے پاگل کتے تھوڑی دیر رک جا اور اگر نہیں رکنا چاہتا تو پھر بھاگ کے واپس چلا جا پھر واپس آنا۔

فائدہ:

حضرت عبدالمطلب کے خاندان کو آپ کا بہترین اصل کے انداز میں بیان کرتا ہے کہ الحمد للہ یہ سلسلہ ہر قسم کی جہالت کی پلیدیوں اور خرابیوں سے پاک ہے۔ کفر و شرک وغیرہ کی پلیدیوں سے بھی پاک اور صاف ستھرا یہ خاندان ہے۔ الحمد للہ اسی لیے اہلسنت و جماعت حضرت نبی کریم رؤف الرحیم صلی اللہ علیہ وسلم کے آباء و امہات کے سلسلے میں عقیدہ یہ ہے کہ نبی کریم صلی اللہ علیہ وسلم سے لے کر حضرت آدم علیہ السلام تک تمام آباء اور امہات سب جنتی ہیں۔

مدنی تاجدار کے آباء و امہات سب جنتی ہیں:

نبی کریم رؤف الرحیم صلی اللہ علیہ وسلم کے آباء کرام حضرت عبداللہ رضی اللہ تعالیٰ عنہ سے حضرت آدم علیہ السلام تک تمام آباء اور ماںیں جنتی ہیں۔ الحمد للہ! ہمارا اہلسنت وجماعت کا عقیدہ یہی ہے کسی کے عقائد سے ہمیں سروکار نہیں۔ جن کا عقیدہ اہلسنت کے خلاف ہے وہ اگر تھوڑا سا بھی غور کر لیں تو حقیقت آشکارا ہو جائے گی۔

بہترین گروہ:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بُعِثْتُ مِنْ خَيْرِ قُرُونِ
بَنَى آدَمَ قَرْنًا فَقَرْنَا حَتَّى كُنْتُ مِنَ الْقَرْنِ الَّذِي كُنْتُ مِنْهُ

(بخاری شریف، مشکوٰۃ شریف باب فضائل سید المرسلین)

حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ میں اولادِ آدم میں بہترین گروہ میں بھیجا گیا کیے بعد دیگر گروہ حتیٰ کہ میں اس گروہ سے ظاہر ہوا جس میں سے میں پہلے سے تھا۔ (یعنی بہترین گروہ) ہیں۔

شرح حدیث:

اس حدیث مبارکہ کی شرح بیان کرتے ہوئے حکیم الامت، مفسر قرآن حضرت علامہ مفتی احمد یار خان صاحب نعیمی رحمۃ اللہ علیہ نے لکھا ہے کہ:

یعنی حضرت آدم علیہ السلام سے لے کر حضرت عبداللہ تک میرا نور جس قبیلہ و خاندان میں رہا وہ ہمیشہ دنیا بھر میں تمام خاندانوں سے بہتر تھا۔ اس میں اچھی خصلتیں، شرافت، نجابت تھی اور جن کے پیٹھوں یا پیٹوں میں یہ نور رہا وہ زنا اور کفر و شرک سے محفوظ رہے از آدم علیہ السلام تا حضرت عبداللہ حضور انور کا کوئی دادا، دادی کا فر نہ ہوئے سب موحّد مومن رہے حتیٰ کہ حضرت ابراہیم علیہ السلام کے والدین مومن تھے خود جناب خلیل نے فرمایا رب اغفر لی ولوالدی وللّٰمومنین یوم یقوم الحساب یہاں وَالَّذِیْ سے آپ کے باپ تارخ (تارخ) اور والدہ مٹلی بنت نمر مراد ہیں اور واغفر لابی انہ کان من الضالین میں اب سے مراد چچا آزر ہے۔ والد اور اب کا فرق خیال ہے۔

(مرآۃ شرح مشکوٰۃ ج 8 ص 3-2)

فائدہ:

قرن کے لفظی معنی ہیں ملنا اصطلاح میں جماعت کو قرن کہتے ہیں پھر زمانہ ہم زمانہ لوگ۔ گروہ، سب کو قرن کہتے ہیں یہاں مراد ہے جماعت یا گروہ اور جماعت سے مراد ہیں حضور کے باپ داداؤں، ماں اور ناناؤں کی جماعت یا اس سے مراد ہے صحابہ کرام، اہل بیت اطہار کی جماعت مراد ہے، قیامت حضور کی امت یا حضور کا سارا قبیلہ و خاندان، اگر آخری معنی مراد ہیں تو قیامت سے مراد ہے اعلیٰ و اشرف قوم جس کی دنیا میں بڑی عزت کی جاتی ہو۔ حضور کے خاندان میں اگرچہ بعض لوگ کافر تھے جیسے ابولہب وغیرہ مگر تھے اونچے خاندان والے قریشی ہاشمی کہ ان کی دنیا میں بڑی عزت تھی اور دوسرے احتمالات کی بناء پر خیر کے معنی ہیں

مومن متقی پر ہیزگار کہ والدین، دادا، نانا سب کے سب مومن، موحد، پرہیزگار تھے کفر، زنا بری حرکتوں سے محفوظ تھے حضرت ابراہیم علیہ السلام سے دعا کی وہ من ذر تینا امة لك اور پھر فرمایا ربنا وابعث فیہم رسولاً منہم۔ خدایا میری اولاد میں ایک جماعت مومن رہے میرے مولیٰ اس مومن جماعت میں آخری رسول بھیج کیسے ہو سکتا ہے کہ حضور تو نور ہوں حضور کی نسل پاک آباؤ اجداد ناروالے ہوں۔ اللہ تعالیٰ نے حضور کا نور نورانی لوگوں میں رکھا۔

(مرآۃ شرح مشکوٰۃ ج 8 ص 3 بحوالہ اشعۃ اللمعات)

شیخ محقق کا بیان:

عارف باللہ شیخ محقق حضرت علامہ شاہ عبدالحق محدث دہلوی رحمۃ اللہ علیہ نے درج بالا حدیث مبارکہ کی شرح بیان کرتے ہوئے تحریر فرمایا ہے کہ:

”خیر سے مراد فضائل حمیدہ اور فضائل شریفہ ہیں۔ جن پر اہل عقل و کرم مدح کرتے ہیں۔ اس سے دین و ایمان مراد نہیں (کذا قالوا) یہ معاملہ قرآن کا ہے رہا معاملہ آپ کے آباء کرام کا وہ حضرت آدم علیہ السلام سے لے کر حضرت عبداللہ رضی اللہ تعالیٰ عنہ تک تمام کفر کی میل اور نجاست شرک سے پاک رہے جیسا کہ فرمایا میں پاکیزہ صلبوں سے پاکیزہ ارحام میں منتقل ہوتا رہا۔ اس پر متاخرین علماء حدیث نے بہت دلائل تحریر کیے ہیں۔

(اشعۃ اللمعات اردو ترجمہ جلد 7 ص 136)

مدنی تاجدار کا نسب شریف اعلیٰ:

وَعَنِ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَهُ سَمِعَ شَيْئًا فَقَامَ،
النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ فَقَالَ مَنْ أَنَا فَقَالُوا أَنْتَ رَسُولُ اللَّهِ
قَالَ أَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي
خَيْرِهِمْ ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَائِلَ
فَجَعَلَنِي فِي خَيْرِهِمْ قَبِيلَةً ثُمَّ جَعَلَهُمْ بُيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُ
هُمْ نَفْسًا وَخَيْرُهُمْ بَيْتًا۔

(رواہ الترمذی، مشکوٰۃ شریف باب فضائل سید المرسلین حدیث نمبر 5508)

حضرت عباس رضی اللہ عنہ سے مروی ہے وہ آپ صلی اللہ علیہ وسلم کی خدمت اقدس میں آئے۔ محسوس ہوتا تھا کہ انہوں نے کوئی بات سنی تھی تو حضور صلی اللہ علیہ وسلم نے منبر پر تشریف فرما ہو کر فرمایا: میں کون ہوں؟

عرض کیا: آپ اللہ کے رسول ہیں۔

فرمایا: محمد بن عبد اللہ بن عبد المطلب ہوں۔ اللہ تعالیٰ نے مخلوق کو پیدا فرمایا تو اس نے ان میں سے مجھے بہترین کر دیا۔ پھر انہیں دو گروہوں میں کیا تو مجھے ان میں سے بہتر میں کر دیا۔ پھر ان کے قبائل بنائے تو ان میں سے بہتر قبیلہ عطا فرمایا۔ پھر ان کے

خاندان بنائے تو مجھے بہتر میں کر دیا تو میں ان سے ذات اور خاندان کے اعتبار سے افضل ہوں۔

فائدہ:

حضور صلی اللہ علیہ وسلم پر کفار کی طرف سے طعن ہوا کہ عرب کے دیگر بڑے بڑے آپ صلی اللہ علیہ وسلم سے نبوت کے زیادہ مستحق تھے تو آپ صلی اللہ علیہ وسلم نے اس موقع پر اپنا مقام خصوصاً نسب شریف کا اعلیٰ اولیٰ اور احق ہونا بیان فرمایا۔

(اشعۃ اللمعات اردو ترجمہ ج 7 ص 147)

فائدہ:

تفصیلات کے لیے حضرت علامہ جلال الدین سیوطی رحمۃ اللہ علیہ اور مجدد دور حاضرہ قبلہ حضرت علامہ ابوالصالح محمد فیض احمد اویسی رحمۃ اللہ علیہ کے رسائل اور تصنیف لطیف (ایمان ابویں کریمین) کا مطالعہ کیجیے ان شاء اللہ تعالیٰ حقیقت واضح ہو جائے گی۔

ایمان ابویں کریمین:

مجدد دور حاضرہ فیض ملت علامہ ابوالصالح محمد فیض احمد اویسی رضوی رحمۃ اللہ علیہ محدث بہاولپوری نے ایمان ابویں کریمین کے متعلق 302 صفحات پر مشتمل ایک بہترین کتاب (ابویں مصطفیٰ) کے نام سے لکھی ہے تفصیلات کے سلسلے میں آپ کی اس تصنیف مبارکہ کا مطالعہ فرمائیے۔

الحمد للہ ہم اہلسنت حضور سرور کونین صلی اللہ علیہ وسلم کے نہ صرف والدین ماجدین طہیین کے ایمان کے قائل ہیں بلکہ آپ کے جملہ آباء و امہات کے مسلمان ہونے کے مدعی ہیں اس سلسلے میں ہمارے اکابرین ان کے اسلام و ایمان پر ضخیم تصانیف لکھ چکے ہیں۔ قرآن مجید میں ہے کہ:

لَقَدْ جَاءَكُمْ رَسُولٌ مِّنْ أَنْفُسِكُمْ۔

بے شک آئے تمہارے پاس عظیم رسول جو تم میں سے ہیں۔ (پ 11 سورہ التوبہ)

ایک قرآنہ میں خاکی فتح کے ساتھ ہے۔ (شفاء، نسیم شرح ملا علی قاری)

فائدہ:

اب معنی یہ ہوا کہ تمہارے پاس یہ عظمت والے رسول نفیس ترین جماعت میں سے تشریف لائے اور کافر نفیس نہیں بلکہ خیس ہے معلوم ہوا کہ حضور علیہ الصلوٰۃ والسلام کے آباء و امہات طیب طاہر اور نفیس ترین تھے۔ (ابویں مصطفیٰ ص 13)

آیت مبارکہ:

اللَّهُ أَعْلَمُ حَيْثُ يَجْعَلُ رِسَالَتَهُ ط

اللہ تعالیٰ سب سے محترم جگہ وضع رسالت کے لیے انتخاب فرماتا ہے۔ (پ 8 سورہ انعام)

فائدہ:

وجہ یہ ہے کہ کبھی رذیل قوموں میں رسالت نہیں رکھی گئی پھر کفر و شرک سے زیادہ رذیل کون سی چیز ہو سکتی ہے۔ وہ کیونکر اس قابل کہ اللہ عزوجل نور رسالت اس میں ودیعت رکھے، کفار محل غضب و لعنت ہیں اور نور رسالت کے وضع کو محل رضا و رحمت درکار ہے تو معلوم ہوا کہ حضور علیہ الصلوٰۃ والسلام کا نور اصلا ب طیبہ سے ارحام طاہرہ کی طرف گردش کرتا ہوا حضرت عبداللہ اور آمنہ خاتون میں ظاہر ہوا اور وہ سب کے سب کفر و شرک الحاد و بے دینی کی آلودگیوں سے پاک و منزہ تھے۔ (ابوین مصطفیٰ ص 15)

مسالك الحنفاء للسيوطی سے ثبوت:

وَمَا كُنَّا مُعَذِّبِينَ حَتَّى نَبْعَثَ رَسُولًا ط

ترجمہ: ہم کسی قوم کو بغیر ان میں رسول بھیجے ہوئے عذاب نہیں دیتے۔

فائدہ:

اس سے معلوم ہوا کہ چونکہ والدین کریمین کو دعوت نہیں پہنچی اسی لیے انہیں عذاب نہیں کہ وہ حضرت دین ابراہیم علیہ السلام سے تھے۔

تفسیر:

حضرت ابن عباس رضی اللہ تعالیٰ عنہما اس کی تفسیر میں فرماتے ہیں کہ:

أَيُّ تَقْلِبِكَ مِنْ أَصْلَابِ الطَّاهِرِينَ مِنْ أَبِي إِلَى أَبِي إِلَى أَنْ جَعَلَكَ نَبِيًّا ط

(مسالك الحنفاء للسيوطی ص 40)

ترجمہ: آپ کا پاکیزہ پشتوں میں گردش کرنا، ایک باپ سے دوسرے باپ کی طرف یہاں تک کہ آپ کو نبوت سے سرفراز

فرمایا:

نکتہ:

آپ کے جملہ اجداد و آباء کے واقعات پڑھنے سے ثابت ہوتا ہے کہ وہ حضرات دولت ایمان سے معمور تھے بلکہ ایمان میں ذوق ہو تو محسوس ہوگا کہ حضور سید عالم صلی اللہ علیہ وسلم کے والد کا اسم گرامی عبداللہ ہی ان کے مومن ہونے کی مضبوط دلیل ہے۔ پھر ان کی پاکبازی، اتقاء، نیکی، توحید پر ایمان رکھنے کے لیے آپ کے عادات اور خصائل شاہد ہیں۔

(ابوین مصطفیٰ ص 16-17)

حدیث پاک:

نبی کریم صلی اللہ علیہ وسلم کا ارشاد ہے۔

لَمْ أَزَلْ أَنْقُلْ مِنْ أَصْلَابِ الطَّاهِرِينَ إِلَى أَرْحَامِ الطَّاهِرَاتِ۔

(رواہ ابو نعیم فی دلائل النبوة عن ابن عباس رضی اللہ عنہما)

ترجمہ: یعنی میں ہمیشہ پاک مردوں کی پشتوں سے پاک بیبیوں کے پیٹوں کی طرف منتقل ہوتا رہا۔

قاضی عیاض رحمۃ اللہ علیہ کا ارشاد:


عن ابن عباس رضی اللہ تعالیٰ عنہ قال قال رسول اللہ صلی اللہ علیہ وسلم
لما خلق اللہ ادم اھبطنی فی صلبہ الی الارض و جعلنی فی صلب نوح فی
الفینتہ و قد فنی فی النار فی اصلب ابوی لم یلتقیا علی سفاح قط والی
هذا اشار عباس ابن عبدالمطلب فی قصیدتہ ط

ترجمہ:

سیدنا حضرت عبداللہ ابن عباس رضی اللہ تعالیٰ عنہما نے کہا ہے جب اللہ تبارک و تعالیٰ نے مہتر آدم علیہ السلام کو پیدا کیا تو مجھے اس کی پشت مبارک میں زمین پر نازل کیا پھر مجھے مہتر نوح علیہ السلام کی پشت مبارک میں کشتی میں سوار کیا بعد ازاں مجھے نارِ نمرودی میں ڈالا گیا۔ در آنحالیکہ میں سیدنا ابراہیم خلیل الرحمن علیہ الصلوٰۃ والسلام کی پشت مبارک میں موجود تھا۔ میں ہمیشہ پاکیزہ پشتوں سے ارحامِ مصطفیٰ مطہرہ کی طرف منتقل ہوتا چلا آیا ہوں۔ یہاں تک کہ میں اپنے والدین گرامی سے دار دنیا میں تولد پذیر ہوا کہ کوئی بشر ان سے مرتکب سفاح کا نہیں ہوا یہاں تک کہ میں اس بات کی طرف حضور کے چچا عباس بن عبدالمطلب رضی اللہ تعالیٰ عنہ نے اپنے قصیدہ مبارک میں اشارہ کیا ہے۔

(ابوین مصطفیٰ ص 36 بحوالہ کتاب الشفاء فی حقوق المصطفیٰ مصری جلد اول ص 132)

تفصیلات کے لیے ابوین مصطفیٰ کا مطالعہ کیجیے۔



جنگ صفین کے موقع پر ایک مخالف کو جواب

- (۱) اِیَّایَ تَدْعُوْ فِی الْوَعَابَا یَا ابْنَ الْاَرِبِ وَفِیْ یَمِیْنِیْ صَارِمٌ یُّدِی الْلَهَبَ
- (۲) مَنْ یَّحْطُهُ مِنْهُ الْحِمَامُ یَنْسَرِبُ لَقَدْ عَلِمْتُ وَالْعَلِیْمُ ذُوْ اَدَبٍ
- (۳) اَنْ لِّسْتَ فِی الْحَرْبِ الْعَوَانِ بِالْاَرِبِ وَعَنْ قَلِیْلِ غَیْرِ شَكِّ اِنْقِلَبَ
- ☆ تَدْعُوْ - تو بلاتا ہے ☆ فِی الْوَعَا - جنگ میں ☆ صَارِمٌ - تیز تلوار ☆ یَحْطُهُ - جو اسے حرکت دیتا ہے ☆
- عَلِمْتُ - میں جانتا ہوں ☆ عَلِیْمٌ - جاننے والا ☆ ذُوْ اَدَبٍ - ادب شناس ☆ عَنْ قَلِیْلِ - قلیل سے یعنی تھوڑی ہی دیر میں، قلیل وقت میں ☆ غَیْرِ شَكِّ - بے شک، بلاشبہ، یقیناً ☆ اَرِبٌ - مکار، عقلمند ☆ اِنْقِلَبَ - پھر جاؤ گے
- (۱) اے مکار (تیری یہ جرأت) کہ تو مجھے جنگ میں بلاتا ہے حالانکہ میرے ہاتھ میں تیز ترین تلوار ہے جو شعلے ظاہر کرتی ہے۔ یعنی یہ تلوار جب تلوار سے یا ڈھال سے ٹکراتی ہے تو اس سے آگ کے شعلے ظاہر ہوتے ہیں۔
- (۲) جو اسے بلاتا ہے تو پھر اس سے موت آتی ہے۔ میں اس سے اچھی طرح واقف ہوں جاننے والا ادب والا ہوتا ہے۔
- (۳) تم متواتر جنگ کی حالت میں رہنے سے واقف نہیں اور بہت جلد پھر جاؤ گے۔

فائدہ:

آپ کا یہ فرمانا سچ ثابت ہوتا ہے اسی طرح ہوا جیسے آپ نے ارشاد فرمایا۔ آنے والے وقت نے یہ ثابت کر دیا اللہ کے محبوب بندے جیسے فرمادیں۔ بارگاہ حق میں جیسے عرض کر دیں محبوبوں کی عرض قبول کی جاتی ہے محبوبوں کی دعا کو بارگاہ حق سے شرف قبولیت سے نوازا جاتا ہے۔ یہاں تو آنے والے وقت نے یہ ثابت کر دیا کہ جیسے حضرت علی المرتضیٰ شیر خدا کی زبان مبارک سے نکل گیا اسی طرح ہو کے رہا۔ مدنی کریم صلی اللہ علیہ وسلم کی زبانی حق ترجمان سے بھی جو نکلا ہو کے رہا تفصیلات کے لیے مجدد دور حاضرہ فیض ملت فیض مجسم شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (کن کی کنجی) میں ملاحظہ فرمائیے۔

☆.....☆.....☆

جنگ صفین کے موقع پر حریت بن صباع احمری کو شیر خدا کا خطاب

- (۱) اَنَا عَلِیٌّ وَابْنُ عَبْدِ الْمُطَّلِبِ نَحْنُ وَبِیْتُ اللّٰهِ بِالْکُتُبِ
- (۲) وَبِالنَّبِیِّ الْمُصْطَفٰی غَیْرِ الْکَذِبِ اَهْلُ اللِّوَاۤءِ وَالْمَقَامِ وَالْحُجُبِ
- نَحْنُ نَضْرُنَاہُ عَلٰی کُلِّ الْعَرَبِ

- (1) میں علی ہوں اور حضرت عبدالمطلب کا تخت جگر ہوں، ہمیں اللہ کے گھر کی قسم! ہم کتب سماوی کے زیادہ مستحق ہیں۔
- (2) اور نبی جو کہ اللہ تعالیٰ کے خاص چنے ہوئے پیغمبر اس کے زیادہ حقدار ہیں یہ جھوٹی بات نہیں جو کہ فوجی نشان (جھنڈے والے) مقام ابراہیم والے اور حجاب بیت اللہ شریف والے ہیں۔ تمام عربوں کے خلاف ہم نے آپ کی مدد کی۔


مطلب:

آپ کا یہ فرمانا حق ہے کیونکہ قرآن مجید کے علاوہ بقیہ کتابیں جنہیں یہود و نصاریٰ اپنی کتابیں سمجھتے ہیں اور دعویٰ دیتے ہیں کہ وہ ان کتابوں کے مطابق عمل پیرا ہیں ان کے آباؤ اجداد نے ہی ان کتب سماوی میں تحریف کی۔ ان کے مطابق عمل کرنا چھوڑ دیا جبکہ صحیح احکام دین جو ان کتب میں موجود ہیں ہم انہیں تسلیم کرتے ہیں اللہ کے کلام کو اللہ کا کلام سمجھتے ہیں۔ اس لیے ہم ان کے زیادہ مستحق ہیں۔

- (2) مدنی تاجدار احمد مختار صلی اللہ علیہ وسلم کے بھی زیادہ حق دار ہم ہیں کیونکہ جتنی قربت ہمیں حاصل ہے اتنی آج کسی کو نہیں یہ حقیقت میں جو بیان کر رہا ہوں۔ جب تمام عرب والے نبی کریم صلی اللہ علیہ وسلم کی مخالفت پہ اتر آئے تو ہم نے ہی آپ کی مدد کی تھی۔

فائدہ:

الحمد للہ! جماعت اہلسنت کو یہ شرف حاصل ہے کہ ہم مدنی تاجدار، احمد مختار صلی اللہ علیہ وسلم کے غلام ہیں۔ صحابہ کرام رضی اللہ عنہ کی عظمتوں کے بھی معترف ہیں اور اہل بیت اطہار کی شان بھی تسلیم کرتے ہیں۔ سادات کرام کا احترام بھی کرتے ہیں احترام کے لائق تمام چیزوں کا ادب احترام کرتے ہیں۔ اسی طرح الحمد للہ ادب و احترام کے قابل تمام شخصیات کا بھی ادب و احترام کر لیتے ہیں۔ یہ جماعت اہلسنت کی حقانیت کی بہترین دلیل ہے۔ اور اہلسنت و جماعت کے علاوہ جتنے بھی فرقے ہیں ان کے احوال بھی واضح ہیں۔ اہلسنت و جماعت کو یہ شرف حاصل ہے۔ سوائے اہلسنت کے کسی گروہ میں یہ صفات نہیں پائی جاتیں اس لیے اہلسنت و جماعت کو بھی آپس میں اتحاد کرنا چاہیے تاکہ غیروں کی بد نظری کا شکار نہ ہو جائیں جو ہمارے لیے سراسر زیاں کا سبب ہے۔ آج کے اس پر فتن دور میں اپنی ڈیڑھ اینٹ کی مسجد الگ بنانے کی ضرورت نہیں بلکہ آج دشمن اور مخالفین ایسی ایسی چالیں چل رہے ہیں کہ الامان والحفیظ۔ اس لیے آج ہمیں اتفاق و اتحاد کی اشد ضرورت ہے ورنہ آنے والی نسلیں ہمیں کبھی بھی معاف نہیں کریں گی علاوہ ازیں ان تمام لوگوں کو بھی دعوت فکر ہے جو رسول اللہ صلی اللہ علیہ وسلم کو اپنا نبی تسلیم کرتے ہیں کیونکہ جب مدنی تاجدار کے خاکے شائع کیے جاتے ہیں، مسلمانوں کو صفحہ ہستی سے مٹانے کی کوششیں کی جا رہی ہیں آج وقت ہے کہ ہم سب اپنے اپنے اختلافات بھلا کر ایک ہی پلیٹ فارم پر جمع ہو کر دین اسلام اور مدنی تاجدار صلی اللہ علیہ وسلم کی عظمت کی خاطر اپنا تن من دھن سب کچھ قربان کر دیں جن امور پر سب کا اتفاق ہے کم از کم ان پہ اتفاق کرتے ہوئے عظمت حبیب کبریا اور دین اسلام کے لیے تو مل بیٹھیں اور ایسا لائحہ عمل طے کریں کہ یہود و ہنود اور نصاریٰ اور دیگر غیر مسلموں کو معلوم ہو جائے کہ ایمان کی خاطر عظمت مصطفیٰ کی خاطر بھی مسلمان کہلانے والے ایک صف میں کھڑے ہو سکتے ہیں۔ اختلافات کی چنگاری نہ سلگائی جائے اسی چنگاری کے باعث ہمیں دشمن خوش ہوتے ہیں۔



دورانِ جنگ امیر معاویہؓ کو شیر خدا کا خطاب

(۱) اَنَا اللّٰهُ اِلَّا اَنْ صِفِّينَ دَارُنَا وَدَارُكُمْ مَالًا حَفِي الْاَفْقِ كَوُكَبُ

(۲) اِلَى اَنْ تَمُوْتُوْا اَوْ نَمُوْتُ وَمَالَنَا وَمَالَكُمْ عَنْ حَوْمَةِ الْحَرْبِ مَهْرَبُ

☆ اُفُق۔ وہ جگہ جہاں زمین و آسمان ملے ہوئے دکھائی دیتے ہیں۔ آسمان کا کنارہ ☆ تَمُوْتُوْا۔ تم مرجاؤ۔ ☆ حَوْمَةِ

الْحَرْبِ۔ میدانِ جنگ

(۱) اللہ تعالیٰ کو یہی منظور ہے کہ صفین ہمارا ہے وہ اور یہاں تمہارا ٹھہرنا اس وقت تک ہے کہ جب تک کوئی بھی ستارہ افق میں

چمکتا ہے۔ (اور جب صبح کا ستارہ طلوع ہو گیا تمہیں یہاں سے بھاگنا پڑے گا)

(۲) یہاں تک کہ یا تم مرجاؤ یا ہم مرجائیں اور نہ ہم بھاگیں گے اور نہ ہی تم میدانِ جنگ سے بھاگو گے۔

فائدہ:

گویا آپ نے قبل از وقت ہی حقیقت آشکارا کر دی کہ ہم غالب رہیں گے تم مغلوب ہو گے۔ نتیجہ جو کچھ بھی نکلے مگر میدان سے نہ تو تم شکست خوردگی کی حالت میں بھاگو گے اور نہ ہی ہم پیٹھ پھیر کر جائیں گے۔ اور اسی طرح ہوا جیسے آپ نے ارشاد فرمایا۔

شیر خدا کا علم غیب:

ابھی جنگ کا نتیجہ نہ نکلا تھا کہ آپ نے فرمایا جنگ کا نتیجہ عنقریب یہ نکلے گا کہ نہ تو امیر معاویہ کی فوج شکست کھا کر بھاگ جائے گی اور میدان خالی چھوڑ جائے گی اور نہ ہی ہماری فوج شکست سے دوچار ہوگی۔ جیسے آپ نے بیان فرمایا نتیجہ اسی طرح کا نکلا۔ حضرت علی رضی اللہ عنہ کا علم غیب یہ ہے کہ جسے علم کا دروازہ نبی کریم صلی اللہ علیہ وسلم نے ارشاد فرمایا۔ جب علم کے دروازے کا یہ حال ہے تو مدینہ العلم کے علوم غیبیہ کی کیا شان ہوگی۔ مدنی تاجدار صلی اللہ علیہ وسلم کے علوم غیبیہ کی شان معلوم کرنی ہو تو مجدد دور حاضرہ فیض ملت محدث بہاولپوری حضرت علامہ ابوالصالح محمد فیض احمد اویسی مدظلہ العالی کی تصنیف لطیف (غایۃ المامول فی علم الرسول) کا مطالعہ فرمائیں۔

دوسرا مسئلہ یہ بھی واضح ہوا کہ جیسے حضرت علی رضی اللہ تعالیٰ عنہ کی زبان مبارک سے نکلا اسی طرح واقعہ ہو گیا معلوم ہوا کہ اللہ تعالیٰ اپنے محبوبوں کی زبان سے نکلے ہوئے کلمات پورے کر دیتا ہے اللہ والوں کی دعائیں بھی قبول فرماتا ہے خصوصاً نبی کریم صلی اللہ علیہ وسلم کی زبان مبارک سے جو کچھ نکلا اللہ تعالیٰ نے اسے پورا کر دیا اس سلسلے میں بھی مجدد دور حاضرہ کی تصنیف (کنزِ کنجی) کا مطالعہ کیجیے۔

☆.....☆.....☆

جنگ صفین میں حضرت علیؑ کے ساتھیوں کی شان

- (۱) يَا أَيُّهَا السَّائِلُ أَصْحَابِي
(۲) أَنْبُكَ عَنْهُمْ غَيْرَ مَا تَكْذَابِ
(۳) صَبْرٌ لَدَى الْهِجَاءِ وَالضَّرَابِ
- ☆ تبغی۔ تم چاہتے ہو ☆ خیر۔ نیکی، بھلائی، اچھائی، برکت، سلامتی، تندرستی، عافیت، ٹھیک، درست ☆ ثواب۔ نیک کام کا بدلہ ☆ انبک۔ میں تجھے خبر دوں گا ☆ عَنْ أَصْحَابِي۔ میرے ساتھیوں کے متعلق ☆ أَوْعِيَةُ الْكِتَابِ۔ حامل قرآن یا قرآن کے ظروف ☆ مَعْشَر۔ آدمیوں کا گروہ، جماعت، گروپ، سوسائٹی ☆ أَحْزَابِ۔ حزب کی جمع، گروہ، جماعتیں، فوجیں

- (1) اے سائل! تو میرے ساتھیوں کے متعلق پوچھتا ہے۔ اگر تم ٹھیک خبر چاہتے ہو۔
(2) میں تجھے ان کے بارے میں ٹھیک ٹھیک بتاؤں گا کہ وہ حامل قرآن اور قرآن مجید کے ظروف ہیں۔
(3) جنگ و جدال کے وقت صبر کرنے والے ہیں اس کے بارے میں احزاب والے گروہ سے دریافت کر لو۔ (جنہوں نے غزوہ احزاب کے وقت ہم سے مقابلہ کیا تھا۔)

اصحابی:

میرے ساتھی یہاں حضرت علی رضی اللہ تعالیٰ عنہ کے ساتھی مراد ہیں نبی کریم صلی اللہ علیہ وسلم کے صحابہ کرام رضی اللہ عنہ مراد نہیں۔ اس سے ان لوگوں کو دعوت فکر ہے جو اصحاب الجنہ اصحاب النار سے مراد صحابہ کرام رضوان اللہ علیہم اجمعین مراد لیتے ہیں۔ قرآن مجید کا ترجمہ کرتے وقت خاص احتیاط کی ضرورت ہے۔ محض لفظی مشارکت دیکھ کر مخالفانہ رویہ اپناتے ہوئے من پسند مفہوم گھسیڑ دینا کسی طرح بھی مناسب نہیں اس سلسلے میں خوف خدا کی اشد ضرورت ہے ورنہ قیامت کا دن کچھ دور نہیں جس دن انصاف ہوتا ہے۔

☆.....☆.....☆

افواج کی تعریف

- (۱) أَلَمْ تَرْقُومِي إِذْ دَعَاكُمْ أَخُوهُمْ
(۲) هُمْ حَفِظُوا غَيْبِي كَمَا كُنْتُ حَافِظًا
- أَجَابُوا وَإِنْ يَغْضِبُ عَلَى الْقَوْمِ يَغْضِبُوا
بِقَوْمِي أَجْزَى مِنْهُمْ لَهَا أَنْ تَغْيَبُوا

(۳) بَنُو الْحَرْبِ لَمْ تَقْعُدْ بِهِمْ أُمَمًا تَهُمُ وَأَبَاءُ صِدْقٍ فَأَنْجَبُوا

☆ دَعَاهُمْ۔ انہیں پکارتا ہے ☆ أَخُوهُمْ۔ ان کا بھائی ☆ جَابُوا۔ جواب دیتے ہیں ☆ يَغْضَب۔ جب وہ غصہ ہوتا ہے ☆ حَفِظُوا۔ انہوں نے حفاظت کی ☆ غَيْبِي۔ مراد میرا راز ☆ تَغَيَّبُوا۔ غائب ہوئے

(1) کیا تم نے میری قوم کو نہیں دیکھا جب انہیں ان کا کوئی دوست یا بھائی پکارتا ہے تو وہ اسے جواب دیتے ہیں اگر وہ قوم پہ غصے کا اظہار کرتا ہے تو وہ بھی غصے ہو جاتے ہیں۔

(2) انہوں نے میرے راز کی حفاظت کی جس طرح کہ میں نے ان کی حفاظت کی۔ اگر وہ غائب ہو گئے یعنی بھاگ گئے پھر میں بھی انہیں ویسا ہی بدلہ دوں گا۔

(3) وہ بڑے بہادر جنگجو ہیں یعنی وہ تو جنگ ڈھونڈتے پھر رہے ہیں انہیں ان کی ماؤں نے جنگ سے روک کر نہیں رکھا ہوا ان کے باپ بھی سچے ہیں پس اسی وجہ سے شریف اولاد پیدا کی۔

فائدہ:

ان اشعار کو ملاحظہ فرمائیے اور ان اشعار کو ملاحظہ فرمائیے جن میں حضرت علی المرتضیٰ شیر خدا رضی اللہ تعالیٰ عنہ نے مدنی تاجدار صلی اللہ علیہ وسلم کی عظمتیں بیان فرمائی ہیں۔ مدنی تاجدار کی تعریفیں بیان کی ہیں۔ اسی طرح قرآن و احادیث مبارکہ میں بھی عظمتوں کے لائق بزرگوں کی تعریفیں بیان کی گئی ہیں۔

بزرگوں کی تعریفیں بیان کرنا:

معلوم ہوا کہ بزرگوں کی عظمت اور تعریفیں بیان کرنا قرآن کے خلاف نہیں۔ اگر قرآن کے خلاف ہوتی تو قرآن مجید میں بزرگوں کی تعریفیں بیان نہ ہوتیں۔

اعتراض:

قرآن مجید میں بیان ہوا ہے کہ تمام تعریفیں اللہ تعالیٰ کے لیے ہیں کما قال اللہ تعالیٰ فی القرآن المجید فرقان الحمید۔

الْحَمْدُ لِلَّهِ رَبِّ الْعَالَمِينَ ۝ الرَّحْمَنُ الرَّحِيمُ ۝ مَالِكِ يَوْمِ الدِّينِ ۝

سب خوبیاں اللہ کو جو مالک سارے جہان والوں کا۔ بہت مہربان رحمت والا۔ روز جزا کا مالک۔

پس واضح ہوا کہ تمام تعریفیں اللہ تعالیٰ کے لیے ہیں اس لیے صرف اسی کی تعریفیں بیان کی جائیں صرف اسی کی عظمت اور بزرگی بیان کی جائے کسی دوسرے کی تعریف بیان نہیں کرنی چاہیے۔

جواب ابو احمد اویسی:

انبیائے کرام کی عظمتیں بیان کرنا اور اولیائے کرام کی شان بیان کرنا قرآن مجید کی اس آیت مبارکہ کے خلاف ہرگز نہیں کیونکہ محبوبانِ بارگاہِ حق کی عظمتیں بیان کرنا قرآن مجید کی اس آیت مبارکہ کے خلاف ہوتا تو خود کلامِ ربانی میں محبوبانِ حق کی عظمتیں بیان نہ ہوتیں مثلاً محبوب رب کائنات سید الانبیاء صلی اللہ علیہ وسلم کی عظمت وَمَا أَرْسَلْنَاكَ إِلَّا رَحْمَةً لِّلْعَالَمِينَ کا بیان قرآن مجید میں نہ ہوتا۔ اولیائے کرام کی عظمت بیان کرتے ہوئے۔ رب کائنات نے بیان فرمایا ہے کہ: اَلَا اِنَّ اَوْلِيَاءَ اللّٰهِ الْاَخْوَفُ

عَلَيْهِمْ وَلَا يَحْزَنُونَ وغیرہ۔

وغیرہ آیات کا قرآن مجید میں بیان ہونا واضح دلیل ہے محبوبانِ بارگاہِ حق یعنی اولیائے کرام اور انبیاء کرام کی عظمتیں بیان کرنا قرآن مجید کی اس آیت مبارکہ کے خلاف نہیں۔

الْحَمْدُ لِلَّهِ کی تفسیر:

حکیم الامت مفتی احمد یار خاں صاحب نعیمی رحمۃ اللہ علیہ نے لکھا ہے کہ الف لام میں دو احتمال ہیں ایک یہ کہ یہ استغراقی ہے دوسرے یہ کہ عہد میں ہے۔ (تفسیر روح البیان)

اگر استغراقی ہے تو معنی یہ ہوں گے کہ ہر ہر زمانے میں ہر حالت میں ہر حمد کرنے والے سے خاص ہے اللہ کے حمد کا عام ہونا الف۔ لام سے حاصل ہوا اور حمد کے عام ہونے کا عموم حاصل ہو گیا اور جملے اسمیے سے ہمیشگی معلوم ہوئی تو اب کلام کا مقصود یہ ہوا کہ کوئی بھی تعریف کرے کسی حالت میں کرے سب تعریف اللہ ہی کی ہوئی وہ اس طرح کہ اگر رب کی تعریف کرو تو ظاہر ہے کہ وہ تعریف بلا واسطہ رب کی تعریف ہے اور اگر اس کی کسی مخلوق کی تعریف کرو کسی ولی، چاند، سورج، موتی وغیرہ جس کی بھی تعریف کی جائے بلا واسطہ رب کی ہی تعریف ہے کیونکہ چیز کی تعریف حقیقت میں بنانے والے کی تعریف ہوتی ہے۔ مکان کی تعریف حقیقت میں اس کا ریگر کی تعریف ہے جس نے وہ مکان بنایا۔ خط کی تعریف اس کے لکھنے والے کی تعریف ہے جس نے اسے لکھا اسی طرح دنیا کی ہر چیز کی تعریف حقیقت میں اس کے بنانے والے کی تعریف ہے اسی لیے حضور علیہ السلام کی نعت حقیقت میں رب کی تعریف ہے۔ پھر زبان سے تعریف کرو تو اللہ کی تعریف۔ ہاتھ پر سے اپنی عاجزی کا اظہار کرو مثلاً نماز پڑھو۔ روزہ رکھو تو رب کی تعریف، اس کی اطاعت میں مال خرچ کرو مثلاً زکوٰۃ فطرہ قربانی ادا کرو تو یہ رب کی تعریف، خانہ کعبہ کا طواف حضور کی عظمت ماہ رمضان کا ادب و احترام، اولیاء اللہ کے تبرکات، خانہ کعبہ کا طواف حضور کی عظمت ماہ رمضان کا ادب و احترام، اولیاء اللہ کے تبرکات اور ان کی قبور کی تعظیم حقیقت میں رب کی عملی تعریف ہے قرآن پاک فرماتا ہے۔

وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ۔

جو شخص رب کی نشانیوں کی تعظیم کرے تو وہ شخص متقی ہے حکومت کے دفتروں پچھریوں اور اس کے خدام کی عظمت درحقیقت حکومت کی عزت ہے۔ ان میں سے ایک کی بھی توہین حکومت کی توہین اور اس سے بغاوت ہے۔ الف لام استغراقی نے ان سب باتوں کو اپنے میں لے لیا۔ اسی طرح خدا کی نعمت ملنے پر اس کا شکر کرنا اور تکالیف آنے پر صبر کرنا یہ بھی رب تعالیٰ کی تعریف ہے۔ (تفسیر نعیمی ج اول ص 51)

دوسرا احتمال:

دوسرا احتمال یہ ہے کہ الف لام عہدی ہو تب اس کے معنی یہ ہوں گے کہ وہ خاص حمد اللہ کی ہے یعنی رب تعالیٰ ہر حمد قبول نہیں کرتا بلکہ کوئی خاص حمد اس کے ہاں مقبول ہوتی ہے۔ اب وہ خاص حمد کون سی ہے وہ حمد ہے جو اس کے محبوب صلی اللہ علیہ وسلم نے اپنے رب کی یا ان کی بتانے سے کوئی اور کرے اسی لیے آپ کا اسم شریف ہے (احمد) یعنی رب کی بہت حمد کرنے والے اور رب کا نام ہے محمود یعنی آپ نے پیارے محبوب کا حمد کیا ہوا۔ (تفسیر نعیمی جلد اول ص 52)

لہذا اللہ تعالیٰ کے محبوب اولیاء کرام اور انبیائے کرام کی عظمتیں بیان کرنا اس آیت مبارکہ کے خلاف نہیں کیونکہ ان کی عظمتوں کو بیان کرنا درحقیقت حق تعالیٰ کی عظمت کا اظہار ہوتا ہے۔

☆.....☆.....☆

حضرت علیؑ کی افواج کی تعریف

- | | | |
|-----|---|--|
| (۱) | الْأَزْدُ سَيْفِي عَلَى الْأَعْدَاءِ كُلِّهِمْ | وَسَيْفٌ أَحْمَدُ مَنْ دَانَتْ لَهُ الْعَرَبُ |
| (۲) | قَوْمٌ إِذَا فَاحِشُوا أَوْفُوا وَإِنْ غَلَبُوا | لَا يُجْحَمُونَ وَلَا يَدْرُونَ مَا الْهَرَبُ |
| (۳) | قَوْمٌ لَبَّسُهُمْ فِي كُلِّ مُعْتَرِكٍ | بَيْضٌ رِقَاقٌ وَدَأْءٌ وَدِيَّةٌ سَلْبُ |
| (۴) | الْبَيْضُ فَوْقَ رُءُوسٍ تَحْتَهَا الْيَلْبُ | وَفِي الْأَنَامِلِ سُمْرُ الْخَطِّ وَالْقُضْبُ |
| (۵) | الْبَيْضُ تَضْحَكُ وَالْأَجَالُ تَنْتَحِبُ | وَالسُّمُرُ تَرْعَفُ وَالْأَرْوَاحُ تَنْتَهَبُ |
| (۶) | وَأَيُّ يَوْمٍ مِّنَ الْأَيَّامِ لَيْسَ لَهُمْ | فِيهِ مِنَ الْفِعْلِ مَآمِنٌ دُونَهُ الْعَجَبُ |
| (۷) | الْأَزْدُ أَزِيدُ مَنْ يَمْشِي عَلَى قَدَمِ | فَضْلًا وَأَعْلَاهُمْ قَدْرًا إِذَا رَكَبُوا |

☆ سَيْفِي۔ میری تلوار ☆ غَلَبُوا۔ غلبہ حاصل کر لیں ☆ يُجْحَمُونَ۔ احجام سے بمعنی پیچھے ہٹتے ہیں ☆ يَدْرُونَ۔ وہ نہیں جانتے ☆ لَبَّسُهُمْ۔ ان کے لباس ☆ بَيْضُ۔ چمکتی ہوئی تلواریں ☆ رِقَاقُ۔ باریک تلواریں یعنی تیز تلواریں ☆ اَبْيَضُ۔ بیض، بیض جمع خود ☆ يَلْبُ۔ چرمی زرہ ☆ قُضْبُ۔ تلواریں ☆ سُمْرُ الْخَطِّ۔ خطی نیزے، گندی رنگ کے ☆ الْيَلْبُ۔ تَضْحَكُ۔ تلواریں ہنستی ہیں ☆ أَجَالُ۔ اجل کی جمع ہے بمعنی عمر، مرمت انتخاب، رونا ☆ تَرْعَفُ۔ خونچکاں نیزے ☆ عَجَبُ۔ عجیب، حیرت انگیز ☆ فَضْلًا۔ فضیلت والے ہیں، افضل ہیں، اعلیٰ ہیں، بڑھے ہوئے ہیں ☆ أَعْلَاهُمْ قَدْرًا۔ اعلیٰ مرتبہ ہوتے ہیں

- (۱) از د قبیلے کے سارے لوگ میری تلوار (یعنی میرے ساتھی) ہیں اور یہ تمام ہی دشمنان اسلام کے مخالف ہیں اور مدنی تاجدار احمد مختار صلی اللہ علیہ وسلم کی تلوار ہیں سارا عرب جن کا مطیع و فرمانبردار ہے۔
- (۲) وہ ایسی دید اور لحاظ والی اقوام ہیں کہ اگر کسی مخالف کو اچانک دیکھ لیں تو سابقہ کیے ہوئے وعدے کا پاس کرتی ہیں۔ مغلوب ہونے پر وہ پیچھے نہیں ہٹتے بلکہ پیچھے ہٹنا تو جانتے ہی نہ۔

- (۳) وہ ایسی قومیں ہیں کہ باریک تیز دھار تلواریں اور دشمنوں سے چھینی ہوئی داؤدی زرہیں ان کا جنگی لباس ہیں۔
- (۴) ان کے سروں پہ خود اور خود کے نیچے چڑے کے زرہیں، ہاتھوں میں خطی نیزے اور تیز چمکتی ہوئی شمشیریں ہوتی ہیں۔

(5) تنواریں قہقہے لگاتی ہیں جبکہ دشمنوں کی عمریں روتی پیتی ہیں۔ گندمی رنگ کے خون پکائے نیزے ہیں اور روحمیں لٹی جا رہی ہیں۔

(6) ایسا کون سادن ہے جس دن انہوں نے ایسا کام نہ کیا یعنی کوئی ایسا دن نہیں جس دن انہوں نے ایسا کام نہ کیا ہو جو کہ حیرت میں ڈال دینے والی بات ہے۔

(7) از د قبیلے والے پاؤں سے چلنے والے تمام لوگوں سے فضیلت و بزرگی میں سبقت لے گئے ہیں۔ جب سواری پہ ہوتے ہیں تو بڑے اعلیٰ مرتبہ والے ہوتے ہیں یعنی اس وقت ان کی شان ہی نرالی ہوتی ہے۔

☆.....☆.....☆

(۱) وَالْأَوْسُ وَالْخَزْرَجُ قَوْمُ الَّذِينَ هُمْ

(۲) يَا مَعْشَرَ الْأَزْدِ أَنْتُمْ مَعْشَرُ أَنْفٍ

(۳) وَفَيْتُمْ وَقَاءَ الْعَهْدِ شَيْمَتُكُمْ

(۴) إِذَا غَضِبْتُمْ يَهَابُ الْخَلْقُ سَطَوَتَكُمْ

(۵) يَا مَعْشَرَ الْأَزْدِ إِنِّي مِنْ جَمِيعِكُمْ

☆ غَضِبْتُمْ۔ تم غصہ ہوتے ہو ☆ يَهَابُ الْخَلْقُ۔ مخلوق ڈرتی ہے ☆ سَطَوَتُ۔ قہر، دبدبہ، رعب، شان و شوکت، قوت، طاقت ☆ وَقَاءُ۔ نباہ، ساتھ دینا، خیر خواہی، نمک حلائی، دلچسپی، عقیدت مندی، تعمیل، تکمیل ☆ وَقَاءُ الْعَهْدِ۔ وعدہ پورا کیا ☆ شَيْمَتُكُمْ۔ تمہاری خصلت ہے ☆ وَلَمْ يَخَالِطْ۔ اور ہرگز مخلوط نہیں ہوتا

(8) اوس و خزرج والے قبیلے وہ ہیں کہ جنہوں نے اپنی طاقت سے بھی بڑھ کر پناہ دی (اور خدمت کی) سخت (اور ست) کسی حال میں بھی سستی کا شکار نہیں ہوتے۔

(9) اے از د قبیلے والو! تم غیرت مند گروہ ہو۔ ست زمانے کے وقت بھی تم سستی نہیں کرتے۔

(10) تم نے وفا کی، وعدہ نبھانا تمہاری عادت ہے تمہارے صدق میں جھوٹ کبھی شامل نہیں ہوتا۔

(11) تمہارے غصے کی حالت میں مخلوق تمہارے رعب و دبدبے سے ڈرتی ہے اور تحقیق انہیں تم پہ غصے ہونا آسان ہو۔ (مگر تم کب ان سے زیر ہونے والے ہو)

(12) اے قبیلہ از د والو اس تم سب سے راضی ہوں تم حکومت کے سر ہو، دم نہیں ہو۔ یعنی تمہارا بڑا مقام ہے۔

☆.....☆.....☆

عربی قبائل کی تعریف

- (۱) لَنْ تَيَّاسَ الْأَزْدُ مِنْ رَوْحٍ وَ مَغْفِرَةٍ
(۲) طِبْتُمْ حَدِيثًا كَمَا قَدْ طَابَ أَوْلَاكُمْ
(۳) وَالْأَزْدُ جَرْتُو مَهْ أَنْ سُوْبِقُوا سَبَقُوا
(۴) أَوْ كَوْتَرُوا أَوْ صُوبِرُوا صَبَرُوا
(۵) صَفَوْا فَاصْفَاهُمْ الْمَوْلَى وَلَا يَتَهُ
(۶) هَيْنُونَ لَيْنُونَ خُلُقًا فِي مَجَالِسِهِمْ
(۷) الْغَيْثُ إِمَارَ ضُومِنْ دُونِ نَائِلِهِمْ
(۸) أَنْدَى الْأَنَامِ أَكْفًا حِينَ تَسْتَلُّهُمْ
(۹) وَاللَّهُ يَكْلُوهُمْ مِنْ حَيْثُمَا ذَهَبُوا
وَالشُّوكُ لَا يُجْتَنَى مِنْ فَرْعِهِ الْعِنَبُ
أَوْ فُخِرُوا وَافْخَرُوا فَخَرُوا أَوْ غُلِبُوا غَلِبُوا
أَوْ سُوْهِمُوا سَهْمُوا أَوْ سُولُوا سَلَبُوا
فَلَمْ يَشَبْ صَفْوَهُمْ لَهْوٌ وَلَا لَعِبٌ
لَا الْجَهْلُ يَعْرِوهُمْ فِيهَا وَلَا الصَّنْبُ
وَالْأَسَدُ تَرَهُبُهُمْ يَوْمًا إِذَا غَضِبُوا
وَأَرْبَطُ النَّاسِ جَاشًا إِنْ هُمْ نَدَبُوا

☆ لَنْ تَيَّاسَ الْأَزْدُ۔ از دما یوس نہ ہوں ☆ رَوْح۔ راحت ☆ مَغْفِرَت۔ بخشش ☆ طَاب۔ پاک ☆ طِبْتُمْ۔ تم پاک ہو ☆ فرعہ۔ شاخ، ٹہنی، ڈالی، وہ جس کی اصل کوئی اور چیز ہو ☆ رَضُوا۔ راضی ہوں ☆ أَسَدُ۔ شیر ☆ تَرَهُبُهُمْ۔ ان سے ڈرتا ہے ☆ تَسْتَلُّهُمْ۔ تم ان سے سوال کرتے ہو

(۱) اے از د قبیلے والو! کو آرام و سکون اور اللہ تعالیٰ کی بخشش سے ناامید نہیں ہونا چاہیے۔ وہ جہاں بھی جائیں گے اللہ تعالیٰ ان کی حفاظت فرمائے گا۔

(۲) سردست تم پاکیزہ ہو جیسے تمہارے آباؤ اجداد بھی پاکیزہ تھے اور (یہ ایک حقیقت ہے کہ) کانٹوں والی ٹہنی سے انگور نہیں حاصل ہوتے۔ یعنی انگور حاصل کرنے کے لیے انگوروں کی ٹیل ہی چاہیے کانٹے تو انگوروں کو زخمی کر دینے والے ہوتے ہیں۔

(۳) از د قبیلہ والے فطرتاً اصلی ہیں اگر سبقت لے جانے میں ان سے مقابلہ کیا جائے تو وہ ہر حال میں سبقت لے جائیں گے۔ اگر ان سے فخر اور غلبے میں مقابلہ کیا جائے تو وہ پھر بھی سبقت لے جائیں گے۔

فائدہ: یہاں از د قبیلہ کی شرافت اور بہادری کو مثالوں کے ذریعے بیان کیا گیا ہے۔

(۴) اگر ان سے کثرت تعداد میں مقابلہ کیا جائے تو وہ پھر بھی زیادہ ثابت ہو جائیں گے۔ اگر صبر و استقامت میں مقابلہ ہو تو پھر صابر، اگر قہر و ڈالا جائے تو پھر بھی وہی غالب آئیں گے۔

(۵) وہ حقیقتاً خالص ہیں اس لیے انہیں اپنی دوستی کے لیے دوست نے چنا پس ان کی پاکیزگی میں کسی قسم کے لہو و لعب کی ملاوٹ ہرگز نہیں۔

- (6) وہ اپنی مجالس میں اخلاقاً نرم اور بہترین ہیں جہالت اور شور و غل ان کے قریب بھی نہیں پھٹک سکتا۔
- (7) اگر وہ خوش ہو تو بارش جیسی عطا بھی ان کی معمولی بخشش و عطا ہے جب وہ غصے میں ہوں تو شیر بھی ان سے خوف کھاتا ہے۔
- (8) تمہارے سوال پر وہ تمام لوگوں سے زیادہ سخی ہیں جب انہیں لوگ مدد کے لیے پکارتے ہیں تو وہ سب سے زیادہ نڈر ہوتے ہیں۔

فائدہ:

یہاں ان عربی قبائل کی عظمتوں کو بیان کیا گیا جو حضرت علی المرتضیٰ شیر خدا رضی اللہ عنہ کے لشکر کے ساتھ شامل ہوتے تھے خصوصاً از و قبیلہ کی تعریف بیان کی گئی ہے۔

☆.....☆.....☆

قبیلہ غسان کی فضیلت

- (۱) وَآئِي جَمْعٍ كَثِيرٍ لَّا تَفَرِّقُهُ
- (۲) قَالَ اللَّهُ يَجْزِيهِمْ عَمَّا آتَوْا وَحَبُؤًا
- ☆ جَمْعٍ كَثِيرٍ - بڑی جماعت ☆ لَّا تَفَرِّقُهُ - انہیں منتشر نہ کر دیں ☆ نُدُبُ - نشان جرأت مراد جنگی ہتھیار ☆ حَبُؤًا - حبہ کیا، یعنی دیا، عطا کیا ☆ يَجْزِيهِمْ - وہ (یعنی اللہ تعالیٰ) انہیں بدلہ عطا فرمائے گا، اللہ تعالیٰ انہیں اجر عظیم سے نوازے گا ☆ صَالِحٍ كَسَبُوا - نیک کمائیاں
- (1) وہ کون سا بڑا گروہ ہے جب وہ یکجا ہو تو اسے غسان اور ان کے جنگی ہتھیار تتر بتر نہ کر دیں۔
- (2) پس انہوں نے جو کچھ بھی کیا اور جو کچھ انہوں نے رسول اللہ صلی اللہ علیہ وسلم کو دیا اور جو نیک اعمال کیے انہیں ان کی جزا اللہ تعالیٰ ہی عطا فرمائے گا۔

☆.....☆.....☆

حضرت عثمان غنیؓ سے شیر خدا کا خطاب

- (۱) فَإِنْ كُنْتَ بِالشُّورِ مَلَكٌ أَمُورَهُمْ
- (۲) وَإِنْ كُنْتَ بِالْقُرْبَى حَبِجٌ خَصِيمَهُمْ
- ☆ شُورَى - مشورہ، مشاورت صلاح ☆ مَلَكٌ - مالک ہوا ☆ مُشِيرٌ - مشورہ دینے والے ☆ غُيْبٌ - غیب ☆
- فَكَيْفَ بِهِذَا وَالْمُشِيرُونَ غُيْبٌ
- فَغَيْرُكَ أَوْلَىٰ بِالنَّبِيِّ وَأَقْرَبُ

خَصِيمٌ۔ دشمن ☆ اولیٰ۔ زیادہ قریب، زیادہ ☆ اقرب۔ زیادہ قریب

(1) پس (اے عثمان رضی اللہ عنہ) اگر تم نے مسلمانوں کے مشورے سے امور سلطنت حاصل کیے ہیں تو پھر میں اب اس کی

تصدیق کیسے کر سکتا ہوں حالانکہ مشورہ دینے والے تو اب یہاں سے غائب ہیں۔

(2) اگر تم رشتے داریوں کی وجہ سے ان کے مخالفوں پہ غالب آئے ہو تو پھر میں پیغمبر کے قریب تم سے زیادہ ہوں اس لیے میں

تم سے زیادہ حقدار ہوں۔

☆.....☆.....☆

دنیا مثل سانپ

(1) قَدْ رَأَيْتَ الْقُرُونُ كَيْفَ تَفَانَتْ دَرَسَتْ ثُمَّ قِيلَ كَانَ وَكَانَتْ

(2) هِيَ الدُّنْيَا كَحَيَّةٍ تَنْفُتُ السَّمَّ وَإِنْ كَانَتْ الْمُجَسَّةُ لَأَنْتَ

(3) كَمُ أُمُورٍ لَقَدْ تَشَدَّدَتْ فِيهَا ثُمَّ هَوْنَتْهَا عَلَى فَهَانَتْ

☆ تَنْفُتُ۔ ڈالتا رہتا ہے ☆ سَمَّ۔ زہر ☆ تَفَانَتْ۔ فنا ہو کر

(1) تم نے صدیوں کو ملاحظہ کیا ہے کیسے فنا ہو کر ختم ہو گئی ہیں۔ پھر (اب ان کے متعلق) کہا جاتا ہے کہ وہ تھا، وہ تھی وغیرہ۔

(2) دنیا اس سانپ کی مانند ہے جو جس کا جسم بظاہر بہت نرم و نازک اور کمزور ہے مگر زہر ڈالتا رہتا ہے۔ (اس کی کمزوری کو نہ

دیکھیے اس کی زہر کو دیکھیے)

(3) کافی ایسے امور ہیں کہ جن میں مجھے بے حد تکلیف کا سامنا کرنا پڑا پھر میں نے انہیں اپنی ذات پہ آسان کیا تو وہ امور

میرے لیے آسان ہو گئے۔ (کوئی چیز بھی مشکل نہ رہی)

دنیا سانپ کی مثل:

دوسرے شعر میں دنیا کی حقیقت بیان کی گئی ہے کہ دیکھیے سانپ بظاہر کتنا خوبصورت نظر آتا ہے بڑا نرم و نازک بھی ہوتا

ہے اور کمزور سا مگر اس کی حقیقت سے وہی آشنا ہوتا ہے جو اس کے قرب سے لذت آشنائی حاصل کرتا ہے۔ بظاہر ضرور یہ خوبصورت

کمزور سانپ ہے مگر حقیقت یہ کہ سخت سے سخت ترین انسان کو بھی ڈنگ لے لے تو ختم کر دیتا ہے کیونکہ بڑا زہریلا ہوتا یہی حال دنیا کا

بھی ہے دنیا بھی بظاہر بڑی خوبصورت ہوتی ہے دل کو بھاتی ہے۔ کمزوری بھی محسوس ہوتی ہے۔ مگر اس کی حقیقت بڑی بھیا تک اور

خطرناک ہوتی ہے دنیا کا ڈنگا ہوا دنیا میں بھی تباہ و برباد ہو جاتا ہے اور آخرت بھی تباہ کر بیٹھتا ہے۔ دنیا کی محض خوبصورتی اور دل

بھائی ہی نہ دیکھیے اس کی حقیقت پہچاننے کی کوشش کیجیے۔

مشکلات میں آسانی:

بے شمار ایسے امور ہوتے ہیں جو ہمیں پہاڑ جیسے سخت اور تکلیف دہ محسوس ہوتے ہیں بلکہ ان کی خاطر ہم تکالیف اٹھاتے ہیں یہی حال میرا بھی ہے کہ کئی امور ایسے تھے جن کی وجہ سے میں نے تکلیف اٹھائی مگر جب میں نے ان سے گھبرانے کی بجائے ہمت اور حوصلے سے کام لیا۔ ڈرنے کی بجائے ہمت کا دامن تھام لیا تو میرے لیے تمام مشکلات کا فور ہو گئیں۔ گویا اس شعر میں آپ نے سبق دیا ہے کہ

ہمت مرداں مدد خدا

ابو احمد اویسی نے عرض کیا ہے۔

خدا کے سہارے ہمت سے کام لے
ہمت سے سب کام تو آسان نہ کر لے
مشکلات سے گھبرانا نہیں مردوں کا کام
ہمت سے سب مشکلیں ہوں گی آسان
☆.....☆.....☆

دنیا مکڑی کے گھر کی مانند

(۱) اِنَّمَا الدُّنْيَا فَنَاءٌ لِّسَ لِلدُّنْيَا ثُبُوتٌ اِنَّمَا الدُّنْيَا كَبَيْتٍ نَسَجَتْهُ الْعُنْكَبُوتُ

(۲) وَلَقَدْ يَكْفِيكَ مِنْهَا اَيُّهَا الطَّالِبُ قُوْتُ وَلَعَمْرِي عَنْ قَلِيلٍ كُلُّ مَنْ فِيهَا يَمُوتُ

☆ وَلَعَمْرِي۔ میری جان کی قسم ☆ لدنیا ثبوت۔ دنیا کے لیے دوام نہیں ☆ يَمُوتُ۔ مرجائیں گے ☆ عُنْكَبُوتُ۔ مکڑی ☆ يَكْفِيكَ۔ وہ مجھے کافی ہے۔

(۱) دنیا فانی ہے آنے جانے والی چیز ہے اسے ہمیشگی حاصل نہیں۔ یعنی یہ ہمیشہ نہیں رہے گی۔ دنیا کی مثل مکڑی کے بنائے ہوئے گھر جیسی ہے۔ جیسے مکڑی کا جالانا پائیدار ہوتا ہے اسی طرح دنیا اور جو کچھ دنیا میں ہے سب کچھ ناپائیدار اور فانی ہے۔

(۲) اے دنیا کے طلبگار! تیرے لیے ضرورت کے مطابق روزی حاصل ہو جائے تو کافی ہے۔ اور مجھے جان کی قسم! جو بھی اس دنیا فانی میں وہ سبھی بہت اس جان فانی سے چلتے بنیں گے۔

فائدہ:

رب کائنات کا ارشاد گرامی ہے کہ كُلُّ نَفْسٍ ذَائِقَةُ الْمَوْتِ۔ ہر نفس نے موت کا ذائقہ چکھنا ہے۔

ٹر جانا تماشے والے نے میلا لکھا لگایا رہ جانا

بہر حال جو کچھ دنیا میں ہے دنیا کا سب کچھ مال متاع فانی ہے سب کو فنا ہے۔ کسی چیز کو بھی ہمیشگی حاصل نہیں بلکہ ایک نہ ایک دن فنا ہو جائے گی بلکہ اگر دنیا و مافیہا کو بنظر عمیق دیکھا جائے تو یہ حقیقت روز روشن کی طرح عیاں ہو جائے گی کہ دنیا مکڑی کے جالے کی مانند ہے۔ حضرت علی المرتضیٰ شیر خدا رضی اللہ تعالیٰ عنہ نے دنیا کو مکڑی کے جالے کی مانند کہا ہے۔ اس کی کئی وجوہ ہیں۔

(1) جیسے مکڑی کا جالا ناپائیدار ہوتا ہے اسی طرح دنیا کا سب مال متاع سب کچھ ناپائیدار ہے دنیا کی کسی چیز کو پائیداری حاصل نہیں۔

(2) مکڑی کا جالا بظاہر کچھ نہ کچھ نظر آتا ہے مگر حقیقتاً کچھ نہیں ہوتا اسی طرح دنیا بھی بظاہر کچھ نہ کچھ نظر آتی ہے مگر حقیقتاً کچھ نہیں ہوتی ہے۔

(3) مکڑی کے جالے سے نہ تو دھوپ سے بچایا جاسکتا ہے اور نہ ہی بارش سے محفوظ رہا جاسکتا ہے یہی حال دنیا کا بھی ہے وحدہ لا شریک کی خاص عنایات کے بغیر دنیا بھی انسان کے کسی کام نہیں آسکتی ہے۔

(4) مکڑی کا جالا بڑا بے وقعت ہوتا ہے کہ ہوا چلی تو ٹوٹ پھوٹ گیا، بچے نے ہاتھ لگایا تو مکڑی کا جالا ختم ہو گیا دنیا بھی اسی طرح بے وقعت ہوتی ہے۔

(5) مکڑی کا جالا بظاہر گھر نظر آتا ہے مگر اس سے فائدہ حاصل نہیں کیا جاسکتا ہے یہی حال دنیا کا ہے دنیا بظاہر بڑی کچھ نظر آتی ہے مگر حقیقتاً نفع بخش نہیں۔

بظاہر مکڑی کا جالا بڑا کچھ محسوس ہوتا ہوگا مگر کیا مکڑی کو اس سے کوئی فائدہ ہوتا ہے بلکہ الٹا نقصان کا باعث ہے۔ اسی طرح بظاہر دنیا اور مافیہا بڑی مفید معلوم ہوتی ہے مگر حقیقتاً بجائے فائدہ کے نقصان کا سبب بنتی ہے۔

(7) بظاہر مکڑی کا جالا ہوتا ہے کہ شاید وہ اس اپنے گھر کی وجہ سے نقصان سے بچ سکے مگر حقیقت یہ ہے کہ وہ گھر اس کے لیے نقصان سے حفاظت کا سبب نہیں بن سکتا بچہ بھی بڑی آسانی سے اسے توڑ دیتا ہے اسی طرح دنیا اور دنیا کا سامان بظاہر بڑا مفید سامان ہوتا ہے مگر حقیقتاً اسی میں مبتلا ہو کر اکثر لوگ گمراہی کی دلدل میں پھنستے ہیں۔ لوگ ان کی چکا چوند دیکھ کر دھوکے کا شکار ہو جاتے ہیں۔ جو ان کے لیے انتہائی نقصان کا باعث بنتی ہے۔

(8) مکڑی کا جالا کسی کام کا نہیں ہوتا اسی طرح دنیا اور دنیا کا ساز و سامان حقیقتاً کسی کام کا نہیں ہوتا۔

(9) مکڑی کا جالا انتہائی کمزور سہارا ہوتا ہے اسی طرح مومن کے لیے دنیا بھی انتہائی کمزور جو کسی کام کا نہیں ہوتا ایسے کمزور سہارے کا کیا فائدہ۔

(10) مکڑی کا جالا مکڑی کے لیے غفلت کا سبب بھی بن جاتا ہے اسی طرح دنیا و مافیہا بھی انسان کے لیے غفلت شعاری کا باعث بن جاتی ہے حق تعالیٰ حقائق سے آشنائی عطا فرماتے آئیں۔

تِلکِ عشرہ کاملہ:

فائدہ:

جیسے مکڑی کا جالا ہوتا ہے مگر اس کا فائدہ نہیں ہوتا اسی طرح دنیا ہے مگر اس کا کوئی فائدہ نہیں۔ جیسے مکڑی کا جالا ہونے کے

باوجود محض ایک دھوکہ کے سوا کچھ نہیں اسی طرح دنیا بھی محض دھوکے کے سوا کچھ نہیں۔ بلکہ حقیقت یہ ہے۔ کہ مکڑی کے جال میں محو ہو کر سوائے نقصان کے کچھ بھی نہیں ہوتا اسی طرح دنیا میں محویت اختیار کرنے والے کو بھی سوائے نقصان کے کچھ بھی حاصل نہیں ہوتا۔

☆.....☆.....☆

حقیقتِ زمانہ

(۱) اَلَمْ تَرَ اَنَّ الدَّهْرَ يَوْمٌ وَلَيْلَةٌ

يَكْرَانِ مِنْ سَبْتٍ جَدِيدٍ اِلَى سَبْتٍ

(۲) فَقُلْ لَجَدِيدِ الثَّوْبِ لَا بُدَّ مِنْ بُلَى

وَقُلْ لِّاجْتِمَاعِ الشَّمْلِ لَا بُدَّ مِنْ شَتِّ

☆ دَہر۔ زمانہ ☆ لَیْلَۃ۔ رات ☆ سَبْت۔ ہفتہ ☆ جَدِید۔ نیا مراد نیا ہفتہ اگلا ہفتہ، آئندہ ہفتہ ☆ ثَوْب۔ کپڑے،

کپڑوں ☆ اجْتِمَاع۔ جماعت، بندی ☆ شَتِّ۔ انتشار

(۱) کیا تم یہ دیکھتے نہیں کہ رات اور دن کا نام زمانہ ہے بس ہفتہ سے دوسرے ہفتہ تک بار بار آنے جانے کا نام زمانہ ہے۔

(۲) پس نئے لباس سے کہہ دو کہ ان کے لیے پرانے ہونا لازمی امر ہے۔ کوئی بھی جماعت بندی ہو گٹھ جوڑ ہو ہر ایک کے لیے

منتشر ہونا لازم ہے۔ (کیونکہ دوام کسی چیز کو بھی حاصل نہیں اس لیے اگر نیا لباس ہے تو اس نئے لباس کی وجہ سے غرور نہ

کر کیونکہ نئے لباس نے بھی آخر بوسیدہ ہو جانا ہے۔ کوئی لباس بھی پرانا ہونے سے نہ بچ سکے گا۔ یونہی سمجھ لیجیے اپنی جوانی،

قوت و طاقت پہ مغروری نہ کر کیونکہ ہر چیز نے زوال کا شکار ہونا ہے۔ اور گٹھ جوڑ، گروہ بندی اور جماعت بندی کے

باعث مغرورانوں کو بھی یہ اصول ذہن میں رکھنا چاہیے کہ انہیں بھی زوال کا شکار ہونا ہے یہی جماعت یا گروہ یا گٹھ جوڑ

ان کے لیے تکبر کا سبب ہے جیت کا نشان ہے اس نے بھی انتشار کا شکار ہونا ہے۔ اس سے موجودہ سیاستدانوں اور

حکمرانوں کو عبرت حاصل کرنی چاہیے۔ مگر بعض لوگ یہ حقیقت بھول جاتے ہیں جس کی وجہ سے دھوکے کا شکار ہو جاتے

ہیں۔ اور نقصانات کا شکار ہو جاتے ہیں۔

☆.....☆.....☆

نفس کو آخرت کی ترغیب

(۱) قَدْ كُنْتَ مَيِّتًا فَصِرْتَ حَيًّا

وَعَنْ قَلِيلٍ تُصِيرُ مَيِّتًا

(۲) عَزَبَ بَدَارُ الْفَنَاءِ بَيْتٌ

فَابْنِ بَدَارِ الْبُقَاءِ بَيْتًا

☆ كُنْتَ مَيِّتًا۔ مردہ تھے ☆ فَصِرْتَ حَيًّا۔ پھر زندہ ہوئے ☆ بَدَارُ الْفَنَاءِ۔ فنا کا گھر ☆ بَيْتٌ۔ گھر ☆

دعار لبقاء۔ باقی رہنے والا گھر مراد جنت

(1) تحقیق تم مردہ تھے پھر زندگی عطا ہوئی اور جلد ہی پھر دوبارہ مردہ ہو جاؤ گے۔ یعنی اس جہان فانی سے موت کے شکار ہو کر یہاں سے چلے جاؤ گے۔

(2) فنا ہونے والے گھر یعنی دنیا فانی میں قائم رہنا نہایت دشوار ہے اس لیے باقی رہنے والے مقام یعنی جنت میں اپنا گھر بنائیے۔ خالق کائنات کا ارشاد گرامی ہے۔

الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا ط (پ 29 سورة الملك 2)

وہ جس نے موت اور زندگی پیدا کی کہ تمہاری جانچ ہو۔ تم میں سے کس کا کام زیادہ اچھا ہے۔ (کنز الایمان)

آیت نمبر 2:

مِنْهَا خَلَقْنٰكُمْ وَفِيْهَا نُعِيْدُكُمْ وَمِنْهَا نُخْرِجُكُمْ تَارَةً اٰخَرٰی ۝ (پ 16 سورہ طہ 55)

ہم نے زمیں ہی سے تمہیں بنایا اور اسی میں تمہیں پھر لے جائیں گے اور اسی سے تمہیں دوبارہ نکالیں گے۔ (کنز الایمان)

فائدہ:

اس لیے کہ اس جہان فانی میں ہمیشہ کسی نے نہیں رہنا ہے جو آیا ہے اس نے جانا ہے جو پیدا ہوا اس نے مرنا ہے یہاں کسی کو بقاء نہیں۔ جب وقت آ جاتا ہے اس جہان فانی سے رخصت ہونا پڑے گا یہ جہان فانی عبرت کی جائے تماشا گاہ نہیں ہے۔

(2) دنیا فنا ہونے والا گھر ہے یہاں ہمیشہ کسی نے نہیں رہنا کوئی لاکھ کوشش کرے مگر یہاں قائم رہنا نہایت مشکل ہے نہ

صرف مشکل ہے بلکہ ناممکن ہے۔ اس لیے اس فانی گھر کی بجائے اس کا وہاں گھر بنائیے جو مقام باقی رہنے والا ہے۔

یعنی جنت اس دنیا فانی میں رہتے ہوئے قرآن و سنت کے مطابق عقائد اختیار کر کے ساری زندگی قرآن و سنت کے

مطابق گزار کر حق تعالیٰ کو راضی کر کے ہمیشہ رہنے والی جنت میں اپنا گھر بنائیے اللہ تعالیٰ کا فرمانِ ذی شان ہے کہ:

اِنَّ الَّذِيْنَ اٰمَنُوْا وَعَمِلُوا الصّٰلِحٰتِ لَا اُولٰٓئِكَ هُمْ خَيْرُ الْبَرِيَّةِ ۝ جَزَاۤءُهُمْ عِنْدَ

رَبِّهِمْ جَنَّتٌ عَدْنٌ تَجْرٰی مِنْ تَحْتِهَا الْاَنْهٰرُ وَخٰلِدِيْنَ فِيْهَا ۚ اَبَدًا ط رَضِيَ اللّٰهُ

عَنْهُمْ وَرَضُوْا عَنْهُ ط ذٰلِكَ لِمَنْ خَشِيَ رَبَّهٗ (پ 30 سورة البینہ 7 تا آخر)

بے شک جو ایمان لائے اچھے کام کیے وہی تمام مخلوق میں بہتر ہیں ان کا صلہ ان کے رب کے پاس بسنے کے باغ ہیں جن

کے نیچے نہریں بہیں۔ ان میں ہمیشہ رہیں۔ اللہ ان سے راضی اور وہ اس سے راضی یہ اس کے لیے ہے جو اپنے رب سے ڈرے۔

(کنز الایمان)

قناعت

(۱) بَيْتٌ وَتَوْبٌ وَقُوْتُ يَوْمٍ يَكْفِي لِمَنْ فِي غَدٍ يَمُوتُ

(۲) وَرُبَّمَا مَاتَ نِصْفَ يَوْمٍ وَالنِّصْفُ مِنْ قُوْتِهِ يَفُوتُ

☆ بَيْتٌ۔ ایک گھر ☆ تَوْبٌ۔ ایک کپڑا ☆ قُوْتُ يَوْمٍ۔ ایک دن کی روزی ☆ مَاتَ۔ مر گیا، فوت ہوا ☆ قُوْتِهِ۔ اس کی روزی ☆ يَفُوتُ۔ فوت ہوئی

(۱) کل مرنے والے کے لیے ایک گھر، ایک جوڑا لباس کا اور ایک دن کی روزی کافی ہے۔ (اس سے زیادہ کی ضرورت نہیں)

(۲) کبھی کبھی ایسا بھی ہوا ہے کہ انسان دوپہر کے وقت ہی فوت ہو گیا اس کی آدھے دن کی روزی فوت ہو گئی یعنی اس سے کسی کام نہ آئی۔ باقی بچی رہ گئی۔

فائدہ:

یہاں قناعت کی فضیلت بیان ہوئی ہے کہ جتنی روزی میسر ہے اسی کو غنیمت جانیے نہ جانے جتنی روزی تیرے پاس ہے اتنی بھی تو کھائے گا یا نہیں۔ تیری حقیقت یہ ہے زیادہ روزی کے حصول کے لیے مارے مارے پھرنے کا کیا فائدہ۔ اس لیے انسان حقیقت سمجھنے کی کوشش کر۔

ان اشعار میں حضرت علی المرتضیٰ شیر خدا رضی اللہ تعالیٰ عنہ نے بیان فرمایا ہے کہ جس شخص نے کل یعنی ایک دن بعد اس جہان فانی سے رخصت ہو جانا ہے اس کی ضرورت زیادہ سے زیادہ یہ ہو سکتی ہیں کہ

(۱) اس کے آرام و سکون کے ساتھ رہنے کے لیے ایک گھر کی ضرورت ہے ایک گھر میسر آ جائے تو کافی ہے اس لیے زیادہ کے لیے تنگ و دو کی کوشش کرنے کی کوئی ضرورت نہیں بلکہ زائد از ضرورت تعمیرات پہ خرچ کرنے کی مذمت بیان کی گئی ہے۔

ان اشعار میں یہاں قناعت کی اہمیت بیان کی گئی ہے۔

قناعت نہ ختم ہونے والا خزانہ:

حضرت جابر بن عبد اللہ رضی اللہ عنہ نے روایت کی ہے کہ رسول اللہ صلی اللہ علیہ وسلم نے ارشاد فرمایا:

القناعة كنز لا يفنى

قناعت نہ ختم ہونے والا خزانہ ہے۔

(الرسالۃ القشیر یہ کا اردو ترجمہ تصوف کا انسائیکلو پیڈیا 259، بحوالہ الترغیب والترہیب 1236)

ضرورت کا لباس:

ایک کپڑا سے مراد ایک جوڑا مسنون لباس ہے جو ستر پوشی کا حقہ کر سکے۔ اور ایسا لباس جو ستر کو ڈھانک نہ سکے اس کا کوئی فائدہ نہیں خواہ جتنا بھی ہو۔ مثلاً اسلامی لباس اور غیر مسلموں کو لباسوں کو موازنہ کیجیے۔ ان میں مسلمانوں کا ایسا لباس جو مسنون ہوتا ہے اس کے مد مقابل غیر مسلموں کے لباس خواہ جتنے بھی قیمتی ہوں کسی کام کے نہیں اور لباس ہوتے بھی ایسے ہیں کہ جن سے ستر نہیں ڈھکتا۔ اس سے ان لوگوں کو عبرت حاصل کرنی چاہیے۔ جو بھیڑ چال اپناتے ہوئے انگریزوں جیسے لباس پہن کر انگریز بننے کی سعی کرتے ہیں۔ ارے لباس پہننا ہے تو اس سلسلے میں بھی مدنی تاجدار احمد مختار صلی اللہ علیہ وسلم کی اتباع کیجیے تاکہ دنیا بھی سنور جائے اور آخرت بھی مثلاً یہی کہ مسنون لباس میں سے عمامہ پہننا بھی ہے۔

عمامہ پہننا مدنی تاجدار ﷺ کی سنت:

عمامہ پہننا نبی کریم صلی اللہ علیہ وسلم کا مسنون طریقہ ہے لباس کا لباس اور آخرت میں بھی بے شمار انعامات ربانی کے حصول کا بھی سبب۔ دنیا بھی بنتی ہے اور آخرت بھی سدھرتی ہے۔

عَنْ أَبِي سَعِيدٍ النَّخْدَرِيِّ قَالَ كَانَ رَسُولُ اللَّهِ ﷺ إِذَا سَجَدَ ثَوْبًا سَمَاءُ بِاسْمِهِ عِمَامَةً أَوْ قَمِيصًا أَوْ رِدَاءً ثُمَّ يَقُولُ اَللّٰهُمَّ لَكَ الْحَمْدُ كَمَا كَسَوْتَنِيهِ اَسْأَلُكَ خَيْرَهُ وَخَيْرَ مَا صُنِعَ لَهُ وَاَعُوْذُ بِكَ مِنْ شَرِّهِ وَشَرِّ مَا صُنِعَ لَهُ

(رواہ الترمذی و ابوداؤد و مشکوٰۃ شریف کتاب اللباس فصل 2 حدیث نمبر 414)

حضرت ابوسعید خدری رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم جس وقت کوئی نیا کپڑا پہنتے اس کا نام لیتے مثلاً یگزی یا قمیص یا چادر پھر فرماتے۔

اَللّٰهُمَّ لَكَ الْحَمْدُ كَمَا كَسَوْتَنِيهِ اَسْأَلُكَ خَيْرَهُ وَخَيْرَ مَا صُنِعَ لَهُ وَاَعُوْذُ بِكَ مِنْ شَرِّهِ وَشَرِّ مَا صُنِعَ لَهُ

اے اللہ! تیرے لیے تعریف ہے تو نے مجھ کو یہ کپڑا پہنایا میں اس کی بھلائی اور اس چیز کی بھلائی کا سوال کرتا ہوں جس کے لیے یہ بنایا گیا ہے اور اس کے شر سے اور اس چیز کے شر سے تیرے ساتھ پناہ پکڑتا ہوں جس کے لیے یہ بنا گیا ہے۔

فائدہ:

اس حدیث مبارکہ میں تین کپڑوں کی وضاحت ملتی ہے جبکہ ٹوپی کے متعلق بھی کتب احادیث میں بکثرت روایات ملتی ہیں۔

فضائل عمامہ شریف:

یہاں عمامہ شریف کے فضائل ملاحظہ فرمائے حدیث شریف میں ہے کہ:

وَعَنْ عُبَادَةَ قَالَ رَسُوْلُ اللّٰهِ ﷺ عَلَيْكُمُ بِالْعَمَامَةِ فَاِنَّهَا سِيْمَاءُ الْمَلَائِكَةِ وَاَرْضُهَا

خَلْفَ ظُهُورِكُمْ۔

(رواہ البیہقی فی شعب الایمان مشکوٰۃ المصابیح کتاب اللباس فصل 3)

کیونکہ یہ فرشتوں کی علامت ہے ان کے شملے اپنی پشت کے پیچھے چھوڑ دو۔

دعوتِ فکر:

یہ حدیث مبارکہ اور اس جیسی دیگر احادیث مبارکہ بغور ملاحظہ فرمائیے اور اپنا عمل ملاحظہ فرمائیے۔ کیا سر کے لباس کے متعلق ہم ایسا رویہ اپنائے ہوئے یا اس عمل مبارک کو ہم ٹھکرائے ہوئے ہیں خصوصاً ان علمائے کرام کی خدمت اقدس میں گزارش ضرور کروں گا جو پورے ملک کے طول و عرض میں اپنے بیانات سے دین متین کی خدمت میں مصروف ہیں اور محبوب کریم صلی اللہ علیہ وسلم کے اس عمل سے روگردانی اختیار کیے ہوئے ہیں۔

اولاً تو سر پہ محض ٹوپی ہوگی یا صرف پگڑی اور وہ بھی اس طرح کہ جیسے عام لوگ سر پہ پگڑی لپیٹ لیتے ہیں اور شملہ بھی سر پہ لپیٹ لیتے ہیں عام لوگوں کا طریقہ اپناتے ہیں ان کی یہ حالت تو ہوتی ہے نماز ادا کرتے ہوئے یا وعظ بیان کرتے ہوئے اور عام حالت میں ننگے سر پھرنے کو شان سمجھتے ہیں۔ سر پہ عمامہ باندھنے کو اچھا نہیں سمجھتے کیونکہ ان کی مانگ خراب ہوتی ہے۔ عام مسلمانوں کو بھی مدنی تاجدار کا مسنون طریقہ اپنانا چاہیے خصوصاً علمائے کرام کو اس طرف ضرور متوجہ ہونا چاہیے کیونکہ ان کو دیکھ کر دوسرے لوگ بھی محبوب کریم صلی اللہ علیہ وسلم کا طریقہ مقدس اپنائیں گے اور ان کو دیکھ کر لوگ دلیل پکڑتے ہیں کہتے ہیں کہ دیکھیے جناب اگر واقعی یہ مسنون طریقہ ہوتا تو فلاں صاحب ضرور اپناتا۔ فلاں صاحب اتنے بڑے علامہ صاحب ہیں کہ جن کے نام کا اعلان کرتے ہوئے علامۃ الدہر کے نام سے انہیں پکارا جاتا ہے۔ اتنے بڑے بڑے القابات اس کے نام سے پہلے لکھے جاتے ہیں اگر یہ مسنون طریقہ واقعی اتنا بہترین ہوتا تو وہ کیوں نہ اپناتا ان کا نہ اپنانا اس امر کی واضح دلیل ہے کہ یہ مسنون طریقہ اتنا اہم نہیں ہے۔

خدا را علمائے کرام! غور ضرور فرمائیے کہ کہیں ایسا تو نہیں کہ ہم اپنے عمل کے ذریعے لوگوں کو غلط راستے کی طرف متوجہ کر رہے ہیں اور اس کا نتیجہ کیا نکلے گا یہی کہ لوگ آہستہ آہستہ مزید بد عملی کی دلدل میں دھنستے چلے جائیں گے علمائے کرام کا فریضہ کیا ہے یہی کہ قرآن و احادیث کے مطابق خود بھی اپنی زندگی سنوارنے کی سعی کریں اور مخلوق خدا کی بھی بہترین انداز میں رہنمائی کریں۔ ہمارا معاشرہ پہلے ہی مادر پدر آزادی کی طرف چھلانگیں پہ چھلانگیں مارتا جا رہا ہے۔ بلکہ بعض نام نہاد علماء چلتی پہ تیل چھڑکنے میں مصروف ہیں آج کا دور خاص طور پر اس امر کا متقاضی ہے کہ مدنی تاجدار احمد مختار صلی اللہ علیہ وسلم کی ایک ایک سنت مبارکہ پہ خود بھی عمل پیرا ہوں شب و روز اس کی تبلیغ بھی کریں۔ یہی طریقہ ہے کہ جس سے معاشرہ کے سنبھلنے کی توقع کی جاسکتی ہے۔ ورنہ اس جدت پسندی کے دور میں کفر و شرک اور بد عملی کے دیو ہر طرف چنگھاڑتے پھر رہے ہیں۔ ہر طرف وحشت و بربریت کے نمونے ہر روز میڈیا پہ دیکھنے کو مل رہے ہیں مگر افسوس کہ بگاڑ کی طرف دوڑ لگی ہے سنوار کے متعلق سوجھ بوجھ مشکل سے مشکل ترین ہوتی جا رہی ہے اللہ تعالیٰ جدت پسندی کی زہر میں ڈوب مرنے سے خصوصی حفاظت فرمائے آمین۔

فائدہ:

عمامہ کے فضائل و مسائل کے متعلق قبلہ فیض ملت، مجدد دور حاضرہ حضرت علامہ ابوالصالح محمد فیض احمد اویسی رحمۃ اللہ علیہ

کے رسائل (فضائل اور سبز عمامہ) کا مطالعہ کیجیے۔

عورتوں کے لیے ضرورت کا لباس:

عورتوں کے لیے ضرورت کا لباس ایسا لباس ہے کہ جس سے جسم کی ساخت اندر سے جھلکتی ہوئی محسوس نہ ہو۔ اور ایسا لباس کہ جس سے اعضائے جسمانی یا ان کا رنگ جھلکے ایسے لباس سے لباس کی ضرورت پوری نہیں ہوتی۔ عورتوں کو ایسا لباس پہننا چاہیے کہ جس سے لباس کی اندرونی ساخت نہ جھلکے۔

کیڑے پہننے کے باوجود ننگی عورتوں کے انجام کا منظر:

نبی کریم صلی اللہ علیہ وسلم نے ارشاد فرمایا: وہ عورتیں بھی جہنمی ہیں جو کپڑے پہن کر بھی ننگی رہتی ہیں دوسروں کو رنجھاتی ہیں خود دوسروں پر رنجھتی ہیں ان کے سرناز سے سختی اونٹوں کے گواہوں کی طرح ٹیڑھے ہیں یہ عورتیں نہ جنت میں جائیں گی نہ جنت کی خوشبو پائیں گی حالانکہ جنت کی خوشبو بہت دور سے آتی ہیں۔ (ریاض الصالحین)

مدنی تاجدار علیہ السلام کی تاکید:

نبی کریم صلی اللہ علیہ وسلم کے پاس ایک بار مصر کی بنی ہوئی باریک ٹمل آئی آپ نے اس میں سے کچھ حصہ پھاڑ کر دھبہ کلبی رضی اللہ تعالیٰ عنہ کو دیا اور فرمایا: اس میں ایک حصہ پھاڑ کر تم اپنا کرتہ بنا لو اور ایک حصہ اپنی بیوی کو دو پٹہ بنانے کے لیے دے دو مگر ان سے کہہ دینا کہ اس کے نیچے اور کپڑا گالیں تاکہ جسم کی ساخت اندر سے نہ جھلکے۔

(ابوداؤد شریف سنت نبوی اور جدید سائنس جلد 2 ص 49)

فائدہ:

عورتوں کے باریک لباس سے جہاں شرم و حیا، حجاب و وفا ختم ہو جاتی ہے وہاں اس کے کچھ اور نقصانات بھی واقع ہوتے ہیں۔

ڈاکٹر لیڈ بیٹر کی وارننگ:

مذکورہ ڈاکٹر روحانیت کا بہت بڑا محقق ہے لیڈ بیٹر کے مطابق جس لباس سے نسوانی جسم کی جھلک نظر آئے اس جسم سے میں نے غلیظ اور نسواری لہروں کو نکلتے ہوئے دیکھا ہے۔ (بحوالہ تصورات اسلام)

الٹرا وائیٹ ریز کے نقصانات (Losses of ultra violet rays):

سورج میں موجود الٹرا وائیٹ ریز (Rays) سخت گرمی میں جلد اور جسم کے لیے بہت نقصان دہ ہوتی ہیں اگر لباس موٹا ہو تو یہ شعاعیں لباس سے باہر ہی رک جاتی ہیں اور اگر لباس باریک ہو تو یہ شعاعیں جلد کو بہت زیادہ نقصان پہنچاتی ہیں۔ (سنت نبوی اور جدید سائنس جلد 2 ص 49-50 بحوالہ میثاق)

ایک دن کی روزی:

حضرت علی رضی اللہ عنہ نے ان اشعار میں بیان فرمایا ہے کہ: کل مرنے والے کے لیے ایک گھر ایک کپڑا اور ایک دن کی روزی کافی ہے اس سے زیادہ کی ضرورت نہیں۔ زائد از

ضرورت روزی کس کام کی۔ حالانکہ حقیقت یہ ہے کہ ایک دن کی روزی بھی زائد از ضرورت ہے کیونکہ موت نے جب آنا ہے اس نے نہیں دیکھنا یہ کہ دن پورا ہو لے یا یہ رات بیت جائے۔ ایک لمحہ بھی آگے یا پیچھے نہ ہوگی۔ اس لیے پورے ایک دن کی روزی بھی کئی لوگوں کے لحاظ سے زائد از ضرورت ہوتی ہے۔ بعض اوقات ایسا بھی ہوتا ہے کہ اچھا بھلا انسان لمحوں میں موت کی وادی میں چلا جاتا ہے۔ موت کی دلدل میں گم ہو جاتا ہے۔ بعض اوقات انسان دو پہر کو ہی اس جہان فانی سے چلتا بنتا ہے۔ بقیہ آدھے دن کی یا کم و بیش وقت کی روزی فوت ہو جاتی ہے۔ یہ بقیہ روزی اس کے لیے کس کام کی۔

☆.....☆.....☆

بقدر ضرورت پر قناعت

- | | | |
|-----|--------------------------------------|---------------------------------------|
| (۱) | بَيْتُ يُوَارِي الْفَتْرَةَ وَثَوْبٌ | يَسْتُرُ مِنْ عَوْرَةٍ وَقُوْتُ |
| (۲) | هَذَا بَلَاغٌ لِمَنْ تَحْتَى | وَذَا كَثِيرٌ لِمَنْ يَمُوتُ |
| (۳) | يَأْيُهَا الطَّالِبُ الْمَبْهُوتُ | حُسْبُكَ مِمَّا تَبْتَغِيهِ الْقُوْتُ |

مَا أَكْثَرَ الْقُوْتُ لِمَنْ يَمُوتُ

☆ یسٹر۔ چھپائے ☆ عورۃ۔ چھپانے والے مقام، عورت کو عورت بھی اسی لیے کہتے ہیں کہ اس کے تمام اعضاء حتیٰ کہ چہرہ بھی غیر مردوں سے چھپائے جانے کا حکم ہے ☆ بلاغ۔ پہنچانا کفایت یہاں، کفایت مراد ہے، یعنی کافی ہے ☆ لِمَنْ یَمُوتُ۔ مرنے والے کے لیے ☆ مَبْهُوت۔ سرگرداں، پریشان، پریشان حال ☆ اَکْثَرَ۔ بہت ہے

- (۱) رہنے کے لیے ایک گھر جو پردے کا کام کرے عام لوگوں کی نظروں سے آڑ کا کام دے اور ستر پوشی کے لیے ایک جوڑا لباس اور ضرورت کے مطابق روزی کافی ہے (زیادہ کی ضرورت نہیں)
- (۲) زندہ رہنے کے لیے یہی کچھ کافی ہے اور مرنے والے شخص کے لیے تو یہ بھی زیادہ ہے۔ یعنی مرنے والے کو تو اتنے کی بھی ضرورت نہیں رہتی۔

- (۳) اسے ہر طرف پریشانی میں مبتلا انسان جو کچھ تو چاہتا ہے اس میں سے ضرورت کے مطابق روزی تیرے لیے کافی ہے۔ تیرے لیے ضرورت کے مطابق روزی کافی ہے۔ زائد از ضرورت روزی کی ضرورت نہیں بلکہ زائد از ضرورت کے پیچھے نہ بھاگ، زیادہ کی حرص کسی طور پر بھی مناسب نہیں۔ اس لیے بقدر ضرورت پر قناعت کر۔ اس میں ہی فائدہ اور بھلا ہے۔ زیادہ کی طلب انسان کو پریشانیوں میں مبتلا کر دیتی ہے حالانکہ جو کچھ قسمت میں ہے اس سے زائد ہرگز نہ پائے گا۔ یہ حقیقت ہے اس میں کوئی شک نہیں پھر زائد کے لیے پریشانیوں میں مبتلا ہونے کی کیا ضرورت ہے۔

☆.....☆.....☆

نفس پر صبر لازم

(۱) صَبَرْتُ عَنِ اللَّذَاتِ لَمَّا تَوَلَّيْتُ وَالْزَمْتُ نَفْسِي صَبْرَهَا فَاسْتَمَرَّتْ

(۲) وَمَا الْمَرْعُ إِلَّا حَيْثُ يَجْعَلُ نَفْسُهُ فَإِنْ أَطْمَعْتُ تَأَقَّتْ وَإِلَّا تَسَلَّتْ

☆ صَبَرْتُ۔ میں نے صبر کیا ☆ تَوَلَّيْتُ۔ روگردانی کی ☆ وَالْزَمْتُ نَفْسِي۔ میں نے اپنے نفس پر لازم کر دیا ☆ مَرُءٌ۔ انسان ☆ أَطْمَعْتُ۔ طمع میں ڈالا جائے، لالچ میں ڈالا جائے ☆ تَأَقَّتْ۔ توق بمعنی شوق، مشتاق ہونا یعنی مشتاق ہوتا ہے (۱) جب دنیوی نعمتیں مجھ سے منہ پھیر گئیں تو میں نے ان کی لذتیں حاصل کرنے سے صبر کر لیا۔ جب میں نے اپنے آپ پر صبر لازم کر لیا تو مستقل ہو گیا۔ یعنی اب مجھے ان کے منہ موڑنے کا افسوس نہیں اور نہ ہی ضرورت محسوس ہوتی۔

(۲) انسان اپنے نفس (یعنی اپنے آپ) کو جس حال میں رکھتا ہے وہ اسی طرح بن جاتا ہے اگر لالچ میں مبتلا تو وہ دولت دنیا وغیرہ کا مشتاق بن جاتا ہے ورنہ مطمئن ہو جاتا ہے یعنی نفس کو جس حالت میں انسان ڈھالنا چاہتا ہے یہ اسی طرح بن جاتا ہے۔ اس لیے بہتر یہی ہے نفس کو مطمئن بنانے کی کوشش کی جائے صبر اختیار کرنا چاہیے۔ رب کی رضا سمجھتے ہوئے صبر اختیار کرنا باعث اجر ہے۔ نفس کے متعلق تفصیلات کے لیے ہماری تصانیف (فیضان الفرید اور فیضان حضرت اولیس قرنی) ملاحظہ فرمائیے۔

☆.....☆.....☆

نا جائز نظر بازی کا نقصان

(۱) أَقُولُ لِعَيْنِي أَحْبَسِي اللَّحَظَاتِ وَلَا تَنْظُرِي يَاعَيْنُ بِالسَّرَقَاتِ

(۲) فَكَمْ نَظْرَةً قَادَتْ إِلَى الْقَلْبِ شَهْوَةٌ فَاصْبَحَ مِنْهَا الْقَلْبُ فِي حَسَرَاتِ

☆ عَيْنِي۔ میری آنکھ، اپنی آنکھ ☆ أَحْبَسِي۔ رک جا ☆ لَحَظَاتِ۔ لحظہ و نگاہ مراد نگاہ بازی ☆ يَاعَيْنُ۔ اے آنکھ ☆ لَا تَنْظُرِي۔ مت دیکھ نہ دیکھ ☆ قَادَتْ۔ تو دے بمعنی کشیدن، کھینچنا کھینچ دی پیدا کر دی ☆ حَسَرَاتِ۔ رنج، افسوس (۱) میں اپنی آنکھ سے کہا کرتا ہوں کہ اے آنکھ گناہوں سے لبریز نظر بازی سے باز آ جا۔ چوری چوری نہ دیکھ۔

(۲) کیونکہ بعض نگاہوں نے دل میں شہوت پیدا کی جس کی وجہ سے دل حسرتوں میں مبتلا ہو گیا۔ دل رنج اور افسوس سے بھر گیا۔ (یا پھر انسان گناہوں میں مبتلا ہو گیا)

مطلب:

ان اشعار میں حضرت علی رضی اللہ تعالیٰ عنہ۔ بد نگاہی سے منع کیا ہے اور حکمت یہ بیان کی ہے کہ بد نگاہی سے دل میں شہوت پیدا ہوتی ہے پھر نیک لوگوں کے دل میں رنج اور افسوس پیدا ہو جاتا ہے۔ اس لیے ناجائز نظر بازی سے باز رہنا چاہیے تاکہ انسان کے دل میں شہوت کا بیج نہ پڑے اور نہ ہی اس سے تناور درخت بنے۔

عورت شیطان کی صورت میں:

عَنْ جَابِرٍ قَالَ قَالَ رَسُولُ اللَّهِ ﷺ إِنَّ الْمَرْءَةَ تَقْبِلُ فِي صُورَةِ شَيْطَانٍ وَتُدْ بْرِفِي صُورَةِ شَيْطَانٍ إِذَا أَحَدُكُمْ أَعْجَبَهُ الْمَرْءَةَ فَوَقَعَتْ فِي قَلْبِهِ فَلْيَعْمِدْ إِلَى امْرَأَتِهِ فَلْيُؤَا قِعْهَا فَإِنَّ ذَلِكَ يُرَدُّ مَا فِي نَفْسِهِ۔

(رواہ مسلم، مشکوٰۃ شریف کتاب النکاح باب النظرانی المخطوبۃ و بیان العورات فصل اول حدیث نمبر 2971)

حضرت جابر رضی اللہ تعالیٰ عنہ سے روایت انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: عورت شیطان کی صورت میں آتی ہے اور شیطان کی صورت میں جاتی ہے جب تم کو کوئی عورت محبوب لگے تو وہ اپنی عورت کی طرف قصد کرے اس سے صحبت کرے تو یہ اس کے دل میں آئی ہوئی چیز کو دور کر دے گی۔

فائدہ:

یعنی اجنبی عورت کو آتے ہوئے آگے سے دیکھو یا جاتے ہوئے پیچھے سے دیکھو مرد کے دل میں وسوسے اور برے شہوانی خیال پیدا کرتی ہے جیسے شیطان برے خیال و وسوسے پیدا کرتا ہے لہذا اس سے ایسا ہی ڈرنا چاہیے جیسے شیطان سے ڈرتے ہیں کوئی متقی پرہیزگار اپنے تقویٰ پر پرہیزگاری پر اعتماد نہ کرے اور اجنبی عورتوں سے احتیاط رکھے اس میں اشارہ فرمایا گیا کہ بلا ضرورت عورت گھر سے نہ نکلے اور مرد اجنبی عورتوں سے احتیاط رکھے اس میں اشارہ فرمایا گیا کہ بلا ضرورت عورت گھر سے نہ نکلے اور مرد اجنبی عورت کو کپڑوں پر سے بھی نہ دیکھے کہ فتنہ کا اندیشہ ہے نیز عورت کو لازم ہے کہ لباس فاخرہ عمدہ برقعہ اوڑھ کر نہ باہر جائے کہ بھڑک دار برقعہ پردہ نہیں بلکہ زینت ہے۔

(مرآۃ شرح مشکوٰۃ ج 5 ص 15 بحوالہ نووی و مرقات)

اجنبی عورت نظر آنے تو نظر پھیر لینے کا حکم:

عَنْ جَرِيرِ بْنِ عَبْدِ اللَّهِ قَالَ سَأَلْتُ رَسُولَ اللَّهِ ﷺ عَنْ نَظَرِ الْفُجَاءَةِ فَأَمَرَنِي أَنْ أَصْرَافَ بَصَرِي۔

(رواہ مسلم، مشکوٰۃ شریف کتاب النکاح باب النظرالی والمخطوبۃ)

حضرت جریر بن عبد اللہ رضی اللہ عنہ سے روایت ہے انہوں نے بیان فرمایا کہ میں نے رسول اللہ صلی اللہ علیہ وسلم سے اچانک نظر کے متعلق سوال کیا تو آپ صلی اللہ علیہ وسلم نے ارشاد فرمایا: نظر پھیر لو یعنی نظر پھیر لینے کا حکم دیا۔

فائدہ:

اس اچانک نظر پڑ جائے میں تو گناہ نہیں مگر فوراً نگاہ ہٹا لو اگر دوبارہ دیکھ لیا یا اسے دیکھتے رہے تو گناہگار ہوں گے کہ اس میں گناہ کا ارادہ پایا گیا۔ اس حدیث کی بنا پر بعض علماء نے فرمایا کہ عورت پر منہ چھپانا واجب نہیں بلکہ مرد پر نگاہ نیچی رکھنا ضروری ہے کیونکہ سرکار نے مرد کو نظر پھیر لینے کا حکم دیا (مرقات) مگر یہ استدلال ضعیف ہے اگلی حدیث میں آئے گا کہ عورت بھی اجنبی مرد کو نہ دیکھے اگرچہ مرد نابینا ہو یہاں وہ صورت مراد ہے کہ عورت بے پردہ نہ تھی پھر مرد کی نظر پڑ گئی۔

حکایت:

ایک دفعہ الفقیر القادری ابواحمد اویسی حضرت علامہ ابواحمد بشیر احمد فاروقی کی خدمت اقدس میں حاضر ہوا تو ایک درتی پمفلٹ دکھایا کہ جس میں عورت کے لیے پردے کی حالت میں چہرہ ڈھانکنے کی مذمت بیان کی گئی تھی اور مسلم خواتین کے لیے بغیر پردے کے چلنے پھرنے کو صحیح اسلامی طریقہ بتایا گیا تھا۔ غلط استدلال کر کے مختلف تفاسیر کے حوالے نوٹ کیے گئے تھے۔ فاروقی صاحب نے فرمایا کہ اس پمفلٹ کی حقیقت کیا ہے۔

الفقیر القادری ابواحمد اویسی نے عرض کیا یہ پمفلٹ لکھنے والے کی منہ زوری کا منہ بولتا ثبوت ہے ورنہ اگر غور کر لیا جائے اس سلسلے میں متعدد احادیث بیان کی جاسکتی ہیں۔ مثلاً یہی حدیث ملاحظہ فرمائیے کہ:

عَنْ أُمِّ سَلَمَةَ أَنَّهَا كَانَتْ عِنْدَ رَسُولِ اللَّهِ ﷺ وَمِيمُونَةُ إِذَا أَقْبَلَ ابْنُ أُمِّ مَكْتُومٍ فَدَخَلَ عَلَيْهِ فَقَالَ رَسُولُ اللَّهِ ﷺ اجْتَبِئَا مِنْهُ فَقُلْتُ يَا رَسُولَ اللَّهِ أَلَيْسَ هُوَ أَعْمَى لَا يُبْصِرُنَا فَقَالَ رَسُولُ اللَّهِ ﷺ أَفْعُمِيَا وَإِنْ أَنْتُمَا لَسْتُمَا تَبْصِرَانِ

(رواہ احمد والترمذی والبوداؤد، مشکوٰۃ شریف کتاب النکاح باب النظر الی المخطوبۃ و بیان العورات فصل 2)
حضرت ام سلمہ رضی اللہ تعالیٰ عنہا سے روایت ہے کہ بی بی میمونہ رضی اللہ عنہا، رسول اللہ صلی اللہ علیہ وسلم کے پاس تھیں کہ جناب ام مکتوم آئے اور آپ کی خدمت اقدس میں حاضر ہو گئے تب رسول اللہ صلی اللہ علیہ وسلم نے فرمایا کہ تم دونوں ان سے پردہ کرو۔ میں نے عرض کیا یا رسول اللہ کیا یہ نابینا نہیں ہیں کہ ہم کو دیکھتے نہیں تو رسول اللہ صلی اللہ علیہ وسلم نے فرمایا کیا تم دونوں بھی نابینا ہو اور کیا تم ان کو نہیں دیکھتیں۔

نیچی نگاہ کرنے کا فائدہ:

وَعَنْ أَبِي أُمَامَةَ عَنِ النَّبِيِّ ﷺ قَالَ مَا مِنْ مُسْلِمٍ يَنْظُرُ إِلَى مَحَاسِنِ امْرَأَةٍ أَوْ لَمَرَّةٍ ثُمَّ يَغُضُّ بَصَرَهُ إِلَّا أَحَدَّثَ اللَّهُ لَهُ عِبَادَةً يَجِدُ حَلَاوتَهَا۔

(رواہ احمد مشکوٰۃ شریف کتاب النکاح باب النظر الی المخطوبۃ و بیان العورات فصل 3 حدیث نمبر 2990)
حضرت ابی امامہ رضی اللہ عنہا سے روایت ہے کہ وہ نبی کریم صلی اللہ علیہ وسلم سے راوی آپ فرماتے ہیں کہ ایسا کوئی مسلم

نہیں جو اچانک کسی عورت کی خوبیاں پہلی بار دیکھے تو فوراً اپنی نگاہ نیچی کر لے مگر اللہ تعالیٰ اسے ایسی عبادت دیتا ہے جس کی وہ لذت پاتا ہے۔

فائدہ:

اس صبر اور دل کو روکنے کی برکت سے اللہ تعالیٰ اسے عبادت کی لذت عطا فرمائے گا یا نماز یا روزے کی یا حج و زیارت کی خیال رہے کہ کھانے وغیرہ کی طرح عبادات میں بھی مختلف لذتیں ہیں جسے محسوس کرنے کے لیے باطنی حواس درست چاہئیں یہ عمل اس درستی حواس کے لیے بہت ہی مفید ہے رب تعالیٰ عمل کی توفیق بخشے اس کا مطلب یہ ہے کہ یا تو رب تعالیٰ اسے انہی عبادتوں میں لذت بخشے گا یا کسی اور نئی عبادت کی توفیق دے گا جیسے جہاد وغیرہ اور پھر اس کی لذت بھی نصیب فرمائے گا۔

(مرآۃ شرح مشکوٰۃ ج 5 ص 28)

دیکھنے دکھانے والی پر لعنت:

عَنِ الْحَسَنِ مُرْسَلًا قَالَ بَلَغَنِي أَنَّ رَسُولَ اللَّهِ ﷺ قَالَ لَعَنَ اللَّهُ النَّاطِرَ وَالْمَنْظُورَ إِلَيْهِ۔

(رواہ البیہقی فی شعب الایمان مشکوٰۃ کتاب النکاح باب النظر فصل 3 حدیث نمبر 2991)

ترجمہ: حضرت حسن بصری رحمۃ اللہ علیہ نے ارسال کے طریقے پر مجھ کو یہ حدیث بیان کی کہ رسول اللہ صلی اللہ علیہ وسلم نے فرمایا کہ اللہ تعالیٰ نے دیکھنے والے اور جس کی طرف دیکھا گیا (مگر شرط یہ ہے کہ اس نے جسم دکھانے کے لیے نگا کیا ہے دونوں پر لعنت ہے)

فائدہ:

حدیث میں کسی قدر اجمال ہے۔ مطلب یہ ہے کہ جو مرد اجنبی عورت کو قصد ابلا ضرورت دیکھے اس پر بھی لعنت ہے اور جو عورت قصد ابلا ضرورت اجنبی مرد کو اپنا آدکھائے اس پر بھی لعنت ہے غرض کہ اس میں تین قیدیں لگانی پڑیں گی اجنبی عورت کو دیکھنا، بلا ضرورت دیکھنا، قصد ابلا دیکھنا۔ (مرآۃ شرح مشکوٰۃ جلد 5 ص ۲۴)

پہلی نظر معاف:

عَنْ بُرَيْدَةَ قَالَ قَالَ رَسُولُ اللَّهِ ﷺ لِعَلِيٍّ يَا عَلِيُّ لَا تُتَبِعِ النَّظْرَةَ النَّظْرَةَ فَإِنَّ لَكَ الْأُولَىٰ وَلَيْسَتْ لَكَ الْآخِرَةُ

(رواہ احمد والترمذی والبوداؤدد والدارمی، مشکوٰۃ شریف کتاب النکاح باب النظر حدیث نمبر 2976)

حضرت بریدہ رضی اللہ تعالیٰ عنہ نے حضرت علی رضی اللہ عنہ کو فرمایا: ایک بار دیکھنے کے بعد دوبارہ نظر اس کے پیچھے نہ ڈال کیونکہ پہلی بار نظر معاف ہے اور دوبارہ تیرے لیے جائز نہیں۔

فائدہ:

پہلی نگاہ سے مراد وہ نگاہ ہے جو بغیر قصد اجنبی عورت پر پڑ جائے اور دوسری نگاہ سے مراد دوبارہ اسے قصد اُدکھنا ہے اگر پہلی نظر بھی جمائے رکھی تو بھی دوسری نگاہ کے حکم میں ہوگی اس پر بھی گناہ ہوگا اس سے معلوم ہوا کہ علماء مشائخ کو بھی جائز نہیں کہ اپنی شاگردنی یا مریدنی کو قصد اُدیکھیں حضرت علی رضی اللہ تعالیٰ عنہ علماء و اولیاء کرام کے سردار ہیں۔ ان کو یہ حکم ہو رہا ہے غور کر اور ڈران سے بڑھ کر پاک باز کون ہو سکتا ہے۔

(مرآۃ شرح مشکوٰۃ جلد 5 ص 17)

دعوتِ عبرت:

اس سے ان پیروں کو عبرت حاصل کرنی چاہیے کہ جو کہتے ہیں کہ ہماری مریدنیاں ہماری بیٹیوں کی مثل ہیں بلکہ ہماری بیٹیاں ہیں اس لیے ہم سے پردہ کرنے کی ضرورت نہیں نیز بعض بد باطن یہ کہتے بھی سنے گئے ہیں کہ اب ہم اس شیخ پر پہنچ گئے ہیں کہ کوئی حرکت بھی ہمارے لیے نقصان دہ نہیں کیونکہ ہم تو پہنچے ہوئے بزرگ ہیں ایسے شریعت مطہرہ کا مذاق اڑانے والے بزرگی کے دعوے دار کہاں کے پہنچے ہوئے ہو سکتے ہیں؟ یہ معاملہ کوئی ڈھکا چھپا نہیں۔ حق تعالیٰ حقیقت سمجھنے کی توفیق عطا فرمائے۔

حکایت:

الفقیر القادری ابو احمد اویسی سے ایک نام نہاد پیر صاحب کی ملاقات ہوئی۔ الفقیر القادری نے سن رکھا تھا کہ ان کے تعلقات غیر محرم مریدنیوں سے عجیب عجیب ہیں مثلاً بے حجابی، کھلے عام ہمہ قسم کی گفتگو میں مشغولیت وغیرہ۔ الفقیر نے عرض کیا: آپ بزرگی کے دعویدار ہیں اس لیے آپ کو پردہ کا خصوصی اہتمام کرنے کی ضرورت ہے۔ نام نہاد پیر صاحب کہنے لگے: ہماری مریدنیاں ہماری بیٹیوں جیسی ہوتی ہیں۔ اس لیے بیٹیاں اپنے والدین سے پردہ کریں چہ معنی دارد۔

الفقیر القادری نے عرض کیا:

اگر آپ کی یہ بات تسلیم کر لی جائے تو کبھی کسی شخص کا نکاح اپنی بیٹی سے ہو سکتا ہے حالانکہ آپ جیسے کئی پیر صاحب اپنی مریدنیوں سے نکاح کر لیتے ہیں۔

نام نہاد پیر:

جناب! جن سے نکاح ہو گیا وہ بیوی بن جاتی ہے باقی حسب دستور بیٹیاں رہتی ہیں۔

الفقیر:

میاں صاحب! یہ تو تسلیم کیے بغیر کوئی چارہ کار نہ رہا کہ حقیقی بیٹیوں اور مریدنیوں کے معاملات یکساں نہیں۔ مسائل ایک جیسے نہیں ہیں۔ نیز یہ بھی عرض کیا: کہ جب آپ کی مریدنیاں آپ کی بیٹیاں ہوں تو اسی اصول کے تحت آپ کے مرید آپ کے بیٹے ہوئے پھر آپ اپنے بیٹوں (مریدوں سے) اپنی خواتین کا پردہ کیوں کرواتے ہیں۔ وہاں بھی بے حجابی چلنے دیں بیٹوں سے پردہ کیسا؟ آپ کی حقیقی بیٹیاں آپ کے مریدوں کی بہنیں ہوں گی۔ بہنوں سے بھائیوں کا پردہ کیسا۔ اس پر وہ نام نہاد پیر صاحب خاموش

ہو گئے۔ بہر حال اللہ تعالیٰ حق تسلیم کرنے کی توفیق عطا فرمائے دیکھیے ام مکتوم والی حدیث مبارکہ بیان ہو چکی ہے۔ ملاحظہ فرمائیے اور حقائق سمجھنے کی کوشش کیجیے حق تعالیٰ حق سمجھنے کی توفیق عطا فرمائے۔

زنا کی ابتداء:

حضرت یحییٰ بن زکریا علیہ السلام سے پوچھا گیا کہ زنا کی ابتداء کہاں سے ہوتی ہے؟ تو فرمایا کہ آنکھ سے۔

(نسخہ کیمیاء ترجمہ کیمیائے سعادت ص 595)

زنا کی ابتداء نامحرم کو دیکھنا ہے:

زنا کی ابتداء نامحرم عورتوں کو دیکھنا ہے فقیر ابو الیث سمرقندی رحمۃ اللہ علیہ نے لکھا ہے کہ:

حدیث میں ہے کہ بنی اسرائیل کا ایک شخص ہمیشہ اپنے گرجا میں عبادت میں مشغول رہتا اس کا نام برصیعا تھا وہ مقبول الدعاء تھا لوگ اس کے پاس اپنے بیماروں کو لاتے وہ دعا کرتا اور بیمار تندرست ہو جاتے تھے ایک دفعہ ابلیس نے اپنے تمام لعنتی شیطانوں کو بلایا اور کہا کہ تم میں سے کون اس عابد کو فتنے میں ڈال سکتا ہے؟ اس نے تو ہماری راہیں بند کر رکھی ہیں۔ ایک قوی ہیکل عفریت شیطان نے کہا: میں اس کو فتنے میں مبتلا کروں گا۔ اگر ناکام ہو جاؤں تو مجھے تمہارے ساتھ رہنے کا کوئی حق نہیں۔

ابلیس نے اس سے کہا کہ ہاں تو ہی اسے گمراہ کر سکتا ہے پس یہ شیطان سیدھا بنی اسرائیل کے بادشاہ کے گھر گیا، بادشاہ کی ایک خوبصورت ترین بیٹی اپنے باپ کے پاس بیٹھی تھی وہیں اس کی والدہ اور بہن بھی موجود تھیں شیطان نے اس لڑکی کو پاگل بنا دیا وہ چیخنے چلانے لگی۔ گھر والے پریشان ہو گئے اس طرح کئی دن گزر گئے۔ پھر ایک دن وہی شیطان انسانی شکل میں بادشاہ کے گیا اور کہا کہ اگر تم اس لڑکی کو صحیح دیکھنا چاہتے ہو تو اسے فلاں راہب ”برصیعا“ کے پاس لے جاؤ وہ اسے تعویذ دے گا اور اس کے لیے دعا کرے گا چنانچہ گھر والے لڑکی کو راہب کے پاس لے گئے اس نے دعا کی اور لڑکی صحت یاب ہو گئی۔ جب وہ واپس آنے لگا تو شیطان آدھمکا اور کہا کہ اگر مکمل صحت یابی چاہتے ہو تو پھر اسے چند روز راہب کے پاس چھوڑ دو چنانچہ انہوں نے لڑکی کو راہب کے پاس چھوڑنا چاہا مگر راہب نے انکار کر دیا لیکن وہ لوگ راہب کو راضی کر کے لڑکی وہیں چھوڑ گئے۔ راہب دن کو روزہ رکھتا اور رات کو عبادت میں بسر کرتا ہے۔ شیطان ویسے تو لڑکی سے کوئی تعرض نہ کرتا لیکن جس وقت راہب کھانا کھانے کے لیے بیٹھتا تو شیطان لڑکی کو پاگل بنا کر اسے بے پرواہ کر دیتا۔ راہب اس طرف سے منہ پھیر لیتا کچھ عرصہ تک تو ایسا ہوتا رہا مگر ایک دن راہب نے اس لڑکی کے چہرے اور جسم کو دیکھ لیا اور اس نے ایسا حسین چہرہ پہلے کبھی نہ دیکھا تھا پس پھر صبر نہ کر سکا اور بدکاری کر بیٹھا۔ ادھر لڑکی پیٹ سے ہو گئی۔


پھر اس راہب کے پاس شیطان پہنچا اور کہا کہ بغیر نکاح کے تو نے لڑکی کو حاملہ کر دیا ہے اب بادشاہ کی سزا سے بچنے کا ایک ہی راستہ ہے کہ تو اس لڑکی کو قتل کر کے اپنے گرجے کے قریب دفن کر دے۔ جب وہ تجھ سے پوچھیں تو کہہ دینا کہ بس وقت اجل آ گیا تھا چنانچہ وہ مر گئی اور وہ لوگ تسلیم کر لیں گے۔ راہب نے ایسا ہی کیا۔ لڑکی کو قتل کر کے دفن کر دیا۔ لڑکی کے ورثاء نے پوچھا تو راہب نے کہا کہ وہ مر گئی ہے انہوں نے تسلیم کر لیا اور وہ واپس چلے گئے۔

ایک اور روایت میں ہے کہ راہب نے ورثاء سے کہا کہ وہ تندرست ہو کر اپنے گھر چلی گئی ہے ورثاء نے سچ تسلیم کر لیا اور

واپس آکر اسے عزیزوں کے ہاں تلاش کرنا شروع کر دیا۔ ادھر شیطان نے آکر ان سے کہا کہ راہب نے لڑکی سے زیادتی کی تھی اور لڑکی حاملہ ہو گئی تھی تو لوگوں کے خوف سے اس نے لڑکی کو قتل کر کے اسے دفن کر دیا ہے۔

بادشاہ لوگوں کو ساتھ لے کر راہب کے پاس پہنچا اور قبر کھدوا کر مقتول لڑکی کو برآمد کر لیا اور راہب کو پکڑ کر پھانسی پر لٹکا دیا پھر شیطان سولی پر راہب کے پاس آیا اور کہا کہ یہ سب کچھ تیرے ساتھ میں نے ہی کیا ہے اور یہاں سے میں ہی تجھے بچا سکتا ہوں کیونکہ میں ان سے کہہ دوں گا کہ لڑکی کو کسی اور نے قتل کیا ہے اور یہ لوگ میری بات کا یقین کر لیں گے مگر تجھے اللہ تعالیٰ کو چھوڑ کر مجھے سجدہ کرنا ہو گا راہب نے کہا ہے کہ میں سولی پر تجھے سجدہ کیسے کر سکتا ہوں؟ شیطان نے کہا کہ میں سر سے اشارہ کر دے میں راضی ہو جاؤں گا۔ راہب نے سر کے اشارے سے سجدہ کر لیا تو شیطان نے کہا کہ میں تجھ سے لا تعلق ہو گیا۔“

(تنبیہ الغافلین اردو ترجمہ حصہ دوم ص 373-375)



مصائب پہ صبر کی ہدایت

- (۱) خَلِيلِي لَا وَاللَّهِ مَا مِنْ مُلَمَّةٍ تَدُومُ عَلَيَّ حَيًّا وَإِنْ هِيَ جَلَّتْ
(۲) فَإِنْ نَزَلَتْ يَوْمًا فَلَا تَخْضَعَنَّ لَهَا
(۳) فَكَمْ مِنْ كَرِيمٍ يُتَلَّى بِنَوَائِبِ

☆ خَلِيلِي۔ اے میرے دوست ☆ نَزَلَتْ۔ تم پر آئے تم پہ نازل ہو، تم پہ اترے ☆ تَخْضَعَنَّ۔ مرعوب ہونا ☆ نَعْل۔ جوتا ☆ زَلَّتْ۔ پھیل جائے ☆ لَا تُكْثِرِ الشُّكُوَى۔ بہت شکایت نہ کرنا ☆ يُتَلَّى۔ بتلا ہو جاتے ہیں ☆ نَوَائِبِ۔ مصائب مصیبتوں ☆ مَضَتْ وَأَضْمَحَلَّتْ۔ کٹ کر اور بالکل پڑمردہ ہو جاتی ہے ختم ہو جاتی ہے

(۱) اے میرے دوست! اللہ کی قسم! ایسی کوئی بھی مصیبت نہیں ہے کسی زندہ رہنے پہ ہمیشہ نہیں رہتی خواہ وہ مصیبت جتنی بھی بڑی ہو یعنی ہر حال میں مصیبت ختم ہو جاتی ہے اس لیے مصیبت آنے پر گھبرانا نہیں چاہیے۔ بلکہ صبر و تحمل سے کام لینا چاہیے۔ اس طرح مصیبت برداشت کرنا آسان ہو جائے گا۔ ورنہ مصیبت سے گھبرانے والے کی پریشانی سے مزید اضافہ ہو جاتا ہے۔

(۲) پس اگر کبھی تم پہ مصیبت نازل ہو جائے تو اس سے ڈرنے کی ضرورت نہیں اور جب کبھی جوتا پھسل پڑے تو زیادہ شکوہ شکایت نہ کرنا۔ مصیبت تو وہی ہے جس میں مبتلا ہو گئے اس مصیبت سے بچ تو نہیں سکتے۔ شکوہ شکایت کرنے کا کیا فائدہ۔

(۳) کیونکہ بے شمار شرفاء مصیبتوں میں مبتلا ہو جائیں تو مصیبت سے ڈرنے کی بجائے اس کا ڈٹ کر مقابلہ کرتے ہیں۔ یہاں

تک کہ وہ بالکل ہی ختم ہو جاتی ہے۔

صبر کرنے والوں کے لیے بہترین جزا:

وَلَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ ۝
اور ضرور ہم صبر کرنے والوں کو ان کا وہ صلہ دیں گے جو ان کے سب سے اچھے کام کے قابل ہو۔

(النحل 96 پ 14)

معیت حق کا حصول:

رب کائنات نے ارشاد فرمایا ہے کہ:

إِنَّ اللَّهَ مَعَ الصَّابِرِينَ ۝ (سورة البقرہ 153)

ترجمہ: بے شک اللہ تعالیٰ صبر کرنے والوں کے ساتھ ہے۔

حقیقت صبر کے متعلق چند اقوال:

ذوالنون مصری رحمۃ اللہ علیہ سے مروی ہے، اللہ کے احکام کی مخالفت سے دور رہنے کا اور مصائب کے گھونٹ پینے پر سکون و اطمینان اور زندگی کے میدان میں باوجود محتاجی کے اپنے آپ کو مالدار ظاہر کرنے کا نام صبر ہے۔
☆ ابن عطاء فرماتے ہیں۔ اچھی طرح ادب کو قائم رکھتے ہوئے مصیبت پر قائم رہنا صبر ہے۔
☆ ابو عثمان سے مروی ہے کہ بہت صبر کرنے والا وہ شخص ہے جو مصیبت میں داخل ہونے کے ساتھ اپنے آپ کو عادی بنا لے۔

☆ بعض سے مروی ہے کہ جس طرح انسان عافیت کے ہوتے ہوئے اپنی حالت پر ثابت قدم رہتا ہے اسی طرح اچھے آداب کے ساتھ مصیبت پر ثابت قدم رہنا صبر کہلاتا ہے۔
☆ ابو عثمان فرماتے ہیں کہ اگر کسی عبادت پر بہترین جزا ہو سکتی ہے تو وہ صبر ہے کیونکہ صبر کی جزا سے بڑھ کر کوئی جزا نہیں اللہ تعالیٰ فرماتا ہے۔

وَلَنَجْزِيَنَّ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ (سورة النحل ص 96)

☆ عمرو بن عثمان سے مروی ہے کہ اللہ کے احکام پر ثابت قدم رہنا اور اس کی آزمائش کو خندہ پیشانی اور سکون کے ساتھ قبول کرنا صبر ہے۔

☆ خواص سے مروی ہے کہ کتاب و سنت کے احکام پر ثابت قدم رہنا صبر ہے۔

(الرسالۃ القشیر یہ اردو ترجمہ تصوف کا انسائیکلو پیڈیا ص 293)

حکایت:

مروی ہے کہ (حضرت) شبلی (رحمۃ اللہ علیہ) کو پاگل خانے میں قید کر دیا گیا تو کچھ لوگ ان کی عبادت کے لیے گئے۔

(حضرت شبلی (رحمۃ اللہ علیہ) نے پوچھا: تم کون ہو؟)

انہوں نے جواب دیا: ہم تمہارے دوست ہیں۔ تمہاری زیارت کے لیے آئے ہیں۔ اس پر (حضرت شبلی (رحمۃ اللہ علیہ) نے انہیں پتھر مارنے شروع کر دیئے اور وہ بھاگنے لگے یہ حالت دیکھ کر (حضرت شبلی (رحمۃ اللہ علیہ) نے فرمایا: ارے جھوٹو! اگر تم میرے دوست ہوتے تو میرے آزمانے پر صبر کرتے۔ (تصوف کا انسائیکلو پیڈیا ص 296)

☆.....☆.....☆

خاموشی کی فضیلت

- (۱) إِنَّ الْقَلِيلَ مِنَ الْكَلَامِ بِأَهْلِهِ
(۲) مَا ذَلَّ ذُو صُمْتٍ وَمَا مِنْ مُكْثِرٍ
(۳) إِنْ كَانَ يَنْطِقُ نَاطِقٌ مِنْ فَضَّةٍ
- ☆ بِأَهْلِهِ۔ اس کے اہل کے ساتھ ☆ حَسَن۔ بہتر، اچھی، نیک ☆ ذَلَّ۔ ذلیل ☆ صُمُوت۔ خاموشی ☆
وَمَا يُعَابُ۔ اور عیب نہیں لگتا ☆ نَاطِقُ۔ بولنے والا ☆ ذُرُّ۔ موتی ☆ زَانَهَا۔ اسے زینت دی ☆ فَضَّة۔ چاندی
- (۱) بے شک اہل کے ساتھ قلیل کلام بھی بہتر ہے اور زیادہ فضول گوئی بری بات ہے۔
(۲) خاموشی اختیار کرنے والا کبھی بھی ذلت نہیں اٹھاتا اور کثرت سے بولنے والا لازمی پھسل جاتا ہے۔ خاموشی اختیار کرنے والے کو گفتار کے متعلق کوئی عیب نہیں لگتا۔
(۳) گفتگو کرنے والے کی گفتار اگر چاندی تصور کر لی جائے تو خاموشی اختیار کرنا موتی ہے اور اسے یا قوت سے مزین کیا گیا ہے۔

فضول گوئی کی مذمت اور خاموشی کی فضیلت:

پہلے شعر میں حضرت علی المرتضیٰ شیر خدا رضی اللہ تعالیٰ عنہ نے قلیل کلام کی فضیلت بیان کی ہے مگر ایسا قلیل کلام جو کہ سمجھنے میں دشواری ہو مراد نہیں بلکہ ضرورت شدیدہ کی حالت میں اتنا کلام کرنا کہ بات سمجھ آ جائے کافی ہے اور بہتر ہے ضرورت سے زیادہ گفتگو بہتر نہیں فضول گوئی کے زمرے میں آتی ہے۔ جو کہ بری بات ہے۔ کیونکہ بعض اوقات کثرت سے بولنے والا احتیاط کا دامن چھوڑ بیٹھتا ہے اور پھسل جاتا ہے۔ اس لیے ضرورت سے تجاوز اچھا نہیں بقیہ وقت حق تعالیٰ کی یاد میں گزارنا چاہیے ہاں گندی گفتگو اور فضول گوئی میں مبتلا ہونے سے خاموش رہنا بہتر ہے ایسی خاموشی کے تفصیلی فوائد کے لیے ہمارے تصنیف لطیف فیضان حضرت اولیس قرنی ملاحظہ فرمائیے۔

☆.....☆.....☆

بعض زندہ مثل مردہ

(۱) قَدْ مَاتَ قَوْمٌ وَمَا مَاتَتْ مَكَارِهِمْ وَعَاشَ قَوْمٌ وَهُمْ فِينَا كَأَمْوَاتٍ

☆ مات۔ مردہ ☆ مکارم۔ فضائل، بزرگیاں، خوبیاں، محاسن، اچھے اوصاف، قابل تعریف کام، نوازشیں، مہربانیاں
☆ عاش۔ زندہ ہیں ☆ گاموات۔ مثل مردہ

تحقیق کچھ لوگ اس جہان فانی سے رخصت ہو چکے ہیں مگر ان کے مکارم (یعنی بزرگیاں) نہیں فوت ہوئے وہ زندہ ہیں یعنی ان کی بزرگیاں اور خوبیاں زندہ ہیں اور کچھ لوگ بظاہر ہماری نظروں کے لحاظ سے زندہ ہیں مگر حقیقتاً ہمارے درمیان مردوں کی مانند زندگی کے لیل و نہار گزار رہے ہیں۔ ایسے لوگوں کی کیا زندگی جو دنیا و آخرت میں خسارے کا سبب ہے۔

محبوبانِ بارگاہِ حق کے مقاماتِ علیا ملاحظہ فرمائیے کہ وہ اس جہان فانی سے رخصت ہو جانے کے باوجود لوگوں کے دلوں پہ راج کرتے ہیں۔ انبیائے کرام، اولیائے کرام اور علمائے کرام گونا گویا ہری طور پر اس دنیا میں ہمیں نظر نہیں آتے مگر اس کے باوجود آج بھی لوگ ان کا کتنا ادب و احترام کرتے ہیں۔ جب ان کا نام کسی کی زبان پہ آتا ہے تو ہزاروں نہیں بلکہ لاکھوں انسانوں کے قلوب میں ان کے لیے ادب و احترام پیدا ہو جاتا ہے ان کے لیے اگر انبیاء کرام ہیں تو زبانوں پہ علیہ الصلوٰۃ والسلام جاری ہو جاتا ہے اور اگر اولیاء کرام ہونے کا تذکرہ ہو تو ہر ایک کی زبان پہ بے اختیار رحمتہ اللہ علیہ کے کلمات دعائیہ جاری ہو جاتے ہیں۔

☆.....☆.....☆

نبی کریم صلی اللہ علیہ وسلم کا مرثیہ

(۱) نَفْسِي عَلَى زَفَرَاتِهَا مَحْبُوسَةٌ يَالَيْتَهَا خَرَجْتُ مَعَ الزَّفَرَاتِ

(۲) لَا خَيْرَ بَعْدَكَ فِي الْحَيَاةِ وَإِنَّمَا أَبْكِي مَخَافَةَ أَنْ يَطُولَ حَيَاتِي

☆ خَرَجْتُ۔ نکل جاتی ☆ لَا خَيْرَ۔ بھلائی نہیں ☆ أَبْكِي۔ میں روتا ہوں ☆ طُول۔ لمبی ☆ حَيَاتِي۔ میری زندگی ☆ نَفْسِي۔ میری جان ☆ مَحْبُوسَةٌ۔ قید میں ہے

(۱) میری جان فریادوں اور رونے دھونے سے قید ہے۔ اللہ کرے ان فریادوں کے ساتھ ہی میری جان بھی نکل جاتی کیونکہ آپ کی جدائی کوئی معمولی صدمہ نہیں۔

(۲) آپ صلی اللہ علیہ وسلم کے بعد دنیا میں زندگی گزارنے میں بھلائی بالکل نہیں ہے میں تو صرف اس خوف کے سبب روتا ہوں کہ کہیں میری زندگی لمبی ہی نہ ہو جائے۔ اور اتنی لمبی زندگی نبی کریم صلی اللہ علیہ وسلم کے ساتھ بغیر گزارنی مشکل ہو

جائے گی۔

فائدہ:

یہ ہے عشقِ نبی صلی اللہ علیہ وسلم محبت کی انتہا کو عشق کے نام سے موسوم کیا جاتا ہے۔ بعض لوگوں کو لفظ عشق سے چڑھنے لگی بہر حال اس سلسلے میں تفصیلات کے لیے الفقیر القادری ابوالاحمد اویسی کی تصنیف (فیضانِ حضرت اویس قرنی) کا مطالعہ نہایت مفید رہے گا۔

☆.....☆.....☆

نبی کریم صلی اللہ علیہ وسلم سے جنگ کرنے کی اجازت لینا

- | | | |
|-----|---|--|
| (۱) | هَلْ يَدْفَعُ الدِّرْعُ الْحَسِينَ مَنِيَّةً | يَوْمًا إِذَا حَضَرَتْ لَوْ قَتِ مَمَاتٍ |
| (۲) | إِنِّي لَا أَعْلَمُ أَنَّ كُلَّ مَجْمَعٍ | يَوْمًا يَسُوءُ لِفُرْقَةٍ وَشَتَاتٍ |
| (۳) | يَا أَيُّهَا الدَّاعِي النَّذِيرُ وَمَنْ بِهِ | كَشَفَ إِلَاهُ رَوَاكِدَ الظُّلُمَاتِ |
| (۴) | أَطْلِقْ فَدَيْتُكَ لِابْنِ عَمِّكَ أَمْرَهُ | وَارْمِ عُدَاتَكَ عَنْهُ بِالْجَمَرَاتِ |
| (۵) | فَالْمَوْتُ حَقٌّ وَالْمَنِيَّةُ شَرْبَةٌ | تَأْتِي إِلَيْكَ فَبَادِرِ الذِّكْوَاتِ |

☆ يَدْفَعُ - دفع کرتی ہے، روکتی ہے ☆ حَضَرَتْ - لائی جائے، حاضر کی جائے ☆ لَوْ قَتِ مَمَاتٍ - مرنے کے وقت، وفات کے وقت ☆ الدِّرْعُ الحَصِين - مضبوط زرہ ☆ فُرْقَةٍ - تفریق ☆ شَتَاتٍ - انتشار ☆ يَا أَيُّهَا الدَّاعِي - اے حق و صداقت کی دعوت دینے والے ☆ النَّذِيرُ - ڈرانے والا ☆ كَشَفَ - کھول دیا، زائل کر دیا ☆ الظُّلُمَاتِ - تاریکیاں ☆ أَطْلِقْ - چھوڑ دیں ☆ فَدَيْتُكَ - میں آپ پر فدا ہوں ☆ ابنِ عم - چچا کا بیٹا ☆ جَمَرَاتِ - پتھروں ☆ مَنِيَّةُ - موت ☆ تَأْتِي إِلَيْكَ - تیرے پاس آنے والا ہے

(۱) جب موت کا وقت آجائے تو اس وقت وہ مضبوط زرہ لائے تو کیا ایسے وقت میں وہ مضبوط زرہ موت کے آگے رکاوٹ بن جائے گی ہرگز نہیں جب موت کا وقت آئے گا تو ایسے وقت میں لائی گئی زرہ کوئی کام نہ دے سکے گی۔

(۲) بے شک میں خوب جانتا ہوں کہ ہر مجمع ایک نہ ایک دن منتشر ہو جائے گا۔ (کچھ نہ بچے گا)

(۳) اے حق کی دعوت دینے والے اور راہِ حق کے خلاف چلنے والوں کو ڈرانے والے کہ جس کے ذریعے اللہ تعالیٰ نے ٹھہری ہوئی تاریکیاں ختم کر دیں۔

(۴) میں آپ پر قربان ہو جاؤں اپنے چچا زاد بھائی کے لیے اس کا کام چھوڑ دیجیے اور اسی کے ذریعے اپنے دشمنوں کو پتھروں سے مار دے۔

(5) پس موت برحق اور موت ایک ایسا مشروب ہے جو کہ تیرے پاس عنقریب آنے والا ہے۔ (اس لیے تیاری کر لے) پس پاک صاف ستھرے صالح امور شروع کر دے۔

موت کی تیاری:

موت کے لیے تیاری یہی ہے کہ انسان تو نے اس جہان فانی سے آخر رخصت ہونا ہے۔

بندیا جہان اتے کریں نہ گمان اوئے

سدا نہیوں رہنا اتھے کسے انسان اوئے

رب کائنات کا ارشاد گرامی ہے کہ:

کل نفس ذائقة الموت۔

ہر نفس نے موت کا ذائقہ چکھنا ہے۔

اسی طرح سورۃ رحمن میں ہے کہ:

كُلُّ مَنْ عَلَيْهَا فَانٍ ۝ وَيَبْقَىٰ رَبُّكَ ذُو الْجَلَالِ وَالْإِكْرَامِ ۝ فَبِأَيِّ آلَاءِ رَبِّكُمَا

تُكَذِّبِينَ ۝ (پ 27 سورۃ رحمن آیات 28 تا 29)

زمین پر جتنے ہیں سب کو فنا ہے اور باقی ہے تمہارے رب کی ذات عظمت اور بزرگی والا تو اپنے رب کی کون سی نعمت جھٹلاؤ

گے۔ (کنز الایمان شریف)

فائدہ:

جب اس جہان فانی سے رخصت ہونا ہے تو پھر وحدۃ لا شریک کے حضور خصوصی حاضری ہوگی اللہ تعالیٰ کی عطا کردہ نعمتوں کے متعلق بھی پوچھا جائے گا اور گزاری گئی حیات مستعار کے لمحات کے متعلق بھی سوال ہوگا کہ کیسے زندگی گزاری۔ نیز میزان جب قائم ہوگی تو نیکیوں اور بدیوں کے ترازو پہ تولے جانے کے مرحلے سے بھی گزرنا پڑے گا اس لیے اس وقت کے لیے گناہوں کی دلدل سے نکلنے کی سعی کر اور نیکیوں کی بہاریں سمیٹنے میں مصروف ہو جا اس سلسلے میں جماعت اہلسنت اور دعوت اسلامی کے پر بہار ماحول کو اختیار کرنا نہایت مفید ثابت ہوگا اللہ والوں کی مجالس اور محبوبان حق کی تصنیف کردہ تصانیف کا مطالعہ رکھا کر جو تجھے راہ حق کی طرف گامزن ہونے کے سلسلے میں مفید رہیں گی۔ موت کی تیاری کے سلسلے میں الفقیر القادری ابوالاحمد اویسی کی تصنیف فیضان الفرید کا مطالعہ انشاء اللہ نہایت مفید ثابت ہوگا۔

نبی کریم ﷺ یہ جرأت کرنے والے کو شیر خدا کی دھمکی

(۱) يَا جَامِعًا لِشْمَلِهِ سَاعَاتُهُ وَدَنْتُ مَنِيَّتَهُ وَحَانَ وَقَاتُهُ

(۲) اِرْجِعْ فَإِنِّي عِنْدَ مُخْتَلَفِ الْقَنَا لَيْتَ يَكُرُّ عَلَى الْعِدَايِ جُرَاتُهُ

☆ ساعات۔ ساعت بمعنی گھڑی، لمحہ، لحظہ، پل، منٹ، ڈھائی گھڑی، گھنٹہ، وقت، وقت بتانے والی گھڑی، معین وقت ☆ مَنِيَّتُهُ۔ اس کی موت ☆ وَقَاتُهُ۔ اس کی موت ☆ جَامِعًا۔ جمع کرتی

(۱) ارے وہ بشر کہ جس کا سارا وقت منتشر ساتھیوں کو اکٹھا کرنے میں گزرتا ہے اور حالانکہ اس کی موت نزدیک پہنچ چکی ہے اور اس کی وفات کا وقت آگیا ہے اب اسے اتنی تگ و دو اور بدنی تاجدار صلی اللہ علیہ وسلم کے خلاف چارہ جوئی کرنے کی ضرورت نہیں اس کا وقت پورا ہو چکا ہے عنقریب مر جائے گا۔ اس وقت کو یاد کرے کہ بعد از مرگ اس کا کیا حال ہوگا۔ اگر اس کے باوجود نہ سنبھلا اور اپنی روش پہ اڑا رہا تو تیرے حق میں اچھا نہ ہوگا۔

(۲) پس تو میدان جنگ سے چلا جا تیرے لیے اسی میں بھلا ہے کیونکہ اگر تیرے حریف اسی طرح آتے جاتے رہے تو پھر میں ایسا شیر بن جاؤں گا کہ جو اپنی دلیری کے باعث اپنے دشمنوں پہ بار بار حملہ آور ہوتا ہے۔ کہیں ایسا نہ ہو کہ مجھے بھی تجھ پہ حملہ کرنا پڑے اور تو منہ کی کھائے رہی سہی کسر بھی نکل جائے۔

☆.....☆.....☆

جنگ صفین میں شیر خدا کا اپنے ساتھیوں کو خطاب

(۱) دُبُّوا ذَيْبَ النَّمْلِ لَا تَفُوتُوا وَأَصْبَحُوا فِي حَرْبِكُمْ وَبَيْتُوا

(۲) كَيْ مَا تَنَالُوا الدِّينَ أَوْ تَمُوتُوا أَوْ لَا فَإِنِّي طَالَمَا عُصِيتُ

(۳) قَدْ قُلْتُمْ لَوْ جِئْنَا فَجِئْتُ لَيْسَ لَكُمْ مَا شِئْتُمْ وَشِئْتُ

بَلْ مَا يُرِيدُ الْمُحْيِي الْمُمِيتُ


☆ نمل۔ چیونٹی ☆ ذَيْبُ ذَيْبِ النَّمْلِ۔ آہستہ آہستہ چلو ☆ حَرْب۔ جنگ ☆ تَنَالُوا۔ تم مر جاؤ ☆ عُصِيتُ۔ میری نافرمانی کی جا چکی ☆ شِئْتُمْ۔ تم چاہتے ☆ مُحْيِي۔ زندہ کرنے والا ☆ مُمِيتُ۔ مارنے والا

(۱) حضرت علی المرتضیٰ شیر خدا رضی اللہ عنہ نے جنگ صفین کے موقع پر اپنے ساتھیوں کو خطاب کرتے ہوئے ارشاد فرمایا کہ

اے میرے ساتھیو! چیونٹی کی مانند آہستہ آہستہ چلو تیز چلنے کی ضرورت نہیں۔ آہستہ آہستہ آگے بڑھتے رہو کیونکہ صبح میدان جنگ میں ہونی چاہیے اور رات وہیں گزارو یعنی تاکہ دشمن قبل از وقت پہنچنے کی وجہ سے خبردار نہ ہو جائے۔

(2) تاکہ تم دین حاصل کرو۔ دین کی ہدایات کے مطابق عمل پیرا ہونے کی کوشش کرو یا حق کی پاسداری کے لیے اپنی جان نذرانہ پیش کر کے اس جہان فانی میں شہادت کا رتبہ حاصل کر کے بارگاہ حق میں سرخرو ہو جاؤ۔ اگر ایسا نہ کیا تو یاد رکھیے میری نافرمانی پہلے کئی مرتبہ کی جا چکی ہے اس کا نتیجہ تم دیکھ چکے ہو۔ سوائے نقصان کے نافرمانی کا کوئی فائدہ نہیں ہوا بلکہ ہمیشہ نقصان ہی اٹھانا پڑا ہے۔

(3) حالانکہ پہلے تم کہتے تھے کہ کاش کہ تم بھی ساتھ تشریف لاتے۔ اگر ایسا ہوتا تو ہو سکتا ہے نتیجہ کچھ اور ہوتا مگر یاد رکھیے جو تم اور میں یعنی جو کچھ ہم چاہیں اس کا ہونا لازمی نہیں بلکہ حقیقت تو یہی ہے کہ وہی ہوگا جو زندہ کرنے والا اور موت وارد کرنے والا اللہ چاہے گا یعنی ہوگا وہی جو منظور خدا ہوگا۔ اس لیے اگر نتیجہ توقعات کے خلاف نکلے تو اس سے بد دل ہونے کی ضرورت نہیں ہے۔



رنج اور مصیبت کے بعد کشادگی لازم ہے

(۱) إِذَا لَنَّا بَاتُ بَلَغْنَ الْمَدَى وَكَادَتْ نَذُوبُ لَهْنُ الْمَهْجُ

(۲) وَحَلَا الْبَلَاءُ وَبَانَ الْعَزَاءُ فَعِنْدَ التَّنَاهِي يَكُونُ الْفَرْجُ

☆ فَرْجُ - کشادگی ☆ بَلَاءُ - مصیبت ☆ نَائِبَات - مصائب ☆ بَلَغْنَ - پہنچ

(1) جب مصیبتیں بہت زیادہ ہو جاتی ہیں حتیٰ کہ اپنی حد کو پہنچ جاتی ہیں تو وہ وقت قریب آ جاتا ہے کہ ان کے مد مقابل جانیں گھل گھل کر ختم ہو جائیں۔

(2) ایسی حالت میں بعض اوقات مصیبت کے نزول پر صبر بھی ختم ہو جاتا ہے پس اچانک اللہ تعالیٰ کا فضل و کرم ہو جاتا ہے کہ مصیبتوں کے اختتام کا نشان ظاہر ہو جاتا ہے یہاں تک کہ وسعت حاصل ہو جاتی ہے اور تمام مصیبتیں ختم ہو جاتی ہیں۔

فائدہ:

گویا آپ کے ارشاد گرامی کا مطلب یہ ہے کہ یہ مصیبتیں اللہ کی طرف سے آتی ہیں اس لیے جتنی بھی مصیبتیں آئیں گھبرانا نہیں چاہیے۔ کیونکہ بالآخر ان کے ختم ہونے کا وقت آ جاتا ہے حالانکہ انسان سمجھنے لگتا ہے کہ شاید کہیں یہی مصیبتیں ختم ہی نہ کر دیں مگر ان کو حق تعالیٰ کی طرف سے آنے کو سمجھتے ہوئے پہاڑ بن جائے۔ صبر کا دامن ہاتھ سے نہ چھوٹنے دے تو حق تعالیٰ کی بشارت حاصل ہوتی ہے کہ اللہ تعالیٰ صبر کرنے والوں کے ساتھ ہے حق تعالیٰ کی معیت خصوصی حاصل ہوتی ہے۔ مصیبتوں کے اختتام کا نشان ظاہر

ہو جاتا ہے۔ یہاں تک کہ وسعت حاصل ہو کر تمام مصیبتوں کا خاتمہ ہو جاتا ہے اور اللہ تعالیٰ کے خصوصی انعامات حاصل ہوتے ہیں۔

☆.....☆.....☆

علم اور جہل

- (۱) لَئِنْ كُنْتُ مَحْتَاجًا إِلَى الْعِلْمِ إِنِّي
(۲) وَلِي فَرَسٌ لِلْحِلْمِ بِالْحِلْمِ مُلْجَمٌ
(۳) فَمَنْ شَاءَ تَقْوِيْمِي فَإِنِّي مُقَوِّمٌ
(۴) وَبِالْجَهْدِ لَا أَرْضَى وَلَا هُوَ شِيمَتِي
(۵) فَإِنْ قَالَ بَعْضُ النَّاسِ فِيهِ سَمَاجَةٌ
(۶) إِلَّا ضَاقَ الْفَضَاءُ بِأَهْلِهِ
- إِلَى الْجَهْلِ فِي بَعْضِ الْأَحَانِ أَحْوَجُ
وَلِي فَرَسٌ لِلْجَهْلِ بِالْجَهْلِ مُسْرَجٌ
وَمَنْ شَاءَ تَعْوِيْجِي فَإِنِّي مُعَوِّجٌ
وَلَكِنِّي أَرْضَى بِهِ حِينَ أَحْوَجُ
فَقَدْ صَدَقُوا وَالذُّلُّ بِالْحَزِّ أَسْمَجُ
وَأَمَّا تَفَافِيْنِ الْأَسِنَّةِ مَخْرَجُ

☆ جہل۔ جہالت بے عملی، بے وقوفی، جاہلانہ ہٹ یا ضد، تکرار ☆ بَعْضِ الْأَحَانِ۔ بعض اوقات ☆ فَرَسٌ۔ گھوڑا ☆ حِلْمٌ۔ بردباری، برداشت، نرمی، نرم دلی ☆ مُلْجَمٌ۔ لگام ☆ مُسْرَجٌ۔ زین ☆ تَقْوِيْمِي۔ میری سیدھاائی، میرا سیدھا ہونا ☆ تَعْوِيْجِي۔ میرا ٹیڑھا ہونا ☆ مُعَوِّجٌ۔ ٹیڑھا ہوں ☆ لَا أَرْضَى۔ مجھے پسند نہیں، میں راضی نہیں ☆ ضَاقٌ۔ تنگ ہوتی ہے ☆ صَدَقُوا۔ انہوں نے صحیح کہا

(۱) اگر مجھے علم کی حاجت ہے تو کبھی کبھی بے علمی کی علم سے بھی زیادہ ضرورت ہوتی ہے۔ کیونکہ بعض اوقات علم کا غلط استعمال بھی انسان کے ڈوبنے کا سبب بن جاتا ہے جیسے بظاہر ایم اے ڈبل ایم اے انہیں دین سے دوری کا سبب بن جاتا ہے بعض فلسفہ اور سائنس پڑھنے والے دینی علوم سے دور نکل جاتے ہیں۔ حتیٰ کہ بعض اوقات سائنسی علوم کا انہیں ایسا ہیضہ ہوتا ہے کہ وہ دین اور دین کے متعلقات سے یکسر ہی بیگانہ ہو جاتے ہیں۔ یہاں تک کہ خالق و مالک کا ہی انکار کرنے لگتے ہیں۔ قرآن و احادیث سے ثابت شدہ امور سے بھی انکار کرنے لگ جاتے ہیں۔

(۲) اور میرے پاس علم کا گھوڑا ہے مگر علم کے گھوڑے کی لگام حلم ہے اور میرے پاس بے علمی کا بھی ایک گھوڑا ہے اس پر بے علمی کی زین رکھی ہوئی ہے۔ یعنی علم کے گھوڑے کو میں نے شتر بے مہار نہیں کر دیا بلکہ حلم کی لگام سے قابو کیا ہوا۔ اللہ و رسول اللہ کے مد مقابل میں اپنے علم کی وقعت نہیں سمجھتا اس سلسلے میں میرا علم کوئی حیثیت نہیں رکھتا۔ رسول اللہ صلی اللہ علیہ وسلم کے مقابل میرا علم کچھ حقیقت نہیں رکھتا۔


(۳) پس اگر کوئی چاہے کہ میں راہ حق اختیار کرتے ہوئے سیدھا رہوں یعنی مجھ سے کسی کو تکلیف نہ پہنچے تو الحمد للہ میں سیدھا

ہوں میں کسی کی تکلیف کا سبب نہیں بنتا اور جو شخص میرے ہوتے ہوئے کسی کی تکلیف کا سبب بنے راہِ حق سے ہٹ جائے تو میں اسے سزا دینے کے لیے تیار ہو جاتا ہوں۔

(4) مجھے جہالت ہرگز پسند نہیں اور نہ ہی جہالت اختیار کرنا میری عادت ہے لیکن ضرورت پڑتی ہے تو حسب ضرورت تھوڑی سی جہالت کی سزا دینے کو پسند کرتا ہوں۔

(5) پس اگر کسی نے کہا کہ جہالت میں اچھائی نہیں بلکہ برائی ہے تو اس نے غلط نہیں کہا بلکہ درست ہی کہا ہے۔ مگر (یہ بات یاد رکھنے کی ہے کہ) شریف انسان کے لیے تو ذلت جہالت سے بھی زیادہ بری ہے۔

(6) ہاں..... بعض اوقات (بہت کوششوں کے باوجود) رہنے والوں کے لیے فضا انتہائی تنگ ہو جاتی ہے یعنی اتنی تنگ ہو جاتی ہے کہ انسانوں سے ایسی فضا میں زندگی گزارنا نہایت تنگیوں اور مصیبتوں کا باعث بن جاتی ہے۔ ایسے حالات میں رہائی نیزوں کے درمیان سے حاصل ہو سکتی ہے۔ ایسے حالات میں جنگ ناگزیر ہو جاتی ہے جنگ کے بغیر حالات درست نہیں ہوتے۔ گویا آپ کے ارشاد گرامی کا مطلب ہوا کہ اگر ایسے حالات سے انسان دوچار ہو جائے تو پھر جذبہ جہاد لے کر اٹھے جہاد کا راستہ اختیار کرنا چاہیے۔ ایسے حالات میں جہاد کے ذریعے ہی حالات کو سنوارا جاسکتا ہے۔ ان اشعار کا مطالعہ موجودہ حالات کے تناظر میں دیکھیں تو حقیقت روز روشن کی طرح عیاں ہو جائے گی کہ جب تک مسلمان جذبہ جہاد سے سرشار ہو کر اتفاق و اتحاد کا راستہ اپناتے ہوئے دشمنانِ خدا و دشمنانِ رسول اللہ کے دانت کھٹے نہیں کریں گے انسانوں کے حالات نہ سدھر سکیں گے۔



جنگ میں جاتے ہوئے حضرت بی بی فاطمہ رضی اللہ عنہا کو

حضرت علی رضی اللہ عنہ کا خطاب

- | | |
|---|-----|
| قَرِيبِي ذَا الْفِقَارِ فَاطِمُ مَنِي | (۱) |
| قَرِيبِي الصَّارِمِ الْحُسَامِ فَإِنِّي | (۲) |
| وَأَرَدَ الْيَوْمَ نَاصِحًا يُنْذِرُنَا | (۳) |
| وَرَدُّوا مُسْرِعِينَ يُبْغُونَ قَتْلِي | (۴) |
| وَحَرَابَ الْأَوْطَانِ وَقَتْلَ النَّاسِ | (۵) |
| فَأَخِي السَّيْفُ كُلَّ يَوْمٍ هَيَّاجٍ | |
| رَاكِبٌ فِي الرِّجَالِ نَحْوَ الْهَيَّاجِ | |
| سَ جُيُوشُ كَالْبَحْرِ ذِي الْأَمْوَاجِ | |
| وَأَبْنُكَ مَحْبُوبٌ بِالْمِعْرَاجِ | |
| سِ وَكُلُّ إِذَا أَصْبَحَ لَا حِجَابِ | |

- (۶) سَوْفَ أَرْضِي الْمَلِيكَ بِالضَّرْبِ مَا عِشْتُ إِلَى آيْنٍ أُنَالَ مَا أَنَارَاجِ
(۷) مِنْ ظُهُورِ الْإِسْلَامِ أَوْ يَأْتِي الْمَوْتُ شَهِيدًا مِنْ شَاخِبِ الْأَوْدَاجِ

☆ ذالفقار۔ حضرت علی رضی اللہ عنہ کی تلوار کا نام ☆ سیف۔ تلوار ☆ یومِ ہجاء۔ جنگ کے دن ☆ صَارِمَ الْحُسَامِ۔ کاٹنے والی تیز تلوار ☆ رَاكِب۔ سوار ☆ رَجَال۔ لوگوں ☆ نَاصِحًا۔ نصیحت کرنے والا ☆ كَالْبَحْرِ۔ سمندر کی طرح ☆ ذی الْأَمْوَاجِ۔ موجوں والا ☆ اوطان۔ وطن کی جمع ☆ أَصْبَحَ۔ صبح ہوئی ☆ الملیک۔ مالک ☆ بِالضَّرْبِ۔ جنگ کے ساتھ، جنگ کے ذریعے، جہاد کے ذریعے، جہاد کر کے

(1) اے فاطمہ رضی اللہ عنہا میری تلوار ذوالفقار نام والی میرے قریب کر دیجیے۔ کیونکہ جنگ کے دن تلوار ہی میری دوست ہوتی ہے۔

- (2) پس میرے قریب کاٹنے والی تیز تلوار کر دیجیے کیونکہ میں اپنے ساتھیوں کے ساتھ سواری پہ جنگ کی طرف جاؤں گا۔
(3) آج لوگوں کو ڈرانے والے ناصح کے پاس ایسی فوجیں آئی ہیں وہ فوجیں کہ جو پر جوش سمندر کی طرح جوش میں ہیں۔
(4) یہ فوجیں حملہ کر کے مجھے اور تمہارے والد گرامی کو شہید کرنا چاہتی ہیں جنہیں معراج سے نوازا گیا ہے۔
(5) یہ وطن کو ویران کرنا چاہتی ہیں اور لوگوں کو ناحق قتل کرنا چاہتی ہیں اور جب صبح ہوگی تو پناہ کی جگہ ڈھونڈیں گی۔ یعنی مقابلہ سے بھاگ جائیں گی۔

- (6) عنقریب میں اپنے خالق و مالک کو جہاد کرتے ہوئے راضی کر دوں گا جب تک میری جان میں جان ہے یعنی جب تک میں زندہ ہوں اس وقت تک جہاد کرتا رہوں گا یہاں تک کہ میرے ارمان پورے ہو جائیں۔
(7) یعنی اسلام کا غلبہ ہو جائے یا جہاد کرتے ہوئے میری گردن کی رگوں کے خون سے شہادت کی موت مجھے نصیب ہو جائے۔

جہاد کے فضائل:

ان اشعار میں جہاد کے فضائل و فوائد بیان کیے گئے ہیں۔

عَنْ أَبِي هُرَيْرَةَ قَالَ رَسُولُ اللَّهِ ﷺ مَنْ آمَنَ بِاللَّهِ وَرَسُولِهِ وَأَقَامَ الصَّلَاةَ وَصَامَ رَمَضَانَ كَانَ حَقًّا عَلَى اللَّهِ أَنْ يُدْخِلَهُ الْجَنَّةَ جَاهِدًا فِي سَبِيلِ اللَّهِ أَوْ جَلَسَ فِي أَرْضِهِ الَّتِي وَلَدَفِيهَا قَالُوا أَفَلَا بُشِّرُ النَّاسَ قَالَ إِنَّ فِي الْجَنَّةِ مَائَةَ دَرَجَةٍ أَعَدَّهَا اللَّهُ لِلْمُجَاهِدِينَ فِي سَبِيلِ اللَّهِ مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ فَإِذَا سَأَلْتُمُ اللَّهَ فَاسْأَلُوهُ الْفَرْدُوسَ فَإِنَّهُ أَوْسَطُ الْجَنَّةِ وَأَعْلَى أَهْلِ الْجَنَّةِ وَفَوْقَهُ عَرْشُ الرَّحْمَنِ وَمِنْهُ تَفْجَرُ أَنْهَارُ الْجَنَّةِ

(رواہ البخاری مشکوٰۃ شریف کتاب الجہاد حدیث نمبر 3611)

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا جو شخص اللہ تعالیٰ اور اس کے رسول پر ایمان لایا، نماز قائم کی، زکوٰۃ دیا، روزے رکھے۔ اللہ پر لازم ہے کہ اس کو جنت میں داخل کرے خواہ اس نے اللہ کے راستہ میں جہاد کیا ہو یا وطن میں بیٹھا رہا جس میں وہ پیدا کیا گیا ہے صحابہ کرام رضی اللہ عنہم نے عرض کی۔ کیا ہم اس بات کی لوگوں کو خوشخبری نہ دیں۔ آپ نے ارشاد فرمایا جنت میں سو درجے ہیں اللہ تعالیٰ نے ان کو اللہ کی راہ میں جہاد کرنے والوں کے لیے تیار کیا ہے ہر دو درجوں کے درمیان اس قدر فاصلہ ہے جس قدر زمین و آسمان کا ہے جب تم اللہ تعالیٰ سے سوال کرو تو (جنت) فردوس کا سوال کرو کیونکہ وہ اوسط جنت ہے اور اعلیٰ جنت ہے اس کے اوپر رحمن کا عرش ہے اور فردوس سے جنت کی نہریں پھوٹی ہیں۔

جہاد:

جہاد بنا ہے جہد سے۔ جہد جیم کے پیش سے یافتہ سے بمعنی مشقت ہے شریعت میں جہاد بالکسر کے معنی میں کفار کے مقابلہ میں مشقت کرنا یا تلوار سے لڑ کر غازیوں کی مدد کر کے مال سے یا رائے سے یا ان کے ساتھ جا کر ان کی جماعت بڑھا کر جہاد کا درجہ اسلام میں بہت بڑا ہے عام مومن اپنا مال وقت یا کوشش اللہ کی راہ میں خرچ کرتے ہیں۔ مجاہد اپنی جان سے دین اسلام کی خدمت کرتا ہے جان بڑی پیاری چیز ہے اس لیے مجاہد خدا کو بڑا پیارا ہے۔ (مرآۃ شرح مشکوٰۃ ج 5 ص 409)

جنت میں داخلہ:

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ اُنْتَدَابَ اللَّهُ لِمَنْ خَرَجَ فِي سَبِيلِهِ لَا يُخْرِجُهُ إِلَّا اِيْمَانُ بِي وَتَصَدِيقُ بِرُسُلِي اَنْ اَرْجِعَهُ بِمَا نَالَ مِنْ اَجْرٍ اَوْ غَنِيْمَةٍ اَوْ اُدْخِلَهُ الْجَنَّةَ۔ (بخاری شریف، مسلم شریف، مشکوٰۃ شریف، کتاب الجہاد حدیث نمبر 3613)


حضرت ابو ہریرہ رضی اللہ عنہ سے روایت ہے انہوں نے بیان فرمایا ہے کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ اس شخص کا ضامن ہے جو اس کی راہ میں جہاد کے لیے نکلا۔ اس کو نہیں نکالا مگر میرے ساتھ ایمان لانے اور میرے پیغمبروں کی تصدیق نے کہ میں اس کو واپس لوٹاؤں گا۔ جبکہ اس کو ثواب اور غنیمت حاصل ہوگی یا اس کو جنت میں داخل کروں گا۔

فائدہ:

اگر غازی جیت کر لوٹا تو غنیمت و ثواب سب کچھ لے کر آیا اگر شکست کھا گیا تو ثواب کے ساتھ لوٹا اگر شہید ہو گیا تو جنت میں گیا ہر طرح نفع میں ہے مثل مشہور ہے کہ لٹ گئے تو روزہ لوٹ لائے تو عید مار آئے تو غازی مر گئے تو شہید۔

(مرآۃ الشرح مشکوٰۃ ج 5 ص 411)

بہر حال جہاد کے بے شمار فضائل و فوائد ہیں۔



بعض منافق قسم کے دوستوں کی مذمت

- (۱) كُلُّ خَلِيلٍ لِيْ خَالَتُهُ لَا تَرِكَ اللّٰهَ لَهُ وَاضِحَةً
(۲) فَكُلُّهُمْ اَرُوْغٌ مِنْ ثَعْلَبٍ مَّاشَبَهُ اللَّيْلَةُ بِالْبَارِحَةِ
- ☆ خلیل۔ دوست ☆ تَرَكَ۔ چھوڑے ☆ اَرُوْغ۔ چال باز ☆ ثَعْلَب۔ لومڑی ☆ اَشْبَه۔ مشابہ ہے ☆ اللَّيْلَةُ۔

رات

میرے وہ تمام دوست کہ جن کے ساتھ میں نے سچی دوستی اور محبت کی ہے مگر انہوں نے وفائے کی اس لیے اللہ ایسے دوستوں کے سامنے والے دانت کہ جو بولتے ہوئے اور وعدہ کرتے ہوئے نظر آتے ہیں اور بے وفائی کر جاتے ہیں اللہ تعالیٰ ان کے وہ دانت ہی باقی نہ رہنے دے۔

(۱) حضرت علی رضی اللہ تعالیٰ عنہ بے وفا اور منافق قسم کے دوستوں کی مذمت بیان کرتے ہوئے ارشاد فرمایا کہ اللہ کرے ایسے کسی کے دوست نہ ہوں۔ ایسے وہ تمام دوست جو بے وفا ہیں جن سے میں نے تو وفا کی مگر انہوں نے ہر حال میں منافقت کا ثبوت دیا وفا کے بدلے بے وفائی کی۔ اخلاص کا جواب منافقت سے دیا اللہ تعالیٰ جل جلالہ ان کا ظاہر بے نقاب کر دے جو بظاہر دوست بنتے ہیں وہ بھی سمجھ لیں کہ ان کی دوستی کا بھرم اب قائم نہیں رہا حقیقت آشکارا ہو چکی ہے اللہ تعالیٰ ان کی منافقت عام لوگوں پہ بھی ظاہر کر دے تاکہ اگر میں انہیں ان کی منافقت کے باعث سزا دوں تو عام لوگ یہ نہ سمجھیں کہ علی تو اپنوں پہ بھی اعتماد نہیں کرتے۔

(۲) حالانکہ یہ تمام منافق اور بے وفادوست لومڑی سے بھی بڑھ کر ہوشیار اور چالاک ثابت ہوئے مگر اللہ تعالیٰ نے ان کی لومڑی جیسی چالیں مجھ پہ واضح کر دی ہیں بظاہر آج رات گزری ہوئی رات سے کتنی ملتی جلتی ہے۔ بظاہر دونوں راتیں ایک جیسی ہیں مگر حقیقتاً ایک جیسی نہیں ہیں۔ بالکل یہی حالت ان منافقوں اور بے وفادوستوں کی ہے کہ بظاہر تو یہ مخلص اور وفادار دوستوں جیسے ہی نظر آتے ہیں مگر ہیں نہیں۔ مخلص اور بے وفادوستوں کے مابین بہت فرق ہے۔

فائدہ:

جب با وفا اور بے وفادوست بظاہر ایک جیسے نظر آنے کے باوجود (حقیقتاً ایک جیسے نہیں بظاہر ایک جیسی راتیں نظر آنے کے باوجود حقیقتاً ایک جیسی نہیں ہیں تو پھر ان لوگوں کو عبرت حاصل کرنی چاہیے تو بظاہر ایک جیسے ظاہری اعضاء مثلاً جسمانی اعضاء ایک جیسے ہونے کی بنا پر اولیائے کرام اور انبیاء کرام سے برابری کا دعویٰ کر بیٹھے ہیں اسی دعوے کی بنا پر محبوبانِ بارگاہِ حق کے فضائل سے انکار کرتے رہتے ہیں۔ اسی طرح بظاہر لفظی مشارکت کو حقیقی مشارکت سے تعبیر کر لینا بھی جہالت ہے حق تعالیٰ حقائق سمجھنے کی توفیق عطا فرمائے۔

☆.....☆.....☆

ملائات کے بعض اصول

- (۱) اصْحَبْ خِيَارَ النَّاسِ تَنْجُ مُسْلِمًا
(۲) وَايَاكَ يَوْمًا أَنْ تُمَارِخَ جَاهِلًا
(۳) وَلَا تَكُ عَرِيضًا يُشَاتِمُ مَنْ دَنَى
(۴) إِذَا مَا كَرِيمٌ جَاءَ يَطْلُبُ حَاجَةً
(۵) فَبِالرَّاسِ وَالْعَيْنَيْنِ مِنِّي قَضَاءُ هَا
- ☆ اصْحَبْ۔ صحبت اختیار کرو ☆ خِيَار۔ اچھے ☆ تَنْجُ۔ نجات پاؤ گے ☆ مُسْلِمًا۔ سلامتی کے ساتھ ☆
صَحْب۔ صحبت اختیار کی ☆ اَشْرَار۔ شرارتی، شرارت کرنے والوں، شریروں ☆ سَيُجْرَجُ۔ عنقریب وہ زخمی ہوگا ☆ رَأْس۔ سر ☆ يَمْزَحُ۔ وہ مزاق کرے گا ☆ فَتَلْقَى الَّذِي۔ تمہیں وہ بات پہنچے گی ☆ كَرِيم۔ شریف ☆ دَنَى۔ قریب ☆ يُشَاتِمُ۔ وہ گالی دیتے ہیں ☆ كَلْبًا۔ کتا

- (۱) اچھے لوگوں کی صحبت اختیار کیجیے یہی تمہارے لیے امن و سلامتی کا سبب ہوگا اچھوں کی صحبت اختیار کرنے کی وجہ سے باسلامت نجات حاصل کر لو گے۔ شریروں کی صحبت میں رہنے والا کبھی نہ کبھی ضرور زخمی ہو جائے گا۔ یعنی نقصان اٹھائے گا۔

فائدہ:

- یہاں اللہ کے محبوبوں کی صحبت اختیار کرنے کا حکم جیسا کہ قرآن مجید میں رب کائنات کے ارشاد گرامی کا مفہوم بھی یہی ہے کہ بچوں کے ساتھ جاؤ۔ جبکہ بروں کی صحبت سے بچنے کے لیے ترغیب دی گئی ہے کہ بروں کی صحبت نقصان دہ ہے۔
- (۲) جاہل سے مذاق کرنے سے پرہیز کرو یہ تمہارے لیے نقصان کا باعث ہوگا کیونکہ جب کبھی وہ تمہارے ساتھ مذاق کرے گا تو تمہارے ساتھ ایسا معاملہ پیش آئے گا جو تجھے پسند نہ ہوگا۔ اس لیے ایسا معاملہ پیش آنے سے پہلے تم خود ہی پیش بندی کے طور پر بچ جاؤ تاکہ ایسا معاملہ تمہارے سامنے پیش نہ آئے۔
- (۳) کسی کو بلا وجہ چھیڑ چھاڑ کرنا اچھا کام نہیں خصوصاً ایسے لوگوں کو بالکل ہی چھیڑنے والے نہ بنو جو ہر قریب آنے والے کو گالی دیتے ہیں یعنی کتا صفت لوگوں کو کبھی نہ چھیڑو جیسے جو بھی کتوں کے قریب جاتا ہے کتے اپنی بھونکنے والی عادت کا اظہار کر رہے دیتے ہیں وہی حال جن لوگوں کا ہوتا ہے ان کو چھیڑنے والے نہ بنو حالانکہ ان میں اور کتوں میں یہ فرق ہوتا ہے کہ کتے اپنے اور بیگانے کا لحاظ رکھتے ہیں مگر ایسے لوگوں میں وہ لحاظ بھی نہیں ہوتا۔ بہر حال ایسے بد خصلت لوگوں سے بچو کیونکہ ان کی طرح تم بھی اپنی بے وقوفی کی وجہ سے بھونکنے والے کتے جیسے ہو جاؤ گے۔

(4) جب کوئی شریف آدمی تمہارے پاس کوئی حاجت لے کر آئے تو کوشش کرو کہ تم اس کی حاجت پوری کرو اگر اس کی حاجت روائی نہ کر سکو تو پھر صاف اور بڑی اچھی میٹھی زبان میں بات کہیے جو درگزر کرنے والی ہو جس سے آنے والے کو تکلیف نہ ہو بلکہ حاجت مند کو تمہارے پاس آنے سے سکون حاصل ہو۔

(5) اسے پورا کرنا دل و جان سے مجھے منظور ہے پس جو شخص بھی لوگوں سے ایسے حال میں پیش آئے کہ لوگ دل و جان سے اس کی تعریف بیان کریں تو ایسا شخص ہر حال میں فائدے میں رہے گا۔

☆.....☆.....☆

نرمی کی فضیلت

(۱) الرِّفْقُ يُمْنٌ وَالْإِنَانَةُ سَعَادَةٌ فَنَانَ فِي أَمْرِ تُلَاقِ نَجَاحًا

☆ رِفْقٌ - نرمی ☆ يُمْنٌ - برکت ہے ☆ إِنَانَةٌ - وقار، اطمینان ☆ سَعَادَةٌ - نیک بختی، خوش نصیبی، نیکی، بھلائی نرم مزاجی میں بڑی برکت پوشیدہ ہے۔ وقار اطمینان اور سعادت ہے۔ پس جس کام میں بھی نرمی اختیار کرو گے فلاح اور سلامتی پاؤ گے گویا آپ نے اشارہ فرمایا کہ نرم مزاجی اختیار کیجیے اس کے بے شمار فوائد ہیں۔ نرم مزاجی میں بڑی برکت ہے۔ اس سے انسان کے وقار میں اضافہ ہوتا ہے اطمینان قلبی حاصل ہوتا ہے اور دنیا و آخرت میں سعادت کے حصول کا سبب ہے۔ سلامتی حاصل ہوتی ہے اسی لیے آپ نے ارشاد فرمایا کہ نرمی اختیار کیجیے۔ فلاح حاصل ہوگی۔

☆.....☆.....☆

اپنے راز کی حفاظت

(۱) فَلَا تَفْشِ سِرَّكَ إِلَّا إِلَيْكَ فَإِنَّ لِكُلِّ نَصِيحٍ نَصِيحًا

(۲) فَإِنِّي رَأَيْتُ غَوَاةَ الرِّجَالِ لَا يَتَرُكُونَ أَدِيمًا صَحِيحًا

☆ رَأَيْتُ - میں دیکھتا ہوں ☆ غَوَاةَ - گمراہ، رجال، لوگوں ☆ يَتَرُكُونَ - چھوڑتے ☆ سِرَّكَ - اپنا راز (۱) اپنا راز اپنے سوا کسی کے سامنے بیان نہ کیجیے کیونکہ ہر دوست کا اپنا بھی دوست ہوتا ہے جیسے تم نے اپنے دوست کو اپنا دوست اور راز وار سمجھ کر اسے راز کی بات بتادی آپ کا دوست کی اسی طرح اپنے دوست کے سامنے آپ کا راز کہہ بیٹھے گا اسی طرح یہ سلسلہ چلتا چلتا آپ کے راز کو راز نہیں رہنے دے گا راز وہی ہے جو تم اپنے سوا کسی کے سامنے بیان نہ کرو گے۔

(2) پس میں گمراہوں کو دیکھ رہا ہوں کہ وہ کسی کو بھی صحیح نہیں رہنے دیتے۔ ہم تو ڈوبے ہیں صنم تجھے بھی لے ڈوبیں گے کے مصداق وہ خود تو گمراہ ہوتے ہی ہیں سبھی کو گمراہ کرنے کی کوشش کرتے ہیں اس لیے گمراہوں کی مجالس سے بچو کہیں ایسا نہ ہو کہ وہ تمہیں بھی گمراہ کر دیں۔ اسی طرح ہر ممکن طریقے سے خود بھی بچنے کی کوشش کرو اور اپنی اولاد اور دوست احباب کو بھی بچانے کی کوشش کرو تا کہ تمہاری اولاد تمہاری سعی سے وہ بھی گمراہوں کی گمراہی کے پھندے سے سلامت رہے۔ اس لیے کہ:


خدا مہرباں ہو گا عرش بریں پر کرو مربانی تم اہل زمیں پر

فائدہ:

اس لیے گمراہی کی مجالس، گمراہی کے سکولز، گمراہوں کے مدارس، گمراہوں کے معلمین اور گمراہوں کے مبلغین اور گمراہی کی جماعتوں سے دوری اختیار کرنی چاہیے۔ یہی سلامتی والا راستہ ہے۔ اس سے ان لوگوں کو عبرت حاصل کرنی چاہیے جو یہ کہتے سنائی دیتے ہیں کہ جی میں تو ہر مذہب والوں کی مجالس میں چلا جاتا ہوں مجھے تو کچھ نہیں ہوتا میں تو نہیں بدلتا۔ بلکہ کچھ نہ کچھ پتے کی بات ہی مل جاتی ہے۔ ہر کتاب پڑھ لیتا ہوں ہر کتاب سے کوئی نہ کوئی اچھی بات مل جاتی ہے۔

تنبیہ:

ایسے لوگوں سے دور رہیے۔ گمراہ کن کتابوں کے مطالعہ سے پرہیز کیجیے برے ساتھیوں سے بچ جائیے۔ وہ تجھے بھی لے ڈوبیں گے۔ دیکھیے خود تجربہ کر لیجیے۔ رات کوئی پھل یا سبزی لیجیے۔ باقی سب بہترین ہو ایک دانہ ان میں کیڑے والا رکھ دیجیے صبح ان اکثر میں کیڑے اپنا اثر دکھادیں گے اسی طرح بروں کے برے اثرات سے نہ بچ سکو گے اس لیے پرہیز کیجیے یہی سلامتی والا راستہ ہے۔



عبادت کا حکم بری بات کہنے کی ممانعت

(1) اِغْتَنِم رُكْعَتَيْنِ زُلْفَىٰ اِلَى اللّٰهِ اِذَا كُنْتَ فَارِغًا مُّسْتَرِيحًا

(2) وَاِذَا هَمَمْتَ بِالْقَوْلِ فِي الْبَا طِلْ فَاَجْعَلْ مَكَانَهُ التَّسْبِيحًا

☆ اِغْتَنِم۔ غنیمت سمجھو، قدر کرو، مناسب سمجھو، قناعت کرو، کافی سمجھو ☆ فَارِغًا۔ خالی ☆ مُسْتَرِيحًا۔ مطمئن

(1) دو رکعت نماز خواہ نفل ہو یا فرض جو اللہ تعالیٰ کا قرب حاصل کرنے کی خاطر ادا کی جائیں انہیں غنیمت جانئے۔ جب تم

فارغ ہو تو اطمینان اختیار کیجیے۔ فارغ اور اطمینان کے کئی مطالب ہو سکتے ہیں۔

(2) جب تمہارے دل میں کوئی غلط بات کہنے کی تحریک پیدا ہو تو غلط بات نہ کہہ دو بلکہ غلط بات کہنے کی بجائے تسبیح و تہلیل میں

مصروف ہو جاؤ (تاکہ وہ غلط بات کہنے کی تحریک خود بخود ہی دم توڑ جائے۔ اس طرح تم نے غلط بات کہنے کی نحوست سے بچ جاؤ گے اور ذکر اللہ کے باعث جو انوار و تجلیات نازل ہوتے ہیں اس سے تمہارا ظاہر و باطن نورانی ہو جائے گا)

فائدہ:

عبادت کرنے کے بے شمار فوائد ہیں خصوصاً نماز کی ادائیگی انسان کے لیے عروج کے حصول کا سبب ہے۔ یہی وجہ ہے کہ مدنی تاجدار احمد مختار صلی اللہ علیہ وسلم نے ارشاد فرمایا کہ:

الصَّلَاةُ مِعْرَاجُ الْمُؤْمِنِينَ۔

نماز مومنین کی معراج ہے۔

الصَّلَاةُ مِفْتَاحُ الْجَنَّةِ

نماز جنت کی چابی ہے۔

نبی کریم صلی اللہ علیہ وسلم نے ارشاد فرمایا کہ:

قُرَّةُ عَيْنِي فِي الصَّلَاةِ

میری آنکھوں کی ٹھنڈک نماز میں ہے۔

نماز فرض ہو یا نفل ہر حال میں انسان کے لیے مفید ہے حق تعالیٰ کما حقہ بہترین طریقہ سے ادا کرنے کی توفیق عطا

فرمائے۔

☆.....☆.....☆

صفین کے مقام پر جنگ لیلۃ اطہریر کا معرکہ

(۱) اللَّيْلُ دَاجٌ وَالْكَبَاشُ تَنْطِطُحُ نِطَاحَ أُسْدٍ مَا أَرَاهَا تَصْطَلِحُ

(۲) أُسْدُ عَرِينٍ فِي اللَّقَاءِ قَدْ مَرِحُ مِنْهَا نِيَامٌ وَفَرِيْقٌ مُنْبَطِحُ

فَمَنْ نَجَابِرَ اسِهِ فَقَدْ رِبِحُ

☆ وَالْكَبَاشُ تَنْطِطُحُ۔ مینڈھے لڑ رہے ہیں ☆ اسد۔ شیر ☆ نِجَا۔ بچا ☆ اللَّيْلُ دَاج۔ تاریک اندھیری رات

☆ عَرِين۔ جھاری ☆ فِي اللَّقَاءِ۔ ملاقات کے وقت یعنی جنگ کے وقت، جنگ میں

(۱) حضرت علی رضی اللہ عنہ جنگ صفین میں لیلۃ الحریر کا منظر بیان کرتے ہوئے ارشاد فرمایا کہ رات کا اندھیرا چھا چکا ہے ہر

طرف اندھیرا ہی اندھیرا ہے کچھ نظر بھی نہیں آتا۔ ایسے رات کے اندھیرے میں جیسے مینڈھے آپس میں لڑتے ہیں انہیں

کچھ بھائی نہیں دیتا کہ میں ٹکر ماروں گا تو مد مقابل کے کہاں پڑے گی اور اگر مد مقابل نے وار کیا تو اس کا وار مجھے کہاں

لگے گا اسی طرح رات کے اندھیرے میں دونوں فوجیں بھڑی ہوئی ہیں۔ یہ ان کے ایک دوسرے وار کرنے کی کیفیت ہے مگر ان لڑنے والی فوجوں کی کیفیت لڑتے ہوئے شیروں جیسی ہے کہ جب شیر بھڑک اٹھے تو اس وقت تک دم نہیں لیتا جب تک یا تو خود ہلاک ہو جائے یا مد مقابل کو ہلاک یا زیر کر دے۔ اسی طرح دونوں فوجیں آپس میں لڑ رہی ہیں معلوم نہیں ہوتا کہ اب یہ دونوں فوجیں آپس میں صلح کرنے پر راضی ہو جائیں گی۔

(2) دونوں طرف سے اس جنگ میں شریک جھاڑی والے شیر ہیں جو جنگ کے وقت خوش خوش ہیں۔ انہیں جنگ کرنے یا جنگ میں زخموں سے چور ہونے کا کوئی فکر یا افسوس نہیں لشکری بعض ابھی تک سوئے ہوئے ہیں اور کچھ سامنے مقابلہ کر رہے ہیں۔ پس اس جنگ میں فائدے میں وہی رہے گا جس کا سر سلامت رہے گا۔ وہی فائدے میں رہا۔

☆.....☆.....☆

شادی کی فضیلت

(1) أَفْلَحَ مَنْ كَانَ لَهُ مُزَخَّةٌ
بِزُخَّهَاتِهِ يَنَامُ فَنَحَهُ

☆ أَفْلَحَ۔ کامیاب ہوا ☆ یَنَامُ۔ نیند

حضرت علی رضی اللہ عنہ بہترین طریقے سے شادی کرنے کی فضیلت بیان کرتے ہوئے بیان کیا ہے کہ کامیاب وہ شخص ہے جس کے پاس اس کی بیوی ہو۔ اسے کسی قسم کا فکر فاقہ نہ ہو۔ اپنے گھر میں اپنی بیوی سے ہم بستری کرے پھر آرام و سکون سے مزے کی نیند پوری کرے۔ اس کے علاوہ اس کے ذہن میں کسی قسم کی گراوٹ پیدا نہ ہو جس سے اس کا ذہن بھٹکتا پھرے۔

فائدہ:

معلوم ہوا کہ شادی کرنے کے بے شمار فائدے ہیں جن میں سے ایک فائدہ یہ بھی ہے کہ شادی شدہ شخص اکثر حالت میں پرسکون ہوتا ہے اس کا ذہن بھٹکتا نہیں پھرتا۔

☆.....☆.....☆

حضرت امام حسن رضی اللہ عنہ کو شیر خدا رضی اللہ عنہ کی نصیحت

(1) عَلَيْكَ بِبِرِّ الْوَالِدَيْنِ كِلَيْهِمَا
(2) وَلَا تَصْحَبَنَّ إِلَّا تَقِيًّا مُهْدَبًا
(3) وَقَارِنُ إِذَا قَارَنْتَ حُرًّا مُؤَدَّبًا
وَبِرَّ دَوَى الْقُرْبَىٰ وَبِرَّ الْأَبَاعِدِ
عَفِيفًا زَكِيًّا مُنْجِرًا لِلْمَوَاعِدِ
فَتَى مِّنْ بَنِي الْأَحْرَارِ زَيْنَ الْمَشَاهِدِ

- (۴) وَكَفُّ الْأَذَى وَاحْفَظْ لِسَانَكَ وَرُتِغِبْ
 (۵) وَغَضُّ عَنِ الْمَكْرُوهِ طَرَفَكَ وَاجْتَنِبْ
 (۶) وَكُنْ وَاثِقًا بِاللَّهِ فِي كُلِّ حَادِثٍ
 (۷) وَبِاللَّهِ فَاسْتَعِصِمْ وَعَلَا غَيْرَهُ
 (۸) وَنَافِسْ بِبَذْلِ الْمَالِ فِي طَلَبِ الْعُلَى
 (۹) وَلَا تَبْنِ لِلدُّنْيَا بِنَاءً مُؤَمَّلًا
 (۱۰) وَكُلُّ صَدِيقٍ لَيْسَ لِلَّهِ وَدَّهْ
- فَدَيْتَكَ فِي وَدِّ الْخَلِيلِ الْمُسَاعِدِ
 أَذَى الْجَارِ وَالتَّمْسِكُ بِبِلِ الْمَحَامِدِ
 يَصْنُكَ مَدَى الْأَيَّامِ مِنْ عَيْنِ خَاسِدِ
 وَلَا تَكُ لِمَعْمَاءٍ عَنْهُ بِجَاحِدِ
 بِهَمَّةٍ مُحْمُودِ الْخَلَائِقِ مَا جِدِ
 خُلُودًا فَمَا حَيٌّ عَلَيْهَا بِخَالِدِ
 فَنَادِ عَلَيْهِ هَلْ بِهِ مِنْ مَزَائِدِ

☆ ذَوِ الْقُرْبَى - عزیز و اقارب، قریبی رشتہ دار ☆ اَبَاعِدِ - دور والے ☆ يَصْنُكَ - وہ تجھے محفوظ رکھے گا ☆
 تَصَحَّبْ - تم صحبت اختیار کرو ☆ اَتَقِيَا - پرہیز گاروں ☆ مُهَذَّبًا - مہذب ☆ نَعْمَاء - نعمتوں ☆ طَالِبُ الْعُلَى - بلند مقام
 طلب کرو ☆ بِيَذْلِ الْمَالِ - مال کے بدلے ☆ صَدِيق - دوست ☆ وَدَّهْ - اس کی محبت ☆ فَنَادِ - پس اونچی آواز سے کہو ☆
 غَضُّ - دور رکھنا، بچا رکھنا ☆ عِيس - نظر، آنکھ ☆ كَفِّ الْأَذَى - کسی کو تکلیف دینے سے بچو ☆ فَدَيْتَ - میں فدا ہوں ☆
 وَاجْتَنِبْ - اجتناب کر، بچو، دور رکھو ☆ حَبْل - ری ☆ زَكِيًّا - پاک، نیک ☆ مُنْجِزًا لِلْمَوَاعِدِ - وعدہ پورا کرنے
 والے ☆ فَتَى - انسان ☆ زَيْنَ الْمَشَاهِدِ - مجالس کی زینت ہو۔ ☆ قَارِنَ قَرْنًا (ض) الشَّيْءُ بِالشَّيْءِ - ایک چیز کو
 دوسری چیز کے ساتھ باندھنا ملانا (المجدد ص 989) مگر یہاں صحبت اختیار کرنا مراد ہے۔ صحبت اختیار کرنے میں بھی ایک شخص
 دوسرے کے ساتھ ملتا ہے اکٹھا ہوتا ہے یکجا ہوتا ہے اس لیے لفظ قارن یہاں لایا گیا۔

(1) حضرت علی رضی اللہ عنہ نے حضرت امام حسن رضی اللہ عنہ کو نصیحت کرتے ہوئے ارشاد فرمایا کہ اے میرے لخت جگر! اپنے
 ماں اور باپ دونوں کی فرمانبرداری اختیار کر۔ اپنے عزیز و اقارب اور دوسرے لوگوں کے ساتھ بھی احسان مندی سے
 پیش آیا کر۔

(2) پرہیز گار، تہذیب و تمدن سے واقفیت رکھنے والے، پاک دامنی اختیار کرنے والے نیک اور وعدہ نبھانے والے شخص کے
 علاوہ کسی کی بھی صحبت اختیار نہ کر۔

(3) اگر کسی کی صحبت اختیار کرنا چاہو تو پھر آزاد شخص جو کہ مودب اور شریف خاندان سے ہو اور اچھی مجالس کی زینت ہو اس کی
 صحبت اختیار کرنا۔

(4) اللہ تعالیٰ کی کسی مخلوق کو بھی تکلیف نہ پہنچانا بلکہ مخلوق خدا کو تکلیف پہنچانے سے بچنا، اپنی زبان کو محفوظ رکھنا، پس میں تم پہ
 قربان۔ مددگار دوست کی دوستی کی طرف میلان رکھنا۔

(5) اپنی آنکھ کو بری باتوں سے بچانا، مسائے کو تکلیف دینے سے بچنا اور نیک عادات و اطوار کو مضبوطی سے اختیار کرنا۔

(6) ہر موقع پر ہر حال میں اللہ تعالیٰ پہ بھروسہ کرنا اور اسی پہ اعتماد رکھنا اگر تو ایسا کرے گا تو پھر اللہ تعالیٰ تجھے ہمیشہ ہر حال میں

حسد کرنے والوں کی بری نظر سے بچائے گا۔

(7) اور صرف اللہ تعالیٰ جل جلالہ سے ہی اپنی حفاظت چاہو۔ اللہ تعالیٰ کے علاوہ کسی دوسرے سے مدد کی امید نہ رکھنا۔ نیز کبھی بھی اللہ تعالیٰ کی نعمتوں کا منکر نہ بننا۔

(8) راہ حق میں مال و دولت خرچ کر کے اعلیٰ مقام کے حصول کے لیے آگے بڑھنے کی کوشش کر اس سلسلے میں ایسی ہمت و جرأت سے آگے بڑھنے کی کوشش کر تعریف و توصیف کے قابل کسی شریف آدمی کی ہمت ہونی چاہیے۔

(9) دنیا میں رہنے کے لیے اب کوئی ایسا نیا مکان تعمیر نہ کر جس سے ہمیشہ ہمیشہ رہنے کی امید پیدا ہو کیونکہ یہاں کی کوئی چیز بھی ہمیشہ باقی نہیں رہے گی۔

(10) ہر وہ دوست جو تیرے ساتھ تو محبت کرتا ہے مگر صرف اللہ تعالیٰ کی رضا کی خاطر محبت کرنے کی بجائے اس کی اس محبت میں کوئی اور غرض ہو۔ ایسے ہر دوست کو بلند آواز سے واضح اور دونوں الفاظ میں کہہ دیجیے کہ کیا کوئی اس میں اضافہ کر سکتا ہے۔ جو اللہ تعالیٰ نے دیا ہے۔ یعنی اگر ایسا ممکن نہیں تو پھر اللہ تعالیٰ کی رضا کی خاطر محبت کرنے کی بجائے دوسری اغراض و مقاصد کے لیے کیوں درد رکھ کر کھانا پھرتا ہے۔ اس سے تجھے کچھ بھی حاصل نہ ہوگا اور نہ ہی دنیوی اغراض پہنی محبت کو محبت کہا جاسکتا ہے کیونکہ یہ محبت نہیں بلکہ غرض ہے۔

والدین کی فرمانبرداری کی فضیلت:

وَعَنْ عَبْدِ اللَّهِ بْنِ عَمْرٍو قَالَ رَسُولُ اللَّهِ ﷺ رَضِيَ الرَّبُّ فِي رَضَى الْوَالِدِ
وَسَخَطُ الرَّبِّ فِي سَخَطِ الْوَالِدِ۔

(رواہ الترمذی، مشکوٰۃ شریف باب البر والصلہ حدیث نمبر 4707)

حضرت عبداللہ بن عمر رضی اللہ عنہما سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا رب کی رضامندی والد کی رضامندی میں ہے اور رب کی ناراضگی باپ کی ناراضگی میں ہے۔

والدین کا اولاد پر حق:

وَعَنْ أَبِي أُمَامَةَ أَنَّ رَجُلًا قَالَ يَا رَسُولَ اللَّهِ مَا حَقُّ الْوَالِدَيْنِ عَلَيَّ وَلَدِهِمَا قَالَ
هُمَا جَنَّتُكَ وَنَارُكَ

(رواہ ابن ماجہ مشکوٰۃ شریف باب البر والصلہ حدیث نمبر 4722)

حضرت ابو امامہ رضی اللہ عنہ سے روایت ہے کہ انہوں نے بیان فرمایا کہ ایک آدمی نے عرض کیا یا رسول اللہ ماں باپ کا اولاد

پر کیا حق ہے؟

نبی کریم ﷺ نے ارشاد فرمایا:

وہ دونوں تیری جنت اور دوزخ ہیں۔

فائدہ:


اس لیے اپنے والدین کی فرمانبرداری اختیار کرنی چاہیے حتیٰ کہ غیر مسلم والدین کے ساتھ بھی اچھا سلوک اختیار کرے۔
وَعَنْ أَسْمَاءَ بِنْتِ أَبِي بَكْرٍ قَالَ قَدِمْتُ عَلَى أُمِّي وَهِيَ مُشْرِكَةٌ فِي عَهْدِ
قُرَيْشٍ فَقُلْتُ يَا رَسُولَ اللَّهِ إِنَّ أُمِّي قَدِمَتْ عَلَى وَهِيَ رَاغِبَةٌ أَفَا صَلَّيْتُهَا قَالَ نَعَمْ
صَلَّيْتُهَا۔

(بخاری شریف، مسلم شریف، مشکوٰۃ شریف، باب البر والصلة حدیث نمبر 4694)

حضرت اسماء بنت ابی بکر رضی اللہ عنہ سے روایت ہے کہ قریش کے ساتھ صلح کے زمانہ میں میری ماں میرے پاس آئی وہ اس وقت تک مشرک تھی میں نے کہا اے اللہ کے رسول میں اس کے ساتھ حسن سلوک کروں فرمایا۔ ہاں تو اس سے سلوک کر۔

احسانِ مندی:

والدین سے بھی اچھا سلوک کرنا چاہیے علاوہ ازیں دیگر لوگوں کے ساتھ بھی احسانِ مندی سے پیش آئے۔ مگر اچھے لوگوں کے ساتھ صحبت اختیار کرنا کمینہ قسم کے لوگوں کی صحبت سے پرہیز کرنا چاہیے۔ مخلوق خدا کو تکلیف دینے سے ہر ممکن طریقے سے بچنے کی کوشش کرنی چاہیے۔ یہ سب کچھ محض حق تعالیٰ کی رضا کے لیے کرنا۔ اس دنیا میں ہمیشہ کسی نے نہیں رہنا اس لیے اپنا وقت اور سرمایہ عمارت سازی میں نہ برباد کرنا۔



اعلیٰ فضائل والے انسانی نفس کی فضیلت

- | | | |
|-----|--|--|
| (۱) | وَذِي هِمَّةٍ لَّمْ تَرْضَ بِالضَّيْمِ نَفْسُهُ | فَأَصْبَحَ قَرْمًا هَبْرَئِيًا مُمَجَّدًا |
| (۲) | إِذَا خَامَرَتْهُ بِالنَّدَى أَرْيَحِيَّةٌ | تَخَالُ اهْتِزَازَ الرُّمَحِ فِيهِ تُرْدَدًا |
| (۳) | أَبَى اللَّهُ إِلَّا أَنْ يَكُونَ مُعْظَمًا | هُمَا مَا كَرِيمًا بَاذِخَ الْمَجْدِ أَصِيدًا |
| (۴) | لَقَدْ سَاوَرَ الْآيَامَ حَزْمًا وَحِيلَةً | فَأَصْبَحَتْ الْآيَامُ تُزْهِلُ بِأَغْيَدًا |
| (۵) | وَحَلَّ بِأَعْلَى ذُرْوَةِ الْفَخْرِ سَامِيًا | وَأَبْدَى سَمَاحًا بَيْنَ ذَاكَ وَسُودَدًا |
| (۶) | وَالَا أَنْ يَكُونَ مُوَفَّقًا | مُعَانًا بِنَصْرِ اللَّهِ عَبْدًا مُسَدَّدًا |
| (۷) | فَكَمْ مَنِ فُتِيَ لَمْ يَعْرِ مِنْ حُلِّ التَّقَرُّ | وَكَمْ مَنِ فُتِيَ بِاللَّهِ أَضْلَعُ مُؤَيَّدًا |

- (۸) لَا رَبَّمَا شَدَّ الْكَرِيمُ اعْتَزَامَهُ فَصَارَ عَلَى الْأَعْدَاءِ سَيْفًا مُهَنَّدًا
- (۹) وَمَا السَّيْفُ مَا قَدْ كَانَ فِي بَطْنِ جَفْنِهِ
- ☆ ذی ہمت۔ ہمت والے ☆ نصر اللہ۔ اللہ کی مدد ☆ یغیر۔ ننگے، برہنہ ☆ حیلۃ۔ تدبیر ☆ ایام۔ یوم کی جمع دن
مراد زمانہ ☆ لَمْ تَرْض۔ گوارا نہ کیا ☆ حُلِّلَ التَّقَى۔ تقویٰ کا لباس ☆ سَيْفًا مُهَنَّدًا۔ ہندی تلوار ☆ اَعْدَاء۔ عدو کی جمع بمعنی
دشمن ☆ بَطْن۔ پیٹ مراد نیام کے اندر کا حصہ جہاں تلوار ڈالی جاتی ہے
- (1) کافی باہمت لوگ بہترین اور تعریف کے لائق سردار بن گئے جن کے نفس نے ذلت و رسوائی اور ظلم و زیادتی کو گوارا نہ کیا۔
انہیں سرداری حاصل ہوئی۔
- (2) ان کی سخاوت میں جب سخاوت کا شوق شامل ہو جاتا ہے تو تم اسے خوش خوش دیکھ کر اس کے آنے جانے کو نیزے کی جنبش
سمجھ بیٹھتے ہو یعنی جیسے نیزہ بہت جلد اپنے نشانے پہ پہنچتا ہے ایسے ہی سخاوت کا شوقین جلدی کرتا ہے۔ اپنی سخاوت کا
اظہار کرنے میں دیر نہیں کرتا۔
- (3) وہ واجب التعظیم، باہمت، کریم، بلند خیال اور معزز و مکرم ہو اللہ تعالیٰ کو بھی یہی منظور ہوتا ہے کہ وہ بڑے بلند رتبے والا
ہو۔
- (4) وہ زمانے کی رفتار کے ساتھ ساتھ نہایت چوکس اور حکمت عملی سے چلتے چلتے اس کی ایسی حالت ہو گئی ہے کہ اس پہ زمانے
کو فخر ہونے لگا۔ یعنی وہ قابل فخر بن گیا۔ اس لیے اس زمانہ میں ایسے انداز سے زندگی گزرنی چاہیے۔ کہ ہر لحاظ سے سر
بلندی حاصل ہو۔ لوگوں میں وہ قابل فخر بن جائے۔
- (5) اور وہ بلند و بالا مرتبہ و مقام حاصل کرتے ہوئے فخر اور شان و شوکت کے سب سے اونچے مقام پہ پہنچا اور پھر بہادری اور
بزرگی کا اس پر اظہار کیا۔
- (6) اور نہیں ہے فخر مگر یہ کہ انسان کو اللہ تعالیٰ کی توفیق سے اس کی مدد حاصل ہو اور وہ انسان اللہ تعالیٰ کا بہترین بندہ بن
جائے۔
- (7) بے شمار ایسے انسان ہیں جو تقویٰ و پرہیزگاری کے لباس سے خالی نہیں ہیں اور بے شمار ایسے انسان ہیں جنہیں اللہ تعالیٰ کی
تائید حاصل ہو جاتی ہے۔
- (8) ہاں بعض اوقات ایسا بھی ہوتا ہے کہ جب ایک شریف انسان اپنے دل کو مضبوط کر لیتا ہے تو پھر وہی دشمنوں کے خلاف
ایسا سخت ترین انسان بن جاتا ہے جو دشمنوں کی موت ثابت ہوتا ہے وہ دشمنوں کے لیے ہندی تلوار بن جاتا ہے۔
- (9) نیام میں جو تلوار ہوتی ہے وہ تلوار دراصل تلوار ہی نہیں بلکہ حقیقتاً تلوار صرف وہی ہے جو نیام سے باہر کیونکہ جب تک تلوار
نیام میں ہوتی ہے وہ تلواروں جیسا کام نہیں کر سکتی۔ تلواروں والا کام اس وقت کرے گی جب نیام سے باہر ہوگی۔

☆.....☆.....☆

حقیقی روشنی حاصل ہو جائے تو خواب راحت چھوڑنا آسان ہے

(۱) عَاذِلْتِي عَلَىٰ اِتْعَابِ نَفْسِي وَرَغِي فِي السُّرَى رَوْضَ الشَّهَادِ

(۲) اِذَا سَامَ الْفَتْرَةِ بَرَقَ الْمَعَالِي فَاهْوَنُ فَاَنْتِ طَيْبُ الرُّقَادِ

☆ اِتْعَابِ نَفْسِي۔ میں اپنے نفس کو تکلیف دیتا ہوں ☆ رَوْضَ الشَّهَادِ۔ بیداری کے باغوں ☆ رَغِي۔ میں چرتا ہوں ☆ فِي السُّرَى۔ رات میں چل کر یا رات میں ٹہلتے ٹہلتے چل کر سیر کرتا ہوں ☆ بَرَقَ۔ چمک ☆ الْمَعَالِي۔ بلندیاں اونچائیاں، بلند امور، اعلیٰ امور ☆ فَاَنْتِ۔ پس چھوڑ دینا ☆ طَيْبُ۔ مہک، خوشبو، کسی چیز کا بہترین حصہ اور گریہ لفظ طیب کی بجائے طیب پڑھا جائے تو اس کے معانی ہیں اچھا، عمدہ، نفس، پاک، حلال، جائز، لذیذ، خوشگوار

(۱) اے لوگو! جو مجھے مشقت کرتا دیکھ کر اچھا نہیں سمجھتے ہو کہ میں آسان راستہ چھوڑ کر اپنے نفس کو تکالیف میں مبتلا رکھتا ہوں۔ میں شب بیداری کے ذریعے رات میں چلتے چلتے، ٹہلتے ٹہلتے بیداری کے باغوں کا رخ کرتا ہوں وہاں چرتا ہوں سے مراد شب بیداری کے باغوں سے فوائد حاصل کرتا ہوں۔

(۲) جب انسان اعلیٰ مقامات اور اعلیٰ امور کی چمک دمک کو حاصل کرنے کا متمنی ہو اور تلاش تو راحت و آرام کی نیند کا چھوڑ دینا اس کے لیے معمولی چیز ہے یعنی ان کے لیے حق تعالیٰ کی عبادت و ریاضت کے لیے شب بیداری کوئی مشکل کام نہیں رہتا بلکہ تہجد ادا کرنا اور ساری رات عبادت کرنا آسان ہو جاتا ہے جیسا حضرت خواجہ اولیس قرنی رضی اللہ تعالیٰ عنہ کے متعلق بیان کیا جاتا ہے کہ آپ کبھی ساری رات صرف رکوع کی حالت میں گزار دیا کرتے تھے اور کبھی ساری رات محض سجدہ میں گزار دیتے۔

فیضانِ حضرت اویس قرنی:

حضرت اویس قرنی رضی اللہ تعالیٰ عنہ کے متعلق تفصیلات کے لیے ہماری تصنیف لطیف (فیضانِ حضرت اویس قرنی) کا مطالعہ کیجیے۔ نیز آپ کے ملفوظات کے سلسلے میں ہمارا رسالہ (ملفوظات حضرت اویس قرنی) کا مطالعہ کیجیے۔

☆.....☆.....☆

سفر و سیلہ ظفر

(۱) تَغَرَّبُ عَنِ الْاَوْطَانِ فِي طَلَبِ الْعُلَى فَسَافِرُ فِیْهِ الْاَسْفَارِ خَمْسُ فَوَائِدِ

(۲) تَفَرُّجُ هَمٍّ وَ اِكْتِسَابُ مَعِيشَةٍ وَعِلْمٌ وَ اَدَابٌ وَ صُحْبَةُ مَاجِدِ

(۳)

فَإِنْ قِيلَ فِي الْأَسْفَارِ ذُلٌّ وَمِحْنَةٌ

(۴)

فَمَوْتُ الْفَتَى خَيْرٌ لَهُ مِنْ مَقَامِهِ

وَقَطْعُ الْفِيَا فِي وَارْتِكَابِ شِدَائِدِ

بَدَارِ هَوَانٍ بَيْنَ وَاشٍ وَحَاسِدِ

☆ تَغَرُّبُ - غریب بمعنی مسافر ہونا ☆ اَوْطَانُ - وطن کی جمع ☆ عَلٰی - بلندی ☆ فَسَافِرُ - پس سفر اختیار کرو ☆ فِی الْأَسْفَارِ - سفر میں ☆ خَمْسُ - پانچ ☆ فَوَائِدُ - فائدے ☆ تَفَرُّجُ - دور ہوتے ہیں ☆ هُمْ - غم ☆ اِحْتِسَابُ مَعِيشَةٍ - حصول معاش ☆ شِدَائِدُ - تکالیف ☆ ذُلٌّ - ذلت

(۱) اعلیٰ مقام حاصل کرنے کے لیے وطن سے مسافر بن جائے پس سفر اختیار کیجیے کیونکہ سفر اختیار کرنے میں پانچ فوائد حاصل ہوتے ہیں۔

(۲) (۱) غم دور ہوتے ہیں (۲) سب معاش کا حاصل ہوتا ہے (۳) علم حاصل ہوتا ہے (۴) آداب (۵) بڑے کی صحبت حاصل ہوتی ہے۔

(۳) پس اگر کہے کہ سفر میں ذلت و خواری اور دکھ تکلیفیں ہیں اور نیز میدانوں کو پار کرنا۔ تکالیف اٹھانی پڑتی ہیں۔

(۴) پس اس ذلت کی جگہ رہنے سے انسان کے لیے مرجانا بہتر ہے جہاں حاسدوں اور چغل خوروں کا بسیرا ہو۔

فائدہ:

ان اشعار میں حضرت علی رضی اللہ تعالیٰ عنہ نے سفر کے فوائد بیان کیے ہیں کہ سفر کے بے شمار فوائد ہیں اس لیے سفر سے نہیں ڈرنا چاہیے۔ اس میں شک نہیں کہ سفر کے باعث انسان کو بے شمار تکالیف کا سامنا کرنا پڑتا ہے۔ مگر کیا خوب کسی نے کہا ہے کہ رنگ لاتی ہے حنا پتھر پہ گھس جانے کے بعد

اس لیے سفر کی صعوبتوں اور مصائب و آلام سے گھبرانا نہ جانا۔ یہ تو تیرے لیے تیری منزل مقصود اور اعلیٰ مراتب کے حصول کا باعث بن جاتے ہیں۔ علامہ اقبال نے کیا خوب فرمایا ہے کہ

بادِ مخالف سے نہ گھبرا اے عقاب

یہ تو چلتی ہے تجھے اونچا اڑانے کے لیے

سفر وسیلہ ظفر:

سفر وسیلہ ظفر ہوتا ہے۔ سفر کے باعث بے شمار فوائد حاصل ہوتے ہیں غم دور ہوتے ہیں۔ معاش کا حصول، علم کا حاصل ہونا اور بعض اوقات عظیم لوگوں کی صحبت حاصل ہوتی ہے انسان کو دکھ سکھ کا احساس ہوتا ہے۔ صبر و تحمل سے زندگی گزارنے کا سلیقہ آتا ہے۔ یہی وجہ ہے کہ اکثر بزرگانِ دین نے سفر اختیار کیے۔ حضرت بابا فرید رحمۃ اللہ علیہ سے منسوب ایک شعر بیان کیا جاتا ہے کہ:

ثریا ثریا جا فریدا ثریا ثریا جا

مت کوئی مل جاوی بخشا توں وی بخشا جا

فائدہ:

یعنی اے فرید! اس جہان فانی میں سفر پہ چلتا چلا جا ہو سکتا ہے کہ چلتے چلتے کسی بخشے ہوئے اللہ تعالیٰ کے محبوب بندے کی

زیارت ہو جائے جس کی وجہ سے تمہاری بھی بخشش ہو جائے۔

حضرت بابا فرید الدین مسعود گنج شکر رحمۃ اللہ علیہ کی حیات مبارکہ کے متعلق ہماری لکھی ہوئی کتاب (حیات الفرید) کا مطالعہ کیجیے۔ اس کتاب میں الحمد للہ آپ کی حیات مبارکہ کے متعلق بہترین کتاب ہے جس میں خصوصاً نعرہ چشتیہ اللہ محمد چار بار حاجی نوابہ قطب فرید کے متعلق مضمون بیان کیا گیا ہے آپ سے منسوب کلام اور اس کلام کی شرح کے سلسلے میں ہماری تصنیف لطیف (فیضان الفرید) کا مطالعہ کیجیے انشاء اللہ واضح ہوگا کہ اولیاء اللہ کا کلام قرآن و سنت سے اخذ شدہ ہوتا ہے۔

☆.....☆.....☆

تمام کلام اللہ تعالیٰ کے حکم یہ موقوف ہیں

(۱) اِذَا لَمْ يَكُنْ عَوْنُ اللَّهِ لِلْفَتْرَةِ . فَاكْثَرُ مَا يُمْنِي عَلَيْهِ اجْتِهَادُهُ

فائدہ:

اس سلسلے میں ہمیں نبی کریم رؤف الرحیم صلی اللہ علیہ وسلم کی اطاعت کرنے کی ضرورت ہے اگر ہم حق تعالیٰ کے محبوب مدنی تاجدار احمد مختار صلی اللہ علیہ وسلم کی اتباع کریں گے تو خالق کائنات ہمارے گناہوں کی بھی بخشش فرمادے گا اور ہم سے محبت بھی فرمائے گا کیونکہ خود خالق کائنات کا ارشاد گرامی ہے کہ:

قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ يُحْبِبْكُمُ اللّٰهُ

جب تک انسان کو اللہ تعالیٰ کی مدد حاصل نہیں ہوتی تو اکثر و بیشتر جس چیز کا اسے نقصان ہوتا ہے کہ جس کا اندازہ کیا گیا ہے وہ اس کی کوشش ہے۔ یعنی جب تک انسان کو حق تعالیٰ کی تائید حاصل نہ ہو جائے اس وقت تک وہ انسان کچھ نہیں کر سکتا۔ جب حق تعالیٰ کی تائید حاصل ہو جائے تو پھر انسان بڑا کچھ حاصل کرنے میں کامیاب ہو جاتا ہے اس لیے ہمیں ایسے امور اختیار کرنے چاہئیں جن کے باعث ہمیں حق تعالیٰ کی تائید حاصل ہو۔

☆.....☆.....☆

تمام کام اللہ تعالیٰ کی تقدیر کے مطابق ہوتے ہیں

(۱) لَوْ كَانَتْ الْأَرْضُ أَقْ تَجْرِي عَلَى

(۲) لَكَانَ مَنْ يَخْدِمُ مُسْتَحْدِمًا

(۳) وَاعْتَدَلَ الدَّهْرُ إِلَى أَهْلِهِ

مِقْدَارِ مَا يَسْتَأْهِلُ الْعَبْدُ

وَعَابَ نَحْسٌ وَبَدَأَ سَعْدُ

وَاتَّصَلَ السُّودُ ذُو الْمَجْدُ

(۳) لَكِنَّهَا تَجْرِي عَلَى سَمْتِهَا كَمَا يُسْرِدُ الْوَاحِدُ الْفُرْدُ

☆ تَجْرِي۔ جاری ہوتی ☆ غَاب۔ غائب ہو جاتا، باقی نہ رہتا ☆ نَحْس۔ نامبارک، ناسازگار، منحوس، بد بخت، بد نصیب، برا، بد، مکروہ وغیرہ ☆ أَسْعَد۔ نہایت خوش بہت مبارک ☆ اعتدال۔ اعتدال کرتا، انصاف کرتا ☆ ذُو الْجَد۔ بڑائی والا، بزرگی والا، شرف والا، عظمت والا ☆ اتَّصَلَ۔ پہنچتی ہے

(1) اگر انسان کو اس کی قابلیت کے مطابق رزق ملتا۔

(2) تو پھر خدمت گار مخدوم بن جاتا یعنی غلام آقا بن جاتا۔ منحوس باقی نہ رہتا اور سعادت ظاہر ہو جاتی۔

(3) زمانہ زمانے والوں پہ عدل و انصاف کرتا اور سرداری کا تاج عظمت والوں کو حاصل ہوتا۔

(4) مگر اللہ وحدہ لا شریک بے مثل و بے مثال جیسے چاہتا ہے روزی اسی طرح اپنی مخصوص روش سے پہنچا کرتی ہے۔

فائدہ:

ان اشعار سے یہ بات واضح ہوئی کہ روزی صرف محنت سے ہی نہیں ملتی بلکہ رزق حق تعالیٰ اپنی مرضی سے تقسیم فرماتا ہے۔

☆.....☆.....☆

انسان نما حیوانوں کی مذمت

(۱) مَا أَكْثَرَ النَّاسِ لَا بَلْ مَا أَقْلَهُمْ وَاللَّهُ يَعْلَمُ إِنِّي لَمْ أَقُلْ فَنَدًا

(۲) إِنِّي لَا أَفْتَحُ عَيْنِي حِينَ أَفْتَحُهَا عَلَى كَثِيرٍ وَلَكِنْ لَا أَرْدَى أَحَدًا

☆ أَقْلٌ۔ قلیل ہیں، کم ہیں، تھوڑے ہیں ☆ يَعْلَمُ۔ وہ جانتا ہے ☆ أَفْتَحُ۔ میں کھولتا ہوں ☆ لَا أَرْدَى أَحَدًا۔ سستی ایک کو بھی (آدی) نہیں دیکھ

(1) لوگ زیادہ نہیں ہیں بلکہ قدرے کم ہی ہیں۔ اللہ تعالیٰ جانتا ہے کہ یہ بات میں نے محض لغو نہیں کہی۔

(2) میں جب اپنی آنکھ کھولتا ہوں تو اس وقت بے شمار لوگوں پر میری نظر پڑتی ہے۔ اس کے باوجود میں کسی آدمی کو بھی ایسی حالت میں نہیں پاتا کہ وہ کما حقہ حق تعالیٰ کے ارشادات گرامی کے مطابق اپنی حیات مستعار کے لمحات گزار رہا ہو۔ بلکہ ایسے لوگ بہت کم ہیں۔ اللہ تعالیٰ جانتا ہے کہ یہ میں نے لغو نہیں کہا کیونکہ جنوں اور انسانوں کو اللہ تعالیٰ کی عبادت کے لیے تخلیق کیا گیا ہے۔ اس نقطہ نظر سے جب ایسے انسان دیکھنے کے لیے آنکھ کھولتا ہوں تو میری نظر بے شمار لوگوں پہ پڑتی ہے مگر کسی کو بھی عام لوگوں میں ایسا آدمی نہیں پاتا۔

فائدہ:

اس سے ہمیں عبرت حاصل کرنی چاہیے کہ حضرت علی المرتضیٰ شیر خدا رضی اللہ تعالیٰ عنہ اپنے دور کے عام لوگوں کے متعلق

یہ کچھ بیان فرما رہے ہیں جبکہ موجودہ دور کے لوگ تو اس وقت کے لوگوں سے بے شمار درجے سے بھی نیچے ہیں۔ اگر ہمارے دور کے لوگوں کی حالت اور کیفیت ملاحظہ فرماتے تو آپ کا بیان کیا ہوتا۔ یہاں حضرت علی رضی اللہ عنہ نے انسان نما حیوانوں کی مذمت بیان فرمائی ہے۔ اس سے عبرت حاصل کرنا چاہیے۔ مگر افسوس کہ عبرت تو کوئی حاصل کرے یا نہ کرے مگر راہِ حق سے ضرور لوگ آہستہ آہستہ دور ہوتے جا رہے ہیں۔

☆.....☆.....☆

منافقین اور ریاکار دوستوں سے جدائی ضروری ہے

- (۱) مَنْ لَمْ يَرْذَكَ فَخَلِّهِ بِمُرَادِهِ لَا تَحْزَنْنَا لَهُ جُرِّهِ وَبِعَادِهِ
☆ يَرْذَكَ ☆ تجھے چاہے ☆ فَخَلِّهِ ☆ پس اسے چھوڑ دے ☆ لَا تَحْزَنْنَا ☆ رنج ہرگز نہ کرو ☆ جُرِّهِ ☆ اس کی جدائی جو تجھے دل سے نہیں چاہتا تم بھی اس کا ارادہ کرنے سے چھوڑ دیجیے پس اس کے جدا ہونے اور دوری اختیار کرنے پر رنج و افسوس نہ کیجیے۔ (1)

فائدہ:

کیونکہ جو خود ہی تجھ سے دوری اختیار کرنے پہ مصر ہے تم اس کی قربت حاصل کر کے کیا فائدہ حاصل کر لو گے۔ ایسے شخص سے تجھے کچھ بھی فائدہ حاصل نہ ہو سکے گا اور نہ ہی ایسے شخص کے قریب ہونے کی ضرورت ہے۔ فائدہ اس شخص سے حاصل ہو سکنے کی امید کی جاسکتی ہے جو چاہے اس لیے جو شخص تجھے نہیں چاہتا تجھ سے قلبی محبت نہیں رکھتا بلکہ مخالفت رکھتا ہے اس کے قرب سے تجھے فائدہ کی بجائے نقصان ہو سکتا ہے اس لیے بہتر تو یہ تھا کہ تم خود ہی ایسے شخص سے جدا ہو جاتے اگر مصلحتوں کی بنا پر تم خود اس سے جدا نہ ہوئے تو اب وہ خود ہی علیحدہ ہو گیا ہے تو پھر اس کی یہ جدائی تمہیں رنج میں نہ ڈالے اس لیے اس دور ہونے اور جدائی کی وجہ سے تم دکھ یا افسوس نہ کرو۔ بلکہ اپنے لیے الگ اور صحیح راستہ اختیار کیجیے۔ تاکہ اس کی شرارتوں سے نجات حاصل کر سکو۔

☆.....☆.....☆

محبت کے لیے لازمی امور

- (۱) إِذَا مَا الْمَرْءُ لَمْ يَحْفَظْ ثَلَاثًا فَبِعْثُهُ وَلَوْ بِكَفٍّ مِّنْ رَّمَادٍ
(۲) وَفَاءٌ لِصَدِيقٍ وَبَذْلٌ مَّا
☆ لَمْ يَحْفَظْ ☆ لحاظ نہ کرے، حفاظت نہ کرے ☆ رَمَادٍ ☆ راکھ، محبت کے لیے لازمی امور ☆ وَفَاءٌ ☆ وفاداری ☆

بذل۔ خرچ کرنا ☆ سر آئو۔ بھیدوں

(1) جو انسان جب تین باتوں کا پاس نہ کرے 'ا' سے اپنے سے الگ کر دیجیے خواہ اس علیحدگی کے بدلے میں تجھے ایک مٹھی راکھ ہی حاصل ہو۔ یعنی لین دین کے معاملے میں ایسے شخص سے علیحدگی اختیار کر لو خواہ اس سلسلے میں تجھے جتنا بھی نقصان اٹھانا پڑے برداشت کر لو مگر علیحدہ ہو جاؤ۔ پورا مال متاع حاصل ہونے کی بجائے جتنا بھی مل جائے اسے غنیمت سمجھتے ہوئے علیحدگی اختیار کر لو تا کہ بڑے نقصان سے بچ جاؤ۔

(2) دوست سے وفاداری کا مال خرچ کرنے کا اور راز کا دل میں چھپانے کا (پاس نہ کرے تو ایسے شخص سے دوری اختیار کر لو) کیونکہ ایسے دوست کی دوستی کا کوئی فائدہ نہیں بلکہ ایسے دوست کی دوستی تجھے بھی لے ڈوبے گی ایسا دوست نما دشمن کسی بھی وقت تجھ سے غداری کر کے تجھے نقصان پہنچائے گا۔ اگر تمہارے مال کا امین ہو تو تمہارے مال کے سلسلے میں خیانت کا مرتکب ہو سکتا ہے اور تمہارا راز راز ہی نہ رہنے دے گا بلکہ تمہارا راز ظاہر کر کے تمہیں نقصان پہنچائے گا۔ لہذا بہتری اسی میں ہے کہ ایسی گندی فطرت کے دوست کو اپنے سے جدا کر دو۔ کیونکہ ایسے بے فیض سنگی کولوں بہتر یا راکھ کیلے۔

فائدہ:

ایسے بے فیض دوست کا قرب انسان کے لیے نقصان کا باعث ہے۔ ایسا دوست محض اپنے مطلب پہ نظر رکھے گا، محض اپنا ہی فائدہ سوچے گا۔ حضرت علی رضی اللہ تعالیٰ عنہ نے مشورہ دیا ہے کہ جو دوست ان تین امور کا لحاظ نہ رکھے اس کی دوستی سے بچنا چاہیے۔ کیونکہ اس کی دوستی دراصل دوستی نہیں دشمنی ہوتی ہے۔ ایسے دوست کی دوستی چھوڑ دینی چاہیے۔ ظاہری نفع و نقصان کا لحاظ کیے بغیر۔ اس سلسلے میں خواہ جتنا بھی نقصان اٹھانا پڑے اسے برداشت کر لینا چاہیے۔ کیونکہ اس کی دوستی چھوڑ دینے میں ہی فائدہ ہے۔

تین صفات:

اس سے یہ بھی واضح ہوا کہ جس دوست میں یہ تین صفات پائی جائیں وہی دوست قابل اعتماد ہوتا ہے ایسا دوست اگر مر جائے تو ہر ممکن کوشش کر کے بھی اس سے تعلقات استوار رکھنے چاہئیں۔

☆.....☆.....☆

کسی کے دشمن سے محبت دراصل عداوت ہے اور کسی کے دوست سے محبت دوستی ہے

(1) صَدِيقُ عَدُوِّيْ دَاخِلٌ فِيْ عَدَاوَتِيْ وَ اَنِّيْ لِمَنْ وَدَّ الصَّدِيقَ وَدُوْدٌ

(2) فَلَا تَقْرُبَنَّ مِنِّيْ وَاَنْتَ صَدِيقُهُ فَاِنَّ الَّذِيْ بَيْنَ الْقُلُوْبِ بَعِيْدٌ

☆ بے یار۔ دوری ☆ عداوتی۔ میری دشمنی ☆ ود۔ محبت کرے ☆ لَا تَقْرُبَنَّ۔ قریب نہ آ

(1) میرے دشمن کا دوست بھی میری دشمنی میں شامل ہے اور بے شک میں اس شخص کا بھی دوست ہوں۔ جو میرے دوست

سے محبت کرتا ہے۔

(2) پس تو میرے نزدیک نہ آ بلکہ دور ہو جا کیونکہ یہ ایک حقیقت ہے کہ تو میرے دشمن کا دوست ہے پس اس وجہ سے بے شک دلوں کے درمیان بہت دوری ہے۔ (اب یہ دل آپس میں مل نہیں سکتے جب دل مل نہیں سکتے تو محض دکھاوے کی دوستی رکھنے کا کوئی فائدہ نہیں بلکہ ایسی دوستی تو منافقت ہے)

فائدہ:

یہ ایک ایسا بین الاقوامی اصول حضرت رضی اللہ عنہ نے ہمیں دیا ہے کہ اگر ہم اس پہ عمل پیرا ہو جائیں تو ہم بے شمار مصائب و آلام سے بچ سکتے ہیں۔ مثلاً یہی دیکھیے کہ ہمارا ملک کے لحاظ سے سب سے بڑا دشمن ہندوستان ہے اس نے پاکستان بننے سے لے کر آج تک نہ صرف پاکستان کو تسلیم کبھی نہیں کیا بلکہ آج تک ہر وہ حربہ استعمال کیا کہ جس سے پاکستان کو صفحہ ہستی سے مٹایا جا سکے مگر حق تعالیٰ کا خاص انعام و احسان ہے کہ پوری دنیا بھی مخالف بنی تو اللہ تعالیٰ نے ہمارے وطن عزیز کو محفوظ رکھا۔ اب دیکھیے ہندوستان کے ساتھ امریکہ کی نہایت مضبوط دوستی ہے۔ ہندوستان کی دوستی کی خاطر امریکہ نے پاکستان کے ساتھ کیا کچھ نہیں کیا مگر ہم ہیں کہ پھر بھی بار بار ایک ہی سوراخ سے ڈسے جانے کو پسند کیے ہوئے ہیں۔ دعوت فکر ہے ارباب اختیار کو خدا را خارجہ پالیسی ایسی بنائی جائے جو ہمارے ملک اور دین اسلام کے لیے مفید ہو تمہارے دشمن کے دوست ہمارے دوست کبھی نہیں ہو سکتے لہذا ایسے دوستوں سے پرہیز میں ہی فائدہ ہے۔


صحابہ کرام کا طریقہ:

صحابہ کرام رضی اللہ عنہم کی دوستی اور محبت کا معیار اللہ تعالیٰ جل جلالہ اور مدنی تاجدار سے محبت تھا۔ جو حق تعالیٰ کے بھیجے ہوئے پیغام کو حق ماننا اور محبوب کبریٰ صلی اللہ علیہ وسلم یہ ایمان لے آتا وہ صحابہ کرام رضی اللہ عنہم کا دوست اور عزیز ہو جاتا اور اگر چہ اپنا عزیز ہی کیوں نہ ہوتا، اپنا لخت جگر ہی کیوں نہ ہوتا اپنے والدین ہی کیوں نہ ہوتے اگر وہ مدنی تاجدار کے مخالف ہوتے تو وہ محبت کے میدان میں نبی کریم صلی اللہ علیہ وسلم کی محبت کے مقابل کچھ رہتے بلکہ صحابہ کرام رضی اللہ عنہم نے دوست کے دشمنوں سے ہر قسم کی دوستی اور محبت ختم کر لی۔ صحابہ کرام رضی اللہ عنہم کا عمل اس کا شاہد ہے کہ رسول اللہ صلی اللہ علیہ وسلم کی خاطر صحابہ کرام رضی اللہ عنہم نے عزیز و اقارب اور جان و مال سب کچھ سے منہ موڑ لیا۔

انبیاء کرام علیہم صحابہ کرام اور اولیائے کرام سے محبت:

اللہ تعالیٰ سے محبت کی بناء پر ہمیں لوگوں سے محبت کرنی چاہیے۔ جو ان سے نفرت کریں ہمیں ان سے نفرت کرنی چاہیے۔ انبیاء کرام علیہم الصلوٰۃ والسلام، صحابہ کرام رضی اللہ عنہم اور اولیائے کرام رحمۃ اللہ علیہم اجمعین اللہ تعالیٰ سے محبت کرتے ہیں چونکہ یہ محبوب ہستیاں رب کائنات سے محبت کرتی ہیں اس محبت کی بناء پر ہمیں بھی ان بزرگوں سے محبت ہے۔ ان بزرگوں کے مخالفین اور گستاخوں سے ہمیں دور رہنا چاہیے اور جو ان بزرگوں سے محبت کا دعویٰ کر بھی ہوا۔۔۔ رگان دین کی شان میں بکواس کرنے والوں سے بھی قریبی تعلقات رکھیں ایسے شخص کے لیے حضرت علی رضی اللہ تعالیٰ عنہم کے ان اشعار میں دعوت فکر ہے آپ بیان فرما رہے ہیں کہ دشمن کے دوست سے میں محبت نہیں کرتا بلکہ دشمن کے دوست میں شامل ہے میں اس سے ہرگز محبت نہیں کرتا کیونکہ ایسے شخص

سے محبت انتہائی نقصان دہ ہے۔ جو شخص مجھ سے محبت کرتا ہے۔ میں اس لیے محبت کرتا ہوں بلکہ اپنے دوست سے محبت کرنے والے سے بھی کرتا ہوں۔ دوست کے دشمن سے بھی دوری انتہائی ضرور ہے کیونکہ ایسے شخص کے ساتھ قلبی تعلق پیدا نہیں ہو سکتا کیونکہ دلوں میں بہت دوری ہوتی ہے۔



دشمن کیلئے ہدایت کی دعا

- (۱) مَا وَدَّ نَبِيٌّ أَحَدًا إِلَّا بَذَلَتْ لَهُ
(۲) وَلَا قَلَانِي وَإِنْ كَانَ الْمُسِيءُ بِنَا
(۳) وَلَا اِتُّمِنْتُ عَلَى سِرِّ فَبُحْتُ بِهِ
(۴) وَلَا أَقُولُ نَعَمُ يَوْمًا فَاتَّبَعُهُ
- ☆ وَدَّ نَبِيٌّ۔ مجھ سے محبت کی ☆ صَفْوَةُ الْمَوَدَّةِ۔ خالص محبت ☆ اِخِرَ الْاَبَدِ۔ آخر تک رکھ ☆ قَلَانِي۔ مجھ سے دشمنی کی ☆ رُشْد۔ ہدایت ☆ غَيْرِ الْجَمِيلِ۔ برائی ☆ بُخْلًا۔ بخل کروں، کنجوسی، تنگدلی
- (۱) جس کسی نے بھی میرے ساتھ خالص محبت کی آخر تک میں نے بھی اس کے ساتھ مخلصانہ طریقے سے محبت کو قائم رکھا یعنی میں نے کسی کو بھی محبت کے سلسلے میں دھوکہ نہیں دیا۔ خالص محبت کا حاصل ہونا بڑا مشکل ہے۔
- (۲) جس کسی نے بھی میرے ساتھ دشمنی اختیار کی وہ خواہ جتنا بھی برا چاہتا تھا مگر میں نے اس کی برائی کے بدلے برائی نہیں چاہی بلکہ میں نے برائی کے بدلے میں بھی اللہ تعالیٰ کے حضور اس کے لیے ہدایت کی دعا کی۔
- (۳) میں نے کبھی بھی کسی کے ایسے راز کو فاش نہیں کیا کہ جس کا مجھے امانتدار بنایا گیا اور نہ ہی کبھی کسی کے ساتھ برائی کی ہے (کسی کے ساتھ برائی کرنا اچھا کام نہیں)
- (۴) ایسا ممکن ہی نہیں کہ میں ہاں کہہ کر پھر اس سے پیچھے نہیں ہٹتا۔ میں بخل نہیں کرتا میری یہ استقامت خواہ میرا مال و دولت اور اولاد کی تباہی کا باعث ہی کیوں نہ بن جائے۔

فائدہ:

کسی کا راز فاش کر دینا اچھا کام نہیں۔ راز فاش کرنے کی ممانعت آئی ہے مگر ہمارے ہاں ذرا بھی خیال نہیں کیا جاتا بلکہ اسے دانشمندی سمجھا جاتا ہے۔ حالانکہ اگر ایک دفعہ راز کا امین، راز فاش کر دے تو وہ اعتماد کھو بیٹھتا ہے۔ اسی طرح اپنے قول پہ پورا اترا بھی ایک اچھی صفت ہے۔ دنیا میں بھی عزت کا باعث اور آخرت میں بھی کامیابی کے حصول کا سبب ہے۔ حضرت علی رضی اللہ عنہ بیان فرماتے ہیں کہ جو شخص مجھ سے سچی محبت کرتا ہے میں بھی اس کے ساتھ سچی محبت کرتا ہوں۔ محبت کے سلسلے میں کسی کو دھوکہ

نہیں دیتا۔ میرا یہ دطیرہ وقتی نہیں ہوتا بلکہ میں اس پہ ہمیشہ قائم رہتا ہوں۔

کیا خوب کسی نے بیان کیا ہے کہ:

لجپال پریت نوں توڑ دے نہیں جیہندی بانہہ پھڑ دے اوہنوں توڑ دے نہیں

فائدہ:

محبوبانِ بارگاہِ حق کا عمل ہر لحاظ سے سچا ہوتا ہے۔ یہی وجہ ہے کہ انبیائے کرام کی محبت اور اولیائے کرام کی محبت دنیا میں بھی کام آتی ہے اور آخرت میں بھی انشاء اللہ کام آئے گی۔ اللہ والے نہ دنیا میں ساتھ چھوڑتے ہیں اور نہ ہی انشاء اللہ آخرت میں ساتھ چھوڑیں گے ان کا ساتھ دنیا میں بھی کام آئے گا اور آخرت میں بھی ان کا ساتھ کام آئے گا۔ اسی لیے رب کائنات نے بھی محبوبانِ بارگاہِ حق کی عظمتوں کو بیان کرتے ہوئے ارشاد فرمایا ہے کہ:

دشمن کے بدلے ہدایت کی دعا:

دوسرے شعر میں حضرت علی رضی اللہ عنہ نے بیان فرمایا ہے کہ میرے مخالفین اور دشمنوں نے میرے ساتھ جس درجے کی بھی دشمنی چاہی۔ اس کے متعلق میں نے اس کی دشمنی کبھی نہیں چاہی اور نہ ہی اس کے نقصان کا کبھی سوچا ہے بلکہ میں نے اس کے حق میں دعا کرتا ہوں۔ الحمد للہ یہ صحابہ کرام رضی اللہ عنہم کا عمل مبارک جو نبی کریم صلی اللہ علیہ وسلم سے انتہا درجہ کی محبت کا ثبوت ہے کیونکہ مدنی تاجدار صلی اللہ علیہ وسلم کا عمل مبارک بھی ایسا ہی رہا ہے۔ کفار نے دشمنی کی انتہا کر دی یہاں تک کہ آپ کو شہید کرنے کا پلان تیار کیا مگر آپ اس کے باوجود کفار کی امانتیں واپس کرنے کے لیے حضرت علی رضی اللہ عنہ کو اپنی جگہ سلا کر مدینہ تشریف لائے تاکہ کفار کی امانتیں ادا کر کے مدینہ چلے آنا۔ طائف کے احوال کسی سے پوشیدہ نہیں آپ نے رب کائنات کے حضور بددعا کرنے کی بجائے ان کے حق میں دعا فرمائی۔ بڑھیا عورت جو آپ کے متعلق نہ جانے کیا کیا کہہ رہی تھی آپ نے اس کا سامان اٹھایا اسے منزل مقصود تک پہنچانے کے لیے چل پڑے۔ وہ حضور صلی اللہ علیہ وسلم کے متعلق اپنے رنگ میں گفتگو کرتی جا رہی تھی مگر آپ خاموشی سے ساتھ ساتھ جا رہے تھے منزل مقصود تک پہنچایا تو اس بڑھیا کو جب حقیقت حال کا علم ہوا تو وہ حیران رہ گئی آپ کے اخلاق کریمانہ سے اتنی متاثر ہوئی کہ مسلمان ہو گئی۔ مقبول عرب و عجم حضرت علامہ صاحبزادہ سید شبیر حسین شاہ صاحب حافظ آبادی رحمۃ اللہ علیہ یہی واقعہ اپنے خاص انداز میں بیان کرنے کے بعد اکثر یہ شعر پڑھا کرتے تھے۔

ساڈا جج اکبری تیری دید ہو گئی

نالے نہیں پرچھانوواں

میں مرید ہو گئی

ملاقات حبیب ساڈی عید ہو گئی

تیرا اچا اے نانواں

تیریاں تک کے اداواں

☆.....☆.....☆

سچے دوست کی آرزو

(۱) هُمُومٌ رِجَالٍ فِيْ اُمُوْرٍ كَثِيْرَةٍ وَهَمِيٌّ مِنَ الدُّنْيَا صَدِيْقٌ مَّسَاعِدٌ

(۲) يَكُوْنُ كَرُوْحٍ بَيْنَ جِسْمَيْنِ قُسِمَتْ فَجِسْمُهُمَا جِسْمَانِ وَالرُّوْحُ وَاحِدٌ

☆ گروہ۔ روح کی مانند ☆ جسمین۔ دو جسموں ☆ قُسِمَتْ۔ منقسم، تقسیم ہو، بنا ہوا

(۱) لوگوں کی بے شمار خواہشات ہوتی ہیں مگر دنیا میں مجھے صرف اور صرف سچے دوست کی خواہش ہے۔

(۲) جن کی مثال اس روح جیسی ہو کہ وہ دو اجسام میں ایک ہی روح ہو۔ یعنی جسم تو دونوں کے الگ الگ ہوں مگر ان دونوں کے اجسام میں ایک ہی روح ہو۔ دو جسم یکجان ہوں۔

فائدہ:

ایسے دوست ہی دراصل دوست ہوتے ہیں۔ ایسا دوست اچھے اور برے حال میں یعنی ہر حال میں ساتھ دیتا ہے۔ دوست کی تکلیف کو اپنی تکلیف سمجھتے ہوئے دوست کے مسائل کو حل کرنے کی کوشش کرتا ہے۔

☆.....☆.....☆

قناعت عین طاعت

(۱) اَفْلَحَ مَنْ كَانَ لَهُ كِرْدِيْدَةٌ يَّا كُلُّ مِنْهَا تَمَّ يَشْنِيْ جِيْدَةٌ

☆ اَفْلَحَ۔ کامیاب ہے ☆ يَشْنِيْ جِيْدَةٌ۔ اپنی گردن دوہرا کرتا ہے

کامیاب انسان وہ ہے جس کے ہاں تھوڑے سے خرچے بچ جائیں وہ (پھر بھی) انہیں خرچوں میں سے ہی کھاتا ہے اور اپنی گردن جھکا لیتا ہے۔

یعنی مزید لالچ کے طور پر کسی طرف گردن اٹھا کر نہیں دیکھتا۔ کہ اتنے خرچے میرے پاس موجود ہیں۔ ان کے ساتھ کچھ اور مل گئے تو زیادہ ہو جائیں۔ یعنی اس کے پاس کچھ ہو یا نہ ہو۔ زیادہ ہو یا تھوڑا کچھ ہو جتنا کچھ ہو اسی پر قناعت اختیار کر لیتا ہے۔ زیادہ بڑھانے کی آرزو نہیں کرتا اور نہ ہی اس کے دل میں کوئی ایسی خواہش یا آرزو پیدا ہوتی ہے۔

یا اس کا مطلب یہ بھی ہو سکتا ہے کہ اس کے پلے کچھ ہو یا نہ ہو۔ یا تھوڑا ہو یا زیادہ ہو خواہ جتنا کچھ بھی ہو مگر کامیاب انسان متکبر نہیں ہوتا وہ کبھی بھی تکبر اختیار نہیں کرتا۔ بلکہ تکبر سے کوسوں دور بھاگتا ہے اور نہ ہی لالچ میں مبتلا ہوتا ہے۔

قناعت میں فلاح:

وَعَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ - قَدْ أَفْلَحَ مَنْ أَسْلَمَ وَرَزَقَ كَفَافًا وَفَنَّهُ اللَّهُ بِمَا آتَاهُ -

(رواہ مسلم۔ ریاض الصالحین حدیث نمبر 526 مترجم ج اول ص 310)

حضرت عبداللہ بن عمر رضی اللہ تعالیٰ عنہ سے مروی ہے کہ حضور صلی اللہ علیہ وسلم نے فرمایا۔ بلاشبہ وہ کامیاب ہو گیا جو اسلام لایا اسے حسب ضرورت رزق عطا ہوا اور اللہ تعالیٰ نے جو کچھ اسے دیا اس پر قناعت کی دولت سے اسے نوازا۔

☆.....☆.....☆

مسکینوں اور پریشان حالوں سے ہمدردی

(۱) وَحَسْبُكَ ذَا عَ أَنْ تَبْتَ بَبْطَنَةٍ وَحَوَالِكَ اَكْبَادُ تَحْنُ إِلَى الْقَدِّ
☆ حَسْبُكَ - تیرے لیے کافی ہے ☆ ذَا عَ - بیماری ☆ تَبْتَ - تو گزارے ☆ حَوَالِكَ - تیرے ارد گرد ☆ اَكْبَادُ -

کبد کی جمع جگر

تیرے واسطے یہ بیماری ہی بہت ہے کہ تو خود تو کھانا خوب پیٹ بھر کر رات گزارے جبکہ تیرے پڑوسیوں میں سے ایسے ہوں جو محض چند ٹکڑے گوشت کے ہی متمنی ہوں۔

یعنی تو خود تو خوب پیٹ بھر کر سوئے اور ارد گرد کے پڑوسیوں کی طرف توجہ ہی نہ دے کہ کوئی بھوکا بھی ہے یا نہیں۔ یا کسی کو کھانا میسر بھی ہے یا نہیں۔ کہیں ایسا تو نہیں کہ میں تو پیٹ بھر کر کھا چکا جبکہ کسی کی جان بھوک کی وجہ سے نکل رہی آخری لمحات کی منتظر ہے اور گوشت کے چند گڑے پڑے ٹکڑوں کی طلب ہے کہ چلو وہی پیٹ میں ڈال کر زندگی کی گاڑی چلا سکوں۔ یہی بیماری تیرے لیے کافی ہے کہ تو خود خوب سیر ہو کر کھانا کھالے اور تیرے ارد گرد کوئی بھوکا مر رہا ہو تجھے اس کا احساس تک نہ ہو۔

ایثار کا مشہور واقعہ:

حدیث شریف میں آتا ہے کہ ایک صحابی کو کسی نے بکری کا سر بطور ہدیہ بھیجا، انہوں نے دل میں سوچا کہ میرا بھائی مجھ سے زیادہ ضرورت مند ہے تو وہ اس کی طرف بھیج دیا اس نے یہ سوچ کر کہ میرا فلاں بھائی مجھ سے زیادہ ضرورت مند ہے وہ سر اس کی طرف بھیج دیا اسی طرح ایک سے دوسرے کے پاس ہوتے ہوئے سات گھروں سے ہو کر پھر پہلے شخص کے پاس وہ سر آ گیا تب یہ آیت نازل ہوئی کہ:

وَيُؤْتُونَ عَلَى أَنْفُسِهِمْ وَلَوْ كَانَ بِهِمْ خَصَاصَةٌ -

یعنی وہ اپنے سے مقدم رکھتے ہیں چاہے ان پر بھوک ہی ہو۔

دوسرا واقعہ:

کہتے ہیں کہ یہ ایک انصاری صحابی کی شان میں اتری تھی اس کو حسن نے روایت کیا ہے منقول ہے کہ ایک شخص نے عہد نبوی میں صبح روزہ رکھا جب شام ہوئی تو اس نے افطار کے لیے کچھ نہ پا کر پانی پیا اور افطار کیا صبح پھر روزہ رکھا جب شام ہوئی تو افطار کے لیے کچھ نہ پا کر پانی سے افطار کیا اور صبح کو پھر روزہ رکھا جب تیسرا دن ہوا بھوک نے اسے ستایا ایک صحابی کو جو کہ انصاری تھا اسے معلوم ہوا تو وہ اسے شام کو اپنے گھر میں لایا اور اپنی بیوی سے کہا کہ آج رات ہمارے لیے کچھ کھانا ہے تو لاؤ۔ بیوی نے کہا ہمارے گھر میں اتنا کھانا ہے کہ صرف ایک آدمی کا پیٹ بھر سکتا ہے جبکہ وہ دونوں روزے دار تھے اور ان کا ایک لڑکا تھا اس نے کہا کہ ہم اپنا کھانا مہمان کو دے دیتے ہیں اور رات صبر سے کاٹ لیں گے نیز بچے کو عشاء سے پہلے سلا دیتے ہیں جب کھانا آجائے تو چراغ بجھا دینا حتیٰ کہ مہمان یہ سمجھے گا کہ ہم اس کے ساتھ کھا رہے ہیں اس طرح وہ پیٹ بھر کر کھالے گا پس عورت نے ٹرید لا کر رکھا اور چراغ کو صحیح کرنے کے بہانے بجھا دیا پھر انصاری خالی ہاتھ پیالے میں مارتا رہا لیکن کچھ کھایا نہیں تھا اس طرح مہمان نے پورا پیالہ ٹرید کو کھا لیا جب صبح انصاری نے حضور علیہ السلام کے ساتھ فجر کی نماز پڑھی تو آنحضرت سلام پھیر کر انصاری کی طرف متوجہ ہوئے اور فرمایا کہ تمہارے اس فعل پر اللہ تعالیٰ کو فخر ہے یعنی اللہ تعالیٰ تم دونوں سے راضی ہے اور یہ آیت پڑھی۔

وَيُؤْتِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شُحَّ نَفْسِهِ فَأُولَٰئِكَ هُمُ الْمُفْلِحُونَ ۝

اور وہ لوگ جو دوسروں کو اپنے اوپر ترجیح دیتے ہیں اگرچہ وہ فاقہ میں ہی ہوں اور وہ شخص جو اپنے نفس کے بخل سے محفوظ ہو پس وہی فلاح پانے والے ہیں۔

(منہاج السالکین اردو ترجمہ تنبیہ الغافلین جلد اول ص 385)

☆.....☆.....☆

دنیا دار کو خطاب

- | | | |
|-----|--|--|
| (۱) | يَا مُؤْتِرَ الدُّنْيَا عَلَىٰ دِينِهِ | وَالْتَّائِهَ الْخَيْرَانَ عَنْ قَصْدِهِ |
| (۲) | أَصْبَحْتَ تَرْجُو الْخُلْدَ فِيهَا وَقَدْ | أَبْرَزُ نَابِ الْمَوْتِ عَنْ خَدِّهِ! |
| (۳) | هَيْهَاتَ أَنَّ الْمَوْتَ ذُو أَسْهَمٍ | مَنْ يَوْمِهِ يَوْمًا بِهَا يُرْدِهِ |
| (۴) | لَا يَشْرَحُ الْوَاعِظُ قَلْبَ امْرِءٍ | لَمْ يَعْزِمِ اللَّهُ عَلَىٰ رُشْدِهِ |
- ☆ تَرْجُو الْخُلْدَ۔ روم کے امیدوار ☆ نَابِ الْمَوْتِ۔ موت کا دانت ☆ هَيْهَاتَ۔ افسوس ☆ لَا يَشْرَحُ۔ نہیں کھول سکتا ☆ لَمْ يَعْزِمِ اللَّهُ۔ اللہ تعالیٰ نے قصد نہ کیا ☆ رُشْدِهِ۔ اس کی ہدایت کی

- (1) اے دین پہ دنیا کو برتری دینے والے (بے وقوف) اور آوارہ گرد حیران و پریشان اور میانہ روی سے ہٹے ہوئے انسان۔
- (2) تو یہ امید رکھتا ہے کہ دنیا میں تو ہمیشہ رہے حالانکہ حقیقت یہ ہے کہ منہ سے موت کا دانت نکل چکا ہے (اس لیے دنیا میں ہمیشگی کی آرزو دل سے نکال دے)
- (3) افسوس کہ موت کے پاس بے شمار تیر ہیں۔ ان تیروں سے وہ جسے بھی مارتی ہے وہ مار دیتی ہے۔ مختلف بیماریاں، لاچاریاں اور مختلف وار اور موت کے مختلف طریقے موت کے تیر ہی ہیں۔
- (4) نصیحت کرنے والا اس شخص کے دل میں یہ حقیقت واضح نہیں کر سکتا جسے ہدایت عطا فرمانے کا ارادہ اللہ تعالیٰ نے نہ کیا۔ معلوم ہوا ہدایت کی تخلیق اللہ تعالیٰ کا کام ہے۔

فائدہ:

معلوم ہوا کہ دنیا کو دین سے افضل سمجھنے والا شخص بظاہر بے شک دنیا میں کامیاب نظر آئے حقیقت میں وہ کامیاب کبھی نہیں ہو سکتا۔ نہ کبھی دنیا میں اسے حقیقی کامیابی و خوشی نصیب ہو سکتی ہے اور نہ ہی انشاء اللہ قبر و حشر میں کامیاب ہوگا۔ وہ اس دنیا میں بھی بے شمار دولت میں من پسند بیویاں، شہرت، امارت اور دنیا کے بلند ترین عہدے پر پہنچنے کے باوجود وہ ہمیشہ بے شمار پریشانیوں میں مبتلا رہے گا۔ لذیذ سے لذیذ ترین کھانے مہیا کرنے کی وسعت رکھے گا مگر لطف اندوزی اس کے مقدر میں نہ ہوگی۔ خود بادشاہ ہو سکتا ہے مگر سکون کے لمحات میسر نہ ہو سکیں گے۔ آج ہر طرف پریشانیاں، بیماریاں، لاچاریاں گھیرا ڈالے ہوئے ہیں اور ہم نہ جانے کیسی کیسی پریشانیوں میں مبتلا ہیں اگر غور کریں گے تو یہی معاملہ واضح ہوگا کہ ہم دین کے مد مقابل دنیا کو ترجیح دیتے ہیں اور آج بھی دین کو دنیا پہ جو ترجیح دینے والے ہیں پر سکون زندگی کے لمحات گزار رہے ہیں یہ اللہ تعالیٰ کی عطا کردہ شان ہے اللہ تعالیٰ من یشاء۔

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔

دنیا میں ہمیشگی نہیں:

دنیا ناپائیدار ہے قرآن مجید میں ہے کہ:

كُلُّ نَفْسٍ ذَائِقَةُ الْمَوْتِ۔

ہر نفس نے موت کا ذائقہ چکھنا ہے۔

جو کچھ بنا ہے اس نے ایک نہ ایک دن ٹوٹنا ہے۔ جو پیدا ہوا ہے۔ اس نے ایک نہ ایک دن مرنا ہے جو کوئی اس دنیا ناپائیدار میں آیا ہے اس نے مسافرانہ حالت میں زندگی کی چند گھڑیاں گزار کر یہاں سے رخصت ہو جانا ہے۔ اس لیے یہ دنیا جی لگانے کی نہیں ہے۔ ابوالاحمد اویسی نے عرض کیا ہے۔

دنیا میں دوام کسی کو نہیں ، کسی کو نہیں کسی کو نہیں
مر جانا ہے ہر اک نے ، ہمیشہ کا جینا کسی کو نہیں
دنیا میں کس نے کتنا جینا ہے بندیا پتہ ہے دوست کسی کو نہیں
کل نفس ذائقہ الموت ، ہمیشہ کی حیات کسی کو نہیں

چلے جانا ہے ہر اک نے ، پاک قرآن کی گواہی دوستو گواہی
 روزِ حشر بڑا مشکل مرحلہ ، جس دن ہوگی رب کی شاہی دوستو
 بہر حال ہمیشہ کسی نے بھی زندہ نہیں رہنا۔ سوائے وحدہ لا شریک کے اس لیے اے بندے! ذرا سنبھل جا کیونکہ
 بندیا جہان اتے کریں نہ گمان اوئے
 سدا نہیوں رہنا اتھے کے انسان اوئے
 ☆.....☆.....☆

حال کونیک عمل سے خالی نہ چھوڑ

- (۱) مَضَرِ اَمْسِكَ الْبَاقِي شَهِيدًا مُّعَدَّلًا
 (۲) فَاِنْ كُنْتَ فِي الْاَمْسِ اقْتَرَفْتَ اِسَاءَةً
 (۳) وَلَا تُرْجِ فِعْلَ الْخَيْرِ يَوْمًا اِلَى غَدٍ
 (۴) وَيَوْمَكَ اِنْ عَابَتَهُ عَادَنَفْعُهُ
 وَاصْبَحْتَ فِي يَوْمٍ عَلَيْكَ شَهِيدٌ
 فَتَنْ بِاِحْسَانٍ وَاَنْتَ حَمِيدٌ
 لَعَلَّ غَدًا اِيَّاكَ وَاَنْتَ فَقِيدٌ
 اِلَيْكَ وَمَا ضَيَّ الْاَمْسِ لَيْسَ يَعُودُ


☆ شہیداً۔ گواہ ☆ مُعَدَّلًا۔ جس کی تعدیل کی گئی، جسے درست کیا گیا، جسے ٹھیک کیا گیا ☆ اصْبَحْتَ۔ تم نے صبح
 کی ☆ اَمْسِ۔ کل ☆ اِسَاءَةً۔ برائی ☆ حَمِيدٌ۔ قابل تعریف ☆ وَلَا تُرْجِ۔ اور نہ ٹالو ☆ يَوْمًا اِلَى غَدٍ۔ آنے والے کل کی
 طرف ☆ يَوْمَكَ۔ تیرا آج، تیرا دن ☆ عَابَتَهُ۔ تو اس پر عتاب کرے ☆ لَيْسَ يَعُودُ۔ نہیں لوٹا سکتا، واپس نہیں آ سکتا

(۱) ارے بے خبر انسان! تیرا گزرا ہوا کل تو جیسے تیسے گزر گیا سو وہ گزر گیا وہ اس دنیا میں ایک دن گزاری ہوئی زندگی پر
 قیامت کے دن گواہ ہوگا۔ جس کا حساب کتاب ٹھیک ٹھیک کر دیا گیا ہے۔ یعنی اس میں کوئی کسی قسم کی گڑبڑ نہیں ہوگی۔
 اب آج تو ایسے دن میں آ گیا ہے جو اس وقت تم پہ گواہ ہے۔ یعنی نیکی اور بدی کرنے میں خوب غور و فکر کر لے یہ نہیں کہ
 تجھے کوئی نہیں دیکھ رہا ہے۔ تجھے اللہ تعالیٰ تو دیکھ ہی رہا ہے مگر اللہ تعالیٰ کی مخلوق میں سے آج کا دن بھی دیکھ رہا ہے جو کہ
 تیرا گواہ بن رہا ہے۔ اس لیے خدا را! موجودہ یعنی زمانہ حال میں ایسے امور سرانجام دے جو حق تعالیٰ کو راضی کرنے والے
 ہوں اور ایسے امور سے احتراز کر جو گناہوں کی آلائش میں مبتلا کرنے والے ہوں اور کل کیے گئے گناہوں کو دور کرنے اور
 ان کے بدلے سے بچنے کے لیے انہیں ختم کرنے کی سعی کر لے۔

(۲) اگر تم کل کوئی گناہ کر بیٹھے تھے تو آج نیکی کر لے تاکہ سابقہ کیے ہوئے گناہوں کی دوری کا سبب بن جائے اور اس طرح
 تم تعریف کے لائق بن جاؤ اور اللہ تعالیٰ کے انعام کے مستحق ٹھہر جاؤ۔ اللہ تعالیٰ تم سے راضی ہو جائے۔ اور تم تعریف کے
 قابل بن جاؤ۔

(3) نیک کام کرتے ہوئے آج جس نیک کام کرنے کا ارادہ ہے۔ آج ہی سرانجام دے لیجیے۔ آج نہیں کل پہ نہ ٹال کل تو آتا ہی آتا ہے مگر ممکن ہے کل تم اس جہان فانی میں نہ ہو۔ ممکن ہے کل کا دن تمہیں دیکھنا نصیب ہو یا نہ ہو۔ اس لیے بہتر ہے کہ جس نیک کام کرنے کا ارادہ ہے آج ہی کرلو۔ اسی میں فائدہ ہے۔ جو آج نہیں کل پہ لگ جاتا ہے وہ کبھی بھی کامیاب نہیں ہوتا۔

(4) آج کا دن اگر تم ذرا اپنے آپ پہ سختی کرتے ہوئے گزار لو گے اور ہر لمحہ محاسبہ کرتے ہوئے گزار لو گے کہ یہ کام اچھا ہے یا برا میری یہ حرکت نفع بخش ہے یا نقصان دہ تو اس کا تمہیں ہی فائدہ حاصل ہوگا۔ یاد رکھ جو کل گزر گیا وہ کبھی بھی واپس نہیں آ سکتا۔ اس لیے جو کچھ کرنا ہے۔ آج کر لے۔ جس نیک عمل کا ارادہ ہے آج ہی سرانجام دے لے۔ جو کچھ کل نہ کر سکا اس کا محض پچھتاوا کسی کام کا نہیں۔ بلکہ کل کے سلسلے میں محض زبانی کلامی پچھتاوے سے بہتر یہی ہے کہ تو جو نیک عمل کل نہ کر سکا وہ آج کر بلکہ جتنا ہو سکتا ہے نیکیوں کی بہار کا موسم سمجھتے ہوئے آج ہی سرانجام دے لے اسی میں ہی تیرا فائدہ ہے آج جو نیکیاں کما لے گا اس کا فائدہ تجھے ہی حاصل ہوتا ہے۔ کل کا گزاردن واپس نہیں آئے گا۔ اپنے آج کے دن کے سلسلے میں خصوصی طور پر سختی اختیار کرتا کہ آج کا دن (گناہوں کی دلدل میں پھنس کر) برباد نہ کر بیٹھے۔ حساب کر، نیکیوں کو اختیار کر، برائیوں سے بچنے کی سعی کر، اس پہ سختی سے عمل پیرا ہونے میں ہی تیرا اپنا فائدہ ہے۔ کل جو گزر گیا ہے۔ وہ تو گزر گیا وہ تو واپس نہیں آ سکتا کم از کم آج کا دن تو توجہ سے گزار کر گناہوں کی دلدل میں دھنسنے سے بچ سکتے ہو لہذا بچ جاؤ۔



مرنے کے بعد سب مخلوق کی برابری

(۱) ذَهَبَ الَّذِينَ عَلَيْهِمْ وَجُدِي وَبَقِيَتْ بَعْدَ فِرَاقِهِمْ وَحْدِي

(۲) مَنْ كَانَ بَيْنَكَ فِي التُّرَابِ وَبَيْنَهُ

(۳) لَوْ كُشِفَتْ لِلْخَلْقِ أَطْبَاقُ الثَّرَى

(۴) مَنْ كَانَ لَا يُطَاكَ التُّرَابُ بِرَجُلِهِ

☆ وَجُدِي۔ وجد، یوجد، اسم وَجْدٌ حُب۔ شدید محبت کرنا، عاشق ہونا ☆ بَقِيَتْ۔ میں باقی رہ گیا، میں رہ گیا ☆ فِرَاقِهِمْ۔ ان کی جدائی ☆ فِي التُّرَابِ۔ مٹی میں ☆ شَبْرَانِ۔ دو بالشت ☆ بَعَايَةِ الْبُعْدِ۔ بہت زیادہ دوری، انتہائی دوری پر ہے ☆ أَطْبَاقُ الثَّرَى۔ زمین کے طبقے ☆ لَمْ يُعْرِفِ۔ پہچان نہ ہوگی، امتیاز نہ رہے گا، امتیاز نہ معلوم ہوگا، فرق نہ معلوم ہوگا ☆ مَوْلَى۔ مالک ☆ بِنَا عِمِ الْخَيْدِ۔ اپنے نازک رخسار سے

- (1) میں جن کی شدید محبت میں گم تھا وہ تو اس جہان فانی سے رخصت ہو گئے اور اب میں ان کے جدا ہونے کے بعد اکیلا ہی رہ گیا ہوں مراد نبی کریم صلی اللہ علیہ وسلم اور بی بی فاطمہ الزہراء رضی اللہ عنہا کے ظاہری وصال کے بعد میں تنہا رہ گیا ہوں۔
- (2) فوت ہونے والا جب فوت ہو گیا تو اسے قبر میں دفن کر دیا گیا اب تمہارے اور اس کے درمیان صرف دو بالشت کا فاصلہ ہے تم دنیا میں قبر سے باہر ہو جبکہ وہ مٹی کے نیچے ہے اس کے باوجود حقیقت یہ ہے کہ وہ تجھ سے بہت دور ہیں کہ بظاہر جسمانی لحاظ سے ان تک پہنچنا مشکل ہے۔
- (3) اگر مخلوق خدا کے لیے زمین کے تمام طبقات کو کھول دیا جائے تو آقا اور غلام کا فرق ہی نہ معلوم ہو سکے کہ ان میں سے آقا کون ہے اور غلام کون ہے؟ کبھی کا حال ایک جیسا معلوم ہو گا یہ محض ظاہر کے لحاظ سے ورنہ نیک و بد کی قبور اور ان کے احوال کا فرق بہت ہے اس سلسلے میں احادیث بکثرت بیان ہوئی ہیں۔
- (4) دعوت فکر ہے کہ ذرا غور تو فرمائیے جو شخص فوت ہو چکا وہ کل جب زندہ تھا تو اپنے پاؤں کو مٹی سے نہیں لگنے دیتا تھا یعنی مٹی سے اتنا پرہیز کرتا تھا آج اس کے رخسار سے مٹی لگی ہوئی ہے۔

فائدہ:

یہاں عام لوگوں کی ظاہری برابری کا تذکرہ ہے کہ کوئی بادشاہ ہو یا گدا، امیر ہو یا غریب، بڑا ہو یا چھوٹا کبھی اس جہان فانی سے رخصت ہونے کے بعد ایک جیسے احوال سے دوچار ہوتے ہیں۔ ہاں مقام اور شان ہر ایک کا اپنا اپنا۔

خلاصہ و مطلب شعر:

بہر حال یہاں دنیا کی ناپائیداری بیان کی گئی ہے اور یہ بھی کہ مرنے کے بعد دنیوی جاہ و جلال ختم ہو جاتا ہے۔ دنیوی انداز قائم نہیں رہتے بلکہ مساوات قائم ہو جاتی ہے۔ قبر سب کی یکساں۔ اگر کوئی دنیوی طور پر قبر کے سلسلے میں رنگارنگی کا سلسلہ چلائے بھی تو مردے کو اس کا فائدہ نہیں ہوتا بلکہ محض رقم کا زیاں ہے قبر میں سب کی حالت یکساں ہوتی ہے۔ دنیا میں صاف شفاف نظر آنے والے جو اپنے پاؤں کو بھی مٹی نہ لگنے دیتے تھے قبر میں ان کے رخسار مٹی سے چھو رہے ہیں ارے انسان اس وقت کو یاد کر دنیوی جاہ و جلال قائم رکھنے کے لیے صراطِ مستقیم سے نہ بھٹک، گناہوں کی دلدل میں نہ دھنس، کسی کو حقیر سمجھ کر مسلمان کی کوشش نہ کر ایک دن یہ قوت بازو اور جاہ و جلال چلتا بنے گا۔ دنیا اور دنیا کا سب کچھ ساز و سامان چھین لیا جائے گا۔ تیرے پاس وہی کچھ بچے گا جو تو نے دنیا میں رہتے ہوئے اللہ تعالیٰ کو راضی کرنے کے لیے نیک اعمال اختیار کیے ہوں گے۔

☆.....☆.....☆

دنیا فانی

وَاسْتَمْتَعُوا بِالْأَهْلِ وَالْأَوْلَادِ

إِنَّ الدِّينَ بَنَوا فُطَالَ بِنَاءَهُمْ

(1)

(۲) جَرَّتِ الرِّیَاحُ عَلٰی مَحَلِّ دِیَارِهِمْ فَكَانَتْهُمْ كَانُوا عَلٰی مِیْعَادِ

(۳) وَآرَى النِّعِیمَ وَكُلُّ مَا یُلْهٰی بِهِ یَوْمًا یَسِیرُ اِلٰی بِلٰی وَنَفَادِ

☆ طال۔ اونچے ☆ بناء ہُم۔ مکان، اپنی عمارتیں ☆ استمتعوا۔ فائدہ اٹھایا ☆ آرے۔ میں دیکھتا ہوں

☆ نعیم۔ نعمتیں

(۱) بے شک جنہوں نے بلند و بالا مکانات تعمیر کیے اور مال و دولت اور اولاد سے استفادہ کیا۔

(۲) پھر ان کے گھروں والے مقام پہ طوفانی آندھی (جو سب کچھ تہہ و بالا کر گئی) اب ان کا اس دنیا میں ہونا یوں محسوس ہوتا

ہے کہ جیسے ایک مقرر کردہ تاریخ تک یہ تھے۔ یعنی اس کے بعد ان کا نام و نشان بھی نہ رہا۔

(۳) اور میں تمام نعمتوں اور تمام کھیل کود کی اشیاء کو بغور دیکھتا ہوں تو مجھے یوں محسوس ہوتا ہے کہ جیسے جوں جوں لمحہ گزرتا جا رہا

ہے یہ سب چیزیں خراب ہونے اور فنا کی طرف رفتہ رفتہ جا رہی ہیں۔

ابو احمد اویسی نے عرض کیا ہے کہ:

دنیا فانی ، آنی جانی ، ہر شے جان فانی

کے شے نوں دوام نہ حاصل ، ہر شے جان فانی

گویا آپ متنبہ فرماتے ہیں کہ خبردار! یہ دنیا فانی ہے آہستہ آہستہ اپنی انتہا کی طرف بڑھ رہی ہے اس لیے فانی چیز سے کیا

دل لگانا۔ فانی پہ دل لگا کر گناہوں میں ملوث ہونا نادانی ہے عقل و خرد سے کورا ہونے کی دلیل ہے۔ حضرت علی رضی اللہ عنہ یہی

حقیقت واضح کرتے ہوئے بیان فرماتے ہیں کہ اس جہان فانی کی نعمتوں اور کھیل کود وغیرہ جس چیز کو بھی میں غور سے دیکھتا ہوں تو

مجھے یوں محسوس ہوتا ہے کہ یہ سب چیزیں خراب ہونے اور فنا کی طرف بڑھ رہی ہیں۔

☆.....☆.....☆

فکر موت

(۱) جَنْبِیُّ تَجَافٰی الْوَسَادِ خَوْفًا مِّنَ الْمَوْتِ وَالْمَعَادِ

(۲) مَنُ خَافَ عَنْ سَكْرَةِ الْمَنَیَا لَمْ یَذَرْ مَالًا لِّلْذٰلَةِ الرَّقَادِ

(۳) قَدْ بَلَغَ الزَّرْعُ مُنْتَهَاهُ لَا بُدَّ لِلزَّرْعِ مِنْ حَصَادِ

☆ جَنْبِیُّ۔ میرا پہلو ☆ التَّجَافٰی۔ دور ہونا، الگ ہونا ☆ عَنِ الْوَسَادِ۔ گدا اٹکیہ مراد آخرت کے ☆ سَكْرَةِ الْمَنَیَا۔

موت کی شدت اور سختی ☆ لَمْ یَذَرْ۔ وہ نہیں جان سکتا ☆ لِّلْذٰلَةِ الرَّقَادِ۔ غیند کی لذت

(۱) موت اور آخرت کے ڈر کی وجہ سے میرا پہلو گدے اور پچھونے سے الگ رہتا ہے۔ یعنی موت اور آخرت کی وجہ سے میں

غافلوں کی طرح ساری رات سوتا نہیں رہتا بلکہ اللہ تعالیٰ کی عبادت میں مشغول رہتا ہوں۔

(2) موت کی سختی کا جسے خوف لاحق ہوگا نیند کا مزہ اسے معلوم نہیں ہو سکتا۔

(3) تحقیق کھیتی پک کر تیار ہو چکی ہے اب ضروری ہے کہ اسے کاٹا جائے یعنی جب فصل پک کر تیار ہو گئی ہے تو لازمی امر ہے کہ اس نے اب کٹنا ہی ہے یہ ہماری زندگی کی مثال ہے۔

فائدہ:

ان اشعار میں موت کو یاد رکھنے اور موت آنے کے متعلق بیان فرمایا گیا ہے کہ موت آنی ہے اور کسی بھی وقت موت آ جائے گی کسی بھی لمحے موت آ جائے گی موت کو ہمہ وقت ذہن میں رکھنا چاہیے جو موت سے غافل ہو کر غافلانہ روش اختیار کرے گا وہ نقصان میں مبتلا ہوگا۔ کیونکہ جسے موت یاد نہ رہے گی وہ گناہوں کی دلدل میں غرق ہو کر اپنی دنیا بھی برباد کر لے گا اور آخرت بھی تباہ کر بیٹھے گا اس لیے موت کو ہمہ وقت ذہن میں رکھنا چاہیے انسانی زندگی تو بلبلے کی مانند ہے کسی بھی وقت زندگی کی شام ہو جائے گی۔ حضرت علی رضی اللہ عنہ متنبہ کرتے ہوئے بیان فرماتے ہیں کہ تعجب ہے عام لوگوں کی اس حالت پہ کہ وہ کس طرح غافلانہ روش اپنائے ہوئے ہیں میرا حال تو یہ ہے کہ موت اور آخرت کی وجہ سے میرا پہلو گدے اور بچھونے سے دور رہتا ہے یعنی مجھے خوف کی وجہ سے نیند بھی سکون سے نہیں آتی اکثر رات اسی خوف کی وجہ سے نیند ہی نہیں آتی جلد ہی جاگ جاتا ہوں پھر حق تعالیٰ کی عبادت میں گزار دیتا ہوں جو کہ سکون کا سبب ہے نیند کی لذت سے سرشار ہو کر وہی شخص گھوڑے بیچ کر سوتا ہے جو موت کی شدت سے واقف نہیں ہوتا جسے موت کی شدت کا خوف نہیں ہوتا۔ یہ نہ سمجھو کہ ابھی تو میں جوان ہوں۔ تو جوان ہے یا بوڑھا، بچہ ہے یا ضعیف العمر جس حال میں بھی ہے ہمہ وقت یہی سمجھ کہ کھیتی تیار ہو چکی ہے اب کٹنے ہی والی ہے کیونکہ عام لوگوں کو ان کی موت کا علم نہیں۔ جس کسی کو جتنی سانس ملی ہیں اتنی ہی سانس لے کر اس نے چلتے بننا ہے۔ موت کے سلسلے میں یہ نہیں دیکھا جائے گا کہ ابھی کتنی عمر ہوئی ہے جب انسان جہان فانی میں آتا ہے تو اس سے پہلے ہی اس کی عمر کا تعین ہو جاتا ہے۔

بابا فرید رحمۃ اللہ علیہ کا کلام:

حضرت بابا فرید الدین مسعود گنج شکر رحمۃ اللہ علیہ نے فرمایا ہے کہ:

جت دھاڑے دھن وری سا ہے لے لکھائے
ملک جو کنیں سنیدا مونہہ دکھا لے آئے

فائدہ:

بابا فرید الدین مسعود گنج شکر رحمۃ اللہ علیہ نے موت کے متعلق ایک مثال کے ذریعے بیان فرمایا ہے کہ جس دن دلہن کی منگنی ہوئی یعنی جس دن سے روح کی نسبت جسم سے طے ہوئی اسی دن (ازل) سے ہی اس کی شادی کی تاریخ بھی مقرر کر دی گئی شادی سے مراد موت ہے اس کی سانس لکھ دی گئی ہیں جب موت کا وقت آ جاتا ہے تو ملک الموت جو سننے میں آتا ہے وہ نقاب کشائی کے سلسلے میں آ جاتا ہے۔ (فیضان الفرید ص 43)

جند دوہٹی مرن ور ، لے جا سی پرنائے
آپن ہتھیں جوں کے ، کیں گل لگے دھائے

حضرت بابا فرید گنج شکر رحمۃ اللہ علیہ نے موت کے متعلق بیان فرمایا ہے کہ روح دلہن ہے جبکہ اس کا دولہا موت ہے اس لیے وقت آنے پر موت کا دولہا اس روح کو بیاہ کر لے جائے گا عزیز واقارب اس دلہن کو روتے ہوئے اپنے ہاتھوں سے الوداع کرتے ہیں۔ کس کے گلے ملے گویا سبھی بیگانے ہو چکے۔ (فیضان الفرید ص 55)

☆.....☆.....☆

گئی جوانی پھر نہیں آونی

- (۱) بَكَيْتُ عَلَى شَبَابٍ قَدْ تَوَلَّى
فَيَا لَيْتَ الشَّبَابَ لَنَا يَعُودُ
(۲) فَلَوْ كَانَ الشَّبَابُ يَبَاعُ بَيْعًا
لَا عَطِيتُ الْمُبَاعَ مَا يُرِيدُ
(۳) وَلَكِنَّ الشَّبَابَ إِذَا تَوَلَّى
عَلَى شُرْفٍ فَمَطْلَبُهُ بَعِيدُ
- ☆ يعُودُ۔ واپس آتی ☆ يَبَاعُ بَيْعًا۔ فروخت ہوتی ☆ لَا عَطِيتُ۔ میں ضرور دیتا ☆ مَا يُرِيدُ۔ جو چاہتا ☆ تَوَلَّى۔

رخ پھیر دیا

- (۱) میری جو جوانی گزر گئی اسے یاد کر کے میں خوب رویا کہ اے کاش! ہمارے لیے ہماری ہی جوانی دوبارہ واپس آ جاتی۔ کیا سو ب کسی نے کہاں گئی جوانی پھر مڑ نہ آوے بھانویں لکھ خورا کاں کھائیے۔
- (۲) اگر جوانی کسی جگہ بازار میں فروخت ہونے والی چیز ہوتی تو میں اسے ضرور خریدتا اس لیے میں جوانی فروخت کرنے والا جو کچھ بھی مجھ سے طلب کرتا وہ میں دے کر جوانی خرید لیتا۔
- (۳) مگر جب جوانی چلی گئی اور آخری کنارے تک پہنچ گئی تو اب اس کا دوبارہ حاصل ہونا بڑا مشکل ہے۔ ظاہری اسباب کے ذریعے جوانی دوبارہ حاصل نہیں ہو سکتی۔ ہاں اللہ تعالیٰ کی قدرت، انبیاء علیہم السلام کا معجزہ اور اولیاء اللہ کی کرامات کے ذریعے حاصل ہونا الگ بات ہے جیسے حضرت زلیخا کی جوانی حضرت یوسف علیہ السلام کی دعا سے دوبارہ واپس لوٹی۔ جنتیوں کو جنت میں جوانی کا حاصل ہونا۔

☆.....☆.....☆

کسی کی موت کے طلبگاروں نے بھی مرنا ہے

- (۱) تَمَنَّى رَجَالٌ أَنْ أَمُوتَ وَأَنْ أَمُتَ
فَعَلَّكَ سَيِّئٌ لَسْتُ فِيهَا بَأَوْحَدٍ
(۲) وَلَأَمُوتُ مَنْ قَدَّمَاتِ قَبْلِي مُخَلَّدٍ
وَلَيْسَ الْإِدَى يُبْعَى خِلَافِي بِضُرِّي

(۳) وَانِّیْ وَمَنْ قَدْ مَاتَ قَبْلِیْ لَكَالَّذِیْ یَزُوْرُ خَلِیْلًا اَوْ یَرْوُحُ وَیَغْتَدِیْ

☆ یُنْفِیْ۔ مجھے پہنچ سکتا ☆ خِلَافِیْ۔ میرے خلاف ☆ یَضْرِبْنِیْ۔ مجھے نقصان پہنچ سکتا ☆ مَاتَ۔ مرا، فوت ہوا ☆ قَبْلِیْ۔ مجھ سے پہلے ☆ اِنْ اَمْتُ۔ اگر میں مر گیا ☆ سَبِیل۔ راستہ ☆ یَزُوْرُ۔ وہ زیارت کرے، ملاقات کرے ☆ خَلِیْلًا۔

دوست

(1) کئی لوگ میری موت کی تمنا رکھتے ہیں (مگر انہیں میرے مرنے کا کوئی فائدہ نہ ہوگا کیونکہ) اگر میں اس جہان فانی سے رخصت ہو بھی گیا (تو کیا فرق پڑے گا یعنی کچھ بھی فرق نہیں پڑے گا کیونکہ جس راستے پہ چلنے کی وجہ سے وہ میری موت کی تمنا کرتے ہیں) وہ ایسا راستہ ہے کہ جس میں اکیلا سفر نہیں کر رہا یعنی میرے ساتھ اور بھی لوگ ہیں۔ اور موت سے کوئی بھی نہ بچ سکے گا کل نفس ذائقۃ الموت۔

(2) میرے خلاف چاہنے والا مجھے ہرگز نقصان نہیں پہنچا سکتا اور میری موت کی تمنا کرنے والے کی موت جو کہ مجھ سے پہلے فوت ہو گیا مجھے ہمیشہ رکھنے والی نہیں ہے۔ یعنی میری موت کی تمنا رکھنے والا اگر مجھ سے پہلے بھی فوت ہو جائے تو پھر بھی میں نے اس وقت ہی اس جہان فانی سے رخصت ہونا ہے جب میرے جانے کا وقت آ جاتا ہے۔ میں نے ہمیشہ نہیں رہ جانا۔

(3) اور بے شک میری اور تحقیق مجھ سے پہلے فوت ہونے والے کی مثال اس شخص جیسی ہے کہ جو کسی دوست سے ملے یا صبح اور شام آنے جانے والے کی مثال جیسی ہے۔

فائدہ:

گویا آپ نے ارشاد فرمایا کہ مری موت کی آرزو کرنے والے کو کچھ بھی حاصل نہ ہوگا کیونکہ اگر میں اس سے پہلے فوت بھی ہو گیا تو اسے کیا حاصل ہوگا وہ بھی عنقریب موت کا شکار ہو کر اس جہان فانی سے چلتا بنے گا۔ میرے خلاف چاہنے والا بھی کچھ فائدہ نہ پائے گا اسی طرح میری موت کا متنی اگر مجھ سے پہلے فوت ہو گیا تو اس سے میرا کوئی فائدہ نہیں ہوگا کیونکہ اب اس کے بعد میری باری آ جائے گی۔ یوں سمجھ لیجیے جیسے مجھ سے پہلے فوت ہونے والا صبح فوت ہو گیا تو شام کو اس جہان فانی سے رخصت ہونے کا وقت میرا ہے۔

☆.....☆.....☆

کُلُّ نَفْسٍ ذَاقَتْ الْمَوْتَ

(1) اَلْمَوْتُ لَا وَالِدَ یَبْقٰی وَلَا وَلَدًا هٰذَا السَّبِیْلُ اِلٰی اَنْ لَا تَرٰی اَحَدًا

(2) کَانَ النَّبِیُّ وَلَمْ یَخْلُدْ لِاُمَّتِهٖ لَوْ خَلَدَ اللّٰهُ خَلْقًا قَبْلَہٗ خَلَدًا

(۳) لَلْمَوْتِ فِينَا سِهَامٌ غَيْرَ خَاطِئَةٍ مَنْ فَاتَهُ الْيَوْمَ سَهْمٌ لَمْ يَفْتَهُ غَدًا

☆ وَالِدُ۔ باپ ☆ یُبْقَى۔ باقی رکھے گی ☆ وَلَدًا۔ اولاد، بیٹے ☆ لَا تُرَى۔ تو نہ دیکھے ☆ لَمْ يَخْلُدْ۔ ہمیشہ نہ رہے ☆ لَا مَتَّہ۔ اپنی امت کے لیے ☆ خَلَّدَ اللہ۔ اللہ نے ہمیشہ رکھا ☆ غَيْرَ خَاطِئَةٍ۔ خطانہ کرنے والے ☆ سِهَامٌ۔ تیر ☆ غَدًا۔ (آنے والا) کل

(1) موت نہ باپ کو رہنے دے گی اور نہ ہی بیٹے کو رہنے دے گی اور یہ سلسلہ تو اسی طرح چلتا رہے گا یہاں تک کہ تم اس جہان فانی میں کسی کو بھی نہ دیکھو گے یعنی اس جہان فانی میں وحدۃ لا شریک کے سوا کوئی بھی زندہ نہیں رہے گا۔

(2) نبی بھی اس جہان فانی سے رخصت ہو گئے وہ بھی اپنی امت کی خاطر ہمیشہ اس جہان فانی میں نہ رہے۔ اگر نبی کریم صلی اللہ علیہ وسلم سے پہلے کسی کو اللہ تعالیٰ نے ہمیشہ کی زندگی عطا فرمائی ہوتی تو نبی کریم اس جہان فانی میں ہمیشہ رہتے یعنی چونکہ آپ صلی اللہ علیہ وسلم کا اس جہان فانی میں نہ رہنا ہی اس بات کی واضح دلیل ہے کہ نہ کوئی ہمیشہ رہا ہے اور نہ ہی وحدہ لا شریک کے سوا کسی نے ہمیشہ رہنا ہے۔

(3) ہمارے لیے موت کے پاس ایسے ایسے نشانہ ہیں نہ چوکنے والے تیر ہیں جس سے اگر کوئی بچ گیا ہے تو (یہ خیال دل میں نہ لائے کہ شاید میں بچ گیا ہوں بلکہ) کل نہیں بچ سکے گا۔

☆.....☆.....☆

اپنے باپ کا مرثیہ

- | | |
|---|---|
| لَشَيْخِي يُنْعَى وَالرَّئِيسِ الْمُسَوِّدَا | (1) اَرِقْتُ لِنَوْحِ اخِرِ اللَّيْلِ غَرَدَا |
| وَذَا الْحِلْمِ لَا خَلْفًا وَلَمْ يَكُ قُعْدَدَا | (2) اَبَا طَالِبٍ مَا وَى الصَّعَالِيكَ ذَا النَّدَمِ |
| بَنُوهَا شِمٍ اَوْ يُسْتَبَاحُ فِيْهِمْ مَدَا | (3) اَخَا الْمُلْكِ خَلَّى ثُلْمَةً سَيَسُدُّهَا |
| وَلَسْتُ اَرَى حَيًّا لَشَيْءٍ مُّخْلَدَا | (4) فَاَمَسْتُ قُرَيْشٍ يُفْرَحُونَ بِفَقْدِهِ |
| سَنُورِدُهُمْ يَوْمًا مِّنَ الْغَيِّ مَوْرَدَا | (5) اَرَادَتْ اُمُورًا زَيَّنَتْهَا حُلُومُهُمْ |
| وَأَنْ يَّفْتَرَوْا بَهْتًا عَلَيْهِ وَيَجْحَدَا | (6) يُرْجُونَ نَكْدِيْبَ النَّبِيِّ وَقَتْلَهُ |
| صُدُورُ الْعَوَالِي وَالصَّفِيْحُ الْمُهَنْدَا | (7) كَذَبْتُمْ وَبَيْتَ اللّٰهِ حَتَّى نَذِيْقَكُمْ |
| اِذَا مَا تَسْرَبَلْنَا الْحَدِيْدَ الْمُسَرَّدَا | (8) وَيُيَدَا وَمِنَّا مَنْظَرُ ذُوْكَرِيْهَةِ |

- (۹) فَاِمَّا تَبِيدُوْنَا وَاِمَّا نُبِيْدُكُمْ
(۱۰) وَاِلَّا فَاِنَّ الْحَيَّ دُوْنَ مُحَمَّدٍ
(۱۱) وَاِنَّ لَهٗ فِیْكُمْ مِّنَ اللّٰهِ نَاصِرًا
(۱۲) نَبِیُّ اَتٰی مِنْ كُلِّ وَحٰی بِخُطْبَةٍ
(۱۳) اَغْرَ كَضُوْءِ الْبَدْرِ صُوْرَةً وَجْهَهُ
(۱۴) اٰمِیْنُ عَلٰی مَا اسْتَوْدَعَ اللّٰهُ قَلْبَهُ
وَاِمَّا تَرَوْسِلَمَ الْعَشِیْرَةَ اَرْشَدًا
بَنُوْهَا شِمٌ خَیْرٌ خَیْرِ الْبَرِیَّةِ مُحْتَدًا
وَلَسْتُ بِلَاقٍ صَاحِبَ اللّٰهِ اَوْحَدًا
فَسَمَّاهُ رَبِّیْ فِی الْكِتَابِ مُحَمَّدًا
جَلَّ الْغِیْمَ عَنْهُ ضَوْءُهُ فَتَوَقَّدًا
وَإِنْ كَانَ قَوْلًا كَانَ كَاِزٍ فِیْهِ مُسَدِّدًا

☆ اَرَقْتُ۔ ارق از سمع باب بیدار ہونا، میں بیدار ہوا، میں ☆ لَنُوح۔ بلند آواز سے ☆ اٰخِرَ اللَّیْلِ۔ کچھتی رات ☆
ذی النّدی۔ صاحبِ جود، بخشش و عطا والا، فراخ دل، نخی ☆ ذَالِ الْجَلْمِ۔ حلم والا، بردبار، برداشت کرنے والا، نرم دل ☆
لَا خَلْفًا۔ ناخلف، نالائق اولاد، والدین کی اطاعت نہ کرنے والا ☆ اَوْیَسْتَبَاحُ۔ مباح کر دیئے جائیں گے ☆ حَیًّا۔ زندہ مگر
یہاں حمایتی اور حامی کے معنی میں ہے، گویا آپ نے فرمایا کہ بنی ہاشم مر نہیں گئے بلکہ وہ آپ کی حمایت میں زندہ ہیں ☆ اَرَادَتْ۔
ارادہ کیا، بہترین مخلوق ☆ غَیًّا۔ تباہی، ہلاکت ☆ یُرْجُوْنَ۔ انہیں امیدیں ہیں ☆ صَفِیْح۔ صفاغ تلوار ☆ یَسْدُوْمِنًا۔ ہمیں
سے شروع ہوگا ☆ ذُوْ كَرِهَیَّة۔ نہایت ناگوار ☆ تَرَوْا۔ دیکھو گے، تم سمجھو گے، تم خیال کرو گے ☆ سِلَمَ الْعَشِیْرَةِ۔ قبیلہ سے
صلح ☆ صَاحِبَ اللّٰهِ۔ اللہ تعالیٰ کا محبت ☆ كَضُوْءِ الْبَدْرِ۔ چودھویں رات کے چاند کی مانند روشن

مطلب:

- (1) میں پچھلی رات رونے کے لیے جاگا اور میرا یہ رونا اس سردار کے لیے تھا جو سردار بنایا گیا تھا جس کی خبر مجھے پہنچی۔
- (2) میری مراد ابو طالب ہیں جو بڑے نخی اور غرباء کی پناہ گاہ ہیں اور حلم والے ہیں۔ ناخلف اور لنگڑے لوگ نہیں ہیں۔
- (3) اس صاحبِ حکومت کی وفات نے ایک ایسا خلا چھوڑا ہے۔ جسے یا تو بنی ہاشم ویسے ہی بند کر دیں گے یا پیغمبروں کو مباح کر دیا جائے گا اور اللہ تعالیٰ کی اپنی قدرت کاملہ سے یہ آگ بجھادی جائے گی۔
- (4) پس ان کے وصال پر قریش مکہ جو کہ اس وقت تک کافر تھے خوشیاں منانے لگے اور (یہ حقیقت ہے) مجھے کوئی بھی ہمیشہ رہنے والا نظر نہیں آتا یعنی ہر ایک نے ایک نہ ایک دن مر جاتا ہے۔ کیا خوب کسی نے کہا ہے کہ:
دشمن مرے تے خوشی نہ کرے اک دن بجاں وی مر جانا۔

دیگر ویلے گئے محمد اوڑک نوں ڈب جانا

- (5) قریش (مکہ والے کافر قریش) نے اپنے اپنے کاموں کے سرانجام دینے کا ارادہ کیا وہ کام جو ان کی عقلوں نے ان کے سامنے بڑا سجا سنوار کر پیش کیا ان کی عقلوں کے مطابق بہت اچھے تھے حالانکہ جلد ہی وہی کام انہیں گمراہی کی انتہا پر پہنچا کر تباہ و برباد کر دیں گے۔

- (6) وہ امور نبی کریم صلی اللہ علیہ وسلم کو جھٹلانا اور ان کو شہید کرنے کی امیدیں، ان پہ بہتان تراشیاں کرنا اور ان کا انکار کرنا ہیں

ان شاء اللہ نامراد رہیں گے۔

(7) بیت اللہ شریف کی قسم! تم اپنے قول و فعل کے لحاظ سے جھوٹے ہو۔ تمہاری آرزو اس وقت تک پوری نہیں سکتی جب تک کہ ہم تمہیں نیزوں کی نوک اور ہندی تلوار کا مزانہ چکھادیں۔

(8) تمہارے لیے ناگوار نظارہ تو ان شاء اللہ ہم سے شروع ہوگا یعنی جب تمہارا ہم سے آمنا سامنا ہوگا اس وقت تمہارے لیے ایسا ڈراؤنا منظر ہوگا ہم بہتر انداز میں بنا ہوا لوہا یعنی زرہ پہن لیں گے۔

(9) اس وقت یا تو تم ہمیں شہید کر دو گے یا پھر ہم تمہیں قتل کر دیں گے یا اس کی تیسری صورت یہ ہوگی کہ تم اپنے قبیلے سے صلح کرنا بہتر سمجھو گے۔

(10) اور اگر ایسا نہیں تو بے شک حضرت محمد صلی اللہ علیہ وسلم کی حمایت کرنے والے بنی ہاشم اپنی اصل کے لحاظ سے تمام مخلوق سے زیادہ بہتر ہیں۔

(11) تم میں ان کے لیے اللہ تعالیٰ جل جلالہ کی طرف سے ایک حامی و ناصر ہے اور میں اللہ تعالیٰ سے محبت کرنے والے محبوب سے اکیلا نہیں ملاقات کروں گا یعنی آپ کی حفاظت کے لیے اتنے انسان تمہیں نظر آئیں گے کہ تم حیران بھی رہ جاؤ گے اور پریشانی بھی تمہاری مقدر بنے گی اور فرشتوں کی آمد اور غزوہ خندق کے موقع پر کفار کا بھاگ جانا اس حقیقت کی گواہی میں کافی ہے آپ کو محمد کہہ کر تعریف کرتے ہیں۔ معلوم ہوا مدنی تاجدار کی عظمت اور حال بیان کرنا صحابہ کرام کی سنت ہے اسی نسبت مبارکہ پہ عمل کرتے ہوئے ہم میلاد النبی مناتے ہیں آپ کے اسم گرامی کے لفظی معانی وغیرہ اور آپ کے ذکر خیر کے لیے ہماری زیر ترتیب کتاب (میلاد حبیب کبریا) کا مطالعہ کیجیے۔

(12) مدنی تاجدار صلی اللہ علیہ وسلم تو ایسے نبی مکرم ہیں جو ہر وحی نازل ہونے سے ایک اہم چیز بیان کرتے ہیں۔ یہی وجہ ہے کہ اللہ تعالیٰ نے اپنی کتاب مقدس قرآن مجید میں ان کا اسم گرامی حضرت محمد صلی اللہ علیہ وسلم رکھا ہے یعنی آپ ایسے عظیم پیغمبر ہیں کہ اپنے تو آپ کی تعریف بیان کرتے ہی ہیں۔ مخالف بھی

(13) آپ کے چہرہ انور کی صورت مبارکہ تو چودھویں رات کے چاند کی مانند منور ہے۔ آپ کے چہرہ منورہ کے نور نے ہادل کو جدا کر دیا پس وہ بھی چمک اٹھا۔

(14) اللہ تعالیٰ نے ان کے قلب اطہر میں جو کچھ بھی لکھا آپ اس کا سن ہیں جو بھی قول آپ کا ہے آپ اپنے اس قول میں سچے ہیں۔

بنی ہاشم تمام مخلوق سے بہتر:

وَعَنْ وَائِلَةَ بْنِ الْأَسْقَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
إِنَّ اللَّهَ اصْطَفَىٰ كِنَانَةَ مِنْ وَلَدِ إِسْمَاعِيلَ وَاصْطَفَىٰ قُرَيْشًا مِنْ كِنَانَةَ وَاصْطَفَىٰ
مِنْ قُرَيْشٍ بَنِي هَاشِمٍ وَاصْطَفَايَ مِنْ بَنِي هَاشِمٍ۔

(مسلم شریف مشکوٰۃ شریف باب فضائل سید المرسلین حدیث نمبر 492 ھ)

نبی کریم صلی اللہ علیہ وسلم کے اس فرمانِ ذیشان۔۔۔ واضح ہوا کہ بنی ہاشم بقیہ تمام مخلوق سے افضل ہیں۔

☆.....☆.....☆

غزوہ خندق میں قریش کی شکست

- (۱) وَكَانُوا عَلَى الْإِسْلَامِ لِبَا ثَلَاثَةً
(۲) وَفَرَّ أَبُو عَمْرٍ وَهَبِيرَةُ لَمْ يَعُدْ
(۳) نَهْتَهُمْ سَيُوفُ الْهِنْدِ يَقْفُوا لَنَا

☆ فر۔ بھاگ گیا ☆ لَمْ يَعُدْ۔ واپس نہ آنا ☆ الْمُجْرَبُ۔ تجربہ کار جنگجو ☆ مَصَائِدُ۔ جال ☆ رِمَاح۔ نیزے
(۱) تین گروہ اسلام کے خلاف تھے پس تحقیق ان میں سے ایک گروہ اوندھے منہ گرا (یعنی وہ تو یوں گرے کہ دوبارہ سنبھل ہی نہ سکے)

(۲) ابو عمرو میدان سے (بدحواس ہو کر) بھاگ گیا (اپنے ساتھیوں کی خبر تک نہ لی کہ نہ جانے ان کے ساتھ کیا کچھ ہوا) اور اسی طرح ہبیرہ بھی میدان جنگ سے بھاگا تو پیچھے مڑ کر بھی نہ دیکھا۔ واپس نہ آیا۔ کہ کم از کم حالات کا جائزہ ہی لے لیتا حالانکہ تجربہ کار جنگجو واپس لوٹ کر دوبارہ حملہ کرتے ہیں (اس سے ان کفار کی بدحواسی کا اندازہ لگایا جاسکتا ہے۔)

(۳) (اس دور میں ہندی تلواریں تیزی اور کاٹ کے لحاظ سے بڑی اور کاٹ کے لحاظ سے بڑی مشہور تھیں۔ اکثر مسلمانوں کے پاس ہندی تلواریں ہوں گی اسی لیے حضرت علی المرتضیٰ شیر خدا رضی اللہ عنہ نے بیان فرمایا ہے کہ) ہندی تلواروں نے کافروں کو ایسا کرنے سے روک دیا کہ وہ ہمارے سامنے جم کر کھڑے ہو پتے اور مقابلہ کرتے۔ جس دن (غزوہ خندق میں آئے سارے دن) کہ جس دن ہم ان کفار کے مد مقابل کھڑے ہوئے اس دن کی صبح کے وقت میدان جنگ کی یہ حالت تھی کہ نیزے جال کی مانند تھے جیسے جانوروں کو پھانسنے کے لیے جال لگایا جاتا ہے اسی طرح کفار کے لیے نیزے تھے۔

☆.....☆.....☆

حضرت فاطمہ رضی اللہ عنہا کی بیماری کے وقت مرثیہ

وَأَنَّ حَيَاتِي مِنْكَ يَا بِنْتَ أَحْمَدَا بِأَظْهَارِ مَا أَخْفَيْتَهُ لَشَدِيدًا

- (۲) وَلِكِزَلَامٍ لِلَّهِ تَعْنُو رِقَابُنَا
(۳) أَتَصْرَعُنِي الْحُمَّى لَدَيْكَ وَاشْتِكِي
(۴) أَصِرُّ عَلَى صَبْرٍ وَأَوْقُوهُ عَلَى مَنْ
(۵) وَفِي هَذِهِ الْحُمَّى دَلِيلٌ بِأَنَّهَا

☆ حیوانی۔ میری زندگی ☆ رِقَابُنَا۔ ہماری گردنیں ☆ حُمَّى۔ بخار ☆ اَشْتَكِي۔ روؤں گا ☆ رِجَال۔ لوگوں

☆ أَخْفِيْتُهُ۔ جسے میں نے چھپایا ☆ تَعْنُو۔ عنود سے بمعنی جھکنا

(۱) اور اے احمد یعنی نبی کریم صلی اللہ علیہ وسلم کی لخت جگر! بے شک میری زندگی آپ کے ساتھ سے ہے۔ اس بات کے اظہار کے ساتھ جسے میں نے پوشیدہ رکھا یعنی موت کے آثار۔ بہر حال میری بقیہ زندگی جو آپ کے ساتھ کے بغیر ہوگی نہایت ہی مشکل ہوگی بے کیف اور بے مزہ زندگی ہوگی۔

(۲) مگر اللہ تعالیٰ کے فرمان و نشان کے سامنے تو ہماری گردنیں جھک جایا کرتی ہیں یعنی ہمیں خالق و مالک کا فرمان تو تسلیم کرنا ہے کیونکہ اسے تسلیم کیے بغیر تو کوئی چارہ نہیں۔

(۳) آپ کو جو بخار لاحق ہے کیا وہ مجھے شکست سے دو چار کر دے گا اور میں تمہارے سامنے زار و قطار رونے لگ جاؤں گا۔ حالانکہ اس دنیا میں بہادری کے لحاظ سے پوری دنیا میں میرے جیسا بہادر نہیں ہے۔

(۴) میں صبر و رضا پہ مضبوطی سے قائم ہوں اور انشاء اللہ میں صبر پہ اس وقت بھی قائم رہوں گا جس وقت عام بندوں سے صبر کرنا مشکل ہو جایا کرتا ہے۔ بہر حال میں اپنی خواہشات کا مقابلہ بھی کر سکتا ہوں۔

(۵) اور اس بخار میں یہ دلیل ہے کہ یہ بخار مخلوق کی موت کے سلسلے میں قائد اور ایلچی ہے یعنی بخار کا اس طرح شدت اختیار کرنا اور ٹھیک ہونے میں ہی نہ آنا موت کا پیغام ہوتا ہے جو نہی لاحق ہو جائے تو اسے موت کا پیغام سمجھ کر سنبھلنے کی کوشش کرنی چاہیے۔

نبی کریم صلی اللہ علیہ وسلم کو تیز بخار:

حضرت عبداللہ بن مسعود رضی اللہ تعالیٰ عنہ سے روایت ہے کہ میں نبی کریم صلی اللہ علیہ وسلم پر داخل ہوا۔ اور آپ کو بخار تھا میں نے اپنے ہاتھ سے ان کو چھوا اور میں نے عرض کیا۔ یا رسول اللہ آپ کو بہت تیز بخار ہے۔ نبی کریم صلی اللہ علیہ وسلم نے ارشاد فرمایا:

أَجَلَ إِنِّي أَولِيكَ كَمَا يُوعَكَ رَجُلَانِ مِنْكُم

مجھے اس قدر بخار ہوتا ہے جس قدر تم میں سے دو شخصوں کو ہوتا ہے۔

قَالَ فَقُلْتُ ذَالِكَ لِأَنَّ لَكَ أَجْرَيْنِ۔

انہوں نے بیان کیا کہ پس میں نے عرض کیا: اس لیے آپ کو ثواب بھی دگنا ہے۔

فَقَالَ أَجَلُ ثُمَّ قَالَ مَا مِنْ مُسْلِمٍ يُصِيبُهُ أَذًى مِنْ مَرَضٍ فَمَا سِوَاهُ إِلَّا حَطَّ اللَّهُ بِهِ سَيِّئَاتِهِ كَمَا تَحُطُّ الشَّجَرَةُ وَرَقُهَا۔

(بخاری شریف، مسلم شریف، مشکوٰۃ شریف، کتاب الخائز حدیث نمبر 1452)

فرمایا ہاں پھر آپ نے ارشاد فرمایا: کوئی مسلمان نہیں جس کو بیماری کی تکلیف نہ پہنچی ہو یا اس کے علاوہ کوئی اور مگر اللہ تعالیٰ اس کے گناہوں کو گرا دیتا ہے جس طرح درخت سے پتے چھڑ جاتے ہیں۔

بخار کا علاج:

حضرت ثوبان رضی اللہ عنہ سے روایت ہے کہ بے شک رسول اللہ صلی اللہ علیہ وسلم نے فرمایا: جس وقت تم میں سے کسی کو بخار ہو پس بے شک بخار آگ کا ایک ٹکڑا ہے اس کو پانی کے ساتھ بجھائے وہ ایک جاری نہر میں داخل ہو اس کے بہاؤ کے سامنے کھڑا ہو کر کہے۔

بِسْمِ اللَّهِ اللَّهُمَّ أَشْفِ عَبْدَكَ وَصَدِّقَ رَسُولِكَ۔

اللہ کے نام کے ساتھ شفا حاصل کرتا ہوں۔ اے اللہ! اپنے بندے کو شفا دے اور اپنے رسول کو سچا کر صبح کی نماز کے بعد ایسا کرے۔ سورج نکلنے سے پہلے اور تین دن تک اس میں غوطے لگائے اگر اچھا نہ ہو تو پانچ دن ایسا کرے۔ اگر پانچ دنوں میں اچھا نہ ہو تو سات دن تک کرے اگر سات دن میں بھی اچھا نہ ہو تو نو دن ایسا کرے اس لیے کہ اللہ تعالیٰ کے حکم سے یہ بات نو دنوں سے تجاوز نہ کرے گی۔

روایت ہے اسے ترمذی نے حضرت امام ترمذی رحمۃ اللہ علیہ نے اس روایت کے متعلق بیان کیا ہے کہ: ہذا حدیث غریب۔ (ترمذی شریف، مشکوٰۃ شریف کتاب الجائز حدیث نمبر 1497)

خاندہ:

الحمد للہ! آج کل ڈاکٹر حضرات بھی بخار کی شدت میں مریضوں کو نہانے کا مشورہ دیتے ہیں حالانکہ کبھی کہا جاتا تھا کہ بخار اے مریض کو نہلا نا نہیں چاہیے۔ آج ڈاکٹر بھی مدنی تاجدار صلی اللہ علیہ وسلم کے بیان کردہ اصولوں کو اپناتے جا رہے ہیں۔

بخار کو برا مت کہو:

وَعَنْ أَبِي هُرَيْرَةَ قَالَ ذُكِرَتِ الْحُمَّى عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَبَّهَا رَجُلٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ لَا تَسُبَّهَا فَإِنَّهَا تَنْفِي الدُّنُوبَ كَمَا تَنْفِي النَّارُ خَبَثَ الْحَدِيدِ۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم کے پاس بخار کا ذکر ہوا ایک آدمی نے اس کو گالی دی۔ نبی کریم صلی اللہ علیہ وسلم نے ارشاد فرمایا: اس (بخار) کو برا مت کہو۔ یہ گناہوں کو اس طرح دور کرتا ہے جس طرح آگ لوہے کی میل کو دور کر دیتی ہے۔

فائدہ:

دوسری بیماریوں سے مخصوص اعضاء کے گناہ دور ہوتے ہیں مگر بخار سے سارے جسم کے گناہ دور ہوتے ہیں۔ اس لیے بخار کو برا بھلا نہیں کہنا چاہیے۔ کیونکہ بخار تو گناہوں سے دوری کا سبب ہے۔ جن چیزوں سے گناہ دور ہوتے ہیں انہیں برا بھلا نہیں کہنا چاہیے۔

قیامت کے دن گناہوں کی آگ سے بدلہ:

وَعَنْهُ قَالَ إِنَّ رَسُولَ اللَّهِ ﷺ عَادَ مَرِيضًا فَقَالَ ابْشِرْ فَإِنَّ اللَّهَ تَعَالَى يَقُولُ
مِي نَارِي أُسَلِّطُهَا عَلَى عَبْدِي الْمُؤْمِنِ فِي الدُّنْيَا لِتَكُونَ حَظَّةً مِنَ النَّارِ يَوْمَ
الْقِيَمَةِ۔

(رواہ احمد و ابن ماجہ و الترمذی فی اشعب الایمان، مشکوٰۃ شریف کتاب الجنائز حدیث نمبر 1498)

اور اسی (حضرت ابو ہریرہ رضی اللہ تعالیٰ عنہ سے روایت ہے انہوں نے بیان کیا ہے کہ بے شک رسول اللہ صلی اللہ علیہ وسلم نے ایک آدمی کی عیادت کی تو رسول کریم صلی اللہ علیہ وسلم نے ارشاد فرمایا: خوش ہو۔ اللہ تعالیٰ ارشاد فرماتا ہے کہ یہ میری آگ ہے میں اس کو ایماندار بندے پر دنیا میں مسلط کرتا ہوں تاکہ قیامت کے دن دوزخ کی آگ سے بدلہ بن سکے۔

موت کے ایلچی:

مختلف بیماریاں اور بخار وغیرہ موت کے ایلچی ہیں بعض اوقات بیماریاں لاحق ہونا اور ٹھیک ہونے میں ہی نہ آنا موت کا پیغام لانے والے ثابت ہوتے ہیں جو نبی کوئی بیماری لاحق ہو جائے یا بخار چڑھ جائے فوراً موت کا پیغام سمجھتے ہوئے سنبھلنے کی کوشش کرنی چاہیے۔ گناہوں سے توبہ اور نیکیوں کی طرف میلان کرنا چاہیے تاکہ گناہوں کی بخشش ہو اور نیکیوں میں اضافہ ہو۔ حق تعالیٰ کا قرب حاصل ہو جائے۔

☆.....☆.....☆

سورۃ ہل اتی کا شانِ نزول

- | | | |
|---|-----|--|
| بِئْسَ نَبِيٍّ سَيِّدٍ مُّسَوِّدًا | (۱) | فَاطِمَةُ يَا بِنْتَ النَّبِيِّ أَحْمَدًا |
| هَذَا أَسِيرُ لِّلنَّبِيِّ الْمُتَهَدَا | (۲) | قَدْ زَانَهُ اللَّهُ بِجِدِّ أَغْيَدَا |
| يَشْكُوا إِلَيْنَا الْجُوعَ قَدْ تَمَدَّدَا | (۳) | مُكْبَلٌ فِي غُلَّةٍ مُّقَيَّدَا |
| عِنْدَا لِعَلِيِّ الْوَاحِدِ الْمُوَحَّدَا | (۴) | مَنْ يُطْعِمُ الْيَوْمَ يَجِدْهُ فِي غَدَا |

(۵) مَا زَرَاعَ الزَّارِعُ سَوْفَ يَحْصَدُ
فَاطْعِمِي مَنْ غَيْرِ مَنْ أَنْكَدَا
حَتَّى تُجَازِي بِالَّذِي لَا يَنْفَدُ

☆ مہتدا۔ ہدایت یافتہ ☆ آسیر۔ قیدی ☆ مگیل۔ بندھا ہوا ☆ غلہ۔ زنجیر ☆ مقید۔ قیدی ☆ شکوا۔ وہ شکایت کرتے ہیں ☆ جوع۔ بھوک ☆ یطعم۔ کھلایا گیا، کھلائے گا ☆ یجدہ۔ وہ اسے پائے گا ☆ غد۔ کل (آنے والے وقت کا کل مراد قیامت کا دن) ☆ علیٰ الواحد الموحّد۔ اللہ تعالیٰ کے صفاتی اسماء گرامی ☆ زرع۔ اس نے بویا ☆ سوف یحصد۔ وہی عنقریب کاٹے گا ☆ اطعمی۔ مجھے کھلا ☆ تجازی۔ جزادی جائے

(1) اے مدنی تاجدار احمد صلی اللہ علیہ وسلم کی لخت جگر فاطمہ! اے اس نبی کی لخت جگر جو ساری کائنات کا سردار ہے۔
(2) تحقیق اسے اللہ تعالیٰ جل جلالہ نے خوبصورت نازک گردن سے خوبصورتی کا شاہکار بنا کر آراستہ کیا ہے۔ اور یہ ہدایت یافتہ نبی کریم صلی اللہ علیہ وسلم قیدی ہے۔

(3) اس شعر میں قیدی کی کیفیت بیان فرماتے ہوئے ارشاد فرمایا کہ زنجیر کے ساتھ بندھا ہوا اور طوق میں مقید کیا گیا ہے۔ وہ بھوک کا شکار ہو کر مجبوراً بھوک کی شکایت کر رہا ہے کہ اسے بھوک بہت زیادہ لگی ہوئی ہے۔

(4) جو اسے آج کھانا کھلائے گا وہ اسے کل اللہ تعالیٰ وحدہ لا شریک کے پاس حاصل کر لے گا یعنی اسے دیا ہوا انشاء اللہ تعالیٰ ضائع نہیں جائے گا۔

(5) کسان نے جس چیز کا بیج کاشت کرتا ہے وہی فصل حاصل کرتا ہے۔ پس اس قیدی کو کسی قسم کی اسے تکلیف دیئے بغیر اور اسے کسی قسم کا احسان جتلائے بغیر کھانا کھلائیے۔

یہاں تک کہ اس کا وہ بدلہ عطا ہو جسے فنا نہیں یعنی اس کا بدلہ ضرور ملے گا۔ ضائع نہیں ہوگا۔

فائدہ:

یہاں اس واقعہ کی طرف اشارہ ہے کہ جس کے متعلق اہلبیت کی شان میں اللہ تعالیٰ نے اپنا لافانی کلام نازل فرمایا:

☆.....☆.....☆

حضرت بی بی فاطمہ الزہرا رضی اللہ عنہا کا جواب

(۱) لَمْ يَبْقَ مِمَّا جُنْتُ غَيْرُ صَاعٍ
قَدْ ذَهَبَتْ كَفِي مَعَ الذَّرَاعِ

(۲) ابْنَايَ وَاللَّهُ مِنَ الْجِيَاعِ
أَبُوهُمَا لِلْخَيْرِ ذُو أَصْطِنَاعِ

يَصْطَنِعُ الْمَعْرُوفَ بِابْتِدَاعِ

☆ لَمْ يَبْقَ۔ باقی نہ رہا، باقی نہ بچا ☆ جنت۔ تم لائے، آپ لائے ☆ ذہبت۔ جاتا رہا ☆ کفی۔ میرا ہاتھ ☆ مع

الذراع۔ پیانہ کے ساتھ ☆ اِبتَنَیَ۔ میرے بچے، میری اولاد

(1) حضرت بی بی فاطمہ رضی اللہ عنہا نے جواباً ارشاد فرمایا کہ آپ جو کچھ لائے تھے اس میں سے سوائے ایک صاع جو کے کچھ باقی نہیں بچا یعنی اب ہمارے پاس گھر میں صرف ایک صاع جو ہی باقی رہ گئے ہیں۔ اور کچھ باقی نہیں۔ تحقیق مرا ہاتھ بھی پیانہ کے ساتھ ہی جاتا رہا یعنی جو کچھ گھر میں تھا سب کچھ راہِ مولا میں تقسیم کر دیا گیا ہے گا ہے خیرات ہوتے ہوئے اب یہ کیفیت ہے کہ:

(2) بخدا میرے اپنے بچے بھی بھوک سے لاچار ہو چکے ہیں حالانکہ اس کے باوجود ان کا باپ نیکی کرنے والا ہے اور مختلف طریقوں سے نیکی کرتا ہے۔
یعنی اگر کچھ رہا سہا ہے تو اسے بھی راہِ حق میں پیش کرنے کا حکم فرمایا ہے۔

سورة هل اتی:

یہ سورت مبارک قرآن مجید کے پارہ 29 کے آخری حصہ میں اس سورۃ مبارکہ کے ابتدائی لفظ یہی ہیں جو یہاں بطور سورۃ کے نام کے بیان ہوئے ہیں جبکہ اس سورۃ مبارکہ کا مشہور نام سورۃ الدھر ہے اس سورۃ مبارکہ میں 2 رکوع اور 31 آیات ہیں۔ 240 کلمات اور 1054 حروف ہیں۔

سورة الدھر مکی یا مدنی:

یہ سورۃ مبارکہ مکیہ ہے یا مدینہ اس سلسلے میں حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ: سورۃ دھر، اس کا نام سورۃ انسان بھی ہے یہ سورت بعض کے نزدیک مکیہ ہے جمہوریہ کے نزدیک مدینہ۔ (تفسیر نور العرفان)

حضرت شاہ عبدالعزیز محدث دہلوی رحمۃ اللہ علیہ کا بیان:

عمدۃ المفسرین، فخر المحدثین حضرت علامہ مولانا شاہ عبدالعزیز محدث دہلوی رحمۃ اللہ علیہ نے بیان فرمایا ہے کہ مصریوں کو اس امر میں اختلاف ہے کہ یہ سورۃ مکی ہے یا مدنی اور سچ یہ ہے کہ:

إِنَّا نَحْنُ نَزَّلْنَا عَلَيْكَ الْقُرْآنَ تَنْزِيلًا

سے آخر سورۃ تک بلاشبہ مکی ہے اور اس کا کے سوائے جو باقی ہے اس میں احتمال اس بات کا ہے کہ مدنی ہو اور آیت یُوَفُّونَ بِالنَّذْرِ جو قصہ حضرات اہل بیت رضی اللہ عنہم میں ہے سو اس کے سبب نزول کی روایت سے معلوم ہوتا ہے کہ یہ آیتیں مدنی ہیں۔
(تفسیر عزیزی پارہ تبارک الذی ج 3 اردو ترجمہ 432)

امام سیوطی رحمۃ اللہ علیہ کا قول مبارک:

امام جلال الدین عبدالرحمن بن ابی بکر سیوطی رحمۃ اللہ علیہ نے بیان فرمایا ہے کہ: امام نحاس حضرت ابن عباس رضی اللہ عنہما سے یہ قول بیان کیا ہے کہ سورۃ الانسان مکہ مکرمہ میں نازل ہوئی۔ ابن مردویہ نے حضرت ابن زبیر رضی اللہ عنہما سے روایت کیا کہ سورۃ هُلْ اَتٰی عَلٰی الْاِنْسَانِ مکہ مکرمہ میں نازل کی گئی۔ امام ابن ضریس، ابن مردویہ اور بیہقی رحمہم اللہ نے حضرت ابن عباس رضی اللہ عنہما سے بیان کیا کہ سورۃ الانسان مدینہ طیبہ میں نازل ہوئی۔

(تفسیر درمنثور اردو ترجمہ جلد ششم ص 814 بحوالہ دلائل البوۃ الیہتی باب ذکر السور جلد ص 143 دارالکتب العلمیہ بیروت)

آیت یُطْمَعُونَ الطَّعَامَ کا شان نزول

حضرت علامہ سیوطی رحمۃ اللہ علیہ نے اس آیت مبارکہ کا شان نزول یہ بھی بیان فرمایا ہے کہ:

امام ابن مردویہ رحمۃ اللہ علیہ نے حضرت ابن عباس رضی اللہ تعالیٰ عنہما سے یہ بیان کیا ہے کہ مذکورہ آیت حضرت علی بن ابی طالب اور حضرت خاتون جنت فاطمہ الزہراء رضی اللہ عنہما کے بارے نازل ہوئی۔ (تفسیر درمنثور اردو ترجمہ ج ششم ص 823)

تفسیر حسینی:

جمہور مفسر اس بات پر ہیں کہ حضرت رسالت پناہ صلی اللہ علیہ وسلم حضرت علی مرتضیٰ کرم اللہ وجہہ کے گھر میں تشریف لائے۔ حضرت امام حسن اور حضرت امام حسین (رضی اللہ عنہما) کو بیمار دیکھا تو حضرت علی اور حضرت فاطمہ رضی اللہ عنہما سے فرمایا کہ کچھ نذر کرو تا کہ تمہارے فرزند صحت پائیں۔ انہوں نے نذر کی فاطمہ رضی اللہ عنہما نے روزے رکھے اور کسی قدر جو قرض لیے یا مزدوری کر کے حاصل کیے اور آٹا پیس کر روٹی پکائی۔ مغرب کی نماز کے وقت چاہا کہ افطار کریں پس ایک فقیر گھر کے دروازے پر آیا اور آواز دی کہ اے اہل بیت نبوت میں ایک فقیر مسلمان ہوں مجھے روٹی دو کہ حق تعالیٰ بہشت کی نعمتوں میں سے تم کو عوض دے امیر المؤمنین حضرت علی کرم اللہ وجہہ نے اپنا حصہ اس فقیر کو دے دیا سب اہلبیت نے بھی اپنے حصے دے دیے اور فقط پانی سے روزہ کھول کر رات بسر کی دوسرے دن روزہ رکھا اور افطار کے وقت ایک یتیم دروازے پر آیا اور سوال کیا سب کھانا اسے دے دیا تیسری شام کو ایک قیدی بروقت آیا سب کھانا اس کو عطا فرمایا حق تعالیٰ نے یہ آیت بھیجی۔

(تفسیر حسینی اردو ترجمہ تفسیر قادری جلد دوم ص 562)

تفصیل واقعہ:

عمدۃ المفسرین، فخر المحدثین حضرت مولانا شاہ عبدالعزیز محدث نے اس آیت مبارکہ کا شان نزول بیان کرتے ہوئے لکھا ہے کہ اس کے سبب نزول میں واحدی اور دوسری تفسیروں میں مذکور ہے کہ حضرات حسنین رضی اللہ تعالیٰ عنہما ایک مرتبہ بیمار ہوئے سورسول اکرم صلی اللہ علیہ وسلم ان کی عیادت اور بیمار پرسی کے واسطے تشریف فرما ہوئے اور آپ کے ساتھ صحابہ کرام بھی بہت آئے۔ ان میں سے ایک شخص نے حضرت امیر المؤمنین سیدنا علی رضی اللہ عنہ سے کہا کہ تمہارے فرزندوں کو بہت سخت بیماری ہے تم کو چاہیے کہ حق تعالیٰ کی نذر اپنے اوپر مقرر کرو۔

حضرت علی رضی اللہ عنہ نے کہا کہ میں نے تین روزے خدا کے واسطے اپنے اوپر مقرر کیے حضرت خاتون جنت فاطمہ زہرا رضی اللہ عنہا نے بھی تین روزے نذر اپنے اوپر مقرر کیے آپ کی لونڈی جس کا نام فضہ تھا اس نے بھی تین روزے اپنے اوپر مقرر کیے پھر حق تعالیٰ نے اپنے فضل اور کرم سے دونوں صاحبزادوں کو شفا دی تو تینوں شخص موافق نذر مقررہ کے روزہ دار ہوئے۔ اس دن حضرت علی رضی اللہ عنہ کے گھر میں کھانے کی چیز کوئی نہ تھی آپ شمعون یہودی کے پاس جو خیبر کا رہنے والا تھا اور وہاں غلہ بیچا کرتا تھا تشریف لے گئے اور کچھ قرض اس سے طلب کیا۔ اس نے اسلام کی عداوت کے سبب سے قرض دینے میں تامل کیا آخر کو بڑی تکرار اور فہمائش سے بارہ سیر جو آپ کو قرض دیئے۔ آپ نے وہ جو گھر میں آکر دیئے حضرت خاتون جنت رضی اللہ تعالیٰ عنہا نے اس میں

سے چار سیر جو چکی میں پیسے اور لونڈی نے گھر کے آدمیوں کی گنتی کے برابر پانچ روٹیاں پکا کر تیار کیں پھر افطار کے وقت وہ پانچ روٹیاں لا کے ان سب حضرات کے سامنے رکھیں۔ انہوں نے چاہا کہ اس میں سے لقمہ توڑ کے منہ میں ڈالیں اتنے میں دروازے پر ایک فقیر نے سوال کیا اور کہا کہ حق تعالیٰ کی سلامتی تم پر ہو جو اے اہل بیت محمد صلی اللہ علیہ وسلم ایک فقیر تمہارے دروازے پر آیا ہے اور اس کے گھر میں پانچ آدمی ہیں کچھ اس کو کھلاؤ۔ حق تعالیٰ کو جنت کے خزانوں سے کھلا دے گا۔ ان پانچوں حضرات نے وہ پانچوں روٹیاں اس فقیر سائل کے حوالے کر دیں اور آپ سب پانی پی کر سو رہے پھر صبح کو روزہ رکھا اور اسی طرح چار سیر جو پیس کے پانچ روٹیاں پکا کیں۔ افطار کے وقت ایک یتیم آیا اس کو وہ روٹیاں دے دیں تیسرے دن ایک قیدی آیا اس دن اس کو حوالے کیں۔

چوتھے دن صبح کو جو اٹھے تو بھوک کی شدت سے طاقت ہلنے کی نہ تھی اور مرغ کے چوزہ کی طرح بدن کا نپتا تھا اور اس دن رسول اکرم صلی اللہ علیہ وسلم حضرات حسنین کے دیکھنے کو جو تشریف لائے یہ حالت سب کی دیکھ کے آپ کو بہت بیتابی ہوئی پوچھا کہ میری بیٹی فاطمہ رضی اللہ تعالیٰ عنہا کہاں ہے حضرت علی رضی اللہ تعالیٰ عنہ نے عرض کیا کہ یا رسول اللہ صلی اللہ علیہ وسلم اپنے مصلے پر نماز میں مشغول ہیں۔ آنحضرت صلی اللہ علیہ وسلم ان کے پاس تشریف لے گئے دیکھا کہ پیٹ پیٹھ سے لگ گیا ہے اور آنکھیں اندر کو دھنس گئی ہیں۔ یہ حالت دیکھ کے آنحضرت صلی اللہ علیہ وسلم کے آنسو جاری ہوئے اسی وقت حضرت جبریل علیہ السلام یہ سورۃ لے کر نازل ہوئے اور کہا کہ لو اے پیغمبر اس سورۃ کو تم کو اور تمہارے اہل بیت کو مبارک ہو جو اور یہ آیتیں پڑھ کے سنائیں پھر بعد اس کے حضرت رب العزت نے ظاہری فتوح عنایت کیے اور پھر کبھی فقر کی ایسی شدت میں مبتلا نہ ہوئے۔

ایسا کہتے ہیں کہ ان تینوں دنوں میں فقیر اور یتیم اور اسیر کی شکل بنا کے حضرت جبریل علیہ السلام آئے تھے اہل بیت کے صبر کے امتحان کے واسطے۔ (تفسیر عزیزی اردو ترجمہ پارہ تبارک الذی جلد 3 ص 447-448)

☆.....☆.....☆

مسجد نبوی شریف بناتے وقت صبر و اطمینان کے متعلق رجز

(۱) لَا يَسْتَوِي مَنْ يَعْمُرُ الْمَسَاجِدَا وَمَنْ يَبْتَ رَاكِعًا وَسَاجِدًا

(۲) يَذَابُ فِيهَا قَانِمًا وَقَاعِدًا وَمَنْ بُكِرَ هَكَذَا مُعَانِدًا

وَمَنْ يُرَى عَنِ الْغُبَارِ جَانِدًا

☆ لَا يَسْتَوِي۔ برابر نہیں ☆ يَعْمُرُ الْمَسَاجِدَا۔ جو مساجد کو آباد کرتے ہیں ☆ يَبْتَ رَاكِعًا۔ گزارتے ہیں ☆ مُعَانِدًا۔

دشمنی سے

(۱) وہ لوگ برابر نہیں ہو سکتے جو اللہ تعالیٰ کے گھر یعنی مساجد کو آباد کرتے ہیں اور اللہ تعالیٰ کی عبادت کرتے ہوئے رکوع اور

سجود میں راتیں گزار دیا کرتے ہیں۔

(۲) جو لوگ ان مساجد میں قیام کی حالت میں اور بیٹھے ہوئے بھی نماز ادا کرتے ہوئے تکلیف اٹھاتے ہیں۔ یہ لوگ اور وہ

لوگ جو دشمنی اور اپنے عناد کی وجہ سے راہِ حق سے پیچھے ہٹ جاتے ہیں۔
اور جنگ اڑنے والی دھول سے بھی بچتے ہیں یہ دونوں گروہ ایک جیسے نہیں ہو سکتے بلکہ ہرگز برابر نہیں ہیں۔

مساجد آباد کرنے والوں کی فضیلت:

مساجد آباد کرنے والوں کی فضیلت بہت ہے۔ مسجد میں رب کائنات کو پیاری ہیں حدیث مبارکہ میں ہے کہ:
وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ أَحَبُّ الْبِلَادِ إِلَى اللَّهِ مَسْجِدُهَا
وَأَبْغَضُ الْبِلَادِ إِلَى اللَّهِ أَسْوَأُهَا۔ (رواہ مسلم، مشکوٰۃ شریف باب المساجد)

حضرت ابو ہریرہ رضی اللہ تعالیٰ عنہ سے روایت ہے کہ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ
آبادیوں میں رب کو پیاری جگہ مسجدیں ہیں اور بدترین جگہ وہاں کے بازار ہیں۔

فائدہ:

خیال ہے کہ یہاں شہروں سے مراد عام شہر ہیں مدینہ منورہ اور مکہ مکرمہ ان سے علیحدہ ہیں وہاں کے توگلی کوچے بازار وغیرہ
سب خدا کو پیارے۔ رب تعالیٰ فرماتا ہے کہ وَهَذَا الْبَلَدُ الْأَمِينُ اور فرمایا ہے لَا أُقْسِمُ بِهَذَا الْبَلَدِ۔ کیوں نہ ہو کہ یہ محبوب کی
نگریاں ہیں۔

کھائی قرآن نے خاک گزر کی قسم
اس کف پاء کی حرمت پہ لاکھوں سلام

جنت کی مہمانی کا سامان:

وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ غَدَا إِلَى الْمَسْجِدِ رَوْرَاحَ أَعَدَّ اللَّهُ
لَهُ نَزْلَهُ مِنَ الْجَنَّةِ كُلَّمَا غَدَا أَوْ رَاحَ۔

(بخاری شریف، مسلم شریف، مشکوٰۃ شریف باب المساجد حدیث نمبر 646)

حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا
جو شخص اول روز یا آخر روز مسجد کی طرف گیا اللہ تعالیٰ کی مہمان جنت میں تیار کرتا ہے جب بھی صبح جاتا ہے یا پچھلے پہر۔

پورے نور کی خوشخبری:

عَنْ بُرَيْدَةَ قَالَ قَالَ رَسُولُ اللَّهِ ﷺ بَشِّرِ الْمُتَأَنِّينَ فِي الظُّلَمِ إِلَى الْمَسَاجِدِ بِالنُّورِ
الَّتَامِ يَوْمَ الْقِيَمَةِ

(رواہ الترمذی والبوداؤد ورواہ ابن ماجہ عن سہل بن سعد وانس مشکوٰۃ شریف باب المساجد)

حضرت بریدہ رضی اللہ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا: اندھیروں

میں مسجد کی طرف چل کر آنے والوں کو پورے نور کے ساتھ خوشخبری قیامت کے دن۔

فائدہ:

یعنی جو لوگ بارشوں، اندھیری راتوں میں مسجد سے نہیں رہ جاتے انہیں رب تعالیٰ پل صراط پر جہاں گھٹا ٹوپ اندھیرا ہے روشنی دے گا ان کی پیشانیاں بیڑی کی طرح چمکتی ہوں گی یہاں کا اندھیرا کام آئے گا۔ (مرآۃ شرح مشکوٰۃ ج اول ص 444)

مساجد آباد کرنے والوں کے لیے خصوصی بشارت:

وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ ﷺ إِذَا أَيُّمُ الرَّجُلِ يَتَعَاهَدُ
الْمَسْجِدَ فَاشْهَدُوا لَهُ بِالْإِيمَانِ فَإِنَّ اللَّهَ يَقُولُ إِنَّمَا يَعْمُرُ مَسَاجِدَ اللَّهِ أَمَنَ بِاللَّهِ
وَلْيَوْمِ الْآخِرِ۔

(رواہ الترمذی وابن ماجہ والذاری مشکوٰۃ شریف باب المساجد فصل 2 حدیث نمبر 669)

حضرت ابوسعید خدری رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ جب تم کسی آدمی کو دیکھو کہ وہ مسجد کی خبر گیری کرتا ہے اس کے ایمان کی گواہی دو کیونکہ اللہ تعالیٰ نے فرمایا ہے سوائے اس کے نہیں کہ اللہ کی مسجدوں کو وہی شخص آباد کرتا ہے جو اللہ اور آخرت کے دن کے ساتھ ایمان لایا۔

رکوع و سجود میں راتیں گزارنا:

الشیخ احمد بن محمود اویسی رحمۃ اللہ علیہ بیان فرماتے ہیں کہ سہیل یمنی کے حوالے سے تفسیر حسینی، مجالس المؤمنین، تذکرہ الاولیاء، کیمیائے سعادت اور روضۃ الریاضین میں درج ہے کہ بعض اوقات حضرت اویس قرنی رات کو رکوع میں گزار دیتے بعض راتیں سجدے میں گزار دیتے اور فرماتے کہ یہ رات رکوع والی ہے اور یہ سجدہ والی۔ کسی نے پوچھا حضرت عبادت میں اس قدر صعوبت کی قوت آپ میں کہاں سے آگئی کہ اتنی لمبی اور طویل راتیں آپ رکوع یا سجدے میں گزار دیتے ہیں فرمایا ہائے افسوس کہ رات تو انتہائی مختصر ہوتی ہے کاش ازل تا ابد ایک ہی رات ہوتی اور میں رکوع اور سجدے میں گزار دیتا اور یہ وقت میں آہ وزاری اور گریہ و فغاں میں گزار دیتا۔

یہ نیم شب کہ ہمہ مست خواب خوش باشند

من و خیال تو و نالہ ہائے درد آلود

ترجمہ: آدمی رات کو سب لوگ خواب استراحت سے لطف لے رہے ہیں میں تیرے خیال میں درد و غم سے نڈھال گریہ

زاری میں مصروف ہوں۔

فرمایا: میں تو ابھی اچھی طرح سبحان ربی الاعلیٰ ایک دفعہ بھی نہیں کہہ پاتا کہ صبح ہو جاتی ہے۔ تین بار تسبیح کہنا سنت ہے میں چاہتا

ہوں کہ ملائکہ کی طرح عبادت کروں۔ (لطائفِ نفیسہ در فضائل اویسیہ کا ترجمہ تاجدار یمن خواجہ اویس قرنی بیان لطیف 15 ص 116)

فیضانِ حضرت اویس قرنی:

حضرت اویس قرنی رضی اللہ تعالیٰ عنہ کی حیات مبارکہ کے سلسلے میں قبلہ فضیلت، مجدد دورِ حاضرہ حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف ذکرِ اویس کا مطالعہ کیجیے۔ آپ کے ملفوظات کے سلسلے میں الفقیر القادری ابوالاحمد اویسی کی تصنیف۔ (ملفوظات حضرت اویس قرنی) اور آپ کی حیات مبارکہ اور آپ کے ملفوظات مبارکہ کی بہترین شرح اور سلسلہ اویسیہ کے متعلق قدرے تفصیلات کے سلسلے میں الفقیر القادری ابوالاحمد غلام حسن اویسی کی تصنیف لطیف (فیضانِ حضرت اویس قرنی) کا مطالعہ کیجیے۔

فائدہ:

اس سے ان لوگوں کو عبرت حاصل کرنی چاہیے جو انبیائے کرام اور اولیائے کرام سے برابری کا دعویٰ کرتے ہیں۔ دیکھیے جب مساجد آباد کرنے والے اور نمازیں ادا نہ کرنے والے برابر نہیں ہو سکتے اسی طرح جہاد میں بڑھ چڑھ کر حصہ لینے والے اور جنگ کی محض دھول سے اعراض کرنے والے کہیں دھول ان کے چہروں کو اور کپڑوں کو خراب نہ کر دے یہ دونوں گروہ برابر نہیں ہو سکتے تو جن کی حیات مستعار ہمہ وقت شب و روز دین کے مطابق گزرتی ہے وہ اور دین کے نام سے ہی جو بیزار ہوتے ہیں۔ وہ کیسے برابر ہو سکتے ہیں یعنی وہ برابر نہیں ہو سکتے اسی طرح آج کل کے وہ مولے جو مدنی تاجدار احمد مختار صلی اللہ علیہ وسلم سے برابری کے دعویٰ دیتے ہیں وہ کیسے نبی پاک صلی اللہ علیہ وسلم کے برابر ہو سکتے ہیں۔ ان کا برابری دعویٰ قطعاً غلط ہے۔

فائدہ:

لفظ مولے چونکہ کبھی کبھی اردو بولتے ہوئے قبلہ فیض ملت مجدد ملت شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ اسی طرح بول دیا کرتے تھے اسی لیے الفقیر نے بھی یہ لفظ اسی طرح لکھ دیا ہے کہ اس لفظ سے اس طرح ادا کرنے میں بھی ایک خاص رنگ پیدا ہوتا ہے۔ بزرگوں کی اکثر ادائیں نرالی ہوتی ہیں۔

☆.....☆.....☆

حضرت علی رضی اللہ عنہ کا عقیدہ کہ نبی کریم صلی اللہ علیہ وسلم شاہد ہیں

- (۱) يَا شَاهِدًا لِلَّهِ عَلَيَّ فَاشْهَدِ
اِنِّي عَلَى دِينِ النَّبِيِّ اَحْمَدِ
- (۲) مَنْ شَكَّ فِي الدِّينِ فَاِنِّي مُهْتَدٍ
يَا رَبِّ فَاجْعَلْ فِي الْجَنَانِ مَوْرِدِي
- ☆ شاہد! گواہی دینے والا ☆ فاشہد! پس گواہ رہ ☆ علی دینِ نبی۔ نبی کریم صلی اللہ علیہ وسلم کے دین پر ☆ مہتد۔ ہدایت یاب ☆ فاجعل! پس بنادے ☆ فی الجنان۔ جنتوں میں ☆ موردی۔ میرا ٹھکانہ

(۱) اے اللہ کی طرف سے شاہد! اللہ تعالیٰ کی بارگاہ حق میں شہادت یعنی گواہی دینے والے محبوب کریم میرے لیے گواہ ہو جائیے کہ میں مدنی تاجدار احمد مختار صلی اللہ علیہ وسلم کے دین پر ہوں۔

(2) کسی کو دین کے متعلق شک ہو تو ہو مگر مجھے دین کے متعلق کوئی شک نہیں بلکہ میں تو ہدایت یاب ہوں۔ اے میرے پروردگار میرا ٹھکانہ جنتوں میں بنا دے۔

فائدہ:

شاید بمعنی گواہ ہی لیے جائیں تو بھی اس سے الحمد للہ اہلسنت و جماعت کی حقانیت واضح ہوتی ہے اس سلسلے میں بہترین اور نفیس بحث قبلہ فیض ملت، مجدد دور حاضرہ حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (دلوں کا چین) کا مطالعہ کیجیے۔ مدنی تاجدار، احمد مختار صلی اللہ علیہ وسلم کے حاضر و ناظر کے متعلق بڑی بہترین بحثیں بیان کی گئی ہیں۔ سچا گواہ ہوتا بھی وہی ہے۔ جو موقع پہ حاضر بھی ہو اور ناظر بھی قرآن مجید میں مدنی تاجدار صلی اللہ علیہ وسلم کو شاہد کہا گیا ہے۔

☆.....☆.....☆

غزوہ احد میں ابن طلحہ کے قتل کے بعد رجز کہا

(1) أَصُولُ بِاللّٰهِ الْعَزِيزِ الْأَمَّجِدِ وَفَالِقِ الْأَصْبَاحِ رَبِّ الْمَسْجِدِ

أَنَا عَلِيٌّ وَابْنُ عَمِّ الْمُهْتَدِي

☆ فَالِقِ - پھاڑتا ہے، نکالتا ہے ☆ اَصْبَاحِ - صبح ☆ عَمِّ - چچا ☆ مُهْتَدِي - میں ہدایت پر ہوں
میں اس اللہ تعالیٰ جل جلالہ کا نام نامی اسم گرامی لے کر حملہ کرتا ہوں جو کہ بڑی عظمتوں والا غالب ہے اور صبح کو ظاہر کرنے والا اور کعبہ معظمہ کا رب ہے۔
اور میں علی ہوں اور ہدایت یافتہ پیغمبر کے چچا کا نخت جگر ہوں۔

فائدہ:

اس شعر میں ”المسجد“ یعنی خاص مسجد مراد یعنی خانہ کعبہ ہے۔ کیونکہ ال لگا کر مسجد کو اسم معرفہ بنا دیا گیا ہے۔

فائدہ:

دیوان حضرت علی میں عنوان تو یہی دیا گیا ہے کہ وہ رجز جس کو احد میں ابن طلحہ کے قتل کے بعد کہا گیا تھا اور وہ گوہر مقصود جس کو المارس فصاحت سے پرویا تھا۔ مگر تاریخ اور سیرت کی کتابوں میں یہ نام کسی کافر کا پڑھنے میں نہیں آیا۔ ہاں البتہ جو کچھ شعر میں بیان ہوا ہے اس کے مفہوم کو ملاحظہ کیا جائے تو معلوم ہوتا ہے کہ یہ شعر کہ جس میں حضرت علی رضی اللہ عنہ کے ہاتھوں غزوہ احد میں قتل ہونے والے شخص کا تذکرہ ہے بلکہ اس کے قتل کے بعد آپ نے یہ رجز پڑھا معلوم ہوتا ہے کہ وہ طلحہ بن عثمان ہوگا مگر اس کا قتل ہونا صراحت سے نہیں ملتا۔ بلکہ آپ کے چھوڑ دینے کی وضاحت ملتی ہے۔ مثلاً تاریخ طبری کا حوالہ ملاحظہ فرمائیے۔

حضرت علیؑ اور طلحہ بن عثمان کے مقابلے کا منظر:

سدی سے مروی ہے کہ احد میں رسول اللہ صلی اللہ علیہ وسلم مشرکین کے مقابلہ پر برآمد ہوئے آپ کے حکم سے قدر انداز پہاڑ کی جڑ میں مشرکین کے رسالہ کے مواجہ میں کھڑے ہوئے آپ نے ان کو ہدایت کی کہ تم اپنی جگہ سے کسی وقت بھی نہ ہٹنا چاہیے تم ہم کو ان پر فتح یاب ہوتا ہوا دیکھو کیونکہ جب تک تم اپنی جگہ کھڑے رہو گے ہم غالب رہیں گے۔

آپ نے خوات بن جبیر کے بھائی عبداللہ بن جبیر کو ان تیر اندازوں کا سردار مقرر فرمایا تھا اب طلحہ بن عثمان مشرکوں کے علم بردار نے میدان میں نکل کر کہا اے محمد کے ساتھیو! تمہارا یہ دعویٰ ہے کہ اللہ ہم کو تمہاری تلواروں کے ذریعہ بہت جلد دوزخ میں لے جائے گا اور تم کو ہماری تلواروں کے ذریعہ فوراً جنت میں داخل کر دے گا لہذا کوئی مرد میدان ہے جسے اللہ میری تلوار سے فوراً جنت میں لے جائے یا اس کی تلوار سے مجھے دوزخ دکھائے۔ علی بن ابی طالب کھڑے ہوئے اور کہا قسم ہے اس ذات کی جس کے ہاتھ میں میری جان ہے میں اس وقت تک تجھ کو نہ چھوڑوں گا جب تک کہ اپنی تلوار سے تجھے جہنم واصل نہ کر دوں یا تیری تلوار سے خود جنت میں نہ جاؤں (حضرت) علی (رضی اللہ عنہ) نے تلوار کے ایک ہی وار سے اس کا پاؤں قطع کر دیا وہ اس طرح گرا کہ اس کی شرم گاہ کھل گئی کہنے لگا اے میرے بھائی! میں تم کو اللہ اور اپنی قرابت کا مراسلہ دیتا ہوں کہ مجھے نہ مارو (حضرت) علی (رضی اللہ عنہ) اسے چھوڑ دیا۔ رسول اللہ صلی اللہ علیہ وسلم نے تکبیر کہی، صحابہ (رضی اللہ عنہ) نے (حضرت) علی (رضی اللہ عنہ) سے پوچھا کہ تم نے کیوں اس کا کام تمام نہ کر دیا، کہنے لگے کہ میرے چچیرے بھائی کی جب شرم گاہ عریاں ہو گئی۔ اس نے مجھے اللہ اور قرابت کا واسطہ دیا مجھے شرم آگئی۔ (تاریخ طبری تاریخ الامم والملوک اردو ترجمہ جلد دوم ص 179)

طلحہ بن ابوطلحہ کا قتل:

غالباً یہ رجز طلحہ بن ابوطلحہ کے متعلق ہے کیونکہ غزوہ احد میں نذیر بن طلحہ نامی کوئی کافر قتل نہیں ہوا۔ حیات محمد میں محمد حسین ہیکل نے حضرت حمزہ رضی اللہ عنہ اور حضرت علی رضی اللہ عنہما کی شجاعت بیان کرتے ہوئے لکھا ہے جس کا ترجمہ یوں بیان ہوا ہے کہ:

سید الشہداء اور امیر حمزہ رضی اللہ تعالیٰ عنہ بر شیر کی طرح غراتے ہوئے میدان جنگ میں اس انداز سے نکلے جیسے کہہ رہے ہوں کہ کون ہے جسے شوق تیغ آزمائی ہے میرے سامنے آئے پہلے ہی حملہ میں جدھر لپکے جدھر گئے ادھر ہی کفار کے لاشے اس طرح گرنے لگے جیسے خزاں میں درختوں سے سوکھے پتے ٹوٹ ٹوٹ کر گرتے ہیں۔

ادھر طلحہ بن ابوطلحہ نے بڑا بول بولا تو علی بن ابی طالب (رضی اللہ عنہ) نے آگے بڑھ کر وار کیا، دو ایک بار تیغ آزمائی ہوئی آخر میں علی رضی اللہ عنہ کی ایک ضرب کاری نے اس کی کھوپڑی میں شگاف ڈال دیا۔ جس پر نبی اکرم صلی اللہ علیہ وسلم نے نعرہ لگایا۔ اللہ اکبر! کفار نے فضا میں خوف و ہراس محسوس کیا مجاہدین نے رسول اللہ صلی اللہ علیہ وسلم کی مقدس آواز کے ساتھ اپنی آوازیں ملا کر نعرہ بلند کیا۔ اللہ اکبر۔

فائدہ:

واضح ہوا کہ خوشی و مسرت کے مواقع پہ نعرہ لگانا نبی کریم رؤف الرحیم صلی اللہ علیہ وسلم اور صحابہ کرام رضی اللہ عنہم کا طریقہ

مقدس اور سنت طریقہ ہے۔ ان نعروں سے وحشت اور خوف محسوس کرنا کفار کا طریقہ ہے۔

فائدہ:

چونکہ میلاد النبی صلی اللہ علیہ وسلم اور آپ کے ولادت مبارکہ کے سلسلے میں شایان شان طریقے سے جب جلوس نکالتے ہیں تو خوشی و مسرت سے نعرے لگاتے ہیں اہلسنت و جماعت کے دل شاد ہوتے ہیں۔ ایسے مواقع پہ الحمد للہ اہلسنت و جماعت خوشی و مسرت کا اظہار کرتے ہوئے نعرہ تکبیر، نعرہ رسالت وغیرہ لگاتے ہیں ہم اسی طرح خوشی و مسرت کا اظہار کرتے ہیں۔ خوشی و مسرت کے موقع پر نعرے لگا کر خوشی و مسرت کا اظہار کرنا نبی کریم رؤف الرحیم صلی اللہ علیہ وسلم کا مسنون طریقہ ہے اور صحابہ کرام رضی اللہ عنہ بھی خوشی و مسرت کے موقع پر خوشی و مسرت کا اظہار اسی طرح کبھی کبھی کرتے تھے الحمد للہ خوشی و مسرت کے مواقع پہ نعرہ تکبیر اور نعرہ رسالت لگا کر خوشی و مسرت کا اظہار کرنا بدعت وغیرہ نہیں۔

یا رسول اللہ ﷺ کہنے کا ثبوت:

حضرت امام اعظم رحمۃ اللہ علیہ نے ایک قصیدہ رسول اللہ صلی اللہ علیہ وسلم کی شان میں لکھا ہے اس میں ہے کہ:

یا سید السادات جئتک قصداً
واللہ یا خیر الخلائق ان لی

ارجو ارضاک و احتمی بحماک
قلبا مسوقا لا یرم سواک

ترجمہ:

اے سیدوں کے سید پیشواؤں کے پیشوا میں دلی قصد سے آپ کے حضور آیا ہوں آپ کی مہربانی اور خوشنودی کی امید رکھتا ہوں اور اپنے آپ کو سب برائیوں سے آپ کی پناہ میں دیتا ہوں۔ اللہ کی قسم! اے بہترین مخلوقات، تحقیق میرا دل آپ کی زیارت کا بہت ہی شوق رکھتا ہوں، سوائے آپ کے اور کسی شے سے اس کو الفت نہیں ہے۔

(ندائے یا رسول اللہ ص ۱۲۲ از فیض ملت ابوالصالح محمد فیض احمد رحمۃ اللہ علیہ اویسی)

صحابہ کا نعرہ یا رسول اللہ ﷺ:

شواہد الحق ص ۱۳۸ میں ہے کہ:

و صح ایضاً ان اصحاب النبی ﷺ لما قاتلوا مسیلمۃ الکذاب کان شعارہم وامحمداہ وامحمداہ (ﷺ)

ترجمہ:

صحابہ کرام رضی اللہ عنہ جب مسیلمۃ الکذاب سے جنگ لڑتے تو ان کا شعار تھا کہتے۔ ”وامحمداہ وامحمداہ (ﷺ)“

(ندائے یا رسول اللہ ص ۶۸)

صحابہ کرام رضی اللہ عنہم نے بعد وصال رسول اللہ ﷺ کو پکارا:

صحابہ کرام رضی اللہ عنہم نے سیدنا صدیق اکبر رضی اللہ عنہ کے جنازہ کو روضہ انور کے سامنے لے جا کر عرض کیا السلام علیک

یا رسول اللہ!

پھر کہا: ابوبکر حاضر ہیں۔ آپ کے پہلو میں دفن ہونے کی اجازت چاہتے ہیں۔

آواز آئی: **او صلوا الحبيب إلى الحبيب**

دوست کو دوست کے پاس پہنچاؤ۔

(ندائے یا رسول اللہ ص ۷۰-۶۹ بحوالہ تفسیر کبیر ص ۸۷ ج ۲۱- نزہۃ المجالس ص ۷۹ ج ۲، تاریخ الخلفاء و بدایہ و النہایہ وغیرہ)

تبصرہ مجدد دورِ حاضرہ فیضِ ملت:

یہ سیدنا صدیق اکبر رضی اللہ عنہ کی وصیت کے مطابق ہوا اس سے ثابت ہوا کہ صدیق اکبر رضی اللہ عنہ کا عقیدہ تھا کہ نبی پاک صلی اللہ علیہ وسلم زندہ ہیں اور روضہ انور میں امت کی غرض سنتے ہیں اور سن کر اس کی مقصد برآری بھی فرماتے ہیں اور صحابہ کرام رضی اللہ عنہم کا اس وصیت کا پورا کرنا ان جملہ مسائل کی تصدیق و تائید کرنا اجماع صحابہ ہے۔ الحمد للہ ہم اہلسنت اسی طریقہ پر ہیں۔

(ندائے یا رسول اللہ ص ۷۰)

فائدہ:

اس مسئلہ کے متعلق مزید تفصیلات کے لیے مجدد ملت، فیض ملت شیخ القرآن والتفسیر مفسر اعظم پاکستان مفتی اعظم پاکستان حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (ندائے رسول اللہ) کا مطالعہ کیجیے۔ الحمد للہ اس سے واضح ہوا کہ اہلسنت و جماعت کے عقائد قرآن و سنت اور صحابہ کرام رضی اللہ عنہم کے عقائد کے مطابق ہیں اس لیے حضرت علی رضی اللہ عنہ کے کلام سے بھی حقانیت اہلسنت کی وضاحت ہوگئی۔

کفار کے علمبرداروں کا قتل:


کفار کا قومی جھنڈا (غزوہ احد کے موقع پر) طلحہ بن ابوطلحہ کے پاس تھا جب (حضرت) علی ابن ابی طالب رضی اللہ عنہ نے اسے ٹھکانے لگا دیا تو فوراً عثمان بن ابوطلحہ نے اسے ہاتھوں ہاتھ لے لیا۔ عثمان حمزہ بن ابوطالب رضی اللہ عنہ کے ہاتھوں سے مرا تو ابوسعبد بڑھا جو مقتول ہی کا بیٹا تھا۔ علم ہاتھ میں لیتے ہی مجاہدین کو لاکارنا شروع کر دیا۔ ابوسعبد نے مجاہدین کو مخاطب ہو کر کہا۔ تم سب اس لالچ میں ہم سے لڑ رہے ہو کہ تمہارے قتل ہونے والے اس کے بعد جنت میں بسیرا کر چکے ہوں گے اور ہمارے قتل ہونے والے جہنم کا ایندھن باچکے ہوں گے لات و عزی کی قسم تم غلطی پر ہو۔ اگر تمہارا یہ گمان صحیح ہے تو آؤ تم میں سے کون مجھے قتل کر سکتا ہے۔

ابوسعبد قرشی (کافر) کے اس متکبرانہ چیلنج کو سعد بن وقاص رضی اللہ عنہ آگے بڑھے اور ایک ہی ضرب میں اس کے سر کے دو ٹکڑے کر کے اسے ڈھیر کر دیا۔ ابوسعبد کے بعد قبیلہ عبدالدار کے نوشجاعت پیشہ بہادر ایک کے بعد دوسرا آتے چلے گئے ان کا آخری تیغ زن اسی قبیلہ کا حبشی غلام صواب تھا اس کا دایاں ہاتھ قزمان کی ضرب سے کٹ گیا تو اس نے علم بائیں ہاتھ میں لے لیا۔ قزمان نے اس کا یہ ہاتھ بھی قطع کر دیا تو صواب نے اسے اپنی دونوں کہنیوں کے سہارے سنبھالے رکھا۔ آخر زخموں کی شدت سے نڈھال ہو کر زمین پر گر پڑا مگر اس حالت میں بھی اپنے علم کی حرمت بچانے کے لیے اسے اپنی پیٹھ کے نیچے دبائے رہا ہوتے ہوتے اس کی زبان

سے یہ جملے نکلے اے بنو عبدالار! صواب فرمان یا سعد بن ابی وقاص کی ضرب سے قتل ہوا جب کفار کا کوئی علم اٹھانے والا نہ رہا تو وہ شکست کھا کر بھاگ نکلے۔ (حیات محمد تذکرہ غزوہ احد)

دعوتِ فکر:

مسلمانو! ذرا غور فرمائیے یہ کفار کا حال ہے اور ان کے جذبات اپنے جھوٹے مذہب کے متعلق تھے۔ آج ہمارا کیا حال ہے۔ کہ ہمارے نبی کریم صلی اللہ علیہ وسلم سے متعلق خاک کے بنائے جا رہے ہیں۔ اسلام، قرآن اور خانہ کعبہ یعنی اسلام اور اسلام کے متعلقات کے خلاف سازشیں ہو رہی ہیں ہم ہیں کہ کس سے کس بھی نہیں ہوتے۔ آپس میں ہی ایک دوسرے کے سر پھٹول میں مصروف ہیں۔



ہندہ کو حضرت حمزہؓ اور شہدائے احد کی شہادت پر خوش ہونے پر جواب

- | | | |
|-----|--|--|
| (۱) | آتَانِي أَنَّ هِنْدًا حَلَّ صَخْرٍ | دَعَتْ دَرْ كَاوْ بَشَّرَتْ الْهُنُودَا |
| (۲) | فَإِنْ تَفَخَّرَ بِحَمْزَةٍ حِينَ وَلَّى | مَعَ الشُّهَدَاءِ مُحْتَسِبًا شَهِيدًا |
| (۳) | فَأَنَا قَدْ قَتَلْنَا يَوْمَ بَدْرٍ | أَبَا جَهْلٍ وَعُتْبَةَ وَالْوَلِيدَا |
| (۴) | وَقَتَلْنَا سُورَةَ النَّاسِ طُرًّا | وَعَنَّمْنَا الْوَلَا آئِدَا وَالْعَبِيدَا |
| (۵) | وَشَيْبَةَ قَدْ قَتَلْنَا يَوْمَ ذَاكُم | عَلَى أَثْوَابِهِ عَلَقًا جَسِيدَا |
| (۶) | فَبُوءَ مِنْ جَهَنَّمَ شَرَّ دَارٍ | عَلَيْهَا لَمْ يَجِدْ عَنْهَا مَحِيدَا |
| (۷) | وَمَاسِيَّانِ مَنْ هُوَ فِي جَحِيمٍ | يَكُونُ شَرَابُهُ فِيهَا صَدِيدَا |
| (۸) | وَمَنْ هُوَ فِي الْجَنَانِ يُدْرَفُ فِيهَا | عَلَيْهِ الرِّزْقُ مُغْبِطًا حَمِيدَا |

☆ آتَانِي۔ مجھے خبر پہنچی ☆ دَعَتْ۔ دعوت دی ☆ بَشَّرَتْ۔ بشارت دی ☆ الْهُنُودَا۔ ہند کی جمع یعنی ہندوات
☆ تَفَخَّرَ۔ وہ فخر کرتی ہے ☆ وَلَّى۔ موڑا ☆ مُحْتَسِبًا۔ احتساب یعنی ثواب کی نیت سے نیک کام کرنے کی نیت سے شہادت
دی ☆ عَنَّمْنَا۔ ہم نے غنیمت بنایا ☆ أَثْوَابِهِ۔ اس کے کپڑوں ☆ عَلَقًا۔ جما ہوا خون ☆ يَجِدُ۔ وہ پاسکتا ☆ جَحِيمٍ۔ جہنم ☆
شَرَابُهُ۔ اس کے پینے کے لیے ☆ صَدِيدًا۔ پیپ ☆ يُدْرَفُ۔ اور ار یعنی جاری کرنا، جاری ہوتی ہے، جاری ہوگی
(۱) یہ خبر مجھے پہنچی ہے کہ ابوسفیان کی بیوی ہندہ نے دوزخ کے طبقہ کی طرف بلایا ہے اور دیگر ہندوات کو بھی درغلا یا ہے۔
(۲) پس اگر وہ سید الشہداء حضرت امیر حمزہ رضی اللہ عنہ کی شہادت پہ فخر کرتی پھر رہی ہے کہ امیر حمزہ نے بھی دوسرے شہیدوں

کے ساتھ اس ظاہری دنیا سے چلے گئے ہیں تو (یہ کام کوئی برا نہیں ہے بلکہ درجات کی بلندی کا سبب ہے بلکہ انہوں نے یہ کام ثواب اور شہادت کی نیت سے کیا ہے۔ (الحمد للہ وہ انہیں حاصل ہو گیا)

(3) پس بے شک (اسے بھی یہ بات یاد ہوگی کہ) ہم نے بھی غزوہ بدر کے دن ابو جہل عتبہ اور ولید کو واصل جہنم کیا تھا۔

(4) اور ہم نے غزوہ بدر میں قریش کے سب سرداروں کو واصل جہنم کیا تھا اور اس دن قیدی بننے والی عورتوں کو لونڈیاں اور قیدی مردوں کو مال غنیمت بنا لیا تھا۔ (یعنی اس وجہ سے اسے اتنی خوش کرنے کا کیا فائدہ)

(5) اور تحقیق ہم نے شیبہ کو اس دن اس حال میں واصل جہنم کیا تھا کہ اس کے کپڑوں پہ خون خشک ہو کر جما ہوا تھا۔

(6) بدترین ٹھکانا جہنم اس کا ٹھکانا بنایا گیا اور اب وہ کبھی بھی اس سے نجات حاصل نہیں کر سکتا۔

(7) اور وہ جو جہنم میں ڈال دیا گیا جہنم میں اس کے پینے کے لیے صرف اور صرف پیپ ہوتی ہے۔ یعنی بطور عذاب اسے پینے کے لیے جہنم میں پیپ ملے گی۔ (اور اس پیپ کا منہ میں آنا اور پھر منہ سے نیچے اترنا اور پیٹ میں جانا وغیرہ عذاب پر عذاب ہوگا)

فائدہ:

جہنمیوں کے پینے کے سلسلے میں بھی مختلف قسم کے عذابوں سے دوچار ہونا پڑے گا۔

هَلْ أَتَكَ حَدِيثُ الْغَاشِيَةِ ط وَجُوهٌ يَوْمَئِذٍ خَاشِعَةٌ ۚ عَامِلَةٌ نَّاصِيَةٌ ۚ تَسْقَىٰ مِنَ عَيْنِ آيَةٍ ط لَيْسَ لَهُمْ طَعَامٌ إِلَّا مِنْ ضَرِيعٍ ۚ لَا يُسْمِنُ وَلَا يُغْنِي مِنْ جُوعٍ ط

(پ 30 سورة الغاشية: 1 تا 7)

بے شک تمہارے پاس اس مصیبت کی خبر آئی جو چھا جائے کتنے ہی منہ اس دن ذلیل ہوں گے کام کریں مشقت جھیلیں۔ جائیں بھڑکتی آگ میں۔ نہایت جلتے چشمہ کا پانی پلائے جائیں۔ ان کے لیے کچھ کھانا نہیں مگر آگ کے کانٹے کہ نہ فر بھی لائیں اور نہ بھوک میں کام دیں۔ (کنز الایمان)

جہنمیوں کے پینے کا منظر:

إِنَّ جَهَنَّمَ كَانَتْ مِرْصَادًا ۚ لِلطَّاغِينَ مَابًا ۚ لِبِئْسَ فِيهَا أَحْقَابًا ۚ لَا يَذُوقُونَ فِيهَا بَرْدًا وَلَا شَرَابًا ۚ إِلَّا حَمِيمًا وَغَسَّاقًا ۚ

(پ 30 سورة النباء: 21 تا 25)

بے شک جہنم تاک میں ہے سرکشوں کا ٹھکانہ۔ اس میں قرونوں رہیں گے۔ اس میں کسی طرح کی ٹھنڈک کا مزہ نہ پائیں گے اور نہ کچھ پینے کو مگر کھولتا پانی اور دوزخیوں کا جلتا پیپ۔ (ترجمہ کنز الایمان شریف)

آیت شریف:

وَلَا طَعَامٌ إِلَّا مِنْ غَسِيلٍ ۚ لَا يَأْكُلُ إِلَّا الْخَاطِئُونَ ۚ (پ 29۔ سورة الحاقة 36-37)

اور نہ کچھ کھانے کو مگر دوزخیوں کا پیٹ اسے نہ کھائیں گے مگر خطا کار (کنز الایمان)

(8) اور وہ (صحابہ کرام کہ جنہوں نے شہادت کا جام نوش کیا بالخصوص حضرت امیر حمزہ رضی اللہ عنہ کہ جن کی شہادت کی وجہ سے ہندہ خوش ہوتی پھر رہی ہے) جنت میں ہے۔ جنت میں انہیں رزق بھی دیا جاتا ہے۔ انہیں ایسا رزق دیا جاتا ہے جو کہ قابل رشک اور قابل تعریف ہے۔ شہید ہونے والے اور قتل ہونے والے کافر برابر نہیں ہیں، اور جنتیوں میں ہے اسے ایسا بہترین رزق ملتا ہے کہ جو رشک اور تعریف کے لائق ہے۔ اس کے برابر کوئی رزق بھی رشک اور تعریف کے لائق نہیں۔

فائدہ:

اس سے ہندہ اور اس کے ساتھ خوش ہونے والے بھی خود ہی فیصلہ کر لیں کہ خوش کسے ہونا چاہیے اور افسوس کسے کرنا چاہیے۔

منصب شہادت:

سیدنا امیر حمزہ رضی اللہ تعالیٰ عنہ کی شہادت پر ہندہ اور اس کے ہمنا خوشی کا اظہار کرنے لگے حالانکہ انہیں کیا خبر کہ سیدنا امیر حمزہ رضی اللہ عنہ تو شہید ہوئے ہیں اور شہادت کا جام نوش کرنے کی خواہش ہر صحیح کامل مومن کو ہوتی ہے۔ اللہ تعالیٰ نے تو حضرت امیر حمزہ رضی اللہ تعالیٰ عنہ کو مقام شہادت عطا فرمایا کہ عظیم انعامات سے نوازا ہے یہاں چند احادیث مبارکہ شہادت کی فضیلت کے متعلق ملاحظہ فرمائیے۔

جنت میں داخلہ کے لیے اللہ تعالیٰ کی ضمانت:

وَعَنْهُ (سیدنا ابی ہریرہ) قَالَ قَالَ رَسُولُ اللَّهِ ﷺ اِنْتَدَبَ اللَّهُ لِمَنْ خَرَجَ فِي سَبِيلِهِ لَا يَخْرُجُهُ الْإِيمَانُ بِي وَتَصْدِيقُ بِرُسُلِي أَنْ أَرْجِعَهُ بِمَانَالٍ مِنْ أَجْرِ أَوْ غَنِيمَةٍ أَوْ أَدْخِلُهُ الْجَنَّةَ

(صحیح بخاری شریف۔ مسلم شریف۔ مشکوٰۃ شریف کتاب الجہاد (فصل اول)

ان ہی (حضرت سیدنا ابو ہریرہ رضی اللہ تعالیٰ عنہ) سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ ضامن ہو چکا ہے اس کا جو اس کی راہ میں نکلا۔ اسے نہ نکالے مگر مجھ پر ایمان اور میرے رسول کی تصدیق نہ کر دے۔ وہ ثواب یا غنیمت کے ساتھ لوٹاؤں جو وہ حاصل کرے یا اسے جنت میں داخلہ دے دوں۔

فائدہ:

یعنی اگر غازی جیت کر لوٹا تو غنیمت و ثواب سب کچھ لے آیا۔ اگر شکست کھا گیا تو ثواب کے ساتھ لوٹا اگر شہید ہو گیا تو جنت میں گیا ہر طرح نفع میں ہے مثل مشہور ہے کہ لٹ گئے تو روزہ لوٹ لائے تو عید مار آئے تو غازی مر گئے تو شہید۔

(مراۃ مشکوٰۃ ج 5 ص 411)

شہید زندہ ہوتے ہیں:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ ۝

(پ 2 سورة البقرہ 154)

اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں خبر نہیں۔ (کنز الایمان)

شان نزول:

یہ آیت شہدائے بدر کے حق میں نازل ہوئی وہ کل چودہ مرد تھے چھ مہاجرین میں سے آٹھ انصار میں سے۔ وہ لوگ بدر میں شہید ہوئے تو لوگ کہتے تھے کہ افسوس کہ وہ لوگ مردہ ہو گئے اللہ تعالیٰ نے فرمایا اور نہ کہو تم لِمَنْ يُقْتَلُ ان لوگوں کے لیے جو شہید کیے جاتے ہیں اللہ کے راستہ میں یہ بات کہ فلاں مر گیا اور وہ دنیا کے عیش اور اس کی لذتوں سے محروم ہو گیا۔ اس پر اللہ تعالیٰ نے یہ ارشاد فرمایا وَلَا تَقُولُوا لِمَنْ قُتِلَ فِي سَبِيلِ اللَّهِ أَنَّهُ أَمْوَاتٌ ۚ بَلْ أَحْيَاءٌ وَلَكِنْ لَا تَشْعُرُونَ (تفسیر فیوض الرحمن پ 2)

روح کو موت نہیں:

آیت سے معلوم ہوا کہ ارواح جو اہر قائم بنفسہا ہیں جن باتوں کو حواس جسمانی محسوس کر سکتے ہیں ان کے مغائر ہیں اور روح موت کے بعد بھی باقی رہ جاتا ہے اور اس کے اندر ادراک ہوتا ہے اور یہی جمہور کا مذہب ہے۔

اعتراض:

حیات روحانیہ تو سب کی لذت اور درد و الم کو محسوس کرتی ہے پھر یہاں شہداء کی تخصیص کیوں؟

جواب:

ان کو اللہ تعالیٰ کے ساتھ خصوصی قرب نصیب ہوتا ہے اور ان کو بہ نسبت دوسروں کے مزید رونق اور کرامت حاصل ہوتی ہے اور قاعدہ ہے کہ جو شخص بھی کسی بہت بڑے اونچے مرتبہ والے کے مرتبہ کو نہ پاسکے تو اسے کالعدم سمجھا جاتا ہے اسی طرح شہداء کے مراتب کو نہ پہنچنے پر دوسروں کو کالعدم قرار دے کر صرف شہداء کو زندہ کہا گیا۔

(تفسیر فیوض الرحمن اردو ترجمہ تفسیر روح البیان پ 2 ص 25)

حکایت:

حضرت بشر حافی رحمۃ اللہ علیہ کو وصال کے بعد خواب میں دیکھا گیا ان سے کہا گیا کہ آپ کے ساتھ اللہ تعالیٰ نے کیا کیا۔ آپ نے فرمایا: اللہ تعالیٰ نے مجھے بخش کر اپنی آدھی بہشت عطا فرمادی۔

حکایت:

اس کا مطلب یہ تھا کہ وہ نعمتیں جو روح کے لائق تھیں وہ روح کو دے دی گئیں یہ ان کے لیے آدھی بہشت تھی اور بہشت دوسرا آدھا حصہ وہی ہے جو انہیں بدن کے ساتھ (حشر میں اٹھا کر) بہشت میں داخل کیا جائے گا۔ اس طرح سے اس کے بہشت کے دوسرے حصہ کی تکمیل ہوگی۔ (تفسیر فیوض الرحمن اردو ترجمہ تفسیر روح البیان اردو ترجمہ پ 2 ص 27)

شہداء جنت میں زندہ:


حضرت امام ابن ابی حاتم اور بیہقی نے شعب الایمان میں حضرت ابو العالیہ رحمۃ اللہ سے روایت کیا کہ شہداء سبز پرندوں کی صورتوں میں جنت کے اندر زندہ ہیں جہاں چاہتے ہیں اڑتے ہیں اور جہاں سے چاہتے ہیں کھاتے ہیں۔
(تفسیر درمنثور اردو ترجمہ جلد اول ص 411)

شہید زندہ ہوتا ہے:

حضرت امام عبد بن حمید اور ابن جریر نے قتادہ رحمۃ اللہ علیہ سے روایت کیا ہے فرماتے ہیں ہمیں بیان کیا گیا ہے کہ شہداء کی روئیں سفید پرندوں میں معروف ہیں جنت کے پھل کھاتی ہیں اور سدرہ ان کی رہائش ہے۔ اللہ تعالیٰ مجاہد کو خیر کی تین خصلتیں عطا فرماتا ہے جو اللہ کے راستہ میں شہید ہوتا ہے وہ زندہ ہوتا ہے اور اسے رزق دیا جاتا ہے اور جو غالب آتا ہے۔ اللہ تعالیٰ اسے اجر عظیم عطا فرماتا ہے اور جو مرجاتا ہے اللہ تعالیٰ اسے رزق حسن عطا فرماتا ہے۔
(تفسیر درمنثور اردو ترجمہ جلد اول ص 412 تفسیر طبری زیر آیت ہذا جلد 2 ص 48)

فائدہ:

یہاں چند احادیث بیان کی ہیں۔ جن میں شہداء کی فضیلت کا بیان ہے سید الشہداء حضرت حمزہ رضی اللہ عنہ کے جو مراتب حاصل ہوئے ہیں۔ کما حقہ اللہ اعلم ورسولہ۔

**غزوہ احد کے واقعات**

- | | | |
|--|-----|--|
| وَلَيْسَ يُشْرِكُهُ مُلْكُهُ أَحَدٌ | (۱) | أَكْلُهُ حَتَّى قَدِيمٍ قَادِرٌ صَمَدٌ |
| وَالْمُؤْمِنُونَ سَيَجْزِيهِمْ كَمَا وَعَدُوا | (۲) | هُوَ الَّذِي عَرَّفَ الْكُفَّارَ مَنْزِلَهُمْ |
| فَهَلْ عَسَى أَنْ يَرَى فِي غَيْبِهَا رُشْدٌ | (۳) | فَإِنْ يَكُنْ دَوْلَةٌ كَانَتْ لَنَا عِظَةٌ |
| نَصْرًا وَيَمْثُلُ بِالْكَفَّارِ إِذْ عَنَدُوا | (۴) | وَيَنْصُرُ اللَّهُ مَنْ وَآلَاهُ إِنَّ لَهُ |
| فِيْمَنَّمْ تَضَمَّنَ مِنْ إِخْوَانِنَا اللَّحْدُ | (۵) | فَإِنْ نَطَقْتُمْ بِفَخْرٍ لَا أَبَالَكُمْ |
| وَاللِّصْفَاءِ نَارُ بَيْنِنَا تَقْدُ | (۶) | فَإِنْ طُلْحَةٌ غَادَرُ نَاهُ مُنْجِدًا |
| فَجَيْبُ زَوْجَتِهِ إِذْ خُبِرَتْ قَدَدُ | (۷) | وَالْمَرْءُ عُمَانُ أَرَوْتُهُ أَسْتَنَا |
| لَمْ يَنْكَلُوا مِنْ حِيَاضِ الْمَوْتِ إِذْ وَرَدُوا | (۸) | فِي تِسْعَةٍ إِذْ تَوَلَّوْا بَيْنَ أَظْهُرِهِمْ |

- (۹) كَانُوا الذَّوَابَّ مِنْ فَهْرٍ اُكْرِمَهَا
(۱۰) وَاَحْمَدُ الْخَيْرِ قَدْ اَرْدَى عَلَى عَجَلٍ
(۱۱) فَظَلَّتِ الطَّيْرُ وَالضَّبْعَانُ تَرْكَبُهُ
(۱۲) وَمَنْ قَتَلْتُمْ عَلَى مَا كَانَ مِنْ عَجَبٍ
(۱۳) لَهُمْ جَنَانٌ مِّنَ الْفِرْدَوْسِ طَيِّبَةٍ
(۱۴) صَلَّى الْاِلَٰهَ عَلَيْهِمْ كُلَّمَا ذُكِرُوا
(۱۵) قَوْمٌ وَّفُؤَالِ رَسُوْلِ اللّٰهِ وَاحْتَسَبُوا
(۱۶) وَمُصْعَبٌ ظِلٌّ لِّثَا دُونَهُ حَرْدًا
(۱۷) لَيْسُوا كَقَتْلَى مِنَ الْكُفَّارِ اَدْخَلَهُمْ
- شُمُّ الْأَنْوُفِ وَحَيْثُ الْفَرْعُ وَالْعُدُدُ
تَحْتَ الْحَجَّاجِ أَيَّاءُ وَهُوَ مُجْتَهِدُ
فَحَامِلٌ قِطْعَةً مِنْهُمْ وَمُقْتَعِدُ
مِنَّا فَقَدْ صَادَفُوا خَيْرًا فَقَدْ سَعَدُوا
لَا يَعْتَرِيهِمْ بِهَا حَرٌّ وَلَا صَرْدُ
فَرْتُ مَشْهَدٍ صِدْقٍ قَبْلَهُ شَهِدُوا
شُمُّ الْعَرَانِينَ مِنْهُمْ حَمَزَةُ الْأَسَدِ
حَتَّى تَزْمَلَ مِنْهُ ثَعْلَبٌ جَسَدُ
نَارِ الْجَحِيمِ عَلَى آبَائِهِمْ رَصْدُ

☆ لَيْسَ يُشْرِكُهُ۔ اس کا کوئی شریک نہیں ☆ عَرَفَ۔ پہچان کرادی، دکھادیا ☆ سَيَجْزِيهِمْ۔ عنقریب اسے اجر دے گا ☆ كَمَا وَعَدُوا۔ جیسا کہ وہ وعدہ دیئے گئے ☆ ذَوْلَةٌ۔ گردش، باری، حکومت ☆ عِظَةٌ۔ نصیحت ☆ فِي غِيَّهَا رُشْدٌ۔ گمراہی میں ہدایت ☆ يَنْصُرُ اللّٰهَ۔ اللہ تعالیٰ مدد کرتا ہے ☆ يَمْثُلُ۔ مثلہ سے بمعنی کان، ناک وغیرہ اعضائے جسمانی کا مثالی وہ عبرت ناک سزا دیتا ہے ☆ نَطَقْتُمْ بِفَخْرٍ۔ تم فخریہ طور پر کلام کرتے ہو ☆ اُكْرِمَهَا۔ ان کے اشراف ☆ فَرْعٌ۔ اولاد ☆ حِيَاضِ الْمَوْتِ۔ موت کے گھاٹ ☆ اِذْ وَرُودٌ۔ جب پہنچ گئے ☆ ذَوَائِبُ۔ چوٹی کے بمعنی سردار ☆ فَحَامِلٌ۔ پس اٹھارہ ہیں ☆ قِطْعَةٌ۔ ٹکڑے ☆ مُقْتَعِدٌ۔ بیٹھے ہوئے ہیں ☆ فَقَدْ سَعَدُوا۔ پس تحقیق انہوں نے سعادت حاصل کی ☆ طَيِّبَةٌ۔ پاک ☆ لَا يَعْتَرِيهِمْ بِهَا حَرٌّ۔ نہ انہیں گرمی پیش آئے گی ☆ صَلَّى۔ رحمت نازل کرے ☆ ذُكِرُوا۔ وہ ذکر کیے جائیں، وہ یاد کیے جائیں، ان کا ذکر ☆ شَهِدُوا۔ حاضر ہو چکی ہیں ☆ وَفُؤَالِ۔ وفا کی ☆ وَاحْتَسَبُوا۔ احتساب کرتے ہوئے ☆ اَسَدٌ۔ شیر ☆ حَرْدًا۔ خشمناک، غصہ ور، غضبناک ☆ تَزْمَلُ۔ لپیٹ لیا ☆ جَسَدٌ۔ جسم اطہر ☆ ثَعْلَبٌ۔ لومڑی اور لومڑی مکر و فریب میں ضرب المثل ہے یعنی لومڑی مکر و فریب میں مشہور ہے گویا کہ مخالفین نے آپ پر مکر و فریب سے حملہ کر کے انہیں نیزے میں لپیٹ لیا ☆ ثَعْلَبٌ۔ کا ایک معنی نیزے کا وہ سراجو پھل میں لگایا جاتا ہے اس معنی کے رو سے یہ معنی ہوگا کہ آپ کے جسم اطہر کو نیزے میں لپیٹ لیا۔ اور یہی معنی دونوں معنی ہی قرین قیاس ہیں ☆ نَارُ الْجَحِيمِ۔ جہنم ☆ عَلَى آبَائِهِمْ۔ ان کے دروازہ پر

(۱) اللہ تعالیٰ جل جلالہ ہی ہمیشہ سے زندہ ہے ہمیشہ سے ہے ساری کائنات پہ قدرت رکھنے والا ہے۔ اس کی تو شان یہ ہے کہ ساری کائنات اس کی محتاج ہے مگر وہ کسی کا محتاج نہیں۔ اس کی ملک میں سب کچھ ہے کوئی بھی اس کی ملک کا شریک نہیں۔

فائدہ:

صاحب بہار شریعت حضرت علامہ مولانا امجد علی اعظمی رحمۃ اللہ علیہ رضوی سنی حنفی قادری برکاتی نے بیان فرمایا ہے کہ: وہ ہی ہے یعنی خود زندہ ہے اور سب کی زندگی اس کے ہاتھ میں ہے جسے جب چاہے زندہ کرے اور جب چاہے موت دے۔
(بہار شریعت ج اول حصہ اول ص 4)

عقیدہ:

اللہ ایک ہے کوئی اس کا شریک نہیں نہ ذات میں نہ صفات میں نہ افعال میں نہ احکام میں نہ اسماء میں واجب الوجود ہے یعنی اس کا وجود ضروری ہے عدم محال قدیم ہے یعنی ہمیشہ سے ہے ازلی کے معنی یہی ہیں یعنی ہمیشہ رہے گا اور اس کو ابدی بھی کہتے ہیں وہی اس کا مستحق ہے کہ اس کی عبادت و پرستش کی جائے۔

عقیدہ:

وہ بے پرواہ ہے کسی کا محتاج نہیں اور تمام جہان اس کا محتاج ہے۔

عقیدہ:

اللہ تعالیٰ سب کو محیط ہے اس کا کوئی احاطہ نہیں کر سکتا۔ نفع و ضرر اسی کے ہاتھ میں ہیں مظلوم کی فریاد کو پہنچتا ہے اور ظالم سے بدلہ لیتا ہے اس کی مشیت اور ارادہ کے بغیر کچھ نہیں ہو سکتا مگر اچھے پر خوش ہوتا ہے اور برے سے ناراض اس کی رحمت ہے کہ ایسے کام کا حکم نہیں فرماتا جو طاقت سے باہر ہے۔ (بہار شریعت ج اول حصہ اول ص 7)
(2) وہ وہی ذات ہے کہ جس نے کفار کو ان کا ٹھکانہ جہنم میں دکھایا اور عنقریب مومنین کو اپنے وعدے کے مطابق جزا عطا فرمائے گا۔

عقیدہ:

اللہ عز و جل پر ثواب یا عذاب بندے کے ساتھ لطف یا اس کے ساتھ وہ کرنا جو اس کے حق میں بہتر ہو اس پر کچھ واجب نہیں مالک علی الاطلاق ہے جو چاہے کرے اور جو چاہے حکم دے ہاں اس نے اپنے کرم سے وعدہ فرمایا ہے کہ مسلمانوں کو جنت میں داخل فرمائے گا اور بمقتضائے عدل کفار کو جہنم میں اور اس کے وعدہ و وعید بدلتے نہیں۔ اس نے وعدہ فرمایا ہے کہ کفر کے سوا ہر چھوٹے بڑے گناہ کو جسے چاہے معاف فرمادے گا۔ (بہار شریعت جلد اول حصہ اول ص 7)

(3) اگر ہمیں کوئی تکلیف یا مصیبت پہنچتی ہے تو وہ ہمارے لیے (نقصان دہ نہیں بلکہ حقیقتاً ہمارے لیے) نصیحت ہوتی ہے۔ ممکن ہے کہ ہمارے لیے اس میں ہدایت کی نصیحت ہی ہوتی ہے بلکہ حقیقت بھی یہی ہے کہ مسلمان گنہگار پہ مصیبت کا آنا اس کے لیے انعام ربانی ہے کہ اسی پہنچنے والی تکلیف یا مصیبت کے باعث گناہوں کی بخشش ہوتی ہے درجات بلند ہوتے ہیں۔ مصیبت پہ صبر کرنے والے کو اجر عظیم سے نوازا جاتا ہے بلکہ بعض اولیاء کرام کو جس دن مصیبت یا کوئی تکلیف نہ پہنچتی تھی وہ غمگین ہو جایا کرتے تھے کہ آج ہمیں ہمارے مالک نے یاد نہیں فرمایا ہے۔ اس سلسلے میں تفصیلات کے لیے ہشت بہشت، الفقیر القادری ابوالاحمد کی تصانیف فیضان الفرید اور فیضان حضرت اویس قرنی کا مطالعہ کیجیے نیز اس سلسلے

میں تجلیاتِ الفرید (زیر ترتیب کتاب) کا مطالعہ نہایت مفید رہے گا۔

(4) اور اللہ تعالیٰ جل جلالہ صرف اس کی مدد کرتا ہے جو اللہ تعالیٰ سے محبت کرتا ہے اور مدد صرف اسی کو ہی حاصل ہوتی ہے اور کافر جب سرکشی اختیار کرتے ہیں اللہ تعالیٰ انہیں حیران کر دینے والی سزا دیتا ہے۔ حضرت علی المرتضیٰ شیر خدا رضی اللہ تعالیٰ عنہ نے یہاں بیان فرمایا ہے کہ اللہ تعالیٰ ان لوگوں کی مدد کرتا ہے جو اللہ تعالیٰ سے محبت کرتے ہیں۔ اللہ تعالیٰ سے محبت کرنے والے ہی لوگ ہوتے ہیں کہ جو ہمہ وقت اللہ تعالیٰ کے ذکر و فکر میں مشغول رہتے ہیں۔ جن کا ہر فعل حق تعالیٰ کی رضا کے لیے ہوتا ہے۔ جو اللہ تعالیٰ کے محبوب مدنی تاجدار احمد مختار حضرت محمد رسول اللہ صلی اللہ علیہ وسلم سے محبت کرتے ہیں اور محبت والی اتباع و فرمانبرداری کرتے ہیں۔ جن کا جینے اور مرنے کا مقصد وحید ہی یہی ہوتا ہے کہ جس خالق کائنات نے ہمیں زندگی عطا فرمائی اور اشرف المخلوق بنایا یہ زندگی اس کے فرمانِ ذیشان کے مطابق گزاریں اس کے محبوب کریم صلی اللہ علیہ وسلم کے نقش قدم کے مطابق زندگی گزار کر دنیا و آخرت میں کامیابی حاصل کریں۔ ایسے لوگوں کی مدد اللہ تعالیٰ کرتا ہے کہ اللہ تعالیٰ ایسے اولیاء اللہ کو دنیا میں بھی خصوصی انعامات سے نوازتا ہے اور آخرت میں بھی ایسے ایسے انعامات سے نوازے گا کہ دیکھنے والے ان کا مقام مرتبہ اور شان دیکھ کر انگشت بدنداں رہ جائیں گے۔

(5) پس اگر تم اس بات پر فخر و غرور کرتے ہو کہ تمہارے باپ واسطے ہمارے نہ ہوں۔ ان لوگوں کی وجہ سے جن کو ہمارے بھائی مسلمانوں میں سے جن کو قبر نے شہادت کے بعد پیار و محبت سے اکٹھا کر لیا اس بات میں تمہارے لیے فخر کرنے والا کوئی بھی معاملہ نہیں ہے۔ بلکہ حقیقت تو یہ ہے کہ ہمارے وہ لوگ تو غزوہ مبارک میں جہاد کرتے ہوئے شہادت کے مرتبہ کو پا چکے ہیں وہ تو قابل فخر ہیں کہ انہوں نے اللہ تعالیٰ کی رضا حاصل کر لی ہے جام شہادت سے سرفراز ہوئے۔

(6) پس بے شک طلحہ کو ہم نے زمین پہ (لاوارثوں کی طرح) چھوڑا اور واسطے تلواروں کے آگ ہے جو کہ ہمارے درمیان آگ کے شعلے بھڑک رہے ہیں۔

(7) اور عثمان ایک ایسا شخص تھا جسے ہمارے نیزوں کی دھاروں نے خوب سیر کیا اس کی بیوی کو جب اس بات کا علم ہوا تو پس اس کا گریبان پرزے پرزے ہو گیا۔

فضائلِ شہادت:

جو مسلمان اللہ تعالیٰ کی رضا کے لیے دین حق کی خاطر اپنی جان راہ حق میں قربان کرنے کے لیے جہاد کرتا ہے تو اسی جہاد کے دوران وہ شہید ہو جاتا ہے تو اس کی فضیلت بیان کرتے ہوئے رب کائنات نے ارشاد فرمایا ہے کہ:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ۝

(پ 2 سورۃ البقرہ 154)

ترجمہ: اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں خبر نہیں۔

ناتدہ:

موت کے بعد ہی اللہ تعالیٰ شہداء کو حیات عطا فرماتا ہے ان کی ارواح پر رزق پیش کیے جاتے ہیں انہیں راحتیں دی جاتی

ہیں ان کے عمل جاری رہتے ہیں اجر و ثواب بڑھتا رہتا ہے۔ حدیث شریف میں ہے کہ شہداء کی روئیں سبز پرندوں کے قالب میں جنت کی سیر کرتی اور وہاں کے میوے اور نعمتیں کھاتی ہیں۔ (تفسیر خزائن العرفان)

(8) ان نواشخاص میں سے جب ان کے سامنے سے پھرے تو موت کے راستے پہ پہنچے تو پھر وہاں سے بچ کر ہرگز نہ جاسکے۔

(9) وہ فہر قبیلے کے چیدہ چیدہ اول درجہ کے لوگوں اور ذی رتبہ لوگوں میں سے تھے۔ وہ بلند ناک یعنی سردار وہاں کے رہنے والے تھے جس جگہ ان کی اولاد، مال اور لشکر رہنے والے تھے۔

(10) تحقیق اور تمام مخلوق میں سے بہترین جناب احمد مختار یعنی حضرت محمد رسول اللہ صلی اللہ علیہ وسلم نے اُبی کو غبار کے تلے سے اس وقت قتل کیا کہ جب وہ لڑائی لڑنے کی کوشش میں مصروف تھا۔

(11) پس پرندے اور بجواس کی نعش پر آ کر اتر رہے ہیں۔ پس ان پرندوں اور بجوؤں میں سے کچھ تو اُبی کی نعش کے ٹکڑے نوچ نوچ کر کھا رہے ہیں اور کچھ وہیں بیٹھے ہیں۔

(12) جن مسلمان مجاہدین کو تم نے شہید کیا جو کہ ہم میں سے تھے۔ گویہ بات بڑی تعجب والی ہے مگر پھر بھی ہمارے وہ شہید مجاہد تحقیق بھلائی کو پہنچ چکے ہیں یعنی وہ مقام شہادت حاصل کر چکے ہیں وہ اپنا مقصد حیات پورا کر چکے خالق کائنات کو راضی کر چکے ہیں پس تحقیق انہوں نے سعادت حاصل کر لی۔

(13) ان کے لیے جنت الفردوس کے طیب باغ ہیں۔ انہیں اس باغ میں گرمی بھی نہیں لگے گی اور نہ ہی انہیں سردی لگے گی۔ جب بھی ان کا ذکر ہو۔

(14) اللہ تعالیٰ جل جلالہ ان پر رحمت کرے کیونکہ اس سے قبل بھی وہ کافی مقامات یعنی غزوات میں شامل ہو چکے ہیں۔ (جن میں شمولیت کی وجہ سے انہیں بشارتوں سے نوازا گیا)

(15) ان کا تعلق اس قوم سے ہے جس قوم نے رسول اللہ صلی اللہ علیہ وسلم کے ساتھ وفاداری کا ثبوت فراہم کیا اور وہ ہمیشہ مخلص رہے۔ وہ بھی سردار تھے۔ انہیں میں سے ایک حضرت حمزہ رضی اللہ عنہ ہیں جو کہ اللہ تعالیٰ کے شیر ہیں۔

(16) اور حضرت مصعب رضی اللہ عنہ رسول اللہ صلی اللہ علیہ وسلم کی طرفداری میں غضب ناک شیر بن گئے۔ حتیٰ کہ ان کے جسد مبارک کو خون آلودہ نیزے کی نوک نے لپیٹ لیا یہاں تک کہ وہ مرتبہ شہادت پا گئے۔

(17) یہ مسلمان شہداء کافروں جیسے ہرگز نہیں ہیں اللہ تعالیٰ کافروں کو جہنم میں پھینک دے جس کے دروازوں پہ محافظ تعینات ہیں یعنی جس سے وہ کافر ہرگز نہ نکل سکیں گے وہ ہمیشہ ہمیشہ اس عذاب میں مبتلا رہیں گے انہیں اس عذاب سے کوئی بھی نہ چھڑائے گا۔

فائدہ:

معلوم ہوا کہ حضرت علی رضی اللہ عنہ کا عقیدہ ہے کہ ہمیشہ کا عذاب صرف کفار و منافقین کے لیے جہنم سے نہ نکل سکتا بھی ایک عذاب ہے جو کفار کے لیے ہے یہ بھی معلوم ہے کہ کفار کے لیے ایسا عذاب ہے کہ جس میں وہ ہمیشہ ہمیشہ رہیں اس سے وہ کبھی نہ نکل سکیں گے۔ رب کائنات نے ارشاد فرمایا ہے کہ:

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ ۝

(پ 1- سورة البقرہ 39)

اور وہ جو کفر کریں گے اور میری آیتیں جھٹلائیں گے وہ دوزخ والے ہیں ان کو ہمیشہ اس میں رہنا ہے۔
 إِنَّ الَّذِينَ كَفَرُوا وَمَاتُوا وَهُمْ كُفَّارٌ أُولَٰئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ
 أَجْمَعِينَ ۝ خَالِدِينَ فِيهَا لَا يُخَفَّفُ عَنْهُمْ الْعَذَابُ وَلَا هُمْ يُنظَرُونَ ۝

(پ 2 سورة البقرہ 161-162)

بے شک وہ جنہوں نے کفر کیا اور کافر ہی مرے ان پر لعنت ہے اللہ اور فرشتوں اور آدمیوں سب کی ہمیشہ رہیں گے اس
 میں نہ ان پر سے عذاب ہلکا ہوا اور نہ انہیں مہلت دی جائے۔ (کنز الایمان)

☆.....☆.....☆

دشمنی کی ابتدا کفار نے کی

- | | | |
|---|--|-----|
| وَجَاءَتْ لِنُطْفِئَ نُّورَ رَبِّ مُحَمَّدٍ | قُرَيْشٌ بَدَتْنَا بِالْعَدَاوَةِ أَوَّلًا | (۱) |
| بِأَيْدِيهِمْ مِّنْ كُلِّ عَصَبٍ مُّهَنَّدٍ | بِأَفْوَاهِهِمْ وَالْبِيضُ بِالْبِيضِ تَلْتَقِي | (۲) |
| أَسْتَنَّتْهَا قَدْ حُودِثَتْ بِمُحَدَّدٍ | وَخَطِيئَةٌ قَدْ ثَقِفَتْ سَمَهَرِيَّةٌ | (۳) |
| وَفِيؤَا إِلَى دِينِ الْمُبَارَكِ أَحْمَدٍ | فَقُلْنَا لَهُمْ لَا تَبْعُوا الْحَرْبَ وَأَسْلِمُوا | (۴) |
| يُوعِدُ بِالْحَشْرِ وَالْحُكْمِ فِي غَدٍ | فَقَالُوا كَفَرْنَا بِالَّذِي قَالَ إِنَّهُ | (۵) |
| إِلَى رَبَّنَا الْبَرِّ الْعَظِيمِ الْمُجَدِّ | فَقَتْلَهُمْ وَاللَّهِ أَفْضَلُ قُرْبَةٍ | (۶) |

☆ عَدَاوَةُ - دشمنی ☆ نَطْفِئَ - بجھاتے ہیں، بجھانے کی کوشش کرتے ہیں ☆ بِأَفْوَاهِهِمْ - اپنے مونہوں سے ☆
 تَلْتَقِي - ملیں، بھڑیں، ٹکرائیں ☆ عَصَبٍ مُّهَنَّدٍ - ہندی تلواریں ☆ خَطِيئَةٌ - خطی سیدھے نیزے ☆ حُودِثَتْ - نئی رکھی گئی
 ہے ☆ اسْتَنَّتْهَا - نئی سان ☆ بِمُحَدَّدٍ - ٹھن پر ☆ لَا تَبْعُوا الْحَرْبَ - لڑائی نہ بھڑکاؤ ☆ أَسْلِمُوا - اسلام لاؤ، اسلام قبول کرو
 ☆ إِلَى دِينِ اللَّهِ - اللہ تعالیٰ کے دین کی طرف ☆ كَفَرْنَا - ہم انکار کرتے ہیں، ہم نہیں مانتے ☆ يُوعِدُ - ہمیں دھمکی دیتے
 ہیں ☆ الْحُكْمِ - حکم یعنی قیامت کے دن کا فیصلہ مراد ہے

(۱) مسلمانوں سے دشمنی کی ابتداء قریشی کافروں نے ہی کی۔ کہ رب کائنات کے نور مقدس جناب حضرت محمد رسول اللہ صلی
 اللہ علیہ وسلم کے نور کو بجھانے کے لیے آئے (مگر کفار کو کیا علم کہ پھونکوں سے یہ چراغ بجھایا نہ جائے گا)

- (2) تلواریں تلواروں سے اپنی دھاروں سے ٹکرائیں۔ ان کے ہاتھوں میں ہر قسم کی ہندی تیز تلواریں ہیں۔
- (3) اور اسی طرح تحقیق خطی سیدھے اور سخت نیزے ان کے ہاتھ میں ہیں جن کے پھن پر بے شک نئی سانیں چڑھائی گئی ہیں۔
- (4) حالانکہ ہم نے انہیں کہا تھا کہ دین اسلام قبول کر لو مدنی تاجدار احمد مختار صلی اللہ علیہ وسلم کے مبارک دین کی طرف رجوع کر لو اور لڑائی نہ بھڑکاؤ۔
- (5) پس انہوں نے جواب دیا کہ احمد نے جو کچھ کہا ہے ہم اسے تسلیم نہیں کرتے کیونکہ وہ میدانِ حشر اور قیامت کے دن کے فیصلے کے متعلق ہمیں دھمکی دیتے ہیں۔
- (6) پس اللہ کی قسم! ہمارے رب، صاحبِ احسانِ عظیم اور بزرگ و برتر کے نزدیک ان کافروں کو قتل کرنا بہترین قربت حق کا سبب ہے اور نیکی ہے۔

نور:

یہاں حضرت علی رضی اللہ عنہ نے نبی کریم صلی اللہ علیہ وسلم کو نور رب محمد فرمایا ہے۔ یعنی حضرت محمد صلی اللہ علیہ وسلم کے رب کا نور مدنی تاجدار احمد مختار صلی اللہ علیہ وسلم کو کافر بجھانا چاہتے ہیں یعنی شہید کر دینا چاہتے ہیں۔ مگر کافر ایسا ہرگز نہیں کر سکتے واضح ہو کہ یہاں حضرت علی رضی اللہ عنہ نے ہی مدنی تاجدار صلی اللہ علیہ وسلم کو (یور) فرمایا۔ آپ کا ایک اسم گرامی نور بھی ہے آپ کا نور ہونا متحقق ہے۔ رب کائنات نے اپنے لافانی کلام میں ارشاد فرمایا ہے کہ:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ
تحقیق تمہارے پاس آیا اللہ تعالیٰ کی طرف سے نور اور روشن کتاب۔

فائدہ:

اس کے باوجود اگر کسی کو مدنی تاجدار احمد مختار صلی اللہ علیہ وسلم کے نور سے انکار ہے تو اس کی مرضی اور اسے اپنی قسمت مبارک اور الحمد للہ ہمیں اپنا نصیب مبارک۔

ابن سلمہ مخزومی کو خطاب

- | | |
|---|--|
| (۱) إِنَّ الَّذِي سَمَكَ السَّمَاءَ بِقُدْرَةٍ | حَتَّى عَلَا فِي عَرْشِهِ فَتَوَحَّدا |
| (۲) بَعَثَ الَّذِي لَا مِثْلَهُ فِيمَا مَضَى | يُدْعَى بِرَأْفَتِهِ النَّبِيُّ مُحَمَّدًا |
| (۳) فَأَعْلَمُ بِأَنَّكَ مَيِّتٌ وَمُحَاسَبٌ | فَالِي مَتَى تَبْغِي الضَّلَالَةَ وَالرَّدَى |
| (۴) أَقْبِلْ إِلَى الْإِسْلَامِ إِنَّكَ جَاهِلٌ | وَتَجَنَّبِ الْعُزَّى وَرَبُّكَ فَاعْبُدَا |

(۵) وَاللَّاتِ وَالْهُجَرَاتِ فَاهْجُرْ اِنِّیْ
اُخْشِیْ عَلَیْكَ عَذَابَ یَوْمٍ سَرْمَدًا

☆ سَمَكُ السَّمَاءِ۔ آسمان کو بلند کیا ☆ عَلَافِی عَرْشِهِ۔ عرش پہ خصوصی جلوہ فرمایا ☆ بَعَثَ۔ مبعوث کیا، پیغام بھیجا ☆ بَرَأْتِهِ۔ اپنے مہربان ہونے کی وجہ سے ☆ تَجَنَّبَ۔ تم بچو ☆ سَرْمَدًا۔ ہمیشہ رہنے والا ☆ فَاهْجُرْ۔ پس چھوڑ دو (1) بے شک جس ذات نے آسمان کو اپنی قدرت کاملہ سے بلند کیا پھر عرشِ عظیم پہ خصوصی جلوہ فرمایا اور اپنی وحدانیت کا اظہار فرمایا۔

(2) اس وحدۃ لا شریک ذات نے اس محبوب ہستی کو مبعوث فرمایا جس جیسا ابھی تک نہیں ہوا (اور نہ ہی انشاء اللہ کبھی کوئی ہوگا وہ محبوب مدنی تاجدار صلی اللہ علیہ وسلم اپنی مہربانی کے باعث رب کائنات نے بھی اپنے لافانی کلام میں آپ کو رحمتہ اللعالمین کے پیارے اور دلنشین لقب رحمتہ اللعالمین کے لقب سے آپ کو یاد فرمایا ہے۔ رب کائنات کا ارشاد گرامی قدر ملاحظہ فرمائیے۔ رب کائنات نے ارشاد فرمایا ہے کہ:

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝

اور ہم نے آپ کو نہیں بھیجا مگر سارے جہانوں کے لیے رحمت۔

فائدہ:

عالمین جمع کا صیغہ ہے اور عربی زبان میں جمع کا اطلاق کم از کم تین پر ہوتا ہے کیونکہ ایک کو واحد کہا جاتا ہے دو کہ تثنیہ اور تین سے جمع شروع۔ غور فرمائیے گویا آپ ماضی کے لیے بھی رحمت زمانہ حال کے لیے بھی رحمت اور زمانہ مستقبل کے لیے بھی آپ کو رحمت بنا کر بھیجا ہے۔ اس سے آپ کی عظمت ملاحظہ فرمائیے اور عبرت حاصل کرنے کا مقام ہے کہ بعض لوگ آج مدنی تاجدار احمد مختار صلی اللہ علیہ وسلم سے برابری کے دعویدار بھی دیکھنے میں آتے ہیں۔ کہاں رحمتہ اللعالمین اور کہاں آپ سے برابری کے دعویدار، کہاں محبوب کریم صلی اللہ علیہ وسلم کہ جن کی شان مبارک کے متعلق فرمان ربانی ہے کہ:

قَدْ جَاءَكُمْ مِنَ اللَّهِ نُورٌ وَكِتَابٌ مُّبِينٌ۔

ترجمہ: تحقیق تمہارے پاس اللہ تعالیٰ کی طرف سے نور آیا اور روشن کتاب جبکہ برابری کے دعویدار آپ کی عظمتوں اور شانوں کے مد مقابل اپنی کیا عظمت بیان کر سکیں گے۔

وَلَسَوْفَ يُعْطِيكَ رَبُّكَ فَتَرْضَىٰ

رب کائنات کا ارشاد گرامی ہے کہ:

وَلَسَوْفَ يُعْطِيكَ رَبُّكَ فَتَرْضَىٰ (پ 30۔ سورۃ الضحیٰ 5)

اور بے شک قریب ہے کہ تمہارا رب تمہیں اتنا دے گا کہ تم راضی ہو جاؤ گے۔ (کنز الایمان)

کیا ایسی آیت مبارکہ برابری کے دعویداروں کے حق میں بھی نازل ہوئی ہے۔ ہرگز نہیں۔ تو پھر کس منہ سے برابری کا دعویٰ کیا جاتا ہے اور وہ اس برابری کے دعوے کے کس لحاظ سے سچے ہیں؟ برابری کے دعویدار کسی لحاظ سے بھی اپنے دعوے کے لحاظ

سے سچے نہیں۔

اعتراض:

اگر کہیں کہ دیکھیں جی! ہمارے بھی دو ہاتھ نبی کریم کے بھی دو ہاتھ برابری ہے یا نہیں۔ ہماری بھی دو آنکھیں نبی کریم کی بھی دو آنکھیں برابری ہے یا نہیں وغیرہ وغیرہ۔

جواب اویسی:

اس سلسلے میں تاریخ شاہد ہے کہ آپ سے برابری کے دعویداروں کا یہ کہنا بھی غلط ہے کیونکہ تمہارے دو ہاتھ اپنے ہی جسم سے مکھی نہیں روک سکتے جبکہ مدنی تاجدار صلی اللہ علیہ وسلم کے ان ہاتھوں کی شان مبارک ملاحظہ فرمائیے کہ اگر ان ہاتھوں سے اشارہ ہو جائے تو سورج واپس پلٹ آئے، چاند کو دو ٹکڑے کر کے دکھا دیا۔ وغیرہ بے شمار ایسے معجزات ہیں کہ عقل انسانی آج کے ترقی یافتہ دور میں بھی حیران و پریشان ہے کہ یہ کیسے ہو گیا برابری کا دعویدار ان مبارک ہاتھوں جیسا کوئی ایک معجزہ تو دکھا دے تاکہ کسی لحاظ سے ان ہاتھوں سے اپنے ہاتھوں کے برابر ہونے کا دعویٰ ثابت کر سکے۔ کیونکہ بغیر ثبوت دعویٰ فضول ہوتا ہے۔ محض دیوانے کی بڑے زیادہ وقعت نہیں رکھتا۔ رہا معاملہ آنکھوں کے دو ہونے کے لحاظ سے برابری کا دعویٰ تو یہ دعویٰ بھی محض دیوانے کی بڑے زیادہ وقعت نہیں رکھتا مثلاً یہی دیکھیے کہ آپ مصلہ امامت پہ تشریف فرما ہیں نماز کی جماعت کروارہے ہیں اور جنتی نعمتوں کو بھی ملاحظہ فرما رہے ہیں اب دیکھیے اس برابری کے دعویدار سے پوچھیے کبھی تم نے بھی جنت ملاحظہ کی ہے۔ آپ اور ہم سبھی مل کر بھی ڈائریکٹ نظر لگا کر سورج کو نہیں دیکھ سکتے جبکہ مدنی تاجدار رب کائنات کی زیارت کر کے تشریف لائے اب بتائیے نبی کریم صلی اللہ علیہ وسلم سے برابری کا روبرو وہ کون ہے کہ جس نے نبی کریم صلی اللہ علیہ وسلم کی طرح معراج پانے میں بھی کامیاب ہوا ہو۔ عرش معلیٰ کی بلندیوں کو بھی پیچھے چھوڑ گیا ہو وحدہ لا شریک کے جلوؤں کی بھی نبی کریم صلی اللہ علیہ وسلم کی طرح زیارت کی ہو۔ اگر کوئی ایسا ہے تو سامنے آئے اور بتائے کہ انشاء اللہ ایسا دعویٰ کوئی بھی نہ کر سکے گا بلکہ نبوت کے جھوٹے دعوے کرنے والوں میں سے بھی کسی نے ایسا دعویٰ نہ کیا آج کون دعویٰ کر سکتا ہے۔ پس واضح ہوا کہ نبی کریم صلی اللہ علیہ وسلم سے برابری کے دعویدار اپنے دعوؤں کے لحاظ سے جھوٹے ہیں ان کے دعوؤں میں کوئی صداقت نہیں بلکہ حق و صداقت کا منہ چڑانے کے مترادف ہے۔ ارے نبی کریم صلی اللہ علیہ وسلم کے امتی ہونے کا بھی دعویدار ہے اور نبی کریم صلی اللہ علیہ وسلم سے برابری کا دعویدار بھی ہے تو ایسے گندے عقیدے اور دعوے سے باز آ جا اسی میں فلاح ہے ورنہ وحدہ لا شریک کے عذاب سے نہ بچ سکے گا۔

(3) پس جان لو کہ تم نے مرجانا ہے اور تم سے حساب لیا جائے گا۔ پس گمراہی اور بربادی کب تک پسند کرو گے۔

(4) اسلام کی طرف توجہ کر لو کیونکہ بے شک تم جاہل ہو۔ اور عزی نامی (وغیرہ بتوں سے) دوری اختیار کرو اور اپنے پروردگار کی عبادت کرو۔

(5) لات (وغیرہ بتوں کو) چھوڑ دو اور بیہودہ باتوں سے پرہیز کرو کیونکہ مجھے تم پہ اس دن کے عذاب کا خوف ہے جو عذاب ہمیشہ رہے گا یعنی کبھی بھی ختم نہ ہوگا۔

فائدہ:

عزلی اور لات بتوں کے نام ہیں۔ حضرت علی رضی اللہ عنہ نے ان اشعار میں فرمایا ہے کہ اے کافرو! عزلی اور لات وغیرہ جتنے بھی بت ہیں انہیں چھوڑ دو یہ کچھ نہیں کر سکتے جو اپنا بھلا نہیں کر سکتے وہ تمہارا بھلا کیا کریں گے اگر تم اسی بے ڈھنگی چال پہ قائم رہے تو عنقریب کبھی نہ ختم ہونے والے عذاب میں جھونک دیئے جاؤ گے۔

☆.....☆.....☆

نبی کریم ﷺ سے قرب یہ فخر

- | | | |
|-----|--|---|
| (۱) | أَنَا أَخُو الْمُصْطَفَى لَا شَاكَ فِي نَسَبِي | مَعَهُ رُبْتُ وَسِبْطَاهُ هُمَا وَلَدِي |
| (۲) | جَدِّي جَدُّ رَسُولِ اللَّهِ مُتَّحِدٌ | وَفَاطِمُ زَوْجَتِي لَا قَوْلَ ذِي فَنَدٍ |
| (۳) | صَدَّقْتُهُ وَجَمِيعُ النَّاسِ فِي ظُلْمٍ | مِنَ الضَّلَالَةِ وَالْإِشْرَاكِ وَالنَّكَدِ |
| (۴) | فَالْحَمْدُ لِلَّهِ فَرْدًا لَا شَرِيكَ لَهُ | الْبُرِّ بِالْعَبْدِ وَالْبَاقِي بِلَا أَمَدٍ |

☆ أَخُو الْمُصْطَفَى - (نبی کریم صلی اللہ علیہ وسلم) کا بھائی ☆ رُبْتُ - میری پرورش ہوئی ☆ سِبْطَاهُ - ان کے نواسے ☆ صَدَّقْتُهُ - میں نے اس کی تصدیق کی ☆ ضَلَالَةٍ - گمراہی ☆ إِشْرَاكِ - شرک ☆ فَرْدًا - تنہا

- (۱) میں مدنی تاجدار احمد مصطفیٰ صلی اللہ علیہ وسلم کا بھائی ہوں میرے حسب و نسب میں پاک اور بہترین ہونے میں کسی قسم کا شک و شبہ نہیں ہے۔ میری پرورش بھی انہی کے مقدس گھر میں ہوئی ہے اور ان کے نواسے میرے ہی بیٹے ہیں۔
- (۲) میرا دادا اور نبی کریم صلی اللہ علیہ وسلم کا دادا ایک ہی ہے اور رسول اللہ صلی اللہ علیہ وسلم کی لخت جگر میری زوجہ محترمہ ہیں یہ قول کسی بے وقوف کی لاف زنی نہیں ہے۔ یعنی یہ حقائق ہیں۔
- (۳) اور جب تمام لوگ کفر و شرک کی تاریکیوں میں مبتلا تھے تو میں نے اس وقت ان کی تصدیق کی اور ان پہ ایمان لایا۔ یعنی ضلالت و گمراہی، شرک اور ہر قسم کی تنگی میں عام لوگ مبتلا تھے۔
- (۴) پس وحدۃ لا شریک اللہ تعالیٰ جل جلالہ کا شکر ہے۔ اللہ تعالیٰ جو بندوں پہ احسان کرنے والا ہے ہمیشہ رہنے والا ہے۔

فائدہ:

واضح ہوا کہ اللہ تعالیٰ کی طرف سے عطا ہونے والے انعامات کو تحدیثِ نعمت کے طور پر بیان کرنا برا کام نہیں بلکہ اچھا ہے اسی لیے آپ بیان فرما رہے ہیں جب اپنی شان بیان کرنا بھی برا کام نہیں تو اولیائے کرام اور انبیائے کرام کی عظمتیں بیان کرنا قرآن و سنت کے کب خلاف ہو سکتا ہے حالانکہ قرآن و سنت میں بکثرت اولیائے کرام اور انبیائے کرام کی عظمتیں بیان کی گئی ہیں اس سے وہ لوگ عبرت حاصل کریں جو الحمد للہ رب العالمین پڑھ کر انبیائے کرام اور اولیائے کرام کی عظمتیں بیان کرنے کی تردید

بیان کرتے رہتے ہیں کہ جی دیکھیں رب تعالیٰ تو بیان فرما رہا ہے کہ تمام تعریفیں ہی اللہ تعالیٰ کے لیے ہیں اور یہ اہلسنت کہلانے والے اولیائے کرام اور انبیائے کرام کی عظمتیں بیان کرتے کرتے نہیں تھکتے۔ حالانکہ یہ ان کی اپنی نا سمجھی کا قصور ہے ورنہ خود وحدہ لا شریک نے قرآن مجید میں انبیائے کرام اور اولیائے کرام کی عظمتوں کو بیان فرمایا ہے۔

میرے قاتل بھی ہمیشہ زندہ نہ رہیں گے

- (۱) وَ اِنِّیْ قَدْ حَلَلْتُ بِدَارِ قَوْمٍ
(۲) هُمْ اِنْ يُّظْفَرُوْا بِیْ یَقْتُلُوْنِیْ
ہم الاعداء والا کباد سود
وان قتلوا فلیس لہم خلود
☆ تظفروا۔ مجھ پہ فتح حاصل کر لی، مجھ پہ کامیاب ہو گئے، مجھے پالیا ☆ یقتلوننی۔ مجھے شہید کر دیں گے ☆ ان قتلوا۔ اگر انہوں نے قتل کیا ☆ خلود۔ ہمیشہ رہنا ☆ دار۔ گھر
- (۱) اور تحقیق بے شک میں ایسی قوم میں آیا جو دشمن ہیں اور ان کے دل سیاہ ہو چکے ہیں۔
(۲) اگر ان کا بس چلے تو وہ مجھے شہید کر دیں۔ یہ حقیقت ہے کہ اگر انہوں نے مجھے شہید کیا تو وہ بھی اس جہان فانی میں ہمیشہ ہر گز نہیں رہیں گے۔

فائدہ:

رب کائنات کا ارشاد گرامی ہے کہ کل نفس ذائقۃ الموت ہر نفس نے موت کا ذائقہ چکھنا ہے۔ مجھے شہید کرنے والے بھی ہمیشہ نہیں رہیں گے انہوں نے بھی مرنا ہے۔ وہ بھی موت کا شکار ہوں گے۔ جب انہوں نے بھی مرنا ہے تو مجھے شہید کرنے والوں کو کیا ملے گا۔ بلکہ حقیقت یہ ہے کہ اپنی ہی عاقبت برباد کریں گے۔

حزبِ جمل کے موقع پر اپنے صاحبزادے محمد بن حنفیہ کو خطاب

- (۱) اِطْعَنْ بِهَا طَعْنَ اَبِیْکَ تَحْمَدُ
لَا خَیْرَ فِیْ حَرْبٍ اِذَا لَمْ تُوقَدْ
بِالْمَشْرِقِیِّ وَالْقَنَا الْمُسَدَّدِ

☆ اِطْعَنْ۔ نیزہ بازی کر ☆ طَعْنَ۔ نیزہ ☆ لا خیر۔ کوئی بھلائی نہیں، کوئی خوبی نہیں ☆ حرب۔ جنگ
(اے میرے لختِ جگر محمد بن حنفیہ) ان مد مقابل آنے والے نیزوں کا مقابلہ کرتے ہوئے خوب نیزہ بازی کر۔ اگر تو نے ایسا کیا تو تیرے باپ کی طرح تیری بہادری کی بھی لوگ تعریف کریں گے۔ وہ جنگ کوئی اتنی اچھی جنگ نہیں ہے اچھی طرح مشرقی تلوار اور سیدھے نیزے سے بھی بھڑکایا نہ جائے۔ یعنی جس جنگ میں دشمنوں کے ساتھ خوب ڈٹ کر مقابلہ نہ کیا جائے وہ

کیسی جنگ ہے۔ اگر جنگ کرنی پڑ جائے خوب ڈٹ کر مقابلہ کرو۔

☆.....☆.....☆

ابن ملجم مرادی پہ تعریض

(۱)

أُرِيدُ حَيَاتَهُ وَيُرِيدُ قَتْلِي عَذِيرُكَ مِنْ خَلِيلِكَ مِنْ مُرَادِي

☆ اُرِيدُ۔ میں چاہتا ہوں ☆ یُرِيدُ۔ وہ چاہتا ہے ☆ عَذِيرُ۔ عذر خواہ عذر کرنے والا، عذر چاہنے والا، معذرت کرنے والا
میں تو ابن ملجم کی زندگی کی تمنا رکھتا ہوں حالانکہ وہ مجھے شہید کرنے کا متمنی ہے قبیلہ مرادی کے اپنے دوستوں میں سے کسی معذرت کرنے والے کو لے آ۔ یہ ہے آپ کا اپنے مخالف سے حسن سلوک، مدنی تاجدار صلی اللہ علیہ وسلم کا طریقہ مقدس بھی یہی ہے کاش کہ ہم مسلمان بھی مخالفوں سے ایسا ہی اچھا سلوک اختیار کریں۔
یہ حضرت علی رضی اللہ عنہ کا اخلاق ہے۔
مدنی تاجدار احمد صلی اللہ علیہ وسلم کے اخلاق مبارک کو دشمن بھی تسلیم کرتے ہیں۔

حکایت:

ایک دفعہ الفقیر القادری ابوالاحمد غلام حسن اویسی ساہیوال جا رہا تھا۔ پاکپتن شریف کے بس شاپ پہ کافی سواریاں کھڑی تھیں بس آئی سواریاں اس میں داخل ہونے لگیں دھکم پیل شروع ہو گئی ہر کوئی یہی کوشش کرنے لگا کہ میں کسی نہ کسی طرح سوار ہو جاؤں کہیں ایسا نہ ہو کہ ساہیوال تک کھڑے ہو کر ہی جانا پڑے۔ یہ فقیر بھی سعی کرنے لگا جب بس میں سوار ہونے کے لیے ذرا اوپر ہوا تو آگے سے پیچھے کی طرف زور پڑنے لگا۔ پیچھے سے لوگ آگے کو دھکیلنے لگے بڑی مصیبت میں پھنس گیا۔ نہ ادھر ادھر ہو کر باہر نکل سکتا۔ اچانک پیچھے سے ایک آدمی نے میرے گلے پہ کپڑا ڈال کر پیچھے کھینچنے لگا میرا سانس بند ہونے لگا۔ میری آنکھیں باہر آنے لگیں سانس بند ہوتا محسوس ہونے لگا بڑی مشکل سے نیچے اترا۔ جو آدمی کپڑا میری گردن میں ڈال کر پیچھے کھینچ رہا تھا الفقیر اسی پہ برس پڑا۔ تو مجھے مارنا چاہتا تھا پتہ ہے میرا کیا حال ہو گیا تھا۔ میں نے تجھے کیا تکلیف پہنچائی تھی کہ تو نے مجھے اتنا تنگ کیا۔

اس نے کہا: کیا تو مسلمان نہیں ہے؟

الفرید نے مزید غصے کا اظہار کرتے ہوئے کہا، کیا تو مسلمان نہیں ہے؟

اس نے کہا: میں تو مسلمان نہیں ہوں۔

پھر وہ کہنے لگا: کیا تمہارے نبی نے تمہیں یہی اخلاق سکھایا ہے۔ حالانکہ تمہارے نبی نے کسی کو بھی اس انداز میں سخت ست کبھی نہیں کہا۔ تمہارے نبی کے اخلاق جو بیان کیے جاتے ہیں وہ کہاں تلاش کریں۔ میں نے تجھے دیکھا سوچا کہ اس نے اپنی نبی کی سنت مبارکہ رکھی ہوئی ہے سر پہ عمامہ بھی سجا رکھا ہے یہ اپنے نبی کے اخلاق کو بھی اپنائے ہوئے ہو گا اس لیے میں نے تجھے آزمانا چاہا تھا۔

الفقیر القادری نے عرض کیا: میاں صاحب! افسوس کہ اس وقت میری کیا حالت ہو گئی تھی تم نے وہ ملاحظہ کی۔ میرا برا حال ہو گیا تھا آنکھیں باہر آنے لگی تھیں سانس رکنے لگا تھا انتہائی شدید تکلیف ہوئی اس لیے میرے وجود میں تیزی پیدا ہو گئی۔
بہر حال سوچا کہ کاش کہ آج یہ فقیر پر تقصیر اس کی آزمائش پر پورا اتر سکتا تو ممکن ہے وہ مسلمان ہو جاتا اس کی بھی آخرت بن جاتی وہ بھی محبوب کریم ﷺ کا غلام بن جاتا۔ اللہ تعالیٰ ہم سب کو محبوب کریم ﷺ کے اخلاق کے مطابق زندگی گزارنے کی توفیق عطا فرمائے۔ آمین بجاہ النبی الکریم الامین۔

ابن ملجم کوز جروتونخ

(۱) **أَلَا أَيُّهَا الْمَغْرُورُ بِالْقَوْلِ وَالْوَعْدِ** وَمَنْ حَالَ عَنْ رُشْدِ الْمَسَالِكِ وَالْقَصْدِ
☆ مَغْرُورٌ۔ دھوکے میں پڑے ہوئے، مغرور کو مغرور بھی اسی لیے کہتے ہیں کہ وہ حقیقت کے خلاف دھوکے کا شکار ہو جاتا ہے ☆ رُشِد۔ ہدایت ☆ مَسَالِكِ۔ راستے
خبردار اے باتوں اور وعدوں میں پڑے ہوئے مغرور انسان! اور اے راہ ہدایت اور اعتدال پسند طریقے سے ہٹے ہوئے انسان۔ یعنی اپنی یہ روش چھوڑ دے یہ اچھا طریقہ نہیں ہے۔ یہ معتدل راستے سے ہٹا ہوا ہے۔
☆.....☆.....☆

آخری دن کا رجز

(۱) **خَلُّوا سَبِيلَ الْمُؤْمِنِ الْمُجَاهِدِ** فِي اللَّهِ لَا يَعْبُدُ غَيْرَ الْوَاحِدِ
وَيُوقِظُ النَّاسَ إِلَى الْمَسَاجِدِ
☆ يُوَقِّظُ۔ اٹھا کر لے جاتا ہے ☆ يَعْبُدُ۔ عبادت کرتا ہے ☆ سَبِيلُ۔ راستہ طریقہ
مومن مجاہد جو کہ جہاد کرنے والا ہے، جو اللہ تعالیٰ کی عبادت کے سوا کسی کی عبادت نہیں کرتا اور سوئے ہوئے لوگوں کو جگا جگا کر مسجد کی طرف اللہ تعالیٰ کی عبادت کے لیے لاتا ہے۔ اس کے سامنے راستے کا پتھر نہ بن بلکہ اس کا راستہ چھوڑ دے (تاکہ وہ جہاد فی سبیل اللہ میں مصروف رہے۔ اللہ تعالیٰ کی عبادت پر سکون طریقہ سے کرے اور تاحیات لوگوں کو جگا جگا کر مسجد کی طرف عبادت کے لیے لے جاتا ہے اسی طرح تمہارا یہ عمل تمہارے لیے حق تعالیٰ کی رضا کا سبب بن سکے۔)
رب کائنات کا ارشاد گرامی ہے۔

وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ۔

مصائب پہ صبر

- (۱) اَغْضُ عَيْنًا عَلَى الْقَدَى
(۲) اِنَّمَا الدَّهْرُ سَاعَةٌ
- وَتَصْبِرْ عَلَى الْاَذَى
يَقْطَعُ الدَّهْرُ كُلَّ ذَا

☆ اَغْضُ - بند کر ☆ يَقْطَعُ - وہ ختم کر دے گا ☆ دَہر - زمانہ

- (1) اپنی آنکھ میں تنکا گرنے سے اپنی آنکھ کی حفاظت کر اور ہر تکلیف پہ صبر اختیار کر۔
(2) بے شک یہ جو زمانہ ہے محض ایک لمحہ ہے جو ان تمام تکلیفوں اور مصیبتوں کو ختم کر دے گا۔

فائدہ:

اس میں جتنا بھی زندہ رہ جائے آخر مرنا ہے۔ موت کے وقت سابقہ زندگی پہ غور کرنے سے یوں محسوس ہوتا ہے کہ چند لمحات کی بات ہے یا چند ایام کی بات ہے یوں محسوس ہو رہا ہے کہ کل میں چھوٹا سا تھا اور آج رخصتی کا وقت آ پہنچا۔ وقت گزرتے دیر نہیں لگتی۔ یوں محسوس ہوتا ہے کہ چند لمحے پہلے اس جہان فانی میں آئے تھے اور اب جا رہے ہیں کسی شخص سے پوچھا گیا کہ تم اب مرتے وقت اپنی اتنا عرصہ گزری ہوئی زندگی کو کیسے محسوس کر رہے ہو کہا یوں کہ ایک مکان کے آگے سامنے دو دروازے ہیں ایک دروازے سے داخل ہوتے ہیں اسی طرح چلتے ہوئے سامنے والے دورے دروازے سے باہر نکل رہے ہیں۔
ابو احمد اویسی نے عرض کیا ہے۔

گزری زندگی ساری ، گزارے پچاس سال
چند لمحوں میں بیت گئے یارو یہ پچاس سال
آیا تھا اس دنیا میں تو سنی تھی اذان
جانے کا وقت آیا تو لوگوں نے پڑھی نماز
سنجھل جا پیارے سنجھل ، وقت یونہی گزرتا جائے
سب کچھ خراب کر بیٹھے گا وقت گزرتا جائے
سب کچھ خراب ہو گا ، مگر ہاتھ کچھ نہ آئے گا
نا کامیوں کے گھیرے میں ہاتھ ملتا رہ جائے گا
ابو احمد اویسی کی یہ صدا ، سن لے سن لے تو ذرا
سنجھل جا میرے دوستا ، اسی میں ہے تیرا بھلا

☆.....☆.....☆

مناجات

- (۱) اَيَّامَنْ لِّيسَ لِي مِنْكَ الْمُجِيرُ
بِعُفْوِكَ مِنْ عَذَابِكَ اسْتَجِيرُ
- (۲) اَنَا الْعَبْدُ الْمُقِرُّ بِكُلِّ ذَنْبِهِ
وَأَنْتَ السَّيِّدُ الصَّمَدُ الْغَفُورُ
- (۳) فَإِنْ عَذَّبْتَنِي فَالذُّمُّ نَبُ مِنْنِي
وَأِنْ تَغْفِرْ فَأَنْتَ بِهِ جَدِيدُ

☆ مُجِيرُ۔ پناہ دینے والا ☆ بِعُفْوِكَ۔ تیری بخشش اور معاف کردینے کے بھروسے پر ☆ اسْتَجِيرُ۔ میں پناہ مانگتا ہوں ☆ مُقِرُّ۔ اقرار کرنے والا، اقراری مجرم اعتراف کرنے والا، ماننے والا، تسلیم کرنے والا ☆ السَّيِّدُ۔ سردار، مالک ☆ الصَّمَدُ۔ بے نیاز ☆ ذَنْبُ مِنْنِي۔ گناہ مجھ سے ہی ہوئے ☆ تَغْفِرُ۔ تو معاف کر دے

(۱) اے وہ ذات مجھے کوئی بھی تیرے علاوہ پناہ دینے والا نہیں۔ اس لیے یا اللہ میں تیری بخشش والی صفت کاملہ کے بھروسے کے باعث تیرے عذاب سے پناہ طلب کرتا ہوں۔

(۲) (یا اللہ جل جلالہ) میں گنہگار بندہ ہوں اور ہر گناہ کا اعتراف کرتا ہوں۔ تو مالک ہے۔ تو کسی کا محتاج نہیں تو گناہوں کو بخشنے والا ہے (اس لیے یا اللہ میری تمام خطائیں معاف فرما دے)

(۳) پس یا اللہ! اگر تو نے مجھے میری خطاؤں کے باعث مجھے عذاب دیا تو یہ حق ہے کیونکہ وہ خطائیں مجھ سے ہی سرزد ہوئی تھیں اور اگر تو میری خطائیں معاف کر دے تو یہی تیری شان مقدس کے لائق ہے۔

☆.....☆.....☆

حقیقت و جماعت انسان

- (۱) دَوَاءُكَ فِیْكَ وَمَا تَشْعُرُ
وَدَاءُكَ مِنْكَ وَمَا تَبْصُرُ
- (۲) وَتَحْسَبُ أَنَّكَ جَرْمٌ صَغِيرُ
وَفِیْكَ انْطَوَى الْعَالَمُ الْأَكْبَرُ
- (۳) وَأَنْتَ الْكِتَابُ الْمُبِينُ الَّذِي
بِأَحْرَفِهِ يَظْهَرُ الْمُضْمَرُ
- (۴) وَلَا حَاجَةَ لَكَ فِیْ خَارِجِ
يُخَبِّرُ عَنْكَ بِمَا سَطَرَ

☆ مَا تَشْعُرُونَ۔ تجھے شعور نہیں، تجھے خبر نہیں، تو نہیں جانتا ☆ مُضْمَرُ۔ پوشیدہ ☆ سَطَرَ۔ لکھی ہوئی باتوں ☆ دَاءُ۔ بیماری ☆ مَا تَبْصُرُ۔ تو نہیں دیکھتا

- (1) تیرا علاج تو تیرے پاس ہے مگر تجھے اس کا شعور نہیں ہے نیز تیری بیماری بھی تجھ سے ہی پیدا ہوئی ہے مگر تو حقیقت نہیں دیکھتا۔ یعنی حقیقت تجھے بھائی ہی نہیں دیتی۔
- (2) اور تو سمجھتا ہے کہ تو عالمِ اصغر ہے جبکہ حقیقت یہ ہے کہ عالمِ اکبر تجھ میں لپیٹا ہوا ہے۔ یعنی تجھ سے جدا نہیں ہے۔ اس حقیقت کو سمجھنے کی کوشش کر۔
- (3) اور تو ہی روشن کتاب ہے۔ جس کے حروف سے چھپے ہوئے راز بھی عیاں ہو جاتے ہیں۔
- (4) تجھے اپنے آپ سے باہر کی ضروریات نہیں ہے جو کہ تجھے تیرے متعلق لکھی ہوئی باتوں کو تجھے بتائے۔
- تفصیلی مطالعہ کے لیے الفقیر القادری ابوالاحمد غلام حسن اویسی کی زیر ترتیب کتاب (فیضانِ منصور علاج) ملاحظہ فرمائیے۔

علم اور جہل کی حقیقت

- (1) **اَلْعِلْمُ بِاللّٰهِ جَمَاعُ الشُّكْرِ** **وَالْجَهْلُ بِاللّٰهِ جَمَاعُ الْكُفْرِ**
 ☆ اَلْعِلْمُ بِاللّٰهِ۔ اللہ تعالیٰ کی معرفت کا علم ☆ کُفْر۔ ناشکری، کفر، انکار کرنا، اللہ تعالیٰ کی صفات اور دیگر ضروری عقائد کا انکار کرنا، بے دینی، ضد وغیرہ مگر یہاں ناشکری مراد ہے۔
 اور دیگر ضروری عقائد کا انکار کرنا۔ بے دینی، ضد وغیرہ مگر یہاں ناشکری مراد ہے۔

مطلب:

اللہ تعالیٰ کی معرفت کا دار و مدار شکر ہے اور جہالت کا ناشکری ہے۔ (اس لیے شکر کرنا چاہیے اور ناشکری سے بچنا چاہیے) اس لیے اللہ تعالیٰ کی معرفت حاصل کرنے کی کوشش کر۔ اس سلسلے میں ضروری ہے کہ اللہ تعالیٰ کی طرف سے جو نعمتیں حاصل ہوتی ہیں ان کو تسلیم کرتے ہوئے ان کی قدر بھی پہچان اور وہ نعمتیں جس وحدہ لا شریک نے عطا فرمائی ہیں اس وحدہ لا شریک کا شکر بھی ادا کر۔ اور اگر انسان اللہ تعالیٰ کی نعمتوں کا شکر ادا کرے تو اللہ تعالیٰ ان نعمتوں میں مزید اضافہ کر دیتا ہے۔ انسان مزید اللہ تعالیٰ کا شکر ادا کرے تو اس طرح حق تعالیٰ کے انعامات میں مزید اضافہ ہوتا جائے گا حتیٰ کہ نہایت قرب والا مقام حاصل ہو گا دنیا و آخرت میں ایسے شخص کے لیے اللہ تعالیٰ کے انعام ہی انعام ہوں گے اور اللہ تعالیٰ سے ناشکری نہ کر کیونکہ ناشکری اللہ تعالیٰ سے جہالت کا مرکز ہے اللہ تعالیٰ ناشکری کی مرض سے محفوظ فرمائے۔ آمین

☆.....☆.....☆

غور و فکر کرنے کی فضیلت

كَشَفْتُ غَوَامِضَهَا بِالنَّظَرِ

اِذَا الْمُسْكِلَاتُ تَصَدَّيْنِ لِي

(1)

- (۲) وَأَنْ بَرَقَتْ فِي مَحِيلِ الظُّنُونِ
(۳) مُقَنَّعَةً بِغُيُوبِ الْأُمُورِ
(۴) مَعْنَى أَصْمَعَ كَطَبِي الْمُرْهَقَاتِ
(۵) لِسَانِي كَشَفُشَقَةِ الْأَرِيحِيِّ
(۶) وَقَلْبٌ إِذَا سَنَطَقَتْهُ الْهُمُومُ
(۷) وَلَسْتُ بِإِمَّاعَةٍ فِي الرِّجَالِ
(۸) وَلَكِنِّي مُذْرَبُ الْأَصْغَرَيْنِ
- عَمَاءٌ لَا يَجْتَلِيهَا الْبَصَرُ
وَضَعْتُ عَلَيْهَا صَحِيحُ الْفِكْرِ
أَفْرَى بِهِ عَنْ ثِيَابِ السَّيْرِ
أَوْ كَالْحُسَامِ الْيَمَانِ الذِّكْرِ
أَرْبَى عَنْ يَهَا بَوَاهِي السُّرْرِ
أَسَابِلُ هَذَا وَذَامَا الْخَبَرِ
أَقْسُ بِمَا قَدْ مَضَى مَا غَبَرَ

☆ كَشَفْتُ - میں کھولتا ہوں، میں حل کرتا ہوں ☆ غَوَامِضُ - مشکلات ☆ مَحِيلِ الظُّنُونِ - موقع خیالات ☆
بغیوب الامور - غیبی امور کا نام معلوم باتوں کا ☆ کَالْحُسَامِ الْيَمَانِ - یمنی تلوار کی مانند ☆ دُرَر - موتی ☆ أَصْغَرَيْنِ - دو
چھوٹے مراد زبان اور دل گویا زبان تیز اور دل ہوشیار ☆ صَحِيحُ الْفِكْرِ - صحیح غور و فکر، تدبیر

(1) جب مجھے مشکلات کا سامنا کرنا پڑتا ہے تو میں ان مشکلات کو غور و فکر سے کھول دیتا ہوں۔ یعنی مشکلات دور کر لیتا ہوں
یعنی یہ کام اتنا مشکل نہیں بلکہ نہایت آسان کام ہے ہاں البتہ ذرا صبر و تحمل اور ٹھنڈے دماغ سے سوچنے کا کام ہے۔
(2) اور اگر ایسے خیالات جن کی توقع ہو میں بعض پوشیدہ معاملوں سے واسطہ پڑے جنہیں ظاہری آنکھ دیکھنے سے قاصر ہو۔
بندہ ان امور کو اپنی آنکھوں سے نہ دیکھ سکتا ہو تو پھر خاص طور پر نہایت سمجھداری کا ثبوت فراہم کرنے کی ضرورت ہے۔

(3) ان یہ مخفی امور کا پردہ پڑا ہوا ہو تو یعنی جو امور آسانی سے سمجھ نہ آ سکیں تو ان کے متعلق بڑے فکر سے کام لیا کرتا ہوں۔ انہیں
سطحی طور پر نہیں سمجھنے کی کوشش کرنا بلکہ خوب غور و فکر کرتا ہوں۔

(4) ایک جاگتا ہوا دل میرے پہلو میں ہے وہ تیز دھار تلواروں سے بھی زیادہ تیز یعنی ہوشیار ہے۔ اسی کے ذریعے میں انسانی
فطرت کے پوشیدہ مخفی امور کی بھی حقیقت معلوم کر لیتا ہوں۔

(5) میری زبان مستے ہوئے اونٹ کے بڑبڑانے کی مانند ہے یعنی یہ سمجھے یا نہ سمجھے اپنی مستی نکالتے رہنا چاہتی ہے۔ یا میری
زبان یمنی یا فولادی تلوار کی مانند ہے۔ یعنی بڑی تیز چلتی ہے۔ جو چلتے رہنے کو پسند کرتی ہے۔ آپ نے یہاں عام آدمی
کی حالت بیان فرمائی ہے۔

(6) اور میرا دل مراد دماغ ایسا لا جواب ہے کہ جب بھی مجھے دکھ یا غم کی وجہ سے مجبوراً زبان کھولنی پڑتی ہے تو اس وقت بھی میرے
دل ان دکھوں اور غموں کی گھسن گھیریوں پر بھی صاف شفاف آبدار موتی بڑھاتا ہے۔ اس شعر سے بھی درج بالا شعر
حقیقت واضح ہو گئی کہ عام لوگوں کی حالت اس شعر میں بیان فرمائی ہے۔

(7) میں لوگوں میں آوارہ گرد نہیں ہوں کہ جو ادھر ادھر ہر طرف جھک مارتا پھرتا ہے کہ میں ادھر ادھر سے پوچھتا پھروں
انہیں کیا خبر ہے۔

(8) بلکہ میرا دل بھی ہوشیار ہے اور میری زبان بھی (جن امور میں زبان کی تیزی کی ضرورت ہے انہیں بیان کرنے میں)

ہے یعنی اس میں ذرہ بھی لکنت پیدا نہیں ہوتی اور ماضی کے مطابق مستقبل کو قیاس کر لیا کرتا ہوں۔

☆.....☆.....☆

جہالت کی مذمت

- (۱) وَفِي الْجَهْلِ قَبْلَ الْمَوْتِ مَوْتٌ لِأَهْلِهِ
(۲) وَإِنَّ أَمْرًا لَّمْ يَحْيَىٰ بِالْعِلْمِ مَيِّتٌ
☆ جہل۔ جہالت، بے علمی، نادانی، ناواقفیت، بے وقوفی، حماقت، بے رحمی، سنگدلی، کفریہ حالت وغیرہ ☆ نشور۔ اٹھنا
(1) جاہل کے لیے اس کی جہالت میں مرنے سے پہلے موت ہے یعنی اس کی جہالت اسے لے ڈوبتی ہے اس جہالت کی بنا پر
ہی وہ بار بار مرنے کی سی کیفیات سے گزرتا ہے اسے زندگی گزارنا مشکل رہتا ہے۔ ان کے اجسام قبور میں پہنچنے سے پہلے
ہی قبر بن جاتے ہیں۔
(2) اور بے شک جو انسان علم کی حیات سے زندہ نہیں ہوتا وہ مردہ دل ہوتا ہے۔ اس کے لیے تاقیامت اٹھنا یعنی زندہ ہونا
ممکن نہیں ہوتا۔

☆.....☆.....☆

بعض آدمی جانور

- (۱) ابْنَىٰ إِنَّ مِنَ الرِّجَالِ بَهِيمَةً
(۲) فِطْنٌ بِكُلِّ رَزِيَّةٍ فِي مَالِهِ
☆ ابْنی۔ اے میرے بیٹے ☆ بھیمہ۔ جانور ☆ فی صورتہ الرجل السميع المبر۔ انسانی صورت میں ☆ سمیع۔ سننے والا ☆
فطن۔ ہوشیار ☆ اصیب۔ پہنچے ☆ لم يشعر۔ انہیں کچھ بھی نہیں ہوتا انہیں کوئی خبر نہیں ہوتی
(1) اے میرے بیٹے! بعض آدمی انسانی شکل و صورت میں سننے اور دیکھنے کے باوجود جانور ہوتے ہیں یعنی حقیقت کی انہیں
خبر نہیں ہوتی جیسے کفار محض ظاہری سب کچھ دیکھتے سنتے ہیں مگر حقائق سے بے خبر ہوتے ہیں ان کے شعور کا بھی یہی حال
ہے۔
(2) انہیں جو کوئی مالی مصیبت پہنچے تو وہ بہت ذہین اور فطین ہوتے ہیں۔ مگر جب ان کے دینی امور کے لحاظ سے کوئی حادثہ پیش
آجائے انہیں اس سلسلے میں کوئی شعور نہیں ہوتا۔ جیسے ابو جہل کو ابوالحکم کہا جاتا تھا یعنی دنیوی و ظاہری معاملات کے لحاظ

سے اسے انتہائی دانا سمجھا جاتا تھا مگر اصل حقائق سے وہ ساری زندگی کوسوں دور رہا حتیٰ کہ قیامت تک اسے ابو جہل کہا جاتا رہے گا۔

☆.....☆.....☆

بچپن میں علم و ادب سیکھنے کی فضیلت

- (۱) حَرَضَ بَيْنَكَ عَلَى الْأَدَابِ فِي الصَّغَرِ
(۲) وَأَنَّمَا مَثَلُ الْأَدَابِ تَجْمَعُهَا
(۳) هِيَ الْكُنُوزُ الَّتِي تَنْمُوذُ خَائِرُهَا
(۴) إِنَّ الْأَدِيبَ إِذْ زَلَّتْ بِهِ قَدَمُ
(۵) النَّاسِ اثْنَانِ ذُو عِلْمٍ وَ مُسْتَمِعٌ
- ☆ بَيْنَكَ - اپنے بچوں کو ☆ صغر - بچپن ☆ کبر - بڑھاپا ☆ تَقَرَّ بِهِمْ عَيْنَاكَ - تمہاری آنکھوں کو قرب حاصل ہو
یعنی تمہاری آنکھوں کو ٹھنڈک حاصل ہو ☆ کنوز - کنز کی جمع یعنی خزانے ☆ اَدِيب - صاحب ادب، ادب سکھانے والا، اتالیق،
استاد، علم و ادب جاننے والا، زبان دان ☆ زَلَّتْ - پھسل جاتا ہے ☆ كَالنَّقْشِ فِي الْحَجَرِ - جیسے پتھر پر نقش ☆ عَکْر -
تلخمت، وہ چیز جو مائع چیزوں کی تہہ میں بیٹھ جاتی ہے ☆ مگاد - تیل یا شربت کے نیچے بیٹھا ہوا میل
- (۱) بچپن میں ہی اپنی اولاد کو علم اور آداب سیکھنے کی رغبت دیجیے۔ تاکہ جب تم بڑھاپے میں مبتلا ہو تو ان کے ذریعے تمہاری
آنکھیں ٹھنڈی ہوں یعنی تمہیں قلبی خوشی حاصل ہو۔ (اولاد مودب ہوگی تمہارا بڑھاپے کا دور سکون سے گزرے گا)
- (۲) بچپن میں ہی علم اور آداب حاصل کرنا شروع کر دینے کی مثال یوں سمجھئے جیسے پتھر پہ لکیر ہے۔ یعنی بچپن میں علم و آداب جو
کچھ سیکھ لیے جائیں وہ پختہ ہوتے ہیں ان میں پختگی ہوتی ہے وہ جلدی بھولتے نہیں۔
- (۳) آداب ایسے خزانے ہیں کہ ان کے خزانوں میں اضافہ ہی ہوتا رہتا ہے ان پر زمانے کے حادثات تکالیف اور مصائب و
آلام کا کوئی خوف نہیں۔
- (۴) اگر خدا نخواستہ کبھی کسی مودب کا پاؤں پھسل بھی جائے تو دیباچ کے فرش اور تخت پہ گرتا ہے جس کی وجہ سے اسے چوٹ
نہیں آتی۔ یعنی وہ سنبھل جاتا ہے اس کے سنبھلنے میں دیر نہیں لگتی اور نہ ہی اس کا سنبھلنا ناممکن ہوتا ہے۔ معاملات خراب
ہونے سے پہلے ہی سنبھل جاتا ہے۔
- (۵) لوگ دو قسم کے ہیں (۱) علم والے (۲) علم والوں سے سن سن کر علمی امور یاد کرنے والے ان دو قسم کے لوگوں کے علاوہ جو
ہیں وہ سب بیکار اور تلخمت کی مانند بالکل ہی فضول پھینک دیئے جانے کے لائق یعنی وہ ایسے ہیں کہ ان کی طرف توجہ

کرنے کی ضرورت ہی نہیں۔

☆.....☆.....☆

محنت و مشقت کی فضیلت

- (۱) لَا يَبْلُغُ الْمَرْءُ بِالْأَحْجَامِ هِمَّتَهُ
(۲) حَتَّى يَوَاصِلَ فِي أَفْنَانِ مَطْلَبِهِ
(۳) خَاطِرُ بِنَفْسِكَ لَا تَقْعُدُ بِمَعْجَزَةٍ
(۴) إِنْ لَمْ تَنْلُ فِي مَقَامٍ مَا تُحَاوِلُهُ
☆ لَا يَبْلُغُ - نہیں پاتا نہیں حاصل کر سکتا ☆ تَعْزِيرُ - سیاست، سزا، تنبیہ کرنا، سرزنش کرنا ☆ لَا تَقْعُدُ - تو نہ بیٹھ ☆
بِمَعْجَزَةٍ - عاجز سمجھ کر ☆ حُرٌّ - آزاد ☆ لَمْ تَنْلُ - نہ حاصل کر سکو

(۱) پست ہمتی دکھا کر پیچھے ہٹنے والا انسان اپنا مقصد حاصل نہیں کر سکتا حتیٰ کہ اپنی ذات کو ہلاکت میں نہ ڈال دے یعنی اپنے مقصد میں کامیابی کے لیے بعض اوقات جان بھی داؤ پہ لگا دینی پڑتی ہے۔ اسی لیے کیا خوب کسی نے بیان فرمایا ہے کہ ہمت مرداں مدد خدا، جب انسان اپنی پوری کوشش کرتا ہے تو پھر اللہ تعالیٰ ان کی مدد کرتا ہے کامیابی ان کے قدم چومتی ہے۔

(۲) حتیٰ کہ اپنے بعض مقاصد کو حاصل کرنے کے لیے اپنی جھکائی کو بلندی سے ملا دے اور مخلوق کی خوشی اور سزا کو ایک کر دے۔ یعنی پوری کوشش کرے۔ کسی قسم کی اونچ نیچ نہ دیکھے۔

(۳) اپنی ذات کو خطرے میں ڈال کر اور اپنے آپ کو بے بس اور مجبور و لاچار سمجھ کر بیٹھ نہ جا کیونکہ آزاد انسان کے لیے بے بسی اور لاچاری کوئی عذر نہیں۔ غالباً علامہ اقبال نے کا خوب فرمایا ہے کہ۔

باد مخالف سے نہ گھبرا اے عقاب یہ تو چلتی ہے تجھے اونچا اڑانے کے لیے

(۴) اگر خدا نخواستہ کسی وقت اپنا مطلب بعض مجبوریوں کی وجہ سے حاصل کرنے میں کامیاب نہ ہو سکو تو پھر رات کے وقت اور دوپہر کو چل کر اپنا عذر ظاہر کرو۔ یعنی ہمت نہ ہارو کیونکہ ہمت کا ہارنا کہیں کا نہ چھوڑے گا بلکہ اس ناکامی کے اسباب پہ غور کر۔ ٹھنڈے دل سے غور کیجیے کہ اس ناکامی کے اسباب کیا ہیں۔ اس طرح نتیجہ کو ٹھنڈے دل سے تسلیم کر لے آئندہ کے لیے ان ناکامی کے اسباب کیا ہیں۔ اس طرح نتیجہ کو ٹھنڈے دل سے تسلیم کر کے آئندہ کے لیے ان ناکامی کے اسباب کو قریب بھی نہ پھٹکنے دے تاکہ ایک ہی سوراخ سے متعدد دفعہ ڈسانہ جائے۔

☆.....☆.....☆

جنگ صفین میں اشعث بن قیس سے خطاب

- (۱) اَصْبِرْ عَلَى تَعَبِ الْإِدْلَاجِ وَالسَّهَرِ
(۲) تَضَجَرَنَّ وَلَا يُعْجِزْكَ مَطْلَبُهَا
(۳) إِنِّي وَجَدْتُ وَفِي الْأَيَّامِ تَجْرِبَةً
(۴) وَقَلَّ مَنْ جَدَّ فِي أَمْرِ يُطَالِبُهُ
- وَبِالرَّوَّاحِ عَلَى الْحَاجَاتِ وَالْبَكْرِ
فَالنَّحْجُ يَتَلَفُ بَيْنَ الْعُجْزِ وَالضَّجْرِ
لِلصَّبْرِ عَاقِبَةٌ مَحْمُودَةٌ الْأَثَرِ
فَاسْتَصْحَبَ الصَّبْرَ إِلَّا فَازَ بِالظَّفَرِ

☆ اَصْبِرْ - صبر کر ☆ تَعَبُ - تکلیف، مصیبت ☆ قَلَّ - بہت کم ☆ فَازَ - کامیاب ہوا ☆ لَا تَفْجَرَنَّ - نہ گھبراؤ ☆ لَا يُعْجِزْكَ - نہ تجھے عاجز کر دے ☆ وَجَدْتُ - میں پاتا ہوں، مجھے معلوم ہوا ہے، میں نے حاصل کیے ہیں ☆ مَحْمُودَةٌ - بہتر اثر ☆ يَتَلَفُ - فوت ہو جاتی ہے ☆ بِالظَّفَرِ - فتح مندی کے ساتھ، نصرت کے ساتھ، فتح کے ساتھ، جیت کے ساتھ

(۱) رات کے وقت سفر کرنے اور بیداری کی تکلیف پہ صبر اختیار کرو اور ضرورت کی بنا پر صبح اور شام چلنے کی تکلیف کرتے ہوئے سہہ جاؤ یعنی بے صبری کا مظاہرہ نہ کرو، کہیں بے صبری کا مظاہرہ تجھے ناکامیوں کے اندھے کنویں میں نہ دھکیل دے۔

(۲) اس سلسلے میں گھبرانا نہیں کیونکہ تجھے اس کا حاصل کرنا عاجز نہیں کر دے گا۔ کیونکہ بے بسی اور گھبراہٹ میں مبتلا ہونے کی وجہ سے کامیابی ختم ہو جاتی ہے۔ بے بسی اور گھبراہٹ میں مبتلا ہونے والا انسان مایوس ہو جاتا ہے اور مایوسی گناہ ہے۔ مایوسی ناکامی کی پہلی سیڑھی ہے۔

(۳) بے شک زمانے میں تجربات کے ذریعے یہ حقیقت معلوم ہوئی ہے کہ واسطے صبر کے نتیجہ ایسا حاصل ہوتا ہے جس کا اثر بہترین ہوتا ہے کیونکہ واللہ مع الصبرین اور جسے معیت حق حاصل ہو جاتی ہے وہ کبھی ناکام نہیں ہوتا جسے معیت حق حاصل ہو جاتی ہے وہ ہمیشہ کامیابیوں سے ہمکنار ہوتا ہے۔

(۴) بہت ہی قلیل ایسے ہوا کہ اگر کسی نے کسی کام کے حاصل کرنے کے لیے بھرپور کوشش کی ہو اور اس سلسلے میں مشکلات دیکھ کر صبر کا دامن نہ چھوڑا ہو اور پھر وہ کامیابی حاصل نہ کر سکا ہو۔ اکثر کامیابی سے ہمکنار ہوتا ہے۔

☆.....☆.....☆

تذہیر اور تقدیر کا بیان

- (۱) اَصْبِرْ قَلِيلًا فَبَعْدَ الْعُسْرِ يُسِيرُ
وَ كُلُّ أَمْرٍ لَهُ وَقْتُ وَتَذِيرُ

(۲) وَلِلْمُهَيِّمِينَ فِي حَالَا تِنَا نَظَرٌ
وَفَوْقَ تَدْبِيرِنَا لِلَّهِ تَقْدِيرٌ

(1) تھوڑا سا صبر اختیار کیجیے کیونکہ سختی کے بعد آسانی ہوتی ہے اور ہر کام کے لیے وقت بھی اور تدبیر بھی ہے۔

فائدہ:

تکالیف اور مصائب و آلام سے گھبرا نہیں کیونکہ ہر سختی کے بعد آسانی ہوتی ہے سختی کی انتہائی ختم ہو جائے گی آسانی میسر آئے گی اس لیے وقت میسر ہے اور مناسب تدبیر کیے رکھ۔

(2) اور ہمارے حالات پہ ہمارے نگہبان اللہ تعالیٰ کی نظر ہے اور ہماری ہر تدبیر کے اوپر اللہ تعالیٰ جل جلالہ کی تقدیر ہے۔ اس لیے حالات کی مجبوریاں تجھے اللہ تعالیٰ سے مایوس نہ کر دیں۔ کیونکہ ہر تدبیر کے اوپر قادر مطلق کی تقدیر ہے۔

حدیث شریف:

حضرت ابن مسعود رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے جو سچے ہیں اور سچی خبریں آپ کو دی گئی ہیں۔ ہم سے بیان فرمایا۔ بے شک تم میں سے ایک کا مادہ پیدائش اس کی ماں کے شکم میں رکھا جاتا ہے چالیس دن تک نطفے کی شکل میں پھر اس کے بعد چالیس دن تک جے ہوئے خون کی صورت میں رہتا ہے اس کے بعد چالیس روز تک گوشت کے ٹکڑے کی شکل میں اس کے بعد اللہ تعالیٰ اس کی طرف ایک فرشتہ بھیجتا ہے چار باتیں لکھنے کے لیے چنانچہ وہ اس کا عمل لکھتا ہے۔ اس کی مدت زندگی لکھتا ہے اس کا رزق لکھتا ہے اور یہ بات لکھتا ہے کہ بد بخت ہے یا نیک بخت۔ پھر اس میں روح پھونکی جاتی ہے تو قسم ہے اس ذات کی جس کے سوا کوئی لائق عبادت نہیں کہ تم میں سے ایک شخص اہل جنت والے عمل کرتا رہتا ہے یہاں تک کہ اس کے اور جنت کے درمیان صرف ایک ہاتھ کا فاصلہ رہ جاتا ہے پھر اس پر نوشتہ تقدیر غالب آتا ہے تو اہل دوزخ والے عمل میں مصروف ہو جاتا ہے اور دوزخ میں جاتا ہے اور تم میں سے ایک آدمی اہل دوزخ کے اعمال کرتا رہتا ہے یہاں تک کہ اس کے اور دوزخ کے درمیان ایک ہاتھ کا فاصلہ رہ جاتا ہے پھر اس پر نوشتہ تقدیر غالب آ جاتا ہے تو وہ جنتیوں والا عمل شروع کر دیتا ہے اور جنت میں جاتا ہے۔ (بخاری شریف، مسلم شریف، مشکوٰۃ شریف کتاب الایمان باب الایمان بالقدر حدیث نمبر 75)

شیخ محقق کا بیان:

عارف باللہ شیخ محقق حضرت مولانا شاہ عبدالحق محدث دہلوی رحمۃ اللہ علیہ نے لکھا ہے نوشتہ تقدیر ترک عمل کا باعث نہیں ہے کیونکہ خداوند تعالیٰ نے اپنے حق ربوبیت کے تحت اور بندوں کی عبودیت کی بنا پر امر و نہی کا حکم صادر فرمایا لہذا امر و نہی کے مطابق عمل بجالانا ضروری ہے۔ اور عمل کو سعادت و شقاوت کی علامت بنایا ہے اور یہ بھی قضا و قدر میں داخل ہے اور ہر شخص کے لیے جو عمل مقدر کیا ہے وہ اسے کرے گا اور جس کے لیے یہ مقدر کیا ہے کہ فلاں کام نہ کرے گا تو وہ کام نہ کرے گا اور ثواب و عتاب تو اللہ تعالیٰ کا تصرف ہے جو وہ اپنی ملک میں کرنے کا مجاز ہے۔ بہر صورت تمہارا یہ کہنا کہ جب قضا و قدر برحق ہے تو ہم عمل کس کے لیے کریں درست نہیں۔ (اشعۃ اللمعات اردو ترجمہ جلد اول ص 335)

دوسری حدیث مبارکہ:

وَعَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْثُرُ أَنْ يَقُولَ يَا مُقَلِّبَ

الْقُلُوبَ ثَبَّتْ قَلْبِي عَلَى دِينِكَ فَقُلْتُ يَا نَبِيَّ اللَّهِ اٰمَنَّا بِكَ وَبِمَا جِئْتَ بِهِ فَهَلْ
تَخَافُ عَلَيْنَا قَالَ نَعَمْ۔ اِنَّ الْقُلُوبَ بَيْنَ اَصْبَعَيْنِ مِنْ اَصَابِعِ اللَّهِ يَقْلِبُهَا كَيْفَ
يَشَاءُ۔

(رواہ الترمذی وابن ماجہ، مشکوٰۃ شریف کتاب الایمان باب الایمان والقدر حدیث نمبر 94)

حضرت انس رضی اللہ تعالیٰ عنہ سے روایت ہے کہ:

رسول اللہ صلی اللہ علیہ وسلم کثرت سے یہ دعا مانگتے تھے۔

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

اے! لوگوں کو پھیرنے والے میرا دل اپنے دین پر مضبوط کر دے۔

میں نے عرض کیا اے اللہ کے نبی! ہم آپ پر ایمان لائے اور اس دین پر ایمان لائے جو آپ لے کر آئے ہیں کیا آپ کو ہمارے متعلق ڈر ہے۔ فرمایا: ہاں..... بے شک تمام دل اللہ کی انگلیوں میں سے دو انگلیوں کے درمیان میں ہیں جس طرح چاہتا ہے انہیں پھرتا ہے۔

فائدہ:

بظاہر حضور علیہ السلام نے دل کی اضافت اپنی ذات شریف کی طرف کی مگر حقیقت میں یہ دعا امت کے لیے ہے کہ آپ تو مامون العاقبتہ اور محفوظ القلب ہیں۔ اسی طرح تمام دعاؤں میں اشارہ و کنایہ کے طریقہ پر امت کو تعلیم و تلقین مقصود ہے۔

(اشعۃ اللمعات شریف اردو ترجمہ ج اول ص 364)

فائدہ:

اس مسئلہ کے متعلق تفصیلی مطالعہ کے لیے مجدد ملت فیض ملت شیخ القرآن والتفسیر حضرت علامہ ابو الصالح محمد فیض احمد اویسی رحمۃ اللہ علیہ کی تصنیف لطیف کا مطالعہ فرمائیے۔ (بشریہ مصطفیٰ للتعلیم الامۃ)

مسائل تقدیر و تدبیر کے متعلق اہم اصول:

حضرت علامہ مولانا امجد علی اعظمی سنی خفی قادری رحمۃ اللہ علیہ لکھتے ہیں کہ:

قضا و قدر کے مسائل عام عقلوں میں نہیں آسکتے ان میں غور و فکر کرنا سبب ہلاکت ہے صدیق و فاروق اعظم رضی اللہ تعالیٰ عنہما اس مسئلہ میں بحث کرنے سے منع فرمائے گئے ماوشما کس گنتی میں اتنا سمجھ لو کہ اللہ تعالیٰ نے آدمی کو مثل پتھر اور دیگر جمادات کے بے حس و حرکت پیدا نہیں کیا بلکہ اس کو ایک نوع اختیار دیا ہے کہ ایک کام چاہے کرے چاہے نہ کرے اور اس کے ساتھ ہی عقل بھی دی ہے کہ بھلے برے نفع نقصان کو پہچان سکے اور ہر قسم کے سامان اور اسباب مہیا کر دیئے ہیں کہ جب کوئی کام کرنا چاہتا ہے اسی قسم کے سامان مہیا ہو جاتے ہیں اور اسی بنا پر اس پر مواخذہ ہے اپنے آپ کو بالکل مجبور یا بالکل مختار سمجھنا دونوں گمراہی ہیں۔

مسئلہ:

برے کام کر کے تقدیر کی طرف نسبت کرنا اور مشیت الہی کے حوالہ کرنا بہت بری بات ہے بلکہ حکم یہ ہے کہ جو اچھا کام کرے اسے منجانب اللہ کہے اور جو برائی سرزد ہو اس کو شامت اعمال تصور کرے۔ (بہار شریعت جلد اول حصہ اول ص 6)

دنیا میں دکھ اور سکھ اکٹھے ہیں

- (۱) إِنَّ عَصَكَ الدَّهْرُ فَاَنْتَظِرُ فَرَجًا
(۲) أَوْ مَسَكَ الضُّرُّ وَابْتُلِيتَ بِهِ
(۳) رَبِّ مُعَاذًا شُكْرِ بَعْلَتِهِ
(۴) كُمْ مِّنْ مُّعَانٍ عَلَى تَهَوُّرِهِ
- ☆ فَاَنْتَظِرُ۔ پس تو انتظار کر ☆ فَرَجًا۔ کشادگی ☆ مَسَكَ۔ تجھے پہنچے ☆ ضُرُّ۔ دکھ، تکلیف ☆ عِلَّتْ۔ بیماری ☆ مُبْتَلًی۔ مبتلا، پھنسا ہوا، الجھا ہوا ☆ فَارِح۔ خوش ہونے والا ☆ مَا يَنَامُ۔ نہ سوئے ☆ سَهْرٍ۔ بے خوابی کی مرض ☆ نَالَ۔ پالے گا ☆ كِدِرَهُ۔ گدلا ☆ صَحِبَ الدَّهْرُ۔ زمانے کی صحبت اختیار کرے
- (۱) تجھ پہ اگر زمانے نے دانت لگائے ہوئے ہیں تو گھبرا نہ جانا بلکہ وسعت کا انتظار کر کیونکہ وسعت خود انتظار کرنے والے کے پاس چل کر آتی ہے۔ تمام گردشیں خود بخود ہی ختم ہو جاتی ہیں۔
- (۲) تمہیں تکلیف پہنچے یا تم کسی تکلیف میں گرفتار ہو جاؤ تو صبر اختیار کیجیے کیونکہ اس کے بعد کشادگی ہے۔ اس طرح وہ تکلیف خود بخود ہی ختم ہو جائے گی۔ اس تکلیف سے نجات حاصل ہوگی۔
- (۳) بے شمار تندرست بیمار ہو گئے اور بیمار بے خوابی کی بیماری میں مبتلا ہونے کی وجہ سے سو نہیں سکے۔ اس لیے ایسے مسائل، تکالیف اور بیماریوں سے گھبرانا نہیں چاہیے۔
- (۴) کئی دلیر ہونے کے باوجود تکالیف اٹھانے والے لوگوں کو تکلیف میں گرفتار ڈر کی وجہ سے نہ سوئے۔
- (۵) اور رات کے پہلے حصے میں خوشی کا اظہار کرنے والے کئی لوگوں کو رات کے پچھلے پہر اچانک مصیبت پہنچی۔
- (۶) جو شخص بھی زمانے سے میل جول رکھے گا وہ اس کی برائی بیان کرے گا اور اس کا صاف ستھرا ہونا اور گدلا پن سب کچھ پا لے گا۔

اچھے بھلے ہنستے مسکراتے مصیبت میں مبتلا ہو گئے ان کی حالت اچانک ہی بدل گئی جیسے آج کل ہمارے وطن عزیز پاکستان پہ دہشت گردی کے بادل منڈلا رہے ہیں کسی کو بھی کسی لمحے سکون نہیں اگر کسی پہ خوشی چند لمحات کے لیے مہربان ہو گئی تو لمحوں میں ہم دھماکوں کے ہنستے مسکراتے چہروں کو خاک و خون میں ملا دیا۔ جہاں خاموشیوں کے ترانے بج رہے تھے اچانک چیخ و پکار نے آسمان

اٹھالیا جیسے کل مورخہ 2 جولائی 2010ء کو حضرت داتا گنج بخش رحمۃ اللہ علیہ کے دربار مقدس پہ دہشت گردوں نے دہشت گردی کی مگر یاد رہے جو آج کسی کو رلانے میں مصروف ہے انشاء اللہ کل اسے بھی کوئی آنسو پونچھنے والا نہ ملے گا۔ اس قانونِ فطرت کا انشاء اللہ سامنا کرنا ہی پڑے گا آج نہیں تو کل بھی قیامت کا دن دور نہیں کہ جس دن قادرِ مطلق کے سامنے حاضری ہوگی آج کل کے تمام وسائل سے تہی دامن حاصل نہ کر سکے گا ایسے ظالموں کو جب اپنی جزا ملے گی تو انشاء اللہ انہیں کوئی بھی حمایتی نہ مل جائے۔

☆.....☆.....☆

دنیا اور دنیوی ساز و سامان کی حقیقت

- (۱) یَا طَالِبَ الصَّفْوِ فِي الدُّنْيَا بِلَا كَدٍ
طَلَبْتَ مَعْدُومَةً فَائِيسُ مِنَ الظَّفَرِ
- (۲) وَأَعْلَمُ بِأَنَّكَ مَا عُمِرْتَ مُوْتَمَنٌ
بِالْخَيْرِ وَالشَّرِّ وَالْمَيْسُورِ وَالْعُسْرِ
- (۳) أَتَى تَنَا أَبْهًا نَفْعًا ۚ بِلَا ضَرَرٍ
وَأَنَّهَا خُلِقَتْ لِانْفَعِ وَالضَّرَرِ
- (۴) فِي الْإِقْدَامِ مَكْرُمَةٌ
وَمَنْ يَفِرُّ فَلَنْ يَنْجُو مِنَ الْعَذَرِ
- (1) اے گد لے پن کے بغیر دنیا جہان میں صفائی چاہنے والے انسان تو نے ایک ایسی چیز کو تلاش کرنا چاہا ایک حیثیت سے دیکھے تو وہ چیز دنیا میں ہے ہی نہیں پس پھر بھی تو اس کے حاصل کرنے کی کامیابی سے شکستہ نہ ہو ہمت و جرات سے کام لے ممکن ہے تو اپنے مقصد میں کامیاب ہو جائے۔
- (2) اور جان لے کہ تیری ساری زندگی خیر اور شر، آسانی اور تنگی سے آزمائش میں ڈال دی گئی ہے اس لیے تجھے تنگیوں کے وقت گھبرانا نہیں چاہیے گھبرانا اور پریشانی تجھے مزید ناکامیوں کے اندھے کنویں میں گرا دے گی۔ اس سے بچنے کا واحد حل یہی ہے کہ تو ہمت و جرات سے کام لے زندگی میں خیر و شر آسانیاں اور تنگیاں آتی ہی رہتی ہیں۔ بلکہ سچ پوچھیے تو زندگی میں حسن بھی اسی میں ہے کہ کبھی تنگی کبھی آسانی کبھی دکھ کبھی سکھ، کبھی خوشی کبھی غم۔ ان متضاد چیزوں کے واسطے پڑنے میں ہی زندگی کی رنگارنگی میں ہی دلچسپی ہے ورنہ انسان ہمت سے عاری ہو جائے۔ یکسانیت انسان کے لیے انتہائی تکلیف دہ اور نقصان دہ ہے۔ پانی ایک ہی جگہ کھڑا رہے تو اس میں بھی بدبو پھیل جاتی ہے۔ اس طرح ایک ہی جگہ کھڑا کھڑا پانی خراب ہو جاتا ہے۔ بلکہ اگر کوئی پینے کے لیے ہاتھ میں لے تو اس کی بدبو سے جی متلانے لگتا ہے انسان کی طبیعت محض سوچنے سے ہی خراب ہو جاتی ہے۔ یہی حال انسان کا ہے کہ یکسانیت کا شکار انسان تباہ و برباد ہو جاتا ہے۔
- (3) اس لیے تم اس دنیا میں نقصان اٹھائے بغیر ہی نفع کیسے حاصل کر سکتے ہو؟ (یعنی نقصان اٹھائے بغیر نفع نہیں حاصل کر سکتے) اور بے شک زندگی تو نفع و نقصان دونوں کے لیے ہی پیدا کی گئی اس لیے اس کا سامنا تو کرنا پڑے گا۔
- (4) پس یاد رکھ بزدلی اختیار کرنے میں ذلت و رسوائی ہے جبکہ نہ ڈرتے ہوئے آگے بڑھنے میں عزت و احترام ہے۔ جو شخص

مارے خوف کے بھاگ جائے وہ تقدیر سے نہیں بچ سکتا۔

دکھی کو اللہ سے مایوس نہیں ہونا چاہیے

- (۱) عَسَىٰ مِنْهَلْ يُصْفُوا فَيُرَوَّى ظَمِيمَةً
(۲) عَسَىٰ بِالْجُنُوبِ الْعَارِيَاتِ سَتُكْسَرُ
(۳) عَسَىٰ جَابِرُ الْعَظْمِ الْكَسِيرِ بِلُطْفِهِ
(۴) عَسَىٰ اللَّهُ لَا تَيَاسُ مِنَ اللَّهِ إِنَّهُ
- ☆ مِنْهَلْ الْمُتَكَدِّرُ - گدلا چشمہ ☆ جُنُوب - پہلوؤں ☆ عَارِيَات - ننگے ☆ مُسْتَدِلُّ الْمُسْتَضَام - ذلت میں مبتلا مظلوم کی ☆ سَيَنْصُرُ - عنقریب مدد ہوگی

- (1) (دکھی انسان کو مایوس نہیں ہونا چاہیے کیونکہ) پیاس کے مارے کو جلد ہی صاف و شفاف چشمہ سیراب کر کے تروتازہ کر دے گا جبکہ میلا پانی پیاس میں اضافہ کرتا ہے۔
- (2) جلد ہی ننگے پہلوؤں والے انسان یعنی جسے لباس میسر نہیں اسے جلد ہی جسم کے جوھے چھپانا فرض ہیں انہیں چھپانے کے لیے لباس مہیا ہوگا۔ اور اسی طرح ذلیل و خوار مظلوم انسان کی عنقریب مدد ہوگی۔
- (3) جلد ہی اللہ تعالیٰ جل جلالہ اپنے خاص لطف و کرم سے شکستہ ہڈی کو جوڑنے والا بڑی اور شکستہ ہڈی کو تندرست کر دے گا عنقریب وہ ہڈی ٹھیک ہو جائے گی۔
- (4) اے انسان! اللہ تعالیٰ کی رحمت سے مایوس نہ ہو کیونکہ بہت جلد وہ تمام مشکلات تم پہ آسان فرما دے گا۔

فائدہ:

- اس لیے دکھی انسان کو مایوس نہیں ہونا چاہیے مایوسی گناہ ہے مایوسی انسان کو کہیں کا نہیں چھوڑتی ہاں اگر مایوس ہونے کی بجائے ہمت سے کام لیتے ہوئے جدوجہد جاری رکھی جائے تو اللہ تعالیٰ تمام مسائل سے نجات عطا فرماتا ہے۔
- نہ ڈر منزل کی دوری سے قدم آگے بڑھاتا جا
- ☆.....☆.....☆

دنیا میں کوئی تکلیف دائمی نہیں

- (۱) لَيْسَ سَاءَ نَبِيٌّ دَهْرُهُ عَزَمَتْ تَصَبُّرًا
فَكُلُّ بَلَاءٍ لَا يَدُومُ يَسِيرٌ

(۲) وَإِنْ سَرَّنِي لَمْ أَنْتَهِجْ بِسُرُورِهِ فَكُلُّ سُرُورٍ لَا يَدُومُ حَقِيرٌ

☆ عَزَمْتُ۔ میں نے عزم کر لیا ہے ☆ سَاءَ نِي۔ مجھے رنج دے، مجھے دکھ تکلیف دے ☆ لَا يَدُومُ۔ وہ دائمی نہیں
(1) اگر زمانہ مجھے دکھوں میں مبتلا کر دے تو میں نے بھی صبر کا پختہ ارادہ کر لیا ہے۔ کیونکہ جو مصیبت ہمیشہ رہنے والی نہیں ہوتی
اس کا مقابلہ کرنا آسان ہوتا ہے کیونکہ ایک نہ ایک دن اس نے ختم ہو جانا ہوتا ہے۔

(2) اور اگر زمانہ مجھے خوشیوں سے نوازے تو میں اس وجہ سے خوشیوں کا اظہار کرتا اور خوش و خرم ہو کر اٹھلاتا نہیں پھرتا کیونکہ جو
خوشی و مسرت ہمیشہ رہنے والی نہیں ہوتی وہ حقیر ہوتی ہے۔ (حقیر سی چیز پہ خوش ہونے کا کیا فائدہ)

☆.....☆.....☆

تنگی کے وقت صبر اور کشادگی میں شکر اختیار

(۱) لَيْنُ سَاءَ نِيْ دَهْرٌ فَقَدْ سَرَّنِيْ دَهْرٌ وَإِنْ مَسَّنِيْ عُسْرٌ فَقَدْ مَسَّنِيْ يُسْرٌ

(۲) لِكُلِّ مِّنَ الْآيَّامِ عِنْدِيْ عَادَةٌ فَإِنْ سَاءَ نِيْ صَبْرٌ وَإِنْ سَرَّنِيْ شُكْرٌ

☆ مَسَّنِيْ عُسْرٌ۔ میں سختی میں مبتلا ہوا ☆ عِنْدِيْ عَادَةٌ۔ میں عادی ہوں

(1) اگر زمانے نے مجھے دکھوں میں مبتلا کیا ہے تو کوئی بات نہیں کیونکہ اسی زمانے نے مجھے خوشیوں سے نہال بھی تو کیا ہے اور
اگر میں اب بھی تنگی میں مبتلا ہوا ہوں تو پھر کیا ہوا تحقیق پہلے آسانی کے نظارے بھی تو ملاحظہ کر چکا ہوں۔

(2) پس زمانے کی (طرف سے آنے والی) دونوں حالتیں دیکھ دیکھ کر اب تو میری عادت سی بن گئی ہے۔ جب زمانہ نے مجھے
تکلیف دی میں صبر اختیار کر لیتا ہوں اور جب زمانے نے مجھے خوش کیا تو میں اللہ تعالیٰ کا شکر ادا کرتا ہوں پس میری
حیات مستعار کے لمحات اسی طرح گزرتے رہتے ہیں۔ دکھوں اور تکلیفوں میں مبتلا ہونے پر میں زمانے کی تکلیفوں کو
بیان نہیں کرتا زمانے کی تکلیفوں کا رونا نہیں روتا۔ کیونکہ اس کا فائدہ نہیں۔ بلکہ الٹا تکلیف میں اضافہ ہی ہوتا ہے۔ اس
لیے جیسے بھی حالات کا سامنا ہوتا ہے۔

وایسے حالات سے نپٹنے کا عادی ہو چکا ہوں۔ دکھوں اور تکلیفوں کی وجہ سے بے صبری کا مظاہرہ نہیں کرتا تو وہ دکھ اور تکلیف
جو جیسے بھی ہوں تو میرے لیے بے ضرر سے ہوتے ہیں ان کی وجہ سے اتنی خاص مصیبت، دکھ اور تکلیف محسوس نہیں ہوتی۔ ہاں البتہ
جب دکھوں یا تکلیفوں کا شکار ہوا ہوں تو صبر کرتا ہوں۔ صبر کرنا ہی میرے لیے تکلیف سے نجات کا باعث بن جاتا ہے چونکہ یہ دکھ اور
تکلیف بھی اپنے آپ ہی نہیں آدھکتے بلکہ محبوب حقیقی وحدہ لا شریک کے حکم سے آتے ہیں وحدہ لا شریک کی طرف سے آمدہ تحفہ سمجھ کر
قبول کر لیتا ہوں۔ یہی طریقہ اکثر بزرگانِ دین اولیاءِ اکرام کا رہا ہے۔

درد بلا عشاق کی غذا:

حضرت بابا فرید الدین مسعود گنج شکر رحمۃ اللہ علیہ نے فرمایا: اس راہ (مجاہدہ) میں عشاق نے دکھ، درد اور مصیبت کو اپنی غذا بنایا ہے جس دن ان پہ کوئی مصیبت، دکھ، درد یا بلا نہیں آتی تو وہ اپنا ماتم سمجھتے ہیں کہ آج ہم کو ہمارے دوست (اللہ تعالیٰ) نے یاد نہیں کیا۔ (حیات الفرید ص 241 اسرار الاولیاء فصل 22 ہشت بہشت)

بیماری صحت ایمان کی علامت:

حضرت بابا فرید الدین مسعود گنج شکر رحمۃ اللہ علیہ نے بیان فرمایا کہ ایک دفعہ کا ذکر ہے کہ میں شیخ قطب الدین بختیاراوشی قدس سرہ العزیز کی خدمت اقدس میں موجود تھا کہ سلطان شمس الدین نے اپنا وزیر اس لیے بھیجا کہ آپ سے بادشاہ کی صحت کے لیے دعا کروائے۔ جب وزیر نے بادشاہ کی صحت کے لیے آپ سے التجا کی تو آپ نے فرمایا کہ دہلی کے بادشاہ کے لیے خلوص نیت سے فاتحہ پڑھو۔ تمام حاضرین مجلس نے فاتحہ شریف پڑھی تو آپ نے وزیر کو اشارہ فرمایا کہ جاؤ بادشاہ ٹھیک ہو گیا ہے لیکن بیماری تو ایمان کے صحیح ہونے کی نشانی ہے اس کی وجہ سے بندہ گناہوں سے پاک ہوتا ہے۔

(اسرار الاولیاء فصل 22۔ ہشت بہشت حیات الفرید ص 240)

حضرت خواجہ جنید بغدادی رحمۃ اللہ علیہ کا عمل مبارک:

حضرت بابا فرید الدین مسعود گنج شکر رحمۃ اللہ علیہ نے فرمایا: جب حضرت خواجہ جنید بغدادی رحمۃ اللہ علیہ بخار، درد (یا) کسی اور مصیبت میں مبتلا ہو جاتے تو اس دن بطور شکرانہ ہزار نوافل ادا کرتے۔

(اسرار الاولیاء فصل 22 ہشت بہشت حیات الفرید ص 240)

فائدہ:

حضرت بابا فرید الدین مسعود گنج شکر رحمۃ اللہ علیہ کی حیات مبارکہ آپ کا کچھ کلام اور آپ کے ملفوظات خصوصاً بہشتی دروازہ اور نعرہ چشتیہ (اللہ محمد چار یار حاجی خواجہ قطب فرید) کے متعلق خاص مضامین حیات الفرید میں بیان کیے گئے ہیں نیز نبی کریم صلی اللہ علیہ وسلم کی ولادت باسعادت کے 12 ربیع الاول کے متعلق تقریباً 30 حوالہ جات بیان کیے گئے ہیں نیز حضرت بابا فرید گنج شکر رحمۃ اللہ علیہ کے کلام کی بہترین شرح ہماری تصنیف لطیف فیضان الفرید میں ملاحظہ فرمائیے خصوصاً موسیٰ ننھا موت تھیں کے متعلق بڑی نفیس بحث لکھی ہے۔

☆.....☆.....☆

استغناء سبب اطمینان

وَأَنْ أَعْسَرَتْ حَتَّى يَضُرَّ بِهَا الْفَقْرُ

غَنِى النَّفْسِ يَكْفِي النَّفْسَ حَتَّى يَكْفِيَهَا

(۱)

(۲) فَمَا عُسْرُهُ فَاَصْبِرْ لَهَا اِنْ لَقِيْتَهَا بِدَا اَئِمَّةٍ حَتَّى يَكُوْنَ لَهَا يُسْرٌ

- (۱) ☆ غنی۔ بے نیازی ☆ بکفی۔ اسے کافی ہے ☆ عُسْرٌ۔ تکلیف ☆ اِنْ لَقِيْتَهَا۔ اگر اس سے ملاقات ہو یعنی پہنچے نفس کا غنا کافی ہے کیونکہ نفس کا غنا مانگنے سے روکتا۔ خواہ جتنا بھی تنگی میں مبتلا ہو جائے اور فقر و فاقہ اسے جتنی بھی تکلیف دے۔ یعنی وہ غنی کے حاصل ہونے کی وجہ سے جیسے بھی حالات سے دوچار ہو کسی کے سامنے دست سوال دراز نہیں کرتا۔
- (۲) پس (یاد رکھو) کوئی بھی تنگی ترشی دائمی نہیں یعنی (ایک نہ ایک دن اس نے ختم ہو ہی جاتا ہے) اس لیے اگر تجھے تکلیف کا سامنا کرنا پڑ جائے تو صبر اختیار کر حتیٰ کہ وہ تنگی ختم ہو جائے گی اور آسانی میسر آئے گی۔

☆.....☆.....☆

مقام رضا پہ قائم رہ

(۱) وَهَوِّنْ عَلَيْكَ فَاِنَّ الْأُمُورَ بِكَفِّ الْإِلَهِ مَقَادِيرُهَا

(۲) فَلَيْسَ بِأَيْدِكَ مِنْهَئِهَا وَلَا قَاصِرٌ عَنْكَ مَأْمُورُهَا

☆ بکف۔ ہاتھ میں ☆ مِنْهَئِهَا۔ جسے روک دیا

- (۱) سخت راستہ اختیار نہ کر کیونکہ انسانوں کے مقدر میں جو کچھ ہے وہ اللہ تعالیٰ جل جلالہ کے دست انور میں ہے۔
- (۲) پس جو کچھ اللہ تعالیٰ نے تیرے پاس آنے سے روک دیا ہے وہ تیرے پاس ہرگز نہیں پہنچ سکتا یعنی خواہ جتنی مرضی محنت کر لے وہ تو حاصل نہیں کر سکتا بعینہ جس معاملے کا اللہ تعالیٰ نے حکم دے دیا ہے۔ وہ تیرے حیلے اور جتن سے رک نہیں سکتا۔ وہ ہر حال میں تجھے پہنچے گا (اس لیے کہ اللہ علی کل شیء قدير)

فائدہ:

تیرے ذمے اعمال خیر کا اختیار کرنا ہے تجھے چاہیے کہ اس سلسلے میں ہر ممکن ایسا طریقہ اختیار کر کہ جس سے اللہ تعالیٰ جل جلالہ راضی ہو جائے اور ہر اس فعل بد سے بچنے کی سعی کر جو اللہ تعالیٰ کی ناراضگی کا سبب بنے۔ نتیجہ حق تعالیٰ پہ چھوڑ دے۔ اسی طرح روزی وغیرہ کے حصول کے لیے بھی شرعی اصول و قوانین کو مد نظر رکھتے ہوئے سعی کیجیے۔ محض دولت کے حصول کے ذریعے جائز اور ناجائز ذرائع اختیار نہ کر محض جائز ذرائع اختیار کر اس طرح سے تجھے جو کچھ ملنا ہے ہر حال میں حاصل ہو جائے گا اور جو کچھ تیرے نصیب میں نہیں اس سلسلے میں جیسے بھی ذرائع اختیار کر لے گا تجھے حاصل کچھ بھی نہ ہو سکے گا سوائے اس کے کہ جو تیرے نصیب میں ہے۔

☆.....☆.....☆

موت سے بھاگنا غلطی ہے

(۱) اَيُّ يَوْمَيَّ مِنَ الْمَوْتِ اَفْرُ

(۲) يَوْمَ مَا قُدِّرَ لَمْ اَخْشَ الرَّدَى

☆ اَفْرُ - میں بھاگوں ☆ يَوْمَ مَا قُدِّرَ - جس دن، مقدر نہیں یعنی جس دن موت مقدر نہیں ☆ لَمْ اَخْشَ - میں نہیں ڈرتا ☆ حَذَرُ - خوف

مجھے جو دو دن میسر ہیں ان میں سے کس دن موت سے فرار ہو جاؤں جس دن میرے مقدر میں موت نہیں یا جس دن موت میرے مقدر میں ہے کیونکہ جس دن موت میرے مقدر میں نہیں اس دن موت سے بھاگنے کا کیا مطلب؟ اس دن تو موت نے آنا ہی نہیں۔ اس دن تو خواہ مخواہ ہی اپنے آپ کو ذلت اور دکھوں میں مبتلا کرنا ہے۔ بھلا یہ بھی کوئی عقلمندی ہے۔ یا اس دن بھاگنے کی سعی لا حاصل کروں جس دن موت نے وارد ہو جاتا ہے۔ اس دن موت سے بچ نہیں سکتا۔ جہاں بھی ہوں گا موت نے آدبوچنا ہے۔ اس لیے راہ فرار حاصل کر نہیں کر سکتا۔

پس اس لیے انسان ہمہ وقت اللہ تعالیٰ کی عبادت میں مصروف رہتے ہوئے زندگی گزار اور بے غم ہو جا کیونکہ جس دن وحدا شریک کی طرف سے موت آتی ہے اس دن تیرا راہ فرار اختیار کرنا کچھ کام نہ آ سکے گا۔ بلکہ سر تسلیم خم کر دے اسی میں اطاعت ہے اور اطاعت باعث اجر ہے۔ اللہ تعالیٰ کے انعامات کے حصول کا سبب ہے۔ (۲) بہر حال حضرت علی رضی اللہ عنہ نے دوسرے شعر میں یہی حقیقت واضح کرتے ہوئے بیان فرمایا ہے کہ جس دن موت مقدر میں نہیں میں ہلاکت سے ہرگز نہیں ڈرتا (کیونکہ اس دن ہلاکت کے خوف میں مبتلا ہونے کا کوئی فائدہ نہیں) اور جب موت آنا مقدر میں لکھ دیا یعنی جس دن یا جس لمحے موت نے آنا ہے اسی دن اور لمحے ہی موت نے آنا ہے پھر اس دن یا گھڑی موت کے خوف میں مبتلا ہونا ہرگز مفید نہیں۔ اس لیے ایسے وقت موت سے کیا ڈرتا۔

☆.....☆.....☆

اصولِ قضاء و قدر

(۱) وَمَا اَثَرَ التَّقْصِيرِ اِلَّا مُقْصَرُ

(۲) وَكُلُّ امْرٍءٍ يَأْتِي بِمَا هُوَا اَهْلُهُ

☆ تَقْصِيرُ - کوتاہی، کمی، خطا، قصور، غلطی، سہو ☆ مُقْصَرُ - غلط یا خطا کرنے والا ☆ مُنْكَرُ - برائی، انکار کیا گیا،

رَأَى نَفْسَهُ حَلَّتْ مَحَلَّ الْمُقْصَرِ

فَاَهْلٌ لِّمَعْرُوفٍ وَّ اَهْلٌ لِّمُنْكَرٍ

مکروہ، خراب، نامشروع وغیرہ لفظ مُنْکَر کو مُنْکَر یعنی ک کے زیر سے پڑھنا غلط ہے کیونکہ مُنْکَر کے معنی (انکار کرنے والا، کافر، بے دین) ہیں

- (1) اور گناہ کو ترجیح نہیں دیتا مگر صرف اور صرف گنہگار ہی گناہ کو ترجیح دیتا ہے جو کہ اپنے آپ کو گناہ کے مقام پہ پاتا ہے۔
 (2) ہر انسان سے وہی امر سرزد ہوتا ہے جس امر کا وہ اہل ہوتا ہے پس کچھ انسان نیکی کے اہل ہوتے ہیں (وہ نیکی کا راستہ اختیار کرتے ہیں) اور کچھ لوگ برائی کے اہل ہوتے ہیں (ان سے گناہ ہی سرزد ہوتے ہیں)

☆.....☆.....☆

سعادت و شقاوت بمطابق تقدیر ہوتی ہے

- (1) لِلنَّاسِ حِرْصٌ عَلَى الدُّنْيَا يَتَّبِعُونَ
 (2) كَمُ مِّنْ مُّلِحٍّ عَلَيْهَا لَا تُسَاعِدُهُ
 (3) لَمْ يُرْزَقُوا بِعَقْلِ حِينَ مَا رُزِقُوا
 (4) لَوْ كَانَ عَنْ قُوَّةٍ أَوْ عَنْ مُّغَالَبَةٍ
 وَصَفَوْهَا لَكَ مَمْرُوجٌ بِتَكْدِيرٍ
 وَعَا جِرٍ نَّالَ دُنْيَاهُ بِتَقْصِيرٍ
 لَكِنَّهُمْ رُزِقُوا بِالْمَقَادِيرِ
 طَارَ الْبَزَاءُ بِأَرْزَاقِ الْعَصَافِيرِ

☆ مَمْرُوج - آمیزش، ملاوٹ ☆ تَكْدِير - گدلا پن ☆ مَقَادِير - تقدیر ☆ عَصَافِير - چڑیاں ☆ نَال - پاگے
 (1) لوگ فضول خرچی کرنے کے باوجود دنیا حاصل کرنے کے بڑے حریص ہوتے ہیں اور دنیا کی چیز خواہ جتنی بھی صاف ستھری اور خوبصورتی کا مظہر ہو اس میں بھی گدلا پن کی ملاوٹ ضرور ہوتی ہے یعنی دنیا کی کوئی چیز بھی گدلا پن سے محفوظ نہیں ہوتی۔

(2) بے شمار لوگ دنیا حاصل کرنے کے لیے اصرار کرنے والے ہیں یعنی انہیں خواہ جتنا مرضی سمجھا لیا جائے بے سود ہے۔ انہیں سمجھ نہ آئے گی وہ دنیا کے حصول کا اصرار ہی کریں گے حالانکہ ان کی فدایت اپنی جگہ مگر دنیا ان کی مدد ہرگز نہیں کرتی۔ اور بے شمار دنیا کے حصول سے عاجز تھے۔ اس دنیا حاصل کرنے کے قابل نہیں تھے دنیا حاصل نہیں کر سکتے تھے مگر اس کے باوجود اپنے عجز کے باوجود دنیا حاصل کر لی۔ یعنی جو دنیا ان کا مقدر تھی اللہ تعالیٰ نے انہیں عطا فرمادی۔

(3) دنیا جب حاصل ہوتی ہے تو محض نام نہاد عقل و دانشمندی سے حاصل نہیں ہوتی بلکہ حقیقت یہ ہے کہ مقدر کے باعث دنیا حاصل ہوتی ہے جتنی دنیا مقدر میں ہوگی صرف اتنی ہی حاصل ہوگی اس سے بڑھ کر حاصل نہیں ہو سکتی اس لیے دنیا حاصل کرنے کے لیے دین سے ہاتھ صاف کر لینا عقلمندی نہیں۔ اس لیے دنیا کے حصول کے سلسلے میں جائز طریقے ہی اپنانے چاہئیں۔

(4) اگر دنیا محض طاقت اور غلبے کے بل بوتے پر حاصل ہو سکتی تو باز چڑیوں کا سارا رزق حاصل کر لیتا یعنی اس کے مد مقابل

چڑیوں کے لیے کچھ بھی نہ رہتا۔ تجربہ شاہد ہے کہ چڑیوں کو رزق روزانہ حاصل ہوتا ہے پس واضح ہوا کہ رزق محض طاقت اور غلبے سے ہی حاصل نہیں ہوتا۔ بلکہ جو نصیب ہوتا ہے وہی حاصل ہوتا ہے۔

فائدہ:

تقدیر کے متعلق تفصیلات کے سلسلے کتب احادیث، کتب فقہ بالخصوص مراۃ شرح مشکوٰۃ اشعۃ اللمعات شرح مشکوٰۃ، بہار شریعت وغیرہ اور الفقیر القادری ابوالاحمد غلام حسن اویسی کی تصنیف فیضان الفرید کا مطالعہ کیجیے۔

☆.....☆.....☆

وَاللّٰهُ خَيْرُ الرَّزَاقِیْنَ

(۱) سُبْحَانَ رَبِّ الْعِبَادِ وَالْوَبْرَةِ وَرَازِقُ الْمُتَّقِیْنَ وَالْفَجَرَةِ

(۲) لَوْ كَانَ رِزْقُ الْعِبَادِ مِنْ عَبْدٍ مَا نِلْتُ مِنْ رِزْقِ رَبِّنَا مَذْرِعَةً

☆ فَجَرَةِ۔ فجار، فاجروں، فاجر کی جمع، بدچلن، بدکاروں، گنہگاروں، ☆ سبحان۔ پاک ☆ مَا نِلْتُ۔ مجھے نہ ملتا

(1) بندوں اور اونٹوں کا پروردگار ہر قسم کے عیوب اور کمیوں کو تاہیوں سے پاک ہے جو کہ پرہیزگاروں اور فاسقوں فاجروں ہر قسم کے لوگوں کو رزق پہنچانے والا ہے۔

(2) اگر بندوں کا رزق کسی بندے کی طرف سے حاصل ہوتا تو پھر مجھے اپنے رب کے عطا کیے ہوئے رزق کا ایک دانہ بھی حاصل نہ ہوتا۔

فائدہ:

رزق کا حاصل ہوتے رہنا اس امر کی واضح دلیل ہے کہ رزق کسی بندے کی طرف سے حاصل نہیں ہوتا بلکہ رب کائنات کی طرف سے حاصل ہوتا ہے۔ کوئی روکنے والا کسی کا رزق روک نہیں سکتا۔ واللہ خیر الرازقین اور چونکہ اللہ سے بڑھ کر کوئی ہے نہیں اس لیے جو کچھ خالق و مالک نے روزی عطا فرمائی ہے وہ سب کچھ مل رہا ہے اور ملتا رہے گا۔

☆.....☆.....☆

انقلاب زمانہ

فَلَا حُزْنَ يَدُومُ وَلَا سُرُورَ

فَمَا بَقِيَ الْمُلُوكُ وَلَا الْقُصُورُ

(۱) رَأَيْتُ الدَّهْرَ مُخْتَلِفًا يَدُورُ

(۲) وَقَدْ بَنَتْ الْمُلُوكُ بِهِ قُصُورًا

☆ مُلُوكُ۔ بادشاہوں ☆ قصوراً۔ محل ☆ مَابَقِی۔ نہ باقی رہے ☆ یَدُوْر۔ گردش ☆ یدوم۔ ہمیشگی

(1) میں نے زمانے کو مسلسل بدلتی ہوئی حالت میں دیکھا ہے پس نہ تو رنج کو ہمیشگی حاصل ہے اور نہ ہی خوشی و مسرت اور سرور کو ہمیشگی حاصل ہے۔

(2) اور تحقیق بڑے بڑے بادشاہوں نے بڑے عالیشان محل تعمیر کروائے۔ پس وہ محل تعمیر کرانے والے بادشاہ بھی نہ رہے اور نہ ہی ان کے بنوائے ہوئے عالیشان محلات رہے۔ یعنی ان بادشاہوں کو بھی مر کر رہا جہان فانی سے رخصت ہونا پڑا اور عالیشان اور مضبوط ترین محلات اور قلعے بھی انقلابِ زمانہ کی نذر ہو گئے۔ اس لیے بندیا تو بھی اس جہان فانی میں دل لگا کر اپنا سب کچھ برباد نہ کر۔

بندیا جہان اتے کریں نہ گمان اوئے
سدا نہیوں رہنا اتھے کسے انسان اوئے
دنیا دے لاریاں تے کیوں مغرور ہو یوں
بندہ ہو کے رب دا توں رب کولوں دور ہو یوں
دشمن پرانا تیرا ایہو شیطان اوئے
وڈے وڈے راجیاں نوں موت نے بھس چھوڑیا
جیہڑے اتے دل آیا اوہو پھل توڑیا
ہرے بھرے باغ کئی ہو گئے ویران اوئے
اجڑے نیں محل تے سبیاں نے گلیاں
جدوں دیاں مالکاں نے قبریں جا ملیاں
رہنا تیری یاد وچہ مٹی دا نشان اوئے
سدا نہیوں رہنا اتھے کسے انسان اوئے

شیخ عطار رحمۃ اللہ علیہ نے کیا خوب فرمایا ہے

کم کند باکس وفا ایں روز گار
جور دارد نیستش با مہر کار
یہ زمانہ کسی سے وفا کم ہی کرتا ہے ظلم تو رکھتا ہے پر اسے محبت سے کوئی سروکار نہیں۔

☆.....☆.....☆

دنیا دین کو آزمائش میں ڈالتی ہے

(۱) مَا هَذِهِ الدُّنْيَا لِمَا لَهَا
إِلَّا عَنَاءٌ وَهُوَ لَا يَذُرُّ

(۲) إِنْ أَقْبَلْتُ شَغَلْتُ دِيَانَتَهُ
وَأِنْ أَدْبَرْتُ شَغَلْتُهُ بِالْفَقْرِ

☆ عَنَاءٌ۔ تکلیف ☆ شَغَلْتُ۔ مراد آزمائش میں ڈالتی ☆ لَا يَذُرُّ۔ انہیں دراک نہیں، سمجھ نہیں خبر نہیں

(1) یہ دنیا تو دنیا کے طلبگار کے لیے سوائے تکلیف کے کچھ نہیں مگر اس حقیقت کا وہ ادراک نہیں رکھتا۔ یعنی اس حقیقت سے دنیا کا طلبگار آشنا نہیں۔

(2) بالفرض محال اگر یہ دنیا اسے حاصل ہو بھی جاتی ہے تو پھر بھی فائدہ پہنچانے کی بجائے اس کے دین کو آزمائش میں مبتلا کر دیتی ہے اور اگر ساتھ چھوڑ دے تو پھر اسے فقر و فاقہ میں ڈال دیتی ہے۔ یعنی اس دنیا کا کیا فائدہ کہ جس کا ہر حال نقصان کا باعث بنے۔

مذمت دینا:

شیخ فرید الدین عطار رحمۃ اللہ علیہ نے دنیا کی مذمت بیان کرتے ہوئے بیان کیا ہے کہ:

شادی دنیا سراسر غم بود

سودا و را در عقب ماتم بود

دنیا کی خوشی سراسر غم ہوتی ہے اور اس کے فائدے کے پیچھے قائم ہوتا۔

نہی لا تفرح ز دنیا گو شدار

جائے شادی نیست دنیا ہو شدار

لا تفرح کی نہی قرآن سے سن رکھ۔ دنیا خوشی کی جگہ نہیں ہوش رکھ

گر فرح دار ز فضل رواست

لیک از دنیا فرح جستن خطاست

اگر اللہ تعالیٰ کے فضل سے تو خوشی حاصل کر لے تو جائز ہے لیکن دنیا سے خوشی ڈھونڈنا خطا ہے۔ (پند نامہ عطار ص 68)

☆.....☆.....☆

دنیا کے تمام فائدے دھوکا

- (۱) جَمِيعُ فَوَائِدِ الدُّنْيَا غُرُورٌ وَلَا يُسْقَى الْمَسْرُورُ سُرُورٌ
(۲) فَقُلْ لِّلشَّامِتِينَ بِنَا أَفِيقُوا
☆ غُرُورٌ - دھوکہ ☆ سُرُورٌ - شادمانی ☆ شَامِتِينَ - کسی کی مصیبت پر خوش ہونے والے مخالفین ☆ نَوَائِبُ -

مصائب

(۱) (ہمارے نقطہ نظر سے) جو دنیا کے فائدے ہیں حقیقتاً (وہ فائدے نہیں ہیں بلکہ) محض دھوکہ ہیں جیسے سراب کا شکار آدمی دیکھتا ہے کہ بظاہر بڑی دور صحرا میں پانی ہے جوں جوں وہ آگے بڑھتا ہے وہ پانی کی چمک دور ہی ہوتی جاتی ہے یعنی حقیقت میں وہ پانی کی چمک نہیں ہوتی صرف ریت ہی ریت ہوتی ہے۔ یہ محض دھوکہ ہوتا ہے۔ اسی طرح بظاہر دنیا کے جو فائدے معلوم ہوتے ہیں وہ محض دھوکہ ہوتے ہیں اور اسی طرح کسی خوشی و مسرت میں زندگی گزارنے والے کی یہ خوشی و مسرت بھی ہمیشہ نہیں رہے گی۔

(۲) پس اسی لیے جو لوگ میری مصیبت پہ خوشیاں منا رہے ہیں انہیں کہہ دیجیے ہوش سے کام لیں کیونکہ دنیا کی مصیبتیں تو گردش میں ہیں یعنی کبھی ادھر کبھی ادھر آج میں مصیبت میں مبتلا ہوں تو کل تم بھی ایسی ہی مصیبت کا شکار ہو سکتے ہو۔

فائدہ:

اس میں کوئی شک نہیں کہ بظاہر دنیا میں جو فوائد محسوس ہوتے ہیں وہ بھی دراصل فائدے نہیں ہوتے بلکہ محض دھوکہ ہوتے ہیں دنیا میں مبتلا انسان دراصل سراب میں مبتلا ہو جاتا ہے۔ زندگی کے آخری لمحے تک پانی سامنے محسوس کرتا ہے مگر ایک گھونٹ میں بھی پیے بغیر بالآخر اسی حالت میں مر جاتا ہے۔

یہ جہاں مثل خواب:

یہ جہاں مثل خواب سمجھئے کہ جو کچھ خواب میں نظر آتا ہے اکثر حقیقت میں کچھ نہیں ہوتا دنیا کی یہی کیفیت بیان کرتے ہوئے شیخ فرید الدین عطار رحمۃ اللہ علیہ نے کیا خوب لکھا ہے۔

باچہ ماند این جہاں گوئیم جواب

آنکہ بیند آدمی چیزے بخواب

یہ جہاں کس چیز کے مشابہ ہے میں جواب دیتا ہوں وہ چیز جسے آدمی خواب میں دیکھتا ہے۔

چوں شوی بیدار از خواب اے عزیز

حاصلے نبودز خوابت پچ چیز

پیارے جب تو خواب سے بیدار ہو۔ تجھے خواب سے کچھ بھی حاصل نہ ہو۔

بچنیں چوں زندہ افتاد و مرو
ہج چیزے از جہاں باخود نبرد
ایسے ہی جب کوئی زندہ پڑ کے مر جائے۔ جہاں سے کوئی چیز اپنے ساتھ نہ لے جائے۔

فائدہ:

جس طرح کہ انسان خواب میں جتنی چاہے دولت دنیا اکٹھی کر لے مگر جب بیدار ہوگا تو اس کے پاس بیداری کے بعد کچھ بھی نہیں ہوتا اسی طرح جو انسان جتنی چاہے دولت اور دنیا کا سامان اکٹھا کر لے جب مرتا ہے تو سب کچھ اسی دنیا میں چھوڑ کر چلا جاتا ہے اپنے ساتھ کچھ بھی نہیں لے جاسکتا۔

اس دنیا جہان کی مثال:

ایں جہاں را چوں ز نے داں خو بروی
خویش را آراید اندر چشم شوی
اس جہان کو اس خوبصورت عورت کی طرح جان جو اپنے آپ کو شوہر کی نگاہوں میں آراستہ کرتی ہے۔

مرد رومی پر ورد اندر کنار

مکرو شیوہ می نماید بے شمار

مرد کو بغل میں پالتی ہے بے شمار فریب اور ناز دکھاتی ہے۔

چوں بیا بد خفته شور انا گہاں

بیگماں ساز و ہلاکش آں زماں

جب اچانک شوہر کو سویا ہوا پاتی ہے تو اسے بلا جھجک فی الفور ہلاک کر دیتی ہے۔

بر تو باید اے عزیز پرہیز

کرچنیں ، مکارہ باسی پُر حذر

اے ہنرمند عزیز تجھے چاہیے کہ ایسی مکار عورت سے محتاط رہ۔

فائدہ:

جیسے ایسی مکار، بے وفا اور خطرناک عورت سے پرہیز ضروری ہے اس کی مخالفت بھی خطرے سے بھرپور ہوتی ہے اور اس کی بظاہر محبت بھی خطرات سے معمور ہوتی ہے۔ اس سے پرہیز کر ورنہ نقصان اٹھائے گا بالکل اسی طرح دنیا اور دنیا کے ساز و سامان سے بھی پرہیز کر ورنہ نقصان ہی نقصان ہونے کا اندیشہ رہے گا۔

☆.....☆.....☆

دنیا کو خطاب

- (۱) دُنْيَا عَدِمْتُكَ وَمَا أَمْرُكَ لِلْمُكْثِرِينَ فَمَا أَضْرَكَ
- (۲) مَا ذَاقَ خَيْرَكَ ذَائِقٌ إِلَّا صَبَّتْ عَلَيْهِ شَرُّكَ أَضْرَكَ
- ☆ اَضْرَكَ - تو کتنی نقصان پہنچانے والی ہے ☆ مُكْثِرِينَ - کثرت والے ☆ ذَاقَ - چکھی ☆ خَيْرَكَ - تیری بھلائی ☆ شَرَّ - برائی

- (1) حضرت علی المرتضیٰ شیر خدا رضی اللہ عنہ نے دنیا کو مخاطب کرتے ہوئے ارشاد فرمایا کہ اے دنیا! میں نے تجھے چھوڑ دیا ہے تو کتنی کڑوی ہے۔ تو جس کے پاس بہت زیادہ ہوتی ہے پس تو اس کے لیے اتنی ہی زیادہ نقصان دہ ہے۔ گویا آپ فرما رہے ہیں کہ میرے پاس تھوڑی سی دنیا یعنی بالکل ہی معمولی سی نہ ہونے کے مترادف ہے تو میرے لیے اتنی مصیبتوں کا سبب ہے اور جن لوگوں کے پاس بے شمار دینا ہے ان کا کیا حال ہوگا۔
- (2) کسی نے بھی تیری بھلائی نہیں چکھی یعنی تجھ سے کسی کو بھلائی حاصل نہیں ہوئی۔ بلکہ الٹا اس پہ تو نے اپنی برائی پھینک دی ہے یعنی اسے نقصان میں مبتلا کر دیا۔

فائدہ:

یہ دنیا ایسی بے وفا ہے کہ یہ کسی سے بھی وفا نہیں کرتی بلکہ ہر ایک سے بے وفائی کرنا اس کا مشغلہ ہے اس لیے ایسی دنیا سے ہر حال میں پرہیز کرنے میں ہی عافیت ہے۔

☆.....☆.....☆

امید کو ذکرِ موت سے کاٹ

- (۱) تَوَمَّلْ فِي الدُّنْيَا طَوِيلًا وَلَا تَذَرِ إِذَا جَنَّ لَيْلٌ هَلْ تَعِيشُ إِلَى فَجَرٍ
- (۲) فَكَمْ مِنْ صَاحِبِ مَاتٍ مِنْ غَيْرِ عِلَّةٍ وَكَمْ مِنْ مَرِيضٍ عَاشَ دَهْرًا إِلَى دَهْرٍ
- ☆ تَوَمَّلْ - تو امیدیں رکھتا ہے ☆ طَوِيلًا - لمبی بمعنی بڑی ☆ لَا تَذَرِ - خبر نہیں، تو جانتا نہیں تجھے ادراک نہیں ☆ مَاتٍ - فوت ہو گئے ☆ عِلَّةٍ - بیماری ☆ عَاشَ - زندہ رہے ☆ دَهْرًا إِلَى دَهْرٍ - عرصہ دراز، بہت زیادہ عرصہ، مدت دراز
- (1) تو دنیا میں رہتے ہوئے بڑی لمبی چوڑی امیدیں لگائے بیٹھا ہے مگر تجھے یہ حقیقت معلوم نہیں ہے کہ جب رات چھا جائے گی تو کیا فجر تک تو زندہ بھی رہے گا یعنی فجر تک تجھے زندگی حاصل رہتی بھی ہے یا نہیں۔ کیا مجھے معلوم ہے۔

(2) پس بے شمار تندرست و توانا بیماری کے بغیر کے ہی اس جہان فانی سے چلتے بنے اور کوئی لاچار مریض عرصہ دراز تک زندہ رہے۔

حکایت:

اس قسم کے اکثر واقعات سننے میں آتے ہیں کہ لمحہ بھر پہلے ایک انسان اچھا بھلا اپنے کام میں مصروف تھا مگر چند لمحات کے بعد اس کے مرنے کی خبر سننے میں آئی ذہن تسلیم کرنے کو تیار نہیں ہوتا مگر حقیقت تو سامنے ہوتی ہے اسے کیسے جھٹلایا جاسکتا ہے۔

حکایت:

سننے میں آیا ہے کہ ہمارے گاؤں کے قریب ہی ایک گاؤں ہے اس میں ایک شخص ریڑھی پہ سبزی اور پھل فروٹ، بیچتا پھر رہا تھا۔ کافی سالوں سے یہ شخص ان علاقوں میں سبزی اور پھل بیچ کر گزارہ چلا رہا تھا۔ ایک شخص کہتا ہے کہ وہ مجھے سبزی فروخت کر رہا تھا اور میں سلام کر کے پاس سے گزر گیا اور وہ بھی پھر وہاں سے آگے چلا گیا چند منٹ بعد مسجد والے پسیکر سے اعلان سنا کہ فلاں ریڑھی پہ سبزی بیچنے والا مر گیا ہے اس کے گھر کا کسی کو علم ہو تو آئے اور اس کے گھر اطلاع کی جاسکے۔ جن لوگوں نے ابھی تھوڑی دیر پہلے سبزی اور پھل اس سے خریدے تھے انہیں یقین ہی نہیں ہوتا تھا کہ اچھا بھلا تھا سبزی بیچتا پھر رہا تھا یہ کیسے ہو گیا مگر جب تحقیق کی گئی تو حقیقت واضح ہو گئی کہ واقعی وہ فوت ہو چکا تھا۔

پیر سید اصغر شاہ رحمۃ اللہ علیہ کا وصال باکمال:

پیر سید اصغر شاہ صاحب رحمۃ اللہ علیہ چک شاہ کرم تحصیل عارف والا ضلع پاکپتن شریف کے رہائشی تھے۔ بڑے باکمال عالم تھے حضرت علامہ مولانا نور اللہ نعیمی رحمۃ اللہ علیہ (بصیر پور شریف) کے شاگرد خاص تھے۔ زہد و تقویٰ کے لحاظ سے بھی بڑے اونچے مقام پہ فائز تھے الفقیر القادری ابو احمد اویسی سے خصوصی شفقت و محبت فرمایا کرتے تھے۔

بہر حال حضرت پیر اصغر شاہ صاحب رحمۃ اللہ علیہ اپنے گھر سے اچھے بھلے اپنے مریدوں پہ گئے غالباً چک فضل پور (چک گندھیاں) نزد کرمانوالہ چوک تحصیل و ضلع پاکپتن شریف اپنے کسی مرید کے پاس تھے۔ آپ غسل کرنے غسل خانے میں داخل ہوئے۔ تندرست و توانا تھے۔ کسی قسم کی تکلیف نہ تھی۔ بس غسل خانے میں غسل کرنا شروع کیا۔ غسل کرتے رہے۔ غسل کرتے جب کافی دیر ہو گئی حضرت صاحب باہر تشریف نہ لائے۔ تو مریدوں نے آواز دی۔ غسل خانے میں کسی قسم کی آہٹ نہ تھی نہ پانی گرنے کی آواز اور نہ ہی کسی انسان کی آواز دروازہ بار بار کھٹکھٹایا گیا بالکل خاموشی، بالآخر دروازہ توڑا گیا جیسے بھی ممکن ہوا کھولا گیا تو کیا دیکھا کہ آپ کا وصال ہو چکا تھا۔ انا للہ وانا الیہ راجعون۔

فائدہ:

اسی طرح کا واقعہ استاذ محترم جناب محمد شفیق صاحب ٹیچر کلیانہ کی بیٹی کے ساتھ بھی ہوا بے شمار ایسی اچانک موت کے واقعات ہم دیکھتے اور سنتے رہتے ہیں مگر عبرت حاصل نہیں کرتے۔ انسان یہ عبرت کی جا ہے تماشا نہیں ہے۔ مزید تفصیلات کے لیے ہماری تصانیف فیضان الفرید اور فیضان حضرت اولیس قرنی کا مطالعہ کیجیے۔

شیطان بصورت انسان کی حالت

- (۱) یَعِيبُ رَجَالًا زَمَانًا مَّضَى
(۲) أَرَى اللَّيْلَ يَجْرِي كَعَهْدِي بِهِ
(۳) وَلَمْ يَحْبِسِ الْقَطَرُ عَنَّا السَّمَاءُ
(۴) فَقُلْ لِلَّذِي ذَمَّ صَرَفَ الزَّمَانِ

وَمَالِ زَمَانٍ مَّضَى مِنْ غَيْرِ
وَأَنَّ النَّهَارَ عَلَيْنَا يَكُرُّ
وَلَمْ يَنْكَسِفْ شَمْسُنَا وَالْقَمَرُ
ظَلَمْتَ الزَّمَانَ فَذَمَّ الْبَشَرَ

☆ زَمَانًا مَّضَى۔ گزرے ہوئے زمانہ ☆ غَيْرُ۔ تغیر، تبدیلی ☆ أَرَى۔ میں دیکھتا ہوں ☆ اللَّيْلُ۔ رات ☆
يَجْرِي۔ جاری ہوتی ہے گزرتی ہے ☆ النَّهَارُ۔ دن ☆ ذَمَّ۔ مذمت کرتا ہے ☆ صَرَفَ الزَّمَانَ۔ گردش زمانہ ☆ ظَلَمْتَ۔ تو
نے ظلم کیا

- (۱) بے شمار لوگ زمانہ گزشتہ کی شکایت کیا کرتے ہیں۔ حالانکہ گزرے ہوئے زمانہ میں اب کسی قسم کی تبدیلی نہیں ہو سکتی یعنی
اس شکایت کرنے کا کیا فائدہ اس کے باعث آنسو بہاتے رہنے کا کوئی فائدہ نہیں کیونکہ اب اس میں تبدیلی ممکن نہیں۔
(۲) میں نے رات ویسے ہی گزرتی دیکھی ہے جیسے میں نے پہلے رات گزرتی دیکھی تھی اور بے شک دن بھی اسی طرح آتا جاتا
ہے یعنی جیسے پہلے دن آیا جایا کرتا تھا یعنی دن اور رات کے آنے جانے میں کسی بھی قسم کی تبدیلی پیدا نہیں ہوئی۔
(۳) اور آسمان نے بھی ہم سے باتیں ہر گز نہیں روکی اور سورج اور چاند بھی ہر گز نہیں گہنا گئے۔ اسی طرح حسب سابق بارش
بھی ہو رہی ہے اور سورج اور چاند بھی روشن ہیں۔
(۴) پس گردش زمانے کی مذمت کرنے والے کو کہہ دو کہ تو نے ہی زمانے پہ زیادتی کی ہے پس ایسا کرنے والے بشر کی برائی
بیان فرمائی۔ یعنی زمانے کو برا کہنا اچھا کام نہیں ہے۔ زمانے کو برا کہہ کر انسان خود اپنا برا ہونا واضح کرتا ہے۔ پس ایسے
انسان کی آپ نے مذمت بیان کی ہے۔

فائدہ:

واضح ہوا کہ زمانے کو برا نہیں کہنا چاہیے۔ ان اشعار میں حضرت علی رضی اللہ تعالیٰ عنہ نے مظاہر قدرت کے ذریعے سمجھایا
ہے کہ زمانے کو برا بھلا نہیں کہنا چاہیے اور زمانے کو برا بھلا کہنے کی مذمت نبی کریم رؤف الرحیم صلی اللہ علیہ وسلم نے بھی بیان فرمائی
ہے۔

زمانے کو برا کہنے کی مذمت:

وَعَنْ أَبِي هُرَيْرَةَ قَالَ قَالَ رَسُولُ اللَّهِ ﷺ قَالَ اللَّهُ تَعَالَى 'يُؤْذِنِي بَنُ آدَمَ يَسُبُّ

الدَّهْرُ وَأَنَا الدَّهْرُ بِيَدِ الْأَمْرِ أَقْلِبُ اللَّيْلَ وَالنَّهَارَ۔

(بخاری شریف، مشکوٰۃ شریف کتاب الایمان حدیث نمبر 19 مسلم شریف)

حضرت ابو ہریرہ رضی اللہ تعالیٰ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا اللہ تعالیٰ ارشاد فرماتا ہے کہ آدم کا بیٹا مجھے ایذا دیتا ہے وہ زمانے کو گالی دیتا ہے اور میں زمانہ ہوں میرے ہاتھ میں حکم ہے رات اور دن کو بدلتا ہوں۔

شرح حدیث:

عارف باللہ شیخ محقق حضرت علامہ مولانا شاہ عبدالحق محدث دہلوی رحمۃ اللہ علیہ نے اس حدیث مبارکہ کی شرح بیان کرتے ہوئے لکھا ہے کہ:

حضرت ابو ہریرہ رضی اللہ عنہ سے روایت ہے (قال قال رسول الله صلى الله عليه وسلم قال الله تعالى) رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے (یو دینی ابن ادم) آدم کا بیٹا مجھے رنج و اذیت دیتا ہے اور ایسا کام کرتا ہے جو مجھے ناپسند ہے اور جس سے میں راضی نہیں ہوں اور وہ یہ ہے کہ (سب الدھر) وہ زمانے کو گالی دیتا ہے جیسا کہ لوگوں کی عادت ہے کہ رنج و محنت اور بلا و مصیبت کے وقت زمانے کی شکایت کرتے اور اسے برا کہتے ہیں (وانا الدھر) حالانکہ میں ہی زمانہ ہوں یعنی اس کا فاعل، مدبر اور متصرف میں ہی ہوں جبکہ زمانہ کو گالی دینا۔ زمانے کی فاعلیت اور اس کے تصرف کے اعتقاد کا مشعر ہے تو گویا دہر فاعل متصرف کا نام ہوا تو فرمایا میں ہی دھر ہوں۔ یعنی تم لوگ جو زمانے کو فاعل و متصرف اعتقاد کرتے ہو وہ فاعل و متصرف میری ذات ہے یا مضاف مخدوف ہے یعنی انا مقلب الدھر (زمانے کو ادا دل بدل کرنے والا میں ہوں)

علامہ کرمانی نے کہا انا الدھر سے مراد انا المدبر ہے یعنی زمانہ میں تبدیلیاں میں لانے والا ہوں۔

بعض علماء نے فرمایا ہے کہ دھر اللہ تعالیٰ شانہ کے اسمائے حسنیٰ میں سے ایک نام ہے لیکن علامہ خطابی نے اس کا انکار کیا تاہم قاموس سے اس کی صحت مفہوم ہوتی ہے اور نظر اس سے کہ دھر اللہ تعالیٰ کا نام ہو اس میں معنوی بلاغت و جودت نہیں مگر اس صورت میں کہ دھر بمعنی فاعل و متصرف ہو۔

اور ایک روایت میں انا الدھر بہ نصب بھی آیا ہے اور زمانہ کو گالی میں ایذا اور رنج پہنچانے کا پہلو بایں طور ہے کہ اس کی خدمت اور اسے گالی دینا اس کی طرف نسبت تصرف کا اظہار کرتا ہے یا اس بنا پر ہے کہ اس کی مذمت اور اسے گالی دینا دراصل جناب الہی کی طرف لوٹتا ہے کہ جب فاعل حقیقی اللہ تعالیٰ ہے تو زمانے کو گالی دینا حقیقت میں خدا تعالیٰ کو گالی دینا ہوگا جس طرح کہ علماء نے فرمایا ہے (بیدی الدھر) زمانہ میں رونما ہونے والے ہر کام کی باگ ڈور دراصل میرے دست قدرت میں ہے۔

ایک روایت میں (بیدی) شد کے ساتھ بھی وارد ہوا ہے۔ (اقلب اللیل والنہار) میں ہی رات دن کو گھر گھماتا ہوں اور پھراتا ہوں۔

آسمان کو دن رات کے گھومنے کے چکر میں ڈالتا ہوں۔ رات لے جاتا ہوں۔ دن چڑھاتا ہوں اور روزی میں عطا کرتا

ہوں۔ (اشعۃ اللمعات اردو ترجمہ جلد اول ص 241-240)

فائدہ:

حکیم الامت مفتی احمد یار خاں رحمۃ اللہ علیہ نے اس حدیث کا مطلب بیان کرتے ہوئے لکھا ہے کہ ایذا سے مراد ناراض کرنا ہے یعنی میرے متعلق وہ باتیں کرتا ہے جس سے میں ناراض ہوتا ہوں ورنہ خدا تعالیٰ دکھ درد اور تکلیف سے پاک ہے۔
(مرآۃ شرح مشکوٰۃ ج اول ص 44)

اللہ کے پیاروں کی توهین:

اس حدیث سے معلوم ہوتا ہے کہ اللہ کی محکوم چیزوں کو برا کہنا رب کی ناراضی کا باعث ہے ایسے ہی اللہ کے پیاروں کی توهین۔ (مرآۃ شرح مشکوٰۃ ج اول ص 44)

دن رات کا بدلنا:

حدیث مبارکہ کی شرح بیان کرتے ہوئے حکیم الامت حضرت علامہ مفتی احمد یار خاں صاحب نعیمی رحمۃ اللہ علیہ نے لکھا ہے کہ:

اس طرح کہ دن کو لے جاتا ہوں رات کو لاتا ہوں اور بالعکس نیز انہیں چھوٹا بڑا گرم، سرد، مفید و مضر بناتا ہوں لہذا انہیں برا کہنا مجھ پر طعن ہے۔

خیال رہے کہ یہاں دھر (زمانہ) سے مراد موثر حقیقی اور سبب الاسباب ہے۔ ورنہ رب تعالیٰ کو دھر کہنا درست نہیں اور نہ دھرا اللہ کا نام ہے۔ (مرآۃ شرح مشکوٰۃ ج اول ص 44)

فائدہ:

اس لیے زمانے کو برا نہیں کہنا چاہیے اس سے ان جہلاء کو بھی عبرت حاصل کرنی چاہیے جو مسلمان ہونے کے دعویدار بھی ہوتے ہیں اللہ کے محبوبوں کے متعلق گستاخانہ رویہ بھی اختیار کرتے ہیں اور خصوصاً عورتوں کو اپنی زبان خوب غور و فکر کے ساتھ کھولنی چاہیے خصوصاً جب کوئی فوتگی ہو جائے۔



مساعتِ زمانہ پہ بھروسہ نہ کر

(۱) أَحْسَنْتُ ظَنِّكَ بِالْأَيَّامِ إِذْ حَسَنْتُ
وَلَمْ تَخَفْ سُوءَ مَا يَأْتِي بِهِ الْقَدَرُ

(۲) وَسَلَّمْتُكَ الْيَّالِي فَعْتَرَّتْ بِهَا
وَعِنْدَ صَفْوِ الْيَّالِي يُحْدِثُ الْكَدِرُ

☆ أَحْسَنُ۔ اچھا ☆ ظَنُّ۔ خیال ☆ لَمْ تَخَفْ۔ تو نہ ڈر ☆ سُوءُ۔ برائی

(۱) تیرے ساتھ جب تک زمانے کا حال بہترین رہا تو نے اسے بہترین سمجھا اور جب تجھے معمولی سی برائی پہنچی جو کہ تیرے

نصیب میں تھی تو اس سے ہرگز نہ ڈرا اور نہ ہی اسے برا بھلا کہنا چاہیے۔

(2) اور جب تم سے زمانہ کی گردش نے تیرے ساتھ صلح کر لی تو تو اس کے دھوکے میں آ گیا۔ حالانکہ گردش زمانہ بظاہر جتنی بھی چمک دمک کی مالک نظر آئے صاف ستھری نظر آئے مگر اس میں گدلا پن ضرور پیدا ہو جاتا ہے۔ مگر تو اس کی حقیقت نہ سمجھ سکا یہ حال ہونے کے باوجود گردش زمانہ کی صفائی ستھرائی اور خوشنمائی کے باوجود اس میں میل اور کدورت پیدا ہو جاتی ہے۔

فائدہ:

یہاں زمانہ سے مراد دنیا اور دنیوی حالات ہیں۔ مطلب یہ ہے کہ اس جہان فانی میں حالات بدلتے رہتے ہیں جیسے بھی حالات ہوں صبر و تحمل سے کام لینا چاہیے بے صبری کا مظاہرہ نہیں کرنا چاہیے۔ اچھے حالات ہوں تو ان حالات کے باعث مغرور نہ بن جانا کہ اپنی اصلیت ہی بھول جائے۔ اس دنیا میں مخلوق ہو کے خالق ہونے کا دعویٰ کر بیٹھے۔ اگر خدائی کے دعویدار ایسے ہی دنیا کے دھوکے میں مبتلا ہو کر اپنی دنیا بھی تباہ کر بیٹھے اور آخرت بھی برباد کر بیٹھے۔

☆.....☆.....☆

بشر کی قسمیں

- | | | |
|-----|---|--|
| (۱) | أَرْبَعَةٌ فِي النَّاسِ مَيِّزٌ تَهُمُّ | أَحْوَالُهُمْ مَكْشُوفَةٌ ظَاهِرَةٌ |
| (۲) | فَوَاحِدٌ دُنْيَاهُ مَقْبُوحَةٌ | تَتَّبِعُهَا آخِرَةٌ فَآخِرَةٌ |
| (۳) | وَوَاحِدٌ دُنْيَاهُ مَحْمُودَةٌ | لَيْسَ لَهُ مِنْ بَعْدِهَا آخِرَةٌ |
| (۴) | وَوَاحِدٌ فَازَ بِكِلْتَيْهِمَا | قَدْ جَمَعَ الدُّنْيَا مَعَ الْآخِرَةِ |
| (۵) | وَوَاحِدٌ مِّنْ بَيْنِهِمْ ضَائِعٌ | لَيْسَ لَهُ دُنْيَا وَلَا آخِرَةٌ |

☆ اَرْبَعَةٌ۔ چار ☆ مَيِّزٌ تَهُمُّ۔ انہیں ممتاز کر دیا ☆ مَكْشُوفَةٌ۔ کھلے ہوئے ☆ ظَاهِرَةٌ۔ ظاہر باہر، واضح ☆ تَتَّبِعُ۔ اس کے بعد ☆ فَآخِرَةٌ۔ فخر کے قابل ☆ مَحْمُودَةٌ۔ اچھی ☆ فَازَ۔ کامیاب ہے کامیاب ہوا

(1) لوگوں میں سے چار قسم کے لوگ ہیں کہ میں نے انہیں ایک دوسرے سے الگ الگ کر دیا ہے ان کے حالات کھلے ہوئے واضح ہیں۔

(2) پس پہلا گروہ تو وہ ہے جنہیں بیان کر دیا ہے کہ ان کی دنیا نہایت خراب ہے مگر اس دنیا کے گزرنے کے بعد ان کے لیے آخرت فائزہ ہے۔

(3) اور ایک گروہ وہ ہے ان کی دنیا تو بظاہر محمودہ ہے مگر اس دنیا کے بعد ان کے لیے آخرت میں کچھ نہیں یعنی آخرت میں وہ

نقصان میں رہیں گے۔ محض دنیا ہی دنیا ان کے لیے رہ جائے گی۔

(4) اور ایک گروہ ان دونوں میں سے زیادہ کامیاب و کامران ہے کہ تحقیق یہ تیسرا گروہ دنیا سمیت آخرت کے یعنی دونوں کو جمع کرنے والا ہے۔

(5) اور ایک گروہ ان میں سے بالکل ہی برباد کہ نہ تو انہیں دنیا حاصل ہے اور نہ ہی آخرت یعنی یہ گروہ دنیا و آخرت دونوں سے محروم ہے۔

☆.....☆.....☆

دو قسم کے انسان

(۱) رَبِّ فَتَى دُنْيَاهُ مَوْفُورَةٌ

(۲) وَآخِرُ دُنْيَاهُ مَذْمُومَةٌ

(۳) وَآخِرُ قَدْ حَازَ كُلْتَهُمَا

(۴) وَآخِرُ يَحْرُمُ كُلْتَهُمَا

☆ فَتَى۔ انسان ☆ مَوْفُورَةٌ۔ وافر مقدار میں، فالتو، بہت زیادہ ☆ آخِرَةٌ۔ آخرت ☆ آخِرُ۔ دوسرے ☆ مَذْمُومَةٌ۔

بری

(1) بے شمار ایسے انسان ہیں کہ ان کے پاس دنیا بے شمار ہے مگر اس دنیا کے بعد آخرت میں ان کے لیے کچھ بھی نہیں۔

(2) اور ایسے لوگوں کے علاوہ دوسرے کچھ انسان ایسے ہیں کہ ان کے پاس دنیا تو کچھ ایسی اچھی نہیں یعنی دنیا ان کے پاس

زیادہ نہیں بلکہ نہایت قلیل ہے جس کی وجہ سے وہ دنیا میں تنگیوں ترشیوں کا شکار ہیں مگر اس دنیا کے بعد یعنی بعد از وفات

آخرت فاخرہ ان کے پاس آئے گی یعنی انہیں آخرت میں بے شمار انعامات سے نوازا جائے گا۔

(3) تیسری قسم کے وہ انسان ہیں کہ وہ ان دونوں یعنی دنیا اور آخرت کو جمع کرنے والے ہیں یعنی انہیں دنیا میں سے بھی حصہ

وافر عطا ہوتا ہے اور آخرت فاخرہ بھی انہیں حاصل ہوتی ہے۔ تحقیق ان کے لیے دنیا آخرت کے ساتھ ہی جمع کر دی گئی

ہے۔

(4) اور چوتھی قسم کے وہ انسان ہیں کہ وہ ان دونوں سے بے نصیب رکھے گئے ہیں ان کے پاس دنیا بھی نہیں اور آخرت بھی

نہیں۔

فائدہ:

ان اشعار میں حضرت علی رضی اللہ عنہ نے چار قسم کے انسانوں کا تذکرہ فرمایا ہے۔

- (1) ایسے انسان کے جن کہ پاس دنیا بے شمار ہوتی ہے اور آخرت میں انہیں کچھ بھی حاصل نہیں ہوگا یہ لوگ انتہائی بدنصیب ہوتے ہیں۔
- (2) ایسے انسان کے جن کہ پاس دنیا تو اتنی زیادہ نہیں ہوتی جیسے بھی ممکن ہو سکا دنیا میں زندگی کے ایام تنگیوں ترشیوں میں مبتلا ہو کر گزار جاتے ہیں مگر آخرت میں انہیں خصوصی انعامات اور نعمتوں سے نوازا جائے گا۔
- (3) تیسری قسم کے لوگ وہ ہوتے ہیں۔ جنہیں دنیا بھی حاصل رہتی ہے اور آخرت میں بھی وہ خصوصی انعامات سے نوازے جائیں گے وہ لوگ بھی نہایت خوش نصیب ہوتے ہیں۔
- (4) چوتھی قسم کے لوگ ایسے انتہائی بدنصیب ہوتے ہیں جو دنیا بھی حاصل نہیں کر سکتے اور آخرت بھی نہیں پاتے۔

☆.....☆.....☆

غناء کی فضیلت

- (1) كَثِيرُ الْمَالِ لَيْسَ لَهُ عَوَّارٌ
وَلَا فِي كُلِّ مَالٍ تَيْبٌ عَارٌ
- (2) لَآنَ الْمَالِ يَسْتُرُ كُلَّ عَيْبٍ
وَفِي الْفَقْرِ الْمَذَلَّةُ وَالصَّغَارُ
- (3) كَذَاكَ الْفَقْرُ بِالْأَحْوَارِ يَزْدِي
كَمَا أَزَرَتْ بِشَارٍ بِهَا الْعُقَارُ
- ☆ كَثِيرُ الْمَالِ۔ جن کے پاس مال بکثرت ہوتا ہے یعنی مالدار ☆ يَسْتُرُ۔ چھپاتا ہے، پردہ ہے ☆ أَحْوَار۔ احرار، حرکی جمع، آزاد، شرفاء ☆ يَزْدِي۔ عیب لگاتا ہے
- (1) مالدار شخص کے لیے ہرگز کوئی عیب نہیں ہے اور نہ ہی ہر کام باعث شرم یا ذلت کا سبب ہے جو مالدار کرتا ہے۔
- (2) کیونکہ مال تمام عیبوں کو چھپانے والا پردہ ہے اور ناداری میں ذلت و رسوائی اور بے عزتی ہے۔
- (3) اسی طرح ناداری ایسے ہی یعنی بلا وجہ ہی شریف انسانوں پہ عیب لگا دیتی ہے یعنی عیب و الزام لگنے کا سبب بنتی ہے۔ جیسے شرابی پہ شراب عیب لگا دیتی ہے۔

فائدہ:

آپ نے یہاں عام لوگوں کی حالت کو بیان فرمایا ہے یعنی اس سلسلے میں عام لوگ انہیں لوگوں کی عزت کرتے ہیں جن کے پاس دولت کے ڈھیر ہوتے ہیں غرباء کی عزت نہیں کرتے دولت مندوں میں جتنے بھی عیب ہوتے ہیں دولت کی ریل پیل کے باعث ان کے تمام عیوب کسی کو نظر نہیں آتے اور شریف انسان جو دولت سے محروم ہوتے ہیں ان کی کوئی بھی عزت نہیں کرتا بلکہ ان کی ناداری ہی ان پہ الزامات لگنے کا باعث بن جاتی ہے۔

☆.....☆.....☆

دین کے بعد مال داری کی حیثیت

- (۱) بَلَوْتُ صُرُوفَ الدَّهْرِ سِتِّينَ حِجَّةً وَجَرَّبْتُ حَالِيهِ مِنَ الْعُسْرِ وَالْيُسْرِ
(۲) وَلَمْ أَرْبَعْ الدِّينَ خَيْرًا مِنَ الْغِنَى
☆ صُرُوفَ الدَّهْرِ - گردشِ زمانہ ☆ جَرَّبْتُ - میں نے آزمایا ☆ عُسْر - تنگی ☆ يُسْر - کشادگی ☆ غِنَى -

مال داری ☆ شَرٌّ - بری چیز

- (۱) میں نے زمانہ کی گردش کا ساٹھ سال تجربہ کیا ہے۔ میں نے تنگی اور آسانی دونوں حالتوں میں اس کا تجربہ حاصل کیا ہے۔
ہر حالت میں زمانہ کی گردش آزمایا چکا ہوں۔

- (۲) میں نے ان تجربات کی روشنی میں سب سے بہتر دین کو پایا اور دین کے بعد مال داری کو تمام چیزوں سے بڑھ کر پایا ہے اس سے بڑھ کر میں نے کوئی چیز نہیں پائی اور اسی طرح گندی اور بری چیزوں یعنی قابلِ نفرت امور میں سب سے بڑھ کر کفر کو پایا اور کفر کے بعد فقر سے زیادہ بری کوئی چیز ہرگز نہیں پائی۔ یعنی کفر کے بعد سب سے بری چیز میں نے صرف ناداری کو پایا ہے۔ یہاں فقر سے مراد دنیوی امور کا حاصل نہ ہوتا (کیونکہ اسی ناداری کے باعث بعض اوقات بعض لوگ ڈمگمگ جاتے ہیں۔ ہاں جو لوگ اللہ تعالیٰ کی رضا کے طالب ہوتے ہیں انہیں کوئی پرواہ نہیں ہوتی بعض اوقات بعض اولیاء کرام کا ظاہری فقر انہیں راہِ حق سے ڈمگماتا نہیں اسی طرح سید الانبیاء، محبوب کبریا حضرت محمد مصطفیٰ صلی اللہ علیہ وسلم کا فقر بھی ان کے لیے بارگاہِ حق سے مزید انعامات کے حصول کا سبب ہے بزرگ فرماتے ہیں کہ سید الانبیاء صلی اللہ علیہ وسلم کا فقر اختیاری تھا۔

☆.....☆.....☆

فقر کی حالت

- (۱) مَسَاكِنُ أَهْلِ الْفَقْرِ حَتَّى قُبُورِهِمْ عَلَيْهِمَا تَرَابُ الدَّلِّ بَيْنَ الْمَقَابِرِ
☆ مَسَاكِنُ - ٹھکانے، رہنے کی جگہیں، مکانات ☆ تَرَابُ - خاک، مٹی ☆ مَقَابِرُ - مقبرہ کی جمع یعنی قبریں
غریبوں، ناداروں کے مکان یہاں تک کہ ان کی قبریں بھی ایسی ہی ہوتی ہیں کہ تمام قبروں میں سے صرف ان پر ہی زلت و رسوائی کی مٹی پڑی ہوئی ہوتی ہے میں نے امراء کی قبریں بھی بڑی خوبصورت بنی سنوری ہوتی ہیں جبکہ غرباء کی قبریں بھی ٹوٹی پھوٹی گری پڑی ہوتی ہیں۔

☆.....☆.....☆

فقر کی فضیلت

- (۱) دَلِيلُكَ أَنَّ الْفَقْرَ خَيْرٌ مِنَ الْغِنَى
(۲) لِقَاءُكَ مَخْلُوقًا عَصَى اللَّهَ لِلْغِنَى
☆ دَلِيلُكَ۔ تیری دلیل ☆ خَيْرٌ۔ بہتر، فقر، ناداری، غریبی ☆ غِنَى۔ مالداری ☆ قَلِيلُ الْمَالِ۔ تھوڑے مال والا، غریب، نادار ☆ لِقَاءُكَ۔ تو نے ملاقات کی، تو نے دیکھا ☆ عَصَى اللَّهَ۔ اللہ تعالیٰ کی نافرمانی ☆ لِلْغِنَى۔ غنی اور مالدار بننے کے لیے

- (۱) تیری یہ دلیل کہ مالدار سے ناداری اچھی ہے اور یہ دلیل کہ غریب انسان مالدار سے اچھا ہے۔
(۲) تیرے اس سمجھنے کا سبب یہ ہے کہ تو نے کسی ایسے شخص کو ملاحظہ کیا ہوگا کہ جس مالدار نے صرف مال کی وجہ سے اللہ تعالیٰ کی نافرمانی کی ہوگی اور تو نے ایسے انسان کو ہرگز نہیں دیکھا ہوگا کہ جس نے غربت کے لیے اللہ تعالیٰ کی نافرمانی کی ہو۔

فائدہ:

یہ عمومی بات ہے کہیں کہیں اکادکا معاملہ اس کے خلاف بھی ہوتا رہتا ہے۔ آج کے دور میں کافی ایسے شواہد مل رہے ہیں کہ پہلے آدمی کے عقائد اور ہوتے ہیں مگر غربت سے تنگ آ کر ایسے لوگوں کے پیچھے لگ جاتا ہے جن کے عقائد یکسر ہی اس کے خلاف ہوتے ہیں محض ناداری اسے دوسری طرف جھکا دیتی ہے۔ آج کل بد مذہبی پھیلنے کی وجوہات میں سے ایک اہم وجہ یہ بھی ہے چوروں، ڈاکوؤں میں سے اکثر ان گندی عادات میں مبتلا ناداری کی وجہ سے ہی ہوتے ہیں۔

فقر اولیاء اللہ کا شعار:

امام ابو القاسم عبدالکریم بن ہوازن القشیری رحمۃ اللہ علیہ نے بیان فرمایا ہے کہ:
فقر اللہ کے ولیوں کا شعار ہے اور خواص کا زیور ہے اور اسے اللہ تعالیٰ اپنے خاص بندوں مثلاً اتقیا اور انبیاء کے لیے پسندیدہ قرار دیا ہے اور فقراء وہ لوگ ہیں جنہیں اللہ تعالیٰ نے اپنے بندوں میں سے منتخب کر رکھا ہے اور یہ لوگ مخلوق میں اللہ کے راز کے متحمل ہوئے ہوتے ہیں۔ انہیں کی بدولت اللہ تعالیٰ مخلوق کی حفاظت کرتا ہے اور انہیں کی برکت سے اللہ انہیں رزق میں وسعت دیتا ہے اور صابر فقیر قیامت کے دن اللہ تعالیٰ کے ہم نشین ہوں گے۔

جنت کی چابی مسکینوں کی محبت:

آنحضرت صلی اللہ علیہ وسلم نے ایسا ہی فرمایا ہے عمر بن الخطاب رضی اللہ عنہ نے آنحضرت صلی اللہ علیہ وسلم سے روایت کی کہ:
ہر چیز کی کنجی ہوتی ہے اور جنت کی کنجی مسکینوں کی محبت ہے۔

(الرسالۃ القشیریہ کا اردو ترجمہ تصوف کا انسائیکلو پیڈیا پارہ 406 کنز العمال شریف 16587)

فقراء کی سات صفات:

مروی ہے کہ فقیر کی تین صفتیں ہیں۔

(1) راز خداوندی کو محفوظ رکھنا۔ (2) اللہ کے فرضوں کو ادا کرنا۔ (3) اپنے فقر کی حفاظت کرنا۔

(تصوف کا انسائیکلو پیڈیا ص 407)

نفس کے جوہر

(حضرت) اہل بن عبد اللہ سے مروی ہے کہ پانچ باتیں نفس کے جوہر ہیں۔

(1) محتاج جو اظہارِ مال داری کرتا ہو۔ (2) بھوکا جو ظاہر کرتا ہو کہ وہ سیر شکم ہے۔ (3) غمزہ جو خوشی کا اظہار کرتا ہو۔ (4) وہ شخص جس کی کسی سے عداوت ہو مگر اس سے محبت کا اظہار کرتا ہو۔ (5) وہ شخص جو دن کو روزہ رکھتا ہے اور نماز میں کھڑے کھڑے رات گزار دیتا ہے مگر کمزوری ظاہر نہیں ہونے دیتا۔ (تصوف کا انسائیکلو پیڈیا ص 409)

فیضان

بہر حال اشعار میں فقر کی تعریف بھی بیان کی گئی ہے اور فقر کی مذمت بھی ایسی امیری جو اللہ تعالیٰ کی نافرمانی کا سبب بنے بری ہے اور اسی طرح ایسا فقر جو گناہوں کی دلدل میں دھنسنے کا سبب بنے وہ فقر بھی برا ہے۔ ہاں ایسا فقر جو حق تعالیٰ کے قرب کا سبب ہے۔ صبر و شکر کا راستہ اپنانے کا سبب بنتا ہے امیری سے بہتر ہے اور جو امیری گناہوں میں مبتلا ہونے کا سبب نہیں بنتی بلکہ نیکوں کے ڈھیر اکٹھے کرنے کا سبب ہے وہ امیری بری نہیں کہ رب تعالیٰ کے قرب کا باعث ہے جیسی سیدنا عثمان غنی رضی اللہ عنہ کی دولت وغیرہ۔

☆.....☆.....☆

شہوت کی مذمت

- (1) تَفْنَى اللَّذَازَةُ مِمَّنْ نَالَ شَهْوَتَهَا
مِنَ الْحَرَامِ وَيَبْقَى الْإِثْمُ وَالْعَارُ
- (2) تَبْقَى عَوَاقِبُ سُوءٍ فِي مُغِيَّتِهَا
لَا خَيْرَ فِي لَذَّةٍ مِّنْ بَعْدِ هَانَارُ
- تَفْنَى اللَّذَازَةُ۔ لذت ختم ہو جائے گی ☆ بقی۔ باقی رہے گا، باقی رہ جائے گی ☆ اِثْم۔ گناہ ☆ نَالَ۔ آگ،

جہنم، دوزخ

- (1) جس کسی نے نفسانی شہوتِ حرامِ کاری کے ذریعے پوری کی۔ 1۔ ارامِ کاری کی لذت تو ختم ہو جائے گی جبکہ گناہ اور شرمندگی باقی رہے گی وہ نہ مٹے گی۔ وہ قائم رہے گی۔
- (2) اس کا برا انجام دنیا سے رخصت ہونے کے بعد بھی باقی رہے گا اس لمحہ بھر کی لذت میں کیا بھلائی ہے اور کیا فائدہ ہے کہ

جس کے بعد دوزخ کی آگ سزا کے لیے ہو۔

مذمت زنا:

عَنْ عَبْدِ اللَّهِ ابْنِ مَسْعُودٍ قَالَ قَالَ رَسُولُ اللَّهِ أَيُّ الذَّنْبِ أَكْبَرُ عِنْدَ اللَّهِ قَالَ أَنْ تَدْعُوا لِلَّهِ نِدَاءً وَهُوَ خَلْقَكَ قَالَ ثُمَّ أَيُّ قَالَ أَنْ تَقْتُلَ وَلَدَكَ خَشْيَةً أَنْ يَطْعَمَ مَعَكَ قَالَ ثُمَّ أَيُّ قَالَ أَنْ تُزَانِيَ خَلِيلَةَ جَارِكَ فَأَنْزَالَ اللَّهُ تَعَالَى تَصَدِّقُهَا وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ الْآيَةُ

(بخاری شریف، مسلم شریف، مشکوٰۃ شریف کتاب الایمان باب الکبائر فصل اول حدیث نمبر 44)

حضرت عبداللہ بن مسعود رضی اللہ عنہ سے روایت ہے کہ ایک آدمی نے کہا یا رسول اللہ صلی اللہ علیہ وسلم اللہ تعالیٰ کے نزدیک بہت بڑا گناہ کون سا ہے فرمایا۔ تو اللہ کا شریک ٹھہرائے۔ حالانکہ اس نے تجھ کو پالا ہے۔ کہا پھر کون سا ہے؟ فرمایا: تو اپنی اولاد کو ڈر سے مار ڈالے کہ وہ تیرے ساتھ کھاوے گی۔

کہا پھر کون سا گناہ ہے؟

نبی کریم صلی اللہ علیہ وسلم نے ارشاد فرمایا: تو اپنے ہمسایہ کی بیوی سے زنا کرے۔ اللہ تعالیٰ نے اس کے مطابق یہ آیت نازل فرمائی۔

والذین لا یدعون..... ولا یزنون

ترجمہ: اور جو لوگ اللہ تعالیٰ کے ساتھ معبود نہیں پکارتے اور نہ اس جان کو قتل کرتے ہیں جسے اللہ نے حرام کیا مگر حق کے ساتھ اور زنا نہیں کرتے تا آخر آیت۔

گناہ:

شرعاً بڑی چیز کا نام گناہ ہے اور اس کی چار قسمیں ہیں ایک وہ جو بغیر توبہ معاف نہ ہو جیسے کفر و شرک دوسرے جو نیک اعمال کی برکت سے بھی معاف ہو جائے جیسے گناہ صغائر تیسرے وہ کہ جن کے بغیر توبہ معاف ہونے کی بھی امید ہو جیسے حقوق اللہ کے کبیرہ گناہ چوتھے وہ کہ جن کی معافی کے لیے توبہ کے ساتھ مخلوق کو بھی راضی کرنا پڑے جیسے حقوق العباد (مراۃ شرح مشکوٰۃ ج اول ص 70 بحوالہ مرقات)

بیٹوں اور بیٹیوں کو خرچ کے خوف سے قتل کرنا:

جیسا کہ عرب میں دستور تھا کہ غریب لوگ خرچ کے خوف سے بیٹے اور بیٹیوں دونوں کو قتل کر دیتے تھے چونکہ اس میں بے قصور جان کر قتل کرنا اور اپنے قرابت داروں پر ظلم کرنا اور خدا کی رزاقیت پر اعتقاد نہ کرنا تینوں باتیں جمع ہیں اس لیے اس کا درجہ کفر و شرک کے بعد رکھا گیا۔ (مراۃ شرح مشکوٰۃ جلد اول ص 71)

انگریزوں کا پلان منصوبہ بندی:

وہی پلان جو کسی وقت کافر اپنایا کرتے تھے۔ آج کے دور میں انگریزوں نے اس کا بیڑا اٹھایا ہے۔ پہلی بات تو یہ ہے کہ جب سے مانع حمل گولیاں شروع ہوئی ہیں معاشرہ بے شمار خرابیوں کا گڑھ بنتا جا رہا ہے منصوبہ بندی کی غرض و غایت بھی وہی ہے کہ زیادہ بچے ہوں گے تو ان کو کھانا کھلائے اور تعلیم کے بڑے مسائل پیدا ہو جاتے ہیں۔ ان تمام امور سے نجات کا واحد حل یہی ہے کہ بچے صرف دو ہی اچھے۔ دو بچوں کے اچھے ہونے کے دعویدار کیسے ضمانت دے سکتے ہیں کہ یہ مسائل ان دو بچوں کے سلسلے میں پیدا نہیں ہوں گے۔

حدیث مبارکہ:

وَعَنْ مَعْقِلِ بْنِ يَسَارٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَزَوَّجُوا
الْوَدُودَ الْوَجُودَ فَإِنِّي مُكَاثِرٌ بِكُمْ الْأُمَمَ۔

(رواہ ابوداؤد والنسائی، مشکوٰۃ شریف کتاب النکاح فصل 2 حدیث نمبر 2957)

حضرت معقل رضی اللہ تعالیٰ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ اس عورت سے نکاح کرو جو خاوند سے محبت کرے اور بہت بچے جنے۔ میں تمہاری کثرت کی وجہ سے باقی امتوں پر فخر کروں گا۔

دوسری حدیث مبارکہ:

وَعَنْ عَبْدِ الرَّحْمَنِ بْنِ سَالِمٍ بْنِ عُتْبَةَ بْنِ عُوَيْمٍ بْنِ سَاعِدَةَ الْأَنْصَارِيِّ عَنْ أَبِيهِ
عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيْكُمْ بِالْأَبْكَارِ فَإِنَّهُنَّ
أَعَذَبُ أَفْوَاحًا وَأَنْتَقُ أَرْحَامًا وَأَرْضَى بِالْيَسِيرِ۔

(رواہ ابن ماجہ مرسل، مشکوٰۃ شریف کتاب النکاح حدیث نمبر 2957)

حضرت عبدالرحمن بن سالم بن عتبہ بن عویم بن ساعدہ انصاری سے روایت ہے وہ اپنے باپ وہ اپنے دادا سے روایت کرتے ہیں انہوں نے بیان کیا کہ رسول اللہ صلی اللہ علیہ وسلم نے فرمایا کہ تم کنواری عورتوں سے نکاح کرو کیونکہ وہ منہ کے لحاظ سے شیریں کلام ہوتی ہیں اور بچے بہت جنتی ہیں اور وہ تھوڑے سے بھی راضی ہو جاتی ہیں۔

فائدہ:

اب غور و فکر ضرور کیجیے۔ فیملی پلاننگ والے ہمیں کدھر لے جانا چاہتے ہیں اور مدنی تاجدار اپنے غلاموں کے لیے کیا پیغام دے رہے ہیں ہمیں منصوبہ بندی والوں کی بات ماننی چاہیے یا رسول اللہ صلی اللہ علیہ وسلم کے فرمان پہ لبیک کہتے ہوئے عمل پیرا ہونا چاہیے۔ اب انگریزوں نے وہی علت بیان کی جس کے لیے کفار اپنے بیٹوں اور بیٹیوں کو قتل کر دیا کرتے تھے زندہ دفن کر دیا کرتے تھے آج کل چونکہ سائنسی دور ہے وہی کام جدید طریقوں کے ذریعے کیا جا رہا ہے۔ اس سلسلے میں تفصیلی مطالعہ کے لیے قبلہ مجدد دور حاضرہ فیض ملت حضرت علامہ ابوالصالح محمد فیض احمد اویسی رضوی رحمۃ اللہ علیہ کے افادات کے منی الفقیر القادری ابوالاحمد غلام حسن

اویسی کی مرتب کردہ (دروس کا مونگی) اور (جدید مسائل کے شرعی احکام) دونوں کتابوں کا مطالعہ کیجیے۔ اور جدید دور کی تاریکیوں پہ مبنی چاندنی سے بچنے کی سعی کیجیے تاکہ ہم سے ہمارا خدا بھی خوش ہو اور محبوب کریم کے احکام پہ بھی عمل ہو جو دنیا و آخرت میں ہزار ہا فوائد کا باعث بنے۔

چند کبیرہ گناہوں کی مذمت:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَزْنِي الزَّانِي حِينَ يَزْنِي وَهُوَ مُؤْمِنٌ وَلَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ وَلَا يَشْرَبُ الْخَمْرَ حِينَ يَشْرَبُهَا وَهُوَ مُؤْمِنٌ وَلَا يَنْتَهَبُ نَهْبَةً يَرْفَعُ النَّاسُ إِلَيْهِ فِيهَا أَبْصَارُهُمْ وَهُمْ حِينَ يَنْتَهَبُ نَهْبَةً يَرْفَعُ النَّاسُ إِلَيْهِ فِيهَا أَبْصَارُهُمْ حِينَ يَنْتَهَبُهَا وَهُوَ مُؤْمِنٌ وَلَا يَغْلُ أَحَدُكُمْ حِينَ يَغْلُ وَهُوَ مُؤْمِنٌ فَإِيَّاكُمْ۔

(بخاری شریف، مسلم شریف، ف مشکوٰۃ شریف، کتاب الایمان باب الکبائر وعلامات النفاق فصل اول)

اور حضرت ابو ہریرہ رضی اللہ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ زنا کرنے والا جب یہ فعل (زنا) کر رہا ہوتا ہے اس وقت مومن نہیں ہوتا اور چوری کرنے والا جب چوری کر رہا ہوتا ہے اس وقت مومن نہیں ہوتا اور شرابی جب شراب پی رہا ہوتا ہے تو اس وقت وہ مومن نہیں ہوتا اور لوگوں کا مال لوٹنے والا جب یہ عمل کر رہا ہوتا ہے اور لوگ نگاہیں بلند کر کے اسے دیکھ رہے ہوتے ہیں اس وقت وہ مومن نہیں ہوتا اور جب تم میں سے خیانت کرنے والا خیانت کرتے وقت مومن نہیں ہوتا تو میں تمہیں ان افعال کے مرتکب ہونے سے ڈراتا ہوں۔

حضرت ابن عباسؓ کی روایت:

حضرت ابن عباس رضی اللہ عنہما کی روایت کا مفہوم یہ ہے اور قاتل قتل کے فعل کے ارتکاب کے وقت مومن نہیں ہوتا مگر یہ کہتے ہیں کہ میں نے ابن عباس سے دریافت کیا اس سے ایمان کس طرح نکال لیا جاتا ہے حضرت ابن عباس نے فرمایا اس طرح اور دونوں ہاتھوں کی انگلیاں ایک دوسری میں ڈال دیں اور پھر انہیں نکالا پس اگر وہ توبہ کر لیتا ہے تو ایمان اس کی طرف لوٹ آتا ہے اسی طرح اور انگلیاں ایک دوسری میں ڈال لیں اور ابو عبد اللہ نے کہا وہ مومن کامل نہیں ہوتا اور اس میں نور ایمان نہیں رہتا۔ (ہذا لفظ البخاری)

اس حدیث مبارکہ کی شرح بیان کرتے ہوئے عارف باللہ شیخ محقق حضرت علامہ مولانا شاہ عبدالحق محدث دہلوی رحمۃ اللہ علیہ نے لکھا ہے کہ:

نبی کریم صلی اللہ علیہ وسلم نے فرمایا:

لا یزنی الزانی حین یزنی وهو مومن

زانی زنا نہیں کر رہا ہوتا جبکہ وہ زنا کر رہا ہوتا ہے مگر وہ اس وقت مومن نہیں ہوتا۔

یعنی زانی زنا کے وقت مومن و مسلمان نہیں ہوتا مراد یہ ہے کہ مومن کامل نہیں ہوتا یہ الفاظ زنا کے ارتکاب اور اس فعل قبیح سے بطور مبالغہ اور ڈانٹ و جھڑک کے لیے استعمال کیے گئے ہیں۔ (اشعۃ اللمعات اردو ترجمہ جلد اول ص 287)

ایمان سائبان کی طرح:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا زَنَى الْعَبْدُ خَرَجَ مِنْهُ الْإِيمَانُ فَكَانَ فَوْقَ رَأْسِهِ كَالظِّلَّةِ فَإِذَا خَرَجَ مِنْ نِكَاحِ الْعَمَلِ رَجَعَ إِلَيْهِ الْإِيمَانُ۔

(رواہ الترمذی و ابوداؤد و مشکوٰۃ المصابیح کتاب الایمان باب الکبائر و علامات النفاق حدیث نمبر 44)
حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: جب بندہ زنا کے فعل میں مصروف ہوتا ہے اس وقت اس سے ایمان نکل جاتا ہے اور اس کے سر پر سائبان کی طرح کھڑا ہو جاتا ہے پھر جب بندہ اس فعل زنا سے نکل آتا ہے تو ایمان اس کی طرف لوٹ آتا ہے۔

شرح حدیث:

(قال قال رسول الله صلى الله عليه وسلم اذا زنى العبد فرج منه الايمان)

جب بندہ زنا کرتا ہے تو اس وقت ایمان اس کے اندر سے باہر نکل آتا ہے۔ (فکان فوق راسه كالظلة) تو وہ اس کے سر پر سائبان کی طرح کھڑا ہو جاتا ہے ظلتہ بظاء معجمہ ہر وہ چیز جو تیرے سر پر سائے کی طرح قائم ہو اور موجود ہو جیسے بادل یا خیمہ یا چھت وغیرہ۔ دراصل یہ ایمان کی صورت مثالی ہے اور ہر شے کی اس جہاں میں ایک مثال ہے چنانچہ اجسام میں دودھ علم کی مثال ہے اور بکری دنبہ موت کی مانند ہے اور سائبان ایمان کی مثال ہے امام سیوطی رحمۃ اللہ علیہ نے اپنے رسائل میں اس کی تحقیق کی ہے اور اس بارے میں جس قدر احادیث آئی ہیں سب ان رسائل میں جمع کی ہیں وہ سب احادیث ہم نے (حضرت شیخ عبدالحق محدث دہلوی رحمۃ اللہ علیہ نے) شرح (عربی) میں نقل کی ہیں۔ ایمان کو سائبان سے مثال دینے میں اس طرف اشارہ ہے کہ گناہ کی وجہ سے اگرچہ بندہ کمال ایمان اور اس کی نورانیت سے خالی ہو جاتا ہے تاہم اب بھی اس کی پناہ اور اس کی حمایت کے سایہ تلے ہوتا ہے اور بالکل اسی طرح اس سے الگ نہیں ہو جاتا کہ پھر واپس نہ آئے۔ (اشعۃ اللمعات اردو ترجمہ ص 297)

☆.....☆.....☆

عار کی قسمیں

وَالْعَارُ يُدْخِلُ أَهْلَهُ فِي النَّارِ
طَاوِي الْحَشَا مَتَمَرِّقَ الْأَطْمَارِ

(۱) الْنَّارُ أَهْوَانُ مِنْ رُكُوبِ الْعَارِ
(۲) وَالْعَارُ فِي رَجُلٍ يَبِيتُ وَجَارُهُ

- (۳) وَالْعَارُ فِي هَضْمِ الضَّعِيفِ وَظُلْمِهِ
(۴) وَالْعَارُ أَنْ يُجِدِي عَلَيْكَ صَنِيعَةً
(۵) وَالْعَارُ فِي رَجُلٍ يَحِيدُ عَنْ الْعِدَمِ
(۶) وَالْعَارُ أَنْ تَكُ فِي الْأَنَامِ مُقَدِّمًا
(۷) جَاهِدْ عَلَى طَلَبِ الْحَلَالِ وَلَا تَكُنْ
(۸) إِلَّا لِأَهْلِكَ أَوْ لَضَيْفِكَ أَوْ لِمَنْ
- وَأَقَامَةِ الْأَخْيَارِ بِالْأَشْرَارِ
فَتَكُونُ عِنْدَكَ سَهْلَةً الْمِقْدَارِ
وَعَلَى الْقَرَابَةِ كَالْهَزْبِ الضَّارِ
وَتَكُونُ فِي الْهَيْجَامِ الْفَرَارِ
تَغْذُوهُ بِالْإِسْرَافِ وَاتِّبَذَارِ
يَشْكُوا إِلَيْكَ مَضَاضَةَ الْأَعْسَارِ

☆ یدخل۔ داخل کرتی ہے یا داخل کرے گی ☆ فی النار۔ آگ میں مراد جہنم میں ☆ عار۔ شرم، غیرت، برائی ☆
اشرار۔ شریر کی جمع، برا، بد ذات ☆ عليك۔ تم پر، تم کو، تجھے ☆ عندك۔ تمہارے نزدیک ☆ جارة۔ اس کا پڑوسی ☆ اخیار۔
نیکیوں ☆ عدمی۔ دشمنوں ☆ قرابة۔ قریبی ☆ انام۔ لوگ ☆ اسراف۔ فضول خرچی ☆ لا هلك۔ اپنے گھروالوں کے لیے
☆ یضیفك۔ اپنے مہمان کے لیے ☆ یشکو۔ شکوہ کرے، شکایت کرے

(1) شرم اور برائی والے امور کہ جن کی وجہ سے انسان کو عار کی آگ برداشت کرنا پڑتی ہے اس سے بہتر یہ ہے کہ ایسے عار
والے امور (جو شریعت مطہرہ کے خلاف ہوتے ہیں) انسان کو آگ یعنی جہنم میں لے جانے کا سبب بنتے ہیں۔ (اس
لیے ایسے امور سے بچنا چاہیے)

(2) عار اس شخص کے لیے ہے جو خود تو (خوب سیر ہو کر) رات گزارے (اور اس کے پاس دولت کی ریل پیل بھی ہو) اور اس
کا ہمسایہ بھوکا ہو اور اس کے کپڑے پھٹے پرانے ہوں۔ ایسے شخص کے لیے پڑوسی کی ضروریات کا لحاظ نہ رکھنا اس لیے
آخرت میں رسوائی کا سبب بن سکتا ہے ذلت و رسوائی اور عار ہے۔

(3) اور اسی طرح ضعیفوں اور کمزوروں کا (بلا وجہ) دل توڑنا اور ان پہ ظلم کرنا اور صالح اور نیک لوگوں کو برے لوگوں کے ساتھ
کھڑا کرنا یہ بھی عار ہے۔ اس لیے ایسے امور سے بھی بچنا چاہیے۔

(4) یہ بھی عار ہے کہ کوئی تجھے ایسا فائدہ پہنچائے جو تمہارے نزدیک بے وقعت ہو۔ حالانکہ انعام یا فائدہ حیثیت کے مطابق
ہونا چاہیے۔

(5) یہ اس شخص کے لیے بھی عار و شرمندگی کا باعث ہے کہ جو دشمنوں سے تو بچتا پھرے اور عزیز و اقارب کے لیے شکاری شیر کی
مانند ہو۔ انہیں تکلیف پہنچانے میں دلیری کا ثبوت فراہم کرے۔

(6) یہ بھی عار کی بات ہے کہ تم اکثر امور میں لوگوں کے آگے آگے ہو سردار بنے پھر و اور لڑائی میں بھاگنے والوں میں سے ہو۔
یعنی جب سرداری یا بہادری کا وقت آئے یعنی آزمائش کے وقت دم دبا کر بھاگ جاؤ۔

(7) حلال طلب کرنے میں پوری پوری کوشش کر مگر حلال کمائی کو اسراف اور فضول خرچی میں نہ اڑا۔
حلال طلب کرنے میں پوری کوشش کر کیونکہ حلال کی کمائی انسان کے لیے دنیا و آخرت میں اعلیٰ مراتب کے حصول کا

سبب ہے۔ دنیا میں معاشرے میں امن و سکون کے فروغ دینے میں اہم کردار ادا کرتی ہے۔ بے سکونی کے خاتمے کا سبب ہے۔ لوگوں کے آپس میں پیار و محبت کا سبب ہے حق تعالیٰ کے قرب کا باعث ہے۔

کما قال قال رسول الله صلى الله عليه وسلم الكاسب حبيب الله
(8) حلال کمائی (حاصل کر کے فضول خرچیوں میں نہ اڑا دینا) بلکہ اپنی حلال کمائی جو کہ شب روز کی محنت سے حاصل کی ہے) حلال کمائی اپنے اہل و عیال پہ خرچ کیجیے یا مہمانوں کی مہمان نوازی کے سلسلے میں خرچ کیجیے یا اس شخص پہ صرف کیجیے جو تمہارے سامنے اپنی تنگ دستی کی وجہ سے ہونے والی تکلیف بیان کرے۔
رزق حلال کمال کمانے والا اللہ تعالیٰ کا دوست ہے۔

اسراف و فضول خرچی کی مذمت:

اس شعر میں اسراف و فضول خرچی کی مذمت بیان کی گئی ہے کہ حلال کی کمائی سے حق تعالیٰ کی رضا والے امور حاصل کرنے کی کوشش کر۔ حلال کی کمائی ایسے امور میں لگا کہ جن سے حق تعالیٰ کی رضا حاصل ہو۔ حلال کی کمائی شیطانی امور سے برباد نہ کر اور اسراف اور فضول خرچیوں میں نہ اڑا۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ - إِنَّ اللَّهَ يَرْضِي لَكُمْ ثَلَاثًا وَيَكْرَهُ لَكُمْ ثَلَاثًا - فَيَرْضِي لَكُمْ أَنْ تَعْبُدُوهُ وَلَا تُشْرِكُوا بِهِ شَيْئًا وَأَنْ تَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا - وَيَكْرَهُ لَكُمْ قِيلَ وَقَالَ وَكَثْرَةُ السُّؤَالِ وَإِضَاعَةُ الْمَالِ -

(رواہ مسلم۔ ریاض الصالحین مترجم ج 2 حدیث نمبر 890 ص 370)

حضرت ابو ہریرہ رضی اللہ عنہ سے مروی ہے فرماتے ہیں کہ حضور صلی اللہ علیہ وسلم نے فرمایا: بے شک اللہ تعالیٰ تمہارے تین کاموں پر راضی ہوتا ہے اور تمہارے تین افعال کو پسند فرماتا ہے۔
اللہ تعالیٰ تم سے اس بات پر راضی ہوتا ہے کہ تم اس کی عبادت کرو۔ اور کسی کو اس کا شریک نہ ٹھہراؤ اور یہ کہ تم سب اللہ تعالیٰ کی رسی کو مضبوطی سے پکڑ لو اور باہم اختلاف نہ کرو اور اللہ تعالیٰ تمہارے ان کاموں کو پسند فرماتا ہے۔ زبانی جمع خرچ کرنا۔ کثرت سے سوال کرنا اور مال کو ضائع کرنا۔

فائدہ:

حضرت مغیرہ رضی اللہ عنہ کے کاتب وژاد سے مروی ہے کہ حضرت مغیرہ بن شعبہ نے حضرت معاویہ رضی اللہ عنہ کے نام ایک خط میں مجھے یہ الفاظ لکھوائے۔ حضور صلی اللہ علیہ وسلم ہر فرض نماز کے بعد یہ الفاظ پڑھا کرتے تھے۔
لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ

فَدِيرُ ۝ اَللّٰهُمَّ لَا مَانِعَ لِمَا اَعْطَيْتَ، وَلَا مُعْطٰى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ۔

اللہ تعالیٰ کے سوا کوئی عبادت کے لائق نہیں۔ اس کا کوئی شریک نہیں۔ بادشاہی سب اسی کے لیے ہے اور اسی کے لیے تمام تعریفیں ہیں اور وہ ہر چیز پر قادر ہے۔ اے اللہ جو تو عطا فرمائے۔ اسے کوئی روک نہیں سکتا اور جو چیز تو روک لے وہ کوئی دے نہیں سکتا اور تیرے مقابلے میں کسی صاحب حیثیت کو اس کی حیثیت کوئی نفع نہیں پہنچاتی۔

اور حضرت مغیرہ نے حضرت معاویہ کی طرف یہ بھی لکھا کہ حضور صلی اللہ علیہ وسلم قیل وقال سے مال کو ضائع کرنے سے اور بکثرت سوال کرنے سے منع فرماتے تھے اور آپ ماؤں کی نافرمانی، بچیوں کو زندہ درگور کرنے، حقدار کو اس کا حق نہ دینے اور ناحق کسی کا مال لے لینے سے منع فرماتے تھے۔ (بخاری شریف، مسلم شریف، ریاض الصالحین ج 2 ص 371 حدیث نمبر 891)

(8) حلال کی کمائی نہ خرچ کر مگر صرف اپنے اہل و عیال پر یا مہمان پر یا اس پہ خرچ کر جو تیرے سامنے حالات کی تنگی کے باعث ہونے والی تکلیف تیرے سامنے بیان کرے۔

اہل و عیال پہ خرچ کرنے کی فضیلت:

حضرت ثوبان رضی اللہ عنہ سے مروی ہے کہ حضور صلی اللہ علیہ وسلم نے فرمایا سب سے افضل دینار وہ ہے جسے مرد اپنے اہل و عیال پر خرچ کرے یا سواری کے جانور پر تو یہ فی سبیل اللہ ہے اور اپنے ساتھیوں پر خرچ کرنا یہ بھی فی سبیل اللہ ہے۔ حضرت قلابہ کا کہنا ہے کہ حضور علیہ السلام نے اہل و عیال پر خرچ کرنے کا ذکر پہلے فرمایا تھا اور اجر و ثواب میں اس شخص سے بڑھ کر کون ہوگا جو اپنے بچوں پر خرچ کرتا ہے۔ (تنبیہ الغافلین اردو ترجمہ حصہ دوم ص 45)

تین قرضداروں کا ضامن اللہ تعالیٰ:

حضرت حسن بن مالک سے مذکور ہے حضور علیہ السلام نے فرمایا کہ تین قرضدار ایسے ہیں جن کے قرض کا ضامن اللہ تعالیٰ ہوتا ہے۔

(1) وہ جو نکاح کرنے کے لیے قرض لیتا ہے تاکہ فجور سے بچے اور قرض ادا کیے بغیر فوت ہو گیا اللہ تعالیٰ ضامن ہے کہ قیامت کے دن وہ اس کا قرض ادا فرمائے گا۔

(2) وہ شخص جو مسلمانوں کی اعانت اور جہاد پر جانے کے لیے قرض لیتا ہے۔

(3) وہ شخص جو میت کے کفن کے لیے قرض لیتا ہے قیامت کے روز اس کے قرض خواہ کو اللہ تعالیٰ راضی فرمائے گا۔

ثابت بنانی نے حضرت انس رضی اللہ عنہ سے سنی ہوئی یہ حدیث حضرت حسن بصری رضی اللہ عنہ کو سنائی تو انہوں نے کہا کہ حضرت انس رضی اللہ عنہ بڑھاپے کی وجہ سے اب بھولنے لگے ہیں کیونکہ ان تینوں سے افضل بات کو وہ بھول گئے ہیں اور وہ یہ ہے کہ اللہ تعالیٰ اس شخص کے بھی ضامن ہوتے ہیں جو اپنے اہل و عیال کے لیے قرض لیتا ہے اور باوجود کوشش کے قرض ادا کیے بغیر فوت ہو گیا تو قیامت کے دن قرض خواہ اس سے کوئی جھگڑا نہ کرے۔ (تنبیہ الغافلین حصہ 2 ص 45)

مہمان قابلِ تعظیم:

وَعَنْ أَبِي شَرِيحٍ خُوَيْلِدِ بْنِ عَمْرِو بْنِ الْخُزَاعِيِّ رَضِيَ اللَّهُ عَنْهُ قَالَ - سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ - مَنْ كَانَ يَوْمٌ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ جَائِزَتَهُ -

قَالُوا - وَمَا جَائِزَتُهُ يَا رَسُولَ اللَّهِ - قَالَ يَوْمُهُ وَلَيْلَتُهُ وَالضِّيَافَةُ ثَلَاثَةُ أَيَّامٍ فَمَا كَانَ وَرَاءَ ذَلِكَ فَهُوَ صَدَقَةٌ

(بخاری شریف، مسلم شریف، ریاض الصالحین اردو ترجمہ حصہ اول حدیث نمبر 710 ص 394)

حضرت ابوشریح خویلد بن عمرو الخزاعی رضی اللہ تعالیٰ عنہ سے مروی ہے فرمایا میں نے حضور صلی اللہ علیہ وسلم کو یہ بیان فرماتے ہوئے سنا جو شخص اللہ تعالیٰ پر اور آخرت کے دن پر ایمان رکھتا ہے اسے چاہیے کہ مہمان کی عزت کرے اور اس کا حق ادا کرے۔ صحابہ کرام رضی اللہ عنہم نے عرض کیا۔ یا رسول اللہ صلی اللہ علیہ وسلم اس کا حق کیا ہے؟ نبی کریم صلی اللہ علیہ وسلم نے ارشاد فرمایا: ایک دن اور ایک رات اور ضیافت تین دن تک ہے۔ اس کے بعد صدقہ ہے۔

فائدہ:

حضرت علامہ عبدالرسول ارشد ایم اے (گولڈ میڈلسٹ) اس حدیث کے متعلق حاشیہ پہ وضاحت لکھی ہے۔ یعنی ایک دن اور ایک رات مہمان کی عزت کے لیے عام معمول سے ہٹ کر ذرا بہتر کھانے کا اہتمام کیا جائے۔ (ریاض الصالحین اردو ترجمہ جلد اول ص 394)

جنت میں داخل ہونے کے چند اعمال:

حضرت ابن عباس رضی اللہ عنہ کی خدمت میں حاضر ہو کر ایک شخص نے عرض کی کہ مہاجرین و انصار فرماتے ہیں ہم لوگ تو کسی راہ پر نہیں ہیں۔

فرمایا: ہاں..... جب تو نماز قائم کرتا ہے، زکوٰۃ دیتا ہے، روزے رکھتا ہے، حج بیت اللہ کرتا ہے اور مہمان کی خاطر مدارات کرتا ہے تو جنت میں داخل ہوگا۔ (تنبیہ الغافلین اردو ترجمہ حصہ 2 ص 182)

حضرت ابراہیم علیہ السلام کا مسنون طریقہ:

حضرت عطاء فرماتے ہیں کہ حضرت ابراہیم علیہ السلام جب کھانا کھانے کا ارادہ فرماتے اور اپنے ہمراہ کوئی کھانے والا نہ پاتے تو اس کی تلاش میں ایک دو میل تک چلے جاتے تھے۔

حضرت عکرمہ رضی اللہ عنہ فرماتے ہیں کہ حضرت ابراہیم علیہ السلام کا لقب مہمانوں کا باپ مشہور تھا۔ آپ کے گھر کے چار دروازے تھے اور ہر دروازے سے کسی کی آمد کے منتظر رہتے تھے۔

☆.....☆.....☆

آئمہ دین کے وصال پر افسوس

وَالْمُنْكَرُونَ لِكُلِّ أَمْرٍ مُنْكَرٍ
بَعْضًا لِيُدْفَعَ مُعْوَرٌ عَنْ مُعْوَرٍ
مُتَنَكِّبِينَ عَنِ الطَّرِيقِ الْأَكْبَرِ

ذَهَبَ الرِّجَالُ الْمُقْتَدَى بِفَعَالِيهِ
وَبَقِيَتْ فِي خَلْفٍ يُزَيِّنُ بَعْضُهُمْ
سَلَكُوا أَبْنِيَّاتِ الطَّرِيقِ فَاصْبَحُوا

☆ رجال۔ رجل کی جمع بمعنی لوگوں ☆ وَالْمُنْكَرُونَ۔ اور برائی سے روکنے والے ☆ أَمْرٍ مُنْكَرٍ۔ برے کام
☆ گناہ۔ عیب ☆ مقتدی۔ جن کی اقتداء کی جاتی ہے ☆ بَقِيَتْ۔ میں باقی رہا ☆ فِي خَلْفٍ۔ باقی
رہنے والوں میں ☆ يُزَيِّنُ۔ مزین کرتے ہیں ملمع سازی کرتے ہیں۔ ☆ طَرِيقِ الْأَكْبَرِ۔ بڑے راستے، بڑا راستہ

مطلب

- (۱) وہ لوگ اسی جہان فانی سے رخصت ہو گئے کہ جن کے افعال کی پیروی کی جاتی تھی اسی طرح وہ لوگ بھی اسی جہان فانی میں نہیں رہے بلکہ رخصت ہو گئے ہیں جو لوگوں کو بری باتوں سے منع کیا کرتے تھے۔
- (۲) میں ان کے بعد آنے والی ان کی ایسی اولاد میں رہ گیا ہوں جن کے بعض لوگ بعض لوگوں کے لیے محض ظاہری ٹپ ٹاپ کرتے ہیں ظاہری طور پر ان کی تعریفیں کر کے انہیں بڑھا چڑھا کر پیش کرتے ہیں تاکہ ایک عیبی دوسرے عیبی کے عیوب دور کرے۔ (حالانکہ ایسا ممکن ہی نہیں عیب تو دور ہوتے ہیں کہ گناہوں سے سچی توبہ کرنے اور آئندہ وہ امور نہ سرانجام دینے سے)۔
- (۳) وہ لوگ دین کے خلاف نکلے ہوئے نئے گلی کوچوں میں چل نکلے ہیں۔ راہِ حق سے دور چلے گئے ہیں بڑا راستہ جو عامہ مسلمانوں کا تھا جسے صراطِ مستقیم کے نام سے موسوم کیا گیا ہے اس سے ہٹ گئے ہیں۔ (ان لوگوں نے نئے نئے گلی کوچے تلاش کیے اور ادھر نکل گئے صحیح راستہ سے بھٹک گئے۔ اب دیکھیے جتنے بھی نئے نئے فرقے بنے ہیں انہوں نے جماعتِ اہلسنت سے الگ ہو کر اپنے نئے راستے تلاش کیے وہ نئی راہوں کے راہی بنے الحمد للہ جماعتِ اہلسنت پہ قائم رہنے والے ہی ناجی ہیں تفصیلات کے لیے کتب احادیث کا مطالعہ کیجیے۔ مراۃ شرح مشکوٰۃ اور اشعۃ اللمعات میں بھی اس سلسلے میں بڑی نفیس بحث مطالعہ کے لیے ملے گی۔

ناجی جماعت

وَعَنْهُ قَالَ عَلَيْهِ ذَاتَ يَوْمٍ نَّمَّ أَقْبَلَ عَلَيْنَا بِوَجْهِهِ فَوَعظَنَا مَوْعِظَةً بَلِيغَةً ذَرَفَتْ
مِنْهَا لُعْيُونٌ وَوَجَلَتْ مِنْهَا الْقُلُوبُ

ترجمہ: اور انہی (حضرت عرباض بن ساریہ رضی اللہ تعالیٰ عنہ) سے روایت ہے انہوں نے بیان کیا کہ ایک دن رسول اللہ صلی اللہ علیہ وسلم نے ہمیں نماز پڑھائی اور اس کے بعد اپنا چہرہ مبارک ہماری طرف کیا اور ہمیں بڑا مؤثر وعظ فرمایا جس سے آنکھیں بہہ پڑیں اور دل لرز اٹھے۔

ایک شخص نے کہا یہ وعظ تو ہم سے وداع ہو جانے والے شخص کا وعظ تھا اس لیے آپ ہمیں کوئی وصیت فرمائیں۔

اس پر نبی کریم رؤف الرحیم صلی اللہ علیہ وسلم نے ارشاد فرمایا میں تمہیں اللہ سے ڈرنے تعمیل حکم اور فرمانبرداری اختیار کرنے کی وصیت کرتا ہوں۔ اگرچہ تمہارا حاکم حبشی غلام کیوں نہ ہو۔ کیونکہ تم میں سے جو شخص میرے بعد زندہ رہے گا وہ عنقریب بہت سے اختلافات دیکھے گا تو تم میری اور ہدایت یافتہ خلفاء راشدین کی سنت پر قائم رہنا اسے مضبوطی سے تھامنا اور پوری قوت کے ساتھ اس سے چمٹے رہنا اور دین میں نئے ایجاد کردہ امور سے دور رہنا کہ دین میں ہر نئی پیدا کردہ بات بدعت ہے اور ہر بدعت گمراہی ہے۔ (رواہ احمد و ابوداؤد۔ مشکوٰۃ شریف جلد اول حوالہ نمبر ۱۵ کتاب الایمان)

(فائدہ) (فانہ من یعش منکم بعدی) کیونکہ تم میں سے جو شخص میرے بعد زندہ رہے گا (مغیری اختلافاً کثیراً) تو وہ عنقریب لوگوں میں بہت سے اختلافات دیکھے گا اور افراد کی بات ماننے اور طاعت اختیار کرنے میں اس فتنے میں مبتلا ہونے سے امن ہے جو اختلاف سے پیدا ہوتا ہے اور تقویٰ کی طرف اشارہ اپنے اس قول مبارک سے فرمایا۔

علوم غیبیہ

اس حدیث مبارکہ سے واضح ہوا کہ اللہ تعالیٰ نے مدنی تاجدار احمد مختار صلی اللہ علیہ وسلم کو بے شمار علوم غیبیہ سے نوازا ہے، واضح ہوا کہ ایمان کی سلامتی اسی کو نصیب ہوتی ہے جو مدنی تاجدار صلی اللہ علیہ وسلم کے علوم غیبیہ تسلیم کرتا ہے اور ان کے مطابق عمل پیرا ہوتا ہے۔ الحمد للہ نبی کریم صلی اللہ علیہ وسلم کے علوم غیبیہ عطاء رب کائنات کا عقیدہ ہم اہلسنت و جماعت رکھتے ہیں۔ اہلسنت و جماعت کے علاوہ کوئی ایسی جماعت یا فرقہ نہیں جو نبی کریم صلی اللہ علیہ وسلم کے علوم غیبیہ بھی تسلیم کرے اور خلفائے راشدین کے متعلق بھی ایسے بہترین خیالات کا اظہار کرے الحمد للہ یہ ہماری اہلسنت و جماعت کی حقانیت کی واضح دلیل ہے کہ مذہب حق اہلسنت و جماعت ہے کیونکہ ہمارے عقائد میں نبی کریم صلی اللہ علیہ وسلم کے علوم غیبیہ کو تسلیم کرنا بھی ہے اور ہم عظمت خلفائے راشدین کو بھی ہم تسلیم کرتے ہیں۔

شاہ عبدالحق محدث دہلوی رحمۃ اللہ علیہ کا فرمان:

افعلیکم بسنتی و سنة الخلفاء الراشدين المہدیین اور اپنے اوپر لازم قرار دینا میری سنت کو اور میرے خلفاء کی سنت کو جو رشد و ارشاد کے اہل اور ہدایت یافتہ ہیں اور انسان نیکی اور عمدہ خصائل و عادات سے اسی وقت بہرہ ور اور ہدایت کی روشنی سے منور ہو سکتا ہے جبکہ گمراہی و ضلالت کے خلاف اور اس سے دور رہے۔

خلفائے راشدین کی سنت کی اہمیت

حضرت شاہ عبدالحق محدث دہلوی رحمۃ اللہ علیہ نے درج بالا حدیث مبارکہ کی شرح بیان کرتے ہوئے لکھا ہے کہ خلفائے راشدین رضی اللہ عنہم کی سنت درحقیقت رسول اللہ صلی اللہ علیہ وسلم کی ہی وہ سنت ہے جسے حضور اقدس کے زمانہ مبارک میں شہرت حاصل نہ ہوئی۔ بلکہ خلفائے راشدین کے زمانہ میں رواج پذیر اور مشہور ہوئی اور اس بنا پر ان کی طرف منسوب ہونے لگی چونکہ یہاں اس امر کا گمان تھا کہ کوئی شخص خلفائے راشدین کی طرف کسی سنت کے منسوب ہونے کی وجہ سے اسے بھی بدعت قرار دے دے اور رد کر دے اور اسے برا جانے اس لیے حضور علیہ الصلوٰۃ والسلام نے اپنے خلفائے راشدین کی سنت و طریقہ کی اتباع کا حکم دیا اور اس کی بھی وصیت فرمائی اور اگرچہ ان خلفائے راشدین نے اپنے قیاس و اجتہاد سے کوئی بات جاری کی تھی تو وہ بھی سنت نبوی صلی اللہ

علیہ وسلم کے مطابق ہی سمجھی جائے گی اس پر بدعت کا اطلاق درست نہ ہوگا جیسا کہ بعض گمراہ فرقے خلفاء راشدین کی اس قسم کی باتوں کو بھی معاذ اللہ بدعت کہہ دیتے ہیں۔ (اشعۃ اللمعات اردو ترجمہ جلد اول ص ۴۵۹)

تہتر فرقے اور جنتی جماعت

حضرت عبداللہ بن عمرو رضی اللہ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا البتہ میری امت پر وہ کچھ آئے گا جو بنی اسرائیل پر آیا میری امت اور بنی اسرائیل آپس میں بالکل مطابق اور موافق ہو جائیں گے جس طرح ایک پاؤں کا جو تادوسرے پاؤں کے جوتے کے برابر ہوتا ہے یہاں تک کہ بنی اسرائیل میں سے اگر کسی نے اپنی ماں کے ساتھ اعلانیہ بدکاری کی ہوگی تو میری امت میں بھی ضرور ایسے لوگ ہوں گے جو اس فعل کے مرتکب ہوں گے اور بے شک بنی اسرائیل ۷۲ فرقوں میں بٹ گئے تھے اور میری امت تہتر ۷۳ فرقوں میں بٹ جائے گی۔ ان تہتر ۷۳ فرقوں میں سے ایک فرقہ کے سوا باقی سب دوزخ میں جائیں گے۔

لوگوں نے عرض کیا: وہ ایک کون سا فرقہ ہے؟

نبی کریم رؤف الرحیم صلی اللہ علیہ وسلم نے ارشاد فرمایا: جس پر میں اور میرے صحابہ ہیں۔

(قائدہ) اس حدیث مبارکہ کو امام ترمذی رحمۃ اللہ علیہ نے روایت کیا اور احمد اور ابوداؤد کی روایت حضرت معاویہ رضی اللہ عنہ سے یوں مروی ہے کہ بہتر فرقے دوزخ میں جائیں گے اور ایک جنت میں جائے گا وہی الجماعۃ اور اس کا نام جماعت ہے۔

اور بے شک میری امت میں کچھ لوگ ایسے پیدا ہوں گے کہ نفسانی خواہشات و ارادے ان کے رگ و پے میں سرایت کر جائیں گے جس طرح باولے پن کی بیماری انسان کے رگ و پے میں سرایت کر جاتی ہے کہ اس کی ہر ہر رگ اور ہر ہر جوڑ میں گھس جاتی ہے۔ (مشکوٰۃ شریف جلد اول کتاب الایمان حدیث نمبر ۱۶۱)

شرح:

ثنتان و سبعون فی النار و واحدة فی الجنة وہی الجماعۃ

بہتر فرقے دوزخی ہیں اور ایک جنتی ہے اور وہ جماعت ہے یہ جماعت کے نام سے اس لیے موسوم ہیں کہ یہ حضرات جس سچائی اور راہ راست پر سلف کا اتفاق ہے اس پر جمع ہیں۔ (اشعۃ اللمعات جلد اول اردو ترجمہ ص ۴۶۷)

علم حبیب کبریاء علیہ السلام:

یہ حدیث مبارکہ اور اس جیسی دیگر احادیث مبارکہ کے علاوہ بے شمار احادیث اس سلسلے میں موسید مل جائیں گی کہ جن میں مدنی تاجدار احمد مختار حضرت محمد مصطفیٰ احمد مجتبیٰ صلی اللہ علیہ وسلم کے علوم عینیہ کی بہاریں نظر آئیں گی۔

الحمد للہ! مدنی تاجدار صلی اللہ علیہ وسلم کو اللہ تعالیٰ کی عطا سے جو علوم غیبیہ حاصل ہوئے اہلسنت و جماعت کی حقانیت کی واضح دلیل ہیں۔ غور فرمائیے ابھی فرقے ہوتے نہ تھے مگر جو کچھ سرکار نے فرمایا اسی طرح ہو کے رہا۔ قبل ازیں وقت سرکار کا فرقوں کے متعلق بیان فرمانا علم غیب ہی کا اظہار ہے۔ پھر بھی اگر کوئی انکاری ہے تو وہ جانے اور اس کا کام اس سلسلے میں حق وہی ہے جو آپ

کے ارشادات مبارکہ سے واضح ہے۔

یَدُ اللّٰهِ عَلٰی الْجَمَاعَةِ:

وَمَنْ عَبْدُ اللّٰهِ بْنِ عُمَرَ قَالَ قَالَ رَسُولُ اللّٰهِ ﷺ إِنَّ اللّٰهَ لَا يَجْمَعُ أُمَّتِي أَوْ قَالَ أُمَّتَهُ مُحَمَّدًا عَلٰی ضَلَالَةٍ وَيَدُ اللّٰهِ عَلٰی الْجَمَاعَةِ وَمَنْ شُدَّ فِي النَّارِ

(رواہ الترمذی، مشکوٰۃ شریف کتاب الایمان حدیث نمبر ۱۶۳)

اور حضرت عبداللہ بن عمر رضی اللہ عنہما سے روایت ہے انہوں نے بیان کیا کہ رسول اللہ ﷺ نے ارشاد فرمایا۔ بے شک اللہ تعالیٰ میری امت کو یا امت محمدیہ کو گمراہی پر اکٹھا نہ ہونے دے گا اور اللہ کا ہاتھ جماعت پر ہے اور جو شخص جماعت سے الگ ہو گیا اور اسے دوزخ میں ڈال دیا جائے گا۔

فائدہ:

(وید اللہ علی الجماعۃ) اور اللہ تعالیٰ کا دست قدرت اور احسان و مہربانی جماعت پر ہے۔ دراصل اس جملے میں ایذائے خلق اور اعدائے دین کے خوف سے خدا تعالیٰ کی حفاظت اور مدد فرمانے سے کنایہ ہے۔ اور یہ کہ اللہ تعالیٰ نے اس امت کو استنباط احکام اور حق پر اطلاع پانے کی توفیق دی ہے۔ (اشعۃ اللمعات اردو ترجمہ جلد اول ص ۴۶۸)

جماعت سے علیحدگی کا نقصان:

وَعَنْهُ قَالَ قَالَ رَسُولُ اللّٰهِ ﷺ اتَّبِعُوا السَّوَادَ الْأَعْظَمَ فَإِنَّهُ، مَنْ شُدَّ شُدَّ فِي النَّارِ (مشکوٰۃ شریف کتاب الایمان حدیث نمبر ۱۶۴)

اور انہیں حضرت عبداللہ بن عمر رضی اللہ عنہما سے روایت ہے انہوں نے بیان فرمایا کہ رسول اللہ ﷺ نے ارشاد فرمایا: سواد اعظم (کثرت و جمہور) کی اتباع کرو کہ بے شک جو شخص جماعت سے الگ اور تنہا ہو گیا وہ دوزخ میں گیا۔

بڑی جماعت کی پیروی کا حکم:

اتبعوا السواد الاعظم یعنی بڑی جماعت کی پیروی کرو۔ بمعنی جمہور لوگوں کی کثیر جماعت چنانچہ سپاہی لشکر سے اس کی کثرت اور زیادتی مراد ہوتی ہے اس ارشاد سے درحقیقت اس مذہب کی اتباع کی ترغیب مقصود ہے جسے علماء امت کی اکثریت نے اختیار کیا ہے۔

جماعت اہلسنت کی حقانیت کی دلیل:

احادیث مبارکہ اہلسنت و جماعت کی حقانیت کی واضح دلائل پختی ہیں۔ الحمد للہ رب العالمین۔ یہ حدیث مبارکہ اور دیگر بے شمار جماعت اہلسنت بھی منظم ہو رہی ہے تمام اہلسنت کو چاہیے کہ اپنی اپنی جماعت کو قائم رکھتے ہوئے جماعت اہلسنت میں بھی شامل ہو کر اپنے میں تنظیم پیدا کریں۔ تنظیم میں ہی بے شمار فوائد ہیں۔ ہر دور کے اپنے تقاضے ہوتے ہیں فی زمانہ منظم ہونے کی ضرورت شدت اختیار کرتی جا رہی ہے۔ ہم منظم ہو کر ہی آج کے دور میں مسائل کو حل کیا جاسکتا ہے۔ اس سلسلے میں جماعت

اہلسنت بے حد کوشاں ہے۔ جماعت اہلسنت میں شمولیت اختیار کیجیے تمام علمائے اہلسنت و عوام اہلسنت سے پر زور اپیل ہے خدا را آپس میں اتفاق و اتحاد پیدا کیجیے۔ اتحاد امت میں۔ شمار فوائد ہیں۔ ملک دشمن اور سماج دشمن عناصر کا مقابلہ متحد ہو کر ہی کیا جاسکتا ہے۔ ذکر اذکار، تسبیح و تہلیل کے ساتھ ساتھ اسوہ شیری پہ بھی عمل پیرا ہونے کی آج کے دور میں بے حد ضرورت ہے۔

دعوتِ اسلامی سے پیار:

الحمد للہ دعوتِ اسلامی بھی خدمتِ دین کے سلسلے میں خوب محنت کر رہی ہے مدنی ماحول کو اپنائیے۔ دین و دنیا میں کامیابیوں سے ہمکنار ہونے کے اسباب جمع کیجیے حق تعالیٰ ہم سب کا حامی و ناصر ہو۔ آمین بجاہ النبی الکریم الامین۔

شیطان انسان کے لیے بھیڑیا ہے:

عَنْ مُعَاذِ بْنِ جَبَلٍ قَالَ قَالَ رَسُولُ اللَّهِ إِنَّ الشَّيْطَانَ ذَنْبُ الْإِنْسَانِ كَذَنْبِ الْغَنَمِ يَأْخُذُ الشَّاذَةَ وَالْقَاصِيَةَ وَالنَّاحِيَةَ وَإِيَّاكُمْ وَالشَّعَابَ وَعَلَيْكُمْ بِالْجَمَاعَةِ وَالْعَامَةِ۔ (رواہ احمد مشکوٰۃ شریف کتاب الایمان حدیث نمبر ۱۷۴)

حضرت معاذ بن جبل رضی اللہ عنہ سے روایت ہے کہ انہوں نے بیان فرمایا کہ رسول اللہ ﷺ نے ارشاد فرمایا: بے شک شیطان انسان کے لیے بھیڑیا ہے جیسے بکریوں کا بھیڑیا جو تنہا ہونے والی اور دور چلی جانے والی اور ایک طرف ہو جانے والی بکری کو پکڑ لیتا ہے اور دو پہاڑوں کے درمیان واقع راستوں سے دور ہو اور جماعت اور اکثریت کے طریقے کو پکڑے رہو۔

جمہور و اکثر کی اتباع:

شیخ محقق رحمۃ اللہ علیہ بیان فرماتے ہیں کہ (ان الشیطان ذنب الانسان) بے شک شیطان انسان کا بھیڑیا ہے کہ اسے بہکا تا اور پھسلاتا ہے کہ جماعت سے الگ ہو تو اسے ہلاک کر دے کذب الغنم جیسے بکریوں کو بھیڑیا یاخذ الشاذۃ جو اس بکری کو پکڑے جاتا ہے جو گلے سے بھاگتی ہے جو گلے سے دور چلی جائے اگرچہ نفرت کی وجہ سے دور نہ گئی ہو و الناحیۃ اور اس بکری کو بھی پکڑ لے جاتا ہے جو گلے سے ایک طرف ہو کر کھڑی ہو اگرچہ اس سے بھاگی نہ ہو اور نہ ہی اس سے دور گئی ہو اور جو بکری گلہ کے درمیان ہو وہ امن اور سلامتی میں ہے۔ وایاکم والشعاب اور اپنے آپ کو ان راستوں سے دور رکھو جو دو پہاڑوں کے درمیان واقع ہوں۔ اس عبارت سے مقصد یہ ہے کہ جماعت سے باہر نکلنا ٹھیک نہیں اور جس راستے پر جمہور اہل اسلام چلتے ہوں اس سے ہٹ جانا درست نہیں جیسا کہ فرمایا وعلیکم بالجماعۃ والعامۃ اور جماعت و اکثریت میں رہنا اپنے اوپر لازم و ضروری جانو۔ اس جانب اشارہ ہے کہ اعتبار جمہور و اکثریت کی اتباع کا ہے کہ تمام لوگوں کا ہر معاملہ میں کامل اتفاق نہ صرف یہ کہ واقع نہیں بلکہ ممکن بھی نہیں۔ (اشعۃ اللمعات اردو ترجمہ جلد اول ص ۴۷۵)

جماعت سے ایک بالشت دوری کی نحوست:

وَعَنْ أَبِي ذَرٍّ قَالَ قَالَ رَسُولُ اللَّهِ ﷺ مَنْ فَارَقَ الْجَمَاعَةَ شِبْرًا فَقَدْ خَلَعَ رِبْقَتَهُ الْإِسْلَامَ عَنْ عُنُقِهِ (رواہ احمد و ابوداؤد، مشکوٰۃ شریف کتاب الایمان حدیث نمبر ۱۷۵)

حضرت ابو ذر رضی اللہ عنہ سے روایت ہے انہوں نے بیان کیا کہ رسول اللہ ﷺ نے ارشاد فرمایا: جو شخص جماعت سے ایک بالشت بھی دور ہوا اس نے اسلام کی رسی اپنے گلے سے اتار دی۔

فائدہ:

یہ احادیث مبارکہ اور اس جیسی دیگر احادیث سے واضح ہوا کہ مسلمان کہلانے والے تہتر فرقوں میں بٹ جائیں گے صرف وہی جماعت ناجی (نجات پانے والی) ہوگی جو جمہور سلف صالحین کے طریقے اپنائے ہوئے صراطِ مستقیم پہ گامزن ہوگی جو شخص گروہ یا فرقہ جمہور کے راستے کو چھوڑ کر الگ ہوگا وہی کھلے دشمن شیطان کے ہتھے چڑھ جائے گا۔ حق تعالیٰ جماعتِ اہلسنت پہ تاحیات قائم رہنے کی توفیق عطا فرمائے۔ آمین ثم آمین۔

.....☆☆☆.....

تکلیف ذریعہ کمال

- (۱) وَلَا خَيْرَ فِي الشُّكْرِ إِلَى غَيْرِ مُشْتَكٍ وَلَا بُدَّ مِنْ شُكْرِ إِذَا كُمْ يَكُنْ صَبْرٌ
(۲) أَلَمْ تَرَ أَنَّ الْبَحْرَ يَنْضُبُ مَاءُهُ وَيَأْتِي عَلَى حِينِهِ نُوبُ الدَّهْرِ
(۳) أَلَمْ تَرَ أَنَّ الْفَقْرَ يُرْجَى لَهُ الْغِنَى وَأَنَّ الْغِنَى يُخْشَى عَلَيْهِ مَيَّ الْفَقْرِ
- ☆ تر: دیکھا۔ ☆ بحر: دریا۔ ☆ یأتی: آتی ہے۔ ☆ نوبُ الدَّهْرِ: نوب، نوبتہ کی جمع بمعنی حوادث، مراد گردش زمانہ۔ ☆ یرجى: لوٹی ہے، آتی ہے۔ ☆ فقر: یہاں ناداری کے معنی میں ہے۔ ☆ الغنى: مالداری۔ ☆ یخشى: ڈر لگا رہتا ہے۔

مطلب:

- (۱) ایسا شخص جو رنج اور غم سے واقف نہیں اس کے سامنے محض شکوہ کرنے کا کوئی فائدہ نہیں، رنج اور غم سے مبتلا ہونے والا انسان ہی اس کی تکلیف سے آشنا ہوتا ہے۔ جب صبر و تحمل کا پارا چڑھ جاتا ہے تو پھر شکوہ شکایت ضروری ہو جاتا ہے پھر ایسا انسان اپنی زبان سے شکوہ شکایت کرنے لگتا مگر زیادہ بہتر یہی تھا کہ وہ صبر و تحمل کا دامن تھامے رہتا۔
- (۲) کیا تم نے ملاحظہ نہیں کیا کہ دریا کا پانی جب سوکھ جاتا ہے اور تو دریا کی مچھلیوں پر بھی زمانے کی گردش آجایا کرتی ہے۔ مچھلیاں بھی گردشِ زمانہ کا شکار ہو جاتی ہیں۔
- (۳) کیا تم ملاحظہ نہیں کرتے رہتے کہ فقر کے بعد مالداری بھی حاصل ہو جاتی ہے اور مالداری پہ بھی فقیری کا دھڑکا لگا رہتا ہے۔ یعنی کبھی مالداری ہوتی ہے تو کبھی فقر و رے لگا لیتا ہے یہ سلسلہ چلتا رہتا ہے اس لیے غربت آجائے تو رنج اور غم میں مبتلا ہونے کی ضرورت نہیں کہ کیونکہ غربت کے بعد اب مالداری کا دور آتا ہے جیسے کبھی دن ہوتا ہے تو کبھی رات، اسی طرح رات کے بعد دن آتا ہے یونہی کبھی دھوپ جو بن پہ ہوتی ہے تو کبھی چھاؤں کی بہار آتی ہے یہ سلسلہ چلتا رہتا ہے۔

مشکلات کا دور تحمل و صبر کا دامن تھا مے رہیے دن ادا لے بدلتے رہتے ہیں۔ جب تک اس جہان فانی میں ہیں دھوپ چھاؤں کی ادلی بدلی ہوتی رہتی ہے۔

ناداری کے بعد مالداری آتی ہے اس لیے اگر ناداری کا دور ہو تو بے صبری کا مظاہرہ کرنا اچھا کام نہیں ہے بلکہ حوصلہ و ہمت اور صبر و استقامت سے کام لیجیے پُر امید رہیے۔ مایوسی گناہ ہے مایوسی میں مبتلا ہو کر گناہوں کی دلدل میں دھنس کر اپنی دنیا و آخرت تباہ کر لینا قطعاً عقلمندی نہیں۔ اس لیے مشکلات کے دور میں ہمت سے کام لیجیے۔ دن بدل جائیں گے۔ اسی طرح اگر غنا حاصل ہو جائے تو غنا کے باعث حق تعالیٰ کو یاد کیجیے کہ جس نے اتنا کچھ عطا فرمایا ہے۔ مخلوق خدا پر رحم کیجیے اللہ کی عطا کردہ دولت سے مخلوق خدا کے لیے آسانیوں کے دروازے کھول دیجیے تمہارے لیے بھی رب کائنات کے انعامات کے حصول کا سبب یہ دولت بن جائے گی اور اگر مالداری کے باعث فخر و تکبر کرنے لگے اپنی حقیقت بھول گئے تو یاد رکھیے یہ غنا اور مالداری بھی چند روزہ ہے اس نے بھی ہمیشہ نہیں رہنا۔ اس کے بھروسے پہ بہک جانا قطعاً انسانیت اور مسلمانی نہیں۔ اس لیے دولت دنیا اور مالداری پہ مغرور نہ ہو اس نے بھی ساتھ نہیں دینا۔ کیونکہ یہ کسی کی دوست نہیں۔ اس لیے محض دولت پہ نازاں نہ ہو۔ ہاں اگر دولت مندی حاصل ہو تو وحدہ لا شریک کی مخلوق کو خوش رکھنے کی کوشش کرتا کہ حق تعالیٰ کی رضا حاصل ہو جائے۔

.....☆☆☆.....

مقام صبر میں ثابت قدمی کی فضیلت

- (۱) إِذَا زَيْدٌ شَرًّا زَادَ صَبْرًا كَانَتْ مَا هُوَ الْمِسْكُ مَا بَيْنَ الصَّلَاةِ وَالْفَهْرِ
- (۲) لِأَنَّ فَيْتَ الْمِسْكِ يَزْدَادُ طِيبَهُ عَلَى السَّحْقِ الْحَرِّ اصْطَبَارًا عَلَى الشَّرِّ
- ☆ زَيْدٌ: زیادہ ہوتی ہے۔ ☆ شَرٌّ: شر، تکلیف۔ ☆ زَادَ: زیادہ ہوتا ہے۔ ☆ مِسْكٌ: مشک۔ ☆ فَهْرٌ: سگریزے۔ ☆ طِيبٌ: اس کی خوشبو۔ ☆ يَزْدَادُ: زیادہ ہوتی ہے۔ ☆ سَحْقٌ: گھنے۔

مطلب:

- (۱) جب تکلیف میں اضافہ ہو جاتا ہے تو پھر صبر بھی بڑھ جاتا ہے جیسے وہ مشک خوشبو والے چھوٹے چھوٹے ٹکڑوں کے درمیان میں ہے۔
- (۲) کیونکہ جب مشک کے ٹکڑوں کو رگڑا جاتا ہے تو خوشبو میں اضافہ ہو جاتا ہے۔ اسی طرح شریف انسان کی تکلیف میں جب اضافہ ہوتا ہے تو اس کے صبر میں بھی اضافہ ہو جاتا ہے اور انسان جوں جوں صبر میں کمال حاصل کرتا چلا جاتا ہے بارگاہ حق سے انعامات میں بھی اضافہ ہوتا چلا جاتا ہے حتیٰ کہ معیت حق حاصل ہو جاتی ہے۔ کما قال اللہ تعالیٰ فی القرآن المجید فرقان الحمید میں ہے۔

وَاللَّهُ مَعَ الصَّابِرِينَ

اور اللہ تعالیٰ صبر کرنے والوں کے ساتھ ہے۔
صبر کے فضائل کے سلسلے میں ہماری تصانیف (فیضان الفرید اور فیضان حضرت اولیس قرنی) ملاحظہ فرمائیے۔

.....☆☆☆.....

فاتحہ بر قبر کا ثبوت

(۱) اُرِيدُ بِذَاكُمْ اَنْ يَّهْشُوا لِطَلْقَتِي وَ اَنْتُمْ كَثُرُوا بَعْدِي الدُّعَاءَ عَلٰى قَبْرِیْ

(۲) وَاِنْ تَمْنَحُونِي الْمَجَالِسَ وَ دُهُمَ وَاِنْ كُنْتُ عَنْهُمْ غَائِبًا احْسِنُوا ذِكْرِيْ

☆ تَكْثُرُوا: کثرت کریں، زیادہ کریں۔ ☆ وَ دُهُمَ: محبت سے۔ ☆ احْسِنُوا ذِكْرِيْ: میرا ذکر خیر کریں۔ ☆ فی

المجالس: مجالس میں۔

مطلب:

(۱) حضرت علی المرتضیٰ شیر خدا رضی اللہ عنہ نے بیان فرمایا ہے کہ میری مراد اس سے یہ ہے کہ میری خوش روی اور خوش مزاجی

کی وجہ سے لوگ خوش ہوں اور میرے وصال کے بعد بھی میری قبر پر دعا بکثرت کریں۔

(۲) اور دنیا میں رہتے ہوئے مجالس میں میرے ساتھ محبت سے ملیں اور لوگ پیٹھ پیچھے میرا ذکر اچھے الفاظ میں کیا کریں۔

فائدہ:

گویا آپ ایک حیثیت سے نصیحت فرما رہے ہیں کہ دنیا میں خوش روی اور خوش مزاجی کو اپنا شیوہ بنائیے تاکہ بعد از مرگ

بھی لوگ اچھے لفظوں میں یاد کریں۔ اسی طرح سامنے تو اکثر لوگ اچھے لفظوں سے یاد کرتے ہیں مگر تو بت ہے کہ لوگ پیٹھ پیچھے بھی

اچھے لفظوں میں یاد کریں۔ خصوصاً بعد وصال لوگوں کا اچھے لفظوں میں یاد کرنا ایک حیثیت سے انعام ربانی ہے اچھے لفظوں میں یاد

کرنے والے بعد از وفات نیک دعائیں بھی کرتے ہیں اور ایصالِ ثواب بھی کرتے ہیں۔ قبر میں بیٹھ کر قرآن مجید پڑھنا اور دعائیں

مانگنا۔ دفن کرنے کے بعد دعائیں مانگنا۔ ایصالِ ثواب کے لیے فاتحہ خوانی کرنا۔ قل خوانی، ساتھ، اکیسواں، چالیسواں، ششماہی اور

سالانہ ختم وغیرہ اور قبروں پہ حاضر ہو کر فاتحہ اور ایصالِ ثواب کرنا سب کچھ اسی قبیل سے ہے۔

قبور پہ جانا مسنون طریقہ ہے:

وَعَنْ بَرِيْدَةَ قَالَ كَانَ رَسُولُ اللَّهِ ﷺ يَعْلَمُهُمْ اِذَا خَرَجُوا اِلَى الْمَقَابِرِ

السَّلَامُ عَلَيْكُمْ اَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَاَنَا اِنْ شَاءَ اللَّهُ بِكُمْ لَا

حَقُّونَ نَسْأَلُ اللَّهَ لَنَا وَلَكُمْ الْعَافِيَةَ

(رواہ مسلم، مشکوٰۃ شریف کتاب الجنائز باب زیارة القبور حدیث نمبر ۱۶۷۲)

حضرت بریدہ رضی اللہ عنہ سے روایت ہے کہ رسول اللہ صلی اللہ علیہ وسلم ان کو تعلیم دیتے جس وقت قبرستان کی طرف نکلیں کہیں سلام ہے تم پر اے گھر والو! مومنوں میں سے اور مسلمانوں میں سے اور تحقیق ہم اگر اللہ نے چاہا تمہارے ساتھ ملیں گے ہم اللہ تعالیٰ سے تمہارے اور اپنے لیے عافیت کا سوال کرتے ہیں۔

اہل قبور پر سلام:

عَنِ ابْنِ عَبَّاسٍ قَالَ مَرَّ النَّبِيُّ بِقُبُورٍ بِالْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ
اَلْسَلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ وَأَنْتُمْ سَلَفُنَا وَنَحْنُ بِالْآثَرِ۔

(رواہ الترمذی وقال ہذا حدیث حسن غریب (مشکوٰۃ شریف کتاب الجنائز باب زیارۃ القبور فصل ۲ ص ۱۶۷۳)

حضرت ابن عباس رضی اللہ عنہ سے روایت ہے انہوں نے بیان کیا کہ نبی کریم صلی اللہ علیہ وسلم مدینہ میں چند قبروں کے پاس سے گزرے ان پر اپنے چہرہ کے ساتھ متوجہ ہوئے فرمایا:

اَلْسَلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ وَأَنْتُمْ سَلَفُنَا وَنَحْنُ بِالْآثَرِ
سلام ہو تم پر اے اہل قبور! اللہ تعالیٰ ہم اور تم کو معاف کر دے تم ہم سے پہلے پہنچے ہوئے ہو اور ہم پیچھے آتے ہیں۔

فائدہ:

اس حدیث مبارکہ سے ان لوگوں کو اپنے عقائد درست کرنے کی طرف توجہ کرنے کی ضرورت ہے جو یہ کہتے مزاروں والے نہیں سنتے۔

فاتحہ برقبور:

کسی کے انکار کرنے سے حقیقت تو بدل نہیں جاتی۔ مظاہر حق جدید سے اس حدیث کی شرح ملاحظہ فرمائیے۔

قبر میں رہنے والو تم پر سلامتی ہو:

حدیث کے الفاظ آپ صلی اللہ علیہ وسلم قبروں کی طرف اپنی روئے مبارک کر کے متوجہ ہوئے۔

میں اس بات کی دلیل ہے کہ جب کوئی شخص اہل قبور پر سلام پیش کرے تو اس کے لیے مستحب ہے کہ اس وقت اس کا منہ میت کے سامنے ہو، اسی طرح جب دعائے مغفرت و فاتحہ خوانی وغیرہ کے لیے قبر پر کھڑا ہو تو اپنا منہ میت کے سامنے رکھے چنانچہ علماء مجتہدین کا یہی مسلک ہے اور اسی کے مطابق تمام مسلمانوں کا عمل ہے صرف علامہ ابن حجر اس کے خلاف ہیں وہ فرماتے ہیں کہ ہمارے نزدیک مستحب ہے کہ قبر پر حاضر ہونے والا دعائے مغفرت و فاتحہ خوانی کے وقت اپنا منہ قبلہ کی طرف رکھے۔

مظہر فرماتے ہیں کہ کسی میت کی زیارت اس کی زندگی کی ملاقات کی طرح ہے لہذا جس طرح کسی شخص کی زندگی میں اس سے ملاقات کے وقت اپنا منہ اس کے منہ کی طرف متوجہ رکھا جاتا ہے اس طرح اس کے مرنے کے بعد اس کی میت یا اس کی قبر کی زیارت کے وقت بھی اپنا منہ اس کے سامنے رکھا جائے پھر یہ کہ کسی بھی میت کے سامنے وہی طریقہ و آداب ملحوظ رہنا چاہئیں جو اس کی زندگی میں نشست و برخاست کے وقت ملحوظ ہوتے تھے مثال کے طور پر اگر کوئی شخص کسی ایسے شخص کی ملاقات کے وقت جو اپنے

کمالات و فضائل کی بنا پر عظیم المرتبت و رفیع القدر تھا ادب و احترام کے پیش نظر اس کے بالکل قریب نہیں بیٹھتا تھا بلکہ اس سے کچھ فاصلہ پر بیٹھتا تھا تو اب اس کی میت یا اس کی قبر کی زیارت کے وقت بھی وہ فاصلہ سے کھڑا رہے یا بیٹھے اور اگر اس کی زندگی میں بوقت ملاقات اس کے قریب بیٹھتا تھا جب اس کی میت یا قبر کی زیارت کرے تو اس کے قریب ہی کھڑا ہوا یا بیٹھے۔
جب کسی کی قبر کی زیارت کی جائے تو اس وقت سورۃ فاتحہ اور قل هو اللہ احد تین مرتبہ اور اس کا ثواب میت کو بخش کر اس کے لیے دعائے مغفرت کرے۔ (مظاہر حق جدید جلد ۲ ص ۱۷۹-۱۷۸)

آخری شب میں نبی کریم ﷺ کا قبرستان جانے کا معمول:

وَعَنْ عَائِشَةَ قَالَتْ كَيْفَ أَقُولُ يَا رَسُولَ اللَّهِ تَعْنِي فِي زِيَارَةِ الْقُبُورِ قَالَ قَوْلِي
السَّلَامُ عَلَى أَهْلِ الدِّيَارِ مِنَ الْمُؤْمِنِينَ وَالْمُسْلِمِينَ وَيَرْحَمُ اللَّهُ الْمُسْتَقْدِمِينَ
مِنَّا وَالْمُسْتَخْرِينَ وَإِنَّا إِن شَاءَ اللَّهُ بِكُمْ لَلْآ حِقُونَ ۝

(صحیح مسلم، کتاب الجنائز باب ما یقال عند دخول القبور والدعاء لاهلها ح ۱۶۱۹ مشکوٰۃ شریف حدیث نمبر ۶۱۶۶ کتاب الجنائز باب زیارة القبور)

اور سیدہ ام المومنین عائشہ رضی اللہ عنہا فرماتی ہیں کہ میں نے عرض کیا کہ یا رسول اللہ! میں کس طرح کہوں؟ یعنی زیارت قبور کے وقت کیا کہوں؟ آپ صلی اللہ علیہ وسلم نے ارشاد فرمایا کہ یہ کہا کرو۔

السَّلَامُ عَلَى أَهْلِ الدِّيَارِ مِنَ الْمُؤْمِنِينَ وَالْمُسْلِمِينَ وَيَرْحَمُ اللَّهُ الْمُسْتَقْدِمِينَ
مِنَّا وَالْمُسْتَخْرِينَ وَإِنَّا إِن شَاءَ اللَّهُ بِكُمْ لَلْآ حِقُونَ

سلامتی ہو مومنین و مسکین میں سے گھر والوں پر اللہ ان پر رحم کرے جو ہم میں سے پہلے تھے اور ان پر بھی اپنی رحمت کا سایہ کرے جو ہم میں سے بعد میں آنے والے ہیں یقیناً ہم بھی اگر اللہ تعالیٰ نے چاہا تو تم سے ملنے والے ہی ہیں۔
(مظاہر حق جدید جلد ۲ ص ۱۷۹)

صاحب قبر جانتا بھی ہے اور سلام کا جواب بھی دیتا ہے:

حضرت ابن عباس رضی اللہ عنہما کی ایک روایت منقول ہے کہ نبی کریم صلی اللہ علیہ وسلم نے ارشاد فرمایا: جو شخص کسی اپنے ایسے مومن بھائی کی قبر پر پہنچے جسے وہ دنیا میں جانتا پہچانتا تھا پھر اس پر سلام پیش کرے تو صاحب قبر اسے پہچانتا ہے اور اس کے سلام کا جواب دیتا ہے۔ (مظاہر جدید جلد ۲ ص ۱۸۰)

فائدہ:

غور فرمائیے کہ روایت میں بیان ہوا ہے کہ اہل قبور قبر پہ آنے والوں کو پہچانتے بھی ہیں اور ہمارے سلام کا جواب بھی دیتے ہیں۔ کوئی مانے یہ نہ مانے حقیقت وہی ہے جو یہاں بیان ہوئی ہے۔ یہ روایت اہلسنت و جماعت کی تصانیف میں بھی ملاحظہ کی جاسکتی ہے اور دیوبند مکتبہ فکر کی کتب میں بھی ملاحظہ کی جاسکتی ہے پھر بھی کوئی انکار کرے تو اس کی مرضی۔ قبر والے ہمارے سلام کا

جواب بھی دیتے ہیں ہمیں سنائی نہ دینا ہماری سماعت کا قصور ہے وہ یقیناً جواب دیتے ہیں۔ اسی لیے اہلسنت و جماعت کا بزرگان دین کے مزارات پہ جانا یقیناً اچھا عمل ہے بے شمار فوائد کے حصول کا سبب ہے۔

اہلسنت و جماعت کی حقانیت کی دلیل:

الحمد للہ یہ روایت اور اس جیسی دیگر روایات اہلسنت و جماعت کی حقانیت کی منہ بولتا ثبوت ہیں کوئی لاکھ انکار کرے۔ ان کے انکار سے کچھ بھی حاصل نہ ہوگا کیونکہ حق احادیث مبارکہ سے واضح ہے۔

مزارات پہ حاضری کے مزید فوائد:

وَعَنْ مُحَمَّدِ بْنِ النُّعْمَانِ يَرْفَعُ الْحَدِيثُ إِلَى النَّبِيِّ صَلَّى اللَّهُ عَلَيْهِ وَسَلَّمَ قَالَ
مَنْ زَارَ قَبْرَ أَبِيهِ أَوْ أَحَدِهِمَا فِي كُلِّ جُمُعَةٍ غُفِرَ لَهُ وَكُتِبَ بَرًّا

(رواہ البیہقی فی شعب الایمان مرسلًا)

اور حضرت محمد بن نعمان یہ حدیث نبی کریم صلی اللہ علیہ وسلم تک پہنچاتے ہیں کہ آپ صلی اللہ علیہ وسلم نے ارشاد فرمایا ”جو شخص ہر جمعہ کے روز ماں باپ یا ان میں سے کسی ایک کی قبر پر جائے اور وہاں ان کے لیے دعائے مغفرت و ایصالِ ثواب کرے تو اس کی مغفرت کی جاتی ہے اور اسے اپنے والدین کے ساتھ نیکی کرنے والا لکھا جاتا ہے۔
اس روایت کو بیہقی نے شعب الایمان میں بطریق ارسال نقل کیا ہے۔

دنیا سے بے رغبتی اور آخرت کی یاد:

وَعَنِ ابْنِ مَسْعُودٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ كُنْتُ نَهَيْتُكُمْ عَنْ
زِيَارَةِ الْقُبُورِ فَزَرُّوْهَا فَإِنَّهَا تَزْهَدُ فِي الدُّنْيَا وَتُذَكِّرُ الْآخِرَةَ (رواہ ابن ماجہ)

(سنن ابن ماجہ کتاب ماجاء فی الجنائز، باب ماجاء فی زیارة القبور، ج: ۱۵۶۰)

اور حضرت ابن مسعود رضی اللہ عنہما روایت کرتے ہیں کہ نبی کریم صلی اللہ علیہ وسلم نے ارشاد فرمایا: میں نے تمہیں قبروں پر جانے سے منع کیا تھا مگر اب تم قبروں پر جایا کرو کیونکہ قبروں پر جانا دنیا سے بے رغبتی پیدا کرتا ہے اور آخرت کی یاد دلاتی ہے۔

قبروں پر جانے کی اجازت:

قبروں پر جانا درحقیقت انسان کے دل و دماغ میں دنیا اور دنیا کی چیزوں سے بے رغبتی کا احساس پیدا کرتا ہے کہ جب انجام کار یہی ہے تو دنیا میں دل لگانا اور اپنی زندگی پر گھمنڈ کرنا بے کار ہے۔

قبروں پر جانے کی دوسری وجہ یہ بیان فرمائی گئی کہ ”آخرت کی یاد دلاتا ہے“ یعنی قبروں پر پہنچ کر یہ احساس پیدا ہو جاتا ہے کہ اس عالم کے علاوہ ایک عالم اور ہے جہاں جانا ہے اور وہاں جا کر اس عالم کے ایک ایک عمل کا حساب دینا ہے۔

اس سے معلوم ہوا کہ قبرستان پہنچ کر قبروں کو عبرت کی نظروں سے دیکھا جائے اور موت کو یاد کیا جائے کہ موت کی یاد ہی حقیقت دنیاوی لذتوں کے فریب کا پردہ چاک کرنے والی اور گناہوں و معصیت کی ہر کدورت کو صاف کرنے والی ہے۔

قبروں پہ جانا اور وہاں دعا مانگنا سنت سے ثابت:

قبرستان آنے جانے کے بارے میں ہر وہ چیز مکروہ ہے جو معصوم یعنی سنت سے ثابت نہیں اس بارے میں صرف قبروں پر جانا اور وہاں کھڑے کھڑے دعا مانگنا سنت سے ثابت ہے۔ جیسا کہ نبی کریم صلی اللہ علیہ وسلم کے بارے میں منقول ہے کہ آپ صلی اللہ علیہ وسلم جب جنت البقیع شریف لے جاتے تو وہاں یہ فرماتے۔

السلام علیکم درا (دار) قوم مومنین وانا ان شاء اللہ بکم لا حقون
واسئال اللہ ی ولکم العافیۃ۔

یعنی اے مومنین کے گھر تجھ پر سلامتی ہو، اے مومنو! ان شاء اللہ ہم تم سے ملنے والے ہیں۔ میں اللہ تعالیٰ سے اپنے لیے اور تمہارے لیے امن و عافیت مانگتا ہوں۔ (ملا علی قاری) (مظاہر حق جدید جلد ۲ کتاب الجنائز ص ۱۳۴)

قبروں پر تلاوت قرآن:

ملا علی قاری کے ان الفاظ سے اگر یہ اشکال پیدا ہو کہ یہاں تو یہ ثابت ہوا کہ زیارت قبور کے سلسلے میں صرف قبروں پر جانا اور وہاں دعا مانگنا سنت سے ثابت ہے جیسا کہ خود ملا علی قاری نے ابھی اس باب کی تیسری فصل کی ایک حدیث کو جو حضرت ابن عمر رضی اللہ عنہما سے منقول ہے کہ تشریح کے ضمن میں وہ احادیث نقل کی ہیں تو اس کا جواب یہ ہوگا کہ قرآن کریم کی تلاوت دعا میں شامل ہے اس لیے کہ تلاوت قرآن کریم بھی حکماً دعا ہی ہے لہذا مکروہ نہیں ہے۔ (مظاہر حق جدید ج ۲ ص ۱۳۵)

بعد دفن مردہ کے لیے استغفار:

وَعَنْ عَمْرِو بْنِ الْعَاصِ قَالَ لِابْنِهِ وَهُوَ فِي سِيَاقِ الْمَوْتِ إِذَا أَنَا مِتُّ فَلَا
تَصْحَبْنِي نَائِعَةٌ وَلَا نَارٌ فَإِذَا دَفَنْتُمُونِي فَشُنُّوا عَلَيَّ التُّرَابَ شُنًّا أَقِيمُوا حَوْلَ
قَبْرِیْ قَدْرَ مَا يُنْحَرُ جَزُورٌ وَيُقَسَّمُ لَحْمُهَا حَتَّى اسْتَأْنَسَ بِكُمْ وَأَعْلَمَ مَاذَا
أَرَا جَعَلَ بِهِ رَسُولَ رَبِّیْ (رواہ مسلم)

(صحیح مسلم، کتاب الایمان، باب کون الاسلام یهدم ما قبل وکذا الیہجرۃ وایحج ح ۱۷۳)

اور حضرت عمرو بن عاص کے بارے میں مروی ہے کہ انہوں نے اس وقت جبکہ وہ حالت نزع میں تھے اپنے صاحبزادے کو یہ وصیت کی کہ ”جب میرا انتقال ہو جائے تو میرے جنازہ کے نہ تو کوئی نوحہ کرنے والی ہو اور نہ آگ ہو اور جب مجھے دفن کرنے لگو تو میرے اوپر مٹی آہستہ آہستہ ڈالنا پھر میری قبر کے پاس اتنی دیر تک کھڑے رہنا جتنی دیر میں اونٹ کو ذبح کر کے اس کا گوشت تقسیم کیا جاتا ہے یہاں تک کہ میں تمہاری وجہ سے آرام پا جاؤں اور بغیر کسی گھبراہٹ کے جان لوں کہ میں اپنے پروردگار کے فرشتوں کو کیا جواب دیتا ہوں۔“

یہاں تک کہ میں آرام پا جانوں کا مطلب:

”یہاں تک کہ میں آرام پا جاؤں“ کا مطلب یہ ہے کہ قبر پر تمہاری دعائے استقامت و مغفرت، ذکر و قرأت قرآن کریم

اور استغفار و ایصالِ ثواب کی وجہ سے سوال و جواب کے مرحلہ سے میں بآسانی گزر جاؤں اور قبر میں خدا کی رحمتوں سے ہمکنار ہو جاؤں چنانچہ ابو داؤد کی ایک روایت میں منقول ہے کہ ”نبی کریم صلی اللہ علیہ وسلم جب کسی مردہ کی تدفین سے فارغ ہو جاتے تو اس کی قبر پر کھڑے ہو جاتے اور (صحابہ کرام رضی اللہ عنہم کو مخاطب کرتے ہوئے) فرماتے کہ اپنے بھائی کے لیے استغفار کرو اور اس کے لیے دعائے استقامت و اثبات مانگو کیونکہ اس وقت اس سے سوال و جواب ہو رہا ہے۔ (مظاہر حق جدید ج ۲ ص ۱۴۴)

فوت شدگان کے لیے ایصالِ ثواب:

حضرت امام احمد حنبل رحمۃ اللہ علیہ فرماتے ہیں کہ ”جب تم قبرستان جاؤ تو وہاں سورۃ فاتحہ، معوذتین (سورۃ الفلق اور والناس) اور قل ھو اللہ حد پڑھ کر اس کا ثواب اہل قبرستان کو پہنچاؤ جو انہیں پہنچ جاتا ہے۔ ایصالِ ثواب کے لیے قبروں پر جانے سے اہل قبروں پر جانے سے اہل قبر کے لیے تو یہ مقصود ہے کہ وہ ایصالِ ثواب اور دعائے مغفرت وغیرہ سے فائدہ حاصل کرے اور قبر پر جانے والے کے لیے اس لیے بہتر ہے کہ وہاں پہنچ کر وہ عبرت حاصل کرے۔ (مظاہر حق جدید ج ۲ ص ۱۴۵)

ایصالِ ثواب کا فائدہ ایصالِ ثواب کرنے والے کو بھی ملتا ہے:

حضرت علی رضی اللہ عنہ سے مرفوع روایت ہے کہ جو شخص قبرستان جائے اور وہاں قل ھو اللہ احد گیارہ مرتبہ پڑھ کر اس کا ثواب اہل قبرستان کو بخشے تو اسے قبرستان میں مدفون مردوں کی تعداد کے بقدر ثواب ملتا ہے۔ (مظاہر حق جدید ج ۲ ص ۱۴۵)

اہلسنت و جماعت کا ایصالِ ثواب کے لیے دعا مانگنے کا ثبوت:

حضرت ابو ہریرہ رضی اللہ عنہ روایت کرتے ہیں کہ سرکارِ دو عالم صلی اللہ علیہ وسلم کا ارشاد گرامی ہے کہ ”جو شخص قبرستان جائے اور سورۃ فاتحہ قل ھو اللہ احد اور الھکم الحکاثر پڑھ کر اللہ تعالیٰ سے یہ عرض کرے کہ ”میں نے تیرے کلام پاک میں سے جو کچھ اس وقت پڑھا ہے اس کو (کا) ثواب اس قبرستان میں مدفون مومنین اور مومنات کو پہنچاتا ہوں۔“ تو قبرستان میں مدفون مردے اس کے لیے اللہ تعالیٰ سے شفاعت کرنے والے ہو جاتے ہیں۔

حکایت:

حضرت حماد بنی (رحمۃ اللہ علیہ) اپنا ایک واقعہ بیان کرتے ہیں کہ ”ایک رات مکہ کے ایک قبرستان میں جا پہنچا اور وہاں ایک قبر پر سر رکھ کر سو گیا اچانک کیا دیکھتا ہوں کہ اہل قبرستان مختلف ٹکڑیوں میں حلقہ بنائے بیٹھے ہیں۔ میں نے کہا کہ ”کیا قیامت قائم ہو گئی ہے؟“ (جو تم سب قبروں سے باہر نکلے بیٹھے ہو)“ انہوں نے کہا کہ ”نہیں بلکہ ہمارے بھائیوں میں سے ایک شخص نے قل ھو اللہ احد پڑھ کر اس کا ثواب ہمیں بخشا ہے لہذا اب ہم لوگ ایک برس سے یہاں بیٹھے ہوئے اسی ثواب کو آپس میں تقسیم کر رہے ہیں۔“ (مظاہر حق جدید ج ۲ ص ۱۴۵)

بدنی اعمال کا ثواب بخشا جائے تو فوت شدگان کو ثواب پہنچتا ہے:

علامہ سیوطی (رحمۃ اللہ علیہ) جو شافعی المذہب ہیں شرح الصدور میں لکھا ہے کہ یہ ”مسئلہ مختلف فیہ ہے کہ قرآن پڑھ کر اس کا ثواب میت کو بخشا جائے تو آیا وہ ثواب پہنچتا ہے یا نہیں؟“

چنانچہ جمہور سلف یعنی صحابہ کرام رضی اللہ عنہم و تابعین پہلے زمانہ کے علماء اور تینوں آئمہ کہتے ہیں کہ میت کو اس کا ثواب

پہنچتا ہے مگر حضرت امام شافعی (رحمۃ اللہ علیہ) نے اس بارے میں اختلاف کیا ہے۔

پھر اس کے بعد (حضرت علامہ امام سیوطی (رحمۃ اللہ علیہ) نے امام شافعی (رحمۃ اللہ علیہ) کے دلائل کے کئی جواب لکھ کر یہ بات ثابت کی ہے کہ اگر کوئی شخص اپنے بدنی اعمال و عبادات کا ثواب جیسے نماز، روزہ اور قرآن مجید کی تلاوت وغیرہ کسی میت کو بخش دے تو اس میت کو اس کا ثواب ملتا ہے اس بارے میں مزید تحقیق کے لیے شرح الصدور یا مرقاۃ دیکھی جاسکتی ہے۔

(مظاہر حق جدید ج ۲ ص ۱۳۶-۱۳۵)

یہ تمام تحقیق مظاہر حق جدید سے پیش کی ہے تاکہ واضح ہو جائے کہ الحمد للہ ایصالِ ثواب کے متعلق کسی کو بھی اختلاف نہیں ہونا چاہیے اگر پھر بھی کوئی ڈیڑھ اینٹ کی مسجد الگ بنانا چاہے تو پھر اسے کون روکے۔

.....☆☆☆.....

اپنی ایک بیوی سے خطاب جس نے جدائی چاہی

(۱) اِلٰی کُمْ یَکُوْنُ الْعَدْلُ فِی کُلِّ لَیْلَةٍ لِّمَا لَا تَمْلِیْنَ الْقَطِیْعَةَ وَالْهَجْرَ

(۲) رَوٰیْکَ اِنَّ الدَّهْرَ فِیْہِ کِفَایَةٌ لِتَفْرِیْقِ ذَاتِ الْبَیْنِ فَاَنْتَظِرِی الدَّهْرَ

☆ فی کُلِّ لَیْلَةٍ: ہر رات میں۔ ☆ قَطِیْعَہ: اسے لا تعلق۔ ☆ ہَجْرًا: جدائی۔ ☆ کِفَایَةٌ: کافی ہے۔ ☆ تَفْرِیْقِ: جدائی۔ ☆ ذَاتِ الْبَیْنِ: آپس کے درمیان۔ ☆ فَاَنْتَظِرِی: پس انتظار کر۔

مطلب:

(۱) ہر رات برا بھلا کہنے اور ڈانٹ ڈپٹ کا یہ سلسلہ کتنے عرصہ تک چلتا رہے گا۔ جدائی اور لا تعلق کو جلا کیوں نہیں دیتی۔ جدائی اور لا تعلق کو جلا دینا چاہیے تاکہ جدائی بھی ختم ہو اور برا بھلا کہنے کا سلسلہ بھی ختم ہو جائے۔

(۲) مگر تو ذرا ٹھہر جا کیونکہ وقت جدائی کے لیے کافی ہے۔ اس لیے اس وقت کا انتظار کر جو جدائی کے لیے مقرر ہے۔

.....☆☆☆.....

مخلص دوست بناؤ

(۱) عَلَیْکَ بِاِخْوَانِ الصَّفَاءِ فَاِنَّہُمْ عِمَادٌ اِذَا سَتَجَدْتَّہُمْ وَظُہُورٌ

(۲) وَمَا بِکَثِیْرٍ اَلْفُ خَلٍّ وَصَاحِبٍ وَّ اِنَّ عَدُوَّ وَّاحِدٍ اِلَکْثِیْرٌ

☆ اخوان الصفا: مخلص دوستوں۔ ☆ ظُہُور: پشت پناہ ہوں گے۔ ☆ اَلْفُ: ہزار۔ ☆ خَلٍّ: دوست۔ ☆

مَا بِکَثِیْرٍ: زیادہ نہیں۔ ☆ عَدُوٌّ: دشمن۔

مطلب:

- (۱) تم مخلص دوستوں کے ساتھ تعلقات پیدا کرو کیونکہ تم جب ان سے تعاون کے طلبگار ہو گے تو وہ تمہارے لیے ستون بن جائیں گے اور تمہاری حفاظت کرتے ہوئے تمہارے حمایتی بن جائیں گے۔
- (۲) اور اگر ہزار دوست بھی ہوں تو وہ کثیر نہیں ہیں اور بے شک اگر ایک بھی دشمن ہے تو وہ کثیر ہے۔
- تفصیلات اسی شرح کے شروع میں ملاحظہ کیجیے۔

☆☆☆.....

خیر سے خالی شخص سے خطاب

- (۱) مَا فَيْكَ خَيْرٌ وَلَا مِيرٌ يُعَدُّ لُهُ قَضَيْتُ مِنْكَ لُبًّا نَاتِيًّا وَأَوْطَارِي
- (۲) فَإِنْ بَقِيَتْ فَلَا تُرْجَى لِمَكْرَمَةٍ وَإِنْ هَلَكْتَ فَمَذْمُومًا إِلَى النَّارِ
- ☆ مَا فَيْكَ: تجھ میں نہیں۔ ☆ قَضَيْتُ: میں پورا کروں۔ ☆ لِمَكْرَمَةٍ: واسطے عزت و احترام۔ ☆ هَلَكْتَ: ہلاک ہو گیا۔ ☆ فَمَذْمُومًا: ذلیل و خوار ہو کر رسوائی سے پس ذلت و خوار ہوا۔

مطلب:

- (۱) تجھ میں ایسی کوئی بھلائی نہیں ہے کہ جس پہ اعتماد کیا جاسکے اور نہ ہی تجھ میں ایسا کوئی نفع ہے کہ جس پہ اعتبار کرتے ہوئے میں اپنی ضرورتیں اور حاجتیں تجھ سے پوری کر سکوں۔
- (۲) پس اگر تو باقی رہ بھی گیا تو پھر بھی تجھ سے کسی عزت کے حاصل ہونے کی توقع نہیں اور اگر تو مر گیا تو پھر ذلیل و خوار ہو کر دوزخ میں پھینک دیا جائے گا۔

فائدہ:

ان اشعار میں حضرت علی رضی اللہ تعالیٰ عنہ نے خیر سے خالی شخص کے متعلق حقائق بیان کیے ہیں کہ خیر سے خالی شخص کسی کام کا نہیں ہوتا۔ اس کی دنیا بھی تباہ ہو جاتی ہے اور آخرت میں بھی اس کے لیے سوائے عذاب کے کچھ نہیں۔ اس لیے ارے انسان خیر سے خالی شخص نہ بن بلکہ ہمہ جہت خیر ہی خیر والا شخص بن کہ اللہ کی مخلوق تجھ سے خیر ہی خیر پائے تیری دنیا بھی سنور جائے اور آخرت بھی تیری بہترین ہو۔ خیر سے خالی ہونے میں تجھے کچھ بھی حاصل نہ ہوگا۔ ہاں خیر ہی خیر ہونے میں بے شمار فوائد ہیں خیر سے خالی شخص کو مخاطب کرتے ہوئے آپ نے فرمایا ہے کہ ارے خیر سے خالی انسان تجھ میں ایسی کوئی بھلائی نہیں پائی جاتی کہ جس پہ اعتماد کیا جاسکے اسی لیے تجھ پہ اعتماد کوئی نہیں کرتا، اسی طرح تجھ میں ایسا کوئی نفع نہیں کہ جس پہ اعتبار کر کے میں اپنی ضروریات اور حاجات پوری کر سکوں۔ اگر تو زندہ بھی رہا تو تیرے زندہ رہنے کا کیا فائدہ یعنی تیرے زندہ رہنے کا کوئی فائدہ نہیں اس لیے عزت حاصل ہونے کی کوئی توقع نہیں اور اگر تو مر بھی گیا تو پھر بھی کیا حاصل ہوگا قطعاً کچھ بھی حاصل نہ ہوگا کیونکہ مرنے کے بعد بھی تجھے

ذلت و رسوائی کے گہرے کنوئیں میں دھکیلا جائے گا ذلیل و خوار ہو کر دوزخ میں پھینک دیا جائے گا۔ نہ تیری زندگی مفید ہے اور نہ ہی تیری موت مفید ہاں اللہ والوں کی حیات بھی خیر ہوتی ہے اور اللہ والوں کی موت بھی انعامات ربانی کے حصول کا باعث ہوتی ہے یعنی اللہ والوں کی حیات بھی مفید ہوتی ہے خیر ہوتی ہے اور اللہ والوں کی موت بھی مفید اور خیر ہی ہوتی ہے۔

.....☆☆☆.....

جس کے پاس ایک خرمہ بھی ہے وہ کامیاب ہے

(۱) أَفْلَحَ مَنْ كَانَ لَهُ قَوْصَرَةٌ يَأْكُلُ مِنْهَا كُلَّ يَوْمٍ مَرَّةً

☆ أَفْلَحَ: کامیاب ہوا۔ ☆ قَوْصَرَةٌ: خرمہ کا توشہ دان۔ ☆ كُلَّ يَوْمٍ: ہر دن، ہر روز، روزانہ۔ ☆ مَرَّةً: ایک بار،

ایک مرتبہ۔

مطلب:

(۱) جس شخص کے پاس زادراہ کے طور پر صرف خرے کا توشہ دان بھی موجود ہے وہ کامیاب و کامران ہے وہ اسی سے ہر روز ایک بار کھالیا کرے۔

فائدہ:

یعنی اس سے زیادہ کی کوشش کرنا فضول ہے، اگر اور کچھ میسر نہیں تو طرح طرح کی نعمتوں کے لیے پریشانیاں اٹھانا اچھا کام نہیں۔ پس جو کچھ میسر ہے اسی پر ہی گزارہ کر لیا کرے۔ اس طرح وہ اپنی کامیاب زندگی گزار سکتا ہے۔ اسے خواہ مخواہ کی پریشانیوں کا سامنا بھی نہ کرنا پڑے گا اور نہ ہی دکھوں کی گھسن گھیری میں مبتلا ہو کر ذلیل و خوار ہوگا۔

حضرت بابا فرید الدین مسعود گنج شکر رحمۃ اللہ علیہ نے بھی ارشاد فرمایا ہے۔

رکھی سکھی کھائے کے ٹھنڈا پانی پیو فریدا نہ دیکھ پرانی چوڑی نہ ترسائیں جیو
اے فرید روکھی سوکھی جیسی بھی روٹی مل جائے وہی کھالیا کر اور ٹھنڈا پانی پی کر اللہ تعالیٰ کا شکر ادا کیا کر، کسی کی چوڑی (گھٹی

لگی روٹی) دیکھ کر اپنا جی نہ ترسانا۔ (حیات الفرید ص ۳۲۳)

اور جس کے پاس زیادہ کچھ ہوگا اور بے دریغ خرچے کیے ہوں گے وہی دکھی بھی زیادہ ہوں گے۔

فریدا روٹی میری کاٹھ دی، لاون میری بھکھ جہاں کھاہی چوڑی گھنے سہن گے دکھ
اے فرید! روٹی میری کاٹھ یعنی لکڑی کی ہے اور بھوک میرا روٹی کھانے کے لیے سالن ہے جن لوگوں نے گھی لگی روٹی

کھائی وہی زیادہ دکھ سہیں گے۔ (حیات الفرید ص ۳۲۲)

فائدہ:

حضرت بابا فرید گنج شکر رحمۃ اللہ علیہ کی حیات و افکار کے سلسلے میں ہماری کتاب حیات الفرید کا مطالعہ کیجیے اس میں الحمد

لہ ۳۰ حوالہ جات سے ثابت کیا گیا ہے کہ نبی کریم صلی اللہ علیہ وسلم کی ولادت باسعادت ۱۲ ربیع الاول کو ہے اور بابا فرید رحمۃ اللہ علیہ ۴۰ منتخب اشعار بھی مع ترجمہ درج کیے گئے ہیں علاوہ ازیں بابا فرید رحمۃ اللہ علیہ کے کلام کی مفصل شرح کے سلسلے میں ہماری تصنیف (فیضانِ الفرید) کا مطالعہ کیجیے۔

.....☆☆☆.....

کسی غیر سے مستغنی ہونا بلند مرتبے کا سبب

- (۱) كُذِّ كُذَّ الْعَبْدُ اِنْ اَحْبَبْتَ اَنْ تَصْبَحَ حُرًّا وَاَقْطَعَ الْاَمْالَ مِنْ مَّالِ بَنِي آدَمَ طُرًّا
- (۲) لَا تَقُلْ اِذَا مَكْسَبٌ يُزْرِى فَقْصِدُ النَّاسِ اَزْرِى اَنْتَ مَا اسْتَغْنَيْتَ عَنْ غَيْرِكَ عَلَيَّ النَّاسِ قَلْبًا
- ☆ كُذَّ الْعَبْدُ: غلام کی مانند کوشش کر۔ ☆ اَحْبَبْتَ: تجھے پسند ہے۔ ☆ حُرًّا: آزاد۔ ☆ وَاَقْطَعَ: اور تو منقطع کر دے۔ ☆ اَمْالَ: امید۔ ☆ لَا تَقُلْ: تو نہ کہہ۔ ☆ قَلْبًا: قدر، مقام، مرتبہ، شان۔

مطلب:

- (۱) اگر تو آزاد رہنے کا متمنی ہے تو پھر غلاموں کی مانند کوشش کر خود کما۔ کسی بھی اولادِ آدم کے مال سے امید نہ رکھ بلکہ یکسر ہی اولادِ آدم کے مال سے امید ختم کر لے۔ (اسی میں تیری عزت بھی ہے عظمت بھی ہے اور وقار بھی قائم رہے گا)

فائدہ:

- کیونکہ اسی میں تیرا بھلا ہے۔ ایسا طریقہ اختیار کرنے سے تیری عزت نفس بھی مجروح نہ ہوگی اور نہ ہی تیرا رجحان چوری، ڈاکہ زنی، قتل و غارت گری کی طرف ہوگا۔ کسی کے مال کی طرف امید کرنا ہزار ہا خرابیوں کا سبب ہے۔
- (۲) یہ نہ کہہ کہ کمائی عیب لگاتی ہے۔ بلکہ حقیقت تو یہ ہے کہ کسبِ حلال کے لیے خود کام کرنے میں کوئی عیب نہیں نہ ہی اس طرح سے کوئی عیب لگتا ہے بلکہ دوسرے لوگوں کی طرف قصد کرنا زیادہ عیب لگنے کا سبب ہے۔
- دوسرے لوگوں سے جب تو بے پرواہ ہو جائے گا تو دوسرے لوگوں سے مقام و مرتبہ کے لحاظ سے بلند مقام پہ رہے گا۔

فائدہ:

گویا اسی میں تیری عظمت ہے کہ تو کسی کے مال و دولت کی طرف امید بھری نگاہیں نہ ڈال بلکہ دوسرے لوگ تیرے دستِ خوان سے کھانے والے ہوں کسی سے دولت حاصل کرنے کے طریقے نہ ڈھونڈ یہ تیرے مقام و مرتبہ کے لیے انتہائی نقصان دہ ہے اور لوگ اگر تیری طرف رجوع کریں گے تو اس میں تیری عظمت کو چار چاند لگیں گے۔

قناعت:

ان اشعار میں متعدد امور بیان کیے گئے ان میں سے ایک یہ ہے کہ لوگوں کے مالوں سے امید نہ رکھ بلکہ لوگوں کے اموال سے امید منقطع کر دے اگر تو آزاد رہنا چاہتا ہے۔ تو اس دولت کے حصول کے لیے جائز ذرائع تلاش کر اس سلسلے میں غلاموں کی

طرح کوشش کر لے۔ جائز ذرائع اختیار کرنے والوں کے متعلق محبوب کبریٰ صلی اللہ علیہ وسلم کا ارشاد گرامی ہے کہ الْكَاسِبُ حَبِيبُ اللَّهِ

سب سے زیادہ شکر گزار ہونے کا عمل:

حضرت ابو ہریرہ رضی اللہ تعالیٰ عنہ نے رسول اللہ صلی اللہ علیہ وسلم سے روایت کی کہ فرمایا: پرہیزگار بنو۔ تم سب سے زیادہ عبادت گزار بن جاؤ گے۔ قانع بنو، تم سب سے زیادہ شکر گزار ہو جاؤ گے۔ جو اپنے لیے پسند کرتے ہو دوسروں کے لیے پسند کرو۔ تم مومن بن جاؤ گے۔ اپنے پڑوسی سے اچھی طرح سے پیش آؤ۔ تم مسلمان کہلاؤ گے۔ کم ہنسو کیونکہ بہت ہنسنا دل کو مردہ کر دیتا ہے۔ (اخرجہ ابن ماجہ ۴۲۱۷، تصوف کا انسائیکلو پیڈیا ص ۲۵۹)

عقل مند شخص:

ابو بکر مراغی فرماتے ہیں کہ عقلمند وہ شخص ہے جو دنیاوی امور کی تدبیر قناعت اور لیت و حل کرنے سے اور آخرت کے امور کی تدبیر حرص اور جلد بازی سے کرے اور دین کے معاملات کی تدبیر علم اور کوشش سے کرے۔ (تصوف کا انسائیکلو پیڈیا ص ۲۶۰)

عقاب:

مروی ہے کہ عقاب اپنی اڑنے کی جگہ میں بڑا ذی عزت ہوتا ہے کسی صیاد کی نگاہ یا طمع اس کی طرف اٹھ نہیں سکتی مگر جب وہ کسی مردار کی جو جال میں پھنسا ہوا ہے طمع کرتا ہے تو اپنے اڑنے کی جگہ سے نیچے اتر آتا ہے اور جال میں پھنس جاتا ہے۔ (الرسالۃ القشیر یہ باب قناعت)

حکایت:

مروی ہے کہ ایک شخص نے ایک دانا شخص کو دیکھا کہ جو سبزی پانی کے اوپر گر پڑی تھی وہ اسے کھا رہا تھا۔ اس شخص نے دانا سے کہا کہ اگر تو بادشاہ کی نوکری کر لیتا تو تجھے یہ کھانے کی نوبت نہ آتی۔ دانا نے جواب دیا تو بھی اگر قناعت کرتا تو تجھے بادشاہ کی نوکری کرنے کی ضرورت نہ ہوتی۔ (الرسالۃ القشیر یہ باب قناعت)

فائدہ:

ان اشعار میں یہ بیان ہوا ہے کہ مزدوری کرنا بے عزتی ہے عزت و عظمت میں کمی کا باعث ہے تو ہیں ہے تو پھر یاد رکھیے لوگوں سے مانگتے پھرنا اس سے بھی زیادہ بے عزتی اور توہین کا باعث ہے۔ حالانکہ محنت مزدوری کرنا کوئی عیب والا کام نہیں بلکہ محنت میں عظمت ہے جبکہ بھیک مانگنا برا ہے۔ حضرت شیخ فرید الدین عطار رحمۃ اللہ علیہ نے کیا خوب فرمایا ہے کہ:

حاجت خود را جز از سلطان مخواه
چوں نخواهی یافت از درباں صخواہ

اپنی ضرورت بادشاہ کے علاوہ کسی سے نہ مانگ جب (اس سے) نہ مل سکے تو پھر کسی چوکیدار سے نہ چاہ۔

ہر کہ با اندک زحق راضی شود
حاجت او را خدا قاضی شود

خدا سے جو تھوڑے پر راضی ہو جائے خدا اس کی حاجت کو پوری کرنے والا ہے۔

.....☆☆☆.....

تقویٰ کی فضیلت

(۱) اِذَا اَنْتَ لَمْ تَذَرَعْ وَاَبْصَرْتَ حَاصِدًا نَدِمْتَ عَلٰی التَّفْرِيطِ فِیْ زَمَنِ الْبَذْرِ

(۲) وَمَا اِنْ اِلَیْهِ الْبُعْثُ زَادُ سِوَى التَّقْوٰی تَزَوَّدْتَهُ حَتّٰی الْقِیَمَةِ وَالْحَشْرِ

☆ لَمْ تَذَرَعْ: تم نے کچھ نہ بویا۔ ☆ اَبْصَرْتَ: تو نے دیکھا۔ ☆ یَوْمَ الْبُعْثِ: قیامت کا دن۔ ☆ زَادُ: نوشہ، زاد راہ۔ ☆ سِوَى التَّقْوٰی: سوائے تقویٰ کے۔ ☆ زَمَنِ الْبَذْرِ: بیجائی کا دور، بیجنے کے وقت۔ ☆ قِیَمَتِ: قائم کرنا، کھڑا ہونا، روزِ محشر، مسلمانوں کے عقیدے میں وہ دن جب مردے زندہ ہو کر کھڑے ہوں گے اور حساب کتاب ہوگا، روزِ حساب، روزِ جزا وغیرہ۔ ☆ حَشْرِ: قیامت، روزِ جزا، شور و غل، فتنہ، آفت وغیرہ۔

مطلب:

(۱) جب فصل بیجنے کا وقت تھا تم نے کوئی فصل نہ بیجی اور جب فصل کاٹنے والے کو فصل کاٹتے دیکھے گا تو پھر فصل بیجنے کے وقت جو تم نے کوتاہی کی اس وجہ سے تمہیں خود بخود ہی شرمساری ہوگی۔ تم شرمندہ ہو گے۔ تم کو شرمندگی اٹھانی پڑے گی۔

(۲) قیامت کے دن کے لیے پرہیزگاری کے سوا کوئی زاد راہ نہیں ہے۔ جسے تم نے قیامت کے دن اور میدانِ حشر کے وقت تک اکٹھا کیا۔

فائدہ:

اس لیے ارے انسان ذرا عقل مندی سے کام لے۔ رسول اللہ صلی اللہ علیہ وسلم نے ارشاد فرمایا ہے کہ دنیا آخرت کی بھیتی ہے اگر کھیتی اچھی بیجی جائے اور اس کی حفاظت اچھے طریقہ سے کی جائے ہر لحاظ سے پوری توجہ کی جائے تو اللہ تعالیٰ کے فضل و کرم سے وہ فصل بھی اچھی ہوتی ہے۔ اصل بمعہ منافع حاصل ہونے کا امکان ہوتا ہے اور اگر بیجائی کے وقت غفلت برتی جائے تو فصل کاٹتے وقت کیا حاصل ہونا ہے اسی طرح اگر نیکیاں اس دنیا میں رہتے ہوئے نہیں کریں گے بلکہ نیکیوں کے قریب بھی نہ جائیں گے تو کل قیامت کے دن نیکیوں کے حصول کی توقع رکھنا چہ معنی دارد۔ اگر گندم بوئیں گے ہی نہیں تو فصل کاٹتے وقت گندم تو نہیں کاٹ سکتے جو کچھ بیجیں گے وہی فصل کاٹیں گے بعینہ اگر ہم دنیا میں رہتے ہوئے نیکیاں کریں گے تو ان شاء اللہ قیامت کے دن نیکیوں کی بہار حاصل ہوگی اور اگر دنیا میں گناہوں اور بدیوں کی غلیظ شراب کے نشے میں دھت رہے تو آخرت میں آج نیکیوں کی بہار حاصل کرنے کا دور ہے جتنا ممکن ہو سکے آج محنت کر لے کل اس کا پھل حاصل ہوگا۔ تقویٰ کے متعلق تفصیلات ہماری تصانیف فیضانِ الفرید اور فیضانِ حضرت اویس قرنی میں ملاحظہ فرمائیے۔

.....☆☆☆.....

یتیموں پہ رحم کا اظہار

- (۱) مَا إِنْ تَأَوَّهْتَ فِي شَيْءٍ رَزَيْتُ بِهِ كَمَا تَأَوَّهْتَ لِلْأَطْفَالِ فِي الصِّغَرِ
(۲) قَدَمَاتٍ وَالِدُهُمْ مَنْ كَانَ يَكْفُلُهُمْ فِي النَّائِبَاتِ وَفِي الْأَسْفَارِ وَالْحَضَرِ
- ☆ اطفال: طفل کی جمع، بچے۔ ☆ صغر: تھوڑی عمر کے کم سن۔ ☆ مات: فوت ہو گئے۔ ☆ نائبات: مصیبتیں۔ ☆ اسفار: سفر کی جمع۔ ☆ حضر: سفر کا متضاد، ایک جگہ قیام، پراؤ، اقامت، جہاں گھر ہوتا ہے۔

- (۱) جو مصیبت مجھے پہنچتی ہے مجھے اس سے اتنی تکلیف نہیں ہوتی جتنی چھوٹی عمر کے (یتیم) بچوں کی وجہ سے مجھے تکلیف ہوتی ہے۔
(۲) وہ یتیم بچے کہ جن کے باپ تو فوت ہو گئے اور ان کی کفالت کرنے والے مصائب و آلام، سفر یا حضر میں ہوتے تھے، ان بچوں کی وجہ سے مجھے بہت تکلیف ہوتی تھی۔

یتیموں پہ رحم کی فضیلت:

”اشعار میں یتیم بچوں پہ مہربانی کرنے اور یتیم بچوں کو دکھ اور تکلیف میں مبتلا نہ دیکھ کر احساس کرنے کی فضیلت بیان کی گئی ہے۔“

یتیم کی پرورش کرنے والا جنت میں:

وَعَنْ سَهْلِ بْنِ سَعْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا وَكَافِلُ الْيَتِيمِ لَهُ وَلِغَيْرِهِ فِي الْجَنَّةِ هَكَذَا وَأَشَارَ بِالسَّبَابَةِ وَلَوْ سَطَى وَفَرَجَ بَيْنَهُمَا شَيْئًا

(رواہ البخاری مشکوٰۃ شریف باب الشفقتہ والرحمۃ علی الخلق فصل اول حدیث نمبر ۴۷۳۳)

حضرت سہل بن سعد رضی اللہ عنہما سے روایت ہے کہ انہوں نے بیان کیا کہ رسول اللہ صلی اللہ علیہ وسلم نے ارشاد فرمایا میں اور یتیم کی پرورش کرنے والا وہ اس کا ہویا کسی اور کا جنت میں اس طرح ہوں گے یہ کہہ کر آپ نے سبابہ اور درمیانی انگلی کی طرف اشارہ کیا اور ان میں تھوڑا سا فرق رکھا۔

دل کی سختی کا علاج:

وَعَدُ أَبِي هُرَيْرَةَ أَنَّ رَجُلًا شَكَّى إِلَى النَّبِيِّ صَلَّى اللَّهُ عَلَيْهِ وَسَلَّمَ قَسْوَةَ قَلْبِهِ
أَمْسَحْ قَالَ أَمْسَحْ رَأْسَ الْيَتِيمِ وَطَعْمِ الْمُسْكِينِ

(رواہ احمد مشکوٰۃ شریف باب الشفقتہ والرحمۃ علی الخلق فصل ۳ حدیث نمبر ۴۷۸۱)

حضرت ابو ہریرہ رضی اللہ عنہ سے روایت ہے انہوں نے بیان کیا کہ ایک آدمی نے نبی کریم صلی اللہ علیہ وسلم کے سامنے اپنے دل کی سختی کی شکایت کی۔ آپ نے فرمایا: یتیم کے سر پر ہاتھ پھیر اور مسکین کو کھانا کھلا۔

فائدہ:

حکیم الامت مفتی احمد یار خان صاحب نعیمی رحمۃ اللہ علیہ نے اس حدیث مبارکہ کی شرح بیان کرتے ہوئے لکھا ہے کہ سبحان اللہ! عجیب علاج ہے یتیموں مسکینوں پر مہربانی اللہ تعالیٰ کی رحمت کا ذریعہ اور اللہ کی رحمت سے دل نرم ہوتا ہے رب نے فرمایا:

اَوْ اطْعَامُ فِي يَوْمٍ ذِي مَسْغَبَةٍ يَتِيمًا ذَا مَقْرَبَةٍ اَوْ مَسْكِينًا ذَا مَتْرَبَةٍ

نرمی قلب اللہ کی بڑی رحمت ہے علاج بھند ہوتا ہے تکبر کا علاج تواضع سے بخل کا علاج سخاوت سے ہوتا ہے ایسے ہی سختی دل کا علاج غریبوں یتیموں پر رحم سے ہے۔ (مرآۃ شرح مشکوٰۃ ج ششم ص ۵۸۳)

یتیم کے سر پر پیار سے ہاتھ پھیرنے کا اجر:

وَعَنْ أَبِي أُمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ رَأَسَ يَتِيمٍ لَمْ

يَمْسَحْهُ إِلَّا لِلَّهِ كَانَ لَهُ بِكُلِّ شَعْرَةٍ تَمُرُّ عَلَيْهَا يَدُهُ حَسَنَاتٌ وَمَنْ أَحْسَنَ إِلَى

يَتِيمَةٍ أَوْ يَتِيمٍ عِنْدَهُ كُنْتُ أَنَا وَهُوَ فِي الْجَنَّةِ كَهَاتَيْنِ وَقَرَأَ بَيْنَ اصْبَغِيهِ

(رواہ احمد والترمذی وقال ہذا حدیث غریب مشکوٰۃ شریف باب الشفقة والرحمة علی الخلق حدیث نمبر ۴۷۵۵)

حضرت ابو امامہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جو شخص اللہ کی رضا کے لیے یتیم کے سر پر ہاتھ پھیرتا ہے ہر بال کے بدلہ میں جس پر اس کا ہاتھ گزرتا ہے اس کے لیے نیکیاں لکھی جاتی ہیں جو شخص یتیم لڑکی یا لڑکے پر احسان کرتا ہے وہ اور میں جنت میں اس طرح ہوں گے یہ کہہ کر آپ نے اپنی دونوں انگلیوں کو ملایا۔

کیا خوب کسی شاعر نے بیان فرمایا ہے:

خدا مہرباں ہو گا عرش بریں پر
کرو مہربانی تم اہل زمیں پر
ابو احمد ایسی نے عرض کیا ہے۔

ہو مسکینوں پہ مہرباں ، ہو گی رب کی رحمت
رب مہربان ہو گا دوست آخرت میں وہاں
بھلا کرنے والا پائے گا آخرت میں بھلا
مہرباں ہو گا رب ، تو بھی پائے گا بھلا

کر یتیموں پہ شفقت ، ہو گی رب کی رحمت
کرو مہربانی تم دوست غریبوں پہ یہاں
کر دنیا میں بھلا تو ہو گا آخرت میں بھلا
ابو احمد ایسی سن اس دنیا میں کر لے بھلا

بالوں کی سفیدی موت کا پیغام

وَبَيَاضُ شَعْرِكَ ثُمَّ أَنْتَ عَلَى الْأَثَرِ

الْكُتُبُ عَنْوَانُ الْمَنِيَّةِ وَهُوَ تَارِيءُ الْكِبَرِ

(۱)

فَإِذَا رَأَيْتَ الشَّيْبَ عَمَّ الرَّأْسَ فَالْحَذْرُ الْحَذْرُ

☆ الشَّيْب: سفیدی، بالوں کا سفید ہو جانا، مراد بڑھ جانا۔ ☆ المَتيَة: موت۔ ☆ کبر: بڑھاپا۔ ☆ شعرك: تیرے بالوں۔ ☆ الرَّأس: سر۔ ☆ فَالْحَذْر: پس تم بچو۔

مطلب:

بالوں کا سفید ہونا موت کا پیغام ہوتا ہے اور بڑھاپے کی تاریخ ہوتی۔ تیرے بالوں کا سفید ہو جانا تیرے بالوں کی موت ہے یعنی تیرے بال سفید ہونے سے سمجھ لے کہ تیرے بال مر گئے اور تیرے بالوں کی موت کے بعد اب تیرے مرنے کا وقت ہے۔ جب تم نے دیکھ لیا کہ تیرے یہ بالوں کے سفید ہونے سے تیرے سر پہ سفیدی کا راج ہو گیا تو اب پرہیز کرو، بچو، کہ کوئی ایسا ویسا کام کرنے سے جو تیرے لیے بارگاہِ حق سے جھڑک یا عذاب کا سبب بنے سفید بالوں کا آنا تیرے لیے ایک حیثیت سے تنبیہ کا درجہ رکھتی ہے خبردار دیکھ تیرے بال کیسے خوبصورت تھے۔ کالے سیاہ دیکھنے والے، دیکھتے رہ جاتے ہیں۔ بلکہ تو خود بھی بڑے بڑے انداز میں مانگ نکالا کرتا تھا اب وہی بال اپنی رنگت کھو بیٹھے ہیں اسی طرح ایک دن تو بھی اپنی حسن و جمال کی رونق بھی کھو بیٹھے گا اور تیرے جسم میں جس چیز کی وجہ سے یہ سب رونقیں ہیں وہ بھی کھو بیٹھے گا لہذا اب تو سنبھل جا یہ سفید بالوں کا آنا تیرے لیے موت کا پیغام ہے۔ ابو احمد اویسی نے عرض کیا۔

آیا	پیغام	موت	دا	آیا
آیا	سلام	موت	دا	آیا
کتنی چنگی سی صحت آج اوہ وی ڈھل گئی	جسم دی طاقت وی، پہلے نالوں ڈھل گئی			
تیرا سر وجہا جسم وی اک دن ڈھینا	تیرا حسن تے جوانی کچھ وی ہمیش نہیوں رہنا			
جو شے وی آئی ہے آخر سب جانی	نہ کر مان کے شے دا سب مجھ ہی ایہہ فانی			
غفلت چھوڑ دے توں سنبھل جا توں وی	ابو احمد اویسی سنبھل جا توں وی			

بڑھاپا:

بڑھاپے کی کیفیات اور احوال کے متعلق مزید تفصیلات فیضانِ الفرید میں بہترین مضمون ہے الحمد للہ مجدد دورِ حاضرہ قبلہ فیضِ ملت ابوالصالح محمد فیض احمد اویسی رضوی مدظلہ العالی نے بہت پسند کیا اور الفقر کو داد دیتے ہوئے ارشاد فرمایا کہ ایک رات میں ہی آپ کی کتاب (فیضانِ الفرید) مطالعہ کر لی ہے الحمد للہ خوب ہے اللہ تعالیٰ آپ کے علم و عمل میں مزید برکتیں عطا فرمائے۔ بہر حال بڑھاپے کے متعلق جو کچھ تم نے لکھا ہے وہ حالات میرے سامنے ہیں اور اب میں ایسے ہی حالات سے دوچار ہوں۔ تم نے بڑھاپے کی خوب کیفیت بیان کی ہے۔

نبی کریم ﷺ کا مرثیہ

قُبْكَی عَلَیكَ النَّاطِرُ

كُنْتَ السَّوَادَ لَنَا ظِرِّي

(۱)

(۲) مَنْ شَاءَ بَعْدَكَ فَلْيُمْتُ فَعَلَيْكَ كُنْتُ أَحَاذِرُ

☆ السَّوَاد: سیاہی۔ ☆ ناظری: میری آنکھ۔ ☆ قبکی: پس روئیں۔ ☆ مَنْ شَاءَ: جو چاہے۔ ☆ بَعْدَكَ: آپ کے بعد۔ ☆ أَحَاذِرُ: ڈر، خوف۔

مطلب:

(۱) نبی کریم صلی اللہ علیہ وسلم میری آنکھوں کی سیاہی تھے یعنی آپ مجھے بے حد محبوب تھے اس لیے آنکھیں اب یہ دکھ بیان کرنے کے لیے آنسو بہانے لگیں جیسے آنکھوں کی سیاہی سفیدی میں بدل جائے تو کچھ بھی نظر نہیں آتا اسی طرح آپ کے وصال کے بعد مرا جینا بھی انتہائی دشوار ہے۔

(۲) آپ کے بعد بھی انتہائی دشوار ہے اب جو کوئی بھی فوت ہو مجھے اتنا افسوس نہ ہوگا۔ مجھے کوئی خوف نہیں کیونکہ مجھے صرف آپ کے وصال پر ملال کا ہی خوف تھا۔ آپ کے وصال کے بعد اب مجھے کسی کے مرنے کا خوف نہیں۔

.....☆☆☆.....

صبر کی تلقین کا فائدہ

(۱) يُعَزُّوْ نَبِيَّ قَوْمٍ بَرَّاهُ مِنَ الصَّبْرِ وَفِي الصَّبْرِ أَشْيَاءُ أَمْرٌ مِّنْ أَنْصَبِ

(۲) يُعَزِّزِي الْمُعَزِّي ثُمَّ يَمْضِي لِشَانِهِ وَيَبْقَى الْمُزْمِ فِي أَحْرَمٍ مِنَ الْجَمْرِ

☆ بَقِيَ: باقی۔ ☆ بَرَّاء: آزاد، فارغ، خالی۔ ☆ أَحْرَمٌ: گرمی، سوزش۔

مطلب:

(۱) مجھے صبر کرنے کی نصیحت وہ قوم کر رہی جو خود صبر نہیں کرتی اور صبر میں ایسی چیزیں بھی ہیں جو صبر سے بھی زیادہ کڑی ہیں۔

(۲) صبر کی نصیحت کرنے والا صبر کی نصیحت کر کے اپنے کام پہ چلتا بنتا ہے۔ مگر جسے صبر کی نصیحت کی جاتی ہے وہ اسی جلن میں جلتا رہتا ہے جو انگاروں کی جلن سے بھی زیادہ ہوتی ہے۔

فائدہ:

صبر کی تلقین کرنے والے تو چند الفاظ اپنی زبان سے ادا کر کے صبر کی تلقین کر کے آسانی سے اپنے فرض سے سبکدوش ہو جاتے ہیں اور سمجھتے ہیں کہ ہم نے اپنے ذمے کا کام کر لیا ہے اصل میں امتحان میں تو وہ شخص مبتلا ہو جاتا ہے جسے صبر کی تلقین کی جاتی ہے۔ کسی کو کیا معلوم کہ صبر کرنا کتنا دشوار کام ہے۔ صبر کی تلقین کرنے والے کبھی ایسے حالات سے نبرد آزما ہوئے ہوں تو انہیں علم ہو کہ صبر کرنا کتنا مشکل کام ہے۔ جسے سمجھ بوجھ بھی نہیں ہوتی وہ بھی صبر کی تلقین کر رہا ہوتا ہے۔ جنہوں نے کبھی ایسے حالات کا سامنا ہی نہیں کیا ہوتا وہ صبر کی تلقین کرنے میں مصروف ہوتے ہیں جنہوں نے کبھی صبر نہیں کیا وہ صبر کی تلقین کرتے ہیں بھلا انہیں کیا اندازہ کہ

صبر کرنا کتنا مشکل کام ہے۔ صبر میں بعض اوقات ایسی چیزیں بھی ہوتی ہیں جو صبر سے بھی زیادہ کڑوی ہوتی ہیں۔
حالانکہ صبر کی تلقین کرنے والا تو صبر کی تلقین پہ مبنی چند الفاظ اپنی زبان سے ادا کر کے رخصت ہو جاتا ہے سمجھ لیتا ہے کہ میرے ذمے جو فرض تھا وہ میں نے ادا کر دیا۔ مگر جس کو ہر کوئی صبر کی تلقین کر رہا ہوتا ہے۔ بھلا اس کی حالت کا بھی کسی نے کبھی مشاہدہ کیا ہے کہ وہ یہ لمحات کیسے گزار رہا ہے۔ وہ کیسے اس آگ میں جل رہا ہے۔ وہ اسی جلن میں جلتا رہتا ہے جو انگاروں کی جلن سے بھی زیادہ شدید ہوتی ہے۔

.....☆☆☆.....

ہجرت مدینہ کا بیان

- | | |
|--|-----|
| وَقَيْتُ بِنَفْسِي خَيْرَ مَنْ وَطِئَ الْطَى | (۱) |
| رَسُولُ إِلَهٍ الْخَلْقِ إِذَا مَكْرُوا بِهِ | (۲) |
| وَبِتُّ أَرَأَيْهِمْ مَتَى يَفْشُرُونَنِي | (۳) |
| وَبَاتَ رَسُولُ اللَّهِ فِي الْغَارِ أَمِنًا | (۴) |
| أَقَامَ ثَلَاثًا لَمْ زُمَّتْ قَلَابِصُ | (۵) |
| أَرَدْتُ بِهِ نَصْرَ الْإِلَهِ تَبَلًا | (۶) |

☆ ذو الطول: قدرت والا، فضل و کرم والا، عطا والا۔ ☆ طواف کیا۔ ☆ بیت العتیق: خانہ کعبہ شریف۔ ☆ مکروا: مکر کیا۔ ☆ فنجا: پس انہیں نجات دی، پس انہیں بچایا۔ ☆ الکریم: بزرگ۔ ☆ مکر: دھوکا، فریب، حیلہ، دغا، بہانہ، بہروپ جھوٹ، خلاف واقع بات، ریا، نفاق، دورنگی، چالاکی، چال، عیاری وغیرہ۔ ☆ زمام: نکیل لگانا۔ ☆ یفشروننی: وہ مجھے اٹھاتے ہیں۔ ☆ حفظ الالہ: معبود حقیقی یعنی اللہ تعالیٰ کی حفاظت، اللہ تعالیٰ کی نگہبانی۔ ☆ ستر: پردہ۔ ☆ اقام: ٹھہرے۔ ☆ ثلثا: تین مراد تین دن۔ ☆ آردت: میرا ارادہ ہو، میرا مقصد۔

مطلب:

- (۱) میں نے اس ذات کو بچایا، جو ان تمام سے بہتر ہے جنہوں نے سگریزے روندے اور جس نے کعبہ شریف کا طواف کیا اور حجر اسود (کا بوسہ لیا) یعنی نبی کریم صلی اللہ علیہ وسلم کو بچایا۔
- (۲) جب دشمنوں نے رسول اللہ صلی اللہ علیہ وسلم سے مکرو فریب کیا۔ تو اللہ تعالیٰ جو کہ تمام قوتوں کا مالک اور کریم ہے اس نے انہیں مکروں کے مکرو فریب سے بچایا۔
- (۳) میں نے (ہجرت کی رات نبی کریم صلی اللہ علیہ وسلم کے بستر مبارک) پہ بسر کی اور انہیں دیکھتا رہا کہ کب وہ مجھے نبی کریم صلی اللہ علیہ وسلم کے بستر مبارک سے اٹھاتے ہیں۔ تحقیق میرا نفس شہید ہونے کے لیے بھی تیار ہو گیا اور قید ہونے کے لیے تیار ہو گیا۔

(۴) اور رسول اللہ صلی اللہ علیہ وسلم نے امن و سلامتی سے رات غار حرا میں بسر کی اور اللہ تعالیٰ کی حفاظت اور پردے میں (محفوظ) رہے۔

(۵) وہاں تین دن ٹھہرے پھر جو اونٹنیاں تیار کی گئیں جہاں سے بھی گزرتے وہ جوان اونٹنیاں پتھر لیے علاقے سے سفر طے کرتی گئیں۔

(۶) اس سے میری مراد دنیا سے لاتعلق ہو کر اللہ تعالیٰ کی مدد تھی۔ میں اس حقیقت کو اپنے دل میں رکھوں گا یعنی اسے ہرگز نہ بھلاؤں گا۔ یہاں تک کہ میں وصال پا کر اپنی قبر میں پہنچ جاؤں۔

.....☆☆☆.....

اسامہ ابن زید اعمور سے خطاب

- | | | |
|-----|------------------------------------|--------------------------------------|
| (۱) | لَسْتُ أَرَى بَيْنَنَا حَاكِمًا | إِلَّا الَّذِي فِي الْكَفِّ بَتَّارُ |
| (۲) | وَصَارِمٌ أَبْيَضٌ مِثْلَ الْمَهَا | يُبْرِقُ فِي الرَّاحَةِ ضَرَّارُ |
| (۳) | مَعِيَ حُسَامٌ قَاطِعٌ بَاتِرُ | تُسْطَعُ مِنْ تَضْرَابِهِ النَّارُ |
| (۴) | إِنَّا أَنَاسٌ دِينُنَا صَادِقُ | إِنَّا عَلَى الْخَرْبِ لَصَبَّارُ |

☆ لَسْتُ أَرَى: میں نہیں دیکھتا مراد نہیں تسلیم کرتا، میں نہیں مانتا۔ ☆ کف: ہتھیلی مراد ہاتھ یہاں جز بول کر کل مراد لیا گیا ہے۔ ☆ صارم: کاٹنے والی تلوار۔ ☆ مثل المہا: بلور کی مثل، چمکدار معدنی موتی بلور کی طرح صاف، شفاف، چمکدار۔ ☆ قَرَّار: سخت نقصان پہنچانے والی۔ ☆ تَسْطَعُ: بلند ہوتے ہیں۔ ☆ آناس: انسان۔ ☆ صادق: سچا۔ ☆ علی الحرب: جنگ پر۔ ☆ صَبَّار: بہت زیادہ صابر۔

مطلب:

- (۱) میں سوائے اس تلوار کے کسی کو بھی حاکم تسلیم نہیں کرتا وہ تلوار جو میرے ہاتھ میں ہے۔
- (۲) وہ تلوار بلور کی مانند چمکنے والی تیز کاٹنے والی ہے۔ وہ ہاتھ میں بلور کی مانند چمکتی ہے اور بے حد نقصان پہنچانے والی ہے۔
- (۳) میرے ہاتھ میں بہت تیز تلوار ہے اس کی چوٹ سے آگ کے شعلے نکلتے ہیں۔
- (۴) بے شک ہم ایسے آدمی ہیں کہ دین (اسلام) ہمارا سچا دین ہے۔ ہم جنگ و جدال کے وقت بہت زیادہ صبر کرنے والے ہیں۔

فائدہ:

ان اشعار میں حضرت علی رضی اللہ تعالیٰ عنہ نے جنگی ہتھیاروں بالخصوص جنگ میں استعمال ہونے والی اس تلوار کا تذکرہ

بیان فرمایا ہے جو آپ کے ہاتھ میں ہوتی تھی آپ بیان فرماتے ہیں کہ وہ نہایت صاف شفاف ہونے کی وجہ سے چمکتی ہے مد مقابل یعنی مرے دشمنوں کے لیے بے حد نقصان دہ ہے جب اس کی ضرب پڑتی ہے تو آگ کے شعلے نکلتے ہیں کفار میں سے کسی کا رعب مجھے اس کی حاکمیت تسلیم کرنے پر مجبور نہیں کر سکتا بلکہ میری تلوار کسی کو بھی حاکم نہیں تسلیم کرتی جو بھی وار کے نیچے آ جائے اسے گاجر مولیٰ کی طرح کاٹ کر پھینک دیتی ہے۔ بے شک ہم مسلمان کسی سے ڈرنے والے نہیں ہمارا دین سچا دین ہے۔ اس کے مد مقابل سب جھوٹے دین ہیں کیونکہ جو کتابیں اللہ تعالیٰ کی طرف سے نازل کردہ ہیں ان میں تحریف کر دی گئی ہے لہذا ہمارا دین اسلام ایک سچا دین ہے اس لیے اس دین کی حفاظت کے سلسلے جتنی بھی تکالیف کا ہمیں سامنا کرنا پڑے ہم صبر اختیار کرتے ہیں۔ دنیا کی کوئی طاقت ہمیں اپنی روش سے ٹس سے مس نہیں کر سکتی۔ اس سلسلے میں آنے والی تکلیف اور مصیبت پہ صبر کی انتہا کر دیتے ہیں۔

.....☆☆☆.....

اسامہ ابن زید کا جواب

- | | | |
|-----|---------------------------------------|-----------------------------------|
| (۱) | نِعْمَ الَّذِي حَكَمْتَهُ بَيْنَنَا | قُبْتُ لِحَاكِ اللَّهِ يَا جَارُ |
| (۲) | فَفِي يَمِينِي مَارِقُ أَسْمَرُ | مِنْ رَأْسِهِ تَقْتَبِسُ النَّارُ |
| (۳) | قَدْ خَضَبَ الْبَيْضَةَ رَأْسِي فَمَا | أَطْعَمَ غَمْضًا فِيهِ مِقْدَارُ |

☆ البیضة: خود جنگ میں پہنی جانے والی لوہے کی ٹوپی۔ ☆ غمض: آنکھ بند کرنا۔ ☆ حَكَمْتُ: حکم بنایا، ثالث بنایا، فیصلہ کرنے والا منصف بنایا۔ ☆ قَائِمْتُ: پس ٹھہر جا۔ ☆ حَاكَ اللَّهُ: اللہ تعالیٰ اسے ہلاک کرے۔ ☆ جَارُ: پڑوسی۔ ☆ خَضَبَ خَضًا وَّ خَضَبَ، اكشَى: رنگنا۔ ☆ خَضَبَ (باب ضرب یضرب) و خَضَبَ (باب سَمِعَ یسمع) خصوصاً و خَضَبَ و اخضب الشجر المكان: درخت یا جگہ کا سرسبز ہونا، بہر حال، رنگدار ہونا، رنگین ہونا۔

مطلب:

- | | |
|-----|--|
| (۱) | جسے تم نے ہمارے مابین منصف بنایا ہے، فیصلہ کرنے والا۔ بہتر ہے۔ اے پڑوسی! اللہ تجھے ہلاکت میں ڈالے۔ تورک جا۔ |
| (۲) | کیونکہ میرے ہاتھ میں بھی چھین چھینے والا پار ہو جانے والا تیرا اور نیزہ ہے۔ اسی کے سرے سے آگ کا شعلہ نکلتا ہے۔ |
| (۳) | تحقیق میرے سر کے خود کو اس تلوار نے رنگدار کر دیا پس میری آنکھ ایک لمحہ بھی سکون نہ کر سکی یا اس شعر کا مطلب یہ بھی ہو سکتا ہے کہ اس تلوار نے میرے سر کے خود کو تازہ کر دیا ہے گویا کہ میرے خود کو کوئی فرق نہیں پڑا۔ اس لیے میں تجھ سے ذرہ بھر بھی غافل نہیں۔ |

.....☆☆☆.....

مرحب بن شاس کو خطاب

(۱) نَحْنُ بَنُو الْحَرْبِ بِنَا سَعِيرُهَا حَرْبُ عَوَانٍ حَرْهَا نَذِيرُهَا

نَحْنُ رَكْضُ الْخَيْلِ فِي زَفِيرُهَا

☆ حَرْبُ عَوَان: پے در پے سخت جنگ۔ ☆ بَنُو الْحَرْب: جنگی، جنگ جو۔ ☆ حَرْهَا: اس کے حرارت، اس کی تپش، اس کی گرمی۔ ☆ نَذِيرُهَا: اسے ڈراتی ہے۔ ☆ زَفِير: آواز۔ ☆ رَكْضُ الْخَيْل: ایڑی لگاتے ہیں۔ ☆ الْخَيْل: گھوڑوں۔ ہم جنگوں میں لڑنے کے ماہر ہیں جنگ کے شعلے ہمارے آنے سے ہی بھڑکتے ہیں۔ اس جنگ کی حرارت انہیں (ہمارے دشمنوں کو) ڈراتی رہتی ہے۔ حالانکہ ہم (مسلمان) جنگ کی آواز سے مزید اپنے گھوڑوں کو ایڑی لگا کر اس جنگ کے اندر کود جاتے ہیں۔ ہم ڈرتے نہیں۔ یا ڈر کر پیچھے نہیں ہٹتے بلکہ مزید جوش و جذبہ سے معمور ہو کر اس میں شامل ہو جاتے ہیں۔ کیونکہ مسلمان کا عقیدہ ہوتا ہے کہ جو اللہ تعالیٰ کی رضا کے لیے لڑتا ہوا شہید ہو جاتا ہے وہ مر نہیں جاتا بلکہ وہ شہید ہوتا ہے۔ اسے شہادت جیسے عظیم مرتبہ سے نوازا جاتا ہے۔ شہید مرتے نہیں بلکہ حیاتِ ابدی سے سرفراز ہوتے ہیں۔ کما قال اللہ تعالیٰ فی القرآن المجید والفرقان الحمید۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ۔

(سورۃ بقرہ پارہ نمبر 2)

.....☆☆☆.....

مرحب بن شاس کی ڈینگ

(۱) اِنَّا اَنَاسٌ وَلَدُنَا عَجْهَرَةٌ لِّبَاسُنَا الْوَشْيُ وَرَيْطُ حَبْرَةٍ

اَبْنَاءُ حَرْبٍ لِّسَ فِينَا عَدْرَةٌ

☆ وَلَدُنَا: ہمیں جنا۔ ☆ عَجْهَرَةٌ: مضبوط اور خوبصورت عورتوں نے۔ ☆ اَبْنَاءُ: بیٹے۔ ☆ حَرْب: جنگ۔ ☆ حَبْرَةٌ: یمنی چادر۔

ہم ایسے لوگ ہیں کہ ہمیں طاقتور اور حسین و جمیل عورتوں نے جنا ہے۔ ہمارے لباس خوبصورت رنگدار کپڑے اور یمنی چادریں ہیں یعنی ہم نہایت بہترین اور قیمتی لباس میں ملبوس ہو کر آئے ہیں۔ ہم جنگوں کی اولاد ہیں یعنی ہم بہت بہادر ہیں جنگوں میں پہلے بڑھتے ہیں ہم میں مکرو فریب نام کی کوئی چیز نہیں یعنی اس کی ڈینگ کا مطلب یہ ہے کہ ہم دغا دھوکہ فریب سے حملہ نہیں کریں گے بلکہ دلیرانہ اطوار اپناتے ہوئے تمہارے سامنے آئے ہیں اور تمہیں سبق سکھا کر جائیں گے۔

.....☆☆☆.....

مرحب خیری کو حضرت علیؑ کا بہادرانہ جواب الجواب

- (۱) اَنَا الَّذِي سَمَّيْنِي أُمِّي حَيْدَرَةً
(۲) عِبْلُ الذِّرَاعَيْنِ شَدِيدُ الْقَصْرِ
(۳) اَكِيلُكُمْ بِالسَّيْفِ كَيْلَ السَّنْدَرَةِ
(۴) وَاتْرُكُ الْقِرْنَ بِقَاعِ جَذَرَةٍ
(۵) ضَرْبُ غُلَامٍ مَاجِدٍ حَزْوَرَةٍ
(۶) أَقْتُلُ مِنْهُمْ سَبْعَةً أَوْ عَشْرَةً
- ضَرْغَامُ أَجَامٌ وَلَيْتُ قَسْوَرَةً
كَلَيْتُ غَامَاتٍ كَرِيهَ الْمَنْظَرَةِ
أَضْرِبُكُمْ ضَرْبًا يُبَيِّنُ الْفُقْرَةَ
أَضْرِبُ بِالسَّيْفِ رِقَابَ الْكُفْرَةِ
مَنْ يَتْرُكُ الْحَقَّ يَقُومُ صَغْرَةً
فَكُلُّهُمْ أَهْلُ فُسُوقٍ فَجَرَةٍ

☆ سَمَّيْنِي: میرا نام۔ ☆ اُمِّي: میری ماں۔ ☆ أَجَامُهُ: جھاڑیوں، واحد، اجمہ یعنی جھاڑی۔ ☆ ضَرْغَامُ: شیر۔ ☆ لَيْتُ: چیرنے پھاڑنے والا۔ ☆ قَسْوَرَةُ: درندہ۔ ☆ شَدِيدُ الْقَصْرِ: مضبوط اور سخت گردن والا ہوں۔ ☆ كَرِيهَ الْمَنْظَرَةِ: ڈراؤنی صورت والا، خوفناک صورت والا۔ ☆ اَضْرِبُكُمْ: میں تمہیں اس طرح ماروں گا، میں اس طرح اڑاؤں گا۔ ☆ رِقَابُ: گردنیں۔ ☆ الْكُفْرَةُ: کفار، کافروں۔ ☆ غُلَامٍ: کئی معانی ہیں مگر یہاں جوان مراد ہے۔ اسی طرح الْفُقْرَةُ نے اس کتاب میں وہی معانی لکھے ہیں جو شعر میں بیان ہوئے ہوتے ہیں۔ اسی طرح اکثر مقامات پہ وہی معانی کا مطلب لکھا ہے جو شعر میں بیان ہوا ہوتا ہے اس کے مطابق معانی بھی لکھے تاہم شعر سمجھنا آسان ہو جائے۔

مطلب:

- (۱) مرحب خیری کو مخاطب کرتے ہوئے آپ نے ارشاد فرمایا (تو نہیں جانتا تو جان لے کہ) میں وہ ذات ہوں کہ میری والدہ ماجدہ نے میرا نام شیر رکھا ہے جیسے جھاڑیوں والا شیر پھاڑنے والا درندہ ہوتا ہے میں بھی (جنگ میں جب آتا ہوں تو) شیر کی طرح، جھاڑیوں والے شیر کی طرح مد مقابل کو چیر پھاڑ کر رکھ دیتا ہوں۔ اس سلسلے میں اسے بھی کسی چیز کا خوف اسے اس کے فعل سے نہیں روک سکتی اسی طرح مجھے بھی کسی کا خوف نہیں روک سکتا۔
- (۲) میں خوب موٹے بازوؤں والا اور سخت گردن والا ہوں (جب جنگ میں مد مقابل کے سامنے ہوتا ہوں تو) جھاڑیوں والے شیر کی مانند میرے دشمنوں کو میری صورت خوب ڈراؤنی نظر آتی ہے کیونکہ انہیں موت کا خوف ہوتا ہے۔ وہ جھاڑیوں والے شیر کی طرح میری صورت محسوس کرتے ہیں۔
- (۳) میں تمہیں تلوار سے اس طرح کاٹوں گا جیسے بڑے پیمانے سے چیزیں ناپی جاتی ہیں۔ یعنی بڑے پیمانے سے ناپنے میں انہیں دیر نہیں لگتی اسی طرح جب میں تمہیں کاٹنے پہ آیا تو دیر نہیں لگے گی۔ کہ میں تجھے کاٹ کے رکھ دوں گا اور تمہیں اس طرح قتل کروں گا کہ وہ ضرب تمہاری پیٹھ کی ہڈی کاٹ دے گی۔

(۴) میں اپنے مد مقابل دشمن کو میدانِ جنگ میں ٹکڑے ٹکڑے کر کے پھینک دوں گا اور کافروں کی گردنیں اپنی تلوار سے کاٹ دوں گا۔

(۵) جس طرح شرفاء جو کہ طاقتور بھی ہوتے ہیں اور نو جوان بھی وہ دشمنوں کی گردنیں اڑاتے ہیں جو حق و صداقت کا دامن چھوڑ دے گا وہ ذلت و خواری میں مبتلا ہو جائے گا۔

(۶) ان میں سے سات افراد یا دس افراد کو قتل کر دوں گا کیونکہ وہ تمام ہی فاسق و فاجر ہیں۔

.....☆☆☆.....

یاسر خیبری کا رجز

(۱) قَدْ عَلِمْتُ خَيْرُ اَنِّي يَاسِرٌ شَاكِي السِّلَاحِ بَطْلٌ مُّغَامِرٌ

(۲) اِذَا لَلِيُوْتُ اَقْبَلْتُ تُبَادِرُ وَاَحْجَمْتُ عَنْ صَوْلَتِي الْمُهَاجِرُ

اَنْطَعَانِي فِيهِ مَوْتُ حَاضِرٌ

☆ عَلِمْتُ: جانتا ہے۔ ☆ شَاكِي السِّلَاحِ: بطل، دلیر۔ ☆ مُغَامِر: جنگی۔ ☆ اَقْبَلْتُ: پیش قدمی کرتے ہیں۔ ☆ صَوْلَتِي: میرے حملے، میرا حملہ۔

مطلب:

(۱) خیبر جانتا ہے کہ میں یاسر ہوں۔ میں ہتھیار لگائے ہوئے بہادر اور نہایت جنگجو ہوں۔

(۲) جب شیر حملہ کرتے ہوئے آگے بڑھتے ہیں اسی طرح جب میں حملہ کرتا ہوں تو میرے حملے سے دیہاتوں کے سردار پیچھے ہٹتے چلے جاتے ہیں۔ یعنی میری طرف آگے بڑھنے کی کسی میں ہمت نہیں ہوتی۔

فائدہ:

میرے مد مقابل ادھر میری طرف آ۔ بے شک میرے نیزہ بازی کرنے میں موت حاضر ہو جاتی ہے۔ یعنی جب میں نیزہ بازی کروں گا تو تجھے بھی موت کے گھاٹ اتار دوں گا۔

.....☆☆☆.....

یاسر خیبری کو حضرت علیؑ کا جواب

(۱) تَبَاؤْ تَعْسًا لَّكَ يَا ابْنَ الْكَافِرِ اَنَا عَلِيٌّ هَازِمُ الْعَسَاكِرِ

(۲) اَنَا الَّذِي اَضْرَبُكُمْ وَنَاصِرِي اِلَهُ حَقٍّ وَلِلَّهِ مُهَاجِرِي

(۳) أَضْرِبُكُمْ بِالسَّيْفِ فِي الْمَصَاغِرِ
(۴) مَعَ ابْنِ عَمِّي وَالسَّرَاجِ الزَّاهِرِ
أَجُودُ بِالطَّعْنِ وَضَرْبِ ظَاهِرِ
حَتَّى تُدِينُوا لِلْعَلِيِّ الْقَادِرِ
ضَرْبُ غَلَامٍ صَارَ مُمَاهِرِ

☆ تبا: افسوس۔ ☆ تَعَسَا لَكَ: تیرے لیے ہلاکت ہو۔ ☆ یا ابن الکافر: اے کافر کے بچے۔ ☆ ہازم: شکست دینے والا۔ ☆ عسا کر: فوجوں۔ ☆ ناصری: میرا مددگار۔ ☆ الہ: معبود، اللہ تعالیٰ، جو عبادت کے لائق ہے۔ ☆ مہاجر: میری ہجرت۔ ☆ اضربکم: میں تجھے ماروں گا۔ ☆ فی المصاغر: ذلت و رسوائی کی جگہوں میں۔ ☆ ابن عمی: میرے چچا کا بیٹا۔ ☆ السراج الزاهر: سراج منیر۔ ☆ ضرب: مار۔ ☆ غلام: نوجوان۔

مطلب:

- یا سرخبری کے رجز کا جواب دیتے ہوئے مولانا علی شیر خدا رضی اللہ عنہ نے ارشاد فرمایا:
- (۱) اے کافر کے بچے! تجھ پر بے حد افسوس ہے تجھے ہلاکت ہو۔ میں بے شمار فوجوں کو (تبا ہی) شکست دینے والا اعلیٰ ہوں (یعنی میرے سامنے تیری کیا حیثیت ہے)
- (۲) میں وہ شخص ہوں کہ میں نے جب تجھے تلوار ماری (تو اس وقت تیرا مددگار کوئی بھی نہ ہوگا جبکہ قادر مطلق رب کائنات) میرا اللہ میرا مددگار ہے۔ میری ہجرت اسی کے لیے تھی۔ اللہ تعالیٰ کی مرضی کے سامنے اپنی مرضی کو خیر باد کہہ دیا ہے۔ میرا ایک ایک فعل محض رب کائنات کی رضا کے لیے ہے اس لیے مجھے پریشان ہونے کی ضرورت نہیں وہی میرا مددگار ہے۔
- (۳) میں تمہیں ایسی جگہوں پہ تلوار کا حملہ کر کے ماروں گا کہ تجھے ذلت و رسوائی کا سامنا کرنا پڑے گا۔ تم پہ نیزہ اورنگی تلوار خوب چلاؤں گا۔
- (۴) (میں نے یہ کام تنہا نہیں کرنا) بلکہ اپنے چچا زاد بھائی اور سراج منیر (مدنی تاجدار احمد مختار صلی اللہ علیہ وسلم) کے ساتھ مل کر کروں گا۔ اس وقت تک میرا نیزہ اور تلوار چلتی رہے گی جب تک کہ اللہ تعالیٰ قادر مطلق کے تم مطیع و فرمانبردار بن جاؤ۔ (یاد رکھ) یہ ضرب ایک کاٹنے والے نہایت مہارت رکھنے والے جنگجو بہادر کی ضرب ہوگی۔

☆☆☆.....

یا سر کے رجز کا جواب اور اسے دھمکی

- (۱) يَنْصُرُنِي خَيْرَ نَاصِرٍ
(۲) أَضْرِبُ بِالسَّيْفِ عَلَى الْمَغَافِرِ
أَمَنْتُ بِاللَّهِ بِقَلْبٍ شَاكِرٍ
مَعَ النَّبِيِّ الْمُصْطَفَى الْمُهَاجِرِ
☆ يَنْصُرُونِي: میری مدد کرے گا۔ ☆ ناصِر: مددگار، مدد کرنے والا۔ ☆ شاکر: شکر گزار، شکر کرنے والا۔ ☆ أَضْرِبُ بِالسَّيْفِ: تلوار سے۔ ☆ مَغَافِر: مغفرت کی جمع یعنی خود۔

مطلب:

(۱) میری مدد میرا رب کرے گا جو کہ حقیقتاً بہترین مددگار ہے۔ میں اللہ تعالیٰ پر شکر گزار دل کے ساتھ ایمان لایا۔ حقیقی ایمان وہی ہے جو انسان سچے دل سے ایمان لائے اور جو سچے دل سے ایمان نہ لائے محض ظاہری طور پر زبان سے تو ایمان لائے مگر دل اس کی تصدیق نہ کرے بلکہ حقیقتاً دل سے ایمان نہ لائے تو اسے ایمان نہیں کہا جاتا بلکہ اسے منافقت کے نام سے موسوم کیا جاتا ہے۔ ایسا ایمان ایمان نہیں ہوتا منافقت ہوتی ہے۔ ایسا ایمان بجائے ثواب کے عذاب کا باعث ہے یہی وجہ ہے کہ حضرت علی رضی اللہ عنہ نے فرمایا میرا ایمان منافقین جیسا ایمان نہیں ہے بلکہ میں تو سچے دل کے ساتھ ایمان لایا ہوں۔ شکر گزار دل کے ساتھ ایمان لایا ہوں۔

(۲) میں تلوار کے ذریعے خود پہ ضرب لگاتا ہوں اور میرا یہ ضرب لگانا (کسی اور کے ساتھ مل کر یا کافروں کی حمایت یا منافقوں کی حمایت میں نہیں بلکہ) نبی کریم رؤف الرحیم حضرت محمد مصطفیٰ صلی اللہ علیہ وسلم کی ہمراہی میں ہوتا ہے وہ نبی کریم صلی اللہ علیہ وسلم جنہوں نے اللہ تعالیٰ کے لیے ہجرت کی اور مدینہ منورہ میں بسیرا کیا۔

فائدہ:

حضرت علی رضی اللہ عنہ نے اس شعر میں نبی کریم صلی اللہ علیہ وسلم کی عظمت بھی بیان کی ہے اور آپ کی شان ہجرت کو بھی بیان کر دیا ہے۔ اس سے چند مسائل واضح ہوئے۔

- ۱۔ اللہ تعالیٰ کے محبوبوں کی عظمت بیان کرنا بہترین عمل ہے۔
- ۲۔ ایسا عمل اگر اخلاص کے ساتھ کیا گیا ہو تو تحدیثِ نعمت کے طور پر اسے لوگوں کے سامنے بیان کیا جاسکتا ہے۔
- ۳۔ بزرگوں کے قصے اور واقعات بیان کرنا برا کام نہیں بلکہ بہترین عمل ہے قابلِ فخر کام ہے۔
- ۴۔ بزرگوں کی عظمتیں بیان کرنا صحابہ کرام رضی اللہ عنہم کا طریقہ ہے الحمد للہ وہی طریقہ اہلسنت والجماعت کے حصے میں آیا ہے جو کہ اہلسنت والجماعت کے حق ہونے کی بہترین دلیل ہے۔
- ۵۔ بزرگوں سے منسوب مقامات اور واقعات بیان کرنا عظیم کام ہے۔ فضول و بے کار کام نہیں۔

شدید حملہ:

گویا اس دوسرے شعر میں حملہ کی شدت بیان فرمائی ہے کہ میں شدید حملہ کرتا ہوں حملہ اتنا شدید ہوتا ہے کہ میں حملہ کرتے ہوئے کچھ پرواہ نہیں کرتا کہ میری تلوار انسانی جسم پر پڑ رہی ہے یا خود یہ حملہ خود اعتمادی سے کرتا ہوں اور پوری قوت لگا کر خود پہ حملہ کرتا ہوں جس سے حملے کی شدت خوب واضح ہوتی ہے خود پہ تلوار ایسے لگاتا ہوں کہ خود بھی ٹوٹ پھوٹ کا شکار ہو جاتی ہے حتیٰ کہ دشمن کے جسم تک میری تلوار جا پہنچتی ہے۔ حالانکہ دشمن میدانِ جنگ میں دشمن کے حملہ سے محفوظ رہنے کے لیے خود استعمال کرتے تھے۔ مگر حضرت علی رضی اللہ عنہ کے حملے کے سامنے خود بھی کٹ جایا کرتی تھی اور آپ کی تلوار خود کو کاٹ کر دشمن تک جا پہنچتی اور دشمن کو کاٹ کر مولیٰ کی طرح کاٹ کر پھینک دیتی تھی اسی لیے اسی حقیقت کی طرف حضرت علی رضی اللہ عنہ نے ان اشعار میں اشارہ کیا ہے۔

غزوہ خیبر میں ابوالبلیت کا رجز

(۱) اَنَا أَبُو الْبَلِيتِ وَاسْفِرْ عَنَّا شَاكِي السَّلَاحِ وَبِلَادِي خَيْرٌ

(۲) أَشْجَعُ مِفْضَالٍ هَزْبُرٍ أَزُورُ جَهُمٌ عَبُوسٌ بَارِزٌ مُمَرَّرٌ

عِنْدَ اللَّيْثِ لِلْيُوثِ قُوْرٌ

☆ بلادی: میرا دیس، میرا وطن، میرا ملک۔ ☆ اشجع: بہت زیادہ بہادر ہوں۔ ☆ بارز: سامنے آنے والا۔ ☆ عند

اللیوث: شیروں کے پاس۔

مطلب:

ابوالبلیت نے یہ رجز غزوہ خیبر کے موقع پر ڈینگ مارتے ہوئے کہا۔

(۱) میں ابوالبلیت ہوں عسکر میرا نام ہے۔ اچھی طرح ہتھیاروں سے لیس ہوں اور خیبر میرا وطن ہے۔ (یعنی سننے والے سن

لیں میں کوئی غیر معروف شخصیت نہیں)

(۲) میں بہادر ہوں، بزرگ اور ٹیڑھے سینے والا شیر ہوں (یعنی ایسے شیر کی مانند ہوں جو کسی پہ رحم نہیں کرتا مد مقابل کو گرا کر ہی

دم لیتا ہے) میں بد دماغ شیر ہوں چڑچڑاپن میرے وجود کا خاصہ ہے۔ سامنے آنے والے کے لیے اور زیادہ شدید ہو

جاتا ہوں۔ یعنی مجھے اور زیادہ غصہ آ جاتا ہے۔

فائدہ:

میرے سامنے اگر کوئی شیر بنے تو پھر میں شیروں کے لیے درندہ بن جاتا ہوں اس کے کہنے کا مقصد یہ ہے کہ میں دشمنوں

کے لیے نہایت خطرناک درندے سے بھی بڑھ کر خطرناک ثابت ہوتا ہوں۔ بڑے بڑے بہادر میرا نام سن کر کانپ اٹھتے ہیں اور

میرا نام سنتے ہی ان کے ہوش و حواس گم ہو جاتے ہیں۔ میں جب کسی پہ حملہ آور ہو جاتا ہوں تو مد مقابل پہ رحم کبھی نہیں کرتا اور نہ ہی

مجھے کسی پہ رحم آتا ہے۔

.....☆☆☆.....

عسکر کے اجزا کا جواب

(۱) اَنَا عَلِيُّ الْبَطْلِ الْمُظْفَرُ غَشْمُشُمُ الْقَلْبِ بِذَاكَ اَذْكَرُ

(۲) وَفِي يَمِينِي لِقَاءُ أَخْضَرُ يَلْمَعُ مِنْ خَافَتِهِ بَرْقٌ يَزْهَرُ

(۳) لِلضَّرْبِ وَالطَّعْنِ الشَّدِيدِ مُحْضَرُ مَعَ النَّبِيِّ الطَّاهِرِ الْمُطَهَّرُ

(۴) اخْتَارَهُ اللَّهُ الْعَلَى الْأَكْبَرُ الْيَوْمَ يُرْضِيهِ وَيُجْزِي عُنْتَرُ

☆ البطل: بہادر۔ ☆ المظفر: ظفریاب، منصور، فاتح، فتح مند۔ ☆ یمنی: میرادایاں ہاتھ۔ ☆ اخضر: سبز۔ ☆ برق یزہر: بجلی چمکتی ہے۔ ☆ الطعن الشدید: سخت نیزہ بازی۔ ☆ طاہر: پاک، صاف، مقدس۔ ☆ مظهر: پاک، صاف، معصوم۔ ☆ اختارہ اللہ: اللہ نے اسے برگزیدہ کیا۔ ☆ یرضیہ: اسے راضی کرے گا۔ ☆ یجزی: سزا مل جائے گی۔

مطلب:

حضرت علی رضی اللہ عنہ نے عنتر کے اجزا کا جواب دیتے ہوئے ارشاد فرمایا:

- (۱) (اے عنتر یاد رکھ) میں بہادر اور ہمیشہ کامیاب ہونے والا علی ہوں۔ (دل کی کمزوری مجھ میں نہیں کہ شاید تجھے گمان ہو) بلکہ مضبوط دل والا ہوں اس لیے اسی نام سے مجھے یاد کیا جاتا ہے۔
- (۲) جنگ کے لیے میرے دائیں ہاتھ میں سبز رنگ کی شاندار تلوار ہے اور (جب یہ تلوار نگی ہوتی ہے اور دشمنوں پر برستی ہے تو) اس کی دھار بجلی کی طرح چمکتی ہے۔
- (۳) (اگر ضرورت پڑے تو اللہ تعالیٰ جل جلالہ اور رسول اللہ صلی اللہ علیہ وسلم کے حکم پہ لبیک کرتے ہوئے) ہر وقت تلوار چلانے اور نیزہ بازی کرنے کے لیے طاہر اور مطہر نبی کریم صلی اللہ علیہ وسلم کے ساتھ ہر وقت حاضر رہتا ہوں۔
- (۴) اللہ تعالیٰ جل جلالہ جو کہ تمام کائنات سے اعلیٰ اور سب سے بڑا ہے۔ اس نے مدنی تاجدار احمد مختار صلی اللہ علیہ وسلم کو برگزیدہ فرمایا اور آج انہیں راضی فرمائے گا اور اس طرح عنتر کو سزا ملے گی۔

مضبوط دل والا:

حضرت علی رضی اللہ تعالیٰ عنہ نے عنتر کے رجز کا جواب دیتے ہوئے ارشاد فرمایا اے عنتر! یہ مت بھولنا کہ تیرا جن لوگوں سے پالا پڑا ہے۔ وہ قوم بھی کوئی معمولی قوم نہیں الحمد للہ! میں تیرے سامنے علی ہوں، میں بہادر ہوں یہ نہ سمجھنا کہ میں تیری گیدڑ بھکیوں سے ڈر جاؤں گا۔ میں تیری ڈینگوں سے ڈرنے والا ہرگز نہیں بلکہ بہادر ہوں۔ بہادر کسی سے ڈرا نہیں کرتے مد مقابل سے ڈر کر بھاگا نہیں کرتے۔ بلکہ بہادر اپنی بہادری کا جو ہر دکھاتے ہوئے مد مقابل کے دانت کھٹے کر دیا کرتے ہیں۔ میں بزدل یا ڈرپوک نہیں ہوں بلکہ مضبوط دل کا مالک ہوں۔ دشمن کی بڑھکیں میرا کچھ نہیں بگاڑ سکتیں۔

طاہر و مطہر نبی:

اس دوسرے شعر میں حضرت علی رضی اللہ تعالیٰ عنہ نے نبی کریم صلی اللہ علیہ وسلم کے دو صفاتی نام (طاہر اور مطہر) بھی بیان فرمائے ہیں گویا آپ نے ارشاد فرمایا ہے کہ نبی کریم صلی اللہ علیہ وسلم طاہر بھی ہیں اور مطہر بھی ہے۔

طاہر کا مطلب:

طاہر نبی کریم صلی اللہ علیہ وسلم کے صفاتی اسماء میں سے ایک اہم نام ہے۔ طاہر کے ۲۱۵ عدد ہیں محمد علی چراغ صاحب نے لکھا ہے کہ: طاہر کا مطلب ہوتا ہے پاک، صاف، پاکیزہ، ہر طرح کی نجاست اور عیب سے پاک، پاک و پاکیزہ مقدس اور منزہ۔

اس لفظ طاہر کا مادہ (ط۔ھ۔ر) ہے اور اس کے بنیادی معنی دور لے جانے یا دور کرنے کے ہوتے ہیں اسی لیے یہ لفظ عام طور پر کسی آلائش وغیرہ کو دور کر کے پاک اور صاف کرنے کے لیے بھی بولا جاتا ہے قرآن مجید کی رو سے اس لفظ کے معنی جسمانی پاکیزگی کے علاوہ قلب و نگاہ کی پاکیزگی میں بھی شامل ہے یعنی انسانی خیالات کو غیر قرآنی تصورات سے پاک رکھنا اس اعتبار سے یہ لفظ پاکیزگی سیرت و کردار کے لیے بھی بولا جاتا ہے اسی طرح تطہیر فکر و نگاہ بھی اسی طہارت میں آتی ہے۔

نبی طاہر کے طہارت کے معیار:

طہارت کے بارے میں نبی طاہر نے فرمایا ہے کہ طہارت ایمان کا نصف ہے۔ پاکی کے مختلف درجے میں پاکی کا اعلیٰ درجہ یہ ہے کہ بندہ کا دل غیر اللہ سے پاک ہو۔ اس میں سوائے باری تعالیٰ کے اور کسی کا گزرنہ ہو یہ درجہ صدیقین کو حاصل ہوتا ہے دوسرا درجہ یہ ہے کہ دل اخلاقِ رذیلہ، حسد، کبر، ریا، حرص، عداوت، رعونت وغیرہ سے پاک ہو اور اوصافِ حمیدہ جو ان کی ضد ہیں بندہ ان سے آراستہ ہو یہ درجہ متقین کا ہے تیسرا درجہ اعضاء بدن کا گناہوں سے پاک ہونا ہے۔ مثلاً زبان کا غیبت اور جھوٹ آنکھ کا نامحرم کو دیکھنے سے ہاتھ کا کسی کو تکلیف دینے کے لیے بڑھنے سے پاک ہونا یہ درجہ صالحین کا ہے چوتھا درجہ جسم اور لباس کا ظاہری نجاستوں سے پاک ہونا تاکہ عبادتِ خداوندی میں خلل پیدا نہ ہو یہ درجہ عام مسلمان کا ہے اور پاکی کا سب سے کم تر درجہ ہے اسی سے کفر اور سلام میں امتیاز کیا جاسکتا ہے۔ (شرح اسماء النبی ﷺ معہ اعمال و فضائل ۳۳۸-۳۳۷)

فائدہ:

مدنی تاجدار، احمد مختار حضرت محمد مصطفیٰ صلی اللہ علیہ وسلم ہر قسم کے ظاہر و باطنی عیب اور آلائش و نجاست سے پاک تھے۔ آپ ہر ماظ سے طیب و طاہر تھے اسی وجہ سے ہی آپ کا ایک اسم گرامی طاہر ہے امام علامہ محمد مہدی فاسی رحمۃ اللہ علیہ نے مطالع المسرات میں بیان فرمایا ہے کہ جس کی اردو زبان میں ترجمانی جناب شرف اہلسنت شیخ الحدیث حضرت علامہ محمد عبدالحکیم شرف قادری نے یوں بیان کی ہے کہ:

”طاہر صلی اللہ علیہ وسلم! آپ کی ذات گرامی حسی اور معنوی طور پر پاک ہے اور ہر اس چیز سے منزہ ہے جو آپ کے مقام کے لائق نہیں۔ طہارت کا معنی پاک صاف، منزہ اور عیب سے خالی ہونا۔

حسی طہارت کو یہ ہے کہ آپ کی ہر چیز پاک ہے علماء نے تصریح ہے کہ وہ نطفہ بھی پاک ہے جس سے آپ کی ولادت ہوئی۔ اور منی کے پاک ہونے میں جو اختلاف ہے وہ اس کے ماسوا میں ہے۔ یہ بھی تصریح کی ہے کہ موت کے بعد انسانی جسم کے پاک ہونے میں جو اختلاف ہے اس سے آپ کا جسد اطہر مستثنیٰ ہے یہ بھی تصریح کی ہے کہ آپ کے فضلات شریفہ پاک ہیں اور یہ بات اس سے ماخوذ ہے کہ حضرت مالک بن سنان اور حضرت عبد اللہ بن زبیر نے آپ کا خون مبارک پیا اور حضرت امام ایمن اور حضرت ام یوسف رضی اللہ عنہما نے آپ کا پیشاب مبارک پیا تو آپ نے اس کی تائید فرمائی اور باز پرس نہیں فرمائی۔

معنوی طہارت:

معنوی طہارت ہے کہ اللہ تعالیٰ نے آپ کو ہر مذموم عادت سے پاک صاف رکھا اور ہر اچھی عادت سے مشرف فرمایا اور اس پر تعریف فرمائی اور آپ کو عقائد اقوال، افعال اور تمام احوال میں ناپسندیدہ چیزوں سے محفوظ و مامون رکھا۔

(مطالع المسرات اردو ترجمہ ص ۲۰۱-۲۰۲)

آپ کے صفاتی نام کی برکات

۱۔ برائیوں سے نجات:

اس اسم مبارک کا بنیادی وصف ہر طرح کی جسمانی و روحانی طہارت ہے لہذا جو شخص اس کا ورد کرنا اپنا معمول بنالیتا ہے اللہ تعالیٰ اسے جسم و نفس کی طہارت سے فیض یاب فرماتا اور برائیوں سے بچاتا ہے۔

۲۔ جسمانی و روحانی طہارت:

اگر کوئی شخص ہر روز سونے سے پہلے اسی اسم گرامی کا ۲۱۵ بار ورد کر کے اپنے سینے پر پھونک مار کر سو جائے تو اللہ تعالیٰ ایسے شخص کو جسمانی اور روحانی طہارت اور شفا یابی سے فیض یاب کرتا ہے۔

۳۔ پاک باطن:

اس اسم کا بکثرت ورد کرنا انسان کو پاک باز، طاہر و طیب اور روشن ضمیر اور پاک باطن بنا دیتا ہے۔

(شرح اسماء النبی ﷺ معہ اعمال و فضائل ص ۳۴۴)

مطہر:

مطہر یعنی طاہر کرنے والا، طاہر بنانے والا، پاک کرنے والا، پاکیزہ بنانے والا۔ پاکیزگی بخشنے والا، طہارت کی نعمت سے فیض یاب کرنے والا۔ یہ صفت فاعلی ہے اس کا بھی مادہ (ط۔ھ۔ر) ہے جس کے معنی نجاست اور آلودگی دور کرنے کے ہوتے ہیں۔ لفظ طہر ہر طرح کی پرانگندگی اور غلاظت کو دور کرنے کے لیے بھی بولا جاتا ہے۔ قرآن مجید میں طاہر اس کو کہا گیا ہے۔ جو جسمانی طور پر بھی پاکیزہ اور پاک ہو اور اس میں قلب و نظر کی پاکیزگی موجود ہو اس میں سیرت اور کردار کی طہارت اور پاکیزگی بھی شامل ہوتی ہے۔ حضرت محمد صلی اللہ علیہ وسلم نہ صرف خود طاہر اور پاکیزہ تھے بلکہ اللہ تعالیٰ نے انہیں یہ مقام اور درجہ بخش رکھا تھا کہ آپ دوسروں کو بھی پاک اور طاہر کرتے تھے۔ اللہ کا رسول باذن اللہ خود بھی مطہر ہے اور وہ دوسروں کو بھی مطہر بناتا ہے انہیں تزکیہ کی راہوں پر ڈال کر ان کی ترقی کرتا ہے۔

اگر اسم مُطَهِّر یعنی ھ کو مفتوح پڑھا جائے تو پھر یہ اسم مفعول کا صیغہ ہے۔ (یعنی وہ ذات جسے پاک رکھا گیا) اور اگر ہا مکسور ہو تو پھر یہ اسم فاعل کا صیغہ مُطَهِّر ہے اور اس کا معنی یہ ہے کہ آپ دوسروں کو کفر، جہالتوں، گناہوں، گمراہیوں ان پر اصرار کرنے اور ان پر اصرار کرنے اور ان پر ہونے والی گرفت سے بچانے والے ہیں۔ واللہ تعالیٰ اعلم۔

(خلاصہ از مطالع المسرات اردو ترجمہ ص ۲۰۲)

حضرت علیؑ کا ناگوار معاملہ دیکھنے پر رد عمل

(۱) لَمَّا رَأَيْتُ الْأَمْرَ أَمْرًا مُنْكَرًا أَوْ قَدْتُ نَارِي وَدَعَوْتُ قَنْبَرًا

(۲) ثُمَّ احْتَفَرْتُ حُفْرًا وَحُفْرًا وَقَنْبَرٌ يَحْطِمُ حُطْمًا مُنْكَرًا

☆ رَأَيْتُ: میں نے دیکھا۔ ☆ أَمْرًا مُنْكَرًا: ناگوار معاملہ۔ ☆ قَدْتُ نَارِي: میں نے آگ جلائی۔ ☆ دَعَوْتُ: میں نے بلایا۔ ☆ قَنْبَرًا: قنبر، قنبر حضرت علی رضی اللہ عنہ کے ایک غلام کا اسم گرامی ہے۔ ☆ احْتَفَرْتُ: میں نے کھودے۔ ☆ حُفْرًا: گڑھے، قبریں۔

مطلب:

- (۱) میں نے جب نہایت ایسا معاملہ دیکھا جو کہ نہایت ناپسندیدہ تھا۔ تو میں نے آگ جلائی اور قنبر کو بلایا۔
(۲) پھر میں نے کئی گڑھے کھودے اور اس میں قنبر تختی اختیار کرتے ہوئے جیسے تیسے اس میں پھینکتا جاتا ہے۔

.....☆☆☆.....

نبی کریم صلی اللہ علیہ وسلم کے اہلبیت اطہار کی شان

(۱) قَدْ يَعْلَمُ النَّاسُ أَنَا خَيْرُهُمْ نَسَبًا وَنَحْنُ أَفْخَرُهُمْ بَيْتًا إِذَا فَخَرُوا

(۲) رَهْطُ النَّبِيِّ وَهُمْ مَأْوَى كَرَامَتِهِ وَنَاصِرُ الدِّينِ وَالْمَنْصُورُ مَنْ نَصَرُوا

(۳) وَالْأَرْضُ تَعْلَمُ أَنَا خَيْرُ سَاكِنِهَا كَمَا بِهِ تَشْهَدُ الْبُطْحَاءُ وَالْمَدَرُ

(۴) وَالْبَيْتُ ذُو السُّتْرِ لَوْ شَاءَ وَابْحَدِيهِمْ نَادَى بِذَلِكَ رُكْنُ الْبَيْتِ وَالْحَجَرُ

☆ فَخَرُوا: لوگ فخر کریں۔ ☆ ارْهَطَا النَّبِيِّ: نبی کریم صلی اللہ علیہ وسلم کا قبیلہ۔ ☆ مَأْوَى: جائے پناہ، ٹھکانہ، مرکز۔ ☆ كَرَامَتِهِ: ان کی شرافت، ان کی کرامت۔ ☆ نَاصِرُ: معاون، مددگار، مدد کرنے والا، حامی۔ ☆ الْمَنْصُورُ: مدد دیا گیا، نصرت دیا گیا۔ ☆ مَظْفَرُ: فتح مند۔ ☆ وَالْأَرْضُ: اور زمین مراد زمین میں بسنے والے لوگ۔ ☆ سَاكِنِهَا: اس کے بسنے والوں۔ ☆ الْبُطْحَاءُ: پتھریلی زمین۔ ☆ ذُو السُّتْرِ: گھر مراد خانہ کعبہ شریف۔ ☆ نَادَى: ندا دے رہے ہیں، کہہ رہے ہیں۔

مطلب:

- (۱) تحقیق لوگ جانتے ہیں کہ میں نسب کے لحاظ سے ان سب سے زیادہ بہتر ہوں۔ اگر لوگ فخر کرتے ہیں تو پھر ہمارا گھر

- تمام سے زیادہ فخر کے لائق ہے۔ (اس شعر میں حضرات سادات کرام کی عظمت بھی واضح ہوگئی)
- (۲) نبی کریم رؤف الرحیم صلی اللہ علیہ وسلم کا قبلہ، ارک ان کی شرافت و کرامت کا مرکز ہے اور دین کی مدد کرنے والا ہے۔ پس ہمارا گھر سب سے زیادہ فخر کے لائق ہے۔ کامیاب اور فتح مند وہی لوگ ہیں جن لوگوں نے ان کی مدد کی۔
- (۳) اس حقیقت سے دنیا اچھی طرح واقف ہے اور زمین پہ بسنے والے اچھی طرح جانتے ہیں کہ زمین پہ بسنے والوں میں سے سب سے افضل ہم ہی رہیں گے جیسے پتھریلی زمین اور ڈھیلے بھی اس بات کی گواہی دیتے ہیں۔
- (۴) پردے والا گھر یعنی خانہ کعبہ بھی ان کے سامنے بیان کر سکتا ہے اسے اس معزز و مکرم گھر کے رکن اور حجر اسود شریف بھی (بزبان حال) ندا کر رہے ہیں۔

فخر:

فخر وہ جائز نہیں ہے جو تکبر کے طور پر کیا جائے۔ اگر تکبر اختیار کرتے ہوئے مد مقابل کے سامنے فخر کیا جائے تکبر اختیار کیا جائے تو ایسے فخر اور تکبر کی مذمت بیان کی گئی ہے ورنہ حقائق پہ مبنی احوال بیان کرنا اس زمرے میں نہیں آتا جیسا کہ مدنی تاجدار صلی اللہ علیہ وسلم نے اپنے آباؤ اہمات کے فضائل بیان کیے ہیں۔ متعدد مقامات پر اس شرح میں بھی ایسی روایات بیان کر دی گئی ہیں۔

عظمت سادات کرام:

عظمت سادات اور شرف سادات کے متعلق تفصیلات ملاحظہ کرنے کے لیے مجدد دور حاضرہ فیض ملت حضرت علامہ ابو الصالح محمد فیض احمد اویسی مدظلہ العالی کی تصنیف لطیف شرف سادات ملاحظہ فرمائیے جسے ترتیب دینے کی سعادت الحمد للہ الفقیر القادری ابو احمد غلام حسن اویسی کے حصے میں آئی۔ یہ کتاب کراچی سے شائع ہو چکی ہے کچھ تفصیلات اسی شرح کے اوائل میں بھی ملاحظہ فرما سکتے ہیں۔

شیر خدا کا شجاعت و قوت کا اظہار

- (۱) إِذَا اجْتَمَعَتْ عَلِيًّا مُعَدٍّ وَمُدْحَجٍ بِمَعْرَكَةٍ يَوْمًا فَإِنِّي أَمِيرُهَا
- (۲) مُسَلِّمَةٌ أَكْفَالُ خَيْلِي فِي الْوَعَا وَمَكْلُومَةٌ لِبَاتُهَا وَنُحُورُهَا
- (۳) حَرَامٌ عَلَى أَرْمَا حَنَا طَعْنُ مُدْبِرٍ وَتَنْدَقُ مِنْهَا فِي الصُّدُورِ صُدُورُهَا
- ☆ اجتماعت: جمع ہوں، اکٹھے ہوں۔ ☆ عَلِيًّا: عمائد، اعلیٰ قسم کے لوگ، بزرگ، قوم کے سردار، معززین۔ ☆ معرکہ: میدان جنگ، لڑائی کا میدان، رزم گاہ، لڑائی جھگڑا، نزاع وغیرہ۔ ☆ معدوم مدحج: دو عرب قبیلوں کے نام۔ ☆ مُسَلِّمَةٌ: محفوظ رہتی ہیں، سلامت رہتی ہیں۔ ☆ أَكْفَالُ خَيْلِي: میرے گھوڑوں کی رانیں۔ ☆ فِي الْوَعَا: جنگ میں۔ ☆ مُدْبِرٍ: پیٹھ پھرنے والے۔ ☆ صُدُورُ: سینے، سینوں۔ ☆ تَنْدَقُ: ٹوٹتی ہیں۔

مطلب:

- (۱) اگر قبیلہ معد اور قبیلہ مدج کے سردار اور معززین کسی جنگ میں اکٹھے ہو جائیں تو میں ان سب کا امیر ہوں گا۔
- (۲) جنگ میں میرے گھوڑوں کی رانیں سلامت رہتی ہیں یعنی انہیں کسی قسم کا نقصان نہیں ہوتا ہاں البتہ میرے گھوڑوں کے سینے اور گردنیں زخمی ہو جاتی ہیں۔ کیونکہ رانیں اس فوج کے گھوڑوں کی سلامت نہیں رہتیں جس فوج کے قدم اکھڑ جاتے ہیں یا جو فوج بھاگ اٹھے راہ فرار اختیار کر جائے پیچھے سے بھاگتے ہوئے گھوڑوں کی رانیں زخمی ہوتی گویا کہ آپ نے اپنی فوج کی دیری یہاں بیان کی ہے کہ میرے ساتھی جم کر لڑتے ہیں راہ فرار نہیں اختیار کرتے۔
- (۳) پیٹھ پھیر کر بھاگ جانے والوں کو مارنا ہمارے نیزوں کو حرام ہے۔ یعنی ہم فرار ہونے والوں کو ہرگز نہیں مارتے۔ بلکہ ہمارے نیزوں کی نوکیں دشمنوں کے سینوں میں ٹوٹتی ہیں۔

فائدہ:

ان اشعار میں حضرت علی رضی اللہ عنہ نے اپنی شجاعت کو بیان کیا ہے کہ حالات جیسے بھی ہوں ہم پیٹھ پھیر کر کبھی نہیں بھاگتے بلکہ ہم تو ڈٹ کر مقابلہ کرتے ہیں اپنی مثال بیان کرتے ہوئے فرمایا کہ جنگ کے دوران بہادروں کا دستور ہوتا ہے کہ بہادر جب تک جنگ رہتی ہے لڑتے رہتے ہیں۔ یا خود مد مقابل کو جنگ میں ڈھیر کرتے ہیں یا دشمن کے ہاتھوں میدان جنگ میں کام آتے ہیں موت کی آنکھوں میں آنکھ ڈال کر مقابلہ کرتے ہیں جب تک وجود میں سکتا رہتی ہے مقابلہ کرتے ہیں۔ طاقتور دشمن کو دیکھ کر بہادر بھاگتے نہیں۔ دشمنوں کی طرف سے آنے والے جنگی ہتھیار کا مقابلہ سینہ تان کر کرتے ہیں ہتھیاروں کے سامنے سینہ کر دیتے ہیں اس طرح بہادر کے سینے اور گردنیں زخمی ہوتے ہیں موت کو سامنے پا کر بھی پیٹھ نہیں پھیرتے۔ میرے گھوڑوں کی رانیں جنگ میں محفوظ رہتی ہیں۔ کیونکہ کسی بھی دشمن کے سامنے سے میں نے راہ فرار کبھی بھی اختیار نہیں کی ہمیشہ دشمن کا مقابلہ ڈٹ کر کرتا ہوں۔ دشمن کو نہ اپنے پیچھے آنے دیتا ہوں نہایت ہوشیاری سے جنگ کرتا ہوں اور نہ ہی فرار ہو کر گھوڑا بھاگ کر لے جاتا ہوں کہ دشمن میرے گھوڑے کی رانیں زخمی کرنے میں کامیاب ہو۔

ہمارے مد مقابل اگر کمزوری کا مظاہرہ کرتے ہوئے بھاگ نکلے گویا اپنی شکست تسلیم کر لے تو ہم ایسے لوگوں کو بھی قتل کرنا حرام سمجھتے ہیں، بلکہ ہم ان دشمنوں کو قتل کرتے ہیں جو ہمارے ساتھ مقابلہ کرتے ہیں۔ جو ہمارے ساتھ مقابلہ نہیں کرتے ہم انہیں قتل نہیں کرتے۔ جو ہمارے سامنے سے مقابلہ کرنے کی بجائے پیٹھ پھیر کر بھاگ جانے کی کوشش کریں ہم ان کی پیٹھوں پہ حملہ آور نہیں ہوتے ہمارے نیزوں کی نوکیں تو دشمنوں کے سینوں میں ٹوٹتی ہیں۔

جنگوں میں مسلمانوں کا دستور:

حضرت سلمان ابن بریدہ رضی اللہ عنہما سے روایت ہے کہ وہ اپنے والد سے راوی فرماتے ہیں کہ رسول اللہ صلی اللہ علیہ وسلم جب کسی کو کسی لشکر یا فوج پر امیر بناتے تو اسے اپنے خاص ذاتی معاملاً میں اللہ سے ڈرنے کی اور اپنے مسلمان ساتھیوں کے ساتھ بھلائی کی وصیت فرماتے تھے پھر فرماتے کہ اللہ کے نام سے اللہ کی راہ میں جہاد کرو۔ ان سے جنگ کرو جو اللہ کے منکر ہیں، جہاد کرو تو خیانت نہ کرو، نہ بد عہدی اور نہ مشلہ کرو، نہ کسی بچہ کو قتل کرو اور جب اپنے دشمن مشرکوں سے ملو تو انہیں تین خصلتوں یا تین

باتوں کی طرف بلاؤ تو وہ ان میں سے جو بات مان جائیں تم ان سے قبول کرو اور ان سے ہاتھ روک لو۔
 انہیں اسلام کی طرف بلاؤ اگر وہ یہ مان لیں۔ تم ان سے قبول کر لو اور ان سے ہاتھ روک لو تو پھر انہیں اپنے وطن سے
 مہاجرین کی جگہ کی طرف منتقلی ہو جانے کی دعوت دو اور انہیں خبر دو کہ وہ یہ کر لیں گے تو ان کے لیے وہ ہی حقوق ہوں گے جو مہاجرین
 کے ہیں اور ان پر وہ ذمہ داریاں ہوں گی جو مہاجرین پر ہیں۔ اگر وہ وہاں سے منتقل ہونے سے انکار کریں تو انہیں آگاہ کر دو کہ وہ
 دیہاتی مسلمانوں کی طرح ہوں گے کہ ان پر وہ احکام الہی جاری کیے جائیں گے جو مسلمانوں پر جاری کیے جاتے ہیں۔ اور ان کے
 لیے غنیمت دنی سے کچھ نہ ہوگا مگر یہ کہ مسلمانوں کے ساتھ جہاد کریں۔

پھر اگر وہ انکار کریں تو ان سے جزیہ مانگو پھر اگر وہ لوگ تمہاری مان لیں تو ان سے قبول کر لو اور ان سے ہاتھ روک لو لیکن
 اگر وہ انکاری ہوں تو اللہ تعالیٰ سے مدد مانگو اور ان سے جنگ کرو۔ (مشکوٰۃ شریف کتاب الجہاد)

فائدہ:

یہ حدیث مبارکہ بڑی طویل ہے صرف یہ واضح کرنا ہے کہ مسلمانوں کا یہ قدیمی دستور ہے مسلمان صرف انہیں لوگوں کو تہ
 تیغ کرتے ہیں جو خود مرنے مارنے پر تیار جاتے ہیں۔ اسی لیے حضرت علی رضی اللہ عنہ نے فرمایا ہے کہ ہم ان پہ وار نہیں کرتے جو پیٹھ
 پھیر کر بھاگ جاتے ہیں۔

.....☆☆☆.....

معاصرین کی بری باتوں سے اعراض

- | | | |
|-----|---|---|
| (۱) | أَغْمَضُ عَيْنِي عَنْ أُمُورٍ كَثِيرَةٍ | وَإِنِّي عَلَى تَرْكِ الْغُمُوضِ جَدِيرٌ |
| (۲) | وَمَا مِنْ عَمَلٍ أَغْمَضِي وَلَكِنْ رَبَّمَا | تَعَامَلِي وَأَغْضَى الْمَرْءُ وَهُوَ بَصِيرٌ |
| (۳) | وَأَسْكُتُ عَنْ أَشْيَاءٍ لَوْ شِئْتُ قُلْتُهَا | وَلَيْسَ عَلَيْنَا فِي الْمَقَالِ أَمِيرٌ |
| (۴) | أَصْبَرُ نَفْسِي بِاجْتِجَادِي وَطَاقَتِي | وَإِنِّي بِأَخْلَاقِ الْجَمِيعِ خَيْرٌ |

☆ غمضی: اندھا۔ ☆ المرء: انسان۔ ☆ بصیر: دانا، دیکھنے والا وغیرہ۔ ☆ اسکُتُ: میں چپ کرتا ہوں، خاموشی
 اختیار کرتا ہوں۔ ☆ لَوْ شِئْتُ: اگر میں چاہوں۔ ☆ قُلْتُهَا: انہیں کہہ دوں، ان کے سامنے بیان کر دوں۔ ☆ جمیع: سب تمام،
 کل۔ ☆ خیر: خبر رکھنے والا، جاننے والا، دانا وغیرہ۔ ☆ اغمضُ: چشم پوشی کرتا ہوں۔

مطلب:

- (۱) بے شمار باتیں میں چھپا جاتا ہوں حالانکہ ان کی بری باتوں کو چھپانا نہیں چاہیے۔ (اس کے باوجود میں ان کی باتیں چھپا
 جاتا ہوں)
- (۲) یہ نہیں ہے کہ مجھے نظر کچھ نہیں آتا اس لیے اپنی آنکھ بند کر لیتا ہوں یہ بات نہیں بلکہ بعض اوقات بندہ جان بوجھتے ہوئے

بھی آنکھ بند کر لیتا ہے۔ بلکہ سب کچھ دیکھ کر آنکھ بند کر لیتا ہے (تاکہ مد مقابل کو شرمندگی نہ اٹھانا پڑے) میں بھی اسی لیے آنکھیں بند کر لیتا ہوں تاکہ اپنی شرمندگی سے دوچار نہ ہونا پڑے، وہ شرمندہ نہ ہوں۔

(۳) بے شمار ایسی باتیں ہوتی ہیں (کہ انہیں بیان کرنا چاہیے مگر بعض حکمتوں کی وجہ سے) میں چپ کا روزہ رکھ لیتا ہوں۔ اگر بیان کرنا چاہوں تو بیان کر سکتا ہوں۔ (یہ حقیقت ہے کہ) بیان کرنے کے سلسلے میں ہم پہ کوئی بھی حکمران نہیں (جو روک سکے)

(۴) ممکن حد تک اور جتنی کوشش کر سکتا ہوں میں اپنے نفس کو صبر دلاتا ہوں اور بے شک میں تمام اخلاق جانتا ہوں۔

عیوب چھپانا:

ان اشعار میں حضرت علی کرم اللہ وجہہ الکریم اپنی ایک اچھی عادت کریمہ کو بہترین انداز میں بیان فرمایا ہے کہ میں اپنے معاصرین کی بے شمار ایسی باتیں چھپا جاتا ہوں جو کہ اگر دنیوی مفادات کو مد نظر رکھا جائے تو ان کے عیوب مجھے چھپانے نہیں چاہئیں بلکہ لوگوں کے سامنے پیش کرنے چاہئیں۔ جبکہ میں ان کے عیوب چھپاتا ہوں۔

☆☆☆.....

قریش کی شکایت

- | | |
|--|--|
| (۱) تِلْكُمْ قُرَيْشُ تَمَنَّا نِي لَتَقْتُلَنِي | فَلَا وَرَبِّكَ مَا بَزُّوْا وَلَا ظَفَرُوْا |
| (۲) فَإِنْ بَقِيْتُ فَرَهْنُ ذِمَّتِي لَكُمْ | بِذَاتٍ وَذَقَيْنِ لَا يَعْفُوْلَهَا أَثَرُ |
| (۳) وَإِنْ هَلَكْتُ فَإِنِّي سَوْفَ أُورِثُهُمْ | ذَلَّ الْحَيَوٰةِ فَقَدْ خَانُوْا وَقَدْ غَدَرُوْا |
| (۴) إِمَّا بَقِيْتُ فَإِنِّي لَسْتُ مُتَّخِذًا | أَهْلًا وَلَا شِيعَةً فِي الدِّينِ إِذْ فَجَرُوْا |
| (۵) قَدْ بَايَعُونِي وَلَمْ يُوفُوا بَبَيْعَتِهِمْ | وَمَا كَرُونِي فِي الْأَعْدَاءِ إِذْ مَكَّرُوْا |
| (۶) وَأَنَا صَبُونِي فِي حَرْبٍ مُّضَرَّمَةٍ | وَمَا لَمْ يُلَاقِ أَبُو بَكْرٍ وَلَا عُمَرُ |
- ☆ اعداء: عدو کی جمع یعنی دشمن مخالف۔ ☆ تَمَنَّا: خواہش، آرزو۔ ☆ لَتَقْتُلَنِي: واسطے مجھے شہید کرنے کے۔ ☆ وَرَبِّكَ: تیرے رب کی قسم۔ ☆ لَا ظَفَرُوْا: اور نہ ہی کامیاب ہوں گے۔ ☆ هَلَكْتُ: میں شہید ہو گیا۔ ☆ أُورِثُهُمْ: انہوں نے خیانت کی۔ ☆ ذَلَّ الْحَيَوٰةِ: ذلت و رسوائی کا۔ ☆ خَانُوْا: انہوں نے بیعت کی۔ ☆ شِيعَةً: گروہ، جماعت۔ ☆ فَجَرُوْا: فاجر، بدعنوان، بدکار، گنہگار۔ ☆ بَايَعُونِي: مجھ سے بیعت کی۔ ☆ مَكَّرُوْا: مجھ سے مکر کیا۔ ☆ حَرْبٍ: جنگ لڑائی۔

مطلب:

- (۱) یہ قریشی مجھے شہید کرنے کی تمنا رکھتے ہیں پس نہیں۔ نہیں رب کی قسم! وہ غالب اور کامیاب نہیں ہو سکتے۔
- (۲) پس اگر میں زندہ رہ گیا تو پھر تمہارے متعلق میرا یہ وعدہ اس بہت بڑے حادثے کے متعلق ہوگا۔ اس کا اثر مٹ کر ختم ہونے والا نہیں۔ یہ حقیقت واضح ہو جائے گی۔
- (۳) اور اگر میں شہید ہو گیا تو بہت جلد انہیں ذلت آمیز زندگی کا وارث بناؤں گا۔ یعنی اگر میں شہید ہو گیا تو پھر بھی وہ میری شہادت کے باعث ہمیشہ ہمیشہ لوگوں کی لعن طعن سنتے سنتے ذلت کی موت مرے گے۔ بلکہ تاقیامت لوگ انہیں ملامت کرتے رہیں گے بلکہ قیامت کے دن بھی ان کا حشر عبرتناک ہوگا۔ اس لیے عنقریب میں انہیں ذلت و رسوائی کا وارث بناؤں گا کیونکہ انہوں نے خیانت کی ہے اور دھوکہ دیا ہے۔
- (۴) اگر میں زندہ رہا تو پھر میں ان بدکاروں کو اپنے اہل اور اپنی دینی جماعت میں شامل نہیں ہونے دوں گا۔ بلکہ ان سے قطع تعلق کروں گا
- (۵) تحقیق ان لوگوں نے بیعت مجھ سے کی ہے مگر بیعت کا وعدہ نہیں نبھایا اور میرے دشمنوں سے مل کر مجھ سے مکر و فریب کیا جب انہوں نے مکر و فریب کیا۔ حقیقت جاننے کی کوشش کیجئے کہ کن لوگوں نے حضرت علی رضی اللہ عنہ سے بیعت کی تھی اور پھر مکر و فریب کیا۔
- (۶) انہوں نے جنگ کے شعلوں میں مجھ سے اپنی دشمنی ظاہر کر دی ہے حالانکہ حضرت ابو بکر اور حضرت عمر رضی اللہ عنہما کی خلافت کے دوران ایسی جنگیں نہیں ہوئیں۔ گویا کہ سیدنا صدیق اکبر اور سیدنا عمر فاروق رضی اللہ عنہما کے ادوار میں حالات بہترین تھے آج بھی ان ادوار کی مثالیں پیش کی جاتی ہیں۔

فائدہ:

ان اشعار سے واضح ہوتا ہے کہ حضرت علی رضی اللہ عنہ اپنے دور کی کیفیت بیان کی ہے۔ اس سے حقیقت واضح ہو جاتی ہے کہ آپ کے ارد گرد کیسے لوگوں کا جھگڑا ہو گیا تھا۔ آپ ان سے کتنے بے زار تھے۔ آپ نے آخری دو اشعار میں بیان فرمایا ہے کہ ان لوگوں نے بیعت تو کی ہے مگر بیعت میں جو وعدہ کیا اسے نہیں نبھایا۔ پھر ان کے کردار کی حقیقت بھی بیان کر دی اور آخر میں یہ بھی بیان فرمایا کہ حضرت عمر فاروق اور حضرت ابو بکر صدیق رضی اللہ عنہما کے ادوار میں ایسی لڑائیاں نہیں ہوئیں۔ گویا ایک حقیقت سے دیکھا جائے تو آپ نے اپنے آخری شعر میں حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کے ادوار کی تعریف بیان کرتے ہوئے فرمایا کہ آج کے دور سے وہ پہلے والے دور کہیں بہتر تھے۔ ایسی ایسی گھناؤنی دشمنیاں اس وقت نہیں تھیں اور نہ ہی ایسی لڑائیاں ان ادوار میں ہوئیں۔ ان اشعار سے صحابہ کرام رضی اللہ عنہم کی عظمت بھی واضح ہوئی۔ اگر کسی کو پھر بھی صحابہ کرام رضی اللہ عنہم کی عظمت کا انکار ہے تو پھر ان کی قسمت۔

حضرت طلحہ اور زبیر رضی اللہ عنہما کے قتل پر دکھ کا اظہار

(۱) أَشْكُوا إِلَيْكَ عَجْرِي وَبُجْرِي وَمَعْشَرًا أَغْشُوا عَلَيَّ بَصْرِي

(۲) إِنِّي قَتَلْتُ مُضَرِي بِمُضَرِي جَدَعْتُ نَفْسِي وَقَتَلْتُ مَعْشَرِي

☆ اشکو: شکایت لایا۔ ☆ معشر: جماعت۔ ☆ بصری: میری آنکھ۔ ☆ اغشوا: پردہ ڈال دیا۔ ☆ انفی: اپنی

ناک، میری ناک۔ ☆ معشری: اپنی جماعت، یا میری جماعت۔

مطلب:

(۱) میں تیرے سامنے اپنے ظاہر اور باطن کا شکوہ لایا ہوں۔ اس گروہ کا شکوہ لایا ہوں جس نے مجھے دھوکہ میں ڈال دیا۔ میری

آنکھ پہ پردہ ڈال دیا۔

(۲) قبیلہ مضر کو میں نے مضر قبیلہ کے ذریعے ہی قتل کر دیا۔ جیسے میں نے اپنی ہی ناک کاٹ ڈالی اور اپنی ہی جماعت کو شہید کر دیا۔

فائدہ:

حضرت طلحہ اور حضرت زبیر رضی اللہ عنہما کے شہید ہونے پر دکھ اور افسوس کا اظہار آپ نے ان اشعار میں بیان کیا ہے کہ ان کا شہید کیا جانا مجھے یونہی محسوس ہو رہا ہے جیسے میری اپنی ہی جماعت کے لوگ میرے اپنے ہاتھوں شہید ہو گئے۔ ان کی شہادت کا بے حد افسوس ہے۔

.....☆☆☆.....

حضرت علی رضی اللہ عنہ کی خلافت کا دور

(۱) صَبَرْتُ عَلَى مَرِّ الْأُمُورِ كَرَامَةً وَأَبْقَيْتُ فِي ذَاكَ الضُّبَابِ مِنَ الْأَمْرِ

☆ صَبَرْتُ: میں نے صبر کیا، میں نے ضبط کیا۔ ☆ كَرَامَةً: نفرت، بیزاری، گھن، ناگوار۔

مطلب:

میں نے بعض کاموں کی وجہ سے ہونے والی بیزاریوں اور ناگوار یوں کو مجبوری کے طور پر برداشت کیا ہے کہ مجھے اس بقیہ اب یعنی خلافت کے معاملے میں ڈال دیا گیا ہے۔ ان امور میں الجھنے کے باعث میں نے بعض ناگوار امور پہ ضبط اختیار کیا ہے۔

فائدہ:

اس سے ان لوگوں کو عبرت حاصل کرنی چاہیے جو فتنہ فساد پھیلانے میں ایڑی چوٹی کا زور لگاتے ہیں۔ اصلاح کے نام پر فساد پھیلانا کہاں کی عقل مندی ہے۔ خود کش حملے کرنا، کرانا، بے گناہ مخلوق خدا کو مارنا، انہیں گولیوں اور بموں کا نشانہ بنانا کہاں کی

انسانیت ہے۔ خدا را ایسے امور میں ملوث انسانو! تھوڑی دیر حقیقت پہ غور و فکر تو کیجیے انسانی معراج مخلوق خدا کی خدمت میں ہے یا مخلوق خدا کو تنگ کرنے میں ہے۔ انسانیت کا درس مخلوق خدا کا بھلا چاہنے میں ہے یا مخلوق خدا کو فتنہ فساد کی آگ جھونک لینے میں۔ خدا را! تھوڑی دیر کے لیے غور و فکر کیجیے کہ کہیں ایسا تو نہیں کہ اللہ تعالیٰ کی رضا حاصل کرتے کرتے اللہ تعالیٰ کے قہر و غضب والے امور میں مشغولیت اختیار کر لی ہو۔ ہم دھماکوں میں قلیدی کردار ادا کرنے والے اللہ تعالیٰ کی رضا حاصل کر رہے ہیں یا اللہ تعالیٰ کے قہر و غضب میں مبتلا ہیں۔ خدا را ایسے امور میں ملوث ہونے کی بجائے توبہ کیجیے سچے دل سے توبہ کرنے والے کی اللہ تعالیٰ توبہ قبول فرماتا ہے یقیناً حق تعالیٰ تو اب بھی ہے رؤف الرحیم بھی ہے۔ اللہ تعالیٰ سچے دل سے توبہ کرنے کی توفیق عطا فرما۔ آمین ثم آمین

☆☆☆

جنگ صفین میں عمرو ابن عاص سے خطاب

- | | | |
|------|---|---|
| (۱) | يَا عَجَبًا لَقَدْ رَأَيْتُ مُنْكَرًا | كَذِبًا عَلَى اللَّهِ يَشِيبُ الشُّعْرًا |
| (۲) | يَسْتَرِيقُ السَّمْعَ وَيُغْشِي الْبَصَرَ | مَا كَانَ يُرْضَى أَحْمَدُ لَوْ خَبِرَ |
| (۳) | أَنْ يَعْدِلُوا وَصِيَّةً وَالْأَبْتَرَا | شَانِي النَّبِيِّ وَاللَّعِينِ الْآخِرَا |
| (۴) | كَلَاهُمَا بِجُنْدِهِ قَدْ عَسْكَرَا | قَدْ بَاعَ هَذَا دِينَهُ إِذْ فَجَرَا |
| (۵) | بِمُلْكٍ مُضَرَّانُ أَصَابَ ظَفَرًا | مَنْ ذَا بَدُنِيَا يُعْهَدُ خَيْرًا |
| (۶) | يَا ذَا الَّذِي يَطْلُبُ مِنِّي الْوَتَرَا | إِنْ كُنْتَ تَبْغِي أَنْ تَزُورَ الْقَبْرَا |
| (۷) | حَقًّا وَتُصَلِّيَ بَعْدَ ذَاكَ الْجَمْرَا | أَسْعُطُكَ الْيَوْمَ دُعَا فَا صَبْرَا |
| (۸) | لَا تَحْسَبْنِي يَا ابْنَ عَاصٍ عَسْرًا | سَلْ بِي بَدْرًا ثُمَّ سَلْ بِخَيْرَا |
| (۹) | كَانَتْ قُرَيْشُ يَوْمَ بَدْرٍ جَزْرًا | إِنِّي إِذَا مَا الْحَرْبُ يَوْمًا حَضْرَا |
| (۱۰) | أَضْرَمْتُ نَارِي وَدَعَوْتُ قَنْبَرَا | قَدِمَ لَوَائِي وَلَا تُؤَخِّرْ حَدْرَا |
| (۱۱) | لَنْ يَنْفَعَ الْجَاذِرَ مَا قَدْ حَدْرَا | وَلَا أَخَا الْحَيْلَةَ عَمَّا قَدْرَا |
| (۱۲) | إِنَّ الْجِذَارَ لَا يَرُدُّ الْقَدْرَا | لَمَّا رَأَيْتَ الْمَوْتَ مَوْتًا أَحْمَرَا |
| (۱۳) | دَعَوْتُ هَمْدَانَ وَأَدْعُوا حَمِيرَا | لَوْ أَنَّ عِنْدِي يَوْمَ حَرَبِي حَفْرَا |
| (۱۴) | أَوْ حَمْرَةَ اللَّيْلِ الْهَمَامُ الْأَزْهَرَا | رَأَتْ قُرَيْشُ نَجْمَ اللَّيْلِ ظَهْرَا |

☆ یَا عَجَبًا: اے تعجب۔ ☆ مُنْكَرًا: بری بات، انکار کیا گیا، مکروہ، خراب، ناشائستہ، نامشروع وغیرہ۔ ☆ کَذِبًا: جھوٹ باندھتا ہے۔ ☆ عَلَى اللَّهِ: اللہ تعالیٰ پر۔ ☆ يَشِيبُ: سفید کر دے۔ ☆ الشعراء: بالوں۔ ☆ يَسْتَرْقُ السَّمْعَ: چپکے چپکے سنتا ہے۔ ☆ يُغْشِي الْبَصَرَ: نظر کو چھپاتا ہے۔ ☆ يَرْضَى: راضی ہوں۔ ☆ لَوْ خَيْرٌ: اگر خبر دی جائے۔ ☆ وَصِيَّةٌ: وصیت کیا گیا۔ ☆ اَبْتَرُ: نسل کٹا۔ ☆ شَانِي النَّبِيِّ: نبی پر عیب لگاتا ہے۔ ☆ لَعِينٌ: ملعون، مردود، لعنتی، بد بخت۔ ☆ عَسْكَرٌ: فوج۔ ☆ بَاعَ: فروخت کر دیا۔ ☆ ظَفَرًا: فتح کرنے میں کامیاب ہوئے۔ ☆ خَيْرًا: نقصان۔ ☆ يَطْلُبُ: چاہتا ہے۔ ☆ تَزُوْرُ الْقَبْرِ: قبر کی زیارت۔ ☆ سَلُّ بِي: میرے متعلق پوچھ۔ ☆ حَضَرًا: حاضر ہوتا ہوں۔ ☆ دَعَوْتُ: میں نے بلایا۔ ☆ لَوَائِي: میرا جھنڈا۔ ☆ لَنْ يَنْفَعَ: ہرگز مفید نہیں۔ ☆ حَافِرًا: ڈرنے والے۔ ☆ قَدَرًا: تقدیر۔ ☆ لَا يُرَدُّ الْقَدَرُ: تقدیر کو نہیں ہٹا سکتا۔ ☆ أَحْمَرًا: سرخ۔ ☆ رَأَيْتُ الْمَوْتَ: موت کو دیکھا۔ ☆ دَعَوْتُ: میں نے پکارا۔

مطلب:

- (۱) بڑے افسوس کی بات ہے کہ میں نے ایک نازیبا حرکت دیکھی وہ یہ ہے کہ اللہ تعالیٰ جل جلالہ پر ایسا زبردست جھوٹ باندھتا ہے کہ وہ سیاہ بالوں کو سفید کر دے۔
- (۲) اب وہ خاموشی سے سنتا پھر رہا ہے اور نظریں چھپاتا پھر رہا ہے یعنی اب نظر ملا کر بات نہیں کرتا۔ اگر ایسے معاملے کی خبر نبی کریم صلی اللہ علیہ وسلم کو دی جائے تو آپ اسے پسند نہیں کریں گے۔
- (۳) اس لیے کہ وہ تو رسول خدا ہیں اللہ کی طرف سے وحی ہیں جبکہ اس نسل کے کو جو نبی کریم صلی اللہ علیہ وسلم پر بہتان باندھتا ہے وہ لعنتی لالچی اور کنبوس ہے۔ برابر کرتے ہیں۔ (حالانکہ رسول اللہ صلی اللہ علیہ وسلم کے برابر کوئی نہیں ہو سکتا)
- (۴) ان دونوں نے اپنی فوج کے ذریعے چڑھائی کر دی اس نے نافرمانی کر کے اپنا دین و ایمان بیچ دیا یعنی ضائع کر دیا۔
- (۵) اگر مصر فتح کر کے وہ دونوں کامیاب ہو گئے ہیں تو یہ ہرگز مفید نہیں کیونکہ جس نے دنیا کے بدلے دین فروخت کیا تحقیق وہ گھائے میں ہے۔
- (۶) ارے وہ شخص جو مجھ سے عداوت نکالنے کی طلب رکھتا ہے۔ وہ مجھ سے دشمنی نکالنا چاہتا ہے اگر تو قبر دیکھنا چاہتا ہے یعنی اگر تجھے مرنے کی آرزو ہے تو پھر مجھ سے دشمنی اختیار کر۔ ورنہ مجھ سے دشمنی اختیار نہ کر۔
- (۷) بے شک اسی طرح ہی ہو گا پھر اس (مرنے) کے بعد (جہنم کی) بھڑکتی ہوئی آگ کے شعلوں میں تجھے پھینکا جائے گا آج میں تجھے مصر کا دھواں دوں گا۔ یعنی تجھے انتہائی دکھوں کا شکار کر دوں گا۔ تیرا آرام و سکون سب کچھ تباہ و برباد کر دوں گا۔
- (۸) اے ابن عاص! یہ سوچا بھی نہیں کہ ایسا کرنا میرے لیے کوئی مشکل کام نہیں ہے بلکہ ایسا کرنا میرے لیے نہایت آسان ہے میرے بارے میں اگر حقیقت جاننا چاہتا ہے تو بدر اور خیبر کے میدانوں سے پوچھ لے۔
- (۹) غزوہ بدر کے روز قریش (کے بڑے بڑے سردار اور دوسرے کافر) ٹکڑے ٹکڑے ہو گئے جب لڑائی ہوتی ہے تو میں اس دن حاضر ہوتا ہوں اور دشمن کو لڑائی کا خوب مزہ چکھاتا ہوں۔

- (۱۰) میں نے جنگ کی آگ بھڑکائی اور اپنے غلام قنبر کو بلایا اور اسے حکم دیا کہ میرا جھنڈا آگے بڑھاؤ اور جنگ سے ڈرتے ہوئے پیچھے نہ ہٹنا۔ (کیونکہ جنگ سے ڈرنے کی ہرگز ضرورت نہیں)
- (۱۱) ڈرنے والے کے لیے (موت سے ڈرنا) ہرگز فائدہ مند نہیں اور تقدیر سے بچنے کے لیے حیلہ بہانہ کرنے والے کے لیے حیلہ بہانہ کرنا بھی مفید نہیں۔ کیونکہ جو موت کا شکار ہوتا ہے وہ مر ہی جاتا ہے حیلے بہانے کچھ بھی فائدہ نہ دیں گے تو پھر تم کسی طرح بھی بچ نہ سکو گے۔
- (۱۲) بے شک ڈرنا تقدیر کو موڑ نہیں سکتا۔ جب تم نے موت کو سرخ رنگ یعنی خونریزی کی شکل میں دیکھا۔
- (۱۳) میں نے ہمدان کو بلایا اور انہوں نے حمیر کو بلایا کاش کہ آج لڑائی میں جعفر میرے ساتھ ہوتا۔
- (۱۴) یا (میرے چچا) حضرت حمزہ رضی اللہ عنہ ہوتے جو کہ شیر تھے۔ صاحب ارادہ اور روشن تھے اس طرح قریش دن میں رات کا تارادیکھ لیتے۔ قریش کو دن میں تارے نظر آ جاتے۔

.....☆☆☆.....

حضرت عثمان غنیؓ کے غلام احمر کے قصاص میں قتل ہونے پر افسوس کا اظہار

- (۱) لَهْفَ نَفْسِي وَقَلِيلُ مَا أُسِرُّ بِمَا أَصَابَ النَّاسُ مِنْ خَيْرٍ وَشَرٍّ
- (۲) لَمْ أُرِدْ فِي الدَّهْرِ يَوْمًا حَرْبَهُمْ وَهُمْ السَّاعُونَ فِي الشَّرِّ الشَّمْرَا
- ☆ لَهْفَ نَفْسِي: مجھ پر افسوس۔ ☆ قَلِيلُ مَا أُسِرُّ: مجھے بہت تھوڑی خوشی ہوتی ہے۔ ☆ أَصَابَ النَّاسُ: لوگ مبتلا ہیں۔ ☆ لَمْ أُرِدْ: میں نے ارادہ نہیں کیا۔ ☆ حَرْبَهُمْ: ان سے لڑنے کا۔ ☆ سَاعُونَ: کوشش کرتے رہتے ہیں۔

مطلب:

- (۱) مجھ پر افسوس ہے مجھے خوشی نہیں بلکہ خوشی نہ ہونے کے برابر بہت کم ہوتی ہے کیونکہ لوگ ہر قسم کی بھلائی اور برائی میں پھنسے ہوئے ہیں۔
- (۲) ان سے لڑنے کا ارادہ میں نے کبھی نہیں کیا اس کے باوجود وہ لوگ سخت دغا فساد میں کوشش کرتے رہتے ہیں۔ یعنی میں ان سے لڑنے کا ارادہ نہیں کرتا اور نہ ہی کبھی ان سے لڑنے کا ارادہ کیا ہے۔ مجبوراً مجھے اس کام کے لیے تیار ہونا پڑا۔

.....☆☆☆.....

جنگ صفین میں اپنے ساتھیوں کو خطاب

لَا تُنْكِرُوا فَإِنَّ الْحَرْبَ تَرْمِي بِالْشَّرِّ

دَهْوَادِ بَيْبِ النَّمْلِ قَدْ انْظَرُ

إِنَّا جَمِيعًا أَهْلُ صَبْرٍ لَا خُورٍ

☆ دیب: رینگنا، شر، شعلے۔ ☆ نمل: چیوٹی۔ ☆ ظفر: فتح۔ ☆ لاتنکروا: انکار نہ کرو۔ ☆ إِنَّا جَمِيعًا: بے شک ہم سب۔ ☆ أَهْلُ صَبْرٍ: صبر کرنے والے۔

مطلب:

اے میرے ساتھیو! (خبردار گھبرانہ جانا زیادہ تیز دوڑنے اور بھاگنے کی بھی ضرورت نہیں) آہستہ آہستہ تحمل مزاجی سے آگے بڑھو۔ فتح قریب ہے۔ (خبردار گھبرا کر جنگ سے) انکار نہ کر بیٹھنا کیونکہ جنگ پورے جوہن پر شعلے بلند کر رہی ہے۔ بے شک ہم ست اور کمزور نہیں ہیں بلکہ ہم سب صابر ہیں۔ صبر و استقامت سے کام لو۔ فتح قریب ہے۔ اگر ہم نے دشمن کے مقابلے میں آج انکار کر بیٹھے تو جنگ کی آگ ہمیں راکھ کر دے گی۔ ایسا طریقہ اختیار کرنا بہادروں کا کام نہیں۔ ایسے وقت میں ہمت ہار بیٹھنے سے نقصان ہی نقصان ہوتا ہے۔ جنگ کے شعلے ہمت ہار کر بیٹھ جانے والوں کو راکھ کا ڈھیر بنا دیتے ہیں۔ ہمت سے کام لیتے ہوئے دکھ، مصیبت اور تکالیف اور مسائل کا سامنا ہمیں صبر کے ساتھ کرنا چاہیے اس سلسلے میں ہمیں صبر اختیار کرنا چاہیے۔ بے شک ہم صابر ہیں۔ ست اور کمزور نہیں ہیں۔ جس وجہ سے دشمن پہ فتح پانا ہمارے لیے کوئی مشکل امر نہیں۔ اس لیے فتح و کامیابی کو دور نہ سمجھئے بلکہ فتح قریب ہے۔ بس دراہمت سے ہم بیٹھے۔

.....☆☆☆.....

جنگ صفین میں اپنے فضائل کا بیان کرنا

- | | | |
|-----|---|--|
| (۱) | أَنَا عَلَىٰ فَاَسْأَلُونِي تُخَبِّرُوا | ثُمَّ ابْرِزُوا إِلَيَّ الْوَعَا وَادْبَرُوا |
| (۲) | سَيْفِي حَسَامٌ وَسِنَانِي يَزْهَرُ | مِنَّا النَّبِيُّ الطَّاهِرُ الْمُطَهَّرُ |
| (۳) | وَحَمْزَةُ الْخَيْرِ وَتَرْبِي جَعْفَرُ | لَهُ جَنَاحٌ فِي الْجَنَانِ أَخْضَرُ |
| (۴) | وَفَاطِمٌ عَرِيسِي وَفِيهَا مَفْخَرُ | هَذَا لِهُذَا وَابْنُ هُنْدٍ مَهْجَرُ |
- مُذْبَذَبٌ مُطَرَّدٌ مُؤَخَّرُ

☆ فَاَسْأَلُونِي: پس مجھ سے پوچھو۔ ☆ تُخَبِّرُوا: بتلا دیے جاؤ گے۔ ☆ وَعَا: جنگ۔ ☆ ادبَرُوا: پیچھے ہٹو۔ ☆ يَزْهَرُ: چمکدار۔ ☆ طاهر: پاک صاف، مقدس۔ ☆ مُطَهَّرُ: پاک، صاف۔ ☆ مَبْرَأُ: اور اگر یہ لفظ مُطَهَّرُ ہو تو پھر اس کے معانی ہوں گے پاک کرنے والا۔ ☆ جنان: جنتوں۔ ☆ اخضر: سبز۔ ☆ فاطمہ: مراد فاطمہ۔ ☆ عوسى: میری عروس، میری دلہن۔

مطلب:

(۱) میں علی ہوں پس مجھ سے جو کچھ پوچھنا چاہتے ہو پوچھ لو۔ جو کچھ بھی پوچھو گے تجھے بتلا دیا جائے گا۔ پھر میرے سامنے جنگ کے میدان میں آؤ تم جم کر مقابلہ نہ کر سکو گے اور پیچھے ہٹو۔

(۲) کیونکہ میری تلوار نیت تیز ہے اور میرا نیزہ بھی چمکدار آبی والا ہے۔ پاک صاف اور مقدس مطہر نبی کریم رؤف الرحیم صلی اللہ علیہ وسلم بھی ہم سے ہی ہیں۔

(۳) بہترین انسان حضرت حمزہ رضی اللہ عنہ اور میرے ہم عمر حضرت جعفر رضی اللہ عنہ بھی ہم سے ہی ہیں۔ جنتوں میں ان کے لیے سبز سبز پردے ہیں۔ (یعنی وہ جنتوں میں سبز پردوں کے ساتھ محو پرواز ہیں)

(۴) اور حضرت فاطمہ الزہراء رضی اللہ عنہا میری زوجہ محترمہ ہیں میرے لیے یہ بات نہایت قابل فخر ہے۔ یہ اس یعنی میرے لیے ہے اور ہند کا بیٹا سوراخ میں ہے۔ وہ غیر مستقل مزاج، فرار ہونے والا اور پیچھے ہٹ کر بھاگنے والا ہے۔

فَاسْئَلُونِي تُخْبِرُونِي:

مجھ سے پوچھو مجھ سے جو کچھ پوچھو گے اس کے متعلق تجھے خبر دی جائے گی۔ حضرت علی رضی اللہ عنہ نے اس شعر میں ارشاد فرمایا ہے کہ مجھ سے پوچھو جو کچھ بھی مجھ سے پوچھو گے میں تجھے اس کا جواب دوں گا یہاں یہ بات ذہن میں لائیے کہ آپ نبی نہیں ہیں بلکہ محبوب کریم صلی اللہ علیہ وسلم کے امتی ہیں جب امتی کے علم کی یہ شان ہے تو نبی کے علم مبارک کی کیا شان ہوگی؟ نبی کریم صلی اللہ علیہ وسلم نے ارشاد فرمایا کہ میں علم کا شہر ہوں اور علی دروازہ ہیں۔ جسے نبی کریم صلی اللہ علیہ وسلم نے دروازہ فرمایا ہے اس علی المرتضیٰ شیر خدا رضی اللہ عنہ کے علوم غیبیہ کی شان ملاحظہ فرمائیے اور غور ضرور فرمائیے کہ نبی کریم صلی اللہ علیہ وسلم کے علم مبارک کی کیا شان ہوگی۔

نبی کریم ﷺ نے قیامت تک ہونے والی ہر چیز کی خبر دی:

وَعَنْ حُذَيْفَةَ قَالَ قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا مَا تَرَكَ شَيْئًا يَكُونُ فِي مَقَامِهِ ذَلِكَ إِلَى قِيَامِ السَّاعَةِ إِلَّا حَدَّثَ بِهِ حَفِظَهُ مَنْ حَفِظَهُ مَنْ نَسِيَهُ مَنْ نَسِيَهُ قَدْ عَلِمَهُ أَصْحَابِي هَلْ لَاءٍ وَأَنَّهُ أَيْكُونُ مِنْهُ الشَّيْءُ قَدْ نَسِيْتُهُ فَأَرَاهُ فَادْكُرْهُ كَمَا يَذْكُرُ الرَّجُلُ وَجْهَ الرَّجُلِ إِذَا غَابَ عَنْهُ ثُمَّ إِذَا عَرَفَهُ (بخاری شریف، مسلم شریف، مشکوٰۃ شریف کتاب الفتن فصل اول)

حضرت حذیفہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ہمارے پاس ایک مقام پر قیام فرمایا۔ آپ صلی اللہ علیہ وسلم نے اسی جگہ میں قیامت تک ہونے والی کوئی چیز نہ چھوڑی مگر اس کی خبر دے دی جس نے اسے یاد رکھا اس نے یاد رکھا جو بھول گیا وہ بھول گیا۔ یہ بات میرے یہ دوست جانتے ہیں۔ ان واقعات میں سے کوئی چیز ہوتی ہے جسے میں بھول چکا ہوتا ہوں پھر اسے دیکھتا ہوں تو ایسے یاد کر لیتا ہوں جسے کوئی شخص کسی کا چہرہ پہچان لیتا ہے جب وہ اس سے غائب رہا ہو پھر جب اسے دیکھے تو پہچان لے۔

نبی کریم ﷺ کا بیان معجزہ:

حضور ﷺ نے ہر چھوٹے بڑے واقعہ حتیٰ کہ قطرہ قطرہ، ذرہ، ذرہ کا بیان فرما دیا یہ حدیث اس آیت کریمہ کی تفسیر ہے وہ

عمك ما لم تكن تعلم جس سے معلوم ہو رہا ہے کہ اللہ تعالیٰ نے حضور صلی اللہ علیہ وسلم کو ذرہ ذرہ قطرہ کا علم بخشا۔ اتنے تھوڑے وقت میں یہ سب بیان فرمادینا حضور انور کا معجزہ ہے جیسے حضرت داؤد علیہ السلام آن کی آن میں زبور پڑھ لیتے تھے۔
(مراۃ شرح مشکوٰۃ جلد ۷ ص ۱۸۷)

فائدہ:

مدنی تاجدار، احمد مختار صلی اللہ علیہ وسلم کے علوم غیبیہ کے سلسلہ میں تفصیلی مطالعہ کے لیے مجدد دور حاضرہ فیض ملت حضرت علامہ ابوالصالح محمد فیض احمد اویسی رضوی مدظلہ العالی کی تصنیف لطیف (غایۃ المامول فی علم الرسول) اور حضرت مولا ابوالباسط محمد عبدالسلام رضوی نقشبندی صاحب کی تصنیف (علم خیر الانام بعطاء رب الانام) کا مطالعہ کیجیے۔

☆☆☆.....

حکم بنانے کے متعلق حضرت ابوموسیٰ اشعریؓ سے عمرو بن عاصؓ کے

حیلے کی شکایت

(۱) لَقَدْ عَجَزْتُ عَجْزَ مَنْ لَا يَقْتَدِرُ سَوْفَ اَكْبِسُ بَعْدَهَا وَاسْتَمِرُّ

(۲) اَرْفَعُ مِنْ ذِيْلِي مَنْ كَانَ يَجُرُّ قَدْ يَجْمَعُ الْاَمْرُ الشَّيْثُ الْمُنْتَشِرُ

☆ عجزت: میں عاجز ہو گیا ہوں۔ ☆ لا یقتدر: کچھ نہیں کر سکتا، بے بس۔ ☆ سَوْفَ: عنقریب، جلد ہی، بہت جلد۔
☆ اَرْفَعُ: میں بلند کروں گا یا میں اٹھالوں گا۔ ☆ یجمع: جمع کیا جاتا ہے۔ ☆ المنتشر: منتشر بکھرنے والا، متفرق، حیران، پریشان۔

مطلب:

(۱) میں اس معاملے میں بالکل ہی بے بس عاجز ہو گیا ہوں جس طرح کہ ایک بے بس انسان عاجز ہو جایا کرتا ہے اس کے

بعد عنقریب خوب سمجھداری سے کام لوں گا اور اس پہ استقامت اختیار کروں گا۔

(۲) میں گھسیٹے گئے اپنے دامن کو اوپر اٹھالوں گا یعنی سنبھل جاؤں گا جیسے کبھی کبھی متردد اور منتشر معاملے کو بھی سنبھال لیا جاتا

ہے۔

فائدہ:

آپ ان اشعار میں بیان فرما رہے ہیں کہ حالات نے وقتی طور پر یوں محسوس ہو رہا ہے کہ مجھے بے بس اور عاجز کر دیا ہے مگر اس بے بسی سے یہ سمجھ لینا کہ سنبھلا ہی نہیں جاسکتا یہ غلط ہے مایوسی گناہ ہے مایوس نہیں ہونا چاہیے پہلے شعر میں مایوسی کی مذمت بیان کرتے ہوئے حضرت علی رضی اللہ عنہ نے بیان فرمایا ہے کہ ظاہری حالات کی تنگی ترشی دیکھ کر مایوس نہیں ہو جانا چاہیے کیا ہوا

حالات نے بظاہر مجھے بے بس سا کر دیا ہے۔ مگر یہ سب کچھ حرف آخر نہیں ایسے حالات کو دیکھ کر مایوس نہیں ہونا چاہیے۔ مایوسی گناہ ہے اور مایوسی انسان کو کہیں کا نہیں چھوڑتی، مایوسی انسان کو کامل بنا دیتی، مایوسی کی وجہ سے انسان سستی کا شکار ہو جاتا ہے۔ مایوسی انسان کو اندھے کنوئیں میں دھکیل دیتی ہے مایوسی انسان کو بے عمل بنا دیتی ہے، مایوسی سے انسان کا چمکتا سورج بھی گہنا جاتا ہے۔ اس لیے مایوسی کو قریب بھی نہ پھٹکنے دیجیے۔

ایسے حالات میں میں مایوس نہیں ہونا چاہیے۔ عنقریب سوچ بچار اور عقل مندی سے کام لوں گا۔ خوب سوچ کر قدم اٹھاؤں گا۔ اس سلسلے میں مستقل مزاجی سے کام لیتے ہوئے اپنے مقصد کے لیے آگے بڑھتا رہوں گا۔ مرد اٹھے ہوئے قدم پیچھے ہٹانے کو اپنی شان کے خلاف سمجھتے ہیں اور حقیقت بھی یہی ہے۔ دینی، دنیوی، ظاہری اور باطنی لحاظ سے اپنے آپ کو مایوسی کی اتھاہ گہرائیوں میں ڈوبنے نہیں دوں گا۔ اپنا دامن اٹھالوں گا۔ بڑی احتیاط سے مستقل مزاجی سے اپنے مقصد کی طرف بڑھتا رہوں گا۔ سابقہ احوال کو مزید درست کرنے کی کوشش کروں گا۔ آئندہ سابقہ احوال کو دہرانے کا موقع نہ دوں گا۔ کبھی کبھی ایسے حالات بھی پیدا ہو جایا کرتے ہیں کہ بگڑے کام بھی سنوار لیے جاتے ہیں۔ پراگندہ اور منتشر معاملات کو بھی سنبھال لیا جاتا ہے ان شاء اللہ ہم بھی اپنی منزل پا کر ہی دم لیں گے۔

.....☆☆☆.....

زندگی گنتی کے سانسوں کا مجموعہ

- (۱) حَيَوْتُكَ اَنْفَاسٌ تُعَدُّ فَكُلُّهَا مَضَى نَفْسٌ مِّنْهَا فَتَقَصَّتْ بِهَ الْجَزَاءَ
 - (۲) وَيُحْيِيكَ مَا يُفْنِيكَ فِي كُلِّ حَالَةٍ وَيَحْدُوكَ خَادِمًا يُرِيدُ بِكَ الْهَزَاءَ
 - (۳) فَتُصْبِحُ فِي نَفْسٍ وَتُمْسِي بِغَيْرِهَا وَمَا لَكَ مِنْ عَقْلِ تُحِسُّ بِهَ رِزَاءَ
- ☆ حَيَوْتُكَ: تیری زندگی۔ ☆ مَضَى: گزرتی ہے۔ ☆ اَنْفَاس: نفس کی جمع سانسیں۔ ☆ يُحْيِيكَ: وہ تجھے حیات بخشی ہے۔ ☆ يُفْنِيكَ: تجھے فنا کر دیا ہے۔ ☆ كُلِّ حَالَةٍ: ہر حالت میں، ہر حال میں۔ ☆ يُرِيدُ بِكَ: وہ تیرے ساتھ ارادہ رکھتا ہے۔ ☆ الْهَزَاءَ: مذاق۔ ☆ فَتُصْبِحُ: پس تم صبح کرتے ہو۔ ☆ تُمْسِي: تم شام کرتے ہو۔ ☆ تُحِسُّ: تم محسوس کرتے ہو۔ ☆ وَيَحْدُوكَ: تم پر حدی پڑھتا ہے، حدی عرب شتر بانوں کے نغمے کو کہتے ہیں جو وہ اکثر موج میں آ کر گانا شروع کر دیتے تھے۔

مطلب:

- (۱) ارے انسان یاد رکھ تیری زندگی چند محدود گنتی کی سانسوں کا گٹھا ہے۔ پس جیسے جیسے ایک ایک سانس گزرتی جاتی ہے تو زندگی کا ایک ایک حصہ کم ہوتا جاتا ہے۔
- (۲) جو چیز تجھے ہر حال میں فنا کی منزل تک پہنچا دیتی ہے وہی تجھے حیات ابدی کی منزل تک پہنچاتی ہے اور تمہارے متعلق وہی حدی گنگنا تا ہے جو تمہارے ساتھ ٹٹھا نخل کرنے کا ارادہ رکھتا ہے۔

(۳) پس (تمہیں یہ حقیقت محسوس کر لینی چاہیے کہ) تم ایک سانس لیتے ہوئے صبح کرتے ہو یعنی جب ایک سانس لیتے ہو تو یوں سمجھ لو کہ تمہاری زندگی کی صبح ہوئی ہے اور دوسری سانس میں شامل کرتے ہو یعنی جب تمہارے وجود میں سانس داخل ہوتی ہے تو سمجھ لیجیے کہ تمہیں زندگی کی صبح میسر آگئی اور وہی سانس جب واپس لوٹتی ہے تو سمجھ لیجیے کہ ہماری زندگی کی شام ہوگئی ہو سکتا ہے آئندہ سانس نصیب ہی نہ ہو۔ تم میں اتنا شعور نہیں ہے کہ آنے والی مصیبت کا احساس کر سکو۔

.....☆☆☆.....

عمر و بن عبدود کا غزوہ خندق کے دن مقابلے کی طلب

(۱) وَلَقَدْ بَحَجْتُ مِنَ الْبَدَا بِجَمْعِهِمْ هَلْ مِنْ مُبَارِزٍ وَقَفْتُ إِذْ جَبَنَ الشُّجَاعُ بِمَوْقِفِ الْبَطْلِ الْمُنَاحِرِ

(۲) وَكَذَلِكَ إِنِّي لَمْ أَزَلْ مُتَسَرِّعًا نَحْوَ الْهَزَاهِزِ إِنَّ الشُّجَاعَةَ وَالسَّمَاءَ حَتْفِي الْفَتَى خَيْرُ الْغَرَانِزِ

☆ حجت: دلیل، برہان، بحث، تکرار، جھگڑا وغیرہ۔ ☆ ندا: آواز، صدا، پکار، وہ حرف جو کسی کو بلانے کے لیے استعمال ہوتا ہے، بلند آواز سے کسی کو مخاطب کرنا۔ ☆ بجمعہم: ان کی جماعت۔ ☆ مبارز: مقابلہ پر چڑھ کر لڑنے والا، آگے بڑھ کر لڑنے والا سپاہی، جنگ جو جنگی بہادر وغیرہ۔ ☆ شجاع: دلیر، بہادر، جری۔ ☆ بطل: بہادر، ہیرو، نامور۔

مطلب:

(۱) غزوہ خندق میں دلیری کا مظاہرہ کرتے ہوئے عمرو بن عبدود نے مقابلہ چاہا احمقانہ اور جاہلانہ مظاہرہ کرتے ہوئے کہ میں نے ان کی جماعت میں بلند آواز سے کہا کہ میرا مقابلہ کرنے والا تم میں سے کوئی ہے۔ جب بہادر ڈرپوکی کا مظاہرہ کرتے ہوئے پیچھے ہٹ جاتے ہیں بھاگ جاتے ہیں تو میں اس وقت بھی بہادری کی صف میں کھڑا (انہیں للکارتا رہتا ہوں)۔

(۲) اسی طرح میں زبردست جنگوں میں آگے بڑھتا ہوں بے شک شجاعت اور جوانمردی بندے میں بہترین عادت ہے۔

.....☆☆☆.....

عمر و بن عبدود کو شیر خدا کا جواب

(۱) يَا عَمْرُو وَيُحَاكَ قَدْ آتَاكَ مُجِيبُ صَوْتِكَ غَيْرَ عَاجِزٍ ذُو نَبِيَّةٍ وَبَصِيرَةٍ وَالْحَقُّ مُنْجِي كُلِّ فَاجِزٍ

(۲) وَلَقَدْ دَعَوْتُ إِلَى الْبَرَارِ فَتَى تُجِيبُ إِلَى مُبَارِزٍ يُعَلِّيكَ أَبْيَضُ صَارِمًا كَالْمِلْحِ حَتْفًا لِلْمُنَاجِزِ

(۳) إِنِّي أَوْمِلُ أَنْ تَقُومَ عَلَيْكَ نَائِحَةُ الْجَنَائِزِ مِنْ ضَرْبَةٍ بَخْلًا يَنْقُرُ ذِكْرَهَا عِنْدَ الْهَزَاهِزِ

☆ وَيُحَاكَ: تجھ پر انسوس۔ ☆ مُجِيبُ: جواب دینے والا۔ ☆ صَوْتُكَ: تیری آواز۔ ☆ ذُو نَبِيَّةٍ وَبَصِيرَةٍ:

صاحب ارادہ اور صاحب بصیرت۔ ☆ منجی: نجات عطا فرمانا ہے۔ ☆ دَعَوْتُ: تو نے بلایا۔ ☆ اِلَى البراز: مقابلہ کے لیے، مقابلے کی طرف۔ ☆ اَبْيَضُ صَارِمًا: چمکتی ہوئی تلوار۔ ☆ كَالْمَلْح: نمک کی طرح۔ ☆ لِّلْمَنَاجِز: مقابلہ کرنے والے کے لیے۔ ☆ اَوَّلُ: مجھے امید ہے۔ ☆ نَائِحَةُ الْجَنَائِز: جنازوں پر نوحہ کرنے والی عورتیں۔ ☆ بَاقِي: باقی رہے۔

مطلب:

- (۱) حضرت علی شیر خدا رضی اللہ عنہ نے عمرو بن عبدود کی لاف زنی کا جواب دیتے ہوئے ارشاد فرمایا کہ:
اے عمرو! افسوس ہے تجھ پہ! تیری لاف زنی کا جواب دینے کے لیے ایسا شخص آیا ہے۔ جو تیرا مقابلہ کرنے سے عاجز نہیں بلکہ اس میں (یہ چند خوبیاں تجھ سے زیادہ ہیں مثلاً یہ کہ) صاحب ارادہ بصیرت والا ہے۔ اللہ تعالیٰ جل جلالہ اس کے ہاتھوں کو نجات عطا فرماتا ہے۔
- (۲) اور ضرور تحقیق تو نے اپنے مقابلے کے لیے ایسے جوان مرد کو دعوت دی ہے جس نے ہر لحاظ سے تیرا جواب دینا ہے (وہ آنے والا) تجھ پہ چمکتی ہوئی بڑی صفائی سے کاٹنے والی تلوار سے حملہ کرے گا جو کہ مقابل کے لیے موت کے لحاظ سے نمک کی مانند ہوگی۔
- (۳) اس زبردست ضرب کی وجہ سے جو جنگوں کی تاریخ میں ہمیشہ یادگار رہے گی مجھے غالب امید ہے کہ تمہارے لیے بھی جنازے پہ کھڑی ہوئی عورتیں رو رہی ہوں گی۔

.....☆☆☆.....

حضرت امام حسن رضی اللہ عنہ کو نصیحت

- (۱) اَلْعِلْمُ زَيْنٌ فَكُنْ لِلْعِلْمِ مُكْتَسِبًا
- (۲) وَارْكُنْ اِلَيْهِ وَثِقُ بِاللّٰهِ وَاعْنِ بِهِ
- (۳) لَا تَسْأَلْ مَنْ قَامًا كُنْتَ مِنْهُمْ مَّكَا
- (۴) وَكُنْ فَتَى نَّاسِكًا مُحْضَ التَّقَىٰ وَرِعًا
- (۵) فَمَنْ تَخَلَّقَ بِالْاَدَابِ ظَلَّ بِهَا
- (۶) وَاعْلَمْ هَدِيَّتَ بَانَ الْعِلْمِ خَيْرُ صَفَا
- وَكَنْ لَهُ طَالِبًا مَا عِشْتَ مُقْتَسِبًا
- وَكَنْ حَلِيمًا رَّضِيْنَ الْعَقْلِ مُحْتَرِسًا
- فِي الْعِلْمِ يَوْمًا وَاَمَّا كُنْتَ مُنْعِمًا
- لِلدِّينِ مُغْتَنًا لِلْعِلْمِ مُفْتَرِسًا
- رَيْسَ قَوْمٍ اِذَا مَا فَارَقَ الرُّؤْسَا
- اَضْحَىٰ بِطَالِبِهِ مِنْ فَضْلِهِ سَلِسًا

☆ زَيْن: زینت، زیب و زینت، خوبصورتی، سجاوٹ۔ ☆ مُكْتَسِبًا: حاصل کرو۔ ☆ طَالِبًا: طلب کرنے والا۔ ☆ مُقْتَسِبًا: مستفید ہوتا رہ، فائدہ حاصل کرتا رہ۔ ☆ وَثِقُ: اعتماد کر۔ ☆ وَاعْنِ: بے نیاز ہو جا۔ ☆ حَلِيمًا: بردبار متحمل مزاج، نرم مزاج، ملائم وغیرہ۔ ☆ مِنْهُمْ مَّكَا: کام میں بہت مصروف ہو جا، اس میں ڈوب جاؤ۔ ☆ فَتَى: بندہ، انسان۔ ☆ التَّقَىٰ: پرہیزگار،

متقی۔ ☆ مغتنما: غنیمت سمجھ، غنیمت جان۔ ☆ رئیس: سردار۔ ☆ فارق: جدا ہوئے۔ ☆ واعلم: اور جان لے یعنی یاد رکھ۔
☆ ہدیت: تجھے ہدایت ہوئی۔ ☆ فضله: اس کے فضل و کرم سے مراد اللہ تعالیٰ کے فضل و کرم سے۔

مطلب:

- (۱) حضرت امام حسن رضی اللہ عنہ کو نصیحت فرماتے ہوئے ارشاد فرمایا کہ:
اے حسن! علم (انسان کے لیے) آرائش و زیبائش ہے اس لیے علم حاصل کیجیے۔ جب تک تو (اس جہان فانی میں) حیات مستعار کے لمحات گزارتا رہے بحیثیت طالب علم رہ اور علم سے استفادہ کرتا رہ۔
- (۲) اور علم کی طرف توجہ کر، اللہ تعالیٰ پہ پختہ اعتقاد رکھ اور علم کے ذریعے (دنیا و مافیہا) سے بے پرواہ ہو جا اور حلیم، سمجھدار خیال کرنے والا بن جا۔
- (۳) اگر تو علم میں مصروف ہو جائے یا علمی مشاغل میں مستغرق ہو جائے تو پھر تھک کر گھبرانہ جانا۔ (کیونکہ علمی مشاغل میں مستغرق ہو کر تھک کر گھبرا جانے کا کوئی فائدہ نہیں بلکہ علمی مشاغل میں محبت سے مشغول ہو۔
- (۴) عبادت کرنے والا متقی پرہیزگار بن، دین کو قابل قدر اور عمدہ جبکہ علم کو اپنا شکار سمجھ ہر حال میں علم حاصل کرنے کی کوشش کر۔
- (۵) ان صفات کے ذریعے ہی آداب حاصل کرے گا جب قوم کے سردار علیحدہ ہوں گے۔ یعنی نہ رہیں گے یا فوت ہو جائیں گے تو پھر تو قوم کا سردار ہوگا۔
- (۶) یاد رکھیے۔ تجھے ہدایت ہوئی ہے کہ علم ایک صاف و شفاف نہر ہے اس کے حاصل کرنے والے کے لیے یہ اللہ تعالیٰ کے فضل و کرم سے صاف و شفاف علم کی نہر جاری ہوئی ہے۔

فوائد:

- علم کے حصول کے بے شمار فوائد ہیں چند فوائد یہاں بیان کیے جاتے ہیں۔
- پہلے شعر میں حضرت علی رضی اللہ عنہ نے حضرت امام حسن رضی اللہ عنہ کو ہمیشہ علم حاصل کرتے رہنے کی نصیحت فرمائی ہے۔
- علم حاصل کرنے میں ہمیشہ مشغول رہنے کی بڑی فضیلت ہے۔ علم انسان کے لیے زینت ہے۔ علم انسان کے لیے مثل آنکھ کے ہیں۔ علم انسان کے لیے مثل کان ہے۔ علم انسان کے لیے آگے بڑھنے کا ذریعہ ہے۔ علم انسان کے لیے حق تعالیٰ کے قرب کا باعث ہے۔ علم انسان کے لیے حق تعالیٰ کی معرفت کے حصول کا سبب ہے کیا خوب کسی نے بیان فرمایا ہے کہ:
- علموں باجہ جو کرے فقیری کا فرمے دیوانہ ہو۔
- ☆ علم انسان کو دنیا و مافیہا کی فکروں سے آزاد کرتا ہے۔
- ☆ علم کے باعث ہی انسان ترقی کی منازل طے کرتا ہے۔
- ☆ علم ہی انسان کے لیے انسانی معراج کے حصول کا باعث بنتا ہے۔
- ☆ علم کے باعث ہی انسان کا گناہوں کی دلدل سے نکلنا آسان ہوتا ہے۔

☆ علم انسان کے لیے راہ حق کی ہدایت کا باعث بن جاتا ہے۔

☆ علم انسان کے لیے مصائب و آلام سے بچنے کا طرف گامزن کرتا ہے۔

☆ نا سمجھ سے نا سمجھ انسان بھی علم کے باعث سمجھدار بن جاتا ہے۔

☆ علم انسان کو قوم کا سردار بنادیتا ہے۔

☆ علم کے باعث انسان کی عزت اور وقار میں اضافہ ہوتا ہے۔

مختصر یہ کہ علم کے بے شمار فضائل و فوائد تو دنیا میں بھی حاصل ہوتے رہتے ہیں اور قبر و حشر میں بھی حاصل ہوتے ہیں خصوصاً دینی علم انبیاء کرام کی میراث ہے۔

انبیاء کرام کی میراث:

کثیر بن قیس رضی اللہ تعالیٰ عنہما سے روایت ہے انہوں نے بیان کیا کہ میں حضرت ابوالدرداء رضی اللہ عنہ کے پاس دمشق کی مسجد میں بیٹھا ہوا تھا۔ تو ایک آدمی آیا اور کہا کہ اے ابوالدرداء! میں مدینہ منورہ سے ایک حدیث مبارکہ سننے کے لیے آپ کے پاس آیا ہوں مجھے خبر ملی ہے کہ آپ اس حدیث کو رسول اللہ صلی اللہ علیہ وسلم سے روایت کرتے ہیں کسی اور ضرورت سے یہاں نہیں آیا یہ سن کر حضرت ابودرداء رضی اللہ عنہ نے کہا کہ بے شک میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جو شخص علم کی طلب میں کوئی راستہ چلے گا تو اللہ تعالیٰ اس کو جنت کے راستوں میں سے ایک راستہ پر چلائے گا اور بے شک فرشتے طالب علم کی خوشی کے لیے اپنے بازوؤں کو بچھا دیتے ہیں اور بے شک عالم کے لیے آسمانوں اور زمینوں کی تمام چیزیں اور مچھلیاں پانی کے اندر مغفرت کی دعا کرتی ہیں اور یقیناً عالم کی فضیلت عابد کے اوپر ایسی ہی ہے جیسے چودھویں رات کے چاند کی فضیلت تمام ستاروں پر ہے اور یقین رکھو کہ علماء انبیاء کے وارث ہیں اور انبیاء کی میراث درہم و دینار نہیں ہوتی۔ انبیاء کی میراث تو علم ہی ہے تو جس نے اس کو لیا اس نے بہت بڑا حصہ پالیا۔ (مشکوٰۃ شریف جلد اول)

فائدہ:

میں نے یہ سفر سوا حدیث سننے کے اور کسی دینی دنیوی غرض کے لیے نہیں کیا اس سے وہ لوگ عبرت پکڑیں جو کہتے ہیں کہ سوائے تین مسجدوں کے اور کسی طرف سفر جائز نہیں حالانکہ خود نوکری، تجارت وغیرہ کے لیے سفر کرتے رہتے ہیں اس سے معلوم ہوا کہ بزرگوں کی ملاقات، زیارت قبور وغیرہ کے لیے سفر جائز ہے جیسا کہ شامی وغیرہ میں ہے۔ (مرآۃ مشکوٰۃ جلد اول ص ۱۹۸)

مسئلہ:

جو مسئلہ پوچھنے، علم پڑھنے، حدیث سننے وغیرہ کے لیے سفر کر کے یا بغیر سفر تھوڑا راستہ طے کر کے جائے اسے دنیا میں نیک اعمال کی توفیق ملے گی جو جنت ملنے کا سبب ہیں یا آخرت میں پل صراط پر گزر آسان ہوگی اور جنت میں سہولت سے پہنچے گا۔ امام شافعی رحمۃ اللہ علیہ فرماتے ہیں علم دین کی طلب نقلی نماز سے افضل ہے کہ یہ فرض ہے وہ نفل۔ (مرآۃ مشکوٰۃ جلد اول ص ۱۹۸ بحوالہ مراقۃ)

علماء کی شان:

علمائے دین کے لیے چاند، سورج، تارے اور آسمانی فرشتے ایسے ہی زمین کے ذرے، سبزیوں کے پتے اور بعض جن و انس اور تمام دریائی جانور مچھلیاں وغیرہ دعائے مغفرت کرتے ہیں کیونکہ علمائے دین کی وجہ سے دین باقی ہے اور دین کے بقا سے عالم قائم ہے علماء کی ہی برکتوں سے بارشیں ہوتی ہیں اور مخلوق کو رزق ملتا ہے۔ (مراۃ شرح مشکوٰۃ ج اول ص ۱۹۸)

فائدہ:

اس سے وہ لوگ عبرت حاصل کریں جو غیر مسلموں کی چال میں آکر حقائق اسلامیہ سے آنکھیں بند کر لیتے ہیں۔ سب کچھ جاننے کے باوجود حقائق کو جھٹلاتے ہیں علمائے کرام کہ جن کی عظمت قرآن و احادیث میں بکثرت بیان کی گئی ہے علمائے کرام کی عظمت کو داغدار کرنے کی لا حاصل سعی کرتے ہیں۔ یہود و نصاریٰ وغیرہ غیر مسلموں کی پھیلائی ہوئی علمائے کرام کے متعلق من گھڑت قسم کی حکایات و واقعات بیان کرتے نہیں تھکتے خصوصاً وہ حکایت کہ جس میں کہا جاتا ہے کہ بگیاڑ نے کہا کہ میں چودھویں صدی کے مولویوں میں سے ہوں اگر میں نے یوسف کو کھایا ہو۔ حالانکہ ایسا کوئی واقعہ نہیں۔ حضرت یوسف علیہ السلام کے متعلق لکھی ہوئی تمام کتابیں پڑھی جائیں گی کہیں سے بھی یہ روایت سچی ثابت نہ ہوگی۔ تفاسیر کی کتب بھی ملاحظہ کی جاسکتی ہیں اور احادیث کا سارا ذخیرہ ملاحظہ فرما لیجیے ان شاء اللہ یہ حکایت کہیں نہ پڑھنے کو ملے گی کیونکہ یہ حکایت انگریزی دور کی یادگار ہے انہوں نے اس لیے رائج کرنے کی سعی کی کہ علمائے کرام ہی مسلمانوں کی صحیح رہنمائی کر سکتے ہیں۔ ان کے متعلق اگر عوام کو بدظن کر دیا جائے تو عوام صحیح تعلیمات سے استفادہ نہ کر سکیں گے اس طرح ہماری حکومت قائم رہے گی۔ اللہ علی کل شئی قدير۔ اللہ تعالیٰ کی قدرت کاملہ کا کرشمہ ہی سمجھئے کہ مسلمان وطن عزیز پاکستان حاصل کرنے میں کامیاب ہو گئے۔ بہر حال بھانڈے قسم کے لوگوں کے سنائے جانے والے واقعات کی طرف بھی کان نہ لگائیے وہ بھی اکثر اوقات لوگوں کو ہنسانے کے لیے من گھڑت قسم کے لطائف اور واقعات سنا کر لوگوں کو علمائے کرام کے خلاف اپنی بد باطنی کاثوت دیتے رہتے ہیں۔ بہر حال بگیاڑ والی حکایت بالکل ہی من گھڑت ہے۔ اس سلسلے میں کچھ تحقیق ہماری تصانیف۔ (فیضان الفرید، حیات الفرید اور فیضان حضرت اولیس قرنی) میں ملاحظہ فرمائیے اللہ تعالیٰ اگر توفیق عطا فرمائے تو ان شاء اللہ (فضائل علم و علماء) میں تفصیلاً معروضات پیش کرنے کی سعادت حاصل کروں گا۔

علم کی تلاش گناہوں کا کفارہ:

وَعَنْ سَخْبِرَةَ الْأَذْدِيِّ قَالَ قَالَ رَسُولُ اللَّهِ ﷺ مَنْ طَلَبَ الْعِلْمَ كَانَ كَفَّارَةً

لِمَا مَضَى (ترمذی شریف، دارمی شریف، مشکوٰۃ شریف کتاب العلم)

حضرت سخبیرہ ازدی رضی اللہ عنہ سے روایت انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا: جس نے علم کی تلاش کی تو یہ تلاش اس کے گزشتہ گناہوں کا کفارہ ہوگئی۔

جنت کا راستہ آسان:

ام المؤمنین حضرت عائشہ صدیقہ رضی اللہ عنہا سے روایت ہے کہ میں نے رسول اللہ صلی اللہ علیہ وسلم کو ارشاد فرماتے

ہوئے سنا کہ:

إِنَّ اللَّهَ عَزَّوَجَلَّ أَوْحَىٰ إِلَيَّ أَنَّهُ مَنْ سَلَكَ مَسْلَكًا فِي طَلَبِ الْعِلْمِ سَهَّلْتُ لَهُ
طَرِيقَ الْجَنَّةِ وَمَنْ سَلَبْتُ كَرِيمَتِيهِ اثْبَتُهُ عَلَيْهِمَا الْجَنَّةَ وَفَضْلٌ فِي عِلْمٍ خَيْرٌ
مِّنْ فَضْلٍ فِي عِبَادَةٍ وَمَلَكَ الدِّينِ الْوَرَعُ

(رواہ البیہقی فی شعب الایمان، مشکوٰۃ شریف کتاب العلم)

اللہ تعالیٰ نے مجھے وحی فرمائی کہ جو تلاش علم میں ایک راہ چلا تو میں اس پر جنت کا ایک راہ آسان کر دوں گا اور جس کی دو پیاری چیزیں میں لے لوں تو اس کو جنت دوں گا اور علم کی زیادتی عبادت کی زیادتی سے بہتر ہے۔ کارخانہ دین کا نظام پرہیزگاری ہے۔

حدیث قدسی شریف:

بطریق الہام یا بذریعہ حضرت جبریل علیہ السلام کہ مضمون رب کی طرف سے لفظ حضور کے اسی کو وحی غیر متلو کہتے ہیں حدیث قدسی اور قرآن میں یہی فرق ہے کہ قرآن کی عبارت اور مضمون سب رب کی طرف سے ہے۔

(مرآۃ شرح مشکوٰۃ جلد اول ص ۲۱۹)

علم دین جنتی دروازوں کی چابی:

حکیم الامت مفتی احمد یار خان صاحب عجمی رحمۃ اللہ علیہ نے درج بالا حدیث کی شرح بیان کرتے ہوئے لکھا ہے کہ جو کسی ذریعہ سے علم طلب کرے خواہ اس کے لیے سفر کرے یا دینی کتابوں کا مطالعہ رکھے وغیرہ اسے دنیا میں عبادت معرفت وغیرہ جنت کے راستوں کی توفیق ملے گی یا قیامت میں اسے پل صراط سے گزرنا، جنت میں پہنچنا آسان ہوگا۔ صاحب مراقبہ فرمایا کہ علم کے بغیر جنت کے تمام دروازے بند ہیں علم دین ان دروازوں کی چابی ہے۔ (مرآۃ شرح مشکوٰۃ جلد اول ص ۲۱۹)

حضرت علی رضی اللہ عنہ کا عیوب چھپانا۔ نبی کریم صلی اللہ علیہ وسلم کا مسنون طریقہ ہونے کی حیثیت سے ہے۔ اللہ تعالیٰ کی صفت ستاری پہ عمل کرتے ہوئے آپ لوگوں کے عیوب چھپاتے تھے۔

لوگوں کے عیوب چھپانے کی فضیلت:

حضرت ابی ہریرہ رضی اللہ عنہ سے روایت ہے کہ نبی کریم رؤف الرحیم صلی اللہ علیہ وسلم نے ارشاد فرمایا کہ جو کسی مسلمان سے ایک تکلیف کو دنیا کی تکلیفوں میں سے دور کر دے تو اللہ تعالیٰ اس کی قیامت کے دن کی تکلیفوں میں سے ایک تکلیف کو دور کر دے گا اور جو کسی تنگ دست پر دنیا میں آسانی کر دے گا تو اللہ تعالیٰ دنیا و آخرت میں اس پر آسانی فرمائے گا اور جو کسی مسلمان کی دنیا میں پردہ پوشی کرے گا تو اللہ تعالیٰ اس کی دنیا و آخرت میں پردہ پوشی کرے گا اور اللہ تعالیٰ بندے کی مدد میں رہتا ہے جب تک کہ بندہ اپنے بھائی کی مدد میں رہتا ہے۔ (ترمذی شریف جلد ۲)

پردہ پوشی کی جزا جنت:

عَنْ أَبِي سَعِيدٍ لَا يَرَىٰ إِمْرَأًا مِنْ أَخِيهِ سَيِّئَةً فَسَتَرَهَا إِلَّا أُدْخِلَ الْجَنَّةَ

(کنز الایمان شریف ج ۳ ص ۱۴۵)

حضرت ابوسعید رضی اللہ تعالیٰ عنہ سے مروی ہے کہ جو آدمی اپنے بھائی کی کوئی برائی دیکھ کر اس کی پردہ پوشی کر دے تو وہ جنت میں داخل کر دیا جائے گا۔

.....☆☆☆.....

تقدیر پہ اعتراض ممنوع

- (۱) لَا تَتَّهِمُ رَبَّكَ فِيمَا قَضَىٰ
(۲) لِكُلِّ أَمْرٍ فَرَجٌ عَاجِلٌ
- ☆ لَا تَتَّهِمُ: اسے متہم نہ کر یعنی اس پہ تہمت نہ لگا۔ ☆ قَضَىٰ: فیصلہ کیا۔ ☆ هَوْنٌ: آسانی کر۔ ☆ یاتسی: آتی رہتی ہے۔ ☆ عاجل: فوری، جلدی سے۔

مطلب:

- (۱) تقدیر کے متعلق اعتراض کی ممانعت بیان کرتے ہوئے شیر خدا رضی اللہ عنہ نے ارشاد فرمایا ہے کہ اپنے پروردگار پہ تہمت نہ لگا کہ اس نے (اس امر کے متعلق) کیا فیصلہ فرمایا ہے۔ کیونکہ اللہ تعالیٰ نے جو تقدیریں لکھی ہیں درست لکھی ہیں کیونکہ وہ علیٰ کل شیء قدیر ہے اس پر خوش رہ اور ہر کام میں آسان راستہ اختیار کر۔
- (۲) صبح و شام عبادت کرنے والے شخص کے لیے فوری مسرت و شادمانی ہے جو اس پہ اکثر آتی رہتی ہے۔

فائدہ:

حضرت علی رضی اللہ عنہ نے ان اشعار میں بیان فرمایا ہے کہ جو کچھ اللہ تعالیٰ نے تیری تقدیر میں لکھ دیا ہے اس پہ اعتراض نہ کر کیونکہ اللہ تعالیٰ کے کسی فعل پہ اعتراض کرنا قطعاً غلط ہے تقدیر کے متعلق شکوہ شکایت کرنا قطعاً مناسب نہیں اس سے وہ لوگ عبرت حاصل کریں جو محض شاعری ہی شاعری کے نام پر نہ جانے کیا کیا بول اور لکھ جاتے ہیں اور پھر غلط توضیحات تلاش کرتے پھرتے ہیں۔ اسی طرح بعض گائے تو انتہائی غلط لکھے اور گائے جاتے ہیں اللہ تعالیٰ عقل سلیم عطا فرمائے۔ آمین

تقدیر کے متعلق تفصیلات کے لیے ہماری تصنیف (فیضان الفرید) اور مرآۃ شرح مشکوٰۃ الصفحۃ للمعات شرح مشکوٰۃ، بہار شریعت اور دیگر کتب فقہ میں ملاحظہ فرمائیے۔

بہر حال حضرت علی رضی اللہ عنہ نے بیان فرمایا کہ تقدیر کے متعلق پروردگار پر تہمت نہ لگائیے ہر معاملے میں آسان راستہ اختیار کیجیے۔ سختی روٹ ترک کر دیجیے اور خوش و خرم رہو۔

قحط الرجال کی شکایت

- (۱) الْحَمْدُ لِلَّهِ حَمْدًا لَا شَرِيكَ لَهُ
لِيهِ دَابِئُ صُبْحِهِ وَفِي غَلَسِهِ

- (۲) لَمْ يَبْقَ لِيْ مُوْنِسٌ فَيُوْنِسُنِيْ
(۳) فَاعْتَزِلِ النَّاسَ مَا اسْتَطَعْتَ وَلَا
(۴) فَالْعَبْدُ يَرْجُو مَا لَيْسَ يُدْرِكُهُ
إِلَّا أَنْيْسٌ أَخَافُ مِنْ أَنْيْسِهِ
تَرْكُنُ إِلَى مَنْ تَخَافُ مِنْ دَنْسِهِ
وَالْمَوْتُ أَذْنَى إِلَيْهِ مِنْ نَفْسِهِ

☆ الحمد لله: تمام تعریفیں اللہ تعالیٰ کے لیے ہیں مراد اللہ تعالیٰ کا بہت بہت شکر کرنا ہے۔ ☆ لَمْ يَبْقَ: باقی نہیں رہا۔
☆ مونس: انس رکھنے والا، محبت رکھنے والا، آرام و سکون دینے والا، ساتھی۔ ☆ انیس: انس رکھنے والا، محبت کرنے والا، دوست۔ ☆ فاعتزل: پس الگ رہ۔ ☆ استطعت: استطاعت کے مطابق، استطاعت بھر۔ ☆ اذنی: زیادہ قریب ہے۔ ☆
نفسہ: اس کی جان۔

مطلب:

- (۱) اللہ تعالیٰ کا شکر ہے کہ جس کا کوئی شریک نہیں کہ صبح و شام عبادت کرنے کی میری عادت ہے۔
(۲) میرا کوئی بھی دوست یا ر (اب زندہ) نہیں رہا جو مجھ سے گھل مل جاتا مگر ایسے انیس کہ جن کے گھلنے ملنے سے مجھے خوف آتا ہے اب صرف وہ رہ گئے ہیں۔
(۳) جتنا ممکن ہو لوگوں سے علیحدگی اختیار کرو جس کی کمینگی سے خوف لاحق ہو اس کی طرف میلان پیدا نہ کرو۔
(۴) پس انسان نہ حاصل ہو سکے والی چیز کی آرزو کرتا ہے (اور یاد رکھیے) موت انسان کی اپنی جان سے بھی زیادہ قریب ہے۔

فائدہ:

اس لیے موت کو کبھی نہ بھلا۔ موت کو یاد رکھ۔ ہر حال میں تجھے موت کا شکار ہونا ہے موت کو یاد رکھ۔

☆☆☆

موت کو یاد رکھ

- (۱) لَا تَأْمِنِ الْمَوْتَ فِي طَرْفٍ وَلَا نَفْسٍ
(۲) وَأَعْلَمْ بِأَنَّ سِهَامَ الْمَوْتِ نَافِذُهُ
(۳) مَا بَالُ دِينِكَ تَرْضَى أَنْ تُدَلِّسَهُ
(۴) تَرْجُو النِّجَاةَ وَلَمْ تَسْلُكْ مَسَالِكَهَا
وَلَوْ تَمَنَّعْتَ بِالْحُجَّابِ وَالْحَرَسِ
فِي كُلِّ مُدْرِعٍ مِّنْهَا وَمُتَرَسٍ
وَقُوبُ نَفْسٍ مَغْسُولٍ مِّنَ الدَّنَسِ
إِنَّ السَّفِينَةَ لَا تَجْرِي عَلَى الْيَبَسِ

☆ لا تأمن: بے خوف نہ ہو۔ ☆ نفس: جان مگر یہاں مراد ایک دم، ایک لمحہ۔ ☆ سهام الموت: موت کا تیر۔ ☆
ما بال دینک: تمہارے دین کا کیا حال ہے۔ ☆ ترضی: تجھے پسند ہے۔ ☆ تدلسہ: بمعنی گدلا کرنا۔ ☆ قوب: لباس۔ ☆
مغسول: دھلا ہوا۔ ☆ الرجوة النجاة: نجات کے امیدوار ہو۔ ☆ لم تسلك مسالكها: اس کے

راستے۔ ☆ لاجری: نہیں چلتی۔

مطلب:

(۱) موت سے لمحہ بھر اور ایک سانس جتنی دیر بھی نڈر نہ ہو خواہ تو دربانوں اور محافظوں کے ذریعے سے محفوظ بھی ہو۔ کیونکہ موت ہر حال میں آ جاتی ہے۔

(۲) یاد رکھیے موت کا تیر ہرزہ اور ڈھال کو کاٹ کر موثر ہو جائے گا۔

(۳) تمہارے دین کا کیا حال ہے کہ اسے خراب کرنے سے تم راضی ہو حالانکہ تمہارا اپنا (ظاہری) لباس صاف ستھرا ہے۔

(اپنے ظاہری جسم اور لباس کو تو صاف ستھرا رکھتے ہو۔ نجات کے سلسلے میں اتنا اہتمام نہیں کرتے اس سے بڑھ کر بدبختی کیا ہوگی اس سے ان لوگوں کو عبرت حاصل کرنی چاہیے جو یہ کہتے کہتے نہیں تھکتے کہ جی دیکھیے نماز ہی پڑھنی ہے۔ اللہ کی نماز ہے۔ سبھی لوگ اللہ کی نماز پڑھتے ہیں کسی کے بھی پیچھے نماز پڑھ لو گے۔ بس نماز ہو جائے گی۔ بس میاں کسی کی نماز ہو یا نہ ہو ہماری نماز ہر کسی کے پیچھے ہو جاتی ہے۔ اسی طرح صدقات و خیرات دیتے ہوئے بھی تحقیق و تفتیش کی بھی ضرورت محسوس نہیں کی جاتی کہ کون حق دار ہے اور کون حق دار نہیں وغیرہ۔

(۴) (کیسا عجیب معاملہ اختیار کیے ہوئے ہو کہ) نجات حاصل کرنے کی امید رکھتے ہو مگر نجات حاصل ہونے والے راستے اختیار نہیں کرتے بے شک کشتی بھی کبھی خشکی پہ چلتی ہے یعنی یہی مثال اس آدمی کی ہے جو محض نجات کی امید کے سہارے زندہ رہے مگر نجات کے راستے اختیار نہ کرے جیسے خشکی پر کشتی نہیں چلتی اسی طرح نجات کے راستے اختیار نہ کرنا اور نجات کی امید رکھنا کسی کام کا نہیں اس شعر میں اسی امر کی وضاحت مثال کے ذریعے کی گئی ہے۔

☆☆☆

اہل قبور پر سلام

(۱) سَلَامٌ عَلَیْ اَہْلِ الْقُبُورِ الدَّوَارِ سِ کَانْتُمْ لَمْ یَجْلِسُوا فِی الْمَجَالِسِ

(۲) وَلَمْ یَشْرَبُوا مِنْ بَارِدِ الْمَاءِ شَرْبَةً وَلَمْ کُلُوا مِنْ کُلِّ رَطْبٍ وَیَابِسٍ

☆ اہل القبور: قبر والوں، قبروں والے۔ ☆ دوارس: مٹے ہوئے نشانات۔ ☆ لَمْ یَجْلِس: ہرگز نہیں بیٹھے۔ ☆ فی المجالس: مجلسوں میں۔ ☆ لَمْ یَشْرَبُوا: ہرگز نہیں پیا۔ ☆ بَارِدِ الْمَاءِ: ٹھنڈا۔ ☆ پانی۔ ☆ لَمْ یَا کُلُوا: بالکل نہیں کھایا۔ ☆ رَطْبٍ: تر چیز۔ ☆ یَابِسٍ: خشک چیز۔ گویا کہ اس جہان فانی میں وہ کبھی بھی نہیں آئے اور نہ یہاں کی کوئی چیز کبھی استعمال کی۔

مطلب:

(۱) مٹے ہوئے نشانات والی قبر والوں پہ سلام جیسے وہ مجالس میں کبھی بھی نہیں بیٹھے۔

(۲) اور ٹھنڈے ٹھنڈے پانی (یا شربت) میں سے ایک گھونٹ بھی کبھی نہیں پیا اور نہ کوئی تر چیز کبھی کوئی کھائی اور نہ ہی کبھی

شک چیز کھائی۔

فائدہ:

ان اشعار میں سے چند فوائد حاصل ہوئے۔

(۱) اہل قبور سنتے ہیں۔ جیسا کہ حضرت علی المرتضیٰ شیر خدا نے اہل قبور کو سلام کے سلسلے میں بیان فرمایا ہے کہ۔

سَلَامٌ عَلٰی اَهْلِ الْقُبُورِ الدَّوَارِسِ

مٹی ہوئی قبر والوں پر سلام۔

(۲) اہل قبور کی قبروں کے نشانات مٹ بھی جائیں تو وہ پھر بھی سلام سنتے ہیں۔ کیونکہ ان کی قبروں کے نشانات مٹے ہیں۔ ان قبور سے تعلق رکھنے والی ارواح نہیں مٹی ہیں۔ وہ تو قائم ہیں۔

(۳) کسی چیز کا نظر نہ آنا اس کے نہ ہونے کی دلیل نہیں دیکھیے ارواح اپنی اپنی قبور میں عام لوگوں کو نظر نہیں آتیں مگر اس کے باوجود مدنی تاجدار احمد مختار نے لوگوں کو قبروں کے پاس سے گزرتے ہوئے سلام کرنے کا حکم فرمایا۔ آپ کی اتباع میں حضرت علی المرتضیٰ شیر خدا رضی اللہ عنہ نے اس شعر میں بیان فرمایا۔ واضح ہوا کہ کسی شے کا نظر نہ آنا اس کے نہ ہونے کی دلیل نہیں۔

(۴) ظاہری عقل تسلیم کرے یا نہ کرے وہ امور کہ جن کے متعلق قرآن و احادیث سے دلائل ملتے ہیں انہیں تسلیم کرنا ضروری ہے۔ ہماری ظاہری عقل سے تسلیم نہ بھی کرے تب بھی تسلیم کرنا پڑے گا۔ اس لیے ان لوگوں کو عبرت حاصل کرنے کی ضرورت ہے جو دہریہ قسم کے لوگوں کی سن سنا کر اپنے صحیح اعتقادات سے بھٹک جاتے ہیں کہ جی دیکھیے ان امور کو عقل تسلیم نہیں کرتی۔

(۵) قبر اور قبر کے متعلق جو عقیدے اسلام نے عطا فرمائے ہیں انہیں تسلیم کرنا اور گاہے گاہے ان کا بیان کرتے رہنا تاکہ آئندہ نسلیں حق پر قائم رہیں صحابہ کرام کا مسنون طریقہ ہے۔ بالخصوص حضرت علی المرتضیٰ شیر خدا رضی اللہ عنہ کا طریقہ مقدس ہے۔

☆☆☆

غزوہ بدر کے موقع پر اپنی بہادری کا اظہار

عَلٰی لَالْخَيْلِ لَسْنَا مُشْكُهُمْ فِي الْفَوَارِسِ
بِقَتْلِي ذَوِي الْأَقْرَانِ يَوْمَ التَّمَارِسِ
وَلَا نَنْشِيْ عِنْدَ الرِّمَاحِ الْمَدَاعِيسِ
بِهِ كَشَفَ اللَّهُ الْعِدْمَةَ بِالتَّنَاكُسِ
فَمَا غَادَرَتْ مِنَّا جَدِيدًا لِلْأَبْسِ

(۱) اَتَحْسَبُ اَوْلَادُ الْجَهَالَةِ اِنَّنَا
(۲) فَسَائِلُ بَنِي بَدْرٍ اِذَا مَا لَقِيْتُهُمْ
(۳) وَاَيُّ اُنَاسٍ لَا نَرٰى الْحَرْبَ سِيَّهً
(۴) وَهَذَا رَسُوْلُ اللّٰهِ كَالْبَدْرِ بَيْنَنَا
(۵) فَمَا قِيْلَ بَعْدَهَا مِنْ مَّقَالَةٍ

☆ آنحسب: کیا خیال کرتے ہیں۔ ☆ اولاد الجہالۃ: جہالت کی اولاد یعنی اہل جاہلیت۔ ☆ خیل: گھوڑے۔ ☆ لقیتہم: ان سے ملو، ان سے ملاقات کرو۔ ☆ قتلی: میرا قتل۔ ☆ لاری طرب: لڑائی کو نہیں سمجھتے۔ ☆ کالبدر: جیسے چودھویں رات کا چاند۔ ☆ کشف اللہ: اللہ تعالیٰ نے کھول دیا، ہٹا دیا۔ ☆ العدی: دشمن۔

مطلب:

- (۱) کیا جہالت کی اولاد یعنی جہلاء کا مذموم خیال ہے کہ گھوڑوں کے سواروں میں سے ہم ان جیسے نہیں ہیں یہاں جہالت کی اولاد سے مراد کفار ہیں کفار کے لیے یہ لفظ اکثر بولا جاتا ہے اس لیے اپنے آپ کو جاہل نہیں کہنا چاہیے۔ جہالت اکثر کفر کے معنی میں بولا جاتا ہے۔
- (۲) پس بدر والوں سے پوچھو جب ان سے تمہاری ملاقات ہو۔ میرے قتل کرنے کی کیفیت جاننا چاہتے ہو تو ان مقتولین کے ہم سروں سے پوچھو جنہیں میں نے غزوہ بدر کے دن قتل کیا تھا۔
- (۳) اور بے شک ہم وہ ہیں جو (دشمنانِ حق) کے ساتھ جنگ کرنے کو برا اور شرمندگی کا سبب نہیں سمجھتے اور نہ ہی نیزہ بازی کرتے وقت منہ پھیرتے ہیں۔
- (۴) ہمارے درمیان رسول اللہ صلی اللہ علیہ وسلم یوں ہیں جیسے چودھویں رات کا چاند (تاروں کے درمیان ہوتا ہے) ان کی برکت کی وجہ سے ہی ہم نے اللہ تعالیٰ جل جلالہ کے دشمنوں کو جھکا کر ہٹایا تھا۔
- (۵) اس کے بعد ہمارے بارے میں کوئی بات نہیں کہی گئی پس نہیں چھوڑا اس نے ہم میں سے کسی کے لیے نیا لباس نہیں رہنے دیا۔

حکایت:

ایک دفعہ ایک کافی پڑھے لکھے شخص سے گفتگو کرنے کا اتفاق ہوا۔ وہ دینی علم کے لحاظ سے بھی اپنے آپ کو بڑا عالم سمجھتا تھا اور لوگ بھی اس کے عالم ہونے کے معترف تھے دنیوی علم کے لحاظ سے بھی ایم اے بلکہ غالباً ڈبل ایم اے تھا چند دوستوں میں اختلاف تھا اور وہ اختلاف بہت پھیلا۔ دوستوں کو اکٹھا کیا گیا۔ جس دوست کی وجہ سے اختلاف پیدا ہوا تھا وہ موجود نہیں تھا۔ اس کی عدم موجودگی میں چند دوست باہم اکٹھے ہوئے۔ اس اختلاف کو دور کرنے کے سلسلے میں گفتگو ہونے لگی۔ ان میں سے ایک ساتھی جو ڈبل ایم اے تھا کہنے لگا دوستو! ہم کو اختلاف دور کرنا چاہیے۔ اس سلسلے میں یوں کرتے ہیں کہ ہم دوسرے دوست کو ایک طرف بٹھا لیں گے ان کا منہ بھی تمہاری طرف سے دوسری طرف کر لیں گے تم راضی ہو جاؤ۔

الفقیر نے عرض کیا: جناب آپ موافقت کرا سکتے ہیں تو موافقت ضرور کرائیے۔ آپ رنجش کو دور کرنے کی کوشش کیجیے اس طرح کیجیے کہ جس سے جو آپ میں اختلاف ہے وہ دور ہو۔ آپ موافقت کرا سکتے ہیں تو موافقت کے لیے کوشش کیجیے الٹا منافقت نہ پیدا کیجیے۔

وہ صاحب کہنے لگے کہ منافقت کیسے؟

الفقیر نے عرض کیا کہ اسے موافقت کہا جاسکتا ہے۔ جو آپ کہہ رہے ہیں۔

وہ کہنے لگے کہ منافقت کیا ہے؟
 الفقیر نے عرض کیا: کیا آپ منافقت کو نہیں جانتے؟
 وہ کہنے لگے کہ میں جاہل ہوں۔

الفقیر نے عرض کیا: جناب ڈبل ایم اے اور اتنا کچھ علم رکھنے والے کو اپنے آپ کو جاہل نہیں کہنا چاہیے کیونکہ لفظ جہالت اور جاہل زیادہ تر کفر کے معنی میں استعمال ہوتے ہیں۔ بتائیے ابو جہل کو ابو جہل کیوں کہا جاتا ہے؟ حالانکہ دنیوی علم کے لحاظ سے دیکھا جائے تو اسے ابو الحکم کہا جاتا تھا۔ اسے اسلام میں ابو جہل جہالت میں انتہائی درجہ میں گرے ہوئے ہونے اور کفار کا سرغنہ ہونے کی وجہ سے کہا گیا۔ اس لیے ہمیں اپنے آپ کو جاہل نہیں کہنا چاہیے۔

☆☆☆

تلوار اور خنجر کا مقام

(۱) اَلْكَسِيفُ وَالْخَنْجَرُ رِيحَانَا

اَفِ عَلَيِ النَّرْجِسِ وَالْاَسِ

(۲) شَرَابُنَا مِنْ دَمِ اَعْدَائِنَا

وَكَا سُنَا جُمُجْمَةُ الرَّاسِ

☆ ریحانا: ہماری خوشبوئیں۔ ☆ النرجس: زرگس۔ ☆ الاس: آس ایک قسم کا پھول۔

مطلب:

(۱) حضرت علی رضی اللہ عنہ جنگی ہتھیاروں کے متعلق بیان فرمایا کہ تلوار اور خنجر (سے ہم نہیں ڈرتے بلکہ اکثر وقت ہم اپنے پاس رکھتے ہیں یہ ہتھیار تو) ہماری خوشبوئیں ہیں (یعنی جیسے عام لوگ خوشبوئیں پسند کرتے ہیں خوشبو سے دماغ تروتازہ ہوتا ہے۔ اسی طرح تلوار اور خنجر ہمارے لیے خوشبوؤں کی مانند ہیں۔ ہتھیاروں سے ہمیں اکتاہٹ نہیں ہوتی بلکہ ہم پہ ہتھیار بڑے بھلے لگتے ہیں ان کے مد مقابل زرگس اور گلوکارہ تو کچھ بھی نہیں ہیں۔

(۲) (لوگ شراب کے بڑے رسیا ہوتے ہیں، شراب بڑے شوق سے پیتے ہیں۔ ہمارے لیے شراب کچھ اہمیت نہیں رکھتی بلکہ ہماری شراب ہمارے دشمنوں کا خون بہانا ہے۔ (لوگ شراب جاموں میں انڈیل انڈیل کر پیتے ہیں) جبکہ دشمنوں کے سر کاٹ کر دشمنوں کے سر کی کھوپڑی ہمارا جام ہیں۔ گویا آپ فرما رہے ہیں کہ نہ دشمن کے جنگی ہتھیاروں سے ڈرتے ہیں اور نہ اپنے جنگی ہتھیاروں کو بوجھ اور تکلیف کا سبب سمجھتے ہیں بلکہ اپنے جنگی ہتھیاروں سے دشمنوں کے سر کاٹ دیتے ہیں۔

شیر خدا رضی اللہ عنہ کا غزوہ احد کے موقع پر طلحہ بن طلحہ سے خطاب

(۱) اِنِّیْ اَنَا الْلیْثُ الْهَزْبُزُ الْاَشْوَشُ وَالْاَسَدُ الْمُسْتَاْسِدُ الْمَعْرِسُ

(۲) إِذَا الْحُرُوبُ أَقْبَلَتْ تُضْرَسُ وَاخْتَلَفَتْ عِنْدَ النَّزْلِ الْأَنْفُسُ

مَا مَابَ مِنْ وَقَعِ الرِّمَاحِ الْأَشْرَسُ

☆ الیٹ: شیر۔ ☆ آشوش: متکبرانہ ترچھی نگاہ سے دیکھنے والا۔ ☆ نزال: لڑائی کرنا ☆ الرماح الاشرس: سخت

جان نیزہ۔

مطلب:

(۱) بے شک میں ز شیر کی طرح آنکھ کے ایک کونے سے دیکھنے والا ہوں اور میں وہ شیر ہوں جو طاقتور ہوتا ہے اور پچھلی رات

شکار کے لیے تیاری کرتا ہے۔

(۲) جب جنگ اپنے جو بن پر ہوتی ہے اور عام آدمی کا سانس جنگ میں اکھڑنے لگتا ہے۔ یعنی عام آدمی خوف کھانے لگتے

ہیں یا لڑتے لڑتے تھک جاتے ہیں۔

پس میں ایسے خطرناک وقت میں بھی شدید نیزہ وغیرہ لگنے سے نہیں ڈرتا یعنی نہ تو مجھے جنگ کے ہولناک مناظر سے خوف آتا ہے اور نہ ہی میں جنگ میں لڑتے لڑتے تھکتا ہوں۔ خطرناک سے خطرناک حالات میں بھی شدید نیزہ لگنے سے بھی مرعوب نہیں ہوتا اور نہ ہی گھائل ہو کر پریشانی میں مبتلا ہوتا ہوں۔

☆☆☆

غزوہ احد کے موقع پر اسامہ بن زید کو دھمکانا

(۱) سَوْفَ يَرَى الْجَمْعُ ضَرْبَ الْفَاتِكِ الْحَلَابِسِ وَطَعْنَةً قَدْ شَدَّهَا لِغُبُورَةِ الْفَوَارِسِ

(۲) الْيَوْمَ أَضْرِمُ نَارَهَا بِخَذْوَةِ لِقَابِسِ حَتَّى تَرَى فُرْسَانَهَا تَخْرُجُ لِلْمَعَاطِسِ

☆ سَوْفَ: عنقریب۔ ☆ یروی: وہ دیکھیں گے۔ ☆ ضرب: مار۔ ☆ الفوارس: سواروں۔

مطلب:

(۱) اسامہ بن زید کو حضرت علی شیر خدا رضی اللہ عنہ نے غزوہ احد کے موقع پر دھمکاتے ہوئے ارشاد فرمایا کہ:

اچانک حملہ آور بہادر کی ضرب بہت جلد لوگ ملاحظہ کر لیں گے اور تحقیق مثلاً نیزہ زنی کو بھی ملاحظہ کر لیں گے جو اس لیے

کی گئی کہ بڑے بڑے شہسواروں کو منہ کے بل گرایا جائے۔ اس سلسلے میں نہایت سخت ہے۔

(۲) آج میں جنگ کی آگ لینے والے کے لیے آگ کے شعلے سے جلاؤں گا یہاں تک کہ بڑے بڑے شہسوارناک کے بل

گرتے ہوئے تم دیکھ لو گے۔

☆☆☆

گوشہ عافیت سلامتی کا سبب

(۱) لَا تَرَانِي كَيْسًا مُكَيِّسًا . بَنَيْتُ بَعْدَ نَافِعٍ مَخِيْسًا .

حِصْنًا حَصِيْنًا وَ اَمِيْنًا كَيْسًا

☆ لَا تَرَانِي : کیا تو مجھے نہیں دیکھتا۔ ☆ كَيْسًا مُكَيِّسًا : عقل مند بنانے والا۔ ☆ بَنَيْتُ : میں نے بنالیا، تعمیر کر لیا

ہے۔ ☆ مَخِيْس : ایک قید خانے کا نام ہے۔ ☆ حِصْنًا حَصِيْنًا : محفوظ ترین۔ ☆ اَمِيْنًا : امن دینے والا۔

کیا تو مجھے عقلمند بنانے والا سمجھدار انسان نہیں سمجھتا۔

میں نے نافع قید خانے کے بعد مخیس نامی ایک اور قید خانہ بھی بنالیا ہے۔

وہ بہت زیادہ محفوظ جگہ ہے اور عقلمند انسان کے لیے پر امن جگہ ہے۔

☆☆☆

بصرہ کا قید خانہ

(۱) اَتَمُّ النَّاسِ اَعْرَفُهُمْ بِنَقْصِهِ وَ اَقَمَعُهُمْ لَشَهْوَتِهِ وَ حِرْصِهِ

(۲) فَذَانِ عَلَيَّ السَّلَامَةِ مَنْ يُدَانِي وَمَنْ لَمْ تَرْضَ صُحْبَتَهُ فَاَقْصِهِ

(۳) وَلَا تَسْتَغْلِ عَافِيَةً لِّشَيْءٍ وَلَا تَسْتَرْخِصَنَّ اَذْيَ لِرُخْصِهِ

(۴) وَخَلَّ تَفْحُصَ مَا اسْتَغْنَيْتَ عَنْهُ فَكُمُ مُسْتَجْلِبٌ عَطْبًا بِفَحْصِهِ

☆ اَتَمُّ النَّاسِ : لوگوں سے زیادہ مکمل۔ ☆ نَقْصِہ : اس کا اپنا نقص۔ ☆ شہوہ : اپنی نفسانی خواہش۔ ☆ حِرْصِہ :

راضی نہ ہو۔ ☆ عَافِيَةً : سلامتی، صحت، نیکی، بھلائی، خیریت۔ ☆ اَذْيَ : تکلیف، تجسس سے۔ ☆ بِفَحْصِهِ : تجسس سے، تلاش

سے کریدے۔

مطلب:

(۱) سب سے زیادہ مکمل انسان وہ ہے جو اپنا نقص سب سے زیادہ جانتا ہے اور اپنی شہوت اور حرص کو روکتا ہے۔

(۲) جو شخص تمہارے نزدیک ہو تو سلامتی کے ساتھ اس کی قربت اختیار کیجیے اور جس کی صحبت پہ تم راضی نہ ہو اسے اپنے سے

دور رکھیے، یعنی جس کی صحبت تجھے پسند نہ ہو اسے اپنے نزدیک بھی نہ آنے دیجیے۔

(۳) بھلائی کسی چیز کی بھی ہو اسے مہنگی سمجھئے اور اسی طرح کسی بھی قسم کی تکلیف کو عام ہونے کی بنا پر سستی نہ سمجھئے۔

(۴) جہاں تک ممکن ہو تجسس سے دوری اختیار کیجیے کیونکہ بے شمار لوگوں نے تکلیف ڈھونڈ کر بلالی۔

جنگ صفین میں عمرو بن عاص کے بارے میں بیان

(۱) لَا صَبَحَنَّ الْعَاصِيَّ بَنَ الْعَاصِيَّ سَبْعِينَ أَلْفًا عَاقِدِي النَّوَاصِي

(۲) مُسْتَحْفِيَيْنَ حَلَقَ الدِّلَاصِ قَدْ جَنَّبُوا الْخَيْلَ مَعَ لِقَاصِي

أَسَادُ غَيْلٍ حِينَ لَا مَنَاصِ

☆ لَا صَبَحَنَّ: ضرور صبح کے وقت۔ ☆ سَبْعِينَ أَلْفًا: ستر ہزار۔ ☆ حَلَقَ: حلقے۔ ☆ دِلَاصِ: نرم و صاف زرہ۔ ☆ قِلَاصِي: جوان اونٹنیاں۔ ☆ حِينَ: جس وقت۔ ☆ لَا مَنَاصِ: کوئی پناہ کی جگہ نہ ہوگی۔

مطلب:

- (۱) میں نافرمان کے بیٹے نافرمان کے پاس صبح کے قوت پیشانی کے بال بندھے ہوئے ستر ہزار جوان لے کر پہنچوں گا۔
(۲) وہ زرہ پہنے ہوئے ہوں گے ان کے حلق نرم اور روشن ہوں گے۔
تحقیق وہ سبھی گھوڑوں پہ سوار ہوں گے اور ان کے ساتھ مزید جوان اونٹنیاں بھی ہوں گی۔ وہ جھاڑی کے شیروں کی طرح بہادر اور طاقتور ہوں گے جب وہ حملہ آور ہوں گے تو اس وقت پناہ کی جگہ کہیں نہ ہوگی (کہ وہ اپنے آپ کو بچا سکیں)

☆☆☆

عمرو بن عاص کی شہنی

(۱) مَا أَنَا بِالْعَاصِيِّ وَشَيْخِي الْعَاصِيِّ مِنْ مَعْشَرٍ فِي غَالِبٍ مُصَاصِ

(۲) خَوْفَتَنِي بِلَا بَسِ الدِّلَاصِ وَجَانِبِي الْخَيْلَ مَعَ الْقَلَاصِ

(۳) أَهْوَنُ بِقَوْمٍ فِي الْوَعَانِكَاصِ لَوْ قَدَّرَ أَوْهَا تَنْقُضَ النَّوَاصِ

لَقَالَ كُلُّ هَارِبٍ خَلَاصِي

☆ عَاصِي: گنہگار۔ ☆ شَيْخِي: میرا شیخ۔ ☆ دِلَاصِ: نرم و صاف زرہ۔ ☆ جَانِبِي: میرے پہلو میں۔ ☆ خَيْل: گھوڑے۔ ☆ قَلَاصِ: جوان اونٹنیاں۔ ☆ رَاَوْهَا: اسے دیکھ لیں۔

مطلب:

- (۱) میں نافرمان نہیں۔ میرا ہر و پیشوا عاص غالب قبیلے سے ہے جبکہ قبیلہ غالب بڑا خاص قبیلہ ہے۔
(۲) تم مجھے نرم و نازک اور چمکنے والی زرہ سے ڈراتے ہو۔ میرے پہلو میں بھی گھوڑے جوان اونٹیوں سمیت ہیں۔ اس لیے میں ڈرنے والا نہیں۔

(۳) لڑائی کے وقت پیچھے ہٹنے والے کتنے ذلیل ہیں۔ اگر وہ لڑائی ملاحظہ کر لیں کہ لڑائی خود ہی پیشانی کے بندھے بال کھول دیا کرتی ہے۔ یعنی جب جنگ پورے جو بن پر ہوتی ہے۔ ہر فرار ہونے والا یہ کہے گا کہ مجھے چھوڑ دو۔ مجھے آزاد کر دیجیے مجھے نہ ماریے۔

بہترین مال خرچ کرنے کی ترغیب

- (۱) سَامَتْحُ مَالِي كُلِّ مَنْ جَاءَ طَالِبًا
وَاجْعَلُهُ وَقْفًا عَلَى الْقَرْضِ الْقَرْضِ
- (۲) فِيمَا كَرِيمٌ صُنْتُ بِالْمَالِ عَرْضَهُ
وَأَمَّا لَيْتِي صُنْتُ عَنْ لَوْمِهِ عَرْضِي
- ☆ جَاءَ طَالِبًا: مانگنے والا آئے۔ ☆ واجعله: اور اسے بنادوں گا۔ ☆ قرض: وہ کام جو اللہ تعالیٰ کے حکم سے ضروری ہو، ضروری، لازمی، ذمے داری وغیرہ مگر یہاں عطیہ مراد ہے۔ ☆ کریم: شریف۔ ☆ صُنْتُ: میں بچاتا ہوں۔

مطلب:

- (۱) مجھ سے مال جو بھی طلب کرے گا میں اسے مال عطا کروں گا۔ میں اسے بطور قرض اور عطیہ کے طور پر مال دے دوں گا۔ یعنی میرے نزدیک دنیوی مال متاع کی کوئی اہمیت نہیں۔
- (۲) اگر مال طلب کرنے والا شریف ہے تو میں اس کی عزت مال کے ذریعے بچاتا ہوں اور اگر وہ کمینہ صفت انسان ہے تو پھر میں اس کمینے کے برا بھلا کہنے سے میں اپنی عزت بچاتا ہوں۔

فائدہ:

معلوم ہوا کہ کام ایک جیسا ہے یعنی مال خرچ کرنا مگر حالت کے بدلنے سے حکم بدل جاتا ہے یہ اصول ذہن میں رکھنا ضروری ہے کہ حالت بدلنے سے حکم بدل جاتا ہے یہاں دیکھیے حضرت علی رضی اللہ عنہ بیان کرتے ہیں کہ مال مانگنے والے کو میں مال دوں گا ہر حال میں دوں گا اگر مال کا طلبگار شریف انسان ہے تو مال کے ذریعے اس شریف انسان کی عزت پہ حرف نہیں آنے دوں گا بلکہ اس کی عزت کی حفاظت کروں گا۔ اسی طرح اگر کمینہ شخص ہے تو مال کے ذریعے اپنی عزت و آبرو اس کمینے سے بچاؤں گا۔

رشوت:

اسی طرح بعض لوگ اپنی عزت و آبرو کی حفاظت کے سلسلے میں رشوت دیتے ہیں کیونکہ اگر رشوت نہ دی جائے تو رشوت خور ٹھیک سے کام کرنے کے لیے تیار بھی نہیں ہوتے۔ اگر مد مقابل سے رشوت حاصل نہ ہو۔ تو شریف اور معزز انسان کی عزت، وقار قائم نہیں رہنے دیتے آج کل تو ہمارے معاشرے کی حالت بڑی ہی ابتر ہو گئی ہے۔ جب تک کچھ نہ کچھ بطور رشوت حبیب کی زینت نہ بنے حقدار تک حق پہنچنے ہی کوئی نہیں دیتا۔ اس لیے ایسے حالات میں مجبور شخص اگر رشوت نہ دے تو اسے حق حاصل نہ ہو، رشوت نہ دے تو شریف انسان کی عزت محفوظ نہ رہے۔ تو ایسے مجبور شخص کا رشوت دے کر اپنا حق حاصل کرنا یا رشوت دے کر اپنی عزت و آبرو کو بچانا اتنا برا نہیں جتنا کہ کسی کا حق ہتھیانے کے لیے رشوت دینا یا کسی کی عزت و آبرو نیلام کرنے کے لیے رشوت دینا۔

تمام مقاصد کا حصول تقدیر یہ موقوف

(۱) إِذَا أَدِنَ اللَّهُ حَاجَةً أَتَاكَ النَّجَاحُ بِهَا يَرْكُضُ

(۲) وَإِنْ أَدِنَ اللَّهُ فِيْ غَيْرِهَا أَتَى دُونَهَا عَارِضٌ يَّعْرُضُ

☆ حاجۃ: ضرورت۔ ☆ اناک: تیرے پاس آتی ہے۔ ☆ النجاح: کامیابی، نجات۔ ☆ عارض: پیش آنے والا

معاملہ، لاحق ہونے والا۔ ☆ اذن: اجازت۔

مطلب:

(۱) جب اللہ تعالیٰ جل جلالہ کا حکم کسی ضرورت کے متعلق ہو جاتا ہے تو پھر تیرے پاس کامیابی خود بخود دوڑ کر حاضر ہو جاتی ہے اور تیرے قدموں کو چومتی ہے۔

(۲) اور اگر اللہ تعالیٰ کی طرف سے اجازت کسی اور ضرورت کے متعلق ہو تو پھر اس کے متعلق کوئی نہ کوئی عارضہ لاحق ہو جاتا ہے جس کی وجہ سے بندہ ناکام رہتا ہے۔

مسئلہ تقدیر:

مسئلہ تقدیر کی وضاحت کرتے ہوئے حضرت علامہ مولانا محمد امجد علی اعظمی رحمۃ اللہ علیہ نے لکھا ہے کہ: ہر بھلائی برائی اسی (اللہ تعالیٰ) نے اپنے علم ازل کے موافق مقدر فرمادی ہے جیسا ہونے والا تھا اور جو جیسا کرنے والا تھا اپنے علم سے جانا اور وہی لکھ لیا تو یہ نہیں کہ جیسا کہ اس نے لکھ دیا ویسا ہی ہم کو کرنا پڑتا ہے۔ بلکہ جیسا ہم کرنے والے تھے ویسا اس نے لکھ دیا۔ زید کے ذمہ برائی لکھی اس لیے کہ زید برائی کرنے والا تھا اگر زید بھلائی کرنے والا ہوتا تو وہ اس کے لیے بھلائی لکھتا تو اس کے علم یا لکھ دینے نے کسی کو مجبور نہیں کر دیا تقدیر سے انکار کرنے والوں کو نبی صلی اللہ علیہ وسلم نے اس امت کا مجوس بتایا۔ (بہار شریعت جلد اول حصہ اول ص ۱۳)

فائدہ:

قضا و قدر کے مسائل عام عقلوں میں نہیں آسکتے ان میں زیادہ غور و فکر کرنا سب ہلاکت ہے صدیق و فاروق رضی اللہ عنہما اس مسئلہ میں بحث کرنے سے منع فرمائے گئے ماوشما کس گنتی میں اتنا سمجھ لو کہ اللہ تعالیٰ نے آدمی کو مثل پتھر اور دیگر جمادات کے بے حس و حرکت نہیں پیدا کیا بلکہ اس کو ایک نوع اختیار دیا ہے کہ ایک کام چاہے کرے چاہے نہ کرے اور اس کے ساتھ ہی عقل بھی دی ہے کہ بھلے برے، نفع نقصان کو پہچان سکے اور ہر قسم کے سامان اور اسباب مہیا کر دیئے ہیں کہ جب کوئی کام کرنا چاہتا ہے اسی قسم کے سامان مہیا ہو جاتے ہیں اور اسی بنا پر اس پر مواخذہ ہے اپنے آپ کو بالکل مجبور یا بالکل مختار سمجھنا دونوں گمراہی ہیں۔ (بہار شریعت جلد اول حصہ اول ص ۱۴)

مسئلہ:

برا کام کر کے تقدیر کی طرف نسبت کرنا اور مشیت الہی کے حوالہ کرنا بہت بری بات ہے بلکہ حکم یہ ہے کہ ”جو اچھا کام کرے اسے منجانب اللہ ہے اور جو برائی سرزد ہو اس کو شامت نفس تصور کرے۔“

کامیابی اور ناکامی:

ان اشعار میں بیان کیا گیا ہے کہ جب کسی کام کے متعلق رب کائنات کا حکم ہو جاتا ہے تو کامیابی خود بخود تیرے پاس دوڑ کر حاضر ہو جاتی ہے اور اگر رب کائنات کا حکم نہیں ہوتا تو اس کام کے آگے کئی رکاوٹیں آ جاتی ہیں جس وجہ سے وہ کام نہیں ہو سکتا۔

فائدہ:

تقدیر کے متعلق تفصیلات کے لیے کتب احادیث، شروحات کتب احادیث اور الفقیر القادری ابوالاحمد غلام حسن اویسی کی تصنیف لطیف فیضانِ الفرید کا مطالعہ کیجیے۔



مخالفین کو عار دلانا

- | | | |
|-----|---------------------------------------|---|
| (۱) | لَنَا مَاتَدَّ عُونٌ بِغَيْرِ حَقٍّ | إِذَا مِيزَ الصَّحَاحُ مِنَ الْمَرَاضِ |
| (۲) | عَرَفْتُمْ حَقَّنَا فَجَبَدْتُ مَوَّه | كَمَا عَرِفَ السَّوَادُ مِنَ الْبِیَاضِ |
| (۳) | كِتَابُ اللَّهِ شَاهِدُنَا عَلَيْكُمْ | وَقَاضِينَا إِلَاهُ فَنِعْمَ قَاضٍ |
- ☆ قاض: فیصلہ کرنے والا۔ ☆ عرفتہم: تم پہچانتے ہوئے۔ ☆ السواد: سیاہی۔ ☆ بیاض: سفیدی۔ ☆ قاض: فیصلہ کرنے والا۔ ☆ میز: امتیاز ہوتا ہے۔ ☆ تَدَّ عُون: تم دعویٰ کرتے ہو۔

مطلب:

- (۱) جس کا تم دعویٰ بغیر حق کے کرتے ہو وہ حقیقتاً ہمارا حق ہے۔ جب حق اور باطل میں تندرست اور مریض میں شناخت ہو جائے۔ فرق واضح ہو جائے۔
- (۲) تم جانتے بوجھتے ہوئے بھی (بلا وجہ) ہمارا حق تسلیم نہیں کرتے جس طرح کہ سیاہ اور سفید میں فرق واضح ہے۔ اسی طرح ہمارے اور تمہارے حق کے مابین بھی واضح فرق ہے۔
- (۳) اللہ تعالیٰ کے کلام پہنی اللہ کی کتاب یعنی قرآن مجید تم پہ ہماری گواہ ہے۔ پس ہمارا فیصلہ اللہ تعالیٰ کرنے والا ہے۔ پس وہ سب سے بہتر فیصلہ کرنے والا ہے۔



حضرت امیر معاویہؓ کا حضرت علی رضی اللہ عنہ کے ساتھ بیان

- (۱) لَا تُفْسِدَنَّ سَابِقَ إِحْسَانٍ مَّضَى وَاللَّهُ لَا يَغْلِبُ فِيمَا قَدْ قَضَى
☆ لَا تُفْسِدَنَّ: تم فساد نہ کرو۔ ☆ سَابِق: پہلے۔ ☆ قَضَى: فیصلہ کر دیا۔ ☆ يَغْلِبُ: وہ مغلوب نہ ہوگا۔
☆ پہلے جو احسان ہوا اسے برباد نہ کیجیے اور تحقیق فیصلہ اللہ تعالیٰ نے کر دیا ہے اس کے سلسلے میں وہ مغلوب نہیں ہوگا۔

☆☆☆

شیر خدا رضی اللہ عنہ کا جواب

- (۱) إِنْ كُنْتَ ذَا عِلْمٍ بِمَا اللَّهُ قَضَى فَأَبْتُ أَصَادِ قُكَ وَسَيْفِي مُنْتَظَرِ
(۲) وَاللَّهُ لَا يَرْجِعُ شَيْءٌ قَدْ مَضَى وَاللَّهُ لَا يُرْمُ شَيْئًا نَقْضًا
☆ أَصَادِ قُكَ: میں تیری تصدیق کروں گا۔ ☆ لَا يَرْجِعُ: واپس نہیں آئے گی، واپس نہیں آسکتی۔ ☆ مَضَى: گز گئی۔
☆ لَا يُرْمُ: وہ نہیں جوڑتا۔ ☆ نَقْضًا: توڑ کر۔

مطلب:

- (۱) اگر تم اللہ تعالیٰ کا فیصلہ جانتے ہو تو ذرا ٹھہر جاؤ میں تیری اس بات کی تصدیق کروں گا اور (اس وقت) میری تلوارنگی ہے
یعنی نیام سے باہر۔
(۲) اللہ کی قسم! جو کچھ گزر چکا وہ واپس نہیں آسکتا اور اللہ تعالیٰ کسی چیز کو جب توڑ دیتا ہے تو پھر اسے دوبارہ نہیں جوڑتا۔ (یہ
قانون قدرت ہے)

☆☆☆

عمر بن عاص کا حضرت علیؓ کے خلاف امیر معاویہؓ کو ابھارنا

- (۱) قَوْلِكَ فِيمَا قَالَهُ قَدْ دَخَصَا أَنْتَ عَلِيًّا فَتَسْلُقِي نَهْضًا
يُورِثُ مَنْ يُسْئَلُ عَنْهُ رَمَضًا
☆ قَوْلِكَ: تمہاری گفتگو۔ ☆ قَالَهُ: ان کی گفتگو یعنی حضرت علی رضی اللہ عنہ کی گفتگو مراد ہے۔ ☆ يُسْئَلُ:
وہ سوال کرتے ہیں۔ ☆ رَمَضًا: رمض جوش گرمی۔

حضرت علی کے کلام کے مقابلے میں تیری گفتگو تو بالکل ہی بے کار ہو گئی۔ اس لیے علی پہ فوری حملہ کر دیجیے۔ اگر فوراً حملہ نہ
کیا تو پھر وہ اٹھ کھڑے ہوں گے ہوشیار ہو جائیں گے ان کے متعلق سوال کرنے والے ان کے دل میں جوش و جذبہ پیدا کر دیتے




حضرت امیر معاویہؓ کا عمرو بن عاص کو جھڑکنا

- (۱) عَلَيْكَ يَا عَمْرُو تَجِنُّ الْمَرَضَا
وَالشَّعْرُ قَدْ يَقْرِضُهُ مَنْ قَرَضَا
☆ تَجِنُّ الْمَرَضَا: اجنان چھپانا، یعنی تم بیماری چھپاتے ہو۔
اے عمرو! تم پر (افسوس) رک جا۔ تو مرض کو چھپاتا ہے۔ شعروہی بیان کر سکتا ہے جس نے شعر بیان کیا ہے۔ یعنی تو خواہ مخواہ ہی بات بڑھاتا ہے۔ حقیقت سے آنکھیں چراتا ہے۔

حضرت امیر معاویہؓ کی توجہ متوسط کی طرف تھی

- (۱) نَحْنُ نَأْمُ النَّمَطَ الْأَوْسَطَا
لَسْنَا كَمَنْ قَصَرَ أَوْ أَفْرَطَا
☆ قصر: محل، ایوان، حویلی، مکان۔ ☆ اَفْرَطَا: زیادتی، کثرت، اضافہ، حد اعتدال سے بڑھ جانا یہاں یہی آخری معنی مراد ہیں۔

ہم درمیانہ طریقہ اختیار کرنے کا ارادہ کرتے ہیں ہم ان جیسے نہیں جو افراط و تفریط میں مبتلا ہو جاتے ہیں۔



صبر کی تلقین

- (۱) اصْبِرْ عَلَى الدَّهْرِ لَا تَغْضِبْ عَلَى أَحَدٍ
(۲) وَلَا تَقِمْ مَنْ بَدَارٍ لَا انْتِفَاعَ بِهَا
☆ دَہر: زمانہ۔ ☆ لَا تَغْضِبْ: غصہ نہ کر۔ ☆ لَا تَرَى: تو نہ دیکھے گا۔ ☆ لَا تَقِمْ: تو قیام نہ کر۔ ☆ دَار: جگہ۔
☆ لَا انْتِفَاعَ: نفع نہ ہو۔

مطلب:

- (۱) زمانے کی مصیبتوں پہ صبر اختیار کر اور کسی پہ غصہ نہ کر کیونکہ جو کچھ لوح محفوظ میں ہے اس کے سوا تو کچھ بھی نہیں دیکھے گا (یعنی وہی کچھ ہوتا ہے جو کچھ لوح محفوظ میں لکھا ہوا ہے)
(۲) غیر مفید جگہ پہ قیام نہ کر۔ پس زمین بڑی وسیع ہے اور رزق پھیلا ہوا ہے۔ یعنی جو جگہ تیرے لیے مفید نہیں وہاں سے کوچ کر جا کیونکہ اللہ تعالیٰ کی پیدا کردہ زمین بڑی وسیع ہے اور ساری زمین میں رزق پھیلا ہوا ہے تو جہاں بھی ہوگا وہیں تیرا

رزق ہل جائے گا اس لیے گلانے کی ضرورت نہیں۔

فائدہ:

زمانے کی مصیبتوں پہ صبر کرنا چاہیے کیونکہ صبر میں ہی اجر ہے بات بات پہ چڑ جانا غصے ہونا کاٹنے کو اٹھ دوڑنا اچھا کام نہیں بلکہ غصہ برداشت کرنا چاہیے اس طرح کرنے سے کچھ بھی حاصل نہ ہوگا وہی ہے جو روز ازل سے ہی لکھا گیا ہے سب کچھ مٹی بر حقائق لوح محفوظ میں لکھا ہوا ہے۔ وہی کچھ ہوگا جو لوح محفوظ میں ہے گویا آپ نصیحت فرما رہے ہیں کہ ایسے حالات میں صبر اختیار کیجیے۔ یہی مفید ہے اس کے علاوہ معاملہ نقصان کا باعث ہے۔

لا تغضب علیہ احد:

حضرت علی رضی اللہ عنہ نے فرمایا کہ کسی پہ غصے نہ ہو کیونکہ غصہ کرنا اچھی بات نہیں بلکہ انتہائی نقصان دہ عمل ہے۔ غصہ عقل پہ پردہ ڈال دیتا، غصہ غالب آجائے تو حق پہ قائم رہنا مشکل ہو جاتا ہے۔ اکثر غصہ کی حالت میں انسان نقصان اٹھا بیٹھتا ہے۔ بہر حال غصہ کرنا انتہائی برا فعل ہے۔

بغض لوگوں کی نیند بیداری سے بہتر ہوتی ہے

فَالْأَرْضُ وَاسِعَةٌ وَالرِّزْقُ مَبْسُوطٌ

لَا تُقِيمَنَّ بَدَارٍ لَا انْتِفَاعَ بِهَا

(۱)

غیر مفید جگہ پہ قیام نہ کر کیونکہ اللہ تعالیٰ کی زمین بڑی ہے اور رزق زمین پہ پھیلا ہوا ہے۔ (جہاں تیرا نصیب ہوگا وہاں سے تجھے رزق مل جائے گا۔ اس لیے بے نفع جگہ سے کوچ کر جا۔ اللہ تعالیٰ تیرا حامی و ناصر ہوگا ہجرت کرنا نبی کریم روف الرحیم صلی اللہ علیہ وسلم کی سنت مبارکہ اور صحابہ کرام رضی اللہ عنہ کی سنت مبارکہ اسے صحیح عرض کے لیے ترک وطن کرنا سبب اجر بھی ہے۔)

اصول:

حضرت علی الرضی شیر خدا رضی اللہ تعالیٰ عنہ نے اس شعر میں ایک ایسا اصول بیان فرمایا ہے کہ جو اصول آپ کو مدنی تاجدار احمد مختار صلی اللہ علیہ وسلم کی حیات طیبہ سے حاصل ہوا۔ تاریخ شاہد ہے کہ جب مکہ المکرمہ میں مسلمانوں کے لیے حالات ناسازگار ہو گئے۔ مسلمانوں کے لیے زندگی کی چند گھڑیاں انتہائی دشوار ہو گئیں تو پہلے آپ نے مسلمانوں کو حبشہ کی طرف ہجرت کرنے کا حکم فرمایا اسی طرح دوبارہ آپ نے مسلمانوں کو مدینہ المنورہ کی طرف ہجرت کا حکم فرمایا اور بلکہ آپ نے خود مکہ المکرمہ سے ہجرت کر کے یہ اصول واضح بیان کر دیا کہ جہاں اپنا دین محفوظ رکھنا دشوار ہو جائے۔ حصول رزق نہایت مشکل ہو جائے۔ تو ایسے حالات میں نہیں رہنا چاہیے۔ اللہ تعالیٰ کی زمین بڑی وسیع ہے۔ کسی اور طرف ہجرت کر جانی چاہیے۔

☆☆☆

کس شخص کی نیند بیداری سے بہتر

(۱) نَوْمٌ اَمْرٌ خَيْرٌ لِّمَنْ يَّقْظُهُ
لَمْ يَرْضَ فِيهَا الْكَاتِبِينَ الْحَفَظَةَ
وَفِي صُرُوفِ الدَّهْرِ لِلْمَرْءِ عِظَةٌ

☆ نَوْم: نیند۔ ☆ لَمْ يَرْضَ: جو راضی نہیں کر سکتا۔ ☆ صُرُوفِ الدَّهْرِ: حوادثِ زمانہ۔ ☆ الْحَفَظَةُ: نصیحت۔
جو انسان کرانا کاتبین (نامہ اعمال لکھنے والے فرشتوں) کو راضی نہیں رکھ سکتا اس کا سوئے رہنا اس کے جاگنے سے زیادہ بہتر ہے۔

اور زمانے کے بدلتے حالات میں انسان کے لیے بہترین یہ نصیحت ہے۔ اس پہ عمل پیرا ہونا چاہیے۔

سویا رہنا کس شخص کے لیے جاگنے سے بہتر:


ایسا انسان جو ہمہ وقت گناہوں کی دلدل میں ڈوبا رہتا ہے گناہوں سے بچنے کی بجائے گناہوں کی دنیا میں مستغرق رہنے کو پسند کرتا ہے۔ گناہوں کی دلدل میں مستغرق رہنے والا انسان جب بھی گناہ کرتا ہے کرانا کاتبین اس کے نامہ اعمال میں گناہ لکھتے جاتے ہیں۔ اس سے کرانا کاتبین کو خوشی حاصل نہیں ہوتی۔ ایسے انسان کا سویا رہنا جاگنے سے بہتر ہے کیونکہ جب تک وہ شخص سویا رہتا ہے وہ گناہ نہیں کر سکتا۔ گناہوں سے بچا رہتا ہے۔ گناہوں میں ملوث ہونا انتہائی نقصان دہ ہے جبکہ گناہوں سے بچا رہنا گناہوں کی دلدل میں غوطہ خوری سے زیادہ بہتر ہے۔ اس لیے ایسے انسان کا سویا رہنا بیدار رہنے سے زیادہ بہتر ہے۔ زمانے کے حادثات اور حالات کے بدلتے رہنے میں انسان کے لیے نصیحت ہے۔ اگر انسان ذرا بھی توجہ کرے تو اسے نصیحت حاصل ہو سکتی ہے مثلاً یہی دیکھیے کہ کبھی دن ہوتا ہے تو کبھی رات، اسی طرح دن رات کے ادلتے بدلتے رہنے سے یہ حقیقت واضح ہو جاتی ہے کہ حالات ایک جیسے نہیں رہتے کبھی دکھوں اور مصائب و آلام کے گرجتے برستے بادل دہلا دیتے ہیں تو پھر بھی ہمت سے کام لینا چاہیے مایوس نہیں ہونا چاہیے کیونکہ ہمیشہ ایک جیسے دن نہیں رہتے حالات بدلتے رہتے ہیں آج اگر دکھوں کا راج ہے تو ہمت سے کام لیجیے عنقریب یہ دکھوں کے بادل چھٹ جائیں گے ایک نہ ایک دن ان شاء اللہ خوشیوں کی بہار سے ملاقات ہو ہی جائے گی۔ جیسے اندھیری رات کا اندھیرا انسان کو دھلا دینے میں کئی کسر نہیں چھوڑتا مگر انسان کو اندھیری رات کے اندھیرے کو دیکھ کر پریشان نہیں ہونا۔ کیونکہ اندھیرا جتنا بھی سخت ہو آخر طلوعِ سحر کی نوید نصیب ہو ہی جاتی ہے۔ رات نے آخر ختم ہونا ہے۔ رات نے آخر جانا ہے دن نے آنا ہے۔ اسی طرح اگر دن کی بہاریں نصیب ہیں تو اسی پر اترانا نہ پھر۔ یہ بھی ختم ہو جائے گی اور ہر طرف سے دن کا اجالا ختم ہو جائے گا۔

اسی طرح چاند کے گھٹنے بڑھنے میں بھی بے شمار حکمتیں ہیں۔

کیا خوب کسی شاعر نے کہا ہے کہ:

سدا نہ باغیں بلبل بولے سدا نہ باغ بہاراں
سدا نہ ماپے حسن جوانی، سدا نہ صحبت یاراں
دنیا میں رہتے ہوئے سدا حالات بدلتے رہتے ہیں حالات کے ادلنے بدلنے میں بھی بے شمار دلچسپیاں ہیں۔ اگر ایک

جیسے حالات کا سامنا کرنا پڑ جائے تو زندگی بے کیف و بے مزہ لگنے لگے۔ دنیا میں دلچسپی اسی حالات کے ادلنے بدلنے کے باعث برقرار رہتی ہے۔ انسان کو کبھی دکھوں سے واسطہ پڑتا ہے کبھی سکھوں سے پالا پڑتا ہے۔ انسان کبھی آندھیوں کا شکار ہوتا ہے تو کبھی اللہ تعالیٰ کی رحمت والی بارش اپنی بہار دکھاتی ہے۔ یہی بارش کبھی فائدہ مند ثابت ہوتی ہے تو وہی بارش کبھی نقصان دہ بھی ثابت ہوتی ہے۔ پانی میں ہزار ہا فوائد ہیں مگر یہی پانی بعض اوقات ہزاروں بلکہ لاکھوں انسانوں کے لیے جان لیوا بھی ثابت ہوتا ہے۔ مختصر یہ کہ یہ تمام حوادثِ زمانہ کہ جن سے ہمیں واسطہ پڑتا ہے۔ انسان کے لیے نصیحت ہیں بشرطیکہ اگر کوئی ان حوادث سے نصیحت حاصل کرے۔ جو انسان ان سے نصیحت حاصل کرتا ہے وہ ہمیشہ فائدے میں رہتا ہے اور جو انسان نصیحت حاصل نہیں کرتا وہ ہمیشہ نقصان اٹھاتا ہے۔



شرفاء سے روایت

(۱) لَا تَضَعِ الْمَعْرُوفَ فِي سَاقِطٍ فَذَاكَ صُنْعُ سَاقِطٍ ضَائِعٍ

(۲) وَضَعُهُ فِي حُرٍّ كَرِيمٍ يَكُنْ عُرْفُكَ مِسْكَ عَرْفُهُ ذَائِعٍ

☆ ساقط: گرا ہوا، نکما، متروک، مسترد۔ پہلے ساقط سے مراد نکمایا کمینہ مراد ہے جبکہ دوسرے ساقط سے جاتے رہنا یا کھو


جانا مراد ہے۔ ☆ ضائع: اکارت، تلف، رائیگاں، بے فائدہ، لا حاصل، بے سود۔ ☆ حُر: آزاد۔ ☆ کریم: شریف۔ ☆ عُرْفُكَ: تیری نیکی۔ ☆ مِسْكَ: مشک۔

مطلب:

(۱) کمینوں کے ساتھ نیکی کر کے ضائع نہ کر کیونکہ کمینوں کے ساتھ جو احسان کیا جاتا ہے وہ احسان فراموش کر دیا جاتا ہے اور

ضائع ہو جاتا ہے اور کمینوں کے ساتھ نیکی نہ کر کیونکہ کمینوں کے ساتھ کی گئی نیکی ظاہری طور پر ضائع کر دی جاتی ہے یعنی کمینے کسی کی یاد نہیں رکھتے بلکہ بھلا کر ضائع اور برباد کر دیتے ہیں۔ اللہ تعالیٰ کے ہاں جو نیکی ہے وہ برباد اور ضائع نہیں ہوتی۔

(۲) (ہاں اگر احسان کرنا چاہتا ہے یا نیکی کرنا چاہتا ہے تو پھر) کسی شریف انسان کے ساتھ احسان کرتا کہ وہ تیرا کیا ہوا احسان مشک کی مانند بن جائے اور اس کی خوشبو ہر طرف پھیل جائے۔



محبت اور دشمنی میں امتدال

(۱) لَكُنْ مُعَدَّنًا لِلْحِلْمِ وَاصْفَحْ عَنِ الْأَذَى فَإِنَّكَ رَأَوْ مَّا عَمِلْتَ وَسَامِعَ

(۲) وَأَحْبَبُ إِذَا أَحْبَبْتَ حُبًّا مُقَارِبًا

فَإِنَّكَ لَا تَذَرِي مَتَى أَنْتَ نَازِعٌ

(۳) وَابْغُضْ إِذَا ابْغَضْتَ بَغْضًا مُقَارِبًا

فَإِنَّكَ لَا تَذَرِي مَتَى أَنْتَ رَاجِعٌ

☆ معدنا: مرکز، مخزن، کان، کھان۔ ☆ حلم: بردباری، نرم دلی۔ ☆ اذمے: دکھ دینا، تکلیف۔ ☆ عَمِلْتُ: تم نے کیا۔ ☆ رَأَى: دیکھ۔ ☆ سَامِعٌ: سننے والا۔ ☆ حُبًّا: محبت۔ ☆ لَا تَذَرِي: تم کو نہیں معلوم۔ ☆ بَغْضًا: دشمنی۔ ☆ رَاجِعٌ: رجوع کرنے والا، پھرنے والا وغیرہ۔

مطلب:

- (۱) پس تو بردباری اور نرم دلی کا مرکز و محور بن جا کسی کو تکلیف دینے سے بچ پس بے شک تم نے جو عمل کمایا اسے دیکھ بھی لو گے اور سن بھی لو گے۔ یعنی تیرا کوئی بھی عمل ضائع اور برباد نہیں ہوگا وہ تو دیکھ بھی لے گا اور اس کا اجر بھی پائے گا۔
- (۲) اور جب تم کسی سے محبت کرو تو اس کے ساتھ درمیانہ درجے کی محبت کرو کیونکہ تم نہیں جانتے کہ اس سے کب علیحدہ ہو جاؤ گے۔ (کیونکہ دنیا والوں کو آنکھیں پھیرتے دیر نہیں لگتی)
- (۳) اور کسی سے دشمنی اختیار کرو تو اس میں بھی میانہ روی اپناؤ۔ کیونکہ تم نہیں جانتے کہ کب اس کی طرف رجوع کر لو گے اور اس کے ساتھ تعلقات اچھے ہو جائیں۔

فائدہ:

محبت اور دشمنی میں اعتدال کی روش اپنائے کہیں ایسا نہ ہو کہ کسی کی بحث میں گم ہو کر راہ حق سے ہی بھٹک جاؤ اور اسی طرح دشمنی کے سلسلے میں بھی اعتدال کی روش اختیار کیجیے کسی کی مخالفت یا دشمنی تجھے راہ حق سے گمراہ نہ کر دے۔ کسی کی محبت تجھے راہ حق سے ڈگمگانہ دے اسی طرح کسی کی مخالفت بھی تجھے راہ حق سے گمراہ نہ کر دے۔

محبت و دشمنی میں میانہ روی اس لیے بھی اختیار کرنے کی ضرورت ہے کہ جس کے ساتھ تم محبت کر رہے ہو کسی وقت اس سے مخالفت بھی ہو سکتی ہے۔ ایسے حالات میں حد اعتدال سے زیادہ والی محبت انتہائی نقصان دہ ثابت ہوتی ہے اس لیے محبت کرنے کے سلسلے میں بھی میانہ روی اختیار کیجیے کیونکہ تم نہیں جانتے کہ جس سے آج محبت کر رہے ہو کب اس سے جدا کر دیئے جاؤ۔ تمہارے دلوں میں محبت کی بجائے دشمنی پیدا ہو جائے۔ اس لیے محبت کے سلسلے میں بھی میانہ روی اختیار کیجیے اور دشمنی کے سلسلے میں بھی میانہ روی اختیار کیجیے کیونکہ تم نہیں جانتے کہ کب تم اس کی طرف پلٹ جاؤ اور تمہیں اس سے محبت ہو جائے۔

☆☆☆

سچے دوست کی پہچان

وَمَنْ يَضُرُّ نَفْسَهُ لِيَنْفَعَكَ

(۱) إِنَّ أَخَاكَ الصِّدْقَ مَنْ يُسْعِي مَعَكَ

شَتَّ فِيهِ شَمْلَةٌ لِيَجْمَعَكَ

(۲) وَمَنْ إِذَا عَايَنَ أَمْرًا قَطَعَكَ

☆ الصِّدْق: سچا۔ ☆ يسعي: وہ کوشش کرے۔ ☆ شَتَّ: تجھے منتشر کر دے۔ ☆ لِيَجْمَعَكَ: تمہاری دلجمعی کے

لیے۔

مطلب:

(۱) بے شک تمہارا (بہترین اور) سچا دوست وہی ہے جو نہ صرف تمہارے ساتھ کوشش کرتا رہے بلکہ تمہارے مفاد کی خاطر اپنا نقصان بھی برداشت کر لے۔

(۲) وہ اگر پریشان کن معاملہ بھی دیکھے تو تمہارے اطمینان کی خاطر اپنا سکون برباد کر دے۔

فائدہ:

یہاں سچے دوست کی پہچان بیان کی گئی کہ سچا وہ دوست ہوتا ہے جو دوست کی خاطر اپنے دکھ سکھ کی ترازو لے کر نہ بیٹھ جائے یا دوست کی دوستی نفع و نقصان کے ترازو میں نہ پرکھتا پھرے بلکہ دوست کی خاطر اپنا سکھ قربان کر دے اور دکھ ہنستے مسکراتے برداشت کر لے یہی معیار ہمیں صحابہ کرام رضی اللہ عنہم نے دیا۔ کہ مدنی تاجدار صلی اللہ علیہ وسلم سے محبت کی خاطر تن من و دھن ہمہ قسم کی قربانیاں دے کر اپنی محبت قائم رکھی اور ایسی مثالیں پیش کیں کہ تاریخ کے اوراق میں سنہری حروف سے لکھی ہوئی ملتی ہیں۔ تاریخ کے اوراق اس امر کی شہادت دے رہے ہیں کہ ایسی بے مثال مثالیں کوئی نہ پیش کر سکا۔

☆☆☆

بھلائی اور برائی

- | | | |
|--------------------------------------|-----|------------------------------------|
| وَالْمَنْ مُفْسِدَةُ الصَّنِيعَةِ | (۱) | الْفَضْلُ مِنْ كَرَمِ الطَّبِيعَةِ |
| مِنْ قُلَّةِ الْجَبَلِ الْمَنِيعَةِ | (۲) | وَالْخَيْرُ أَمْنَعُ جَانِبًا |
| مِنْ جَرِيَةِ الْمَاءِ السَّرِيعَةِ | (۳) | وَالشَّرُّ أَسْرَعُ جَرِيَةً |
| يَكُونُ دَاعِيَةً الْقَطِيعَةِ | (۴) | تَرْكُ التَّعَاهُدِ لِلصَّدِيقِ |
| فِي النَّارِ تَلْطِخُكَ الْوَفِيعَةِ | (۵) | لَا تَلْطِخُ بِوَقِيعَةٍ |
| أَنْ يَأُولَ إِلَى الطَّبِيعَةِ | (۶) | إِنَّ التَّخَلُّقَ لَيْسَ يَمُكُّ |
| دَعْلَمِ الشَّرِيفَةِ وَالْوَضِيعَةِ | (۷) | جُبُلُ الْأَنَامِ مِنَ الْعَبَا |

☆ الْفَضْلُ: زیادتی، افزونی، علم و ہنر، جوہر، مہربانی، بخشش، بزرگی، احسان۔ ☆ كَرَمِ: بزرگی، ہمت، جوان مرد
 ☆ الْخَيْرُ: عینیت، مہربانی، شرافت۔ ☆ أَمْنَعُ: زیادہ تیز۔ ☆ الْجَبَلِ: پانی کا بہاؤ۔ ☆ الْمَنِيعَةِ: زیادہ تیز ہوتا ہے۔ ☆ جَرِيَةِ: چھوڑ دینا۔ ☆ السَّرِيعَةِ: دوست۔ ☆ أَسْرَعُ: مخلوق، خلقت، پیدا کی ہوئی چیزیں، دنیا، موجودات۔ ☆ الشَّرِّ: عباد کی جمع
 بندے۔ ☆ دَاعِيَةً: احسان۔

مطلب:

- (۱) احسان طبیعت کی شرافت میں ہے اور احسان جتلانا نیکی کو برباد کر دیتا ہے۔ (اسی لیے کسی نے کیا خوب کہا ہے کہ نیکی کر دریا میں ڈال یعنی کسی کے ساتھ نیکی کر کے بھول جا)
- (۲) بھلائی انسان کی حفاظت پہاڑ کی چوٹی سے بھی زیادہ کرتی ہے۔
- (۳) پانی کے بہنے سے بھی زیادہ تیز برائی بہتی ہے۔ (یعنی آگے بڑھتی ہے پھیلتی ہے پھلتی پھولتی ہے)
- (۴) دوست سے رابطہ توڑ دینا بے تعلقی کا سبب بنتا ہے۔ (اس لیے دوست سے رابطہ اور تعلق توڑنا نہیں چاہیے)
- (۵) اپنے آپ کو لوگوں کی برائی بیان کرنے سے آلودہ نہ کیجیے۔ کیونکہ دوسرے لوگوں کی برائی بیان کرنے کی برائی تجھے بھی ناپاک کر دے گی۔
- (۶) بے شک تکلفاً کسی مخلوق کو اختیار کرنا ہرگز نہیں رک سکتا کہ اپنی طبیعت کی طرف پلٹ آئے۔
- (۷) فطری طور پر لوگ یعنی بندے بری اور اچھی عادت پر پیدا کیے اب دیکھیے انسان برائی اختیار کرتا ہے یا اچھی عادات اپناتا ہے۔ اسی سبب کی بنا پر آخرت میں حساب کتاب ہوگا نیکیوں کی جزا کے طور پر بہشت میں مقام بارگاہ حق سے حاصل ہوگا اور گناہوں کی دلدل میں چھلانگ لگانے کا نتیجہ برا ہوگا حق تعالیٰ ہم سب کو دنیا و آخرت میں اپنی حفظ و امان میں رکھے۔



بے وفائی پر صبر

- (۱) مَاتَ الْوَفَاءُ فَلَا رِفْدٌ وَلَا طَمَعٌ
 - (۲) فَاَصْبِرْ عَلَى ثِقَةٍ بِاللَّهِ وَارْضَ بِهِ
- ☆ مَات: مر گئی۔ ☆ وفاء: وفاداری، وفا کرنا، ساتھ دینا۔ ☆ لَمْ يَبْقَ: باقی نہیں۔ ☆ یاس: ناامیدی، مایوسی۔ ☆ جزع: بے صبری، اضطراب، گھبراہٹ پریشانی۔ ☆ فاصبر: پس صبر کرو۔ ☆ وَارْضَ: راضی رہو۔ ☆ اَكْرَمُ: زیادہ فضل و کرم والا۔ ☆ مِنْ يَوْجِي: جن سے امید کی جاسکتی ہے۔


مطلب:

- (۱) وفاء ختم ہو گئی ہے پس نہ بخشش و عطا رہی اور نہ ہی خواہش یا آرزو رہی۔ اب ناامیدی اور پریشانی کے علاوہ کچھ نہیں ہے۔ یہاں آپ نے دنیا اور دنیا داروں کی حالت و کیفیت بیان فرمائی ہے جبکہ مایوسی گناہ ہے اوروں سے یہی حالت ملے گی مگر یہاں آپ نے اشارہ فرمایا ہے کہ تم بھی اسی گاڑی کے پیسے نہ بن جانا۔ تم میں اور عام دنیا داروں کی کیفیت میں فرق ہونا چاہیے۔ اچھے اور برے میں تمیز ہونی چاہیے۔ جب تم ہی ویسے ہو گئے تو تم میں اور ان میں کیا فرق رہ جائے گا تمہیں چاہیے وفاء اور بخشش و عطا کی صفات اپناؤ۔ ناامیدی کو اپنے قریب بھی نہ پھٹکنے دینا کیونکہ مایوسی گناہ ہے۔ مایوسی میں مبتلا

ہونا انسان کو نہ دنیا کا رہنے دے گا اور نہ ہی آخرت یعنی دنیا و آخرت میں ہر مقام پر ناکام رہے گا۔ نیز پریشانی میں مبتلا انسان اور نہ ہی آخرت یعنی دنیا و آخرت میں ہر مقام پر ناکام رہے گا۔ نیز پریشانی میں مبتلا انسان مزید پریشانیوں کی دلدل میں دھنستا چلا جاتا ہے۔ ایسا شخص کسی حال میں بھی کسی بھی طرح پریشانیوں سے نجات حاصل نہیں کر سکتا۔ بلکہ مزید پریشانیوں میں گھرتا چلا جاتا ہے۔ پریشانیوں سے نجات کا واحد حل یہی ہے۔ پریشان کن امور سے گھبرائیے نہیں۔ پریشان نہ ہونا۔

دوسرا شعر:

پس اللہ تعالیٰ جل جلالہ پر بھروسہ کرتے ہوئے صبر اختیار کیجیے اور اسی بات پر راضی رہیے کیونکہ جن لوگوں سے کچھ امید کی جاسکتی ہے یا اتباع کے لائق اور اتباع کے لائق ہیں ان سب سے زیادہ کرم والا اللہ تعالیٰ جل جلالہ ہے۔ یہ حقیقت ہے کہ جس سے کسی طرح بھی انکار نہیں کیا جاسکتا تو پھر ہم سب کو اللہ تعالیٰ کی اتباع و فرمانبرداری کرنی چاہیے اور اسی سے امید رکھنی چاہیے اور اللہ تعالیٰ کی اتباع و فرمانبرداری یہی ہے کہ رسول اللہ صلی اللہ علیہ وسلم کی اتباع و فرمانبرداری کی جائے کیونکہ متعدد آیات میں یہ حقیقت بیان کی گئی ہے **أَطِيعُوا اللَّهَ وَأَطِيعُوا الرَّسُولَ** اطاعت رسول ہی دراصل اطاعت حق تعالیٰ ہے۔ یہی وجہ ہے کہ حق تعالیٰ کا ارشاد گرامی ہے کہ اے محبوب قل ان لوگوں کو ارشاد فرمادیجیے کہ **إِنْ كُنْتُمْ تُحِبُّونَ اللَّهَ** اگر تم اللہ تعالیٰ سے محبت کرتے ہو تو **فَاتَّبِعُونِي** پس میری اتباع کیجیے۔ (اگر تم نے میری اتباع اختیار کی) **تُحِبُّوكُمُ اللَّهُ** اللہ تعالیٰ تم سے محبت فرمائے گا اللہ تعالیٰ تجھے محبوب بنا لے گا۔



دشمن سے بے خوف نہ ہو

- (۱) **وَدَاوِ عَدُوًّا ذَا آءَ لَا تَدَارِهِ** **فَإِنَّ مُدَارَاةَ الْعَدُوِّ لَيْسَ بِنَفْعٍ**
 (۲) **فَإِنَّكَ لَوْ دَارَيْتَ عَامِينَ عَقْرَبًا** **إِذَا امْكَنْتَ يَوْمًا مِنَ النَّهْرِ تَلْسَعُ**
- ☆ وداو: دوا کرو۔ ☆ عدو: دشمن۔ ☆ مدارا: خاطر مدارت۔ ☆ العدى: دشمن۔ ☆ ليس: بے فائدہ۔ ہرگز کچھ بھی فائدہ نہیں۔ ☆ عامین: دو سال۔ ☆ عقربا: بچھو۔ ☆ تلسع: ڈنگ مارے گا۔

ملا مت نہ کیجیے

مطلب:

- (۱) دشمن کی بیماری کا علاج کرو مگر اس دشمن کی خاطر کے لیے نہیں کیونکہ دشمن کی خاطر و مدارت کا کوئی فائدہ نہیں۔ (بلکہ اگر ایسا کرو تو پھر مخلوق خدا کی بھلائی سمجھ کر کرو کہ اللہ تعالیٰ سے اجر ملے گا)

(۲) کیونکہ بچھو کی خاطر مدارت اگر تم دو سال بھی کرتے رہو (تو وہ بچھو بچھو ہی رہے گا اس میں کوئی تبدیلی پیدا نہ ہوگی) اسے جب بھی موقع میسر آیا تو ڈنگ مار دے گا۔

فائدہ:

دشمن کو دشمن ہی سمجھئے۔ یہ ممکن ہی نہیں کہ دشمن تمہارا دشمن بھی رہے اور تم پھر بھی اس سے خیر کی توقع رکھو سوال ہی پیدا نہیں ہوتا کہ دشمن جب تک تمہارا دشمن رہے اس وقت تک وہ تمہارا بھلا سوچ ہی نہیں سکتا۔ تم ہی دشمن یا مخالف کا بھلا سوچو تو یہ تمہاری ہمت ہے ورنہ دشمن سے خیر کی توقع نہ رکھو۔ دشمن کو جب بھی موقع ملا اس سے دشمنی یا مخالفت کی ہی توقع کی جاسکتی۔ ہاں تم اپنے مخالف سے بھی مخلوق خدا کی بھلائی کی نیت سے بھلائی کرو تو یہ الگ بات ہے اس کا تمہیں اجر ملے گا یہی مدنی تاجدار کا طریقہ مقدس ہے۔ آپ کے اسی طریقہ مقدس کی بنا پر بے شمار کافر مسلمان بنے اور کئی منافق قسم کے لوگ بھی مخلص مومن بنے اور یہی طریقہ مقدس اولیائے کرام کا بھی ہے۔

فطرت کی تبدیلی بڑی مشکل

فطرت میں تبدیلی پیدا ہو جانا بڑا مشکل امر ہے اس سلسلے میں کافی غور و فکر کی ضرورت ہے کہ بعض بد فطرت لوگ اپنی جرب زبانی کا جادو جگا کر سادہ لوگوں کو دھوکہ دینے میں کامیاب ہو جاتے ہیں۔ مگر ان کا یہ دھوکہ دینا نہ صرف سادہ لوگوں کے لیے نقصان کا باعث ہے بلکہ خود ان کے اپنے لیے بھی انتہائی نقصان دہ ہوتا ہے کہ پھر کوئی ان پر اعتماد نہیں کرتا۔ لوگوں میں اپنا اعتماد بحال نہیں کر سکتے بلکہ اپنے بھی ان پر اعتماد نہیں کرتے۔ اس طرح وہ اتنی بڑی دنیا میں اکیلے رہ جاتے ہیں۔

بچھو کی مثال:

اسی حقیقت کو ایک اور مثال کے ذریعے حضرت علی رضی اللہ عنہ نے یوں بیان کیا ہے کہ بچھو ہمیشہ بچھو ہی رہتا ہے۔ خواہ بچھو کے ابتدائی ایام میں جس وقت کہ اسے کھلانے پلانے والا بھی کوئی نہ ہو۔ اس پہ خصوصی کرم اور مہربانی کرتے ہوئے مسلسل اور لگاتار دودھ پلاتے رہیں۔ آپ سمجھیں گے کہ یہ اب اتنے عرصہ سے ہمارے پاس رہ رہا ہے۔ ہمارے ساتھ محبت سے زندگی گزار رہا ہے۔ اتنا عرصہ میں ہو سکتا ہے کہ اس محبت کی وجہ سے یہ ہم پہ حملہ آور نہ ہو۔ یہ تمہاری بھول ہے۔ جب بھی موقع ملے گا وہ حملہ کرنے سے نہیں چو کے گا۔ اپنی عادت کی طبع آزمائی ضرور کرے گا۔ اس کی فطرت نہیں بدل جائے گی۔ اسی اصول کو سلطان العارفین حضرت سلطان باہر رحمۃ اللہ علیہ نے یوں بیان کیا ہے۔

نال کو سنگ نہ کرے کل نوں لاج نہ لایے ہو تمے تربوز مول نہ ہوندے توڑے توڑے مکے لے جائے ہو
کانواں دے بچے ہنس نہ تھیندے توڑے موتی چوگ چکائیے ہو کوڑے کھوہ ناں مٹھے ہوندے باہو توڑے سہ مناں کھنڈ پائیے ہو
(۱) (اے درویش) نا جنس نا محرم (اسرار معرفت) بے وفا ساتھی کے ساتھ رفاقت نہ کیجیے (اور نا محرم کی رفاقت سے) سب (عارفان ذات کے سلوک) کو بد نام نہ کیجیے۔

(۲) (کیونکہ کڑوے) تمے (جو کہ تربوز کے مثل و مشابہ ہیں) خواہ انہیں مکہ المکرمہ تک ہی کیوں نہ لے جائیں وہ ہرگز ہرگز تربوز نہیں بن سکتا (یعنی فطرت ازلی نہیں بدل سکتی)

(۳) کووں کے بچے (کوے ہی رہیں گے) خواہ انہیں موتیوں کی چوگ (خوراک) چگائی جاوے وہ (ہرگز بفس نہیں بن سکتے)۔

(۴) اے باہو! (فطرت ازلی نہیں بدلتی، لہذا) خواہ سینکڑوں من کھانڈ ڈالی جاوے جن کوؤں کا پانی (اصلاً) کڑوا ہے وہ میٹھے نہیں ہو سکتے۔

(۵) تشریح پروفیسر سلطان الطاف علی (ڈبلیو، پی، ای، ایس پرنسپل گورنمنٹ ڈگری کالج اوستہ محمد، بلوچستان (پاکستان) درج بالا حضرت سلطان العارفین کے شعروں کی تشریح بیان کرتے ہوئے لکھتے ہیں کہ:

(۶) بیت میں حضرت سلطان العارفین تلقین فرماتے ہیں کہ راہ سلوک و معرفت کے سالکوں کو نامحرم اسرار ذات لوگوں کی رفاقت سے احتراز کرنا چاہیے کیونکہ جو لوگ فطرت ازلی سے نامحرم ہیں وہ دانائے راز اور آشنائے حقیقت کبھی نہیں ہو سکتے یہ نامحرم اسرار لوگ حظل کی طرح ہیں جن کی سرشت میں تلخی ہی تلخی ہے مٹھاس پیدا ہی نہیں ہو سکتا اور ان کی مثال کوؤں کی سی ہے جو اپنی ازلی فطرت کو نہیں بدل سکتے نیز ان کی مثال ایسی زمین کی سی ہے جس میں سے صرف کڑوا پانی ہی نکل سکتا ہے اگر سالک و عاشق کسی ایسے نامحرم کی رفاقت اختیار کرتا ہے تو گویا عشاق ذات کے پورے طبقہ کو بدنام کر رہا ہے۔

نسل انسان میں فطرت کی پختگی کا اثر ایک سائنسی محقق یوں بیان کرتے ہیں۔

”باپ اور ماں کی طرف سے جین (Genes) نصفاً اولاد کو ورثے میں ملے ہیں یہی وجہ ہے کہ اولاد والدین کے خصائص کی مظہر ہوتی ہے انسان ان مخفی رازوں سے روشناس ہو کر حیرت زدہ اور قدرت کاملہ کی داد دینے پر مجبور ہو جاتا ہے کہ اس نے اتنے دقیق مسئلہ کو روز ازل سے ایسی خوبصورت اور مکمل صورت میں حل کیا ہے جس کی کوئی نظیر نہیں ملتی۔

(بشکریہ جناب عزیز اللہ، مقابلہ جین جملہ سائنٹفک راوین گورنمنٹ کالج لاہور جلد نمبر ۳ شمارہ اول)

ابن عربی فرماتے ہیں: سر اس قدر صاف اور واضح ہے کہ اپنی شدت ظہوری کی وجہ سے مستور ہو گیا ہے اور لوگوں کی طلب و الحاح بڑھ گیا ہے دیکھو ہر شخص جانتا ہے کہ جیسی استعداد ہوتی ہے ویسی ہی اس پر صورت آتی ہے گھوڑے کے نطفے پر ہاتھی کی صورت نہیں آتی، انار کے دانے پر آم کا درخت نہیں اگتا، حظل کڑوا ہے، لیمو کھٹا ہے تو اس کے خالق پر کیا الزام۔ جیسی حقیقت تھی ویسا ہی خدا نے اس کو پیدا کیا، نمایاں کیا۔ ابدی کافر کبھی ایمان نہ لائے گا۔ معصوم، پیغمبر کبھی گناہ نہ کرے گا۔ نو مسلم کی فطرت والا پہلے کفر میں مبتلا ہوگا پھر اسلام لائے گا۔ مرتد پہلے مسلمان رہے گا پھر کفر کرے گا۔ (محی الدین ابن العربی فیوض الحکم ۲۳۸)

دیتا ہے ہر ایک کو حکیم

وہی نمایاں ہوتا ہے

اسی اصول کے مطابق جسے ہدایت دی جائے گی اسے فطرت ازلی سے شمرہ ملنا تھا۔ اور جسے ضلالت ملی ہے وہی اس کی

اقتضائے فطرت یا اقتضائے نفسی تھی۔

اسی لیے حضرت سلطان العارفین فرماتے ہیں کہ نامحرم کے ساتھ مل کر گزارنا گویا اپنے ہم جنس یعنی عشاق ذات کے طبقہ

کو بدنام کرنے کے مترادف ہے۔

فرمان الہی ہے کذلک یضل اللہ من یشاء و یرہدی من یشاء (۱۵۴۲۹)

اور حدیث شریف میں وارد ہوتا ہے کہ شقی اپنے بطن میں شقی رہتا ہے اور سعید اپنے بطن میں سعید رہتا ہے (حاشیہ)

السعید من سعد فی بطن امہ والشقی من شقی فی بطن امہ)

بحوالہ طبرانی جامع صغیر السیوطی ج ۲ ص ۳۶ (بشکریہ نور سلطان قادری مہتمم جامعہ انوار باہو بھکر)

(ابیات باہو مع ترجمہ و شرح ص ۵۷۰-۵۶۹)

پچھو کی فطرت والے اپنی فطرت سے باز نہیں آتے اس لیے راہِ حق کے دشمنوں سے احتیاط کیجیے کہیں وہ اپنے ساتھ تمہیں بھی نہ لے ڈوبیں کیونکہ ان کا حال کسی نے کیا خوب بیان کیا ہے کہ:

ہم تو ڈوبے ہیں صنم تجھے بھی لے ڈوبیں گے

اسی طرح بد عقیدہ افراد بھی اپنی عادت قدیمہ سے نہ پھر سکیں گے کہیں ایسا نہ ہو کہ تمہیں ورغلا کر راہِ حق سے بدلنے میں کامیاب نہ ہو جائیں اس لیے بد عقیدوں اور بد مذہبوں کی محافل اور مجالس سے بھی احتراز کرنا چاہیے اسی طرح بد عقیدہ اور بد مذہبوں کی تصانیف سے بھی بچنا چاہیے۔ کہیں ان کا وارکار گرتا نہ ہو جائے۔ اسی طرح بد عقیدہ اور بد مذہبوں سے دوستی نہ لگائیے ان کی دوستی دنیا و آخرت میں نقصان کا باعث ہو سکتی ہے۔

یہاں پچھو کی مثال بیان کر کے واضح کر دیا کہ بظاہر پچھو بڑا خوبصورت اور قدرتِ خداوندی کا شاہکار نظر آتا ہے بے ضرر سا جانور معلوم ہوتا ہے۔ اتنا چھوٹا سا جانور اتنے بڑے جسم والے انسان کے مد مقابل کیا حقیقت رکھتا ہے مگر حقیقت اس وقت واضح ہوتی ہے کہ جب وہ پچھو ڈنگ کا استعمال کرتا ہے اور اس کا اثر انسان کے جسم میں زہر کے داخلے کے ساتھ ہی شروع ہو جاتا ہے اسی طرح بد عقیدہ اور بد مذہبوں کا اثر ان کی دوستی کے شروع ہوتے ہی، ان کی کتب کا مطالعہ شروع کرتے ہی ان کی مجالس میں بیٹھتے ہی اثر شروع ہو جاتا ہے۔ پچھو کے اثر سے زہر سارے جسم میں سرایت کر جاتا ہے بعض اوقات انتہائی شدید تکلیف کا سامنا کرنا پڑتا ہے اور بعض اوقات موت بھی وارد ہو جاتی ہے اسی طرح بد فطرت انسانوں، بد مذہبوں اور بد عقیدہ لوگوں کی دوستی، ان کی کتب اور ان کی مجالس کا زہر چڑھتا ہے تو انسان کی صحیح سوچ ماؤف ہو جاتی ہے ان کی بد مذہبی کے جراثیم اثر کر جاتے ہیں جن کی وجہ سے وراہِ حق سے ڈمگ جاتا ہے۔ اسی طرح وہ دنیا و آخرت میں ناکام ہو جاتا ہے۔

☆☆☆

مصائب پر صبر باعث اجر

(۱) لَا تَجْزَعْ عَنْ إِذَا نَابَتْكَ نَائِبَةٌ وَأَصْبِرْ فَمِنَ الصَّبْرِ عِنْدَ الضِّيقِ مُتَّسِعٌ

(۲) إِنَّ الْكَرِيمَ إِذَا نَابَتْهُ نَائِبَةٌ لَمْ يَنْدُ مِنْهُ عِلَاتِيهِ الْهَلْعُ

☆ انابت: پہنچے۔ ☆ نائبة: پہنچنے والی مصیبت۔ ☆ عند الضیق: تنگی کے وقت۔ ☆ متسع: کشادگی ہو جاتی ہے۔ ☆

علات: تکلیفیں بیماریوں۔

مطلب:

- (۱) مصیبت پڑنے پر گھبرانہ جانا صبر اختیار کرنا کیونکہ تنگی کے وقت صبر اختیار کیا تو وسعت حاصل ہوتی ہے (کیونکہ اصول فطرت ہے کہ تنگی کے بعد آسانی آتی ہے رات کے بعد دن آتا ہے مصیبت کے بعد آرام و سکون اور خوشی میسر آتی ہے اس لیے تنگی کے وقت صبر اختیار کرنے سے تنگی محسوس ہوتی ہے۔
- (۲) بے شک جب کسی شریف آدمی پہ مصیبت آتی ہے تو بیماریوں اور تکلیفوں کی وجہ سے شریف آدمی سے بے صبری کا مظاہرہ ظاہر نہیں ہوتا (بلکہ وہ صبر اختیار کرتا ہے بے صبری کا مظاہرہ نہیں کرتا)۔

فائدہ:

یہاں شریف آدمی کی ایک علامت یہ بیان کی گئی ہے کہ شریف آدمی مصیبت بیماری اور تکلیف میں خود تو مبتلا رہتا ہے مگر وہ دوسروں کو تکلیف نہیں دیتا۔ یہی وجہ ہے کہ اللہ تعالیٰ کے پیارے انبیاء کرام اور اولیاء کرام خود تو مصیبت برداشت کر لیتے تھے مگر کسی کی تکلیف دیکھ کر ہر ممکن طریقہ سے وہ تکلیف دور کرنے کی کوشش کرتے ہیں۔ بڑا مشہور و معروف واقعہ ہے کہ نبی کریم صلی اللہ علیہ وسلم ایک بڑھیا کے پاس سے گزرتے تو وہ اکثر آپ پر کوڑا پھینکتی۔ ایک دن اس نے کوڑا نہ پھینکا تو نبی کریم صلی اللہ علیہ وسلم نے دریافت فرمایا تو معلوم ہوا کہ وہ بیمار ہے۔ آپ اس کی بیمار پرسی کے لیے چلے گئے اور اس عورت کی خدمت بھی بجالاتے رہے اور سی طرح ایک بڑھیا عورت گھڑی باندھے بیٹھی تھی اور نبی کریم صلی اللہ علیہ وسلم کے متعلق جو کچھ لوگوں سے سنا تھا اپنی زبان سے غلط قسم کی وای تباہی بک رہی تھی کہ نبی کریم صلی اللہ علیہ وسلم نے پوچھا کہ آپ پریشان کیوں ہیں؟ اس نے عرض کیا کہ میرے پاس وزن زیادہ ہے جو اٹھانا مشکل ہے میری مدد کرنے والا ہے کوئی نہیں اور فلاں مقام پہ جانا ہے۔ آپ نے اس کا سامان اٹھایا وہ برا بھلا کہتی جا رہی تھی اور آپ سنتے بھی جارہے تھے مگر صبر و تحمل اختیار کرتے ہوئے اسے مطلوبہ مقام تک پہنچایا۔ واپس آنے لگے تو بڑھیا کے اصرار سے پوچھنے پر بتایا کہ میں وہی محمد رسول اللہ ہوں۔ جسے تم سخت ست کہتی آئی ہے۔ یہ سنتے ہی وہ مسلمان ہو گئی۔ حضرت علامہ صاحبزادہ سید شبیر حسین شاہ صاحب رحمۃ اللہ علیہ نے کیا خوب بیان فرمایا ہے کہ:

تیرا اچارے نانواں نالے نہیں پر چھانواں
تیریاں تک کے اداواں میں مرید ہو گئی
ساڈا حج اکبری تیری دید ہو گئی
ملاقات حبیب ساڈی عید ہو گئی

☆☆☆

لاچ چھوڑ دے

وَالْأَمْرِ الْقَبِيضِ فَلَا تَطْمَعُ
فَلَا تَذَرِي لِمَنْ تَجْمَعُ
أَمْ لِي غَيْرَ مَا تُضَرِّعُ
وَكَمْ الْمَرْءُ لَا يَنْفَعُ

- (۱) دَعِ الْجِرْصَ عَلَى الدُّنْيَا
(۲) وَلَا تَجْمَعُ مِنَ الْمَالِ
(۳) وَلَا تَذَرِي أَلْسِي أَرْضِكَ
(۴) فَإِنَّ الرِّزْقَ مَقْسُومٌ

(۵) فَقِيرٌ كُلُّ مَنْ يَطْمَعُ غَنِيٌّ كُلُّ مَنْ يَقْنَعُ

☆ دَعُ: چھوڑ دو۔ ☆ العیش: زندگی۔ ☆ لا تجمع: تو جمع نہ کر۔ ☆ فلا تدري: پس تم نہیں جانتے۔ ☆ تُصْرَعُ: تم گرا دیے جاؤ گے یا پچھاڑ دیے جاؤ گے۔ (دُن کیے جاؤ گے)۔ ☆ مقسوم: تقسیم شدہ۔ ☆ كُذَّ: کوشش۔ ☆ يقنع: قناعت کرتا ہے۔

مطلب:

- (۱) دنیا کا لالچ چھوڑ دیجیے۔ اسی طرح زندگی میں طمع نہ کیجیے۔ یعنی طمع اور لالچ بھی چھوڑ دیجیے۔
- (۲) مال اکٹھا نہ کیجیے کیونکہ تم نہیں جانتے کہ تم مال کس کی خاطر اکٹھا کرنے میں مصروف ہو۔
- (۳) تم نہیں جانتے کہ تم اپنی زمین یا اپنے وطن یا کسی انجان جگہ پہ پچھاڑ دیے جاؤ گے۔ (یعنی فوت ہو جاؤ گے)۔
- (۴) پس بے شک رزق (پہلے ہی) تقسیم ہو چکا ہے اور انسان کی کوشش (جو نصیب سے زیادہ حاصل کرنے کے لیے کی جائے وہ) نفع نہیں دیتی۔ جو کچھ ملنا ہے وہ قبل از پیدائش ہی لکھ دیا گیا ہے اور جو کچھ لکھ دیا گیا ہے اس سے زیادہ ہرگز نہ مل سکے گا۔ اس لیے بے ایمانی، دھوکہ، ٹھگی اور فریب کے ذریعے کسی سے بھی دولت نہ ہتھیلیاے۔ اس طرح جمع کی گئی دولت کسی کام نہ آئے گی۔ بلکہ نقصان دہ ہے کہ اس کا حساب تو تجھے دینا پڑے گا تیرے مرنے کے بعد تیرے کام نہ آئے گا بلکہ یہ بھی تو نہیں جانتا کہ یہ دولت کس کس کے لیے جمع کر رہا ہے۔
- (۵) ہر لالچی انسان فقر و فاقہ میں مبتلا رہتا ہے (کیونکہ اسے دولت اکٹھی کرنے کی ہوس ہوتی ہے یہی ہوس و حرص اسے اس دولت سے مستفید نہیں ہونے دیتی اس لیے وہ اکثر تنگیوں ترشیوں میں مبتلا رہتا ہے) اور ہر قناعت کرنے والا انسان غنی ہے۔ کیونکہ اسے مزید کچھ اور کی طلب ہی نہیں رہتی جو کچھ میسر آتا ہے اسی پہ صبر و شکر سے گزارہ کر لیتا ہے۔

☆☆☆


پریشان حالی

- | | |
|--------------------------------|-----|
| قَصْرُ الْجَدِيدِ إِلَى بَلَى | (۱) |
| أَيُّ اجْتِمَاعٍ لَمْ يُصِرْ | (۲) |
| أَمْ أَيْ شُعْبٍ لِإِلْيَامٍ | (۳) |
| أَمْ أَيْ مُتَقَبِعٍ بِشَيْءٍ | (۴) |
| يَا بُؤْسُ لِلدَّهْرِ الْبَدِي | (۵) |
| قَدْ قِيلَ فِي أَمْثَالِهِمْ | (۶) |

☆ شعب: گھائی، شکاف۔ ☆ لم يفرقه: متفرق نہ ہو گیا۔ ☆ منتفع: نفع اٹھاتا۔ ☆ تم: مکمل ہو گیا۔ ☆ طباع: مزاج۔ ☆ يكفيك: تیرے لیے کافی ہے۔ ☆ قطاعه: اس کی جدائی۔

مطلب:

- (۱) ہر نئی چیز کی آخر پر اپنا پن ہے۔ دنیا میں ملاقات کا (آخر) جدائی ہے۔
- (۲) کون سا اجتماع ہے جو منتشر نہ ہو یعنی ایسا کوئی بھی اکٹھا نہیں جو منتشر نہ ہوا ہو بلکہ نہ ہی کوئی ایسا اجتماع ہوگا۔ جو منتشر نہ ہو۔
- یعنی اس دنیا میں ہر نئی چیز نے پرانا ہونا ہے ہر ملاقات ختم ہونی ہے ہر اجتماع نے منتشر ہونا ہے۔
- (۳) ایسی کون سی دراز ہے جو ختم ہونے کے لیے ہو۔ بلکہ پھٹ کر الگ الگ نہ ہو گیا ہو۔
- (۴) ایسا کوئی نہیں جو کسی شے سے نفع حاصل کرتا ہو پھر اس سے اس کا فائدہ حاصل کرنا کامل ہو۔ یعنی اس جہانی فانی کی ہر چیز فانی ہے جس چیز سے نفع حاصل کیا جاتا ہے وہ چیز ہی جب فانی ہے کچھ وقت کے لیے ہے تو اس کا نفع بھی فانی ہے آخر ختم ہو جاتا ہے۔ اس لیے کسی چیز سے کسی کو کامل نفع حاصل نہیں ہوتا۔
- (۵) اے وہ تکلیف جو زمانے کے لیے ہے جس زمانے کا مزاج ہمیشہ تبدیل ہوتا رہتا ہے۔
- (۶) تحقیق انہیں کی مثالوں کے متعلق بیان کیا گیا ہے کہ ان کی تکلیفوں کے متعلق صرف سن لینا ہی تیرے لیے کافی ہے مشاہدہ ضروری نہیں ہے۔



بڑی مصیبت کی نشانی

- (۱) وَمِنْ الْبَلَاءِ عَلَى الْبَلَاءِ عَلَامَةٌ
أَنْ لَا يُرَى لَكَ عَنْ هَوَاكَ نُزُوعٌ
- (۲) وَكَفَاكَ مِنْ غَيْرِ الْحَوَادِثِ أَنَّ
يُبْلَى الْجَدِيدُ وَيُحْصَدُ الْمَزْرُوعُ
- ☆ البلاء علی البلاء: مصیبت پر مصیبت یعنی بڑی مصیبت۔ ☆ لا یُری: نظر نہیں آتے۔ ☆ ہواک: تیری اپنی خواہش نفسانی سے۔ ☆ کفاک: تیرے لیے کافی ہے۔ ☆ یُبْلَى الجدید: نیا بوسیدہ ہو جاتا ہے۔ ☆ یُحْصَدُ المزدروع: جو بویا جاتا ہے کاٹا جاتا ہے۔

مطلب:

- (۱) مصیبتوں پہ مصیبت یعنی بڑی مصیبت کی یہ نشانی ہے کہ تم اپنی نفسانی خواہش سے رکے ہوئے نظر نہیں آ رہے۔ بلکہ نفسیاتی خواہش سے رک نہیں سکتے۔
- (۲) حوادث کا بدلتے رہنا ہی تیرے لیے کافی ہے۔ ہر نیا کپڑا اور لباس پھٹا پرانا اور میلا کچھلا ہو جاتا ہے جو بھی بیجا جاتا ہے وہی کاٹ لیا جاتا ہے۔ (اسی لیے محض ظاہر داری اور دنیا کی خاطر اپنی عاقبت برباد نہ کیجیے۔)

فائدہ:

خواہش نفسانی کے متعلق تفصیلات الفقیر القادری ابوالحسن غلام حسن اویسی کی تصنیف لطیف (فیضانِ حضرت اویس قرنی)

میں ملاحظہ فرمائیے۔

بھوک کی فضیلت اور گناہِ صغیرہ سے بچنا

- (۱) تَجَوُّعٌ فَإِنَّ الْجُوعَ مِنْ عَمَلِ النَّقْصِ إِنَّ طَوِيلَ الْجُوعِ يَوْمًا سَيَشْبَعُ
(۲) وَ جَانِبِ صِغَارِ الذَّنْبِ لَا تَرْكَبُهَا فَإِنَّ صِغَارَ الذَّنْبِ يَوْمًا سَيَجْمَعُ
- ☆ تجوع: بھوکا رہ۔ ☆ جوع: بھوک۔ ☆ عَمَلِ النَّقْصِ: پرہیزگاری کا عمل۔ ☆ طویل: لمبا، بمعنی زیادہ عرصہ۔ ☆
صغار الذنب: چھوٹے چھوٹے گناہ، صغیرہ گناہ۔ ☆ لا تر کبہا: ان کا مرتکب نہ ہو۔ ☆ سیجمع: عنقریب جمع ہو جائیں گے۔

مطلب:

- (۱) بھوکا رہ پس بے شک بھوکا رہنا تقویٰ کا عمل ہے اور بے شک طویل عرصہ بھوک میں مبتلا رہنے والا ایک دن آسودہ حال ہوگا۔
- (۲) صغیرہ گناہوں سے بھی بچ، صغیرہ گناہوں میں مبتلا نہ ہو کیونکہ صغیرہ گناہ بھی ایک دن اکٹھے ہو کر بڑا ڈھیر بن جائیں گے۔ نیز صغیرہ گناہوں پہ ہمیشگی اختیار کرنا انسان کو کبیرہ گناہوں پہ دلیر کرتی ہے۔

☆☆☆

رحمت حق کی وسعت کا بیان

- (۱) ذُنُوبِيْ اِنْ فَكَّرْتُ فِيْهَا كَثِيْرَةٌ وَرَحْمَةُ رَبِّيْ مِنْ ذُنُوبِيْ اَوْسَعُ
(۲) فَمَا طَمَعِيْ فِيْ صَالِحٍ قَدْ عَمِلْتُهُ وَلَكِنِّيْ فِيْ رَحْمَةِ اللّٰهِ اَطْمَعُ
(۳) فَاِنْ يَّكَ غُفْرَانٌ فَذَاكَ بِرَحْمَةٍ وَ اِنْ يَّكُنِ الْاٰخِرٰى فَمَا كُنْتُ اَصْنَعُ
(۴) مَلِيْكِيْ وَ مَعْبُوْدِيْ وَ رَبِّيْ وَ حَافِظِيْ
- ☆ فَكَّرْتُ: میں غور و فکر اور تدبر کرتا ہوں۔ ☆ ذُنُوبِيْ: میرے گناہ۔ ☆ اَوْسَعُ: زیادہ وسیع۔ ☆ فَمَا طَمَعِيْ: مجھے امید نہیں۔ ☆ صَالِحٍ: نیک اچھے۔ ☆ اَطْمَعُ: زیادہ امید۔ ☆ غُفْرَانٌ: مغفرت، بخشش۔ ☆ الْاٰخِرٰى: دوسرا معاملہ۔ ☆ مَلِيْكِيْ: میرا مالک۔ ☆ مَعْبُوْدِيْ: میرا معبود۔ ☆ رَبِّيْ: میرا رب، میرا پروردگار، میرا پالنے والا۔ ☆ حَافِظِيْ: میری حفاظت کرنے والا۔

مطلب:

- (۱) اپنے گناہوں میں جب میں غور و فکر کرتا ہوں تو میرے گناہ مجھے بہت زیادہ معلوم ہوتے ہیں۔ مگر میرے پروردگار کی رحمت میرے گناہوں سے بھی زیادہ وسیع ہے۔
- (۲) تحقیق مجھے اپنے کیے ہوئے صالح اعمال سے اتنی امید نہیں ہے۔ مگر اللہ تعالیٰ کی رحمت عظیمہ کی بے حد امید ہے۔
- (۳) پس اگر گناہوں کی بخشش ہوگی تو یہ اللہ تعالیٰ کی خاص رحمت سے ہی مغفرت ہوگی اور اگر مغفرت کے خلاف کوئی معاملہ پیش آگیا تو پھر اس سلسلے میں میں کیا کر سکتا ہوں یعنی تو پھر میں بے بس ہوں مجبور ہوں میں کچھ نہیں کر سکتا۔
- (۴) اللہ تعالیٰ میرا مالک ہے میرا معبود حقیقی ہے اور میرا محافظ ہے اور بے شک میں اس کا بندہ ہوں۔ میں اپنے گناہوں کا اقرار کرتا ہوں اور اپنے عاجز ہونے کا اظہار کرتا ہوں کہ اپنے مولا کے حضور عاجز بندہ ہوں۔

☆☆☆

شکر گزاری کی فضیلت

- (۱) لَكَ الْحَمْدُ اِمَّا عَلٰی نِعْمَةٍ
وَاِمَّا عَلٰی نِقْمَةٍ تَذْفَعُ
- (۲) تَشَاءُ فَتَفْعَلْ مَا شِئْتَهُ
وَتَسْمَعُ مِنْ حَيْثُ لَا يُسْمَعُ
- ☆ لك الحمد: تیری حمد تیرے لیے حمد، یعنی تیرا شکر ہے۔ ☆ تذفع: تو دفع کرے گا، تو ختم کر دے گا، تو ہٹا دے گا۔
- ☆ تَشَاءُ: تو چاہتا ہے۔ ☆ تفعل: تو کر لیتا ہے۔ ☆ تسمع: تو سن لیتا ہے۔

مطلب:

- (۱) یا اللہ جل جلالہ! تیرا شکر ہے اس نعمت پہ کہ جو نعمت ہر حال میں واجب ہے یا اس تکلیف کے دور کرنے کا کیونکہ مجھے پہنچنے والی ہر تکلیف تو ہی دور کرتا ہے اور تو ہی دور کرے گا۔
- (۲) یا اللہ جل جلالہ! تو جو کچھ چاہتا ہے وہ سب کچھ کر لیتا ہے (کیونکہ تو علیٰ کل شیء قدير ہے) اور تو سن لیتا ہے جہاں کچھ بھی نہیں سنا جاسکتا۔ (کیونکہ تو ذاتی طور پر سمیع و بصیر ہے)

☆☆☆

مناجات

- (۱) لَكَ الْحَمْدُ يَا ذَا الْجُودِ وَالْمَجْدِ وَالْعَلِيِّ
تَبَارَكْتَ تُعْطِي مَنْ تَشَاءُ وَتُمْنَعُ
- (۲) إِلَيْكَ لَدَيْهِ الْإِعْسَارُ وَالْيُسْرُ أَفْزَعُ
إِلَهِیْ وَخَلَاءُ رِمْیَ وَحِرْزِیْ وَمَوْلِیْ
- (۳) لَعَفُوكَ عَنْ ذَنْبِیْ أَجَلٌ وَأَوْسَعُ
إِلَهِیْ لَیْنٌ جَلْتُ لَعَجَتُ خَطِیئَتِیْ

- (۴) اِلٰہی لَئِنْ اَعْطَيْتُ نَفْسِیْ سُوْلَہٗ
(۵) اِلٰہی تَرٰی حَالِیْ وَفَقْرِیْ رَاقِیْ
(۶) اِلٰہی فَلَا تَقْطَعْ رَجَائِیْ وَلَا تُزِعْ
- فَہَا اَنَا فِی رَوْضِ النَّدَامَہِ اَرْتَعُ
وَاَنْتَ مُنَا جَائِیْ الْخَفِیَّہِ تَسْمَعُ
فُوْدِیْ قَلِیْ فِی سَبَبِ جُوْدِکَ مَقْطَعُ

☆ العلوی: بلندی والا ☆ تبارکت: تو برکت والا ☆ تعطی: تو دیتا ہے۔ ☆ من تشاء: چاہتا ہے۔ ☆ البسر: کشادگی۔ ☆ بلندی والا ☆ خطیبتی: میرے گناہ۔ ☆ عفوک: تیرا گناہوں کو معاف کرنا۔ ☆ ذنبی: میرے گناہ۔ ☆ اجل: زیادہ بڑا۔ ☆ اوسع: زیادہ وسیع۔ ☆ روض: باغ۔ ☆ فقری و فاقی: میرے فقر و فاقہ۔ ☆ مناجاتی: میری مناجات۔ ☆ تسمع: تو سنتا ہے۔

مطلب:

- (۱) اے حقیقی اور ساری کائنات سے بڑھ کر خنی داتا اور نہایت بلندیوں کے مالک مولا تمام برکتوں کا مالک تو ہی ہے جسے جو کچھ چاہتا ہے وہ سب کچھ عطا فرماتا ہے۔ جسے نہیں عطا فرماتا چاہتا اسے تو نہیں عطا فرماتا۔
- (۲) اے اللہ تو ہی میرا معبود ہے تو ہی میرا پیدا کرنے والا اور میرے لیے پناہ کا مقام، سب تنگی اور کشادگی جیسی بھی حالت ہو ہر حال میں تیری طرف ہی پناہ تلاش کرتا ہوں۔
- (۳) الہی! اس کے باوجود کہ میرے گناہ بہت بڑے بڑے اور بہت زیادہ ہیں۔ مگر تیری بخشش اور درگزر فرماتا میرے گناہوں کی نسبت بہت بڑا اور بہت کشادہ ہے۔
- (۴) الہی! اگر اپنے نفس کو میں نے اس کی طلب کے مطابق دلی تمنا پوری کی ہے۔ پس اب شرمندگی کے باغ میں بھی تو اب میں ہی جہتا پھر رہا ہوں یعنی نفس کو من پسند آرزو پوری کرنے کی وجہ سے اب شرمندگی میں بھی تو مجھے ہی مبتلا ہونا پڑ رہا ہے۔ اب ندامت کے آنسو بھی تو میں ہی بہا رہا ہوں۔
- (۵) الہی! تو میری حالت کو دیکھ رہا ہے اور میرے فقر و فاقہ سے بھی خوب واقف ہے اور تو میری خفیہ دعاؤں کو بھی سنتا ہے۔
- (۶) پس میرے اللہ! میری امید نہ توڑ، میرا دل میزہانہ کر کیونکہ مجھے تیرا فیض جاری رہنے کی امید ہے۔

- (۱) اِلٰہی اَجِرْنِیْ مِنْ عَذَابِکَ اِنِّیْ
(۲) اِلٰہی فَاِنْ سِنِیْ بِتَلْقِیْنِ حُجَّتِیْ
(۳) اِلٰہی لَئِنْ عَذَّبْتَنِیْ اَلْفَ حِجَّہٗ
(۴) اِلٰہی اَذِقْنِیْ طَعْمَ عَفْوِکَ وَیَوْمَ لَا
(۵) اِلٰہی اِذَا لَمْ تَرْعُنِیْ کُنْتُ ضَاعِعًا
- اَسِیْرٌ ذَلِیْلٌ خَائِفٌ لَّکَ اَخْضَعُ
اِذَا کَانَ لِیْ فِی الْقَبْرِ مَثْوٰی وَ مَضْجَعُ
فَحَبْلُ رَجَائِیْ مِنْکَ لَا یَتَقَطَّعُ
بَنُوْنٌ وَّ لَا مَالٌ هُنَا لَکَ یَنْفَعُ
وَ اِنْ کُنْتَ تَرْعَانِیْ فَلَسْتُ اُضِیْعُ

☆ اجر نی: مجھے پناہ دے۔ ☆ عذابک: اپنے عذاب سے۔ ☆ اسیر: قیدی۔ ☆ خائف: خوف زدہ۔ ☆ حجتی:

اپنی دلیل۔ ☆ عذبتنی: تو نے مجھے عذاب دیا۔ ☆ الف: ہزار سال۔ ☆ جبل: رسی۔ ☆ اذقنی: مجھے چکھا۔ ☆ کُنْتُ ضائعاً: میں ضائع ہو جاؤں گا۔ ☆ فلستُ اُضیع: پس میں ضائع نہیں ہو سکتا۔

مطلب:

- (۱) میرے مولا! مجھے اپنے عذاب سے پناہ عطا فرما کیونکہ بے شک میں قیدی، رسوا، ڈرا ہوا تیرے حضور عاجزی کرتا ہوں۔
- (۲) اے میرے معبود! جب میرا ٹھکانہ اور رہنے کی جگہ قبر ہو اس وقت بھی مجھے اپنی دلیل کی تلقین سے نواز۔
- (۳) میرے مولا! اگر تو مجھے ہزار سال بھی عذاب میں رکھے تو پھر بھی میری امید کی رسی تجھ سے نہیں ٹوٹے گی۔ بلکہ تجھ سے ہی امید ہے کہ تو مجھے اس سے نجات عطا فرمائے گا۔
- (۴) اے میرے معبود! جس دن اولاد اور مال کچھ بھی میرے کام نہ آئے تو اس دن بھی مجھے غنوکا مزہ چکھانا۔
- (۵) یا اللہ! اگر تو نے میرے متعلق رعایت سے کام نہ لیا تو میں ضائع ہو جاؤں گا (میں بربادی کے گڑھے میں جا کروں گا) اور اگر تو میری رعایت فرما دے گا تو پھر میں ضائع ہرگز نہیں ہو سکتا۔

فائدہ:

جیسے حضرت علی رضی اللہ عنہ نے ان دعائیہ اشعار میں بیان کیا ہے ویسے ہی الفاظ اگر ہم حضرت علی رضی اللہ عنہ کو کہیں گے تو گستاخی ہوگی۔ دیکھیے ان میں سے بعض الفاظ ایسے ہیں کہ ہم لاکھ گنہگار و خطا کار سہی ہم میں سے اپنے بارے میں کسی کی زبان سے کوئی بھی برداشت نہیں کر سکتا کیونکہ اس میں اپنی بے عزتی اور توہین سمجھتے ہیں اس سے وہ لوگ عبرت حاصل کریں جو مدنی تاجدار صلی اللہ علیہ وسلم کو عام بشر کی مانند سمجھتے ہیں اور بشر بشر کی رٹ لگاتے ہیں ان کی دلیل یہ ہوتی ہے کہ دیکھیے انہیں اللہ تعالیٰ نے بشر کہا اور خود انہوں نے بھی اپنے آپ کو بشر کہا ہے اسی طرح اگر ہم بشر بشر کہیں تو تو اس میں کیا مضائقہ ہے۔

اسی طرح حضرت آدم علیہ السلام کے متعلق بعض لوگ بڑی ہی غلیظ گفتگو کرتے ہیں اور دلیل وہی دعائیہ کلمات کو بناتے ہیں کہ دیکھیے حضرت آدم علیہ السلام نے دعا مانگتے ہوئے بارگاہ حق میں عرض کیا تھا کہ ربنا ظلمنا انفسنا اب دیکھیے حضرت آدم علیہ السلام نے دعا مانگتے ہوئے عرض کیا ربنا ظلمنا انفسنا کیا ہم میں سے کوئی شخص حضرت آدم علیہ السلام کے متعلق ظالم ہونے کا فتویٰ دے سکتا ہے ہرگز نہیں۔ اسی طرح انبیاء کرام کو عام بشر کی مانند سمجھنا نا صرف نادانی بلکہ انبیائے کرام کے سلسلے میں بشر بشر کی رٹ لگانا طریقہ کفار ہے اس لیے طریقہ کار اپنانا کسی طرح بھی مناسب نہیں۔

انبیاء کرام علیہم السلام کو بشر کہنا طریقہ کفار ہے:

قرآن مجید میں ہے:

وَأَسْرُوا النَّجْوَىٰ قُلُوبَ الَّذِينَ ظَلَمُوا قُلُوبَ هَٰذَا إِلَّا بَشَرٌ مِّثْلُكُمْ

أَفَتَاتُونَ السِّحْرَ وَأَنْتُمْ تُبْصِرُونَ ۝ (پ ۱ سورۃ الانبیاء ۳۰)

اور ظالموں نے آپس میں خفیہ مشورت کی کہ یہ کون ہیں ایک سہی جیسے آدمی تو ہیں کیا جادو کے پاس جاتے ہو دیکھ بھال

کر۔ (کنز الایمان شریف)

حضرت نوح علیہ السلام کو قوم نے بشر کہا:

فَقَالَ الْمَلَأُ الَّذِينَ كَفَرُوا مِنْ قَوْمِهِ: هَذَا إِلَّا بَشَرٌ مِثْلُكُمْ لَا يُرِيدُ أَنْ يَتَفَضَّلَ عَلَيْكُمْ وَلَوْ شَاءَ اللَّهُ لَأَنْزَلَ مَلَائِكَةً عَلَيْهِ مَا سَمِعْنَا بِهَذَا فِي آبَائِنَا الْأَوَّلِينَ ۝

(پ ۱۸ سورۃ المومنون: ۲۴)

تو اس کی قوم کے جن سرداروں نے کفر کیا بولے یہ تو نہیں مگر تم جیسا آدمی چاہتا ہے کہ تمہارا بڑا بنے اور اللہ چاہتا تو فرشتے اتارتا ہم نے تو یہ اگلے باپ داداؤں میں نہ سنا۔ (کنز الایمان شریف)

کافر سرداروں نے نبی کو بشر کہا:

وَقَالَ الْمَلَأُ مِنْ قَوْمِهِ الَّذِينَ كَفَرُوا وَكَذَّبُوا بِإِلْقَاءِ الْآخِرَةِ وَاتَّرفَنَّهُمْ فِي الْحَيَاةِ الدُّنْيَا مَا هَذَا إِلَّا بَشَرٌ مِثْلُكُمْ لَا يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ۝ (پ ۱۸ سورۃ المومنون: ۳۳)

اور بولے اس قوم کے سردار جنہوں نے کفر کیا اور آخرت کی حاضری کو جھٹلایا اور ہم نے انہیں دنیا کی زندگی میں چین دیا کہ یہ تو نہیں مگر تم جیسا آدمی جو تم کھاتے ہو اسی میں سے کھاتا ہے اور جو تم پیتے ہو اسی میں سے پیتا ہے۔ (کنز الایمان شریف)

وَلَكِنْ أَطَعْتُمْ بَشَرًا مِثْلَكُمْ إِنَّكُمْ إِذَا لَخٰسِرُونَ ۝ (پ ۱۸ سورۃ المومنون: ۳۴)

اور اگر تم اپنے جیسے آدمی کی اطاعت کرو جب تو تم ضرور گھائے میں ہو۔ (کنز الایمان شریف)

فرعونیوں نے حضرت موسیٰ و ہارون کو بشر کہا:

جب حضرت موسیٰ علیہ السلام اپنے بھائی ہارون علیہ السلام کو لے کر فرعون اور درباریوں کی طرف گئے تو انہوں نے غرور کیا اور کہنے لگے۔

فَقَالُوا أَنْتُمْ لِبَشَرَيْنِ مِثْلِنَا وَقَوْمُهُمَا لَنَا عِبَدُونَ ۝ فَكَذَّبُوهُمَا فَكَانُوا مِنَ الْمُهْلَكِينَ ۝ (پ ۱۸ سورۃ المومنون: ۳۸-۳۷)

تو بولے کیا ہم ایمان لے آئیں اپنے جیسے دو آدمیوں پر اور ان کی قوم ہماری بندگی کر رہی ہے تو انہوں نے ان دونوں کو مٹایا تو ہلاک کیے ہوؤں میں ہو گئے۔ (کنز الایمان شریف)

اندہ:

اسی طرح مزید آیات سے ثابت ہوتا ہے کہ انبیاء کرام کو عام بشروں جیسے بشر کہنا کفار کا طریقہ ہے۔ اس سے ان لوگوں کو عزت حاصل کرنی چاہیے جو مدنی تاجدار احمد مختار صلی اللہ علیہ وسلم کو بشر بشر کہتے نہیں تھکتے گویا انہیں سوائے عام بشر سے بڑھ کر کسی سے بھی آپ کی شان نظر نہیں آتی یہ ان کی اس نظر کا قصور ہے۔ مدنی تاجدار احمد مختار صلی اللہ علیہ وسلم کی جو جو عظمتیں بیان ہوئی

ہیں ان تمام کو کا حقہ بیان کرنا کسی کے بس کا روگ نہیں بہر حال اس سلسلے میں علمائے اہلسنت کی تصانیف کا مطالعہ کیجیے خصوصاً حکیم الامت مفتی احمد یار خان صاحب نعیمی رحمۃ اللہ علیہ کی تصنیف لطیف (شان حبیب الرحمن) کا مطالعہ کیجیے۔

- | | | |
|--|-----|--|
| الہیٰ اِذَا لَمْ تَعْفُ عَنْ غَيْرِ مُحْسِنٍ | (۱) | فَمَنْ لِمُسِيٍّ يَتَمَتَّعُ |
| الہیٰ لَئِنْ فَرَطْتُ فِي طَلَبِ التَّقِي | (۲) | فَهَا اَنَا اِثْرُ الْعَفْوِ اَقْفُو وَاَتَّبِعُ |
| الہیٰ ذُنُوبِي بِذَاتِ لَطُودٍ وَاَعْتَلْتُ | (۳) | وَصَفْحَكَ عَنْ ذَنْبِي اَجَلُ وَاَرَفَعُ |
| الہیٰ لَئِنْ اَخْطَاْتُ جَهْلًا فَطَالَ مَا | (۴) | رَجَوْتُكَ حَتَّى قِيلَ مَا هُوَ يَجْزَعُ |
| الہیٰ يَنْجِي ذِكْرُ طَوْلِكَ لَوْ عَنِي | (۵) | وَذِكْرُ الْخَطَايَا الْعَيْنُ مِثْنِي يُدْمَعُ |
| الہیٰ اَقْلِنِي عَشْرَتِي وَاَمَحْ حُوبَتِي | (۶) | فَاِنِّي مُقِرٌّ خَائِفٌ مُتَضَرِّعٌ |

☆ لَمْ تَعْفُ: تو معاف نہ کرے۔ ☆ غیر محسن: غیر نیکو کار یعنی خطا کار، گنہگار۔ ☆ يَتَمَتَّعُ: جو فائدہ اٹھاتا ہے۔
☆ هُوَ: خواہش نفسانی۔ ☆ طلب التقی: تقویٰ و پرہیزگاری کی طلب۔ ☆ اِثْرُ: پیچھے۔ ☆ اِثْرُ الْعَفْوِ: عفو کے پیچھے۔ ☆
اِخْطَاْتُ: میں نے غلطی سے۔ ☆ جَهْلًا: نادانی سے۔ ☆ رَجَوْتُكَ: تیری امید رکھی ہے۔ ☆ يَنْجِي: نجات۔ ☆ گناہوں۔ ☆
عَيْنُ مِثْنِي: میری آنکھوں سے۔ ☆ اَقْلِنِي: اقالہ، درگزر کرنا، معاف کرنا، یعنی مجھے معاف فرما۔ ☆ وَاَمَحْ: مٹا دے۔
(۱) یا اللہ اگر تو غیر محسن کو معافی سے نہ نوازے یعنی گنہگاروں اور خطا کاروں کی معافی نہ کرے تو اس نفسانی خواہش سے
فائدہ اٹھانے والے بدکار کا کون ہوگا؟

(۲) مولا کریم! اگر میں تقویٰ و پرہیزگاری کی تلاش کے سلسلے میں کمی کا مرتکب ہوا ہوں تو اب عفو کے پیچھے پیچھے بھی تو میں ہی
بھاگ رہا ہوں۔

(۳) یا اللہ! میرے گناہ پہاڑوں سے بھی زیادہ بڑے ہیں۔ مگر تیرا معاف کر دینا میرے پہاڑوں سے بھی بڑے اور بلند
گناہوں سے بھی زیادہ بڑا اور بلند ہے۔

(۴) اگر میں اپنی خطا کی بنا پر نادانی میں مبتلا ہوا ہوں تو میں نے اکثر تیری امید رکھی ہے۔ یہاں تک کہ لوگوں کی طرف سے
مجھے یہ کہا گیا کہ اسے کوئی گھبراہٹ نہیں۔ بلکہ یہ تو پرسکون ہے

(۵) یا اللہ! تیرے احسان کو یاد کرنا میری جلن تکلیف اور میرے رنج کو دور کر دیتا ہے اور میرا گناہوں کو یاد کرنا میری آنکھوں
سے آنسو بہاتا ہے۔

(۶) یا اللہ! میری خطاؤں کو معاف فرما دے اور میرے گناہ محو کر دے پس میں خوف کی حالت میں عاجزی اختیار کرتے ہوئے
اپنی خطاؤں اور گناہوں کا اعتراف کرتا ہوں۔

- | | | |
|---|-----|---|
| الہیٰ اِنْلِنِي مِنْكَ رَوْحًا وَرَحْمَةً | (۱) | فَلَسْتُ بِسِوَةِ ابْوَابٍ فَضْلِكَ اَقْرَعُ |
| الہیٰ لَئِنْ اَقْصَيْتَنِي اَوْ اَهْتَنَيْتَنِي | (۲) | فَمَنْ ذَا الَّذِي اَرْجُو اَوْ مَنْ يَشْفَعُ |
| الہیٰ لَئِنْ خَيَّبْتَنِي اَوْ طَرَدْتَنِي | (۳) | فَمَا حِيلَتِي يَا رَبِّ اَمْ كَيْفَ اصْنَعُ |

يُنَاجِي وَيَدْعُوا وَالْمُغْفَلُ يَهْجَعُ
بِرَحْمَتِكَ الْعَظْمَىٰ وَفِي الْخُلْدِ يَطْمَعُ
وَقُبْحُ خَطِيئَاتِي عَلَيَّ يُشْنَعُ

إِلَهِي حَلِيفُ الْحُبِّ بِاللَّيْلِ سَاهِرُ
وَكُلُّهُمْ يَرْجُو نَوَالَكَ رَاجِعًا
إِلَهِي يُمَنِّينِي رَجَائِي سَلَامَةً

(۴)

(۵)

(۶)

☆ ابواب: باب کی جمع، دروازے۔ ☆ فضلك: تیرا فضل و کرم۔ ☆ اَقْصَيْتَنِي: تو نے مجھے دور کیا۔ ☆ اَهْنَيْتَنِي: میری توجہ کی۔ ☆ ارجوا: میں امید رکھوں۔ ☆ يشفع: سفارش کرے۔ ☆ حيلتي: میرے لیے تدبیر، میرے لیے حیلہ۔ ☆ حب: محبت۔ ☆ ليل: رات۔ ☆ يدعوا: دعائیں مانگتے ہیں۔ ☆ مغفل: غافل پڑا۔ ☆ كلهم: سب کے سب، تمام، سارے۔ ☆ يرجوا: امید رکھتے ہیں۔ ☆ راجعا: امیدوار، سائل۔ ☆ عظمى: بڑی۔ ☆ خلد: بہشت، جنت، ہمیشہ رہنے والی جگہ۔ ☆ قبح: خرابی۔ ☆ خطيئاتي: میرے گناہوں۔

مطلب:

(۱) اے میرے معبود! مجھے اپنی جناب سے خوشی اور مہربانی عطا فرمادے اس لیے کہ تیرے فضل و کرم کے دروازوں کے سوا میں کوئی اور دروازہ نہیں کھٹکھاؤں گا۔

(۲) یا اللہ! اگر تو نے مجھے (اپنے فضل و کرم) والے دروازے سے دور کر دیا۔ اپنے فضل و کرم والے دروازے سے ہٹا دیا۔ یا میری اہانت کی تو یا اللہ تعالیٰ! مجھے بتا تو سہی کہ کون ہے جس سے میں امید رکھوں کہ وہ مجھ پہ فضل و کرم کرے گا۔ میرے متعلق کون سفارش کرے گا۔ یعنی یا اللہ ایسا کوئی نہیں ہے اسی لیے مجھے اپنے فضل و کرم کے دروازے سے نہ ہٹا۔ اگر تو نے مجھے کامیاب نہ کیا بلکہ ناکام و نامراد کر دیا اور راندہ درگاہ کر دیا تو میرے حق میں کوئی بھی سفارش نہ ہوگا۔

(۳) مولا کریم! تو میرے لیے (تیرے قریب ہونے کا) کیا طریق ہے یعنی ایسا کوئی طریقہ نہیں ہے کہ میں کسی نہ کسی طرح اگر تو نے مجھے اپنی بارگاہ سے دور کر دیا تو تیرے قرب سے نوازا جاؤں کامیاب ہو جاؤں اور تیری بارگاہ حق تک رسائی حاصل کر سکوں اس لیے اے رب! میں کیا کروں؟ مولا کریم مجھے وہ طریقہ بچھا دے۔

(۴) مولا کریم! محبت کی پابندی، پچھلی رات کے جاگنے کو اختیار کرتا ہے دعائیں بھی مانگتا ہے مناجات بھی کرتا ہے اور غافلانہ حالت میں سویا بھی رہتا ہے۔

(۵) ان سب حالتوں میں مومن انسان بھی تیری مہربانیوں کی امید رکھتے ہیں۔ تیری رحمت اور جنت الخلد کے متمنی ہیں۔

(۶) مولا کریم! میری امید مجھے سلامتی کی امید دلاتی ہے۔ جبکہ میرے گناہوں کی قباحت میری برائی کرتی ہے اور مجھ پہ عیب لگاتی ہے۔

وَالْأَقْبَلُ الذَّنْبُ الْمُدْمِرُ أَصْرَعُ
وَحُرْمَةُ أَبْرَارِهِمْ لَكَ خُشَعُ
مُنِيًّا نَقِيًّا قَانِتًا لَكَ اخْضَعُ
شَفَاعَتُهُ الْكُبْرَىٰ فَذَاكَ الْمُسْتَفْعُ

إِلَهِي فَإِنْ تَغْفِرْ فَعَفْوُكَ مُنْقِدِي
إِلَهِي بِحَقِّ الْهَاشِمِيِّ وَالْإِلَهِي
إِلَهِي فَأَنْشُرْنِي عَلَىٰ دِينِ أَحْمَدِ
وَلَا تَحْرِمْ نِي يَا إِلَهِي وَسَيِّدِي

(۱)

(۲)

(۳)

(۴)

(۵) وَصَلِّ عَلَيْهِ مَا دَعَاكَ مُوَحِّدٌ
وَنَا جَاكَ أَخْيَارُ بِبَابِكَ رُكَّعٌ

☆ تَغْفِرُ: تو بخش دے۔ ☆ عَفْوُكَ: تیرا عفو و درگزر۔ ☆ اِبْرَارُ: نیکوں۔ ☆ لَكَ خُشْعٌ: تیرے سامنے عاجزی کرتا ہے۔ ☆ لَانُشْرُنِي: پس تو مجھے اٹھا۔ ☆ نَقِيًّا: پاک صاف۔ ☆ قَانِتًا: مطیع و فرمانبردار۔ ☆ اخْضَعُ: ڈرنے والا۔ ☆ لَا تَحْرِمْنِي: محروم نہ کر۔ ☆ شَفَاعَتُهُ الْكُبْرَى: ان کی بڑی شفاعت۔ ☆ صَلِّ: رحمت بھیج۔ ☆ دَعَاكَ: تجھ سے دعا کرتے، تجھے پکارے۔ ☆ مُوَحِّدٌ: اللہ تعالیٰ جل جلالہ کو ایک ماننے والا، پاک مسلمان سچا مسلمان۔ ☆ أَخْيَارُ: نیک اور فرمانبردار۔ ☆ بِبَابِكَ: تیرا دروازہ۔

مطلب:

(۱) اے میرے اللہ! پس اگر تو مجھے بخشش سے نواز دے تو تیرا عفو و کرم ہی مجھے نجات عطا فرما سکتا ہے۔ ورنہ ہلاک کرنے والے گناہوں کی شامت کی بنا پر (تیری رحمت سے) بچھڑ کر دور جا پڑوں گا۔

(۲) یا اللہ! بحق ہاشمی رسول مکرم اور آپ کی آل مبارک اور ابرار کی حرمت کے حق سے تیری بارگاہ میں عاجزی اختیار کر رہا ہوں۔

(۳) قیامت کے دن تو مجھے مدنی تاجدار احمد مختار صلی اللہ علیہ وسلم کے دین متین پہ اٹھنے کی توفیق عطا فرما۔ قیامت کے دن میرے اٹھنے کا نقشہ اور میرے اٹھنے کی کیفیت یہ ہو کہ جب میں اٹھ رہا ہوں تو میں تیری طرف توجہ کیے ہوئے ہوں، پاک صاف مطیع و فرمانبردار اور تجھ سے ڈرنے والے کی کیفیت میں ہوں۔

(۴) اے میرے مولا اور میرے مالک! تو مجھے شفیع معظم صلی اللہ علیہ وسلم کی شفاعت کبریٰ سے قیامت کے دن محروم نہ کرنا کہ آپ مستجاب الشفاعت ہیں۔

(۵) آپ پر اس وقت درود بھیجتا رہ کوئی بھی موحد جب تک تجھے پکارتا رہے۔ اور جب تک تیرے مقدس دروازے پہ نیک بندے اور تیرے فرمانبردار بندے دعائیں مانگتے ہیں۔

شفاعت:

یہاں شفاعت کی طلب کرتے ہوئے حضرت علی رضی اللہ عنہ دعا کر رہے ہیں کہ یا اللہ مجھے نبی کریم رؤف الرحیم صلی اللہ علیہ وسلم کی شفاعت کبریٰ سے محروم نہ کر بلکہ مجھے آپ کی شفاعت کبریٰ سے مستفید فرما۔ یا اللہ! محبوب کریم صلی اللہ علیہ وسلم کی شفاعت کبریٰ سے عظیم فوائد پہنچانا کیونکہ آپ مستجاب الشفاعت ہیں۔

واضح ہوا کہ نبی کریم صلی اللہ علیہ وسلم کی شفاعت حق ہے۔ آپ کی شفاعت سے انکار نہیں کیا جاسکتا ہاں آپ کی شفاعت مومنین کے حق میں قبول ہوگی۔ سب سے پہلے آپ شفاعت فرمائیں گے اور آپ کی شفاعت کے بعد قرآن مجید، ماہِ رمضان المبارک اور بزرگان دین کی شفاعت کو بھی شرف قبولیت سے نوازا جائے گا۔ قیامت کے دن سب سے پہلے شفاعت کا دروازہ آ ہی کھولیں گے۔ باقی سب شفاعتیں بعد میں ہوں گی۔ اس سلسلے میں بے شمار احادیث مبارکہ ہیں۔

☆☆☆

مفید نصیحتیں

- (۱) قَدِمُ لِنَفْسِكَ فِي الْحَيَاةِ تَزَوُّدًا
(۲) وَاهْتَمَّ لِلسَّفَرِ الْقَرِيبِ فَإِنَّهُ
(۳) وَاجْعَلْ تَزَوُّدَكَ الْمُخَافَةَ وَالتَّقَرُّعَ
- ☆ قَدِمُ: پہلے آگے۔ ☆ لِنَفْسِكَ: اپنے لیے۔ ☆ حَيَاةِ: زندگی۔ ☆ تَفَارِقُهَا: تو اسے چھوڑ دے گا۔ ☆ وَاهْتَمَّ: تو اہتمام کر۔ ☆ لِلسَّفَرِ الْقَرِيبِ: قریبی سفر۔ ☆ أَنَايُ: ناءِی سے بمعنی دور ہونا۔ ☆ سَفَرِ الْبَعِيدِ: دور والا سفر۔ ☆ وَاجْعَلْ: اور بنادے۔ ☆ تَزَوُّدًا: زادراہ، توشہ، راستے کا خرچ۔ ☆ التَّقَرُّعُ: تقویٰ، پرہیزگاری۔ ☆ أَسْرَعُ: جلدی۔

مطلب:

- (۱) آخرت کے سلسلے میں اپنے لیے اپنی زندگی میں ہی زادراہ پہلے بھیج دے کیونکہ کل جب تو دنیا کو چھوڑ دے گا تو تجھے رخصت کیا جائے گا اور تجھے الوداع کہا جائے گا۔
- (۲) نزدیک والے (موت) کے سفر کا خصوصی بندوبست کر لے کیونکہ وہ دور والے (آخرت) کے سفر سے بہت فاصلے پر ہے۔
- (۳) (اس سلسلے میں) خوف خدا اور تقویٰ و پرہیزگاری کو اپنا زادراہ اختیار کر۔ یوں سمجھ جیسے شام سے بھی پہلے تیری موت آنے والی ہے۔

زندگی میں زادراہ کی تیاری:

پہلے شعر میں یہ بیان کیا گیا ہے کہ ارے انسان اس دنیا سے ہر حال میں جانا پڑے گا اس لیے یہاں سے جانے کی تیاری میں مصروف رہ۔ یہاں سے جانے کے لیے زادراہ اسی دنیا میں ہی اکٹھا کر لے۔ جو کچھ یہاں سے تیار کرے گا وہی زادراہ کام آئے گا اپنی زندگی میں ہی آخرت کے لیے کام آئے گا قرآن مجید میں ہے کہ:

الْقَارِعَةُ ۝ مَا الْقَارِعَةُ ۝ وَمَا أَذْرَاكَ مَا الْقَارِعَةُ ۝ يَوْمَ يَكُونُ النَّاسُ كَالْفَرَاشِ الْمَبْعُوثِ ۝ وَتَكُونُ الْجِبَالُ كَالْعِهْنِ الْمَنْفُوشِ ۝ فَأَمَّا مَنْ ثَقُلَتْ مَوَازِينُهُ ۝ فَهُوَ فِي عِيشَةٍ رَاضِيَةٍ ۝ (سورة القارعة)

ترجمہ کنزالایمان: دل دہلانے والی کیا وہ دہلانے والی اور تو نے کیا جانا کیا ہے دہلانے والی جس دن آدمی ہوں گے جیسے پھیلے ہوئے پتنگے اور پہاڑ ہوں گے جیسے دھنکی ہوئی اون تو جس کی تو لیں بھاری ہوئیں وہ تو من مانتے عیش میں ہوں گے۔

وَأَمَّا مَنْ خَفَّتْ مَوَازِينُهُ ۝ فَأُمُّهُ هَاوِيَةٌ ۝ وَمَا أَذْرَاكَ مَا هِيَةٌ ۝ نَارُ حَامِيَةٍ ۝

اور جس کی تو لیں ہلکی پڑیں وہ نیچا دکھانے ایک آگ شعلہ مارتی (سورة القدر)

يَوْمَئِذٍ تُحَدِّثُ أَخْبَارَهَا ۝ بِأَنَّ رَبَّكَ أَوْحَىٰ لَهَا ۝ يَوْمَئِذٍ يَصُدُّرُ النَّاسُ

أَشْتَائَاهُمْ لِيَرَوْا أَعْمَالَهُمْ ۝ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ

ذَرَّةٍ شَرًّا يَرَهُ ۝ (پ ۳۰ سورۃ زلزال: ۸۲۶)

ترجمہ کنز الایمان شریف: اس دن لوگ اپنے رب کی طرف پھریں گے کئی راہ ہو کر تا کہ اپنا کام کیا دکھائیں جائیں تو جو ایک ذرہ بھربھلائی کرے اسے دیکھے گا اور جو ایک ذرہ بھربرائی کرے اسے دیکھے گا۔

صلہ رب کے پاس:

إِنَّ الَّذِينَ آمَنُوا وَعَمِلُوا الصَّالِحَاتِ لَا أُولَئِكَ هُمْ خَيْرُ الْبَرِيَّةِ ۖ جَزَاءُ لَهُمْ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۖ رَضِيَ اللَّهُ عَنْهُمْ وَرَضُوا عَنْهُ ۖ ذَلِكَ لِمَنْ خَشِيَ رَبَّهُ ۝ (پ ۳۰ سورۃ البینہ: ۸۲۷)

ترجمہ کنز الایمان: بے شک جو ایمان لائے اور اچھے عمل کیے وہی تمام مخلوق میں بہتر ہیں ان کا صلہ ان کے رب کے پاس بننے کے باغ ہیں جن کے نیچے نہریں بہتی ہیں۔ ان میں ہمیشہ رہیں اللہ ان سے راضی وہ اس سے راضی یہ اس کے لیے ہے جو اپنے رب سے ڈرے۔

خلاصہ شعر:

یہ کہ ارے انسان آخرت کے لیے زادراہ (دنیا میں نیکیاں کر یعنی اعمال صالح) اختیار کر یہی اعمال صالح آخرت میں تیرے کام آئیں گے اور یہی اعمال صالح تیرے لیے زادراہ ہیں انہیں اختیار کر یہ زادراہ تو دنیا میں رہتے ہوئے ہی بھیج سکتا ہے: بے مہ گیا تو پھر زادراہ کے لیے موقع ہاتھ نہ آئے گا اس لیے جتنا ممکن ہے زادراہ کے سلسلے میں بہت سے کام کر لے جب تو دنیا سے رخصت ہوگا تو پھر تجھے یہاں سے رخصت کر دیا جائے گا تجھے نیکیاں کرنے کا موقع نصیب نہ ہوگا۔ اگر دنیا میں رہتے ہوئے زادراہ سے نفلت شکاری میں مبتلا ہو کر وقت برباد کر بیٹھا نیکیاں جمع نہ کر سکا تو پھر قیامت کے دن سوچوں کی گھسن گھیری میں مستغرق ہوگا مگر سہوا کا نا گیا نہیں ہوگا رب کائنات کا فرمانِ ذیشان ہے کہ:

كَلَّا إِذَا دُكَّتِ الْأَرْضُ دَكًّا دَكًّا ۖ وَجَاءَ رَبُّكَ وَالْمَلَكُ صَفًّا صَفًّا ۖ وَجِئْتُكُمْ يَوْمَئِذٍ بِجَهَنَّمَ ۚ يَوْمَئِذٍ يَتَذَكَّرُ الْإِنْسَانُ وَأَنَّى لَهُ الذِّكْرَى ۝ يَقُولُ يَلَيْتَنِي قَدَّمْتُ لِحَيَاتِي ۖ (پ ۳۰ سورۃ الفجر: ۲۳ تا ۲۱)

ترجمہ کنز الایمان شریف: ہاں ہاں جب زمین ٹکرا کر پاش پاش کر دی جائے اور تمہارے رب کا حکم آئے اور فرشتے قطار در قطار اور اس دن جہنم لائی جائے اس دن آدمی سوچے گا اور اب اسے سوچنے کا وقت کیا کہے گا ہائے کسی طرح میں نے جیتے جی نیکی آگے بھیجی ہوتی۔

ہر جان جان لیے گی:

وَإِذَا الْقُبُورُ هُمُّ بُعِثَتْ ۖ عَلِمَتْ أَنْفُسٌ مَا قَدَّمَتْ وَآخَرَتْ ۝ (پ ۳۰ سورۃ

الانفطار: ۴-۵)

جب قبریں کریدی جائیں گی ہر جان جان لے گی جو اس نے آگے بھیجا اور جو پیچھے۔

فائدہ:

ارے انسان تجھے سمجھانے کے لیے اس سے بڑھ کر کس طریقے سے سمجھایا جائے فلہذا آج وقت ہے سنبھل جا اور نہ ساری زندگی بربادی کی نظر ہوگئی تو کل کلاں قیامت کے دن کا پچھتاوا تیرے لیے قطعاً مفید ثابت نہ ہوگا بلکہ عذاب پر عذاب ثابت ہو گا۔ اس لیے آج وقت ہے سنبھل جا

قریبی سفر کے لیے اہتمام:

حضرت علی رضی اللہ عنہ نے نصیحت کرتے ہوئے بیان فرمایا ہے کہ ارے انسان! غفلت ترک کر دے۔ تیرے لیے فائدہ غفلت کے ترک میں ہے تیرے سامنے دو سفر ہیں ان میں سے ایک سفر تو تیرے قریب ہے اس کے وقت کا بھی کوئی پتہ نہیں کسی وقت بھی تو موت کا شکار ہو جائے گا اس سفر کے لیے تیاری کر زندگی کا ایک لمحہ بھی تباہی و بربادی کا شکار نہ ہونے دے جب تو موت کا شکار ہو تو اس وقت اللہ تعالیٰ اور رسول اللہ صلی اللہ علیہ وسلم کی اطاعت میں مصروف ہو۔ ایسی سوچ اور فکر کے لیے لازم ہے کہ تو ایسا کوئی لمحہ نہ گزار کہ جس میں تو گناہوں کی طرف رغبت کرے اور نہ ہی تو گناہوں میں مبتلا ہو بلکہ تیری زندگی کا ہر حال اور لمحہ اللہ و رسول اللہ کی اطاعت میں گزرے۔ اس لیے ہر لمحہ اپنے آپ کو ہر قسم کے گناہوں سے بچا اور نیکیوں میں مصروف رکھ۔

دور والا سفر:

موت کے بعد تیرے سامنے قیامت کے دن کا سفر ہوگا۔ تیری دنیوی زندگی ہی تیرے لیے آخرت کے دن یعنی قیامت کے دن کے سلسلے میں تیاری ہے۔ اگر تو نے دنیا کی زندگی میں نیکیوں کی بہاریں جمع کرتا رہا تو سمجھ لے کہ یہ تیری تیاری آخرت کے لیے ہے۔ نبی کریم صلی اللہ علیہ وسلم نے ارشاد فرمایا ہے کہ دنیا آخرت کی کھیتی ہے۔ بہر حال فی الحال تیرے سامنے موت کا سفر ہے۔ اس کی تیاری کر اس کے بعد قیامت کا سفر ہوگا جو موت کے بعد ہے موت کے سفر اور قیامت میں کافی سفر ہے۔

زاد راہ:

حضرت علی رضی اللہ عنہ بیان فرماتے ہیں کہ ارے انسان! تیرے لیے زاد سفر کوئی دنیوی ساز و سامان نہیں۔ بلکہ دو چیزیں ہیں (۱) خوف خدا اور تقویٰ۔ ان دو چیزوں کو اپنا زاد راہ بنا لے۔

موت دور نہیں:

ارے انسان موت تجھ سے دُور نہیں۔ یہ مت سمجھ کہ ابھی تو میں جوان ہوں کئی جوانوں کی مستانی جوانیاں موت کو نہ روک سکیں کئی بادشاہوں کی افواج موت کے آگے بند نہ باندھ سکیں۔ ڈاکٹروں کی فوج موت سے بچنے کا علاج نہ تلاش کر سکی۔ موت دور نہیں بلکہ اسے اپنے سر پہ سمجھ کسی شاعر نے کیا خوب بیان کیا ہے کہ

کھندی قبر غافل دے دے موت سرتے کھڑی

محمد اعظم چشتی نے کہا خوب بیان کیا ہے کہ

ایہ دنیا نہیں منزل ساڈے، ساڈے دور دراز پیرے
ملک فلک سبھیٹھاں وسدے ساڈی دنیا ہو اُتیرے
لا ہوتی پرواز اساڈی، ساڈے رتبے بہت اُجیرے
اعظم اصل مقام اوہ ساڈا، جتھے ذات قدیم دے ڈیرے
کلیات اعظم ص ۴۵۷

اساں اپنا دیس بھلایا :

اس دنیا نے موہ لیا سانوں، نالے اصلوں دور ہٹایا
قدم قدم تے جال حسن دا، ساڈے رستے وٹ چھایا
دیس پرانے دے وچ آ کے، اساں اپنا دیس بھلایا
اعظم اوہ مقام اساںوں، اے تیکر ہتھ نہ آیا
(کلیات اعظم ص ۴۵۷)

موت شام سے جلد آنے والی ہے : حضرت علی رضی اللہ عنہ نے بیان فرمایا ہے زندگی بے انتہا وسیع نہیں ہے کہ تو موت سے غافل ہو جائے بلکہ موت تو کسی بھی وقت آ جائے گی۔ موت کو نہ بھول بلکہ موت تو شام سے بھی جلد آنے والی ہے یہ شام بھی محض قلیل وقت کو ظاہر کرنے کے لیے بیان فرمایا یعنی موت کی آمد دور مت جان یہ بھی ممکن ہے کہ جو سانس آیا ہے وہ واپس ہونے تک بھی زندگی رہی گی یا نہیں۔ سانس چل رہا ہے یہ مکمل ہونے تک ممکن ہے زندگی کی بساط لپیٹ دی جائے اور موت وارد ہو جائے۔ اس لیے موت سے غافل نہ ہو۔

قناعت بے نیازی ہے

(۱) **وَاقْنَعُ بِقُوَّتِكَ فَالْقَنَاعُ هُوَ الْغِنَى** وَالْفَقْرُ مَقْرُونٌ بِمَنْ لَا يَقْنَعُ
☆ قُوَّتِكَ : اپنی روزی۔ ☆ وَاقْنَعُ : اور قناعت کر۔ ☆ غِنَى : تو نگری، دولت مندی، بے نیازی، بے پرواہی وغیرہ۔
☆ لَا يَقْنَعُ : قناعت نہیں کرتا، تھوڑی چیز پر راضی اور خوش نہیں رہنا، جو کچھ میسر آ جائے اس پر راضی نہیں رہتا۔

مطلب :

صرف ضرورت کے مطابق رزق پر ہی قناعت اختیار کر کیونکہ قناعت ہی غنی ہے جو شخص قناعت پسند نہیں اس کے لیے فقر وفاقہ لازمی امر ہے۔ یعنی جو شخص قناعت اختیار نہیں کرتا وہ فقر وفاقے میں مبتلا ہو جاتا ہے۔ اس لیے اگر فقر وفاقہ کی بلا سے محفوظ رہنا چاہتا ہے تو قناعت کو اپنا۔ قناعت اپنانے سے انسان کو بے نیازی کی دولت ہاتھ آتی ہے۔ تفصیلات کے لیے الفقیر القادری ابوالاحمد غلام حسن اویسی کی تصنیف لطیف (فیضانِ حضرت اولیس قرنی) کا مطالعہ کیجیے۔

کمینوں کی صحبت سے پرہیز کر

- (۱) وَأَحْذَرُ مُصَاحِبَةَ اللَّيْلَامِ فَإِنَّهُمْ
أَهْلُ الْمُؤَقَّةِ مَا أَنْلَتْهُمْ الرِّضَى
مَنْعُوكَ صَفْوًا وَدَادِهِمْ وَتَصَنَّعُوا
وَإِذَا مَنَعْتَ فَسَمَّهُمْ لَكَ مُنْعٌ
- ☆ واحذر: اور ڈر، اور پرہیز کر، اور بچ۔ ☆ مصاحبة: صحبت، ہم نشینی، ساتھ رہنا، ساتھ اٹھنا ساتھ بیٹھنا۔ ☆ اللئام: کمینوں، لیئم کی جمع، لیئم وہ کنجوس جو نہ خود کھائے اور نہ ہی دوسروں کو دے، کمینہ، سفلہ۔ ☆ تصنعوا: تصنع اور بناوٹ سے کام لیں گے، دکھلاوا کریں گے، تکلیف کریں گے، مکر و فریب کریں گے۔ ☆ منعت: تو روک دے گا۔ ☆ سمَّهم: ان کا زہر۔ ☆ مننع: انقاع سے بمعنی ترک کرنا، سیراب کرنا۔

(۱) کمینوں کے پاس صحبت اختیار کرنے سے بچ کیونکہ کمینے تجھ سے کھری یعنی صاف ستھری محبت نہیں کریں گے بلکہ محض دکھاوے والی بات کریں گے۔

(۲) تو جب تک کمینوں کو خوش رکھے گا وہ تیرے ساتھ محبت کا دعویٰ اور ظاہری طور پر محبت کرتے رہیں گے اور جب ان سے عطیات بند کرے گا پس فوراً تیرے لیے ان کا زہر تیرا ہوا تیار ہوگا (فوراً اس زہر کے تجربات تجھ پہ کر دیں گے)

فائدہ:

اس لیے آج کل کی ظاہری دنیوی دوستیوں سے بچنا چاہیے کیونکہ گمراہ خود بھی گمراہ ہوتے ہیں بلکہ اپنے دوستوں کو بھی لے ڈوبتے ہیں۔ ایسے بدطینت دوست نہ دوستوں کی دوستی کا لحاظ رکھتے ہیں اور نہ ہی عزیز رشتے داروں کی رشتہ داری کا خیال کرتے ہیں بس اپنی بدفطرتی میں ہی ہمہ وقت ڈوبے رہتے ہیں۔

☆☆☆

راز کی حفاظت

- (۱) لَا تُفْشِ سِرًّا مَا اسْتَطَعْتَ إِلَىٰ أَمْرٍ
(۲) فَكَمَا تَرَاهُ بِسِرِّ غَيْرِكَ صَانِعًا
(۳) وَإِذَا اتُّمِنْتَ عَلَى السَّرَائِرِ أَخْفِهَا
يُفْشِي إِلَيْكَ سَرَائِرًا تَسْتَوْدَعُ
فَكَاذًا بِسِرِّكَ لَا مَحَالَةَ يَصْنَعُ
وَاسْتَرْعِيوبَ أَخِيكَ حِينَ تَطْلَعُ

☆ سراً: راز، بھید۔ ☆ ما استطعت: تجھ سے جتنا قوت بھر ہو سکے، جہاں تک ہو سکے۔ ☆ يفشي: جو ظاہر کرتا ہے، جو خفیہ راز بیان کرتا ہے۔ ☆ سرائر: اسرار، خفیہ بھید، راز۔ ☆ لا محالة: ناچار، بالضرور، لازمی، یقیناً۔ ☆ اذا اتُّمِنْتَ: جب تو امین بنایا جائے۔ ☆ اخفها: انہیں پوشیدہ رکھ۔ ☆ واستر: اور چھپاؤ۔ ☆ تطلع: تم واقف ہو جاؤ۔

(۱) جو کسی کے راز تیرے سامنے بیان کرتا ہے جب تک ہو سکے اس کے سامنے اپنا راز بیان نہ کر۔

(۲) کیونکہ جیسے تم دیکھتے ہو کہ وہ دوسرے لوگوں کے راز کے ساتھ وہ جو کچھ کرتا ہے یقیناً ایسا ہی تمہارے راز کے ساتھ بھی کرے گا یعنی جیسے دوسروں کے راز تمہارے سامنے ظاہر کرتا رہتا ہے۔ اسی طرح تمہارا راز بھی دوسرے لوگوں کے سامنے ظاہر کر دے گا۔

(۳) جب کوئی رازوں کا تمہیں امین بنائے تو تم اسے مخفی رکھو یعنی کسی کے سامنے وہ راز کی بات بیان نہ کرو اور جب تم اپنے کسی بھائی کے عیب پر مطلع ہو جاؤ تو پھر اپنے بھائی کے عیوب چھپاؤ۔

فائدہ:

کسی کے عیوب بھی اس کے راز ہی ہوتے ہیں کیونکہ ہر انسان اپنے عیوب بھی چھپانا چاہتا ہے مگر آج کل کے حالات ایسے بدلے ہیں کہ حالات یکسر ہی بدل گئے ہیں لوگ گناہوں اور عیوب کو چھپانے کی بجائے بڑے فخر سے ظاہر کرنے لگے ہیں حالانکہ گناہوں کا کرنا بھی گناہ ہے اور عام لوگوں کے سامنے فخر کے ساتھ بیان کرتے رہنا بھی گناہ ہے۔ فلہذا ایسے امور سے بچنا چاہیے نہ کسی کے عیوب، گناہ اور راز کسی کے سامنے بیان کرنے چاہئیں اور نہ ہی اپنے عیوب اور گناہوں اور رازوں کو کسی کے سامنے بیان کرنا چاہیے۔ گناہوں پہ فخر بھی گناہ ہے اور جن لوگوں کو ہمارے گناہ معلوم نہیں ہوئے ان کے سامنے اپنے عیوب اور گناہ بیان کر کے انہیں گواہ نہیں بنانا چاہیے۔ جہاں تک کہ ممکن ہو سکے اپنے عیوب اور گناہ بھی لوگوں سے بچانے چاہئیں اور دوسرے لوگوں کے جو عیوب اور گناہ معلوم ہو جائیں جہاں تک ممکن ہو وہ بھی کسی کے سامنے بیان کرنے سے گریز کرنا چاہیے۔ نیز جو شخص ہمارے سامنے دوسرے لوگوں کے راز بیان کرتا ہے ہمارا دوست بن کر اوروں کے راز ہمارے سامنے کھولتا ہے، اس کی فطرت ہے کہ وہ راز چھپا نہیں سکتا۔ جس طرح اس نے اوروں کے راز تیرے سامنے بیان کر دیئے ہیں اسی طرح یہ تیرے راز کا بھی حشر کرے گا اس لیے ایسے کسی دوست کے سامنے اپنا راز بیان نہ کر۔ جو راز تو پوشیدہ رکھنا چاہتا ہے جہاں تک ممکن ہو کسی کے بھی سامنے بیان نہ کر کیونکہ جو راز تیری زبان نے اگل دیا وہ راز کبھی بھی راز نہیں رہ سکتا۔ راز میں وہی بات راز رہ سکتی ہے جو کسی پر بھی افشاء نہ ہو جو شخص آج تیرا بہترین دوست ہے اس بنا پر تو آج اپنا دوست سمجھتا ہے۔ اسی سبب سے اپنا راز اس کے سامنے بیان کر رہا ہے۔ کل وہی شخص کسی وجہ سے تیرا مخالف بھی بن سکتا ہے۔ اس لیے اپنے راز کی خود حفاظت کر کسی سے اپنے راز کے پوشیدہ رکھنے کی امید نہ رکھ۔ راز وہی راز رہے گا جو صرف تیری حد تک رہے گا جو راز تو نے کسی پر بھی فاش کر دیا وہ امر پوشیدہ رہنے کی امید عقلمندی نہیں بے وقوفی ہے وہ راز کسی بھی وقت ظاہر ہو سکتا ہے۔



خاموشی کی فضیلت

قَبْلَ السُّؤَالِ فَإِنَّ ذَاكَ يُشْنَعُ
وَلَعَلَّهُ خَرَقُ سَفِيهِ أَرْقَعُ

(۱) لَا تُبْدِ أَنَّ بِمَنْطِقِي فِي مَحْفَلٍ
فَالصُّمْتُ يُحْسِنُ كُلَّ ظَنٍّ بِالْفَتْرِ

☆ قبل: پہلے۔ ☆ ذَاكَ يُشْنَعُ: یہ بری بات ہے۔ ☆ فَاصْمُتْ: پس خاموش۔ ☆ يُحْسِنُ كُلَّ ظَنٍّ: ان کے ساتھ حسن ظن قائم کرتا ہے۔

- (۱) پوچھے بغیر کوئی بات کسی محفل میں ظاہر نہ کرو کیونکہ یہ بری بات ہے۔
(۲) کیونکہ خاموشی انسان کے ساتھ حسن ظن قائم کرتی ہے خواہ وہ بے وقوف ہو یا احمق ہی ہو۔

فائدہ:

یہاں خاموشی کے فوائد بیان کیے گئے ہیں کہ خاموشی اختیار کیے رہنے سے انسان کی زبان سے بری بات نہیں نکلتی اور نہ ہی کسی کے خلاف زبان درازی کے عیب میں انسان مبتلا ہوتا ہے جس وجہ سے انسان بے شمار لوگوں کی مخالفتوں اور دشمنیوں سے بچ جاتا ہے نیز لوگوں میں حسن ظن قائم رہتا اور نہ حقیقت لوگوں کے سامنے آشکار ہو جاتی ہے خاموشی کے متعلق تفصیلی مطالعہ مطلوب ہو تو الفقیر القادری ابوالاحمد غلام حسن کی تصانیف (فضان الفرید اور فیضان حضرت اولیس قرنی) کا مطالعہ کیجیے۔

☆☆☆

فراق سبب مصائب

- (۱) وَدَعِ الْمِزَاحَ قُرْبًا لَفُظَةٍ مَارِحٍ جَلَبَتْ إِلَيْكَ بَلَابِلَ لَا تَدْفَعُ
☆ دَعُ: چھوڑ۔ ☆ مِزَاح: مذاق، ٹھٹھا، مخول۔ ☆ بَلَابِل: بلبہ کی جمع تکلیف یعنی تکالیف مصائب۔ ☆ لَا تَدْفَعُ: ناقابل دفعیہ، دور نہیں ہوتیں۔

مطلب:

مذاق کرنا چھوڑ دے کیونکہ بے شمار مذاقیہ الفاظ دفع نہ ہونے والی مصیبتوں کا سبب بنتے ہیں۔

فائدہ:

ٹھٹھا، مخول کی عادت اچھی نہیں بلکہ نہایت قبیح ہے اس لیے اس سے بچنا چاہیے ٹھٹھا، مخول سے انسان کی عزت اور حرمت پہ بھی حرف آتا ہے۔ لوگ ٹھٹھا، مخول کرنے والوں کو اچھا نہیں سمجھتے اور نہ ہی ان کی عزت ہوتی ہے بلکہ بعض اوقات بندہ ٹھٹھا، مخول کی وجہ سے ان گنت مصائب و آلام میں مبتلا ہو جاتا ہے اس سے ان لوگوں کو عبرت حاصل کرنی چاہیے جو انگریزوں کی دیکھا دیکھی فرسٹ اپریل فول مناتے ہیں۔ یعنی پہلی اپریل کے روز لوگوں میں جھوٹ کو فروغ دیا جاتا ہے اور اسے ہنسی مذاق تصور کیا جاتا ہے لعنت اللہ علی الکاذبین۔ مذاق مذاق میں بعض اوقات بڑے نقصان ہو جاتے ہیں ان شاء اللہ کسی اور موقع پہ فرسٹ اپریل فول کی مذمت قدرے تفصیلاً بیان کی جائے۔

☆☆☆

پڑوسی کے تحفظ کی فضیلت

(۱) وَحِفَاطُ جَارِكَ لَا تُضَعُّ فَإِنَّهُ لَا يُلْغُ الشَّرَفُ الْجِسْمُ مُضَيِّعٌ
☆ جَارِكَ: اپنے پڑوسی۔ ☆ لَا تُضَعُّ: ضائع نہ کر، برباد نہ کر۔ ☆ لَا يُلْغُ: نہیں پہنچ سکتا۔ ☆ شَرَف: بندگی، بلندی، برتری، ترجیح، فوقیت، عزت، فخر، افتخار وغیرہ۔ ☆ مُضَيِّعٌ: ضائع کرنے والا۔

مطلب:

اپنے ہمسائے کا تحفظ برباد نہ کر کیونکہ پڑوسی کے تحفظ کو ضائع کرنے والا اعلیٰ شرف تک نہیں پہنچ سکتا۔

فائدہ:

اس لیے اپنے ہمسائے کے سلسلے میں خصوصی احتیاط کی ضرورت ہے۔

پڑوسی کی عزت و حرمت:

حضرت سعید بن المسیب رضی اللہ عنہ سے مروی ہے کہ حضور علیہ السلام نے فرمایا کہ پڑوسی کی عزت و حرمت ماں کی حرمت کی مانند ہے۔ (منہاج السالکین اردو ترجمہ تنبیہ الغافلین حصہ اول ص ۱۷۰)

فائدہ:

اس سے ان لوگوں کو عبرت حاصل کرنی چاہیے جو پڑوسیوں کے حقوق کا لحاظ نہیں رکھتے بلکہ پڑوسیوں کو ہمہ وقت تکلیف پہنچا کر خوش ہوتے ہیں۔

پڑوسیوں کے حقوق کی تاکید:

حضرت عبداللہ ابن عمر رضی اللہ عنہ نے فرمایا کہ افسوس ہے تجھ پر حضور اکرم صلی اللہ علیہ وسلم تو ہمیشہ پڑوسیوں کے متعلق ہمیں تاکید فرماتے تھے یہاں تک کہ ہم نے گمان کیا کہ اسے وارث نہ بنادیں۔ (تنبیہ الغافلین جلد اول ص ۱۷۰)

پڑوسیوں کی تعظیم:

حضرت ابو شریح کعمی سے مروی ہے حضور علیہ السلام نے فرمایا جو شخص اللہ تعالیٰ اور روزِ حشر پر ایمان رکھتا ہے اسے چاہیے کہ وہ اپنے پڑوسیوں کی تعظیم کرے اور جو آخرت پر ایمان رکھتا ہے وہ اپنے مہمانوں کی عزت کرے اور ایک دن ایک رات اسے پر تکلف کھانا کھلائے اور مہمان تین دن تک کے لیے ہے اس کے بعد صدقہ ہے۔ (تنبیہ الغافلین)

پڑوسیوں کے چند حقوق:

حضرت حسن بصری رحمۃ اللہ علیہ فرماتے ہیں کہ حضور علیہ السلام سے پوچھا گیا کہ پڑوسی کا پڑوسی پر کیا حق ہے؟


(۱) اگر وہ قرضہ مانگے تو اس کو قرضہ دو۔

(۲) دعوت کرے تو (اس کی دعوت) قبول کرو۔

- (۳) بیمار ہو تو عیادت کرو۔
 (۴) امداد مانگے تو اس کی مدد کرو۔
 (۵) اسے کوئی مصیبت پہنچے تو تعزیت کرو۔
 (۶) اور اگر اس کو بھلائی میسر ہو تو خوشی کا اظہار کرو۔
 (۷) اگر کوئی مر جائے تو کفن و فن میں موجود رہو۔
 (۸) اگر کوئی فرمائے تو اس کے گھر اور اہل و عیال کی حفاظت کرو۔
 (۹) اپنی کم ظرفی سے اس کو تکلیف نہ دو۔ ورنہ ہدیہ دے کر اس کو زائل کر دو۔
 (۱۰) اس کی رضا و خواہش کے بغیر اپنی دیواریں اونچی نہ کرو۔

فائدہ:

اس لیے پڑوسی کے تحفظ کو یقینی بنانا چاہیے۔ پڑوسی کے حقوق کی ادائیگی میں کوتاہی کرنا۔ پڑوسی کو تکلیف پہنچانا انسان کے لیے انتہائی نقصان کا باعث ہے۔ یہاں تک حضرت علی رضی اللہ عنہ نے اس شعر میں بیان فرمایا ہے کہ جو پڑوسی کو تکلیف پہنچاتا ہے یا پڑوسی کے تحفظ کو یقینی نہیں بناتا وہ اعلیٰ شرف حاصل نہیں کر سکتا ہے۔ اعلیٰ شرف کے حصول کے لیے پڑوسیوں کے تحفظ کا خاص خیال رکھنا چاہیے۔



مہمان کی تعظیم

- (۱) وَالضَّيْفُ أَكْرَمُهُ تَجِدُهُ مُخْبِرًا
 عَمَّنْ يَجُودُ وَمَنْ يُضِنُّ وَيَمْنَعُ
 ☆ ضیف: مہمان۔ ☆ اکرم: تعظیم و تکریم، عزت و احترام۔ ☆ تجد: تو پا لے گا۔ ☆ جود: سخاوت۔ ☆ مخبراً: خبر دے گا۔ ☆ یمنع: منع کرتے ہیں، روکتے ہیں۔

مطلب:

مہمان کی تعظیم کر۔ ایسا کرنے سے تو ان لوگوں کے متعلق خبر پا لے گا وہ بتائے گا کہ جو سخاوت کرتے ہیں اور جو کنجوسی کرتے ہیں اور منع کرنے والے۔

فائدہ:

اس شعر میں مہمان کی تعظیم کے متعلق بیان کیا گیا ہے۔ مہمان کی تعظیم کے متعلق حضرت ابراہیم علیہ السلام کا واقعہ قرآن مجید میں مفصل بیان ہوا ہے۔ محبوب کبریائی مدنی تاجدار احمد مختار صلی اللہ علیہ وسلم بھی مہمان کی تعظیم اور خدمت خوب فرمایا کرتے تھے اور آپ سے بھی بے شمار احادیث اس سلسلہ میں مروی ہیں۔ تفصیلات بزرگان دین کی حیات کے متعلقہ کتب میں ملاحظہ فرمائیے۔

معاف کرنے کی فضیلت

(۱) وَإِذَا اسْتَغْفَرَكَ ذُو الْإِسَاءَةِ عَشْرَةً فَقَالَ إِنَّ ثَوَابَ رَبِّكَ أَوْسَعُ
☆ ذوالاِساءۃ: برائی والا، پس معاف کر دے۔ ☆ اَوْسَعُ: اس سے زیادہ ہے۔

مطلب:

برائی کرنے والا جب تم سے معافی مانگے تو اسے معاف کر دو کیونکہ اللہ تعالیٰ کا ثواب اس سے بھی زیادہ ہے۔

فائدہ:

جو شخص تیرے ساتھ زیادتی کرے اور پھر اسے احساس ہو جائے کہ میں زیادتی کر بیٹھا ہوں یا حالات سے مجبور ہو کر تجھ سے معافی مانگے تو ایسے شخص کو معاف کر دیجیے۔ اگر تم معافی مانگنے والے کو معاف کر دو گے تو اللہ تعالیٰ تجھے اس کے بدلہ میں ثواب عطا فرمائے گا۔ اللہ تعالیٰ جو ثواب عطا فرمائے گا وہ دنیا و مافیہا سب کچھ سے بڑھ کر ہے اس لیے ادنیٰ کے بدلے اعلیٰ لیجیے۔ دنیوی معاملات کی بجائے اپنی آخرت سنوارنے کی کوشش کیجیے۔ کسی شاعر نے کیا خوب فرمایا ہے کہ:

کرو مہربانی تم اہل زمین پر خدا مہرباں ہو گا عرش بریں پر
مخالفوں اور دشمنوں کو معاف کر دینا نبی کریم رؤف الرحیم صلی اللہ علیہ وسلم کا مسنون طریقہ مبارک بھی ہے تفصیلات کے سلسلے میں الفقیہ القادری ابوالاحمد غلام حسن اویسی کی تصنیف لطیف (فیضانِ حضرت اولیس قرنی) میں ملاحظہ فرمائیے۔

☆☆☆

مصائب سے گھبرانا نادانی ہے

(۱) لَا تَجْزَعْ عَنْ مِنَ الْحَوَادِثِ إِنَّمَا خَرِقُ الرِّجَالِ عَلَى الْحَوَادِثِ يُجْزَعْ
☆ لَا تَجْزَعْ: نہ گھبرا۔ ☆ حَوَادِث: زمانہ کے مصائب۔

مطلب:

زمانے کی مصیبتوں سے نہ گھبرا کیونکہ حوادثِ زمانہ سے گھبرا جانے والی آدمی بے وقوف ہوتے ہیں۔ مطلب یہ کہ اس جہانِ فانی میں حوادث سے گھبرا جانا بہادروں کا کام نہیں اور نہ ہی عقلمندوں کا شیوہ ہے بلکہ یہ بے وقوفوں کا کام ہے۔

فائدہ:

دنیا میں انسانی زندگی کو کسی طور بھی سکون نہیں۔ بلکہ سچ پوچھیے تو دکھوں اور سکھوں کے ادل بدل کر آنے میں ہی زندگی کا حسن ہے۔ کبھی دن کبھی رات، کبھی اندھیرا کبھی اجالا کبھی کانٹے کبھی پھول، کبھی دکھ اور کبھی سکھ، اگر ایک ہی حالت مستقل رہتی تو شاید زندگی میں اتنا حسن نہ ہوتا جتنا زندگی میں دکھوں اور سکھوں کے امتزاج میں ہے مگر دکھ اور مصائب و آلام سے گھبرانا نہیں چاہیے

کیونکہ دکھ بھی اللہ تعالیٰ کی طرف سے آتے ہیں جو دکھ اللہ تعالیٰ کی طرف سے آتے ہیں انہیں ٹالنے کی ہم میں طاقت نہیں جب حقیقت یہ ہے تو پھر مصیبتوں سے گھبرا جانا عقلمندوں کی علامت نہیں بلکہ بے وقوف ہونے کا سرٹیفکیٹ ہے فلہذا دکھوں اور مصیبتوں کے آنے پر گھبرانا نہیں چاہیے۔

☆☆☆

باپ کی نصیحت قبول کر

(۱) وَأَطِعْ أَبَاكَ بِكُلِّ مَا وَصَّي بِهِ إِنَّ الْمُطِيعَ أَبَاهُ لَا يَتَضَعَعُ
☆ أَطِيعْ: اطاعت کر۔ ☆ أَبَاكَ: اپنے باپ کی۔ ☆ وَصَّي: وصیت، نصیحت۔ ☆ مُطِيع: طاعت کرنے والا۔
☆ لَا يَتَضَعَعُ: ذلیل نہیں ہوگا۔

مطلب:

اپنے والد گرامی کی ہر وصیت قبول کر کیونکہ اپنے والد گرامی کی اطاعت کرنے والا کبھی ذلیل و خوار نہیں ہوگا۔

فائدہ:

حضرت علی رضی اللہ عنہ نے اس شعر میں والدین کی اطاعت کی فضیلت بڑے بہترین انداز میں بیان کی ہے۔ خصوصاً باپ کی اطاعت کی فضیلت کا اس شعر میں خصوصیت کے ساتھ بیان ہے۔ آپ نے ارشاد فرمایا ہے کہ اپنے والد گرامی کی ہر بات میں بیان کردہ نصیحت کو قبول کر، خبردار کبھی باپ کی نصیحت سے روگردانی نہ کرنا کیونکہ اپنے والد گرامی کا مطیع و فرمانبردار کبھی ذلیل و خوار نہیں ہوتا اللہ تعالیٰ کے فضل و کرم سے باپ کی نصیحت پر عمل کرنے والا ہمیشہ سرخرو ہوتا ہے۔ دنیا و آخرت میں بلند مقام حاصل کرتا ہے۔

اطاعت والدین:

حضرت ابو امامہ رضی اللہ عنہ سے مروی ہے کہ ایک آدمی نے عرض کیا کہ:

يَا رَسُولَ اللَّهِ مَا حَقُّ الْوَالِدَيْنِ عَلَيَّ وَلَدِهِمَا

یا رسول اللہ! والدین کا ان کی اولاد پر کس قدر اور کتنا حق ہے؟

قَالَ هُمَا جَنَّتْكَ وَنَارُكَ

رسول اللہ صلی اللہ علیہ وسلم نے ارشاد فرمایا کہ ماں باپ ہی تیری جنت اور تیرے دوزخ ہیں۔

(سنن ابن ماجہ شریف، ابواب الادب، مشکوٰۃ شریف)

باپ جنت کا درمیانی دروازہ:

عَنْ أَبِي الدَّرْدَاءِ سَمِعَ النَّبِيَّ ﷺ يَقُولُ الْوَالِدُ أَوْسَطُ أَبْوَابِ الْجَنَّةِ فَاصْصُحْ

ذَلِكَ الْبَابُ أَوْ احْفَظْهُ (سنن ابن ماجہ شریف باب الادب حدیث نمبر ۱۴۵۷)
حضرت ابو درداء رضی اللہ عنہ کا بیان ہے کہ رسول اللہ صلی اللہ علیہ وسلم نے ارشاد فرمایا:
باپ جنت کا درمیانی دروازہ ہے اب تیرا جی چاہے اسے گرا دے اور جی چاہے قائم رکھے۔

فائدہ:

معلوم ہوا کہ والدین کی اطاعت و فرمانبرداری بندے کے لیے جنت کے حصول کا سبب بن سکتی ہے والدین کی جائز اور دینی امور میں نصیحت قبول کرنا انسان کے لیے دونوں جہانوں میں فوائد کے حصول کا سبب ہے اس سے وہ لوگ عبرت حاصل کریں جو والدین کی توہین کرتے ہیں۔ والدین کے ساتھ برا سلوک کرتے ہیں۔ حق تعالیٰ حق سمجھنے کی توفیق عطا فرمائے اور اس کے مطابق عمل کرنے کی توفیق عطا فرمائے اسی لیے حضرت علی رضی اللہ عنہ نے بیان فرمایا ہے کہ والدین کی نصیحت قبول کر خصوصاً باپ کی نصیحت قبول کر کیونکہ باپ کی نصیحت قبول کرنے والا کبھی ذلیل و خوار نہیں ہوتا۔

☆☆☆

حضرت ابوطالب کی شیر خدا کو نصیحت

- | | |
|---|---|
| (۱) اَصْبِرْ يَا بُنَيَّ فَالْصَّبْرُ أَحْلَى | كُلُّ حَيٍّ مَصِيرَةٌ لِّشَعُوبٍ |
| (۲) قَدْ بَدَّلْنَاكَ وَالْبَلَاءُ شَدِيدٌ | لِفِدَاءِ النَّجِيبِ وَابْنِ النَّجِيبِ |
| (۳) لِفِدَاءِ الْأَعَزِّ ذِي الْحَسَبِ الثَّاقِبِ | وَالْبَاعِ وَالْفَنَاءِ الرَّحِيبِ |
| (۴) إِنْ تُصِبَكَ الْمَنُونُ فَالْبَلُّ يُرْمَى | فَمُصِيبٌ مِنْهَا وَغَيْرُ مُصِيبٍ |
| (۵) كُلُّ حَيٍّ وَإِنْ تَمَلَّ عَيْشًا | أَخِذْ مَنْ سَهَا مَهَا بِنَصِيبٍ |

☆ اَصْبِرْ: صبر کر۔ ☆ يَا بُنَيَّ: میرے بیٹے۔ ☆ مَصِيرَةٌ لِّشَعُوبٍ: موت کی طرف جارہا ہے۔ ☆ بَلَاءُ شَدِيدٌ: سخت آزمائش۔ ☆ فِدَاءُ: قربان کیا، فدا کیا۔ ☆ نَجِيب: شریف، بھلا مانس۔ ☆ ابْنِ نَجِيب: شریف انسان کا بیٹا۔ ☆ ذِي الْحَسَبِ: صاحب حسب نسب۔ ☆ الثَّاقِبِ: چمکیلا، روشن، چمکدار، درخشاں، مراد عزت والا۔ ☆ فَنَاءِ الرَّحِيبِ: کشادہ سخن والا، یعنی بے حدی۔ ☆ تُصِبَكَ الْمَنُونُ: تجھے پہنچے۔ ☆ فَمُصِيبٌ: پس بعض ٹھیک نشانہ پہنچیں گے۔ ☆ نَصِيبٌ: قسمت، حصہ۔


مطلب:

- (۱) اے میرے لختِ جگر! صبر اختیار کر کیونکہ صبر ہی زیادہ مناسب ہے؛ زندہ موت کی طرف بڑھ رہا ہے۔ اس سے ہر آنے والی تکلیف پہ صبر کرتا کہ تجھے بارگاہِ حق سے اجر حاصل ہو۔
- (۲) ہم نے تجھے شریف اور ابنِ شریف پہ قربان کر دیا حالانکہ یہ ایک بڑا کٹھن امتحان ہے۔

- (۳) اس پہ قربان کیا ہے جو بڑا معزز اور حسب و نسب والا شخص ہے۔ بڑا عالی ظرف اور کشادہ صحن والا یعنی بہت بڑا بخشنے والا ہے۔
- (۴) اگر موت تجھے آدبوچے ہو سکتا ہے کیونکہ تیر چل چلا کئی تیر نشانے پر لگیں گے اور کئی نشانے پر نہیں پہنچیں۔ (موت کا وقت تیری پیدائش سے پہلے ہی لکھا جا چکا ہے موت کا تیر چھوٹ چکا ہے کسی بھی وقت تو موت کا شکار ہو جائے گا۔
- (۵) ہر زندہ موت کے تیروں میں سے اپنا حصہ پالے گا اس نے خواہ جتنا بھی دنیوی زندگی سے فائدہ حاصل کیا ہو۔

فائدہ:

یہاں دنیوی زندگی کی ناپائیداری بڑے خوبصورت انداز میں بیان کی گئی ہے کہ جتنا چاہے کوئی دنیوی ساز و سامان اکٹھا کر لے، سپاہ کا مالک بن جائے، اس کے پاس جتنی بھی نوکروں چاکروں کی فوج ظفر موج ہو کچھ بھی کرنے سکے گی جس نے زندگی میں جو کچھ بھی فائدہ حاصل کرنا ہے وہ فائدہ حاصل کر کے یہاں سے چلتا بنے گا کیونکہ موت کا تیر چل چکا ہے۔ بس کوئی پتہ نہیں کہ جیسے پانی کا بلبلا بنتا ہے وہ کسی بھی وقت ختم ہو سکتا ہے اسی طرح انسان کی موت کا تیر بھی چل چکا ہے کسی بھی وقت اس کے جسم سے پار ہو جائے اور وہ موت کا شکار ہو جائے گا وہ وقت آنے سے پہلے آخرت کے لیے تیار کر لو کہیں یہ غفلت پچھتاوے کا سبب نہ بن جائے کیونکہ اس وقت کا پچھتاوا کچھ فائدہ نہ دے گا بلکہ مزید نقصان اور تکلیف کا باعث بن جائے گا۔



شیر خدا کا اپنے والد گرامی کی نصیحت قبول کرنا

- (۱) اَتَا مُرْلٰی بِالصَّبْرِ وَفِيْ نَصْرِ اَحْمَدَا
فَوَاللّٰهِ مَا قُلْتُ الَّذِيْ قُلْتُ جَا زِعَا
- (۲) وَلَكِنِّيْ اَحْبَبْتُ اَنْ تَرٰی نَصْرَتِيْ
لَتَعْلَمَ اِنِّيْ لَمْ اَزَلْ لَكَ طَائِعَا
- (۳) وَسَعْيِيْ لَوَجْهِ اللّٰهِ نَصْرٍ اَحْمَدَا
نَبِيِّ الْهُدٰى الْمَحْمُوْدِ طِفْلًا وَّ يٰ فِعَا
- ☆ اَتَا مُرْلٰی: کیا مجھے حکم دیتے ہیں۔ ☆ نَصْر: مدد۔ ☆ فَوَاللّٰہ: پس اللہ کی قسم۔ ☆ اَحْبَبْتُ: مجھے زیادہ محبوب ہے، مجھے زیادہ پسند ہے۔ ☆ لَتَعْلَمَ: تاکہ تجھے معلوم ہو جائے۔ ☆ طَائِعَا: فرمانبردار۔ ☆ سَعْيِيْ: میری کوشش۔ ☆ نَبِيِّ الْهُدٰی: زایت کے پیغمبر۔ ☆ مَحْمُوْد: قابل ستائش۔ ☆ طِفْلًا: بچپن۔

(۱) کیا تم مجھے نبی کریم رؤف الرحیم صلی اللہ علیہ وسلم کی مدد کرنے کے سلسلے میں صبر اور تحمل مزاجی سے کام لینے کا حکم دیتے ہو۔ اللہ کی قسم! میں نے جو کچھ بھی کہا ہے بے اوسان حالت میں گھبرا کر نہیں کہا۔ گھبراہٹ میں نہیں کہا پریشانی کی حالت میں نہیں کہا۔ اپنے پورے ہوش و ہواس میں رہتے ہوئے کہا ہے۔

(۲) ہاں البتہ مجھے یہ محبوب ہے کہ آپ میرا محبت کرنا ملاحظہ فرمائیں اس لیے کہ آپ جان لیں کہ میں ہمیشہ سے ہی آپ کا مطیع رہا ہوں۔ یعنی میں نے کبھی آپ کی نافرمانی نہیں کی۔ کبھی آپ کے فرمان سے گردن نہیں پھیری اور نہ ہی آپ کی اطاعت فرمانبرداری سے گردن پھیروں گا بلکہ میں تاحیات آپ کا مطیع و فرمانبردار رہوں گا۔

(۳) میری کوشش حضرت محمد مصطفیٰ، احمد مجتبیٰ صاحب کے لیے ہے جو محض اللہ تعالیٰ جل جلال کی رضا کے لیے رہی ہے نبی کریم صلی اللہ علیہ وسلم جو کہ ہدایت والے نبی، بچپن اور جوانی کے دور میں بھی ہمیشہ تعریف کے قابل ہیں۔ یعنی آپ میں کبھی کوئی ایسی حالت نہیں پائی گئی کہ جس کی وجہ سے لوگ آپ کی برائی کے سلسلے میں انگشت نمائی کرتے۔ آپ کا کردار ہمیشہ ایسا بہترین رہا ہے کہ اپنے تو اپنے بیگانے نہ صرف بیگانے بلکہ جانی دشمن بھی آپ کے کردار کی تعریف کرتے سنائی دیتے۔ حتیٰ کہ جانی دشمن بھی آپ کو صادق اور امین کے لقب سے یاد کرتے تھے۔ اس سلسلے میں مزید تفصیلات کے لیے الفقیر القادری ابوالاحمد غلام حسن اویسی کی تصنیف لطیف (فیضانِ حضرت اویسی قرنی) ملاحظہ فرمائیے۔

☆☆☆

عمر و بن معدی کرب کا علی المرتضیٰ کو خطاب

- | | |
|--|---|
| اِذْ حَرَّنَارِكَ فِي الْوَقِيعَةِ يَسْطَعُ | (۱) اَلَا نَ حِيْنَ تَقْلَصْتُ مِنْكَ الْكُلَّةُ |
| قُبُّ الْبُطُونِ ثَنِيَّتُهَا وَالْأَقْرَعُ | (۲) وَالْخَيْلُ لَا حِقَّةُ الْاَيَاطِلُ شُرْبُ |
| لَا يَنْكِلُونْ اِذَا الرِّجَالُ تَكْغَكْعُوْا | (۳) يَحْمِيْنَ فُرْسَانًا كِرَامًا فِي الْوَعْيِ |
| وَ اِذَا تَكُوْنُ شَدِيْدَةً لَا اَجْزَعُ | (۴) اِنِّيْ اَمْرٌ اَحْمِيْ حِمَايَ بَعِزَّةٍ |
| وَ اَنَا شِهَابٌ فِي الْحَوَادِثِ يَلْمَعُ | (۵) وَ اَنَا الْمُظْفَرُ فِي الْمَاطِنِ كُلِّهَا |
| وَ حِيَاضُ مَوْتٍ لِّسَ عَنْهُ مَدْفَعُ | (۶) مَنْ يَلْقَانِي يَلْقَى الْمُنِيَّةَ وَالرِّدَايَ |
| اِنِّيْ لَدَى الْهَيْجَا اَضْرُ وَ اَنْفَعُ | (۷) فَاحْذَرْ مُصَاوَلَتِيْ وَ جَانِبْ مَوْقِفِيْ |

☆ تَقْلَصْتُ: سٹ گئے۔ ☆ خیل: گھوڑا۔ ☆ اَيَاطِل: اہل کی جمع جمع کو کہ۔ ☆ قُبُّ الْبُطُونِ: پتلے پیٹ والے۔ ☆ تَكْغَكْعُوْا: پیچھے ہٹ جاتے ہیں۔ ☆ اَحْمِيْ: حفاظت کرتا ہوں۔ ☆ شَدِيْد: سخت۔ ☆ لَا اَجْزَعُ: نہیں گھبراتا۔ ☆ مُظْفَر: فتح کرنے والا، فتح یاب، کامیاب۔ ☆ شِهَاب: چمکتا ہوا شعلہ۔ ☆ مَنْ يَلْقَانِي يَلْقَى الْمُنِيَّةَ وَالرِّدَايَ: جو مجھ سے ملاقات کرے گا، جو مجھ سے ملے گا۔ ☆ حِيَاضُ مَوْتٍ: موت کا حوض۔ ☆ مَدْفَعُ: دفاع، حفاظت۔ ☆ فاحْذَرْ مُصَاوَلَتِيْ وَ جَانِبْ مَوْقِفِيْ: پس ڈر۔ ☆ اَضْرُ: ضرر، نقصان، صدمہ۔ ☆ اِنِّيْ لَدَى الْهَيْجَا اَضْرُ وَ اَنْفَعُ: کلے کلے جمع کلی یعنی گروہ ☆ تَقْلَصُ سَمًا ☆ لَاقَةُ پتلی کردالے


مطلب:

- (۱) اس وقت جبکہ تیرے گردے سٹ گئے ہیں یعنی تو خوف زدہ ہو گیا ہے جب جنگ کی آگ خوب ٹرک رہی ہے۔
- (۲) پتلی کردالے خوب تیز، پتلے پیٹ والے گھوڑے ان میں سے کچھ دو سال کے ہیں اور کچھ جوان ہیں۔
- (۳) جنگ میں شرافت و بہادری کا اظہار کرنے والے بہادروں کو لیے ہیں جو پیچھے نہیں ہٹتے حالانکہ عام لوگ پیچھے ہٹ جاتے ہیں۔

- ہیں۔
- (۴) میں وہ شخص ہوں جو شخص ہمیشہ اپنی عزت و آبرو کی حفاظت غیرت مندانہ طریقے سے کرتا ہے۔ مصیبت پڑنے پر ایسی حالت میں گھبراتا نہیں۔
- (۵) اور میں ہر جنگ میں کامیابی حاصل کرتا ہوں، مصیبتوں اور حوادثِ زمانہ کے وقت چمکتا ہوا شعلہ بن جایا کرتا ہوں۔
- (۶) میرے ساتھ (اس حال میں) ملاقات کرنے والوں سمجھے جیسے موت اور ہلاکت سے ملاقات کرے گا۔ موت کے حوض سے حفاظت نہیں ہو سکتی۔
- (۷) (اس لیے) میرے مقابلے سے ڈرا اور میرے مد مقابل مقابلہ کرنے کے لیے کھڑا ہونے سے بچ جا کیونکہ حالت جنگ میں نفع بھی پہنچا سکتا ہوں اور نقصان بھی۔

فائدہ:

عمر و بن معدی کرب نے اپنی بکواس کی مگر حضرت علی رضی اللہ عنہ نے جو اس کی یہ باتیں سنیں تو وہ دندان شکن جواب دیا کہ جس سے وہ لا جواب ہو گیا۔



حضرت علیؑ کا جواب

- (۱) يَا عَمْرُو قَدْ حَمَى الْوَطِيسُ وَأَضْرَمْتُ
(۲) وَتُسَاقَتِ الْأَبْطَالُ كَأَسْ مُنِيَّةٍ
(۳) فَاِلَيْكَ عَنِّي لَا يَنَالُكَ مِخْلَبِي
(۴) اِنِّي اَمْرُعُ اَحْمِي حِمَايَ بَعِزَّةٍ
(۵) اِنِّي اِلَى قَصْدِ الْهُدَى وَسَبِيلِهِ
(۶) وَرَضِيْتُ بِالْقُرْآنِ وَحِيًّا مُنْزَلًا
(۷) فَاِنَّا رَسُوْلُ اللّٰهِ اَيَّدَا بِالْهُدَى
- نَارُ عَلِيكَ وَهَاجَ اَمْرٌ مُفْطَحٌ
فِيهَا ذَرَارِيحٌ وَسَمٌّ مُنْفَعٌ
فَتَكُونُ كَالْأُمْسِ الَّذِي لَا يَرْجِعُ
وَاللّٰهُ يَخْفِضُ مَنْ يَشَاءُ وَيَرْفَعُ
وَالِى شَرَائِعِ دِينِهِ اَتَسْرِعُ
وَبِرَبِّنَا رَبًّا يَظُرُّ وَيَنْفَعُ
فَلَوْ آءُهُ حَتَّى الْقِيَامَةِ يَلْمَعُ

☆ حمی: سخت گرم۔ ☆ و طیس: آہنی تنور مراد سخت جنگ۔ ☆ و ہاج: بہت چمکتا ہوا، تیز بھڑکنے والا۔ ☆ ابطل: ہتھیار کی جمع، بہادر، ہیرو، نامور، غازی۔ ☆ کاس مية: موت کا جام۔ ☆ سم: زہر۔ ☆ لا ینالک: تجھ تک نہ پہنچے۔ ☆ لا یرجع: واپس نہیں آئے گا۔ ☆ کالأمس: گزرے ہوئے کل کی مانند۔ ☆ یرفع: وہ بلند کرتا ہے۔ ☆ ینخفض: وہ پست کرتا ہے۔ ☆ اس کا راستہ۔ ☆ شرائع: شریعت کی جمع۔ ☆ رَضِيتُ: میں راضی ہوں۔ ☆ فَلَوْ آءُهُ: ان کا جھنڈا۔

مطلب:

- (۱) اے عمرو! تحقیق جنگ کا نور شدید گرم ہو گیا ہے تجھ پر جنگ کا شعلہ بھڑک اٹھا ہے پریشانی میں مبتلا کرنے والا اپنی سختی کے لحاظ سے حد سے بڑھ گیا ہے۔ (گویا آپ نے فرمایا کہ اب تیری خیر نہیں جو کچھ کرنا ہے کوئی کسر نہ اٹھا رکھ کہ بعد میں پچھتائے کہ مجھے یوں کرنا چاہیے تھا۔ جو کچھ کرنا چاہتا ہے کر لے)
- (۲) بہادر موت کے پیالے پلائیں گے ان میں زہریلا اثر بہت جلد اثر کرنے والا رہے۔ یعنی ہلاکت تک پہنچنا مشکل نہیں بہت جلد قتل کریں گے موت کے پیالے پلائیں گے یعنی قتل کریں گے۔
- (۳) پس مجھ سے دور رہو کیونکہ کہیں ایسا نہ ہو کہ میرا بچہ تجھ تک پہنچ جائے۔ جس کی وجہ سے تم کل گزشتہ کی مانند ہو جاؤ اور تو (دوبارہ زندگی حاصل کر کے میرے سامنے) نہ آ سکے۔ یعنی جیسے تو اس جہان فانی سے پہلے نیست تھا۔
- (۴) میں وہ انسان ہوں جو اپنی عزت کے ساتھ بچاتا ہوں۔ اللہ تعالیٰ جسے چاہتا ہے شکست دیتا ہے اور جسے چاہتا ہے بلندی عطا فرماتا ہے یعنی فتح و نصرت سے نواز دیتا ہے۔ اللہ تعالیٰ جسے چاہتا ہے اسے فتح و نصرت سے نوازتا ہے۔ یعنی تم اپنی سپاہ پہ ناز نہ کرنا وہ تجھے شکست اور موت سے نجات نہ دلا سکیں گی۔
- (۵) میں راہ ہدایت صراطِ مستقیم اور اس کے راستے اور شریعتِ مطہرہ کی طرف دوڑتا ہوں۔
- (۶) میں قرآن مجید پہ راضی ہوں جو اللہ تعالیٰ کی طرف سے نازل کردہ وحی ہے اور اپنے رب کے رب ہونے پر راضی ہوں جس کے قبضہ قدرت میں نفع اور نقصان ہے۔
- (۷) رسول اللہ صلی اللہ علیہ وسلم ہم میں موجود ہیں ہدایت کے ساتھ جن کی تائید ہوتی ہے پس تا قیامت ان کے علم کا جھنڈا چمکتا رہے گا۔

☆☆☆

اغشم کا قتل

- (۱) اَوْدَىٰ اَغْشَمَ دَهْرٌ كَانَ يَا مُلَهُ
- (۲) قَدْ يَكْثُرُ كَانَ فِي الْكَلَامِ تَسْمُهَا
- (۳) فَعَلَوْتُهُ مِثْلِي بِضَرْبَةٍ فَاتِكِ
- (۴) مَنْ كَانَ يَنْكِرُ فَضْلَنَا وَسَنَاءَنَا
- فَخَرَّ مُنْجَدًا لَا فِي الْأَرْضِ مَضْرُوعًا
- حَتَّىٰ بِحُسَامٍ تَرْوِيْعًا
- مَا كَانَ يَوْمًا فِي الْحُرِّ بِجَزُوعًا
- فَأَنَا عَلَىٰ لِلَّهِ مُطِيعًا

☆ دھر: زمانہ۔ ☆ یا مکہ: اس کی امید۔ ☆ فخر: پس گر پڑا۔ ☆ حسام: تلوار، شمشیر براں۔ ☆ حروب: حرب کی جمع یعنی لڑائی جنگ۔ ☆ فضلنا: ہماری فضیلت۔ ☆ مطیعاً: فرمانبردار۔

مطلب:

- (۱) جس زمانے سے اغشم کو امید تھی اسی زمانے نے ہی اسے تباہ کیا کہ وہ ذلیل و خوار ہو کر گرا۔ وہ مایوس اور ناامید ہو گیا۔
- (۲) تحقیق وہ بکثرت لوگوں کی غیبت کیا کرتا تھا حتیٰ کہ اس نے اپنی تلوار ڈرانے کے لیے اٹھائی۔
- (۳) جیسے قتل کرنے والے حملہ کرتے ہیں اسی طرح میں نے اچانک اس پہ وار کر دیا۔ اس نے حملہ کیا جو جنگ میں کبھی نہیں گھبرایا۔

(۴) ہماری فضیلت اور بلند و بالا شان کا منکر سن لے میں علی المرتضیٰ (شیر خدا) اللہ تعالیٰ کا مطیع و فرمانبردار ہوں۔

فائدہ:

اس سے ان لوگوں کو عبرت حاصل کرنی چاہیے جو عظمت آل پاک کے متعلق غلط بیانیوں کا سہارا لے کر عظمت آل پاک کے خلاف زہر اگلے رہتے ہیں اور اپنی دین و ایمان کی کھیتی برباد کرتے رہتے ہیں خصوصاً مولا علی رضی اللہ عنہ کے خلاف زہریلے عقائد رکھنا دنیا و آخرت میں زیاں کا سبب ہے اس لیے عوام اہلسنت کو ایسے لوگوں سے متنبہ رہنا چاہیے جو مولیٰ علی رضی اللہ عنہ کے خلاف چونکہ چنانچہ کی پھلجھڑیاں چھوڑ کر گمراہ کرنے کی کوشش کریں نیز یہ بھی یاد رکھنے کی بات ہے جیسے آل پاک کے خلاف زہریلی گفتار کرنے والوں کی مجلس و صحبت انتہائی نقصان دہ ہے اسی طرح صحابہ کرام رضوان اللہ علیہم اجمعین بالخصوص سیدنا صدیق اکبر رضی اللہ عنہ سیدنا عمر فاروق رضی اللہ عنہ اور سیدنا عثمان غنی ذوالنورین کے خلاف زبان طعن دراز کرنے والوں سے بھی ہوشیار رہنے کی اشد ضرورت ہے ورنہ دین و ایمان کی خیر نہیں۔

فائدہ:

یہاں دھری یعنی زمانہ سے مراد دنیوی ساز و سامان، مال و اسباب اور کفار و منافقین دوست احباب مراد ہیں۔ گویا آپ نے فرمایا کہ اغشم کو اس زمانہ میں موجود جن چیزوں پہ مان تھا کہ وہ چیزیں میرے کام آئیں گی وہ چیزیں اس کے کسی کام نہ آئیں کیونکہ اس دنیا میں موثر حقیقی تو اللہ تعالیٰ ہے۔ ہاں اللہ تعالیٰ نے دنیوی اشیاء میں فوائد رکھے ہیں مگر وہ چیزیں بھی اللہ کی اجازت سے ہی فائدہ دیتی ہیں۔ جب دنیا و مافیہا کی چیزوں نے اغشم کو فائدہ نہ دیا تو وہ مایوس ہو گیا اور منہ کے بل گر پڑا بلکہ جن چیزوں پہ اسے مان تھا انہیں چیزوں نے ہی اسے تباہ کیا جیسے دیکھیے دریا کا پانی بڑا مفید ہے مگر کبھی کبھی طوفان اور سیلاب بن کر تباہی کا باعث بھی بن جاتا ہے بارش بڑی مفید ہے مگر کبھی کبھی تباہی کا باعث بھی بن جاتی ہے۔ اسی طرح اغشم کے ساتھ ہوا کہ جن چیزوں سے اسے امیدیں وابستہ تھیں وہی چیزیں اس کے لیے نقصان کا باعث ثابت ہوئیں۔

☆☆☆

حضرت علیؑ کا اپنی شان خود بیان کرنا

هَلْ يَلْحَقُ الرِّيحُ بِالْأَمَالِ وَالطَّمَعِ
عَلَى الْعُدَاةِ غَدَاةَ الرُّوْعِ الزَّمَعِ

(۱) هَلْ يُفْرَعُ الصَّخْرُ مِنْ مَّاءٍ وَمِنْ مَطَرٍ
(۲) أَنَا عَلِيُّ ابْنِ أَبِي سَبْطَيْنِ مُقْتَدِرٍ

☆ ریح: ہوا۔ ☆ اعمال: امیدیں۔ ☆ واطمَع: خواہش۔ ☆ السبطين: دونوں نواسوں۔

مطلب:

- (۱) کیا پانی کے ذریعے پتھر میں سوراخ آسانی سے ہو سکتا ہے۔ یا محض ہوا کے ذریعے امیدیں اور خواہشیں پوری ہو سکتی ہیں یعنی ایسا نہیں ہو سکتا۔
- (۲) میں نبی کریم صلی اللہ علیہ وسلم کے دونوں نواسوں (امام حسن اور امام حسین) کا باپ علی ہوں۔ خوف و ہراس والی صبح میں بھی اپنے دشمنوں پہ قبضہ رکھتا ہوں۔

دو مثالیں:

پہلے شعر میں حضرت علی رضی اللہ عنہ نے دو مثالوں کے ذریعے ایک ایسی حقیقت کو بیان کیا ہے کہ جسے عام لوگ بھی نہایت دشوار سمجھتے ہیں۔ یعنی خوف و ہراس مجھ پہ غالب نہیں آ سکتے۔ آپ نے بیان فرمایا ہے کہ دیکھیے پانی کے ذریعے انتہائی سخت ترین پتھر میں سوراخ کرنا انتہائی دشوار ہے۔ دیوانے کی بڑ کے سوا کچھ حقیقت نہیں ہوتی کہ کوئی کہے میں چند منٹوں میں نہایت آسانی سے پانی کے ذریعے پتھر میں سوراخ کر سکتا ہے اگر کوئی ایسا کہے تو عام لوگ بھی اسے بے وقوف یا پاگل کہیں گے اور کہیں گے کہ یہ کیسے پانی کے ذریعے سخت پتھر میں سوراخ کر سکتا یعنی یہ بے وقوف ایسا ہرگز نہیں کر سکتا۔ یہاں اللہ تعالیٰ کی قدرت مراد نہیں اللہ علی کل شیء قدیر۔ اللہ تعالیٰ تو قادر مطلق ہے جب چاہے جیسے جس چاہے ان چیزوں میں تصرف فرمائے یا محبوبان بارگاہ حق رب کائنات کی عطا کردہ طاقت سے ایسا کر دکھائیں تو بعید نہیں مگر محبوبان بارگاہ حق کے مخالفین ایسا نہیں کر سکتے۔

محض ہوا کے ذریعے امیدیں پوری نہیں ہوتیں:

اکثر اصول یہی ہے کہ پانی کے ذریعے پتھر میں سوراخ نہیں ہو سکتا اسی طرح حضرت علی المرتضیٰ شیر خدا رضی اللہ عنہ نے بیان فرمایا کہ محض ہوا کے ذریعے بھی امیدیں اور خواہشات پوری نہیں ہو سکتیں۔ ان کے پورا کرنے کے لیے ہمت مردان کی ضرورت ہے۔ میدان جنگ میں فتح یابی کے لیے بہادری کی ضرورت ہے۔ جبکہ مد مقابل کے پاس یہ نہیں۔

دشمنوں پہ قابو:

مد مقابل سمجھتے ہیں کہ شاید میں کمزور ہوں مگر یہ ان کی بھول ہے میں علی شیر خدا ہوں۔ نبی کریم صلی اللہ علیہ وسلم کے دونوں نواسوں (حضرت امام حسن اور حضرت امام حسین رضی اللہ عنہما) کا باپ ہوں۔ الحمد للہ یہ شرف عظیم مجھے حاصل ہے۔ یہ لوگ تو معمولی سے خوف و ہراس کے پھیلنے سے خوف و ہراس میں مبتلا ہو جاتے ہیں۔ جبکہ خوف و ہراس کے وقت میں خوف و ہراس میں مبتلا نہیں ہوتا بلکہ اس وقت یہ اپنے دشمنوں اور مخالفوں پہ قابو رکھتا ہوں۔

☆☆☆

دوستوں کے وصال پر اظہارِ غم

- (۱) يَا لَهْفَ نَفْسِي قُتِلَتْ رَبِيعَةُ
(۲) سَمِعْتُهَا كَانَتْ بِهَا الْوَقِيعَةُ
(۳) فَمَا بِهَا نَقْصٌ وَلَا وَضِيعَةُ
(۴) كَانَتْ قَدِيمًا عَصَبَةً مَنِيْعَةُ
(۵) وَمُرَّةً أَنْسَابُهَا وَكِيعَةُ
(۶) لَيْسَتْ كَأَصْوَاتِ بَنِي الْخَضِيعَةِ
(۷) مِنْ غَيْرِ مَا بَطُلٍ وَلَا خَدِيعَةُ
رَبِيعَةُ السَّامِيعَةُ الْمُطِيعَةُ
بَيْنَ مَحَانِي سُوقِهَا وَالْمَبِيعَةِ
وَلَا الْأُمُورِ الرَّثَّةِ الشَّنِيعَةِ
تَرْجُوا ثَوَابَ اللَّهِ بِالصَّنِيعَةِ
قَالَعَةُ أَصْوَاتِهَا وَقِيعَةُ
دَعَا حَكِيمٍ دَعْوَةً سَمِيعَةِ
نَالَ بِهَا الْمَنْزِلَةَ الرَّفِيعَةِ

فِي الشَّرَفِ الْعَالِي مِنَ الدَّسِيعَةِ

☆ لہف: افسوس۔ ☆ السامة المطيعة: سن کراپاعت کرتے تھے۔ ☆ سمعت: میں نے سنا۔ ☆ سوق: بازاروں۔ ☆ المبيع: خریدی ہوئی چیز، فروخت کیا ہوا مال اسباب۔ ☆ شنيعة: قبیح، برا، نازیبا، شرمناک، نامناسب، بد صورت۔ ☆ قديمًا۔ ہمیشہ سے۔ ☆ عصبہ: جسم کا پٹھا، باپ کی طرف سے خویش اور فرزند، ورثا کا باقی حصہ اور ان کے نہ ہونے کی صورت میں سارا حصہ لینے والے اشخاص مگر یہاں جماعت یا گروہ مراد ہے۔ ☆ وکیعہ: کمینہ۔ ☆ قالعہ: ست قدم۔ ☆ رفیعہ: قابلِ جہو۔ ☆ خدیعہ: دھوکا۔ ☆ المنزلة الرفیعة: بلند مرتبہ و مقام۔ ☆ شرف: عزت، بزرگی، برتری، فوقیت، عزت، فخر۔ ☆ العالی: اونچا۔

مطلب:

- (۱) مجھ پر افسوس کہ محض سن کراپاعت کرنے والے تھے وہ ربیعہ شہید کر دیئے گئے۔
(۲) ان کے متعلق میں نے یہ سنا ہے کہ ان سے بازاروں اور بازاروں کے موڑوں پر ان سے جنگ ہوئی۔
(۳) اس معاملے میں نقص کینگی نہیں اور نہ ہی پرانی اور بری چیزیں ہیں۔
(۴) وہ ہمیشہ سے ہی ایک محفوظ گروہ تھا۔ وہ نیکی کر کے اللہ تعالیٰ سے امید رکھتے تھے۔
(۵) جبکہ مرہ قبیلہ والوں کا نسب کمینہ ہے جنگ میں ان کے قدم آہستہ روی کا شکار ہوتے ہیں اور ان کی آوازیں گندی ہوتی ہیں۔
(۶) ان کی آواز جنگجو بہادروں جیسی نہیں ہوتی۔ حکیم نے بہ آواز بلند پکارا۔
(۷) جھوٹ اور دھوکہ نہیں ہے۔ اس کے ذریعے مقام حاصل کیا۔

ایسا اعلیٰ شرف تک پہنچے جو محض عطار بانی ہے۔

☆☆☆

دنیا میں مشغولیت بے کار

(۱) اَرَى الْمَرْءَ وَالْذُّنْيَا كَمَالٍ وَحَاسِبٍ يَضُمُّ عَلَيْهَا الْكَفَّ وَالْكَفُّ فَارِغٌ
☆ المرء: انسان۔ ☆ گمّال: مال یعنی مال کی طرح، مال کی مانند، مال کی طرح۔ ☆ حاسب: حساب کرنے والے۔ ☆ الکف فارغ: خالی ہاتھ۔ ☆ يضم عليها الكف: اس پر ہاتھ پھیرتا ہے۔
میں مال اور حساب کرنے والے کی مانند انسان اور دنیا کو سمجھتا ہوں کیونکہ جو بھی پیار سے اس پر ہاتھ پھیرتا ہے وہ خالی ہاتھ رہتا ہے۔

یعنی اسے کچھ بھی حاصل نہیں ہوتا۔ یہی حال مال کا بھی ہے کہ جو مال کے حصول میں بھاگا بھاگا پھرتا ہے مال سے پیار کرتا ہے اسے اولاً تو مال حاصل نہیں بڑی دشواریوں کا سامنا بھی کرنا پڑتا ہے بڑے بڑے پاپ بلیئے پڑتے ہیں اس کے باوجود مال اس سے دور ہوتا چلا جاتا ہے اور اگر ہاتھ آ بھی جائے تو پھر جمع کرنے کا لالچ اسے مال سے فائدہ نہیں اٹھانے دیتا۔ اسی طرح حساب کرنے والے کا بھی یہی حال ہوتا ہے۔ کہ وہ بھی محروم رہتا ہے فائدہ نہیں اٹھا سکتا۔

☆☆☆

بغیر زاد راہ سفر نہ کر

(۱) اَيَا صَاحِبَ الذَّنْبِ لَا تَقْنَطَنَّ
(۲) وَلَا تَسِرْ حَلَنَ بِلَاغِدَفٍ
☆ صاحب: یار، دوست، ساتھی وغیرہ۔ ☆ دُنب: گناہ، قصور، جرم، برا کام۔ ☆ صاحب الذنب: گناہوں کے ساتھی گناہوں کے دوست، گناہوں کے یا یعنی گنہگار۔ ☆ لا تقنطن: ناامید۔ ☆ ایا: اے۔ ☆ الہ: معبود، اللہ۔ ☆ روف: مہربان۔ ☆ الطريق: راستہ۔ ☆ مخوف: خطرناک۔

مطلب:

(۱) ارے گنہگار انسان مایوس نہ ہو بلکہ حق تو یہ ہے کہ مایوسی گناہ ہے پس اللہ تعالیٰ نہایت مہربان ہے۔

(۲) زاد راہ کے بغیر سفر اختیار نہ کر کیونکہ راستہ نہایت خطرناک ہے۔

مایوس نہ ہو:

حضرت علی رضی اللہ عنہ نے پہلے شعر میں بیان فرمایا ہے کہ ارے گنہگار انسان گناہوں کی کثرت تجھے اللہ تعالیٰ کی عطا و

بخشش سے مایوس نہ کر دے۔ گناہوں کی کثرت کو دیکھ کر مایوس نہ ہو۔ مایوس ہونا گناہ ہے۔ مایوسی اور بددلی سے انسان مزید گناہوں کی دلدل میں دھنستا چلا جاتا ہے۔ مایوسی کو ترک کر دے بلکہ اللہ تعالیٰ کی بخشش پہ نظر کر۔ اللہ تعالیٰ بڑا غفور الرحیم۔ وہ بخشش کرنے والا ہے۔ جو انسان اپنے کیے ہوئے گناہوں سے نادم ہو کر اللہ تعالیٰ کی بارگاہ میں اپنے گناہوں کی مغفرت چاہتا ہے اور سچے دل سے توبہ کرتا ہے تو اللہ تعالیٰ گناہوں کی بخشش فرما دیتا ہے۔ اللہ تعالیٰ بڑا مہربان ہے۔

اللہ تعالیٰ غفور ہے:

اللہ تعالیٰ سے گناہوں کی مغفرت طلب کی جائے تو اللہ تعالیٰ بخشش فرما دیتا ہے۔

اللہ تعالیٰ کا ایک اسم گرامی غفور بھی ہے۔ اللہ غفور الرحیم ہے۔

قرآن مجید میں ہے کہ:

وَكَانَ اللَّهُ غَفُورًا رَحِيمًا (پ ۲۲ سورۃ الاحزاب: ۵۰)

اور اللہ بخشنے والا مہربان۔ (کنز الایمان)

وَيَتُوبُ اللَّهُ عَلَى الْمُؤْمِنِينَ وَالْمُؤْمِنَاتِ ۖ وَكَانَ اللَّهُ غَفُورًا رَحِيمًا

اور اللہ توبہ قبول فرمائے مسلمان مردوں اور مسلمان عورتوں کی اور اللہ بخشنے والا مہربان ہے۔

مسلمانوں کے لیے ارشاد ربانی:

يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ

لَكُمْ نُورًا تَمْشُونَ بِهِ وَيَغْفِرْ لَكُمْ ۖ وَاللَّهُ غَفُورٌ رَحِيمٌ (پ ۲۷ سورۃ الحديد: ۲۸)

اے ایمان والو! اللہ سے ڈرو اور اس کے رسول پر ایمان لاؤ وہ اپنی رحمت کے دو حصے تمہیں عطا فرمائے گا اور تمہارے

لیے نور کر دے گا جس میں چلو اور تمہیں بخش دے گا اور اللہ بخشنے والا مہربان ہے۔ (کنز الایمان شریف)

بلکہ اللہ تعالیٰ تو ایسا مہربان ہے کہ گناہ نہ صرف معاف فرما دیتا ہے بلکہ توبہ کے باعث گناہوں کو بھی بعض اوقات نیکیوں

میں تبدیل کر دیتا ہے۔ جن گناہوں کی توبہ کے باعث مغفرت ہو جاتی ہے وہ گناہ ایسے ہو جاتے ہیں کہ جیسے وہ گناہ سرزد بھی نہیں ہوئے۔

توبہ کے متعلق کلام بابا فرید رحمۃ اللہ علیہ:

حضرت بابا فرید الدین مسعود گنج شکر رحمۃ اللہ علیہ نے ارشاد فرمایا کہ:

توبہ کی چھ قسمیں ہیں:

(۱) دل اور زبان سے توبہ کرنا (۲) آنکھ کی توبہ (۳) کان کی توبہ (۴) ہاتھ کی توبہ (۵) پاؤں کی توبہ (۶) نفس کی توبہ۔

توبہ کی دل سے تصدیق:

حضرت بابا فرید گنج شکر رحمۃ اللہ علیہ نے بیان فرمایا کہ:

جب توبہ کی دل سے تصدیق نہ کرے اور زبان سے اقرار نہ کرے توبہ درست ہی نہیں ہو سکتی۔ اس واسطے کہ جب تک دل دنیا کی دوستی، کھوٹ، حسد، دکھ، فحش، ریا اور برائی وغیرہ سے پاک نہ ہو جائے اور ان معاملات سے بچے دل سے توبہ نہ کرے۔ اس کی توبہ تو بہ شمار نہیں ہوتی مثلاً ایک شخص گناہ کر رہا ہے اور اسی وقت توبہ بھی کرتا ہے۔ یہ بھلا کب درست ہو سکتی ہے جب تک کہ پہلے اپنے دل کو اس معاملے سے بالکل صاف نہ کرے توبہ درست ہی نہیں ہوتی اس واسطے کہ کلام اللہ میں فرمان ہے کہ اے ایمان والو! ضرور توبہ کرو یعنی ایسی توبہ جو دل سے بھی ہو اور زبان سے بھی اس توبہ نصوحی سے مراد دل کی توبہ ہے۔ جب توبہ کرو تو اللہ تعالیٰ کی طرف واپس آ جاؤ۔ جب دل دنیاوی خرابیوں سے صاف ہو جائے گا تو توبہ شمار ہوگی اور توبہ سے متقی کے برابر ہو جائے گا۔ جیسا کہ کہا گیا ہے۔

الْكَائِبُ مِنَ الذَّنْبِ كَمَنْ لَا ذَنْبَ لَهُ

یعنی جو شخص گناہ سے توبہ کرے وہ ایسے شخص کی طرح ہے۔ جس نے کوئی گناہ نہیں کیا۔

فائدہ:

پس اس صورت میں توبہ کرنے والا اور متقی دونوں برابر ہیں۔ (ہشت بہشت، اسرار الاولیاء، فصل چہارم ص ۳۳-۳۴)

فائدہ:

حضرت بابا فرید رحمۃ اللہ علیہ کی حیات مبارکہ اور ملفوظات کے سلسلے میں قدرے تفصیلات کے لیے الفقیر القادری ابو احمد غلام حسن اویسی کی تصنیف لطیف حیات الفرید، آپ کے کلام کی شرح (فیضان الفرید شرح کلام بابا فرید) میں ملاحظہ فرمائیے نیز آپ کے ملفوظات کی شرح کے سلسلے میں بھی الفقیر ایک کتاب (تجلیات الفرید) بھی تیار کرنے میں مصروف ہے۔ حق تعالیٰ بزرگان دین کے اقوال و احوال سے زیادہ سے زیادہ فوائد حاصل کرنے کی توفیق عطا فرمائے آمین۔

زادِ راہ نہایت ضروری ہے:

حضرت علی رضی اللہ عنہ نے زادِ راہ کی اہمیت بیان کرتے ہوئے ارشاد فرمایا ہے کہ زادِ راہ کے بغیر سفر نہ کر کیونکہ راستہ خطرناک ہے۔ زادِ راہ کے بغیر سفر میں بے شمار خطرات سے واسطہ پڑتا ہے۔ کئی مصائب و آلام کا شکار ہونا پڑتا ہے۔ کسی شاعر نے کیا خوب بیان فرمایا اس مصرعہ کو مقبول عرب و عجم حضرت علامہ پیر سید شبیر حسین شاہ صاحب حافظ آبادی رحمۃ اللہ علیہ بڑے پُر سوز اور ترنم آواز میں اکثر پڑھا کرتے تھے کہ:

شالا کوئی مسافر نہ تھیوے لکھ جہاں تھیں بھارے

سلطان العارفین حضرت سلطان باہو رحمۃ اللہ علیہ نے کیا خوب بیان کیا ہے۔

چڑھ چٹاں تے کر رشنائی ذکر کریندے تارے ہو
گلیاں دے وچ پھرن نماں لعلوں دے وں بھارے ہو
شالا مسافر کوئی نہ تھیوے لکھ جہاں توں بھارے ہو
تاڑی مار اڈاؤنہ باہو اساں آپے اڈن ہارے ہو

مطلب:

اے (آسمان معرفت کے) چاند (اے محبوب حقیقی) تو (عطا و رحمت کی بلندی پر) جلوہ گر ہے اور سالکوں کے دلوں کو

منور فرما۔ تمام سالکان جو کہ طریقت کے ستارے (ہیں) تیرا (ہی) ذکر (پاک) کر رہے ہیں۔ (ان درویشوں سالکوں میں بعض خواصانِ معرفت) جو اہر شناس ہیں لیکن (راہ سلوک کی) گلیوں میں مارے مارے پھر رہے ہیں۔

یہ اہل اللہ عارفانِ حق اس دنیا میں مسافر ہیں اور طلبِ معرفت میں سفر طے کر رہے ہیں۔ خدا کرے مسافر تو کوئی بھی نہ ہو (مسافر) سے تو (مقامی) خس و خاشاک بھی وزنی ہوتے ہیں۔

اے باہو! (اہل دنیا ہم عالم ارواح کے پرواز کرنے والے شہبازوں کو تالی بجا بجا کر نہ اڑائے ہم تو خود بخود (اس جہان فانی سے عالم بقاء کو) پرواز کرنے والے ہیں۔

فائدہ:

بہر حال ان اشعار میں سلطان العارفین کی حالت کی خوب ترجمانی کی ہے کہ اس دنیا میں سالکانِ راہ خدا کا جو حال ہے اس کا ذکر فرماتے ہوئے سلطان العارفین بیان کرتے ہیں کہ ان سالکوں کا ظاہر پریشان ہے اس میں شک نہیں کہ وہ اس دنیا کے گلی کوچوں میں تو پھر رہے ہیں اپنے دنیوی اور دینی فرائض ادا کر رہے ہیں مگر حقیقتاً تو وہ لعل و گوہر (حقیقتاً باری تعالیٰ) کے شناسا ہیں اور وہ انہیں لعل و گوہر (عرفان و حقیقت) کا سودا کرنے میں مصروف ہیں۔

انسان اپنے اصل مقام سے جدا ہو کر اس دنیا میں لایا گیا ہے جو اس کا اصل وطن نہیں جو سالکانِ معرفت ہیں انہیں تو اپنا اصلی وطن قطعاً بھولتا ہی نہیں وہ اس دنیا میں مسافر کی طرح زندگی گزار رہے ہوتے ہیں۔

حضرت سلطان العارفین فرماتے ہیں کہ پردیس میں تو مسافر (جو بڑا ہی بلند و مرتبہ اور عظیم کردار کا مالک ہے) کے سامنے مقامی رہنے والے (دنیا والے) چاہے جس قدر گھٹیا اور کم کردار والے ہی کیوں نہ ہوں بڑی آن بان دکھاتے ہیں گویا تنکے بھی مسافر کے سامنے زیادہ باحیثیت اور باوزن نظر آتے ہیں۔ آخر میں فرماتے ہیں مسافر کی روح نے تو بالآخر اپنے اصلی وطن کو پرواز کر ہی جانا ہے یہ دنیا سے دل لگاتے والے بھلا کیوں ہم مسافروں کے درپے آزار ہیں۔ (ابیات باہو معہ ترجمہ و شرح ص ۲۸۹)

راستہ بڑا پر خطر ہے:

حضرت علی رضی اللہ عنہ نے گویا ارشاد فرمایا کہ اے اللہ کے بندے یہ دنیا میں رہنا تیرا ایک مسافر کی طرح ہے جیسے مسافر سفر میں زندگی کے لمحات گزارتے ہوئے بالآخر اپنے گھر جانا ہوتا ہے اسی طرح تو نے بھی اپنے اصلی گھر میں جانا ہے۔ اس دنیا میں جو تو مسافر انداز میں زندگی گزار رہا ہے یہ راستہ بڑا پر خطر ہے۔ بڑی احتیاط سے لمحات زندگی گزارنے کی ضرورت ہے۔ کوئی بھی دانا مسافر بلا ضرورت اخراجات کے سلسلے میں بے جا۔ شاہ خرچی سے کام نہیں لیتا ورنہ نقصان اٹھاتا ہے بے شمار مسائل کا شکار ہو جاتا ہے۔ یہ راستہ بڑا کٹھن اور خطرناک ہے۔

اس دنیا میں رہتے ہوئے نیکیاں اختیار کرتے ہوئے زندگی گزارو نیکیوں کا زاد راہ ساتھ تیار کر لے تاکہ تمام مسائل خود بخود ہی حل ہوتے چلے جائیں قبر میں روشنی حاصل ہو۔ قبر کی تنگی کا سامنا نہ کرنا پڑے اسی طرح میدانِ حشر میں اللہ تعالیٰ کے انعامات حاصل ہوں۔ پل صراط سے گزرنا آرام و سکون سے ہو۔ اس دنیا میں قرآن و سنت پہ عمل کا زاد راہ ساتھ رکھنا کہ تجھے کسی بھی قسم کی پریشانی کا سامنا نہ کرنا پڑے اور ہمہ قسم کے خطرات اللہ تعالیٰ کے فضل و کرم سے خود بخود نکل جائیں۔

☆☆☆

اللہ کا فضل

(۱) مَنْ عَدَا نَمَّ اعْتَدِمَ ثُمَّ اقْتَرَفَ

ثُمَّ ارْعَوِیْ ثُمَّ انْتَهَى ثُمَّ اعْتَرَفَ

(۲) ابْشِرْ بِقَوْلِ اللَّهِ فِي آيَاتِهِ

إِنْ يَنْتَهُوا يَغْفِرْ لَهُمْ مَا قَدْ سَلَفَ

☆ وعدا: زیادتی کی ظلم کیا۔ ☆ نَمَّ اعْتَدِمَ: پھر حد سے تجاوز کیا۔ ☆ اقْتَرَفَ: پھر مرتکب ہوا۔ ☆ اعترف:

اعتراف کیا۔ ☆ ابشِرْ: خوش ہو جا۔ ☆ يغفر: معاف کر دے گا۔ ☆ سلف: گزرے ہوئے، مراد پہلے گناہ۔

مطلب:

(۱) جس نے زیادتی کی پھر حد سے بڑھا بعد ازاں گناہ کا ارتکاب کرنے کے بعد گناہوں سے بچ گیا پھر بالکل ہی گناہوں

سے رک گیا اور گناہ کا اعتراف کیا۔

(۲) اللہ تعالیٰ کے اس قول مبارک سے خوش ہو جا جو اللہ تعالیٰ کی آیات میں بیان ہوا ہے وہ فرمان مقدس یہ ہے کہ اگر گناہ سے

رک جائے تو اللہ تعالیٰ اس کے سابقہ گناہ بخش دے گا۔

فائدہ:

ان اشعار میں بیان کیا گیا ہے کہ جس نے کسی پر زیادتی کی اور پھر زیادتی پہ زیادتی کرنے لگا حتیٰ کہ حد سے بڑھ گیا۔

مظالم کی دنیا کا بے تاج بادشاہ کہلانے لگا پھر اچانک اسے احساس زیاں پیدا ہوا۔ وہ گناہوں سے رک گیا حتیٰ کہ گناہوں سے رک

گیا گناہوں کا اعتراف کیا اور بارگاہ حق سے گناہوں کی معافی کا طالب ہوا۔ توبہ کرنے لگا۔ ارے انسان! کوئی انسان جتنا بھی

گنہگار ہو اللہ تعالیٰ سے گناہوں کی معافی کا طالب ہو۔ اپنے سابقہ گناہوں کا اعتراف کرتے ہوئے پہلے گناہوں کی مغفرت چاہے

اللہ تعالیٰ کے حضور آئندہ گناہوں کے سلسلے میں توبہ کرے تو اللہ تعالیٰ اس کے سابقہ گناہ معاف کر دے گا۔

رب کائنات کا ارشاد گرامی قدر ہے کہ:

إِلَّا مَنْ تَابَ وَآمَنَ وَعَمِلَ صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ

جس نے توبہ کی، ایمان لایا اور نیک عمل کیے ایسے لوگوں کے گناہوں کو اللہ تعالیٰ نیکیوں سے بدل دے گا۔

بخشش کی طلب:

حضرت محمد بن مطرف کا کہنا ہے کہ اللہ تعالیٰ فرماتا ہے افسوس ہے اولادِ آدم پر کہ وہ گناہ کرتا ہے پھر مجھ سے مغفرت کا

طلبگار ہوتا ہے اور میں اس کو بخش دیتا ہوں پھر وہ وہی گناہ کر کے مجھ سے استغفار چاہتا ہے تو میں اس کو بخش دیتا ہوں پھر وہ وہی گناہ

کر کے مجھ سے استغفار چاہتا ہے تو میں اس کو معاف فرما دیتا ہوں تعجب ہے نہ تو وہ گناہ ترک کرتا ہے اور نہ میری رحمت سے مایوس

ہوتا ہے اے میرے ملائکہ تم گواہ ہو کہ میں نے اس کو بخش دیا۔ (تنبیہ الغافلین حصہ اول ص ۱۲۱)

چار چیزیں:

- بعض حکماء فرماتے ہیں کہ چار چیزوں سے آدمی کی توبہ جانی جاتی ہے۔
- (۱) یہ کہ وہ اپنی زبان کو فضول باتوں، غیبت اور جھوٹ سے روک لے۔
 - (۲) اپنے دل میں کسی کے لیے حسد اور دشمنی نہ رکھے۔
 - (۳) برے لوگوں کی صحبت چھوڑ دے۔
 - (۴) موت کے لیے تیار رہے سابقہ گناہوں پر ندامت و توبہ کرے اور اپنے رب کی تابعداری میں کوشش کرے۔

(تنبیہ الغافلین حصہ اول ص ۱۲۹)

قبولیت توبہ کی علامت:

- بعض داناؤں سے دریافت کیا گیا کہ کوئی ایسی علامت ہے جس سے قبولیت توبہ کا علم ہو سکے؟
- (۱) برے لوگوں کی صحبت چھوڑ دے اپنے دل میں ہیبت دیکھے اور صالحین کے ساتھ بیٹھے۔
 - (۲) تمام گناہوں کو ترک کر دے اور عبادت کی طرف متوجہ ہو جائے۔
 - (۳) وہ اپنے دل سے دنیا کی لذتوں کو نکال دے اور ہمیشہ آخرت کے خوف کو دل میں رکھے۔
 - (۴) اپنے آپ کو رزق وغیرہ جیسی ان تمام چیزوں سے فارغ کرے جس کا ذمہ اللہ تعالیٰ نے لیا ہوا ہے اور احکامات الہیہ پر عمل میں مشغول کر لے جب وہ ان علامات کو اپنے اندر پائے گا تو وہ ان لوگوں میں شمار ہوگا جن کے لیے اللہ تعالیٰ نے فرمایا ہے۔

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ۝

ترجمہ: بے شک اللہ تعالیٰ توبہ کرنے والوں اور پاک رہنے والوں کو محبوب رکھتا ہے اور لوگوں پر اس کی طرف سے چار چیزیں واجب ہو جائیں گی۔

- (۱) وہ اللہ تعالیٰ سے محبت کریں اللہ تعالیٰ ان سے محبت فرمائے گا۔
 - (۲) ہمیشہ یہ دعا کرے کہ اللہ تعالیٰ اس کو توبہ پر ثابت قدم رکھے۔
 - (۳) اپنے سابقہ گناہوں پر شرمندہ رہیں۔
 - (۴) اللہ تعالیٰ کے حضور بیٹھ کر اس کا ذکر کریں اور بھلائی کے امور میں معاف کریں۔
- ایسے شخص کو اللہ تعالیٰ چار نعمتوں سے نوازے گا۔

- (۱) اللہ تعالیٰ اس کو گناہوں سے ایسا پاک کرے گا گویا اس نے کوئی گناہ کیا ہی نہ ہو۔
- (۲) اللہ تعالیٰ اس سے محبت فرمائے گا۔

(۳) شیطان اس پر غلبہ نہ پاسکے گا۔ اللہ تعالیٰ اس کی حفاظت فرمائے گا۔

(۴) موت سے قبل اسے خوف سے امن عطا کر دیا جائے گا۔ (تنبیہ الغافلین حصہ اول ص ۱۲۹-۱۳۰)

شریف بنے کا طریقہ

- (۱) اِنْ كُنْتَ تَطْلُبُ رُتْبَةَ الْاَشْرَافِ فَعَلَيْكَ بِالْاِحْسَانِ وَالْاِنْصَافِ
(۲) وَاِذَا اعْتَدِمْتَ اَحَدًا عَلَيْكَ فَخَلِّهِ وَالذَّهْرُ فَهُوَ لَهُ مُكَافٍ كَافٍ
☆ تَطْلُبُ: تم طلب کرتے ہو، تم چاہتے ہو۔ ☆ اشراف: شریف کی جمع عزت دار لوگ، مہذب اور شائستہ لوگ۔
☆ اعتدائے: زیادتی کرے، حد سے بڑھے۔

مطلب:

- (۱) اگر تم شرفاء جیسا مقام حاصل کرنے کی خواہش رکھتے ہو تو تم پہ ضروری ہے کہ تم انصاف اور احسان اختیار کرو۔
(۲) اگر تم پہ کوئی زیادتی کا ارتکاب کر بیٹھے تو اسے پھر بھی چھوڑ دیجیے۔ زمانہ اسے پورا پورا بدلہ چکا دے گا۔

فائدہ:

حضرت علی رضی اللہ عنہ ان اشعار میں بیان فرما رہے ہیں کہ اگر تم شرفاء جیسا مقام حاصل کرنے کے خواہشمند ہو تو پھر یہ مقام حاصل کرنا زیادہ مشکل نہیں ہے بلکہ آسان ہے۔ گھبرانے کی ضرورت نہیں یہ مقام تم آسانی سے حاصل کر سکتے ہو۔ اس سلسلے میں تمہیں صرف احسان اور انصاف دو صفات کو اپنانا پڑے گا۔ اگر تم ان صفات کو اپنالو گے تو تم مطلوبہ مقام حاصل کر لو گے۔
اگر تم پہ کوئی زیادتی بھی کرے تو اس پہ اگر غالب آجائے تو اس کے زیادتی کرنے کے باوجود اسے معاف کر دو چھوڑ دو۔
اگر تم اس سے بدلہ نہ بھی لو گے تو کوئی بات نہیں اس سے تمہارے مقام میں اضافہ ہوگا۔ تمہیں نیکیاں حاصل ہوں گی اور وہ زمانہ کے ہاتھوں بدلہ پالے گا۔

حضرت بابا فرید رحمۃ اللہ علیہ نے کیا خوب بیان فرمایا ہے کہ ارے انسان، ارے اللہ کے بندے دنیا والوں کی طرف سے آنے والی تمام تکالیف کو برداشت کر، مصائب و آلام برداشت کر بلکہ اس دنیا میں یوں رہ جیسے لکھ مسیت۔
فریدا ایسا رہو جیسے لکھ مسیت پیزاں بیٹھ لتاڑے، صاحب نال پریت

مطلب:

اے فرید! مسجد کے تنکے کی مانند بن کر اس جہان فانی میں زندگی گزار کیونکہ ہم مسجد کے تنکے کو اپنے پاؤں کے نیچے روندتے ہیں وہ پھر بھی ہم سے تعلق نہیں توڑتا یعنی ہم جہاں بیٹھے ہوں وہاں سے ہمارے نیچے سے ادھر ادھر نہیں ہوتا وہ پھر بھی دوستی قائم رکھتا ہے دوستی چھوڑتا نہیں۔ (فیضان الفرید شرح دیوان بابا فرید ص ۸۶۶)

فائدہ:

گویا آپ نے یہاں بیان فرمایا کہ اگر کوئی ہم سے زیادتی کرے تو پھر بھی ہمیں اس سے اس کی زیادتی کا بدلہ نہیں لینا چاہیے بلکہ برا منانے کی بجائے مسجد میں پڑے ہوئے دبھ کے تنکے کی مانند ہو جا کہ وہ ہر حال میں فائدہ پہنچاتا ہے۔ اسی طرح تو

بھی زیادتی کرنے والے سے بدلہ لینے کے متعلق تو سوچ بھی نہیں بلکہ اسے معاف کر دے بلکہ نہ صرف معاف کر دے بلکہ اسے مزید فائدہ پہنچا۔

جب وہ اپنی گندی فطرت سے باز نہیں آیا تو تو اپنی اچھی فطرت کیوں چھوڑتا ہے۔ تو بھی اپنی اچھی فطرت اور نیکی کو نہ چھوڑ بلکہ مزید پختگی اختیار کر لے۔ وہ تو خود دنیا دار ہے تیرا تو تعلق خالق کائنات سے ہے جو موافق و مخالف سبھی کو رزق دے رہا ہے مخالفین کو بھی روزی دے رہا ہے بلکہ ذرہ بھر بھی کمی نہیں کرتا۔

اے فرید! اس جہان فانی میں اس طرح زندگی گزار جیسے مسجد کا تنکا زندگی گزارتا ہے کہ ہمارے پاؤں تلے روند جاتا ہے یعنی مگر پھر بھی اپنے مالک و خالق کے ساتھ تعلق قائم رکھتا ہے۔ تکالیف و مصائب سے تنگ آ کر وہ اپنا تعلق نہیں توڑتا بلکہ پھر بھی اپنے محبوب سے تعلق قائم رکھے ہوئے ہے۔ (فیضان الفرید شرح دیوان بابا فرید ص ۸۶۸)

فائدہ:

گویا بابا فرید رحمۃ اللہ علیہ بیان فرما رہے ہیں کہ ارے انسان مسجد میں پڑے تنکے کا حال دیکھ کہ مسجد میں اس کی ہستی ہمارے پاؤں تلے تباہ ہو رہی ہوتی ہے اس کے جسم کے ذرے ایک ایک کر کے بکھرتے جا رہے ہوتے ہیں۔ مگر ہمارے پاؤں کے نیچے سے سرکتا نہیں اس لیے کہ وہ تو محبوب کی یاد میں مگن ہی اتنا ہوتا ہے کہ اسے ہماری طرف سے پہنچنے والی تکلیف کا احساس بھی نہیں ہوتا یا یوں سمجھ لیجئے کہ محبوب کی مخلوق کی طرف سے ملنے والی تکلیف کو وہ تکلیف سمجھتا ہی نہیں بلکہ انعام تصور کرتا ہے جیسے بزرگان دین کا عمل مبارک ہے کہ جس دن انہیں کوئی تکلیف نہیں پہنچتی سمجھتے ہیں کہ شاید اللہ تعالیٰ ہم سے ناراض نہ ہو گیا ہو کیونکہ مصائب و آلام پہ صبر وسیلہ اجر ہوتا ہے۔



بخل کی بجائے فیاضی اختیار کر

(۱) لَا تَبْخَلَنَّ بِدُنْيَا وَهِيَ مُقْبِلَةٌ فَلَيْسَ يَنْقُصُهَا التَّبَذِيرُ وَالسَّرْفُ

(۲) فَإِنْ تَوَلَّيْتُ فَأَحْرَى أَنْ تَجُودَ بِهَا فَالشُّكْرُ مِنْهَا إِذَا مَا أَذْبَرْتَ خَلْفُ

☆ لَا يَبْخَلَنَّ: بخل نہ کر۔ ☆ فَلَيْسَ يَنْقُصُهَا: پس کم نہیں کر سکتا۔ ☆ السَّرْفُ: اسراف، فضول خرچی۔ ☆ تَوَلَّيْتُ: منہ موڑتی ہے۔ ☆ فَالشُّكْرُ: پس تو شکر کر۔

مطلب:

(۱) دنیا میں کنجوسی اختیار نہ کر (کیونکہ جب کسی وجود میں) کنجوسی پیدا ہوتی ہے تو پھر اسے فضول خرچی اور اسراف بھی گھٹا نہیں سکتا۔ (اور یہ نہایت بری صفت ہے)

(۲) پس اگر تجھ سے دنیا منہ پھیر رہی ہے (تو پھر بھی گھبرانے کی ضرورت نہیں بلکہ) فضول خرچی اور اسراف کی بجائے سخاوت

اور ریاضی اختیار کرنا زیادہ مناسب طریقہ ہے کیونکہ جب دنیا اور دنیا کی محبت تمہارے وجود سے نکل جائے گی تو تم میں اس کی جگہ شکر رہ جائے گا۔

کنجوسی:

ان اشعار میں کنجوسی کی مذمت اور سخاوت کی فضیلت بیان کی گئی ہے آپ بیان فرماتے ہیں کنجوسی اختیار نہ کر کیونکہ جب کنجوسی کی عادت پڑتی ہے تو پھر اسے فضول خرچی اور اسراف بھی کم نہیں کر سکتی یہ ایسی گندی عادت ہے کہ کسی طرح بھی کم نہیں ہوتی۔ آدمی کے پاس جو کچھ بھی ہوتا بندہ اس سے کسی طرح بھی نفع حاصل نہیں کر سکتا بلکہ الٹا اس کی حفاظت اور دیکھ بھال بھی عذاب سے کسی طرح کم نہیں ہوتی۔ اس لیے کنجوسی سے بچنا چاہیے۔

کنجوسی کر کے مال جمع کرنے کی مذمت:

حضرت فقیہ ابو الیث سمرقندی رحمۃ اللہ علیہ اپنی سند کے ساتھ حضرت ایوب سے نقل کرتے ہیں کہ وہ کہتے ہیں کہ میں اصحاب النبی کے ساتھ ایک جگہ ٹھہرا ہوا تھا کہ ایک صاحب حسن و طاقت جوان آیا اس کی قوت کو دیکھ کر صحابہ کرام نے فرمایا کہ کاش! یہ شخص اپنی نو جوانی اور طاقت کو اللہ تعالیٰ کی راہ میں وقف کر دے۔

پس یہ سن کر حضور علیہ الصلوٰۃ والسلام نے ارشاد فرمایا کہ فی سبیل اللہ یہ ہے کہ جو شخص جہاد یا غزوہ کے لیے نکلتا ہے یا اپنی جان کی حفاظت کے لیے کوشش کرتا ہے تو یہ بھی فی سبیل اللہ ہے۔

نیز جو شخص والدین کی خدمت کرتا ہے تاکہ وہ محفوظ رہیں تو یہ بھی فی سبیل اللہ ہے اور جو شخص اپنے اہل و عیال کے تحفظ کے لیے کوشش کرتا ہے یہ بھی فی سبیل اللہ ہے اور جو شخص مال جمع کرنے کی کوشش کرتا ہے وہ شیطان کی راہ پر ہے۔

(تنبیہ الغافلین اردو ترجمہ حصہ ۲- ص ۴۴)

بخل کی سزا:

وَلَا تَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرٌ أَلَّهُمْ ۚ بَلْ هُوَ شَرٌّ
لَّهُمْ ۚ سَيُطَوَّقُونَ مَا بَخِلُوا بِهِ يَوْمَ الْقِيَمَةِ ۚ وَلِلَّهِ مِيرَاثُ السَّمٰوٰتِ وَالْأَرْضِ
وَاللَّهُ بِمَا تَعْمَلُونَ خَبِيرٌ ۝

(پ ۴ سورۃ آل عمران ۱۸۰)

اور جو بخل کرتے ہیں اس چیز میں جو اللہ نے انہیں اپنے فضل سے دی۔ ہرگز اسے اپنے لیے اچھا نہ سمجھیں بلکہ وہ ان کے لیے برا ہے عنقریب وہ جس میں بخل کیا تھا قیامت کے دن ان کے گلے کا طوق ہوگا اور اللہ ہی وارث ہے آسمانوں اور زمین کا اور اللہ تمہارے کاموں سے خبردار ہے۔ (ترجمہ کنز الایمان)

شان نزول:

ہو سے مراد اللہ تعالیٰ کا مال عطا کرنا یا اللہ تعالیٰ نے جو انہیں عطا کیا ابن مسعود، ابو ہریرہ، شعیب اور سعدی نے یہی کہا ہے۔ حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جسے اللہ تعالیٰ مال عطا کرے اور وہ اس کی زکوٰۃ ادا نہ کرے قیامت کے روز اس کے مال کو ایسے سانپ کی شکل میں کر دیا جائے گا جس کی آنکھوں پر دو نشان ہوں گے

قیامت کے روز اس کا وہی مال اس کا طوق ہوگا پھر وہ سانپ اس کی باجھیں پکڑے گا اور کہے گا میں تیرا مال، میں تیرا خزانہ ہوں۔ پھر یہ آیت کریمہ تلاوت فرمائی اسے امام بخاری رحمۃ اللہ علیہ۔ ایت کیا۔ (تفسیر مظہری اردو جلد ۲ ص ۲۱۱)

فائدہ:

یہی حدیث مبارکہ بخاری شریف میں بھی موجود ہے۔

جانوروں کی زکوٰۃ نہ دینے والوں کا انجام:

حضرت ابو ذر (رضی اللہ عنہ) نے حضور صلی اللہ علیہ وسلم سے ایک روایت نقل کی ہے کہ کوئی آدمی ہو جس کے اونٹ گائے اور بھیڑ بکریاں ہوں وہ ان میں سے زکوٰۃ نہیں دیتا، قیامت کے روز اس کے یہی مال زیادہ بڑے اور زیادہ موٹے ہو کر آئیں گے اپنے کھروں کے ساتھ اس مالک کو روندیں گے اور اسے سینگوں سے ماریں گے۔ جب آخری جانور آئے گا تو پھر پہلے کو لوٹایا جائے گا یہاں تک کہ لوگوں کے درمیان فیصلہ کر دیا جائے گا۔ (بخاری شریف، مسلم شریف، تفسیر مظہری شریف جلد ۲ ص ۲۱۱)

فائدہ:

حضرت علامہ قاضی محمد ثناء اللہ مجددی پانی پتی رحمۃ اللہ علیہ درج بالا آیت مبارکہ کی تفسیر کرتے ہوئے بیان فرماتے ہیں کہ: مخلوقات کے فناء ہونے کے بعد وہی باقی رہے گا۔ وہ مرتے ہیں اور اموال چھوڑ جاتے ہیں۔ اللہ تعالیٰ اس کے ورثاء میں سے یا کسی اور کو جسے چاہتا ہے مال عطا فرماتا ہے ان کے لیے حسرت اور سزا ہی باقی رہ جاتی ہے تو پھر وہ بخل کیوں کرتے ہیں اور اللہ تعالیٰ کی راہ میں اپنا مال خرچ نہیں کرتے۔ (تفسیر مظہری اردو ترجمہ جلد ۲ ص ۲۱۱)

بخل کی سزا:

امام ابن ابی شیبہ نے اپنی مسند میں اور ابن جریر نے حجر بن بیان سے انہوں نے نبی کریم صلی اللہ علیہ وسلم سے روایت نقل کی ہے کہ کوئی رشتہ دار جب کسی رشتہ دار کے پاس آئے اور اس سے اس مال میں سے طلب کرے جو اللہ تعالیٰ نے اسے زائد عطا کیا ہے وہ اس پر بخل کرے قیامت کے روز جہنم سے اس کے لیے ایک سانپ نکلے گا وہ زبان ادھر ادھر مار رہا ہوگا یہاں تک کہ اس کے گلے کا طوق بن جائے گا پھر آپ نے یہ آیت تلاوت کی۔

(تفسیر درمنثور اردو ترجمہ جلد ۲ ص ۲۸۸، تفسیر طبری شریف زیر آیت ہذا، جلد ۴ ص ۱۲ مصر)

دو مالدار:

امام سعید بن منصور اور بیہقی نے شعب میں حضرت ابو ذر رضی اللہ عنہ سے روایت نقل کی ہے کہ میں نے رسول اللہ صلی اللہ علیہ وسلم سے سنا۔ اس مالدار کو پل صراط کے پاس لایا جائے گا جس نے مال میں اللہ کے حکم کی طاعت کی ہوگی اس کا مال سامنے ہوگا جب وہ لڑکھڑائے گا تو اس کا مال اسے کہے گا چلتے جاؤ تم نے مجھ میں اللہ کا حق ادا کیا ہوا ہے پھر اس مالدار کو پل صراط کے پاس لایا جائے گا جس نے مال میں اللہ تعالیٰ کی اطاعت نہیں کی ہوگی جب بھی وہ لڑکھڑائے گا تو اس کا مال اسے کہے گا تو بلاک ہو تو نے مجھ میں سے اللہ تعالیٰ کا حق کیوں ادا نہیں کیا۔ وہ اسی طرح رہے گا یہاں تک کہ مال اس کے لیے ہلاکت کی بددعا کرتا رہے گا۔

(تفسیر درمنثور اردو ترجمہ جلد ۲ ص ۲۸۹)

بخل سببِ ہلاکت:

حضور صلی اللہ علیہ وسلم کا ارشاد ہے کہ بخل سے بچو کہ تم سے پہلے جو لوگ ہلاک ہوئے۔ ان کی ہلاکت کا باعث یہ بخل ہی تھا جس نے ان کو خوریزی پہ آمادہ کیا اور انہوں نے خون خرابہ کیا اور حرام کو حلال تصور کیا۔ (نسخہ کیمیا ترجمہ کیمیا سعادۃ ص ۷۰۷)

اپنی جان پر بخل:

قرآن مجید میں ہے کہ:

هَآأَنْتُمْ هَآؤُ لَا تَدْعُونَ لِتَنْفِقُوا فِي سَبِيلِ اللَّهِ فَمِنْكُمْ مَنْ يَبْخَلُ وَمَنْ يَبْخَلْ

فَإِنَّمَا يَبْخَلُ عَنْ نَفْسِهِ وَاللَّهُ الْغَنِيُّ وَأَنْتُمُ الْفُقَرَاءُ ج (پ ۲۶ سورۃ محمد: ۳۸)

ہاں ہاں جو تم بلائے جاتے ہو کہ اللہ کی راہ میں خرچ کرو تو تم میں سے کوئی بخت کرتا ہے اور جو بخل کرے وہ اپنی ہی جان پر بخل کرتا ہے اور اللہ بے نیاز ہے اور تم سب محتاج۔ (کنز الایمان)

مال خرچ کرنے والوں کے لیے فرشتوں کی دعا:

حضرت کعب رضی اللہ عنہ بیان کرتے ہیں کہ ہر شخص کے لیے روزانہ دو فرشتوں کو مقرر کر دیا جاتا ہے جو (دن بھر) یہی منادی کرتے رہتے ہیں کہ ”بارخدا یا! جو شخص مال کا ذخیرہ کرتا ہے اس کا مال تباہ و برباد کر دے اور جو خرچ کرتا رہے اس کو اس کے عوض مزید مال عطا فرما دے۔ (نسخہ کیمیا ترجمہ کیمیا سعادۃ ص ۷۰۸)

شیطان کا عزیز ترین شخص:

حضرت یحییٰ بن زکریا علیہما السلام نے ابلیس کو دیکھا اور اس سے دریافت کیا کہ تم کس شخص کو اپنا دشمن سمجھتے ہو اور کس کو زیادہ عزیز اور دوست تصور کرتے ہو؟

ابلیس نے جواب دیا کہ بخیل زاہد کو میں بے حد عزیز رکھتا ہوں کیونکہ وہ عبادت میں اپنی جان بھی ہلکان کرتا ہے، ریاضت اور مجاہدہ بھی کرتا ہے لیکن اس کا بخل اس کے تمام کیے دھرے پر (یعنی جملہ عبادت و بندگی پر) پانی پھیر دیتا ہے اور فاسق کو میں اپنا بدترین دشمن سمجھتا ہوں جو بخی ہو کیونکہ اس کی زندگی بھی عیش و عشرت میں گزرتی ہے۔ خوب چھین اور مزے سے رہتا ہے اور پھر بھی مجھے یہ خوف مارے دیتا ہے کہ کہیں اپنی سخاوت کی وجہ سے ہی بخش نہ دیا جائے یا حق تعالیٰ کہیں اسے توبہ کی توفیق نہ عطا کر دے۔ (نسخہ کیمیا ترجمہ کیمیا سعادۃ ص ۷۰۸)

☆☆☆

مقام تسلیم و رضا

(۱) مَالِي عَلَى قَوْلٍ فَاِذَا اسْفُ وَلَا تَرَانِي عَلَيْهِ الْتَهْفُ

- (۲) مَا قَدَّرَ اللَّهُ لِيْ فَلَيْسَ لَهٗ عَنِّيْ اِلَى مَنْ سِوَايْ مُنْصَرِفٌ
(۳) فَالْحَمْدُ لِلّٰهِ لَا شَرِيْكَ لَهٗ مَالِيْ قُوَّتٌ وَهِمَّتِي الشَّرَفُ
(۴) اَنَا رَاضٍ بِالْعُسْرِ وَالْيُسْرِ فَمَا تَدْخُلُنِيْ ذِلَّةٌ وَّ لَا صَلْفٌ

☆ قُوَّت: نیست، نامعدوم۔ ☆ اَسَف: افسوس کروں۔ ☆ التَّهَف: رنج کرتے ہوئے۔ ☆ قَدَّرَ اللّٰہ: اللہ تعالیٰ نے مقدر کر دیا۔ ☆ سِوَا: علاوہ، دوسرے۔ ☆ مُنْصَرِف: پھر سکتا۔ ☆ فَالْحَمْدُ لِلّٰہ: پس تمام تعریفیں اللہ تعالیٰ کے لیے ہیں یعنی مراد اللہ تعالیٰ کا شکر ہے۔ ☆ هِمَّتِي الشَّرَف: میری ہمت اعلیٰ ہے۔ ☆ اَنَا رَاضٍ: میں راضی ہوں۔ ☆ عُسْر: تنگدستی۔ ☆ يُسْر: آسانی، مالداری۔

مطلب:

(۱) کسی چیز سے فوت ہونے یا خراب اور تباہ و برباد ہونے پر میں افسوس کا اظہار کیوں کروں۔ تو مجھے اس پہ افسوس کرتا ہوا نہیں دیکھے گا۔


(۲) اللہ تعالیٰ جو کچھ میرے مقدر میں کر دیا ہے۔ مجھے اس سے کسی دوسرے کی طرف کوئی بھی نہیں پھیر سکتا۔

(۳) پس اللہ تعالیٰ کا شکر ہے کہ اس کا کوئی شریک نہیں۔ اگرچہ میرے پاس طاقت نہیں اس کے باوجود میری ہمت اور حوصلہ اعلیٰ ہے۔

(۴) میں تنگی اور مالداری دونوں حالتوں پہ راضی ہوں پس میں نہ ذلت و خواری میں مبتلا ہوں گا اور نہ ہی اپنی بڑائی بیان کروں گا۔

فائدہ:

ان اشعار میں جہاں دیگر امور بیان ہوئے وہاں تنگی اور مالداری کو بھی بیان کیا گیا ہے۔ آپ بیان فرما رہے ہیں کہ کسی چیز کے فوت ہونے اور ضائع ہونے کی وجہ سے میں افسوس کرنے کیوں بیٹھ جاؤں اور نہ ہی تو مجھے افسوس کرتے ہوئے دیکھے گا (کیونکہ جو کچھ مجھے ملنا ہے وہ کوئی اور نہیں لے سکتا اور جو کچھ مجھے نہیں ملنا جتنی بھی کوشش کر لوں وہ مجھے نہیں مل سکتا۔ اور جو کچھ ضائع ہوا یا مجھے نہیں ملایا مجھے مل کر ضائع ہو گیا یا برباد ہو گیا یا فوت ہو گیا وہ میرے نصیب میں تھا ہی نہیں اس لیے ضائع ہوا۔ جو میری قسمت میں تھا ہی نہیں اور اس کے ضائع ہونے کی وجہ سے مجھے افسوس میں مبتلا ہونے کی ضرورت نہیں اس لیے اس کے متعلق تو مجھے افسوس کرتے ہوئے نہ دیکھے گا۔ بہر حال اللہ تعالیٰ کا شکر ہے۔ اللہ تعالیٰ کا کوئی شریک نہیں اگرچہ میرے پاس اپنی ذاتی طور پر کوئی قوت و طاقت نہیں اس کے باوجود اللہ تعالیٰ نے مجھے ہمت اور اعلیٰ حوصلہ عطا فرمایا ہے۔ جس کی وجہ سے میں ہمت نہیں ہارتا۔ میں تنگی میں مبتلا ہوں یا مجھے مالداری حاصل ہو ہر حال میں اللہ تعالیٰ کی رضا پہ راضی ہوں کہ جیسے میرا رب چاہتا ہے وہی حالت مجھے حاصل ہو جاتی ہے۔ اس لیے ہر حالت میں راضی رہتا ہوں کسی حال میں بھی شکوہ و شکایت نہیں کرتا۔ اسی لیے میں نہ تو ذلت و خواری میں مبتلا ہوں اور نہ ہی اپنی بڑائی بیان کروں گا۔



تنگی و کشادگی اللہ کے اختیار میں

(۱) کَم مِّنْ عَلِيمٍ قَوِيٍّ فِي قَلْبِهِ مَهْدَبِ اللَّبِّ عَنْهُ الرِّزْقُ يَنْحَرِفُ

(۲) کَم مِّنْ ضَعِيفٍ الْعَقْلِ مُخْتَلِطٍ كَانَتْ مِنْ خَلِيجِ الْبَحْرِ يَغْتَرِفُ

☆ عَلِيم: بہت زیادہ جاننے والا، دانا، عالم، واقف۔ ☆ ينحرف: منہ موڑے ہوئے۔ ☆ ضعیف العقل: کم عقل۔ ☆ مختلط: خبطی، مجنون، پاگل، دیوانہ، سوداگی۔ ☆ خلیج: گہراؤ، پانی کا وہ حصہ جو تین طرف سے خشکی سے ملا ہوا ہو اور ایک طرف سے سمندر سے ملا ہوا ہو، مراد گہراؤ۔ ☆ بحر: بڑا سمندر، دریا۔

مطلب:

(۱) بے شمار نہایت سمجھدار اور طاقتور لوگ پریشان حال ہیں۔ عقل نے انہیں سنوارا ہے مگر اس کے باوجود رزق ان سے منہ پھیر چکا ہے۔ واضح ہوا کہ دولت، دنیا اور رزق محض بھداری، عقلمندی اور طاقت کی وجہ سے نہیں ملتا بلکہ اللہ تعالیٰ کی عطا سے حاصل ہوتا ہے جسے اللہ تعالیٰ جتنا چاہتا ہے رزق عطا کرتا ہے۔

(۲) بے شمار کمزور تھوڑی عقل والے بلکہ خبطی قسم کے لوگ ہیں اس کے باوجود وہ عقلمندی کے دریا کے لہروں سے چلو بھر بھر کر حاصل کر رہے ہیں۔

فائدہ:

ان اشعار میں حضرت علی رضی اللہ عنہ نے یہ بات واضح فرمائی ہے کہ اللہ تعالیٰ نے جس کے لیے جتنا رزق مقرر فرمایا ہے اس کو اتنا ہی رزق ملتا ہے اس سلسلے میں خواہ جتنی بھی بے ایمانی، چوری اور ڈکیتی جیسے کام کرے اس کے لیے اتنا ہی مال ہوگا جو اس کی قسمت میں ہوگا۔ اس سے بڑھ کر ذرہ بھر بھی حاصل نہیں کیا جاسکتا۔ مثلاً آپ نے بیان فرمایا ہے کہ کئی ایسے پہلوان قسم کے لوگ ہوتے ہیں کہ بڑے موٹے تازے اور طاقتور ہوتے ہیں مگر رزق کے سلسلے میں پریشان رہتے ہیں انہیں وسیع رزق حاصل نہیں ہوتا عقل مندی کے لحاظ سے بھی بہت اچھے ہوتے ہیں ان کی فہم اور سمجھداری کی لوگ مثال دیتے ہیں مگر رزق ان کے پاس نہایت قلیل ہوتا ہے۔ دانے دانے کے محتاج ہوتے ہیں۔ بھوکے مرتے ہیں۔ کئی ایسے خبطی، بے وقوف اور نہایت کمزور ہوتے ہیں مگر ان کے ہاں دولت کی ریل پیل ہوتی ہے یہ سب تقسیم وحدۃ لا شریک کی ہے کہ جس کے لیے جو کچھ لکھا ہے وہی کچھ ملتا ہے۔ اس سے ذرہ بھر کی بھی نہیں ہو سکتی اور ذرہ بھر اضافہ بھی ممکن نہیں۔

تنبیہ:

اس سے ان لوگوں کو عبرت حاصل کرنی چاہیے۔ جو جائز اور ناجائز ہر قسم کے ذرائع اپنا کر دولت کے ڈھیر کرنے کی کوشش کرتے ہیں مگر ناکامی ان کے سرچڑھ کے بولتی ہے۔ اس سلسلے میں وہ دنیا میں بھی بدنامی کا ٹکہ سجاتے ہیں اور آخرت کا نقصان کرتے ہیں۔ اللہ تعالیٰ حق سمجھنے اور اس کے مطابق زندگی گزارنے کی توفیق عطا فرمائے۔

موت کے فائدے

- (۱) جَزَى اللَّهُ الْمَوْتَ خَيْرًا فَإِنَّهُ
(۲) يُعَجِّلُ تَخْلِيصَ النَّفُوسِ مِنَ الْأَذَى
- ☆ جَزَا اللَّهُ: اللہ تعالیٰ جزا عطا فرمائے۔ ☆ عَنَّا الْمَوْتُ: موت کو ہماری طرف سے۔ ☆ وَالْدِينَا: ہمارے ماں باپ۔ ☆ وَآرَاءُ ف: زیادہ رؤف، زیادہ احسان کرنے والا۔ ☆ اَذَى: تکلیف۔

مطلب:

حضرت علی رضی اللہ عنہ موت کے فوائد بیان کرتے ہوئے بلکہ موت کے لیے دعائیہ کلمات بیان کرتے ہوئے ارشاد فرمایا کہ اللہ تعالیٰ موت کو ہماری جانب سے بہترین بدلہ عطا فرمائے کیونکہ موت ہمارے والدین سے بھی زیادہ ہم پر مہربانی کرنے والی ہے۔ اجسام کو تکلیف سے نجات عطا فرماتی ہے اور روح کو اعلیٰ مقام کے نزدیک کر دیتی ہے۔

فائدہ:

یہاں حضرت علی رضی اللہ تعالیٰ عنہ نے موت کی فضیلت اور فوائد بیان کیے ہیں کہ موت بری نہیں ہے خصوصاً مومنین کے لیے موت بری نہیں ہے اور نہ نقصان دہ ہے بلکہ سچ تو یہ ہے موت مومنین کے لیے انتہائی مفید ہے۔ ماں باپ سے بھی زیادہ مہربان ہے۔ موت تکلیف میں مبتلا جسم کو تکلیف سے نجات دیتی ہے اور روح کو مقام اشرف کے قریب کر دیتی ہے۔ موت کے متعلق قدرے تفصیلات تو الفقیر القادری ابوالحسن غلام حسن اویسی نے اپنی تصنیف (فیضان الفرید شرح دیوان بابا فرید) میں بیان کی ہیں۔ یہاں ان اشعار کے مفہوم کے لحاظ سے اتنا عرض کروں گا کہ موت ایسی بھی بری نہیں کہ حضرت موسیٰ کلیم اللہ موت سے ڈر کر بھاگے بھاگے پھرے ہوں جیسے بعض لوگوں میں مشہور ہے کہ موسیٰ ننھا موت تھیں موت اگے کھلی اور اس مقام پر بعض لوگ حضرت موسیٰ کلیم اللہ مراد لیتے ہیں۔ انہیں حضرت علی رضی اللہ عنہ کے ان اشعار اور نبی کریم رؤف الرحیم صلی اللہ علیہ وسلم کے ان ارشادات کا مطالعہ بغور کرنا چاہیے کہ جن میں موت کو مومن کے لیے تحفہ قرار دیا ہے۔ موت کو مومنین کے لیے خوشبو قرار دیا ہے ان میں سے چند احادیث ملاحظہ فرمائیے۔

اللہ تعالیٰ کی تمام صفات لامتناہی ہیں

- (۱) قَدْ كُنْتُ يَا سَيِّدِي بِالْقَلْبِ مَعْرُوفًا
(۲) وَكُنْتُ إِذْ لَيْسَ نُورٌ يَسْتَضَاءُ بِهِ
(۳) فَرَبَّنَا بِخِلَافِ الْخَلْقِ كُلِّهِمْ
- وَلَمْ تَزَلْ يَا سَيِّدِي بِالْحَقِّ مَوْصُوفًا
وَلَا ظَلَامٌ عَلَيَّ الْأَفَاقِ مَعْكُوفًا
وَكُلِّ مَا كَانَ فِي الْأَوْهَامِ مَعْرُوفًا

- (۳) وَمَنْ يُرِدْهُ عَلَى التَّشْبِيهِ مُثَلًّا
(۵) وَفِي الْمَعَارِجِ تَلْقَى مَوْجَ قُدْرَتِهِ
(۶) فَاتْرُكْ أَخَا جَدَلٍ بِالذِّينِ مُشْتَبِهًا
(۷) وَاصْحَبْ أَخَا مِقَّةٍ حُبًّا لِسَيِّدِهِ
(۸) اَمْسِ دَلِيلُ الْهُدَى فِي الْأَرْضِ مُتَشِيرًا
يَرْجِعُ أَخَا حَضَرٍ بِالْعِجْرِ مَكْنُوفًا
مَوْجًا يُعَارِضُ صَرْفَ الرِّيحِ مَكْفُوفًا
قَدْ بَا شَرَّ الشُّكِّ مِنْهُ الرَّأْيُ مَوْوَفًا
وَبِالْكَرَامَاتِ مِنْ مَوْلَاهُ مَحْفُوفًا
وَفِي السَّمَاءِ جَمِيلُ الْحَالِ مَعْرُوفًا

☆ یاسیدی: اے میرے سردار مراد اے میرے مالک۔ ☆ معروفاً: معرفت۔ ☆ مَوْصُوفًا: متصف۔ ☆ نور: روشنی، تجلی، اجالا، چمک، رونق، روپ، کلام پاک کی ایک سورۃ کا نام، صوفیوں کی اصطلاح میں اللہ تعالیٰ جلالہ کا ایک صفاتی نام۔ ☆ یستضاء: اس سے روشنی حاصل کی جائے۔ ☆ ظلام: تاریکی۔ ☆ افاق: افق کی جمع آسمان کے کنارے، دنیا۔ ☆ قربت: ہمیں قرب عطا فرمایا۔ ☆ اوہام: وہم کی جمع، ذہنی تصورات۔ ☆ مرجع: وہ لوٹے گا۔ ☆ قلقے: تم ملاقات کر سکتے ہو یعنی دیکھ سکتے ہو۔ ☆ موج: لہر، تلاطم، امنگ، جوش۔ ☆ مشتہا: شبہ کرنے والا۔ ☆ اصحاب: صحبت اختیار کر۔ ☆ بالکرامات: مہربانیوں کے ساتھ۔ ☆ الہدی: ہادی۔ ☆ جمیل: حسین، خوبصورت۔ ☆ جمیل الحال: اچھے حال والا۔

- (۱) تحقیق اے میرے مالک دل کے ساتھ تیری معرفت تھی تو ہمیشہ حق کی صفت سے موصوف رہا ہے۔
(۲) جب کوئی بھی نور ایسا نہیں تھا کہ جس سے روشنی حاصل کی جاتی تمام افق پہ تاریکی کا راج تھا اس وقت بھی تو موجود تھا۔
(۳) تمام مخلوق اور جو کچھ ہم میں ممکن تھا ان سب سے زیادہ مجھے اپنا قرب عطا فرمایا۔
(۴) اسے جو کوئی تشبیہ اور مثالوں کے ذریعے سمجھنا چاہے گا وہ عاجزانہ حالت میں بے بسی کے عالم میں واپس آئے گا۔ یعنی وہ تشبیہات اور مثالوں کے ذریعے تیری حقیقت نہیں جان سکتا کیونکہ تیری مثل کوئی چیز نہیں۔
(۵) اس کی قدرت کی موج کا نظارہ تم آسمانوں میں ملاحظہ کر سکتے ہو وہ موج رکی ہوئی ہونے کے باوجود ہوا کے جھونکوں کا مقابلہ کرے گی۔

- (۶) دین میں شبہات پیدا کرنے والے جھگڑالو جو شک و شبہ میں مبتلا ہو اور اس کی رائے آفت کی ماری ہوئی ہوا سے چھوڑ دیجیے۔

- (۷) محبت کرنے والے اس شخص کی صحبت اختیار کرنا جو اپنے مالک کے دوست اور اپنے مالک کی عنایات کے گھیرے میں ہو۔
(۸) ہدایت کرنے والا راہ حق پہ چلتے ہوئے اس دنیا میں پریشانیوں میں مبتلا ہوتا رہتا ہے۔ مگر آسمانوں پہ بہترین احوال والا مشہور و معروف ہوتا ہے۔

فائدہ:

ان اشعار میں حضرت علی رضی اللہ عنہ نے بندے کے احوال بیان کیے ہیں کہ اور محبوب حقیقی کے متعلق بیان کیا ہے۔ آخری تین اشعار میں بیان کیا ہے کہ جھگڑالو اور دین میں شبہات پیدا کرنے والے شخص کو چھوڑ دے۔ اس کے قرب سے دوری ہی

بہتر ہے ورنہ تیرے لیے بھی نقصان کا باعث ہوگا۔ اس لیے ایسے شخص کے قرب سے دوری ہی بھلی۔ اس کی رائے بھی نہ سننا کیونکہ اس کی رائے بھی ہزار ہا خرابیوں پٹنی ہوگی ایسی غلط رائے تجھے بھی لے ڈوبے گی۔


اب موجودہ دور کے کئی مولوی نما شخصیات کو دیکھیے زبان سے میٹھی میٹھی گفتگو مگر جب اولیاء کرام اور انبیاء کرام کے متعلق بولیں گے تو ان کی زبان سے زہر سے بھی زیادہ زہریلی گفتگو نکلے گی ایسے ملاؤں اور ایسی زہریلی کتب جو بزرگان دین کے عظمتوں کے خلاف لکھی گئی ہوں۔ آج کل دہریت کے جراثیم بھی پھلتے جا رہے ہیں۔ دہریت پسند بھی جب گفتگو کرنے پہ آتے ہیں تو نہایت میٹھی اور سریلی گفتگو کرتے ہیں مگر دین و ایمان کے خلاف جب گفتگو کے رنگ میں انجیکشن لگاتے ہیں تو اچھے بھلے لوگوں کی عقل پہ پردہ آنا شروع ہو جاتا ہے فلہذا صحیح مذہب و ملت والے باعمل علماء کرام اور بزرگان دین کی تصانیف کا مطالعہ کیجیے۔ دوسرے مولویوں کی گفتگو اور ان کی کتب سے پرہیز کرنے میں ہی فائدہ ہے۔

ہم تو ڈوبے ہیں صنم تجھے بھی لے ڈوبیں گے

کے مصداق ان سے دوستی اور یارانہ تیرے لیے بھی نقصان کا باعث بن سکتا ہے ایسوں کی رائے مبنی بر نقصان ہوگی اس لیے ان سے کنارہ کشی میں فائدہ ہے۔ کنارہ کشی ہی کیجیے۔

راہِ حق کے مسافر کی حالت:

راہِ حق کے مسافر کی اکثر حالت دنیا میں عجیب ہوتی ہے بابا فرید الدین مسعود گنج شکر رحمۃ اللہ علیہ کے مجاہدات میں غور کیجیے اگر اولیائے کرام کی سوانح حیات مطالعہ کرنے سے اس کی حقیقت واضح ہو جائے خصوصاً حضرت خواجہ اولیس قرنی رضی اللہ عنہ کی حیات طیبہ آپ کے اس فرمان کی ایک بہترین تصویر پیش کرتی ہے۔ حضرت خواجہ اولیس قرنی رضی اللہ عنہ کے متعلق تفصیلات اور آپ کے ملفوظات کی بہترین شرح کے سلسلے میں ہماری بہترین تصنیف (فیضانِ اولیس قرنی) ملاحظہ فرمائیے ان شاء اللہ یہ کتاب نہایت مفید ثابت ہوگی۔



کعب ابن اشرف کا قتل اور قبیلہ نضیر کو مدینہ شریف سے نکالنے کا بیان

وَأَيَّقَنْتُ حَقًّا وَلَمْ أَصْدَفِ

مِنَ اللَّهِ ذِي الرَّحْمَةِ الْأَرْوَفِ

بِهِنَّ أَصْطَفَى أَحْمَدَ الْمُصْطَفَى

عَزِيزَ الْمَقَامَةِ وَالْمَوْقِفِ

وَلَمْ يَأْتِ جَوْرًا وَلَمْ يَغْنِفِ

عَرَفْتُ وَمَنْ يَّعْتَدِلُ يَعْرِفِ

عَنِ الْكَلِمِ الصِّدْقِ يَأْتِي بِهَا

رَسَائِلَ يُدْرَسْنَ فِي الْمُؤْمِنِينَ

فَأَصْبَحَ أَحْمَدُ فِينَا عَزِيزًا

فَيَا أَيُّهَا الْمَوْعِدُوهُ سَفَاهَا

(۱)

(۲)

(۳)

(۴)

(۵)

- (۶) اَلَسْتُمْ تَخَافُونَ اَدْتٰی الْعَذَابِ
(۷) فَاِنْ تُصِرُّوْا عُوًا تَحْتَ اَسْيَافِنَا
(۸) غَدَاةً رَاٰی اللّٰهُ طُغْيَانَهُ
(۹) فَاَنْزَلَ جَبْرِیْلَ فِی قَلْبِهِ
(۱۰) قَدَسَ الرَّسُوْلُ رَسُوْلًا لَّهِ
(۱۱) فَبَاتَتْ عُیُوْنٌ لَّهِ مُعْوِلَاتٌ
(۱۲) فَقَالُوْا لَا حَمْدَ ذَرْنَا قَلِيْلًا
(۱۳) فَخَلَّاهُمْ ثُمَّ قَالَ اَظْعَنُوْا
(۱۴) وَاَجْلَسَ النَّصِيْرَ اِلٰی غُرْبَةٍ
(۱۵) اِلٰی اَذْرُعَاتٍ رِّدَافًا لَّهُمْ
- وَمَا اٰمَنَ اللّٰهُ كَالْاُخُوْفِ
كَمُضْرَعٍ كَعَبٍ اَبٰی الْاَشْرَفِ
وَاَعْرَضَ كَالْجَمَلِ الْاَجْنَفِ
بِوَحٰی اِلٰی عَبْدِهِ الْمُطْلَفِ
بِاَبْيَضَ ذٰی ظُبَّةٍ مُّرْهَفِ
مَتٰی يَنْعَ كَعَبٌ لَهَا تَذْرُفِ
فَاِنَّا مِنَ النُّوْحِ لَمْ نَشْتَفِ
دُحُوْرًا عَلٰی رَغْمَةِ الْاَنْفِ
وَكَاَنُوْا بِدَارِقِ ذٰی زُخْرَفِ
عَلٰی كُلِّ ذٰی دَابَرٍ اَعْجَفِ

☆ عرفت: میں نے معرفت حاصل کر لی۔ ☆ من يعتدل: جو اعتدال سے کام لے۔ ☆ یعرف: وہ عارف ہو جائے گا۔ ☆ ايقنت: میں نے یقین کر لیا۔ ☆ کلم الصدق: سچی باتوں۔ ☆ ذی الرحمة الاروف: رحیم و مہربان یعنی رحمت والے مہربان۔ ☆ یُدْرَسُنَ: پڑھے جاتے ہیں۔ ☆ المصطفیٰ: منتخب کیا۔ ☆ عزیزاً: صاحب عزت، محبوب، دل پسند، قابل عزت، صاحب مرتبہ وغیرہ۔ ☆ عزیز المقامة: عالی مقام۔ ☆ جوراً: ظلم۔ ☆ ادنی العذاب: قریبی عذاب۔ ☆ اسیافنا: ہماری تلواروں۔ ☆ غداة: صبح۔ ☆ اعرض: اعراض کیا۔ ☆ كالجمل: اونٹ کی طرح، اونٹ کی مانند۔ ☆ انزل: اتارا۔ ☆ بوحي: وحی کے ساتھ۔ ☆ رسول: بمعنی قاصد۔ ☆ من النوح: رونے سے۔ ☆ فخلّاهم: پس انہیں چھوڑ دیا۔ ☆ دار: گھر۔

مطلب:

- (۱) میں نے مقام معرفت حاصل کر لیا جو بھی معتدل راستہ اختیار کرے گا وہ بھی عارف بن جائے گا اور حق پہ میں نے یقین کر لیا ہے۔ (اس لیے میں نے) اس سے منہ نہیں پھیرا۔
- (۲) میں نے (کبھی بھی) سچے کلام سے منہ نہیں موڑا جو نبی کریم صلی اللہ علیہ وسلم رحم کرنے والے مہربان اللہ کی طرف سے لائے ہیں۔
- (۳) جو قرآنی آیات پڑھنی بیانات مسلمانوں میں تلاوت کیے جاتے ہیں ان کی وجہ سے ہی حضرت محمد مصطفیٰ صلی اللہ علیہ وسلم کو چن لیا ہے۔
- (۴) پس نبی کریم صلی اللہ علیہ وسلم قابل عزت، بلند مقام والے اور گرامی منزلت ہم میں ہیں۔

- (۵) پس اے وہ لوگو! جو نبی کریم صلی اللہ علیہ وسلم کو اپنی بے وقوفی کا اظہار کرتے ہوئے ڈراتے ہو۔ انہوں نے تو کبھی بھی کسی پہ زیادتی اور سختی نہیں کی۔
- (۶) کیا تم نزدیک والے عذاب سے خوف نہیں کھاتے اللہ تعالیٰ سے خوف رکھنے والے جیسا کوئی بھی اللہ تعالیٰ سے محفوظ نہیں۔
- (۷) پس اگر تم کو ہماری تلواروں کے نیچے گرا دیا جائے جیسے اس صبح کعب ابن اشرف کو گرا دیا گیا تھا۔
- (۸) اللہ تعالیٰ نے جس صبح اس کی سرکشی ملاحظہ فرمائی کہ اس نے راستے سے ایک طرف ہو کر چلنے والے اونٹ کی مانند روگردانی کی۔
- (۹) پس حضرت جبریل علیہ السلام کو اس کے قتل کے متعلق وحی دے کر اپنے اس بندہ خاص کی طرف بھیجا جس پہ اللہ تعالیٰ کی خاص مہربانیاں ہیں۔
- (۱۰) پس رسول اللہ صلی اللہ علیہ وسلم نے خاموشی سے دھار والی تلوار دے کر ایک قاصد روانہ فرما دیا۔
- (۱۱) پس جب اس کے مرنے کی خبر ملی تو اس پہ رونے والی بے شمار آنکھوں نے آنسو برسانے کی حالت میں رات گزاری۔
- (۱۲) پس انہوں نے نبی کریم صلی اللہ علیہ وسلم سے عرض کیا کہ تھوڑے سے وقت کے لیے ہمیں چھوڑ دو۔ ہمیں ابھی تک رونے سے تشفی نہیں ہوئی۔ ابھی بھی اور اس سردار کے سلسلے میں رونا چاہتے ہیں۔
- (۱۳) پس نبی کریم رؤف الرحیم صلی اللہ علیہ وسلم نے انہیں کچھ وقت کے لیے چھوڑ دیا اور ارشاد فرمایا کہ دھتکارے ہوئے اور ذلیل و خوار ہو کر (مدینہ طیبہ سے) چلے جاؤ۔
- (۱۴) اور نصیر (قبیلہ والے یہودیوں) کو وطن سے نکال دیا وہ بڑے آرائش و زیبائش والے گھروں میں رہتے تھے۔
- (۱۵) ان کے پیچھے دھیان کرنے والوں کو لگا کر زخمی پشت والے کمزور اونٹوں پہ بٹھا کر وطن سے نکال دیا۔

عارف بننے کا طریقہ:

پہلے شعر میں حضرت علی رضی اللہ عنہ نے معرفت کے حصول کا ایک طریقہ بیان فرمایا ہے جو بھی معتدل راستہ اپنائے گا وہ عارف بن جائے گا۔ اس لیے اعتدال پسندی ایک اچھی صفت ہے افسوس کہ بعض لوگ افراط و تفریط کا شکار ہو جاتے ہیں ایسے افراد یقیناً غلط راستے اپناتے ہیں۔ بعض لوگوں کا صحابہ کرام رضی اللہ عنہم کو اپنی نام نہاد محبت کے بل بوتے پر صحابہ کرام رضی اللہ تعالیٰ عنہم پہ تبرابولنا اور اس طرح صحابہ کرام رضی اللہ عنہم کا نام لے کر حضرت علی رضی اللہ عنہ کے متعلق خارجین جیسے عقائد اپنانا معتدل راستہ سے ہٹ کر ہے معتدل راستہ یہ ہے کہ حضرت علی رضی اللہ عنہ کی جو عظمت قرآن و احادیث میں بیان ہوئی ہے وہ بھی تسلیم کی جائے اور جو عظمتیں صحابہ کرام رضی اللہ عنہم کی قرآن و احادیث میں بیان ہوئی ہیں وہ بھی تسلیم کی جائیں۔ الحمد للہ! اہلسنت و الجماعت معتدل راستہ اپنائے ہوئے ہیں۔ اسی لیے ہمیں جماعت اہلسنت سے پیار ہے کہ اہلسنت و جماعت عقائد و اعمال کے لحاظ سے معتدل راستہ اپنائے ہوئے ہیں۔ اہلسنت و جماعت کے حق ہونے کے متعلق مجدد ملت، فیض ملت شیخ القرآن و التفسیر محدث بہاولپوری حضرت علامہ ابوالصالح محمد فیض احمد اویسی رحمۃ اللہ علیہ کی تصانیف کا مطالعہ کیجیے آپ نے ہر موضوع میں الگ الگ متعدد تصانیف

رقم فرمائی ہیں۔ حق تعالیٰ آپ کے درجات میں مزید اضافہ فرمائے۔ آمین

قرآن و احادیث ماننا:

دوسرے شعر میں حضرت علی رضی اللہ عنہ نے بیان فرمایا ہے کہ میں نے نبی کریم صلی اللہ علیہ وسلم کے سچے کلام سے کبھی بھی اعراض نہیں کیا۔ آپ کے اس فرمان سے مراد قرآن مجید بھی اور احادیث مبارکہ بھی ہیں۔ اس سے احادیث کی اہمیت بھی واضح ہوئی اس سے ان لوگوں کو عبرت حاصل کرنی چاہیے جو احادیث مبارکہ سے انکار کرتے ہیں جیسے قرآن مجید کو تسلیم کرنا ضروری ہے۔ قرآن کو تسلیم کیے بغیر بندہ مومن نہیں ہو سکتا۔ احادیث کو تسلیم کیے بغیر بندہ مومن کسی طرح بھی دین اسلام کے احکام پہ عمل پیرا نہیں ہو سکتا۔ قرآن مجید کو تسلیم کرنے کے ساتھ ساتھ احادیث مبارکہ کی حیثیت سے بھی انکار ممکن نہیں۔

رسائل:

لغت کی مشہور و معروف کتاب (المجد) میں الرسالة والرسالة کے معنی پیغام، پیغامبری بیان ہوا۔ گویا حضرت علی رضی اللہ عنہ نے بیان فرمایا کہ نبی کریم صلی اللہ علیہ وسلم پہ جو پیغام حق تعالیٰ کی طرف سے نازل ہوئے وہی پیغامات حق جو مسلمان میں میں تلاوت کیے جاتے ہیں۔ وہی پیغامات بھیجنے کے لیے اللہ تعالیٰ نے حضرت محمد مصطفیٰ صلی اللہ علیہ وسلم کو منتخب فرمایا:

نبی کریم صلی اللہ علیہ وسلم کی عظمت:

چوتھے شعر میں حضرت علی رضی اللہ عنہ نے مدنی تاجدار، احمد مختار حضرت محمد صلی اللہ علیہ وسلم کی خوب عظمت بیان فرمائی ہے کہ نبی کریم صلی اللہ علیہ وسلم صاحب عزت ہیں۔ جب اللہ تعالیٰ نے انہیں مقام اور شان عطا فرمایا ہے تو انہیں وہ مقام اور شان حاصل ہے اب جو ان کا مخالف اللہ تعالیٰ کے مد مقابل جتنی مرضی کوشش کر لے کامیاب نہیں ہو سکتا۔ ناکام و نامراد ہوگا۔ نبی کریم صلی اللہ علیہ وسلم کی مخالفت میں کفار نے ایڑی چوٹی کا زور لگا دیا مگر آپ کی عظمت، مقام اور عزت نہ گھٹا سکے۔

تنبیہ:

اسی طرح آج کے دور میں نبی کریم صلی اللہ علیہ وسلم کی عظمت کے سلسلے میں گستاخانہ رویہ اختیار کرنے والوں کو عبرت حاصل کرنی چاہیے کہ نبی کریم کا گستاخ اپنے کیے کی سزا ضرور پاتا ہے اس لیے حقیقت سمجھنے کی کوشش کرنی چاہیے اور اپنی ضد اور ہٹ دھرمی پہ اڑنے والا دنیا و آخرت میں اللہ تعالیٰ کے عذاب میں مبتلا ہوگا۔ قلمی آزادی کی آڑ میں مدنی تاجدار کے خلاف بکواس بازی، اخبارات کی اشاعت اور دین اسلام کے خلاف فلمیں بنانا یہ سب کچھ ان شاء اللہ دھڑے کا دھرا رہ جائے گا۔ سورج پہ تھوکنے والا سورج پہ تھوک نہیں سکتا۔ ہاں سورج پہ تھوکنے کی کوشش میں خود اپنے ہی چہرے پہ تھوک مل بیٹھتا ہے۔ مدنی تاجدار کو جو عزت، مقام اور شان اللہ تعالیٰ نے عطا فرمایا۔ کوئی بھی آپ سے چھین نہیں سکتا ہاں اپنی دنیا و آخرت برباد کر بیٹھتا ہے۔

حکایت:

ایک دفعہ الفقیر القادری ابوالحسن غلام حسن اویسی نے قبلہ مجدد ملت فیض ملت قبلہ حضرت علامہ ابوالصالح محمد فیض احمد اویسی رحمۃ اللہ علیہ کو فون کے ذریعے عرض کیا کہ حضرت صاحب ہمارے علاقے میں ایک مولوی آیا وہ اپنے آپ کو اہلسنت و جماعت کا

کہلاتا ہے۔ مگر جب بھی بولتا ہے اہلسنت وجماعت کے علماء کے خلاف ہی بولتا ہے۔ 9/k میں وہی مولوی آیا ہے اس نے بابا فرید الدین مسعود گنج شکر رحمۃ اللہ علیہ کے خلاف بڑی گستاخانہ گفتگو کر گیا ہے۔

فیض ملت، فیض مجسم رحمۃ اللہ علیہ نے ارشاد فرمایا: اس مولوی کا دماغ خراب ہو گیا ہے۔ بزرگان دین کی گستاخی انسان کو کہیں کا نہیں چھوڑتی۔ علمائے ربانی اولیائے کرام اور انبیائے کرام کا گستاخ دنیا میں بھی ذلیل و خوار ہوتا ہے اور آخرت میں بھی وہ انشاء اللہ تباہ و برباد ہو گا تھوڑے ہی عرصے بعد معلوم ہوا کہ وہ مولوی کسی محفل میں گیا اسے دوران تقریر ہی بے عزت ہونا پڑا۔ عوام کے جوتوں نے بھی خوب خبر لی اور اسے جیل کی مہمانی سے بھی لطف اندوز ہونا پڑا۔

فائدہ:

اولیاء کرام کے گستاخوں کا بھی برا انجام ہوتا ہے اور نبی کریم صلی اللہ علیہ وسلم کی گستاخی کا انجام نہایت بھیانک ہو گا۔ اللہ تعالیٰ بزرگان دین کی گستاخیوں سے بچنے کی توفیق عطا فرمائے۔

کفار کو تنبیہ:

پانچویں شعر میں حضرت علی رضی اللہ عنہ کفار کو تنبیہ کرتے ہوئے ارشاد فرمایا ہے کہ اے کافرو! نبی کریم رؤف الرحیم صلی اللہ علیہ وسلم کو اپنی بے وقوفی کی وجہ سے کیوں ڈراتے ہو حالانکہ حقیقت تو یہ ہے کہ نبی کریم صلی اللہ علیہ وسلم نے تم میں سے کسی پہ ظلم یا زیادتی نہیں کی اور نہ ہی تم پہ کسی قسم کی سختی کی ہے۔ حالانکہ آپ تو سارے جہانوں کے لیے رحمت بنا کر بھیجے گئے ہیں۔ اس کے باوجود آپ پہ مظالم ڈھانا کہاں کی عقل مندی ہے۔ آپ کے خلاف ڈنڈا بردار فوج تیار کرنا عقلمندی نہیں بے وقوفی ہے۔

فائدہ:

معلوم ہوا جو نبی کریم صلی اللہ علیہ وسلم کی عظمت و شان میں ہرزہ سرائی کے مرتکب ہوتے ہیں وہ عقل مند نہیں بے وقوف ہوتے ہیں۔ اسی طرح جن بزرگان دین کو خاص انعامات سے نوازتا ہے ان کے خلاف ہرزہ سرائی کرنے والے بھی عقلمند نہیں ہوتے۔ عقلمندی کا ثبوت یہ ہے کہ جن کو اللہ تعالیٰ انعامات سے نوازتا ہے ان کی عزت اور عظمت کو تسلیم کیا جائے۔

اللہ کے عذاب سے نہ ڈرنا طریقہ کفار ہے:

چھٹے شعر میں حضرت علی رضی اللہ عنہ نے بیان فرمایا ہے کہ کیا تم قریب والے عذاب سے نہیں ڈرتے۔ اگر تم اللہ تعالیٰ کے عذاب سے نہ ڈرو گے تو اپنے آپ کو اس عذاب میں پھنسا لو گے اللہ تعالیٰ کے عذاب سے وہی محفوظ رہتے ہیں جو اللہ تعالیٰ کے عذاب سے ڈرتے ہیں اگر تم اللہ تعالیٰ کے عذاب سے بچنا چاہتے ہو تو اللہ تعالیٰ کے عذاب سے ڈرو۔ نبی کریم رؤف الرحیم صلی اللہ علیہ وسلم کی مخالفت چھوڑ دو بلکہ آپ کی غلامی اختیار کر لو اللہ تعالیٰ کے عذاب سے بچ جاؤ گے۔

خلاصہ اشعار ۱۵:

ان اشعار میں حضرت علی رضی اللہ عنہ نے یہودیوں کی حالت اور کیفیت بیان کی ہے اور انہیں مخاطب کرتے ہوئے فرمایا ہے کہ اے یہودیو! اگر تمہیں ہماری تلواروں کے ذریعے تہ تیغ کر دیا جائے جس طرح کہ آج صبح کعب بن اشرف کو قتل کر دیا گیا۔ جبرائیل کے ذریعے اللہ تعالیٰ نے اس کے قتل کے متعلق وحی دے کر نبی کریم صلی اللہ علیہ وسلم کو مطلع کر دیا؟ جب اس کے قتل کی

یہودیوں کو اطلاع ہوئی تو وہی یہودی جو مسلمانوں کو مدینہ سے نکالنے کے خواب دیکھ رہے تھے چند دن ٹھہرنے دینے کے متعلق منت سماجت کرنے لگے۔ نبی کریم صلی اللہ علیہ وسلم نے انہیں چند دن کی مہلت دے دی اور پھر فرمایا کہ یہاں سے چلے جاؤ۔ بنو نضیر ایک یہودی کا قبیلہ تھا انہیں مدینہ منورہ سے نکال دیا۔ حالانکہ انہوں نے اپنے گھروں کو بڑا سجایا ہوا تھا۔

☆☆☆

واقعہ قتل کعب بن اشرف یہودی

کعب بن اشرف:

کعب بن اشرف طے کا ایک یہودی تھا اس کی ماں یہود بنو نضیر سے تھی۔ (تاریخ ابن خلدون اردو ترجمہ حصہ اول ص ۷۹)

البدایہ والنہایہ میں ہے کہ کعب بن اشرف کا آبائی تعلق بنی طے سے تھا لیکن ان دنوں وہ بنی نہبان کا ایک فرد سمجھا جاتا تھا جبکہ اس کی ماں بنی نضیر میں سے تھی اس کے بارے میں ابن اسحق، بخاری اور بیہقی نے بنی نضیر کے حالات کے ضمن میں جو روایات پیش کی ہیں انہیں متفقہ طور پر تسلیم کیا گیا ہے۔

بنی نضیر کا قصہ واقعہ احد کے بعد کا قصہ ہے اور اس کا تعلق حرمت شراب سے ہے لیکن چونکہ اس کی ماں بنی نضیر میں سے تھی اس لیے بنی نضیر میں اس کی آمد و رفت اکثر رہتی تھی۔ (خلاصہ از البدایہ والنہایہ اردو ترجمہ تاریخ ابن کثیر جلد چہارم ص ۱۱)

کعب بن اشرف کی شرارتیں اور شرانگیزی:

مشہور مورخ علامہ عبدالرحمن ابن خلدون بیان کرتے ہیں کہ:

کعب بن اشرف طے کا ایک یہودی تھا اس کی ماں یہود بنو نضیر سے تھی جس وقت آپ مدینہ میں تشریف لائے تھے اسی وقت سے اس کی ایک ذاتی خصومت تھی لیکن واقعہ بدر کے بعد یہ آنحضرت صلی اللہ علیہ وسلم کے تصور ذکر سے اور زیادہ جلنے لگا چنانچہ زید بن حارثہ، عبداللہ بن رواحہ (رضی اللہ عنہما) جب مدینہ میں فتح بدر کی خوشخبری لے کر آئے اور اس نے بھی سنا تو بے ساختہ یہ کہہ اٹھا۔

﴿وَلَكُمْ اِحق هَذَا وَهَولَا اشرف العرب و ملوك الناس وان كان محمد

اصاب هؤلاء فبطن الارض خیر من ظهرها﴾

یعنی تف ہو تم پر کیا یہ سچی بات ہے قرشی تو عرب کے شرفاء اور عوام کے بادشاہ تھے اگر انہیں محمد صلی اللہ علیہ وسلم نے ختم کر دیا تو پھر زندگی سے موت بہتر ہے۔

جب اس کو اس واقعہ کا یقین ہو گیا تو مکہ چلا آیا اور مطلب بن ابی وداعہ سہمی کے پاس جا کر اترا (اس کی زوجیت میں عاتکہ بنت اسید بن ابی العیص بن امیہ تھی) اور لوگوں کو آنحضرت صلی اللہ علیہ وسلم کی مخالفت پر ابھارنے لگا۔ اشعار پڑھتا اور مقتولین بدر پر روتا تھا چند دنوں کے بعد مدینہ لوٹ آیا۔ پہلے عاتکہ بنت اسید کی نسبت عشقیہ مضامین لکھے بعد ازاں مسلمانوں کی عورتوں کا

اپنی غزلیات و قصائد میں ذکر کرتا اور ان کے ساتھ تشبیہ کرنے لگا۔ (تاریخ ابن خلدون اردو ترجمہ ج اول ص ۷۹)

کعب بن اشرف کا قتل:

اسی طرح البدایہ والنہایہ میں ہے کہ:

کہا جاتا ہے کہ غزوہ ذی امر کے بعد بنی نضیر کے قریب قریب سب لوگ مسلمان ہو گئے تھے لیکن کعب بن اشرف شراب کی حرمت کا حکم آنے کے بعد بھی بنی نضیر میں جا کر شراب نوشی کرتا اور انہیں مسلمانوں کے خلاف اکساتا رہتا تھا، وہ کئی بار مکے بھی گیا اور وہاں جا کر ابولہب کے علاوہ صرف ان لوگوں کے پاس قیام کرتا جو مسلمانوں کے سخت خلاف تھے بلکہ بعض مسلم خواتین کے مکانوں پر بھی ان کی اجازت کے بغیر قیام کرتا اور وہیں رات گزار دیتا اس کی ان قبیح حرکات سے مدینے کے مسلمان سخت مشتعل تھے چنانچہ ایک روز محمد بن مسلمہ شب کے وقت ایک دو مسلمانوں کو ساتھ لے کر قبیلہ بنی نضیر میں پہنچے۔ انہیں معلوم تھا کہ کعب بن اشرف کہاں ٹھہرا ہوا ہے لہذا انہوں نے سیدھے جا کر اسی مکان پر دستک دی صاحب خانہ باہر نکلا تو محمد بن مسلمہ رضی اللہ عنہ نے اس سے کہا کہ انہیں کعب سے علیحدگی میں کچھ کہنا ہے چونکہ بنی نضیر کو مدینے کے مسلمانوں کی طرف سے اب کسی قسم کا خدشہ نہیں تھا اس لیے اس نے کعب کو باہر بھیج دیا۔ محمد بن مسلمہ رضی اللہ عنہ اسے ساتھ لے کر اپنے ہمراہیوں کی معیت سے پہاڑی علاقے کی طرف کچھ دور نکل گئے اور کعب بن اشرف سے تمام حجت کے لیے کہا کہ ”وہ اپنی خلاف اسلام حرکات سے باز آ جائے۔“

کعب بولا۔ بس تم مجھے یہی کہنے یہاں تک لائے تھے؟ اس کے بعد اس نے طیش میں آ کر اسلام اور پیغمبر اسلام پر سب و شتم کی بوچھاڑ کر دی۔ چونکہ اب محمد بن مسلمہ رضی اللہ عنہ کا پیاناہ لبریز ہو چکا تھا لہذا انہوں نے اسے تلوار کے ایک ہی وار میں جہنم رسید کر دیا۔

بیہقی اور بخاری نے بیان کیا ہے کہ بنی نضیر میں واقعہ احد کے بعد بھی جبکہ شراب حرام ہو چکی تھی شراب کشید کی جاتی اور پی جاتی تھی بلکہ ایسے ہی ایک موقع پر وہاں ایک مسلمان کو قتل بھی کر دیا گیا۔ واللہ اعلم (البدایہ والنہایہ اردو ترجمہ جلد چہارم ص ۱۲-۱۱)

تاریخ ابن خلدون:

یہی واقعہ تاریخ ابن خلدون میں یوں بیان کیا گیا ہے کہ: (نبی کریم صلی اللہ علیہ وسلم نے کعب بن اشرف کی شرانگیزیوں سماعت فرمائی تو) آنحضرت صلی اللہ علیہ وسلم کو یہ فعل ناگوار گزرا آپ نے فرمایا۔

من یقتل کعب ابن اشرف

کون شخص ہے جو کعب ابن اشرف کو مار دے گا؟

محمد بن مسلمہ و ملک بن سلامہ بن وقش یعنی ابونا نکلہ (کعب کے رضاعی بھائی عبدالاشہل سے) و عباد بن بشر و قش و حرث بن بشر بن معاذ و ابوعبس بن جرہ (حارثی) نے عرض کیا ہم لوگ اس کو ماریں گے۔

آپ صلی اللہ علیہ وسلم نے ان لوگوں کو اجازت دی اور ان کے حق میں دعائے خیر کی ان میں سے ملک بن سلامہ پہلے اس کے پاس گئے اور بہ اجازت آنحضرت صلی اللہ علیہ وسلم آپ سے انحراف و بیزاری ظاہر کر کے اپنی تنگی معیشت کی شکایت کی اور یہ کہا کہ تم ہم کو اور ہمارے ساتھیوں کو کھلاؤ اور ان کے ہاتھ غلہ فروخت کرو۔ تمہارے اطمینان کے لیے بعوض اس کے ادائے قیمت ہم

اپنے ہتھیار تمہارے پاس رہن کے لیے دیتے ہیں۔ کعب بن اشرف اس امر پر راضی ہو گیا۔
ملکان بن سلامہ نے کہا: ”کیا اچھا ہوتا کہ چاندنی رات ہے تم ہمارے ساتھ باتیں کرتے ہوئے چلتے اور تمہارے مکان سے باہر اس ٹیلہ پر ہمارے اور بھی احباب ہیں ان سے بھی باتیں کر لیتے۔“

کعب بن اشرف یہ سنتے ہی اٹھ کھڑا ہوا اور ان کے ساتھ چلنے لگا اپنے مکان سے کچھ زیادہ دور نہ گیا ہوگا کہ محمد بن مسلمہ وغیرہ بھی آئے۔ آپس میں ادھر ادھر کی باتیں کرتے جا رہے تھے اور کعب بن اشرف مسلمانوں کی ہجو اور ان کے تذکرے عشق و حسن کے کرتا جا رہا تھا اس اثناء میں محمد بن مسلمہ نے موقع دیکھ کر ایک وار کر دیا۔ ان کے ہاتھ چھوڑتے ہی اور لوگوں نے بھی تلواریں چلائیں۔ کعب بن اشرف ایک چیخ مار کر مر گیا اور اس کے ارد گرد کے اہل حصون نے سنتے ہی آگ روشن کر دی لیکن یہ لوگ دوسرے راستہ سے بچ کر نکل آئے۔

تھوڑی دور چل کر حرث عریض کے انتظار میں ٹھہرے جب یہ آگئے تو پچھلی شب میں آنحضرت صلی اللہ علیہ وسلم کی خدمت اقدس میں حاضر ہوئے اس وقت آپ نماز پڑھ رہے تھے۔ جب نماز سے فارغ ہوئے تو ان لوگوں نے کعب بن اشرف کے مارے جانے کی اطلاع دی۔ کعب کو مارتے وقت حرث آپس بنی کی تلوار سے زخمی ہو گئے تھے اسی وجہ سے وہ تیزی سے چل نہ سکتے تھے اور ان کے ساتھی ان کا انتظار کرتے ہوئے چل رہے تھے۔ آنحضرت صلی اللہ علیہ وسلم نے ان کے زخم پر لب لگا دیا جس سے بحکم الہی وہ اچھا ہو گیا۔ یہودیوں پر اس واقعہ سے خوف طاری ہو گیا ہر یہودی مسلمان سے ڈرنے لگا۔

(تاریخ ابن خلدون اردو ترجمہ حصہ اول ص ۸۰)

فائدہ:

کعب بن اشرف کے قتل کے متعلق حضرت علامہ شیخ عبدالحق محدث دہلوی رحمۃ اللہ علیہ نے بھی کچھ اختلاف کے ساتھ مدارج النبوت شریف میں لکھا ہے۔

ناقص الفہم لوگوں کا اعتراض اور جواب:

شیخ محقق رحمۃ اللہ علیہ نے مدارج النبوت شریف میں کعب بن اشرف کا واقعہ درج بالا واقعہ تھوڑے بہت اختلاف سے لکھنے کے بعد لکھا ہے کہ اس جگہ بعض ناقص الفہم کج طبع لوگوں کو خیال ہوتا ہے کہ کعب بن اشرف کے قتل میں یہ حیلہ کرنا اور دغا سے بلا کر مار ڈالنا کیا بارگاہ نبوت کے لائق تھا؟

وہ اتنی بات نہیں سمجھتے کہ ان کا یہ خیال طبیعت کی سچی اور عدم فہم پر مبنی ہے اس لیے کہ وہ واجب القتل تھا اور حق تعالیٰ نے اس کے قتل کا حکم فرمایا تھا اور اس کے ساتھ کسی قسم کا معاہدہ بھی نہ تھا اسے جس طرح بھی ممکن ہوتا بہر طور قتل ہی کیا جاتا اور اگر جنگ میں مارا گیا ہوتا تب بھی تو یہی بات تھی کیونکہ

الْحَرْبُ فُذُّعَتُهُ

جنگ ایک دواؤ ہے۔

اور مشرکین کو قتل کرنا اور ان کے شر و فساد کو دور کرنا اصلاحِ عالم کے قصد اور اہل خیر کی بھلائی کے لیے ہے بعینہ اس کی مثال

یہ ہے کہ میوہ دار درختوں کی اصلاح و افزائش کے لیے بے کار اور زائد شاخوں کو درختوں سے چھانٹا جاتا ہے تاکہ درخت کی افزائش ہو اور اگر ان کی یہ اصلاح و چھانٹ نہ ہو تو درخت نہ تو پھل دے اور نہ وہ بڑھے اور کیا بجائے خود، ایمان و تصدیق حق نہیں ہے۔ کیا اس کے حق ہونے میں کوئی شک و شبہ ہے۔ (مدارج النبوت شریف اردو ترجمہ ج دوم ص ۱۸۷)

☆☆☆

غطف بن حشتم کے فرار ہونے کی خبر

(۱) يَالْهَفَ نَفْسِي عَلَى الْغُطْرِيفِ الْمُدَّعِي الْبَاسِ وَبَذَلَ الرَّيْفِ

(۲) أَقَلْتُ مِنْ ضَرْبٍ لَهُ خَفِيفٌ غَيْرَ كَرِيمٍ الْمَجْدِ أَمْ ظَرِيفٍ

☆ لہف نفسی: مجھے افسوس ہے۔ ☆ المدعی: دعویٰ کرتا تھا۔ ☆ کریم: شریف۔ ☆ ظریف: لطیفہ گو، دل لگی باز، خوش طبع، بذلہ سخ، نکتے بیان کرنے والا، چونکہ نکتہ عقلمندی سے ہی بیان کیے جاسکتے ہیں اس لیے یہاں ظریف سے مراد عقلمند ہے۔

مطلب:

(۱) بہادری اور سخاوت کے دعویدار غطف ریف پہ مجھے افسوس ہے۔ جو بہادری اور سخاوت کے بہت دعوے کیا کرتا تھا۔
(۲) کیا وہ معمولی سی ضرب لگنے کی وجہ سے خاموشی سے نکل گیا حالانکہ اس کے لیے یوں نکلنے میں شرافت اور عقلمندی کی بات نہیں۔

فائدہ:

غطف ریف بظاہر اپنی بہادری کے اتنے بڑے بڑے دعوے کرتا تھا اسے معمولی سی ضرب لگی تو اس کے تمام جھوٹے دعووں کی قلعی کھل گئی کہ وہ بھاگ گیا جس سے واضح ہو گیا کہ اس میں شرافت بھی نہیں اور وہ عقلمندی سے بھی فارغ ہے۔ کیونکہ شریف آدمی اپنی شرافت کی لاج بھی رکھتا ہے جبکہ معمولی سے ضرب لگنے پر یوں بھاگ اٹھنا بلکہ فرار ہو جانا شرفاء کا طریقہ نہیں اور نہ ہی عقل ایسا انداز سکھاتی ہے اس کا یہ فعل شرفاء اور عقل مندوں کے طریقہ کے خلاف ہے۔

☆☆☆

سرزمین کوفہ سے محبت کا اظہار

(۱) يَا حَبْدَا سَيْفٍ بَارِضِ الْكُوفَةِ أَرْضُ لَنَا مَالُوفَةٌ مَعْرُوفَةٌ

(۲) يُطْرِقُهَا جَمَالُنَا الْمَعْلُوفَةُ عَمِي صَبَا حَا وَسَلَمِي مَالُوفَةٌ

☆ ارضِ کوفہ: کوفہ کی سرزمین۔ ☆ اسلمی: سلامت رہ۔ ☆ صَبَاحًا: صبح۔ جَمَانًا ہمارے اونٹ

مطلب:

- (۱) کوفہ کی سرزمین میں دریا کا کنارہ کیسا اچھا لگتا ہے۔ اس سرزمین سے ہمیں محبت اور جان پہچان ہے۔
(۲) ہمارے جانور اس علاقے میں ٹھہرتے ہیں جن کے چارے کا بندوبست کیا جاتا ہے ہماری صبح خوشگوار ہواے! پیاری زمین تو سلامت رہ۔

فائدہ:

کیونکہ یہ سرزمین ہمارا وطن ہے۔ اپنے وطن سے محبت ہر ایک کو ہوتی ہے نبی کریم رؤف الرحیم صلی اللہ علیہ وسلم کو بھی اپنے وطن عزیز مکہ المکرمہ سے بڑی محبت تھی۔ نبی کریم صلی اللہ علیہ وسلم کو مکہ المکرمہ سے ہجرت کن حالات میں کرنا پڑی ہم سے اکثر جانتے ہیں شاید ہی کوئی ایسا مسلمان ہو کہ جوان حالات سے واقف نہ ہو مگر اس کے باوجود نبی کریم صلی اللہ علیہ وسلم ساری زندگی اپنے وطن یعنی مکہ المکرمہ کو یاد کرتے رہے وطن عزیز کی حفاظت ہم سب پہ لازم ہے اور جو وطن عزیز کے مفادات پہ اپنے مقاصد کو اولیت دیتا ہے وہ غدار ہوتا ہے۔ اس لیے ہمیں بھی کوشش کرنی چاہیے کہ ہم دین اسلام کی سر بلندی کے لیے اپنے وطن کو دشمن دستبرد سے محفوظ بنائیں۔ اپنے وطن عزیز کی خاطر تن من دھن سب کچھ قربان کر دیں۔ یہ وطن آسانی سے حاصل نہیں ہوا بلکہ بے شمار قربانیوں سے حاصل ہوا ہے اس کی حفاظت اور ترقی کے لیے ہمہ وقت کوشاں رہنا ہم سب کا ملی فرض ہے۔

توکل کی ترغیب

- (۱) أَغْنِ عَنِ الْمَخْلُوقِ بِالْخَالِقِ
(۲) وَاسْتَزِقِ الرَّحْمَنَ مِنْ فَضْلِهِ
(۳) مَنْ ظَنَّ أَنَّ الرِّزْقَ فِيْ كِفِّهِ
(۴) أَوْ قَالَ إِنَّ النَّاسَ يَغْنُونَنِي
تَغْنِ عَنِ الْكَاذِبِ بِالصَّادِقِ
فَلَيْسَ غَيْرُ اللَّهِ بِالرَّازِقِ
فَلَيْسَ بِالرَّحْمَنِ بِالْوَائِقِ
زَلْتُ بِهِ النَّعْلَانِ مِنْ خَالِقِ

☆ اغن: بے نیاز بے پرواہ۔ ☆ کاذب: جھوٹا۔ ☆ واستزق الرحمن: اور الرحمن سے رزق طلب کر۔ ☆ فلیس: پس ہرگز نہیں۔ ☆ غیر اللہ: تعالیٰ کے سوا کوئی دوسرا۔ ☆ مَنْ ظَنَّ: جس نے خیال کیا۔ ☆ وائِق: مضبوط، پکا، پختہ، مستحکم، مستقل۔ ☆ یغنونی: مجھے غنی کر دیں گے، مجھے بے پرواہ کر دیں، مجھے مطمئن کر دیں گے۔ ☆ زلت: پھسل گیا۔

مطلب:

- (۱) ارے انسان! خالق کائنات سے تعلق جوڑ کر مخلوق سے بے نیاز ہو جا صادق سے نیاز مندی حاصل کر جھوٹے سے بے نیاز ہو جا۔

- (۲) رحمٰن کے فضل و کرم سے رزق طلب کر کیونکہ اللہ کے سوا کوئی رزق پہنچانے والا ہرگز نہیں۔
 (۳) جس نے گمان کیا کہ رزق اس (یعنی اللہ تعالیٰ) کے سوا کسی اور کے ہاتھ میں ہے تو پسِ رحمٰن پہ اس کا بھروسہ نہیں۔
 (۴) یا کہو کہ بے شک لوگ مجھے بے نیاز کر دیں گے اس کے دونوں قدم اعلیٰ مقام سے لڑھک گئے۔

خالق سے تعلق جوڑ مخلوق سے بے نیازی:

خالق سے تعلق جوڑ مخلوق سے بے نیازی اختیار کر کیونکہ خالق و مالک نے تجھے تخلیق کیا ہے اور اللہ تعالیٰ نے جنوں اور انسانوں کو عبادت کے لیے تخلیق کیا ہے اس لیے ہم پہ لازم ہے کہ جی و قیوم خالق مطلق سے تعلق قائم کریں۔ خالق و مالک کی عبادت میں مصروف رہیں کیونکہ وہی ہمارا خالق بھی ہے وہی مالک بھی ہے وہی رازق بھی ہے اسی نے ہمیں زندگی جیسی نعمت سے نوازا علاوہ ازیں ہمیں اتنی نعمتیں عطا فرمائی ہیں کہ جن کا شمار بھی نہیں اکیلے انسان کو اللہ تعالیٰ نے اتنی نعمتیں عطا فرمائی ہیں کہ جنہیں شمار کرنے کے لیے تمام انسان بھی مل کر شمار کرنا چاہیں تو شمار نہیں کر سکیں گے اس لیے اس کی عبادت کرنا ہم پہ لازم ہے اس سے تعلق جوڑنا ہم پہ فرض ہے اس لیے حضرت علی رضی اللہ عنہ نے فرمایا ہے کہ تجھے جو کچھ عطا فرمایا ہے اللہ تعالیٰ نے عطا فرمایا ہے اور جو کچھ عطا فرمانا ہے اللہ تعالیٰ نے ہی عطا فرمانا۔ تجھے جو کچھ حاصل ہوگا اللہ تعالیٰ سے ہی حاصل ہوگا۔ اس لیے اللہ تعالیٰ سے تعلق جوڑ۔ اس سے گمراہ کرنے والی مخلوق سے تعلق توڑ کر الگ ہو جا۔ ایسی مخلوق جو تجھے خالق و مالک سے دور کر دے یا دور کرنے کا سبب بنے اس سے تعلق منقطع کر دے وہ مخلوق تیرے کسی کام نہیں آسکتی بلکہ تیری بربادی کا سبب بن جائے گی۔ اس لیے ایسی مخلوق سے بے نیاز ہو جا۔

ہاں البتہ یہ بات یاد رکھ اللہ تعالیٰ کے محبوبوں سے دور نہ ہونا بلکہ ان کے قریب ہو کیونکہ ان کا قرب حق تعالیٰ ہی کا قرب ہے ان سے دوری اللہ تعالیٰ سے دور کا باعث ہی ہے تاریخ کے اوراق شاہد ہیں کہ جو اللہ تعالیٰ کے محبوب رسولوں کے قریب ہوئے وہ اللہ تعالیٰ کے مقرب بندے بن گئے اللہ تعالیٰ نے انہیں خصوصی انعامات سے نوازا اور جو بندے اللہ تعالیٰ کے محبوب بندوں یعنی اولیاء کرام اور انبیاء کرام سے دور رہے، ان کے مطابق عقائد و اعمال اختیار نہ کیجیے ان پر اللہ تعالیٰ کا قہر و غضب ہوا۔ دنیا میں بھی تباہ و برباد ہو گئے اور آخرت میں بھی اللہ تعالیٰ کے عذاب کے مستحق ٹھہریں گے۔ قرآن مجید میں رب کائنات کا ارشاد گرامی ہے کہ:

اے محبوب صلی اللہ علیہ وسلم اپنے امتیوں کو فرما دیجیے کہ اگر تم اللہ سے محبت کرتے ہو تو میری اتباع کرو۔

کَمَا قَالَ اللَّهُ تَعَالَى قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ۔

یہ واضح ہوا کہ جو حق تعالیٰ سے قرب رکھنے والوں سے قرب رکھتا ہے دراصل وہ اللہ تعالیٰ سے قریب ہوتا ہے اور جو ان سے دور ہوتا ہے وہ دراصل اللہ تعالیٰ کی رحمت سے ہی بعید ہوتا ہے۔ اس لیے انبیاء کرام بالخصوص سید الانبیاء، حبیب کبریا حضرت محمد رسول اللہ صلی اللہ علیہ وسلم سے قرب اور اللہ تعالیٰ کے پیارے اولیاء سے قرب حق تعالیٰ کا ہی قرب ہے یہ جس مخلوق سے تعلق توڑنے کا حکم ہو رہا ہے مخلوق سے بے نیاز ہونے کا حکم ہو رہا ہے وہ ایسی مخلوق کے متعلق حکم ہو رہا ہے جو انسان کو حق تعالیٰ سے غافل کر دے ایسی مخلوق سے انسان کو بے نیازی اختیار کرنی چاہیے۔ معلوم ہوا کہ مخلوق میں بھی بڑا فرق ہے محض لفظی مماثلت کی وجہ سے ساری مخلوق کو برابر نہیں سمجھنا چاہیے اگر کوئی ایسا کرتا ہے تو یہ اس کی نادانی اور غلطی ہے۔ مثلاً محبوب کبریا حضرت محمد صلی اللہ علیہ وسلم کو اپنے

جیسا سمجھ کر برابری کا دعویٰ کر بیٹھنا حقیقت سے نا آشنائی کے باعث ہے۔ اسی طرح اولیاء اللہ سے بیزاری بھی انسان کو لے ڈوبتی ہے انسان کو ایسی مخلوق سے بے نیاز ہونا چاہیے جو انسان کو اللہ تعالیٰ سے غافل کر دے یا اللہ سے غافل کرنے کا سبب بنے۔

صادق سے نیاز مندی حاصل کر:

اسی طرح حضرت علی رضی اللہ عنہ نے فرمایا کہ سچے سے نیاز مندی حاصل کر اور جھوٹے سے بے نیاز ہو جا کیونکہ سچا تیری صحیح راہنمائی کرے گا اور جھوٹا خود بھی تباہ و برباد ہو گا اور تجھے بھی لے ڈوبے گا۔ بچوں کے ساتھ ہونے کا حکم رب کائنات نے اپنے لافانی اور مقدس کلام میں یوں دیا ہے کہ فرمایا: کونوامع الصادقین۔ یعنی بچوں کے ساتھ ہو جاؤ۔ اسی طرح انعام یافتہ گروہوں میں سے ایک انعام یافتہ گروہ بچوں کا گروہ بھی ہے کما قال اللہ تعالیٰ۔

الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ط
یعنی وہ لوگ جن پر اللہ تعالیٰ کا انعام ہوا (یعنی) انبیاء کرام، صدیقین، شہداء اور صالحین۔

فائدہ:

مقبولان بارگاہ الہی کے یہ چار درجات ہیں جن میں سب سے اعلیٰ انبیاء کرام ہیں اور صدیقین وہ لوگ ہیں جو انبیاء کی امت میں سب سے زیادہ رتبے کے ہوتے ہیں جن میں کمالات باطنی بھی ہوتے ہیں عرف میں ان کو اولیاء کہا جاتا ہے۔ شہداء وہ ہیں جنہوں نے دین کی محبت میں اپنی جان تک دے دی اور صلحاء وہ ہیں جو شریعت کے پورے قیوع ہوتے ہیں واجبات میں بھی مستحبات میں بھی، جن کو عرف میں نیک دیندار کہا جاتا ہے۔ (تفسیر معارف القرآن جلد اول ص ۹۲)

فائدہ:

پس واضح ہوا کہ یہاں ایسی مخلوق سے دور رہنے کے لیے کہا گیا ہے جو اللہ تعالیٰ سے غافل کرنے والی ہوتی ہے نیز یہ بھی واضح ہوا کہ صادقین سے نیاز مندی حاصل کرنی چاہیے اور جھوٹے سے بے نیاز ہونا چاہیے۔

واللہ خیر الرازقین:

دوسرے شعر میں یہ بیان کیا گیا ہے کہ رزق دینے والا اللہ تعالیٰ ہے اس لیے رزق صرف اسی سے طلب کرنا چاہیے صرف وہی رزق عطا فرماتا ہے۔ اس لیے صرف اسی سے رزق طلب کر اس کے سوا کوئی بھی رزق پہنچانے والا نہیں۔ اس لیے کسی اور سے طلب نہ کر اور نہ ہی کسی اور کے حصول کی امید رکھ۔

یہ حقیقت ایسی ہے کہ بھی تسلیم کرتے ہیں۔ جب یہ حقیقت مسلمہ ہے تو دولت دنیا اور رزق کے لیے قتل و غارت گری کا بازار گرم کیوں کیا جائے؟ جب یہ حقیقت ہے تو رشوت کیوں لی جائے؟ چوری اور ڈکیتی سے تو بے کرنی چاہیے وغیرہ۔ اسی طرح ذریعہ معاش پہ بھی کلی بھروسہ نہیں کرنا چاہیے۔ بلکہ یہ سمجھنا چاہیے کہ کام مجھے کرنا چاہیے۔ کیونکہ اللہ تعالیٰ نے جسم دیا ہے مگر رزق اللہ تعالیٰ ہی دیتا ہے حلال ذرائع سے جو کچھ کمایا جاسکا محض اسی پر صبر و شکر کیا جائے زیادہ کے حصول کی ہوس دل سے نکال دینی چاہیے حلال ذرائع کے ذریعے کمانے والے کے متعلق مدنی تاجدار صلی اللہ علیہ وسلم کا ارشاد گرامی قدر ہے کہ:

الکاسب حبیب اللہ:

اس لیے محض کسبِ حلال کے ذریعے کمائے ہوئے رزق پہ ہی صبر کرنا چاہیے یہ پختہ یقین ہونا چاہیے کہ رزق صرف اللہ تعالیٰ کے ہاتھ میں ہے اسی نے ہی رزق دینا ہے چاہے کم دے یا زیادہ اور جس نے گمان کیا کہ رزق کسی اور کے ہاتھ میں ہے تو سمجھ لیجیے کہ اللہ تعالیٰ کے رازق ہونے پہ اس کا عقیدہ درست نہیں اور اس کا بھروسہ نہیں۔

اعلیٰ مقام سے گرنے کا ایک سبب:

حضرت علی رضی اللہ عنہ فرماتے ہیں کہ جو شخص یہ کہے کہ اللہ تعالیٰ کے علاوہ لوگ مجھے میری ضروریات کے سلسلے میں بے نیاز کر دیں گے تو سمجھ لیجیے حقیقت سے وہ دور جاگرا اس کے دونوں قدم اعلیٰ مقام سے لڑھک گئے۔ توکل کے بڑے فضائل ہیں۔ بزرگانِ دین کی ساری زندگی توکل سے معمور ہوتی ہے۔ اس شعر میں جہاں اور مسائل کا بیان ہے وہاں توکل کا بھی بیان ہے۔

☆☆☆

عقلندی اور دولت کے تضاد کا بیان

- (۱) لَوْ كَانَ بِالْحِيلِ الْغِنَى لَوْ جَدْتَنِي
بِنُجُومِ أَقْطَارِ السَّمَاءِ تَعْلُقِي
- (۲) لَكِنَّ مَنْ رُزِقَ الْحِجْرَةَ حُرِمَ الْغِنَى
ضِدَّانِ مُفْتَرِقَانِ أَيْ تَفَرَّقَا
- ☆ حیل: حیلہ، بہانہ، تدبیر۔ ☆ نجوم: ستارے۔ ☆ تَعْلُقِي: تم مجھے معلق پاتے۔ ☆ حرم الغنی: غنی سے محروم رہتا ہے۔ ☆ ضِدَّانِ: تضاد ہے، دونوں ایک دوسرے کی ضد ہیں۔

مطلب:

- (۱) اگر دولت محض تدابیر سے حاصل ہو سکتی تو مجھے تم آسمان کے ستاروں کے پاس لٹکا ہوا پاتے۔ یعنی میں ایسی تدبیر کرتا کہ وہاں سے ہی روزی لے آتا ہے۔
- (۲) لیکن جسے عقل جیسی نعمت حاصل ہوتی ہے وہ غنی سے محروم رہتا ہے۔ عقل اور دولت دونوں ایک دوسرے کی ضد ہیں۔ یہ کیسا تضاد ہے؟

عقل و دولت کا تعلق:

حضرت علی رضی اللہ عنہ نے ایسی عقلندی کی بات یہاں کی ہے جو مبنی بر حقیقت عقل ہے۔ آج کل کی مادرِ پدر آزاد عقل کا معاملہ اور ہے۔ حضرت علی رضی اللہ عنہ کے بیان کا مطلب یہ ہے کہ دولت مندی محض تدبیروں سے حاصل نہیں ہوتی بلکہ اللہ تعالیٰ جسے جتنی چاہتا ہے دولت عطا فرماتا ہے دولت کے حصول کا تعلق اللہ تعالیٰ کی عطا سے محض ظاہری تدبیروں سے نہیں۔ انسان کا کام ہے تنگ و دو کرے کوشش کرے نتیجہ اللہ تعالیٰ پہ چھوڑ دے۔ اگر دولت تدبیروں سے حاصل ہو سکتی، محض عقل استعمال کرتے ہوئے بہترین تدبیریں اپناتے ہوئے حاصل ہو سکتی ہوتی تو تم مجھے آسمان کے ستاروں سے لٹکا ہوا پاتے یعنی میں اتنی دولت حاصل کر لیتا

کہ اتنی دولت آج کل کسی کے پاس نہ ہوتی۔ اس میں کچھ بھی شبہ نہیں کیونکہ حبیب کبریا صلی اللہ علیہ وسلم نے بھی ارشاد فرمایا ہے کہ میں علم کا شہر ہوں اور علی اس کا دروازہ ہے۔

عقل اور دولت میں تضاد:

حضرت علی رضی اللہ عنہ نے فرمایا کہ جس کو عقل جیسی نعمت حاصل ہوتی ہے وہ اکثر ظاہری دولت مندی سے محروم رہتا ہے۔ جس کی ایک وجہ تو یہ ہے کہ عقل اور دولت دونوں ایک دوسرے کی ضد ہیں۔ یہ کیسا تناؤ ہے۔

عقل صحیح:

عقل سے مراد صحیح عقل ہے ایسی عقل جو انسان کو اللہ تعالیٰ کے قرب کا باعث بنے جہنم سے دوری اور جنت کے حصول کا باعث بنے، اپنے بیگانے کی صحیح پہچان کرے، ایسی عقل جو حق تعالیٰ کے قرب کا باعث بنے۔ اب اس تناظر میں دوسرے شعر کو دیکھیے کہ جس انسان کو اللہ تعالیٰ عقل سلیم سے نوازتا ہے وہ انسان جو کچھ کماتا ہے اپنی اور اپنے خاندان کی ضروریات پوری کر کے اضافی دولت کے خزانے جمع نہیں کرتا بلکہ اللہ تعالیٰ کی رضا والے امور میں خرچ کر دیتا ہے۔ اسی طرح اس کی عقل سلیم اسے سمجھاتی رہتی ہے اتنی دولت میرے پاس پڑی رہے گی میرے کس کام آئے گی اور کب کام آئے گی جب میں مر جاؤں گا تو اس پہ اور قبضہ کر لیں گے میں تو محروم ہی رہوں گا اور زندگی میں اس دولت کے پجاری میرے دشمن بنے رہیں گے۔

اس طرح عقل سلیم والا شخص دولت کے ڈھیر جمع نہیں کرتا بلکہ اللہ تعالیٰ کی رضا کے امور میں خرچ کرتا رہتا ہے۔ جس سے وہ حق تعالیٰ کی رضا حاصل کرتا ہے ایسے شخص کی عقل اور سمجھ دراصل عقل ہے ہی نہیں۔ کہ عقل کیسی نادانی کی سوچ پیدا کرتی ہے جو ہمیشہ رہنے والی چیز کے مقابل فانی کو ترجیح دے۔ اللہ تعالیٰ کی رضا کے مقابل شیطان اور شیطان صفت انسانوں کو ترجیح دے۔ ایسی عقل جو چوری ڈاکہ زنی اور دیگر اللہ تعالیٰ کی نافرمانیوں کے سلسلے میں نئی نئی تراکیب سوچے وہ دراصل عقل نہیں ہے۔

راضی بر قضا

(۱) رَضِيتُ بِمَا قَسَمَ اللَّهُ لِي

وَفَوَّضْتُ أَمْرِي إِلَى خَالِقِي

(۲) لَقَدْ أَحْسَنَ اللَّهُ فِيَّ مَا مَضَى

كَذَلِكَ يُحْسِنُ فِيَّ مَا بَقِيَ

☆ رضیت: میں راضی ہوں۔ ☆ قَسَمَ اللہ: اللہ کی تقسیم۔ ☆ فَوَّضْتُ: میں نے سپرد کر دیا۔ ☆ اَمْرِي: میں نے اپنا معاملہ۔ ☆ فِيَّ مَا مَضَى: جو کچھ ہو چکا۔ ☆ يُحْسِنُ: وہ اچھا کرے گا۔ ☆ كَذَلِكَ: اسی طرح، ایسے ہی۔

مطلب:

(۱) اللہ تعالیٰ کی تقدیر پہ میں راضی ہوں میں نے اپنا معاملہ اپنے خالق و مالک کے سپرد کر دیا ہے۔
(۲) ضرور تحقیق اللہ تعالیٰ کی طرف سے جو کچھ ہو چکا اچھا ہی ہوا ہے۔ اسی طرح اللہ تعالیٰ میرے ساتھ آئندہ بھی جو کچھ کرے گا وہ اچھا ہی کرے گا۔

فائدہ:

یہاں مسئلہ تقدیر پر بیان کیا گیا ہے۔

تقدیر:

عارف باللہ شیخ محقق حضرت مولانا شاہ عبدالحق محدث دہلوی رحمۃ اللہ علیہ نے تقدیر پر ایمان لانے کے متعلق لکھا ہے کہ: تقدیر پر ایمان لانے سے مراد یہ ہے کہ ہم ایمان لاتے ہیں کہ عالم میں جس قدر خیر و شر کا وقوع ہو رہا ہے بندوں کے اعمال و کردار سے متعلق ہو یا اس کے علاوہ سب اس کی تقدیر کے مطابق ہو رہا ہے اور اللہ تعالیٰ نے ازل میں ہی ساری کائنات کی تقدیر متعین کر لی ہے سب کچھ اسی نے پیدا فرمایا ہے اور کوئی ذرہ اس کی تقدیر سے باہر نہیں نکل سکتا مگر اس کے باوجود بندوں کو ایک گونہ اختیار دیا گیا ہے تاکہ اس پر ثواب و عتاب مرتب ہو۔

اس مسئلے کی پوری تحقیق تقدیر و اختیار میں موافقت و مطابقت اور اس پر ثواب و عتاب کا مترتب ہونا نہایت مشکل اور سخت ہے کتب کلامیہ میں اس کی تحقیق کر دی گئی ہے اس بارے میں جس قدر گفتگو اس ترجمے (اشعۃ اللمعات) کے مناسب ہے یہ ہے کہ انسان میں ایک صفت ہے جسے اختیار کہتے ہیں کہ اس کے تحت بندہ داعیہ شوق و نفرت کی بنا پر فعل و ترک دو جانبوں میں سے ایک کو دوسری پر ترجیح دیتا ہے اس کی یہ حرکت و ترجیح مرضِ رعشہ والے کی حرکت کی طرح نہیں ہوتی کہ اس مریض کو اپنی حرکت میں کچھ اختیار نہیں ہوتا۔

اس تحقیق و گفتگو سے ظاہر ہوا کہ جبر یہ کا مذہب ہے کہ آدمی کی حرکات جماد کی حرکات کی طرح ہیں۔ بالکل باطل ہے ان کے مذہب کا بطلان مشاہدے سے بھی ثابت ہوتا ہے اور کتاب و سنت کا اطلاع و خبر سے بھی معلوم ہو چکا ہے کہ ہر چیز ازل میں مقدر ہو چکی ہے اور سب کچھ خدا تعالیٰ کی مشیت و ارادہ اور اس کے پیدا کرنے سے ہے۔

اور فرقہ فدائے کا مذہب بھی باطل ہے جو کہتے ہیں کہ انسان اپنے افعال کا خود خالق اور اپنے کار و بار میں مستقل ہے مگر حق جبر و قدر کے درمیان ہے جیسا کہ امام العارفین ابو عبد اللہ حضرت امام جعفر صادق سلام اللہ علیہ و علیٰ آباءہ الکرام نے فرمایا ہے۔

لا جبر ولا قدر لکن امر بین امرین

یعنی نہ جبر درست ہے اور نہ قدر صحیح ہے بلکہ حق ان دونوں کے درمیان ہے۔

حقیقت یہ کہ اللہ تعالیٰ نے خلق اور ایجاد اشیاء میں اسباب و شرائط کو اپنی عادت جاریہ کے مطابق پیدا کیا ہے جیسے آگ جلانے اور گرم کرنے کے لیے پانی تر اور سیراب کرنے کے لیے کھانا سپر کرنے کے لیے اور تلوار کاٹنے کے لیے یہ سب کچھ اس کی خلق و ایجاد ہے۔ صرف اتنا ہے کہ اس میں اسباب کا دخل اور تعلق رکھا گیا ہے اور اگر وہ چاہے تو اسباب کے بغیر بھی پیدا فرمادیں اور اگر چاہے تو اسباب کی موجودگی میں بھی کچھ پیدا نہ ہونے دے۔ انسان اور اس کا قصد و اختیار خدا تعالیٰ کا فعل پیدا کرنے کا محض سبب ہے سب اشیاء کا پیدا کرنے والا وہی ہے۔ اسباب و مسبب اور شرائط و مشروطات سب اس کے احاطہ قضا و قدر کے تحت ہیں اس کے ساتھ کوئی ٹکراؤ اور مخالفت نہیں رکھتے۔

ادامرو نواہی اس کے حکم ربوبیت و عبودیت کے مطابق ہیں اور ثواب و عتاب اپنی ملک میں تصرف ہے۔

يَفْعَلُ اللَّهُ مَا يَشَاءُ وَيَحْكُمُ مَا يُرِيدُ وَلَا يُسْأَلُ عَمَّا يَفْعَلُ وَهُمْ يُسْأَلُونَ

ترجمہ: اللہ جو چاہتا ہے کرتا ہے اور جو ارادہ فرماتا ہے اس کا حکم دیتا ہے اس کے افعال پر اس کی باز پرس نہیں ہو سکتی۔ مگر لوگوں کے افعال پر ان کی باز پرس ہوگی۔ (اشعۃ الممعات اردو ترجمہ ص ۳۲۱-۳۲۲)

قضا و قدر کے اسرار و رموز کی اطلاع:

علمائے کرام نے فرمایا ہے کہ قضاء و قدر کے اسرار و رموز کی اطلاع انبیاء و اولیاء میں سے کسی کو نہیں دی گئی اور یہ راز دارالجنۃ میں پہنچنے سے پہلے جو ظہور حقیقت کی جگہ ہے ظاہر و منکشف نہ ہوگا اور یہ مشکل وہاں پہنچنے سے پہلے حل نہ ہوگی مگر ظاہر یہ ہے کہ سرور انبیاء و خاصہ اہل اصطفاء صلوات اللہ وسلامہ علیہ وعلیہم اجمعین اس عدم اطلاع کے حکم سے مستثنیٰ ہیں کہ آپ کو تو اولین و آخرین کے علوم عطا کر دیئے گئے ہیں اور اشیاء کی حقیقتیں جیسی کہ وہ ہیں آپ کو دکھادی گئی ہیں واللہ اعلم و علم احکم۔ (اشعۃ الممعات ج اول ص ۳۲۲)

☆☆☆

علم کا مقام

(۱) عِلْمِي مَعِيَ اَيْنَمَا قَدْ كُنْتُ يَتَّبِعُنِي قَلْبُحَدُو عَاء لَا جَوْفُ صَنْدُوقِ

(۲) اِنْ كُنْتُ فِي الْبَيْتِ كَانَ الْعِلْمُ مَعِيَ اَوْ كُنْتُ فِي السُّوقِ كَانَ الْعِلْمُ فِي السُّوقِ

☆ علمی معی: میرا علم میرا ساتھ ہی ہے۔ ☆ قلبی: میرا دل۔ ☆ و غناء لہ: اس کا ظرف ہے، اس کا برتن ہے۔ ☆ فی البیت: گھر میں۔ ☆ سوق: بازار۔

مطلب:

(۱) میرا علم میرے ساتھ ہے میں جہاں بھی ہوں گا میرا علم میرے ساتھ ہی رہے گا۔ اس کا برتن میرا دل ہے۔ جوف اس کا صندوق نہیں ہے۔
(۲) میں گھر میں ہوں تو میرا علم میرے ساتھ گھر میں ہوگا اگر میں بازار میں رہا تو میرا علم بھی بازار میں رہے گا۔

فائدہ:

آپ نے یہاں علم کی حقیقت بیان فرمائی ہے کہ علم ہمہ وقت انسان کے ساتھ رہتا ہے اس لیے علم کے حصول میں کوشش کرنی چاہیے۔ علم انسان کے دکھ اور سکھ میں مشکل اور آسانی میں ساتھ رہتا ہے۔ اس لیے انسان علم سے ہمہ وقت فوائد حاصل کرتا رہتا ہے علم سے غفلت کرنے والا انسان دراصل اپنے آپ سے غافل ہوتا ہے اگر انسان اپنا فائدہ چاہتا ہے تو اسے چاہیے کہ ہمہ وقت علم حاصل کرنے میں مصروف رہے کیونکہ علم ایک ایسی دولت ہے جو دنیا میں بھی کام آتی رہتی ہے۔ قبر و حشر میں بھی کام آئے گی ایسی دولت سے محرومی یا روگردانی بد نصیبی کے باعث ہوتی ہے۔

☆☆☆

دنیا فانی ہے

- (۱) اَرَى الدُّنْيَا سَتُوذُنُ بِالطَّلَاقِ
(۲) فَلَا الدُّنْيَا بِبَاقِيَةٍ لِّحَيٍّ

مطلب:

- (۱) میں دیکھ رہا ہوں کہ دنیا تعلق ٹوٹ جانے کی خبر دے رہی ہے اور وہ جانے کے لیے بالکل تیاری پوزیشن میں ہے۔
(۲) پس دنیا کسی زندہ رہنے والے کے لیے باقی نہیں اور نہ ہی کوئی زندہ دنیا فانی میں ہمیشہ رہے گا۔

دنیا فانی:

ان اشعار میں حضرت علی رضی اللہ عنہ نے دنیا کی حقیقت بیان کی ہے کہ دنیا کے پیچھے اپنی عاقبت سے غفلت کرنے والو ہوشیار ہو جاؤ ذرا غفلت نہ ہونے کا مظاہرہ کرو۔ خبردار جس دنیا کے پیچھے تم بھاگے جا رہے ہو یہ دنیا ختم ہونے والی ہے۔ یہ دنیا فانی ہے۔ میں دیکھ رہا ہوں کہ یہی دنیا اپنے چلے جانے کی خبر دے رہی ہے دیکھو زندگی کا ایک ایک لمحہ بیتا جا رہا ہے۔ کئی انسان موت کا شکار ہو گئے۔ دنیا کی دیگر اشیاء میں غور کرو۔ آہستہ آہستہ ہر شے فنا کی طرف بڑھ رہی ہے۔ اللہ تعالیٰ کے سوا کسی نے ہمیشہ نہیں رہنا وہی جی و قیوم ہے اور نہ ہی یہ دنیا کسی زندہ کے لیے باقی رہے گی بلکہ ختم ہو جائے گی۔ اس سلسلے میں فیضان الفرید میں الفقیر القادری ابوالاحمد اویسی نے بہترین انداز میں لکھا ہے۔

مذمت دنیا

- (۱) أَقِ عَلَي الدُّنْيَا وَأَسْبَابَهَا
(۲) هُمُومَهَا مَا تَنْقُضِي سَاعَةً

☆ اق: آہ، اودہ (حیرت، درد یا رنج کے اظہار کے لیے) افسوس، لعنت، ملامت۔ ☆ اسبابہا: اس کا سامان۔ ☆ حزن: غم۔ ☆ ہومہا: اس کے غم۔ ☆ ملک: بادشاہ۔

مطلب:

- (۱) دنیا اور دنیوی اسباب پہ لعنت ہے کیونکہ دنیا صرف غم دینے کے لیے ہی پیدا ہوئی ہے اس لیے دنیا ہمیشہ غم ہی دیتی ہے۔
(۲) اسی کی فکر کریں اور غم بادشاہ سے بھی لمحہ کے لیے بھی جدا نہیں ہوتے ہیں اور نہ ہی کسی اور بازاری سے علیحدہ ہوتے ہیں یعنی ہر ایک کے ساتھ ہر وقت رہتے ہیں۔

دنیا و دنیوی اسباب کی مذمت:

دنیا اور دنیوی مال اسباب سب کچھ فانی ہے سب کچھ فناں ہو جائے گا۔ جب یہ ساز و سامان فنا ہوتا ہے تو دنیوی مال و

اسباب جمع کرنے والوں کی غمگینی کا باعث بن جاتا ہے۔ دنیوی مال و اسباب بادشاہوں کے لیے بھی مصائب و آلام کا باعث ہوتا ہے اور عام لوگوں کے لیے بھی۔ ایک لمحہ بھی اس کی فکریں اور غم اس سے جدا نہیں ہوتے بلکہ ہمہ وقت ساتھ چمٹے رہتے ہیں۔

☆☆☆

صحیح دوستوں کی کمی

مِنَ النَّاسِ هَلْ مِنْ صَدِيقٍ صَدُوقٍ

(۱) تَغَرَّبْتُ أَسْئَلُ مَنْ عَنِ لِيْ

صَدِيقٍ صَدُوقٍ وَ بَيْضُ الْأُنُوقِ

(۲) فَقَالُوا عَزِيزَانِ لَا يُوجَدَانِ

☆ صَدِيقٍ صَدُوقٍ: سچا دوست۔ ☆ عزیزان لا یوجدان: دو پیاری چیزیں نہیں ملتی ہیں، دو محبوب چیزیں کیا ہیں، بہت ہی کم میسر آتی ہیں۔ ☆ بیض الانوق: مردار کھانے والی چڑیا کے انڈے، انوق اس چڑیا کو کہا جاتا ہے جس کے گھونسلے پہاڑ کی چوٹیوں پر ہوتے ہیں اور وہ مردار خو ہوتی ہے۔

مطلب:

- (۱) حضرت علی رضی اللہ عنہ نے سچے دوست کے متعلق ارشاد فرمایا کہ جو سفر کر کے بھی اپنے سامنے آنے والے ہر شخص سے پوچھتا ہوں کہ کیا کوئی سچا دوست ہے؟
- (۲) پس لوگوں نے یہ بتایا کہ دو چیزیں نایاب ہیں سچا دوست اور مردار خور چڑیا کے انڈے۔

فائدہ:

کہ یہ دونوں چیزیں کیا اور نایاب ہیں۔ بہت ہی کم میسر آتی ہیں۔ جتنے بھی دوست دوستی کا دم بھرتے ہیں ان میں سے اکثر کسی کے دوست نہیں ہوتے بلکہ اپنی غرض کے دوست ہوتے ہیں انہیں محبت محض اپنے مطلب سے ہوتی ہے جو نہی مطلب نکلا یہ جاوہ جا۔ جاتے نظر بھی نہیں آتے۔

☆☆☆

ناموافق دوستوں کا شکوہ

زَمَانُ عُقُوقٍ لَا زَمَانَ حُقُوقٍ

(۱) تُرَابٌ عَلَى رَأْسِ الزَّمَانِ فَإِنَّهُ

وَكُلُّ صَدِيقٍ فِيهِ غَيْرُ صَدُوقٍ

(۲) فَكُلُّ رَفِيقٍ فِيهِ غَيْرُ مُوَافِقٍ

☆ تراب: مٹی، خاک۔ ☆ رأس: سر۔ ☆ عقوق: نافرمانی۔ ☆ زمان حقوق: یعنی حقوق کی ادائیگی کا زمانہ۔

☆ رفیق: دوست۔ ☆ غیر موافق: ناموافق۔

مطلب:

(۱) (اس) دور کے سر پہ خاک کیونکہ نافرمانی کا دور ہے حقوق ادا کرنے کا دور نہیں ہے۔

(۲) اس میں ہر دوست موافق نہیں ہے اور سارے ساتھی سچے نہیں۔

مطلب:

یہاں آپ نے بیان فرمایا ہے کہ جس کا مقصد یہ ہے کہ ہماری زندگی کا جو دور گزر گیا بہت اچھا تھا۔ ایسا اچھا تھا کہ آج کا دور دیکھ کر حیران ہوں کہ اس دور اور دور سابقہ میں کتنا فرق ہے۔ ایسا محسوس ہوتا ہے کہ موجودہ دور میں حق تعالیٰ کی نافرمانی اتنی عام ہو چکی ہے کہ گویا ذلت و رسوائی میں لوگ ڈوبتے جا رہے ہیں حق تعالیٰ کی نافرمانی میں لوگ ڈوبتے جا رہے ہیں۔ حقوق اللہ کی ادائیگی کے سلسلے میں لوگ نہایت سہل پسندی کا شکار ہیں۔ ایسے دور کی کیا اہمیت، کسی اہمیت کے قابل نہیں بلکہ اس دور کے سر پہ خاک کیونکہ یہ دور نافرمانی کا دور ہے حق تعالیٰ کی نافرمانی اور رسول اللہ صلی اللہ علیہ وسلم کی نافرمانی، چھوٹے بڑوں کا بھی کہنا نہیں مانتے دین کے خادم حکمران کے احکام نافذ فرماتے ہیں لوگ ماننے کو تیار نہیں۔ اسی طرح حقوق کی ادائیگی کے سلسلے میں بے حد لاپرواہی اختیار کی جا رہی ہے۔ عجیب قسم کا دور آ گیا ہے کہ دوستوں میں دوستی کی خوشبو تلاش کرنے سے بھی نہیں ملتی۔ اس سلسلے میں ہر دوست دوستی کے اصولوں کے موافق پورا اترتا نظر نہیں آتا۔ اسی طرح ہمہ وقت ساتھ رہنے والے ساتھیوں کا بھی برا حال ہے۔

فائدہ:

حضرت علی رضی اللہ تعالیٰ عنہ اپنے دور مبارک کے احوال یوں بیان فرما رہے ہیں۔ کیونکہ حضرت علی رضی اللہ تعالیٰ عنہ نے مدنی تاجدار احمد مختار صلی اللہ علیہ وسلم کا دور مبارک دیکھا، آپ کے دور مبارک کے بعد سیدنا صدیق اکبر رضی اللہ عنہ اور فاروق اعظم رضی اللہ عنہ کے ادوار مبارک دیکھے حتیٰ کہ آخری دور حضرت عثمان رضی اللہ عنہ کا دور مبارک بھی دیکھا۔ اب آپ اپنے دور خلافت کے دور کے احوال ملاحظہ فرمائیے۔ ان اشعار میں اپنے دور کے لوگوں کی کیفیت بیان فرمائی۔

مقام عبرت:

اس سے ان لوگوں کو عبرت حاصل کرنی چاہیے جو پہلے تین خلفاء الراشدین کے متعلق گندی رائے زنی کرتے رہتے ہیں۔ نیز حضرت علی رضی اللہ عنہ کا دور مبارک ہمارے دور سے کروڑ ہا درجہ بہتر تھا اس کے باوجود آپ نے اپنے دور کی جو کیفیت بیان کی ہے ملاحظہ فرمائیے۔ مقام فکر ہے کہ اگر حضرت علی رضی اللہ عنہ ہمارے دور کو ملاحظہ فرماتے تو ہمارے دور کے لوگوں کے احوال کن لفظوں میں بیان فرمائے۔

زمانہ:

ان اشعار میں وہ زمانہ مراد نہیں جس کے متعلق حدیث مبارکہ ہے

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى

يُؤْذِنُنِي ابْنُ آدَمَ يَسُبُّ الدَّهْرَ وَأَنَا الدَّهْرُ بِيَدِي الْأَمْرُ أَقْلَبُ اللَّيْلِ وَالنَّهَارِ

(بخاری شریف، مسلم شریف، مشکوٰۃ شریف کتاب الایمان)

حضرت ابو ہریرہ رضی اللہ تعالیٰ عنہ سے روایت ہے کہ انہوں نے بیان کیا کہ رسول اللہ صلی اللہ علیہ وسلم نے فرمایا کہ اللہ تعالیٰ نے ارشاد فرمایا کہ مجھے انسان ایذا دیتا ہے کہ زمانہ کو گالیاں دیتا ہے حالانکہ زمانہ (موثر) تو میں ہوں۔ میں رات و دن کو الٹ پلٹ کرتا ہوں۔

شرح حدیث:

ایذا سے مراد ناراض کرنا ہے یعنی میرے متعلق وہ باتیں کرتا ہے جس سے میں ناراض ہوتا ہوں ورنہ اللہ تعالیٰ دکھ درد اور تکلیف سے پاک ہے۔ (مرآۃ شرح مشکوٰۃ ج اول ص ۴۴)

فائدہ:

حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ: خیال رہے کہ یہاں دھر (زمانہ) سے مراد موثر حقیقی ہے اور مسبب الاسباب ہے ورنہ رب تعالیٰ کو دھر کہنا درست نہیں اور نہ دھر اللہ کا نام ہے۔ (مرآۃ شرح مشکوٰۃ ج اول ص ۴۴)



عبیدہ بن بریدہ کو خطاب

- (۱) مَا مِنْ صَدِيقٍ وَّ اِنْ تَمَّتْ صَدَقَتُهُ
(۲) اِذَا تَكَلَّمْتَ بِالْمُنْدِيلِ مُنْطَلِقًا
(۳) لَا تَكْذِبَنَّ فَإِنَّ النَّاسَ مُذْخِلِقُوا
يَوْمًا بِأَنْجَحَ فِي الْحَاجَاتِ مِنْ طَيْقٍ
لَمْ يَخْشَ صَوْلَةَ بَوَّابٍ وَلَا غَلَقٍ
لِرَغْبَةِ يُكْرِمُونَ النَّاسَ أَوْ فَرَقٍ

☆ ما من صدیق: دوستوں میں سے کوئی دوست (سچا) دوست نہیں ہے۔ ☆ بالمنديل: پٹے کے ساتھ۔ ☆ لم يخش: خوف نہیں، ڈر نہیں۔ ☆ لا غلق: نہ بند ہونے کا۔ ☆ لا تكذب: جھوٹ نہ کہو۔ ☆ يكرمون: وہ عزت کرتے ہیں۔

مطلب:

- (۱) ایسا کوئی بھی دوست نہیں جو دوسرے لوگوں سے ضرورت پوری کرنے کے سلسلے میں زیادہ کامیاب ہو۔
(۲) اگر اس نے چلتے ہوئے پٹے سے منہ باندھ دیا ہے تو اسے دربان کے حملے کا بھی ڈر نہیں ہوگا اور نہ ہی دروازہ بند ہونے کا سے خوف ہوگا۔
(۳) جھوٹ نہ بولے پس بے شک لوگ پیدا ہوتے ہی لوگوں کی عزت رجحان اور رغبت کی وجہ سے پیار کرتے ہیں یا ان کے ڈر کی وجہ سے۔

ضرورت پوری ہونا:

تمام ضروریات اللہ تعالیٰ کے فضل و کرم سے پیدا ہوتی ہیں ایسا کوئی شخص نہیں ہے کہ جو محض اس وجہ سے کامیاب ہوا ہو کہ

لوگ اس کی حاجت روائی کرتے ہیں وہ خود محنت کرنے کی بجائے اوروں پہ نظر رکھے رہے اور کامیاب ہوا ہوا ایسا کوئی دوست نہیں حاجات پوری کرنے کے سلسلے میں زیادہ کامیاب وہی ہوتے ہیں جو ہمت مرداں سے کام لیتے ہیں اور ان کی نظر حق تعالیٰ پہ ہوتی ہے۔ کسی کے سامنے بھکاری نہیں بنتے۔

خاموشی کی فضیلت:

دوسرے شعر میں خاموش کے فوائد بیان فرمائے گئے تفصیلات ہماری تصنیف لطیف (فیضانِ حضرت اویس قرنی) میں ملاحظہ فرمائیے۔

جھوٹ نہ کہو:

تیسرے شعر میں حضرت علی رضی اللہ عنہ نے جھوٹ بولنے سے منع فرمایا ہے اور بیان فرمایا ہے کہ جھوٹ نہ کہو کیونکہ پیدائش کے وقت سے لے کر ساری زندگی عام لوگ دوسرے لوگوں کی عزت و وجہ سے کرتے ہیں۔ (۱) رغبت سے (۲) خوف سے۔

فائدہ:

اس لیے ارے انسان اگر تو چاہتا ہے کہ لوگ میری عزت کریں تو اپنی زندگی کو اس انداز میں ڈھال کہ لوگوں کو تیری طرف رغبت پیدا ہو۔ تیرے اخلاق ایسے اچھے ہونے چاہئیں کہ لوگ تیری طرف توجہ کریں۔ تیرا کردار ایسا اعلیٰ ہونا چاہیے کہ لوگ تیرے کردار کو ملاحظہ کر کے تیرے گرویدہ بن جائیں۔ تیری گفتار ایسی میٹھی ہو تو تیرا ایک ایک حرف سننے کے لیے لوگ ترسیں۔ تیرا کلام سننے کے لیے لوگ ہمدن گوش ہو جائیں۔

دوسری وجہ:

یا لوگ خوف کی وجہ سے عزت کرتے ہیں۔ مگر خوف کی وجہ سے جو لوگ عزت کرتے ہیں وہ محض وقتی ہوتی ہے۔ پھر کچھ نہیں۔ جبکہ حقیقی عزت کا سبب وہی ہے جو پہلے بیان ہوا۔

☆☆☆

غزوہ بدر

(۱) مَا تَرَكْتُ بَدْرًا لَّنَا صَدِيقًا وَلَا لَنَا مِنْ خَلْفِنَا طَرِيقًا

☆ ماترکت: نہ چھوڑا۔ ☆ صدیقاً: دوست۔ ☆ خلقنا: ہمارے بعد۔ ☆ طریقاً: کوئی راہ۔

مطلب:

(۱) غزوہ بدر نے ہمارے لیے کوئی بھی دوست نہیں چھوڑا اور نہ ہی بعد میں ہمارے لیے کوئی راستہ چھوڑا۔

غزوہ بدر کی اہمیت:

غزوہ بدر کی اہمیت تاریخ اسلام میں بہت زیادہ ہے کیونکہ کفر پورے کروفر اور جوش و خروش سے اسلام کے خلاف اٹھا اور پوری کوشش کی کہ اسلام کو ختم کر دیا جائے مگر جسے خدا رکھے اسے کون چکھے کے مصداق اسلام کو ختم کرنے کی کوشش کر کے آنے والا کفر منہ کی کھا کر واپس گیا غزوہ بدر کو یوم الفرقان کہا جاتا ہے۔

یوم الفرقان

پیر کرم شاہ صاحب الازہری رحمۃ اللہ علیہ ضیاء النبی شریف میں یہی حقیقت بیان کرتے ہوئے لکھتے ہیں کہ:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ

اور بے شک مدد کی تھی تمہاری اللہ تعالیٰ نے (میدان) بدر میں حالانکہ تم بالکل کمزور تھے۔ (آل عمران: ۱۲۳)

تاریخ اسلام کا یہ وہ معرکہ ہے جب اسلام اور کفر حق اور باطل، سچ اور جھوٹ کی پہلی ٹکڑ ہوئی۔ اس معرکہ میں فرزند ان اسلام کی تعداد لشکر کفار کی تعداد سے ایک تہائی تھی۔ وسائل اور اسلحہ کے اعتبار سے بظاہر بہت کمزور تھے جزیرہ عرب کا اجتماعی ماحول سراسر ان کے خلاف تھا۔ انتہائی خوش فہمی کے باوجود اسلام کے غلبہ اور فتح مند ہونے کی پیش گوئی نہیں کی جاسکتی تھی کفر بڑے کروفر کے ساتھ حق کی بے سروسامانی سے نبرد آزما ہونے کے لیے تین گنا فوج لے کر بڑے غرور و عنوت سے میدان میں آیا تھا لیکن اسے ایسی فوج نہ تھی کہ ہزیمت کا سامنا کرنا پڑا جس نے اس کی کمر توڑ دی پھر اسے کبھی ہمت نہ ہوئی کہ وہ اس شان سے حق کو لٹکا کر سکے مورخین اس معرکہ کو غزوہ بدر الکبریٰ، غزوہ بدر العظمیٰ کے نام سے یاد کرتے ہیں لیکن رب قدوس نے اپنی کتاب مقدس میں اسے یوم الفرقان کے لقب سے ملقب فرمایا یعنی وہ دن جب حق اور باطل کے درمیان فرق آشکارا ہو گیا۔ اندھوں اور بہروں کو بھی پتہ چل گیا کہ حق کا علمبردار کون ہے اور باطل کا نقیب کون ہے ارشاد باری ہے۔

وَمَا أَنْزَلْنَا عَلَى عَبْدِنَا يَوْمَ الْفُرْقَانِ يَوْمَ التَّقِيِ الْجَمْعِ (سورة انفال: ۴۱)

اور جسے ہم نے اتارا اپنے (محبوب) بندہ پر فیصلہ کے دن جس روز آمنے سامنے ہوئے تھے دونوں لشکر۔

(ضیاء النبی جلد ۳ ص ۲۹۳)

فتح مبین یعنی غزوہ بدر کے اثرات:

غزوہ بدر نے ملت کفر کو جھنجھوڑ کے رکھ دیا کفار کے غرور کو ملیا میٹ کر دیا غزوہ بدر کے اثرات کی تفصیل کے لیے سیرت کی کتب کا مطالعہ کیجیے یہاں اختصار کے ساتھ چند اثرات کی طرف اشارہ کیا جا رہا ہے۔

بتوں پہ یقین متزلزل:

جزیرہ عرب کے اکثر باشندے بتوں کی خدائی پہ یقین رکھتے تھے۔ انہیں بار بار قرآنی احکام سنائے گئے نبی کریم صلی اللہ علیہ وسلم نے بے شمار معجزات دکھائے مگر ان کی بت پرستی پہ اتنا اثر نہ ہوا بالآخر اللہ تعالیٰ کے حکم سے آپ نے ہجرت کی۔ غزوہ بدر میں باطل کی شکست فاش نے ان کے تمام حجابات تار تار کر دیئے۔

بتوں پر ان کا یقین متزلزل ہو گیا۔ پیر کرم شاہ صاحب رحمۃ اللہ علیہ نے لکھا ہے کہ:

”بتوں پر ان کا یقین متزلزل ہو گیا کہ اگر ہمارے یہ معبود اپنے نعرے لگانے والو اور قدیمی پرستاروں کو تعداد کی کثرت اور اسلحہ کی فراوانی کے باوجود ان مٹھی بھر نہتے مسلمانوں کی دستبرد سے نہیں بچا سکے ان مصطفوی درویشوں نے ان کے ستر سرداروں کو تہ تیغ کر دیا اور ان کے بت ان کی مدد نہ کر سکے۔ اس لیے انہوں نے سنجیدگی سے بتوں کے بارے میں سوچنے کی ضرورت محسوس کی۔ (خلاصہ ضیاء النبی جلد ۳)

کفار کے لیے ذلت و رسوائی کا دھبہ:

کفار مکہ اپنے مد مقابل کسی کو بھی خاطر نہ لایا کرتے تھے خصوصاً دولت مند اپنے دولت مندی کے نشے میں بدمست تھے انہوں نے مسلمانوں کو تہ تیغ کرنے کی ٹھانی مگر انہیں منہ کی کھانی پڑی۔ انہیں شکست فاش ہوئی۔ مٹھی بھر مسلمانوں کے مقابل ان کے ستر بڑے بڑے سردار مارے گئے۔ ایسی ذلت و رسوائی کے متعلق ان لوگوں نے کبھی سوچا بھی نہ تھا جس سے وہ دوچار ہوئے۔

ستر رؤسا مکہ قیدی بنے:

مسلمانوں کو تہ تیغ کرنے کی نیت سے آنے والے ستر رؤساء مکہ قتل ہوئے اور ستر قیدی بنا لیے گئے۔ جنگی قیدی بننا ان کے لیے انتہائی ذلت و رسوائی کا سبب بنا مگر وہ اب کیا کر سکتے تھے۔

غریب الوطن درویش کو فتح مبین:

دعوت حق کے باعث غریب الوطن درویش صفت مومنین کو اللہ تعالیٰ نے حق و صداقت کا پرچم بلند کرنے کی بدولت فتح مبین سے نوازا کفار کو بڑی ذلت و رسوائی کے ساتھ شکست سے دوچار ہونا پڑا۔ مسلمان کفار کے مقابل ناقابل تسخیر ثابت ہوئے۔

اللہ کا کلمہ بلند، کفر کا جھنڈا سرنگوں:

غزوہ بدر میں مسلمانوں کی بلند ہمتی، حق تعالیٰ کے نام پر سرفروشی اور جذبہ حریت نے مسلمانوں کو نہ صرف ناقابل تسخیر بنا دیا بلکہ مد مقابل کفار پوری دنیا کے لوگوں کے سامنے رسوا ہوئے اللہ تعالیٰ کا کلمہ بلند اور کفر کا جھنڈا سرنگوں ہو گیا۔

کفار کی غلط فہمی کا علاج:

غزوہ بدر سے قبل کفار مسلمانوں کی حقیقت اور حیثیت سے آشنا نہ تھے بلکہ کفار مسلمانوں کو ضعیف و نزار، بے کس و بے نوا، بے آسرا و بے سہارا سمجھتے تھے وہ اس غلط فہمی میں مبتلا تھے کہ وہ جب چاہیں گے مسلمانوں کو رگیدتے ہوئے جہاں چاہیں گے پھینک دیں گے مگر غزوہ بدر میں جب آمناسا منا ہوا تو ضرب حیدری، صداقت صدیقی اور دعائے نبوی اور مسلمانوں کی للکار نے ان کی تمام غلط فہمیوں کو دور کر دیا کہ مسلمان اب وہ نہیں رہے جو ہمارے ساتھ رہتے ہوئے تھے بتوں کی دوری اور حق تعالیٰ کے قرب نے انہیں ناقابل تسخیر بنا دیا ہے۔ کفار پہ مسلمانوں کا رعب و دبدبہ چھا گیا۔

اوس و خزرج قبائل کا قبول اسلام:

غزوہ بدر نے اہل عرب کے تمام قبائل کو جھنجھوڑ کے رکھ دیا بت پرستی، دیگر مذاہب اور اسلام کے متعلق عرب سوچنے لگے اسلام کی حقانیت لوگوں پہ واضح ہوتی چلی گئی۔ یہاں تک کہ اوس و خزرج کی اکثریت نے دل و جان سے اسلام قبول کر لیا۔ ان میں

سے قلیل لوگ ہی اپنی سابقہ روش پہ اڑے رہے۔

یہودی قبائل پہ غزوہ بدر کا اثر:

جیسے غزوہ بدر کی فتح مبین نے مشرک قبائل پہ حقیقت واضح کر دی کہ بت پرستی کفر و شرک ہے حقیقت وہی ہے جو مسلمانوں کے عقائد میں اسی طرح یہودی قبائل کے باشعور لوگ بھی یہ سوچنے پر مجبور ہو گئے کہ اسلام سچا ہے یا ہمارا سابقہ مذہب ہمیں مذہب اسلام اختیار کرنا چاہیے یا وہی سابقہ مذہب، بہر حال یہودی قبائل بنوع قنیقاع، بنونضیر، بنوقریظہ اور یہود بنوحارث میں سے بھی چند خوش بخت اپنی قومی عصبيت کا آہنی خول توڑ کر اسلام میں داخل ہو گئے اور آئندہ کے لیے اپنے سابقہ مذہب کے ماننے والوں کے لیے صراطِ مستقیم پہ گامزن ہونے کے لیے راہ ہموار کی۔ فتح غزوہ بدر کے بعد یہودی قومی عصبيت میں شدت پیدا ہو گئی۔ ان کی آتش غضب بھڑک اٹھی۔ انہوں نے نبی کریم صلی اللہ علیہ وسلم کی مخالفت میں ایڑی چوٹی کا زور لگانا شروع کر دیا مگر ہوا وہی جو منظور خدا تھا۔ مسلمانوں کو مدینہ سے نکالنے کے لیے منصوبے بنانے والے خود ہی اس علاقہ سے نکلنے پر مجبور ہو گئے۔

منافقت کا نقاب:

عبداللہ بن ابی جو قبیلہ خزرج کا فرد تھا اور اس گروہ کا سربراہ تھا جو اس اپنے مشرکانہ عقائد پر پختہ تھے اس نے اس فتح کے بعد منافقت کا نقاب اپنے چہرے پر ڈال لیا تھا اسی نے یہودی قبیلہ بنی نضیر کو مسلمانوں کے خلاف ابھارنے کی سازش شروع کی اس نے بنی نضیر کو کہلا بھیجا کہ اپنے محلات اور حویلیوں کو مت چھوڑنا، ڈٹے رہنا۔ ہم تمہارے ساتھ ہیں اگر تمہیں یہاں سے نکالا گیا تو ہم بھی مدینہ خالی کر دیں گے اور تمہارے ساتھ روانہ ہو جائیں گے اگر مسلمانوں نے تمہارے ساتھ جنگ کی تو ہم تمہاری مدد کے لیے میدان جنگ میں کود پڑیں گے ان کی اس سازش کا تذکرہ قرآن کریم میں اس طرح کیا گیا ہے۔

أَلَمْ تَرَ إِلَى الَّذِينَ نَافَتْوَا يَقُولُونَ لَا خُورَانِهِمُ الَّذِينَ كَفَرُوا مِنْ أَهْلِ الْكِتَابِ لَئِنْ أُخْرِجْتُمْ لَنُخْرِجَنَّكُمْ مَعَكُمْ وَلَا نَطِيعُ فِيكُمْ أَحَدًا أَبَدًا وَإِنْ قُوتِلْتُمْ لَنَنْصُرَنَّكُمْ ط وَاللَّهُ يَشْهَدُ إِنَّهُمْ لَكَاذِبُونَ ۝

لَئِنْ أُخْرِجُوا لَا يَخْرُجُونَ مَعَهُمْ ج وَلَئِنْ قُوتِلُوا لَا يَنْصُرُوا نَهُمْ ج وَلَئِنْ نَصَرُوا هُمْ لَيُؤَلِّقَنَّ الْأَذْبَارَ قَفَ ثُمَّ لَا يُنصَرُونَ ۝ (پ ۲۸ سورۃ الحشر: ۱۱-۱۲)

ترجمہ کنز الایمان:

کیا تم نے منافقوں کو نہ دیکھا کہ اپنے بھائیوں، کافر کتابیوں سے کہتے ہیں کہ اگر تم نکالے گئے تو ضرور ہم تمہارے ساتھ نکل جائیں گے اور ہرگز تمہارے بارے میں کسی کی نہ مانیں گے اور تم سے لڑائی ہوئی تو ہم ضرور تمہاری مدد کریں گے اور اللہ گواہ ہے کہ وہ جھوٹے ہیں۔

اگر وہ نکالے گئے تو یہ نہ نکلیں گے اور ان سے لڑائی ہوئی تو یہ ان کی مدد نہ کریں گے اگر ان کی مدد کی بھی تو ضرور پیٹھ پھیر کر بھاگیں گے پھر مدد نہ پائیں گے۔

فائدہ:

مدینہ منورہ نے یہود مدینہ بنی نضیر سے خفیہ معاہدے کیے تھے کہ اگر تم سے اور مسلمانوں سے جنگ ہوئی تو ہم تمہاری مدد کریں گے اور اگر مسلمان غالب آکر تمہیں جلاوطن کریں گے تو ہم تمہارے ساتھ چلیں گے۔ اس آیت میں خفیہ معاہدہ کاراز فاش کیا گیا۔ (تفسیر نور العرفان ص ۸۷۴)

منافقت:

اوس و خزرج اور یہودی قبائل سے جن لوگوں نے منافقت کو اپنا شعار بنالیا تھا۔ وہ مسجد میں اکٹھے ہوئے اس طرح انہیں مسلمانوں کی صفوں میں گھس کر مسلمانوں میں پھوٹ ڈالنے کا موقع مل جاتا وہ مسلمانوں کا مذاق اڑاتے، پھبتیاں کتے، کن آنکھیوں سے ایک دوسرے کو اشارے کرتے اپنی ان ناشائستہ حرکتوں سے انہوں نے مسلمانوں کے سکون قلب کو درہم برہم کر دیا تھا۔ اسلامی تعلیمات کے بارے میں وہ ایسی کٹھتیاں کرتے ہیں، ایسے شوٹے چھوڑتے اور ایسے بے سرو پا اعتراض کرتے ہیں جن سے مسلمانوں کے دلوں میں اپنے دین کے بارے میں شکوک و شبہات پیدا ہو جائیں گے۔ (ضیاء النبی شریف جلد ۳ ص ۴۰۴)

فائدہ:

اس شعر میں حضرت علی رضی اللہ عنہ نے بیان فرمایا کہ غزوہ بدر کے دن نے کوئی غیر مسلم ہمارا دوست نہیں چھوڑا۔ تمام کفار نے ایکا کر لیا، تمام یہودی بھی ان کے ساتھ مل گئے۔ جو لوگ اسلام کی حقانیت کو تسلیم کر چکے وہ تو مسلمان ہوئے باقی کفار کے ساتھ مل گئے ہمارا کوئی دوست نہیں رہا اور کفار نے ہمارے لیے آرام و سکون کا کوئی راستہ نہیں چھوڑا بلکہ یکے بعد دیگرے جنگیں مسلط کرتے رہے (یہ ایک بات ہے کہ اللہ تعالیٰ کے فضل و کرم سے تمام معاملات سدھرتے چلے گئے)

موسیٰ بن حازم علی کو خطاب

- (۱) دُونْكَهَا مُنْرَعَةٌ دِهَاقًا كَاسًا زُعَاقًا مُزَجَّتْ زُعَاقًا
(۲) اِنَّا لَقَوْمٌ مَّانَرُیْ مَعَالَا اَقْلُ هَامًا وَاَقْلُ سَاقًا

☆ کاسا: پیالہ۔ ☆ زعاقا: کڑوا۔ ☆ مزجت: ملایا گیا۔ ☆ منزعة دهاقا: بھرا ہوا چھلکتا ہوا۔ ☆ مانری: ہم نہیں دیکھتے ہم خیال نہیں کرتے۔ ☆ لاقا: جس سے ملاقات کی جس سے ملتے ہیں۔ ☆ هامہ: کھوپڑی جمع ہام ☆ اقلط: کاٹ دیں گے۔

مطلب:

(۱) اس لبالب بھرے ہوئے پیالے کو لیجیے یعنی وہ پیالہ لیجیے جو کڑوا بھی ہے اور اس میں کھارا اور نمکین پانی کی بھی آمیزش کر دی گئی ہے۔

(۲) ہم ایسی قوم ہیں کہ ہم جس سے بھی ملاقات کرتے ہیں یہ نہیں دیکھتے کہ اس کی کھوپڑی توڑیں یا پاؤں کاٹ دیں۔

غیبی خبروں کا اظہار

(۱) اَرَى حَرْبًا مُّغِيبَةً وَسَلْمًا وَعَهْدًا لَّيْسَ بِالْعَهْدِ الْوَثِيقِ
 ☆ اری: میں دیکھ رہا ہوں۔ ☆ حرباً: جنگ۔ ☆ مُغِيبَةً: پوشیدہ۔ ☆ سَلْمًا: صلح۔ ☆ لَّيْسَ: نہیں۔ ☆ بِالْعَهْدِ الْوَثِيقِ: عہد کے ساتھ مضبوط۔

مطلب:

(۱) میں غیبی جنگ اور صلح کو ملاحظہ کر رہا ہوں وہ ایسا عہد ہوگا جو مضبوط نہیں ہوگا۔

فائدہ:

یہاں حضرت علی المرتضیٰ شیر خدا رضی اللہ عنہ نے غیبی خبروں کو بیان فرمایا ہے جس سے واضح ہوا کہ اللہ تعالیٰ اپنے محبوب بندوں کو غیبی علوم سے نوازتا ہے اس کی تائید میں بے شمار آیات اور احادیث بیان ہوئی ہیں۔ اس سلسلے میں احادیث مبارکہ کے مجموعوں کا مطالعہ کیجیے خصوصاً مشکوٰۃ شریف کا مطالعہ نہایت مفید ثابت ہوگا حضرت عیسیٰ علیہ السلام کے متعلق قرآن مجید میں واضح طور پر بیان کیا گیا علاوہ ازیں جنت و دوزخ کے احوال، قیامت، میزان اور پل صراط کے متعلق وضاحت سے بیان کیا گیا ہے۔ بہر حال اللہ تعالیٰ انبیائے کرام اور اولیائے کرام کو خصوصیت سے علوم غیبیہ سے نوازتا ہے اکثر جو معجزات اور کرامات پڑھنے سننے کو ملتے ہیں ان سے بھی ثابت ہوتا ہے کہ اللہ تعالیٰ کی عطا سے انبیاء کرام اور اولیائے کرام کو علوم غیبیہ حاصل ہوتے ہیں۔

فیض ملت، مجدد ملت شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ گزشتہ شعبان المعظم ۱۴۳۱ھ بمطابق اگست ۲۰۱۰ء میں ایک دن دورۃ التفسیر القرآن کے سلسلے میں تشریف لائے۔ آپ کو سائیکل پہ لایا گیا۔ آپ کے ہاتھ مبارک کانپ رہے تھے۔ نظر الحمد للہ بہترین تھی۔ زبان سے واضح طور پر الفاظ ادا نہیں ہو رہے تھے اس کے باوجود آپ دورۃ تفسیر القرآن کے سلسلے میں تشریف لائے پوری سورۃ یسین شریف مع ترجمہ و مختصر تفسیر پڑھائی آخر میں فرمایا الحمد للہ فقیر اویسی کا یہاں پچاسواں دورۃ تفسیر ہے اور یہ آخری دورۃ تفسیر ہے۔ اس کے بعد دورۃ تفسیر نہیں پڑھا سکوں گا۔ آپ میں سے اکثر کی دوبارہ ظاہری زندگی میں ملاقات بھی نہ ہو سکے گی اس لیے سوچا کہ آج خصوصیت سے دورۃ تفسیر کی کلاس میں شمولیت کر لوں۔ اتنا سنا تو الفقیر ابوالاحمد اویسی بغیر آواز کے رونے لگا۔ آنکھوں سے آنسو جاری ہوئے۔ آنسو بھی ایسے جاری ہوئے کہ کافی دیر تک نہ تھمے۔ طبیعت انتہائی پریشانی میں مبتلا ہو گئی۔ یقیناً یہ کلمات آپ کے آخری اور الوداعی کلمات تھے۔ جو کہ اکثر ساتھیوں کی سمجھ میں آئے شعبان المعظم میں آپ نے یہ کلمات ارشاد فرمائے اور ماہ رمضان المبارک ۱۴۳۱ھ میں آپ کا وصال ہوا۔

جنازہ کے موقع پر حضرت علامہ محمد فیاض احمد اویسی مدظلہ العالی نے بیان فرمایا کہ حافظ صاحب اور میں نے عمرہ شریف کے سلسلہ میں جانا تھا ٹکٹ OK تھے جس دن فلائٹ کراچی سے روانہ ہوئی تو ایک دن پہلے ہم نے کراچی جانا تھا۔ حضرت صاحب کی صحت الحمد للہ اچھی تھی اس سے قبل کئی مرتبہ آپ کی طبیعت بہت خراب تھی اس کے باوجود آپ بڑے اصرار کر کے مدینہ کے لیے روانہ ہوتے تھے ہم بڑا روکتے کہ آپ کی صحت مبارکہ ایسی نہیں مگر آپ ہر حال میں مدینہ تشریف لے جاتے مگر اس مرتبہ میری سمجھ

میں نہیں آیا کہ آپ کیوں نہیں جا رہے ہم جتنا بھی عرض کرتے آپ ارشاد فرماتے۔ محمد فیاض احمد تم چلے جاؤ۔ اس دفعہ میں نہیں جا سکتا۔

میں نے بڑا اصرار کیا کہ آپ ضرور تشریف لے چلیں ماشاء اللہ آپ کی صحت مبارک بھی اچھی ہے۔ مگر آپ ہر مرتبہ یہی فرماتے کہ تو چلا جا۔ اس مرتبہ مجھے رہنے دے۔ تو چلا جانا۔ بہر حال بعد اصرار کے باوجود آپ تیار نہ ہوئے تو میں کراچی کے لیے روانہ ہو گیا۔ جس دن میں نے فلائٹ پر روانہ ہونا تھا تقریباً 6 بجے میں نے آپ سے گفتگو کی۔ آپ کی آواز سے ماشاء اللہ اندازہ ہوتا تھا کہ آپ کی طبیعت اچھی ہے۔ کوئی مسئلہ نہیں بلکہ مجھے تاکید فرمائی کہ تو ابھی روانہ نہیں ہوا یہ فون کرنے کے بعد میں فلائیٹ پر سوار ہونے کے لیے روانہ ہوا۔ تقریباً نصف گھنٹے بعد مجھے آپ کے وصال باکمال کی فون کے ذریعے اطلاع دی گئی اور یہ فقیر کراچی سے ہی واپس آ گیا۔

فائدہ:

واضح ہوا کہ اللہ تعالیٰ اپنے محبوب بندوں کو بعض اوقات آنے والے معاملات کا پہلے ہی علم عطا فرما دیتا ہے۔

کرامت پیر سید محمد حسین شاہ صاحب رحمۃ اللہ علیہ:

حضرت پیر سید محمد حسین شاہ صاحب رحمۃ اللہ علیہ کا مزار پر انوار چک شاہ کرم تحصیل عارف والہ ضلع پاک پتن شریف میں ہے آپ نے اپنے وصال سے ایک دن پہلے قبرستان کے قریب ایک جگہ جا کر خود پانی کا ترکاؤ کروایا پھر جھاڑو پھرایا۔ لوگ آپ سے پوچھتے حضرت ایسا کیوں کیا جا رہا ہے اس کی وجہ کیا ہے۔ آپ ارشاد فرماتے کہ اس کی وجہ بتانے کا جب وقت آیا تو پتہ چل جائے گا۔ دوسرے دن معلوم ہوا کہ آپ کا وصال ہو گیا ہے اور وہاں آپ کا جنازہ پڑھایا گیا۔

نبی کریم ﷺ نے حضرت علیؑ کو شہادت کی خبر دی:

اسد الغابہ فی معرفۃ الصحابہ میں ہے کہ ہمیں نصر اللہ بن سلامہ بن سالم ہیتی نے خبر دی وہ کہتے تھے ہمیں قاضی ابوالفضل یعنی محمد بن عمر بن یوسف اور موسیٰ نے خبر دی ہے وہ کہتے تھے ہم سے ابوالغنائم یعنی عبدالصمد بن علی مامون نے خبر دی وہ کہتے تھے ہمیں حافظ علی بن عمر نے خبر دی وہ کہتے تھے مجھ سے احمد بن محمد بن زیاد قحطان رازی نے بیان کیا وہ کہتے تھے ہم سے عبداللہ بن زہر بن یحییٰ نے بیان کیا وہ کہتے تھے مجھ سے میرے والد نے اعمش سے انہوں نے زید بن اسلم سے انہوں نے ابوسنان دولی سے انہوں نے حضرت علی رضی اللہ عنہ سے روایت کر کے بیان کیا وہ کہتے تھے مجھ سے صادق مصدوق نبی نے بیان فرمایا کہ تم نہ مرو گے یہاں تک ایک ضرب تمہاری اس پر اشارہ داڑھی اور سر کی طرف فرمایا ماری جائے گی اور اس امت کا شقی ترین قتل (شہید) کرے گا جیسا کہ قبیلہ ثمود کے فلاں شقی ترین نے خدا کی اوٹنی کے پیر کاٹے تھے۔

فائدہ:

علی بن عمر نے بیان کیا ہے کہ یہ حدیث بروایت اعمش عن زید بن اسلم عن ابی سنان عن علی غریب ہے اس کی روایت میں عبداللہ بن زہیر اپنے والد سے منفرد ہیں مگر میں کہتا ہوں کہ اس حدیث کو عبداللہ بن جعفر نے زید انہوں نے ابوسنان سے بہ نسبت اس کے زیادہ کامل روایت کیا ہے۔ (اسد الغابہ اردو ترجمہ جلد ۲ ص ۶۱۶)

حضرت علی رضی اللہ عنہ کا اپنی شہادت کے متعلق بیان فرمانا:

ایک روز حضرت علی بن ابی طالب (رضی اللہ عنہ) خطبہ پڑھنے کے لیے کھڑے ہوئے اور اس میں بیان کیا کہ قسم اس (ذات) کی جس نے دانہ کو پھاڑا اور اس میں سے درخت نکالا اور جان پیدا کی کہ میری یہ (داڑھی) اس سے یعنی سر کے خون سے رنگین کی جائے گی۔

ایک شخص نے کہا: واللہ جو شخص ہم میں سے ایسی حرکت کرے گا ہم اس کی نسل مٹا دیں گے۔
حضرت علی رضی اللہ عنہ نے فرمایا: میں تم کو اللہ کی یاد دلاتا ہوں اور قسم دیتا ہوں کہ میرے عوض میں سوا میرے قاتل کے اور کوئی قتل نہ کیا جائے۔ (اسد الغابہ ج ۲ ص ۶۱۶)

حدیث مبارکہ:

حضرت ابن عباس رضی اللہ عنہما نے بیان کیا کہ حضرت علی نے نبی (کریم) سے عرض کیا کہ آپ نے غزوہ احد میں جب مجھے شہادت نصیب نہ ہوئی اور بہت سے لوگ شہید ہو گئے۔

نبی کریم صلی اللہ علیہ وسلم نے ارشاد فرمایا تھا کہ شہادت تو تمہارے پیچھے ہے پس تم صبر کرو گے جب تمہاری داڑھی خون سے رنگین کی جائے گی۔

حضرت علی نے عرض کیا: یا رسول اللہ اگر میری یہی حالت قائم رہی جواب ہے تو وہ وقت صبر کرنے کا نہ ہوگا بلکہ خوش ہونے اور بزرگ حاصل کرنے کا وقت ہوگا۔ (خلاصہ از اسد الغابہ)

دوسری حدیث مبارکہ:

حضرت علی رضی اللہ عنہ بیان کرتے تھے کہ مجھ سے رسول اللہ نے فرمایا تم جانتے ہو کہ اگلی امتوں میں سب سے زیادہ شتی کون تھا؟

میں نے عرض کیا: وہ شخص جس نے (صالح علیہ السلام) کی اونٹنی کے پیر کاٹے۔

آپ نے ارشاد فرمایا: تم نے سچ کہا۔ اچھا بتاؤ اس امت میں سب سے زیادہ شتی کون ہے؟

میں نے عرض کیا: یا رسول اللہ! اس کا علم مجھے نہیں ہے۔

نبی کریم صلی اللہ علیہ وسلم نے ارشاد فرمایا: وہ شخص جو تمہارے دماغ پر (تلوار) مارے گا حضرت علی رضی اللہ عنہ (نہایت شوق کی حالت میں) یہ فرمایا کرتے تھے کہ میں آرزو کرتا ہوں کہ تمہارا شتی اٹھے اور میری داڑھی کو میرے سر کے خون سے رنگین کر دے۔

خواب میں نبی کریم ﷺ کی زیارت:

حضرت امام حسین بن علی رضی اللہ عنہ نے بیان فرمایا کہ رات علی رضی اللہ عنہ نے فرمایا: کہ سب کو میرے خواب میں رسول اللہ صلی اللہ علیہ وسلم جلوہ افروز ہوئے۔ میں نے عرض کیا آپ کی امت سے میں نے بہت تکلیف اٹھائی۔
حضرت نے فرمایا تو تم ان کے لیے بددعا کرو پس میں نے دعا کی کہ یا اللہ! مجھے ان کے عوض میں ایسے لوگ دے جو ان

سے بہتر ہوں اور ان کو میرے عوض میں ایسا شخص دے جو مجھ سے بدتر ہو۔ حضرت علی رضی اللہ عنہ باہر نکلے تو ان کو اس شخص نے مارا۔
(سعد الغابہ جلد ۲، حیات الفرید ص ۴۰)

فائدہ:

اس روایت میں حسین بن علی کا نام ہے حالانکہ صحیح حسن ہے۔

احوال شہادت:

حضرت عثمان بن مغیرہ سے روایت ہے کہ جب رمضان المبارک کا مہینہ آیا تو حضرت علی ایک شب حسن کے یہاں ایک شب حسین کے یہاں اور ایک شب عبداللہ بن جعفر کے گھر سے کھانا کھانے لگے مگر تین لقموں سے زیادہ نہ کھاتے تھے آپ فرماتے تھے (میں چاہتا ہوں کہ مجھے) موت اس حال میں آئے کہ میں بھوکا ہوں۔ اب میری موت میں صرف ایک شب یا دو شب باقی ہیں۔ (اسد الغابہ فی معرفۃ الصحابہ جلد ۲ ص ۱۸ حیات الفرید ص ۴)

حضرت علی رضی اللہ عنہ کی شہادت:

حضرت حسن بن کثیر نے اپنے والد سے روایت کر کے بیان کیا وہ کہتے تھے کہ حضرت علی رضی اللہ عنہ نماز فجر کے لیے نکلے تو بظن ان کے سامنے چیخنے لگیں ہم لوگ ان کو ہٹانے لگے حضرت علی رضی اللہ عنہ نے فرمایا: ان کو چھوڑ دو کیونکہ یہ رورہی ہیں اور آپ باہر چلے گئے اور زخمی ہو گئے۔ اس سے معلوم ہوتا ہے کہ حضرت علی رضی اللہ عنہ وہ سال وہ مہینہ وہ شب جانتے تھے جس میں وہ شہید ہوئے تھے واللہ اعلم۔ (اسد الغابہ ج ۲ ص ۱۸ حیات الفرید ص ۴)

ماہ رمضان المبارک ۴۵ھ کو آپ پر حملہ ہوا اور اکیس رمضان المبارک شب جمعہ آپ کا وصال باکمال ہوا۔ (تجلیات خواجگان چشت ص ۷۳ حیات الفرید ص ۴)

فائدہ:

پس واضح ہوا کہ اللہ تعالیٰ اپنے محبوبوں کو آنے والے احوال سے باخبر کر دیتا ہے۔ اس لیے اللہ تعالیٰ کی عطا سے اولیائے کرام اور انبیائے کرام علوم غیبیہ سے واقف ہوتے ہیں۔ اس شعر میں بھی حضرت علی رضی اللہ عنہ نے غیبی علوم کا اظہار فرمایا ہے۔ جو آپ کی زبان سے غیبی علوم بیان ہوئے وہ امور اسی طرح ہو کے رہے جیسے آپ نے بیان فرمائے۔

☆☆☆

مال جاتا رہے گا

وَأَعْتَقْتُ سَبِيًّا مِنْ لَوِيِّ بْنِ غَالِبٍ

لِمَالٍ قَلِيلٍ لَا مَحَالَةَ ذَاهِبٍ

(۱) تَرَكْتُ نِسَاءَ الْحَيِّ بَكْرِبْنَ وَآئِلٍ

(۲) وَفَارَقْتُ خَيْرَ النَّاسِ بَعْدَ مُحَمَّدٍ

☆ ترکت: تو نے چھوڑ دیا۔ ☆ نساء: عورتوں۔ ☆ أَعْتَقْتُ: تو نے آزاد کر دیا۔ ☆ فَارَقْتُ: پس تو نے چھوڑ دیا۔

☆ قَلِيلٍ: تھوڑا۔

مطلب:

- (۱) تو نے بکر بن وائل کی عورتوں کو زندہ چھوڑ دیا ہے اور لوی بن غالب کے قیدی آزاد کر دیئے۔
- (۲) اور تو نے ایسے شخص کو چھوڑ دیا جو حضرت محمد صلی اللہ علیہ وسلم کے بعد تمام لوگوں سے بہتر ہے۔ صرف تھوڑے سے مال کی وجہ سے حالانکہ وہ مال یقینی بات ہے کہ جاتا رہے گا۔ یعنی وہ مال یقیناً نہیں رہنا جس کی وجہ سے نبی کریم صلی اللہ علیہ وسلم کے بعد تمام انسانوں سے بہتر انسان کو چھوڑ دیا۔

☆☆☆

اظہارِ فراست

- (۱) اَرَىٰ أَمْرًا تَنْقُصُ عُرْوَتَاهُ وَحَبْلًا لَّيْسَ بِالْجَبَلِ الْوَثِيقِ
- ☆ ارہی: میں دیکھتا ہوں۔ ☆ تَنْقُصُ: ٹوٹ گیا۔ ☆ حَبْلًا: رسی۔ ☆ جَبَلِ الْوَثِيقِ: مضبوط رسی۔

مطلب:

- (۱) میں ایسا معاملہ دیکھ رہا ہوں کہ اس کا قبضہ ٹوٹ چکا ہے یعنی عنقریب وہ معاملہ پیش آنے والا ہے اور ایسی رسی ملاحظہ کر رہا ہوں جو مضبوط نہیں۔ بلکہ برائے نام رسی ہے۔ معمولی سا زور پڑنے پر ٹوٹ جائے گی۔

فائدہ:

یہاں حضرت علی رضی اللہ عنہ کی فہم و فراست کا بیان ہے سمجھدار لوگ اکثر حالات حاضرہ کو دیکھتے ہوئے ان پہ غور و خوض کر کے اپنی فہم و فراست کے ذریعے آئندہ کے حالات کا اندازہ لگا لیتے ہیں۔ یہاں حضرت علی رضی اللہ عنہ کی فہم و فراست کا بھی بیان ہے نیز اللہ تعالیٰ بزرگانِ دین کو علوم غیبیہ سے نوازتا ہے بعض اوقات اللہ کے بندوں کو مستقبل کے واقعات دکھادیئے جاتے ہیں۔ یہاں بھی یہ امر بیان ہوا ہے کہ مستقبل کے امور حضرت علی رضی اللہ عنہ کو قبل از وقت دکھادیئے گئے ہیں اس شعر میں حضرت علی رضی اللہ عنہ وہی بیان فرما رہے ہیں۔

☆☆☆

حضرت امیر معاویہؓ کو خطاب

- (۱) سَمِعْتُكَ تَبْنِي مَسْجِدًا مِّنْ جَبَايَةِ
- (۲) كَمْ طَعْمَةِ الرُّمَّانِ مِمَّا زَنْتُ بِهِ
- (۳) فَقَالَ لَهَا أَهْلُ الْبَصِيرَةِ وَالْثُقَرَا
- وَأَنْتَ بِحَمْدِ اللَّهِ غَيْرَ مُوَفَّقٍ
- جَرَتْ مَثَلًا لِلْخَائِنِ الْمُتَصَدِّقِ
- لَكَ الْوَيْلُ لَا تَزْنِي وَلَا تَصَدَّقِ

☆ سَمِعْتُ: میں نے سنا ہے۔ ☆ غیر موفق: صحیح کے موافق نہیں۔ ☆ كَمَطْعَمَةِ الرُّمَّانِ: جیسے انار کھلانے والی۔ ☆ خائن: خیانت کرنے والا۔ ☆ خائن المتصدق: خیانت کرنے والا، صدقہ خیرات کرے۔ ☆ اهل البصيرہ: عقلمندوں۔ ☆ التَّقِي: پرہیزگاروں۔ ☆ لَكَ الْوَيْلُ: تیرے لیے تباہی ہے تیرے لیے بربادی ہے تجھ پر افسوس ہے۔ ☆ لا تنزي: تو زمانہ کر، توبہ کاری نہ کر۔ ☆ وَلَا تَصَدَّقْ: اور نہ ہی صدقہ خیرات کر۔

مطلب:

(۱) میں نے سنا ہے کہ تم خراج کی رقم سے حاصل ہونے والی آمدنی سے ایک مسجد بنوا رہے ہو؟ بحمد تعالیٰ تجھے صحیح کی توفیق حاصل نہیں ہوئی۔

(۲) جیسا کہ زنا کی آمدنی سے کسی کو انار کھلانے کی مثال ہے یہ مثال خیانت کرنے والے کے خیرات کرنے کی مثال ہے۔ یعنی حرام اور مشتبہ مال مسجد پہ استعمال نہیں کرنا چاہیے۔

(۳) پس اہل بصیرت اور متقی لوگوں نے اسے کہا کہ تجھ پہ افسوس ہے کہ تو برے کام میں مبتلا نہ ہو اور (بے شک تو) صدقہ خیرات نہ کر۔ یعنی صدقہ خیرات کرنے کے لیے آمدنی کی ضرورت ہوتی ہے اور آمدنی کے حصول کے لیے کسی پہ ترشی تنگی کرنا اچھا کام نہیں اس سے بہتر تو یہ ہے کہ بے شک صدقہ چھوڑ دے کوئی حرج نہیں مگر صدقے کے لیے برے کاموں کے ذریعے آمدنی حاصل نہ کر۔

یعنی گندے کام سے مراد ہے لوگوں پہ سختی کر کے، لوگوں پہ تنگی کر کے، لوگوں پہ شرعی احکام جو قرآن و سنت میں بیان ہوئے ہیں ان کے علاوہ حکومتی ٹیکس وغیرہ لگانا، مسجد میں ایسی رقم خرچ کی جائے جو بہترین حلال ذرائع سے حاصل کی گئی ہے نا کہ ایسے مشتبہ امور سے حاصل کردہ مال سے۔

نائدہ:

یہاں اس زنا کار عورت کی مثال بیان کر کے مسئلہ واضح کیا گیا ہے کہ جیسے کوئی زانیہ عورت ساری زندگی بدکاری میں مبتلا رہ کر مال و متاع اکٹھا کرے اور پھر اس سے انار کھلاتی پھرے اس کا ایسے گندے مال سے ایسا کرنا اچھا کام نہیں اس سے بہتر تو یہ تھا کہ وہ زنا کر کے ایسا مال جمع نہ کرتی نیز اس کی مثال خیانت کرنے والے جیسی ہے کہ خیانت کے ذریعے مال جمع کرے اور صدقہ خیرات کرتا پھرے۔ صدقہ خیرات کرنے سے بہتر تھا کہ وہ خیانت کا دھندا چھوڑ دیتا۔ اسی طرح خراج کے مال سے مسجد بنوانے سے زیادہ بہتر یہ تھا کہ مسجد ہی نہ بنائی جاتی۔ مگر لوگوں سے سختی کے ساتھ مال نہ لیا جاتا۔ جو اس لائق تھے ان سے خراج لے لیا جاتا اور جو مال دینے کے لائق نہ تھے ان سے خراج نہ لیا جاتا۔

☆☆☆

اللہ تعالیٰ کی حقیقت کا ادراک مخلوق نہیں کر سکتی

عَنْ ذِي النُّهْيِ عَجَزَتْ جُنُودُ أَمَلَاكَ
مُسْتَدْرَكًا وَلَيْسَ إِلَهُ مِثْلَكَ

(۲) وَلَيْسَ سَرَائِرُ هِمَاتِ الْوَرَى هِمَمُ
(۳) يَهْدِي إِلَيْهِ الْإِدَى مِنْهُ إِلَيْهِ هُدَى

☆ درك: ادراک کرنا۔ ☆ اِشْتَرَاكَ: شرک ☆ سرائر: راز (جمع)۔ ☆ عجزت: عاجز ہیں۔ ☆ اَمَلَاكَ: فرشتوں۔ ☆ يَهْدِي: وہ ہدایت دیتا ہے۔

مطلب:

- (۱) اللہ تعالیٰ کی حقیقت تک پہنچنے سے عاجز آتا ہی (صحیح) ادراک ہے اللہ تعالیٰ کے سلسلے میں بحث برائے بحث کرنا۔ مناسب نہیں بلکہ شرک ہے۔
- (۲) اللہ تعالیٰ کی مخلوق اللہ تعالیٰ کے مخفی ارادوں کے پوشیدہ رازوں کا ارادہ ہو سکتا ہے جنات اور ملائکہ (۱) عقلمند انسانوں کے احوال و مقامات (سمجھنے اور ان تک پہنچنے) سے عاجز ہیں
- (۳) اس کی طرف اللہ تعالیٰ ہی ہدایت عطا فرماتا ہے اسے جس کی طرف سے ہدایت حاصل ہوتی ہے وہی ولی اللہ ہوتا ہے جو اس کی ہدایت پائے اور اس کے مطابق عمل پیرا ہونا دونوں جہاں میں کامیابی و کامرانی کا سبب ہے۔

اللہ تعالیٰ کا ادراک:

انسان اللہ تعالیٰ کے کما حقہ ادراک سے عاجز ہے اللہ تعالیٰ کی حقیقت پا نہیں سکتا۔ اس کے باوجود جو شخص اس ٹوہ میں لگا رہے کہ کسی نہ کسی طرح میں اللہ تعالیٰ کی حقیقت پالوں ایسا ممکن ہی نہیں بلکہ اللہ تعالیٰ کی ذات کی حقیقت پانا ناممکن ہے۔ بلکہ جہاں تک شریعت نے اجازت عطا فرمائی ہے اس سے زیادہ کی کرید سے انسان کے مشرک ہونے کا خطرہ ہوتا ہے زیادہ کی کرید شرک ہے۔

عقیدہ:

حضرت علامہ مولانا امجد علی اعظمی رحمۃ اللہ علیہ اپنی مشہور و معروف تصنیف لطیف بہار شریعت میں بیان فرماتے ہیں کہ:
”اس کی ذات کا ادراک عقلاً محال کہ جو چیز سمجھ میں آتی ہے عقل اس کو محیط ہوتی ہے اور اس کو کوئی احاطہ نہیں کر سکتا البتہ اس کے افعال کے ذریعہ سے اجمالاً اس کی صفات پھر ان صفات کے ذریعہ سے معرفت ذات حاصل ہوتی ہے۔
(بہار شریعت ج اول حصہ اول ص ۳)

فائدہ:

مگر یہ بھی سمجھنے کی بات ہے کہ اجمالاً صفات باری تعالیٰ کے ذریعہ کا مطلب یہ نہیں کہ اللہ تعالیٰ کی حقیقت کا کامل طور پر ادراک کر لیا گیا ہے بہار شریعت میں ہے کہ بات صرف اتنی ہے کہ اس کی صفات اس کی ذات سے جدا نہیں ہیں ملاحظہ کیجیے بہار شریعت۔

مقیدہ:

اس کی صفتیں نہ عین ہیں نہ غیر یعنی صفات اسی ذات ہی کا نام ہوا یا نہیں اور نہ اس سے کسی طرح نحو وجود میں جدا ہو سکیں

کہ نفس ذات کی مقتضیٰ ہیں اور عین ذات کو لازم۔ (بہار شریعت ج اول حصہ اول ص ۴)

اللہ تعالیٰ جسم نہیں:

واللہ تعالیٰ لیس بجسم ولا جوہر ولا عرض

اور اللہ تعالیٰ جسم نہیں ہے اور نہ جوہر اور نہ عرض ہے۔

فائدہ:

عرض اس کو کہتے ہیں جو بغیر چیز کے خود قائم نہ ہو جیسے خوشبو یا رنگ وغیرہ اور جو ہر وہ جو کہ خود قائم ہو جیسے وہ چیز جس میں خوشبو قائم ہو اور جسم ان دونوں سے مرکب ہوا کرتا ہے اور جو ہر ولا تجزی کو بھی کہتے ہیں۔

امام ابو حنیفہ رحمۃ (امام اعظم رحمۃ اللہ علیہ) نے کہا کہ اللہ تعالیٰ عمرو بن عبید کا برا کرے کہ اسی نے لوگوں میں جوہر و عرض و اجسام کی بحث کا دروازہ کھولا واضح ہو کہ جس نے اللہ تعالیٰ کی شان میں کچھ تصور باندھا اس نے کبھی اللہ تعالیٰ کی عبادت نہ کی بلکہ اس کی تصویر کی عبادت کی جو اس کے وہم میں ہے۔

ولا حذلۃ ولا صندلۃ ولا ندلۃ ولا مثل لہ

اور اللہ تعالیٰ کے واسطے حد و نہایت نہیں اور نہ اس کا کوئی ضد یعنی مخالفت و مانع ہے اور نہ اس کا کوئی شبیہ و شریک ہے اور نہ اس کا ہمسر و ہم جنس ہے۔

قال اللہ تعالیٰ لیس کمثلہ شیء و هو السميع بصیر

اس کے مثل کوئی چیز نہیں اور وہ سمیع بصیر ہے۔

ف:

ملا علی قاری (رحمۃ اللہ علیہ) نے کہا کہ حاصل کلام یہ ہے کہ اللہ تعالیٰ نہ مخلوق کے مشابہ ہے اور نہ کوئی مخلوق کسی طرح خالق عز و جل کے مشابہ ہے پس اللہ جل جلالہ نہ محدود ہے اور نہ گنتے میں ہے اور نہ وہ تصور میں آ سکتا ہے اور نہ اس کے بعض ہیں اور نہ اس کے اجزاء ہیں اور نہ وہ مرکب ہے اور نہ اس کی انتہا ہے اور نہ اس کی ماہیت اور نہ کیفیت مانند رنگ و خوشبو و سردی و گرمی وغیرہ کے جو اجسام وغیرہ میں ہوا کرتے ہیں اور نہ وہ کسی جگہ میں متمکن ہے اور نہ اس پر زمانہ جاری ہوتا ہے۔

(عین الہدایہ اردو شرح ہدایہ فقہ اکبر ص ۷)

تفصیلات کے لیے کتب فقہ کا مطالعہ کریں۔

مقام انسان:

حضرت علی رضی اللہ عنہ نے دوسرے شعر میں بیان فرمایا ہے کہ کامل انسان کی حقیقت کیا ہے انسان کا اصل مقام ہے۔ اس کی حقیقت اس کی شان و مقام سے ملائکہ اور جن عاجز ہیں اس شعر کے مطالب کئی ہو سکتے ہیں۔

(۱) یہ کہ انسان کا مقام اور شان کیا ہے اس کی حقیقت اور مقام تک ملائکہ اور جن نہیں پہنچ جاتا ہے وہاں تک ملائکہ اور جن بھی

نہیں پہنچ سکتے۔

(۲) یہ کہ انسان کا مقام و مرتبہ جن اور ملائکہ سمجھنے سے عاجز آ جاتے ہیں۔ انسان کا مقام سمجھنے سے جن اور ملائکہ عاجز رہ جاتے ہیں۔

اشرف المخلوق:

انسان کو اشرف المخلوق بنایا گیا ہے اس لیے انسان کو بھی چاہیے کہ انسان اپنے مرتبے اور مقام کا لحاظ رکھتے ہیں۔ اپنے مقام سے گرنے کی کوشش نہ کرے بلکہ حق تعالیٰ کے قرب کا متلاشی رہے۔ ہر اس امر سے باز رہے جو اس کے لیے نقصان کا باعث ہے۔

فرمان رب کائنات:

رب کائنات نے ارشاد فرمایا ہے کہ:

لَقَدْ خَلَقْنَا الْإِنْسَانَ فِي أَحْسَنِ تَقْدِيمٍ ۝

بے شک ہم نے آدمی کو اچھی صورت پر بنایا۔ (ترجمہ کنز الایمان شریف)

مقام انسان:

تفسیر حسینی میں اس آیت مبارکہ کی تفسیر میں بیان کیا گیا ہے کہ:

تحقیق کہ پیدا کیا ہم نے آدمی کو اچھی تصویر اور ترکیب میں یعنی حیوانات میں سے قد مناسب صورت اچھی، فراج معتدل، خاص مخلوقات کو جمع کر لینے کے ساتھ اسے ہم نے مخصوص کیا یا پیدا کیا ہم نے اسے مظہر اتم و اکمل تجلی گاہ اعم و اشمیل بنا کر حال امانت الہی اور منبع فیض لامتناہی ہو سکے۔ (تفسیر حسینی جلد ۲ اردو ترجمہ پ ۳۰ سورۃ یسین)

انسان کی افضلیت:

حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ مشرکین انسان کو ساری مخلوق سے ادنیٰ مانتے تھے اس لیے پتھروں، دریاؤں، چاند، سورج کی پوجا کرتے تھے موحدین کا خیال تھا کہ جن و فرشتے انسان سے افضل ہیں کہ جن طاقت میں، فرشتے رب کی طاعت میں زیادہ ہیں اس لیے رب تعالیٰ نے انسان کی افضلیت چھ تا کیدوں سے بیان فرمائی۔ چار قسمیں اور لام تا کید و قد اگر انسان اپنا درجہ پہچان لے تو نہ بت پرستی کرے نہ گناہ کیونکہ اعلیٰ ہستی کے مالک کو کام بھی اعلیٰ کرنا چاہیے۔ انبیاء کرام بھی اسی لیے تشریف لائے کہ انسان کو مرتبہ بتائیں۔

من عرف نفسه فقد عرف ربه (تفسیر نور العرفان پ ۳۰ سورۃ التین ص ۹۷۷)

رب نے انسان کو اپنے دست قدرت سے بنایا:

تقویم کے معنی صورت بھی ہیں اور ترکیب بھی یہاں دونوں معنی درست ہیں رب تعالیٰ نے انسان کو اپنے دست قدرت سے بنایا اس لیے اس کو بشر کہتے ہیں یعنی رب کے ہاتھ سے بنائی ہوئی مخلوق، مہاشرت بالید سے بنا نیز اسے بنانے سے پہلے اس کی

عظمت و خلافت کا اعلان فرما کر فرشتوں کو سجدے کے لیے تیار فرمایا پھر اسے انوکھی صورت بخشی، قامت سیدھی، صورت جمیل کہ جنات فرشتے بھی اس پر فریفتہ ہوئے ہیں بلکہ اللہ کا محبوب بھی انسان ہی بنا۔

کھانے کے لیے ہاتھ دیئے تاکہ کھانے کے آگے نہ جھکے صرف رب کے آگے جھکے، ہر عضو مناسب بخشا کہ نہ ناک ہاتھی کی طرح لمبی نہ پرندوں کی طرح غائب وغیرہ۔ جسم ایسا بخشا کہ اس سے قیام، رکوع، سجدہ، قعدہ، ساری عبادتیں ہو سکیں دوسری مخلوق میں یہ نہیں، اسی لیے حضرت جبریل علیہ السلام جب حضور کو نماز پیش کرنے آئے تو شکل انسانی میں آئے کہ جبریلی شکل میں پوری نماز پڑھنا غیر ممکن تھی۔ انسان جب بیٹھتا ہے تو (محمد) بنتا ہے۔ سریم، کندھاج، کمریم، زانو دال۔

اگر تقویم بمعنی ترکیب ہو تو مطلب یہ ہوگا کہ ہم نے انسانوں کو اچھے اعضاء سے مرکب کیا کہ اس کے اعضاء وہ کام کرتے ہیں جو جانوروں کے اعضاء نہیں کرتے۔ یہ آنکھ سے دیکھتا بھی ہے اشارے بھی کرتا ہے، رو کر گناہ بھی بخشوا لیتا ہے۔ زبان سے چکھتا بھی ہے بولتا بھی ہے۔ اس کا دل کا شانہ حق ہے۔ اس کے اندر غضب شہوت و ہم، خیال کے چار ملک آباد ہیں جن پر عقل کے وزیر نفس و قلب میں عقل کی ہدایت کے لیے شریعت کی روشنی بخشی۔ عشاق کہتے ہیں کہ رب نے جماعت انسانی کو اچھے برے لوگوں سے مرکب فرمایا۔ جیسے گھر میں پاخانہ بھی ہوتا ہے آرام کمرہ بھی ایسے ہی اس جماعت میں فرعون بھی ہے اور موسیٰ علیہ السلام بھی یہ جماعت انسانی کی احسن تقویم ہے جیسے پاخانہ آرام کمرہ کی مثل نہیں اگرچہ دونوں اینٹ چونہ سے بنے ایسے ہی غیر نبی، نبی کی طرح نہیں ہے اگرچہ اعضاء یکساں ہیں۔ (تفسیر نور العرفان ص ۹۷۸-۹۷۷)

إِنَّ اللَّهَ خَلَقَ آدَمَ عَلَى صُورَتِهِ:

تقویم کے معنی کسی چیز کے قوام اور بنیاد کو درست کرنے کے ہیں احسن تقویم سے مراد یہ ہے کہ اس کی جبلت و فطرت کو بھی دوسری مخلوقات کے اعتبار سے احسن بنایا گیا اور اس کی جسمانی ہیئت اور شکل و صورت کو بھی دنیا کے سب جانداروں سے بہتر اور حسین بنایا گیا۔

جس کا حاصل یہ ہے کہ انسان کو حق تعالیٰ نے اپنی تمام مخلوق میں سب سے زیادہ حسین بنایا ہے۔ ابن عربی نے فرمایا ہے کہ اللہ تعالیٰ کی مخلوق میں کوئی انسان سے احسن نہیں کیونکہ اس کو اللہ تعالیٰ نے حیات کے ساتھ عالم، قادر، متکلم، سمیع، بصیر، مدبر اور حکیم بنایا ہے اور یہ سب صفات دراصل خود حق سبحانہ و تعالیٰ کی ہیں۔

چنانچہ بخاری و مسلم میں آیا ہے کہ:

إِنَّ اللَّهَ خَلَقَ آدَمَ عَلَى صُورَتِهِ

یعنی اللہ تعالیٰ نے آدم علیہ السلام کو اپنی صورت پر پیدا فرمایا ہے۔

مراد اس سے یہی ہو سکتی ہے کہ اللہ تعالیٰ کی بعض صفات کا کوئی درجہ اس کو بھی دیا گیا ورنہ حق تعالیٰ ہر شکل و صورت سے بری ہے۔ (تفسیر معارف القرآن جلد ۸ ص ۷۷۵ بحوالہ قرطبی)

حکایت:

قرطبی نے اس جگہ نقل کیا ہے کہ عیسیٰ بن موسیٰ ہاشمی جو خلیفہ ابو جعفر منصور کے دربار کے مخصوص لوگوں میں سے تھے اور اپنی

بیوی سے بہت محبت رکھتے تھے ایک روز چاندنی رات میں بیوی کے ساتھ بیٹھے ہوئے بول اٹھے۔

انت طالق ثلاثاً ان لم تکنی احسن من القمر

یعنی تم پر تین طلاق ہیں۔ اگر تم چاند سے زیادہ حسین نہ ہو۔

یہ کہتے ہی بیوی اٹھ کر پردہ میں چلی گئی کہ آپ نے مجھے طلاق دے دی۔ بات ہنسی دل لگی کی تھی مگر طلاق کا حکم یہی ہے کہ کسی طرح بھی طلاق کا صریح لفظ بیوی کو کہہ دیا جائے تو طلاق ہو جاتی ہے خواہ ہنسی دل لگی میں ہی کہا جائے۔

عیسیٰ بن موسیٰ نے رات بڑی بے چینی اور رنج و غم میں گزاری صبح کو خلیفہ وقت ابو جعفر منصور کے پاس حاضر ہوئے اور اپنا قصہ سنایا اور اپنی پریشانی کا اظہار کیا منصور نے شہر کے فقہاء اہل فتویٰ کو جمع کر کے سوال کیا سب نے ایک ہی جواب دیا کہ طلاق ہو گئی کیونکہ چاند سے زیادہ حسین ہونے کا کسی انسان کے لیے امکان ہی نہیں۔ مگر ایک عالم جو امام ابو حنیفہ کے شاگردوں سے تھے۔ خاموش بیٹھے رہے۔

منصور نے پوچھا کہ آپ کیوں خاموش ہیں تب یہ بولے اور بسم اللہ الرحمن الرحیم پڑھ کر سورۃ تین تلاوت کی اور فرمایا کہ امیر المؤمنین اللہ تعالیٰ نے ہر انسان کا احسن تقویم میں ہونا بیان فرمایا ہے۔ کوئی شے اس سے زیادہ حسین نہیں۔ یہ سن کر سب علماء فقہاء حیرت میں رہ گئے کوئی مخالفت نہیں کی اور منصور نے حکم دے دیا کہ طلاق نہیں ہوئی۔ (تفسیر معارف القرآن جلد ۸ ص ۷۷۵)

فائدہ:

اس سے معلوم ہوا کہ انسان اللہ تعالیٰ کی ساری مخلوق میں سب سے زیادہ حسین ہے ظاہر کے اعتبار سے بھی اور باطن کے اعتبار سے بھی، حسن و جمال کے اعتبار سے بھی اور بدنی ساخت کے اعتبار سے بھی، اس کے سر میں کیسے کیسے اعضاء کیسے کیسے عجیب کام کر رہے ہیں کہ ایک مستقل فیکٹری معلوم ہوتی ہے جس میں بہت سی نازک باریک خود کار مشینیں چل رہی ہیں۔ یہی حال اس کے سینہ اور پیٹ کا ہے۔ اسی طرح اس کے ہاتھ پاؤں کی ترکیب و ہیئت ہزاروں حکمتوں پر مبنی ہے اسی لیے فلاسفہ نے کہا ہے کہ انسان ایک عالم اصغر ہے۔ یعنی پورے عالم کا ایک نمونہ ہے سارے عالم میں جو چیزیں بکھری ہوئی ہیں وہ سب اس کے وجود میں جمع ہیں۔ (قرطبی)

صوفیاء کرام نے بھی اس کی تائید کی اور بعض حضرات نے انسان کے سر سے پاؤں تک کا سراپا لے کر اشیائے عالم کے نمونے اس میں دکھائے ہیں۔ (تفسیر معارف القرآن ج ۸ ص ۷۷۶)

خلاصہ:

اس ساری بحث کا خلاصہ یہ ہے کہ اللہ تعالیٰ نے انسان کو اشرف المخلوقات بنایا ہے حتیٰ کہ جن اور ملائکہ بھی عقل مند انسانوں کے احوال سے عاجز ہیں۔

خدا کا دوست:

تیسرے شعر میں حضرت علی رضی اللہ عنہ نے یہ بیان فرمایا ہے کہ جس کسی کو بھی ہدایت حاصل ہوئی ہے یہ اس کے اپنے فعل کا نتیجہ نہیں بلکہ جسے اللہ تعالیٰ ہدایت کرتا ہے وہ ہدایت کا راستہ اختیار کرتا ہے۔ ولی اللہ وہی ہے جو ہدایت حاصل کرے اور جو

ہدایت سے دور بھاگے معلوم ہوا کہ اسے اللہ تعالیٰ ہدایت ہی نہیں کرتا اور نہ ہی اس کا وہ مقام اور شان ہوتا ہے جو آج یہاں شعر کی تشریح میں بیان کیا گیا ہے گو بظاہر جسمانی اعضاء کے لحاظ سے ایک جیسے ہیں مگر مقام اور عظمت کے لحاظ سے برابر نہیں ہیں۔ اس سے وہ لوگ عبرت حاصل کریں جو اولیاء اللہ اور انبیاء کرام سے خصوصاً سید الانبیاء محبوب کبریا صلی اللہ علیہ وسلم سے برابری کا دعویٰ کرتے کرتے نہیں تھکتے حق تعالیٰ حق سمجھنے کی توفیق عطا فرمائے۔

☆☆☆

ماسوا اللہ لاشے

(۱) لَاشِئَ إِلَّا اللَّهُ فَارْفَعْ هَمَّكَ
يَكْفِيكَ رَبُّ النَّاسِ مَا أَهَمَّكَ
☆ لَاشِئَ: کوئی چیز نہیں، کچھ نہیں۔ ☆ إِلَّا اللَّهُ: اللہ تعالیٰ کے سوا۔ ☆ فَارْفَعْ: پس بلند رکھو۔ ☆ يَكْفِيكَ: تمہارے لیے وہ کافی ہے۔ ☆ رَبُّ النَّاسِ: لوگوں کا رب۔

مطلب:

(۱) اس شعر میں بیان کیا گیا ہے کہ اللہ تعالیٰ کے سوا کوئی شے نہیں۔ اپنی ہمت بلند رکھو۔ کیونکہ رنج و غم میں مبتلا ہونے کی وجہ سے بد دل نہ ہو جاؤ۔ رب کائنات کی طرف رجوع کرو۔ اب تعالیٰ ہی تمام رنج و غم دور کرتا ہے۔
دنیا لاکھ برا چاہے تو کیا ہو گا
وہی ہو گا جو منظور خدا ہو گا
اس لیے پست ہمتی کا شکار نہ ہو جاؤ۔ ہمت بلند رکھیے اسی میں تمہارا بھلا ہے بلکہ اوروں کا حوصلہ بھی بڑھاؤ علامہ اقبال نے بیان کیا ہے کہ۔

نگاہ بلند سخن دلنواز ، جاں پُرسوز
یہی ہے رخت مفر میر کارواں کے لیے
جب میر کارواں ہی ہمت ہار بیٹھے، رونے دھونے بیٹھ جائے تو کارواں کا کیا بنے گا۔ اس لیے ہمت نہ ہارو بلکہ حوصلہ بلند رکھیے کیونکہ

نظر جن کی خدا پر ہو
تلاطم خیز موجوں سے وہ گھبرایا نہیں کرتے
تمہارے رنج و غم اللہ تعالیٰ نے ہی دور کرنے ہیں۔ تمام مخلوق کے رنج و غم دور کرنے کے لیے پروردگار عالم کافی ہے۔ اس لیے اسی کی طرف رجوع کرو۔ اس سے غافل نہ ہو جاؤ۔

لَاشِئَ إِلَّا اللَّهُ:

دیوبند مکتبہ فکر کے حکیم الامت نے کلیدِ مثنوی میں لکھا ہے کہ:
ماسوئی اللہ کا وجود کالعدم ہے اور موجود حقیقی وہی ایک محبوب اعظم ہے عارف باللہ حضرت مولانا جلال الدین رومی رحمۃ اللہ علیہ نے کیا خوب بیان کیا ہے۔

جملہ معشوق ست و عاشق پردہ
زندہ معشوق ست و عاشق مردہ

ترجمہ: ساری کائنات محبوب ہے اور محبت پردہ ہے۔ محبوب زندہ ہے اور محبت مردہ۔ (مثنوی شریف)
 اس شعر کی شرح بیان کرتے ہوئے دیوبند مکتبہ فکر کے حکیم الامت اشرف علی تھانوی صاحب نے لکھا ہے کہ:
 ہر چند اوپر کے اشعار میں راز عشق کو مسئلہ توحید و جود ہے (میں) پوشیدہ کر گئے مگر وہ اخفاء عوام کے لیے تھا جو اس کی
 حقیقت کو نہیں سمجھ سکتے اور گمراہی و ضلالت میں مبتلا ہوتے ہیں اس شعر میں خواص کے لیے قدرے اس راز کی طرف اشارہ کر دیا ہے
 سو یہ احقر کو لائق فہم عوام کے بیان کرتا ہے۔

شعر مثنوی شرح:

مصرعہ اول میں اس مسئلہ کا دعویٰ ہے مصرعہ ثانی میں اس کی تفسیر ہے پس جملہ معشوق ست ہم معنی ہمہ اوست کا ہے جو اس
 مسئلہ کا مشہور عنوان ہے۔ عاشق سے مراد کل ممکنات کہ مخر قدرت خداوندی ہیں۔ پردہ سے مراد ظاہر جو حجاب اور ساتر ہے موجود
 حقیقی کا تشبیہ اس کو پردہ کہہ دیا کہ وہ بھی ساتر ہوتا ہے اور خود ظاہر نظر آتا ہے اور پردہ دار نظر نہیں آتا پس پردہ کے معنی موجود ظاہر
 ہوئے۔

ہمہ اوست:

خلاصہ دعویٰ کا یہ ہوا کہ ممکنات تو صرف موجود ظاہری ہیں اور حقیقت میں کوئی موجود حقیقی یعنی موصوف بکمال ہستی نہیں۔
 بجز ذات حق کے۔ اسی مضمون کو ہمہ اوست سے تعبیر کر دیتے ہیں یہ ایک جملہ ہے مطابق محاورات روزمرہ کے جس طرح کوئی حاکم کسی
 فریاد خواہ سے کہے کہ تم نے پولیس میں رپٹ لکھوائی تم نے وکیل سے بھی مشورہ کیا اور وہ عرض کرے کہ جناب پولیس اور وکیل سب
 آپ ہی ہیں۔ ظاہر ہے کہ اس کا یہ ہرگز مطلب نہیں ہوتا کہ حاکم اور پولیس اور وکیل سب ایک ہی ہیں۔ ان میں کچھ فرق نہیں بلکہ
 مطلب یہ ہوتا ہے کہ پولیس اور وکیل کوئی چیز قابل شمار نہیں آپ ہی صاحب اختیار ہیں اسی طرح یہاں سمجھ لینا چاہیے کہ ہمہ اوست
 کے یہ معنی نہیں ہیں (ہمہ اور او) ایک ہیں بلکہ مقصود یہ ہے کہ ہمہ کی ہستی قابل اعتبار نہیں صرف (او) کی ہستی لائق شمار ہے اور باقی
 جتنے موجودات ہیں ہستی تو ان کی بھی واقعی ہے مگر ان کی ہستی ہستی کامل کے سامنے محض ایک ظاہری ہستی ہے حقیقی یعنی کامل نہیں۔

تفصیل و تمثیل:

دوسرا مصرعہ اسی مضمون کی تفسیر اور تمثیل ہے تفصیل اس کی یہ ہے ہر صفت میں دو مرتبے ہوتے ہیں ایک کامل ایک ناقص
 اور یہ قاعدہ ہے کہ کامل کے روبرو ناقص ہمیشہ کالعدم سمجھا جاتا ہے اس کی مثال ایسی ہے کہ کسی بستی میں ایک شخص مثلاً پانچ پارہ کا حافظ
 ہو اور وہ ناظرہ جوانوں میں حافظ مشہور ہوا اتفاق سے وہاں ایک شخص آکر رہنے لگے جو تمام قرآن کا حافظ اور ہفت قرأت کا قاری ہو
 ایسی حالت میں اگر کوئی اجنبی آدمی بستی والوں سے دریافت کرنے لگے کہ تمہاری بستی میں کتنے حافظ ہیں تو تمام عقلاء یہی جواب
 دیں گے کہ ایک حافظ ہیں۔ اس جواب پر اگر کوئی آدمی کہنے لگے کہ میاں فلاں بھی تو حافظ ہے تو وہ یہی جواب دے گا کہ لا حول
 ولا قوۃ الا باللہ بھلا اس کے سامنے وہ بھی کوئی حافظ ہے حالانکہ ایک معنی کے (کے لحاظ سے) وہ بھی حافظ ہے مگر چونکہ ناقص ہے اس
 لیے کامل کے روبرو غیر حافظ قرار دیا گیا۔

کوئی ادنیٰ درجہ کا حاکم اپنے اجلاس میں بیٹھا ہوشان حکومت دکھلا رہا ہو اور پندار منصب سے کسی کو خاطر میں نہیں لاتا تھا

کہ ناگہاں بادشاہ وقت اجلاس پر بطریق دورہ آپہنچا اس کے دیکھتے ہی ہوش اڑ گئے اور سب پندار و دعویٰ نشہ و غرور ہرن ہو گیا۔ اب جو اپنے اختیارات کو اقتدار شاہی کے روبرو دیکھتا ہے تو اس کا کہیں نام و نشان نہیں پاتا نیچے کو گڑا جاتا ہے نہ آواز نکلتی ہے نہ سراو پڑھتا ہے۔ اس وقت کو اس کا منصب و عہد معدوم نہیں ہوا مگر کالعدم ضرور ہے پس اسی طرح سمجھنا چاہیے۔

واحدة الوجود کا مطلب:

کہ گو ممکنات موجود ہیں کیونکہ اللہ تعالیٰ نے ان کو وجود دیا ہے موجود کیوں نہ ہوتے مگر وہ وجود حق کے روبرو ان کا وجود نہایت ناقص و ضعیف و حقیر ہے اس لیے وجود ممکن کو وجود حق کے روبرو کو عدم نہ کہیں گے مگر کالعدم ضرور کہیں گے جب یہ کالعدم ہوا تو وجود معتد بہ ایک ہی رہ گیا یہی معنی ہیں وحدۃ الوجود کے کیونکہ اس کا لفظی ترجمہ ہے ایک ہونا وجود کا۔ سو ایک ہونے کے معنی یہ ہیں کہ دوسرا گو ہے سہی مگر ایسا ہے جیسا نہیں ہے اس کو مبالغہ اداء وحدۃ الوجود کہا جاتا ہے۔

شیخ سعدی (رحمۃ اللہ علیہ) نے خوب بیان فرمایا ہے۔

یکے قطرہ از ابر نیسان چکید
کہ جائیکہ دریا ست من کیستم
ہر چہ ہستند ازاں کمتر اندم
نخل شد چو دریائے پہنا بدید
گر او ہست تھا من نیستم
کہ ہاستیش نام ہستی برند

شیخ (رحمۃ اللہ علیہ) نے تصریح کر دی کہ ہست تو سب ہیں مگر ان کی ہستی ہستی حق کے سامنے ہستی کہنے کے قابل نہیں۔

(توحید)

مولانا (روم رحمۃ اللہ علیہ) نے اس مصرعہ میں اس تفسیر کو ایک مثال میں بیان کیا ہے کہ حضرت حق کو مثل زندہ کے سمجھو اور ممکن کو مثل مردہ کے کہ گو غش مردہ بھی کسی درجہ کا وجود رکھتا ہے آخر جسم تو ہے مگر زندہ کے روبرو کو اس کی ہستی قابل اعتبار نہیں کیونکہ مردے کی ہستی ناقص ہے اور زندے کی ہستی کامل کے سامنے ناقص بالکل مضحمل اور ناچیز محض ہے۔ اس مسئلہ کو مرتبہ تحقیق علمی میں توحید کہتے ہیں۔

وحدہ الشہود حاصل:

جس کی تحصیل کوئی کمال نہیں اور جب یہ سالک کا حال بن جاوے تو اس مرتبہ میں فنا کہلاتا ہے۔ یہ البتہ مطلوب و مقصود ہے اور یہی حاصل وحدۃ الشہود کا ہے جس کی دلالت اس معنی پر بہت ہی ظاہر ہے کیونکہ اس کا ترجمہ ہے ایک ہونا شہود کا یعنی واقع میں تو ہستی متعدد ہے مگر سالک کو ایک ہی کا مشاہدہ ہوتا ہے اور باقی سب کالعدم معلوم ہوتے ہیں جیسا اوپر کی مثالوں سے واضح ہو چکا۔

ایک اور مثال:

اور مثال سب سے واضح تر شیخ (رحمۃ اللہ علیہ) نے بیان فرمائی ہے۔

مگر دیدہ باشی کہ در باغ و راغ
ہکی گفتش اے مرغک شب و روز
بتا بد بشب کرک چوں چراغ
چہ بودت کہ بیرون بنائی بروز

بہ بین کاشیں کر مک خاک زاد
جواب ار سر روشنائی چہ داد
کہ من روز و شب جز بھرا نیم
ولے پیش خورشید پیدا نیم

پس وحدۃ الوجود اور وحدۃ الشہود میں اختلاف لفظی ہے۔ کما قال مرشدی مگر چونکہ وحدۃ الوجود کے معنی عوام میں غلط مشہور ہو گئے تھے اس لیے بعض محققین نے اس کا عنوان بدل دیا جو بہ نسبت عنوان متروک کے اس معنی میں زیادہ ظاہر ہے کیونکہ لفظ وحدۃ الوجود کی دلالت معنی مذکور پر مجازی ہے۔ اور وحدۃ الشہود کی دلالت اس معنی پر حقیقی ہے اور دلیل نقلی اس مسئلہ کی یہ آیت ہو سکتی ہے کل شیء ہالک الا وجہہ جیسا شارح عقائد نسفی نے تفسیر کی ہے۔ (کلید مثنوی جلد اول ص ۲۸-۲۷)

مطلب شعر:

حضرت علی رضی اللہ عنہ نے اس شعر میں بیان فرمایا ہے کہ اللہ تعالیٰ کے سوا کچھ نہیں ہے ہمیشہ بلند رکھیے اور کوشش کرتے ہوئے حقائق تک پہنچنے کی کوشش کیجیے۔ اس سلسلے میں خواہ جتنے بھی رنج و غم تھے زیر کرنے کی کوشش کریں ان سے مت گھبرانا کیونکہ رب کائنات تمہارے رنج اور غم کے لیے کافی ہے۔ اس کے فضل و کرم سے سب رنج و غم ختم ہو جائیں گے۔

☆☆☆

لکھے ہوئے اعمال

(۱) اَیْہَا الْکَاتِبُ مَا تَکْتُبُ مَکْتُوبٌ عَلَیْکَ
فَاجْعَلِ الْمَکْتُوبَ خَیْرًا فَهُوَ مَرْدُوْدٌ اِلَیْکَ
☆ ایہا الکاتب: اے کاتب، اے لکھنے والے۔ ☆ تکتب: تم لکھو گے ☆ مکتوب: لکھا ہوا، خط، رقعہ۔
☆ فاجعل: پس بناؤ۔

مطلب:

(۱) اے لکھنے والے تو جو کچھ بھی لکھے گا تیرے لیے ایک فرشتہ مقرر ہے۔ پس اپنا لکھا بہتر بنا یعنی اچھا لکھ (برانہ لکھ) کیونکہ وہ تیرے پاس واپس لایا جائے گا۔ یہاں لکھنے سے مراد اچھے یا برے عمل کرنا ہے۔

مطلب:

حضرت علی رضی اللہ عنہ نے یہاں اعمال کے متعلق حکم فرمایا ہے کہ اعمال کے ذریعے اپنا عملنامہ پر کرنے والے! ذرا سوچ سمجھ کر اعمال اختیار کر کیونکہ تو جیسے بھی عمل کرے گا فرشتہ لکھ لے گا اگر اچھے عمل کرے گا تو تیرے نامہ اعمال میں نیکیاں لکھی جائیں گی اور گندے اعمال اختیار کرے گا تو دیے ہی اعمال تیرے عملنامہ میں فرشتہ لکھ دے گا۔ اس لیے کوئی بھی عمل کرنے سے پہلے خوب سوچ و بچار سے کام لے۔ کہ اچھے اور صالح اعمال کر رہا ہے یا بدیوں سے اپنا عملنامہ سیاہ کر رہا ہے۔ آج جو کچھ بھی تو عمل کمائے گا۔ قبر و حشر میں تیرے عملنامہ کا عوض، اجر، بدلہ تیرے سامنے آئے گا۔ تیرا دنیا میں کیا ہوا ہر عمل تیرے سامنے پیش کیا جائے اور عملنامہ بھی ایک دن تیرے سامنے پیش کیا جائے گا۔ اس لیے گناہوں کے ذریعے اپنا عملنامہ سیاہ نہ کر بلکہ اعمال صالح اختیار کر۔ اپنے عملنامہ کو اعمال صالح کر کے بہتر بنا اسی میں تیرا بھلا ہے۔

تمام نیکیاں اور گناہ اعمالناموں میں لکھے ہونے ہیں:

قرآن مجید میں اعمالناموں کے متعلق بیان ہوا ہے کہ بندے جو کچھ نیکیاں اور بدیاں کرتے ہیں وہ سب لکھی ہوئی ہیں کہ
قال اللہ تعالیٰ تھی القرآن المجید فرقان الحمید۔

وَكُلُّ شَيْءٍ فَعَلُوهُ فِي الزُّبُرِ ۝ وَكُلُّ صَغِيرٍ وَكَبِيرٍ مُّسْتَكْرَرٌ ۝ (پ ۲۷ سورۃ القمر ۵۳-۵۲)

انہوں نے جو کچھ کیا سب کتابوں میں ہے اور ہر چھوٹی بڑی چیز لکھی ہوئی ہے۔ (ترجمہ کنز الایمان شریف)

فائدہ:

یہاں کتابوں سے مراد اعمالنامہ میں یعنی کفار وغیرہ جو کچھ کرتے ہیں ملائکہ ان کے اعمال لکھ لیتے ہیں اس سے معلوم ہوا کہ کفار کی بھی ہر نیکی بدی لکھی جاتی ہے مگر نیکی پر انہیں ثواب آخرت نہ ملے گا۔

قیامت کے دن تین گروہ:

وَكُنْتُمْ أَزْوَاجًا ثَلَاثَةً ۝ فَأَصْحَابُ الْمَيْمَنَةِ ۝ مَا أَصْحَابُ الْمَيْمَنَةِ ۝ وَأَصْحَابُ

الْمَشْأَمَةِ ۝ مَا أَصْحَابُ الْمَشْأَمَةِ ۝

اور تم تین قسم کے ہو جاؤ گے۔ تو داہنی طرف والے، کیسے داہنی طرف والے اور بائیں طرف والے کیسے بائیں طرف والے (ترجمہ کنز الایمان)

فائدہ:

یعنی جو عرش اعظم کے دائیں جانب ہوں گے یا جن کے نامہ اعمال دائیں ہاتھ میں دیئے جائیں گے۔ وہ مومن ہیں وہ مومن ہیں یا جو آدم علیہ السلام کے دائیں جانب تھے میثاق کے دن اسی طرح اصحاب المَشْأَمَةِ سے مراد ہے جو عرش اعظم کے بائیں طرف ہیں یا جن کے اعمال بائیں ہاتھ میں ہیں یا جو میثاق کے دن آدم علیہ السلام کے بائیں جانب تھے۔

(خلاصہ از تفسیر نور العرفان)

قیامت کے دن اعمالنامے دنیے جانیں گے:

فَأَمَّا مَنْ أُوْتِيَ كِتَابَهُ بِيَمِينِهِ ۖ لَا يَقُولُ هَآؤُمْ أَقْرَأُ ۖ وَأَكْتَبِيهِ ۖ إِنِّي ظَنَنْتُ أَنِّي

مُلَقًى حِسَابِيَّةٍ ۖ فَهُوَ فِي عِيشَةٍ رَّاضِيَةٍ ۖ فِي جَنَّةٍ عَالِيَةٍ ۖ قُطُوفُهَا دَانِيَةٌ ۖ كُلُوا

وَشَرَبُوا هَنِيئًا ۖ بِمَا أَسْلَفْتُمْ فِي الْأَيَّامِ الْخَالِيَةِ ۖ (پ ۲۹ سورۃ الحاقہ ۱۹-۲۳)

اس دن تم سب پیش ہو گے کہ تم میں کوئی چھپنے والی جانب چھپ نہ سکے گی۔ تو وہ جو اپنا نامہ اعمال داہنے ہاتھ میں دیا جائے گا کہے گا لو میرے نامہ اعمال پڑھو مجھے یقین تھا کہ میں اپنے حساب کو پہنچوں گا تو وہ من مانتے چمن میں ہے بلند باغ میں ہے جس کے خوشے جھکے ہوئے۔ کھاؤ اور پیو چتا ہوا صلہ اس کا جو تم نے گزرے دنوں میں آگے بھیجا۔

تین پیشیاں:

قیامت میں بندوں کی تین پیشیاں ہوں گی۔ پہلی دو پیشیوں میں عذر و معذرت اور توبہ و جھڑک ہوگی، تیسری پیشی میں نامہ اعمال تقسیم ہو جائیں گے کسی کو دائیں ہاتھ میں، کسی کو بائیں ہاتھ میں۔ (تفسیر نور العرفان ص ۹۰۵)


جن کے بائیں ہاتھ میں نامہ اعمال دیا جائے گا:

وَأَمَّا مَنْ أُوتِيَ كِتَابَهُ بِشِمَالِهِ ۖ فَيَقُولُ يَلِّتَنِي لَمْ أُوتِ كِتَابَهُ وَلَمْ أَدْرِ مَا حِسَابُهُ ۖ يَلِّتَهَا كَانَتِ الْقَاضِيَةَ ۚ مَا أَغْنَىٰ عَنِّي مَالِيهِ ۚ هَلْكَ عَنِّي سُلْطَانِيهِ ۚ خَذُوهُ فَغُلُّوهُ ۚ ثُمَّ الْجَحِيمَ صَلُّوهُ ۚ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ۚ إِنَّهُ كَانَ لَا يُؤْمِنُ بِاللَّهِ الْعَظِيمِ ۚ وَلَا يَحْضُرُ عَلَىٰ طَعَامِ الْمِسْكِينِ ۚ فَلَيسَ لَهُ الْيَوْمَ هُنَا حَمِيمٌ ۚ وَلَا طَعَامٌ إِلَّا مِنْ غِسْلِينٍ ۚ لَا يَأْكُلُهُ إِلَّا الْخَاطِئُونَ ۚ (پ ۲۹ سورۃ الحاقہ: ۳۷ تا ۴۵)

ترجمہ: اور وہ جو اپنا نامہ اعمال بائیں ہاتھ میں دیا جائے گا کہے گا ہائے کسی طرح مجھے اپنا نوشتہ نہ دیا جاتا اور میں نہ جانتا کہ میرا حساب کیا ہے ہائے کسی طرح موت ہی قصہ چکا جاتی۔ میرے کچھ کام نہ آیا میرا حال، میرا سب زور جاتا رہا اسے پکڑو پھر اسے طوق ڈالو پھر اسے بھڑکتی ہوئی آگ میں دھنساؤ پھر ایسی زنجیر میں جس کا ناپ ستر ہاتھ ہے اسے پرو دو۔ بے شک وہ عظمت والے رب پر ایمان نہ لاتا تھا اور مسکین کو کھانا دینے کی رغبت نہ دیتا تو آج یہاں اس کا کوئی دوست نہیں اور نہ کھانے کو مگر دوزخیوں کا پیپ اسے نہ کھائیں گے مگر خطا کار۔ (ترجمہ کنز الایمان شریف)

فائدہ:

اچھے نامہ اعمال اختیار کرنے والوں کو جو انعامات ملیں گے وہ تو انسانی سوچوں سے بھی کہیں زیادہ ہیں اس لیے اچھے اعمال اختیار کیجیے برے اعمال سے بچئے کیونکہ فرشتہ تمہاری بدیاں لکھ رہا ہے آخرت میں یہی نامہ اعمال سامنے پیش ہوگا۔ بائیں ہاتھ میں جن کو اعمال نامے دیئے جائیں گے ان کے انجام کا ایک منظر قرآن مجید میں یوں بیان ہوا ہے جو اوپر پیش کرنے کی سعادت حاصل کی ہے۔



برگشتہ روزگاروں کو پریشان ہونے کی ضرورت نہیں

فَحَنَفُهُ أَنْ يَجِدَ فِي الْحَرَكَةِ
لَا تَعْرِضَنَّ بِالْحَرَكَاتِ لِلْهَلَكَةِ

(۱) مَنْ لَمْ يَكُنْ جَدُّهُ مُسَاعِدُهُ
(۲) فَقُلْ لِمَنْ كَانَ حَالُهُ مُوَلَّيَّةً

☆ مَنْ: جو، جس، دل، جی، خاطر، قلب، ضمیر وغیرہ۔ ☆ لَمْ يَكُنْ: نہ کرے۔ ☆ ان يُجَدَّ فِي الحَرَكَة: حرکت کی کوشش۔ ☆ كان حاله مُؤَلِّيةً: حالت منہ موڑے ہوئے۔ ☆ لِّلْهَلَاكَةِ: واسطے ہلاکت کے، یعنی ہلاکت میں۔ ☆ بِالْحَرَاكِ: حرکت کے ساتھ یعنی حرکت کر کے۔

- (۱) پس اس کے لیے موت ہے پس اس کے لیے ہلاکت ہے جس کا مقدر ساتھ نہ دے پس ایسے شخص بمعنی موت کا مقدر مد نہ کرے پس ایسے شخص کے لیے حرکت کرنا موت ہے۔
- (۲) پس اسے کہہ دے جس کا حال روگردانی کیے ہوئے ہو کہ حرکت کر کے اپنے آپ کو ہلاک میں نہ ڈالے۔ اگر حرکت کرے گا تو ہلاکت میں پڑ جائے گا۔ اس کا حرکت نہ کرنا ہی فائدہ کا باعث ہے۔

☆☆☆

مرہ بن مروان کے قتل کے وقت مناجات

- (۱) إِلَيْكَ رَبِّي لَا إِلَهَ سِوَاكَ أَقْبَلْتُ عَمْدًا ابْتِغَى رِضَاكَ
- (۲) أَسْأَلُكَ الْيَوْمَ بِمَا دَعَاكَ أَيُّوبُ إِذْ حَلَّ بِهِ بَلَاكَ
- (۳) إِنْ يَكُ مِنِّي قَدْ دَنَا قَضَاكَ رَبِّ فَبَارِكْ لِي مِنْ لِقَاكَ

☆ سِوَاكَ: تیرے سوا، تیرے علاوہ۔ ☆ أَقْبَلْتُ: میں نے قبول نہ کیا، میں نے توجہ نہ کی، میں متوجہ نہ ہوا۔ ☆ أَسْأَلُكَ: میں تجھ سے سوال کرتا ہوں، میں تجھ سے عرض کرتا ہوں، میں تجھ سے دعا کرتا ہوں۔ ☆ الْيَوْمَ: آج کے دن، آج۔ ☆ بَلَاكَ: تیری مصیبت۔ ☆ قَضَاكَ: تیرا فیصلہ۔ ☆ فَبَارِكْ: پس تو برکت عطا فرما۔ ☆ مِنْ لِقَاكَ: اپنی ملاقات میں۔

مطلب:

- (۱) اے میرے پروردگار! میں نے تیرے علاوہ ارادہ کسی دوسری طرف توجہ نہیں کی اور میں تو صرف تیری ہی رضا کا طالب ہوں۔
- (۲) میں تجھ سے وہی دعا عرض کرتا ہوں جو حضرت ایوب علیہ السلام نے تیری طرف سے آئی ہوئی بلا کے وقت دعا مانگی تھی۔
- (۳) اگر تیری قضا یعنی تیرا فیصلہ میرے قریب ہو گیا ہے تو پھر اب مجھے اپنی ملاقات میں برکت عطا فرما۔

فائدہ:

ان اشعار میں حضرت علی رضی اللہ عنہ نے مرہ بن مروان کے قتل کے وقت بارگاہ حق میں مناجات کرتے ہوئے بارگاہِ صمدیت میں عرض کیا کہ یا اللہ! میں اس دنیا میں جو بھی کام کرتا ہوں محض تیری رضا کے لیے کرتا ہوں کسی سے محبت کرتا ہوں تو وہ بھی تیری رضا کے لیے اور اگر کسی سے مخالفت یا دشمنی کرتا ہوں تو وہ بھی تیری رضا کے لیے۔ کسی کو معاف کرتا ہوں تو وہ بھی تیری رضا کے لیے اور اگر کسی کو قتل کرتا ہوں تو وہ بھی تیری رضا کے لیے۔ مرہ بن مروان کا قتل کرنا بھی محض تیری رضا کے لیے ہے اس کے قتل کے

سلسلے میں تیری رضا کے علاوہ میرا کوئی ارادہ نہیں پس مجھے تو تیری رضا مطلوب ہے۔ تیری بارگاہ میں تیرے محبوب نبی حضرت ایوب علیہ السلام کی سنت اپناتے ہوئے تکلیف اور مشکل کے وقت وہی عرض کرتا ہوں جو تیرے محبوب نبی حضرت ایوب علیہ السلام نے دعا مانگی تھی واقعہ بڑا طویل ہے۔ مختصر یہ کہ اول مال و اسباب کا نقصان ہوا آپ نے صبر اختیار کیا اس کے بعد تمام اولاد چھت تلے دب کر شہید ہو گئی آپ نے صبر کیا اس کے بعد چالیس ہزار بھیڑ بکری، ہاتھی، گھوڑے، اونٹ، گائے بیل مویشی سب مر گئے آپ اللہ تعالیٰ کی عبادت میں مصروف رہے مختصر یہ کہ تمام اسباب و اثاث گھر دروازے، فرش فروش چھت، پردے سب کچھ فنا ہو گیا۔ سب کچھ ختم ہو گیا آپ کو اطلاع دی گئی تو آپ نے مسکرا کر فرمایا ہنوز جان باقی ہے بہر حال جو کچھ ہے وہ بہت بہتر ہے۔ غم فرزندوں سے صبر کرتے اور اپنی بیوی کو سمجھاتے ہوئے کہتے ہیں کہ **الْصَّبْرُ مِفْتَاحُ الْفَرْحِ** یعنی صبر کشادگی کی کنجی ہے۔ اس فقیر میں یہ اتنی ہمت نہیں کہ آپ کی کما حقہ صبر کی کیفیت بیان کر سکے۔ بہر حال جسے تفصیلی واقعہ مطلوب ہو وہ تفاسیر اور تاریخی کتب کا مطالعہ کرے بالآخر ایک دن حضرت ایوب علیہ السلام نے معبود برحق کو پکارا جسے رب کائنات نے یوں بیان کیا۔

وَأَيُّوبَ إِذْ نَادَى رَبَّهُ أَنِّي مَسَّنِيَ الضُّرُّ وَأَنْتَ أَرْحَمُ الرَّاحِمِينَ ۖ فَاسْتَجَبْنَا لَهُ
فَكَشَفْنَا مَا بِهِ مِنْ ضُرٍّ وَآتَيْنَاهُ أَهْلَهُ وَمِثْلَهُمْ مَعَهُمْ مِنْ عُنْدِنَا وَذِكْرَى
لِلْعَابِدِينَ ۝

اور پکارا ایوب علیہ السلام نے اپنے پروردگار کو تحقیق مجھ کو پہنچی ہے ایذا اور تو بہت مہربان ہے سب مہربانی کرنے والوں سے پھر ہم نے سن لیا اس کی پکار کو پس اٹھادی ہم نے جو اس پر تھی تکلیف اور اس کو دیا ہم نے اس کی گھر والی کو اور ان کے برابر ساتھ ان کے اپنے پس کی مہر سے اور نصیحت دی ہم نے بندگی والوں کو۔
پس اللہ تعالیٰ نے حضرت ایوب علیہ السلام کی بلا و تکلیف دور کی اور اس مرض مہلک سے شفا دی۔

فائدہ:

اس دوسرے شعر میں حضرت علی رضی اللہ عنہ نے بارگاہ حق میں عرض کرتے ہوئے عرض کیا ہے کہ یا اللہ! جس طرح مصائب و آلام کے وقت حضرت ایوب علیہ السلام نے صبر کی دعا مانگی تھی اسی طرح مجھے بھی صبر اختیار کرنے کی توفیق عطا فرما۔ جس طرح تمام مشکلات سے تو نے حضرت ایوب علیہ السلام کو نکالا اسی طرح مجھے بھی تمام مسائل سے نجات عطا فرما۔ اللہ! مجھے ہر حال میں تیری رضا مطلوب ہے تیری ہی رضا پہ میں راضی ہوں۔ یا اللہ اگر میری قضا قریب آگئی ہے تو مجھے اس میں بھی برکت عطا فرما، مجھے اپنی ملاقات میں برکت عطا فرما۔ مجھے تو بس تیری رضا مطلوب ہے۔ اس کے علاوہ کچھ نہیں۔
اللہ تعالیٰ نے آپ کی یہ دعا ایسی قبول فرمائی کہ آپ کی شہادت کس انداز میں ہوئی ملاحظہ تو کیجیے۔ آپ جامع مسجد میں نماز پڑھا رہے تھے کہ آپ پہ حملہ ہوا۔ آپ کو شہادت نصیب ہوئی۔

فاتح فوج کی تعریف

- (۱) قَوْمِي إِذَا اشْتَبَكَ الْقَنَا
(۲) أَلَّا يَسُونُ دُرُوءَ عَهُمْ
- ☆ اشتبك القنا: نیزے ایک دوسرے سے مل جاتے ہیں۔ ☆ صدور: صدر کی جمع، صدر بمعنی سینہ، چھاتی۔
☆ مسالك: راہ گزر۔ ☆ دروع: درع کی جمع یعنی زر ہیں۔ ☆ فوق القلوب: دلوں پر۔ ☆ اللابسون: پہنے رہتی ہے۔
☆ أجل: سبب

مطلب:

- (۱) جب نیزے باہم مل جاتے ہیں یعنی جب نیزے ایک دوسرے سے جنگ کے دوران ٹکراتے ہیں تو میری قوم سینوں کو چھلنی کر کے گزرنے کے لیے راستہ بناتی ہے۔
(۲) اسی لیے میری قوم اپنے قلوب پہ زر ہیں پہنے ہوئے رہتی ہے۔

فائدہ:

ان اشعار میں حضرت علی رضی اللہ عنہ نے اپنی فاتح فوج کی تعریف بیان کی ہے کہ جب یہ فوج دشمن کے مقابل کھڑی ہوتی ہے تو مد مقابل فوج کے چھکے چھوٹ جاتے ہیں میری فوج دشمنوں کو چھلنی کرتی ہوئی سینوں میں سوراخ کر کے راستہ بناتی ہوئی آگے بڑھ جاتی ہے اور ان کے اپنے قلوب محفوظ رہتے ہیں۔

☆☆☆

حرص و ہوس سے باز رہنے کی تلقین

- (۱) هَبِ الدُّنْيَا تَوَاتِيكَ
(۲) وَمَا تَصْنَعُ بِالدُّنْيَا
- ☆ ياتيك: تمہارے پاس آئے گی۔ ☆ وما تصنع: تم کیا بنا لو گے، تم کیا کر لو گے۔ یعنی نہ کر سکو گے نہ بنا سکو گے
☆ ظل: سایہ۔ ☆ يكفيك: تمہارے لیے کافی ہے یہ دراصل ما يكفيك ہے یعنی تمہارے لیے وہ کافی نہیں ہے۔

مطلب:

- (۱) فرض کرو کہ دنیا تمہارے موافق ہے۔ جیسے تم چاہتے ہو حالات اس کے موافق ہیں کیا پھر تمہیں موت نہیں آئے گی ایسا ہرگز نہیں موت سے پھر بھی بچ نہ سکو گے۔

(۲) دنیا حاصل کر کے کیا کر لو گے تمہارے لیے میل کا عکس کافی نہیں یعنی دنیا حاصل ہو بھی گئی تو پھر بھی کچھ فائدہ نہیں۔

شرح:

حضرت علی رضی اللہ عنہ بیان فرماتے ہیں کہ رب کائنات کا ارشاد گرامی ہے کہ ”کل نفس ذائقۃ الموت“ یعنی ہر نفس نے موت کا ذائقہ چکھنا ہے بعض لوگوں کا خیال ہوتا ہے کہ یہ بیماری لاحق ہو گئی جس میں مبتلا ہو کر فلاں مر گیا۔ وہ جنگ میں جا پھنسا۔ فوج کے زخمی میں پھنس گیا۔ جس کی وجہ سے وہ شہید ہو گیا۔ اسے سانپ نے ڈس لیا جس کی وجہ سے وہ موت کا شکار ہو گیا۔ آپ پہلے شعر میں بیان فرما رہے ہیں کہ فرض کرو کہ دنیا کے تمام احوال تمہارے موافق ہو جائیں اس کے باوجود کوئی کہہ سکتا ہے کہ اگر مجھے بیماری مجمع بیماری لاحق نہ ہو دشمنوں کے چنگل میں نہ پھنسوں، کوئی زہریلا جانور نہ کاٹے یعنی موت کے ظاہری اسباب میں سے کوئی بھی لاحق نہ ہو تو کیا پھر تمہیں موت نہ آئے گی یا تم ہمیشہ زندہ رہ جاؤ گے۔ خواہ کچھ بھی ہو جائے موت کا شکار ہونا پڑے گا۔ تمہاری خواہش و آرزو کے مطابق دنیا حاصل ہو بھی گئی تو اس سے تم کیا کر لو گے یعنی کچھ بھی نہ کر سکو گے۔

☆☆☆

موت لازمی آئے گی

- (۱) اُشْدُ حَيَا زِيْمَكَ لِلْمَوْتِ فَإِنَّ الْمَوْتَ لَا فِئَا
(۲) فَإِنَّ الدَّرْعَ وَالْبِيضَةَ يَوْمَ الرُّوْعِ يَكْفِيكَ
(۳) فَقَدْ أَعْرِفُ أَقْوَامًا وَإِنْ كَانُوا صَعَالِيْكَ
☆ اُشْدُ: سخت کر لے۔ ☆ لا تجزع: نہ گھبرا۔ ☆ بَوَادِيْكَ: تیری وادی میں۔ ☆ يَوْمَ الرُّوْعِ: گھبراہٹ کے دن۔ ☆ يَكْفِيكَ: وہ تیرے لیے کافی ہے۔ ☆ أَضْحَكَ الدَّهْرُ: تجھے پر زمانہ ہنساتا ہے۔ ☆ يَبْكِيْكَ: وہ تجھے رلائے گا۔ ☆ أَعْرِفُ: میں پہچانتا ہوں۔ ☆ لِلْفَتَى مُتَارِيْكَ: گمراہی چھوڑتی تھیں۔

مطلب:

- (۱) اپنے سینے موت کے لیے سخت کر لو کیونکہ بے شک موت تجھ سے ضرور ملاقات کرے گی۔ جب وہ تیری وادی میں نازل ہو تو گھبرا نہ جانا۔
(۲) پس بے شک تیری گھبراہٹ کے لیے تو تیری زرہ اور خود ہی کافی ہے۔ جیسے تجھے زمانہ ہنساتا ہے بعینہ تجھے وہ رلائے گا۔
(۳) پس تحقیق میں ان اقوام کو پہچانتا ہوں حالانکہ وہ غریب تھیں مگر اس کے باوجود وہ بہادری کی جانب پہل کرتی تھیں گمراہی کو ترک کرتی تھیں۔

فائدہ:

موت سے کوئی نہیں بچ سکتا۔ موت کا ذائقہ ہر جان نے چکھنا ہے۔ موت سے بچاؤ کی جتنی کوئی مرضی تدابیر اختیار کر لے۔ کسی بھی حال میں موت سے فرار ممکن نہیں۔ موت نے جب آنا ہے ہر حال میں آوارہ ہوگی موت سے بچنے کے اسباب کر

سب بے کار اسی لیے حضرت علی رضی اللہ عنہ نے ارشاد فرمایا کہ اپنے سینے کو جتنا مرضی سخت کر لے موت سے نہیں بچ سکو گے بے شک موت سے ملاقات ضرور ہوگی۔ تم جہاں بھی ہو گے موت کا پنجہ تجھے آدبوچے گا۔ موت سے بچ نکلنا ممکن ہی نہیں اس لیے موت سے بچنے کے سلسلے میں کوشش کرنے کی بجائے موت کے لیے تیاری کیجیے۔ تاکہ موت کی سختی سے واسطہ بھی نہ پڑے کیونکہ نبی کریم صلی اللہ علیہ وسلم نے ارشاد فرمایا ہے کہ موت مومن کے لیے تحفہ ہے۔ انسان موت کی وادی سے گزر کر ہی بارگاہ حق میں حاضر ہو کر دیدار باری تعالیٰ سے مشرف ہوگا۔ حق تعالیٰ کے انعامات والا مقام بہشت حاصل ہوگا۔ اس لیے موت سے گھبرانے کی ضرورت نہیں۔ بہر حال جب موت کا وقت آتا ہے فوراً حضرت عزرائیل علیہ السلام تشریف لائیں گے حضرت بابا فرید الدین مسعود گنج شکر رحمۃ اللہ علیہ نے کیا خوب فرمایا ہے۔

جنت دھاڑے دھن وری سا ہے لے لکھائے ملک جو کنیں سنند امونہہ دکھا لے آئے

مطلب:

بابا فرید الدین مسعود گنج شکر رحمۃ اللہ علیہ نے موت کے متعلق ایک مثال کے ذریعے بیان فرمایا ہے کہ جس دن دلہن کی منگنی ہوئی یعنی جس دن سے روح کی نسبت طے ہوئی اسی دن ازل سے ہی اس کی شادی کی تاریخ بھی مقرر کر دی گئی شادی سے مراد موت ہے اس کی سانس لکھ دی گئی ہیں۔ جب موت کا وقت آ جاتا ہے تو ملک الموت جو سننے میں آتا ہے وہ نقاب کشائی کے سلسلے میں آ جاتا ہے۔ (فیضان الفرید شرح دیوان بابا فرید ص ۴۳)

فائدہ:

اسی طرح ایک اور شعر میں یوں بیان فرمایا ہے کہ:

جند دوہنی مرنور، لے جا سی پرتائے آپن ہتھیں جوں کے، کیس گل لگے دھائے
حضرت بابا فرید گنج شکر رحمۃ اللہ علیہ نے موت کے متعلق فرمایا ہے کہ روح دلہن ہے جبکہ اس کا دولہا موت ہے اس لیے وقت آنے پر موت کا دولہا اس روح کو بیاہ کر لے جائے گا عزیز واقارب سب اس دلہن کو روتے ہوئے اپنے ہاتھوں سے الوداع کرتے ہیں۔ کس کے گلے ملے؟ گویا سبھی بیگانے ہو چکے۔ (فیضان الفرید شرح دیوان بابا فرید ص ۵۵)

موت سے بچنے کی کوشش بے کار:

موت سے بچنے کی کوشش بے کار ہے موت سے بچنا ناممکن ہے اس سلسلے میں کوئی بھی کوشش کامیاب نہ ہوگی۔ بابا فرید رحمۃ اللہ علیہ نے بیان فرمایا ہے کہ:

جند نمائی کڈھے ہڈاں کوں کڑکائے سا ہے لکھے نہ چلنی جندو کوں بھائے
حضرت بابا فرید رحمۃ اللہ علیہ نے فرمایا کہ حضرت عزرائیل علیہ السلام جب مسکین اور بے چاری روح کو جسم سے نکالتا ہے اس وقت جسم کی ہڈیاں ٹوٹ پھوٹ کا شکار ہو جاتی ہیں یعنی حضرت عزرائیل علیہ السلام ہڈیوں کو توڑ کر کڑکا کر روح کو جسم سے نکالتا ہے۔ تقدیر کا لکھا ہوا اٹل ہے یہ ٹل نہیں سکتا اس لیے کسی کو چاہیے کہ یہ بات کوئی بے چاری روح کو سمجھائے۔

(فیضان الفرید ص ۴۴-۴۵)

گھبرانے کی ضرورت نہیں:

دوسرے شعر میں حضرت علی رضی اللہ عنہ نے فرمایا ہے کہ موت سے گھبرانے کی ضرورت نہیں اس سلسلے میں جو کچھ تجھ سے سنبھل ہو سکتا ہے (اس دور کے لحاظ سے) وہ صرف یہ ہے کہ تیری گھبراہٹ دور کرنے کے لیے تیری زرہ اور خود ہی کافی ہے زیادہ سے زیادہ ان دو چیزوں کی طرف دھیان کر اگر یہ میسر ہیں تو پھر مزید گھبرانے کی ضرورت نہیں جو کچھ ہوتا ہے وہ ہو جاتا ہے جیسے زمانہ تجھے ہنساتا ہے اسی طرح اس کے پیچھے نہ چل اور نہ ہی اعتماد کر کیونکہ جیسے یہ تجھے ہنساتا ہے اسی طرح یہ تجھے رلائے گا بھی۔

تیسریے شعر کا مطلب:

حالات بدلتے رہتے ہیں۔ میں ان اقوام کو پہچانتا ہوں جو ابتدائے اسلام میں بھی کچھ ایسے قبیلے اور اقوام گزری ہیں اور قبل از اسلام بھی کہ غربت امارت علیحدہ علیحدہ چیزیں ہیں ضروری نہیں کہ بہادری صرف امیر لوگوں میں ہی ہے۔ بہادری امراء میں بھی ہو سکتی ہے اور غرباء میں بھی۔ کئی ایسی قوموں کو میں پہچانتا ہوں جو کہ ظاہری حالات کے لحاظ سے نہایت غریب تھیں غربت کے باوجود ان کی بہادری مسلم تھی۔ وہ بہادری کی طرف پہل کرتیں۔ بہادری کے جوہر دکھاتے ہوئے بڑے بڑوں کی مخالفت کر کے غربت میں بہادری کے جوہر دکھائے امراء نے اور زور آوروں نے پورے جشن لگائے مگر ان کی بہادری کے سامنے ان کی ایک نہ چلی بالآخر بڑی بڑی سلطنتیں ان کی بہادری کو نہ دبا سکیں بلکہ خود سلطنتیں ہی پارہ پارہ ہو گئیں۔

فائدہ:

اس سلسلے ابتدائے اسلام کے احوال ملاحظہ فرمائیں تاریخ میں سنہرے حروف میں اس امر کی شہادتیں مرقوم ملیں گی۔

**عالم مثال میں دنیا کی صورت**

- | | |
|---|--|
| (۱) لَقَدْ خَابَ مَنْ غَرَّتْهُ دُنْيَا دَنِيَّةٌ | وَمَا هِيَ إِلَّا غَرَّتْ قُرُونًا بَطَائِلِ |
| (۲) اتُّنَا عَلَى زِيِّ الْعَزِيزِ بُتِيَّةٌ | وَزِينَهَا فِي مِثْلِ تِلْكَ الشِّمَائِلِ |
| (۳) فُكُلْتُ لَهَا غُرِّي سَوَاعَ فَإِنِّي | عَرُوفٌ عَنِ الدُّنْيَا وَلَسْتُ بِجَاهِلِ |
| (۴) وَمَا أَنَا الدُّنْيَا فَإِنْ مُحَمَّدًا | رَهِيْنٌ بِفَقْرِ بَيْنَ تِلْكَ الْجَنَادِلِ |
| (۵) وَهَبْنَا تَنَابَا الْكُنُوزِ وَدَرَّهَا | وَأَمْوَالِ قَارُونٍ وَمُلْكِ الْقَبَائِلِ |
| (۶) أَلَيْسَ جَمِيعًا لِلْفَنَاءِ مَصِيرُهَا | وَيُطْلَبُ مِنْ خَزَائِنِهَا بِالطَّوَائِلِ |
| (۷) فُغِرِّي سِوَايَ إِيْنِي غَيْرُ رَاغِبِ | لِمَا فِيكَ مِنْ عِزٍّ وَمُلْكٍ وَنَائِلِ |

- (۸) وَقَدْ قَنَعْتُ نَفْسِي بِمَا قَدْ رَزَقْتُهُ فَشَانُكَ يَا دُنْيَا وَاهْلِي الْغَوَاثِلِ
(۹) فَإِنِّي أَخَافُ اللَّهَ يَوْمَ لِقَائِهِ وَأَخْشَى عِتَابًا دَائِمًا غَيْرَ زَائِلِ

☆ غرّ دنیا: دنیا نے دھوکہ دیا۔ ☆ قرون: قرن کی جمع عرصہ ہائے دراز۔ ☆ زینتھا: اپنی زینت۔ ☆ شمائل: اداؤں، عادات، عادتیں، خصلتوں۔ ☆ سوای: دوسرے۔ ☆ عرووف: خوب واقف۔ ☆ لست بجاہل: میں ہرگز جاہل نہیں۔ ☆ جنادل: پتھروں۔ ☆ کنوز: خزانے۔ ☆ دُر: موتی۔ ☆ اموال قارون: قارون کے مال یعنی قارون کی دولت۔ ☆ یطلب: مطالبہ کرے گا، طلب کرے گا۔ ☆ نائل: عطیہ۔ ☆ قنعت: قناعت کرتا ہے۔ ☆ اهل الغوائل: اپنے ساتھ برائی کرنے والے۔ ☆ لقائہ: واسطے اس کی ملاقات کے۔ ☆ اخشی: خوف کرتا ہوں۔ ☆ عتاباً: ملامت، غصہ، غضب، قہر، ناراضگی۔ ☆ دائماً: ہمیشہ کا، دائمی۔

مطلب:

- (۱) تحقیق جسے کمینی دنیا نے دھوکہ دیا وہ نقصان میں رہا۔ اگر بہت زیادہ لوگوں کو اس نے دھوکہ دیا ہے اس میں کسی قسم کا کوئی نفع نہیں۔ اس لیے اس سے دور رہنا چاہیے۔
- (۲) ہمارے پاس ایک عزت دار شخص کے روپ میں دنیا اپنی مکمل زیب و زینت اور اداؤں کے ساتھ آئی ہے۔ اس نے ہمیں بھانے کی ہر ممکن کوشش کی۔ اس نے ہر طرح خراب کرنے کی کوشش کی۔
- (۳) پس اسے میں نے فرمایا ہے کہ اے دنیا کسی اور شخص کو دھوکہ دے کیونکہ میں دنیا کو اچھی طرح جانتا ہوں میں اس سے جاہل ہرگز نہیں۔ اس لیے اے دنیا میں تیرے دھوکے میں نہیں آ سکتا مجھے گمراہ کرنے کے مزید حربے استعمال نہ کر۔
- (۴) دنیا سے میرا کیا تعلق؟ پس بے شک نبی کریم صلی اللہ علیہ وسلم کا اس سنگستانی دور میں بھی فقر سے واقف ہیں یعنی آپ ہمہ وقت اور ہر حال میں فقرا پنائے ہوئے ہیں۔ اس لیے میں بھی آپ کے فقر سے واقف ہوں۔
- (۵) بالفرض محال اگر دنیا ہمارے پاس خزانے، موتی، دولت قارون اور تمام قبیلوں کی حکومت بھی لے کر آ جائے تو ہم پھر بھی اس کی طرف آنکھ اٹھا کر بھی نہیں دیکھیں گے۔
- (۶) کیا اس سب کچھ کی انتہا فنا نہیں ہے (یقیناً دنیوی ساز و سامان فنا کا شکار ہونے والا ہے فنا ہو جائے گا) اس کے خزانے اکٹھا کرنے والوں سے اس کے نفع کے متعلق کوئی مطالبہ نہیں ہوگا۔ (کیونکہ وہ فنا ہونے والا ساز و سامان مال متاع جمع کرنے میں مصروف ہیں۔)
- (۷) پس میرے علاوہ کسی اور کو دھوکے میں ڈال میں تیرے دھوکے میں آنے والا نہیں مجھے تیری عزت، ملک اور تیرے عطیے کی خواہش بالکل نہیں اور نہ ہی میں ان چیزوں کا طلبگار ہوں۔
- (۸) اور تحقیق مجھے جو کچھ رزق میسر ہے میرا نفس اسی پہ قناعت اختیار کیے ہوئے ہے۔ پس اے دنیا! (مجھے تیری کسی چیز کی ضرورت نہیں) اس لیے تو جان یا اپنے ساتھ برائی کرنے والے جانیں (مجھے اس سے کوئی سروکار نہیں)
- (۹) پس میں اللہ تعالیٰ سے شرف ملاقات ہونے کے دن (قیامت) سے ڈرتا ہوں اور نہ ختم ہونے والے ہمیشہ رہنے والے

قبر ربانی سے ڈرتا ہوں۔

فائدہ:

یہ ہے حضرت علی المرتضیٰ شیر خدا رضی اللہ عنہ کا خوف خدا مگر افسوس آج ہم ہیں کہ خوف خدا سے عاری ہو چکے ہیں۔ ہم بے دھڑک گناہوں کی دلدل میں دھنستے جا رہے ہیں ذرہ بھر بھی ہمیں خوف نہیں کہ ہم نے وحدۃ لا شریک کے روبرو حاضر ہونا ہے۔ وہاں ان بد اعمالیوں کے سلسلے میں جواب دہ ہونا پڑے گا۔

☆☆☆

حقیقت دنیا

(۱) اِنَّمَا الدُّنْيَا كَظَلٍّ زَائِلٍ
اَوْ كَنَوْمٍ قَدْ يَرَاهُ نَائِمٌ اَوْ كَبَرْقٍ لَا حَ فِيهِ اَفْقٍ اَلْاَمَلُ

☆ ظل: سایہ۔ ☆ ضیف: مہمان۔ ☆ نوم: خواب، نیند۔ ☆ نائم: سونے والا۔ ☆ امل: امید۔ ☆ برق: آسمانی بجلی، صاعقہ، مصنوعی بجلی، تیز، چالاک وغیرہ۔

(۱) یہ دنیا ختم ہونے والے سائے کی مانند ہے یا رات گزار کر چلے جانے والے مہمان کی مانند ہے۔

(۲) یا اس خواب کی مثل ہے جو سونے والا لینے سوتے ہوئے نیند کی حالت میں خواب دیکھایا امید کے افق پہ چمکنے والی برق کی مانند ہے۔

فائدہ:

ان اشعار میں دنیا کی ناپائیداری مختلف استعارات میں بیان کی ہے جیسے مہمان پر دیس میں ایک ہی جگہ مستقل ٹھکانہ نہیں بنالیتا بلکہ بالآخر اس نے یہاں سے روانہ ہو جانا ہوتا ہے اسی طرح انسان نے بھی یہاں سے رخصت ہو جانا ہے۔ جیسے سونے والا ہمیشہ تو سویا نہیں رہنا آخر اس نے جاگنا ہوتا ہے اسی طرح اس دنیا میں ہمیشہ تو نہیں رہنا بلکہ یہاں سے رخصتی کا وقت آ جاتا ہے۔ وغیرہ

نفس کو غفلت سے جگانا

يَا مَنْ بِدُنْيَاهُ الشُّغْلُ قَدْ غَرَّ طُولُ الْاَمَلِ
الْمَوْتُ يَأْتِيْ بَغْتَةً وَالْقَبْرُ صَنْدُوقُ الْعَمَلِ

(۱) وَلَمْ تَزَلْ فِيْ غَفْلَةٍ
حَتَّى دَنَى مِنْكَ الْاَجَلُ

☆ طول الامل: لمبی چوڑی امیدیں۔ ☆ اجل: موت۔ ☆ دنى: قریب۔ ☆ صندوق العمل: عمل کا

صندوق۔ ☆ اجل یعنی موت

مطلب:

- (۱) اے دنیا میں مشغول ہونے والے شخص ہوتا تحقیق جسے دنیا نے بڑی لمبی امیدوں نے دھوکے میں مبتلا کر رکھا ہے۔
- (۲) یاد رکھ موت دفعتاً آئے گی اور اعمال والا صندوق قبر ہے۔ جہاں ہی دنیا میں گزاری ہوئی زندگی کا اندازہ ہوگا۔
- (۳) تم غفلت میں مبتلا رہے حتیٰ کہ موت تم تک آپہنچی یعنی تم سمجھتے رہے کہ ابھی کافی وقت ہے اسی بنا پر غافل رہے حتیٰ کہ موت آپہنچے۔

دنیا میں مشغول انسان فریب میں مبتلا:

دنیا میں مشغول انسان بزمِ خویش کامیابی کی سیڑھیاں چڑھتا جا رہا ہے۔ جبکہ حقیقت یہ ہے کہ دراصل وہ کامیابی کی سیڑھی کی طرف نہیں جا رہا بلکہ حقیقت تو یہ ہے کہ وہ ناکامی و نامرادی کی طرف راستے طے کرتا جا رہا ہے وہ بڑی لمبی چوڑی امیدوں اور پلانوں کی بہاریں دیکھ رہا ہے۔ مگر حقیقت یہ ہے کہ وہ دھوکہ و فریب میں مبتلا ہے۔

موت اچانک آنے لگی:

دنیوی امیدوں میں مبتلا انسان موت کو بھی بھول جاتا ہے ارے دنیا کی امیدوں میں مبتلا انسان! یاد رکھ اچانک موت آپہنچے گی جب موت نے آنا ہے تو پھر مہلت نہیں ملے گی اس لیے دنیوی امیدوں میں مبتلا ہو کر موت سے غفلت اختیار نہ کر موت اچانک آئے گی اور قبر صندوقِ عمل ہے۔

موت قریب آگئی:

تم غافلانہ روش اختیار کیے رہے موت سے غافل ہو کر اپنی آخرت برباد کرتے رہے حتیٰ کہ موت آپہنچی۔
کہندی قبر غافل موت سرتے کھڑی

حکایت:

الفقیر القادری نے سنا ہے کہ ایک سبزی فروش گھر سے سبزی فروخت کرنے کے لیے نکلا سارا دن سبزی فروخت کرتا رہا غالباً چک نمبر 8/k میں ایک شخص نے بتایا بلکہ کئی اشخاص نے اس واقعہ کی تائید بھی کی کہ وہ شخص مسجد سے شمال والے بازار سے سبزی فروخت کرتا ہوا جو کہ شرقاً غرباً مسجد کے سامنے سے شمالاً جنوباً والے بازار سے ہوتا ہوا جنوب کی طرف اعلان بھی کرتا جا رہا تھا کئی لوگوں نے اس سے سبزی بھی خریدی۔ چند ہی منٹوں بعد مسجد میں اعلان ہوا کہ حضرات فلاں سبزی فروش فوت ہو گیا ہے اگر اس کے گھر کا کسی کو علم ہو تو بتائے تاکہ اس کے گھر اطلاع بھی کی جاسکے اور اس کے گھر پہنچانے کا بندوبست بھی کیا جاسکے۔ جس کسی کو علم تھا اس نے بتایا۔ اس کی میت اس کے گھر پہنچائی گئی۔ اس طرح کے بے شمار واقعات ہمارے سامنے رونما ہو رہے ہیں۔ مگر ہم ہیں کہ غفلت سے بیدار ہونے کے لیے تیار ہی نہیں ہوتے۔ یہ عبرت کی جگہ تماشہ نہیں ہے۔

فائدہ:

وہ آدمی گھر سے اس امید کے ساتھ نکلا کہ سبزی فروخت کر کے بلکہ خوب نفع کما کر گھراؤں گا۔ گھر کے اخراجات کے لیے

کچھ نفع حاصل ہوگا مگر اچانک موت کا شکار ہو گیا حتیٰ کہ زندہ حالت میں گھر بھی پہنچنا نصیب نہ ہوا۔ ارے غافل انسان غفلت سے ہوشیار ہو جا۔

نہ جانے کس گلی میں زندگی کی شام ہو جائے

☆☆☆

برے انجام والے مال کو طلب کرنا منع ہے

- (۱) هَبِ الدُّنْيَا تُسَاقُ إِلَيْكَ عَفْوَاً
(۲) وَمَا تَرْجُوُ الشَّيْءَ لَيْسَ يَبْقَى
(۳) سَاقِنْعُ مَا بَقِيَتْ بِقُوتِ يَوْمٍ
- ☆ مصیر: انجام۔ ☆ ترجو: تم توقع رکھو۔ ☆ لیس بقی: ہرگز بقاء نہیں۔ ☆ قُوت: خوراک، روزی، کھانا، خوراک، طعام۔ ☆ بقیت: لیل و نہال بدل دے گی۔ ☆ اقنع: میں قناعت کروں گا۔ ☆ قُوت: خوراک، روزی، کھانا، خوراک، طعام۔ ☆ بقیت: تاحیات۔ ☆ مکاثرة: کثرت۔

مطلب:

- (۱) یہ حقیقت مان لیجیے کہ دنیا تمہارے پاس کثرت مال و اسباب کے ساتھ لائی گئی ہے یہ حقیقت نہیں ہے کہ اس کی انتہا ختم ہوتا ہے۔ اس نے بالآخر ختم ہوتا ہے۔
- (۲) تم جس (اس دنیا کی جس) چیز کے بھی امیدوار ہو گے اسے ہرگز بقاء نہیں۔ یعنی دنیا کی کوئی چیز بھی باقی نہیں رہے گی تحقیق اسے شب و روز کا تغیر و تبدل کر دے گا۔
- (۳) میں ساری زندگی ایک دن کی روزی پر ہی راضی رہوں گا اور کثرت مال کی ہوس نہیں رکھوں گا۔

دنیا و مافیہا کی حقیقت فنا:

دنیا اور جو کچھ دنیا میں ہے سب کچھ فانی ہے کبھی نہ کبھی سب کچھ فنا ہو جائے گا بقا صرف وحدہ لا شریک کو حاصل ہے کیونکہ وحدہ لا شریک جی بھی ہے اور قیوم بھی ہے۔ وحدہ لا شریک کے سوا سب کچھ فانی ہے۔

یہ ایک حقیقت ہے جسے تسلیم کیے بغیر گزارہ نہیں ہے کہ دنیا تمہارے پاس کثرت مال و اسباب کے ساتھ لائی گئی ہے اس کی کثرت دیکھ کر کہیں دھوکے کا شکار نہ ہو جانا کیا یہ حقیقت نہیں ہے کہ اس کا انجام زوال ہے۔ یہ فنا ہو جائے گی۔ اس لیے اس حقیقت کو تسلیم کر لیجیے۔ (جب یہ حقیقت ہے تو پھر اس کے باعث اپنی دنیا و آخرت تباہ کر لینا سمجھداری نہیں ہے وقوفی ہے) اس لیے اس دنیا فانی میں نہایت سمجھداری سے زندگی کے لیل و نہار گزارے۔

تغیر و تبدل:

حضرت علی رضی اللہ عنہ بیان فرماتے ہیں کہ اس دنیا کی کسی چیز کو بھی بقا حاصل نہیں سب کچھ فانی ہے تم جس چیز کے بھی

امیدوار ہو گے وہ ہر چیز فانی ہے اسے بقاء حاصل نہیں تحقیق دن رات کا تغیر و تبدل اسے بھی بدل دے گا۔

ایک دن کی روزی پہ راضی:

حضرت علی رضی اللہ عنہ نے بیان فرمایا کہ مجھے زیادہ مال و متاع کی قطعاً ہوس نہیں ہے اس لیے میں عمر بھر ایک دن کی روزی پہ ہی راضی رہوں گا زیادہ مال و متاع کی کوشش ہی نہیں کروں گا اور نہ ہی کثرتِ اموال کی ہوس رکھوں گا۔

☆☆☆

حرص اور بخل کی مذمت

- | | |
|---|---|
| (۱) فَإِنْ تَكُنِ الدُّنْيَا تَعْدُ نَفْسَةً | فَدَارُ ثَوَابِ اللَّهِ أَعْلَى وَأَنْبَلُ |
| (۲) وَإِنْ تَكُنِ الْأَرْزَاقُ قِسْمًا مُّقَدَّرًا | فَقِلَّةُ حِرْصِ الْمَرْءِ فِي الْكَسْبِ أَجْمَلُ |
| (۳) وَإِنْ تَكُنِ الْأَبْدَانُ لِلْمَوْتِ أَفْشَتْ | فَقَتْلُ أَمْرٍ بِالسَّيْفِ فِي اللَّهِ أَفْضَلُ |
| (۴) وَإِنْ تَكُنِ الْأَمْوَالُ لِلتَّرِكِ جَمْعُهَا | فَمَا حَالُ مَتْرُوكٍ بِهِ الْمَرْءُ يَبْخَلُ |

☆ تعد: بہت زیادہ۔ ☆ نفسہ: عمدہ، اعلیٰ، قیمتی، لطیف، پاکیزہ، پاک و صاف۔ ☆ دار: گھر، جگہ، مقام وغیرہ۔
☆ قسماً مُّقَدَّرًا: حصے مقرر ہیں۔ ☆ قلة: کمی۔ ☆ اجمل: بہت خوبصورت، حسین و جمیل، بہتر۔ ☆ ابدان: بدن کی جمع بمعنی جسم۔ ☆ بالسيف: تلوار کے ساتھ۔ ☆ افضل: بہتر، بزرگ ترین، بہترین، عمدہ ترین وغیرہ۔ ☆ لتترك: چھوڑنے کے لیے۔

مطلب:

- (۱) پس اگر دنیا کا زائد از ضرورت مال اسباب اچھا سمجھا جائے تو پس اللہ تعالیٰ کا ثواب جو ملنا ہے وہ اس سے بھی کہیں زیادہ ارفع و اعلیٰ ہے۔ اس لیے زیادہ مال و اسباب کی بجائے زیادہ ثواب کی طلب ہونی چاہیے۔
- (۲) اور اگر رزق کے حصے مقرر ہیں تو پھر انسان کے لیے تھوڑے رزق کا حاصل کرنا ہی بہترین کام ہے۔ تلاشِ روزی کے سلسلے میں حرص کی کمی ہی بہتر ہے اس لیے زیادہ کی حرص ہی نہیں کرنی چاہیے۔
- (۳) اجسامِ موت کے لیے تخلیق کیے گئے ہیں تو پھر اللہ تعالیٰ کے راستے میں انسان کا شہید ہونا بہترین عمل ہے۔
- (۴) اور اگر اس دنیا میں مال کا جمع کرنا صرف یہاں ہی چھوڑ کر جانے کے لیے ہے تو پھر اس متروکہ مال کا کیا حال ہے جس کے متعلق انسان بخل سے کام لیتا ہے اور مالِ متاع جمع کرتا رہتا ہے۔

زیادہ ثواب کی طلب:

پہلے شعر میں بیان کیا گیا ہے کہ آخرت میں زیادہ مال کی بجائے زیادہ ثواب کی ضرورت ہوگی اس لیے دنیا میں زیادہ مال کی بجائے زیادہ ثواب کی طلب ہونی چاہیے اس لیے زیادہ مال اسباب کی خواہش کے پیچھے نہ پڑو بلکہ زیادہ ثواب کی طلب رکھو

کیونکہ زیادہ مال اسبابِ جتنا بھی ہوگا یہیں کا یہیں پڑا رہے گا بلکہ ختم ہو جائے گا کیونکہ دنیا کا ماتِ متاع سب کچھ فانی ہے اس کا آخرت میں کوئی فائدہ نہیں ہاں اگر دنیا کا مال اسبابِ ثواب کمانے کے سلسلے میں استعمال کیا جائے گا جو سرمایہ نیکیوں کے استعمال کے سلسلے میں خرچ، کا وہی مال اسبابِ تیرے لیے کارآمد مال اسباب ہوگا اسی کا تجھے فائدہ حاصل ہوگا۔ باقی سب اکٹھا لیا ہو مال اسباب سب نہ صرف بے کار جائے گا ضائع ہوگا بلکہ الٹا نقصان کا باعث ہوگا آخرت کے دن حسرت کا سبب بنے گا کہ کاش بقیہ جتنا مال تھا وہ بھی راہِ حق میں خرچ ہو جاتا۔ باقی کچھ نہ بچتا۔ اس لیے زیادہ مال و اسباب کی بجائے زیادہ ثواب کی طلب ہونی چاہیے کیونکہ زیادہ ثواب سے دنیا میں رب کائنات کے انعامات حاصل ہوتے ہیں زیادہ ثواب کی طلب بندے کے لیے مزید نیکیاں جمع کرنے کا سبب بنتا ہے گناہوں سے دوری کا باعث بنتا ہے۔ حق تعالیٰ کے قرب اور حضوری کا باعث بنتا ہے اللہ تعالیٰ کی رحمتوں کے نزول کا باعث ہوتا ہے۔ اللہ تعالیٰ کی رضا حاصل ہوتی ہے آخرت آباد ہوتی ہے۔ مختصر یہ کہ دنیا و آخرت میں اللہ تعالیٰ کی رضا اور قرب اور بارگاہِ حق سے انعامات کے حصول کا باعث بنتا ہے اس لیے زیادہ ثواب کی طلب ہونی چاہیے۔

رزق کے حصے مقرر:

انسان ابھی ماں کے پیٹ میں ہی ہوتا ہے کہ اس کا رزق لکھ دیا جاتا ہے ہر انسان کا رزق مقرر ہے جو کچھ انسان کو ملنا ہے ہر حال میں اسے رزق ملنا ہے مقدر سے زیادہ رزق کسی حال میں بھی نہیں ملتا ہے اس لیے زیادہ رزق کی طلب کسی کام کی نہیں اس لیے رزق کی کمی مفید ہے۔ رزق کے سلسلے میں مزید تفصیلات کے لیے ہماری تصانیف (فیضانِ الفرید اور فیضانِ حضرت اویس قرنی) میں ملاحظہ فرمائیے۔

اجسامِ موت کے لیے:

تمام اجسامِ موت کے لیے بنے ہیں۔ کسی جسم نے بھی موت سے نہیں بچتا۔ جو جسم بنا ہے اس نے موت کا شکار ہونا ہے۔ جو بنا ہے اس نے ٹوٹنا ہے جو اس دنیا میں آیا ہے اس نے یہاں سے جانا ہے اس لیے اس دنیا میں زیادہ دل نہیں لگانا چاہیے جانا ہے ہر حال میں جانا ہے، مرنا ہے ہر حال میں مرنا ہے یہ ایک ایسی حقیقت ہے جس سے کسی کو بھی انکار ممکن نہیں جو انکار کرتے ہیں وہ ہزار بار انکار کریں بالآخر موت کے پنجے کا شکار ہو ہی جاتے ہیں۔ ہر حال میں موت لازم ہے اگر یہی حقیقت ہے تو پھر ہم موت سے کیوں ڈرتے ہیں۔ پھر ہم شہادت کی موت کیوں نہ طلب کریں پھر ہم شہادت کی موت طلب کرتے ہوئے کیوں نہ حق تعالیٰ کی رضا حاصل کرتے ہوئے اس دار فانی سے رخصت ہوں پھر ہم کیوں نہ شہادت کا جامِ پی کر رب کائنات کو راضی کر لیں۔ اس لیے کہ عام حالت میں مرنے کی بجائے شہادت کا جامِ پینا حیاتِ ابدی کے حصول کا سبب ہے۔

متروکہ مال:

اس دنیا میں مال جمع کرتے کرتے زندگی گزارنے والوں کے لیے تازیانہِ عبرت ہے کہ ارے محض مال و متاع جمع کرنے والے بخیلو! تمہارے اس جمع شدہ مال کا تمہیں کیا فائدہ تنگیوں ترشیوں کا شکار تم ہوئے۔ مشکلات میں وقت تم نے گزارا اور جس مرنے کا وقت آتا ہے مال و متاع سامنے کے ڈھیر دیکھ کر مرتے وقت حسرت کی آگ میں جلتے ہوئے مرنا کتنا مشکل اور تکلیف دہ عمل ہے۔ ایسے حال میں مرنے سے تو بہتر تھا کہ جو مال ساری زندگی جمع کرنے میں گزار دی۔ اسی مال سے خود بھی خوب فائدہ

اٹھاتے اور وہی مال حق تعالیٰ کی رضا میں بھی صرف کرتے۔ تیری دنیوی زندگی بھی آرام سے گزرتی اور آخرت آگ کی زندگی میں بھی انعامات ربانی کا مستحق ٹھہرتا۔ مرجانے کے بعد متروکہ مال تیرے کس کام یعنی تیرے کسی کام کا نہیں۔ جن لوگوں نے اس مال کو کس بے دردی سے برباد کرنا ہے تجھے کیا معلوم؟

☆☆☆

دنیا سے لا تعلقی

(۱) دُنْيَا تُخَادِعُنِي كَأَنِّي لَسْتُ عَارِفٌ حَالَهَا خَطَرَ الْمَلِكِ حَرَامَهَا وَأَنَا جُتِبْتُ حَلَاَهَا لَهَا

(۲) مَدَّتْ إِلَيَّ يَمِينَهَا فَرَدَدْتُهَا وَشِمَا لَهَا وَرَأَيْتُهَا مُحْتَاجَةً فَوَهَبْتُ جُمْلَتَهَا لَهَا

☆ تخاد عنی: مجھے دھوکہ دیتی ہے۔ ☆ لست اعرف: میں جانتا نہیں، میں پہچانتا نہیں۔ ☆ انا جتبت: میں پرہیز کرتا ہوں۔ ☆ یمین: دایاں، داہنا۔ ☆ شمال: بایاں۔ ☆ فرددتھا: بس میں نے اسے رد کر دیا۔ ☆ رأیتھا: میں نے اسے دیکھا۔ ☆ محتاجة: محتاج۔

مطلب:

(۱) دنیا مجھے دھوکہ دینے کی کوشش کرتی ہے جیسے میں اس کی حقیقت سے آشنا نہیں مالک و خالق یعنی اللہ تعالیٰ نے تو حرام سے

روکا ہے مگر میں (مباح) حلال امور سے بھی (بعض اوقات) پرہیز کرتا ہوں۔ (اس لیے دنیا کا مجھے دھوکہ دینے کی کوشش کرنا عبث و بے کار ہے یعنی میں دنیا کے دھوکہ میں مبتلا نہیں ہو سکتا۔ اس لیے دنیا کی یہ کوشش بے سود ہے۔)

(۲) دنیا نے میری طرف اپنا دایاں اور بایاں ہاتھ پھیلا دیا (میرے ساتھ چمٹنے کے لیے تو) میں نے اس کے دونوں ہاتھوں کو جھٹک دیا ہاں البتہ جب اسے محتاجی کی حالت میں دیکھا تو دنیا کی سب چیزیں میں نے اسے لوٹا دیں۔

☆☆☆

فضول کاموں میں مشغولیت کی مذمت

(۱) إِذَا عَاشَ امْرُؤٌ سِتِّينَ حَوْلًا فَنِصْفُ الْعُمْرِ تَمَحِقُهُ اللَّيَالِي

(۲) وَنِصْفُ النِّصْفِ يَمْضِي لَيْسَ يَذَرُ بِغَفْلَتِهِ يَمِينًا عَنْ شِمَالِ

(۳) وَتُلُكُ النِّصْفِ أَمَالٌ وَحَرِيصٌ وَشُغْلٌ بِالْمَكَايِبِ وَالْعِيَالِ

(۴) وَبَاقِي الْعُمْرِ أَسْقَامٌ وَشَيْبٌ وَهُمْ بِأَرْتَحَالٍ وَأَنْتَقَالِ

(۵) فَحُبُّ الْمَرْعُطُولِ الْعُمَرِ جَهْلٌ وَقِسْمَتُهُ عَلَى هَذَا الْمَثَالِ

☆ عاش: زندگی گزارے۔ ☆ ستین حولاً: پورے ساٹھ سال۔ ☆ الیالی: راتیں ☆ یمنی: گزرتی ہے۔
☆ لیس یدری: جانتا ہی نہیں، یعنی غفلت میں۔ ☆ ثلث: تیسرا حصہ، تہائی۔ ☆ امال: امیدیں۔ ☆ مکاسب: پیسے۔ ☆
عیال: زن، فرزند، بال بچے، متعلقین۔ ☆ شیب: بڑھاپا۔ ☆ طول العمر: زیادتی عمر۔ ☆ جہل: جہالت۔

مطلب:

- (۱) جب انسان ساٹھ سال اپنی حیات مستعار کے لمحات گزارے تو اس کی آدھی عمر تو اس کی زندگی میں آنے والی راتیں ضائع کر دیتی ہیں۔ کم کر دیتی ہیں۔
- (۲) اور بقیہ نصف زندگی کے ایام اس طرح غافلانہ روش میں گزر جاتے ہیں جیسے بانیں ہاتھ کودائیں ہاتھ کی خبر نہیں ہوتی۔ یعنی عمر انتہائی غافلانہ حالت میں گزر جاتی ہے۔
- (۳) آدھی زندگی کا تیسرا حصہ امیدوں، حرص، پیشوں اور اہل و عیال میں مشغولیت کی حالت میں گزر جاتی ہے۔
- (۴) باقی بچ جانے والی زندگی میں بیماری، بڑھاپے، سفر اور انتقال میں مبتلا ہونے کا رنج اور غم لگا رہتا ہے۔ (یعنی ساری کی ساری زندگی ہی غفلت شعاری میں گزر جاتی ہے)
- (۵) پس اگر بندے کی عمر اس طرح تقسیم ہو کر گزرے تو پھر اس کی عمر کے زیادہ ہونے کی خواہش مٹی بر جہالت ہے۔ (یعنی ایسی حالت میں گزرنے والی زندگی کسی کام کی نہیں بلکہ باعث نقصان ہے۔ اس لیے زندگی اس طرح برباد کرنے کی بجائے سمجھداری سے کام لینا چاہیے۔ غفلت چھوڑ کر حق تعالیٰ کے قرآن اور نبی کریم صلی اللہ علیہ وسلم کی سنت کے مطابق بہترین انداز میں گزارنی چاہیے۔

☆☆☆

دنیا فانی آخر جانی

- (۱) مَضَى الدَّهْرُ وَالْآيَامُ وَالذَّمُّ نَبُ حَاصِلٌ وَأَنْتَ بِمَا تَهْوَى مِنَ الْحَقِّ غَافِلٌ
- (۲) سُرُورَكَ فِي الدُّنْيَا غُرُورٌ وَحَسْرَةٌ وَعَيْشُكَ فِي الدُّنْيَا مَحَالٌ وَبَاطِلٌ
- (۳) تَزَوَّدَ مِنَ الدُّنْيَا فَإِنَّكَ رَاحِلٌ وَبَادِرٌ فَإِنَّ الْمَوْتَ لَا شَكَّ نَازِلٌ
- (۴) إِلَّا إِنْ مَّا الدُّنْيَا كَمَنْزِلٍ رَاحِلٌ أَنَاخَ عَشِيًّا وَهُوَ فِي الصُّبْحِ رَاحِلٌ

☆ مَضَى: گزر گیا، ☆ وَالذَّمُّ: اور گناہ۔ ☆ سُرُورٌ: فرحت، انبساط، شادی، خوشی، ہلکا ہلکا نشہ، خمار، غرور، دھوکہ۔
☆ حَسْرَت: افسوس کسی چیز کے نہ ملنے کا افسوس۔ ☆ عَيْشُكَ: تمہارا زندگی گزارنا۔ ☆ مَحَال: ناممکن، دشوار، مشکل، کٹھن۔

☆ باطل: جھوٹ، بے اصل، غلط، ناحق، لغو، بے ہودہ، نکما۔ ☆ راحل: سفر کرنا ہے۔ ☆ راکب: سوار۔ ☆ اناخ: اناختہ اونٹ بٹھانا، منزل کرنا۔

(۱) زمانہ اور حیات مستعار کے لیل و نہار گزر گئے اور گناہ پلے پڑے اور تم حق تعالیٰ کی آرزو سے غفلت شعاری میں مبتلا رہے۔

(۲) دنیا میں رہتے ہوئے تمہاری دینیوی مسرت محض دھوکہ اور پشیمانی ہے اور دنیا میں تیرا ہمیشہ رہنا ناممکن اور غلط ہے۔

(۳) پس تو دنیا میں رہ کر زادراہ حاصل کر کیونکہ تم نے (لبے) سفر پہ جانا ہے اور جلدی کر لے پس بے شک موت یقینی طور پر آئے گی یعنی موت آنے والی ہے جلدی کر لے کہیں ایسا نہ ہو کہ غفلت میں مبتلا ہو کر زادراہ حاصل کرنے میں ناکامی کا سامنا کرنا پڑے۔

(۴) خبردار! دنیا سوار کی ایسی منزل کی مانند ہے جو شام کو کہیں ٹھہر جاتا ہے اور صبح پھر جلد ہی روانگی اختیار کرتا ہے۔

فائدہ

حضرت علی رضی اللہ عنہ نے تنبیہ کرتے ہوئے ارشاد فرمایا ہے کہ خبردار زمانہ اور زندگی یہ دونوں گزرتے جا رہے ہیں پس کبھی دن کبھی رات، کبھی صبح کبھی شام یہی سلسلہ چلتا رہتا ہے۔ زندگی گزرتی چلی جا رہی ہے۔ زمانہ اور حیات مستعار کی گھڑیاں ایک ایک گزرتی چلی جا رہی ہیں ہر آنے والی گھڑی زندگی کے لمحات میں کمی کرتی جا رہی ہیں۔ اسی طرح غفلت میں ہی زندگی گزر رہی ہے دنیا میں مشغولیت کی وجہ سے حق کی آرزو سے غفلت شعاری میں مبتلا رہے۔ غفلت شعاری میں مبتلا رہنا اچھا کام نہیں ہے اس لیے غفلت ترک کر دیجیے۔

دنیا میں مسرت محض دھوکہ و پشیمانی:

دنیا میں رہتے ہوئے دنیا میں تمام موجود اشیاء بھی محض دھوکہ و فریب ہیں۔ انسان سمجھتا ہے کہ یہ خوشی محض دھوکہ ہے حقیقی خوشی نہیں حقیقی خوشی سوائے نیکی اپنانے کے مل ہی نہیں سکتی۔ دنیا و دنیوی ساز و سامان کا حاصل ہونا یا اور دنیوی خوشیاں حقیقتاً خوشی نہیں محض دھوکہ و فریب کے سوا کچھ نہیں۔ دنیا میں رہنا محال و باطل ہے۔

آخرت کا سفر:

ہم نے محض دنیا میں ہی نہیں رہ جانا بلکہ ہم سفر میں ہیں متواتر سفر میں ہیں جب ارواح کی تخلیق ہوئی ہے ہمارا یہ سفر جاری ہے۔ عالم ارواح سے سفر کرتے کرتے اپنے باپ تک پہنچے پھر والدہ کے پاس آئے۔ دنیا میں آئے۔ ننھے ننھے پھول کی مانند اس دنیا میں آنکھ کھولی۔ آہستہ آہستہ محو سفر رہے بچپن گزارا، نوجوانی میں قدم رکھا پھر نوجوانی سے بھرپور جوانی کے لیل و نہار گزارے یا گزار رہے ہیں۔ اسی طرح یہ سفر جاری رہے گا۔ دنیا میں ہم زادراہ لینے کے لیے بھیجے گئے ہیں اس لیے دنیا میں رہتے ہوئے زادراہ اکٹھا کر لیجیے۔ زاد سفر کے بغیر زندگی کی بہار سے مزے لینا مشکل ہو جائیں گے۔ اس لیے آج وقت ہے دنیا سے زادراہ اختیار کر لو نبی کریم رؤف الرحیم صلی اللہ علیہ وسلم نے ارشاد فرمایا کہ دنیا آخرت کی کھیتی ہے دنیا میں رہتے ہوئے اچھی کھیتی بیجیں گے، آبیاری کے سلسلے میں کوتاہی کے مرتکب نہ ہوں گے اچھی طرح دیکھ بھال کریں گے تو اللہ تعالیٰ کے فضل و کرم سے بہترین فصل ہوگی نفع ہی نفع

حاصل ہوگا ورنہ اصل پونجی بھی ضائع ہو جائے گی۔ آج وقت ہے دنیا میں رہتے ہوئے زادراہ اختیار کر لیجیے۔ اس سلسلے میں دیر نہ کیجیے جلدی کرو۔ کسی بھی وقت موت کے شکار ہو جاؤ گے۔ موت یقینی ہے اس سلسلے میں ذرہ بھر بھی کوتاہی نہ کیجیے ورنہ سوائے پچھتاوے کے کچھ حاصل نہ ہوگا۔

دنیوی زندگی مثل مسافر:

دنیا میں انسان مسافر کی مانند ہے۔ جیسے مسافر جب شام دیکھتا ہے تو کسی جگہ قیام کر لیتا ہے وہاں کچھ نہ کچھ رونق ہوتی۔ دلچسپی کی خاطر تھوڑا بہت چل پھر لیتا ہے۔ سفر کی تھکان دور کرنے کے لیے ادھر ادھر لیٹ لیتا ہے۔ کھانے پینے کا اہتمام کرتا ہے۔ تھوڑی دیر کے لیے سفر کی صعوبتوں کو بھول کر وہاں کی رنگینیوں سے لطف اندوز ہونے کے لیے نکل جاتا ہے بلکہ وہاں کی رنگینیوں میں گم ہو جاتا ہے بالآخر تھک ہار کر سو جاتا ہے۔ اگر حقائق سے چشم پوشی کرے گا تو نقصان اٹھائے گا یہی حال مسافر کا ہوتا ہے یہاں محض زادراہ کے لیے بھیجا گیا ہے مگر افسوس یہاں آ کر انسان سب کچھ بھول بیٹھا۔ یہیں دل لگا بیٹھا اب اپنی منزل کھوٹی کر رہا ہے۔ حالانکہ یہ بات ذہن نشین رہنی چاہیے کہ جیسے ارواح کی تخلیق ہوئی وہ منزل بہ منزل یہاں تک روح پہنچی اور یہاں بھی اس نے مستقل نہیں ٹھہرنا کل نفس ذائقۃ الموت کی وادی سے گزر کر آخرت کی طرف روانگی اختیار کرنی ہے اس لیے یہ حقیقت سمجھنے کی کوشش کیجیے۔ اب پچھتائے کیا ہو تو جب چیزیاں چک گئیں کھیت۔

نفس کو تنبیہ

- | | |
|--|--|
| ذُبِحَ السَّمِیْنُ وَعُوفِی الْمَهْزُولُ | (۱) لَا تَجْزَعْ عَنْ مِنَ الْهَزَالِ فَرُبَّمَا |
| إِنَّ التَّوَاضُّعَ بِالشَّرِیفِ جَمِیلُ | (۲) وَاجْعَلْ فُؤَادَكَ لِلتَّوَاضُّعِ مَنْزِلًا |
| فَاعْلَمْ بِأَنَّكَ عَنْهُمْ مُسْنُولُ | (۳) وَإِذَا وَلَّيْتَ أُمُورَ قَوْمٍ لَّیْلَةً |
| فَاعْلَمْ بِأَنَّكَ بَعْدَهَا مَحْمُولُ | (۴) وَإِذَا حَمَلْتَ إِلَى الْقُبُورِ جَنَازَةً |
| وَلَعَلَّهُ مِنْ تَحْتِهِ مَعْلُولُ | (۵) یَا صَاحِبَ الْقَبْرِ لَمْ تُنْقَشْ سَطْحُهُ |
| وَعَلَّیْهِ مِنْ خَلْقِ الْعَذَابِ كُبُولُ | (۶) مَا یَنْفَعُهُ أَنْ یَكُونَ مُنْقَشًا |
| الْمُلْكُ یَفِیْنِی وَالنَّعِیمُ یَزُولُ | (۷) لَا تَغْتَرَّرْ بِنَعِیمِهِمْ وَبِمُلْكِهِمْ |


☆ لا تجزع: نہ گھبرا۔ ☆ ہزال: لاغری۔ ☆ غل: ہاتھ باندھنا۔ رگردن میں طوق ڈالنا۔ ☆ عوفی: عافیت پاتا ہے۔

☆ واجعل: اور بناؤ۔ ☆ جمیل: حسین و جمیل، خوبصورت، بھلا۔ ☆ لیلۃ: رات مگر یہاں دن اور رات دونوں ہی مراد ہیں۔ ☆ فاعلم: پس جان لو پس یاد رکھیے۔ ☆ مسنول: پوچھے جاؤ گے، سوال ہوگا۔ ☆ حملت: تم اٹھا کر لے جاؤ۔ ☆ قبر المنقش

سطحہ: نقش و نگار کی سطح والی قبر۔ ☆ کبول: کبل کی جمع سخت بند۔ ☆ نعیم: نعمتوں۔ ☆ یُعْنی: فنا ہو جائے گا۔ ☆ یزول: ختم ہو جائے گی۔

مطلب:

- (۱) اپنے جسم کے لاغر اور کمزور ہونے کی وجہ سے نہ گھبرا کیونکہ کبھی ایسا بھی جاتا ہے کہ مونا تازہ جانور ذبح کر دیا جاتا ہے اور لاغر کمزور جانور بچ جاتا ہے۔
- (۲) اپنے دل کو تواضع اور عاجزی و انکساری کی منزل لیجئے کیونکہ تواضع شریف آدمی کو اچھی معلوم ہوتی ہے۔
- (۳) اور جب تم کسی قوم کے ایک دن کے بھی ذمہ دار بن جاؤ تو یاد رکھیے تم سے ان کے متعلق پوچھ گچھ ہوگی۔
- (۴) اور جب تم قبروں کی طرف جنازہ لے جاؤ پس جان لیجئے (ایک نہ ایک دن) تم بھی اسی طرح جنازے پہ اٹھا کر لے جاؤ گے۔ یعنی ایک دن تم پہ بھی ایسا آنے والا ہے کہ تم بھی اسی طرح اٹھائے جاؤ گے۔
- (۵) نقش و نگار سطح والی قبر بظاہر بڑی خوبصورت نظر آتی ہے مگر ہو سکتا ہے کہ اس نقش و نگار سطح والی قبر کے اندر اس میں مردے کے گلے میں عذاب والا طوق ڈالا ہوا ہو۔
- (۶) قبر کو متفیش کرنے کا صاحب قبر کو کوئی فائدہ نہیں اگر اسے عذاب کی زنجیروں سے جکڑ دیا گیا ہو۔
- (۷) لوگوں کو جو نعمتیں اور ملک (کے سربراہ) ہونے کی وجہ سے تم دھوکے میں مبتلا نہ ہو جانا کیونکہ ملک تباہ و برباد ہو جائے گا اور نعمتیں ختم ہو جائیں گی۔



حضرت جابر بن عبد اللہ انصاری کو خطاب

- | | |
|--|-----|
| مَا أَحْسَنَ الدُّنْيَا وَأَقْبَالَهَا | (۱) |
| مَنْ لَمْ يُوَاسِ النَّاسَ مِنْ فَضْلِهِ | (۲) |
| فَاحْذَرُ زَوَالَ الْفَضْلِ يَا جَابِرُ | (۳) |
| فَإِنَّ ذَا الْعَرْشِ جَزِيلُ الْعَطَا | (۴) |
| وَكَمْ رَأَيْنَا مِنْ ذَوِي ثَرْوَةٍ | (۵) |
| تَاهُوا عَلَى الدُّنْيَا بِأَمْوَالِهِمْ | (۶) |
| لَوْ شَكَّرُوا النِّعْمَةَ جَاَزَاهُمْ | (۷) |
-
- | | |
|--|--|
| إِذَا أَطَاعَ اللَّهَ مَنْ نَالَهَا | |
| عَرَّضَ الْإِدْبَارُ أَقْبَالَهَا | |
| وَأَعْطَى مِنْ دُنْيَاكَ مَنْ سَالَهَا | |
| يُضْعِفُ بِالْحَبَةِ أَمْثَالَهَا | |
| لَمْ يَقْبَلُوا بِالشُّكْرِ أَقْبَالَهَا | |
| وَقَيَّدُوا بِالْبُخْلِ أَقْفَالَهَا | |
| مَقَالَةُ الشُّكْرِ الَّذِي قَالَهَا | |

(۸) لَئِنْ شَكَرْتُمْ لَا زَيْدُنَاكُمْ لَكِنَّمَا كُفُّهُمْ غَالَهَا

☆ اقبال: خوش قسمتی، عروج، خوشحالی، زمانے کا موافق ہونا۔ ☆ أطاع اللہ: اللہ کا فرمانبردار۔ ☆ ادبار: پیٹھ دکھانا، دولت کا منہ موڑنا، بد نصیبی، بد اقبالی، نحوست، ہزیمت، شکست، تنزل، افلاس، مفلسی، ناداری، ہلاکت۔ ☆ ذالعرش: عرش والا، عرش کا مالک۔ ☆ جزیل العطا: بہت زیادہ دینے والا ہے۔ ☆ یضعف: دوگنا کر دیتا ہے۔ ☆ حبة: ایک دانہ۔ ☆ ذو ثروة: اصحاب ثروت، بکثرت مال و دولت والے، دولت مند، تو نگر وغیرہ۔ ☆ جازہم: ان کے لیے جزا۔ ☆ لا زیدناکم: میں ضرور تمہیں زیادہ عطا کروں گا۔ ☆ کفرہم: ان کے انکار نے، ان کے کفر نے یہاں ناشکری مراد ہے۔ ☆ غالها: ازغول یعنی ہلاک کرنا۔

مطلب:

- (۱) وہ دنیا اور دنیا کی خوش نصیبی کتنی بہتر ہے اگر دنیا ملی ہو اور جسے دنیا ملی ہو وہ بندہ اللہ تعالیٰ کا فرمانبردار ہو۔
- (۲) جو انسان اللہ تعالیٰ کی مہربانی اور عطیات سے دوسرے لوگوں کی خاطر مدارات نہیں کرے گا تو اس کی خوش نصیبی زوال کا شکار ہو جائے گی۔
- (۳) اے جابر رضی اللہ عنہ! اللہ تعالیٰ کے فضل و کرم کے زوال سے ڈر۔ جو تیرے پاس دنیا ہے اسی میں سے جو کوئی بھی طلب کرے اسے دے دو۔
- (۴) پس بے شک عرش والا (یعنی اللہ تعالیٰ) بے انتہا دینے والا ہے۔ ایک دانے کو کئی گنا کر دیتا ہے۔
- (۵) ہم نے بے شمار دولت مندوں کو دیکھا ہے کہ انہوں نے دولت کے حاصل ہونے پر اللہ تعالیٰ کا شکر ادا نہ کیا۔
- (۶) (بلکہ الٹا) مال داری کی وجہ سے دنیا پہ مغرور ہو گئے اور کنجوسی کی وجہ سے مال و اسباب کو تجوریوں میں بند رکھا۔
- (۷) اگر وہ نعمتوں کے حاصل ہونے پر اللہ تعالیٰ کا شکر ادا کرتے جیسے قول مبارک ہے کہ ان کا شکر ادا کرنا جزا کا سبب ہوتا ہے۔ انہیں اس شکر کرنے پر مزید نعمتوں سے نوازا دیا جاتا۔
- (۸) اگر تم شکر ادا کرو گے تو میں (ان نعمتوں میں) مزید اضافہ کر دوں گا۔ مگر ان کی ناشکری نے انہیں تباہ و برباد کر دیا۔

اللہ کے فرمانبردار کے ہاں دنیا:

وہ اکثر اس کے ہاں آتا ہے تو پھر بھی اس کے ظاہر و باطنی فائدے میں آتا ہے اور اگر جاتا ہے تو پھر بھی اللہ کا بندہ فائدے میں رہتا ہے دیکھیے اولیاء اللہ کے ہاں اکثر دنیا کسب حلال کے ذریعے آتی ہے اس سلسلے میں نبی کریم صلی اللہ علیہ وسلم کا ارشاد گرامی قدر ہے کہ اکابر حبیب اللہ کسب حلال کے ذریعے کمانے والا اللہ کا دوست ہے۔

اللہ کے بندوں کا اسے اللہ و رسول اللہ ﷺ کا فرمان ذیشان کے مطابق خرچ کرنا بھی عبادت ہے اللہ تعالیٰ کے محبوب بندے اولیائے کرام اور انبیاء کرام اور صالحین جب مال خرچ کرتے ہیں تو یہ لحاظ رکھتے ہیں کہ یہ مال اللہ تعالیٰ کی رضا والے امور میں خرچ ہو مثلاً نماز، روزہ، حج، زکوٰۃ، صدقات و خیرات اور مخلوق خدا کی بھلائی میں۔ ایسے امور میں اموال کا خرچ کرنا بذات خود عبادت ہے لہذا صالحین کے ہاں دولت دنیا آتی ہے تو اس کے آنے کے اسباب بھی عبادت میں شمار ہوتے ہیں۔ اللہ کی رضا کا

سبب بن جاتے ہیں اور اگر دولت دنیا خرچ ہوتی ہے تو پھر اللہ تعالیٰ کی رضا کا سبب بنتی ہے۔ بلکہ سچ تو یہ ہے کہ حضرت علی رضی اللہ عنہ اس شعر میں کیا خوب فرمایا ہے کہ ایسی دنیا کا اقبال یعنی مقدر کتنا بلند ہے اور ایسی دنیا کتنی بہتر ہے جو اللہ کے بندے کے حصے میں آئی ہے۔ کیونکہ اس نیک اور صالح بندے سے نسبت کی بناء پر وہی دولت دنیا بھی مفید بن گئی یہی وجہ ہے کہ بزرگانِ دین کے لنگر میں اکثر شفا ہوتی ہے۔

حکایت:

الفقیر القادری بچپن میں لسی اور چنے کی دال کا سالن استعمال نہیں کر سکتا تھا کیونکہ لسی پینے سے اکثر مجھے تے آجایا کرتی تھی جب بھی لسی پیتا تے آجاتی، اس وجہ سے لسی پینی چھوڑ دی تھی کوئی زبردستی بھی پلاتا، میٹھا وغیرہ ڈال کر بھی کوئی لسی دیتا تو یہ فقیر ابو احمد اویسی لسی نہ پیتا کہ نقصان دے گی تے آجائے گی۔ اسی طرح چنے کی دال کا سالن بھی کبھی نہ کھاتا کیونکہ پیٹ میں درد شروع ہو جاتا۔ یہ دونوں چیزیں کافی عرصہ یعنی تین چار سال سے چھوڑ رکھی تھیں۔ اپنے ماموں نور احمد زرگانہ کے ساتھ دیوان حاجی شیر چاولی مشائخ کے دربار شریف گئے صبح کا کھانا کھانے کے لیے ایک لنگر خانہ میں گئے غالباً میاں نور محمد کا لنگر خانہ تھا وہاں کافی لوگ لنگر کھا رہے تھے نور کچھ لنگر حاصل کرنے کے لیے قطار بنا کر بیٹھے تھے ہم بھی قطار میں بیٹھ گئے تھوڑی ہی دیر میں ہمیں دو، دو روٹیاں دی گئیں اور ایک ایک پیالہ چنے کی دال کا، الفقیر نے عرض کیا کہ دال کسی اور کو دے دو۔

لانگری : (لنگر تقسیم کرنے والے نے کہا) کیوں؟
عرض کیا کہ : میں نے چنے کی دال کا سالن کبھی نہیں کھایا۔
لانگری : تم چنے کی دال کا سالن کیوں نہیں کھاتے؟
عرض کیا : اس لیے کہ میرے پیٹ میں درد ہو جاتا ہے اور بڑی تکلیف کا باعث بنتا ہے۔
لانگری : کتنے عرصے سے یہ شکایت ہو رہی ہے۔
عرض کیا : کہ تقریباً چار سال سے
لانگری : پھر تو میں تمہیں ایک پیالہ سالن کی بجائے دو پیالے سالن کھلاؤں گا۔

ہمارے درمیان تکرار بڑھی تو ہمارے ارد گرد کے لوگوں نے مجھے سمجھانا شروع کر دیا کہ بزرگوں کے لنگر اور تبرک میں شفا ہوتی ہے گھبراؤ نہیں جیسے میاں نور محمد کہتا ہے اسی طرح کرو کیونکہ ہمارا اکثر لوگوں کا تجربہ ہے اسی طرح کئی لوگوں نے اپنے اپنے واقعات سنائے بہر حال ڈرتے ڈرتے دال کا سالن کھانے لگا پھر دوسرا پیالہ بھی سالن کا دیا گیا وہ بھی کھانا پڑا اور ساتھ پانی کی بجائے لسی دی۔ لسی بھی مجبوراً پینی پڑی۔ الحمد للہ لسی پی تو مجھے تے نہ آئی بلکہ لسی بھی دو گلاس پی لی لسی پینے کے کافی دیر بعد تک تے نہ آئی۔ الحمد للہ دل کو کچھ تسلی ہوئی کہ واقعی معلوم ہوتا ہے کہ لانگری نے ٹھیک ہی کہا لسی کی وجہ سے تو فوراً تے آجاتی چاہیے تھی اللہ تعالیٰ کے فضل و کرم سے لسی پی کر تے نہیں ہوئی۔ اللہ تعالیٰ سالن کے سلسلے میں بھی اللہ تعالیٰ خیر کرے۔ بہر حال الحمد للہ! پیٹ میں بھی درد نہ ہوا۔ اس طرح ہم وہاں تقریباً 8،9 دن رہے جو بھی سالن آتا کھا لیتا۔ اس دن سے میرا علاج ہو گیا۔ اب چنے کی دال کھانے سے مجھے تکلیف نہیں ہوئی اور نہ ہی لسی پینے سے کبھی تے آئی۔ بزرگوں کے تبرک اور لنگر میں واقعی شفا ہوتی ہے الفقیر القادری کا کئی بار

کا تجربہ ہے۔ الحمد للہ۔

فائدہ:

یہ حقیقت ہے کہ اللہ والے جو مال اسباب دنیا کا خرچ کرتے ہیں اللہ تعالیٰ جل جلالہ اور رسول اللہ صلی اللہ علیہ وسلم کے ارشادات کے مطابق خرچ کرتے ہیں جو کہ گناہوں کا سبب بننے کی بجائے نیکوں کے حصول کا سبب بنتا ہے گناہ ختم ہوتے ہیں۔ ظاہری و جسمانی کے لحاظ سے تکالیف، بیماریاں اور مصیبتیں ٹل جاتی ہیں۔ اس لیے عام لوگوں کے مال و اسباب اور اللہ والوں کے اخراجات میں بڑا فرق ہوتا ہے۔ اللہ والوں کے ہاں جو دنیا کا مال و اسباب ہوتا ہے وہ انہیں نقصان نہیں دیتا بلکہ مفید ہوتا ہے فائدے دیتا ہے۔ وہ مال و اسباب بھی بڑا مقدار والا ہوتا ہے جو اللہ والوں کے پاس جاتا ہے اس سے اللہ تعالیٰ کی مخلوق کو بے شمار فوائد حاصل ہوتے ہیں دیکھیے بزرگانِ دین اولیائے کرام کے آستانوں پہ لوگوں کی بھیڑ لگی ہوئی ہے لشکر کا اتنا وسیع انتظام و اہتمام ہوتا ہے کہ عام بندہ حیران ہو جاتا ہے اکثر مشاہدہ ہوا ہے کہ لشکر تھوڑا پکتا ہے مگر لوگ بے شمار سیر ہو کر جاتے ہیں۔ یہ سب برکات اولیاء اللہ سے نسبت کی بنا پر ہوتی ہیں معلوم ہوا کہ جس چیز کو بھی اللہ والوں سے نسبت ہو جائے وہ چیز با کمال بن جاتی ہے۔ حق تعالیٰ حقائق سمجھنے کی توفیق عطا فرمائے آمین۔

اللہ کے عطیہ کا مصرف:

اللہ تعالیٰ کے عطیہ کا مصرف اس کی مخلوق ہے۔ جو شخص اللہ تعالیٰ کی مہربانی اور عطیہ سے لوگوں کی خاطر مدارات کرتا ہے اس پہ اللہ تعالیٰ کا خصوصی فضل و کرم ہوتا ہے دیکھیے اولیاء اللہ کے آستانوں پہ مخلوق خدا کے بھلا کے لیے کس قدر لشکر چل رہے ہیں۔ مخلوق خدا کا بھلا ہو رہا ہے یہ ان کی ظاہری حیات مبارکہ کا نتیجہ ہے کہ انہوں نے زندگی بھر مخلوق خدا سے پیار کیا تو اللہ تعالیٰ نے ان سے پیار کیا۔ اتنا پیار کیا کہ ان کے ظاہری وصال مبارک کے باوجود آج لوگ ان کی قبور کا بھی احترام کر رہے ہیں آج تک اولیائے کرام کے آستانوں پہ مخلوق خدا کے فوائد حاصل ہو رہے ہیں اور مخلوق خدا ان کے آستانوں پہ قرآن پڑھ رہے ہیں۔ دعائیں مانگ رہے ہیں ان کے ایصالِ ثواب کے لیے شب و روز ایک کر رہے ہیں حالانکہ ظاہری جسمانی لحاظ سے رشتے کے لحاظ سے کوئی رشتہ نہیں اس کے باوجود ان کی محبت ان کے دلوں میں جا گزیں ہے۔ کیوں نہ ہو انہوں نے اللہ تعالیٰ کی مخلوق سے پیار کیا تو اللہ تعالیٰ نے اپنی مخلوق کے دلوں میں ان کا پیار بसा دیا۔

تنبیہ:

مگر افسوس کہ کچھ لوگ ان بزرگانِ دین کے آستانوں پہ بم دھماکے کر کے بغیر کسی گناہ کے قتل و غارت گری کا بازار گرم کر رہے ہیں۔ اولیائے کرام کا کردار ملاحظہ فرمائیے انہوں نے مخلوق خدا کا بھلا سوچا، مخلوق خدا کا بھلا کیا، مخلوق خدا کو صراطِ مستقیم پر سلسلے میں رہنمائی کی اور آج کل دہشت گردی کا بازار گرم کر کے مخلوق خدا کو اذیت پہنچانے والے اور مخلوق خدا کو اذیت میں مبتلا کر بغلیں بجانے والے، خوشی کا اظہار کرنے والے ذرا ٹھنڈے دماغ سے سوچیں کہ مخلوق خدا کا بھلا کرنا اجر و ثواب کا سبب ہے مخلوق خدا کو اذیت پہنچانا اجر و ثواب کا کام ہے۔ خدا را! آج وقت ہے سوچنے کا۔ دہشت گردی کسی مسئلے کا حل نہیں۔ تمام مسائل حل مخلوق خدا کی بھلائی میں پوشیدہ ہے۔ آج اگر مخلوق خدا کی بھلائی کا سوچیں گے، مخلوق خدا کی بھلائی کا اہتمام کریں گے تو ان

اللہ ہمارا بھی بھلا ہوگا، ہماری دنیا بھی سنور جائے گی ہماری آخرت بھی بہترین ہوگی۔ آج اگر ہم مخلوق خدا کی بھلائی میں مشغول ہو جائیں گے تو رب کائنات ہم پر خصوصی فضل و کرم کرے گا جیسے اولیاء کرام کے متعلق ہم دیکھ رہے ہیں کہ اولیاء کرام نے مخلوق خدا کو صراطِ مستقیم پہ چلانے کے لیے کوششیں کیں، مخلوق خدا کا بھلا کیا۔ آج ان کے مزارات پہ شب و روز قرآن پڑھا جا رہا ہے ان کے مزارات پہ شب و روز ذکر و اذکار کا سلسلہ چل رہا ہے آج ان کے مزارات پہ شب و روز اللہ تعالیٰ کی عبادت کی جا رہی ہے اور مخلوق خدا کا بھی بھلا ہو رہا ہے۔ کسی دنیا دار کی شہنشاہ کی قبر کا مشاہدہ تو کرو دنیا دار بادشاہوں کی قبور کو کوئی جانتا بھی نہیں۔

نصیبوں کا سو جانا:

حضرت علی رضی اللہ عنہ اس دوسرے شعر میں بیان فرما رہے ہیں کہ جو شخص اللہ تعالیٰ کی مہربانی اور عطیہ سے لوگوں کی خاطر مدارت نہیں کرے گا تو اس کے اقبال کو بھی زوال آجائے گا یعنی اس کا نصیب زوال کا شکار ہو جائے گا ہمارے ہاں محاورہ ہے کہ اس کے نصیب سو جائیں گے۔ اولیائے کرام رحمۃ اللہ علیہم اجمعین نے مخلوق خدا کا بھلا سوچا ان پر رب کائنات کی مہربانیاں ہوئیں۔ ان پر رب کائنات کی مہربانیاں ہو رہی ہیں اور ان شاء اللہ تعالیٰ ان پر رب کائنات کی بے پایاں عنایات ہوتی رہیں گی اور جلنے والے جلتے رہیں گے بھٹتے رہیں گے اور اسی آگ میں ہی بھسم ہوتے رہیں گے۔ اولیائے کرام کے مقام اور شان میں کوئی کمی نہیں آئے گی۔ دہشت گردی کی زبان استعمال کرنے والے ان شاء اللہ زوال کا شکار ہوں گے ان کی دنیا بھی تباہ ہوگی اور آخرت میں بھی ان کا برا حال ہوگا جو مخلوق خدا کی مدارت نہیں کرتا اس کا مقدر زوال کا شکار ہو جاتا ہے یہ اس سے بھی زیادہ نہایت مکروہ حالت ہے کہ دہشت گردی کے ذریعے مخلوق خدا کو سولی پہ لٹکایا جائے یا مخلوق خدا کو عذاب میں مبتلا کیا جائے، مخلوق خدا کی مصیبت اور دکھ دیکھ کر خوشی کا اظہار کیا جائے ایسے لوگ اپنا نصیب خود اپنے ہی ہاتھوں سے جلاتے ہیں ان کا نصیب زوال پذیر ہو جاتا ہے۔

حضرت علی رضی اللہ عنہ حضرت جابر رضی اللہ عنہ کو مخاطب کر کے ارشاد فرمایا کہ اے جابر اگر تجھ پہ اللہ تعالیٰ کا فضل و کرم ہو جائے۔ تو پھر اپنے وجود میں خوف خدا پیدا کرو۔ کہ اللہ تعالیٰ کا فضل و کرم ہو گیا ہے کوئی ایسا کام نہ کر بیٹھوں کہ جو رب کائنات کے قہر و غضب کا سبب ہے اور رب کائنات کے فضل و کرم کے سبب کا زوال کا سبب نہ بن جائے۔ تیرے پاس اگر کوئی سوال آتا ہے جو کچھ تیرے پاس ہو اس میں سے کچھ نہ کچھ ضرور سوا لی کو دے کر رخصت کر۔ اس سلسلے میں صدقات و خیرات وغیرہ کے فضائل کتب احادیث میں بکثرت بیان ہوئے ہیں۔ وہاں سے ملاحظہ فرمائیے۔

پس بے شک اللہ تعالیٰ جو کہ عرشِ عظیم کا مالک ہے وہ بہت عطا فرمانے والا ہے اس کے ہاں کمی نہیں جو تو اللہ تعالیٰ کے فضل و کرم سے عطا اپنے مال سے اس کی رضا کے لیے دے گا تو اللہ تعالیٰ تیری عطا کردہ چیز میں برکت فرما دے گا اور اس میں مزید اضافہ ہوگا اللہ کے ہاں کسی چیز کی کمی نہیں اللہ تعالیٰ ایک دانہ کو کئی گنا بڑھا دیتا ہے۔

حضرت علی رضی اللہ عنہ بیان فرماتے ہیں کہ ہم نے کافی ایسے لوگ دیکھے ہیں جو بڑے دولت مند تھے۔ انہیں دنیوی مال و اسباب حاصل ہوئے۔ دولت کے ڈھیروں کے ڈھیروں کے پاس آئے مگر انہوں نے اللہ تعالیٰ کا شکر ادا کیا۔ وہ مالدار ہوئے تو انہوں نے مالدار کی وجہ سے گھمنڈ کیا۔ تکبر کرنے لگے اور کسی ضرورت مند کو کچھ نہ دیا بلکہ انتہائی بخیل بن گئے ان کے بخل کی وجہ سے ان کی دنیا کوتاہ لگ گیا۔ اس میں برکت نہ رہی۔ ان کی وہی دولت بے برکتی کا شکار ہو گئی۔

اگر وہ اللہ تعالیٰ کی طرف سے ملنے والی دولت کے سلسلے میں رب کائنات کا شکر ادا کرتے تو ان کی نعمت میں مزید اضافہ

ہوتا ہے ان کی مالداری میں خوب اضافہ ہوتا ہے وہ پہلے سے بھی بڑے دولت مند بن جاتے۔ رب کائنات کی طرف سے انہیں بہترین جزا ملتی۔

رب کائنات کا ارشاد گرامی ہے کہ اگر تم میری طرف سے نعمتوں کے حاصل ہونے پر شکر کرو گے تو میں تجھے اور نعمتیں عطا کروں گا۔ مگر ان کی ناشکری نے ہی انہیں تباہ و برباد کر دیا کیونکہ انہوں نے رب کائنات کا شکر ادا نہ کیا۔ جو کہ ان کی تباہی و بربادی کا باعث بنی ہے۔

بڑے بڑے سلطان سکندر کہاں گئے

- | | |
|---|--|
| (۱) بَاتُوا عَلَى قُلُلِ الْأَجْبَالِ تَحْرُسُهُمْ | غُلِبَ الرِّجَالِ فَلَمْ يَنْفَعَهُمُ الْقُلُلُ |
| (۲) وَاسْتَنْزَلُوا بَعْدَ عِزٍّ عَنْ مَعَاqِلِهِمْ | إِلَى مَقَابِرِهِمْ يَأْتِسُ مَا نَزَلُوا |
| (۳) نَادَاهُمْ صَارِخٌ مِنْ بَعْدِ مَا دُفِنُوا | أَيْنَ سِرَّةُ وَالتَّيْجَانُ وَالْحُلُلُ |
| (۴) أَيْنَ الْوُجُوهُ الَّتِي كَانَتْ مُحَجَّبَةً | مِنْ دُونِهَا نُضْرَبُ الْأَسْتَارُ وَالْكِلُّ |
| (۵) فَافْصَحَ الْقَبْرُ عَنْهُمْ حِينَ سَأَلَهُمْ | تِلْكَ الْوُجُوهُ عَلَيْهَا الدُّودُ تَنْتَقِلُ |
| (۶) قَدْ طَالَ مَا أَكَلُوا فِيهَا وَهُمْ شَرِبُوا | فَأَصْبَحُوا طُولِ الْأَكْلِ قَدْ أَكَلُوا |
| (۷) وَطَالَ مَا كَثَرُوا الْأَمْوَالَ وَادَّخَرُوا | فَخَلَفُوا هَا عَلَى الْأَعْدَاءِ وَارْتَحَلُوا |
| (۸) وَطَالَ مَا شِيدُوا دُورًا لِتُحَصِّنَهُمْ | فَفَارَقُوا الدُّورَ وَالْأَهْلِينَ وَانْتَقَلُوا |
| (۹) أَضْحَتْ مَسَالِكُهُمْ وَحَتَّى مَعْطَلَةً | وَسَاكِنُوها إِلَى لَأَجْدَا قَلَرِ حَلُوا وَانْقَلُوا |
| (۱۰) سَلِ الْخَلِيفَةَ إِذْ وَافَتْ مَنِئِيَّةَ | أَبْنِ الْجُنُودِ وَأَيْنَ الْخَيْلُ وَالْخَوَلُ |
| (۱۱) أَيْنَ الْكُنُوزُ الَّتِي كَانَتْ مَفَاتِحُهَا | تُنَوُّ بِالْعُصْبَةِ الْمُقْرِينَ لَوْ حَمَلُوا |

☆ قلل الاجبال: پہاڑوں کی چوٹیاں۔ ☆ معاقل: جائے پناہ، پناگاہیں، مراد گھروں۔ ☆ مقابر: مقبرہ کی جمع یعنی قبریں۔ ☆ سریر: تخت شاہی۔ ☆ کلة: کلل جمع بمعنی مسہری۔ ☆ بنس: بہت بری جگہ۔ ☆ تیجان: تاج۔ ☆ وجوہ: چہرے۔ ☆ کانت مُحَجَّبَةً: پردے میں رہتے تھے۔ ☆ الاستار: پردے۔ ☆ تلك الوجوه: یہی وہ چہرے ہیں۔ ☆ اكلوا: انہوں نے کھایا۔ ☆ شربوا: انہوں نے پیا۔ ☆ طول الى كل: بہت زیادہ کھانا کھانا۔ ☆ كثرو الاموال: بہت زیادہ مال۔ ☆ مخلفو: پس پیچھے چھوڑ گئے۔ ☆ اعداء: دشمنوں۔ ☆ مساكنهم: ان کے مکانات۔ ☆ ساكنها: ان کے رہنے والے۔ ☆ جنود: فوجیں۔ ☆ خيل: گھوڑے۔ ☆ كنوز: خزانے۔ ☆ مفاتيحها: ان کی چابیاں۔ ☆ عصبه: جسم کا پٹھا، ورثا کا باقی

حصہ اور ان کے نہ ہونے کی صورت میں سارا حصہ لینے والے اشخاص۔

مطلب:

- (۱) (بڑے بڑے سلطانوں، بادشاہوں، امیروں اور وزیروں نے) بڑے اونچے اونچے پہاڑوں کی چوٹیوں پر بڑے خوبصورت علاقوں میں راتیں بسر کیں ان کی حفاظت کرنے والے ہوئے، بہادر اور خونخوار قسم کے موٹی گردنوں والے لوگ تھے مگر ان بلند و بالا چوٹیوں پہ رات گزارنے نے انہیں کوئی نفع نہ دیا یعنی وہ پھر بھی موت سے نہ بچ سکے۔ پھر موت نے پھر بھی انہیں آدبوچا وہ موت کے شکار ہو گئے۔
- (۲) اپنے رہنے والے بلند و بالا ٹھکانوں سے اتر کر دنیا داری کے جاہ و جلال اور عزت و احترام کے بعد قبروں میں دفن کر دیئے گئے کیسا برا ٹھکانہ ہے جہاں وہ اترے یعنی قبر والا ٹھکانہ (ان لوگوں کے لیے کتنا شدید عذاب والا مقام ہے) مگر یہ ان لوگوں کے لیے برا ہے۔ جنہوں نے قرآن و سنت کے خلاف زندگی گزاری۔
- (۳) ان کے دفن ہونے کے بعد انہیں ایک ندا دینے والے نے ندا دی کہ بادشاہی تخت و تاج اور بادشاہی لباس کہاں ہیں؟
- (۴) پردوں میں رہنے والے خوبصورت چہرے والے کہاں ہیں جن کے سامنے خوبصورت پردے لٹکے رہتے تھے اور مسہریاں بچھی رہتی تھیں۔
- (۵) جب ان سے قبر میں سوال ہوا تو قبر نے ان کے سامنے ان کے احوال کی حقیقت آشکارا کر دی کہ جن خوبصورت چہروں کے متعلق دریافت کیا جا رہا ہے وہ یہی چہرے ہیں کہ جن پہ اب کیڑے رینگ رہے ہیں۔
- (۶) انہوں نے دنیا میں رہتے ہوئے خوب کھایا پیتا تھا ساری زندگی خوب سیر ہو کر کھانے کے بعد قبر میں اب خود کھائے جا رہے ہیں۔
- (۷) انہوں نے بے انتہا مال جمع کیا پھر اسے دشمنوں کے لیے چھوڑ کر چلے گئے۔
- (۸) اپنے گھر بڑے مضبوط بنائے کہ وہ گھر ان کی حفاظت کریں پس (جب موت آئی تو) ان مضبوط گھروں کو بھی چھوڑ کر چلنا پڑا۔
- (۹) ان کے مضبوط محلات اور ماڑیاں اب ویران اور خالی پڑے ہوئے (عبرت کا نشان بن چکے) ہیں اور ان میں بسنے والے (بے بسی کے عالم میں اس جہان فانی سے) چلتے بنے۔
- (۱۰) جب موت آجائے تو حکمرانوں اور بادشاہوں سے پوچھ کہ بتا اب فوجیں، گھوڑے اور نوکر چاکر کہاں ہیں؟
- (۱۱) بتائیے اب ان خزانوں کی چابیاں کہاں ہیں؟ کہ اگر ان خزانوں کی محض چابیاں اٹھانے کے لیے طاقتور آدمیوں کی ایک جماعت بھی ان چابیوں کو اٹھائے تو انہیں بھی وہ وزنی معلوم ہوں یعنی نہ اٹھائی جاسکیں۔

عذاب القبور کے مناظر

ان اشعار میں مختلف قبور کے مناظر بیان کیے گئے کہ گنہگاروں کی قبور میں کیا کچھ ہوتا ہے دنیا میں جو جاہ و جلال ہوتا ہے وہ سب کچھ ختم ہو جاتا ہے۔ دنیوی ساز و سامان جاہ و جلال سب کچھ دنیا میں رہ جاتا ہے۔ دنیوی مال و اسباب نہ جانے کن کن طریقوں کے ذریعے جمع کیا تھا خواہ اپنی جان مختلف تکلیفوں میں اور عذاب میں ڈال کر اکٹھی جانے والی دولت بھی ہاتھ سے چلی جاتی ہے بلکہ

بعض اوقات وہی دھن دولت ان لوگوں کے قبضے میں چلی جاتی ہے تو ساری زندگی دشمنی کرتے رہے۔ وہی دشمن متروکہ دولت پہ قابض ہو جاتے ہیں۔ بہر حال یہاں زندگی بھر دشمنی کرتے رہے۔ وہی دشمن متروکہ دولت پہ قابض ہو جاتے ہیں۔ بہر حال یہاں عبرت حاصل کرنے کے لیے چند قبور کے مناظر ملاحظہ فرمائیے۔

قبر میں زہریلے سانپ:

وَعَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَلِّطُ عَلَى الْكَافِرِ فِي قَبْرِهِ تِسْعَةٌ وَتِسْعُونَ تَيْنًا تَنْهَسُهُ وَتَلْزَعُهُ حَتَّى تَقُومَ السَّاعَةُ لَوْ أَنَّ تَيْنًا مِّنْهَا نَفَخَ فِي الْأَرْضِ مَا أُبْتُتْ خَضْرَاءَ

(رواہ الدارمی، مشکوٰۃ شریف جلد اول حدیث نمبر ۱۶۷)

حضرت ابو سعید رضی اللہ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا البتہ کافر پر اس کی قبر میں ایک کم سو (۹۹) بڑے جسم کے اور نہایت زہریلے سانپ مسلط کیے جاتے ہیں جو اس کے بدن کو قیامت تک نوچتے اور کاٹتے رہتے ہیں۔ اگر ان میں سے ایک سانپ بھی زمین میں پھونک مارے تو زمین سبزہ اگانا ختم کر دے۔

قبر میں سوال و جواب:

حضرت انس رضی اللہ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: بے شک بندے کو جب قبر میں رکھا جاتا ہے اور اس کے ساتھی اس سے پشت پھیر کر چل پڑے بے شک وہ ان کے جوتوں کی کھٹکھاہٹ کی آواز سنتا ہے اس کے پاس دو فرشتے آتے ہیں تو اسے بٹھا دیتے ہیں اور کہتے ہیں تو اس مرد کے متعلق یعنی (حضرت) محمد صلی اللہ علیہ وسلم کے متعلق تو کیا کیا کہا کرتا تھا۔

یہ مومن تو کہتا ہے میں گواہی دیتا ہوں کہ وہ اللہ کے بندے اور اس کے رسول ہیں تو اس سے کہا جاتا ہے اپنا ٹھکانہ دوزخ میں دیکھ لے جس کے بدلے اللہ نے تجھے جنت میں ٹھکانا عطا کیا ہے۔ تو وہ ان دونوں ٹھکانوں کو بیک وقت دیکھتا ہے۔ لیکن منافق اور کافر تو جب اس سے کہا جاتا ہے تو اس مرد کے متعلق کیا کہا کرتا تھا وہ کہتا ہے میں نہیں جانتا میں وہی کچھ کہتا تھا جو لوگ کہتے تھے تو اسے کہا جاتا ہے خدا کرے تجھے معلوم نہ ہو سکے اور تو کچھ بھی نہ پڑھ سکے اور اسے لوہے کے ودانوں سے مارا جاتا ہے تو وہ اس زور سے چیختا ہے کہ جنوں اور انسانوں کے سوا اس کے آس پاس کی ہر چیز سنتی ہے۔

(متفق علیہ، مشکوٰۃ شریف حدیث نمبر ۱۱۸)

دوسری روایت:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: جب میت کو قبر میں رکھا جاتا ہے تو اس کے پاس دو فرشتے آتے ہیں جن کے رنگ سیاہ اور آنکھیں نیلی ہوتی ہیں ان میں سے ایک کو منکر اور دوسرے کو نکیر کہتے ہیں۔ وہ فرشتے اس سے پوچھتے ہیں: تو اس ہستی کے بارے میں کیا کہتا تھا؟ میت جواب دیتی ہے: وہ اللہ کے بندے اور اس کے رسول برحق ہیں۔ میں گواہی دیتا ہوں کہ اللہ کے سوا کوئی معبود نہیں

بے شک حضرت محمد صلی اللہ علیہ وسلم اس کے بندے اور اس کے رسول ہیں۔ وہ کہتے ہیں ہمیں علم تھا کہ تو یہ جواب دے گا۔
پھر اس کی قبر اس کے لیے ستر گز چوڑی اور ستر گز لمبائی میں کھلی کر دی جاتی ہے پھر اس کے لیے اس میں روشنی کر دی جاتی ہے پھر اس سے کہا جاتا ہے سو جا۔

میت کہتی ہے: میں اپنے اہل و عیال کے پاس جاتا ہوں تاکہ ان کو خبر دوں۔
وہ فرشتے کہتے ہیں: نئی دلہن کی طرح سو جا جسے اس کے اہل میں سب سے پیارا فرد ہی آکر اسے جگاتا ہے۔
پس وہ سویا رہتا ہے یہاں تک کہ اللہ تعالیٰ اسے اس کی جگہ (قبر) سے اٹھائے گا۔
اگر وہ میت منافق ہوتا ہے تو فرشتوں کے جواب میں کہتا ہے۔ میں لوگوں سے سنتا تھا کہ وہ ایک بات کہتے تھے میں نے بھی اسی طرح کہا میں نہیں جانتا۔

وہ فرشتے کہتے ہیں ہمیں علم تھا کہ تو یہ جواب دے گا۔
تو زمین کو کہا جاتا ہے کہ اس پر مل جا تو وہ اس پر مل جاتی ہے اور اس کی ہڈیاں ایک دوسری میں پھنس جاتی ہیں تو ہمیشہ وہ عذاب میں رہتا ہے یہاں تک کہ اللہ اسے اس کی جگہ (قبر) سے اٹھائے گا۔ (قیامت کے دن)
(ترمذی شریف، مشکوٰۃ شریف حدیث نمبر ۱۲۲)

تیسری روایت:

حضرت براء بن عازب رضی اللہ عنہما سے روایت ہے کہ وہ رسول اللہ صلی اللہ علیہ وسلم سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا کہ میت کے پاس دو فرشتے آتے ہیں اور اسے بٹھا دیتے ہیں۔

پھر سوال کرتے ہیں: تیرا رب کون ہے؟
میت جواب دیتی ہے: میرا رب اللہ ہے۔
پھر اس سے دوسرا سوال کرتے ہیں: تیرا دین کیا ہے؟
وہ جواب دیتی ہے: میرا دین اسلام ہے۔
پھر دریافت کرتے ہیں: یہ شخص جو تم میں مبعوث ہوا، کون ہے؟
میت جواب دیتا ہے: وہ اللہ کے رسول ہیں۔
فرشتے پوچھتے ہیں: تجھے اس کا علم کیسے ہوا؟

وہ کہتا ہے: میں نے اللہ کی کتاب (قرآن مجید) پڑھی تو اس پر ایمان لایا اور اس کی تصدیق کی۔ تو یہی اللہ تعالیٰ کا قول ثبت اللہ الیٰہ الخ لا ۃ۔

تو آسمان سے ایک ندا کرنے والا ندا کرتا ہے میرے بندے نے سچ کہا اس کے لیے جنت کا فرش بچھاؤ اور اسے جنت کا لباس پہناؤ اور اس کے لیے جنت کی طرف ایک دروازہ کھول دو۔

نبی کریم رؤف الرحیم صلی اللہ علیہ وسلم نے ارشاد فرمایا: تو اسے جنت کی راحت اور اس کی خوشبو پہنچتی ہے اور اس کی حدنگاہ تک اس کی قبر کشادہ کر دی جاتی ہے۔

پھر کافر کی موت کا حضور نبی کریم صلی اللہ علیہ وسلم نے ارشاد فرمایا کہ اس کی روح اس کے جسم میں واپس لوٹائی جاتی ہے اور اس کے پاس دو فرشتے آتے ہیں اور اسے بٹھاتے ہیں پھر اس سے سوال کرتے ہیں۔

تیرا رب کون ہے؟

وہ کہتا ہے: ہائے افسوس! مجھے تو کچھ پتہ نہیں۔

پھر اس سے سوال کرتے ہیں: تیرا دین کیا ہے؟

وہ کہتا ہے کہ ہائے افسوس میں نہیں جانتا۔

پھر اس سے سوال کرتے ہیں: یہ شخص کون ہے جو تم میں مبعوث ہوا۔

وہ کہتا ہے ہائے افسوس میں نہیں جانتا تو آسمان سے ایک ندا کرنے والا ندا کرتا ہے کہ اس نے جھوٹ بولا ہے اس کے

لیے آگ کا فرش بچھاؤ اور اسے دوزخ کا لباس پہناؤ اور اس کے لیے آتش دوزخ کی طرف ایک دروازہ کھول دو۔

نبی کریم صلی اللہ علیہ وسلم نے ارشاد فرمایا: تو اسے آگ کی تپش اور زہریلی اور گرم ہوا پہنچنا شروع ہو جاتی ہے اور اس کی قبر

اس پر تنگ ہو جاتی ہے یہاں تک کہ اس کی ایک طرف کی ہڈیاں (پسلیاں اور دوسری ہڈیاں) دوسری طرف کی ہڈیوں میں پھنس جاتی

ہیں پھر اس پر ایک اندھا اور بہرا فرشتہ مسلط کر دیا جاتا ہے اس کے پاس لوہے کا ودان ہوتا ہے اگر اس سے پہاڑ کو مارا جائے تو ٹوٹ

پھوٹ کر مٹی ہو جائے وہ فرشتہ اس ودان کے ساتھ اسے مارتا ہے کہ انسانوں اور جنوں کے سوا مشرق و مغرب کے درمیان والے اس

کی چیخ و پکار سنتے ہیں وہ اس مار کے ساتھ مٹی ہو جاتا ہے پھر اس میں روح لوٹائی جاتی ہے (اور قیامت تک ایسا ہی ہوتا رہتا ہے)

(رواہ احمد و ابوداؤد و مشکوٰۃ المصابیح حدیث نمبر ۱۲۳)

عذاب قبر کے متعلق عقائد اہلسنت و جماعت:

عارف باللہ شیخ محقق حضرت علامہ مولانا شاہ عبدالحق محدث دہلوی رحمۃ اللہ علیہ نے عذاب قبر کے متعلق بہترین بحث لکھی

ہے ملاحظہ فرمائیے۔

عذاب:

عذاب عذب سے مشتق ہے بمعنی روکنا اور منع کرنا کہ عذاب انسان کو شرع کے امر و نہی کی مخالفت سے روکتا ہے یا عذاب

بمعنی خس و خاشاک سے مشتق ہے جو پانی میں گرتا ہے اور جیسا کہ پانی میں خس و خاشاک گرنے سے پانی میلا اور گدلا ہو جاتا ہے

اسی طرح عذاب انسان کے آرام کو تلخ اور بدمزہ کر دیتا ہے۔

بعض کہتے ہیں کہ عذاب عذب بمعنی میٹھے پانی سے مشتق ہے کہ عذاب میں مبتلا شدہ انسان کے دشمن اور بدخواہ کو اس کی

حالت میٹھے پانی کی طرح شیریں اور اچھی محسوس ہوتی ہے اس مناسبت سے اس کا نام عذاب رکھا ہے۔

قبر سے مراد:

قبر سے عالم برزخ مراد ہے جو دنیا اور آخرت کے درمیان ایک واسطہ اور پردہ ہے اور دونوں سے تعلق رکھتا ہے قبر سے

مخصوص گڑھا مراد نہیں ہے جس میں مردہ کور کھتے ہیں کہ بہت سے مرنے والے پانی میں ڈوب جاتے ہیں بعض آگ میں جل جاتے

ہیں اور بعض جانوروں کے شکموں میں گھل جاتے ہیں مگر ان کا وہ جزو خاص جسے جزو اصل کہتے ہیں کہ وہ اول سے آخر عمر تک باقی رہتا ہے اور خدا تعالیٰ و تقدس اپنی قدرت کاملہ سے اسے محفوظ رکھتا ہے اور کوئی چیز بھی اس کے علم و قدرت سے باہر نہیں وہ اگر چاہے تو اس جزو کے ساتھ روح کا تعلق توڑ دے اور زندگی عطا کر دے اور عذاب دے۔ نعمت سے سرفراز فرمائے کہ خدا تعالیٰ سب کچھ کرنے پر قدرت رکھتا ہے اور جو شخص بھی اس کے عجائب قدرت اور ملک و ملکوت میں نگاہ ڈالتا اور چشم بصیرت سے دیکھتا ہے اس کے عجائب و غرائب کا انکار کرنے کی جرأت نہیں کرتا۔

کند ہر چہ خواہد بر و حکم نیست
کہ پیدا و پنہاں بنزدش یک نیست
وہ جو چاہتا ہے اس پر کوئی حکم نہیں چلا سکتا۔ ظاہر و پوشیدہ ہر چیز اس کے لیے یکساں ہے۔

قبر میں عذاب:

عذاب قبر وغیرہ امور برزخ کی تصدیق میں زیادہ صحیح، زیادہ محفوظ اور زیادہ قوی اور مضبوط بات یہ ہے کہ اس حقیقت پر ایمان لایا جائے کہ فرشتے، سانپ، بچھو، ان کا مردے کو ڈسنا جیسا کہ احادیث میں واقع ہوا ہے سب اللہ کے حکم سے واقع اور حقیقتاً موجود ہے محض مثال و خیال نہیں ہے اور ہمیں جو قبر میں کوئی چیز نظر نہیں آتی اور ہم اس میں کچھ نہیں پاتے تو اس سے کوئی نقصان نہیں اور خلل واقع نہیں ہوتا کہ عالم ملکوت کی اشیاء کو سر کی آنکھ سے نہیں دیکھا جاسکتا اس کے لیے دوسری نگاہ کی ضرورت ہے وہ اس سے دیکھی جاسکتی ہیں اور اگر یہ آنکھ سے دکھانا چاہیں تو اس آنکھ سے بھی نہیں دیکھا جاسکتا ہے تجھے معلوم نہیں کہ حضرت جبرئیل پیغمبر علیہ السلام کے پاس آتے تھے بیٹھتے تھے باتیں کرتے تھے اور اللہ تعالیٰ کے پیغامات آپ کو پہنچاتے تھے اس وقت صحابہ کرام آپ کی مجلس میں موجود ہوتے تھے اور انہیں دکھائی نہیں دیتا تھا مگر وہ سب باتوں پر ایمان رکھتے تھے اور اگر عذاب قبر کے ثبوت میں کسی شخص کو شک و تردد ہو تو اسے اس کے مشاہدہ کی طلب کے بجائے اپنے ایمان کی فکر کرنا زیادہ بہتر ہے۔ جب دل میں نور ایمان آگیا اور اس نور سے سینہ کشادہ ہو گیا تو پھر کوئی مشکل باقی نہیں رہتی اللہ تعالیٰ عقل کے اندھا پن اور فلسفے کی تاریکی سے اپنی حفاظت میں رکھے اور اللہ ہی ہدایت دینے والا ہے۔

عذاب قبر کی کیفیت:

علماء کا اس میں اختلاف ہے کہ مردے کو قبر میں زندہ کر کے عذاب دیا جاتا ہے یا روح کو اس کے سامنے اور مقابل کر دیتے ہیں یا کسی اور طریقہ سے۔ جو اللہ تعالیٰ چاہتا ہے عذاب کی کوئی بھی نوعیت ہو ٹھیک ہے ہمارے لیے اس کی حقیقت و کنہ کا پتہ چلانے کا کوئی راستہ اور ذریعہ نہیں مگر حق یہ ہے کہ مردہ کو زندہ کر کے عذاب دیا جاتا ہے جیسا کہ ظاہر احادیث اس پر دلالت کرتی ہیں۔ علماء نے یہ بھی کہا ہے کہ مردے کے سارے جسم میں زندگی ڈال دی جاتی ہے جس طرح دنیا میں تھی یا جسم کے اعضاء میں کسی ایک جزو کے ساتھ روح کو متعلق کر دیا جاتا ہے علماء شافعیہ میں سے ایک حکیم و دانائے کہا ہے اگر یہ قول صحیح، بہتر اور زیادہ مناسب ہو تو پھر یہ جزو دل ہی ہو سکتا ہے جو زندگی کا سرچشمہ اور علم و ادراک کا محل و مرکز ہے اور عذاب قبر کے بارے میں اگر صرف اسی قدر یقین ہو کہ اللہ تعالیٰ مردے میں ایک ایسی حالت پیدا کر دیتا ہے جس کے ذریعے وہ رنج و راحت کا احساس کرتا ہے تو صحت اعتقاد کے لیے اتنا بھی کافی ہے واللہ اعلم بحقیقۃ الحال۔ (اشعۃ اللمعات اردو ترجمہ جلد اول ص ۳۹۳-۳۹۲)

- (۱) اَيْنَ الْعَبِيدُ الَّتِي ارْصَدَلَهُمْ عَدَدًا
(۲) اَيْنَ الْفُورِسُ وَالْغُلَمَانُ مَا صَنَعُوا
(۳) اَيْنَ الْكَفَاتِ الْمِ يَكْفُوا خَلِيفَتَهُمْ
(۴) اَيْنَ الْكُمَاةُ الَّتِي مَاجُوا لِمَغْضِبُوا
(۵) اَيْنَ الرُّمَاقُ الَّتِي تَمْنَعُ بِأَسْهُمِهِمْ
(۶) هَيْهَاتَ مَا مَنَعُوا ضَيْمًا وَلَا دَفَعُوا
(۷) وَلَا الرِّشَى دَفَعْنَهَا عَنْكَ لَوْ بَذَلُوا
اَيْنَ الْحَدِيدُ وَاَيْنَ الْبَيْضُ وَالْأَسَلُ
اَيْنَ الصَّوَارِمُ وَالْخِطَّيَّةُ الدُّنُلُ
لَمَّا رَأَوْهُ صَرِيْعًا وَهُوَ يَتَهَلُّ
اَيْنَ الْحَمَاةُ الَّتِي تُحْمِي بِهَا الدُّوَلُ
لَمَّا اتُّكَّ بِهَا الْمَوْتُ تَنْتَصِلُ
عَنْكَ الْمَنِيَّةُ اِذْوَافِي اِنِّي بِكَ الْاَجَلُ
وَلَا الرِّقَى نَفَعَتْ فِيهَا وَلَا الْحِيْلُ

☆ عبید: غلام۔ ☆ الحديد: لوہا مراد تلوار۔ ☆ بیض: خود۔ ☆ الاسل: نیزہ۔ ☆ فوارس: سوار۔ ☆ غلمان: لڑکے۔ ☆ صوارم: تیز تلواریں۔ ☆ غضبوا: غصہ کرنے والے۔ ☆ الحماة: حمایتی حامی۔ ☆ الدول: دولتیں مراد حکومتیں۔ ☆ کفاف: کافی۔ ☆ الم تمنع: کیا انہوں نے روکا نہیں کیا انہوں نے حفاظت نہیں کی۔ ☆ سهام الموت: موت کے تیر۔ ☆ ہیات: افسوس۔ ☆ لا دفعوا: انہوں نے دفع نہیں کیا۔ ☆ المنية: موت۔ ☆ الرشى: رشوتوں۔ ☆ الرقى: جھاڑ پھونک۔ ☆ نفع: مفید ہوئی۔ ☆ حیل: حیلے، تدبیریں۔

مطلب:

- (۱) وہ نوکر چاکر کہاں ہیں جنہیں ساز و سامان کے ساتھ اپنے سامنے رکھا کرتے تھے تمہارے ہتھیار تلوار، خود اور نیزہ وغیرہ کہاں ہیں۔
(۲) دنیا والے محافظ شہسوار اور لڑکے کہاں ہیں (جب موت کا وقت آیا تو) انہوں نے کون سا معرکہ سر کیا؟ وہ کیا کر سکے۔ تمہاری حفاظت کے لیے جو تلواریں اور تیز خطی نیزے کہاں ہیں؟۔ یعنی وہ تجھے موت سے کیوں نہ بچا سکے۔
(۳) جو لوگ کافی خیال کیے جاتے تھے کہ برا وقت آنے پر یہی لوگ کافی ہوں گے وہ کہاں ہیں حالانکہ وہ کافی نہیں تھے۔ جب انہوں نے اپنا بادشاہ گرا پڑا گڑا گڑا دکھا۔
(۴) غصے کے وقت جوش میں بھر جانے والے بہادر کہاں ہیں حکومتوں کی حفاظت کرنے والے حامی کہاں ہیں۔
(۵) وہ تیر انداز کہاں گئے جنہوں نے موت کے آنے کے وقت تیری حفاظت کرنی تھی جب تیرے جسم تک موت کے تیر پہنچے وہ لوگ اپنے تیروں کے ذریعے تیری حفاظت نہ کر سکے۔
(۶) افسوس کہ نہ تو وہ ظلم و بربریت دور کر سکے اور نہ ہی موت کو دفع کر سکے جب تیرے پاس موت کا پیغام آیا۔
(۷) جب تیرے پاس موت کا پیغام آ پہنچا تو پھر رشوتیں بھی موت نہ ٹال سکیں اگرچہ خرچ بھی کیا مگر موت سے نہ بچ سکے۔ اسی طرح جھاڑ پھونک اور موت سے بچنے کی دوسری تدبیریں بھی مفید نہ ہوئیں۔

فائدہ:

ان اشعار میں موت کے متعلق بیان کیا گیا ہے کہ جب موت کا وقت آتا ہے تو موت کے وقت غلام، نوکر، چاکر، ساز و سامان، تیر، تلواریں، خود اور نیزے کچھ بھی کام نہیں آسکتے سب کے سب دھڑے کے دھڑے رہ جاتے ہیں۔ موت کے سامنے سب سپاہ، فوجیں اور جتنے شکست کھا جاتے ہیں بندے کی حفاظت کرنے سے معذور رہ جاتے ہیں۔ دھن دولت کے زور پر اڑے ہوئے کام رشوت کے زور پر نکال لیے جاتے تھے دنیوی قانون میں جب کبھی موت کی سزا ملتی تو رشوت کرشماتی طور پر پھانسی کے پھندے سے بچا لیتی تھی مگر جب موت کا پھندہ گلے میں پڑا تو رشوت بھی اپنا کر شرم نہ دکھاسکی۔ سب تدبیریں الٹ گئیں اور موت نے اپنا کام کر دکھایا۔

- | | |
|---|--|
| (۱) مَسَاعِدُوكَ وَلَا وَاسِكَ اقْرَبُهُمْ | بَلْ سَلَمُوكَ لَهَا يَا قَبَحْ مَا فَعَلُوا |
| (۲) مَابَالُ قَبْرِكَ لَا يَأْتِي بِهِ أَحَدٌ | وَلَا يَطُوفُ بِهِ مِنْ بَيْنِهِمْ رَجُلٌ |
| (۳) مَابَالُ ذِكْرِكَ مَنْسِيًّا وَمُطْرَحًا | وَكُلُّهُمْ بِاِقْتِسَامِ الْمَالِ قَدْ شَغِلُوا |
| (۴) مَابَالُ قَصْرِكَ وَحُثَالًا اَنِيسَ بِهِ | يَغْشَاكَ مِنْ كِنْفِيهِ الرَّوْعُ وَالْوَهْلُ |
| (۵) لَا تُنْكَرَنَّ فَمَا دَامَتْ عَلَى مَلِكٍ | إِلَّا أَنَاخَ عَلَيْهِ الْمَوْتُ وَالْوَجَلُ |
| (۶) وَكَيْفَ يَرْجُو دَوَامَ الْعَيْشِ مُتَّصِلًا | وَرَوْحَهُ بِجِبَالِ الْمَوْتِ مُتَّصِلُ |
| (۷) وَجِسْمُهُ لِبُنْيَاتِ الرَّدْمِ عَرَضٌ | وَمُلْكُهُ زَائِلٌ عَنْهُ وَمُبْتَقِلُ |

☆ قبح: برا ہے۔ ☆ قبرك: تیری قبر۔ ☆ لا يطوف: نہ وہ گھومتا ہے۔ ☆ رجل: شخص، کوئی شخص۔ ☆ با اقتسام المال: مال تقسیم کرنے میں۔ ☆ قصرك: تیرا محل۔ ☆ الا انیس: کوئی دوست۔ ☆ يغشاك: مجھے گھیر لیتا ہے۔ ☆ لا تنكرن: تو منکر ہرگز نہ ہو۔

مطلب:

- (۱) ان لوگوں نے بھی تمہاری مدد نہ کی اور نہ ہی عزیز و اقارب کوئی غمخواری کر سکے۔ بلکہ تمہیں موت کے حوالے کر کے انہوں نے کتنا برا کام کیا۔
- (۲) تمہاری قبر کا کیا حال ہے کہ کوئی بھی تمہاری قبر کے قریب بھی نہیں آتا ان میں سے کوئی بھی تیری قبر کی طرف گھومنے پھرنے بھی نہیں آتا۔

(فائدہ) یہاں حضرت علی رضی اللہ عنہ نے تمام لوگوں کی قبور کے احوال بیان کئے ہیں جب کہ اللہ والوں کی قبور کے احوال ملاحظہ کرنے ہوں تو اولیائے کرام کے مزارات پر انوار پر جا کر دیکھے کہ کیسے شب و روز وہاں قرآن خوانی اور عبادت کی جاتی ہے۔ حضرت بابا فرید الدین گنج شکر رحمۃ اللہ علیہ، حضرت داتا گنج بخش رحمۃ اللہ علیہ وغیرہ بزرگان دین کے مزارات پر ہم

چلانے والوں نے اپنی حسرتیں چلا کر بھی پوری کر لیں، بے گناہوں کو خون میں لت پت دیکھ کر خوشیاں بھی منالیں مگر پھر بھی بزرگانِ دین کے مزارات آج بھی دیکھئے کہ کتنے لوگ وہاں فاتحہ خوانی اور دعا کے لیے حاضر ہوتے ہیں۔ حضرت علی رضی اللہ عنہ نے یہاں عام لوگوں کا حال بیان کیا ہے۔

(۳) تمہارے ذکر کا کیا حال ہے۔ تمہارا تذکرہ اب کوئی بھی نہیں کرتا بلکہ چھوڑ دیا گیا تیرے درثناء تیرا جمع کردہ مال تقسیم کر رہے ہیں۔

(۴) تمہارے قصر (محل) کا کیا حال ہے بالکل ہی سنان اور ویران ہو چکا ہے۔ تیرا کوئی دوست وہاں نہیں رہا۔ اس کے ارد گرد دیکھ کر اب مجھے خوف و ہراس گھیر لیتا ہے۔

(۵) اس بات کا انکار نہ کر کیونکہ دنیا کسی بڑے سے بڑے بادشاہ کے پاس بھی ہمیشہ نہیں رہتی۔ مگر ان پہ موت اور خوف کا غلبہ ہو گیا ہے۔

(۶) پس وہ متواتر ہمیشہ کی زندگی کی توقع کیسے کر سکتا ہے۔ یہ حقیقت ہے کہ اس کی موت روح کی رسی کے ساتھ باندھ دی گئی ہے۔

(۷) ہلاکت کے تیروں کے نشانے پہ اس کا جسم ہے اور اس کا ملک ختم ہونے والا ہے اور کسی اور کو منتقل ہونے والا ہے۔ ہمیشہ کسی کے پاس نہیں رہنا۔

فائدہ:

جب موت وارد ہوتی ہے تو کوئی بھی عزیز و اقارب میں سے موت کا مقابلہ کرنے کے لیے سامنے نہیں آتا۔ اس وقت کوئی بھی عزیز غمخواری نہیں کرتا کہ کہے اس کی جگہ میں مرنے کو تیار ہوں بلکہ سبھی تجھے موت کے حوالے کر دیتے ہیں۔ ان کا یہ فعل کتنا برا ہے (گویا آپ کے اس شعر کا ایک مطلب یہ بھی بنتا ہے کہ جب تک تجھے زندگی میسر ہے اس حقیقت کو سمجھنے کی کوشش کر کہ تیری جگہ کسی نے بھی نہیں مرنا اس لیے مرنے کی خود تیاری کر اس سلسلے میں اعمال صالح اختیار کر۔ عزیز و اقارب کی خاطر اپنی دنیا و آخرت تباہ نہ کر، عزیز و اقارب کی خاطر دولت دنیا کے حصول میں گناہوں کی دلدل میں نہ دھنستا جا۔ رشوت ستانی، ڈاکہ زنی، قتل و غارت گردی، دہشت گردی وغیرہ کا بازار گرم نہ کر کہ جس کا خمیازہ تو تجھے بھگتنا پڑے اور اس طرح جمع کی گئی دولت سے فائدہ تیرے عزیز و اقارب اٹھائیں اور موت کے وقت وہی عزیز و اقارب تیری ذرہ بھر بھی مدد نہ کر سکیں۔ بلکہ تجھے موت کے حوالے کر دیں۔

قبر کے پاس کوئی نہیں آتا:

مرنے والا اس جہان فانی سے رخصت ہو جاتا ہے زخم تازہ تازہ ہونے کی بنا پر چند دن تو فوت شدہ عزیز یاد رکھتا ہے مگر جوں جوں دن گزرتے جاتے ہیں۔ بندہ دنیوی امور میں مشغول ہوتا ہے تو مرنے والا بھولتا چلا جاتا ہے۔ حتیٰ کہ ایک ایسا وقت آتا ہے کہ تمہاری قبر کے قریب بھی کوئی نہیں پھٹکتا۔ تمہارا ذکر بھی آہستہ آہستہ ختم ہوتا چلا جاتا ہے۔ تمہارا چھوڑا ہوا مال اسباب سب کچھ تقسیم کر لیا جاتا ہے۔ نہ جانے کیسے کیسے مشکلات میں مبتلا ہو کر دولت اکٹھی کی اور محل تیار کیے تمہارے بعد کسی نے اس کی صحیح نگہداشت نہ کی، وہ بھی ٹوٹ پھوٹ کا شکار ہو گیا۔ کیا خوب کسی شاعر نے بیان کیا ہے کہ:

اجڑے نیں محل تے سنجیاں نے گلیاں
رہنا تیری یاد وچہ قبر دا نشان اوئے
جدوں دیاں مالکاں نے قبریں جا ملیاں
سدا نہیں رہنا اتھے کے انسان اوئے
بندیا جہان اتے کریں نہ گمان اوئے

موت کا خوف:

بڑے بڑے بادشاہ بھی موت کی وادی میں جانے سے ڈرتے ہیں۔ موت اور موت سے متعلقہ امور سے انکار نہ کرو کیونکہ دنیا و مافیہا یعنی دنیا اور دنیا کا ساز و سامان ہمیشہ کسی کے پاس نہیں رہتا موت کا خوف ان پہ مسلط رہتا ہے۔ بندہ تو یہ چاہتا ہے کہ میں کبھی موت کا شکار نہ بنوں بلکہ موت سے ہمیشہ محفوظ رہوں حالانکہ اس کی روح آزاد نہیں ہوتی بلکہ موت کی رسی سے بندھی ہوئی ہے۔ اس کا جسم بھی محفوظ نہیں بلکہ ہلاکت کے تیروں کے نشانہ پہ ہے جب موت کا وقت آگیا تو آنا فانا چلتا بنے گا ملک بھی زوال پذیر ہے ہمیشہ اس کی ملکیت میں نہیں رہنا یہ بھی منتقل ہو جائے گا۔

مختلف حالاتِ زمانہ

- | | |
|---|---|
| (۱) وَلَا هَلْ إِلَى طُولِ الْحَيَاةِ سَبِيلُ | وَأَنِّي وَهَذَا الْمَوْتُ لَيْسَ بِحَوْلُ |
| (۲) وَأَنِّي وَإِنْ أَصْبَحْتُ بِالْمَوْتِ مُوقِنًا | فَلِي أَمَلٌ مِّنْ دُونِ ذَاكَ طَوِيلُ |
| (۳) وَلِلدَّهْرِ أَلْوَانٌ تَرُوحُ وَتَغْتَدِي | وَأَنَّ نَفْسًا بَيْنَهُنَّ تَسِيلُ |
| (۴) وَمَنْزِلٌ حَقٌّ لَا مُعَرَّجَ دُونَهُ | لِكُلِّ أَمْرٍ مِّنْهَا إِلَيْهِ سَبِيلُ |
| (۵) قَطَعْتُ بِأَيَّامِ التَّعَزُّزِ ذِكْرَهُ | وَكُلِّ عَزِيزٍ مَا هُنَاكَ ذَلِيلُ |
| (۶) أَرَى عِلَلَ الدُّنْيَا عَلَى كَثِيرَةٍ | وَصَاحِبُهَا حَتَّى الْمَمَاتِ عَلِيلُ |
| (۷) وَأَنِّي لَمُشْتَاقٌ إِلَى مَنْ أُحِبُّهُ | فَهَلْ لِي إِلَى مَنْ قَدْ هَوَيْتُ سَبِيلُ |
| (۸) وَأَنِّي وَإِنْ شَطَطَتْ بِيَ الدَّارُ نَازِهَا | وَقَدْ مَاتَ قَبْلِي بِالْفِرَاقِ جَمِيلُ |
| (۹) فَقَدْ قَالَ فِي الْأَمْثَالِ فِي الْبَيْنِ قَائِلُ | أَضْرِبُهَا يَوْمَ الْفِرَاقِ رَحِيلُ |

☆ طول الحیوة: لمبی زندگی، زیادہ زندگی۔ ☆ سبیل: طریقہ، راستہ، تدبیر، صورت، وسیلہ وغیرہ۔ ☆ موقنا: مجھے

یقین ہے۔ ☆ امل: امید۔ ☆ دھر: زمانہ، الوان، رنگ مراد طرح طرح کے حالات، مختلف قسم کے حالات۔ ☆ نفوسا: نفس کی جمع مگر یہاں خون مراد ہے۔ ☆ منزل: سرائے، پڑاؤ، ایک دن کا سفر، مرحلہ، مکان کا ایک درجہ وغیرہ۔ ☆ قطع: میں نے کاٹا، میں نے گزارا۔ ☆ عزیز: پیارا، محبوب، دل پسند، لائق، قابل عزت، رشتہ دار قریبی یار، دوست وغیرہ۔ ☆ علل الدنیا: دنیا

کی مصیبتیں۔ ☆ علیل: مریض، دکھی، بیمار، روگی، مصیبت زدہ۔ ☆ مشتاق: نہایت عشق رکھنے والا، بہت چاہنے والا۔ ☆ شائق: خواہشمند، منتظر۔ ☆ الدار: گھر۔ ☆ امثال: مثل کی جمع، کہاوتیں، ہم صورت، ہم شکل۔ ☆ یوم الفراق: جدائی کے دن۔

مطلب:

(۱) خبردار سنیے! کیا زیادہ زندگی (کے حاصل کرنے) کا کوئی طریقہ یا راستہ ہے۔ یہ کیسے ممکن ہے؟ موت تو نہیں رکتی۔ موت نے تو ہر حال میں رنگ میں بھنگ ڈالنی ہی ہے۔

(۲) اور بے شک مجھے موت کا کامل یقین ہے مگر پھر بھی اس کے علاوہ کی امید ہے۔

(۳) اور (اس) زمانہ میں مختلف قسم کے احوال سے صبح و شام واسطہ پڑتا رہتا ہے اور ان میں خون کی ترسیل جاری رہتی ہے۔

(۴) اور ایک ٹھکانہ حق ہے اس کے علاوہ کوئی ٹھکانہ نہیں وہی ہر انسان کا راستہ ہے۔ ہر انسان نے وہاں پہنچنا ہے۔

(۵) میں نے ایسے دن گزارے ہیں جنہیں یاد کرنا مجھے محبوب ہے اور ان میں کوئی بھی عزیز ذلیل نہیں تھا۔

(۶) میں دنیوی مصائب و آلام کو بکثرت اپنے اوپر پاتا ہوں موت تک دنیا دار مصیبتوں میں مبتلا رہتا ہے۔

(۷) مجھے اپنے محبوب کا اشتیاق ہے پس تحقیق کیا میرے محبوب تک پہنچنے کا کوئی راستہ یا طریقہ ہے۔ یعنی کیا کوئی ایسا راستہ ہے

کہ اس پہ چلتے چلتے میں اپنے محبوب تک پہنچ جاؤں یا کوئی ایسا طریقہ ہے کہ میں اسے اپنا تے ہوئے اپنے محبوب تک پہنچ سکوں۔

(۸) بے شک مجھے اسی گھر نے ایک ایک پاک دامن محبوب سے الگ کر دیا ہے مگر اس بات کی وجہ سے مجھے کوئی خیر خواہی نہیں

کیونکہ اس سے بھی پہلے ایک بڑا صاحب کمال جدائی کی وجہ سے خدا حافظ کہہ چکا ہے۔ مدنی تاجدار رحمۃ اللہ علیہ کا وصال بالکل کمال بھی ہو گیا۔

(۹) پس تحقیق جانے والے نے جدائی کی مثال بیان کر دی ہے فراق کے دن میں بھی انہیں مثال کے طور پر بیان کروں گا۔

ہمیشہ زندہ رہنا ناممکن:

آپ اس حقیقت کو واضح بیان فرما رہے ہیں کہ کسی بھی چیز کا ظاہری زندگی کے لحاظ سے ہمیشہ زندہ اور قاتح رہنا ناممکن ہے کل نفس ذائقۃ الموت قرآن مجید میں آیت کریمہ ہے۔ خبردار سنو! ہمیشہ کی زندگی حاصل نہیں رہنی اور جو زندگی ملتی ہے اس سے بھی زیادہ کی امید نہ رکھ کوئی طریقہ یا راستہ ایسا نہیں کہ جب موت آجائے تو تجھے کوئی رعایت حاصل ہو سکے۔ موت کا کامل یقین بھی رکھتا ہے کہ مگر اس کے باوجود اس کے علاوہ کی امید بھی رکھتا ہے۔ یہ کیسی امید ہے جو کبھی پوری نہ ہوگی۔ یہ امید نہیں بلکہ خود فریبی ہے۔ لہذا حقیقت سمجھنے کی کوشش کر۔

وَكُلُّ الَّذِي دُونَ الْفِرَاقِ قَلِيلٌ

دَلِيلٌ عَلَى أَنْ لَا يَدُومُ خَلِيلٌ

لِعُمُرٍ شَيْءٍ مَّا إِلَيْهِ سَبِيلٌ

(۱) لِكُلِّ الْاجْتِمَاعِ مِنْ خَلِيلَيْنِ فُرْقَةٌ

(۲) وَإِنَّ الْفِتْقَادِي فَاطِمًا بَعْدَ أَحْمَدَ

(۳) وَكَيْفَ هُنَاكَ الْعَيْشُ مِنْ بَعْدِ فَقْدِهِمْ

- (۴) سَيُعْرِضُ عَنْ ذِكْرِي وَتَنْسَى مُوَدَّتِي
(۵) وَلَيْسَ خَلِيلِي بِاتْمَلُولٍ وَلَا أَلِي
(۶) وَلَكِنَّ خَلِيلِي مَنْ يَدُومُ وَصَالُهُ
(۷) إِذَا انْقَطَعَتْ يَوْمًا مِنَ الْعَيْشِ مُدَّتِي
(۸) يُرِيدُ الْفَتَى أَنْ لَا يَمُوتَ حَبِيبُهُ
(۹) وَلَيْسَ جَلِيلًا رُزْغُ مَالٍ وَفَقْدُهُ
(۱۰) لِذَلِكَ جَنِبِي لَا يُؤَاتِيهِ مُضْبِعُ
- وَيَظْهَرُ بَعْدِي لِلْخَلِيلِ عَدِيلُ
إِذَا غَبْتُ يَرْضَاهُ سِوَايَ بَدِيلُ
وَيَحْفَظُ سِرِّي قَلْبُهُ وَدَخِيلُ
فَإِنَّ بُكَاءَ الْبَاكِاتِ قَلِيلُ
وَلَيْسَ إِلَيَّ مَا يَتَغَيَّرُ سَبِيلُ
وَلَكِنَّ رُزْغَ الْأَكْرَمِينَ جَلِيلُ
وَفِي الْقَلْبِ مِنْ حَرِّ الْفِرَاقِ غَلِيلُ

☆ خلیلین: تشنیہ، دو خلیل، دو دوست۔ ☆ فرقة: جدائی۔ ☆ دون الفراق: جدائی کے علاوہ۔ ☆ لا یدوم: بقا نہیں۔ ☆ لعمرک: تیری عمر کی قسم، یعنی تیری جان کی قسم۔ ☆ یموت: ظاہر ہو جائے گا مراد پیدا ہو جائے گا۔ ☆ لیس خلیل: میرا دوست نہیں۔ ☆ وصال: صحبت ملنا، ملاقات، انسان کی اللہ تعالیٰ سے ملاقات، مرجانا، انتقال کر جانا، اصطلاح تصوف وحدت میں فنا ہو جانا۔ ☆ سری: میرا راز۔ ☆ انقطع: کٹ جائے، گزر جائے، منقطع ہو جائے۔ ☆ یرید الفتی: انسان چاہتا ہے۔ ☆ لا یموت: نہ میرے۔ ☆ جلیل: بڑا، بزرگ، اعلیٰ، افضل، اللہ تعالیٰ کا صفاتی نام وغیرہ مگر یہاں بڑا سخت کے معنی میں استعمال ہوا ہے۔ ☆ حر الفراق: جدائی کی آگ، جدائی کی سوزش۔

مطلب:

- (۱) دو دوستوں کے اکٹھا ہونے میں جدائی لازمی امر ہے سوائے فراق یعنی جدائی کے علاوہ ہر چیز قلیل ہے۔
(۲) مدنی تاجدار احمد مختار صلی اللہ علیہ وسلم کے بعد (حضرت) فاطمہ (رضی اللہ عنہا) کا میرا گناہ دینا دلیل ہے کہ دوام کسی دوست کو نہیں۔
(۳) ان کے وصال با کمال کے بعد زندگی کس طرح ممکن ہے تیری جان کی قسم! یہ ایسی بات ہے کہ اس کے بغیر کوئی چارہ نہیں۔
(۴) عنقریب میری یاد سے غفلت ہوتی جائے گی اور میری یاد سے بھولنا اور میری دوستی بھی بھولتی جائے گی اور میرے بعد ایسا ہی اور دوست پیدا ہو جائے گا۔
(۵) میری علیحدگی سے افسردہ ہونے والا میرا دوست نہیں میری عدم موجودگی میں دوسروں کے ساتھ خوش رہنے والا بھی میرا دوست نہیں۔
(۶) مگر میرا دوست تو وہ ہے جس سے میرا تعلق ہمیشہ برقرار رہے یعنی یہ تعلق سامنے یا عدم موجودگی کسی حال میں بھی منقطع نہ ہو اور وہ میرے راز کی حفاظت کرنے والا میرا شریک ہو۔
(۷) جب میری حیات مستعار کا جب ایک دن گزر جائے گا پس رونے والوں کے رونے میں کچھ کمی آجائے گی۔

- (۸) انسان چاہتا ہے کہ اس کا محبوب فوت نہ ہو حالانکہ حقیقت یہ ہے کہ اس کی یہ خواہش پوری ہونے کا کوئی طریقہ نہیں ہے۔
- (۹) مال کا زیاں کوئی اتنا بڑا معاملہ نہیں ہے مگر اچھے انسانوں کی مصیبت بڑی سخت ہوتی ہے۔
- (۱۰) اسی لیے میرے پہلو کو بستر پہ بھی آرام و سکون حاصل نہیں ہوتا کیونکہ میرے قلب میں فراق کی جلن کی شدت ہے۔

☆☆☆

جوانی گئی بڑھاپا آیا

- (۱) فَاهْلًا وَ سَهْلًا بِضَيْفٍ نَزَلُ
(۲) تَوَلَّى الشَّبَابُ كَانَ لَمْ يَكُنْ
(۳) كَانَ الْمَشِيبُ كَصُبْحِ بَدَا
(۴) سَقَى اللَّهُ ذَاكَ وَهَذَا مَعًا
- وَاسْتَوْدَعَ اللَّهُ الْفَارَّ حَلْ
وَحَلَّ الْمَشِيبُ كَانَ لَمْ يَزَلْ
وَأَمَّا الشَّبَابُ كَبَدْرِ أَقْلُ
فَنِعْمَ الْمَوْلَى وَنِعْمَ الْبَدَلُ

☆ اہلاً و سہلاً: آنا مبارک، خوش آمدید۔ ☆ ضیف: مہمان۔ ☆ واستودع اللہ: جانے والا اللہ تعالیٰ کے سپرد۔
☆ تَوَلَّى الشَّبَابُ: جوانی گئی۔ ☆ صبحِ بَدَا: صبح نمودار ہوئی، صبح ظاہر ہوئی۔ ☆ سَقَى اللہ: اللہ تعالیٰ سیراب کرے۔ ☆
مولى: دوست۔

مطلب:

- (۱) پس آنے والے مہمان کو خوش آمدید اس کا آنا مبارک ہے اور جانے والا دوست اللہ تعالیٰ کے سپرد۔
- (۲) جوانی یوں چلی گئی ہے جیسے جوانی آئی بھی نہیں تھی بڑھاپا آیا یوں محسوس ہوتا ہے جیسے یہ ہمیشہ سے ہی ہے۔
- (۳) بڑھاپے کا آنا جیسے صبح ظاہر ہوئی مگر جوانی جیسے چودھویں رات کا چاند جو ڈوب گیا۔
- (۴) اللہ تعالیٰ اسے اور اسے ان دونوں کو سیراب کرے پس بہترین دوست اور بہترین بدلہ ہے۔

فائدہ:

آنے والے مہمان سے مراد بڑھاپا ہے اور جانے والے دوست سے مراد جوانی ہے آپ بیان فرما رہے ہیں کہ جانے والا دوست اللہ تعالیٰ کے حوالے اللہ تعالیٰ کے سپرد ہے اس میں جیسے بھی احوال سے سامنا کرنا پڑا بہر حال وہ بھی اللہ تعالیٰ کے سپرد ہیں جو کیاں، کوتاہیاں ہوئیں حق تعالیٰ ان سے درگزر فرمائے اور معاف فرمائے آنے والے مہمان کا قدم مبارک یعنی بڑھاپے کا آنا خوش آئند ہے اللہ کرے میرا بڑھاپا جیسے موجودہ احوال ہیں بڑھاپا میرے لیے بابرک ہے اس میں جتنا بھی ممکن ہو ابرائیوں سے بچنے کا موقع ہے کوشش کروں گا کہ مبارک ہی ہو۔ گویا آپ سبق دے رہے ہیں کہ جو کچھ ہو گیا اس کو اللہ تعالیٰ کے سپرد کرنا چاہیے۔

میتے ہوئے ایام میں جو کوتاہیاں ہوئیں یا گناہوں کی دلدل میں بیتے ہوئے ایام کے سلسلے میں بارگاہ حق میں توبہ تائب ہوں۔

گزرے ہوئے دور میں ہونے والی خطاؤں کے سلسلے میں بارگاہِ حق میں معافی کے خواستگار ہوں اور آئندہ زندگی چونکہ آخری دور کی زندگی ہے مزید زندگی کی توقع نہیں اس لیے خصوصاً سنبھل سنبھل کر زندگی گزارنے کی کوشش کریں تاکہ یہ دور مبارک ثابت ہو۔

جوانی گنی بڑھایا آیا:

جوانی گزر گئی ہے تو یوں محسوس ہو رہا ہے جیسے جوانی کبھی آئی ہی نہ تھی اور بڑھاپا آیا ہے تو یوں محسوس ہو رہا ہے کہ ہمیشہ سے میری یہی حالت ہے اسی طرح ان اشعار میں حضرت علی رضی اللہ عنہ نے جوانی اور بڑھاپے کے متعلق حقائق بیان کیے ہیں۔ آخر میں بیان فرمایا ہے کہ جوانی میرے لیے بہترین دوست تھی کیونکہ جو امور سرانجام دینے کی سوچ پیدا ہوا کرتی تھی پر جوشِ طبیعت حاصل تھی پر جوشِ جذبات تھے طاقت اپنے عروج پر تھی مشکل سے مشکل کام کا کرنا بھی آسان تھا مگر وہ دور تو گزر گیا اب اس کے بدلے میں بڑھاپے سے واسطہ پیدا ہوا ہے مگر یہ بھی بہترین بدل ہے۔ بڑھاپے کے متعلق قدرے تفصیلات الفقیر القادری ابو احمد غلام حسن اویسی کی تصنیف لطیف فیضانِ الفرید میں ملاحظہ فرمائیے۔

عقل مند کے لیے بڑھاپا ایک سبق

اگر کوئی شخص عذابِ الہی سے نجات چاہتا ہے اور اس سے ثواب کی امید رکھتا ہے تو اسے چاہیے کہ شاید دنیا پر اطاعتِ الہی میں صبر کرے اور معصیت اور خواہشاتِ دنیا سے اجتناب کرے کیونکہ جنت کو شدائد و مصائب نے اور جہنم کو خواہشات نے اپنے گھیرے میں لیا ہوا ہے جیسا کہ حدیث میں ہے۔

عربی اشعار کا ترجمہ:

- (۱) عقل مند کے لیے بڑھاپا ایک سبق ہے جب اس کے آثار چہروں پر ہوتے ہیں تو وہ اسے بچپن جیسی باتوں سے منع کرتا ہے۔
 - (۲) میں دیکھتا ہوں آدمی اس وقت بھی عیش کی امید کرتا ہے جب کھیتی کا پودا سبزے کے بعد پیلا پڑ جاتا ہے۔
 - (۳) برے دوست کے میل ملاپ سے بچ اور اگر اس سے بچنے کی صورت نہ ہو تو پھر اپنے گھر میں رہ۔
 - (۴) ساتھی کے نزدیک ہو اور اس کے ساتھ جھگڑنے سے ڈر، تب تو اس کی خالص دوستی پالے گا۔
 - (۵) ایسے کریم النفس محترم کا پڑوس تلاش کر جس کی ہمسائیگی میں تجھے بلندی ملے۔
 - (۶) نا اہل کے ساتھ بھلائی کرنے والا اس کا صلہ سمندر کی تہہ میں تلاش کرے۔
- اللہ تعالیٰ کی جنت آسمانوں کی چوڑائی میں ہے مگر وہ مشکلات میں محفوظ ہے۔ (تنبیہ الغافلین حصہ اول ص ۷۹)

عقلمند اور جاہل کا فرق

- | | | |
|-----|---------------------------------------|---------------------------------------|
| (۱) | تَمَثَّلْ ذُو الْعَقْلِ فِي نَفْسِهِ | مَصَائِبُهُ قَبْلَ أَنْ تَنْزِلَا |
| (۲) | فَإِنْ نَزَلَتْ بَغْتَةً لَمْ يَرُعْ | لَمْ كَانَ فِي نَفْسِهِ مَثَلًا |
| (۳) | رَأَى الْأَمْرَ يُفْضِي إِلَى آخِرِ | فَصَيَّرَ آخِرَهُ أَوَّلًا |
| (۴) | وَذَا الْجَهْلُ يَأْمَنُ أَيَّامَهُ | وَيَنْسِي مَصَارِعَ مَنْ قَدْ خَلَا |
| (۵) | فَإِنْ بَدَّهَتْهُ صُرُوفُ الزَّمَانِ | بِبَعْضِ مَصَائِبِهِ أَعْوَلَا |
| (۶) | وَلَوْ قَدَّمَ الْحَزْمَ فِي نَفْسِهِ | لَعَلَّمَهُ الصَّبْرُ عِنْدَ الْبَلَا |

☆ ذوالعقل: عقلمند۔ ☆ فی نفسہ: اپنے خیال میں۔ ☆ مصائب: مصیبتیں، تکلیفیں، آفتیں، بلائیں، مصیبت کی جمع۔ ☆ نزلت: اتری، آگئی، آپڑی۔ ☆ ينسى: غافل رہتا ہے۔ ☆ زمان: زمانہ۔ ☆ قَدَّمَ الحزم: پہلے ہشیار رہنا۔

مطلب:

- (۱) عقلمند مصائب کے آنے سے پہلے ہی اپنے خیالات میں رکھتے ہیں یعنی ان سے بچنے کے لیے تیار رہتے ہیں۔
- (۲) پس بے شک مصیبت کے اچانک آنے پر ڈر نہیں جاتے کیونکہ وہ پہلے ہی اپنے دل میں اس کے لیے تیار ہو چکے تھے۔
- (۳) ہر معاملے کو انتہا تک سوچ لیتے ہیں جیسے انہیں اول تا آخر سب کچھ (پہلے ہی) معلوم ہوتا ہے۔
- (۴) جبکہ جاہل اپنے لیل و نہار سے مامون رہتا ہے تحقیق وہ سابقہ لوگوں کی مصیبتوں کے مواقع سے غفلت اختیار کیے رکھتا ہے۔

(۵) پس اگر زمانے کی گردش اپنی بعض مصیبتیں اچانک اس پہ لائے تو وہ بے اختیار چیخ اٹھے گا۔

(۶) اور اگر پہلے ہی اپنے دل میں (آنے والی مصیبتوں کو ذہن میں رکھتے ہوئے) ہشیار رہتا تو اس کی یہ ہوشیاری اسے مصیبت کے آنے پر صبر و برداشت سکھاتی۔


فائدہ:

ان اشعار میں حضرت علی رضی اللہ عنہ نے عقلمند اور جاہل بے وقوف کا فرق بیان کرتے ہوئے ان کے کردار کی ایک جھلک بیان کی ہے آپ نے بیان فرمایا ہے کہ عقلمند انسان مصائب و آلام سے گھبراتا نہیں بلکہ مزید ہوشیار ہو جاتا ہے کیونکہ وہ مصائب و آلام سے کبھی غافل نہیں ہوتا بلکہ مصائب و آلام سے بچنے کے لیے پہلے سے ہی منصوبہ بندی کر لیتا ہے اس طرح وہ مصیبت پہ مصیبت کا شکار نہیں ہوتا اور نہ ہی پریشان ہوتا ہے کیونکہ اچانک مصیبت آنے کے باعث پریشانی انسان کے لیے انتہائی نقصان دہ ہوتی ہے۔ اس سلسلے میں عقلمند ہر معاملے کے انجام کے متعلق ہر لحاظ سے خوب غور و فکر کر لیتا ہے کہ اگر حالات موافق رہے تو کیا ہوگا اور اگر

حالات ناموافقت اختیار کر گئے تو کیسے حالات سے دو چار ہونا پڑے گا اگر خدا نخواستہ ناموافق حالات کا سامنا کرنا پڑ گیا تو ان حالات میں میرا رد عمل کیسا ہونا چاہیے جو مجھے کم سے کم تکلیف میں مبتلا ہونا پڑے۔

جاہل:

جاہل اپنے ظاہر پہ نظر رکھتا ہے وہ دور اندیش نہیں ہوتا اور نہ ہی آئندہ کا لائحہ عمل سوچتا ہے جب اچانک پریشانی لاحق ہوتی ہے تو اسی پریشانی کی وجہ سے بنے بنائے کام بھی بگاڑ بیٹھتا ہے جو اس کے لیے مصیبت پہ مصیبت ثابت ہوتی ہے انتہائی نقصان سے دو چار ہوتا ہے۔ حوادث زمانہ کا شکار ہوتے ہی چیخنے چلانے لگتا ہے بے صبری کا مظاہرہ کرتا ہے کیونکہ ایسا شخص حوادث کا سامنا نہیں کر سکتا اور نہ ہی حوادث کا مقابلہ کر سکتا ہے ہمت ہار بیٹھتا ہے۔ مگر جو انسان پہلے سے اس سلسلے میں لائحہ عمل تیار کر لیتا ہے اسے اس کی ہوشیاری مصیبت کے وقت صبر اختیار کرنے کی طرف راغب کرتی ہے مصیبت پہ صبر کرنے سے رب کائنات کی معیت ہوتی ہے جو تکلیف میں کمی کا سبب ہے۔



بخل اور جھوٹے وعدے کی مذمت، علم اور عقل سلیم دونوں ضروری

- | | |
|---|--|
| (۱) إِذَا اجْتَمَعَ الْأَفَاتُ فَالْبُخْلُ شَرُّهَا | وَشَرُّ مَنْ الْبُخْلِ الْمَوَاعِيدُ وَالْمَطْلُ |
| (۲) وَلَا خَيْرَ فِي وَعْدٍ إِذَا كَانَ كَاذِبًا | وَلَا خَيْرَ فِي قَوْلٍ إِذَا لَمْ يَكُنْ فِعْلٌ |
| (۳) إِذَا كُنْتَ ذَا عِلْمٍ وَلَمْ تَكُ عَاقِلًا | فَأَنْتَ كَذِبِي نَعْلٍ وَلَيْسَ لَهُ رِجْلٌ |
| (۴) وَإِنْ كُنْتَ ذَا عَقْلٍ وَلَمْ تَكُ عَالِمًا | فَأَنْتَ كَذِبِي رِجْلٍ وَلَيْسَ لَهُ نَعْلٌ |
| (۵) إِلَّا إِنَّمَا الْإِنْسَانُ غِمْدٌ لِعَقْلِهِ | وَلَا خَيْرَ فِي غِمْدٍ إِذَا لَمْ يَكُنْ نَصْلٌ |

☆ شر: بدی، برائی، جھگڑا، فساد، خرابی وغیرہ۔ ☆ بخل: طمع، حرص، کنجوسی، تنگ دل۔ ☆ مواعید: وعدے۔
☆ کاذباً: جھوٹا۔ ☆ فعل: عمل۔ ☆ ذاعلم: علم والے۔ ☆ نعل: جوتا۔

مطلب:

- (۱) جب بے شمار آفات یکجا ہو جائیں تو ان تمام میں سے کنجوسی سب سے بری آفت ہے اور کنجوسی سے بھی بڑی مصیبت جھوٹے وعدے کرنا اور محض ٹال مٹول سے کام لینا ہے۔
- (۲) جھوٹے وعدے میں کوئی بھلائی نہیں کوئی فائدہ نہیں (بلکہ انتہائی نقصان دہ معاملہ ہے) بغیر عمل کے قول میں بھی کوئی بھلائی نہیں۔
- (۳) جب علم والے ہو مگر عقلمند نہ ہو تو ایسی حالت میں تمہاری مثال اس شخص جیسی ہے کہ جس کے پاس جوتا تو ہو مگر پاؤں نہ ہو۔

(۴) اور عقل ہو اور وہ عالم نہ ہو تو اس کی مثال اس شخص جیسی ہے کہ جس کے پاس پاؤں تو ہو مگر جوتا نہ ہو۔

(۵) خبردار! بے شک انسان عقل کے لیے غلاف ہے تلوار کے بغیر غلاف میں کوئی بھلائی نہیں۔

☆☆☆

علم و دانش کے لیے محنت ضروری

(۱) لَوْ كَانَ هَذَا الْعِلْمُ يُحْصَلُ بِالْمُنَى مَا كَانَ يُبْقَى فِي الْبَرِيَّةِ جَاهِلٌ

(۲) اِجْهَدُوا وَلَا تَكْسَلُوا وَلَا تَكُ غَافِلًا فَنَدَامَةُ الْعُقْبَى لِمَنْ يَتَكَاثَلُ

☆ یُحْصَلُ: حاصل ہوتا۔ ☆ بِالْمُنَى: تمنا کے ساتھ، صرف آرزو کرنے سے یا صرف خواہش کرنے سے۔ ☆ یُبْقَى: باقی رہتا۔ ☆ اِجْهَدُوا: کوشش کیجیے۔ ☆ لَا تَكْسَلُوا: سستی نہ ہو جاؤ۔ ☆ نَدَامَةُ: پشیمانی، خجالت، پچھتاوا، تاسف، خفت۔ ☆ الْعُقْبَى: آخر میں، آخرت، عاقبت۔ ☆ يَتَكَاثَلُ: کمال ہوگا، جوستی کرے گا، جو کام چوری اختیار کرے گا، آرام طلبی کرے گا۔

مطلب:

(۱) اگر علم صرف خواہش کرنے سے ہی حاصل ہو جایا کرتا تو مخلوق میں کوئی بھی جاہل نہ رہتا۔

(۲) (علم کے حاصل کرنے میں) کوشش جاری رکھو سستی اور غفلت اختیار نہ کیجیے کیونکہ بالآخر سستی کے مارے کو ہی شرمندگی ہوگی۔

فائدہ:

حضرت علی رضی اللہ عنہ نے بیان فرمایا ہے کہ علم صرف خواہش کرنے سے حاصل نہیں ہوتا کہ بندہ علم کے حاصل ہونے کی خواہش کرے تو اس بندے کو علم حاصل ہو جائے ایسا ہرگز نہیں۔ اسی طرح علم حاصل نہیں ہوتا بلکہ علم کے حصول کے سلسلے میں محنت ضروری ہے اگر محنت کی جائے تو علم حاصل ہوتا اور اگر محنت اور طلب کے سلسلے میں کوشش نہ کی جائے تو علم حاصل نہیں ہوتا بلکہ اگر کوشش نہ کی جائے تو پھر بندہ جاہل رہ جاتا ہے علم حاصل نہیں ہوتا۔ اس لیے علم حاصل کرنے کے لیے کوشش جاری رکھو علم کے حاصل کرنے کے سلسلے میں سستی اور غفلت اختیار نہ کیجیے کیونکہ اس سلسلے میں اگر کاہلی اور سستی سے کام لیا تو ندامت حاصل ہوگی علم حاصل نہیں ہوگا اگر علم حاصل کرنا چاہتے تو پھر سستی اور کاہلی چھوڑ کر علم حاصل کرنے کے سلسلے میں کوشش اور محنت کرو۔ اگر اس سلسلے میں کوشش کی اور محنت کی تو ان شاء اللہ تعالیٰ حاصل ہوگا۔ ورنہ جہالت اور ندامت کے سوا کچھ نہ ملے گا۔

علم حاصل کرنے کے فضائل:

وَعَنْ أَبِي الدَّرْدَاءِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ مَا حَدَّثَ الْعِلْمَ الَّذِي إِذَا بَلَغَهُ الرَّجُلُ كَانَ فَقِيهًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

حَفِظَ عَلَى أُمَّتِي أَرْبَعِينَ حَدِيثًا فِي أَمْرِ دِينِهَا بَعَثَهُ اللَّهُ فَقِيهَاً وَ كُنْتُ لَهُ يَوْمَ

الْقِيَامَةِ شَافِعًا وَ شَهِيدًا (مشکوٰۃ شریف کتاب العلم حدیث نمبر ۶۴۰)

حضرت ابوالدرداء رضی اللہ عنہ سے روایت ہے کہ نبی کریم صلی اللہ علیہ وسلم سے دریافت کیا گیا کہ علم کی نہایت اور مرتبہ کون سا ہے جس پر پہنچ کر مرد فقیہ کہلاتا اور فقہاء کے زمرے میں شامل ہوتا اور ان کا ثواب پاتا ہے۔

رسول اللہ صلی اللہ علیہ وسلم نے ارشاد فرمایا: وہ جو دین سے متعلق چالیس حدیثیں یاد کرے اور لوگوں تک پہنچائے اللہ قیامت کے دن اسے گروہ فقہاء میں اٹھائے گا اور میں قیامت کے دن اس کے گناہوں کی شفاعت کروں گا اور اس کے ایمان و اطاعت کی گواہی دوں گا۔

فائدہ:

اسی حدیث کی بناء پر سلف و خلف اکابر علماء کرام نے آنحضرت صلی اللہ علیہ وسلم کی شفاعت کے امیدوار بننے اور آپ کو گواہ بنانے کے لیے اربعینات (چالیس احادیث) جمع کیں۔ ہر ایک نے دین کے کسی ایک پہلو سے متعلق چہل احادیث جمع کیں اور اس فقیر حقیر (حضرت شیخ عبدالحق محدث مجموعہ تالیف کیا ہے۔ علم حدیث کی خدمت و تدریس کے بعد سب سے پہلے جس تالیف کی مجھے توفیق عطا ہوئی وہ اربعین ہے۔ (اشعۃ اللمعات اردو ترجمہ جلد اول ص ۵۱۸-۵۱۷)

الحمد للہ الفقیر القادری ابوالاحمد غلام حسن اولیسی نے بھی احادیث مبارکہ کے سلسلے میں جو کام سب سے پہلے کیا وہ بھی مختصر اربعین ہی ہے مختصر اربعین لکھ کر اسے کمپوز کروا کے الحمد للہ فوٹو سٹیٹ کی شکل میں تقریباً سو کا پیاں بنوا کر تقسیم کروائیں بعد میں وہی اربعین فیضان حضرت اولیسی قرنی میں اشاعت کے لیے بھیج دی ہیں۔ حیات الفرید میں بھی مختلف احادیث کا ایک مجموعہ درج کر دیا ہے اللہ تعالیٰ شرف قبولیت سے نوازے۔ آمین ثم آمین

علم کی تلاش میں چلنے کا اجر:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جس نے مومن کی دنیوی پریشانیوں میں ایک پریشانی دور کی اللہ تعالیٰ قیامت کے دن اس کی اخروی پریشانیوں میں سے ایک پریشانی دور کرے گا۔ اور جس نے تنگدستی میں مبتلا انسان کے لیے آسانی مہیا کی اللہ تعالیٰ اس کے لیے دنیا و آخرت میں آسانی مہیا کرے گا اور جس نے کسی مسلمان کی عیب پوشی کی اللہ تعالیٰ دنیا و آخرت میں اس کی عیب پوشی فرمائے گا اور اللہ تعالیٰ اس وقت تک بندے کی امداد کرنے میں لگا رہتا ہے جب تک بندہ اپنے بھائی کی مدد میں مصروف رہتا ہے اور جو شخص کسی راہ میں علم کی تلاش میں چلتا ہے تو اللہ تعالیٰ اس کے لیے جنت کا راستہ آسان کر دیتا ہے اور کوئی قوم و جماعت کے گھروں میں سے کسی گھر میں جمع ہو کر اللہ کی کتاب کی تلاوت اور آپس میں اس کے درس و تکرار میں مصروف نہیں ہوتی مگر اللہ تعالیٰ ان پر سکینہ (اطمینان قلب) نازل فرماتا ہے اور ان پر رحمت چھا جاتی ہے اور فرشتے انہیں اپنے گھیرے میں لے لیتے ہیں اور اللہ تعالیٰ ان کا ذکر اپنے ملائکہ مقربین میں کرتا ہے اور جس شخص کو اس کے عمل نے پیچھے دھکیل دیا تو اس کا نسب اسے آگے نہیں کر سکتا۔ (رواہ مسلم، مشکوٰۃ شریف کتاب العلم حدیث نمبر ۱۹۳)

علم کے لیے نکلنے کا اجر:

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَرَجَ فِي طَلَبِ

الْعِلْمِ فَهُوَ فِي سَبِيلِ اللَّهِ حَتَّى يَرْجِعَ - (مشکوٰۃ شریف کتاب العلم، رواہ الترمذی والدارمی)

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا جو طلب علم کے لیے نکلا وہ واپس

لوٹنے تک اللہ کی راہ میں ہے۔

فائدہ:

یعنی وہ گھر واپس پہنچنے تک راہِ خدا میں نکلنے کا ثواب پائے گا جس طرح وہ شخص جو جہاد کفار کے لیے گھر سے نکلتا ہے اور

راہِ خدا میں شمار ہوتا ہے اسی طرح حج کے لیے بھی کہا گیا ہے اگر کوئی شخص یہاں یہ سوال کرے کہ اس کا مطلب یہ ہوا کہ گھر واپس پہنچنے

پر ثواب کا یہ سلسلہ ختم ہو جاتا ہے۔ تو اس کا جواب یہ ہے کہ راہِ خدا میں نکلنے کا ثواب تو پورا ہو گیا اس کے بعد دوسروں کو تعلیم دینے اور

ان کی تکمیل کرنے کا ثواب شروع ہو گیا۔ (اشعۃ اللمعات اردو ترجمہ جلد اول ص ۵۰۰)

گزشتہ گناہوں کا کفارہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ طَلَبَ الْعِلْمَ كَانَ كَفَّارَةً لِمَا مَضَى

(رواہ الترمذی والدارمی وقال الترمذی ہذا حدیث ضعیف الا سناد و ابو داؤد الترمذی ضعف مشکوٰۃ شریف کتاب العلم حدیث نمبر ۲۰۹)

رسول اللہ صلی اللہ علیہ وسلم نے ارشاد فرمایا کہ جو بندہ علم تلاش کرتا ہے اس کی یہ تلاش اس کے گزشتہ گناہوں کے لیے کفارہ

بن جاتی ہے۔

علم حاصل کرنے کے دوران موت آنے کی فضیلت:

حضرت حسن سے مرسل روایت ہے کہ رسول اللہ صلی اللہ علیہ وسلم نے ارشاد فرمایا جو شخص اسلام کو قوی اور مضبوط کرنے کی

نیت سے علم کی طلب میں مصروف تھا اور اسی طلب میں اسے موت آگئی تو جنت میں اس کے اور نبیوں کے درمیان صرف ایک درجے

کا فرق ہوگا۔ (رواہ الدارمی، مشکوٰۃ شریف کتاب العلم فصل ۳)

☆☆☆

علم و حکمت کی فضیلت

لَنَا عِلْمٌ وَلِلْأَعْدَاءِ مَالٌ

وَأَنَّ الْعِلْمَ بَاقٍ لَا يَزَالُ

(۱) رَضِينَا قِسْمَةَ الْجَبَّارِ فِينَا

(۲) فَإِنَّ الْمَالَ يُفْنِي عَنْ قَرِيبٍ

☆ قسمة: حصہ۔ ☆ جبار: جبر کرنے والا، زبردست، ظالم، جابر، الف اور لام کے ساتھ کے ساتھ اللہ تعالیٰ کا ایک

صفاتی نام۔ ☆ اعداء: دشمنوں۔ ☆ یعنی: فنا ہو جائے گا، مٹ جائے گا۔

مطلب:

(۱) ہمارے لیے اللہ تعالیٰ نے جو حصہ مقرر کر دیا ہے ہم اسی پہ راضی ہیں۔ ہمارے حصے میں علم آیا ہے اور ہمارے دشمنوں کے لیے مال و اسباب ہے۔

(۲) پس بے شک مال اسباب سب کچھ عنقریب فنا کی نظر ہو جائے گا اور بے شک علم ہمیشہ رہے گا۔ یعنی علم فنا نہیں ہوگا۔

فائدہ:

الحمد للہ اس میں مسلمانوں کے لیے بشارت ہے کہ علم دین کی بڑی فضیلت ہے۔

اللہ تعالیٰ نے جو کچھ ہمارے لیے ہمارے نصیبوں میں لکھ دیا ہے ہم اسی پہ راضی ہیں یعنی علم دین اللہ تعالیٰ نے ہمارے لیے لکھ دیا ہے تو ہم وہی طلب کرتے ہیں ہم اسی پہ راضی ہیں۔ کیونکہ اسی میں ہمارے لیے فائدہ ہے کیونکہ اللہ تعالیٰ کے مد مقابل ہم کچھ نہیں جانتے اللہ تعالیٰ علیم و حکیم اور خبیر ہے اس لیے ہم اسی کی عطا پہ راضی ہیں۔ کہ اس نے ہمارے نصیبوں میں علم دین کیا جبکہ ہمارے دشمنوں کے حصے میں مال کیا۔ اس طرح وہ مال کی بھول بھلیوں میں ایسے گم ہوتے ہیں کہ انہیں اپنی بھی خبر نہیں رہتی وہ اللہ تعالیٰ سے غافل ہو جاتے ہیں اللہ تعالیٰ سے غفلت ہمیشہ کی تباہی و بربادی ہے۔ جبکہ اللہ تعالیٰ نے ہمیں علم سے نوازا ہے علم ہمارے لیے دنیا و آخرت میں بھلے کا باعث ہے۔ اس لیے ہمیں دولت کے مد مقابل علم حاصل ہو ایہ ہماری سعادت ہے۔ مال عنقریب فنا ہو جائے گا۔ جبکہ علم ہمیشہ باقی رہے گا۔ علم آخرت میں بھی کام دے گا۔ یہ اللہ تعالیٰ کی ہمارے لیے خصوصی کرم نوازی ہے۔

☆☆☆

غنی، بزرگ و فقیہ کی حقیقت

(۱) اِنَّ الْغَنِیَّ هُوَ الْغَنِیُّ بِقَلْبِهِ لَیْسَ الْغَنِیُّ هُوَ الْغَنِیُّ بِمَالِهِ

(۲) وَكَذَا الْكَرِیْمُ هُوَ الْكَرِیْمُ بِخُلُقِهِ لَیْسَ الْكَرِیْمُ بِقَوْمِهِ وَبَالِهِ

(۳) وَكَذَا الْفَقِیْهُ هُوَ الْفَقِیْهُ بِحَالِهِ لَیْسَ الْفَقِیْهُ بِنُطْقِهِ وَمَقَالِهِ

☆ غنی بقلبہ: اپنے دل سے بے پرواہ۔ ☆ الکریم: بخشنے والا نخی، فیاض مہربان، اللہ تعالیٰ کا ایک صفاتی نام۔ ☆ بخلقہ: اپنے اخلاق کی وجہ سے۔ ☆ فقیہ: علم فقہ کا عالم، شرعی مسائل سے واقف، مفتی دین۔ ☆ بحالہ: اپنے حال کی وجہ سے۔ ☆ نطق: زبان۔ ☆ مقال: بات، بیان۔

مطلب:

(۱) بے شک دل سے بے پرواہ شخص ہی غنی ہے۔ جو مال کی وجہ سے بے پرواہ ہو وہ غنی نہیں ہے۔

(۲) اور اسی طرح بزرگ وہی ہے جو اپنے اخلاق کے لحاظ سے بزرگ ہو۔ وہ شخص بزرگ نہیں ہے جو اپنی قوم اور اپنی آل کی

وجہ سے بڑا ہو۔

(۳) بعینہ اسی طرح فقیہ بھی وہ ہے جو اپنے احوال کے باعث فقیہ کہا جائے۔ وہ انسان فقیہ نہیں جو اپنی محض زبان دانی اور زور بیان کے باعث فقیہہ کہا جائے۔

☆☆☆

زیادہ بولنے کی مذمت

- (۱) فَلَا تَكْثِرَنَّ الْقَوْلَ فِي غَيْرِ وَقْتِهِ
(۲) يَمُوتُ الْفَتْرَى مِنْ عَثْرَةِ بِلْسَانِهِ
(۳) فَلَا تَكُ مِثَابًا لِقَوْلِكَ مُفْشِيًا

☆ لا تكثر القول: زیادہ نہ بول۔ ☆ فی غیر وقتہ: بے موقع۔ ☆ صمت: خاموشی۔ ☆ مزین للعقل: عقل کے لیے زینت ہوتی ہے۔ ☆ عثرة بلسانہ: اپنی زبان کی لغزش سے۔ ☆ زلة النهل: قدم پھسلنے کا وقت۔

مطلب:

- (۱) مناسب موقع کے بغیر نہ بول، ہمیشہ عقل سجانے والی خاموشی ہی اختیار کر۔ (خاموشی کے بے شمار فوائد ہیں)
(۲) انسان زبان پھسلنے سے ہلاکت میں پڑتا ہے۔ پاؤں پھسلنے سے ہلاکت میں نہیں پڑتا۔
(۳) اپنی بات منتشر اور نہ پھیلا اگر ایسا کرے گا تو پھر قدم پھسلے ہی دشمن خریدے گا۔

فائدہ:

مناسب موقع پہ موقع محل کے مطابق گفتگو کرنی چاہیے۔ ایسی گفتگو مفید ہوتی ہے۔ بے موقع گفتگو کرنے سے پرہیز کرنا چاہیے بلکہ خاموشی اختیار کر۔ بغیر ضرورت کے گفتگو کرنے سے پرہیز کرنے یعنی خاموشی اختیار کرنے سے عقل کو زینت ہوتی ہے۔ بندہ زبان کی لغزش سے ختم ہو جاتا ہے۔ بعض آدمی زبان کی لغزش کے باعث ہی بے شمار مصائب و آلام کا شکار ہو جاتا ہے حتیٰ کہ بعض اوقات کفر و شرک میں بھی مبتلا ہو جاتا ہے۔ زبان کی لغزش سے جتنا نقصان ہوتا ہے اتنا نقصان پاؤں کی لغزش سے نہیں ہوتا۔ زبان کی لغزش سے بندہ ختم ہو جاتا ہے جبکہ پاؤں کی لغزش سے بندہ ختم نہیں ہوتا۔ اسی طرح اپنی بات کو عام نہ پھیلاؤ کیونکہ اگر تم اپنی معمولی معمولی بات پھیلاؤ گے تو قدم کے پھسلنے ہی مخالفت اور دشمنی مول لو گے جو سراسر باعث نقصان ثابت ہوگی۔

☆☆☆

بدگمانی کی بنا پر کسی کی عیب جوئی کرنا اچھا کام نہیں

- (۱) وَفِي الْحَلْقِ أَحْيَانًا لِعَمْرِي مَرَارَةٌ
(۲) وَلَمْ أَرَى إِنْسَانًا يَرَى عَيْبَ نَفْسِهِ
(۳) وَمَنْ ذَا الَّذِي يَنْجُوا مِنَ النَّاسِ سَالِمًا
(۴) أَحَبَّكَ قَوْمٌ حِينَ صِرْتَ إِلَى الْغِنَى
(۵) وَلَيْسَ الْغِنَى إِلَّا غِنَى زَيْنِ الْفَتْرِ
(۶) وَلَمْ يَفْتَقِرْ يَوْمًا وَإِنْ كَانَ مُعْدَمًا
- وَتَقُلُّ عَلَى غَضِّ الرِّجَالِ ثَقِيلُ
وَأَنْ كَانَ لَا يَخْفَى عَلَيْهِ جَمِيلُ
وَلِلنَّاسِ قَالٌ بِالظُّنُونِ وَقِيلُ
وَكُلُّ غِنَى فِي الْعُيُونِ جَلِيلُ
عَشِيَّةٌ يَفْقِرُ أَوْ غَدَاةٌ يُنِيلُ
غِنَى وَلَمْ يَسْتَغْنِ قَطُّ بِخَيْلُ

☆ لِعَمْرِي: میری عمر کے لیے، مراد میری عمر کی قسم۔ ☆ ثَقِيلُ: سخت گرائی۔ ☆ غَضُّ: بے قدری کرنا، آنکھ بند کرنا۔
☆ لَمْ أَرَى: نہ دیکھا، نہ پایا۔ ☆ يَرَى: وہ دیکھتا ہے۔ ☆ لَا يَخْفَى: مخفی نہیں پوشیدہ نہیں۔ ☆ سَالِمًا: محفوظ۔ ☆ ظُنُونِ: گمان۔ ☆ أَحَبَّكَ قَوْمٌ: قوم تم سے محبت کرتی ہے۔ ☆ عُيُونِ: آنکھیں، آنکھوں۔ ☆ جَلِيلُ: بڑا، بزرگ، اعلیٰ، افضل، اللہ تعالیٰ جل جلالہ کا ایک صفاتی نام۔ ☆ عَشِيَّةٌ: شام۔ ☆ يُنِيلُ: نالتہ سے بمعنی بخشش کرنا۔

مطلب:

- (۱) میری زندگی کی قسم! مجھے لوگوں کی بے قدری کی وجہ سے کبھی کبھی حلق میں تلخی اور شدید بوجھ محسوس ہوتی ہے۔
(۲) میں نے ایسا کوئی شخص نہیں دیکھا جو اپنے عیب پہ نظر رکھے خواہ اس کی کوئی بھی خوبی اس پہ پوشیدہ نہ ہو۔
(۳) کون ہے جو لوگوں سے سلامت رہے صرف اپنے گمان کے بل بوتے پر لوگوں سے بحث و مباحثہ کرتے ہیں۔
(۴) جب تم غنی کی طرف پھر گئے یعنی جب تم غنا کی دولت سے مالا مال ہو گئے تو تیری قوم خود بخود ہی محبت کرنے لگے گی۔ ہر غنی آنکھوں میں بڑا معلوم ہوتا ہے۔
(۵) ہرگز نہیں غنا مگر جو غنا زینت سے آراستہ کرے۔ جس شام مہمان نوازی کرتا ہے یا جس صبح بخشش کرتا ہے۔
(۶) غنی کبھی بھی حاجت مند نہیں ہوتا خواہ وہ غریب ہی کیوں نہ ہو اور بخیل کبھی مستغنی نہیں ہوتا۔ (اس سے بخل جیسی بری صفت اپنے وجود میں پیدا ہی نہیں ہونے دینی چاہیے)

☆☆☆

صبر اور تحمل کی ہدایت

- (۱) صُنِ النَّفْسَ وَاحْمِلْهَا عَلَى مَا يُزِينُهَا
(۲) وَلَا تُرِينَ النَّاسَ إِلَّا تَجَمُّلاً
(۳) وَإِنْ ضَاقَ رِزْقُ الْيَوْمِ فَاصْبِرْ إِلَى غَدٍ
(۴) يَعِزُّ غِنَى النَّفْسِ إِنْ قَلَّ مَالُهُ
(۵) وَلَا خَيْرَ فِي وَدِّ امْرِئٍ مُتَلَوِّنٍ
(۶) جَوَادٍ إِذَا سَتَغْنَيْتَ عَنْ أَخَذِ مَالِهِ
(۷) فَمَا اكْثَرَ الْإِخْوَانَ حِينَ تَعُدُّهُمْ
- تَعِشْ سَالِمًا وَالْقَوْلُ فَيْكَ جَمِيلٌ
نَبَاكَ دَهْرٌ أَوْ جَفَاكَ خَلِيلٌ
عَسَى نَكَبَاتِ الدَّهْرِ عَنْكَ تَزُولُ
وَيَغْنِي غِنَى الْمَالِ وَهُوَ ذَلِيلٌ
إِذَا الرِّيحُ مَالَتْ مَالٌ حَيْثُ تَمِيلُ
وَعِنْدَ احْتِمَالِ الْفَقْرِ عَنْكَ بَخِيلٌ
وَلَكِنَّهُمْ لِلنَّائِبَاتِ قَلِيلٌ

☆ صُنِ النَّفْسَ: نفس کی حفاظت کر۔ ☆ تَعِشْ: تو زندگی گزار۔ ☆ الْقَوْلُ فَيْكَ جَمِيلٌ: تیرے متعلق کلمہ خیر کہا جائے گا۔ ☆ جَفَاكَ: تیرے ساتھ بدسلوکی۔ ☆ ضَاقَ: تنگ ہو۔ ☆ غَدٍ: کل یعنی آنے والا دن۔ ☆ نَكَبَاتِ دَهْرٍ: زمانہ کی تکالیف۔ ☆ قَلَّ: کم ہو، تھوڑا ہو۔ ☆ وَدِّ: محبت۔ ☆ مُتَلَوِّنٍ: غیر مستقل مزاجی والا، غیر مستقل طبیعت والا، جو مستقل مزاج نہ ہو، رنگ بہ رنگ ہونے والا۔ ☆ جَوَادٍ: بڑا بخشنے والا۔ ☆ إِذَا سَتَغْنَيْتَ: جب تم بے پرواہ ہو گے۔ ☆ الْفَقْرِ: قلندری، درویشی، محتاجی، مفلسی، یہاں یہی آخری دو معانی مراد ہیں۔ ☆ الْإِخْوَانَ: دوست۔

مطلب:

- (۱) نفس کی حفاظت کر اسے ایسے امور کی طرف رغبت دلا جو اس کی بہتری کا سبب بنے اسے مزین کرے۔ سلامتی والی زندگی گزار تجھے اچھے لفظوں سے یاد کیا جائے گا۔
- (۲) جو اچھا معلوم ہو لوگوں پر وہ ظاہر کر خواہ زمانہ تیرے خلاف ہو اور دوست زیادتی کریں اور اچھا سلوک نہ کریں۔
- (۳) اگر آج رزق تنگ ہو تو کل تک صبر اختیار کر امید ہے کہ زمانہ کی تکلیف ختم ہو جائے گی۔
- (۴) غنی نفس معزز ہے خواہ اس کے پاس مال قلیل کیوں نہ ہو۔ مال سے مالدار مطمئن ہوتا ہے مگر وہ کمینہ ہے اور ذلیل ہے۔ جوں جوں مال میں اضافہ ہوتا جاتا ہے اس کی کمینگی میں اضافہ ہوتا جاتا ہے۔ یہ اکثر کے متعلق فرمایا گیا ہے کل کے متعلق نہیں۔
- (۵) غیر مستقل مزاج آدمی کی محبت میں کوئی بھلائی نہیں جدھر دنیا والوں کو دیکھے گا یہ بھی ادھر ہی بدل جائے گا۔
- (۶) (کیونکہ) جب تم اس کے مال سے مستغنی ہو گے تو پھر وہ بڑا دریا دل (ہونے کا مظاہرہ کرے گا) اور تمہاری ضرورت کے وقت وہ کنجوسی کرے گا۔

(۷) گنتی کے لحاظ سے تمہارے کتنے دوست ہیں یعنی بہت زیادہ دوست ہیں مگر بوقت مصیبت بہت قلیل۔ یعنی مصیبت کے وقت کوئی دوست نہیں بننا بلکہ سایہ سے بھی دور بھاگتے ہیں۔

فائدہ:

اس سلسلے میں تفصیلات بیان ہو چکی ہیں۔

نفس کی حفاظت:

حضرت علی رضی اللہ عنہ نے بیان فرمایا ہے کہ بندے کو چاہیے کہ اپنے نفس کی حفاظت کرے تجھے چاہیے کہ تو اپنے نفس کی حفاظت کر اپنے نفس کو ایسے امور کی رغبت دلا جو نفس کی بہتری کا باعث بنیں۔ ایسے امور سے بچانے کی کوشش کر جو نقصان کا باعث ہوں۔

نفس کی تین اقسام:

شیخ الشیوخ حضرت شہاب الدین سہروردی رحمۃ اللہ علیہ بیان فرماتے ہیں کہ:
اللہ تعالیٰ نے اپنے کلام قدیم میں نفس کو تین اقسام کے ساتھ ذکر فرمایا ہے۔
(۱) کبھی اس کو نفس مطمئنہ کے نام سے ذکر فرمایا ہے۔

يَا أَيُّهَا النَّفْسُ الْمُطْمَئِنِّةُ

(۲) کبھی اس کو نفس لوامہ فرمایا ہے۔

لَا أُقْسِمُ بِيَوْمِ الْقِيَامَةِ وَلَا أُقْسِمُ بِالنَّفْسِ اللَّوَّامَةِ

(۳) اور نفس امارہ بھی فرمایا ہے۔

إِنَّ النَّفْسَ لَا مَرَّةً بِالسُّوءِ

(عوارف المعارف اردو ترجمہ باب ۵۶ معرفت نفس و مکاشفات صوفیہ ص ۶۱۵)

ملفوظ حضرت بابا فرید رحمۃ اللہ علیہ:

حضرت بابا فرید الدین مسعود گنج شکر رحمۃ اللہ علیہ نے بیان فرمایا کہ:
جب کسی کا مرید ہونا چاہیے تو پہلے اس کے نفوس ثلاثہ کے حرکات و سکنات کو دیکھے اور سوچے کہ یہ نفس امارہ میں مبتلا تو نہیں

ہے۔

چنانچہ اللہ تعالیٰ فرماتا ہے۔

وَمَا أُبْرِيْ نَفْسِيْ اِنَّ النَّفْسَ لَا مَرَّةً بِالسُّوءِ

پھر اس کے نفس لوامہ کی طرف دیکھے کہ کہیں خفیہ طور پر نفس لوامہ کا گرفتار تو نہیں۔

قولہ تعالیٰ:

فَلَا أُقْسِمُ بِالنَّفْسِ اللَّوَّامَةِ

بعد ازاں (نفس) مطمئنہ کی طرف دیکھے۔
قوله تعالیٰ:

يَا أَيُّهَا النَّفْسُ الْمَطْمَئِنَّةُ ارْجِعِي إِلَىٰ رَبِّكَ رَاضِيَةً مُّرْضِيَةً۔

پھر اس کے قلب سلیم کے اوصاف کی طرف نگاہ کرے کہ اس کا دل قلب سلیم ہے یا نہیں جب مذکورہ بالا اشیاء کو اپنی روشن ضمیری کی نظر سے صیقل کرے تو پھر بیعت کرے۔ (ہشت بہشت، راحت القلوب مجلس نمبر ۵ ص ۲۶)

نفس کے صفاتی نام:

حضرت شیخ شہاب الدین سہروردی رحمۃ اللہ علیہ نفس کے صفاتی اسماء کا تذکرہ کرتے ہوئے لکھا ہے کہ:

۱۔ نفس مطمئنہ:

حقیقت میں نفس تو ایک ہی ہے لیکن اس کے صفات ایک دوسرے سے مختلف اور متغائر ہیں یعنی جب قلب کو مکمل سکون حاصل ہوتا ہے یا وہ سکون سے بالکل پر ہوتا ہے تو وہ نفس سے بھی سکون و طمانیت کا لباس پہنا دیتا ہے اور جب اس سکون سے ایمان میں اضافہ ہوتا ہے تو قلب روح کے مقام پر ترقی کرتا ہے اور جب قلب روح کے مقام پر متمکن ہو جاتا ہے تو نفس قلب کے مقام کا رخ کرتا ہے اور اس مقام پر پہنچ کر اس کو طمانیت کلی حاصل ہو جاتی ہے اور یہی نفس مطمئنہ ہے۔

۲۔ نفس لوامہ:

لیکن جب اس کو اس کی جبلی خواہشوں اور لمسی اور فطری مرکز سے الگ کر دیا جاتا اور اکھاڑ دیا جاتا ہے اور وہ اطمینان و سکون کے مقام کی تلاش میں سرگرداں ہوتا ہے تو اس وقت وہ نفس لوامہ ہوتا ہے کیونکہ وہ اس وقت اس گردانی کی حالت میں ملامت کرتا ہے کہ مقام سکون سے باخبر ہوتے ہوئے اور اس کے مشاہدہ کے باوجود (وہ) سرگرداں ہے۔

۳۔ نفس امارہ:

اب اگر یہی نفس لوامہ سکون و طمانیت کے مقام کی تلاش سے باز رہ کر اپنے اصلی مقام پر لوٹ جائے تو وہ نفس امارہ ہے جو اس حالت میں آکر برائی کا حکم دینے لگتا ہے۔

تب وہ اپنے مقام پر پہنچ کر جہاں علم و معرفت کا نور بالکل نہیں ہے تو (اس دم) وہ لوگوں کو برائی پر آمادہ کرنے لگتا ہے بلکہ ایسے موقع پر بسا اوقات روح و نفس کا مقابلہ بھی ہوتا ہے۔ کبھی قلب پر روحانی جذبات غالب آ جاتے ہیں اور کبھی جذبات پر قابو پا لیتے ہیں۔ (عوارف المعارف باب ۵۶ ص ۶۱۵)

روح کی نفس کی قید سے آزادی:

حضرت شیخ شہاب الدین سہروردی رحمۃ اللہ علیہ نے لکھا ہے کہ ہمارے خیال میں ”سرباطن“ کوئی ایسی چیز نہیں ہے جس کا نفس اور روح کی طرح کوئی مستقل وجود ہو بلکہ اس کی صورت اور نوعیت صرف یہ ہے کہ اگر نفس پاکیزہ اور صاف ہو جاتا ہے تو روح نفس کی تاریک قید سے آزاد ہو کر مقامات قرب کی بلند یوں پر صعود کرتی ہے اور اس وقت قلب بھی اپنے مرکز سے ہٹ کر روح کی

طرف متوجہ ہو جاتا ہے اس وقت قلب میں ایک وصف زائد پیدا ہو جاتا ہے اور یہ صفت زائدہ چونکہ قلب سے بھی زیادہ پاکیزہ ہوتی ہے اس لیے اس صفت کا ایک نام رکھ دیا گیا جس کو ”سرباطن“ کہہ جاتا ہے۔ قلب کی طرح روح بھی اپنے اس عروج کے وقت ایک صفت زائدہ سے متصف ہو جاتی ہے جن لوگوں کو اس کا علم ہے وہ بھی اس صفت کو (سر) کے نام سے موسوم کرتے ہیں اور بعض حضرات کا خیال ہے کہ وہ سر جو روح سے زیادہ لطیف ہوتا ہے اس سے مراد وہ روح ہے جس میں عام مشاہدہ کی صفت کے برعکس یہ صفت مخصوصہ پائی جاتی ہو اور جن حضرات کا یہ خیال ہے کہ سرباطن روح سے پہلے ہے اور اس کو تقدم حاصل ہے۔ اس سے مراد ان حضرات کی وہ قلب ہے جو ایک وصف زائدہ ہے اور وہ صفت اس کے لیے مخصوص ہے۔

(بہر حال اختلاف اس تعبیر و تعریف کے باعث ہے)

روح اور قلب کی اس ترقی کے ساتھ نفس بھی ترقی کرتا ہے اور قلب کے مقام پر پہنچ جاتا ہے اور اس وقت وہ اپنے اصل لباس کو اتار کر نفس مطمئنہ بن جاتا ہے اور پہلے سے بھی زیادہ مرادات قلبی کی آرزو کرتا ہے کیونکہ قلب وہی پاتا ہے جو اس کے مولا کی مرضی ہوتی ہے اور وہ اپنے ذاتی ارادوں، قوتوں اور اختیارات سے بیزار ہو جاتا ہے تو اس وقت وہ خالص عبودیت اور بندگی کی لذتوں سے آشنا ہوتا۔ (چونکہ اس نے اپنے ارادوں کو ترک کر دیا) (عوارف المعارف باب ۵۶ ص ۶۱۶)

نفس امارہ کی موافقت کا سبب:

حضرت سلطان العارفين سلطان باہو رحمۃ اللہ علیہ بیان فرماتے ہیں کہ:

اے طالب صادق! فقیر کو دنیا اور اہل دنیا کے ساتھ محبت نہیں ہوتی اور کیونکر ہو بلکہ یہ دنیا کو عدو اللہ جانتے ہیں اور بے عمل علماء کو دنیا اور دنیا داروں کے ساتھ محبت کا تعلق شیطان سے ہوتا ہے اور یہ حقیقت ہے کہ شیطان کی موافقت نفس کی موافقت سے ہوتی ہے اور نفس کی موافقت ہوا کی موافقت ہے اور ہوا باطن کی صفائی کے راستہ میں حائل ہے یہ لوگ حضور نبی کریم صلی اللہ علیہ وسلم وما ارسلک الا رحمة للعالمین علیہ افضل الصلوٰۃ والتسلیم کی مجلس مبارک سے محروم رہتے ہیں نعوذ باللہ منہا۔

(محکم الفقراء کلاں اردو ترجمہ ص ۱۱۰)

فائدہ:

اس لیے ایسی تمام گندی صفتوں سے پرہیز کرنا چاہیے جو انسان کو حق تعالیٰ کی رضا سے دور کر دے اور شیطان کو مسرور کرنے کا سبب ہوں اسی لیے حضرت علی رضی اللہ عنہ نے بیان فرمایا ہے کہ اپنے نفس کو ایسے امور کی طرف رغبت دلا جو اس کی بہتری کا سبب بنے اور جو نقصان کا سبب ہوں ان سے اپنے نفس کو دور رکھ۔ سلامتی والی زندگی گزارنا کہ تو اچھے لفظوں سے یاد کیا جائے۔ درگان دین نے اپنی ساری زندگی نفس امارہ کے خلاف گزاری بلکہ اپنے نفس کو بہتری والے امور میں مشغول رکھا سلامتی والی زندگی گزارنا تو آج عرصہ دراز گزرنے کے باوجود آج بھی لوگ انہیں اچھے لفظوں سے یاد کرتے ہیں اور جو اللہ کے بندے آج بھی نفسانی خواہشات کے خلاف زندگی گزارتے ہیں مخلوق خدا ان کی دنیا میں بھی عزت و احترام کرتی ہے انہیں قبر میں بھی انعامات سے نوازا جاتا ہے بعد وصال با کمال کے رہتی دنیا تک لوگ انہیں اچھے لفظوں سے یاد کرتے رہیں گے اور انہیں آخرت میں بلند مقامات سے نوازا جائے گا۔

لوگوں پر اچھا ظاہر کر:

حضرت علی رضی اللہ عنہ نے دوسرے شعر میں یہ بیان فرمایا ہے کہ جو اچھا ہو لوگوں پر وہی ظاہر کرے اس کے خلاف لوگوں کے سامنے ظاہر نہ کر کیونکہ ایسے امر کا لوگوں کے سامنے ظاہر کرنا اپنے خلاف آخرت کے دن کے لیے گواہ بنانا ہے۔ بدی اور گناہوں کے امور میں گواہ بنانا اور اس کا اظہار بھی گناہ ہے اس لیے کوئی بری بات اور اپنی گناہ پر مبنی حرکات و سکنات کا لوگوں کے سامنے اظہار نہیں کرنا چاہیے۔

لوگوں کے سامنے بلند کردار اور بہترین اچھی گفتار اور نیکی و پرہیزگاری کے امور ظاہر کرتا کہ لوگوں کے اذہان نیکی و پرہیزگاری کی طرف راغب ہوں اس سلسلے میں شیطان اور شیطان صفت انسانوں کی مخالفت سے نہیں ڈرنا چاہیے۔ خواہ سارے دنیا والے مخالف بن جائیں۔ اگر ایسا ہو گیا تو کیا ہوگا اللہ تعالیٰ جل جلالہ کا ساتھ تو تمہیں حاصل ہوگا۔ مخالفین کی طرف سے پیدا ہونے والی مشکلات کو صبر و تحمل اور بردباری سے برداشت کرے گا تو معیت حق تجھے حاصل ہوگی اس سے بڑھ کر اور کیا انعام چاہیے۔

تنگی رزق پہ صبر:

اگر آج رزق کے سلسلے میں تنگی ہے تو اس میں گھبرانے والی کوئی بات نہیں یہ تنگی تجھے حق تعالیٰ کی طرف سے ہوئی ہے ایسی حالت میں یہی سوچ کر صبر اختیار کر لے کہ اللہ تعالیٰ کی طرف سے تنگی ہے وہی اسے دور کرے گا تو اللہ تعالیٰ کا فضل و کرم ہوگا۔ امید ہے تنگیوں ترچھیوں کے باوجود تکلیف نہ ہوگی بلکہ امید ہے کہ زمانہ کی تکلیف ختم ہو جائے گی۔

☆☆☆

مایوسی گناہ ہے

- | | | |
|-----|---|---------------------------------------|
| (۱) | فَلَا تَجْزَعْ وَإِنْ آعَسَرْتَ يَوْمًا | فَقَدْ آيَسَرْتَ فِي دَهْرٍ طَوِيلٍ |
| (۲) | وَلَا تَيَّاسُ فَإِنَّ الْيَّاسَ كُفْرٌ | لَعَلَّ اللَّهَ يُغْنِي عَنْ قَلِيلٍ |
| (۳) | وَلَا تَظُنُّ بِرَبِّكَ ظَنًّا سَوَاءً | فَإِنَّ اللَّهَ أَوْلَى بِالْجَمِيلِ |
| (۴) | رَأَيْتُ الْعُسْرَ يَتَّبِعُهُ يَسَارٌ | وَقَوْلُ اللَّهِ أَصْدَقُ كُلِّ قِيلٍ |

☆ لا تجزع: نہ گھبراؤ۔ ☆ آیسرت: کشادہ دست۔ ☆ فی دھر طویل: لمبے زمانے میں یعنی کافی عرصہ۔ ☆ لعل اللہ یغنی عن قلیل: بے شک مایوسی کفر ہے۔ ☆ یغنی عن قلیل: تھوڑے ہی عرصے میں مستغنی کرے۔ ☆ عنقریب وہ تجھے غنی کر دے گا۔ ☆ لا تظن: تو گمان نہ کر۔ ☆ ظن سوا: برا خیال۔ ☆ العسر: تنگی۔ ☆ یسر: کشادگی۔ ☆ اصدق: زیادہ سچی۔

مطلب:

(۱) اگر تم تنگدستی میں مبتلا ہو جاؤ تو گھبرانہ جانا پس تحقیق کافی عرصہ کشادہ دست رہے ہو۔ (اس لیے ایسی حالت میں پریشان

(نہ ہونا)

- (۲) مایوس نہ ہو جاؤ پس بے شک مایوسی کفر ہے ہو سکتا ہے اللہ تعالیٰ جلد ہی تجھے مطمئن اور مستغنی کر دے۔
- (۳) اپنے رب کے ساتھ برا خیال نہ رکھیے پس بے شک اللہ تعالیٰ کے احسان اور بھلائی کی زیادہ توقع ہے۔ کہ وہ انشاء اللہ تجھ پر احسان اور بھلائی کرے گا۔
- (۴) میں نے (بار بار اس بات کا تجربہ کیا ہے کہ) تنگی کے بعد وسعت آتی ہے اللہ تعالیٰ کا فرمان ہر قول سے زیادہ سچا ہے۔ (اس لیے اُمید بہار رکھ)

☆☆☆

بھیک مانگنے کی مذمت

- (۱) مَا اَعْتَاضَ بَاذِلٌ وَجْهَهُ بِسُؤَالِهِ
(۲) وَاِذَا السُّؤَالُ مَعَ النَّوَالِ وَزَنْتَهُ
(۳) وَاِذَا ابْتُلِيتَ بِبَذْلِ وَجْهِكَ سَاِثِلًا
(۴) اِنَّ الْكَرِيْمَ اِذَا حَبَاكَ بِمَوْعِدٍ
- ☆ نال المنی: تمنائیں پوری ہو گئیں۔ ☆ نوال: عطیہ۔ ☆ رجح السؤال: سوال سے رجوع ہو گا یعنی سوال بھاری ہو جائے گا۔ ☆ خَفَّ: کم، ہلکے۔ ☆ ابْتُلِيتَ بِبَذْلِ وَجْهِكَ: اپنی ابرو نیچنی پڑے۔ ☆ فَاَبْذَلُهُ: پس اسے پیچو، پس اسے پیش کرو۔ ☆ سِلْسًا: مسلسل۔

مطلب:

- (۱) سوال کر کے اپنی عزت و آبرو فروخت کرنے والے نے اپنی عزت و آبرو فروخت کرنے کا بدلہ بالکل حاصل نہیں کیا اگرچہ سوال کرنے سے اس کی خواہشات پوری ہو گئیں۔ جو کچھ وہ چاہتا تھا وہ اسے حاصل ہو گیا۔
- (۲) اگر سوال کے مقابلے میں عطیہ تو لیں یا سوال کے مقابلے میں عطیہ کا مقابلہ کریں تو سوال زیادہ وزنی ہو گا اس کے مقابلے میں تمام عطیات ہلکے ہوں گے۔
- (۳) اگر سوال کے باعث تجھے خدا نخواستہ اپنی عزت و آبرو فروخت کرنی پڑے تو پھر اسے کسی فضیلت والے شریف انسان کے سامنے پیش کرنا۔
- (۴) بے شک کریم جو وعدہ تجھ سے کرے گا تو پھر نال مٹول کیے بغیر ہی متواتر عطا کرے گا۔

فائدہ:

بھیک مانگنے سے بندے کی عزت و آبرو ختم ہو جاتی ہے۔ اس کے بدلے جو کچھ حاصل کیا جاتا ہے حقیقت تو یہ ہے کہ وہ کما حقہ اس کا بدلہ نہیں ہے۔ بھیک مانگنے سے بظاہر بڑی آسانی سے دولت ہاتھ لگ جاتی ہے۔ جو کچھ چاہتا تھا وہ حاصل ہو گیا بہر حال ان اشعار میں حضرت علی رضی اللہ عنہ نے بھیک مانگنے کی مذمت بیان کی ہے۔

☆☆☆

تکبر، دشمنی اور بھیک مانگنے کی مذمت

- (۱) بَلَوْتُ النَّاسَ قَرْنًا بَعْدَ قَرْنٍ فَلَمْ أَرِ مِثْلَ مُخْتَالٍ بِمَالٍ
(۲) وَلَمْ أَرِ فِي الْخُطُوبِ أَشَدَّ هَوْلًا وَأَصْعَبَ مِنْ مَّعَادَاةِ الرَّجَالِ
(۳) وَذُقْتُ مَرَارَةَ الْأَشْيَاءِ طُرًّا فَمَا طُعْمٌ أَحْرَمَ مِنَ السُّؤَالِ
- ☆ بلوت: میں نے چانچا، میں نے پرکھا۔ ☆ قرنا بعد قرن: مختلف ادوار۔ ☆ مختال بمال: مال پر گھمنڈ کرنے والا، یعنی مال کی وجہ سے غرور کا اظہار کرنے والا۔ ☆ قرن: صدی، ایک زمانے کے لوگ۔ ☆ أشد: سخت۔ ☆ معادات الرجال: لوگوں کی دشمنیاں۔ ☆ ذقت: میں نے چکھی۔

مطلب:

- (۱) میں نے مختلف ادوار کے لوگوں کو پرکھا ہے میں نے مال کی وجہ سے غرور کرنے والے جیسا کمینہ اور ذلیل کوئی نہیں دیکھا۔
(۲) مصیبتوں میں لوگوں کی دشمنی سے زیادہ خوفناک اور مشکل کوئی چیز نہیں دیکھی۔
(۳) میں نے تمام چیزوں کی تلخی کو چکھا ہے مگر سوال کرنے سے زیادہ کڑوا کسی چیز کا ذائقہ نہیں دیکھا۔

فائدہ:

حضرت علی رضی اللہ عنہ نے بیان فرمایا ہے کہ میں نے مختلف قسم کے لوگوں کی جانچ پڑتال کی ہے مگر ان سے میں سب سے زیادہ بد فطرت اسے پایا جو مال کی وجہ سے غرور کرتا ہے۔ حالانکہ یہ اس کی بے وقوفی ہے کیونکہ مال کسی کے پاس ہمیشہ نہیں رہتا اس لیے مال کی وجہ سے غرور کرنا کس کام کا۔ اور مصیبتوں میں سے سب سے خوفناک اور مشکل چیز لوگوں کی دشمنی ہے۔ اس لیے دشمنی پیدا کرنے سے ہر ممکن حد تک پرہیز کرنا چاہیے۔ بھیک مانگنا بڑا برا اور ذلت پہنچانے کا کام ہے ایسا ذلیل کام میں نے کسی کام کو نہیں دیکھا۔

☆☆☆

سوال کی ذلت میں عار ہے

أَحَبُّ إِلَيَّ مِنْ مَنِّ الرِّجَالِ
فَقُلْتُ الْعَارُ فِي ذَلِّ السُّؤَالِ

(۱) لَنَقُلُ الصَّخْرَ مِنْ قُلَلِ الْجِبَالِ

(۲) يَقُولُ النَّاسُ لِي فِي الْكَسْبِ عَارٌ

☆ نقل الصخر: پتھروں کا ہٹانا۔ ☆ الجبال: پہاڑوں ☆ منن الرجال: لوگوں کا احسان مند، لوگوں کا مرہون منت۔ ☆ عار: غیرت، شرمندگی، شرم، لاج، برائی، عیب۔ ☆ ذل: ذلت۔

مطلب:

- (۱) مجھے پہاڑوں کی چوٹیوں سے پتھر ہٹانا لوگوں کا احسان مند ہونے سے زیادہ پیارا ہے۔ (گو مشکل کام ہے مگر لوگوں کے احسان مند ہونے سے کم مشکل ہے)
- (۲) لوگ مجھ سے بیان کرتے ہیں کہ اپنے ہاتھ سے کام کرنا عار کا باعث ہے مگر میں کہتا ہوں کہ سوال کی ذلت باعث ننگ ہے۔ ذلت کا سبب ہے۔

فائدہ:

لوگوں سے بھیگ مانگنا اچھا کام نہیں نہایت قبیح فعل ہے اس سے بچنا چاہیے۔ حضرت علی رضی اللہ عنہ نے بیان فرمایا ہے کہ میرا ضمیر گوارہ نہیں کرتا کہ میں کسی کا احسان مند بنوں۔ کسی کا احسان مند ہونے سے زیادہ مجھے یہ تکلیف برداشت کرنا محبوب ہے کہ میں پہاڑوں کی چوٹیوں سے پتھر ہٹا کر وہ چیز حاصل کر لوں یعنی انتہائی شدید اور مصیبت اور تکلیف اٹھالوں مگر کسی کا احسان اپنے سر نہ لوں اور نہ ہی کسی سے کوئی چیز مانگوں۔

اس سے وہ لوگ عبرت حاصل کریں جو جسمانی لحاظ سے اچھے بھلے ہوتے ہیں اور بھیگ مانگتے پھرتے ہیں۔ جبکہ سوال کرتے ہوئے نذر اللہ و نیاز حسین کہہ کر بھیگ مانگتے ہیں ان کو عبرت حاصل کرنی چاہیے کہ اچھے بھلے تندرست و توانا ہو کر خود محنت نہیں کرتے مگر دست سوال دراز کرتے نظر آتے ہیں۔ کوئی بھیگ دیتا ہے اور کوئی بھیگ نہیں دیتا۔ اس طرح اپنی عزت بھی گنواتے ہیں ذلت بھی اٹھاتے ہیں۔ مگر عزت سے جینے کی بجائے درد کی گدائی کرتے رہتے ہیں خود بھی ذلت اٹھاتے ہیں اور بعض بھکاری اچھے بھلے معزز افراد کو بھی ذلیل کرتے نظر آتے ہیں خصوصاً آج کل کے ماڈرن بھکاری جو نہ تو خود عزت سے جینا چاہتے ہیں اور نہ ہی کسی معزز و مکرم شخص کو عزت سے چلنے دیتے ہیں۔ ہم تو ڈوبے ہیں صنم تجھ کو بھی لے ڈوبیں گے۔ کے مصداق خود بھی ذلیل ہوتے ہیں اور اپنے ساتھ ساتھ معزز شخصیات کو بھی بعض اوقات ننگ کرتے نظر آتے ہیں خصوصاً بیاہ شادیوں کے موقع پر آنے والے بھانڈے سم کے بھکاری۔ اچھے بھلے شریف آدمیوں کے ناک میں دم کر دیتے ہیں۔

سوال کرنے کی مذمت:

سوال کرنے سے مراد کوئی معاملہ سمجھنے کے لیے سوال کر کے کوئی مسئلہ سمجھنا مراد نہیں بلکہ کسی سے کوئی چیز مانگنا یا کسی کو کہنا کہ مجھے فلاں چیز اٹھا دو۔ میرا فلاں کام کر دو۔ وغیرہ ایسے سوال کرنے کی مذمت یہاں مراد ہے۔ ضرورت کے تحت واقعی صحیح اور اشد

ضرورت کے تحت سوال کرنے کا معاملہ اور ہے مگر بلاوجہ خود کام چور بننا اور اوروں کو سوال کر کے تنگ کرتے رہنا اچھا کام نہیں جہاں سوال کرنے کی مذمت بیان کی جاتی ہے وہاں ایسے ہی سوال کی مذمت بیان کی جاتی ہے۔

قَالَ اللَّهُ تَعَالَى: وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ (سورۃ ہود: ۶)

اللہ تعالیٰ نے ارشاد فرمایا: اور نہیں کوئی جاندار زمین میں، مگر اللہ تعالیٰ کے ذمہ ہے اس کا رزق۔

فائدہ:

واضح ہوا کہ ہر ایک کا رزق اللہ تعالیٰ کے ذمہ ہے مگر افسوس کہ آج کل بھیک مانگنے والوں کی آج عجیب حالت ہے۔ انہیں چاہیے کہ جس خالق نے ہمیں کام کاج کرنے کے لیے ہاتھ جسمانی اعضاء عطا فرمائے ہیں ان اعضاء سے رب کائنات کے ارشادات اور نبی کریم صلی اللہ علیہ وسلم کے مسنون کے طریقہ کے مطابق کام لیں۔ اپنے ہاتھ سے محنت کر کے دولت کمائی چاہیے نہ کہ غلط طریقوں سے دولت جمع کی جائے۔ انہیں غلط طریقوں سے بھیک مانگنا بھی غلط طریقہ ہے سوائے مجبوری کے بھیک مانگنے سے بھی پرہیز کرنا چاہیے بھیک مانگنا کوئی اچھا طریقہ نہیں ہے۔

مال میں بے برکتی کا ایک سبب:

حضرت کلیم بن حزام رضی اللہ عنہ سے مروی ہے فرمایا میں نے رسول اللہ صلی اللہ علیہ وسلم سے سوال کیا تو آپ نے مجھے کچھ عنایت فرمایا۔ میں نے دوبارہ سوال کیا تو آپ نے پھر مجھے (کچھ) عنایت فرمایا میں نے پھر دست سوال دراز کیا تو آپ نے پھر مجھے عنایت فرمایا۔ اس کے بعد ارشاد فرمایا: ”اے حکیم! یہ مال بڑا دلکش اور شیریں ہے جو اس کو طمع اور لالچ کے بغیر حاصل کرتا ہے اس کو اس میں برکت عطا کی جاتی ہے اور جو اس کو طمع اور لالچ سے حاصل کرتا ہے اس کے لیے اس میں برکت نہیں ہوتی اور وہ اسی آدمی کی طرح ہوتا ہے جو کھاتا رہے لیکن سیر نہ ہو اور اوپر والا (یعنی دینے والا) ہاتھ نچلے (یعنی لینے والے) ہاتھ سے بہتر ہے حکیم کہتے ہیں کہ میں نے عرض کیا کہ: یا رسول اللہ صلی اللہ علیہ وسلم اس ذات کی قسم! جس نے آپ کو حق کے ساتھ مبعوث فرمایا ہے میں آپ کے بعد کسی سے کچھ نہیں لوں گا حتیٰ کہ میں اس دنیا سے کوچ کر جاؤں۔

حضرت ابو بکر صدیق رضی اللہ عنہ، حضرت حکیم رضی اللہ عنہ کو بلایا کرتے تھے کہ انہیں عطیہ دیں تو وہ ان سے عطیہ قبول کرنے سے انکار کر دیتے پھر حضرت عمر رضی اللہ عنہ نے انہیں عطیہ دینے کے لیے بلایا تو انہوں نے قبول کرنے سے انکار کر دیا۔ حضرت عمر رضی اللہ عنہ نے فرمایا: اے مسلمانوں کی جماعت! میں تمہیں حکیم رضی اللہ عنہ پر گواہ بناتا ہوں کہ مال فتنے میں سے اللہ تعالیٰ نے اس کا جو حصہ مقرر فرمایا ہے میں وہ اس کے حوالے کرتا ہوں اور وہ لینے سے انکاری ہے حضرت حکیم رضی اللہ عنہ نے حضور صلی اللہ علیہ وسلم کے بعد کسی شخص سے کوئی چیز نہ لی حتیٰ کہ ان کا انتقال ہو گیا۔

(بخاری شریف، مسلم شریف، ریاض الصالحین جلد اول حدیث نمبر ۵۲ ص ۳۱۰)

فائدہ:

آج کل کے بھکاری اچھے بھلے تندرست و توانا ہونے کے باوجود بھیک کا پیشہ اپنائے ہوئے ہوتے ہیں طمع اور لالچ کے باعث ہی ان کا سلسلہ چلتا ہے۔ انہیں جتنے بھی پیسے حاصل ہو جائیں مجال ہے وہ رکنے کا نام بھی لیں۔ بلکہ مزید کوشش کر کے بنگلے

بیلنس بڑھانے میں مشغول رہتے ہیں۔

سوال سے بچنے کا فائدہ:

وَعَنْ حَكِيمِ ابْنِ حِزَامٍ رَضِيَ اللَّهُ عَنْهُ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ:
الْيَدُ الْعُلْيَا خَيْرٌ مِنَ الْيَدِ السُّفْلَى، وَأَبْدَأُ بِمَنْ تَعُولُ، وَخَيْرُ الصَّدَقَةِ مَا كَانَ عَنْ
ظَهْرِ غِنَى وَمَنْ يَسْتَغْفِرْ يُعْفُ اللَّهُ، وَمَنْ يَسْتَغْنِ يُغْنِهِ اللَّهُ

(متفق علیہ وھذا لفظ البخاری ولفظ مسلم أخصر، ریاض الصالحین جلد اول ص ۳۱۳)

حضرت حکیم بن حزام رضی اللہ عنہ سے مروی ہے کہ حضور صلی اللہ علیہ وسلم نے فرمایا: اوپر والا (یعنی دینے والا) ہاتھ نچلے (یعنی لینے والے) ہاتھ سے بہتر ہے اور ابتدا اپنے اہل و عیال سے کرو اور بہترین صدقہ وہ ہے جس کے بعد استغناء اختیار کرتا ہے۔ اللہ تعالیٰ اس کو غنی کر دیتا ہے۔

بھیک کے مال میں برکت نہیں:

وَعَنْ أَبِي سَفْيَانَ صَخْرِ بْنِ حَرْبٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ لَا تُلْحِفُوا فِي الْمَسْأَلَةِ، فَوَاللَّهِ لَا يَسْأَلُنِي أَحَدٌ مِنْكُمْ
شَيْئًا فَتُخْرِجَ لَهُ مَسْأَلَتَهُ مِنِّي شَيْئًا وَآثَالَهُ كَارِهِ فَيَبَارِكْ لَهُ فِيمَا أُعْطِيَتْهُ

(رواہ مسلم، ریاض الصالحین جلد اول ص ۳۱۳)

حضرت ابوسفیان صخر بن حرب رضی اللہ تعالیٰ عنہ سے مروی ہے فرماتے ہیں کہ حضور صلی اللہ علیہ وسلم نے فرمایا: سوال کرنے میں اصرار نہ کرو۔ خدا کی قسم! اگر تم میں سے کوئی مجھ سے سوال کرتا ہے اور اس کا سوال مجھ سے کچھ نکالوا لیتا ہے حالانکہ میں اسے ناپسند کرتا ہوں تو جو کچھ میں اس کو دیتا ہوں اس میں اس کے لیے قطعاً برکت نہیں ہوتی۔

(مسلم شریف، ریاض الصالحین اردو ترجمہ جلد اول حدیث نمبر ۵۳۱ ص ۳۱۳)

عادی بھکاری کا انجام:

وَعَنْ ابْنِ عُمَرَ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: لَا تَزَالُ
الْمَسْأَلَةُ بِأَحَدٍ كُمْ حَتَّى يَلْقَى اللَّهَ تَعَالَى وَلَيْسَ فِي وَجْهِهِ مَرْعَةٌ لَحْمٍ

(متفق علیہ، ریاض الصالحین حدیث نمبر ۵۳۳ جلد اول)

حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے ارشاد فرمایا: تم میں سے ایک شخص ہمیشہ سوال کرتا رہتا ہے حتیٰ کہ وہ اللہ تعالیٰ سے اس حالت میں ملے گا کہ اس کے منہ پر گوشت کا ٹکڑا تک نہ ہوگا۔

فائدہ:

بھکاری کا یہ انجام بھیک مانگنے کے باعث ہوگا۔

انگاروں کا سوال:

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
مَنْ سَأَلَ النَّاسَ تَكْثُرًا فَإِنَّمَا يَسْأَلُ جَمْرًا فَلْيَسْتَقِلَّ أَوْ لْيَسْتَكْثِرْ

(مسلم شریف، ریاض الصالحین ج اول حدیث نمبر ۵۳۵)

حضرت ابو ہریرہ رضی اللہ عنہ سے مروی ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا: جو لوگوں سے اس لیے سوال کرے کہ اس کے مال میں اضافہ ہو تو وہ انگاروں کا سوال کر رہا ہے۔ چاہے تو کم طلب کرے اور چاہے تو زیادہ طلب کرے۔

چہرے کو چھیلنا:

وَعَنْ سُمُرَةَ بْنِ جُنْدُبٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمَسْأَلَةَ كَذُّ يَكْذُ بِهَا الرَّجُلُ وَجَهَهُ إِلَّا أَنْ يَسْأَلَ الرَّجُلُ سُلْطَانًا
أَوْ فِي أَمْرٍ لَا بُدَّ مِنْهُ (رواه الترمذی وقال حدیث حسن صحیح (ریاض الصالحین جلد اول حدیث نمبر ۵۳۶)

حضرت سمرہ بن جندب رضی اللہ تعالیٰ عنہ سے مروی ہے فرماتے ہیں کہ رسول اللہ صلی اللہ علیہ وسلم نے ارشاد فرمایا: بے شک سوال کرنا چھیلنا ہے، جس سے آدمی اپنے چہرے کو چھیل لیتا ہے سوائے اس کے کہ آدمی بادشاہ سے سوال کے بغیر کوئی چارہ نہ ہو۔

اپنے ہاتھ سے کھا کر کھانے کے فضائل:

حضرت عبداللہ بن زبیر بن عوام رضی اللہ عنہ سے مروی ہے، آپ نے بیان فرمایا کہ رسول اللہ صلی اللہ علیہ وسلم نے ارشاد فرمایا: اگر کوئی شخص اپنی رسیاں لے کر پہاڑ پر جائے اور لکڑیوں کا گٹھا اپنی پیٹھ پر اٹھا کر لائے اور اسے بیچ دے اور اس طرح اللہ تعالیٰ اس کو سوال کرنے کی ذلت سے بچالے تو یہ اس سے بہتر ہے کہ وہ لوگوں سے مانگتا پھرے کہ وہ چاہیں تو اسے کچھ دیں اور چاہیں تو خالی ہاتھ لوٹا دیں۔ (رواہ بخاری، ریاض الصالحین جلد اول حدیث نمبر ۵۴۲)

بہترین کھانا:

حضرت مقداد بن معدی کرب رضی اللہ عنہ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: اپنے ہاتھوں کی کمائی سے زیادہ بہتر کھانا کسی نے کبھی نہیں کھایا اور بے شک اللہ کے نبی حضرت داؤد علیہ السلام اپنے ہاتھوں کی کمائی سے کھاتے تھے۔ (بخاری شریف، ریاض الصالحین جلد اول حدیث نمبر ۵۴۶)

فائدہ:

بہر حال حضرت علی رضی اللہ عنہ نے فرمایا ہے کہ لوگ مجھ سے کہتے ہیں کہ پیشہ کرنا باعث عار ہے شرمندگی کا باعث ہے۔

حالانکہ حقیقت یہ ہے کہ پیشہ کرنا باعثِ عار نہیں بلکہ بھیک مانگنے میں عار ہے شرمندگی ہے بے عزتی ہے۔ پھر بھی کوئی دے یا نہ دے اسی سے بڑھ کر عار اور شرمندگی کیا ہوگی۔

☆☆☆

دنیا سے استغناء

- (۱) فَمَا أَقْبَلَ الدُّنْيَا جَمِيعًا بِمِنَّةٍ وَلَا أَشْتَرِي عِزَّ الْمَرَاتِبِ بِالدُّلِّ
(۲) وَأَعَشَقُ كَحَلَاءَ الْمَدَامِيعِ خِلْقَةً لِّئَلَّا يُرَى فِي عَيْنِهَا مِنَّةُ الْكُحْلِ
- ☆ منہ: عاجزی، احسان، بھلائی، سلوک، شکریہ، شکرگزاری، خوشامد۔ ☆ عز المراتب: بلند مرتبگی، اونچا مقام، اپنا بلند مرتبہ۔ ☆ ذل: ☆ کحل: سرمہ۔ ☆ عین: آنکھ۔ ☆ مدامع: آنکھ کے گوشے۔

مطلب:

- (۱) میں ساری دنیا سے احسان مندانہ انداز سے نہیں ملتا اور نہ ہی اپنا بلند مرتبہ ذلت کے بدلے بیچتا ہوں۔
(۲) اور میں اس پہ عاشق ہوں جس کے خلق والی آنکھیں سرمہ لگی ہیں۔ اس لیے کہ آنکھ پہ بھی (خوبصورتی کے لیے) سرمے کا احسان نہ ہو۔
میں اخلاق کے لحاظ سے سرمگیں آنکھوں والے کا محبت ہوں اس لیے کہ اس کی آنکھیں سرمے کی احسانمند نہ ہوں۔

فائدہ:

یہاں بھی کسی کے احسان مند ہونے کی مذمت بیان کی گئی ہے۔ نیز یہاں لفظ عشق میں آپ نے بیان فرمایا ہے بعض لوگوں کو لفظ عشق سے خدا واسطے کا بیر ہے وہ اس لفظ کے سلسلے میں چونکہ چنانچہ کی پتنگ بڑے شوق سے اور بڑا اونچی اڑاتے ہیں۔ اب وہی لفظ حضرت علی رضی اللہ عنہ سے منسوب دیوان میں موجود ہے معلوم ہوا کہ لفظ عشق اور لفظ عاشق اتنا بُرا نہیں جتنی اس سلسلے میں بحث کی جاتی ہے تفصیلات ہمارے تصانیف فیضان الفرید، فیضان حضرت اولیس قرنی اور مجدد دور حاضر قبلہ فیض ملت شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ مجدد بہاولپور کی شرح دورِ تاج اور اسی طرح غزالی دوراں حضرت علامہ میر سید احمد سعید کاظمی شاہ صاحب رحمۃ اللہ علیہ کی تصنیف دورِ تاج کی شرح میں ملاحظہ فرمائیے۔

☆☆☆

مروت کامل کا اظہار

- (۱) وَذَارِي مَنَاحٍ لِّمَا قَدْ نَزَلَ وَزَادِي مَبَاحٍ لِّمَنْ قَدْ أَكَلَ

(۲) اَقْدِمُ مَا عِنْدَنَا حَاضِرٌ

وَاِنْ لَّمْ يَكُنْ غَيْرَ خُبْرٍ وَ خَلٍ

(۳) فَاَمَّا الْكَرِيمُ فَرَاضٍ بِهِ

وَاَمَّا الْلَنِيمُ فَاَمَّا الْوَبَلُ

☆ داری: میرا گھر۔ ☆ مناخ: منزل۔ ☆ زادی: میرا توشہ۔ ☆ اَقْدِمُ: پیش کر دیتا ہوں۔ ☆ خُبْر: روٹی۔ ☆

لَنِيم: کمینہ۔ ☆ وَبَلُ: وبال، ناگوار۔

مطلب:

- (۱) تحقیق میرا گھر ہر کسی کے لیے قیام گاہ ہے اور میرا زادراہ بھی سب کے کھانے کے لیے مباح ہے۔
- (۲) میرے پاس جو کچھ بھی ہوتا ہے حاضر کر دیتا ہوں خواہ میرے پاس روٹی اور سر کے کے علاوہ کچھ بھی نہ ہو۔
- (۳) پس کریم اسی پہ راضی رہتا ہے اور کمینے شخص کے لیے یہ عذاب ہے۔

فائدہ:

ان اشعار میں حضرت علی رضی اللہ عنہ نے کامل مروت کا اظہار فرمایا ہے کہ میرا گھر ایسا گھر نہیں ہے جیسے عام لوگوں کے گھر ہوتے ہیں کہ عام لوگوں کا رویہ یہ ہوتا ہے کہ وہ اپنے گھر کے قریب بھی کسی کو پھٹکنے نہیں دیتے جبکہ میرا معاملہ عام لوگوں کے برعکس ہے۔ میرے گھر میں جو شخص بھی آجاتا ہے خواہ میں اسے جانتا ہوں یا نہ جانتا ہوں وہ میرے گھر میں آرام و قیام کر سکتا ہے اگر آنے والے کو بھوک لگ جائے تو اسے میرے گھر میں جو کچھ بھی مل جائے وہ اسے استعمال کر سکتا ہے میری طرف سے اجازت ہے۔ میرے گھر میں جو بھی کھانے پینے کا سامان ہے سب کے لیے مباح ہے میرے پاس جو کچھ بھی ہوتا ہے میں پیش کر دیتا ہوں اگرچہ روٹی اور سر کے کے سوا کچھ بھی نہ ہو۔ یعنی جو کچھ بھی میرے پاس حاضر ہوتا ہے میں پیش کر دیتا ہوں شریف انسان کے لیے یہ آسان ہے کمینے کے لیے یہی کام عذاب و وبال ہے۔

حضرت علی رضی اللہ عنہ کے ان اشعار کی شہادت کے طور پر وہ واقعہ قابل مطالعہ ہے جو اسی کتاب کے اوائل میں بیان ہو چکا ہے کہ جس میں بیان ہوا ہے کہ آپ کے خاندان نے منت کے روزے رکھے اور افطاری کے وقت مسکین، مسافر اور قیدی نے آواز دی تو آپ نے کچھ افطاری کا سامان اٹھا کر راہِ خدا میں پیش کرتے رہے۔

☆☆☆

اس رزق سے موت اچھی جس رزق سے آتی ہو پرواز میں کوتاہی

(۱) صَبْرُ الْفَقْرِ بِفَقْرِهِ يُجَلُّ

وَبَذْلُهُ لِرَوْحِهِ يُذَلُّ

(۲) يَكْفِي الْفَقْرَ مِنْ عَيْشِهِ أَكْلُهُ

الْخَبْزُ لِلْجَانِعِ أَذْمُ كُلِّهِ

☆ بذلہ لِرَوْحِهِ: اس کا آبرو خرچ کرنا۔ ☆ يَذَلُّ: ذلیل و رسوا کر دیتا ہے۔ ☆ أَكْلُ: تھوڑی، کم۔ ☆ خَبْزُ: روٹی۔

☆ لِلْجَانِعِ: بھوکے لیے۔

مطلب:

- (۱) فقر وفاقہ پہ صبر اختیار کرنا مرتبہ بڑھاتا ہے اور اس کے برعکس عزت و آبرو خرچ کرنا ذلیل و رسوا کرتا ہے۔
 (۲) زندگی گزارنے کے لیے قلیل روزی بھی کافی ہے۔ روکھی سوکھی روٹی بھی بھوکے شخص کے لیے موزوں غذا ہے۔

فقر وفاقہ پر صبر اختیار کرنے کی فضیلت:

حضرت علی رضی اللہ عنہ نے اس پہلے شعر میں فقر کے فضائل و فوائد میں سے ایک فائدہ بیان کیا ہے وہ یہ کہ فقر میں مبتلا انسان کو چاہیے کہ وہ صبر اختیار کرے کیونکہ فقر پہ صبر اختیار کرنے سے بندے کے مرتبہ و مقام بلند ہوتا ہے مرتبہ میں اضافہ ہوتا ہے۔ فقر پہ صبر اختیار کرنا مرتبہ کو بڑھادیتا ہے اور فقر وفاقہ پہ صبر کرنے کی بجائے اگر اپنی عزت و آبرو کا لحاظ نہ رکھتے ہوئے بلکہ فقر وفاقہ پہ صبر اختیار کرنے کی بجائے بھیک مانگنے میں مصروف ہو کر اپنی عزت و آبرو خرچ کر دینا یعنی لوگوں کے سامنے دست سوال دراز کرنا عزت و آبرو خرچ کرنا ہے۔ بھیک مانگنے والے کی عزت و آبرو معاشرے میں نہیں رہتی بلکہ بھکاری معاشرے میں ذلیل ہو جاتا ہے اس کی رسوائی میں کوئی کسر نہیں رہ جاتی۔ حضرت علی رضی اللہ عنہ نے بیان فرمایا ہے کہ جو شخص اپنے مرتبہ و مقام میں بلندی چاہتا ہے اسے چاہیے کہ وہ بھیک نہ مانگے کسی کے سامنے دست سوال دراز نہ کرے۔ جو انسان بھیک نہیں مانگتا کسی کے سامنے دست سوال دراز نہیں کرتا وہ صاحب عزت ہوتا ہے لوگ اس کی عزت کرتے ہیں اور بھکاری کو کوئی بھی پسند نہیں کرتا بلکہ بھکاری کی ذلت و رسوائی ہوتی ہے۔ اس کے چہرہ سے ہی خوشی و مسرت کی بجائے ہمہ وقت مسکینیت ٹپکتی رہتی ہے۔

علامہ اقبال نے کیا خوب فرمایا ہے۔

اس رزق سے موت اچھی جس رزق سے آتی ہو پرواز میں کوتاہی۔

وَقَالَ اللَّهُ تَعَالَى: وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ۖ وَبَشِّرِ الصَّابِرِينَ ۚ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَأَنَا إِلَيْهِ رَاجِعُونَ ۚ أُولَٰئِكَ عَلَيْهِمْ صَلَوَاتٌ مِّنْ رَبِّهِمْ وَرَحْمَةٌ ۖ وَأُولَٰئِكَ هُمُ الْمُتَهَدُّونَ ۝ (پ ۲ سورۃ البقرہ: ۱۵۵ تا ۱۵۷)

ترجمہ: اور ضرور ہم تمہیں آزمائیں گے کچھ ڈر اور بھوک سے اور کچھ مالوں اور جانوں اور پھلوں کی کمی سے اور خوشخبری سنائیے ان صبر والوں کو کہ جب ان پر کوئی مصیبت پڑے تو کہیں ہم اللہ کے مال ہیں اور ہم کو اسی کی طرف پھرنا یہ لوگ ہیں جن پر ان کے رب کی درودیں ہیں اور رحمت اور یہی لوگ راہ پر ہیں۔

سوال سے پرہیز کرنے کا فائدہ:

حضرت ابوسعید سعد بن مالک بن سنان الخدری رضی اللہ عنہ سے مروی ہے کہ انصار کے کچھ آدمیوں نے حضور صلی اللہ علیہ وسلم سے سوال کیا تو آپ نے انہیں عطا فرمایا پھر انہوں نے سوال کیا تو حضور صلی اللہ علیہ وسلم نے پھر انہیں عطا فرمایا حتیٰ کہ آپ کے پاس جو مال تھا ختم ہو گیا۔ جب آپ نے اپنا سارا مال اپنے ہاتھ سے خرچ کر دیا تو انہیں فرمایا: میرے پاس جو مال آتا ہے اسے میں تم

سے روک کر نہیں رکھتا لیکن جو سوال کرنے سے گریز کرتا ہے اللہ تعالیٰ اس کو بچا لیتا ہے جو استغناء سے کام لیتا ہے اللہ تعالیٰ اس کو غنی کر دیتا ہے اور جو صبر کرتا ہے اللہ تعالیٰ اسے صبر کی دولت عطا فرماتا ہے صبر سے بہتر کسی شخص کو کوئی شے نہیں عطا کی گئی۔
(بخاری شریف، مسلم شریف، ریاض الصالحین ج اول باب اول حدیث نمبر ۲۶)

بسر اوقات کے لیے رزق:

زندگی گزارنے کے لیے کم از کم جتنی بھی روزی مل جائے اسے ہی غنیمت جان وہی کافی ہے زیادہ کی طلب ضروری نہیں۔
ہاں زیادہ کی ضرورت کے سلسلے میں بھیک مانگتے پھرنا دردِ در کی ٹھوکریں کھاتے پھرنا قطعاً اچھا کام نہیں بھوکے کو جیسی بھی روٹی مل جائے مناسب غذا ہے کیونکہ اس سے بھوک مٹ جاتی ہے۔

☆☆☆

فقراء سے اظہارِ احسان

- | | | |
|-----|--|--|
| (۱) | إِنِّي أَمْرُو بِاللَّهِ عَزَّي كُتُّهُ | وَرِثَ الْمَكَارِمَ الْآخِرَى مِنْ أَوْلَى |
| (۲) | فَإِذَا أَصْطَنَعْتُ صَنِيعَةً اتَّبَعْتُهَا | بِصَنِيعَةٍ أُخْرَى وَإِنْ لَمْ أَسْأَلِ |
| (۳) | وَإِذَا يُصَاحِبُنِي رَفِيقٌ مُرْمِلٌ | اَثَرْتُهُ بِالزَّادِ حَتَّى يَمْتَلِي |
| (۴) | وَإِذَا دُعِيتُ لِكُرْبَةٍ فَرَجْتُهَا | وَإِذَا دُعِيتُ لِعُدْرَةٍ لَمْ أَفْعَلِ |
| (۵) | وَإِذَا يَصِيحُ الصَّرِيخُ لِحَادِثٍ | وَأَقْبَيْتُهُ مِثْلَ الشَّهَابِ الْمَشْعَلِ |
| (۶) | وَأَعْدُّ جَارِي مِنْ عِيَالِي إِنَّهُ | أَخْتَارَ مِنْ بَيْنِ الْمَنَازِلِ مَنْزِلِي |
| (۷) | وَحَفِظْتُهُ فِي أَهْلِهِ وَعِيَالِهِ | بِتَعَاهُدِي مَنِّي وَلَمَّا أَسْعَلِ |

☆ امرؤ: شخص، انسان۔ ☆ مکارم: بزرگایں، خوبیاں، محاسن، اچھے اوصاف، قابل تعریف کام، نوازشیں، مہربانیاں۔
☆ لم اسأل: مجھ سے سوال نہ کیا جائے، پوچھا نہ جائے۔ ☆ یصاحبنی: میرے ساتھ ہوتا ہے۔ ☆ رفیق: ساتھی، ہمراہی، ہم سفر، مددگار، معاون، خیر خواہ، مصاحب، ہم نشین، دوست، یار، کسی کام میں شریک وغیرہ۔ ☆ دُعِيتُ: مجھے بلایا جاتا ہے۔ ☆ الشہاب المشعل: چمکتے ہوئے شہاب ثاقب۔ ☆ جاری: میرا بڑوسی۔ ☆ عیالی: میرے اہل و عیال۔ ☆ الہ و عیالہ: اس کے اہل و عیال۔ ☆ مرمل: نادار، غریب جس کے پاس کچھ نہ ہو۔ ☆ شہاب: چمکتا ہوا انگارہ۔

مطلب:

- (۱) میں وہ انسان ہوں جس کی ساری عزت اللہ تعالیٰ کی وجہ سے ہے میرے آخر والے پہلوں کے کمالات کے وارث بنے۔
- (۲) مجھے سوال نہ بھی کیا جائے تو پھر بھی جب میں ایک احسان کرتا ہوں تو دوسرا احسان مجھے لگا دیتا ہوں۔ گویا آپ نے فرمایا

کہ میں احسان پہ احسان کرتا رہتا ہوں۔

- (۳) جب کوئی میرا غریب ساتھی میرے ساتھ ہوتا ہے تو میں اسے اتنا کچھ عطا کرتا ہوں کہ وہ خوب سیر ہو جاتا ہے۔
- (۴) جب میں کسی مصیبت کے لیے بلایا جاتا ہوں تو اسے ختم کر دیتا ہوں جب دھوکے کے طور پر بلایا جاتا ہوں تو میں کسی کے ساتھ دھوکہ نہیں کرتا۔ (یعنی نہ کسی کے ساتھ دھوکہ کرتا ہوں اور نہ ہی کسی کے دھوکے میں آتا ہوں)
- (۵) اور جب کوئی فریادی کسی مصیبت میں مجھے پکارے تو میں اس کے پاس شہابِ ثاقب کی مانند پہنچ جاتا ہوں۔
- (۶) میں اپنے ہمسائے کو اپنے اہل و عیال کی مانند سمجھتا ہوں کیونکہ اس نے تمام مکانات میں سے پڑوس کے لیے میرا مکان پسند کیا۔
- (۷) میں نے اس کی اور اس کے اہل و عیال کی حفاظت اپنے ذمے لے لی ہے اس سلسلے میں کبھی حیلہ بہانہ کبھی نہیں کیا۔

فائدہ:

ان اشعار میں حضرت علی رضی اللہ عنہ نے اخلاق کی اہمیت بیان کی ہے اور اپنے اخلاق کے متعلق قدرے تفصیلی گفتگو فرمائی ہے۔ ہر مسلمان کو چاہیے کہ ایسی صفات اپنانے کی کوشش کرے تاکہ عام لوگوں اور ایک مسلمان کے اخلاق میں واضح فرق محسوس ہو جائے اور اخلاق دیکھ کر غیر مذہبوں کے ذہن میں دین اسلام کی حقانیت واضح ہو مگر افسوس کہ آج کل کا مسلمان کہلانے والا نہ جانے کن راہوں کا مسافر بن گیا ہے کہ آہستہ آہستہ اسلامی عقائد و اخلاق سے دور ہوتا جا رہا ہے۔ کاش کہ مسلمان وہی اخلاق اپنائیں جو دین اسلام نے ہمیں عطا فرمائے جن اخلاق کی تبلیغ محبوب کریم صلی اللہ علیہ وسلم نے کی اور جو اخلاق دیکھ کر کئی کافر مسلمان ہوئے۔ آج ہم ان اخلاق سے دور ہوتے جا رہے ہیں۔

بہر حال حضرت علی رضی اللہ عنہ نے بیان فرمایا ہے کہ میری عزت صرف اللہ تعالیٰ کی وجہ سے ہے۔ اگر میں اللہ تعالیٰ کی بندگی سے دور ہو جاؤں۔ اللہ تعالیٰ کے احکام کی پیروی نہ کروں تو میری سب عزت اور جاہ و جلال خاک میں مل جائے۔ دیکھیے حضرت عمر رضی اللہ عنہ قبل از قبول اسلام کیا تھے مگر جب آپ نے اسلام قبول کیا تو آپ فاروق اعظم بنے اور ان شاء اللہ تاقیامت لوگ آپ کو فاروق اعظم کے نام سے یاد کرتے رہیں۔ حضرت ابو بکر صدیق رضی اللہ عنہ آپ کی خدمت اقدس میں حاضر ہو کر اللہ تعالیٰ کے فرمانبردار بندے بنے تو صدیق اکبر رضی اللہ عنہ بنے اور ان شاء اللہ تاقیامت آپ کے نام کے ڈکے بجتے رہیں گے۔ سیدنا عثمان غنی رضی اللہ عنہ ذوالنورین کے لقب سے مشہور تاقیامت رہیں گے سیدنا علی المرتضیٰ شیر خدا رضی اللہ عنہ کے نام سے پوری دنیا میں مشہور ہیں اور تاقیامت آسمان شہرت پر تابندہ رہیں گے۔

احسان:

دوسرے شعر میں حضرت علی رضی اللہ عنہ نے فرمایا ہے کہ میں کسی کے احسان کا انتظار نہیں کرتا اور نہ ہی کسی سے احسان کی توقع رکھتا ہوں بلکہ میں خود احسان کر کے خوشی محسوس کرتا ہوں اس لیے مخلوق خدا پہ احسان کرتا ہوں مخلوق خدا کا بھلا کرنے کے لیے بلکہ جب میں کسی پہ احسان کرتا ہوں تو اس کے صلے کی توقع رکھے بغیر ہی مزید احسان پہ احسان کرتا رہتا ہوں خواہ مجھ سے سوال ہو یا نہ ہو بہر حال میں ہر احسان کرتا ہوں۔ جب میرا ساتھی کوئی غریب و نادار ہو تو میں اسے اتنا زاد راہ دیتا ہوں کہ اسے کسی اور چیز کی

ضرورت ہی نہیں رہتی۔ اگر کوئی مجھے مصیبت دور کرنے کے لیے پکارتا ہے تو میں اس کی مصیبت دور کر دیتا ہوں اگر کوئی مجھے دھوکہ دینے کے لیے بلاتا ہے تو میں اس جیسی گندی فطرت نہیں رکھتا اس لیے میں اسے دھوکہ نہیں دیتا بلکہ اگر ممکن ہو سکے تو اس کا بھی بھلا کرتا ہوں۔

فائدہ:

معلوم ہوا کہ اللہ کے بندوں سے مدد مانگنا ایسا نیک و ایسا نستعین کے خلاف نہیں کیونکہ اولیائے کرام اور انبیائے کرام کا مدد کرنا یا اولیائے کرام و انبیائے کرام سے مدد مانگنا شرک ہوتا یا کفر ہوتا جیسے بعض لوگوں کا عقیدہ ہے تو حضرت علی رضی اللہ عنہ یوں نہ بیان فرماتے کہ جب مجھے مدد کے لیے پکارا جاتا ہے تو میں اس کی مدد کرتا ہوں بلکہ اس شعر میں اہلسنت و جماعت کی حقانیت واضح ہو رہی ہے کہ حق پہ وہی جماعت ہے جس کے عقائد بزرگ صحابہ کرام اور قرآن و سنت سے ثابت ہیں۔ حضرت علی رضی اللہ عنہ کے اس شعر میں واضح ہو رہا ہے کہ انبیائے کرام اور اولیائے کرام سے مدد مانگنا بھی جائز ہے اور محبوبانِ خدا کا مدد کرنا بھی حق ہے۔ شرک نہیں۔ محبوبانِ حق مدد کرتے ہیں ان سے مدد مانگنا شرک و کفر نہیں اگر ان کی مدد شرک و کفر ہے تو کوئی انسان بھی کفر و شرک کی دلدل سے نکل نہ سکے گا دیکھیے اولاد اپنے والدین سے مدد طلب کرتی ہے۔ شاگرد اپنے اساتذہ سے مدد حاصل کرتے ہیں۔

فریاد رس:

حضرت علی رضی اللہ عنہ نے بیان فرمایا کہ اگر کوئی مصیبت کے وقت مجھ سے فریاد کرے تو میں اس کی فریاد رسی کرتا ہوں۔ فریادی کے فریاد کرنے پر میں چمکتے ہوئے شہابِ ثاقب کی طرح آنا فانا اس کے پاس پہنچتا ہوں اور اس کی فریاد رسی کرتا ہوں۔

پڑوسیوں کا خیال:

فرمایا: میں اپنے پڑوس کی اولاد کو اپنی اولاد کی مانند خیال کرتا ہوں۔ اپنی اولاد اور پڑوسی کی اولاد کے مابین تفریق نہیں کرتا بلکہ اپنی اولادیں تصور کرتا ہوں۔ کیونکہ پڑوسیوں نے تمام مکانوں میں سے میرے مکان کو پسند کیا اور میں نے اسے اس کی اولاد سمیت اپنی ذمہ داری اور حفاظت کی۔ اس سلسلے میں کبھی حیلہ بہانہ نہیں کرتا۔ ان اشعار میں پڑوسیوں کے حقوق بیان فرمائے ہیں کہ اپنے پڑوسیوں کے ساتھ کیسا سلوک کرنا چاہیے۔

☆☆☆

انکساری کے ذریعے دشمنی دفع کرنا

- | | |
|--|--|
| (۱) وَحَيِّ زَوَى الْأَضْغَانِ تَشْفِ قُلُوبَهُمْ | تَحِيَّتُكَ الْعُظْمَى وَقَدْ يُدْبِعُ النَّفْلُ |
| (۲) فَإِنْ أَعْرَضُوا كُرْهَا فَحَيِّ تَكْرُمًا | وَأَنْ حَبَسُوا عَنْكَ الْحَبِيبُ فَلَا تَسْأَلُ |
| (۳) فَإِنَّ الْإِدَى يُؤْذِيكَ مِنْهُ اسْتِمَاعُهُ | وَأَنَّ الْإِدَى قَالُوا وَرَاءَكَ لَمْ يَقُلْ |

☆احتیہ: سلام کر لیا کرو۔ ☆ذوی الاضعان: کینہ رکھنے والوں، حاسدوں، دشمن رکھنے والوں۔ ☆اعراضوا: اعراض کریں۔ ☆کُرْہَا: ناگواری۔ ☆فحی: پس سلام کر۔ ☆تکرمًا: تعظیم کے طور پر۔ ☆یوذیک: تجھے تکلیف پہنچتی ہے۔ ☆استماع: اس بات کا سننا۔ ☆حیت: سلام کرنا، دُعا دینا۔

مطلب:

- (۱) دل میں کینہ رکھنے والے حاسدین کو سلام کر لیا کرو کہ اس سے ان کے قلوب کو تسلی حاصل ہوگی تحقیق کبھی سڑی ہوئی کھال بھی دباغت کی جاتی ہے۔
- (۲) پس اگر وہ ناگواری سے روگردانی کریں تو تعظیم کرتے ہوئے انہیں سلام کیجیے اگر پھر بھی تیرے ساتھ بات کرنا ترک کر دیں تو کچھ بھی نہ پوچھ۔
- (۳) پس بے شک جس سے تجھے تکلیف ہوتی ہے صرف اس بات کا سننا ہے اور جو بات پیٹھ پیچھے کہی گئی ہے وہ نہ کہی گئی کے مترادف ہے۔

فائدہ:

ان اشعار میں بیان کیا گیا ہے کہ دشمنی اور مخالفت کا علاج دشمنی اور مخالفت نہیں بلکہ دشمنی اور مخالفت کا علاج انکساری کے ذریعے کیجیے اکثر دشمنیاں اور مخالفتیں خود بخود ہی ختم ہو جائیں گی۔ بلکہ مخالف بھی گرویدہ ہو جائیں گے۔ اس سلسلے میں نبی کریم رؤف الرحیم صلی اللہ علیہ وسلم کی حیات مبارکہ سے بے شمار واقعات پیش کیے جاسکتے ہیں۔

- (۱) حضرت علی رضی اللہ عنہ بیان فرما رہے ہیں کہ مخالفین اور دشمنی اختیار کرنے والوں کو سلام کیا کرو۔ سلام کرنے کی برکت سے ان کے قلوب متاثر ہوں گے ان کے قلوب مطمئن ہوں گے انہیں تسلیم ہوگی کہ جو ہم سمجھتے تھے کہ فلاں میرا مخالف یا دشمن ہے حالانکہ اس کا عمل اس کے خلاف ہے ہماری دشمنی اور مخالفانہ رویہ کے باوجود وہ ہمیں سلام کرتا ہے ہمارے ساتھ خوش اخلاقی سے پیش آتا ہے۔ اس طرح مخالفت اور دشمنی ختم ہو جاتی ہے۔ کبھی کبھی وہ کام بھی کرنا پڑتا ہے جس کے لیے دل تیار نہیں ہوتا۔

- (۲) بہر حال اگر وہ ناگواری کی وجہ سے تجھ سے دور رہنے کی کوشش بھی کریں تو تو ان سے دوری اختیار نہ کر بلکہ اس کی عزت کرو، تعظیماً اسے سلام کرو۔ ہاں اگر وہ تجھ سے بات چیت نہ کریں تو پھر ان سے سوال نہ کر کہ تو ایسا رویہ کیوں اختیار کیے ہوئے ہے۔

- (۳) پیٹھ پیچھے اگر کوئی تیری مخالفت کرتا ہے تو اس کی طرف توجہ ہی نہ کر کیونکہ اس بات کا نہ نفع ہے نہ نقصان ہے۔ ایسی بات تو یوں سمجھ لیجیے وہ بات کہی ہی نہیں گئی۔ اس طرح کئی مسائل خود بخود ہی ختم ہو جائیں گے۔ ہر وقت کی ذہنی خلفشاری سے کچھ سکون حاصل ہوگا۔

تواضع و انکساری اختیار کرنے کی فضیلت:

چونکہ ان اشعار میں تواضع و انکساری کا درس دیا گیا ہے اس لیے یہاں تواضع و انکساری کی فضیلت ملاحظہ فرمائیے تاکہ

تواضع اور انکساری کی طرف رغبت پیدا ہو اس طرح معاشرتی اصلاح کا سبب بنے۔

حدیث شریف:

وَعَنْ عِيَّاضِ بْنِ حِمَارٍ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ أَوْحَى إِلَيَّ أَنْ ضَوَّاضِعُوا حَتَّى لَا يَفْخَرَ أَحَدٌ عَلَى أَحَدٍ وَلَا يَبْغِيَ أَحَدٌ عَلَى أَحَدٍ (رواه مسلم، رياض الصالحين جلد اول حدیث نمبر ۶۰۵)

حضرت عیاض بن حمار رضی اللہ تعالیٰ عنہما سے مروی ہے کہ حضور صلی اللہ علیہ وسلم نے ارشاد فرمایا: تواضع اختیار کرو۔ نہ ایک شخص دوسرے کے سامنے فخر کرے اور نہ ایک دوسرے پر زیادتی کرے۔

تواضع کرنے سے عزت میں اضافہ:

حضرت ابو ہریرہ رضی اللہ عنہ سے مروی ہے کہ نبی کریم رؤف الرحیم صلی اللہ علیہ وسلم نے ارشاد فرمایا: صدقے کی وجہ سے کسی کے مال میں کمی نہیں ہوتی۔ غفودرگزر پر اللہ تعالیٰ بندے کی عزت میں اضافہ کرتا ہے اور جو بھی تواضع اختیار کرتا ہے اللہ تعالیٰ اس کو مقام رفیع عطا فرماتا ہے۔ (رواه مسلم شریف، رياض الصالحين جلد اول حدیث نمبر ۶۰۶)

☆☆☆

کمال کوزوال

- (۱) أَحِبُّ لَيْلِي الْهَجْرَ لَا فَرْحًا بِهَا
عَسَى الدَّهْرُ يَأْتِي بَعْدَ هَاجِرِ صَالٍ
- (۲) وَأَكْرَهُ أَيَّامَ الْوِصَالِ لَا نَيْسٍ
أَرَى كُلَّ شَيْءٍ مُؤَلَّعًا بِزَاوَالٍ
- ☆ أَحِبُّ: دوست رکھتا ہوں۔ ☆ لَيْلِي: راتوں۔ ☆ هَجْر: جدائی۔ ☆ أَكْرَهُ: ناپسند کرتا ہوں۔ ☆ مُؤَلَّعًا: ایلا ع
سی بمعنی خواہش کرنا، سخت خواہش کرنا۔

مطلب:

- (۱) مجھے جدائی کی راتیں محبوب ہیں ان سے اس لیے خوش ہوں کہ ہو سکتا ان کے ختم ہونے کے بعد وصال حاصل ہو جائے۔
- (۲) وصال کے دنوں کو پسند نہیں کرتا کیونکہ میں دیکھتا ہوں کہ ہر چیز زوال چاہتی ہے۔ یعنی ہر چیز کو بعد از کمال زوال کا سامنا کرنا پڑتا ہے۔

فائدہ:

آج کل کا فلسفہ ہے کہ عروج چاہنا ہے تو عروج رکھنے والوں سے نزدیکی حاصل کرو۔ آہستہ آہستہ منزل کی طرف بڑھنا شروع ہو جاؤ گے مگر حضرت علی رضی اللہ عنہ نے اس سلسلے میں اور ہی فلسفہ بیان کیا ہے کہ ہر چمکنے والی شے سونا نہیں ہوتی۔ بعض اوقات ظاہری اظہار کچھ اور ہوتا ہے مگر وہ باطنی طور پر کچھ اور نکلتا ہے۔ چڑھتے سورج کی پوجا اچھی نہیں جدھر کی ہوا چلی ہم بھی ادھر

چلے یہ بھی زندگی گزارنے کا ڈھنگ اچھا نہیں۔

حضرت علی رضی اللہ عنہ پہلے شعر میں بیان فرماتے ہیں کہ لوگ جو مرضی پسند کریں ہر کسی کی اپنی پسند مگر میں جدائی کی راتوں کو اچھی سمجھتا ہوں، جدائی کی راتوں سے محبت کرتا ہوں اور جدائی کی راتوں میں ہی خوش ہوتا ہوں کیونکہ جدائی کی راتوں میں وصال کے نصیب ہونے کی امید ہوتی ہے۔ وہی امیدیں میرے لیے زندہ رہنے کا سہارا ہوتی ہیں آج نہیں تو کل، کل تو اس سے اگلے دن کسی نہ کسی دن شرفِ وصال حاصل ہوگا۔ وہ کیسا پر بہار موقع ہوگا۔ اس وقت میری خوشی کا کیا عالم ہوگا۔ جبکہ ایام وصال کو پسند نہیں کرتا کیونکہ ہر کمال کو زوال ہے۔ ہر چیز زوال کا شکار ہوتی ہے کیونکہ اس سلسلے میں قرآن مجید میں ایک اصول بیان ہوا ہے کہ:

كُلُّ نَفْسٍ ذَائِقَةُ الْمَوْتِ ۝

ہر نفس نے موت کا ذائقہ چکھنا ہے۔

ہر کمال کو زوال پہنچنا ہے۔ کمال کے بعد زوال ہوتا ہے۔ وصال کے بعد جدائی ہوتی ہے۔ اجالے کے بعد اندھیرا چھا جاتا ہے۔ جبکہ اندھیرے کے بعد اجالے کی امید ہوتی ہے۔ جدائی کے بعد وصال کی باری ہوتی ہے۔ زوال کے بعد کمال کی توقع ہوتی ہے۔ اس لیے مجھے جدائی کی راتیں محبوب ہیں۔

☆☆☆

پوشیدہ محبت کی نشانیاں

- | | |
|--|--|
| (۱) لَا تَخْذَعَنَّ فَلِلْمُحِبِّ دَلَائِلُ | وَلَدَيْهِ مِنْ نَجْوَى الْحَبِيبِ رَسَائِلُ |
| (۲) مِنْهَا تُنْعَمُ بِمَا يُؤْتِيهِ | وَسُرُورُهُ فِي كُلِّ مَا هُوَ قَاعِلُ |
| (۳) فَالْمَنْعُ عَطِيَّةٌ مَعْرُوفَةٌ | وَالْفَقْرُ أَكْرَامٌ وَلُطْفٌ عَاجِلُ |
| (۴) وَمِنَ الدَّلَائِلِ أَنْ يُرَى مُتَحَفِّظًا | مُتَقَشِّفًا فِي كُلِّ مَا هُوَ نَازِلُ |
| (۵) وَمِنَ الدَّلَائِلِ أَنْ تَرَاهُ مُشَمِّرًا | فِي خِرْقَتَيْنِ عَلَى شَطُوطِ السَّاحِلِ |
| (۶) وَمِنَ الدَّلَائِلِ زُهْدُهُ فِيمَا تَرَى | مِنْ دَارِ ذُلٍّ وَالنَّعِيمِ الزَّائِلِ |
| (۷) وَمِنَ الدَّلَائِلِ أَنْ يُرَى مِنْ عَزْمِهِ | طَوْعُ الْحَبِيبِ وَإِنْ أَلَحَّ الْعَاذِلُ |
| (۸) وَمِنَ الدَّلَائِلِ أَنْ يُرَى مِنْ شَوْقِهِ | مِثْلَ السَّقِيمِ وَفِي الْفُؤَادِ غَلَائِلُ |

☆ لا تخذعن: دھوکا ہرگز نہ دو۔ ☆ محب: دوست، دلائل، دلیل کی جمع، دلیل، طبعی حجت، ثبوت، شہادت۔

☆ حبیب: دوست۔ ☆ رسائل: رسالہ کی جمع، رسالہ مگر یہاں راز کا خط اور پیغام وغیرہ۔ ☆ سرور: خوشی۔ ☆ اکرام: کرم،

بخشش، عزت، تعظیم۔ ☆ عاجل: فوری، جلدی، جلد باز۔ ☆ دار ذل: ذلت والا گھر۔ ☆ نعيم الزائل: فانی نعمتوں۔ ☆ سقیم: بیمار۔

مطلب:

- (۱) دھوکہ نہ دیجیے پس دوست کی (بے شمار) نشانیاں ہوتی ہیں اور اس کے پاس دوست کے راز کا خط اور پیغام ہے۔
- (۲) ان نشانیوں میں سے ایک نشانی یہ بھی ہے کہ دوست دوست کے آزمانے پر بددلی اختیار نہیں کرتا دوست اس کے ساتھ کچھ بھی کرے دوست کی خوشی اسی میں ہے۔ کہ دوست کی آزمائش پر بددلی اختیار نہ کی جائے اس لیے دوست کی آزمائش پر پورا اترنا چاہیے۔
- (۳) پس دوست کا کچھ بھی نہ دینا بھی مشہور و معروف عطیہ ہے۔ اس کے فقر میں بھی عزت افزائی اور فوراً کی جانے والی مہربانی ہے۔
- (۴) دوست کی نشانیوں میں سے ایک نشانی یہ بھی ہے وہ بیدار اور ہر موقع پہ کم چیز پہ قناعت کرنے والا ہے۔
- (۵) دوست کے نشانات میں سے ایک نشانی یہ بھی ہے کہ تم اسے برب نہ صرف دو کپڑوں میں بھی کمر بستہ رہتا ہوا دیکھو۔
- (۶) ایک نشانی یہ بھی ہے کہ تم اسے جتنا دیکھو گے اس کا ذلت کے گہر اور فانی نعمتوں کی طرف رجحان نہیں ہوتا۔ بلکہ ان سے بے رغبت ہوتا ہے۔
- (۷) ایک نشانی یہ بھی ہے کہ دوست کی پیروی میں عزم بالجزم اس کا رکھتا ہے اگر چہ ڈانٹ ڈپٹ کرنے والا تاکید کرے۔
- (۸) دوست کی ایک نشانی یہ بھی ہے کہ اس کا شوق بیمار کی مانند معلوم ہو مگر دل میں شوق شدید ہو اور پیاس ہو۔

فائدہ:

دوست اور دوستی کے متعلق تفصیلات اسی کتاب کے اوائل میں بڑی وضاحت سے بیان کی گئی ہیں یہاں محبت کی علامات کو بیان کیا گیا ہے کہ دوست کا راز جو تمہارے پاس ہے خبردار اسے قطعاً افشاں نہ کرنا۔

- (۱) دوست کا خط یا خفیہ پیغام کا کسی کو بھی علم نہیں ہونا چاہیے۔
- (۲) اگر کسی موقع پر دوست آزمائے تو اس سے بددلی کا شکار نہ ہو جانا بلکہ خوشی محسوس کرنا کہ کم از کم میرے دوست نے ایک موقع تو ایسا دیا کہ جس میں اپنی صحیح دوستی کو واضح کر سکوں گا۔ یہ بھی میرے دوست کی مہربانی اور عنایت ہے کہ مجھے اس لائق سمجھا اور مجھے اتنی اہمیت دی۔
- (۳) اگر دوست نے کوئی چیز نہیں دی تو اس سے مخالفت کے جذبات پیدا نہ ہونے دے۔ بعض اوقات یہ بھی دوست کی طرف سے آزمائش ہوتی ہے۔ کہ میرا دوست صحیح دوست ہے یا مطلبی دوست۔ وغیرہ وغیرہ

- (۱) وَمِنَ الدَّلَائِلِ أَنْ يُرَى مِنْ أُنْسِهِ
- (۲) وَمِنَ الدَّلَائِلِ أَنْ يُرَى مُتَبَسِّمًا
- مُسْتَوْحِشًا مِنْ كُلِّ مَا هُوَ شَاغِلٌ
- وَالْقَلْبُ فِيهِ مَعَ الْحَنِينِ بِلَا بَلٍ

- (۳) وَمِنَ الدَّلَائِلِ ضَحْكُهُ بَيْنَ الْوَرَى
(۴) وَمِنَ الدَّلَائِلِ حُزْنُهُ وَنَحِيْبُهُ
(۵) وَمِنَ الدَّلَائِلِ اَنْ يُرَى مُتَمَسِّكًا
(۶) وَمِنَ الدَّلَائِلِ اَنْ تَرَاهُ بَاكِيًا
(۷) وَمِنَ الدَّلَائِلِ اَنْ تَرَاهُ مُسَافِرًا
(۸) وَمِنَ الدَّلَائِلِ اَنْ تَرَاهُ مُسَلِّمًا
- وَالْقَلْبُ مَحْزُونٌ كَقَلْبِ الشَّاعِلِ
جَوْفَ الظَّلَامِ فَمَالَهُ مِنْ عَاقِلِ
بِسُؤَالٍ مَنْ يَحْطَرُّ لَدَيْهِ السَّائِلُ
اَنْ قَدْ رَاهُ عَلٰى قَبِيْحٍ عَاقِلِ
نَحْوَ الْجِهَادِ وَكُلِّ فِعْلٍ فَاضِلِ
كُلِّ اَلْمُؤَرِّ اِلَى الْمَلِيْكَ الْعَادِلِ

☆ انس: محبت۔ ☆ متبسمًا: ہنستا ہوا۔ ☆ بلا بل: بلبل کی جمع۔ ☆ ضحك: ہنستا ہے۔ ☆ محزون: غمگین۔
☆ ترا باکیا: روتا ہوا، دیکھتے ہو۔ ☆ قبیح: برا، معیوب، شرمناک وغیرہ۔ ☆ فعلی فاضل: نیک کام۔ ☆ ملک: مالک۔

مطلب:

- (۱) ایک نشانی یہ ہے کہ اس کی محبت یوں معلوم ہو کہ ہر رکاوٹ پیدا کرنے والی چیز سے گھبراہٹ پیدا ہو جائے۔
(۲) ایک علامت یہ ہے کہ عام دیکھنے کے لحاظ سے تو مسکراتا ہوا نظر آئے۔ مگر دل میں نالہ شوق کے باعث نالہ بلبل کی مانند ہو۔
(۳) ایک نشانی یہ بھی ہے کہ وہ بظاہر لوگوں میں ہنستا مسکراتا نظر آتا ہے مگر اس کا قلب مصیبت کے ماروں کی طرح غم میں مبتلا رہتا ہے۔
(۴) یہ نشانی بھی ہے کہ اس کا غم اور گریہ زاری رات کے اندھیرے میں ظاہر ہوتی ہے مگر اسے معلوم کوئی نہیں کر سکتا۔
(۵) ایک یہ علامت ہے کہ وہ اس ذات سے سوال کرتا ہے جس سے سائل فائدہ حاصل کر سکے۔
(۶) ایک یہ نشانی ہے کہ اسے صرف اس لیے روتا ہوا دیکھتے ہو کہ اسے کسی عقلمند نے قبیح حالت میں سمجھ لیا۔
(۷) ایک یہ نشانی ہے کہ وہ جہاد اور ہر نیک کام کی طرف سفر کرنے کے لیے ہمہ وقت تیار رہتا ہے۔
(۸) ایک یہ نشانی ہے کہ وہ اپنے تمام کام مالک و عادل اللہ وحدہ لا شریک کے سپرد کر دیتا ہے۔

فائدہ:

ان اشعار میں بھی محبت کی علامات بیان کی گئی ہیں چونکہ واضح اور عام سمجھ میں آنے والی ہیں ان علامات کو اپنانے کی کوشش کرنی چاہیے تاکہ ہم بھی محبت میں سچے بن جائیں۔

اللہ تعالیٰ کے فضل و کرم پر نظر

- (۱) أَخَافُ وَأَرْجُوا عَفْوَةً وَعِقَابَهُ
(۲) فَإِنْ يَكُ عَفْوَ فَهُوَ مِنْهُ تَفْضُلُ
(۳) إِذَا قَرُبْتُ سَاعَةً يَأْلَهَا
(۴) تَسِيرُ الْجِبَالُ عَلَى سُرْعَةٍ
(۵) وَلَنْفِطِرُ الْأَرْضُ مِنْ نَفْخَةٍ
(۶) وَلَا بُدَّ مِنْ سَائِلٍ قَائِلٍ
(۷) تُحَدِّثُ أَخْبَارَهَا رَبَّهَا
(۸) وَيَصْدُرُ كُلُّ إِلَى مَوْقِفٍ
(۹) تَرَى النَّفْسُ مَا عَمِلَتْ مُحْضَرًا
(۱۰) يُحَاسِبُهَا مَالِكٌ قَادِرُ
(۱۱) تَرَى النَّاسَ سُكْرَى بِلَا قَهْوَةٍ
(۱۲) ذُنُوبِي بِلَا نِيٍّ فَمَا حِيلَتِي
(۱۳) نَسِيتُ الْمَعَادَ فَيَا وَيْلَهَا
- وَأَعْلَمُ حَقًّا إِنَّهُ حَكَمٌ عَدْلُ
وَأَنْ يَكُ تَعْذِيْبًا فَإِنِّي لَهُ أَهْلُ
وَزُلْزَلَتِ الْأَرْضُ زِلْزَالَهَا
كَمَرِ السَّحَابِ تَرَى حَالَهَا
هُنَالِكَ تُخْرِجُ أَثْقَالَهَا
مِنَ النَّاسِ يَوْمَئِذٍ مَالَهَا
وَرَبُّكَ لَا شَكَّ أَوْحَىٰ لَهَا
يُقِيمُ الْكُهُولَ وَأَطْفَالَهَا
وَلَوْ ذَرَّةً كَانَ مِثْقَالَهَا
فَأَمَّا عَلَيْهَا وَإِمَّا لَهَا
وَلَكِنْ تَرَى الْعَيْنَ مَا هَالَهَا
إِذَا كُنْتُ فِي الْبُعْثِ حَمًّا لَهَا
وَأَعْطِيتُ لِلنَّفْسِ أَمَالَهَا

☆ أَخَافُ: میں ڈرتا ہوں۔ ☆ وَأَرْجُوا: اور امیدوار ہوں۔ ☆ أَعْلَمُ: جانتا ہوں۔ ☆ حَكَمٌ: فیصلہ کرنے والا۔
☆ تَفْضُلُ: مہربانی ہے۔ ☆ تَعْذِيْبًا: عذاب دیا۔ ☆ سَاعَةً: گھڑی، لمحہ، لحظہ، پل، وقت، معین وقت، وقت بتانے والی، گھڑی،
قیامت وغیرہ یہاں یہی آخری معنی مراد ہے۔ ☆ السَّحَابِ: بادل۔ ☆ تَنْفِطِرُ: پھٹ جائے گی۔ ☆ نَفْخَةٍ: صور پھونکنا۔
☆ أَثْقَالَهَا: اپنے بوجھ۔ ☆ يُقِيمُ: ٹھہراتا ہے۔ ☆ مُحْضَرًا: موجود پائے گا، حاضر پائے گا۔ ☆ ذَرَّةً: مادے کا نہایت چھوٹا
ٹکڑا، ریزہ، یعنی اتنا چھوٹا ٹکڑا کہ سوزروں کا ایک جو۔ ☆ مِثْقَالَ: مثقال ایک وزن کا نام ہے، ساڑھے چار ماشہ وزن، فیروز
اللغات میں ہے کہ سونے کا ایک سکہ جو عرب میں رائج ہے۔ ☆ سُكْرَى: نشہ میں ہوں گے۔ ☆ ذُنُوبِي: میرے گناہ۔ ☆
بِلَا نِيٍّ: میری مصیبت۔ ☆ فِي الْبُعْثِ: قیامت میں، یعنی قیامت کے دن۔ ☆ الْمَعَادَ: آخرت۔

مطلب:

(۱) اس کے عذاب سے میں ڈرتا ہوں اس کی معافی اور بخشش کی امید رکھتا ہوں حق جانتا ہوں کہ وہ تمام فیصلے عدل و انصاف سے کرنے والا ہے۔

(۲) پس اس نے اگر معافی اور بخشش سے نواز دیا تو اس کا فضل و کرم ہوگا اگر عذاب میں مبتلا کر دیا تو میں اسی کا حقدار ہوں۔

فائدہ:

حضرت علی رضی اللہ عنہ نے بیان فرمایا ہے کہ میں اللہ تعالیٰ کے عذاب سے ڈرتا ہوں اس کے عفو و کرم کا امیدوار ہوں کہ اللہ تعالیٰ میری خطائیں فرمائے گا اور مجھے بخش دے گا۔ اس میں کوئی شک نہیں کہ اللہ تعالیٰ قیامت کے دن عدل و انصاف کرے گا۔ ایسا عدل و انصاف کرے گا کہ انسان کی سوچیں بھی اس عدل و انصاف تک نہیں پہنچ سکتیں۔ اس سلسلے میں گواہی کی ضرورت ہوئی تو خود انسان کے اپنے اعضاء سے گواہی لی جائے گی۔ انسان کے اپنے اعضاء ہی مخالفت میں سچی گواہی دیں گے۔ ایسے حال میں جب گواہ اپنے ہی اعضاء پیش ہو کر مخالفت میں گواہی دیں گے تو کب تسلیم نہ کرنے کی گنجائش رہے گی یا کیسے کہہ سکیں گے اعضاء پیش ہو کر مخالفت میں گواہی دیں گے تو کب تسلیم نہ کرنے کی گنجائش رہے گی یا کیسے کہہ سکیں گے کہ یا اللہ! ان گواہوں کی گواہی میں یہ نقص ہے زبانیں گوئی ہو جائیں گی۔ عدل و انصاف سے فیصلہ ہوگا۔

ہاں اگر اللہ عفو و درگزر سے کام لے کر مہربانی فرمادے اور بخش دے تو یہ اس کی مہربانی ہے۔ اگر اللہ تعالیٰ میری خطاؤں کی سزا دینا چاہے تو حق ہے۔

حساب حق ہے:

حضرت علامہ مولانا محمد امجد علی اعظمی رحمۃ اللہ علیہ اپنی مشہور و معروف تصنیف لطیف بہار شریعت میں بیان فرماتے ہیں کہ:

عقیدہ: حساب حق ہے اعمال کا حساب ہونے والا ہے۔

عقیدہ: حساب کا منکر کافر ہے کسی سے تو اس طرح حساب لیا جائے گا کہ خفیاً اس سے پوچھا جائے گا تو نے یہ کیا اور یہ

کیا۔

عرض کرے گا۔ ہاں اے رب!

یہاں تک کہ تمام گناہوں کا اقرار کر لے گا اب یہ اپنے دل میں سمجھے گا کہ اب گئے۔ فرمائے گا کہ ہم نے دنیا میں تیرے عیب چھپائے اور اب بخشتے ہیں اور کسی سے سختی کے ساتھ ایک ایک بات کی باز پرس ہوگی جس سے یوں سوال ہو اوہ ہلاک ہو کسی سے فرمائے گا اے فلاں! کیا میں نے تجھے عزت نہ دی، تجھے سردار نہ بنایا اور تیرے لیے گھوڑے اور اونٹ وغیرہ کو مسخر نہ کیا۔ ان کے علاوہ اور نعمتیں یاد دلائے گا۔

عرض کرے گا: ہاں! تو نے سب کچھ دیا تھا۔

پھر فرمائے گا: تو کیا تیرا خیال تھا کہ مجھ سے ملنا ہے۔

عرض کرے گا کہ: نہیں۔

فرمائے گا: تو جیسے تو نے ہمیں یاد نہ کیا، ہم بھی تجھے عذاب میں چھوڑتے ہیں۔

بعض کا فرایہ بھی ہوں گے کہ جب نعمتیں یاد دلا کر فرمائے گا کہ تو نے کیا کیا؟

عرض کرے گا تجھ پر اور تیری کتاب اور تیرے رسولوں پر ایمان لایا، نماز پڑھی، روزے رکھے، صدقہ دیا اور ان کے علاوہ

جہاں تک ہو سکے گا نیک کاموں کا ذکر کر جائے گا۔

ارشاد ہوگا: تو اچھا تو ٹھہر جاتجھ پر گواہ پیش کیے جائیں گے۔

یہ اپنے جی میں سوچے گا، مجھ پر کون گواہی دے گا اس وقت اس کے منہ پر مہر کر دی جائے گی۔

اعضاء کو حکم ہوگا: بول چلو۔ اس وقت اس کی ران اور ہاتھ پاؤں گوشت پوست ہڈیاں سب گواہی دیں گے کہ یہ تو ایسا تھا

وہ جہنم میں ڈال دیا جائے گا۔

نبی کریم صلی اللہ علیہ وسلم نے فرمایا: میری امت سے ستر ہزار بے حساب جنت میں داخل ہوں گے اور ان کے طفیل میں ہر

ایک کے ساتھ ستر ہزار اور رب عز وجل ان کے ساتھ تیس جماعتیں اور کر دے گا معلوم نہیں ہر جماعت میں کتنے ہوں گے اس کا شمار

وہی جانے۔ تہجد پڑھنے والے بلا حساب جنت میں جائیں گے۔ اس امت میں وہ شخص بھی ہوگا جس کے نانوائے دفتر گناہوں کے

ہوں گے اور ہر دفتر اتنا ہوگا جہاں تک نگاہ پہنچے وہ سب کھولے جائیں گے رب عز وجل فرمائے گا ان میں سے کسی امر کا تجھے انکار تو

نہیں ہے؟ میرے فرشتوں کو انا کا تبین نے تجھ پر ظلم تو نہیں کیا؟

عرض کرے گا: نہیں اے رب!

پھر فرمائے گا: تیرے پاس کوئی عذر ہے؟

عرض کرے گا: نہیں اے رب!

فرمائے گا: ہاں تیری ایک نیکی ہمارے حضور میں ہے اور تجھ پر آج ظلم نہ ہوگا۔

اس وقت ایک پرچہ جس میں (اشھد ان لا الہ الا اللہ واشھد ان محمدًا عبدہ ورسولہ) ہوگا نکالا جائے گا

اور حکم ہوگا جاتکوا۔

عرض کرے گا: اے رب! یہ پرچہ ان دفتروں کے سامنے کیا ہے؟

فرمائے گا: تجھ پر ظلم نہ ہوگا۔

پھر ایک پلے پر یہ سب دفتر رکھے جائیں گے اور ایک میں وہ پرچہ رکھا جائے گا وہ پرچہ ان دفتروں سے بھاری ہو جائے

گا۔ بالجملہ اس کی رحمت کی کوئی انتہا نہیں جس پر رحم فرمائے۔ تھوڑی چیز بھی بہت کثیر ہے۔ (بہار شریعت جلد اول حصہ اول ص ۲۹-۳۰)

(۳) اس وقت کیا حال ہوگا جب قیامت قریب ہوگی اور زمین پوری طرح زلزلہ سے لرز رہی ہوگی۔

(۴) اچانک پہاڑ اڑنے لگ جائیں گے جیسے تم بادلوں کو اڑتا ہوا دیکھا کرتے ہو۔

(۵) صور پھونکنے کے سبب پھٹ جائے گی اور اپنے بوجھ نکال کر باہر پھینک دے گی۔

(۶) ایسے شخص کا ہونا لوگوں میں ضروری ہے (جسے اتنی ہوش ہو کہ سمجھ کر) اس دن پوچھتے ہوئے کہے کہ آج اسے کیا ہو گیا ہے۔

یعنی عام لوگوں کو اتنی بھی ہوش نہ رہے گی۔

- (۷) اپنے رب کے سامنے وہ اپنا حال عرض کر دے گی اس کے پاس تمہارے رب نے وحی بھیجی ہے۔
- (۸) تمام ہی موقف پر حاضر ہوں گے ایسا موقف جو بوڑھوں اور بچوں بھی کو ٹھہرائے گا۔
- (۹) انسان نے جو بھی اعمال زندگی میں کیے ہوں گے وہ بھی دیکھے گے خواہ وہ چیونٹی کے برابر ہو۔ یعنی چھوٹی سے چھوٹی نیکی بھی دیکھے گا اور چھوٹی سے چھوٹی برائی بھی دیکھے گا۔
- (۱۰) مالک و قادر اللہ انسان کے نفس سے حساب لے گا تو نفس نقصان میں رہے گا یا نفع میں رہے گا۔
- (۱۱) اس وقت تم عام لوگوں کو نشہ استعمال کیے بغیر ہی نشے والوں کی طرح دیکھو گے مگر آنکھ کو ایسی حالت میں ملاحظہ کرو گے کہ آنکھ بے حد خوف میں مبتلا ہوگی آنکھ کو کس چیز نے اتنا زیادہ خوف میں مبتلا کر دیا ہے۔
- (۱۲) میرے گناہ میرے لیے مصیبت بن گئے اب ان سے نجات حاصل کرنے کا کیا طریقہ ہے جب قیامت کے دن اپنے گناہ لادے ہوئے ہوں گے۔
- (۱۳) میں آخرت کو بھول رہا ہوں افسوس کہ نفس کی خواہشات اور آرزوئیں ہی (ساری زندگی) پوری کرتے ہوئے گزار دی۔

فائدہ:

ان اشعار میں قیامت کے مناظر پیش کیے گئے ہیں۔ قرآن میں پاک میں قیامت کے مناظر بے شمار آیات میں بیان کیے گئے ہیں۔

سورة القارعة:

سورة القارعة کا ترجمہ:

دل دہلانے والی۔ کیا وہ دہلانے والی اور تو نے کیا جانا کیا ہے دہلانے والی؟ جس دن آدمی ہوں گے جیسے پھیلے ہوئے پتنگے اور پہاڑ ہوں گے جیسے دھنکی اون، تو جس کی تو لیں بھاری ہوئیں وہ تو من مانتے عیش میں ہیں اور جس کی تو لیں ہلکی پڑیں وہ نیچا دکھانے والی گود میں ہے اور تو نے کیا جانا نیچا دیکھانے والی ایک آگ شعلہ مارتی۔

(ترجمہ کنز الایمان پ ۳۰ سورة القارعة وغیرہ تفصیلات کے لیے قرآن مجید اور کتب احادیث کا مطالعہ کیجیے)

☆☆☆

فیوض الرحمن کی خوشخبری

مِنْ مُؤْمِنٍ أَوْ مُنَافِقٍ قَبْلًا
بِنِعْمَتِهِ وَأَسْمِهِ وَمَا فَعَلَا
فَلَا تَخَفْ عُسْرَةً وَلَا زَلَالًا

يَا حَارِثُ مَدَانَ مَنْ يَمُتْ يَرِنِي
يَعْرِفُنِي طَرَفُهُ وَأَعْرِفُهُ
وَأَنْتَ عِنْدَ الصِّرَاطِ مُعْتَرِضِي

(۱)

(۲)

(۳)

- (۴) اَقُولُ لِلنَّارِ حِينَ تُوَقَّفُ لِلْعَرْضِ
(۵) ذُرِّيَّهِ لَا تَقْرُبِيهِ اِنَّ لَهٗ
(۶) اَسْقِيكَ مِنْ مَّاءٍ بَارِدٍ عَلٰى ظَمَآءٍ
(۷) قَوْلُ عَلِيٍّ لِحَارِثٍ عَجَبٌ
- ذُرِّيَّهِ لَا تَقْرُبِي الرَّجُلَ
جَلَامٌ بِحُبْلِ الْوَصِيِّ مُتَّصِلًا
تَخَالُهُ فِي الْحَلَاوَةِ الْعَسَلَا
كَمْ يَهْتَاجُ اعْجُوبَةً لَّهٗ جَمَلًا

☆ من یمت: جو مر جائے گا۔ ☆ طرفہ: ان کی آنکھیں۔ ☆ عند الصراط: پل صراط کے پاس۔ ☆ لا تخف: تو نہ ڈر۔ ☆ زللاً: پھسلنے کا۔ ☆ توقف: ٹھہرائی جائے گی۔ ☆ لا تقربی الرجل: میرے بندے کے قریب نہ ہونا۔ ☆ متصلاً: جڑا ہوا، ملا ہوا۔ ☆ اسقیک: تجھے پیاس کے وقت۔ ☆ حلاوة: میٹھا۔ ☆ عسلاً: شہد۔

مطلب:

- (۱) اے حارث! ہمدان مجھے سامنے دیکھتے ہی مر جائے گا مومن ہو یا منافق۔
(۲) اس کی آنکھیں مجھے پہچان لیں گی اور میں اسے اس نعمت سمیت ہی پہچان لوں گا جو اسے حاصل ہوئی اس کے نام اور اس کے اعمال کو بھی پہچان لوں گا۔
(۳) پل صراط کے پاس تو میرے سامنے ہوگا اس لیے پل صراط سے لغزش اور پھسلنے سے تو نہ ڈر۔
(۴) جب جہنم دکھانے کے لیے سامنے لائی جائے گی تو میں جہنم کو کہوں گا کہ اسے چھوڑ دے میرے (ساتھ محبت رکھنے والے) آدمی کے قریب نہ جانا۔
(۵) (اے جہنم) اسے چھوڑ دے بے شک اس کا تعلق وصی (مدنی تاجدار احمد مختار صلی اللہ علیہ وسلم) سے جڑا ہوا ہے۔
(۶) پیاس کے وقت میں تجھے ٹھنڈا ٹھنڈا مشروب پلاؤں گا وہ اتنا میٹھا ہوگا کہ بس تو اسے شہد ہی سمجھ لے۔
(۷) علی کا یہ قول بڑا عجیب و غریب ہے وہاں اس کے علاوہ ان کی کتنی اور عجیب و غریب باتیں ہوں گی۔

شعر نمبر ۲:

اس شعر سے واضح ہوا کہ اللہ تعالیٰ اپنے محبوب بندوں پہ خصوصی کرم نوازی فرماتا ہے اور خصوصی علوم سے نوازتا ہے۔ اس شعر میں حضرت علی رضی اللہ عنہ نے ان علوم کا تذکرہ فرمایا ہے جو اللہ تعالیٰ نے آپ کو عطا فرمائے ہیں۔ یہ حضرت علی رضی اللہ عنہ کے علوم کا حال ہے نبی کریم صلی اللہ علیہ وسلم کو اللہ تعالیٰ نے کتنے علوم غیبیہ سے نوازا ہوگا؟ ذرا غور تو فرمائیے امتی کے علوم اس شعر میں بیان ہوئے ہیں۔ حضرت علی رضی اللہ عنہ کا بیان کردہ شعر مبارک ملاحظہ فرمائیے اور اس میں بیان کردہ علوم میں غور فرمائیے۔ پھر نبی کریم صلی اللہ علیہ وسلم کے علوم غیبیہ کے سلسلے میں غور کیجیے کہ اللہ تعالیٰ نے مدنی تاجدار کو کتنے علوم سے نوازا ہوگا جن کو اللہ تعالیٰ نے تمام انسانوں سے بلکہ تمام کائنات میں سے سب سے زیادہ علوم سے بھی نوازا اور آپ کو مقام اور شیطان بھی سب سے بلند عطا فرمایا۔ ہر شان حضرت علی اپنا بیان فرما رہے ہیں نبی کریم صلی اللہ علیہ وسلم کو رب کائنات نے کیا کیا شان عطا فرمائی ہے۔ اللہ الم ورسولہ۔

فائدہ:

ان اشعار میں حضرت علی رضی اللہ عنہ نے اپنا مقام بیان فرمایا ہے۔ یہاں آپ نے اللہ تعالیٰ کی عطا کو بیان فرمایا ہے کہ اللہ تعالیٰ نے مجھے اتنا مقام عطا فرمایا ہے۔ آخرت میں کن کن انعامات سے اللہ تعالیٰ مجھے نوازے گا۔ اچھوں سے نسبت انسان کو آخرت میں بھی نفع دے گی۔ اس سے وہ لوگ عبرت حاصل کریں جو سادات کرام کے خلاف زہریلی تقاریر کر کے سعادت ایمانی تصور کرتے ہیں۔ سادات کرام کی عظمت کے متعلق قبلہ فیض ملت کا رسالہ (شرف سادات) ملاحظہ فرمائیے جسے ترتیب دینے کی سعادت الفقیر قادری ابوالحسن غلام حسن اویسی کے حصے میں آئی)

☆☆☆

علم نجوم کے متعلق قواعد و احکام

- (۱) خَوْفِيْ مَنْجَمٍ اَخُوْ خَبَلٍ
(۲) فَقُلْتُ دَعْنِيْ مِنْ اَكَاذِيْبِ الْحَيْلِ
(۳) اَدْفَعُ عَنْ عَيْنِيْ نَفْسِيْ اَلْاَيْنِ الدَّوْلِ
تَرَاجَعُ الْمَرِيْخُ فِيْ بَيْتِ الْحَمَلِ
الْمُشْتَرِيْ سَوَاءٌ عِنْدِيْ وَرُحْلُ
بِخَالِقِيْ وَرَازِقِيْ عَزَّوَجَلَّ

☆ خَوْفِيْ: مجھے ڈراتا ہے۔ ☆ تَرَاجَع: لوٹ کر آیا ہے۔ ☆ اَكَاذِيْب: جھوٹے۔ ☆ اَدْفَعُ: میں دور کرتا ہوں۔

☆ بِخَالِقِيْ: میرے خالق۔ ☆ رَازِقِيْ: میرا رازق۔ ☆ مَنْجَم: نجومی

مطلب:

- (۱) ایک پاگل نجومی مجھے خوف دلاتا ہے کہ برج حمل میں مرتخ دوبارہ واپس آ گیا ہے۔ (جو کہ تیرے لیے انتہائی نقصان دہ ہے)
- (۲) پس اسے میں نے کہا کہ جھوٹے بہانے رہنے دے میرے خیال کے مطابق مشتری اور زحل دونوں ہی یکساں ہیں۔
- (۳) میں ہر قسم کی مصیبتیں اپنے خالق اور رازق اللہ تعالیٰ کی مدد سے ختم کر دیتا ہوں۔ (یہ مشتری اور زحل سیارگان سب کچھ ذاتی طور پر کچھ نہیں ہیں ان سے ڈرنے کا کوئی فائدہ نہیں)

فائدہ:

ان اشعار میں نجومیوں کے ڈھکوسلوں کی تردید کی گئی ہے کہ نجومیوں کے بیان کردہ امور محض انکل پچو اور ڈھکوسلوں پہ مبنی ہوتے ہیں اس لیے انہیں سو فیصد سچ سمجھنا اور ان کے کیے پہ یقین کر لینا خلاف شریعت مطہرہ ہے۔

رہنمائے کامل میں حضرت علامہ محمد اکمل عطا قادری عطاری نے فتاویٰ رضویہ شریف سے اخذ شدہ مسائل بیان کیے ہیں ان میں سے ایک سوال مع جواب ملاحظہ فرمائیے۔

مسئلہ نمبر ۱:

کیا فرماتے ہیں علمائے دین شرع متین اس بارے میں کہ کاہنوں (یعنی غیب دانی کا دعویٰ کرنے والوں) اور جوتشیوں (یعنی نجومیوں) سے ہاتھ دکھلا کر بھلا یا برادر یافت کرنا کیسا ہے؟

الجواب:

کاہنوں اور جوتشیوں سے ہاتھ دکھلا کر تقدیر کا برا اور بھلا در یافت کرنا اگر بطور اعتقاد ہو۔ یعنی جو یہ بتائیں حق ہے تو ”کفر“ خالص ہے۔

اسی کو حدیث میں فرمایا:

فَقَدْ كَفَرَ بِمَا نَزَلَ عَلَى مُحَمَّدٍ صَلَّى اللَّهُ عَلَيْهِ وَسَلَّمَ

یعنی پس تحقیق اس نے اس چیز کا انکار کیا جو محمد صلی اللہ علیہ وسلم پر نازل کی گئی۔ (حاشیہ سنن الداری)
اور اگر بطور تمیق (یعنی یقین کرنے کے طور پر) نہ ہو مگر میل و رغبت (یعنی خواہش کرنے) کے ساتھ ہو تو گناہ کبیرہ ہے

اس کو حدیث میں فرمایا:

لَمْ يَقْبَلِ اللَّهُ لَهُ صَلَوةَ أَرْبَعِينَ صَبَاحًا

ترجمہ: اللہ تعالیٰ چالیس دن تک اس کی نماز قبول نہ فرمائے گا۔ (کنز العمال شریف)
اور اگر بطور ہزل و استہزاء (یعنی ہنسی مذاق کے طور پر) ہو تو عبث و مکروہ و حماقت۔
(یعنی بے کار و ناپسندیدہ و بے وقوفی)

ہاں اگر بقصد تعجیز (یعنی اسے عاجز کرنے کے ارادے کے ساتھ) ہو تو حرج نہیں۔
واللہ تعالیٰ اعلم۔ اللہ تعالیٰ خوب جاننے والا ہے۔

وضاحت و خلاصہ:

خلاصہ یہ ہوا کہ نجومی نے قسمت کے بارے میں دریافت کرنا چار حال سے خالی نہ ہوگا (۱) یا تو اس کے حق ہونے کا یقین ہے (۲) یا قلبی خواہش کی بنا پر ہے (۳) بطور مذاق ہے (۴) یا اسے عاجز کرنا مقصود ہے۔
بصورت اول کفر۔


بصورت ثانی: حرام و گناہ کبیرہ

بصورت ثالث مکروہ

اور بصورت رابع مباح یعنی گناہ نہ ثواب

نقشے کے ذریعے مزید آسانی

نجومی کے پاس جانے کی صورتیں



تنبیہ:

چوتھی صورت لکھنے کا مقصد ہرگز یہ نہیں کہ اس پر عمل کی کوشش بھی کی جائے بلکہ اس صورت میں بھی نہ جانا ہی بہتر ہے خصوصاً کمزور یقین رکھنے والے اسلامی بھائیوں کو تو بے حد احتیاط کی ضرورت ہے کیونکہ ہو سکتا ہے کہ بقصد تعجیز کچھ معلوم کرنے پر نجومی کا (تکا) صحیح لگ جائے جس کے نتیجے میں اس کے باطل ہونے کے یقین میں کمزوری واقع ہونا عین ممکن ہے اور پھر یہی کمزوری کفر یا گناہ میں مبتلا کروانے کا سبب بھی بن سکتی ہے۔

اللہ تعالیٰ ہمیں نجومیوں کے پاس جانے سے بچائے اگر خدا نخواستہ گئے تو اس پر کامل توبہ کرنے کی توفیق عطا فرمائے آمین
بجاہ النبی الامین صلی اللہ علیہ وسلم۔ (رہنمائے کامل جلد اول سلسلہ نمبر اول ص ۲۸-۲۷)

ستاروں کی تاثیرات پہ یقین کرنا خلاف شرع:

خلیل ملت حضرت علامہ مفتی محمد خلیل خان برکاتی رحمۃ اللہ علیہ بیان فرماتے ہیں کہ:

مسئلہ:

قمر در اقرب یعنی چاند جب برج عقرب میں ہوتا ہے تو سفر کرنے کو لوگ برا جانتے ہیں اور نجومی اسے منحوس بتاتے ہیں اور جب برج اسد میں ہوتا ہے تو کپڑے قطع کرانے اور سلوانے کو برا جانتے ہیں ایسی باتوں کو ہرگز نہ مانا جائے یہ باتیں خلاف شرع اور نجومیوں کے ڈھکوسلے ہیں لہٰذا نجوم کی اس قسم کی باتیں جن میں ستاروں کی تاثیرات بتائی جاتی ہیں کہ فلاں ستارہ طلوع کرے گا تو فلاں بات ہوگی یہ بھی خلاف شرع ہے۔ (سنی بہشتی زیور (کامل) جلد اول ص ۵۶۰، بحوالہ بہار شریعت)

مسئلہ:

حاکم پر لازم ہے کہ نجومیوں، قرعہ و فال والوں کو دکانوں اور راستوں پر نہ بیٹھنے دے اور نہ اس کام کے لیے اسے لوگوں کے گھروں میں جانے دے۔ (شرح فقہ اکبر) (سنی بہشتی زیور کامل جلد اول حصہ پنجم ص ۵۶۰)

ماہ صفر اور تیرہ تیزی:

جیسے نجومی اور نجومیوں کے دریافت کرنے والے توہمات کا شکار ہوتے ہیں اسی طرح عوام میں اکثر ماہ صفر المبارک کے بارے میں بھی عجیب و غریب توہمات پھیلی ہوئی ہیں۔ بہتر ہے کہ ان کو بھی افادہ عامہ کی خاطر بیان کر دیا جائے۔ اسی طرح بعض مخصوص تاریخوں کو بھی منحوس گردانا جاتا ہے وہ بھی غلط ہے ملاحظہ فرمائیے بہار شریف جلد ۲ حصہ ۱۶۔

”ماہ صفر کو لوگ منحوس جانتے ہیں اس میں شادی بیاہ نہیں کرتے اور لڑکیوں کو رخصت نہیں کرتے اور بھی اس قسم کے کام کرنے سے پرہیز کرتے ہیں اور سفر کرنے سے گریز کرتے ہیں خصوصاً ماہ صفر کی ابتدائی تیرہ تاریخیں بہت زیادہ نحس مانی جاتی ہیں اور ان کو تیرہ تیزی کہتے ہیں یہ سب جہالت کی باتیں ہیں حدیث میں فرمایا کہ صفر کوئی چیز نہیں یعنی لوگوں کا اسے منحوس سمجھنا غلط ہے۔ اسی طرح ذیقعدہ کے مہینہ کو بھی بہت لوگ برا جانتے ہیں اور اس کو خالی کا مہینہ کہتے ہیں یہ بھی غلط ہے اور ہر ماہ میں ۳، ۱۳، ۲۳، ۸، ۱۸، ۲۸ کو منحوس جانتے ہیں یہ بھی لغویات ہے۔ (بہار شریعت جلد ۲ حصہ ۱۶ متفرقات میں یہ مسائل بیان کیے گئے ہیں)

مسئلہ:

ماہ صفر کا آخری چہار شنبہ ہندوستان میں بہت منایا جاتا ہے لوگ اپنے کاروبار بند کر دیتے ہیں سیر و تفریح و شکار کو جاتے ہیں پوریاں پکتی ہیں اور نہاتے دھوتے ہیں خوشیاں مناتے ہیں اور کہتے ہیں کہ حضور اقدس نے اس روز غسل صحت فرمایا تھا اور بیرون مدینہ طیبہ سیر کے لیے تشریف لے گئے تھے یہ سب باتیں بے اصل ہیں۔ بلکہ ان دنوں میں حضور اکرم صلی اللہ علیہ وسلم کا مرض شدت کے ساتھ تھا وہ باتیں خلاف واقعہ ہیں اور بعض لوگ یہ کہتے ہیں کہ اس روز بلائیں آتی ہیں اور طرح طرح کی باتیں بیان کی جاتی ہیں سب بے ثبوت ہیں بلکہ حدیث کا یہ ارشاد لا صفر یعنی صفر کوئی چیز نہیں ایسی تمام خرافات کو رد کرتا ہے۔

(بہار شریعت جلد ۲ حصہ ۱۶ ص ۲۵۸-۲۵۷)

خلاصہ اشعار:

آپ نے ان اشعار میں نجومیوں کے علم نجوم کی تردید کرتے ہوئے آپ نے بیان فرمایا ہے کہ ایک پاگل نجومی مجھے خوف دلاتا ہے، ڈراتا ہے کہ برج حمل میں مریخ دوبارہ واپس آ گیا۔ آپ نے فرمایا کہ میں نے اسے کہا کہ یہ سب جھوٹے بہانے ہیں انہیں رہنے دے ان میں کچھ حقیقت نہیں میرے خیال کے مطابق مشتری وزحل دونوں ہی برابر ہیں ان میں کوئی فرق نہیں مجھ پہ جتنی بھی تکالیف اور مصیبتیں نازل ہوئی ہیں وہی اللہ تعالیٰ جو کہ میرا خالق بھی ہے اور رازق بھی ہے۔ میں اپنے خالق و رازق اللہ تعالیٰ کی مدد سے ختم کر دیتا ہے اس لیے مجھے ان ستاروں کے برے اور خطرناک احوال سنانے کی ضرورت نہیں۔

مسئلہ:

قمر اور اقرب یعنی چاند جب برج عقرب میں ہوتا ہے تو سفر کرنے کو برا جانتے ہیں اور نجومی اسے منحوس بتاتے ہیں اور جب برج اسد میں ہوتا ہے تو کپڑے قطع کرانے اور سلوانے کو برا جانتے ہیں ایسی باتوں کو ہرگز نہ مانا جائے یہ باتیں خلاف شرع اور نجومیوں کے ڈھکوسلے ہیں۔ (در بار شریعت جلد ۲ حصہ ۱۶ ص ۲۵۷)

مسئلہ:

نجوم کی اس قسم کی باتیں جن میں ستاروں کی تاثیرات بتائی جاتی ہیں کہ فلاں ستارہ طلوع کرے گا تو فلاں بات ہوگی یہ بھی خلاف شرع ہے اسی طرح پختروں کا حساب کہ فلاں پختر سے بارش ہوگی یہ بھی غلط ہے حدیث میں اس پر سختی سے انکار فرمایا۔

(بہار شریعت ج ۲ حصہ ۱۶)

نجومیوں اور کاہنوں سے سوال کرنے کی ممانعت:

نجومی اور کاہن وغیرہ لوگوں سے سوال کرنے کی بھی ممانعت ہے ایک حدیث میں فرمایا: اس حدیث کو عسا کر الملت ابو احسین امام مسلم بن الحجاج القشیری متوفی ۲۶۱ھ نے اپنی صحیح مسلم میں نقل کیا۔

مَنْ أَتَى عَرَّافًا فَسَأَلَهُ عَنْ شَيْءٍ لَمْ تُقْبَلْ لَهُ صَلَوةٌ أَرْبَعِينَ لَيْلَةً

(مسلم شریف جلد ۲، کتاب السلام باب تحریم الکہانۃ واتیان الکہان ص ۲۳۳ قدیمی کتب خانہ کراچی)

یعنی جو کاہن (نجومی) کے پاس آئے اور اس سے کچھ دریافت کرے۔ اس کی چالیس دن کی نمازیں قبول نہیں ہوتیں۔

دوسری حدیث:

ایک اور حدیث میں ہے جسے امیر المومنین فی الحدیث امام ابو عبد اللہ محمد بن اسماعیل البخاری متوفی ۲۵۶ھ نے صحیح بخاری میں نقل کیا۔

عَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّهَا سَمِعَتْ رَسُولَ اللَّهِ يَقُولُ
إِنَّ الْمَلَائِكَةَ تَنْزِلُ فِي الْعِثَانِ وَهُوَ السَّحَابُ فَتَذْكُرُ الْأُمُورَ قُضِيَ فِي السَّمَاءِ
فَتَسْتَرْقِ الشَّيَاطِينُ السَّمْعَ فَتَسْمَعُهُ فَتُوحِيهِ إِلَى الْكُهَّانِ فَيَكْذِبُونَ مَعَهَا مَاءَ
كَذِبَةٍ مِنْ عِنْدِ أَنْفُسِهِمْ۔

(بخاری شریف جلد اول کتاب بد الخلق باب ذکر الملائکہ ص ۳۵۶ قدیمی کتب خانہ کراچی)

یعنی ام المومنین حضرت عائشہ رضی اللہ عنہا سے مروی ہے وہ فرماتی ہیں کہ میں نے رسول اللہ صلی اللہ علیہ وسلم کو فرماتے ہوئے سنا کہ عنان میں فرشتے اترتے ہیں اور وہ ایک بادل ہے پھر وہ اس امر خاص کا تذکرہ کرتے ہیں جس کا فیصلہ آسمانوں میں ہوا ہوتا ہے شیطان اس گفتگو کو سن لیتے ہیں اور کاہنوں کو اس کا القاء کر دیتے ہیں اور اس میں اپنی طرف سے سو جھوٹ ملا دیتے ہیں۔

تیسری حدیث:

مُكَلَّوَةُ الْمَصْنَعِ مِثْلُ هَذِهِ۔

حضرت ربیع سے ایک روایت میں ہے اللہ تعالیٰ نے کسی ستارے میں زندگی نہیں رکھی نہ ہی اس کا رزق اور نہ ہی اس کی موت اور وہ اللہ تعالیٰ پر جھوٹ باندھتے ہیں اور وہ ستاروں کو علت قرار دیتے ہیں۔

(مُكَلَّوَةُ الْمَصْنَعِ کتاب الطب والرقي باب الکہانۃ الفصل الثالث ص ۳۹۴ قدیمی کتب خانہ کراچی)

چوتھی حدیث:

مشکوٰۃ میں ایک حدیث میں حضرت عبداللہ ابن عباس رضی اللہ عنہ سے منقول ہے جس کسی نے علم نجوم کا کچھ حصہ سیکھا جو اللہ تعالیٰ نے نہیں بیان فرمایا پس تحقیق اس نے ایک حصہ جادو حاصل کیا نجومی کا ہن ہے اور کاہن جادوگر ہے اور جادوگر (جو جادو کے کفریات پہ اعتقاد رکھتا ہے کافر ہے۔) (حوالہ بالا، وقار الفتاویٰ ج سوم ص ۳۳۳ تا ۳۳۴)

☆☆☆

حضرت امام مہدی کی آمد مبارکہ کی خبر

- | | | |
|-----|--|---|
| (۱) | بُنِيَ إِذَا مَا جَاشَتْ التُّرُكُ فَانْتَظِرْ | وَلَايَةَ مَهْدِيٍّ يَقُومُ فَيُعْدِلُ |
| (۲) | وَذَلَّ مُلُوكُ الْأَرْضِ مِنْ آلِ هَاشِمٍ | وَبُوعَ مِنْهُمْ مَنْ يَلْدُ وَيَهْزِلُ |
| (۳) | صَبِيٍّ مِنَ الصَّبِيَّانِ لَا رَأَى عِنْدَهُ | وَلَا عِنْدَهُ جِدٌّ وَلَا هُوَ يَعْقِلُ |
| (۴) | فَتَمَّ يَقُومُ الْقَائِمُ الْحَقُّ مِنْكُمْ | وَبِالْحَقِّ يَا تَيْكُمُ وَبِالْحَقِّ يَعْمَلُ |
| (۵) | سَمِيَّ نَبِيٍّ لِلَّهِ نَفْسِي فِدَاءُهُ | فَلَا تَخْذُلُوهُ يَا بُنِيَ وَعَجِّلُوا |
- ۲۲ جاشت التُّرُكُ: ترکوں کا حملہ، ترکوں کا ہنگامہ۔ ☆ ولایۃ: حکومت۔ ☆ ذل: ذلیل ہوں گے، پست ہوں گے۔
☆ ملوک الارض: زمین کے بادشاہ۔ ☆ صبی: ایک بچہ۔ ☆ لا رآی عندہ: اس کی اپنی رائے نہ ہوگی۔ ☆ يقوم: اٹھے گا۔
☆ بالحق یا تیکم: تمہارے پاس حق لائے گا۔ ☆ یا بنی: اے بیٹے۔ ☆ عجلو: تم عجلت کرنا تم جلدی کرنا، تم شتابی کرنا۔

مطلب:

- (۱) ارے بیٹا! ترکوں کے ہنگامے کے وقت تجھے مہدی کی حکومت کا انتظار کرنا چاہیے وہ اٹھ کر عدل و انصاف کریں گے۔
(۲) آل ہاشم کے مد مقابل زمین والے تمام بادشاہ یعنی سربراہ مملکت پست ہوں گے ایسے پست کہ ان میں سے جس کے ہاتھ پر بیعت کی جائے گی وہ عیش و عشرت میں مستغرق مسخر اقسام کا بے وقوف ہوگا۔
(فائدہ) جیسا کہ آج کل سربراہان مملکت تو دیکھ لیجیے اور غور کیجئے تو حقیقت واضح ہو جائے گی۔
(۳) ایک نادان بچہ ہوگا اس کی اپنی کوئی رائے نہ ہوگی یعنی وہ سمجھدار نہیں ہوگا اس کے پاس بڑائی اور سمجھ بھی نہیں ہوگی۔ یعنی بالکل ہی نادان اور نا سمجھ ہوگا۔
(۴) پس اس دوران ایک اہل حق مرد اٹھے گا وہ تمہارے پاس حق لائے گا اور حق کے مطابق ہی عمل پیرا ہوگا۔
(۵) وہ نبی اللہ حضرت محمد رسول اللہ صلی اللہ علیہ وسلم کا ہم نام ہوگا اس پہ میری جان بھی قربان پس بیٹا! اسے نہ چھوڑنا اس کے ساتھ منسلک ہونے میں جلدی کرنا۔

فائدہ:

ان اشعار میں حضرت امام مہدی کی آمد مبارکہ کے متعلق خبر دی ہے حضرت امام مہدی رضی اللہ عنہ کے تشریف لانے کا وقت قیامت کے قریب ہوگا۔ کتب احادیث میں متعدد احادیث اس سلسلے میں بیان ہوئی ہیں۔

حدیث شریف:

وَعَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَذْهَبُ الدُّنْيَا حَتَّى يَمْلِكَ الْعَرَبَ رَجُلٌ مِنْ أَهْلِ بَيْتِي يُوَاطِئُ اسْمَهُ اسْمِي

(رواہ الترمذی و ابوداؤد)

حضرت عبداللہ بن مسعود رضی اللہ عنہ سے روایت ہے کہ انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا۔ دنیا ختم ہوگی حتیٰ کہ عرب کا بادشاہ ایک شخص بنے میرے گھر والوں میں سے جن کا نام میرے نام کے موافق ہوگا۔

فائدہ:

حضرت امام مہدی ساری دنیا یعنی عرب و عجم کے بادشاہ ہوں گے مگر جیسا کہ اگلی حدیثوں میں آ رہا ہے مگر چونکہ ہر مسلمان دراصل عربی ہے کہ مسلمانوں کے جسم عجمی ہو سکتے ہیں مگر روح سب کی عربی ہے اس لیے العرب فرمایا ہم نے عرض کیا ہے۔ جسم ہندی ہے میری جان ہے میری مدنی یا خدا دور ہو کس طرح یہ بعد بدنی یا یہ مطلب ہے کہ اہل عرب ان کا مقابلہ نہ کریں گے عجمی لوگ اولاً کچھ مخالفت کریں پھر سب ان کی اطاعت کر لیں گے یا عرب فرمایا اور عرب و عجم دونوں مراد لیے۔ جیسے تقیکم الحرف فرمایا مگر مراد گرمی سردی دونوں ہیں ایسے ہی یہاں۔

(مرآة شرح مشکوٰۃ جلد ۷ ص ۲۶۵)

حضرت امام مہدی کے متعلق جاہلانہ عقیدہ:

ان کا نام محمد ہوگا لقب مہدی، بعض جاہل کہتے ہیں کہ وہ حضور صلی اللہ علیہ وسلم ہی ہوں گے جو اس شکل میں تشریف لائیں گے یہ عقیدہ کفریہ ہے یہاں صاف ارشاد ہے کہ وہ میرے اہل بیت یعنی اہل فاطمہ زہرا سے ہوں گے حسی سید ہوں گے۔

(مرآة شرح مشکوٰۃ ج ۷ ص ۲۶۵)

دوسری حدیث شریف:

وَفِي رَوَايَةٍ لَهُ قَالَ لَوْلَمْ يَبْقَ مِنَ الدُّنْيَا إِلَّا يَوْمٌ لَطَوَّلَ اللَّهُ ذَالِكَ الْيَوْمَ حَتَّى يَبْعَثَ اللَّهُ فِيهِ رَجُلًا مِّنِّي أَوْ مِنْ أَهْلِ بَيْتِي يُوَاطِئُ اسْمَهُ اسْمِي وَاسْمُ أَبِيهِ اسْمُ أَبِي يَمَلَأُ الْأَرْضَ قِسْطًا وَعَدْلًا كَمَا مِلْتُمْ ظُلْمًا وَجَوْرًا۔

اور اس کی ایک روایت میں ہے کہ فرمایا: اگر دنیا کا صرف ایک دن باقی رہا ہوتا تو اللہ اس دن کو دراز فرمادیتا حتیٰ کہ اس دن میں ایک شخص بھیجتا جو مجھ سے یا میرے گھر والوں سے ہے اس کا نام میرے نام کے موافق اور اس کے باپ کا نام میرے باپ

کے نام کے موافق ہوگا وہ آسمان وزمین کو انصاف و عدل سے بھر دے گا جیسے وہ ظلم و زیادتیوں سے بھری تھی۔

حضرت امام مہدی یقیناً تشریف لائیں گے:

یہ بطور مثال ارشاد فرمایا گیا یعنی امام مہدی کی تشریف آوری کا فیصلہ ہو چکا ہے وہ یقیناً دنیا میں آئیں گے فرض کر لو کہ اگر دنیا کی زندگی ختم ہو چکی ہوتی صرف ایک دن باقی رہ گیا ہوتا تب بھی وہ ضرور تشریف لاتے کہ وہ دن ہی دراز ہوگا۔
(مرآۃ شرح مشکوٰۃ جلد ۷ ص ۲۶۶-۲۶۵)

روافض کا رد:

ان کا نام محمد ابن عبد اللہ ہوگا اسی حدیث سے ان روافض کا رد ہو گیا جو کہتے ہیں کہ امام مہدی پیدا ہو چکے ہیں ان کا نام محمد ابن حسن عسکری ہے یہ غلط ہے وہ پیدا ہوں گے اور محمد بن عبد اللہ نام ہوگا۔ (مرآۃ شرح مشکوٰۃ جلد ۷ ص ۲۶۶)

حسنی حسینی سید:

آپ کا اسم گرامی محمد مہدی ہے۔ آپ کا اسم گرامی محمد ہے اور آپ کا لقب مہدی ہے مظاہر حق میں ہے کہ یہ شک راوی ہے اور اختلاف ہے اس میں کہ وہ اولاد حسن سے ہوں گے یا اولاد حسین سے اور ظاہر تر یہ ہے کہ باپ کی جانب سے حسنی ہوں گے اور ماں کی جانب سے حسینی۔ (مظاہر حق جلد ۲ ص ۳۲۵)

قسط سے مراد:

حکیم الامت مفتی احمد یار خان نعیمی احمد نے حدیث مبارکہ کی شرح بیان کرتے ہوئے تحریر فرمایا ہے کہ ان سے پہلے دنیا میں بہت ظلم و ستم پھیل چکا ہوگا آپ عدل و انصاف کریں گے۔ قسط سے مراد ہر حق والے کو اس کا حق دے دینا اور عدل سے مراد شریعت کے احکام جاری کرنا۔ (مرآۃ شرح مشکوٰۃ ج ۷ ص ۲۶۶ بحوالہ مرقات)

تیسری حدیث مبارکہ:

وَعَنْ أُمِّ سَلَمَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ

الْمَهْدِيُّ مِنْ عِترَتِي مِنْ أَوْلَادِ فَاطِمَةَ (رواہ ابوداؤد، مشکوٰۃ شریف باب اشراط الساعة)

حضرت ام سلمہ رضی اللہ عنہا سے روایت ہے کہ انہوں نے بیان فرمایا کہ میں نے رسول اللہ صلی اللہ علیہ وسلم کو فرماتے ہوئے سنا کہ مہدی میری اولاد سے اولاد فاطمہ سے ہے۔

مرزانیوں کی تردید:

عترت کے معنی میں اہل قرابت، عزیز۔ اس میں حضور کی اولاد اور ازواج پاک سب سے ہی داخل ہیں۔ بعض نے فرمایا کہ سارے قریشی حضور کی عزت ہیں واللہ اعلم۔

اولاد فاطمہ کہہ کر یہ فرمایا کہ یہاں عزت سے مراد اولاد ہے اس سے معلوم ہوا کہ امام مہدی سید ہوں گے مرزا قادیانی مرزا ہو کر امام مہدی بنتا ہے تعجب ہے۔ (مرآۃ شرح مشکوٰۃ ج ۷ ص ۲۶۶)

حضرت امام مہدی رضی اللہ عنہ کا حلیہ مبارک:

وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَهْدِيُّ
مِنْنِي أَجَلَ الْجَبْهَةِ أَقْنَى الْأَنْفِ يَمْلَأُ الْأَرْضَ قِسْطًا وَعَدْلًا كَمَا مِلْتُمْ ظُلْمًا
وَجَوْرًا يَمْلِكُ سَبْعَ سِنِينَ (رواہ ابوداؤد، مشکوٰۃ شریف باب اشراط الساعۃ)

حضرت ابوسعید خدری رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ مہدی مجھ سے ہیں، چوڑی پیشانی والے، اونچی ناک والے، زمین کو عدل و انصاف سے بھر دیں گے جیسے وہ ظلم و ستم سے بھری ہوئی تھی سات سال سلطنت کریں گے۔

فائدہ:

اس سے معلوم ہوتا ہے کہ حضرت امام مہدی حضور صلی اللہ علیہ وسلم کے ہم شکل بھی ہوں گے حضور کی جیستی جاگتی تصویر کہ یہ دونوں صفتیں حضور انور کی ہیں۔ چوڑی پیشانی، اونچی ناک شریف، کشادہ پیشانی، اونچی بینی انتہائی حسن ہے پتلی اونچی لمبی ناک سبحان اللہ۔ (مرآۃ شریف ج ۷ ص ۲۶۷)

امام مہدی کی بادشاہت:

معلوم ہوتا ہے کہ اس زمانہ میں حضرت امام مہدی سلطان ہوں گے اور جناب عیسیٰ علیہ السلام وزیر اعظم یا وزیر دفاع کیونکہ امام مہدی کو بادشاہ فرمایا گیا جن روایات میں ہے کہ آٹھ سال سلطنت کریں گے وہاں تقریبی آٹھ سال مراد ہیں یعنی سات سال چند ماہ نیز آٹھ یا نو سال کی روایات مشکوک ہیں یہاں سات سال کی روایت یقینی ہے۔

حضرت امام مہدی کی سخاوت:

وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي قِصَّةِ الْمَهْدِيِّ قَالَ فَيُجِئُ إِلَيْهِ
الرَّجُلُ فَيَقُولُ يَا مَهْدِيُّ أَعْطِنِي أَعْطِنِي۔

اور انہیں (حضرت ابوسعید خدری رضی اللہ عنہ) سے روایت ہے کہ انہوں نے بیان فرمایا کہ امام مہدی کے قہے کے بارے میں فرمایا پھر آگے کا ایک شخص ان کے پاس آئے گا اور کہے گا۔ ”اے مہدی مجھے دیجیے مجھے دیجیے۔“ فرمایا کہ آپ اس کے کپڑے میں لپ بھر کے ڈالتے رہیں گے جس قدر اٹھانے کی وہ طاقت رکھے گا۔

(رواہ الترمذی، مشکوٰۃ شریف باب اشراط الساعۃ)

فائدہ:

اس سے معلوم ہوتا ہے کہ حضرت امام مہدی جیسے صورت میں حضور انور کے مشابہ ہوں گے ویسے ہی سیرت اور اخلاق میں بھی ان کی طبیعت میں جو سخاوت، رحم و کرم انتہائی ہوگا گھڑی بھر بھر دینا جو منگتے سے اٹھ نہ سکے۔ حضور انور کی ہی سخاوت ہے حضور انور نے حضرت عباس کو اتنا دیا کہ گھڑی ان سے اٹھ نہ سکی۔ (مرآۃ شرح مشکوٰۃ ج ۷ ص ۲۶۷)

حضرت امام مہدی زمین کو عدل و انصاف سے بھر دیں گے:

حضرت ابوسعید سے روایت ہے انہوں نے بیان فرمایا کہ رسول اللہ صلی اللہ علیہ وسلم نے اس بلا کا ذکر فرمایا جو اس امت کو پہنچے گی حتیٰ کہ آدمی جائے پناہ نہ پائے گا جہاں ظلم سے پناہ لے تو اللہ تعالیٰ میری اولاد اور میرے گھر والوں سے ایک شخص کو بھیجے گا کہ وہ زمین کو عدل و انصاف سے بھر دے گا جیسے وہ ظلم و ستم سے بھری ہوئی آسمان و زمین کے رہنے والے راضی ہوں گے آسمان اپنا کوئی خطرہ نہ چھوڑے گا مگر وہ برسا دے گا بہتا ہوا اور زمین اپنی کوئی چیز سبزی نہ چھوڑے گی مگر اگا دے گی حتیٰ کہ زندہ لوگ مردوں کی تمنا کریں گے۔ وہ اسی حالت میں سات سال یا آٹھ سال یا نو سال زندہ رہیں گے۔ (مشکوٰۃ شریف)

خليفة الله المہدی:

وَعَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الرِّيَّاتِ السُّودَ قَدْ جَاءَتْ مِنْ قِبَلِ خُرَّاسَانَ فَاتَوُّهَا فَإِنَّ فِيهَا خَلِيفَةَ اللَّهِ الْمَهْدِيَّ

(رواہ احمد والبیہقی فی دلائل النبوت مشکوٰۃ شریف)

حضرت ثوبان رضی اللہ عنہ سے روایت ہے کہ انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: جب تم کالے جھنڈے دیکھو کہ خراسان کی طرف آرہے ہیں تو تم وہاں جانا کیونکہ اس میں اللہ تعالیٰ کا خلیفہ مہدی ہے۔

فائدہ:

اسلام کا عظیم الشان اور جرار لشکر جو بہت سے جھنڈوں کے تلے ہوگا غالباً یہ لشکر جرار حارث یا منصور کا ہوگا۔ اس لشکر میں امام مہدی بذات خود سپاہیانہ شان سے ہوں گے آپ اس وقت خلیفہ نہ بنے ہوں گے یا یہ مطلب ہے کہ اس لشکر پر امام مہدی کا ہاتھ ہوگا ان کی نصرت ہوگی لہذا یہ حدیث اس فرمان عالی کے خلاف نہیں کہ حضرت امام مہدی کا ظہور حرین شریفین کے درمیان ہوگا کہ وہ وقت آپ کی خلافت کے ظہور کا ہے اس حدیث سے معلوم ہوا کہ سیاہ رنگ ماتمی رنگ نہیں جو کہ روافض کا خیال ہے فتح مکہ کے دن حضور کا عمامہ سیاہ تھا۔ ان جھنڈوں کا رنگ سیاہ ہی ہوگا۔ (مراۃ شرح مشکوٰۃ ص ۲۷۳ ج ۷)


مزید احادیث بھی ہیں یہاں چند احادیث نقل کر دی ہیں مزید احادیث مطالعہ کرنے کی تمنا ہو تو کتب احادیث کا مطالعہ کیجیے۔

تفصیلات:

اگر تفصیلات مطلوب ہوں تو حضرت علامہ محمد بن عبدالرسول برزنجی رحمۃ اللہ علیہ کی تصنیف لطیف (الاشاعت لاشرط الساعۃ) کا مطالعہ کیجیے۔ جس کا ترجمہ (قیامت کی نشانیاں) کے نام سے قبلہ مجدد ملت فیض ملت حضرت علامہ ابوالصالح محمد فیض احمد اویسی رحمۃ اللہ علیہ نے لکھا بڑی بہترین وضاحت ملے گی۔ نیز حضرت امام مہدی کے متعلق قبلہ فیض ملت رحمۃ اللہ علیہ محدث بہاولپور نے اپنی تصنیف لطیف (امام مہدی) میں تفصیلاً کتاب لکھی ہے۔ اللہ تعالیٰ ہم سب کو گناہوں کی معافی عطا فرمائے آمین۔

فائدہ:

ان اشعار میں حضرت علی رضی اللہ عنہ نے حضرت امام مہدی رحمۃ اللہ علیہ کے متعلق تفصیلات بیان فرمائی ہیں۔



سیدنا صدیق اکبر رضی اللہ عنہ سے خطاب

- (۱) تَعَلَّمْ أَبَا بَكْرٍ وَلَا تَكُ جَاهِلًا
(۲) وَأَنَّ رَسُولَ اللَّهِ أَوْصَى بِحَقِّهِ
(۳) وَلَا تَبْخَسْنُهُ حَقَّهُ وَارْدِدِ الْوَرَايَ
بِأَنَّ عَلِيًّا خَيْرُ حَافٍ وَنَاعِلٍ
وَالَّذِي فِيهِ قَوْلُهُ فِي الْفَضَائِلِ
إِلَيْهِ فَإِنَّ اللَّهَ أَصْدَقُ قَائِلٍ
- ☆ لَاتُكُ جَاهِلًا: بے خبری سے کام نہ، ناواقفیت سے کام نہ لے۔ ☆ نَاعِل: پاؤں میں جوتی پہنے ہوئے۔ ☆ اَوْصَى: نصیحت کردی۔ ☆ اَكْثَدُ: تاکید کردی۔ ☆ اَصْدَقُ: سب سے زیادہ سچی ہے۔

مطلب:

- (۱) اے ابوبکر صدیق رضی اللہ تعالیٰ عنہ جان لیجیے۔ بے خبری سے کام نہ لیجیے۔ (اس زمین پر) ننگے پاؤں اور جن لوگوں نے پاؤں میں جوتیاں پہنی ہوئی ہیں علی ان تمام لوگوں سے بہتر ہیں۔
(۲) ان کے متعلق رسول اللہ صلی اللہ علیہ وسلم نے وصیت فرمادی ہے ان کے فضائل کے متعلق تاکید فرمائی ہے۔
(۳) ان کے حق میں کمی نہ کرو۔ مخلوق کو واپس کر دیجیے پس بے شک اللہ تعالیٰ کا فرمان سب سے زیادہ سچا ہے۔

فائدہ:

ان اشعار میں ہے کہ حضرت علی رضی اللہ عنہ نے سیدنا صدیق اکبر رضی اللہ عنہ کے سامنے اپنے مناقب بیان کیے۔ بیان فرمایا کہ میں تمام انسانوں سے بہتر ہوں، میری افضلیت مسلم ہے۔ جن کے فضائل خود نبی کریم رؤف الرحیم صلی اللہ علیہ وسلم نے بیان فرمائے ہیں ان کے حق میں کمی کرنا قطعاً مناسب نہیں اس لیے ان کے حق میں کمی نہ کرو۔

افضلیت سیدنا صدیق اکبر رضی اللہ عنہ:

جیسے ان اشعار میں بیان ہوا ہے کہ جن کی افضلیت کو مدنی تاجدار احمد مختار صلی اللہ علیہ وسلم نے بیان فرمائی ہے ان کے تمام اور شان کو تسلیم کرنا چاہیے۔ صدیق اکبر رضی اللہ عنہ کی فضیلت بھی خود نبی کریم رؤف الرحیم صلی اللہ علیہ وسلم نے بیان فرمائی ہے اسے بھی تسلیم کرنا ضروری ہے۔

عینِ اہلسنت سے پیار ہے:

کئی صحابہ کرام رضی اللہ عنہ کا نام لے کر حضرت علی رضی اللہ عنہ امام حسن و امام حسین رضی اللہ عنہ کی شان کا حق تسلیم نہیں کرتے اور کئی حضرت علی رضی اللہ عنہ کی شان ماننے کے سلسلے میں افراط و تفریط کا شکار ہیں الحمد للہ اہلسنت و جماعت کا بیڑا پار ہے۔ نہ کہ الحمد للہ اہلسنت و جماعت حضرت علی رضی اللہ عنہ اور اہل بیت اطہار کی عظمت کے بھی قائل ہیں اور صحابہ کرام رضی اللہ عنہم کی عظمت و شان کو بھی تسلیم کرتے ہیں۔ اہلسنت کسی کی عظمت و شان کا انکار نہیں کرتے کیونکہ نبی کریم صلی اللہ علیہ وسلم نے حضرت علی رضی اللہ عنہ اور اہل بیت اطہار کی بھی شان بیان کی ہے اور صحابہ کرام کی بھی عظمتوں کو بیان کیا ہے اہلسنت دونوں کی تسلیم کرتے ہیں

اس لیے ہمیں الحمد للہ جماعت اہلسنت سے پیار ہے کہ اہل سنت و جماعت کو رسول اللہ صلی اللہ علیہ وسلم کے محبوبوں سے پیار ہے۔

عظمت صدیق اکبر رضی اللہ عنہ:

حضرت ابوسعید رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا:

إِنَّ مِنْ أَمِنَ النَّاسِ عَلَيَّ فِي صُحْبَتِهِ وَمَالِهِ

بے شک سب لوگوں سے زیادہ ہم پر خرچ کرنے والے اپنی صحبت اور مال میں ابوبکر ہیں۔ (مشکوٰۃ شریف)

سیدنا صدیق اکبر رضی اللہ عنہ سے اخوت و محبت باقی:

امام بخاری کی روایت میں ابوبکر ہے اگر میں کسی کو خالص جانی دوست بناتا تو ابوبکر کو ایسا دوست بناتا لیکن وہ اخوت اور محبت باقی ہے جو اسلام کی بناء پر ہے۔ مسجد میں کوئی کھڑکی سوائے ابوبکر کی کھڑکی کے نہیں چھوڑی جائے گی۔ (مشکوٰۃ شریف)

وَفِي رِوَايَةٍ لَوْ كُنْتُ مُتَّخِذًا خَلِيلًا غَيْرَ رَبِّي لَا تَخَذْتُ أَبَا بَكْرٍ خَلِيلًا۔

(بخاری شریف و مسلم شریف و مشکوٰۃ شریف حدیث نمبر ۵۷۶۳)

اور ایک روایت میں ہے کہ اگر میں اپنے رب کے سوا کسی کو خلیل بناتا تو ابوبکر کو خلیل بناتا۔

شرح حدیث:

خلیل مشتق ہے خلعت سے، خاء سے پیش۔ اس کا معنی ہے وہ محبت و صداقت جو محبت کے دل کے باطن میں اس طرح اتر جائے کہ محبوب، محبت کے راز سے آگاہ ہو جائے مطلب یہ ہے کہ اگر میرے لیے جائز ہوتا کہ مخلوق میں سے ایسا دوست اختیار کروں جس کی محبت میرے دل میں سرایت کر جائے اور وہ میرے راز سے آگاہ ہو جائے تو ابوبکر کو ایسا دوست بناتا کہ وہ اس صفت کے قابل ہیں لیکن میرا ایسا محبوب صرف اللہ تعالیٰ ہے۔ مخلوق سے میری محبت وہ ہے جو میرے دل کے ظاہر پر ہے اور میرے راز پر صرف وہ ہی آگاہ ہے۔

یہ بھی ہو سکتا ہے کہ خلیل ماخوذ ہو خلعت، خاء پر زبر کے ساتھ جس کے معنی حاجت ہے اب مطلب یہ ہوگا کہ اگر میں کوئی ایسا دوست بناتا جس کی طرف میں اپنی حاجتوں میں رجوع کرتا اور اپنے مقاصد میں اس پر اعتماد کرتا تو ابوبکر کو ایسا دوست بناتا لیکن میرے تمام امور میں اعتماد اور ہر حال میں میرا رجوع اللہ تعالیٰ کی طرف ہے اور وہی میرا ملجا و ماویٰ ہے یہ مطلب حدیث شریف کی روشنی کے زیادہ مناسب ہے لیکن شارحین نے فرمایا کہ پہلا معنی زیادہ مناسب و موزوں ہے۔ (اشعۃ اللمعات اردو ترجمہ ج ۷ ص ۳۹۳)

اللہ تعالیٰ اور مومن صرف ابوبکر کو چاہتے ہیں:

وَعَنْ عَائِشَةَ قَالَتْ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَرَضِهِ

أَدْعِي لِي أَبَا بَكْرٍ أَبَاكَ وَأَخَاكَ حَتَّى أَكْتُبَ كِتَابًا فَإِنِّي أَخَافُ أَنْ يَتَمَنَّيَ مُتَمَنٍّ

وَيَقُولُ قَائِلٌ أَنَا وَلَا وَيَا بِي اللَّهُ وَالْمُؤْمِنُونَ إِلَّا أَبَا بَكْرٍ

ام المؤمنین حضرت عائشہ صدیقہ رضی اللہ عنہا سے روایت ہے کہ مجھے رسول اللہ صلی اللہ علیہ وسلم نے اپنی مرض و وفات

فرمایا: ہمارے لیے اپنے والد ابو بکر اور اپنے بھائی کو بلاؤ تا کہ ہم ایک کتاب لکھیں کیونکہ ہمیں خوف ہے کہ کوئی تمنا کرنے والا تمنا کرے اور کہنے والا کہے کہ میں مستحق ہوں اور دوسرا مستحق نہیں ہے حالانکہ اللہ تعالیٰ اور مومن انکار کرتے ہیں اور صرف ابو بکر کو چاہتے ہیں۔ (مشکوٰۃ شریف مناقب حضرت ابو بکر صدیق فصل اول حدیث نمبر ۵۷۶۳)

سیدنا صدیق اکبرؓ کی خلافت پر اشارہ:

وَعَنْ جُبَيْرِ بْنِ مُطْعِمٍ قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ امْرَأَةً فَكَلَّمَتْهُ فِي شَيْءٍ فَأَمَرَهَا أَنْ تَرْجِعَ إِلَيْهِ قَالَتْ يَا رَسُولَ اللَّهِ أَرَأَيْتَ إِنْ جِئْتُ وَلَمْ أَجِدْكَ كَأَنَّهَُا تُرِيدُ الْمَوْتَ قَالَ فَإِنْ لَمْ تَجِدِيْنِي فَأَتِيْ أَبَا بَكْرٍ۔

(بخاری شریف، مسلم شریف، مشکوٰۃ شریف، مناقب ابو بکر صدیق حدیث نمبر ۵۷۶۶)

حضرت جبیر بن مطعم رضی اللہ عنہ سے روایت ہے کہ نبی اکرم صلی اللہ علیہ وسلم کی خدمت اقدس میں ایک عورت حاضر ہوئی اور آپ سے کسی چیز کے بارے میں بات کی آپ نے اسے حکم دیا کہ وہ دوبارہ کسی وقت حاضر ہو۔ اس نے عرض کیا کہ یا رسول اللہ یہ فرمائیں اگر میں حاضر ہوں اور آپ کو نہ پاؤں گویا اس نے ارادہ کیا کہ اگر آپ رحلت فرما جائیں تو نبی کریم رؤف الرحیم صلی اللہ علیہ وسلم نے ارشاد فرمایا: اگر ہمیں نہ پاؤ تو ابو بکر کے پاس آنا۔

فائدہ:

اس حدیث کے ظاہر سے نبی اکرم صلی اللہ علیہ وسلم کے بعد حضرت ابو بکر صدیق رضی اللہ عنہ کی خلافت کی طرف اشارہ ہے لیکن نص قطعی نہیں ہے اس کے باوجود اس کی فضیلت و شرافت پر دلالت کرتی ہے۔ (اشعۃ اللمعات شریف اردو ترجمہ ج ۷ ص ۳۹۷)

حوض پر مصاحب نبیؐ:

وَعَنِ ابْنِ عُمَرَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لِأَبِي بَكْرٍ أَنْتَ صَاحِبِي فِي الْغَارِ وَصَاحِبِي عَلَى الْحَوْضِ۔

(رواہ الترمذی و مشکوٰۃ مناقب ابو بکر صدیق فصل ۲ حدیث نمبر ۵۷۷۲)

حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے حضرت ابو بکر کو فرمایا: تم غار میں ہمارے مصاحب ہو اور حوض پر بھی ہمارے مصاحب ہو۔

فائدہ:

یعنی دنیا و آخرت میں ہمارے دوست ہو غالباً یا غار کا لقب اسی حدیث سے لیا گیا ہے۔

سیدنا صدیق اکبرؓ کی امامت:

عَنْ عَائِشَةَ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنْبَغِي لِقَوْمٍ فِيهِمْ

أَنَّ يَوْمَهُمْ غَيْرُهُ

(رواہ الترمذی وقال هذا حدیث غریب، مشکوٰۃ شریف باب مناقب حضرت ابوبکر صدق حدیث نمبر ۵۷۷۳)
ام المؤمنین حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے ارشاد فرمایا: جس قوم میں ابوبکر موجود ہے اسے لائق نہیں کہ ان کے علاوہ کوئی شخص اس قوم کی امامت کرے۔

فائدہ:

یہ ارشاد زمانہ میں فرمایا ہوگا جب آپ نے انہیں امامت کا حکم فرمایا اور حضرت عائشہ نے اس میں توقف کیا۔ ممکن ہے کسی دوسرے وقت بھی ارشاد فرمایا ہوگا چونکہ وہ امامت کے زیادہ لائق ہیں تو خلافت کے بھی زیادہ مستحق وہی ہوں گے اسی لیے سیدنا علی مرتضیٰ رضی اللہ عنہ نے فرمایا: کہ رسول اللہ صلی اللہ علیہ وسلم نے آپ کو دین کے معاملے مقدم کیا اب کون ہے کہ دنیا کے معاملے میں آپ کو پیچھے رکھے۔ (اشعۃ اللمعات ج ۷ ص ۴۰۱)

سیدنا صدیق اکبر کا نام عتیق:

وَعَنْ عَائِشَةَ أَنَّ أَبَا بَكْرٍ دَخَلَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ

أَنْتَ عَتِيقُ اللَّهِ مِنَ النَّارِ فَيَوْمَئِذٍ سُمِّيَ عَتِيقًا۔ (رواہ الترمذی، مشکوٰۃ شریف)

امام المؤمنین حضرت عائشہ صدیقہ رضی اللہ عنہا سے روایت ہے کہ حضرت ابوبکر صدیق رضی اللہ عنہ کی خدمت اقدس میں حاضر ہوئے آپ نے فرمایا: تم اللہ تعالیٰ کے آزاد کیے ہوئے ہو جہنم کی آگ سے اس دن سے آپ کا نام عتیق (آتش دوزخ سے آزاد) رکھا گیا۔

نبی کریم ﷺ نے جنت کا دروازہ دیکھا:

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ہمارے پاس جبرائیل امین تشریف لائے انہوں نے ہمارا ہاتھ پکڑا اور ہمیں جنت کا وہ دروازہ دکھایا جس سے ہماری امت داخل ہوگی حضرت ابوبکر نے عرض کیا۔ یا رسول اللہ! میری آرزو ہے کہ میں بھی آپ کے ساتھ ہوتا تاکہ میں بھی وہ دروازہ دیکھتا۔
رسول اللہ صلی اللہ علیہ وسلم نے ارشاد فرمایا: اے ابوبکر! ہماری امت میں سے سب سے پہلے تم جنت میں داخل ہو گے۔ (سنن ابوداؤد شریف، مشکوٰۃ شریف)

خلاصہ شرح:

جو فضائل رسول اللہ صلی اللہ علیہ وسلم نے حضرت علی المرتضیٰ شیر خدا کے بیان فرماتے ہیں وہ بھی مسلم ہیں انہیں بھی تسلیم کرنا ضروری ہے اور فضائل سیدنا صدیق اکبر رضی اللہ عنہ کے رسول اللہ صلی اللہ علیہ وسلم نے بیان فرمائے ہیں وہ بھی مسلم ہیں ان کو تسلیم کرنا ضروری ہے۔

☆☆☆

حضرت علیؑ نے اپنی بہادری کو خود بیان فرمایا

- (۱) أَنَا الصَّقْرُ الَّذِي حَدَّثْتُ عَنْهُ
(۲) وَقَاسَيْتُ الْحُرُوبَ أَنَا ابْنُ سَبْعٍ
(۳) فَلَمْ يَدْعِ السُّيُوفُ لَنَا عَدُوًّا
عِتَاقُ الطَّيْرِ شَكَرًا - ☆ حَدَّثْتُ: بیان کرتی ہیں - ☆ قَاسَيْتُ الْحُرُوبَ: جنگ
فَلَمَّا شَبْتُ أَفْنَيْتُ الرِّجَالَ - ☆ يَدْعِ السُّيُوفُ: تلواروں - ☆ عَدُوًّا: دشمن - ☆ سَخَاءُ:

☆ الصقر: شکر - ☆ عِتَاقُ الطير: شکاری پرندے - ☆ حَدَّثْتُ: بیان کرتی ہیں - ☆ قَاسَيْتُ الْحُرُوبَ: جنگ
آزمائی کی - ☆ أَفْنَيْتُ الرِّجَالَ: لوگوں کو فنا کر دیا - ☆ يَدْعِ: چھوڑا - ☆ السُّيُوفُ: تلواروں - ☆ عَدُوًّا: دشمن - ☆ سَخَاءُ:
سخاوت۔

مطلب:

(۱) میں وہ شکر اہوں کہ جس کا حال زمین پہ شکار ہونے والی گری پڑی چڑیاں بیان کرتی ہیں۔ یہاں استعارہ بیان کیا گیا ہے
جس کا مطلب یہ ہے کہ میں وہ غور و فکر، صاحب پرواز اور جنگ و جدال کے وقت وہ جنگجو ہوں کہ جس کی حقیقت میری
تلوار سے زخمی ہو کر نیچے گرنے والے کافر ہی بیان کرتے ہیں۔

(۲) جب میں سات سال کی عمر کو پہنچا تو جنگوں میں حصہ لینا شروع کیا جوانی میں قدم رکھتے ہی دین حق کے خلاف شورشیں
کرنے والے لوگوں کو فنا کر دیا۔

(۳) پس میری تلوار نے ایسے دشمن کو جو مقابلے کے لیے سامنے آیا اور للکارا کسی دشمن کو نہیں چھوڑا اسی طرح میرے سخاوت
کرنے کے عمل نے میرے پاس مال نہیں رہنے دیا۔

حضرت علی رضی اللہ عنہ نے پہلے شعر میں اپنی بہادری کی کیفیت بیان کرتے ہوئے ارشاد فرمایا ہے۔

میری بہادری عام لوگوں کے مقابل یوں سمجھ لیجیے کہ جیسے عام لوگ ننھی منی چڑیوں کی مثل ہیں اور مجھے یونہی سمجھ لیجیے کہ
جیسے عام چڑی کو جب شکار یعنی شاہین شکار کرنا چاہتا ہے تو اس کے لیے کوئی مشکل نہیں وہ آنا فانا چڑیوں کو شکار کر لیتا ہے بس یونہی
میری بہادری کو بھی سمجھ لیجیے۔ عام لوگ میرے مقابل کوئی حیثیت نہیں رکھتے کسی بھی اتنی ہمت نہیں کہ میرا مقابلہ کر سکے جیسے کوئی بھی
ننھی منی چڑیاں شکار یعنی شاہین کو شکار نہیں کر سکتی اسی طرح کوئی مجھے مغلوب نہیں کر سکتا۔ شکار آنا فانا مطلوب چڑیوں کا شکار کر لیتا
ہے اسی طرح جب میرے مقابل کوئی آجاتا ہے تو مجھے زیادہ محنت اور تنگ و دو نہیں کرنی پڑتی بلکہ میرے مقابلے میں جو بھی آتا ہے
میری تلوار کا شکار ہو جاتا ہے۔

شرح شعر نمبر ۱:

یہاں حضرت علی رضی اللہ عنہ نے استعارہ کے طور پر صقر فرمایا ہے۔ یعنی شکار کیونکہ شکار میں کافی ایسی خصوصیات ہیں کہ
جن کی بنا پر حضرت علی رضی اللہ عنہ نے یہ استعارہ بیان فرمایا ہے۔ حضرت علی رضی اللہ عنہ بیان فرما رہے ہیں کہ میں ایسا صقر ہوں اب

دیکھیے الصَّقْرُ الَّذِي آپ نے بیان فرمایا اب دیکھیے لغت کی مشہور معروف کتاب المنجد میں اس کا معنی یہ بیان ہوا ہے۔ شکر اور شکر ایک شکاری پرندہ ہے۔

فیروز اللغات اردو پروتاؤنسنگ ڈکشنری میں الحاج مولوی فیروز الدین لکھتے ہیں کہ شکرہ (شکرہ) (ف۔ا۔ند) باز کی قسم کا ایک شکاری پرندہ ہے۔

حضرت علی رضی اللہ عنہ نے اس شعر میں بیان فرمایا ہے جس کا مفہوم یہ: آ۔ ہے کہ میں وہ شکر اہوں میں وہ شکاری پرندہ شکر اہوں جس کا حال زمین پہ گری پڑی اور شکرے کے شکار سے ڈری ہوئی چڑیاں ادھر ادھر گرتی پڑتی اپنے آپ کو محفوظ کرنے کی کوشش کرتی ہیں مگر وہ پھر بھی اس سے جان نہیں بچا سکتیں۔ یہی حال میرے مقابل لوگوں کا ہے کہ وہ مجھ سے ڈرے ڈرے چوکتے پھر رہے ہیں میرا سامنا کرنے سے کتراتے پھر رہے ہیں میرا سامنا نہیں کرتے بلکہ گریز کر رہے ہیں کہ جب بھی میرا اور ان کا سامنا ہو گیا بچ نہیں سکیں گے۔

اب دیکھیے حضرت علی رضی اللہ عنہ عظیم انسان ہیں بلکہ نہ صرف انسان ہیں نہ صرف اشرف المخلوقات میں سے ہیں بلکہ مومنین کے سردار ہیں الحمد للہ سنیوں کے پیر ہیں نبی کریم صلی اللہ علیہ وسلم کے ویر ہیں۔ وہ اپنی بہادری اور خصوصیات کا اظہار استعارہ کے رنگ میں بیان فرما رہے ہیں اس کا یہ مطلب ہے کہ اس طرح اپنی صفات کے بیان کرنے سے معاذ اللہ حضرت علی نعوذ باللہ پرندہ نہیں بن گئے نہیں نہیں ایسا ہرگز نہیں۔ بلکہ ایسا کہنے سے آپ پرندہ نہیں بن گئے بلکہ اپنے اور مخالفین کے مابین موازنہ فرما رہے ہیں کہ میرے مد مقابل ایسے افراد ہیں میرے مد مقابل لوگوں کی وہی کیفیت اور حالت ہے جو شکاری پرندے شکرے کے سامنے بھی منی چڑیوں کی ہوتی ہے۔ معلوم ہوا کہ استعارہ اور تشبیہ استعمال کرنے سے انسان کی عظمت کم نہیں ہوتی۔

شکر کی صفات:

شکر ایسا پرندہ ہے کہ اس کی بے شمار ایسی خصوصیات پائی جاتی ہیں جو عام پرندوں میں نہیں پائی جاتیں مثلاً بلند ہمتی، جفاکشی، سہل پسندی اور تن آسانی سے بے نیاز، سخت گوش، خوددار، انقلابی سوچ، جہد مسلسل، فکر و نظر کی بلندی، معیار خودی، زندگی جوش و جذبہ سے بھرپور، تسخیر کا جذبہ، ہمت و جرأت، حوصلہ، جہد مسلسل، جذبہ، عزم، ہر قسم کے حالات کا مردانہ وار مقابلہ کرنا، ہر دم حرکت پہ آمادگی، آبرو مندانہ زندگی گزارنا۔ خطرات سے نہ گھبرانا بلکہ ڈٹ کر مقابلہ کرنا۔ مایوسی سے دور بھاگنا اور امید و تحقیق و جستجو، منزل کی بلندی، بلند پروازی، بلند اور اچھے مقاصد، اپنے مقصد پہ ڈٹ جانا وغیرہ یہ وہ خصوصیات ہیں بلکہ اس سے بھی بڑھ کر اس پرندہ میں خصوصیات پائی جاتی ہیں جس وجہ سے علامہ اقبال نے بھی اپنی شاعری میں بار بار اس پرندے کا تذکرہ کیا ہے۔

علامہ اقبال ایک خط میں لکھتے ہیں کہ جو اقبال کے خیالات میں مسلمان نوجوان میں ہونی چاہئیں شاہین کے بارے میں علامہ اقبال ایک خط میں لکھتے ہیں کہ اس جانور میں اسلامی فکر کی تمام خصوصیات پائی جاتی ہیں۔

(۱) خوددار، غیرت مند ہے کہ اور کے ہاتھ کا مارا ہوا شکار نہیں کھاتا۔

(۲) بے تعلق ہے کہ آشیانہ نہیں بناتا۔

(۳) بلند پرواز ہے۔

(۴) خلوت پسند ہے۔

(۵) تیز نگاہ ہے۔ (اقبالیات برائے انٹرمیڈیٹ (۳۰۳) یونٹ ۷ ص ۲۱۳-۲۱۲)

فائدہ:

ایسی ہی صفات کی وجہ سے حضرت علی رضی اللہ عنہ نے اس پرندے کا استعارہ بیان فرمایا ہے۔ معلوم ہوا کہ اگر بزرگ علمائے کرام اسی طرح تشبیہ یا استعارہ کے طور پر سب مدینہ لکھتے ہیں تو اس میں کوئی ہرج نہیں جیسا کہ حضرت علی رضی اللہ عنہ نے استعارہ بیان فرمایا ہے تو اس استعارے کی وجہ سے امید ہے کہ کسی کو چونکہ چنانچہ کی کوشش نہیں کرنی چاہیے۔ ورنہ علامہ اقبال کے متعلق کیا کہا جائے گا کہ اس نے تو بے شمار اشعار میں شاہین کا استعارہ استعمال کیا ہے۔

نمونہ کے طور پر چند اشعار ملاحظہ فرمائیے۔

عقابِ روح جب بیدار ہوتی ہے جوانوں میں
نظر آتی ہے اس کو اپنی منزل آسمانوں میں
نہیں ہے تیرا نشیمن قصرِ سلطانی کے گنبد پر
تو شاہین ہے بسیرا کر پہاڑوں کی چٹانوں میں
علامہ اقبال ایک اور مقام پر مرد مومن کو شاہین کے نام سے پکارتے ہیں اور اس کے مقصد کی بلندی کی طرف یوں توجہ دلاتے ہیں۔

تو شاہین ہے پرواز ہے کام تیرا
تیرے سامنے آسمان اور بھی ہیں
(اقبالیات، انٹرمیڈیٹ ۳۰۳ ص ۲۱۲)

ایک جگہ وہ (علامہ اقبال) خدا کے حضور جوانوں کے لیے دعا کرتے ہوئے کہتے ہیں۔

جوانوں کو میری آہ سرد دے
پھر ان شاہین بچوں کو بال و پر دے
خدایا آرزو میری یہی ہے
میرا نور بصیرت عام کر دے

☆☆☆

شجاعتِ حیدری

(۱) صَيْدُ الْمُلُوكِ اَرَانِبٌ وَتَعَالِبُ
(۲) صَيْدِمْ الْفَوَارِسُ فِي الْيَلْقَاءِ وَانْنِي

☆ صید: شکار۔ ☆ ملوک: بادشاہوں، ملک کی جمع۔ ☆ ارانب: جمع ہے، واحد رنب بمعنی خرگوش۔ ☆ تعالب: لومڑیاں، ثعلب واحد۔ ☆ فوارس: سوار۔ ☆ عندالو غا: لڑائی میں۔ ☆ غضنفر قتال: خونخوار شیر۔

مطلب:

(۱) عام بادشاہوں کے شکار خرگوش اور لومڑیاں ہوتی ہیں اور جب میں (راہ حق کے خلاف شورشیں کرنے والوں کے خلاف اپنی سواری پہ جب) سوار ہوتا ہوں تو میرا شکار بہادر ہوتے ہیں (جنہیں لوگ بھی بہادر سمجھتے ہیں اور وہ خود بھی اپنی

بہادری پہ نازاں ہوتے ہیں۔

- (۲) جنگ کے دوران میرے شکار بہادر سوار ہوتے ہیں اور جنگ کے دوران خونی شیر کی مانند نہایت بے جگری سے جنگ لڑتا ہوں۔ حضرت علی رضی اللہ عنہ کی دلیری اور بہادری ہمارے ہاں ضرب المثل کے طور پر بھی بیان کی جاتی ہے۔ تاریخ شاہد ہے کہ جو جنگوں کے درمیان آپ نے کارہائے نمایاں سرانجام دیے اور بہادری پختہ تاریخ رقم کی۔ تاریخ اسے کبھی نہ بھلا سکے گی۔
- (فائدہ) یہاں بھی آپ نے خونخوار شیر کا استعارہ بیان کیا ہے کیا اس خونخوار شیر کے استعارے استعمال کی وجہ سے آپ کو دم والا شیر کوئی سمجھے گا ہرگز نہیں بلکہ اس شعر سے ہر کوئی آپ کی بہادری کا اندازہ کرے گا اسی طرح بعض علمائے کرام اپنے لیے سب مدینہ کا استعارہ لکھتے ہیں۔

☆☆☆

تین چیزیں پوشیدہ رکھنے کا حکم

(۱) عَلَیْكُمْ بِالثَّلَاثَةِ فَاکْتُمُوْهَا شُجَاعَتُكُمْ وَعِلْمُكُمْ وَمَالُكُمْ

(۲) فَإِنَّ النَّاسَ أَعْدَاءُ لِهَذَا وَلَا يُرْضِيهِمْ إِلَّا الزَّوَالُ

☆ فاکتموہا: پس انہیں چھپاؤ۔ ☆ شجاعت: بہادری۔ ☆ اعداء: عدو کی جمع بمعنی دشمن۔ ☆ ثلاثہ: تین۔

مطلب:

- (۱) تم اپنی تین چیزوں کو چھپایا کرو۔ شجاعت، اپنا علم اور مال۔
- (۲) پس بے شک ان صفات والے انسانوں کے لوگ دشمن ہوتے ہیں عام لوگ ایسی صفات کے مالک انسانوں کے زوال سے پہلے تک راضی نہ ہوں گے یعنی ایسی صفات والے انسان جب زوال کا شکار ہوں گے تو لوگوں کو خوشی حاصل ہوگی۔ اور جب یہ صفات حاصل رہیں گی لوگ خوش نہیں ہوں گے بلکہ پیچ و تاب کھاتے رہیں گے جلتے بھنتے رہیں گے۔ لہذا اسی لیے ان تینوں صفات کو پوشیدہ رکھو کسی کے سامنے ظاہر نہ کیجیے۔ (اگر ظاہر کرو گے تو لوگوں کی دشمنی مول لو گے)

☆☆☆

حضرت خدیجہؓ اور حضرت ابوطالب کی مدح

(۱) اَعْيَنِيْ جُودًا بَارَكَ اللهُ فِيْكُمْمَا عَلٰى هَالِكَيْنِ لَا تَرٰى لَهُمَا مِثْلًا

(۲) عَلٰى سَيِّدِ الْبَطْحَاءِ وَابْنِ رَبِيبِهَا وَسَيِّدَةِ النِّسْوَانِ اَوَّلُ مَنْ صَلَّى

(۳) مُهْدَبَةً قَدْ طَيَّبَ اللهُ خِيَمَهَا مُبَارَكَةً وَاللّٰهُ سَاقٍ لَهَا الْفَضْلَا

(۴) مُصَابَهُمَا أَذْجَى لِيَ الْجَوِّ وَالْهَوَا

(۵) لَقَدْ نَصَرَافِي اللَّهِ دِينَ مُحَمَّدٍ

عَلِمَ مَنْ بَغَى فِي الدِّينِ قَدْرَ عِيَا لَا

☆ اَعْيَنِي: اے میری دونوں آنکھوں۔ ☆ بَارَكَ اللَّهُ: اللہ تعالیٰ جل جلالہ برکت عطا فرمائے۔ ☆ سید: سردار۔ ☆

سیدہ: سردارہ۔ ☆ نسوان: عورتوں۔ ☆ مہذبہ: پاکیزہ۔ ☆ طیب: پاکیزہ۔ ☆ خیم: طبیعت۔ ☆ اَذْجَى: تاریک کرنا

مطلب:

(۱) اے میری دونوں آنکھوں! اللہ تعالیٰ تمہارے رونے کی کیفیت میں برکت عطا فرمائے ان فوت ہونے والوں کی فوتگی کی وجہ سے خوفِ رو و جن کا کوئی مثل نہیں۔

(فائدہ) ملاحظہ فرمائیے یہاں آپ نے آنکھوں کا رونا بیان فرمایا ہے زبان کی آہ و بکا نہیں بیان کی کہ اسے اس سے بعض لوگ غلط فہمی کا شکار نہ ہو جائیں اسی بناء پر کوئی ماتم کا جواز کوئی نہ سمجھے۔ آنکھوں سے رونا اور ہے ماتم اور ہے اگر یہاں ماتم مراد ہوتا تو جسے آنکھوں کو مخاطب کیا گیا ہے اسی طرح زبان کو مخاطب بھی کیا جاتا ہے اور بیان کیا جاتا ہے کہ زبان خوب رو، خوب رو، یہاں زبان کو مخاطب نہ کرنا اس امر کی واضح دلیل ہے کہ یہاں ماتم مراد نہیں۔

(۲) بطحاء کے سردار اور اس کے رئیس بیٹے پر رو و اور سیدۃ النساء یعنی عورتوں کی سردار (یعنی حضرت خدیجۃ الکبریٰ رضی اللہ عنہا) کے وصال پر ملال کی وجہ سے رو و جس نے تمام مسلمان عورتوں سے پہلے نماز ادا کی۔

(۳) وہ مہذب خاتون تھیں وہ نہایت پاکیزہ خاتون تھیں ان کی فطرت طیبہ کو اللہ تعالیٰ جل جلالہ نے طیب بنایا وہ نہایت مبارک ہستی ہیں کہ خود اللہ تعالیٰ وحدۃ لا شریک نے ان کی عظمت اور فضیلت بیان فرمائی ہے۔

(۴) جو مصیبت انہیں پہنچی اس مصیبت نے فضا اور ہوا کو تاریک کر دیا پس اب میں ان کے وصال کے بعد رنج و غم کی وجہ سے تکلیف میں مبتلا رہتے ہوئے رات گزارتا ہوں۔

(۵) ضرور تحقیق اللہ تعالیٰ کے راستے میں مدنی تاجدار احمد مختار حضرت محمد صلی اللہ علیہ وسلم کے لائے ہوئے دین کی مدد کی۔ ان لوگوں کے خلاف کہ جن لوگوں نے دین کے معاملے میں سرکشی اختیار کی اور ان دونوں حضرات یعنی حضرت ابوطالب اور حضرت خدیجہ رضی اللہ عنہ نے عہد و پیمان کا لحاظ رکھا۔

☆☆☆

رسول اللہ صلی اللہ علیہ وسلم سے اخلاص

(۱) إِنَّ عَبْدًا أَطَاعَ رَبًّا جَلِيلًا

(۲) فَصَلَوَةُ إِلَهِ تَسْرَى عَلَيْهِ

وَقَفَ الدَّاعِيَ النَّبِيِّ الرَّسُولَا

فِي دُجَرِ اللَّيْلِ بُكْرَةً وَأَصِيلًا

- (۳) إِنَّ ضَرْبَ الْعُدَاةِ بِالسَّيْفِ يُرْضَى
(۴) لَيْسَ مَنْ كَانَ قَاصِدًا مُسْتَقِيمًا
(۵) حَسْبِيَ اللَّهُ عِصْمَةً لِّأُمُورِي
سَيِّدًا قَادِرًا وَيُشْفِي عِلِيلًا
مِثْلَ مَنْ كَانَ هَاوِيًّا وَذَلِيلًا
وَحَبِيبِي مُحَمَّدٌ لِّي خَلِيلًا

☆ اطاع: اطاعت کی۔ ☆ داعی: صفت بلانے والا، دعوت دینے والا، دعا کرنے والا وغیرہ۔ ☆ سیف: تلوار۔ ☆ یرضی: راضی کرتا ہے۔ ☆ قادر: قابور کھنے والا۔ ☆ یشفی: شفا دیتا ہے۔ ☆ علیل: بیمار۔ ☆ ہوی: بمعنی گرنا، مگر یہاں خوار مراد ہے۔ ☆ مستقیم: استقامت اختیار کرنے والا۔ ☆ قاصد: ہموار سفر، راستہ۔ ☆ (المنجد عربی اردو) قَصَدَ قَصْدًا (باب ضَرْبَ يَضْرِبُ وَاقْتَصَدَ فِي الْأَمْرِ: کسی معاملہ میں اعتدال و میانہ روی کرنا۔ ☆ فی النفقة: خرچ میں ☆ اقتصد فی امرہ: کسی کام میں استقامت اختیار کرنا، پس یہاں قاصدا کا معنی ہے، میانہ روی اختیار کرنے والا۔ (المنجد) حَسْبِيَ اللَّهُ: اللہ تعالیٰ مجھے کافی ہے۔ ☆ عِصْمَةٌ لِّلْأُمُورِ: میرے کاموں کی حفاظت کے لیے۔ ☆ خلیل: سچا دوست، حضرت ابراہیم علیہ الصلوٰۃ والسلام کا لقب۔

مطلب:

- (۱) بے شک جو انسان رب جلیل کا فرمانبردار ہے اور داعی اسلام حضرت محمد رسول اللہ صلی اللہ علیہ وسلم کی اتباع کرنے والا

ہے۔

- (۲) اس پہ صبح و شام اور رات کی تاریکی میں یعنی ہر وقت مسلسل اللہ تعالیٰ کی رحمت نازل ہوتی رہتی ہے۔
(۳) اللہ تعالیٰ کے دین کے دشمنوں کو مارنا اس محبوب ہستی کو راضی کرنا ہے وہ محبوب جو سردار قابور کھنے والا اور مریضوں کو شفا عطا فرمانے والا ہے۔

- (۴) تمام کاموں میں جو شخص میانہ روی اور مستقل مزاجی اختیار کرتا ہے وہ اس شخص جیسا ہرگز نہیں جو گرا پڑا اور ذلیل و خوار ہے۔
(۵) میرے کاموں کی حفاظت کے لیے بس میرا اللہ ہی کافی ہے اور میرے حبیب اور میرے دوست مدنی تاجدار احمد مختار حضرت محمد صلی اللہ علیہ وسلم ہیں۔

اطاعت حبیب کبریا صلی اللہ علیہ وسلم:

پہلے شعر میں حضرت علی رضی اللہ عنہ نے حضرت نبی کریم رؤف الرحیم صلی اللہ علیہ وسلم کی اطاعت کے فوائد بیان کرتے ہوئے ارشاد فرمایا: کہ جو شخص رب کائنات کا فرمانبردار بندہ ہے وہ نبی کریم رؤف الرحیم صلی اللہ علیہ وسلم کی اتباع کرنے والا ہوتا ہے۔ جو نبی کریم صلی اللہ علیہ وسلم کی اتباع و فرمانبرداری سے گریز کرتا ہے سمجھ لیجیے کہ وہ رب کائنات کا فرمانبردار بندہ نہیں ہوتا نبی کریم رؤف الرحیم صلی اللہ علیہ وسلم کی اطاعت و فرمانبرداری کے متعلق قرآن مجید میں بے شمار آیات بیان ہوئی ہیں تبرکاً چند آیات ملاحظہ فرمائیے۔

ا۔ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ ۝

(پ ۳ آل عمران: ۳۲)

اللہ تعالیٰ کی اطاعت کرو اور اس کے رسول کی اطاعت کرو۔ پھر وہ اگر منہ پھیریں تو اللہ کو خوش نہیں آتے کافر۔

۲۔ مَا آتَاكُمُ الرَّسُولُ فَخُذُوهُ وَمَنْهَاكُمْ عَنْهُ فَأَنْتَهُوا
رسول تم کو جو حکم دیں وہ لے لو اور جس چیز سے روکیں اس سے رک جاؤ۔

۳۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

تمہارے اعمال کے لیے رسول اللہ صلی اللہ علیہ وسلم کی زندگی میں بہترین نمونہ ہے۔

۴۔ قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ط

وَاللَّهُ غَفُورٌ رَحِيمٌ ۝ (پ ۳ سورۃ آل عمران: ۳۰-۳۱)

آپ فرمادیجیے کہ تم اللہ سے محبت کرتے ہو تو میری پیروی کرو۔ اللہ تعالیٰ تم سے محبت فرمائے گا اور تمہارے گناہ بخش دے گا اور اللہ بخشنے والا مہربان ہے۔

۵۔ يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ
الْآخِرِ ط ذَلِكَ خَيْرٌ وَأَحْسَنُ تَأْوِيلًا ۝ (پ ۵ سورۃ النساء: ۵۹)

اے ایمان والو! حکم مانو اللہ کا اور حکم مانو رسول کا اور ان کا جو تم میں حکومت والے ہیں پھر اگر تم میں کسی بات کا جھگڑا اٹھے تو اسے اللہ اور رسول کے حضور رجوع کرو اگر اللہ اور قیامت پر ایمان رکھتے ہو یہ بہتر ہے اور اس کا انجام سب سے اچھا ہے۔

(ترجمہ کنز الایمان)

فائدہ:

خواہ دینی حکومت والے ہوں جیسے عالم، مرشد کامل فقیہ، مجتہد یا دنیاوی حکومت والے جیسے اسلامی سلطان اور اسلامی احکام لیکن دینی حکام کی اطاعت دنیاوی احکام پر بھی واجب ہوگی مگر ان دونوں کی اطاعت میں یہ شرط ہے کہ نص کے خلاف حکم نہ دیں ورنہ ان کی اطاعت نہیں۔ حضور کی اطاعت ہر حکم میں واجب ہے اگرچہ کسی کو قرآن کے خلاف ہی حکم دیں اس کے حق میں وہی نص ہوگی۔ حضرت علی کو فاطمہ الزہرا رضی اللہ عنہا کی موجودگی میں دوسرے نکاح کی اجازت نہ ہونا۔ حضرت خزیمہ انصاری رضی اللہ عنہ کی ایک گواہی دو کے برابر ہونا اسی میں داخل ہے اسی لیے اللہ تعالیٰ نے یہاں رسول کو اولی الامر سے علیحدہ بیان فرمایا اس آیت سے مسئلہ تقلید بھی ثابت ہوا۔ (ماخوذ از تفسیر نور العرفان ص ۱۳۷)

۶۔ وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ ط وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۝
فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي

أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا ۝ (پ ۵ سورۃ النساء: ۶۴-۶۵)

اور ہم نے رسول نہ بھیجا مگر اس لیے کہ اللہ کے حکم سے اس کی اطاعت کی جائے اور اگر جب وہ اپنی جانوں پر ظلم کریں کوئی تو اے محبوب تمہارے پاس حاضر ہوں پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔ تو اے محبوب تمہارے رب کی قسم وہ مسلمان نہ ہوں گے جب تک آپس کے جھگڑے میں تمہیں حاکم نہ بنائیں۔ پھر جو کچھ تم حکم فرماؤ اپنے دلوں میں اس سے رکاوٹ نہ پائیں اور جی سے مان لیں۔ (ترجمہ کنز الایمان)

فائدہ:

اس آیت میں ظلم، ظالم، زمان و مکان کی قسم کی قید نہیں۔ ہر قسم کا مجرم ہر زمانے میں خواہ کسی قسم کا جرم کرے تمہارے آستانہ پر آ جاوے (آ جائے) اور جِءَ وَكَ میں یہ قید نہیں کہ مدینہ مطہرہ میں ہی آئے بلکہ ان کی طرف توجہ کرنا یہ بھی ان کی بارگاہ میں حاضری ہے اگر مدینہ پاک کی حاضری نصیب ہو جائے تو زہے نصیب۔ اس سے معلوم ہوا کہ حضور کی بارگاہ وہ شفا خانہ ہے جس میں ہر بیماری کی دوا ہے کسی کو محروم واپس نہیں کیا جاتا کوئی آنے والا ہو۔ خیال رہے کہ ہمارے پاس حضور کا آنا اور ہے اور ہمارا حضور کی بارگاہ میں حاضر ہونا کچھ اور سورج کا ہمارے پاس آنا یہ ہے کہ وہ ہم پر چمک جائے ہمارا سورج کے پاس آنا یہ ہے کہ ہم آڑ ہٹا کر اس کی دھوپ میں آ جائیں لہذا لَقَدْ جَاءَكُمْ رَسُولٌ اور جِءَ وَكَ میں فرق ہے۔ (تفسیر نور العرفان ص ۱۳۸)

۷۔ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ الصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝ ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيمًا ۝ (ترجمہ کنز الایمان شریف)

ترجمہ: اور جو اللہ اور اس کے رسول کا حکم مانے تو اسے اُن کا ساتھ ملے گا جن پر اللہ نے فضل کیا یعنی انبیاء اور صدیقین اور شہید اور نیک لوگ یہ کیا ہی اچھے ساتھی ہیں۔ یہ اللہ کا فضل ہے اور اللہ کافی ہے جاننے والا۔ (ترجمہ کنز الایمان شریف)

۸۔ مَنْ يُطِيعِ الرَّسُولَ فَقَدْ أَطَاعَ اللَّهَ (سورۃ النساء: ۸۰)

اور جس نے رسول کی اطاعت کی تو بے شک اس نے اللہ کی اطاعت کی۔

۹۔ قُلْ أَطِيعُوا اللَّهَ وَالرَّسُولَ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ ۝

(پ ۳ سورۃ آل عمران: ۳۲)

آپ فرمادیجیے کہ تم اللہ اور رسول کی اطاعت کرو۔ سو اگر وہ روگردانی کر لیں تو بے شک اللہ تعالیٰ کو خوش نہیں کرتے کفر کرنے والے۔

۱۰۔ وَمَنْ يُطِيعِ اللَّهَ وَرَسُولَهُ وَيَخْشَ اللَّهَ وَيَتَّقْهُ فَأُولَٰئِكَ هُمُ الْفَائِزُونَ ۝

اور جو اللہ اور اس کے رسول کا حکم مانے اور اللہ سے ڈرے اور اس کی نافرمانی سے بچے تو یہی لوگ کامیاب ہیں۔ تلک

احادیث

حیثیت میں داخلہ:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ أُمَّتِي يَدْخُلُونَ الْجَنَّةَ إِلَّا مَنْ أَبِي قَيْدَ وَمَنْ أَبِي قَالَ مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبِي۔ (رواہ البخاری مشکوٰۃ شریف کتاب الایمان)

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا: میری امت جنت میں جائے گی مگر وہ شخص جس نے سرکشی اختیار کی۔ لوگوں نے عرض کیا کہ کس نے سرکشی اختیار کی نبی کریم رؤف الرحیم صلی اللہ علیہ وسلم نے ارشاد فرمایا: جس نے میری اطاعت کی وہ جنت میں داخل ہوگا اور جس نے میری نافرمانی کی تو بے شک اس نے سرکشی کی۔

سنت زندہ کرنے کا ثواب:

حضرت بلال بن حارث مزی رضی اللہ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا کہ جس نے میری کسی ایسی سنت کو زندہ کیا جو میرے بعد مردہ کر دی گئی ہو تو اس کو ان تمام لوگوں کے ثوابوں کے برابر ثواب ملے گا جو لوگ اس سنت پر عمل کریں گے اور ان لوگوں کے ثوابوں میں کچھ بھی کمی نہیں ہوگی اور جو شخص کوئی گمراہی کی بدعت نکالے جس سے اللہ اور اس کا رسول راضی نہیں ہے تو اس شخص پر ان تمام لوگوں کے گناہوں کے برابر گناہ ہوگا۔ جو لوگ اس بدعت پر عمل کریں گے اور ان لوگوں کے گناہوں میں کچھ بھی کمی نہیں ہوگی۔ (رواہ الترمذی، مشکوٰۃ شریف جلد اول)

سوشہداء کا ثواب:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَمَسَّكَ بِسُنَّتِي عِنْدَ فُسَادِ أُمَّتِي فَلَهُ أَجْرُ مِائَةِ شَهِيدٍ (مشکوٰۃ شریف کتاب الایمان حدیث نمبر ۱۶۶)

حضرت ابو ہریرہ رضی اللہ عنہ سے روایت ہے کہ انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: جس شخص نے میری امت میں اعتقادی اور عملی فساد برپا ہونے کے وقت میری سنت کو مضبوطی سے تھاما اسے ایک سوشہید کا ثواب ملے گا۔

فساد امت سے مراد:

فساد امت سے سنت چھوڑ دینے اور اس میں کمی اور کوتاہی کرنا مراد ہے اور سوشہید کے لفظ سے اس امر کی طرف اشارہ ہے کہ ایسے وقت میں سنت پر عمل بڑی مشقت اور جدوجہد سے ہو سکے لیکن اس کی فضیلت اور اس کا ثواب بھی بہت زیادہ ہوگا۔


(اشعۃ اللمعات اردو ترجمہ ج اول ص ۴۷۰)

جنت میں داخلے کے لیے تین اعمال:

وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَكَلَ طَيِّبًا وَعَمِلَ فِي سُنَّةٍ وَأَمِنَ النَّاسُ بِوَائِقِهِ دَخَلَ الْجَنَّةَ فَقَالَ رَجُلٌ يَا رَسُولَ اللَّهِ إِنَّ هَذَا الْيَوْمَ لَكَثِيرٌ فِي النَّاسِ قَالَ وَسَيَكُونُ فِي قُرُونٍ بَعْدِي

(رواہ الترمذی، مشکوٰۃ شریف کتاب الایمان ۱۶۸)

حضرت ابوسعید خدری رضی اللہ عنہ سے روایت ہے انہوں نے کہا رسول اللہ صلی اللہ علیہ وسلم نے فرمایا جس شخص نے حلال طیب رزق کھایا۔ سنت کے مطابق عمل کیا اور لوگ اس کے شر سے امن میں رہے وہ جنت میں داخل ہوا۔ اس پر ایک شخص نے کہا: یہ نیکیاں ہمارے زمانے میں لوگوں کے اندر کثرت کے ساتھ موجود ہیں۔ آپ نے ارشاد فرمایا: ہاں اور مجھ سے بعد کے زمانوں میں بھی یہ نیکیاں موجود رہیں گی۔

**نبی کریم صلی اللہ علیہ وسلم کی محبت فرض عین ہے**

- | | | |
|-----|---|--|
| (۱) | أَقِيكَ بِنَفْسِي أَيُّهَا الْمُصْطَفَى الَّذِي | هَذَا نَابِيهِ الرَّحْمَنُ مِنْ غَمَّةِ الْجَهْلِ |
| (۲) | وَيُقَدِّدُكَ حَوْبَائِي وَمَا قَدَرُ مُهْجَتِي | لِمَنْ انْتَمَى مَعَهُ إِلَى الْفَرْعِ وَالْأَصْلِ |
| (۳) | وَمَنْ كَانَ لِي مُذْ كُنْتُ طِفْلاً وَيَافِعاً | وَأَنْفَشَتْنِي بِالْعَلِّ مِنْهُ وَبِالنَّهْلِ |
| (۴) | وَمَنْ جَدُّهُ جَدِّي وَمَنْ أَبُوهُ أَبِي | وَمَنْ نَحْلُهُ نَجْلِي وَمَنْ بَنَتُهُ أَهْلِي |
| (۵) | وَمَنْ حِينِ أَخِي بَيْنَ مَنْ كَانَ حَاضِراً | دَعَانِي وَآخَانِي وَبَيْنَ مَنْ فَضَّلِي |
| (۶) | لَكَ الْفَضْلُ إِنِّي مَا حَيِّتُ لَشَاكِرُ | لِأَحْسَنِ مَا أَوْلَيْتَ يَا خَاتَمَ الرُّسُلِ |

☆ ایُّہا المصطفیٰ: اے مصطفیٰ، اے پیغمبر، مراد یا رسول اللہ اسی لیے ہمارا ہلسنت وجماعت کا نعرہ ہے یا رسول اللہ بلکہ صحابہ کا نعرہ بھی ہے یا رسول اللہ۔ ☆ غَمَّةِ الْجَهْلِ: جہالت کی تاریکی۔ ☆ أَقِيكَ: وقایہ سے بمعنی بچانا۔ ☆ الْفَرْعُ: ٹہنی، شاخ، ڈالی، وہ جس کی اصل اور چیز ہو۔ ☆ الْأَصْلُ: بنیاد، جڑ، منبع، سرچشمہ، نکاس، مادہ، تخم، بیج، ست، عطر، خلاصہ، سرشت، جبلت، حقیقت، ماہیت، نسب، نطفہ کا اثر، خاندانی اثر، سبب، سرمایہ، پونجی، ذات، خاندانی، کتاب کی عبارت، متن، خالص، کھر اور غیرہ۔ ☆ یافعا: جوانی۔ ☆ أَهْلِي: میری اہلیہ، میری زوجہ، میری بیوی۔ ☆ بَيْنَ: بیان کی۔ ☆ فَضَّلِي: میری فضیلت۔ ☆ لَكَ الْفَضْلُ: آپ کو فضیلت حاصل ہے۔

مطلب:

- (۱) اے احمد مجتبیٰ محمد مصطفیٰ صلی اللہ علیہ وسلم (یعنی یہ - سول اللہ) میں خود آپ کی حفاظت کروں گا جس کی وجہ سے اللہ تعالیٰ نے ہمیں جہالت کی تاریکی سے بچایا۔
- (۲) یا رسول اللہ صلی اللہ علیہ وسلم میری جان بھی آپ پر قربان ہو۔ ہاں میری جان تو کیا چیز ہے بلکہ میری جان کے علاوہ جن کے ساتھ مجھے اصل و فرع میں انتساب حاصل ہے وہ بھی قربان۔
- (۳) وہ ذات کہ جو میرے بچپن سے جوانی تک میرے لیے تھے اور بار بار سیراب کر کے میری پرورش فرمائی۔ (خصوصی شفقت و محبت سے نوازا)
- (۴) ان کا دادا میرا (بھی) دادا ہے ان کا والد گرامی میرا باپ ہے۔ جن کا مبارک خاندان میرا خاندان ہے اور جن کی لخت جگر میری اہلیہ مبارک ہے۔
- (۵) وہ ذات کہ جس نے حاضر مسلمانوں میں بھائی چارہ قائم فرمایا تو مجھے اپنا بھائی بنایا اور میری فضیلت بیان فرمائی۔
- (۶) اصل فضیلت (کہ جس کے در مقدس کی نسبت کی وجہ سے تمام فضیلتیں حاصل ہوتی ہیں) آپ کو ہی حاصل ہے۔ ساری زندگی آپ کا شکر گزار رہوں گا اے خاتم النبیین میں اس احسانِ عظیم کی وجہ سے جو آپ نے مجھ پہ کیا۔

جہالت کی تاریکی سے نجات:

حضرت علی رضی اللہ عنہ نے نبی کریم صلی اللہ علیہ وسلم کی شادی مبارک بیان کرتے ہوئے فرمایا ہے کہ ایہا المصطفیٰ یعنی اے ہمارے پیارے نبی کریم حضرت محمد مصطفیٰ صلی اللہ علیہ وسلم کہ جن کے ذریعے رب کائنات نے ہمیں جہالت کی گھٹا ٹوپ اندھیرنگری سے نجات عطا فرمائی۔ کہ جس کی اندھیری سے بڑھ کر کوئی اور اندھیرا نہیں۔ یا رسول اللہ صلی اللہ علیہ وسلم میں آپ کی حفاظت کے لیے تیار ہوں، ہمہ وقت میں آپ کی مدد اور حفاظت کروں گا۔ میرے ہوتے ہوئے آپ کو کوئی بھی نقصان نہیں پہنچا سکتا۔

جان فدا:

آپ نبی کریم رؤف الرحیم صلی اللہ علیہ وسلم کو مخاطب کرتے ہوئے بیان فرما رہے ہیں کہ یا رسول اللہ میری جان آپ پر قربان ہو۔ مگر یا رسول اللہ صلی اللہ علیہ وسلم میری جان آپ کے مقابل کیا ہے۔ کچھ بھی نہیں اس لیے یا رسول اللہ! میری جان آپ پر فدا ہو۔ جن کے ساتھ مجھے اصل اور مرفوع میں انتساب ہے وہ بھی کچھ قربان ہو۔

پرورش:

نبی کریم رؤف الرحیم صلی اللہ علیہ وسلم کے چچا حضرت ابوطالب حضور صلی اللہ علیہ وسلم سے بہت محبت کرتے تھے۔ دادا کے وصال کے بعد آپ کے چچا ابوطالب نے ہی آپ کی پرورش کے سلسلے میں ہمت فرمائی۔ جب نبی کریم رؤف الرحیم صلی اللہ علیہ وسلم کی شادی ہو گئی تو بچپن سے ہی حضور صلی اللہ علیہ وسلم کے گھر حضرت علی رضی اللہ عنہ رہنے لگے بلکہ حضرت علی رضی اللہ عنہ نے نبی کریم صلی اللہ علیہ وسلم کے گھر ہی پرورش پائی اسی حقیقت کا اعتراف آپ نے اس شعر میں کیا ہے۔

نبی کریم ﷺ سے رشتہ اور تعلق:

نبی کریم رؤف الرحیم صلی اللہ علیہ وسلم سے رشتہ اور تعلق کو بیان کرتے ہوئے حضرت علی رضی اللہ عنہ نے بیان فرمایا کہ نبی کریم رؤف الرحیم صلی اللہ علیہ وسلم کا دادا حضرت عبدالمطلب ہی میرا دادا ہے۔ ان کا باپ میرا باپ ہے۔ وہ یوں کہ اب کا لفظ بعض اوقات چچا، تایا اور دادا اور آباؤ اجداد پر بھی بولا جاتا ہے چونکہ نبی کریم رؤف الرحیم صلی اللہ علیہ وسلم کے آپ چچا زاد بھائی تھے اور نبی کریم صلی اللہ علیہ وسلم حضرت علی رضی اللہ عنہ کے چچا زاد بھائی تھے اس لیے کہ ان کا باپ میرا باپ (یعنی چچا) ہے۔ ان کا خاندان میرا گھر اور ان کی لخت جگر میری اہلیہ ہے۔

بھائی چارہ:

نبی کریم رؤف الرحیم صلی اللہ علیہ وسلم نے جب مہاجرین و انصار کے مابین بھائی چارہ قائم کیا تو مجھے اپنا بنا کر مجھے خصوصی فضیلت سے نوازا۔

نبی کریم ﷺ:

حضور صلی اللہ علیہ وسلم کو مخاطب کرتے ہوئے کہا کہ یا رسول اللہ صلی اللہ علیہ وسلم آپ ہی افضل ہیں آپ کی افضلیت مسلم ہے۔ بلکہ میں تو ہمیشہ آپ کا شکر گزار ہوں گا۔ اس احسان کی وجہ سے جو آپ نے مجھ پہ کیا ہے۔ بہر حال نبی کریم رؤف الرحیم صلی اللہ علیہ وسلم کی محبت فرض عین ہے آپ کی محبت کے سوا کچھ نہیں۔ حضور صلی اللہ علیہ وسلم کی محبت نہ صرف فرض عین ہے بلکہ ایمان کی جان ہے۔

صحابہ کا نعرہ یا رسول اللہ:

حضرت علی رضی اللہ عنہ کے اس کلام سے واضح ہوا کہ یا رسول اللہ یا حبیب اللہ کا نعرہ جو آج سنیوں کو جان سے بھی بڑھ کر پیارا ہے یہی نعرہ صحابہ کرام کا نعرہ ہے، تفصیلات دیگر مقامات پر ملاحظہ فرمائیے۔

☆☆☆

غزوہ بدر کی فتح

- | | |
|---|---|
| (۱) أَلَمْ تَرَ أَنَّ اللَّهَ أَبْلَى رَسُولَهُ | بَلَاءٍ عَزِيزٍ ذِي اِقْتِدَارٍ وَذِي فَضْلٍ |
| (۲) بِمَا أَنْزَلَ الْكُفَّارَ دَارَ مَذَلَّةٍ | وَلَا قُوَّهُوَانَا مِنْ إِسَارٍ وَمِنْ قَتْلِ |
| (۳) فَأَمْسَى رَسُولُ اللَّهِ قَدْ عَزَّ نَصْرُهُ | وَكَانَ آمِنُ اللَّهِ أُرْسِلَ بِالْعَدْلِ |
| (۴) فَجَاءَ بِفُرْقَانٍ مِنَ اللَّهِ مُنْزَلٍ | مُبِينٍ آيَاتِهِ لِدَوَى الْعَقْلِ |
| (۵) فَأَمَّنَ أَقْوَامٌ كَرَامٌ وَآيَقَنُوا | وَأَمْسُوا بِحَمْدِ اللَّهِ مُجْتَمِعِي الشَّمْلِ |

- (۶) وَأَنْكَرَ أَقْوَامٌ فَزَاغَتْ قُلُوبُهُمْ
(۷) وَأَمْكَنَ مِنْهُمْ يَوْمَ بَدْرٍ رَسُولُهُ
(۸) بِأَيْدِيهِمْ يُضْ خِفَافٌ قَوَاطِعُ
(۹) فَكَمْ تَرَ كُؤُومًا مِنْ نَاشِئٍ ذِي حَمِيَّةٍ
(۱۰) وَتَبْكِي عِيُونَُ النَّائِحَاتِ عَلَيْهِمْ
(۱۱) نَوَاحٍ تَبْلِي عُبَّةَ الْغِيِّ وَابْنَهُ
(۱۲) وَذَا الدَّحْلِ تَنْعَى وَابْنُ جُدْعَانَ فِيهِمْ
(۱۳) ثَوَى مِنْهُمْ فِي بئرِ بَدْرٍ عَصَابَةٌ
(۱۴) دَعَا الْغِيُّ مِنْهُمْ مَنْ دَعَا فَاجَابَهُ
(۱۵) فَأَضْحَوْا لَدَى ذَا الْحَجِّمِ بِمَعْزِلٍ
- فَزَادَهُمُ الرَّحْمَنُ خُبْلًا عَلَى الْخَبْلِ
وَقَوْمًا غَضَابًا فَعَلُّهُمْ أَحْسَنُ الْفِعْلِ
وَقَدْ حَدَّثُوا هَابَا الْجَلَاءِ وَبِالصَّقْلِ
صَرِيْعًا وَمَنْ ذِي نَجْدَةٍ مِنْهُمْ كَهْلٍ
صَرِيْعًا بِإِسْبَالِ الرَّشَاشِ وَبِالْوَيْلِ
وَشَيْبَةٍ تَنْعَاهُ وَتَنْعَى أَبَا جَهْلٍ
مُسَلَّبَةً حَرَى مَيْسَةَ الثَّكْلِ
ذَوُوا نَجْدَاتٍ فِي الْحُزُونِ فِي السَّهْلِ
وَاللَّغِيَّ اسْبَابُ مُقْطَعَةِ الْوَصْلِ
عَنِ الْبَغْيِ وَالْعُدْوَانِ بِيْ أَشْغُلِ الشُّغْلِ

☆ اُبُلے: آزمائش کی۔ ☆ بلاء: آزمائش۔ ☆ دار: گھر۔ ☆ دار مذلة: ذلت کے گھاٹ۔ ☆ نصر: مدد۔
☆ منزل: انزال ہونے والا، اترنے والا۔ ☆ فاعل: پس ایمان لائے۔ ☆ کرام: اچھے۔ ☆ ايقنوا: یقین کیا۔ ☆ اَنْكَرَ اقوام: کچھ لوگوں نے انکار کیا۔ ☆ فزاد: پس بڑھادی۔ ☆ خَبْلًا عَلٰی الْخَبْلِ: بربادی پر بربادی یعنی بربادی میں کئی گنا اضافہ کر دیا۔
☆ احسن الفعل: بہترین کام۔ ☆ بايديهم: ان کے ہاتھوں میں۔ ☆ خبل: فساد، تباہی بربادی۔ ☆ خفاف: ہلکی مراد ہلکی تلواریں۔ ☆ قواطع: تیز کاٹنے والی مراد تیز تلواریں۔ ☆ ذِي حَمِيَّةٍ: غیرت مند۔ ☆ تبكي: روتی ہیں۔ ☆ عيون: آنکھیں۔ ☆ عبء الغي: گمراہ عتبہ۔ ☆ حرى: تشنہ۔ ☆ بئر بدر: بدر کارکنواں۔ ☆ دعا الغي: گمراہی نے پکارا۔ ☆ فاجابه: پس اسے جواب دیا مراد اس کی آواز پہ لبیک کہا۔ ☆ مقطعة الوصل: تعلقات کاٹنے والے ہیں۔ ☆ دار الحجيم: جہنم۔

مطلب:

- (۱) کیا تم نے دیکھا نہیں کہ اللہ تعالیٰ نے اپنے محبوب رسول اللہ صلی اللہ علیہ وسلم کی آزمائش کی۔ ایسی آزمائش فرمائی کہ جیسی آزمائش معزز صاحب اقتدار اور صاحب فضل و کرم کرتا ہے۔
(۲) یوں کہ کفار کو ذلت کے گھاٹ اتار دیا۔ انہیں قیدی بنایا، قتل کیا اور کفار کو ہر قسم کی ذلت و رسوائی کا سامنا کرنا پڑا۔
(۳) تحقیق رسول اللہ صلی اللہ علیہ وسلم کی مدد غالب ہو گئی۔ آپ اللہ تعالیٰ جل جلالہ کے امین تھے عدل و انصاف (کے بول بالا) کے لیے (اس جہان رنگ و بو میں) بھیجے گئے۔
(۴) پس وہ حق و باطل میں امتیاز کرنے والا پیغام (قرآن) لائے جو اللہ تعالیٰ کی طرف سے نازل کیا گیا۔ جس کی آیات عقلمندوں کے لیے واضح ہیں یعنی عقلمندوں کو ان آیات میں کوئی اشکال نہیں ہوتا۔

- (۵) پس اچھے لوگ ایمان لائے اور یقین کیا اللہ تعالیٰ کے فضل و کرم سے ان کی جماعت بندی ہو گئی۔
- (۶) اور جنہوں نے انکار کیا ان کے دل ٹیڑھے ہو گئے۔ اللہ تعالیٰ جل جلالہ نے ان کی بربادی میں کئی گنا اضافہ کر دیا۔
- (۷) اللہ تعالیٰ نے غزوہ بدر کے روز رسول اللہ صلی اللہ علیہ وسلم کو موقع عطا فرمایا۔ جو غیض و غضب میں تھے جن کا کام بہترین تھا وہ برائیوں سے دور تھے۔
- (۸) ان کے ہاتھوں میں چمکتی ہوئی، ہلکی اور تیز تلواریں ہیں ان تلواروں کو صیقل کر کے اور جلادے کر مزید چمکدار بنا دیا۔
- (۹) پس بے شمار غیرت مند جوانوں کو چت گردا دیا اور بے شمار دیروں کو ڈھیر کیا۔
- (۱۰) ان پہ رونے والی عورتوں کی آنکھیں روتی ہیں۔ درد بھری آنکھیں بڑے بڑے آنسو بارش کی بوند باندی کی طرح برساتی ہیں۔
- (۱۱) وہ رونے والی عورتیں عتبہ اور اس کے بیٹے پہ روتی ہوئی شیبہ اور ابو جہل کے مرنے کی خبر دیتی ہیں۔
- (۱۲) ان کے علاوہ دوسرے کافر دشمنوں کی موت کی بھی خبر سناتی ہیں ان رونے والیوں میں جدعان کا بیٹا بھی تھا۔ سوگ کے لباس میں ملبوس پیا سا ہے۔ اس کا رنج اور غم واضح ہے۔
- (۱۳) ان کا ایک گروہ قتل ہو کر بدر کے کنویں میں پھینکا پڑا ہے۔ وہ گروہ جب کبھی زندہ تھا تو سخت اور نرم ہر قسم کی زمین پہ اپنی بہادری کے جوہر دکھایا کرتا تھا۔
- (۱۴) ان میں سے جسے بھی گمراہی نے آواز دی گمراہی کی آواز پہ اس نے لبیک کہا۔ گمراہی کے اسباب ایسے ہوتے ہیں کہ وہ تمام تعلقات کو کاٹ دیتے ہیں۔
- (۱۵) پس وہ گمراہی اور سرکشی سے دور جہنم میں جا پہنچے جو انہیں تمام اطراف سے پھیر دینے والی ہے۔ (یہاں جہنم کی کیفیت بیان کرنی ہے کہ کفار کو عذاب کیسے ہوگا)

(۱) آزمائش:

دکھ یا تکلیف کو دیکھ کر آہ و زاری کرنا اچھا کام نہیں کیونکہ بعض اوقات مصائب و آلام کا آثار رب کائنات کی طرف سے آزمائش کے طور پر ہوتے ہیں ایسے اوقات میں صبر اختیار کرنے درجات کی بلندی کا باعث ہوتا ہے۔ آزمائش کے وقت بارگاہ حق میں جھک جانا رب کائنات کے انعامات کے حصول کا سبب ہوتا ہے۔

حضرت علی رضی اللہ عنہ نے بیان فرمایا کہ رب کائنات کی طرف سے اس کے خاص بندوں کو اکثر آزمائش میں ڈالا جاتا ہے تو خصوصاً اللہ تعالیٰ نے اپنے محبوب مدنی تاجدار احمد مختار صلی اللہ علیہ وسلم کی آزمائش بھی کی۔ تاریخ گواہ ہے۔ آپ سے زیادہ محبوب کائنات میں نہ ہوا ہے نہ ہے اور نہ ہی کوئی تاقیامت ہوگا۔ اس کے باوجود اللہ تعالیٰ نے آپ کی آزمائش کی۔ دکھ، تکلیف اور مصائب و آلام کے سلسلے میں دیکھیے۔ انسان کے رونگٹے کھڑے ہو جاتے ہیں۔ آپ کا سفر طائف ہی دیکھیے اور پھر غور و فکر کیجیے۔ کیا ہی آزمائش کا وقت تھا پہاڑوں کا فرشتہ کہتا ہے کہ یا رسول اللہ! اگر کہو تو ان تمام کو جنہوں نے آپ کو تکلیف پہنچائی ہے دو پہاڑوں کے درمیان میں نہ دیں تو مدنی تاجدار، احمد مختار صلی اللہ علیہ وسلم نے بارگاہ الہی میں ان کے لیے بددعا نہ کی بلکہ ان کے حق میں دعا ہی

فرمائی۔

حکایت:

حضرت علامہ منظور احمد سیالوی رحمۃ اللہ علیہ اکثر بیان کیا کرتے تھے کہ میں نبی کریم صلی اللہ علیہ وسلم کے مقام پہ غور کرتا کہ جتنی شان اللہ تعالیٰ نے آپ کو عطا فرمائی اتنا کسی اور کو نہ عطا فرمائی۔ بلکہ آپ رب کائنات کے محبوب ہیں اور محبوب کو کفار اتنی تکلیف پہنچاتے رہے محبت دیکھتا رہا یہ کیسے ہو سکتا ہے کہ محبوب کو تکلیف پہنچے محبت کو سکون رہے۔ یہ کیسے ہو سکتا ہے کہ محبوب کو دشمن تکلیف پہنچاتے رہیں اور محبت بھی وہ کہ جس کی شان ہے کہ وہ علیٰ کل شیء قدیر ہے۔ وہ سب کچھ کر سکتا ہے۔ اس سے بڑا کوئی نہیں وہ سب سے بڑا ہے۔ وہ اگر گن فرمادے تو تمام کفار کو نیست و نابود کر دے۔ وہ محبت دیکھ رہا ہے کہ اس کے محبوب کو کفار کس طرح تکلیف پہنچا رہے ہیں۔ مگر وہ محبت کفار سے محبوب کی تکلیف کا بدلہ ہی نہیں لیتا۔ میں بڑا غور کرتا مگر کچھ سمجھ نہ آتا۔

ایک دفعہ حضرت علامہ فیض مجسم، فیض ملت شیخ القرآن والتفسیر ابوالصالح محمد فیض احمد اویسی مدظلہ العالی (رحمۃ اللہ علیہ) کی خواب میں زیارت ہوئی۔ یہی سوال آپ کی خدمت اقدس میں خواب کی حالت میں عرض کیا کہ حضرت اس کی وجہ کیا ہے؟ آپ نے ارشاد فرمایا کہ: کتاب جبرائیل کا مطالعہ کیجیے۔

اوائل اوائل تو یہ بات سمجھ نہ آئی مگر بعد میں یہ بات ذہن میں آئی کہ کتاب جبرائیل سے مراد وہ حدیث مبارکہ ہے جو کتابوں میں لکھی ہوئی ہے کہ:

اللہ تعالیٰ نے پہاڑوں کے فرشتے کو آپ کی خدمت میں بھیجا آپ جو حکم دیں وہ بجالائے گا۔ پہاڑوں کے فرشتے نے آگے بڑھ کر سلام عرض کیا پھر عرض کی۔ مجھے اللہ تعالیٰ نے آپ کی خدمت میں بھیجا ہے کہ آپ کی قوم نے آپ سے جو گفتگو کی ہے اس کو اللہ تعالیٰ نے سنا ہے میں پہاڑوں کا فرشتہ ہوں آپ جو حکم دیں گے میں اس کی تعمیل کروں گا۔ اگر آپ فرمائیں تو دونوں پہاڑوں کو آپس میں ملا دوں اور یہ سارے تلنگے اور اوباش پس کر رہ جائیں رحمت مجسم صلی اللہ علیہ وسلم نے ارشاد فرمایا:

أَرْجُوا أَنْ يُخْرِجَ اللَّهُ مِنْ أَصْلَابِهِمْ مَنْ يَعْبُدُ اللَّهَ لَا يُشْرِكُ بِهِ شَيْئًا

ترجمہ: میں امید کرتا ہوں کہ اللہ تعالیٰ ان کی پشتوں سے ایسی اولاد پیدا کرے گا جو اللہ تعالیٰ کی عبادت کریں گے اور کسی کو اس کا شریک نہیں بنائیں گے۔ (ضیاء النبی جلد ۲ ص ۴۴۷ بحوالہ السیرۃ النبویہ ابن کثیر جلد ۲ ص ۱۵۳-۱۵۲، سبیل الہدیٰ جلد ۲ ص ۵۷۹)

فائدہ:

اسی طرح بعض روایات میں حضرت جبرائیل علیہ السلام کے متعلق بھی بیان ہوا ہے

(۱) یعنی اللہ تعالیٰ تو خود فرشتے بھیج رہا ہے محبت تو کہہ رہا ہے کہ اگر کہو تو ان کو نیست و نابود کر دیا جائے مگر محبوب خود ہی ادائے محبوبانہ سے روک رہا ہے کہ انہیں نیست و نابود نہ کیا جائے کہ کئی ان میں ایسے بھی ہوں گے کئی (ایسے ہوں گے) جن کی اولاد مشرف بہ اسلام ہوگی اس لیے انہیں ہلاک نہ کیا جائے۔

اب دیکھیے محبوب خود ہی محبت کو روک رہا ہے۔ اس لیے محبت نے انہیں سزا نہ دی۔

(۲) وہی کفار کہ جنہوں نے آپ کو سخت تکلیف پہنچائیں۔ تمام مسلمانوں کو تنگ کیے رکھا بالآخر صاحب عزت و اقتدار اور

صاحب فضل رب کائنات نے کفار کو ذلت کے گھاٹ اتار دیا۔ ذلیل و خوار کیا۔ کئی قید ہوئے قتل ہوئے اور انہیں ہر قسم کی ذلت و رسوائی حاصل ہوئی۔ خصوصاً غزوہ بدر نے کفار کی کمر توڑ کے رکھ دی۔

(۳) رسول اللہ صلی اللہ علیہ وسلم کی مدد غالب آگئی آپ اللہ تعالیٰ کے امین تھے جو کچھ اللہ تعالیٰ کی طرف سے احکام موصول ہوتے تھے کہ آپ مخلوق خدا تک پہنچادیں آپ نے بہترین طریقے سے وہ مخلوق خدا تک پہنچادیئے آپ ہر عدل کے لیے بھیجے گئے تھے اور آپ نے ہر امر کے متعلق خوب عدل کر کے دکھایا۔

(۴) نبی کریم رؤف الرحیم صلی اللہ علیہ وسلم حق و باطل کے درمیان فرق واضح کر دینے والی کتاب مبین لائے جو اللہ تعالیٰ کی طرف سے نازل ہوئی۔ اس کتاب مبین اور لاریب کتاب میں عقلمندوں کے لیے واضح بیانات پر مبنی آیات میں قرآن مجید کی آیات ایسی واضح ہیں کہ ان میں عقلمندوں کو کسی قسم کا اشکال نہیں ہوتا بلکہ آیات سے ثابت امور واضح ہو جاتے ہیں اللہ تعالیٰ نے بھی ارشاد فرمایا ہے کہ:

الَمْ جَ ذَٰلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ۝ (پس سورۃ البقرہ ۱-۲)

وہ بلند رتبہ کتاب (قرآن) کوئی شک کی جگہ نہیں۔ اس میں ہدایت ہے ڈروالوں کو۔ (کنز الایمان شریف)

فائدہ:

اس سے دو مسئلے معلوم ہوئے۔ ایک یہ کہ قرآن میں شک و تردد کی گنجائش نہیں اگر کسی کو شک ہو تو اس کو اپنی کم سمجھی کی وجہ سے ہے اسی لیے رب نے فرمایا: وان كنتم في ريب - اگر تم شک میں ہو۔ قرآن میں شک ہونے کی نفی اور لوگوں کے دلوں میں شک ہونے کا ثبوت ہے لہذا آیات میں تعارض نہیں دوسرے یہ کہ قرآن میں شک نہ ہونا اس وقت درست ہوگا جب حضرت جبریل میں حضور صلی اللہ علیہ وسلم میں اور صحابہ میں شک نہ ہو کیونکہ جبریل قرآن کو رب سے لینے والے، حضور، جبریل سے لینے والے اور صحابہ حضور سے لینے والے۔ اگر ان میں تین جگہ میں کہیں شک ہو جاوے تو قرآن مشکوک ہوگا تو جو خود صحابہ کو فاسق مانے وہ قرآن کو یقیناً نہیں مان سکتا کیونکہ پھر شبہ ہوگا کہ شاید صحابہ نے قرآن میں خیانت کر لی ہو۔ لہذا اصحابی کا متقی ماننا اتنا ہی ضروری ہے جتنا حضرت جبریل یا حضور کو ماننا نیز یہ بھی ضروری ہے کہ اللہ تعالیٰ کو جھوٹ سے پاک مانا جائے ورنہ قرآن کا صدق یقینی نہ ہوگا۔

(تفسیر نور العرفان: ص ۳)

(۵) عظمت صحابہ کرام و مومنین:

حضرت علی رضی اللہ عنہ نے بیان فرمایا کہ قرآن مجید اللہ تعالیٰ نے اپنے محبوب کریم صلی اللہ علیہ وسلم پہ نازل فرمایا عقلمندوں کے لیے ان میں کسی قسم کے شبہ کی گنجائش نہیں پس اچھے لوگ جن کی قسمت بھلی تھی جن پہ اللہ تعالیٰ نے فضل و کرم کیا وہ ایمان لائے۔ ایمان لا کر مومن بنے۔ جو کچھ اللہ تعالیٰ نے احکام کے فضل و کرم سے ان کی جماعت بندی ہو گئی۔

حضرت علی رضی اللہ عنہ نے اس شعر میں حضرات صحابہ کرام رضوان اللہ علیہم اجمعین کی عظمت کو بہترین انداز میں بیان کیا ہے ان کی صداقت کو بھی تسلیم کیا۔ ان کے با ایمان ہونے کو بھی بیان فرمایا: ان پہ عنایات ربانی کو تسلیم کیا۔ اب اگر کوئی تسلیم نہیں کرتا تو اس کی اپنی لاعلمی اور بد نصیبی ہے حقیقت وہی ہے جو حضرت علی رضی اللہ عنہ نے بیان کی۔

(۶) منکرین کی بربادی:

اس شعر میں حضرت علی رضی اللہ عنہ نے انکار کرنے والے کفار و منافقین کی مذمت بیان کی ہے کہ ان کے دل ٹیڑھے ہو گئے اس لیے انہیں صحیح امور سمجھ ہی نہیں آتے اسی لیے وہ قرآن مجید میں چونکہ چنانچہ کی فضول بحثیں چھیڑ کر اپنی عاقبت برباد کرتے ہیں۔

اللہ تعالیٰ ایسے منافقین و کفار کی آبادی میں کئی گنا اضافہ کر دیا ہے۔

(۷) اللہ تعالیٰ نے موقع عطا فرمایا:

غزوہ بدر کے وقت مسلمانوں کی تعداد دشمن کے مقابلے میں نہ ہونے کے برابر تھی۔ نبی کریم رؤف الرحیم صلی اللہ علیہ وسلم نے گڑگڑاتے ہوئے بارگاہ حق میں مسلمانوں کے لیے فتح کے حصول کی دعائیں کیں اللہ تعالیٰ نے آپ کی دعاؤں کو شرف قبولیت سے نوازتے ہوئے فتح و نصرت سے نوازا۔ اس طرح اللہ تعالیٰ نے نبی کریم رؤف الرحیم صلی اللہ علیہ وسلم کو موقع عطا فرمایا جبکہ کفار پہ حق واضح ہونے کا موقع عطا فرمایا کہ نبی کریم صلی اللہ علیہ وسلم کے مد مقابل کفر ہے۔ حق وہی ہے جو نبی کریم رؤف الرحیم صلی اللہ علیہ وسلم لائے۔ جس کی آپ تبلیغ کر رہے ہیں اس لیے کفار اپنی ضد اور ہٹ دھرمی چھوڑ کر ایک اللہ پہ یقین لائیں اور اپنی دنیا اور آخرت سنوار لیں۔

(۸) مگر جن کی قسمت ہی پھوٹ چکی تھی انہوں نے اس موقع سے فائدہ نہ اٹھایا۔ کفار نے بھی اپنے ذہن کے لحاظ سے خوب تیاری کی بلکہ فخر و غرور اور تکبر کے باعث ان کے پاؤں زمین پر نکلتے ہی نہ تھے اللہ تعالیٰ کے فضل و کرم سے حالات ایسے بن گئے کہ کفار جن امور کو اپنے حق میں سمجھتے ہوئے اپنا یاد ہی ان کے نقصان کا سبب بن گئے جبکہ مسلمانوں کو رب کائنات نے ثابت قدمی عطا فرمائی ان کے ہاتھوں میں چمکتی ہوئی، ہلکی پھلکی اور تیز تلواریں اپنے وقت پہ خوب کام آئیں ان کی کاٹ اور چمک نے کفار کے ہوش اڑا دیے۔ ان کی دھاک کفار پہ بیٹھ گئی مگر افسوس کہ (محض ہٹ دھرمی اور ضد کی وجہ سے اپنے کفر پہ ڈٹے رہے)

(۹) نہتے اور کمزور مسلمانوں کو اللہ تعالیٰ نے خصوصی فضل و کرم سے نوازا جس کی وجہ سے غزوہ بدر کے موقع پر کفار کا لشکر بھی زیادہ تھا اور جنگی سامان بھی بہت زیادہ جبکہ مسلمانوں کے چند مٹھی بھر مجاہدوں سے وہ عبرت ناک شکست کھائی کہ تاریخ میں شاید ہی کوئی ایسا موقع آیا ہو کفار کے بے شمار جوانوں کو ملیا میٹ کر دیا۔ کفار کے ستر بڑے بڑے سردار میدان جنگ سے واپس اپنے گھروں کو نہ جاسکے قتل ہو گئے۔

(۱۰) غزوہ بدر پر کفار کی ایسی عبرت ناک شکست ہوئی کہ مکہ کے گھر گھر میں صف ماتم بچھ گئی۔ حضرت علی رضی اللہ عنہ نے بیان فرمایا کہ کفار کے جو لوگ قتل ہوئے ان کے عزیز و اقارب کے ہاں صف ماتم بچھ گئی۔ وہ رونے والی عورتیں عتبہ اور اس کے بیٹے پروتی ہیں اور روتی ہوئی وہ عورتیں جو کفار کے لشکر میں گئی تھیں انہوں نے جنگی واقعات اپنی آنکھوں سے دیکھے تھے کفار کے سامنے روتی ہوئی آنسوؤں کی لڑی پروتی ہوئی آپ بھرتی ہوئی بڑے دردناک انداز میں شبہ اور ابو جہل کے قتل ہونے کے متعلق خبر دیتیں۔ ابن اسحق نے کہا: قریش کے آفت زدہ افراد میں سے جو شخص مکہ پہنچا وہ الحسیسان بن عبد اللہ الخزاعی تھا لوگوں نے دریافت کیا کہ اس طرف کی کیا خبر ہے؟

اس نے کہا: عتبہ بن ربیعہ، شبہ بن ربیعہ، ابوالحکم بن ہشام، امینہ بن خلف، زمعہ بن الاسود، الحجاج کے دونوں بیٹے نبیہ اور

منہ اور ابوالجہتری بن ہشام سب قتل ہو گئے جب وہ شرفاء قریش کے نام شمار کرنے لگا تو صفوان بن امیہ مقام حجر (حطیہ) میں بیٹھا تھا کہنے لگا واللہ! اگر یہ شخص عقل رکھتا ہے تو اس سے میرے متعلق سوال کرو۔

لوگوں نے اس سے کہا: اچھا صفوان بن امیہ کے متعلق کیا خبر ہے؟

اس نے کہا: وہ تو مقام حجر میں بیٹھا ہے۔ واللہ بے شبہ میں نے اس کا باپ اور بھائی اس وقت دیکھے ہیں جب وہ قتل ہو رہے تھے۔ (سیرت ابن ہشام اردو ترجمہ جلد اول ص ۷۴۲-۷۴۳)

رونے والی عورتیں عتبہ اور اس کے بیٹے پہ روتی ہوئی شیبہ اور ابوجہل کے مرنے کی خبر دیتی ہیں ان کے علاوہ دوسرے کافر جو غزوہ بدر کے موقع پہ قتل ہوئے ان کی بھی قتل ہونے کی خبریں سنائی ہیں۔ ان میں جدعان کا بھی بیٹا ہے جو سوگ کا لباس پہنے ہوئے ہے پیاسا ہے اس کی حالت سے ہی اس کا رنج اور غم واضح ہے کسی نے بتانے کی بھی ضرورت نہیں اور نہ ہی پوچھنے کی ضرورت ہے۔ سب کچھ اس کی حالت سے ہی واضح ہو جاتا ہے۔ قتل ہونے والے کافروں کی لاشیں بدر کے کنوئیں میں پھینک دی گئی ہیں۔ وہ جب زندہ تھے تو سخت اور نرم ہر قسم کی زمین پہ اپنی بہادری کے جوہر دکھایا کرتے تھے (مگر اب ان کی سب قوتیں سلب ہو گئی ہیں ان کی خوب ذلت و رسوائی ہوئی۔ انہیں کنوئیں میں پھینک دیا گیا ہے)۔

کفار کی لاشوں کا کنوئیں میں پھینکا جانا:

ابن اسحاق نے کہا: مجھ سے یزید بن رومان نے اس نے عروہ بن الزبیر سے انہوں نے (ام المؤمنین) عائشہ رضی اللہ عنہ کی روایت سے یہ بیان کیا کہ رسول اللہ صلی اللہ علیہ وسلم کے فرمان کے مطابق مقتولوں کو گڑھے میں ڈال دیا گیا بجز امیہ بن خلف کے۔ اس کی لاش زرہ میں پھول گئی تھی جب اسے اٹھانے گئے تو اس کا جوڑ جوڑ الگ الگ ہو گیا چنانچہ اسے اسی حالت میں چھوڑ دیا گیا اور اوپر سے مٹی پتھر ڈال کر لاش چھپا دی۔ گڑھے میں ڈال چکنے کے بعد رسول اللہ صلی اللہ علیہ وسلم نے کھڑے ہو کر فرمایا:

يَا أَهْلَ الْقُلُوبِ هَلْ وَبَدْتُكُمْ مَا وَعَدَ كُمْ رَبُّكُمْ حَقًّا فَإِنِّي قَدْ وَجَدْتُ مَا وَعَدَنِي رَبِّي حَقًّا

اے گڑھے والو! تمہارے پروردگار نے جو کچھ تم سے وعدہ کیا تھا کیا تم نے اسے سچا پایا؟ مجھ سے تو میرے پروردگار نے جو کچھ فرمایا: بلاشبہ میں نے اسے سچا پایا۔

ام المؤمنین نے کہا: آپ کے اصحاب نے عرض کی: یا رسول اللہ! کیا آپ مرے ہوؤں سے گفتگو فرماتے ہیں فرمایا:

لَقَدْ عَلِمُوا أَنَّ مَا وَعَدَهُمْ رَبُّهُمْ حَقٌّ

ترجمہ: ان لوگوں نے (اب) جان لیا ہے کہ ان کے پروردگار نے جو کچھ ان سے وعدہ فرمایا وہ سچا ہے۔

ام المؤمنین نے کہا: لوگ کہتے ہیں کہ آپ نے یہ الفاظ فرمائے۔

لَقَدْ سَمِعُوا مَا قُلْتُ لَهُمْ

جو کچھ میں نے کہا، ان لوگوں نے سن لیا۔

حالانکہ رسول اللہ صلی اللہ علیہ وسلم نے صرف لَقَدْ عَلِمُوا (بے شک ان لوگوں نے جان لیا) فرمایا تھا۔

ابن اسحاق نے کہا: مجھے حمید الطویل نے انس بن مالک کی روایت سنائی کہ اصحاب نے رسول اللہ صلی اللہ علیہ وسلم کو رات کے درمیانی حصے میں یہ فرماتے سنا۔

يَا أَهْلَ الْقُلُوبِ يَا عُتْبَةَ بْنَ رَبِيعَةَ وَيَا شَيْبَةَ ابْنَ رَبِيعَةَ وَيَا أُمِّيَّةَ بْنَ خَلْفٍ وَيَا أَبَا
جَهْلٍ بْنَ هِشَامٍ فَعَدَّ وَمَنْ كَانَ مِنْهُمْ فِي الْقُلُوبِ هَلْ وَجَدْتُمْ مَا وَعَدَكُمْ
رَبُّكُمْ حَقًّا فَإِنِّي قَدْ وَجَدْتُ وَعْدَنِي رَبِّي حَقًّا

ترجمہ: اے گڑھے والو! اے عتبہ بن ربیعہ اور اے شیبہ بن ربیعہ اور اے امیہ بن خلف اور اے ابو جہل بن ہشام اور جتنے اس گڑھے میں تھے ان (سب) کے نام شمار فرمائے، تمہارے پروردگار نے جو تم سے وعدہ کیا تھا۔ کیا تم نے اسے سچا پایا؟ مجھ سے تو میرے پروردگار نے جو کچھ وعدہ فرمایا تھا، میں نے اسے سچا پایا۔

مسلمانوں نے کہا: یا رسول اللہ! کیا آپ ایسے لوگوں کو پکارتے ہیں جو گل سڑ گئے؟
آپ نے فرمایا:

مَا أَنْتُمْ بِأَسْمَعَ لِمَا أَقُولُ مِنْهُمْ وَلَكِنَّهُمْ لَا يَسْتَطِيعُونَ أَنْ يُجِيبُونِي

میں جو کچھ کہہ رہا ہوں اسے تم ان سے زیادہ سننے والے نہیں، لیکن وہ لوگ مجھے جواب دینے کی قدرت نہیں رکھتے۔
ابن اسحاق نے کہا: مجھ سے بعض اہل علم نے بیان کیا کہ رسول اللہ صلی اللہ علیہ وسلم نے اس روز جو کچھ فرمایا وہ یہ تھا۔

يَا أَهْلَ الْقُلُوبِ بئْسَ عَشِيرَةُ النَّبِيِّ كُنْتُمْ لِنَبِيِّكُمْ كَذَّابْتُمُونِي وَصَدَّقَنِي النَّاسُ
وَأَخْرَجْتُمُونِي وَأَوَانِي النَّاسُ وَقَاتَلْتُمُونِي وَنَصَرَنِي النَّاسُ هَلْ وَجَدْتُمْ مَا
وَعَدَكُمْ وَرَبُّكُمْ حَقًّا

اے گڑھے والو! تم اپنے نبی کے لیے اس کی قوم کے برے لوگ تھے تم نے مجھے جھٹلایا دوسرے لوگوں نے میری تصدیق کی اور تم نے مجھے گھر سے نکالا دوسرے لوگوں نے مجھے پناہ دی اور تم نے مجھ سے جنگ کی دوسرے لوگوں نے مدد کی اس کے بعد آپ نے فرمایا تمہارے پروردگار نے جو تم سے وعدہ کیا تھا کیا تم نے اسے سچا پایا؟ (سیرۃ النبی کامل ابن ہشام اردو ترجمہ جلد اول ص ۷۳۳-۷۳۴)

فائدہ:

یہ جو کافر قتل ہو گئے کہ جن کی لاشیں بدر کے میدان میں بکھری پڑی تھیں اور انہیں بدر کے کنوئیں میں پھینک دیا گیا بعد میں نبی کریم صلی اللہ علیہ وسلم نے اس کنوئیں کے پاس جا کر ان کفار کو مخاطب کرتے ہوئے یہ فرمایا تھا حالانکہ ان کی حالت یہ تھی کہ جب کبھی وہ زندہ تھے سخت اور نرم ہر قسم کی زمین پر اپنی بہادری کے جوہر دکھایا کرتے تھے۔ کمزور پہ بھی ظلم کرتے اور سخت گیر لوگوں کو بھی اپنی طاقت کا لوہا منواتے۔ آج ان کی یہ حالت ہے جو بیان ہوئی۔

ان اشعار میں حضرت علی رضی اللہ عنہ نے بیان فرمایا ہے کہ ان میں جس کو بھی گمراہی نے بلایا۔ یہ بھی گمراہی کی آواز ہے۔

لیک کہتا ہوا گمراہی کے غلیظ کنوئیں میں اتر گیا۔ گمراہی کو اپنایا اپنا دین اور دنیا سب کچھ خراب کر بیٹھا گمراہی کے اسباب بھی ایسے ہی ہوتے ہیں کہ وہ تمام تعلقات کو کاٹ دیتے ہیں۔ اسی گمراہی کی وجہ سے وہ گمراہی اور سرکشی سے جہنم میں جا پہنچے جو انہیں کسی طرف کا ہو کر نہیں رہنے دیتی ان کا سکون چھن جاتا ہے بے سکونی کی دلدل میں دھنس جاتے ہیں۔

☆☆☆

غزوہ احد کے موقع پر کفار کی چڑھائی

- | | | |
|-----|---|--|
| (۱) | رَأَيْتُ الْمُشْرِكِينَ بَغَوْا عَلَيْنَا | وَلَجُّوا فِي الْغَوَايَةِ وَالضَّلَالِ |
| (۲) | وَقَالُوا نَحْنُ أَكْثَرُ إِذْ نَفَرْنَا | غَدَاةَ الرَّوْعِ بِالْأَسَلِ الطُّوَالِ |
| (۳) | فَإِنْ يَغُورُوا وَيَفْتَحِرُوا عَلَيْنَا | بِحَمْزَةٍ وَهُوَ فِي الْغُرَفِ الْعُرَالِ |
| (۴) | فَقَدْ أَوْدَى بِعُتْبَةَ يَوْمَ بَدْرٍ | وَقَدْ أَوْدَى وَجَاهَهُ غَيْرَ آلِ |
| (۵) | وَقَدْ فَلَّتْ خَيْلَهُمْ بِبَدْرٍ | وَاتَّبَعْتُ الْهَزِيمَةَ بِالرِّجَالِ |
| (۶) | وَقَدْ غَادَرْتُ كَبْشَهُمْ جِهَادًا | بِحَمْدِ اللَّهِ طُلْحَةَ فِي الْمَجَالِ |
| (۷) | فُلَّ بِوَجْهِهِ فَرَفَعْتُ عَنْهُ | رَقِيقَ الْحَدِّ حُودُثَ بِالصِّقَالِ |
| (۸) | كَأَنَّ الْمِلْحَ خَالِطَةً إِذَا مَا | تَلَطَّطَ كَالْعَقِيقَةِ فِي الظَّلَالِ |

☆ لُج: بمعنی چمٹنا سے۔ ☆ والضلال: اور، ضلالت، گمراہی، تباہی، گناہ، خطا۔ ☆ اسل الطوال: لمبے لمبے نیزے۔
☆ فی الغرف العوالی: بہشت کے اونچے اونچے اونچے بالا خانوں میں۔ ☆ الو: بمعنی کمی کرنا سے ہے۔ ☆ الهزيمة: شکست، ہار۔
☆ كبش: بھیڑ، سردار۔ ☆ فی المجال: میدان میں۔ ☆ فُلَّ بوجہہ: پس منہ کے بل گر پڑا۔ ☆ فرفعت: پس میں نے اٹھا لیا۔ ☆ ملح: نمک۔ ☆ ظلال: بادل کا سایہ۔ ☆ بضرنا: آگے بڑھتے ہیں حملہ کرتے ہیں ادا نہ ہوتے ہیں۔ ☆ عرفہ: بالا خانہ۔

مطلب:

- (۱) مشرکین کو ہم پہ زیادتی کرتے گمراہی اور ضلالت میں گرفتار میں نے دیکھا۔
- (۲) اور کافر بولے کہ جب ہم جنگ کے دن علی الصبح لمبے لمبے نیزے لے کر روانگی اختیار کرتے ہیں تو اس وقت ہماری تعداد بہت زیادہ ہوتی ہے۔
- (۳) پس اگر وہ سرکشی اختیار کرتے ہیں اور سیدنا امیر حمزہ رضی اللہ عنہ کی شہادت پہ فخر کرتے ہیں تو یہ بات ان لوگوں کے لیے مناسب ہرگز نہیں کیونکہ سیدنا امیر حمزہ رضی اللہ عنہ تو بہشت کے اونچے اونچے بالا خانوں میں ہیں۔

(۴) پس تحقیق سیدنا حمزہ رضی اللہ عنہ نے بدر کے دن عتبہ کو قتل کیا تھا اور تحقیق ایسی صفائی سے قتل کیا کہ ذرہ بھی کوتاہی نہ ہونے دی۔

(۵) اور تحقیق ان کے سواروں کو میں نے بھی بدر کے میدان میں شکست سے دو چار کیا ان کے جوانوں کے پیچھے شکست کا دم چھلا بھی لگا دیا۔ (جس سے ان کی خوب مٹی پلید ہوئی)

(۶) اللہ تعالیٰ کے فضل و کرم سے میں نے ان کے سردار طلحہ کے ساتھ میدان میں جہاد ایسے انداز سے کیا کہ۔

(۷) وہ میدان جنگ میں یوں زمین پر گرا کہ اس کا چہرہ زمین پہ لگا تو میں نے اسے تیز اور صیقل کی ہوئی چمکدار تلوار سے اوپر اٹھالیا۔

(۸) جیسے اس پہ جب نمک لگایا جاتا ہے تو وہ ایسے چمک اٹھتی ہے یوں معلوم ہوتی ہے جیسے بادل کے سائے میں بجلی چمک اٹھتی ہے۔

☆☆☆

غزوہ احد کے موقع پر عثمان بن طلحہ کے رجز یہ اشعار

(۱) اَنَا ابْنُ عَبْدِ الدَّارِ ذِي الْفُضُولِ وَأَنْتَ عِنْدِي يَا عَلِيُّ مَقْتُولُ

أَوْ هَارِبٌ خَوْفَ الرَّدَى مَفْلُولُ

☆ ذی الفضول: صاحب فضل۔ ☆ مقتول: جو قتل ہو گیا۔

مطلب:

(۱) غزوہ احد کے موقع پر عثمان بن طلحہ نے یہ رجز یہ اشعار پڑھے کہ میں اس عبدالدار کا تخت جگر ہوں جو بڑا فضل و کمال کا مالک

ہے اے علی! میرے خیال کے مطابق آج تجھے ضرور قتل کر دیا جائے گا۔

یا تو موت سے ڈرتے ہوئے شکست سے دو چار ہو کر فرار ہو جائے گا۔

☆☆☆

جواب حیدری

(۱) هَذَا مَقَامِي مَعْرُوضٌ مَبْدُولُ مَنْ يَلْقَى سَيْفِي فَلَهُ الْعَوِيلُ

(۲) وَلَا أَهَابُ الصُّوْلَ بَلْ أَصُولُ إِنِّي عَلَى الْأَعْدَاءِ لَا أَزُولُ

(۳) يَوْمًا لَبَى الْهَيْجَا وَلَا أَحُولُ وَالْقِرْنُ عِنْدِي فِي الْوَعَا مَقْتُولُ

أَوْ هَالِكٌ بِالسَّيْفِ أَوْ مَفْلُولُ

☆ معروض: عرض کیا گیا، پیش کیا گیا، التماس، عرض، گزارش، درخواست مگر یہاں سامنے ہے کے معنی میں

ہے۔ ☆ من یلقی: جو بھی ملے گا، جو بھی ملاقات کرے گا۔ ☆ سیفی: میری تلوار۔ ☆ لَا أَهَابُ: میں نہیں ڈرتا۔ ☆ اصول: یہ ضاؤلہ مصاولہ و صیالہ وصالہ سے ہے۔ ☆ صَاوِلَةٌ مُصَاوِلَةٌ وَصِيَالٌ وَصِيَالَةٌ: ایک کا دوسرے پر کودنا، ایک دوسرے پر حملہ آور ہونا۔ ☆ تصاولاً: ایک دوسرے پر حملہ آور ہونا، کود پڑنا۔ ☆ الصَّوْلَةُ: حملہ (المنجد) اس لحاظ سے معنی ہوگا کہ میں حملہ کرتا ہوں ج۔ ☆ علی الاعداء: دشمنوں پر۔ ☆ قِرْن: حریف، مد مقابل، مقابلے میں سامنے جنگ کرنے والا۔ ☆ لَا أَحُولُ: جگہ نہیں بدلتا۔ ☆ الوغا: جنگ۔

مطلب:

- (۱) حضرت علی رضی اللہ عنہ نے عثمان بن ابی طلحہ کے رجز کا جواب دیتے ہوئے ارشاد فرمایا کہ: اے ابن ابی طلحہ میرا مقام (تو مان یا نہ مان) تیرے سامنے ہے (میرے مقام سے تو اچھی طرح واقف ہے) جو مقام مجھے میرے رب کی طرف سے عطا ہوا ہے جو شخص بھی میری تلوار سے ملاقات کرے گا پس وہ ضرور روئے گا۔ (یعنی اب تو میرے سامنے آ گیا ہے تجھے بھی رونا پڑے گا)
- (۲) اگر کوئی مجھ پہ حملہ آور ہو جائے تو میں اس کے حملے سے نہیں ڈرتا بلکہ میں خود ہی حملہ آور ہو جاتا ہوں۔ دشمن سے مقابلہ ہو جائے تو (پھر) میں پیچھے نہیں ہٹتا۔ (بلکہ میں اس کا مقابلہ خوب ڈٹ کر کرتا ہوں)
- (۳) جنگ میں دوسری جگہ اس وقت تک کبھی نہیں تبدیل کرتا (جب تک کہ میں اپنے مد مقابل کو قتل نہ کر دوں کیونکہ) میرا مقابلہ کرنے والے کی انتہا میرے نزدیک اس کا قتل ہو جانا ہے۔

فائدہ:

ان اشعار میں آپ نے اپنی بہادری خود ہی بیان کی ہے۔ واضح ہوا کہ منافقین اور کفار کے مد مقابل اپنے آپ کو بالکل بے کار محض ظاہر نہیں کرنا چاہیے۔ حضرت علی رضی اللہ عنہ نے ان اشعار میں خود اپنی کی تعریف بیان کی ہے۔

☆☆☆


غزوہ احد کے موقع پر ابوالحکم عمرو بن اخطب ابن شریق ثقفی کا رجز

- | | |
|--|--|
| (۱) اِذْ جَاءَ نَافِي حَوْمَةِ الْقُسْطَلِ | (۱) يَا مَرْحَبًا بِفَارِسٍ مَعَكُمْ |
| (۲) نُسْقِيهِ مِنْ مَّاءِ السَّمَاءِ الْمُعْجَلِ | (۲) يَرْجُوا قِرَانًا قَاصِدًا نَحُونَا |
| (۳) مِنْ حَادِثٍ بِالْعَهْدِ بِالصِّقْلِ | (۳) وَمَا عِنْدَنَا شَيْءٌ سِوَى مَا تَرَى |
| (۴) اللَّائِي لِلْأَضْيَافِ الْمَنْزِلِ | (۴) ذَاكَ الَّذِي يَقْرِي ضِيُو الْوَعَا |
- ☆ معکم: تمہارے ساتھ۔ ☆ فارس: اسم ہے، شہسوار، پارس، ایران، گھوڑے، پاشہ سوار۔ ☆ مرحبا: شاباش

آفرین، کیا کہنا، واہ وا، سبحان اللہ، مبارک یہاں یہی معنی مراد ہیں۔ ☆ نسقیہ: ہم اسے پلائیں گے۔ ☆ مَاءِ السَّمَاءِ: آسمان کا پانی۔ ☆ ضیوف الوغا: لڑائی کے مہمانوں۔ ☆ لِلْأَضْيَافِ: مہمانوں کے لیے۔

مطلب:

- ابوالحکم عمرو بن اُخس بن شریق ثقفی نے غزوہ احد کے موقع پر تقدیر سے پریشان ہو کر یہ رجزیہ اشعار پڑھے۔
- (۱) تمہارے ساتھی شہسوار کو مبارک جب وہ ہمارے پاس بڑے اڑتے ہوئے گردوغبار میں آیا۔
- (۲) وہ مقابلے کا خیال لیے ہوئے ہماری طرف آنے کا ارادہ رکھتا ہے ہم اسے فوراً آسمان سے آیا ہوا پانی پلائیں گے یعنی ہم اسے موت کا جام پلائیں۔
- (۳) جو کچھ تم دیکھ رہے یعنی تازہ تازہ صیقل کی ہوئی تلوار کے سوا ہمارے پاس کچھ نہیں۔
- (۴) ہماری یہ تلوار جنگ میں مقابلے کے لیے آئے ہوئے مہمانوں کی خاطر داری کرتی ہے۔ گھر میں آئے ہوئے مہمانوں کو کچھ نہیں کہتی۔



جواب علی المرتضیٰ شیر خدا رضی اللہ عنہ

- (۱) إِيحْسَاُ عَلَيْكَ اللَّعْنُ مِنْ جَاحِدٍ
- (۲) الْيَوْمَ أَغْلُوكَ بِدِي رَوْنَقٍ
- (۳) يَفْرِي شُنُونَ الرَّاسِ لَا يَنْشِي
- (۴) أَرْجُوا بِدَاكَ الْفَوْزَ فِي جَنَّةٍ
- يَا ابْنَ لَعِينٍ لَا حِالَ لَكَ بِالْأَرْدَلِ
- كَالْبَرْقِ فِي الْمَخْلُوقِ الْمُسْبَلِ
- بَعْدَ فَرَّاشِ الْحَاجِبِ الْأَجْزَلِ
- عَالِيَةٍ فِي أَكْرَمِ الْمَدْخَلِ
- ☆ إِيحْسَاُ: دور ہو۔ ☆ عَلَيْكَ اللَّعْنُ: تم پر لعنت۔ ☆ يَا ابْنَ لَعِينٍ: اے لعنتی کے بیٹے۔ ☆ رَوْنَق: چمک، زیبائش، خوبی، تازگی، طراوت، آبادی، چہل پہل، بہار، لطف، کیفیت، یہاں اس لفظ سے کئی معانی مراد لیے جاسکتے ہیں مثلاً خوبی گویا آپ فرما رہے ہیں کہ میں اس خوبی سے تلوار ماروں گا جیسے کالبرق، کیفیت کے معانی بھی مراد لیے جاسکتے ہیں یعنی میں ایسی کیفیت سے تلوار ماروں گا، مزید معانی بھی مراد لیے جاسکتے ہیں۔ ☆ كَالْبَرْقِ: جیسے بجلی۔ ☆ شُنُون: جوڑ، رگ۔ ☆ الرَّاس: سر۔ ☆ أَرْجُوا: امیدوار ہوں۔ ☆ الْفَوْزَ: کامیابی۔ ☆ عَالِيَةٍ: بلند، بڑی، بزرگ۔ ☆ أَكْرَمِ الْمَدْخَلِ: بہترین داخل ہونے کا مقام۔

مطلب:

- (۱) اے منکر خدا! دور ہو جا تجھ پہ لعنت ہو۔ اے لعنتی باپ کی اولاد! جو اپنے باپ سے بھی زیادہ لعنتی ظاہر ہوا ہے۔
- (۲) میں آج تجھے ایسی تلوار ماروں گا جو اس بجلی کی مانند ہے جو بجلی پرانے ٹکٹے ہوئے کپڑوں پہ اثر کرتی ہے۔

- (۳) اس تلوار کا حال یہ ہے کہ وہ سر کا جوڑ جدا کر کے ابرو کی باریاں توڑنے کے بعد بھی نہیں مڑتی۔
 (۴) میں اس کے ذریعے سے اعلیٰ جنت کے بہترین مقام کے حاصل کرنے میں کامیابی کی امید رکھتا ہوں۔

☆☆☆

غزوہ خندق میں رسول اللہ ﷺ کی فتح

- (۱) الْحَمْدُ لِلَّهِ الْجَمِيلِ الْمُفْضِلِ
 (۲) شُكْرًا عَلَى تَمْكِينِهِ لِرَسُولِهِ
 (۳) كَمْ نِعْمَةٍ لَا أَسْتَطِيعُ بُلُوغَهَا
 (۴) لِلَّهِ أَصْبَحَ فَضْلُهُ مُتَظَاهِرًا
 (۵) قَدْ عَايَنَ الْأَحْزَابُ مِنْ تَائِيدِهِ
 (۶) مَا فِيهِ مَوْعِظَةٌ لِكُلِّ مُفَكِّرٍ
- ☆ الحمد لله: تمام تعریفیں اللہ کے لیے ہیں۔ ☆ مفضل: فضل و کرم کرنے والا، محسن۔ ☆ المسبغ: اسباغ بمعنی پورے طور پر نعمت دنیا، نعمتیں پوری عطا فرمانے والا۔ ☆ بالنصر: ساتھ مدد کے۔ ☆ غواية الجهل: جاہل سرکشوں پر قابو دیا۔ ☆ منظرًا: نمایاں ہو گیا۔ ☆ احزاب: جماعتیں۔ ☆ ذی البیان: صاحب بیان۔ ☆ موعظة: نصیحت۔ ☆ لِكُلِّ مُفَكِّرٍ: تمام غور و فکر کرنے والوں کے لیے۔ ☆ ذاعقل: عقل مند۔ ☆ لم يعقل: عقل مند نہ ہو، سمجھ دار نہ ہو۔

مطلب:

- (۱) تمام تعریفیں اللہ تعالیٰ کی یعنی جمیل اور فضل و کرم کرنے والے اللہ تعالیٰ جل جلالہ کا شکر ہے جو نعمت مکمل کرنے والا اور بے حد و شمار عطیات عطا فرمانے والا ہے۔
 (۲) اس وحدہ لا شریک اللہ تعالیٰ کا شکر ہے جس نے اپنے رسول صلی اللہ علیہ وسلم کی مدد کر کے سرکش جاہلوں پہ انہیں قابو عطا فرمایا۔
 (۳) بے شمار ایسی نعمتیں ہیں کہ میں اپنی کوشش کے ذریعے ان تک نہیں پہنچ سکتا خواہ ان کے حصول کے لیے جتنی بھی کوشش کر لوں۔
 (۴) میں اللہ تعالیٰ سے اس کا فضل و کرم طلب کروں یا نہ طلب کروں اللہ کی قسم ہر حال میں اس کا فضل و کرم مجھ پہ ظاہر ہو گیا۔
 (۵) کافروں کی جماعت نے نبی کریم صلی اللہ علیہ وسلم کی فوج اور صاحب بیان رسول کے لیے اللہ تعالیٰ کی تائید ہونی دیکھ لی ہے۔
 (۶) غور و فکر کرنے والا سمجھ دار ہونا یا نا سمجھ اس کے لیے اس میں نصیحت ہے۔

☆☆☆

یہودی سردار حی بن اخطب کا قتل

- (۱) لَقَدْ كَانَ ذَا جِدٍّ وَجَدًّا لِّكُفْرِهِ
فَقِيدَ الْيَنَافِي الْمَجَامِعِ يُعْتَلُّ
(۲) فَقَلْدَهُ بِالسَّيْفِ ضَرْبَةً مُحْفِظٍ
فَصَارَ فِي قَعْرِ الْجَحِيمِ يُكْبَلُ
(۳) فَذَاكَ مَابُ الْكَافِرِينَ وَمَنْ يَكُنْ
مُطِيعًا لِأَمْرِ اللَّهِ فِي الْخُلْدِ يَنْزِلُ

☆ فقید: قید، قود سے ہے بمعنی بھینچنا یعنی گھسیٹ کر لایا، کھینچ لایا۔ ☆ يُعْتَلُّ: سختی سے کھینچنا، بہت سختی سے۔ ☆ فی الجامع: مجتمع عام میں۔ ☆ فَقَلْدَهُ: پس قلاوہ ڈال اسے۔ ☆ قعر: گہرائی، تھاہ کنوئیں یا دریا کی، بڑا گڑھا۔ ☆ جحیم: دہکتی ہوئی آگ، دوزخ کی آگ، دوزخ۔ ☆ مطیعاً: فرمانبردار ہوا۔ ☆ خلد: جنت الخلد، بہشت، جنت، جنت الفردوس، ہمیشہ رہنے والی چیز۔

مطلب:

- (۱) ضرور تحقیق بظاہر دولت و دنیا کے لحاظ سے وہ بڑا خوش قسمت تھا بڑا دولت مند تھا وہ کفر کی اشاعت کے لیے بڑی زبردست کوشش کرتا تھا پس عام لوگوں کے روبرو ہمارے پاس زمین پر گھسیٹے ہوئے لایا گیا۔
(۲) (عشق حبیب کبریا صلی اللہ علیہ وسلم سے لبریز ہونے کی وجہ سے یہودی سردار کی نبی کریم صلی اللہ علیہ وسلم کے خلاف سازشوں کی وجہ سے مسلمانوں کے دلوں میں اس یہودی کے خلاف نفرت اور غصے کے الاؤ دہک رہے تھے) پس غصے میں بھرے ہوئے شخص (صحابی رضی اللہ عنہ) کی ایک ہی ضرب نے یہودی سردار کے گلے پہ تلوار کا وار کر دیا اسی ایک ہی ضرب سے وہ جہنم کے گہرے گڑھے میں اوندھے منہ پھینک دیا گیا۔
(۳) پس کافروں کا انجام یہی (یعنی جہنم میں پھینک دیا جانا) ہے اور جو اللہ رب العزت کا فرمانبردار ہو وہ جنت الخلد میں ٹھہرے گا۔

حی بن اخطب:

حی بن اخطب ایک یہودی قبیلے بنو قریظہ کا دینی پیشوا اور سردار تھا۔ اس کے متعلق مشہور و معروف مورخ محمد حسین بیگل نے لکھا ہے کہ:

دراصل بنو قریظہ کا قتل ان کے دینی پیشوا حی بن اخطب کی گردن پر ہے جو خود بھی مسلمانوں کے ہاتھوں سے قتل ہوا۔ حی وہ مجرم تھا جس نے پہلے وہ معاہدہ ختم کیا جو اس نے اپنی قوم بنو نضیر کے ساتھ لے کر مدینہ سے جلا وطن ہونے پر کیا اور جس معاہدہ کی بدولت بنو نضیر میں سے ایک تنفس بھی رسول اللہ صلی اللہ علیہ وسلم کے حکم سے قتل نہیں کیا گیا لیکن حی بن اخطب نے عہد شکنی کی، قریش مکہ کو ابھارا بنو غطفان کو مسلمانوں کے خلاف جنگ کے لیے اکسایا۔ تمام عرب میں ایک طرف سے لے کر دوسری طرف تک (حضرت) محمد صلی اللہ علیہ وسلم کے خلاف آگ لگادی۔ حی ابن اخطب کی ان سازشوں سے مسلمان اور یہودیوں کے درمیان دشمنی

کا پودا پلا، بڑھا، تناور درخت بنا اور چاروں طرف پھیل گیا۔
یہودیوں کے دلوں کی حالت اسی طرح ہو گئی جیسے حضرت محمد صلی اللہ علیہ وسلم اور ان کے ساتھیوں کو ملیا میٹ کیے بغیر ان کا دم گھٹ رہا ہو پھر تمام عرب قبائل کو مسلمانوں کے خلاف اکسا نے بھڑکانے کے بعد بنو قریظہ نے عہد شکنی کا وہ ناقابل معافی جرم کیا جس کی مثال عرب کی کیا دنیا میں نہیں ملتی۔

اگر بنو قریظہ مذکورہ سازشوں کے محرک نہ ہوتے تو ان سے الجھنے کا سوال ہی پیدا نہیں ہوتا تھا اگر یہ قلعہ بند ہو کر جنگ شروع نہ کر دیتے یا اس موقع پر اپنے آپ کو اللہ کے رسول کے سپرد کر دیتے تو ان کی گردنیں مارے جانے کی کوئی وجہ نہ تھی۔
لیکن جی بن اخطب کی فطرت میں رسول اللہ صلی اللہ علیہ وسلم سے جو دشمنی سمودی گئی تھی وہ دشمنی بنو قریظہ تک متعدی مرض بن گئی۔ اس کی وجہ سے ان کے حلیف (سید المرسلین صلی اللہ علیہ وسلم) سعد بن معاذ رضی اللہ عنہ کو بھی یقین ہو گیا کہ اگر انہیں زندہ چھوڑ دیا گیا تو کل یہ پھر تمام عرب کو اکسا بھڑکا کر مدینہ منورہ پر یلغار کروادیں گے اس لیے سعد (رضی اللہ عنہ) کا یہ فیصلہ جو بظاہر ناگوار نظر آتا ہے لیکن سعد رضی اللہ عنہ کی دانست اور یقین کے مطابق یہود کو زندہ رکھنا مسلمانوں کی پوری نسل کو ختم کروانے کے مترادف تھا۔ (حیات محمد اردو ترجمہ ص ۵۳۶-۵۳۵)

غزوہ خندق کے بعد:

جی بن اخطب اور یہودی قبائل مسلمانوں کے خلاف سازشیں کرنے لگے۔ جی بن اخطب کے کہنے سے یہودی اپنے برادران ملت بنو قریظہ کی بناء پر انتقام کے لیے تیار ہو گئے۔ کفار غزوہ خندق کے سلسلے میں مدینہ منورہ پر حملہ آور ہو چکے تھے۔ یہودیوں نے سوچا کہ اگر قریش مکہ یہاں سے واپس لوٹ گئے تو یہ محمد (صلی اللہ علیہ وسلم) کی فتح مبین ہوگی۔ جس کے بعد ہمیشہ کے لیے یہودیوں کا کوئی ٹھکانہ نہ رہے گا۔ چنانچہ بنو نضیر کے سرغنہ جی بن اخطب کے دماغ میں کئی خطرات کروٹیں لینے لگے اپنا انجام سوچ کر وہ تھر تھرانے لگا۔ اس نے اپنا آخری داؤ چلنے کا فیصلہ کیا کہ کسی طرح بھی ہو یہود بنو قریظہ کو مسلمانوں کے خلاف عہد شکنی پر آمادہ کیا جائے اگر اس میں کامیابی ہو گئی تو رسول اللہ صلی اللہ علیہ وسلم کی رسد ختم ہو جائے گی نتیجہ یہ ہوگا کہ فتح ہمارے قدموں میں ہو گی اس خوش فہمی میں جی بن اخطب نے جب کفار مکہ کے سامنے اپنی تجویز پیش کی تو سب کے سب خوشی کے مارے اچھل پڑے۔

مختصر یہ کہ اس قسم کی سازشوں کی وجہ سے یہودیوں پہ اعتماد نہیں کیا جاسکتا تھا۔ قریش مکہ نے مدینہ منورہ پہ حملہ کیا۔ بظاہر مسلمان مصیبتوں میں گھر چکے تھے۔ کفار مکہ نے مدینہ منورہ کا محاصرہ کر لیا۔ یہ محاصرہ طویل ہوتا گیا ایک دن قریش کا سب سے بڑا سورما عبود نے اپنے دو ساتھیوں کے ہمراہ خندق کو عبور کیا۔ تو حضرت علی رضی اللہ عنہ نے اس کا کام تمام کر دیا۔ اس کے ساتھیوں نے بھاگ کر اپنی جان بچائی۔ رات کا اندھیرا چھایا تو کفار نے مسلمانوں کو ڈرانے کے لیے بہت بڑا الاؤ دھکایا جس کے شعلوں سے مسلمانوں کو ڈرانا مقصود تھا اسی رات بنو قریظہ (یہودی قبیلہ) کے بہادر قلعوں اور برجیوں سے نکل کر شہر میں گشت کرنے لگے۔

رب کائنات کا فضل و کرم ہوا اسی رات تیز آندھی آئی۔ موسلا دھار بارش کا طوفان کفار پہ چھا گیا۔ بادلوں کی ہولناک گرج، بجلی کی کڑک، چمک نے لشکر کفار کو خوف زدہ کر دیا۔ کفار کے خیمے زمین سے اکھڑ گئے۔ کھانے کی دیکھیں اونڈھی ہو کر چولہوں میں گر گئیں۔ ہر کافر کے جسم پر خوف کا ریشہ طاری ہو گیا انہیں اس خطرہ نے بدحواس کر دیا کہ اگر اس حالت میں مجاہدین نے حملہ کر دیا تو ہمارا حشر کیا ہوگا۔ قبیلہ اسد کے سپہ سالار طلحہ بن خویلد نے بلند آواز سے پکار کر کہا دوستو! یہ مصیبت محمد (صلی اللہ علیہ وسلم) کی بھیجی

ہوئی آئی ہے یہاں سے بھاگ کر نجات حاصل کرو۔ اس طرح اپنا سب کچھ پھینک کر بھاگ گئے۔ یہودیوں کے کردار نے مسلمانوں کو جھنجھوڑ کے رکھ دیا۔ بنو قریظہ نے سعد بن معاذ رضی اللہ عنہ اپنا ثالث سعد بن معاذ (رضی اللہ عنہ) کو منتخب کیا سعد بن معاذ رضی اللہ عنہ نے پہلے دونوں فریقوں (مسلمانوں اور یہودیوں) سے اپنے فیصلہ پر پابند رہنے کا عہد لیا اور پھر فیصلہ سنایا کہ۔

(الف) بنو قریظہ کے بالغ مرد قتل کیے جائیں۔

(ب) عورتیں اور بچے گرفتار کر لیے جائیں۔

(ج) ان سب کا مال اسباب ضبط کر کے مسلمانوں میں تقسیم کر دیا جائے۔

سعد سعد بن معاذ (رضی اللہ عنہ) کے فیصلہ پر رسول اللہ صلی اللہ علیہ وسلم نے فرمایا: اللہ کی قسم! آپ کا فیصلہ رب دو عالم اور مسلمانوں کی مرضی کے مطابق حرف بہ حرف صحیح ہے۔ مجھے بھی اللہ تعالیٰ نے وحی کے ذریعے یہی حکم دیا تھا۔

بازار کے وسط میں گہرے گڑھے کھودے گئے مجرموں کو ٹولیوں کی صورت میں لایا گیا ایک ایک کی گردن اڑائی گئی اور گڑھوں میں پھینک کر اوپر مٹی ڈال دی گئی۔ اس آیت میں اللہ تعالیٰ نے بنو قریظہ کے اسی انجام کی نشاندہی فرمائی ہے۔

وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيَاصِيهِمْ وَقَذَفَ فِي قُلُوبِهِمُ
الرُّعْبَ فَرِيقًا تَقْتُلُونَ وَتَأْسِرُونَ فَرِيقًا ۖ وَأَوْرَثَكُم أَرْضَهُمْ وَدِيَارَهُمْ
وَأَمْوَالَهُمْ وَأَرْضًا لَمْ تَطَّوُّهَا ۗ وَكَانَ اللَّهُ عَلَىٰ كُلِّ شَيْءٍ قَدِيرًا ۝

(سورۃ الاحزاب: ۲۶-۲۷ پ ۲۱)

ترجمہ کنز الایمان:

اور جن اہل کتاب نے ان کی مدد کی تھی انہیں ان کے قلعوں سے اتارا اور ان کے دلوں میں رعب ڈالا۔ ان میں ایک گروہ کو قتل کرتے ہو اور ایک گروہ کو قید اور ہم نے تمہارے ہاتھ میں لگائے ان کی زمین اور ان کے مکان اور ان کے مال اور وہ زمین جس پر تم نے ابھی قدم نہیں رکھا ہے اور اللہ ہر چیز پر قادر ہے۔

فائدہ:

اس آیت میں غزوہ بنو قریظہ کا ذکر ہے جو یقیناً ۵ھ میں واقع ہو۔ جس کا واقعہ یہ ہے کہ حضور صلی اللہ علیہ وسلم نے یہود بنی قریظہ کے ساتھ معاہدہ کیا تھا کہ ہمارے مقابل دشمن کی مدد نہ کرنا غزوہ خندق میں ان یہود نے اپنا عہد توڑ دیا جب حضور خندق سے واپس آئے تو دو پہر کے وقت حضرت زینب رضی اللہ عنہا کے گھر میں سر مبارک دھور ہے تھے کہ جبریل امین حاضر ہو کر کہنے لگے کہ آپ نے ہتھیار کھول لیے ابھی تک فرشتوں نے ہتھیار نہ کھولے رب کا حکم ہے کہ بنی قریظہ پر جہاد کیا جائے۔ چنانچہ حضور نے مدینہ پاک میں اعلان فرما دیا کہ سب مسلمان بنی قریظہ پہنچ کر نماز عصر پڑھیں چنانچہ سب لوگ تیار ہو گئے بعض عصر پڑھ کر روانہ ہوئے۔

حضرت عبداللہ بن ام مکتوم کو مدینہ منورہ پر عامل بنایا حضرت علی رضی اللہ عنہ کو جھنڈا عنایت فرمایا اور بنی قریظہ کے محلات کا محاصرہ فرمایا۔ پچیس دن یہ محاصرہ رہا آخر یہود نے تنگ آ کر حضرت سعد ابن معاذ کا حکم مان لیا اور قلعوں سے اتر آئے حضرت سعد

نے حکم دیا کہ ان کی عورتیں اور بچے قید کر لیے جائیں اور جوان لوگ قتل کر دیئے جائیں چنانچہ مدینہ منورہ میں خندق کھدوا کر بالغ مرد قتل کروادے گئے جن کی تعداد چھ سو تھی اور بچے عورتیں قید کر لیے گئے۔ جن کی تعداد سات سو تھی اور بنی قریظہ کی جائیدادیں و مال مسلمانوں کے ہاتھ آیا یہ جانہ بنت شمول گرفتار ہو کر آئیں جو آزاد کر کے حضور کے نکاح میں داخل کی گئیں اس غزوہ میں پندرہ سو تلواریں تین سو ذرہ دو ہزار نیزے پانچ سو ڈھالیں اور بے شمار مال مویشی زمین مسلمانوں کو حاصل ہوئیں۔

(خلاصہ تفسیر نور العرفان بحوالہ روح البیان و خزائن العرفان)

یہودی سردار حی بن اخطب کا قتل:

حضرت علی رضی اللہ عنہ نے ان اشعار میں یہودی سرداری حی بن اخطب کے قتل کا واقعہ بیان فرمایا ہے اسی موقع پر حی بن اخطب کو بھی قتل کیا گیا۔ آپ نے فرمایا کہ دولت اور دنیا کے لحاظ سے تو حی بن اخطب بڑا خوش قسمت تھا یعنی اس کے پاس دولت کی ریل پیل تھی وہ کفر کی اشاعت کے لیے بڑی کوشش کرتا رہا۔ اسے عام لوگوں کے سامنے جب پکڑ کر لایا گیا تو اس کی عجیب کیفیت تھی عام لوگوں کے روبرو اسے زمین پر گھسیٹتے ہوئے لایا گیا۔ اس نے مسلمانوں کے خلاف سازشیں کرنے میں کوئی کسر نہ اٹھا رکھی اس لیے مسلمانوں کے دلوں میں اس کے خلاف شدید نفرت تھی۔ غصے کے الاؤ دہک رہے تھے۔ پس غصے میں بھرے ہوئے ایک مسلمان نے یہودی سردار حی بن اخطب کے گلے پہ تلوار سے وار کیا اسی ایک ہی وار سے وہ واصل جہنم ہو کر گہرے گڑھے میں اوندھے منہ پھینک دیا۔ پس کافروں کا یہی انجام ہے یعنی جہنم میں پھینک دیا جانا جبکہ اللہ تعالیٰ کی فرمانبرداری کرنے والا جنت الخلد میں ٹھہرے گا۔

☆☆☆

منافقین کی جھوٹی افواہوں کی تردید

- | | | |
|-----|---|--|
| (۱) | أَلَا بَاعَدَ اللَّهُ أَهْلَ النِّفَاقِ | وَأَهْلَ الْأَرَاخِيفِ وَالْبَاطِلِ |
| (۲) | يَقُولُونَ لِي قَدْ فَلَاكَ الرَّسُولُ | فَخَلَاكَ فِي الْخَالِفِ الْخَاذِلِ |
| (۳) | وَمَا ذَاكَ إِلَّا لَأَنَّ النَّبِيَّ | جَفَاكَ وَمَا كَانَ بِالْفَاعِلِ |
| (۴) | فَسِرْتُ وَسِيفِي عَلَى عَاتِقِي | إِلَى الرَّاحِمِ الْحَاكِمِ الْفَاضِلِ |
| (۵) | فَلَمَّا رَأَيْتُ هَفَا قَلْبُهُ | وَقَالَ مَقَالَ الْآخِ السَّائِلِ |
| (۶) | أَمِّمَ ابْنِ عَمِّي فَأَبَاتُهُ | بَارُجَافٍ ذِي الْحَسَدِ الدَّاعِلِ |
| (۷) | فَقَالَ أَخِي أَنْتَ مِنْ دُونِهِمْ | كَهَرُونَ مِنْ مُوسَى لَمْ يَاتِلِ |

☆ اہل النفاق: منافقوں۔ ☆ اراخیف: ارجاف بمعنی جھوٹی خبر سے ہے۔ ☆ باطل: جھوٹ، بے اصل، غلط

ناحق، لغو، بیہودہ۔ ☆ قلاک: تجھ سے دشمنی تھی۔ ☆ فی الخلاک: تجھے چھوڑ دیا۔ ☆ فی الخالف: پیچھے رہنے والوں میں۔ ☆ جفا: ظلم، زیادتی، تشدد، نا انصافی۔ ☆ سیفی: میری تلوار۔ ☆ الحاکم الفاضل: بزرگ حاکم۔ ☆ ہفا: ہنوا، ہلانا، اڑانا سے ہے۔ ☆ الاخ السائل: خیر خیریت پوچھنے والا بھائی۔ ☆ ذی الحسد: حسد والے مراد حسد کرنے والے حاسد۔ ☆ گھروُن: جیسے ہارون علیہ السلام۔ ☆ لَم یَاکِل: کئی کوتاہی ہی نہیں کی۔

مطلب:

- (۱) خبردار! ہاں اللہ تعالیٰ منافقین اور اہل باطل یعنی کافروں کو اپنی رحمت عظیمہ سے دور کرے۔ (اس لیے ان سے دور رہیے)
- (۲) بعض لوگ مجھے کہتے ہیں کہ تیرے ساتھ رسول اللہ صلی اللہ علیہ وسلم کو دشمنی تھی اس لیے تمہیں چھوڑ دیا اور تمہیں پیچھے رہنے والوں اور مدد نہ کرنے والوں کو چھوڑ دیا۔ (یہ منافقین کا قول تھا)
- (۳) یہ صرف اس لیے کہ حضور نبی کریم ﷺ نے تم سے بے پروائی اختیار کی حالانکہ وہ ایسا کرنے والے نہیں تھے۔ یعنی مجھے چھوڑنے کا سبب یہ نہیں ہے اور ہے۔
- (۴) رحم کرنے والے رسول اللہ صلی اللہ علیہ وسلم جو صاحب بزرگی حاکم میں ہیں تلوار کندھے پر رکھے ہوئے آپ کی خدمت اقدس میں حاضر ہوا۔
- (۵) مجھے دیکھتے ہی آپ ﷺ پر رقت طاری ہو گئی حال چال پوچھنے والے بھائی کی طرح مجھ سے دریافت فرمایا۔
- (۶) اے میرے چچا جان کے صاحبزادے کیسے آنا ہوا تو میں نے آپ کو حاسدوں اور فساد یوں کے جھوٹ کے متعلق بتایا، وہی بات جو لوگوں میں مشہور کر دی گئی تھی وہ سنائی۔
- (۷) پس آپ نے ارشاد فرمایا آپ تو میرے بھائی ہیں کوئی اور نہیں جیسے حضرت ہارون علیہ السلام نے حضرت موسیٰ علیہ السلام سے کچھ کوتاہی نہ کی۔ اسی طرح میں نے بھی تیرے ساتھ کئی کوتاہی نہیں کی اور نہ ہی تجھے چھوڑا ہے۔

فائدہ:

۱۔ ان اشعار میں منافقین کی جھوٹ موٹ کی اڑائی ہوئی افواہوں کی تردید بیان کی گئی ہے کہ حسد کرنے والے اپنے قلبی ابال کی وجہ سے جھوٹی افواہیں اڑاتے رہتے ہیں ان سے بچنا چاہیے اور انہیں سچ نہیں ماننا چاہیے جب تک کہ تصدیق نہ ہو جائے۔
ہاں اللہ تعالیٰ منافقوں اور کافروں کو اپنی رحمت عظیمہ سے دور کر دے یعنی جنہوں نے اللہ تعالیٰ کے محبوب نبی کریم رؤف الرحیم صلی اللہ علیہ وسلم اور مومنین صحابہ کرام رضی اللہ عنہ کو تکالیف پہنچائیں۔ اللہ تعالیٰ ان کو اپنی رحمت عظیمہ سے دور رکھے معلوم ہوا کہ ایسے کفار بدکردار جو اللہ تعالیٰ کے محبوبوں کو تکالیف پہنچانے میں کمی نہ کریں بلکہ آئے دن کئی کئی چالوں کے ذریعے مخلوق خدا کو تکالیف پہنچائیں ان کے حق میں بددعا کرنا جائز ہے۔

۲۔ غالباً یہ شعر غزوہ تبوک کے دور کے متعلق ہے غزوہ تبوک ماہ رجب ۹ھ میں پیش آیا رسول اللہ صلی اللہ علیہ وسلم نے حضرت علی رضی اللہ عنہ کو اپنے ساتھ غزوہ تبوک میں شمولیت کے لیے ساتھ نہ لے گئے بلکہ مدینہ منورہ میں اپنے اہل و عیال کی نگرانی کے لیے حضرت علی رضی اللہ عنہ کو مدینہ منورہ میں ہی چھوڑ دیا اس طرح حضرت علی رضی اللہ عنہ مدینہ منورہ میں رہ گئے۔

پیر محمد کرم شاہ صاحب رحمۃ اللہ علیہ نے لکھا ہے کہ:
نبی رحمت صلی اللہ علیہ وسلم نے مدینہ طیبہ سے روانگی کے وقت محمد بن مسلمہ رضی اللہ عنہ کو اپنا نائب مقرر فرمایا کیونکہ سفر بہت طویل تھا اور تبوک کا مقام مدینہ طیبہ سے بہت دور تھا اس لیے اہمات المؤمنین اور اہل بیت کرام کی مومنات طاہرات کی حفاظت کے لیے خصوصی انتظام فرمایا کیونکہ مدینہ طیبہ میں منافقین کی کافی تعداد تھی وہ کسی وقت بھی فتنہ برپا کر کے اہل بیت کرام اور ازواج مطہرات کے لیے پریشانی کا باعث بن سکتے تھے اس لیے اس اہم کام کے لیے سیدنا علی مرتضیٰ کو ان کی حفاظت کے لیے مقرر فرمایا تاکہ کوئی بداندیش شیر خدا کی موجودگی میں کسی قسم کی شرارت کرنے کی جرأت نہ کر سکے۔ اس انتظام کے بعد نبی کریم صلی اللہ علیہ وسلم تشریف لے گئے۔

منافقین کی شرارت:

منافقین نے اودھم مچا دیا اور سیدنا شیر خدا کے بارے میں طرح طرح کی چہ میگوئیاں شروع کر دیں۔ کوئی منافق کہتا کہ علی لشکر اسلام کے لیے ایک بوجھ تھے۔ اس لیے حضور صلی اللہ علیہ وسلم انہیں ساتھ نہیں لے گئے۔
کوئی کہتا: ڈر پوک تھے اس لیے پیچھے چھوڑا۔

سیدنا علی ایسا بہادر اور شیر دل سپاہی اپنے بارے میں اس قسم کی باتیں کیسے برداشت کر سکتا تھا آپ نے اپنے جسم پر ہتھیار سجائے اور جرف کے مقام پر حضور کی بارگاہ اقدس میں حاضر ہو گئے اور عرض کی یا رسول اللہ! میرے بارے میں یہود ہر قسم کی ہرزہ سرائیاں کر رہے ہیں ازراہ کرم مجھے اجازت دیجیے تاکہ میں حضور کے ساتھ میدان جہاد میں جا کر اپنی جانبازی کے جوہر دکھاؤں۔
سرور عالم صلی اللہ علیہ وسلم نے فرمایا: جھوٹ بکتے ہیں۔ میں نے تمہیں اس لیے وہاں چھوڑا کہ آپ خاندان نبوت کی حفاظت کریں اور جو ضعیف و کمزور مسلمان پیچھے رہ گئے ہیں ان کی خبر گیری کریں۔

أَفَلَا تَرْضَى يَا عَلِيُّ أَنْ تَكُونَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا نَبِيَّ

بَعْدِي

اے علی! کیا تم اس بات پر راضی نہیں ہو کہ تم میرے لیے اس طرح ہو جاؤ جس طرح ہارون موسیٰ علیہ السلام کے لیے تھے مگر میرے بعد کوئی نبی نہیں آ سکتا۔

یہ ارشاد گرامی سننے کے بعد آپ مدینہ طیبہ واپس تشریف لے گئے۔ (ضیاء النبی جلد ۴ ص ۶۰۰-۵۹۹)

فائدہ:

ان اشعار میں یہی واقعہ تفصیلاً بیان کیا گیا ہے۔

☆☆☆

جنگِ جمل کے وقت سے قبل حضرت علیؑ نے مخالفین پہ رنج و غم کا اظہار

- (۱) قَدْ طَالَ لَيْلِي وَالْحَزِينُ مَوَكَّلٌ
(۲) وَالنَّاسُ تَعْرِوهُمْ أُمُورٌ جَمَّةٌ
(۳) فِتْنٌ تَحِلُّ بِهِمْ وَهَنٌ سَوَارِعُ
(۴) فِتْنٌ إِذَا نَزَلَتْ بِسَاحَةِ أُمَّةٍ
- ☆ طال: لمبی۔ ☆ لیلی: میری رات۔ ☆ حزین: غمگین۔ ☆ یومِ عاجل: مقرر کیا ہوا دن۔ ☆ مَوَكَّلٌ: جلد آنے والے۔ ☆ کَطْعَمِ الحَنْظَلِ: حنظل یعنی تھے کے مزے جیسا، تھے جیسا کڑوا۔ ☆ أُمَّةٌ: مراد قوم، حیفت ڈرایا جاتا ہے۔

مطلب:

- (۱) جنگِ جمل سے پہلے سیدنا علی المرتضیٰ شیر خدا رضی اللہ عنہ نے مخالفین کی حالت پہ رنج و غم کا اظہار کرتے ہوئے فرمایا کہ: تحقیق میری رات لمبی ہوگئی اور غموں کی منجھار میں جلد آنے والے مقررہ دن سے ڈرنے کے لیے مجھے (تنہا) چھوڑ دیا گیا ہے۔
- (۲) لوگوں کے بے شمار ایسے امور انہیں لاحق ہوں گے کہ ان کی تلخی حنظل کی تلخی سے بھی زیادہ ہوگی۔
- (۳) ان پہ فتنے نازل ہو رہے ہیں اور ان پہ فتنے ٹوٹ رہے ہیں یہاں جیسا انجام پہلے والوں کا ہوا تھا ویسا ہی آخر والوں کا بھی انجام ہوگا۔
- (۴) جب کسی قوم پر فتنے نازل ہوتے ہیں تو مخلص اور عدل و انصاف کرنے والے انسان سے انہیں خوف دلایا جاتا ہے۔

فائدہ:

جنگِ جمل ابھی لڑی نہیں گئی بلکہ جنگِ جمل کے ہونے کے حالات پیدا ہوتے جا رہے تھے اور یہ جنگ ناگزیر نظر آنے لگی تو آپ نے ان اشعار میں رنج و غم کا اظہار فرمایا کاش کہ ایسے حالات درپیش نہ ہوتے۔

☆☆☆

حضرت طلحہ اور حضرت زبیر رضی اللہ عنہ کے متعلق شکایت

- (۱) إِنَّ يَوْمِي مِنَ الزُّبَيْرِ وَمِنْ
(۲) ظُلْمَانِي وَلَمْ يَكُنْ عَلِمَ اللَّهُ
- طُلْحَةَ فِيهَا يَسُونِي لَطْوِيلُ
إِلَى الظُّلُمِ لِحَلْقِي سَبِيلُ

☆ بسوئی: مجھے بڑی تکلیف ہوئی۔ ☆ ظلمانی: ان دونوں نے مجھ پر ظلم کیا، تشنہ کا صیغہ ہے۔ ☆ سبیل: راستہ، تدبیر، طریقہ، صورت، وسیلہ، سبب وغیرہ۔

مطلب:

(۱) بے شک زبیر اور طلحہ والے دن مجھے بڑی تکلیف ہے وہ میرا دن بڑا المبا ہو گیا یعنی میرا وہ دن میرے لیے گزارنا مشکل ہو گیا۔ یہ حقیقت ہے کہ مصائب اور دکھوں پہنی دن گزارنا مشکل ہو جاتا ہے یں محسوس ہوتا ہے جیسے یہی ایک دن ہی کئی دنوں سے بھی زیادہ لمبا کر دیا گیا ہے۔

(۲) ان دونوں نے میرے ساتھ بڑی زیادتی کی۔ اللہ تعالیٰ جانتا ہے کہ مجھ میں ایسی کوئی صورت نہیں کہ جس بنا پر کوئی مجھ پہ زیادتی کرے۔ یعنی میں نے ایسا کوئی کام نہیں کیا یا مجھ میں ایسی کوئی بڑی صفت نہیں جس کی وجہ سے کوئی میرے ساتھ زیادتی کرے۔

فائدہ:

یہاں صحابہ کرام رضی اللہ عنہ کی شکر رنجیوں کو بیان کیا گیا ہے۔ اس کے متعلق اسی کلام علی رضی اللہ عنہ کی شرح کے ابتداء میں بڑا بہترین مضمون تحریر کیا ہے۔ ان جھگڑوں کے متعلق تفصیلی معلومات کے سلسلے میں محقق اسلام شیخ الحدیث حضرت علامہ محمد علی نقشبندی رحمۃ اللہ علیہ کی لکھی ہوئی تصنیف شیعہ مذہب المعروف تحفہ شیعہ کا مطالعہ کیجیے یہاں بطور خلاصہ ملاحظہ فرمائیے۔

اکثر تجربہ:

اکثر تجربہ ہے سوائے قرآن مجید کے کوئی بھی کتاب آج تک کی بیشی اور رد و بدل سے محفوظ نہیں رہتی کچھ نہ کچھ مضامین یا تو شامل کر دیئے جاتے ہیں یا کم کر دیئے جاتے ہیں۔ کچھ نہ کچھ تبدیلی کر دی جاتی ہے پھر اسی کو ہی اصل کلام یا اصل کتاب سمجھ لیا جاتا ہے جیسے تورات، زبور اور انجیل آسمانی کتابیں تھیں ان میں بھی رد و بدل کیا گیا۔ اسی طرح احادیث مبارکہ کے میں کئی صحیح احادیث ہیں تو کئی موضوع من گھڑت اور وضعی احادیث بھی پائی جاتی ہیں جب احادیث کا یہ حال ہے کہ جن کے متعلق بے شمار علوم معرض وجود میں آئے اس کے باوجود ان میں بھی من گھڑت موضوع اور ضعیف احادیث شامل کر دی گئیں آج کتب احادیث میں پائی بھی جاتی ہیں تو حضرت علی رضی اللہ عنہ کے دیوان کے سلسلے میں بھی یقیناً ایسے امور لاحق ہوئے ہوں گے اسی لیے ایسے اشعار جو صحابہ کرام رضی اللہ عنہم کے متعلق ہیں۔ صحابہ کرام رضی اللہ عنہم کے متعلق زبان طعن دراز کرنے سے پہلے یہ سوچ لینا چاہیے کہ نبی کریم کا علم حتمی ہے۔ نبی کریم رؤف الرحیم صلی اللہ علیہ وسلم کے بیان کردہ حقائق سو فیصد درست ہیں اب جو تاریخی روایات قرآن و احادیث کے خلاف ہوں ان کو تسلیم نہیں کیا جائے گا یا ان کی مناسب تاویل کی جائے گی کیونکہ صحابہ کرام رضی اللہ عنہم کے فضائل و مناقب قرآن و احادیث میں بیان ہوئے ہیں۔ اس لیے ایسے امور کی طرف توجہ کرنے کی ضرورت نہیں جو قرآن و احادیث کے خلاف ہوں اس میں سلامتی ہے۔

دوسرا اصول:

یہ ذہن میں رکھیے کہ تمام صحابہ مجتہد تھے ان کے اجتہادات اور ظاہری جھگڑوں کے متعلق گندہ و چنی کا شکار ہمیں نہیں ہونا چاہیے ان کے متعلق خاموشی میں ہی سلامتی ہے۔ مثلاً یہی دیکھیے کہ حضرت طلحہ اور حضرت زبیر رضی اللہ عنہ دونوں حضرات وہ جلیل

القدر صحابی ہیں جن کا شمار عشرہ مبشرہ میں ہوتا۔ ان دو صحابہ کرام رضی اللہ عنہ کا شمار بھی ان دس مخصوص اور خوش نصیب صحابہ کرام رضی اللہ عنہم میں ہوتا ہے جنہیں نبی کریم رؤف الرحیم صلی اللہ علیہ وسلم نے اس ظاہری دنیا میں ہی جنتی ہونے کی شہادت دے دی تھی۔

رسول اللہ ﷺ وفات کے وقت راضی تھے:

عَنْ عُمَرَ قَالَ مَا أَحَدٌ أَحَقُّ بِهَذَا الْأَمْرِ مِنْ هَؤُلَاءِ النَّفَرِ الَّذِينَ تُوَفِّي رَسُولُ اللَّهِ صَلَّى اللَّهُ عَلَيْهِ وَسَلَّمَ وَهُوَ عَنْهُمْ رَاضٍ فَسَمِيَّ عَلِيًّا وَعُثْمَانَ وَالزُّبَيْرَ وَطَلْحَةَ وَسَعْدًا وَعَبْدَ الرَّحْمَنِ (بخاری شریف، مشکوٰۃ شریف مناقب عشرہ مبشرہ حدیث نمبر ۸۴۷)

حضرت عمر رضی اللہ عنہ سے مروی ہے کہ انہوں نے فرمایا: کوئی شخص اس امر یعنی خلافت کا اس جماعت سے زیادہ حق دار نہیں جن سے رسول اللہ صلی اللہ علیہ وسلم وفات کے وقت راضی تھے آپ حضرت علی مرتضیٰ، عثمان غنی، زبیر، طلحہ، سعد اور عبدالرحمن بن عوف رضی اللہ عنہم کا نام لیا۔

فائدہ:

یہ اس وقت فرمایا جب آپ دنیا سے رخصت ہونے والے تھے اور آپ نے اصحاب شوریٰ (ایک کمیٹی) کے لیے خلافت کی وصیت فرمائی۔ (اشعۃ اللمعات اردو ترجمہ ج ۷ ص ۴۶۹)

عظمت حضرت طلحہ:

وَعَنْ قَيْسِ بْنِ أَبِي حَازِمٍ قَالَ رَأَيْتُ يَدَ أَيَّتُهَا يَدَ طَلْحَةَ شَلَاءَ وَقِي بِهَا النَّبِيُّ صَلَّى اللَّهُ عَلَيْهِ وَسَلَّمَ يَوْمَ أُحُدٍ (بخاری شریف مشکوٰۃ شریف عشرہ مبشرہ حدیث نمبر ۵۸۴)

حضرت قیس بن حازم سے روایت ہے کہ میں نے حضرت طلحہ کا شل ہاتھ دیکھا جس کے ساتھ انہوں نے احد کے دن نبی اکرم صلی اللہ علیہ وسلم کی حفاظت کی تھی۔

فائدہ:

ان کا ہاتھ اس لیے شل ہوا تھا کہ اس کے ساتھ انہوں نے نبی اکرم صلی اللہ علیہ وسلم کی حفاظت کی تھی احد کے دن انہوں نے اپنے جسم کو نبی اکرم صلی اللہ علیہ وسلم کے ڈھال بنادیا تھا ان کے جسم پر اسی زخم آئے تھے۔ (اشعۃ اللمعات ج ۷ ص ۴۶۹)

حضرت طلحہ نے اپنے لیے جنت واجب کر لی:

وَعَنْ الزُّبَيْرِ قَالَ كَانَ عَلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ أُحُدٍ دِرْعَانِ فَنَهَضَ إِلَى الصَّخْرَةِ فَلَمْ يَسْتَطِعْ فَقَعَدَ طَلْحَةُ تَحْتَهُ حَتَّى اسْتَوَى عَلَى الصَّخْرَةِ فَسَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَوْجَبَ طَلْحَةُ

(رواہ الترمذی، مشکوٰۃ شریف مناقب عشرہ مبشرہ حدیث نمبر ۵۸۵۹)

حضرت زبیر رضی اللہ عنہ سے روایت ہے کہ احد کے دن نبی کریم صلی اللہ علیہ وسلم نے دوزر ہیں پہن رکھی تھیں پس آپ ایک ٹیلے کی طرف متوجہ ہوئے لیکن آپ اس پر چڑھ نہیں سکے حضرت طلحہ نیچے بیٹھ گئے یہاں تک کہ آپ اس ٹیلے پر تشریف فرما ہوئے۔ میں نے رسول اللہ صلی اللہ علیہ وسلم کو فرماتے سنا: طلحہ نے اپنے لیے جنت واجب کر لی ہے۔

وضاحت:

آپ سے ٹیلے پہ چڑھنا اس لیے مشکل ہو رہا تھا کہ دشمنوں کے حملے کی وجہ سے: ۱۔ اقدس پہ چوٹیں لگی ہوئی تھیں۔

فضیلت حضرت زبیر رضی اللہ عنہ:

وَعَنِ الزُّبَيْرِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَأْتِي بَنِي قُرَيْظَةَ فَيَأْتِيَنِي بِخَبَرِهِمْ فَارْزُطَلَقْتُ فَلَمَّا رَجَعْتُ جَمَعَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَبَوِيهِ فَقَالَ فِدَاكَ أَبِي وَأُمِّي

(بخاری شریف، مسلم شریف، مشکوٰۃ شریف مناقب عشرہ مبشرہ حدیث نمبر ۵۸۵۵)

حضرت زبیر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: کون ہے جو بنو قریظہ کے پاس جائے اور ان کی خبر لاکر ہمیں پہنچائے۔ میں روانہ ہو گیا۔ جب میں واپس آیا تو رسول اللہ صلی اللہ علیہ وسلم نے میرے لیے اپنے والدین کریمین کو جمع کیا اور فرمایا ہمارے والدین تم پر فدا ہوں۔

فائدہ:

یہودیوں کا ایک قبیلہ: یادر ہے کہ نبی اکرم صلی اللہ علیہ وسلم غزوہ احزاب کے بعد بنو قریظہ کی طرف متوجہ ہوئے اور پندرہ دن ان کا محاصرہ فرما کر انہیں فتح کیا۔ یہ گفتگو اس جگہ ہوئی یہ بھی ہو سکتا ہے کہ بنو قریظہ غزوہ احزاب میں بھی تھے اس جگہ ان کی خبر طلب فرمائی۔ (اشعۃ اللمعات ج ۷ ص ۴۷۰)

نبی کریم ﷺ کے حواری حضرت زبیر:

وَعَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَأْتِيَنِي بِخَبَرِ الْقَوْمِ يَوْمَ الْأَحْزَابِ قَالَ الزُّبَيْرُ أَنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ لِكُلِّ نَبِيٍّ حَوَارِيًّا وَحَوَارِيَّ الزُّبَيْرُ (بخاری شریف، مسلم شریف، مشکوٰۃ شریف حدیث نمبر ۵۸۴۹)

ترجمہ: حضرت جابر رضی اللہ عنہ سے روایت ہے کہ رسول اللہ صلی اللہ علیہ وسلم نے احزاب (غزوہ خندق) کے دن ارشاد فرمایا: کون ہے؟ جو ہمارے پاس اس قوم کی خبر لائے۔

حضرت زبیر رضی اللہ عنہ نے عرض کیا: میں خبر لاؤں گا۔

نبی اکرم صلی اللہ علیہ وسلم نے فرمایا: ہر نبی کا ایک حواری ہوتا ہے اور ہمارے حواری حضرت زبیر ہیں۔

حواری:

حواری راء کے نیچے زیر اور یاء مشدد، اس کا معنی ہے مخلص، صاف دل اور یارِ وفادار، اس کا اصل حَوْر ہے پہلے دونوں حرفوں پر زبر، اس کا معنی سفیدی ہے اسی سے حضرت عیسیٰ علیہ السلام کے مخلصین کو ”حواریون“ کہا جاتا ہے۔
 بعض علماء کہتے ہیں کہ وہ دھوبی تھے جو کپڑوں کو دھو کر سفید کرتے تھے حضرت زبیر رضی اللہ عنہ، نبی اکرم صلی اللہ علیہ وسلم کی پھوپھی حضرت صفیہ رضی اللہ عنہا کے بیٹے تھے۔ (اشعۃ اللمعات ج ۷ ص ۴۷۰)

شہادت کی خبر:

وَعَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى حِرَاءٍ هُوَ
 وَأَبُو بَكْرٍ وَعُمَرُ وَعُثْمَانُ وَعَلِيٌّ وَطَلْعَةُ وَالزُّبَيْرُ فَتَحَرَّكَ الصَّخْرَةَ فَقَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ اهْدَأْ فَمَا عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ
 وَزَادَ بَعْضُهُمْ وَسَعْدُ ابْنُ أَبِي وَقَاصٍ وَلَمْ يَذْكُرْ عَلِيًّا

(رواہ مسلم، مشکوٰۃ شریف مناقب عشرہ مبشرہ حدیث نمبر ۵۸۵۶)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم کوہِ حرا پر تھے آپ کے ساتھ حضرت ابو بکر، عمر، عثمان، علی، طلحہ اور زبیر تھے۔ چٹان حرکت میں آگئی۔ رسول اللہ صلی اللہ علیہ وسلم نے فرمایا: ٹھہر جا تجھ پر صرف نبی یا صدیق ہے یا شہید۔

بعض راویوں نے حضرت سعد بن وقاص رضی اللہ عنہ کا ذکر کیا ہے اور حضرت علی رضی اللہ عنہ کا ذکر نہیں کیا۔

عشرہ مبشرہ:

عَنْ عَبْدِ الرَّحْمَنِ بْنِ عَوْفٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَبُو بَكْرٍ فِي
 الْجَنَّةِ

حضرت عبدالرحمن بن عوف رضی اللہ عنہ سے روایت ہے کہ حضرت ابو بکر رضی اللہ عنہ جنت میں ہیں۔

وَعُمَرُ فِي الْجَنَّةِ

اور حضرت عمر (فاروق رضی اللہ عنہ) جنت میں ہیں۔

وَعُثْمَانُ فِي الْجَنَّةِ

اور حضرت عثمان (غنی ذوالنورین رضی اللہ عنہ) جنت میں ہیں۔

وَعَلِيٌّ فِي الْجَنَّةِ

اور حضرت علی (المرتضیٰ شیر خدا رضی اللہ تعالیٰ عنہ) جنت میں ہیں۔

وَطَلْحَةُ فِي الْجَنَّةِ

اور حضرت طلحہ رضی اللہ عنہ جنت میں ہیں۔

وَالزُّبَيْرُ فِي الْجَنَّةِ فِي الْجَنَّةِ

اور حضرت زبیر رضی اللہ عنہ جنت میں ہیں۔

وَعَبْدُ الرَّحْمَنِ بْنِ عَوْفٍ فِي الْجَنَّةِ

اور حضرت عبد الرحمن بن عوف رضی اللہ عنہ جنت میں ہیں۔

وَسَعْدُ بْنُ أَبِي وَقَّاصٍ فِي الْجَنَّةِ

اور حضرت سعد بن ابی وقاص رضی اللہ عنہ جنت میں ہیں۔

وَسَعِيدُ بْنُ زَيْدٍ فِي الْجَنَّةِ

اور حضرت سعید ابن زید رضی اللہ عنہ جنت میں ہیں۔

وَأَبُو عُبَيْدَةَ ابْنُ الْجَرَّاحِ فِي الْجَنَّةِ

اور حضرت ابو عبیدہ بن الجراح رضی اللہ عنہ جنت میں ہیں۔ (ترمذی شریف، مشکوٰۃ شریف حدیث نمبر ۵۸۵۷)

فائدہ

اور اس حدیث مبارکہ کو حضرت سعید ابن زید رضی اللہ تعالیٰ عنہ سے ابن ماجہ نے بھی روایت کیا ہے۔

حضرت زبیرؓ کی شہادت پر حضرت علیؓ کا ردِ عمل:

ابن جرmoz نے جو کہ امیر المومنین علی مرتضیٰ رضی اللہ عنہ کے لشکر میں تھا آپ کو نماز کی حالت میں شہید کیا اور آ کر حضرت علی کو کہا کہ آپ کو زبیر کے قتل کی خوشخبری ہو۔

امیر المومنین نے فرمایا: تجھے بھی دوزخ کی آگ کی خوشخبری ہو۔ آپ کے شہید کیے جانے کا واقعہ کتب حدیث و سیر میں بیان کیا گیا۔ (اشعۃ اللمعات ج ۷ ص ۶۰۲)

حضرت علیؓ کا جنگِ جمل کے اختتام پر افسوس کرنا:

محقق اسلام شیخ الحدیث علامہ محمد علی نقشبندی رحمۃ اللہ علیہ لکھتے ہیں کہ:

ہم اہلسنت و جماعت کا عقیدہ ہے کہ حضرت طلحہ، زبیر اور سیدہ عائشہ صدیقہ رضی اللہ عنہم نے جو حضرت علی المرتضیٰ رضی اللہ عنہ سے مخالفت رکھی اور پھر ابن سبأ یہودی اور اس کی پارٹی کی سازشوں کی بنا پر ان حضرات کے درمیان جو لڑائیاں ہوئیں ان میں حضرت علی حق پر تھے اور ان حضرات کا حضرت علی سے لڑنا خطا تھا لیکن یہ خطا چونکہ اجتہادی تھی اس لیے خطا اجتہادی پر ملامت اور لعن طعن جائز نہیں اس خطا کے اجتہادی ہونے پر اور لعن طعن کا مقام نہ ہونے پر حضرت علی رضی اللہ عنہ کا جنگِ جمل کے اختتام پر افسوس کرنا ایک واضح دلیل ہے آپ نے (حضرت علی رضی اللہ عنہ نے) ان حضرات کے بارے میں جنتی ہونے کی پیش گوئی فرمائی

اور سیدہ عائشہ صدیقہ رضی اللہ عنہ کو بڑے احترام و عزت کے ساتھ واپس بھیجا۔ (شیعہ مذہب المعروف تحفہ جعفریہ ج ۳ ص ۴۷۴)

حضرت طلحہ و زبیر بالاتفاق جنتی:

مزید تفصیلات کے لیے شیعہ مذہب المعروف تحفہ جعفریہ کا مطالعہ کیجیے۔ مختصر ایوں سمجھ لیجیے کہ حضرت طلحہ اور حضرت زبیر رضی اللہ عنہ یکے مسلمان اور جنتی تھے ان حضرات کی اسلام میں اس قدر گراں قدر خدمات ہیں کہ ان میں سے ہر ایک خدمت کا صلہ جنت ہو سکتی ہے عشرہ مبشرہ میں بھی یہ دونوں بزرگ صحابہ داخل ہیں۔ حضرت علامہ محمد علی نقشبندی رحمۃ اللہ علیہ لکھتے ہیں کہ:

عشرہ مبشرہ میں یہ دونوں بھی داخل ہیں خود شیعہ مصنف سے اس کی وضاحت سنئے۔

طَلْحَةُ أَحَدُ الْعَشْرَةِ الْمَشْهُودِ لَهُمْ بِالْجَنَّةِ وَ أَحَدُ أَصْحَابِ الشُّورَى وَ كَانَ لَهُ فِي الدِّفَاعِ عَنْ رَسُولِ اللَّهِ صَلَّى اللَّهُ عَلَيْهِ وَآلِهِ يَوْمَ أُحُدٍ أَثَرٌ عَظِيمٌ وَ شَلَّتْ بَعْضُ أَصَابِعِهِ يَوْمَئِذٍ وَ فِي رَسُولِ اللَّهِ صَلَّى اللَّهُ عَلَيْهِ وَآلِهِ بِيَدِهِ مِنْ سُيُوفِ الْمُشْرِكِينَ وَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ يَوْمَئِذٍ الْيَوْمَ أَوْجَبَ طَلْحَةُ الْجَنَّةَ وَ الزُّبَيْرُ هُوَ أَبُو عَبْدِ اللَّهِ الزُّبَيْرُ ابْنُ الْعَوَّامِ بْنِ أَسَدِ بْنِ عَبْدِ الْعُزَّى بْنِ قَصِيٍّ أُمُّهُ صَفِيَّةُ بِنْتُ عَبْدِ الْمُطَّلِبِ بْنِ هَاشِمِ بْنِ عَبْدِ مَنَافٍ عَمَّةُ رَسُولِ اللَّهِ صَلَّى اللَّهُ عَلَيْهِ وَآلِهِ وَ هُوَ أَحَدُ الْعَشْرَةِ أَيْضًا وَ أَحَدُ السِّنَّةِ وَ مِمَّنْ ثَبَتَ مَعَ رَسُولِ اللَّهِ صَلَّى اللَّهُ عَلَيْهِ وَآلِهِ يَوْمَ أُحُدٍ وَ أَبْلَى بَلَاءً حَسَنًا وَ قَالَ النَّبِيُّ صَلَّى اللَّهُ عَلَيْهِ وَآلِهِ لِكُلِّ نَبِيٍّ حَوَارِيٌّ وَ حَوَارِيَّ الزُّبَيْرُ

(ابن ابی حدید شرح نہج البلاغہ جلد اول ص ۷۶ القول فی نسب طلحہ و زبیر مطبوعہ بیروت جدید)


ترجمہ: حضرت طلحہ رضی اللہ عنہ ان دس خوش قسمت صحابہ کرام میں سے ایک ہیں جنہیں رسول اللہ صلی اللہ علیہ وسلم نے دنیا میں ہی جنتی ہونے کی بشارت دے دی تھی یہ حضور صلی اللہ علیہ وسلم کے صاحب مشورہ بھی تھے غزوہ احد میں رسول کریم صلی اللہ علیہ وسلم کے دفاع میں ان کی نمایاں خدمات ہیں۔ مشرکین کی تلواروں کو حضور پر پڑنے سے روکتے ہوئے ان کے ہاتھوں کی انگلیاں اس دن بیکار ہو گئیں اور غزوہ احد کے دن ان کے بارے میں حضور علیہ الصلوٰۃ والسلام نے ارشاد فرمایا تھا آج طلحہ پر جنت واجب ہو گئی۔

حضرت زبیر رضی اللہ عنہ ابو عبد اللہ الزبیر بن العوام بن خویلد بن اسد بن عبد العزی بن قصی ہیں ان کی والدہ کا نام صفیہ بنت عبد المطلب بن ہاشم بن مناف تھا یہ (ان کی والدہ) حضور صلی اللہ علیہ وسلم کی پھوپھی تھیں۔ حضرت زبیر بھی ان دس خوش نصیب حضرات میں سے ایک تھے جنہیں ظاہری زندگی میں جنتی ہونے کی حضور نے بشارت دی تھی اور غزوہ احد میں بھی شدت کے وقت حضور کے ساتھ رہے اور عظیم تکلیفیں برداشت کیں۔ حضور صلی اللہ علیہ وسلم نے فرمایا: ہر نبی کا حواری ہوتا ہے اور میرا حواری زبیر

(شیعہ مذہب المعروف تحفہ جعفریہ ج ۳ ص ۵۱۳-۵۱۲ بحوالہ ابن حدید شرح نہج البلاغہ جلد اول ص ۶۱۷ القول فی نسب طلحہ وزیر مطبوعہ بیروت طبع جدید)

خلاصہ کلام:

خلاصہ یہ کہ ان اشعار میں حضرت علی رضی اللہ عنہ نے جو کچھ بیان کیا۔ جو شکایت بیان کی ہے وہ شکایت خطا اجتہادی کی بنا پر ہے۔ اس لیے ان صحابہ کرام کے خلاف گفتگو کرنے اور لکھنے سے ہمیں پرہیز کرنا چاہیے۔ احادیث مبارکہ کے مد مقابل تاریخی حوالہ جات کی کوئی اہمیت نہیں رہتی کیونکہ احادیث کا بیان ہر لحاظ سے سچا ہوتا ہے کیونکہ جتنی بھی بشارات حضور نبی کریم ﷺ نے بیان فرمائی ہیں وہ سبھی سچی ثابت ہوئی ہیں یہ بشاراتیں بھی سچی ہیں۔



حضرت امیر معاویہؓ کو حیدر کراڑ کا پیغام

- | | | |
|-----|---|---|
| (۱) | أَلَا مَنْ ذَا يُبْلِغُ مَا أَقُولُ | فَإِنَّ الْقَوْلَ يَبْلِغُهُ الرَّسُولُ |
| (۲) | أَلَا أَبْلِغُ مُعَاوِيَةَ بْنَ صَخْرٍ | لَقَدْ حَاوَلْتُ لَوْ نَفَعَ الْحَوِيلُ |
| (۳) | وَنَا طَحْتُ الْأَكَاكِمَ مِنْ رِجَالٍ | هُمْ الْهَامُ الَّذِينَ لَهُمْ أَصُولُ |
| (۴) | هُمْ نَصَرُوا النَّبِيَّ وَهُمْ أَجَابُوا | رَسُولَ اللَّهِ إِذْ خَذِلَ الرَّسُولُ |
| (۵) | نِيًّا جَالِدَ الْأَصْحَابِ عَنْهُ | وَنَابَ الْحَرْبُ لَيْسَ لَهُ فُلُولُ |
| (۶) | فَدِنْتُ لَهُ وَذَانِ أَبُوكَ كُرْهًا | سَبِيلُ الْغِيِّ عِنْدَ كَمَا سَبِيلُ |
| (۷) | مَضَى فَنَكَصْتُمَا لَمَّا تَوَارَى | عَلَى الْأَعْقَابِ غَيْكُمَا طَوِيلُ |
| (۸) | إِذَا مَا الْحَرْبُ أَهْدَبُ عَارِضَاهَا | وَأَبْرَقُ عَارِضُ مِنْهَا مَخِيلُ |
| (۹) | فَيُوشِكُ أَنْ يَحُولَ الْخَيْلُ يَوْمًا | عَلَيْكَ وَأَنْتَ مُنْجَدِلُ قَتِيلُ |

☆ الرسول: قاصد کے معنی میں ہے۔ ☆ حویل: خواہش۔ ☆ نصر والنبي: لوگوں نے نبی کریم صلی اللہ علیہ وسلم کی مدد کی۔ ☆ إِذْ خَذِلَ الرَّسُولُ: جب رسول اللہ صلی اللہ علیہ وسلم چھوڑ دیئے گئے۔ ☆ نَابَ الْحَرْبُ: لڑائی کے دانت۔ ☆ كُرْهًا: ناگواری سے۔ ☆ سَبِيلُ الْغِيِّ: گمراہی کا راستہ۔ ☆ عَلَى الْأَعْقَابِ: پیروں کے بل۔ ☆ غَيْكُمَا طَوِيلُ: تم دونوں کی گمراہی بہت طویل ہے۔ ☆ مَخِيلُ: اخاتہ بمعنی بادل میں بارش ہونے کے نشانات کا ظاہر ہونا۔ ☆ يَحُولُ الْخَيْلُ: تم پر گھوڑے، تمہارے ارد گرد گھوڑے۔ ☆ نَا طَحْتُ: نطاح سے بمعنی جنگ کرنا۔ ☆ هَامَتُهُ: کھوپڑی ہام جمع سردار ☆ جَالِدُ: ازجالدہ بمعنی تیغ

زنی کرنا ☆ فلول: کند ہونا ☆ اھذب: از اہداب بمعنی دامن نکاتنا۔

مطلب:

- (۱) میرا پیغام (امیر معاویہ) تک کون پہنچائے گا پس بے شک ان کی بات قاصد پہنچاتا ہے۔
- (۲) ہاں..... معاویہ بن صخر کو بتادو ضرور تحقیق جو کچھ تم نے چاہا ہے کاش وہ (مسلمانوں کے لیے) فائدہ مند ہوتا۔ مگر مفید نہیں۔
- (۳) تم نے شریف لوگوں سے جنگ کی ہے جن شریف لوگوں سے تو نے جنگ کی ہے وہ ایسے سردار ہیں جو کہ خاندانی سردار ہیں۔
- (۴) انہوں نے نبی کریم صلی اللہ علیہ وسلم کی مدد کی۔ جب (کفار مکہ نے) بے حد مخالفت کی ساتھ چھوڑ دیا تو حضور کا فرمان انہوں نے قبول کیا۔
- (۵) وہ نبی کی ذات جن کی طرف سے صحابہ کرام رضوان اللہ علیہم اجمعین نے تلوار چلائی جس وقت جنگ کے دانت کند نہیں تھے بلکہ جنگ زوروں پر تھی۔
- (۶) پس تو نے اور تیرے باپ نے ناگواری کی حالت میں مجبوراً ان کی اطاعت کی تمہارا راستہ گمراہی کا راستہ تھا یعنی پہلے تم گمراہ تھے۔ پھر تم نے اطاعت کی۔
- (۷) جب رسول اللہ صلی اللہ علیہ وسلم اس جہان فانی سے رخصت ہو گئے اور پوشیدہ ہو گئے۔ تو تم واپس پلٹے تمہاری باپ بیٹے کی گمراہی بڑی دراز ہے۔
- (۸) جب جنگ کے بادل نے دامن پھیلا یا لڑائی کا بادل چمکا کہ جس میں بارش کرنے کے آثار موجود ہیں۔ یعنی جب جنگ زوروں پر تھی ہر طرف سے جنگ کے اثرات ظاہر ہونے لگے۔
- (۹) پس عنقریب تجھ پہ ایک دن گھوڑے دوڑیں گے جب قتل ہو کر گرے پڑے ہو گے۔

فائدہ:

ان اشعار کے انداز سے واضح ہو رہا ہے کہ ایسے اشعار حضرت علی رضی اللہ عنہ کے نہیں ہو سکتے کیونکہ حضرت علی رضی اللہ عنہ کے بیان میں صداقت ہی صداقت ہوتی ہے آپ کبھی بھی ایسی بات زبان سے نہیں کہتے جو کہ خلاف واقعہ ہو۔ آپ کی کئی کرامات ایسی پڑھنے کو مل جائیں گی جن سے واضح ہوگا کہ آپ نے جیسے فرمایا ویسے ہی ہوا۔ اب ان اشعار کے مطلب پہ سرسری سی نظر دوڑائیں غور و فکر کیجیے کہ کیا ایسے اشعار حضرت علی رضی اللہ عنہ کے ہو سکتے ہیں۔ ہمارے نزدیک ان میں سے کچھ اشعار میں تو ایسی گفتگو بیان کی گئی ہے کہ ایسی گفتگو حضرت علی رضی اللہ عنہ کی نہیں ہو سکتی۔

شعر ۱:

ان اشعار میں ہے کہ کون میرا پیغام امیر معاویہ تک پہنچائے گا پس ان کا پیغام قاصد پہنچاتا ہے۔ ہاں معاویہ بن صخر کو اطلاع کرو کہ تم نے جو کچھ چاہا ہے وہ مفید نہیں کیونکہ تمہارا چاہنا مفید ہوتا ہی نہیں۔

اشعار نمبر ۲-۳-۴:

تم نے شریف لوگوں سے جنگ کی جو خاندانی سردار ہیں۔ تم نے ان لوگوں سے جنگ کی ہے جن لوگوں نے نبی کریم صلی اللہ علیہ وسلم کی اس وقت بھی بات کو تسلیم کیا اور ان کی مدد کی جب دوسرے لوگ آپ کو چھوڑ گئے جب دوسرے لوگوں نے آپ کا ساتھ چھوڑ دیا اور آپ کو تنہا چھوڑ دیا وہ نبی کہ جن کی طرف سے ان کے اصحاب نے تلوار چلائی۔ اس وقت کہ جب جنگ پورے زوروں پر تھی۔

فائدہ:

اصحاب کو ساتھیوں کے معنی میں لیا جائے تو پھر بھی اور اگر صحابہ کرام کے معنی میں لیا جائے تو پھر بھی کئی صحابہ کرام رضی اللہ عنہم حضرت علی رضی اللہ عنہ میں شامل تھے اور کئی حضرت امیر معاویہ کے لشکر میں شامل تھے اس طرح نبی کریم صلی اللہ علیہ وسلم کے صحابہ کرام دونوں لشکروں میں تھے اس طرح صرف ایک طرف سے صحابہ کا ذکر کرنا دوسری طرف کے صحابہ کرام کا تذکرہ نہ کرنا خلاف واقعہ معاملہ ہے جو نبی کریم صلی اللہ علیہ وسلم سے متصور بھی نہیں ہو سکتا اسی طرح اگر اصحابہ یعنی ساتھی لیا جائے تو پھر بھی نبی کریم صلی اللہ علیہ وسلم کا دفاع کرنے والے غزوات میں شریک نبی کریم صلی اللہ علیہ وسلم کے ساتھی (صحابہ کرام) بھی دونوں لشکروں میں تھے صرف ایک طرف کے ساتھیوں کا ذکر کرنا اور دوسری طرف کے ساتھیوں کا تذکرہ نہ کرنا بھی خلاف واقعہ امر ہے جو کہ حضرت علی رضی اللہ عنہ سے متصور نہیں ہو سکتا۔ واضح محسوس ہوتا ہے کہ یہ اشعار الحاقی ہیں۔ نبی کریم صلی اللہ علیہ وسلم کی طرف سے تلوار چلانے والے صحابہ کرام دونوں طرف سے تھے جن میں سے حضرت طلحہ اور حضرت زبیر رضی اللہ عنہ بھی حضرت علی رضی اللہ عنہ کے لشکر کی بجائے حضرت امیر معاویہ رضی اللہ عنہ کے لشکر میں شامل تھے۔

شعر نمبر ۵:

اس شعر میں ہے کہ تم نے اور تمہارے باپ نے ناگواری کے ساتھ نبی کریم صلی اللہ علیہ وسلم کی اطاعت کی ہے تمہارا راستہ گمراہ تھا یہ معاملہ قبل از اسلام کے متعلق ہے۔ شرف ایمان سے سرفراز ہوتے ہی سابقہ معاملات معاف ہو جاتے ہیں وہ یاد دلا کر عار دانا کسی طرح بھی ایک مومن سے مناسب نہیں چہ جائے کہ حضرت علی رضی اللہ عنہ کے لائق تو ایسا بیان کرنا قطعاً مناسب نہیں۔

شعر نمبر ۶-۷-۸:

جب رسول اللہ صلی اللہ علیہ وسلم اس جہان فانی سے رخصت ہو گئے جب آپ کا وصال ہو گیا تو تم اپنی سابقہ روش کی طرف پلٹ گئے تم دونوں کی گمراہی کی تاریخ بڑی طویل ہے۔ جب جنگ پھیل گئی اور جنگ کے واضح نشانات موجود ہیں جب جنگ شروع ہوئی گھوڑے میدان جنگ میں دوڑیں گے تو قتل کر کے میدان جنگ میں پھینک دیئے جاؤ گے۔

فائدہ:

ان اشعار میں حضرت امیر معاویہ رضی اللہ عنہ کو قتل کر دیئے جانے کے متعلق بھی واضح بیان ہے اور آپ کا اس جنگ میں شہید نہ ہونا بھی ان اشعار میں خلاف واقعہ بیان ہوا ہے۔ ہونے کی واضح دلیل ہے کہ یہ: جہاں تک گمراہی کے متعلق بیان ہوا ہے تو اس سلسلے میں جنگ صفین کے اختتام کے بعد حضرت علی رضی اللہ عنہ کا وہ فیصلہ

ملاحظہ فرمائیے جو آپ نے حضرت امیر معاویہ رضی اللہ عنہ اور آپ کے رفقاء کے متعلق مختلف اسلامی ملکوں کی طرف بھیجا۔
مکتوب نمبر ۵۸

وَمِنْ كِتَابٍ لَهُ عَلَيْهِ السَّلَامُ
كُتِبَ إِلَى أَهْلِ الْأُمَّصَارِ يَقْتَضُ فِيهِ مَا جَرَى بَيْنَهُ وَبَيْنَ أَهْلِ صَفِّينَ وَكَانَ بَدْءُ
أَمْرِنَا أَنَا التَّقِيْنَا وَالْقَدُّمُ مِنْ أَهْلِ الشَّامِ - وَالظَّاهِرُ أَنَّ رَبَّنَا وَاحِدٌ وَنَبِيَّنَا وَاحِدٌ
وَدَعْوَتَنَا فِي الْإِسْلَامِ وَاحِدَةٌ - لَا نَسْتَزِيدُ هُمْ فِي الْإِيمَانِ بِاللَّهِ وَالتَّصَدِيقِ
بِرَسُولِهِ صَلَّى اللَّهُ عَلَيْهِ وَسَلَّمَ وَلَا يَسْتَزِيدُ وَنَا الْأَمْرُ وَاحِدٌ إِلَّا مَا اخْتَلَفْنَا
فِيهِ مِنْ دَمِ عُثْمَانَ وَنَحْنُ بَرَاءٌ
ترجمہ: مختلف علاقوں کے باشندوں کے نام:

اپنے اور اہل صفین کے درمیان کی سرگزشت بیان کرتے ہوئے تحریر فرمایا:
”اور ہماری جنگ کی ابتدا یوں ہوئی کہ اہل شام کی (اس) جمعیت سے ہماری مڈ بھیڑ ہو گئی حالانکہ ظاہر ہے کہ ہمارا (اور
ان کا) خدا ایک نبی ایک اور دعوت فی الاسلام ایک ہی تھی جہاں تک اللہ پر ایمان اور اس کے رسول صلی اللہ علیہ وسلم کی تصدیق کا تعلق
ہے نہ ہم ان سے کوئی مزید مطالبہ کرتے تھے نہ وہ ہم سے۔ بات ایک ہی تھی مگر ہاں جس بات میں ہمارا اختلاف تھا وہ تھی خون عثمان،
حالانکہ اس سے بھی ہم بری تھے۔ (نہج البلاغہ ترجمہ و حواشی نہج البلاغہ حصہ دوم مکتوبات مکتوب نمبر ۵۸ ص ۷۹۱)

فائدہ:

یہ کتاب حمایتِ اہلبیت وقف (رجسٹرڈ) ۱۰ اریلوے روڈ لاہور کی شائع کردہ ہے جبکہ اس میں قلمی معاونین میں درج ذیل
نام ہیں۔

- ☆ سید العلماء الحاج علامہ سید علی نقی صاحب قبلہ لکھنوی۔
- ☆ علامہ سید محمد صادق صاحب قبلہ لکھنوی آل نجم العلماء۔
- ☆ الحاج علامہ محمد بشیر احمد صاحب قبلہ انصاری۔
- ☆ الحاج مولانا سید ظفر حسن صاحب قبلہ امرہوی۔
- ☆ مولانا سید ظل حسنین صاحب قبلہ زیدی سرسوی۔
- ☆ مولانا غلام محمد ذکی صاحب قبلہ سرور کوٹی۔ (نہج البلاغہ ص ۲)

دوسرا ترجمہ:

حضرت علی رضی اللہ عنہ کے مکتوب گرامی کا دوسرا ترجمہ بھی شیعہ مکتبہ فکر کی نمائندہ کتاب نہج البلاغہ سے ملاحظہ فرمائیے یہ
ترجمہ و تشریح تفسیر، تقدیم شیعہ علامہ السید ذیشان حیدر جواد نے کیا جبکہ اسے انصاریان پبلیکیشنز پوسٹ بکس نمبر ۱۸۷-۱۸۵ لاہور ۲۷۷۱۸۵

جمہوری اسلامی ایران نے شائع کیا۔ ۸۵ آپ کا مکتوب گرامی۔

(تمام شہروں کے نام: جس میں صفین کی حقیقت کا اظہار کیا گیا ہے)

ہمارے معاملہ کی ابتدا یہ ہے کہ ہم شام کے لشکر کے ساتھ ایک میدان میں جمع ہوئے جب بظاہر دونوں کا خدا ایک تھا۔ رسول ایک تھا۔ پیغام ایک تھا نہ ہم اپنے ایمان و تصدیق میں اضافہ کے طلبگار تھے نہ وہ اپنے ایمان کو بڑھانا چاہتے تھے معاملہ بالکل ایک تھا صرف اختلاف خون عثمان کے بارے میں تھا جس سے ہم بالکل بری تھے۔

(نہج البلاغہ ص ۶۰۱ ترجمہ مکتوب ۵۸ از شیخ علامہ السید ذیشان حیدر جوادی)

واضح ہو کہ یہ اشعار بعد کے شامل کیے ہوئے ہیں اسی طرح اس دیوان میں مزید اشعار بھی ہیں جن میں سے بعض کی طرف اشارہ بھی کر دیا گیا ہے۔

فائدہ:

واضح ہوا کہ حضرت امیر معاویہ کے متعلق گمراہی کا عقیدہ قطعاً درست نہیں ہے اللہ تعالیٰ ایسے عقائد سے بچنے کی توفیق عطا فرمائے اور صحابہ کرام رضی اللہ عنہم کے متعلق صحیح عقائد اختیار کرنے کی توفیق عطا فرمائے۔ آمین

☆☆☆

حیدر کرار کا بہترین جواب الجواب

- | | | |
|-----|---|---|
| (۱) | أَصْبَحْتَ ذَا حُمُقٍ تَمَنَّى الْبَاطِلَ | لَا وَرَدَنَّ شَامَكَ الصَّوَاهِلَا |
| (۲) | أَصْبَحْتَ أَنْتَ يَا ابْنَ هِنْدٍ جَاهِلَا | لَا رَمِيَنَّ مِنْكُمْ الْكُوَاهِلَا |
| (۳) | تَسْعِينَ أَلْفًا رَامِحًا وَنَابِلَا | يَزِدَّ حُمُونَ الْحُزْنَ وَالسَّوَاهِلَا |
| (۴) | بِالْحَقِّ وَالْحَقُّ يُزِيحُ الْبَاطِلَا | هَذَا لَكَ الْعَامُ وَذَرْنِي قَابِلَا |
- ☆ الصواہلا: ہنہانے والے گھوڑے۔ ☆ تمنی الباطل: باطل کی تمنائیں کیں، باطل کی آرزوئیں کیں۔
☆ لَا وَرَدَنَّ: یقیناً میں لاؤں گا۔ ☆ منکم الکواہلا: تمہاری پیٹھ پر، تمہارے دونوں شانوں کے درمیان یعنی پیٹھ پر۔
☆ تسعین ألفا: نوے ہزار۔ ☆ یزيع الباطلا: باطل کو مٹاتا ہے۔

مطلب:

- حضرت علی المرتضیٰ شیر خدا نے ان کے جواب کا بہترین جواب یوں دیا کہ:
- (۱) تم نے احمقانہ رویہ اختیار کیا اور باطل آرزوئیں کیں میں تیرے شام کے علاقے میں جنگ کرنے کے لیے گھوڑے ضرور لاؤں گا۔
- (۲) اے ہندہ کے بیٹے! اگر تو (میدان جنگ میں لڑتا ہوا) مل گیا تو میں تیری پیٹھ میں تیر ضرور ماروں گا۔

- (۳) نوے ہزار نیزہ چلانے والے اور اتنے ہی سخت اور نرم زمین میں جنگ کرنے والوں کی بھیڑ ہوگی
- (۴) حق کے ساتھ ہی حق باطل کو ختم کرنا ہے یہ: "اتیرے لیے ہے میرے لیے آئندہ سال چھوڑ دے۔ یعنی تیرے آئندہ مال سے تیرے ایسے حالات نہ ہوں گے۔"

فائدہ:

اس سے قبل وضاحت ہو چکی ہے کہ ایسے اشعار جن میں صحابہ کرام کے جھگڑوں کو زیر بحث لایا گیا ہے ان میں سے کئی اشعار حضرت علی رضی اللہ عنہ کے ہو ہی نہیں سکتے۔ باقی صحابہ کرام کے جھگڑوں کے متعلق بھی وضاحت ہو چکی ہے سابقہ اشعار میں ملاحظہ فرمائی جائے۔




لشکرِ حیدریؑ کی صفت

- (۱) کَاسَادِ غِیْلِ وَّ اَشْبَالِ خِیْسِ غَدَاةَ الْخَمِیْسِ بَبِیْضٍ صِقَالِ
- (۲) بِجَیْدِ الضَّرَابِ وَ جَزِّ الرَّقَابِ اِمَامَ الْعُقَابِ غَدَاةَ النَّزَالِ
- (۳) تَکِیْدُ الْکَذُوْبِ وَ تَخْزِیُّ الْهُیُوْبِ وَ تُرْوِی الْکُعُوْبَ دِمَاءِ الْقَدَالِ
- ☆ کاسادِ غیل: جھاڑی کے شیروں۔ ☆ بیض: چمکتی مراد تلواروں۔ ☆ صقال: صیقل کی ہوئی مراد صیقل کی ہوئی تلواروں۔ ☆ کعب کی جمع نیزہ کی گرہیں۔ ☆ غداة: صبح۔ ☆ امام العقاب: بڑے جھنڈے کے سامنے۔ ☆ جز الرقاب: گردنیں کاٹتے ہوئے۔ ☆ تکید: دھوکہ دیتی ہیں۔ ☆ کذوب: جھوٹوں، جھوٹے۔

مطلب:

- (۱) حضرت علی رضی اللہ عنہ نے اپنے لشکریوں کی صفات بیان کرتے ہوئے فرمایا ہے کہ وہ جھاڑیوں میں بسنے والے آزاد شیروں اور شیر کے بچوں کی مانند فوج پانچ رکنی صبح میں چمکتی ہوئی صیقل کردہ تلواروں کو لیے ہوئے۔
- (۲) لڑائی کی صبح میں بڑے جھنڈے کے سامنے بہترین انداز میں تلوار چلاتے ہوئے گردنیں کاٹتے ہوئے۔
- (۳) وہ فوج جو جھوٹے لوگوں کو دھوکہ و فریب میں مبتلا ہو کر دیتی ہے اور ڈرے ہوئے لوگوں کو ذلیل و خوار اور رسوا کر دیتی ہے۔ نیزوں کے بند سر کے پچھلے حصے کے خون سے تر کر دیتی ہے۔



جنگ صفین کے موقع پر عبدالعزیز بن حارث کے متعلق اظہارِ خوشنودی

- (۱) شَرِيتْ بِأَمْرِ لَا يَطَاقُ حَفِظَةُ
حَيَاءٌ وَإِخْوَانُ الْحِفَاطِ قَلِيلُ
- (۲) جَزَاكَ إِلَهُ النَّاسِ خَيْرًا فَقَدَوْتُ
يَدَاكَ بِفَضْلِ مَا هُنَاكَ جَزِيلُ
- ☆ شَرِيتْ: تم نے فروخت کیا۔ ☆ حَفِظَةُ: حمیت، غیرت۔ ☆ إِلَهُ النَّاسِ: لوگوں کا معبود۔ ☆ جَزِيلُ: کثیر، بہت زیادہ۔

زیادہ۔

مطلب:

- (۱) تم نے غیرت (شرم و حیا) کی وجہ سے اپنے آپ کو ایسے معاملات کے بدلے بیچ دیا ہے جو تمہاری قوت و اختیار سے باہر ہیں۔ غیرت مند بہت ہی قلیل ہوتے ہیں۔
- (۲) اللہ تعالیٰ تمہیں جزائے خیر سے نوازے کیونکہ تحقیق تم نے ایسی فضیلت حاصل کی ہے کہ اس کا بدلہ قیامت کے دن اللہ تعالیٰ کی بارگاہ اقدس سے بہت زیادہ حاصل ہوگا۔

☆☆☆

حضرت عمار بن یاسرؓ کی شہادت کے موقع پر اظہارِ رنج و غم

- (۱) أَلَا أَيُّهَا الْمَوْتُ الَّذِي لَيْسَ بِتَارِكِي
أَرِحْنِي فَقَدْ أَفْنَيْتَ كُلَّ خَلِيلِي
- (۲) أَرَاكَ مُضِرًّا بِالَّذِينَ أَحْبَبْتَهُمْ
كَأَنَّكَ تَنْحُوا نَحْوَهُمْ بِدَلِيلِي
- ☆ لیس بتار کی: مجھے چھوڑنے والی۔ ☆ خلیل: دوست۔ ☆ أَفْنَيْتَ: تو نے فنا کر دیا۔ ☆ مُضِرًّا: نقصان پہنچانے والی۔ ☆ أَحْبَبْتَهُمْ: جن سے میں محبت کرتا ہوں۔

مطلب:

- (۱) خبردار اے موت! (میں جانتا ہوں کہ) تو مجھے ہرگز چھوڑنے والی نہیں یعنی مجھے (اس جہان فانی سے رخصت کر کے رہے گی) تو اپنا کام کر مجھے لے جا اور مجھے سکون عطا فرما کیونکہ میرے تمام دوستوں کو تو اس جہان سے لے جا چکی ہے۔
- (۲) میں تجھے دیکھ رہا ہوں کہ تو انہیں نقصان پہنچا رہی ہے جن لوگوں سے مجھے محبت ہے جیسے تو کوئی رہبری کرنے والا لے کر ان کی طرف کوشش کرتی ہے۔

حضرت عمار بن یاسرؓ کی شہادت:

ابو عبد الرحمن کہتے ہیں کہ میں نے عمار رضی اللہ عنہ کو دیکھا کہ صفین کی جس وادی میں پہنچتے تو نبی کریم صلی اللہ علیہ وسلم کے

صحابہ رضی اللہ عنہم ان کے ساتھ ہوتے، عمار، مرقال، ہاشم ابن عتبہ رضی اللہ عنہم کے پاس پہنچے جو حضرت علی رضی اللہ عنہ کے علم بردار تھے عمار رضی اللہ عنہ نے کہا اے ہاشم! تو بھیگا بھی۔ اور بزدل بھی۔ بھیگے کے ساتھ کوئی بھلائی نہیں وہ کسی کی تکلیف کو دور نہیں کر سکتا۔ اچانک دونوں صفوں کے درمیان ایک شخص ظاہر ہوا۔ حضرت عمار رضی اللہ عنہم نے فرمایا: خدا کی قسم! یہ اپنے کام کی ضرورت مخالفت کرے گا اور اس کے لشکر کو ذلیل کرے گا اور خود ان کی تکلیف و مشقت کو دیکھتا رہے گا۔ اے ہاشم سوار ہو۔ ہاشم رضی اللہ عنہ سوار ہو کر آگے بڑھے وہ یہ اشعار پڑھ رہے تھے۔

أَعُوذُ بِغِيٍّ أَهْلَهُ مُحَلًّا
قَدْ عَالَجَا الْحَيَاةَ حَتَّى مَلَأَ
لَا بُدَّ أَنْ يَفْلَأَ أَوْ يُفْلَأَ

ترجمہ: یک چشم خود بھی یہی چاہتا ہے وہ زندگی سلجھاتے سلجھاتے تنگ آ گیا ہے اب اس کا گرنایا گرایا جانا ضروری ہے۔
(حضرت) عمار رضی اللہ عنہ آگے بڑھتے ہوئے کہہ رہے تھے اب ہاشم رضی اللہ عنہ! آگے بڑھے کیونکہ جنت تلواروں کے سائے کے نیچے ہے اور موت تلواروں کی دھاروں میں پوشیدہ ہے آسمان کے دروازے کھل چکے ہیں اور حوریں بناؤ سنگھار کر چکی ہیں۔

الْيَوْمَ أَلْقَى الْأَجْبَهُ
مُحَمَّدًا وَحِزْبَهُ

آج میں اپنے دوستوں سے ملوں گا یعنی رسول اللہ صلی اللہ علیہ وسلم اور ان کی جماعت سے عمار رضی اللہ عنہ اور ہاشم رضی اللہ عنہ پھر واپس نہیں آئے اور وہیں مقتول (شہید) ہو گئے۔

راوی کہتا ہے کہ رسول اللہ صلی اللہ علیہ وسلم کے صحابہ کرام رضی اللہ عنہم میں سے جو کچھ ان دونوں کو حاصل تھا وہ تیرے لیے کافی ہے کیونکہ وہ دونوں خود کو حق پر سمجھتے تھے۔ (تاریخ طبری تاریخ الامم والملوک اردو ترجمہ ج ۳ حصہ ۱ ص ۲۳۲-۲۳۳)

شرح اشعار:

ان اشعار میں ہے کہ حضرت علی رضی اللہ عنہ نے حضرت عمار بن یاسر رضی اللہ عنہ کی شہادت کے وقت انتہائی رنج و غم کی وجہ سے موت کی تمنا کرتے ہوئے موت کو مخاطب کرتے ہوئے فرمایا کہ اے موت! یہ میں جانتا ہوں کہ تو میرے پاس بھی آئے گی مجھے بھی نہیں چھوڑے گی بجائے اس کے کہ تو مجھے تکلیفیں دے دے کر اس جہان فانی سے چلتا کرے بہتر یہ ہے کہ تو مجھے سکون دے تو نے میرے دوستوں کو اگلے جہان پہنچا دیا ہے۔ میں دیکھ رہا ہوں کہ تو میرے ہی دوستوں کو نقصان پہنچا رہی ہے یعنی میرے ہی دوستوں کو مجھ سے جدا کر کے اگلے جہان بھیج رہی ہے۔ تو ان لوگوں کو نقصان پہنچا رہی ہے۔ جن سے مجھ کو محبت ہے۔ گویا کسی جاننے والے کو ساتھ ساتھ لے کر اس کی ہمراہی میں میرے دوستوں کو ڈھونڈ ڈھونڈ کر نقصان پہنچا رہی ہے۔ اس لیے بہتر یہ ہے کہ تو مجھے بھی اگلے جہان پہنچا دے تاکہ مجھے بھی راحت حاصل ہو جائے تاکہ آئندہ کسی کی موت کی خبر پا کر مجھے افسوس نہ ہو۔

شامی لشکر کا قتل

- (۱) كَايْنُ تَرَكَنَا فِي دِمَشْقٍ وَ أَهْلِهَا
(۲) وَ غَانِيَةَ صَادِ الرِّمَاحِ حَلِيلُهَا
(۳) تُبْجِي عَلَى بَعْلِ لَهَا رَاحَ غَايَا
(۴) وَ نَحْنُ أَنْاسٌ لَا تَصِيدُ رِمَاحُنَا
مِنْ أَشْمَطَ مَوْثُورٍ وَ شَمُطَاءَا كِلِ
وَ أَضَحَتْ بَعْدَ الْيَوْمِ أَحَدِي الْأَرَامِلِ
وَلَيْسَ إِلَى يَوْمِ الْحِسَابِ بِقَالِ
إِذَا مَا طَعَنَّا الْقَوْمَ غَيْرَ الْمُقَاتِلِ

☆ اشمط: سیاہ و سفید بالوں والا۔ ☆ شمطاء: مونث۔ ☆ غانیہ: بے نیاز عورت۔ ☆ یوم الحساب: حساب کے دن مراد قیامت کے دن۔ ☆ غیر المقاتل: سوائے لڑنے والوں کے۔ ☆ لا تصید: شکار نہیں کرتے۔

مطلب:

- (۱) میں نے دمشق اور دمشق والوں میں سے اکثر لوگوں کو بدلہ لینے کے قابل نہیں چھوڑا حالانکہ ابھی تک ان کے کچھ بال سیاہ اور کچھ سفید ہیں۔ یعنی ابھی تک پوڑھے نہیں ہوئے (اس کے باوجود وہ بدلہ لینے کی سکت نہیں رکھتے)۔
(۲) کافی ایسی بے پرواہ خواتین ہیں کہ ان کے خاوند نیزوں سے مارے جا چکے ہیں ان کے قتل ہونے کے بعد وہ رنڈیاں ہو گئی ہیں۔
(۳) ان خاوندوں پہ (قتل ہونے کی وجہ سے) روتی ہیں جو لڑائی لڑنے گئے تھے (مگر اب) تا قیامت نہیں لوٹیں گے۔
(۴) ہم وہ ہیں کہ جب ہم نیزہ چلاتے ہیں تو ہمارے نیزے لڑنے والے کے علاوہ کسی کو قتل نہیں کرتے۔

☆☆☆

حمد باری تعالیٰ اور دعائے قضاے حاجات

- (۱) يَا سَامِعَ الدُّعَاءِ
وَيَا دَائِمَ الْبَقَاءِ
وَيَا رَافِعَ السَّمَاءِ
وَيَا وَاسِعَ الْعَطَاءِ
لِيذِي الْفَقَاةِ الْعَدِيمِ

☆ یا سامع الدعاء: اے دعاؤں کو سننے والے۔ ☆ رافع: بلند کرنے والے۔ ☆ دائم: ہمیشہ۔ ☆ البقاء: باقی رہنے والے۔ ☆ عطاء: بخشش۔

مطلب:

- (۱) اے دعا سننے والے مالک! اور اے آسمان کو بلندی بخشنے والے! اے ہمیشہ باقی رہنے والے! اے بے حد و شمار عطاؤں

سے نوازنے والے مالک فاقوں میں مبتلا غریبوں کے لیے بڑی بخشش والے رب! الحمد للہ رب العالمین والصلوة والسلام علی سید الانبیاء والمرسلین وعلی الہ واصحابہ اجمعین اما بعد حضرت علی رضی اللہ عنہ کے نام سے منسوب دیوان کی شرح کے سلسلے میں حضرت علامہ محمد ارشد قادری مدظلہ العالی نے فون پہ حکم فرمایا کہ ہمارے لاہور کے ایک دوست محمد مشتاق احمد مالک مشتاق بک کارنر نے حکم فرمایا ہے کہ دیوان حضرت علی رضی اللہ عنہ کی شرح بھی اسی نہج پہ تیار کی جائے۔ جیسے فیضانِ افرید (جو کہ الحمد للہ یکم محرم الحرام شریف ۱۴۳۰ھ کو شائع ہوئی) تیار کی گئی ہے آپ بڑے علم دوست انسان ہیں۔ جب ان سے ملاقات کا شرف اس فقیر کو اگست ۲۰۰۷ء کو حاصل ہوا تو واقعی انہیں بے حد محبت کرنے والا اور علم دوست پایا۔ ان کے بھانجے سلمان صاحب بھی انتہائی ملنسار شفیق اور علم دوست انسان ہیں اللہ تعالیٰ محمد مشتاق احمد صاحب اور دیگر دونوں دوستوں کی علم دوستی اور علوم اسلامیہ سے محبت اور لگن کو شرف قبولیت سے نوازے اور انہیں دنیا و آخرت میں عظیم انعامات سے نوازے آمین ثم آمین بجاہ سید المرسلین۔

حمد:

حمدہ (باب سمع یسمع) حمداً و محمداً و حمداً و محمداً
تعریف کرنا۔

حمدت الیک اللہ

یعنی تمہارے ساتھ اللہ تعالیٰ کی تعریف کرنا ہوں یا تمہارا شکر یہ ادا کرتا ہوں اور ساتھ ہی ساتھ اللہ تعالیٰ کی نعمتوں پر بھی شکر بجالاتا ہوں۔

مطالع المسرات میں ہے کہ لغت میں حمد کا معنی ہے بہ طور تعظیم کسی کے اوصاف جمیلہ بیان کرنا۔ اس کے مقابل نعمت ہو یا نہ مگر اصطلاحاً اللہ تعالیٰ کی بار بار تعریف کرنا اور الحمد للہ زبان پر لانے کو حمد کہتے ہیں۔ (۱) فرشتے ان کی حمد بیان کرتے ہیں ۱۱۳ الرعد ۱۳۔ پ ۲۵ شوریٰ ۵ پ ۲۲ فاطر (۱) فاتحہ شریف جن آیات میں اللہ تعالیٰ کی صفات بیان ہوئی ہیں وہ سبھی تجھ پہ مبنی ہیں تمام انبیاء و اولیاء اللہ تعالیٰ کی حمد و ثناء بیان کرتے رہے اور ان شاء اللہ اللہ تعالیٰ کی حمد و ثناء ہمیشہ بیان ہوتی رہے گی۔

یا سامع الدعاء:

اے دعاؤں کے سننے والے اللہ تعالیٰ ہماری دعا سن لے اور اے شرف قبولیت سے نواز دے۔

دعا:

حکیم الامت مفتی احمد یار خان صاحب نعیمی رحمۃ اللہ علیہ بیان فرماتے ہیں کہ دعا چھوٹے کا اپنے بڑے سے اظہارِ عجز کے ساتھ مانگنا دعا کہلاتا ہے۔ (مرآۃ شرح مشکوٰۃ جلد ۳ ص ۲۹۱)

فائدہ:

دعا مانگنا بھی ایک عبادت ہے۔ بلکہ عبادت کا مغز ہے۔ (حدیث) بعض علماء دعا کو افضل کہتے ہیں بعض رضا بالقضاء کو مگر تریہ ہے کہ زبان سے دعا مانگے اور دل میں رضا رکھے کہ اگر دعا قبول نہ ہو تو طول نہ ہو اس صورت میں دعا اور رضا دونوں پر عمل ہو

گا۔ بعض حضرات فرماتے ہیں کہ عمومی حالات میں دعا مانگنا بہتر ہے کہ اس میں بندگی کا اظہار ہے اسی لیے تمام انبیاء خصوصاً حضور سید الانبیاء صلی اللہ علیہ وسلم نے دعائیں مانگی ہیں۔ مگر بوقت امتحان رضا بالقضاء افضل ہے اس لیے حضرت ابراہیم علیہ السلام نے نار نمرود میں جاتے وقت دعا نہ مانگی بلکہ حضرت جبریل کے عرض کرنے پر فرمایا کفاتی عن سوالی علمہ بحالیٰ لہذا دونوں قسم کے واقعات آپس میں متعارض نہیں جیسی حالت ویسا عمل۔ (خلاصہ از مراۃ مشکوٰۃ جلد ۳ ص ۲۹۱-۲۹۲)

ارشادات ربانی:

دعا کے متعلق خالق کائنات نے ارشاد فرمایا ہے کہ:

ادْعُوا رَبَّكُمْ تَضَرُّعًا وَخُفْيَةً ۚ إِنَّهُ لَا يُحِبُّ الْمُعْتَدِينَ ۝ (پ ۸ سورۃ الاعراف ۵۵)

ترجمہ: اپنے رب سے دعا کرو گڑ گڑاتے اور آہستہ۔ بے شک حد سے بڑھنے والے اسے پسند نہیں۔ (کنز الایمان)

تفسیر آیت مبارکہ:

حکیم الامت مفتی احمد یار خان صاحب نعیمی رحمۃ اللہ علیہ نے اسی آیت مبارکہ کی تفسیر بیان کرتے ہوئے لکھا ہے کہ: معلوم ہوا کہ دعا اور ذکر اکثر آہستہ ہونا چاہیے۔ یہ سب مانتے ہیں کہ دعا اور ذکر آہستہ بھی جائز ہے اور اعلانیہ بھی ہاں اس میں اختلاف ہے کہ بہتر کیا ہے حق فیصلہ یہ ہے کہ اگر اظہار میں ریا کا اندیشہ ہو تو آہستہ بہتر ہے اور اگر دوسروں کو بھی ذکر و دعا کی رغبت دینا مقصود ہو تو اعلانیہ افضل ہے رب فرماتا ہے۔

إِنْ تَبَدُّوا الصَّدَقَاتِ فَنِعِمَّا هِيَ

اور فرماتا ہے:

فَاذْكُرُوا اللَّهَ كَذِكْرِكُمْ آبَاءَكُمْ

اگر اللہ کا ذکر بلند آواز سے کرنا منع ہوتا تو اذان، حج کا تلبیہ، جہری نمازوں میں قرآنہ تکبیر تشریق اونچی آوازوں سے نہ ہوا

کرتیں۔

اس سے اشارۃً معلوم ہوا کہ ذکر بالجہر میں حد سے زیادہ جہر کرنا بھی ناپسند ہے اس لیے فقہاء فرماتے ہیں کہ امام ضرورت سے زیادہ بلند آواز سے قرآنہ نہ کرے اسی وجہ سے لاؤڈ سپیکر پر نماز پڑھانا بہتر نہیں کہ اس میں ضرورت سے زیادہ جہر ہے یہ مسائل اس آیت سے مستنبط ہیں رب فرماتا ہے کہ:

وَلَا تَجْهَرُ بِصَلَاتِكَ وَلَا تُخَافُتُ بِهَا وَابْتَغِ بَيْنَ ذَلِكَ سَبِيلًا

حد سے بڑھنے کی بہت صورتیں، ناجائز دعائیں مانگنا جیسے خدا یا مجھے نبی بنا دے۔

یا مجھے کبھی موت نہ آئے۔ جہاں آہستگی بہتر ہو وہاں اعلانیہ ذکر یا دعا کرنا جیسے جہاد وغیرہ میں، جب کفار وغیرہ پر چھپ کر

حملہ کرنا ہو۔ دعا میں غیر ضروری قیدیوں لگانا۔ خدا یا مجھے جنت کا سفید محل دے جس میں پچاس درخت انگور کے ہوں وغیرہ۔

فائدہ:

واضح ہوا کہ حمد باری تعالیٰ کے بیان کرنے، ذکر اللہ کرنے اور دعا کرنے کے سلسلے میں آداب اور مسائل کا ذہن نشین ہونا ضروری ہے ورنہ فائدے کی بجائے نقصان ہونے کا امکان ہوتا ہے۔ ثواب کے بجائے گناہ ہوگا۔ حق تعالیٰ سے انعام و اکرام کے حاصل ہونے کی بجائے راندہ درگاہ کا سبب بھی بن سکتا فلہذا حمد باری تعالیٰ، ذکر اللہ اور دعا وغیرہ کے سلسلے میں قرآن و سنت سے ماخوذ اصول مد نظر رکھنے ضروری ہیں۔

حقیقت دعا:

صدر الافاضل حضرت علامہ سید نعیم الدین مراد آبادی رحمۃ اللہ علیہ نے تحریر فرمایا ہے کہ: دعا اللہ تعالیٰ سے خیر طلب کرنے کو کہتے ہیں اور یہ داخل عبادت ہے کیونکہ دعا کرنے والا اپنے آپ کو عاجز و محتاج اور اپنے پروردگار کو حقیقی قادر و حاجت روا اعتقاد کرتا ہے۔ اسی لیے حدیث شریف میں وارد ہوا ہے اَلدُّعَاءُ مَخُ الْعِبَادَةِ تَضَرَّع سے اظہارِ عجز و خشوع مراد ہے اور ادب دعا میں یہ ہے کہ آہستہ ہو حسن رضی اللہ عنہ کا قول ہے کہ آہستہ دعا کرنا اعلانیہ دعا کرنے سے ستر درجہ زیادہ افضل ہے۔ (تفسیر خزائن العرفان آیت مبارکہ ادعوا ربکم پ ۸ سورۃ اعراف ۵۵ کے تحت)

اللہ تعالیٰ دعا سنتا ہے:

فرمان ربانی ہے کہ:

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ لَا
فَلْيَسْتَجِيبُوا إِلَيَّ وَالْيُؤْمِنُوا بِي لَعَلَّهُمْ يَرْشُدُونَ ۝ (پ ۲ سورۃ البقرہ ۱۸۶)

ترجمہ: اور اے محبوب جب تم سے میرے بندے مجھے پوچھیں تو میں نزدیک ہوں دعا قبول کرتا ہوں پکارنے والوں کی جب مجھے پکاریں تو انہیں چاہیے میرا حکم مانیں اور مجھ پر ایمان لائیں کہ کہیں راہ پائیں۔ (کنز الایمان)

شان نزول:

اس میں طالبانِ حق کی طلب مولیٰ کا بیان ہے جنہوں نے عشق الہی پر اپنے حوائج کو قربان کر دیا وہ اسی کے طلبگار ہیں انہیں قرب و وصال کے مژدہ سے شاد کام فرمایا۔

شان نزول ایک جماعت صحابہ (رضی اللہ عنہ) نے عشق الہی میں سید عالم صلی اللہ علیہ وسلم سے دریافت کیا کہ ہمارا رب کہاں ہے؟ اس پر نویدِ قرب سے سرفراز کر کے بتایا گیا کہ اللہ تعالیٰ مکان سے پاک ہے جو چیز کسی سے مکانی قرب رکھتی ہو وہ اس کے دور والے سے ضرور بعد رکھتی ہے اور اللہ تعالیٰ سب بندوں سے قریب ہے مکانی کی یہ شان نہیں منازلِ قرب میں رسائی بندہ کو اپنی غفلت دور کرنے سے میسر آتی ہے۔

دوست نزدیک تر از من ست

وین عجب ترکہ من ازوے دورم

(تفسیر نور العرفان سورۃ البقرہ آیت ۱۸۶ کے تحت)

اجابت دعا:

دعا عرض حاجت ہے اور اجابت یہ ہے کہ پروردگار اپنے بندے کی دعا پر لَبَّيْكَ عِبْدِي فرماتا ہے مراد عطا فرمانا دوسری چیز ہے وہ بھی کبھی اس کے کرم سے فی الفور ہوتی ہے کبھی بمقتضائے حکمت کسی تاخیر سے کبھی بندے کی حاجت دنیا میں روا فرمائی جاتی ہے کبھی آخرت میں، کبھی بندے کا نفع دوسری چیز میں ہوتا ہے وہ عطا کی جاتی ہے۔ کبھی بندہ محبوب ہوتا ہے۔ اس کی حاجت روائی میں اس لیے دیر کی جاتی ہے کہ وہ عرصہ تک دعا میں مشغول رہے۔ کبھی دعا کرنے والا۔ میں صدق و اخلاص وغیرہ شرائط قبول نہیں ہوتے اسی لیے اللہ کے نیک اور مقبول بندوں سے دعا کرائی جاتی ہے۔

مسئلہ:

نا جائز امر کی دعا کرنا جائز نہیں دعا کے آداب میں سے ہے کہ حضور قلب کے ساتھ قبول کا یقین رکھتے ہوئے دعا کرے اور شکایت نہ کرے کہ میری دعا قبول نہ ہوئی۔ ترمذی شریف کی حدیث میں ہے کہ نماز کے بعد حمد و ثناء اور درود شریف پڑھے پھر دعا کرے۔ (تفسیر خزائن العرفان)

فائدہ:

دعا کے مزید چند فضائل الفقیر القادری ابو احمد اویسی نے اپنی تصنیف لطیف فیضان الفرید شرح دیوان حضرت بابا فرید رحمۃ اللہ علیہ میں بیان کر دیئے ہیں۔ فیضان الفرید مشتاق بک کارنر لاہور سے شائع ہو چکی ہے۔

انبیاء کرام علیہم السلام اور اولیائے کرام رحمۃ اللہ علیہ اجمعین کے**قرب سے دعا قبول ہوتی ہے:**

جب حضرت مریم رضی اللہ عنہا حضرت زکریا علیہ السلام کے پاس پہنچیں۔ آپ حضرت زکریا علیہ السلام کے پاس مسجد میں رہنے لگیں۔ جب حضرت زکریا رضی اللہ تعالیٰ عنہ حضرت مریم رضی اللہ عنہا کے حجرہ مبارک کے پاس جاتے تو وہاں بے موسم پھل دیکھتے جو کہ یقیناً جنت سے تھے۔ قرآن مجید میں ہے کہ:

كُلُّهَا دَخَلَ عَلَيْهَا زَكْرِيَّا الْمِحْرَابَ لَا وَجَدَ عِنْدَهَا رِزْقًا
جب زکریا اس کے پاس نماز پڑھنے کی جگہ جاتے اس کے پاس نیا رزق پاتے۔ (کنز الایمان)

فائدہ:

یعنی بے فصل میوے جو جنت سے اترتے۔ (تفسیر خزائن العرفان)

قَالَ يَمْرُؤُا أَنَّى لَكَ هَذَا ط قَالَتْ هُوَ مِنْ عِنْدِ اللَّهِ ط

کہا اے مریم یہ تیرے پاس کہاں سے آیا؟

حضرت مریم رضی اللہ عنہا نے عرض کیا۔

قَالَتْ هُوَ مِنْ عِنْدِ اللَّهِ ط

بولیں وہ اللہ کے پاس سے ہے۔

إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ ۝

بے شک اللہ جسے چاہے بے گنتی دے۔

هَذَا لَكَ دَعَا زَكْرِيَّا رَبَّهُ ج

یہاں پکارا زکریا اپنے رب کو

قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً ج

بولا اے رب میرے مجھے اپنے پاس سے دے ستمری اولاد۔

إِنَّكَ سَمِيعُ الدُّعَاءِ ۝

بے شک تو ہی ہے دعا سننے والا۔

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ لَا

تو فرشتوں نے اسے آواز دی اور وہ اپنی نماز کی جگہ کھڑا نماز پڑھ رہا تھا۔

أَنَّ اللَّهَ يَبْشُرُكَ بِحَيٍّ مُصَدِّقًا ۚ بِكَلِمَةٍ مِنَ اللَّهِ وَسَيِّدًا ۚ وَحَصُورًا ۚ وَنَبِيًّا ۚ مِنَ

الصَّالِحِينَ ۝

بے شک اللہ آپ کو مرثدہ دیتا ہے یحییٰ کا جو اللہ تعالیٰ کی طرف کے ایک کلمہ کی تصدیق کرے گا اور سردار اور ہمیشہ کے لیے

عورتوں سے بچنے والا اور نبی ہمارے خاصوں میں سے۔

قَالَ رَبِّ اَنْتَ يَكُونُ لِي غُلَمٌ وَقَدْ يَلْغِي الْكِبَرُ وَامْرَاَتِي عَاقِرٌ ط

بولا اے میرے رب! میرے لڑکا کہاں سے ہوگا مجھے تو پہنچ گیا بڑھاپا اور میری عورت بانجھ۔

قَالَ كَذَلِكَ اللَّهُ يَفْعَلُ مَا يَشَاءُ ۝ (سورة آل عمران آیت نمبر ۳۷ تا ۴۰)

فرمایا: اللہ تعالیٰ یوں ہی کرتا ہے جو چاہے۔ (کنز الایمان)

فائدہ:

پس معلوم ہوا ہے جہاں اللہ تعالیٰ کی رحمت ہوتی ہے وہاں دعا مانگنا دعا کے قبول ہونے کے اسباب میں سے ایک اہم

سبب ہے نیز بزرگانِ دین، اولیائے کرام اور انبیاء کرام وغیرہم کے قرب میں دعا مانگنا سیدنا زکریا علیہ الصلوٰۃ والسلام کی سنت ہے

اور شرف قبولیت کا سبب ہے۔ (کرامات اولیاء کے متعلق بہترین تحقیق فیضان الفرید اور فیضان حضرت اولیٰ قرنی میں ملاحظہ فرمائیے)

کرامات اولیاء حق:

سورة آل عمران کی آیت نمبر ۳۷ کے تحت بیان فرمایا ہے کہ حضرت مریم رضی اللہ عنہا نے صغریٰ میں کلام کیا جبکہ وہ پالنے

میں پرورش پا رہی تھی۔ جیسا کہ ان کے فرزند حضرت عیسیٰ علیہ الصلوٰۃ والسلام نے اسی حال میں کلام کیا۔

مسئلہ:

یہ آیت کرامات اولیاء کے ثبوت کی دلیل ہے کہ اللہ تعالیٰ ان کے ہاتھوں پر خوارق ظاہر فرماتا ہے۔ (تفسیر خزان العرفان)

تفسیر نور العرفان:

حکیم الامت حضرت علامہ مفتی احمد یار خان صاحب نعیمی رحمۃ اللہ علیہ نے اسی آیت کے تحت بیان فرمایا ہے کہ: اس سے چند مسئلے معلوم ہوئے ایک یہ کہ کرامت ولی برحق ہے کیونکہ حضرت مریم کو بے موسم نبی پھل ملنا ان کی کرامت تھی دوسرے یہ کہ مادر زاد ولی ہوتے ہیں ولایت عمل پر موقوف نہیں دیکھو حضرت مریم لڑکپن میں ولیہ تھیں۔ تیسرے یہ کہ اللہ تعالیٰ علم لدنی اور عقل کامل عطا فرماتا ہے کہ حضرت مریم زکریا علیہ السلام کے سوال کا جواب ایسا ایمان افروز دیا کہ سبحان اللہ۔ (تفسیر نور العرفان)

فائدہ:

مادر زاد ولی بکثرت ہوئے ہیں مثلاً حضرت بابا فرید رحمۃ اللہ علیہ کے متعلق مادر زاد ولی ہونے کے متعلق کرامات ہماری تالیف کردہ کتاب حیات الفرید میں مطالعہ کیجیے۔ علاوہ ازیں حضرت خواجہ نظام الدین اولیاء رحمۃ اللہ علیہ کے قرآن مجید پڑھنے والا واقعہ مشہور و معروف ہے اسی طرح اعلیٰ حضرت امام اہلسنت الشاہ امام احمد رضا خان صاحب بریلوی رحمۃ اللہ علیہ بھی مادر زاد ولی ہوئے۔

نبی کریم ﷺ کے قرب میں دعا کی مقبولیت:

اللہ تعالیٰ نے ارشاد فرمایا ہے کہ:

وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ ط وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ۝

(پ ۵ سورۃ النساء آیت نمبر ۶۴)

اور ہم نے کوئی رسول نہ بھیجا مگر اس لیے کہ اللہ کے حکم سے اس کی اطاعت کی جائے۔ اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔ (کنز الایمان)

فائدہ:

اس سے معلوم ہوا کہ بارگاہ الہی میں رسول اللہ صلی اللہ علیہ وسلم کا وسیلہ اور آپ کی شفاعت کا برآری کا ذریعہ ہے۔ (تفسیر خزان العرفان)

حکایت:

مدنی تاجدار احمد مختار صلی اللہ علیہ وسلم کی وفات شریف کے بعد ایک اعرابی روضہ اقدس پر حاضر ہوا اور روضہ شریف کی خاک پاک اپنے سر پر ڈالی اور عرض کرنے لگا۔

یا رسول اللہ! جو آپ نے فرمایا ہم نے سنا اور جو آپ پر نازل ہوا اس میں یہ آیت بھی ہے وَلَوْ أَنَّهُمْ إِذْ ظَلَمُوا مِیْن نَّ بَشَرٍ لَّنَا بَلْ لَّعَنُوا لَوْلَا رَحْمَةُ رَبِّنَا لَكُنَّا مِنَ الْخَاسِرِينَ (تفسیر خزائن العرفان)

فائدہ:

اس سے چند مسائل معلوم ہوئے۔

مسئلہ:

اللہ تعالیٰ کی بارگاہ میں عرض حاجت کے لیے اس کے مقبولوں کو وسیلہ بنانا ذریعہ کامیابی ہے۔

مسئلہ:

قبر (انوار) پر حاجت کے لیے جانا بھی جائز و مکہ میں داخل ہے اور خیر القرون کا معمول ہے۔

مسئلہ:

بعد وفات مقبولان حق کو یا کے ساتھ ندا کرنا جائز ہے۔

مسئلہ:

مقبولان حق مدد فرماتے ہیں اور ان کی دعا سے حاجت روائی ہوتی ہے۔ (تفسیر خزائن العرفان)

اللہ تعالیٰ دعائیں سنتا ہے:

اللہ تعالیٰ دعائیں سنتا ہے جیسا کہ قرآن مجید میں بھی ہے اور اس امر کے متعلق احادیث بھی بکثرت ہیں۔

حدیث شریف ۱:

حضرت ابو ہریرہ رضی اللہ عنہ سے روایت ہے کہ فرماتے ہیں کہ رسول اللہ صلی اللہ علیہ وسلم نے ارشاد فرمایا کہ بندے کی دعا قبول ہوتی ہے جب تک کہ وہ گناہ یا قطع رحمی کی دعا نہ مانگے جب تک کہ جلد بازی سے کام نہ لے۔

عرض کیا گیا کہ جلد بازی کیا ہے؟

فرمایا یہ کہ کہے میں نے دعا مانگی اور مانگی مگر مجھے امید نہیں کہ قبول ہو لہذا اس پر دل تنگ ہو جائے اور دعا مانگنا چھوڑ دے۔ (مسلم شریف، مشکوٰۃ شریف)

حدیث شریف ۲:

حضرت نعمان بن بشیر سے روایت ہے فرماتے ہیں کہ رسول اللہ صلی اللہ علیہ وسلم نے فرمایا کہ:

اَلدُّعَاءُ هُوَ الْعِبَادَةُ یعنی دعا ہی عبادت ہے۔

پھر یہ آیت مبارک تلاوت فرمائی کہ:

قَالَ رَبُّكُمْ اُدْعُونِيْ اَسْتَجِبْ لَكُمْ یعنی تمہارا رب فرماتا ہے مجھ سے دعا مانگو میں تمہاری دعا قبول کروں گا۔

(رواہ احمد والترمذی والبوداؤد والنسائی وابن ماجہ، مشکوٰۃ شریف)

فائدہ:

اس لیے دعا کرتے رہنا چاہیے۔

دعا قضا کو لوٹاتی ہے:

حضرت سلمان فارسی رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا:

يَا يُرَدُّ الْقَضَاءُ اِلَّا الدُّعَاءُ وَلَا يَزِيدُ فِي الْعُمْرِ اِلَّا الْبِرُّ

(رواہ الترمذی، مشکوٰۃ شریف باب دعاؤں کا بیان)

قضا کو دعا کے سوا کوئی چیز نہیں لوٹاتی اور نیک سلوک کے علاوہ کوئی چیز عمر نہیں بڑھاتی۔

فائدہ:

حکیم الامت حضرت علامہ مفتی احمد یار خان صاحب نعیمی رحمۃ اللہ علیہ نے اسی حدیث مبارکہ کی شرح بیان کرتے ہوئے لکھا ہے کہ دعا کی برکت سے آتی بلائیں جاتی ہیں دعائے درویشاں رو بلا۔ قضا سے مراد تقدیر معلق ہے یا تقدیر معلق مشابہ بالمبرم کہ ان دونوں میں تبدیلی ترمیم ہوتی رہتی ہے تقدیر مبرم کسی طرح نہیں ملتی فلہذا یہ حدیث اس آیت کے خلاف نہیں اِذَا جَاءَ اَجْلُهُمْ لَا سِتْرَ لَكُمْ خُرُوجَ سَاعَةٍ وَلَا يَسْتَقْدِرُونَ۔ کہا جاتا ہے کہ بخار آگیا تھا دوا سے اتر گیا۔ دوا نے تقدیر مبرم کو نہیں مل دیا بلکہ اس کے اثر سے چڑھا ہوا بخار اتر گیا۔ تقدیر میں یہ لکھا تھا کہ بخار آئے گا اگر فلاں دوا کرے تو اتر جائے گا اس کے اور بھی معنی کیے گئے ہیں مگر یہ توجیہ بہت بہتر ہے۔ (مرآۃ شرح مشکوٰۃ جلد ۳ ص ۲۹۶)

دعا نافع:

حضرت ابن عمر رضی اللہ عنہما سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا:

الدُّعَاءُ يَنْفَعُ مِمَّا نَزَلَ وَمِمَّا لَمْ يَنْزِلْ فَعَلَيْكُمْ عِبَادَ اللَّهِ بِاللُّغَةِ

(رواہ الترمذی مشکوٰۃ شریف باب دعاؤں کا بیان)

دعا نازل شدہ آفت میں بھی نافع ہے اور اس بلا میں بھی جو نہ اتری ہو پس اے اللہ کے بندو دعا کو مضبوط پکڑو۔

فائدہ:

دعا کے دو فوائد ہیں ایک یہ کہ اس کی برکت سے آئی بلائیں جاتی ہیں لہذا بلا آنے پر ہی دعا نہ کرو بلکہ ہر وقت دعا مانگو۔ دعا کے لیے بلا آنے کا انتظار نہ کرو کہ جب بلا یا مصیبت آئے گی تو دعا کریں گے۔ بلکہ ہر وقت دعا کرتے رہنا چاہیے اس لیے کہ ہو سکتا ہے کہ بلا آنے والی ہو اور دعا سے ہٹ جائے۔

حضرت امام غزالی رحمۃ اللہ علیہ کا قول مبارک مرآۃ شرح مشکوٰۃ میں ہے کہ:

حضرت امام غزالی رحمۃ اللہ علیہ فرماتے ہیں کہ جیسے ڈھال سلاح یعنی ہتھیار کا وار روک لیتی ہے اور جیسے پانی پیاس بجھا دیتا ہے یعنی ڈھال اور پانی ان کے اسباب ہیں ایسے ہی دعا آئی ہوئی بلا کا وار روک لیتی ہے اور لگی آگ بجھا دیتی ہے۔ اسباب بھی رب تعالیٰ کی طرف سے ہیں اور مسببات بھی رب تعالیٰ فرماتا ہے ولینا خذو واحذرہم والصلعتہم جنگ میں اپنا بچاؤ اور ہتھیار لے کر جاؤ لہذا دنیا میں بھی انسان دعاؤں کا بچاؤ اور نیک اعمال کے ہتھیار لے کر رہے ورنہ آفات کچل دیں گی۔

دورِ حاضرہ اور ہم:

دورِ حاضرہ میں غور فرمائیے ہر طرف سے آفات منہ کھولے ہوئے ہمیں پیس کر رکھ دینے کی کوشش میں ہیں ہم ہیں کہ بس سے مس بھی نہیں ہوتے۔ ایسی ایسی نئی نئی مصیبتوں کا شکار ہو رہے ہیں جو کبھی ہمارے وہم و گمان میں بھی نہ تھیں کہ مساجد میں بم دھماکے، مواعظِ حسنہ کی محافل میں افراتفری، اپنی ترقی کے لیے جانے والا انسان خوش و خرم جا رہا ہوتا ہے چند لمحے بعد اس کے حادثے کی خبر پہنچتی ہے۔ کبھی سیلاب کی تباہ کاریاں، کبھی زلزلوں کی تباہی، کبھی غنڈہ گردی کا سیلاب، کبھی دنگا فساد کا ریلوا، کبھی دہشت گردی کا عذاب وغیرہ کسی پل سکون کا سانس نہیں یہ سب کچھ کیا ہے ہمارے ہی اعمال کا نتیجہ ہیں مگر پھر بھی رب کائنات کی طرف سے ہمیں صراطِ مستقیم کی طرف گامزن رہنے کے لیے مختلف امور دیکھنے میں ملتے رہتے ہیں۔ مثلاً کبھی چاند میں یا محمد صلی اللہ علیہ وسلم کا قدرتی طور پر لکھا ہوا نظر آتا۔ اسی ماہ محرم شریف کی غالباً ۱۰ محرم الحرام ۱۴۳۰ھ شریف کی شب میں حضرت بابا فرید رحمۃ اللہ علیہ کی شبیہ مبارک کا پاک پتن شریف میں ہزاروں لوگوں کا چاند میں دیکھنا بلکہ مسجد بابا فرید رحمۃ اللہ علیہ میں اس کا اعلان ہونا تاکہ لوگ زیادہ سے زیادہ رب کائنات کی قدرت کاملہ کو اپنی نظر سے دیکھیں بلکہ الفقیر ابو احمد اویسی کے بڑے بیٹے محمد احمد اویسی نے رات کے تقریباً ۲ بجے فون کیا وہ پاک پتن شریف میں تھا اس نے زیارت کی اور مجھے فون کیا کہ اٹھ کر چاند کی طرف دیکھیے کہ چاند میں حضرت بابا فرید رحمۃ اللہ علیہ کی شبیہ مبارک کی زیارت ہزاروں لوگ کر رہے ہیں بلکہ مسجد مبارک میں اعلان بھی کر دیا گیا۔

اسی طرح ۱۲ ربیع الاول شریف کی شب ۱۴۲۹ھ میں آسمان پہ یا محمد صلی اللہ علیہ وسلم بادل کے ٹکڑے کے رنگ میں لکھا ہوا ہزاروں لوگوں کا دیکھنا اس کی تو CD بھی منہاج القرآن کی طرف سے بنائی گئی ہے۔ وغیرہ وغیرہ ایسے تمام واقعات ہمیں مالک و خالق کی طرف متوجہ کرنے کے لیے رونما ہو رہے ہیں مگر ہماری غفلت شعاری شیطان کی آنت کی مانند بڑھتی ہی جا رہی ہے۔ اللہ تعالیٰ ہمیں صراطِ مستقیم اپنانے کی توفیق عطا فرمائے۔ آمین ثم آمین

اللہ کریم کی کریمی دیکھیے:

عام دنیا داروں سے کوئی چیز مانگ کر دیکھیے۔ ایک آدھ بار کچھ نہ کچھ دے گا پھر ناراض ہوگا۔ ناراضگی کا اظہار کرے گا مگر مالک و خالق کی کریمی تو ملاحظہ فرمائیے کہ اللہ تعالیٰ سے جو کوئی دعا مانگتا ہے اللہ تعالیٰ اسے عنایات سے نوازتا ہے اور جو اللہ تعالیٰ سے دعا نہیں مانگتا اللہ تعالیٰ اس سے ناراض ہوتا ہے حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

مَنْ لَّمْ يَسْأَلِ اللَّهَ يَغْضَبْ عَلَيْهِ (رواہ الترمذی۔ مشکوٰۃ شریف)

جو اللہ تعالیٰ سے دعا نہ مانگے تو اللہ تعالیٰ اس سے ناراض ہوتا ہے۔

فائدہ:

جو شخص غرور تکبر اور اپنے کورب تعالیٰ سے بے نیاز سمجھ کر دعائے مانگے وہ غضب و لعنت کا مستحق ٹھہرتا ہے۔ حضرت ابراہیم علیہ السلام نے آگ میں جاتے وقت دعائے مانگی کیونکہ وہ سمجھے تھے کہ یہ میرے امتحان کا وقت ہے شاید دعا کرنا بے صبری میں شمار ہو۔ فرمایا حضرت رسول اللہ صلی اللہ علیہ وسلم نے کہ جسے اللہ کے ذکر یا درود شریف کی کثرت دعا سے روک دے تو اسے دعائے مانگنے والوں سے زیادہ ملے گا۔ (مرآۃ شرح مشکوٰۃ جلد ۳ ص ۲۹۸)

اولیاء اللہ سے دعا کے لیے کہنا نبی کریم ﷺ کی سنت:

اولیائے کرام، بزرگانِ دین سے دعائیں منگوانا۔ دعا کے لیے کہنا دعا کی قبولیت کا سبب ہے کیونکہ ایسا کرنا بھی نبی کریم صلی اللہ علیہ وسلم کا مسنون طریقہ ہے مثلاً:

روایت ہے حضرت عمر فاروق رضی اللہ عنہ بیان فرماتے ہیں کہ میں نے نبی کریم صلی اللہ علیہ وسلم سے عمرہ کے لیے جانے کی اجازت مانگی تو نبی کریم صلی اللہ علیہ وسلم نے مجھے اجازت عطا فرمائی اور ارشاد فرمایا کہ:

أَشْرِكُنَا يَا أَخِي فِي دُعَائِكَ وَلَا تَنْسَنَا

اے میرے بھائی ہمیں بھی اپنی دعا میں یاد رکھنا ہمیں بھول نہ جانا۔

فَقَالَ كَلِمَةً مَا يُسِرُّنِي أَنَّ لِي بِهَا الدُّنْيَا

پس حضرت عمر فاروق رضی اللہ عنہ نے بیان فرمایا کہ نبی کریم صلی اللہ علیہ وسلم نے یہ بات ایسی بیان فرمائی کہ مجھے اس کے عوض ساری دنیا مل جانا پسند نہیں۔ (رواہ ابوداؤد و الترمذی مشکوٰۃ شریف باب دعاؤں کا بیان)

خواجہ اویس قرنیؓ سے دعا منگوانے کا فرمانِ ذیشان:

حضرت عمر بن خطاب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا بے شک ایک شخص تمہارے پاس یمن کی طرف سے آئے گا جسے اویس کہا جاتا ہے وہ یمن میں سوائے اپنی والدہ کے کسی کو نہیں چھوڑے گا اس کے جسم پر سفیدی تھی اس نے اللہ تعالیٰ سے دعا کی تو اس کریم نے وہ سفیدی دور کر دی سوائے ایک دینار یا درہم کی جگہ کے تم میں سے جو اسے ملے تو چاہیے کہ وہ تمہارے لیے دعائے مغفرت کریں۔

دوسری روایت:

ایک اور روایت میں ہے کہ حضرت عمر فاروق نے فرمایا میں نے رسول اللہ صلی اللہ علیہ وسلم کو فرماتے ہوئے سنا کہ تابعین میں سے بہترین وہ ایک مرد ہے جسے اویس کہا جاتا ہے اس کی والدہ ہے اور اس کے جسم پر سفیدی تھی تم انہیں کہو کہ وہ تمہارے لیے دعائے مغفرت کریں۔ (مسلم شریف مشکوٰۃ شریف باب یمن، شام اور اویس قرنی کا ذکر) تفصیلات ہماری تصنیف لطیف (فیضانِ اویس قرنی) میں ملاحظہ فرمائیے۔

اللہ تعالیٰ دعائیں سنتا ہے:

حضرت سلمان رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

إِنَّ رَبَّكُمْ حَيٌّ كَرِيمٌ يَسْتَحْيِي مِنْ عَبْدِهِ إِذْ رَفَعَ يَدَيْهِ إِلَيْهِ أَنْ يَرُدَّ هُمَا صِفْرًا

(رواہ الترمذی و ابوداؤد و البیہقی فی الدعوات الکبیر، مشکوٰۃ شریف)

تمہارا رب حیا والا ہے کرم والا ہے اس سے حیا فرماتا ہے کہ بندہ اس کی بارگاہ میں ہاتھ اٹھائے وہ انہیں خالی لوٹا دے۔

فائدہ:

رب تعالیٰ حیا شرم وغیرہ کے ظاہری معنی سے پاک ہے اس کے لیے ان چیزوں کا نتیجہ مراد ہوتا ہے یعنی اللہ تعالیٰ ایسا کرتا نہیں کہ بندے کے پھیلے ہوئے ہاتھوں کو خالی پھیرے۔ اللہ تعالیٰ مانگنے والوں کو ضرور دیتا ہے خواہ اسی طرح کہ اس کی مراد پوری کر دے یا اس طرح کہ اس کی کوئی آفت ٹال دے یا اس طرح کہ درجات بلند کر دے لہذا اس حدیث پر یہ اعتراض نہیں کہ بہت دفعہ ہاتھ پھیلا کر دعائیں کی جاتی ہیں اور مراد نہیں ملتی۔ (خلاصہ مراۃ شرح مشکوٰۃ جلد ۳ ص ۳۰۰)

ایک حدیث مبارکہ میں یہ بھی ہے کہ:

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا ایسا کوئی مسلمان نہیں جو کوئی دعا مانگے جس میں نہ گناہ ہو نہ قطع رحمی مگر اللہ تعالیٰ اسے تین میں سے ایک ضرور عطا فرماتا ہے یا تو اس کی دعا یہاں ہی قبول کر لیتا ہے (یعنی اس کی منہ مانگی مراد جلد یا کچھ دیر سے دے دیتا ہے) یا آخرت میں اس کے لیے ذخیرہ کر دیتا ہے۔ (یعنی دنیا میں اس کی دعا قبول نہیں کرتا مگر آخرت میں اس کے عوض اس کے گناہ معاف فرما دے گا یا اس کے درجے بلند کر دے گا) یا اس جیسی مصیبت ٹال دیتا ہے۔ (دعا سے رد بلا ہوتا ہے اس لیے مراد پوری نہ ہونے پر ملول نہ ہونا چاہیے) صحابہ کرام رضوان اللہ علیہم اجمعین نے عرض کیا تب تو ہم خوب زیادہ دعائیں کریں گے۔ نبی کریم صلی اللہ علیہ وسلم نے ارشاد فرمایا: اللَّهُ أَكْثَرُ یعنی رب کائنات کی عطا بہت زیادہ ہے۔ (رواہ احمد مشکوٰۃ شریف، دعاؤں کا بیان)

قال ربکم ادعونی استجب لکم

اور تمہارا رب ارشاد فرماتا ہے کہ مجھے پکارو کہ میں تمہاری پکار کو پہنچوں۔

اس لیے ہمہ وقت بارگاہ حق میں دعا کرتے رہنا چاہیے۔ اللہ تعالیٰ دعائیں قبول فرماتا ہے۔

اسلام بھی دعا ہے:

اسلامی تہذیب و تمدن اور دیگر مذاہب کے تہذیب و تمدن کے درمیان بہت فرق ہے۔ اسلامی تہذیب و تمدن میں مسلمانوں کا طرز حیات ایسا ہے کہ الحمد للہ! مسلمانوں کی دنیا بھی بہترین ہو جاتی ہے اور آخرت بھی سنور جاتی ہے جبکہ دیگر تہذیبیں اسلام کے مد مقابل اس سلسلے میں بہت پیچھے ہیں۔ بلکہ اکثر محض اظہری دنیوی حیات اچھی گزارنے پہ ہی زور دیتی ہیں اسی کو ہی معراج تصور کرتی ہیں۔ مگر اسلام نے ہمیں ایسے اصول عطا فرمائے ہیں کہ اگر ان کے مطابق حیات مستعار کے لمحات گزارے جائیں تو بندے کی دنیا بھی بن جاتی ہے اور آخری زندگی میں بھی ان شاء اللہ کامیابیاں حاصل ہوں گی۔ دنیا بھی سنور جاتی ہے اور آخرت بھی۔ بہر حال یہ حقیقت ہے کہ اسلامی نقطہ نظر سے سلام کو رواج دینا بے شمار فوائد کے حصول کا باعث ہے۔ اسلام کے مطابق سلام بلانے اور جواب دینے میں ہزار حکمتیں پوشیدہ ہیں۔ سلام کرنے اور جواب دینے میں بھی ایسے کلمات ادا کیے جاتے ہیں جو کہ

دعا پٹنی ہیں۔ دعا بھی سلامتی کی دعا اور سلام میں ایسی جامع دعا دی جاتی ہے جس کا تعلق دنیا سے بھی ہوتا ہے اور آخرت سے بھی۔

سلام کا مفہوم:

سلام کے لغوی معنی ہیں۔ آفات یا عیوب سے سلامتی۔ اسی سے ہے تسلیم۔ اللہ تعالیٰ کا نام۔ سلام بمعنی تمام عیوب سے پاک۔ اپنے بندوں کو سلامتی و امن دینے والا۔ اسی سے ہے مسلم بمعنی صلح و صفائی۔ یہاں سلام سے مراد سلام کا جواب ہے۔ جو آتے جاتے وقت کہا جاتا ہے یعنی السلام علیکم کہنا اور اس کا جواب دینا۔

علماء فرماتے ہیں کہ السلام علیکم کے معنی ہیں کہ تم پر سلامتی و امن نازل ہو۔ علیکم سے پہلے نازلہ پوشیدہ ہے اور یہ دعائیہ جملہ ہے مگر صوفیاء فرماتے ہیں کہ اس کے معنی ہیں سلام یعنی اللہ تعالیٰ تمہارے اعمال، احوال، افعال، اقوال کا نگران ہے وہ سب کچھ دیکھ رہا ہے ان کے ہاں سلام نام ہے اللہ تعالیٰ کا اور علیکم سے پہلے رَقِیب پوشیدہ ہے بمعنی نگران۔ (اشعۃ اللمعات) وہ جو حدیث شریف میں آتا ہے کہ حضور انور نے تیمم فرما کر سلام کا جواب دیا اور فرمایا کہ سلام اللہ کا نام ہے اس لیے بغیر وضو یہ نام نہ لیا وہ حضرات صوفیاء کے معنی کی تائید کرتا ہے۔ (مرآۃ شرح مشکوٰۃ ج ۶ ص ۳۱۱)

مسلمان کو سلام کرنا سنت، جواب دینا فرض:

مسلمان کو سلام کرنا سنت ہے اور سلام کا جواب دینا فرض ہے مگر ثواب زیادہ ہے سلام کرنے کا یعنی اس سنت کا ثواب اس فرض سے زیادہ ہے جیسے وقت پر قرض ادا کرنا فرض ہے اور وقت سے پہلے ادا کرنا سنت ہے مگر ثواب اس کا زیادہ ہے کہ وعدے سے پہلے ادا کرے یا جیسے محتاج مقروض کو ڈھیل دینا، مہلت دینا فرض ہے۔ رب تعالیٰ فرماتا ہے منظرۃ الی میسرہ معاف کر دینا سنت ہے مگر موت کر دینے کا ثواب زیادہ ہے۔ (مرآۃ شرح مشکوٰۃ ج ۶ ص ۳۱۱)

مومن پر مومن کے چھ حقوق:

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ لِلْمُؤْمِنِ عَلَى الْمُؤْمِنِ سِتٌّ خِصَالٍ يَعُودُهُ إِذَا مَرَضَ وَيَشْهَدُهُ إِذَا مَاتَ وَيُجِيبُهُ إِذَا دَعَاهُ وَيُسَلِّمُ عَلَيْهِ إِذَا لَقِيَهُ وَيُسَمِّتُهُ إِذَا عَطَسَ وَيَنْصَحُ لَهُ إِذَا غَابَ أَوْ شَهِدَ لَهُ أَبَدَهُ فِي الصَّحِيفَيْنِ وَلَا فِي كِتَابِ الْحَمِيدِ وَلَكِنْ ذَكَرَهُ صَاحِبُ الْجَامِعِ بِرِوَايَةِ النَّسَائِيِّ

(مشکوٰۃ شریف کتاب الاداب باب السلام فصل اول)

حضرت ابو ہریرہ رضی اللہ تعالیٰ عنہ سے روایت ہے آپ نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ مومن کے مومن پر چھ حق ہیں۔

☆ جب وہ بیمار ہو تو مزاج پرسی کرے۔

☆ اور جب مر جائے تو جنازہ پر حاضر ہو۔

- ☆ جب دعوت دے تو قبول کرے۔
 - ☆ جب اس سے ملے تو اسے سلام کرے۔
 - ☆ جب چھینکے تو جواب دے۔
 - ☆ اور اس کی خیر خواہی کرے جب وہ غائب ہو یا حاضر۔
- یہ روایت میں نے نہ تو مسلم و بخاری میں پائی، نہ کتاب حمیدی میں لیکن اسے جامع والے نے بروایت نسائی روایت فرمایا۔

فائدہ:

”جب مرجائے تو جنازہ پر حاضر ہو“ کے متعلق شرح بیان کرتے ہوئے حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے کہ:

”اس کی نماز جنازہ پڑھو، اسے دفن کرو۔ بعض شارحین نے مات کے معنی کیے جب وہ مرنے لگے یعنی اس کے نزع کے وقت وہاں موجود ہو مگر پہلے معنی زیادہ مناسب ہیں۔“ (مرقات)

تنبیہ:

آج کل امیروں کے جنازوں پر بڑا ہجوم ہوتا ہے غریبوں کی میت کو کوئی پوچھتا نہیں۔ رب توفیق خیر دے۔

(مراۃ شرح مشکوٰۃ ج ۶ ص ۳۱۵)

آپس میں محبت پیدا کرنے والا عمل:

وَعَنْهُ قَالَ قَالَ رَسُولُ اللَّهِ ﷺ لَا تَدْخُلُونَ الْجَنَّةَ حَتَّى تُؤْمِنُوا وَلَا تُؤْمِنُوا حَتَّى تُحَابُّوْا وَلَا أَدْلُكُمْ عَلَى شَيْءٍ إِذَا فَعَلْتُمُوهُ تَحَابَبْتُمْ أَفْشُوا السَّلَامَ بَيْنَكُمْ (رواہ مسلم، مشکوٰۃ شریف کتاب الاداب باب السلام)

اور انہیں (حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ ﷺ نے ارشاد فرمایا کہ تم جنت میں نہ جاؤ گے حتیٰ کہ مومن بن جاؤ اور مومن نہ بنو گے حتیٰ کہ آپس میں محبت کرو۔ کیا میں تمہیں اس پر رہبری نہ کروں کہ جب تم وہ کر لو تو آپس میں محبت کرنے لگو۔ اپنے درمیان سلام پھیلاؤ۔

فائدہ:

یعنی کمال ایمان مسلمانوں کی آپس کی محبت سے نصیب ہوتا ہے آپس کی علاوتیں بہت سے گناہ بلکہ کبھی کفر کا موجب ہو جاتی ہیں۔ (مراۃ شرح مشکوٰۃ ج ۶ ص ۳۱۶)

دلوں کی عداوت مٹانے اور آپس کی محبت کا اکسیر عمل:

حکیم الامت حضرت علامہ مفتی احمد یار خان صاحب نعیمی رحمۃ اللہ علیہ صاحب اسی حدیث مبارکہ کی شرح بیان کرتے

ہوئے لکھا ہے کہ

”سلام پھیلانے کے یہاں وہی معنی ہیں جو ابھی ذکر ہوئے کہ ہر مسلمان کو سلام کرے، جان پہچان والا ہو یا انجان۔ تجربہ سے بھی ثابت ہے کہ مسلمانوں کے دلوں کی عداوت مٹانے، محبت پیدا کرنے کے لیے سلام مصافحہ ایک اکسیر ہے۔“ (مراۃ شرح مشکوٰۃ ج ۶ ص ۳۱۶)

سلام کے ہر کلمہ پر نیکیاں:

وَعَنْ عِمْرَانَ ابْنِ حُصَيْنٍ أَنَّ رَجُلًا جَاءَ إِلَى النَّبِيِّ ﷺ فَقَالَ السَّلَامُ عَلَيْكُمْ
فَرَدَّ عَلَيْهِ ثُمَّ جَلَسَ فَقَالَ النَّبِيُّ ﷺ عَشْرُ ثُمَّ جَاءَ آخَرُ فَقَالَ السَّلَامُ عَلَيْكُمْ
وَرَحْمَةُ اللَّهِ فَرَدَّ عَلَيْهِ مَجْلِسَ فَقَالَ عَشْرُونَ ثُمَّ جَاءَ فَقَالَ السَّلَامُ عَلَيْكُمْ
وَرَحْمَةُ اللَّهِ وَبَرَكَاتُهُ فَرَدَّ عَلَيْهِ فَجَلَسَ فَقَالَ ثَلَاثُونَ

(رواہ الترمذی و ابوداؤد و مشکوٰۃ شریف کتاب الاداب باب السلام)

حضرت عمران بن حصین سے روایت ہے کہ ایک شخص نبی کریم صلی اللہ علیہ وسلم کی خدمت اقدس میں آیا تو عرض کیا۔

السلام علیکم!

حضور انور صلی اللہ علیہ وسلم نے اس کا جواب دیا پھر بیٹھ گیا تو نبی کریم صلی اللہ علیہ وسلم نے فرمایا: دس
پھر دوسرا شخص آیا اس نے عرض کیا السلام علیکم ورحمۃ اللہ
حضور نے اس کا جواب دیا۔ وہ بیٹھ گیا تو فرمایا: بیس
اور شخص آیا تو اس نے عرض کیا السلام علیکم ورحمۃ اللہ وبرکاتہ
آپ نے اس کا جواب دیا۔ وہ بیٹھ گیا تو فرمایا: تیس۔

فائدہ:

معلوم ہوا کہ سلام کے ہر کلمہ پر دس نیکیاں ملتی ہیں جتنے کلمات زیادہ ہوں گے اتنی نیکیاں اس حساب سے زیادہ ہوں گی۔

اسی مفہوم کی دوسری حدیث:

وَعَنْ مُعَاذِ بْنِ أَنَسٍ عَنِ النَّبِيِّ ﷺ بِمَعْنَاهُ وَزَادَ ثُمَّ أَتَى آخَرَ فَقَالَ السَّلَامُ
عَلَيْكُمْ وَرَحْمَةُ اللَّهِ وَبَرَكَاتُهُ وَمَغْفِرَتُهُ فَقَالَ أَرْبَعُونَ وَقَالَ هَكَذَا تَكُونُ
الْفَضَائِلُ (رواہ ابوداؤد، مشکوٰۃ شریف کتاب الاداب باب السلام)

حضرت معاذ بن انس رضی اللہ عنہ سے روایت ہے۔ وہ نبی کریم صلی اللہ علیہ وسلم سے راوی ہیں اس کے ہم معنی اور زیادتی
کی کہ پھر دوسرا اور آیا۔ اس نے عرض کیا السلام علیکم ورحمۃ اللہ وبرکاتہ و مغفرتہ تو فرمایا: چالیس اور ارشاد فرمایا یونہی زیادتیاں

(اضافہ) ہوتی رہیں گی۔

فائدہ:

یعنی یہ ثواب صرف مغفرت تک ہی محدود نہیں کہ ان کلمات کے علاوہ اور کوئی کلمہ بڑھاؤ ثواب نہ بڑھے بلکہ جس قدر کلمات بڑھاتے جاؤ گے ثواب بھی فی کلمہ دس کے حساب سے بڑھتا جائے گا۔ (مراۃ شرح مشکوٰۃ ج ۶ ص ۳۲۶)

سلام میں پھل کرنے کا اجر:

وَعَنْ أَبِي أُمَامَةَ قَالَ قَالَ رَسُولُ اللَّهِ ﷺ إِنَّ أَوْلَى النَّاسِ بِاللَّهِ مَنْ بَدَأَ

بِالسَّلَامِ (رواہ احمد و الترمذی و ابوداؤد و مشکوٰۃ شریف کتاب الآداب باب السلام)

ترجمہ:

حضرت ابو امامہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ اللہ سے قریب تر وہ ہے جو سلام میں پھل کرے۔

فائدہ:

یعنی جب دو مسلمان راستہ میں گزرتے ہوئے ملیں اور ان میں سے ہر ایک کو سلام کرنے کا حق ہو تو جو سلام کی ابتداء کرے وہ رحمت الہی سے بہت قریب ہوگا۔ لہذا یہ فرمان عالی ان فرمانوں کے خلاف نہیں کہ آنے والا بیٹھے ہوؤں کو اور تھوڑے لوگ بہت کو چھوٹا بڑے کو، سوار پیدل کو سلام کرے۔

حضرت عمر فاروق رضی اللہ عنہ فرماتے ہیں کہ تین چیزیں محبت پیدا کرتی ہیں۔ سلام میں ابتدا کرنا، اپنے مسلمان بھائی کو اچھے لقب سے پکارنا جب وہ آئے اسے مجلس میں جگہ دے دینا۔ (مراۃ شرح مشکوٰۃ ج ۶ ص ۳۲۶ بحوالہ مرفات)

سلام برکت ہونے کا سبب:

وَعَنْ أَنَسٍ أَنَّ رَسُولَ اللَّهِ ﷺ قَالَ يَا بَنِيَّ إِذَا دَخَلْتُ عَلَى أَهْلِكَ فَسَلِّمْ

يَكُونُ بَرَكَهَةً عَلَيْكَ وَعَلَى أَهْلِ بَيْتِكَ (رواہ الترمذی و مشکوٰۃ شریف)

حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: اے میرے بچے! جب تم اپنے گھر والوں کے پاس جاؤ تو سلام کرو۔ یہ برکت ہوگی تم پر اور تمہارے گھر والوں پر۔

فائدہ:

گھر میں اپنے ماں باپ یا بیوی بچے ہوں بہر حال سلام کر کے داخل ہو اس سے گھر میں اتفاق اور روزی میں برکت ہوتی ہے بہت ہی مجرب ہے۔

حضرت علامہ مفتی احمد یار خان صاحب نعیمی رحمۃ اللہ علیہ اپنا مشاہدہ بیان کرتے ہوئے لکھا ہے کہ: ”فقیر اس کا عامل ہے اور اس کی بہت برکتیں دیکھتا ہے۔“ (مراۃ شرح مشکوٰۃ ج ۶ ص ۳۳۰)

تکبر سے نجات:

وَعَنْ عَبْدِ اللَّهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْبَارِئُ بِالسَّلَامِ بَرِئٌ مِنَ الْكِبَرِ

(رواہ ابیہقی فی شعب الایمان، مشکوٰۃ شریف)

ترجمہ:

حضرت عبداللہ رضی اللہ عنہ سے روایت ہے وہ نبی کریم صلی اللہ علیہ وسلم سے راوی فرمایا سلام میں ابتداء کرنے والا تکبر

سے دور ہے۔

تکبر سے نجات کے لیے مجرب عمل:

یعنی جو شخص مسلمانوں کو سلام کر لیا کرے وہ ان شاء اللہ متکبر نہ ہوگا۔ اس کے دل میں عجز و نیاز ہوگا یہ عمل مجرب ہے۔
(مرآۃ شرح مشکوٰۃ شریف ج ۶ ص ۳۴۶)

فائدہ:

درج بالا احادیث محض اسی لیے بیان کی ہیں کہ اے انگریزی تہذیب و تمدن پہ جان نثار! تجھے حقیقت حال سے آگاہی ہو جائے کہ اسلامی تہذیب کے مطابق سلام کرنے اور بہترین طریقہ سے سلام کا جواب دینے کے کیا فوائد ہیں۔ یہاں چند فوائد عرض کیے۔ تفصیلات کے لیے کتب احادیث و دیگر کتب اسلامیہ کا مطالعہ کیجیے۔

انگریزوں کے سلام اور ان کے جواب:

درج بالا اسلامی سلام اور اس کا بہترین طریقہ سے جواب دینے کے فضائل و فوائد اور برکات عرض کی ہیں۔ اس پہ عمل پیرا ہونے سے مزید بے شمار فوائد حاصل ہوتے ہیں جبکہ دیگر اقوام کے سلام اور ان کے جواب دینے کے متعلق ہمیں خوب غور و فکر کر لینا چاہیے کہ جب ہم مسلمانوں سے ملاقات کریں تو ہمیں مسلمانوں کو کس طرح سلام کرنا چاہیے اور مسلمانوں کے سلام کا جواب کس طرح دینا چاہیے۔ جبکہ یہود و نصاریٰ اور دیگر غیر مسلموں کے سلام کا جواب دینے کے سلسلے میں ایک حدیث مبارکہ ملاحظہ فرمائیے۔

وَعَنْ عِمْرَانَ بْنِ حُصَيْنٍ قَالَ كُنَّا فِي الْجَاهِلِيَّةِ نَقُولُ اَنْعَمَ اللَّهُ بِكَ عَيْنًا وَاَنْعَمُ

صَبَاحًا فَلَمَّا كَانَ الْاِسْلَامُ نَهَيْنَا عَنْ ذَلِكَ

(رواہ ابوداؤد، مشکوٰۃ شریف کتاب الادب باب السلام)

ترجمہ:

حضرت عمران بن حصین رضی اللہ تعالیٰ عنہ سے روایت ہے وہ بیان فرماتے ہیں کہ ہم زمانہ جاہلیت میں کہتے تھے اللہ تیری آنکھ ٹھنڈی کرے۔ سویرا اچھا ہو۔ جب اسلام آیا تو ہم اس سے روک دیئے گئے۔

فائدہ:

حکیم الامت مفتی احمد یار خان صاحب نعیمی رحمۃ اللہ علیہ نے بیان فرمایا ہے کہ:

”اور اس کی بجائے ہم کو اسلامی سلام کا حکم دیا گیا ہے۔“

معلوم ہوا کہ سوا اسلامی سلام کے اور سلام ممنوع ہے جیسے آداب عرض، یا تسلیمات یا خدا حافظ یا (سلام کے طور پر) یہ کہنا کہ یا علی مدد وغیرہ سب ممنوع ہیں ہاں اگر اولاً سلام کرے پھر یہ الفاظ کہے تو حرج نہیں دیکھو مرقات فارسی میں کہا جاتا ہے زمی ہزار سال یہ سب ممنوع ہیں۔ (اشعۃ) اسلامی سلام بہت ہی جامع ہے۔ ہندوانہ سلام رام رام سیتا رام، انگریزی سلام گڈ مارنگ (اسی طرح گڈ ٹائیٹ، گڈ ایوننگ، گڈ نون، گڈ آفٹرنون وغیرہ) نہایت بیہودہ اور بے معنی ہیں۔ اسلامی سلام میں سلامتی کی دعا ہے۔ سلامتی جان، مال، عزت، اولاد، زندگی، قبر و حشر ہر سلامتی کو شامل ہے۔ (مرآۃ شرح مشکوٰۃ ج ۶ ص ۳۳۱)

دعوتِ فکر:

اس لیے فقیر پر تقصیر تمام برادران اسلام کو دعوتِ فکر پیش کر رہا ہے کہ میرے برادران اسلام حقائق سمجھنے کی کوشش کیجیے حالانکہ کبھی کبھی ان دیگر مذاہب کے سلام کے سلسلے میں بسا اوقات بندہ عجیب ہی ٹریجڈی کا شکار ہے۔ مثلاً بندہ بیمار ہے انتہائی دکھوں اور مصیبتوں میں گھرا ہوا ہے کسی طور پر بھی سکون میسر نہیں مگر آنے والا ہنستے ہوئے کہتا ہے گڈ مارنگ۔ اسی طرح مزید غور و فکر سے کام لیں گے تو حقیقت واضح ہو جائے گی جبکہ اسلامی سلام میں غور فرمائیے کہ بندہ ایسے ہی حالات سے دوچار ہو تو آنے والا جب آ کر سلام کہے گا تو ایک طرح کی سلامتی کی دعا ہی دے گا۔ اس لیے خدا راجب مسلمانوں کو سلام کرنا ہو تو اسلامی سلام کے مطابق ہی سلام کیجیے اور سلام کا جواب دیتے ہوئے بھی اس امر کا لحاظ ضرور رکھیے کہ اسلامی سلام کے مطابق ہی سلام کا جواب دینا ہے۔ اگر کوئی انگریزی طریقہ کے مطابق سلام کرے تو اس کے جواب میں اسلامی طریقہ کے مطابق ہی سلام کرنا چاہیے تاکہ وہ بھی اسلامی طریقے کے مطابق جواب دے۔ بعد میں سمجھانا بھی چاہیے۔

سلام اور جواب کے سلسلے میں دوسرے مذاہب کی پیروی سے پرہیز کرانے کا حکم:

وَعَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَيْسَ مِنَّا مَنْ تَشَبَّهَ بِغَيْرِ نَا لَا تَشَبَّهُوا بِالْيَهُودِ وَلَا بِالنَّصَارَى فَإِنَّ تَسْلِيمَ الْيَهُودِ الْإِشَارَةُ بِالْأَصَابِعِ وَتَسْلِيمَ النَّصَارَى الْإِشَارَةُ بِالْأَكْفِ (رواه الترمذی و مشکوٰۃ شریف)

حضرت عمران ابن شعیب سے وہ اپنے والد سے وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا کہ وہ ہم سے نہیں جو ہمارے غیروں سے مشابہت کرے۔ تم نہ تو یہود سے مشابہت کرو نہ نصاریٰ سے، یہود کا سلام انگلیوں سے اشارہ ہے اور عیسائیوں کا سلام ہتھیلیوں سے اشارہ ہے۔

فائدہ:

اس روایت مبارکہ کی اسناد کے متعلق امام ترمذی رحمۃ اللہ علیہ کا موقف یہ ہے کہ
قَالَ إِسْنَادُهُ ضَعِيفٌ

یعنی اس کی اسناد ضعیف ہیں۔

اس روایت کے ضعف کی حقیقت بیان کرتے ہوئے حکیم الامت مفتی احمد یار خان صاحب نعیمی رحمۃ اللہ علیہ نے لکھا ہے

کہ:

ترمذی نے اس حدیث کو صرف اس لیے ضعیف فرمایا ہے کہ عن جدہ میں ہ کی ضمیر کے متعلق پتہ نہیں چلتا کہ اس کا مرجع کون ہے۔ عمر ابن شعیب ہیں یا ان کے والد ہم شروع کتاب میں یہ بحث کر چکے ہیں کہ سن یہ ہے کہ یہ اسناد قوی ہے۔ امام سیوطی نے جامع صغیر میں یہ حدیث بروایت عبداللہ ابن عمرو نقل فرمائی۔ (مراۃ شرح مشکوٰۃ ج ۶ ص ۳۲۸ بحوالہ مرقات)

مسئلہ:

انگلی یا ہتھیلی سے سلام کرنا ممنوع ہے حدیث میں فرمایا کہ انگلیوں سے سلام کرنا یہودیوں کا طریقہ ہے اور ہتھیلی سے اشارہ کرنا نصاریٰ کا۔ (بہار شریعت ج ۲ حصہ ۱۶ ص ۹۲)

مسئلہ:

بعض لوگ سلام کے جواب میں ہاتھ یا سر سے اشارہ کر دیتے ہیں۔ بلکہ بعض صرف آنکھوں کے اشارہ سے جواب دیتے ہیں یوں جواب نہیں ہوا ان کو منہ سے جواب دینا واجب ہے۔ (بہار شریعت ج ۲ حصہ ۱۶ ص ۹۲)

سلام کے لیے جھکنا:

بعض لوگ سلام کرتے وقت جھک بھی جاتے ہیں یہ جھکنا اگر حد رکوع تک ہو تو حرام ہے اور اس سے کم ہو تو مکروہ ہے۔

سلام کے جواب میں جیتے رہو کھنے کی مذمت:

اکثر جگہ یہ طریقہ ہے کہ چھوٹا جب بڑے کو سلام کرتا ہے تو وہ جواب میں کہتا ہے جیتے رہو یہ سلام کا جواب نہیں ہے بلکہ یہ جواب جاہلیت میں کفار دیا کرتے تھے وہ کہتے تھے۔ حیاک اللہ اسلام نے یہ بتایا کہ جواب میں علیکم السلام کہا جائے۔ (بہار شریعت)

سلام کے مزید متعدد غیر اسلامی طریقے:

اس زمانہ میں کئی طرح کے سلام لوگوں نے ایجاد کر لیے ہیں۔ ان میں سب سے برا یہ ہے جو بعض لوگ کہتے ہیں۔ ”بندگی عرض“

یہ لفظ ہرگز نہ کہا جائے۔ بعض لوگ (آداب عرض) کہتے ہیں اگرچہ اس میں اتنی برائی نہیں مگر سنت کے خلاف ہے۔ (بہار شریعت)

مسلمانوں کے لیے دعوتِ فکر:

اس لیے مسلمانوں کے لیے دعوتِ فکر ہے کہ خدارا، یہود و نصاریٰ اور دیگر غیر مسلموں کے سلام کے طریقہ کو نہ اپنایئے بلکہ اس سلسلے میں اسلامی طریقہ اپنایئے۔ اس میں بے شمار فوائد ہیں۔ اسی طرح آج کل موبائل فونز پر اکثر میسج اسی طرح آتے ہیں گڈ مارننگ، گڈ ایوننگ وغیرہ ایسے سلاموں سے بھی پرہیز کرنا

چاہیے۔ مسیح میں بھی سلام بھیجنے کا ذہن بنے۔ تو مکمل السلام علیکم لکھیے اور سلام کا جواب دینا ہے تو پھر یا تو خط کا جواب لکھتے ہوئے جو طریقہ اپناتے ہیں وہی طریقہ اپنائے خدا را غیر مسلموں کے طریقہ سلام سے ہر لحاظ سے پرہیز کیجیے اور اس سلسلے میں اپنی اولاد اور اپنے شاگردوں کی بھی تربیت کیجیے۔

مختصر یہ کہ ہمیں چاہیے کہ ہم معاشرے میں اسلامی سلام پھیلانے میں سعی کریں۔ خصوصاً آج کل ہر طرف انگریزی پہ زور ہے اور تقریباً پہلی جماعت سے ہی پورا زور لگایا جا رہا ہے کہ بچوں کو سلام کا طریقہ گڈ مارنگ، گڈ ایوننگ وغیرہ سکھائے جائیں۔ اس سلسلے میں عرض یہ ہے کہ ہمارے ہاں انگریز تو ہیں نہیں جو ہیں وہ بھی کھانے میں نمک کے برابر۔ اس لیے گڈ مارنگ وغیرہ کی بجائے اسلامی سلام کو رواج دیا جائے۔ سمجھا دیا جائے کہ اگر کوئی ایسا کہے تو اس کا مطلب یہ ہوگا مگر آپس میں اسلامی سلام ہی اپنائیے۔ اسی میں ہمارا فائدہ ہے خصوصاً علمائے کرام اور اساتذہ کرام کی خدمت اقدس میں ملتمس ہوں کہ خدا را آنے والے وقت کو تصور میں لائیے۔ زمینی حقائق سمجھنے کی کوشش کیجیے۔ آنے والی نسلوں کی صحیح رہنمائی کا فریضہ سرانجام دیجیے تاکہ بارگاہ حق سے سرخروئی حاصل ہو اللہ تعالیٰ ہم سب کا حامی و ناصر ہو۔

فائدہ:

اسی لیے حضرت علی المرتضیٰ شیر خدا رضی اللہ عنہ نے یہ دعایا بیان کرتے ہوئے بارگاہ حق میں عرض کیا کہ یَا سَامِعَ الدُّعَاءِ اے دعاؤں کے سننے والے۔ ہماری دعا کو شرف قبولیت سے نواز ہم پہ خصوصی کرم نوازی فرما۔

یَا رَافِعُ السَّمَاءِ

اور اے آسمان کو بلندی بخشنے والے مالک۔ اللہ تعالیٰ کی صفت بیان کر کے حضرت علی رضی اللہ عنہ دعا فرما رہے ہیں کہ اے آسمان کو بلندی بخشنے والے حالانکہ ضروری نہیں تھا کہ آسمان کو بلندی عطا کی جاتی ہے نہ ہی آسمان کا یہ حق تھا کہ تو اسے بلندی سے نوازنا بلکہ تیرا آسمان کو بلندی سے نوازنا تیری عطا کے سبب ہے کہ تو جس کسی کو نوازتا ہے تو پھر یہ نہیں دیکھتا کہ یہ اس بلندی کی اسے ضرورت ہے یا نہیں، یہ نہیں دیکھتا کہ اس کا حق ہے کہ اسے بلندی عطا کی جائے۔ یا فلاں سبب کی وجہ سے اسے بلند کیا جائے۔ نہیں بلکہ جب تو نوازنے پہ آتا ہے تو بے سبب بھی نواز دیتا ہے۔ جب تو عطا فرمانے پہ آجائے حق ہو یا نہ ہو ہر حال میں نواز دیتا ہے۔ اگر کچھ بھی گن نہ ہو تو پھر بھی نواز دیتا ہے۔ اسی طرح یا اللہ تو ہمیں بھی بغیر سبب اور بغیر حق کے بلندیوں سے سرفراز عطا فرما دنیا و آخرت میں ہر مقام پہ اپنی عنایات سے نواز دے ہمارے ظاہری و باطنی مراتب بلند کر دے۔ اگر تو ہمارے مراتب بلند کرنا چاہے گا تو تیرے سامنے کوئی رکاوٹ نہیں بلکہ تو علی کل شئی بقدر ہے۔ یا اللہ! تو وسیع بخششوں کا مالک ہے تمام بلندیاں تیرے ہی در سے حاصل ہوتی ہیں۔ ہمیں روحانی لحاظ سے بھی بلندیوں سے نواز دے اور جسمانی لحاظ سے بھی مقامات علیا سے نواز دے۔

آسمانوں کا بلند ہونا:

قرآن مجید میں ہے کہ:

الَّذِي خَلَقَ سَبْعَ سَمَوَاتٍ طَبَاقًا (سورة ملک آیت نمبر ۲ پ ۲۹)

جس نے سات آسمان بنائے ایک کے اوپر دوسرا۔ (کنز الایمان)
 اللہ تعالیٰ نے ہی آسمانوں کو بلندی عطا فرمائی اور اللہ تعالیٰ بلندیاں عطا فرمانے والا ہے۔ یا اللہ ہمیں بھی ہمہ قسم کی بلندیوں سے نواز دے۔

وَكَادَ آئِمُّ الْبَقَاءِ

اے ہمیشہ ہمیشہ باقی زندہ رہنے والے یعنی اے وہ ذات جسے فنا نہیں۔ باقی سب مخلوق فانی ہے۔ تیرے سوا کسی کو بقا نہیں۔ اللہ تعالیٰ کے سوا ہر شے نے فنا کا جام پینا ہے۔ ہمیشہ رہنا ہے تو صرف اللہ تعالیٰ نے ہی ہمیشہ رہنا ہے اس نے فنا نہیں ہوتا۔ وہ ہمیشہ ہمیشہ باقی رہے گا۔ اسی لیے کہ قرآن مجید میں بھی ہے کہ:

كُلُّ نَفْسٍ ذَائِقَةُ الْمَوْتِ

ہر نفس نے موت کا ذائقہ چکھنا ہے۔ اللہ تعالیٰ ہمیشہ باقی رہے گا۔ ہر چیز نے مرنا ہے اللہ تعالیٰ ہمیشہ باقی رہے گا حضرت علی رضی اللہ عنہ اسی لیے فرما رہے ہیں کہ اے ہمیشہ باقی رہنے والے مولا۔

الباقی:

اللہ تعالیٰ کا ایک اسم الباقی ہے یہ اسم مقدس اللہ تعالیٰ کا ایک صفاتی نام ہے۔ یہ اسم اللہ تعالیٰ کی صفت ہمیشہ ہمیشہ باقی رہنے کو ظاہر کرتا ہے۔ یہ اسم مبارک بقا سے فاعل ہے۔ اس کے معنی ہوتے ہیں ہمیشہ ہمیشہ رہنے والا۔ سدا بقاء کی صفت سے موصوف رہنے والا۔ ہمیشہ قائم رہنے والا جو کسی لمحہ بھی نیست نہ ہو۔

صفت بقاء:

بقاء کے معنی ہیں قیام، ہمیشگی، دوام، پائیداری۔

کسی چیز کے ہمیشہ قائم رہنے پائیدار اور مضبوط ہمیشہ رہنے کو بقا کہتے ہیں یعنی جسے کسی بھی وقت اور کبھی بھی کسی لحاظ سے بھی زوال نہ ہو۔ ختم نہ ہو، اسے بقاء کی صفت سے موصوف کہا جائے گا چونکہ اللہ تعالیٰ بھی ہمیشہ سے ہے اور ہمیشہ باقی رہے گا اللہ تعالیٰ کو کسی لحاظ سے بھی کبھی بھی کسی قسم کا زوال نہیں اس لیے اللہ تعالیٰ جل جلالہ کا ایک اسم صفت الباقی بھی ہے۔

الباقی اور صفت بقا:

الباقی کے اکثر معنی ہمیشہ رہنے والا، سدا کا بقا اور دوام والا کے ہوتے ہیں یعنی ہمیشہ ہمیشہ باقی رہنے والا، سدا تک قائم رہنے والا۔

کسی چیز کا اس کی اپنی اصلی حالت پر سدا قائم رہنے کو بقا کہتے ہیں، یہی بقا وہ ہوتا ہے جو کبھی اور کسی وقت بھی تغیر پذیر نہ ہو یہ لفظ بقا دراصل ”فنا“ کی ضد ہے۔ جس کے معنی ہوتے ہیں تغیر پذیر ہو جانا، بقیہ چیز کا باقی ماندہ حصہ یعنی وہ جو اسی میں رہے۔ (شرح اسماء الحسنی مع اعمال و فضائل ص ۷۸)

دائمہ البقایا:

قرآن مجید میں ہے۔

كُلُّ مَنْ عَلَيْهَا فَانٍ ۝ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝ فَبِأَيِّ آلَاءِ رَبِّكُمَا تُكَذِّبَنِ ۝

(سورۃ الرحمن آیات ۲۶-۲۸ پ ۲۷)

زمین پر جتنے ہیں سب کو فنا ہے اور باقی ہے تمہارے رب کی ذات عظمت اور بزرگی والا تو اپنے رب کی کون سی نعمت جھٹلاؤ گے۔

يَسْأَلُهُ مَنْ فِي السَّمَوَاتِ وَالْأَرْضِ كُلَّ يَوْمٍ هُوَ فِي شَأْنٍ ۝ فَبِأَيِّ آلَاءِ رَبِّكُمَا تُكَذِّبَنِ ۝ (سورۃ الرحمن آیت ۲۹-۳۰)

اسی کے منگتا ہیں جتنے آسمانوں اور زمین میں ہیں اسے ہر دن ایک کام ہے تو اپنے رب کی کون سی نعمت جھٹلاؤ گے۔

(کنز الایمان)

اللہ تعالیٰ ہمیشہ باقی رہنے والا ہے:

ارشادِ بانی ملاحظہ فرمائیے۔ قرآن مجید میں ہے۔

وَاللَّهُ خَيْرٌ وَأَبْقَىٰ (سورۃ طہ ۳۸)

ترجمہ: اور اللہ بہتر ہے اور سب سے زیادہ باقی رہنے والا۔ (ترجمہ کنز الایمان)

فائدہ:

اس لیے انسان جس اللہ تعالیٰ نے تجھے زندگی جیسی نعمت سے نوازا ہے اسی کی طرف سے تم پہ موت بھی وارد ہوگی کیونکہ

كُلُّ نَفْسٍ ذَائِقَةُ الْمَوْتِ

ہر نفس نے موت کا ذائقہ چکھنا ہے موت کا شکار ہر ایک مخلوق نے ہونا ہے بعد از مرگ تجھ سے گزاری ہوئی زندگی کا حساب ہوگا وہ دن آنے سے پہلے سنبھل جا کیونکہ گناہوں بھری زندگی گزارنے والے مجرموں کے لیے حق تعالیٰ کی طرف سے جہنم میں ٹھکانہ ہوگا ارشادِ بانی ہے۔

إِنَّهُ مَنْ يَأْتِ رَبَّهُ مُجْرِمًا فَإِنَّ لَهُ جَهَنَّمَ لَا يَمُوتُ فِيهَا وَلَا يَحْيَىٰ ۝ (طہ ۷۴)

بے شک جو اپنے رب کے حضور مجرم ہو کر آئے ضرور اس کے لیے جہنم ہے جس میں نہ مرے نہ جیے۔ (کنز الایمان)

صالح اعمال والوں کے لیے انعام ربانی:

وَمَنْ يَأْتِهِ مُؤْمِنًا قَدْ عَمِلَ الصَّالِحَاتِ فَأُولَٰئِكَ لَهُمُ الدَّرَجَاتُ الْعُلَىٰ ۝ جَنَّاتُ

عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ۚ وَذَٰلِكَ جَزَاءُ مَنْ تَزَكَّى ۝

(ط آیت ۷۶-۷۵)

اور جو اس کے حضور ایمان کے ساتھ آئے کہ اچھے کام کیے ہوں تو انہیں کے درجے اونچے بننے کے باغ جن کے نیچے نہریں بہیں، ہمیشہ ان میں رہیں اور یہ صلہ ہے اس کا جو پاک ہوا۔ (کنز الایمان)

فائدہ:

اس لیے اس دنیوی زندگی میں اعمال صالح اختیار کرنے کی ضرورت ہے تاکہ بقاء کی صفت سے موصوف رب کائنات کے حضور حاضری کے وقت جب حساب کتاب ہو تو رب کائنات کی طرف سے انعامات حاصل ہوں۔ محض دنیوی فوائد تو وقتی اور عارضی ہیں موت کے ساتھ ہی اس انسان کے لیے دولت کے ڈھیر سونے چاندی کے زیورات سب کچھ پچھتاوے کا سبب بن کے رہ جائیں گے۔ وہی کچھ کام آئے گا اور شادمانی کا باعث ہوگا جو اعمال صالح اختیار کیے ہوں گے۔

فَمَا أُوتِيتُمْ مِّنْ شَيْءٍ فَمَتَاعُ الْحَيَاةِ الدُّنْيَا وَمَا عِنْدَ اللَّهِ خَيْرٌ وَأَبْقَى لِلَّذِينَ
آمَنُوا وَعَلَىٰ رَبِّهِمْ يَتَوَكَّلُونَ ۝ وَالَّذِينَ يَجْتَنِبُونَ كَبِيرَ الْإِثْمِ وَالْفَوَاحِشَ وَإِذَا
مَا غَضِبُوا هُمْ يَغْفِرُونَ ۝ وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ
شُورَىٰ بَيْنَهُمْ وَمِمَّا رَزَقْنَاهُمْ يُنْفِقُونَ ۝ (سورۃ شوریٰ ۳۶-۳۸)

ترجمہ: تمہیں جو کچھ ملا ہے وہ جیتی دنیا میں برتنے کا ہے اور وہ جو اللہ کے پاس ہے بہتر ہے اور زیادہ باقی رہنے والا ان کے لیے جو ایمان لائے اور اپنے رب پر بھروسہ کرتے ہیں اور وہ جو بڑے بڑے گناہوں اور بے حیائیوں سے بچتے ہیں اور جب غصہ آئے معاف کر دیتے ہیں اور وہ جنہوں نے اپنے رب کا حکم مانا اور نماز قائم رکھی اور ان کا کام ان کے آپس کے مشورے سے ہے اور ہمارے دیئے سے کچھ ہماری راہ میں خرچ کرتے ہیں۔ (کنز الایمان)

حیات ابدی:

اللہ تعالیٰ ہمیشہ ہمیشہ رہنے والا ہے اسے زوال نہیں اور جو انسان حق تعالیٰ کے فرمانِ ذیشان کے مطابق زندگی گزارتا ہے وہ بھی حیات ابدی حاصل کر لیتا ہے۔ کسی شاعر نے کیا خوب کہا ہے کہ:

میں تے مر کے وی نہیں مر دا جے مولا تیری نظر ہووے

شہید کو دیکھیے جب مجاہد رب کائنات کے فرمانِ ذیشان پہ عمل کرتے ہوئے اپنی جان راہ حق میں نثار کر دیتا ہے۔ شہادت کا مرتبہ حاصل کر لیتا ہے تو ظاہری لحاظ سے تو وہ اس جہانی فانی سے منہ موڑ کر اس جہانی فانی سے کوچ کر گیا مگر رب کائنات کا فرمان اس کے متعلق ہے کہ

وَلَا تَقُولُوا لِمَن يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِن لَّا تَشْعُرُونَ

اور جو اللہ تعالیٰ کے راستے میں شہید ہو گیا اسے مردہ نہ کہو بلکہ وہ زندہ ہے تم ان کی زندگی کی حقیقت سمجھنے سے قاصر ہو۔

اسم باقی کا ورد:

شیخ بوئی رحمۃ اللہ علیہ فرماتے ہیں کہ اس اسم کا ذکر کبھی بیمار نہیں ہوتا۔ اگر بادشاہ ذکر کرے تو ملک پر زوال نہ آئے۔
(شمع شبستان رضا حصہ دوم ص ۸۵)

عمل برائے مستجاب الدعوات:

شیخ مغرب فرماتے ہیں کہ اگر ہر شب سو مرتبہ اور شب جمعہ ایک ہزار مرتبہ پڑھے تو مستجاب الدعوات ہو جائے۔
(شمع شبستان رضا حصہ دوم)

دشمن مطیع و فرمانبردار:

اگر کوئی شخص ہفتے کے دن ایک سو بار (یا باقی) کا ورد کرے تو اس کے دشمن مطیع ہو جاتے ہیں۔
(شرح اسماء الحسنیٰ مع اعمال و فضائل ص ۸۱)

دینی و دنیوی درجات میں اضافہ:

جو شخص اس اسم مبارک کا ورد کرنا اپنا معمول بنالیتا ہے اللہ تعالیٰ اس کے دنیاوی و دینی درجات میں اضافہ فرمادیتا ہے۔

عبادت میں خشوع و خضوع:

اگر کوئی شخص نماز چاشت کے وقت (یا باقی) کا ایک ہزار بار ورد کر کے اللہ سے دعا کرے تو اس کی برکت سے عبادت الہی میں خشوع و خضوع پیدا ہو جاتا ہے اور ہر طرح کے نفسانی اور شیطانی وساوس سے دور رہتے ہیں۔ (شرح اسماء الحسنیٰ)

منصب ولایت:

اسی اسم کی برکت تھی کہ حضرت جنید بغدادی رحمۃ اللہ علیہ جبکہ پہلوانی کیا کرتے تھے کسی نے آپ کی پشت کو خم نہیں کیا (گرایا نہیں، ہرایا نہیں) اور اسی کی برکت سے منصب ولایت سے سرفراز فرمائے گئے۔ (شمع شبستان رضا ص ۸۵ حصہ دوم)

يَا وَاسِعَ الْعَطَاءِ لِذِي الْفَاقَةِ الْعَدِيمِ

اے بڑی بخشش و عطا والے رب

فاقوں میں مبتلا رہنے والے غریبوں کے لیے تو ہی بڑی بخشش عطا والا ہے۔

اے وسیع عطاؤں والے رب:

اللہ تعالیٰ کی عطاؤں کا منکر کون ہو سکتا ہے بلکہ صحیح الدماغ کوئی بھی انسان اللہ تعالیٰ کی عطاؤں سے انکار نہیں کر سکتا۔ اگر کوئی انکار کرتا ہے تو سمجھ لیجیے وہ عقلمند نہیں بلکہ بے وقوفی کی انتہا پہ ہے۔ اگر کوئی انکار کرتا ہے تو سمجھ لیجیے عقلمندی سے اسے دور کا بھی واسطہ نہیں بلکہ جہالت کی اتھاہ گہرائیوں میں ڈوبا ہوا ہے۔ اگر کسی کو انکار ہے تو یہ اس کی محض ضد، ہٹ دھرمی، بے وقوفی، نا سمجھی یا پیارے پیغمبروں سے مخالفت کا نتیجہ ہے ورنہ یہ اس حقیقت کو وہ اچھی طرح جانتا اور مانتا ہے کہ اللہ تعالیٰ بڑی بخششوں اور عطاؤں والا ہے۔

خیر کثیر:

اللہ تعالیٰ نے اپنے محبوب پیغمبر حضرت محمد رسول اللہ صلی اللہ علیہ وسلم کو ارشاد فرمایا:

إِنَّا أَعْطَيْنَاكَ الْكَوْثَرَ ۝

اے محبوب ہم نے تمہیں بے شمار خوبیاں عطا فرمائیں۔

فَصَلِّ لِرَبِّكَ وَأَنْحَرُ ۝

تو تم اپنے رب کے لیے نماز پڑھو اور قربانی کرو۔

إِنَّ شَانِئَكَ هُوَ الْأَبْتَرُ ۝ (پ ۳۰ سورۃ الکوثر)

جو تمہارا دشمن ہے وہی ہر خیر سے محروم۔ (کنز الایمان)

فائدہ:

کوثر بروزن فوعل مبالغہ کا صیغہ ہے کثرت سے بنا، کثیر زیادہ اکثر بہت زیادہ، کثار بہت ہی زیادہ اور کوثر بے حد زیادہ جو خلق کی عقل و فہم سے ورا ہے۔ (تفسیر نور العرفان ص ۹۶۳)

فائدہ:

اس سے چند مسئلے معلوم ہوئے ایک یہ کہ پابندی نماز رب تعالیٰ کی نعمتوں کا بہترین شکر یہ ہے۔ دوسرے یہ کہ قربانی اسلامی شعار ہے اسی کے بدلہ میں قیمت وغیرہ نہیں دی جاسکتی تیسرے یہ کہ قربانی صرف مکہ معظمہ والوں یا حاجیوں کے لیے خاص نہیں۔ جیسا کہ بعض بے وقوفوں نے سمجھ لیا ہے کیونکہ مدینہ پاک میں سرکار کو قربانی کا حکم ہو رہا ہے۔ (تفسیر نور العرفان)

کوثر سے مراد:

اس سے مراد یا تو حوض کوثر ہے جس کی وسعت ایک ماہ کا راستہ ہے یا قوت و موتیوں پر جاری ہے اس کے کنارے پر ایک ایک موتی کے بے شمار خیمے سرسبز درختوں کی قطاریں ہیں۔ اس کے کوزے ستاروں کی طرح بے شمار ہیں۔ سب کچھ بھلا دیتی ہے۔ دانتوں میں ذرا سی تکلیف ہوئی سارے جسم کا سکون برباد ہو جاتا ہے۔ جسم پہ ذرا سی پھنسی نکلی سارے جسم کا سکون تہہ وبالا ہو جاتا ہے۔ رات کو نیند آتی ہے نہ دن کے وقت سکون میسر آتا ہے۔ آسب کچھ کیا ہیں مالک و خالق کی عطا میں ہیں جن سے ہم غافل ہیں مومنین کو دنیا میں ان ظاہری عطاؤں سے بھی نوازا جاتا ہے باطنی اور روحانی عطاؤں سے بھی نوازا جاتا ہے۔ دکھوں میں بھی اللہ تعالیٰ نوازتا ہے اور آسانیوں میں بھی۔ قریب المرگ بھی اللہ تعالیٰ کے خصوصی انعامات حاصل ہوتے ہیں، اللہ تعالیٰ قبر و حشر میں بھی خصوصی عنایات سے نوازے گا۔ میزان عمل کے وقت پل صراط سے گزرتے ہوئے اور جنت میں بھی اللہ تعالیٰ کی بے شمار عطائیں حاصل ہوں گی۔ ان شاء اللہ تعالیٰ اسی شرح میں دیگر مقامات پہ بھی ان کا تذکرہ ہوگا۔ پس جس کی ایک نہر جنتیوں کے گھروں میں ہے دوسری نہر میدان محشر میں ہوگی جس سے مرتدین روکے جائیں گے۔

یا حضور صلی اللہ علیہ وسلم کی کثیر اولاد یا بہت امت مراد ہے جو دنیا کے ہر گوشہ و کوفہ میں پھیلی ہوئی ہے یا حضور کا بے پایاں علم یا عمل یا حضور کی بہت خوبیاں مراد صاف یا شفات کبریٰ یا عالم کثرت مراد ہے۔ (تفسیر نور العرفان ص ۹۶۳)

تفسیر تنویر المعباس من تفسیر ابن عباس میں ہے کہ:

(اَنَا اعْطَيْتُكَ الْكَوْثَرَ) بقول: عَطَيْنَاكَ يَا مُحَمَّدُ الْخَيْرَ الْكَثِيرَ وَالْقُرْآنَ مِنْهُ وَيُقَالُ الْكَوْثَرُ نَهْرٌ فِي الْجَنَّةِ اعْطَاهُ اللَّهُ مُحَمَّدًا ﷺ (تفسیر تنویر المعباس من تفسیر ابن عباس ص ۶۰۲)

فائدہ:

بہر حال مدنی تاجدار احمد مختار صلی اللہ علیہ وسلم پہ رب کائنات کی عطاؤں کا حد و شمار نہیں، تمام انسان، جن، فرشتے بلکہ ساری مخلوق میں انہیں شمار کرنا چاہیے تو انہیں ساری زندگی شمار کرنے سے قاصر رہے گی۔ اللہ تعالیٰ نے اپنے پیغمبروں اور اولیائے کرام کو بھی بے شمار عنایات سے نوازا ہے انہیں بھی شمار کرنا ممکن نہیں۔ اکیلے انسان کو ہی دیکھیے انسان کو اللہ تعالیٰ نے کتنے انعامات اور احسانات سے نوازا ہے مگر انسان ناشکرا ہے کہ اللہ تعالیٰ کی نعمتوں کا شکریہ ادا نہیں کرتا۔ کفار و مشرکین تو اللہ تعالیٰ کی نوازشات کا انکار ہی کر دیتے ہیں۔ حالانکہ اللہ تعالیٰ اگر ان سے رزق چھین لے تو اس سے کوئی رزق واپس نہیں لے سکتا۔ اللہ تعالیٰ اگر انہیں رزق نہ عطا فرمائے تو کون ہے جو رزق حاصل کر سکے؟ اللہ تعالیٰ قوت بینائی نہ عطا فرمائے تو یہ لوگ کیا کر لیں گے اللہ تعالیٰ قوت سماعت عطا نہ فرمائے تو یہ لوگ قوت سماعت کہاں سے حاصل کر سکیں گے۔ ان کی موجودہ سماعت ہی اللہ تعالیٰ چھین لے تو کون سا ایسا حکیم یا ڈاکٹر ہے جو انہیں قوت بصارت دلا دے، اللہ تعالیٰ قوت گویائی عطا نہ فرمائے تو یہ لوگ کیا کر لیں گے۔ اگر اللہ تعالیٰ دماغ جیسی عظیم نعمت نہ عطا فرمائے تو یہ لوگ کس دکان سے خرید سکیں گے۔ ایسا کون سا حکیم یا ڈاکٹر ہے جو انہیں یہ دولت عطا فرما سکے گا۔ انسان اپنی صورت میں ہی غور و فکر سے کام لے یہی صورت ہی ایسا انعام ربانی ہے کہ انسان دنگ رہ جائے یہ کہاں سے حاصل ہوئی۔

انسان کی اپنی صورت ہی دیکھیے کتنی خوبصورت ہے کیا خوب خالق کائنات کا ارشاد گرامی ہے غور فرمائیے کہ اللہ تعالیٰ نے انسان کی تقویم کے متعلق بیان کرنے سے پہلے چار قسمیں ذکر فرمائیں پھر تقویم کا تذکرہ مبارک ارشاد فرمایا۔ ملاحظہ فرمائیے پ ۳۰ سورۃ الدھن

وَالزَّيْتُونَ ۝ وَطُورِ سِينِينَ ۝ وَهَذَا الْبَلَدِ الْأَمِينِ ۝ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۝

ترجمہ: انجیر کی قسم اور زیتون کی قسم اور طور سینا اور اس امان والے شہر کی۔ بے شک ہم نے آدمی کو اچھی صورت پر بنایا۔

فائدہ:

انسان کی اپنی ظاہری صورت بھی رب کائنات کی بڑی عظیم عطا ہے مگر ہماری اس طرف توجہ ہی نہیں جاتی۔ دیکھیے اللہ تعالیٰ نے انسان کا چہرہ کتنا خوبصورت بنایا ہے اگر غور کیا جائے تو ان شاء اللہ واضح طور پر اس کے نقوش سے اسم

اللہ لکھا ہوا معلوم ہوگا۔ انسان اپنے ہاتھوں کی انگلیوں کی طرف توجہ فرمائے تو اس کی انگلیاں یوں جڑی ہوئی معلوم ہوں گی جیسے اسم اللہ لکھا ہوا معلوم ہوگا۔

اسی طرح انسان کے بقیہ جسم کی بناوٹ میں غور فرمایا جائے اللہ تعالیٰ نے انسان کو دل ایک ایسا عضو عطا فرمایا ہے کہ جو جلوہ گاہ حق ہے اسی دل میں سے ہی اسم اللہ ذات جگمگانا شروع کرتا ہے حتیٰ کہ اللہ والوں کو معراج اور سفر عروج یہیں سے شروع ہوتا ہے کیا خوب حضرت سلطان العارفین سلطان باہر رحمۃ اللہ علیہ نے ارشاد فرمایا ہے کہ:

الف اللہ چنبے دی بوئی مرشد من میرے وچہ لائی ہو
نئی اثبات دا پانی ملیا ہر رگ ہر جائی ہو
اندر بوئی مشک مچایا جاں پھلاں تے آئی ہو
جیوے مرشد کامل باہو جیس ایہہ بوئی لائی ہو

فائدہ:

بہر حال انسان کے لیے اللہ تعالیٰ کی بے شمار عطائیں ہیں جن سے انکار کسی طرح ہی ممکن نہیں۔ یہ مقولہ اکثر سننے میں آتا ہے کہ تندرستی ہزار نعمت ہے۔ تندرستی ہی کی طرف ذرا توجہ فرمائیے کہ تندرستی کی حالت میں ہمیں کچھ پرواہ نہیں ہوتی کہ یہ بھی کوئی قابل قدر چیز ہے مگر جب تندرستی پہ ذرا سی بھی آنچ آنے لگے تو ہمارا جینا حرام ہو جاتا ہے معمولی سی آنکھ کی تکلیف ہو جائے تو تمام جسم ہی بے کار محسوس ہونے لگتا ہے۔ معمولی سی کان کی تکلیف سب کچھ بھلا دیتی ہے دانتوں میں ذرا سی تکلیف ہوئی سارے جسم کا سکون برباد ہو جاتا ہے جسم پہ ذرا سی پھنسی نکلی سارے جسم کا سکون تہہ وبالا ہو جاتا ہے رات کو نیند آتی ہے نہ دن کے وقت سکون میسر آتا ہے یہ سب کچھ کیا ہے مالک و خالق کی عطائیں ہیں جن سے ہم غافل ہیں مومنین کو دنیا میں بھی ان ظاہری عطاؤں سے بھی نوازا جاتا ہے باطنی اور روحانی عطاؤں سے بھی نوازا جاتا ہے۔ دکھوں میں بھی اللہ تعالیٰ نوازا جاتا ہے اور آسانیوں میں بھی۔ قریب المرگ لوگ بھی اللہ تعالیٰ کے خصوصی انعامات حاصل ہوتے ہیں۔ اللہ تعالیٰ قبر و حشر میں بھی خصوصی انعامات سے نوازے گا۔ میزان عمل کے وقت، پل صراط سے گزرتے ہوئے اور جنت میں بھی اللہ تعالیٰ کی بے شمار عطائیں حاصل ہوں گی۔

لِذِي الْفَاقَةِ الْعَدِيمِ:

فاقوں میں مبتلا رہنے والے غرباء کے لیے بڑی بخشش والے رب! خصوصی فضل و کرم فرما۔ یا اللہ! تو ہی ہمارا رب ہے، ہمیں پیاس میں سیرابی کے لیے تو نے ہی پینے والی چیزیں عطا فرمائی ہیں۔

ہمیں بھوک مٹانے کے لیے تو نے ہی ہمارے لیے رزق پیدا کیا ہے۔ اے فاقوں میں مبتلا رہنے والے غریبوں کے رب ہماری غربت دور فرما دے خصوصاً ایسی غربت دور فرما دے جو راہ حق سے بھٹکنے کا سبب ہو۔ یا اللہ تو ہی فاقوں سے نجات عطا فرمانے والا ہے تو ہی غربت سے نجات عطا فرمانے والا ہے۔ تو ہی بخششوں اور عطاؤں سے نوازنے والا ہے۔ تو نے ہمیں پہلے بھی اپنی عطاؤں سے محروم نہیں رکھا اور اب بھی ہمیں اپنی عطاؤں سے محروم نہ رکھنا بلکہ ہم تو ہمہ وقت تیری عطاؤں اور بخششوں کی طلب رکھتے ہیں۔ ہمیں تیری عطاؤں اور بخششوں کی ہر وقت ضرورت رہتی ہے اور ہمیشہ ہم تیری بخششوں اور عطاؤں کے حاجت مند رہیں گے۔ اس لیے میرے مولا! تو ہی ہماری تمام حاجات دینی و دنیوی جو تیرے قرب کا سبب ہوں اپنی عطاؤں اور بخششوں سے پوری فرما دے اور جو ہم ضروریات تیری دوری کا سبب ہوں گے ان کے سلسلے میں خصوصی کرم نوازی فرماتے ہوئے جو ہمارے حق

میں بہتر ہو ویسی عطاؤں سے نوازا۔ (آمین)

(۲) وَيَا عَالَمَ الْغُيُوبِ
وَيَا كَاشِفَ الْكُرُوبِ

عَنِ الْمُرْهَقِ الْكَبِيرِ

(۳) وَيَا فَائِقَ الصِّفَاتِ
وَيَا جَامِعَ الشِّتَاتِ

مِنَ الْأَعْظَمِ الرَّمِيمِ

☆ غیوب: غیوں۔ ☆ عالم: جاننے والا۔ ☆ غافر: بخشنے والا۔ ☆ ذنوب: گناہوں۔ ☆ ساتر: چھپانے والا۔
☆ عیوب: عیبوں۔ ☆ کاشف: کھولنے والا، دور کرنے والا۔ ☆ کروہ: دکھ درد مصیبتیں۔ ☆ مرهق: ارباق بمعنی تکلیف دنیا
سے۔ ☆ کظیم: غصہ پینے والا۔ ☆ فائق: اعلیٰ۔ ☆ مخرج: نکالنے والا، پیدا کرنے والا۔ ☆ نبات: گھاس۔ ☆ جامع: جمع
کرنے والا۔ ☆ منشیء الرفات: ریزہ ریزہ سے پیدا کرنے والے۔ ☆ اعظم: عظم کی جمع یعنی ہڈیوں۔ ☆ رمیم: بوسیدہ۔

مطلب:

(۲) اے تمام غیوں کے جاننے والے! اے تمام گناہوں کو بخشنے والے! اے عیب چھپانے والے! اے مصیبتیں دور فرمانے
والے! مصائب میں مبتلا لوگوں سے غصہ برداشت کرنے والے۔ (مالک و خالق)
(۳) اے تمام اعلیٰ صفات کے مالک، اے گھاس نکالنے والے! اے (قیامت کے دن) منتشر لوگوں اور مخلوق کو اکٹھا کرنے
والے! اے ذروں، ذروں سے پیدا فرمانے والے! اے (ٹوٹی پھوٹی) پرانی ہڈیوں سے۔

شرح:

حضرت علی المرتضیٰ شیر خدا رضی اللہ عنہ نے یہاں رب کائنات کی ایسی صفات کا تذکرہ فرمایا ہے کہ جن کا تعلق انسان کی
ظاہری زندگی سے بھی ہے اور انسان کی باطنی زندگی کے اسباب سے بھی ہے۔ دنیوی زندگی میں بھی رب کائنات کی صفات انسان
کے لیے خصوصی عطاؤں کا سبب بنے اور اخروی زندگی کے لیے بھی رب کائنات کی عطاؤں کی ضرورت ہوگی انسان رب کائنات
سے دنیا میں بھی استغناء اختیار کرنے سے عاجز ہے اور آخرت میں بھی۔ اس لیے جو انسان نہ تو دنیا کی زندگی میں محض اپنی مدد آپ
کے تحت اچھی زندگی گزار سکتا ہے اور نہ ہی آخرت میں تو پھر انسان کو حق تعالیٰ سے تعلق جوڑے رکھنا چاہیے۔ اسی لیے شیر خدا رضی اللہ
عنہ نے یہاں اللہ تعالیٰ کی ایسی صفات کا تذکرہ فرماتے ہوئے مناجات کی ہے کہ جس سے عقائد میں بھی اصلاح ہو اور رب کائنات
سے ہمارا تعلق بھی اچھے طریق سے قائم ہو اور رب کائنات سے مناجات بھی کر سکیں۔ برے عقائد کو ترک کریں اچھے عقائد اختیار
کریں اور مرتے دم تک ان پہ قائم رہیں دنیا کی کوئی طاقت ہمیں ان سے برگشتہ نہ کر سکے۔

وَيَا عَالَمَ الْغُيُوبِ

اے تمام غیوں کے جاننے والے رب!

یا اللہ! تیرے سامنے اپنی اندرونی و بیرونی کیفیات بیان کرنے کی ضرورت نہیں کیونکہ تو ہمارے اندرونی اور بیرونی سبھی کیفیات سے واقف ہے۔ ظاہری و باطنی تکالیف سے تو بخوبی واقف ہے۔ ہمارے ہر قسم کے احوال تو جانتا ہے۔ اگر تیرے سامنے بیان کریں گے تو اس کا مطلب ہوگا کہ محض اپنے ہی جسم کو جتنا کچھ ہم جانتے ہیں صرف وہی بیان کر رہے ہیں اس کا مطلب یہ ہرگز نہیں ہوگا کہ ہمارے بیان کیے بغیر تو نہیں جانتا۔ یہ بات نہیں بلکہ ہم جو کچھ بیان کر رہے ہوتے ہیں حقیقت اس کے برعکس ہوتی ہے اپنے ہی متعلق ہم جو کچھ نہیں جانتے تو اس سے بھی واقف ہے ہر قسم کے غیوب سے تو واقف ہے تو ہر قسم کے غیوب جانتا ہے اس لیے یا اللہ! ہم بیان کریں تو ہمارے اس بیان کرنے سے تیرے علم میں اضافہ نہیں ہو جاتا اور ہمارے بیان نہ کرنے سے تیرے علم میں کمی واقع نہیں ہو جاتی کیونکہ تو سب کچھ جانتا ہے۔ اس لیے ہماری ہر طرح سے مدد فرما ہماری مصیبتیں اور تکلیفیں دور فرما دے۔ ہمیں اپنی عنایات سے نواز دے۔

اللہ تعالیٰ سب کچھ جانتا ہے:

☆ وَهُوَ بِكُلِّ شَيْءٍ عَلِيمٌ ۝ (سورۃ البقرہ آیت ۲۹)

اور وہ سب کچھ جانتا ہے۔ (کنز الایمان)

☆ قَالَ إِنِّي أَغْلَمُ مَا لَا تَعْلَمُونَ ۝ (سورۃ البقرہ آیت ۳۰)

مجھے معلوم ہے جو تم نہیں جانتے۔ (کنز الایمان)

فشتوں نے بھی تسلیم کیا کہ

☆ قَالُوا سُبْحَنَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ۝

(البقرہ: ۳۲)

بولے پاکی ہے تجھے ہمیں کچھ علم نہیں مگر جتنا تو نے ہمیں سکھایا۔ بے شک تو ہی علم و حکمت والا ہے۔

فائدہ:

حکیم الامت مفتی احمد یار خان صاحب نعیمی رحمۃ اللہ علیہ نے اسی آیت مبارکہ کی تفسیر بیان کرتے ہوئے لکھا ہے کہ: یہ عجز کا کلام سارے فرشتوں کا ہے شیطان کا نہیں وہ تو حاسد بن چکا تھا خاموش رہا خیال رہے کہ شیطان بھی چیزوں کے نام نہ بتا سکا اس لیے وہ بھی سجدے کے حکم میں داخل تھا معلوم ہوا کہ شیطان کا علم حضرت آدم سے بھی کہیں کم تھا جو کہے کہ حضور کے علم سے اس کا علم زیادہ ہے وہ بے ایمان ہے۔ (تفسیر نور العرفان)

☆ إِنَّ اللَّهَ وَاسِعٌ عَلِيمٌ ۝ (البقرہ: ۱۱۵)

بے شک اللہ وسعت والا علم والا ہے۔ (کنز الایمان)

☆ وَهُوَ السَّمِيعُ الْعَلِيمُ ۝ (البقرہ: ۱۳۷)

اور وہی ہے سنتا جانتا۔

☆ وَمَا اللَّهُ بِغَافِلٍ عَمَّا تَعْمَلُونَ (البقرہ: ۱۴۰)
اور خدا تمہارے کو تکوں سے بے خبر نہیں۔ (کنز الایمان)

فائدہ:

گویا اللہ تعالیٰ تمہاری بد اعمالیوں کو جانتا ہے۔

☆ فَإِنَّ اللَّهَ شَاكِرٌ عَلِيمٌ (البقرہ: ۱۵۸)
تو اللہ نیکی کا صلہ دینے والا خبردار ہے۔ (کنز الایمان)
☆ إِنَّ اللَّهَ سَمِيعٌ عَلِيمٌ (البقرہ: ۱۸۱)
بے شک اللہ سنتا جانتا ہے۔ (کنز الایمان)

☆ فَإِنَّ اللَّهَ بِهِ عَلِيمٌ (البقرہ: ۲۱۵)
بے شک اللہ اسے جانتا ہے۔ (کنز الایمان شریف)
☆ وَاللَّهُ يَعْلَمُ وَأَنْتُمْ لَا تَعْلَمُونَ (البقرہ: ۲۱۶)
اور اللہ جانتا ہے اور تم نہیں جانتے۔

☆ قَالَ يَا آدَمُ أَنْبِئْهُمْ بِأَسْمَائِهِمْ فَلَمَّا أَنْبَأَهُمْ بِأَسْمَائِهِمْ لَا قَالَ أَلَمْ أَقُلْ لَكُمْ
إِنِّي أَعْلَمُ غَيْبَ السَّمَوَاتِ وَالْأَرْضِ وَأَعْلَمُ مَا تُبْدُونَ وَمَا كُنْتُمْ تَكْتُمُونَ (البقرہ: ۳۳)

فرمایا اے آدم بتادے انہیں سب اشیاء کے نام جب آدم نے انہیں سب کے نام بتادیے فرمایا میں نے کہتا تھا کہ میں جانتا ہوں آسمانوں اور زمین کی سب چھپی چیزیں اور میں جانتا ہوں جو کچھ تم ظاہر کرتے اور جو کچھ تم چھپاتے ہو۔ (کنز الایمان)

☆ وَاللَّهُ سَمِيعٌ عَلِيمٌ (سورۃ آل عمران: ۱۲۱)
اور اللہ سب کچھ سننے والا جاننے والا ہے۔ (کنز الایمان)

فائدہ:

سورۃ البقرہ کی آیت نمبر ۳۲ سے بھی واضح ہوتا ہے کہ اللہ تعالیٰ نے ابلیس اور سبھی فرشتوں کو حکم فرمایا تھا کہ ان چیزوں کے نام بتاؤ مگر کوئی بھی نہ بتا سکا سبھی نے خاموشی اختیار کی۔ جب حضرت آدم علیہ السلام کو حکم ہوا تو آپ نے فوراً بتا دیا۔ واضح ہوا کہ اللہ تعالیٰ اپنے محبوبوں کو علم غیبیہ سے نوازتا ہے۔ الحمد للہ یہی اہلسنت وجماعت کا عقیدہ ہے جو قرآن و سنت سے ثابت ہے۔ اہلسنت وجماعت سے کسی کا یہ عقیدہ نہیں کہ اللہ تعالیٰ کے بتائے بغیر علوم غیبیہ اولیاء و انبیاء جانتے ہیں یہ کسی کا بھی عقیدہ نہیں اللہ تعالیٰ کی عطا سے سیدنا آدم علیہ السلام کو علوم غیبیہ حاصل ہو گئے مگر فرشتوں کو اللہ تعالیٰ نے ان علوم سے نہیں نوازا تھا اس لیے وہ خاموش رہے۔

واضح ہوا کہ اللہ تعالیٰ اپنے محبوبوں کو علوم غیبیہ سے نوازتا ہے۔

اللہ تعالیٰ نے مدنی تاجدار کو علوم غیبیہ عطا فرمانے ہیں:

بالخصوص سید الانبیاء والمرسلین شفیع المذنبین رحمۃ اللعالمین کو علوم غیبیہ سے خصوصیت سے نوازتا ہے۔

☆ عَلِيمُ الْغَيْبِ فَلَا يُظْهِرُ عَلَى غَيْبِهِ أَحَدًا ۚ إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا ۚ لَيَعْلَمَ أَنْ قَدْ أَبْلَغُوا رَسُولًا رَسَلَتْ رَبِّهِمْ
وَاحْطَ بِمَا لَدَيْهِمْ وَأَحْصَىٰ كُلَّ شَيْءٍ عَدَدًا ۝ (سورۃ الجن ۲۶: ۲۸)

غیب کا جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے کہ ان کے آگے پیچھے پہرا مقرر کر دیتا ہے تاکہ دیکھ لے کہ انہوں نے اپنے رب کے پیام پہنچا دیئے اور جو کچھ ان کے پاس سب اس کے علم میں ہے اور اس نے ہر چیز کی گنتی کر رکھی ہے۔ (کنز الایمان)

فائدہ:

حکیم الامت مفتی احمد یار خان صاحب نعیمی رحمۃ اللہ علیہ بیان فرماتے ہیں کہ انہیں خاص غیوب پر پوری طرح اطلاع دیتا ہے اور اعلیٰ درجہ کا کشف دیتا ہے اگرچہ بعض اولیاء اللہ کو بھی علوم غیبیہ بخشے جاتے ہیں مگر نبی کے واسطے سے، پھر بھی نبی کا علم ان کے علم سے اعلیٰ ہوتا ہے۔ (تفسیر نور العرفان)

وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيٰ مِنْ رُسُلِهِ مَنْ يَشَاءُ ۚ
فَأَمِنُوا بِاللَّهِ وَرُسُلِهِ ۚ وَانْ تُؤْمِنُوا وَتَتَّقُوا فَلَكُمْ أَجْرٌ عَظِيمٌ ۝

(پ ۴ آل عمران: ۱۷۹)

اور اللہ کی شان یہ نہیں ہے کہ اے عام لوگو! تمہیں غیب کا علم دے دے۔ ہاں اللہ چن لیتا ہے اپنے رسولوں سے جسے چاہے۔ تو ایمان لاؤ اللہ اور اس کے رسولوں پر اور اگر ایمان لاؤ اور پرہیزگاری کرو تو تمہارے لیے بڑا ثواب ہے۔ (کنز الایمان)

شان نزول:

ایک بار نبی صلی اللہ علیہ وسلم نے وعظ میں ارشاد فرمایا کہ اللہ تعالیٰ نے میری ساری امت کو پیدائش سے پہلے مجھ پر پیش فرمایا اور مجھے علم دیا گیا کہ کون مجھ پر ایمان لائے گا اور کون نہیں مگر منافقوں نے اس وعظ شریف کا مذاق اڑایا اور بولے کہ ہم در پردہ کافر ہیں مگر حضور ہم کو مومن سمجھے ہوئے ہیں اور دعویٰ یہ کہ لوگوں کی پیدائش سے پہلے آپ مومن و کافر کو پہچانتے ہیں اس پر حضور نے منبر پر کھڑے ہو کر فرمایا کہ لوگوں کا کیا حال ہے کہ ہمارے علم پر طعن کرتے ہیں اچھا آج سے قیامت تک ہونے والے واقعات میں سے جو چاہو پوچھ لو عبد اللہ ابن حذافہ سہمی نے عرض کیا کہ میرا باپ کون ہے فرمایا: حذافہ پھر عمر فاروق رضی اللہ عنہ نے عرض کیا کہ ہم اللہ کے رب ہونے، آپ کے نبی ہونے اور اسلام کے دین ہونے پر راضی ہیں۔ حضور نے ارشاد فرمایا کہ آئندہ اس قسم کے

طعنوں سے کیا باز رہو گے اس پر آیت کریمہ نازل ہوئی۔

اس سے چند مسائل معلوم ہوئے ایک یہ کہ اللہ تعالیٰ نے حضور صلی اللہ علیہ وسلم کو قیامت تک کے ہر واقعہ کی خبر دی اور اپنے خاص غیب سے مطلع فرمایا:

دوسرے یہ کہ حضور کے علم پر اعتراض کرنا منافقوں کا کام ہے۔

تیسرے یہ کہ حضور کو ایسی پوشیدہ باتوں کی بھی خبر ہے جس کی دوسروں کو نہیں ہوتی حذیفہ کا عبد اللہ کا باپ ہونا یہ وہ پوشیدہ خبر ہے جس کی خبر سوا اس کی ماں کے کسی کو نہیں مگر آپ اسے بھی جانتے ہیں۔ (تفسیر نور العرفان)

فائدہ:

نبی کریم صلی اللہ علیہ وسلم کے علوم غیبیہ کے متعلق تفصیلی مطالعہ مطلوب ہو تو شیخ القرآن والحدیث مجدد ملت، فیض ملت حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف غایۃ المامول فی علم الرسول کا مطالعہ کیجیے۔

وَيَا غَافِرَ الذُّنُوبِ

اے تمام خطاؤں اور گناہوں کو بخشنے والے غفور الرحیم رب!

یا اللہ! ہم خطاکار ہیں، ہماری خطائیں معاف فرمادے، ہم عاصی و گنہگار ہیں ہمارے گناہوں کی مغفرت فرمادے ہماری ظاہری و باطنی ہمہ قسم کی لغزشیں، خطائیں اور گناہ تو ہی معاف فرمانے والا ہے اس لیے ہم تیری بارگاہ اقدس میں عرض کر رہے ہیں کہ تو غافر الذنوب ہے ہمارے گناہوں کی مغفرت فرمادے۔ اے تمام گناہوں کی مغفرت فرمانے والے ہماری مغفرت فرمادے۔

غفار، غفور اور غافر:

غفار، غفور اور غافر اصل میں ایک ہی مادہ (غ ف ر) ”غفر“ سے بنے ہیں اس اعتبار سے ان تینوں کے معنی ایک ہی طرح کے ہوتے ہیں اس لیے غفار کے لغوی معنی حفاظت دینے والا اور ڈھانکنے والا کے ہیں۔

عربی زبان اور بول چال میں غفر اور اغفر اکثر ڈھانکنے کے معنوں ہی میں بولا جاتا ہے۔ پھر اسی حوالے سے ”غفر اللہ ذنوبہ“ کے معنی ہیں اللہ نے اس کے گناہوں کو ڈھانک لیا ہے۔

حفاظت اور ڈھانکنا:

بحوالہ لغت ”غفر“ کے معنی محفوظ رکھنا، بچالینا یا حفاظت میں لے لینا کے بھی مستعمل ہیں۔ اسی اعتبار سے استغفار کے معنی حفاظت چاہنا اور لسان العرب میں ہے کہ غفر کے معنی ڈھانکنا کے ہیں۔

گناہوں سے حفاظت دو طرح سے ہو سکتی ہے کہ ان گناہوں سے جو انسان کرچکا ہے حفاظت کا مقصد اور معنی یہی ہوئے کہ بندہ ان کی سزا سے بچ جائے مگر اس سے بہتر اور بڑھ کر گناہ سے حفاظت یہ ہے کہ انسان گناہ کرنے سے بچ جائے اس لیے غفر اور استغفار میں گناہ سے حفاظت دونوں پہلوؤں پر مشتمل ہے اور کہیں گناہ کی سزا سے بچنا مراد ہوتا ہے اور کہیں خود گناہ سے بچنا ہے۔

غفر کے معنی:

عربی لغت کے اعتبار سے ”غفر“ کے معنی ہیں بچانا اور وہ بندہ اور اس کے ذنب یعنی گناہ کے درمیان ہے۔ یعنی بندہ کو قصور

وار ہونے سے بچایا جائے اور یا گناہ اور اس کی سزا کے درمیان ہے یعنی جو گناہ ہو چکا ہے اس کی سزا سے بچایا ہے۔
(شرح اسماء الحسنی ص ۳۶۹)

فائدہ:

گو یا حضرت علی رضی اللہ عنہ نے مغفرت کا طریقہ سمجھاتے ہوئے ارشاد فرمایا ہے کہ گناہوں کی مغفرت یوں مانگی جائے اے تمام خطاؤں اور گناہوں کو بخشنے والے، ہمیں خطاؤں اور گناہوں سے محفوظ فرما دے، ہمیں گناہوں اور خطاؤں کی گندگی سے بچا لے یا اللہ ہم تجھ سے حفاظت چاہتے ہیں۔ ہماری خطاؤں اور گناہوں کو ڈھانپ دے اس طرح کہ کسی کو بھی معلوم نہ ہوں اور ہماری بخشش بھی ہو جائے۔ یا اللہ ہمیں گناہوں کی دلدل سے بچا، یا اللہ ہمیں خطاؤں، غلطیوں اور گناہوں کی چنگاریوں سے محفوظ فرما دے یا اللہ گناہوں اور خطاؤں کو ہم سے دور فرما دے اور ان کی نحوست سے دنیا و آخرت میں نجات عطا فرما۔

فائدہ:

قرآن مجید میں مغفرت، غفر، غافر اور غفور کے حوالے سے بے شمار آیات بیان ہوئی ہیں۔
الَّذِينَ يَقُولُونَ رَبَّنَا إِنَّنَا أَمْنَا فَأَغْفِرْ لَنَا ذُنُوبَنَا وَفِنَا عَذَابَ النَّارِ ۝ الصَّابِرِينَ
وَالصَّادِقِينَ وَالْقَنِتَّةِينَ وَالْمُتَّقِينَ ۝ (آل عمران: ۱۶-۱۷)
جو کہتے ہیں اے رب ہمارے ہم ایمان لائے تو ہمارے گناہ معاف کر اور ہمیں دوزخ کے عذاب سے بچالے۔ صبر والے اور سچے اور ادب والے اور راہِ خدا میں خرچ کرنے والے اور پچھلے پہر معافی مانگنے والے۔ (کنز الایمان شریف)

خیر الغافرین:

حضرت موسیٰ علیہ السلام نے مغفرت طلب کرتے ہوئے عرض کیا کہ:
أَنْتَ وَلَيْنَا فَاغْفِرْ لَنَا وَارْحَمْنَا وَأَنْتَ خَيْرُ الْغَافِرِينَ ۝ (پ ۹، الاعراف: ۱۵۵)
تو ہمارا مولا ہے تو ہمیں بخش دے اور ہم پر مہر کر اور تو سب سے بہتر بخشنے والا ہے۔ (کنز الایمان)

فائدہ:

چونکہ اللہ تعالیٰ ہی تمام گناہوں اور خطاؤں کی بخشش فرمانے والا ہے۔ اسی لیے حضرت علی رضی اللہ عنہ نے فرمایا ہے اے گناہوں کی مغفرت فرمانے والے رب ہماری خطاؤں اور گناہوں کی مغفرت فرما دے۔

ویسا تر العیوب:

اے تمام (مخلوق) کے عیب چھپانے والے ستار! اے تمام مخلوق کے عیوب چھپانے والے رب ہمارے بھی گناہ پوشیدہ فرما دے کیونکہ تو ستار ہے۔ یا اللہ ہمارے گناہوں کا پردہ رکھنا۔ عام لوگوں کے سامنے ہمیں شرمندہ نہ ہونے دینا۔
یا کریم کرم کر دے تینوں صفت کریمی دا واسطہ ای

یا رحیم رحیم کر دے تینوں صفت رحیمی دا واسطہ ای
روز قیامت پردے رکھ لھیں تینوں صفت ستاری دا واسطہ ای
گناہ ساڈیاں دی مغفرت کر مولا تینوں صفت غفاری کا واسطہ ای
دین سمجھن تے عمل دی توفیق بخش تینوں محبوب دی کملی کالی دا واسطہ ای
ہر ظالم دے ظلم تو نجات عطا فرما تینوں کر بل دے قاری دا واسطہ ای

قیامت کا دن ہوگا۔ لوگ نفسی نفسی پکار رہے ہوں گے۔ یا اللہ اس وقت بھی ہمارے گناہوں پہ صفت ستاری فرماتے ہوئے ہمارے گناہ چھپا لینا تاکہ لوگوں کے سامنے مجھے شرمندگی نہ اٹھانا پڑے۔

وَيَا كَاشِفُ الْكُرُوبِ

اے مصیبت کے ماروں کی مصیبتیں دور کرنے والے رب!

اللہ تعالیٰ تمام مصیبت کے ماروں کی مصیبتیں دور کرنے والا ہے۔ دکھوں میں مبتلا دکھوں سے نجات عطا فرماتا ہے۔ یا اللہ! ہم بھی مصیبتوں میں مبتلا ہیں، دکھوں کی دلدل میں پھنسے ہوئے ہیں تو ہمیں مصیبتوں اور دکھوں کی دلدل سے نجات عطا فرما کیونکہ تو ہی کاشف الکروب ہے۔ اس لیے اے کاشف الکروب مولا ہماری مصیبتیں دور فرما دے کیونکہ تو ہمارا رب ہے تو ہی ہمارا مالک ہے تو ہی ہمارا خالق ہے تو ہی ہمیں مصیبتوں اور دکھوں سے نجات عطا فرمانے پہ قادر ہے۔

اللہ قادر مطلق ہے:

بے شک اللہ تعالیٰ قادر مطلق ہے۔ اپنی قدرت کاملہ سے پوری کائنات کو کنٹرول کیے ہوئے ہے اپنی قدرت کاملہ سے اپنی مخلوق کو دکھوں اور مصیبتوں سے نجات عطا فرماتا ہے۔

فائدہ:

کاشف (کا۔ شف) [ع۔ صف] کھولنے والا۔ ظاہر کرنے والا کروب جمع ہے اس کا واحد ہے کرب، کرب کے معنی ہیں رنج و الم، دکھ مصیبت، بے قراری، اضطراب، نہایت تکلیف اور سختی۔ (فیروز اللغات)

مطلب:

گویا مطلب ہوا کہ:

اے ہر قسم کا رنج و الم، دکھ درد، مصیبتوں، تکلیفوں، بے قراریوں اضطراب اور ہر قسم کی تکلیفوں اور سختیوں سے نجات عطا فرمانے والے رب ہیں ان تمام مصائب و آلام دکھوں دردوں اور سختیوں سے نجات عطا فرما۔ تو ہی ہر قسم کی مصیبتوں سے نجات عطا فرمانے والا ہے۔ ان کا تعلق ظاہر سے ہو یا باطن سے، دنیا سے ہو یا قبر و حشر سے۔ اے دکھوں تکلیفوں مصیبتوں اور سختیوں سے نجات عطا فرمانے والے ہمارے حال پہ خصوصی کرم نوازی فرماتے ہوئے خصوصیت سے ہمہ وقت ہمہ جہت، ہر لحاظ سے تمام مشکلات سے نجات عطا فرما۔

عَنِ الْمُرْهَقِ الْكَظِيمِ

اے مصائب و آلام میں مبتلا لوگوں سے غصہ برداشت کرنے والے رب کائنات! یا اللہ! تو قادر مطلق ہے چاہے بڑے بڑے نوابوں اور بادشاہوں کو عدل و انصاف کا تقاضا پورا کرتے ہوئے سزا دے، اگر تو ایسا کرے تو نوابوں کی نوابی کچھ نہ کر سکے اگر کسی بادشاہ کو سزا دینے پہ آئے تو اس کی تمام بادشاہیاں کسی کام نہ آسکیں۔ وہی کچھ ہو جائے جو کچھ تو چاہے کیونکہ تو علی کل شیء قدیر ہے۔

اور اگر مصائب و آلام میں مبتلا انسانوں پہ تجھے غصہ بھی آجائے تو پھر بھی تو انہیں معاف فرما دیتا ہے۔ اے غصہ برداشت کرنے والے رب تو ہماری کم علمی کی وجہ سے جو خطائیں ہم سے سرزد ہوتی ہیں اس وجہ سے اگر تجھے غصہ آئے تو غصہ برداشت کرتے ہوئے ہماری خطائیں معاف فرما کر ہمیں صراطِ مستقیم پہ گامزن ہونے کی توفیق عطا فرما۔

اگر ہماری کوتاہیوں کی وجہ سے تجھے غصہ آئے تو پھر بھی غصہ برداشت کرتے ہوئے ہمیں اپنے عفو و کرم سے نواز دے۔ کیونکہ ہم جتنا بھی تیری ناراضگی کے امور سے بچنے کی سعی کریں پھر بھی بچتے بچتے بھی کئی نافرمانیاں کر گزرتے ہیں تو ہی ہمیں نافرمانیوں کی دلدل سے نجات عطا فرمانے پہ قادر ہے دانستایا نادانستایا جیسے بھی خطائیں ہم سے سرزد ہوں تو ہمیں عطاؤں سے نوازتے ہوئے اپنا غصہ دور فرماتے ہوئے بخششوں سے نواز دے۔

وَيَا فَالِقَ الصِّفَاتِ

اے تمام اعلیٰ صفات کے مالک رب! یا اللہ! تو تمام اعلیٰ صفات کا مالک ہے اپنی اعلیٰ صفات کے صدقے ہمیں بھی اعلیٰ صفات اپنانے کی توفیق عطا فرما۔ بری اور گندی عادات و اطوار سے ہمیں بچنے کی توفیق عطا فرما۔ ہمارے وجود میں سے تمام گندی صفات دور کر دے اور ہمیں تمام اچھی صفات اپنانے کی توفیق بھی عطا فرما اور اپنی بارگاہ اقدس میں شرف قبولیت سے بھی نواز۔

اللہ تعالیٰ کی اعلیٰ صفات:

جتنی بھی اعلیٰ سے اعلیٰ ترین بہترین صفات تصور ہو سکتی ہیں بلکہ انسانی تصور اور سوچوں سے بھی اللہ تعالیٰ کی صفات زیادہ اعلیٰ و افضل ہیں۔

قرآن مجید میں ہے کہ:

وَلِلّٰهِ الْأَسْمَاءُ الْحُسْنٰی فَادْعُوهُ بِهَا (پ ۱۹ اعراف: ۱۸۰)

اور اللہ ہی کے ہیں بہت اچھے نام تو اسے ان سے پکارو۔

فائدہ:

واضح ہوا کہ اللہ تعالیٰ کے تمام نام اچھے ہیں اور آپ کی تمام صفات بھی اچھی ہیں اس کے باوجود خالق کائنات کی صفت پہ کسی کو اعتراض ہے تو یہ اس کی اپنی ناتجہی کا اعتراف ہے ورنہ حق تعالیٰ کی ہر صفت ہمہ قسم کی کیوں، کوتاہیوں، خرابیوں اور حقیقتاً اعتراضات کے مقامات سے مبرا ہیں۔ اللہ تعالیٰ کی کسی صفت پہ انگشت نمائی نہیں کی جاسکتی۔ اگر کسی لحاظ سے کوئی انگشت نمائی کرتا

ہے تو یہ اس کا اپنی نا سمجھی، کم فہمی کی طرف اشارہ ہے۔ اس کی اپنی خرابیوں کو واضح کرنا ہے۔

اسماء الحسنیٰ کی فضیلت:

اسماء الحسنیٰ کی فضیلت اس سے بڑھ کر کیا ہوگی کہ یہ تمام کائنات کے خالق و مالک کے اسماء ہیں اور انہیں اللہ تعالیٰ نے اپنے کلام قرآن مجید میں اسماء الحسنیٰ کے نام سے یاد فرمایا ہے۔

حدیث مبارکہ:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ تَعَالَى تِسْعَةً وَتِسْعِينَ اسْمًا مِائَةً إِلَّا وَاحِدَةً مَنْ أَحْصَاهَا دَخَلَ الْجَنَّةَ

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ اللہ تعالیٰ کے ننانوے نام ہیں یعنی ایک کم سو جوان ناموں کی محافظت کرے جنت میں جائے گا۔

وَفِي رَوَايَةٍ وَهُوَ وَتَرْيُحُ الْوُتُرِ (متفق علیہ، مشکوٰۃ شریف کتاب اسماء اللہ تعالیٰ)

اور ایک روایت میں ہے کہ اللہ تعالیٰ طاق ہے اور طاق کو پسند کرتا ہے۔ (بخاری شریف، مسلم شریف، مشکوٰۃ شریف)

فائدہ:

حق تعالیٰ کے دو سو ایک نام دلائل الخیرات شریف میں بیان ہوئے ہیں اور مدارج النبوت میں شیخ نے رب تعالیٰ کے ایک ہزار نام گنائے۔ یہاں تو ننانوے نام وہ گنائے گئے ہیں جن کا یاد کرنا جنتی ہونے کا ذریعہ ہے۔ کل نام یہ نہیں ہیں ان ناموں میں سے بعض ذاتی ہیں بعض صفاتی بعض افعالی لہذا اس حدیث پر نہ تو یہ اعتراض ہے کہ حق تعالیٰ کے نام ننانوے سے زیادہ ہیں اور نہ یہ کہ رب کی صفات کمالیہ تو آٹھ ہیں پھر وہ صفاتی نام زیادہ کیوں ہوئے۔ (مرآۃ المناجیح شرح مشکوٰۃ المصابیح جلد ۳ ص ۳۲۶)

فائدہ:

جو مسلمان یہ نام یاد کرے اور روزانہ ان کا ورد کیا کرے وہ ان شاء اللہ اول ہی سے جنت میں جائے گا۔

(مرآۃ جلد ۳ ص ۳۲۶)

آئیے اسماء الحسنیٰ حفظ کیجیے:

کیونکہ حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا:

إِنَّ لِلَّهِ تَعَالَى تِسْعَةً وَتِسْعِينَ اسْمًا مَنْ أَحْصَاهَا دَخَلَ الْجَنَّةَ

بے شک اللہ تعالیٰ کے ننانوے نام ہیں جو ان کی حفاظت کرے گا جنت میں جائے گا۔

هُوَ اللَّهُ الَّذِي لَا إِلَهَ إِلَّا هُوَ الرَّحْمَنُ الرَّحِيمُ الْمَلِكُ الْقُدُّوسُ السَّلَامُ الْمُؤْمِنُ

الْمُهَيْمِنُ الْعَزِيزُ الْجَبَّارُ الْمُتَكَبِّرُ الْخَالِقُ الْبَارِئُ الْمُصَوِّرُ الْغَفَّارُ الْقَهَّارُ

الْوَهَّابُ الرَّزَّاقُ الْفَتَّاحُ الْعَلِيمُ الْقَابِضُ الْبَاسِطُ الْخَافِضُ الرَّافِعُ الْمُعِزُّ الْمُدِلُّ
السَّمِيعُ الْبَصِيرُ الْحَكَمُ الْعَدْلُ اللَّطِيفُ الْخَبِيرُ الْحَلِيمُ الْعَظِيمُ الْغَفُورُ
الشَّكُورُ الْعَلِيُّ الْكَبِيرُ الْحَفِیْظُ الْمُقِیْتُ الْحَسِیْبُ الْجَلِيلُ الْكَرِيمُ الرَّقِیْبُ
الْمُجِیْبُ الْوَاسِعُ الْحَكِيمُ الْوَدُودُ الْمَجِیْدُ الْبَاقِیُ الشَّهِیدُ الْحَقُّ الْوَكِیْلُ
الْقَوِیُّ الْمَتِیْنُ الْوَلِیُّ الْحَمِیْدُ الْمُحْصِی الْمُبْدِی الْمَعِیْدُ الْمُحْیِ الْمُمِیْتُ
الْحَیُّ الْقَیُّوْمُ الْوَاحِدُ الْمَاجِدُ الْوَاحِدُ الْأَحَدُ الصَّمَدُ الْقَادِرُ الْمُقْتَدِرُ الْمُقَدِّمُ
الْمُؤَخِّرُ الْأَوَّلُ الْآخِرُ الظَّاهِرُ الْبَاطِنُ الْوَلِیُّ الْمُتَعَالِیُّ الْبَرُّ التَّوَّابُ الْمُنتَقِمُ
الْعَفُوُّ الرَّءُوفُ مَالِكُ الْمُلْكِ ذُو الْجَلَالِ وَالْإِكْرَامِ الْمُقْسِطُ الْجَامِعُ الْغَنِیُّ
الْمُغْنِیُّ الْمُعْطِی الْمَانِعُ الضَّارُّ النَّافِعُ النُّورُ الْهَادِی الْبَدِیْعُ الْبَاقِی الْوَارِثُ
الرَّشِیْدُ الصَّبُورُ (رواه الترمذی والبیہقی فی الدعوات الکبیر وقال الترمذی ہذا حدیث غریب، مشکوٰۃ شریف)

فائدہ:

یہاں مرقات نے فرمایا کہ تمام اسماء الہیہ آیات و دیگر احادیث میں بھی آئے ہیں مگر صبور اس روایت کے سوا نہ کسی حدیث میں نہ آیت میں ہاں ایک حدیث میں ہے مَا أَحَدٌ أَصْبَرَ عَلَیْهِ أَذًی یَسْمَعُهُ مِنَ اللَّهِ (مراۃ شرح مشکوٰۃ جلد ۳ ص ۳۳۳)

وَيَا مُخْرِجَ النَّبَاتِ

اے گھاس نکالنے والے رب!

حضرت علی المرتضیٰ شیر خدا رضی اللہ عنہ یہاں اللہ تعالیٰ کی ایک صفت بیان کرتے ہوئے ارشاد فرمایا ہے کہ اے گھاس پیدا کرنے والے۔

آپ کا اس صفت بیان کرنے کا مقصد یہ ہے کہ اللہ تعالیٰ کی کوئی بھی صفت معمولی نہیں بلکہ ہر صفت بڑی عظیم اور ہزار ہا حکمتوں پہ مبنی ہے۔ مثلاً اسی صفت کو ہی دیکھ لیجیے کہ اس صفت میں اللہ تعالیٰ کی کتنی قدرتوں کا بیان ہے۔ اللہ تعالیٰ جیسے چاہتا ہے جہاں چاہتا ہے جس انداز سے چاہتا ہے گھاس پیدا کرتا ہے پھر گھاس کے ہر پودے کے متعلق کتنے علوم اور قدرتوں کا بیان ہے کہ انسان حیران جاتا ہے۔ اگر یہی گھاس نہ ہوتی تو انسان اپنی روزی کیسے حاصل کر سکتا۔ دنیا میں خرید و فروخت لین دین کے معاملات ٹھپ ہو کے رہ جاتیں۔ دنیا میں انسان کے لیے بظاہر ترقی کے تمام دروازے مسدود ہو جاتیں۔

پھر اس گھاس میں قسم قسم کے پھول اور پھلوں کا پیدا ہونا، ان کا قد، ان کے پتوں، ان کے متعلق دیگر معلومات، ان کی تاثیرات، ان کے فوائد جو انسان کے لیے ہیں ان کا احصار انتہائی دشوار صرف ایک ایک پودے کے متعلق مکمل معلومات کا حصول مشکل۔ پھر اتنی قسم کے پودوں اور درختوں کا پیدا ہونا کس کے لیے ہے اور یہ سب کچھ انسان کے لیے ہے اور انسان کی تخلیق کس کے

لیے؟ محض عبادت ربانی کے لیے۔ کما قال اللہ تعالیٰ فی القرآن المجید والفرقان الحمید۔

وما خلقت الجن والانس الا ليعبدون

اور ہم نے جنوں اور انسانوں کو پیدا نہیں کیا مگر عبادت کے لیے۔

درخت لگانے کے فوائد:

درخت اور پودے لگانے کے بے شمار فائدے ہیں مثلاً:

- (۱) ہماری خوراک کے اکثر اجزاء درختوں سے حاصل ہوتے ہیں۔
- (۲) ہمارے لیے آکسیجن گیس نہایت ضروری ہے اس کے بغیر انسان زندہ نہیں رہ سکتا۔ آکسیجن ہمیں پودوں سے ہی حاصل ہوتی ہے۔
- (۳) بے شمار ادویات پودوں اور درختوں کے مختلف اجزاء سے ہی تیار کی جاتی ہیں۔
- (۴) ہمارا لباس اور ہماری بے شمار ضروریات پودوں اور درختوں سے پوری ہوتی ہیں۔
- (۵) لکڑی کی افادیت سے کیسے انکار ہو سکتا ہے اور لکڑی درختوں سے ہی حاصل ہوتی ہے۔
- (۶) مختلف اجناس، پھل اور سبزیاں وغیرہ بھی درختوں اور پودوں سے حاصل ہوتے ہیں۔

وَيَا جَامِعَ الشَّجَرَاتِ

اے منتشر لوگوں اور مخلوق کو اکٹھا کرنے والے رب!

پوری زمین پر لوگ بکھرے ہوئے ہیں۔ کوئی کہیں ہے تو کوئی کہیں۔ علاوہ ازیں۔ حضرت آدم علیہ الصلوٰۃ والسلام کے دور سے تا قیامت ہر دور میں انسان ہوئے۔ انہیں زندگی حاصل ہوئی اور پھر فوت ہوئے۔ ان میں مسلمان بھی ہوئے کافر بھی گزرے مختلف مذہب اختیار کرنے والے انسان اس جہان فانی میں آئے اور اپنی اپنی باری اس جہان فانی سے رخصتی اختیار کی۔ پھر مرنے کے بعد ان کے اجسام مختلف کیفیات سے گزرے، کسی کے جسم کو کیڑے کھا گئے۔ کسی کے جسم کو مٹی کے ذرات نے ذرہ ذرہ کر دیا۔ کسی کے جسم کو پانی کے جانور کھا گئے، کوئی درندوں کا شکار ہوا کوئی بارود کی تباہ کاریوں کی نذر ہوا اور جسم ذرہ ذرہ ہو کر بکھر گیا، کسی کا جسم زلزلہ کی تباہ کاریوں میں مبتلا ہوا، کوئی سیلاب کے تھپڑے کھاتا کھاتا نہ جانے اس کے جسم کی کیا حالت ہوئی۔ مختصر یہ کہ تمام انسانوں کے اجسام کو اللہ تعالیٰ نے قیامت کے دن یکجا کرنا ہے مرنے کے بعد زندہ کرنا ہے۔ پھر زندہ کر کے لوگوں کو محشر کے روز یکجا کرے گا۔

دعا:

حضرت علی رضی اللہ عنہ نے اسی کیفیت کو بیان کرتے ہوئے دعا فرمائی کہ اے منتشر لوگوں اور مخلوق کو یکجا اکٹھا کرنے والے رب! تو علی کل شیء قدیر ہے۔ جو کچھ ہماری عقل میں آتا ہے وہ بھی اور جو کچھ ہماری عقل سے ماورائی ہے تو سب کچھ نہ قادر ہے۔ اس لیے جب تو سب مخلوق کو یکجا کرے گا، ساری مخلوق تمام انس و جن اکٹھے ہوں گے، مسلمان اور غیر مسلم، مومن اور کافر جب سبھی یکجا ہوں گے۔ اب وقت صرف تیری ہی بادشاہی ہوگی تیرے سوا کسی کی بادشاہی نہ ہوگی اور نہ ہی کسی کا حکم چل سکے گا یا اللہ!

اس وقت بھی خصوصی کرم نوازی فرماتا۔

اللہ تعالیٰ واپس کر دینے پر قادر ہے:

الحمد للہ بحیثیت مسلمان ہمارا عقیدہ ہے کہ ہر انسان نے موت کی وادی سے گزر کر بارگاہ حق میں حاضر ہوتا ہے جبکہ کفار اس عقیدہ سے منحرف ہیں۔ رب کائنات کا ارشاد گرامی قدر ہے کہ:

إِنَّهُ عَلَىٰ رَجْعِهِ لَقَادِرٌ ۖ يَوْمَ تُبْلَى السَّرَائِرُ ۚ فَمَا لَهُ مِن قُوَّةٍ وَلَا نَاصِرٍ ۝

(پ ۳۰- سورۃ طارق ۸ تا ۱۰)

بے شک اللہ اس کے واپس کر دینے پر قادر ہے۔ جس دن چھپی باتوں کی جانچ ہوگی۔ تو آدمی کے پاس نہ کچھ زور ہوگا نہ کوئی مددگار۔ (کنز الایمان شریف)

فائدہ:

رجع کے معنی ہیں پہلی حالت کی طرف لوٹنا یعنی رب قیامت میں دنیا کی طرح شکل و صورت دے گا یا قبر میں پھر تم کو مٹی بنا دے گا۔ (تفسیر نور العرفان ص ۹۳۴)

فائدہ:

اس طرح کہ نیک و بد عقیدے، اچھے برے اعمال و ارادے اور نیقوں اور چہروں کی رنگت، ہاتھوں کے کھلے یا بند ہونے اور نامہ اعمال دائیں یا بائیں ہاتھ میں اور پھر فرشتوں کے اعلان سے تمام اولین و آخرین کے سامنے ظاہر کیے جاویں گے، پھر سب کی تحقیق کی جائے گی، خیال رہے کہ آفت کو بلا اور امتحان کو ابتلا اس لیے کہا جاتا ہے کہ اس سے کھرے کھوٹے، مخلص و غیر مخلص کا ظہور ہوتا ہے۔ (تفسیر نور العرفان ۹۶۸)

مومنین کی قوتوں کا بیان:

کافر آدمی کے پاس قیامت میں نہ زور ہوگا نہ مددگار کیونکہ اس کے پاس دنیا میں جسمانی، مالی یا حکومت وغیرہ کے زور تھے جو ختم ہو گئے۔ روحانی و ایمانی طاقت نہ تھی۔ مومن کی قوتیں وہاں اور زیادہ ہو جائیں گی۔ اس کی قوت، رفتار، گفتار، بینائی، قوت سامعہ سب بڑھ جاویں گی کہ پل صراط کو آن میں طے کر لے گا بڑے فاصلے کے باوجود، دوزخی کافروں کا حال جنت سے دیکھ لے گا گفتگوں لے گا، کلام کر لے گا یہی مددگاروں کا حال ہے کہ مومن کے مددگار نبی، ولی، چھوٹی اولاد، ماہ رمضان، قرآن شریف سب کچھ ہوں گے۔ غرضیکہ جس قوت اور مدد کی بنیاد دین پر تھی وہ قائم رہے گی، جس کی بنیاد دنیا پر تھی فنا ہو جائے گی۔ (تفسیر نور العرفان ۹۶۸)

اللہ تعالیٰ کے حضور سب نے حاضر ہونا ہے:

قرآن مجید میں ہے۔

إِلَيْهِ مَرْجِعُكُمْ جَمِيعًا ۖ وَعَدَ اللَّهُ حَقًّا إِنَّهُ يَبْدُو الْخَلْقَ ثُمَّ يُعِيدُهُ لِيَجْزِيَ الَّذِينَ

اٰمَنُوْا وَعَمِلُوْا الصّٰلِحٰتِ بِالْقِسْطِ وَالَّذِيْنَ كَفَرُوْا لَهُمْ شَرَابٌ مِّنْ حَمِيْمٍ
وَعَذَابٌ اَكِيْمٌۢ بِمَا كَانُوْا يَكْفُرُوْنَ ۝ (پ ۱۱۔ یونس: ۴۰)

اسی کی طرف تم سب کو پھرتا ہے۔ اللہ کا سچا وعدہ ہے۔ بے شک وہ پہلی بار بناتا ہے پھر فنا کے بعد دوبارہ بنائے گا کہ ان کو جو ایمان لائے اور اچھے کام کیے انصاف کا صلہ دے اور کافروں کے لیے پینے کو کھولتا پانی اور دردناک عذاب بدلہ ان کے کفر کا۔
(کنز الایمان)

اللہ تعالیٰ کی طرف پھرتا ہے:

اَللّٰهُ يُّدْوِی الْخَلْقَ ثُمَّ یُعِیْدهُ ثُمَّ اِلَیْہِ تُرْجَعُوْنَ ۝ وَیَوْمَ تَقُوْمُ السَّاعَةُ یُّبٰلِسُ
الْمُجْرِمُوْنَ ۝ (پ ۲۱۔ روم: ۱۱-۱۲)

اللہ پہلے بناتا ہے پھر دوبارہ بنائے گا پھر اس کی طرف پھرو گے اور جس دن قیامت قائم ہوگی مجرموں کی آس ٹوٹ جائے گی۔ (کنز الایمان)

فائدہ:

اس سے وہ لوگ عبرت پکڑیں جو مسلمان بھی کہلاتے ہیں اور یہ بھی کہتے سنائی دیتے ہیں کہ جی آج کو تو سنبھالو کل دیکھا جائے گا۔ کس نے کل دیکھا ہے؟ کون مرنے کے بعد دوبارہ واپس آیا ہے کہ جس نے وہاں کے حالات بتائے ہوں اس سے وہ لوگ عبرت حاصل کریں گے۔ کیونکہ رب کائنات کا فرمانِ ذیشان ہے کہ:

وَیَوْمَ تَقُوْمُ السَّاعَةُ یَوْمَیْذٍ یَّتَفَرَّقُوْنَ ۝ فَاَمَّا الَّذِیْنَ اٰمَنُوْا وَعَمِلُوْا الصّٰلِحٰتِ
فَهُمْ فِیْ رَوْضَةٍ یُّحْبَرُوْنَ ۝ وَاَمَّا الَّذِیْنَ كَفَرُوْا وَكَذَّبُوْا بِاٰیٰتِنَا وَلِقَآئِ الْاٰخِرَةِ
فَاُولٰٓئِكَ فِی الْعَذَابِ مُحَضَّرُوْنَ ۝ (پ ۱۷۔ روم: ۱۳-۱۶)

اور جس دن قیامت قائم ہوگی اس دن الگ ہو جائیں گے تو وہ جو ایمان لائے اور اچھے کام کیے باغ کی کیاری میں ان کی خاطر داری ہوگی اور وہ جو کافر ہوئے اور ہماری آیتیں اور آخرت کا ملنا جھٹلایا وہ عذاب میں لا دھرے جائیں گے۔
(کنز الایمان شریف)

عدل کی ترازو:

قرآن پاک میں اللہ تعالیٰ کا فرمانِ ذیشان ہے کہ:

وَنَضَعُ الْمَوَازِیْنَ الْقِسْطَ لَیَوْمِ الْقِیَمَةِ فَلَا تُظْلَمُ نَفْسٌ شَیْئًا وَّ اِنْ كَانَ مِثْقَالَ
حَبَّةٍ مِّنْ خَرْدَلٍ اَتَيْنَا بِهَا ط وَكَفٰی بِنَا حٰسِبِیْنَ ۝ (پ ۱۷۔ الانبیاء: ۴۷)

اور ہم عدل کی ترازو میں رکھیں گے قیامت کے دن تو کسی جان پر کچھ ظلم نہ ہوگا اور اگر کوئی چیز رائی کے دانہ کے برابر ہو تو

ہم اسے لے آئیں گے اور ہم کافی ہیں حساب کو۔ (کنز الایمان)

حساب کے لیے مخلوق جمع ہوگی:

سیدہ عائشہ صدیقہ رضی اللہ عنہا فرماتی ہیں کہ رسول اللہ صلی اللہ علیہ وسلم نے فرمایا کہ وہ ذکر خفی جسے نگران فرشتے بھی نہ سنیں اس کی جز ستر گنا زیادہ ہے جب قیامت کا دن ہوگا اور اللہ تعالیٰ مخلوق کو حساب کے لیے جمع فرمائے گا تو نگران فرشتے آئیں گے اور صحیفے لائیں گے جن میں انہوں نے اعمال کی حفاظت اور لکھا۔ انہیں فرمائے گا کچھ رہ تو نہیں گیا وہ عرض کریں گے جو ہم جانتے تھے اور اس کی نگرانی کرتے تھے۔ سب لے آئیں گے اس کی ہر نیکی ہم نے محفوظ کر لی اور لکھ لی تھی اللہ تعالیٰ بندے سے فرمائے گا تیری نیکیاں میرے پاس ہیں جنہیں تو نہیں جانتا اب میں تجھے اس کی جزادوں گا وہ ہے ذکر خفی۔

(البدور السافرہ فی احوال الآخرہ ترجمہ احوال آخرت ص ۴۳۰)

فائدہ:

احوال آخرت کے متعلق بہترین تصنیف حضرت علامہ مولانا جلال الدین سیوطی رحمۃ اللہ علیہ کی تصنیف لطیف البدور السافرہ فی احوال الآخرہ ہے اس کا بہترین ترجمہ شیخ القرآن والحدیث مجدد ملت فیض ملت حضرت علامہ ابوالصالح محمد فیض احمد اویسی رحمۃ اللہ علیہ نے کیا یہ کتاب شایان شان طریقہ سے عطاری پبلشرز (کراچی) کی طرف سے شائع کی گئی ہے۔

تمام مخلوق اٹھانی جائے گی:

قرآن مجید میں ہے کہ:

إِنَّ يَوْمَ الْفَصْلِ كَانَ مِيقَاتًا ۚ يَوْمَ يُنْفَخُ فِي الصُّورِ فَتَأْتُونَ أَفْوَاجًا ۝

(پ ۳۰- النساء: ۱۷-۱۸)

بے شک فیصلہ کا دن ٹھہرایا ہوا وقت ہے جس دن صور پھونکا جائے گا تو تم چلے آؤ گے فوجوں کی فوجیں۔ (کنز الایمان)

فائدہ:

مومن علیحدہ علیحدہ جماعتوں میں الگ الگ پیشواؤں کے ساتھ حاضری دیں گے کافر مختلف جماعتوں میں مختلف پیشواؤں کے ہمراہ

يَوْمَ نَدْعُوا كُلُّ أُنَاسٍ بِإِيمَانِهِمُ الْخ (تفسیر نور العرفان ۹۲۹)

قیامت کے دن سب اٹھانے جائیں گے:

حضرت مقدم بن معدی کرب رضی اللہ تعالیٰ عنہ نے فرمایا کہ میں نے رسول اللہ صلی اللہ علیہ وسلم کو فرماتے سنا کہ قیامت میں سقط (کچے بچے) سے لے کر بوڑھے تک سب اٹھائے جائیں گے۔ (البدور السافرہ فی احوال الآخرہ ترجمہ ص ۱۶۲ بحوالہ طبرانی فی الکبیر)

قیامت میں ہر شے اٹھانی جائے گی:

حضرت ابن عباس رضی اللہ تعالیٰ عنہما سے آیت

وَإِذَا الْوُحُوشُ حُشِرَتْ (پ ۳۰۔ التکویر: ۵)

اور جب وحشی جانور جمع کیے جائیں گے۔

کی تفسیر پوچھی گئی تو آپ نے فرمایا کہ قیامت میں ہر شے اٹھائی جائے گی یہاں تک کہ مکھیاں بھی۔

(المبدور السافرہ ص ۱۶۳ بحوالہ ابن ابی حاتم)

سورة زلزال:

بِسْمِ اللَّهِ الرَّحْمَنِ الرَّحِيمِ ۝

إِذَا زُلْزِلَتِ الْأَرْضُ زِلْزَالَهَا ۝ وَأَخْرَجَتِ الْأَرْضُ أَثْقَالَهَا ۝ وَقَالَ الْإِنْسَانُ مَا لَهَا ۝ يَوْمَئِذٍ تُحَدِّثُ أَخْبَارَهَا ۝ بِأَنَّ رَبَّكَ أَوْحَىٰ لَهَا ۝ يَوْمَئِذٍ يَصْدُرُ النَّاسُ أَشْتَاتًا لِّسِرِّهِمْ ۝ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۝ (پ ۳۰۔ سورة زلزال)

جب زمین تھر تھرا دی جائے جیسا اس کا تھر تھرانا ٹھہرا ہے اور زمین اپنے بوجھ باہر پھینک دے اور آدمی کہے اسے کیا ہوا۔ اس دن وہ خبریں بتائے گی اس لیے کہ تمہارے رب نے اسے حکم بھیجا۔ اس دن لوگ اپنے رب کی طرف پھریں گے کئی راہ ہو کر تاکہ اپنا کیا دکھائے جائیں تو جو ایک ذرہ بھر بھلائی کرے اسے دیکھے گا اور جو ایک ذرہ بھر برائی کرے اسے دیکھے گا۔

(کنز الایمان شریف)

فائدہ:

ان آیات اور اس موضوع کے متعلقہ تمام آیات اور احادیث سے واضح ہوا کہ تمام مخلوق کو قیامت کے دن دوبارہ اٹھایا جائے گا اور حساب کتاب ہوگا نیکوں کی جزا ملے گی اور گناہوں کی سزا ملے گی یا مسلمانوں کے بعض گناہوں کی بخشش ہوگی اسی لیے حضرت علی رضی اللہ عنہ اسی حوالے سے دعا کر رہے ہیں کہ یا اللہ تو ہی سب مخلوق کو اکٹھا کرنے والا ہے۔ قیامت کے دن خصوصی کرم نوازی فرماتے ہوئے بخشش سے نوازا نا۔ (آمین)

وَيَا مُنْشِئَ الرُّفَاتِ مِنَ الْعَظَمِ الرَّحِيمِ:

اے ذروں سے پیدا کرنے والے رب! اور پھٹی پرانی، کلی سڑی اور ٹوٹی پھوٹی ہڈیوں سے پیدا کرنے والے رب! اس مصرعہ میں بھی اللہ تعالیٰ کی قدرت کاملہ کو بیان کیا گیا ہے کہ اللہ تعالیٰ جل جلالہ قادر مطلق ہے جیسا چاہے کر سکتا ہے۔ وہ وحدہ لا شریک ہے جب تمام مخلوق ختم ہو جائے گی۔ زمین کا نام و نشان تک نہ رہے گا۔ آسمانوں کے ستون گر پڑیں گے۔ ستارے ٹوٹ پھوٹ کا شکار ہو جائیں گے۔ اتنے بڑے بڑے مضبوط جو عرصہ دراز سے اپنی مضبوطی کا نشان پیش کر رہے ہیں۔ دھنکی ہوئی روٹی کے گالوں کی طرح اڑتے پھریں گے۔ ان کا نام و نشان تک نہ رہے گا۔ یہ سب کیفیت قیامت کی ہے۔ قیامت آنے والی ہے۔

قیامت:

ارشادِ ربانی ہے کہ:

إِنَّ السَّاعَةَ لَآتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ ۝

(پ ۲۴۔ سورۃ المؤمنون آیت نمبر ۵۹)

ترجمہ: بے شک قیامت ضرور آنے والی ہے اس میں کچھ شک نہیں لیکن بہت لوگ ایمان نہیں لاتے۔ (کنز الایمان)

سورۃ قارعہ:

سورۃ قارعہ میں ہے کہ:

الْقَارِعَةُ ۝ مَا الْقَارِعَةُ ۝ وَمَا أَذْرَاكَ مَا الْقَارِعَةُ ۝ يَوْمَ يَكُونُ النَّاسُ كَالْفَرَاشِ
الْمَبْثُوثِ ۝ وَتَكُونُ الْجِبَالُ كَالْعِهْنِ الْمَنْفُوشِ ۝

ترجمہ: دل دہلانے والی۔ کیا وہ دہلانے والی اور تو نے کیا جانا کیا ہے دہلانے والی۔ جس دن آدمی ہوں گے جیسے پھیلے پتے اور پہاڑ ہوں گے جیسے دھنکی ہوئی اون۔ (کنز الایمان شریف)

بہر حال جب سب کچھ ختم ہو جائے گا۔

اللہ تعالیٰ وہ قادر مطلق ہے جو تمام انسانوں کو دوبارہ زندہ فرمائے گا۔

فَإِنَّمَا مَنْ ثَقُلَتْ مَوَازِينُهُ ۝ فَهُوَ فِي عِيشَةٍ رَاضِيَةٍ ۝ وَأَمَّا مَنْ خَفَّتْ مَوَازِينُهُ ۝

فَأُمَّهُ هَاوِيَةٌ ۝ وَمَا أَذْرَاكَ مَا هِيَ ۝ نَارُ حَامِيَةٍ ۝ (پ ۳۰۔ القارعہ)

تو جس کی تو لیں بھاری ہوئیں وہ تو من مانتے عیش میں ہیں اور جس کی تو لیں ہلکی پڑیں وہ نیچا دکھانے والی گود میں ہے اور تو نے کیا جانا کیا نیچا دکھانے والی۔ ایک آگ شعلہ مارتی۔ (کنز الایمان شریف)

فائدہ:

قیامت کے دن پہلے نچے کے وقت لوگ گھبرا کر ہر طرف ایسے بھاگیں گے جیسے شمع گل ہو جانے پر جمع شدہ پتے منتشر ہو جاتے ہیں اس صورت میں اگلی آیت کا مضمون واضح ہے لوگوں کا پناہ لینے کے لیے بھاگنا اور پہاڑوں کا ریزے ہو کر اڑ جانا پہلے نچے کے وقت ہو گا یا دوسرے نچے کے وقت لوگ اپنی قبروں سے محشر کی طرف ہر سمت سے ایسے دوڑیں گے جیسے شمع جلنے پر ہر طرف سے پتے دوڑتے ہیں اس صورت میں اگلے مضمون میں پہلے نچے کے حال کا ذکر ہے خیال رہے کہ اگرچہ قیامت میں جنات، حیوانات بھی اٹھائے جائیں گے مگر چونکہ انسانوں کا اٹھانا اصل مقصود ہے اس لیے اسی کا ذکر ہوا۔ یہاں انسان میں چھوٹے بڑے، بھلے برے سب لوگ داخل ہیں چونکہ یہ اٹھنا اور جمع ہونا بے نظمی سے اور تھوڑی سی دیر میں ہو گا اور سب پر خاموشی طاری ہوگی۔ کسی میں شیخی و بڑائی نہ ہوگی اس لیے پتوں سے تشبیہ دی گئی۔ (تفسیر نور العرفان ص ۹۵۹)

اللہ کی قدرت:

حضرت عکرمہ رضی اللہ تعالیٰ عنہ نے فرمایا کہ بے شک وہ لوگ جو دریا میں غرق ہوئے تو ان کے گوشت کو مچھلیوں نے تقسیم کر لیا باقی صرف ایک حصہ ہڈیاں رہ گئیں تو انہیں دریا نے جنگلوں میں پھینک دیا ایک عرصہ ہڈیاں جنگلوں میں رہ کر چورہ چورہ ہو گئیں ان پر اونٹ گزرتے رہے اور انہیں کھاتے رہے یہاں تک کہ انہیں میٹگنیاں بنا کر پیٹ سے باہر پھینکا اس کے بعد قوم آ کر ان پر گھر بنائے اور ان میٹگنیوں کو آگ میں جلایا وہ بالکل راکھ ہو گئیں پھر اس راکھ کو ہوانے اڑا کر زمین میں بکھیرا تو جب صور پھونکا جائے گا تو قیامت میں وہ دوسرے اہل قبور کی طرح برابر طور اٹھائے جائیں گے۔ (البدور السافرہ فی احوال الاخرۃ ص ۱۶۳ بحوالہ ابو نعیم)

نفعہ ثانیہ کے بعد دوبارہ زندہ ہونے کا منظر:

حضرت وہب رضی اللہ تعالیٰ عنہ نے (البحر المسجور) (سلگایا ہوا دریا) کے بارے میں فرمایا کہ اس کے اول کو تو اللہ تعالیٰ جانتا ہے اور اس کے آخر کا حال بھی اللہ تعالیٰ کے ارادہ میں ہے اس کا پانی مرد کے پانی (منی) کی طرح ہے ستر سال اس کی موجیں در موجیں اٹھیں گی انہیں کوئی شے نہ روکے گی اس دریا کے پانی سے اللہ تعالیٰ مخلوق پر چالیس سال رابضہ (نفع اولی) اور رادفہ (نفع ثانیہ) کے درمیان بارش برسائے گا لوگ اس سے ایسے آگیں گے جیسے سیلاب کے پانی سے دانے اگتے ہیں اللہ تبارک و تعالیٰ اہل ایمان کی ارواح جنت سے اور کفار کی ارواح دوزخ سے نکال کر ایک جگہ جمع فرمائے گا اور انہیں صور میں کر دے گا پھر اسرافیل علیہ السلام کو حکم فرمائے گا کہ وہ صور پھونکیں تاکہ ارواح اپنے اجسام میں چلی جائیں پھر جبریل علیہ السلام کو حکم ہوگا کہ وہ اپنا ہاتھ زمین کے نیچے سے کر کے اسے حرکت دیں تاکہ زمین پھٹ جائے اور وہ تمام اجسام کو اپنے اوپر لے آئے اسی کے لیے فرمایا:

فَإِذَا هُمْ قِيَامٌ يَنْظُرُونَ

وہ دیکھتے ہوئے کھڑے ہو جائیں گے۔ (البدور السافرہ ۱۶۴-۱۶۳ بحوالہ ابوالشیخ فی العظمۃ)

حضرت اسرافیل علیہ السلام کا فرمان:

حضرت یزید بن جابر تابعی علیہ الرحمۃ نے آیت

وَأَسْمِعْ يَوْمَ يُنَادِ الْمُنَادِ مِنْ مَّكَانٍ قَرِيبٍ ۝ (پ ۲۶-ق ۴۱)

ترجمہ: اور کان لگا کر سنو جس دن پکارنے والا پکارے گا ایک پاس جگہ سے۔

کی تفسیر میں فرمایا کہ اسرافیل علیہ السلام کو بیت المقدس کے صحرہ (پتھر پر اٹھایا جائے گا اور وہ اٹھا کر کہے گا اے چورہ چورہ ہونے والی ہڈیو!

اور گلے سڑے چمڑو! اور اے ٹوٹے پھوٹے بالو! بے شک اللہ تعالیٰ حکم فرماتا ہے کہ تم فیصلہ و حساب کے لیے جمع ہو جاؤ۔

فائدہ:

اہلسنت کا اتفاق ہے کہ قیامت میں تمام اجسام اس طرح لوٹائے جائیں گے جیسے دنیا میں تھے بعینہ وہی اجسام ہوں گے ان میں ذرہ برابر بھی فرق نہ ہوگا وہی رنگ وہی اوصاف وغیرہ وغیرہ۔ (البدور السافرہ ص ۱۶۴ بحوالہ ابن عساکر)

سب اللہ کے حضور حاضر ہوں گے:

وَيَوْمَ يُنْفَخُ فِي الصُّورِ فَفَزِعَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ
اللَّهُ ط وَكُلُّ أَتَوُهُ دَاخِرِينَ ۝ وَتَرَى الْجِبَالَ تَحْسَبُهَا جَامِدَةً وَهِيَ تَمُرُّ مَرَّ
السَّحَابِ ط صُنَعَ اللَّهُ الَّذِي اتَّقَنَ كُلَّ شَيْءٍ ط إِنَّهُ خَبِيرٌ بِمَا تَفْعَلُونَ ۝

(پ ۲۰ نمل ۸۸)

اور جس دن پھونکا جائے گا صورتو گھبرا جائیں گے جتنے آسمان میں ہیں اور جتنے زمین میں ہیں مگر جسے چاہے خدا چاہے اور
سب اس کے حضور حاضر ہوئے عاجزی کرتے اور تو دیکھے گا پہاڑوں کو خیال کرے گا کہ جسے ہوئے ہیں اور وہ چلتے ہوں گے بادلوں
کی چال یہ کام ہے اللہ کا جس نے حکمت سے بنائی ہر چیز بے شک اسے خبر ہے تمہارے کاموں کی۔ (کنز الایمان)

سب لوگ اللہ تعالیٰ کے سامنے کھڑے ہوں گے:

يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَوَاتُ وَبَرَزُوا لِلَّهِ الْوَاحِدِ الْقَهَّارِ ۝
جس دن بدل دی جائے گی زمین اس زمین کے سوا اور آسمان اور لوگ سب نکل کھڑے ہوں گے ایک اللہ کے سامنے جو
سب پر غالب ہے۔

وَتَرَى الْمُجْرِمِينَ يَوْمَئِذٍ مُّقَرَّنِينَ فِي الْأَصْفَادِ ۝ سَرَابِيلُهُمْ مِّنْ قِطْرَانِ
وَتَغْشَىٰ وُجُوهُهُمُ النَّارُ ۝ لِيَجْزِيَ اللَّهُ كُلَّ نَفْسٍ مَّا كَسَبَتْ ط إِنَّ اللَّهَ سَرِيعُ

(پ ۱۳۔ سورۃ ابراہیم: ۵۱ تا ۳۸)

اور اس دن تم مجرموں کو دیکھو گے کہ بیڑیوں میں ایک دوسرے سے جڑے ہوں گے ان کے گرتے رال کے ہوں گے اور
ان کے چہرے آگ ڈھانپ لے گی اس لیے کہ اللہ ہر جان کو اس کی کمائی کا بدلہ دے۔ بے شک اللہ کو حساب کرتے کچھ دیر نہیں
لگتی۔ (کنز الایمان)

فائدہ:

اپنی اپنی قبروں سے نکل کر میدانِ محشر میں حاضر ہوں گے لہذا آیت پر اعتراض کرتے ہیں کیونکہ لوگ تو اب بھی اللہ کے
سامنے ہیں۔ اس سے چپے ہوئے نہیں۔

سوا سال بعد حضراتِ عزیز علیہ السلام کے زندہ ہونے کا منظر:

اللہ تعالیٰ قیامت کے دن دوبارہ زندہ فرمائے گا نہ صرف یہ بلکہ اس دنیا میں بھی اللہ تعالیٰ نے کئی انسانوں کو دوبارہ زندہ
کیا۔ انہوں نے اس دنیا میں کافی عرصہ زندگی گزار کر اس جہانِ فانی سے رخصت ہوئے۔ اس سلسلے میں حضرت عزیز علیہ السلام کے
دوبارہ زندہ ہونے کا واقعہ بڑا دلچسپ ہے ملاحظہ فرمائیے۔

اَوْ كَا لَذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا
یا اس کی طرح جو گزرا ایک بستی پر اور وہ ڈھس پڑی تھی اپنی چھتوں پر۔

فائدہ:

اس گاؤں سے گزرنے والے حضرت عزیر بن ثریا تھے اور گاؤں سے مراد بیت المقدس ہے یہی قول زیادہ مشہور اور غالب ہے۔ قریہ قری سے مشتق بمعنی جمع کرنا چونکہ دیہات لوگوں کی جامع ہوتی ہے اس لیے اس نام سے موسوم ہوئی۔

واقعہ:

مروی ہے کہ بنی اسرائیل جب شر اور فساد کے برا بیچتے کرنے میں حد سے گزرے تو اللہ تعالیٰ نے بخت نصر بابل کو ان پر مسلط کر دیا وہ چھ لاکھ جھنڈا لے کر ان پر چڑھائی کے لیے روانہ ہوا شام کے علاقوں پر حملہ کرتا ہوا بیت المقدس کی اینٹ سے اینٹ بجا دی۔ بنی اسرائیل کے تین گروہ بنائے ایک کو ان میں سے قتل کیا دوسرے گروہ کو وہاں شام میں ٹھہرایا۔ دوسرے کو قید کیا وہ ایک لاکھ تھے بعض ان میں بالغ غلام تھے اور بعض غیر بالغ ان کو اپنے ساتھ لائے ہوئے بادشاہوں پر تقسیم کر دیا جو ہر ایک کو ان میں چار چار سو غلام حصہ میں آیا۔ حضرت عزیر علیہ السلام بھی انہی میں سے تھے جب اللہ تعالیٰ نے عزیر علیہ السلام کو ان سے نجات بخشی تو وہ اپنے گدھے پر سوار ہو کر اس بیت المقدس سے گزرے تو بیت المقدس کو نہایت زبوں حالی میں دیکھا چنانچہ اللہ تعالیٰ نے فرمایا:

وَهِيَ خَاوِيَةٌ عَلَى عُرُوشِهَا

اور وہ گری پڑی تھی اپنی چھتوں پر یعنی اپنے اہل سے خالی ہو گئی اور اپنی چھتوں سمیت گر گئی کہ پہلے اس کی چھت گری پھر اس کی دیواریں اس کے اوپر گر پڑیں۔ (فیوض الرحمن ترجمہ تفسیر روح البیان پ ۳ ص ۳۸)

حضور عزیر علیہ السلام نے بارگاہ حق میں عرض کیا کہ:

قَالَ اَنِّي يُحْيِي هَذِهِ اللَّهُ بَعْدَ مَوْتِهَا

بولا اسے کیونکر جلائے گا اللہ اس کی موت کے بعد یعنی اے اللہ تعالیٰ اس کے ویران ہونے کے بعد کیسے آباد کرے گا۔ یعنی اس ویرانگی سے اس کی کس طرح تعمیر کرے گا۔

ازالہ توہم:

یہاں پر یہ خیال نہ کرنا کہ حضرت عزیر علیہ السلام نے اس کی آبادی قدرت حق سے بعید سمجھ کر کہا بلکہ عادت کے طور پر فرمایا (کہ یہ بہت بڑا مقدس شہر اتنا ویرانی سے کس طرح آبادی سے تبدیل ہوگا)

مروی ہے کہ حضرت عزیر علیہ السلام جب اس گاؤں میں تشریف لائے تو ایک درخت کے نیچے اترے آپ اس وقت گدھے پر سوار تھے آپ نے اپنے گدھے کو باندھ کر تمام گاؤں کا چکر لگایا یہاں کوئی ایک بھی نہ ملا پھر وہی کہا جس کا ذکر آیت میں مذکور ہوا ہے اس وقت درخت پھلوں سے لدے ہوئے تھے آپ نے ان کے میوہ جات توڑے اور اپنے ساتھ انجیر، انگور لیا۔ کچھ ان میں سے انگوروں کا رس پیا اور کچھ بیج رہے۔ پھر اس درخت کے نیچے سو گئے۔

فَأَمَاتَهُ اللَّهُ

پھر ان کو اللہ تعالیٰ نے موت دے دی

مِائَةَ عَامٍ

سوسال تک۔

بیت المقدس کی دوبارہ آبادی:

اس نیند میں ہی ان پر اللہ تعالیٰ نے ان پر موت طاری فرمادی۔ اس وقت آپ نو جوان تھے حضرت عزیر علیہ السلام کے بعد ان کے گدھے پر بھی موت طاری کر دی لیکن ان کو ایسا پوشیدہ رکھا کہ آپ کو اور نہ آپ کے گدھے کو کوئی دیکھ سکا نہ انس نہ جن اور نہ پرند نہ درند۔ جب آپ کی موت کو ستر سال گزرے تو اللہ تعالیٰ نے فارس کے بہت بڑے بادشاہوں میں سے ایک بادشاہ کی بیت المقدس کی تعمیر کی طرف توجہ مبذول فرمائی۔ کہا جاتا ہے کہ اس کا نام یوشک تھا۔ اس کے ساتھ بیت المقدس کی تعمیر کے لیے ہزار مستری اور ہر مستری کے ساتھ تین لاکھ مزدور تھے وہ آتے ہی بیت المقدس کی تعمیر میں لگ گئے اسی اثناء میں اللہ تعالیٰ نے بخت نصر کو ایک مجھڑ سے مروادیا جو کہ وہ مجھڑ اس کے دماغ میں گھس گیا بخت نصر کے مرنے سے بقیابنی اسرائیل کو نجات ملی تو اس فارس کے بادشاہ نے انہیں بیت المقدس میں بسر کرنے کی اجازت بخشی پھر جہاں جہاں پر بنی اسرائیل بکھرے ہوئے تھے تمام وہاں جمع ہو گئے۔ تیس سال تک مکمل طور پر آباد کر لیا جیسے بیت المقدس پہلے آباد تھا (بلکہ) اس سے بھی زیادہ آباد ہوا۔

(خلاصہ تفسیر سورۃ الرحمن اردو ترجمہ روح البیان)

حضرت عزیر علیہ السلام کا دوبارہ زندہ ہونا:

جب حضرت عزیر علیہ السلام کی موت کو پوری صدی گزری تو اللہ تعالیٰ نے انہیں زندہ فرمایا:

ثُمَّ بَعَثَهُ

پھر زندہ کر دیا۔

قَالَ كَمْ لَبِثْتَ ط

فرمایا تو یہاں کتنا ٹھہرا۔

حضرت صدرالافاضل سید محمد نعیم الدین مراد آبادی رحمۃ اللہ علیہ نے بیان فرمایا ہے کہ:

جب آپ کی وفات کو سو برس گزر گئے تو اللہ تعالیٰ نے آپ کو زندہ کیا پہلے آنکھوں میں جان آئی ابھی تک تمام جسم مردہ تھا وہ آپ کے دیکھتے دیکھتے زندہ کیا گیا یہ واقعہ شام کے وقت غروب آفتاب کے قریب ہوا۔ اللہ تعالیٰ نے فرمایا تم یہاں کتنے دن ٹھہرے۔ (تفسیر نور العرفان) تفسیر درمنثور میں ہے کہ اللہ تعالیٰ نے عزیر علیہ السلام کی طرف ایک فرشتہ بھیجا اس نے آپ کے دل کو پیدا کیا تاکہ آپ معاملہ سمجھ سکیں اور آنکھوں کو پیدا کیا تاکہ آپ دیکھ بھی سکیں کہ اللہ تعالیٰ مردوں کو کیسے زندہ کرے گا پھر اس نے آپ کے دوسرے اعضاء مکمل کیے۔ پھر اس نے آپ کی ہڈیوں کو گوشت بال اور کھال پہنائی پھر روح پھونکی یہ سب کچھ آپ دیکھ رہے تھے

آپ سیدھے بیٹھ گئے۔

حضرت عزیر علیہ السلام کا جواب:

قَالَ لَبِثْتُ يَوْمًا أَوْ بَعْضَ يَوْمٍ ط
عرض کی دن بھر ٹھہرا ہوں گایا کچھ کم

فائدہ:

یہ اس لیے فرمایا کہ رب نے ان کی توجہ اس حالت میں دنیا سے ہٹادی تھی ورنہ انبیاء کرام اور صالحین بعد وفات دنیا سے خبردار رہتے ہیں اور تصرف کرتے ہیں اسی لیے موسیٰ علیہ السلام حضور کے حجۃ الوداع میں شریک ہوئے اور سارے نبی معراج کی رات حضور کے مقتدی تھے۔ قبرستان میں سلام کیا جاتا ہے۔ (تفسیر نور العرفان ص ۶۷)

ایک صدی گزر گئی:

قَالَ بَلْ لَبِثْتُ مِائَةً عَامٍ فَأَنْظُرْ إِلَى طَعَامِكَ وَشَرَابِكَ لَمْ يَتَسَنَّهْ ج
فرمایا نہیں تجھے سو برس گزر گئے اور اپنے کھانے اور پانی کو دیکھ کہ اب تک بونہ لایا یعنی ویسا ہی تازہ ہے۔
وَأَنْظُرْ إِلَى حِمَارِكَ وَلِنَجْعَلَكَ آيَةً لِلنَّاسِ
اور اپنے گدھے کو دیکھ اور یہ اس لیے کہ تجھے ہم لوگوں کے واسطے نشانی کریں۔

فائدہ:

گدھے کو دیکھا تو وہ مرچکا تھا گل گیا اعضاء بکھر گئے تھے ہڈیاں سفید چمک رہی تھیں بلکہ چورہ چورہ ہو گئی تھیں۔

وَأَنْظُرْ إِلَى الْعِظَامِ كَيْفَ نُنَشِّرُهَا ثُمَّ نَكْسُوهَا لَحْمًا ط

اور ان ہڈیوں کو دیکھ کیونکر ہم انہیں اٹھان دیتے پھر انہیں گوشت پہناتے ہیں۔

مروی ہے کہ حضرت عزیر علیہ السلام نے آسمان سے آواز سنی ایتھا العظام الخ

اے پرانی ہڈیو! جو منتشر پرانی ہوئی پڑی ہو تمہیں اللہ تعالیٰ حکم فرماتا ہے کہ تم آپس میں مل جاؤ جیسے تم پہلے تھیں اسی طرح ہو

جاؤ اور گوشت و پوست کا لباس پہن لو۔ چنانچہ یہ آواز سنتے ہی ہر ہڈی اس طریق سے آپس میں ملنے لگیں۔ جیسے پہلے تھیں جوڑ اپنے

مقام پر اور رگیں اپنے مقام پر جڑ گئیں پھر ان پر گوشت چمٹنے لگا۔ اس کے بعد ان پر چڑا ملا۔ پھر بال اگنے لگے۔ اس کے بعد اس میں

روح پھونکی گئی جو نبی گدھے میں روح پہنچی تو اٹھ کھڑا ہوا اور بیٹھنے لگا۔ (فیوض الرحمن ترجمہ روح البیان پ ۳ ص ۴۲)

فَلَمَّا تَبَيَّنَ لَهُ

جب یہ معاملہ اس پر ظاہر ہو گیا۔

یعنی عزیر علیہ السلام کو احیاء الموتی کا مشاہدہ ہوا تو

قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ ۝ (پ ۳ ع ۱۳ البقرہ ۲۵۹)

بولا میں خوب جانتا ہوں کہ اللہ سب کچھ کر سکتا ہے۔

حضرت عزیر علیہ السلام کا اپنے گھر جانا:

حضرت عزیر علیہ السلام یہ مشاہدہ دیکھ کر اپنے گدھے پر سوار ہو کر اپنے محلہ میں تشریف لائے لیکن نہ انہیں لوگ پہچانتے ہیں اور نہ وہ لوگوں کو پہچانتے ہیں بلکہ مکانات کی ہیئت بھی تبدیل ہے اپنے گمان پر ہی چلتے چلتے اپنے گھر پہنچے وہاں ایک بڑھیا نابینا اور بالکل اٹھنے بیٹھنے سے عاجز موجود پائی۔ اسی بڑھیا نے عزیر علیہ السلام کا زمانہ پایا تھا۔ عزیر علیہ السلام گھر میں داخل ہوتے ہی فرمانے لگے یہ گھر تو عزیر علیہ السلام کا ہے۔

بڑھیا بولی! ہاں ہے تو انہیں کا لیکن تمہیں عزیر علیہ السلام کے ذکر سے کیا غرض! انہیں تو اس وقت پوری صدی گزر گئی۔ اب ان کا نشان تک باقی نہیں اور یہ کہہ کر خوب روئی۔

حضرت عزیر علیہ السلام نے فرمایا: بی بی! عزیر (علیہ السلام) میں ہی ہوں۔

بڑھیا بولی: سبحان اللہ! یہ کیا کہہ رہے ہو۔ کہاں عزیر علیہ السلام اور کہاں تم؟

حضرت عزیر علیہ السلام نے فرمایا: میں ٹھیک کہہ رہا ہوں۔ مجھے اللہ تعالیٰ نے ایک صدی تک موت دے دی تھی اب اس

نے مجھے پھر زندہ کیا ہے۔

بڑھیا بولی: اگر ایسی بات ہے اور واقعی تم عزیر ہو تو مجھے اچھی طرح یاد ہے کہ عزیر علیہ السلام مستجاب الدعوات تھے اگر تم

اپنے قول میں سچے ہو تو میرے لیے دعا مانگیے تاکہ اللہ تعالیٰ میری بینائی واپس لوٹا دے۔ اس پر مجھے یقین ہوگا کہ واقعی تم عزیر علیہ السلام ہو۔

حضرت عزیر علیہ السلام نے اس بڑھیا کے لیے دعا مانگی اور اپنا ہاتھ اس کی آنکھوں پر پھیرا تو وہ بڑھیا بینا ہو گئی آپ نے

اس کے دونوں ہاتھ پکڑے اور فرمایا اللہ تعالیٰ کے حکم سے تو اٹھ کھڑی ہو۔ چنانچہ وہ اٹھ کھڑی ہوئی اور بالکل صحیح سالم اور تندرست تھی۔

بڑھیا نے غور سے دیکھا تو واقعی وہی حضرت عزیر علیہ السلام تھے تو فوراً پکار اٹھی میں گواہی دیتی ہوں کہ آپ واقعی عزیر علیہ

السلام ہیں۔

وہ بڑھیا بنی اسرائیل کے محلوں میں چل پڑی۔ بنی اسرائیل اپنی مجلسوں کے مختلف مشاغل میں مصروف تھے ان میں

حضرت عزیر علیہ السلام کے صاحبزادے بھی تھے جو اس وقت ایک سو اٹھارہ سال کے تھے بلکہ ان کے پوتے پڑپوتے بھی بوڑھے ہو

چکے تھے۔

بڑھیا کی پکار:

بڑھیا نے زور سے پکارا! ارے بھاگ کے آ جاؤ۔ عزیر علیہ السلام تمہارے ہاں تشریف لائے ہیں۔ لوگوں نے بڑھیا کی

ایک نہ مانی۔ بڑھیا نے کہا: ذرا غور تو کرو۔ یہ انہی کی دعا تو ہے کہ میں اس حالت میں ہوں یعنی مجھے بینائی مل گئی ہے۔ میں تندرست

ہو گئی ہوں وغیرہ۔

لوگوں نے یقین کر لیا اور عزیر علیہ السلام کی طرف ٹوٹ پڑے۔ حضرت عزیر علیہ السلام کے صاحبزادے نے عرض کیا کہ

میرے باپ کے دو بازوؤں کے درمیان سیاہ ہلال کی طرح ایک تل تھا اگر وہ ہے تو سمجھوں گا کہ واقعی آپ عزیر علیہ السلام ہیں۔ چنانچہ حضرت عزیر علیہ السلام نے دونوں بازو کھولتے تو واقعی وہ تل موجود تھا۔ (خلاصہ فیوض الرحمن ترجمہ تفسیر روح البیان)

مردے زندہ کرنے کی دوسری مثال:

وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى
اور جب عرض کی ابراہیم نے اے رب میرے مجھے دکھا دے تو کیسے مردے زندہ کرے۔

قَالَ أَوَلَمْ تُؤْمِنُ
فرمایا کیا تجھے یقین نہیں۔

قَالَ بَلَىٰ وَلَٰكِنْ لِّيَطْمَئِنَّ قَلْبِي
عرض کی یقین کیوں نہیں مگر یہ چاہتا ہوں کہ میرے دل کو قرار آ جائے۔

فائدہ:

ایک بار حضرت ابراہیم علیہ السلام نے کہا کہ اے باری تعالیٰ! مجھے مردوں کو زندہ کر کے دکھا دے کہ تو کس طرح زندہ کرتا ہے اور اس کی متفرق ہڈیاں کیونکر جمع کرتا ہے۔ ارشاد ہوا کہ کیا تمہیں قیامت میں شک ہے، میری قدرت پر ایمان و یقین نہیں؟ (قال لی) آتا موقن عرض کی ہاں مجھے یقین ہے (ولکن لیطمئن قلبی) تسکین حرارت قلبی واعلم بانی خلیلک مستجاب الدعوة مگر میں چاہتا ہوں کہ مجھے اعلیٰ درجہ کا اطمینان اور (آنکھوں سے دیکھ کر) جان لوں کہ میں تیرا خلیل ہوں کہ تو میری دعا قبول کر لیتا ہے۔

(تنویر المقیاس من نصیر ابن عباس)

حضرت ابراہیمؑ کے دعا کرنے پر پرندوں کے زندہ ہونے کا منظر:

امام ابن ابی حاتم اور ابوالشیخ نے العظمہ میں حضرت ابن عباس رضی اللہ عنہما سے روایت کیا ہے فرماتے ہیں حضرت ابراہیم علیہ السلام ایک مردہ شخص کے پاس سے گزرے کہتے ہیں کہ ساحل سمندر پر ایک جھشی مرا پڑا تھا۔ آپ نے دیکھا کہ اسے سمندر کے جانور نوچ رہے ہیں، درندے اور پرندے اسے کھا رہے ہیں، اس وقت حضرت ابراہیم علیہ السلام نے کہا اے میرے پروردگار! یہ سمندر کے جانور، یہ درندے پرندے اس انسان کو کھا رہے ہیں۔ پھر یہ بھی مرجائیں گے اور پوشیدہ ہو جائیں گے پھر تو انہیں زندہ کرے گا پس تو مجھے دکھا کہ تو انہیں کیسے زندہ کرے گا؟ (تفسیر درمنثور اردو ترجمہ جلد اول ص ۸۶۲)

امام ابن جریر نے حضرت ابن عباس رضی اللہ عنہما کے سلسلہ سے روایت کیا ہے کہ فرماتے ہیں مجھے یہ بات پہنچی ہے کہ حضرت ابراہیم ایک راستہ پر چل رہے تھے جس پر ایک مردار گدھا پڑا تھا اس پر پرندے اور درندے بیٹھے تھے وہ اس کا گوشت نوچ چکے تھے اور اس کی ہڈیاں باقی تھیں۔ آپ کھڑے ہو گئے اور تعجب کرنے لگے پھر کہا اے میرے پروردگار! مجھے دکھا دے کہ تو کیسے مردوں کو زندہ کرتا ہے۔

تیسری روایت:

حضرت امام ابن ابی حاتم نے حضرت الحسن رحمۃ اللہ سے روایت کیا فرماتے ہیں حضرت ابراہیم علیہ السلام نے اپنے رب سے عرض کی کہ مجھے دکھا کہ تو کیسے مردوں کو زندہ کرتا ہے؟ اس وقت کا واقعہ ہے جب آپ اپنی قوم کی اذیتوں سے دوچار تھے آپ نے عرض کی اے میرے پروردگار! مردوں کو کیسے زندہ کرتا ہے۔ (تفسیر درمنثور حصہ اول)

چوتھی روایت:

مفسرین کا ایک قول یہ بھی ہے کہ جب اللہ تعالیٰ نے حضرت ابراہیم علیہ السلام کو اپنا خلیل کیا ملک الموت حضرت رب العزت سے اذن لے کر آپ کو یہ بشارت سنانے آئے۔ آپ نے بشارت سن کر اللہ کی حمد کی اور ملک الموت سے فرمایا اس خلت کی علامت کیا ہے؟ انہوں نے عرض کیا یہ کہ اللہ تعالیٰ آپ کی دعا قبول فرمائے آپ کے سوال پر مردے زندہ کرے آپ نے یہ دعا کی۔ (تفسیر خزائن العرفان بحوالہ تفسیر خازن)

قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ
فرمایا تو اچھا چار پرندے لے کر اپنے ساتھ ملا لے۔

فائدہ:

تاکہ اچھی طرح شناخت ہو جائے پہچان ہو جائے کہ واقعی یہ وہی پرندے ہیں۔
ثُمَّ اجْعَلْ عَلَى كُلِّ جَبَلٍ مِّنْهُنَّ جُزْءًا
پھر ان کا ایک ایک ٹکڑا ہر پہاڑ پر رکھ دے۔

فائدہ:

حضرت ابراہیم علیہ السلام چار پرندے لیے مور، مرغ، کبوتر، کوا (تفسیر درمنثور) انہیں بحکم الہی ذبح کیا ان کے پر اکھاڑے اور قیمہ کر کے ان کے اجزاء باہم خلط کر دیئے اور اس مجموعہ کے کئی حصے کیے ایک ایک حصہ ایک ایک پہاڑ پر رکھا اور سب کے اپنے پاس محفوظ رکھے۔ (تفسیر خزائن العرفان) اور بعض نے کبوتر کی بجائے گدھ کا نام لکھا ہے۔

(فیوض الرحمن ترجمہ تفسیر روح البیان پ ۳ ص ۴۵)

تفسیر درمنثور میں ہے کہ امام ابن ابی حاتم نے حضرت طاؤس ابن عباس رضی اللہ عنہ کے طریق سے روایت کیا ہے فرماتے ہیں حضرت ابراہیم علیہ السلام نے سات پہاڑوں پر ان پرندوں کو رکھا اور ان کے سر اپنے ہاتھ میں پکڑ لیے۔

ثُمَّ اِذْ عُنْهُنَّ يٰۤاٰتِيْنَكَ سَعِيًا ط

اللہ تعالیٰ نے ارشاد فرمایا اے ابراہیم پھر انہیں بلا وہ تیرے پاس چلے آئیں گے پاؤں سے دوڑتے۔

فائدہ:

تفسیر درمنثور میں ہے کہ آپ دیکھ رہے تھے کہ ایک قطرہ دوسرے سے جڑ رہا ہے اور ایک ایک پر دوسرے سے جڑ رہا ہے

حتیٰ کہ وہ زندہ ہو گئے جبکہ ان کے سر نہیں تھے پس وہ اپنے اپنے سروں کی طرف آئے اور ان میں داخل ہو گئے۔

امام ابن ابی حاتم نے حضرت مجاہد رحمۃ اللہ علیہ سے روایت کیا ہے۔

ثُمَّ اَدْعُهُنَّ فرمایا جب حضرت ابراہیم علیہ السلام نے ان کو اس طرح بلایا بِاسْمِ اللّٰهِ اِبْرٰہِیْمَ تَعَالٰی (روایت ہے کہ) امام ابن المنذر نے حضرت الحسن رحمہ اللہ سے روایت کیا ہے فرماتے ہیں حضرت ابراہیم علیہ السلام نے مرغ، مور، کوا اور کبوتر کو پکڑا تھا پس آپ نے ان کے سر پر قوائم کاٹ دیئے پھر آپ پہاڑوں کے پاس آئے۔ چار پہاڑوں پر گوشت، خون اور پر ڈال دیئے۔ پھر آواز دی گئی۔

اے توڑی ہوئی ہڈیو! اے بکھرے ہوئے گوشت اور کاٹی ہوئی رگوں کا جمع ہو جاؤ، اللہ تعالیٰ تمہاری روحیں تمہارے اندر لوٹا دے گا پس ہر ہڈی، دوسری ہڈی کی طرف چھٹی، ہر پر دوسرے پر کی طرف اڑا، ہر خون کا قطرہ دوسرے قطرے کی طرف چلا حتیٰ کہ ہر پرندے کا خون گوشت اور ہڈی اکٹھا ہو گیا پھر اللہ تعالیٰ نے ابراہیم علیہ السلام کی طرف وحی فرمائی کہ تو نے مجھ سے سوال کیا ہے میں مردوں کو کیسے زندہ کروں گا میں نے زمین کو پیدا کیا اور اس میں چار ہوائیں پیدا کیں شمال، صبا، جنوب اور دبور حتیٰ کہ جب قیامت کا دن ہوگا، صور پھونکنے والا صور پھونکے گا، زمین میں جو مقتول اور مردے ہوں گے سب اس طرح جمع ہو جائیں گے جیسے چار پرندے، چار پہاڑوں سے اُڑ کر جمع ہوئے ہیں پھر یہ آیت تلاوت فرمائی۔

مَا خَلَقْكُمْ وَلَا بَعَثْكُمْ إِلَّا كُنُفٍ وَأَحَدَةٍ (لقمان: ۲۸)

تم سب پیدا کرنا اور اٹھانا ایسا ہی ہے جیسا ایک جان کا۔ (کنز الایمان)

وَاعْلَمَ أَنَّ اللّٰهَ عَزِيزٌ حَكِيمٌ ۝ (پ ۳ ع ۱۳ البقرہ ۲۶۰)

خلاصہ کلام یہ کہ اے متفرق متفرق لوگوں اور اعضاء کو اکٹھا کرنے والے، ذروں میں تبدیل ہونے والوں کو دوبارہ حیات بعد الممات عطا فرمانے والے رب اور پرانی ہڈیوں سے اپنی قدرت کاملہ کے ذریعے حیات سے متصوف فرمانے والے رب تو قادر مطلق ہے۔ فلہذا ہمارے حال پہ مہربانی فرما ہمارے مردہ اجسام کو عرفانی حیات ابدی سے نواز دے حیات ظاہری کے ساتھ ساتھ باطنی حیات سے ہمیں نواز دے۔ خصوصی مہربانی فرماتے ہوئے اپنی عنایات سے ہمیں نواز دے آمین ثم آمین۔

☆.....☆.....☆

مِنَ الدَّلَجِ الْحِثَاثِ

إِلَى الْجُوعِ الْغِرَاثِ

وَيَا مُنْزِلَ الْغِيَاثِ

عَلَى الْحُزْنِ وَلِلْمَاتِ

(۱)

مِنَ الْهَزَمِ الرُّزُومِ

☆ مُنْزِلُ: نازل کرنے والے۔ ☆ غِیَاث: فریاد سننے والا، فریاد کو پہنچنے والا، بارش کو بھی غیاث کہتے ہیں، بارش کو غیاث اس لیے کہا جاتا ہے کہ جب قحط سالی زوروں پر ہو جاتی ہے تو ساری مخلوق جو زمین پہ ہے بارش کی طلب میں گڑ گڑاتی ہے جب اللہ تعالیٰ کو اپنی مخلوق پہ رحم آ جاتا ہے تو بارش عطا فرماتا ہے ایسے حال میں بارش پہنچتی ہے لوگوں کی تکالیف کا دور جو شروع ہو چکا ہوتا ہے

اللہ تعالیٰ اپنے فضل و کرم سے بارش کے ذریعے ختم کر دیتا ہے۔ ☆ الذَّلِجُ الْحِثَّاتُ: چلنے والے بادل ابھارنے والے بادل۔ ☆ دُمَاتُ: نرم زمین ☆ غُرَاتُ: غرثان جمع بھوکا بھوکا پیاسی مخلوق کے لیے سخت اور نرم زمین پہ بادل اکٹھے کر کے چلنے والے بادلوں سے اے بارش برسانے والے۔

(رب)

شرح:

حضرت علی رضی اللہ عنہ بیان فرماتے ہیں کہ اے بارش نازل کرنے والے رب! گویا اللہ تعالیٰ کے انعام کا ذکر فرما کر آپ دعا فرما رہے ہیں کہ جب سخت اور نرم زمین بے کار ہو جاتی ہے تو اس میں پانی کی کمی کی وجہ سے سبزہ اگنا بند ہو جاتا ہے۔ کھڑی فصلیں خشک ہو جاتی ہیں۔ جانوروں کے لیے چارے کا ملنا بھی دشوار ہو جاتا ہے بلکہ قحط سالی کی وجہ سے انسانوں کی خوراک میں بھی کمی لاحق ہو جاتی ہے۔ انسانوں، جانوروں، پرندوں وغیرہ کے لیے زندگی ایک عذاب بن جاتی ہے۔ زندگی گزارنا ممکن نہیں رہتا ہے۔ اگر تیری رحمت کی بنا پر پانی حاصل نہ ہو، تیرے فضل و کرم کے باعث پانی نہ ہو تو زندگی کا گزارنا انتہائی دشوار ہی نہیں بلکہ ناممکن ہو جاتا ہے۔ یا اللہ پانی تیری طرف سے ہمارے لیے ایک عظیم نعمت ہے تو پانی عطا کرنے کے لیے ہم پہ بارش نازل کرتا ہے۔ جس سے زمین پہ زندگی کی اکثر تکالیف کم ہو جاتی ہیں زندگی گزارنی آسان ہو جاتی ہے اس سلسلے میں تو آسمان پہ بادل اکٹھے کرتا ہے بادلوں سے بارش اس لیے برساتا ہے کہ اس بارش کے ذریعے مخلوق کے لیے تو آسانی پیدا کرتا ہے اور بھوک سے نجات کے لیے خوراک پیدا کرتا ہے جس سے مخلوق کی بھوک دور ہو جاتی ہے۔

حضرت علی رضی اللہ عنہ ان اشعار میں دعا کرتے ہوئے اللہ تعالیٰ کی بارگاہ اقدس میں عرض گزار رہے ہیں کہ اے ہمارے پروردگار! اے سخت اور نرم زمین پہ چلنے پھرنے والے بادلوں سے بارش اتارنے والے، ایسی مفید بارش کہ جس سے مردہ زمین کو حیات بخشتا ہے۔ خشک اور بنجر زمین تر و تازہ ہو جاتی ہے ہر طرف ہریالی ہی ہریالی کے نظارے نظر آنے لگتے ہیں ہر طرف بہار ہی بہار آ جاتی ہے کچھ فصلیں بطور چارہ جانوروں کے لیے استعمال ہوتی ہیں جس سے بھوکے جانوروں کی بھوک مٹتی ہے کچھ فصلوں سے انسان خوراک حاصل کرتے ہیں انسانوں کی غذائی ضروریات اور دیگر ضروریات پوری ہوتی ہیں۔ پرندوں کی خوراک بھی اسی طرح تیرے عظیم خزانوں سے حاصل ہوتی ہے۔

اس طرح آپ ظاہری اسباب کا تذکرہ کر کے ظاہر اور باطنی امور کے متعلقہ دعا بارگاہِ صدیت عرض کر رہے ہیں کہ یا اللہ! اس طرح تیری قدرت کاملہ سے انسانوں کو ظاہری خوراک حاصل ہوتی ہے، مختلف مصائب و آلام سے نجات حاصل ہوتی ہے اسی طرح ہمارے باطنی امور پہ خاص طور پر کرم نوازی فرما دے جس طرح وہ زمین کو مجتمع بادلوں کے ذریعے زندگی سے نوازتا ہے اسی طرح ہمارے باطنی امور بھی اپنی قدرت کاملہ کے ذریعے درست فرما دے۔ جیسے بادلوں کے ذریعے زمین کی حالت کو بدل دیتا ہے اسی طرح انبیائے کرام اور اولیائے کرام جو کہ بادلوں سے بھی زیادہ سخاوت کرتے ہوئے تیرے خزانے تقسیم کرتے رہتے ہیں جن کے ذریعے قلوب کو تر و تازگی، باطنی خوراک اور تیرے انعامات حاصل ہوتے ہیں ہمارے لیے خصوصی کرم نوازی فرماتے ہوئے ہمیں خصوصی انعامات سے نواز، جیسے بادلوں کے ذریعے زمین کی حالت بہتر سے بہتر کرتا جاتا ہے اسی طرح اپنے محبوبوں کے ذریعے ہماری حالت بہتر سے بہتر کر جیسے فصلوں کو انتہا تک پہنچاتا ہے اسی طرح ہمیں ہماری انتہا یعنی دنیا میں آئندہ ساری زندگی

صراطِ مستقیم کے مطابق گزارنے کی توفیق عطا فرمایاں تک کہ بہشت سے خصوصی درجات عطا فرما خصوصاً اپنی زیارت سے مستفید فرما۔

(۵) وَيَا خَالِقَ الْبُرُوجِ
مَعَ اللَّيْلِ ذِي الْوُلُوجِ
سَمَاءَ بِلَا فُرُوجِ
عَلَى الضُّوءِ ذِي الْبُلُوجِ
يُغَشِّي سَنَا النُّجُومِ

☆ خَالِقُ: تخلیق کرنے والا، پیدا کرنے والا۔ ☆ بِلَا فُرُوجِ: بغیر شکاف۔ ☆ الضُّوءِ: روشنی۔ ☆ يُغَشِّي: چھپا لیتی ہے۔ ☆ نُّجُومِ: ستاروں

مطلب:

اے برجوں کے خالق! بغیر شکاف کے آسمانوں کو تخلیق کرنے والے، اس رات سمیت جو کہ چمکتی ہوئی روشنی کے ہونے کے وقت چھا جاتی ہے۔ جو کہ تاروں کی روشنی کو بھی چھپا لیتی ہے۔

شرح:

یہاں بھی حضرت علی رضی اللہ عنہ نے اللہ تعالیٰ کی قدرت کاملہ کو بیان کرتے ہوئے ایسی قدرت کا تذکرہ بیان فرمایا ہے جس کی طرف ہر ادنیٰ اور ہر اعلیٰ کی نظر جاتی ہے۔ آپ بیان فرما رہے ہیں کہ اے برجوں کو پیدا کرنے والے رب! تیری ہر تخلیق سے تیری قدرت کاملہ کا اظہار ہوتا ہے اگر کوئی تیرا مقابلہ کرنے کے متعلق سوچے بھی تو یہ اس کی سوچ بے وقوفی کی دلیل ہوگی۔ آسمان ایسا تخلیق کیا کہ اس میں معمولی سا بھی شکاف نہیں یعنی بغیر شکاف کے آسمان بنایا سو رخنہ ہونے کے باوجود بارش برسی ہے یہ کیسی قدرت کاملہ ہے کتنی حیران کن ہے آسمانوں کی تخلیق بھی بڑی حیران کن ہے۔ مگر اس رات پہ غور کیجیے جو چمکتی ہوئی روشنی کے باوجود آوارہ ہوتی ہے۔ آتے ہی دن کی روشنی پہ غالب آ جاتی ہے روشنی ختم ہو جاتی ہے۔ ساری روشنی کو اندھیری رات اپنے اندھیرے میں چھپا لیتی ہے۔ اندازہ فرمائیے اس رات کی تخلیق کے متعلق کہ سورج کی روشنی پہ بھی غالب آ جاتی ہے اور تاروں کی روشنی کو بھی چھپا لیتی ہے۔

یہ اللہ تعالیٰ ہی کی قدرت ہے۔ ورنہ کسی مخلوق کے بس کا روگ نہیں کہ ایسے برج بنا سکے، کوئی مخلوق ایسے بے شکاف آسمان نہیں بنا سکتی۔ کسی مخلوق سے ایسی رات کی تخلیق بھی ممکن نہیں کیونکہ جب اجالا آ جاتا ہے تو اندھیرا ختم ہو جاتا ہے۔ روشنی ہر قسم کا اندھیرا ختم کر دیتی ہے مگر قربان جائیں خالق کائنات کی قدرت کاملہ پہ کہ ایسے عظیم الشان بروج کو تخلیق فرمایا، بغیر شکاف آسمانوں کو تخلیق فرمایا اور ان میں سے بارش بھی برساتا ہے کیسی خالق کائنات کی تخلیق ہے۔ انسان غور و فکر تو کر جب رات آتی ہے تو دن کا نور ماند پڑ جاتا ہے تاروں کی روشنیاں بھی رات کے اندھیرے میں ڈوب جاتی ہیں۔ یہاں بھی آپ نے رب کائنات کی بے شمار قدرتوں کو بیان کیا ہے۔ ایسے انداز میں رب کائنات کی قدرتوں کو بیان فرمایا کہ انسان خود بخود در رب کائنات کی قدرتوں کو ملاحظہ کرے اور ان قدرتوں میں جب غور و خوض کرے۔ انسان پہ واضح ہو جائے کہ یہ سب کچھ خالق کائنات کی قدرتوں کو واضح کر رہا

ہے۔ وہ ایسا خالق ہے کہ اس کی تخلیق میں کسی قسم کی خرابی نہیں۔ اس میں کوئی اعتراض نہیں کر سکتا بلکہ اس کی قدرت ایسی باکمال ہے کہ اس کی قدرت کی حقیقت سمجھنے سے تمام انسانوں کی عقلیں حیران ہیں۔ وہ علیٰ کل شے قدر ہے۔ اس لیے اس پہ ایسے انداز میں ایمان لایا جائے کہ اس کے مقابل کوئی شریک نہ ٹھہرایا جائے۔ شرک سے اپنے آپ کو بچایا جائے۔ جو اس کی ذات میں یا صفات میں کسی کو شریک مانے وہ اپنے قول میں جھوٹا ہے۔ اس جیسا کوئی نہیں اس لیے اللہ تعالیٰ کے سوا کسی کو بھی اس کا شریک نہ مانا جائے۔ اپنی حیات مستعار کی چند گھڑیاں اسی خالق کائنات کے ارشادات کے مطابق گزاری جائیں۔

(۶) وَيَا فَالِقَ الصَّبَاحِ
وَيَا مُرْسِلَ الرِّيحِ
وَيَا فَاتِحَ النَّجَاحِ
يَكُورًا مَعَ الرُّوحِ

فَيُنْشِئَانِ بِالْغُيُومِ

☆ فالق: پھاڑنے والا، پیدا کرنے والا۔ ☆ لا صباح: صبح۔ ☆ فاتح النجاح: کامیابی کا دروازہ کھولنے والا۔ ☆

مرسل: چلانے والا، بھیجنے والا۔ ☆ الرياح: ہوا۔ ☆ غموم: بادل

مطلب:

اور اے صبح نکالنے والے رب! اے کامیابی کا دروازہ کھولنے والے! اور صبح اور شام ہوا چلانے والے رب! ایسی ہوا جو بارش والے بادل ظاہر کرتی ہے۔

شرح:

ان اشعار میں بھی حضرت علی رضی اللہ عنہ نے رب کائنات کی عظیم قدرت کا ملہ بیان کرتے ہوئے دعا مانگی ہے کہ اے کائنات کے خالق و مالک تو بڑا عظیم قدرتوں والا ہے تیری تمام قدرتیں ہماری سمجھ سے بالاتر ہیں، جب رات چھائی ہوئی ہوتی ہے تو اندھیرے کا راج ہوتا ہے۔ خوف محسوس ہوتا ہے اندھیرے میں اپنے بیگانے کی پہچان بھی نہیں ہوتی ایسی حالت میں اے صبح پیدا کرنے والے رب تیرا شکر کن الفاظ میں ادا کریں کہ ایسی حالت میں صبح کی اور طلوع فجر کے ساتھ ساتھ ہمارے لیے ہر قسم کی کامیابی کا دروازہ کھولنے والے اور اے بارش برسانے والے بادل لانے والی ہواؤں کو صبح و شام چلانے والے رب! اپنی قدرت کاملہ سے ہمارے احوال میں ایسی تبدیلی فرما دے جو تیرے قرب کا سبب بن جائے، تیرے انعامات کے حصول کا سبب ہو تو اندھیرے میں بھی اجالا کر دینے پر قادر ہے فلہذا ہم اندھیروں میں ڈمگمانے والے مسافروں کی مانند ہیں مالک و خالق ہمیں اپنی رضا اور اپنے قرب کی طرف چلنے کی توفیق عطا فرما تو کامیابی کا دروازہ کھولنے والا رب کائنات ہے، ہمارے لیے ہر طرف ناکامیاں ہی ناکامیاں ہیں ہمارے جسم میں کوئی کمال نہیں نفس ہم پہ غلبہ پانے کی کوشش میں ہے، شیطان لعین ہم پہ پورے جہنم سے لاؤ لشکر کے ساتھ حملہ آور ہو رہا ہے، ان تمام نظر آنے والے دشمنوں، نظر نہ آنے والے دشمنوں، بیرونی مخالفین اور ہمارے جسم کے اندر چھپے ہوئے مخالفین کے مقابلے میں ہمارے لیے کامیابی کا دروازہ کھول دے، یا اللہ تو قادر مطلق ہے، اے قادر مطلق اے کامیابی کا دروازہ کھولنے والے ہمارے لیے کامیابی کا دروازہ کھول دے۔ یا اللہ! تو صبح و شام جب چاہے جس وقت چاہتا ہے بارش والے

بادل لانے والی ہوا چلاتا ہے۔ جس سے تیری مخلوق کو بے شمار فائدے حاصل ہوتے ہیں۔ مخلوق کو ایسی ہوا بھی بھلی لگتی ہے اور ایسے بادل دیکھ کر خوشی حاصل ہوتی ہے۔ یا اللہ! تو ہمارے لیے پھر ایسے ہی انعامات، بخشش و عطا پہنچا، ہوا میں چلا جو دینی و دنیوی ہر لحاظ سے ہمارے لیے مفید ہوں اور ہمارے لیے خوشی و مسرت کا سبب ہوں۔

ہمارے جسم میں قرآن و سنت اور دینِ متین کے مطابق تحریک پیدا کر دے اور ایسے ایسے اسباب ہمیں مہیا فرما دے کہ جو ہماری ظاہری و باطنی زندگی سنوارنے کا سبب بن جائیں۔ جو تیری خوشنودی و رضا کے حصول کا سبب بن جائیں۔ ہمیں کفر و شرک، منافقت اور بدکاری اور گمراہی کی اندھیروں سے ہمیں بچا، ہمیں ظاہر و باطنی، روحانی و جسمانی ہر لحاظ سے ہمارے لیے حقیقی کامیابی کا دروازہ کھولنے والا تو ہی ہے ہمیں کفر و شرک، منافقت، بدکاری اور گمراہی کی اندھیروں سے نجات عطا فرما کر صحیح مومنانہ انداز میں کامیاب زندگی کی صبح عطا فرما دے کہ تو ہی رات کے بعد صبح نکالتا ہے۔ اے صبح نکالنے والے رب! اے کامیابی کا دروازہ کھولنے والے رب! ہمیں بھی ظاہری و باطنی، دنیوی و اخروی ہر لحاظ سے ہمارے لیے کامیابی کے دروازے کھول دے۔ ہمیں گناہوں کی دلدل سے نکلنے کی توفیق عطا فرما اور نیکیوں کی بہاروں میں حیاتِ مستعار کے لمحات گزارنے کی توفیق عطا فرما اس سلسلے میں آمدہ مشکلات دور فرما دے اور صبح و شام یعنی ہمہ وقت ہوا چلانے والے ہم پہ خصوصی کرم نوازی فرما اور اپنی عنایات سے نواز۔ آمین

(۷) وَيَا مُرْسِيَ الرُّوَاسِخُ
أَوْ تَادُهَا الشَّوَامِخُ
فِي أَرْضِهَا السَّوَانِخُ
أَطْوَادُهَا الْبَوَادِخُ

مِنْ صُنْعِهِ الْقَدِيمِ

☆ درواسخ: پہاڑ۔ ☆ اوتاد: میخیں۔ ☆ شوامخ: بلند۔ ☆ مُرْسِي الرُّوَاسِخ: پہاڑوں کو مضبوط گاڑنے والا۔ ☆ اطواد: ٹیلے۔ ☆ صنعه: اس کی صنعت۔

اے مضبوط پہاڑ گاڑنے والے، ایسے پہاڑ کہ جن کی میخیں بڑی بلند و بالا ہیں، میں اس کی پہاڑوں جیسی مضبوط زمین میں جس کے ٹیلے بھی نہایت بلند و بالا ہیں جیسے پہاڑ ہوتے ہیں۔ یہ سب کچھ اس وحدۃ لا شریک کی قدیمی صنعت کا ایک کرشمہ ہے۔

(۸) وَيَا هَادِيَ الرَّشَادِ
وَيَا رَازِقَ الْعِبَادِ
وَيَا مُلْهِمَ السَّدَادِ
وَيَا مُحْيِيَ الْبِلَادِ

وَيَا فَارِجَ الْغَمُومِ

(۹) وَيَا مَنْ بِهِ أَعُوذُ
وَمَنْ حُكْمُهُ النَّفُودُ
وَيَا مَنْ بِهِ أَعُوذُ
فَمَا عَنْهُ نِيْ شُدُوذُ

تَبَارَكْتَ مِنْ حَلِيمِ

☆ هَادِي الرِّشَاد: رشد و ہدایت کی طرف رہنمائی کرنے والا۔ ☆ مَلْهُم السَّدَاد: نیکی اور درست عمل کی طرف الہام کرنے والا۔ ☆ مَحْي: زندگی عطا کرنے والا۔ ☆ بِلَاد: ملکوں۔ ☆ غَمُوم: غم کی جمع، غموں۔ ☆ اَعُوذ: میں پناہ لیتا ہوں۔ ☆ نَفُوذ: نافذ ہوتا ہے۔ ☆ تَبَارَكَ: تو بڑی برکت والا ہے۔

اے رشد و ہدایت کی طرف راہنمائی کرنے والے رب کائنات! اے راست امور کی طرف الہام کرنے والے مالک! اے بندوں کو رزق عطا فرمانے والے! اے ملکوں کو زندگی عطا فرمانے والے (سب قدرتوں کے مالک) اور اے غم دور کرنے والے۔

اے وہ ذات کہ میں جس کے پاس پناہ حاصل کرتا ہوں جسے اپنا ملجا و ماویٰ بناتا ہوں جس کا حکم جاری ہوتا ہے پس میں اس ذات سے جدا نہیں ہو سکتا۔ اے حلیم! خالق و مالک تو بڑی برکت والا ہے۔ (اس لیے اس عاجز پہ بھی رحم و کرم فرما)

(۱۰) وَيَا مُطْلِقَ الْأَسِيرِ
وَيَا مُغْنِيَ الْفَقِيرِ
وَيَا جَابِرَ الْكَاسِرِ
وَيَا غَاذِيَ الصَّغِيرِ
وَيَا شَافِيَ السَّقِيمِ

(۱۱) وَيَا مَنْ بِهِ اعْتِزَاظِي
مِنَ الذُّلِّ وَالْمَخَازِي
وَيَا مَنْ بِهِ احْتِرَازِي
وَالْأَفَاتِ وَالْمَرَاظِي

أَعِزَّنِي مِنَ الْهُمُومِ

☆ اَسِير: قیدی۔ ☆ جَبَر: (باب نصر سے) جبراً و جُبُوراً و جَبَارَةً و حَيَّرَا: گویا۔ جَبَر: کا معنی ہوا کرنا، اسی طرح۔ جَبَر: (ن یعنی باب نصر یَنْصُرُ سے) جبوراً و جَبَرَا و اَنْجَبَرَا و اَنْجَبَرَا و اَنْجَبَرَا و اَنْجَبَرَا: شکستہ ہڈی کا درست کرنا۔ (ملخصاً المنجد) گویا اس کا معنی ہوا درست کرنا، اسی سے جابر ہے یعنی جوڑنے والا، درست کرنے والا۔ ☆ غَاذِيَ الصَّغِيرِ: بچے کی پرورش کرنے والا۔ ☆ سَقِيم: بیمار

مطلب:

اے قیدی کو آزادی عطا فرمانے والے، اے ٹوٹا ہوا جوڑ دینے والے رب! اے فقیر کو غنی بخشنے والے، اے چھوٹی عمر کے بچے کی پرورش کرنے والے رب اور بیماروں کو شفا کے کاملہ بخشنے والے (شافی مطلق)۔ اے وہ ذات جس کی وجہ سے میری عزت قائم ہے۔ اے وہ ذات کہ جس کی وجہ سے ذلت و رسوائی، آفتوں اور مصیبتوں سے میری حفاظت ہے۔ مجھے تمام غموں سے پناہ عطا فرما۔

فائدہ:

ان اشعار میں حضرت علی المرتضیٰ شیر خدا رضی اللہ عنہ نے مختلف معاملات کا ذکر فرما کر دعائیں مانگتے ہوئے خالق کائنات کے

حضور عرض کیا ہے کہ یا اللہ! جب پوری دنیا کسی قیدی کی دشمن بن جائے تو ایسی حالت میں تو ہی اس کی دستگیری فرماتا ہے اور اسے قید سے نجات عطا فرماتا ہے۔ اے قیدی کو قید خانہ سے نجات عطا فرمانے والے رب! ٹوٹے ہوئے کو جوڑنے والے قادر مطلق، اے فقر و فاقہ کے مارے ہوئے فقیر و نادار کو غنی کر دینے والے رب اور اے چھوٹی عمر کے بچے کی پرورش کرنے والے رب، ہر بیماری کی حالت میں شفا بخشنے والے رب ہمیں بھی ہر قسم کے رنج و غم، مصائب و آلام، ظاہری و باطنی ہمہ قسم کے معاملات اور قید سے نجات عطا فرما۔ یا اللہ! ہمیں کسی کا محتاج نہ رہنے دے۔ ہمہ قسم کے فقر و فاقہ میں گھرے ہوئے فقیر کو بھی تو غنی کرنے والا ہے۔ ہمارے حال پہ خصوصی کرم نوازی فرما دے۔ بچے کی حالت میں اس کے ماں باپ اور عزیز واقارب کے دل میں تو ہی محبت ڈالتا ہے جس کی وجہ سے وہ اس کی پرورش کا سبب بنتے ہیں۔ یہ تیری ہی قدرت کاملہ کا کرشمہ ہے اے بیماروں کو شفا عطا فرمانے والے رب تو شافی مطلق ہے ہمیں بھی ہر قسم کی تکلیف اور بیماری سے نجات عطا فرما۔

اے وہ ذات کہ جس کی وجہ سے میری عزت آج تک قائم ہے۔ اگر تیری مہربانی نہ ہوتی تو میری یہ عزت قائم نہ رہتی اور اے وہ ذات کہ جس کی وجہ سے ذلت و رسوائی، آفتوں اور مصائب و آلام سے آج تک میری حفاظت ہے۔ یا اللہ! تو ہی مہربانی فرماتے ہوئے مجھے ہر قسم کی ذلت و رسوائی، ہمہ قسم کی آفتوں اور مصائب و آلام سے اور ہر قسم کے غموں سے مجھے اپنی پناہ میں رکھ۔

لِذِكْرِ الْمَعَادِ مُنْسٍ
وَمِنْ شَرِّ غِيِّ نَفْسٍ

وَمِنْ جَنَّةٍ وَانْسٍ
لِلْقَلْبِ عَنْهُ مُقْسٍ

(۱۲)

وَشَيْطَانَهَا الرَّجِيمِ

☆ جَنَّةٌ: جن۔ ☆ اِنْسٍ: انسان۔ ☆ مَعَادِ: آخرت۔ ☆ مُنْسٍ: بھولنے کی وجہ سے۔ ☆ غِيِّ: گمراہی۔ ☆ الرَّجِيمِ: راندہ ہوا۔

یا اللہ مجھے تمام جنوں اور انسانوں سے پناہ عطا فرما کیونکہ یہ آخرت بھولنے کا سبب بنتے ہیں کیونکہ یہ اس جہان فانی سے واپسی جانے والے مقام قیامت سے غفلت میں مبتلا کر دیتے ہیں دل کو سخت کر دیتے ہیں۔ نفس کی گمراہی سے پناہ عطا فرما اور راندے ہوئے شیطان سے پناہ عطا فرما۔

فائدہ:

یہاں حضرت علی رضی اللہ عنہ جنوں اور (گمراہ) انسانوں کے شر سے پناہ کے سلسلے میں معروضات بارگاہ رب کائنات میں پیش کرنے کی سعادت حاصل کر رہے ہیں کہ یا اللہ! جن و انس سے پناہ عطا فرما۔ رب کائنات نے اپنے لافانی کلام میں اسی لیے سورہ فلق اور والناس نازل فرمائی ہے کہ جنوں اور انسانوں کا شر معمولی شر نہیں ہے۔ قرآن مجید میں ہے۔

قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝ الَّذِي يُوَسْوِسُ فِي صُدُورِ النَّاسِ ۝ مِنَ الْجِنَّةِ وَالنَّاسِ ۝

(پ ۳۰ سورۃ والناس)

تم کہو میں اس کی پناہ میں آیا جو سب لوگوں کا رب، سب لوگوں کا بادشاہ، سب لوگوں کا خدا، اس کے شر سے جو دل میں برے خطرے ڈالے اور دیکر رہے وہ جو لوگوں کے دلوں میں وسوسے ڈالتے ہیں جن اور آدمی۔ (ترجمہ کنزالایمان شریف)

سورة الفلق:

اسی طرح سورہ فلق میں یوں بیان فرمایا کہ:

قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثَاتِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝ (سورة الفلق پ ۳۰)

تم فرماؤ میں اس کی پناہ لیتا ہوں جو صبح کا پیدا کرنے والا ہے۔ اس کی سب مخلوق کے شر سے اور اندھیری ڈالنے والے کے شر سے جب وہ ڈوبے اور ان عورتوں کے شر سے جو گرہوں میں پھونکتی ہیں اور حسد والے کے شر سے جب وہ مجھ سے جلے۔

بھولنے کا سبب:

حضرت علی رضی اللہ عنہ فرما رہے ہیں کہ یا اللہ! تو مجھے جنوں اور انسانوں سے پناہ عطا فرما۔ اس لیے پناہ عطا فرما کہ جن اور انسان بندے کو غافل کر دیتے ہیں۔ غفلت شعاری میں مبتلا ہونے کا سبب بنتے ہیں اللہ تعالیٰ نے انسانوں اور جنوں کو اپنی عبادت کے لیے تخلیق فرمایا مگر جن اور انسان دنیا میں محویت کا سبب بن جاتے ہیں گمراہ انسان اور گمراہ جن انسان کو اپنے خالق و مالک سے غافل کر دیتے ہیں انسان کو دنیا و مافیہا میں اس طرح مستغرق کر دیتے ہیں کہ ان کے شر میں مبتلا ہونے والا انسان دنیا و مافیہا میں اتنا مہر رہتا اختیار کر جاتا ہے کہ وہ حق تعالیٰ کے احکام بھی بھول جاتا ہے اور یہ بھی بھول جاتا ہے کہ ایک نہ ایک دن یہاں سے چلتے بنتا ہے کل نفس ذائقة الموت

فرمان رب کائنات حق ہے ہر انسان نے موت کا شکار ہو کر یہاں سے چلتے بنتا ہے۔ اس کے بغیر کسی طرح بھی گزارا ممکن نہیں۔ جب یہاں سے انسان نے موت کا شکار ہو کر یہاں سے چلتے بنتا ہے اس کے بغیر کسی طرح بھی گزارا ممکن نہیں۔ جب یہاں سے انسان رخصت ہو جائے گا تو آخرت کا دن ہوگا۔ تمام جن اور انسان بارگاہ حق میں حاضر ہو جائیں گے۔ تمام زندگی جو اس دنیا میں گزاری تھی اس کا حساب کتاب ہوگا۔ صالحین کو ان کے صالح اعمال کی جزا سے نوازا جائے گا اور کفار و منافقین اور بدکرداروں کو ان کے کیے کا خمیازہ بھگتنا پڑے گا۔ یہ حقیقت بھولنے کا سبب کفار و منافقین اور بدکردار جن اور انسان بنتے ہیں۔ انسان کو اس جہان فانی سے واپسی والے مقام قیامت کے دن سے غافل کر دیتے ہیں، دل کو سخت کر دیتے ہیں۔ جس کی وجہ سے بندہ مزید گناہوں کی دلدل میں دھنستا چلا جاتا ہے۔ اس لیے یا اللہ! نفس کی گمراہی سے بھی پناہ عطا فرما اور راندے ہوئے شیطان کے شر سے بھی پناہ عطا فرما۔ آمین

عَلَى النَّاسِ وَالْمَوَاشِي
مِنَ الطَّعْمِ وَالرِّيشِ

وَيَا مُنْزِلَ الْمَعَاشِ
وَالْأَفْرَاحِ فِي الْعِشَاشِ

(۱۳)

تَقَدَّسَتْ مِنْ عَلِيمٍ

☆ منزل اطعاش: روزی بھیجنے والے۔ ☆ مواشی: مویشیوں، جانوروں۔ ☆ عشاش: گھونسلے۔ ☆ افراخ: چڑیوں کے بچے۔ مرغ کے بچے۔ ☆ تَقْدُّسْتُ: تو پاک ہے۔ ☆ علیم: سب کچھ جاننے والا۔

اے انسانوں اور جانوروں کے پاس ان کی روزی بھیجنے والے رب کائنات! اور چڑیوں کے ننھے منے بچوں کے پاس ان کے گھونسلوں میں روزی پہنچانے والے۔ چڑیوں کے ننھے ننھے بچوں کی ضروریات سے خواہ کھانا ہو یا پر ہوں یا لباس نقص سے (سب کھ معنی) پر اور لباس عطا فرمانے والے خالق کائنات، اے علیم! تو پاک ہے۔

فائدہ:

یہاں رب کائنات کی صفت ربوبیت کا تذکرہ بیان کرتے ہوئے حضرت علی رضی اللہ عنہ نے بیان فرمایا ہے کہ اے انسانوں اور جانوروں پر روزی بھیجنے والے رب کائنات! یا اللہ! تو علیٰ کل شیء علیم ہے۔ تو سب کچھ جانتا ہے اور تو علیٰ کل شیء قدير بھی ہے کہ جیسا تو چاہتا ہے ویسا کرتا ہے۔ تجھے سب کچھ علم ہے کہ کس روزی کتنی پہنچانی ہے اور کہاں پہنچانی ہے؟ کس انداز میں روزی پہنچانی ہے؟ کس مقدار میں روزی پہنچانی ہے؟ کس حالت میں روزی پہنچانی ہے؟ کس عمر میں کتنی روزی پہنچانی ہے؟ اس روزی کی کیفیت کیا ہوگی؟ اور پھر وہ روزی تو پہنچاتا بھی ہے۔ جسے روزی تو نے پہنچانی ہوتی ہے اسے ہر حال میں روزی پہنچ جاتی ہے خواہ ظاہری حالات کیسے بھی خلاف واقعہ ہوں ہر حال میں مطلوبہ روزی پہنچ جاتی ہے۔ پتھروں میں کیڑوں کو بھی تو ہی رزق پہنچاتا ہے۔ اے انسانوں اور جانوروں کے پاس ان کا رزق بھیجنے والے! چڑیوں کے ننھے ننھے بچے جو خود بخود رزق کی تلاش کرنے سے قاصر ہوتے ہیں ان کے پاس ان کے گھونسلوں میں رزق بھیجنے والے رب! تو خوب جانتا ہے کہ اس حال میں انہیں روزی کیسے عطا کرنی ہے۔ آئندہ جب بڑے ہوں گے تو پھر انہوں نے اڑنا ہے رزق کی تلاش کے سلسلے میں انہوں نے اپنے دیگر ساتھی پرندوں کے ساتھ محو پرواز ہونا ہے اس سلسلے میں انہیں پر اور لباس عطا فرمانے والے خالق کائنات، اے علیم تو سب کچھ جانتا ہے تو پاک ہے۔

اللہ علیم ہے:

اللہ تعالیٰ علیم ہے سب کچھ جانتا ہے۔

وَاللَّهُ عَلِيمٌ حَكِيمٌ ۝ (پ ۲۸ سورۃ الممتحنہ: ۱۰)

اور اللہ علم و حکمت ہے۔

وَاللَّهُ سَمِيعٌ عَلِيمٌ ۝ (پ ۳ سورۃ البقرہ: ۲۵۶)

اور اللہ سنتا جانتا ہے۔

لِلْمُطِيعَاتِ وَالْعَوَاصِي

لِقَبْدٍ وَلَا خَلَاصٍ

وَيَا مَالِكَ النَّوَاصِي

فَمَا عَنْهُ مِنْ مِّنَاصٍ

لِمَاضٍ وَلَا مُقِيمٍ

(۱۴)

(۱۵) وَيَا خَيْرَ مُسْتَعَاذٍ
بِمَا هُوَ عَلَيْهِ قَاضٍ
لِمَحْضِ الْيَقِينِ رَاضٍ
مِنْ أَحْكَامِهِ الْمَوَاضِي

تَعَالَيْتَ مِنْ حَكِيمٍ

☆ نواصی: پیشانیوں۔ ☆ للمطیعات: مطیع و فرمانبرداروں۔ ☆ عواصی: نافرمانوں۔ ☆ ماضی: گزرے ہوئے۔ ☆ راضی: راضی ہونے والا۔ ☆ تعالیت: تو برتر ہے۔ ☆ حکیم: دانا، عقل مند، ہوشیار، فلسفی، طبیب وغیرہ۔ ☆ مستعاض: جس سے عوض چاہا جائے۔

مطلب:

اے فرمانبردار اور نافرمان پیشانیوں کے مالک، گزشتہ اور باقی رہنے والے کسی بندے کو تجھ سے رہائی اور خلاصی نہیں۔ (سبھی تیری قدرت کاملہ کے ماتحت ہے کوئی بھی تیری قدرت کاملہ سے باہر نہیں) اے بدلہ تلاش کرنے کے بہترین جائے پناہ، صرف یقین کی بنا پر راضی ہو جانے والے اپنے جاری احکام میں سے ضروری کا اجرا فرمانے والے اے حکیم مطلق تو سب سے اعلیٰ ہے۔

اللہ تعالیٰ قادر مطلق:

اللہ تعالیٰ قادر مطلق ہے اس کی قدرت کاملہ تمام جہانوں کو محیط ہے کائنات کے ذرے ذرے سے کوئی ذرہ ایسا نہیں جو خالق کائنات کی قدرت کاملہ سے باہر ہو۔ اس لیے حضرت علی رضی اللہ عنہ یہاں اللہ تعالیٰ کی قدرت کاملہ بیان کرتے ہوئے دعا کر رہے ہیں کہ اے پیشانیوں کے مالک یعنی یا اللہ! تو تمام پیشانیوں کا مالک ہے کوئی چیز ایسی نہیں جو تیری مملکت سے باہر ہو۔ تو سب کا مالک ہے۔ اگر کوئی مطیع و فرمانبردار ہے کہ جو تیرا مطیع و فرمانبردار ہے تو اس کا تو خالق و مالک ہو اور جو کوئی تیرا فرمانبردار نہیں بلکہ نافرمان ہے تو اس کا مالک نہ ہے ایسا ہرگز نہیں تو نافرمان کا بھی مالک ہے۔ یہی وجہ ہے کہ اگر کوئی کہے کہ میں تو نافرمان ہوں شاید اس طرح رب کی پکڑ سے بچ جائے گا۔ ایسا ممکن ہی نہیں کوئی بندہ بھی تجھ سے تیری رحمت، عنایت اور اذن کے بغیر نجات حاصل نہیں کر سکتا۔

یا اللہ! تو قادر مطلق ہے۔ جو لوگ اس جہان فانی سے رخصت ہو گئے ہیں اور جو لوگ ابھی زندہ ہیں وہ بھی اور جو تاقیامت ہوں گے سبھی تیری قدرت کے ماتحت ہیں کوئی بھی تیری قدرت کاملہ سے باہر نہیں رہا اور نجات تیری قدرت سے ہی ممکن ہے۔ (اس لیے یا اللہ! ہمیں نجات عطا فرما)

بہترین مرجع:

حضرت علی رضی اللہ عنہ بیان فرما رہے ہیں کہ یا اللہ! بہترین مرجع تو ہی ہے۔ جو کوئی نیک اعمال اختیار کرے کہ اللہ تعالیٰ راضی ہو جائے کہ اس طرح اللہ تعالیٰ کے قہر و غضب سے نجات بھی حاصل ہوگی اور نیک اعمال کا اجر بھی بہترین عطا ہوگا۔ اس امید پہ جو کوئی اپنی زندگی گزارتا ہے تیری رضا و خوشنودی حاصل کرنے کی کوشش کرتا ہے تو اسے تو بہترین اجر سے نوازتا ہے۔ محض یقین پہ

راضی ہو جانے والے اور احکام جاریہ کو جاری کرنے والے رب تو برتر ہے۔ تو حکیم مطلق ہے۔

کَمَا قَالَ اللَّهُ تَعَالَى فِي الْقُرْآنِ اسْجِدُوا لِلْفِرْقَانِ الْحَمِيدِ

وَاللَّهُ عَلِيمٌ حَكِيمٌ ۝ (پ ۲۸ سورۃ الممتحنہ ۱۰)

اور اللہ علم و حکمت والا ہے۔

إِنَّ اللَّهَ عَزِيزٌ حَكِيمٌ ۝ (سورۃ البقرہ ۲۲۰ پ ۲)

بے شک اللہ زبردست حکمت والا ہے۔

تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ۝ (پ ۲۵ سورۃ الجاثیہ ۲)

کتاب کا اتارنا ہے اللہ عزت و حکمت والے کی طرف ہے۔

وَهُوَ الْعَزِيزُ الْحَكِيمُ ۝ (پ ۲۵ سورۃ الجاثیہ ۳۷)

اور وہی عزت و حکمت والا ہے۔

وَعَنَّا الْأَذَى يُمِيطُ
وَمَنْ عَدْلُهُ الْقَسِيطُ

وَيَا مَنْ بِنَا يُحِيطُ
وَمَنْ مُلْكُهُ الْبَسِيطُ

(۱۶)

عَلَى الْبِرِّ وَالْإِثْمِ

وَيَا سَامِعَ اللَّفْظِ
بِأَحْصَائِهِ الْحَفِظِ

وَيَا رَائِيَ اللَّحُوظِ
وَيَا قَاسِمَ الْحُظُوظِ

(۱۷)

بِعَدْلِ مَنْ الْقُسُومِ

☆ بحیط: جو احاطہ کیے ہوئے ہے۔ ☆ الاذی: تکلیفیں۔ ☆ بسیط: لمبا، چوڑا، بڑا وسیع و عریض۔ ☆ ائیم: بد

نیک۔ ☆ لفظوظ: لفظوں۔ ☆ قاسم: تقسیم کرنے والے۔ ☆ حظوظ: حصوں۔

مطلب:

اے وہ ذات جو ہمیں محیط ہے اور ہم سے تکلیف دہ امور کو دور کرتا ہے۔ جس ذات کا ملک بڑا وسیع و عریض ہے جس کا انصاف نیک اور بد ہر قسم کے لوگوں پر بالکل ٹھیک ہے۔

اے نظر کو ملاحظہ فرمانے والے، الفاظ کو صحیح معنوں میں ٹھیک ٹھیک کو سننے والے۔ عادلانہ تقسیم کے ساتھ اپنے محفوظ گنتی کے ساتھ حصے تقسیم کرنے والے مالک۔

فائدہ:

اللہ تعالیٰ ہر چیز کو محیط ہے کوئی چیز بھی اس کی قدرت کاملہ سے باہر نہیں قرآن مجید میں کفار کے لیے خصوصیت سے بیان فرمایا گیا ہے کہ اللہ تعالیٰ کافروں کو محیط ہے اس کا یہ مطلب ہرگز نہیں کہ اللہ تعالیٰ مومنوں کو محیط نہیں۔ مطلب یہ ہے کہ مومن تو اللہ تعالیٰ کی قدرت کاملہ کو تسلیم کرتے ہیں۔ مومن تو جانتا ہے بلکہ مومنوں کا تو عقیدہ ہے کہ اللہ تعالیٰ سب کچھ کر سکتا ہے۔ مگر اس سلسلے میں کفار کو انکار تھا وہ تسلیم نہیں کرتے تھے نہ اللہ تعالیٰ کو خالق مانتے اور نہ ہی رازق تسلیم کرتے نہ ہی آخرت کے دن کو تسلیم کرتے۔ اس لیے اللہ تعالیٰ نے خصوصیت کے ساتھ ارشاد فرمایا کہ ان کفار کہ جنہیں دنیا میں آسائش کی زندگی عطا کی ہے۔ ان میں سے کچھ تو اپنے آپ کو رب کہلانے لگے ہیں مومنوں کو تکالیف پہنچاتے ہیں میری قدرت کاملہ کا انکار کرتے ہیں انہیں خصوصیت سے فرمایا ہے کہ خبردار تم میری قدرت سے باہر نہیں جب حساب کتاب ہوگا تمہیں تمہارے کرتوتوں کی سزا ملے گی اس سزا سے تم بچ نہ سکو گے اس لیے کفار کے سلسلے میں خصوصیت سے فرمایا:

(۱۸) وَيَا مَنْ هُوَ السَّمِيعُ
وَمَنْ عَرُّشُهُ الرَّفِيعُ
وَمَنْ خَلَقَهُ الْبَدِيعُ
وَمَنْ جَارَهُ الْمَنِيعُ

مِنَ الظَّالِمِ الْغُشُومِ

(۱۹) يَا مَنْ حَبَا فَاسْبَغُ
وَيَا مَنْ كَفَّرَ وَبَلَّغُ
مَا قَدْ حَبَا وَسَوَّغُ
مَا قَدْ كَفَّرَ وَافْرَغُ

مِن مِّنْهُ الْعَظِيمِ

مطلب:

اے وہ ذات جو آہستہ اور بلند، ہر قسم کی آواز اور دعا سننے والی ہے۔ جس کا عرش بڑا رفیع الشان ہے۔ جس کی خلقت بڑی ہی عجیب و غریب ہے جس کا ہمسایہ بے حد ظالم کے ظلم سے بھی محفوظ ہے۔ اے وہ ذات جس نے عطا فرمایا تو بڑی وسعت کے ساتھ عطا فرمایا اور تحقیق جو کچھ عطا فرمایا، بہترین مناسب انداز سے عطا فرمایا کفایت کی اور اپنے عظیم احسان کے ساتھ کفایت کے انداز سے پہنچایا اور عطا فرمایا۔

(۲۰) وَمَلْجَاءُ الضَّعِيفِ
تَبَارَكْتَ مِنْ لَطِيفِ
وَيَا مَفْزَعَ الْهَيْفِ
رَحِيمِ بِنَارُوفِ

خَيْرِ بِنَا غَرِيمِ

عَلَى نَفْسٍ كُلِّ خَلْقٍ
فَمَا يَنْفَعُ التَّوَقُّي

وَيَا مَنْ قَضَى بِحَقِّ
وَفَاةٍ بِكُلِّ أَفْقٍ

مِنَ الْمَوْتِ وَالْحَتُّومِ

(۲۱)

مطلب:

اے کمزور کے جائے پناہ، اے مصیبت کے مارے کی پناہ کی جگہ اے بہت بڑے مہربان تو بڑا برکت والا، تو ہم پر رحیم اور رؤف ہے۔ ہماری خبر رکھنے والا کریم ہے۔

اے وہ ذات کہ جس نے تمام مخلوق کی جان کے بارے میں موت کے سلسلے میں حق فیصلہ فرمایا پس موت اور قضا سے ڈرنا نفع بخش نہیں۔ (کیونکہ اگر موت سے ڈریں تو پھر بھی مرنا ہے اگر نہ ڈریں تو پھر بھی مرنا ہے یعنی ہر حال میں موت کا شکار ہونا پڑے گا۔ اس لیے موت سے ڈر کر بیٹھ رہنے کا کوئی فائدہ نہیں بلکہ فائدہ اس میں ہے کہ موت کے بعد آنے والے وقت کے فائدے کے سلسلے میں اعمال صالح اختیار کریں تاکہ موت کا ڈر نہ رہے)

فائدہ:

یعنی موت نے ہر حال میں آنا ہے اور ضرور آنا ہے اس سے ڈرتے ہوئے اپنے آپ کو ہلکان کیے رکھنا نہ نیکی کی طرف توجہ کرنا اور نہ ہی گناہوں سے دوری اختیار کرنا یہ قطعاً مناسب نہیں یہ اس معنی ڈرنا کسی کام کا نہیں ہاں موت کسی بھی وقت آسکتی ہے اس لیے گناہوں سے توبہ کرنا، آئندہ زندگی کے لیل و نہار قرآن و سنت کے مطابق گزارنا۔ موت سے ڈرتے ہوئے کہ ایک نہ ایک دن مرنا ہے اس لیے کسی کو دکھ اور تکلیف نہ پہنچانا بلکہ مخلوق خدا کو فائدہ پہنچانے کے سلسلے میں خوب ہوشیار رہنا ایسا ڈرنا مفید ہے۔ حضرت علی رضی اللہ تعالیٰ عنہ کے ان اشعار میں پہلے والا ڈرنا مراد ہے نہ کہ موت کا سنتے ہی ہاتھ پاؤں توڑ کر بیٹھ جانا، کسی کی طرف توجہ ہی نہ کرنا کہ مرنے کا ہے جب مرنا ہی ہے تو اساتذہ کرام کے ڈنڈے اور علوم اسلامیہ کے سلسلے میں تکالیف اٹھانے کا کیا فائدہ، مرنے کا ہے نماز، روزہ حج وغیرہ کے سلسلے میں اپنا جسم کیوں کھپاتے پھریں، مرنے کا ہے۔ تقویٰ و پرہیزگاری اختیار کر کے اپنی زندگی تکالیف میں گزارنے کا کیا فائدہ وغیرہ۔ موت کے سلسلے میں ایسا ڈر اور خوف مفید نہیں بلکہ انتہائی نقصان دہ ہے۔

وَلَا رَبَّ لِي سِوَاكَ
وَلَا تَغْشِي رِدَاكَ

تَرَانِي وَلَا أَرَاكَ
فَقْدُنِي إِلَى هَذَاكَ

(۲۲)

بِتَوْفِيقِكَ الْعُصُومِ

وَذَا الْعَزِّ وَالْجَمَالِ
وَذَا الْمَجْدِ وَالْفَعَالِ

وَيَا مَعْدَنَ الْجَلَالِ
وَذَا الْكَيْدِ وَالْمِحَالِ

(۲۳)

تَعَالَيْتَ مِنْ رَحِيمٍ

☆ ترانی: تو مجھے دیکھتا ہے۔ ☆ عصوم: نگاہ رکھنے والی، بچانے والی۔ ☆ معدن: مخزن، سرچشمہ۔ ☆ کید: تدبیر، خفیہ تدبیر کرنا مگر یہاں پہ معنی مراد نہیں ہوں گے بلکہ کفار اور گمراہوں کو حیلے اور بہانوں کی سزا دینے والے رب معنی ہوں گا۔ اسی طرح کید کا معنی بھی اسی طرح ہوگا ورنہ حق تعالیٰ کو کید (حیلے) بہانے کرنے کی کیا ضرورت ہے وہ کوئی عاجز ہے بلکہ اللہ تعالیٰ تو ہر قسم کی عجز سے پاک ہے کیونکہ اللہ تعالیٰ تو علیٰ کُلِّ شئیٰ قدير ہے۔ ☆ ذالمجد: صاحب بزرگی۔ ☆ تعالیٰ: تو برتر و اعلیٰ ہے۔ ☆ غشی: ڈھانک لینا۔

مطلب:

یا اللہ! تو مجھے ملاحظہ فرماتا ہے (جبکہ) میں تجھے دیکھنے سے قاصر ہوں۔ یا اللہ تیرے سوا میرا کوئی پروردگار نہیں (یعنی میرا صرف تو ہی پروردگار ہے۔) پس تحقیق مجھے اپنی ہدایت کی طرف لے جا۔ اپنی حفاظت کرنے والی توفیق سے تحقیق مجھے اپنی ہدایت کی طرف لے چل اور اپنی تباہی سے مجھے نہ گھیر۔
اے معدنِ جلال عزت و جلال اور جمال کے مالک، تدبیر اور حیلہ والے بزرگی و احسان کے مالک اے رحیم تو بڑا بزرگ و برتر ہے۔

وَمِنْ هَوْلِهَا الْعَظِيمِ
وَمِنْ حَرِّهَا الْمُقِيمِ

أَجْرُنِي مِنَ الْجَحِيمِ
وَمِنْ عَيْشِهَا الذَّمِيمِ

(۲۴)

وَمِنْ مَاءِهَا الْحَمِيمِ

وَأَسْكِنِي الْجَنَانَ
وَنَاوِلْنِي الْأَمَانَ

وَأَصْحِبْنِي الْقُرْآنَ
وَزَوِّجْنِي الْحَسَانَ

(۲۵)

إِلَى جَنَّةِ النَّعِيمِ

☆ اجر نی: مجھے پناہ عطا فرما۔ ☆ جحیم: جہنم۔ ☆ ذمیم: ذلیل۔ ☆ حر: آگ۔ ☆ حمیم: گرم۔ ☆

اصبحنی: میرا ساتھی بنا۔ ☆ اسکینی: میرا ٹھکانہ بنا۔ ☆ جنان: جنتوں۔

مطلب:

یا اللہ! مجھے جہنم سے پناہ عطا فرما، اس کی عظیم ہیبت سے مجھے نجا۔ طافرا، جہنم کی ذلیل زندگی اور اس کی ہمیشہ والی آگ سے (ہماری) حفاظت فرما اور یا اللہ! اس کے گرم پانی والے عذاب سے بھی مجھے نجات عطا فرما۔
یا اللہ! تو قرآن مجید کو میرا ساتھی بنا دے۔ (یعنی قرآن مجید کے مطابق مجھے زندگی گزارنے والا بنادے کہ ہر عمل میں قرآن مجید میرا ساتھی ہو یعنی میں ہر عمل میں قرآن مجید کے مطابق زندگی گزاروں) میرا مقام جنتوں میں بنادے میرا نکاح جنتی

حسین و جمیل حوروں کے ساتھ کرا اور مجھے جنت نعیم میں امن و سکون عطا فرما۔

جہنم کے مناظر:

یہاں حضرت علی رضی اللہ عنہ نے جہنم سے پناہ طلب کی ہے اس لیے مناسب معلوم ہوتا ہے کہ یہاں چند جہنم کے مناظر پیش کر دیئے جائیں تاکہ ممکن ہے جہنم کے مناظر مطالعہ کر کے ہی کسی کی غفلت کا پردہ چاک ہو جائے۔

انہتر درجہ زیادہ تیز آگ:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ نَارُكُمْ جُزْءٌ مِنْ سَبْعِينَ جُزْءٍ مِنْ نَارِ جَهَنَّمَ قِيلَ يَا رَسُولَ اللَّهِ إِنْ كَانَتْ لَكَا فِیَّةٌ قَالَ فَضِلْتُ عَلَيْهِنَّ بِتِسْعَةٍ وَبِئْسَتَيْنِ جُزْءٌ كُلُّهُنَّ مِثْلُ حَرِّهَا۔

(بخاری شریف، مسلم شریف، مشکوٰۃ شریف، باب صفۃ النار واہلبا)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا تمہاری آگ دوزخ کی آگ کا سترواں جزو ہے۔ عرض کیا گیا یا رسول اللہ یہ ہی آگ کافی تھی۔ نبی کریم صلی اللہ علیہ وسلم نے ارشاد فرمایا: وہ آگ دنیا کی تمام آگ سے انہتر درجہ زیادہ تیز رکھی گئی ہے ہر درجہ اس آگ کی مثل ہے۔

فائدہ:

دوزخ کی آگ کی تیزی دنیا کی آگ سے سترگنا ہے جیسے دنیا کی تمام آگ مختلف قسم کی گرم ہوتی ہیں گھاس پھوس کی آگ ہلکی ہوتی ہے کیکر وغیرہ کی لکڑی کی آگ تیز ہوتی ہے ویلڈنگ کی آگ بہت ہی سخت تیز ہوتی ہے جو لوہے تانبہ کو بھی گلا دیتی ہے یونہی وہ آگ یہاں کی اعلیٰ سے اعلیٰ آگ سے سترگنا زیادہ ہوگی۔ (مراۃ شرح مشکوٰۃ ج ۷ ص ۵۳۱)

سب سے ہلکے عذاب والے دوزخی کے انجام کا منظر:

وَعَنِ النُّعْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَهْوَنَ أَهْلِ النَّارِ عَذَابًا مَنْ لَهُ نَعْلَانِ وَشِرَاكَانِ مِنْ نَارٍ يَغْلِي مِنْهُمَا دِمَاغُهُ كَمَا يَغْلِي الْمَرْجُلُ مَا يَرَى أَنَّ أَحَدًا أَشَدُّ مِنْهُ عَذَابًا وَأَنَّهُ لَا هُوَ نَهُمُ عَذَابًا۔

(بخاری شریف، مسلم شریف، مشکوٰۃ شریف، باب صفۃ النار واہلبا)

حضرت نعمان ابن بشیر فرماتے ہیں کہ رسول اللہ صلی اللہ علیہ وسلم نے ارشاد فرمایا دوزخیوں میں سب سے ہلکے عذاب والا وہ ہوگا جس کے لیے آگ کا جوتا اور دو تے ہوں گے جس سے اس کا دماغ کھولتا ہے جیسے ہانڈی کھولتی ہے وہ نہ سمجھے گا کہ کوئی بھی اس سے سخت تر عذاب والا ہے حالانکہ وہ ان سب میں ہلکے عذاب والا ہوگا۔

فائدہ:

دوزخ کے مختلف طبقے ہیں ہر طبقہ کا عذاب مختلف ہے اونچے طبقے کا عذاب نیچے سے ہلکا ہوگا اونچے طبقے کے دوزخیوں میں بعض لوگ ایسے ہوں گے جن کا ذکر یہاں ہے۔ خیال رہے کہ اگر کالا دانہ پاؤں کی انگلی میں نکل آوے تو اس سے سرچکراتا ہے مریض کہتا ہے میری کھوپڑی پھٹی جا رہی ہے اس کا نمونہ دنیا میں ہی قائم ہے لہذا اس حدیث پر اعتراض نہ کرو کہ سر کا پاؤں سے کیا تعلق ہے آگ کی جوتی یا تواتکاروں سے بنی ہوئی جوتی ہوگی یا آگ سے تپائی ہوئی جوتی پہلے معنی زیادہ ظاہر ہیں یعنی اس کے صرف پاؤں میں آگ ہوگی باقی جسم میں نہیں۔ (مراۃ شرح مشکوٰۃ ج ۷ ص ۵۳۳)

جہنمیوں کے پانی پینے کا منظر:

حضرت ابو امامہ رضی اللہ عنہ سے روایت ہے وہ نبی کریم صلی اللہ علیہ وسلم سے راوی رب کے اس قول کے متعلق کہ یُسْقٰی مِنْ مَّاءٍ صَدِيدٍ یَّتَجَرَّعُهُ پلایا جائے پیپ کے پانی سے جسے بمشکل نگلے گا فرمایا یہ اس کے منہ کے قریب کیا جائے گا وہ اسے ناپسند کرے گا جب اس سے قریب کیا جائے گا تو اس کا چہرہ بھون دے گا اور اس کے چہرے کی کھال گر جائے گی پھر جب اسے پیے گا تو اس کی آنتیں کاٹ دے گا حتیٰ کہ اس کی دیر سے نکل جائے گا۔ رب تعالیٰ فرماتا ہے۔

وَاسْقُوا مَاءً حَمِيمًا فَقَطَّعَ اَمْعَاءَهُمْ

وہ گرم پانی پلائے جائیں گے وہ آنتیں کاٹ دے گا۔

اور فرماتا ہے۔

وَ اِنْ یَسْتَغِیْثُوْا یُغَاثُوْا بِمَآءٍ کَالْمُهْلِ یَشْوِی الْوُجُوْہَ بِنَسِ الشَّرَابِ

اگر پانی مانگے گا تو تلی چھٹ جیسا پانی دیئے جائیں گے جو چہرہ بھون دے گا یہ برا پانی ہے۔

(راوی الترمذی، مشکوٰۃ شریف باب صفۃ النار و اہلبہا)

فائدہ:

عربی میں صدید کہتے ہیں کچے لہو کو یعنی پیپ جس میں خون کی سرخی نمودار ہو یہ دوزخیوں کے پینے کا پانی ہوگا خیال رہے کہ ان کو کبھی یہ کچے لہو پلایا جائے گا حالانکہ کبھی کھولتا پانی لہذا حمیم والی آیت بھی درست ہے اور صدید والی آیت بھی صحیح ہے ان میں تعارض نہیں۔ (مراۃ شرح مشکوٰۃ ج ۷ ص ۵۳۳)

دوزخیوں کا کھانا:

وَعَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ هَذِهِ الْآيَةَ اتَّقُوا اللَّهَ

حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ لَوْ أَنَّ قَطْرَةً مِّنَ الزَّقْوَمِ قَطَرَتْ فِي الدُّنْيَا لَا فَسَدَتْ عَلَى أَهْلِ الْأَرْضِ

مَعَانِشُهُمْ فَكَيْفَ بِمَنْ يَكُونُ طَعَامَهُ (رواہ الترمذی، مشکوٰۃ شریف، باب صفۃ النار و اہلبہا)

حضرت ابن عباس رضی اللہ عنہما سے روایت ہے کہ رسول اللہ صلی اللہ علیہ وسلم نے یہ آیت کریمہ تلاوت کی کہ:

اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ۝

اللہ سے ڈرو۔ اس کے ڈرنے جیسا حق اور نہ مرو مگر اسی حالت میں کہ تم مسلمان ہو۔

رسول اللہ صلی اللہ علیہ وسلم نے ارشاد فرمایا کہ اگر زقوم کا ایک قطرہ زمین میں پٹکا دیا جائے تو دنیا والوں پر ان کی روزیاں خراب کر دے تو اس کا کیا حال ہوگا جس کا کھانا ہی زقوم ہو۔

فائدہ:

اس حدیث مبارکہ کے متعلق حضرت امام ترمذی رحمۃ اللہ علیہ نے بیان فرمایا ہے کہ:

وَقَالَ هَذَا حَدِيثٌ حَسَنٌ صَحِيحٌ (ترمذی شریف، مشکوٰۃ شریف)

اور امام ترمذی نے بیان فرمایا کہ یہ حدیث حسن بھی ہے صحیح بھی ہے۔

زقوم:

زقوم تھوڑا کو کہتے ہیں وہاں دوزخیوں کی یہ غذا ہوگی۔ مطلب یہ ہے کہ اگر زقوم (ناگ پھن) نچوڑی جائے اس کی ایک بوند زمین پر پٹکا دی جائے لہذا اس فرمان عالی پر یہ اعتراض نہیں کہ زقوم کسی پانی کا نام نہیں پھر اس کا قطرہ کیسا اور پٹکانا۔ کیا سب پھل ہے مگر اس میں عرق ہے جو نچوڑنے سے ٹپکتا ہے۔ (مراۃ شرح مشکوٰۃ ج ۷ ص ۵۴۳)

دوزخ میں دوزخیوں کے ہونٹوں کی کیفیت:

وَعَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ وَهُمْ فِيهَا كَالْحُحُونِ قَالَ

تَشْوِيهِ النَّارِ فَتَقْلَصُ شَفَتُهُ الْعُلْيَا حَتَّى تَبْلُغَ رَأْسَهُ وَيَسْتَرِخِي شَفَتُهُ السُّفْلَى

حَتَّى تَضْرِبَ سُرَّتَهُ (رواہ الترمذی، مشکوٰۃ شریف باب صفۃ النار والہلہا)

حضرت ابوسعید رضی اللہ عنہ سے روایت وہ نبی کریم صلی اللہ علیہ وسلم سے راوی فرمایا وہ دوزخی دوزخ میں منہ سکڑے ہوں گے فرمایا اسے آگ بھون دے گی تو اس کا اوپری (اوپر والا) ہونٹ سکڑ جائے گا حتیٰ کہ سر تک پہنچ جائے گا اور اس کا نچلا ہونٹ لٹک جائے گا حتیٰ کہ اس کی ناف پر پڑے گا۔

فائدہ:

دوزخ کی کیفیت جاننے کے لیے قرآن مجید، کتب احادیث خصوصاً حضرت علامہ جلال الدین سیوطی رحمۃ اللہ علیہ کی تصنیف کردہ کتاب۔ (البدور السافرہ فی احوال الاخرہ) جو عربی پڑھنا نہیں جانتے صرف اردو جانتے ہیں وہ البدور السافرہ کا اردو ترجمہ احوال آخرت کا مطالعہ فرمائیں البدور السافرہ کا ترجمہ احوال آخرت کے نام سے مجدد دور حاضر فیض ملت شیخ القرآن والتفسیر مفتی ابوالصالح محمد فیض احمد اویسی رضوی رحمۃ اللہ علیہ نے بہترین انداز میں کیا ہے اس کی خوبیاں اس کتاب کے مطالعہ سے واضح ہوں گی اللہ تعالیٰ توفیق عطا فرمائے تو اس کتاب کا مطالعہ ضرور فرمائیے۔

(۲۶) اِلٰی نِعْمَةٍ وَّلَهُوَ
وَلَا يَآذِ كَارٍ شَجْوٍ
بِغَيْرِ اسْتِمَاعٍ لَّغْوٍ
وَلَا بِاعْتِدَادٍ شَكْوٍ

(۲۷) اِلٰی الْمَنْظَرِ النَّزِيهِ
هَنِيئًا لِّسَاكِنِيهِ
السَّاقِيْنَ وَلَا كَلِيْمٍ
الَّذِي لَا لُغُوبَ فِيهِ
فَطُوبٰى لِعَامِرِيهِ

ذَوِي الْمَدْخَلِ الْكَرِيمِ

☆ لہو: کھیل کود۔ ☆ استماع: سنوں۔ ☆ اعتداد: شکو: شکوہ شکایت گنوں۔ ☆ لغا میریہ: اس کے آباد کرنے والوں کو۔ ☆ ذوی المدخل الکریم: بزرگ و مقدس مقام کے رہنے والے۔

مطلب:

نعمت اور کھیل کے بغیر کوئی لغو بات سنوں۔ اس کے بغیر کسی رنج اور غم کو یاد کروں، اس کے بغیر کوئی شکوہ شکایت کروں، مجھے بیماری بھی لاحق نہ ہو اور نہ ہی زخمی ہوں۔ یعنی مجھے ہر حال میں امن و سکون عطا فرما۔
یا اللہ مجھے ایسے صاف ستھرے منظر والے مقام پر امان عطا فرما جہاں تھکاوٹ اور کسی بھی قسم کی بیماری نہ ہو۔ ایسے مقام پر رہنے والوں کو محض بشارت ہی بشارت ہو اور ایسی بہترین جگہ آباد کرنے والوں کو مبارک ہو۔ انہیں مبارک ہو جو ایسے بزرگ مقام پر رہنے والے ہیں۔

جنتی مناظر:

الفقیر ابوالاحمد اویسی چند جنتی مناظر پیش کرنے کی سعادت حاصل کرتا ہے تاکہ مؤمنین اللہ تعالیٰ کی رضا والے مقام کے حصول کے لیے نیک اعمال کی طرف متوجہ ہوں۔

ایک جنتی درخت کا سایہ:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ شَجَرَةً يَسِيرُ الرََّّاكِبُ فِي ظِلِّهَا مِائَةَ عَامٍ لَا يَقْطَعُهَا وَلَقَابُ قَوْمٍ أَحَدٍ كُمْ فِي الْجَنَّةِ خَيْرٌ مِّمَّا طَلَعَتْ عَلَيْهِ الشَّمْسُ أَوْ تَغْرُبُ

(بخاری شریف، مسلم شریف، مشکوٰۃ شریف، باب صفة الجنة وابلها)

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا جنت میں ایک درخت ہے جس کے سایہ میں سوار سو برس چلے گا اور وہ طے نہ کر سکے گا اور تم میں سے ایک کے کمان کی جگہ جنت میں اس

سے بہتر ہے جس پر سورج طلوع یا غروب ہو۔

فائدہ:

یہ درخت شجرہ طوبیٰ ہے جس کے ہر پتہ پر لکھا ہے لا الہ الا اللہ محمد رسول اللہ! سایہ سے مراد اس کے نیچے کا ایریا وہاں کا علاقہ ہے۔ یا تجلی الہی اور وہاں کی نورانیت، اس کا سایہ ہوگا یا خود اس درخت کا نور ہوگا ظل دھوپ اور روشنی کو بھی کہتے ہیں غرضیکہ یہ سورج والا سایہ مراد نہیں کہ وہاں سورج نہیں ہوگا سو اس سے مراد اتنا عرصہ ہے کہ اگر وہاں دن اور رات مہینے و سال ہوتے تو سو سال لگتے۔

(مراۃ شرح مشکوٰۃ ج ۷ ص ۷۸۸)

جنتی بازار:

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ فِي الْجَنَّةِ لَسُوقًا يَا تُونَهَا كُلَّ جُمُعَةٍ فَتَهْبُ رِيحُ الشَّمَالِ فَتَحْشُوهُ وَفِي وَجُوهِهِمْ وَثِيَا بِهِمْ فَيَزْدَا دُونَ حُسْنًا وَجَمَالًا فَيَرْجِعُونَ إِلَى أَهْلِهِمْ وَقَدَارُ دَادُوا حُسْنًا وَجَمَالًا فَيَقُولُ لَهُمْ أَهْلُوهُمْ وَاللَّهِ لَقَدْ إِزْدَدْتُمْ بَعْدَ نَا حُسْنًا وَجَمَالًا فَيَقُولُونَ وَأَنْتُمْ وَاللَّهِ لَقَدْ إِزْدَدْتُمْ بَعْدَ نَا حُسْنًا وَجَمَالًا (مسلم شریف، مشکوٰۃ شریف باب صفۃ الجنۃ والہما)

حضرت انس رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا کہ: جنت میں ایک بازار ہے جہاں جنتی ہر جمعہ کو آئیں گے تو شمال کی طرف سے ہوا چلے گی ان کے چہروں ان کے کپڑوں میں بھر جائے گی جس سے ان کا حسن و جمال اور بڑھ جائے گا پھر یہ اپنے گھر والوں کی طرف لوٹیں گے جو حسن میں و جمال میں بڑھ چکے ہوں گے ان سے ان کے گھر والے کہیں گے اللہ کی قسم! تم تو ہمارے پیچھے حسن و جمال میں بڑھ گئے تو یہ کہیں گے رب کی قسم! تم لوگ بھی ہمارے پیچھے حسن و جمال میں بہت بڑھ گئے۔

جنتیوں کے حسن و جمال کا منظر:

حضرت ابو ہریرہ رضی اللہ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا کہ پہلا گروہ جو جنت میں جائے گا۔ وہ چودھویں رات کے چاند کی شکل پر ہوگا جو ان سے متصل ہوں گے آسمان کے تیز چمکدار تارے کی روشنی میں ہوں گے ان سب کے دل ایک دوسرے کے دل کے موافق ہوں گے کہ نہ ان میں مخالفت نہ بغض۔ ان میں سے ہر شخص کی دو بیویاں ہوں گی بڑی آنکھوں والی حوروں میں سے جن کی پنڈلیوں کی میٹک حسن کی وجہ سے ہڈی و گوشت کے اوپر سے دیکھی جائے گی۔ صبح و شام اللہ کی تسبیح پڑھیں گے نہ کبھی بیمار ہوں گے نہ پیشاب پاخانہ کریں گے اور نہ تھوکیں گے نہ ناک صاف کریں گے ان کے برتن سونے چاندی کے ہوں گے ان کی کنگھیاں سونے کی ہوں گی۔ ان کی انگلیٹھیوں کا ایندھن لوبان اور ان کا پسینہ مشک ہوگا۔ ایک آدمی کے عادت پر اپنے باپ حضرت آدم علیہ السلام کے شکل پر ساٹھ گز بلند۔ (مسلم شریف، مشکوٰۃ شریف، بخاری شریف)

جنت میں جوانی ختم نہ ہوگی:

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَدْخُلُ الْجَنَّةَ يَنْعَمُ وَلَا يَبْئَسُ وَلَا يَبْلَى ثِيَابُهُ وَلَا يَفْتِي شَبَابُهُ (رواه مسلم، مشکوٰۃ شریف)

حضرت ابو ہریرہ رضی اللہ عنہ سے ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا جو جنت میں جائے گا خوش رہے گا کبھی غمگین نہ ہوگا نہ اس کے کپڑے گلےں نہ اس کی جوانی ختم ہو۔

فائدہ:

جنت میں ہر چیز کو قرار ہے تبدیلی کسی چیز میں نہیں فنا کسی کو نہیں، جوانی، لباس، خوشی، عیش، ہر چیز ہمیشہ کی ہے کوئی فنا نہ ہوگا حتیٰ کہ وہاں کے پھل کھالینے کے بعد بھی فنا نہیں وہ ہی پھل جو کھایا ویسا ہی باقی اکلھا دائم جیسے ہوا۔ دھوپ استعمال کرنے کے بعد بھی ویسے ہی باقی رہتی ہے۔ (مراۃ شرح مشکوٰۃ ج ۷ ص ۲۸۶)

جنت کا میٹرل

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ: میں نے عرض کیا: یا رسول اللہ مخلوق کس چیز سے پیدا کی گئی ہے؟ نبی کریم صلی اللہ علیہ وسلم نے جواب دیا کہ: پانی سے ہم نے عرض کیا: جنت کا میٹرل کیا ہے؟

فرمایا: ایک اینٹ سونے کی، ایک اینٹ چاندی کی اور اس کا گارا خالص مشک کا ہے اور اس کی بھری موتی اور یاقوت ہے اس کی مٹی زعفران ہے۔ جو وہاں داخل ہوگا خوش رہے گا غمگین نہ ہوگا ہمیشہ رہے گا کبھی نہ مرے گا۔ ان کے کپڑے گلےں گے نہیں۔ اس کی جوانی فنا نہ ہوگی۔ (رواہ احمد و الترمذی و الدارمی، مشکوٰۃ شریف)

جنتی درخت:

وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا فِي الْجَنَّةِ شَجَرَةٌ إِلَّا وَسَاقُهَا مِنْ ذَهَبٍ (ترمذی شریف، مشکوٰۃ شریف)

حضرت ابو ہریرہ رضی اللہ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا: جنت میں کوئی درخت نہیں مگر اس کا تناسونے کا ہے۔

جنتی دروازے میں سے گزرتے ہوئے ہجوم:

وَعَنْ عُتْبَةَ بْنِ غَزْوَانَ قَالَ ذُكِرَ لَنَا أَنَّ الْحَجَرَ يُلْقَى مِنْ شَفَةِ جَهَنَّمَ فَيَهْوَى

فِيهَا سَبْعِينَ خَرِيفًا لَا يُدْرِكُ لَهَا قَعْرًا وَاللَّهُ لَتُمْلَأَنَّ وَلَقَدْ ذَكَرْنَا أَنْ مَبِينَ
مِصْرًا عَيْنٍ مِنْ مِصَارِيْعِ الْجَنَّةِ مَسِيرَةُ أَرْبَعِينَ سَنَةً وَلَيَاتِيَنَّ عَلَيْهَا يَوْمٌ وَهُوَ
كَظِيْظٍ مِنَ الزَّحَامِ (مسلم شریف، مشکوٰۃ شریف)

حضرت عتبہ ابن غزو ان رضی اللہ تعالیٰ عنہ سے روایت ہے انہوں نے بیان فرمایا کہ ہم سے ذکر کیا گیا کہ دوزخ کے کنارہ سے پتھر ڈالا جائے گا تو اس میں ستر سال گرے گا اس کی تہ نہ پائے گا۔ رب کی قسم! وہ بھری جائے گی اور ہم سے ذکر کیا گیا کہ جنت کی چوکھٹوں میں سے دو چوکھٹوں کے درمیان چالیس سالوں کا فاصلہ ہے اور اس پر ایک ایسا دن آئے گا جب وہ بھیڑ کی وجہ سے ٹھسا ہوگا۔

فائدہ:

حکیم الامت مفتی احمد یار خان صاحب نعیمی رحمۃ اللہ علیہ نے اس حدیث مبارکہ کی شرح بیان کرتے ہوئے تحریر فرمایا ہے کہ:

یعنی جنت کے ہر دروازہ کی چوڑائی چالیس سال کی راہ ہے اس قدر وسعت کے بعد جب جنتی اس میں داخل ہوں گے تو ان کے کھوئے سے چھلتے ہوں گے از دھام اور بھیڑ کا یہ حال ہوگا خیال رہے کہ یہ ٹھنسا جب ہوگا جبکہ عام جنتی داخل ہوں گے سب سے پہلے ہمارے حضور داخل ہوں گے دروازہ کھلے گا انہیں کے لیے پھر دوسرے انبیاء اکرام پھر حضور صلی اللہ علیہ وسلم کی امت ترتیب وار پھر دوسری امتیں جس جماعت کے داخلہ کی باری آوے گی دروازہ ٹھس جاوے گا اللہ ہم کو بھی نصیب کرے۔

(مرآۃ شرح مشکوٰۃ ج ۷ ص ۴۹۱)

بابا فرید کا جنتی دروازہ:

بابا فرید الدین گنج شکر کے دربار شریف پہ ہر سال محرم شریف کے مخصوص ایام میں ایک دروازہ کھلتا ہے جسے بہشتی دروازہ کہا جاتا ہے۔ اس بہشتی دروازے کی حقیقت کے متعلق اگر قدرے تفصیلی مطالعہ مطلوب ہو تو مجدد دور حاضرہ فیض ملت، شیخ القرآن والتفسیر حضرت علامہ مولانا ابوالصالح محمد فیض احمد اویسی رضوی رحمۃ اللہ علیہ کا رسالہ (بابا فرید کا بہشتی دروازہ) مطالعہ کیجیے۔ بعض لوگ کہتے سنائی دیتے ہیں کہ بابا فرید رحمۃ اللہ علیہ کے بہشتی دروازہ سے گزرتے ہوئے بڑا ہجوم ہوتا ہے۔

جبکہ بہشتی دروازے تو اتنے کھلے ہوں گے اتنے کھلے ہوں گے کہ اتنی وسعت بے انتہا بیان کی گئی ہے یہ کیسا دروازہ ہے کہ اتنے ہجوم میں گزرنا بھی مشکل ہو جاتا ہے اس گزرتے ہوئے ہجوم کو دیکھ کر محض ہجوم کو سبب ٹھہرایا جاتا ہے کہ دیکھیں جی ایسا دروازہ بہشتی دروازہ نہیں ہو سکتا۔

دیکھئے یہ حدیث مبارکہ مسلم شریف میں بھی ہے مشکوٰۃ شریف میں بھی ہے اور اس جیسی مزید احادیث دیگر کتب احادیث میں بھی مل جائیں گی کہ جس سے واضح ہوگا کہ ایسا ہجوم تو ان شاء اللہ بہشت میں جاتے ہوئے اس سے بھی زیادہ ہجوم ہوگا ایسے ہجوم کو بنیاد بناتے ہوئے ناجائز کہنا تو کوئی بات نہ ہوئی حق تعالیٰ حقیقت سمجھنے کی توفیق عطا فرمائے۔ بابا فرید الدین مسعود گنج شکر رحمۃ اللہ علیہ کی حیات مبارکہ اور بہشتی دروازہ کے متعلق قدرے تفصیلات الفقیر القادری ابو احمد غلام حسن اویسی کی تصنیف لطیف (حیات

الفرید) اور زیر ترتیب کتاب (تجلیات الفرید) اور بابا فرید الدین مسعود گنج شکر رحمۃ اللہ علیہ سے منسوب کلام اور اس کی شرح کے سلسلے میں ہماری تصنیف لطیف (فیضان الفرید) کا مطالعہ کیجیے۔ فیضان الفرید میں خصوصاً وہ موسیٰ نٹھا موت تھیں پہ بڑی نفیس بحث لکھی گئی ہے۔ اللہ تعالیٰ مطالعہ کی توفیق عطا فرمائے اور اللہ تعالیٰ الفقیر کی محنت کو شرف قبولیت سے نوازے۔ آمین ثم آمین

جنتی دروازوں میں ہجوم کا منظر:

حضرت عتبہ بن غزوہ رضی اللہ عنہ نے فرمایا کہ ہمیں بتایا گیا ہے کہ جنت کے دروازے کے ایک پٹ سے دوسرے پٹ کی درمیانی مسافت چالیس سال ہے اس پر ایک دن ایسا آئے گا کہ وہ ہجوم سے پُر ہوگا۔

(البدور السافرہ فی احوال الآخرة ص ۶۳۲ فی مسلم، احمد طبرانی فی الکبیر، بیہقی)

جنتی دروازوں میں سے گزرنے کا ایک منظر:

حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا کہ جنت کے اس دروازے کا عرض جس سے میری امت داخل ہوگی تیز رفتار گھوڑے پر سوار تین دن کی مسافت طے کرنے کی مقدار کے برابر ہے پھر وہ ایک دوسرے کو ہجوم کی وجہ سے بھینچیں گے یہاں تک کہ قریب ہے کہ ان کے کاندھے اتر جائیں۔ (البدور السافرہ ص ۶۳۲ بحوالہ ترمذی، بیہقی)

جنت میں داخلے کا ایک منظر:

حضرت اہل بن سعد رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ میری امت میں سے ستر ہزار یا سات لاکھ (راوی کو شک ہے) جنت میں داخل ہوں گے تو ہجوم سے ایک دوسرے پر گرتے ہوں گے ان کا پہلا جنت میں داخل نہ ہوگا جب تک آخری داخل نہ ہو ایک دوسرے کو پکڑتے ہوئے ہجوم سے گرتے نظر آئیں گے ان کے چہرے چودھویں شب کے چاند کی طرح ہوں گے۔ (البدور السافرہ فی احوال الآخرة ص ۶۳۳ بحوالہ بخاری، مسلم، طبرانی فی الکبیر)

(۲۸) اِلٰی مَنْزِلٍ تَعَالٰی
بِالنُّورِ قَدْ تَوَالَا
بِالْحُسْنِ قَدْ تَلَا لَا
تَلْقٰی بِهٖ الْجَلَالَا

قَدْ حُفَّ بِالنَّسِیْمِ

(۲۹) اِلٰی الْمَفْرَشِ الْوَطِیِّ
اِلٰی الْمَطْعَمِ الشَّہِیِّ
اِلٰی الْمَلْبَسِ الْبَہِیِّ
اِلٰی الْمَشْرَبِ الْهَنِیِّ

مِنْ السَّلْسَلِ الْخَتِیْمِ

☆ منزلِ تعالیٰ: بلند مقام۔ ☆ تلقی: ملاقات کرو گے، پاؤ گے۔ ☆ حُفَّ: گھرا ہوا۔ ☆ نسیم: باد صبا۔ ☆ مَفْرَشِ الْوَطِیِّ: نرم بستر۔ ☆ الملبس البہی: خوبصورت لباس۔ ☆ مطعم الشہی: مرغوب کھانا۔ ☆ مشرب الہنی: خوشگوار مشروب۔ ☆ ختیم: مہر لگی ہوئی۔

مطلب:

ایسا بلند و بالا مقام، جو خوبصورتی کی وجہ سے چمکتا ہوا اس پہ مسلسل انوار و تجلیات کی بارش ہوتی ہو۔ تم ایسے مقام میں رعب و دبدبہ اور جلال پاؤ گے تحقیق وہ عظیم مقام باد صبا سے گھرا ہوا ہے۔

یا اللہ اس مقام میں نرم نرم بستر، خوبصورت کپڑے، پسندیدہ کھانے، دل پسند خوشگوار مشروب، مہر لگا ہوا آسانی کے ساتھ گلے سے اترنے والا پانی عطا فرما۔

جنتی بستر و لباس اور کھانا پینا:

حضرت ابوسعید رضی اللہ عنہ سے روایت ہے وہ رسول اللہ صلی اللہ علیہ وسلم سے راوی ہیں کہ جنت کا ایک شخص جنت میں ستر مسندوں پر تکیہ لگائے ہوگا اس کے کروٹ لینے سے پہلے پھر اس کے پاس ایک عورت آئے گی جو اس کے کندھے پر ہاتھ رکھے گی یہ شخص اس کے رخسار میں اپنا منہ دیکھے گا (اس کا چہرہ آئینہ سے زیادہ صاف ہوگا یعنی اس کا چہرہ دنیوی آئینہ سے بھی زیادہ صاف ہوگا) اس پر ادنیٰ موتی پورب پچھم کے درمیان کو چمکا دے گا۔

فائدہ:

یہ حدیث مبارکہ مشکوٰۃ شریف میں ہے یہ ایک حدیث مبارکہ کا ایک حصہ بیان کیا ہے اس سے آگے بھی حدیث مبارکہ

ہے۔

بہشت کے کھانے خوب ہیں:

وَعَنْ أَنَسٍ قَالَ سَأَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا لِكُوْثَرُ قَالَ ذَاكَ نَهْرٌ
أَعْطَانِيَهُ اللَّهُ يَعْنِي فِي الْجَنَّةِ أَشَدُّ بَيَاضًا مِنَ اللَّبَنِ وَأَحْلَى مِنَ الْعَسَلِ فِيهِ طَيْرٌ
أَعْنَاهَا كَأَعْنَاقِ الْجُزُرِ قَالَ عِمْرَانُ هَذِهِ لَنَا عِمَّةٌ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ أَكَلْتُهَا أَنْعَمُ مِنْهَا (رواه الترمذی، مشکوٰۃ المصابیح باب صفة الجنة والبهائم)

حضرت انس رضی اللہ عنہ سے روایت ہے۔ انہوں نے بیان فرمایا کہ رسول اللہ صلی اللہ علیہ وسلم سے پوچھا گیا کہ کوثر کیا

ہے۔

رسول اللہ صلی اللہ علیہ وسلم نے ارشاد فرمایا: یہ ایک نہر ہے۔ جو اللہ تعالیٰ نے مجھے عطا فرمائی۔ یعنی جنت میں دودھ سے زیادہ سفید شہد سے زیادہ میٹھا۔ اس میں پرندے جن کی گردنیں اونٹوں کی گردنوں کی طرح ہیں۔ عمران بولے یہ تو خوب ہی ہے رسول اللہ صلی اللہ علیہ وسلم نے ارشاد فرمایا: وہاں کے کھانے ان سے بھی زیادہ خوب ہیں۔

رنگا رنگ جنتی کھانے:

حضرت ابو ہریرہ رضی اللہ عنہ نے فرمایا کہ رسول اللہ صلی اللہ علیہ وسلم سے وَمَسَاكِنُ طَيِّبَةٍ فِي جَنَّاتٍ عَذْنٍ کی تفسیر پوچھی گئی تو آپ نے فرمایا: وہ محلات جنت میں موتیوں کے ہوں گے ایک محل میں ستر دار ہوں گے سرخ یا قوت کے اور ہر دار میں ستر

زمرہ بزرگ گھر ہوں گے اور ہر گھر میں ستر تخت ہوں گے۔ ہر تخت پر ستر رنگا رنگ بستر ہوں گے ہر بستر پر جنتی کی زوجہ حور عین ہوں گی۔ ہر گھر میں ستر دسترخوان ہوں گے اور ہر دسترخوان کے ستر کھانے رنگا رنگ ہوں گے ہر صبح کو اسے اس طرح کے طعام ملیں گے۔ (البدور السافرہ ص ۶۳۹ بحوالہ طبرانی فی الاوسط، ابن المبارک)

جنت کے ثمرات:

جنت میں کھانے کے لیے بے شمار پھل ہوں گے۔

اللہ تعالیٰ نے فرمایا:

”وَلَهُمْ فِيهَا مِنْ كُلِّ ثَمَرٍ“ (پ ۲۶ سورۃ محمد ۱۰)

اور ان کے لیے اس میں ہر قسم کے پھل ہیں۔

فِيهِمَا قَاقِطٌ وَنَخْلٌ وَرُمَّانٌ (پ ۲۷ سورۃ الرحمن ۲۸)

ان میں میوے اور کھجوریں اور انار ہیں۔ (کنز الایمان شریف)

فائدہ:

حضرت ابن عباس رضی اللہ عنہما سے مروی ہے کہ آپ نے ایک انار کے دانے کھائے آپ سے پوچھا گیا کہ آپ نے ایسا کیوں کیا؟ تو فرمایا مجھے حدیث پہنچی ہے کہ دنیا میں جو انار ہیں ان کا ایک دانہ جنت سے لایا گیا ممکن ہے تو یہی وہ دانہ ہو۔ (البدور السافرہ ص ۶۵۷)

جنت میں بھنا ہوا پرندہ:

حضرت میمونہ رضی اللہ تعالیٰ عنہا نے فرمایا کہ جنتی پرندے کی خواہش کرے گا تو اس پر بڑے بڑے اونٹ جیسا اس کے دسترخوان پر گرے گا جسے دھواں نہ پہنچا ہوگا اور نہ آگ نے مس کیا ہوگا وہ اس سے سیر ہو کر کھائے گا پھر وہ پرندہ اڑ جائے گا۔

جنتیوں کے لیے پہلا کھانا:

حضرت کعب رضی اللہ تعالیٰ عنہ نے فرمایا کہ جب جنتی جنت میں داخل ہوں گے تو اللہ تعالیٰ فرمائے گا ہر مہمان کے لیے مہمانی ہوتی ہے میں آج تمہیں مچھلی اور نیل کی مہمانی کھلاتا ہوں۔ اس پر اہل جنت کو مہمانی پیش کی جائے گی۔ (البدور السافرہ ص ۶۶۱ بحوالہ ابن المبارک)

جنتی جنت میں سب سے پہلے کیا کھائیں گے:

حضرت طارق بن شہاب رضی اللہ تعالیٰ عنہ نے فرمایا کہ یہودی نبی پاک صلی اللہ علیہ وسلم کی خدمت اقدس میں حاضر ہوئے اور عرض کی ہمیں خبر دیجیے کہ جنتی جنت میں داخل ہوں گے تو سب سے پہلے کیا کھائیں گے؟ آپ نے فرمایا: مچھلی کا جگر (البدور السافرہ ص ۶۶۱ بحوالہ طبرانی فی الکبیر)

فائدہ:

حضرت ثوبان رضی اللہ تعالیٰ عنہ سے مروی ہے کہ یہودیوں کے ایک عالم نے رسول اللہ صلی اللہ علیہ وسلم سے سوال کیا کہ اس وقت لوگ کہاں ہوں گے جب یہ زمین تبدیل ہو جائے گی؟ تو رسول اللہ صلی اللہ علیہ وسلم نے فرمایا سب سے پہلے پل صراط پر عبور کرنے والے فقراء مہاجرین، عرض کی یا رسول اللہ! اہل جنت کا تحفہ کیا ہوگا جب وہ جنت میں داخل ہوں گے؟ رسول اللہ صلی اللہ علیہ وسلم نے ارشاد فرمایا: مچھلی کے جگر کا حصہ۔

عرض کی گئی۔ اس کے بعد ان کی غذا کیا ہوگی؟

نبی کریم صلی اللہ علیہ وسلم نے ارشاد فرمایا ان کے لیے جنت کا تیل ذبح کیا جائے گا جس کے اطراف گوشت کو کھائیں

گے۔

عرض کی گئی: ان کا پینا کیا ہوگا؟

نبی کریم صلی اللہ علیہ وسلم نے ارشاد فرمایا: بہشت کے ایک چشمے سے جس کا نام سلسبیل ہے۔

اس نے عرض کی: آپ نے سچ فرمایا۔ (مسلم شریف، البدور السافرہ ص ۶۶۱)

اہل جنت کے پینے کی اشیاء:

اللہ تعالیٰ نے ارشاد فرمایا:

مُسْكِينٍ فِيهَا يَدْعُونَ فِيهَا بِفَاكِهَةٍ كَثِيرَةٍ وَشَرَابٍ (پ ۲۳، سورۃ ص ۵۱)

ان میں تکیہ لگائے ان میں بہت سے میوے اور شراب مانگتے ہیں۔

وَسَقَاهُمْ رَبُّهُمْ شَرَابًا طَهُورًا (پ ۲۹ سورۃ الدھر ۲۱)

اور انہیں ان کے رب نے ستھری شراب پلائی۔

إِنَّ الْأَبْرَارَ يَشْرَبُونَ مِنْ كَأْسٍ كَانَ مِزَاجُهَا كَافُورًا عَيْنًا يَشْرَبُ بِهَا عِبَادُ اللَّهِ

يُفَجِّرُونَ نَهَا تَفْجِيرًا (پ ۲۹ سورۃ الدھر ۶-۵)

بے شک نیک پیئیں گے اس جام میں جس کی ملونی کافور ہے وہ کافور کیا ایک چشمہ ہے جس میں سے اللہ کے نہایت خاص

بندے پیئیں گے اپنے محلوں میں اسے جہاں چاہیں بہا کر لے جاتے ہیں۔

فائدہ:

حضرت ابو امامہ رضی اللہ تعالیٰ عنہ نے فرمایا کہ اہل جنت میں سے ایک شخص جنت کی شراب چاہے گا تو شراب کا کوزہ

خود بخود اس کے ہاتھ میں آجائے گا اسے وہ پیئے گا جب وہ پی لے گا تو وہ کوزہ اپنی جگہ پر چلا جائے گا۔

(البدور السافرہ ص ۶۶۸ بحوالہ ابن المبارک، ابن ابی الدنیا)

☆.....☆.....☆

ثابت قدمی کی دعا

- (۱) یَا رَبِّ ثَبِّتْ قَدَمِیْ وَقَلْبِیْ
سُبْحَانَكَ اَللّٰهُمَّ اَنْتَ حَسْبِیْ
- ☆ ثَبِّتْ قَدَمِیْ: مجھے ثابت قدم رکھ۔ ☆ سُبْحَانَكَ: تو پاک ہے۔ ☆ اَنْتَ حَسْبِیْ: تو مجھے کافی ہے۔

مطلب:

یا رب! مجھے ثابت قدم رکھ اور میرے دل کو بھی مضبوطی عطا فرما یا اللہ تو (ہر عیب سے) پاک ہے اور تو میرے لیے کافی ہے۔

فائدہ:

اس شعر میں حضرت علی رضی اللہ عنہ نے اسلام اور اسلامی احکام پہ ثابت قدم رہنے کی دعا مانگی ہے اور اپنے دل کی مضبوطی کے لیے دعا مانگی ہے کہ یا اللہ تو میرے دل کو مضبوطی عطا فرما۔

☆.....☆.....☆

دافع سرورداور دافع کدورت کا مجرب عمل

- (۱) ثَلْتُ عَصِي صِفَّتْ بَعْدَ خَاتَمِ
عَلَى رَأْسِهَا مِثْلَ السِّنَانِ الْمُقَوَّمِ
- (۲) وَمِمْ طَمِيسُ ابْتَرْتُ سُلْمَ
إِلَى كُلِّ مَامُولٍ وَلَيْسَ بِسُلْمِ
- (۳) وَأَرْبَعَةٌ مِثْلَ الْأَصَابِعِ صِفَّتْ
تُشِيرُ إِلَى الْخَيْرَاتِ مِنْ غَيْرِ مَعْصَمِ
- (۴) وَهَاءَ شَقِيقُ نَمٍّ وَأَوْمُقُوسُ
عَلَيْهَا إِذَا يَبْدُو كَانُوبٍ مُحْجَمِ
- (۵) فَيَا حَامِلَ الْإِسْمِ الَّذِي لَيْسَ مِثْلُهُ
تَوَقَّ مِنَ الْأَسْوَاءِ تَنْجُ وَتَسْلَمِ
- (۶) فَذَلِكَ اسْمُ اللَّهِ جَلَّ جَلَالُهُ
إِلَى كُلِّ مَخْلُوقٍ فَصِيحٍ وَأَعْجَمِ

☆ صِفَّتْ: صف بصف کرنا۔ ☆ سنان: نوک، نیزہ۔ ☆ مُقَوَّم: تقویٰ سے معنی گنج کرنا، ٹیڑھا کرنا، ترچھا کرنا
ہی مقوس کا معنی ہوا، ٹیڑھا ہو، ترچھا ہو۔ ☆ خاتم: انگلی، انگشتری، چھاپ، مہر۔ ☆ سنان المقوم: سیدھا نیزہ۔ ☆ ابتر: کٹی
ہوئی۔ ☆ مامول: امید۔ ☆ الأصابع: انگلیاں۔ ☆ خیرات: نیکیاں، خیر کی جمع۔ ☆ معصم: کلائی۔ ☆ حامل الاسم: نام
کو اٹھانے والا مراد، نام لینے والے، نام یاد کرنے والے، مراد ذکر کرنے والے۔ ☆ اسوآء: برائیوں۔ ☆ تَنْجُ: تو نجات حاصل
کر۔ ☆ طَمِيس: مٹی ہوئی

مطلب:

- (۱) انگٹھی کی گولائی یعنی انگٹھی کا دائرہ گول ہا (حرف - O) تین الف کے برابر ہو اس دائرے کا سر اسیدھے نیزے کی طرح ہونا چاہیے۔
- (۲) اور میم مٹائی ہوئی اور کائی ہوئی ہو پھر ہر امید کا کوئی ایک زینہ ہونا چاہیے۔ جو کہ حقیقتاً زینہ ہوتا ہی نہیں۔
- (۳-۴) اور الف چار انگٹیوں کے برابر ہوں۔ ان میں کلائی نہیں ہونی چاہیے یہ نیکیوں کی طرف اشارہ کرتے ہیں۔ (ھ) اور ھا (حرف - ه) درمیان سے گول شکاف والی ہونی چاہیے پھر واؤ (حرف - و) ٹیڑھی ہو اور وہ واؤ (حرف - و) حرف ھا بچھنے کے آلے کی گرہ کی طرح معلوم ہونی چاہیے۔
- (۵) پس اے اسی وحدۃ لا شریک اللہ کا اسم گرامی پکارنے والے جس جیسا کوئی نہیں۔ برائیوں سے بچنے کی کوشش کر کے نجات حاصل کر اور تو سلامتی حاصل کر۔
- (۶) پس اسم اللہ جل جلالہ اس وحدۃ لا شریک کا اسم گرامی ہے کہ جو بڑی عظمت اور شان والا ہے۔ وہ ہر مخلوق کے نزدیک وہ مخلوق خواہ زبان والی ہو یا بغیر زبان کے۔

رسم عبودیت کے لیے عقل ہے

(۸) كَيْفِيَّةُ الْمَرْءِ لَيْسَ الْمَرْءُ يُدْرِكُهَا مَكَيْفَ كَيْفِيَّةِ الْجَبَّارِ فِي الْقَدَمِ

(۹) هُوَ الَّذِي أَنْشَأَ الْأَشْيَاءَ مُبْتَدِعًا فَكَيْفَ يُدْرِكُهَا مُسْتَحْدِثُ النَّسَمِ

☆ مبتدعاً: نئے سرے سے پیدا کیا۔ ☆ کیفیہ: حالت، احوال، حقیقت، رنگ ڈھنگ، جو بن، رونق، مزہ، لطف وغیرہ۔ ☆ یدرکھا: اسے معلوم کر سکتا۔ ☆ الجبار: زبردست، اللہ تعالیٰ کا ایک صفاتی نام۔ ☆ قدم: قدیم۔ ☆ أنشأ الأشياء: چیزوں کو پیدا کیا۔

مطلب:

- (۱) جب انسان کی کیفیت کا ادراک ایک انسان نہیں کر سکتا تو جبار حقیقی یعنی اللہ تعالیٰ کی کیفیت کیسے معلوم کر سکتا ہے۔
- (۲) اللہ تعالیٰ کی ذات ہی ہے جس نے اشیاء نئے سرے سے بنائی ہیں تو اس اللہ تعالیٰ کی حقیقت ایک انسان کیسے معلوم کر سکتا ہے جو کہ مخلوق ہے۔

فائدہ:

جب انسان کی کیفیت اور حقیقت ایک انسان معلوم نہیں کر سکتا۔ کیونکہ وہ خود بھی توازن نہ ہے گویا انسان اپنی حقیقت سے بھی کما حقہ واقف نہیں اور کما حقہ ابھی انسان حقیقت بھی معلوم نہیں کر سکتا۔ کیونکہ اس کا سمجھ نہیں آ بھی نہیں سکتی۔ انسان روح اور جسم کے اکٹھے کا نام ہے اکیلے جسم کو یعنی روح کے بغیر جسم کو بھی کوئی انسان نہیں کہتا اور نہ ہی جسم کے بغیر محض روح کو کوئی انسان نہیں کہتا ہے

گویا نہ تو محض جسم کو کوئی انسان کہتا ہے اور نہ ہی محض ظاہری جسم کو کوئی انسان کہتا ہے۔ حالانکہ اگر حقیقت پہ غور کیا جائے تو محض ظاہری انسانی جسم کیسے بنایا بھی محض رب کائنات کی قدرت کاملہ ہے کہ کہاں مٹی، آگ، پانی اور ہوا سے اس انسان کا ظاہر ڈھانچہ بنا۔ انسانی عقول اسے سمجھنے سے قاصر ہیں کہ یہ کیا چیز ہے۔ محض ان چیزوں سے یہ انسان کیسے بنا، اس میں اتنی خوبصورتی کیسے آئی اور پھر اس میں روح کیسے پھونکی گئی ہوگی کہ یہ زندہ انسان بن گیا۔

روح:

روح کے متعلق خالق کائنات کا ارشاد گرامی ہے کہ:

الروح من امر ربی

انسان کا ظاہری جسم ہی کسی کے سمجھنے میں نہیں آ رہا۔ اس ظاہری جسم میں اللہ تعالیٰ جل جلالہ نے روح پھونکی۔ روح کی حقیقت کون سمجھ سکے گا۔ جب یہ حادث کا حال ہے کہ اس کی حقیقت انسان نہیں سمجھ سکتا تو رب کائنات کی حقیقت کون سمجھ سکتا ہے۔ انسان ظاہری امور ہی نہیں سمجھ سکتا تو قدیم ذات کو کیسے سمجھ سکتا ہے۔

رب کائنات نے تمام کائنات کو تخلیق کیا ہے جو انسان مخلوق کی حقیقت بھی سمجھنے سے قاصر ہے خالق کی حقیقت تک کیسے پہنچ سکتا ہے۔ نہیں پہنچ سکتا یقیناً خالق و مالک کی حقیقت تک پہنچنا انسان کے بس کا روگ نہیں ہے۔ رب کائنات کی حقیقت تک پہنچنا تو دور کی بات ہے انسان خالق و مالک کی مخلوق کی حقیقت بھی نہیں سمجھ سکتا۔

اللہ نے نئے سرے سے چیزوں کو بنایا:

اللہ تعالیٰ کے سوا کچھ نہ تھا کہ اللہ تعالیٰ نے اپنے محبوب کریم مدنی تاجدار، احمد مختار صلی اللہ علیہ وسلم کے نور مقدس کو تخلیق فرمایا امام عبدالرزاق نے المصنف میں اپنی سند کے ساتھ حضرت جابر بن عبد اللہ انصاری سے روایت کیا ہے کہ:

یا رسول اللہ صلی اللہ علیہ وسلم بابی انت و ابی اخبرنی عن اول شیء

خلقه اللہ تعالیٰ قبل الاشیاء قال یا جابر ان اللہ تعالیٰ خلق قبل الاشیاء نور

نبیک من نورہ فجعل ذالک النور یدور بالقدرة حیث شاء اللہ

یا رسول اللہ صلی اللہ علیہ وسلم میرے ماں باپ آپ پر فدا ہوں مجھے خبر دیجیے کہ تمام چیزوں سے پہلے اللہ تعالیٰ نے کون سی

چیز کو پیدا کیا؟

نبی کریم رؤف الرحیم صلی اللہ علیہ وسلم نے ارشاد فرمایا: اے جابر! اللہ تعالیٰ نے تمام چیزوں سے پہلے تیرے نبی کا نور

اپنے نور (کے فیض) سے پیدا کیا پھر وہ نور قدرت الہیہ سے جہاں اللہ تعالیٰ کو منظور ہوا سیر کرتا رہا۔

پھر اللہ تعالیٰ نے اسی نور مقدس سے پوری کائنات کو تخلیق کیا اس کائنات میں نور مصطفیٰ کا ہی فیضان ہے۔

قرآن مجید میں ارشاد ربان ہے:

أَوَلَمْ يَرَوْا كَيْفَ يُبْدِئُ اللَّهُ الْخَلْقَ ثُمَّ يُعِيدُهُ إِنَّ ذَلِكَ عَلَى اللَّهِ يَسِيرٌ قُلْ

سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ ثُمَّ اللَّهُ يُنْشِئُ النَّشْأَةَ الْآخِرَةَ إِنَّ اللَّهَ عَلَى كُلِّ شَيْءٍ قَدِيرٌ

کیا ان کو معلوم نہیں کہ اللہ تعالیٰ پیدائش عالم کو کس طرح شروع کرتا ہے پھر اسے بار بار لوٹاتا چلا جاتا ہے یہ کام اللہ تعالیٰ کے لیے بالکل آسان ہے (اے نبی) فرما دیجیے کہ زمین میں سیر کرو اور پس نظر دوڑاؤ کہ اللہ تعالیٰ نے پیدائش کس طرح شروع کی تھی پھر مرنے کے بعد دوبارہ زندہ کرے گا اور اللہ تعالیٰ (جل جلالہ) ہر چیز پر قادر ہے۔

زمین و آسمان کی تخلیق:

وَخَلَقَ اللَّهُ السَّمَوَاتِ وَالْأَرْضَ بِالْحَقِّ (پ ۲۵ سورۃ الجاثیہ ۲۲)
اور اللہ نے آسمانوں اور زمین کو حق کے ساتھ بنایا۔ (کنز الایمان)

زمین و آسمان میں جو کچھ ہے سب اللہ نے بنایا:

(۱) حَمْ ۝ تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ۝ مَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى ط (پ ۲۶ سورۃ الاحقاف ۳۲)

یہ کتاب اتارنا ہے اللہ عزت والے حکمت والے کی طرف سے۔ ہم نے نہ بنائے آسمان اور زمین جو کچھ ان کے درمیان ہے مگر حق کے ساتھ اور ایک مقرر میعاد پر۔

(۲) أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَعْصِ بِخَلْقِهِنَّ بِقَدِيرٍ عَلَّمَ أَنْ يُحْيِيَ الْمَوْتَىٰ بَلَىٰ إِنَّهُ عَلَىٰ كُلِّ شَيْءٍ قَدِيرٌ ۝ (پ ۲۶ سورۃ الاحقاف ۳۳)

کیا انہوں نے نہ جانا کہ وہ جس نے آسمان اور زمین بنائے اور ان کے بنانے میں نہ تھا قادر کہ مردے جلانے کیوں نہیں بے شک وہ سب کچھ کر سکتا ہے۔ (ترجمہ کنز الایمان شریف)

(۳) يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ۝ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً ۖ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ ۖ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ۝ (پ ۲۱ البقرہ ۲۲)

اے لوگو! اپنے رب کی عبادت کرو جس نے تمہیں اور تم سے اگلوں کو پیدا کیا یہ امید کرتے ہوئے کہ تمہیں پرہیزگاری ملے وہ جس نے تمہارے لیے زمین کو بچھونا اور آسمان کو عمارت بنایا اور آسمان سے پانی اتارا تو اس سے کچھ پھل نکالے تمہارے کھانے کو تو اللہ کے لیے جان بوجھ کر برابر والے نہ ٹھہراؤ۔ (ترجمہ کنز الایمان شریف)

(۴) هُوَ الَّذِي خَلَقَ لَكُمْ مَا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَوَاتٍ وَهُوَ بِكُلِّ شَيْءٍ عَلِيمٌ ۝

ترجمہ: وہ اللہ تعالیٰ جس نے تمہارے لیے زمین میں جو کچھ ہے سب کا سب پیدا کیا پھر توجہ فرمائی اوپر اور ٹھیک ٹھیک بنادیا انہیں سات آسمان اور وہ سب کچھ خوب جانتا ہے۔

(۵) اللَّهُ الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ ط مَا لَكُمْ مِّنْ دُونِهِ مِنْ وَلِيٍّ وَلَا شَفِيعٍ أَفَلَا تَتَذَكَّرُونَ (پ ۲۱ سورۃ سجدہ ۴)

ترجمہ: اللہ تعالیٰ ہی ہے جس نے آسمانوں اور زمین کو اور جو کچھ ان کے درمیان ہے ان سب کو کچھ ایام میں پیدا فرمایا اور پھر مضبوطی سے (یعنی پورے جاہ و جلال کے ساتھ) عرش پر قائم ہو گیا تمہارے لیے اس کے سوا کوئی مددگار اور سفارشی نہیں کیا پھر بھی تم نصیحت حاصل نہیں کرتے۔

قُلْ إِنِّكُمْ لَتَكْفُرُونَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ أَنْدَادًا ط ذَلِكَ رَبُّ الْعَالَمِينَ ۝ وَجَعَلَ فِيهَا رَوَاسِيَ مِّنْ فَوْقِهَا وَبَرَكَ فِيهَا وَقَدَّرَ فِيهَا أَقْوَاتَهَا فِي أَرْبَعَةِ أَيَّامٍ سَوَاءً لِّلسَّائِلِينَ ۝ ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وَلِلْأَرْضِ ائْتِيَا طَوْعًا أَوْ كَرْهًا قَالَتَا أَتَيْنَا طَائِعِينَ ۝ فَقَضَاهُنَّ سَبْعَ سَمَوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا وَزَيَّنَّا السَّمَاءَ الدُّنْيَا بِمَصَابِيحَ وَحِفْظًا ط ذَلِكَ تَقْدِيرُ الْعَزِيزِ الْعَلِيمِ ۝ (پ ۲۲ سورۃ نجم السجدہ ۹-۱۲)

تم فرماؤ کیا تم لوگ اس کا انکار رکھتے ہو۔ جس نے دو دن میں زمین بنائی اور اس کے ہم سر ٹھہراتے ہو وہ ہے سب جہان کا رب اور اس میں اس کے اوپر سے ٹنکر ڈالے اور اس میں برکت رکھی اور اس میں اس کے بسنے والوں کی روزیاں مقرر کیں یہ سب ملا کر چار دن ہیں ٹھیک جواب پوچھنے والوں کو۔ پھر آسمان کی طرف قصد فرمایا اور وہ دھواں تھا تو اس سے اور زمین سے فرمایا کہ دونوں حاضر ہو۔ خوشی سے چاہے ناخوشی سے۔ دونوں نے عرض کی ہم رغبت کے ساتھ حاضر ہوئے تو انہیں پورے سات آسمان کر دیا دو دن میں اور ہر آسمان میں اس کے کام کے احکام بھیجے اور ہم نے نیچے کے آسمان کو چراغوں سے آراستہ کیا اور نگہبانی کے لیے یہ اس عزت والے علم والے کا ٹھہرایا ہوا ہے۔ (ترجمہ کنز الایمان شریف)

وَلَقَدْ خَلَقْنَا الْإِنْسَانَ وَنَعْلَمُ مَا تُوَسُّوْسُ بِهِ نَفْسُهُ ج ص لِرَنَحْنُ أَقْرَبُ إِلَيْهِ مِنْ حَبْلِ الْوَرِيدِ ۝ (پ ۲۶ سورۃ ق ۱۶)

اور بے شک ہم نے آدمی کو پیدا کیا اور ہم جانتے ہیں جو وہ سوسہ اس کا نفس ڈالتا ہے اور ہمارے دل کی رگ سے بھی اس

سے زیادہ نزدیک ہیں۔ (ترجمہ کنز الایمان شریف)

(۶) وَالسَّمَاءَ رَفَعَهَا وَوَضَعَ الْمِيزَانَ ۝ أَلَّا تَطْغَوْا فِي الْمِيزَانِ ۝ وَأَقِيمُوا الْوَزْنَ بِالْقِسْطِ وَلَا تُخْسِرُوا الْمِيزَانَ ۝ وَالْأَرْضَ وَضَعَهَا لِلْأَنَامِ ۝ فِيهَا فَاكِهَةٌ وَالنَّخْلُ ذَاتُ الْأَكْمَامِ ۝ وَالْحَبُّ ذُو الْعَصْفِ وَالرَّيْحَانُ ۝ فَبِأَيِّ آلَاءِ رَبِّكُمَا تُكَذِّبِينَ ۝ خَلَقَ الْإِنْسَانَ مِنْ صَلْصَالٍ كَالْفَخَّارِ ۝ (پ ۲۷ سورۃ الرحمن ۱۳ تا ۱۷)

اور آسمان کو اللہ نے بلند کیا اور ترازو رکھی کہ ترازو میں بے اعتدالی نہ کرو اور انصاف کے ساتھ تول قائم کرو اور وزن نہ گھٹاؤ اور زمین رکھی مخلوق کے لیے اس میں میوے اور غلاف والی کھجوریں اور بھس کے ساتھ اناج اور خوشبو کے ساتھ پھول تو اے جن و انس تم دونوں اپنے رب کی کون کون سی نعمت جھٹلاؤ گے۔ اس نے آدمی کو بنایا، بجتی مٹی سے جیسے ٹھیکری۔ (ترجمہ کنز الایمان شریف)

(۷) هُوَ الَّذِي خَلَقَ لَكُمْ مَّا فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَسَوَّاهُنَّ سَبْعَ سَمَوَاتٍ ۖ وَهُوَ بِكُلِّ شَيْءٍ عَلِيمٌ ۝ (پ ۱ سورۃ البقرہ ۲۹)

وہی ہے جس نے تمہارے لیے بنایا جو کچھ زمین میں ہے پھر آسمان کی طرف استواء (قصد) فرمایا تو ٹھیک سات آسمان بنائے اور وہ سب کچھ جانتا ہے۔ (کنز الایمان شریف)

فائدہ:

بے شمار آیات اس مضمون کی ہیں کہ اللہ تعالیٰ نے نئے سرے سے مخلوق کو پیدا فرمایا اس وحدۃ لا شریک کی حقیقت انسان کیسے معلوم کر سکتا ہے وہ انسان جو کہ مخلوق ہے جبکہ اللہ تعالیٰ تمام کائنات کا خالق ہے۔ مخلوق خالق کی حقیقت معلوم نہیں کر سکتی اس لیے انسان بھی چونکہ مخلوق ہے اس لیے خالق کی حقیقت نہیں معلوم کر سکتا۔ جبکہ انسان کا حال تو یہ ہے کہ انسان خود اپنی حقیقت سے بھی کما حقہ واقف نہیں جب اس کی معلومات کا اپنے متعلق یہ حال ہے تو پھر خالق کی خالق کیسے معلوم کر سکتا ہے۔ یقیناً انسان اللہ تعالیٰ کی حقیقت معلوم نہیں کر سکتا۔

☆.....☆.....☆

تقدیر پر ایمان

مُسْتَكْمِلِ الْعَقْلِ مُقَلِّ عَدِيمِ
ذَلِكَ تَقْدِيرُ الْعَزِيزِ الْعَلِيمِ

كَمْ مِّنْ أَدِيبٍ فِطْنِ عَالِمٍ
وَمِنْ جَهْلُولٍ مَّكْثِرٍ مَّالَةٍ

(۱)

☆ ادیب: سمجھدار۔ ☆ فطن: ذہین، فطین۔ ☆ مستکمل العقل: کامل عقل والے۔ ☆ مقل: قلیل، نادار۔ ☆ عديم: بے بس، نیست، ناپید، کم، نایاب، معدوم۔ ☆ جھول: جاہل۔ ☆ مکثر: بہت سے۔ ☆ علیم: جاننے والا، اللہ تعالیٰ کا

صفاتی نام۔ ☆ عزیز: پیارا، محبوب، دل پسند، لائق، عمدہ، کمیاب، قابل عزت، صاحب مرتبہ، رشتہ دار، قریبی، یار، دوست، اللہ تعالیٰ کا صفاتی نام یہی آخری معنی یہاں مراد ہے۔

مطلب:

- (۱) بے شمار ذہین فطین عالم اور کامل عقل و دانش کے مالک انسان دولت کے لحاظ سے قلت کے شکار اور بے بس ہیں۔
- (۲) بے شمار جہلاء بے شمار مال و دولت کے مالک ہیں۔ عزیز اور علم و حکمہ۔ والے خالق و مالک وحدہ لا شریک کی تقدیر یہی ہے۔

فائدہ:

جو دولت مقدر میں ہوتی ہے وہی ملتی ہے اس سے زیادہ نہیں مل سکتی مقدر سے زیادہ دولت نہ علم کی وجہ سے مل سکتی ہے اور نہ ہی عقل کی وجہ سے کیونکہ اگر دولت علم کی وجہ سے حاصل ہوتی تو علم سے ناواقف لوگ دولت سے محروم رہ جاتے اکثر دیکھا گیا ہے اہل علم بعض اوقات ایک ایک روپے کے محتاج ہوتے ہیں جبکہ ان پڑھ لاکھوں کروڑوں روپوں سے کھیل رہے ہوتے ہیں حضرت علی رضی اللہ عنہ ان سے منسوب ان اشعار میں ہے کہ بہت سے سمجھدار ذہین فطین، کامل عقل والے دولت کے اعتبار سے غریب ہوتے ہیں۔ بہت سے جہلاء مالدار ہوتے ہیں۔ دولت محض سمجھداری، ذہانت، عقلمندی اور علم کی وجہ سے حاصل نہیں ہوتی بلکہ ہر انسان کی مقدر میں جتنی دولت حاصل ہونی ہوتی ہے۔ وہ اللہ تعالیٰ اس کی پیدائش سے پہلے ہی لکھ دیتا ہے۔ وہی کچھ ملنا ہے جو کچھ مقدر میں لکھا ہے مقدر سے زیادہ کچھ بھی حاصل نہیں ہوگا۔ تقدیر کے متعلق تفصیلاً پہلے بیان کیا جا چکا ہے۔

☆.....☆.....☆

مقامِ رضا

- (۱) قَضَى اللَّهُ أَمْرًا وَجَفَّتْ الْقُلُومُ وَفِيمَا قَضَى رَبَّنَا مَا ظَلَمُ
- (۲) فِی الْأَمْرِ مَا خَانَ لَمَّا قَضَى وَفِی الْحُكْمِ مَا جَارَ لَمَّا حَكَمُ
- (۳) بَدَأَ أَوَّلًا خَلْقَ آرْزَاقِنَا وَقَدْ كَانَ آرُوا حُنَا فِی الْعَدَمِ

☆ بھٹ: خشک ہو گیا، خشک ہو گئی۔ ☆ قضی: فیصلہ۔ ☆ جار: ظلم، زیادتی۔ ☆ عدم: نیستی، نہ ہونا، ناپیدی وغیرہ۔ ☆ ما ظلم: کسی نے زیادتی نہیں کی، معلوم ہوا کہ ہر مقام پر ظلم بمعنی ظلم استعمال نہیں ہوتا ایک ہی لاشی سے ہر کسی کو ہانکنا دانشمندی نہیں ہے۔ اسی لیے رہنا ظلمنا نفسنا والی دعا کے معنی بیان کرتے ہوئے خصوصی طور پر سوچ بچار کرنے کی اشد ضرورت ہے۔

مطلب:

- (۱) اللہ تعالیٰ نے فیصلہ کر دیا (جو کہ اٹل ہے وہ ہرگز نہیں بدل سکتا) اور تقدیریں لکھنے والا قلم خشک ہو گیا۔ ہمارے رب کے فیصلے میں کسی نے (کمی بیشی یا) اضافہ نہیں کیا۔

(۲) اللہ تعالیٰ جل جلالہ نے جب فیصلہ فرمایا تو فیصلہ کرتے ہوئے خیانت نہیں کی اسی طرح جب حکم دیا تو حکم دیتے ہوئے بھی زیادتی نہیں کی اس وقت سے اللہ تعالیٰ نے ہمارا رزق پیدا فرمایا۔ اس حقیقت کو نہ جان سکنے کے باعث بڑے بڑے صراطِ مستقیم سے بڑھ کر گمراہی کی دلدل میں دوڑ جا پڑے حق تعالیٰ حقائق سمجھنے کی توفیق عطا فرمائے۔

(۳) پہلے ہمارا رزق پیدا کیا (حالانکہ تحقیق ہماری ارواح (ابھی تک) عالمِ عدم میں تھیں۔

فائدہ:

اللہ تعالیٰ نے مخلوق کی تقدیریں لکھیں۔

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ السَّمَوَاتِ وَالْأَرْضِ بِخَمْسِينَ أَلْفَ سَنَةٍ قَالَ وَكَانَ عَرْشُهُ عَلَى الْمَاءِ (رواه المسلم، مشکوٰۃ شریف، کتاب الایمان حدیث نمبر ۷۲)

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: اللہ تعالیٰ نے مخلوق کی تقدیریں لکھ دیں آسمانوں اور زمین کے پیدا کرنے سے پچاس ہزار سال پہلے فرمایا اور اس کا عرش پانی پر تھا۔

فائدہ:

حضرت علامہ مولانا محمد سعید احمد نقشبندی رحمۃ اللہ علیہ بیان فرماتے ہیں کہ حضور نبی کریم صلی اللہ علیہ وسلم کے علم شریف کے متعلق حضرت شیخ رحمۃ اللہ علیہ کا یہ عقیدہ قرآن حکیم اور بہت سی احادیث سے ثابت ہے۔ علم کی نفی کی آیات و احادیث ذاتی علم کی نفی پر محمول ہیں خوب سمجھو۔ (حاشیہ اشعۃ للمعات اردو ترجمہ ج اول ص ۳۲۲)

علم غیب اور علم ماکان و مایکون کے متعلق شیخ محقق حضرت علامہ مولانا عبدالحق محدث دہلوی رحمۃ اللہ علیہ کا عقیدہ ہے اس سلسلے میں حضرت علامہ مولانا محمد سعید احمد نقشبندی رحمۃ اللہ علیہ لکھتے ہیں کہ:

حدیث پاک فَعِلِمْتُ مَا فِي السَّمَوَاتِ وَالْأَرْضِ کی شرح فرماتے ہوئے اشعۃ للمعات میں رقمطراز ہیں۔

پس دانستہ ہرچہ در آسمانہا ہرچہ در زمین بود عبارت است از حصول تمامہ علوم بزرگی و کلی و احاطہ آں۔

ترجمہ: یعنی حضور سید عالم صلی اللہ علیہ وسلم نے فرمایا کہ مجھے معلوم ہو گیا جو کچھ آسمانوں اور جو کچھ زمینوں میں ہے اس سے

یہ مراد ہے کہ تمام جزی کلی علوم حضور کو حاصل ہو گئے اور حضور علیہ الصلوٰۃ والسلام نے سب کا احاطہ فرمایا۔

فائدہ:

اسی حدیث کی شرح کے اخیر میں فرمایا:

پس ازاں دانست عالم را و حقائق آں را (ص ۳۳۳ نولکچوری)

تو اس سے حضور صلی اللہ علیہ وسلم نے عالم اور عالم کے تمام حقائق کو جانا۔

اشعۃ للمعات میں دوسری جگہ رقمطراز ہیں۔

یعنی احوالِ مبداء و معاد از اول تا آخر ہمہ را بیان کرو۔ (اشعۃ اللمعات ج ۳ ص ۴۴۴)
 یعنی ابتدائے افریش اور آخرت کے حالات سے آخر تک تمام بیان کر دیئے۔
 حدیث حذیفہ فاخبرنا بما ہو کائن الی یوم القیمة کی شرح میں فرماتے ہیں۔
 پس خبردار مارا پھیز یکہ پیدا شونده است از حوادث و وقائع و عجائب و غرائب تا روز قیامت (اشعۃ اللمعات ج ۳ ص ۵۹۰)
 تو حضور نے ہمیں ہر اس چیز کی خبر دی جو قیامت تک پیدا ہونے والی ہے حوادث و واقعات، عجائب و غریب سب بتا دیئے۔

مدارج النبوة شریف:

مدارج النبوة شریف جلد اول کے دیباچہ میں تحریر فرماتے ہیں۔

وہو بکل شیء علیم و صلی اللہ علیہ وسلم وانا است برہمہ چیز از
 شیونات الہی و احکام و صفات حق و اسماء و افعال و آثار و بجمیع
 علوم ظاہر و باطن و مصداق و فوق کل ذی علم علیم شدہ، عَلَیْہِ مَنْ
 الصَّلَواتِ فَضْلُہَا وَمَنْ التَّحِیَّاتِ اَتَمُّہَا وَاکْمَلُہَا

حضور صلی اللہ علیہ وسلم تمام چیزوں کے جاننے والے ہیں انہوں نے خدائے پاک کی شان میں اس کے احکام، حق تعالیٰ کے صفات اور افعال سارے ظاہری و باطنی اول و آخر کے علوم کا احاطہ فرمایا ہے اور وَفَوْقُ كُلِّ ذِی عِلْمٍ عَلِیمُ کے مصداق ہو گئے ہیں۔ علیہ الصلوٰۃ والسلام۔

دوسرا حوالہ:

اسی مدارج النبوة باب پنجم در ذکر فضائل آنحضرت میں ارقام فرماتے ہیں۔
 و ہرچہ در دنیا است از زمان آدم (علیہ السلام) تا نغمہ اولی بروئے علیہ السلام منکشف ساختہ تا ہمہ احوال اور از اول تا آخر معلوم گردد، و یاران خود را از بعضی احوال خبر داد۔
 زمانہ آدم سے قیامت تک جو کچھ دنیا میں ہے سب حضور علیہ السلام پر ظاہر فرمادیئے تاکہ اول سے آخر تک تمام حالات آپ کو معلوم ہو جائیں اور حضور علیہ السلام نے بعض حالات کی خبر اپنے صحابہ کو بھی دی۔

فائدہ:

ان تمام عبارتوں سے عیاں ہے کہ علم غیب رسول التحیۃ والثناء کے بارے میں شیخ کا یہی مسلک تھا کہ تمام علوم اولین و آخرین حضور صلی اللہ علیہ وسلم کو حاصل تھے اور از ابتدا تا قیامت سارے جزئیات و کلیات کا علم حضور کو عطا فرمایا گیا۔
 ہم اسی کو جمع ماکان و مایکون کے علم سے تعبیر کرتے ہیں۔ (مقدمہ اشعۃ اللمعات اردو ترجمہ جلد اول ص ۱۰۴ تا ۱۰۶)

قلم کو تقدیریں لکھنے کا حکم:

عَبَادَةُ بْنُ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَوَّلَ مَا خَلَقَ اللَّهُ الْقَلَمَ فَقَالَ لَهُ اكْتُبْ قَالَ مَا اَكْتُبُ قَالَ اَكْتُبِ الْقَدْرَ فَكَتَبَ مَا هُوَ كَائِنٌ إِلَى الْآبِدِ

(سورة الترمذی وقال هذا حدیث غریب اسناد، مشکوٰۃ شریف کتاب الایمان باب القدر حدیث نمبر ۸۷)

حضرت عبادہ بن الصامت رضی اللہ عنہ سے روایت ہے رسول اللہ صلی اللہ علیہ وسلم نے ارشاد فرمایا بے شک سب سے اول اللہ تعالیٰ نے قلم کو پیدا فرمایا اور کہا: لکھ۔

قلم نے عرض کیا: کیا لکھوں؟

رب کائنات نے ارشاد فرمایا: تقدیر لکھ۔

تو قلم نے لکھ دیا: وہ سب کچھ جو ہو چکا اور جو اب تک ہوگا۔

فائدہ:

اس پہلے شعر میں تقدیر کے متعلق ہی بیان ہوا ہے کہ اللہ تعالیٰ نے فیصلہ کر دیا (اور اللہ تعالیٰ کا فیصلہ اٹل ہے) (اور تقدیر جس قلم سے لکھی گئی) وہ قلم خشک ہو گیا ہے ہمارے رب کا فیصلہ حق ہے اس میں چونکہ چنانچہ کی گنجائش نہیں، نہ تو کوئی اس فیصلے میں اضافہ کر سکا اور نہ ہی اضافہ کر سکے گا۔

یاد رکھیے:

تقدیر اور تقدیر سے متعلقہ امور کے متعلق چونکہ چنانچہ کا راگ الاپنا قطعاً مناسب نہیں ہے خدا را! اگر مومن ہونی کریم صلی اللہ علیہ وسلم سے شرف غلامی کے دعویدار ہو تو تقدیر کو مت جھٹلانا کیونکہ تقدیر کا انکار دنیا و آخرت میں خسارے کا سبب ہے۔

حدیث نمبر ۱:

وَعَنْ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تُجَالِسُوا أَهْلَ الْقَدْرِ وَلَا تُفَاتِحُوهُمْ

حضرت عمر رضی اللہ تعالیٰ عنہ سے روایت ہے انہوں نے بیان فرمایا کہ رسول اللہ صلی اللہ علیہ وسلم نے ارشاد فرمایا منکرین تقدیر کے ساتھ نہ تو مجلس کرو اور نہ ہی ان کو اپنا حاکم بناؤ۔ (مشکوٰۃ شریف کتاب الایمان حدیث نمبر ۱۰۰)

حدیث نمبر ۲:

وَعَنْهُ (وَعَنْ ابْنِ عُمَرَ) قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْقَدَرِيَّةُ مَجُوسُ هَذِهِ الْأُمَّةِ إِنْ مَرِضُوا فَلَا تَعُودُوا هُمْ وَإِنْ مَاتُوا فَلَا تَشْهَدُوا هُمْ

(مشکوٰۃ شریف کتاب الایمان باب القدر فصل ۲ حدیث نمبر ۹۹)

اور انہیں (حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا کہ یہ فرقہ کے لوگ اس امت کے مجوسی ہیں جب وہ بیمار پڑ جائیں تو ان کی بیمار پرسی نہ کرو اور جب وہ مرجائیں تو ان کے جنازہ میں شرکت نہ کرو۔

فائدہ:

یعنی ان کی زندگی اور موت کی کسی حالت میں ان کے بارے میں حقوق اسلامی کی رعایت اور لحاظ نہ کرو۔

(اشعۃ اللمعات اردو ترجمہ ج اول ص ۳۶۸)

حدیث نمبر ۳:

حضرت ابن عمر رضی اللہ عنہما سے روایت ہے کہ انہوں نے بیان کیا کہ میں نے رسول اللہ صلی اللہ علیہ وسلم کو ارشاد فرماتے ہوئے سنا۔ میری امت میں زمین میں دھنسا اور شکلوں کا بگڑنا واقع ہوگا اور یہ تقدیر کو جھٹلانے والوں میں ہوگا۔

(رواہ ابوداؤد و الترمذی و مشکوٰۃ شریف حدیث نمبر ۹۸)

فائدہ:

اس طرح بے شمار احادیث مبارکہ میں تقدیر کے منکرین کی مذمت بیان کی گئی ہے۔ ان اشعار میں بیان کیا گیا ہے کہ جو فیصلہ اللہ تعالیٰ نے تقدیر میں لکھنے کے متعلق کیا وہ فیصلہ غلط نہیں کیا بالکل صحیح فیصلہ فرمایا۔ اس فیصلے کے سلسلے میں اللہ تعالیٰ نے خیانت نہیں کی کیونکہ اللہ تعالیٰ ہمہ قسم کی برائیوں سے پاک ہے اس سے وہ لوگ عبرت حاصل کریں جن کا عقیدہ ہے کہ اللہ تعالیٰ جھوٹ تو بول سکتا ہے مگر بولتا نہیں۔ اگر اس قسم کی بحث چھیڑ دی جائے تو کوئی بھی برائی ایسی نہ رہے گی کہ یہ برائی اللہ تعالیٰ کر تو سکتا ہے مگر کرتا نہیں۔ بہر حال اللہ تعالیٰ نے یہ فیصلہ کرتے ہوئے نہ تو خیانت سے کام لیا اور نہ ہی حکم میں زیادتی کی۔

تیسرے شعر میں یہ بیان کیا گیا ہے کہ اللہ تعالیٰ خیر الرازقین ہے۔ اس نے ہمارا رزق ہماری ارواح پیدا کرنے سے بھی پہلے لکھ دیا ہے۔ گویا آپ نے ارشاد فرمایا کہ اے اللہ کے بندو! ہمارا رزق تو ہماری پیدائش سے بھی پہلے لکھ دیا گیا ہے اس لیے ہمیں رزق کی فکر نہیں کرنی چاہیے محض رزق کے خوف سے منصوبہ بندی کے چکروں میں مبتلا ہو کر اپنی صحبت برباد کرنا کہاں کی عقلمندی ہے منصوبہ بندی کی مذمت کے سلسلے میں تفصیلات (دروس کا مونگی) میں ملاحظہ فرمائیے جو کہ قبلہ فیض ملت مجدد ملت حضرت علامہ ابو الصالح محمد فیض احمد اویسی کے دروس پہ مبنی ہے۔ اس کو ترتیب دینے کی سعادت الحمد للہ الفقیر القادری ابو اچمد غلام حسن اویسی کے حصے میں آئی اللہ تعالیٰ شرف قبولیت سے نوازے۔ ہاں اگر فکر کرنی ہے تو اس کام کے سلسلے میں فکر کرو جس کے لیے ہمیں تخلیق کیا گیا ہے۔

اس لیے ہمیں اللہ تعالیٰ کی رضا کے لیے کام کرنا چاہیے اللہ تعالیٰ کی رضا کے مقابل اپنی رضا اور خواہش کو اہمیت نہیں دینی چاہیے کیونکہ ہمیں اپنی خواہش رضا کے پیچھے دوڑنے سے ہمارے نصیب سے زیادہ ہمیں کچھ بھی حاصل نہ ہوگا اس لیے ہمیں اللہ تعالیٰ کی رضا کے حصول کے سلسلے میں کام کرنا چاہیے۔

منکرینِ حشر کی مذمت

(۱) قَالَ الْمُنْجَمُ وَالطَّبِيبُ كِلَاهُمَا لَنْ يُحْشَرَ الْأَمْوَاتُ قُلْتُ إِلَيْكُمَا

(۲) إِنْ صَحَّ قَوْلُكُمَا فَلَسْتُ بِخَاسِرٍ وَإِنْ صَحَّ قَوْلِي فَالْخَسَارُ عَلَيْكُمَا

☆ منجم: نجومی۔ ☆ طبیب: معالج، حکیم، علاج کرنے والا، ڈاکٹر وغیرہ۔ ☆ لَنْ يُحْشَرَ الْأَمْوَاتُ: مردے اٹھائے نہیں جائیں گے۔ ☆ فَالْخَسَارُ عَلَيْكُمَا: پس تم دونوں نقصان میں رہو گے۔

مطلب:

(۱) (دہریہ قسم کے غیر مسلم) نجومی اور طبیب دونوں نے بتایا کہ مردے ہرگز نہیں اٹھائے جائیں گے میں نے ان دونوں کو

کہا۔ ہٹ جاؤ۔ (یعنی یہ حقیقت نہیں اے لوگو ان کے گمان پہ کان نہ دھرو۔ سمجھنے کی کوشش کرو۔ کیونکہ

(۲) اگر دونوں کی بات درست ہوئی تو اس میں میرا کوئی خسار نہیں اور اگر میری بات درست ہوئی تو پھر تم دونوں خسارے میں

رہو گے۔ یعنی پھر خسارہ صورت میں بھی نہیں جبکہ ایک حال کے مطابق تم نقصان میں رہو گے۔

منکرینِ حشر کی مذمت:

ان اشعار میں منکرینِ حشر کی مذمت بیان کی گئی ہے۔ بیان کیا گیا ہے کہ (دہریہ اور دیگر غیر مسلم قسم کے) نجومی اور طبیب دونوں نے مجھے بتایا کہ مردے ہرگز نہیں اٹھائے جائیں گے میں نے ان دونوں قسم کے لوگوں کو بتایا کہ تمہارا یہ کہنا غلط ہے کیونکہ تمہارا یہ قول اللہ تعالیٰ کے پاک و مقدس اور لافانی کلام کے بھی خلاف ہے یہ کفار جیسا عقیدہ ہے مسلمانوں کا عقیدہ نہیں ایسا عقیدہ رکھنے والے کافر ہیں اگر تم پھر نہیں مانتے تو تمہاری مرضی۔ میرا پھر بھی نقصان نہیں پھر بھی تم ہی نقصان میں ہو اور نقصان میں ہی رہو گے۔ کیونکہ بالفرض محال جو کچھ تم کہتے ہو اگر تمہارا قول سچا بھی ہے تو میرا پھر بھی نقصان نہیں۔ کیونکہ حشر کا عقیدہ رکھنے والا گناہوں سے پرہیز کرتا ہے اور نیکیاں جمع کرتا رہتا ہے۔ اس لیے میں گناہوں کی دلدل سے دور رہتا ہوں اور نیکیاں اختیار کرتا ہوں نیکیاں اختیار کرنے ہے انسان کا نہ صرف آخرت کے لحاظ سے بھلا ہے بلکہ دنیوی ظاہری اور جسمانی لحاظ سے بھی بے شمار فوائد حاصل ہوتے ہیں اس لیے میرا تو ہر حال میں فائدہ ہی فائدہ ہے نقصان نہیں جبکہ اگر میری بات سچی ہوئی تو پھر تم دونوں قسم کے لوگ یعنی علم نجوم کا سہارا لینے والے اور علم طب سے شغل رکھنے والے حشر کے متعلق عقیدہ نہ رکھنے والے خسارے میں رہو گے کیونکہ حشر کے خلاف عقیدے کی بنا پر تم ہمہ وقت گناہوں کی دنیا میں مستغرق رہو گے اور آخرت میں عذاب میں پھینکے جاؤ گے۔

☆.....☆.....☆

تنبیہ کی دنیا فانی ہے

(۱) مَا الدَّهْرُ إِلَّا يَقْظَةٌ وَ نَوْمٌ وَلَيْلَةٌ بَيْنَهُمَا وَيَوْمٌ

(۲) يَعِيشُ قَوْمٌ وَ يَمُوتُ قَوْمٌ وَالدَّهْرُ قَاصٍ مَا عَلَيْهِ لَوْمٌ

☆ يقظة: بیداری۔ ☆ نوم: نیند۔ ☆ لیلة: رات۔ ☆ يعيش: زندگی حاصل ہوتی ہے۔ ☆ قاص: فیصلہ کرتا ہے۔

☆ لوم: ملامت۔

مطلب:

(۱) صرف جاگنے اور سونے کا نام زمانہ ہے۔ سونے اور جاگنے دونوں کے درمیان میں رات دن ہیں۔

(۲) ایک قوم کی زندگی ملتی ہے تو دوسری موت کا شکار ہوتی ہے۔ زمانے پہ کوئی ڈانٹ ڈپٹ اور برا بھلا نہیں کہتا جو چاہتا ہے فیصلہ کرتا ہے۔

فائدہ:

ان اشعار میں بیان کیا گیا ہے کہ دنیا فانی ہے اور اس میں جو کچھ ہے سب کچھ فانی ہے اس لیے نہ اس میں دل لگا اور نہ ہی اس کی کسی چیز کے ساتھ دل لگا بلکہ ان سے مکھ موڑ کر وحدۃ لا شریک کے قرب کے حصول کے لیے کوشش کر۔ کیونکہ زمانہ صرف سونے اور جاگنے کو کہتے ہیں اور سونے اور جاگنے کے درمیان رات دن ہیں۔ ایک قوم کو زندگی حاصل ہوتی ہے تو دوسری قوم کو موت۔ کچھ لوگ جاگتے ہیں تو کچھ لوگ سوتے ہیں جاگنے والوں کی مثال پیدا ہونا اور سونے والوں کی مثال مرنا اسی طرح ظاہری طور پر بھی اس دنیا میں کہیں دن ہوتا تو کہیں رات کئی لوگوں کے سونے کا وقت یعنی دن ہوتا ہے اور کئی لوگوں کے سونے کا وقت یعنی رات۔ اسی طرح کئی لوگ اپنی زندگی مکمل کر کے اس جہان فانی سے رخصت ہو جاتے ہیں اور کئی لوگ عدم سے اس دنیا میں پیدا ہوتے ہیں یہ سلسلہ قیامت سے پہلے تک چلتا رہے گا۔ زمانہ کو برا بھلا نہیں کہنا چاہیے۔ اس سلسلے میں تفصیلات پہلے بیان ہو چکی ہیں۔

جہان فانی:

حضرت شیخ فرید الدین عطار رحمۃ اللہ علیہ نے بیان فرمایا ہے کہ:

در جہاں فانی دانی کہ باشد معتبر آب کہ او را باک نبود از خطر

تو جانتا ہے کہ جہاں میں باعتبار کون شخص ہوتا ہے جس کو خطرات سے کوئی خوف نہ ہو۔

کم کند باکس وفا ایں روزگار جور دارد پستش با مہر کار

یہ زمانہ کسی سے وفا کم ہی کرتا ہے ظلم تو رکھتا ہے پر اسے محبت سے کوئی سروکار نہیں۔

آنکہ با تو روز غم بودست یار روز شادی ہم پرش زیہار

جو شخص غم کے دن تیرا یار رہا ہے خوشی کے دن بھی اسے لازمی پوچھ۔

روزِ نعمت گر تو پردازی بہ کس روزِ محنت باشدت فریاد رس
 مالدار کے دن اگر تو کسی پر نوازش کرے گا تو مصیبت کے دن وہ تیری فریاد کو پہنچنے والا ثابت ہوگا۔
 چوں بیابی دولتے از مستعان اندر آں دولت پرس از دوستاں
 جب مدد کرنے والے (خدا) سے تو کوئی دولت پائے تو اس دولت میں دوستوں کو بھی شریک کر۔
 مر ترا ہر کس کہ یار غم بود چوں رسد شادی ہماں ہمدم بود
 جو تیرا غم کا یار ہو جب خوشی پہنچے تو بھی وہی دوست ہونا چاہیے۔

☆.....☆.....☆

دکھ اور سکھ ساتھ ساتھ

(۱) اَنَا بِالذَّهْرِ عَلِيمٌ وَأَبُو الذَّهْرِ أُمُّهُ
 لَيْسَ يَأْتِي الذَّهْرُ يَوْمًا بِسُرُورٍ فَيَتَمُّهُ
 وَإِذَا سَرَّكَ يَوْمًا فَغَدًا آيَاتُكَ هَمُّهُ

☆ علیم: دانا، خوب واقف، خوب جاننے والا، عالم، علم والا، صاحب، صاحب علم۔ ☆ ابو: باپ۔ ☆ سُرُورِ
 فَيَتَمُّهُ: پوری خوشی، مکمل خوشی۔

مطلب:

میں زمانے کو اچھی طرح جاننے والا ہوں (بلکہ یوں سمجھ لیجیے کہ میں) زمانے کا ماں باپ ہوں۔ یعنی جیسے والدین اولاد کی
 حالات و واقعات سے بخوبی واقف ہوتے۔ ہیں اسی طرح میں بھی زمانے کے احوال سے بخوبی واقف ہوں۔ زمانہ مکمل خوشی اور
 دن بھی نہیں لاتا اور جب تمہیں ایک دن خوشیوں سے نہال کرے گا تو دوسرے روز رنج و غم سے بھی دوچار کر دے۔
 اس لیے سب کچھ یہ دنیا نہیں بلکہ دنیا میں تو اس طرح زندگی گزار کہ یہاں سے تیاری پوزیشن میں رہو کہ کسی بھی وقت اس
 جہان فانی سے چلے جانا ہے۔ دکھ بھی آتے رہیں گے خوشیاں بھی نصیب ہوتی رہیں گی۔ نہ دکھوں کے آنے سے گھبرا اور نہ ہی
 خوشیوں میں اتنا محو ہو کہ اپنے آپ کو بھی بھول بیٹھے کہ میں نے ایک دن یہاں سے جانا بھی ہے۔ خوشیوں پہ اتنا نہ پھول جا کہ حقیقت
 کو بھی بھلا بیٹھے اور اللہ تعالیٰ کی عبادت سے غافل ہو جائے۔

☆.....☆.....☆

مذمت دنیا

(۱) فَمَنْ يَحْمَدِ الدُّنْيَا بَعِثْ يَسْرُهُ
 فَسَوْفَ لَعَمْرِي عَنْ قَلِيلٍ يَالْوَمُهَا

إِذَا أَقْبَلْتُ كَانَتْ عَلَى الْمَرْءِ فِتْنَةً وَإِنْ أَدْبَرْتُ كَانَتْ كَثِيرًا هُمُومَهَا

☆ یحمد الدنیا: دنیا کی تعریف کرتا ہے۔ ☆ بعیش یسرہ: اسے مسرت کی زندگی حاصل ہے۔ ☆ لعمری: میری جان۔ ☆ یلو مہا: وہ اس کی مذمت کرے گا۔ ☆ ہومومہا: تو اس کی یہ خوشی و مسرت چند لمحوں کی مہمان ہے۔

مطلب:

(۱) پس جو شخص دنیوی زندگی کی تعریف محض اس لیے کرتا ہے کہ اسی دنیا کی وجہ سے اسے خوشی و مسرت کی زندگی حاصل ہے پس مجھے میری جان کی قسم! وہ بہت جلد اس کی برائی بیان کرے گا۔ کیونکہ خوشی و مسرت ہمیشہ نہیں رہے گی بلکہ چند لمحوں کی بات ہے کہ خوشی و مسرت چند لمحوں کا کھیل ہے چند ہی لمحوں کے بعد خوشیاں ختم ہو جائیں گی اور مسرت کی کوئی چیز نہ رہے گی۔

چار دتاں دی چاننی ہوندی فیر ہنھیریاں راتاں کہنا میاں محمد والا ہر دم سوچ و چاراں
سدا نہ باگیں بلبل بولے سدا نہ باغ بہاراں
آپ نے بیان فرمایا کہ پس میری جان کی قسم! جلد ہی اس کی برائی بیان کرے گا کیونکہ خوشی و مسرت کے لمحات تھوڑے ہی ہوتے ہیں جو نہی دکھوں کی بارات نے آنا ہے تو نے واویلا مچاتا ہے۔ پھر تو روئے گا پیٹے گا شور مچائے گا۔
(۲) جب دنیا حاصل ہوتی ہے تو انسان دنیا کا حاصل ہونا فتنہ اور آزمائش ہوتی اگر چھوڑے تو بہت زیادہ غم ہوتا ہے۔

حضرت شیخ فرید الدین عطا رحمۃ اللہ علیہ کا کلام:

دنیا کی مذمت کے سلسلے میں حضرت شیخ فرید الدین عطا رحمۃ اللہ علیہ نے کیا خوب بیان فرمایا ہے۔
باچہ ماند ایں جہاں گوئیم جواب آنکہ بیند آدمی چیزے بخواب
یہ جہاں کس چیز کے مشابہہ ہے جواب دیتا ہوں وہ چیز جسے آدمی خواب میں دیکھتا ہے۔
چوں شوی بیدار از خواب اے عزیز حاصلے نبود ز خوابت ہیچ چیز
پیارے جب تو خواب سے بیدار ہوگا تو خواب سے کچھ بھی حاصل نہ ہوگا۔
ہم چنیں چوں زندہ افتاد و مُرد ہیچ چیزے از جہاں باخود نبرد
ایسے ہی جب کوئی زندہ پڑے مر جائے جہاں سے کوئی چیز اپنے ساتھ نہ لے جائے۔
ہر کرا بود دست کردار نکو در رہ عقبی بود ہمراہ او
جس کسی کا کردار نیک رہا ہو آخرت کی راہ میں اس کے ہمراہ ہوگا۔
ایں جہاں را چوں زنیے داں خوبروی خویش را آر اید اندر چشم شوی
اس جہان کو خوبصورت عورت کی طرح جان جو اپنے آپ کو شوہر کی نگاہوں میں آراستہ کرتی ہے۔
مرد رامی پر ورد اندر کنار مکر و شوی می نماید بے شمار
مرد کو بغل میں پالتی ہے بے شمار فریب اور ناز دکھاتی ہے۔

چوں بیا بد خفته شورا ناگہاں بیگماں سازو ہلاکش آں زماں
جب اچانک شوہر کو سویا ہوا پاتی ہے اسے بے جھجک فی الفور ہلاک کر دیتی ہے۔
بر تو باید اے عزیز پرہیز کز چنین مکارہ باش پر حذر
اے ہنرمند عزیز تجھے چاہیے کہ ایسی مکار عورت سے تو محتاط رہے۔ (پندنامہ)

☆.....☆.....☆

دنیا کے ہر کمال کو زوال ہے

- | | | |
|-----|--|--|
| (۱) | إِذَا كُنْتَ فِي نِعْمَةٍ فَارْعَهَا | فَإِنَّ الْمَعَاصِيَ تُزِيلُ النِّعَمَ |
| (۲) | وَحَافِظُ عَلَيْهَا بِشُكْرِ الْإِلَهِ | فَإِنَّ الْإِلَهَ شَدِيدُ النِّقَمِ |
| (۳) | فَإِنَّ الْقُرُونُ وَمَنْ حَوْلَهُمْ | تَفَانُوا جَمِيعًا وَرَبِّي الْحَكَمُ |
| (۴) | وَكَنْ مُوسِرًا شِئْتَ أَوْ مُعْسِرًا | فَمَا تَقْطَعُ الْعَيْشَ إِلَّا بِهِمْ |
- ☆ معاصی: گناہ۔ ☆ تزیل: زائل کر دیتے ہیں۔ ☆ النعم: نعمتوں۔ ☆ الہ: معبود۔ ☆ النقم: انتقام۔

مطلب:

- (۱) جب تجھے نعمت حاصل ہو تو اس کی نگرانی کیجیے۔ کیونکہ بے شک گناہ نعمتیں ختم کر دیتے ہیں۔ (اس لیے اگر نعمتیں مطلوب ہوں تو گناہ ترک کر دیجیے)
- (۲) نعمتوں کی حفاظت کرنا چاہتے ہو تو نعمتوں کی حفاظت اللہ تعالیٰ کا شکر ادا کر کے کیجیے پس بے شک اللہ تعالیٰ کا بدلہ لینا نہایت شدید ہوتا ہے۔
- (۳) پس سابقہ گزری ہوئی اقوام عالم اور ان کے ارد گرد رہنے والے کہاں ہیں؟ فیصلہ کرنے والے میرے رب کی قسم! وہ بھی فنا ہو گئے۔ (جو اپنے آپ کو نہ جانے کیا کچھ سمجھتے تھے حتیٰ کہ اپنے آپ مخلوق خدا کا خدا بن بیٹھے اور حکم چلانے لگے بھی فنا ہو گئے)
- (۴) تم امیر ہو یا غریب کوئی بھی ہو رنج و غم کے بغیر زندگی نہیں گزار سکتے۔ (کیونکہ زندگی میں رنج اور غم ضروری ہیں رنج اور غم کے بغیر خوشی و مسرت کا احساس بھی نہیں ہوتا)

گناہوں کی نحوست:

پہلے شعر میں بیان کیا گیا ہے کہ اللہ تعالیٰ کی طرف سے اگر تجھے نعمت حاصل ہو تو اس کی حفاظت کیجیے۔ اگر اس نعمت کو محفوظ رکھنا چاہتے ہو تو رب کائنات کا شکر ادا کیجیے کیونکہ شکر کرنے سے اللہ تعالیٰ مزید نعمت میں اضافہ فرماتا ہے اور اگر اللہ تعالیٰ کی نعمت کا شکر ادا نہ کرے تو وہ نعمت زوال پذیر ہو جاتی ہے۔ نیز گناہوں کی بھرمار نعمتوں کے زوال کا باعث ہے۔ نعمتیں ختم ہو جاتی ہیں۔ یہی وجہ ہے کہ ہمارے معاشرے کو ملاحظہ کیجیے گناہوں کی بھرمار ہے تو اللہ تعالیٰ کی نعمتوں کا زوال ہو رہا ہے امن و سکون برباد ہو چکا ہر

طرف بم دھماکوں کی گھن گرج یہاں تک پہنچی کہ مساجد میں بم دھماکوں سے نمازیوں پہ حملے ہو رہے ہیں داتا صاحب حملہ میں بے گناہ لوگ شہید ہوئے بابا فرید رحمۃ اللہ علیہ کے دربار شریف پہ دھماکہ ہوا تو کئی بے گناہوں کی زندگیاں ختم ہوئیں۔ انہیں کس گناہ کی پاداش میں بارود سے اڑایا گیا۔ باپ بیٹے کی نہیں بنتی۔ اولاد والدین سے باغی ہوئی جارہی ہے بلکہ پچھلے دنوں ایک خبر سننے میں آئی کہ دو بیٹوں نے باپ کو اس لیے قتل کر دیا کہ جاسید اہمیس دو۔ جھوٹ فریب اور مکاری کا عروج ہے۔ قتل و غارت گری کا ہر طرف بازار گرم ہے ڈش انینا اور کیبل نے وہ بے حیائی پھیلائی ہے کہ بچے قبل از وقت ہی جوانی سے ہاتھ دھو بیٹھتے ہیں۔

فائدہ:

بہر حال اللہ تعالیٰ کی طرف سے عطا ہونے والی نعمتوں کا شکر ادا کیجیے۔ کیونکہ شکر ادا کرنے سے ان نعمتوں میں اضافہ ہوتا ہے۔

خدا کی لاثمی بے آواز اور سخت:

گناہوں سے توبہ کیجیے اللہ تعالیٰ سے معافی طلب کیجیے۔ کیونکہ گناہوں کا بدلہ یعنی اللہ تعالیٰ کا انتقام نہایت سخت ہے اس کی سہار کسی میں نہیں اس لیے اللہ تعالیٰ کے انتقام سے بچنے کی کوشش کیجیے۔ ورنہ خدا کی لاثمی بے آواز اور سخت ہے جو نہی گناہوں کی سزا شروع ہوگی دنیا میں ہو یا آخرت میں۔ نہایت سخت اور شدید ہوگی اسے برداشت نہیں کیا جاسکے گا اس لیے وہ وقت آنے سے پہلے سنبھل جائیے۔ خدا کے قہر و غضب سے بچنے کے لیے کیے ہوئے گناہوں کی بخشش طلب کیجیے۔

گزشتہ قومیں کہاں ہیں؟

اس : بان فانی میں بڑی بڑی طاقتور اور جابر قسم کی قومیں گزری ہیں فرعون اور نمرود تو خدا ہونے کے دعویدار تھے مگر ملاحظہ تو فرمائیے وہ کدھر گئے۔ جتنی بھی ظالم و جابر اور سخت قسم کی قومیں ہوئی ہیں وہ کہاں گئیں وہ ختم ہو گئیں اپنے انجام کو پہنچ چکی ہیں پوری دنیا پہ بادشاہت کرنے والے اس جہان فانی سے رخصت ہو گئے کوئی نہیں بچا کسی شاعر نے کیا خوب لکھا ہے کہ:

وڈے وڈے راجیاں نوں موت نے نہیں چھوڑیا	جیڑے اُتے دل آیا اوہو پھل توڑیا
ہرے بھرے باغ کئی ہو گئے ویران اوئے	سدا نہیوں رہنا اتھے کسی انسان اوئے
اجڑے نیں محل تے بنجیاں نے گلیاں	جدوں دیاں مالکاں نے قبریں جا ملیاں
رہنا تیری یاد وچہ قبر دا نشان اوئے	سدا نہیوں رہنا اتھے کسے انسان اوئے

رنج و غم اور زندگی:

چوتھے شعر میں یہ بیان ہوا ہے کہ کوئی غریب ہو یا امیر ہر قسم کے انسان کی زندگی میں رنج اور غم آتے ہیں تم چاہو جیسے چاہو تمہارا چاہنا ہر لحاظ سے پورا نہیں ہو سکتا۔ رنج و غم اور زندگی کے مابین چولی دامن کا کھیل ہے۔ ہزار بار چاہنے کے باوجود رنج و غم سے بچنا انتہائی مشکل ہے کیونکہ دکھوں اور سکھوں کا امتزاج ہی زندگی کے رنگوں میں خُسن پیدا کرتا ہے جو زندگی میں رنج و غم لکھے ہیں مقدر کا لکھا پورا ہونا ہی ہوتا ہے اس لیے تم زندگی رنج و غم دیکھے بغیر زندگی گزار ہی نہیں سکتے۔

- (۵) حَلَاوَةٌ دُنْيَاكَ مَسْمُومَةٌ
(۶) مَحَامِدُ دُنْيَاكَ مَذْمُومَةٌ
(۷) إِذَا تَمَّ أَمْرُ دُنَا نَقْصُهُ
(۸) وَكَمْ قَدَرٍ دَبَّ فِي غَفْلَةٍ
فَلَا تَأْكُلِ الشَّهْدَ إِلَّا بِسَمٍ
فَلَا تَكْسِبِ الْحَمْدَ إِلَّا بِذُ
تَوَقَّعْ زَوَالًا إِذَا قِيلَ تَمَّ
فَلَمْ يُشْعِرِ النَّاسُ حَتَّى هَجَمَ

☆ حلاوة: مٹھاس، شیرینی، پکے پھل کی مٹھاس، لذت، ذائقہ، مزہ، راحت، آرام، سکھ۔ ☆ دنیا: تیری دنیا۔ ☆ مسمومہ: زہریلی۔ ☆ ناکل: تم کھاؤ۔ ☆ سم: زہر۔ ☆ محامد: محمدؐ کی جمع، اچھائیاں، عمدہ اوصاف، نیک خصلتیں۔ ☆ تَمَّ: مکمل ہو جاتا ہے، انتہا کو پہنچ جاتا ہے۔ ☆ دُنَا: قریب۔ ☆ زوال: زوال عروج کی ضد، کمی، گھٹنا، اتار، تنزل، نقصان، ناکامیاں، ترقی اور عروج جاتا رہنا، مصیبت، سورج کا نصف النہا سے نیچے اترنا۔ مگر یہاں عروج کی ضد مراد ہے۔

مطلب:

- (۱) تیری دنیا کی (بظاہر) مٹھاس اور شیرینی حقیقت میں انتہائی زہریلی ہے۔ پس زہر کے بغیر شہد نہیں کھا سکتے۔ اگر تم شہد کھانے کے متمنی ہو تو تمہیں زہر بھی کھانا پڑے گا کیونکہ زہر کے بغیر شہد نہیں کھا سکو گے۔
(۲) تیری دنیا کی بظاہر اچھائیاں بھی برائی بیان کرنے کے لائق ہیں پس تو برائی سے خالی تعریف حاصل نہیں کر سکے گا۔ یعنی اس تعریف کے کرنے والوں کے ساتھ ساتھ اسی سبب سے کئی لوگ تیری برائی بھی بیان کر رہے ہوں گے۔
(۳) جب کوئی معاملہ اپنی آخر کو پہنچ جاتا ہے تو اس کا زوال شروع ہونے کا وقت نزدیک ہو جاتا ہے جب کسی کام کے مکمل ہو جانے کے متعلق کہا جائے تو اس کے زوال کی توقع کر۔ یعنی اب یہ کام مکمل ہو گیا ہے اب کسی وقت بھی اس کا زوال شروع ہو جائے گا جیسے مقولہ ہے کہ ہر کمال راز و ال است یعنی ہر کمال کو زوال ہوتا ہے۔
(۴) کتنی بار زمانہ غافلانہ روش میں آہستہ آہستہ گزرتا رہا مگر جب ٹوٹ پڑا تو لوگوں کو اس کے خاتمے کا علم ہوا یعنی ٹوٹنے سے قبل وہ اس سے غافل ہی رہے۔

فائدہ:

ان اشعار میں دنیا و مافیہا کی بے ثباتی اور دنیا کی حقیقت بہترین انداز میں بیان کی گئی ہے۔ تفصیلات گزر چکی ہیں۔

☆.....☆.....☆

حضرت امام حسین رضی اللہ عنہ کو نصیحت

- (۱) تَنْزَهُ عَنْ مُصَادِقَةِ اللَّيَامِ
(۲) وَلَا تَكُ وَائِقًا بِالدَّهْرِ يَوْمًا
وَالْمِمُّ بِالْكَرَامِ بَنِي الْكَرَامِ
فَإِنَّ الدَّهْرَ مُنْحَلُّ النِّظَامِ

- (۳) وَلَا تَحْسُدْ عَلَى الْمَعْرُوفِ قَوْمًا
(۴) وَثِقْ بِاللَّهِ رَبِّكَ ذِي الْمَعَالِي
(۵) وَكُنْ لِلْعِلْمِ ذَا طَلَبٍ وَبَحْثٍ
(۶) وَبِالْعَوْرَاءِ لَا تَنْطِقْ وَلَكِنْ
(۷) وَإِنْ خَانَ الصَّدِيقُ فَلَا تَحْتَهُ
(۸) وَلَا تَحْمِلْ عَلَى الْإِخْوَانِ ضِعْفًا
- وَكُنْ مِنْهُمْ تَنَلُ دَارَ السَّلَامِ
وَذِي الْأَعْيَانِ وَالنِّعَمِ الْجَسَامِ
وَنَاقِشُ فِي الْحَلَالِ وَفِي الْحَرَامِ
بِمَا يُرْضِي الْإِلَهَ مِنَ الْكَلَامِ
وَدُمْ بِالْحِفْظِ مِنْكَ وَبِالذَّمَامِ
وَعُدْ بِالصَّفْحِ تَنْجُ مِنَ الْأَثَامِ

☆ تنزیہ: پرہیز کرنا، بچ۔ ☆ مصادقۃ اللیام: کینوں کی دوستی۔ ☆ کرام: معززین، شرفاء۔ ☆ بنی الکرام: شرفاء کی اولاد۔ ☆ منحل النظام: نظام درہم برہم ہونے والا ہے۔ ☆ لا تحسد: حسد نہ کر۔ ☆ علی المعروف: نعمت پر۔ ☆ تمل دار السلام: تو سلامتی والا گھر یعنی جنت پالے گا۔ ☆ ذی المعالی: تمام بلند مراتب۔ ☆ صدیق: دوست۔ ☆ لا تخنه: تو ان سے خیانت نہ کر۔ ☆ اخوان: بھائیوں، دوستوں۔ ☆ اثم: گناہوں۔ ☆ للیام: کینوں۔ ☆ بالعوراء بیرائی کے ساتھ۔ ☆ لا تنطق: نہ کلام کر، نہ گفتگو کر۔

مطلب:

- (۱) کینے لوگوں کی دوستی سے بچ، شرفاء کی شریف اولاد کے پاس آنا جانا رکھ۔
(۲) زمانے پہ بھی بھروسہ نہ کر پس بے شک زمانے کا سارا نظام تباہ و برباد ہونے والا ہے۔
(۳) کسی قوم پہ نعمت ہو تو اس پہ حسد نہ کر اور اگر انہیں (جن پہ اللہ تعالیٰ نے انعام فرمایا جیسے علمائے ربانی اور اولیائے کرام) میں سے ہو جائے گا تو دار السلام یعنی جنت حاصل ہوگی۔
(۴) اپنے بلند مرتبہ پروردگار پہ مکمل طور پر بھروسہ رکھ جو بڑی بڑی نعمتوں والا اور احسانات والا ہے۔
(۵) علم کی طلب رکھ اور علم میں (کچھ سیکھنے، سمجھنے اور سمجھانے کے لیے) علم میں بحث و مباحثہ کیا۔ طلال اور حرام کی تحقیق کر۔
(۶) زبان پہ بیہودہ قسم کی باتیں نہ لا (زبان کو بیہودہ باتوں سے محفوظ رکھ) اللہ تعالیٰ کو راضی کرنے والی بات زبان سے کہہ۔
(۷) جب تیرے ساتھ تیرے دوست خیانت کریں تو اس وقت بھی تو ان کے ساتھ خیانت نہ کر۔ بلکہ برداشت سے کام لے اور تو اپنے وعدے پہ قائم رہ اور دوستی کی حفاظت کر۔
(۸) دوستوں کے ساتھ حسد، بغض اور دشمنی نہ رکھ اگر تو بار بار برداشت سے کام لے گا تو تجھے گناہوں سے نجات حاصل ہوگی۔

☆.....☆.....☆

کمینے کے ساتھ امان کرنا اچھا نہیں

- (۱) اَرَى الْإِحْسَانَ عِنْدَ الْحُرِّ دِينًا
(۲) كَقَطْرِ صَارَ فِي الْأَصْدَافِ دُرًّا
وَعِنْدَ الْبِقِنِّ مَنَقْصَةً وَذَمًّا
وَفِي شِدْقِ الْآفَاعِي صَارَ سَمًّا

☆ صدف: سیپ، ایک قسم کا سمندری گھونگا جس سے موتی نکلتا ہے۔ ☆ الحر: آزاد۔ ☆ ذمّا: برائی۔ ☆ كَقَطْرِ: جس طرح کہ بارش کا قطرہ۔ ☆ دُرّا: موتی۔

مطلب:

- (۱) شرفاء سے احسان کرنے کو میں دین سمجھتا ہوں (یعنی اسی طرح) غلام کے ساتھ احسان کرنا (بعض وجوہ سے) نقص اور برائی ہے۔ (کیونکہ غلاموں میں سے عظیم انسان حضرت بلال رضی اللہ تعالیٰ کے طریقہ پہ بھی ہوتے ہیں مگر وہ قلیل ہوتے ہیں زیادہ تر بد فطرت ہی ہوتے ہیں۔)
- (۲) جس طرح کہ سپیوں میں بارش کا ایک قطرہ پڑ جائے تو موتی بن جاتا ہے اور اگر (وہی بارش کا پانی) سانپ کے منہ میں چلا جائے تو زہر بن جاتا ہے۔

فائدہ:

یہاں شرفاء کی مدد کرنے کے متعلق فضیلت بیان کی گئی ہے نبی کریم صلی اللہ علیہ وسلم نے بھی ارشاد فرمایا ہے کہ جو شخص کسی کی مدد کرتا ہے اللہ تعالیٰ اس کی مدد کرتا ہے۔ کسی شاعر نے کیا خوب شعر لکھا ہے کہ:

کرو مہربانی تم اہل زمیں پر خدا مہرباں ہو گا عرش بریں پر

جبکہ غلام کے ساتھ احسان کرنے کے متعلق بیان کیا ہے کہ غلام کے ساتھ احسان نقصان اور برائی ہے کیونکہ انہیں اکثر احسان اور بھلائی کا احساس نہیں ہوتا بلکہ غلام کے ساتھ بار بار کا احسان اسے اپنی اوقات سے باہر کر دے گا جیسے پیسی میں بارش کا قطرہ پڑ جائے تو موتی بن جاتا ہے اور وہی بارش کا قطرہ اگر سانپ کے منہ میں چلا جائے تو زہر بن جاتا ہے۔ جو کہ مخلوق کے لیے نقصان دہ بن جاتا ہے اسی طرح تندرست آدمی اگر دودھ پیا کرے تو اسے طاقت و توانائی کا سبب بنتا ہے اور بعض مریضوں کے لیے نقصان و تکلیف کا باعث بنتا ہے۔ نیز پیسی میں اگر بارش کا ایک قطرہ گرے تو موتی بن جاتا ہے مگر متعدد پانی کے قطرے گر جائیں تو نتیجہ الٹ نکلتا ہے۔

☆.....☆.....☆

اہل کرم سے سوال کرنے کی اجازت

(۱) وَإِذَا طَلَبْتَ كَرِيْمًا حَاجَةً

(۲) وَإِذَا رَأَاكَ مُسَلِّمًا ذَكَرَ الَّذِي

☆ طَلَبْتَ: تو طلب کر۔ ☆ حَاجَةً: ضرورت۔ ☆ والتَّسْلِيم: اور تیرا سلام کرنا۔ ☆ مَلْزُومًا: ذمے لیا گیا کام۔

مطلب:

(۱) جب تم کسی شریف انسان کے پاس کوئی ضرورت پوری کرنے کے لیے جاؤ تو تمہارا اس سے ملاقات کرنا اور سلام کرنا ہی کافی ہے۔ (بار بار یاد دلانے کی ضرورت نہیں نیز اس کے لیے سفارشیں وغیرہ ڈھونڈتے پھرنے کی ضرورت نہیں بلکہ وہ سمجھ جاتا ہے کہ تم کس لیے آئے ہو۔)

(۲) جب وہ تمہیں سلام کرتا ہو ملاحظہ کرے گا تو فوراً وہ معاملہ سمجھ جائے گا جو کام تم نے اس کے ذمے لگایا جس کام اس نے اپنے ذمے لے لیا۔ (تم اس کے لیے آئے ہو)

☆.....☆.....☆

راز کی حفاظت ضروری

(۱) لَا تُودِعِ السِّرَّ إِلَّا عِنْدَ ذِي كَرَمٍ

(۲) وَالسِّرُّ عِنْدِي فِي بَيْتٍ لَهُ غَلَقٌ

☆ سِرُّ: راز۔ ☆ ذی کرم: شریف۔ ☆ مکتوم: پوشیدہ۔ ☆ غلق: بند۔ ☆ مفتاح: چابی۔ ☆ باب مکتوم: دروازے پر مہر لگی ہوئی ہے یعنی دروازہ سیل بند ہے۔

مطلب:

(۱) کسی شریف انسان کے بغیر کسی کے سامنے اپنا راز نہ بیان کرو کیونکہ راز کسی شریف انسان کے پاس ہی چھپا رہ سکتا ہے۔ (معلوم ہوا کہ جس کے سامنے راز بیان کیا جائے اسے چاہیے کہ کسی اور کے سامنے بیان نہ کرے)

(۲) میرے خیال کے مطابق تو شریف آدمی کے پاس پہنچ جانے والا راز ایسے بند گھر میں ہے کہ جس کی چابی گم ہو گئی اور اس کا دروازہ سیل بند کر دیا گیا۔ یعنی وہ راز ہمیشہ کے لیے محفوظ ہو گیا اس کے ظاہر ہونے کا خطرہ ختم ہو گیا۔

فائدہ:

کسی شریف انسان کے بغیر کسی کے سامنے اپنا راز بیان نہیں کرنا چاہیے کیونکہ شریف آدمی کسی کا بیان کردہ راز کسی کے

سامنے بیان نہیں کرتا بلکہ کسی کے راز کو اپنے راز کی طرح چھپاتا ہے۔ کیونکہ راز بھی امانت کی مانند ہوتا ہے جیسے شریف آدمی کسی کی امانت میں خیانت نہیں کرتا اسی طرح شریف آدمی کسی کا راز کسی کے سامنے بیان نہیں کرتا بلکہ پوشیدہ رکھتا ہے۔ شریف آدمی کا سینہ راز کے سلسلے میں اسی طرح ہوتا ہے جیسے ایک ایسا بند کمرہ ہو کہ جو نہ تو توڑا جاسکے اور نہ ہی دروازہ کھولا جاسکے ایسا مکان کہ جس کے دروازے پہ مضبوط تالا لگا دیا گیا اور چابی اس مکان کے اندر رہ گئی ہو اب اس مکان سے نہ تو چابی نکالی جاسکتی ہے نہ ہی تالا توڑا جاسکتا ہے اور نہ ہی دروازہ توڑا جاسکتا ہے۔ ایسے مکان سے کوئی چیز نکالی نہیں جاسکتی اسی طرح شریف آدمی کی زبان سے کسی کے راز کی بات نکلوائی نہیں جاسکتی اس لیے کسی شریف آدمی کے بغیر کسی کے سامنے اپنا راز بیان نہیں کرنا چاہیے کیونکہ راز راز نہیں رہے گا بلکہ جو نہی کسی ایرے غیرے کے ہتھے چڑھے گا وہ ظاہر ہو جائے گا پھر پچھتانا پڑے گا۔

☆.....☆.....☆

اقتدار کے وقت ظلم سے بچو

- (۱) لَا تَظْلِمَنَّ إِذَا مَا كُنْتَ مُقْتَدِرًا
فَالظُّلْمُ مَرْتَعَةٌ يَقْضِي إِلَى النَّدَمِ
(۲) فَاحْذَرُ بَنِيَّ مِنَ الْمَظْلُومِ دَعْوَتَهُ
كَيْلَا يُصِيبَكَ سِهَامُ اللَّيْلِ فِي الظُّلْمِ
(۳) تَنَامُ عَيْنُكَ وَالْمَظْلُومُ مُنْبَهُ

☆ لَا تَظْلِمَنَّ: ظلم و زیادتی نہ کرو۔ ☆ کنت مقتدرا: اقتدار حاصل ہو۔ ☆ ندم: ندامت، شرمندگی، پشیمانی، نجات، پچھتاوا، تاسف، خفت۔ ☆ فاحذر: پس ڈر، پس بچ جا۔ ☆ یصیبک: تجھ تک پہنچے، تجھے پہنچے مراد تجھے لگ جائے۔ ☆ سہام: تیر۔ ☆ تنام: نیند۔ ☆ لم تنم: نہیں سوتی۔

مطلب:

- (۱) جب تجھے اقتدار حاصل ہو تو ظلم نہ کرنا کیونکہ ظلم کی چراگاہ یعنی ظلم میں مبتلا ہونا شرمندگی تک نوبت پہنچاتی ہے۔
(۲) اے میرے لخت جگر! مظلوم کی بددعا سے ڈر کہیں ایسا نہ ہو کہ کہیں رات کے اندھیرے میں تجھے کسی مظلوم کی بددعا لگ جائے۔
(۳) تمہاری آنکھ سو جاتی ہے مگر مظلوم جاگتے ہوئے بددعا دیتا رہتا ہے اور اللہ جل جلالہ کی آنکھ نہیں سوتی ہے (آنکھ اللہ تعالیٰ کے لیے مشتبہات میں سے ہے اس سے یہ دلیل نہیں پکڑی جاسکتی کہ اللہ تعالیٰ کی آنکھ ہماری آنکھ جیسی ہے معاذ اللہ) یعنی اللہ تعالیٰ نہیں سوتا۔ اللہ تعالیٰ سونے سے پاک ہے۔ کما قال اللہ تعالیٰ فی القرآن المجید فرقان الحمید۔

سنة ولا نوم۔

مقصود یہ ہے کہ اللہ تعالیٰ مظلوم کی آہ و پکار سنتا ہے تم تو غافل ہو سکتے ہو مگر اللہ تعالیٰ کسی حال میں بھی غافل نہیں رہتا۔

☆.....☆.....☆

فتنے پہ مبنی مذاق کی مذمت

(۱) لَا تَمْزَحَنَّ الرَّجَالَ إِنْ مَزَحُوا لَمْ أَرْقُومًا تَمَّا زَحُوا أَسْلِمُوا

(۲) فَالْجَرَحُ جَرَحُ اللِّسَانِ تَعْلَمُهُ وَبُتَّ قَوْلٍ يَسِيلُ مِنْهُ دَمٌ

☆ لا تمزحن: مذاق ہرگز نہ کرو۔ ☆ الرجال: لوگ۔ ☆ جرح: زخم۔ ☆ لسان: زبان۔ ☆ بُتَّ قول: بہت سی باتیں۔ ☆ دَم: خون۔ ☆ مزاح: مذاق کرنا۔

مطلب:

- (۱) اگر دوسرے لوگ تجھے مذاق کریں تو ان کے ساتھ (پھر بھی) مذاق نہ کر۔ کیونکہ میں نے کوئی ایسی قوم نہیں دیکھی کہ اس نے مذاق کیا ہو اور وہ محفوظ رہی ہو۔ یعنی ٹھٹھا مخلول اور مذاق کرنے والی قوم محفوظ نہیں رہتی۔
- (۲) پس تم جانتے ہو کہ اصل زخم زبان کا زخم ہے۔ بے شمار ایسی باتیں ہوتی ہیں کہ ان سے خون جاری ہوتا ہے۔ یعنی جو قتل و غارت اور خونخیزی کا باعث بن جاتی ہیں۔

ٹھٹھا مخلول اور مذاق کی ممانعت:

حضرت علی رضی اللہ عنہ نے ان اشعار میں زبان کی حفاظت کے سلسلے میں بیان فرمایا ہے کہ اگر لوگ مذاق تجھے کریں تو تجھے چاہیے کہ تو ان کی روش کا راہی نہ بن بلکہ ان کی روش چھوڑ۔ کسی کو مذاق نہ کر۔ میں نے کوئی ایسی قوم نہیں دیکھی تو مذاق کی بیماری میں مبتلا ہو اور وہ محفوظ رہی ہو۔ بلکہ ایسی قوم کئی قسم کے مصائب و آلام کا شکار ہو جاتی، گناہوں کی دلدل میں دھنسنے لگتی ہے۔ اگر حفاظت مطلوب ہو تو ٹھٹھا مخلول اور مذاق سے بچنا چاہیے۔ ٹھٹھا مخلول کرنا تو منافقین کا طریقہ ہے کما قال اللہ تعالیٰ فی القرآن المجید فرقان الحمید۔

وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ

إِنَّمَا نَحْنُ مُسْتَهْزِءُونَ ۝ (سورة البقرة شریف ۱۴)

اور جب ایمان والوں سے ملیں تو کہیں ہم ایمان لائے اور جب اپنے شیطانوں کے پاس اکیلے ہوں تو کہیں ہم تمہارے ساتھ ہیں ہم تو یونہی ہنسی کرتے تھے۔ (ترجمہ کنز الایمان شریف)

مگر اللہ تعالیٰ ان کے مذاق کرنے کی سزا بھی دیتا ہے اسی لیے اللہ والوں سے ٹھٹھا مخلول کرنے کا انجام برا ہوتا ہے۔ رب کائنات کا ارشاد گرامی ہے کہ:

اللَّهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُونَ ۝ (سورة البقرة ۱۵)

اللہ ان سے استہزاء فرماتا ہے (جیسا اس کی شان کے لائق) اور انہیں ڈھیل دیتا ہے کہ اپنی سرکشی میں بھٹکتے رہیں۔

(ترجمہ کنز الایمان شریف)

فائدہ:

یعنی اس مذاق اڑانے کی سزا دیتا ہے۔ سزائے جرم کو جرم کے لفظ سے تعبیر فرمایا گیا فصاحت و بلاغت کے طور پر۔
(تفسیر نور العرفان)

لہذا فتنے پر مبنی مذاق نہیں کرنا چاہیے۔

مسئلہ:

ہمسی مذاق میں اگر بیہودہ باتیں گالی گلوچ اور کسی مسلمان کی ایذا رسانی نہ ہو تو محض پُر لطف اور دل خوش کن باتیں ہوں جن سے اہل مجلس کو ہنسی آئے اور خوش ہوں اس میں ہرج نہیں۔ (سنی بہشتی زیور کامل حصہ اول حصہ ۵ ص ۵۴۹ بحوالہ فتاویٰ عالمگیری)

فائدہ ۱:

یہ مسئلہ اسی طرح بہار شریعت ج ۲ حصہ ۶ الہو و لعب کے آخر میں ص ۱۳۲ پر بیان کیا گیا ہے۔

فائدہ ۲:

یاد رکھیے مصنفین اور مولفین اپنی اپنی تصانیف میں حوالہ جات بیان کرتے ہوئے اکثر صفحہ نمبر بھی بیان کر دیتے ہیں۔ وہ اس وقت اس کتاب کا صفحہ بیان کرتے ہیں جو ان کے سامنے ہوتی ہے۔ بعد میں وہی کتب شائع ہوتی رہتی ہیں صفحات کے سائز میں فرق ہونے کی وجہ سے اور بعض اوقات دیگر ناشرین کے اپنے طور پر اپنے ڈھنگ سے کتب چھپوانے کی وجہ سے بھی صفحات میں فرق آ جاتا ہے اس طرح جب کسی کو وہ حوالہ لکھے ہوئے صفحہ کے مطابق نہیں ملتا تو اپنی کم ہمتی پہ غور کرنے کی بجائے مولفین و مصنفین کو کوسنے لگتے ہیں کہ اس نے حوالہ غلط دیا ہے۔ حالانکہ مولفین و مصنفین اپنی اپنی تصانیف میں اکثر حوالہ جات دیکھ کر لکھتے ہیں درست ہی لکھتے ہیں۔ ان میں تبدیلی کئی وجوہات سے پیدا ہوتی ایک تو وہی جو اوپر عرض کر دی ہے اور ایک وجہ کمپوزرز حضرات کی غلطی سے کمپوزنگ میں مولفین یا مصنف کے کھاتے میں ڈال دی جاتی ہے۔ اس لیے اس سلسلے میں ذرا ہمت سے کام لیتے ہوئے چند پہلے صفحات دیکھ لینے سے یا چند صفحات بعد کے ملاحظہ فرمانے کے لیے تکلیف فرمائیں گے تو مطلوبہ حوالہ عموماً مل جائے گا۔

مذاق نہ کرنا:

مذاق کرنے والوں کے ساتھ بھی مذاق نہیں کرنا چاہیے اس طرح بندہ آہستہ آہستہ گندی گفتگو بھی زبان سے کرنے لگتا ہے جو سراسر زیاں کا سبب ہے۔ کیونکہ طنز و مذاق کرنے والی قوم تباہی کا شکار ہوتی ہے اس لیے اس سے بچنا چاہیے۔ تلوار کے زخموں کا منہ آسان ہے مگر زبان کے زخم نہیں مٹتے اس لیے ممکن حد تک کوشش کرنی چاہیے کہ زبان سے کسی کو تکلیف نہ پہنچے۔

بھانڈ قسم کیے لوگوں کو دعوت فکر:

اس سے ان لوگوں کو عبرت حاصل کرنی چاہیے کہ جن لوگوں نے ٹھٹھا محول کرنے کو اپنا اوڑھنا بچھونا بنا رکھا ہوتا ہے۔ خصوصاً ان لوگوں کو جن لوگوں نے پیشہ ہی یہی بنایا ہوا ہوتا ہے کہ مختلف محافل میں جا کر مختلف جھوٹے سچے لطیفے لوگوں کو سناتے ہیں اور پھر انعام کے خواستگار ہوتے ہیں۔ خصوصاً جب بارات کہیں جاتی ہے تو وہاں اپنی زبان دانی کے جوہر دکھا کر پیسے حاصل کرتے

ہیں اور اگر انعام ان کی حسبِ منشاء نہ ملے تو وہ طوفانِ بدتمیزی برپا کرتے ہیں کہ الامان ورا الحفیظ۔ بارات والے شریف آدمیوں کی خوب پگڑیاں اچھالتے ہیں۔ ایسے لوگوں کے لیے خصوصی طور پر دعوتِ فکر ہے کہ دوستو! اس دنیا میں ہمیشہ کسی نے بھی نہیں رہنا۔ اور نہ ہی اس دنیا میں موجود کسی چیز نے رہنا ہے کُلُّ مَنْ عَلَیْهَا فَاَن۔ اس لیے اس دنیا میں رہتے ہوئے اپنی زبان کے استعمال کی خوب سمجھ بوجھ کر لیجیے تاکہ دنیا و آخرت میں کامیابیاں بھی ملیں۔ ناکامیوں سے نجات بھی حاصل ہو۔ محض روپوں پیسوں کی خاطر کسی کو ذلیل کرنا قطعاً اچھا کام نہیں۔

☆.....☆.....☆

بھائی وہ ہے جو برے وقت میں ساتھ دے

(۱) أَخُوكَ الَّذِي إِنْ أَجْهَضَتْكَ مُلِمَّةٌ . مِنْ الدَّهْرِ لَمْ يُوْرَحْ لَهَا الدَّهْرُ وَاجِمًا

(۲) وَلَيْسَ أَخُوكَ بِالَّذِي إِنْ تَشَعَّبَتْ عَلَيْكَ أُمُورٌ ظَلَّ يَلْحَاكَ لَائِمًا

☆ اجھاڑ: بمعنی غالب آنا ہے۔ ☆ واجمًا: ایسا شخص جسے مصیبت نازل ہونے کی وجہ سے سکتہ ہو جائے۔ ☆ لائم: ملامت کرنے لگے۔ ☆ مُلِمَّةٌ: مصیبت۔ ☆ تشعب: پراگندہ ہونا، پریشان ہونا۔

مطلب:

- (۱) حقیقتاً تمہارا بھائی یا دوست وہ ہے کہ اگر تم پہ مصیبت آجائے تو وہ غمگین رہے۔ یعنی اسے بھی پریشانی لاحق ہو جائے۔
(۲) وہ تمہارا بھائی نہیں کہ اگر تمہارا کاروبار انتشار کا شکار ہو جائے تو وہ تجھے برا بھلا کہنے لگے۔ (بلکہ تمہارا خیر خواہ وہ ہے جو ایسے حالات میں تمہاری دلجمعی کی کوشش کرے)

فائدہ:

آپ بیان فرماتے ہیں کہ حقیقتاً تمہارا بھائی اور سچا دوست وہ ہے جو ہر حال میں تیرا ساتھ دے مشکل کے وقت بھی تمہارے ساتھ ہو۔ ہر حال میں تیری اصلاح کی کوشش کرتا رہے تیری خوشی اسے خوش کر دے اور تیری تکلیف اسے رنجیدہ کر دے حقیقتاً تمہارا بھائی وہ ہے کہ اگر تجھے کوئی مصیبت پہنچے تو وہ بھی غمگین ہو جائے اور ایسا راستہ تلاش کرنے میں تیرے ساتھ مل جائے کہ جس سے تو اپنی مصیبت بھول کر اپنے حالات سنوارنے میں کامیاب ہو جائے۔

وہ تیرا بھائی نہیں کہ اگر تیرا کاروبار منتشر ہو جائے یا تجھے نقصان ہو جائے یا تو غلطی کرے کہ جس سے کاروبار خراب ہو جائے تو وہ تجھے برا بھلا کہنے لگے وہ تیرا بھائی اس لیے نہیں کہ اس سے تو مزید الجھنوں کا شکار ہوگا۔ تیرا فائدہ اس کے برا بھلا کہنے میں نہیں تیرا بھلا اس میں تھا کہ وہ تجھے پریشان ہونے سے بچاتا اس نے تو تجھے مزید پریشان کر دیا تجھے مزید الجھا دیا ایسا شخص تیرا دوست یا بھائی نہیں ہاں ایسا شخص تیرا دوست یا بھائی ہو سکتا ہے جو تیرے کاروبار کو سنبھالنے میں تیرا مددگار ہو۔ تجھے مزید پریشان کرنے کی بجائے تجھے پریشانیوں سے نکالنے کی کوشش کرے صبر و تحمل اور ٹھنڈے مزاج سے کاروبار سنبھالنے کی تلقین کرے کیونکہ

خراب ہونے والا معاملہ تو خراب ہو گیا اب پہلے والی حالت ممکن نہیں ہاں اسے مزید خراب ہونے سے صحیح حکمت عملی کے ذریعے سنبھالا جاسکتا ہے تیرا صحیح دوست یا بھائی وہ ہے کاروبار میں مزید انتشار پیدا کر کے کلی کاروبار تباہ و برباد کرنے کا سبب نہ بنے بلکہ اسے سنبھالنے کا سبب بنے۔

☆.....☆.....☆

ارکان اسلام منہدم ہونے پر اظہارِ افسوس

- (۱) لَيْبُكَ عَلَى الْإِسْلَامِ مَنْ كَانَ بَاكِيًا فَقَدْ تَرَكْتَ أَرْكَانَهُ وَمَعَالِمَهُ
- (۲) لَقَدْ ذَهَبَ الْإِسْلَامُ إِلَّا بَقِيَّةً قَلِيلٌ مِّنَ النَّاسِ الَّذِي هُوَ لَازِمُهُ
- ☆ یا کیا: رونا۔ ☆ ترک: متروک ہو گئے۔ ☆ معالم: نشانیاں، علامتیں، یہ جمع ہے اس کا واحد مُعلم ہے۔ مُعلم کا معنی ہے علامت، نشانی (مجازاً) دنیا جہان۔ ☆ ذہب: گیا، چلا گیا، جا چکا۔

مطلب:

- (۱) جو رونا چاہتا ہے اسے چاہیے کہ وہ اسلام پہ روئے کیونکہ ارکان اسلام اور معالم چھوڑ دیئے گئے۔ (حالانکہ ارکان اسلام کو اپنانا چاہیے تھا اسلامی اصولوں کے مطابق زندگی گزارنی چاہیے تھی)
- (۲) تحقیق اسلام چلا گیا ہے قلیل ہی رہ گیا ہے چند لوگ ہی رہ گئے ہیں جن کے پاس موجود ہے۔ (ورنہ اکثریت بے راہروی کا شکار ہوتی جا رہی ہے)

فائدہ:

حضرت علی رضی اللہ عنہ کے ان اشعار کا مطلب یہ ہے کہ آج کل عجیب حالات بن گئے ہیں کوئی دنیاوی دکھو اور مصیبتوں کا رونا رو رہا ہے کوئی رنج و الم کا رونا رو رہا ہے۔ کوئی دھن دولت کا پجاری بنا ہوا ہے۔ مختصر یہ کہ اگر کوئی روتا ہے تو محض ظاہری دنیوی معاملات کی وجہ سے روتا ہے حالانکہ آج کل نبی کریم رؤف الرحیم صلی اللہ علیہ وسلم کے دور مبارک جیسے حالات نہیں رہے کہاں آپ کا دور مبارک تھا تو تمام مسلمان آپس میں ایک جان کی طرح تھے اگر کسی ایک مسلمان کو تکلیف ہوتی تو سبھی اس کی تکلیف محسوس کرتے۔ ایک آج کا دور ہے کہ مسلمان مختلف گروہوں میں مختلف حصوں میں تقسیم ہو کر برسرِ پیکار ہو گئے ہیں۔ اسلامی احکام سے روگردانی کی جا رہی ہے۔ نماز کی طرف وہ رجحان نہیں رہا جو پہلے کبھی ہوا کرتا تھا۔ آج اگر کوئی رونا چاہتا ہے تو اسے چاہیے کہ وہ اسلام کو ماننے والوں کے احوال کو دیکھ دیکھ کر روئے کہ اسلام کے نام لیوا کس طرح اسلام سے دور ہوتے جا رہے ہیں۔ ارکان اسلام سے دوری اختیار کی جا رہی ہے۔ اسلام کی اصل روح کا زیادہ اصل ہم سے رخصت ہو گیا تھوڑا سا حصہ رہ گیا ہے بس چیدہ چیدہ لوگ ہی ایسے رہ گئے ہیں جو اسلام کی حقیقت سے واقف ہیں اور اس کے مطابق زندگی بسر کر رہے ہیں مگر اکثریت کا حال بہت پتلا ہے۔

تنبیہ:

خبردار! ہوشیار! ارے مسلمانو! غور فرمائیے کہاں حضرت علی رضی اللہ عنہ کا دور مبارک اور کہاں آج کا دور؟ اس وقت کے مسلمان اگر آج کے مسلمان ممالک میں نوجوان عورتوں کا گیمز میں حصہ لینا، ٹی وی پر ان کی خبریں اور تصاویر اور اخبارات میں ان کی تشہیر دیکھتے تو آج کل کے مسلمانوں کو کیا سمجھتے؟ آج ہم ہیں کہ خوشی میں پھولے نہیں سماتے۔ آج ہمارے ہی ملک میں ہماری تعلیم کا حال دیکھیے کہ آج ہم اپنی صحیح اسلامی تعلیم سے دور ہوتے جا رہے ہیں۔ آج ہم انگریزی تعلیم اور انگریزی تہذیب و تمدن اپناتے جا رہے ہیں۔ اپنی تعلیم اور تہذیب سے کوسوں دور بھاگے جا رہے ہیں۔ آج کل ہمارے ہی ملک میں آزادی کے نام پر اسلامی تعلیمات کے خلاف زہرا گلا جا رہا ہے مگر کوئی ان کی زبان میں لگام دینے والا نظر نہیں آتا۔ مسلمان ہر لحاظ سے انتشار کا شکار ہیں۔ ثقافت کے نام پر ڈانس پارٹیوں کا اودھم مچانا اور آج کل انگریزوں نے ہماری آنے والی نسلوں کو خراب کرنے کے لیے انٹرنیٹ، ڈش انٹینا وی سی آر، سی ڈی اور ڈی وی ڈی وغیرہ ایسی مصیبتیں ہم میں پھیلانی شروع کی ہیں کہ ہماری نوجوان نسل بھی خراب ہو رہی ہے۔ ہماری آنے والی نسلیں بھی تباہی کی طرف بڑھ رہی ہیں۔ خصوصاً بچوں پہ کمپیوٹر گیمز کے ذریعے بچوں کے اخلاق تباہ کیے جا رہے ہیں۔ بچوں کے ذہنوں میں زہر بھرا جا رہا ہے بچے تشدد، ماردھاڑ، بندوق، پستول کا استعمال ٹینک کے ذریعے تباہی، چوری، ڈکیتی بے ایمانی، قتل و غارت خصوصاً معمولی معمولی سی بات پہ قتل کرنا محض پیسے کی خاطر قتل و غارت گری کا بازار گرم کرنا۔ مردوں کے لباس پورے مگر جو عورتیں دکھائی جاتی ہیں وہ لباس سے بالکل ہی بے نیاز عریانیت اور فحاشی ان گیمز میں خوب پھیلانی جاتی ہے۔ بچوں کے اخلاق تباہ ہوتے جا رہے ہیں۔ خدارا بچوں کی اصلاح کی طرف خصوصی توجہ فرمائیے۔ کوشش کیجیے کہ انگریزوں کی بنائی ہوئی گیمز سے بچوں کو بچایا جائے۔

بہر حال آج ہمیں اپنی آنکھیں کھولنے کا وقت ہے۔ ذرا سوچیے ہم کو کیا کرنا چاہیے کہ ہم اپنا مقام بحال کر سکیں۔ خدارا! چھوٹے سے پیمانے پر اپنے گھر سے اصلاح کی کوشش کیجیے پھر محلہ کی حد تک اسی طرح پوری مسلمان برادری میں یہ شعور بیدار کرنے کی سعی کیجیے کہ انگریزوں کی درآمد کردہ گیمز سے بچوں کو ہر ممکن طریقہ سے بچایا جائے خصوصاً (وائس شی) نامی گیمز بچوں کے اخلاق تباہ کرنے کے سلسلے میں زہر سے کم نہیں۔

حکایت:

ان گیموں کو اس طرح ترتیب دیا گیا ہے کہ عورتوں کے لباس بالکل ہی نہ ہونے کے برابر جبکہ مردوں کے لباس مکمل ہوتے ہیں نیز ان گیموں میں ماردھاڑ، خوب ہوتی ہے اس سلسلے میں آہستہ آہستہ بچوں کے اخلاق پر برا اثر پڑتا۔ مثلاً پیسے جمع کرنا۔ پیسے جمع کرنے کے لیے ہیر و صاحب کو بازار میں لایا جاتا ہے وہ ڈنڈے کے ساتھ یا بندوق یا کسی اور آتشیں اسلحہ کے ذریعے مردوں عورتوں کو قتل کرتا ہے اور ان سے رقم حاصل کرتا ہے اس طرح جمع کرتا رہتا ہے ان رقوم سے مزید اسلحہ خریدتا ہے اور مختلف بلڈنگیں خریدتا ہے۔ اس سلسلے میں وہ زیادہ سے زیادہ مردوں اور عورتوں کو مارتا ہے اس طرح مار کٹائی پہنچتی گیمیں بچوں کے اخلاق پر نہایت برا اثر ڈالتی ہے۔

ارے مسلمان! حقائق سمجھنے کی کوشش کرو اور عمل کے میدان میں نکل۔ خود بھی نبی کریم صلی اللہ علیہ وسلم کے لائے ہوئے دین کے مطابق زندگی گزارنے کی کوشش کرو اور حتی الامکان کوشش کر کہ تمام مسلمان اصلاح پذیر ہوں اس سلسلے میں دعوتِ اسلامی اور

جماعت اہلسنت کے ساتھ منسلک ہو کر اصلاح کی کوشش کر۔ اللہ تعالیٰ ہم سب کا حامی و ناصر ہو۔ آمین

☆.....☆.....☆

ایک دکھیاری خاتون کا رجز

(۱) زَوْجِيْ كَرِيْمٌ يُّغِضُ الْمَحَارِمَا يَقْطَعُ لَيْلًا قَاعِدًا وَقَائِمًا

(۲) وَيُصْبِحُ الدَّهْرَ لَدَيْنَا صَائِمًا وَقَدْ خَشِيتُ أَنْ يَكُوْنَ اِثْمًا

لَأَنَّهُ يُصْبِحُ لِيْ مُرَاغِمًا

☆ محارم: محرم کی جمع، حرام، ایسا قریبی رشتہ دار جس کے ساتھ نکاح جائز نہ ہو، وہ شخص جس سے پردہ ضروری نہ ہو، راز دار، ہراز، واقف وغیرہ۔ ☆ مراغما: مراغمہ سے ہے بمعنی آپس میں ایک دوسرے سے خوش نہ ہونا، ناخوش ہونا۔ ☆ کریم: شریف۔ ☆ یقطع لیلًا: رات کاٹتا ہے، رات گزارتا ہے۔ ☆ قائما: کھڑے ہو کر قیام کی حالت میں یعنی نوافل ادا کرتے ہوئے رات گزارتا ہے۔ ☆ قاعدًا: بیٹھ کر یعنی قعدے کی حالت میں یا ویسے ہی بیٹھ کر ذکر اللہ میں ساری رات گزار دیتا ہے۔ ☆ خشیت: مجھے خوف، مجھے ڈر ہے۔ ☆ اثمًا: گناہ۔

مطلب:

ایک دکھیاری عورت کے دکھیاں جز بیان ہوئے ہیں کہ وہ کہتی تھی۔

- (۱) میرا خاوند نہایت شریف انسان ہے کہ جن امور سے اسلام میں منع کیا گیا ہے وہ ان سے دشمنی رکھتا ہے یعنی ان میں ملوث ہونے کو نہایت برا خیال کرتا ہے۔ ساری رات بیٹھے اور قیام کی حالت میں نماز ادا کرتے ہوئے گزار دیتا ہے۔
- (۲) میرے پاس ہمیشہ روزے کی حالت میں رہتا ہے۔ تحقیق میں ڈرتی ہوں کہ کہیں وہ گناہوں کی گندگی میں ملوث نہ ہو جائے۔ کیونکہ جب اپنی زوجہ کے حقوق کی ادا نہ کرے گا تو ممکن ہے کہ وہ غلط روی کا شکار ہو جائے۔
- (۳) کیونکہ (اتنی عبادت کرنے کے باوجود) وہ میرے ساتھ ناراضگی کی حالت میں صبح کرتا ہے (یہ بھی تو اسلامی تعلیمات کے خلاف ہے اسی بنا پر کہیں وہ حرام کاری میں مبتلا نہ ہو جائے)

فائدہ:

معلوم ہوا کہ اپنے گھر میں خوش اخلاقی سے پیش آنا بھی عبادت ہے۔ بہترین اخلاق میں سے ایک یہ بھی ہے کہ اپنے گھر میں بھی کسی کو تکلیف نہیں دینی چاہیے خود بھی خوش خوش رہے اور اپنے گھر یلو افراد کو بھی خوش رکھنے کی کوشش کرے۔ نیز حقوق اللہ کی پاسداری بھی ضروری ہے مگر حقوق العباد کا لحاظ رکھنا بھی اسلام میں لازمی قرار دیا گیا ہے حقوق العباد کا لحاظ رکھنا ضروری ہے۔

☆.....☆.....☆

جواب شوہر

- (۱) لَا أَصْبِحُ الدَّهْرَ بَيْنَ هَائِمًا
(۲) لَا بَلْ أَصْلَى قَاعِدًا وَقَائِمًا
- وَلَا أَكُونُ بِالنِّسَاءِ نَاعِمًا
فَقَدْ أَكُونُ لِلذُّنُوبِ لَازِمًا

يَا لَيْتَنِي نَجَوْتُ مِنْهَا سَالِمًا

☆ هَائِمًا: ہیمنے سے، شیفہ ہونا، عاشق ہونا، متحیر ہونا، پریشان ہونا، یہاں آخری معنی مراد ہیں۔ ☆ نَاعِمًا: لطف اندوز ہونا۔ ☆ أَصْلَى: میں نماز ادا کروں گا، میں نماز پڑھوں گا۔ ☆ قَائِمًا: کھڑے ہو کر۔ ☆ ذُنُوب: گناہوں۔ ☆ نَجَوْتُ: میں نجات حاصل کر کے۔ ☆ سَالِمًا: محفوظ، سلامت۔

مطلب:

- (۱) اس کے خاوند نے اس عورت کے رجزیہ اشعار کا جواب یوں دیا کہ:
ایسے امور کی بنا پر میں دائمی طور پر پریشانوں میں مبتلا نہیں رہوں گا کیونکہ میں نے عورتوں سے لطف اندوز ہونا ہی نہیں
یعنی جب میں عورتوں سے لطف اندوزی حاصل کروں گا ہی نہیں تو پھر میں ایسے امور میں کیسے مبتلا ہو جاؤں گا۔
- (۲) بلکہ میں تو بیٹھے بیٹھے اور قیام کی حالت میں (ہر وقت) نماز میں مشغول رہوں گا۔ پس تحقیق میں تو گناہوں کی گندگی سے
ناپاک ہوں۔ اے کاش کہ میں گناہوں کی ناپاکی سے نجات حاصل کر کے سلامت رہا ہوتا۔

☆.....☆.....☆

شیر خدا رضی اللہ عنہ کا شریعتِ مطہرہ کے مطابق حکم کرنا

- (۱) مَهْلًا فَقَدْ أَصْبَحَتْ فِيهَا إِثْمًا
(۲) ثَلَاثَةٌ تُصْبِحُ فِيهَا صَائِمًا
(۳) وَلَيْلَةٌ تَخْلُو لَدَيْهَا نَاعِمًا
- لَكَ الصَّلَاةُ قَاعِدًا وَقَائِمًا
وَرَابِعٌ تُصْبِحُ فِيهَا طَاعِمًا
مَا لَكَ أَنْ تُمْسِكَهَا مُرَاغِمًا

☆ صَائِمًا: روزے سے رہو۔ ☆ رَابِعٌ: چار، چوتھا۔ ☆ طَاعِمًا: کھاؤ۔ ☆ لَيْلَةٌ: ایک رات۔ ☆ تَخْلُو لَدَيْهَا: عورت کے ساتھ لطف سے خلوت میں گزارو۔ ☆ تُمْسِكَهَا: ناخوشی کی حالت میں۔

مطلب:

تم دونوں ٹھہرو یعنی ذرا خاموش ہو کر حقیقت سمجھنے کی کوشش کرو۔

ان دونوں میاں بیوی کی باتیں سن کر حضرت علی شیر خدا رضی اللہ عنہ نے ارشاد فرمایا کہ:

(۱) پس تحقیق تم نے اس عورت (اپنی بیوی) کے متعلق (جو وطیرہ اپنالیا ہے) گناہ میں مبتلا ہو چکے ہو۔ کیونکہ تم نے حقوق العباد سے منہ پھیر رکھا ہے جو کہ لازم ہیں۔ (اس میں کوئی شک نہیں کہ) تم نماز بیٹھے بیٹھے اور قیام کی حالت میں ادا کر سکتے ہو۔

(۲) تین دن روزے کی حالت میں گزارو اور چوتھے دن روزہ افطار کرو اور کھاؤ پیو۔ (تاکہ تمہارے وجود میں دیگر فرائض کی ادائیگی کے لیے طاقت بھی پیدا ہو)

(۳) اور کبھی کبھی رات کا وقت عورت کے ساتھ تھیلے میں لطف اندوزی کی حالت میں بھی گزارو تمہارا یہ رویہ قطعاً مناسب نہیں ہے کہ ناراض رہتے ہوئے تم اسے روکے رکھو۔ (کیونکہ اس طرح حقوق العباد میں غفلت برتی گئی ہے جبکہ حقیقت یہ ہے کہ حقوق العباد نہایت ضروری ہیں ان کی اہمیت سے کسی کو بھی انکار نہیں ہو سکتا)

فائدہ:

اس سے معلوم ہوا کہ ہمہ وقت نماز اور ذکر اذکار میں مصروفیت اختیار کرنا بڑا اچھا کام ہے۔ نفلی روزے رکھنا بڑا اچھا کام ہے مگر روزے رکھنے کے ساتھ ساتھ انسان کا فرض ہے کہ وہ اپنے جسم کے حقوق کا خیال بھی کرے اس لیے تین دن روزے رکھے تو کم از کم چوتھے دن تو روزہ افطار کرے اور خوب کھائے پیئے۔ تاکہ جسمانی حقوق کی ادائیگی بھی ہوتی رہے۔ علاوہ ازیں دیگر حقوق العباد کا خیال کرے خصوصاً بیوی کے حقوق کا لحاظ رکھنا نہایت ضروری ہے۔ یہ قطعاً مناسب نہیں کہ عورتوں سے یکسر ہی جدا ہو جاؤ۔ اگر مرد کے عورت پہ حقوق ہیں تو عورت کے بھی مرد پر حقوق ہیں ایک وہ حق بھی ہے جس کی طرف یہاں اشارہ کیا گیا ہے۔

☆.....☆.....☆

بہادری کی ترغیب

(۱) أَتَصْبِرُ لِلْبُلُوِّ عَزَاءً وَحِسْبَةً

(۲) خُلِقْنَا رِجَالًا لِلتَّجَدُّ وَالْأَسَى

☆ اتصبر: کیا تم صبر کرو گے۔ ☆ بلوی: بلاء، مصیبت۔ ☆ فتوجر: پس تم اجر دیئے جاؤ گے۔ ☆ بہائم: جانوروں۔ ☆ خلقنا: ہم پیدا کیے گئے۔ ☆ للبکی: رونے کے لیے۔

مطلب:

(۱) اگر تم مصیبت نازل ہونے کی وجہ سے صبر اختیار کرو گے اور برداشت سے کام لو گے اگر صبر اختیار کرو گے تو پھر تجھے اجر عظیم سے نوازا جائے گا یا جانوروں کی مانند سکون حاصل کرو گے۔

(۲) ہمیں بہادری اور ہمدردی کے لیے پیدا کیا گیا ہے۔ جبکہ یہ غفلت شعار اور بے پرواہ عورتیں رونے پینے اور گناہوں کے

لیے پیدا کی گئی ہیں۔

فائدہ:

دوسرے شعر میں عام عورتوں کی حالت بیان کی گئی ہے کہ عام عورتیں مردوں کی نسبت بے صبری، باتونی اور بات بات پہ رونے پینے کی عادی ہوتی ہیں ان کی یہ روش قطعاً اچھی نہیں۔ ان کا یہ طریقہ غفلت شعاری کا نتیجہ ہے۔ معصوم ہوا کہ جو عورتیں غفلت کا شکار نہیں ہوتیں۔ ان پہ اللہ تعالیٰ کا فضل و کرم ہوتا ہے اور انہیں مقاماتِ علیا سے نوازا جاتا ہے اور جو عورتیں غفلت شعاری میں ہی مبتلا رہتی ہیں وہ گناہوں کی دلدل میں پھنسی رہتی ہیں جب تک کہ غفلت شعاری سے اجتناب نہ کریں۔

☆.....☆.....☆

مرثیہ حضرت ابوطالب

(۱) اَبَا طَالِبٍ عِصْمَةَ الْمُسْتَجِيرِ وَغِيَّتَ الْمَحْوِلِ وَنُورَ الظَّلَمِ

(۲) لَقَدْ هَدَا فَقْدُكَ أَهْلَ الْحِفَاظِ وَقَدْ كُنْتَ لِلْمُصْطَفَى خَيْرَ عَمٍّ

☆ نور: روشنی، تجلی، چمک، رونق، روپ، اللہ کا ایک صفاتی نام وغیرہ۔ ☆ ظلم: تاریکی۔ ☆ هَدَا: شکتہ دل کر دیا، توڑ پھوڑ کا شکار کر دیا۔ ☆ هَدَا: (نصرینصر باب سے ہے)۔ ☆ هَدَا وَهُدُوْدًا: ابناء میں عمارت کو دھڑام سے گرا دینا (المنجد) گویا غیرت مندوں کو موت نے اس طرح گرا دیا جیسے عمارت دھڑام سے گرا دی جاتی ہے، اسی طرح هَدَا (باب سمع سمع اور خوب یضرب)۔ هَدَا: ارجل یعنی آدمی کا بوڑھا ہونا (المنجد) یعنی موت نے غیرت مندوں کو اس طرح کر دیا ہے جیسے بوڑھا انسان اپنی عمر کے آخری لمحات میں ہو جاتا ہے۔ ☆ هَدَا: یعنی توڑا۔ ☆ خیر عَمٍّ: بہترین چچا۔

مطلب:

(۱) اے ابوطالب! پناہ چاہنے والے کے لیے پناہ کا مقام، خشک سالی کے دور میں پانی اور اندھیرے وقت کے نور۔
(۲) تحقیق تیری موت نے غیرت مندوں کے دل کو پارہ پارہ کر دیا۔ تحقیق آپ حضرت محمد مصطفیٰ صلی اللہ علیہ وسلم کے بہترین چچا تھے۔

فائدہ:

حضرت علی رضی اللہ عنہ سے منسوب ان اشعار میں حضرت ابوطالب کا مرثیہ بیان کیا گیا ہے۔ آپ نے بیان فرمایا ہے کہ اے ابوطالب! سارے دنیا دار اور بڑے بڑے سردارانِ مکہ نبی کریم رؤف الرحیم صلی اللہ علیہ وسلم کے خلاف تھے۔ انہوں نے نبی کریم صلی اللہ علیہ وسلم کو بہت ستایا۔ کوئی بھی آپ جیسی پناہ دینے کو تیار نہ تھا جب بھی آپ کے مشکل وقت آتا آپ ہی حضور صلی اللہ علیہ وسلم کے لیے پناہ کا مقام تھے۔ آپ ہی حضور کو پناہ دیتے رہے بلکہ نبی کریم صلی اللہ علیہ وسلم کی خاطر آپ نے بھی بہت تکالیف اٹھائیں۔ آپ حضور صلی اللہ علیہ وسلم کے لیے اسی طرح جیسے خشک سالی میں پانی کی ضرورت ہوتی ہے پانی کی وجہ سے خشک سالی دور

ہو جاتی ہے اسی طرح نبی کریم رؤف الرحیم صلی اللہ علیہ وسلم کے لیے آپ تھے آپ کو جب بھی کوئی مشکل گھڑی کا سامنا ہوتا آپ ہی اسے مشکل کو دور کرنے کی کوشش کرتے اور آپ کی مدد سے وہ تکلیف اور مشکل ختم ہو جاتی۔ آپ نبی کریم صلی اللہ علیہ وسلم کے لیے ایسے تھے جیسے اندھیرے کے وقت نور کام دیتا ہے اسی طرح آپ نبی کریم صلی اللہ علیہ وسلم کے لیے مددگار ثابت ہوئے۔ موت کا وقت تو مقرر ہے ہر کسی نے اس جہان فانی سے رخصت ہونا ہے تمہاری موت غیرت مندوں یعنی مسلمانوں کے دل کو پارہ پارہ کر دیا اس میں کوئی شک نہیں کہ تم نبی کریم رؤف الرحیم صلی اللہ علیہ وسلم کے بہترین چچا تھے۔

☆.....☆.....☆

ہل اتی کا ایک سبب نزول

- | | | |
|-----|---|--|
| (۱) | فَاطِمُ بِنْتُ السَّيِّدِ الْكَرِيمِ | بِنْتُ نَبِيِّ لَيْسَ بِالزَّيْنِمِ |
| (۲) | قَدْ جَاءَنَا اللَّهُ بِذَا الْيَتِيمِ | مَنْ يُرْحَمِ الْيَوْمَ فَهُوَ رَحِيمِ |
| (۳) | مَوْعِدُهُ فِي جَنَّةِ النَّعِيمِ | حَرَمَهَا اللَّهُ عَلَى اللَّئِيمِ |
| (۴) | مَنْ يَسْلَمُ الْبُخْلَ يَعِيشُ سَلِيمٌ | وَصَاحِبُ الْبُخْلِ يَقِفُ ذَمِيمٌ |
| (۵) | يَهْوِي اللَّهُ فِي وَسْطِ الْجَحِيمِ | شَرَابُهُ الصَّدِيدُ وَالْحَمِيمِ |

هَذَا صِرَاطُ اللَّهِ مُسْتَقِيمٌ

☆ سید: سردار۔ ☆ الیوم: دن، آج۔ ☆ موعده: اس کے لیے وعدہ ہے۔ ☆ حرمہا اللہ: اللہ تعالیٰ نے اسے حرام کر دیا۔ ☆ اللئیم: کمینے۔ ☆ یسلم: جو سلامت رہے گا، بچا رہے گا، محفوظ رہے گا۔ ☆ یعیش سلیم: سامتی کے ساتھ زندگی گزارے گا۔ ☆ سلیم: ٹھیک، درست، کامل، پورا، سادہ دل، صاف دل، تندرست، حلیم، بردبار، خاموش، صلح پسند وغیرہ۔ ☆ صاحب البخل: بخل والا، بخیل۔ ☆ جحیم: جہنم، دوزخ۔ ☆ حمیم: دوست، رشتے دار، موسم گرم کا درمیانی حصہ، گرمیوں کی بارش، وہ گرم پانی جو دوزخیوں کو پلایا جائے گا، اس شعر میں یہی مراد ہے۔ ☆ شرابہ الصدید: اس کا شربت پیپ کا ہوگا۔ ☆ صراط اللہ: اللہ تعالیٰ کا راستہ۔ ☆ مستقیم: سیدھا، راست، درست، مضبوط۔

مطلب:

(۱) اے سرور کائنات فخر موجودات مدنی تاجدار، احمد مختار حضرت محمد رسول اللہ صلی اللہ علیہ وسلم کی لخت جگر! تو اس نبی کی لخت جگر ہے جو برے ہر گز نہیں ہیں۔ (جیسے کفار کہتے ہیں بلکہ ان میں تو برائی کا نام و نشان تک نہ تھا بلکہ برائی ختم کرنے کے لیے تشریف لائے)

(۲) تحقیق آج اللہ تعالیٰ جل شانہ آج (ہمارے گھر) اس یتیم کو لایا ہے آج جو اس یتیم پہ رحم کرے گا پس وہی رحیم اور مہربان

ہوگا۔

- (۳) جنت النعیم کا اس کے لیے وعدہ ہے۔ جسے اللہ تعالیٰ جل شانہ نے کینوں پر حرام کر دیا ہے۔
- (۴) جو بخل سے بچے گا وہی ساری زندگی سلامتی سے گزارے گا اور بخل والا ذلیل و خوار ہو کر پڑا رہے گا۔
- (۵) بلکہ وہ بخل جہنم کے درمیانی حصہ میں پھینکا جائے گا پیپ اور شدید گرم پانی جس کا مشروب ہوگا۔ اللہ تعالیٰ کا راستہ صراطِ مستقیم ہے۔

☆.....☆.....☆

حضرت فاطمہ الزہرا رضی اللہ عنہما کا بہترین جواب

- (۱) اِنِّیْ اُعْطِیْہِ وَلَا اُبَالِیْ وَ اُوْثِرُ اللّٰہَ عَلٰی عِیَالِیْ
- (۲) اَمْسُوْا جِیَاعًا وَ هُمْ اَشْبَالِیْ اَصْغَرُھُمْ یُغْتَلُّ بِاَغْتِیَالِیْ

لِلْقَاتِلِ الْوَيْلُ مَعَ الْوَبَالِیْ

- ☆ شبال: شیر کا بچہ۔ ☆ لا ابالی: میں کچھ پرواہ نہیں کروں گی۔ ☆ عیالی: میرے اہل و عیال، میرے بچے۔ ☆ اصغر: چھوٹا۔ ☆ یقتل: وہ شہید کیا جائے گا۔ ☆ ویل: تباہی۔ ☆ وبال: بوجھ، بار، مصیبت، آفت، عذاب، اس شعر میں یہی آخری معنی مراد ہے۔

مطلب:

- حضرت علی رضی اللہ عنہ کے جواب میں حضرت بی بی فاطمہ الزہرا رضی اللہ عنہا نے بہترین جواب دیا کہ:
- (۱) میں اسے (جو کچھ میسر آیا) ضرور عطا کروں گی۔ اس سلسلے میں کوئی پرواہ نہیں کروں گی مگر اپنی اولاد کے مد مقابل فرمانِ ربانی کو زیادہ ترجیح دوں گی۔
- (۲) مگر میرے ان بچوں نے بھوکے رہتے ہوئے شام کی۔ ان میں چھوٹا لڑکا تو قتل کرنے کے مترادف ہے وہ شہید کیا جائے گا اور قاتل کے لیے تباہی اور عذاب آئے گا۔

فائدہ:

اہل بیت کے گھرانہ کی سخاوت ملاحظہ فرمائیے قدرے تفصیلی واقعہ پہلے عرض کیا جا چکا ہے۔

☆.....☆.....☆

اپنی ہمت پانا

- (۱) أَصْبَحْتُ بَيْنَ الْهُمُومِ وَالْهِمَمِ
(۲) طَوْبِي لِمَنْ نَالَ قَدْرَ هِمَّتِهِ
☆ اصبحت: میں نے صبح کی۔ ☆ هموم: غموں، غمکیوں۔ ☆ همم: ہمتوں۔ ☆ نال: پالیا۔ ☆ عز القنوع: قناعت کی عزت۔

مطلب:

- (۱) آج میں نے رنج و غم اور ہمتوں کے درمیان صبح کی ہے۔ یعنی مجھے مجبوری کا غم ہے مجبوری کا اور ہمت کرم کی۔
(۲) ہمت کی مقدار حاصل کرنے والے کو مبارک ہو۔ یا قناعت کی عزت حاصل کرنے والے کو مبارک۔

فائدہ:

یہاں آپ نے رنج و غم اور ہمت کی اہمیت بیان کی ہے کہ آج میں نے رنج و غم اور ہمتوں کے درمیان صبح کی ہے۔ رنج اور غم مجبوری کا جبکہ ہمت اور حوصلہ کرم کا۔ اس لیے کہ جیسے بھی حالات سے انسان دوچار ہو جائے اس رنج اور غم میں مبتلا ہو کر بے صبری کا مظاہرہ نہ کرنے لگے کیونکہ بے صبری اختیار کرنا نقصان دہ ہے۔ انسان مزید اپنا نقصان کرتا چلا جاتا ہے۔ ہاں ایسے حالات میں اگر انسان رنج و غم میں ڈوب کر مجبور ہو کر بیٹھ جائے تو انسان ہمت ہار جاتا ہے جو کہ انتہائی نقصان دہ امر ہے۔
حضرت علی رضی اللہ عنہ نے پہلے شعر میں بیان فرمایا ہے کہ رنج اور غم نے تو مجھے بہت ستایا مگر اس کا مقابلہ میں نے ہمت سے کیا ہار نہ مانی۔ اس لیے ہر حال میں ہمت سے کام لینا چاہیے۔ ہمت سے کام لینے والا ہر حال میں فائدے میں رہتا ہے۔
اسی لیے حضرت علی رضی اللہ عنہ نے دوسرے شعر میں بیان فرمایا ہے کہ ہمت کی مقدار حاصل کرنے والے کو مبارک ہو کہ ہمت اختیار کرنا بڑا اچھا کام ہے اس سے انسان کئی امور کے سلسلے میں فائدہ میں رہتا ہے دکھوں اور تکلیفوں سے نجات کا راستہ نکل آتا۔ مایوس ہونے کی بجائے بندہ ہمت کی برکات سے فائدے اٹھا کر غموں سے نجات حاصل کرتا ہے۔ یا قناعت کی عزت حاصل کرنے والے کو بھی مبارک ہو۔ قناعت کے متعلق تفصیلات الفقیر القادری ابو احمد غلام حسن اویسی کی تصنیف لطیف (فیضان حضرت اویس قرنی) میں ملاحظہ فرمائیے۔

☆.....☆.....☆

قربت حبیب کبریا صلی اللہ علیہ وسلم باعث فخر

- (۱) لَقَدْ عَلِمَ الْإِنْسَانُ بِأَنَّ سَهْمِي
مِنَ الْإِسْلَامِ يَفْضُلُ كُلَّ سَهْمٍ

عَلَيْهِ اللَّهُ صَلَّى وَابْنُ عَمِّي

(۲) وَأَحْمَدُ النَّبِيُّ أَخِي وَصَهْرِي

إِلَى الْإِسْلَامِ مِنْ عُرْبٍ وَعُجَمِ

(۳) وَإِنِّي قَائِدٌ لِلنَّاسِ طُرًّا

وَجَبَّارٍ مِنَ الْكُفَّارِ ضُخْمِ

(۴) وَقَاتِلُ كُلِّ صَنِيدٍ رَيْسِ

☆ کل سہم: تمام حصے۔ ☆ صہری: میرا خسر۔ ☆ صَلَّی: رحمت نازل کرے، رحمت اتارے، درود بھیجے۔ ☆ ابن

عمی: میرے چچا کا بیٹا۔ ☆ قَائِدٌ: فوج کا سردار، حاکم، اندھے کی لائھی پکڑ کر چلنے والا، رہنما، لیڈر۔ ☆ رَيْسِ: سردار، فرماں

روا، دولت مند۔ ☆ جَبَّارٍ: جبر کرنے والا، ظالم، جابر، زبردست (ال کے ساتھ کے ساتھ ہوتا) اللہ تعالیٰ جل جلالہ کا صفاتی نام۔

☆ ناس: لوگوں۔

مطلب:

(۱) تحقیق عام لوگوں پہ یہ حقیقت واضح ہوگئی ہے کہ دوسرے لوگوں کے حصوں میں سے میرا اسلامی سب سے زیادہ حصہ

افضل و اعلیٰ ہے۔

(۲) حضرت محمد رسول اللہ صلی اللہ علیہ وسلم میرے بھائی بھی ہیں اور میرے خسر بھی ہیں۔ میرے چچا زاد بھی ہیں اللہ تعالیٰ ان

پہ رحمت نازل فرمائے۔

(۳) بے شک میں تمام اہل عرب اور اہل عجم کو اسلام کی طرف رہنمائی کرتے ہوئے لے جاؤں گا۔ یعنی ان کی رہنمائی کروں

گا۔

(۴) کافروں کے ہر سردار، رئیس اور جابر کو تہ تیغ کروں گا۔

فائدہ:

ان اشعار میں حضرت علی رضی اللہ عنہ نے اپنے فضائل بیان کیے ہیں۔ تفصیلات آپ کی حیات مبارکہ کے حصہ میں درج

کی جائیں گی اور صحابہ کرام رضی اللہ عنہم کے متعلق اختلافات کے متعلق چند معروضات عرض کی جا چکی ہیں وہاں سے دوبارہ مطالعہ کر

لیا جائے۔

وَأَوْ جَبَ طَاعَتِي فَرَضًا بَعَزْمِ

(۵) وَفِي الْقُرْآنِ الزَّمَهُمْ وَلَا نِي

كَذَاكَ أَنَا أَخُوهُ وَذَاكَ إِسْمِي

(۶) كَمَا هَرُونَ مِنْ مُوسَى أَخُوهُ

وَأَخْبَرَهُمْ بِهِ بِغَدِيرِ خَمِ

(۷) لِذَاكَ أَقَامَتِي لَهُمْ إِمَامًا

وَأَسْلَامِي وَسَابِقَتِي وَرُحْمِي

(۸) فَمَنْ مِّنْكُمْ يُعَادِلُنِي بِسَهْمِي

لِمَنْ يَلْقَى إِلَاهَ غَدًا بِظُلْمِي

(۹) فَوَيْلٌ لِّمَنْ وَيْلٌ لِّمَنْ وَيْلٌ

(۱۰) وَوَيْلٌ لِّكُمْ وَيْلٌ لِّكُمْ وَيْلٌ

لِجَاحِدٍ طَاعَتِي وَمُرِيدٍ هَضْمِي

(۱۱) وَوَيْلٌ لِّلَّذِي يَشْقَى سِفَاهًا

يُرِيدُ عِدَاوَتِي مِنْ غَيْرِ جُرْمِي

☆ ہضمی: ہضم بمعنی ظلم زیادتی۔ ☆ اَلْزَمَهُمْ: ان پر لازم ہے۔ ☆ ولایتی: میرے ولایت۔ ☆ اوجب: واجب ہے، لازم ہے۔ ☆ طاعتی: میری اطاعت، میری فرمانبرداری، میری تابعداری، میرے حکم کی تعمیل۔ ☆ اماماً: امام، پیشوا، ہادی، نماز پڑھانے والا وغیرہ۔ ☆ سابقتی: میرے آگے۔ ☆ ویل: افسوس، ہلاکت۔ ☆ يَلْقَى: ملاقات کرے گا، مراد سامنے ہوگا۔ ☆ غداً: کل (آئندہ دن)۔ ☆ يشقى سفاهاً: بے وقوفی سے بد بخت ہوتا ہے۔ ☆ عداوتی: میری دشمنی۔ ☆ غیر جرم: ناحق۔

مطلب:

(۵) قرآن مجید میں ان پہ لازم ہے کہ وہ میری ولایت کو تسلیم کریں۔ عزم کے ساتھ میری اطاعت کرنے کو بھی لازم کیا ہے۔ (تمام صحابہ کرام کو عادل کہا گیا ہے اس لیے ان کی اطاعت ضروری ہے)

(۶) جیسے حضرت موسیٰ علیہ السلام کے بھائی حضرت ہارون علیہ السلام تھے اسی طرح میں بھی آپ کا بھائی ہوں اور میرا نام علی ہے۔

(۷) مجھے اسی لیے ان کا امام بنایا گیا ہے خُمرِ غدیر میں اس بات کی خبر نہیں کر دی گئی ہے۔

(۸) پس تم میں سے میرا مقابل کون ہو سکتا ہے (یعنی میرا مقابل تم میں سے کوئی نہیں) اسلام قبول کرنے میں میری اولیت (موجودہ لوگوں میں) اسلام قبول کرنے کے لحاظ سے میری سبقت اور رشتے داری کے لحاظ سے میرا قرب۔

(۹) پس اس شخص پہ افسوس صد افسوس کہ جو کل اللہ تعالیٰ جل جلالہ کے سامنے مجھ پہ ظلم کرنے والے کی مانند حاضر ہوگا۔

(۱۰) اور ہلاکت صد ہلاکت اس شخص پہ جو میری اطاعت کا انکار کرتا ہے اور مجھ پہ زیادتی کرنا چاہتا ہے۔

(۱۱) اس پہ ہلاکت جو اپنی بے وقوفی کی وجہ سے بد بخت بنتا ہے۔ ناحق میرے ساتھ دشمنی کرنا چاہتا ہے۔

فائدہ:

صحابہ کرام کے اختلافات کے بارے میں تفصیلی مضمون اسی کتاب میں بیان کر دیا گیا ہے وضاحت وہاں سے مطالعہ کیجیے۔

☆.....☆.....☆

مناقب یہ فخر

وَبِنَا أَقَامَ دَعَائِمَ الْإِسْلَامِ

(۱) اَللّٰهُ اَكْرَمَنَا بِنَصْرِ نَبِيِّهِ

وَأَعَزَّنَا بِالنَّصْرِ وَالْإِقْدَامِ

(۲) وَبِنَا أَعَزَّنَا نَبِيَّهٗ وَكِتَابَهُ

بِفَرَائِضِ الْإِسْلَامِ وَالْأَحْكَامِ
وَمُحَرِّمِ اللَّهِ كُلِّ حَرَامٍ

(۳) وَ يَزُورُنَا جَبْرِيلُ فِي آيَاتِنَا
(۴) فَنَكُونُ أَوَّلَ مُسْتَحِلِّ حِلَّةٍ

☆ دَعَائِم: دعاۃ واحد، ستون۔ ☆ نصر: مدد۔ ☆ نبیہ: اپنے نبی کی۔ ☆ اقام: قائم کیا۔ ☆ اعزنا: عزت دی۔ ☆ آیتنا: ہمارے گھروں۔ ☆ مُسْتَحِلِّ حِلَّة: اللہ تعالیٰ کے حلال کو حلال سمجھتے ہیں۔

مطلب:

- (۱) اللہ تعالیٰ جل شانہ نے اپنے نبی کریم صلی اللہ علیہ وسلم کی ہمیں مدد کرنے کی عزت سے نوازا اور اسلام کا ستون ہمارے ذریعے قائم کیا۔
- (۲) اور ہمارے ذریعے ہی اپنے نبی اور اپنی کتاب کو غلبہ عطا فرمایا اور ہمیں مدد اور پیش قدمی کرنے کی عزت اور سعادت کے شرف عظیم سے نوازا۔
- (۳) حضرت جبرائیل علیہ السلام ہمارے گھروں میں اسلام کے فرائض و احکام لے کر آئے۔
- (۴) پس ہم ہی پہلے ہوئے ہیں جو اللہ تعالیٰ کے حلال کو حلال سمجھتے ہیں اور اللہ تعالیٰ کے لیے ہی ہر حرام کو حرام خیال کرتے ہیں۔

فائدہ:

ان اشعار میں حضرت علی رضی اللہ عنہ نے بیان فرمایا ہے کہ ہم پہ اللہ تعالیٰ کا فضل و کرم ہوا کہ ہمیں اپنے محبوب مدنی تاجدار احمد مختار حضرت محمد مصطفیٰ صلی اللہ علیہ وسلم کی مدد کرنے کی توفیق عطا فرمائی اور یہ ہمیں بڑی عزت عطا فرمائی۔ اسلام کا ستون ہمارے ذریعے قائم فرمایا ہمارے لیے یہ بڑی عظیم سعادت ہے اس سعادت کے حصول کے سلسلے میں ہم جتنا بھی فخر کریں کم ہے۔ یعنی یہ ایک بڑی عظیم سعادت ہمیں حاصل ہوئی ہے۔ معلوم ہوا کہ اللہ تعالیٰ کے فضل و کرم اور انعامات کا تذکرہ کرنا صحابہ کرام رضی اللہ عنہم کی سنت مبارکہ ہے خصوصاً سیدنا علی المرتضیٰ رضی اللہ عنہ کی سنت مبارکہ ہے۔

الحمد للہ! رب کائنات کا احسان عظیم ہے اہلسنت و جماعت پر کہ صحابہ کرام رضی اللہ عنہم کی سنت پہ عمل پیرا ہونے کی سعادت ہمارے جماعت اہلسنت کے حصے میں آئی کہ ہم بھی رب کائنات کا احسان مانتے ہوئے شکر ادا کرتے ہوئے رب کائنات کے محبوبوں کا تذکرہ بڑے شوق اور محبت سے سنتے اور سناتے رہتے ہیں۔ ہم اللہ تعالیٰ اور اللہ تعالیٰ کے محبوبوں کی توصیف میں صفحات قرطاس پہ اکثر لکھتے رہتے ہیں۔ ہمارا جشن عید میلاد النبی منانا، محافل نعت منعقد کرنا اور کروانا، عروس بزرگان دین کے انعقاد کے سلسلے میں کوششیں کرنا۔ اسی طرح کی مختلف تقاریب میں شرکت کرنا محبوبان بارگاہ حق کے تذکرے لکھنا، پڑھنا، سننا سنانا اور انہیں اچھا سمجھنا یہ سب کچھ اسی نیت سے ہوتا ہے۔ الحمد للہ یہ طریقہ اہلسنت کا الحمد للہ رب العالمین آیت مبارکہ کے خلاف نہیں کیونکہ بزرگان دین کی شان اور فضیلت بیان کرنا اگر قرآن کی اس آیت مبارکہ اور اس کی دیگر آیات کے خلاف ہوتا تو قرآن مجید میں انبیاء کرام اور اولیائے کرام کی عظمتیں بیان نہ کی جاتیں بلکہ قرآن مجید میں بزرگان دین کی عظمتوں کو بیان کرنا اس امر کی واضح دلیل ہے ایسے تذکرے سننا سنانا لکھنا اور انہیں محبوب سمجھنا قرآن مجید کے خلاف نہیں بلکہ ایسے تذکرے تو محبوب کریم مدنی تاجدار

احمد مختار صلی اللہ علیہ وسلم کے ارشادات مبارک میں بھی بکثرت پائے جاتے ہیں اور جو اس سلسلے میں مخالفت کرتے ہیں انہیں خود غور کرنا چاہیے کہ وہ کس سمت جا رہے ہیں اور اولیاء اللہ کے متعلق ناک بھوں چڑھانے کا کیا انجام ہوگا عمل کرنا یا نہ کرنا منافقین کی مرضی دعوت فکر ضروری ہے کاش کہ اتر جائے تیرے دل میں میری بات۔

- | | | |
|-----|--|---|
| (۱) | نَحْنُ الْخِيَارُ مِنَ الْبَرِيَّةِ كُلِّهَا | وَنُظَامُهَا وَزَمَامُ كُلِّ زَمَامٍ |
| (۲) | الْخَائِضُوا غَمَرَاتٍ كُلِّ كَرِيهَةٍ | وَالضَّامِنُونَ حَوَادِثَ الْآيَامِ |
| (۳) | وَالْمُبْرِمُونَ قَوَى الْأُمُورِ بَعِزَّةٍ | وَالنَّاقِضُونَ مَرَائِرَ الْإِبْرَامِ |
| (۴) | فِي كُلِّ مَعْرَكَةٍ تَطِيرُ سَيُوفُنَا | فِيهَا الْجَمَاجِمُ عَنْ فَرَاحِ الْهَامِ |
| (۵) | إِنَّا لَنَمْنَعُ مَنْ أَرَدْنَا مَنَعَهُ | وَنَجُودُ بِالْمَعْرُوفِ لِلْمُعْتَمِ |
| (۶) | وَتَرْدُ غَاوِيَةِ الْخَمِيسِ سَيُوفُنَا | وَتُقِيمُ رَأْسَ الْأَصِيدِ الْقَمَقَامِ |

☆ زمام: مہار۔ ☆ غمرات: مصیبتیں۔ ☆ الضامنون: ضامن کی جمع، ذمہ دار، جو شخص کسی کی ضمانت دے، کفیل وغیرہ۔ ☆ معرکہ: لڑائیاں۔ ☆ ترد: پھر دیتی ہے۔ ☆ یقیم: سیدھا کر دیتی ہے۔ ☆ مراند الابرام: بٹی ہوئی رسیوں۔ ☆ ناقضون: کھولنے والے۔

مطلب:

- (۱) ہم تمام مخلوق میں سے سب سے زیادہ بہتر یعنی افضل ہیں، اس کے سارے نظام اور تمام مخلوق کے مہار ہم ہیں۔
- (۲) اور تمام مصیبتوں اور سختیوں میں گھس جانے والے اور ہم ہی حوادثِ زمانہ کے ضامن ہیں۔
- (۳) ہم تمام امور کے قویٰ کو عزت کے ساتھ مضبوط کرنے والے ہیں۔ نیز بٹی ہوئی رسیوں کو کھول دینے والے ہیں۔ یعنی ہم تمام عقدوں کو کھولنے والے ہیں۔
- (۴) جنگوں میں ہماری تلواروں کے چلنے سے چڑیوں کے بچوں کی مانند بڑے بڑے سورموں کی کھوپڑیاں اڑتی ہیں۔
- (۵) ہم جسے کچھ بھی نہیں دینا چاہتے اسے کچھ بھی عطا نہیں کرتے (اور ہاں) ہم اچھے لوگوں کے ساتھ بخشش و عنایت کے ساتھ پیش آتے ہیں۔
- (۶) فوج کے سردار کو ہماری تلواں پھیر دیتی ہیں اور تکبر کرنے والے سردار کا سر سیدھا کر دیتی ہیں۔ یعنی فخر و تکبر اور غرور سب جاتا رہتا ہے بلکہ فخر و غرور اور تکبر ہماری تلواروں کے سامنے اسے بھول جاتا ہے بلکہ سیدھا ہو جاتا ہے۔ تکبرانہ روش اس کی ختم ہو جاتی ہے۔

☆.....☆.....☆

مخالفین کی شکایت

- (۱) اَطْلُبُ الْعُذْرَ مِنْ قَوْمِي وَقَدْ جَهِلُوا
(۲) حَبْلُ الْإِمَامَةِ لِي مِنْ بَعْدِ أَحْمَدِنَا
(۳) لَا فِي نُبُوتِهِ كَانُوا ذَوِي وَرَعٍ
(۴) لَوْ كَانَ لِي جَائِزًا سَرَحَانُ أَمْرِهِمْ
- فَرَضَ الْكِتَابَ وَنَالُوا كُلَّ مَا حُرِّمًا
كَالدَّارِ عُلِقَتِ التَّكْرِيبَ وَالْوَدَمَا
وَلَا رَعُوبَعْدَهُ إِلَّا وَلَا ذِمَمَا
خَلَفْتُ قَوْمِي وَكَانُوا أُمَّةً أَمَمَا

☆ اَطْلُبُ الْعُذْرَ: میں عذر کرتا ہوں، میں عذر خواہ ہوں، میں معذرت کرتا ہوں، میں عذر بیان کرنا چاہتا ہوں۔ ☆
جَهِلُوا: جاہل ہیں، ان پڑھ، ناخواندہ، وحشی، اجڈ، بداخلاق، بے ادب، گستاخ، نادان، اناڑی، ناواقف، بے خبر، انجان۔ ☆
فَرَضَ الْكِتَابَ: کتاب کے فرائض یعنی وہ فرائض جو اللہ تعالیٰ جل جلالہ کی نازل کردہ کتاب قرآن مجید میں بیان کیے گئے ہیں۔ ☆
كَالدَّارِ: جیسے ڈول۔ ☆ ذَوِي وَرَعٍ: پرہیزگار۔ ☆ جَائِزًا: صحیح، درست، بجا، برحق، روا، مطابق شرع، قانون کے حدود میں مباح، حسب ضابطہ، قابل قبول وغیرہ۔

مطلب:

- (۱) اپنی قوم سے میں عذر خواہ ہوں اس کے باوجود کہ تحقیق اللہ تعالیٰ کی کتاب مبین قرآن مجید کے فرائض سے جہالت اختیار کی اور حرام کا ارتکاب کیا۔
(۲) ہمارے احمد یعنی حضرت محمد رسول اللہ صلی اللہ علیہ وسلم کے بعد امامت کا تعلق میرے ساتھ ہے جس طرح کہ لکڑی اور رسی کے ساتھ ڈول کا تعلق ہوتا ہے۔
(۳) دور نبوت میں بھی وہ پرہیزگار نہیں تھے اور دور نبوت کے بعد بھی انہوں نے اپنے عہد کا پاس اور لحاظ نہیں رکھا۔
(۴) اگر ان کے معاملے کو چھوڑ دینا میرے لیے جائز ہوتا تو پھر میں اپنی قوم کو اس کے حال پر چھوڑ دیتا اور میری قوم بھی دوسری قوموں کی طرح (گمراہ) ہو جاتی۔

فائدہ:

یہ اشعار بھی تحقیق طلب ہیں کہ ان کا انتساب کہاں تک درست ہے۔ واللہ اعلم بالصواب مگر اس کے باوجود ان اشعار سے بھی یہ بات واضح ہے کہ آپ کے دور میں بھی جتنے صحابہ کرام رضی اللہ عنہ موجود تھے وہ گمراہی کی حد تک نہ پہنچے تھے باقی رہا صحابہ کرام رضی اللہ عنہ کے درمیان معاملے اس کے سلسلے میں اسی کتاب میں بڑی وضاحت تحریر ہے۔

فائدہ:

آخری شعر سے واضح ہو رہا ہے کہ جو معاملہ چھوڑنا جائز نہیں تھا وہاں حضرت علی رضی اللہ عنہ نے وہاں خوب بہادری کا

مظاہرہ کیا اسی طرح حضرت امام حسین رضی اللہ عنہ نے یزید کے سامنے جس طرح بہادری کا مظاہرہ کیا وہ تاریخ کے سنہری حروف میں لکھا ہوا ملتا ہے۔

حضرت علی رضی اللہ تعالیٰ عنہ نے حضرت ابو بکر صدیق، حضرت عمر فاروق اور حضرت عثمان غنی ذوالنورین رضی اللہ عنہم کے ادوار میں ایسے احوال ملاحظہ نہ فرمائے تھے ان ادوار کو درست اور صحیح سمجھا اس لیے ان ادوار میں ایسا طریقہ نہ اپنایا اس سے خلفائے ثلاثہ رضی اللہ عنہم کے خلافت کے دور کی حقیقت بھی واضح ہو گئی۔ کہ ان کی خلافت کے متعلق چونکہ چنانچہ کی ہیر پھیر قطعاً درست نہیں۔

☆.....☆.....☆

حارث بن صمہ انصاری کی محبت و وفاداری کی تعریف

- | | | |
|-----|---|---|
| (۱) | لَا هَمَّ اِنَّ الْحَارِثَ بْنَ صِمَّةَ | كَانَ وَفِيًّا وَبَنَازِ مَّةٍ |
| (۲) | اَقْبَلَ فِي مَهَامِهِ مُهَمَّةٍ | فِي لَيْلَةٍ لَّيْلَاءُ مُدْلِهَمَّةٍ |
| (۳) | بَيْنَ رِمَاحٍ وَ سَيْوفٍ جَمَّةٍ | تَبَغَّى رَسُولَ اللَّهِ فِيهَا ثَمَّةٍ |
- لَا بُدَّ مِنْ بَلِيَّةٍ مُلِمَّةٍ

☆ مہمہ: میدان، جمع مہامہ۔ ☆ لَیْلَاءُ لہمہ: سخت تاریک رات۔ ☆ مہامہ مہمہ: اندوہناک میدان۔ ☆ لَا بُدَّ: ضروری ہے۔ ☆ بلیۃ: مصیبت۔

مطلب:

- (۱) بے شک حارث بن صمہ وفادار ہے اور ہم سے اس نے عہد کر رکھا ہے اس لیے مجھے (اس کی طرف سے) کوئی پرواہ نہیں۔
- (۲) وہ شدید اندھیری اور خوفناک میدان میں آئے ہیں۔
- (۳) اس رات بے شمار تلواروں اور نیزوں کے درمیان رسول اللہ صلی اللہ علیہ وسلم کو ڈھونڈتے ہوئے آئے تھے یہ ایسا وقت تھا کہ مصیبت کا اثر نا ضروری تھا۔ یعنی آپ کسی بڑی مصیبت میں گرفتار ہو سکتے تھے مگر انہوں نے اس سلسلے میں کوئی پرواہ نہ کی۔

تذکرہ حضرت حارث بن صمہ:

حضرت حارث بن صمہ بن عمرو بن عتیک بن عمرو بن عامران کی ملاقات مبذول بن مالک بن نجار خزرجی بخاری سے ہوئی ان کی کنیت ابوسعید ہے، وہ سعد کے بیٹے ہیں۔ رسول اللہ صلی اللہ علیہ وسلم صہیب بن سنان اور ان کے درمیان مواخاۃ قائم فرمائی تھی اور بدر کی طرف آپ کے ساتھ چلے گئے تھے اور مقام روحاء سے واپس ہوئے تھے مال غنیمت میں آپ نے ان کے لیے اجر

اور حصہ مقرر فرمایا تھا اور احد میں آپ کے ساتھ شریک تھے اور احد میں نہایت ثابت قدم رہے اور عثمان بن مغیرہ کو قتل کیا اور اس کا سامان اتار کر رسول اللہ کے حضور میں پیش کیا ان کے علاوہ اور کسی نے سامان حضور کے حضور پیش نہ کیا۔ انہوں نے حضور سے موت پر بیعت کی تھی بعمر معونہ میں شریک ہوئے وہ اور عمرو بن امیہ مقام سرح میں تھے کہ ان دونوں نے ایک منزل پر ایک پرندہ بیٹھا ہوا دیکھا تو وہاں پہنچے تو اس جگہ ان کے شہید ساتھی موجود تھے پس حارث نے عمرو سے کہا، آپ کی کیا رائے ہے؟ عمرو نے کہا: میرا خیال یہ ہے کہ رسول اللہ صلی اللہ علیہ وسلم سے ملا جائے۔

حارث نے کہا: میں تو مقتول ساتھیوں کے پاس رہنے کو ترجیح دوں گا اور وہ آگے بڑھے قاتل قوم سے جنگ ہوئی اور شہید ہوئے۔

عبداللہ بن ابی بکر نے کہا کہ انہوں نے ان کو قتل (شہید) نہیں کیا مگر وہ (دشمن) ان کی طرف مسلسل نیزے پھینکتے رہے جو ان کے جسم میں پیوست ہوتے گئے اور وہ شہید ہو گئے۔ عمر بن امیہ قید ہو گئے پھر وہ آزاد ہو گئے۔ حارث کے بارے میں شاعر نے بدروالے دن یہ کہا۔

اہل وفاء صادق و ذمہ
فی لیلۃ ظلماء لہمہ
یلتمس الجنة فیما ثمہ

یارب ان الحارث بن صمہ
اقبل فی مہامنہ ملمہ
یسوق بالنبی ہادی الامہ

اے رب! حارث بن صمہ، سچا وفادار اور ذمہ داروں میں سے ہے۔

سخت اندھیری رات یعنی گھسان کی جنگ میں بھی آگے بڑھنے والا ہے جنت کی تلاش میں ہادی الامۃ نبی کے ساتھ ساتھ چلنے والا ہے۔

فائدہ:

بعض لوگوں نے یہ کہا ہے کہ یہ اشعار حضرت علی بن ابی طالب نے احد کے دن کہے تھے۔

زہری، موسیٰ بن عقبہ اور ابن اسحاق نے یہ کہا ہے کہ یہ بدر میں شریک ہوئے تھے مقام روجاء سے واپس ہوئے تھے، عروہ اور زہری نے کہا ہے کہ بعمر معونہ میں شہید ہوئے۔

محمود بن لبید روایت کرتے ہیں انہوں نے کہا کہ حارث بن صمہ کہتے ہیں کہ احد کے دن رسول اللہ نے مجھ سے سوال کیا جبکہ وہ ایک گھائی میں تھے پس آپ نے فرمایا کہ تو نے عبدالرحمن بن عوف کو دیکھا ہے میں نے عرض کی ہاں میں نے اسے دیکھا کہ وہ پہاڑی کے پہلو میں تھے اس پر مشرکین کا لشکر حملہ آور ہوا تھا میں اس کی طرف متوجہ ہوا تا کہ میں اس کو روکوں۔ پس میں نے آپ کو دیکھا۔ میں آپ کی طرف متوجہ ہوا پس آپ نے فرمایا: فرشتے اس کو روک رہے ہیں۔ پس میں حارث کی طرف لوٹا تو حارث کے سامنے سات آدمی مقتول پڑے تھے میں نے کہا: آپ تو کامیاب ہو گئے۔ کیا آپ نے ان سب کو قتل کیا پس عبدالرحمن نے کہا ارطاہ بن شرجیل اور یہ دونوں ان کو میں نے قتل کیا ہے مگر ان کے قاتل کو میں نہیں جانتا۔ حارث کہتے ہیں۔ میں نے کہا اللہ اور اس کے رسول نے سچ کہا۔ (اسد الغابہ فی معرفۃ الصحابہ جلد ۲ ص ۴۶۳-۴۶۴)

غزوہ احد سے واپسی پر کارناموں پر فخر

- (۱) أَفَاطِمُ هَاكَ السَّيْفَ غَيْرَ ذَمِيمٍ
(۲) أَفَاطِمُ قَدْ أَبْلَيْتُ فِي نَصْرِ أَحْمَدَ
(۳) أُرِيدُ ثَوَابَ اللَّهِ لَا شَيْءَ غَيْرُهُ
(۴) وَكُنْتُ أَمْرًا أَسْمُوًا إِذَا الْحَرْبُ شَمِرَتْ
(۵) أَمَمْتُ ابْنَ عَبْدِ الدَّارِ حَتَّى ضَرَبْتُهُ
(۶) فَعَادَرْتُهُ بِالْقَاعِ فَأَرْقَضَ جَمْعُهُ
(۷) وَسَيْفِي بِكَفِّي كَالشَّهَابِ أَهْزُهُ
(۸) فَمَا زِلْتُ حَتَّى فَضَّ رَبِّي جُمُوعَهُمْ
- فَلَسْتُ بِرَعْدِيدٍ وَلَا بِلَيْئِمٍ
وَمَرْضَاتِ رَبِّ بِالْعِبَادِ رَحِيمٍ
وَرِضْوَانَهُ فِي جَنَّةٍ وَنَعِيمٍ
وَقَامْتُ عَلَى سَاقٍ بِغَيْرِ مُلِيمٍ
بِذِي رَوْنَقٍ يَفْرِي الْعِظَامَ صَمِيمٍ
عَبَادِيدَ مِنْ ذِي قَانِطٍ وَكَلِيمٍ
أَجْزُبُهُ مِنْ عَاتِقِي وَصَمِيمٍ
وَأَشْفَيْتُ مِنْهُمْ صَدْرَ كُلِّ حَلِيمٍ

☆ آفاطم: اے فاطمہ۔ ☆ غیر ذمیم: مذمت کے قابل نہیں۔ ☆ لنیم: کمینہ۔ ☆ ابلیت: میں نے زور آزمائی کی۔
☆ نصر: مدد۔ ☆ احمد: بہت تعریف اور حمد و ثنا کرنے والا، مدنی تاجدار احمد مختار حضرت محمد صلی اللہ علیہ وسلم کا اسم گرامی ہے اور
یہاں یہی مراد ہے۔ ☆ مرضات: خوشنودی۔ ☆ عباد: بندے، عبد کی جمع عباد۔ ☆ رحیم: مہربان، مہربانی فرمانے والا، اللہ
تعالیٰ کا ایک صفاتی نام ہے۔ ☆ اُرید: میں چاہتا ہوں۔ ☆ رضوانہ: اس کی رضا مندی۔ ☆ امرء: شخص، انسان۔ ☆
اذا الحرب شمرت: جب جنگ یا لڑائی تیار ہوتی ہے۔ ☆ ملیم: الامتہ سے بمعنی قابل ملامت ہونا۔ ☆ صمم: وہ ہڈی جس پر
عضو کا دار و مدار ہے۔ ☆ قرض: پراگندہ کرنا، منتشر کرنا۔ ☆ عظام: ہڈیاں، استخوان۔ ☆ جمعہ: اس کی جماعت۔
☆ کالشہاب: جیسے شعلہ۔ ☆ جموعہم: ان کی جماعت۔ ☆ اشفیت: میں نے شفا دی۔ ☆ صدر: سینہ۔ ☆ کل حلیم:
ہر علم والا تمام علم والے۔

مطلب:

- (۱) اے فاطمہ! جو تلواریں مذمت کے لائق نہیں وہ لے آ۔ میں تھکنے والا اور کمینہ شخص ہرگز نہیں ہوں۔
(۲) اے فاطمہ! میں نے رسول اللہ صلی اللہ علیہ وسلم کی مدد کرتے ہوئے بہادری کا خوب مظاہرہ کیا نیز بندوں پہ مہربان رب
کی رضا کے لیے طاقت کے بڑے بڑے مظاہرے کیے ہیں۔
(۳) میں اللہ تعالیٰ سے اس کے ثواب کے سوا کچھ نہیں چاہتا۔ مجھے صرف جنت اور نعمت حاصل ہونے میں اس کی رضا مطلوب
ہے۔
(۴) میں ایسا انسان ہوں کہ میں بلند ہونا چاہتا ہوں بلندی چاہتا ہوں جبکہ لڑائی میرے سامنے دامن چڑھانے سے ہی تیار ہو

جاتی ہے۔ اس امر کے بغیر کہ مجھے ملامت کی جائے۔

(۵) میں نے ابن عبدالدار کو قتل کرنے کا ارادہ کیا یہاں تک کہ میں نے اسے چمکیلی تلوار سے مارا۔ ایسی تلوار سے جو اس کی ہڈی

کو کاٹنے والی ہے جس پہ تمام اعضائے جسمانی کا انحصار ہے۔

(۶) پس اسے میں نے چٹیل میدان میں پھینک دیا اس کے ساتھی بکھر گئے۔ اس کے ساتھیوں کا گروہ مایوس اور زخمی لوگوں کا گروہ تھا۔

(۷) میرے ہاتھ میں میری تلوار ہے میں اسے شعلے کی مانند متحرک کرتا ہوں اور اسی کے ذریعے ہی (دشمنوں کی) ریڑھ کی ہڈی کاٹا کرتا ہوں۔

(۸) یہ سلسلہ میں نے اس وقت تک جاری رکھا یہاں تک کہ میرے پروردگار نے اس کے گروہ کو منتشر کر دیا اور ان سے ہر حلیم سینے والے کو میں نے شفا دی۔

☆.....☆.....☆

غطفیف بن جشم کا رجز

(۱) اِنِّیْ غُطْرِیْفٌ نَّعَمٌ وَابْنُ جَشَمٍ اُنْزِلُ الْمَوْتُ اِذَا الْمَوْتُ جَشَمٌ

(۲) اَنَا صَافِیُ الشَّفَرَةِ مَحْمُوْدُ النَّسَمِ وَفِی الْوَعَا اَوَّلُ لَیْثٍ مُّقْتَحِمٌ

اُبْتُ لِحَاكَ اللّٰهُ لَیْثٍ قِطْمٌ

☆ محمود: تعریف کیا گیا، سراہا گیا وغیرہ۔ ☆ الوعا: جنگ۔ ☆ مقتعم: گھنے والا۔ ☆ لیث: شیر۔ ☆ اُبْتُ: تو ثابت قدم رہ۔ ☆ قِطْم: گوشت خور۔ ☆ جشم جشم سے بمعنی زمین پر سینہ رکھ کر بیٹھنا۔

مطلب:

غطفیف نے رجز یہ اشعار پڑھتے ہوئے کہا کہ:

(۱) ہاں میں غطفیف ہوں، ابن جشم، جب موت سینے پہ ٹیک لگا کے بیٹھتی ہے تو میں موت کا مقابلہ کرتا ہوں۔

(۲) میں تیز تلوار والا ایک اچھا انسان ہوں جنگ میں سب سے پہلے چھلانگ لگا دینے والا شیر ہوں۔ اللہ تجھے ہلاک کرے کہ تو گوشت کھانے والے شیر کے مد مقابل بھی ثابت قدم رہ۔ (یعنی ایسا کس طرح ہو سکتا ہے یعنی تو میرے سامنے ٹھہر نہیں سکتا)

☆.....☆.....☆

جواب حیدری

- (۱) اَنَا عَلِيُّ الْمُرْتَجَى دُونَ الْعَلَمِ
(۲) أَنْصُرُ خَيْرَ النَّاسِ مَجْدًا وَكِرَمًا
(۳) إِنِّي سَأَشْفِي صَدْرَهُ وَانْتَقِمُ
(۴) فَأَبْتُ لِحَاكَ اللَّهُ يَا شَرَّ قَدِمِ
مُرْتَهَنٌ لِلْحَيْنِ مُؤَفٍّ بِالذِّهَمِ
نَبِيٌّ صِدْقٍ رَاحِمًا وَقَدْ عَلِمَ
فَهُوَ بَدِينِ اللَّهِ وَالْحَقِّ مُعْتَصِمِ
فَسَوْفَ تَلْقَى حَرَّ نَارٍ تَضْطَرُّمِ
تَحُلُّ فِيهَا ثُمَّ تَهْوِي كَالْحُمَمِ

☆ النصر: میں اس کی مدد کرتا ہوں۔ ☆ خیر الناس: تمام لوگوں سے بہترین۔ ☆ مجدًا: بزرگی۔ ☆ کرمًا: شرافت۔ ☆ صدق: سچا۔ ☆ راحمًا: مہربان۔ ☆ سَأَشْفِي: عنقریب میں شفا بخشوں گا۔ ☆ صدر: سینہ۔ ☆ ثبت: ثابت قدم ہو جا۔ ☆ يَا شَرَّ قَدِمِ: اے بدترین پیش قدمی کرنے والے۔ ☆ تَلْقَى: تو ملے گا، تو ملاقات کرے گا۔ ☆ نار: آگ۔ ☆ تَهْوِي: تو ہو جائے گا۔ ☆ كَالْحُمَمِ: کوئلے کی مانند، کوئلے جیسا۔

عطریف بن جشم کے رجز کا جواب دیتے ہوئے حضرت علی المرتضیٰ شیر خدا رضی اللہ عنہ نے جواب دیا۔

مطلب:

- (۱) میں علی المرتضیٰ (شیر خدا) ہوں مجھے جھنڈے کے سامنے دیکھنے کا تو ہر انسان ہی آرزو رکھتا ہے میں موت کی خاطر آنے والے گردو ہوں اور وعدے کو پورا کرنے والا ہوں۔
(۲) میں تمام انسانوں سے سب سے بہتر جو کہ بزرگی اور شرافت میں (یعنی ہر حال میں) سب سے بہتر ہے۔ یعنی نبی کریم رؤف الرحیم صلی اللہ علیہ وسلم جو نہایت سچا اور مہربان ہے۔ میں ان کی مدد کرتا ہوں تحقیق وہ اسے جانتا ہے۔
(۳) بے شک میں ان کے سینہ مبارک کو شفا یاب کروں گا اور انتقام لوں گا۔ کیونکہ آپ اللہ تعالیٰ جل جلالہ کے دین متین اور حق کو مضبوطی سے تھامے ہوئے ہیں۔
(۴) پس ذرا ٹھہر جا اے آگے بڑھنے والے اللہ تعالیٰ تجھے ہلاکت میں ڈالے۔ پس بہت جلد تو ہمارے شعلے اگلتی تلوار سے ملاقات حاصل کرے گا۔ (وہ وقت تجھے بڑا مہنگا پڑے گا) تو اس آگ میں گر کر کوئلے کی مانند جل جائے گا۔

☆.....☆.....☆

عمر و بن عبدود کو غزوہ خندق کے موقع پر خطاب

- (۱) يَا عَمْرُو قَدْ لَاقَيْتَ فَارِسَ بُهْمَةٍ
(۲) مِنْ آلِ هَاشِمٍ مِّنْ سَنَاءٍ بَاهِرٍ
(۳) يَدْعُوْا إِلَى دِينِ الْإِلَهِ وَنَصْرِهِ
(۴) بِمُهَنْدٍ عَضْبٍ رَّقِيقٍ حَدُّهُ
(۵) وَمُحَمَّدٌ فِينَا كَانَ جَبِيْنُهُ
(۶) وَاللَّهُ نَاصِرُ دِينِهِ وَنَبِيِّهِ
(۷) شَهِدَتْ قُرَيْشٌ وَالْقَبَائِلُ كُلُّهَا
- عِنْدَ الْإِلْقَاءِ مُعَاوِدًا لِّقَدَامٍ
وَمُهَذَّبِينَ مُتَوَجِّينَ كِرَامٍ
وَالَى الْهُدَى وَشَرَائِعَ الْإِسْلَامِ
ذِي رَوْنَقٍ يَفْرِي الْفِقَارَ حُسَامِ
شَمْسٌ تَجَلَّتْ مِنْ خِلَالِ غَمَامِ
وَمُعِينٌ كُلِّ مُوَحِّدٍ مَّقْدَامِ
أَنْ لَيْسَ فِيهَا مَنْ يَقُومُ مَقَامِي

☆ عند اللقاء: ملاقات کے وقت، مراد جنگ میں آمنے سامنے مد مقابل سے ملنے وقت۔ ☆ مہذبین: مہذب کی جمع
تہذیب دیئے گئے، تہذیب یافتہ، شائستہ، خلیق، نیک خصلتوں والے عیبوں سے پاک۔ ☆ متوجین: تاجوں والے۔ ☆ کرام:
شریف۔ ☆ يَدْعُوْا: بلاتے ہیں، پکارتے ہیں، دعوت دیتے ہیں۔ ☆ نصر: مدد۔ ☆ هُدَى: ہدایت۔ ☆ شرائع: شریعت کی
جمع، شریعتیں۔ ☆ مُهَنْدٍ: ہندی، تلوار کے ذریعے۔ ☆ رَقِيقٍ حَدُّهُ: جس کی دھار باریک ہے۔ ☆ شمس: سورج۔ ☆ ناصر:
مددگار۔ ☆ معین: اعانت کرنے والا، معاون مددگار، اللہ تعالیٰ جل جلالہ کا ایک اسم صفاتی۔ ☆ موحد: اللہ تعالیٰ کو ایک ماننے والا
پکا اور سچا مسلمان۔ ☆ مقدم: پیش قدمی کرنے والے۔ ☆ شہدت: گواہی دیتے ہیں، شاہد ہیں۔

مطلب:

(۱) تحقیق اے عمرو! تو نے جنگ میں بار بار پیش قدمی کرنے والے سوار سے ملاقات کی ہے۔ (یعنی کسی معمولی شخص سے تیرا
آمناسا منا نہیں)

(۲) جو ہاشم کی آل و اولاد سے ہے اس کی روشنی غالب اور عالمگیر ہے جو تہذیب یافتہ، تاج والا شریف انسان ہے۔
(۳) وہ اللہ تعالیٰ کے دین کی دعوت دیتا ہے اور اللہ کے دین کی مدد کرتا ہے ہدایت اور شرائع اسلام کی دعوت دیتا ہے۔
(۴) اس تیز دھار ہندی تلوار کے ذریعے سے جس کی دھار نہایت باریک ہے وہ تلوار پیٹھ کی ہڈیاں کاٹنے والی شمشیر آبدار
ہے۔

(۵) ہم میں حضرت محمد صلی اللہ علیہ وسلم کی شان مقدس کا حال یوں ہے جیسے آپ کی پیشانی مبارک یوں روشن ہوتی ہے جیسے
بادل کے درمیان سورج چمکتا ہے۔

(۶) اللہ تعالیٰ اپنے دین اور اپنے نبی کا مدد کرنے والا ہے اور (میدان جنگ میں) آگے بڑھنے والے مومن کا بھی اللہ تعالیٰ

ہی مددگار ہے۔

(۷) قبیلہ قریش اور باقی تمام قبیلے اس حقیقت کے گواہ ہیں کہ ان (تمہارے قبائل) میں میری شان جیسا کوئی بھی نہیں ہے۔

فائدہ:

تفصیلی واقعہ بیان ہو چکا ہے۔

☆.....☆.....☆

شیر خدا رضی اللہ عنہ کا بہترین جواب

- | | | |
|-----|---|--|
| (۱) | اَبْتُ لِحَاكَ اللّٰهُ اِنْ لَّمْ تُسَلِّمْ | لَوْ قَع سَيْفٍ عَجَرَ فَيَّ خَضْرَمٍ |
| (۲) | تَحْمِلُهُ مِنِّيْ بِنَانُ الْمُعْصَمِ | اَحْمِيْ بِهِ كَتَائِبِيْ وَ اَحْتَمِيْ |
| (۳) | اِنِّيْ وَ رَبِّ الْحَجَرِ الْمُكْرَمِ | قَدْ جُدْتُ لِلّٰهِ بِلَحْمِيْ وَ دَمِيْ |

☆ اَبْتُ: ٹھہرا، رک جا، مراد چپ کر۔ ☆ لَّمْ تُسَلِّمْ: تو نے اسلام قبول نہ کیا۔ ☆ اَحْتَمِيْ: میں خود بھی بچتا ہوں۔ ☆

حجر المکرم: محترم، پتھر حجر اسود۔ ☆ لحمی: میں نے اپنا گوشت۔ ☆ دمی: میں نے اپنا خون۔

مطلب:

- | | |
|-----|---|
| (۱) | رک جا! اللہ تعالیٰ تجھے ہلاکت میں ڈالے۔ اس تلوار کے حملے سے جو مصیبت برپا ہوگی یہ تلوار بڑی تیز ہے۔ اگر تو اسلام قبول نہ کرے۔ (تو بہتر یہی ہے کہ رک جا اور یہاں سے دور ہو جا) |
| (۲) | اسے میرے ہاتھ کی انگلیاں مضبوطی سے پکڑے ہوئے ہیں میں اس کے ذریعے اپنی فوجوں کی حفاظت کرتا ہوں۔ اور میں خود بھی بچتا ہوں۔ |
| (۳) | احترام والے حجر اسود کے رب کی قسم! تحقیق میں نے اللہ تعالیٰ کے لیے اپنا گوشت اور خون سب کچھ قربان کر دیا ہے۔ |

☆.....☆.....☆

خیبر کے یہودیوں کو خطاب

- | | | |
|-----|--|--|
| (۱) | هَذَا لَكُمْ مِنَ الْغُلَامِ الْهَاشِمِيِّ | مِنْ ضَرْبِ صِدْقٍ فِيْ ذَوِي الْكَمَائِمِ |
| (۲) | ضَرْبٍ يَقْرُدُ شَعْرَ الْجَمَاجِمِ | بِصَّارِمٍ اَبْيَضَ اَيَّ صَارِمِ |
| (۳) | اَحْمِيْ بِهِ كَتَائِبَ الْقَمَاقِمِ | عِنْدَ مَجَالِ الْخَيْلِ بِالْاَقَادِمِ |

☆ غلام: لڑکا۔ ☆ ضرب: مار۔ ☆ صدق: سچی مراد نخت۔ ☆ کمائنم: گول ٹوپیاں مراد سر کا اوپر والا حصہ جو مثل ٹوپی کے معلوم ہوتا ہے۔ ☆ جماجم: کھوپڑیاں۔ ☆ شعر: بال۔ ☆ صارم: تلوار۔ ☆ اقدام: پیش قدمی کرتے ہوئے، پیش قدمی کرنے والے۔ ☆ خیل: گھوڑے۔ ☆ احمی: میں حمایت کرتا ہوں۔

مطلب:

- خیبر کے یہودیوں کو آپ نے لکارتے ہوئے فرمایا:
- (۱) ہاشمی لڑکے کی جانب سے یہ تمہارے لیے یعنی سر کے اوپر والے حصے پہ نخت مار (ایک تحفہ ہے)
- (۲) آبدار تیز ترین کاٹنے والی تلوار کی ضرب جو کھوپڑیوں کے بال کھینچنے والی ہے۔ (یہ) تلوار کاٹنے والی کیسی ہے۔ (یعنی کیسی زبردست اور تر ہے اور اس کی مار کیسی ہے)
- (۳) جب پیش قدمی کرنے والے گھوڑے جو لائیاں کرتے ہوئے پیش قدمی کرتے ہیں تو میں اسی کی ضرب سے اپنی فوج کے سرداروں کی حمایت کرتا ہوں۔

☆.....☆.....☆

صحیح خیبری کو مارتے وقت بہادری کا اظہار

- (۱) اَنَا عَلِيٌّ وَلَدْتُنِي هَاشِمٌ
- (۲) لَيْتُ حُرُوبٍ لِلرِّجَالِ قَاصِمٌ
- (۱) وَلَدْتُنِي: مجھے پیدا کیا۔ ☆ لیت: شیر۔ ☆ حروب: لڑائیوں۔ ☆ للرجال: مردوں کی۔ ☆ قاصم: کمر توڑنے والا۔ ☆ مقادم: پیش قدمی کرنے والا۔ ☆ نفعها: اس کی غبار میں گھسنے والا یعنی جنگ کی غبار میں گھسنے والا۔ ☆ يلقني: مجھ سے ملاقات کرے گا، مجھ سے ملے گا۔ ☆ يلقاه: وہ ملے گا، وہ ملاقات کرے گا۔ ☆ هاجم: ٹوٹ پڑتی ہے۔

مطلب:

- (۱) میں علی (المرتضیٰ شیر خدا) ہوں بنی ہاشم نے مجھے پیدا کیا یعنی میں بنی ہاشم کے گھر پیدا ہونے والا فرزند ارجمند علی ہوں میں دین اسلام کے خلاف جنگ کرنے کی خاطر آنے والے مردوں کی کمر توڑنے والا جنگوں کا شیر ہوں۔
- (۲) جنگ کی اڑتی ہوئی زبردست گرد و غبار میں گھس کر پیش قدمی کرنے والا علی ہوں مجھ سے (مقابلے کے رنگ میں) ملاقات کرنے والے پر موت اچانک حملہ کر دیتی ہے۔

☆.....☆.....☆

جنگِ جمل میں حضرت زبیر بن عوام رضی اللہ عنہ کو خطاب

- (۱) لَا تَعْجَلَنَّ وَأَسْمَعَنَّ كَلَامِي
(۲) إِذَا الْمَنَايَا أَقْبَلَتْ خِيَامِي
(۳) يَبَاتِرِ مَوَّلِي حُسَامِ
عَوْدَ قَطْعِ اللَّحْمِ وَالْعِظَامِ

☆ لَا تَعْجَلَنَّ: جلد بازی سے کام نہ لیں، بجلت کام نہ لیں، جلدی نہ کریں۔ ☆ اسْمَعَنَّ: غور سے سنیں۔ ☆ رُكْع: رکوع کرنے والے مراد نمازی۔ ☆ الصَّام: روزے مراد روزے رکھنے والے، روزے دار۔ ☆ الْمَنَايَا: موتیں، مراد زیادہ انسانوں کو موت۔ ☆ خِيَامِي: میرے خیمے۔ ☆ أَقْبَلَتْ: قریب آتی ہے۔ ☆ حَمَلْتُ: حملہ کرتا ہوں۔ ☆ حَمْلَ الْأَسَدِ: شیر کی طرح حملہ کرتا ہوں۔ ☆ الضَّرْعَام: چیرنے پھاڑنے والا۔ ☆ حُسَام: تلوار قاطع۔ ☆ اللَّحْم: گوشت۔ ☆ الْعِظَام: ہڈیاں۔

مطلب:

- (۱) زیادہ جلدی نہ کیجیے پہلے میری بات غور سے سنو مجھ نمازیوں اور روزے داروں کے رب کی قسم!
(۲) جب میرے خیموں کے قریب موت آتی ہے تو میں چیر پھاڑ دینے والے شیر کی مانند (نڈر ہو کر خوب بہادرانہ انداز میں) حملہ کرتا ہوں۔
(۳) میں اس تلوار کے ذریعے حملہ کرتا ہوں جو تیز کاٹنے والی ہمیشہ گوشت اور ہڈیاں کاٹ دیا کرتی ہے۔

فائدہ:

جنگِ جمل شہادت حضرت عثمان کے بعد لڑی گئی۔ حضرت عثمان غنی ذوالنورین رضی اللہ عنہ کی شہادت کے بعد ۱۸ ذی الحجہ شریف ۳۵ھ کو حضرت علی رضی اللہ تعالیٰ عنہ خلیفہ بنے۔ ۳۶ھ کو جنگِ جمل ہوئی۔ جنگ میں جب حضرت علی رضی اللہ عنہ اور حضرت زبیر کا آمنا سامنا ہوا تو حضرت علی رضی اللہ عنہ نے حضرت زبیر رضی اللہ عنہ کو فرمایا جو ان اشعار میں ہے کہ اے زبیر جلد بازی سے کام نہ لو۔ کیونکہ اس سلسلے میں جلد بازی میں آکر جنگ بھڑکا دینا اچھا کام نہیں مجھے نمازیوں اور روزے داروں کے رب کی قسم! جب موت میرے خیموں کے نزدیک آتی ہے تو میں چیر پھاڑ دینے والے شیر کی مانند حملہ کرتا ہوں۔ میں تیز کاٹنے والی تلوار کے ذریعے حملہ کرتا ہوں جو مد مقابل دشمنوں کا گوشت بھی کاٹ دیتی ہے اور ہڈیاں بھی یعنی مد مقابل کو قتل کر دیتی۔

جبکہ تاریخی روایات میں ایسے سخت کلمات میری نظر میں نہیں گزرے مثلاً شیعہ مکتبہ فکر کی مشہور و معروف کتاب چودہ ستارے معہ اضافہ جو کہ امامہ کی کتب خانہ مغل حویلی اندرون موچی دروازہ لاہور نمبر ۸ کی شائع کردہ ہے۔ اس کتاب کے ص ۱۶۰ پر لکھا ہے کہ حضرت علی رسول اللہ کے گھوڑے (ذُلْدَل) پر سوار ہو کر دونوں لشکروں کے درمیان آکھڑے ہوئے اور زبیر کو بلا کر کہا کہ تم لوگ کیا کر رہے ہو۔ اب بھی سوچو اور اس پر غور کرو کہ رسول اللہ نے تم سے کیا کہا تھا اے زبیر کیا تمہیں جنگ کرنے کے لیے منع

نہیں کیا گیا تھا یہ سن کر زبیر شرمندہ ہوئے اور واپس چلے آئے۔

فائدہ:

بعد کا واقعہ الگ بحث ہے۔ اب دیکھیے اس مقام پر حضرت علی رضی اللہ تعالیٰ عنہ کے کلام میں ایسی شدت نہیں ملتی کہ جس سے واضح ہو کہ حضرت علی رضی اللہ عنہ نے اس موقع پر ایسا شدید کلام فرمایا ہوگا۔ مزید تاریخی حوالہ جات ملاحظہ فرمایا

اسد الغابہ فی معرفۃ الصحابہ:

عظیم مورخ عزالدین بن الاثیر ابی الحسن علی بن محمد الجزری رحمۃ اللہ علیہ بیان فرماتے ہیں کہ:

ہشام بن عروہ نے بیان کیا ہے کہ سات آدمیوں نے اصحاب نبی صلی اللہ علیہ وسلم میں سے حضرت زبیر کو وصی بنایا تھا جن میں حضرت عثمان، حضرت عبدالرحمن بن عوف، حضرت مقداد اور حضرت ابن مسعود رضوان اللہ علیہم اجمعین وغیرہم تھے حضرت زبیر نے ان صحابہ کے مال کو ان کے لیے محفوظ رکھا اور اپنے مال سے ان کے مصارف پورے کرتے رہے۔ حضرت زبیر حضرت علی سے لڑنے کے لیے جنگ جمل میں شریک ہوئے تھے پھر حضرت علی نے ان کو آواز دی اور ان کو علیحدہ بلا کر لے گئے کہا کہ کیا تم کو یاد ہے کہ ہم اور تم رسول اللہ کے ہمراہ تھے حضرت میری طرف دیکھ کر مسکرائے اور میں بھی مسکرایا تو تم نے کہا کہ ابن ابی طالب اپنا مذاق نہ چھوڑیں گے حضرت نے فرمایا: وہ مذاق نہیں کرتے بلکہ تم ان سے جنگ کرو گے اور تم اس پر ظلم کر رہے ہو گے۔

حضرت زبیر کو یہ حدیث یاد آگئی اور وہ جنگ سے واپس ہو گئے۔ (اثنا عشر راہ میں مقام) وادی الباع میں اترے اور نماز پڑھنے لگے پس ابن جرموز آیا اور ان کو قتل کر دیا اور ان کی تلوار حضرت علی کے پاس لے آیا حضرت علی نے فرمایا کہ بے شک یہ وہ تلوار ہے جس نے رسول اللہ صلی اللہ علیہ وسلم سے بہت مصائب کو دفع کیا ہے پھر فرمایا کہ ابن صفیہ یعنی حضرت زبیر کے قاتل کو دوزخ کی بشارت دو حضرت زبیر کی شہادت بروز پنجشنبہ ۱۰ جمادی الاولیٰ ۳۶ھ میں ہوئی۔

بعض لوگوں کا بیان ہے کہ ابن جرموز نے حضرت علی کے سامنے حاضر ہونے کی اجازت طلب کرائی مگر انہوں نے اس کو اجازت نہیں دی اور اجازت طلب کرنے والے سے فرمایا کہ اسے دوزخ کی بشارت دو۔ ابن جرموز نے اس وقت یہ اشعار کہے۔

ار جولدیہ بہ الزلفۃ

اتیت علیا برأس الزبیر

فبئس ابشارة والتحفة

فشر بالنار اذ جثته

و ضرطۃ عنزبذی الحجة

و سیان عندی قتل الزبیر

”میں علی کے پاس زبیر کا سر لے گیا مجھے اس کے ذریعے ان کے یہاں تقرب کی امید تھی مگر جب میں ان کے پاس گیا تو انہوں نے مجھے آگ کی بشارت دی کیسی بری بشارت ہے اور کیسا برا تحفہ ہے میرے نزدیک قتل زبیر اور مقام ذوالجھہ میں گوز شتر برابر ہیں۔ (اسد الغابہ فی معرفۃ الصحابہ ج اول حصہ سوم ص ۷۹۳-۷۹۲)

تاریخ ابن خلدون:

رکیم المورخین علامہ عبدالرحمن ابن خلدون نے یہی واقعہ یوں بیان فرمایا ہے کہ:

زبیر وادی الباع کی جانب چلے گئے کیونکہ امیر المومنین علی نے ان سے رسول اللہ صلی اللہ علیہ وسلم کی حدیث بیان کی تھی۔

راستہ میں احنف کا لشکر مل گیا۔ عمر بن الجرموز نے لشکر سے نکل کر تعاقب کیا قریب پہنچ کر مسئلہ پوچھنے لگا جب نماز کا وقت آیا اور زبیر نماز پڑھنے تو عمرو بن الجرموز نے ان کو شہید کر ڈالا اور گھاہ ہتھیار، انگٹھی لے کر احنف کے پاس آیا احنف نے کہا: واللہ میں نہیں جانتا کہ تو نے یہ کام اچھا کیا یا برا؟

ابن جرموز یہ سن کر امیر المومنین کے خیمے کی طرف آیا دربان سے کہا۔ ”امیر المومنین سے کہہ دو کہ قاتل زبیر حاضری کی اجازت طلب کرتا ہے آپ نے فرمایا اجازت دے دو اور جہنم کی بشارت دے دو۔“

(تاریخ ابن خلدون اردو ترجمہ حصہ اول ص ۳۹۷)

البدایہ و النہایہ:

حافظ ابوالفدا عماد الدین ابن کثیر دمشقی نے اس روایت کو قدرے تفصیلاً لکھا ہے انہوں نے لکھا ہے کہ جب یوم الجمل کو جنگ سخت ہو گئی اور حضرت علیؑ نے سروں کو گرتے دیکھا تو آپؑ نے اپنے بیٹے حضرت حسن کو پکڑ کر اپنے سینے سے لگا لیا پھر فرمایا: اِنَّا لِلّٰہِ! اے حسن! اس کے بعد کس بھلائی کی امید کی جاسکتی ہے؟ اور جب دونوں فوجیں آگئیں اور دونوں نے ایک دوسرے کو دیکھا تو حضرت علیؑ نے حضرت طلحہ اور حضرت زبیر رضی اللہ عنہما کو گفتگو کرنے کے لیے بلایا پس وہ اکٹھے ہوئے حتیٰ کہ ان کے گھوڑوں کی گردنیں مل گئیں کہتے ہیں کہ ان دونوں نے فرمایا: میں نے تم دونوں کو دیکھا ہے کہ تم نے سواروں، پیادوں اور فوجوں کو جمع کر لیا ہے پس کیا تم دونوں نے قیامت کے روز کے لیے کوئی عذر بھی تیار کر لیا ہے؟ اللہ سے ڈرو اور اس عورت کی طرح نہ ہو جاؤ جس نے اپنے سوت کو مضبوط بننے کے بعد توڑ دیا تھا، کیا میں تم دونوں کے خون کے بارے میں حاکم نہیں، تم دونوں میرے خون کو حرام قرار دیتے ہو اور میں تم دونوں کے خون کو حرام قرار دیتا ہوں کیا کوئی حدیث ہے جس نے میرے خون کو تمہارے لیے حلال کر دیا ہے؟

حضرت طلحہ رضی اللہ عنہ نے کہا: آپؑ نے لوگوں کو حضرت عثمان رضی اللہ عنہ کی عداوت پر متحد کیا ہے؟

حضرت علی رضی اللہ عنہ نے کہا: (اس روز اللہ تعالیٰ ان کو ان کی صحیح جزا دے گا) پھر فرمایا: اللہ تعالیٰ قاتلین عثمان رضی اللہ عنہ پر لعنت فرمائے۔ پھر فرمایا: اے طلحہ! کیا تو رسول اللہ صلی اللہ علیہ وسلم کی بیوی (زوجہ محترمہ ام المومنین) کو لڑنے کے لیے لے آیا ہے اور تو نے اپنی بیوی کو گھر میں چھپا دیا ہے؟ کیا تو نے میری بیعت نہیں کی حضرت طلحہ (رضی اللہ عنہ) نے کہا: میں نے آپؑ کی بیعت کی ہے جبکہ تلواریں میری گردن پر تھیں۔ اور آپؑ (حضرت علی رضی اللہ عنہ) نے حضرت زبیر (رضی اللہ عنہ) سے فرمایا: آپؑ کو کس نے گھر سے نکالا؟ انہوں نے کہا: آپؑ نے اور میں آپؑ کو اپنے آپ سے اس کام کا زیادہ حقدار نہیں سمجھتا۔

حضرت علی رضی اللہ عنہ نے انہیں کہا: کیا آپؑ کو وہ دن یاد نہیں جب آپؑ رسول اللہ صلی اللہ علیہ وسلم کے ساتھ نبی غنم میں گزرے تو آپؑ میری طرف دیکھ کر مسکرائے اور میں بھی آپؑ کے ساتھ مسکرایا تو تم نے کہا: ابن ابی طالب! اپنے تکبر کو نہیں چھوڑے گا۔ تو رسول اللہ صلی اللہ علیہ وسلم نے آپؑ سے فرمایا: کہ وہ متمرّد نہیں ہے اور تو ضرور اس کے ساتھ جنگ کرے گا حالانکہ تو اس پر ظلم کرنے والا ہوگا۔

حضرت زبیر رضی اللہ عنہ نے کہا: بے شک اور اگر مجھے یہ بات یاد ہوتی تو میں یہ سفر نہ کرتا اور قسم بخدا میں آپؑ سے جنگ نہیں کروں گا۔ اور یہ تمام عبارت محل نظر ہے اور صرف حدیث ہی محفوظ ہے۔

حافظ ابو یعلیٰ موصلی نے اسے روایت کیا ہے اور کہا ہے کہ ابو یوسف یعقوب بن ابراہیم الدوری نے ہم سے بیان کیا کہ ابو عاصم نے عن عبد اللہ بن محمد بن عبد الملک بن مسلم الرقاشی عن جدہ عبد الملک عن ابی الحازم المازنی نے ہم سے بیان کیا کہ جب حضرت علی اور حضرت زبیر رضی اللہ عنہما ایک دوسرے کے آمنے سامنے کھڑے ہوئے تو میں نے ان دونوں کو دیکھا اور حضرت علی رضی اللہ عنہ نے حضرت زبیر رضی اللہ عنہ سے کہا: اے زبیر! میں آپ سے اللہ کے نام پر اپیل کرتا ہوں کیا آپ نے رسول اللہ صلی اللہ علیہ وسلم کو فرماتے سنا ہے کہ تحقیق آپ مجھ سے جنگ کریں گے اور آپ ظالم ہوں گے۔

انہوں نے کہا: ہاں مگر مجھے یہ حدیث اسی جگہ پر یاد آئی ہے پھر وہ واپس چلے گئے۔

اور بیہقی نے اسے عن الحاکم عن ابی الولید الفقیہ عن الحسن بن سفیان عن قطن عن بشر عن جعفر بن سلیمان عن عبد اللہ بن محمد بن عبد الملک بن مسلم الرقاشی عن جدہ عن ابی الحازم المازنی عند علی والزبیر روایت کیا ہے اور عبد الرزاق نے بیان کیا ہے کہ معمر نے بحوالہ قتادہ ہمیں بتایا وہ بیان کرتے ہیں کہ جب یوم الجمل کو حضرت زبیر رضی اللہ عنہ واپس چلے گئے تو حضرت علی رضی اللہ عنہ کو اس کی اطلاع ملی تو آپ نے فرمایا اگر ابن صفیہ کو معلوم ہوتا کہ وہ حق پر ہے تو وہ واپس نہ جاتا اور یہ واقعہ یوں ہے کہ شقیفہ بنی ساعدہ میں رسول اللہ صلی اللہ علیہ وسلم ان دونوں سے ملے اور فرمایا: اے زبیر (رضی اللہ عنہ) کیا تو اس سے محبت رکھتا ہے؟ انہوں نے کہا: مجھے کون سی بات مانع ہے؟

آپ نے فرمایا: تیرا کیا حال ہوگا جب تو اس سے جنگ کرے گا اور تو اس سے ظلم کرنے والا ہوگا۔

راوی بیان کرتا ہے کہ لوگوں کی رائے ہے کہ آپ اسی وجہ سے واپس چلے گئے تھے۔

فائدہ:

بیہقی نے اس حدیث کو مرسل قرار دیا ہے اور ایک دوسرے طریق سے اسے موصول بھی روایت کیا ہے۔

(البدایہ والنہایہ اردو ترجمہ تاریخ ابن کثیر جلد ہفتم ص ۳۱۸-۳۱۷)

اسی طرح اس سلسلے میں کئی روایات بیان کرنے کے بعد حافظ ابن کثیر نے لکھا ہے جس کا ترجمہ یہ ہے کہ:

حضرت زبیر رضی اللہ عنہ کی واپسی کی وجہ:

حافظ ابن کثیر بیان کرتے ہیں کہ:

میرے نزدیک ہم نے جس حدیث کو بیان کیا ہے کہ اگر وہ آپ سے صحیح ہے تو وہی آپ کی واپسی کی وجہ ہے اور یہ بعید ہے کہ آپ اپنی قسم کا کفارہ دیں اور پھر حضرت علی رضی اللہ عنہ کے ساتھ جنگ کرنے کے لیے حاضر ہوں واللہ اعلم۔ (البدایہ والنہایہ) مختصر طور پر اس ساری بحث اور حوالہ جات پیش کرنے کے سلسلے میں صرف اتنا عرض کرنا چاہتا ہوں کہ ان اشعار سے ملتا جلتا مفہوم میری نظر سے نہیں گزرا اور نہ ہی حضرت علی رضی اللہ عنہ نے حضرت زبیر رضی اللہ عنہ سے ایسا کلام کیا ہوگا۔ تاریخ میں جس انداز میں حضرت علی رضی اللہ عنہ جنگ جمل میں نظر آتے ہیں یہ اشعار آپ کے انداز کے خلاف محسوس ہوتے ہیں۔ بہر حال ان اشعار کا مفہوم تو واضح ہے۔ یہ اشعار اور اس نوعیت کے متعدد اشعار سے واضح ہوتا ہے کہ اس دیوان شریف میں کچھ اشعار آپ سے غلط منسوب ہیں۔

حضرت معاویہ بن ابی سفیان رضی اللہ عنہ کو خطاب

- (۱) اَمَّا وَاللّٰهُ اِنَّ الظُّلْمَ شُوْمٌ
(۲) اِلَى الدِّیَانِ یَوْمَ الدِّیْنِ تَمْضِی
(۳) سَتَعْلَمُ فِی الْحِسَابِ اِذَا التَّقِیْنَا
(۴) سَتَنْقَطِعُ اللَّذَاذَةُ عَنْ اُنَاسٍ
(۵) لِأَمْرِ مَا تَصْرَفَتِ اللَّیَالِی
(۶) سَلِ الْاَیَّامَ عَنْ اُمَمٍ تَقْضَتْ
(۷) تَرُوْمُ الْخُلْدَ فِی دَارِ الْمَنَایَا
(۸) تَنَامُ وَلَمْ تَنْمُ عَنْكَ الْمَنَایَا
(۹) لَهَوْتَ عَنِ الْفَنَاءِ وَاَنْتَ تَفْنِی
(۱۰) تَمُوْتُ غَدًا وَاَنْتَ قَرِیْرُ عَیْنٍ
- وَلَا زَالَ الْمُسِیءُ هُوَ الظُّلُوْمُ
وَعِنْدَ اللّٰهِ یَجْتَمِعُ الْخُصُوْمُ
غَدًا عِنْدَ الْمَلِیْکِ مِنَ الْغُشُوْمِ
مِنَ الدُّنْیَا وَیَنْقَطِعُ الْهُمُوْمُ
لِأَمْرِ مَا تَحَرَّكَتِ النُّجُوْمُ
سَتُخْبِرُكَ الْمَعَالِمُ وَالرُّسُوْمُ
فَکُمْ قَدْرَامُ مِثْلُکَ مَا تَرُوْمُ
تَنْبِیْهِ لِّلْمَنِیَّةِ یَانُوْمُ
فَمَا شِئْتُ مِنَ الدُّنْیَا یَدُوْمُ
مِنَ الْعَصَلَاتِ فِی بُحْجِ تَعُوْمُ

☆ تَقْضَتْ: تقضی بمعنی گزرنا سے، گزر گئی ہیں۔ ☆ شوم: کنجوس، بخیل، منحوس، بد بخت، بد بختی۔ ☆ لا زال: ہمیشہ جسے زوال نہیں۔ ☆ المسیء: برائی کرتا ہے۔ ☆ الظلوم: ظالم، زیادتی کرنے والا ☆ تمضی: تجھے جانا پڑے گا۔ ☆ یوم الدین: بدلے کا دن، جزا کا دن، یعنی قیامت، اللہ تعالیٰ کے نزدیک۔ ☆ یجتمع: اکٹھے ہوں گے، جمع ہوں گے۔ ☆ الخصوم: جھگڑنے والے۔ ☆ ستعلم: عنقریب علم حاصل ہو جائے گا، عنقریب پتہ چل جائے گا، عنقریب معلوم ہو جائے گا۔ ☆ غدا: کل۔ ☆ عند الملیک: مالک کے پاس۔ ☆ ستقطع: عنقریب ختم ہو جائیں گی۔ ☆ لذاة: لذتیں۔ ☆ اناس: لوگوں۔ ☆ هموم: رنج و غم۔ ☆ امر: معاملہ، وجہ، کام۔ ☆ تصرف الیالی: دن رات کے بدلنے میں، دن رات کے پھرنے میں۔ ☆ تحرکت: حرکات۔ ☆ نجوم: ستاروں، ستارے۔ ☆ سل: پوچھیے، سوال کیجیے۔ ☆ امم: قوموں۔ ☆ تقضت: گزر گئیں، گلی گئیں۔ ☆ ستخبرک: عنقریب تجھے بتادیں گے، تجھے بتادیں گے۔ ☆ دار: گھر۔ ☆ دار المنایا: فانی مکان، فنا ہونے والا گھر۔ ☆ مثلك: تیری مثل، تیرے جیسے۔ ☆ تنام: تم سوتے ہو۔ ☆ لم تنم: نہیں سوتی، مراد غافل نہیں ہوتی۔ ☆ منایا: موت۔ ☆ تنبہ: متنبہ ہو جا، خبردار ہو جا، آگاہ ہو گا، ہوشیار ہو جا۔ ☆ للمنیہ: موت کے لیے۔ ☆ عن الفناء: فنا سے۔ ☆ انت تفنی: تم نے فنا ہونا ہے۔ ☆ تموت غدا: کل تم نے مرنا ہے۔ ☆ عین: آنکھ۔

مطلب:

- (۱) حضرت امیر معاویہ رضی اللہ عنہ سے جنگ و جدال کے وقت خطاب کرتے ہوئے ارشاد فرمایا کہ:
- ہاں..... اللہ کی قسم! بے شک ظلم و زیادتی بدبختی ہے اور ہمیشہ ظالم ہی برائی کرتا ہے۔ (یعنی ظالم کے سوا کوئی بھی برائی کا مرتکب نہیں ہوتا۔)
- (۲) تمہیں قیامت کے دن بدلہ دینے والے مالک کے حضور حاضر ہونا پڑے گا تمام جھگڑنے والے اللہ کے پاس اکٹھے ہوں گے۔
- (۳) تمہیں بہت جلد قیامت کے دن حساب کے وقت معلوم ہو جائے گا کہ زیادتی کس کی ہے کل جب قیامت کے دن مالک و خالق کے حضور ملاقات ہوگی۔
- (۴) عنقریب دنیوی لذتیں اور رنج و غم سب کچھ لوگوں سے ختم ہو جائیں گے۔
- (۵) دن رات کی گردش (بلا وجہ نہیں) بلکہ اس کی کوئی بڑی وجہ ہے یہ ستاروں کا چلنا کسی وجہ کی بنا پر ہے یعنی ان کا چلنا بلا وجہ نہیں ہے (اس میں ہزار ہا حکمتیں پوشیدہ ہیں) کوئی سمجھے نہ سمجھے الگ بحث ہے۔
- (۶) گزری ہوئی قوموں کے متعلق زمانہ سے پوچھیے ان کی نشانیاں اور مٹے ہوئے آثار زمانہ تجھے بتا دے گا کہ یہ بھی بڑے بڑے تھے مگر آج کچھ نہیں ان کے نشانات بھی مٹ گئے۔ (اسی طرح ایک وقت آئے گا تم بھی یہاں سے چلے جاؤ گے)
- (۷) (بڑی تعجب کی بات ہے کہ) تو فنا ہونے والے مکان (دنیا) میں ہمیشگی چاہتا ہے تیرے جیسے بے شمار لوگوں کی یہی آرزو تھی۔
- (۸) تم (موت سے غافل ہو) سو جاتے ہو مگر (یاد رکھیے) تجھ سے تیری موت غفلت کا شکار نہیں ہوتی۔ اے (غفلت کی نیند) سونے والے تو موت کے لیے آگاہ اور ہوشیار ہو جا۔
- (۹) موت اور فنا سے منہ پھیرتے ہو اس کے باوجود کہ تجھے فنا ہے دنیا کی کوئی چیز ہمیشہ نہیں رہے گی۔
- (۱۰) تو نے کل مرنا ہے ان سختیوں کی گہرائیوں میں تیرے ہوئے تجھے آنکھوں کی ٹھنڈک میسر آئے گی۔

فائدہ:

صحابہ کرام رضی اللہ عنہم کی آپس میں جو شکر رنجیاں پیدا ہوئیں ان کے متعلق اہلسنت و جماعت کا موقف نے تفصیلاً بیان کیا جا چکا ہے وہاں ملاحظہ فرمائیں۔

☆.....☆.....☆

حضرت معاویہؓ سے خطابِ حیدری

- (۱) مُحَمَّدُ النَّبِيُّ أَحْيُ وَصَهْرِي وَحَمْزَةُ سَيِّدِ الشَّهَدَاءِ عَمِي

- (۲) وَجَعَفَرُ الَّذِي يَضْحَكُ وَيُمْسِي
(۳) وَبِنْتُ مُحَمَّدٍ سَكْنَى وَعَرُوسِي
(۴) وَسَبْطَا أَحْمَدٍ وَلَدَايَا مِنْهَا
(۵) سَبَقْتُكُمْ إِلَى الْإِسْلَامِ طُرًّا
(۶) وَأَوْجَبَ لِي وَلَا يَتُّهُ عَلَيْكُمْ
(۷) وَأَوْصَانِي النَّبِيُّ عَلَى اخْتِيَارٍ
(۸) إِلَّا مَنْ شَاءَ فَلْيُؤْمِنْ بِهِذَا
(۹) أَنَا الْبَطَالُ الَّذِي لَمْ تُنْكِرُوهُ
يَطِيرُ مَعَ الْمَلَائِكَةِ ابْنُ أُمِّي
مَشُوبٌ لَحْمُهَا بِدَمِي وَلَحْمِي
فَمَنْ مِّنْكُمْ لَهُ سَهْمٌ كَسَهْمِي
غَلَامًا مَا بَلَغْتُ أَوْ أَنَّ حُلْمِي
رَسُولُ اللَّهِ يَوْمَ غَدِيرِ خَمٍّ
لَأُمَّتِهِ رَضِي مِّنْكُمْ بِحُكْمِي
وَالَا فَلَيْمْتُ كَمِذَا بِغَمٍّ
لِيَوْمٍ كَرِيهَةٍ وَلِيَوْمٍ سَلَمٍ

☆ صہری: میرے خسر۔ ☆ عقی: میرے چچا۔ ☆ بضحہ و یمنی: صبح و شام۔ ☆ ابن اُمی: میری ماں کے بیٹے، مراد میرے بھائی۔ ☆ سکنی: میری راحت۔ ☆ عروسی: میری اہلیہ۔ ☆ دمی: میرا خون۔ ☆ سبطا: دونوں نواسے۔ ☆ سہم: حصہ۔ ☆ ما بلفت: میں بلوغ کے وقت کو بھی نہیں پہنچا تھا۔ ☆ اوجب: ضروری، لازمی، واجب۔ ☆ اوصانی النبی: نبی کریم ﷺ نے مجھے وصیت کی تھی۔ ☆ رضی: رضامندی سے۔ ☆ بحکمی: میری حکومت۔ ☆ فلیؤمن: پس ایمان لائے۔ ☆ انا البطل: میں بہادر ہوں۔ ☆ لم تنکروہ: تم انکار نہیں کر سکتے۔ ☆ لیوم کریہہ: جنگ کے دن، لڑائی کے دن۔

مطلب:

- (۱) حضرت محمد رسول اللہ صلی اللہ علیہ وسلم میرے بھائی اور خسر ہیں اور شہیدوں کے سردار حضرت حمزہ رضی اللہ عنہ میرے چچا ہیں۔
(۲) فرشتوں کے ساتھ صبح و شام پرواز کرنے والے حضرت جعفر رضی اللہ عنہ میرے برادر مکرم ہیں۔
(۳) حضرت محمد صلی اللہ علیہ وسلم کی لخت جگر میری سکون اور زوجہ محترمہ ہیں ان کا خون میرے گوشت اور خون سے ملا ہوا ہے۔
(۴) نبی کریم صلی اللہ علیہ وسلم کے دونوں نواسے جو کہ حضرت بی بی فاطمہ رضی اللہ عنہا سے ہیں میرے صاحبزادے ہیں میرے جیسا حصہ تم میں سے کس کے پاس ہے۔ مطلب یہ کہ ایسی فضیلتیں تم میں سے کسی کو بھی حاصل نہیں ہیں اگر کسی کو حاصل ہیں تو بتائیے۔
(۵) میں تم تمام سے بچپن میں ہی اسلام قبول کر کے برتری حاصل کر لی ابھی تک میں بالغ بھی نہیں ہوا تھا۔
(۶) میری ولایت غدیر خم کے موقع پر رسول اللہ صلی اللہ علیہ وسلم نے تم پہ لازم کر دی تھی۔
(۷) نبی کریم صلی اللہ علیہ وسلم میری حکومت اپنی امت کے لیے پسند کر کے تمہارے راضی ہونے کے ساتھ ساتھ مجھے وصیت کی تھی۔ (اس شعر میں غور فرمائیے کچھ نہ کچھ حقائق واضح ہو جائیں گے)

(۸) خبردار جو ایمان لانا چاہتا ہے وہ تسلیم کر لے اگر نہیں مانتا تو رنج و غم میں مبتلا ہو کر مرے (مجھے اس سے کیا کام مجھے اس سے کوئی غرض نہیں)

(۹) میں وہ بہادر ہوں کہ جس سے تم لڑائی کے دن بھی انکار نہیں کر سکتے اور نہ ہی صلح کے دن انکار کر سکتے ہو۔

پہلے چار اشعار کا مفہوم:

ان اشعار میں حضرت علی رضی اللہ تعالیٰ عنہ نے ان خصوصیات کا تذکرہ بیان فرمایا ہے کہ جن خصوصیات کے لحاظ سے آپ کی افضلیت ثابت ہوتی ہے۔ یہ تمام خصوصیات یکجا طور پر کسی کو بھی حاصل نہیں ہیں اور آپ نے ان خصوصیات کا تذکرہ بڑی محبت سے بیان فرمایا ہے جن سے واضح ہوتا ہے کہ ایسے خصوصیات قابلِ فخر ہوتی ہیں۔

اس سے ان لوگوں کو عبرت حاصل کرنی چاہیے جو سادات کرام کے خلاف اپنی زبان و قلم استعمال کرتے رہنے کو ایمان کی جان تصور کرتے ہیں۔ جیسے نبی کریم صلی اللہ علیہ وسلم سے تعلق و نسبت ہونے پر دیگر اکثر صحابہ کرام پہ فضیلت حاصل ہے اسی بنا پر سادات کرام کو بھی مدنی تاجدار احمد مختار صلی اللہ علیہ وسلم سے نسبت رکھنے کی وجہ سے دیگر اقوام پہ فضیلت و فوقیت حاصل ہے۔ جیسے ان کی ان نسبتوں کی بنا پر کسی نے اعتراض نہیں کیا کہ یہ نسبتیں قابلِ احترام نہیں ہیں تو اب کوئی اعتراض کرے کہ اس نسبت کا کوئی فائدہ نہیں یہ اس کے بد باطن ہونے کا اظہار ہوتا ہے کہ یہ قلبی و روحانی لحاظ سے بیمار ہے۔ اس کی گفتگو سننے کے لائق نہیں اور نہ ہی توجہ طلب ہے۔ اس کی چیں چیں کی طرف توجہ ہی نہیں دینی چاہیے۔ کئی دفعہ ایسے پمفلٹ دیکھنے کا بھی اتفاق ہوا اور چھوٹی چھوٹی اشتہاری قسم کی پوسٹریاں جگہ جگہ چپاں کی ہوئی نظر آتی ہیں۔ ان کی حقیقت کچھ نہیں حضرت علی رضی اللہ عنہ سے بڑھ کر اس حقیقت کو آج کون جانتا ہے حضرت علی رضی اللہ عنہ اس نسبت کو فخریہ طور پر بیان کر رہے ہیں معلوم ہوا کہ نبی کریم رؤف الرحیم سے تعلق و نسبت ایک پر بہار نسبت ہے ان شاء اللہ اس کی وجہ سے دنیا میں بھی فضیلت حاصل ہوتی ہے اور آخرت میں بھی رب کائنات کا فضل و کرم ہوگا۔ مومن گنہگار کے متعلق ہمارا عقیدہ ہے کہ قیامت کے دن اس کو اس کے گناہ بخش دیئے جائیں گے کیونکہ وہ مدنی تاجدار کا امتی ہے۔ امتی ہونے کے تعلق کے سوا نبی کریم سے اس کا کوئی تعلق نہیں محض اسی تعلق کی بنا پر اسے بخشش سے نوازا جائے گا۔ محض نسبت کے باعث ہی حضور صلی اللہ علیہ وسلم کی شفاعت نصیب ہوگی۔ اللہ تعالیٰ کے بندے تو سارے ہی ہیں ان میں مسلمان بھی ہے کافر بھی ہیں منافق بھی ہیں یہودی اور نصاریٰ بھی، آتش پرست بھی ہیں مظاہر پرست بھی ہیں مشرک بھی ہیں مگر ان میں سے صرف نبی کریم صلی اللہ علیہ وسلم کی امت کے گناہوں کو بخشا جائے۔ نبی کریم صلی اللہ علیہ وسلم کسی کافر و منافق و مشرک وغیرہ کی شفاعت کر کے نہیں بخشوائیں گے صرف اپنے امتیوں کے لیے بخشش کے لیے بارگاہ رب العزت میں عرض کریں۔ تو رب کائنات آپ کی شفاعت آپ کے امتیوں کے حق میں شرف قبولیت سے نوازے گا نبی کریم کے اور گنہگار امتیوں کو معاف کر کے دوزخ سے نجات عطا فرما کر ہمیشہ ہمیشہ کے لیے جنت میں داخل فرمائے گا۔ یہ محض آپ کی نسبت ہی کی بہار کا نتیجہ ہوگا۔

معلوم ہوا کہ بزرگوں کی نسبت کے بے شمار فوائد ہیں اس لیے سادات کرام کا احترام کرنا ہم پہ لازم ہے۔ تفصیلات کے لیے مجدد ملت، فیض مجسم، شیخ القرآن والتفسیر، محدث اعظم بہاولپوری حضرت علامہ ابوالصالح محمد فیض احمد اویسی رحمۃ اللہ علیہ کی تصنیف لطیف (شرف سادات) کا مطالعہ کیجیے جو کہ مجدد تعالیٰ مرتب کرنے کی سعادت الفقیر القادری ابوالاحمد غلام حسن اویسی کو حاصل ہوئی۔ بہر حال شرف سادات سے مطلقاً انکار کرنا قطعاً غلط ہے۔ ہاں جو عقیدہ کے لحاظ سے صراطِ مستقیم سے بھٹک جائے وہ

اس نسبت کی بہاروں سے محروم رہے گا۔

شعر ۵:

بچپن میں نبی کریم صلی اللہ علیہ وسلم کی آپ نے تصدیق کی اور اسلام قبول کیا اس طرح آپ اس حیثیت سے کہ بچوں میں سے سب سے پہلے آپ اسلام کی دولت سے مالا مال ہوئے عورتوں میں سے سب سے پہلے ام المومنین حضرت خدیجہ الکبریٰ رضی اللہ عنہا نے اسلام قبول کر کے ساری زندگی تو آپ کی خدمت کرنے میں گزار دی اور بڑے آدمیوں میں حضرت ابوبکر صدیق رضی اللہ عنہ کو سب سے پہلے یہ دولت ہاتھ آئی۔

غدير خم کا موقعہ:

چھٹے شعر میں غدير خم کے حوالے سے گفتگو کی گئی ہے کہ میری ولایت غدير خم کے موقع پر رسول اللہ صلی اللہ علیہ وسلم نے تم پر لازم کر دی تھی۔

فائدہ:

پہلے بھی عرض کیا جا چکا ہے کہ ان اشعار کے متعلق سو فیصد تمام اشعار کے متعلق نہیں کہا جاسکتا کہ واقعی یہ تمام اشعار آپ کے ہیں غدير خم کے موقع کے متعلق پیر محمد کرم شاہ صاحب رحمۃ اللہ علیہ نے بھی ضیاء النبی ج ۴ میں تفصیلات بیان کی ہیں اور اگر تفصیلی مطالعہ اور اس واقعہ کی حقیقت کے متعلق مطالعہ کرنے کی تمنا ہو تو محقق اسلام شیخ الحدیث حضرت علامہ محمد علی نقشبندی رحمۃ اللہ علیہ کی تحقیق (شیعہ مذہب المعروف تحفہ جعفریہ جلد اول) سے استفادہ کیجیے۔ کیونکہ تفصیلات اس واقعہ کے متعلق اعتراضات و جوابات وغیرہ بڑا طویل معاملہ ہے مختصر اُملا حظ فرمائیے۔

غدير خم:

حجۃ الوداع کے موقع پر ارکان حج ادا کرنے کے بعد نبی کریم رؤف الرحیم صلی اللہ علیہ وسلم اپنے جاں نثاروں کے ہمراہ مدینہ منورہ واپسی کے لیے روانہ ہوئے جب یہ قافلہ غدير خم کے مقام پہ پہنچا تو نبی کریم صلی اللہ علیہ وسلم نے سب کو یہاں ٹھہرنے کا حکم دیا پیر محمد کرم شاہ الازہری رحمۃ اللہ علیہ نے لکھا ہے کہ:

علامہ یاقوت حموی معجم البلدان میں رقمطراز ہیں۔

غَدِيرُ خُمٍ بَيْنَ مَكَّةَ وَمَدِينَةٍ بَيْنَهُ وَبَيْنَ الْحُجَفَةِ مِيلَانِ

کہ غدير خم ایک موضع کا نام ہے جو مکہ مکرمہ اور مدینہ طیبہ کے درمیان میں واقع ہے اور حجفہ کے گاؤں سے اس کی مسافت صرف دو میل ہے۔ (حاشیہ معجم البلدان ج ۴ ص ۱۱۸)

حجۃ الوداع میں اپنے محبوب کریم کی معیت میں حج ادا کرنے کی سعادت سے بہرہ اندوز ہونے کے لیے جزیرہ عرب کے گوشہ گوشہ سے لوگ یہاں کھنچے چلے آئے تھے حج سے فراغت کے بعد ہر ایک نے اپنے اپنے علاقہ کی طرف واپس جانا تھا غدير خم وہ مرکزی مقام تھا جہاں سے جزیرہ عرب کے تمام اطراف و اکناف کی طرف راستے جاتے تھے رحمت عالم نے مناسب سمجھا کہ اس سے پیشتر کہ تمام قبائل یہاں سے منتشر ہو کر اپنی اپنی منزل کی طرف روانہ ہو جائیں ان لوگوں کے دلوں میں حضرت سیدنا علی کی بے

داغ سیرت و کردار کے بارے میں جو غلط فہمیاں پیدا ہو گئی ہیں ان کا قطعی طور پر ازالہ کر دیا جائے تاکہ آج کے بعد کسی کلمہ گو کے دل میں علی مرتضیٰ کی ذات والا صفات کے بارے میں کسی قسم کی غلط فہمی باقی نہ رہے۔

اعلان:

سرورِ عالم صلی اللہ علیہ وسلم جب بھی کوئی اہم خطاب فرمانا چاہتے تھے تو مؤذن الصلوٰۃ جامعہ اعلان کرتا تھا اور یہ آواز سن کر جہاں کہیں بھی کوئی کلمہ گو ہوتا وہ بھاگا چلا آتا تھا چنانچہ اس روز بھی مؤذن نے الصَّلٰوۃ بِمَنْبَعۃ کے مانوس کلمات سے اعلان کیا۔ تمام قائل جہاں تھے وہاں رک گئے تاکہ اپنے آقا سے رخصت ہونے سے پہلے اپنے ہادی و مرشد کے ان آخری کلمات کو بھی سن لیں اور انہیں حرزِ جان بھی بنالیں۔

علامہ ابن کثیر اپنی تصنیف (السیرۃ النبویہ) میں اس کے بارے میں یوں رقمطراز ہیں۔

ذی الحجۃ کا مہینہ تھا۔ اس ماہ کی اٹھارہ تاریخ تھی اتوار کا دن تھا نبی کریم صلی اللہ علیہ وسلم نے اس موقع پر ایک عظیم الشان خطبہ ارشاد فرمایا جس میں سیدنا علی مرتضیٰ رضی اللہ عنہ کے فضل و کمال امانت و دیانت، عدل و انصاف کے بارے میں اپنی زبان حقیقت بیان سے شہادت دی۔ اس شہادت کے بعد اگر کسی غلط فہمی کے باعث کسی کے دل میں سیدنا علی مرتضیٰ کے بارے میں کوئی وسوسہ تھا تو وہ ہمیشہ کے لیے محو ہو گیا حضرت بریدہ بن حصیب کہتے ہیں کہ میں بھی ان لوگوں سے تھا جن کے دلوں میں سیدنا علی کی ذات والا صفات کے بارے میں طرح طرح کی غلط فہمیاں پیدا ہو گئی تھیں۔ سرکارِ دو عالم صلی اللہ علیہ وسلم کے ارشاد پاک کو سن کر میرے دل میں سیدنا علی مرتضیٰ کی اتنی محبت پیدا ہو گئی کہ آپ میرے سب سے محبوب بن گئے۔

(ابن کثیر السیرۃ النبویہ ج ۳ ص ۳۳۳)

مشہور و معروف مورخ ابن کثیر نے لکھا ہے کہ:

قَالَ الْإِمَامُ أَحْمَدُ عَنْ ابْنِ عَبَّاسٍ عَنْ بُرَيْدَةَ قَالَ غَزَوَاتُ مَعَ عَلِيٍّ الْيَمَنَ
فَرَأَيْنُ مِنْهُ جَفْوَةً لَمَّا قَدِمْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ذَكَرْتُ
عَلِيًّا فَتَنَقَّصْتُهُ فَرَأَيْتُ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَغَيَّرُ قَالَ يَا
بُرَيْدَةُ أَلَسْتُ أُولَى بِالْمُؤْمِنِينَ مِنْ أَنْفُسِهِمْ قُلْتُ بَلَى يَا رَسُولَ اللَّهِ قَالَ مَنْ
كُنْتُ مَوْلَاهُ فَعَلِيَ مَوْلَاهُ۔ وَكَذَارَوَاهُ النَّسَائِيُّ عَنْ أَبِي دَاوُدَ عَنْ أَبِي نَعِيمٍ
فَضْلُ بْنُ دُكَيْنٍ عَنْ عَبْدِ الصَّدِّيقِ بْنِ أَبِي غَنِيَّةٍ بِإِسْنَادٍ نَحْوِهِ وَهَذَا إِسْنَادٌ جَيِّدٌ
قَوِيٌّ رِجَالُهُ كُلُّهُمْ جَاهِلَاتُ (ابن کثیر السیرۃ النبویہ ص ۴۱۶-۴۱۵)

امام احمد فرماتے ہیں کہ فضل بن دکین نے مجھے یہ حدیث سنائی کہ ابن ابی غنیہ نے انہی حکم سے، انہوں نے سعید بن جبیر سے انہوں نے حضرت ابن عباس سے اور انہوں نے بریدہ سے کیا۔ انہوں نے کہا کہ میں سیدنا علی مرتضیٰ کی معیت میں جہاد کرنے کے لیے یمن گیا۔ میں نے آپ سے سختی اور درشتی کا مشاہدہ کیا۔ جب میں بارگاہِ رسالت صلی اللہ علیہ وسلم میں حاضر ہوا تو میں نے

حضرت علی مرتضیٰ کے بارے میں شکایت کی جسے سن کر حضور کے رخ انور کی رنگت متغیر ہو گئی اور حضور نے فرمایا: اے بریدہ! کیا میں تم اہل ایمان سے ان کے نفوس سے بھی زیادہ قریب نہیں ہوں؟ میں نے عرض کی بے شک، یا رسول اللہ! آپ تمام مسلمانوں سے ان کی جانوں سے بھی زیادہ قریب ہیں۔ یہ سن کر حضور نے فرمایا:

مَنْ كُنْتُ مَوْلَاهُ فَعَلَيْهِ مَوْلَاهُ

میں جس کا دوست اور محبوب ہوں، علی بھی اس کا دوست اور محبوب ہے۔

فائدہ:

اس روایت کی سند کے بارے میں علامہ ابن کثیر کی بے لاگ رائے ملاحظہ ہو، وہ لکھتے ہیں کہ یہ سند جید اور قوی ہے۔ اس کے تمام راوی ثقہ ہیں اور اصحاب سنن نے جو شرائط کسی حدیث کی صحت کے لیے رقم کی ہیں، وہ ساری شرائط اس روایت میں پائی جاتی ہیں۔ امام ترمذی نے بھی اس حدیث کو صحیح قرار دیا ہے۔

دوسری حدیث:

زید بن ارقم رضی اللہ تعالیٰ عنہا فرماتے ہیں کہ ہم رسول اللہ صلی اللہ علیہ وسلم کی معیت میں ایک جگہ اترے۔ یہ وادی خم کے نام سے موسوم تھی۔ پس الصَّلَاةُ جَامِعَةً کا اعلان کیا گیا۔ لوگ جمع ہو گئے حضور نے پہلے نماز ادا کرنے کا حکم دیا۔ زید بن ارقم کہتے ہیں کہ پھر حضور نے ہمیں خطاب فرمایا: میں اپنی چادر کے ذریعہ اس درخت پر سایہ کیے ہوئے تھا جس کے نیچے حضور تشریف فرما تھے تاکہ سرور عالم صلی اللہ علیہ وسلم پر دھوپ کا تارا بھی نہ پڑے۔ حضور نے فرمایا:

أَلَسْتُمْ تَعْلَمُونَ؟ أَوَلَسْتُمْ تَشْهَدُونَ؟ أَنِّي أَوْلَىٰ بِكُلِّ مُؤْمِنٍ مِّنْ نَّفْسِهِ قَالُوا بَلَىٰ

قَالَ مَنْ كُنْتُ مَوْلَاهُ فَإِنَّ عَلِيًّا مَوْلَاهُ۔ اَللّٰهُمَّ وَاٰلِ مَنْ وَاٰلَاهُ وَعَاْدِ مَنْ عَاْدَاهُ۔

هَذَا إِسْنَادٌ جَيِّدٌ رِجَالُهُ ثِقَاتٌ عَلَىٰ شَرْطِ السُّنَنِ وَقَدْ صَحَّحَ التِّرْمِذِيُّ بِهَذَا

السَّنَدِ۔ (السيرة النبوية ج ۴ ص ۴۲۲)

ترجمہ: کیا تم اس بات کو نہیں جانتے؟ کیا تم اس کی شہادت نہیں دیتے؟ کہ میں ہر مومن سے اس کی جان سے بھی زیادہ قریب ہوں۔ سب نے عرض کی، حضور نے بجا فرمایا: اور جب سب نے ارشاد نبوت کی تائید کر دی تو رحمت عالم صلی اللہ علیہ وسلم نے فرمایا:

مَنْ كُنْتُ مَوْلَاهُ فَإِنَّ عَلِيًّا مَوْلَاهُ اَللّٰهُمَّ وَاٰلِ مَنْ وَاٰلَاهُ وَعَاْدِ مَنْ عَاْدَاهُ

کہ ”جس کا میں مددگار اور دوست ہوں علی مرتضیٰ بھی اس کے مددگار اور دوست ہیں۔ اے اللہ! جو ان کو دوست بناتا ہے

اس کو تو بھی اپنا دوست بنا اور جو ان سے عداوت کرتا ہے ان سے تو بھی عداوت کر۔“

فائدہ:

علامہ ابن کثیر اس حدیث کے بارے میں لکھتے ہیں:

”کہ یہ سند جید ہے۔ اس کے سارے راوی ثقہ ہیں اور کتب سنن کے معیار پر پورے اترتے ہیں۔ امام ترمذی نے بھی اس کو صحیح قرار دیا ہے۔

یہ دو ایسی روایتیں ہیں جن کی صحت کے بارے میں علماء حدیث میں کوئی اختلاف نہیں۔

جس کا میں مولا ہوں:

حج سے فراغت کے بعد رسول کریم ﷺ نے راستہ میں مقام ”غدر خم“ پر جو ایک تالاب ہے تمام ہمراہیوں کو جمع فرما کر ایک مختصر خطبہ ارشاد فرمایا جس کا ترجمہ یہ ہے:

حمد و ثناء کے بعد اے لوگو! میں بھی ایک آدمی ہوں ممکن ہے کہ اللہ کا فرشتہ (ملک الموت) جلد آ جائے اور مجھے اس کا پیغام قبول کرنا پڑے، میں تمہارے درمیان دو بھاری چیزیں چھوڑتا ہوں۔ ایک اللہ کی کتاب جس میں ہدایت اور روشنی ہے اور دوسری چیز میرے اہل بیت ہیں میں اپنے اہل بیت کے بارے میں تمہیں اللہ کی یاد دلاتا ہوں۔ (مسلم ج ۱ ص ۲۷۹ باب من فضائل علی)

اسی خطبہ میں آپ ﷺ نے یہ ارشاد فرمایا کہ:

مَنْ كُنْتُ مَوْلَا هُ فَعَلَيْ مَوْلَاہِ اَللّٰهُمَّ وَاٰلِ مَنْ وَاٰلَہُ وَاَعَادِ مَنْ عَادَاہُ
 ”جس کا میں مولا ہوں علی بھی اس کے مولا، اے اللہ! جو علی سے محبت رکھے اس سے تو بھی محبت رکھ اور جو علی سے عداوت رکھے اس سے تو بھی عداوت رکھ۔“

حضرت علیؑ کے فضائل و مناقب بیان کرنے کی وجہ:

بخاری شریف کی ایک روایت سے پتہ چلتا ہے کہ حضرت علی رضی اللہ تعالیٰ عنہ نے اپنے اختیار سے کوئی ایسا کام کر ڈالا تھا جس کو ان کے یمن سے آنے والے ہمراہیوں نے پسند نہیں کیا۔ یہاں تک کہ ان میں سے ایک نے بارگاہ رسالت میں اس کی شکایت بھی کر دی جس کا حضور ﷺ نے یہ جواب دیا کہ علی (رضی اللہ تعالیٰ عنہ) کو اس سے زیادہ کا حق ہے۔

(بخاری باب لبث علی الی الیمین ج ۲ ص ۲۲۳ و ترمذی مناقب علی)

اس ضمن میں ابن اسحاق کہتے ہیں کہ مجھ سے یحییٰ بن عبد اللہ بن عبد الرحمن بن ابو عمرہ نے یزید بن طلحہ بن یزید بن رکنہ کی روایت بیان کی جب علی رضی اللہ تعالیٰ عنہ یمن سے اس قصد کے ساتھ واپس ہوئے کہ مکہ مکرمہ میں رسول کریم ﷺ سے جا کر ملیں تو انہوں نے آپ ﷺ کے پاس پہنچنے میں عجلت سے کام لیا اور جو لشکر ساتھ تھا اس پر انہیں لوگوں میں سے ایک کو اپنا قائم مقام بنا دیا اس شخص نے ہر فرد کو یمن کے بڑ کا ایک ایک حلقہ پہنا دیا۔ پھر جب علیؑ (واپس ہو کر) اپنے لشکر کے قریب آئے اور لوگوں نے ان کے لیے نکلے تو دیکھتے کیا ہیں کہ ان سب نے حلقے پہن رکھے ہیں چنانچہ فرمایا تمہارا اہو یہ کیا ہے؟

قائم مقام نے جواب دیا کہ یہ حلقہ (لباس) میں نے پہنایا ہے تاکہ جب یہ لوگ دوسرے لوگوں کے پاس پہنچیں تو نظروں میں چھپیں۔ حضرت علی رضی اللہ تعالیٰ عنہ نے کہا، تیرا اہو۔ رسول کریم ﷺ کے پاس جانے سے پہلے یہ لباس اتار دو۔ راوی نے کہا کہ آخر حضرت علی رضی اللہ تعالیٰ عنہ نے ان لوگوں سے یہ لباس اتار دیا اور ان کپڑوں کو واپس لے کر مال غنیمت میں

رکھ لیا۔ لشکریوں نے اس بات کو اچھا نہ سمجھا اور اس کی شکایت حضور ﷺ سے کی۔

ابن اسحاق کہتے ہیں، پھر مجھ سے عبداللہ بن عبد الرحمن بن معمر بن حرم نے سلیمان بن محمد بن کعب بن عجرہ اور ان کی پھوپھی زینب بنت کعب نے جو حضرت ابوسعید خدری رضی اللہ عنہ کے حرم میں تھیں، دو علی الترتیب واسطوں سے حضرت ابوسعید خدری رضی اللہ تعالیٰ عنہ کی روایت بیان کی کہ لوگوں نے حضرت علی رضی اللہ تعالیٰ عنہ کی شکایت کی تو رسول اللہ ﷺ نے ہم لوگوں میں کمرے ہو کر تقریر کی۔ میں نے آپ ﷺ کو یہ کہتے ہوئے سنا۔

”اے لوگو! علی (رضی اللہ تعالیٰ عنہ) کی شکایت مت کرو کیونکہ اللہ کی قسم! وہ اللہ کی ذات کے سلسلے میں یا اللہ

کی راہ میں اس چیز سے کہیں زیادہ محتاط ہے کہ اس کی شکایت کی جائے۔ (سیرت ابن ہشام جلد دوم ص ۷۴۲)

علماء کرام کی تحقیق:

علماء کرام کہتے ہیں کہ معلوم ہوا یہاں اگر کوئی مسئلہ زیر بحث تھا تو وہ سیدنا علی کی ذات کے بارے میں وہ شکایات تھیں جو بعض لوگوں نے بارگاہ رسالت میں پیش کیں کہ انہوں نے مجاہدین کے ساتھ بڑا درست سلوک روا رکھا۔ بیت المال میں نئے کپڑوں کے کئی تھان موجود تھے۔ مجاہدین کا لباس طویل سفر کے باعث بوسیدہ اور میلا ہو چکا تھا انہوں نے درخواست کی کہ انہیں ان گانٹھوں سے دو چادروں کا کپڑا دیا جائے تاکہ وہ احرام باندھ سکیں لیکن آپ نے ان کی اس درخواست کو مسترد کر دیا۔ اس قسم کی چند دیگر شکایات تھیں جو بارگاہ رسالت میں شیر خدا کے بارے میں عرض کی گئیں۔ حضور سرور عالم صلی اللہ علیہ وسلم نے انہی شکایات کا ازالہ کرنے کے لیے اور علی مرتضیٰ کی امانت و دیانت کو ہر شک و شبہ سے بالاتر ثابت کرنے کے لیے یہ ارشاد فرمایا تاکہ اب جبکہ لوگ یہاں سے اپنے اپنے علاقوں کو جا رہے ہیں، کسی کے دل میں اللہ اور اس کے دین کے شیر کے بارے میں کسی قسم کی غلط فہمی باقی نہ رہے۔ ان ارشادات سے جملہ حاضرین کو خطاب فرمایا۔ یہاں خلافت کے موضوع پر نہ کوئی گفتگو ہوئی، نہ اس موضوع کے بارے میں کسی نے اختلاف کیا اور نہ سرور عالم صلی اللہ علیہ وسلم نے خلافت کے موضوع کو زیر بحث لا کر یہ ارشاد فرمایا:

صاحب تاج العروس نے لفظ ”موالیٰ“ کے متعدد معانی لکھے ہیں جو پیش خدمت ہیں:

الْمَوْلَى: الْمَالِكُ - الْعَبْدُ - الْمُعْتَقُ - الْمُصَاحِبُ - الْقَرِيبُ - الْجَارُ -
الْحَلِيفُ - ابْنُ الْعَمِّ - النَّزِيلُ - الشَّرِيكُ - ابْنُ الْأَخْتِ - الْوَلِيُّ - الرَّبُّ -
النَّاصِرُ - الْمُنْعِمُ - الْمُحِبُّ - التَّابِعُ - الصَّهْرُ (تاج العروس ج ۱۰ ص ۳۹۸۹)

شیخ محقق کا حوالہ:

حضرت شیخ عبدالحق محدث دہلوی رحمۃ اللہ علیہ رقمطراز ہیں۔

تعیین معانی مشترک بے دلیل اعتبار نہ اردو ماواشاں متقدم بر صحت ارادت محبوب و ناصر۔ علی رضی اللہ عنہ و کرم اللہ وجہہ سیدنا و ناصرنا و حبیبنا سب و سیاق حدیث نیز در معنی ناظر است (مدارج النبوة ج ۲ ص ۴۰۲)
ترجمہ: لفظ مشترک کے متعدد معانی سے کسی ایک معنی کی تخصیص یا تعین کے لیے دلیل درکار ہے اور بغیر دلیل کے اس کے متعدد معانی سے ایک معنی کی تعین درست نہیں۔ ہم اہلسنت اور اہل تشیع اس بات پر متفق ہیں کہ

سیدنا علی ہمارے محبوب، ہمارے مددگار اور ہمارے سردار ہیں اور حدیث کا سیاق بھی انہیں معافی کی تائید کرتا ہے کہ ان لوگوں نے سیدنا علی کرم اللہ وجہہ پر جو اعتراض کیے ہیں، وہ بے معنی اور لغو ہیں۔ بلکہ آپ تو تمام مسلمانوں کے محبوب، مددگار اور سردار ہیں۔“

لفظ مولا:

نیز حدیث میں لفظ مولا مذکور ہے اور مولا کا لفظ امام کے معنی میں نہ از روئے لغت اور نہ از روئے شریعت مستعمل ہوتا ہے۔ جب لغت اور شریعت دونوں مولیٰ کو امام کے معنی میں استعمال نہیں کرتیں تو اس سے پتا چلتا ہے کہ اس ارشاد گرامی کا مقصد یہ تھا کہ اگر کسی کے دل میں شیر خدا کے بارے میں بغض اور ناراضگی کا کوئی شائبہ تک بھی ہو تو وہ اس سے اجتناب کرے اور دستبرداری کا اعلان کر دے۔ علامہ ابن حجر کہتے ہیں کہ ہم ایک لمحہ کے لیے اگر تسلیم کر لیں کہ یہاں مولا، اولیٰ کے معنی میں ہے، لیکن یہ کہاں سے ثابت ہوتا ہے کہ اولیٰ سے امامت مراد ہے بلکہ اولویت از روئے تقرب اتباع ہے۔ چنانچہ قرآن کریم میں ہے۔

إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا

(سورۃ آل عمران: ۶۸)

ترجمہ: بے شک نزدیک تر لوگ ابراہیم علیہ السلام سے وہ تھے جنہوں نے ان کی پیروی کی، نیز یہ نبی کریم اور جو اس نبی پر ایمان لائے اللہ تعالیٰ مددگار ہے مومنوں کا۔“

حضرت عباس رضی اللہ عنہ کا شیر خدا کو مشورہ:

جب رحمت عالم ﷺ اپنی ظاہری حیات طیبہ کے آخری ایام گزار رہے تھے تو جس روز حضور ﷺ علیہ وسلم نے وصال فرمایا اُس روز حضرت علی بن ابی طالب رسول کریم ﷺ کے پاس سے اُٹھ کر باہر نکلے تو لوگوں نے ان سے دریافت کیا۔ اے ابو حسن (رضی اللہ تعالیٰ عنہ) رسول کریم ﷺ کا کیا حال ہے؟ حضرت علی رضی اللہ تعالیٰ عنہ نے جواب دیا، الحمد للہ ٹھیک ہیں۔ راوی نے بیان کیا کہ اس پر حضرت عباس رضی اللہ عنہ نے حضرت علی رضی اللہ تعالیٰ عنہ کا ہاتھ پکڑا اور کہا،

علی (رضی اللہ تعالیٰ عنہ)! خدا کی قسم! تین روز بعد تم غلام ہو جاؤ گے۔ میں خدا کی قسم کھا کر کہتا ہوں کہ میں نے رسول کریم ﷺ کے چہرے پر موت کے آثار دیکھ لیے ہیں جیسا کہ میں بنو عبدالمطلب کے چہروں پر موت کے آثار پہچان جاتا ہوں اس لیے تم ہمیں رسول اللہ ﷺ کے پاس لے چلو، اگر یہ معاملہ (یعنی امارت و خلافت کا معاملہ) ہم لوگوں کے حق میں ہے تو ہمیں یہ بات معلوم ہو جائے گی اور اگر ہمارے سوا دوسرے لوگوں کے حق میں ہوگا تو رسول اللہ ﷺ اس کے بارے میں ہمیں حکم دیں گے اور ہمارے متعلق لوگوں کو وصیت فرمائیں گے۔

حضرت عبداللہ بن عباس رضی اللہ تعالیٰ عنہ آگے بیان کرتے ہیں کہ حضرت علی رضی اللہ تعالیٰ عنہ نے حضرت عباس رضی اللہ تعالیٰ عنہ سے کہا، خدا کی قسم! میں یہ نہیں کروں گا، خدا کی قسم! اگر اس سے (امارت و خلافت سے) ہمیں منع کر دیا گیا تو پھر آپ کے بعد کوئی بھی ہمیں امارت نہ دے گا۔ (سیرت ابن ہشام جلد ۲ ص ۸۰۲ تا ۸۰۳)

حضرت حسن مثنیٰ رحمۃ اللہ علیہ کا قول

خاندانِ نبوت کی جلیل القدر اور عظیم الشان شخصیت حضرت امام حسن رضی اللہ تعالیٰ عنہ کے صاحبزادے حضرت حسن مثنیٰ رحمۃ اللہ علیہ سے ایک مرتبہ دریافت کیا گیا کہ کیا یہ ارشادِ نبوی مَنْ كُنْتُ مَوْلَاهُ فَعَلَيْهِ مَوْلَاهُ سیدنا علی مرتضیٰ کرم اللہ وجہہ کی امامت و خلافت کے لیے نص ہے۔ آپ نے فرمایا، اگر یہ نص ہوتی اور اس سے سیدنا علی کرم اللہ وجہہ کی امامت و خلافت کو ثابت کرنا مقصود ہوتا تو حضور و صاحت و فصاحت سے یوں فرماتے۔

يَا أَيُّهَا النَّاسُ هَذَا وَآلِ بَعْدِي وَالْقَائِمُ عَلَيْكُمْ بَعْدِي فَاسْمَعُوا اللَّهَ وَأَطِيعُوا

اے لوگو! میرے بعد یہ (علی مرتضیٰ) تمہارے والی ہوں گے اور میرے بعد یہ تمہارے امور کے ناظم ہوں گے۔ ان کا حکم سننا اور ان کی اطاعت بجالانا۔“

بخدا اگر رسول اللہ صلی اللہ علیہ وسلم نے ان کو اپنا خلیفہ بتایا ہوتا اور آپ نے اس کا مطالبہ کرنے سے اجتناب کیا ہوتا تو یہ حضرت علی رضی اللہ تعالیٰ عنہ کی سب سے بڑی غلطی ہوتی۔ (السيرة الحلبیة ج ۲ ص ۳۹۸)

شعر نمبر ۷:

ساتویں شعر میں ہے کہ رسول اللہ صلی اللہ علیہ وسلم نے میری حکومت اپنی امت کے لیے پسند فرمائی میرے حکومت کے متعلق تمہیں راضی ہونے کے لیے کیا جبکہ مجھے بھی وصیت کی۔

فائدہ:

اس کا یہ مطلب نہیں کہ آپ کے علاوہ جو خلفاء ہوں گے ان کی حکومت پسند نہیں یا ان کا خلاف کرنا یا غلط ہو گیا۔ تفصیلات کے لیے اہلسنت و جماعت کی تصانیف کا مطالعہ کیجیے۔

☆.....☆.....☆

کمینوں کی مذمت

(۱) فَلَوْ أَنِّي أُطِغْتُ عَصَيْتُ قَوْمِي إِلَى رُكْنِ الْيَمَامَةِ أَوْ بِشَامِ

(۲) وَلَكِنِّي إِذَا أَبْرَمْتُ أَمْرًا تُخَالِنِي أَقَاوِيلُ الطَّغَامِ

☆ اُطِغْتُ: میری اطاعت کی جاتی۔ ☆ اَمْرًا: کسی بات کا، کسی معاملے کا۔ ☆ تُخَالِنِي: مخالفت کرنے لگتی ہے، مخالفت کرتی ہیں۔

مطلب:

(۱) پس اگر میری بات کو تسلیم کر لیا جاتا تو میں اپنی قوم کے خلاف لڑتے لڑتے یمامہ اور شام تک پہنچتا۔ (یعنی سارا علاقہ زیرِ نگیں ہو جاتا)

(۲) جب میں کسی بات کا پختہ ارادہ کر لیتا ہوں تو کہنے لوگوں کی باتیں میرے خلاف ہو جاتی ہیں یعنی کہنے قسم کے لوگ میرے خلاف باتیں کرنے لگتے ہیں۔

فائدہ:

آپ بڑے افسوس سے یہ حقیقت بیان فرما رہے ہیں کہ مسلمانو! ہمیں آپس کی خلفشاری نے نقصان پہنچایا ہے۔ ہمیں دشمنوں نے نقصان نہیں پہنچایا۔ ہم نے تو اپنے پاؤں پہ خود ہی کلہاڑی ماری ہے۔ اگر میری بات کو مان لیا جاتا تو ہم نقصانات سے بچ جاتے مگر افسوس کہ میری بات نہیں مانی گئی اور نہ ہی اب میری بات کو تسلیم کیا جاتا ہے اگر میری بات کو تسلیم کر لیا جاتا تو میں یمامہ اور شام کی طرف جاتا۔ جب میں اس بات کا پکا ارادہ کرتا ہوں تو کہنے قسم کے لوگ مجھ سے اختلاف کرنے لگتے ہیں۔ اس طرح مجھے یمامہ اور شام کی طرف جانے ہی نہیں دیتے۔ معلوم ہوا کہ آپ یہاں کیسے قسم کے ان لوگوں کو فرما رہے ہیں جو آپ کے ساتھ تھے۔ آپ کی خلافت کو حق زبانی کلامی تسلیم کیا مگر باطنی طور پر آپ کے ساتھ نہ تھے بلکہ آپ کے مخالف تھے محض حضرت عثمان غنی رضی اللہ عنہ کے خون کے بدلہ سے ڈرتے تھے کہ کہیں شہادت عثمان کی پاداش میں دھر ہی نہ لیے جائیں۔ اسی طرح یہودیوں کے سازشی بھی مسلمانوں میں شامل ہو کر منافقانہ رویہ اختیار کرتے ہوئے اور خارجی ٹولہ بھی آپ کی مخالفت کرنے لگتا۔ جنہیں آپ نے کہنے کہا ہے۔

☆.....☆.....☆

جنگ صفین میں ارباب حق کی فتح

- | | | |
|-----|---|--|
| (۱) | لَنَا الرِّیَّةُ السَّوْدَاءُ تَخْفِقُ ظِلَّهَا | إِذَا قِيلَ قَدِ مَهَا حُصَيْنٌ تَقَدَّمَا |
| (۲) | فِيُورِدُهَا فِي الصَّفِّ حَتَّى يُزِيرَهَا | حَيَاضَ الْمَنَا يَا يَقْطُرُ الْمَوْتُ وَالْدَمَا |
| (۳) | تَرَاهُ إِذَا مَا كَانَ يَوْمَ كَرِيهَةٍ | أَبَى فِيهِ إِلَّا عِزَّةً وَتَكْرُمًا |
| (۴) | وَأَجْمَلَ صَبْرًا حِينَ يُدْعَى إِلَى الْوَعَا | إِذَا كَانَ أَصْوَاتُ الرِّجَالِ تَغْمَغَمَا |
| (۵) | وَقَدْ صَبَرْتُ عَلَيْكَ وَلَحْمٌ وَحَمِيرٌ | لِمَذْحَجٍ حَتَّى أَوْرَثُوهَا تَنْدَمَا |
| (۶) | وَنَادَتْ جُذَامٌ بِالْمَذْحَجِ وَيُحَكِّمُ | جَزَى اللَّهُ شَرًّا إِنَّا كَانَ أَظْلَمَا |
| (۷) | أَمَا تَتَّقُونَ اللَّهَ فِي حُرْمَاتِنَا | وَمَا قَرَّبَ الرَّحْمَنُ مِنَّا وَعَظَمَا |

ترجمہ: دراصل صاف بات نہ کہنے کو کہتے ہیں، اور جب کوئی اعلیٰ افسر یا بزرگ قسم کا آدمی کچھ پوچھے تو جن لوگوں نے صاف بات نہیں کرنی ہوتی وہ آہستہ آہستہ بڑبڑاہٹ کی شکل میں بات کرتے ہیں، اسی طرح کوئی زبردست قسم کا آدمی بات کر رہا

ہو تو کمزور منہ ہی منہ میں بڑ بڑانے لگتے ہیں یہاں یہی کیفیت مراد ہے یعنی صاف بات نہ کہنا۔ ☆ السرایۃ السوداء: سیاہ جھنڈا۔
 ☆ قَدِم: آگے بڑھ۔ ☆ یزیرہا: اسے زیارت کراتے ہیں۔ ☆ حیاض المنایا: موت کے حوض کی۔ ☆ یقطر الموت: موت قطرہ قطرہ بن کر ٹپکتی ہے۔ ☆ یوم کریمہ: لڑائی کا دن۔ ☆ اجمل صبراً: صبر جمیل۔ ☆ یدعی: وہ بلائے جاتے ہیں۔
 ☆ الی الوغا: لڑائی کی طرف، لڑائی کے لیے۔ ☆ اصوات: آوازیں۔ ☆ عک: نجم، جمیر، مدح، نام ہیں۔ ☆ تندما: پشیمان کر دیا۔ ☆ نادات: ندا کی، پکارا۔ ☆ و یحکم: تم پر افسوس۔ ☆ قرب الرحمن: رحمٰن یعنی اللہ تعالیٰ نے مقرب بنایا۔

مطلب:

- (۱) ہمارے پاس سیاہ رنگ کا جھنڈا ہے جس کا سایہ متحرک رہتا ہے۔ اے حصین آگے بڑھا جب کہا جاتا ہے تو وہ فوراً آگے بڑھاتے ہیں۔
- (۲) پس اسے صف میں لے جاتے ہیں حتیٰ کہ اسے موت کے حوض کی زیارت کراتے ہیں اسی حال میں دکھایا جاتا ہے کہ موت اور خون ٹپکتا ہے۔
- (۳) لڑائی کے دن کے وقت تم دیکھتے ہو کہ عزت، غیرت اور شرافت کے علاوہ کچھ بھی ظاہر نہیں کرتے۔
- (۴) لڑائی میں بلائے جانے کے وقت صبر جمیل اختیار کرتے ہیں جب دوسرے لوگوں کی آوازیں دھیمی پڑ جاتی ہیں۔ (تو میرے ساتھی اس وقت بھی حوصلے میں ہوتے ہیں)
- (۵) عک، نجم اور جمیر نے مدح کے مقابلہ کے وقت بھی صبر اختیار کیا حتیٰ کہ مدح کے مقابلہ نے انہیں شرمندہ کر دیا۔
- (۶) مدح کو جذام نے ندادی کہ تم پہ افسوس کہ اللہ تعالیٰ ہم میں سے ظالم کو برابر بدلہ عطا فرمائے۔
- (۷) کیا تم ہمارے متعلق جو محرمات ہیں ان کے متعلق اللہ تعالیٰ سے خوف نہیں کرتے ان کے متعلق اللہ تعالیٰ نے ہمیں عزت والا بنادیا۔

- | | | |
|-----|---|--|
| (۱) | جَزَى اللّٰهُ قَوْمًا قَاتَلُوا فِي لِقَائِهِمْ | لَدَى الْمَوْتِ قَدَمًا مَّا اعَزَّ وَاكْرَمًا |
| (۲) | رَبِيعَةٍ اَعْنَى اَنَّهُمْ اَهْلُ نَجْدَةٍ | وَبَاسٍ اِذَا لَا قُوَا خَمِيْسًا عَرْمَرَمًا |
| (۳) | اَذْقَنَا ابْنُ هِنْدٍ طَعْنَنَا وَضَرَابَنَا | بِاسِيَا فَنَّا حَتَّى تَوَلَّى وَاَحْجَمًا |
| (۴) | وَوَلَّى يُنَادِي زُبْرَقَانَ بَنَ ظَالِمٍ | وَذَا كَلَعٍ يَدْعُوَا كُرِيْبًا وَاَنْعَمًا |
| (۵) | وَعَمْرًا وَاَنْعَمَانًا وَاَسْرًا وَاَمَالِكًا | وَحَوْشَبَ وَاَلْدَاعِي مُعَاوِي وَاَظْلَمًا |
| (۶) | وَكُرْزُبْنَ نَبْهَانَ وَاِبْنِي مُحَرِّقٍ | وَحَرَثًا وَقَيْنِيًّا عُبَيْدًا وَاَسْلَمًا |
- ☆ عرمرم: بہت بڑا لشکر، لشکر عظیم۔ ☆ قدمًا: آگے بڑھ کر۔ ☆ خمیس: پانچ۔ ☆ تولی: منہ پھر کر مڑا۔ ☆

بنادی: ندا کرتا پکارتا ہوا۔ ☆ النعماء: انعام دیا۔ ☆ والداعی: اور پکارنے والا۔ ☆ ربیعہ: ابن ہند، زبرقان بند ظالم، کریب، عمرو، نعمان، یسر، مالک، جوشب، کرز بن نہمان، محرق، حرث، قنن۔ مسلم: سب ہی نام ہیں۔

مطلب:

- (۱) اللہ تعالیٰ اس قوم کو بہترین بدلہ عطا فرمائے جس نے موت سے ملاقات کر کے آگے بڑھ کر مقابلہ کیا وہ کتنی عزت کے لائق شریف قوم ہے۔
- (۲) ربیعہ یعنی وہ دلیر اور بہادر ہیں جب وہ بہت زیادہ بیخ رکنی فوج سے بہادری سے مقابلہ کرتے ہیں۔ (تو خوب بہادری کا مظاہرہ کرتے ہیں)
- (۳) ہم نے اپنا اور اپنی تلوار کا مزہ ابن ہند کو چکھایا حتیٰ کہ وہ منہ پھیر کر پیچھے واپس چلا گیا۔ یعنی بھاگ گیا۔
- (۴) وہ زبرقان بن ظالم اور ذاکلح کو پکارتے ہوئے واپس مڑا اور کریب کو پکارتے ہوئے انعام سے نوازا۔
- (۵) عمرو، نعمان، یسر، مالک اور جوشب کو معاویہ پکارنے والا ہے جو کہ بڑا ہی زیادتی کرنے والا ہے۔
- (۶) کرز بن نہمان، محرق کے دونوں بیٹوں، حرف، عبید اور سلم کو بھی۔

☆.....☆.....☆

جنگ صفین کے موقع پر قبائل ہمدان کی مدح

- (۱) وَلَمَّا رَأَيْتُ الْخَيْلَ تَفْرَعُ بِالْقَنَا
 - (۲) وَاقْبَلَ رَهْجٌ فِي السَّمَاءِ كَأَنَّهُ
 - (۳) وَنَادَى ابْنُ هِنْدٍ ذَا الْكَلَاعِ وَ مُحْصَبًا
 - (۴) تَيَمَّمْتُ هَمْدَانَ الَّذِينَ هُمْ هُوَ
 - (۵) وَنَادَيْتُ فِيهِمْ دَعْوَةً فَاجَا بَنِي
 - (۶) فَوَارِسُ مِنْ هَمْدَانَ لَيْسُوا بِعُزْلٍ
 - (۷) وَمِنْ أَرْحَبِ الشَّيْءِ الْمُطَاعِينَ بِالْقَنَا
 - (۸) وَمِنْ كُلِّ حَيٍّ قَدْ أَتَيْتُ فَوَارِسُ
 - (۹) بِكُلِّ رُدَيْنِي وَعَضْبٍ تَخَالُهُ
- فَوَارِسُهَا حُمُرُ الْعُيُونِ دَوَامِي
غَمَامَةٌ وَجُنُ مُلْبَسٌ بِقَتَامِ
وَ كُنْدَةٌ فِي لَحْمٍ وَحَيٍّ جُذَامِ
إِذَا نَابَ أَمْرٌ جُنَّتِ وَسِهَامِ
فَوَارِسُ مِنْ هَمْدَانَ غَيْرُ لِنَامِ
غَدَاةُ الْوَعَا مِنْ يَشْكُرٍ وَ شَبَامِ
وَرُهُمُ وَ أَحْيَاءِ السَّبِيْعِ وَيَامِ
ذَوْمُ بَحْدَاتٍ فِي الْإِلْقَاءِ كِرَامِ
إِذَا خْتَلَفَ الْأَقْوَا شَعْلَ ضِرَامِ

☆ رھج: گردوغبار۔ ☆ خیل: گھوڑے۔ ☆ فوارس: سواروں۔ ☆ حُمُرُ الْعُیُون: آنکھیں سرخ۔ ☆ غمامہ: بادل کا ٹکڑا۔ ☆ ملبس بقتام: تاریک غبار سے چھپا ہوا۔ ☆ ناب: مصیبت۔ ☆ جُنُق: سپر، ڈھال۔ ☆ سہام: تیر۔ ☆ نادیت: میں نے پکارا۔ ☆ غیر لِثَام: کہیں نہیں۔ ☆ غَدَاة: صبح۔ ☆ الوغا: لڑائی۔ ☆ ذَا الْكَلَاع: ایک یمنی بادشاہ کا نام۔ ☆ قِطَام: سیاہ گرد

مطلب:

- (۱) (جنگ کے دوران) میں نے جب گھوڑوں کو نیزوں کی وجہ سے چور چور دیکھا تو اس وقت سواروں کی آنکھیں سرخ اور خون آلود ہو گئی تھیں۔ یعنی اس وقت سواروں کا مخالفین کے خلاف غصہ انتہا کو پہنچ چکا تھا۔
- (۲) آسمان پہ گردوغبار یوں چھایا کہ وہ سیاہ رنگ کا تاریک چھپا ہوا بادل معلوم ہوتا تھا۔
- (۳) ابن ہند نے ذوالکلاع، محصب، کندہ، قبیلہ لخم اور جذام کو پکارا۔
- (۴) اس وقت میں نے ہمدانیوں کا ارادہ کیا ہمدانی ایسے ہیں کہ مصیبت پڑنے پر وہ میرے لیے ڈھال اور تیر ہوں گے۔
- (۵) میں نے انہیں ایک بار بلایا تو جو کہیں نہیں تھے ان ہمدانیوں نے میرا جواب (بڑے مثبت انداز میں) دیا۔
- (۶) وہ ہمدانی سوار جو غیر مسلح نہیں یعنی وہ ہر قسم کے اسلحہ سے لیس ہیں لڑائی کی صبح کے وقت جن کا تعلق قبیلہ یشر اور شبام سے ہے۔

- (۷) قبیلہ ارحب کے بلند اور نیزہ باز سواروں نے جواب دیا علاوہ ازیں قبیلہ رھم، سبیج اور یام نے بھی جواب دیا۔
- (۸) ہر قبیلے کے بہادر اور شریف سردار میرے پاس حاضر ہوئے۔
- (۹) لڑائی میں شعلہ معلوم ہونے والے ہر قسم کے نیزے اور بہت تیز کاٹنے والی تلواریں لے کر آئے۔

- | | |
|--|---|
| (۱) یَقُودُهُمْ حَامِی الْحَقِیقَةِ مِنْهُمْ | (۱) سَعِیدُ بْنُ قَیْسٍ وَالْكَرِیمُ یُحَامِی |
| (۲) فَخَاضُوا لَظَاهَا وَاصْطَلُوا لِشَرَارِهَا | (۲) وَكَانُوا لَدَى الْهِجَا كَشْرِبِ مُدَامٍ |
| (۳) جَزَى اللَّهُ هَمْدَانَ الْجَنَانَ فَإِنَّهُمْ | (۳) سِمَامُ الْعِدَى فِی كُلِّ یَوْمٍ خِصَامٍ |
| (۴) لَهُمْ هَمْدَانٌ أَخْلَاقٌ وَ دِینٌ یَزِیْنُهُمْ | (۴) وَلَیْسُنْ إِذَا لَا قُوا وَحُسْنُ كَلَامٍ |
| (۵) مَتَى تَأْتِيهِمْ فِی دَارِهِمْ لِضِیَافَةٍ | (۵) تَبَتْ عِنْدَهُمْ فِی غِبْطَةٍ وَ طَعَامٍ |
| (۶) إِلَّا إِنْ هَمْدَانَ الْكَرَامَ أَعَزَّهٗ | (۶) كَمَا عَزَّرُكُنَّ الْبُیْتَ عِنْدَ مَقَامٍ |
| (۷) أَنْاسٌ یُحِبُّونَ النَّبِیَّ وَرَهْطَهُ | (۷) سِرَاعٌ إِلَى الْهِجَاءِ غَیْرِ كَهَامٍ |
| (۸) إِذَا كُنْتُ بَوَّابًا عَلَى بَابِ جَنَّةٍ | (۸) أَقُولُ لَهُمْ هَمْدَانٌ إِذَا خُلُوا بِسَلَامٍ |

☆ کھام: ست۔ ☆ حامی: حمایت کرنے والا، محافظ۔ ☆ کریم: شریف۔ ☆ بحامی: حمایت کرتا ہے۔ ☆ شرار: شرارے، چنگاریاں۔ ☆ کشراب مدام: جیسے شرابی معلوم ہوتے تھے۔ ☆ عدای: دشمنوں۔ ☆ یوم خصام: لڑائی کا دن۔ ☆ یزینہم: انہیں زیب و زینت دیتا ہے، خوبصورتی اور سجاوٹ دیتا ہے۔ ☆ لین: نرمی۔ ☆ حسن کلام: خوبی بیان۔ ☆ دارہم: ان کے گھر۔ ☆ اناس: لوگ۔ ☆ یحبون: محبت کرتے ہیں۔ ☆ غیر کھام: ست نہیں، کامل نہیں۔ ☆ اذخلوا: داخل ہو جاؤ۔ ☆ بسلام: ساتھی کے ساتھ۔ ☆ سم: زہر۔

مطلب:

- (۱) عزت و آبرو کی حفاظت کرنے والا ان کا سردار سعید بن قیس ہے حق و صداقت کی حمایت شریف انسان ہی کرتا ہے۔ (دوسرے کو یہ توفیق ہی نہیں ملتی)
- (۲) پس وہ جنگ کے شعلوں میں شامل ہو گئے اور جنگ کے شعلوں میں گرم ہو گئے جیسے وہ جنگ میں اس طرح معلوم ہوتے تھے جیسے شراب نوشی کے شراب کی طرف لپکتے ہیں۔ وہ اس طرح معلوم ہوتے تھے۔
- (۳) اللہ تعالیٰ ہمدانیوں کو جزا کے طور پر جنت عطا فرمائے کہ وہ ہر جنگ میں دشمنوں کے لیے زہر کی مانند تھے۔
- (۴) ہمدان قبیلہ کے لوگوں کے پاس اخلاق بھی ہے اور دین بھی ہے اخلاق اور دین ہی انہیں مزین کرتے ہیں ملاقات کے وقت دھیمپن، مہربانی اور بیان کی خوبی ان میں خوب پائی جاتی ہے۔
- (۵) ان کے گھر جب تو مہمان کی حیثیت سے آئے گا تو ان کے پاس تیری ساری رات قابل رشک اور کھانے پینے میں بیٹے گی۔ (یعنی وہ خوب مہمان نواز ہیں اس لیے وہ تیری خوب مہمان نوازی کریں گے)
- (۶) یاد رکھ بے شک قبیلہ ہمدان کے شرفاء اسی طرح معزز ہیں جیسے خانہ کعبہ کے پاس رکن مقام ابراہیم معزز و مکرم ہے۔
- (۷) وہ لوگ نبی کریم صلی اللہ علیہ وسلم اور ان کی جماعت سے محبت کرنے والے ہیں جنگ میں پیش قدمی کرنے والے ہیں ست روی کا شکار ہونے والے نہیں ہیں۔
- (۸) میں جب جنتی دروازے پہ کھڑا ہوں گا تو قبیلہ ہمدان کے افراد کو کہوں گا کہ سلامتی کے ساتھ جنت میں داخل ہو جائیے۔

☆.....☆.....☆

ایک مفسد کا قتل

- | | | |
|-----|--|---------------------------------------|
| (۱) | ضَرَبْتُهُ بِالسَّيْفِ وَسَطَ الْهَامَةِ | بِشَفَرَةٍ صَارِمَةٍ هَدَّامَةٍ |
| (۲) | فَتَبَلَّتُ مِنْ جِسْمِهِ عِظَامَهُ | وَبَيَّنْتُ مِنْ أَنْفِهِ أَرْغَامَهُ |
| (۳) | أَنَا عَلَى صَاحِبِ الصَّمْصَمَةِ | وَصَاحِبِ الْحَوْضِ لَدَى الْقِيَمَةِ |

(۴) أَخُونَنِي اللَّهُ ذِي الْعَلَامَةِ قَدْ قَالَ إِذْ عَمَّنِي الْعَمَامَةُ

(۵) أَنْتَ أَخِي وَمَعْدَنُ الْكَرَامَةِ وَمَنْ لَهُ مِنْ بَعْدِي الْإِمَامَةُ

☆ علامہ: کھوپڑی۔ ☆ بالسیف: تلوار کے ساتھ۔ ☆ وسط: بیچ، درمیان۔ ☆ صارمہ: کاٹنے والی۔ ☆ شفرة: تلوار کی دھار۔ ☆ عظامہ: اس کی ہڈیاں۔ ☆ انہم: اس کی ناک۔ ☆ صاحب الصمامہ: قاطع تلوار والا، قاطع تلوار کا مالک۔ ☆ عَمَّنِي العمامہ: مجھے عمامہ باندھتے وقت۔ ☆ مَعْدَن: کان، کھان، وہ جگہ جہاں زمین کھود کر دھاتیں نکالی جاتی ہیں، مرکز، یہاں آخری معنی مراد ہے۔

مطلب:

- (۱) میں نے اسے تیز دھار کاٹنے والی تلوار سے کھوپڑی کے درمیان حملہ کر دیا۔
- (۲) پس اس میری تلوار نے اس مفسد کے جسم کی ہڈیاں ٹکڑے ٹکڑے کر دیں اور اس کی ناک خاک میں ملا دی۔ یعنی اسے خوب ذلیل و خوار کر دیا۔
- (۳) میں صمصام تلوار کا مالک علی ہوں اور قیامت کے دن حوض کوثر والا ہوں گا۔ (یعنی حوض کوثر پہ بھر بھر کر جام پلاؤں گا۔)
- (۴) معجزات کے حامل اللہ تعالیٰ کے نبی مکرم حضرت محمد صلی اللہ علیہ وسلم کا بھائی ہوں جس پیغمبر نے مجھے سر پہ عمامہ باندھتے ہوئے ارشاد فرمایا تھا۔
- (۵) تو میرا بھائی ہے اور کرامت کا محور و مرکز ہے میرے بعد جس کے لیے امامت ہے تو وہ شخص ہے۔

فائدہ:

تکبر و غرور کے طور پر ڈینگیں مارنا اچھا کام نہیں بلکہ طریقہ کفار ہے جبکہ تحدیثِ نعمت کے طور پر اللہ تعالیٰ کی نعمتیں یاد کرنے کی غرض سے اپنے پر رب کائنات کے احسانات و انعامات کو یاد کرنا گناہ نہیں اور نہ ہی برا کام ہے بلکہ یہ اکثر بزرگانِ دین کا طریقہ مقدس ہے۔ یہ کلام آپ نے اپنی خلافت کے دور مبارک میں بیان فرمایا۔

☆.....☆.....☆

جنگ صفین میں شہادت پانے والوں کا مرثیہ

- (۱) جَزَى اللَّهُ خَيْرًا عُصْبَةً أَيْ عُصْبَةٍ حَسَنٌ وَجُوهٌ صُرَّعُوا حَوْلَ هَاشِمٍ
- (۲) شَقِيقٌ وَ عَبْدُ اللَّهِ مِنْهُمْ وَمَعْبُدٌ وَنَبْهَانٌ وَ ابْنُ هَاشِمٍ ذِي الْمَكَارِمِ
- (۳) وَعُرْوَةُ لَا يَنَایُ فَقَدْ كَانَ فَارِسًا إِذَا الْحَرْبُ هَاجَتْ بِالْقَنَا وَالصَّوَارِمِ

(۲) إِذَا اخْتَلَفَ الْأَبْطَالُ وَشُبَّكَ الْقَنَا
وَكَانَ حَدِيثُ الْقَوْمِ ضَرْبَ الْجَمَاجِمِ
☆ عصبہ: جسم کا پٹھا، باپ کی طرف سے، خویش اور فرزند زینہ، ورثہ کا باقی حصہ اور ان کے نہ ہونے کی صورت میں
سارا حصہ لینے والے لوگ، یہاں حضرت علی المرتضیٰ شیر خدا کے ساتھی جو جنگ صفین میں شہید ہوئے مراد ہیں۔ ☆ وجہ: وہ:
چہرے۔ ☆ حول: گرد۔ ☆ ذی المکارم: بزرگی والے۔ ☆ فارما: سوار۔ ☆ حرب: لڑائی۔ ☆ حدیث: گفتگو۔ ☆
ضرب المجاجم: کھوپڑیوں پر مارنا۔

مطلب:

- (۱) اللہ تعالیٰ انہیں جزائے خیر سے نوازے خوبصورت چہروں والے جو ہاشم کے ارد گرد شہید ہوئے پڑے ہیں وہ کیسے لوگ
ہیں۔
(۲) وہ شقیق، عبد اللہ، معبد، مہمان صاحب مکارم ہاشم کے دونوں صاحبزادے ہیں۔
(۳) اور عروہ تھا جو اس وقت ہٹا نہیں تھا تحقیق وہ اس وقت سوار تھا جب نیزوں اور تلواروں سے جنگ جو بن پہ آئی۔
(۴) جب بہادر آ جا رہے تھے اور نیزے نیزوں سے ٹکرا رہے تھے۔ کھوپڑیوں پہ مارنا قوم کی بات چیت تھی۔ (یعنی یہ ان کے
لیے معمولی کام تھا)

☆.....☆.....☆

جنگ صفین کے متعلق تحریک

- (۱) مَا عَلَيَّ وَأَنَا جَلْدُ حَارِمٍ
وَفِي يَمِينِي ذُو غَرَارٍ صَارِمٍ
(۲) وَعَنْ يَمِينِي مَذْحَجُ الْقَمَاقِمِ
وَعَنْ يَسَارِي وَائِلُ الْخَضَارِمِ
(۳) أَلْقَلْبُ حَوْلِي مُضَرُّ الْجَمَاجِمِ
وَأَقْبَلْتُ هَمْدَانُ وَالْأَكَارِمِ
(۴) وَالْأَزْدُ مِنْ بَعْدُ لَنَا دَعَائِمُ
وَالْحَقُّ فِي النَّاسِ قَدِيمٌ دَائِمُ
☆ مَا عَلَيَّ: مجھ میں کیا نقص ہے یعنی مجھ میں کوئی بھی نقص نہیں ہے۔ ☆ ذُو غَرَارٍ صَارِمٍ: تیز کاٹنے والی تلوار۔ ☆
بیمینی: میرا داہنا ہاتھ میرا دایاں ہاتھ۔ ☆ یسارم: بائیں طرف۔ ☆ القلب: دل مگر یہاں قلب بمعنی درمیان۔ ☆ حولی:
میرے گرد۔ ☆ اکارم: دوسرے شرفاء۔ ☆ دَائِم: ستون۔ ☆ قديم: ہمیشہ سے ہے ازل سے ہے۔ ☆ دائم: ہمیشہ رہے گا۔

مطلب:

- (۱) میری ذات میں کیا عیب ہے حالانکہ میں بہادر بھی ہوں اور عقلمند بھی اور میرے ہاتھ تیز کاٹنے والی شمشیر بھی ہے۔

- (۲) میرے دائیں طرف مدح قبیلہ کے سردار ہیں اور میری بائیں طرف نخی قبیلہ وائل کے سوار ہیں۔
- (۳) ان دونوں قبیلوں کے درمیان والے میرے ارد گرد مضر قبیلہ کے بڑے بڑے عرب سردار ہیں قبیلہ ہمدان کے شرفاء اور دوسرے قبائل کے شرفاء بھی ہمارے ساتھ شامل ہیں۔
- (۴) بعد ازیں قبیلہ ازد بھی ہمارے لیے اہم رکن ہیں۔ لوگوں میں حق قدیمی طور پر موجود ہے اور ان شاء اللہ ہمیشہ قائم رہے گا۔

☆.....☆.....☆

قبیلہ شہام والوں کے قتل پہ غم کا اظہار

- (۱) وَصَحْتُ عَلَى شَبَامٍ فَلَمْ تَجِبْنِي
يَعِزُّ عَلَيَّ مَا لَقِيتُ شَبَامٍ
- ☆ صحت: تندرستی۔ ☆ تصحیح: درستی، آرام، شفا، املا کی درستی، مولوی سعید احمد اعظم گڑھی صاحب نے صحت کا معنی چیخ کر پکارا بیان کیا (دیوان حضرت علی مترجم اردو) یہی آخری معنی یہاں مراد ہے۔ ☆ لم تجبني: اس نے جواب نہ دیا۔ ☆ لَقِيتُ: پیش آئی۔

مفہوم:

شہام کو میں نے زور سے پکارا مگر اس نے مجھے کوئی جواب نہ دیا شہام کو پیش آنے والی بات مجھے بے حد ناگوار گزری۔ یہاں آپ نے افسوس کا اظہار کرتے ہوئے ارشاد فرمایا۔

☆.....☆.....☆

بعض عرب قبائل کی مذمت

- (۱) وَأَبْعَدُ مِنْ حِلْمٍ وَأَقْرَبُ مِنْ خَنَا
وَأَحْمَدُ نِيرَانًا وَأَخْمَلُ أَنْجَمًا
- (۲) مَوَالِيُ أَيَادٍ شَرُّ مَنْ وَطِئَ الْحَصَا
مَوَالِيُ قَيْسٍ لَا أَنْوَفَ وَلَا فَمَا
- (۳) وَمَا سَبَقُوا يَوْمًا بِوَتْرٍ وَلَا دَمٍ
وَلَا نَقَضُوا وَتَرَاوُ لَا أَدْرَكُوا دَمًا
- (۴) وَلَا قَامَ مِنْهُمْ قَائِمٌ جَمَاعَةٍ
لِيَحْمِلَ ضِيْمًا أَوْ لِيَدُ فَع مَغْرَمًا
- ☆ أَبْعَدُ: زیادہ دور۔ ☆ حِلْم: بردباری، نرم دلی۔ ☆ اقرب: زیادہ قریب۔ ☆ انجما: ستارے۔ ☆ احمد: خواجہ

نیرانا: بجھی ہوئی آگ رکھنے والے (بخیل)۔ ☆ موالی: مولیٰ کی جمع، غلام، نوکر چاکر، دوست، یہاں آزاد کردہ غلام مراد ہے۔
☆ النوف: ناک۔ ☆ لا لَمَّا: نہ منہ۔ ☆ دم: خون۔ ☆ لا قَام: نہ کھڑا ہوا۔ ☆ یَحْمِل: اٹھالے۔

مطلب:

(۱) بعض عرب قبائل بردباری اور نرم مزاجی سے دور (یعنی یہ صفات ان میں بالکل ہی نہیں پائی جاتیں) اور بدکاری سے قریب ہیں بجھی ہوئی آگ سنبھال سنبھال کر رکھنے والے یعنی بخیل اور بجھے ہوئے ستارے یعنی انہیں جانتا ہی کوئی نہیں وہ مشہور نہیں ہیں۔

(۲) مزید غور طلب امر یہ ہے کہ ایاد قبیلہ کے آزاد کردہ غلام ہیں ان تمام لوگوں سے زیادہ برے کنکریاں روندنے والے ہیں۔ قیس کے آزاد کیے ہوئے غلام ہیں کہ جن کی نہ ناک ہے اور نہ ہی منہ۔

(۳) ان لوگوں نے دشمنی کے اظہار کے لیے خون بہانے کے سلسلے میں کسی سے پہل نہیں کی۔ نہ دشمنی نکالی اور نہ ہی خون کا انتقام لیا۔

(۴) جماعت میں ان میں سے کوئی بھی نہ کھڑا ہوا کہ سختی اٹھائے اور تاوان دور کرے۔

☆.....☆.....☆

قناعت کی تلقین

(۱) لَا تَكُنْ لِلْعَيْشِ مَجْرُوحُ الْفُؤَادِ اِنَّمَا الرِّزْقُ عَلَى اللَّهِ الْكَرِيمِ

(۲) كُنْ غَنِيَّ الْقَلْبُ اقْنَعْ بِالْقَلِيلِ مِتْ وَلَا تَطْلُبْ مَعِيشًا مِّنْ لَّنِيمِ

☆ لِلْعَيْشِ: زندگی کے لیے۔ ☆ مجروح: زخمی۔ ☆ غنی القلب: دل سے غنی۔ ☆ اقنع: قناعت کر۔ ☆ مِتْ: مر جا۔ ☆ لا تطلب: طلب نہ کر، نہ مانگ۔ ☆ معیشا: روزگار، زندگی، روزی، سامان زندگی۔ ☆ لنیم: کمینہ۔

مطلب:

(۱) زندگی کے ساز و سامان کے لیے اپنے دل کو زخمی نہ کیجیے! کیونکہ رزق عطا کرنا اللہ کریم کے ذمہ کرم پر ہے۔

(۲) قلب سے غنی اختیار کر، قلیل پہ قناعت اختیار کر۔ موت قبول کر لے مگر کسی کمینے سے سامان زیست مانگ نہ لے۔

فائدہ:

ان اشعار میں قناعت کی فضیلت بیان کی گئی ہے۔ زندگی کے ساز و سامان کے لیے اپنا دل زخمی نہ کرو کیونکہ رزق دینا اللہ تعالیٰ کے ذمہ کرم پر ہے۔ رزق اللہ تعالیٰ نے ہی عطا کرنا ہے کم رزق عطا کرے! زیادہ۔ اللہ تعالیٰ کا خلاف کر کے کوئی بھی رزق میں کمی بیشی نہیں کر سکتا۔ "اللہ بعدہ" اس لیے اس سلسلے میں فکر نہ کرو۔ ہونے کی ضرورت نہیں۔ شب و روز رزق کے

حصول کے لیے ہلکان ہوتے پھرنا مناسب نہیں۔ غنی اختیار کر جتنی بھی دولت حاصل ہے اسی پہ قناعت اختیار کر اس سلسلے میں رشوت خوری، چوری چکاری، ڈاکہ زنی اور دیگر گناہ پہ مٹی امور میں مشغولیت اختیار نہ کر اور نہ ہی کسی کمینہ صفت انسان سے زندگی کا سامان یعنی مال و سباب طلب نہ کر کیونکہ چونکہ جو کچھ بھی طلب کرے گا جتنی بھی کوشش کرے گا قسمت میں جو کچھ ہے وہی ملے گا اس سے زیادہ کچھ نہیں ملے گا۔ قناعت کے متعلق تفصیلات ہماری تصنیف لطیف (فیضانِ حضرت اویس قرنی میں ملاحظہ فرمائیے)۔

☆.....☆.....☆

مناجات

(۱) اِلٰہِیْ اَنْتَ ذُو فَضْلٍ وَّ مَنَّ

(۲) وَ ظَنِّیْ فِیْكَ یَا رَبِّیْ جَمِیْلٌ

☆ اِلٰہِیْ: یا اللہ۔ ☆ ذُو فَضْلٍ: فضل و کرم والا۔ ☆ مَنَّ: احسان۔ ☆ ذُو خَطَايَا: خطا کار، گنہگار۔ ☆ فَاَعْفُ: پس معاف فرما دے۔ ☆ ظَنِّیْ: میرا گمان۔ ☆ جَمِیْلٌ: حسین، خوبصورت۔ ☆ حُسْنِ ظَنِّیْ: میرا حسن ظن۔

مطلب:

(۱) یا اللہ! تو فضل و کرم اور احسان والا خالق ہے اور میں خطا کار ہوں پس مجھے معاف فرما دے۔

(۲) اے میرے رب تیرے متعلق میرا گمان اچھا ہے۔ پس یا اللہ تو میرا گمان حق ثابت کر دے۔

فائدہ:

یعنی یا اللہ جیسا تیرے متعلق میرا گمان ہے تو اسی طرح کر دے یعنی یا اللہ! میں تجھے بخشہار تصور کرتا ہوں تو میرے گناہ بخش دے اور میری خطائیں معاف کر دے۔ یا اللہ میں تجھے رحیم گمان کرتا ہوں تو مجھ پہ رحم فرما۔ یا اللہ تو غفور الرحیم ہے۔ یا اللہ تو رحیم بھی فرما اور مغفرت بھی فرما دے۔ یا اللہ تو قادر مطلق ہے۔ علیٰ کل شیء قدرت کا ملہ سے مجھے اپنی عنایات سے نواز دے۔ مجھے دنیا میں بھی بخشش اور عنایات سے نواز اور آخرت میں بھی خصوصی عنایات سے نواز دے۔ یا اللہ تیرے متعلق میرا گمان اچھا ہے۔ یا اللہ! جیسا میرا گمان ہے تو وہ میرا گمان حق ثابت کر دے۔ سچا ثابت کر دے۔

☆.....☆.....☆

اللہ تعالیٰ کے سامنے زاری

(۱) اِلٰہِیْ لَا تُعَذِّبْنِیْ فَاِنِّیْ مُقِرٌّ بِالَّذِیْ قَدْ کَانَ مِنِّیْ

- (۲) وَمَالِي حِيلَةٌ إِلَّا رَجَائِي
بِعَفْوِكَ إِنْ عَفَوْتَ وَحُسْنِ ظَنِّي
(۳) فَكَمْ مِّنْ زَلَّةٍ لِّي فِي الْخَطَايَا
عَضَضْتُ أَنَا مِلِّي وَقَرَعْتُ سِنِّي
(۴) يُظُنُّ النَّاسُ لِي خَيْرًا وَإِنِّي
لَشَرُّ النَّاسِ إِنْ لَّمْ تَعْفُ عَنِّي
(۵) وَبَيْنَ يَدَيَّ مُحْتَبَسٌ طَوِيلٌ
كَأَنِّي قَدُّدُ عَيْتٍ لَهُ كَأَنِّي
(۶) أُجِنُّ بِزَهْرَةِ الدُّنْيَا جُنُونًا
وَيَفْنِي الْعُمُرُ مِنْهَا بِالتَّمَنِّي
(۷) فَلَوْ أَنِّي صَدَقْتُ الزُّهْدَ فِيهَا
قَلْبْتُ لِأَهْلِهَا ظَهَرَ الْمَجْنُ

☆ لا تعدہنی: تو عذاب نہ دے۔ ☆ مَقْرًا: اقرار کرتا ہوں۔ ☆ مالی حیلہ: میرے پاس کوئی تدبیر نہیں۔ ☆ رجاء: امید۔ ☆ عَفَوْتُ: تو نے معاف فرمادیا۔ ☆ زَلَّة: گناہ۔ ☆ خطایا: خطائیں، لغزشیں۔ ☆ يُظُنُّ النَّاسُ: لوگ خیال کرتے ہیں۔ ☆ إِنْ لَّمْ تَعْفُ عَنِّي: اگر مجھے معاف نہ کیا۔ ☆ بَيْنَ يَدَيَّ: میرے سامنے۔ ☆ دُعَيْتُ: میں بلایا گیا ہوں۔ ☆ زَهْرَةُ الدُّنْيَا: دنیا کی نمائش۔ ☆ جُنُونًا: مہوت ہو جاتا ہوں۔ ☆ يَفْنِي الْعُمُرُ: عمر ختم ہو رہی ہے، عمر ختم ہو رہی ہے۔ ☆ صَدَقْتُ الزُّهْدَ: میں خالص زہد اختیار کرتا۔

مطلب:

- (۱) یا اللہ! تو مجھے عذاب میں مبتلا نہ کر کیونکہ مجھ سے جو کچھ ہوا میں اسے تسلیم کرتا ہوں۔ (آئندہ ایسے امور میں مبتلا ہونے سے توبہ کرتا ہوں)
- (۲) میرے پاس تیری بخشش کی امید کے سوا کوئی حلیہ نہیں اگر تو نے مجھے معاف کر دیا اور میرا حسن ظن ہے۔ تو مجھے معاف کر دے گا یعنی مجھ پر تیرا غم ہوگا معافی ہوگی تیرا انعام ہوگا میرا بھلا ہے۔
- (۳) میرے بے شمار گناہوں میں سے ایسی خطائیں بھی ہیں جن کی وجہ سے شرمندگی میں نے اپنی انگلیاں بھی کاٹیں اور دانت بھی پس ڈالے۔
- (۴) مجھے لوگ اچھا سمجھتے ہیں حالانکہ میں..... اگر تو نے مجھے معاف نہ فرمایا تو میں تمام لوگوں سے برا ہوں گا۔ (اس لیے یا اللہ! مجھے معاف فرما دے تاکہ میں وہی ثابت ہو جاؤں جیسا لوگ گمان کرتے ہیں۔)
- (۵) اور میرے سامنے (دنیا کی ایک) لمبی رکاوٹ ہے جیسے تحقیق مجھے صرف اسی کی خاطر بلایا گیا ہے۔
- (۶) میں دنیا کی نمود و نمائش سے ہکا بکار ہو جاتا ہوں میری عمر صرف امیدوں کے سہارے ختم ہوتی جا رہی ہے۔
- (۷) پس اگر میں زندگی میں سچا زہد اپناتا تو دنیا والوں کے لیے ڈھال کی پیٹھ بھیر دیتا۔

حضرت امام حسینؑ کو نصیحت

- (۱) وَمَنْ كَرُمَتْ طَبَاعُهُ تَحَلَّى
(۲) وَمَنْ قَلَّتْ مَطَامِعُهُ تَغَطَّى
(۳) وَمَا يَدْرِى الْفَتَى مَاذَا يُلَاقِى
(۴) فَإِنْ غَدَرْتَ بِكَ الْيَّامُ فَاصْبِرْ
(۵) وَلَا تَكُ سَاكِناً فِي دَارِ ذُلٍّ
(۶) وَإِنْ أَوْلَاكَ ذُو كَرَامٍ جَمِيلاً
- بِأَدَابٍ مُفَضَّلَةٍ حَسَانِ
مِنَ الدُّنْيَا بِأَثْوَابِ الْإِمَانِ
إِذَا مَا عَاشَ مِنْ حَدَثِ الزَّمَانِ
وَكَُنْ بِاللَّهِ مَحْمُودَ الْمَعَانِ
فَإِنَّ الذُّلَّ يَقْرِنُ بِالْهَوَانِ
فَكُنْ بِالشُّكْرِ مُنْطَلِقَ اللِّسَانِ

☆ کرمّت طبايعه: شریف الطبع۔ ☆ حسان: عمدہ۔ ☆ اثواب: کپڑے، لباس۔ ☆ ما یدری: معلوم نہیں۔ ☆ عاش: زندہ رہا۔ ☆ حدیث الزمان: حوادثِ زمانہ۔ ☆ غدرت: غدر کرے، بے وفائی، غداری کرے۔ ☆ دار: گھر۔ ☆ ذل: ذلت۔ ☆ ذو کرم: فضل و کرم والا، صاحب فضل کرم۔ ☆ قلت: کم ہوتی ہے۔

مطلب:

- (۱) شریف الطبع انسان بہترین اور اعلیٰ آداب سے آراستہ و پیراستہ ہوتے ہیں۔
(۲) کم خواہشات نفسانی اور حرص و ہوس والا انسان دنیا میں امن کا لباس پہنتا ہے۔ (اس لیے نفسانی خواہشات اور حرص و ہوس سے بچنا چاہیے۔)
(۳) انسان نہیں جانتا کہ اسے آئندہ زمانہ میں اس کے سامنے کیسے حالات پیش ہونے والے ہیں اگر حادثاتِ زمانہ سے زندہ رہا۔
(۴) اگر تیرے ساتھ زمانہ بے وفائی اختیار کرے تو تو صبر اختیار کر اور اللہ تعالیٰ کے ساتھ محمود خیال رکھ۔
(۵) تو ذلت والے گھر میں نہ رہ کیونکہ ذلت تجھے ہمیشہ ذلیل و خوار کرے گی۔
(۶) اگر کوئی فضل و کرم والا تجھے کوئی اچھی چیز عطا فرمائے تو زبان سے اس کا شکریہ ادا کر۔

شرح:

شریف الطبع انسان بہترین اور اعلیٰ اخلاق سے آراستہ و پیراستہ ہوتے ہیں۔ اعلیٰ اخلاق وہ نہیں جن کو غیر مسلم اعلیٰ کہتے نظر آتے ہیں کہ خود تو دوسروں پہ ظلم جاری رکھنا روا خیال کرتے ہیں اور اگر کوئی مسلمان اپنے تحفظ کی خاطر کوئی کام کرے تو ان کی رگ حیت پھڑک اٹھتی ہے جانوروں کے تحفظ کے لیے تو پیام امن کی تشہیر کرتے نظر آتے ہیں۔ امن کی فاختہ دکھاتے نظر آتے ہیں مگر مسلمانوں کے خون سے ہولی کھیلنا ان کے دائیں ہاتھ کا کھیل ہے۔ کشمیریوں پہ ظلم ہوتے انہیں نظر نہیں آتے۔ فلسطینیوں کی آہ و

ہر کسی کو بھی نہیں سنائی دیتی۔ عراقیوں پہ مظالم ڈھانا ان کے نزدیک انصاف ہے مختصر یہ کہ جہاں بھی مسلمانوں کے تحفظ کا معاملہ آتا ہے تمام امن معاہدے دھرے کے دھرے رہ جاتے ہیں۔ اس میں خود مسلمانوں کا اپنا بھی قصور ہے کہ وہ کیوں نہیں ایک پلیٹ فارم پہ اکٹھے ہوتے۔ مسلمان ایک دوسرے کی مدد کیوں نہیں کرتے۔ مسلمان آپس میں دست بگریبان ہونے کا دطیرہ کیوں نہیں چھوڑتے۔ آپس میں سر پھٹول چھوڑ کر اتفاق و اتحاد کیوں نہیں کرتے۔ اختلافات والے امور الگ بحث ہے کم از کم جن امور پہ سبھی کا اتفاق ہے۔

اس سلسلے میں تو ایسا کیا جاسکتا ہے مل بیٹھ کر کوئی امن کا راستہ اختیار کیا جاسکتا ہے یہ مسلمانوں کی اپنی کمزوری ہے جس کی وجہ سے انگریز یہودی اور عیسائی ہمارے سروں پہ حکمرانی کر رہے ہیں۔

بہر حال مسلمانوں کو چاہیے کہ سبھی اچھے اخلاق اپنائیں۔ اقدار کو اپنائیں تاکہ ہم ترقی کی راہ پہ گامزن ہو سکیں۔ یہی تعلیم اور نصیحت حضرت علی رضی اللہ عنہ نے حضرت امام حسین رضی اللہ عنہ کو کی کہ شریف الطبع انسان بہترین اور عمدہ اخلاق و آداب کے مطابق اپنی زندگی کی بہاریں گزارتا ہے زندگی میں اونچ نیچ کا سلسلہ چلتا ہی رہتا ہے مگر شریف طبع انسان کسی حال میں بھی اچھے آداب کو اپنے ہاتھ سے نہیں جانے دیتے۔

ہوا و حرص کی کمی کی فضیلت:

دوسرے شعر میں بیان کیا گیا ہے کہ جسے ہوا اور حرص کی بیماری نہیں لگتی یعنی جو شخص خواہشات نفسانی اور حرص کا شکار نہیں ہوتا وہ اس جہان فانی میں امن و امان کے لباس میں ملبوس رہتا ہے اسے نقصان نہیں ہوتا۔ اس کی زندگی نہایت آرام و سکون سے گزرتی ہے۔ اس سلسلے میں اولیائے کرام کی زندگیوں کا مطالعہ کرنے والوں سے یہ امر مخفی نہیں کہ اولیائے کرام کی زندگیاں نہایت سادہ خواہشات نفسانی اور حرص سے محفوظ ہوتی ہیں انہیں کسی قسم کی تکلیف نہیں ہوتی۔ وہ ہمیشہ امن و امان سے رہتے ہیں رب کائنات نے بھی ارشاد فرمایا ہے ”الا ان اولیاء لا خوف علیہم ولا هم یحزنون“ یعنی رب کائنات کے ارشاد گرامی کی رو سے اولیاء اللہ دنیا میں بھی امن و امان سے زندگی گزارتے ہیں اور ان شاء اللہ آخرت میں بھی خوش خوش ہوں گے۔

بقیہ اشعار کے متعلق مضامین بارہا اسی شرح میں بیان ہو چکے ہیں۔

☆.....☆.....☆

صبر تمام مقاصد کی چابی ہے

وَكُلُّ خَيْرٍ بِہِ يَكُونُ

فَرُبَّمَا طَاوَعَ الْحَزُونُ

مَا قِيلَ هَيْهَاتَ لَا يَكُونُ

الْصَّبْرُ مِفْتَاحُ مَا يُرْجَى

فَاَصْبِرْ وَاِنْ طَالَتِ اللَّيَالِي

وَرُبَّمَا نِيلَ بِاصْطِبَارٍ

(۱)

(۲)

(۳)

☆ مِفْتَاح: کنجی، چابی۔ ☆ یَكُونُ: ہو سکتی ہے۔ ☆ طَالَتِ اللَّيَالِي: رات جتنی بھی لمبی ہو جائے۔ ☆ مَا قِيلَ: جس

کے متعلق کہا جاتا ہے۔

مطلب:

(۱) ہر امید کی چابی صبر ہے۔ اسی کے ذریعے ہی ہر بھلائی ہو سکتی ہے۔ (یعنی صبر کے بغیر کوئی بھی بھلائی حاصل نہیں ہو سکتی۔)

(۲) تکلیفوں پہنی رات جتنی بھی لمبی ہو جائے تو ہر حال میں صبر اختیار کر کیونکہ کبھی نہ کبھی اڑنے والا گھوڑا بھی زیر کنٹرول آ جاتا ہے۔

(۳) کبھی کبھار صبر کے ذریعے وہ چیز بھی حاصل ہو جایا کرتی ہے جس کے بارے میں بیان کیا جاتا ہے کہ وہ بہت دور ہے یعنی وہ بالکل ہی حاصل نہیں ہو سکتی۔

فائدہ:

انسان دنیوی مسائل و مصائب کا شکار ہو کر بے صبری کا مظاہرہ نہ کرے کیونکہ بندے کو چاہیے کہ دکھ آئیں یا مصیبتیں گھبرانے لگیں ہر معاملے میں صبر سے کام لے۔ صبر و تحمل کا دامن مضبوطی سے تھامے رہے۔ کسی حال میں بھی بے صبری اختیار نہ کرے تو صبر کے ثمرات سے بہرہ ور ہوگا۔

صبر ہر امید کے بر آنے کے لیے چابی ہے۔ یعنی صبر ایک ایسی چابی ہے کہ جس کے ذریعے ہر قسم کی امید پوری ہو سکتی ہے۔ کوئی ایسی مشکل نہیں جو صبر کے ذریعے ٹل نہ جائے۔ کوئی ایسا کام نہیں جو صبر کے ذریعے پورا نہ ہو۔ کوئی ایسی تکلیف نہیں جو صبر کے ذریعے کم نہ ہو سکے۔ صبر کے ذریعے ہی ہر بھلائی حاصل ہو سکتی ہے۔

دوسرا شعر:

تکلیفوں پہنی رات جتنی بھی لمبی ہو جائے صبر اختیار کرنے سے ہر حال میں بیت جائے گی۔ ظلم کے بادل جتنے بھی چھا جائیں صبر سے ہار کر چھٹ جائیں گے۔ ہر قسم کے حالات میں صبر اختیار کر کیونکہ واللہ مع الصابرين یعنی اللہ تعالیٰ صبر کرنے والوں کے ساتھ ہوتا ہے۔ اللہ تعالیٰ صبر کرنے والوں پر خصوصی کرم اور مہربانی فرماتا ہے۔ صبر اختیار کرنے کے باعث کبھی نہ کبھی اڑنے والا گھوڑا بھی مطیع و فرمانبردار بن جاتا ہے۔ یعنی ہر مشکل کام حل ہو جاتا ہے۔

تیسرا شعر:

کبھی کبھی صبر کے ذریعے وہ چیز بھی حاصل ہو جایا کرتی ہے کہ جس کے متعلق انسان سوچتا ہے کہ فلاں چیز مجھے کبھی حاصل نہیں ہو سکتی۔ مجھ سے بہت دور ہے۔ وہ چیز تو مجھے کبھی حاصل نہیں ہو سکتی مگر صبر کرنے والا صبر اختیار کرتا ہے تو رب کائنات کی خصوصی معیت اسے حاصل ہو جاتی ہے۔ جب انسان کو اللہ تعالیٰ کی خصوصی معیت حاصل ہو جاتی ہے تو اللہ تعالیٰ وہ کچھ اسے عطا فرماتا ہے جس کے متعلق اس نے کبھی خواب میں بھی نہیں سوچا ہوتا اللہ تعالیٰ کا فضل و کرم ہوتا ہے۔

مصیبت حکمتوں اور مصالح کے باعث آتی ہے

(۱) لَا تَكْرَهُ الْمَكْرُوهَ عِنْدَ نَزْوِلِهِ

(۲) كَمْ نِعْمَةٍ لَّمْ تَسْتَقِلَّ بِشُكْرِهَا

☆ لا تکرہ المکر وہ: مکروہ نہ سمجھ، ناگوار نہ سمجھ۔ ☆ لم تسقل بشکرہا: جن کا شکر نہیں کیا کرتے۔ ☆ طی المکارہ کاینہ: مصیبتوں کی تہ میں ہوتی ہیں۔

مطلب:

(۱) اگر مصیبت پہنچے تو اسے برانہ سمجھنا بے شک حالات ادا لیتے بدلتے رہتے ہیں۔ (جب کبھی مصیبت آئے گی تو پھر اس کے بعد مصیبت نے ختم بھی ہونا ہے اس لیے مصیبت کو برا بھلا کہنے کا کیا فائدہ۔ یعنی مصیبت کو برا بھلا کہا جائے کہ وہ اپنے آپ آئے۔ کوئی بھی مصیبت، دکھ یا سکھ خود بخود تو نہیں آتا۔ اللہ تعالیٰ بھیجتا ہے تو آیا ہے یعنی مصیبت بھی اللہ تعالیٰ کے بھیجنے کی وجہ ہی آئی ہے اس لیے اللہ تعالیٰ کی بھیجی ہوئی حالت کو برا سمجھنا کہاں کی عقلمندی ہے۔ بلکہ اس لیے بھی مصیبت کو برا نہیں سمجھنا چاہیے کہ مصیبت کو اس لیے برداشت کرنا کہ یہ اللہ تعالیٰ کی طرف سے ہے باعث اجر ہے، گناہوں سے دوری کا باعث ہے اور اجر کا سبب ہے۔

(۲) بے شمار ایسی نعمتیں ہوتی ہیں جن کا شکر ادا نہیں کیا جاتا وہ مصیبتوں کے اندر میں ہوتی ہیں۔

فائدہ:

مصیبت پہنچے تو اسے برانہ سمجھ کیونکہ کوئی بھی آنے والی مصیبت خود بخود نہیں آتی بلکہ اللہ تعالیٰ کی بھیجی ہوئی آتی ہے۔ جب اللہ تعالیٰ کی بھیجی ہوئی آتی ہے تو اسے برا سمجھنے کا کیا فائدہ۔ آنے والی مصیبت نے تو ہر حال میں آنا ہے۔ اگر تو صبر اختیار کرے گا تو تیری توجہ، فکر اور سوچ حق تعالیٰ کی طرف منعطف ہو جائے گی۔ تیری سوچ یا فکر یا توجہ جب حق تعالیٰ کی طرف منعطف ہوگی تو تجھے سوچ پیدا ہوگی کہ اللہ علیٰ کل شیء قدیر۔ اللہ تعالیٰ تو سب کچھ کر سکتا ہے میں اپنی یہ مصیبت دور نہیں کر سکتا اس میں کوئی شک نہیں مگر اللہ تعالیٰ تو علیٰ کل شیء قدیر ہے۔ اللہ تعالیٰ تو ہر قسم کی تکلیف و مصیبت دور کر سکتا ہے۔ اللہ تعالیٰ مصیبت اور تکلیف دور کر دے گا۔ حالات بدلتے رہتے ہیں کبھی دکھوں کی بارات ہوتی ہے تو کبھی سکھوں کی بہار، کبھی دن ہوتا ہے کبھی رات، کبھی اندھیرا چھا جاتا ہے تو کبھی اجالا آتا ہے۔ حالات بدلتے رہتے ہیں جب دکھ یا مصیبت آتی ہے تو صاف ظاہر ہے اس نے بھی ہمیشہ نہیں رہنا اس نے بھی چلتے بننا ہے۔

حکایت:

اکثر بزرگوں سے یہ حکایت سننے میں آتی رہی ہے خصوصاً الفقیر القادری ابو احمد غلام حسن اویسی کے نانا جان پہلوان موما زگانہ سے یہ حکایت اکثر سننے میں آئی الفقیر کے والد گرامی جناب نوشیر احمد زگانہ مرحوم سے بھی یہ حکایت سننے میں آئی کہ ایک اللہ کا

بندہ تندرست و توانا تھا اس سے جب پوچھا جاتا کہ سناؤ کیا حال ہے؟ تو وہ فرماتے: بڑا اچھا حال ہے اگر پہلے دن نہیں رہے تو رہیں گے یہ بھی نہیں۔ چند دن گزرے حالات میں تبدیلی پیدا ہوئی۔ تندرستی بیماری میں بدل گئی بیماریوں کا شکار ہوا۔ اب اگر کوئی حال چال پوچھتا تو وہ بیان کرتے الحمد للہ ٹھیک ہوں مگر یہ بھی ایک حقیقت ہے کہ پہلے حالات نہیں رہے تو اب یہ بھی نہیں رہیں گے۔ لوگ کہتے کہ حضرت اس سے زیادہ خراب حالت کب ہوگی؟ مگر وہ یہی کہتے کہ پہلے دن نہیں رہے تو یہ بھی نہیں رہیں گے۔

کئی دن گزرے مزید صحت خراب ہوئی پاؤں چلنے پھرنے سے رک گئے ہاتھ بھی جواب دے گئے۔ آنکھیں بھی بے نور ہو گئیں، دنیا میں آخری سانس لے رہا تھا کسی نے پوچھا حضرت کیا حال ہے؟ اس نے یہی جواب دیا کہ رہے پہلے حال نہیں تو یہ احوال بھی نہیں رہیں گے۔ کسی نے پوچھا کہ جناب آج کل تو آپ کے حالات کیا ہیں بس موت کا ہی انتظار ہے اس کے سوا کچھ نہیں مگر پھر بھی یہی جواب دیا کہ رہے پہلے حالات نہیں تو یہ بھی نہیں رہیں گے۔ ہاں میری ایک نصیحت یاد رکھیے کہ جب میں مرجاؤں تو میری قبر پہ یہی کتبہ لکھ کر لگا دینا کہ پہلے حالات نہیں رہے تو یہ بھی نہیں رہیں گے۔

وقت موت آیا۔ اس جہان فانی سے رخصتی ہوئی۔ قبر میں دفن کر کے ان کی قبر پہ کتبہ لگا دیا گیا کہ پہلے حالات نہیں رہے تو یہ بھی نہیں رہیں گے کوئی جاننے والا کافی عرصے بعد ادھر آیا اس بزرگ کے متعلق پوچھا تو کسی بتانے والے نے بتایا کہ وہ تو فوت ہو گئے تھے اسے قبرستان میں دفن کر دیا گیا ہے۔ وہ جب قبر پہ پہنچا تو یہ کتبہ پڑھا حیران ہوا کہ یہ کیا ہوا۔ اب ان کے لیے اور کون سے دن بدل کے آنے ہیں۔ یہ سوچا وہاں فاتحہ پڑھی گھر کو روانہ ہوا۔ کچھ عرصے بعد وہ شخص پھر دوبارہ ادھر سے گزرا۔ قبر کے پاس سے گزرا تو قبرستان کا نشان نہ تھا صرف وہی لکھا ہوا کتبہ پڑا تھا کہ جس پہ لکھا ہوا تھا کہ یہ حالات نہیں رہے تو رہیں گے یہ بھی نہیں اس بندے نے سوچا کہ اللہ کے بندے کا کہنا بالکل سچ ہے۔ دیکھیے سیلاب آیا اس نے قبر کا نشان بھی مٹا دیا۔ کچھ عرصے بعد یہ کتبہ بھی مٹ جائے گا کیونکہ کل نفس ذائقۃ الموت ہر ایک شے نے موت کا ذائقہ چکھنا ہے کل من علیہا فان، یعنی ہر شے فانی ہے بہر حال حالات بدلتے رہتے ہیں۔

مصائب پہ صبر باعث اجر:

دوسرے شعر میں یہی بیان کیا گیا ہے کہ کئی ایسی نعمتیں ہوتی ہیں کہ جن کا ہم شکر یہ ادا نہیں کرتے۔ جس کی وجہ سے ہم زوال کا شکار ہو جاتے ہیں۔ اگر مصیبت کا سامنا کرنا پڑ جائے تو گھبرانا نہیں چاہیے کئی مصیبتیں انسان کے لیے نعمتوں کے حصول کا باعث بنتی ہیں۔ کئی نعمتیں مصائب کی تہ میں ہوتی ہیں۔ مثلاً بزرگانِ دین کے احوال کا مطالعہ کریں تو بندہ حیران رہ جاتا ہے۔

مجدد ملت، فیض ملت رحمۃ اللہ علیہ کی مثال:

ایک دن الفقیر القادری قبلہ فیض ملت کی خدمت اقدس میں حاضر تھا کہ آپ اپنی زندگی کے ابتدائی حالات بیان کرنے لگے کہ جب یہ فقیر خورشید ملت حضرت علامہ خورشید احمد رحمۃ اللہ علیہ آف ظاہر پیر کے پاس پڑھتا تھا۔ کھانے کے لیے روکھے سوکھے ٹکڑے جو کچھ بھی مل جاتا ہم طالب علم کھا کر گزارا کر لیتے اور کبھی کبھی فاقہ سے بھی دو چار ہونا پڑتا۔ گرمیوں کے موسم میں جب ہم سوتے تو ہمارے پاس چار پائیاں نہیں ہوتی تھیں صف پہ ہی سو جاتے مچھر کاٹتا۔ ہمارے جسم پہ مچھروں کے کاٹنے کی وجہ سے دھیر دھیر بن جاتے کھجلی کرتے کرتے ہم اپنے جسموں سے خون نکال لیتے مگر پھر بھی صبر نہ ہوتا۔ رات پڑھنے کے لیے ہمارے پاس دیا ہوتا تھا۔ اس طرح بڑی مشکلات سے ہم نے علم حاصل کیا ایک آج کل کے طلبہ ہیں بہترین رہائشی سہولیات میسر ہیں کھانے کے لیے

بہترین کھانا رہائش کے لیے بہترین مقام اور ہر قسم کی سہولیات میسر ہونے کے باوجود نہیں پڑھتے۔ (ملفوظات فیض ملت)


فائدہ:

الحمد للہ الفقیر القادری ابو احمد غلام حسن اویسی نے مجدد ملت، فیض مجسم شیخ القرآن والتفسیر حضرت علامہ ابوالصالح محمد فیض احمد اویسی رحمۃ اللہ علیہ کے ملفوظات پہ کام کیا ہے اللہ تعالیٰ شرف قبولیت سے نوازے نیز (جدید مسائل کے شرعی احکام) پہ مبنی کتاب افادات فیض ملت پہ مبنی ہے اس میں جدید مسائل کے شرعی احکام بیان کیے گئے ہیں۔ (دروس کاموکی) فیض ملت نے تین روزہ تربیتی کورس پڑھایا اس میں آپ نے جو بیانات بیان کیے انہیں کتابی شکل میں مرتب کرنے کی سعادت بھی الفقیر کے حصے میں آئی اللہ کرے یہ تصانیف چھپ جائیں کوئی اللہ کا بندہ اس طرف توجہ فرمائے تو یہ خزانہ مخلوق خدا کے لیے رہنمائی کے کام آئے۔

بہر حال قبلہ فیض ملت نے کن کن حالات میں علم دین حاصل کیا اور پھر بہاولپور میں کیسے حالات سے گزرتا پڑا اس سلسلے میں بڑے حوصلہ شکن حالات کا سامنا کرنا پڑا مگر آپ نے ہمت نہ ہاری صبر و حوصلہ سے کام کیا آج الحمد للہ رب کائنات نے آپ کو وہ مقام عطا فرمایا کہ آج تک کی تاریخ شاہد ہے کہ جتنے کتب و رسائل آپ کے قلم سے تحریر ہوئے کسی نے نہیں لکھے۔ تقریباً چار ہزار سے زائد کتب و رسائل آپ نے تصنیف فرمائے۔ آج پوری دنیا میں آپ کی کتب کی شہرت ہے۔

فائدہ:

بہر حال جو مصائب و آلام کے آنے پہ بے صبری اختیار نہیں کرتا بلکہ بڑے حوصلے سے صبر و استقامت اختیار کرتا ہے۔ اللہ تعالیٰ اسے اپنے خصوصی انعامات سے نوازتا ہے۔



غصے کی مذمت

(۱) هَوْنُ الْأَمْرِ تَعِيشُ فِي رَاحَةٍ

(۲) لَيْسَ أَمْرُ الْمَرْءِ سَهْلًا كُلُّهُ

(۳) تَطْلُبُ الرَّاحَةَ فِي دَارِ الْعَنَاءِ

☆ هَوْنُ الْأَمْرِ: کام کو آسان کرو۔ ☆ تَعِيشُ فِي رَاحَةٍ: آرام سے زندگی بسر کرو۔ ☆ الْمَرْءُ: انسان۔ ☆ سَهْلًا: آسان۔ ☆ حَزُونُ: بہت سخت۔ ☆ رَاحَةُ: آرام۔

مطلب:

- (۱) کام کو سہل کرو (اور سختیوں میں نہ پھنسو) زندگی آرام و سکون سے بسر کیجیے۔ (یعنی خواہ مخواہ مشکل راستہ اختیار نہ کر) جب کام (مشکل انداز میں کرنے کی بجائے) آسان کرو گے تو کام (خود بخود) ہو جائے گا۔
- (۲) (کام مختلف نوعیت کے ہوتے ہیں) انسان کا ہر کام تو سہل نہیں ہوتا بلکہ کچھ کام سہل ہوتے ہیں اور بعض کام سخت مشکل

ہوتے ہیں۔

(۳) آرام مصیبت کے گھر میں طلب کرتے ہو (حالانکہ مصیبت کے گھر میں تو آرام حاصل نہیں ہوتا) جو نہ ہونے والی چیزوں کو چاہتا ہے۔ وہی انسان خسارے میں رہتا ہے۔

☆.....☆.....☆

ہر حرکت کا انجام سکون ہے

(۱) إِذَا هَبَّتْ رِيَّاحُكَ فَاعْتَنِمَهَا

فَعُقْبِي كُلَّ خَافِقَةٍ سَكُونٌ

(۲) وَلَا تَغْفَلْ عَنِ الْإِحْسَانِ فِيهَا

فَلَا تَذِرِ السُّكُونَ مَتَى يَكُونُ

☆ ریاحک: تمہاری ہوا۔ ☆ فاعتنمہا: پس اسے غنیمت سمجھو۔ ☆ فعقبی: پس انجام۔ ☆ لا تغفل: غافل نہ رہ۔

مطلب:

(۱) جب تمہاری مرضی کے مطابق عمل کیا جائے تو اسے غنیمت جانے کیونکہ ہر حرکت کا اختتام سکون ہے۔ ہر حرکت نے بالآخر ختم ہونا ہوتا ہے۔

(۲) احسان سے غفلت اختیار نہ کر کیونکہ تم نہیں جانتے کہ کب سکون ہوگا۔ (اس سلسلے میں خوب ہوشیار رہنے کی ضرورت ہے)

فائدہ:

جب تمہاری مرضی کے مطابق عمل کیا جائے تو اسے غنیمت جانے کیونکہ ہر حرکت کا اختتام سکون ہے اور اگر تمہاری مرضی کے مطابق عمل نہ کیا جائے تو پھر راہ حق سے تجاوز نہ کرنا ہر حال میں احسان کو مد نظر رکھنا۔ احسان سے غفلت نہ اختیار کرنا۔ کیونکہ احسان سے غفلت اختیار کرنا اچھا کام نہیں۔ غافلانہ روش ترک کر دے۔ کیونکہ غفلت کا انجام برا ہے۔ اس لیے کہ تمہیں معلوم نہیں کہ کب سکون ہوگا۔

☆.....☆.....☆

برداشت اور صبر

(۱) تَنَگَرَلِي دَهْرٌ وَلَمْ يَذِرْ أُنْبِيْ

أَعِزُّ وَرَوَعَاتِ الْخُطُوبِ تَهْوُنُ

(۲) فَظَلُّ يَرِينِي الْخُطْبَ كَيْفَ اعْتِدَاوُهُ

وَبِتُّ أَرِيهِ الصَّبْرَ كَيْفَ يَكُونُ

☆ أعزُّ: میں غالب ہو جاؤں گا۔ ☆ روعات الخطوب: زمانہ کے خطرات و مصائب خوف۔ ☆ تہون: آسان ہو

جائیں گے۔ ☆ یورینی: وہ دکھلا رہا ہے۔ ☆ کیف اعتداء ہ: اس کی زیادتی کیسی ہوتی ہے۔

مطلب:

(۱) میرے سامنے زمانہ مختلف شکلوں میں آیا وہ نہ جان سکا کہ غالب ہو جاؤں گا یعنی میں کامیاب ہو جاؤں گا۔ اس طرح خطرے اور مصیبتیں سہل ہو جائیں گی۔

(۲) پس زمانہ مجھے اپنی زیادتی دکھاتا رہا ہے کہ اس کی زیادتی کس طرح کی ہوتی ہے (کیسے حالات بگڑ جایا کرتے ہیں) اور میں اسے ہر بار یہی دکھاتا رہا کہ صبر کیسے ہوتا ہے۔ یعنی ہر بار میں صبر اختیار کرتا۔

فائدہ:

ان اشعار میں بیان کیا گیا ہے کہ اس جہان فانی میں رہتے ہوئے مجھے مختلف مصائب و آلام کا سامنا کرنا پڑا۔ میں نے ہر حال میں صبر سے کام کیا۔ اس زمانہ میں بسنے والوں نے مجھ پہ کئی مختلف طریقوں سے آزمائش میں ڈالا مگر الحمد للہ زمانے والے یہ جاننے میں کامیاب نہ ہو سکے کہ میرے لیے بڑی سے بڑی ہر مصیبت کیسے آسان ہو گئی۔ میرے لیے ہر خطرہ کیسے ٹل گیا۔ میں مصائب و آلام سے کیسے بچ نکلنے میں کامیاب ہو گیا۔ زمانے والوں نے ہر طرح سے مجھے دکھایا، مگر الحمد للہ میں نے بھی زمانہ میں بسنے والوں کو ہر بار یہی دکھاتا رہا کہ صبر کیسے ہوتا ہے۔ ہر حال میں میں نے صبر اختیار کیا۔ صبر اختیار کرنے کی وجہ سے میرے لیے ہر مشکل کا حل نکل آیا۔ ہر آنے والی مصیبت دور ہو گئی۔ تمام خطرات ٹل گئے۔ صبر کے بے شمار فوائد ہیں۔ اس لیے ہر حال میں صبر اختیار کرنا چاہیے صبر کرنے سے سب سے بڑھ کر یہ فائدہ ہے جسے رب کائنات کے کلام میں یوں بیان کیا گیا کہ وَاللّٰهُ مَعَ الصّٰبِرِیْنَ ۝

☆.....☆.....☆

تجربے مضبوطی کا سبب

(۱) الدَّهْرُ أَذْبَنِي وَالْيَاسُ أَغْنَانِي وَالْقُوْتُ أَقْنَعَنِي وَالصَّبْرُ رَبَّانِي

(۲) وَأَحْكَمْتَنِي مِنَ الْأَيَّامِ تَجْرِبَةٌ حَتَّى نَهَيْتُ الذِّیْ قَدْ كَانَ يَنْهَانِي

☆ آذبنی: مجھے ادب سکھایا۔ ☆ والیاس: اور ناامیدی۔ ☆ اغنانی: مجھے غنی کر دیا۔ ☆ اقنعی: مجھے جوں جوں جائے اس پر راضی رہنے والا بنادیا۔ ☆ والصبر ربانی: صبر نے میری پرورش کی۔ ☆ نهیت الذی: جو مجھے منع کرتا تھا۔ ☆ قد كان: نیہانی: میں نے اسے منع کیا۔

مطلب:

(۱) مجھے زمانے نے ادب سکھایا اور مایوسی نے مجھے (چیزوں کے نہ ہونے سے مجھے) غنی کر دیا۔ قوت نے مجھے قناعت پسند بنا دیا اور میری پرورش صبر نے کی۔

(۲) تجرباتِ زمانہ نے مجھے مضبوط بنا دیا ہے حتیٰ کہ جو مجھے روکتا تھا میں نے اسے روک دیا۔

فائدہ:

تفصیلات مختلف مقامات پر اسی شرح میں بیان کر دی گئی ہیں۔ حضرت علی رضی اللہ عنہ ان اشعار میں بیان فرما رہے ہیں کہ مجھے زمانے نے ادب سکھایا۔ جس سے دنیا میں زندگی گزارنے کے متعلق امور مجھے سمجھ آ گئے۔ مجھے اچھے اور برے کی پہچان آ گئی۔ اپنے بیگانے کو میں پہچان گیا۔ مایوسی گناہ ہے۔ مایوس نہیں ہونا چاہیے۔ ہاں دنیوی امور کی طرف اور نقصان دہ امور کی طرف میں توجہ ہی نہیں کرتا۔ ایسے امور سے میں بے نیاز ہو گیا ہوں۔ قوت نے مجھے قناعت پسند بنا دیا ہے۔ جو کچھ میرے نصیبوں میں ہے وہ مجھے مل ہی جاتا ہے۔ صبر نے میری پرورش کی کہ جب بھی کوئی دکھ تکلیف یا مصیبت آتی ہے۔ میں صبر سے کام لیتا ہوں۔ زمانہ کے اونچ نیچ، دکھوں سکھوں کے آنے جانے کے تجربات نے مجھے بنا دیا ہے حتیٰ کہ جو مجھے روکتا تھا میں نے اسے روک دیا۔

☆.....☆.....☆

کمینوں سے عاجزی ممنوع ہے

- | | | |
|-----|---|---|
| (۱) | لَا تَخْضَعَنَّ لِمَخْلُوقٍ عَلَى طَمَعٍ | فَإِنَّ ذَٰلِكَ وَهْنٌ مِّنْكَ فِي الدِّينِ |
| (۲) | وَاسْتَرْزِقِ اللَّهَ مِمَّا فِي خَزَائِنِهِ | فَإِنَّمَا الْأَمْرُ بَيْنَ الْكَافِ وَالنُّونِ |
| (۳) | إِنَّ الَّذِي أَنْتَ تَرْجُوهُ وَتَأْمُلُهُ | مِنَ الْبَرِيَّةِ مُسْكِينٌ ابْنُ مُسْكِينٍ |
| (۴) | وَمَا أَحْسَنَ الْجُودَ فِي الدُّنْيَا وَفِي الدِّينِ | وَأَقْبَحَ الْبُخْلِ فِيمَنْ صَيَغَ مِنْ طِينِ |
| (۵) | مَا أَحْسَنَ الدِّينَ وَالْدُّنْيَا إِذَا اجْتَمَعَا | لَا بَارَكَ اللَّهُ فِي الدُّنْيَا بِلَادِينَ |
| (۶) | لَوْ كَانَ بِاللُّبِّ يَزْدَادُ اللَّيْبُ غِنًى | لَكَانَ كُلُّ لَيْبٍ مِّثْلَ قَارُونِ |
| (۷) | لَكِنَّمَا الرِّزْقُ بِالْمِيزَانِ مِنْ حُكْمِ | يُعْطَى اللَّيْبُ وَيُعْطَى كُلُّ مَا فُؤِنِ |

☆ لَا تَخْضَعَنَّ: عاجزی نہ کرو۔ ☆ وَهْنٌ: کمزوری۔ ☆ فِي خَزَائِنِهِ: اس کے خزانہ میں۔ ☆ وَاسْتَرْزِقِ اللَّهَ: اور اللہ تعالیٰ سے رزق مانگ۔ ☆ الْكَافِ وَالنُّونِ: مراد کُن۔ ☆ تَرْجُوهُ: تم امید رکھتے ہو۔ ☆ ابْنُ مُسْكِينٍ: مسکین کا بیٹا۔ ☆ مُسْكِينٌ: مسکین، مفلس، کنگال، نادار، عاجز، ناتواں، بے چارہ، حلیم، بردبار، اصطلاح، فقہ میں وہ شخص جس کے پاس اتنا مال نہ ہو کہ زکوٰۃ واجب آئے۔ ☆ الْجُود: سخاوت۔ ☆ قَبِيحٌ: قبیح، عیب، برائی۔ ☆ طِينٌ: مٹی۔ ☆ اجتمعَا: تثنیہ کا صیغہ ہے، دونوں اکٹھے ہو جائیں، دونوں جمع ہو جائیں۔ ☆ لَا بَرَكَ اللَّهُ: اللہ تعالیٰ برکت نہ دے۔

مطلب:

(۱) مخلوق خدا کے سامنے لالچ کی وجہ سے کبھی بھی عاجزی اختیار نہ کریں کیونکہ یہ تیری ایک قسم کی دین میں کمزوری ہے۔

- (۲) اللہ تعالیٰ سے اس کے خزانوں میں سے رزق مانگ کیونکہ کاف اور نون (یعنی گن) کے درمیان معاملہ ہے۔
 (۳) مخلوق میں سے تم جس سے بھی توقع رکھتے ہو وہ تو خود ہی فقیر ہے اور (یعنی فقر کے بیٹے سے کیا توقع رکھی اور تو خود) فقیر کا بیٹا ہے۔

- (۴) دنیا اور دین میں سخاوت کتنی (بڑی) بہترین چیز ہے مٹی سے بنائے گئے (انسانوں) کے لیے کتنی سخت بری چیز ہے۔
 (۵) دین اور دنیا دونوں ایک ہی وقت میں اکٹھے ہو جائیں تو کتنا بہتر ہے اللہ تعالیٰ دین کے اس بغیر دنیا میں برکت نہ عطا فرمائے۔

- (۶) عقلمند کی دولت میں اگر عقل کی بنا پر اضافہ ہوتا تو ہر عقلمند قارون کی مانند ہوتا (یعنی بے شمار دولت کا مالک ہوتا)
 (۷) بلکہ رزق اللہ تعالیٰ کے خاص انداز سے ملتا ہے عقلمند کو بھی اللہ تعالیٰ ہی رزق دیتا ہے اور اسے بھی عطا فرماتا ہے جس کی اپنی کوئی رائے نہیں ہوتی۔ یعنی بے وقوف کو بھی اللہ تعالیٰ ہی رزق دیتا ہے۔

شرح:

مخلوق کے سامنے لالچ کی وجہ سے کبھی بھی عاجزی اختیار نہ کر کیونکہ یہی تیری ایک قسم کی دینی کمزوری ہے کیونکہ لالچ کی وجہ سے اگر کسی متکبر قسم کے بندے کے سامنے عاجزی اختیار کرے گا تو وہ تجھے نقصان پہنچائے گا۔ اسی طرح کسی بھی متکبر اور مغرور شخص کے سامنے عاجزی اختیار کرنا کہ جس سے اس کے تکبر اور غرور میں مزید اضافہ ہو جائے تیرے لیے نقصان دہ ہے۔

اللہ تعالیٰ سے رزق طلب کر:

رزق کی کمی بیشی ہو جائے تو اپنے جیسے انسانوں کے سامنے ہاتھ پھیلا نا قطعاً مناسب نہیں ہے خصوصاً متکبرین اور مغرور دنیا داروں کے سامنے ہاتھ پھیلا نا انتہائی قبیح فعل ہے دنیا میں بھی نقصان باعث ہوتا ہے۔ اور آخرت میں بھی نقصان کا باعث ہوگا اگر روزی کی ضرورت ہو تو رب کائنات سے مانگ۔ کیونکہ وحدہ لا شریک رب العلمین ہے۔ جو تمام جہان والوں کو رزق بہم پہنچا رہا ہے وہی تجھے بھی رزق عطا فرمائے گا۔ اس کے ہاں کسی قسم کی کمی نہیں وہ علیٰ کل شے بے قدر ہے۔ وہ سب کچھ کر سکتا ہے۔ اس کے ہاں تو کاف اور نون کا معاملہ ہے یعنی گن کا معاملہ ہے وہ کہتا ہے ہو جا تو وہی سب کچھ ہو جاتا ہے۔ وہاں دیر ہی نہیں لگتی نہ ہی کسی قسم کی عاجزی ہے۔ وہ سب قدرتوں کا مالک ہے۔ اسی سے مانگ وہ تجھے عطا فرمائے گا۔

بے شک جس مخلوق سے تمہیں امید ہوتی ہے۔ تم جس سے امید رکھتے ہو وہ بھی فقیر ہوتا ہے اور فقیر کا بیٹا ہوتا ہے وہ بھی رب کائنات کے حضور عرض کرتا ہے تو رب کائنات اسے عطا فرماتا ہے۔ اس لیے جب بھی ضرورت ہو اسی سے طلب کروہ تجھے اپنی عطاؤں سے نوازتا ہے۔

دین اور دنیا میں سخاوت بڑی بہترین چیز ہے اس لیے سخاوت کو اپنا اور کنجوسی کو ترک کر دے کیونکہ بخل و کنجوسی نہایت بڑی شے ہے۔

سخاوت کے بے شمار فوائد ہیں حضرت شیخ فرید الدین عطار رحمۃ اللہ علیہ نے بیان فرمایا:

از سخاوت مرد یابد سردری
 شکر نعمت را دید افزوں تری

ترجمہ: مرد سخاوت سے سرداری پاتا ہے شکر نعمت کو زیادتی بخشتا ہے۔

ہر کرا عادت شود جود و کرم در میان خلق گردد محترم
سخاوت اور بخشش جس کی عادت ہو جائے وہ مخلوق میں قابل احترام ہو جائے۔

اے برادر بندہ معبود باش ناتوانی با سخاؤ جود باش
اے بھائی معبود حقیقی یعنی اللہ تعالیٰ کا غلام بن جا جب تک ممکن ہو صاحب سخاوت و بخشش ہو۔

باش از بخل بخیلاں پر حذر تانہ سوزد مر ترا نار سقر
بخیلوں کے بخل سے محتاط رہ تاکہ تجھے جہنم کی آگ نہ جلانے۔ (پندنامہ عطار ص ۳۸)

سخاوت کے مزید فوائد اور بخل کے نقصانات

در سخا کوش اے برادر در سخا تا بیابی از پس شدت رخصا
سخاوت میں کوشش کراے بھائی سخاوت میں۔ تاکہ پاسکے تو سختی کے بعد نرمی

باش پیوستہ جوانمرد اے اخئی زانکہ نبود دوزخی مرد سختی
اے بھائی! ہمیشہ سخاوت کرنے والا بن۔ اس لیے کہ سختی مرد دوزخی نہیں ہو سکتا۔

در رخ مرد سختی نور و صفاست زانکہ در جنت قرین مصفاست
سختی مرد کے چہرے میں نور اور صفائی ہے اس لیے کہ وہ جنت میں حضرت محمد مصطفیٰ صلی اللہ علیہ وسلم کا ساتھی ہے۔

حق تعالیٰ بر در جنت نوشت اینکہ جائے اخیا باشد بہشت
حق تعالیٰ نے جنت کے دروازے پر لکھ دیا ہے کہ بخیلوں کی جگہ بہشت ہے۔

اخیا ربا جہنم کار نیست جائے ممک جز درون نار نیست
بخیلوں کو جہنم کے ساتھ کام نہیں ہے بخیل کی جگہ سوائے جہنم کے نہیں ہے۔

کار اہل بخل را تلخیص داں در جہنم ہدم ابلیس داں
بخیلوں کے کام کو فریب سمجھ، جہنم میں شیطان کا ساتھی جان۔

چچ ممک نگرزد سوئے بہشت بلکہ با او کے رسد بوئے بہشت
کوئی بخیل بہشت کی طرف گز نہیں سکتا، بلکہ اسے بہشت کی خوشبو بھی کہاں پہنچے۔

آنکہ می خوانند مرا در سقر اہل کبر و بخل را باشد مقر
جس جگہ کو خصوصاً سقر کہتے ہیں متکبروں اور بخیلوں کا ٹھکانہ ہوگا۔

اے پسر در مردی مشہور باش از بخیلی وز تکبر دور باش
اے لڑکے سخاوت میں مشہور ہو جا، کنجوسی اور تکبر سے دور ہو جا۔

باسخا باش و تواضع پیشہ گیر تا شود روئے دلت بدر منیر
سخت و والا ہو جا اور تواضع پیشہ کر لے۔ تاکہ تیرے دل کا چہرہ بدر منیر ہو جائے۔

(پند نامہ از حضرت شیخ فرید الدین عطار رحمۃ اللہ علیہ)

☆.....☆.....☆

تقدیر اور تدبیر

- (۱) مَا لَا يَكُونُ فَلَا يَكُونُ بِحِيلَةٍ
(۲) سَيَكُونُ مَا هُوَ كَائِنْ فِي وَقْتِهِ
(۳) يَسْعَى الْقَوِيُّ فَلَا يَنَالُ بِسَعْيِهِ
أَبَدًا وَمَا هُوَ كَائِنْ سَيَكُونُ
وَأَخْوَالُ الْجَهَالَةِ مُتَعَبٌ مَّحْزُونٌ
حَظًّا وَيُحْطَرُّ عَاجِزٌ وَمَهِينٌ

☆ حیلہ: تدبیر۔ ☆ أخوال الجہالۃ: جہالت کا بھائی یعنی جاہل۔ ☆ متعب محزون: پریشان رنجیدہ اور پریشان ہوتا ہے۔ ☆ یسعی: وہ کوشش کرتا ہے۔ ☆ لا ینال: حاصل نہیں کر پاتا۔ ☆ حظًا: حصہ۔ ☆ مہین: ذلیل۔

مطلب:

- (۱) جو تقدیر میں لکھا ہوتا ہے کہ یہ کام نہیں ہو سکتا وہ نہ ہونے والا کام کسی بھی حیلے اور تدبیر سے نہیں ہو سکتا۔ جو ہونا ہے ہر حال میں ہو جائے گا۔
(۲) جو ہونا ہے وہ کام یا معاملہ اپنے مقررہ وقت پر ہو جائے گا جہالت کا بھائی یعنی جاہل ناحق پریشانی میں مبتلا ہوتا ہے اور غمگین ہوتا ہے۔
(۳) طاقتور سعی کرتا ہے اپنی سعی سے اپنا حصہ حاصل نہیں کر سکتا۔ جبکہ عاجز اور ذلیل اپنا حصہ حاصل کر لیتا ہے۔ (کیونکہ جو کچھ مقدر میں لکھا ہے وہ ہر حال میں حاصل ہو جاتا ہے۔)

شرح:

اللہ تعالیٰ نے تقدیر کے متعلق تمام امور پہلے ہی مکمل کر لیے ہیں جس کسی کا کوئی کام ہونے والا ہے وہ پہلے ہی لکھ دیا گیا ہے اور وہ ہو کر رہے گا اور جو معاملہ درپیش آنے والا نہیں ہے وہ ہرگز نہیں ہوگا۔ اس سلسلے میں انسان کا کام ہے کوشش کرنا اسے چاہیے کہ کوشش ضرور کرے یہ نہیں کہ انسان کوشش ہی نہ کرے۔ انسان کا کام ہے کوشش کرے۔ ہر اچھے کام کے کرنے کی کوشش کرنا اور ہر برے کام سے رکنے کی کوشش کرنا انسان کا کام ہے وہ ضرور کرے۔ اس کا مکمل ہونا یا نہ مکمل ہونا، اس کا نتیجہ اللہ تعالیٰ کے سپرد کر دے۔ اس کے نتیجے کے متعلق پریشانی میں مبتلا نہیں ہونا چاہیے۔ کیونکہ جو کچھ ہونا ہے وہ ہر حال میں ہو جائے گا اور جو کام نہیں ہونا اس کے سلسلے میں جتنے بھی حیلے اور بہانے کیے جائیں وہ کام کسی حال میں بھی نہیں ہوگا۔ مسئلہ تقدیر کے متعلق اسی شرح میں بہت کچھ بیان کیا گیا ہے۔

حکایت:

الفقیر القادری ابو احمد غلام حسن اویسی کے قریبی رشتہ دار تھے کافی دنوں کی بات ہے کہ انہوں نے زمین ٹھیکے پہ حاصل کر لی۔ اس میں مکئی بیج دی۔ الفقیر نے عرض کیا۔ یہی مکئی چند دن پہلے بیج دیتے تو اس میں فائدہ تھا فصل بہتر ہوتی۔ بے وقت فصل بیجنے سے وہ فوائد حاصل نہیں ہوتے جو حاصل ہونے چاہئیں۔

جن سے گفتگو ہو رہی تھی وہ کہنے لگے کہ بس چھوڑو جی ان باتوں کو۔ بس مکئی کے پودوں کو ذرا زمین سے نکل لینے دو۔ پھر دیکھو یہ فصل کیسی ہوتی ہے؟

الفقیر نے عرض کیا: صحیح وقت پر بیجی ہوئی فصلوں سے تو پیچھے رہے گی کیونکہ یہ کچھیتی ہو گئی ہے۔ وہ کہنے لگے۔ چھوڑو جی ان باتوں کو۔ فصل کے پودے زمین سے نکل لینے دو۔ میں تجھے دکھاؤں گا کہ فصل کیسے ہوتی ہے؟ عرض کیا: جناب کیا تم پودوں کو کھینچ کر بڑے کر لو گے۔

اس نے کہا: ہاں..... ہم اتنی بوری کھا ڈالیں گے۔ یونہی سمجھ لو کہ ہم پودوں کو کھینچ کر اوپر کر لیں۔ الفقیر نے عرض کیا: ایسا نہ کہو۔ اللہ پہ نظر رکھو۔ ٹھیک ہے یہ چیزیں تدبیر سے متعلق ہیں مگر تقدیر کا لکھا بھی پورا ہوتا ہے۔ بہر حال چند دنوں میں وہ مکئی کے پودے زمین سے خوب نکلے مگر چند ہی دنوں میں مکئی کے پودوں کو کیڑی لگی اور ساری فصل ہی خراب ہو گئی اور وہ پچھتانے لگا۔

محنت کرنا انسان کا کام ہے خوب ڈٹ کر محنت کرے مگر اس کا نتیجہ اللہ تعالیٰ پر چھوڑ دے کیا خوب کسی پنجابی شاعر نے کہا ہے کہ:

مالی داکم پانی لانا تے بھر بھر مشکاں پاوے مالک داکم پھل پھل لانا لاوے یا نہ لاوے

ہونے والے کام کا ایک وقت مقرر:

جو کچھ ہونا ہے اس کا ایک خاص وقت مقرر ہے جب وہ وقت ہو گیا تو وہ کام ہو جائے گا۔ اس لیے بندہ اپنے ذمے کا کام کرے نتیجہ اللہ تعالیٰ پر چھوڑ دے۔ اللہ تعالیٰ فضل و کرم کرے گا۔ اللہ تعالیٰ کے فضل و کرم سے وہ کام اپنے وقت پر ہو جائے گا۔ اس سلسلے میں پریشانی میں مبتلا نہیں ہونا چاہیے۔ سمجھدار انسان تو ان امور کو سمجھتا ہے کہ انسان کا کام ہے محنت کرنا، محنت ضرور کرے اس میں کمی بیشی نہ کرے محنت کرے اور خوب کرے اس کا نتیجہ اللہ تعالیٰ کے سپرد کر دے۔ جب وہ کام ہونا ہے ضرور ہو جائے گا اس سلسلے میں اسے پریشان نہیں ہونا چاہیے۔ اگر نہیں ہونا تو کسی حیلے بہانے اور ترکیب سے نہیں ہونا۔ اگر کام نہ ہو تو پھر بھی پریشان نہ ہو۔ یہ سوچ کر کہ شاید یہ کام اللہ کو منظور نہیں اس لیے نہیں ہوا۔ اس سلسلے میں پریشانی میں مبتلا ہونا قطعاً مناسب نہیں، مگر جاہل ناحق پریشانی میں مبتلا ہوتا ہے۔ رنج اور دکھ اٹھاتا ہے۔ حالانکہ اس سمجھنے کی کوشش کرنی چاہیے کہ جو کام ہونا ہے وہ تو ہو کر رہے گا اور جو کام تقدیر میں ہے کہ نہیں ہونا اس کے سلسلے میں پریشانی میں مبتلا ہونے کی کیا ضرورت ہے۔ وہ کام تو کسی طرح بھی نہیں ہونا۔ اللہ تعالیٰ سے بڑھ کر تو میرے پاس اختیار نہیں۔ جب وحدہ شریک سے بڑھ کر مجھ میں قوت، طاقت اختیار نہیں تو پھر اس کام کے نہ ہونے کی وجہ سے پریشانی میں ہونے کی وجہ سے تو مزید خراب ہوگا۔ سلجھنے کی بجائے مزید الجھاؤ پیدا ہو کر پریشانی میں اضافہ ہوگا۔ اس لیے پریشان نہیں ہونا چاہیے۔

طاقت و انسان اپنی کوشش کرتا ہے اس سلسلے میں ہر قسم کے داؤ پیچ لڑاتا ہے۔ اپنی پوری قوت صرف کرتا ہے۔ اپنے رعب و دبدبہ کا بھی سہارا لیتا ہے۔ اپنی دولت کا زور بھی آزماتا ہے۔ اپنی سیاسی، مذہبی اور دیگر اثر و رسوخ بھی استعمال کرتا ہے مگر جو مقدر میں نہیں وہ حاصل کرنے میں ناکام رہتا ہے۔ اس کا وہ کام نہیں ہو سکتا۔ اس کی کوشش بار آور ثابت نہیں ہوتی۔ جبکہ اس کے مد مقابل ایک آدمی عاجز ہوتا ہے۔ اس کے پاس زر و دولت بھی نہیں ہوتی۔ اس کے مد مقابل اس کا رعب و دبدبہ سے بھی کسی طرح کام نہیں چلتا۔ وہ عاجز ہوتا ہے لوگوں کے نزدیک اس کا کوئی مقام اور شان بھی نہیں، تا۔ قوت و اقتدار کے لحاظ سے بھی اس کے مد مقابل زیرو ہوتا ہے اس کے باوجود جو اس کا نصیب ہوتا ہے وہ پالیتا ہے۔

☆.....☆.....☆

خود پسندی منع ہے

(۱) إِذَا الْمَرْءُ لَمْ يَرْضَ مَا أَمَّكَه

وَلَمْ يَأْتِ مِنْ أَمْرِهِ أَزِينَهُ

(۲) وَأَعْجَبَ بِالْعُجْبِ فَاِقْتَادَهُ

وَتَأَهَبَ بِهِ إِلَيْهِ فَاسْتَحْسَنَهُ

(۳) فَدَعَاهُ فَقَدْ سَاءَ تَدْبِيرُهُ

سَيَضْحَكُ يَوْمًا وَيَبْكِي سَنَهُ

☆ ازینہ: جو آراستہ تر ہے۔ ☆ اعجب: خوش ہو۔ ☆ فاستحسنہ: پس اچھا خیال کرے۔ ☆ فدعہ: پس اسے

چھوڑ دے۔ ☆ ساء: بری۔ ☆ بضحك: ہنسے گا۔ ☆ بکی: روئے گا۔ ☆ سنہ: سال۔ ☆ عجب: خود پسندی۔

مطلب:

(۱) جب انسان سے جو کچھ ممکن ہو جب وہ اس پر راضی نہ ہو اور وہ کام پورا نہ کر سکے جو زیادہ سنوارا ہوا ہے۔

(۲) اپنے تکبر پر خوش ہو اور ممکن ہے اسی کی طرف کھنچتا چلا جائے اور تکبر میں حیران و پریشان ہو کر اسے اچھا سمجھے۔

(۳) پس اسے چھوڑ دو کیونکہ تحقیق اس نے بری تدبیر اپنائی ہے اگر ایک دن ہنس تو ایک سال تک روتا رہے گا۔

فائدہ:

جو کچھ انسان کر سکتا ہے اس پر تو راضی نہ ہو اور جو کام نہ کر سکے اسے لوگوں کے سامنے خوب بنا سنوار کر پیش کرے۔ اس کی

اہمیت لوگوں کے سامنے خوب بڑھا چڑھا کر پیش کرے اور ڈینگیں مارتا پھرے جتنا کچھ میں نے کر لیا ہے اتنا تو کوئی بھی نہیں کر سکتا۔

یہ میرا ہی کام ہے کہ میں نے تن تنہا یہ اتنا کام کر لیا۔ ورنہ کوئی ہے تو اس کام کو ہاتھ بھی لگا سکے۔ میرا یہ تجربہ ہے کہ یہ کام کرنا تو کجا اس

طرف ہاتھ بڑھانے کی بھی کسی میں ہمت نہیں۔

اپنی ڈینگوں پر خوش ہے۔ اصل حقائق سے آنکھیں چرائے اور محض بناوٹ کی طرف جھکتا چلا جائے اپنے تکبر پر خوش

ہے۔ تکبر میں حیران و پریشان ہو کر اسے اچھا سمجھے کیونکہ اس سے اسے لوگوں میں اپنی اہمیت محسوس کرتا ہے۔

تکبر کی مذمت:

حضرت علامہ مولانا عبدالرحمن صفوری شافعی رحمۃ اللہ علیہ نزہۃ المجالس میں بیان فرماتے ہیں کہ:

حضرت نبی اللہ صلی اللہ علیہ وسلم نے فرمایا جس کے دل میں ذرہ برابر کبر ہوگا وہ جنت میں داخل نہ ہوگا یعنی جنت میں کبر اپنے صاحب کے ساتھ داخل نہ ہوگا۔ بلکہ میدانِ قیامت میں ہی ان ہولناک امور اور توبیخ کی وجہ سے جو بندہ کو اس روز پیش آئیں گے سارا غرور و تکبر نکل جائے گا جبکہ متکبرین اور متحیرین جہنم کے سزاوار ہوں گے۔

متکبر و متحیر:

متکبر اسے کہتے ہیں جو وصف کسی میں نہ ہو اس پر اپنے کو بڑا سمجھے اور متحیر وہ ہے جس کے پاس تک رسائی نہ ہو سکے اور جنت کے پچارے کمزور اور ضعیف لوگ سزاوار ہیں اور وہ لوگ ہیں جو اپنے حول و قوت سے بری ہو کر خداوندی حول و قوت کا سہارا ڈھونڈیں۔ (نزہۃ المجالس اردو ترجمہ ج اول ص ۲۸ کبر کی مذمت)

حکایت:

کسی مرد صالح کا بیان ہے کہ میں نے طواف میں ایک شخص کو دیکھا اور اس کے ہمراہی میں نوکر چا کر تھے جو اس کی وجہ سے لوگوں کو طواف کرنے سے روکتے تھے پھر اس کے بعد میں نے اس کو بغداد کے پل پر لوگوں سے سوال کرتے ہوئے دیکھا۔ میں نے اس سے اس کا سبب پوچھا۔ اس نے جواب دیا کہ میں نے ایسی جگہ تکبر کیا تھا جہاں لوگ تواضع کیا کرتے ہیں پس خدا نے مجھ کو ایسی جگہ ذلیل کیا ہے جہاں لوگ تکبر کیا کرتے ہیں۔ (نزہۃ المجالس اردو ترجمہ جلد اول کبر کی مذمت)

تیسرا شعر:

ایسے شخص کو چھوڑ دیجیے جو متکبرانہ چال چلتا ہو۔ کیونکہ متکبرانہ چال اچھی نہیں تکبر کا نتیجہ نہایت ہی برا ہوتا ہے۔ اس لیے ایسے شخص سے دور رہنے میں ہی عافیت ہے۔ ورنہ کہیں اس کی نحوست تجھے بھی نہ لے ڈوبے۔ اگر متکبر شخص ایک دن ہنسے گا تو اس کی سزا سے بہت زیادہ ملے گی۔ اس کی سزا کے طور پر وہ ایک سال تک روتا رہے گا تکبر کی سزا نہایت بھیانک ہے۔ اللہ تعالیٰ بچائے اور تکبر جیسی گندی فطرت اور عادت سے اپنی حفظ و امان میں رکھے۔

☆.....☆.....☆

تقویٰ اختیار کرنا

- | | | |
|-----|---|--|
| (۱) | عُدَّ عَنْ نَفْسِكَ الْحَيَاءَ وَصُنْهَا | وَتَوَقَّ الدُّنْيَا وَلَا تَأْمَنْهَا |
| (۲) | إِنَّمَا جِئْتَهَا لِتَسْتَقْبَلَ الْمَوْتَ | وَأَدْخَلْتَهَا لِتُخْرِجَ عَنْهَا |
| (۳) | سَوْفَ يَقْرَأُ الْحَدِيثُ بَعْدَكَ فَانْظُرْ | أَيُّ أَحَدُوْنَةٍ تُحِبُّ فَكُنْهَا |
- ☆ صُنْهَا: اس کی حفاظت کر۔ ☆ تَوَقَّ: توج۔ ☆ لَا تَأْمَنْهَا: اس سے بے خوف نہ رہ۔ ☆ جِئْتَهَا: تم آئے۔

☆ تستقبل الموت: تم موت کا استقبال کرو۔ ☆ اَدْخِلَتْ: داخل کیے گئے۔ ☆ تَخْرُجُ: تم نکالے جاؤ۔ ☆ سوف: عنقریب۔

مطلب:

- (۱) اپنے نفس کے بارے میں حیا کا خیال کر اور اس کی حفاظت بھی کر۔ دنیا سے بے خوف نہ ہو جا۔ (بلکہ اس سے پرہیز کر۔)
- (۲) بے شک تم دنیا میں موت کا استقبال کرنے کے لیے آئے ہو اور دنیا میں نکالے جانے کے لیے داخل کیے گئے ہو۔ (یعنی تجھے ہر حال میں یہاں سے چلے جانا ہے)
- (۳) عنقریب تمہارے (جب تم اس جہانِ فانی سے چلتے بنو گے تو مرنے کے) بعد بھی تمہارا تذکرہ باقی رہے گا۔ پس پہلے ہی غور و فکر کر لیجیے کہ تمہیں کون سی بات پسند اور محبوب ہے کہ لوگ تجھے اس طرح یاد کریں پس ویسے بن جاؤ۔

☆.....☆.....☆

انقلابِ زمانہ

- (۱) دُنْيَا تَحُولُ بِأَهْلِهَا فِي كُلِّ يَوْمٍ مَرَّتَيْنِ
- (۲) فَغَدُوهَا لَتَجْمُعَ وَرَوَاحُهَا لِشَتَاتٍ بَيْنَ
- ☆ تحول: گردش کرتی ہے۔ ☆ مرتین: دو بار۔ ☆ فَغَدُوهَا: پس اس کی صبح۔ ☆ لَتَجْمُعَ: اجتماع کے لیے۔ ☆ بَيْنَ: کھلی۔

مطلب:

- (۱) دنیا (صبح اور شام) دن میں دو بار دنیا والوں کو اپنے ساتھ لے کر گردش کرتی ہے۔
- (۲) پس اس کا صبح کا آنا اکٹھے کے لیے ہے اور اس کا شام کے وقت کا آنا انتشار کے لیے ہے۔

☆.....☆.....☆

منافقین کی حالت

- (۱) هَذَا زَمَانٌ لَيْسَ إِخْوَانُهُ يَأْتِيهَا الْمَرْءُ بِإِخْوَانٍ
- (۲) إِخْوَانُهُ كُلُّهُمْ ظَالِمٌ لَهُمْ لِسَانٌ وَوَجْهَانِ

- (۳) يَلْقَاكَ ۚ بِالْبُشْرِ وَفِي قَلْبِهِ
(۴) حَتَّىٰ إِذَا مَا غَبَّتْ عَنْ عَيْنِهِ
(۵) هَذَا زَمَانٌ هَكَذَا أَهْلُهُ
(۵) يَا أَيُّهَا الْمَرْءُ كُنْ مُفْرَدًا
- دَآءٌ يُورِيهِ بِكُتْمَانٍ
رَمَاكَ بِالزُّورِ وَالْبُهْتَانِ
بِالْوُدِّ لَا يَصْدُقُكَ ائْتَانِ
دَهْرَكَ لَا تَأْنِسُ بِإِنْسَانِ

☆ المرء: انسان۔ ☆ لسانان: دوزبانی۔ ☆ وجہان: دورِ خ۔ ☆ يلقاك: تم سے ملاقات کرے گا۔ ☆ دآء: بیماری۔ ☆ کتمان: چھپائے ہوئے۔ ☆ عین: آنکھ۔ ☆ زور: دغا، فریب، مکر، جھوٹ وغیرہ۔ ☆ ود: محبت۔ ☆ لاتانس: کسی سے محبت نہ کرنا۔

مطلب:

- (۱) اے انسان یہ (آج کل) ایسا زمانہ (آ گیا ہے کہ) اس میں بھائی بھائی کے نہیں ہے۔ یعنی حالات ایسے عجیب ہو گئے ہیں کہ بھائی بھائی کے نہیں رہے کسی اور کی کیا بات کریں۔
- (۲) اس کے تمام دنیا دار بھائی ظالم ہیں ان کی دوزبانی اور دورِ خ ہیں۔
- (۳) جو تیرے ساتھ خوش مزاجی سے ملے گا (خوب جان لے لے گا) اس کے دل میں (بیماری یعنی ان پہ اعتماد نہیں کیا جاسکتا) ہے اس بیماری کو اس نے چھپا رکھا ہے۔ (تاکہ تجھے اس کی حقیقت نہ معلوم ہو سکے)
- (۴) یہاں تک کہ جب تم اس کی آنکھ سے اوجھل ہو جاؤ گے تو وہ تم پہ جھوٹ بکے گا اور بہتان باندھے گا۔ یہی اکثر دنیا داروں کا حال ہے ذرا حقائق سمجھنے کی کوشش کیجیے۔
- (۵) آج ایسا عجیب و غریب دور آ گیا ہے کہ (اللہ تعالیٰ کی پناہ چاہتا ہوں) اور اس دور والے لوگوں کی حالت ہے۔ یعنی زمانے اور زمانے والے لوگوں کی حقیقت یہ ہے۔ (یہاں تک کہ) محبت میں دو انسان بھی سچے نہیں۔
- (۶) اے بھائی تنہائی اختیار کیجیے۔ ساری زندگی کسی دنیا دار انسان سے محبت نہ کرنا۔ (ورنہ نقصان اٹھاؤ گے)

شرح:

اے انسان! آج کل بڑا عجیب و غریب دور آ گیا ہے۔ آج کل لوگوں کی عجیب حالت ہو گئی ہے سچی بات تو یہ ہے کہ بھائی کا بھائی نہیں رہا یعنی یہ ایسا دور آ گیا ہے کہ بھائیوں کے آپس کے تعلقات بھی پہلے جیسے نہیں رہے۔ ایک وقت تھا جب بھائی بھائی کا سہارا ہوتے تھے مگر آج ان کی حالت وہ نہیں رہی۔ ایک وہ وقت تھا کہ لوگ بھائی کا تحفظ کیا کرتے تھے آج کل بھائیوں کی ترجیحات بھی بدل گئی ہیں۔

دوسرا شعر:

اس کے تمام بھائی ظالم ہیں یعنی جیسے ظالم ظلم سے بعض نہیں آتے بلکہ ظلم کرنے کی بنا پر ہی ظالم کو ظالم کہا جاتا ہے آج کل حالات کچھ ایسے بدلے ہیں کہ بھائی اپنے بھائیوں پر بھی ظلم کرنے سے بعض نہیں آتے۔

حکایت:


بھائی تو رہے بھائی آج کل یعنی نومبر ۲۰۱۰ میں پچھلے دنوں انڈین ٹی وی پہ ایک خبر نشر ہوئی کہ دو بیٹوں نے جائیداد کے جھگڑے میں باپ کو قتل کر کے سراپے ساتھ لے گئے اور بقیہ دھڑ فصلوں میں پھینک کر بھاگ گئے آج کل دولت کے لالچ نے انسانوں کو انسان نہیں رہنے دیا۔ دولت کی چکا چوند روشنی نے لوگوں کی آنکھیں چندھیادی ہیں۔ بھائی بھائی کا نہیں رہا بلکہ زن، زر اور زمین کی خاطر بھائیوں کو قتل کرنے سے بھی گریز نہیں کیا جاتا۔ ان کی زبانیں دو ہو گئی ہیں اور ان کے چہرے بھی دو ہو گئے ہیں۔ اگر کوئی منافع کی امید ہے فائدے کی توقع ہے تو ان کی زبان میں مٹھاس ہوگی اور چہرے پہ بشارت اور پیار و محبت کے تاثرات ہوں گے جو نہی مطلب نکلا پھر پہچانتے ہی نہیں کہ تو کون ہے؟ اور میں کون؟ بلکہ معمولی معمولی بات سے زبان ایسے زہرا گلنے لگتی ہے کہ اللہ کی پناہ، معلوم ہی نہیں ہوتا کہ یہ ایک بھائی کی زبان سے زہریلے الفاظ نکل رہے ہیں یا کسی جانی دشمن کی زبان سے۔

بظاہر جو شخص خوش مزاجی سے مل رہا ہو۔ تیرے سامنے بچھا بچھا جا رہا ہو۔ تیرے سامنے عاجزانہ رویہ اختیار کیے ہو۔ اس کی حقیقت ہی ایسی نہ سمجھنا۔ کہیں اس کا ظاہری رویہ تجھے دھوکے میں نہ ڈال دے۔ اس کا تیرے سامنے بچھ جانا مٹی پر حقیقت نہیں۔ اس کے پیچھے کوئی معاملہ ضرور ہوگا۔ تجھے حقیقت معلوم ہو یا نہ ہو۔ اس کے دل میں بیماری ہے۔ اس کا دل روگ سے معمور ہے۔ وہ کسی غرض اور مقصد کی وجہ سے ایسا رویہ اپنائے ہوئے اس غرض، مقصود اور بیماری کو اس نے چھپا رکھا ہے کہ کہیں تو ہوشیار نہ ہو جائے اور اس طرح اس کی غرض پوری ہونے سے رہ نہ جائے۔ تمہارے سامنے اس کی یہ حالت ہوتی ہے کہ اس جیسا مودب ہی شاید کوئی نہ ہو جیسے وہ تیرا غلام بے دام ہو۔

یہ کیفیت اس وقت تک باقی رہتی ہے جب تک تو سامنے رہتا ہے جو نہی تو آنکھوں سے اوجھل ہوا اس کے اطوار ہی بدل جاتے ہیں جیسے کہا جاتا ہے کہ آنکھ اوجھل پہاڑ اوجھل تیری پیٹھ کے پیچھے وہ بدل جائے گا تیری پیٹھ پیچھے تیرے متعلق وہ جھوٹ بکے گا۔ تجھ پہ ہزار ہا قسم کے بہتان باندھے گا۔

یہ ہے آج کل کا دور اور آج کل کے دور کے لوگ مختصر یہ کہ وہ شخص بھی سچا محبت نہیں آج کل اکثر لوگوں کا رویہ ایسا ہی ہے اکثر غرض کے غلام بے دام ہے۔ عرض ہے تو بڑا کچھ ہے ورنہ کون جانتا ہے کسی کو اور کیا ضرورت ہے کسی کو جاننے کی۔ حالانکہ ایسی بے رخی اور بے پرواہی آج سے کچھ عرصہ پہلے بڑے بڑے شہروں میں بننے والوں کی ہوا کرتی تھی لوگ کہا کرتے تھے کہ شہروں میں پڑوس والا اپنے پڑوسی کو نہیں جانتا مگر آج تو حالات بہت دور جا چکے ہیں۔ حالانکہ یہ حالت حضرت علی رضی اللہ عنہ نے اپنے دور مبارک کے بیان فرمائے ہیں جبکہ آج کے دور سے ہزار ہا کروڑ ہادر بے بہتر تھا۔

اس لیے اے بھائی تیری بہتری اس میں ہے کہ تنہائی اختیار کیجیے۔ تنہا رہنے میں ہی فائدہ ہے تنہا رہنے کی وجہ سے لوگوں کے دھوکے سے تو محفوظ رہے گا آج کل اکثر عام لوگوں میں سے سچی محبت کوئی نہیں کرتا اس لیے ساری زندگی کسی سے محبت نہ کرنا۔



خواتین کی حفاظت

- (۱) لَا يَأْمَنَنَّ عَلَى النِّسَاءِ أَخٌ أَخَا
مَا فِي الرِّجَالِ عَلَى النِّسَاءِ أَمِينٌ
(۲) كُلُّ الرِّجَالِ وَإِنْ تَعَفَّفَ جُهْدُهُ
لَا بُدَّ أَنْ يَنْظُرَ فِي سَيْخُونٍ
(۳) وَالْقَبْرُ أَوْفَى مَنْ وَثَّقَتْ بِعَهْدِهِ
مَا لِلنِّسَاءِ سِوَى الْقُبُورِ حُصُونٌ

☆ لَا يَأْمَنَنَّ: مطمئن نہ رہے۔ ☆ عَلَى النِّسَاءِ: عورتوں کے متعلق۔ ☆ أَخٌ: بھائی۔ ☆ فِي الرِّجَالِ: مردوں میں۔
☆ تَعَفَّفَ: پاک صاف۔ ☆ جُهْدُهُ: اس کی کوشش۔ ☆ يَنْظُرَ: خیانت کرے گا۔ ☆ لِلنِّسَاءِ: عورتوں کے لیے۔ ☆ حُصُونٌ: قلعہ۔ ☆ عَهْدٌ: وعدہ۔

مطلب:

- (۱) عورتوں کے بارے میں بھائی اپنے بھائی سے بھی بے فکری اختیار نہ کرے کیونکہ مردوں میں سے عورتوں کے (متعلق) امانتدار نہیں ہیں۔ یعنی حالات خراب ہوتے دیر نہیں لگتی۔
(۲) ہر آدمی اس کے باوجود کہ اس کی کوشش پاک صاف ہو مگر پھر بھی اور کچھ نہیں تو کم از کم نظر ہی نظر میں وہ خیانت کا مرتکب ضرور ہو جائے گا۔ اس شعر میں عام لوگوں کی حالت بیان کی گئی ہے ورنہ اللہ تعالیٰ کی محبوب بندوں کو ان امور سے کیا کام۔
(۳) جن کے وعدے پہ تمہیں مکمل بھروسہ اور اعتماد ہے ان میں سے سب سے زیادہ وعدہ نبھانے والی قبر ہے۔ قبر کے علاوہ عورتوں کے لیے (حفاظت کا) کوئی محفوظ حصار نہیں۔

شرح:

عورتوں کے متعلق بھائی اپنے بھائی سے بھی مطمئن نہ ہو کیونکہ عورتوں کے متعلق مردوں میں سے امانتدار ہونا بڑا مشکل کام ہے اس لیے اس معیار پہ بہت ہی قلیل لوگ پورا اترتے ہیں۔ عورتیں مردوں کے لیے آزمائش ہوتی ہیں کوشش کی جائے کہ ہر ممکن حد تک عورتوں سے دوری اختیار کی جائے۔ دیگر ہر قسم کے امور کے متعلق سنبھلنا آسان ہے مگر عورتوں سے محفوظ رہنا بڑا ہی مشکل کام ہے۔ عورتوں کے متعلق شیطان بندے پہ بہت زیادہ غالب آ جاتا ہے۔ ایسی شیطانی امر سے ہر ممکن بچنے کی کوشش کرنی چاہیے۔ عورتوں سے بچنے کے متعلق نبی کریم صلی اللہ علیہ وسلم کے بے شمار فرمان و نشان کتب احادیث میں ملتے ہیں۔

چند گناہوں سے بچنے کے متعلق بیعت:

روایت ہے عبادہ ابن صامت سے فرماتے ہیں کہ فرمایا نبی صلی اللہ علیہ وسلم نے حالانکہ آپ کے پاس صحابہ کی جماعت تھی کہ مجھ سے اس پر بیعت کرو، اللہ کے ساتھ کسی کو شریک نہ کرنا، نہ چوری کرنا اور نہ زنا کرنا، نہ اپنی اولاد کو قتل کرنا، نہ اپنے سامنے گھڑا ہوا بہتان لگانا اور کسی اچھی بات میں نافرمانی نہ کرنا۔ تم میں سے جو وفائے عہد کرے گا اس کا ثواب اللہ کے ذمہ کرم پر ہے اور جو ان

میں سے کچھ کر بیٹھے اور دنیا میں سزا پا لے تو وہ سزا کفارہ ہے۔ اور جوان میں سے کچھ کر لے پھر اب اس کی پردہ پوشی کرے گا تو وہ اللہ کے سپرد ہے اگر چاہے معافی دے دے چاہے سزا دے لہذا ہم نے اس پر آپ سے بیعت کی۔
(مسلم شریف، بخاری شریف، مشکوٰۃ شریف کتاب الایمان حدیث نمبر ۱۶)

بزرگانِ دین کی بیعت کی اصل:

یہ بیعت تقویٰ ہے یعنی آئندہ چوری، زنا وغیرہ نہ کرنا ورنہ یہ جماعت صحابہ بیعت اسلام تو پہلے ہی کر چکی تھی آج کل جو مشائخ کے ہاتھ پر تقویٰ کی بیعت جاتی ہے اس کی اصل یہ حدیث ہے۔ حضور نے صحابہ سے جہاد پر بھی بیعت کی ہے۔ چونکہ عرب میں یہ گناہ زیادہ مروج تھے بلکہ زنا اور لڑکیوں کے زندہ دابے پر فخر کیا کرتے تھے اس لیے حضور نے ان کی تاکید ممانعت فرمائی۔
(مرآۃ شرح مشکوٰۃ شریف جلد اول ص ۵۵)

چند گناہوں سے حضور نے منع فرمایا:

روایت ہے حضرت صفوان ابن عسال فرماتے ہیں کہ یہودی اپنے ساتھی سے بولا کہ مجھے ان نبی کے پاس لے چل۔ ساتھی بولا کہ انہیں نبی نہ کہو اگر وہ سن لیں گے تو ان کی چار آنکھیں ہو جائیں گی پھر وہ دونوں حضور کی خدمت میں حاضر ہوئے اور انہوں نے کھلی نشانیوں کے بارے میں پوچھا تو نبی کریم صلی اللہ علیہ وسلم نے فرمایا کہ کسی چیز کو اللہ کا شریک نہ ٹھہراؤ نہ چوری کرنا نہ زنا کرو، نہ ناحق کسی محرم جان کو قتل کرو نہ کسی بے قصور کو حاکم کے پاس لے جاؤ تاکہ اسے قتل کر دے اور نہ جادو کرو۔ نہ سود کھاؤ۔ نہ پاکدامن کو زنا کا بہتان لگاؤ نہ جہاد کے دن بھاگنے کے لیے پیٹھ پھیرو اور اے یہودیو! تم پر خصوصاً یہ بھی لازم ہے کہ ہفتہ کے بارے میں حد سے نہ بڑھو۔

راوی فرماتے ہیں کہ تب ان دونوں نے حضور کے ہاتھ پاؤں چومے اور بولے ہم گواہ ہیں کہ آپ سچے نبی ہیں حضور نے فرمایا پھر تمہیں میری پیروی سے کون سی چیز روکتی ہے وہ بولے کہ داؤد علیہ السلام نے رب سے دعا کی تھی کہ ان کی اولاد میں نبوت رہے ہمیں ڈر ہے کہ اگر ہم آپ کی پیروی کر لیں تو ہم کو یہودی مار ہی ڈالیں گے۔

(ترمذی شریف، ابوداؤد والنسائی والمشبکوٰۃ شریف کتاب الایمان باب الکبائر وعلامات انفاق فصل اول حدیث نمبر ۵۱)

دست بوسی و پا بوسی کا ثبوت:

ظاہر یہ ہے کہ پاؤں شریف پر بھی منہ لگا کر بوسہ دیا معلوم ہوا کہ بزرگوں نے قدم چومنا جائز ہیں اور پا بوسی کے لیے جھکنا، نہ سجدہ ہے نہ ممنوع ورنہ حضور علیہ السلام انہیں منع فرما دیتے۔
خیال رہے کہ قرآن کریم، سنگ اسود، بزرگوں کے ہاتھ پاؤں، والدین کے ہاتھ پاؤں چومنا بھی ثواب ہے اور باعث برکت بھی۔

بعض بزرگ تو اپنے مشائخ کے تبرکات چومتے ہیں حضرت ابن عمر حضور صلی اللہ علیہ وسلم کا منبر چومتے تھے بوسہ کی بحث اور اس کی قسمیں ہماری کتاب (حکیم الامت مفتی احمد یار خاں نعیمی رحمۃ اللہ علیہ کی کتاب) جاء الحق وزہن الباطل میں دیکھو۔
(مرآۃ شرح مشکوٰۃ ج اول ص ۸۳)

غیر محرم عورتوں سے بچنا چاہیے:

غیر محرم عورتوں سے ممکن حد تک اکیلے میں ملاقات کرنے سے ہر ممکن بچنے کی کوشش کرنی چاہیے۔ کیونکہ جب بندہ کسی غیر محرم عورت سے زنا میں مرتکب ہوتا ہے تو اس وقت نور ایمان نکل جاتا ہے۔

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا زَنَى الْعَبْدُ خَرَجَ مِنْهُ الْإِيمَانُ وَكَانَ فَوْقَ رَأْسِهِ كَاظِلَّةٌ فَإِذَا خَرَجَ مِنْ ذَلِكَ الْعَمَلِ رَجَعَ إِلَيْهِ الْإِيمَانُ (رواہ الترمذی والبوداؤد مشکوٰۃ شریف کتاب الایمان ۵۳)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: جب بندہ زنا کے فعل میں مصروف ہوتا ہے تو اس وقت اس سے ایمان نکل جاتا ہے اور اس کے سر پر سائبان کی طرح کھڑا ہو جاتا ہے جب بندہ اس فعل زنا سے نکل آتا ہے تو ایمان اس کی طرف لوٹ آتا ہے۔

شرح حدیث:

جب بندہ زنا کرتا ہے تو اس وقت ایمان اس کے اندر سے نکل آتا ہے (فکان فوق راسه کاظلة) تو وہ اس کے سر پر سائبان کی طرح کھڑا ہو جاتا ہے ظلۃ بظا مجہ ہر وہ چیز جو تیرے سر پر سائے کی طرح قائم اور موجود ہو جیسے بادل یا خیمہ یا چھت وغیرہ دراصل یہ ایمان کی صورت مثالی ہے اور ہر شے کی اس جہاں میں ایک مثال یہ چنانچہ اجسام میں دودو علم کی مثال ہے اور بکری دنبہ موت کی مانند ہیں اور سائبان ایمان کی مثال ہے۔

ایمان کو سائبان سے مثال دینے میں اس طرف اشارہ ہے کہ گناہ کی وجہ سے اگرچہ بندہ کمال ایمان اور اس کی نورانیت سے خالی ہو جاتا ہے تاہم اب بھی اس کی پناہ اور اس کی حمایت کے سائے تلے ہوتا ہے اور بالکل اسی طرح اس سے الگ نہیں ہو جاتا کہ پھر واپسی ہی نہ آئے۔ (ماخوذ از اشعۃ اللمعات اردو ترجمہ جلد اول ص ۲۹۷)

غیر محرم عورتوں سے بچنے کا حکم:

غیر محرم عورتوں سے ہر ممکن حد تک بچنے کی کوشش کرنی چاہیے اللہ تعالیٰ اور رسول اللہ صلی اللہ علیہ وسلم نے غیر محرم عورتوں کی دید بازی سے منع کیا ہے مگر یہاں تو آوے کا آواہی بگڑا ہوا ہے اگر کوئی اللہ کا بندہ بچنے کی کوشش بھی کرتا ہے تو عورتوں اور حکومتوں کے احوال بھی عجیب ہیں اب مادر پدر آزادی کا ڈھول ہر طرف پیٹا جا رہا ہے اس کی آواز کی خوش نمائی سے ہماری مسلم خواتین بھی متاثر ہوتی جا رہی ہیں عورتوں اور مردوں کے حکومت کی طرف سے محکمہ تعلیم میں اکٹھے ہی ریفریشر کورسز کا اہتمام، نوجوان لڑکوں اور لڑکیوں کی تعلیم کے لیے اکٹھے تعلیمی اداروں کا قیام، لڑکوں اور لڑکیوں کا ساتھ ساتھ مل بیٹھ کر تعلیم حاصل کرنا بے شمار خرابیوں کا باعث ہے۔

یہ سب کچھ اسلامی اصولوں کے خلاف ہے۔ حالانکہ شیطان انسان کے خون میں گردش کرتا ہے جس وجہ سے اگر عورتیں اور مرد بہک جاتے ہیں۔ آج ہمیں شریعت مطہرہ کے مطابق اپنی زندگیوں کو ڈھالنے کی اشد ضرورت ہے۔ شیطان انسان کے خون میں گردش کرتا ہے یہ رسول اللہ صلی اللہ علیہ وسلم کے فرمانِ ذیشان سے ماخوذ جملہ ہے ملاحظہ فرمائیے حدیث شریف۔

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الشَّيْطَانَ يَجْرِي مِنَ
الْإِنْسَانِ مَجْرَى الدَّمِّ (بخاری شریف، مسلم شریف، مشکوٰۃ شریف کتاب الایمان حدیث نمبر ۶۱)

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: بے شک شیطان انسان میں اس طرح چلتا ہے جیسے خون اس کی رگوں میں دوڑتا ہے۔

فائدہ:

اس ارشاد سے مقصود یہ بیان کرنا ہے کہ شیطانی وسوسے انسان میں چلتے اور گھومتے ہیں نیز اس سے شیطان کے انسان کو حد درجہ گمراہ اور بد راہ کرنے کے تصرف و تسلط کا بیان مقصود ہے اور اگر حدیث کے الفاظ ظاہری معنی پر محمول کیے جائیں کہ شیطان بذات خود آدمی کے اندر گھس جاتا ہے تو یہ بھی بعید نہیں کہ شیطان اجسام لطیفہ میں سے ہے اس لیے اجسام کثیفہ میں اس کا گھس جانا اور ان میں چلنا ممکن ہے جس طرح آگ اور ہوا اور خون کے ساتھ دوڑنے کے ساتھ تشبیہ دینے کا ظاہر معنی بھی یہی ہے۔ واللہ اعلم
(اشعۃ اللمعات اردو ترجمہ ج اول ص ۳۰۶)

عورتوں کا فتنہ:

وَعَنْ أُسَامَةَ بْنِ زَيْدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا تَرَكَتُ
بَعْدِي فِتْنَةً أَضَرَّ عَلَى الرِّجَالِ مِنَ النِّسَاءِ

(بخاری شریف، مسلم شریف، مشکوٰۃ شریف کتاب النکاح حدیث نمبر ۲۹۵۱)

اسامہ بن زید رضی اللہ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: میں نے اپنے بعد عورتوں کے فتنے سے بڑھ کر کوئی فتنہ نہیں چھوڑا جو مردوں کو تکلیف دہ ہو۔

دنیا میں مردوں کے لیے عورتیں بڑے فتنہ کا باعث ہیں کہ عورت کے سبب آپس کی عداوت لڑائی جھگڑے بلکہ خونریزی بہت ہوگی عورت ہی حُب دنیا کا ذریعہ ہے اور حب دنیا تمام گناہوں کی جڑ ہے مِنْ بَعْدِي فرمانے میں اس طرف اشارہ ہے کہ حضور کے زمانہ میں عورتوں کے فتنے کا ظہور صحابہ کرام پر نہ ہوا کہ وہ حضرات نور مصطفوی سے بہت منور تھے بعد میں اس کا ظہور ہوا۔ آج بھی عورتوں کی وجہ سے فساد قتل و خون بہت ہو رہے ہیں۔

علماء فرماتے ہیں کہ زمین میں پہلا قتل عورت کی وجہ سے ہوا کہ قابیل نے اپنے بھائی ہابیل کو اقلیم عورت کی وجہ سے مارا۔

شعر۔

جھگڑے کی بنیادیں تین زن زر اور زمین

عورتوں کے جھگڑے سے بچنے کا واحد حل (شریعت اسلامیہ کی مضبوطی سے پیروی ہے۔)

(مرآۃ شرح مشکوٰۃ شریف جلد ۵ ص ۵)

عورتوں سے بچنے کا حکم حبیب کبریا صلی اللہ علیہ وسلم:

وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا حُلُوةٌ خَضِرَةٌ وَإِنَّ اللَّهَ مُسْتَخْلِفُكُمْ فِيهَا فَيَنْظُرُ كَيْفَ تَعْلَمُونَ فَاتَّقُوا الدُّنْيَا وَاتَّقُوا النِّسَاءَ فَإِنَّ أَوَّلَ فِتْنَةٍ بَنَى إِسْرَائِيلَ كَانَتْ فِي النِّسَاءِ

(رواہ مسلم، مشکوٰۃ شریف کتاب النکاح حدیث نمبر ۲۹۵۲)

حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا دنیا میٹھی سبز ہے اور اللہ تم کو اس دنیا میں خلیفہ بنانے اور دیکھتا ہے کہ تم اس میں کیونکہ عمل کرتے ہو۔ دنیا سے بچو۔ بنی اسرائیل میں پہلا فتنہ جو واقع ہوا وہ عورتوں کے سبب سے تھا۔

اچانک نظر پھیرنے کا حکم:

وَعَنْ جُرَيْرِ بْنِ عَبْدِ اللَّهِ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ نَظَرِ الْفَجَاءَةِ فَأَمَرَنِي أَنْ أَصْرِفَ بَصَرِي (مسلم شریف، مشکوٰۃ شریف، کتاب النکاح حدیث نمبر ۲۹۷۰)

ترجمہ: حضرت جریر بن عبد اللہ سے روایت ہے کہ میں نے رسول اللہ صلی اللہ علیہ وسلم سے اچانک نظر کے متعلق سوال کیا۔ آپ نے ارشاد فرمایا: نظر پھیر لو۔

فائدہ:

اس اچانک نظر پڑ جانے میں تو گناہ نہیں مگر فوراً نگاہ اٹھا لو اگر دوبارہ دیکھ لیا یا اسے دیکھتے رہے تو گنہگار ہوں گے۔ کہ اس میں گناہ کا ارادہ پالیا گیا۔

اس حدیث کی بنا پر بعض علماء نے فرمایا کہ عورت پر منہ چھپانا واجب نہیں بلکہ مرد پر نگاہ نیچی رکھنا ضروری ہے کیونکہ سرکار نے مرد کو نظر پھیر لینے کا حکم دیا۔ (مرقات)

مگر یہ استدلال ضعیف ہے اگلی حدیث میں آئے گا کہ عورت بھی اجنبی مرد کو نہ دیکھے اگرچہ مرد نابینا ہو۔ یہاں وہ صورت مراد ہے کہ عورت بے پردہ نہ تھی پھر مرد کی نظر پڑ گئی۔ (مراۃ شرح مشکوٰۃ ج ۵ ص ۱۵-۱۴)

عورت چھپانے کے لائق:

وَعَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ الْمَرْءُ عَوْرَةٌ فَإِذَا خَرَجَتْ انْتَشَرَ

فَهَا الشَّيْطَانُ (رواہ الترمذی، مشکوٰۃ شریف کتاب النکاح باب النظر الی المخطوبۃ حدیث نمبر ۲۹۷۵)

ترجمہ: اور انہیں (حضرت ابن مسعود رضی اللہ عنہ سے روایت ہے وہ نبی کریم صلی اللہ علیہ وسلم سے روایت کرتے ہیں کہ عورت ستر ہے جب بازار میں نکلتی ہے تو شیطان اس کو گھورتا ہے۔

عورت کا معنی:

حکیم الامت مفتی احمد یار خان صاحب نعیمی رحمۃ اللہ علیہ نے اس حدیث مبارکہ کی شرح بیان کرتے ہوئے لکھا ہے کہ عورت کے معنی مَا يُعَارَفُ فِي أَظْهَارِهِ جس کا ظاہر ہونا قابل عار و شرم ہو۔

عورت کا بے پردہ رہنا میکے والوں کے لیے بھی ننگ و شرم کا باعث ہے اور سسرال والوں کے لیے بھی۔

عورت کو شیطان کا جھانکنا:

استشراف کا معنی ہیں کسی چیز کو بغور دیکھنا یا اس کے معنی ہیں لوگوں کی نگاہ میں اچھا کر دینا۔ تاکہ لوگ اسے بغور دیکھیں۔ (مرقات و اشعہ) یعنی عورت جب بے پردہ ہوتی ہے تو شیطان لوگوں کی نگاہ میں اسے بھلا کر دیتا ہے کہ وہ خواہ مخواہ اسے تکتے ہیں مثل مشہور ہے کہ پرانی عورت اور اپنی اولاد اچھی معلوم ہوتی ہے اور پرانا مال اور اپنی عقل زیادہ معلوم ہوتے ہیں سرکار کا یہ فرمان بالکل دیکھنے میں آ رہا ہے بعض لوگ اپنی خوبصورت بیویوں سے متنفر ہوتے ہیں اور دوسری بدصورت عورتوں پر فریفتہ۔

(مرآۃ شرح مشکوٰۃ ج ۵ ص ۱۷)

فائدہ:

اس سے معلوم ہوا کہ بے پردہ عورتوں کو بغور دیکھنا کہ گھور گھور کر دیکھنا شیطان کا کام ہے شیطان طریقہ و دستور اور لوگوں کا عورتوں کو دیکھنا شیطان صفت انسان کا کام ہے اور یہ معاملہ شیطان کی پیروی ہے گناہ ہے انتہائی خسارے کا کام ہے۔ لہذا خدارا! مسلمانوں کو چاہیے کہ اس شیطانی کام سے بچنے کی کوشش کریں۔

حسین عورت سے نظر پھیرنے کا فائدہ:

وَعَنْ أَبِي أُمَامَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا مِنْ مُسْلِمٍ يَنْظُرُ إِلَى مَحَاسِنِ امْرَأَةٍ أَوْ لَمَرَّةٍ ثُمَّ يَغُضُّ بَصَرَهُ إِلَّا أَحَدَّثَ اللَّهُ لَهُ عِبَادَةً يَجِدُ

حَلَاوَتَهَا (رواہ احمد و مشکوٰۃ شریف کتاب النکاح باب النظر إلى المخلوبة حدیث نمبر ۲۹۹۰)

حضرت ابو امامہ رضی اللہ عنہ سے روایت ہے کہ وہ نبی کریم صلی اللہ علیہ وسلم سے روایت کرتے ہیں کہ آپ نے ارشاد فرمایا: کسی مسلمان کی حسین عورت پر ایک نظر پڑ جائے تو وہ اپنی نظر کو اس سے پھیر لے تو اللہ تعالیٰ اس کے لیے ایک عبادت پیدا کرے گا وہ اس کا مزہ پائے گا۔ (۱۔ اس صبر اور دل کو روکنے کی برکت سے خدا تعالیٰ اسے کسی عبادت کی لذت نصیب فرمائے گا یا نماز کی یا روزے کی یا حج و زیارت کی۔ خیال رہے کہ کھانے وغیرہ کی طرح عبادات میں بھی مختلف لذتیں ہیں جسے محسوس کرنے کے لیے باطنی حواس درست چاہئیں یہ عمل اس درستی حواس کے لیے بہت ہی مفید ہے رب تعالیٰ عمل کی توفیق بخشے اس کا مطلب یہ ہے کہ یا تو رب تعالیٰ اسے انہی عبادتوں میں لذت بخشے گا یا کسی اور نئی عبادت کی توفیق دے گا جیسے جہاد وغیرہ اور پھر اس کی لذت بھی نصیب فرمائے گا۔ (مرآۃ شرح مشکوٰۃ ج ۵ ص ۲۳)

فائدہ:

یعنی اگر کسی مرد کی نظر اجنبی عورت کے حسن و جمال پر پڑ جائے۔ یورو لباس پر اچانک پڑ جائے۔ اس کا دل چاہے کہ دیکھتا رہے مگر خوفِ خدا سے دل کے مارے نگاہ نیچی کرے۔

عورت کو دیکھنے اور دکھانے والی دونوں پر لعنت:

وَعَنِ الْحَسَنِ مُرْسِلًا قَالَ بَلَّغْنِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
لَعَنَ اللَّهُ النَّاطِرَ وَالْمَنْظُورَ إِلَيْهِ

(رواہ البیہقی فی شعب الایمان، مشکوٰۃ شریف کتاب النکاح باب النظر الی المخطوبۃ حدیث نمبر ۲۹۹۱)
حضرت حسن بصری رضی اللہ عنہ ارسال کے طریقے سے مجھ کو یہ حدیث بیان کی رسول اللہ صلی اللہ علیہ وسلم نے ارشاد فرمایا کہ اللہ تعالیٰ نے دیکھنے والے پر اور جس کی طرف دیکھا گیا دونوں پر لعنت کی۔

مطلب حدیث:

حدیث میں کسی قدر اجمال ہے مطلب یہ ہے کہ جو مرد اجنبی عورت کو قصد ابلا ضرورت دیکھے اس پر بھی لعنت ہے اور جو عورت قصد ابلا ضرورت اجنبی مرد کو اپنا آپ دکھائے اس پر بھی لعنت ہے غرض کہ اس میں تین قیدیں لگانی پڑیں گی۔
(۱) اجنبی عورت کو دیکھنا (۲) بلا ضرورت دیکھنا (۳) قصد ادیکھنا (مراۃ شرح مشکوٰۃ ج ۵ ص ۲۴)

نبی کریم ﷺ نے اپنی ازواجِ مطہرات کو نابینا سے پردہ کروایا:

وَعَنْ أُمِّ سَلَمَةَ أَنَّهَا كَانَتْ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَمِيمُونَةَ إِذْ
أَقْبَلَ ابْنُ أُمِّ مَكْتُومٍ فَدَخَلَ عَلَيْهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَحْتَجِبَا مِنْهُ فَقُلْتُ يَا رَسُولَ اللَّهِ أَلَيْسَ هُوَ أَعْمَى لَا يُبْصِرُنَا فَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ أَفْعَمِيَا وَإِنْ أَنْتُمَا أَلَسْتُمَا تُبْصِرَانِ

(رواہ احمد والترمذی وابوداؤد و مشکوٰۃ المصابیح کتاب النکاح باب النظر الی المخطوبۃ حدیث نمبر ۲۹۸۲)
ترجمہ: حضرت ام سلمہ رضی اللہ عنہا سے روایت ہے کہ وہ اور میمونہ رسول اللہ صلی اللہ علیہ وسلم کے پاس تھیں کہ ابنِ مکتوم آئے آپ نے اپنی دونوں ازواجِ مطہرات کو ام مکتوم سے پردہ کرنے کا حکم فرمایا (ام سلمہ کہتی ہیں) میں نے عرض کیا یا رسول اللہ! وہ اندھا ہے اور وہ ہم کو دیکھ نہیں سکتا۔ رسول اللہ صلی اللہ علیہ وسلم نے ارشاد فرمایا: تم دونوں اندھی نہیں ہو کیا تم دونوں اس کو نہیں دیکھتیں۔

غیر محرم عزیز و اقارب سے پردہ کا حکم:

ہمارے ہاں بے عملی عروج کو پہنچی ہوئی ہے ہمارے حالات بڑی عجیب صورت اختیار کیے ہوئے ہیں۔ ہمارے ہاں اولاً

تو پردہ ہے ہی نہیں اور اگر کہیں کہیں پردہ ہے تو ارد گرد کے غیر عزیز واقارب سے پردہ ہوتا ہے جبکہ عزیز واقارب میں سے کسی سے پردہ نہیں برادری کے تمام لوگوں سے پردہ نہیں ہوتا برادری کے تمام لوگوں سے پردہ نہیں کیا جاتا خصوصاً ماموں زاد، چچا زاد یا تایا زاد اور اسی طرح سسرالی رشتہ داروں سے بھی پردہ نہیں کیا جاتا خصوصاً دیور وغیرہ سے۔ حالانکہ دیور سے بھی پردہ ضروری ہے۔

وَعَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِيَّاكُمْ
وَالذُّخُولَ عَلَى النِّسَاءِ فَقَالَ رَجُلٌ يَا رَسُولَ اللَّهِ أَرَأَيْتَ الْحُمُوقَالَ
الْحُمُومُوتُ

(بخاری شریف، مسلم شریف، مشکوٰۃ المصابیح کتاب النکاح باب النظر الی المخطوبہ..... حدیث نمبر ۲۹۶۸)

عقبہ بن عامر رضی اللہ عنہ سے روایت ہے انہوں نے بیان کیا کہ رسول اللہ صلی اللہ علیہ وسلم نے ارشاد فرمایا: عورتوں پر داخل ہونے سے بچو۔ ایک شخص نے عرض کیا: یا رسول اللہ! دیور کا کیا حکم ہے۔
رسول اللہ صلی اللہ علیہ وسلم نے ارشاد فرمایا: دیور موت ہے۔

فائدہ:

یہاں بے پردہ آنے سامنے آنے کا ذکر ہے یعنی غیر محرم عورت کے پاس بے پردہ نہ جاؤ اگر چہ ذی رحم ہی ہے جیسے چچا زاد، خالہ زاد، پھوپھی زاد، بھائی بہن کہ ان سے پردہ چاہیے کہ اگر چہ ذی رحم تو ہیں مگر محترم نہیں ان سے نکاح درست ہے۔
(مراۃ شرح مشکوٰۃ جلد ۵ ص ۱۴)

دیور سے بے پردہ ہونا موت ہے:

حکیم الامت مفتی احمد یار خان صاحب عیسیٰ رحمۃ اللہ علیہ اس حدیث مبارکہ کی شرح بیان کرتے ہوئے لکھا ہے کہ یعنی بھاونج کا دیور سے بے پردہ ہونا موت کی طرح باعث ہلاکت ہے۔ صرف دیور یعنی خاوند کا بھائی ہی نہیں بلکہ خاوند کے تمام وہ قرابت دار مراد ہیں جن سے نکاح درست ہے جیسے خاوند کا چچا، ماموں، پھوپھا وغیرہ اسی طرح بیوی کی بہن، سالی اور اس کی بھینجی بھانجی وغیرہ سب کا یہی حکم ہے۔ خیال رہے کہ دیور کو موت اس لیے فرمایا کہ عادت بھاونج دیور سے پردہ نہیں کرتیں بلکہ اس سے دل لگی، مذاق بھی کرتی ہیں اور ظاہر ہے کہ احتیاب غیر محرم سے مذاق دل لگی کسی قدر فتنہ کا باعث ہے اب بھی زیادہ فتنہ دیور بھاونج اور سالی بہنوں میں دیکھے جاتے ہیں۔ (مراۃ شرح مشکوٰۃ ج ۵ ص ۱۴)

فائدہ:

حضرت علی رضی اللہ عنہ کے ان اشعار کا مفہوم بھی یہی ہے کہ عورت کے متعلق بھائی کو بھی اپنی بیویوں کے متعلق بے فکری اختیار نہیں کرنی چاہیے حتیٰ کہ اپنے بھائی سے بھی بے فکری نہ کرے کیونکہ مردوں میں سے اکثر مرد عورتوں کے متعلق امانتدار نہیں ہیں نقصان کا باعث ہو سکتا ہے۔ اگر بھائی میں اچھائی کا مادہ زیادہ بھی ہے تو شیطان کی اتنی چالیں ہیں کہ اچھے بھلے شخص کے پھسلنے میں دیر نہیں لگتی۔ اچھا بھلا آدمی منٹوں میں پھسل جاتا ہے۔ اگر پھسلنے سے بچ جائے اپنے آپ کو مضبوط کر بھی لے تو عورتوں کی طرف سے ایسے ایسے مسئلے سامنے آ جاتے ہیں کہ بندے کا اپنے آپ کو بچالینا بھی نہایت مشکل ہو جاتا ہے بلکہ بندے کو بعض اوقات مجبور کر دیا

جاتا ہے مجبوراً بھی وہ اس سلسلے میں اوندھا گر جاتا ہے اپنی دنیا و آخرت کو محفوظ کرنے کی بجائے تباہ و برباد ہو جاتا ہے۔ اسی لیے مدنی تاجدار صلی اللہ علیہ وسلم نے ارشاد فرمایا کہ دیور تو موت ہے۔

نظر کی خیانت:

دوسرے شعر میں حضرت علی رضی اللہ عنہ نے بیان فرمایا ہے کہ اگر حالات انتہائی خراب نہ بھی ہوئے۔ حالات کی مجبوری کے باعث بچ بھی گیا کہ اسے کسی طرح شیطان بہکانے میں کامیاب نہ بھی ہو سکا کہ ظاہری طور پر لوگوں کا دیکھنا گھریلو سطح پر دیکھے جانے کا خوف وغیرہ۔ تو پھر بھی کم از کم بد نظری کا شکار ہونے میں تو کوئی رکاوٹ نہیں رہتی۔ نظر کے لحاظ سے تو خیانت کا مرتکب ہو ہی جائے گا۔ ان سب کا بہترین حل اور علاج یہی ہے کہ گھر میں صحیح پردے کا نفاذ کیا جائے۔

حکایت:

غالباً ۱۹۸۹ء میں الفقیر القادری ابوالاحمد غلام حسن اولیسی حضرت علامہ مولانا ابو محمد عبدالرشید رضوی رحمۃ اللہ علیہ آپ ایک محقق عالم دین ہو گزرے ہیں الحمد للہ۔ الفقیر القادری ابوالاحمد غلام حسن اولیسی کو بھی آپ کے شاگرد ہونے کا شرف حاصل ہے آپ عاشق رسول تھے آپ کو حضرت علامہ مولانا سردار احمد رضوی محدث فیصل آباد رحمۃ اللہ علیہ کے شاگرد ہونے کا اعزاز حاصل ہوا۔ حضرت کا مزار پر انوار آپ کے مدرسہ میں ہی سمندری شریف ضلع فیصل آباد میں ہے۔ تفصیلات کے لیے کتاب (حیات رشید) اور زیر ترتیب کتاب (جہان نائب محدث اعظم) میں ملاحظہ کیجیے الحمد للہ موخر الذکر کتاب میں دو موضوع الفقیر القادری کے بھی شائع ہونے کی توقع ہے۔ کی خدمت اقدس میں موسم گرما کی چھٹیوں میں دورہ تجوید قرأت کے سلسلے میں سمندری شریف حاضر ہوا تقریباً ۴۰ دن کا دورہ تجوید قرأت تھا مگر اس سال ہمیں ۴۵ دن نصیب ہوئے۔ اس دوران الفقیر نے ملاحظہ کیا کہ حضرت صاحب کے ہاں بہترین اور صحیح شرعی پردے کا نفاذ تھا۔ آپ کے بڑے صاحبزادہ صاحب جناب حضرت علامہ پیر محمد غوث رضوی قادری اور صاحبزادہ جناب محمد نعیم صاحب قادری رضوی مدظلہ العالی اس وقت شادی شدہ تھا۔ ان دونوں صاحبزادگان کو اپنے بھائی کے گھر جانے کی اجازت نہ تھی اسی طرح حضرت علامہ قاری محمد افضال صاحب ان صاحبزادگان کے بہنوئی تھے مگر انہیں بھی ان صاحبزادگان کے گھر بے حجاب جانے کی اجازت نہ تھی اسی طرح دیگر عزیز واقارب مرد حضرات تشریف لاتے تو وہ حضرت صاحب کے حجرہ مبارک تک ہی رسائی پاسکتے۔ جو غیر محرم ہوتے وہ صاحبزادگان کے گھر نہ جاسکتے بلکہ مدرسہ میں طلبہ کے ساتھ ہی وقت گزارتے۔

یہ ہے پردے کا صحیح تصور۔ اس سے وہ عورتیں بھی عبرت حاصل کریں جو حج اور عمرہ کے شوق میں سفر کرتی ہیں تو نامحرموں کے ساتھ سفر کر کے شریعت مطہرہ کے خلاف ورزی کرتی ہیں اللہ تعالیٰ عقل سلیم عطا فرمائے۔ آمین ثم آمین

☆.....☆.....☆

گمراہ عورتوں کی مذمت

فَلَيْسَ لِمَخْضُوبِ الْبَنَانِ يَمِينُ

لَنْ خَلَفْتُ لَا يَنْقُضُ النَّأْيُ عَهْدَهَا

(۱)

(۲) وَأَنْ هِيَ أَعْطَتْكَ الْبَيَانَ فَإِنَّهَا لَغَيْرِكَ مِنْ خُلَا نَهَا سَتَلِينَ

(۳) تَمَتَّعُ بِهَا مَا سَاعَفَتْكَ وَلَا تَكُنْ عَلَيْكَ شَجٌّ فِي الصَّدْرِ حِينَ تَبِينُ

☆ حَلَفْتُ: قسم کھائیں۔ ☆ لَا يَنْقُصُ: نہیں توڑ سکتا۔ ☆ يَمِينُ: قسم۔ ☆ نَهَا سَتَلِينَ: دوسرے دوستوں سے بھی نرمی کریں گی۔ ☆ اعطتك البیان: تجھ سے نرمی کریں۔ ☆ تَمَتَّعُ: فائدہ اٹھاؤ۔ ☆ صدر: سینہ۔

مطلب:

(۱) اگر وہ عورتیں گمراہی کے سلسلے میں قسم کھالیں کہ ان کا وعدہ پہنچنے والے مقام سے دور ہونا نہیں توڑ سکتا۔ پس ان کی قسم کا کوئی اعتبار نہیں کیونکہ رنگیلی انگلیوں والی (شوقین اور فیشن زدہ) عورت کی کوئی قسم نہیں۔

(۲) اور اگر وہ تمہارے ساتھ نرم رویہ اختیار کریں تو اس کا یہ مطلب نہیں کہ اب وہ صرف تمہاری ہیں بلکہ وہ تیرے علاوہ اپنے دوسرے یاروں کے ساتھ بھی ایسا ہی نرم رویہ اختیار کریں گی۔

(۳) جب تک وہ تمہارے ساتھ دوستی رکھیں دینی احکام کے دائرہ میں رہتے ہوئے یعنی جہاں تک شریعت مطہرہ اجازت دے ان سے فائدہ حاصل کرو کہیں ایسا نہ ہو کہ جدا ہوتے ہی تمہارے لیے سینے کے غم کا سبب بن جائیں۔

فائدہ:

یہ گمراہ عورتوں کی نفسیات بیان کی گئی ہے کہ گمراہ عورتیں اگر جانا چاہیں تو انہیں روکنا بڑا ہی مشکل ہو جاتا خصوصاً اگر وہ قسم کھالیں تو انہیں پورا کرنے کی ہر ممکن کوشش کرتی ہیں۔ نزدیکی یا دوری انہیں ان کا وعدہ نبھانے سے روک نہیں سکتی۔ انہیں قسم پورا کرنے سے نزدیکی یا دوری آڑے نہیں آ سکتی جتنی بھی دوری ہو وہ دوری کو نہیں دیکھتیں اور نہ ہی کسی قسم کی مجبوری کو دیکھتی ہیں دوریاں اور مجبوریاں سبھی ان کا راستہ نہیں روک سکتیں بلکہ جیسے بھی ممکن ہو سکے وہ اپنی قسم پورا کر کے ہی رہتی ہیں۔ وہ اپنا وعدہ توڑتی نہیں۔ بہر حال ان کی قسم کا اعتبار نہیں کیا جاسکتا۔ رنگیلی انگلیوں والی (شوقین اور فیشن زدہ) عورتوں کی کوئی قسم نہیں ہوتی۔

اگر وہ تمہارے ساتھ نرم رویہ اختیار کریں تو یہ ان کی وفاداری نہ سمجھ بیٹھنا اور نہ ہی یہ سمجھنا کہ شاید انہیں تجھ سے محبت ہو گئی ہے۔ ایسا رویہ تو وہ شکار پھانسنے کے لیے اختیار کرتی ہیں۔ خبردار ان کے بہلاوے میں آکر ان کی زلفوں کا اسیر نہ بن جانا۔ جیسے وہ تیرے ساتھ رویہ اختیار کیے رہتی ہیں اسی طرح اپنے دوسرے دوستوں کے ساتھ بھی ویسا ہی رویہ اپناتی ہیں جیسے تمہیں وہ اپنی زلف کا اسیر بناتی ہے یا بنا رہی ہے یا بنائی گئی اسی جیسا دوسروں کے ساتھ بھی رویہ اختیار کریں گی۔ ان کا رویہ سچائی کی دلیل نہیں اور نہ ہی سچائی کی دلیل سمجھنا۔

جب تک وہ تمہارے اچھے تعلقات رکھیں شریعت مطہرہ کے اصول و ضوابط کو مد نظر رکھتے ہوئے ان سے فائدہ اٹھاؤ۔ شریعت مطہرہ کے خلاف تعلقات قائم کر کے اپنی دنیا و آخرت برباد نہ کر بیٹھا ایسا نہ ہو کہ تم ان کے جھانے میں آکر اپنی دنیا تباہ کر بیٹھو اور آخرت بھی برباد کر لو۔ علاوہ ازیں جب ان سے علیحدگی اختیار کرو تو کہیں ایسا نہ ہو کہ تمہارے لیے عذاب بن جائیں۔ کہ تم سے انہیں دل سے بھلانا بھی مشکل ہو جائے اور مستقل طور پر تمہارے سینے میں غم کا روگ لگ جائے اور اس روگ سے جان چھڑانا مشکل ہو جائے گا۔

بوقت وصال محرومی

(۱) قَالُوا حَبِيبُكَ دَانَ مِنْكَ مُقْتَرِبٌ هَانَتْ ذُرْوُكَ فِي الْحُبِّ حَيْرَانٌ

(۲) قُلْتُ قَدْ يَحْمِلُ الْمَاءُ الطُّهُورُ عَلَى ظَهْرِ الْبَعِيرِ وَيَسْرِي وَهُوَ ظَمَانٌ

☆ حبیبک: تیرا دوست، تیرا محبوب۔ ☆ دان: جاننے والا، نذرانہ، خیرات، تحفہ، عطیہ وغیرہ۔ ☆ مقرب: قریب ہونے والا۔ ☆ حُب: محبت۔ ☆ ماء: پانی۔ ☆ يحمل: اٹھا ہوتا ہے، لدا ہوا ہوتا ہے۔ ☆ الطهور: پاک۔ ☆ ظهر: پیٹھ۔ ☆ ظہر البعیر: اونٹ کی پیٹھ۔

مطلب:

(۱) لوگوں نے بتایا کہ تیرا دوست تیرے نزدیک ہونے والا ہے اور تو ہے کہ محبت میں از خود رفتہ اور حیران ہو رہا ہے۔ یعنی اپنے آپ کو بھی بھول بیٹھا ہے۔

(۲) میں نے جواب دیا کہ کبھی کبھی (ایسا بھی ہوتا ہے کہ) اونٹ کی پیٹھ پر پاک پانی لدا ہوا ہوتا ہے اس کے باوجود وہ پیاس میں مبتلا ہوتا ہے۔

فائدہ:

لوگوں نے مجھے بتایا کہ تو حیرانی اور پریشانی چھوڑ دے، گھبرا نہیں اور نہ ہی بے خود ہو کیونکہ تجھ سے تیرا دوست ملاقات کرنے والا ہے تجھے تیرے دوست سے شرف ملاقات حاصل ہونے والا ہے اس لیے گھبرانے کی ضرورت نہیں اتنا حیران و پریشان نہ ہو بلکہ سکون میں ہو جا۔ محبت میں بے خود اور حیران و پریشان نہ ہو۔

تو میں نے ان کو کہا کہ تمہارا کہنا بالکل بجا ہے درست ہے کہ میں اتنا بے خود نہ ہوں حیران و پریشان ہونا چھوڑ دوں کہ مجھے میرے دوست سے شرف ملاقات حاصل ہونے والا ہے مگر کبھی کبھی ایسا بھی ہوتا ہے کہ اونٹ کی پیٹھ پہ پاک پانی لدا ہوا ہوتا ہے جو کہ پینے کے کام آتا ہے مگر اس کے باوجود وہ پیاس میں مبتلا رہتا ہے وہ پانی پینے سے قاصر رہتا۔ اس کی پیاس نہیں بجھتی کہیں ایسا نہ ہو کہ میرے ساتھ بھی وہی معاملہ نہ ہو جائے اسی لیے میں پریشانی میں مبتلا ہوں یہ بات مجھے حیران و پریشان کیے ہوئے ہے کہ نہ جانے کیسے حالات سے دوچار ہونا پڑے۔

☆.....☆.....☆

حضرت علی رضی اللہ عنہ کا فاروق اعظم سے خطاب

(۱) إِنَّا نَعَزِّبُكَ لَا إِنَّا عَلَى ثِقَةٍ مِنَ الْحَيَاةِ وَلَكِنْ سُنَّةُ الدِّينِ

(۲) فَلَا الْمُعْزَى بِبَاقٍ بَعْدَ مَوْتِهِ وَلَا الْمُعْزَى وَلَوْ عَاشَا إِلَى حِينٍ

☆ ثَبَقَة: معتبر، معتمد (آدی)۔ ☆ سُنَّة: (فقہ اسلام) وہ طریقہ مقدس جس پر نبی کریم رؤف الرحیم صلی اللہ علیہ وسلم اور صحابہ کرام رضی اللہ عنہا نے عمل کیا ہو، راہ، روش دستور وغیرہ۔ ☆ دین: مذہب، ایمان، مسلک۔ ☆ فَلَا الْمُعْزَى: پس جسے صبر نہیں دلایا جاتا۔ ☆ لَوْ عَاشَا: اگرچہ زندہ رہیں۔

مطلب:

- (۱) بے شک میں تجھے صبر کی تلقین کرتا ہوں یہ نہیں ہے کہ مجھے زندگی پہ اعتماد ہے بلکہ یہ دین کا مقدس طریقہ ہے۔
- (۲) پس جسے صبر نہیں دلایا جاتا وہ بعد از مرگ بھی باقی رہے گا خواہ صبر کی تلقین کرنے والا چند دن ہی زندہ رہے۔ مگر جسے صبر کی تلقین کر کے صبر دلایا گیا وہ اپنی زندگی سے محفوظ ضرور ہوگا۔

فائدہ:

ان اشعار میں بھی صبر حضرت عمر فاروق رضی اللہ عنہ کے سامنے حضرت علی رضی اللہ عنہ نے صبر کی اہمیت بیان کی ہے کہ میں تجھے صبر دلانا ہوں صبر دلانا دین کا مقدس طریقہ ہے۔ صبر کرنے والوں کا صبر کبھی رائیگاں نہیں جاتا۔

☆.....☆.....☆

تفرقے اور مصیبت کا سبب بننے والے سفر کی ممانعت

(۱) يَا قَوْمُ لَا تَرْغَبُوا فِي غُرْبَةٍ أَحَدًا إِنَّ الْغَرِيبَ غَرِيبٌ حَيْثُ مَا كَانَا

☆ لا ترغِب: ترغیب نہ دو۔ ☆ غُرْبَة: سفر۔ ☆ غَرِيب: مسافر۔

اے قوم کسی کو بھی سفر کی طرف رغبت نہ دلاؤ کیونکہ مسافر مسافر ہی ہوتا ہے جہاں بھی ہو۔ یعنی سفر میں بے شمار مسائل اور تکالیف کا سامنا کرنا پڑتا ہے۔

فائدہ:

یہاں بلاوجہ سفر کرنے کے متعلق بیان کیا جا رہا ہے کہ بلا سبب، بلا وجہ، بغیر کسی اشد ضرورت کے خواہ مخواہ محض دل لگی کے لیے سفر اختیار کرنا اچھا کام نہیں ہے ہاں عبادت کے لیے سفر کرنا بھی عبادت ہے۔ نیکی کے لیے سفر اختیار کرنا بھی نیکی ہے مثلاً حج کے لیے سفر کرنا صاحب استطاعت پر حج کے لیے سفر کرنا ضروری ہے۔ اسی طرح جہاد کے لیے سفر اختیار کرنا بھی ضروری ہے اسی طرح علم کے حصول کے لیے سفر کرنے کے بڑے فضا مغل بیان ہوئے ہیں کتب احادیث کا مطالعہ اس سلسلے میں مفید رہے گا۔ حضرت موسیٰ علیہ السلام کا حضرت خضر علیہ الصلوٰۃ والسلام سے ملاقات کے لیے سفر کرنا قرآن مجید میں سے ثابت ہے اسی طرح قرآن و احادیث سے بے شمار دلائل مل جائیں گے مثلاً قرآن مجید میں یہ ہے کہ قل سیروا فی الارض خود حضرت نبی کریم رؤف الرحیم صلی اللہ علیہ وسلم نے صحابہ کرام کے سامنے بیان فرمایا کہ جو اویس قرنی سے مل سکے ضرور ملے اور اسے کہا کہ میری امت

کی بخشش کے لیے دعا کرے۔ اس سلسلے میں حضرت عمر فاروق رضی اللہ عنہ اور سیدنا علی المرتضیٰ شیر خدا رضی اللہ عنہ دونوں نے بڑا مہما اور کٹھن سفر طے کر کے حضرت اولیس قرنی رضی اللہ عنہ سے ملاقات کی۔ سیدنا اولیس قرنی رضی اللہ عنہ کے فضائل اور صحابہ کرام رضی اللہ عنہم کی ملاقات کے سلسلے میں الفقیر القادری ابوالاحمد غلام حسن اویسی کی تصنیف لطیف (فیضانِ حضرت اولیس قرنی) کا مطالعہ کیجیے۔ یہاں حضرت علی رضی اللہ عنہ نے تفرقے اور مصیبت کا باعث بننے والے سفر سے ممانعت کی ہے جس کا کوئی صحیح مقصد یہ ہوا ہے سفر سے آپ نے روکا ہے۔ غالباً سلطان العارفین نے بھی بیان فرمایا ہے کہ:

شالا کوئی مسافر نہ تھیوے ککھ جہاں تھیں بھارے ہو

☆.....☆.....☆

فاسقین کے فسق کی مذمت

(۱) لَوْلَا الَّذِينَ لَهُمْ وَرْدٌ يَقُومُونَ
وَآخِرُونَ لَهُمْ سُرْدٌ يَصُومُونَ

(۲) تَذَكُّذُكَتْ اَرْضُكُمْ مِّنْ تَحْتِكُمْ سَحَرًا
لَّانَّكُمْ قَوْمٌ سُوءٌ مَا تُطِيعُونَ

☆ تصومونا: روزے رکھتے ہیں۔ ☆ اخرون: دوسرے۔ ☆ يقومونا: قائم ہوتے ہیں، مسلسل ادا کرتے ہیں۔ ☆ تَذَكُّذُكَتْ: ٹکڑے ٹکڑے ہو جاتی ہے۔ ☆ ارضکم: تمہاری زمین۔ ☆ تَحْتِكُمْ: تمہارے نیچے۔ ☆ سُوءٌ: بری۔

مطلب:

(۱) اگر نماز کے کچھ اوراد و وظائف ادا کرنے والے نہ ہوتے جنہیں وہ ادا کرتے ہیں اور دوسرے وہ لوگ جو مسلسل (نفل) روزے رکھتے ہیں نہ ہوتے۔

(۲) تمہاری زمین صبح کے وقت تمہارے نیچے سے ریزہ ریزہ ہو جاتی یعنی ٹوٹ پھوٹ جاتی کیونکہ تم برے ہو میری اطاعت نہیں کرتے۔

فائدہ:

ان اشعار میں فاسقین کی مذمت بیان کی گئی ہے اور اللہ والوں کی عظمت بیان کی گئی ہے کہ یہ دنیا اللہ والوں کے دم سے قائم ہے ورنہ تمہارے جیسے گنہگاروں کے علاوہ اس دنیا میں اللہ والے محبوبانِ بارگاہِ حق حضراتِ انبیاء کرام اور اولیاء کرام، متقی پرہیز گار بندے نہ ہوتے تو زمین تمہارے قدموں کے نیچے سے سرک جاتی۔ کیونکہ تم برے ہو اور تمہاری برائی کا اثر تو یہ ہے کہ کچھ نہ بچے مگر اللہ والوں کی برکت سے یہ دنیا قائم ہے۔

☆.....☆.....☆

نجوم کی تاثیر

(۱) اَتَانِيْ يُّهْدِيْ دُنْيِيْ بِالنُّجُوْمِ وَمَا هُوَ مِنْ شَرِّهَا كَائِنْ

(۲) دُنُوْبِيْ اَخَافُ فَاَمَّا النُّجُوْمُ فَـ اِنِّىْ شَرِّهَا اِمِنْ

☆ نجوم: ستارے۔ ☆ شر: برائی، جھگڑا، فساد، خرابی۔ ☆ ذنوبی: میرے گناہ۔ ☆ اخاف: میں ڈرتا ہوں۔ ☆

امن: اطمینان۔

مطلب:

(۱) نجومی نے مجھے ستاروں (کے برے اثرات) سے ڈرایا دھمکایا اور اس شر سے ڈرایا جو ان ستاروں کے باعث ہونے والا

ہے۔

(۲) میں تو صرف اپنے گناہوں (کی نحوست) سے خوف کرتا ہوں یہ بات جو نجومی نے کی یعنی ستاروں کے بد اثرات تو

ان سے مجھے اطمینان حاصل ہوتا ہے۔ یعنی ان سے مجھے کوئی خوف نہیں بلکہ مجھے اطمینان ہے کہ ان کا شر کچھ نہیں۔

(کیونکہ جو کچھ ہوتا ہے وہ ہو کر رہے گا اس وجہ سے پریشانیوں میں مبتلا ہونے کا کوئی فائدہ نہیں)۔

فائدہ:

مجھے نجومی نے بڑا ستایا، بڑا ڈرایا، بڑا دھمکایا ستاروں سے کہ ان ستاروں کی وجہ سے جو شر پیدا ہونے والا ہے۔ کہ تیرے

ستارے گردش کا شکار ہیں۔ اس لیے فلاں فلاں ستاروں کی نحوست کی وجہ سے تجھے بڑا نقصان ہوگا نجومی نے مجھے ستاروں کی گردش

کے اثرات سے بڑا ڈرایا کہ اس کی وجہ سے فلاں فلاں قسم کے مسائل کھڑے ہو جائیں گے۔ حالانکہ میں گناہوں سے ڈرتا ہوں۔

کیونکہ گناہوں کی نحوست بہت ہوتی ہے گناہوں کی نحوست کی وجہ سے بندے کی دنیا بھی تباہ ہو جاتی ہے اور آخرت بھی برباد اس لیے

میں گناہوں کے بد اثرات سے ڈرتا ہوں کیونکہ گناہوں سے اللہ تعالیٰ نے منع فرمایا ہے اور اس کے محبوب رسول اللہ صلی اللہ علیہ وسلم

نے بھی سختی سے منع فرمایا ہے۔ باقی رہا ستاروں کا شر؟

اللہ کی مرضی کے بغیر ان کے تاثیرات دھری کی دھری رہ جاتی ہیں اسی لیے مجھے ان کے شر کا کوئی خوف نہیں بلکہ اس سلسلے

میں مجھے اطمینان حاصل ہے کیونکہ جو ایک اللہ سے ڈر گیا اسے دنیا جہان کے تمام امور کے ڈر سے نجات حاصل ہوگئی اور جو اللہ تعالیٰ

سے نہیں ڈرتا اس کا سر دنیا کی ہر قسم کی شے کے سامنے خم ہوتا رہتا ہے وہ ہر چیز کے خوف سے ڈرتا رہتا ہے اسے کسی قسم کا امن اور

سکون میسر نہیں ہوتا اور جو اللہ تعالیٰ سے ڈر جاتا ہے رب تعالیٰ اسے امن سے نوازتا ہے یہی وجہ ہے کہ اولیائے کرام کو کسی قسم کا خوف

اور غم نہیں ہوتا کما قال اللہ تعالیٰ فی القرآن المجید فرقان الحمید۔

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ۔

☆.....☆.....☆

نیک فال

(۱) تَفَالُ بِمَا تَهْوَى يَكُنْ قَلَّ قَلَمًا . يُقَالُ لَشَيْءٍ كَانَ إِلَّا تَكُونَا

☆ یُقَالُ: کہا جائے۔ ☆ شَیْءٌ: چیز، معاملہ، واقعہ۔ ☆ تَفَالُ: نیک فال۔

اپنے نیک مقاصد کے لیے نیک فال لیجیے اللہ تعالیٰ کے فضل و کرم سے وہ مقصد حاصل ہوگا ایسا معاملہ بہت ہی کم ہوتا ہے کہ کسی امر کے متعلق کہا جائے کہ ہو جا اور وہ نہ ہوا ہو۔

☆.....☆.....☆

شرف نسب کا اظہار

(۱) نَحْنُ الْكِرَامُ بَنُو الْكِرَامِ وَطِفْلُنَا فِي الْمَهْدِ يُكْنَى

(۲) إِنَّا إِذَا قَعَدَ اللَّئِمَامُ عَلَى بَسَاطِ الْعِزِّ قُمْنَا

☆ کرام: شریف۔ ☆ بنو الکرام: شریفوں کے بیٹے۔ ☆ طِفْلُنَا: ہمارے بچے۔ ☆ مَہِد: پنگھوڑا، گہوارہ، گود۔ ☆ یُکْنَى: کنیت رکھی جاتی ہے۔ ☆ قَعَدَ: بیٹھتے ہیں۔ ☆ اللَّئِمَام: کینے۔ ☆ بَسَاطِ الْعِزِّ: عزت کی جگہ پر۔ ☆ قُمْنَا: ہم کھڑے ہو جاتے ہیں۔

مطلب:

(۱) ہم شریف ہیں اور شرفاء کی اولاد ہیں۔ ہمارے بچے (ابھی) پنگھوڑے میں ہی ہوتے ہیں کہ ان کی کنیت رکھ دی جاتی ہے۔

(۲) (بڑے افسوس کی بات ہے ہمارا یہ وطیرہ بن چکا ہے کہ) جب کینے معززانہ مقام پہ بیٹھتے ہیں تو ہم کھڑے ہو جاتے ہیں۔ اسی شعر کا ایک مطلب یہ بھی بن سکتا ہے کہ: ہم عزت و احترام کے مقام پہ بیٹھے ہوتے ہیں جب کینے عزت کے بستر پہ بیٹھتے ہیں تو ہم کھڑے ہو جاتے ہیں۔

مدنی تاجدارِ رسولی ﷺ کے نام مبارک کا ابجد کے حساب سے معمر

(۱) وَلَا خُذْ وَعْدَ مُوسَى مَرَّتَيْنِ وَضَعُ أَصْلَ الطَّبَايِعِ تَحْتَ ذَيْنِ

(۲) وَسِجَّةَ خَانَ شَطْرَنْجٍ فَخُذْهَا وَأَدْرِجْ بَيْنَ ذَيْنِ الْمَدْرَجَيْنِ

(۳) فَذَلِكَ اسْمٌ مِّنْ يَّهْوَاهُ قَلْبِي
وَقَلْبُ جَمِيعٍ مِّنْ فِي الْخَافِقِينَ
☆ آلا: خبردار، سنو۔ ☆ فُذَّ: لو۔ ☆ مَرَّتَيْنِ: دو مرتبہ، دوبار۔ ☆ تَحْتَ: نیچے۔ ☆ اُذْرَجُ: درج کرو۔

مطلب:

(۱) سنئے (اور غور فرمائیے) موسیٰ کے وعدے کو دوبار لیجیے اور اس کے نیچے اصل طبائع کو رکھ دیجیے۔ اس کے بعد شطرنج سکہ خان کو لیجیے اور ان دونوں مدارج میں انہیں درج کر دیجیے۔ اب جو آپ کے سامنے اعداد نکلیں گے اس محبوب ہستی کے نام کے اعداد نکلیں گے جس محبوب ہستی کو میرا دل کا دل چاہتا ہے۔ اور مشرق و مغرب کے تمام لوگ بھی اسے چاہتے ہیں۔

فائدہ:

اس سلسلے میں گروناٹک کا شعر بڑا مشہور ہے حضرت علامہ ابواسامہ شفقت رسول سیالوی مدظلہ العالی سے رابطہ کیا تو انہوں نے درج ذیل شعر لکھ بھیجا۔

جس اچھ نام کو لیجیے چو گنا اسے بنا ۔ فر دو ملا فر اسے پانچ گنا کیجیے
بیسوں سے دے اڑا، جو بچے، وگنا کیجیے پھر اس میں دو ملا بدنام سے محمد لو بنا
تب معنی لولاک کے سمجھے جا

مثلاً محمد فیض احمد اویسی اسم کے اعداد محمد کے اعداد ۹۲، فیض ۸۹۰، احمد ۵۳، اویسی ۸۷، کل محمد ۹۲ + ۸۹۰ + ۵۳ + ۸۷ =

۱۱۲۲

۱۱۲۰ عدد کو چار گنا کیا یعنی چار سے ضرب کیا۔ پھر دو ملا یعنی دو جمع کیجیے۔ پھر اسے پانچ گنا کیجیے یعنی ۵ سے ضرب۔ بیسوں سے دے اڑا یعنی حاصل شدہ عدد کو ۲۰ سے تقسیم کر دیجیے۔ اس طرح باقی عدد ۱۰ بچے گا۔ بیس سے تقسیم کرنے کے بعد جو عدد بچ جائے اسے ۹ گنا کیجیے یعنی اسے ۹ سے ضرب دیجیے۔ چونکہ باقی ۱۰ بچا رہا ہے اس لیے اسے ۹ سے ضرب کیا۔ تو حاصل ضرب = ۹۰ اصل ہوا۔

پھر اس میں ۲ ملا۔ یعنی پھر اس میں دو جمع کر دیجیے۔ ۹۰ + ۲ = ۹۲
جواب حاصل ہوا اور نبی کریم صلی اللہ علیہ وسلم کے اسم گرامی (محمد) صلی اللہ علیہ وسلم کے عدد بھی ۹۲ ہیں۔

دوسری مثال:

احمد رضا نام کے اعداد۔ احمد = ۵۳، رضا = ۱۰۰۱، اویسی ۸۷، اعداد = ۵۳ + ۱۰۰۱ + ۸۷ = ۱۱۴۱

۱۱۴۱ کو چو گنا یعنی ۴ سے ضرب کیا = ۴۵۶۴ = ۱۱۴۱ × ۴

پھر دو ملا یعنی ۲ جمع کیجیے۔ ۴۵۶۴ + ۲ = ۴۵۶۶

پھر اسے پانچ گنا کیجیے یعنی پانچ سے ضرب دیجیے۔ ۲۲۸۳۰ = ۴۵۶۶ × ۵

پھر بیسوں سے دے اڑا یعنی تقسیم کر ۲۲۸۳ کو ۲۰ تقسیم کیا تو باقی عدد ۱۰ بچے جو بچے ۹ گنا کیجیے یعنی ۹ سے ضرب دیجیے۔

۹۰ = ۹ × ۱۰

بقیہ بچنے والے عدد کو ۹ سے ضرب کیا تو حاصل ضرب ۹۰ آیا۔

پھر اس میں دو ملا = ۹۰ + ۲ = ۹۲

پس ۹۲ کا عدد حاصل ہوا اسی طرح جس چیز کے نام کے بھی عدد نکالے جائیں گے تو انشاء اللہ ہر نام کے عدد اس عمل کے بعد عدد ۹۲ ہی حاصل ہوگا اسی طرح آپ جس چیز کے نام کے اعداد بھی نکالیں گے اسی کے اعداد کو اس کلیہ کے مطابق جمع تفریق، ضرب اور تقسیم کے مطابق جمع تفریق، ضرب تقسیم وغیرہ کریں گے تو آخر میں عدد اسی محبوب صلی اللہ علیہ وسلم کے اسم مبارک (محمد) کے اعداد (۹۲) کے موافق عدد ہی حاصل ہوگا اس محبوب ہستی کے نام کے عدد حاصل ہوں گے جو رب کائنات کا بھی محبوب ہے اور مشرق و مغرب کے تمام لوگوں کا دل بھی اسی محبوب کو چاہتا ہے۔

☆.....☆.....☆

سورۃ ہل اتی کا شان نزول

- | | | |
|-----|---|--|
| (۱) | فَاطِمَةُ ذَاتُ الْمَجْدِ وَالْيَقِينِ | يَا بِنْتَ خَيْرِ النَّاسِ أَجْمَعِينَ |
| (۲) | أَمَّا تَرَيْنَ الْبَائِسَ الْمُسْكِينِ | قَدْ قَامَ بِالْبَابِ لَهُ حَنِينٌ |
| (۳) | يَدْعُو إِلَى اللَّهِ وَيَسْتَكِينُ | يَشْكُوا إِلَيْنَا جَائِعٌ حَزِينٌ |
| (۴) | كُلُّ أَمْرٍ بِكَسْبِهِ رَهِينٌ | وَفَاعِلُ الْخَيْرَاتِ مَنْ يَدِينُ |
| (۵) | مَوْعِدُهُ فِي جَنَّةٍ عِلِّيْنِ | حَرَّمَهَا اللَّهُ عَلَى الضَّعِينِ |
| (۶) | وَالْبَخِيلِ مَوْقِفٌ حَزِينٌ | تَهْوِي بِهِ النَّارُ إِلَى سَجِينِ |
| (۷) | شَرَابُهُ الْحَمِيمُ وَالْغُسْلِينُ | يَمُكِّثُ فِيهِ الدَّهْرُ وَالسِّنِينِ |

☆ غسلیں: پیپ۔ ☆ مجد: بڑائی، بزرگی، شرف، عظمت۔ ☆ یقین: اعتبار، اعتماد، بھروسہ، اطمینان وغیرہ۔ ☆

بنت: بیٹی، صاحبزادی۔ ☆ خیر الناس: لوگوں سے بہتر۔ ☆ اجمعین: سب، تمام۔ ☆ باب: دروازہ۔ ☆ حزین: غمگین۔

☆ البائس: بیکس۔ ☆ قد: تحقیق۔ ☆ قام: کھڑا ہوا۔ ☆ يدعوا: وہ بلاتے ہیں، وہ پکارتے ہیں، وہ دعا کرتے ہیں یہاں یہی

آخری معنی مراد ہے۔ ☆ يشكوا: شکایت کرتے ہیں۔ ☆ جائع: بھوک۔ ☆ فاعل الخیرات: نیکی اور بھلائی کرنے والا۔

☆ موعده: اس کا وعدہ۔ ☆ حرّمها اللہ: اسے اللہ تعالیٰ جل جلالہ نے حرام کر دیا۔ ☆ علی الضّنین: بخیلوں پر۔ ☆ موقف: ٹھکانہ۔ ☆ تهوی: گرائے گا۔ ☆ النار: آگ مراد جہنم۔ ☆ شرابه: اس کا شربت۔ ☆ حمیم: گرم گرم پانی، سخت گرم پانی۔ ☆


الدھر: زمانہ، کافی عرصہ۔ ☆ والسین: اور کئی سال۔

مطلب:

- (۱) اے بزرگ یقین کرنے والی فاطمہ (رضی اللہ عنہا) اے تمام انسانوں سے افضل و اعلیٰ بزرگ شخصیت کی لخت جگر۔
- (۲) کیا تو بے سہارا مسکین کو ملاحظہ نہیں کر رہی تحقیق جو دروازے پہ کھڑا ہوا رو رہا ہے۔
- (۳) نہایت عاجزی سے اللہ تعالیٰ کے حضور دعا کر رہا ہے غمگین حالت میں ہم سے بھوک کی شکایت کر رہا ہے۔
- (۴) ہر ایک اپنے کیے ہوئے کا جواب دہ ہے۔ نیکیاں کرنے والا وہی شخص ہوتا ہے جو (مجبوروں اور بے کسوں کو) قرض دیا کرتا ہے۔
- (۵) ایسے انسان کو جنت علین میں مقام حاصل ہونے کا وعدہ ہے کیونکہ اللہ تعالیٰ نے کنجوسوں پہ جنت حرام کر دی ہے۔
- (۶) واسطے کنجوس کے رنج و ملال والا میں مبتلا کر دینے والا ٹھکانہ ہے انہیں جہنم میں پھینک دیا جائے گا۔
- (۷) اس کا مشروب گرم پانی اور پیپ ہے اس میں عرصہ دراز اور کئی سال رہنا پڑے گا۔

فائدہ:

تفصیلی واقعہ پہلے بیان ہو چکا ہے۔



سیدہ خاتون جنت کا جواب

- (۱) اَمْرُكَ سَمِعُ يَا ابْنَ عَمٍّ وَطَاعَةٌ
 - (۲) اَرْجُوْا اِذَا اشْبَعْتُ ذَا الْمَجَاعَةِ
 - اَطِيعْمُهُ وَلَا اُبَالِي السَّاعَةِ
 - اَنْ اَدْخُلَ الْخُلْدَ وَلِيْ شَفَاعَةٍ
- ☆ امرک: تیرا حکم۔ ☆ سمع: سنا۔ ☆ ابن عم: اے چچا کے بیٹے۔ ☆ طاعة: اطاعت کی، مانا، تسلیم کیا۔ ☆ اطعمہ: اسے کھلاتی ہوں۔ ☆ لا ابالی: کچھ پرواہ نہیں۔ ☆ ارجو: مجھے امید ہے۔ ☆ ادخل الخلد: میں جنت خلد میں داخل ہوں گی۔ ☆ لی شفاعۃ: مجھے شفاعت حاصل ہوگی۔

مطلب:

- (۱) اے چچا زاد! میں نے تیرا فرمانِ ذیشان سن لیا اور اطاعت کی میں ابھی اس مسکین کو کھانا کھلاتی ہوں اس سلسلے میں مجھے کوئی پرواہ نہیں۔ (کو اپنے لیے کچھ نہیں بچے گا)
- (۲) بھوکے مسکین کو کھانا کھلاؤں گی تو مجھے بے حد امید ہے کہ ہمیشگی والی جنت خلد میں مجھے داخل ہونا نصیب ہوگا اور مجھے (نبی کریم رؤف الرحیم صلی اللہ علیہ وسلم) کی شفاعت حاصل ہوگی۔

فائدہ:

تفصیلی واقعہ تو بیان ہو چکا ہے۔ دوسرے شعر میں مسکین کو کھانا کھلانے کے فضائل بیان کیے گئے خصوصاً کہ جنت خلد میں

داخلہ نصیب ہوگا اور یہ بھی واضح ہوا کہ نبی کریم رؤف الرحیم صلی اللہ علیہ وسلم کی شفاعت بھی حاصل ہوگی شفاعت نبی کریم صلی اللہ علیہ وسلم کا عقیدہ رکھنا حق ہے یہی عقیدہ حضرت بی بی فاطمہ الزہراء رضی اللہ عنہا کا بھی ہے معلوم ہوا کہ اہل سنت کے عقائد آل پاک اور صحابہ کرام جیسے ہیں۔

حقانیت اہلسنت کی ایک اہم دلیل:

الحمد للہ اہلسنت وجماعت کے حق ہونے کی ایک اہم دلیل یہ بھی ہے کہ اللہ تعالیٰ کے محبوب صلی اللہ علیہ وسلم اپنی گنہگار امت کی شفاعت فرمائیں گے جس وجہ سے بے شمار مسلمان جہنم سے نجات حاصل کریں۔ یہ اہلسنت وجماعت کی حقانیت کی بڑی اہم دلیل ہے کیونکہ مدنی تاجدار کی شفاعت کے متعلق اہلسنت وجماعت کا عقیدہ حق ہے۔ اس لیے ہمیں جماعت اہلسنت سے پیار ہے۔

شفاعت حبیب کبریا ﷺ کا ثبوت:

حدیث شریف

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا سَيِّدُ وَلَدِ آدَمَ
يَوْمَ الْقِيَمَةِ وَأَوَّلُ مَنْ يَنْشَقُّ عَنْهُ الْقَبْرُ وَأَوَّلُ شَافِعٍ وَأَوَّلُ مَشْفَعٍ

(رواہ مسلم، مشکوٰۃ شریف باب فضائل سید المرسلین حدیث نمبر ۵۴۹۳)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا روز قیامت اولاد آدم کا سردار میں ہوں۔ سب سے پہلے میری قبر شق ہوگی سب سے پہلے شفاعت کرنے والا میں ہوں اور سب سے پہلے میری شفاعت منظور ہوگی۔

جنت میں پہلا شفیع:

وَعَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ شَفِيعٍ فِي الْجَنَّةِ لِمَنْ
يُصَدِّقُ نَبِيٍّ مِنَ الْأَنْبِيَاءِ مَا صَدِّقْتُ وَإِنْ مِنَ الْأَنْبِيَاءِ نَبِيًّا مَا صَدَّقَهُ مِنْ أُمَّتِهِ إِلَّا
رَجُلٌ وَاحِدٌ (مسلم شریف مشکوٰۃ شریف باب فضائل سید المرسلین حدیث نمبر ۵۴۹۶)

اور انہیں (حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: میں جنت میں پہلا شفیع ہوں گا جتنی میری تصدیق کی گئی اس قدر کسی نبی کی تصدیق نہیں کی گئی بعض نبی ایسے بھی ہوں گے جن کی تصدیق صرف ایک شخص نے کی ہوگی۔

نبی کریم ﷺ کی شفاعت سب سے پہلے قبول کی جائے گی:

وَعَنْ جَابِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَنَا قَائِدُ الْمُرْسَلِينَ وَلَا فَخْرَ

وَأَنَا خَاتَمُ النَّبِيِّينَ وَلَا فَخْرَ وَأَنَا أَوَّلُ شَافِعٍ وَمُشَفِّعٍ وَلَا فَخْرَ

(رواہ الدارمی، فضائل سید المرسلین حدیث نمبر ۵۵۱۴)

حضرت جابر رضی اللہ عنہ سے روایت ہے کہ نبی کریم رؤف الرحیم صلی اللہ علیہ وسلم نے ارشاد فرمایا: میں تمام رسولوں کا قائد ہوں مگر فخر نہیں کرتا۔ میں تمام انبیاء کرام کا خاتم ہوں مگر فخر نہیں کرتا۔ میں سب سے پہلے شفاعت کرنے والا اور شفاعت قبول کی جانے والا ہوں مگر فخر نہیں کرتا۔

صاحب شفاعت نبی:

وَعَنْ أَبِي كَعْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ يَوْمُ الْقِيَمَةِ

كُنْتُ إِمَامَ النَّبِيِّينَ وَخَطِيبَهُمْ وَصَاحِبَ شَفَاعَتِهِمْ غَيْرَ فَخْرٍ (راوی الترمذی)

حضرت ابی بن کعب رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: روز قیامت میں تمام انبیاء کرام کا امام ہوں اور خطیب ہوں گا اور صاحب شفاعت ہوں گا مگر فخر نہیں کرتا۔

نبی کریم ﷺ کے ہاتھ میں عزت اور کنجیاں:

وَعَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا أَوَّلُ النَّاسِ خُرُوجًا

إِذَا بُعِثُوا وَأَنَا قَائِدُهُمْ إِذَا وَقِدُوا وَأَنَا خَطِيبُهُمْ إِذَا انْصَتُوا وَأَنَا مُسْتَشْفِعُهُمْ

إِذَا حُبِسُوا وَأَنَا مُبَشِّرُهُمْ إِذَا انْسَوْا الْكِرَامَةَ وَالْمَفَاتِيحُ يَوْمَ مِئْذٍ بِيَدِي وَلِوَاءُ

الْحَمْدِ يَوْمَ مِئْذٍ بِيَدِي وَأَنَا أَكْرَامُ وَلِدَادَمْ عَلَى رَبِّي يَطُوفُ عَلَى أَلْفِ خَادِمٍ

كَانَتْهُمْ بَيْضٌ مَكْنُونٌ أَوْ لَوْلُوءٌ مَنشُورٌ (مشکوٰۃ شریف فضائل سید المرسلین حدیث نمبر ۵۵۱۵)

حضرت انس رضی اللہ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا میں تمام لوگوں سے پہلے تشریف لانے والا ہوں جب وہ اٹھائے جائیں گے میں ان کا قائد ہوں گا جب وہ پیش کیے جائیں گے میں ان کی طرف سے عرض کروں گا جب وہ خاموش ہو جائیں گے تو میں ان کے لیے شفاعت طلب کروں گا۔ جب انہیں روک لیا جائے گا اور میں انہیں خوشخبری دینے والا ہوں جب وہ مایوس ہو جائیں گے عزت اور کنجیاں اس روز میرے ہاتھ میں ہوں گی۔ لواءِ حمد اس روز میرے ہاتھ میں ہوگا۔ میں اپنے رب کے نزدیک ساری اولادِ آدم سے عزت والا ہوں۔ ایک ہزار خادم میرے ارد گرد پھرتے ہوں گے گویا وہ چھپائے ہوئے اند۔ یا بکھرے ہوئے موتی ہیں۔

حقانیت اہلسنت:

الحمد للہ! شفاعت کے متعلق ہمارا عقیدہ بی بی فاطمہ الزہراء رضی اللہ عنہا اور حضرت علی المرتضیٰ شیر خدا رضی اللہ عنہ جیسا عقیدہ ہے اسی طرح ہی تمام صحابہ کرام کا عقیدہ تھا اور یہی عقیدہ اولیائے کرام اور علمائے کرام کا ہمیشہ سے چلا آیا ہے الحمد للہ اہلسنت و

جماعت کا عقیدہ بھی شفاعت کے متعلق وہی ہے۔ الحمد للہ! ان اشعار سے بھی عقیدہ اہلسنت کی حقانیت کے متعلق وضاحت ہو گئی۔
کہ الحمد للہ اہلسنت و جماعت کے عقائد و معمولات صحابہ کرام کے عقائد و معمولات کے مطابق ہیں۔

عثمان بن مظعون کو تکلیف دینے والوں کی شکایت

- | | | |
|------|--|---|
| (۱) | أَمِنْ تُذَكِّرُ قَوْمٍ غَيْرَ مَلْعُونٍ | أَصْبَحْتَ مُكْتَنِبًا تَبْكِي لِمَحْزُونٍ |
| (۲) | أَمِنْ تُذَكِّرُ أَقْوَامَ ذَوِي سَفَهٍ | يَغْشَوْنَ بِالظُّلَمِ مَنْ يَدْعُوا إِلَى الدِّينِ |
| (۳) | لَا يَنْتَهُونَ عَنِ الْفُحْشَاءِ مَا أُمُّوْا | وَالْغَدْرِ فِيهِمْ سَبِيلٌ غَيْرُ مَامُونٍ |
| (۴) | أَلَا يَرُونَ أَقْدَّ اللَّهُ خَيْرَهُمْ | إِنَّا غَضَبْنَا لِعُثْمَانَ بْنِ مَظْعُونٍ |
| (۵) | إِنْ يَلْطُمُونَ وَلَا يَخْشَوْنَ مُقْلَتَهُ | طَعْنَا دِرَاكًا وَضَرْبًا غَيْرَ مَرْهُونٍ |
| (۶) | فَسَوْفَ نُجْزِيهِمْ إِنْ لَمْ نُمِتْ عَجَلًا | كَيْلًا بِكَيْلٍ جَزَاءٌ غَيْرُ مَغْبُونٍ |
| (۷) | أَوْ يَنْتَهُونَ عَنِ الْأَمْرِ الَّذِي وَقَفُوا | فِيهِ وَيَرْضَوْنَ مِنَّا بَعْدُ بِالذُّونِ |
| (۸) | وَنَمْنَعُ الضَّيْمَ مَنْ يَرْجُوا هَزِيمَتَنَا | بِكُلِّ مُطَرِدٍ فِي الْكَفِّ مَسْنُونٍ |
| (۹) | وَمُرْهَفَاتٍ كَأَنَّ الْمِلْحَ خَالَطَهَا | نَشْفِي بِهِ الدَّاعَ مِنْ هَامِ الْمَجَانِينِ |
| (۱۰) | حَتَّى يُقَرَّرَ رَجَالٌ لَا حُلُومَ لَهُمْ | بَعْدَ الصُّعُوبَةِ بِالْإِسْمَاحِ وَاللَّيْنِ |
| (۱۱) | أَوْ يَوْمِنَا بِكِتَابٍ مُنْزَلٍ عَجَبٍ | عَلَى نَبِيِّ كَمُوسَى أَوْ كَذِي النُّونِ |
| (۱۲) | يَأْتِي بِأَمْرِ جَلِيٍّ غَيْرِ ذِي عَوَجٍ | كَمَا تَبَيَّنَ فِي آيَاتِ يَاسِينِ |

☆ تذکر: تو یاد کر کے۔ ☆ غیر ملعون: لعنتی نہیں ہے، مردود نہیں ہے۔ ☆ لمحزون: مصیبت زدہ کے لیے۔ ☆ ذوی سَفَه: بے وقوفی والی، بے وقوف۔ ☆ یدعوا: دعوت دیتے ہیں بلاتے ہیں۔ ☆ لاینتہون: نہیں رکتے۔ ☆ فحشاء: برائیوں۔ ☆ أمروا: حکم دے گئے۔ ☆ غدر: دھوکا، بغاوت، ہنگامہ۔ ☆ سبیل: راستہ، طریقہ۔ ☆ غیر مامون: غیر محفوظ۔ ☆ ألا یرون: کیا وہ دیکھتے نہیں۔ ☆ اقل: کم کر دے۔ ☆ لایخشون: نہ ڈرے۔ ☆ نجزیہم: ہم انہیں بدلہ دیں گے۔ ☆ ینتہون: رک جائیں گے۔ ☆ یرضون: وہ راضی ہو جائیں گے۔ ☆ نمنع: ہم روکیں گے۔ ☆ ملح: نمک۔ ☆ خالطها: ملا ہوا۔ ☆ نشفی: ہم شفا دیتے ہیں۔ ☆ ہام المجانین: مجنونوں کی کھوپڑیاں، پاگلوں کی کھوپڑیاں۔ ☆ الصعوبة: سختی۔ ☆ منزل: نازل ہوئی۔ ☆ غیر ذی عوج: ٹیڑھا پن کے بغیر۔ ☆ تبین: واضح۔

مطلب:

- (۱) کیا تو ایسی قوم کو یاد کر کے غمزدہ ہو گیا ہے۔ جو ملعون نہیں کیا ایک مصیبت میں مبتلا ہونے والے کی وجہ سے رو دیا ہے۔
- (۲) یا بے وقوف اقوام کو یاد کر کے رویا ہے جو دین کی دعوت دینے والوں پہ ظلم کرتے ہیں۔
- (۳) جن برائیوں سے انہیں رکنے کا حکم دیا جاتا ہے وہ ان برائیوں سے نہیں رکتے جس دھوکے میں وہ مبتلا ہیں وہ غیر مامون راستہ ہے۔
- (۴) اللہ تعالیٰ جل جلالہ ان کی بھلائی گھٹا دے وہ نہیں دیکھ رہے کہ ہم عثمان بن مظعون کے سبب غصے میں ہیں۔
- (۵) اگر انہوں نے مسلسل نیزے اور تلوار سے مارا اور اس کی آنکھ سے خوف میں مبتلا نہ ہوئے۔
- (۶) پس عنقریب اگر ہم شہید نہ کر دیئے گئے تو کسی قسم کی کمی کے بغیر ان کے کیے کا انہیں پورا پورا بدلہ دیں گے۔
- (۷) یادہ اس امر سے ٹھہر جائیں جو وہ کرنا چاہتے ہیں بعد ازاں اس سے کم بات پہ وہ ہم سے راضی ہو جائیں گے۔
- (۸) ہمیں شکست سے دوچار کرنے والے شخص کا ظلم ہر تیز اور روان تلوار کے ذریعے روک دیں گے۔
- (۹) ایسی تیز تلواریں جیسے ان پر نمک بھی لگا دیا گیا ہے۔ ہم ایسی تلواروں کے ذریعے پاگلوں کی کھوپڑیوں کی بیماری کا علاج کرتے ہیں۔
- (۱۰) حتیٰ کہ سختی کے بعد وہ بے وقوف فرمانبردار اور نرم مزاجی اختیار کر کے تسلیم کر لیں۔
- (۱۱) یا حضر۔۔ موسیٰ اور حضرت یونس علیہما السلام کی مانند نبی پہ نازل ہونے والی عجیب و غریب کتاب مبین یعنی قرآن مجید پہ ایمان لے آئیں۔
- (۱۲) جو ایسے واضح حقائق بیان کرتی ہے کہ جن میں ذرہ بھر بھی ٹیڑھا پن نہیں جیسے سورۃ یسین شریف کی آیات مقدسہ سے واضح ہے۔

☆.....☆.....☆

کفار کو تہدید

- | | | |
|--|--|-----|
| بَازِلُ عَامِیْنِ حَدِیْثُ سِنِیْ | قَدْ عَرَفَ الْحَرْبُ الْعَوَانُ اِنِّیْ | (۱) |
| اَسْتَقْبِلُ الْحَرْبَ بِكُلِّ فَنٍّ | سَنَحْمَحُ اللَّیْلَ كَاِنِّیْ جِنِّیْ | (۲) |
| وَصَارِمٌ هِیْذَهْبٌ كُلُّ ضِعْفِیْ | مَعِیْ سِلَاحِیْ وَ مَعِیْ مَجَنِّیْ | (۳) |
| لِمِثْلِ هَذَا وَلَدْتُ نِسِیْ اُمِّیْ | اَقْصِیْ بِہِ كُلُّ عَدُوٍّ عَنِّیْ | (۴) |
- ☆ عرف: پہچان لیا۔ ☆ بازِلُ عامین: عامین، تنبیہ کا صیغہ ہے دو سالہ جوان اونٹ۔ ☆ اللیل: رات۔ ☆ گائی: گائی

جِنِّی: جیسے میں جن ہوں۔ ☆ اسْتَقْبَلُ: میں استقبال کرتا ہوں، پیش قدمی کرتا ہوں۔ ☆ مَعِی سِلَاحِی: میرے پاس میرے ہتھیار ہیں۔ ☆ صَادِمٌ: کاٹنے والی تلوار۔ ☆ یَذْهَبُ: لے جاتی ہے زائل کر دیتی ہے۔ ☆ اُقْصِی: میں دور کرتا ہوں۔ ☆ وَلَدَنِی: مجھے پیدا کیا۔ ☆ حَرْب: جنگ۔

مطلب:

- (۱) تحقیق مسلسل جنگ نے معلوم کر لیا کہ (میں ایسی جنگوں سے نہ ڈرنے والا ہوں اور نہ ہی کمزور بلکہ مجھ میں تمام قوتیں پورے عروج پر ہیں) میں اسی طرح تھوڑی عمر والا جوان ہوں جیسے دو سالہ جوان اونٹ کم سن ہوتا ہے۔ اسی طرح میں بھی کم سن جوان ہوں یعنی گھبرو جوان ہوں۔ (یعنی مجھ پہ بڑھاپے کے ایسے اثرات قطعاً نہیں جن کی وجہ سے بند چہ جنگوں سے خوف کھانے لگتا ہے۔)
- (۲) رات کے وقت اگر (جنگی حالت میں کفار کے) سامنے چلا جاؤں تو انہیں انسان نہیں معلوم ہوں گا بلکہ وہ مجھے جن سمجھ بیٹھیں گے (اور میرے سائے سے بھی بدکیں گے) اور جنگ میں ہر جنگی فن کے لحاظ سے میں پیش قدمی کرتا ہوں (جس وجہ سے وہ حیران و پریشان ہو جاتے ہیں)
- (۳) میرے پاس (جنگ کے ہر قسم کے ہتھیار ہیں مثلاً میرے پاس نیزہ بھی ہے اور کاٹنے والی تلوار بھی جو کہ ہر قسم کا کینہ ختم کر دیتی ہے۔)
- (۴) میں اسی کے ذریعے اپنے دشمن کا وار روکتا ہوں اور اپنے دشمن کو اپنے سے دفع کرتا ہوں اسی کے لیے میری والدہ ماجدہ نے مجھے جنا کہ میں دشمنی کو دور کروں۔

☆.....☆.....☆

شمشیر حیدری سے ایک کافر کو ڈرانا

- (۱) سَيْفُ رَسُولِ اللَّهِ فِي يَمِينِي وَفِي يَسَارِي قَاطِعُ الْوَتِينِ
- (۲) وَكُلُّ مَنْ بَارَزَنِي يَجِينِي
- (۳) مُحَمَّدٌ وَعَنْ سَبِيلِ الدِّينِ

☆ سیف رسول اللہ: رسول اللہ صلی اللہ علیہ وسلم کی تلوار۔ ☆ فی یمینی: میرے دائیں ہاتھ میں۔ ☆ قاطع الوتین: میرا بایاں ہاتھ۔ ☆ قاطع الوتین: گردن کی رگ کاٹنے والی۔ ☆ اضربہ: میں اسے ماروں گا۔ ☆ قریبینی: میں اپنے ساتھی۔ ☆ طلاب العین: بڑی آنکھ والی حوروں کے طالبوں۔

مطلب:

- (۱) میرے دائیں ہاتھ میں نبی کریم صلی اللہ علیہ وسلم کی عطا کردہ تلوار مبارکہ ہے اور (میرا بایاں ہاتھ بھی خالی نہیں بلکہ)

(۲) میرے ہاتھ میں بھی گردن کی رگ کاٹنے والی تلوار ہے یعنی میرے دونوں ہاتھوں میں تلواریں ہیں۔
میرے ساتھ مقابلے کا متمنی میرے سامنے تو آئے میں اپنے ساتھی کی حمایت میں مقابلہ کرتے ہوئے اس پہ تلوار کا وار کروں گا۔

(۳) یعنی حضرت محمد رسول اللہ صلی اللہ علیہ وسلم اور دین کی حمایت میں یہ حملہ بڑی بڑی آنکھ والی حوروں کے طالبین کی طرف سے ہے۔ محض دین کی خاطر ایسا بہت ہی کم ہوتا ہے۔ یعنی ہم دین کی خاطر اپنی جان کی بھی پروا نہیں کرتے۔ (حالانکہ یہ جذبہ لالچیوں میں بہت ہی کم دیکھنے میں آتا ہے۔)

☆.....☆.....☆

حضرت علیؑ کا ایک کافر کو دھمکانا

(۱) الْيَوْمَ اَبْلُوْا حَسْبِيْ وَدِيْنِيْ بِصَارِمٍ تَحْمِلُهُ يَمِيْنِيْ

عِنْدَ اللِّقَاءِ اَحْمِيْ بِهٖ عَرِيْنِيْ

☆ تحملہ: اے اٹھائے گا، اے آزمائے گا۔ ☆ عند اللقاء: ملاقات کے وقت، مراد مقابلہ کے وقت۔ ☆ احمی: میں حمایت کروں گا۔ ☆ عرینی: میں اپنی جھاڑی یعنی میں اپنے میدان جنگ کی۔

مفہوم:

آج میں اپنے دائیں ہاتھ میں پکڑی ہوئی کاٹنے والی تیز تلوار کے ذریعے اپنے حسب نسب کی آزمائش کروں گا۔
اس سے میں اپنی جھاڑی (یعنی میدان جنگ) میں اس سے مقابلہ کرتے وقت اپنے میدان جنگ کی محافظت کروں گا۔

☆.....☆.....☆

شمشیر حیدری

(۱) اَسَدٌ عَلٰی اَسَدٍ يَّصُوْلُ بِصَارِمٍ

عَضْبُ يَّمَانٍ فِیْ يَمِيْنِ يَّمَانٍ

☆ اسد: شیر۔ ☆ بصارم: کاٹنے والی تلوار کے ساتھ۔ ☆ عضب یمان: یعنی تلوار تیز کاٹنے والی تلوار ہاتھ میں پکڑ

کرا ایک دوسرے شیر پہ حملہ آور ہوتا ہے۔

فائدہ:

حضرت علی رضی اللہ عنہ نے حملہ کے وقت مد مقابل کو لٹکارتے ہوئے گویا ارشاد فرمایا اے اپنے آپ کو شیر کہلانے والے ہوشیار ہو جا تو بھی اپنے آپ کو بہادر اور شیر کہلاتا ہے آذراد کچھ کہ ایک شیر کا حملہ کیسے ہوتا ہے۔ تیز کاٹنے والی تلوار ہاتھ میں پکڑ کر ایک

شیر حملہ آور ہوتا ہے۔ (گویا تو اپناے آپ کو شیر کہلاتا ہے آ (دیکھ کہ) شیر کہلانے والے پہ شیر کاٹنے والی تیز اور یمنی شمشیر ہاتھ میں پکڑ کر حملہ کرتا ہے ذرا دیکھ تو سہی شیر یوں حملہ کرتے ہیں۔)

جنگِ جمل کے موقع پر محمد بن حنفیہ کو خطاب

(۱) أَقِحْمُ فَلَنْ تَنَالَكَ الْأَيْسَنَةُ وَإِنَّ لِلْمَوْتِ عَلَيْكَ جُنَّةً

☆ اقحم: گھس جا۔ ☆ فلن تنالك: پس تجھے نہیں لگ سکتا۔ ☆ ايسنه: نیزہ۔ ☆ جنة: ڈھال۔
جنگ میں گھس جا کیونکہ تجھے (اللہ تعالیٰ کی رضا کے بغیر) کوئی بھی نیزہ نہیں لگ سکتا۔ بے شک تیرے پاس موت سے حفاظت کے لیے (اللہ تعالیٰ کی حفاظت کی) ڈھال ہے۔

☆.....☆.....☆

جنگِ صفین کے موقع پر عمرو بن عاص کا کوفہ والوں اور لشکرِ حیدری کو خطاب

(۱) يَا قَادَةَ الْكُوفَةِ مِنْ أَهْلِ الْفِتَنِ يَا قَاتِلِي عُثْمَانَ ذَاكَ الْمُؤْتَمَنُ

(۲) كَفَىٰ بِهَذَا حَزَنًا مِّنَ الْحَزَنِ أَضْرِبُكُمْ وَلَا أَرَىٰ أَبَا الْحَسَنِ

☆ اهل الفتن: فتنہ فساد برپا کرنے والے۔ ☆ مؤتمن: معتمد علیہ، جس پر اعتماد کیا جاسکتا ہے، بھروسے والا آدمی۔ ☆
أحزننا من الحزن: غم پر غم۔ ☆ لولا أرى: اور نہ دیکھوں گا۔

مطلب:

(۱) اے فتنے پیدا کرنے والے کوئی سردارو! اے قابلِ اعتماد حضرت عثمان رضی اللہ عنہ کو شہید کرنے والو!
(۲) تمہیں غم پہ غم پہنچنے کے لیے یہی کافی ہے میں تجھ پر ضرب لگا تا رہوں گا ابو الحسن کنیت ابو الحسن کی طرف توجہ ہی نہیں کروں گا۔ یعنی ابو الحسن حضرت علی کا بھی خیال نہ کروں گا۔

☆.....☆.....☆

جوابِ حیدری

(۱) أَنَا الْإِمَامُ الْقَرَشِيُّ الْمُؤْتَمَنُ الْمَاجِدُ الْأَبْلَجُ لَيْتُ كَالْقَطْرِ

(۲) يَرْضَىٰ بِهِ السَّادَةُ أَهْلُ الْيَمَنِ مِنْ سُكْنَىٰ نَجْدٍ وَمِنْ أَهْلِ عَدَنَ

أَبُو حُسَيْنٍ فَأَعْلَمَنْ وَأَبُو حَسَنٍ

☆ ماجد: بزرگ، قابل احترام شخص، معزز۔ ☆ الْآبُلُج: خندہ پیشانی والا خوش مزاج۔ ☆ لَيْث: شیر۔ ☆ كَالْقَطْن: قطن پہاڑ کی طرح مستقل۔

مطلب:

- (۱) میں قریشی ہوں معتمد امام ہوں، شریف، خوش مزاج والا شیر اور کوہ قطن پہاڑ کی مانند مستقل مزاج ہوں۔
(۲) سادات، یمن والے، نجد اور عدن کے علاقوں میں رہنے والے بھی اس سے راضی ہیں۔ پس جان لیجیے کہ میں حسین اور حسن کا والد گرامی ہوں۔

☆.....☆.....☆

جنگ صفین میں امیر معاویہ رضی اللہ عنہ کے غلام کے قتل کے بعد دھمکی

- (۱) لَا تَرَوْمُوهُ فَذَامِنَ الْغَبْنِ
(۲) فَإِنَّهُ يُدَقُّكُمْ دَقَّ الطَّحْنِ
وَقَدْ غُذِيَ فِي الْبَاسِ فِي وَقْتِ اللَّيْنِ

☆ الْآ: خبردار۔ ☆ احذرًا: ڈرو۔ ☆ حربکم: اپنی جنگ۔ ☆ غبن: امانت میں خیانت، خرد برد، دغا بازی۔ ☆
يُدَقُّكُمْ: وہ تمہیں پیس دے گا۔ ☆ هياج: لڑائی۔

مطلب:

- (۱) خبردار! ابوالحسن سے اپنی جنگ میں ڈریے اس کا ارادہ نہ کیجیے کیونکہ یہ ایک حیثیت سے تمہارے لیے انتہائی نقصان

ہے۔
(۲) پس بے شک وہ لڑائی میں سستی ہرگز نہیں اختیار کرے گا بلکہ تمہیں آٹے کی مانند پیس دے گا۔
رضاعت کے دنوں میں ہی اسے جنگ کی غذا حاصل ہوئی ہے۔

☆.....☆.....☆

حضرت علیؓ کے لشکر عبداللہ بن راسی کا خبر روان میں خطاب

- (۱) أَضْرِبُكُمْ وَلَا أَرَىٰ أَبَا الْحَسَنِ
ذَاكَ الَّذِي ظَلَّ إِلَى الدُّنْيَا رَكْنًا
☆ أَضْرِبُكُمْ: میں تمہیں ماروں گا۔ ☆ أَرَىٰ: میں دیکھوں گا۔

مطلب:

(۱) میں یہ دیکھے بغیر یعنی لحاظ رکھے بغیر ہی تلوار کا حملہ کر دوں گا کہ یہ ابوالحسن ہے کیونکہ یہ شخص تو وہ ہے جو محض دنیوی امور کی طرف مائل ہو چکا ہے۔

☆.....☆.....☆

حضرت علی المرتضیٰ شیر خدا کا جواب

(۱) يَا أَيُّهَا الْمُشْرِكُ يَا مَنْ افْتَنَّ
وَالْمُتَمَنِّي أَنْ يَرَىٰ أَبَا الْحَسَنِ
إِلَيَّ فَأَنْظُرُ أَيُّنَا يُلْقِي الْغَبْنَ
☆ يَا مَنْ افْتَنَّ: وہ فتنے میں مبتلا ہو گیا۔ ☆ يَرَىٰ: وہ دیکھے۔ ☆ فَأَنْظُرُ: پس دیکھ۔

مطلب:

حضرت علی المرتضیٰ شیر خدا رضی اللہ تعالیٰ عنہ نے اسے ان کی لاف زنی کا جواب دیتے ہوئے ارشاد فرمایا کہ اے فتنے میں مبتلا مشرک تو ابوالحسن کو دیکھنے کی تمنا رکھتا ہے۔ (حالانکہ جب آنا سامنا ہوا تو انتہائی نقصان میں رہے گا۔) پس اب تو میری طرف دیکھ کہ ہم میں سے کون نقصان میں مبتلا ہوتا ہے۔

☆.....☆.....☆

ترقی گمراہاں اور آزمائش کا ملاں

(۱) أَرَأَيْ حُمْرًا تَرْطِي وَتَعْلَفُ مَا تَهْوَىٰ
(۲) وَأَشْرَفُ قَوْمٍ مَا يَنَالُونَ قُوتَهُمْ
(۳) قَضَاءُ لِمَخْلَاقِ الْخَلَائِقِ سَابِقُ
(۴) وَمَنْ عَرَفَ الدَّهْرَ الْخَوْنَ وَصَرْفَهُ
وَأُسْدًا جِيَاعًا تَظْمَا الدَّهْرَ مَا تَرَوْ
وَقَوْمًا لَيَّا مَا يَأْكُلُ الْمَنِّ وَالسَّلْوَىٰ
وَلَيْسَ عَلَيَّ رَدُّ الْقَضَاءِ أَحَدٌ يَقْوَىٰ
تُصِيرُ لِلْبُلْوَىٰ وَلَمْ يُظْهِرِ الشُّكُوَىٰ

☆ حُمْرًا: گدھے۔ ☆ أُسْدًا: شیر۔ ☆ أَشْرَفُ: شریف لوگ۔ ☆ مَا يَنَالُونَ قُوتَهُمْ: روزی نہیں پاتے۔ ☆ قَضَاءُ: فیصلہ۔ ☆ لِمَخْلَاقِ الْخَلَائِقِ: مخلوقات۔ ☆ رَدُّ الْقَضَاءِ: فیصلہ رد کرنے کی۔ ☆ عَرَفَ: پہچان لیا۔ ☆ لَمْ يُظْهِرِ الشُّكُوَىٰ: شکوہ ظاہر نہ کرے گا، یعنی شکوہ نہ کرے گا۔

مطلب:


- (۱) میں چرتے ہوئے گدھے دیکھ رہا ہوں وہ جو کچھ چاہتے ہیں وہی کچھ کھاتے ہیں جبکہ شیر (اکثر) بھوکے پیاسے رہتے ہیں وہ کبھی بھی آرام کرنے والے نہیں ہوتے۔ یعنی آرام و سکون کے طالب نہیں ہوتے۔
- (۲) اشراف ضرورت کے موافق اکثر روزی حاصل نہیں کر سکتے جبکہ کمینے قسم کے لوگ من و سلویٰ کھاتے ہیں۔
- (۳) مخلوقات کے پیدا کرنے والے خالق و مالک کا یہ فیصلہ ہے جو پہلے ہی ہو چکا ہے خالق کائنات کا فیصلہ رد کرنے کی کسی میں بھی طاقت نہیں۔
- (۴) زمانے اور اس کی گردش کو جس نے پہچان لیا وہ مصیبت برداشت کرنے کے لیے تیاری بھی کر لے گا اور گلہ شکوہ بھی نہیں کرے گا۔

شرح:

- (۱) آپ اس شعر میں بیان فرما رہے ہیں کہ دنیوی مال و اسباب حقیقتاً کچھ بھی حقیقت نہیں رکھتی محض ظاہری ٹیپ ٹاپ کی کوئی حیثیت نہیں کھانے پینے والے امور میں کمی بیشی سے بھی انسان کا کمال نہیں دیکھا جاسکتا کہ فلاں شخص کو تو عام روزی مہیا ہے۔ وہ تو ہر وقت کھاتا رہتا ہے اس لیے وہ بڑا صاحب مقام ہے جبکہ فلاں شخص تو اکثر بھوکا رہتا ہے لہذا اس کا تو کوئی حال نہیں۔ یہ سوچ اور فہم قطعاً غلط ہے۔ کھانے پینے کے امور سب تقدیر کے متعلقہ امور ہیں اللہ تعالیٰ نے جس کے لیے جتنی روزی لکھی ہے اسے اتنی ہی ملنی ہے مگر روزی کی کمی بیشی کسی انسان کے مقام اور عزت کو گھٹا بڑھا نہیں سکتی۔ دیکھیے گدھے اکثر چرتے رہتے ہیں، کھانے پینے میں مصروف رہتے ہیں یہ میں بھی دیکھتا ہوں جبکہ شیر (اکثر) بھوکے ہوتے ہیں۔ شیر کبھی بھی آرام طلب نہیں ہوتے۔۔۔
- (۲) شریف لوگوں کو اکثر بقدر ضرورت بھی روزی نہیں ملتی کیونکہ نہ تو انہوں نے بے ایمانی سے کام لینا ہے نہ ہی ڈاکہ زنی کرنی ہوتی ہے نہ چوری چکاری سے کام لینا ہوتا ہے، رشوت ستانی سے بھی وہ کوسوں دور رہتے ہیں ہمہ وقت انہوں نے رزق حلال ہی تلاش کرنا ہوتا ہے اس لیے وہ اگر بقدر سچ بھی روزی حاصل نہیں کر سکتے کیونکہ رب تعالیٰ کی طرف سے ان کی آزمائش ہوتی ہے کہ غلط راہوں کے راہی جب ان کے سامنے پھروے اڑاتے ہیں تو وہ ثابت قدم رہتے ہیں یا پھسل جاتے ہیں جبکہ کمینے قسم کے لوگ بہترین سے بہترین غذا میں کھاتے ہیں۔

(۳) یہ قادر مطلق کا فیصلہ ہے اسے کوئی بھی بدل نہیں سکتا۔

- (۴) جس نے حالات حاضرہ میں بسنے والوں کی خیانتوں اور گردش زمانہ کو پہچان لیا وہ ہر قسم کی مصیبت سے نبرد آزما ہو لے گا۔ برداشت کر لے گا مگر شکوہ بھی نہیں کرے گا کیونکہ اس کا عقیدہ ہوتا ہے کہ مجھے جو تکلیف یا مصیبت پہنچنی ہے وہ ہر حال میں مجھے پہنچنی ہے کسی طرح بھی مل نہیں سکتا۔ اللہ تعالیٰ کی طرف سے انعام سمجھ کر برداشت کر جاتا ہے گلہ شکوہ نہیں کرتا۔ یہ اولیائے کرام کا طریقہ ہے۔



صبر کے متعلق حکیمانہ ارشاد

- (۱) کُنْ لِلْمَكَارِهِ بِالْعِزِّ مَقْطَعًا
(۲) فَلَرُبَّمَا اسْتَرَّ الْفَتَى فِتْنًا فَسَتْ
(۳) وَلَرُبَّمَا اخْتَزَنَ الْكَرِيمُ لِسَانَهُ
(۴) وَلَرُبَّمَا ابْتَسَمَ الْوَقُورُ مِنَ الْاَذَى
- فلعلَّ يوماً لا ترى ماتكره
فيه العيون وانه لمموءه
حذر الجواب وانه كمفوءه
وفواده من حيره يتاوه
- ☆ مقطعا: کاٹ، گزار۔ ☆ لعل: شاید۔ ☆ لا ترى ماتكره: ناگوار چیز تجھے نہ دیکھنی پڑے۔ ☆ استتر: چھپ جاتا ہے۔ ☆ فتى: جوان۔ ☆ عيون: آنکھیں۔ ☆ حذر: خوف۔ ☆ مفوءه: تمویہ، یعنی ملمع کرنا، دھوکہ۔ ☆ اذى: تکلیف، دکھ، مصیبت۔ ☆ ابتسم الوقور: صاحب وقار مسکراتا ہے۔ ☆ حوره: گرمی، سوزش۔

مطلب:

- (۱) صبر کے ذریعے تکالیف کا ثنا ممکن ہے ایک دن ایسا بھی آجائے کہ بری محسوس ہونے والی چیز تجھے نہ دیکھنی پڑے۔
(۲) بعض اوقات جوان نظروں کے سامنے نہیں ہوتا بلکہ چھپ جاتا ہے مگر اس کے متعلق آنکھیں اس سے بڑھنے کی کوشش کرتی ہیں اور بے شک یہ ایک دھوکہ ہے۔
(۳) کبھی کبھی شریف آدمی کسی کے جواب در جواب کے جھنجھٹ سے بچنے کے لیے بہترین سخور ہونے کے باوجود اپنی زبان محفوظ رکھتا ہے۔ یعنی اپنی زبان سے خاموشی اختیار کر لیتا۔
(۴) کبھی کبھی سنجیدہ انسان تکلیف ہوتی ہے مگر وہ مسکراتا ہے اس کے باوجود کہ اس کا دل تکلیف کی جلن کی وجہ سے ٹھنڈی آہیں بھر رہا ہوتا ہے۔

☆.....☆.....☆

آثار عاجزی و تحمل

- (۱) اصم عن الغلیم المحفظات
(۲) وانی لا ثرك جل المقال
(۳) اذا ما اجتررت سفاة السفیه
(۴) فلا تغتر ربروا آء الرجال
- واحللم والجللم بی اشبه
لان لا اجاب بما اكره
على فانی انا الاسفه
وان زخرفوا لك او موهوا

لَهُ السُّنُّ وَلَهُ أَوْجُهُ

(۵) فَكَمْ مِّنْ فَتًى يُعْجِبُ النَّاطِرِينَ

وَعِنْدَ الدَّنَاءَةِ يَسْتَنْبَهُ

(۶) يَنَامُ إِذَا خَضَرَ الْمُكْرَمَاتِ

☆ صم: بہرا۔ ☆ الکلم المحفظات: غصہ دلانے والی باتیں۔ ☆ مقال: بات۔ ☆ لا أجاب: مجھ سے جواب نہ دیا جائے۔ ☆ اکرہ: ناگوار۔ ☆ اسفہ: احمق۔ ☆ سفاه السفیہ: احمق کی حماقت۔ ☆ الرجال: لوگوں۔ ☆ زخرفوا: چکنی چڑی باتیں کرے۔ ☆ ناظرین: دیکھنے والے۔ ☆ یعجب: تعجب میں ڈال رہے ہیں۔ ☆ السُّنُّ: زبانیں۔ ☆ ینام: وہ سوتے ہیں۔ ☆ خَضَرَ المکرمات: اچھے کاموں کے وقت۔

مطلب:

- (۱) غصہ پیدا کرنے والی باتیں سننے سے میں بہرا بن جاتا ہوں یعنی ایسی باتیں سنیں ان سنی کر دیتا ہوں میں نرمی اختیار کرتا ہوں علم اختیار کرنا ہی میرے لیے زیادہ مناسب ہے۔
- (۲) اور میں اکثر باتیں کرنا چھوڑ دیتا ہوں تاکہ اس انداز سے مجھے جواب نہ ملے جو مجھے برا محسوس ہو۔
- (۳) بے وقوف کی بے وقوفی میں اپنی طرف کھینچوں یعنی جس طرح بے وقوف مجھے کھینچتا چاہتا ہے۔ اسی طرح میں بھی تو پھر میں خود بھی بے وقوف ہوں۔ یعنی بے وقوف اور مجھ میں کوئی فرق نہیں رہے گا۔
- (۴) پس لوگوں کی ظاہری شکل و شباهت سے دھوکہ نہ کھا بیٹھنا خواہ وہ تمہارے ساتھ جتنی بھی چکنی چڑی باتیں کریں اور ظاہری طور پر جتنی بھی ملمع سازی اختیار کریں۔
- (۵) بظاہر بے شمار ایسے جوان ہیں جو دیکھنے والوں کو حیران کر دیتے ہیں۔ کیونکہ ان کے پاس خوبصورت باتیں کرنے والی زبان ہوتی ہے اور ان کے منہ ہوتے ہیں۔
- (۶) اچھے امور کے وقت سوئے رہتے ہیں اور کمینگی اختیار کرنے کے وقت نہایت ہوشیار رہتے ہیں۔

☆.....☆.....☆

مجین سے رعایت کی ہدایت

أَوْنَآلَ مَا لَا عَلَى إِخْوَانِهِ بَاهِي

(۱) لَيْسَ الْكَرِيمُ الَّذِي إِنْ نَالَ مَنْزِلَةً

إِنْ نَالَ فَضْلًا مِّنَ السُّلْطَانِ أَوْ جَاهًا

(۲) الْحُرُّ يَزْدَادُ لِإِخْوَانِ تَكْرِمَةً

☆ الکَرِیم: شریف۔ ☆ إِنْ نَالَ: اگر حاصل ہو۔ ☆ إخوانہ: اپنے بھائیوں۔ ☆ الْخُرُّ: آزاد، مراد شریف۔ ☆

یَزْدَادُ: وہ دے یعنی بادشاہ دے، بادشاہ عطا کرے۔ ☆ تکریمہ: عزت، مقام، شان، جاہ و مرتبہ۔

مطلب:

(۱) وہ آدمی شریف نہیں کہ اگر اسے کوئی مقام و مرتبہ اور مال حاصل ہو جائے تو دوسرے بھائیوں کے مقابلے میں فخر کرنے لگے۔

(۲) بلکہ شریف انسان تو وہ ہوتا ہے کہ اگر اسے سلطان کی طرف سے کوئی مرتبہ یا عزت حاصل ہو جائے تو وہ اپنے دوسرے بھائیوں کی پہلے سے بھی زیادہ عزت و احترام کرتا ہے۔ یعنی اس کے تکبر میں اضافہ نہیں ہوتا بلکہ اس میں نرم مزاجی اور عاجزی و انکساری میں اضافہ ہو جاتا ہے۔

فائدہ:

یہاں کریم شخصیت کی ایک ایسی کسوٹی بیان کی گئی ہے کہ انجان سے انجان شخص بھی کسی شخص کی حقیقت معلوم کر سکتا ہے کہ فلاں شخص کریم ہے یا لئیم ہے۔ کریم شخص ہمہ تن، ہمہ وقت کریم ہی کریم ہوگا اس میں لئیمیت کے جراثیم بالکل ختم ہو چکے ہوں گے کریم شخصیت کو جیسے بھی حالات سے دوچار ہونا پڑے ہر حال میں کریم ہی رہتا ہے۔ لوگ اس سے کرم ہی کرم پاتے ہیں۔ کمینہ پن اس میں بالکل ہی نہیں ہوتا۔ دیکھیے نبی کریم رؤف الرحیم صلی اللہ علیہ وسلم تمام انسانوں میں سے بڑھ کر کریم ہیں۔ آپ کی حیات مبارکہ کا ایک لمحہ اس امر کا گواہ ہے کہ آپ سراپا کریم ہی کریم ہیں۔ اپنوں کے لیے بھی کریم ہیں اور بیگانوں کے لیے بھی کریم۔ محبوب کے لیے بھی کریم ہیں دشمنوں کے لیے بھی کریم ہیں حتیٰ کہ رب کائنات نے آپ کی شان بیان کرتے ہوئے ارشاد فرمایا ہے کہ:

وَمَا أَرْسَلْنَاكَ إِلَّا رَحْمَةً لِّلْعَالَمِينَ

اول تا آخر دنیا کی تاریخ کا مطالعہ کیجیے ایسی رؤف اور رحیم ہستی کہیں دنیا والوں کو نظر نہیں آئے گی۔ الفقیر القادری بابا احمد اویسی نے عرض کیا ہے کہ:

محبوب کوئی بھی ایسا نہ دیکھا نہ کہیں ہے
محبوب کی حقانیت تو کافر بھی مانتے تھے
تجے ہوں گے کروڑوں، میرے نبی کا مقام جدا
تاریخ شاہد ہے کہ کوئی ایسا ہوا نہیں ہے
محبوب جیسا امین کوئی کبھی ہوا نہیں ہے
کوئی بھی صادق ایسا ہوا نہ کہیں ہے

بہر حال کریم اور شریف آدمی کو جب کوئی مقام حاصل ہوتا ہے تو اس کے کرم اور اس کی شرافت میں مزید اضافہ ہو جاتا ہے وہ مزید اپنے مقام کے لحاظ سے جھک جاتا ہے مزید مخلوق خدا پہ زیادہ انعام و اکرام کرتا ہے۔ وہ مزید اخلاق کریمانہ سے مخلوق خدا اور دوستوں پہ مہربانیاں زیادہ کرنے لگتا ہے جس سے واضح ہو جاتا ہے کہ اس پہ مزید انعامات ہوئے ہیں۔

یاد رکھیے جس شخص کو کہیں سے کوئی انعام حاصل ہو جائے، کوئی مقام مل جائے اسی لحاظ سے اس کے مرتبہ و شان میں مزید اضافہ ہو جائے۔ اسے مزید بادشاہ وقت یا کسی اور سے مزید مال و دولت حاصل ہو جائے تو وہ اگر دوسرے بھائیوں اور دوستوں میں فخر و غرور کرنے لگے دوسرے کسی شخص کو پلے بھی نہ باندھیں بلکہ النافخ و غرور اور تکبر کے باعث کسی کو قریب بھی نہ پھٹکنے دے۔ سمجھ لینا کہ وہ کریم اور شریف نہیں ہے اگر ایسا شخص کریم اور شریف ہوتا تو اس کی کرامت و شرافت میں مزید اضافہ ہو جاتا اس کی طبیعت میں

مزید حلم پیدا ہو جاتا۔ اس کی صورت و سیرت کو دیکھ کر لوگوں کے چہرے مسکرا اٹھتے کہ ان کے حلم، بردباری اور مخلوق خدا سے پیار و محبت مزید زیادہ ہو جاتا۔ ایسا شخص شریف اور کریم ہو سکتا ہے اس کے مد مقابل اکڑ جانے والا شریف اور کریم نہیں ہوتا۔ شریف اور کریم آدمی کی طبیعت میں تو مزید نکھار پیدا ہوتا ہے۔ اس پہ جب کوئی مزید انعام و اکرام ہوتا ہے تو اس کی طبیعت میں مزید حلم و وقار پیدا ہو جاتا ہے۔ ایسا شخص اپنے بھائیوں اور دوستوں کے مد مقابل فخر و غرور اور تکبر اختیار نہیں کرتا۔ بلکہ اپنے دوست و احباب اور ملنے جلنے والوں کی عزت پہلے سے بھی زیادہ کرتا ہے۔

☆.....☆.....☆

مدنی تاجدار صلی اللہ علیہ وسلم سے اظہارِ اخلاص

- | | | |
|-----|---------------------------------------|---------------------------------------|
| (۱) | يَا اَكْرَمَ الْخَلْقِ عَلَى اللَّهِ | وَالْمُصْطَفَىٰ بِالشَّرَفِ الْبَاهِي |
| (۲) | مُحَمَّدُ الْمُخْتَارُ مَهْمَا أَتَى | مِنْ مُحَدَّثٍ مُسْتَقْطَعٍ نَاهِي |
| (۳) | فَانْدُبَ لَهُ حَيْدَرًا لَا غَيْرُهُ | فَلَيْسَ بِالْغُمْرِ وَلَا اللَّاهِي |
| (۴) | تَرَى عِمَادَ الْكُفْرِ مِنْ سَيْفِهِ | مُنْكَسًا بَاطِلُهُ وَاهِي |
| (۵) | هَلِ الْعِدَايَ إِلَّا ذِنَابٌ عَوْتُ | مَعَ كُلِّ نَاسٍ نَفْسُهُ سَاهِي |
| (۶) | سَيُهْزَمُ الْجَمْعُ عَلَى عَاقِبِهِ | بِحَيْدَرٍ وَالنَّصْرُ لِلَّهِ |

☆ اکرم: شریف انسان، بہت کریم، بہت مہربان، بہت نخی، بہت بخشش والا۔ ☆ خلق: مخلوق۔ ☆ بالشرف: اعلیٰ شرف کے ساتھ۔ ☆ مصطفیٰ: چنا ہوا، برگزیدہ۔ ☆ مہمما: مہم، معاملہ۔ ☆ محدث: نیا۔ ☆ فاندب: پس ندا کرو، پکارو۔ ☆ لا غیرہ: اس کے علاوہ کسی کو نہیں۔ ☆ عِمَادُ الْکُفْرِ: کفر کے ستون۔ ☆ منکسا: سرنگوں۔ ☆ عداي: دشمن۔ ☆ ذناب: بھیڑیے۔ ☆ النصر اللہ: اللہ تعالیٰ کی طرف سے فتح و نصرت ہوگی۔

مطلب:

- (۱) اے وہ انسان! جو اللہ تعالیٰ کے نزدیک سب انسانوں سے زیادہ اعلیٰ شرف و مقام سے برگزیدہ چنا ہوا ہے۔
 - (۲) اے برگزیدہ نبی حضرت محمد رسول اللہ صلی اللہ علیہ وسلم جب کوئی پریشانیوں میں مبتلا کر دینے والے کام سے منع کر دینے والے معاملے پیش آجائیں۔
 - (۳) پس ایسے وقت میں حیدر کرار کو پکارئیے۔ ان کے سوا کسی دوسرے کو نہ بلائیے۔ کیونکہ علی بے وقوف اور کھیل کود میں مصروف بچہ نہیں ہے۔
- اسی دوسرے مصرعے کا ایک یہ مطلب بھی ہے کہ علی بے وقوف اور دودھ چھڑانے کے نزدیک پہنچنے والا بچہ نہیں ہے۔ یا

غافل ہونے والا نہیں ہے یا علی بے وقوف اور منہ پھیر جانے والا نہیں۔ یا علی بے وقوف مذاق کرنے والا نہیں۔ یعنی علی ابھی نادان نہیں ہے۔

(۴) یا رسول اللہ صلی اللہ علیہ وسلم آپ ان کی تلوار سے کفر کا ستون گرتا دیکھیں گے اور باطل کمزور دیکھیں گے۔

(۵) دشمن غافل نفس آدمیوں کی طرف غرانے والے بھیڑیے ہیں۔ اور وہ ایسے بھیڑیے ہیں جو ہر اس آدمی کو دیکھ کر غرانا شروع کر دیتے ہیں جن کا نفس غافل ہوتا ہے۔

(۶) حیدر کرار (رضی اللہ عنہ) کی وجہ سے عنقریب کافروں کی فوج شکست سے دو چار ہو کر پیٹھ دکھا کر بھاگ جائے گی (اس طرح) اللہ تعالیٰ کی طرف سے فتح حاصل ہوگی۔

حضرت علی رضی اللہ عنہ نبی کریم رؤف الرحیم صلی اللہ علیہ وسلم کو مخاطب کرتے ہوئے عرض کر رہے ہیں کہ یا رسول اللہ صلی اللہ علیہ وسلم اے وہ عظیم شخصیت کے مالک معزز و بزرگ شخصیت جو رب کائنات کے ہاں ساری دنیا سے معزز و مکرم ہے کہ جس جیسا نہ ہوا ہے نہ ہوگا۔ جن کی عظمت کے سامنے تمام تارے ماند ہیں۔ جس جیسا کسی ماں نے جنا ہی نہیں اور جن سکتی ہی نہیں۔ آپ اعلیٰ شرف کے ساتھ برگزیدہ ہیں۔ آپ کے مقابل شرف و بزرگی کے لحاظ سے کوئی نہیں۔ اللہ تعالیٰ نے آپ کو پوری دنیا سے افضل و اعلیٰ مقام اور شان سے نوازا ہے۔

وَعَنْ وَائِلَةَ بْنِ الْأَسْقَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ
إِنَّ اللَّهَ أَصْطَفَى كِنَانَةَ مِنْ وَلَدِ إِسْمَاعِيلَ وَأَصْطَفَى قُرَيْشًا مِنْ كِنَانَةَ وَأَصْطَفَى
مِنْ قُرَيْشٍ بَنِي هَاشِمٍ وَأَصْطَفَانِي مِنْ بَنِي هَاشِمٍ

(رواہ مسلم، مشکوٰۃ شریف فضائل سید المرسلین علیہ السلام حدیث نمبر ۵۳۹۲)

حضرت وائلہ بن اسقع رضی اللہ تعالیٰ عنہ سے روایت ہے کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا کہ اللہ تعالیٰ نے اولادِ اسماعیل سے کنانہ کو چنا اور کنانہ سے قریش کو اور قریش سے بنی ہاشم کو اور مجھے بنی ہاشم سے چنا۔

وَفِي رِوَايَةِ التِّرْمِذِيِّ

اور ترمذی شریف میں روایت ہے کہ:

إِنَّ اللَّهَ أَصْطَفَى مِنْ وَلَدِ إِبْرَاهِيمَ إِسْمَاعِيلَ وَأَصْطَفَى مِنْ وَلَدِ إِسْمَاعِيلَ بَنِي
كِنَانَةَ

بے شک اللہ تعالیٰ نے اولادِ ابراہیم میں سے اسماعیل علیہ السلام کو اور اولادِ اسماعیل میں سے کنانہ کو منتخب فرمایا۔

ذات اور خاندان کے لحاظ سے نبی کریم ﷺ افضل:

وَعَنْ الْعَبَّاسِ أَنَّهُ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَكَانَهُ سَمِعَ شَيْئًا فَقَامَ

النَّبِيُّ صَلَّى اللَّهُ عَلَيْهِ وَسَلَّمَ عَلَى الْمَنْبَرِ فَقَالَ مَنْ أَنَا فَقَالُوا أَنْتَ رَسُولُ اللَّهِ
قَالَ أَنَا مُحَمَّدٌ بْنُ عَبْدِ اللَّهِ بْنِ عَبْدِ الْمُطَّلِبِ إِنَّ اللَّهَ خَلَقَ الْخَلْقَ فَجَعَلَنِي فِي
خَيْرِهِمْ ثُمَّ جَعَلَهُمْ فِرْقَتَيْنِ فَجَعَلَنِي فِي خَيْرِهِمْ فِرْقَةً ثُمَّ جَعَلَهُمْ قَبَائِلَ فَجَعَلَنِي
فِي خَيْرِهِ قَبِيلَةً ثُمَّ جَعَلَهُمْ بُيُوتًا فَجَعَلَنِي فِي خَيْرِهِمْ بَيْتًا فَأَنَا خَيْرُهُمْ نَفْسًا
وَخَيْرُهُمْ بَيْتًا (رواه الترمذی، مشکوٰۃ شریف، فضائل سید المرسلین فصل ۲ حدیث نمبر ۵۵۰۸)

حضرت عباس رضی اللہ عنہ سے روایت ہے کہ وہ رسول اللہ صلی اللہ علیہ وسلم کی خدمت اقدس میں حاضر ہوئے محسوس ہوتا تھا کہ انہوں نے کوئی بات سنی تھی تو حضور نے منبر شریف پر تشریف فرما ہو کر فرمایا: میں کون ہوں؟
عرض کیا: آپ اللہ تعالیٰ جل جلالہ کے رسول ہیں۔

نبی کریم صلی اللہ علیہ وسلم نے ارشاد فرمایا: محمد بن عبد اللہ بن عبد المطلب ہوں اللہ تعالیٰ نے مخلوق کو پیدا فرمایا تو اس نے ان میں سے مجھے بہتر کر دیا۔ پھر انہیں دو گروہوں میں کیا تو مجھے ان میں سے بہترین کر دیا۔ پھر ان کے قبائل بنائے تو مجھے ان میں سے بہتر قبیلہ عطا فرمایا۔ پھر ان کے خاندان بنائے تو مجھے بہتر بیت میں کر دیا تو میں ان سے ذات اور خاندان کے اعتبار سے افضل ہوں۔

فائدہ:

حضور صلی اللہ علیہ وسلم پر کفار کی طرف سے طعن ہوا کہ عرب کے دیگر بڑے بڑے آپ صلی اللہ علیہ وسلم سے زیادہ مستحق تھے تو آپ صلی اللہ علیہ وسلم نے اس موقع پر اپنا مقام خصوصاً نسب شریف کا اعلیٰ، اولیٰ اور برحق ہونا بیان فرمایا۔
(اشعۃ المعانی اردو ترجمہ ج ۷ ص ۱۳۷)

قیامت کے دن مدنی تاجدار ﷺ کی شان کا اظہار:

حضرت ابی ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: سب سے پہلے مجھے جنتی جوڑوں سے ایک جوڑا پہنایا جائے گا پھر میں عرش کے دائیں جانب کھڑا ہوں گا اور اس مقام پر مخلوق کا کوئی فرد میرے سوا کھڑا نہ ہو گا۔ (مشکوٰۃ شریف، باب فضائل سید المرسلین فصل ۲ حدیث نمبر ۵۵۱۶)

وَفِي رِوَايَةٍ جَامِعِ الْأَصُولِ عَنْهُ

اور جامع الاصول کی روایت مبارکہ میں ہے کہ:

أَنَا أَوَّلُ مَنْ تَنْشَقُّ عَنْهُ الْأَرْضُ فَأُكْسَى

سب سے پہلے زمین سے میں اٹھوں گا اور حلہ پہنایا جاؤں گا۔

مدنی تاجدار علیہ السلام تمام نبیوں کے امام و خطیب:

وَعَنْ أَبِي كَعْبٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَ يَوْمُ الْقِيَمَةِ
كُنْتُ إِمَامَ النَّبِيِّينَ وَخَطِيبَهُمْ وَصَاحِبَ شَفَاعَتِهِمْ غَيْرَ فَخْرٍ

(رواہ الترمذی، مشکوٰۃ شریف، باب فضائل سید المرسلین حدیث نمبر ۵۵۱۸)

حضرت ابی بن کعب رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: روز قیامت میں تمام انبیاء کا امام اور خطیب ہوں گا اور صاحب شفاعت ہوں گا۔ مگر فخر نہیں۔

تفصیلات فیضانِ حیدری شرح دیوان حضرت علی کے اوائل میں ملاحظہ فرمائیے۔

☆.....☆.....☆

پسندیدہ اخلاق و صفات

- | | | |
|-----|---|--|
| (۱) | إِنَّ الْمَكَارِمَ أَخْلَاقٌ مُطَهَّرَةٌ | فَالِدِّينُ أَوَّلُهَا وَالْعَقْلُ ثَانِيهَا |
| (۲) | وَالْعِلْمُ ثَالِثُهَا وَالْحِلْمُ رَابِعُهَا | وَالْجُودُ خَامِسُهَا وَالْفَضْلُ سَادِسُهَا |
| (۳) | وَالْبِرُّ سَابِعُهَا وَالصَّبْرُ ثَامِنُهَا | وَالشُّكْرُ تَاسِعُهَا وَاللِّينُ عَاشِرُهَا |
| (۴) | وَالنَّفْسُ تَعْلَمُ أَنِّي لَا أَصَادِقُهَا | وَلَسْتُ أَرْشَدُ إِلَّا حِينَ أَعْصِيهَا |

☆ مطہرہ: پاکیزہ۔ ☆ ثانیہا: دوسرا۔ ☆ جود: سخاوت۔ ☆ بر: نیکی۔ ☆ سابع: ساتواں۔ ☆ ثامن: آٹھواں۔

☆ تاسع: نانواں۔ ☆ عاشر: دسواں۔ ☆ والین: اور زری۔ ☆ لستُ أَرشَدُ: میں ہدایت یا نہیں ہو سکتا۔ ☆ اعصیہا: اس کی نافرمانی کروں۔

مطلب:

- (۱) بے شک شرافت و بزرگی نام ہے پاکیزہ اخلاق کا پس پہلا خلق دین ہے اور جبکہ عقل دوسرا خلق ہے۔
- (۲) علم تیسرا خلق اور چوتھا خلق حلم ہے۔ پانچواں سخاوت اور احسان چھٹا خلق ہے۔
- (۳) ساتواں خلق نیکی اور آٹھواں خلق صبر ہے نواں خلق شکر اور دسواں خلق نرم مزاجی ہے۔
- (۴) نفس جانتا ہے کہ میں اس کے ساتھ دوستی نہیں کر سکتا۔ اور اگر محبوب کبریا صلی اللہ علیہ وسلم کی نافرمانی کروں تو ہدایت حاصل نہیں ہو سکتی۔

فائدہ:

یہاں پسندیدہ اخلاق و صفات کو بیان کیا گیا ہے کہ شرافت اور بزرگی کا نام ہی پاکیزہ اخلاق ہے۔ مگر آج کل تو اکثر

معاملات ہی الٹ گئے ہیں آج کل اخلاق کو کوئی جانتا ہی نہیں۔ پس روپے پیسے، جائیدادوں اور کوٹھیوں، بنگلوں، چمک بیلنس رکھنے والوں ہی کی عادات کو اخلاق سمجھا جاتا ہے وہ دروازے سے دھکے دیں، قتل و غارت میں اپنے ہاتھوں کو رنگیں کریں بنک بیلنس کے سوا ان کی کوئی ترجیح نہ ہو۔ ان کے معاملات کو ہی اخلاق کے نام سے موسوم کیا جاتا ہے دیکھیے غریب جتنے بھی بہترین سے بہترین اخلاق سے مزین ہو اسے اجڈ اور اخلاق سے کوسوں دور سمجھا جاتا ہے۔ جبکہ ظاہری طور پر باحیثیت ہو اخلاق اس کے جتنے بھی بگڑے ہوئے ہوں بس اسی کو با اخلاق بلکہ پاکیزہ اخلاق کا منبع سمجھا جاتا ہے۔ بہر حال اخلاق کی حقیقت وہ نہیں جسے آج کل عوام اخلاق سمجھ بیٹھے ہیں پاکیزہ اخلاق وہ ہیں جنہیں رسول اللہ صلی اللہ علیہ وسلم نے پاکیزہ اخلاق بیان فرمایا: دین کے لحاظ سے جو اخلاق بہتر ہوں وہی پاکیزہ اخلاق ہیں۔ حضرت علی المرتضیٰ شیر خدا رضی اللہ عنہ بیان فرماتے ہیں کہ:

(۱) بے شک شرافت و بزرگی کا نام ہی اخلاق ہے۔ شرافت و بزرگی ہے تو سمجھ لیجیے کہ یہ شخص پاکیزہ اخلاق سے متصف انسان ہے اور اگر شرافت و بزرگی نہیں بلکہ غنڈوں کا سرغنہ ہو اس کے ہاں پاکیزہ اخلاق کا کیا کام۔ بہر حال حضرت علی رضی اللہ عنہ بیان فرماتے ہیں کہ شرافت و بزرگی اپنا پائے پاکیزہ اخلاق شرافت و بزرگی کا نام ہے۔ پس پہلا پاکیزہ اخلاق دین جبکہ دوسرا اخلاق عقل ہے۔

فائدہ:

اس لیے اپنی زندگی کو دین کے مطابق ڈھالیے۔ اگر اپنی زندگی کے لیل و نہار کو مدنی تاجدار صلی اللہ علیہ وسلم کے لائے ہوئے دین کے تابع کر لیا تو سمجھ لیجیے کہ پاکیزہ اخلاق کی طرف توجہ کر لی ہے اور پاکیزہ اخلاق پہ عمل پیرا ہونا شروع کر دیا ہے۔ اور اگر دین تین سے ابھی تک دور دور ہی بھاگتے پھر رہے ہیں بلکہ لوگوں کی سنی سنائی باتوں پہ کان دھر کر دین سے دور ہوتے جا رہے ہیں تو سمجھ لیجیے کہ پاکیزہ اخلاق سے دوری اختیار کرتے جا رہے ہیں۔ کیونکہ پاکیزہ اخلاق میں سے پہلا پاکیزہ خلق دین ہے لہذا دین متین کے مطابق زندگی گزارنے کی سعی کیجیے۔ پاکیزہ اخلاق کی بہار حاصل ہو جائے گی۔

پاکیزہ اخلاق میں سے دوسرا خلق عقل ہے۔ مگر اس سلسلے میں بھی ہم میں سے اکثر حقیقت سے کوسوں دور ہیں۔ جسے چھیڑ کر دیکھیے وہی عقل کا کہہ بنا نظر آتا ہے۔ عقل و خرد کے سلسلے میں وہ سب مخلوق سے اعلیٰ عقل کا مالک ہوتا ہے۔ بڑے بڑے سائنسٹ ہوئے، بڑے بڑے دانا ہوئے مگر جو دین متین سے متضاد ہیں ایک وحدہ لا شریک سے جن کی عقل انہیں دور کیے ہوئے ہے ان کی عقل کو کیا کہیں کہ جن کی عقل انہیں اس حقیقت سے بھی آشنانہ کر سکی کہ اللہ تعالیٰ وحدہ لا شریک ہے اس نے ساری کائنات کو تخلیق کیا وہی تمام کائنات کا خالق و مالک ہے۔ ایسے شخص کو پاکیزہ اخلاق کیسے حاصل ہو سکتے ہیں۔ عقل سے مراد یہاں وہ عقل سلیم ہے کہ جس کے باعث انسان حق و باطل کے مابین امتیاز کر سکے۔ حق و باطل کو پہچان سکے۔ یہاں عقل مطلق مراد نہیں۔

تیسرا اخلاق علم:

حضرت علی رضی اللہ عنہ نے بیان فرمایا کہ تیسرا پاکیزہ اخلاق علم ہے جسے صحیح علم حاصل ہو گیا سمجھئے اسے پاکیزہ اخلاق میں حصہ میسر آ گیا مگر محض ظاہری طور پر لفظوں کو پڑھ لینے یا لکھ لینے کا نام علم نہیں۔ علم سے مراد حقائق کو جان لینے کا نام ہے۔ ابو جہل کا نام ابو جہل نہیں تھا اسے ابو الحکم یعنی داناؤں کا باپ کہا جاتا تھا۔ اپنے دور کے لحاظ سے بڑا پڑھا لکھا تھا مگر دینی علوم سے دوری اور دینی علوم کی مخالفت شدید کے باعث اسے آج ابو جہل کہا جاتا ہے معلوم ہوا کہ علم سے مراد وہ علم ہے جو مبنی بر حقائق ہو۔ دینی تعلیم سے

آراستہ ہو۔ محض ظاہری دنیوی ایسے علوم جو انسان کو اللہ و رسول اور حقائق سے آشنا کرنے کی بجائے دوری کا سبب ہو اسے حقیقت میں علم کے نام سے موسوم کرنا بھی غلط ہے۔

چوتھا، پانچواں اور چھٹا اخلاق:

چوتھا اخلاق حلم ہے پانچواں سخاوت اور چھٹا اخلاق احسان ہے۔ اس لیے ان صفات کو اپنانا انسان کے لیے بے شمار فوائد کے حصول کا باعث ہے ان صفات کے بغیر اچھے اخلاق کا تصور بھی نہیں کیا جاسکتا۔

چند مزید اچھے اخلاق:

حضرت علی رضی اللہ عنہ فرماتے ہیں کہ ساتواں اخلاق نیکی کرنا ہے۔ جو بھی نیکی کرنے کا موقع ملے اسے اولین فرصت میں اپنائے۔ چھوٹی سے چھوٹی نیکی کو بھی حقیر نہیں سمجھنا چاہیے ہر نیکی اہمیت کی حامل ہوتی ہے قیامت کے دن تمام نیکیاں حاضر ہوں گی۔

حساب کتاب ہوگا۔ ہر نیکی کی اہمیت معلوم ہوگی۔ کیونکہ جس کی نیکیاں زیادہ ہوں گی اسے اللہ تعالیٰ کی رضا والے مقام جنت میں جگہ عطا ہوگی اور جس کی نیکیاں کم اور گناہ زیادہ ہوں گے اس کا ٹھکانہ جہنم ہوگا ہاں اللہ تعالیٰ کی خصوصی نظر کرم ہو جائے تو الگ معاملہ۔

قرآن مجید میں ہے کہ:

فَأَمَّا مَنْ ثَقُلَتْ مَوَازِينُهُ ۖ فَهُوَ فِي عِيشَةٍ رَاضِيَةٍ ۖ وَأَمَّا مَنْ خَفَّتْ مَوَازِينُهُ ۖ

فَأُمُّهُ هَاوِيَةٌ ۖ وَمَا أَدْرَاكَ مَا هِيَةٌ ۖ نَارُ حَامِيَةٍ ۖ (پ ۳۰ سورۃ القارعہ ۱۱ تا ۱۴)

ترجمہ کنز الایمان شریف: تو جس کی تولیں بھاری ہوئیں وہ تو من مانتے عیش میں ہیں اور جس کی تولیں ہلکی پڑیں وہ نیچا دکھانے والی گود میں ہے۔ اور تو نے کیا جانا۔ کیا نیچا دکھانے والی ایک آگ شعلے مارتی۔

يَوْمَئِذٍ يُصْدَرُ النَّاسُ أَشْتَاتًا ۖ لِيُرَوْا أَعْمَالَهُمْ ۖ فَمَنْ يَعْمَلْ مِثْقَالَ ذَرَّةٍ خَيْرًا

يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ (پ ۳۰ سورۃ الزلزال ۸ تا ۱۱)

ترجمہ کنز الایمان شریف: اس دن لوگ اپنے رب کی طرف پھریں گے کئی راہ ہو کر تا کہ اپنا کیا دکھائے جائیں تو جو ایک ذرہ بھلائی کرے اسے دیکھے گا اور جو ایک ذرہ بھربرائی کرے اسے دیکھے گا۔

فائدہ:

اس لیے ہمہ وقت نیکیوں میں مشغول رہنا چاہیے۔ ہمہ وقت نیکیوں میں مصروف رہنے والا انسان ہی کامیاب ہوتا ہے اور ہمہ قسم کے نقصان سے محفوظ رہتا ہے۔ قرآن مجید میں ہے کہ:

وَالْعَصْرِ ۖ إِنَّ الْإِنْسَانَ لَفِي خُسْرٍ ۖ إِلَّا الَّذِينَ آمَنُوا وَعَمِلُوا الصَّالِحَاتِ

وَتَوَاصَوْا بِالْحَقِّ ۖ وَتَوَاصَوْا بِالصَّبْرِ ۖ (پ ۳۰ سورۃ العصر)

ترجمہ کنز الایمان شریف: اس زمانہ محبوب کی قسم! بے شک آدمی ضرور گھائے میں ہے مگر جو ایمان لائے اور اچھے کام کیے اور ایک دوسرے کو حق کی تاکید کی اور ایک دوسرے کو صبر کی وصیت کی۔

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ لَا حُنَفَاءَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقِيَمَةِ ۝ إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا ۝ أُولَٰئِكَ هُمْ شَرُّ الْبَرِيَّةِ ۝ إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ هُمْ خَيْرُ الْبَرِيَّةِ ۝ جَزَاءُ أُوهُمُ عِنْدَ رَبِّهِمْ جَنَّاتُ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ۝ رَضِيَ اللَّهُ عَنْهُمْ وَرَضُوا عَنْهُ ۝ ذَلِكَ لِمَنْ خَشِيَ رَبَّهُ ۝ (پ ۳۰ سورۃ البینہ)

ترجمہ کنز الایمان شریف:

اور ان لوگوں کو تو یہی حکم ہوا کہ اللہ کی بندگی کریں۔ نہ رے اسی پر عقیدہ لاتے ایک طرف کے ہو کر اور نماز قائم کریں اور زکوٰۃ دیں اور یہ سیدھا دین ہے۔ بے شک جتنے کافر ہیں۔ کتابی اور مشرک سب جہنم کی آگ میں ہیں ہمیشہ اس میں رہیں گے وہی تمام مخلوق میں بدتر ہیں۔ بے شک جو ایمان لائے اور اچھے کام کیے۔ وہی تمام مخلوق میں بہتر ہیں۔ ان کا صلہ ان کے رب کے پاس بسنے کے باغ ہیں۔ جن کے نیچے نہریں بہیں۔ ان میں ہمیشہ ہمیشہ رہیں۔ اللہ ان سے راضی اور وہ اس سے راضی۔ یہ اس کے لیے ہے جو اپنے رب سے ڈرے۔

فائدہ:

یاد رکھیے جتنے بھی اچھے اخلاق ہیں۔ اگر انسان ایمان کی دولت سے مالا مال ہے تو اس کے اچھے اخلاق اور اچھے اعمال اسے فائدہ پہنچائیں گے اور اگر ایمان کی دولت سے محروم ہے تو ایسے شخص کو نہ اچھے اخلاق کا فائدہ ہوگا اور نہ ہی اس کی نیکیاں اس کے کام آئیں گی۔

☆.....☆.....☆

جلیل القدر اصحاب کے اوصاف کا تذکرہ

- | | | |
|-----|---|--|
| (۱) | وَمُحْتَرِسٍ مِّنْ نَّفْسِهِ خَوْفَ زَلَّةٍ | تَكُونُ عَلَيْهِ حُجَّةٌ هِيَ مَا هِيََا |
| (۲) | فَقَلَّسُ بُرْدِيَّهِ وَأَفْضَى بِقَلْبِهِ | إِلَى الْبِرِّ وَالتَّقْوَىٰ فَنَالَ الْأَمَانِيَا |
| (۳) | وَجَانِبَ أَسْبَابِ السَّفَاهَةِ وَالْخَنَا | عَفَافًا وَتَنْزِيهَا فَاصْبَحَ مَالِيَا |

- (۴) وَصَانَ عَنِ الْفُحْشَاءِ نَفْسًا كَرِيمَةً
(۵) تَرَاهُ إِذَا مَا طَاشَ ذُو الْجَهْلِ وَالصَّبَا
(۶) لَهُ حِلْمٌ هَلٍ فِي صَرَامَةٍ حَازِمٍ
(۷) يَرُوقُ صَفَاءَ الْمَاءِ مِنْهُ بِوَجْهِهِ
(۸) صَبُورًا عَلَى رَيْبِ الزَّمَانِ وَصَرْفِهِ
(۹) لَهُ هِمَّةٌ تَعْلُو عَلَى كُلِّ هِمَّةٍ
(۱۰) وَمِنْ فَضْلِهِ يَرْعَى ذِمَامًا لَجَارِهِ
- أَبَتْ هِمَّةً إِلَّا الْعُلَى وَالْمَعَالِيَا
حَلِيمًا وَقُورًا صَائِنَ النَّفْسِ هَادِيًا
وَفِي الْعَيْنِ إِنْ أَبْصَرْتَ أَبْصَرْتَ سَاهِيًا
فَاصْبَحَ مِنْهُ الْمَاءُ فِي الْوَجْهِ صَافِيًا
كَتُومًا لِأَسْرَارِ الضَّمِيرِ مُدَارِيًا
كَمَا قَدْ عَلَا الْبَدْرُ النُّجُومَ الدَّرَارِيَا
وَيَحْفَظُ مِنْهُ الْعَهْدَ إِذْ ظَلَّ رَاعِيًا

☆ محترس: بچانے والے۔ ☆ زلۃ: لغزش۔ ☆ حُجَّة: حجت، دلیل، برہان، بحث، تکرار، جھگڑا۔ ☆ بُرْدِیہ: دونوں لباس۔ ☆ بَر: نیکی۔ ☆ السفاهۃ: حماقت، بے وقوفی، کمینہ پن، رذالت۔ ☆ عفا: عفت، پرہیزگاری، عصمت، پارسائی، پاک دامنی۔ ☆ صَان: بچایا۔ ☆ فحشاء: بے حیائی۔ ☆ نفساً کریمہ: شریف نفس۔ ☆ العلّی: بلند۔ ☆ المعالی: اعلیٰ بلندیوں، اونچائیاں۔ ☆ طاش: غصے میں آجاتا ہے۔ ☆ الصبا: بچہ۔ ☆ حلیم: بردبار، تحمل مزاج، نرم، ملائم۔ ☆ وقوراً: صاحب وقار، وقار والا، قدرومنزلت والا، صاحب جل و جلال۔ ☆ صائِن النفس: نفس کی حفاظت کرنے والا۔ ☆ ہادی: ہادی، رہنما، رہبر۔ ☆ عین: نظر، آنکھ۔ ☆ سَہِیًا: غافل۔ ☆ ریب الزمان: زمانے کے شکوک و شہاب۔ ☆ صرفہ: اس کی گردشوں۔ ☆ کتولاً لا سرار: رازوں کو پوشیدہ رکھنے والا، راز چھپانے والا۔ ☆ البدر: چودھویں رات کا چاند۔ ☆ نجوم: ستارے۔ ☆ فضله: اس کی فضیلت، اس کی بزرگی۔ ☆ یَرْعَى: رعایت کرتا ہے، پاس کرتا ہے خیال کرتا ہے لحاظ رکھتا ہے۔ ☆ جَارہ: اپنے پڑوسی۔ ☆ یحفظ: حفاظت کرتا ہے۔ ☆ وَلَحْنَا: بیہودہ بکواس کیا۔

مطلب:

- (۱) بے شمار نفس کو بچانے والے لغزش کے خوف سے جو کہ ان پہ دلیل بنی رہتی ہے جب تک وہ لغزش میں ملوث ہے۔
(۲) دونوں لباس پہن کر اور اپنا دل نیکی اور پرہیزگاری تک پہنچا کر کامیاب ہو گئے۔
(۳) گندی گفتگو اور بے وقوفی کے اسباب سے بچا عفت و پاکیزگی کے خیال سے مطمئن ہو گیا۔
(۴) اپنا شریف نفس بے حیائی کے امور سے حفاظت میں رکھا ہمت کے باعث صرف اور صرف بلند اور اعلیٰ بہترین اور اچھے اچھے امور اپنائے۔
(۵) جب کوئی جاہل اور بچہ غصے میں بھر جائے تو تم انہیں حلیم، صاحب وقار، نفس کی حفاظت کرنے والا اور ہادی پاتے ہو۔
(۶) واسطے اس کے ادھیڑ عمروں جیسا حلم اور عقلمند جیسی بہادری کے ساتھ۔ بظاہر ظاہری آنکھوں سے اگر انہیں دیکھو گے تو وہ غافل معلوم ہوں گے۔

- (۷) اس کے چہرے کی صفائی اور رونق پسندیدہ معلوم ہوتی ہے۔ جس کا چہرہ رونق ہے۔
- (۸) زمانے کی گردشوں اور حادثات پر صبر کرنے والا، دل کے راز پوشیدہ رکھنے والا اور خاطر تواضع کرنے والا ہے۔
- (۹) تمام کی ہمتوں سے سب سے اعلیٰ ہمت اس میں ہے۔ جیسے تحقیق چودھویں رات کا چاند تمام چمکتے ستاروں سے اعلیٰ ہوتا ہے۔
- (۱۰) اس کی ایک فضیلت یہ بھی ہے کہ وہ ہمسایوں سے کیے ہوئے وعدے کا خیال رکھتا ہے اور جب وہ محافظ ہوتا ہے اس کے عہد کی محافظت کرتا ہے۔

☆.....☆.....☆

فقر کی فضیلت

- (۱) النَّفْسُ تَجْزَعُ أَنْ تَكُونَ فَقِيرَةً وَالْفَقْرُ خَيْرٌ مِنْ غِنَى يُطْغِيهَا
- (۲) وَغِنَى النَّفْسِ هُوَ الْكَفَافُ وَإِنْ أَبَتْ
- ☆ تجزع: گھبراتا ہے۔ ☆ فقیر: فقیر محتاج۔ ☆ الکفاف: مال داری بقدر ضرورت۔ ☆ لا یکفیها: اس کے لیے کافی نہیں۔

مطلب:

- (۱) نفس محتاجی سے گھبراتا ہے اس کے باوجود کہ سرکشی پیدا کرنے والے غنی سے فقر بہتر ہے۔
- (۲) ضرورت کے مطابق مال کا حاصل ہونا نفس کا غنی ہے (ورنہ) زمین میں جو کچھ ہے وہ سب کچھ جمع ہو جائے تو پھر بھی نفس کے لیے کافی نہیں۔

فائدہ:

ان اشعار میں نفس کی ایک ایسی برائی کو بیان کیا گیا ہے کہ جس سے بچنا اکثر مشکل ہوتا ہے آپ بیان فرماتے ہیں کہ نفس محتاجی سے گھبراتا ہے کیونکہ محتاجی کے باعث نفس کو بے شمار قسم کی تکالیف کا سامنا کرنا پڑتا ہے۔ اپنی برائی لوگوں کے سامنے بیان نہیں کر سکتا بلکہ لوگوں کا محتاج ہونے کی وجہ سے اسے وہ عزت، مقام اور شان نہیں ملتی جس کے لیے نفس متلاشی ہوتا ہے۔ حالانکہ فقر اس غنی سے بہتر ہے کیونکہ اکثر نفس پرست لوگوں کا نفس ان پہ غالب ہوتا ہے جس کی وجہ سے غنی حاصل ہوتا ہے وہ اکثر سرکشی میں ملوث ہوتے ہیں۔ رب تعالیٰ کی ناشکری بھی کرتے ہیں اور سرکشی بھی۔ اس لیے ایسے غنی سے محتاجی اور فقر بہتر ہے کہ جس فقر اور محتاجی کے باعث رب یاد رہتا ہے۔ نفس کی مال داری یہ ہے کہ اسے ضرورت کے موافق روزی حاصل ہو جائے اور نفس کی حالت تو یہ ہو جاتی ہے کہ اگر اسے ساری دنیا کا ساز و سامان بھی دے دیا جائے تو وہ پھر بھی راضی نہ ہو بلکہ مزید کی طلب میں کوشاں ہو جائے۔

☆.....☆.....☆

قناعت کی فضیلت

- (۱) الْغِنَى فِي النَّفُوسِ وَالْفَقْرُ فِيهَا
(۲) عِلَلِ النَّفْسِ بِالْقُنُوعِ وَالْأَلَا
(۳) لَيْسَ فِيمَا مَضَى وَلَا فِي الَّذِي
(۴) إِنَّمَا أَنْتَ طُولَ عُمْرِكَ مَا عُمِرْتَ
- إِنْ تَجَزَّتْ فَقَلَّ مَا يُجْزِيهَا
طَلَبْتُ مِنْكَ فَوْقَ مَا يَكْفِيهَا
لَمْ يَأْتِ مِنْ لَذَّةٍ لِمُسْتَحِلِّهَا
بِالسَّاعَةِ الَّتِي أَنْتَ فِيهَا

☆ الغنى: بے نیازی۔ ☆ قل: تھوڑی مقدار، تھوڑی سی قلیل۔ ☆ قنوع: قناعت، تھوڑی سی چیز کے حاصل ہونے پر بھی راضی رہنا، جو میسر آجائے اسی پر راضی رہنا۔ ☆ كَزَّةٌ لِمُسْتَحِلِّهَا: لذت کو شیریں سمجھنے والا۔ ☆ عُمِرْتَ: تو جتنی بھی عمر پائے۔ ☆ ساعة: گھڑی۔

مطلب:

- (۱) نفس میں غنی ہوتا ہے اور نفس میں ہی فقر۔ اگر نفس کافی سمجھ لے تو قلیل چیز بھی اس کے لیے کافی ہوتی ہے۔
(۲) قناعت کے ذریعے نفس کو خوش کیجیے۔ نہیں تو جو کچھ اس کے لیے کفایت کرنے والا ہے اس سے زیادہ مانگے گا۔
(۳) لذت شیریں سمجھنے والے کے لیے گزری ہوئی کسی چیز میں لذت نہیں اور نہ ہی اس چیز میں لذت ہے جو ابھی تک میسر نہیں آئی۔
(۴) تمہیں جتنی بھی عمر حاصل ہو جائے تم ساری زندگی جو کچھ بھی حاصل کرو گے اسی گھڑی میں یعنی اسی حال میں رہو گے جس حال میں تم ہو۔

فائدہ:

- (۱) نفس میں غنی بھی ہوتا ہے اور فقر بھی ہوتا ہے۔ اگر نفس غنی حاصل کر لے تو اس کے لیے جو کچھ بھی میسر آجائے وہی غنیمت سمجھتا ہے۔ اسے مزید کی طلب نہیں رہتی۔ تھوڑی چیز بھی میسر آجائے تو وہ بھی اس کے لیے کافی ہوتی ہے۔ مزید کی ضرورت ہی محسوس نہیں ہوتی۔
(۲) قناعت اختیار کرنی چاہیے اور اپنے نفس کو قناعت کی دولت سے مالا مال کیجیے۔ تاکہ نفس خوش رہے۔ قناعت سے مالا مال انسان کا نفس خوش رہتا ہے۔ اس لیے قناعت کے ذریعے اپنے نفس کو راضی کیجیے۔ اگر اسی طرح نفس خوش ہو گیا تو ٹھیک ہے۔ خوش ہو سکتا ہے ورنہ جو چیز اسے کفایت کرنے والی ہوتی ہے وہ اس سے بھی راضی نہیں ہوتا مزید اپنے کی طلب کرتا ہے مزید مانگتا ہے اس کی مزید طلب کسی مرحلہ میں بھی نہیں رکتی یہ شیطان کی آنت کی طرح بڑھتی جاتی ہے۔
(۳) جو شخص لذتوں کے چکر میں پڑ جاتا ہے گزری ہوئی زندگی جتنی بھی اچھی گزری ہو اس کے لیے اس میں لذت نہیں رہتی اور نہ ہی اس چیز میں لذت رہتی ہے۔ جو چیز ابھی تک اسے حاصل نہیں ہوئی۔ وہ تو اسی چیز میں ہی لذت محسوس کرتا ہے جو حاضر

ہو جس سے فائدہ حاصل کر رہا ہو۔

(۴) تم ساری زندگی جو کچھ بھی حاصل کر لو گے اور جتنی بھی زندگی گزار لو۔ اسی گھڑی میں ہی رہو گے جس میں تم ہو۔ یعنی اسی حال میں رہو گے جس حال میں تم زندگی گزار رہے ہو۔

☆.....☆.....☆

بري صفات سے نفس کو بچانا

(۱) إِذَا مَا شِئْتَ أَنْ تَحْيِيَ حَيَوَةَ حُلُوَّةِ الْمَحْيَا فَلَا تَحْسُدْ وَلَا تَبْخُدْ وَلَا تَحْرُصْ عَلَى الدُّنْيَا
☆ مَا شِئْتَ: جو کچھ تم چاہتے ہو۔ ☆ تَحْيِيَ: تم زندہ رہو۔ ☆ حَيَوَةَ حُلُوَّةِ: شیریں زندگی، میٹھی زندگی۔ ☆
فَلَا تَحْسُدْ: پس تم حسد نہ کرو۔ ☆ لَا تَبْخُلْ: بخل نہ کرو، کنجوسی نہ کرو۔ ☆ لَا تَحْرُصْ: حرص نہ کرو۔

مطلب:

(۱) اگر تم میٹھی (بہترین) زندگی گزارنا چاہتے ہو تو حسد نہ کیجیے، نہ ہی بخل اختیار کیجیے اور نہ ہی دنیا میں حرص کیجیے۔ (اگر تم ایسا کرو گے تو تمہاری زندگی بہترین گزرے گی)

فائدہ:

اس شعر میں حسد، بخل اور حرص کی مذمت بیان کی گئی ہے اور ان بری صفات سے بچنے کے فوائد بھی بیان کیے گئے ہیں۔ حسد، بخل اور حرص کے متعلق تفصیلات تو بیان ہو چکی ہیں۔ یہاں صرف یہ بات سمجھنے کی ضرورت ہے کہ حضرت علی رضی اللہ عنہ بیان فرما رہے ہیں کہ ان بری صفات سے بچنے کی کوشش کیجیے۔ ان بری صفتوں سے بچنے کے لیے بے شمار فوائد میں سے ایک فائدہ یہ ہے کہ تمہاری زندگی بہترین انداز میں گزرے گی تمہیں کسی قسم کی تکلیف اور مصیبت کا سامنا نہیں کرنا پڑے گا۔ خود بھی خوش رہے گا اور دوسرے لوگ بھی تجھ سے امن میں رہنے کی وجہ سے لوگ تیرے ساتھ عزت و احترام کے ساتھ پیش آئیں گے۔ تیرے آس پاس خوشیوں کی بہاریں لگی رہیں گی۔

☆.....☆.....☆

حرص کی مذمت

كُفْتُكَ الْقَنَاعَةَ شُبْعًا وَرِيًّا
وَهَامَةً هَمَّتْ فِي الثُّرَيَّا
تَرَاهُ لِمَا فِي يَدَيْهِ أَبْيَا

(۱) إِذَا أَظْلَمَاتُكَ أَكْفُ الرِّجَالِ

(۲) فَكُنْ رَجُلًا رَجُلَةً فِي الثُّرَيَّا

(۳) أَبْيَا لِنَائِلِ ذِي ثُرْوَةٍ

(۴) فَإِنَّ إِرَاقَةَ مَاءِ الْحَيَوةِ دُونِ إِرَاقَةِ مَاءِ الْمَحْيَا

☆ اَكْفُ الرِّجَالِ: لوگوں کی ہتھیلیاں۔ ☆ رِجُل: پاؤں۔ ☆ فِي الثَّرَى: تحت اثری میں زمین کے سب سے نچلے طبقے میں، پاتال میں زمین کی سب سے نچلی مٹی میں۔ ☆ ثَرِيًّا: جھمکا، سات ستارے جو پاس پاس رہتے ہیں، اس سے مطلب اخذ ہوتے ہیں مطلب یہ کہ ہمت کرنے سے انسان انتہائی عروج حاصل کرنے میں کامیاب ہو جاتا ہے، ثریا سے مراد انتہائی بلندی۔ ☆ ذِي ثَرْوَةٍ: دولت مند، مالدار۔ ☆ مَاءِ الْحَيَوةِ: آبِ حیات۔

مطلب:

- (۱) جب تمہیں لوگوں کی ہتھیلیاں پیاس میں مبتلا کر دیں اس وقت یعنی ایسی حالت میں قناعت ہی تمہاری آسودگی اور سیرابی کے لیے کافی ہے۔
- (۲) پس تمہیں ایسا انسان ہونا چاہیے کہ جس کے پاؤں تحت اثری میں اور اس کی ہمت ثریا میں ہو۔ یعنی عہدے کے لحاظ سے خواہ جتنا بھی نیچے ہو مگر انسان کو بلند ہمت ہونا چاہیے؟
- (۳) مالدار کے عطیے سے انکار کرنے والے کو تم دیکھتے ہو کہ ہاتھ والی چیز بھی دینے سے انکار کر دیتا ہے۔
- (۴) کیونکہ عزت و آبرو ضائع کرنے سے آبِ حیات بہانا کم درجہ رکھتا ہے۔ عزت و آبرو ضائع کرنا آبِ حیات کے ضائع کرنے سے بھی زیادہ نقصان کا باعث ہے۔

شرح:

(۱) پہلے شعر میں قناعت کی فضیلت بیان کی گئی ہے کہ جب لوگوں کے ہاتھوں میں موجود اشیاء دیکھ دیکھ کر ایسی چیزیں حاصل کرنے کی خواہش محسوس کرنے لگو تو تمہارا فائدہ اسی میں ہے کہ لوگوں کے پاس اشیاء کی وجہ سے انہیں حاصل کرنے کی تمنا نہ کرو بلکہ قناعت سے کام لیتے ہوئے ان سے توجہ ہٹالو۔ قناعت اپنا لیجیے تمہیں بے شمار پریشانیوں، تکلیفوں اور مصیبتوں سے نجات حاصل ہوگی۔

(۲) پس تمہیں ایسا انسان ہونا چاہیے کہ محنت و مشقت کرنے کے لحاظ سے اپنے آپ کو سہل پسندی کا شکار نہ ہونے دے اور نہ ہی کسی صحیح اور جائز کام کو برا سمجھ، اچھا اور بہترین کام اپنا۔ کسی جائز اور شریعت مطہرہ کے مطابق کام اور محنت سے جی نہ چرا اور نہ ہی اس میں اپنی بے عزتی محسوس کر کہ میں تو کرسی پہ بیٹھے بٹھائے کام کرنے والا ہوں، لوگوں پہ حکم چلا کر روزی حاصل کرتا ہوں۔ اب محنت کرنا میری بے عزتی کا کام ہے۔ بھیڑ بکریاں اور جانوروں کے ریوز چرانے کو معیوب نہ سمجھ کہ انبیاء کرام کا مسنون طریقہ ہے۔ اسی طرح دیگر صحیح پیشوں کا حال تصور کر لیجیے جو شریعت مطہرہ کے خلاف نہ ہوں۔

(۳) جائز ذرائع سے حاصل کردہ دولت بری نہیں بلکہ جائز ذرائع اپناتے ہوئے دولت کا حاصل ہونا برا نہیں اس لیے اس سلسلے میں ناک بھوں چڑھانا قطعاً مناسب نہیں کیونکہ رسول اللہ صلی اللہ علیہ وسلم نے ارشاد فرمایا:

الْكَاسِبُ حَبِيبُ اللَّهِ

کسی ضرورت مند کو اگر کوئی دولت بطور عطیہ دے تو اس عطیہ کے لینے کو برا نہ سمجھ کیونکہ کئی ایسے لوگوں کو دیکھتے ہو کہ ویسے تو

دولت کی برائی بیان کرتے کرتے نہیں تھکتے۔ اگر دولت ایسی ہی بری چیز ہے تو جو کچھ اس کے پاس ہے وہ دینے سے کیوں انکار کرتا ہے۔ واضح ہوا کہ مطلقاً دولت بری چیز نہیں کیونکہ سیدنا عثمان غنی رضی اللہ عنہ کو غنی ہونے کا لقب اسی لیے ملا کہ آپ نے اسلام کی خاطر مسلمانوں کے فائدے کے لیے ہمیشہ اپنی دولت خرچ کرتے رہے۔ ہاں وہ دولت بری ہے جو نہ تو دین کے مطابق کمائی جائے اور نہ ہی شریعت مطہرہ کے احکام کے مطابق خرچ کی جائے۔ اللہ تعالیٰ ایسی دولت سے محفوظ رکھے۔

(۴) آبِ حیات کی اہمیت سے کسی کو بھی انکار نہیں مگر جب موازنہ ہوئے کہ ایک طرف عزت و احترام اور آبرو ہو اور دوسری طرف آبِ حیات۔ یعنی آدمی یا تو اپنی عزت و احترام اور آبرو کی حفاظت کر سکے یا عزت و آبرو کو داؤ پہ لگا کر آبِ حیات محفوظ کر لے۔ یا آبِ حیات سے ہاتھ دھو بیٹھے مگر عزت و آبرو کی حفاظت کر لے جب بھی ایسے حالات سے دوچار ہو جائیں تو عزت و احترام اور آبرو ضائع کرنے سے آبِ حیات کم درجہ رکھتا ہے اس لیے آپ آبِ حیات سے درگزر کیجیے اور اپنی عزت و احترام اور آبرو کو محفوظ کر لیجیے عزت و آبرو کی حفاظت کی خاطر دھن دولت سے گریز نہ کیجیے۔ اپنی عزت و آبرو محفوظ کر لیجیے اور دھن دولت کو جانے دیجیے۔

فائدہ:

اسی سے یہ بھی سمجھنا چاہیے کہ اگر اپنی عزت و آبرو کے لیے پیسہ خرچ کرنا پڑے تو ناجائز ہرگز نہیں اس سلسلے میں اگر رشوت بھی دینی پڑے تو اس رشوت کا بھی اتنا گناہ نہیں ہوگا جو کسی کا حق دبانے کے سلسلے میں دی جانے والی رشوت کا ہوگا۔

رشوت کا حکم:

مفتی اعظم پاکستان حضرت علامہ مفتی وقار الدین قادری رضوی رحمۃ اللہ علیہ سے استفتاء کیا تو آپ نے رشوت کے سلسلے میں کیا جواب دیا ملاحظہ فرمائیے۔

الاستفتاء: کیا فرماتے ہیں علمائے دین و شرع متین ان مسائل کے بارے میں کہ:

- (۱) رشوت کی تعریف کیا ہے؟
- (۲) اگر کسی جائز کام میں رکاوٹ ہو اور رشوت دے کر وہ کام کروایا جائے تو کیا اس صورت میں بھی مسلمان گناہ گار ہوگا؟
- (۳) کچھ لوگ کہتے ہیں کہ ہم مجبوراً رشوت دیتے ہیں تو مجبوری کی کیا تعریف ہے اور کن صورتوں میں رشوت دینے والا گناہ گار نہ ہوگا؟

فائدہ:

اس سے آگے موضوع سے غیر متعلقہ سوالات ہیں لہذا وہ سوالات چھوڑ دیئے ہیں۔

الجواب:

(۱) رشوت کے معنی اپنے مفاد کے لیے یا کسی حق کی تلفی کے لیے رقم دے کر وہ کام کرنا ہے۔ کتاب التعریفات، باب الرأء میں رشوت کی تعریف اس طرح کی گئی ہے۔

الرشوة ما يعطى لابطال حق او لاحقاق باطل

یعنی رشوت وہ رقم ہے جو اپنے ناجائز فائدے یا دوسرے کا حق مارنے کے لیے دی جائے۔
(۲) ایک اور صورت یہ ہے کہ کسی کا حق مارا جا رہا ہے اور ظلم ہو رہا ہے رشوت کے بغیر حق ملنے کی کوئی صورت نہیں تو رشوت دینا جائز ہے یہ رشوت نہیں ہے بلکہ ظلم سے بچنے کے لیے پیسہ خرچ کرنا ہے۔ (وقار الفتاویٰ ج ۳ ص ۳۱۲-۳۱۳)

رشوت کے متعلق دوسرا فتویٰ:

الاستفتاء:

کیا فرماتے ہیں علمائے دین و مفتیان شرع متین اس مسئلے کے بارے میں کہ:
آج کل کے دور میں رشوت کی وباء عام ہو چکی ہے اور کوئی شعبہ بھی اس وباء سے پاک نہیں ہے یہاں تک کہ نوکری حاصل کرنے کے لیے بغیر رشوت کے کوئی چارہ نہیں۔ اس صورت میں اگر کوئی شخص نوکری حاصل کرنے کی غرض سے بامر مجبوری رشوت دے تو اس صورت میں اس کا رشوت دینا کس حد تک درست ہے؟
برائے مہربانی قرآن و سنت کی روشنی میں مسئلے کی وضاحت فرمائیں۔
سائل: حیات نور۔

الجواب:

ظلم سے بچنے کے لیے اگر رشوت دے دے تو رشوت دینے والا گناہگار نہیں ہوتا ہے۔ اسی طرح اپنا حق حاصل کرنے کے لیے رشوت دینا پڑتی ہے تو بھی رشوت دینے والا گناہگار نہیں مگر لینے والا بہر حال گناہگار ہے مگر ناجائز فائدہ حاصل کرنے اور دوسرے کا حق مارنے کے لیے رشوت دینا حرام ہے لہذا اگر کوئی شخص اس ملازمت کا اہل ہے جس کے لیے کوشش کر رہا ہے اور بغیر رشوت کے وہ ملازمت نہیں ملتی تو رشوت دینے والا گناہگار نہیں۔ (وقار الفتاویٰ ج ۳ ص ۳۱۶-۳۱۵)

تیسرا فتویٰ:

الاستفتاء:

کیا فرماتے ہیں علمائے دین و مفتیان شرع متین اس مسئلے کے بارے میں کہ:
جو شخص ملازمت کا مستحق ہے اور اس عہدے کی قابلیت بھی رکھتا ہے لیکن بغیر رشوت ملازمت نہیں ملتی تو ایسی صورت میں رشوت دے کر ملازمت حاصل کرنا اور اس ملازمت سے ملنے والی تنخواہ کے جواز و عدم جواز کا کیا حکم ہے۔
(مسائل: غلام نبی قادری لائڈھی کراچی)

الجواب:

اگر واقعی یہ ملازمین اپنی ذاتی قابلیت کی بناء پر اس ادارے کی ملازمت کے اہل تھے اور اس وقت ان سے زیادہ اور کوئی قابل نہ تھے۔ اس کے باوجود ان کو اس ادارے کی ملازمت بغیر کچھ دیئے ملازمت حاصل نہیں ہو رہی تھی۔ تو ان کا کچھ دے کر ملازمت حاصل کرنا درست ہے اور ان کی تنخواہ بھی جائز ہوگی۔ (وقار الفتاویٰ ج ۳ ص ۳۱۸)

☆.....☆.....☆

رضا کی ہدایت

- (۱) لَا تَعْتَبَنَّ عَلَى الْعِبَادِ فَإِنَّمَا
(۲) سَبَقَ الْقَضَاءُ لَوَقْتِهِ فَكَأَنَّهُ
(۳) فَتَحْنَ بِمَوْلَاكَ الْكَرِيمِ فَإِنَّهُ
(۴) وَأَشْعُ غَنَاكَ وَكُنْ لِفَقْرِكَ صَانِئًا
(۵) وَالْحُرُّ يَنْحَلُّ جِسْمُهُ إِعْدَامَهُ
يَأْتِيكَ رِزْقُكَ حِينَ يُؤْذَنُ فِيهِ
يَأْتِيكَ خَيْرَ الْوَقْتِ أَوْ تَأْتِيهِ
لِلْعَبْدِ أَرْءَ فُ مِنْ أَبٍ أَوْ بَنِيهِ
يُضْنِي حَشَاكَ وَأَنْتَ لَا تَبْدِيهِ
فَكَأَنَّهُ مِنْ نَفْسِهِ يُخْفِيهِ

☆ لَا تَعْتَبَنَّ: تو عتاب نہ کر۔ ☆ یؤذن: اسے اجازت مل جائے گی۔ ☆ سَبَقَ الْقَضَاءُ: پہلے ہی فیصلہ ہو چکا ہے۔
☆ تَأْتِيهِ: تم اس کے پاس پہنچو گے۔ ☆ فَتَحْنَ: اعتماد کر، بھروسہ کر۔ ☆ أَرْءَ فُ: زیادہ مہربان ہے۔ ☆ صَانِئًا: حفاظت کر۔ ☆
حَشَاكَ: تیرے پیٹ کو۔ ☆ يُضْنِي: لاغر کر دے یہ اضماء سے بمعنی لاغر کرنا سے ہے۔

مطلب:

- (۱) اللہ تعالیٰ جل جلالہ کے بندوں پہ غصہ نہ کر کیونکہ جب تیرے رزق کو اجازت مل جائے گی تو تیرا رزق خود بخود ہی تیرے
پاس پہنچ جائے گا۔
(۲) تیرے رزق کے پہنچنے کے وقت کا فیصلہ پہلے ہو چکا ہے کہ وہ بہترین وقت تیرے پاس پہنچے گا یا تو اس کے پاس پہنچے گا۔
(۳) پس اپنے کریم مولا رب کائنات پہ بھروسہ کر کیونکہ جتنا باپ اپنے بیٹے پہ مہربان ہوتا ہے اللہ اس سے بھی زیادہ بندے پر
مہربان ہے۔
(۴) اپنا غصی ظاہر کر اور اپنے فقر کی اس طرح حفاظت کر کہ فقر تیرا پیٹ کمزور کر دے مگر تو اسے ظاہر نہ کر۔ بلکہ چھپا ظاہر نہ کر۔
(۵) غربت غریب شریف انسان کا جسم کمزور کر دیتی ہے پس وہ اپنے نفس سے بھی غربت پوشیدہ رکھتا ہے۔

شرح:

- (۱) اگر رزق کی کمی بیشی ہو جائے تو اوروں پہ غصے کا اظہار نہ کر۔ تیرا رزق بندوں نے تو نہیں روکا ہوا۔ رزق اللہ تعالیٰ کے
فرمان کا پابند ہے۔ جب تک رزق کی کمی اللہ چاہے گا اس وقت تک رزق کی کمی رہے گی۔ اس لیے اپنے آپ پہ اور مخلوق خدا پہ رزق
کی کمی کی وجہ سے غصے نہ ہوں۔ بلکہ صبر اختیار کر۔ صبر باعث اجر ہے۔ اللہ تعالیٰ صبر کے باعث خصوصی انعامات سے نوازے گا۔
جب اللہ تعالیٰ کی طرف سے رزق کو اجازت مل جائے گی تو رزق تیرے پاس خود بخود ہی پہنچ جائے گا۔
(۲) تیرے پاس کب رزق آئے گا۔ کب تیرے پاس رزق کی کمی لاحق ہوگی، کب رزق میں وسعت پیدا ہوگی۔ اس کا
فیصلہ پہلے ہی ہو چکا ہے۔ انسان ابھی اس جہان فانی میں نہیں آتا کہ اس کے رزق کے متعلق فیصلہ ہو جاتا ہے۔ جب رزق پہنچنے کا

وقت ہو گیا اس وقت تجھے رزق طلب کرنے کی بھی ضرورت نہیں پڑے گی بلکہ رزق خود بخود ہی تیرے پاس پہنچ جائے گا۔ اس لیے رزق پہنچنے کے بہترین وقت کا انتظار کر بے صبری کا مظاہرہ نہ کر۔

(۳) پس اپنے رب پہ اعتماد کر۔ مولا کریم پہ اعتماد کرنے سے ایمان کو قوت نصیب ہوگی اللہ تعالیٰ بڑا مہربان ہے۔ بلکہ اللہ تعالیٰ اپنے بندے پہ اتنا مہربان ہے جتنا کہ اس کا کوئی بھی قریبی مہربان نہ ہوگا حتیٰ کہ اللہ تعالیٰ والدین سے بھی زیادہ مہربان ہے۔

(۴) لوگوں کے سامنے اپنا فقر بیان نہ کرتا پھر بلکہ اپنے فقر اور تنگدستی کو لوگوں سے بچا۔ اپنا فقر اور تنگدستی لوگوں پہ ظاہر نہ ہونے دے کیونکہ اگر لوگوں پہ تنگدستی ظاہر ہو جائے تو بندے کی عزت اور وقار نہیں رہتا۔ بندے کے وقار میں فرق پڑ جاتا ہے۔ اس لیے لوگوں کو اپنے فقر کا علم نہ ہونے دے۔ بلکہ لوگوں کے سامنے ہاتھ پھیلانے کی بجائے غناء اختیار کر۔ اس طرح تو لوگوں کے سامنے ہاتھ پھیلانے سے محفوظ رہے گا۔ اپنا فقر کسی پہ ظاہر نہ ہونے دے حتیٰ کہ فقر تیرے پیٹ کو لاغر کر دے۔ اس وقت تک غنا اختیار کیے رکھ۔ جب تک ممکن ہو سکے اپنا فقر پوشیدہ رکھ۔

(۵) شریف آدمی کے جسم کو غربت کمزور اور لاغر کر دیتی ہے۔ کیونکہ شریف آدمی اپنی ناداری لوگوں کے سامنے بیان نہیں کرتا بلکہ جہاں تک ممکن ہو سکتا ہے پوشیدہ رکھنے کی کوشش کرتا۔ اسی طرح وہ آہستہ آہستہ کمزور سے کمزور تر ہوتا چلا جاتا ہے۔ گویا کہ شریف آدمی اور کسی کے سامنے ناداری کیا ظاہر کرے گا وہ تو اپنے نفس سے بھی ناداری کو چھپاتا ہے۔



فانی دنیا سے نفس کو نفرت دلانے کا بیان

- | | | |
|-----|--|---|
| (۱) | النَّفْسُ تَبْكِي عَلَى الدُّنْيَا وَقَدْ عَلِمَتْ | أَنَّ السَّلَامَةَ مِنْهَا تَرُكُ مَا فِيهَا |
| (۲) | لَا دَارَ لِلْمَرْءِ بَعْدَ الْمَوْتِ يَسْكُنُهَا | إِلَّا الَّتِي كَانَ قَبْلَ الْمَوْتِ بَانِيهَا |
| (۳) | فَإِنْ بَنَاهَا بِخَيْرٍ طَابَ مَسْكَنُهَا | وَأِنْ بَنَاهَا بِشَرٍّ خَابَ ثَاوِيهَا |
| (۴) | أَيُّنَ الْمُلُوكِ الَّتِي كَانَتْ مُسَلِّطَةً | حَتَّى سَفَاهَا بِكَاسِ الْمَوْتِ سَاقِيهَا |
| (۵) | لِكُلِّ نَفْسٍ وَإِنْ كَانَتْ عَلَى وَجَلٍ | مِنَ الْمَنِيَّةِ أَمَّا يُقْوِيهَا |
| (۶) | فَالْمَرْءُ يَسْطُهَا وَالذَّهْرُ يَقْبِضُهَا | وَالنَّفْسُ تُنْشِرُهَا وَالْمَوْتُ يَطْوِيهَا |
| (۷) | أَمْوَالُنَا لِذَاوِي الْمِيرَاثِ تَجْمَعُهَا | وَدُورُنَا لِخَرَابِ الدَّهْرِ نَبْنِيهَا |
| (۸) | كَمْ مِنْ مَدَائِنٍ فِي الْأَفَاقِ قَدْ بُنِيَتْ | أُمْسَتْ خَرَابًا وَدَانَ الْمَوْتُ أَهْلِيهَا |

☆ تبکی: روتا ہے۔ ☆ لسلامة: سلامتی۔ ☆ بناھا بشر: بری طرح بنایا یعنی اچھا نہیں بنایا۔ ☆ خاب ثاویھا:

اس میں رہنے والا نقصان میں ہوگا۔ ☆ ملوک: بادشاہ۔ ☆ کانت مسلطہ: مسلط کیے گئے۔ ☆ کاس الموت: موت کا پیالہ۔ ☆ ساقی: پلانے والا۔ ☆ منیۃ: موت۔ ☆ یقبض: سمیٹتا ہے۔ ☆ تنشر: کھولتا ہے۔ ☆ لذای المیراث: وارثوں کے لیے۔ ☆ تجمع: جمع کرتے ہیں، اکٹھا کرتے ہیں۔ ☆ امست خراباً: خراب ہو گئے ہیں ویران ہو گئے ہیں۔

مطلب:

- (۱) دنیا کی خاطر نفس روتا ہے۔ حالانکہ نفس اس حقیقت سے باخبر ہے کہ دنیا ترک کرنے میں ہی اس کی سلامتی ہے۔
- (۲) موت کے بعد انسان کے رہنے کے لیے کوئی گھر نہیں سوائے اس کے کہ جس کی بنیاد مرنے سے پہلے وہ قائم کر چکا۔
- (۳) پس اگر اسے (دنیا میں رہتے ہوئے اعمال صالح کر کے) بہترین طریقے سے بنایا تو اس میں رہائش بہترین ہوگی اور گندے طریقے سے بنایا تو اس میں رہنے والا نقصان اٹھائے گا یعنی ہمہ وقت عذاب میں مبتلا رہے گا۔
- (۴) لوگوں پہ مسلط کیے گئے بادشاہ (دیکھو آج) کہاں ہیں؟ حتیٰ کہ موت کا جام پلانے والے نے انہیں موت کا جام پلا دیا۔
- (۵) موت کا جام ہر ایک کے لیے ہے (کما قال اللہ تعالیٰ کل نفس ذائقۃ الموت) خواہ وہ اس سے ڈرے یا موت سے امیدیں وابستہ ہیں جنہیں وہ مضبوط کرتا ہے۔
- (۶) پس انسان انہیں پھیلاتا ہے جبکہ زمانہ انہیں سمیٹ دیتا ہے۔ نفس کھولتا ہے مگر (اس کے باوجود پھر) موت لپیٹ دیتی ہے۔

- (۷) ہم اپنے مال و دولت کے لیے اکٹھے کرتے ہیں اور اپنے گھر ویرانی کے لیے نئے تعمیر کرتے ہیں۔
- (۸) بے شمار شہر ملک کے مختلف اطراف میں تعمیر کیے گئے ہیں جو اجڑ گئے اور موت شہروں میں آباد لوگوں کے پاس پہنچ گئی۔

فائدہ:

دنیا و مافیہا سب کچھ فانی ہے۔ یہاں کی ہر چیز فانی ہے۔ اس لیے فانی پہ دل نہ لگا کیونکہ فانی کسی بھی لمحے فنا ہو جائے گی اس لیے محبت کرنی ہے یا چاہت کرنی ہے تو فانی سے کیا محبت کرنی، محبت کرنی ہے اس ذات سے محبت کیجیے کہ جس کو بقاء حاصل ہے اس سے محبت کر۔ اس کی محبت تجھے ساری کائنات سے بے نیاز کر دے گی۔ تفصیلات کے لیے الفقیر القادری کی تصانیف (فیضانِ الفرید اور فیضانِ حضرت اولیس قرنی) کا مطالعہ فرمائیے۔

نفس چونکہ فانی ہے اس کی محبت بھی فانی ہے۔ اور جس چیز سے بھی اکثر یہ محبت کرتا ہے وہ دنیوی تمام اشیاء بھی فانی ہیں ایک نہ ایک دن فنا ہو جائیں گی۔ نفس دنیا کے لیے روتا ہے حالانکہ دنیا کو بغور ملاحظہ کریں تو حقیقت آشکارا ہوتے دیر نہیں لگتی کہ دنیا کے حصول میں فائدہ نہیں بلکہ نقصان کا باعث ہے۔ سلامتی دنیا کو چھوڑنے میں ہی ہے۔

نفس کی حقیقت بیان کرتے ہوئے سلطان العارفین نے بیان فرمایا ہے کہ:

نفس امارہ کترا جانے ناز نیاز نہ دھردا ہو
کیا پرواہ تنہا نوں باہو جہاں گھاڑ ولدھا گھردا ہو

مطلب:

(ایسا عارف کامل نفس امارہ کو ذلیل) کتا سمجھتا ہے (اور اس کے خواہشات کے) ناز و نیاز کو تسلیم نہیں کرتا۔ اے باہو (ان

خوش نصیبوں کو) کیا پرواہ جنہوں نے اپنے گھر میں کارساز (مرشد کامل) پایا۔

دل بازار تے منہ دروازہ سینہ شہر ڈسیندا ہو
روح سوداگر نفس ہے راہزن جہزِ حق داراہ مریندا ہو
جاں توڑی ایہ نفس نہ ماریں تاں ایہہ وقت کھڑیندا ہو
کروا ہے زایا ویلا باہو جان نوں تاک مریندا ہو
(۱) (اے درویش) دل (بمصادق) بازار ہے (جس میں مختلف متاع معہ عرفان کے موتیوں کے موجود ہیں) (اور اس بازار کے دروازوں سے) منہ (ایک) دروازہ ہے (جس سے درخشانی ہوتی ہے اور سینہ ایک وسیع شہر ہے جس میں ایک کائنات دکھائی دیتی ہے۔

(۲) روح اس سینہ کے شہر اور دل کے بازار میں عرفان کے موتیوں کا سوداگر ہے (لیکن اسی جسم کے اندر کا حریف نفس) (ہے جو کہ) راہزن ہے (اور اسے) راہ حق سے باز رکھتا ہے۔
(۳) (اے درویش) جب تک اس نفس (راہزن) کو نہ مارا جائے اتنے تک یہ (نفس) (غفلت میں مبتلا رکھ کر) وقت کو ضائع کراتا رہتا ہے۔

(۴) اے باہو (یہ نفس بیش قیمت زندگی کا) وقت ضائع کرتا ہے اور (اسی غفلت میں) زندگی کے دروازے بند کر دیتا ہے۔ (بیات ص ۳۳۸)

ضروری نفس کتے نوں قیما قیم کچوے ہو
نال محبت ذکر اللہ دا دم دم پیا پڑھیوے ہو
اے درویش راہ سلوک میں یہ امر ضروری ہے کہ سگ نفس کو مکمل تہ وبالا کر کے ایسا فناہ کیا اس کی تمام بد صفات کو ریزہ ریزہ (کر کے تباہ) کریں۔

(نیز) محبت (و خلوص دل) سے دائمی ذکر اسم (اللہ ایسا کیا جاوے) جو کہ ہر سانس کے ساتھ (خود بخود) پڑھا جاوے۔

ترک دنیا:

دنیا ترک کرنے میں ہی اس کی سلامتی ہے اس لیے دنیا کو ترک کر دینا چاہیے سلطان العارفین سلطان باہو رحمۃ اللہ علیہ نے بیان فرمایا ہے کہ:

مال تے جان سب خرچ کراہاں کرے خرید فقیری ہو
فقر کنوں رب حاصل ہووے کیوں کچھ دگیری ہو
دنیا کارن دین و نجاون کوڑی شیخی پیری ہو
ترک دنیاں تھیں قادری کیتی باہو شاہ میراں دی میری ہو

(۱) (اے درویش! راہ معرفت میں) مال اور جان سے سب (کچھ) صرف کر کے (بھی) فقیری خرید کرنا چاہیے۔

(۲) (یہ سودا باعث نقصان نہیں) فقر (کے حصول سے) تو رب (تعالیٰ) کا دیدار حاصل ہوتا ہے اس لیے غم و اندوہ نہیں کرنا چاہیے۔

(۳) (جو نام نہاد مرشدان ناقص) حصول دنیا کے لیے (متاع) دین ضائع کر دیتے ہیں (وہ کذاب ہیں اور ان کی) جھوٹی شیخی اور پیری ہے۔

(۴) اے باہو! ترک دنیا تو (سیدنا غوث الاعظم شاہ عبدالقادر جیلانی رحمۃ اللہ علیہ) قادری نے حاصل کی ہے (اسی لیے اقلیم معرفت میں) شاہ میراں (قدس سرہ) کی بادشاہی ہے۔

نت اساڈے کھلے کھاندی ایہا دنیا زشتی ہو دنیا کارن بیہہ بیہہ روون شیخ مشائخ چشتی ہو
جیندے اندر حب دنیاں دی بڑی انہاں دی کشتی ہو ترک دنیا تھیں قادری کیتی باہو خاصا راہ بہشتی ہو

(۱) یہی دنیائے زشت تو روزانہ ہمارے جوتے (کی مار) کھاتی ہے (اور ہماری نظروں میں ذلیل و خوار ہے)

(۲) (اسی) دنیا (کے حصول) کے لیے شیخ و مشائخ چست بیٹھ بیٹھ کر روتے ہیں۔

(۳) (اے درویش) جن (مدعیان فقر) کے اندر دنیا کی محبت ہو ان کی (ایمان و ایقان کی کشتی تو ڈوب گئی)

(۴) اے باہو (صرف) قادری کو ہی یہ شرف حاصل ہے کہ اس نے محبت ذات حاصل کر کے اور غیر اللہ سے متنفر ہو کر

دنیا کی ترک کر لی ہے جو کوہ خالص راہ بہشت ہے۔

دوسرا شعر:

موت کے بعد انسان کے لیے کوئی گھر نہیں سوائے اس کے کہ جس کی بنیاد مرنے سے پہلے قائم کر چکا حدیث مبارکہ میں ہے دنیا آخرت کی کھیتی ہے یعنی جو کچھ اس جہان فانی میں اعمال اختیار کرے گا اس کے مطابق آخرت میں جزا حاصل ہوگی یا سزا ملے گی۔ اگر اچھے اعمال اختیار کیے تو اس کی جزا ملے گی اور اگر ساری زندگی گناہوں کی دلدل میں دھنسا رہا اس کی سزا ملے گی۔ حضرت علی المرتضیٰ شیر خدا رضی اللہ عنہ نے اس شعر میں بیان فرمایا ہے کہ موت کے بعد انسان کے لیے کوئی گھر نہیں سوائے اس کے جس کی بنیاد مرنے سے پہلے قائم کر چکا یعنی جیسے اعمال کیے ویسا ہی بدلہ پائے گا۔

تیسرا شعر:

پس دنیا میں رہتے ہوئے اگر اچھے اعمال اختیار کیے تو اس کا فائدہ یہ ہوگا کہ آخرت میں رہائش بہترین حاصل ہوگی جنت حاصل ہوگی۔ بس ہمہ وقت اللہ تعالیٰ کے انعامات حاصل ہوتے رہیں گے اور اگر زندگی گندے طریقے سے گزاری یعنی ساری زندگی گناہوں میں مبتلا رہ کر زندگی گزاری تو ہمیشہ نقصان میں رہے گا۔ ہمہ وقت عذاب میں مبتلا رہے گا۔ قبر اور جہنم کا عذاب بڑا سخت ہوگا۔ قوت برداشت سے باہر یہ عذاب انتہائی تکلیف دہ ہوگا۔

چوتھا، پانچواں شعر:

ان اشعار میں موت کا تذکرہ بیان کرتے ہوئے حضرت علی رضی اللہ عنہ نے بیان فرمایا کہ بڑے بڑے جاہ و جلال والے وہ دنیوی بادشاہ کہاں گئے کہ جن کے نام سے ہی لوگ تھرا جایا کرتے تھے۔ جو لوگوں پہ زبردستی مسلط ہوئے یا مسلط کیے گئے۔ جواب یہی ملے گا کہ وہ سبھی موت کا شکار ہو گئے۔ موت کا جام پلانے والے نے انہیں موت کا جام پلا دیا۔ اب ان کا جاہ و جلال ختم ہو گیا۔ وہ اس جہان فانی میں نہیں رہے۔ یہ موت کا جام ہر ایک کے لیے ہے۔ موت سے کسی مخلوق نے نہیں بچنا کیونکہ کل نفس ذائقۃ الموت۔ رب کائنات کا فرمانِ ذیشان الہی ہے۔ جس سے انکار ممکن ہی نہیں۔ موت کا جام ہر ایک کو پینا پڑے گا خواہ کوئی اس سے ڈرے یا نہ ڈرے۔ موت سے اسے امیدیں وابستہ ہوں جنہیں وہ مضبوط کرتا ہے۔ ہر ایک نے اس جہان فانی سے رخصت ضرور ہونا ہے۔

چھٹا شعر:

پس انسان اس جہان فانی میں جتنی بھی امیدیں پھیلاتا ہے کہ میں یہ کروں گا، میں وہ کروں گا۔ اس طرح کروں گا۔ اس طرح نہیں کروں گا۔ مگر سب کچھ دھرے کا دھرا رہ جاتا ہے۔ جب موت آتی ہے تو سب کچھ سمیٹ کر رکھ دیتی ہے۔ نفس تو کھولتا ہے قدم آگے بڑھانے کی کوشش کرتا ہے مگر موت سب بساط لپیٹ دیتی ہے۔

ساتواں، آٹھواں شعر:

اپنے مال و وارثوں کے لیے جمع کرتے ہو۔ اس میں سے تمہارے لیے وہی حصہ ہے جس سے فائدہ اٹھا کر ختم کر جاؤ گے یا اللہ کے راہ میں صرف کر جاؤ گے باقی جو کچھ بچ گیا وہ تمہارا نہیں تمہارے پچھلے ان کے حصے کر جائیں گے۔ اسی طرح جو اس دنیا میں گھربناتے ہو سب ویران ہو جائیں گے۔

اجڑے نیں نخل تے سنجیاں نے گلایاں
رہنا تیری یاد وچ قبر دا نشان اوئے

جدوں دیاں مالکاں نے قبریں جا ملیاں
سدا نہیوں رہنا اتھے کسے انساں اوئے

☆.....☆.....☆

حشر و نشر

(۱) وَلَوْ إِنَّا إِذْ مِتْنَا تَرَكُنَا

(۲) وَلَكِنَّا إِذَا مِتْنَا بُعِثْنَا

☆ میتنا: ہم مرجائیں گے۔ ☆ حی: زندہ۔ ☆ بُعِثْنَا: ہم اٹھائے جائیں گے۔ ☆ نُسْأَلُ: ہم سے سوال ہوگا، ہم سے پوچھا جائے گا۔

مطلب:

(۱) اگر یہ بات حقیقت ہوتی کہ فوت ہوتے ہی ہم چھوڑ دیئے جائیں گے تو ہر زندہ کے لیے موت مسرت و خوشی (کا باعث) ہوتی۔

(۲) مگر جب فوت ہوں گے تو پھر زندہ کیے جائیں گے بعد ازاں ہر شے کے متعلق ہم سے سوال پوچھا جائے گا۔ (اور ہمیں ہر شے کے متعلق کیے گئے سوال کا جواب دینا پڑے گا)

فائدہ:

اگر یہ حقیقت ہوتی کہ مرنے کے بعد بندہ آزاد ہوتا اور اسے چھوڑ دیا جاتا تو مرنے کی بڑی خوشی ہوتی مگر یہاں تو معاملہ ہی علیحدہ ہے۔ اس جہانی فانی سے موت کا جام پی کر چلتے بنے تو قبر کا سامنا کرنا پڑے گا۔ پھر میدانِ حشر میں اللہ تعالیٰ کے حضور حاضری، پل صراط سے گزرنا وغیرہ مختلف مراحل سے گزرنا بڑا مشکل کام ہے۔

مرنے کے بعد پھر زندگی حاصل ہوگی۔ بعد ازاں ہر شے کے متعلق ہم سے پوچھا جائے گا۔ تفصیلات بیان ہو چکی ہیں۔

☆.....☆.....☆

آرزوئے عدم

(۱) لَيْتَ أُمِّي لَمْ تَلِدْنِي لَيْتَنِي كُنْتُ صَبِيًّا لَيْتَنِي كُنْتُ حَشِيْشًا أَكَلْتَنِي الْبُهْمُ نِيًّا

☆ اُمِّي: میری ماں۔ ☆ لَمْ تَلِدْنِي: مجھے نہ جنا ہوتا۔ ☆ لَيْتَنِي: کاش میں۔ ☆ كُنْتُ صَبِيًّا: میں بچہ ہوتا ہے۔ ☆ حَشِيْشًا: گھاس۔ ☆ أَكَلْتَنِي: مجھے کھا لیتے۔ ☆ الْبُهْمُ: بھائم، جانور۔

مفہوم:

کاش مجھے میری ماں نے پیدا ہی نہ کیا ہوتا۔ کاش میں بچہ ہوتا۔ اے کاش کہ میں گھاس ہوتا کہ جانور مجھے کچا ہی کھا

جاتے۔

فائدہ:

اس شعر میں حضرت علی رضی اللہ عنہ خوفِ خدا کے متعلق بیان فرما رہے ہیں خوفِ خدا کے متعلق تفصیلات احیاء العلوم میں حضرت امام غزالی رحمۃ اللہ علیہ نے بیان کر دی ہیں اور عربی سے نا آشنا لوگوں کو چاہیے کہ بہترین اردو ترجمہ کے سلسلے میں (انطاق المفہوم اردو ترجمہ احیاء العلوم) کے نام سے قبلہ مجدد ملت، فیض ملت، شیخ القرآن والتفسیر، محدث بہاولپور حضرت علامہ ابوالصالح محمد فیض احمد اویسی رحمۃ اللہ علیہ لکھا اور اسے شبیر برادرزلاہور کی طرف سے شائع کیا گیا۔ احیاء العلوم شریف کا یہ ترجمہ دیگر تراجم سے زیادہ بہتر ہے کیونکہ اس میں فوائد کے طور پر قبلہ فیض ملت رحمۃ اللہ علیہ نے فقہ احناف کے مطابق مسائل بھی بیان کر دیئے ہیں۔ قدرے تفصیلات الفقیر القادری ابوالاحمد غلام حسن اویسی نے اپنی تصنیف فیضانِ حضرت اویس قرنی نے بھی بیان کی ہیں (فیضانِ حضرت اویس قرنی) مشتاق بک کارزلاہور کی طرف سے شاندار انداز میں شائع ہوئی ہے۔

خوفِ خدا کے متعلق صدیق اکبر کا قول مبارک:

اس سلسلے میں سیدنا صدیق اکبر رضی اللہ عنہ کا قول مبارک ہے کہ جو شخص رو سکتا ہے اسے چاہیے کہ وہ روئے اور جو رو نہ سکے اسے روئی سی صورت ضرور بنالینی چاہیے۔ (احیاء العلوم شریف جلد ۴ اردو ترجمہ انطاق المفہوم ص ۲۵۷)

حضرت عبداللہ بن عمر رضی اللہ عنہ کا قول مبارک:

حضرت عبداللہ بن عمر رضی اللہ عنہ کا قول مبارک ہے کہ گریہ زاری کیا کرو اور اگر گریہ زاری نہ کر سکو تو پھر رونے جیسی صورت ضرور بنا لو کیونکہ تم میں سے اگر کوئی اس امر کی حقیقت سمجھ لے تو اتنا چیخے، اتنا چیخے چلائے کہ اس کا دم ہی بند ہو جائے اور نماز اتنی پڑھے کہ کمر ٹوٹ جائے۔ (انطاق المفہوم اردو ترجمہ احیاء العلوم ج ۴ ص ۳۰۷)

حضرت ابو سلیمان دارانی رحمۃ اللہ علیہ کا قول مبارک:

آپ نے فرمایا کہ: آنسوؤں سے جس کی آنکھ بھر جائے قیامت کے دن اس کے چہرے پہ غبار اور ذلت نہیں آئے گی اور اگر آنسو اس کے بہہ نکلیں تو پھر پہلے ہی قطرے سے کئی آگ کے سمندر ٹھنڈے ہو جائیں گے اگر کوئی کسی جماعت میں روئے گا تو اس سارے مجمع کو عذاب نہیں ہوگا۔ (انطالق المفہوم ترجمہ احیاء العلوم ج ۴)

حضرت ابو عبیدہ بن جراح کا قول مبارک:

حضرت ابو عبیدہ بن جراح رضی اللہ عنہ کا قول ہے کہ مجھ کو اچھا معلوم ہوتا ہے کہ میں مینڈھا ہوں اور میرے گھر والے مجھے ذبح کریں اور کھالیں اور میرا شور باپی لیں۔ (انطالق المفہوم اردو ترجمہ احیاء العلوم ج ۴ ص ۳۴)

حضرت عمران بن حسین رضی اللہ عنہ کا قول مبارک:

حضرت عمران بن حسین رضی اللہ عنہ فرماتے ہیں کہ میں اچھا سمجھتا ہوں کہ راکھ ہو جاؤں اور میرے اجزاء ہوا میں آندھی کے دن میں متفرق کر دیں۔

حضرت عمر رضی اللہ عنہ کا عمل مبارک اور قول مبارک:

حضرت عمر رضی اللہ تعالیٰ عنہ جب کوئی آیت قرآن مجید سنتے تو خوف سے بے ہوش ہو کر گر پڑتے اور پھر چند روز ان کی عیادت ہوا کرتی۔ ایک دن آپ نے ایک تنکا زمین سے اٹھا کر کہا کہ کیا خوب ہوتا جو میں ایک تنکا ہوتا۔ کاش! میں کوئی چیز مذکور نہ ہوتا کاش میں نسیا منسیا ہوتا، کاش میری ماں مجھے نہ جنتی۔

آپ کے منہ پر آنسوؤں کے دو کالے خط تھے اور فرماتے تھے کہ جو کوئی اللہ (عزوجل) سے ڈرتا ہے وہ اپنا غصہ نہیں نکالتا اور جو کوئی اس سے تقویٰ کرتا ہے وہ اپنی چاہتی بات نہیں کرتا۔ اگر قیامت نہ ہوتی تو کچھ اور ہی ڈھنگ دیکھتے اور جب آپ نے سورۃ النکوثر پڑھی اور اس آیت پر پہنچے واذا الصحف نشرت۔ (پ ۳۰، النکوثر ۱۰) ترجمہ کنز الایمان: اور جب نامہ اعمال کھولے جائیں۔

ام المومنین حضرت عائشہ رضی اللہ عنہا کا قول مبارک:

حضرت عائشہ صدیقہ رضی اللہ عنہا فرماتی ہیں کہ مجھے یہ اچھا معلوم ہوتا ہے کہ میں نسیا منسیا ہو جاؤں۔

حضرت ذوالنورین کا قول مبارک:

حضرت طلحہ اور حضرت عثمان رضی اللہ تعالیٰ عنہما فرماتے ہیں کہ مجھے یہ اچھا معلوم ہوتا ہے کہ میں مرنے کے بعد اٹھایا نہ جاؤں۔

حضرت ابو ذر کا قول مبارک:

حضرت ابو ذر رضی اللہ عنہ نے فرمایا کہ میں یہ بات چاہتا ہوں کہ کاش! میں درخت ہوتا اور کوئی کاٹ ڈالتا۔


سیدنا صدیق اکبر کا قول مبارک:

حضرت ابو بکر صدیق رضی اللہ عنہ ایک پرندے کو دیکھ کر اس کی طرف مخاطب ہو کر فرمایا کہ کیا اچھا ہوتا جو میں تجھ جیسا ہوتا

اور آدمی نہ ہوتا۔

فائدہ:

یہ تمام اقوال مبارک انطاق المفہوم ترجمہ احیاء العلوم شریف سے نقل کیے ہیں۔ ہمیں بھی چاہیے کہ ہم خوفِ خدا سے لرز جایا کریں یہ ضروری نہیں کہ بہت گناہ ہوں تو پھر خوف میں مبتلا ہوں بلکہ قلب صاف اور معرفت کامل ہو تو پھر بھی خوف چاہیے ورنہ کثرت طاعت اور گناہوں کی کمی بے خوف ہو جانے کے مقتضی نہیں بلکہ بے خوف ہونے کی وجہ یہ ہے کہ نفسِ شہوات کے مطیع ہوں اور بدبختی غالب اور سخت دل کی وجہ سے اپنے احوال دیکھ نہ سکتے ہوں، نہ موت کے پاس آنے سے جاگیں اور نہ کثرت گناہوں سے خوف زدہ ہوں۔ نہ خائفین کا احوال دیکھ کر عبرت پکڑیں، نہ اندیشہ خاتمہ کو دل میں جگہ دیں۔ اس صورت میں اگر خدا اپنے فضل سے ہمارے احوال کا تدارک فرمادے تو اصلاح ممکن ہے اس لیے اسی بات کی اصلاح کے لیے دعا مانگتے رہنا چاہیے۔



تنگی سینہ مستحبات کا گنجینہ

- | | | |
|-----|-------------------------------|--------------------------------|
| (۱) | وَفِي النَّفْسِ لَبَانَاتٌ | إِذَا ضَاقَ لَهَا صَدْرِي |
| (۲) | نَكَتُ الْأَرْضَ بِالْكَفِّ | وَأَبْدَيْتُ لَهَا سِرِّي |
| (۳) | فَمَهْمَا تُنَبِّتُ الْأَرْضُ | فَذَاكَ النَّبْتُ مِنْ بَذْرِي |


☆ لبانات: ضروریات۔ ☆ ضاق: تنگ ہو جاتا ہے۔ ☆ صدری: میرا سینہ۔ ☆ نکت: میں کھودتا ہوں۔ ☆ بالکف: ہاتھ سے۔ ☆ تنبت الارض: زمین اگائے۔ ☆ نبت: گھاس۔

مطلب:

- (۱) بے شمار ضروریات نفس کو لاحق ہوتی ہیں ان کی وجہ سے جب میرا سینہ تنگ ہو جاتا ہے۔ یعنی میں تنگدل ہو جاتا ہوں پریشانی میں مبتلا ہو جاتا ہوں۔
- (۲) میں اپنے ہاتھ سے زمین کھود کر اپنا راز ظاہر کرتا ہوں۔ یعنی محنت کر کے آسانی پیدا کر لیتا ہوں۔
- (۳) پس زمین جس جگہ بھی پیدا کرے سمجھ لیجیے کہ وہ گھاس میرے ہی بیج سے ہے۔

فائدہ:

نفس کو بے شمار ضرورتیں لاحق ہوتی ہیں ان ضرورتوں کی وجہ سے میرا سینہ تنگی کا شکار ہوتا ہے۔ کسی طرح بھی وہ ضروریات پوری ہوتی نظر نہیں آتیں تو میرا سینہ تنگ ہو جاتا ہے۔ میں اپنے ہاتھ سے زمین کھود کر یعنی محنت کر کے اپنا راز ظاہر کرتا ہوں پس زمین جہاں بھی پیدا کرے سمجھ لو کہ وہ گھاس میرے ہی بیج سے ہے۔ یعنی میرے لیے ہے۔



شکایتِ زمانہ

(۱) عَجَبًا لِلزَّمَانِ فِي حَالَتِيهِ

وَبَلَاءٍ دَفَعَتْ مِنْهُ إِلَيَّ

(۲) رَبُّ يَوْمٍ بَكَيْتُ مِنْهُ فَلَمَّا

صِرْتُ فِي غَيْرِهِ بَكَيْتُ عَلَيْهِ

☆ حالِ تہ: تشنہ کا صیغہ ہے، یعنی دونوں حالتوں۔ ☆ بلَاء: مصیبت۔ ☆ بکیت: میں رویا۔ ☆ صرتُ فی غیرہ:

دوسرے دن میں بھی۔

مطلب:

(۱) مجھے زمانے کی دونوں حالتوں اور اس مصیبت پہ حیرت ہے زمانے کی طرف سے جس میں مبتلا کر دیا گیا ہوں۔

(۲) بے شمار ایسے دن ہیں کہ میں ان میں رویا اور جب دوسرا دن ہوا تو اس دن پر بھی رویا۔ (یعنی دوسرے دن پہلے دن سے

بھی زیادہ رویا کیونکہ دوسرا دن پہلے دن سے بھی زیادہ سخت تھا)

فائدہ:

یہاں پیش آنے والے حالات کو موضوعِ سخن بنایا گیا ہے۔ کہ جب تک انسان اس جہانِ فانی میں ہے مصیبتوں کا شکار

ہوتا رہتا ہے۔

☆.....☆.....☆

نفس کو عبادت کے لیے تیار کرنا

(۱) يَا نَفْسُ قَوْمِي فَقَدْ قَامَ الْوَرَى

إِنْ يَنْمِ النَّاسُ فَذُو الْعَرْشِ يَرَى

(۲) وَأَنْتَ يَا عَيْنُ دَعَى الْكُرَى

عِنْدَ الصَّبَاحِ يَحْمَدُ الْقَوْمُ السَّرَى

☆ قام الوری: تمام لوگ اٹھ بیٹھے ہیں۔ ☆ إِنْ يَنْمِ النَّاسُ: اگر تمام لوگ سوتے ہیں۔ ☆ ذُو الْعَرْشِ: پس عرش

والا یعنی اللہ تعالیٰ۔ ☆ دَعَى الْكُرَى: خواب غفلت دور کر۔ ☆ عِنْدَ الصَّبَاحِ: صبح کے وقت۔ ☆ السَّرَى: رات بسر ہو

جانے پر، رات گزر جانے پر۔

مطلب:

(۱) اے نفس اب سونے سے اٹھ پس تحقیق سبھی لوگ اٹھ بیٹھے ہیں اس لیے اب تو بھی اٹھ کھڑا ہو یعنی بیدار ہو جا۔ اگر سبھی

لوگ سو جاتے ہیں تو عرش والا رب کائنات تو دیکھتا ہے۔ یعنی وہ تو نہیں سوتا۔

(۲) اے آنکھ تو خواب غفلت مجھ سے دور کر دے صبح قومِ سلامتی کے ساتھ رات گزرنے کی وجہ سے اللہ تعالیٰ کی حمد و ثناء بیان

کرتی ہے اور شکر ادا کرتی ہے۔ اس لیے اے آنکھ تو بھی غفلت چھوڑ کر بیدار ہو جا۔

فائدہ:

ان اشعار میں آپ نے نفس کو مخاطب کرتے ہوئے بیان کیا ہے کہ اے نفس! اب تو جاگ۔ تیرا ہر وقت کا سوتے رہنا اچھا کام نہیں ہے بلکہ اب تو جاگ، جاگنے کا وقت ہے اب تو جاگ ارد گرد دیکھ سبھی لوگ جاگ اٹھے ہیں۔ اس کے باوجود تو سو رہا ہے حالانکہ اگر سبھی لوگ سو جاتے ہیں تو پھر بھی تجھے بیدار ہونا چاہیے۔ کیونکہ کیا ہوا کہ لوگ تجھے نہیں دیکھیں گے۔ لوگوں کا دیکھنا کوئی ضروری تو نہیں ہے۔ کہ لوگ دیکھیں تو جاگنا ہے اور اگر لوگ نہ جاگیں تو جاگنا نہیں۔ اب جاگنے کا وقت ہو چکا ہے جاگ۔ اگر لوگ نہیں جاگے تو کیا ہوا۔ لوگوں کے دیکھنے یا نہ دیکھنے سے کیا فرق پڑتا ہے۔ تیرے جاگنے کو عرش والا رب تو دیکھتا ہے۔ یہی تیرے لیے بڑا انعام ہے۔

یہاں تہجد کے لیے بیدار ہونا بھی مراد ہو سکتا ہے اور تہجد پڑھ کر دوسرے اذکار میں مشغولیت بھی مراد ہو سکتی ہے۔ آپ اپنی آنکھ مبارک کو مخاطب کرتے ہوئے بیان فرما رہے ہیں کہ آنکھ! تو مجھ سے غفلت کا سونا دور کر دے اس کے بعد کا شعر عام سادہ سے مفہوم والا ہے۔



آدمی کی شرافت کا ایک سبب گفتگو

(۱) مَنْ لَّمْ يَكُنْ عُنْصُرُهُ طَيِّبًا لَّمْ يَخْرُجْ الطَّيِّبُ مِنْ فِيهِ

(۲) أَصْلُ الْفَتَى وَلَكِنَّهُ مِنْ فِعْلِهِ يُعْرِفُ مَا فِيهِ

☆ عنصر: اصل، بنیاد، اصل جزو، دو چیزیں جو مرکب نہ ہوں، مفرد چیز، یہاں اصل یا اصلیت مراد ہے۔ ☆ طیباً: پاک۔ ☆ بخفے: مخفی، پوشیدہ۔ ☆ یعرف: پہچان ہو جاتی ہے، معلوم ہو جاتا ہے۔

مطلب:

(۱) جس کی اصلیت طیب نہیں ہوگی اس کی زبان سے طیب بات نہیں نکلتی۔ (بلکہ اس کی زبان گندی گفتگو میں شامل رہتی ہے)

(۲) انسان کی اصلیت چھپی ہوئی ہوتی ہے مگر اس کے کام سے اس کے اندر کی حقیقت معلوم ہو جاتی ہے۔

فائدہ:

جس کی اصلیت طیب نہیں ہوگی اس کی زبان سے طیب بات نہیں نکلتی بلکہ گندی گفتگو اس کی زبان سے نکلتی رہتی ہے۔ دیکھیے کنویں میں جیسا پانی ہوگا وہی باہر نکلے گا۔ اندر جو کچھ ہوگا وہی زبان پہ جاری ہوگا۔ یہ نہیں ہو سکتا کہ اندر گندہ ہو اور زبان پہ اچھی اچھی گفتگو جاری ہو جائے۔ جتنی بھی کوشش کر لے آخر کار زبان سے سچ باہر نکل ہی آتا ہے اسی طرح جس کا ضمیر بہترین ہوگا اس کی

زبان پہ ہمہ وقت اچھی گفتگو ہی جاری ہوگی۔ جس زبان سے ہمہ وقت گالی گلوچ جاری ہو اسے اس سے عبرت حاصل کرنی چاہیے کہ اس کا وجود سراسر نقصان میں مبتلا ہے۔ انسان کی اصلیت چھپی ہوں ہے مگر اس کی گفتار لوگوں کے سامنے واضح کر دیتی ہے کہ اس کی حقیقت کیا ہے۔ کردار سے لوگ اس کی حقیقت جان جاتے ہیں۔

☆.....☆.....☆

حرص زندگی کے تابع

(۱) وَفِي قَبْضِ كَفِّ الطِّفْلِ عِنْدَ وَلُوْدِهِ دَلِيلٌ عَلَى الْحِرْصِ الْمُرَكَّبِ فِي الْحَيِّ

(۲) وَفِي بَسْطِهَا عِنْدَ الْمَمَاتِ مَوَاعِظٌ أَلَا فَانْظُرُونِي قَدْ خَرَجْتُ بِلَا شَيْءٍ

☆ قبض: بند۔ ☆ کف الطفل: بچے کی مٹھی۔ ☆ عند ولودہ: اس کی پیدائش کے وقت۔ ☆ حرص: خواہش، تمنا، رغبت، ہوس، لالچ، طمع، یہاں پہلے معانی مراد ہیں۔ ☆ دلیل: حجت، وجہ، ثبوت، شہادت۔ ☆ بسطہا: کھلا رہنا اس کا۔ ☆ عند الممات: موت کے وقت۔ ☆ افنظرونی: پس مجھے دیکھو۔ ☆ خرَجْتُ: میں نکل رہا ہوں، یعنی میں اس دنیا سے نکل کر جا رہا ہے، میں مر رہا ہوں۔ ☆ خرَجْتُ بِلا شَيْءٍ: میں خالی ہاتھ جا رہا ہوں۔

مطلب:

(۱) بچے کی مٹھی کا بند ہونا پید ا ہوتے وقت بچے کی مٹھی بند ہونی اس امر کی دلیل ہے کہ زندہ کے لیے حرص لازم ہے۔

(۲) مرتے ہوئے مٹھی کا کھلا رہنا مقامِ عبرت ہے کہ خبردار تم تمام مجھے دیکھ لو میں خالی ہاتھ جا رہا ہوں۔

فائدہ:

اس شعر میں ایک ایسی حقیقت کی طرف توجہ دلائی گئی ہے۔ جو عام پائی جاتی ہے۔ اس کا تعلق کسی خاص علاقے یا مذہب سے نہیں بلکہ ہر مذہب والے لوگ کے ہاں جب اولاد پیدا ہوتی ہے تو ہر بچے کی پیدائش کی کیفیت ایسے ہی ہوتی ہے۔ ہر علاقے اور ہر مذہب کا بچہ اس جہان فانی میں آتا ہے۔ تو اس کے آنے کی یہی کیفیت ہوتی ہے گویا وہ اعلان کر رہا ہوتا ہے کہ حرص زندہ انسان کے لیے ضروری شے ہے اور موت کے وقت مٹھی کا کھلا رہنا اس حقیقت کو واضح کر رہا ہوتا ہے کہ خبردار یاد رکھیے مجھے دیکھیے جب تک میں زندہ رہا۔ دولت کی دیوی کس طرح میرے کنٹرول میں رہی۔ جونہی میری آنکھ بند ہوئی اس نے مجھ سے چہرہ پھیر لیا اب دیکھیے اس جہانی فانی سے میں خالی ہاتھ جا رہا ہوں۔

☆.....☆.....☆

نبی کریم ﷺ کا مرثیہ

(۱) أَلَا طَرَقَ النَّاعِيُ بِلَيْلٍ فَرَاغِي وَأَرْقَنِي لَمَّا اسْتَهَلَّ مُنَادِيًا

- (۲) فَقُلْتُ لَهُ لَمَّا رَأَيْتُ الَّذِي أَتَى
(۳) فَحَقَّقَ مَا أَشْفَقْتُ مِنْهُ وَلَمْ يُبَلِّ
(۴) فَوَاللَّهِ مَا أَنْسَاكَ أَحْمَدُ مَا مَشَتْ
(۵) وَكُنْتُ مَتَى أَهْبَطُ مِنَ الْأَرْضِ تَلْعَةً
(۶) جَوَادًا تَشْطَرُّ الْخَيْلُ عَنْهُ كَأَنَّمَا
(۷) مِنَ الْأَسَدِ قَدْ أَحْبَمَى الْعَرِينِ مَهَابَةً
(۸) شَدِيدُ جَرِي الصَّدْرِ نَهْدٌ مُصَدَّرٌ
(۹) لِيَبْكُ رَسُولَ اللَّهِ خَيْلٌ مُغِيرَةٌ
(۱۰) لِيَبْكُ رَسُولَ اللَّهِ صَفٌّ مُقَدَّمٌ
- أَغْيَرَ رَسُولَ اللَّهِ أَصْبَحْتَ نَاعِيًا
وَكَانَ خَلِيلِي عُدَّتِي وَجَمَالِيَا
بِی الْعِيسَ یَوْمًا وَجَاوَزْتُ وَادِيَا
أَرَى أَثَرًا قَبْلِي حَدِيثًا وَعَافِيَا
يَرُونَ بِهِ لَيْثًا عَلَيْهِنَّ ضَارِيَا
تُفَادِي سَبَاعُ الْأَرْضِ مِنْهُ تُفَادِيَا
هُوَ اللَّيْثُ مُعَدِّيَا عَلَيْهِ وَعَادِيَا
تُشِيرُ غُبَارًا كَالضَّبَابَةِ كَابِيَا
إِذَا كَانَ ضَرْبُ الْهَامِ نَقْفًا تَفَالِيَا

☆ الناعی: موت کی خبر دینے والا۔ ☆ استهد: زور سے پکارا زور سے آواز دی۔ ☆ منادیًا: بلانے والا، ندا دینے والا۔ ☆ رایت: میں نے دیکھ لیا مراد میں سمجھ گیا۔ ☆ ناعیًا: خبر مرگ، خبر وصال۔ ☆ فحقق: پس اس نے محقق کر دیا۔ ☆ ما أنساك: میں تجھے نہیں بھولوں گا۔ ☆ عافیًا: عافی، غفوسے بمعنی مٹا، بوسیدہ ہونا، پرانے ہو جانا، یعنی پرانے نشانات۔ ☆ الخیل: سوار۔ ☆ مصدّر: سخت سینے والا مرد، سخت سینے والا آدمی۔ ☆ معدیًا: حملہ کیا جائے۔ ☆ عادیا: خود حملہ کریں۔ ☆ مغیرہ: اغارہ سے ہے بمعنی زور سے دوڑنا۔ ☆ كالضبابہ: جیسے بادل۔ ☆ یرون: دیکھتے مراد خیال کرتے۔ ☆ لیثًا: شیر۔ ☆ اسد: شیر۔ ☆ مُقَدَّم: اگلی صف والے۔

مطلب:

- (۱) خبردار! موت کی خبر دینے والی رات کو میرے پاس آیا اور اس نے مجھے موت کی خبر دے کر مجھے ڈرایا بلانے والے نے جب مجھے بلایا تو مجھے جگادیا۔
- (۲) پس وہ جو خبر لایا میں نے اس شب کی حقیقت سمجھ لی اور پوچھا رسول اللہ صلی اللہ علیہ کے علاوہ کسی دوسرے کی موت کی بھی خبر لایا ہے۔
- (۳) پس جب بات کا مجھے خوف لاحق تھا اسے متحقق کر دیا اور کوئی پرواہ نہ کی۔ حالانکہ آپ میرے خلیل، میرا ساز و سامان اور جمال تھے۔
- (۴) پس جس تک اونٹ مجھے لے کر سفر طے کریں اور میں وادی میں سے زرتے ہوئے گزر جاؤں گا تو پھر بھی اس وقت تک اللہ کی قسم! میں مدنی تاجدار احمد مختار صلی اللہ علیہ وسلم کو نہیں بھول سکوں گا یعنی جب تک میں زندہ رہوں گا اس وقت تک نبی کریم صلی اللہ علیہ وسلم کو نہ بھول سکوں گا۔

(۵) جب میں کسی زمین کے ٹیلے سے اتروں گا تو میں پہلے نئے اور پرانے نشانات دیکھوں گا۔ یعنی نئے حالات اور پرانی یادوں میں کھوجایا کروں گا۔

فائدہ:

- معلوم ہوا کہ بزرگانِ دین کے تصور میں کھوجانا برا کام نہیں بلکہ صحابہ کرام رضی اللہ عنہ کا طریقہ مقدس ہے۔
- (۶) آپ ایسے بہادر تھے کہ جن سے سوار دور بھاگ جاتے۔ جسے گویا کہ عام لوگ شکاری شیر سمجھتے۔
- (۷) آپ اپنی ہیبت کے باعث جھاڑی کی حفاظت کرنے والے شیروں کی مانند بہادر تھے۔ زمین کے درندے بھی ان سے رہائی ڈھونڈتے تھے۔ یہاں استعارہ کے طور پر بیان فرمایا ورنہ نبی کریم صلی اللہ علیہ وسلم جیسا کون ہے محض لوگوں کو آپ کی بہادری بتانے کے لیے معلوم ہوا کہ استعارہ یا تشبیہ کا استعمال غلط نہیں اور محض اپنی ذہنی اختراع لوگوں میں رائج کرنا قطعاً مناسب نہیں۔ گدائے مدینہ یا سگ مدینہ لکھنے لکھانے میں کوئی ہرج نہیں۔ سگ مدینہ اکثر بزرگ علمائے کرام اپنے نام کے ساتھ لکھتے ہیں۔ یہاں بھی محض استعارہ کی غرض سے یہ لفظ ہوتا ہے۔
- (۸) آپ مضبوط دل والے، معزز اور وسیع سینہ والے وہ شیر تھے کہ ان پر حملہ کیا جائے یا وہ خود کسی پر حملہ کریں۔
- (۹) رسول اللہ صلی اللہ علیہ وسلم پر تیز دوڑنے والے گھوڑے سواروں کو رونا چاہیے جو غبارِ بادل کی طرح بلند کرنے والے ہیں۔
- (۱۰) اگلی صف میں لڑنے والوں کو آپ پہ رونا چاہیے کہ جب سر توڑنے کے لیے ایک دوسرے کے سر پہ حملہ کرتے ہیں۔

☆.....☆.....☆

بدر و حنین کی شجاعت پہ فخر

- (۱) اَنَا لِلْفَخْرِ إِلَيْهَا وَبِنَفْسِي أَتَقِيهَا
- (۲) لَنْ تَرَى فِي حَوْمَةِ الْهَيْجَاءِ لِي فِيهَا شَيْهَا
- (۳) وَلِي الْقُرْبَةُ إِنْ قَامَ شَرِيفٌ يَنْتَمِيهَا
- (۴) وَلِي الْفَخْرُ عَلَى النَّاسِ بِعُرْسِي وَبِنِيهَا
- (۵) لِي مَقَامَاتٌ يَذُرُّ حِينَ خَارَ النَّاسُ فِيهَا
- (۶) وَأَنَا الْحَامِلُ لِلرَّايَةِ حَقًّا أَحْتَوِيهَا
- (۷) إِذَا أَضْرَمَ حَرْبًا أَحْمَدُ قَدْ مَنِيهَا
- (۸) وَأَنَا الْمُسْتَقِيُّ كَأَسَا لَذَّةُ الْأَنْفُسِ فِيهَا
- نِعْمَةٌ مِّنْ سَامِكِ السَّبْعِ بِمَا قَدْ خَصَّنِيهَا
- وَلِيَ السَّبْقَةُ الْإِسْلَامِ طِفْلاً وَوَجِيهًا
- زَقْنِي بِالْعِلْمِ زَقًّا فِيهِ صِرْتُ فَقِيهَا
- ثُمَّ فِخْرِي بِرَسُولِ اللَّهِ إِذْ زَوَّجْنِيهَا
- وَبِأَحَدِ وَحْنَيْنِ لِّي صَوْلَاتٌ تَلِيهَا
- وَأَنَا الْفَاتِلُ عَمْرًا يَوْمَ حَارَ النَّاسُ فِيهَا
- وَإِذَا نَادَى رَسُولُ اللَّهِ نَحْوِي قُلْتُ إِيهَا
- هَبَةُ اللَّهِ فَمَنْ مِّثْلِي فِي الدُّنْيَا شَبِيهَا

☆ بنفسی اتقیہا: میں خود اس کی حفاظت کرتا ہوں۔ ☆ نعمۃ: احسان۔ ☆ خصنیہا: مجھے خاص کیا گیا ہے۔ ☆ سَامُکَ السَّبْع: ساتوں آسمان بلند کرنے والا۔ ☆ فی حومۃ الہجاء: میدان جنگ میں۔ ☆ شبیہا: اس جیسا۔ ☆ طفلاً: بچپن۔ ☆ قرۃ: قرابتداری۔ ☆ صِرْتُ فقیہاً: میں فقیہ ہو گیا۔ ☆ عرُسی: میری اہلیہ۔ ☆ زَوَّجْنِیْہَا: ان سے میرا نکاح کر دیا۔ ☆ مقامات: مراد کارنامے ☆ حاملُ الرّایۃ: جھنڈا اٹھانے والا۔ ☆ اضرَمَ حرباً: جنگ کی آگ بھڑکائی۔ ☆ مُسْتَقِی: میں پینا چاہتا ہوں۔ ☆ کَأَسَا: پیالہ۔ ☆ الذّۃ الانفس: نفس کو لذت حاصل ہوتی ہے۔ ☆ ہبۃ اللہ: اللہ تعالیٰ جل جلالہ کا عطیہ ہے، اللہ تعالیٰ کا تحفہ ہے۔

مطلب:

- (۱) ان کے پاس پہنچنے کا مجھے فخر حاصل ہے میں خود ان کی حفاظت کرتا ہوں یہ سات آسمان بلند کرنے والے اللہ تعالیٰ کی طرف سے مجھ پہ ایک احسان عظیم ہے تحقیق جس کے لیے مجھے خاص کیا گیا۔
- (۲) میدان جنگ میں تم میرے جیسا نہیں پاؤ گے مجھے اسلام قبولی کرنے میں شرف اولیت حاصل ہے بچپن میں اور بڑی عمر میں جب انسان کی طبیعت میں رعب و دبدبہ پیدا ہو جاتا ہے دونوں حالتوں میں کیونکہ حضرت علی رضی اللہ عنہ بچپن ہی میں اسلام لائے تھے بچوں میں سب سے پہلے آپ کلمہ توحید پڑھا۔
- (۳) اگر کوئی شریف آدمی اپنے کسی قرب کی طرف نسبت کرے تو مجھے آپ سے ایک خاص مقام قرب حاصل ہے۔ مجھے بچپن سے ہی تھوڑا تھوڑا علم سکھایا یہاں تک کہ میں بہترین فقیہ بن گیا۔
- (۴) دوسرے لوگوں پہ مجھے دو بنا پر فخر حاصل ہے۔ (۱) میری زوجہ محترمہ اور (۲) ان کے صاحبزادوں کی وجہ سے پھر مجھے رسول اللہ صلی اللہ علیہ وسلم کی وجہ سے بھی فخر حاصل ہے کہ آپ نے ان (حضرت فاطمہ الزہراء رضی اللہ عنہا) سے میرا نکاح کر دیا۔
- (۵) جنگ بدر کے موقع پر جب لوگ حیران و پریشان تھے اس وقت بھی میرے بہت سے کارنامے ہیں۔ غزوہ احد اور جنگ خنین میں بے شمار حملے ہیں جو ان کے بعد میں ہوئے۔
- (۶) جھنڈا اٹھانے کا زیادہ حق مجھے حاصل ہے یہ حق مجھے اس لیے بھی حاصل ہے کہ جب لوگ عمرو کے متعلق حیرانی میں مبتلا تھے اس دن میں نے ہی اسے قتل یعنی واصل جہنم کیا۔
- (۷) جب حضرت محمد مصطفیٰ احمد مجتبیٰ نے جنگ کی آگ بھڑکائی تو اس میں سب سے پہلے مجھے روانہ فرمایا۔ رسول اللہ صلی اللہ علیہ وسلم نے جب میری طرف توجہ فرماتے ہوئے مجھے پکارا تو میں نے عرض کیا کہ ارشاد فرمائیے۔
- (۸) میں ایسا جام پینے کی تمنا رکھتا ہوں کہ جس میں دل و جان کو سرور حاصل ہوتا ہے۔ یہ عطیہ ربانی ہے کہ (اے کافروں) بتائیے (تم میں) میرے جیسا دنیا میں کون ہو سکتا ہے۔

فقاہت سیدنا علی المرتضیٰ شیر خدا رضی اللہ تعالیٰ عنہ:

ایک مشہور روایت مبارکہ میں ہے کہ نبی کریم صلی اللہ علیہ وسلم نے ارشاد فرمایا:

أَنَا دَارُ الْحِكْمَةِ وَعَلِيٌّ بَابُهَا

(رواہ الترمذی وقال هذا حدیث غریب)

ہمیں حکمت کا محل ہوں اور علی اس کا دروازہ ہیں (ترمذی) اور فرمایا کہ یہ حدیث غریب ہے۔

فائدہ:

یہ بھی فرمایا کہ بعض محدثین نے اس حدیث کو شریک سے روایت کیا اور انہوں نے یہ ذکر نہیں کیا کہ یہ صنابھی سے مروی ہے ہمیں شریک کے علاوہ کسی ثقہ راوی سے یہ معلوم نہیں ہے۔ (مشکوٰۃ شریف مناقب علی رضی اللہ عنہ حدیث نمب ۵۸۳۵)

فائدہ:

یہ الفاظ مشہور ہیں۔

أَنَا مَدِينَةُ الْعِلْمِ وَعَلِيٌّ بَابُهَا

ہم علم کا شہر ہیں اور علی اس کا دروازہ ہیں۔

اس میں شک نہیں ہے کہ نبی اکرم صلی اللہ علیہ وسلم کا علم دوسرے صحابہ کرام سے بھی آیا ہے اور حضرت علی مرتضیٰ کے ساتھ خاص نہیں ہے یہ تخصیص کسی خاص وجہ کی بناء پر ہوگی کہ ان کے ذریعے وسیع اور علم عظیم لوگوں تک پہنچے گا جیسے حدیث شریف میں آیا ہے کہ:

أَقْضَا كُمْ عَلِيٌّ

تم میں سے سب سے زیادہ فیصلہ کرنے والے علی ہیں۔

اصل میں یہ حدیث ابوالصلت عبدالسلام ابن صالح ہروزی سے مروی ہے وہ اگرچہ شیعہ ہیں لیکن سچے ہیں اور صحابہ کرام کی تعظیم میں کوتاہی نہیں کرتے۔ (اشعة اللمعات اردو ترجمہ ج ۷ ص ۴۵۷)

حضرت عبداللہ بن مسعود رضی اللہ عنہ سے یہ الفاظ مروی ہیں۔

أَنَا مَدِينَةُ الْعِلْمِ وَأَبُوبَكْرٍ أَسَاسُهَا وَعُمَرُ حِيطَانُهَا وَعُثْمَانُ سُقْفُهَا وَعَلِيٌّ

بَابُهَا..... لَا تَقُولُوا فِي أَبِي بَكْرٍ وَعُمَرَوِ عُثْمَانَ وَعَلِيٍّ إِلَّا خَيْرًا

میں علم کا شہر ہوں ابو بکر اس کی بنیاد ہیں، عمر اس کی دیواریں ہیں، عثمان اس کی چھت ہیں اور علی اس کا دروازہ ہیں، تم ابو بکر، عمر، عثمان اور علی کے بارے میں سوائے خیر (اچھی بات) کے کچھ نہ کہو۔ (حاشیہ اشعة اللمعات اردو ج ۷ ص ۴۵۸)

فائدہ:

بہر حال آپ علم و فہم کے بے کراں سمندر تھے آپ عدل و انصاف کا منبع تھے۔

روایت میں ہے کہ ایک دفعہ کچھ لوگ ایک مجنون حاملہ عورت کو جناب عمر (فاروق رضی اللہ عنہ) کی خدمت میں لائے اور کہا کہ اس نے زنا کیا ہے اور یہ حاملہ ہے۔

اس وقت دربار خلافت میں حضرت علی رضی اللہ عنہ بھی موجود تھے پس انہوں نے فرمایا کہ امیر المومنین کیا آپ کو معلوم نہیں کہ آنحضرت نے فرمایا کہ تین شخصوں پر سے حکم اٹھالیا گیا ہے مجنوں سے جب تک کہ تندرست نہ ہو جائے، لڑکے پر سے جب تک بالغ نہ ہو جائے اور سوئے ہوئے سے جب تک وہ بیدار نہ ہو۔ پس جناب عمر نے فوراً اس عورت کو چھوڑ دیا۔

(ماہنامہ لائٹانی انقلاب، فیصل آباد ص ۳ ماہ ستمبر ۲۰۰۵)

نبی کریم ﷺ کے حکم پر حضرت علیؑ کا فیصلہ فرمانا:

حضرت علامہ عبدالرحمن صفوری رحمۃ اللہ علیہ بیان فرماتے ہیں کہ میں نے فصول مہمہ فی معرفۃ الائمہ میں دیکھا ہے کہ دو شخص حضرت نبی کریم صلی اللہ علیہ وسلم کے پاس آئے اور ایک ان میں سے کہنے لگا یا رسول اللہ صلی اللہ علیہ وسلم اس شخص کی گائے نے میرے گدھے کو مار ڈالا ہے۔ وہ شخص جھپٹا اور کہنے لگا کہ بہائم پر ضامن نہیں۔ حضرت نبی صلی اللہ علیہ وسلم نے فرمایا: اے علی! ان دونوں میں فیصلہ کر دو۔

حضرت علی رضی اللہ عنہ نے پوچھا: دونوں بندھے ہوئے تھے یا کھلے ہوئے تھے یا ایک کھلا تھا اور دوسرا بندھا تھا۔ اس نے کہا گدھا بندھا تھا اور گائے چھٹی (ہوئی) تھی اور اس کا مالک اس کے ساتھ تھا۔ آپ نے فرمایا: گائے والے گدھے کا ضامن ہے۔ حضرت نبی کریم صلی اللہ علیہ وسلم نے آپ کا فیصلہ جاری رکھا۔ (نزہۃ المجالس اردو ترجمہ ج ۲ ص ۴۱۶)

عجیب و غریب بہترین فیصلہ:

حضرت علامہ مولانا عبدالرحمن صفوری شافعی رحمۃ اللہ علیہ نے بیان فرمایا کہ میں نے محبت طبری کی ذخائر العقبیٰ فی مناقب ذوالقربیٰ میں دیکھا ہے کہ دو شخص بیٹھے کھانا کھا رہے تھے ایک کے پاس پانچ روٹیاں تھیں اور دوسرے کے پاس تین تھیں پھر ان کے پاس ایک تیسرے شخص کا گزر ہوا اور اس نے دونوں کے ساتھ بیٹھ کر کھانا کھایا اور دونوں کو آٹھ درہم دے کر چلا گیا۔ پانچ روٹی والے نے کہا کہ پانچ میرے ہیں اور تین تیرے۔

اس نے کہا: نہیں بلکہ چار تیرے ہیں اور چار میرے ہیں دونوں میں اختلاف ہوا وہ دونوں حضرت علی رضی اللہ عنہ کے پاس مقدمہ لائے۔

حضرت علی رضی اللہ تعالیٰ عنہ نے تین روٹی والے سے فرمایا: کہ اپنے ساتھی سے لے لے۔

اس نے کہا: میں سوائے تلخ حق کے اور کچھ نہیں چاہتا۔

آپ نے ارشاد فرمایا: تیرا صرف ایک درہم اور اس کے سات کیونکہ آٹھ کے چوبیس ٹکٹ (روٹی کے تین تین ٹکڑے تو آٹھ روٹیوں کے چوبیس ٹکڑے ہوئے) جس کی پانچ روٹیاں تھیں اس کے پندرہ ٹکٹ ہوئے اور تیرے تین روٹیوں کے نو ٹکٹ ہوئے۔ کیونکہ تم تینوں نے برابر کھایا پس تو نے اپنے نو ٹکٹ میں سے آٹھ ٹکٹ کھائے اور تیرا ایک ٹکٹ بچ رہا اور تیرے ساتھی نے اپنے پندرہ ٹکٹ (ٹکڑوں) میں سے آٹھ ٹکٹ کھالیے تب بھی اس کے سات ٹکٹ بچ رہے لہذا مہمان نے سات ٹکٹ تیرے ساتھی کے اور ایک ٹکٹ تیرا کھایا۔ (نزہۃ المجالس اردو ترجمہ ج ۲ ص ۴۱۷)

ایک بچے کے متعلق جھگڑے کا فیصلہ:

آپ کے زمانہ میں ایک شخص نے دو عورتوں سے نکاح کیا اور دونوں کے ہاں تاریک رات میں بچے پیدا ہوئے۔ ایک کے ہاں لڑکا اور دوسری کے ہاں لڑکی۔ لڑکے کے لیے دونوں جھگڑا کرنے لگیں اور حضرت علی رضی اللہ عنہ کے پاس مقدمہ لائیں۔ آپ نے فرمایا: تم میں سے ہر ایک اپنا تھوڑا تھوڑا دودھ دھوئے پھر دونوں کے دودھ کو تولا۔ جس کا دودھ بھارا نکلا اسی کو لڑکا دے دیا۔ آپ سے پوچھا گیا کہ یہ آپ نے کہاں سے دریافت کیا؟

آپ نے فرمایا: خدا کے قول للذکر مثل الانثیین سے کیونکہ خدا تعالیٰ نے ہر شے میں حتیٰ کہ غذا میں بھی مرد کو فضیلت دی ہے۔ (نزہۃ المجالس اردو ترجمہ ج ۲ ص ۴۱۷)

☆.....☆.....☆

آثار شجاعت کا بیان

- | | | |
|-----|-------------------------------|------------------------------|
| (۱) | أَنَا مُذْ كُنْتُ صَبِيًّا | ثَابِتَ الْقَلْبِ جَرِيًّا |
| (۲) | أَبْطَلُ الْإِبْطَالَ قَهْرًا | ثُمَّ لَا أَفْزَعُ شَيْئًا |
| (۳) | يَا سِبَاعَ الْبَرِّ رِيْفِي | وَكُلِي ذَا اللَّحْمِ نِيًّا |

☆ صَبِيًّا: بچپن۔ ☆ جَرِيًّا: بہادر، نڈر، شیردل، دلاور، شیر مرد۔ ☆ اِبْطَالَ: بہادروں۔ ☆ قَهْرًا: خفگی، غضب، غصہ، جوش، جذبہ، ولولہ، عذاب، روگ، ظلم، غضب کا، وغیرہ، مگر یہاں غلبہ مراد ہے۔ ☆ لَا أَفْزَعُ: نہیں ڈرتا۔ ☆ اللَّحْمِ: گوشت۔

مطلب:

- (۱) بچپن سے ہی میں بہادر اور ثابت قدم ہوں۔ (اس لیے میری بہادری کے متعلق شک و شبہ کا شکار نہ ہو جانا)
- (۲) غلبہ حاصل کر کے مد مقابل تمام بہادروں کو بیکار کر دیتا ہوں پھر میں کسی چیز سے نہیں ڈرتا۔ یعنی میرے سامنے بڑے بڑوں کی بہادریاں جواب دے جاتی ہیں۔
- (۳) اے خشکی والے درندہ خوب چرو، اس انسان کا کچا گوشت کھاؤ۔

☆.....☆.....☆

جواب حیدری

- | | | |
|-----|-------------------------------------|----------------------------------|
| (۱) | يَا أَيُّهَا الْمُبْتَغَى عَلِيًّا | إِنِّي أَرَاكَ جَاهِلًا غَبِيًّا |
| (۲) | قَدْ كُنْتَ عَنْ لِقَائِهِ غَبِيًّا | هَلُمَّ فَادْنُ هُنَا إِلَيَّ |

☆ مبتغی: تلاش کرنے والا۔ ☆ اَرَاكَ: میں تجھے دیکھتا ہوں یعنی میں تجھے خیال کرتا ہوں۔ ☆ غَیْبًا: کند ذہن، کم عقل، کمزور حافظے والا، بے وقوف۔ ☆ غَنِيًّا: بے پرواہ۔ ☆ فَأَذُنْ: پس قریب۔

مطلب:

- (۱) اے تلاش کرنے والے علیؑ کے میں تجھے جاہل اور کند ذہن تصور کرتا ہوں۔ (یعنی تو بے وقوف ہے بلکہ جاہل ہے)
(۲) تحقیق تو اس کے مقابلے سے بے فکر تھا تو ادھر آ جا اس طرف میرے نزدیک آ۔

☆.....☆.....☆

ایک مخالف کی تقریر

- (۱) أَضْرِبُكُمْ وَلَا أَرَىٰ عَلِيًّا
الْبُسْدُ أَبْيَضُ مَشْرِقِيًّا
☆ أَضْرِبُكُمْ: میں تم پہ ضرب لگاؤں گا۔ ☆ لَا أَرَىٰ: نہ دیکھو یعنی خیال نہ کرنا۔ ☆ أَبْيَضُ: چمکتی ہوئی سفید۔

مطلب:

میں تجھے ضرب لگاؤں گا اور علیؑ کو بالکل نہیں دیکھوں گا یعنی علیؑ کا لحاظ نہیں رکھوں گا۔ ان کو چمکتی مشرقی شمشیر سے ماروں گا۔

☆.....☆.....☆

تو کلت علی اللہ کی ہدایت

- (۱) وَكَمْ لِلَّهِ مِنْ لُطْفٍ خَفِيٍّ
(۲) وَكَمْ يُسِرُّ آتِي مِنْ بَعْدِ عُسْرِ
(۳) وَكَمْ أَمُّ تَسَاءٍ بِهِ صَبَاحًا
(۴) إِذَا ضَاقَتْ بِكَ الْأَحْوَالُ يَوْمًا
(۵) تَوَسَّلْ بِالنَّبِيِّ فَكُلُّ خُطْبٍ
(۶) وَلَا تَجْزَعْ إِلَىٰ مَنَابِ خُطْبٍ
(۷) وَبِالْمَوْلَىٰ الْعَلِيِّ أَبِي تَرَابٍ
(۸) وَبِالْأَطْهَارِ أَهْلِ الذِّكْرِ حَقًّا
يَدُقُّ خَفَاهُ عَنْ فَهْمِ الذِّكْرِ
وَفَرَجَ كُرْبَةَ الْقَلْبِ الشَّجِيِّ
وَتَأْتِيكَ الْمَسْرَةُ بِالْعَشِيِّ
وَتَقُ بِالْوَاحِدِ الْفَرْدِ الْعَلِيِّ
يَهْوَنُ إِذَا تَوَسَّلَ بِالنَّبِيِّ
فَكَمْ لِلَّهِ مِنْ لُطْفٍ خَفِيٍّ
وَبِالنُّورِ الْبَهِيِّ الْفَاطِمِيِّ
سُلَالَةَ أَحْمَدٍ وَلَدِ الْوَصِيِّ

(۹) جَرَّای قَلَمَ الْقَضَاءِ بِمَا يَكُونُ فَيَسِيَانِ التَّحَرُّكَ وَالسُّكُونُ

(۱۰) جُنُونٌ مِّنْكَ إِنْ تَسْعَى لِرِزْقٍ وَتُرْزَقُ فِي عَشَاوَتِهِ الْجَنِينُ

☆ لطف: مہربانی۔ ☆ خفی: پوشیدہ۔ ☆ قلب الشَّجِي: غمگین دل۔ ☆ کربہ: تکلیف۔ ☆ قَرَج: دور کیا۔ ☆ عُسْر: سختی۔ ☆ صَبَاحًا: صبح۔ ☆ تَسَاءً: تکلیف ہوتی ہے۔ ☆ تَأْتِيكَ: تجھے حاصل ہوتی ہے۔ ☆ الْمُسْرَةُ: خوشی۔ ☆ عَشِي: شام۔ ☆ ضَاقتُ: تنگ کریں۔ ☆ احوال: حالات۔ ☆ فِتَقُ: پس تو اعتماد کر، پس تو بھروسہ کر۔ ☆ تَوَسَّلُ: وسیلہ۔ ☆ يَهُونُ: آسان ہو جاتا ہے۔ ☆ تَوَسَّلُ: وسیلہ ٹھہرایا جاتا ہے۔ ☆ لَا تَجْزَعُ: نہ گھبرا۔ ☆ خِفَاةُ: پوشیدگی۔ ☆ لَطْفٌ خَفِي: پوشیدہ مہربانیاں، چھپی ہوئی عنایات۔ ☆ مَوْلَى: دوست، مالک، آقا، مولا، والی، سردار، مددگار، معاون وغیرہ۔ ☆ ابی تراب: مراد حضرت علی، کیونکہ یہ حضرت علی شیر خدا رضی اللہ عنہ کی کنیت ہے۔ ☆ سَلَالَةٌ: خلاصہ۔ ☆ وَلَدُ: اولاد۔ ☆ جَرَّای: جاری ہوا۔ ☆ فَيَسِيَانِ: پس دونوں (حالتیں) مقرر ہو گئیں۔ ☆ جنون: پاگل پن، سودا، ضبط، غصہ، طیش، کسی چیز کی دھن یہاں یہی آخری معنی مراد ہے۔ ☆ تَسْعَى: توسعی کرنے، تو کوشش کرے۔ ☆ تُرْزَقُ: رزق دیا جاتا ہے۔ ☆ كُرْبَةٌ: الكرب: ج کروب و الکربة ج کروب: رنج و مشقت (المنجد)

مطلب:

(۱) اللہ تعالیٰ کی کتنی خفیہ عنایات ہیں کہ ان کا خفیہ ہونا ان کا چھپا ہوا ہونا ذہن انسان کی فہم و فراست سے بھی زیادہ باریک

ہے۔

(۲) سختی کے بعد کتنی ہی آسانیاں آئیں اور دل کے رنج و غم اور مشقت کو دور کر دیا۔ غمگینی ختم کر دی۔

(۳) بے شمار ایسے امور ہوتے ہیں جن کے باعث صبح تمہیں تکلیف کا سامنا کرنا پڑتا ہے اور شام کے وقت تمہیں خوشی و مسرت ہوتی ہے۔

(۴) جب کسی روز احوال تمہیں تنگی میں مبتلا کر دیں (تو یاد رکھ کہ) اللہ تعالیٰ جو یکتا اور بلند و اعلیٰ شان والا ہے اس پہ بھروسہ کر۔

(۵) نبی کریم صلی اللہ علیہ وسلم کا وسیلہ پکڑ۔ اس طرح ہر مشکل معاملہ آسان ہو جائے گا۔ جب نبی کریم صلی اللہ علیہ وسلم کا وسیلہ ٹھہرایا جاتا ہے تو ہر مشکل کام آسان ہو جاتا ہے۔

(۶) اور جب کبھی مصیبت کے شکار ہو جاؤ تو گھبراؤ نہیں کیونکہ اللہ تعالیٰ جل جلالہ کی بے شمار خفیہ عنایات ہیں۔

(۷) اور رسول اللہ صلی اللہ علیہ وسلم کے دوست حضرت علی رضی اللہ تعالیٰ عنہ کو وسیلہ ٹھہراؤ۔ اور مولا علی جن کی کنیت ابو تراب ہے اور بی بی فاطمہ الزہرا رضی اللہ عنہا کے پر رونق نور کو وسیلہ ٹھہراؤ۔

(۸) اہل بیت اطہار حقیقتاً پاک و مطہر ہونا اور اہل ذکر ہونا حق ہے جو مدنی تاجدار احمد مختار صلی اللہ علیہ وسلم کا خلاصہ اور حضرت علی رضی اللہ عنہ کی اولاد ہیں اس لیے اہل بیت اطہار کو وسیلہ بنا۔

(۹) جو کچھ ہوتا ہے اس پہ قضا و قدر کا قلم جاری ہو گیا یعنی وہ لکھا جا چکا ہے۔ اس لیے اس جہان فانی میں جو کچھ حرکت ہوتی ہے یا جہاں کہیں جس موقع پر جس رنگ و ڈھنگ یا انداز میں جیسے بھی سکون کی ہر کیفیت مقرر ہو گئی ہے۔

(۱۰) اگر تجھے یہ جنون لاحق ہو جائے گا کہ رزق حاصل کرنے کے لیے زیادہ سے زیادہ کوشش کروں۔ (یہ تیرا جنون جنونی کیفیت ہی ہے کیونکہ) ماں کے پیٹ میں بچے کو پیٹ کی جھلی میں ہی سارا رزق دے دیا جاتا ہے۔ (اسی رزق سے ہی دنیا میں ملتا رہتا ہے)۔

نبی کریم ﷺ کا وسیلہ:

شعر نمبر (۱) میں حضرت علی رضی اللہ عنہ نے بیان فرمایا ہے اللہ تعالیٰ کی بے شمار عنایات انتہائی خفیہ ہیں عام حالت میں ان کا ادراک نہیں ہوتا۔ بندہ پریشانیوں میں مبتلا ہو جاتا ہے تو سمجھنے لگ جاتا ہے کہ شاید اب ان پریشانیوں سے نجات کا کوئی راستہ نہیں مگر رب کائنات جو کہ علیٰ کل شیء قدير ہے۔ وہ مہربانی فرماتا ہے جو انتہائی مشکل کام ہوتا ہے آنا فانا ہو جاتا ہے کیونکہ اس وحدہ لا شریک کی قدرت کاملہ کے سامنے کوئی کام مشکل نہیں رہتا ہے۔ اللہ تعالیٰ کی بے شمار خفیہ عنایات اور مہربانیاں ہوتی ہیں۔ جنہیں سمجھنا اور جن کی حقیقت تک پہنچنا ذہین ترین انسان کے بھی بس کا روگ نہیں رہتا۔ کوئی بھی انسان ان کی حقیقت پا نہیں سکتا۔

(۲) جب انسان سختیوں میں مبتلا ہو جاتا ہے تو انتہائی پریشان حال بڑی کوشش کرتا ہے ان پریشانیوں سے نجات حاصل کرنے کی مگر ناکامی کے سوا کچھ بھی حاصل نہیں کر سکتا۔ مگر رب کائنات بے شمار سختیوں کے بعد آسانیاں پیدا کر دیتا ہے جس کی وجہ سے وہ پریشانیاں، تکلیفیں اور مصیبتیں خود بخود ہی ٹل جاتی ہیں۔ مشکلات اور سختیوں کے بعد آسانیاں آ جاتی ہیں۔ دل کے رنج و غم سب دور ہو جاتے ہیں۔ دل کی مشقت بھی کافور ہو جاتی ہے۔ غمگینی کے بادل چھٹ جاتے ہیں۔ یہ سب کچھ وحدہ لا شریک کی قدرت کاملہ کا ایک ادنیٰ کرشمہ ہے۔

(۳) بے شمار ایسے امور ہوتے ہیں۔ بندہ سمجھتا ہے کہ یہ میرے لیے انتہائی مفید ہیں مگر بندہ ان کی حقیقت سے آشنانہ ہونے کے باعث تکلیف اٹھاتا ہے۔ مصیبت میں مبتلا ہو جاتا ہے حضرت علی رضی اللہ عنہ اس شعر میں بیان فرما رہے ہیں کہ بہت سے ایسے امور ہوتے ہیں کہ جن کی وجہ سے تمہیں تکلیف کا سامنا کرنا پڑتا ہے اور کچھ ہی وقت بعد شام کے وقت تمہیں خوشی و مسرت ہوتی ہے۔

(۴) جب کسی دن حالات تنگیوں اور مصیبتوں میں مبتلا کر دیں تو ایسے حالات میں بھی پریشان ہونے کی ضرورت نہیں کیونکہ حالات ادا لے بدلتے رہتے ہیں۔ حالات کی تنگی میں مبتلا ہو کر وحدہ لا شریک کو یاد رکھ۔ کہ وہ علیٰ کل شیء قدير ہے اس کی قدرت کاملہ سے سب تنگیاں اور مصیبتیں ختم ہو سکتی ہیں۔ اللہ تعالیٰ عظیم ہے اس کی تمام صفات عظیم ہیں۔ وہ کسی کا محتاج نہیں ہر چیز اس کی محتاج ہے اللہ تعالیٰ یکتا ہے۔ وحدہ لا شریک ہے۔ اس کا کوئی ہمسر نہیں قرآن مجید میں ہے کہ:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ وَلَمْ يُولَدْ ۝ وَلَمْ يَكُنْ لَهُ كُفُوًا

أَحَدٌ ۝ (پ ۳۰ سورۃ الاخلاص)

ترجمہ کنز الایمان: تم فرماؤ۔ وہ اللہ ہے وہ ایک ہے۔ اللہ بے نیاز ہے۔ نہ اس کی کوئی اولاد اور نہ وہ کسی سے پیدا ہوا اور نہ اس کے جوڑ کا کوئی۔

بہر حال اللہ تعالیٰ ہے بگند و بالا اور اعلیٰ شان والا ہے اس پہ بھروسہ کر کہ تیرے سب کام ٹھیک ہو جائیں گے تیرے بگڑے کام بھی اللہ تعالیٰ بنا دے گا۔ تیری تکلیفیں اور مصیبتیں بھی اللہ تعالیٰ ٹال دے گا۔ اللہ تعالیٰ پہ بھروسہ کرنے والے ہمیشہ خوشحال رہتے ہیں۔

(۵) اگر حالات نہایت سخت ہو جائیں تو اللہ تعالیٰ پہ بھروسہ کر کہ وہ تمام مصیبتیں ٹال سکتا ہے نیز وحدہ لا شریک کے محبوب مدنی تاجدار احمد مختار حضرت محمد صلی اللہ علیہ وسلم کا وسیلہ بارگاہ حق میں پیش کر ان شاء اللہ تعالیٰ تیری تمام مشکلات اور مصیبتیں ٹل جائیں گی۔

بس آپ کے وسیلہ جلیلہ پیش کرنے کی دیر ہے۔ حضرت علی رضی اللہ عنہ نے بیان فرمایا کہ جب کسی دن احوال تجھے نہایت تنگیوں میں مبتلا کر دیں تو اللہ تعالیٰ پہ بھروسہ کرنا نبی کریم رؤف الرحیم صلی اللہ علیہ وسلم کا وسیلہ پکڑ۔ نبی کریم رؤف الرحیم صلی اللہ علیہ وسلم کا وسیلہ پیش کرنے سے ہر مشکل معاملہ آسان ہو جائے گا، ہر مصیبت ٹل جائے گی۔ ہر تکلیف دور ہو جائے گی، ہر بیماری سے شفا حاصل ہوگی۔ مختصر یہ کہ تیرے لیے کوئی مشکل مشکل نہیں رہے گی کیونکہ جب نبی کریم رؤف الرحیم صلی اللہ علیہ وسلم کا وسیلہ پیش کیا جاتا ہے تو ہر مشکل کام آسان ہو جاتا ہے۔ ہر مشکل آسانی میں تبدیل ہو جاتی ہے۔

دیکھیے حضرت آدم علیہ السلام کا واقعہ مبارک معلوم نہیں کہ جب آدم علیہ السلام نے بارگاہ حق میں نبی کریم رؤف الرحیم صلی اللہ علیہ وسلم کا وسیلہ پیش کیا تو اللہ تعالیٰ نے آپ کی دعا کو شرف قبولیت سے نوازا۔

دیکھیے جب حضرت آدم علیہ السلام نے بارگاہ حق میں دعا کی۔ قرآن مجید کی آیت مبارکہ:

فَتَلَقَّى آدَمُ مِنْ رَبِّهِ كَلِمَاتٍ فَتَابَ عَلَيْهِ ۖ إِنَّهُ هُوَ التَّوَّابُ الرَّحِيمُ ۝

ترجمہ کنز الایمان شریف: پھر سیکھ لیے آدم نے اپنے رب سے کچھ کلمے تو اللہ نے اس کی توبہ قبول کی بے شک وہی بہت توبہ قبول کرنے والا مہربان۔

اس کی تفسیر بیان کرتے ہوئے امام جلال الدین عبدالرحمن بن ابی بکر السیوطی رحمۃ اللہ علیہ نے سب سے پہلے یہی روایت نقل بیان فرمائی ہے۔

امام طبرانی نے المعجم الصغیر میں حاکم، ابونعیم اور بیہقی نے دلائل میں اور ابن عساکر نے حضرت عمر بن خطاب رضی اللہ عنہ سے روایت کیا فرماتے ہیں کہ رسول اللہ صلی اللہ علیہ وسلم نے جب آدم علیہ السلام سے لغزش ہوئی تو انہوں نے آسمان کی طرف ہاتھ اٹھا کر یہ دعا کی۔

أَسْأَلُكَ بِحَقِّ مُحَمَّدٍ إِلَّا عَفَرْتُ لِي؟

اے اللہ! میں تجھ سے (حضرت) محمد (ﷺ) کے وسیلہ سے سوال کرتا ہوں کیا تو مجھے معاف نہیں فرمائے گا؟

اللہ تعالیٰ نے وحی فرمائی اور پوچھا: محمد (ﷺ) کون ہے؟

آدم علیہ السلام نے عرض کی: تیرا اسم بڑا بابرکت ہے جب تو نے مجھے پیدا فرمایا اور میں نے اپنا سر عرش کی طرف اٹھایا تو اس پر لا الہ الا اللہ محمد رسول اللہ لکھا ہوا تھا پس مجھے معلوم ہو گیا کہ اس ذات سے معزز تیری بارگاہ میں اور کوئی نہیں ہے۔ جس کا نام تو

نے اپنے نام کے ساتھ لکھا ہے۔

پس اللہ تعالیٰ نے آدم علیہ السلام کی طرف وحی فرمائی کہ اے آدم تیری اولاد سے آخری نبی ہے۔ اگر یہ نہ ہوتا تو میں تجھے پیدا نہ کرتا۔ (تفسیر درمنثور اردو ترجمہ جلد اول ص ۱۶۰)

فائدہ:

جیسے اللہ تعالیٰ نے حضرت آدم علیہ السلام کی توبہ کو حضور کے وسیلہ سے شرف قبولیت سے نوازا۔ اسی طرح اللہ تعالیٰ محبوب کے امتیوں کی دعاؤں کو بھی محبوب کریم صلی اللہ علیہ وسلم کے وسیلہ مبارک سے شرف قبولیت سے نوازتا ہے۔ مشکلات کو حل کر دیتا ہے۔ محبوب کے وسیلہ سے تکلیفوں سے نجات عطا فرماتا ہے۔ گناہوں کی بخشش فرما دیتا ہے۔

حضرت آدم علیہ السلام کی خطا کی حقیقت:

فَازَ لَهُمَا الشَّيْطَانُ عَنْهَا کی تفسیر بیان کرتے ہوئے دیوبند مکتبہ فکر کے مفتی اعظم پاکستان محمد شفیع صاحب نے لکھا ہے کہ زلّہ کے معنی عربی زبان میں لغزش کے ہیں ازلال کے معنی کسی کو لغزش دینا معنی یہ ہیں کہ شیطان نے آدم و حواء کو لغزش دے دی قرآن کے یہ الفاظ صاف اس کا اظہار کر رہے ہیں کہ حضرت آدم و حواء کی یہ خلاف ورزی اس طرح کی نہ تھی جو عام گنہگاروں کی طرف سے ہوا کرتی ہے بلکہ شیطانی تلمیس سے کسی دھوکہ فریب میں مبتلا ہو کر ایسے اقدام کی نوبت آگئی کہ جب اقدام کو ممنوع قرار دیا تھا اس کا پھل وغیرہ کھا بیٹھے عَنْكَ میں لفظ عن بمعنی سبب ہے یعنی اس درخت کے سبب و ذریعہ سے شیطان نے آدم و حواء کو لغزش میں مبتلا کر دیا۔

شیطان نے قسمیں کھا کر متاثر کیا:

یہاں ایک سوال یہ ہوتا ہے کہ جب شیطان کو سجدے سے انکار کی بناء پر پہلے ہی مردود کر کے جنت سے نکال دیا گیا تھا تو یہ آدم و حواء کو بہکانے کے لیے جنت میں کیسے پہنچا؟

جواب:

اس کا بے غبار جواب یہ ہے کہ شیطان کے بہکانے اور وہاں تک پہنچنے کی بہت سی صورتیں ہو سکتی ہیں۔ یہ بھی ممکن ہے کہ بغیر ملاقات کے ان کے دل میں وسوسہ ڈالا اور یہ بھی ممکن ہے کہ شیطان جنات میں سے ہے اور اللہ تعالیٰ نے جنات کو بہت ایسے تصرفات پر قدرت دی ہے جو عام طور پر انسان نہیں کر سکتے۔ ان کو مختلف شکلوں میں متشکل ہو جانے کی بھی قدرت دی ہے۔ ہو سکتا ہے کہ اپنی قوت جدیہ کے ذریعہ مسمریزم کی صورت میں آدم و حواء کے ذہن کو متاثر کیا ہو اور یہ بھی ہو سکتا ہے کہ کسی دوسری شکل میں مثلاً سانپ وغیرہ کی شکل میں متشکل ہو کر جنت میں داخل ہو گیا ہو اور شاید یہی سبب ہوا کہ آدم علیہ السلام کو اس کی دشمنی کی طرف دھیان نہ رہا۔ قرآن مجید کی آیت قَالَتْ لَأَنذِرَنَّكِ الْيَوْمَ بِمَا كُنْتِ تَكْفُرِينَ (۲۱:۴) سے بظاہر یہی معلوم ہوتا ہے کہ شیطان نے صرف وسوسہ اور ذہنی اثر ڈالنے سے کام نہ لیا بلکہ آدم و حواء سے زبانی گفتگو کر کے اور قسمیں کھا کر متاثر کیا۔

(تفسیر معارف القرآن ج اول ص ۱۹۳-۱۹۲)

عصمت انبیاء کرام علیہم الصلوٰۃ والسلام:

اس واقعہ سے معلوم ہوا کہ حضرت آدم علیہ السلام کو کسی خاص درخت کے کھانے سے منع فرمایا گیا تھا اور اس پر متنبہ کر دیا گیا تھا کہ شیطان تمہارا دشمن ہے۔ ایسا نہ ہو کہ وہ تمہیں گناہ میں مبتلا کر دے۔ اس کے باوجود آدم علیہ السلام نے اس درخت سے کھا لیا جو بظاہر گناہ ہے حالانکہ انبیاء علیہم السلام گناہ سے معصوم ہوتے ہیں۔

تحقیق:

تحقیق یہ ہے کہ انبیاء علیہم السلام کی عصمت تمام گناہوں سے عقلاً اور نقلاً ثابت ہے آئمہ اربعہ اور جمہور امت کا اس پر اتفاق ہے کہ انبیاء علیہم السلام تمام چھوٹے بڑے گناہوں سے معصوم و محفوظ ہوتے ہیں۔ اور بعض لوگوں نے جو یہ کہا ہے کہ صغیرہ گناہ ان سے بھی سرزد ہو سکتے ہیں جمہور امت کے نزدیک صحیح نہیں ہے۔ (قرطبی)

انبیاء علیہم السلام مقتداء:

وجہ یہ ہے کہ انبیاء علیہم السلام کو لوگوں کا مقتدا بنا کر بھیجا جاتا ہے اگر ان سے بھی کوئی کام اللہ تعالیٰ کی مرضی کے خلاف خواہ گناہ کبیرہ ہو یا صغیرہ صادر ہو سکے تو انبیاء کے اقوال و افعال سے امن اٹھ جائے گا اور وہ قابل اعتماد نہیں رہیں گے جب انبیاء ہی پر اعتماد نہ رہے تو دین کا کہاں ٹھکانہ ہے۔

انبیاء علیہم السلام کے بعض واقعات کی حقیقت:

البتہ قرآن کریم کی بہت سی آیات میں متعدد انبیاء کے متعلق ایسے واقعات مذکور ہیں جن سے معلوم ہوتا ہے کہ ان سے گناہ سرزد ہوا اور اللہ تعالیٰ کی طرف سے ان پر عتاب بھی ہوا حضرت آدم علیہ السلام کا یہ قصہ بھی اسی میں داخل ہے۔ ایسے واقعات کام حاصل باتفاق امت یہ ہے کہ کسی غلط فہمی یا خطا و نسیان کی وجہ سے ان کا صدور ہو جاتا ہے کوئی پیغمبر جان بوجھ کر اللہ تعالیٰ کے کسی حکم کے خلاف عمل نہیں کرتا غلطی اجتہادی ہوتی ہے یا خطا و نسیان کے سبب قابل معافی ہوتی ہے جس کو اصطلاح شرع میں گناہ نہیں کہا جاسکتا اور یہ سہو و نسیان کی غلطی ان سے ایسے کاموں میں نہیں ہو سکتی جن کا تعلق تبلیغ و تعلیم اور تشریع سے ہو بلکہ ان سے ذاتی افعال اور انبیاء میں ایسا سہو و نسیان ہو سکتا ہے۔ (تفسیر بحر المحیط، تفسیر معارف القرآن ج اول ص ۱۹۲-۱۹۵)

نبی کریم ﷺ کا وسیلہ:

بہر حال حضرت آدم علیہ السلام کی توبہ بعض روایات کے تحت حضرت نبی کریم رؤف الرحیم صلی اللہ علیہ وسلم کا وسیلہ جلیلہ پیش کرنے کے باعث قبول ہوئی۔ اللہ تعالیٰ کے محبوب بندوں کا وسیلہ پیش کرنے سے اللہ تعالیٰ توبہ قبول کرتا ہے گناہوں سے نجات عطا فرماتا ہے۔ خصوصی انعامات سے نوازتا ہے۔ اسی لیے حضرت علی رضی اللہ عنہ بیان فرما رہے ہیں کہ نبی کریم رؤف الرحیم صلی اللہ علیہ وسلم کا وسیلہ جلیلہ پکڑ کر اللہ تعالیٰ اپنے محبوب کریم صلی اللہ علیہ وسلم کے وسیلہ جلیلہ کے باعث ہر مشکل معاملہ آسان فرمادے گا کیونکہ نبی کریم صلی اللہ علیہ وسلم کا وسیلہ جب بھی بارگاہ حق میں پیش کیا جاتا ہے تو اللہ تعالیٰ تمام مشکلات آسان فرمادیتا ہے۔

مصیبت میں مبتلا ہونے پر گھبراؤ نہیں کیونکہ اللہ تعالیٰ کی بے شمار خفیہ عنایات ہیں کوئی نہ کوئی خفیہ عنایت فرمائے گا اور تمہاری مصیبت دور کر دے گا۔

وَبِالنُّورِ الْبَهِیِّ الْفَاطِمِیِّ

وَبِالْمَوْلَى الْعَلِیِّ أَبِی تُرَابٍ

اور رسول اللہ صلی اللہ علیہ وسلم کے دوست یعنی مولیٰ علی کا وسیلہ بارگاہ حق میں پیش کر۔ وہ مولیٰ علی رضی اللہ عنہ کے جن کی کنیت ابو تراب ہے اور بی بی فاطمہ الزہراء رضی اللہ عنہا کا وسیلہ جلیلہ بارگاہ حق میں پیش کرنے کا مقصد یہ ہے کہ ان بزرگوں کا وسیلہ کرو۔ ان بزرگوں کے وسیلہ کے باعث اللہ تعالیٰ تمام مشکلات کو آسان فرمادے گا۔ اللہ تعالیٰ کی تمام مصیبتوں اور دکھوں سے نجات عطا پیش فرمائے گا۔

فائدہ:

اس شعر کے طرزِ تکلم سے واضح ہو رہا ہے کہ یہ شعر بذاتِ خود حضرت علی رضی اللہ عنہ کا لکھا ہوا نہیں ہے بلکہ یہ دونوں آخری اشعار حضرت علی رضی اللہ عنہ کے نہیں بعد میں کسی کے شامل کیے ہیں اسی طرح آپ کے کلام میں کئی اشعار ایسے محسوس ہوتے ہیں کہ یہ آپ کے اشعار نہیں ہیں۔

اہل بیت اطہار کا حقیقتاً پاک و مطہر ہونا اور اہل ذکر ہونا حق جو مدنی تاجدار احمد مختار صلی اللہ علیہ وسلم کا خلاصہ اور حضرت علی المرتضیٰ رضی اللہ عنہ کی اولاد مبارک ہیں جو کہ وصی ہیں۔

فائدہ:

یہ شعر بھی شامل کیے گئے اشعار میں سے ہے۔
شعر نمبر ۹ اور ۱۰ کا مطلب واضح ہے۔ تقدیر کے متعلق تفصیلی بحث گزر چکی ہے۔

☆.....☆.....☆

حلیہ حبیب کبریٰ صلی اللہ علیہ وسلم

الحمد لله رب العلمين والصلوة والسلام على سيد الانبياء والمرسلين و

على اله واصحابه اجمعين اما بعد

فاعوذ بالله من الشيطان الرجيم بسم الله الرحمن الرحيم

رب کائنات کا احسان عظیم ہے کہ ہمیں مدنی تاجدار، احمد مختار صلی اللہ علیہ وسلم کے امتی ہونے کا شرف عظیم سے نوازا۔ علاوہ ازیں حق تعالیٰ کا یہ بھی احسان ہے کہ الحمد للہ الفقیر القادری ابوالاحمد غلام حسن اویسی کو اولیائے کرام کی تعلیمات کو عام کرنے کے سلسلے میں حیات الفرید، فیضان الفرید، ملفوظات حضرت اویس قرنی فیضان حضرت اویس قرنی، حدیث مبارکہ کے متعلق مختصر اربعین، مسائل کے متعلق ناخن پالش لگانے کی مذمت کتب و رسائل لکھنے کی توفیق عطا فرمائے۔ مزید کافی عنوانات کے متعلق کام ہوا پڑا ہے اللہ تعالیٰ شرف قبولیت سے نوازے اور قبولیت عامہ عطا فرمائے تاکہ الفقیر القادری ابوالاحمد اویسی کے لیے سامایہ دارین ثابت ہو۔

الحمد للہ رب العلمین کہ الفقیر القادری نے فیضان حیدری شرح دیوان حضرت علی مکمل ہوئی ایچ ایم سعید کمپنی کراچی کی شائع کردہ کتاب دیوان حضرت علی مترجم نظر سے گزری۔ اس کے آخر میں حلیہ شریف سرور عالم صلی اللہ علیہ وسلم دیکھا۔ جو کہ عربی میں ہے اس کے متعلق وضاحت نہیں کہ یہ کس بزرگ کا لکھا ہوا ہے اس کے علاوہ حضرت علی رضی اللہ عنہ کے چند ملفوظات بھی بیان کیے گئے ہیں آخر میں متفرقات کے عنوان کے تحت ۱۱ اشعار بیان کیے گئے جس سے اندازہ یہ ہوتا ہے کہ یہ سب کلام بھی حضرت علی رضی اللہ عنہ سے منسوب ہوگا اسی لیے دیوان کے آخر میں بغیر کسی قسم کی وضاحت کے درج کر دیئے ہیں۔ اگر حضرت علی رضی اللہ عنہ کے نہ بھی ہوں توں پھر بھی سوچا کہ تبرکاً آخر میں درج کر دیئے جائیں۔ پہلے حلیہ شریف معہ فوائد ملاحظہ فرمائیے۔

نبی کریم ﷺ کا ظاہری حسن و جمال:

نبی کریم رؤف الرحیم صلی اللہ علیہ وسلم کے ظاہری حسن و جمال کو محدثین کرام، مفسرین کرام اور علمائے کرام نے اپنے اپنے دور مبارک میں تقاریر اور تحریروں میں بڑی محبت سے بیان کیا ہے حضرت علامہ پیر کرم شاہ الازہری رحمۃ اللہ علیہ نے ضیاء النبی میں یوں بیان فرمایا ہے کہ:

نور مجسم، فخر آدم و بنی آدم محمد رسول اللہ صلی اللہ علیہ وسلم دیگر انبیاء و رسل کی طرح کسی ایک قبیلہ کی طرف اور وہ بھی محدود وقت کے لیے نبی بنا کر نہیں بھیجے گئے تھے بلکہ تمام بنی نوع انسان کے لیے تا قیام قیامت حضور صلی اللہ علی ذات اقدس وہ آفتاب عالم تاب تھی جس کی روشنی ظاہر و باطن کو اپنے انوار سے منور کرنے والی تھی اس لیے ضروری تھا کہ حضور کی ظاہری جسمانی محاسن بھی

تمام انبیاء سابقین سے اعلیٰ و برتر ہوں کیونکہ یہ مظاہر جسم باطن کی عظمت کے گواہ ہیں اس لیے اللہ تعالیٰ نے اپنے محبوب کریم صلی اللہ علیہ وسلم کو جب تمام بنی نوع انسان کے لیے ہادی و مرشد بنا کر بھیجا تو یقیناً حضور صلی اللہ علیہ وسلم کے ظاہر و باطن کو اتنی عظمتیں اور وسعتیں دی ہوں گی کہ کوئی اس کی ہمسری کا گمان نہ کر سکے۔ اسی حقیقت کو عاشق صادق حضرت شرف الدین بوسیری رحمۃ اللہ علیہ نے اپنے قصیدہ میں یوں بیان کیا ہے۔

فَهُوَ الَّذِي تَمَّ مَعْنَاهُ وَصُورَتُهُ
ثُمَّ اصْطَفَاهُ حَبِيبًا بَارِي النِّسَمِ

وہی ذات ہے جو معنوی و صوری لحاظ سے درجہ کمال کو پہنچی ہوئی ہے پھر تمام ارواح کو پیدا کرنے والے نے حضور صلی اللہ علیہ وسلم کو اپنا محبوب بنانے کے لیے چن لیا۔

مُنْزَعٌ عَنْ شَرِيكَ فِي مَحَاسِنِهِ
فَجَوْهَرُ الْحُسْنِ فِيهِ غَيْرُ مُنْقَسِمِ

نبی رحمت صلی اللہ علیہ وسلم اپنے محاسن اور کمالات میں شریک سے پاک ہیں۔ حضور صلی اللہ علیہ وسلم کے حسن و کمال کا جو ہر منقسم نہیں یعنی حسن کی تمام ادائیں حضور کی ذات میں مجتمع ہیں جہاں کہیں بھی حسن و کمال پایا جاتا ہے وہ ذات پاک مصطفوی کا فیضان ہے۔

صاحب المواہب اللہ نیہ علامہ قرطبی سے نقل کرتے ہیں انہوں نے فرمایا:

لَمْ يَظْهَرْ لَنَا تَمَامُ حُسْنِهِ لِأَنَّهُ لَوْ ظَهَرَ لَنَا تَمَامُ حُسْنِهِ لَمَاءٍ أَطَاقَتْ أَعْيُنُنَا رَوْيَتَهُ

صَلَّى اللَّهُ عَلَيْهِ وَسَلَّمَ لِعَجْزِنَا عَنْ ذَلِكَ (زینی دحلان السیرۃ النبویہ جلد ۳ ص ۱۹۵)

سرکارِ دو عالم صلی اللہ علیہ وسلم کا تمام حسن ہمارے لیے ظاہر نہیں کیا گیا کیونکہ اگر حضور صلی اللہ علیہ وسلم اپنے تمام حسن کے ساتھ جلوہ فرماتے تو ہماری آنکھیں اس کی دید کی طاقت نہ رکھتیں کیونکہ ہم اس بات سے عاجز ہیں کہ آفتاب محمدی کی جلوہ سامانیوں کا صحیح ادراک اور احاطہ کر سکیں۔

علامہ قرطبی رحمت عالم کے خدا داد جمال و کمال کا ذکر کرتے ہوئے فرماتے ہیں حضور صلی اللہ علیہ وسلم کے حسن و جمال کا آفتاب پوری طرح ہمارے سامنے نمایاں نہیں ہوا۔ اگر وہ پوری طرح نمایاں ہوتا تو کوئی ہستی اس کے دیکھنے کی تاب نہ لاسکتی۔ آنکھیں چندھیا جاتیں، دل ہیبت زدہ ہو جاتے اور حضور صلی اللہ علیہ وسلم کی بعثت کا مقصد پورا نہ ہوتا۔

اس لیے مولا کریم صلی اللہ علیہ وسلم نے اپنی حکمت بالغہ سے اپنے محبوب کے حسن و جمال کو صرف اتنا ظاہر ہونے دیا جس کی لوگ تاب لاسکیں اور چشمہ فیض کے قریب پہنچ کر اپنی پیاس بجھا سکیں۔

اگر کوئی شخص یہ چاہے کہ وہ اللہ کے محبوب کے حسن و جمال کی ساری ادائوں کا احاطہ کر لے تو یہ ممکن نہیں۔

امام بوسیری فرماتے ہیں:

إِنَّمَا مَثَلُوا صِفَاتِكَ لِلنَّاسِ
بِمَثَلِ النُّجُومِ الْمَاءِ

انہوں نے صفات میں حضور صلی اللہ علیہ وسلم کی جلوہ گری کا جو نقشہ کھینچا ہے وہ اس طرح ہے جس طرح پانی میں ستاروں کا

عکس ہے جو ستاروں کی حقیقت کو ظاہر کرنے سے عاجز ہے۔ (ضیاء النبی جلد ۵ ص ۴۴۰-۴۳۹)

فائدہ:

دیوبند مکتبہ فکر کے شیخ الحدیث محمد زکریا صاحب۔ بھی آپ کے حلیہ مبارک کو بیان کرتے ہوئے خلاصے کی شکل میں نتیجہ یہی نکالا ہے۔

حضور اقدس صلی اللہ علیہ وسلم کے جمال مبارک کو کما حقہ تعبیر کر دینا یہ ناممکن ہے۔ نور مجسم کی تصویر کشی قابو سے باہر ہے لیکن اپنی ہمت و وسعت کے موافق حضرات صحابہ کرام رضوان اللہ علیہم اجمعین نے اس کو ضبط فرمایا جس کا کچھ بیان یہ ہے کہ قرطبی کہتے ہیں کہ حضور اقدس صلی اللہ علیہ وسلم کا پورا جمال ظاہر نہیں کیا گیا ورنہ آدمی حضور صلی اللہ علیہ وسلم کو دیکھنے کی طاقت نہ رکھتے۔

آنچہ خوباں ہمہ دارند تو تنہا داری

حضرات صحابہ کرام رضی اللہ عنہم کا امت پر نہایت ہی بڑا احسان ہے کہ حضور صلی اللہ علیہ وسلم کے کمالات معنوی علوم معارف کے ساتھ ساتھ کمالات ظاہری حسن و جمال کی بھی امت تک تبلیغ فرمائی کہ یہ منم و خیال یارے کے لیے معین و مددگار ہوتا ہے۔ نامراد عاشق جب وصال سے محروم ہوتا ہے تو محبوب کے گھر بار اور خط و خال کو یاد کر کے اپنے کو تسلی دیا کرتا ہے اور عادات و حالات ہی سے دل بہلایا کرتا ہے۔ (شمائل ترمذی مع اردو شرح خصائل نبوی ص ۱۱-۱۰)

حلیہ مبارک محبوب کبریا صلی اللہ علیہ وسلم

(۱) قَرْنَ الْمَلَا حَةَ طِينُهُ وَالْحُسْنَ صَارَقَرِينُهُ

صَلَّى عَلَيْهِ الْهَنَّا

☆ مَلَا حَةَ: نمکینی، سانولا پن۔ ☆ طِينُهُ: آپ کی سرشت مبارک، آپ کی طبیعت مبارکہ۔ ☆ خُو: عادت، خلقت، پیدائش، اصل، خصلت مبارکہ، عادت مبارکہ، مزاج مبارک، خاصیت مبارکہ، خلقت مبارکہ مگر یہاں آپ کی سرشت مبارکہ مراد ہے۔ ☆ حُسْن: عمدگی، بھلائی، خوش نمائی، دلربائی، خوبصورتی، خوبی، جمال، رونق، جو بن، بہار وغیرہ۔ ☆ صَلَّى: رحمت ہو۔ ☆ الْهَنَّا: ہمارے معبود کی۔

مطلب:

نبی کریم صلی اللہ علیہ وسلم کی سرشت مبارکہ میں ملاحت مبارکہ ملی ہوئی ہے اور آپ میں حسن و خوبی پیوست ہے۔

(۲) صَادَ الْقُلُوبَ جَمَالُهُ شَاعَ الْاَفَاقَ جَلَالُهُ

صَلَّى عَلَيْهِ الْهَنَّا

☆ صَادَ: شکار کر لیا ہے۔ ☆ قُلُوبَ: قلب کی جمع بمعنی دلوں۔ ☆ جَمَالُهُ: آپ کے حسن و جمال۔ ☆ شَاعَ: شائع ہو گیا، مشہور ہو گیا۔ ☆ اَفَاقَ: تمام عالم، تمام جہان۔ ☆ جَلَالُ: بزرگی۔

مطلب:

مدنی تاجدار احمد مختار صلی اللہ علیہ وسلم کے حسن و جمال نے تمام دلوں کو شکار کر لیا ہے۔ آپ کی بزرگی سارے جہان میں مشہور و معروف ہے۔ ان پہ ہمارے معبود برحق کی رحمت ہو۔

(۳) وَلَبَدْرٌ يَقْصُرُ نُورُهُ إِذْ مَا اسْتَبَانَ ظُهُورُهُ

صَلَّى عَلَيْهِ الْهِنَا

اور بدر یعنی چودھویں رات کا چاند اپنے نور میں کمی کرتا تھا یعنی چاند کا نور ماند پڑ جاتا تھا جب مدنی تاجدار احمد مختار صلی اللہ علیہ وسلم کے نور مبارک کا جلوہ جہاں آرا ظاہر ہوتا۔ ہمارے معبود برحق کی آپ پہ رحمت ہو۔

حضرت انسؓ کا بیان:

قَالَ كَانَ ضَخْمَ الرَّأْسِ وَالْقَدَمَيْنِ لَمْ أَرَبَعْدَهُ وَلَا قَبْلَهُ وَمِثْلَهُ وَكَانَ بَسُطَ

الْكَفَّيْنِ وَفِي أُخْرَى (مشکوٰۃ شریف باب اسماء النبی ﷺ وصفاتہ حدیث نمبر ۵۵۳۲)

حضرت انس رضی اللہ عنہ نے فرمایا حضور بھاری سر اور بھاری قدم والے تھے۔ میں نے آپ جیسا حسین نہ آپ کے بعد دیکھا اور نہ آپ سے پہلے کبھی دیکھا۔ آپ کشادہ ہتھیلی ہے۔ کیا خوب کسی شاعر نے بیان فرمایا ہے کہ:

ہرچہ اسباب جمال ست رخ خوب ترا ہمہ بروجہ کمال ست کمالا معظمی
یعنی جو بھی اسباب جمال ہیں تیرا رخ انور اس سے خوب ہے تمام اعضاء کمال پر ہیں جیسا کہ مخفی نہیں۔

وفی روایۃ:

غالباً حضرت براء رضی اللہ عنہ سے روایت ہے۔

قَالَ مَا رَأَيْتُ مِنْ ذِي لِمَّةٍ أَحْسَنَ فِي حُلَّةٍ حُمْرَاءَ مِنْ رَسُولِ اللَّهِ شَعْرُهُ

بِالْقَصِيرِ (مشکوٰۃ شریف باب اسماء النبی ﷺ وصفاتہ بحوالہ مسلم شریف)

اور امام مسلم کی روایت میں ہے کہ میں نے زلفوں والا سرخ جوڑا اپنے کوئی ایسا حسین نہ دیکھا جو رسول اللہ صلی اللہ علیہ وسلم سے زیادہ حسن والا ہے۔

حضرت عمار بن یاسرؓ کا قول مبارک:

حضرت ابو عبیدہ بن محمد بن عمار بن یاسر رضی اللہ عنہ کا بیان ہے کہ میں نے حضرت ربیع بنت معوذ بن عفراء رضی اللہ تعالیٰ عنہا سے عرض کیا۔

صَفِيُّ لَنَا رَسُولَ اللَّهِ صَلَّى اللَّهُ عَلَيْهِ وَسَلَّمَ

رسول اللہ صلی اللہ علیہ وسلم کا ہمیں حلیہ مبارک بیان فرمائیے۔

قَالَتْ يَا بَنِي لَوْ أَرَأَيْتَهُ رَأَيْتَ الشَّمْسَ طَالِعَةً

(دارمی شریف و مشکوٰۃ المصابیح باب اسماء النبی ﷺ و صفات حدیث نمبر ۵۵۴۳)

آپ نے بیان فرمایا کہ اے بیٹے! اگر تم حضور صلی اللہ علیہ وسلم کو دیکھتے تو گویا طلوع ہوتا ہوا سورج دیکھتے۔

شرح حدیث:

اس حدیث مبارکہ کی شرح بیان کرتے ہوئے شیخ محقق حضرت شیخ عبدالحق محدث دہلوی رحمۃ اللہ علیہ نے بیان فرمایا کہ:

یعنی اس طرح جلال و نورانیت اور حسن و جمال کہ گویا آفتاب طلوع ہو گیا ہے۔ (اشعۃ اللمعات اردو ترجمہ ج ۴ ص ۱۷۵)

نبی کریم ﷺ جن توں وی زیادہ سونہرے:

وَعَنْ جَابِرِ بْنِ سَمُرَةَ قَالَ رَأَيْتُ النَّبِيَّ ﷺ فِي لَيْلَةٍ اضْهِيَانٍ فَجَعَلْتُ أَنْظُرُ

إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَ إِلَى الْقَمَرِ وَعَلَيْهِ حُلَّةٌ حُمْرَاءُ فَإِذَا

هُوَ أَحْسَنُ عِنْدِي مِنَ الْقَمَرِ (دارمی شریف، ترمذی شریف، مشکوٰۃ شریف حدیث نمبر ۵۵۴۴)

حضرت جابر بن سمرہ رضی اللہ عنہ کا بیان ہے کہ میں نے نبی کریم صلی اللہ علیہ وسلم کو چاندنی رات میں دیکھا تو میں رسول

اللہ صلی اللہ علیہ وسلم کو اور چاند کو دیکھنے لگا۔ آپ پر سرخ جوڑا تھا میری نظر میں حضور صلی اللہ علیہ وسلم چاند سے زیادہ حسین تھے۔

فائدہ:

اضْهِيَانٍ ہمزہ کے نیچے زیر، ضاد ساکن، خاء مکسور، ایسی رات جس میں چاند ہو اور بادل و گرد و غبار نہ ہو۔

(اشعۃ اللمعات اردو ترجمہ ج ۷ ص ۱۷۵)

یہ لذت و ذوق کا اظہار ہے ورنہ آپ صلی اللہ علیہ وسلم واقع میں اور تمام اہل بیت کے ہاں چاند سے زیادہ حسین تھے۔

(حوالہ مذکور)

وَعَنْ أَبِي هُرَيْرَةَ قَالَ مَا رَأَيْتُ شَيْئًا أَحْسَنَ مِنْ رَسُولِ اللَّهِ ﷺ كَانَ الشَّمْسُ

تَجْرِي فِي وَجْهِهِ (مشکوٰۃ شریف، ترمذی شریف)

حضرت ابو ہریرہ رضی اللہ عنہ سے روایت ہے کہ میں نے کوئی چیز رسول اللہ صلی اللہ علیہ وسلم سے زیادہ حسین نہ دیکھی گویا

سورج آپ کے چہرے انور میں گردش کر رہا ہے۔

آپ کے حسن و جمال کی ایک مثال:

حضرت ابو ہریرہ رضی اللہ عنہ فرماتے ہیں کہ حضور اقدس صلی اللہ علیہ وسلم اس قدر صاف شفاف حسین و خوبصورت تھے گویا

کہ چاندی سے آپ کا بدن مبارک ڈھالا گیا ہے آپ کے بال مبارک خمدار گھونگریا لے تھے۔

(شمائل ترمذی مع اردو شرح خصائل نبوی ص ۲۵)

سب سے آخری صحابی رسول کا قول مبارک:

امام مسلم نے ابی طفیل عامر بن واثلہ سے روایت کیا ہے یہ عامر نبی کریم صلی اللہ علیہ وسلم کے سب سے آخری صحابی تھے جنہوں نے وفات پائی آپ کی عمر مبارک سو سال تھی زندگی کے آخری دنوں میں آپ نے فرمایا میں نے اللہ تعالیٰ کے پیارے رسول صلی اللہ علیہ وسلم کی زیارت کی اور آج میرے ساتھ روئے زمین پر کوئی شخص ایسا موجود نہیں جس نے رخ انور کی زیارت کی ہو۔ لوگوں نے کہا رحمت عالم صلی اللہ علیہ وسلم کا حلیہ شریف بیان فرمائیں۔
آپ نے دو لفظوں میں سمودیا۔

كَانَ أَبْيَضَ مَلِيحَ الْوَجْهِ

چہرہ مبارک روشن تھا لیکن اس میں ملاحت کی ملاوٹ تھی۔

فائدہ:

پیر کرم شاہ صاحب رحمۃ اللہ علیہ نے لکھا ہے کہ:
جو لوگ صاحب بصیرت اور صاحب قلب سلیم تھے انہیں سرور عالم صلی اللہ علیہ وسلم کا روئے تاباں دیکھ کر یقین ہو جاتا تھا کہ حضور اللہ تعالیٰ کے سچے رسول ہیں اور اسی کی طرف سے یہ دنیا حق کے ساتھ مبعوث ہوئے ہیں اس حقیقت تک رسائی حاصل کرنے کے لیے انہوں نے رخ انور دیکھنے کے بعد نہ دلیل طلب کی اور نہ کسی معجزہ کا مطالبہ کیا۔ بہت سے ایسے واقعات بھی ہوئے کہ جب لوگوں نے حضور صلی اللہ علیہ وسلم کا رخ انور دیکھا تو بغیر کوئی دلیل طلب کیے اور بغیر کسی معجزے کی فرمائش کیے، ان کے دل میں یقین پیدا ہو گیا کہ آپ اللہ کے رسول ہیں اور جو دین لے کر آپ آئے ہیں وہ اللہ کا دین ہے۔
(ضیاء النبی شریف ج ۵ ص ۴۴۲-۴۴۳)

فائدہ:

اسی لیے مقبول عرب و عجم، خطیب ذیشان حضرت علامہ پیر سید شبیر حسین شاہ صاحب حافظ آبادی رحمۃ اللہ علیہ اکثر یہ شعر اپنے بیانات میں بیان فرمایا کرتے تھے۔

ملاقات حبیب ساڈی عید ہو گئی ساڈا حج اکبری تیری دید ہو گئی
تیرا اچا اے نانواں نالے نچیں پر چھاواں تیریاں تک کے اداواں میں مرید ہو گئی
ملاقات حبیب ساڈی عید ہو گئی

(۴) مَرْبُوعٌ قَدْ كَانَهُ وَاللَّهُ أَعْظَمُ شَانَهُ

صَلَّى عَلَيْهِ الْهَنَّا

☆ مَرْبُوعٌ: درمیانہ۔ ☆ قَدْ: قد مبارک۔ ☆ أَعْظَمُ: نہایت بلند۔

مدنی تاجدار احمد مختار صلی اللہ علیہ وسلم کا قد مبارک درمیانہ تھا یعنی نہ تو زیادہ لمبا اور نہ ہی حد اعتدال سے چھوٹا۔ اللہ تعالیٰ نے آپ کا مقام مبارک بلند کر دیا۔

(۵) لَکِنْ يُطَاوِلُ جَارَهُ وَهُوَ الْمُفِضُ بِحَارَهُ
صَلَّى عَلَيْهِ الْهَنَّا

☆ لَکِنْ: لیکن۔ ☆ یطاول: دراز قد مبارک معلوم ہوتا۔ ☆ جَارَهُ: پڑوسی پاس والا۔
لیکن (اس کے باوجود) آپ اپنے قریبی (خواہ اس کا قد جتنا بھی لمبا ہوتا پھر بھی) اس سے لمبے معلوم ہوتے اور مدنی
تاجدار سخاوت کا دریا جاری کرنے والے تھے۔

(۶) اِذْ مَا يَمَّا شَيْهٍ اَحَدُ قَدْ كَانَ يُعْلِيهِ الصَّمَدُ
صَلَّى عَلَيْهِ الْهَنَّا

☆ اَحَدُ: کوئی ایک فرد۔ ☆ قَدْ: یقیناً۔ ☆ يُعْلِيهِ الصَّمَدُ: اللہ تعالیٰ آپ کے قد مبارک کو بلند فرما دیتا۔
نبی کریم صلی اللہ علیہ وسلم کے ساتھ جب کوئی چلتا تو بے شک اللہ تعالیٰ آپ کے قد مبارک کو ہمراہی کے قد سے بڑھا
دیتا۔ ہمارے اللہ تعالیٰ کی آپ پر رحمت نازل ہو۔

آپ کا قد مبارک:

حضرت امام غزالی رحمۃ اللہ علیہ کے بیان مبارک کا ترجمہ کرتے ہوئے مجدد ملت، فیض ملت شیخ القرآن والتفسیر مفسر اعظم
پاکستان محدث بہاولپوری حضرت علامہ ابوالصالح محمد فیض احمد اویسی رحمۃ اللہ علیہ انطاق المفہوم ترجمہ احیاء العلوم ج ۲ ص ۶۵۶ پر لکھا
ہے کہ:

حضور سرور عالم صلی اللہ علیہ وسلم کا قد رعنانہ بہت طویل اور نہ کوتاہ تھا بلکہ جب جتنا چلتے تو لوگ میانہ قد کہتے اور باوجود اسی
کے اگر کوئی طویل القامت آپ کے ساتھ چلتا تو آپ صلی اللہ علیہ وسلم کا قد مبارک اس سے اونچا معلوم ہوتا تھا اور طویل القامتہ خود
کہتے اور حضور صلی اللہ علیہ وسلم میانہ قد ہیں۔ (انطاق المفہوم ترجمہ احیاء العلوم ج ۲ ص ۶۵۶)

فائدہ:

احیاء العلوم شریف کا بہترین ترجمہ فیض ملت نے کہا ہے جسے شبیر برادرزلاہور کی طرف سے شایان شان طریقہ سے شائع
کیا گیا ہے اس ترجمہ میں حضرت صاحب رحمۃ اللہ علیہ نے اہلسنت وجماعت کی ترجمانی کا بھی حق ادا کر دیا ہے۔ اگر احیاء العلوم کا
ترجمہ پڑھنا چاہیں تو یہی ترجمہ بہترین ہے۔

آپ کے قد مبارک کے متعلق حضرت علیؑ کا قول مبارک:

عَنْ عَلِيٍّ بْنِ أَبِي طَالِبٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ بِالطَّوِيلِ وَلَا بِالْقَصِيرِ

(رواہ الترمذی مشکوٰۃ شریف حدیث نمبر ۵۵۴۰)

حضرت علی رضی اللہ عنہ سے روایت ہے کہ آپ نے بیان فرمایا کہ رسول اللہ صلی اللہ علیہ وسلم نہ تو بہت دراز قد تھے اور نہ ہی
پست قد تھے۔

فائدہ:

اس حدیث مبارکہ کے متعلق امام ترمذی رحمۃ اللہ علیہ نے بیان فرمایا ہے کہ:

هَذَا حَدِيثٌ حَسَنٌ صَحِيحٌ

یہ حدیث مبارکہ حسن صحیح ہے۔

دوسری حدیث مبارکہ:

وَعَنْهُ (وَعَنْ عَلِيِّ بْنِ أَبِي طَالِبٍ) كَانَ إِذَا وَصَفَ النَّبِيَّ ﷺ قَالَ لَمْ يَكُنْ

بِالطَّوِيلِ الْمُمَغِطِ وَلَا بِالْقَصِيرِ الْمُتَرَدِّدِ (رواہ الترمذی و مشکوٰۃ شریف حدیث نمبر ۵۵۴۴)

اور انہی سے یعنی حضرت علی رضی اللہ عنہ سے روایت ہے انہی کے متعلق ہے کہ جب وہ نبی کریم رؤف الرحیم صلی اللہ علیہ وسلم کا سراپا مبارک بیان کرتے تھے تو کہا کرتے تھے کہ آپ نہ زیادہ لمبے تھے اور نہ زیادہ پست قد آپ میانہ قد تھے۔

حضرت انس رضی اللہ عنہ کی روایت مبارکہ:

وَعَنْ أَنَسٍ قَالَ كَانَ رَسُولُ اللَّهِ ﷺ لَيْسَ بِالطَّوِيلِ الْبَائِنِ وَلَا بِالْقَصِيرِ

(مشکوٰۃ شریف)

فائدہ:

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نہ تو بہت دراز قد تھے اور نہ بالکل پست قد تھے۔ عارف باللہ شیخ محقق عبدالحق محدث دہلوی رحمۃ اللہ علیہ نے اس حدیث مبارکہ کے اس حصے کی شرح بیان کرتے ہوئے بیان فرمایا ہے کہ:

اتنی درازی کہ اعتدال سے باہر ہو، اس میں قد انور کے دراز ہونے کی طرف اشارہ ہے لیکن اس میں یا وہ درازی نہ تھی۔ آپ کا قد انور میانہ تھا پستی کی نسبت درازی کی طرف مائل تھا اور اس میں کمالِ حسن و جمال ہے اور اس میں کوئی اختلاف نہیں۔ بعض روایات میں جو آیا کہ جب آپ صلی اللہ علیہ وسلم لوگوں میں کھڑے ہوتے تو تمام سے بلند دکھائی دیتے اگرچہ ان میں دراز قد والے بھی ہوتے تو یہ طول قامت کی وجہ سے نہیں بلکہ عزت، رفعت عظمت اور حسن کی وجہ سے تھا اور آپ کے معجزات میں سے ایک معجزہ ہے۔ (اشعۃ الممعات اردو ترجمہ ج ۷ ص ۱۶۶)

(۷) وَالْعَظْمُ كَانَ لَهَا مَتَهُ وَالْحُسْنُ كَانَ لِقَامَتِهِ

صَلَّى عَلَيْهِ الْهِنَا

☆ وَالْعَظْمُ: اور عظمت و بزرگی۔ ☆ قَامَتِهِ: آپ کی قامت مبارکہ۔

اور آپ کے چہرہ مبارکہ سے عظمت اور بزرگی واضح طور پر ظاہر ہوتی تھی۔ آپ کی قامت مبارکہ پہ حسن ختم تھا یعنی آپ کے وجود مبارک کے حسن سے بڑھ کر کسی کا حسن نہ تھا آپ سب سے زیادہ حسین و جمیل تھے۔ ہمارے خدا کی آپ پر رحمت ہو۔

(۸) گَالِیْلِ سُوْدُ شَعْرُهُ فَاضَ الْعَجَائِبَ بَحْرُهُ

صَلَّى عَلَيْهِ الْهِنَا

☆ گَالِیْلِ: رات کی مانند۔ ☆ سُوْدُ: سیاہ۔ ☆ شَعْرُهُ: آپ کے بال مبارک، آپ کے موئے مبارک۔ ☆ فَاضَ الْعَجَائِبَ: عجیب و غریب اضافہ کیے ہوئے۔ ☆ بَحْرُهُ: ان کے سمندر سے بڑھ کر دریادلی۔
نبی کریم صلی اللہ علیہ وسلم کے بال مبارک (موئے مبارک) سیاہ رات کی مانند سیاد تھے۔ آپ کی فیاضی اور سخاوت نے عجیب و غریب بے شمار کاموں کا اضافہ فرمایا۔ ہمارے اللہ تعالیٰ کی آپ پر رحمت مبارک ہو۔

(۹) شَعْرُ الْمَحَبِّبِ تَكْثُرُ رَجُلًا مَلِيحًا فِي الْوَرَى

صَلَّى عَلَيْهِ الْهِنَا

☆ حَبِیْب: یار دوست، محبوب مراد، اللہ تعالیٰ کے محبوب مدنی تاجدار احمد مختار حضرت محمد رسول اللہ صلی اللہ علیہ وسلم۔
☆ فِي الْوَرَى: تمام مخلوق میں۔
نبی کریم صلی اللہ علیہ وسلم کے موئے مبارک بہت زیادہ تھے خمدار اور تمام مخلوق کے بالوں سے زیادہ خوبصورت آپ کے بال مبارک تھے۔ ہمارے مولا کی آپ پر رحمت مبارک ہو۔

(۱۰) شَعْرُ مُشِيْطٍ لَا قَطْطُ سُوْدٌ وَ دُوْدٌ لَا سَبْطُ

صَلَّى عَلَيْهِ الْهِنَا

☆ قَطْطُ: پیچیدہ۔ ☆ سُوْدُ: سیاہ۔ ☆ دُوْدٌ: دوست، محبوب، چاہنے والا، اللہ تعالیٰ کا ایک صفاتی نام مگر یہاں محبوب کریم مدنی تاجدار صلی اللہ علیہ وسلم کے پیارے پیارے موئے مبارک مراد ہیں۔
نبی کریم رؤف الرحیم صلی اللہ علیہ وسلم کے موئے مبارک کا ندھے مبارک سے کٹے ہوئے تھے ایک دوسرے میں الجھے ہوئے نہیں تھے۔ آپ کے موئے مبارک دلوں کے لیے محبوب یعنی دلوں کو کھینچنے والے سیاہ گھونگریا لے اور لمبے تھے۔ ہمارے اللہ تعالیٰ کی آپ پر رحمت ہو۔

(۱۱) اِذْ مَا يُوقِرُ جَمَّتَهُ لَيْسَتْ تُجَاوِزُ شَحْمَتَهُ

صَلَّى عَلَيْهِ الْهِنَا

☆ اِذْ: جب، جس وقت۔ ☆ شَحْمَتَهُ: نرمہ گوش مبارک۔ ☆ جَمَّتَهُ: لٹکے ہوئے۔
جب نبی کریم صلی اللہ علیہ وسلم اپنے (نرمہ گوش مبارک تک) لٹکے ہوئے موئے اپنے موئے مبارک کو چھوڑتے تو وہ کان کی نو مبارک سے نیچے نہیں بڑھتے تھے۔ ہمارے اللہ تعالیٰ کی آپ پر رحمت ہو۔

آپ کے مونے مبارک:

حضرت امام غزالی رحمۃ اللہ علیہ بیان فرماتے ہیں کہ آپ کے مونے (بال) مبارک عمدہ مڑے ہوئے تھے۔ نہ بالکل لٹکے ہوئے نہ بہت گھنگریالے تھے۔ جب آپ ان میں کنگھا کرتے تو جیسے ریت میں ہوا سے لہریں پڑ جاتی ہیں ویسی ہی معلوم ہوتیں۔ (سبحان اللہ)

حدیث:

مروی ہے کہ آپ کے بال شانوں سے لگتے تھے اور اکثر روایات میں ہے کہ کانوں کی لوت تک تھے اور کبھی آپ ان کو لچھے دار کر دیتے تھے ہر گوش مبارک دو لچھوں کے بیچ میں نکلا رہتا اور کبھی آپ بالوں کو کانوں کے اوپر کر دیتے تو آپ کی گردن کا کنارہ چھلکتا محسوس ہوتا اور آپ کے سر مبارک اور داڑھی شریف میں سترہ بال سفید تھے اس سے زیادہ نہیں ہوئے۔
(انطالق المفہوم اردو ترجمہ ترجمہ احیاء العلوم شریف جلد دوم ص ۶۵۶)

مسلم شریف کی روایت کرد حدیث مبارکہ:

وَعَنْ جَابِرِ بْنِ سَمُرَةَ قَالَ كَانَ رَسُولُ اللَّهِ ﷺ شَمِطًا مَقْدَمُ رَأْسِهِ وَلَحِيَّتِهِ
وَكَانَ إِذَا ذَهَنَ لَمْ يَتَبَيَّنْ وَإِذَا شَعِثَ رَأْسُهُ تَبَيَّنَ وَكَانَ كَثِيرُ شَعْرِ اللَّحْيَةِ

(مسلم شریف، مشکوٰۃ شریف)

حضرت جابر بن سمرہ رضی اللہ عنہ سے روایت ہے کہ رسول اللہ صلی اللہ علیہ وسلم کے سر اقدس کے اگلے حصے اور ریش مبارک کے کچھ بال سفید تھے جب آپ تیل لگاتے تو محسوس نہ ہوتا لیکن گیسو مبارک بکھر جاتے تو ظاہر ہو جاتے۔ آپ کی ریش مبارک کے بال کثیر تھے۔

فائدہ:

تیل لگانے کے بعد بال مبارک آپس میں جمع اور اکٹھے ہو جاتے تو سفید بال کم ہونے کی وجہ سے نظر نہ آتے مگر جب الگ الگ ہوتے پھر سفید نظر آتے یا تیل لگانے کی وجہ سے بال مبارک چمکدار ہونے کی وجہ سے الگ دکھائی نہ دیتے آخری عمر میں آپ صلی اللہ علیہ وسلم کی ریش مبارک اور سر اقدس میں بیس سے زیادہ بال سفید نہ تھے بعض روایات میں اس سے بھی تعداد کم ہے۔
(اشعۃ اللمعات شریف ج ۷ ص ۱۶۲)

شیخ محقق نے حدیث مبارکہ کی شرح بیان کرتے ہوئے لکھا ہے کہ:

آپ صلی اللہ علیہ وسلم کی داڑھی مبارک کی مقدار کیا تھی؟ اس بارے میں کچھ نہیں ملتا۔ صحابہ کرام سے داڑھی کا طویل رکھنا منقول ہے امیر المومنین حضرت علی کرم اللہ وجہہ کے بارے میں منقول ہے کہ ان کی ریش مبارک ان کے تمام سینہ کو ڈھانپ لیتی تھی۔

اس بارے میں سلف کا معمول مختلف ہے۔ غوث الثقلین شیخ محی الدین عبدالقادر جیلانی قدس سرہ البیلانی کے حلیہ میں ہے کہ آپ کی داڑھی مبارک طویل و عریض تھی۔ حضرت عبداللہ بن عمر رضی اللہ عنہما کے بارے میں ہے کہ وہ مشیت سے زائد نہ رکھتے

تھے۔ الغرض قبضہ سے کم جائز نہیں اور اس سے زائد کے بارے میں روایات و آثار مختلف ہیں۔

(اشعۃ اللمعات شریف اردو ترجمہ ج ۷ ص ۱۶۲)

(۱۲) قَدْ كَانَ أَزْهَرَ لَوْنَهُ وَهُوَ الْمُبَارَكُ كَوْنُهُ

صَلَّى عَلَيْهِ الْهَنَّا

☆ قَدْ: تحقیق، بے شک۔ ☆ لَوْنُهُ: آپ کا رنگ مبارک۔

تحقیق آپ کا رنگ مبارک نہایت چمکیلا، روشن اور خوبصورت تھا علاوہ ازیں آپ کا وجود مبارک سارے کا سارا ہی خیر و برکت تھا۔ ہمارے اللہ تعالیٰ کی آپ پر رحمت ہو۔

آپ کا رنگ مبارک:

حضرت امام غزالی رحمۃ اللہ علیہ نے بیان فرمایا ہے کہ آپ کا رنگ مبارک ازہر یعنی گورا چٹا تھا اور نہ آپ گندم گوں تھے اور نہ سخت سفید اور ازہر وہ سفید خالص ہے جس میں زردی اور سرخی اور کسی دوسرے کی آمیزش نہ ہو۔ اور نہ آپ کے وصف میں آپ کے چچا ابوطالب نے اس مضمون کا شعر ہے۔

وَابْيَضَ يَسْتَقِي الضَّمَامُ لَوْ جَهَّ تَمَالُ لَعِيتَامِي فِي عَصْمَةِ الْأَرَامِلِ

ترجمہ: وہ نورانی بدن جس کے چہرہ کے صدقے بادل سیراب ہوں۔ آپ یتیموں اور بیوگان کے ماویٰ و ملجا ہیں۔

فائدہ

بعض نے آپ صلی اللہ علیہ وسلم کا وصف بیان کیا ہے کہ آپ سرخی مائل تھے۔

تطبیق:

اور اس کی تطبیق میں کہا ہے کہ جو اعضاء مبارک دھوپ اور ہوا میں کھلے رہتے تھے چہرہ اور گردن وہ سرخی آمیز تھے اور جو اعضاء کپڑے سے چھپے رہتے تھے وہ ازہر بے سرخی تھے۔ (انطالق المفہوم اردو ترجمہ احیاء العلوم ج ۲ ص ۶۵۶)

شیخ عبدالحق محدث دہلوی کا قول مبارک:

عارف باللہ شیخ محقق حضرت مولانا علامہ شاہ عبدالحق محدث دہلوی رحمۃ اللہ علیہ نے بیان فرمایا ہے کہ: آپ صلی اللہ علیہ وسلم محض گندمی رنگ والے نہ تھے بلکہ سرخی سفید گندمی رنگ والے تھے۔ بعض روایات میں ہے کہ آپ بہت سفید تھے وہاں بھی مراد یہی ہے کہ اس میں سرخی کی آمیزش تھی عرب ایسے رنگ کو سمرہ کہتے ہیں بعض نے کہا بدن مبارک کا وہ حصہ جو لباس سے باہر رہتا مثلاً چہرہ اقدس، گردن اور ہاتھ یہ سرخی مائل تھے اور جو لباس کے اندر رہتا وہ خالص سفید تھا لیکن یہ بات محل نظر ہے کیونکہ منقول یہ ہے کہ سورج، بارش یا دیگر اشیاء آپ صلی اللہ علیہ وسلم پر اثر نہیں کرتیں اور آپ کا بدن اقدس جیسا کہ احادیث میں ہے روشن اور نورانی تھا۔ (اشعۃ اللمعات شریف جلد ۷ ص ۱۶۶)

(۱۳) عَظُمَتْ رُءُوسُ عِظَامِهِ كَبُرَتْ وُجُوهُ مَرَامِهِ

صَلَّى عَلَيْهِ الْهَنَا

☆ عَظُمَتْ: بزرگ۔ ☆ رُءُوسُ: سر۔ ☆ عِظَام: عظم کی جمع، بزرگ عظم کی بلعنی ہڈیاں، استخوان۔
نبی کریم صلی اللہ علیہ وسلم کے سر مبارک کی ہڈی مبارک بڑی بزرگ تھی آپ کا چہرہ انور نہایت عظمت و بزرگی والا تھا
ہمارے اللہ تعالیٰ کی آپ پر رحمت ہو۔

مدنی تاجدار علیہ السلام کا سر انور:

حضرت انس رضی اللہ عنہ نے فرمایا کہ:

قَالَ كَانَ ضَخْمَ الرَّأْسِ وَالْقَدَمَيْنِ

نبی کریم رؤف الرحیم صلی اللہ علیہ وسلم بھاری سر اور بھاری قدم والے تھے۔ (مشکوٰۃ شریف حدیث نمبر ۵۵۳۲)

فائدہ:

یہ حدیث مبارکہ بڑی طویل ہے۔ بہر حال شیخ محقق رحمۃ اللہ علیہ نے اس حدیث مبارکہ کی شرح بیان کرتے ہوئے لکھا ہے کہ:

بعض روایات میں عظیم الرأس ہے اس کا معنی بھی یہی ہے سر کا چھوٹا ہونا عیب اور قلت عقل کی علامت ہے لیکن سب سے بڑا ہونا بھی پسندیدہ نہیں ہر جگہ اعتدال معتبر ہے۔ آپ کے اعضاء شریفہ اور فراخ مبارک نہایت ہی حسین و جمیل اور اس قدر معتدل کہ اس سے زیادہ کا تصور ممکن نہیں۔ حسن و جمال آپ کا مثیل اور شریک ہو ہی نہیں سکتا۔

ہرچہ اسباب جمال ست رخ خوب ترا ہمہ بروجہ کمال ست لا ستملی
ترجمہ: جو بھی اسباب جمال میں تیرا رخ انور اس سے خوب ہے، تمام اعضاء کمال پر ہیں جیسا کہ مخفی نہیں۔

(اشعۃ اللمعات شریف اردو ترجمہ ج ۷ ص ۱۶۷)

(۱۳) كَالْخِطِّ تَجْرِي شَعْرُهُ اَعْلَى حُدُودِهِ نَحْرُهُ

صَلَّى عَلَيْهِ الْهَنَا

☆ كَالْخِطِّ: خط مستقیم کی طرح۔ ☆ حُدُودِهِ: ان کی حد مبارکہ، ان کی حدود۔ ☆ نَحْرُهُ: آپ کا سینہ مبارک۔
نبی کریم صلی اللہ علیہ وسلم کے موئے مبارک خط مستقیم کی طرح جاری تھے اوپر کی طرف سے ان کی حد مبارک نبی کریم صلی اللہ علیہ وسلم کے سینہ مبارک کے سامنے تک تھی۔ اللہ تعالیٰ کی آپ پر رحمت ہو۔

(۱۵) اَسْفَلَ حُدُودِهِ سُرَّةُ لِّلنَّاطِرِينَ مَسْرَّةُ

صَلَّى عَلَيْهِ الْهَنَا

☆ اَسْفَلَ: نچلی طرف۔ ☆ سُرَّةُ: ناف مبارکہ۔ ☆ لِّلنَّاطِرِينَ: دیکھنے والوں کے لیے۔ ☆ مَسْرَّةُ: خوشی و مسرت۔
موئے مبارک کی نچلی طرف سے حد ناف مبارکہ تھی دیکھنے والوں کے لیے انہیں دیکھنا مسرت و شادمانی کا سبب تھا۔ اللہ

تعالیٰ کی آپ پر رحمت ہو۔

فائدہ:

حضرت علی رضی اللہ عنہ سے ایک حدیث مبارکہ مروی ہے جس میں حضرت علی رضی اللہ عنہ نے نبی کریم رؤف الرحیم صلی اللہ علیہ وسلم کا حلیہ مبارک بیان کرتے ہوئے بیان فرمایا ہے کہ آپ نہ بالکل گول چہرے والے، چہرے میں قدرے گولائی تھی رنگ سرخی کی طرح مائل تھا سیاہ آنکھوں دراز پلکوں، بھاری بھوؤں اور سینے سے ناف تک لمبی لکیر والے تھے۔

یہ حدیث مبارکہ: زندگی شریف میں بھی ہے اور مشکوٰۃ شریف میں بھی ہے۔ اس کی شرح بیان کرتے ہیں۔

(۱۶) **الْمَنْكَبَانِ وَصَدْرُهُ** **عُرِضَتْ وَرُفِعَتْ قَدْرُهُ**

صَلَّى عَلَيْهِ الْهَنَا

☆ المنکبان: دونوں دوش مبارک۔ ☆ صدر: سینہ، چھاتی۔ ☆ رفعت: بلند، بلندی۔

نبی کریم صلی اللہ علیہ وسلم کے دونوں دوش مبارک اور سینہ مبارک وسیع تھے اور ہر ایک کی شان اللہ تعالیٰ کے نزدیک نہایت بلند و بالا تھی۔ اللہ تعالیٰ کی آپ پر رحمت ہو۔

(۱۷) **بِالشَّفْرِ زَيْنَ صَدْرُهُ** **لَا كُلَّهُ بَلْ صَدْرُهُ**

صَلَّى عَلَيْهِ الْهَنَا

☆ شعور: بال مبارک، موئے مبارک۔ ☆ زین: زیب و زینت، خوبصورتی سجاوٹ۔ ☆ صدر: سینہ، چھاتی۔

مدنی تاجدار صلی اللہ علیہ وسلم کے موئے (بال) مبارک کے سبب سینہ مبارک سجا ہوا تھا۔ پورا سینہ مبارک نہیں بلکہ سینہ مبارک کا درمیانی حصہ موئے مبارک سے سجا ہوا تھا۔ اللہ تعالیٰ کی آپ پر رحمت ہو۔

(۱۸) **أَيْضًا ذِرَاعَاهُ بِهِ** **وَالْمَنْكَبَانِ بِسَرِّهِ**

صَلَّى عَلَيْهِ الْهَنَا

☆ أيضًا: ویسا ہی، اسی جیسا۔ ☆ ذراعاہ: آپ کے دونوں بازو مبارک۔ ☆ منکبان: دونوں کان مبارک۔

اسی طرح نبی کریم صلی اللہ علیہ وسلم کے دونوں بازو مبارک بھی آپ کے موئے مبارک (بال مبارک) کی وجہ سے سجے ہوئے تھے۔ اسی طرح آپ کے دونوں کان مبارک بھی موئے مبارک سے بہترین مناسب انداز سے سجے ہوئے تھے۔ آپ پہ ہمارے اللہ تعالیٰ کی رحمت ہو۔

تیری دو آنکھیں جو سیاہ ہیں اور ان میں سرمہ نہیں لگا بہت سے ایسے لوگوں کا گھر (سہارا) ہیں جو سیاہ کار ہیں۔

ایک حدیث مبارکہ میں ہے کہ:

حضرت سماک بن حرب، حضرت جابر بن سمرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم

صَلَّيْتُ الْقِمَّ أَشْكَلَ الْعَيْنِ

رسول اللہ صلی اللہ علیہ وسلم کشادہ دہن تھے آنکھیں سرخ ڈوروں والی۔

فائدہ:

حضرت امام غزالی رحمۃ اللہ علیہ بیان فرماتے ہیں کہ حضور صلی اللہ علیہ وسلم کی دونوں آنکھیں کشادہ اور حسین اور ان کی سیاہی خوب گہری اور آپ کی آنکھوں میں گویا سرخی کا اختلاط تھا۔ پلکیں طویل اور کثرت سے تھیں کہ قریب ملنے کے ہو گئی تھیں۔
(انطالق المفہوم ترجمہ احیاء العلوم شریف ج ۲ ص ۶۵۶)

چشمانِ مازاغ کی شان کا بیان قرآن میں:

رب کائنات نے مدنی تاجدار احمد مختار صلی اللہ علیہ وسلم کی چشمانِ مبارکہ کی شان بیان کرتے ہوئے ارشاد فرمایا ہے کہ:
مَا زَاغَ الْبَصَرُ وَمَا طَغَى (سورۃ النجم: ۷۷-۷۸)
ترجمہ: آنکھ نہ کسی طرف پھری نہ حد سے بڑھی۔ (ترجمہ کنز الایمان شریف)

فائدہ:

چشمانِ مصطفیٰ صلی اللہ علیہ وسلم کی شان بیان کرتے ہوئے حکیم الامت مفتی احمد یار خان صاحب رحمۃ اللہ علیہ نے بیان فرمایا ہے کہ:

اس سے معلوم ہوا کہ طاقتِ مصطفیٰ طاقتِ حضرت موسیٰ سے زیادہ ہے کہ موسیٰ علیہ السلام تجلی صفات دیکھ کر بے ہوش ہو گئے اور حضور نے رب کی ذات کو دیکھا نہ آنکھ جھپکی نہ دل گھبرایا یعنی محبوب رب کے دیدار کے طالب رہے۔
(تفسیر نور العرفان ص ۸۴۱)

تفسیرِ حسینی:

تفسیر حسینی میں ہے کہ مَا زَاغَ الْبَصَرُ نہ پھری محمد صلی اللہ علیہ وسلم کی آنکھ یعنی داہنے بائیں نہیں دیکھا وَمَا طَغَى ۵ اور نہ بڑھی اس حد سے جن کو دیکھنا مقرر تھا اس آیت میں رسول مقبول صلی اللہ علیہ وسلم کے حسن ادب اور علو ہمت کی تعریف ہے کہ اس رات تمام کائنات میں سے کسی کی طرف آپ نے التفات نہیں فرمائی اور دل کی آنکھ مشاہدہ جمال الہی کے سوا اور کسی پر نہیں کھولی۔
(ترجمہ اردو تفسیر حسینی مسمیٰ تفسیر قادری ج ۲ ص ۴۵۷)

حضور ﷺ رات کو بھی دن کی طرح دیکھتے:

ابن عدی، ابن عساکر اور دیگر محدثین ام المومنین عائشہ صدیقہ اور حضرت ابن عباس سے اسی طرح روایت کیا ہے۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرَى فِي اللَّيْلِ فِي الظُّلُمَةِ كَمَا يَرَى
بِالنَّهَارِ فِي الضُّوءِ

سرورِ عالم صلی اللہ علیہ وسلم رات کی تاریکی میں بھی اس طرح دیکھتے تھے جس طرح دن کے اجالے میں۔
شیخین نے حضرت ابو ہریرہ رضی اللہ عنہ سے روایت کیا ہے کہ حضور صلی اللہ علیہ وسلم نے فرمایا:

هَلْ تَرَوْنَ قِبَلَتِي هَهُنَا، فَوَاللَّهِ مَا يَخْفَى عَلَيَّ رُكُوعُكُمْ وَلَا سُجُودُكُمْ وَإِنِّي
لَأَرَاكُمْ مِنْ وَرَاءِ ظَهْرِي

وَفِي رِوَايَةٍ مَا يَخْفَى عَلَيَّ خُشُوعُكُمْ وَلَا رُكُوعُكُمْ

تم نہیں دیکھتے کہ میرا قبلہ تو ادھر ہے جس طرف میرا منہ ہوتا ہے لیکن خدا کی قسم تمہارا رکوع کرنا، سجدہ کرنا مجھ پر چھپا نہیں رہتا۔ میں تم کو پیچھے کی طرف سے دیکھتا ہوں۔ (ضیاء النبی شریف ج ۵ ص ۴۴۷ بحوالہ زینی دحلان السیرۃ النبویہ ج ۳ ص ۲۰)

مزید تفصیلات کے لیے تصانیف اہلسنت کا مطالعہ کیجیے خصوصاً ضیاء النبی شریف کا مطالعہ اس سلسلے میں نہایت مفید رہے گا۔

(۱۹) عَيْنَاهُ صَادَ قُلُوبَنَا اللَّحْظُ صَارَ طُلُوبَنَا

صَلَّى عَلَيْهِ الْهَنَا

(۲۰) كَمُلُ السَّوَادُ سَوَادُهَا لِلْحَاسِدِينَ حَسَادُهَا

صَلَّى عَلَيْهِ الْهَنَا

(۲۱) أَلْعَيْنُ عَيْنٌ فِي النَّظَرِ بَلْ كَانَ عَيْنًا ذَا الْقَدَرِ

صَلَّى عَلَيْهِ الْهَنَا

(۲۲) عَيْنٌ مُضِيٌّ مُرْتَفِعٌ عَيْنٌ مَلِيٌّ مُشْفِعٌ

صَلَّى عَلَيْهِ الْهَنَا

☆ عَيْنَاهُ: آپ کی دونوں آنکھوں۔ ☆ صَادَ: شکار کر لیا۔ ☆ قُلُوبُنَا: ہمارے دلوں کو۔ ☆ لِلْحَاسِدِينَ: حاسدوں کے لیے۔ ☆ أَلْعَيْنُ: چشم مبارک۔ ☆ فِي النَّظَرِ: دیکھنے میں۔ ☆ ذَا الْقَدَرِ: مرتبہ و مقام والی چیز۔ ☆ مُرْتَفِعٌ: وسیع۔ ☆ مَلِيٌّ: حسن و جمال سے بھرپور۔

مطلب:

- (۱) آپ کی مبارک آنکھوں نے ہمارے قلوب کو قابو میں کر لیا ہے۔ ہماری مراد ہے آپ کا گوشہ مبارک سے ملاحظہ فرمانا۔ اللہ کی آپ پر رحمت ہو۔
- (۲) آپ کی مبارک آنکھوں کی مبارک پتلیوں کی سیاہی نہایت کمال درجہ کی من موہنی ہے۔ حاسدین کے لیے ان کا حسد کرنا کامل ہے۔ اللہ کی آپ پر رحمت ہو۔
- (۳) آپ کی مبارک آنکھیں دیکھنے کے لحاظ سے چشمہ نظر آتی ہیں۔ بلکہ حقیقت تو یہ ہے کہ آپ کی وہ مبارک آنکھیں بڑے

ہی بلند مقام و شان والی تھیں۔ اللہ کی آپ پر رحمت ہو۔
(۴) مدنی تاجدار صلی اللہ علیہ وسلم کی چشم مبارک بڑی وسیع اور گزر جانے والی تھی۔ آپ کی چشم مبارک حسن و جمال سے بھرپور اور یکساں تھی۔ اللہ کی آپ پر رحمت ہو۔

چشمان مبارک سرمگیں:

حضرت جابر بن سمرہ رضی اللہ عنہ سے روایت ہے کہ رسول اللہ صلی اللہ علیہ وسلم کی پنڈلیوں میں کچھ باریکی تھی اور آپ نہ سنتے تھے مگر مسکراہٹ سے اور جب حضور کو دیکھتا تو کہتا اُكْحَلُ الْعَيْنَيْنِ وَلَيْسَ بِاُكْحَلٍ (واہ الترندی و مشکوٰۃ شریف حدیث ۵۵۴۶)

فائدہ:

بلکہ قدرتی طور پر آپ کی آنکھیں سرمگیں تھیں۔
دو چشم تو کہ سیا ہند سرمہ نہ کردہ

(۲۳) اَلْعَيْنُ تَنْفَعُ فِي الشَّرِّ عَيْنَاهُ حَسَنَتِ الْوَرَمِ

صَلَّى عَلَيْهِ الْهَنَا

(۲۴) اَلْعَيْنُ تَنْفَعُ فِي التَّمَرِ عَيْنَاهُ يُحْيِي ذَا النَّظَرِ

صَلَّى عَلَيْهِ الْهَنَا

(۲۵) اَيْضًا بَيَاضُهُ قَدْ كَمُلَ وَالْحُسْنُ فِيهِ مُشْتَمِلٌ

صَلَّى عَلَيْهِ الْهَنَا

(۲۶) قَدْ شَاعَ فِيهَا حُمْرَةٌ لِلنَّاطِرِينَ مَسْرَةٌ

صَلَّى عَلَيْهِ الْهَنَا

☆ تَنْفَعُ: نافع۔ ☆ حَسَنَتِ الْوَرَمِ: مخلوق کو خوبی عطا فرمائی۔ ☆ تَمَرٌ: کھجور یہاں تمر کی بجائے ثمر بھی ہو سکتا ہے، ثمر کے معنی ہیں پھل، میوہ، یہاں میوہ جات ہی مراد ہیں۔ ☆ عَيْنَاهُ: آپ کی دونوں آنکھیں ☆ يُحْيِي: زندہ کر دیتی ہے۔ ☆ بَيَاضُهُ: ان کی سفیدی۔ ☆ كَمُلَ: کامل تھی۔ ☆ مُشْتَمِلٌ: شامل ہونے والا، شامل، شریک۔ ☆ لِلنَّاطِرِينَ: دیکھنے والوں کے لیے۔ ☆ مَسْرَةٌ: خوشی۔

مطلب:

(۱) پانی کا چشمہ زمین میں نفع دینے والا ہے مگر مدنی تاجدار صلی اللہ علیہ وسلم کی مبارک آنکھوں نے مخلوق خدا کو خوبیوں سے

نوازا ہے۔ اللہ تعالیٰ کی آپ پر رحمت نازل ہو۔

(۲) پانی کا چشمہ میوہ جات کے لیے عموماً اور کھجور کے لیے خصوصاً نہایت مفید ہے مگر نبی کریم صلی اللہ علیہ وسلم کی چشمان مبارک عقل مندوں کو حیات جاودانی سے نواز دیتی ہیں۔ اللہ تعالیٰ کی آپ پر رحمت ہو۔

(۳) بے شک ان کی سفیدی مبارک بھی درجہ کمال کو پہنچی ہوئی تھی اور اس میں بھی حسن و جمال شامل تھا۔ اللہ تعالیٰ کی آپ پر رحمت ہو۔

(۴) تحقیق اس سفیدی میں گلابی پن تھا۔ جو زیارت کرنے والوں کے لیے خوشی و مسرت کا سبب تھا۔ اللہ تعالیٰ کی آپ پر رحمت ہو۔

(۲۷) لِلْجُودِ وَسَعِ كَفُّهُ عَنْ كُلِّ بُخْلِ كَفُّهُ

صَلَّى عَلَيْهِ الْهِنَا

☆ لِلْجُودِ: بخشش کے لیے۔ ☆ وَسَعِ: کھلا، وسیع، کشادہ۔ ☆ كَفُّهُ: آپ کا ہاتھ مبارک، مراد دایاں ہاتھ کہ جس سے آپ سخاوت فرمایا کرتے تھے۔ ☆ بُخْلِ: لالچ، طمع، حرص، کنجوسی، تنگ دلی۔

مدنی تاجدار صلی اللہ علیہ وسلم کا مبارک ہاتھ بخشش و عطا کے لیے بڑا کشادہ تھا آپ نے اسے ہر بخل سے محفوظ رکھا۔ اللہ تعالیٰ کی آپ پر رحمت ہو۔

(۲۸) قَدَمَاهُ اَيْضًا وَسِعَا فِي الْعَرْشِ لَيْلًا رَفَعَا

صَلَّى عَلَيْهِ الْهِنَا

(۲۹) مِنْ تَحْتِ كَانَتْ رِفْعَةً وَلَعَيْنِ ذَاتِهِ رِفْعَةٌ

صَلَّى عَلَيْهِ الْهِنَا

(۳۰) اِنْ كَانَ يَمْشِي يَتَدِيرُ فَكَانَ صَبِيًّا لِّحَدِرُ

صَلَّى عَلَيْهِ الْهِنَا

☆ تَحْتِ: نیچے۔ ☆ رِفْعَةً: بزرگی، بلندی، اعلیٰ مقام کا حصول۔ ☆ صَبِيًّا لِّحَدِرُ: جیسے نخلی طرف اترتے۔ ☆ قَدَمَاهُ: آپ کے دونوں قدم مبارک۔ ☆ وَسِعَا: فراخی، وسعت۔ ☆ لَيْلًا: رات، مراد عظمتوں اور فضیلتوں والی رات۔

مطلب:

(۱) نبی کریم صلی اللہ علیہ وسلم کے دونوں قدم مبارک ہی فراخی و وسعت دیئے ہوئے تھے۔ (ان کی شان مبارک کا یہ حال ہے

کہ) ایک رات (یعنی شب معراج کی رات) عرش پر بلند کیے گئے۔ اللہ تعالیٰ کی آپ پر رحمت ہو۔

(۲) بزرگی اور فضیلت کا حاصل کرنا محض آپ کے مبارک قدموں کے نیچے تھا یعنی آپ کی اتباع و فرمانبرداری میں ہی ہر

فضیلت شان اور بزرگی حاصل ہوتی ہے آپ اپنی ذات مقدسہ کے لحاظ سے سراپا بزرگی و فضیلت تھے۔ اللہ تعالیٰ کی آپ پر رحمت ہو۔

(۳) نبی کریم صلی اللہ علیہ وسلم جب سفر طے کرتے ہوئے (پیدل) چلتے تو آپ جلدی سے سفر طے کرتے۔ (یوں محسوس ہوتا تھا) جیسے آپ بلندی سے نیچے کی طرف اتر رہے ہیں۔ اللہ تعالیٰ کی آپ پر رحمت ہو۔

قَدْ كَانَ أَبْيَضَ مُشْرَبًا وَلِعَاشِقِيهِ مُطْرَبًا

صَلَّى عَلَيْهِ إِلَهَنَا

☆ لِعَاشِقِيهِ: اپنے عشاق کے لیے۔ ☆ مُطْرَبًا: مسرت بخش۔

بے شک نبی کریم صلی اللہ علیہ وسلم (رنگ کے لحاظ سے) سرخ و سفید تھے۔ (محض سفیدی ہی سفیدی نہیں جو بھدی معلوم ہو بلکہ) عشاق کے لیے خوشی و مسرت بخشنے والا آپ کا رنگ مبارک تھا۔ اللہ تعالیٰ کی آپ پر رحمت ہو۔

بِالْوُسْعِ كَانَ جَبِينُهُ فِي الْعِشْقِ كَانَ جَبِينُهُ

صَلَّى عَلَيْهِ إِلَهَنَا

نبی کریم صلی اللہ علیہ وسلم کی پیشانی مبارک وسیع تھی اور آپ کا قلب مبارک اللہ تعالیٰ کے عشق میں مشغول تھا۔ اللہ تعالیٰ کی

آپ پر رحمت ہو۔

فائدہ:

معلوم ہوا کہ لفظ عشق کا مفہوم اور لفظ عربی شعراء میں عموماً رائج تھا ضروری نہیں ہے کہ جو لفظ قرآن و احادیث میں بیان نہیں ہوا اسے استعمال نہیں کیا جاسکتا تفصیلات کے لیے ہماری تصانیف فیضان الفرید اور فیضان حضرت اویس قرنی کا مطالعہ کیجیے۔

(۳۱) كَالْقَوْسِ كَانَ حَوَاجِبُهُ قَدْ كَانَ يَفْرَحُ خَاطِبُهُ

صَلَّى عَلَيْهِ إِلَهَنَا

(۳۲) كَانَتْ سَوَابِغُ تَنْفَصِلُ لَيْسَتْ تُقَارِنُ تَتَّصِلُ

صَلَّى عَلَيْهِ إِلَهَنَا

(۳۳) عِرْقُ تَبَارَكَ شَانُهُ فِي الْبَيْنِ كَانَ مَكَانُهُ

صَلَّى عَلَيْهِ إِلَهَنَا

(۳۴) كَانَتْ تَدِيرُ بَغِيْظُهُ لَا فِي مَلَا حَةٍ فَيُضِيهِ

صَلِّ عَلَیْهِ الْهِنَا

☆ قَوْس: کمان۔ ☆ یَفْرُحُ: خوش ہو جاتا۔ ☆ خَاطِبُهُ: آپ کا مخاطب، یعنی آپ سے کلام کرنے والا۔ ☆ تَتَّصِلُ: ملی ہوئی، ملی جلی۔ ☆ عِرْقُ رَگ۔ ☆ مَکَانُهُ: اس کی جگہ، اس کا مقام۔ ☆ بَغِیْظُهُ: آپ کی غصے میں یا آپ کے غصے کے وقت۔

مطلب:

- (۱) آپ کی آبرو مبارک چھوٹا پن، ترچھا پن، خمیدگی اور لمبائی کے لحاظ سے کمان کی مانند تھیں۔ آپ سے گفتگو کرنے والا مخاطب (آپ سے کلام کر کے) خوش ہوتا۔ اللہ تعالیٰ کی آپ پر رحمت ہو۔
- (۲) دونوں آبرو مبارک ایک دوسرے سے علیحدہ علیحدہ تھیں۔ وہ ایک دوسرے سے جڑی ہوئی نہ تھیں۔ اللہ تعالیٰ کی آپ پر رحمت ہو۔
- (۳) آپ کی ایک رگ مبارک کہ جس کا مقام اور شان اللہ تعالیٰ کے نزدیک بہت بڑا ہے وہ (ان) دونوں آبروؤں کے درمیان تھی اللہ تعالیٰ کی آپ پر رحمت ہو۔
- (۴) وہ رگ مبارک جب آپ کو غصہ مبارک آتا تو نہایت جنبش میں آجایا کرتی تھیں۔ جبکہ آپ کے فیض یلیح یعنی جس وقت آپ خوش و خرم ہوتے مخلوق خدا کو نوازنا چاہتے یعنی عام حالت میں وہ رگ مبارکہ نہیں تڑپتی تھی۔ اللہ تعالیٰ کی آپ پر رحمت ہو۔

(۳۵) وَالْأَنْفَ حَسُنَتْ ذَاتُهَا أَقْنَى أَشَمِّ صِفَاتُهَا

صَلِّ عَلَیْهِ الْهِنَا

(۳۶) عَرْنِیْنَهَا قَدْ اِرْتَفَعَ وَالسَّمْعُ مِثْلُهُ مَاسْمِعُ

صَلِّ عَلَیْهِ الْهِنَا

(۳۷) يَعْلُوهُ نُورٌ بِالْيَقِينِ لَسْبَى قُلُوبَ الْعَاشِقِينَ

صَلِّ عَلَیْهِ الْهِنَا

☆ أَنْف: ناک۔ ☆ حَسُنَتْ: خوبصورت، حُسن و خوبی۔ ☆ صِفَتُهَا: اس کی صفاتیں۔ ☆ اِرْتَفَعَ: بلند۔ ☆ وَالسَّمْعُ: کان۔ ☆ مِثْلُهُ: اس کی مثل، اس کی مانند۔ ☆ مَاسْمِعُ: نہیں سنا گیا۔ ☆ يَعْلُوهُ: اس سے بلند ہوتا ہے۔ ☆ بِالْيَقِينِ: یقیناً۔

مطلب:

- (۱) ناک مبارک اپنی ذات کے لحاظ سے حُسن و خوبی کا شاہکار تھی۔ ناک مبارک کا باریک دراز، بلند اور ہموار ہونا اس کی صفتیں تھیں۔ اللہ تعالیٰ کی آپ پر رحمت ہو۔
- (۲) آپ کی ناک مبارک کی دیواریں بلند تھیں اور آپ کے مبارک کانوں جیسے (کسی کے کان) نے نہیں گئے۔ اللہ تعالیٰ کی

آپ پر رحمت ہو۔

(۳) اس مبارک ناک سے یقیناً نور بلند ہوا کرتا تھا۔ البتہ وہ ناک مبارک عشاق کے قلوب کو گرفتار کرتی تھی۔ اللہ تعالیٰ کی

آپ پر رحمت ہو۔

(۳۸) قَدْ فَاقَ لِحَيْتَهُ اللَّحْيُ الْوَانْهَانُورُ الدُّجَى

صَلَّى عَلَيْهِ الْهَنَا

(۳۹) كَتُّ الْمَحَاسِنِ نِعْمَةٌ وَلِكُلِّ نَفْسٍ رَحْمَةٌ

صَلَّى عَلَيْهِ الْهَنَا

☆ فَاقَ: فوقیت رکھتی تھی۔ ☆ لِحَيْتَهُ: آپ کی داڑھی مبارک۔ ☆ الْوَانْهَا: اس کا رنگ۔ ☆ نُورُ الدُّجَى: اندھیریوں

اور تاریکیوں کا نور۔ ☆ كَتُّ: گاڑھا اور گھنا ہوتا۔

مطلب:

(۱) بے شک نبی کریم صلی اللہ علیہ وسلم کی داڑھی مبارک تمام (لوگوں کی) داڑھیوں سے زیادہ بزرگی، شان اور قدروالی ہے۔

آپ کا رنگ مبارک تمام اندھیریوں اور تاریکیوں کے لیے نور تھا۔ اللہ تعالیٰ کی آپ پر رحمت ہو۔

(۲) گاڑھی اور زیادہ بالوں والی داڑھی مبارک بے شمار خوبیوں والی نعمت عظمیٰ ہے اور ہر شخص کے حق میں یہ داڑھی مبارک

رحمت ہی رحمت ہے۔ اللہ تعالیٰ کی آپ پر رحمت ہو۔

(۴۰) قَدْ كَانَ خَدَّاهُ السَّهْلُ وَالنُّورُ بِهِمَا قَدْ نَزَلَ

صَلَّى عَلَيْهِ الْهَنَا

☆ قَدْ: تحقیق، یقیناً، بے شک۔ ☆ خَدَّاهُ: ان کے رخسار۔ ☆ السَّهْلُ: نرم و نازک۔ ☆ نُورُ: روشنی، تجلی، اجالا،

چمک، رونق، روپ، کلام پاک کی ایک صورت کا نام، صوفیوں کی اصطلاح میں اللہ تعالیٰ کا ایک صفاتی نام۔ ☆ نَزَلَ: اترتی تھی۔

تحقیق نبی کریم صلی اللہ علیہ وسلم کے دونوں رخسار مبارک نرم تھے ان سے نور ظاہر ہوتا تھا۔ اللہ تعالیٰ کی آپ پر رحمت ہو۔

(۴۱) كَمَلُ الْمَحَاسِنِ فِيْ فَمِهِ مَلَاءَ الْوَرَى بِمَكَارِمِهِ

صَلَّى عَلَيْهِ الْهَنَا

(۴۲) فِيْ فِيْهِ كَانَتْ وَسْعَةٌ فِيْ كُلِّ لَفِظِهِ نِعْمَةٌ

صَلَّى عَلَيْهِ الْهَنَا

☆ كَمَلُ الْمَحَاسِنِ: تمام خوبیاں کامل تھیں۔ ☆ مَلَاءَ الْوَرَى: مخلوق کو پر کر دیا۔ ☆ بِمَكَارِمِهِ: اچھے اوصاف و

اخلاق، بزرگیاں، خوبیاں، محاسن، قابل تعریف کام، نوازشیں، مہربانیاں۔ ☆ كُلِّ لَفِظِهِ: آپ کا ہر سخن، ہر گفتگو، ہر کلام

مطلب:

(۱) آپ کے دہان (منہ) مبارک میں تمام خوبیاں حد کمال تک پہنچی ہوئی تھیں اپنے بہترین اور باکمال اخلاق اور خوبیوں سے مخلوق خدا کو بھر دیا۔ اللہ تعالیٰ کی آپ پر رحمت ہو۔

(۲) نبی کریم صلی اللہ علیہ وسلم کے دہان (منہ) مبارک میں اعتدال کے ساتھ فراخی تھی یعنی نہ حد اعتدال سے کم اور نہ ہی حد اعتدال سے زیادہ وسعت۔ ہر بات میں آپ کا دہان مبارک سبحان اللہ عظیم نعمت تھا۔ اللہ تعالیٰ کی آپ پر رحمت ہو۔

(۳۳) **أَسْنَانُهُ قَدْ انْفَرَجَ وَالنُّورُ فِيهَا امْتَزَجَ**

صَلَّى عَلَيْهِ الْهَنَا

☆ آسنان: دانت مبارک (جمع)۔ ☆ انْفَرَجَ: کشادہ۔ ☆ امْتَزَجَ: بھرا ہوا تھا۔

تحقیق آپ کے دندان مبارک کشادہ اور فراخ تھے اور ان مبارک دانتوں میں نور بھرا ہوا تھا۔ اللہ تعالیٰ کی آپ پر رحمت ہو۔

(۳۴) **فَاقَ الْخَلَائِقَ جِدُّهُ فِي الْحُسْنِ كَانَ مَزِيدُهُ**

صَلَّى عَلَيْهِ الْهَنَا

(۳۵) **كَانَتْ صَفَاءً كِفْصَةً فِيهَا قَلَائِدُ عَزْزَةٍ**

صَلَّى عَلَيْهِ الْهَنَا

☆ خَلَائِقُ: خلق کی جمع، مخلوقات۔ ☆ صَفَاءً: صفائی۔ ☆ كِفْصَةً: نقرہ یعنی چاندی کی مانند۔ ☆ قَلَائِدُ: گلوبند، گلے کا پٹا۔

کا پٹا۔

مطلب:

(۱) لوگوں کی گردنوں سے نبی کریم صلی اللہ علیہ وسلم کی گردن مبارک بلند و بالا تھی ان سے حُسن سے بھی آپ کی گردن مبارک بہت عمدہ و اعلیٰ تھی۔ اللہ تعالیٰ کی آپ پر رحمت ہو۔

(۲) صفائی ستھرائی کے لحاظ سے آپ کی گردن مبارکہ چاندی کی مانند تھی اس گردن مبارکہ میں عزت و حرمت کے گلوبند (قلادے مبارک) تھے آپ پر ہمارے اللہ تعالیٰ کی رحمت نازل ہو۔

(۳۶) **قَدْ أَحْكَمْتَ أَعْضَاءَهُ قَدْ اتَّيَفْتُ أَعْدَاءَهُ**

صَلَّى عَلَيْهِ الْهَنَا

☆ أَحْكَمْتَ: محکم کیے گئے، مضبوط کیے گئے۔ ☆ أَعْضَاءُ: عضو کی جمع، جسم کے حصے، بدن کے اعضاء، ہاتھ پاؤں وغیرہ۔ ☆ اتَّيَفْتُ: ہلاک کیے گئے۔ ☆ أَعْدَاءُ: عداوت کی جمع دشمن، مخالف۔

تحقیق نبی کریم صلی اللہ علیہ وسلم کے اعضاء مبارک مضبوط اور مستحکم بنائے گئے تھے نیز تحقیق آپ کے دشمن تباہ و برباد کر دیئے گئے۔ اللہ تعالیٰ کی آپ پر رحمت ہو۔

(۳۷) الْمَاءُ يَنْبَعُ عَنْهُمَا قَدْ كَانَ وَطْنُهُ مَرْحَمًا

صَلَّى عَلَيْهِ الْهَنَا

(۳۸) وَالْمَشْيُ كَانَ تَكْفِيًّا لِلْحُسْنِ كَانَ مَوْفِيًّا

صَلَّى عَلَيْهِ الْهَنَا

☆ الْمَاءُ: پانی۔ ☆ يَنْبَعُ: جاری ہوتا ہے۔ ☆ مَرْحَمًا: مہربان۔ ☆ مَوْفِيًّا: پورا کرنے والی۔

مطلب:

(۱) نبی کریم صلی اللہ علیہ وسلم کے مبارک قدموں سے پانی چشمے کی طرح جاری ہوتا تھا اور آپ کی رفتار مبارکہ بالکل ہی مہربانی ہی مہربانی تھی۔

(۲) نبی کریم صلی اللہ علیہ وسلم کی رفتار مبارک تیزی اور پھرتی سے تھی وہ رفتار مبارک حُسن و خوبی (کے تمام تقاضے) پورے کرنے والی تھی۔ اللہ تعالیٰ کی آپ پر رحمت ہو۔

(۳۹) قَدْ طَالَ زَنْدُ حَبِيْبِنَا مِنْهُ صَلاَحُ قُلُوْبُنَا

صَلَّى عَلَيْهِ الْهَنَا

☆ طَالَ: دراز، لمبے۔ ☆ حَبِيْبِنَا: ہمارا دوست، ہمارا پیارا، محبوب۔ ☆ صَلاَح: اصلاح درستی۔ ☆ قُلُوْب: قلب کی

جمع یعنی دل۔

بے شک ہمارے پیارے حبیب حضرت محمد رسول اللہ صلی اللہ علیہ وسلم کے بند و بست بڑے بہترین اور لمبے چوڑے تھے ہمارے قلوب کی اصلاح اور درستی انہیں کے ساتھ ہی متعلق ہے۔

(۵۰) قَدْ كَانَ خَلْقُهُ يَعْتَدِلُ وَالْحُسْنُ فِيهِ مُشْتَمِلٌ

صَلَّى عَلَيْهِ الْهَنَا

☆ يَعْتَدِلُ: اعتدالی حالت۔ ☆ مُشْتَمِلٌ: شامل، شریک، شامل ہونے والا۔

تحقیق مخلوق میں نبی کریم صلی اللہ علیہ وسلم معتدل حالت رکھتے تھے اور حسن و جمال آپ میں شامل تھا۔ اللہ تعالیٰ کی آپ

پر رحمت ہو۔

(۵۱) لَيْسَ الْهَزَالُ ابْوَضِعِهِ لَا شَحْمَ فِيْهِمْ بَوَصْفِهِ

صَلَّى عَلَيْهِ الْهَنَا

☆ ہَزَال: لاغری، کمزوری۔ ☆ وضع: شکل و صورت، ظاہری حالت، طور طریق، رنگ ڈھنگ، چال ڈھال، بناوٹ، ساخت وغیرہ۔ ☆ شَحْم: فربہی مٹایا۔
مخلوق میں آپ کی وضع مبارکہ لاغری، کمزوری اور ناتوانی نہیں تھی اور نہ ہی مٹایا (ایسی صفت) کہ مٹایا آپ کی صفت میں شمار ہوتا۔

(۵۲) وَالْهَاشِمِيُّ مُتَكَلِّمٌ
مِنْ هَجْرِهِ مُتَالِّمٌ
صَلَّى عَلَيْهِ الْهَنَا

☆ مُتَكَلِّمٌ: کلام کرنے والا، اوصاف و کمالات بیان کرنے والا۔ ☆ هَجْر: جدائی۔ ☆ مُتَالِّمٌ: دردناک ہے۔
اور آپ کے اوصاف کمالات لفظوں کے رنگ میں بیان کرنے والا ہاشمی ہے۔ یہ ایک حقیقت ہے کہ اس کی اپنی حالت یہ ہے کہ وہ آپ کی جدائی کے صدمے میں دردناک ہے۔ اللہ تعالیٰ کی آپ پر رحمت ہو۔

فائدہ:

اس شعر سے محسوس ہوتا ہے کہ یہ حلیہ مبارک بھی حضرت علی رضی اللہ عنہ کا ہی لکھا ہوا ہے۔ اس لیے تبرکاً اس شرح کے آخر میں یہ حلیہ مبارک بھی شامل کر دیا ہے۔

(۵۳) عَنْ دَرَكٍ وَصِفِهِ جَاهِلٌ
وَبِقَصْرِ فَهْمِهِ قَائِلٌ
صَلَّى عَلَيْهِ الْهَنَا

☆ دَرَك: دریافت کرنے۔ ☆ وَصِفِهِ: ان کے اوصاف، ان کی صفات اور خوبیاں۔ ☆ جَاهِلٌ: ان پڑھ، ناخواندہ، وحشی، اجڈ، بداخلاق، بے ادب، گستاخ نادان، اناڑی، ناواقف، بے خبر، انجان یہاں ناواقف اور بے خبر کے معنی مراد ہیں۔ مگر یاد رکھیے جاہل لفظ جہالت سے، اکثر یہ لفظ محض بے خبری اور ناواقف کے معنوں میں استعمال نہیں ہوتا۔ اسی سے ہی لفظ جاہلیت ہے جس کے معنی ہیں جہالت، زمانہ قبل اسلام جب لوگ بت پرستی کرتے تھے۔ ویسی ہی عادات و اطوار کے قائم رہنے کی وجہ سے اور سب سے پیش پیش ہونے کی وجہ سے ابو جہل جو کہ اس دور کے لحاظ سے لوگ اسے ابو الحکم کے نام سے یاد کرتے تھے مگر جہالت کے گھٹا ٹوپ اندھیروں میں ڈوبے ہوئے ہونے کی وجہ سے اسے ابو جہل کے لفظ سے یاد کیا جاتا ہے۔ ☆ قَصْر: قصور۔ ☆ فَهْم: اپنی سمجھ۔ ☆ قَائِل: اپنا قصور یا غلطی ماننے والا، ہار ماننے والا۔

ان کے اوصاف و کمالات معلوم کرنے سے بے خبر ہے۔ یعنی ان کے اوصاف و کمالات دریافت کرنا میرے بس کا روگ نہیں ہے۔ کیونکہ میں اپنے فہم و ادراک کے قصور کو تسلیم کرتا ہوں۔ اللہ تعالیٰ کی آپ پر رحمت ہو۔

(۵۴) اللَّهُ يَعْلَمُ شَانَهُ
وَهُوَ الْعَلِيمُ بَيَانَهُ
صَلَّى عَلَيْهِ الْهَنَا

☆ يَعْلَمُ: جانتا ہے۔ ☆ شَانَهُ: ان کی شان۔ ☆ عَلِيمٌ: بہت زیادہ جاننے والا۔

ان کی عظمت اور شان اللہ تعالیٰ ہی کا حقہ جانتا ہے اور اسے بیان کرنے کو بھی اللہ تعالیٰ ہی خوب بیان کرنا جانتا ہے۔

(۵۵) یَا رَبِّ صَحِّحْ سُقْمَهُ بِالْفَضْلِ دَمِّرْ جُرْمَهُ

صَلِّ عَلَيْهِ الْهَنَّا

☆ صَحِّحْ: صحت عطا فرما۔ ☆ سُقْمُ: خرابی، عیب، نقص، دکھ، بیماری یہاں یہی آخری معنی مراد ہے۔ ☆ بِالْفَضْلِ: اپنے فضل سے۔ ☆ دَمِّرْ جُرْمَهُ: اس کے جرم کو ختم کر دے، اس کی خطا معاف کر دے۔

اے میرے رب! اس کی بیماری ختم کر کے صحت کاملہ عطا فرما دے اور اپنے فضل و کرم سے اس کی خطا یا غلطی معاف فرما کر ختم فرما دے۔ اللہ تعالیٰ کی آپ پر رحمت ہو۔

الحمد للہ رب کائنات نے حلیہ مبارک پہ کام کرنے کی بھی توفیق عطا فرمائی۔

فائدہ:

آخر میں تفرقات کے عنوان کے تحت چند اشعار بیان کیے گئے ہیں۔ وہ بھی پیش خدمت ہیں۔ آپ کے چند اقوال مبارک شعر میں بھی دیوان علی کے آخر میں بیان ہوئے ہیں۔ وہ بھی آپ کے ملفوظات میں درج کر دیئے ہیں حق تعالیٰ شرف قبولیت سے نوازے۔ (آمین بجاہ النبی الکریم الامین)

☆.....☆.....☆

متفرقات

(۱) خِذِ الْفَرَّارَ وَالطَّلُقَ وَشَيْءٌ يَشْبَهُ الْبَرْقِ

(۲) فَادْرِجْهَا يَكُنْ مَلِكًا لِلْغَرْبِ وَالشَّرْقِ

☆ خِذْ: لے۔ ☆ فَرَّارًا: پارہ۔ ☆ طَلُقَ: ابرک۔ ☆ يَشْبَهُ: مشابہ ہے، مانند ہے، ملتا جلتا ہے۔ ☆ بَرْقِ: بجلی۔ ☆ فَادْرِجْهَا: پس اسے ملا۔ ☆ يَكُنْ: ہوگا۔ ☆ مَلِكًا: بادشاہ۔ ☆ غَرْبِ: مغرب۔ ☆ شَرْقِ: مشرق۔
پارہ اور ابرک حاصل کیجیے اور جو چیز بجلی سے مشابہت رکھتی ہے وہ بھی لیجیے اور ان کو آپس میں ملا لیجیے اس طرح کرنے سے تو مغرب و مشرق کا بادشاہ بن جائے گا یعنی بہت امیر ہو جائے گا۔

بزرگی کوشش سے حاصل ہوتی ہے

(۱) جَرَّاحَاتُ السِّنَانِ لَهَا التِّيَامُ وَلَا يَلْتَامُ مَا جَرَّحَ اللِّسَانُ

(۲) بِجِدِّ لَا بِجِدِّ كُلِّ مَجْدٍ وَمَا جَدُّ بِلَا مَجْدٍ بِجِدِّ

☆ جراحات: زخم۔ ☆ سنان: نیزے۔ ☆ لسان: زبان۔ ☆ معجذ: بزرگی۔ ☆ کُلُّ: ہر۔

(۱) نیزے کے زخم بھر (کڑھیک ہو) جاتے ہیں مگر زبان کے زخم ٹھیک نہیں ہوتے۔

(۲) ہر بزرگی کوشش سے حاصل ہوتی ہے محض عطا سے حاصل نہیں ہوتی اور حقیقت یہ ہے کہ کوئی بھی عطا بزرگی کے بغیر عطا نہیں ہوتی۔

جوانی کو غنیمت جان

(۱) بِقَدْرِ الْكَدِّ يُعْطَى مَا تَرُومُ فَمَنْ دَامَ الْمَلَأَ لَيْلاً يَقُومُ

(۲) وَأَيَّامَ الْحَدَاثَةِ فَاغْتَنِمَهَا أَلَا إِنَّ الْعَدَاثَةَ لَا تَدُومُ

☆ قدر: مقدار۔ ☆ يُعْطَى: عطا ہو، مل جاتی ہے۔ ☆ مَا تَرُومُ: جو کچھ تو تلاش کرتا ہے۔ ☆ دَامَ: ہمیشہ۔ ☆ لَيْلاً: رات۔ ☆ يَقُومُ: قیام کیا، قیام کرے، قیام کرتا ہے۔ ☆ أَيَّامَ: دن۔ ☆ حَدَاثَةِ: جوانی۔ ☆ أَلَا: خبردار۔ ☆ لَا تَدُومُ: ہمیشہ نہیں رہتی۔

جس چیز کی تجھے تلاش ہے اور تو تلاش کرتا پھر رہا ہے وہ محنت کے مطابق ملتی ہے جتنی محنت کرے گا اتنی ہی وہ چیز تجھے حاصل ہوگی۔ پس جس نے ہمیشہ رات کو بارگاہِ حق کی عبادت کے سلسلے میں قیام کیا۔ اسی حساب سے حق تعالیٰ سے اسے انعامات سے نوازا جائے گا۔ جوانی کے دنوں کو غنیمت جان (اس دور کو بے پرواہی سے نہ گزار) ہوشیار رہ کیونکہ یہ جوانی ہمیشہ نہیں رہتی (اس نے ساتھ چھوڑ جانا ہے پھر پچھتانے کے سوا کچھ بھی حاصل نہ ہوگا)

بزرگی کے لیے کوشش کا نتیجہ

(۱) بِقَدْرِ الْكَرِّ تَنْقَسِمُ الْمَعَالِيُ فَمَنْ طَلَبَ الْعُلَى سَهَرَ اللَّيَالِيُ

(۲) تَرُومُ الْعِزَّ ثُمَّ تَنَامُ لَيْلاً يَغُوصُ الْبُحْرَ طَلَبَ اللَّالِيُ

(۳) وَمَنْ طَلَبَ الْعُلَى مِنْ غَيْرِ كَدِّ أَضَاءَ الْعُمُرِ فِي طَلَبِ الْمَحَالِ

☆ تَنْقَسِمُ: تقسیم ہوتی ہے۔ ☆ الْعُلَى: بزرگی۔ ☆ اللَّيَالِي: راتوں کو۔ ☆ عِزَّ: عزت۔ ☆ تَنَامُ: سوتا ہے۔ ☆ يَغُوصُ: غوطہ لگاتا ہے۔ ☆ الْبُحْر: سمندر۔ ☆ اللَّالِي: موتی۔ ☆ أَضَاءَ: ضائع کی۔

جتنی کوشش کی جاتی ہے اتنی ہی بزرگی حاصل ہوتی ہے۔ پس جس نے بھی بزرگی طلب کی ہے وہ راتوں کو اللہ تعالیٰ کی عبادت کی خاطر جاگتا رہا ہے۔ کتنی عجیب بات ہے کہ تو عزت کو تلاش کرتا ہے اور پھر بھی رات کا وقت میٹھی میٹھی نیند کی آغوش میں سو جاتا ہے۔ موتیوں کو ڈھونڈنے والا دریا (سمندروں) میں غوطہ لگاتا ہے۔ بہر حال ہے جس نے بغیر محنت و مشقت کے اعلیٰ مقام

حاصل کرنے میں عمر گزار دی ہے وہ محال چیز کے حصول کی طلب میں ہے اس نے اپنی ساری عمر ضائع کر دی ہے۔

ستی کی مذمت

(۱) دَعِيَ نَفْسِي التَّكَاثُلَ وَالتَّوَانِيَّ وَالْأَفْثَابِيَّ فِي ذَا الْهَوَانِ

(۲) فَلَمْ أَرَ لِلْكَسَالَى الْحِظَّ تُحْطَى بِسَوَاءٍ نَدَمٍ وَحِرْمَانِ الْأَمَانِ

☆ فَلَمْ أَرَ: پس میں نہیں دیکھتا۔ ☆ لِلْكَسَالَى: کسمندوں کے لیے۔ ☆ نَدَمٍ: نادم ہونے۔ ☆ حِرْمَانِ الْأَمَانِ: نا

امیدی کی امان، مایوسی کی امان۔

اے نفس! کسمندی اور سستی و کاہلی کو ترک کر دے (اگر کسمندی اور سستی چھوڑ دے گا تو ٹھیک ہے) ورنہ رسوائی اور ذلت

کی دلدل میں پڑا رہے۔

اس لیے کسمندوں کے لیے میں لذت و سرور، عیش و آرام کا دور نہیں دیکھتا سوائے پشیمان ہونے اور شرمسار ہونے کے سوا

میں ان کے لیے کچھ نہیں ہوتا۔ ناامیدی اور مایوسی گناہ ہے اس کے باوجود ایسے افراد کے لیے مایوسی اور ناامیدی کی امان کے سوا کچھ نہیں۔



اختتامیہ

الحمد للہ رب العالمین، والصلوٰۃ والسلام علی سید الانبیاء والمرسلین وعلیٰ الہ واصحابہ اجمعین رب کائنات کا احسان عظیم ہے کہ جس نے الفقیر القادری ابوالاحمد غلام حسن اویسی کو فیضانِ حیدری شرح دیوان حضرت علی مکمل کرنے کی توفیق عطا فرمائی۔

الفقیر القادری نے کافی حد تک کوشش کی ہے کہ معانی کے سلسلے میں اکثر شعر میں بیان کردہ مضمون کو مد نظر رکھ کر لکھے ہیں نیز تفہیم اشعار کے سلسلے میں نہایت سنجیدگی کے ساتھ اشعار کی وضاحت کی جائے۔ اس سلسلے میں وضاحت اس لیے نہیں کی کہ کسی کی دل آزاری ہو۔ الفقیر نے کوشش کی ہے کہ حضرت علی رضی اللہ عنہ کے کلام کی وضاحت کے سلسلے میں محبت کا پیغام عام کیا جائے۔ اگر کہیں کوئی ایسا کلمہ لکھنے میں آگیا ہو تو معذرت خواہ ہوں۔ صحابہ کرام رضی اللہ عنہ کی آپس میں جو محبت تھی اسے واضح کرنے کی کوشش کی ہے تاکہ ان کے اختلافات کی حقیقت سمجھ آ سکے۔ کہ ان کے اختلافات ہمارے اختلافات جیسے نہ تھے کہ دنیا و مافیہا کی خاطر سب کچھ داؤ پہ لگا دیا۔ ایسا ہرگز نہیں کیونکہ مدنی تاجدار، احمد مختار صلی اللہ علیہ وسلم سے فیض یافتہ تھے۔ ہماری سطح تک ان کا اترنا ان کے شایان شان نہیں۔ صحابہ کرام رضی اللہ عنہم اختلافات کے باوجود ہمارے جیسے نہ تھے بلکہ نبی کریم صلی اللہ علیہ وسلم کے فیض یافتہ۔ اس لیے ان کے تعلقات ہماری طرح محض نفسانیت کی خاطر نہ تھے بلکہ ان کے آپس کے تعلقات اچھے تھے۔ وہ بزرگ ہیں ان کے اختلافات کی وجہ سے ہمیں ان کی عظمت اور شان میں گندے اور بازاری جملے ادا نہیں کرنے چاہئیں۔ ہمیں اپنی زبان اور قلم کے الفاظ ان کی شان کے لائق ہی ادا کرنے چاہئیں۔ صحابہ کرام رضی اللہ عنہم کے اختلافات اجتہادی نوعیت کے تھے۔ اس لیے ان کے اختلافات کے باعث ہمیں کسی صحابی کے بارے میں کچھ کہنے کے متعلق پہلے ہزار بار سوچ لینا چاہیے۔ کہ ہم کس صحابی کے خلاف بول رہے ہیں یا لکھ رہے ہیں اور کیا بول رہے ہیں یا کیا لکھ رہے ہیں کہ جن کے فضائل مدنی تاجدار احمد مختار صلی اللہ علیہ وسلم نے بیان فرمائے ہیں کہیں ہماری زبان یا قلم سے نکلے ہوئے الفاظ مدنی تاجدار احمد مختار صلی اللہ علیہ وسلم کے بیان کردہ فضائل کی تکذیب تو نہیں کر رہے۔ اگر ہمارے کلمات رسول اللہ صلی اللہ علیہ وسلم کے بیان کردہ فضائل کو جھٹلا رہے ہیں تو ایسے ہمارے کلمات کی حقیقت سمجھنے کے لیے ہمیں غور و فکر سے کام لینا چاہیے کہ اس کا انجام کیا ہے؟

حق تعالیٰ ہمیں حق سمجھنے کی توفیق عطا فرمائے آمین۔

اس کتاب میں جو خوبی نظر آئے اسے رب کائنات کا فضل و کرم، مدنی تاجدار احمد مختار صلی اللہ علیہ وسلم کا فیضان اور حضرت مولانا علی مشکک شامی رضی اللہ عنہ، حضرت اویس قرنی رضی اللہ عنہ حضور غوث اعظم، اعلیٰ حضرت عظیم البرکت امام احمد رضا خان فاضل بریلوی رحمۃ اللہ علیہ اور فیض ملت حضرت علامہ ابوالصالح محمد فیض احمد اویسی رحمۃ اللہ علیہ وغیرہ اولیائے کرام کا فیضان سمجھئے اور جو کمی یا خامی نظر آئے اسے الفقیر القادری ابوالاحمد اویسی کی کم مائیگی پہ محمول کیا جائے۔ خصوصی شفقت و مہربانی فرماتے ہوئے درستی فرمائی جائے۔ ممکن ہے کہ کوئی نہ کوئی شعر اور اس کی شرح لکھنے سے رہ گئی ہو۔ اس سلسلے میں معذرت خواہ ہوں۔


اللہ تعالیٰ الفقیر القادری ابوالاحمد اویسی کی اس سلسلے میں کی ہوئی محنت کو شرف قبولیت سے نوازے۔ نیز دروس کا موثر، جدید مسائل کے شرعی احکام جو مکمل ہو چکے ہیں۔ اللہ کرے کوئی اللہ کا بندہ ان کی اشاعت کا بندوبست بھی کر دے۔

علاوہ ازیں حق تعالیٰ سے دعا ہے کہ اللہ تعالیٰ نے جیسے اس شرح کو مکمل کرنے کی توفیق عطا فرمائی ہے اسی طرح تجلیاتِ الفرید، فیضانِ العرفان دورہ تفسیر القرآن، فیضانِ منصور حلاج، فیضانِ لقمان حکیم، میلاد حبیب کبریا، فیضانِ بردہ شریف وغیرہ بھی مکمل کرنے کی توفیق عطا فرمائے۔ اللہ تعالیٰ فقیر ابو احمد اویسی کی دین کی خدمت کے سلسلے میں کی گئی سعی کو شرف قبولیت سے نوازے اور الفقیر، فقیر کے والدین، اساتذہ کرام عزیز واقارب، دوست احباب اور محبوب کریم صلی اللہ علیہ وسلم کی تمام امت مرحومہ کے لیے خصوصاً جناب فیض ملت رحمۃ اللہ علیہ کی بخشش اور درجات کی بلندی کا باعث بنائے اور جناب مشتاق بٹ جناب خالد بٹ صاحب اور محمد زبیر صاحب وغیرہ کو دین کی خدمت کے سلسلے میں مزید مستعد فرمائے۔ نیز حضرت علامہ محمد ارشد قادری مدظلہ العالی خادم مکتبہ بابا فرید پاکپتن شریف کی خدمات کو خصوصی طور پر شرف قبولیت سے نوازے اور دین کی خاطر مخالفین کی طرف سے آنے والی ہر بلا کو اپنی قدرت کاملہ سے دور فرمائے۔ آمین ثم آمین۔ بجاہ النبی الکریم الامین۔

فقط طالب دعا

الفقیر القادری ابو احمد غلام حسن اویسی قادری
مدرسہ فیض اویسیہ چک نمبر ۱۱ کے بی ڈاک خانہ کلیانہ
تحصیل ضلع پاکپتن شریف
بعد نماز فجر ۵/۶ بجے

بروز پیر ۱۵ ذوالحجہ شریف ۱۴۳۱ھ بمطابق ۲۲ نومبر ۲۰۱۰ء





تقویم حج
1435ھ
2014ء